

महाभारत—  
शान्तिपर्व.

संस्कृत-भाषा-विभाग, कर्माङ्ग-कलाप-विभाग.



# ગુજરાત વિદ્યાપીઠ ગ્રંથાલય

[ ગુજરાતી કોપીરાશિદ વિભાગ ]

અનુક્રમાંક ૫૩૦૬

વર્ગીક

પુસ્તકનું નામ મહાભારત દેશાન્વિપર્વ

વિષય ૬૭૫:૪

બૃહદ્ ગ્રન્થમાળા:

ગ્રન્થ ૭ મો.



શ્રીમદ્ વેદવ્યાસ પ્રણીત મહાભારતનું

# શન્તિપર્વ

રાજધર્મ, આપદ્ધર્મ અને મોક્ષધર્મ.

સ્વ૦ રા. રા. મણિશંકર મહાનંદ, એમણેવડોદરાના  
શ્રીયુત છોટાલાલ નિર્ભયરામ ભટ્ટ પાસે તૈયાર કરાવી  
રા. ભાઈશંકર ન્હાનાભાઈ સોલીસીટરની સાહાય્યથી  
પ્રસિદ્ધ કરેલા ભાષાંતરની ચતુર્થાવૃત્તિ

સસ્તું સાહિત્ય વર્ધક કાર્યાલય તરફથી—

સંશોધક: શાસ્ત્રી નરહરિ મગનલાલ શર્મા 'પુરાણભૂષણ'અમદાવાદ.

છપાવી પ્રસિદ્ધ કર્તા:

ભિક્ષુ અર્ચનાનંદ—સ્થલ: કાલબાદેવી—મુંબઈ.

પ્રત ૨૩૦૦.

વિ. સં. ૧૯૭૦.

ઈ. સ. ૧૯૧૪.

મૂલ્ય રૂ. ૨૫, સાદી આવૃત્તિ રૂ. ૨) પાષ્ટેજ બૂન્ડ.

૧૯૭૧ આખર સુધી રૂ. ૦૧ દમી-બહારના વેચનાર ખર્ચજોગું વધુ લેશે.

ગુજરાત વિદ્યાપીઠ ગ્રંથાલય  
અમદાવાદ  
ગુજરાતી કૌપીરાઈટ-સંગ્રહ

૫૩૦૬  
~~૫૩૦૬~~

અમદાવાદ

ધી “ ડાયમંડ ન્યુબિલી ” પ્રિન્ટિંગ પ્રેસમાં  
પરીખ દેવીદાસ હગનલાલે છાપ્યું.



શ્રીમાન હાકોજ સાહેબ શ્રી દોલતસિદ્ધી.

સ્થાન--લીંબડી નરેશ.

વસ્થાન લીંબડીનેરે—

શ્રીમાન ઠાકોરશ્રી દોલતસિંહજી બહાદુર

અમના સુયોગ્ય કરકમલમાં:—

તેમની—

અન્ય નૃપતિઓ માટે અનુકરણીય પ્રત્યેપકારક રીતિઓ

અને અધિકાધિક લોકહિતચિંતન ઇ૦ સત્કાર્ય

પરાયણતા પ્રત્યે સદ્ભાવ પ્રદર્શનાર્થ

તેમના—

સ્વધર્મ—કર્મ અને યશાયુધ્યની અભિવૃદ્ધિપૂર્વક

સાંચદાંત્રણ સંપદ પ્રતીતિની સદીચ્છાસહિત

આ સદ્ધર્મબોધક ‘જ્ઞાન્તપર્વ’ ગ્રંથ—

ની નવીનાવૃત્તિની પ્રથમ પ્રતિ

પ્રગણક સંસ્થા તરફથી

સપ્રેમ સમર્પિત.

ઉત્તમ ગ્રંથો એ સુવર્ણના ભંડાર  
કરતાં પણ અતિ ઉત્કૃષ્ટ સંપત્તિ છે.

ઉત્તમ ગ્રંથો આટલા સસ્તા મળે સુખાણુ;  
તોયે નવ સંગ્રહ કરે એવો કોણુ અબાણુ.

# સંપૂર્ણ મહાભારત

અનેક ચિત્રોસહિત ઉત્તમ ભાષાંતર ચાર ભાગમાં  
માત્ર જૂજ કિંમતે પ્રકટ કરવાની યોજના:—

**વિભાગ—**શાંતિપર્વ ઉપરાંત ખીજા ત્રણ ગ્રંથો મળી કુલ ચાર ભાગમાં નીકળશે.

**કદ—**ત્રણ ભાગ શુમારે ૧૦૦૦-૧૦૦૦ પૃથના અને શાંતિપર્વ મળી કુલ ૩૮૦૦ પૃથનું થશે.

**કાગળ ૪૦—**કાગળ, ટાઇપ, અક્ષર અને પૂઠાં ૪૦ સર્વ શાંતિપર્વમાં છે તેવુંજ ઉત્તમ આવશે.

**ભાષાંતર—**સરલ, સ્પષ્ટ અને ખીજા કોઈ પણ ગુણભાષાંતરથી ઉતરે નહિ એવું ઉત્તમ થશે.

**ચિત્રો—**બાકીના ત્રણ ભાગોમાં મળીને વિવિધ રંગનાં ૧૫ થી ૨૦ સુધી ચિત્રો આવશે.

**સમય—**પ્રત્યેક ભાગ અઢેક વર્ષને અંતરે નીકળીને તેનું મૂલ્ય પણ પ્રથમથી નહિ લેતાં નીકળશે તેમ કડકે કડકેજ લેવાશે. જેથી ગરીબ સ્થિતિવાળાઓ પણ તે સહેલાઈથી ખરીદી શકે.

## મૂલ્ય તથા વિભાગો ઇત્યાદિની વિગત:—

૧ શાન્તિપર્વ—મૂલ્ય ઉંચી આવૃત્તિનું ૩. ૨૧૧. આખા મહાભારતના ૧૯૭૧ સુધીમાં ગ્રાહક થનાર પાસેથી ૩. ૨) અને માત્ર શાન્તિપર્વજ લેવું હશે તો ૧૯૭૧ ની આખર સુધી ૩. ૨૧ માં અને ૧૯૭૦ ની દિવાળી સુધી ૩. ૨) માં અપાશે.

૨ આદિપર્વ, સભાપર્વ, વનપર્વ અને વિરાટપર્વનો એકત્ર ગ્રંથ—મૂલ્ય ૩. ૩ અને આખા મહાભારતના પ્રથમથી થઈ ચૂકેલા ગ્રાહક પાસેથી ૩. ૨૧૧.

૩ ઉદ્યોગપર્વ, ભીષ્મપર્વ અને દ્રોણપર્વનો એકત્ર ગ્રંથ—મૂલ્ય ૩. ૩ પ્રથમના ગ્રાહક પાસેથી ૩. ૨૧૧.

૪ કર્ણ, શલ્ય, સૌમિક, સ્ત્રી, અનુશાસન, આશ્વમેધિક, આશ્રમવાસિક, મૌશલ, મહાપ્રસ્થાનિક અને સ્વર્ગારોહણ એ સર્વ પર્વોનો એકત્ર સંગ્રહ, મૂલ્ય ૩. ૩) પ્રથમના ગ્રાહકને ૩. ૨૧.

ઉપર પ્રમાણે આખા મહાભારતનું મૂલ્ય ૩. ૨૧૧+૩+૩+૩ મળીને ૩. ૧૨) રહેશે અને પ્રથમથી ગ્રાહક થનાર પાસેથી ૩. ૨+૨૧૧+૨૧૧+૨૧૧ મળી ૩. ૧૮) લેવાશે; તેમજ સંવત ૧૯૭૧ ની આખર પછી ગ્રાહક થનાર પાસેથી ૩. ૧૧) લેવાશે.

**પોષ્ટેજ તથા વી. પી. ખર્ચ—**પ્રત્યેક ગ્રંથના ૩. ૦૧ થી ૩. ૦૧૨ થાય તે જૂઠું સમજવું. અગાઉથી ગ્રાહક થનારે—શાન્તિપર્વ ખરીદવા ઉપરાંત અનામત દાખલ ૩. ૧) વધુ મોકલી પાવતી મેળવવી. જે રકમ છેલ્લા ગ્રંથના મૂલ્યમાં મળે અપાશે.

**છુટક ગ્રંથો—**શાન્તિપર્વ શિવાયનો ઉપલામાંનો હરકોઈ ગ્રંથ અથવા ગ્રંથો છુટક લેવા ઇચ્છનારને જાપેલી કિંમત કરતાં દોઢી કિંમત લઈને અપાશે; અને તે પણ આખા મહાભારતનાં અગાઉથી થયેલાં ગ્રાહકો કરતાં વધુ પ્રતો રહેલી હશે અને ખીજા કોઈ અગવડ નહિ હોય તોજ અપાશે.

પ્રત્યેક ગ્રંથ નીચ્છેથી અગાઉથી થએલા પ્રત્યેક ગ્રાહકને ખખર અપાશે. જે પછી એક માસ સુધીમાં તે પુસ્તક ટપાલમાં કે ખીજા રીતે આ સંસ્થાના અમદાવાદના કાર્યાલયમાંથી મંગાવી લેવું જોઈએ. પાછળથી ના પાડનાર અથવા વી. પી. પાછું વાળનારને અનામતવાળો ૩. ૧) પાછો મળશે નહિ.

ઉપલી યોજનાથી વાકેફ થઈ જેઓ પોતાના તેમજ કુટુંબના અને વંશજોના લાભ અર્થે આ વિશ્વ-વિખ્યાત અતિ ઉપકારક ગ્રંથસંપત્તિનો લાભ લેવા ઇચ્છતા હોય તેમણે તરતમાં શાન્તિપર્વ બદલ ૩. ૨) તેમજ અનામતનો ૩. ૧) મોકલી શાન્તિપર્વ મંગાવી લેવું. ટપાલ રસ્તે મંગાવનારે શાન્તિપર્વના પોસ્ટેજનો ૩. ૦૧ મળી ૩. ૩૧ મોકલવા, અથવા વી. પી. થી ભરવાની કબૂલત લખી મોકલવી. 'વ્યવસ્થાપક'

આ ગ્રંથ તથા આ સંસ્થાનાં બીજાં પુસ્તકો નીચેને

સ્થળેથી છાપેલી કિંમતે મળશે.



મુંબઈ—સસ્તું સાહિત્ય વર્ધક કાર્યાલય ઠે. કાલબાદેવીરોડ, ભાંગવાડીને નાકે, હાથીબિલ્ડીંગમાં ત્રીજે માળે.

મુંબઈ—ધી બોમ્બે સ્વદેશી કો-ઓપરેટીવ સ્ટોર્સ કા. લીમીટેડ ઠે. કોટમાં, બોરીબંદરના સ્ટેશન સ્થામે.

અમદાવાદ—સસ્તું સાહિત્ય વર્ધક કાર્યાલયની શાખા.

અમદાવાદ—બુ. ઝવેરભાઈ ઉમેદભાઈ પટેલ ઠે. રીચીરોડ, તથા બીજા બુકસેલરો.

નીચલે સ્થળેથી રસ્તા ખર્ચ જોગી વધુ કિંમતે મળશે.

સુરત—પ્રભુશંકર નરસેરામ વ્યાસ ઠે. ભાગાતળાવ, ચંદ્રપ્રકાશ માસિકની ઑફીસ.

વડોદરા—બુકસેલર મોહનલાલ મન:સુખરામ શાહ, ઠે. લ્હેરીપુરા.

ભરૂચ—દેશાઈ અધર્મ ઠે. કતોપોર.

ભાવનગર—બુકસેલર અબ્દુલહુસેન આદમજી.

રાજકોટ—બુકસેલર બહેચર મેઘજી ઠે. પરાબજાર.

ડાકોર—બુકસેલર જોહાલાલ મન:સુખરામ ઠે. બજારમાં.

નડિયાદ—ચુનીલાલ બોધાભાઈ ઠે. અમદાવાદી બાગોળે.

## આ ગ્રંથની કિંમત તથા ખર્ચનો અડસટ્ટો:—

૨૦૩૩) દર ફોર્મદીઠ (ઉચ્ચ આવૃત્તિમાં) પ્રત ૨૦૦૦ બદલ કાગળનું રીમ ૧) તથા બિગાડ મળીને રૂ. ૮૧; છપાઇ, કંપોઝ અને ફોર્મદીંગ ખર્ચ રૂ. ૬૧; સંશોધન, પ્રુફરીડીંગ, વીમો તથા છપાઇ જતાં સુધીનો વ્યવસ્થા ખર્ચ મળીને રૂ. ૪૧; કુલ રૂ. ૧૯ પ્રમાણે કુલ ફોર્મ ૧૦૭ નો ખર્ચ.

૧૦) છપી ૧)નો ખર્ચ.

૧૩૦) બિગાડ, ભેટ, ઘટ ઇત્યાદિ બદલ પ્રત ૨૦૦ તથા ફંડની વૃદ્ધિ ખાતે પ્રત ૧૦૦ મળી કુલ ૩૦૦) પ્રત વધુ છપાવવા માટે કાગળનાં રીમ ૧૬)નું મૂલ્ય.

૧૭૫) સર્વ પુસ્તકોનું પેકીંગ ખર્ચ અને સુમારે અર્ધાં પુસ્તકો મુંબઈના કાર્યાલય તરફ મોકલવાનું રેલ્વેનું તથા હેલ મનુરીનું ખર્ચ.

૭૩૬) દર સેંકડે બાઇડીંગ ખર્ચ રૂ. ૨૯), અસ્તર રૂ. ૨), કવર રૂ. ૧ મળી કુલ રૂ. ૩૨) ભેખે પ્રત ૨૩૦૦ ના.

૩૦૮૪)

ઉપલા હિસાબે બેલજાર પ્રતને રાજે દર પ્રતે રૂ. ૧૧૧ નાા આવ્યો. આ પુસ્તકની કિંમત રૂ. ૨૧૧ બાપેલી છે, જેમાંથી ચાલુ ધોરણ મુજબ બુકસેલર કમીશન, જાહેરખખર અને વેચાઇ જતાં સુધીની વ્યવસ્થા, વીમો, મકાનબાડું ઇત્યાદિ ખર્ચ બદલ સેંકડે ૩૭૫૧ ટકા બાદ કરતાં ચોખ્ખી કિંમત રૂ. ૧૫૫૧ એક ને નવ આના રહી.

૨૪ કાગળવાળી આવૃત્તિનું મૂલ્ય કાગળો તથા પૂઠાંના ઓછા ખર્ચબદલ આઠઆના કમી રહેલું છે. તરતમાં તેમજ એક વર્ષ સુધીમાં ખરીદનાર માટે ખર્ચ ઓછો મળીને રૂ. ૦૧૧૧ તથા રૂ. ૦૧ ઓછો રાખ્યો છે.

‘વ્યવસ્થાપક’ સં ૨૦૨૦ ૧૦ કાર્યાલય.



# નિવેદન.

“ મહાભારત ”ના નામથી અપરિચિત હોય એવા મનુષ્ય આર્યાવર્તમાં થોડાજ હશે. રચનાના સમયથી લઈને અદ્યપિ સુધીનાં હજારો વર્ષપર્યંત આર્યપ્રજા માટે એક સરખા માનપાત્ર અને ઉપકારક થતા આવેલા મહાનગ્રંથોમાં તેનું નામ સદા પ્રથમ શ્રેણીમાંજ રહ્યું છે અને રહેશે.

મહાભારતની મહત્તા ઈન્ વિષેનો વિસ્તૃત ઉપોદ્ધાત મહાભારતનાં શરૂઆતનાં પર્વોવાળો ગ્રંથ નીકળનાર છે તેની સાથેજ આપવો અધિક યોગ્ય ધારી અહિં માત્ર એટલુંજ જણાવીશું કે—

મહાભારતરૂપી જે મહાસાગરના એક સ્વરૂપ અંશરૂપ ‘ શ્રીમદ્ભગવદ્ગીતા ’ જગતભરના વિદ્વાનોને પોતાના અનુપમ જ્ઞાનપ્રકાશથી અક્ષિત કરી રહી છે; જે મહાસાગરમાંથી પ્રાપ્ત કરાયેલાં વિષ્ણુસહસ્ર નામાદિ પંચરત્નો નિત્ય પ્રતિ લક્ષ્યાવધિ અધિકારી જનોનાં હૃદયને જ્ઞાનભક્તિના અનુપમ પ્રકાશથી દીપાવી રહ્યાં છે; મહાભારતરૂપ જે મહોદધિના એક ખંડ માત્રરૂપ “ શાન્તિપર્વ ” માંનું પ્રશાન્ત ધર્મવારિ, તેમાં નિમજ્જન કરનારાં હજારો ધર્મજીવો હૃદયોને પવિત્રતા અર્પી તેમને પદાર્થ ચતુષ્ટય (ધર્મ, અર્થ, કામ અને મોક્ષ)ને પાત્ર બનાવતું આવ્યું છે; જે મહાગ્રંથના અદ્ભુત પ્રભાવે સહસ્ત્રો વર્ષપર્યંત શતાવધિ નૃપતિઓને ઉત્તમ રાજધર્મ અને અનુપમ વીરત્વના પંથે પગાવ્યા છે; જે મહાગ્રંથના ગૌરવે અતિ વિકટ સમયે પ્રતાપ, શુરૂ ગોવિંદસિંહ અને શિવાજી જેવા મહાવીરોમાં આર્યધર્મની રક્ષા માટે અપૂર્વ ચેતના અને અદ્ભુત પરાક્રમ અર્પી, તેમને અતુલ-બળશાળી યવનદળો સહામે અગ્ર ભાવે સ્થિર રાખ્યા છે; જે મહાગ્રંથના અનુપમ ક્ષાત્રધર્મબોધથી પ્રેરાઈને લક્ષ્યાવધિ ક્ષત્રિયકુળદીપક વીરાત્માઓએ આ નશ્વર જગતના મોહથી મુક્ત બની, પોતાનાં પ્રચંડ શરીરોને પ્રદુલ્લ-વદને સ્વધર્મ પાલનના મહાયજ્ઞમાં તૃણની પેટે હોમી દિવ્યગતિ પ્રાપ્ત કરી છે; જે મહાગ્રંથ ભારતવર્ષની વર્તમાન દીન દીન દશામાં પણ તેનાં વિદ્વાનથી માંડી ખેડુતપર્યંતનાં કોટ્યવધિ સંતાનોને આર્યોની પ્રાચીન જાહેજલાલીનું સ્મરણ આપી રહ્યો છે તે મહાગ્રંથ પોતાના સમગ્ર સ્વરૂપમાં ભારતની પ્રત્યેક ભાષામાં પ્રચલિત થઈ પ્રત્યેક આર્યગૃહને સુશોભિત અને ઉન્નતિપરાયણ કરે, અને તેમ સુગમતાથી બની શકે તે સારૂ તે સ્વરૂપ મૂલ્યે મળી શકે તેમ થવાની આવશ્યકતા માટે કોણ ના પાડી શકશે ?

હીંદી, અંગ્રેજી, મરાઠી તથા બંગાળી ઇત્યાદિ ભાષાઓમાં તેનાં ભાષાંતરો અકેકથી વધુ નીકળી ચૂક્યાં છે. એક ભાષાંતર મુરાદાબાદમાં છપાયેલું જેવામાં આવ્યું તેમાં તો સંસ્કૃત શ્લોક તથા નીચે હીંદી અને અંગ્રેજી બન્ને ભાષામાં ભાષાંતરો આપેલાં છે. કદ તરફ જેતાં તેનું મૂલ્ય પણ ઠીક સસ્તું છે. થોડા સમયપર મરાઠીમાં નીકળેલું સમગ્ર ભાષાંતર પણ રૂ. ૧૬) માં મળી શકે છે. અને બાબુ કાળીપ્રસન્નસિંહનું ઉત્તમ બંગાળી ભાષાંતર તો હવે માત્ર રૂ. ૪૫ માંજ મળી શકે છે. યદ્યપિ ક્રીણા અક્ષરોને લીધે તેમાં પૃષ્ઠ માત્ર ૨૦૦૦ જ છે, પૂઠાં બિલકુલજ નથી, કાગળો પણ કંઈક ઉતરતા છે, અને અનેક આવૃત્તિઓ નીકળવાથી ભાષાંતરનો ખર્ચ પણ બિલકુલ નહિ; આ કારણોથી એમાં ખર્ચ બહુ ઓછો આવે એ સ્વભાવિકજ છે, તો પણ અમારે જણાવવુંજ જોઈએ કે એ સર્વ બાબતોના પ્રમાણમાં તેની જે કિંમત રાખવામાં આવી છે તેનું પ્રમાણ, આ સંસ્થા તરફથી ( સારા કાગળ, ઉત્તમ પૂઠાં, તથા મ્હોટા અક્ષર સહિત) નીકળનારા ૩૮૦૦ પૃષ્ઠના આખા મહાભારતની રખાયલી પડતર કિંમતના પ્રમાણ સાથે સરખાવતાં લગભગ સરખુંજ આવે છે. તે ગ્રંથના પ્રકાશકે પોતાના નિવેદનમાં જે એવા ભાવનું જણાવ્યું છે કે “અમારો ઉદ્દેશ આમાંથી પૈસા કમાવાનો નથી, પણ મહાભારત જેવો મહાન ગ્રંથ બંગાળના પ્રત્યેક ઘરમાં પ્રચાર પામે એજ છે” આ ઉદ્દેશો ઉપલી હકીકત જેતાં સત્યજ છે.

શુર્જર પ્રજા પણ અત્યાર અગાઉ જે ભાષાંતરો સ્વભાષામાં મેળવવાને ભાગ્યશાળી થઈ ચૂકી છે. જેમાંના પ્રથમ પ્રયાસનું માન રા. રા. ભાઈશંકર ન્હાનાભાઈ સોલીસીટર અને સ્વર્ગસ્થ શ્રીયુત મણિશંકર મહાનંદ બદ્દ એમણે મેળવ્યું છે. જેઓ તરફથી અમદાવાદમાં માસિક ચોપાનિયાંના રૂપમાં “ ભારતાર્થ પ્રકાશ ”ની શરૂઆત થઈને સંવત ૧૯૩૩ થી ૧૯૪૮ સુધીમાં ૧૪ ગ્રંથોરૂપે રૂ. ૪૦) ની કિંમતથી આખું મહાભારત પાઠક ( આ ગ્રંથમાં છે તેથી સહજ ન્હાના અક્ષર )માં છપાઈ પ્રકટ થયું હતું; જેમાં ઉક્ત ગૃહસ્થોમાંના પહેલા ગૃહસ્થ સહાયક હતા અને બીજા પ્રકાશક હતા.

ઉપહું મહાભારત સં. ૧૯૫૯ ના વર્ષ સુધી તો પૂરેપૂરું મળી શકતું હતું. જે પછી પ્રતો ખલાસ થવાને લીધે થોડાજ સમયમાં એ મહાન ગ્રંથ મળતો બંધ થવાનો સમય આવ્યો હતો; પરંતુ તેમ થાય તે પૂર્વે સુપ્રસિદ્ધ “ગુજરાતી”ના આદ્યતંત્રી શ્રીયુત ઇચ્છારામ સર્પરામ દેશાધની કુશળ દષ્ટિ એ કાર્યપ્રત્યે જાગૃત થઈ ચૂકી હતી; જેમના તરફથી આ આખો ગ્રંથ ત્રણ ભાગમાં ૩૩૦ની કિંમતે (અને પ્રથમથી ગ્રાહક થઈ બધી કિંમત પ્રથમથી આપે તેને ૩૨૫થી) પૂરો પાડવાની યોજના થઈને તેનો પ્રથમ ભાગ સંવત ૧૯૬૧ માં અને બીજો ભાગ ૧૯૬૭ માં પ્રકટ થઈ ચૂક્યો છે. છેલ્લો ત્રીજો ભાગ કે જેમાં ‘શાન્તિપર્વ’ તથા તે પછીનાં પર્વ આવનાર છે, તે હવે પછી નીકળનાર છે.

પરંતુ રા. ઇચ્છારામભાઈની એ સેવા હજી તો પૂર્ણ થઈ નથી તે પહેલાંજ ગરીબડી ગુજરાતના સુભાગ્યયોગે એમ બન્યું કે, પ્રથમ જણાવાયલા રા. મણિશંકર મહાનંદવાળા મહાભારતમાંના થોડાક ભાગો ખૂટવાથી બાકીના ભાગોની જે સેંકડો પ્રત સિલકે રહી હતી, તે ખૂટતા ભાગો ફરીથી છપાવી સમગ્ર મહાભારત સં. ૧૯૬૮માં ૩૧૨માં અપાયું ! આ ફરી છપાયેલા ભાગોના મુખપૃષ્ઠપર રા. રા. ભાઈશંકર ન્હાનાભાઈનું નામ જો કે પ્રથમની પેઠે સહાયક તરીકેજ છપાયેલું છે, પણ ખરું જોતાં તેમાં સર્વ કાર્ય અને ઉદારતા તેમનાંજ છે.

આ પ્રમાણે મહાભારતનો ગ્રંથ સ્વરૂપ મૂલ્યે મેળવવાનો લાભ સેંકડો કુટુંબોને આપીને પોતાની નિષ્કામ પરહિત વૃત્તિનો જે એક વિશેષ દાખલો રા. રા. ભાઈશંકર ન્હાનાભાઈએ પૂરો પાડ્યો છે, તેમજ “રેવાબાઈ ગ્રંથમાળા”નાં પુસ્તકો બહુજ આછા મૂલ્યે કહાડીને ગુર્જર વાચકવર્ગપર તેમણે જે ઉપકાર કર્યો છે, તે ધન્યવાદને પાત્ર હોઈ ઉદાર ધનવાનો અને વિદ્વાન સજ્જનો માટે અનુકરણીય છે. વળી એ સિવાય એક ઉપયોગી લાઇબ્રેરીની સ્થાપના, સંસ્કૃત વિદ્યા પ્રચાર માટેની શાળા તેમજ ગુજરાત વર્નાક્યુલર સોસાયટીના પ્રમુખપદદ્વારા તેઓ તરફથી લોકહિતનાં કાર્યોમાં બજાવતી સેવા પણ સુપ્રસિદ્ધ છે.

આ પ્રમાણે સમગ્ર મહાભારત જોકે સ્વરૂપ મૂલ્યે નીકળ્યું ખરું; પરંતુ તે રીતે જે બસો ત્રણસો સેંટ તૈયાર થયા તે સપાટાબંધ ઉપડી ગયાથી, સ્વરૂપ મૂલ્યથીજ ખરીદી શકે એવા બીજા અનેક સજ્જનો નિરાશ થાય અને “બીજી રીતે નહિતો આવી સસ્તા સાહિત્યની સંસ્થાદ્વારા પણ આ ગ્રંથ સસ્તી કિંમતે પૂરો પાડવાનું કાર્ય ચાલુ થાય તો ઠીક” એવી ભાવના સેંકડો-હાથોમાં બળપૂર્વક ઉદ્ભવે એ સ્વાભાવિકજ છે.

આવી અનેક ભાવનાઓ અને સહસ્રાવધિ વાચક જનોના સુભાગ્યયોગે આ યોજના હાથ ધરાઈ તેના પ્રથમ ફળરૂપ આ ગ્રંથ ગુર્જર વાચક તનુઓમાં વિરાજીત પરમાત્મદેવના ચરણકમળમાં સપ્રેમ સાદર થાય છે.

છ સાત વર્ષપર આ સંસ્થા તરફથી વહેંચાવવામાં આવેલી “સસ્તા વાચનની સૂચના”ના ન્હાના યોજાનામાં, સ્વરૂપ મૂલ્યે પ્રકટ કરવા યોગ્ય જણાવેલા કેટલાક ઉપયુક્ત ગ્રંથોમાંનો સર્વથી મોટો ગ્રંથ (મહાભારત) પ્રકટ કરવાનું કાર્ય પણ આ પ્રમાણે આ સંસ્થાનેજ હાથે શરૂ થશે અને સંસ્થાનું કામ-ચલાઈ હેતુવાળું કાર્ય આટલો સમય લાંબાઈ આટલી હદ સુધી પહોંચશે, એમ કોણ કહી શકે તેમ હતું ? માત્ર એ ત્રણ વર્ષમાં જે કાંઈ બને તે બજાવીને વિદ્વાન અને ધનિકવર્ગને સસ્તા સાહિત્યની દિશાનું સૂચન કરવા પૂરતાજ હેતુ અને રીતથી આ કાર્યની શરૂઆત થઈ હતી. સ્વપ્રકૃતિ માટે અન્ય અધિક આનંદ અને ઉત્તિહાસક સંયોગોથી દૂર રહેવું પડી, જડતા પ્રધાન પ્રકૃતિવડે સતત શ્રમપૂર્વક કરવાના આ કાર્યમાં આટલી હદ સુધી રચિતું ટકી રહેવું અસંભવિતજ હતું, છતાં જેમ તેમ પણ તે ચાલું રહીને શનૈઃ શનૈઃ સમય અને કાર્યની મર્યાદા લાંબાતી જઈ આટલી હદ સુધી પહોંચવી એમાં વાચકવર્ગે જો ખરી રીતે કોઈના પણ ઉપકાર માનવાનો હોય તો તે સર્વ સત્તાધીશ પ્રભુનો અને વાચકવર્ગના પોતાના પુણ્યોદયનોજ છે.

પ્રથમતો માત્ર ‘શાન્તિપર્વ’જ પ્રકટ કરવાનો વિચાર હતો; અને તે કેટલાંક વર્ષથી ચાલતો હતો. સંયોગોની અનુકૂળતા થતાં એ વિચાર ચાલુ વર્ષમાં અમલમાં મૂકાયો; પરંતુ ગ્રંથ છપાઈ રહેવા પૂર્વેજ “આટલું તેમ તેટલું” એ ન્યાયે આખા મહાભારતના વિચારે જોર પકડ્યું, અને મહાત્મા તુલસીદાસે

ક્યેલા “ નહિ વિદ્યા નહિ બાહુબલ ” એવા આ સેવકનો કાર્યની મહત્તા અને સ્વપ્રકૃતિની નિર્બળતા વચ્ચેના અંતરનો વિચાર અનેક સમયની પેઠે આ સમયે પણ તે બળવતી ગ્રેરણા આગળ બાબુ મૂકાઇ જઇને આખા મહાભારતની યોજનાનું સ્વરૂપ ‘વિવધ ગ્રંથમાળામાં’ અપાયું.

આ ગ્રંથ ( શાન્તિપર્વ ) માંના ત્રણે ભાગોને અંતે આપેલા શ્લોકમાં જણાવ્યું છે તેમ આ પૂર્વનો અનુવાદ વર્તમાનમાં “ કળવણી ” માસિકના સુયોગ્ય સંપાદક અને પ્રતિષ્ઠિત સાક્ષર શ્રીયુત છોટાલાલ નિર્ભયરામ બદ્દ એમણે તૈયાર કરેલો છે. એ અનુવાદ પ્રકટ કરવાની સંમતિ રા. રા. ભાઈશંકર ન્હાના-ભાઈ સોલીસીટર જે. પી. એમના તરફથી પૂર્ણ નિષ્કામભાવે મળવા બદલ તેઓશ્રીનો આ સ્થળે સન્નિધિ આભાર માનવામાં આવે છે.

આ અનુવાદમાં શ્લોકોના અંક દાખલ કરવાનું તથા બનતું સંશોધન કરવાનું અને છેવટના પુસ્તક જેવાનું કાર્ય અમદાવાદનિવાસી શાસ્ત્રીજી નરહરિ મગનલાલ શર્મા કે જેઓ પડોદરા રાજ્યની ‘ પુરાણબૂધ્ધિ ’ ની પદવી ધરાવે છે, તેમને સોંપવામાં આવ્યું હતું. તેમણે “ રાજધર્મ ” વિભાગમાંના શ્લોકાંક મુરારાબાદમાં પ્રકટ થયેલી મહાભારતની પ્રતને આધારે લખ્યા છે; અને તે ઉપરાંત આ ભાષાં-તરમાં જે જે શ્લોક વધારાના જણાયા તેના ભાષાંતરના આદિ અંતમાં ( ) આવું ચિહ્ન મૂકેલું છે. આ પછી આપદ્ધર્મ અને મોક્ષધર્મવાળા વિભાગોમાં આપેલા શ્લોકાંક મુખ્યમાં નિલકંઠી ટીકાસહિત નીકળેલા મહાભારતને અનુસરીને આપ્યા છે. જેમ કરવા સમયે કોઈ કોઈ શ્લોક વધારાના અથવા રહી ગયેલા જણાયા તેનું ભાષાંતર પણ આમાં ઉમેર્યું છે. આ ગ્રંથમાં જે ટીપ્પણો સંશોધક ઉમેર્યાં છે, તેને અંતે ‘ સંશોધક ’ એવું ચિહ્ન છે. એવા ચિહ્ન વિનાનાં ટીપ્પણ હોય તે મૂળ આદિત્તિમાંનાં સમજવાં.

શ્લોકોના અંક ઉપરાંત વાચકોની સુગમતા અર્થે દરેક અધ્યાયપર અધ્યાયના અંકનાં તેમજ તેમાંના વિષયને દર્શાવનારાં મથાળાં તેમજ ગ્રંથની શરૂઆતમાં તમામ અધ્યાયોની લંબાણ અનુક્રમણિકા પણ આમાં ઉમેરાયેલી જણાશે.

ઉપલી બાબતોમાં તેમજ ભાષાંતર અધિક સરળ અને સ્પષ્ટ બને તેવું સંશોધન કરવામાં ઉક્ત શાસ્ત્રીજીએ જે શ્રમ લીધો છે, તે જોતાં અનુભવા મનુષ્યને તો એમજ લાગે કે આ નવીનજ ભાષાંતર છે. એટલુંજ નહિ પણ આટલા સંશોધન પછી તેને ‘ નવીન ભાષાંતર ’માં અપાવતાં પણ કોઈ રોકી શકે તેમ નહોતું; પરંતુ કાર્યમાં જેનો જેટલો અંશ હોય તેનો યશ તેને તેનેજ આપવામાં મળતો અંતરનો આનંદ ગુમાવીને કેટલાકોની પેઠે તેવી બાહ્યકાર્તિ મેળવવાનું અદ્ભુત (!) કૌશલ વર્તમાન સંશોધક અને પ્રકાશકના બાગ્યમાં લખાયેલું નહિ એટલે શું કરવું !

આવાં કાર્યોપર જેમ જેમ અધિક દ્રવ્યનો, સમયનો અને શ્રમનો વ્યય કરવામાં આવે, તેમ તેમ તે અધિક ઉત્તમતાવાળાં બને એતો સ્પષ્ટજ છે; અને તેથી એ દૃષ્ટિએ જોતાં જગતમાંનું કોઈપણ કાર્ય કાંઈક કાંઈ ન્યૂનતાવાળુંજ જણાઇ રહે તેમ છે. ખીજા હાથપર તેનાથી ઉતરતા પદાર્થ વા કાર્યની સાથે સર-આવતાં તેજ કાર્ય ‘ ચ્હડતું ’ લાગે એ પણ સ્વાભાવિક છે. જેથી આ ભાષાંતર માટે અમે તો માત્ર એટલુંજ કહીશું કે પ્રાપ્ત સંયોગાનુસાર તેને બને તેટલા સારા રૂપમાં મૂકાવવા અને પ્રકટ કરવા પ્રયત્ન કર્યો છે, અને વિશેષ યોગ્યતાવાળી તૈયારી જો કોઈ વિદ્વાન વા ધનવાન કરી કરાવી આપશે તો બહુ ઉપકાર સાથે પુનરાવૃત્તિ વખતે તેનો ઉપયોગ કરીશું અને જો તે પોતેજ બહાર પાડશે તો એથીએ વધુ ઉપકૃત થઈશું.

શાન્તિપર્વના કોઈ કોઈ અધ્યાયમાં કપટનીતિ ઇત્યાદિની બાબતો આવેલી હોય, તેને પણ ઉત્તમ નરીકે માની લેવામાં વાચકે બહુ સાવચેત રહેવાનું છે. આવું તેવું જે કાંઈ આવે તેને અર્થબેદની, પ્રસંગ-બેદની કે અધિકારબેદની ખેંચાતાણુ કરી બંધબેસતું કરવાને મથવું તે કરતાં વધુ સાફ અમને તો એજ લાગે છે કે ગ્રંથને રચાયા પછીનાં હજારો વર્ષમાં અનેક કારણોસર તેમાં કાંઈ-વાલ થવાનો જે સંભવ છે તેજ કારણ એમાં સમજવું.

બાદ્રપદ વિ. સં. ૧૯૭૦  
સપ્ટેમ્બર ઇ. સ. ૧૯૧૪.

}

લિધુ—અખંડાનંદ.

# અનુક્રમણિકા.

## ૧-રાજધર્મ.

| અધ્યાય. | વિષય.                                   | પૃષ્ઠ. | અધ્યાય. | વિષય.   | પૃષ્ઠ. |
|---------|---|--------|---------|---|--------|
| ૧       | કર્ણાભિજ્ઞાન.                           | ૧      | ૩૨      | વ્યાસજીએ પ્રાયશ્ચિત્તવિધિ કહ્યો.                  | ૫૩     |
| ૨       | કર્ણને થયેલો શાપ.                       | ૩      | ૩૩      | પ્રાયશ્ચિત્ત વર્ણન.                               | ૫૪     |
| ૩       | કર્ણને અસ્ત્રવિદ્યાની પ્રાપ્તિ.         | ૪      | ૩૪      | "   | ૫૬     |
| ૪       | દુર્યોધને સ્વયંવરમાંથી કરેલું કન્યાહરણ  | ૬      | ૩૫      | પ્રાયશ્ચિત્તાધ્યાય.                               | ૫૭     |
| ૫       | કર્ણના પરાક્રમનું વર્ણન.                | ૭      | ૩૬      | ભક્ત્ય, અભક્ત્યાદિ વર્ણન.                         | ૬૦     |
| ૬       | સ્ત્રીઓને શાપ.                          | ૮      | ૩૭      | યુધિષ્ઠિરનો નગરપ્રવેશ.                            | ૬૨     |
| ૭       | યુધિષ્ઠિર પરિદેવન. (ગ્લાનિ)             | ૮      | ૩૮      | ચાર્વાકનો વધ.                                     | ૬૪     |
| ૮       | અર્જુનનું ભાષણ.                         | ૧૦     | ૩૯      | ચાર્વાક રાક્ષસની કથા.                             | ૬૬     |
| ૯       | યુધિષ્ઠિરનું ભાષણ.                      | ૧૨     | ૪૦      | યુધિષ્ઠિર રાજાનો રાજ્યાભિષેક.                     | ૬૭     |
| ૧૦      | ભીમસેનનું પુરુષાર્થસંબંધે ભાષણ.         | ૧૪     | ૪૧      | ભીમ વગેરેની કાર્યમાં નિયોજના.                     | ૬૮     |
| ૧૧      | ઋષિઓ અને પક્ષિનો સંવાદ.                 | ૧૫     | ૪૨      | યુધિષ્ઠિરે સંબંધીઓનાં શ્રાદ્ધ કર્યાં.             | ૬૯     |
| ૧૨      | નકુલનું ભાષણ.                           | ૧૭     | ૪૩      | યુધિષ્ઠિરે શ્રીકૃષ્ણની સ્તુતિ કરી.                | ૬૯     |
| ૧૩      | સહદેવનું ભાષણ.                          | ૧૯     | ૪૪      | પાંચે ભાઈઓના પૃથક પૃથક મહેલોનું વર્ણન.            | ૭૧     |
| ૧૪      | દ્રૌપદીનું ભાષણ.                        | ૧૯     | ૪૫      | યુધિષ્ઠિર-કૃષ્ણ સમાગમ.                            | ૭૨     |
| ૧૫      | અર્જુનનું પુનઃ ભાષણ.                    | ૨૧     | ૪૬      | ભીષ્મપિતામહ પ્રતિ ગમન.                            | ૭૩     |
| ૧૬      | ભીમસેનનું વાક્ય.                        | ૨૪     | ૪૭      | ભીષ્મે કરેલું સ્તવન.                              | ૭૫     |
| ૧૭      | યુધિષ્ઠિરનું વાક્ય.                     | ૨૫     | ૪૮      | પરશુરામનું આખ્યાન.                                | ૮૦     |
| ૧૮      | અર્જુનનું વાક્ય.                        | ૨૬     | ૪૯      | "   | ૮૧     |
| ૧૯      | યુધિષ્ઠિરનું વાક્ય.                     | ૨૮     | ૫૦      | શ્રીકૃષ્ણ-ભીષ્મ સમાગમ.                            | ૮૫     |
| ૨૦      | દેવસ્થાનનું ભાષણ.                       | ૨૯     | ૫૧      | શ્રીકૃષ્ણે ભીષ્મને આગમનનું કારણ કહ્યું.           | ૮૬     |
| ૨૧      | "                                       | ૩૦     | ૫૨      | યુધિષ્ઠિરાદિ પાછા નગરમાં આવ્યા.                   | ૮૭     |
| ૨૨      | અર્જુનનું વચન.                          | ૩૧     | ૫૩      | શ્રીકૃષ્ણાદિનું ભીષ્મ પ્રતિ પુનઃ ગમન.             | ૮૮     |
| ૨૩      | વ્યાસજીના ભાષણમાં શંખ-લિખિતની વાત.      | ૩૨     | ૫૪      | શ્રીકૃષ્ણનું ભાષણ.                                | ૯૦     |
| ૨૪      | વ્યાસજીનું ભાષણ.                        | ૩૪     | ૫૫      | ભીષ્મે, યુધિષ્ઠિર રાજાને પ્રશ્નો પૂછવાની રજા આપી. | ૯૨     |
| ૨૫      | સેનજીત રાજાનું આખ્યાન.                  | ૩૬     | ૫૬      | સેવક પ્રતિના રાજાના ધર્મોનું વર્ણન.               | ૯૩     |
| ૨૬      | યુધિષ્ઠિરનું વાક્ય.                     | ૩૮     | ૫૭      | રાજધર્મ વર્ણન.                                    | ૯૬     |
| ૨૭      | યુધિષ્ઠિરનો ખેદ.                        | ૩૯     | ૫૮      | રાજધર્મ.  | ૯૯     |
| ૨૮      | અશ્મા અને જનક રાજાનો સંવાદ.             | ૪૧     | ૫૯      | રાજધર્મ-સૂત્રાધ્યાય.                              | ૧૦૧    |
| ૨૯      | સંજય-નારદ સંવાદમાં સોળ રાજાઓનાં આખ્યાન. | ૪૩     | ૬૦      | આતુર્વર્ણના ધર્મ.                                 | ૧૦૭    |
| ૩૦      | નારદમુનિ અને પર્વતઋષિનું આખ્યાન         | ૪૯     | ૬૧      | આશ્રમોના ધર્મ.                                    | ૧૧૦    |
| ૩૧      | સ્વર્ણદીવીની ઉત્પત્તિ.                  | ૫૧     | ૬૨      | આશ્રમ ધર્મ.                                       | ૧૧૨    |
|         |   |        | ૬૩      | વર્ણાશ્રમ ધર્મ.                                   | ૧૧૩    |

| અધ્યાય. | વિષય.  | પૃષ્ઠ. |
|---------|--|--------|
| ૬૪      | વર્ણાશ્રમ ધર્મ   | ૧૧૫    |
| ૬૫      | વર્ણાશ્રમ ધર્મ.  | ૧૧૭    |
| ૬૬      | આશ્રમ વિધિ.  | ૧૧૯    |
| ૬૭      | રાજની મહત્તા.  | ૧૨૧    |
| ૬૮      | વસુમના અને બૃહસ્પતિનો સંવાદ—                             |        |
|         | રાજની શ્રેષ્ઠતા.   | ૧૨૩    |
| ૬૯      | રાજધર્મ.   | ૧૨૬    |
| ૭૦      | છત્રીસ ગુણોનું વર્ણન.                                    | ૧૩૧    |
| ૭૧      | રાજધર્મ.   | ૧૩૨    |
| ૭૨      | પુરુષ અને વાયુનો સંવાદ.                                  | ૧૩૪    |
| ૭૩      | ઐલ (પુરુષ) અને કશ્યપનો સંવાદ.                            | ૧૩૬    |
| ૭૪      | કુબેર અને મુચુકુંદનો સંવાદ.                              | ૧૩૯    |
| ૭૫      | રાજધર્મ.   | ૧૪૦    |
| ૭૬      | બ્રાહ્મણોના બેદ.   | ૧૪૨    |
| ૭૭      | ક્ષત્રિયધર્મ પ્રસંગે—રાજ કેકય અને રાક્ષસોનો સંવાદ.       | ૧૪૩    |
| ૭૮      | આપત્કાળમાં રાજ કોણ થઈ શકે ?                              | ૧૪૫    |
| ૭૯      | યજ્ઞમાં—ઋત્વિગ્નું લક્ષણ.                                | ૧૪૮    |
| ૮૦      | પ્રધાન લક્ષણ.  | ૧૫૦    |
| ૮૧      | શ્રીકૃષ્ણ અને નારદનો સંવાદ.                              | ૧૫૩    |
| ૮૨      | કાલકવૃક્ષોય મુનિનું આખ્યાન.                              | ૧૫૫    |
| ૮૩      | સભાસદ વગેરેનો તથા મંત્ર (વિચાર)નો નિર્ણય.                | ૧૫૯    |
| ૮૪      | ઈંદ્ર અને બૃહસ્પતિનો સંવાદ.                              | ૧૬૨    |
| ૮૫      | રાજધર્મ—અમાત્ય વિભાગ.                                    | ૧૬૩    |
| ૮૬      | દુર્ગપરીક્ષા (નગર માટે કિલ્લો કેવો કરવો ?)               | ૧૬૫    |
| ૮૭      | રાષ્ટ્રરક્ષણ પ્રકાર.                                     | ૧૬૭    |
| ૮૮      | રાજ્યે પ્રજા પાસેથી કર લેવાનો પ્રકાર.                    | ૧૭૦    |
| ૮૯      | રાજનીતિ વર્ણન.   | ૧૭૨    |
| ૯૦      | અંગિરાપુત્ર ઉત્તથ્ય અને માંધાતા રાજનો સંવાદ.             | ૧૭૩    |
| ૯૧      | ઉત્તથ્ય ગીતા.  | ૧૭૫    |
| ૯૨      | વામદેવ અને વસુમનાનો સંવાદ.                               | ૧૭૮    |
| ૯૩      | વામદેવગીતા—રાજ્યેપનિવહ.                                  | ૧૮૦    |
| ૯૪      | વામદેવગીતા—રાજધર્મ.                                      | ૧૮૨    |
| ૯૫      | રાજધર્મ—યુદ્ધધર્મ વર્ણન.                                 | ૧૮૩    |
| ૯૬      | રાજધર્મ.   | ૧૮૪    |
| ૯૭      | ક્ષત્રિયોના યુદ્ધધર્મનું પ્રતિપાદન.                      | ૧૮૬    |
| ૯૮      | યુદ્ધથી દેવલોક પ્રાપ્તિ સંબંધે ઈંદ્ર અને અંબરીષનો સંવાદ. | ૧૮૭    |

| અધ્યાય. | વિષય.  | પૃષ્ઠ. |
|---------|--|--------|
| ૯૯      | રાજ જનકે પોતાના ચોદાઓને સ્વર્ગ—                        |        |
|         | નરક બતાવ્યાં   | ૧૯૦    |
| ૧૦૦     | યુદ્ધ કરવાની રીતિ.                                     | ૧૯૧    |
| ૧૦૧     | ચોદાઓનાં લક્ષણોનું વર્ણન.                              | ૧૯૪    |
| ૧૦૨     | વિજય ચિહ્ન અને રાજનીતિનું વર્ણન.                       | ૧૯૫    |
| ૧૦૩     | શત્રુને જીતવાના ઉપાયો.                                 | ૧૯૮    |
| ૧૦૪     | કૌશલ્ય રાજ અને કાલકવૃક્ષીયનો સંવાદ.                    | ૨૦૧    |
| ૧૦૫     | "  | ૨૦૪    |
| ૧૦૬     | કૌશલ્ય રાજને પુનઃ રાજ્ય મળ્યું.                        | ૨૦૬    |
| ૧૦૭     | સમ્રાટની વૃદ્ધિ કરવાનો પ્રકાર.                         | ૨૦૭    |
| ૧૦૮     | માતા, પિતા અને ગુરૂના માહાત્મ્યનું વર્ણન.              | ૨૦૯    |
| ૧૦૯     | સત્ય તથા અસત્યનો નિર્ણય.                               | ૨૧૧    |
| ૧૧૦     | દુર્ગાતિતરણાધ્યાય.                                     | ૨૧૩    |
| ૧૧૧     | વ્યાઘ્ર અને શિયાળની કથા.                               | ૨૧૫    |
| ૧૧૨     | સો યોજનની શ્રીવાવાળા એક જિંટની કથા.                    | ૨૨૦    |
| ૧૧૩     | નદી અને સમુદ્રના સંવાદથી નેતરની નમ્રતાનું વર્ણન.       | ૨૨૧    |
| ૧૧૪     | દુર્જનોથી થતી નિંદાને સહન કરવાનો ઉપાય.                 | ૨૨૨    |
| ૧૧૫     | રાજ્યમાં સહાયની આવશ્યકતા.                              | ૨૨૩    |
| ૧૧૬     | એક જ્ઞાન અને ઋષિની કથા—ભાગ ૧ લો.                       | ૨૨૫    |
| ૧૧૭     | ભાગ ૨ જો.  | ૨૨૬    |
| ૧૧૮     | પ્રધાન વગેરેના ગુણોનું વર્ણન.                          | ૨૨૭    |
| ૧૧૯     | સેવકોને યથાધિકાર પદ્ધિમાં જોડવા.                       | ૨૨૯    |
| ૧૨૦     | પ્રજાપાલન કરવાનો પ્રકાર.                               | ૨૩૦    |
| ૧૨૧     | દંડસ્વરૂપ વર્ણન.                                       | ૨૩૪    |
| ૧૨૨     | દંડોત્પત્તિ આખ્યાન.                                    | ૨૩૭    |
| ૧૨૩     | આંગરિષ્ઠ અને કામદંકનો સંવાદ.                           | ૨૪૦    |
| ૧૨૪     | ધૃતરાષ્ટ્ર અને દુર્યોધનના સંવાદથી શીલમત માહાત્મ્ય કથન. | ૨૪૧    |
| ૧૨૫     | આશાનું વર્ણન—સુમિત્ર રાજની મૃગયા.                      | ૨૪૫    |
| ૧૨૬     | મોડું કોણ ? આશા કે આકાશ.                               | ૨૪૬    |
| ૧૨૭     | રાજ વીરધુમ્ન અને તનુ ઋષિનો સમાગમ.                      | ૨૪૭    |
| ૧૨૮     | આકાશથી મોટી અને સર્વથી કૃષ્ણ આશા છે.                   | ૨૪૮    |
| ૧૨૯     | પુત્ર માતા—પિતાની સેવાથી ઋણ મુક્ત થાય છે.              | ૨૫૦    |
| ૧૩૦     | રાજ્યે આપત્તિમાં કેવી રીતે વર્તેલું.                   | ૨૫૦    |

## ૨-આપદ્ધર્મ.

| અધ્યાય. | વિષય.  | પૃષ્ઠ. |
|---------|--|--------|
| ૧       | રાજાએ આપત્તિમાં ગમે તે ઉપાયવડે આત્માનું રક્ષણ કરવું.       | ૨૫૫    |
| ૨       | આપત્તિમાં રાજાએ બ્રાહ્મણોનું રક્ષણ કરવું.                  | ૨૫૬    |
| ૩       | રાજાએ કોઈ પણ ઉપાયથી કોશની-ભંડારની વૃદ્ધિ કરવી.             | ૨૫૮    |
| ૪       | બળની પ્રશંસા.  | ૨૫૯    |
| ૫       | કાયવ્ય દસ્યુ-લૂંટારાનું આખ્યાન.                            | ૨૬૦    |
| ૬       | કોશ વૃદ્ધિ.  | ૨૬૨    |
| ૭       | ત્રણ મત્સ્યની વાર્તા.                                      | ૨૬૩    |
| ૮       | શત્રુની સાથે સંધિ-વિગ્રહ કરવા માટે ગિલાડા અને ઉદરનો સંવાદ. | ૨૬૪    |
| ૯       | રાજા બ્રહ્મદત્ત અને એક ચકલીનો સંવાદ.                       | ૨૭૪    |
| ૧૦      | ભારદ્વાજ અને શત્રુજય રાજાનો સંવાદ.                         | ૨૮૦    |
| ૧૧      | આપદ્ધર્મ-વિશ્વામિત્ર અને ચાંડાળનો સંવાદ.                   | ૨૮૬    |
| ૧૨      | દંડ કરવામાં શુદ્ધાર્થનો અભિપ્રાય.                          | ૨૯૨    |
| ૧૩      | કપોત અને પાર્શ્વનો સંવાદ-ઉપક્રમ.                           | ૨૯૫    |
| ૧૪      | કપોતની ચિંતા અને સ્ત્રીપ્રશંસા.                            | ૨૯૭    |
| ૧૫      | કપોતીનું ભાષણ-સ્ત્રીગુણ વર્ણન.                             | ૨૯૮    |
| ૧૬      | કપોત અને પાર્શ્વનો સંવાદ-કપોત અગ્નિમાં પડ્યો.              | ૨૯૯    |
| ૧૭      | કપોતના નાશથી પાર્શ્વએ હિંસક વૃત્તિનો ત્યાગ કર્યો.          | ૩૦૦    |
| ૧૮      | કપોત અને કપોતી સ્વર્ગમાં ગયાં.                             | ૩૦૧    |
| ૧૯      | પાર્શ્વે પણ દેહ ત્યાગ કરી સ્વર્ગમાં ગયો.                   | ૩૦૨    |
| ૨૦      | ઇંદ્રોત્તમપિ અને પરિક્ષિતનો સંવાદ.                         | ૩૦૩    |
| ૨૧      | બ્રાહ્મણોનો દ્રોહ નહિ કરવા જનમેજયે પ્રતિજ્ઞા કરી.          | ૩૦૪    |

| અધ્યાય. | વિષય.  | પૃષ્ઠ. |
|---------|--|--------|
| ૨૨      | ઇંદ્રોત્ત-જનમેજય સંવાદ.  | ૩૦૫    |
| ૨૩      | ગીધપક્ષી અને શિયાળોનો સંવાદ.   | ૩૦૭    |
| ૨૪      | નારદમુનિ અને શાલ્મલિ વૃક્ષનો સમાગમ.  | ૩૧૪    |
| ૨૫      | શાલ્મલિ વૃક્ષે વાયુનો તિરસ્કાર કર્યો.                                      | ૩૧૫    |
| ૨૬      | પવને શાલ્મલિને નષ્ટ કરવાને કહ્યું.   | ૩૧૬    |
| ૨૭      | બળવાન સાથે વાદ કરતાં દુર્ધન પોતેજ નષ્ટ થાય છે, શાલ્મલિનો નાશ.              | ૩૧૭    |
| ૨૮      | લોભનું વર્ણન.  | ૩૧૮    |
| ૨૯      | અજ્ઞાનનું વર્ણન.   | ૩૨૦    |
| ૩૦      | દમ-ઇંદ્રિયનિગ્રહ વર્ણન.  | ૩૨૧    |
| ૩૧      | તપની પ્રશંસા.  | ૩૨૩    |
| ૩૨      | સત્યની પ્રશંસા.  | ૩૨૪    |
| ૩૩      | લોભ નિરૂપણ.  | ૩૨૬    |
| ૩૪      | નૃશંસ મનુષ્યનું વર્ણન.   | ૩૨૭    |
| ૩૫      | પ્રાયશ્ચિત્ત વર્ણન.  | ૩૨૮    |
| ૩૬      | ખડ્ગ ( તરવાર ) ની ઉત્પત્તિ.  | ૩૩૩    |
| ૩૭      | પદ્મ ગીતાધ્યાય.  | ૩૩૭    |
| ૩૮      | કૃત્ત્વનોપાખ્યાન-એક બ્રાહ્મણની કથા   | ૩૪૦    |
| ૩૯      | કૃત્ત્વનોપાખ્યાન-નાડીજંધની સાથે બ્રાહ્મણનો સમાગમ.                          | ૩૪૩    |
| ૪૦      | કૃત્ત્વનોપાખ્યાન-બ્રાહ્મણ અને નાડીજંધનો સંવાદ.                             | ૩૪૪    |
| ૪૧      | કૃત્ત્વનોપાખ્યાન-નાડીજંધે બ્રાહ્મણને ધન આપ્યું.                            | ૩૪૬    |
| ૪૨      | કૃત્ત્વનોપાખ્યાન-કૃત્ત્વની બ્રાહ્મણે નાડીજંધને માર્યો. કૃત્ત્વતાનું દ્વેષ. | ૩૪૭    |
| ૪૩      | કૃત્ત્વનોપાખ્યાન-નાડીજંધનું પુનરજન્મ.                                      | ૩૪૯    |

## ૩-મોક્ષધર્મ-પૂર્વાર્ધ.

|   |   |     |
|---|---|-----|
| ૧ | બ્રાહ્મણ અને સેનજીત રાજાનો સંવાદ-પિંગલાગીત. | ૩૫૧ |
| ૨ | પિતા-પુત્રનો સંવાદ.                         | ૩૫૬ |
| ૩ | લક્ષ્મી ( દ્રવ્ય ) થી થતા અનર્થોનું વર્ણન.  | ૩૫૯ |
| ૪ | દેવબળ વિના પુરુષાર્થ વ્યર્થ થાય છે.         | ૩૬૦ |
| ૫ | ધ્યાનગીતા-છ ગુરુઓનું વર્ણન.                 | ૩૬૪ |
| ૬ | આજમર મુનિ અને પ્રહલાદનો સંવાદ.              | ૩૬૫ |

|    |  |     |
|----|--|-----|
| ૭  | શિયાળ અને કાશ્યપનો સંવાદ.                    | ૩૬૭ |
| ૮  | કરેલાં કર્મો અવશ્ય ભોગવવાં પડે છે.           | ૩૭૧ |
| ૯  | ભૃગુ અને ભારદ્વાજનો સંવાદ-સૃષ્ટિની ઉત્પત્તિ. | ૩૭૨ |
| ૧૦ | સૃષ્ટિની ઉત્પત્તિ-પંચ ભૂતોત્પત્તિ વર્ણન.     | ૩૭૫ |
| ૧૧ | સૃષ્ટિની ઉત્પત્તિ-સ્થાવરમાં પણ પંચભૂતો છે.   | ૩૭૫ |
| ૧૨ | પંચ પ્રાણાદિના કર્મોનું વિવેચન.              | ૩૭૮ |



| અધ્યાય. | વિષય.  | પૃષ્ઠ. |
|---------|--|--------|
| ૧૩      | પંચમહાભૂતથી ભિન્ન જીવના અસ્તિ-<br>ત્વમાં આક્ષેપ.                 | ૩૭૯    |
| ૧૪      | જીવાત્માના સ્વરૂપનો નિર્ણય.                                      | ૩૮૧    |
| ૧૫      | ચાતુર્વર્ણ્ય વિભાગ વર્ણન.  | ૩૮૩    |
| ૧૬      | વર્ણસ્વરૂપ કથન.  | ૩૮૫    |
| ૧૭      | સ્વર્ગ તથા મોક્ષનું નિરૂપણ.                                      | ૩૮૬    |
| ૧૮      | બ્રહ્મચર્ય-ગૃહસ્થાશ્રમ લક્ષણ.                                    | ૩૮૮    |
| ૧૯      | વાનપ્રસ્થ અને સંન્યાસાશ્રમના ધર્મનું<br>વર્ણન તથા સ્વર્ગ નિર્ણય. | ૩૯૦    |
| ૨૦      | આચારવિધિ વર્ણન.  | ૩૯૩    |
| ૨૧      | અધ્યાત્મ જ્ઞાન કથન.  | ૩૯૬    |
| ૨૨      | ધ્યાનયોગનું વર્ણન.   | ૪૦૧    |
| ૨૩      | જપનું ફળ તથા તેના પ્રકારનું<br>વર્ણન.                            | ૪૦૩    |
| ૨૪      | જપ કરનારને ફળ પ્રાપ્તિનું વર્ણન.                                 | ૪૦૫    |
| ૨૫      | જપકોષાખ્યાન.   | ૪૦૬    |
| ૨૬      | જપકોષાખ્યાન-રાજા અને બ્રાહ્મણનો<br>સંવાદ.                        | ૪૦૭    |
| ૨૭      | જપકોષાખ્યાન-રાજા અને બ્રાહ્મણની<br>મુક્તિ.                       | ૪૧૪    |
| ૨૮      | મનુ અને બૃહસ્પતિનો સંવાદ.  | ૪૧૬    |
| ૨૯      | "  | ૪૧૮    |
| ૩૦      | "  | ૪૨૧    |
| ૩૧      | "  | ૪૨૩    |
| ૩૨      | "  | ૪૨૫    |
| ૩૩      | મનુ અને બૃહસ્પતિના સંવાદની<br>સમાપ્તિ.                           | ૪૨૭    |
| ૩૪      | સૃષ્ટિની ઉત્પત્તિ.   | ૪૩૦    |
| ૩૫      | મરીચ્યાદિના વંશનું વર્ણન તથા<br>દિશામાં રહેતા ઋષિયોનાં નામ.      | ૪૩૨    |
| ૩૬      | વરાહાવતાર કથા.   | ૪૩૪    |
| ૩૭      | ગુરુ-શિષ્યસંવાદ, શ્રીકૃષ્ણતત્ત્વ વર્ણન.                          | ૪૩૫    |
| ૩૮      | ગુરુ-શિષ્યના સંવાદનો અનુવાદ.                                     | ૪૩૮    |
| ૩૯      | અધ્યાત્મવિદ્યા.  | ૪૪૦    |
| ૪૦      | અધ્યાત્મવિદ્યા-ગર્ભવાસ કથન.                                      | ૪૪૨    |
| ૪૧      | અધ્યાત્મવિદ્યા-બ્રહ્મચર્ય નિયમ.                                  | ૪૪૪    |
| ૪૨      | અધ્યાત્મવિદ્યા-યોગીના નિયમો.                                     | ૪૪૬    |
| ૪૩      | અધ્યાત્મવિદ્યા.  | ૪૪૮    |
| ૪૪      | "  | ૪૫૦    |

| અધ્યાય. | વિષય.  | પૃષ્ઠ. |
|---------|--|--------|
| ૪૫      | ચાર્વાક વગેરે મતનું ખંડન.  | ૪૫૩    |
| ૪૬      | જનક રાજા અને પંચશિષ્યનો સંવાદ.                                     | ૪૫૮    |
| ૪૭      | દમ-બાલ્કેદ્રિય નિમ્મલની પ્રશંસા.                                   | ૪૬૨    |
| ૪૮      | અમૃતપ્રાપ્તિ કોને કહેવો ?  | ૪૬૩    |
| ૪૯      | પ્રહ્લાદ ઈંદ્રનો સંવાદ.  | ૪૬૪    |
| ૫૦      | બલિરાજા અને ઈંદ્રનો સંવાદ.   | ૪૬૬    |
| ૫૧      | ઈંદ્ર અને બલિનો સંવાદ.   | ૪૬૮    |
| ૫૨      | લક્ષ્મી અને ઈંદ્રનો સંવાદ.   | ૪૭૧    |
| ૫૩      | ઈંદ્ર અને નમુચિનો સંવાદ.   | ૪૭૪    |
| ૫૪      | બલિ અને ઈંદ્રનો સંવાદ.   | ૪૭૬    |
| ૫૫      | લક્ષ્મી-ઈન્દ્ર સંવાદ, લક્ષ્મી આદિ<br>ઐશ્વર્ય કેવા સ્થળમાં રહે છે ? | ૪૮૨    |
| ૫૬      | જૈગીષ્વ્ય અને અસિતમુનિનો સંવાદ                                     | ૪૮૭    |
| ૫૭      | વાસુદેવ અને ઉગ્રસેનનો સંવાદ.                                       | ૪૮૮    |
| ૫૮      | શુક્રેવના પ્રશ્નનો વ્યાસે આપેલો ઉત્તર                              | ૪૮૯    |
| ૫૯      | જગદુત્પત્તિ વર્ણન.   | ૪૯૨    |
| ૬૦      | પ્રલય વર્ણન.   | ૪૯૭    |
| ૬૧      | દાન મહાત્મ્યવર્ણન.   | ૪૯૯    |
| ૬૨      | અધિકારીનું લક્ષણ.  | ૫૦૧    |
| ૬૩      | જ્ઞાનપ્રશંસા.  | ૫૦૩    |
| ૬૪      | ચાર્વાકાદિમત સમીક્ષા.  | ૫૦૮    |
| ૬૫      | નાસ્તિકમત નિરાકરણપૂર્વક યુગધર્મ<br>વર્ણન.                          | ૫૧૧    |
| ૬૬      | મોક્ષવર્ણન.  | ૫૧૩    |
| ૬૭      | યોગસાધન વર્ણન.   | ૫૧૫    |
| ૬૮      | બ્રહ્મવિદ્યાવડે શાશ્વત સ્થાનની પ્રાપ્તિ છે.                        | ૫૧૮    |
| ૬૯      | બ્રહ્મચર્યાશ્રમના ધર્મ.  | ૫૨૦    |
| ૭૦      | ગૃહસ્થાશ્રમના ધર્મ.  | ૫૨૨    |
| ૭૧      | વાનપ્રસ્થ તથા સંન્યાસાશ્રમધર્મ-<br>નિરૂપણ.                         | ૫૨૪    |
| ૭૨      | જ્ઞાનીનાં લક્ષણ.   | ૫૨૭    |
| ૭૩      | જ્ઞાનદશા વર્ણન.  | ૫૩૦    |
| ૭૪      | અધ્યાત્મ વિદ્યા.   | ૫૩૨    |
| ૭૫      | "  | ૫૩૩    |
| ૭૬      | "  | ૫૩૬    |
| ૭૭      | અજ્ઞાન નદીનું વર્ણન.   | ૫૩૭    |
| ૭૮      | અધ્યાત્મજ્ઞાન.   | ૫૩૯    |
| ૭૯      | "  | ૫૪૧    |
| ૮૦      | અધ્યાત્મ કથન.  | ૫૪૨    |
| ૮૧      | અધ્યાત્મ જ્ઞાન.  | ૫૪૩    |

| અધ્યાય. | વિષય.  | પૃષ્ઠ. | અધ્યાય. | વિષય.   | પૃષ્ઠ. |
|---------|--|--------|---------|---|--------|
| ૮૨      | પંચમહાભૂતોના ગુણોનું વર્ણન.                        | ૫૪૫    | ૮૨      | વિચખ્યુગીતા-હિંસાયજી નિષેધ.                                       | ૫૬૮    |
| ૮૩      | સૃષ્ટિનો નાશ કરવા બ્રહ્માએ ક્રોધાભિ પ્રકટ કર્યો.   | ૫૪૬    | ૮૩      | કાંઈ પણ કાર્ય ધણું વિચારીને કર-<br>વું-તે વિષે ચિરકારીનું આખ્યાન. | ૫૬૯    |
| ૮૪      | મૃત્યુ-મોતની ઉત્પત્તિ.                             | ૫૪૭    | ૮૪      | દુઃખત્સેન અને સત્યવાનનો સંવાદ.                                    | ૫૭૫    |
| ૮૫      | બ્રહ્મા અને મૃત્યુનો સંવાદ.                        | ૫૪૮    | ૮૫      | ગોકપિલીય-કપિલ અને સ્યૂમરશ્મિનો<br>સંવાદ.                          | ૫૭૭    |
| ૮૬      | ધર્મસ્વરૂપ નિર્ણય.                                 | ૫૫૧    | ૮૬      | ”   | ૫૮૧    |
| ૮૭      | ધર્માધર્મ વર્ણન.                                   | ૫૫૩    | ૮૭      | ”   | ૫૮૬    |
| ૮૮      | તુલાધાર વૈશ્ય અને જનજિહ્વ મુનિનો<br>સમાગમ.         | ૫૫૫    | ૮૮      | કુંડધારોપાખ્યાન.  | ૫૯૦    |
| ૮૯      | તુલાધાર અને જનજિહ્વનો સંવાદ-<br>કામ્યકર્મ નિષેધ.   | ૫૫૮    | ૮૯      | યજ્ઞમાં થતી હિંસા અશાસ્ત્રીય છે.                                  | ૫૯૨    |
| ૯૦      | તુલાધાર અને જનજિહ્વનો સંવાદ-<br>મોક્ષધર્મ પ્રશંસા. | ૫૬૨    | ૧૦૦     | ધર્મમાર્ગ.  | ૫૯૪    |
| ૯૧      | તુલાધાર અને જનજિહ્વના સંવાદની<br>સમાપ્તિ.          | ૫૬૬    | ૧૦૧     | મોક્ષનો ઉપાય.   | ૫૯૫    |
|         |  |        | ૧૦૨     | ”   | ૫૯૭    |
|         |  |        | ૧૦૩     | વિદેહરાજા અને માંડવ્ય ઋષિનો<br>સંવાદ.                             | ૫૯૯    |
|         |  |        | ૧૦૪     | પિતા-પુત્રસંવાદ-કામ્યકર્મના ત્યાગ વિષે.                           | ૬૦૦    |

### ૩-મોક્ષધર્મ-ઉત્તરાર્ધ.

|     |   |     |     |  |     |
|-----|---|-----|-----|--|-----|
| ૧૦૫ | સંન્યાસધર્મ વર્ણન.                                | ૬૦૩ | ૧૨૬ | પરાશરગીતા-પૂર્વ કર્મ અવશ્ય<br>ફળ આપે છે.           | ૬૬૩ |
| ૧૦૬ | વૃત્રાસુર અને શુક્રાચાર્યનો સંવાદ.                | ૬૦૫ | ૧૨૭ | હંસગીતા-હંસ અને સાધ્યાદેવોનો<br>સંવાદ.             | ૬૬૬ |
| ૧૦૭ | સનકુમારે વિષ્ણુનું માહાત્મ્ય કહ્યું.              | ૬૦૮ | ૧૨૮ | યોગવિધિ વર્ણન.                                     | ૬૬૯ |
| ૧૦૮ | વૃત્રાસુર વધ કથા.                                 | ૬૧૪ | ૧૨૯ | સાંખ્યજ્ઞાન કથન.                                   | ૬૭૪ |
| ૧૦૯ | વૃત્રાસુરવધ અને બ્રહ્મહત્યાના વિભાગ.              | ૬૧૬ | ૧૩૦ | વસિષ્ઠ અને જનકનો સંવાદ-ક્ષર તથા<br>અક્ષરનું વર્ણન. | ૬૮૧ |
| ૧૧૦ | જવરોત્પત્તિ કથા-મહાદેવે દક્ષયજ્ઞનો<br>ભંગ કર્યો.  | ૬૧૯ | ૧૩૧ | વસિષ્ઠ-જનક સંવાદ-અજ્ઞાન દશાનું<br>વર્ણન.           | ૬૮૪ |
| ૧૧૧ | વીરભદ્રે દક્ષયજ્ઞનો ભંગ કર્યો.                    | ૬૨૨ | ૧૩૨ | વસિષ્ઠ-જનક સંવાદ-અજ્ઞાન દશાથી<br>સંસાર થાય છે.     | ૬૮૭ |
| ૧૧૨ | શિવસહસ્રનામ-સ્તોત્રપાઠ.                           | ૬૨૫ | ૧૩૩ | વસિષ્ઠ-જનક સંવાદ-ક્ષર અને અક્ષ-<br>રનું વિવેચન.    | ૬૮૮ |
| ૧૧૩ | અધ્યાત્મ કથન.                                     | ૬૩૫ | ૧૩૪ | વસિષ્ઠ-જનક સંવાદ-સાંખ્યશાસ્ત્રનું જ્ઞાન.           | ૬૮૯ |
| ૧૧૪ | નારદ અને સમંગનો સંવાદ.                            | ૬૩૭ | ૧૩૫ | વસિષ્ઠ-જનક સંવાદ-મુક્તાદશા.                        | ૬૯૫ |
| ૧૧૫ | નારદ અને ગાલવ ઋષિનો સંવાદ.                        | ૬૩૯ | ૧૩૬ | વસિષ્ઠ-જનક સંવાદ-શુદ્ધાશુદ્ધ ભેદ<br>વર્ણન.         | ૬૯૮ |
| ૧૧૬ | અરિષ્ટનેમિ અને સગરરાજાનો સંવાદ.                   | ૬૪૩ | ૧૩૭ | વસુમાન અને ભૃગુવંશી મુનિનો સંવાદ.                  | ૭૦૧ |
| ૧૧૭ | હિના-શુક્રાચાર્યનું ચરિત્ર.                       | ૬૪૫ | ૧૩૮ | યાજ્ઞવલ્કય અને જનકનો સંવાદ<br>-ચોવિસ તરવો.         | ૭૦૩ |
| ૧૧૮ | પરાશરગીતા-જનકરાજા અને પરાશર<br>મુનિનો સંવાદ.      | ૬૪૭ | ૧૩૯ | યાજ્ઞવલ્કય-જનક સંવાદ-સૃષ્ટિ ઉત્પત્તિ.              | ૭૦૪ |
| ૧૧૯ | પરાશરગીતા-આયુષ્ય દુર્લભ છે.                       | ૬૫૦ | ૧૪૦ | યાજ્ઞવલ્કય-જનક સંવાદ-સૃષ્ટિ-પ્રલય<br>વર્ણન.        | ૭૦૬ |
| ૧૨૦ | પરાશરગીતા-દાન મહાત્મ્ય.                           | ૬૫૨ |     |  |     |
| ૧૨૧ | પરાશરગીતા-આતુર્વણ્ય કર્તવ્ય.                      | ૬૫૩ |     |  |     |
| ૧૨૨ | પરાશરગીતા-દેવ અને અસુરોનું વર્ણન.                 | ૬૫૪ |     |  |     |
| ૧૨૩ | પરાશરગીતા-ગૃહસ્થનું કર્તવ્ય.                      | ૬૫૬ |     |  |     |
| ૧૨૪ | પરાશરગીતા-ચારે વર્ણોના વિશેષ ધર્મ.                | ૬૫૮ |     |  |     |
| ૧૨૫ | પરાશરગીતા-ક્ષત્રિયધર્મની પ્રશંસા<br>અને મરણ વિધિ. | ૬૬૦ |     |  |     |



| અધ્યાય. | વિષય.  | પૃષ્ઠ. |
|---------|--|--------|
| ૧૪૧     | યાગવલ્ક્ય-જનક સંવાદ-અધ્યાત્માદિ બેદ કથન.                               | ૭૦૭    |
| ૧૪૨     | યાગવલ્ક્ય-જનક સંવાદ-ગુણત્રય વિવેચન.                                    | ૭૦૮    |
| ૧૪૩     | યાગવલ્ક્ય-જનક સંવાદ-નિર્ગુણ-સગુણ તથા ચેતન.                             | ૭૦૯    |
| ૧૪૪     | યાગવલ્ક્ય-જનક સંવાદ-યોગ જ્ઞાન.   | ૭૧૧    |
| ૧૪૫     | યાગવલ્ક્ય-જનક સંવાદ-પ્રાણોત્ક્રમણ પ્રકાર.                              | ૭૧૪    |
| ૧૪૬     | યાગવલ્ક્ય-જનક સંવાદ-યાગવલ્ક્યનું ચરિત્ર.                               | ૭૧૫    |
| ૧૪૭     | પંચશિખ અને જનકરાજનો સંવાદ.   | ૭૨૨    |
| ૧૪૮     | સુલભા અને જનકનો સંવાદ.   | ૭૨૩    |
| ૧૪૯     | વ્યાસ અને શુકનો સંવાદ-વૈરાગ્યબોધ.                                      | ૭૩૪    |
| ૧૫૦     | કૃત કર્મ પ્રાપ્તિ વર્ણન.   | ૭૪૦    |
| ૧૫૧     | શુકોત્પત્તિ વર્ણન-વ્યાસે કરેલું તપ અને શંકરથી વર પ્રાપ્તિ.             | ૭૪૧    |
| ૧૫૨     | શુકોત્પત્તિ વર્ણન-શુક જન્મમહોત્સવ.                                     | ૭૪૩    |
| ૧૫૩     | શુક મુનિનું મિથિલામાં ગમન.   | ૭૪૪    |
| ૧૫૪     | જનક અને શુકનો સમાગમ તથા સંવાદ.   | ૭૪૬    |
| ૧૫૫     | શુકમુનિ પુનઃ આશ્રમ પ્રતિ ગયા—હિમાલયનું વર્ણન.                          | ૭૪૯    |
| ૧૫૬     | વ્યાસ-નારદ સમાગમ અને સાત પ્રકારના વાયુનું વર્ણન.                       | ૭૫૧    |
| ૧૫૭     | નારદ અને શુકમુનિનો સંવાદ.  | ૭૫૪    |
| ૧૫૮     | નારદ-શુક સંવાદ-ગત વસ્તુનો શોક નહિ કરવા વિષે.                           | ૭૫૬    |
| ૧૫૯     | શુકમુનિએ સર્વ સંગતો ત્યાગ કર્યો.                                       | ૭૫૯    |
| ૧૬૦     | શુકમુનિની પરમ ગતિ.   | ૭૬૩    |
| ૧૬૧     | વ્યાસે કરેલો પુત્રશોક અને મહાદેવે “છાયાશુકનું દર્શન થશે” એવો વર આપ્યો. | ૭૬૪    |
| ૧૬૨     | નારદ અને નર-નારાયણનો સમાગમ.  | ૭૬૬    |
| ૧૬૩     | પરિચર રાજની કથા અને પંચરાત્ર ગ્રંથની ઉત્પત્તિ.                         | ૭૬૮    |
| ૧૬૪     | શ્વેતદ્વીપવાસી નારાયણ ભગવાનનું દર્શન દુર્લભ છે.                        | ૭૭૧    |
| ૧૬૫     | યજ્ઞમાં પશુવધનો મત આપવાથી પરિચર રાજની અધોગતિ થઈ.                       | ૭૭૪    |
| ૧૬૬     | નારદે મહાપુરુષ (નારાયણ)નું સ્તવનકર્યું.                                | ૭૭૬    |

| અધ્યાય. | વિષય.  | પૃષ્ઠ. |
|---------|--|--------|
| ૧૬૭     | નારદને મહાપુરુષનું દર્શન થયું.                               | ૭૭૮    |
| ૧૬૮     | વિષ્ણુભગવાન યજ્ઞમાં અગ્રભાગનેયોગ્ય છે.                       | ૭૮૪    |
| ૧૬૯     | શ્રીભગવાને અર્જુનને પોતાના નામનું વર્ણન કરી બતાવ્યું.        | ૭૮૯    |
| ૧૭૦     | ભગવત્નામ વર્ણન અને બ્રાહ્મણોની સર્વેથી શ્રેષ્ઠતા.            | ૭૯૨    |
| ૧૭૧     | જનમેજયે નારદઋષિના સંબંધમાં પુનઃ પ્રશ્ન કર્યો.                | ૮૦૨    |
| ૧૭૨     | નર-નારાયણે શ્વેતદ્વીપવાસી નારાયણનું માહાત્મ્ય કહ્યું.        | ૮૦૫    |
| ૧૭૩     | પિતૃઓના ત્રણ પિંડ હોવાનું કારણ.                              | ૮૦૬    |
| ૧૭૪     | શ્રીવેદવ્યાસમુનિની મહત્તા.                                   | ૮૦૮    |
| ૧૭૫     | ભગવાને હયગ્રીવાવતાર ધારણ કરીને મધુ-કેટલને માર્યો.            | ૮૦૯    |
| ૧૭૬     | સાંખ્ય-યોગ વર્ણનનું કથન.                                     | ૮૧૩    |
| ૧૭૭     | કૃષ્ણ દ્વિપાયન-વ્યાસમુનિની ઉત્પત્તિ.                         | ૮૧૮    |
| ૧૭૮     | બ્રહ્મા અને રૂદ્રનો સંવાદ.                                   | ૮૨૨    |
| ૧૭૯     |  | ૮૨૩    |
| ૧૮૦     | નારદમુનિ અને ઇંદ્રનો સમાગમ.                                  | ૮૨૫    |
| ૧૮૧     | ઉચ્છૃષ્ટિ બ્રાહ્મણનું આખ્યાન.                                | ૮૨૬    |
| ૧૮૨     | ઉચ્છૃષ્ટિ બ્રાહ્મણનું આખ્યાન-અતિથિનો સમાગમ.                  | ૮૨૭    |
| ૧૮૩     | ઉચ્છૃષ્ટિ બ્રાહ્મણનું આખ્યાન-પદ્મનાભ નાગનું વર્ણન.           | ૮૨૮    |
| ૧૮૪     | ઉચ્છૃષ્ટિ બ્રાહ્મણનું આખ્યાન-બ્રાહ્મણે અતિથિનો ઉપકાર માન્યો. | ૮૨૯    |
| ૧૮૫     | ઉચ્છૃષ્ટિ બ્રાહ્મણનું આખ્યાન-નાગપત્નીનો સમાગમ.               | ૮૨૯    |
| ૧૮૬     | ઉચ્છૃષ્ટિ બ્રાહ્મણનું આખ્યાન-બ્રાહ્મણનો દંડ આગ્રહ.           | ૮૩૦    |
| ૧૮૭     | ઉચ્છૃષ્ટિ બ્રાહ્મણનું આખ્યાન-સૂર્યલોકથી નાગનું આગમન.         | ૮૩૧    |
| ૧૮૮     | ઉચ્છૃષ્ટિ બ્રાહ્મણનું આખ્યાન-નાગ અને નાગપત્નીનો સંવાદ.       | ૮૩૨    |
| ૧૮૯     | ઉચ્છૃષ્ટિ બ્રાહ્મણનું આખ્યાન-નાગ અને બ્રાહ્મણનો સમાગમ.       | ૮૩૩    |
| ૧૯૦     | ઉચ્છૃષ્ટિ બ્રાહ્મણનું આખ્યાન-નાગ અને બ્રાહ્મણનો સંવાદ.       | ૮૩૪    |
| ૧૯૧     | ઉચ્છૃષ્ટિ બ્રાહ્મણનું આખ્યાન-ઉચ્છૃષ્ટિનું રૂળ.               | ૮૩૫    |
| ૧૯૨     | ઉચ્છૃષ્ટિ બ્રાહ્મણનું આખ્યાન-બ્રાહ્મણ કૃતાર્થ થયો.           | ૮૩૫    |
| ૧૯૩     | ઉચ્છૃષ્ટિ બ્રાહ્મણનું આખ્યાન-બ્રાહ્મણનો મોક્ષ.               | ૮૩૬    |



શ્રીમહાભારતનું

# શાન્તિ પં.

## ૧ રાજર્મ.

અધ્યાય ૧ દો-કર્ણાભિજ્ઞાન.

મંગલ ॥ નારાયણં નમસ્કૃત્ય નરં ચૈવ નરોત્તમ ॥ દેવીં સરસ્વતીં વ્યાસં તતો જયમુદીરયેત્ ॥

વૈશંપાયન ઉવાચ ॥ કૃતોદકાક્ષો સુદૃઢાં સર્વેષાં પાંડુનંદનાઃ ॥

॥ વિદુરો ધૃતરાષ્ટ્રઃ સર્વાશ્ચ ભરતશ્ચિયઃ ॥

વૈશંપાયન કહે છે:—“ હે જનમેજય ! એ રીતે સર્વ સુહૃદોનાં પ્રેત તર્પણ જેમણે કર્યો છે એવા તે પાંડુનંદન, વિદુર, ધૃતરાષ્ટ્ર તથા ભરતોની સર્વ સ્ત્રીઓ, એ સર્વ મહાત્માઓનો પોતાની શુદ્ધિ થવા સાડ શેહેરથી બહાર ગંગા તીર વિષે એક માસ પર્યંત નિવાસ કરી રહ્યાં. ૧, ૨. તે વખતે જેણે પ્રેત તર્પણ કર્યું છે એવા ધર્મરાજ યુધિષ્ઠિર પાસે બ્રહ્મર્ષિમાં અત્યંત શ્રેષ્ઠ એવા મહાત્મા સિદ્ધ પુરૂષો ત્યાં આવ્યા. તે કયા કયા સિદ્ધ આવ્યા તે હું કહું તે હે જનમેજય ! તું સાંભળ. દ્વૈપાયન, નારદ, મહાન ઋષિ દેવલ, દેવસ્થાન, કણ્વ તથા અત્યંત શ્રેષ્ઠ તેમના શિષ્ય, વેદાર્થ બાણનાર કેટલાક બીજાઓ, વેદોક્ત આચારનિષ્ઠ એવા કેટલાક બ્રાહ્મણો, કેટલાક ગૃહસ્થ, કેટલાક બ્રહ્મચારીઓ, તથા અભય દાક્ષણા દેનાર કેટલાક સંન્યાસિઓ આ સર્વ મહાત્માઓએ, કુરૂસત્તમ યુધિષ્ઠિરને જોયા, ૩, ૪. તેટલામાં સામે આવી યુધિષ્ઠિરે યથાવિધિ પૂજન કરેલા સેંકડો તથા હજારો તે મહર્ષિઓ, તે વખતને યોગ્ય તેની પૂજા ગ્રહણ કરી પવિત્ર ભાગીરથીના તીર વિષે શોકે કસી વ્યાકુળ ચિત્તવાળા યુધિષ્ઠિરને સાંત્વના કરવા સાડ ચોતરફથી તેને વીંટી અમૂલ્ય આસનો ઉપર વિરાજમાન થયા. ૫, ૬, ૭. તે વખતે નારદજી, કૃષ્ણ દ્વૈપાયનાદિક મુનિઓ સાથે એકમત કરી, ધર્મપુત્ર યુધિષ્ઠિર પ્રત્યે આવી રીતે કહેવા લાગ્યા કે, “ હે યુધિષ્ઠિર ! તમે બાહુબળથી તથા માધવ ભગવાનના પ્રસાદથી ધર્મવડે આ સમગ્ર પૃથ્વી છોડી. ૮, ૯. હે પાંડવ ! લોકને ભય કરનાર એવા આ સંપ્રાપ્તથી તમે મુક્ત થયા એ બહુ સાડ થયું, પણ ક્ષત્રિ ધર્મમાં પ્રીતિમાન થઈ

તમે હર્ષિત થાઓ છો ? ૧૦. હે નૃપ ! શત્રુઓ હજીવાથી તમે મિત્રોને પ્રસન્ન કરો છો ? અને આ લક્ષ્મીને પ્રાપ્ત થઈને તમને શોક બાધ નથી કરતો ?” ૧૧. એવાં નારદનાં વચન સાંભળી યુધિષ્ઠિર રાજા તે પ્રત્યે આવી રીતે વચન કહેવા લાગ્યા કે, શ્રીકૃષ્ણના બાહુબળના આશ્રયથી, બ્રાહ્મણોના પ્રસાદથી તથા ભીમ અને અર્જુનના બળે કરી આ સમગ્ર પૃથ્વી જીતી પણ આ દુઃખ નિરંતર મ્હારા હૃદયમાં રહે છે. હે ભગવન્ ! લોભકારિત એવો આ મોટો જ્ઞાતિનો ક્ષય કરી પ્રિય અભિમન્યુ તથા દ્રૌપદીના પુત્રોને મરાવી આ જય પણ મને અજય સરખો લાગે છે. ૧૨, ૧૩, ૧૪. કેમકે વધુ સુભદ્રા મને શું કહેશે ? જરૂર કહેશે જે રાજ્યના લોભે કરી તમે મ્હારો પુત્ર મરાવ્યો. તેમજ અહિંથી દ્વારકા પ્રત્યે ગએલા હરિ ભગવાનને પણ તે તથા દ્વારકાનાં મનુષ્ય શું કહેશે. જરૂર કહેશે જે સ્વજનની પીડા ટાળનાર ઇન્ધિર એવા તમે પોતાના ભાણેજ અભિમન્યુને કેમ મરાવ્યો ? ૧૫. પુત્ર તથા બાંધવ જેના હજીવા છે અમારા પ્રિય તથા હિત વિષે સન્નદ એવી આ કૃપણ દ્રૌપદી મને વારંવાર પીડા કરે છે. ૧૬. હે નારદ ! હે ભગવન્ ! આ બીજું પણ તમને હું કહું છું તે સાંભળો. છુપી રીતે ઉત્પન્ન થએલા અમારા ભાઈ કરણનો અપ્રકાશ થવાથી કુતિએ મને દુઃખીત કર્યો. ૧૭. દશહજાર હસ્તિ સરખા બળવાળો, નથી સામે ચોદ્ધો લડનાર જેને, સિંહના સરખું છે યુદ્ધમાં ગમન જેતું, બુદ્ધિમાન, દયાળુ, દાતા, નિયમિત છે વ્રત જેનાં, ધૃતરાષ્ટ્રના પુત્રોને આશ્રયભૂત માની, તીક્ષ્ણ છે પરાક્રમ જેતું, અસહનશીલ, નિરંતર ક્રોધી, સંગ્રામ વિષે અમને ફેંદનાર, જલદી અસ્ત્ર ફેંકનાર, વિચિત્ર પ્રકારથી યુદ્ધ કરવાવાળો, શીખેલો, અદ્ભુત પરાક્રમવાળો, છુપી રીતે ઉત્પન્ન થએલો કુતિનો પુત્ર, અમારો ભાઈ સૂર્ય થકી ઉત્પન્ન થએલો સર્વ ગુણ સંયુક્ત એવો જે કરણ તેને પેટીમાં નાખી પૂર્વે કુતિએ ગંગાના પ્રવાહમાં નાખી દીધો હતો, ને ઉદક ક્રિયાવિષે સૂર્યનો પુત્ર એમ કહ્યું હતું ને જેને લોક રાધગર્ભજન્ય સૂતપુત્ર એ રીતે માનતા હતા. ૧૮, ૧૯, ૨૦, ૨૧. કુતિના જ્યેષ્ઠ પુત્ર તે અમારા માતૃજ ભાઈ એવા કરણને આ ભાઈ છે એમ ન જાણતાં ભાઈને મ્હેં રાજ્યના લોભથી મરાવ્યો તે, અગ્નિ જેમ રૂના ઢગલાને બાળે તેમ મ્હારાં શરીરને બાળે છે. ૨૨. પ્રવેતવાહનવાળો ભાઈ અર્જુન પણ તેને જાણતો ન હતો તેમજ હું ભીમ તથા નકુલ સહદેવ પણ જાણતા ન હતા; ને સુંદર વ્રતવાળો તે અમોને જાણતો હતો. ૨૩. તેમ અમે સાંભળ્યું છે, જે યુદ્ધના આરંભ વિષે પણ કુતિ તેની પાસે અમારા કલ્યાણ વાસ્તે ગઈ હતી, અને તેને કહ્યું હતું જે તું મ્હારો પુત્ર છે. ૨૪. તોપણ મહાત્મા કરણે પૃથાનું કહ્યું કર્યું નહિ. પણ પછી કરણે કુતિને આવી રીતે કહ્યું એમ અમે સાંભળ્યું છે જે, હે માતા ! સંગ્રામમાં દુર્યોધન રાજાને હું ત્યાગ કરવા સમર્થ થાઉં તેમ નથી, કેમકે તેમ કરવાથી મ્હારે વિષે અનાયપણું, કૂરપણું તથા કૃતમ્નપણું પ્રાપ્ત થાય અને ત્હારા મતથી કદિ યુધિષ્ઠિર સાથે સંધિ કરૂં તો સંગ્રામ વિષે અર્જુનથી ભય પામ્યો એમ લોક મને માને, વાસ્તે હું સંગ્રામમાં કેશવસહિત અર્જુનને જીતી ધર્મપુત્ર યુધિષ્ઠિર સાથે સંધિ કરીશ. એ રીતે તેણે કહ્યું. ૨૫, ૨૬, ૨૭, ૨૮. એવાં તેનાં વચન સાંભળી કપાટ સરખા વક્ષસ્થળવાળા તેને વળી કુતિએ કહ્યું કે, અર્જુન સાથે ત્હારી ઇચ્છામાં આવે તે રીતે યુદ્ધ કર; પણ બાકીના ચારને અભય આપ. ૨૯. એવાં કુતિનાં વચન સાંભળી કંપતી તે માતાને બુદ્ધિમાન કરણે હાથ જોડી આવી રીતે કહ્યું કે, સંગ્રામમાં પ્રાપ્ત થઈ વશ થએલા હશે તોપણ ત્હારા ચાર પુત્રને હજીશ નહિ, ૩૦. એટલે હે દેવિ ! કરણ હજીવાથી અર્જુનસહિત વા અર્જુન હજીવાથી કરણસહિત ત્હારા પાંચ ધ્રુવ રહેશે. ૩૧. એવાં કરણનાં વચન સાંભળી પુત્રના લોભવાળી કુતિએ વળી કરણને કહ્યું કે, જે ભાઈઓનું કલ્યાણ કરવા ઇચ્છે

છે તેનું કલ્યાણ કરજે. ૩૨. એમ કહી કુંતિ, કરણને છોડી ઈર્ષ પોતાના ઘર પ્રત્યે ગયાં. એ રીતે થએલો કુંતિનો તથા તેનો વિચાર પ્રથમથી અમારા બાણવામાં આવ્યો નહિ. તેને લીધે ભાઈ, શૂરવીર, મોટા ધનુષવાળા તે સહોદરને સંગ્રામમાં અર્જુને પાડ્યો. ત્યારપછી જળપ્રદાન વખતે કુંતિના વચનથી કરણ મ્હારો પૂર્વજ સોદર્ય ભાઈ છે એમ મહેં બાણ્યું. ૩૩, ૩૪. તેથી હવે ભાઈને મારનાર મ્હારું તીવ્ર એવું હૃદય અત્યંત ખેદ પામે છે; કેમકે કરણ તથા અર્જુનની સહાયથી હું ઇન્દ્રને પણ જીતત, ને સભામાં દુરાત્મા ધૃતરાષ્ટ્રના પુત્રોવડે કલેશ પામેલો મ્હારો ઉત્પન્ન થએલો કોધ, કરણને બેઠું શાંત થતો હતો. તેમજ સભા વિષે દુર્યોધનના હિતેચ્છુ એવા તેની કટુ તથા રૂક્ષ એવી વાણી સાંભળી ઉત્પન્ન થએલો મ્હારો રોષ, તેના પગ બેઠું નાશ થતો હતો; કેમકે તેના પગ બેઠું ત્યાં મને મ્હારી માતા કુંતિના સરખા લાગે પણ તેના સાદૃશ્યનો હેતુ બાણવાનો વિચાર કરતાં કોઈ રીતે પણ તે બાણવામાં આવ્યો નહિ. ૩૫. ને હે પ્રભો! સંગ્રામ વિષે તેના ચક્રને પૃથ્વીએ શું કરવા ગળ્યું? અને તે મ્હારા ભાઈને શાપ શું કરવા થયો? તે તમે કહેવા યોગ્ય છો? ૩૬. હે ભગવન! વિદ્વાન એવા સર્વ બાણનાર તમે કાર્ય કારણ સર્વ બાણો છો, માટે તે સર્વ તમારાથી હું શ્રવણ કરવા ઇચ્છું છું.” ૩૭.

॥ ઓતુમિચ્છામિ મગવંસ્ત્વત્તઃ સર્વં યથાતથમ । ભવાન હિ સર્વવિદ્વિદ્વાન્ લોકે વેદ કૃતાકૃતમ્ ॥

इति श्री महामारुते शांतिपर्वणि राजधर्मानुशासन पर्वणि कर्णाभिज्ञाने गुर्जरभाषायां प्रथमोऽध्यायः ॥ १ ॥

## અધ્યાય ૨ જો-કર્ણને થયેલો શાપ.

वैशंपायन उवाच ॥ स एवमुक्तस्तु मुनिर्नारदो वदतां वरः ॥

॥ कथयामास तत्सर्वं यथा क्षप्तः स सूतजः ॥

વૈશંપાયન કહે છે:-હે જનમેજય! એ રીતે યુધિષ્ઠિરના પૂછવાથી એવા બોલનારાઓમાં શ્રેષ્ઠ તે નારદમુનિએ, જે રીતે તે સૂતપુત્ર કરણને શાપ થયો હતો તે સર્વ કહી બતાવ્યું. ૧. નારદ કહે છે:-“હે ભારત! હે મહાબાહો! જે રીતે તમે કહો છો તે એમજ છે, કરણ તથા અર્જુનને સંગ્રામ વિષે કંઈ પણ અસહ્ય છે નહિ. ૨. તથાપિ તે બંનેને પરસ્પર જે વૈર થયું તે વિષે હે અનધ! હે મહાબાહો! પૂર્વે જે દેવતાઓનું ગુહ્ય વૃત્તાંત બનેલું છે તે કહું છું તે સાંભળો. ૩. હે પ્રભો! શસ્ત્રપૂત એવા ક્ષત્રિઓ સ્વર્ગમાં કેમ જાય એવો વિચાર કરી વૈરાગિને ઉદ્દીપક એવો કન્યાગર્ભ, ક્ષત્રિઓને સ્વર્ગમાં જવા સારૂ દેવતાઓએ નિર્માણ કર્યો. ૪. તેજયુક્ત એવો તે કરણ, સૂતપુત્રપણાને પ્રાપ્ત થયો, તેણે દ્રોણગુરૂ થકી ધનુર્વેદ અધ્યયન કર્યો. ૫. હે રાજેન્દ્ર! ભીમસેનનું બળ, અર્જુનનું લાઘવ, તમારી બુદ્ધિ, નકુળ સહદેવનો વિનય, બાળપણમાંથીજ ગાંડીવધનુષ ધરનાર અર્જુનનું વાસુદેવ સાથે સખ્ય, તથા તમારે વિષે પ્રબલો અનુરાગ બેઠું અંતરમાં ફાહ પામતો તે, બાળકપણામાંથીજ દુર્યોધન રાજા સાથે મિત્રતા કરી દેવતાઓના સંકટપથી તથા પોતાના સ્વભાવથી તમારી સાથે નિરંતર દ્વેષ કરવામાં પ્રવર્તમાન થયો. ૬, ૭, ૮. ત્યારપછી ધનુર્વેદમાં અધિક પરાક્રમવાળા અર્જુનને બેઠું એકાંત વિષે દ્રોણ પાસે આવી કરણે આવી રીતે કહ્યું કે, ૯. અર્જુન સાથે યુદ્ધ કરવાની મ્હારી મતિ છે વાસ્તે રહસ્ય તથા ઉપસંહારસહિત પ્રજ્ઞાજ્ઞને હું બાણવા ઇચ્છું છું. ૧૦. તેમ અવશ્ય કરીને પુત્ર તથા શિષ્યો વિષે તમારે સ્નેહ સમાન છે, માટે તમારા પ્રસાદથી વિચક્ષણ પુરૂષો મને અકૃતાજ્ઞ ન કહે એમ થવું બેઠું. ૧૧.

એવી રીતે કરણના વચનથી દ્રોણાચાર્યે “અર્જુનવિષે કટાક્ષને લીધે આ બ્રહ્માસ્ત્ર શીખવા માગે છે” એ રીતનું તેનું દુરાત્માપણું જાણી તે પ્રત્યે આવી રીતે કહ્યું કે, યથાર્થ આચરણ કર્યાં છે તો જેણે એવો બ્રહ્મણ વા તપસ્વી એવો ક્ષત્રિય બ્રહ્માસ્ત્રને જાણે, ઇતર વર્ણ કોઈ રીતે જાણે નહિ, એટલે તું બ્રહ્મણ તથા ક્ષત્રિયથી ઇતર છે માટે તે વિદ્યાને યોગ્ય નથી. ૧૨, ૧૩. એવાં દ્રોણનાં વચન સાંભળી તેને સારી રીતે સત્કાર કરી આજ્ઞા લઈ તત્કાળ મહેન્દ્ર પર્વત પ્રત્યે જ્યાં પરશુરામ વિરાજતા હતા ત્યાં ગયો. ૧૪. રામ પાસે જઈ મસ્તકથી તેને પ્રણામ કરી “શુદ્ધ છે તે પિતાજી છે” એમ મનમાં ધારી હું ભાર્ગવ બ્રહ્મણ છું એમ કરી તેમની પાસે રહ્યો. ૧૫. રામે પણ યોગાદિક પૂછી તું ભલે આવ્યો અહિં રહે, એમ કહી અત્યંત પ્રસન્ન થઈ તેને ગ્રહણ કર્યો. ૧૬. સ્વર્ગસરખા તે મહેન્દ્ર પર્વતમાં વસતા કરણને ગંધર્વ, રાક્ષસ, યક્ષ તથા દેવતાઓ સાથે સમાગમ થયો. ૧૭. એ રીતે ત્યાં રહી ભૃગુશ્રેષ્ઠ પરશુરામ થકી યથાવિધિ અસ્ત્ર તથા શસ્ત્ર શીખ્યો; ને દેવ, દાનવ તથા રાક્ષસોને પણ અત્યંત પ્રિય થયો. ૧૮. ખડ્ગ તથા ધનુષને હાથમાં ગ્રહણ કરનાર તે એકલો સૂર્ય પુત્ર કરણ, કોઈ વખતે આશ્રમની પાસે દક્ષિણ સમુદ્ર સમીપે ફરતો હતો. ૧૯. ત્યાં હે પાર્થ! તેણે અભિહોત્રમાં આસક્ત કોઈ બ્રહ્મવાદી બ્રહ્મણની હોમધેનુને ચંદ્રાચ્છે કરી અજ્ઞાનથી હણી. ૨૦. પછી કરણ, બ્રહ્મણ પાસે જઈ તેને પ્રસન્ન કરવા સાઝ આવી રીતે વચન કહેવા લાગ્યો કે, હે ભગવન! આ તમારી હોમધેનુને અભણથી મહેં હણી માટે મ્હારો અપરાધ ક્ષમા કરી મ્હારી ઉપર પ્રસન્ન થાઓ, એમ વારંવાર કહેવા લાગ્યો. ૨૧, ૨૨. એવાં કરણનાં વચન સાંભળી ક્રોધાયમાન થએલો તે બ્રહ્મણ, વાણીએ કરી જાણે તિરસ્કાર કરતો હોય નહિ તેની પેઠે કહેવા લાગ્યો કે, હે દુરાચાર! હે દુર્મતે! તું વધ યોગ્ય છે, માટે ત્હારાં દુષ્કર્મના ફળને તું પ્રાપ્ત થઈશ. ૨૩. જેની સાથે નિરંતર સ્પર્દા કરે છે અને જેનો પરાજય કરવાની નિરંતર ઇચ્છા કરે છે તેની સાથે યુદ્ધ કરતાં ત્હારાં ચક્રને હે પાપી, પૃથ્વી ગળશે. ૨૪. એ રીતે પૃથ્વી ચક્રને ગળશે તે વખતે ગાફલ એવા ત્હારા મસ્તકને પરાક્રમ કરી શત્રુ પાડશે. હે નરાધમ! અહીંથી જા. હે મૂઢ! પ્રમત્ત એવા ત્હેં જે રીતે આ મ્હારી ગાયને હણી તે પ્રમત્ત થયેલા ત્હારા મસ્તકને શત્રુ પાડશે. ૨૫. એવાં બ્રહ્મણનાં વચન સાંભળી કરણે ગાયો, ધન તથા રત્ને કરી પ્રસન્ન કરવા માંડ્યો તોપણ તેણે પાછું કહ્યું કે, ભલે તું જા !! અથવા રહે !! ત્હારે કરવું હોય તે કર, તોપણ મ્હારું બોલેલું કોઈથી પણ વૃથા કરી શકે નહિ. ૨૬, ૨૭. એ રીતે બ્રહ્મણના કહેવાથી ભયભીત થએલો કરણ, દીનતાથી નીચું મુખ કરી તે શાપવિષે પોતાના મનથી ચિંતા કરતો રામની પાસે ગયો. ૨૮.

॥ इत्युक्तो ब्राह्मणे नाथकर्णो दैन्यादबोमुखः । राममभ्यगममूर्तिस्तदेव मनसा स्मरन् ॥

इति श्री महाभारते शांतिपर्वणि राजधर्मानुशासन प० गुर्जरभाषायां कर्णशापो नाम द्वितीयोऽध्यायः ॥ २ ॥

અધ્યાય ૩ બે-કર્ણને અસ્ત્રવિદ્યાની પ્રાપ્તિ.

નારદ ડવાચ ॥ કર્ણસ્ય બાહુવીર્યેણ પ્રણયેન વમેન ચ ॥

॥ તુતોષ યુગુશાર્દૂલો ગુરુશુશ્રૂષયા તથા ॥

નારદ કહે છે:—કરણના બાહુવીર્યથી, પ્રેમથી, ઇમે કરી તથા ગુરુશુશ્રૂષાથી ભૃગુકૃપામાં સિદ્ધિપરશુરામ પ્રસન્ન થયા. ૧. તેથી તપસ્વી એવા તેણે તપસ્વી તે કરણને વિશિષ્ટ: અને અંત્ર પ્રસન્ન તથા દેવતાના આરાધનસહિત ઉપસંહાર ગુરુ સમક્ષ બ્રહ્મણ શીખવું. ૨.



એ રીતે પરશુરામ થકી બળયુ છે પ્રહાર બેથે એવા ભૂગુના આશ્રમવિષે કીડા કરતા અદ્ભુત પરાક્રમવાળા કરશે, ધનુર્વેદવિષે ચત્ન કર્યો. ૩. ત્યાર પછી કોઈ વખતે ઉપવાસે કરી કર્ષિત આશ્રમ સમીપે કરણસહિત વિચરતા બુદ્ધિમાન વિદ્યાસથી ઉત્પન્ન થયું છે સુહૃદ્પણું જેને એવા શ્રમિત મનવાળા ગુરૂ જમદગ્નિપુત્ર પરશુરામ, કરણના ખોળાવિષે મસ્તક મૂકી શયન કરી ગયા. ૪, ૫. તેટલામાં શ્લેષ્મ, મેહ, માંસ તથા શોષિતનું ભોજન કરનારો અને દારૂણ સ્પર્શવાળો કૃમિ, કરણની સમિપે આવ્યો. ૬. રૂધિરનું અશન કરનાર તે કૃમિ, કરણના સાથળને પ્રાપ્ત થઈ તેને ભેદવા લાગ્યો, પણ કરણ, ગુરૂની નિદ્રા ભંગના ભયથી તેને દૂર કરવા વા હણવા પણ સમર્થ થયો નહિ. ૭. હે ભારત ! તે રીતે તે કૃમિએ ડાંસ કરવા માંડેલા સૂર્યપુત્ર કરણે, ગુરૂ ભગી જશે તો, એવી શંકાથી તેની ઉપેક્ષા કરી. ૮. એવી રીતે કરણ, ધૈર્યથી અસહ્ય વેદનાને સહન કરી ભાર્ગવ પરશુરામને ન કંપાવતે તથા વ્યથા ન પમાડતે ધારણ કરી રહ્યો. ૯. જ્યારે એ કરણના રૂધિરનો પોતાના અંગને સ્પર્શ થયો ત્યારે ભગૃત થએલા ભૂગૂદ્વહ તેજસ્વી પરશુરામે, ત્રાસયુક્ત થઈ આવી રીતે તેને કહ્યું કે, અરે આશ્ચર્ય ! હું અશુચિતાને પ્રાપ્ત થયો, આ તું શું કરે છે ? ભયને છોડી દઈ આ શું થયું તે યથાર્થ મને કહે. ૯, ૧૦. એવાં પરશુરામનાં વચન સાંભળી કરણે કૃમિએ કરેલું લક્ષણ તેમને ખતાવ્યું. તે વખતે રામે, સૂકર સરખા, આઠ પગવાળા, તીક્ષ્ણ દંડાવાળા, સોય સરખા તીક્ષ્ણ રૂપાટાંથી વીંટાયેલા, ત્રાસે કરી સંકુચિત કર્યું છે અંગ જેણે; અને અલર્ક છે નામ જેનું એવા તે કૃમિને બોલ્યો. ૧૧, ૧૨, ૧૩. ખેદયુક્ત થએલા તે કૃમિએ રામની દૃષ્ટિમાત્ર પડતાં તે રૂધિર વિષેજ પોતાના પ્રાણ ત્યાગ કર્યા, તે આશ્ચર્ય સરખું થયું. ૧૪. તેટલામાં અંતરિક્ષવિષે ઇચ્છા પ્રમાણે રૂપ ધરનાર, ભયંકર રૂપવાળો, રક્ત છે ગ્રીવા જેની મેઘની ઉપર રહેલો, કૃષ્ણ અંગવાળો રાક્ષસ દેખાયો. ૧૫. તે વખતે પૂર્ણ છે મન જેનું એવો તે રાક્ષસ, હાથ ભેડી રામ પ્રત્યે કેહેવા લાગ્યો કે, હે ભૂગુશાર્દૂલ ! તમારું કલ્યાણ થાઓ, હું જે રીતે આવ્યો છું તેમ હવે જઈશ. ૧૬. હે મુનિસત્તમ ! આ નરક થકી તમે મને મૂકાવ્યો માટે તમારું કલ્યાણ થાઓ, તમને હું પ્રણામ કરું છું; કેમકે તમે મહારૂં પ્રિય કર્યું. ૧૭. એવાં તેનાં વચન સાંભળી પ્રતાપવાન અને મહાબાહુ જમદગ્નિના પુત્ર પરશુરામે તેને પૂછ્યું કે, તું કોણ છે અને શું કરવા નરકને પ્રાપ્ત થયો તે કહે ? ૧૮. તે કહેવા લાગ્યો કે, પૂર્વે સત્યુગ વિષે તમારા પૂર્વ પિતામહ ભૂગુની તુલ્ય વયવાળો હું દંશ નામે મોટો અસુર હતો. ૧૯. તે મહેં ભૂગુની અત્યંત વહાલી ભાર્યાને બળાત્કારથી અપહરણ કરી તેથી ક્રુદ્ધ થએલા તમારા પૂર્વ પિતામહે મને કહ્યું કે—હે પાપ ! મૂત્ર તથા શ્લેષ્મને અશન કરનાર તું નરકને પ્રાપ્ત થઈશ. ૨૦, ૨૧. તે વખતે મહેં દીનતાપૂર્વક કહ્યું કે, હે પ્રહાન ! મને પાછી શાપથી મુક્તિ ક્યારે થશે ? તે સાંભળી હયાથી તેમણે કહ્યું કે, ભાર્ગવ એવા રામથી ત્હારી મુક્તિ થશે. ૨૨. તે પછી એવી રીતના તે મહર્ષિના અભિશાપે કરી હું કૃમિભૂત થઈ પૃથ્વી વિષે પડ્યો. ૨૩. હે સાધો ! એવી અમંગળરૂપ આ ગતિને પ્રાપ્ત થએલા મને પાપયોનિથી તમે મુક્ત કર્યો. એ રીતે રામને કહી તેને નમસ્કાર કરી મહા અસુર ગયો. ત્યારપછી પરશુરામે સંકોપ થઈ કરણ પ્રત્યે આવી રીતે વચન કહ્યું કે, હે મૂઠ ! આ અતિદુઃખને પ્રાણીય ક્યારેય સહન કરી શકે નહિ. ક્ષત્રિય સરખું ત્હારું ધૈર્ય દેખાય છે માટે સત્ય કહે. ૨૪, ૨૫. એવાં પરશુરામનાં વચન સાંભળી શાપથી ભય પામેલો કરણ, તેને પ્રસન્ન કરતાં કહેવા લાગ્યો કે, હે ભાર્ગવ ! પ્રાણીય તથા ક્ષત્રિયથી ધીરો ઉત્પન્ન થએલ હું સૂત છું એમ બોલ્યો, ૨૬. અને પૃથ્વી વિષે મનુષ્ય, મને સમાપુત્ર કરણ એ રીતે કહે છે. હે ભાર્ગવ ! હે પ્રહાન ! અજ્ઞમાં હુબ્ધ એવા મને પ્રસન્ન

શ્રાઓ, ૨૭. ને વેદવિદ્યાપ્રદ ગુરૂ પિતાજી કહેવાય, એમાં સંદેહ નહિ; તેથી તમારી પાસે હું ભાર્ગવ છું એ રીતે મહાર્જી ગોત્ર મહેં કહ્યું. ૨૮. એવાં કરણનાં વચન સાંભળી રોષરહિત થયેલા ભૃગુશ્રેષ્ઠ પરશુરામ, પૃથ્વી વિષે પડેલા, કંપતા હાથ જોડેલા, દીન એવા કરણ પ્રત્યે બાળતા હોય નહિ તેની પેઠે કહેવા લાગ્યા કે, જે માટે અસ્ત્રના લોભથી મિથ્યા બોલી તું પ્રહ્માસ્ત્ર શીખ્યો. વાસ્તે હે મૂઠ ! સરખા સાથે યુદ્ધ કરતાં તને વિનાશકાળ વખતે પ્રહ્માસ્ત્ર ભાસમાન થશે નહિ. કેમકે પ્રાહ્માણ સિવાય બીજા વિષે પ્રહ્માસ્ત્ર, ક્યારેય નિશ્ચળ થઈ રહે નહિ. ૨૯, ૩૦. અહિંથી તું જા. કારણ જૂઠું બોલનારને અહિં નિવાસ યોગ્ય નથી. ત્હારા સરખો પૃથ્વી વિષે યુદ્ધમાં કોઈ ક્ષત્રિય થશે નહિ. ૩૧, ૩૨. એ રીતે પરશુરામના કહેવાથી કરણ, રામને પ્રણામ કરી ત્યાંથી ગયો, પછી દુર્યોધન પાસે જઈ હું કૃતાસ્ત્ર છું એમ કહ્યું. ૩૩.

॥ एवमुक्तः स रामेण न्यायेनोपजगाम ह । दुर्योधनमुपागम्य कृतास्त्रोस्मीति चाब्रवीत् ॥

इति श्री म० शान्तिपर्वणि । राजधर्मानुशासनपर्वणि । गुर्जरभाषायां । कर्णास्रप्राप्तिनाम तृतीयोऽध्यायः ॥ ३ ॥

અધ્યાય ૪ થો-દુર્યોધને સ્વયંવરમાંથી કરેલું કન્યાહરણ.

નારદ ઉવાચ ॥ કર્ણસ્તુ સમવાપ્યૈવમન્નં માર્ગવનંદનાન્ ॥

॥ दुर्योधनेन सहितो मुमुदे भरतर्षभ ॥

નારદ કહે છે:-હે ભરતર્ષભ ! કરણ તો ભાર્ગવનંદન પરશુરામ થકી અસ્ત્રને પ્રાપ્ત થઈ દુર્યોધનસહિત આનંદથી દિવસ નિર્ગમન કરતો હતો. ૧. ત્યાર પછી કોઈ વખતે હે રાજન્ ! સંકટો રાજાઓ, કલિંગ દેશમાં ચિત્રાંગદ રાજાના રાજપૂર નામના નગરમાં સ્વયંવર વિષે કન્યા વાસ્તે મળ્યા. ૨, ૩. ત્યાં સર્વ રાજાઓ એકઠા મળ્યા છે એમ સાંભળી કરણસહિત દુર્યોધન પણ સુવર્ણના અંગવાળા રથમાં બેસી ગયો. ૪. હે નૃપસત્તમ ! એવી રીતે મહોત્સવરૂપ તે સ્વયંવર સંપ્રવૃત્ત થયો સાંભળી શિશુપાળ, જરાસંધ, ભીષ્મક, વક્ર, કપોતરોમા, નીલ, દૃઢ પરાક્રમવાળો રૂકમી, સીરાજ્યનો અધિપતિ મહારાજ શૃગાલ, અશોક, શતધન્વા, શૂરવીર લોજ, એ અને બીજા પણ ઘણાક દક્ષિણ દિશાનો આશ્રય કરનારા રાજાઓ, મ્લેચ્છ-આર્ય રાજાઓ, પ્રાચી તથા ઉદ્ધીચીના રાજાઓ, સુવર્ણના બાબુબંધ પહેરનારા, યુદ્ધ સરખી કાંતિવાળા, જેમના દેહ પ્રકાશમાન છે, બળે કરી ઉત્કટ એવા જાણે વ્યાપ્ત હોય નહિ એવા તે સર્વ રાજાઓ કન્યા વાસ્તે ત્યાં આવ્યા હતા. ૫, ૬, ૭, ૮, ૯. હે ભારત ! આવેલા તે સર્વ રાજાઓ સ્વયંવરના સભામંડપમાં બેસી ગયા. પછી ધાવ્ય તથા હજુરી ચાકરસહિત તે કન્યા રંગમંડપ પ્રત્યે પ્રવિષ્ટ થઈ. ૧૦. ત્યાર પછી હે ભારત ! ધાવ્યના મુખથી રાજાઓના નામવરને સાંભળી વરનારી તે કન્યા ધૃતરાષ્ટ્રપુત્ર દુર્યોધનને પણ અતિક્રમણ કરી આગળ ચાલી. ૧૧. એ રીતે પોતાનું ઉદ્ધંધન ન સહન કરી શકતો કુરૂ કુળમાં ઉત્પન્ન થએલો બળ તથા વીર્યના મદથી મત્ત, ભીષ્મ દ્રોણના આશ્રયવાળો દુર્યોધન, રાજાઓનો તિરસ્કાર કરી તે કન્યાને ત્યાંથી લઈ રથમાં બેસાડી જવા લાગ્યો. ૧૨, ૧૩. હે પુરૂષર્ષભ ! તેમજ ખડ્ગ ધારણ કરેલો, થોના ચર્મના શોભા જેણે બાંધ્યા છે, એવો શસ્ત્ર ધરનારાઓમાં શ્રેષ્ઠ કરણ પણ રથમાં બેસી તેની પાછળ જવા લાગ્યો. ૧૪. તે વખતે કવચ પહેરતા તથા રથ જોડતા રાજાઓનો અત્યંત મોટો વિમર્દ થયો. ૧૫. સંકુદ્ર થએલા તે રાજાઓ, મેઘ જેમ બે પર્વત ઉપર વરસે તેમ કરણ તથા દુર્યોધન ઉપર બાણનો વરસાદ કરતા તેમની સામે ઠોડવા લાગ્યા. ૧૬. કરણે, સામે આવતા એવા તેમનાં એક એક

બાણે કરો ધનુષ તથા બાણના સમૂહ પૃથ્વી વિષે પાડી નાખ્યા. ૧૭. એ રીતે પ્રહાર કરનારાઓમાં શ્રેષ્ઠ કરણે, કેટલાકને ધનુષ વગરના, કેટલાકને ઉગામેલ ધનુષવાળા, કેટલાંક બાણ ધરેલાને, કેટલાક શક્તિ તથા ગદા ધરનારાઓને લાઘવથી વ્યાકુળ કરી જેમના સારથિ હણાયા છે એવા ધણાક રાજાઓને પરાજય પમાડયા. ૧૮, ૧૯. સારથિ હણાવાથી પોતે અશ્વને ચલાવતા ‘અમારી રક્ષા કરો રક્ષા કરો’ એ રીતે બોલતા જેમનાં મન ભાગ્યાં છે એવા તે રાજાઓ, સંગ્રામ છોડી દઇ ભાગી ગયા; અને કરણે રક્ષા કરેલો હૃષ્ટ એવો દુર્યોધન તો કન્યાને લઇ હસ્તિનાપુર પ્રત્યે ગયો. ૨૦, ૨૧.

॥ દુર્યોધનસ્તુ કર્ણેન પાલ્યમાનોઽભ્યયાત્તદા । હૃષ્ટઃ કન્યામુપાદાય નગરં નાગસાઘ્રયમ્ ॥

इति श्री म० शांति० राजधर्मानुशासन प० गुर्जरभाषायां दुर्योधनस्य स्वयंवरे कन्या-  
हरणं नाम चतुर्थोऽध्यायः ॥ ४ ॥

અધ્યાય ૫ મો-કર્ણના પરાક્રમનું વર્ણન.

નારદ ઉવાચ ॥ આવિષ્કૃતબલં કર્ણ શ્રુત્વા રાજા સ માગધઃ ॥

॥ આઘ્રયદ્વૈરથેનાજૌ જરાસંધો મહીપતિઃ ॥

નારદ કહે છે:—જેણે પોતાનું બળ પ્રકટ કર્યું છે એવા કરણને સાંભળી મગધ દેશના અધિ-  
પતિ જરાસંધ રાજાએ સંગ્રામ વિષે દ્વંદ્વ યુદ્ધ વાસ્તે કરણને બોલાવ્યો, ૧. પછી દિવ્યાક્ષ બાણનાર  
યુદ્ધ વિષે અનેક પ્રકારના આયુધે કરી અન્યોન્ય વર્ષતા તે બંનેનું યુદ્ધ થયું. ૨. પછી જેમનાં  
બાણ ક્ષીણ થયાં છે, ધનુષ વગરના, જેમનાં ખડ્ગ ભાગી ગયાં છે, પૃથ્વી પ્રત્યે રહેલા બળ-  
યુક્ત તે બંને બાહુવડે યુદ્ધ કરવા લાગ્યા. ૩. તેમાં કરણે બાહુકંટક યુદ્ધે કરી યુદ્ધ  
કરતાં તેના જરાએ સાંધેલા દેહની સંધિ ભેદી. ૪. તે જરાસંધ રાજાએ, પોતાના શરીરનો  
વિહારણરૂપ વિકાર ભેદ વૈર છોડી દઇ દૂરથીજ હું તને પ્રસન્ન થયો છું એમ કહી પ્રીતિથી  
કરણને માલિની નામની નગરી આપી; તેથી હે નરશાહ! શત્રુને જીતનાર તે કરણ  
અંગદેશનો રાજા થયો, ને દુર્યોધનના અનુમતથી પારકા સૈન્યને પીડનાર કરણ, અંધા નગરીનું  
પાલન કરતો હતો એ તમને પણ વિદિત છે. ૫, ૬, ૭. એ રીતે શત્રુના પ્રતાપે કરી તે પૃથ્વી  
વિષે વિખ્યાત થયો. પછી તમારા હિત વાસ્તે ઇન્દ્રે તેનાં કવચ તથા કુંડળની ભિક્ષા માગી,  
તે વખતે દેવમાયા વડે મોહિત થએલા તેણે પરમ અર્ચિત સહજ એવાં દિવ્ય કુંડળ તથા  
સહજ કવચ પણ તેને આપી દીધું. ૮, ૯. એ રીતે કુંડળ તથા કવચે કરી મુક્ત થએલા તેને અર્જુને  
સંગ્રામ વિષે વાસુદેવના ભેટાં હણ્યો. ૧૦. બ્રાહ્મણના તથા મહાત્મા પરશુરામના શાપથી, કૃતિને  
વરદાન આપવાથી, ઇન્દ્રની માયા વડે, સંજ્યા વિષે અર્ધ રથ કહી ભીષ્મના અવમાનથી,  
શત્રુ થકી થએલા તેને વધથી, વાસુદેવના ન્યાયથી, ઇંદ્ર, દેવરાજ, યમ, વરુણ, કુબેર, દ્રોણ  
તથા મહાત્મા કૃપાચાર્યથી દિવ્ય એવાં અસ્ત્ર ગ્રહણ કરી ગાંડીવ ધનુષ ધરનાર અર્જુને, સૂર્ય  
સરખી કાંતિવાળા સૂર્યપુત્ર કરણને સંગ્રામ વિષે હણ્યો. ૧૧, ૧૨, ૧૩, ૧૪. હે પુરૂષવ્યાધ્ર! એ  
રીતે બ્રાહ્મણ તથા પરશુરામે શાપ આપેલો ધણાકને છેતરેલો તમારો ભાઈ કરણ, યુદ્ધમાં  
મૃત્યુને પ્રાપ્ત થયો છે, માટે તમારે શોચ કરવા લાયક નથી. ” ૧૫.

॥ एवं क्षप्तस्तत्र भ्राता बहुमित्राणि वंचितः । न शोच्यः पुरुषव्याघ्र युद्धेन निधनं गतः ॥

इति श्री म० भारत शांतिप० राज० गुर्जरभाषायां कर्णकथनं नाम पंचमोऽध्यायः ॥ ५ ॥



## અધ્યાય ૬ દ્વે-શ્રીઓને શાપ.

વૈશંપાયન ઉવાચ ॥ एतावदुक्त्वा देवर्षिर्विरराम स नारदः ॥

॥ युधिष्ठिरस्तुराजर्षिर्दध्यौ शोकपरिप्लुतः ॥

વૈશંપાયન કહે છે:—હે જનમેજય ! એટલાં વચન કહી, દેવર્ષિ તે નારદે બોલવું બંધ કર્યું, અને શોકે કરી વ્યાસ એવા રાજર્ષિ યુધિષ્ઠિર તો ધ્યાન કરવા લાગ્યા. ૧. તે વખતે દીન મનવાળા, શોકે કરી ઉપહત, આતુર, સર્પની પેઠે શ્વાસોશ્વાસ નાખતા, ચોતરફથી અશ્રુએ કરી વ્યાસ નેત્રવાળા અને દીન તે યુધિષ્ઠિર પ્રત્યે શોકે કરી વ્યાસ અંગવાળી દુઃખે કરી ઉપહત છે એવના જેની એવી મધુર ભાષણ કરનારી કુંતિ, વખતને લગતું ઘટતી રીતે આવું વાક્ય કેહેવા લાગી કે,—“હે યુધિષ્ઠિર ! હે મહાબાહો ! હે મહાપ્રાણ ! એ કરણને તું શોચ કરવા યોગ્ય નથી, માટે શોકને છોડી દે ને આ મહારાં વચન સાંભળ. ૨, ૩, ૪. ત્યારે અર્થે ભાઈપણું જણાવવા સાફ પૂર્વે મહેં તેને કહ્યું હતું. તેમજ ધર્મ ધરનારાઓમાં શ્રેષ્ઠ એવા તેને પિતા ભાસ્કરદેવે પણ કહ્યું હતું. ૫. હિત ઇચ્છનાર સુહૃદે જે કહેવું ઘટે તે દિવાકર એવા સૂર્યે સ્વપ્નમાં પણ તેને અનેક રીતે કહ્યું હતું. એ રીતે પૂર્વે અમે બંનેએ સ્નેહના કારણે કરી કહ્યું તોપણ હું વા સૂર્ય, કોઈ તેને શાંત કરવા ત્યારી સાથે એકતા કરવા સમર્થ થયાં નહિ, ને મૃત્યુઅસ્ત વૈરનું ઉદ્ધરણ કરવામાં પ્રીતિમાન તથા તમારું ઉલટું કરનાર બાણી પછી મહેં ઉપેક્ષા કરી.” ૬, ૭, ૮. એ રીતે માતાના વચનથી અશ્રુથી આકુળ નેત્રવાળા શોકે કરી વ્યાકુળ ઇન્દ્રિયોવાળા એવા ધર્માત્મા ધર્મરાજાએ કહ્યું કે,—“હે જનનિ ! કરણનું જન્મ વૃત્તાંત ગુપ્ત રાખવાથી હું આ રીતે પીડિત થયો;” એ રીતે તેને કહી મોટા તેજવાળા દુઃખસમન્વિત યુધિષ્ઠિરે “સર્વ લોક વિષે સ્ત્રીઓ ગુહ્ય વૃત્તાંત ધારણ કરશે નહિ” એમ શાપ દીધો. ૯, ૧૦. પછી ઉદ્વિગ્ન હૃદયવાળા તે રાજા, પુત્ર, પૌત્ર, સંબંધી તથા સુહૃદોને યાદ કરી ઉદ્વિગ્ન ચિત્ત થયા. ૧૧. ત્યાર પછી શોક વડે વ્યાસ છે આત્મા જેનો એવા સંતાપથી પીડિત રાજા સધૂમ અગ્નિ સરખો થઇ વૈરાગ્યને પ્રાપ્ત થયો. ૧૨.

॥ ततः शोकपरितात्मा सधूम इव पावकः । निर्वेदमगमद्धीमान् राजा संतापपीडितः ॥

इति श्री महाभारते शांतिपर्वणि राजधर्मानुशासनपर्वणि गुर्जरभाषायां स्त्रीशापो षष्ठोऽध्यायः॥६॥

## અધ્યાય ૭ મો-યુધિષ્ઠિર પરિદેવન ( ગ્લાનિ. )

વૈશંપાયન ઉવાચ ॥ युधिष्ठिरस्तु धर्मात्मा शोकव्याकुलचेतनः ॥

॥ शुशोच दुःस्वसंतप्तः स्मृत्वा कर्ण महारथम् ॥

વૈશંપાયન કહે છે:—હે જનમેજય ! જેનું ચિત્ત શોકે કરી વ્યાકુળ છે એવા અને દુઃખે કરી સંતાપ એવા ધર્માત્મા યુધિષ્ઠિર, મહારથિ કરણને યાદ કરી શોચ કરવા લાગ્યા. ૧. દુઃખ તથા શોકે કરી આવિષ્ઠ, વારંવાર નિશ્વાસ મૂકતા, શોકકર્શિત યુધિષ્ઠિર રાજા, અર્જુનને જોઈ તે પ્રત્યે આવી રીતે વચન કહેવા લાગ્યા કે, આપણે વૃષ્ણિ તથા અંધકના નગર વિષે બિંક્ષા માર્ગીને નિર્વાહ કરત તો, પુરૂષ વગરની જ્ઞાતિને કરી આ દુર્ગતિને પ્રાપ્ત થાત નહિ. ૨, ૩. તેમ આપણા પુરૂષાર્થ પણ બરાબર સિદ્ધ થયા નહિ ને આપણા શત્રુ કૌરવોના સિદ્ધ થયા કારણ કે, તેઓ સ્વર્ગવાસી પણ થયા ને આપણે તો પોતે પોતાને મારી ધર્મના ફળને પણ શું પ્રાપ્ત થઈશું ? ૪. આપણાં તો બંને બગડયાં માટે ક્ષત્રિયના આચારને, સહાયાદિને, પરાક્રમને તથા ક્રોધને પણ

ધિક્કાર છે; કેમ કે જે આચારાદિવડે આપણે આ શોકને પ્રાપ્ત થયા. વાસ્તે વનચારીને નિત્ય એવાં ક્ષમા, હમ, શૌચ, વૈરાગ્ય, અમાત્સર્ય, અહિંસા તથા સત્યવચન; એ સર્વ ધર્મથી શ્રેષ્ઠ છે. લોભ તથા મોહથી દંભ તથા માનને આશ્રયેલા આપણે રાજ્ય પામવાની ઇચ્છાથી આ અવસ્થાને પ્રાપ્ત થયા<sup>૧૦</sup>. પૃથ્વી વિષે હણાએલા બાંધવોને જોઈ જ્યને ઇચ્છતા આપણને ત્રેલોક્યના રાજ્યવડે પણ કોઈ પ્રહર્ષ કરી શકે નહિ તથાપિ અર્થથી હીન અને બાંધવ જેમના હણાયા છે એવા આપણે, પૃથ્વી વાસ્તે અવધ્ય એવા રાજાઓનો ત્યાગ કરી જીવીએ છીએ<sup>૧૧</sup>. રાજ્યરૂપ આમિષની ઇચ્છા કરનારને આમિષની ઇચ્છા કરતા શ્વાનોની પેઠે શુભ થાય અને આપણને તો રાજ્યરૂપ આમિષ ઇષ્ટ હતું અને તેને છોડી દેવું પણ ઇષ્ટ હતું તથાપિ સમગ્ર પૃથ્વી, સુવર્ણના રાશિ, સર્વ ગાયો તથા અશ્વ; એ બધાં માટે પણ જે આ હણાયા, તે ત્યાગ કરવા લાયક ન હતા એટલે કે બંધુઓ માટે એ સર્વ ત્યાગ કરવા લાયક હતું પણ તે માટે બંધુઓ ત્યાગ કરવા લાયક ન હતા<sup>૧૦.૧૧</sup>. કામ ક્રોધ વડે વ્યાપ્ત અને ક્રોધ તથા હર્ષસમન્વિત એવા તે, મૃત્યુના વાહનમાં બેસી ચમલોક પ્રત્યે ગયા<sup>૧૨</sup>. માતા-પિતા, તપ, બ્રહ્મચર્ય, સત્ય, તિતિક્ષા, ઉપવાસ, યજ્ઞન, ગૌરી વ્રતાદિ વ્રત, દુર્ગોત્સવાદિ કૌતુક તથા લક્ષ્મીનારાયણ શિલાદિક મંગલ; ઇત્યાદિ ઉપાયવડે બહુ કલ્યાણયુક્ત એવા પુત્રોને ઇચ્છે છે. એમ કરતાં કોઈ વખતે માતાઓ ગર્ભ ધારણ કરે છે; તેમને દશ માસપર્યંત ધારણ કરે છે<sup>૧૩.૧૪</sup>. તે પછી કુશળતાથી તે ગર્ભ પ્રસૂત થઈ જીવે, તેને જોઈ કૃપણ અને ક્ષણને ઇચ્છતી તેમની માતાઓ આવી રીતે મનમાં વિચાર કરે છે જે, સુંદર કુંડળવાળા આ પુત્ર સંભાવિત યુવાવસ્થાવાળા અને બલિષ્ઠ થઈ આપણને આ લોક તથા પરલોક વિષે જ્યારે સુખ આપે ત્યારે જાણીકે એ આપણા પુત્ર, એવા વિચારવાળી આ સ્ત્રીઓના સુંદર કુંડળ પહેરેલા યુવાન એવા આ પુત્રોને આપણે હણ્યા. તેથી તેમનો એ બધો સમુદોગ કેવળ નિષ્ફળ થયો. કેમ કે તેઓ પૃથ્વીના ભોગને ભોગવ્યા વગર પિતૃ તથા દેવતાઓના ઋણથી મુક્ત થયા વગર, ચમલોક પ્રત્યે ગયા. હે અંબા ! ધૃતરાષ્ટ્ર તથા ગાંધારી જાને જ્યારે ધન-રત્ન વિષે કામના વાળાં થયાં ત્યારેજ દુર્યોધનાદિક રાજાઓ હણાયા. કામ, ક્રોધ તથા હર્ષથી વિષમ એવા તે જ્યના ક્ષણે ક્યારે પણ ભોગવશે નાહ. માટે પંચાલ તથા કૌરવોમાંના જેઓ હણાયા તેઓ હણાયાજ, કેમકે આ લોક, પોતાના કર્મથી સ્વર્ગમાં ગયા એમ તેમને જોતા નથી. આ લોકના વિનાશ વિષે આપણેજ કારણ કહેવાયા પણ તે બધાનો ધૃતરાષ્ટ્રના પુત્રો વિષેજ પર્યવસાન થશે; કેમ કે આપણે અવાંતર કારણ છીએ પણ આપણા રાજ્યનો અપહાર કરવાથી મુખ્ય કારણ તો ધૃતરાષ્ટ્રના પુત્રોજ છે. હંમેશ તરવામાં જેની બુદ્ધિ છે, દ્વેષ કરનાર, જેનું કપટદૂતાદિવડે ઉપજીવન છે, ઉપરથી વિજય રાખનાર, અપકાર ન કરનાર આપણા વિષે અપકાર કરનાર ધૃતરાષ્ટ્રજ સર્વ અનર્થનું મૂળમૂત થયો; તેથી તેમની કામના પણ પૂરી ન થઈ, તેમ આપણી પણ ન થઈ, તેમ તેમનો તથા આપણો કોઈનો જય પણ ન થયો અને તેમણે પણ આપણા દ્વેષથી સુખે પૃથ્વી ભોગવી નહિ. સુખે સ્ત્રીઓનો ઉપભોગ કર્યો નહિ તથા ગીત વાદ્યાદિક પણ શ્રવણ કર્યાં નહિ. તેમજ ચાકર તથા સંબંધીઓનાં વાક્ય સાંભળ્યાં નહિ, તેમજ પંડિતોનાં વાક્ય પણ સાંભળ્યાં નહિ. અમૂઢ્ય રત્ન ભોગવ્યાં નહિ. પૃથ્વી તથા દ્રવ્યનો સારી રીતે આગમ થાય એવી ચેષ્ટા કરી નહિ. આપણી સમૃદ્ધિ જોઈ વિવર્ણ, શ્વેત તથા કૃશ થઈ આપણા દ્વેષથી તપેલા તેણે આ લોકનું સુખ પણ સારી રીતે ભોગવ્યું નહિ. શકુનિએ, જેની પાસે આપણો અભ્યુદય નિવેદન કર્યો છે અને પુત્રને અનુસરવાથી અન્યાય માર્ગે ચાલનાર જે ધૃતરાષ્ટ્ર રાજા છે તે પણ પિતા ભીષ્મ

તથા વિદુરના વાક્યનો અનાદર કરી અપવિત્ર, લુપ્થ તથા કામવશ થયેલા પુત્રને નિયમમાં ન રાખવાથી મારી પેઠેજ ક્ષયને પ્રાપ્ત થયા. એ રીતે પ્રદીપ્ત યશથી બ્રહ્મ થયેલો દુર્યોધન, પણ ભાઈઓને મરાવી, આ વૃદ્ધ માતા-પિતાને શોકાગ્નિ વિષે નાખી ગયો. અમારા દ્વેષસં- સુક્ત, સદા પાપબુદ્ધિવાળા, યુદ્ધ કરવા ઇચ્છતા એ દુર્યોધને શ્રીકૃષ્ણની સન્નિધિ વિષે અમારા દ્વેષથી “પાંડવ નષ્ટ થઈ ચૂક્યા” એ રીતે જે વાક્ય કહ્યું તે રીત કુલીન એવો કયો બંધુ, સુહૃદ્બળ આગળ કહે? તેજસ્વંટે ભાસ્વર પદાર્થોની પેઠે સર્વ દિશાઓને બાળતા આપણે પણ દુર્યોધનના દોષથી ઘણા વર્ષ સુધી દુઃખને પ્રાપ્ત થયા. અને આપણે વૈરપુરૂષ દુર્મતિ તે દુર્યોધન પણ દૃઢ બંધનને પ્રાપ્ત થયો અને આ કુળનો નાશ પણ આપણે દુર્યોધન માટે કર્યો. જે દુર્યોધન માટે અવધ્ય લીખાદિકનો વધ કરી, લોક વિષે નિંદાને પ્રાપ્ત થયા. આ કુળનો અંત કરનાર દુર્મતિ પાપ પુરૂષ દુર્યોધનને દેશનો પતિ કરી, હાલ ધૃતરાષ્ટ્ર રાજા, શોચ કરે છે<sup>૧૫</sup>. શૂરવીર હણ્યા, પાપ કર્યું, પોતાનો દેશ ખોયો, અને તેમને હણી, અમારા સર્વનો ક્રોધ પણ ગયો, પણ આ શોક મને રૂંધે છે. હે ધનંજય! કરેલું પાપ, ઉપકારથી, કદાચથી, પશ્ચાત્તાપથી, દાનથી, તપથી, ત્યાગથી, તીર્થમાં ગમન કરવાથી તથા શ્રુતિસ્મૃતિના જપથી હણાય છે. તેમાં પણ “ત્યાગવાન ફરીથી પાપ કરવા પરિપૂર્ણ થતો નથી” એવી શ્રુતિ છે<sup>૧૬-૧૭</sup>. તેમ “ત્યાગવાન જન્મ મરણને પણ પ્રાપ્ત થાય નહિ.” એ રીતે પણ જ્યારે શ્રુતિ છે, ત્યારે યોગમાર્ગને પામેલ તથા શ્રવણ મનનાદિ વડે “અહં બ્રહ્માસ્મિ” એ રીતે નિશ્ચિત બુદ્ધિવાળો પુરૂષ, અખંડા- નંદને પ્રાપ્ત થાય છે<sup>૧૮</sup>. ત્યારે હે ધનંજય! એ રીતે ત્યાગના ફળને જાણતો હું, સુખ- દુઃખરહિત, ધ્યાનનિષ્ઠ તથા જ્ઞાનસમન્વિત થઈ, હે પરંતપ! તમારી સર્વની આજ્ઞા લઈ વન પ્રત્યે જઈશ<sup>૧૯</sup>. હે અરિસૂદન! “સમગ્ર ધર્મ કંઈ પાળી શકાતા નથી” એવી શ્રુતિ છે, ગૃહસ્થાશ્રમી મહેં એ પ્રત્યક્ષ જોયું છે અને પરિગ્રહને ઇચ્છતા મહેં પાપ પણ કર્યું તેથી પાછું જન્માદિ થાય, માટે “જન્મ ક્ષયનું” નિમિત્ત પ્રાપ્ત થવા શક્ય થવાય છે” એવી શ્રુતિ છે, માટે હું તો જન્મ ટાળવા સારૂ પરિગ્રહ, સમગ્ર રાજ્ય તથા સુખનો ત્યાગ કરી મમત્વ તથા શોકરહિત અને સુખ-દુઃખથી મુક્ત થઈ વન પ્રત્યે જઈશ, અને તું નિષ્કંટક તથા કલ્યાણ- રૂપ આ પૃથ્વીનું પાલન કર!! હે કુરૂનંદન! મહારે રાજ્ય તથા લોગનું પ્રયોજન નથી<sup>૨૦-૨૩</sup>. એટલાં વચન કહી કુરૂરાજ યુધિષ્ઠિરે બોલવું બંધ કર્યું. તે પછી તેથી નાના પૃથાપુત્ર અર્જુન, તેમને કેહેવા લાગ્યા<sup>૨૪</sup>.

॥ एतावदुक्त्वा वचनं कुरुराजो युधिष्ठिरः । उपारमत्ततः पार्थः कनीयानभ्यभाषत ॥

इति श्री महाभारते शांतिपर्वणि राजधर्मानुशासनपर्वणि गुर्जरभाषायां युधिष्ठिरपरि-  
वेचनं नाम सप्तमोऽध्यायः ॥ ७ ॥

અધ્યાય ૮ મો-અર્જુનનું બાપણુ.

વૈશંપાયન ઉવાચ ॥ અર્થાર્જુન ઉવાચેદમધિક્ષિત્ત્વમ્મહાશ્વમી ॥

॥ अभिनीततरं वाक्यं दृढवा पराक्रमः ॥

વૈશંપાયન કહે છે:—હે જનમેજય! તિરસ્કાર કરેલાની પેઠે ક્ષમારહિત, દૃઢ છે વાહ તથા પરાક્રમ જેનું એવો અર્જુન, અત્યંત ઉતાવળથી આવી રીતે વાક્ય કહેવા લાગ્યો<sup>૧</sup>. ઉત્તર પરાક્રમવાળો, મહા તેજસ્વી ઇન્દ્રપુત્ર અર્જુન, પોતાના આત્માને ઉત્તર દેખાડતાં, બે ગલોડાં

ચાટી ગર્વથી આવી રીતે કહેવા લાગ્યો કે, “અરે આ હુઃખ, કષ્ટ તથા અતિ મૂઢપણું છે ! કેમ કે અમાનુષ કર્મ કરી તમે ઉત્તમ લક્ષ્મીનો ત્યાગ કરો છો<sup>૨૩</sup>. શત્રુઓને હણી, સ્વધર્મથી સંપાદન કરેલી પૃથ્વીને પ્રાપ્ત થઈ, ખુદ્ધિલાઘવથી આ રીતે સર્વનો ત્યાગ કેમ કરો છો ?<sup>૨૪</sup>. કક્ષીબ તથા દીર્ઘસૂત્રી પુરૂષને રાજ્ય ક્યાંથી ! જ્યારે તમારે રાજ્ય ગ્રહણ કરવું નજ હતું ત્યારે ક્રોધમૂર્ચિત થઈને તમે રાજ્યોને શું કરવા માર્યા ?<sup>૨૫</sup>. હણાયું છે કલ્યાણ જેનું અને હરિદ્ર માટે સર્વલોકમાં વિખ્યાત નહિ તથા પશુ-પુત્ર વિનાનો જે હોય તે ધનચિંતાથી વિમુખ થઈ, લિક્ષાવડે પોતાનું જીવિત નિભાવે અને પૌરૂષથી કોઈ પણ પારકા અર્થને પ્રાપ્ત થવા ઇચ્છે નહિ. તમે તો કલ્યાણને પામેલા, સંપન્ન, સર્વલોક વિષે વિખ્યાત તથા પશુ-પુત્રાદિયુક્ત છો માટે પુરૂષાર્થથી અર્થને પામી, હવે લિક્ષા માગી જીવવાને ઇચ્છો છો, તેથી મને એમ લાગે છે કે તમારી ખુદ્ધિ ઉદગ્રો વિચાર કરે છે. હે નૃપ ! સમૃદ્ધ રાજ્યને છોડી દઈ, લિક્ષાપાત્રવડે આ પાપિષ્ઠવૃત્તિનો આશ્રય કરી જીવતાં તમને આ લોક શું કહેશે ? હે પ્રભો ! ધર્માદિક સર્વ અર્થને છોડી દેવાથી હણાયું છે કલ્યાણ જેનું એવા, નિષ્કિંચન થઈ મૂઢની પેઠે શું કરવા લિક્ષા માગવાની ઇચ્છા કરો છો ? આ રાજકુળવિષે ઉત્પન્ન થઈ, સમગ્ર પૃથ્વીને જીતી, સમગ્ર ધર્મ તથા અર્થને છોડી દઈ મૂઢપણાથી શું કરવા વનવિષે જવા ઇચ્છો છો ? જો કોઈ અસાધુ પુરૂષ, તમો વિના રહેલા આ હૃત દ્રવ્યને નષ્ટ કરશે તો યજ્ઞાદિધર્મ-લોપજન્ય પાપ તમને પ્રાપ્ત થશે. “નિષ્કિંચનપણું મુનિઓનું ભૂષણ છે, રાજ્યોનું નથી.” એ વાક્યના ઉદ્દેશથી નહુપ રાજ્યે પણ અધનતા નિમિત્તથી નિર્હય કર્મ કરી કહ્યું છે જે : “નિર્ધનપણાને ધિક્કાર છે. અને નિષ્કિંચનપણું ઋષિઓને ભૂષણ રૂપ છે” એ તમે પણ જાણો છો અને જે આ “ધર્મ”એ રીતે કહેવાય છે તે પણ ધનથીજ પ્રવર્તમાન થાય છે. જે જેનું ધન હરણ કરે છે તે તેના ધર્મજ હરણ કરે છે. હે રાજન્ ! આપણું ધન હરણ કરે, ત્યારે ક્ષત્રિય આપણે કેનો અપરાધ ક્ષમા કરીએ ! પાસે ઉલ્લેલા હરિદ્રને, લોકો દૂષિત થએલાને જીએ તેમ જીએ છે. માટે તમે લોકવિષે પાતકરૂપ હારિદ્રયની પ્રશંસા કરવા યોગ્ય નથી. હે રાજન્ ! લોકો પતિતનો શોચ કરે તથા નિર્ધનનો શોચ કરે માટે પતિત તથા નિર્ધન બન્ને તુલ્ય છે. અહીં તહીંથી એકઠા કરેલા વૃદ્ધિ પામેલા અર્થથી પર્વતોમાંથી જેમ નદીઓ નિકળે, તેમ સર્વ ક્રિયાઓ પ્રવર્તમાન થાય છે. હે નરાધિપ ! અર્થ-ધકી ધર્મ, કામ તથા સ્વર્ગ થાય છે, તેમજ મુમુક્ષુ જનોની પ્રાણયાત્રા પણ અર્થાધીન છે; એટલે મોક્ષ પણ અર્થથી થાય છે. અર્થે કરી વિહીન માટેજ અપખુદ્ધિવાળા પુરૂષની સર્વ ક્રિયાઓ, જેમ ગ્રીષ્મઋતુમાં કુત્સિત નદીઓ નાશ પામે તેમ નાશ પામે છે. જેને અર્થ તેના મિત્ર, જેને અર્થ તેના બાંધવ, જેની પાસે અર્થ તેજ લોકવિષે પુરૂષ અને પંડિત પણ તેજ અર્થની કામનાવાળા નિર્ધન પુરૂષને તુરંત અર્થ પ્રાપ્ત થતો નથી અને જેમ હસ્તી હસ્તી સાથે મળી જાય તેમ, જ્યાં ધન હોય તેમાં ધન જઈ મળે છે. હે નરાધિપ ! ધર્મ, કામ, સ્વર્ગ, હર્ષ, ક્રોધ, શ્રુત તથા દમ એ સર્વ અર્થથી પ્રવર્તે છે. કુળની મર્યાદા પણ ધનથી રહે છે અને ધર્મ પણ ધનથી પ્રવર્તમાન થાય છે. હે પુરૂષોત્તમ ! નિર્ધનના આ લોક તથા પરલોક બન્ને સુધરતા નથી. અર્થાત્ બન્ને લોક બગડે છે. કેમ કે નિર્ધન માણસ, ધર્મકૃત્ય પણ યથાર્થ કરી શકે નહિ. માટે પર્વતમાંથી જેમ નદી સવે તેમ ધર્મ, ધનથીજ થઈ શકે છે. હે રાજન્ ! જેના અર્થ, ગાયો, આકર તથા અતિથિ ક્ષીણ થયાં હોય તેનેજ લોક વિષે કૃશ જાણવો પણ શરીરે જે કૃશ હોય તેને કૃશ જાણવો નહિ. હે રાજન્ ! ન્યાયથી તમે જીએ, દેવાસુમુદ્ર વિષે દેવતાઓએ જ્ઞાતિ તથા બાંધવ રૂપ દૈત્યોનો વધ કરી તેમનું ધન ગ્રહણ

કર્ચું માટે જ્યારે પારકાનું ધન હરણ કરવું નહિ ત્યારે રાજા કેવી રીતે ધર્માચરણ કરે ! તેને ખીલુ જીવિકા ન હોવાથી કોઈ રીતે ધર્મ થાયજ નહિ. વેદ વિષે પણ કવિઓએ એટલોજ નિશ્ચય કર્યો છે<sup>૧૦</sup>. વેદત્રયીનું અધ્યયન કરવું, વિદ્વાન થવું, અને સર્વ પ્રકારથી ધન સંગ્રહ કરી યત્નથી યજ્ઞન કરવું<sup>૧૧</sup>. દેવતાઓ દ્રોહથીજ સ્વર્ગ વિષે સ્થાનને પ્રાપ્ત થયા છે. દેવતાઓ, જ્ઞાતિના દ્રોહ વિના ખીલું શું ઇચ્છે છે<sup>૧૨</sup>. દેવતાઓનો એ રીતે નિશ્ચય છે. તેજ રીતે શાશ્વત વેદવાદ છે, અધ્યયન, અધ્યાપન, યજ્ઞન, યાજ્ઞન તથા ધનસંગ્રહ, એજ શ્રેયસ્કર છે માટે રાજાઓને પારકાઓનું ધન લેવું એ ક'ઈ દોષ નથી; કેમ કે કોઈને અપકાર કર્યા વગર રાજાઓને કયાંય ક'ઈ પણ ધન મળે એમ અમે જોતા નથી,<sup>૧૦.૧૧</sup>. માટે રાજાઓ તો એજ રીતે આ પૃથ્વીને જીતી યજ્ઞન કરે છે. પુત્ર જેમ પિતાના ધનને “આ મહારૂં છે” એમ કહે, તેમ રાજા પણ “આ પૃથ્વી મહારી છે” એમ કહે છે. એ રીતે રાજાઓ પૃથ્વી સંપાદન કે યજ્ઞન કરી અંતે સ્વર્ગમાં જાય છે; કેમ કે એમ કરવું એ રાજાઓનો ધર્મ છે<sup>૧૨</sup>. જેમ જળના પ્રવાહો, પૂર્ણ સમુદ્રમાંથી નિકળી, દશે દિશાઓમાં જાય છે તેમજ ધનના રાશિઓ પણ રાજાના કુળમાંથી નિકળી સમસ્ત પૃથ્વીમાં વ્યાપ્ત થાય છે<sup>૧૩</sup>. પ્રથમ આ પૃથ્વી દિલીપ, નૃગ, નહુષ, અંબરીષ તથા માંધાતાની હતી, તે આ પૃથ્વી હાલ તમારે સ્વાધીન છે<sup>૧૪</sup>. માટે તે તમને સર્વ દક્ષિણાત્મક દ્રવ્યમય યજ્ઞ સંગ્રાપ્ત થયો છે, તે જો નહિ કરો તો, તમે રાજ્યના પાપને પ્રાપ્ત થશો<sup>૧૫</sup>. જે માંડલિક તથા પ્રજાદિકનો રાજા, દક્ષિણાવાન અશ્વમેધે કરી યજ્ઞન કરે, તે સર્વ ત્યાં આવી તેનાં અવલૃથ સ્નાન વિષે પવિત્ર થાય છે<sup>૧૬</sup>. વિશ્વરૂપ મહાદેવે સર્વમેધ નામના મહામળ વિષે સર્વ ભૂતનો તથા પોતે પોતાનો પણ હોમ કર્યો હતો<sup>૧૭</sup>. માટે પશુ, પત્ની તથા યજ્ઞમાન ત્રણ વેદ અને ચાર ઋત્વિજ, એ દશરથનો જેમાં પ્રચાર થાય છે એવો મોટો આ ભૂતિપથ “શાશ્વત તથા અનાદિ છે” એમ અમે સાંભળ્યું છે, માટે હે રાજા ! તમે તે રસ્તો છોડી આડે રસ્તે જાઓ નહિ<sup>૧૮</sup>.

॥ શાશ્વતોયં ભૂતિપથોડનાદિસ્તમનુશ્રુશ્રુમ । મહાન્ દાશરથઃ પંથા મા રાજન્ કુપથં ગમઃ ॥

इति धीमहामारते शान्तिपर्वणि १० अर्जुनवाक्ये गुर्जरमाषायां अष्टमोऽध्यायः ॥ ८ ॥

અધ્યાય ૮ મો-યુધિષ્ઠિરનું ભાષણ.

યુધિષ્ઠિર ઉવાચ ॥ મુહૂર્તે તાવદેકામો મનઃશ્રોત્રેતરાત્મનિ ॥

॥ ધારયન્નપિ તચ્છૃત્વા રોચેત વચનં મમ ॥

યુધિષ્ઠિર કહે છે:—“ તું પણ મહારાં વચન સાંભળી, મુહૂર્તપર્યંત હૃદયકમળ વિષે મન તથા શ્રોત્રને સ્થિર કરી એકાગ્ર થા !! એટલે પછી મહારાં વચન તને રૂચિર થશે ?<sup>૧</sup> કેમકે અંતર્બુખનેજ નિવૃત્તિમાર્ગ ઇષ્ટ છે, બહિર્બુખને નથી. હું આમ્ય સુખનો ત્યાગ કરી, સાધુગમ્ય એવા માર્ગ પ્રત્યે જઈશ. ક્યારે પણ તારે વાસ્તે રાજ્યનો સ્વીકાર નહિ કરું<sup>૨</sup>. ત્યાં તું કહીશ કે રાજ્ય એજ સાધુગમ્ય માર્ગ, તો ત્યાં કહું તે સાંભળ-એકલાએ, ગમ્ય એવો કલ્યાણરૂપ માર્ગ કયો ? એ રીતે મને પૂછ અથવા પૂછવાને ન ઇચ્છતો હોય તોય હું કહું તે સાંભળ<sup>૩</sup>. આમ્ય સુખ તથા આમ્ય આચારનો ત્યાગ કરી મોટું તપ કરતો હું અરણ્યમાં ફળ તથા મૂળનું પ્રાશન કરી મૃગ સાથે વિચરીશ<sup>૪</sup>. ચર્મ, ચીર તથા જટાને ધારણ કરી, પરિમિત આહારથી કૃશ શરીરવાળો હું જે વખતે સ્નાન કરી અગ્નિમાં હોમ કરીશ<sup>૫</sup>. શીત, વાત, આતપ, શ્રુધા, પિપાસા તથા શ્રમને પણ સહન કરીને વિધિમુક્ત



તપવડે શરીરને શોષણ કરીશ<sup>૧</sup>. અરણ્યમાં વસનારાં માટેજ હર્ષિત એવાં મૃગ તથા પક્ષિઓની મન તથા કર્ણને સુખ દેનારી અનેક પ્રકારની વાણી નિરંતર શ્રવણ કરતો અને પ્રપ્રુક્ષિત વૃક્ષ તથા લતાઓના સુંદર ગંધને સૂંઘતો, નાના પ્રકારનાં રૂપવાળાં રમણીય વનવાસી પ્રાણિઓને ભેતો, વાનપ્રસ્થ જનકુળવાસિઓનાં પણ દર્શન કરી તેમનું અપ્રિય ન કરતો, આમવાસીનું પણ અપ્રિય ન કરતો, એકાંતમાં રહીને વિચાર કરતો અને પકવ તથા અપકવ ફળ મૂળાદિથી વર્તતો હું; વન્ય (વનમાં થનારાં) ફળાદિક તથા જળવડે અને વાણીવડે પિતૃઓ તથા દેવતાઓને તૃપ્ત કરીશ<sup>૨-૧૦</sup>. એ રીતે આરણ્યક શાસ્ત્રોના અત્યંત ઉચ્ચ વિધિને સેવન કરતો હું, આ દેહની સમાપ્તિની વાટ ભેઘશ<sup>૧૧</sup>. અથવા મુંડિતે મસ્તકવાળો થઈને, મનનશીળ એકલો હું, એક એક દિવસ એક એક વૃક્ષ પાસે ભિક્ષા માગી કલેવરનો ક્ષય કરીશ<sup>૧૨</sup>. રજવડે ઢંકાઈ ગએલો, શૂન્ય ઘર અથવા વૃક્ષના મૂળમાં નિવાસવાળો, જેણે સર્વ પ્રિય તથા અપ્રિય ત્યાગ કર્યું છે એવો, શોક અને હર્ષરહિત, નિંદા તથા આત્મસ્તુતિ જેને તુલ્ય છે, આશા તથા મમત્વરહિત, સુખ-દુઃખરહિત, કોઈ વસ્તુનો સ્વીકાર નહિ કરનાર, યોગે કરી આત્માને વિષેજ રમતો, આત્મા જેનો પ્રસન્ન છે, જેની આકૃતિ જડ, અંધ તથા બધિરના સરખી છે, ક્યારેય પણ કોઈની સાથે સંવાદ ન કરતો, સ્થાવર જંગમાત્મક ચાર પ્રકારનાં સર્વ પ્રાણિઓની હિંસા ન કરતો, સ્વધર્મસ્થ તથા ઇન્દ્રિયપોષક પ્રજા પ્રત્યે સમાન, કોઈનો ઉપહાસ ન કરતો, કોઈ વખતે ભૂકુટી ન ચડાવતો, સુખ જેનું નિરંતર પ્રસન્ન છે, સર્વ ઇન્દ્રિયોને નિયમમાં રાખનાર, કોઈને માર્ગ ન પૂછતો, કોઈ એક માર્ગથી જતો, વિશેષે કરી કોઈ દેશ કે દિશા પ્રત્યે જવા ન ઇચ્છતો, ક્યાંય પણ જવામાં અપેક્ષારહિત, પાછું વળી ન ભેતાં જતો, સરળ, અંતર્મુખ સ્થૂલ-સૂક્ષ્મશરીર-ભિમાનશૂન્ય, જેમ સારી રીતે સુતેલો શિશુ પણ સંસ્કારના દૃઢપણાથી સ્તનપાન કરે છે એમજ દેહદ્રવ્યના અભિમાને કરી હીન છતાં, પણ હું ભોજનાદિક કરીશ; વિરૂદ્ધ એવા જે સર્વ દ્વંદ્વ તેમને ન ગણુકારતો, અદ્વ્ય, સ્વાદુ વા અસ્વાદુ એક ઘરમાં ભે ન મળે તો ખીજ ઘરમાં, ત્યાં પણ ન મળે તો વળી ખીજ ઘરમાં પ્રાર્થના કરીશ અને ત્યાં નહિજ મળે તે દિવસે સાત ઘેર ભિક્ષાર્થે જઈશ.<sup>૧૩-૨૧</sup> જ્યારે ધૂમશૂન્ય, ઠેકાણે મૂક્યું છે મુસલ જેમાં, અગ્નિહીન, ગૃહસ્થનું ભોજન થઈ ગયા પછી, તેમજ અતિથિનો સંચાર થઈ ગયા પછી અને ભિક્ષુકો પણ ગયા પછી એક વખતે, ત્રણ, બે વા પાંચ ઘર પ્રત્યે હું ભિક્ષાર્થે ગમન કરીશ<sup>૨૨, ૨૩</sup>. એ રીતે સ્નેહરૂપી પાશને છોડી દઈ હું આ પૃથ્વી પ્રત્યે વિચરીશ. લાલ વા અલાલ વિષે સમદર્શી, મોટા તપ વાળો, જીવવા ઇચ્છનારની પેઠે ધનાદિ સંગ્રહ ન કરતો અને મરવા ઇચ્છનારની પેઠે ધનાદિનો ત્યાગ ન કરતો, જીવિત તથા મરણને સમાન જાણતો, એકજણ વાંસલાએ કરી બાહુને કાપે અને એક જણ ખીજ બાહુ ઉપર ચઢનાનો લેપ કરે; તે બન્નેનું અકલ્યાણ તથા કલ્યાણ ન ચિંતન કરતો, જીવતાં માણસથી બની શકે એવી પોતાના અભ્યુદયની સર્વ ક્રિયાઓનો ત્યાગ કરી, શરીરનો નિર્વાહ થાય એટલીજ ક્રિયા કરીશ. તે કર્મ વિષે પણ આસક્તિરહિત થઈને ઇન્દ્રિયોની ક્રિયાનો ત્યાગ કરી, સંકલ્પ રહિત, બુદ્ધિનો મગ સારી રીતે દૂર કરીને, સર્વ સંગથી વિમુક્ત, સર્વ સ્નેહપાશને છોડી દેનાર, વાયુની પેઠે કોઈને પણ વશ ન રહેનાર, રાગ જેનો ટળી ગયો છે એ રીતે વિચરતો હું, શાશ્વતી તુષ્ટિને પ્રાપ્ત થઈશ. હે અર્જુન! અસમનને લીધે તૃષ્ણાથી મેં મોટું પાપ કર્યું છે. કેમ કે કેટલાંક મૂઢ માણસો, સારાં નરસાં કર્મ કરી, પોતાના સુખનિમિત્તભૂતથી પાછળ લાગેલાં સ્ત્રીઆદિકનું પોષણ કરે છે; પણ પ્રાણ ક્ષીણ થવાથી આ

કલેવરને છોડી દઇ, આયુષને અંતે તે સારાં નરસાં કર્મજન્ય પાપને પોતે લોગવે છે; કારણ કર્મનું ફળ કર્તાનેજ લોગવવું પડે છે. એ રીતે રથચક્રની પેઠે ભ્રમતા આ સંસારચક્રમાં કાર્યવાન એવો આ ભૂતઆત્મા, સાથે સંયોગને પામે છે; જન્મ, મૃત્યુ, જરા, વ્યાધિ તથા વેદનાએ કરી સંકીર્ણ એવા અપાર જૂકા સંસારને જે ત્યાગ કરે તે સુખી થાય છે. સ્વર્ગમાંથી દેવતાઓ અને પોતપોતાના સ્થાનકમાંથી મહર્ષિઓ પણ પડે છે ત્યારે અવિદ્યાના તત્વને જાણનાર કયો પુરૂષ, સ્વર્ગના ઐશ્વર્યની કામના કરે ? કોઈ પણ ન કરે. સ્વરૂપ એવા પૃથ્વી-પતિ રાજાઓ, પોતાના અપમાનાદિ કારણથી અનેક પ્રકારનાં કપટાદિરૂપ કર્મ કરી મોટા રાજાને ખાંધે, એટલે કે ઘણા મળી એક મોટાને હણે; એ રીતે ઐશ્વર્ય દુઃખમય તથા ક્ષય થનાર છે<sup>૨૪.૨૫</sup>. માટે ઘણા કાળે પ્રાપ્ત થએલાં આ જ્ઞાનરૂપી અમૃતને પ્રાપ્ત થઇ હું, સદા એકરૂપ એવા અવિનાશિ શાશ્વત પદની પ્રાર્થના કરું છું<sup>૨૬</sup>. નિરંતર એક પ્રકારની આ ધૃતિ વડે વિચરતો, માટેજ નિર્ભય માર્ગ પ્રત્યે રહેલો હું, જન્મ, મૃત્યુ, જરા, વ્યાધિ તથા વેદના વડે વ્યાપ્ત એવા પાંચભૌતિક દેહને સમાપ્ત કરીશ.”

॥ જન્મમૃત્યુજરાવ્યાધિવેદનાભિરામિદ્રુતમ્ । દેહં સંસ્થાપયિष्याમિ નિર્ભયં માર્ગમાશ્રિતઃ ॥

इति श्रीमहाभारते शांतिपर्वणि राजधर्मानुशासनपर्वणि युधिष्ठिरवाक्ये गुंजरभाषायां  
नवमोऽध्यायः ॥ ९ ॥

અધ્યાય ૧૦ મો-ભીમસેનનું પુરૂષાર્થ સંબંધે ભાષણ.

भीम उवाच ॥ श्रोत्रियस्येव ते राजन् मंदकस्याविपश्चितः ॥

॥ अनुवाकहता बुद्धिर्नृपा तत्त्वार्थदर्शिनी ॥

ભીમ કહે છે:—“હે રાજન્! તત્ત્વાર્થને ન જાણનારી આ તમારી બુદ્ધિ, જેમ અર્થજ્ઞાન-શૂન્ય મંદ એવા વેદપાઠકની બુદ્ધિ નિત્ય વેદના પાઠે કરી હણાય તેમ હણાય છે<sup>૧</sup>. હે ભરત-ર્ષભ! આલસ્યયુક્ત ચિત્તવાળા તમે જ્યારે રાજધર્મને નિંદો છો, ત્યારે ધૃતરાષ્ટ્રના પુત્રોને માર્યા શું કરવા ?<sup>૨</sup>. ક્ષાત્ર માર્ગે આલનાર તમારા વિના, બીજાને ખંધુ ઉપર ક્ષમા, અનુકંપા, કારુણ્ય તથા અનૃશંસપણું છેજ નહિ<sup>૩</sup>. અમે પ્રથમથીજ તમારી આવી બુદ્ધિ જાણુતે તો શસ્ત્ર ઝડણુ કરત નહિ તેમ કોઈને ભારત પણ નહિ<sup>૪</sup>. શરીરના ક્ષયપર્યંત લિક્ષા માગી ચલાવત અને રાજાઓનું દારૂણ એવું આ યુદ્ધ પણ થાત નહિ<sup>૫</sup>. બળવાન પુરૂષને આ સર્વ અજ્ઞની પેઠે લોગ્ય છે, એમ કવિઓ કહે છે, માટે સ્થાવર જંગમ સર્વ બળવાનનુંજ લોજન છે. રાજ્ય ઝડણુ કરનારે, જે કોઈ તે કાર્ય વિષે વિરોધી હોય તેમને હણવા. એ રીતે ક્ષાત્ર-ધર્મ જાણનાર પ્રાજ્ઞ પુરૂષો કહે છે. માટે હે યુધિષ્ઠિર! રાજ્યના વિરોધી અને સદોષ એવા તેમને આપણે ધર્મથી હણ્યા માટે હવે આ પૃથ્વીને લોગવો!! જેમ કોઈ જળની ઇચ્છાવાળો પુરૂષ ફૂવો ખોદી, તેમાંથી જળ ન નિકળે અને તેથી ગારાથી દિગ્ધ અંગવાળો થઈ પાછો વળે, તેવું આ આપણું કર્મ છે<sup>૬</sup>. જેમ મધના લોભથી મોટા વૃક્ષ ઉપર ચઢી, ત્યાંથી મધ લઈ તે પ્રાશન કર્યા વગર મરવું; તેવું આ આપણું કર્મ છે<sup>૭</sup>. જેમ પુરૂષ, આશાથી ઘણું દૂર માર્ગે જઈ, ત્યાંથી નિરાશ થઈ પાછો વળે, હે કુરૂનંદન! જેમ પુરૂષ શત્રુઓને મરાવી પછી પોતાના આત્માને મરાવે જેમ ક્ષુધિત પુરૂષ, ચઢઘાથી અન્નને પ્રાજ્ઞ થયે, જેમ નહિ અને જેમ કામીપુરૂષ, કામિની પ્રાપ્ત થયે તેને લોગવે નહિ; તે રીતે કર્મની જેને ઉપમા અપાય એવું આ આપણું કર્મ છે<sup>૮</sup>. પણ હે રાજન્! હે

ભારત ! આમ કરવામાં અમેજ નિંદા છીએ, કેમ કે “ આ જ્યેષ્ઠ બ્રાતા છે ” એમ બાણી મંદ બુદ્ધિથી અમેજો, તમારું અનુસરણ કર્યું<sup>૧૦</sup>. બાહુબળવાળા જેમણે વિદ્યા સંપાદન કરી છે એવા અને શૂરવીર અમે, શક્તિહીનની પેઠે નપુસકના વાક્યને માન્ય કરીએ છીએ<sup>૧૧</sup>. તથાપિ અનાથ, રક્ષક એવા અમને, નષ્ટ થયો છે અર્થ જેમનો એવા જોઈ બીજાઓ અર્થ-સિદ્ધિ માટે વિચાર નહિ કરે શું ? કરશેજ. આ જેવું મ્હારું વચન છે તે પ્રમાણે જુઓ. આપત્કાળે સંન્યાસ ગ્રહણ કરવો એમ કહેલું છે, તેમજ વૃદ્ધાવસ્થાવડે વ્યાપ્ત વા શત્રુએ પરાલવ પમાડેલાએ સંન્યાસ ગ્રહણ કરવો<sup>૧૨</sup>. માટે કૃતપ્રજા પુરૂષો, આ ક્ષત્રિયોની વિષે ત્યાગની પ્રશંસા કરતા નથી. કેમકે સૂક્ષ્મદર્શી પુરૂષ, “ ક્ષત્રિયને મૌઙ્યાદિક નિષિદ્ધ છે માટે તેવું આચરણ કરવાથી ધર્મનો વ્યતિક્રમ થાય છે ” એમ માને છે<sup>૧૩</sup>. માટે હિંસા વાસ્તેજ ઉત્પન્ન થએલા, હિંસાજ છે જીવન જેમનું અને હિંસાધર્મનોજ જેમને આશ્રય છે એવા ક્ષત્રિયો તે હિંસાધર્મની નિંદા કેમ કરે ? ન કરે<sup>૧૪</sup>. કેમ કે તેમ કરવાથી તે ધર્મના સ્પષ્ટા વિધાતા નિંદા થાય. વેદત્રયીરૂપ વિદ્યાવડે વિહીન તથા લક્ષ્મીવડે હીન એવા નાસ્તિકોએ સત્યાભાસ સરખું, જૂઠું અર્થવાદ સંબંધી સંન્યાસવિધિરૂપી વિજ્ઞાન પ્રવર્ત્તાવ્યું છે, તેથી કંઈ ક્ષત્રિયોને સંન્યાસનો અધિકાર સિદ્ધ થતો નથી. પોતાથી પોતાનું પોષણ કરતા ક્ષત્રિયો મૌનપૂર્વક કપટ યોગનો આશ્રય કરી; મરવા શક્ય થવાય પણ જીવવા શક્ય થવાય નહિ. માટે જે પુત્ર, પૌત્ર, દેવ, ઋષિ અતિથિ તથા પિતૃઓને પોષણ કરવામાં અસમર્થ હોય તેણે અરણ્યમાં જઈ એકલાએ સુખથી પોતાની જીવિકા ચલાવવી<sup>૧૫</sup>. અને એક ચર્ચાથી જો સિદ્ધિ થતી હોય તો વનમાં એકલા રહેવાવાળા આ મૃગ, વરાહ તથા પક્ષિઓ પણ સ્વર્ગમાં જવાં જોઈએ. કદિ કોઈ પણ રાજા, સંન્યાસથી જો સિદ્ધિને પામે, તો એકાંત વિષે રહેલા પર્વત તથા વૃક્ષો પણ જલદી સિદ્ધિને પ્રાપ્ત થાય<sup>૧૬</sup>. કેમ કે આ પર્વત તથા વૃક્ષો નિત્ય સંન્યાસવાળાં, ઉપદ્રવરહિત, પરિગ્રહહીન તથા નિરંતર બ્રહ્મચારી છે<sup>૧૭</sup>. જ્યારે પુરૂષ પોતાની સંપત્તિ વિષે પારકાઓનાં કર્મજન્ય ફળને પ્રાપ્ત થાય નહિ ત્યારે કર્મજ કરવાં એમ સિદ્ધ થયું, માટે કર્મ ન કરનારને સિદ્ધિ છે નહિ; માટે તમે પણ કર્મજ કરો, ત્યાં તમે કેહેશો કે મુમુક્ષુને દેહભરણ વિના બીજું કર્મજ અપેક્ષિત છે નહિ, તો તે વિષે ઉત્પન્ન થયેલા મીનાદિક અને સ્થાવર જંતુઓને પણ પોતાનો દેહજ ભર્તવ્ય છે—બીજો કોઈ છે નહિ, માટે તેઓ પણ મુક્ત થવા જોઈએ<sup>૧૮</sup>. પોતપોતાના કર્મવડે બધું જગત વ્યાપ્ત છે તેને તમે જુઓ “ તેમ કર્મ ન કરનારને સિદ્ધિ થતી નથી, માટે કર્મજ કર્તવ્ય છે. ”

॥ अवेक्षस्व यथा स्वैः स्वैः कर्मभिर्योपितं जगत् । तस्मात् कर्मैव कर्तव्यं नास्ति सिद्धिरकर्मणः ॥

इति श्रीमहाभारते शांतिपर्वणि राजधर्मानुशासनपर्वणि गुर्जरभाषायां दशमोऽध्यायः ॥१०॥

અધ્યાય ૧૧ મા—ઋષિઓ અને પક્ષિનો સંવાદ.

અર્જુન ઉવાચ ॥ અત્રૈવોદાહરંતીમમિતિહાસં પુરાતનમ્ ॥

॥ તાપસૈઃ સહ સંવાદં શક્યસ્ય મરતર્થમ્ ॥

અર્જુન કહે છે—હે ભારતર્ષભ ! આ પ્રસંગે તાપસ સાથે ઇંદ્રના સંવાદરૂપ પુરાતન ઇતિહાસ કહેલો છે, તે હું કહું છું; સાંભળો ! !<sup>૧</sup> ઢાઢી મૂછ વિનાના, મંદ કુળમાં ઉત્પન્ન થએલા, સમૃદ્ધ, બ્રહ્મચર્ય પાળનાર, “ વન વિષે જ્યાં ત્યાં ફરવું એજ સુખ્ય ધર્મ છે ” એમ માનનાર કેટલાક બ્રાહ્મણ, પોતાનાં ઘર, ભાઈઓ તથા પિતૃઓનો ત્યાગ કરી, વનમાં



આલી નીકળ્યા. તેમને જોઈ હયા ઉત્પન્ન થવાથી ઇન્દ્રે સુવર્ણમય પક્ષિનું રૂપ ધારણ કરી તેમને આવી રીતે કહ્યું કે:—“ મોટા યજ્ઞ કરી તેનું અવશિષ્ટ જમનારાઓએ જે કર્યું, તે બીજાં માણસ, ક્યારેય કરી શકે નહિ<sup>૧૪</sup>. અને પવિત્ર કર્મ પણ એજ તથા જીવિત પણ એમનુંજ ઉત્તમ છે; કારણ ધર્મમાં પરાયણ એવા તે, સિદ્ધાર્થ થઈ મુખ્ય ગતિને પ્રાપ્ત થયા.” એવાં પક્ષિરૂપ ઇન્દ્રનાં વચન સાંભળી તે બ્રાહ્મણોએ પરસ્પર આવી રીતે કહ્યું કે, “ અરે! આ પક્ષિ, યજ્ઞાવાશિષ્ઠ ખાનારની પ્રશંસા કરે છે. માટે જરૂર આ પક્ષી આપણનેજ જણાવે છે. કેમ કે વિધ્વંસ એટલે જીર્ણ એવાં તૃણ પર્ણ કૃણાદિક, તેમને ખાનારા આપણે છીએ, વાસ્તે આપણે શ્રેષ્ઠ છીએ ” એમ માનવા લાગ્યા<sup>૧૫</sup>. તે વખતે પક્ષિએ પુનઃ તેમને કહ્યું કે, “ તમે આગંતુક તથા સ્વાભાવિક દોષયુક્ત મૃગ, કીટ, તથા પક્ષિનાં ઉચ્છિષ્ટ પડી ગયેલાં તૃણ અને પર્ણ કૃણાદિક ખાનાર છો માટેજ હું મૂઠ એવા તમારી પ્રશંસા કરતો નથી. કેમ કે વિધસાશી બીજા થાય છે.”<sup>૧૬</sup> એવાં પક્ષિનાં વચન સાંભળી વળી ઋષિઓએ પૂછ્યું કે, “ હે વિહંગમ! આ અવસ્થા પરમ શ્રેયરૂપ છે, એમ જાણી અમે તેને સેવન કરીએ છીએ. પણ તેથી કંઈ અધિક શ્રેય હોય તો તે કહે!! તો અમે તે ઉપર શ્રદ્ધા રાખીએ ”<sup>૧૭</sup>. પક્ષિએ કહ્યું કે, “ હે તાપસગણ! તમે કંઈ પણ મારાં વાક્યમાં શંકા નહિ રાખો અને ખરેખર વિશ્વાસ રાખશો તો હું, હિતરૂપ અને સત્ય વચન તમને કહીશ ”<sup>૧૮</sup>. એવાં પક્ષિનાં વચન સાંભળી ઋષિઓએ કહ્યું કે—“ હે તાત! હે ધર્માત્મન! તું કલ્યાણના માર્ગને જાણે છે માટે તારાં વચન સારી રીતે અમે સાંભળશું અને તારા કહેવા પ્રમાણે અમે ચાલીશું માટે અમને ઉપદેશ કર. ” એવાં તાપસગણનાં વચન સાંભળી પક્ષી, તેઓ પ્રત્યે આવી રીતે કહેવા લાગ્યો કે—“ ચતુષ્પદોમાં ગાય શ્રેષ્ઠ, ધાતુઓમાં સુવર્ણ શ્રેષ્ઠ, શબ્દોમાં મંત્ર શ્રેષ્ઠ અને જે પગવાળાઓમાં બ્રાહ્મણ શ્રેષ્ઠ છે ”<sup>૧૯</sup>. કેમ કે બ્રાહ્મણને જન્મ આદિ મરણપર્યંત જાત કર્મોદિરૂપ મંત્રોક્ત સંસ્કાર યથાકાલ કરાય છે<sup>૨૦, ૨૧</sup>. બ્રાહ્મણને વૈદિક કર્મ એ, અનુત્તમ સ્વર્ગનો માર્ગ છે. એમ જો ન હોય તો સ્વર્ગાર્થી એવા પ્રાચીન પુરૂષ, મારી સમક્ષ મંત્રસિદ્ધ એવાં કર્મ કેમ કરે<sup>૨૨</sup>. જે મનુષ્ય ઇશ્વરત્વ બુધ્ધિવડે જે દેવતાની ઉપાસના કરે તે દેહાંત વિષે તે તે દેવતાના તાદાત્મ્યરૂપ સિદ્ધિને પામે છે. કર્મ સંજ્ઞિત એવા આ આદિત્ય, શશિ તથા તારકાત્મક સિદ્ધિત્રયને સર્વ ભૂત ઇચ્છે છે. માટે કર્મોધિકાર સ્થાન ગાર્હસ્થ્યજ સિદ્ધિક્ષેત્ર છે, એટલે કે આ ગૃહસ્થાશ્રમ મોટો તથા પવિત્ર છે. વાસ્તે જે મનુષ્ય, કર્મની નિંદા કરી તમે કહેલા કુત્સિત ત્યાગમાર્ગ પ્રત્યે જાય છે, તો અર્થહીન એવા તે મૂઠાને પાપ લાગે છે. જેઓ દેવયાન માર્ગ, પિતૃયાન માર્ગ તથા શાશ્વત એવા બ્રહ્માવાપ્તિ માર્ગનો ત્યાગ કરી વર્તે છે એવા તે મૂઠ જનો, એમના ત્યાગથી ક્ષુદ્ર હંદશૂકાદિ સર્પની યોનિને પ્રાપ્ત થાય છે. “ હદામિ ” ઇત્યાદિ મંત્રથી કહેલું ઉપાસનાયુક્ત કર્મ તમને હો!! કેમ કે તે તે માર્ગ વિષે નિષ્ઠાપૂર્વક જે સ્થિતિ તેજ તપસ્વિઓનું તપ કેહેવાય છે, બીજું કંઈ શરીરશોષણાદિ તપ કેહેવાતું નથી તેમ નિયમથી દેવાર્યન, પિતૃતર્પણ, બ્રહ્મોપાસના તથા ગુરૂજનની સેવા, એ કાર્યો દુષ્કર છે, એમ વિદ્વાનો કહે છે<sup>૨૩</sup>. અને દેવતાઓ પણ એવું દુષ્કર કર્મ કરી પરમ વિભૂતિને પ્રાપ્ત થયા છે. માટે તમોને હું કહું છું કે, તમો ગાર્હસ્થ્યને વહન કરો<sup>૨૪</sup>. પ્રજાનું મૂળ પણ કર્મજ છે, માટે તે શ્રેષ્ઠ છે એમાં સંશય નહિ. માટે આ કુટુંબવિધિથી ગૃહસ્થનાં કર્મ વિષે સર્વ રહ્યું છે<sup>૨૫</sup>. હે બ્રાહ્મણો સુખ દુઃખાદિ, દ્વંદ્વાતીત તથા વિમત્સર પુરૂષ, તપઃ શબ્દ વ્યવહારાર્થે તો યજ્ઞાદિકનેજ કહે છે અને બ્રહ્મચર્યાદિયુક્ત અભ્યયનને મધ્યમ કહે છે<sup>૨૬</sup>. પ્રાતઃકાલે તથા સાયંકાલે યથાવિધિ પોતાના કુટુંબને જે અન્નનો વિભાગ કરી આપે તે

વિધસાશી, અધર્ષણીય પદને પ્રાપ્ત થાય<sup>૧૮</sup>. જે પુરુષો અતિથિ, દેવ, પિતૃઓને તથા સ્વજનને યથાવિધિ અન્ન આપી, અવશિષ્ટનું ભોજન કરે, તેઓ “ વિધસાશી ” કહેવાય<sup>૧૯</sup>. ( માટે જે સ્વધર્મનો આશ્રય કરી સુંદર મતવાળા સત્યવાદી પુરુષો, નિઃસંશય થઈ લોકના ગુરુ થાય છે તે શોભે નહિ. ) એ રીતે દુષ્કર કર્મ કરનાર અને વિમત્સર એવા તે પુરુષો, સ્વર્ગ લોકને પ્રાપ્ત થઈ ઘણાંક વર્ષ પર્યંત નિવાસ કરે છે<sup>૨૦</sup>. અર્જુન કહે છે,—“ તે પ્રાદ્યણો, પ્રક્ષિરૂપ ઇન્દ્રનાં ધર્માર્થસહિત તે હિતરૂપ વચન સાંભળી, આશ્રમાંતરમાં સિદ્ધિ નથી, એમ જાણી, તેને ઈંદ્રી દઈ ગાર્હસ્થ્યનો આશ્રય કરી રહ્યા<sup>૨૧</sup>. માટે હે સર્વજ્ઞ ! હે નરોત્તમ ! તમે પણ નિરંતર ધૈર્યનો આશ્રય કરી, શત્રુઓ જેમાંથી હણાયા છે એવી સમગ્ર પૃથ્વીને પાલન કરો ”<sup>૨૨</sup>.

॥ તસ્માત્ત્વમપિ સર્વજ્ઞ ધૈર્યમાલંબ્ય શાશ્વતમ્ । પ્રશાધિ પૃથિવીં કૃત્સ્તાં હતામિત્રાં નરોત્તમ ॥

इति श्रीमहाभारते शांतिपर्वणि राजवर्मानुशासनप० अर्जुनवाक्ये गुर्जरभाषायां ऋषि-  
शङ्कुनिसंवादकथने एकादशोऽध्यायः ॥ ११ ॥

અધ્યાય ૧૨ મો—નકુલનું ભાષણ.

वैशंपायन उवाच ॥ अर्जुनस्य वचः श्रुत्वा नकुलो वाक्यमब्रवीत् ।

॥ राजानमभिसंप्रेक्ष्य सर्वधर्मभृतां वरम् ॥

વૈશંપાયન કહે છે,—હે અરિદમ ! હે જનમેજય ! અર્જુનનાં વચન સાંભળી માંસલ છાતિવાળો, દુઃખેકરી વિવર્ણુ સુખવાળો, થોડું બોલનાર અને મહાપ્રાણ નકુલ, સર્વ ધર્મ કરનારાઓમાં શ્રેષ્ઠ એવા રાજા સામે જોઈ તે પ્રત્યે ભાઈના ચિત્તને અનુરોધન કરી આવી રીતે કહેવા લાગ્યો કે,—“ હે મહારાજ, વિશાખયૂપ નામના ક્ષેત્રમાં સર્વ દેવતાઓએ અગ્નિ-સ્થાપન કરવા સારૂ સ્થંડિલ નિર્માણ કર્યાં હતાં, તેઓ આજ દિવસ પર્યંત જોવામાં આવે છે તેથી એમ જણાય છે જે, દેવતાપણું પણ કર્મનુંજ ફળ છે<sup>૧-૩</sup>. હે પાર્થિવ ! અનાસ્તિક પ્રાણિઓને વૃષ્ટિદારા અન્ન આપનાર જે પિતૃઓ છે, તે પણ વિધિ જોઈ કર્મજ કરે છે. માટે હે ભારત ! વેદવાદનો ત્યાગ કરનારા પુરુષોને અત્યંત નાસ્તિક જાણો<sup>૪</sup>. અને સર્વ કર્મને પ્રિય માની જે વેદોક્ત કર્મ કરે છે, તે દેવયાન માર્ગેથી પ્રદ્યલોકને પ્રાપ્ત થાય છે. કેમ કે આ ગૃહસ્થાશ્રમ સર્વ આશ્રમથી શ્રેષ્ઠ છે, એમ વેદના નિશ્ચયવાળા પુરુષ કહે છે<sup>૫</sup>. હે નરાધિપતિ ! શ્રુતિસંપન્ન પ્રાદ્યણો પાસે જઈ તમે સમજો ! હે મહારાજ ! જે ધર્મથી ધન સંપાદન કરી યજ્ઞાદિક કર્મ કરે અને જેણે ચિત્ત જીત્યું હોય તે સાત્વિક સંન્યાસી કહેવાય<sup>૬-૭</sup>. જે ગૃહસ્થાશ્રમ સંબંધિ સુખ-લોગને જોયા વગર સ્વર્ગાદિક વિષે નિષ્કાવાન થઈ દેહનો ત્યાગ કરે તે તામસ સંન્યાસી કહેવાય; હે પાર્થ ! જે સ્થાનક વગરનો, પર્યટન કરનાર, વૃક્ષના મૂળના આશ્રયવાળો, પાક ન કરનાર, જેણે સર્વ વૃત્તિઓને કૃધી છે એવો જે મુનિ હોય તે લિક્ષુક સંન્યાસી કહેવાય. હે પાર્થ ! ક્રોધ, હર્ષ તથા વિશેષ કરી આડિયાપણાનો અનાદર કરી, જે પ્રાદ્યણુ વેદાધ્યયન કરે, તે ત્યાગીજ કહેવાય<sup>૮</sup>. એક તરફ ખીજ સર્વ આશ્રમ ત્રાજવામાં મૂક્યા અને એક તરફ એકલો ગૃહસ્થાશ્રમ મૂક્યો, ત્યાં બેઠે ત્રાજવાં સમાન થયાં<sup>૯</sup>. ( માટે એકલો ગૃહસ્થાશ્રમ પ્રદ્યલોકાદિ ત્રણ આશ્રમતુલ્ય છે. હે ભારત ! તેમ ખીજ આશ્રમોથી કેવળ સ્વર્ગનો લાભ થાય છે પણ ગૃહસ્થાશ્રમથી તો કામ તથા સ્વર્ગ બેઠે મળે છે. માટે લોકવેત્તા મહર્ષિઓને ગૃહસ્થાશ્રમ પરમગતિરૂપ છે. ) હે ભરતર્ષભ ! એમ જાણી, રાગદ્વેષરહિત જે મનુષ્ય ગૃહસ્થાશ્રમ કરે તે ભાગ્યશીલ છે અને

જે ગૃહસ્થાશ્રમનો ત્યાગ કરી, વિમૂઢની પેઠે વનમાં જાય તે હૃતભાગ્ય કેહેવાય છે<sup>૧૦</sup>. કેમ કે ધર્મધ્વજ નર, વનમાં જઈ, જો કામનાઓને ઇચ્છે છે તો એને યમરાજ મૃત્યુપાશવડે કંઠવિષે બાંધે છે. તેમ હું કર્તા છું, એમ અભિમાનથી કરેલું કર્મ ફળદાયક થતું નથી, અને હે મહારાજ ! અભિમાનના ત્યાગપુરઃસર કરેલું કર્મ મહાફળ આપનાર થાય છે. ) કેમ કે શમ, હમ, ધૈર્ય, સત્ય, શૌચ, સરળતા, યજ્ઞ, ધૃતિ તથા ધર્મ, એ ઋષિઓને હિતરૂપ નિત્ય વિધિ છે<sup>૧૧</sup>. ( અને આ ગાર્હસ્થ્ય વિષે પિતૃ, દેવ તથા અતિથિ વાસ્તે સમારંભ પ્રશસ્ત્ય છે. હે મહારાજ ! આ ગાર્હસ્થ્યથીજ ત્રિવર્ગરૂપ ફળ થાય છે. આ અપ્રતિષેધિત વિધિવિષે વર્તનાર નિષાવાનનો ક્યારેય નાશ છે નહિ. ) હે રાજન્ ! ધર્માત્મા અને પાપરહિત પ્રજાપતિએ, વિવિધ પ્રકારની દક્ષિણાવાળા યજ્ઞો વડે પ્રજા મહારૂં યજ્ઞન કરશે, એમ જાણી પ્રજાને ઉત્પન્ન કરી<sup>૧૨</sup>. તેમજ યજ્ઞ વાસ્તે વેલો, વૃક્ષ, ઔષધિ, મેઘ્ય પશુ તથા હવિષ પશુ ઉત્પન્ન કર્યા છે<sup>૧૩</sup>. માટે તે યજ્ઞરૂપ કર્મ, વિશેષે કરી ગૃહસ્થાશ્રમીને યેડીની પેઠે રોધ કરનારૂં છે. વાસ્તે ગૃહસ્થપણું આ લોકવિષે દુષ્કર તથા દુર્લભ છે<sup>૧૪</sup>. હે મહારાજ ! તે ગાર્હસ્થ્યને પ્રાપ્ત થઈ પશુ ધાન્ય તથા ધન વડે સંયુક્ત જે ગૃહસ્થો, યજ્ઞન ન કરે, તેઓ નિરંતર પાપભાગી થાય છે<sup>૧૫</sup>. ( કેટલાક ઋષિઓ સ્વાધ્યાયરૂપ યજ્ઞ કરે છે, કેટલાક જ્ઞાન-યજ્ઞ કરનાર છે, અને ખીજા કેટલાક યોગિઓ મહાયજ્ઞનો મનમાંજ વિસ્તાર કરે છે. એ રીતે જેથી મનનું સમાધાન થાય તેવા માર્ગ પ્રત્યે રહેનાર બ્રહ્મભૂત એવા દ્વિજાતિને દેવતાઓ પણ ઇચ્છે છે. માટે તમે પણ ત્યાંથી અહણુ કરેલાં વિચિત્ર પ્રકારનાં રત્ન યજ્ઞવિષે ત્યાગ કર્યા વગર નાસ્તિકની પેઠે બોલો છો. હે નરાધિપ ! કુટુંબ હોય ત્યાં સુધી હું ત્યાગને જોતો નથી. માટે રાજસૂય, અશ્વમેધ, સર્વમેધ અને બ્રાહ્મણોએ અભિમાનિત ખીજા પણ જે જે યજ્ઞ છે, તેવડે હે મહીપાલ ! દેવપતિ ઇન્દ્રની પેઠે યજ્ઞન કરો. રાજના પ્રમાદરૂપ દોષથી ચોરાદિકનો ઉપદ્રવ થાય છે, તેથી જે રાજા, પ્રજાનું રક્ષણ ન કરે, તે રાજા કલિસ્વરૂપ કેહેવાય. હે વિશંપતે, તેમજ માત્સર્યાવિષ્ટ ચિત્તવાળા આપણે પણ અશ્વ, ગાયો, દાસીઓ, શબ્દગા-દેલી હસ્તિનીઓ, ગ્રામ, જનપદ, ક્ષેત્ર તથા ઘર બ્રાહ્મણોને નહિ આપીએ તો કલિસ્વરૂપ થઈશું. અદાતા, શસ્ત્રાગતની રક્ષા ન કરનાર રાજાઓ દોષનાજ લોપ્તા થાય છે પણ ક્યારેય સુખના લોપ્તા થતા નથી. તેમજ હે પ્રભો ! તમે પણ મહાયજ્ઞથી યજ્ઞન કર્યા વગર અને પિતૃસ્વધા કર્યા વિના તથા તીર્થો વિષે સ્નાન કર્યા વગર જો ચાલી નિકળશો, તો વાયુએ પ્રેરણા કરેલાં એકની પેઠે નાશને પ્રાપ્ત થશો. ને બન્ને લોકથી બ્રહ્મ અથ પિશાચની યોનિને પ્રાપ્ત થશો. જે અહંતા તથા મમતાનો ત્યાગ કરે તેજ ત્યાગી જાણવો. કેવળ ધરનો ત્યાગ કરવાથી ત્યાગી કેહેવાય નહિ. અપ્રતિષેધિત એવા એ વિધિ વિષે વર્તતા બ્રાહ્મણને હે મહારાજ ! ક્યારેય ઉત્તમ સ્થિતિ છે નહિ. ) હે પાર્થિવ ! ઇન્દ્ર જેમ દૈત્યના સૈન્યને હણે તેમ સંગ્રામ વિષે વેગથી સમૂહ એવા શત્રુઓને હણી હે પાર્થ ! આચીનોએ કહેલા તથા શિષ્ટોએ સેવિત એવા સ્વધર્મ વિષે પ્રીતિમાન મનુષ્ય, કોણુ શોચ કરે ? કોઈ ન કરે<sup>૧૬</sup>. ક્ષત્રિય ધર્મ તથા ધરાક્રમથી પૃથ્વીને જીતી મંત્રવેત્તાઓને હઈ, હે નરેન્દ્ર ! તમે સ્વર્ગ પ્રત્યે જશો, માટે હવે આ ટાણે તમારે શોચ કરવો નહિ ”<sup>૧૮</sup>.

॥ ક્ષાત્રેણ ધર્મેણ પરાક્રમેણ જિત્વા મહીં મંત્રવિદ્મહઃ પ્રદાવ ॥

॥ નાકસ્ય વૃષ્ટેસિ નરેન્દ્ર ગંધા ન શોચિતબ્યં મન્વતાય પાર્થ ॥

इति श्री महाभारते शांतिपर्वणि राजधर्मा अखनपर्वणि न लवाच्ये गुर्जरभाषायां ब्राह्मणोऽध्यायः ॥ १२ ॥

## અધ્યાય ૧૩ મો—સહદેવનું ભાષણ.

સહદેવ ઉવાચ ॥ ન વાહ્યં દ્રવ્યમુત્સૃજ્ય સિદ્ધિર્ભવતિ ભારત ॥

॥ શારીરં દ્રવ્યમુત્સૃજ્ય સિદ્ધિર્ભવતિ વા ન વા ॥

સહદેવ કહે છે,—“ હે ભારત ! મમકારાસ્પદ દ્રવ્ય બાહ્ય અને આક્યંતર લેહ વડે બે પ્રકારનું છે. તેમાં બાહ્ય દ્રવ્યનો ત્યાગ કરવાથી સિદ્ધિ થાય નહિ, અને આક્યંતર દ્રવ્યનો ત્યાગ કરવાથી પણ સિદ્ધિ થાય કે ન થાય, એમાં સંદેહ પડતું છે. ( માટે બાહ્યમમકાર-શૂન્ય અને આક્યંતર મમકારસંપન્નને જે ધર્મ તથા જે સુખ થાય છે તે અમારા શત્રુઓને થાઓ. ) આક્યંતર મમકારનો ત્યાગ કરી પૃથ્વીને પાલન કરનારો જે ધર્મ તથા જે સુખ થાય છે, તે અમારા મિત્રગણને હો ! ૧. ૨. જેમાં બે અક્ષર છે એવો મૃત્યુ અને ત્રણ જેમાં અક્ષર છે એવું શાશ્વત પ્રજ્ઞ છે. ( મમ-આ બે અક્ષર ) માઈ; એ રીતે જે સ્વીકારે એ મૃત્યુ અને ( નમમ-આ ત્રણ અક્ષર ) માઈ નહિ, એ રીતે જે પરિત્યાગ તે શાશ્વત પ્રજ્ઞ. એટલે કે, માઈ એ રીતે જે સ્વીકાર એ સંસારનું મૂળ, અને માઈ નહિ એ રીતે જે પરિત્યાગ તે મોક્ષનું મૂળ. ( હે રાજન્, પ્રજ્ઞ તથા મૃત્યુ અલક્ષિત થઈ બુદ્ધિનો આશ્રય કરી શાસ્ત્રકર્તાઓને લડાવે છે એમાં સંશય નહિ-એટલે કે, કેટલાક કર્તા આત્મા નિત્ય છે, એમ કહે છે અને કેટલાક અનિત્ય કહે છે. ) હે ભારત ! આત્માનો જે નિયત એવો અવિનાશ હોય તો પ્રાણિઓના શરીરને હણી હણનાર હિંસાને પ્રાપ્ત થાય નહિ. અને કહિ આત્મા દેહની સાથે ઉત્પન્ન થતો હોય ને પાછો દેહની સાથે નષ્ટ થતો હોય તો ક્રિયા-માર્ગ વૃથા થાય. માટે બન્નેમાંથી એકેનો નિશ્ચય કર્યા વગર અત્યંત પ્રાચીન અને સત્પુરૂષોએ સેવન કરેલો માર્ગ, વિદ્વાનોએ સેવન કરવાને યોગ્ય છે. માટે જે રાજા સ્થાવર જંગમ-સહિત સમગ્ર પૃથ્વીને પ્રાપ્ત થઈ, તેને જે સારી રીતે ભોગવે નહિ તો તેનું ભવિત નિષ્ફળ છે. ( અથવા હે રાજન્ ! વનમાં નિવાસ કરનાર અને વનોદ્ભવ ફળ મૂળાદિક વડે ભવનાર અને જેની દ્રવ્ય વિષે જે મમતા થાય, તો તે મૃત્યુના મુખમાં વર્તે છે એમ બાણવું. ) હે ભારત ! ભૂતોનું બાહ્યાક્યંતર દ્રવ્ય જે છે, તે પણ વ્યાપક પરમાત્માની સત્તા છે, એમ તમે બાણો. જે પુરૂષો તાદાત્મ્યરૂપ ભૂતને નિત્ય સિદ્ધ છે, એમ બાણે તે મહાભયથી મુક્ત થાય છે. તમે અમારા પિતા, માતા, બ્રાતા, તથા સુરૂ છો માટે પીડિત એવા અમારા દુઃખરૂપ પ્રલાપને ક્ષમા કરવા યોગ્ય છો. હે પૃથ્વીપાલ ! હે ભરતસત્તમ ખોટું વા ખરૂં જે કંઈ મેં આ ભાષણ કર્યું તે બધું ભક્તિએ કરીનેજ કર્યું છે. કંઈ જ્ઞાનના ગર્વથી કર્યું નથી એમ તમે બાણો. ” ૧૦.

॥ તથ્યં વા यदि वातथ्यं यन्मयैतत्प्रभाषितम् । तद्विद्धि पृथिवीपाल भक्त्या भरतसत्तम ॥

इति श्री महाभारते शान्तिपर्वणि राजध्व० सहदेववाक्ये गुर्जरभाषायां त्रयोदशोऽध्यायः ॥ ૧૩ ॥

## અધ્યાય ૧૪ મો—દ્રૌપદીનું ભાષણ.

વૈશંપાયન ઉવાચ ॥ અગ્ન્યાહરતિ કૌતેયે ચર્મરાજે યુધિષ્ઠિરે ॥

॥ ખાતૃણાં ક્રુરતાં લાંસ્તાન્ વિવિધાન્ વેદનિશ્ચવાન્ ॥

વૈશંપાયન કહે છે.—હે જનમેજય ! વિવિધ પ્રકારના તે તે વેદનિશ્ચય, બાધઓએ કહ્યાં તોય પણ ચર્મરાજ કુતિપુત્ર યુધિષ્ઠિર કંઈ પણ બોલ્યા નહિ. ત્યારે મોટા કુળજનસંપન્ન, વિસ્તીર્ણ સેનપાની, સ્ત્રીઓમાં શ્રેષ્ઠ, યુધિષ્ઠિર વિષે વિશેષ કરી હમેશ માન કરનારી, શત્રુઓ

નિરંતર લડાવેલી, ધર્મજ્ઞ, ધર્મદર્શિની અને કટિપશ્ચાદ્ભાગ જેનો મોટો છે એવી સુંદરી દ્રોપદી, હસ્તિઓ વડે વીંટાએલા જેમ યુધ્ધપતિ હોય તેમ સિંહ તથા શાર્દૂલ સરખા ભાઇ-ઓથી વીંટાઈ બેઠેલા રાજાઓમાં શ્રેષ્ઠ એવા સ્વામી સામે બેઠે, આજ્ઞા લઈ, રમણીય અને સાંત્વનાથી આવી રીતે વચન કેહેવા લાગી કે—“ હે પાર્થ, આ તમારા ભાઇઓ વારંવાર આજ્ઞા કરતા ચાતકની પેઠે શુધ્ધકંઠ થયા છે, એમને તમે આનંદ આપતા નથી<sup>૧૧</sup>. ( હે મહારાજ ! જાણે મહોન્મત્ત મોટા હસ્તી હોય નહિ એવા અને નિરંતર દુઃખલાગી આ ભાઇઓને યુક્તિયુક્ત વાક્યવડે આનંદયુક્ત કરો. ) હે રાજન્ ! પૂર્વે દ્વૈત વનમાં શીત, વાનુ તથા આતપથી પીડિત થએલા અને એકલા મળી બેઠેલા આ ભાઇઓને તમે આવી રીતે વચન કહ્યાં હતું જે, હે શત્રુને દમન કરનાર ! હે ભાઇઓ ! સંગ્રામવિષે દુર્યોધનને હણી આપણે સર્વ કામનાઓ વડે સંપૂર્ણ પૃથ્વીને ભોગવશું અને સંગ્રામવિષે જીતવા ઇચ્છતા રથી-ઓને વિરથ કરી મોટા હસ્તીઓને હણી ઘોડેસ્વારસહિત તે રથ તથા મોટા હસ્તીથી પૃથ્વીને આચ્છાદન કરી, દક્ષિણાવાળા અને સમૃદ્ધ, વિવિધ પ્રકારના યજ્ઞોવડે યજ્ઞન કરનાર તમોને વનવાસજન્ય દુઃખ, સુખ માટે થશે<sup>૧૨</sup>. હે ધર્મભૂતાંવર ! એ રીતે તમે પોતે ભાઇઓને કહ્યું હતું અને હવે આ ટાણે હે વીર ! અમારાં મનને વ્યથાયુક્ત કરો છો<sup>૧૩</sup>. નપુંસક પુરૂષ, પૃથ્વીને ભોગવે નહિ અને ધનને પ્રાપ્ત થાય નહિ. નપુંસકના ઘર વિષે જેમ કાઠવમાં મત્સ્ય હોય નહિ તેમ પુત્ર પણ હોય નહિ<sup>૧૪</sup>. હંડ વગરનો ક્ષત્રિય શોભે નહિ, તેમ હંડ વિનાનો રાજા પૃથ્વીને પણ ભોગવે નહિ. તેમજ હે ભારત ! હે રાજસત્તમ ! હંડ-રહિત રાજાની પ્રજા સુખ પામે નહિ<sup>૧૫</sup>. સર્વ ભૂતવિષે મિત્રતા, દાન, અધ્યયન, તથા તપ, એ બ્રાહ્મણનોજ ધર્મ છે રાજાનો નથી<sup>૧૬</sup>. અસત્પુરૂષોને હંડ, સત્પુરૂષોનું પરિપાલન, તથા સંગ્રામવિષે પાછાં ન પરવું, એ રાજાઓનો પરમ ધર્મ છે. ( જેને વિષે ક્ષમા ને ક્રોધ, દાન ને અદાન, ભય તથા નિર્ભયતા, નિગ્રહ ને અનુગ્રહ, એ દ્વંદ્વ વિદ્યમાન હોય, તે ધાર્મિક કેહેવાય તમે શ્રુતથી, દાનથી, સાંત્વનાથી, યજ્ઞનથી તથા યાચનાથી કંઈ પૃથ્વી સંપાદન કરી નથી. હે વીર ! પરાક્રમથી ઉચુકત થએલા હસ્તી અશ્વ તથા રથોવડે સંપન્ન, પ્રભુશક્તિ, મંત્રશક્તિ તથા ઉત્સાહશક્તિઓથી શ્રેષ્ઠ અને દ્રોણ, કર્ણ, અશ્વત્થામા તથા કૃપાચાર્યે રક્ષિત એવું શત્રુઓનું સૈન્ય તમે હણ્યું માટે પૃથ્વીને ભોગવો. હે પ્રભો ! હે મહારાજ ! હે પુરૂષ-શાર્દૂલ ! તમે નાના પ્રકારના દેશોથી યુક્ત જંબુદ્વીપને હંડ વડે મર્દન કર્યો. હે નરાધિપ ! જંબુદ્વીપ સરખો કૌંચદ્વીપ પણ મહામેરૂની પૂર્વ તરફથી તમે હંડવડે મર્દન કર્યો. હે પુરૂષવ્યાધ ! તેજ રીતે મહામેરૂથી ઉત્તરે શાકદ્વીપ સરખો ભદ્રાશ્વખંડ પણ તમે હંડવડે મર્દન કર્યો. હે વીર ! એ રીતે નાનાપ્રકારના દેશ જેમાં રહ્યા છે, એવા અંતર દ્વીપસહિત દ્વીપ સાગરમાં પ્રવેશ કરીને પણ તમે હંડથી મર્દન કર્યો. હે ભારત ! હે મહારાજ ! એવાં એ અપ્રતિભેય કર્મ કરી દ્વિજાતિવડે પૂજ્યમાન તમે પ્રસન્ન થતા નથી ? હે ભારત ! તમે, ઉન્મત્ત વૃષલ તથા મહોન્મત્ત ગજેન્દ્ર સરખા આ ભાઇઓને બેઠે આનંદને પ્રાપ્ત થાઓ ! તમે સર્વ દેવ સરખી પ્રતિભાવાળા, શત્રુને સહન કરનાર, અને શત્રુને તપાવનાર છો, એમાંથી એક પણ સ્વામી હોય તો સુખની સીમા રહે નહિ, એવી મારી મતિ છે. ત્યારે હે પુરૂષ-વ્યાધ ! પુરૂષમાં શ્રેષ્ઠ તમે પાંચેય મારા પતિ છો, તેથી નિઃસીમ સુખ થાય તેમાં તો શુંજ કેહેવું ? જેમ શરીરને એટલા કરવામાં સમસ્ત ઈંદ્રિયો સહાયક છે તેમ તમે મને ઉપયોગી છો. હે જનાધિપ ! પૂર્વે સર્વદર્શિની તથા સર્વજ્ઞ એવી શ્વશ્રુ, કુંતીએ મને આવી રીતે કહ્યું હતું કે, હે પાંચાલિ ! જલદી પરાક્રમ કરનાર યુધિષ્ઠિર, અનેક સહસ્ર રાજાઓને હણી, અત્યુ-



તમ સુખવિષે તને રાખશે, તે તેનું કેહેવું ક્યારેય પણ મિથ્યા થાય નહિ પણ તમારા મોહથી તે વ્યર્થ થશે એમ હું જોઉં છું. અને જેમનો જ્યેષ્ઠ ઉન્મત્ત થાય તો ખીજા સર્વ, તેને અનુસરનાર થાય. હે મહારાજ ! તમારા ઉન્માદયુક્તી સર્વ પાંડવ ઉન્માદયુક્ત થાય. હે નરાધિપ ! જે અનુન્મત્ત એવા તમારા ભાઇઓ ઉન્માદયુક્ત થાય તો નાસ્તિકો સાથે તમને બાંધી પૃથ્વીનું રાજ્ય કરે. આપ જે અભિલાષા રાખો છો, તે મૂઠનું કાર્ય છે, એમ કરવાથી કોઈ શ્રેષ્ઠતાને પ્રાપ્ત થાય નહિ. અને ઉન્માદના વશ્ય થઈ જે, ઉન્માર્ગે ચાલે, તે ધૂપ, અંજનયોગ તથા નસ્ય કર્મે કરી વૈદ્યાએ ચિકિત્સા કરવા યોગ્ય થાય છે. હે ભરતસત્તમ ! હું પુત્રરહિત થવાથી લોકો વિષે સ્ત્રીઓમાં સર્વથી અધમ છું. તો પણ જીવવાને ઈચ્છું છું. ચત્ન કરતાં એમની સમક્ષ આ ટાણે મારાં વચન મિથ્યા કરશે. માં. એમ કરતાં નહિ માનો તો સર્વ પૃથ્વીનો ત્યાગ કરી પોતાની મેળે આપત્તિમાં પડશો )<sup>૧૫</sup>. હે રાજસત્તમ ! જેમ પૃથ્વી વિષે માંધાતા તથા અંબરીષ, રાજાઓમાં માન્ય હતા, તેના સરખી યોગ્યતાને આ ટાણે તમે પણ પ્રાપ્ત થયા છો<sup>૧૬</sup>. હે રાજન્ ! ધર્મે કરી પ્રભને પાલન કરતાં પર્વત, વન તથા દ્વીપસહિત દેવી એવી પૃથ્વીનું પાલન કરો, “અને ખેદયુક્ત મનવાળા થાઓ નહિ<sup>૧૭</sup>. હે નૃપોત્તમ ! વિવિધ પ્રકારના યજ્ઞોવડે યજન કરો !! શત્રુઓ સાથે યુદ્ધ કરો !! અને પ્રાદ્યણોને ધન, ભોગ તથા વસ્ત્ર આપો ”<sup>૧૮</sup>.

॥ યજસ્વ વિવિધૈર્યજ્ઞૈર્યુધ્યસ્વારીન્ પ્રયચ્છ ચ । ધનાનિ ભોગાન્ વાસાંસિ દ્વિજાતિભ્યો નૃપોત્તમ ॥

इति श्री महाभारते शांतिपर्वणि रा० द्रौपदीवाक्ये गुर्जरमाषायां चतुर्विंशोऽध्यायः ॥૧૪॥

અધ્યાય ૧૫ માં—અર્જુનનું પુનઃ ભાષણ.

વૈશંપાયન ઉવાચ ॥ યાજ્ઞસેન્યા વચઃ શ્રુત્વા પુનરેવાર્જુનોઽબ્રવીત્ ॥

॥ અનુમાન્ય મહાબાહુ જ્યેષ્ઠં ભ્રાતરમચ્યુતમ્ ॥

વૈશંપાયન કહે છે,—હે જનમેજય ! યાજ્ઞસેની દ્રૌપદીનાં વચન સાંભળી અર્જુન, અચ્યુત એવા મહાબાહુ જ્યેષ્ઠ ભ્રાતાને માનપુરઃસર પુનઃ કેહેવા લાગ્યા કે, “ હંડ સર્વ પ્રભને શિક્ષા કરે છે. અને હંડજ અભિરક્ષણ પણ કરે છે. બધા નિદ્રિત થઈ જાય તે વખતે પણ હંડ જાગ્રત રહે છે. માટે વિદ્વાન્ પુરૂષો, “ હંડ છે ” એજ ધર્મ છે, એમ કહે છે<sup>૧,૨</sup>. હે જનાધિપ ! ધર્મ અર્થ તથા કામને પણ હંડજ સંરક્ષણ કરે છે, માટે ત્રિવર્ગ પણ હંડથીજ સિદ્ધ થાય છે<sup>૩</sup>. ધન તથા ધાન્યનું પણ હંડથી રક્ષણ થાય છે. માટે હે વિદ્વાન્ લૌકિક વ્યવહારને જોઈ તમે પણ હંડને ધારણ કરો<sup>૪</sup>. જુઓ !! કે, કેટલાક રાજહંડના ભયથી, કેટલાક યમહંડના ભયથી અને કેટલાક લોકભયથી પાપ કરતા નથી<sup>૫</sup>. પાપી એવા કેટલાક પરસ્પર એક ખીજાના ભયથી પાપ કરતા નથી. એ રીતે સાંસિદ્ધિક એવા સર્વ લોકમાં સર્વ હંડ વિષે રહ્યું છે<sup>૬</sup>. ( કેટલાક હંડના ભયથી પરસ્પર ખેડીતા નથી, માટે જે હંડ પાલન ન કરતો હોય, તે માણસ નરકમાં જઈને ડૂબે. જે માટે અદાંત પુરૂષોને તાડનાદિવડે હમન કરે છે અને ખરાબ પુરૂષોને હંડ છે, એ રીતે હમન તથા હંડન કરે છે તેથી તેને વિદ્વાન્ પુરૂષો “ હંડ ” એમ કહે છે. પ્રાદ્યણોને વાણીએ કરી હંડ આપવો, દાનિયોએ રાજાને પગાર આપવો, વૈશ્યોએ સજાઓને ધન આપવું અને શૂદ્રને કંઈ હંડ નહિ એટલે એની પાસે ઠાસપણું કરાવવું, એ એનો હંડ છે. હે વિશંપતે ! મનુષ્યોને સમોહ ન થવા સારૂ અને અર્થસંરક્ષણ વાસ્તે, હંડ-સાક્ષિક સમીક્ષા લોક વિષે સ્થાપન કરી છે. જ્યાં, શ્યામ વર્ણવાળો, રક્ત નેત્રવાળો અને સારી



રીતે ઉદય થએલો દંડ વિચરે છે ત્યાં, પ્રજા મોહ પામે નહિ. દંડ કરનાર યથાપરાધ જીવે, તો પ્રજાચારી, ગૃહસ્થ, વાનપ્રસ્થ તથા ભિક્ષુક; એ મનુષ્ય દંડના ભયથીજ પોતપોતાના માર્ગ વિષે રહે છે. હે રાજન્ ! ભય વગર માણસ યજન કરે નહિ, તેમ ભય વગર કોઇને કંઈ દેવા પણ ઇચ્છે નહિ. તેમજ કોઈ પણ પુરૂષ ભય વગર કરેલી કબજાત ઉપર ઉભું રહેવા પણ ઇચ્છે નહિ. માણસ પારકાં મર્મસ્થાન કાપ્યા વિના અને દુષ્કર કર્મ કર્યા વિના અને મત્સ્યધાતિની પેઠે પોતાનો અપકાર ન કરનાર એવાઓને પણ હણ્યા વિના મોટી લક્ષ્મીને પ્રાપ્ત થાય નહિ. ) પારકાઓને ન હણનારની કીર્તિ વૃદ્ધિ પામતી નથી. તેને વિત્ત મળતું નથી અને તેની પ્રજા પણ હોતી નથી. જીવો ! ! ઇન્દ્ર વૃત્રાસુરને મારી મહેન્દ્રપણાને પ્રાપ્ત થયો<sup>૧</sup>. અસુરને હણનાર દેવતાઓની લોકો અત્યંત પૂજા કરે છે. એજ રીતે ઇન્દ્ર, કાર્તિક-સ્વામી, ઇન્દ્ર, અગ્નિ, વરુણ, યમ, કાલ, વાયુ, મૃત્યુ, કુબેર, રવિ, વસુઓ, મરૂતો, સાધ્ય તથા વિશ્વદેવ એ સર્વ દેવો, અસુરને હણનાર છે, તેથી તેમના પ્રતાપ વડે નમ્ર જનો, તેમને નમે છે. પણ શાંતિમાં પરાયણ, દાંત, સર્વભૂત વિષે મધ્યસ્થ એવા પ્રજ્ઞા, ધાતા તથા પૂષાને કોઈ રીતે નમતા નથી.<sup>૨-૧૦</sup> (સર્વ કર્મ વિષે પ્રશાંત રહેનાર માણસ તો કોઈજ જય પામે છે. હું આ લોક વિષે અહિંસા વડે જીવનાર કોઇને પણ જ્ઞેતો નથી. પ્રાણિવડેજ પ્રાણીઓ જીવે છે. તેમાં અત્યંત બળવાન પ્રાણીઓ દુર્બલથી જીવે છે. નકુળ મૂષિકને, ખિડાલ નકુળને શ્વાન ખિડાલને અને ચિત્ર વ્યાઘ્ર શ્વાનને લક્ષણ કરે છે, અને તેમને પુરૂષ લક્ષણ કરે છે તે તમે જીઓ ! એમજ કાલ વ્યતીત થાય છે. આ સ્થાવર જંગમાત્મક સર્વ જગત પ્રાણીનું અન્ન છે. દેવવિહિત વિધાનમાં વિદ્વાન મોહ પામતો નથી. તેમજ તમને પણ હે રાજેન્દ્ર ! વિદ્યાતાએ શૌર્યાદિ ગુણયુક્ત ક્ષત્રિય ઉત્પન્ન કર્યા છે વાસ્તે તેવા થવા યોગ્ય છે; ક્રોધ તથા હર્ષનો ત્યાગ કરીને જે મંદ ક્ષત્રિય, વનમાં જઈ તપશ્વર્યા કરે છે, તેઓ પણ વધ વિના પ્રાણયાત્રા કરતા નથી, કેમ કે ઉદક, પૃથ્વી તથા ઈળ વિષે ઘણાક પ્રાણિઓ રહ્યા છે તેમને પ્રાણ નિર્વાહ વાસ્તે કોઈ પણ નથી હણતો તેમ નથી ? બધા હણે છે. સૂક્ષ્મ યોનિવાળા કેટલાંક કર્મગમ્ય જે પ્રાણીઓ છે, તે પાંપણના આઘાતથી પણ નાશ પામે છે. ક્રોધ તથા મત્સર રહિત મુનિઓ આમમાંથી નીકળી, પરિમોહિત એવા તેઓ, વનમાંજ કુટુંબ ધર્મ પાળે છે. એ રીતે વનમાં કુટુંબધર્મી તે મનુષ્ય, પૃથ્વીને ભેદી, ઔષધીને કાપી, વૃક્ષાદિક છેદી અને અંડજ પશુને હણી યજનો વિસ્તાર કરનાર છતાં સ્વર્ગને પામે છે. હે કૌંતેય, દંડયુક્ત નીતિ પ્રવર્તવાથી સર્વ ભૂતના સર્વ ઉપક્રમ સિદ્ધ થાય છે. એમાં મને સંશય નથી. ) લોકવિષે જે દંડ ન હોય તો, આ પ્રજા નાશ પામે, અને જળ વિષેના નાના મત્સ્યને જેમ મોટા મત્સ્ય લક્ષણ કરે છે તેમ, અત્યંત બળવાન દુર્બળનેજ લક્ષણ કરી જાય<sup>૧૧</sup>. સારી રીતે પમાડેલો દંડ, પ્રજાનું રક્ષણ કરે છે, એ રીતે પૂર્વે પ્રજ્ઞાએ જે કહ્યું છે તે સત્ય છે. જીઓ અગ્નિ પણ શાંત થઈ પાછો કુટારથી ભયભીત થઈને દંડના ભયથી પ્રભવલિત થાય છે<sup>૧૨</sup>. (સારા નરતાનો વિભાગ કરનાર દંડ, જે લોકવિષે ન હોય તો આ સર્વ જગતમાં અપકાર થઈ જાય અને સારાસાર કંઈ પણ જણાય નહિ. મર્યાદાના ભેદક વેદનિન્દક નાસ્તિકો પણ દંડથી પીડિત થઈ તત્કાળ મર્યાદા પાળવામાં પ્રવર્તમાન થાય છે. સર્વ લોક દંડથી જીતાએલો છે, સ્વભાવથી પવિત્ર જન તો દુર્લભ છે, દંડના ભયથી બીધેલો પુરૂષ, મર્યાદા પાલન કરવામાં પ્રવર્તમાન થાય. એ રીતે આતુર્વ્યને હર્ષ થવા સમર્થ અને તેને વિનય પમાડવા સમર્થ તેમજ પૃથ્વીવિષે ધર્મ તથા અર્થનું રક્ષણ કરવા સમર્થ વિદ્યાતાએ દંડ નિર્માણ કર્યો છે. જે પક્ષિઓ તથા શિકારી પશુઓ, દંડથી ભય પામતા

ન હોય તો, પશુ, મનુષ્ય તથા યજ્ઞયોગ્ય હૃતદ્રવ્યને પણ ખાઈ જાય. જો પાલન કરનાર હંડ ન હોય તો પ્રજાચારી અધ્યયન ન કરે, અપત્યવાળી ગાયને લોક દોહન ન કરત અને કન્યાનો વિવાહ ન કરત, જો પાલન કરનાર હંડ ન હોત તો સર્વનો ઉચ્છેદ થાત, સર્વ મર્યાદા ભેદાઈ જાત, અને સર્વ મનુષ્યો સર્વ ઠેકાણે મમત્વ કરત. જો પાલન કરનાર હંડ ન હોત તો વિધિપુરઃસર દક્ષિણાવાન એવા સંવત્સર, સત્ર નિર્ભય રહેત નહિ. આશ્રમી પુરૂષો યથોક્ત આશ્રમધર્મ પાળત નહિ, તેમ કોઈ વિદ્યાને પણ પ્રાપ્ત થાત નહિ. પાલન કરનાર હંડ જો ન હોય તો જોડેલા ઉષ્ટ, બલીવર્ધ, અશ્વ, અશ્વતર તથા ગર્દભ, વાહનને વહન કરે નહિ. જો પાલન કરનાર હંડ ન હોય તો, ચાકર સ્વામિનું અને ખાળકનું અને વડિલોનું વચન ક્યારેય માનત નહિ. તેમ યુવતી, ધર્મનું આચરણ પણ કરત નહિ. સર્વ પ્રજા હંડ વિષે રહી છે માટે હંડ વિષે જ ભય રહ્યું છે, એમ વિદ્વાન્ પુરૂષો જાણે છે. મનુષ્યોને સ્વર્ગ પણ હંડ વિષે રહ્યો છે, એ રીતે આ સર્વ લોક હંડ વિષે સુપ્રતિષ્ઠિત છે. જ્યાં શત્રુને નાશ કરનાર અને સારી રીતે વિહિત હંડ વિચરે છે, ત્યાં કપટ, પાપ, વા વંચના, એ કંઈ પણ દેખાતું નથી. ઉદ્યુક્ત થએલો હંડ જો ન હોય તો, શ્વાન, હવિષ જોઈ તેને ચાટવા લાગે, ને કાગડો પુરોડાશનું હરણ કરે. કદી આ રાજ્ય ધર્મથી વા અધર્મથી પ્રાપ્ત થયું પણ તે વિષે શોક છોડી દઈ ભોગ ભોગવો અને યજન કરો !! એટલે પવિત્ર વસ્ત્ર પેહેરેલા, શોભિતાં ઉત્તમ અન્ન જમતા તથા કૃણ અને દાનોથી વરસતા સર્વ જનો, સુખેથી ધર્મોચરણ કરે. સર્વ સમારંભ અર્થને આધીન રહ્યા છે એમાં સંશય નહિ. અર્થ હંડને આધીન છે માટે હંડનું ગૌરવ તો જુઓ !! લોકનો તેવો વ્યવહાર થવા સાઝ ધર્મ સંબંધી શુભ ભાષણ કર્યું છે. પણ દુષ્ટની અહિંસા એજ સાધુની હિંસા છે, માટે એ બન્નેમાંથી આર્તનું રક્ષણ કરવું એ કલ્યાણરૂપ છે. અત્યંત ગુણવાન કંઈ નથી, તેમ અત્યંત નિર્ગુણ પણ કંઈ નથી. સર્વ કાર્યમાં સાઝ વા નરતું બન્ને દેખાય છે. પશુઓના વૃષણ છેદે છે, તેમની નાસિકા ભેદે છે, એટલે તે પશુઓ, ઘણાક ભાર વહન કરે છે, એ રીતે દમન કરીને, તેમને બાંધે છે. હે મહારાજ ! એ રીતે અસત્યથી આકુળ તથા હંડ વડે જર્જરીકૃત લોક વિષે તે તે ન્યાયથી પુરાણધર્મને આચરો-યજન કરો-દાન આપો-પ્રજાનું રક્ષણ કરો-ધર્મને સારી રીતે પાળો !! હે કૌતેય ! શત્રુઓને હણો અને મિત્રોનું પરિપાલન કરો. હે પાર્થિવ ! હે ભારત ! શત્રુઓને હણતાં તમને દીનતા પ્રાપ્ત ન થાઓ ! કેમ કે કર્તાને કંઈ પણ પાપ થતું નથી. શત્રુને ધરનાર જે વીર સામે આવેલા શત્રુપાણિને હણે તેથી તે ભૂલ્યહત્યારો થાય નહિ; કારણ ક્રોધ, ક્રોધને ચોતરફથી પ્રાપ્ત થાય છે. વસ્તુતાએ પણ સર્વ ભૂતનો અંતરાત્મા અવધ્ય છે, એમાં સંશય નહિ. એ રીતે આત્મા અવધ્ય છે તે કોઈનો પણ વધ્ય કેમ થાય ? જેમ પુરૂષ, પાછો નવી શાળામાં પ્રવેશ કરે એમ જીવ, પણ તે તે શરીરોને પ્રાપ્ત થાય છે અને જીવ દેહનો ત્યાગ કરી નવાં શરીરને પામે છે માટે તત્ત્વદર્શી જનો તેને મૃત્યુમુખ એમ કહે છે. ” )

॥ વેદાન્ પુરાણાન્ત્મૃચ્ય તવાન્ સંપ્રસિપયસે । एवं મૃત્યુમુક્તં પ્રાદુર્જના યે તત્ત્વદર્શિનઃ ॥

શ્રી ધૃતિપણિ રાજધર્મો આસવપર્વણિ અર્જુનવાક્યે ગુર્જરમાધાયાં પંચવક્ષોઽધ્યાયઃ ॥૧૫॥



## અધ્યાય ૧૬ મો-લીમસેનનું વાક્ય.

વૈશંપાયન ઉવાચ ॥ અર્જુનસ્ય વચઃ શ્રુત્વા મીમસેનોત્તમર્ષણઃ ॥

॥ ધૈર્યમાસ્થાય તેજસ્વી જ્યેષ્ઠં બ્રાતરમબ્રવીત્ ॥

વૈશંપાયન કહે છે,—" હે જનમેજય ! અર્જુનનાં વચન સાંભળી, અતિ કોપવાળો અને તેજસ્વી લીમસેન, ધૈર્ય રાખી કહેવા લાગ્યો કે, " હે રાજન્ ! તમે ધર્મને જાણનાર છો તેથી ક્યારેય કંઈ પણ તમોને અવિદિત છે નહિ. અને અમે તમારું આચરેલું શીખીએ છીએ પણ સદા તે પ્રમાણે કરવા સમર્થ થતા નથી. એવા આપ છો તેથી હે જનાધિપ, જ્યેષ્ઠ બ્રાતાને મારે કહેવું યોગ્ય નહિ, એમ વારંવાર મનમાં થાય છે તથાપિ અતિ દુઃખ થવાને લીધે કહું છું, તે આપ સાંભળો<sup>૧૩</sup>. તમારા સંપ્રમાણે સર્વ સંશયિત કર્યું, અને અમને વિકલપણ તથા નિર્બળપણ પ્રાપ્ત થયું<sup>૧૪</sup>. ( માટે સર્વ શાસ્ત્રમાં વિશારદ એવા તમે લોકના રાજા થઈ દીનપણાથી કુત્સિત પુરૂષની પેઠે મોહને કેમ પ્રાપ્ત થાઓ છો ? હે પ્રભો, ઉત્તરકાળ વિષે તથા વર્તમાનકાળમાં લોકની ગતિ તથા દુર્ગતિને તમે જાણો છો; કેમ કે તમોને કંઈ પણ અવિદિત નથી માટે હે મહારાજ ! રાજ્ય કરવા વિષે હું તમને યુક્તિ કહું, તે એકાગ્ર ચિત્તવડે સાંભળો. માણસને બે પ્રકારનો વ્યાધિ ઉત્પન્ન થાય છે. તેમાં એક શરીર સંબંધી અને બીજો મન સંબંધી વ્યાધિ. તેમાં મન સંબંધી તે આધિ કહેવાય. તે બંનેનો પરસ્પર જન્મ છે એટલે આધિથી વ્યાધિ થાય છે અને વ્યાધિથી આધિ થાય છે. એટલે કે શારીર વ્યાધિથી માનસ આધિ થાય છે, તેમજ માનસ આધિથી શારીર વ્યાધિ થાય એમાં સંશય નહિ. થઈ ગએલા શારીર તથા માનસ દુઃખનો જે શોચ કરે તે દુઃખથી વળી બીજા દુઃખને પ્રાપ્ત થાય, એ રીતે બે અનર્થને પામે, જેમ કફ, પિત્ત તથા વાત, એ ત્રણ શારીર ગુણ છે, તે ગુણોનું સમતાથી રહેવું, એને સ્વસ્થ લક્ષણ એમ કહે છે, પણ તેઓમાંથી એકની વૃદ્ધિ થાય તો તેની ચિકિત્સા કરવી જોઈએ; તે કેવી રીતની કે, ઉષ્ણ દ્રવ્ય વડે ઉષ્ણતાનો બાધ થાય. તેમજ સત્વ, રજ અને તમ; એ ત્રણ મનના ગુણ છે, તે ગુણોનું જે સામ્ય એ સ્વસ્થનું લક્ષણ અને તેઓમાંથી એકની વૃદ્ધિ થાય, તો તેની ચિકિત્સા કરવી કહેલી છે. હર્ષ કરી શોકનો બાધ થાય તેમજ શોકે કરી હર્ષનો બાધ કરાય. કેટલાક મૂઠ, સુખ વખતે દુઃખને યાદ કરી શોકથી હર્ષને બાધ કરે છે, અને કેટલાક દુઃખ વખતે સુખને યાદ કરી હર્ષે કરી શોકને બાધ કરે છે. પણ તમે તો જ્ઞાની હોવાથી શારીર તથા માનસ દુઃખથી રહિત છો માટે તમે તો દુઃખી પણ નથી તેમ સુખી પણ નથી, અને સુખદુઃખનું સ્મરણ કરવું પણ તમારે યોગ્ય નથી; વારંવાર સુખ વખતે દુઃખને તથા દુઃખ વખતે સુખને પણ તમો યાદ કરવા યોગ્ય નથી, તો પણ તમે જ્યારે યાદ કરો છો, ત્યારે દેવજ બલવત્તર છે એમ હું માનું છું. અથવા હે પાંથિવ ! થએલું યાદ કરી, તમે કલેશ પામે છો, એવો આ તમારો સ્વભાવ છે ત્યારે ) પાંડુપુત્રોના બેતાં એક વસ્ત્ર પેહેરેલી રજસ્વલા અને સભામાં આવેલી દ્રૌપદીને જોઈ, તે દ્રૌપદીના કલેશરૂપ દુઃખને શું તમે યાદ કરવા યોગ્ય નથી<sup>૧૫</sup>. તેમજ આપણે મૃગચર્મ પેહેરી નગરમાંથી વનપ્રત્યે ચાલી નિકળ્યા, મહા અરણ્યમાં જઈ નિવાસ કર્યો. જટા-સુરથી પરિકલેશ થયો, ચિત્રસેન સાથે સંગ્રામ તથા સિંધુ રાજથી થએલા પરિકલેશને કેમ યાદ કરતા નથી<sup>૧૬</sup>. વળી અજ્ઞાતવર્યા વિષે દુષ્ટ ક્રીડ્યકે રાજપુત્રી દ્રૌપદીને લાત મારી હતી, તે કેમ ભૂલી જાઓ છો<sup>૧૭</sup>. ( હે અરિહમ ! જેમ પૂર્વે તમારા સરખા દ્રોણ તથા ભીષ્મ સાથે તમારે યુદ્ધ થયું હતું, તેમ હાલ પોતા સરખા એકલા મન સાથે તમને યુદ્ધ કરવું પ્રાપ્ત

થયું છે. જે આ યુદ્ધવિષે બાણ, મિત્ર તથા બંધુઓનું કામ પડે તેમ નથી, કેવળ આત્મા વડેજ લડવાનું છે, એવું આ યુદ્ધ તમોને પ્રાપ્ત થયું છે, માટે તે આ યુદ્ધ વિષે મનને જીત્યા વગર જે દેહનો ત્યાગ કરશે, તો પુનઃ ખીજે દેહ ધારણ કરી, તેજ મન પ્રાણાદિકની સાથે યુદ્ધ કરવું પડશે, વાસ્તે હે ભરતર્ષભ ! હમણાંજ જાઓ. મનને જીતવા તૈયાર થઇ તેની સાથે યુદ્ધ કરો !! નહિ તો પોતાના કર્મે કરી અવ્યક્તરૂપ મન સંબંધી ખીજું વ્યક્ત રૂપ થશે. યુદ્ધ વિષે તે મનને નહિ જીતો, તો અવાચ્ય અવસ્થા પ્રાપ્ત થશે, માટે હે મહારાજ ! એ મનને જીતી કૃતકૃત્ય થશો. પ્રાણીઓનું એવી રીતનું આવવું જવું છે, એવી બુદ્ધિનો નિશ્ચય કરી પિતા પિતામહ સંબંધી રાજ્યનું યોગ્યતા પ્રમાણે પાલન કરો ! યુદ્ધવિષે પાપી દુર્યોધન આકરસહિત હણાયો, એ ઘણું સારું થયું અને દ્રૌપદીના કેશપાશની પદવીને તમે પ્રાપ્ત થયા એ પણ ઘણું રૂઝું થયું. હે પાર્થ હવે વિધિપુરઃસર મોટી દક્ષિણાવાળા અશ્વમેધ વડે યજ્ઞન કરો !! અમે તથા પરાક્રમી વાસુદેવ, તમારા કિંકર છીએ” ૧૦.

॥ યજસ્વ વાજિમેધેન વિધિવદક્ષિણાવતા । વયં તે કિંકરાઃ પાર્થ વાસુદેવશ્ચ વીર્યવાન્ ॥

इति श्री महामारुते शांतिपर्वणि राजधर्मानुशासनपर्वणि भीमबाक्ये गुर्जरभाषायां षोडशोऽध्यायः ॥ १६ ॥

અધ્યાય ૧૭ મો-યુધિષ્ઠિરનું વાક્ય.

યુધિષ્ઠિર ઉવાચ ॥ અસંતોષઃ પ્રમાદશ્ચ મદો રાગોઽપ્રશાંતતા ॥

॥ बलं मोहोऽभिमानश्चाप्युद्वेगश्चैव सर्वशः ॥

યુધિષ્ઠિર કહે છે,—“ અસંતોષ, પ્રમાદ, મદ, રાગ, અપ્રશાંતતા, બળ, મોહ, અભિમાન, તથા ચોતરફથી ઉદ્વેગ, આ પાપરૂપ દુર્ગુણોથી આવિષ્ઠ થએલો તું રાજ્યને ઇચ્છે છે, માટે રાજ્યની ઇચ્છા છોડી દઇ તે દુર્ગુણોથી નિર્મુક્ત થએલો તું પ્રશાંત થઇ અત્યંત સુખી થા ૧.૨. કેમ કે જે રાજા, એકલો આ અખિલ ભૂમિનું પાલન કરે તેને પણ ઉદર એકજ હોય છે, ત્યારે તું એ રાજ્યની શું પ્રશંસા કરે છે ? હે ભરતર્ષભ ! દિવસ તથા માસે પણ નહિ થનારી હૃદયનાની આશાને પૂરી કરવા ઇચ્છતો તું, ત્હારા આખા આયુષ્યથી પણ તેને પૂરી કરવા સમર્થ થઈશ નહિ. (જેમ પ્રદીપ્ત અગ્નિ પ્રજ્વલિત થાય છે, તેજ કાષ્ઠ વગરનો થાય ત્યારે શાંત થાય છે, તેમ તું, ઉઠેલા ઔદર્ય અગ્નિને અદ્વાધારપણાથી શાંત કર !! બુદ્ધિહીન પુરૂષ, પોતાના ઉદરમાટે ઘણું અજ્ઞ લેણું કરે છે, માટે તું પ્રથમ ઉદરનો જય કર !! એટલે કલ્યાણને જીતવાથી તે પૃથ્વીને જીતીજ છે; એટલે કે, ત્હારો જયજ છે. મનુષ્ય સંબંધી કામ-લોભની તથા ઐશ્વર્યની તું પ્રશંસા કરે છે પણ અલોભી તથા તપ વડે કુશ થએલા પુરૂષ, ઉત્તમ સ્થાનને પ્રાપ્ત થાય છે. દેશના યોગ-ક્ષેમ તથા ધર્માધર્મ ત્હારે વિષે રક્ષા છે, એ મોટા ભારથી તું મુક્ત થા !! ને ત્યાગનો આશ્રય કર !! જે કે બ્યાધ, પોતાના એક ઉદર માટે ઘણી હિંસા કરે છે, તેથી તેની પાછળ લોભવશ થઇ ખીજ મંદ પ્રાણીઓ જીવે છે. જે રાજાઓ વિષય ગ્રહણ કરી, પછી તેમનો ત્યાગ કરી, સંતુષ્ઠ થતા નથી, એ તેમની બુદ્ધિનો વિપર્યય છે એમ તું જાણ !! કેમ કે પત્રાહાર કરનાર, પાપાણુ ઉપર કુટીને ખાનાર, ઘાંતરૂપી ખારણાથી ખાંડીને ખાનાર, જળ તથા વાયુ ભક્ષણ કરી રહેનાર પુરૂષો આ તરફને જીતે છે.) જે રાજાઓ આ અખિલ પૃથ્વીનું પાલન કરે અને જે પાપાણુ તથા કાંચનને સમાન માને છે, તે જીવંતમાંથી સમાન દષ્ટિવાળો જ્ઞાની કૃતાર્થ થાય, રાજા કૃતાર્થ

થાય નહિ<sup>૧</sup>. ( માટે તું પણ સંકલ્પ વિષે નિરાશ, નિરાશ તથા નિર્ભય થઈ, આ લોક તથા પરલોક વિષે શોક રહિત તથા અવ્યય સ્થાનને પ્રાપ્ત થા !! રાજ્યરૂપ આમિષનો ત્યાગ કરનારા પુરૂષો શોચ કરતા નથી ત્યારે તું તેવા રાજ્યરૂપ આમિષ વાસ્તે શું કરવા શોચ કરે છે ? રાજ્યરૂપ સર્વ આમિષ ત્યાગ કરવા વડે મિથ્યા અપવાદથી તું મુક્ત થઈશ. ) પિતૃયાન તથા દેવયાન નામના બે માર્ગ વિખ્યાત છે, તેમાં યજ્ઞન કરનારા, પિતૃયાન માર્ગથી પિત્રાદિ લોકપ્રત્યે જાય છે, અને નિઃસંગ તથા નિરભિમાન પુરૂષો, દેવયાન માર્ગથી મોક્ષને પ્રાપ્ત થાય છે<sup>૨</sup>. ( તેમજ મહર્ષિઓ તપ, બ્રહ્મચર્ય તથા સ્વાધ્યાયના અભ્યાસથી દેહને મૂકી ઉત્કૃષ્ટ લોકને પ્રાપ્ત થાય છે, લોક વિષે રાજ્યસંગ તથા કર્મની ઈચ્છા, એ બેઉ આમિષ કહેવાય છે. પાપરૂપ તે બેઉ આમિષથી મુક્ત પુરૂષ, પરમપદને પ્રાપ્ત થાય છે. પૂર્વે દ્વંદ્વ-રહિત મોક્ષમાર્ગનું અવલંબન કરતા વિમુક્ત જનકે આવી રીતની ગાથા ગાઈ છે, એમ કહે છે, ( તે કેવી રીતે કે ) “ મારે અનંત વિત્ત છે પણ તેમાંથી કંઈ પણ મ્હારું નથી માટે મિથિલાનગરીમાં અગ્નિદાહ થવાથી પણ મારું કંઈ બળે નહિ. પર્વતના ઉપર ઉભેલો પુરૂષ, જેમ પૃથ્વી વિષે રહેલાને બરાબર દેખે નહિ તેમ મંદ બુદ્ધિવાળો પુરૂષ, પ્રજારૂપ પ્રસાદમાં આરૂઢ થઈ શોચ કરવા લાયક નહિ, તથા શોચ કરતાં મનુષ્યોને જુએ નહિ. જે જોવા યોગ્યને જુએ અને કર્તવ્ય-અકર્તવ્યને જાણે, તેજ ચક્ષુમાન તથા બુદ્ધિમાન છે. કેમ કે અજ્ઞાત વસ્તુને સારી રીતે જણાવવાથી તે બુદ્ધિ કહેવાય છે અને તેથી યુક્ત તે બુદ્ધિમાન કહેવાય છે, જે વાણીને જાણે તે બ્રહ્મલાવને પ્રાપ્ત થાય છે. તથા આત્મા જેમણે જાણ્યો છે એવા વિદ્યાવાનોના મધ્યમાં ઘણા માનને પામે છે પણ તત્વને જાણે નહિ. ) જ્યારે આકાશાદિ પંચમહાભૂતોનું અનેકપણું, એક આત્મા વિષે લીન થાય છે અને પાછું તેથીજ વિસ્તૃત થાય છે, એમ જાણે છે ત્યારે બ્રહ્મને પામે<sup>૩</sup>. વળી તે મનુષ્ય તે ગતિને પામે પણ અવિદ્યાન, અદ્વયચિત્તવાળા, બુદ્ધિ વિનાના તથા તપ વગરના તે ગતિને પામે નહિ; કેમ કે સર્વ બુદ્ધિ વિષે રહ્યું છે ”<sup>૪</sup>.

॥ તે જનાસ્તાં ગતિં યાંતિ નાવિદ્વાંસોઽલ્પચેતસઃ । નાબુદ્ધયો નાતપસઃ સર્વે બુદ્ધૌ પ્રતિષ્ઠિતં ॥

इति श्री महाभारते शांतिपर्वणि राजधर्मानुशासनपर्वणि युधिष्ठिरवाक्ये गुर्जरभाषायां सप्तदशोऽध्यायः ॥ १७ ॥

અધ્યાય ૧૮ મો-અર્જુનનું વાક્ય.

वैशंपायन उवाच ॥ तूष्णीभूतं तु राजानं पुनरेवार्जुनोऽब्रवीत् ॥

॥ संतप्तः शोकदुःखाभ्यां राजवाक्शल्यपीडितः ॥

વૈશંપાયન કહે છે,—હે જનમેજય ! રાજાના વાક્યરૂપ શલ્યવડે પીડિત થએલો અને શોક તથા દુઃખવડે તપ થએલો અર્જુન, ઉપર પ્રમાણે કહી તૂષ્ણીભાવને પ્રાપ્ત થએલા રાજા પ્રત્યે, પુનઃ આવી રીતે કહેવા લાગ્યો કે,—“ હે ભારત ! પોતાની સ્ત્રી સાથે વિદેહ રાજાના સંવાદ-રૂપ પૂર્વે થએલા આ ઇતિહાસને મનુષ્યો કહે છે, તે હું, કહું છું. તમો સાંભળો<sup>૧,૨</sup>. રાજ્યને છોડી દઈ ભિક્ષામાં બુદ્ધિ રાખનાર એવા વિદેહ રાજાને, દુઃખિત થએલી તેની સ્ત્રીએ, જે કહ્યું હતું, તે હું કહું છું<sup>૩</sup>. ( ધન, અપત્ય, સ્ત્રીઓ તથા વિધવિધ પ્રકારનાં રત્નને તથા યજ્ઞાદિ દ્વારા શુદ્ધ કરનારા માર્ગને છોડી દઈ, જનકે મૂઢપણાથી ભિક્ષુકાશ્રમનો આશ્રય કરવો ધાર્યો. એ રીતે લૈક્યવૃત્તિને આશ્રિત, નિષ્કિંચન, ખીજ ચેષ્ટારહિત, મત્સરરહિત, જુનેલા



યવમુષ્ટિથી નિર્વાહ કરનાર અને નિર્ભય એવા પોતાના સ્વામિને જોઈ, કૂર થએલી મનસ્વિની તેની પ્રિય ભાઈ, તેની પાસે આવી એકાંતમાં યુક્તિયુક્ત આવી રીતનું વચન કહેવા લાગી કે, )—“હે રાજન્, ધનધાન્ય-સમન્વિત એવા પોતાના રાજ્યને છોડી દઈ, ભિક્ષુકી વૃત્તિનો આશ્રય કરી ભુજેલા યવમુષ્ટિથી નિર્વાહ કેમ કરો છો? એમ કરવું તમને યોગ્ય નથી; કેમ કે, મોટા રાજ્યનો ત્યાગ કરી યવમુષ્ટિરૂપ સ્વરૂપમાં સંતુષ્ટ થાઓ છો. એટલું ગ્રહણ કરવાથી પણ તમારી પ્રતિજ્ઞા તો અન્યથા થઈ અને આ તમારી વિચેષ્ટા પણ અન્યથા થઈ અને હે રાજન્! તમે આ મુષ્ટિ ધાન્યવડે અતિથિ, દેવ, ઋષિ તથા પિતૃઓને પણ પોષણ કરવા શક્તિમાન થઈ શકો તેમ નથી. માટે આ તમારો પરિશ્રમ વૃથા છે<sup>૧૬</sup>. તમે ક્રિયાહીન થઈ, આલી નિકળવા તૈયાર થયા તેથી દેવ, અતિથિ તથા પિતૃઓ, એ સર્વેએ તમારો ત્યાગ કર્યો છે<sup>૧૭</sup>. જે તમે, વેદત્રયીના અધ્યયનથી વૃદ્ધ ગણાતા હજારો ગ્રાહ્ય પણ લોકના ભર્તા થઈ આ ટાણે તેઓવડે પોતાનું ઉદર ભરવાની ઇચ્છા કરો છો<sup>૧૮</sup>. (પ્રદીપ લક્ષ્મીનો ત્યાગ કરી આજ તમે શ્વાનની પેઠે ઉદરપૂરણાર્થ ફરશો. માટે આજ તમારી માતા, પુત્ર વિનાની અને ભાઈ, પતિ વિનાની થઈ. ધર્મની કામનાવાળા અને ફલાર્થી તથા કૃપણ આ ક્ષત્રિયો તમારા અનુગ્રહની આકાંક્ષાથી તમને સેવતા હતા. તેમની આશાને વિક્ષણ કરી તમે કયા લોકને પ્રાપ્ત થશો?) તમને કોઈ પણ લોક નહિ મળે. તેમ હે રાજન્! મોક્ષ સંશયિત છે અને પ્રાણીઓ પ્રારબ્ધાધીન છે, તેમ છતાં તમે ધર્મપત્નીઓનો ત્યાગ કરી જીવવાને ઇચ્છો છો માટે પાપકર્મી તમારા બેઉ લોક બગડશે<sup>૧૯</sup>. માટે તમે માળાઓ, ગંધ, અલંકાર તથા વિધવિધ પ્રકારનાં વસ્ત્રને છોડી દઈ, ક્રિયાહીન થઈ, શું કરવા આલી નીકળો છો? <sup>૨૦</sup> તમે પવિત્ર મોટા જલાશયની પેઠે તથા ફલિત વૃક્ષની પેઠે સર્વ ભૂતના આશ્રયરૂપ થઈ ઉદર વાસ્તે બીજાઓની ઉપાસના કેમ કરશો? <sup>૨૧</sup> સર્વ કર્મના ત્યાગયુક્ત હસ્તીને પણ, માંસ ખાનાર ઘણાં પ્રાણીઓ તથા ઘણા કૃમિઓ, ભક્ષણ કરે છે, ત્યારે સર્વ પુરૂષાર્થહીન તમને ભક્ષણ કરે! તેમાં તો શુંજ કહેવું<sup>૨૨</sup>. (જે આ તમારી કુંડિકાને, ત્રિદંડને તથા તમારાં વસ્ત્રને હરણ કરે, તે વિષે તમારું મન કેવી રીતનું થાય? સર્વનો ત્યાગ કરી જે આ ધાના-મુષ્ટિનો સ્વીકાર કરો છો; એ ધાનામુષ્ટિ સરખુંજ સર્વ રાજ્યાદિક છે; કેમકે સંગીપણ બેઉ વિષે સમાન છે. માટે આ શું કરો છો? અને જ્યારે ધાનામુષ્ટિ વાસ્તે ચેષ્ટા કરવી રહે છે, ત્યારે સર્વ સંગત્યાગરૂપ તમારી પ્રતિજ્ઞા તો વ્યર્થજ થાય છે!! અને કદી તમોને જ્ઞાન છે, તો ઘરમાં રહેવાથી પણ હું તમારી કોણ છું; તમે મારા કોણ; મારે વિષે તમારો અનુ-ગ્રહ પણ શું છે. વાસ્તે હે રાજન્! તમારે જ્યારે સ્વીકાર તો છેજ, ત્યારે પૃથ્વીનું પાલન કરો!! અને પ્રાસાદ, શયન, યાન, વસ્ત્ર તથા આભરણોનો સ્વીકાર કરો!! લક્ષ્મીથી હીન, નિર્ધન, મિત્રનો ત્યાગ કરનાર, નિષ્કિંચન અને પરમ સુખને ઇચ્છનાર સંન્યાસીઓએ ધારણ કરેલાં કુંડિકાદિને જોઈ જે પોતે પણ તે રીતે કરે છે, તે શું રાજ્યાદિક સર્વનો ત્યાગ કરે છે? નથી કરતો! અને ઉલટો ઉચિત પરિગ્રહનો ત્યાગ કરી અનુચિત એવા બીજાનો પરિ-ગ્રહ કરે છે. જે હમેશા ભિક્ષા માગે અને જે સદા દાન આપે, તેઓમાં અંતર તમે જાણો અને તેઓમાં શ્રેષ્ઠ કોણ કહેવાય<sup>૨૩</sup>. સદા યાચના કરનાર તથા ઇન્દ્રિયનિવૃત્ત સંન્યાસીઓને હક્ષિણા દેવી, તે દાવાનળમાં આહુતિ આપવા સરખું છે<sup>૨૪</sup>. હે રાજન્! જેમ અગ્નિ કાષ્ઠને ખાળ્યા વગર શાંત થાય નહિ તેમ યાચના કરનાર દ્વિજ પણ કલેશોને ખાળ્યા વગર શાંત થાય નહિ<sup>૨૫</sup> (લોક વિષે અન્ન કેનારાથી સંન્યાસીઓનું નિશ્ચલ જીવન છે. માટે જો ઠાતા રાજા ન હોય, તો મોક્ષને ઇચ્છનારા સંન્યાસીઓ પણ ક્યાંથી?) આ લોક વિષે ગૃહસ્થ



તથા લિક્ષુકો અન્નથીજ છે, કેમ કે અન્નથી પ્રાણી ઉત્પન્ન થાય છે. માટે અન્ન દેનારને પ્રાણ દેનાર બાણવો.<sup>૧૧</sup> ( ગૃહસ્થ ધર્મી બ્રૂહા પડેલા અને ગૃહસ્થોનાજ આશ્રયવાળા હાંત સંન્યાસીઓ પ્રલવ તથા પ્રતિષ્ઠાને પ્રાપ્ત થઈ રહે છે. ત્યાગથી મૂઠપણથી તથા યાચનાથી સંન્યાસી થવાતું નથી પણ સરલ થઈ, જે અર્થનો ત્યાગ કરે છે તે સંન્યાસી કહેવાય છે, કારણ સહજથી લિક્ષુક થવાતું નથી. હે મહીપતે ! આસક્તિરહિત, નિઃસંગ, બંધનથી મુક્ત અને શત્રુ તથા મિત્ર વિષે સમાનતાવાળો જે, અસક્તની પેઠે વ્યવહાર કરે, તે મુક્ત થાય. અનેક પ્રકારના પાશથી બંધાએલા, ધનને ખોળતા, કાષાય વસ્ત્રને પહેરનાર માથું મુંડાવનાર કેટલાક સંન્યાસી, દાન ગ્રહણ કરવા માટે વૃથા સંન્યાસ ગ્રહણ કરે છે. ) વેદવ્રથીનું પઠન તથા જીવિકાનો ત્યાગ કરી, જેઓ પોતાના પુત્રોને ઘેર લિક્ષા વાસ્તે બાય છે; નિર્બુદ્ધિ તેઓ ત્રિદંડ તથા વસ્ત્રને વૃથા ગ્રહણ કરે છે<sup>૧૨</sup> ( રાગાદિ દોષ ટળ્યા વિના જેઓ કાષાય વસ્ત્ર ધારણ કરે છે, ધર્મધ્વજ એવા તેઓ જીવિકા વાસ્તેજ કાષાય ધારણ કરે છે, એવી મારી મતિ છે. ) હે મહારાજ ! તમે નમ્ર, મુંડ તથા જટા ધરનાર સાધુઓનું કાષાય, અજીન તથા ચીર વસ્ત્રે કરી પોષણ કરીને જીતેન્દ્રિય એવા લોકોને જીતો<sup>૧૩</sup>. જે પિત્રાદિક વાસ્તે અભિમાં આહુતિ આપે, ગુરુઓ વાસ્તે દાન આપે, સારી દક્ષિણાવાળા યજ્ઞ કરે, તથા જ્ઞાનન કર્યા પૂર્વે, દરરોજ દાન આપે, તેથી બીજો ધર્મિષ્ઠ કોણ.<sup>૧૪</sup> ( અર્જુન કહે છે, )— હે ધર્મરાજ ! લોક વિષે જનક રાજા કહેવાય છે, તે પણ આ રીતે મોહસંપન્ન થયો હતો. માટે તમે મોહ વશ થાઓ મા<sup>૧૫</sup>. આ રીતે ધર્મને અનુસરતા, સદા દાન તથા તપ વિષે તત્પર, સરલતારૂપ ગુણયુક્ત, કામ કોધરહિત, પ્રજાનું પાલન કરવામાં યુક્ત, ઉત્તમ દાન કરનારા, ગુરુ તથા વૃદ્ધની સેવા કરનાર, યથાવિધિ દેવતા, અતિથિ તથા પ્રાણિઓનો સત્કાર કરતા બ્રહ્મણ્ય તથા સત્યવાદી એવા આપણે, ઇષ્ટ સ્થાનને પ્રાપ્ત થઈશું. ”૨૧-૨૩.

॥ દેવતાતિથિભૂતાનાં નિર્વપંતો યથાવિધિ ॥ સ્થાનમિષ્ટમવાપ્સ્યામો વ્રજણ્યાઃ સત્યવાદિનઃ ॥

इति श्रीमहाभारते शांतिपर्वणि राजघ० अर्जुनवाक्ये गुर्जरभाषायां अष्टादशोऽध्यायः ॥ ૧૮ ॥

અધ્યાય ૧૮ મો—યુધિષ્ઠિરનું વાક્ય.

યુધિષ્ઠિર ઉવાચ ॥ વેદાહં તાત શાસ્ત્રાણિ અપરાણિ પરાણિ ચ ॥

॥ ડમયં વેદવચનં કુરુ કર્મ ત્યજેતિ ચ ॥

યુધિષ્ઠિર કહે છે,—“ હે તાત ! હું, વેદ તથા ધર્મશાસ્ત્રને બાણું છું. વેદમાં કર્મ કરવાં અને કર્મનો ત્યાગ કરવો, એ બેઉ વચન છે. તેની વ્યવસ્થાને હું યથાવિધિ બાણું છું. પ્રાચીનો પણ વ્યવસ્થા બાણે નહિ, એવો તે શાસ્ત્રોનો યુક્તિથી મેં, નિશ્ચય કરેલો છે<sup>૧-૨</sup>. તું તો કેવળ અજ્ઞાન અને વીરવ્રતસમન્વિત છે, કોઈ રીતે પણ તું તત્વથી શાસ્ત્રાર્થ બાણુવા સમર્થ નથી. કારણ જે શાસ્ત્રાર્થમાં સૂક્ષ્મ-દર્શી તથા ધર્મનિશ્ચયમાં કોવિદ હોય તો મને જે રીતે તું કહે છે તેમ કહે નહિ. તથાપિ જ્ઞાતૃસ્નેહને લીધે તે જે યુક્ત વા અયુક્ત વચન મને કહ્યાં તેથી હે કૌંતેય ! હે અર્જુન ! હું પ્રસન્ન થયો છું<sup>૩</sup>. સર્વ યુદ્ધ-ધર્મમાં તથા ક્રિયાની નિપુણતામાં તારા સરખો ત્રણ લોક વિષે કોઈ છે નહિ<sup>૪</sup>. ધર્મપ્રતિપાદક શાસ્ત્ર અતિ સૂક્ષ્મ હોવાથી, તારા બાણુવામાં આવે તેમ નથી, માટે હે ધનંજય તું મ્હારી પુદ્ધિપ્રત્યે શંકા કરવા યોગ્ય નથી<sup>૫</sup>. તું કેવળ યુદ્ધશાસ્ત્ર બાણુનારજ છે, તે વૃદ્ધોની સેવા કરી નથી, તેથી તું સંક્ષિપ્ત તથા વિસ્તારને બાણુનાર જ્ઞાનીઓના નિશ્ચયને બાણુતો નથી<sup>૬</sup>. જેમની પુદ્ધિ

કલ્યાણવિષે છે એવા પુરૂષોનો નિશ્ચય છે કે, તપ, ત્યાગ અને અનિર્દેશ્ય બ્રહ્મ; એ ઉત્તરોત્તર શ્રેષ્ઠ છે. હે પાર્થ ! તું ધનનેજ સર્વથી ઉત્કૃષ્ટ માને છે પણ તેમ નથી, તે વિષે કહું છું. જો કે, તપ તથા સ્વાધ્યાયશીલ જનો, ધાર્મિક દેખાય છે. તપોયુક્ત ઋષિઓ સનાતન લોકને પ્રાપ્ત થાય છે<sup>૧૦</sup>. ( તેમજ શત્રુઓ જેમને નથી એવા અરણ્યવિષે રહેનારા અને ધીર બીજા ઘણા વનવાસીઓ, સ્વાધ્યાયવડે સ્વર્ગ પ્રત્યે ગયા છે. કેટલાક આર્ય પુરૂષો, વિષયના નિગ્રહથી અબુદ્ધિજન્ય અજ્ઞાનનો ત્યાગ કરી ઉત્તર માર્ગેથી ત્યાગવાનના લોકોને પ્રાપ્ત થાય છે. અને ક્રિયાવાન પુરૂષો, સ્મશાનમાં દેહ ત્યાગ કરી, ભાસ્વાન એવા દક્ષિણ દિશાવિષે રહેલા લોકને પ્રાપ્ત થાય છે. અને મોક્ષને ઇચ્છનારા જે ગતિને પ્રાપ્ત છે, તે ગતિ અનિર્દેશ્ય છે, તે યોગથી પ્રાપ્ત થાય છે માટે યોગજ સર્વોત્કૃષ્ટ છે, તે તને જણાવવા શક્ય થવાય તેમ નથી; કેમકે તે વિષે તું અનધિકારી છે. કેટલાક કવિઓ શાસ્ત્રો જોઈ તેમાંથી સાર ગ્રહણ કરી અસારનો ત્યાગ કરી, સારા નિશ્ચયવાળા થાય છે, કેટલાક વેદવાદ તથા વેદાંતને અતિક્રમણ કરી, કેળના થાંભલાને ચીરવાથી જેમ કંઈ પણ સારને દેખે નહિ, તેમ સારને દેખતા નથી. ) કેટલાક એકાંતનો ત્યાગ કરી, પાંચ ભૌતિક શરીર વિષે રહેલા આત્માને “ માત્ર આ થાઓ ” ઇત્યાદિ ચિહ્નથી ઇચ્છાદિમાન કહે છે<sup>૧૧</sup>. પણ વસ્તુતાએ આત્મા મન-વાણીથી અગોચર તથા સૂક્ષ્મ છે, પણ અવિદ્યાથી હું બ્રહ્મણ છું, હું ગૃહસ્થ છું, એમ કહે છે. અને જીવ રૂપથી ભૂત-પ્રાણિ માત્રવિષે રહે છે<sup>૧૨</sup>. માટે મનને આત્માવિષે સુમુખ કરી, તૃષ્ણાના નિગ્રહપૂર્વક કર્મસંતતિનો ત્યાગ કરી, જ્યારે નિરભિમાન થાય છે, ત્યારે સુખી થાય છે<sup>૧૩</sup>. હે અર્જુન ! તું સત્પુરૂષોએ સેવન કરેલો અને સૂક્ષ્મ બુદ્ધિવડે ગમ્ય એવો આ માર્ગ છતાં, અનર્થયુક્ત અર્થની પ્રશંસા કેમ કરે છે<sup>૧૪</sup>. હે ભારત ! ક્રિયા, દાન, યજ્ઞ તથા કર્મ વિષે નિરંતર પ્રીતિમાન અને કર્મકાંડને જાણનારાઓ, પણ એ રીતે અર્થને અનર્થપણથી જુએ છે, ત્યારે જ્ઞાની જુએ તેમાં તો શુંજ કહેવું<sup>૧૫</sup> (દુઃખથી પણ સિદ્ધાંત સમજાવી શકાય નહિ એવા પંડિત તર્ક કરનારા, પૂર્વનો સંસ્કાર જેમને દૃઢ છે મૂઢ, “આ નથી, આ નથી” એમ બોલનાર, જૂઠાનું અપમાન કરનાર, મનુષ્યોની સભામાં બોલનાર, બહુશ્રુત, “ જે અમે નથી જાણતા, તે બીજો કોણ જાણવા યોગ્ય છે ” એમ કહેનાર, પ્રાણ, શાસ્ત્રવિત્તમ, શાસ્ત્ર ભણેલા, મોટા, કેટલાક વાચાળ પુરૂષો, સમગ્ર પૃથ્વી પ્રત્યે ફરે છે, પણ ) હે કૌંતેય ! તત્ત્વવેત્તા પુરૂષ છે, તે તપવડે વૈરાગ્યને પામે છે, જ્ઞાનથી બ્રહ્મને પામે, અને ત્યાગથી સદા સુખને પ્રાપ્ત થાય છે<sup>૧૬</sup>.

॥ તપસા મહદાપ્રોતિ બુદ્ધયા ચૈ વિંદતે મહત્ ॥ ત્યાગેન સુખમાપ્રોતિ સદા કૌંતેય તત્ત્વવિન્ ॥

इति श्रीमद्भारते शांतिपर्वणि राजधर्मानुशासन प० युधिष्ठिरवाक्ये गुर्जरभाषायां एकोनविंशतितमोऽध्यायः ॥ १९ ॥

અધ્યાય ૨૦ મો-દેવસ્થાનનું ભાષણ.

वैशंपायन उवाच ॥ अस्मिन् वाक्यांतरे वक्ता देवस्थानो महातपाः ॥

॥ अभिनीततरं वाक्यमित्युवाच युधिष्ठिरम् ॥

વૈશંપાયન કહે છે, -હે જનમેજય ! આ અવસરમાં વક્તા અને મહાતપસ્વી દેવસ્થાન, અતિશય મુક્તિયુક્ત આવી રીતનું વાક્ય યુધિષ્ઠિર પ્રત્યે કહેવા લાગ્યા. દેવસ્થાન કહે છે, -“હે યુધિષ્ઠિર ! ધનથી બીજું શ્રેષ્ઠ નથી ” એમ તમને જે અર્જુને, કહ્યું તે વિષે હું કહું, તે તમે એકાગ્ર

ચિત્તથી સાંભળો<sup>૨</sup>. હે અન્નતથત્રો ! હે રાજન્ ! તમે સમગ્ર પૃથ્વીને ધર્મથી ભૂત્યા છો, તેને હવે વિનાશકારણુ છોડી દેવી યોગ્ય નથી<sup>૩</sup>. તેમ બ્રહ્મને પ્રાપ્ત થવાને માટે ચાર આશ્રમરૂપ ચાર પગથીયાંવાળી નિસરણી છે, તે પ્રત્યે હે પાર્થ ! હે મહાબાહો ! તમે ક્રમે કરી જવા યોગ્ય છો<sup>૪</sup>. માટે હાલ તો હે પાર્થ ! વિશેષ દક્ષિણાવાળા મોટા યજ્ઞવડે યજ્ઞન કરો ! ! હે પાર્થ ! કેટલાક સ્વાધ્યાયરૂપ યજ્ઞ કરનાર, કેટલાક જ્ઞાનરૂપી યજ્ઞવાળા, તેમજ કેટલાક કર્મનિષ્ઠ, અને કેટલાક તપોનિષ્ઠ હોય છે, એમ જાણો<sup>૫</sup>. ( અને હિરણ્યગર્ભઉપાસકનાં વચન જે રીતે સંભળાય છે, તે પ્રમાણે હું કહું, તે સાંભળો ! ! જો રાજા યજ્ઞાદિક વાસ્તે ખીજાઓ પાસેથી ધનની ઇચ્છા કરે, તો તે ઇચ્છા ન કરવી એજ સાચું, તે બ્રાહ્મણધર્મને જો ક્ષત્રિય આશ્રય કરે, તો તે મોટો દોષભાગી થાય. ) રાજાઓને સમગ્ર ધનસંગ્રહ યજ્ઞ વાસ્તે છે, તેમ છતાં જેઓ, પોતાનો દેહ તથા સમગ્ર ધન, અયોગ્ય કર્મમાં સમર્પણ કરે, અને યોગ્ય કર્મમાં ન કરે, તો બુદ્ધિથી દૂષિત થયેલો તે, આત્મદ્રોહજન્ય, પોતાને પ્રાપ્ત થતી ભૂણુહુત્યાને જાણતો નથી<sup>૬</sup>. એ રીતે યોગ્ય તથા અયોગ્યના અપરિજ્ઞાનથી શુદ્ધિધર્મ પણ દુષ્કર છે<sup>૭</sup>. વિદ્યાતાએ, ધનને યજ્ઞ વાસ્તેજ ઉત્પન્ન કર્યું છે, તેથી વેદ-આજ્ઞા પ્રમાણે યજ્ઞ વાસ્તેજ પુરૂષ ધનનું રક્ષણ કરે છે. માટે સર્વ ધનનો યજ્ઞ વિષેજ ઉપયોગ કરવો. તેથી અભીષ્ટસિદ્ધિ થાય છે<sup>૮</sup>. ઇંદ્ર, પણ રત્નવાળા વિવિધપ્રકારના યજ્ઞ વડે સર્વ દેવતામાં શ્રેષ્ઠ થઈ, ઘણું તેજ તથા ઇંદ્રપણાને પ્રાપ્ત થઈને શોભે છે, માટે સર્વનો યજ્ઞમાંજ ઉપયોગ કરવો<sup>૯</sup>. ગજચર્મને ધારણ કરનાર મહાત્મા મહાદેવ પણ સર્વ યજ્ઞમાં પોતાના આત્માની આહુતી આપી, દેવના દેવ થયા અને સર્વ લોકમાં પોતાની સુંદર કીર્તિનો વિસ્તાર કરી કાંતિમાન થઈ, શોભવા લાગ્યા<sup>૧૦</sup>. ( ઇંદ્રથી અધિક ધનવાન મરુત્ત રાજાએ, સુવર્ણમય યજ્ઞપાત્ર કરી, યજ્ઞાનુષ્ઠાન કર્યું હતું. તે યજ્ઞમાં સાક્ષાત્ લક્ષ્મી, પોતે પધાર્યા હતાં. ) હે પાર્થિવેંદ્ર ! તમે સાંભળેલો પુણ્યવાન્ હરિશ્ચંદ્ર, યજ્ઞ વડે યજ્ઞન કરી શોકરહિત થઈ પોતે મનુષ્ય છતાં સમૃદ્ધિએ કરી ઇંદ્રનો જય પામ્યો હતો. માટે યજ્ઞ વિષેજ સર્વનો ઉપયોગ કરવો ”<sup>૧૧</sup>.

॥ હરિશ્ચંદ્રઃ પાર્થિવેંદ્ર શ્રુતસ્તે યજ્ઞૈરિષ્ટા પુણ્યભાગ્વીતશોકઃ ।

॥ ઋદ્ધયા શક્રં યોજયન્માનુષઃ સન્ તસ્માદ્દજ્ઞે સર્વમેવોપયોજ્યમ્ ॥

इति श्री महाभारते शांतिपर्वणि राजधर्मा० देवस्थानवाक्ये गुर्जरभाषायां  
विंशतितमोऽध्यायः ॥ २० ॥

અધ્યાય ૨૧ મો-દેવસ્થાનનું ભાષણ.

દેવસ્થાન ઉવાચ ॥ અત્રૈવોદાહરંતીમમિતિહાસં પુરાતનમ્ ॥

॥ઈંદ્રેણ સમયે પૃષ્ઠો યદુવાચ બૃહસ્પતિઃ ॥

દેવસ્થાન મુનિ કહે છે, “ આ ઠેકાણે સમય જોઈ ઇંદ્રે પૂછ્યું, ત્યારે બૃહસ્પતિએ જે કહ્યું છે, તે પ્રાચીન ઇતિહાસ હું કહું છું તે તમે સાંભળો<sup>૧</sup>. સંતોષ અત્યંત સ્વર્ગને આપનાર છે, પરમ સુખરૂપ છે, સંતોષથી ખીજું કંઈ પણ શ્રેષ્ઠ છે નહિ<sup>૨</sup>. જ્યારે માણસ, જેમ કર્મ ચોતરફથી પોતાનાં અંગને પોતાના શરીરમાં પ્રવિલાપન કરે છે, તેમ જાત્રાદિક વિષય પોતાવિષે પ્રવિલાપન કરે, ત્યારે સ્વયંપ્રકાશ આત્મા ચોડા વખતમાં પોતાના સ્વરૂપ વિષેજ સંતુષ્ટ થાય છે<sup>૩</sup>. એ રીતે સ્વસ્વરૂપનિષ્ઠ જ્ઞાની, પોતાથી બ્યતિરિક્ત ખીજો ન હોવાથી જય પામે નહિ, તેમ તેનાથી ખીજો પણ ખીજો નહિ; એવો થાય, ત્યારે

તે કામ તથા દ્રેષને જીતનાર આત્માને જીએ<sup>૧</sup>. (જ્યારે એ, સર્વભૂતનો દ્રોહ કરે નહિ અને મન, કર્મ તથા વાણીથી કંઈ આકાંક્ષા પણ રાખે નહિ, ત્યારે બ્રહ્મને પામે.) હે કૌંતેય ! હે ભારત ! એ રીતે માણસો, પોતાના અધિકાર પ્રમાણે જેવાં જેવાં કર્મ કરે છે, તેવાં તેવાં ફળને પ્રાપ્ત થાય છે. એટલે કે, સર્વ ભૂતને અભય આપનાર, અભયને પ્રાપ્ત થાય છે એમ તમે જાણો, અને સારી રીતે પ્રજાનું પાલન કરી તમે પણ અભયને પ્રાપ્ત થાઓ,<sup>૨</sup> (આ લોક વિષે કેટલાક સામની પ્રશંસા કરે છે, કેટલાક ચત્વર્ણી પ્રશંસા કરે છે, કેટલાક ધ્યાનની પ્રશંસા કરે છે, કેટલાક એકનેજ અવસ્થા ભેદથી સૌમ તથા ચત્વર્ણી પ્રશંસા કરે છે.) કેટલાક યજ્ઞની, કેટલાક સંન્યાસની, કેટલાક દાનની તથા કેટલાક પ્રતિબ્રહ્મની પ્રશંસા કરે છે<sup>૩</sup>. કેટલાક સર્વનો પરિત્યાગ કરી તૂળીભાવને પ્રાપ્ત થએલા ધ્યાન કરતા રહે છે. કેટલાક શત્રુસંહારપૂર્વક રાજ્યની પ્રશંસા કરે છે, કેટલાક પ્રજાપાલનની પ્રશંસા કરે છે<sup>૪</sup>. અને કેટલાક એકાંતનિવાસની પ્રશંસા કરે છે. એ સર્વનો વિચાર કરી વિદ્વાન લોકોએ આવી રીતે નિશ્ચય કરેલો છે જે કોઈપણ પ્રાણિનો દ્રોહ ન થાય એવો ધર્મ, સત્પુરૂષોને સંમત છે. અને અદ્રોહ, સત્યવચન અન્નાદિકનો સંવિભાગ, દયા, દમ, બાહ્યેન્દ્રિયનો નિગ્રહ, પોતાની સ્ત્રીઓ વિષે પુત્રોત્પાદન, મૃદુતા, લજ્જા, અને અચંચલતા, એજ ઇષ્ટ અને મુખ્ય ધર્મ છે, એમ સ્વાયંભુવ મનુએ પણ કહ્યું છે. માટે હે કૌંતેય ! તમે પણ પ્રજાત્વથી પ્રજાનું પ્રતિપાલન કરો.<sup>૫-૧૧</sup> કેમ કે, રાજવિષે રહેલો, નિરંતર પોતાને વશ્ય, પ્રિય તથા અપ્રિયને તુલ્ય માનનાર, યજ્ઞાવશિષ્ટ ખાનાર, શાસ્ત્રાર્થના તત્વને જાણનાર, અસાધુને નિગ્રહ કરવામાં તત્પર, સાધુઓના સંગ્રહમાં પ્રીતિમાન, પ્રજાને ધર્મમાર્ગે સ્થાપન કરી, પોતે ધર્મથી વર્તનાર, વૃદ્ધ અવસ્થામાં પુત્રને રાજ્ય આપી વનમાં જઈ વાનપ્રસ્થધર્મના આશ્રયથી વન્ય ફળ-મૂળથી વર્તનાર, સાવધાનપણાથી શાસ્ત્રોક્ત વિધિથી કર્મ કરનાર, અને ધર્મનિશ્ચયવાળા ક્ષત્રિયને આ લોક તથા પરલોક બેઉ સફળ થાય છે. તથા મુક્તિમાર્ગ અતિદુષ્પ્રાપ્ય છે તથા તેમાં વિઘ્ન પણ ઘણાં છે, એવું માર્ગ મત છે,<sup>૧૨-૧૫</sup> માટે રાજાઓને તો પ્રજાપાલન કરવું, એજ શ્રેષ્ઠ ધર્મ છે. આવી રીતે ધર્મ પાળનાર, સત્ય, દાન તથા તપમાં તત્પર, કૂરતારહિત, સદ્ગુણોથી યુક્ત, કામક્રોધરહિત, પ્રજાનું પાલન કરવામાં યુક્ત, ઉત્તમ ધર્મનો આશ્રય કરનારા, ગાય તથા બ્રાહ્મણ માટે યુદ્ધ કરનાર, ક્ષત્રિયો, ઉત્તમ ગતિને પ્રાપ્ત થયા છે<sup>૧૬-૧૭</sup>. એજ રીતે હે પરંતપ ! રૂદ્ર, વસુ, આદિત્ય, સાધ્યદેવ, તથા આ ધર્મનો આશ્રય કરનાર રાજર્ષિ સંઘ, એ સર્વ સાવધાનપણાથી પોતાનાં પુણ્ય કર્મ કરી સ્વર્ગને પ્રાપ્ત થયા છે.<sup>૧૮</sup>

॥ एवं रुद्राः सबसवस्तथादित्याः परंतप ॥

॥ साध्या राजर्षिसंघाश्च धर्मेमेतं समाश्रिताः ॥

॥ अग्रमत्तास्ततः स्वर्गं प्राप्ताः पुण्यैः स्वकर्मभिः ॥

इति श्री महाभारते - शांतिपर्वणि राजधर्मानुशासनपर्वणि - चत्वारिंशोऽध्यायः ॥ ૨૧ ॥

અધ્યાય ૨૨ મો-અર્જુનનું વચન.

વૈષંપાયન કથાચ ॥ અસ્મિન્નેવાંતરે વાક્યં પુનરેવાર્જુનોઽગ્રવીત્ ॥

॥ તિષ્ઠન્નમનસં જ્યેષ્ઠમિદં બ્રાતરમચ્યુતમ્ ॥

વેશંપાયન કહે છે, -એટલામાં વળી અર્જુન, બેઠયુક્ત મનવાળા અને ધર્મયુક્ત એવા મોટા

ભાઈ પ્રત્યે આવી રીતે કહેવા લાગ્યો કે, “હે નરશ્રેષ્ઠ ! હે ધર્મજ્ઞ ! ક્ષત્રિયધર્મથી શત્રુઓને જીતી, સુદુર્લભ રાજ્યને પ્રાપ્ત થઈ, શું કરવા અત્યંત તપાયમાન થાઓ છો ?<sup>૧૨</sup> હે મહારાજ ! ક્ષત્રિયોએ સંગ્રામમાં મરવું, એજ શ્રેષ્ઠ છે, માટે તમે તે સંખંધી કવેશ છોડી દઈ, ધણા યજ્ઞથી યજન કરો ! તપ, ત્યાગ તથા પ્રેત્યધર્મ વિધિ બ્રાહ્મણોને માટે કહ્યો છે, ક્ષત્રિયોને માટે તો સંગ્રામવિષે મરણુ વિહિત છે<sup>૧૪</sup>. ક્ષત્રિયધર્મ અતિ લયંકર છે, એમ શાસ્ત્રમાં કહેલું છે. માટે હે ભરતશ્રેષ્ઠ ! હે પ્રભો ! ક્ષત્રિયનો વધ સંગ્રામમાંજ શસ્ત્રોવડે થવો જોઈએ<sup>૧૫</sup>. (હે રાજન્ ! ક્ષત્રિય બ્રહ્માથી ઉત્પન્ન થયા છે માટે ક્ષત્રિયધર્મથી વર્તતા બ્રાહ્મણનું જીવિત પણ લોકવિષે પ્રશસ્ત કહેવાય છે.) સંન્યાસ, યાચના, તપ તથા પારકા ધનથી જીવિકા; એ ક્ષત્રિયને અતિ નિષિદ્ધ છે<sup>૧૬</sup>. માટે સર્વ ધર્મને જાણનાર, ધર્માત્મા, બુદ્ધિમાન, લોક વિષે નિપુણ, પરાવર જાણનાર અને પ્રજાને રંજન કરનારા તમે, સંતાપથી ઉત્પન્ન થએલા શોકનો ત્યાગ કરી, કર્મ કરવા વિષે તૈયાર થાઓ. ક્ષત્રિયનું હૃદય વજ્ર સરખું કાઠન હોય છે, તેથી તેમને શોક કરવો યોગ્ય નથી<sup>૧૭</sup>. માટે હે મનુષ્યેન્દ્ર ! ક્ષત્રધર્મથી શત્રુઓને જીતી, ચક્રવર્તી રાજ્યને પામી, આત્માને જીતીને પછી તમે યજ્ઞ તથા દાનમાં તત્પર થાઓ<sup>૧૮</sup>. બ્રાહ્મણનો પુત્ર ઈન્દ્ર, કર્મવડે ક્ષત્રિય થયો, અને પાપવૃત્તિવાળા નવસો અને નવાણું પોતાના જ્ઞાતિઓને હણ્યા<sup>૧૯</sup> (હે વિશંપતે ! ઈન્દ્રનું તે કર્મ પૂજ્ય તથા પ્રશસ્ત થયું. અને તે કર્મથીજ તે દેવતાઓના ઈન્દ્રપણાને પ્રાપ્ત થયો, એમ અમે સાંભળ્યું છે, વાસ્તે) હે મહારાજ ! તમે પણ ઈન્દ્રની પેઠે સંતાપરહિત થઈ, વિશેષ દક્ષિણાવાળા યજ્ઞવડે યજન કરો ! હે મનુષ્યેન્દ્ર ! હે ક્ષત્રિયર્પણ ! થઈ ગએલી બાબતોનો કંઈ પણ શોક કરો માં !! સંગ્રામમાં મરણુ પામેલા અને શસ્ત્રપૂત થએલાઓ તો પરમ ગતિને પ્રાપ્ત થયા<sup>૨૦-૨૨</sup>. હે ભરતર્પણ ! જે થયું તે અવશ્ય ભાવી હતું, માટે હે રાજશાહૂલ ! અદૃષ્ટને કોઈ પણ અતિક્રમણ કરવા સમર્થ થતું નથી<sup>૨૩</sup>.

મવિતઠ્યં તથા તજ્ઞ યદ્વૃત્તં ભરતર્પણમ । દિષ્ટં હિ રાજશાહૂલ ન શક્યમતિવર્તિતુમ્ ॥

इति श्री महाभारते शांतिपर्वणि राजधर्मानुशासनपर्वणि अर्जुनवाक्ये गुर्जरभाषायां द्वाविंशोऽध्यायः ॥ ૨૨ ॥

અધ્યાય ૨૩ મો-વ્યાસજીના ભાષણમાં શંખ-લિખિતની કથા.

वैशंपायन उवाच ॥ एवमुक्तस्तु कौंतेयो गुडाकेशेन पांडवः ॥

॥ नोवाच किञ्चित्कौरव्यस्ततो द्वैपायनोऽब्रवीत् ॥

વૈશંપાયન કહે છે,—હે જનમેજય ! એ રીતે અર્જુનના વચનને સાંભળીને કુરૂ કુળમાં ઉત્પન્ન થએલા કુંતીપુત્ર પાંડવ યુધિષ્ઠિર, કંઈ પણ બોલ્યા નહિ. તે સમયે દ્વૈપાયન વ્યાસજી, યુધિષ્ઠિર પ્રત્યે આવી રીતે કહેવા લાગ્યા કે, “હે સૌમ્ય ! હે યુધિષ્ઠિર ! તમને અર્જુને જે વચન કહ્યાં તે સત્ય છે. શાસ્ત્ર જોતાં, ગૃહસ્થાશ્રમ ધર્મ પરમશ્રેષ્ઠ છે<sup>૧,૨</sup>. હે ધર્મજ્ઞ ! તમે શાસ્ત્રની આજ્ઞા પ્રમાણે યથાવિધિ સ્વધર્મનું આચરણ કરો.” ગાર્હસ્થ્યનો ત્યાગ કરી, ક્ષત્રિય એવા તમને સંન્યાસનો અધિકાર નથી<sup>૩</sup>. હે મહીપતે ! દેવતાઓ, પિતૃઓ, અતિથિ તથા આકર, એટલા ગૃહસ્થની પાછળ જીવે છે, માટે ગાર્હસ્થ્યનો આશ્રય કરી, તેમનું પોષણ કરો<sup>૪</sup>. હે જનાધિપ ! પક્ષિ, પશુઓ તથા બીજા પ્રાણીઓનું પણ ગૃહસ્થો પોષણ કરે છે, માટે સર્વથી ગૃહસ્થાશ્રમી શ્રેષ્ઠ છે<sup>૫</sup>. માટે હે પાર્થ ! દુર્ભગ ઈન્દ્રિયવાળાઓ,



હું:ખવડે પણ ન પાળી શકે એવા આ ચારે આશ્રમના આશ્રયભૂત વિધિને તમે આચરો ”<sup>૧</sup>. તમોને સમગ્ર વેદજ્ઞાન પણ છે, તેમ તમે મોટું એવું તપ પણ કર્યું છે, હવે મુખ્યની પેઠે, પિતૃપિતામહ સંબંધિ રાજ્યને તમે વહન કરવા યોગ્ય છો<sup>૨</sup>. તપ, યજ્ઞ, વિદ્યા, ભિક્ષા, ઇન્દ્રિયસંયમ, ધ્યાન, એકાંતશીલતા, સંતોષ અને શક્તિ પ્રમાણે જ્ઞાનજ્ઞાન, એ સર્વ ચેષ્ટા પ્રાદ્યક્ષેણે સિદ્ધિકારક છે<sup>૩</sup>. તમે તો સર્વ જાણો છો, તથાપિ ક્ષત્રિયોને શું સિદ્ધિકારક છે, તે હું કહું છું,—યજ્ઞાનુષ્ઠાન, વિદ્યાપાર્જન, લક્ષ્મી પ્રત્યે અસંતોષ, હંડ ખારણુ કરવો, ઉગ્રપણું, પ્રભાનું પરિપાલન, સમગ્ર વેદનું જ્ઞાન, વિવિધ પ્રકારનું તપો-નુષ્ઠાન, ઘણા દ્રવ્યનું સંપાદન અને પાત્ર વિષે દાન, હે વિશંપતે ! આટલાં સુકૃતરૂપ કર્મ રાજાઓનાં છે. એ કર્મથી ક્ષત્રિયને આ લોક, પરલોક બેઉ સિદ્ધ થાય છે, એમ એમ સાંભળ્યું છે<sup>૪-૧૧</sup>. હે કૌતેય ! એ સર્વ કર્મમાં પણ હંડધારણુ શ્રેષ્ઠ છે; કેમ કે હંડ, બળવિષે રહ્યો છે. તે બળ ક્ષત્રિયવિષે નિરંતર રહ્યું છે<sup>૧૨</sup>. ( હે રાજન્ ! એ વિદ્યાઓ ક્ષત્રિયોને સિદ્ધિ કરનારી છે, એ વિષે બૃહસ્પતિએ આવી ગાથા ગાઈ છે. ) જેમ સર્પ ઉદરને ગળે તેમ પૃથિવી, સુદૃઢ વિરોધ ન કરનાર રાજાને તથા અપ્રવાસી પ્રાદ્યક્ષેણે ગળી જાય છે<sup>૧૩</sup>. રાજર્ષિ સુધુમ્ન પણ હંડધારણુથી પ્રાચેતસ દક્ષ સમાન પરમ સિદ્ધિને પ્રાપ્ત થયો હતો, એમ સાંભળ્યું છે ”<sup>૧૪</sup>. સુધિષ્ઠિર પૂછે છે,—“ હે ભગવન્ ! સુધુમ્ન રાજા કયા કર્મથી પરમ સંસિદ્ધિને પ્રાપ્ત થયો, તે રાજા સંબંધી વૃત્તાંત હું શ્રવણ કરવા ઇચ્છું છું ”<sup>૧૫</sup>. વ્યાસજી કહે છે,—“ હે રાજન્ ! આ પ્રસંગે પુરાતન ઇતિહાસ કહું તે સાંભળો. તીક્ષ્ણ વ્રતવાળા શંખ તથા લિખિત નામના બે ભાઈઓ હતા<sup>૧૬</sup>. તેઓ બાહુદા નદીના તીર ઉપર, નિરંતર પુષ્પ તથા ફળવાળાં વૃક્ષોથી યુક્ત અને રમણીય એવા જૂદા જૂદા આશ્રમો બાંધીને તેમાં રહેતા હતા<sup>૧૭</sup>. કોઈ વખતે લિખિત, પોતાના જ્યેષ્ઠ ભ્રાતા શંખના આશ્રમ પ્રત્યે આવ્યો. તે વખતે શંખ, આશ્રમમાંથી બહાર ગયો હતો<sup>૧૮</sup>. તોપણ તે લિખિત, મોટા ભાઈ શંખના આશ્રમ પ્રત્યે જઈ, વૃક્ષપરથી સારી રીતે પકવ ફળ પાડી, ગ્રહણ કરી “ મહારાંજ છે ” એવા વિદ્યા-સથી ભક્ષણ કરવા લાગ્યો. તે ભક્ષણ કરે છે તેટલામાં શંખ પણ આશ્રમ પ્રત્યે આવ્યો<sup>૧૯-૨૦</sup>. અને ફળ ભક્ષણ કરતા તે નાના ભાઈને જોઈ શંખે તેને કહ્યું કે, “ આ ફળ તને ક્યાંથી પ્રાપ્ત થયાં ? અને શા કારણથી તું ખાય છે<sup>૨૧</sup> ? તેણે જ્યેષ્ઠ ભ્રાતા પાસે જઈ અભિ-વંદન કરી હસતો હોય તેમ કહ્યું કે, “ અહિંથીજ મેં ફળ ગ્રહણ કર્યું ”<sup>૨૨</sup>. એવાં તે નાના ભાઈનાં વચન સાંભળી, તીવ્ર ક્રોધવાળા શંખે તેને કહ્યું કે, પોતાની મેળે ફળ ગ્રહણ કરતાં, તેં ચોરી કરી, માટે જા ! ! રાજા પાસે જઈ તારું કર્મ તેને આવી રીતે કહી બતાવજે, “ હે પાર્થિવસત્તમ, મેં આખ્યાવગર ફળ ગ્રહણ કર્યું માટે મને ચોર જાણી તમારા ધર્મને અનુ-સરી હે નરાધિપ ! જલદી હંડ આપો. ”<sup>૨૩-૨૪</sup>. હે માહબાહો, એમ જ્યેષ્ઠ ભ્રાતા શંખની આજ્ઞાથી તીક્ષ્ણ વ્રતવાળો લિખિત, સુધુમ્ન રાજા પાસે ગયો<sup>૨૫</sup>. ( સુધુમ્ન રાજા દ્વારપાલના મુખથી “ વિપ્રર્ષિ લિખિત આવ્યા ” એમ સાંભળી ચાકરસહિત પોતે પગે ચાલી તે લિખિ-તની પાસે આવ્યા. એ રીતે પાસે આવી ધર્મવિત્તમ એવા તે લિખિતને કહ્યું કે, “ હે ભગ-વન્ ! આપનું આગમન શું કરવા થયું, તે મને કહો ! ! એટલે તેમ કહ્યું. ” એ રીતે રાજા ના કહેવાથી તે વિપ્રર્ષિએ, સુધુમ્ન પ્રત્યે કહ્યું કે, “ તમે કેહેશો તે કરીશ, એમ તેં પ્રતિજ્ઞા કરી માટે હું કહું તે સાંભળી તે પ્રમાણે તું કરવા યોગ્ય છે. ) “ હે મનુર્જય ! હે મહા-રાજ ! મેં મોટા ભાઈએ નહિ દીધેલાં તેનાં ફળ ભક્ષણ કર્યું, માટે તે ચોરકર્મને જલદી તું મને હંડ આપ ”<sup>૨૬</sup>. સુધુમ્ને કહ્યું કે, “ તમને હંડ ( શિક્ષા ) કરવામાં, તમે રાજાને પ્રમાણ



માનતા હો !! તો હે બ્રાહ્મણુર્ધલ ! આજ્ઞા વિષે પણ પ્રમાણ માનો !!<sup>૨૮</sup>. મહાવ્રતવાળા તમે પોતાનું કર્મ સાંભળાવવાથી દોષરહિત થયા. કેમ કે, કીર્તનથી દોષ નાશ થાય છે. માટે તમારે બીજા જે કામના હોય તે કહો !! એટલે તમારા કેહેવા પ્રમાણે હું કરીશ<sup>૨૯</sup>. વ્યાસ કહે છે, “ હે યુધિષ્ઠિર ! એ રીતે મહાત્મા સુદ્યુમ્ન રાજાએ, તે બ્રહ્મર્ષિની પ્રાર્થના કરી, તો પણ દંડવિના બીજા વર તેણે માગ્યો નહિ<sup>૩૦</sup>. ત્યારે તે પૃથિવીપાલ સુદ્યુમ્ને, મહાત્મા લિખિતના હાથ કપાવી નાખ્યા. એ રીતે રાજાએ દંડ ધારણ કરવાથી આર્તરૂપ તે લિખિતે, પોતાના ભાઈ શંખ પ્રત્યે જઈ આવી રીતે કહ્યું કે, “ રાજાએ દંડ જેને ધારણ કર્યો છે એવા દુર્બુદ્ધિવાળા મને આપ ક્ષમા કરવા યોગ્ય છો”<sup>૩૧,૩૨</sup>. એવાં નાના ભાઈનાં વચન સાંભળી શંખે તે પ્રત્યે આવી રીતે કહ્યું કે, “ હે ધર્મજ્ઞ ! હું તારી ઉપર કોપ કરતો નથી, તું મને દૂષણ આપ માં !! તારો ધર્મ નાશ થશે, એમ જાણી મેં તને પ્રાયશ્ચિત્ત કરાવ્યું”<sup>૩૩</sup>. માટે હવે તું જલદી બાહુદા નદી પ્રત્યે જઈ, યથાવિધિ દેવ, ઋષિ તથા પિતૃઓનું તર્પણ કર !! અને હવે પુનઃ કોઈ વખતે અધર્મમાં મન કરીશ નહિ.”<sup>૩૪</sup>. એવાં પોતાના જ્યેષ્ઠ ભાતા શંખનાં વચન સાંભળી લિખિત, પવિત્ર નદીમાં સ્નાન કરી આચમનાદિ કર્મ કરવા તૈયાર થયો<sup>૩૫</sup>, તેટલામાં કમળ સરખા બેઠ હાથ તેને ઉત્પન્ન થયા. તે જોઈ વિસ્મય પામેલા લિખિતે, પોતાના ભાઈ શંખની પાસે જઈ તે બેઠ હાથ દેખાડ્યા<sup>૩૬</sup>. તે જોઈ શંખે કહ્યું કે, “ મારા તપઃપ્રભાવથી આ હાથ પાછા ઉત્પન્ન થયા, એમાં તારે કંઈ પણ શંકા કરવી નહિ ”<sup>૩૭</sup>. લિખિતે કહ્યું કે, “ હે મહાદ્યુતે ! હે દ્વિજસત્તમ ! જ્યારે તમારા તપનું આવું પરાક્રમ છે ત્યારે પૂર્વે તમેજ મને પવિત્ર કેમ ન કર્યો ? અને રાજાની પાસે મોકલ્યો ? ”<sup>૩૮</sup>. શંખે કહ્યું કે, “ તું દંડયોગ્ય હતો અને મને દંડ દેવાનો અધિકાર નહિ, તેથી તને રાજા પાસે મોકલ્યો જેથી તે નરપતિ તથા પિતૃઓસહિત તું પણ પવિત્ર થયો ”<sup>૩૯</sup>. વ્યાસ કહે છે, હે પાંડવશ્રેષ્ઠ ! તે કર્મથી શ્રેષ્ઠ તે સુદ્યુમ્ન રાજા, પ્રાચેતસ દક્ષ સમાન પરમ સિદ્ધને પ્રાપ્ત થયો<sup>૪૦</sup>. હે મહારાજ ! પ્રભુનું પરિપાલન કરવું, એજ ક્ષત્રિયોનો ધર્મ છે, બીજા આડો માર્ગ છે; માટે તમે શોકવિષે મન કરો માં<sup>૪૧</sup> !! હે ધર્મજ્ઞસત્તમ ! આ ભાઈનું હિતરૂપ વચન સાંભળો. હે રાજેન્દ્ર ! દંડ આપવો, એજ ક્ષત્રધર્મ છે. સંન્યાસ કરવો, એ કંઈ ક્ષત્ર-ધર્મ નથી ”<sup>૪૨</sup>.

॥ भ्रातुरस्य हितं वाक्यं शृणु धर्मज्ञसत्तम ॥ दंड एव हि राजेंद्र क्षत्रधर्मो न मुंडनम् ॥

इति श्री महाभारते शांतिपर्वणि राजधर्मानुशासनपर्वणि व्यासवाक्ये गुर्जरभाषायां त्रयोविंशोऽध्यायः ॥ २३ ॥

અધ્યાય ૨૪ મો-વ્યાસજીનું ભાષણ.

॥ वैशंपायन उवाच ॥ पुनरेव महर्षिस्तं कृष्णद्वैपायनो मुनिः ॥

॥ अजातशत्रुं कौंतेयमिदं वचनमब्रवीत् ॥

વૈશંપાયન કહે છે-હે જનમેજય ! મહર્ષિ કૃષ્ણદ્વૈપાયન મુનિ, અજાતશત્રુ એવા કુંતી-પુત્ર યુધિષ્ઠિર પ્રત્યે પુનઃ આવી રીતે કેહેવા લાગ્યા કે, “ હે ભાત ! હે મહારાજ ! હે યુધિષ્ઠિર ! અરણ્યમાં વસતા, મનસ્વી એવા તમારા ભાઈઓને ત્યાં જે મનોરથ થતા હતા તે મનોરથને હે ભરતશ્રેષ્ઠ ! મહારથી આ ભાઈઓ પ્રાપ્ત થાઓ ! હે પાર્થ ! નહુપના પુત્ર યથાતિની પેઠે, પૃથ્વીનું પાલન કરો<sup>૧</sup>. હે નરબ્યાધ ! તપસ્વી તમારા ભાઈઓએ અરણ્યમાં

દુઃખરૂપ નિવાસનો અનુભવ કર્યો છે, માટે હવે દુઃખને અંતે તેઓ સુખનો અનુભવ કરે<sup>૧</sup>. હે ભારત ! હે વિશંપતે ! ભાઈઓસહિત ધર્મ, અર્થ તથા કામનો અનુભવ કરી પછી તમે પ્રસ્થાન કરજો<sup>૨</sup>. હે ભારત ! હે કૌતેય ! અર્થી, પિતૃઓ તથા દેવતાઓના ઋણથી મુક્ત થાઓ ! ! પછી તે બધું કરશો<sup>૩</sup>. હે કુરૂનંદન ! સર્વમેધ તથા અશ્વમેધ વડે યજન કરો ! ત્યાર પછી હે મહારાજ ! પરમ ગતિને પ્રાપ્ત થશો<sup>૪</sup>. હે પાંડવ ! ઘણી દક્ષિણાવાળા યજ્ઞ સાથે સર્વ ભાઈઓને જોડી તમે અતુલ કીર્તિને પ્રાપ્ત થશો<sup>૫</sup>. હે કુરૂસત્તમ ! હે પુરૂષબ્યાઘ્ર ! હિંસાપ્રધાન ક્ષત્રધર્મ મને માંડો, એવી રીતનાં તમારાં વચનને અમે જાણીએ છીએ, માટે હે નૃપ ! જે રીતે કરવાથી તમે ધર્મથી ભ્રષ્ટ ન થાઓ ! તેવું હું કહું તે સાંભળો<sup>૬</sup>. હે નરેશ્વર ! હે યુધિષ્ઠિર ! પરસ્વ હરનાર, અને ચોર સરખા લોક, રાજાને વિજય તથા વિઘ્નહ કરવા પ્રવૃત્ત કરે છે, પણ જે રાજા, દેશકાલની પ્રતીક્ષા કરી શાસ્ત્રજન્ય બુદ્ધિનો આશ્રય કરી શત્રુઓને મારે છે તે, પાપથી જોડાતો નથી<sup>૭૦૧૧</sup>. જે રાજા, પ્રજા પાસેથી છઠ્ઠો ભાગ ( પોતાનો વેરો ) લઈ દેશની રક્ષા ન કરે, તે પ્રજાકૃત પાપના ચતુર્થાંશનો ભાગી થાય છે<sup>૧૨</sup>. ( જે રીતે આચરણ કરવાથી ધર્મભ્રષ્ટ ન થવાય, તે પ્રમાણે હું કહું તે સાંભળો ! જે ધર્મશાસ્ત્રની આજ્ઞા પ્રમાણે આચરે, તે ધર્મથી ચળાયમાન થાય નહિ અને નિર્ભય થાય; માટે કામ તથા ક્રોધને છોડી દઈ, પિતાની પેઠે સમાન દૃષ્ટિવાળો થઈ, શાસ્ત્રજન્ય બુદ્ધિનો આશ્રય કરી રાજ્ય કરે તે કયારે પણ પાપથી લિપ્ત થાય નહિ. તેમાં પણ હે મહાદ્યુતે ! કર્મ કરવા વખતે દૈવવડે અભ્યાહુત થયેલો રાજા, કદી તે કર્મ ન કરે, તો તે કંઈ શાસ્ત્રનું અતિક્રમણ કર્યું કહેવાય નહિ. તત્કાલ વા બુદ્ધિપૂર્વક વિચાર કરીને રાજાએ શત્રુઓનો નિઘ્રહ તો શીઘ્ર કરવોજ, પણ તે પાપરૂપ શત્રુઓ સાથે સંધિ કરવી નહિ, અને રાજ્યમાં પાપસંચાર થવા દેવો નહિ. હે યુધિષ્ઠિર ! રાજાએ સૂરવીર તથા વિદ્વાનોનો સત્કાર કરવો, અને વિચારવાન વેદવેત્તા બ્રાહ્મણોનું તથા ધર્મવાન લોકોનું પરિપાલન કરવું, એ આવશ્યક છે. અને ધર્મકાર્ય વિષે બહુશ્રુત, ઉત્કૃષ્ટ અને જ્ઞાનસંપન્ન લોકોની યોજના કરવી, તથાપિ વિચક્ષણ રાજાએ, ગુણસંપન્ન એવા એકનો વિશ્વાસ કરવો નહિ. દુર્વિનીત, રક્ષણ ન કરનાર, અભિમાની, માનવા લાયકને માન ન દેનાર અને ગુણ વિષે દોષ જોનાર રાજા, પાપ-ભાગી થાય છે અને તે દુર્દાંત કહેવાય છે. હે નૃપ ! રક્ષણ ન કરવાથી, વૃષ્ટિ ન હોવાથી અથવા તસ્કરની પીડાથી પ્રજા નાશ પામે, એ સર્વ રાજકિલિબધ કહેવાય છે. વાસ્તે હે યુધિષ્ઠિર રાજા સારા વિચાર તથા સારી નીતિથી પુરૂષકાર પ્રકાશ કરે, તેમ છતાં પણ પ્રજા નાશ પામે, તો કંઈ રાજાનો અધર્મ ન કહેવાય. આરંભેલાં કાર્ય નાશ પામે, વા દૈવયોગથી સિદ્ધ થાય પણ રાજા, જે પુરૂષકાર કરે, તો તેને પાપ સ્પર્શ કરે નહિ. ) આ પ્રસંગે હે રાજા શાહુલ ! હે પાંડવ ! પૂર્વે થઈ ગયેલ રાજર્ષિ હયગ્રીવનું જેમાં વૃત્તાંત છે, એવી કથા કહું તે શ્રવણ કરો<sup>૧૩</sup>. હે યુધિષ્ઠિર ! જે હયગ્રીવ સંગ્રામમાં શત્રુઓને હણી અકિલકર્મ કરી અસહાય થઈ છેવટ સંગ્રામમાં હણાવાથી સ્વર્ગલોકમાં ગયો<sup>૧૪</sup>. જે હયગ્રીવ મનુષ્યોના પાલન વિષે મુખ્ય ઉપાય તેમજ શત્રુઓના નિઘ્રહ વિષે કરવા લાયક કર્મ કરી, પોતાની સત્કીર્તિનો વિસ્તાર કરી, યુદ્ધમાં હણાઈને, સ્વર્ગલોકમાં હર્ષ પામે છે<sup>૧૫</sup>. જેણે આત્મા સંગ્રામમાં ત્યાગ કર્યો છે, શસ્ત્રગ્રહણ કરનાર, કર્મશીલ, મહાત્મા, સંગ્રામના મધ્યમાં શત્રુઓએ શસ્ત્રથી હણેલો અને સંસિદ્ધ થયા છે અર્થ જેના એવો તે, સ્વર્ગલોકમાં હર્ષ પામે છે<sup>૧૬</sup>. જે યુદ્ધરૂપ યજ્ઞવિષે ધનુષરૂપી યજ્ઞસ્તંભ, બાણ તથા ખડ્ગરૂપી શુચી અને શર્વો, રૂધિરરૂપી આજ્ય, રથરૂપી વેદી, ક્રોધરૂપી યજ્ઞનો મૂલભૂત અગ્નિ, તથા રથની ચાર અશ્વરૂપી બ્રહ્માદિક,

ચાર ઋત્વિએવાળા તે યુદ્ધરૂપ યજ્ઞમાં શત્રુઓને હોમી, યુદ્ધાવશેષરૂપ અવભૃથવિષે પોતે પાપથી મુક્ત થઈ વેગવાન એવો રાજસિંહ હયગ્રીવ, સ્વર્ગલોકવિષે શોભે છે<sup>૧૦.૧૮</sup>. યજ્ઞશીલ, મહાત્મા, મનસ્વી, હયગ્રીવ, ન્યાયથી બુદ્ધિપૂર્વક દેશનું રક્ષણ કરી, યુદ્ધ વિષે આત્માને ત્યાગ કરીને પોતે, સ્વર્ગલોકવિષે શોભે છે. ધર્મશીલ તથા મહાત્મા જે હયગ્રીવ, ક્રિયાવિષે ઉત્સાહ, તથા અભિમાનના ત્યાગ વડે યજ્ઞાદિ ક્રિયા કરી, ઠંડ, નીતિ તથા પૃથ્વીનું પાલન કરી, વિદ્વાન, ત્યાગી, શ્રદ્ધાયુક્ત, તથા કૃતજ્ઞ એવો તે, માનુષ લોકનો ત્યાગ કરી, સંમત અને મેધાવી સત્પુરૂષોના લોક પ્રત્યે જઈ હર્ષ પામે છે. જે મહાત્મા, સારી રીતે વેદને પ્રાપ્ત થઈ, શાસ્ત્રનું અધ્યયન કરી, રાજ્યને પાળી, આતુર્વર્ણ્યને પોતપોતાના ધર્મવિષે સ્થાપન કરી, પોતે સ્વર્ગલોકવિષે શોભે છે. જે, અનેક સંગ્રામને જીતી, પ્રજાનું પાલનકરી, સોમપાન કરી, ઉત્તમ બ્રાહ્મણોને તૃપ્ત કરી, પ્રજાવિષે યુક્તિથી ઠંડ ધારણ કરી યુદ્ધમાં હજાયલો પોતે સ્વર્ગમાં શોભે છે. જેનાં શ્લાઘનીય અને પૂજ્ય એવાં વૃત્તને વિદ્વાન સન્મનુષ્યો, વખાણે છે. પવિત્ર ક્રિતિવાળો મહાત્મા તે હયગ્રીવ, સ્વર્ગને જીતી વીરલોકને પ્રાપ્ત થઈ, સિદ્ધિને પ્રાપ્ત થયો. )

॥ વૃત્તં यस્ય આઘનીયં મનુષ્યાઃ સંતો વિદ્વાંસોર્હયંતર્હણીયમ્ ॥

॥ સ્વર્ગં જિત્વા વીરલોકાનવાપ્ય સિદ્ધિં પ્રાપ્તઃ પુણ્યકીર્તિર્મહાત્મા ॥

इति श्री महाभारते शांतिपर्वणि राजधर्मानुशासनपर्वणि व्यासवाक्ये गुर्जरभाषायां चतुर्विंशतितमोऽध्यायः ॥ २४ ॥

અધ્યાય ૨૫ મો—સેનજીત્ રાજાનું આખ્યાન.

वैशंपायन उवाच ॥ द्वैपायनवचः श्रुत्वा कुपिते च धनंजये ॥

॥ व्यासमामंश्य कौतेयः प्रत्युवाच युधिष्ठिरः ॥

વૈશંપાયન કહે છે,—હે જનમેજય ! દ્વૈપાયન વ્યાસનાં વચન સાંભળી, અર્જુન કુપિત થયા; તે સમયે કુંતીપુત્ર યુધિષ્ઠિર, વ્યાસની રજા લઈ આવી રીતે કેહેવા લાગ્યા કે, “ આ પૃથ્વી સંખંધિ રાજ્ય, તથા અનેક પ્રકારના લોગ, આ ટાણે મારા મનને પ્રસન્ન કરતા નથી, કેમ કે આ શોક મને રૂંધે છે<sup>૧.૨</sup>. હે મુને ! પતિહીન તથા પુત્ર વગરની સ્ત્રીઓનો વિલાપ સાંભળી, હું શાંતિને પામતો નથી.”<sup>૩</sup>. એ રીતે યુધિષ્ઠિર, જેને કહ્યું છે એવા યોગ બધુ-નારાઓમાં શ્રેષ્ઠ, મહાપ્રાણ, ધર્મજ્ઞ, વેદનો પાર પામેલા વ્યાસ, યુધિષ્ઠિર પ્રત્યે આવી રીતે કેહેવા લાગ્યા કે, “ કર્મવડે વા યજ્ઞાનુષ્ઠાનવડે કંઈ પણ લાભ થતો નથી, પુરૂષને કોઈ પણ દેનાર છે. વિધાતાએ જેને જે વખતે જે નિર્માણ કર્યું છે તે, તેને તે વખતે અનાયાસે પ્રાપ્ત થાય છે.”<sup>૪.૫</sup>. ( એટલે તે સ્ત્રીઓને પતિલાભનો કાળ ગયો માટે હવે તે સ્ત્રીઓનો શોચ કરવો નહિ, બુદ્ધિ, શાસ્ત્ર તથા અધ્યયનવડે પણ મનુષ્ય, અકાલે પુત્રાદિને પ્રાપ્ત થવા સમર્થ થતો નથી અને કોઈ વખતે મૂર્ખ પણ અર્થને પ્રાપ્ત થાય છે; માટે કાર્ય, કાળને આધીન છે. કારીગરી, મંત્ર તથા ઔષધઃ એ પણ ભૂતિકાલ ન હોય, તે સમયે ફળ આપે નહિ. તેજ ભૂતિકાળવિષે યોજના કર્યા હોય તો સિદ્ધ થાય. કાળે કરીને વાયુ જલદીથી વાય છે, કાળે કરી વૃદ્ધિ, મેઘને પ્રાપ્ત થાય છે, કાળે કરીનેજ, જલાશય કમલયુક્ત, તથા વનમાં રહેલા વૃક્ષ પુષ્પિત થાય છે, તેમજ રાત્રિઓ, ચંદ્રિકા તથા અંધકારથી આવૃત અને અંદ્રની કળા વડે પરિપૂર્ણ થાય છે. વખત વિના વૃક્ષોમાં ફળ તથા પુષ્પ થાય નહિ. અને વખત વિના નદીઓ, પણ વેગથી વહન કરે નહિ. લોકવિષે ખગ-યન્નગ; મૃગદ્વિપ તથા શેલ મૃગો,

સમય વિના મત્ત થતા નથી. સમય વિના સ્ત્રીઓવિષે ગર્ભ થતા નથી. ઋતુઓનો આગમ પણ સમયેજ થાય છે, સમય પ્રાપ્ત થયા વિના કોઈ મરે નહિ, તેમ જન્મે પણ નહિ, બાળક સમય વિના બોલે નહિ. અકાળે યૌવન પ્રાપ્ત થાય નહિ. તેમજ વાવેલું ખીજ સમય થયા વિના ઉગે પણ નહિ. સૂર્ય અકાળે ઉદય થાય નહિ, તેમ અકાળે અસ્તગિરિને પણ પ્રાપ્ત થાય નહિ. ચંદ્ર, તથા જામિ રૂપી મોટી માળાવાળો સમુદ્ર પણ અકાળે વૃદ્ધિ પામે નહિ, અને હીન પણ થાય નહિ. હે યુધિષ્ઠિર ! આ પ્રસંગે પુરાતન સેનજિત રાજનો ઇતિહાસ કહું તે સાંભળો ! ! દુઃખથી પીડિત એવા સેનજિત રાજાએ કહ્યું છે જે, “ દુઃસહ કાળની ગતિ સર્વ મનુષ્યોને સ્પર્શ કરે છે, કાળથી પરિપક્વ સર્વ રાજાઓ મરે છે. હે રાજન ! કેટલાક ખીજાઓને મારે છે, તેમને વળી ખીજ મારે છે, એ કથનમાત્ર છે. કોઈ કોઈને હણતો નથી અને કોઈ હણતો પણ નથી. કોઈ હણે છે, એમ માને છે અને કોઈ નથી હણતો, એમ માને છે, પણ પ્રાણીઓમાં જન્મ-મરણ તો સ્વભાવથીજ નિયત છે. ધન, સ્ત્રી, પુત્ર વા પિતા મરવાથી, અરે શું દુઃખ થયું; એમ ધ્યાન કરી દુઃખનો પ્રતીકાર કરે છે. તેમ તમે પણ મૂઢની પેઠે શોકાર્ત થઈ તેમનો શોચ શું કરો છો ? જુઓ ! ! દુઃખ કરવાથી દુઃખ અને ભય કરવાથી ભય વૃદ્ધિગત થાય છે. આ દેહ મારો નથી તેમજ સર્વ પૃથ્વી પણ મારી નથી. જેમ મને તેમજ ખીજાઓનું પણ કંઈ નથી, એ રીતે અદ્વૈત આત્મતત્વને જોનાર મોહ પામે નહિ. ) હે મૂઢ ! દિવસે દિવસે હર્ષ તથા શોકને દેનારાં સેંકડો કારણ હોય છે પણ તેઓ પંડિતને હર્ષ શોક આપનાર થતાં નથી. એ રીતે પ્રિય તથા દ્વેષ્ય અને સુખ તથા દુઃખ, જીવો વિષે પરિવર્તન કર્યા કરે છે. વિચાર કરીએ તો દુઃખજ છે સુખ છે નહિ. તેથી તેજ ઉપલબ્ધ થાય છે. તૃષ્ણાવડે દુઃખ થાય છે અને દુઃખ ટળવાથી સુખ થાય છે. એ રીતે આ સુખ-દુઃખની ધારા સંતત છે. સુખ પછી દુઃખ અને દુઃખ પછી સુખ આવે છે અને નિરંતર કોઈ સુખને અથવા દુઃખને પણ પ્રાપ્ત થતું નથી. દુઃખને અંતે સુખ થાય છે અને કોઈ સમયે દુઃખમાંથી પણ સુખ થાય છે. માટે જે શાશ્વત સુખને ઇચ્છે, તેણે એ જોડનો ત્યાગ કરવો. ( દુઃખાંતપ્રભવ સુખ અને સુખાંતપ્રભવ દુઃખ છે, માટે જે નિમિત્તે શોક, તાપ તથા આયાસ થાય, તે પોતાનું એક અંગ હોય, તો પણ સર્પદષ્ટ અંગુઠાની પેઠે તેનો ત્યાગ કરવો, નહિ તો સુખ, દુઃખ, પ્રિય તથા અપ્રિય, જે જે પ્રાપ્ત થાય તેને સ્વતંત્ર એવો પોતે હૃદયથી સેવન કરે, પુત્ર તથા સ્ત્રીઓનું કંઈક પણ પ્રિય આચરતો તું કોણ, કેનું સંબંધી અને શા કારણથી તે સંબંધ છે ? તે ભણીશ. ) આ લોક વિષે જે અત્યંત મૂઢ છે એને બુદ્ધિથી પર એવા બ્રહ્માને જે પ્રાપ્ત થયા છે, તેઓ સુખને પામે છે, અને મધ્યમ જનો કલેશ પામે છે. હે યુધિષ્ઠિર ! એ રીતે ભૂત, ભવિષ્ય જાણનાર, લોકના ધર્મને સમજનાર, સુખ-દુઃખ જાણનાર, તથા મહાપ્રજ્ઞ એવા તે સેનજિત રાજાએ, એ રીતે કહ્યું છે જે, તૃષ્ણાદિ નિમિત્તે દુઃખ-વડે પોતે દુઃખિત થાય, તે ક્યારેય પણ સુખી થાય નહિ. કેમ કે દુઃખનો ક્ષય નથી. એ તો એકમાંથી ખીજું થયાજ કરે છે<sup>૧૨.૧૩</sup>. સર્વને સુખદુઃખ, ઐશ્વર્ય, અનૈશ્વર્ય, લાભ, અલાભ, તથા મરણ અને જીવિત કેમ કરી થયાજ કરે છે. માટે ધીર પુરૂષ હર્ષ પણ કરતા નથી અને શોક પણ કરતા નથી. રાજાઓને યુદ્ધજ યાગસ્વરૂપ છે. ઇંડ, નીતિ યોગસ્વરૂપ, અને યજ્ઞમાં દક્ષિણાદાન સંન્યાસરૂપ છે, કેમ કે તેઓજ એને પાવન કરનારાં છે. મહાત્મા, નિરહંકાર અને યજ્ઞશીલ જે રાજા, બુદ્ધિપૂર્વક ન્યાયથી રાજ્યની રક્ષા કરે છે, સર્વ લોક પ્રત્યે ધર્મદૃષ્ટિથી વિચરે છે, તે દેવલોકમાં જઈ હર્ષને પામે છે, સંશ્રામને જીતી,

દેશની રક્ષા કરી, સોમપાન કરી, પ્રજાને વધારી, તેઓવિષે યુક્તિથી ઠંડ ધારણ કરી, જે રાજા સુદ્ધમાં ક્ષીણ થાય છે તે સ્વર્ગમાં જઈ હર્ષને પામે છે<sup>૧૭</sup>. સારી રીતે વેદને પ્રાપ્ત થઈ, શાસ્ત્રનું અધ્યયન કરી, સારી રીતે રાજ્યને પાળી, આતુર્વણ્યને પોતપોતાના ધર્મવિષે સ્થાપન કરી, પવિત્ર આત્માવાળો રાજા, દેવલોકમાં જઈ હર્ષ પામે છે<sup>૧૮</sup>, સ્વર્ગમાં ગયા પછી પણ, જેના આચરણની પાછળથી શેહેરના, દેશના તથા આકર-સહિત સર્વ મનુષ્ય, પ્રશંસા કરે, તે રાજા સર્વ રાજાઓથી શ્રેષ્ઠ ગણાય<sup>૧૯</sup>.

॥ यस्य वृत्तं नमस्यंति स्वर्गस्थस्यापि मानवाः । पौरजानपदामात्याः स राजा राजसत्तमः ॥

इति श्रीमहाभारते शांतिप० राजध० सेनजिदुपाख्यानं गुर्जरभाषायां पंचविंशोऽध्यायः ॥२५॥

અધ્યાય ૨૬ મો-યુધિષ્ઠિરનું વાક્ય.

વૈશંપાયન ઉવાચ ॥ અસ્મિન્નેવ પ્રકરણે ધનંજયમુદારધીઃ ॥

॥ અમિતીતરં વાક્યમિત્યુવાચ યુધિષ્ઠિરઃ ॥

વૈશંપાયન કહે છે,—હે જનમેજય ! આ પ્રકરણ વિષેજ ઉદાર બુદ્ધિવાળા યુધિષ્ઠિર, અર્જુનપ્રત્યે આવી રીતે યુક્તિયુક્ત વાક્ય કહેવા લાગ્યા કે-હે પાર્થ ! ધનયકી બીજું કંઈ શ્રેષ્ઠ નથી, એમ તું જે માને છે અને કહે છે જે, નિર્ધનને સ્વર્ગસુખ તથા અર્થ કંઈ નથી; એ તારૂં કહેવું વૃથા છે<sup>૧</sup>. કેમ કે ઘણા જનો, વેદાધ્યયન તથા તપોતુષ્ઠાનવડે સનાતન લોકને પ્રાપ્ત થયા છે<sup>૨</sup>. જે, ઋષિઓની પેઠે વેદાધ્યાયી બ્રહ્મચારી તથા સર્વ ધર્મજ્ઞ હોય, તેમને દેવતાઓ, બ્રાહ્મણ કહે છે<sup>૩</sup>. હે ધનંજય ! મહર્ષિઓમાં કેટલાક સ્વાધ્યાયનિષ્ઠ, કેટલાક જ્ઞાનનિષ્ઠ તથા કેટલાક નિરંતર ધર્મનિષ્ઠ હોય છે, એમ તું જાણ<sup>૪</sup>. (હે પ્રભો ! તેમાં વૈષ્ણવ-સોના મતથી જ્ઞાનનિષ્ઠ મહાત્માઓના વાક્યના અનુસારે રાજ્યકાર્ય કર્તવ્ય છે, એમ અમે જાણીએ છીએ. અજ, પ્રશ્નિ, સિકત, અરુણ તથા કેતુ; એ સર્વ ઋષિઓના ગણ, સ્વાધ્યાયના પ્રભાવથી સ્વર્ગ પ્રત્યે ગયા છે. હે ધનંજય ! દાન, અધ્યયન, યજ્ઞ તથા ઇન્દ્રિયનો નિગ્રહ, એવાં એ દુષ્કર વેદોક્ત કર્મને પામી, દક્ષિણ માર્ગથી મનુષ્ય સ્વર્ગમાં જાય છે. પૂર્વે મેં આ ક્રિયાવાનના લોક પણ કહ્યા હતા. અને યોગી, ઉત્તર માર્ગે સનાતન લોકને પ્રાપ્ત થાય છે. તેમાં હે પાર્થ ! પુરાણજ્ઞ પુરૂષો, ઉત્તર માર્ગની પ્રશંસા કરે છે, એ બેઉ ગતિથી સંતોષ અધિક છે. કેમ કે, સંતોષ અત્યંત સ્વર્ગને આપનાર તથા પરમ સુખરૂપ છે. જેથી બીજું કંઈ અધિક નથી એવી પરમ વૈરાગ્યયુક્ત તુષ્ટિરૂપ ઉત્તમ સિદ્ધિ, કોષાદિક જીવનનાર મનુષ્યની પાસે નિરંતર સારી રીતે રહે છે, બીજા પાસે રહેતી નથી.) આ પ્રસંગે યથાતિરાજાએ જે ગાથા ગાઈ છે તે હું કહું છું. જ્યારે મનુષ્ય, જેમ કૂર્મ પોતાનાં અંગોને પોતાના વિષે લીન કરે તેમ, કામનાઓને પ્રત્યાહરણ કરે અને જ્યારે પોતે ભય પામે નહિ અને બીજાઓને ભય આપે નહિ, ઇચ્છા-દ્વંષશૂન્ય થાય, અને જ્યારે સર્વ ભૂતવિષે કર્મ, મન તથા વાણી વડે પાપબુદ્ધિ કરે નહિ, ત્યારે તે બ્રહ્મને પ્રાપ્ત થાય<sup>૫</sup>. જે અભિમાન તથા મોહને વશ કરી, પુત્ર કલત્રાદિકના સંગરહિત થાય, ત્યારે આત્મજ્ઞાનસંપન્ન થઈને, તે મનુષ્ય, મોક્ષને પામે<sup>૬</sup>. હે અર્જુન ! નિયમિત ઇન્દ્રિયોવાળો તું, હું કહું, તે સાંભળ ! કેટલાક ધર્મને, કેટલાક શીલને, તથા કેટલાક ધનને ઇચ્છે છે<sup>૭</sup>. ધનને ઇચ્છનારા પરિહાર્ય વસ્તુનો પરિહાર કરી શકતા નથી, અને ધન હાથમાં આવવાથી તેના મનમાં ભય પણ રહે છે<sup>૮</sup>. તેમાં પણ દુષ્કર્મી એવો જે પુરૂષ ભય તથા શોકરહિત હોય, તે તો થોડા અર્થની ઇચ્છાને વશ થઈ, બ્રહ્મહત્યાને પણ



તુચ્છ સમજે છે<sup>૧૨</sup>. લોભી સ્વામી દુર્લભ ધનને પ્રાપ્ત થઇ, અનુકૂળ ચાકરોને ધન હાથે, અત્યંત તપાયમાન થાય છે. અને થોડું પણ્ય સંચય કરેલું ધન દેવસ્વજ કેહેવાય, તેને તે ગ્રહણ કરી, દેવતાઓને આપ્યા વગર તે ધને કરી શું સુખી થાય ? ન થાય<sup>૧૩.૧૪</sup>. કેમ કે લાભથી લોભ થાય છે, એ ન્યાય પ્રમાણે તૃષ્ણા અધિક થવાથી તે લોભી ધનવાન, દુઃખનોજ અનુભવ કરે છે<sup>૧૫</sup>. તે પ્રસંગે પ્રાચીન પુરૂષોએ ગાએલી, યજ્ઞનો વિસ્તાર કરનારી અને વેદમયી ગાથા હું કહું છું<sup>૧૬</sup>. વિધાતાએ ધન યજ્ઞ માટે ઉત્પન્ન કર્યું છે, અને તેના રક્ષણ માટે પુરૂષોને ઉત્પન્ન કર્યા છે. માટે સર્વ ધનનો યજ્ઞમાંજ ઉપયોગ કરવો. એમાંથી ભોગનો અભિલાષ કરવો નહિ<sup>૧૭</sup>. હે કૌંતેય ! હે ધનવાનોમાં શ્રેષ્ઠ ! પુરૂષાર્થ માટે વિધાતા મનુષ્યોને ધન આપે છે, તેથી ધન યજ્ઞ માટેજ છે, એમ તું જાણ<sup>૧૮</sup>. માટે વિદ્વાન પુરૂષો જાણે છે જે ધન કોઇનું નથી, તેથી શ્રદ્ધાવાન માણસોએ દાન તથા યજ્ઞન કરવું<sup>૧૯</sup>. પ્રાપ્ત થએલા ધનનું દાન કરવું, પણ્ય અપવ્યય વા ભોગ કરવો નહિ, તેમાં પણ્ય અપાત્રને આપવું નહિ<sup>૨૦</sup>. કેમ કે અદ્ય બુદ્ધિવાળા જે પુરૂષો, ધર્મશ્રદ્ધાને દાન આપે છે તેને મુવા પછી સો વર્ષ પર્યંત વિદ્વાનું ભક્ષણ કરવું પડે છે<sup>૨૧</sup>. માટે પાત્રાપાત્ર વિજ્ઞાનના આધારથી કરાતો દાનધર્મ પણ્ય દુષ્કર છે. પ્રાપ્ત થએલા ધનના અપાત્રવિષે દાનરૂપ અને પાત્ર વિષે અદાનરૂપ, બે મોટા અતિક્રમ છે. માટે ધન પાત્રનેજ આપવું, અપાત્રને આપવું નહિ<sup>૨૨</sup>. ”

॥ લઙ્ઘાનામપિ વિત્તાનાં બોદ્ધવ્યૌ દ્વાવતિક્રમૌ । અપાત્રે પ્રતિપત્તિશ્ચ પાત્રે ચાપ્રતિપાદનમ્ ॥

इति श्रीमहाभारते शांतिपर्वणि राजधर्मानुशासनपर्वणि युधिष्ठिरवाक्ये गुर्जरभाषायां षड्विंशोऽध्यायः ॥ २६ ॥

### અધ્યાય ૨૭ મો-યુધિષ્ઠિરનો ખેદ.

યુધિષ્ઠિર ઉવાચ ॥ અભિમન્યૌ હતે બાલે દ્રૌપદ્યાસ્તનયેષુ ચ ॥

॥ ધૃષ્ટદ્યુમ્ને વિરાટે ચ દ્રુપદે ચ મહીપતૌ ॥

યુધિષ્ઠિર કહે છે:—બાળ અભિમન્યુ, દ્રૌપદીના પાંચ પુત્ર, ધૃષ્ટદ્યુમ્ન, વિરાટ, મહીપતિ દ્રુપદ, ધર્મજ વૃષસેન, રાજા ધૃષ્ટકેતુ તથા અનેક દેશમાંથી આવેલા ખીજ રાજાઓ પણ્ય સંગ્રામમાં હણ્યાયા તેથી જ્ઞાતિને હણનાર, આતુર, રાજ્યની કામનાવાળા, અતિ ઉગ્ર અને વંશનો ઉચ્છેદ કરનાર મને શોક બાધ કરે છે<sup>૧.૨</sup>. હું જેના ખોળામાં કીડા કરી મોટો થયો તે પિતામહ, ગંગાપુત્ર ભીષ્મને રાજ્યલુપ્ત એવા મેં સંગ્રામમાં પાડ્યા<sup>૩</sup>. વજ્રપ્રહાર વડે કપે, તેમ અર્જુનના બાણવડે વિદ્યુર્ણયમાન થતા, શિખંડીએ જોએલા, જીર્ણ થએલા સિંહની પેઠે ઉચ્ચ, મનુષ્યમાં સિંહરૂપ અને બાણોવડે બ્યાસ એવા એમને મેં ન્યારે જોયા, ત્યારેજ મારું મન અત્યંત વ્યથિત થયું<sup>૪.૫</sup>. પારકા રથીઓને પીડા કરનારા, આડું જોએલા, ખેદ પામતા પર્વતની પેઠે ધૂર્ણાયમાન થતા એમને જોઈ મને મોહ થયો હતો<sup>૬</sup>. જેણે ધનુષબાણ ગ્રહણ કરી, કુરૂક્ષેત્રમાં મહા સંગ્રામવિષે પરશુરામ સાથે અનેક દિવસ યુદ્ધ કર્યું હતું. તેમજ વારાણસીમાં પણ્ય જે ગંગાસુતે, કન્યા માટે એકલા પોતે અનેક રાજાઓ સાથે યુદ્ધ કર્યું હતું<sup>૭</sup>. વળી જેણે દુરાસહ એવા ચક્રવર્તી ઉગ્રાયુધ રાજાને અશ્વના પ્રતાપથી બાળ્યો હતો, તે મહાત્મા પિતામહને યુદ્ધવિષે મરાવ્યા<sup>૮</sup>. પોતે મૃત્યુનું પણ્ય રક્ષણ કરનાર છતાં, જેણે બાણોવડે પાંચાક્ષ રાજા શિખંડિને પાડ્યો નહિ, તેમને અર્જુને પાડ્યા<sup>૯</sup>. ન્યારે હે મુનિસત્તમ ! મેં હિરણ્યકેશવે બ્યાસ, પૃથ્વીવિષે પડેલા એમને જોયા ત્યારેજ મને અતિ ઉગ્ર સંતાપ થયો<sup>૧૦</sup>. બાલ્યા-



વસ્થામાં અમને જેણે મોટા કર્યા તથા રક્ષણ કર્યું, તે પિતામહને, ગુરૂ જનનો ઘાત કરનાર, પાપરૂપ રાજ્યમાં લોભાયલા મૂઢ એવા મેં, થોડા વખતના રાજ્ય માટે મરાવ્યા<sup>૧૧</sup>. તેમજ સર્વ રાજ્યોએ પૂજિત, મોટા ધનુષવાળાં દ્રોણાચાર્યને પણ સંગ્રામમાં સામે જઈ મિથ્યા વાક્યથી મેં છેતર્યા<sup>૧૨</sup>. તે વખતે દ્રોણ ગુરૂએ મને પૂછ્યું જે “હે રાજન્ ! જે મારો પુત્ર જીવતો હોય, તો તું મને સત્ય કહે<sup>૧૩</sup> ! !” એ રીતે સત્યનો નિશ્ચય કરવા સાફ પ્રાણીય દ્રોણે મને પૂછ્યું, તે વખતે રાજ્યમાં અત્યંત લુપ્થ, ગુરૂજનને હણનાર, પાપરૂપ મેં, સત્યરૂપ કંચુકને છોડી દઈ, ગજશબ્દ સ્પષ્ટ ન સંભળાય, તે રીતે ગજ હણાયો તો મેં “અશ્વત્થામા હણાયો” એમ કહી તે મહાત્માનો ઘાત કરાવ્યો; તે હું યાદ કરું છું ત્યાં મારા શરીરમાં દાહ થાય છે. હું એવાં કર્મ કરી દોષ જાણે કયા લોકને પ્રાપ્ત થઈશ<sup>૧૪, ૧૫</sup>. તેજ રીતે સંગ્રામમાં પલાયન કરનાર, અતિ ઉગ્ર મોટા ભાઈ કરણને પણ સંગ્રામમાં મેં મરાવ્યો માટે મારાથી બીજા અધિક પાપી કોણ<sup>૧૬</sup> ? લુપ્થ એવા મેં પર્વત વિષે ઉત્પન્ન થએલા સિંહના બાળક સરખા અભિમન્યુને દ્રોણે પાલન કરેલી સેના પ્રત્યે જવાની આજ્ઞા આપી<sup>૧૭</sup>. ત્યારથી આરંભી પાપી એવો હું પ્રહસત્યારાની પેઠે, અર્જુનની સામે તથા કમળ સરખાં નેત્રવાળા શ્રીકૃષ્ણની સામે એવા સમર્થ નથી<sup>૧૮</sup>. જાણે પાંચ પર્વતોથી હીન થયેલી પૃથ્વી હોય નહિ એવી પાંચ પુત્ર વિનાની દ્રૌપદીનો પણ હું શોચ કરું છું<sup>૧૯</sup>, તે પાપરૂપ હું પૃથ્વીનો નાશ કરનાર થયો. માટે હું અહિં બેઠેજ કલેવરને શોષણ કરીશ. ગુરૂધાતી હું અજ્ઞજાનો ત્યાગ કરીશ, એમ તમો જાણો ! ! કેમ કે બીજી જાતિ વિષે પણ પાછો ફળનો અંત કરનાર ન થઉં<sup>૨૦</sup>. હું જળપાન પણ નહિ કરું અને અન્ન પણ ખાઈશ નહિ. હે તપોધન ! અહિં રહેલો હું મારા પ્રિય પ્રાણનો ત્યાગ કરીશ<sup>૨૧</sup>. હું તમને પ્રસન્ન થઈ કહું છું કે તમો યથેષ્ઠ સ્થાન પ્રત્યે ઇચ્છા પ્રમાણે જાઓ. હું આ શરીર ત્યાગ કરું છું, તમે સર્વ મને આજ્ઞા આપો.<sup>૨૨</sup>” વૈશંપાયન કહે છે: “હે જનમેજય ! એ રીતે બોલતા અને બંધુના શોકવડે વિઘ્નલ થયેલા યુધિષ્ઠિર પ્રત્યે મુનિસત્તમ વ્યાસ “એમ ન થાય” એમ કહી, આવી રીતે કેહેવા લાગ્યા કે “હે મહારાજ ! હે પ્રભો ! તમે અત્યંત શોક કરવા યોગ્ય નથી, તે વિષે વળી ફરીથી કહું છું તે સાંભળો<sup>૨૩, ૨૪</sup> ! ! દેવને કોઈ અતિક્રમણ કરી શકે તેમ છે નહિ. અને જેમ જળના જીવ ઉત્પન્ન થાય છે અને નાશ થાય છે તેમજ જીવમાત્ર આ લોકમાં ઉત્પન્ન થાય છે અને વિનષ્ટ થાય છે<sup>૨૫</sup>. સર્વ પદાર્થનો છેવટ નાશ છે. સંયોગનો અંત વિયોગ, જીવનનો અંત મરણ, ઉન્નતિનો અંત પતન, સુખનો અંત દુઃખ, આલસ્યનું અંત દુઃખ, તે વખતે દક્ષપણું દુઃખરૂપ પણ પરિણામે સુખરૂપ થાય છે<sup>૨૬, ૨૭</sup>. અશ્વિમાદિ ઐશ્વર્ય, શ્રી, હી, ધૃતિ, તથા કીર્તિ, એ સર્વ દક્ષ વિષે વસે છે<sup>૨૮</sup>. આજીવિ વિષે વસતા નથી. મિત્રોથી પરિપૂર્ણ સુખ થતું નથી, શત્રુઓથી પરિપૂર્ણ દુઃખ થતું નથી, પ્રજાથી પરિપૂર્ણ અર્થ થતો નથી અને ધનથી પરિપૂર્ણ સુખ થતું નથી<sup>૨૯</sup>. હે કૌંતેય ! જે માટે તને વિધાતાએ મરાવ્યો છે, તે કર્મ તું કર ! ! તેથી તને સિદ્ધિ થશે. કર્મનો ત્યાગ કરવામાં તું સમર્થ નથી<sup>૩૦</sup>.”

॥ यथा सृष्टोसि कौंतेय घात्रा कर्मसु तत्कुरु । अत एव हि सिद्धिस्ते नेशस्त्वं कर्मणां नृप ॥

इति श्री महामारुते शांतिपर्वणि राजधर्मानुशासनपर्वणि व्यासवाक्ये गुर्जरभाषायां सप्तविंशतितमोऽध्यायः ॥ २७ ॥



## અધ્યાય ૨૮ મો—અશ્મા અને જનક રાજાનો સંવાદ.

વૈશંપાયન ઉવાચ ॥ જ્ઞાતિશોકામિતપ્તસ્ય પ્રાણાનમ્યુત્તિસશ્વતઃ ॥

॥ જ્યેષ્ઠસ્ય પાંડુપુત્રસ્ય વ્યાસઃ શોકમપાનુદત્ ॥

વૈશંપાયન કહે છે:—“હે જનમેજય ! જ્ઞાતિના શોકવડે સંતપ્ત, પ્રાણનો ત્યાગ કરવા ઇચ્છતા એવા મોટા પાંડુપુત્ર યુધિષ્ઠિરનો શોક વ્યાસજીએ ટાળ્યો<sup>૧</sup>. વ્યાસ કહે છે:—“હે નરવ્યાધ ! હે યુધિષ્ઠિર ! આ પ્રસંગે અશ્મા નામના બ્રાહ્મણે ગાએલો પુરાતન ઇતિહાસ કહ્યું, તે સાંભળો<sup>૨</sup> !! દુઃખ તથા શોકસંયુક્ત જનક રાજાએ, પ્રાણ એવા અશ્મા નામના બ્રાહ્મણને પોતાનો સંશય ટળવા સારૂ આવી રીતે પૂછ્યું કે, હે બ્રહ્મન, બાંધવ તથા સંપત્તિની વૃદ્ધિ અને વિનાશ વખતે કેવી રીતે વર્તવાથી મનુષ્યનું કલ્યાણ થાય<sup>૩,૪</sup>. એવાં જનકનાં વચન સાંભળી મહામતિ અશ્મા બ્રાહ્મણ, આવી રીતે કહેવા લાગ્યા કે, મનુષ્યનો દેહ ઉત્પન્ન થતા માત્રમાંજ તેને તે તે દુઃખસુખ અનુસરે છે, એટલે કે સ્વાભાવિક એ સુખાદિકવિષે માણસને હર્ષવિષાદ કરવા જોઈએ નહિ. પરંતુ ઉદાસીન થઈ રહેવું જોઈએ. તેમ ન કરે તો, તેમાંથી એકનો પણ પ્રાદુર્ભાવ થવાથી વાયુ જેમ વાદળને હરે તેમ તેની ચેતના તત્કાળ હરાઈ જાય છે<sup>૫,૬</sup>, તેથી હું કુલીન છું, સિદ્ધ છું, કેવળ સાધારણ મનુષ્ય નથી, એ ત્રણ હેતુઓથી ચિત્ત શિથિલ થઈ જાય છે, તેથી સંસ્રક્ત મનવાળો તે, પિતૃસંચિત ધનાદિને નટનર્તકાદિ દ્વારા વ્યય કરી નાખી પછી પરિક્ષીણ થઈ જવાથી પોતે ચોરી કરી પરસ્વહરણ કરવું હિતરૂપ છે, એમ માને છે<sup>૭</sup>. ત્યારે રાજાએ, મર્યાદા જેણે અતિક્રમણ કરી છે એવા તે ચોરી કરનારને, જેમ પારધિ બાણથી મૃગને હણે તેમ હણે છે<sup>૮</sup>. એ ચોરી કરનાર વીશ વા ત્રીશ વર્ષમાં મરણ પામે છે, સો વર્ષનો થાય નહિ. કેમ કે તેમને રાજાદિક મારી નાખે; એ રીતે લોકમાં દરિદ્રતા દોષથી માણસ, અપાર દુઃખસાગરમાં ડૂબે છે. માટે પરમ દુઃખી તે માણસોનું દુઃખ, જે રીતે ટળે તેવી બુદ્ધિથી ઉપાય લેવા<sup>૯</sup> એટલે કે, દુઃખ વખતે તેથી અધિક દુઃખિતના દાખલા આપવા અને સુખ વખતે અધિક સુખી બતાવી તેના આત્માને હર્ષ શોકથી રહિત કરવો<sup>૧૦</sup>. તેમાં પણ મનુષ્યોને માનસ દુઃખ થવાનાં કારણ બે છે, ત્રીજું નથી. એક તો ચિત્તવિશ્રમ અને બીજું કંઈ પુત્રશોકાદિ અનિષ્ટોપનિપાત; એ બે કારણોથીજ દુઃખ થાય છે<sup>૧૧</sup>. એ રીતે વિવિધ પ્રકારનાં તે તે દુઃખ તેમજ વિષયસંગજન્ય દુઃખ પણ મનુષ્યોને પ્રાપ્ત થાય છે. જરા તથા મૃત્યુ, તો વૃક નામના બે શીકારી પશુઓની પેઠે, દુર્બળ, બળવાન, નાના તથા મોટા સર્વ પ્રાણીઓને ખાઈ જાય છે<sup>૧૨</sup>. સાગરપર્યંત પૃથ્વીને જીતે, પણ જરા તથા મૃત્યુને અતિક્રમણ કરે એવો કોઈ મનુષ્ય છે નહિ<sup>૧૩</sup>. સુખ તથા દુઃખ જે કંઈ પ્રાપ્ત થાય, તે પરવશ હોવાથી પ્રાણીઓએ સહન કરવાં; કેમ કે તેનો પરિહાર કરવાનો ઉપાય છે નહિ<sup>૧૪</sup>. મનુષ્યોને અપ્રિય એવા એ જરાદિક પૂર્વ વયમાં, મધ્યમાં વા ઉત્તર વયમાં અવશ્ય પ્રાપ્ત થયા વિના રહેતાજ નથી<sup>૧૫</sup>. અપ્રિય સાથે સંયોગ, સુપ્રિય સાથે વિયોગ, અર્થ, અનર્થ, સુખ, દુઃખ, જન્મ, મરણ, ક્ષતિ, ક્ષય તથા લાભ, અલાભ, એ સર્વ અદૃષ્ટાધીન છે<sup>૧૬</sup>. જેમ કૃણાદિક વિષે ગંધ, વર્ણ, રસ, સ્પર્શ ઇત્યાદિ ગુણ સ્વભાવથી પોતાની મેળે થાય છે તેમજ, સુખ-દુઃખાદિક પણ સ્વાભાવિક છે, એ કોઈથી ટાળી શકાય તેમ નથી<sup>૧૭</sup>. સર્વ પ્રાણીને, આસન, શયન, ઉત્થાન તથા ભોજનાદિક, નિયત કાળમાં કર્તવ્ય છે. કાળે તથા અદૃષ્ટથી રોગી હોય તે, અરોગી થાય, બળવાન, દુર્બળ થાય, અને શ્રીમાન, દરિદ્ર થાય. કેમ કે કાળની ગતિ વિચિત્ર પ્રકારની છે<sup>૧૮,૨૦</sup>. સત્કુળમાં જન્મ, પરાક્રમ, આરોગ્ય, રૂપ, સૌભાગ્ય, તથા ઉપભોગ; એ સર્વ ભવિતવ્યતા વડેજ ઉપલબ્ધ

થાય છે<sup>૨૧</sup>. દેવનો મહિમા કેવો છે કે દરિદ્ર લોકોને ઇચ્છા ન કરવાથી પણ ઘણાક પુત્રો હોય છે, અને સમૃદ્ધિવાન લોકો કામના કરવાથી પણ પુત્રના સુખને દેખતા નથી; કારણુ દેવનું વિચેષ્ટિત વિચિત્ર પ્રકારનું છે<sup>૨૨</sup>. વ્યાધિ, અભિ, જળ, શસ્ત્ર, ક્ષુધાદિક, આપત, વિષ તથા જ્વરાદિક વડે મરણ, તેમજ ઉચેથી પડવું; એ સર્વ અદૃષ્ટાધીન છે. તેને કોઈ પણ અતિક્રમણ કરી શકે તેમ નથી<sup>૨૩</sup>. જે ધનવાન હોય, તે યુવાવસ્થામાંજ મૃત્યુને પામે છે અને દરિદ્ર સો વર્ષનો અતિ વૃદ્ધ થઈ મૃત્યુને પામે છે. ઘણું કરી નિષ્કિંચન પુરૂષ ચિરંજીવી દેખાય છે, અને સમૃદ્ધ કુળમાં ઉત્પન્ન થએલા મનુષ્યો, પતંગ નામના જંતુની પેઠે નાશ પામે છે<sup>૨૪</sup>. લોકવિષે બહુધા ધનવાનને ભોજન કરવાની શક્તિ પણ થોડી રહે છે, અને દરિદ્રોને કાંઈ પણ જીર્ણ થઈ જાય છે<sup>૨૫</sup>. કાળે પ્રેરણા કરેલા દુરાત્મા પુરૂષ, આ હું કહું છું, એમ માની અસંતોષને લીધે પોતાના ઇષ્ટજન માટે પાપાચરણ કરે છે<sup>૨૬</sup>. કેટલાક વિદ્વાન પુરૂષો, પણ જ્ઞાની પુરૂષોએ નિર્દિત મૃગયા, ઘૂત, પરસ્ત્રી, તથા મદ્યપાન વગેરેનું સેવન કરતા દેખાય છે<sup>૨૭</sup>. એ રીતે ઇચ્છિત તથા અનિચ્છિત સર્વ અર્થ, સર્વ જૂતને કાળે કરીને પ્રાપ્ત થાય છે, તેનું કારણુ અદૃષ્ટ વિના બીજું કાંઈ નથી<sup>૨૮</sup>. હે નરર્ષભ! વાયુ, આકાશ, અભિ, ચંદ્ર, આદિત્ય, દિવસ, રાત્રિ, તારા મંડળ, નદીઓ, પર્વત, શીત, ઉષ્ણ, વર્ષણ, એ સર્વ જેમ પોતાની મેળે ઇશ્વરેચ્છાથી થયાં છે તેમજ મનુષ્યોને સુખ-દુઃખ પણ કાળે કરી પ્રાપ્ત થાય છે<sup>૨૯</sup>. હે રાજન! ઔષધ, મંત્ર, હોમ તથા જપ પણ જરા-મૃત્યુ થકી મનુષ્યની રક્ષા કરતાં નથી<sup>૩૦</sup>. હે રાજન! જેમ મહા સમુદ્રમાં કાંઈ સાથે કાંઈ મળી જાય અને પાછાં વળી એકબીજાથી દૂર થઈ જાય તેમજ, જગતમાં પ્રાણીઓ કાળે કરી એકઠાં મળે અને કાળે કરી જૂઠાં પણ થઈ જાય છે<sup>૩૧</sup>. જે પુરૂષોને સ્ત્રીઓ, ગીત તથા વાદ્ય વડે સેવન કરે છે, અને જે અનાથ એવા પારકું અન્ન ખાય છે; તે બંનેનો યમરાજને ઘેર યથાશાસ્ત્ર સરખો ન્યાય થશે, એટલે કે યમને ગરીબ-શ્રીમાન બધા સરખા છે<sup>૩૨</sup>. માતા પિતા, પુત્ર તથા સ્ત્રીઓનો અનુભવ સેંકડો તથા હજારો વખત કર્યો હશે પણ વિચાર કરતાં કોઈ કોઈનું નથી<sup>૩૩</sup>. (જીવને લોકાંતર થવાથી કોઈનો સંબંધ રહેતો નથી. રસ્તામાં જેમ માણસ એકબીજાને મળે તેમજ સ્ત્રી, બંધુ તથા સુહૃદ્જનનું મળવું છે. માટે હું કોણ છું, ક્યાં જઈશ, ક્યાં છું, શું કરવા અનુતાપ કહું છું, એવું મનમાં ધ્યાન કરી મનને સ્થિર કરવું; કેમ કે પ્રિયનો સહવાસ અનિત્ય છે. સંસાર, ચક્રની પેઠે જમણ કરે છે અને જ્ઞાતા, માતા, પિતા તથા સખા, એ સર્વ રસ્તામાં મળેલા સરખાં છે; એટલે કે કોઈ કોઈનું છે નહિ. તેમ કોઈએ પરલોક પ્રત્યક્ષ જોયો નથી. પરંતુ કલ્યાણને ઇચ્છતા પુરૂષોએ, શાસ્ત્રની આજ્ઞા ઉપર શ્રદ્ધા રાખી પરલોકનું અસ્તિત્વ સિદ્ધ કરી, પિતૃઓનાં શ્રાદ્ધાદિક તથા બીજાં ધર્મકૃત્ય કરવાં. વિદ્વાન પુરૂષોએ વિધિવત યજન કરવું, ત્રિવર્ગનું સેવન કરવું. કેમ કે જન્મ-મૃત્યુરૂપી મોટા ગ્રાહવાળા ગંભીર કાળરૂપ સાગરમાં આ જગત બધું ડુબી જાય છે, તેમાંથી જાગૃત થઈ કોઈ પણ નિકળતું નથી. જીઓ !! આયુ-વૈદ્ય જાણનારા ઘણા વૈદ્ય પોતાના પરિગ્રહસહિત વ્યાધિગ્રસ્ત દેખાય છે, તેઓ અનેક પ્રકારના ક્વાથ તથા વિવિધ પ્રકારનાં ઘૃતપાન કરે છે, તોપણ જેમ સમુદ્ર મર્યાદાને અતિક્રમણ કરે નહિ તેમ, મૃત્યુને અતિક્રમણ કરતા નથી. કેટલાક રસાયન જાણનાર તથા રસાયન ખાનાર પુરૂષો, પણ બળવાન હસ્તિઓએ હથેલી બીજા હસ્તિઓની પેઠે, જરા વડે ગ્રસ્ત દેખાય છે. તેમજ તપ વડે યુક્ત, સ્વાધ્યાયનો અભ્યાસ કરવામાં તત્પર, દાતા તથા યજ્ઞશીલ પણ જરા તથા મૃત્યુને તરતા નથી. ઉત્પન્ન થએલાં સર્વ પ્રાણીઓને દિવસ, રાત્રિ, માસ, વર્ષ તથા પક્ષ જે વ્યતીત થયાં, તે ફરી આવવાનાં નથી. અને તે આ પરવશ પ્રાણી, કાળે કરી સર્વ પ્રાણીએ સેવેલા વિપુલ સંસારમાર્ગને પ્રાપ્ત થાય છે. કેટલાક કહે છે કે જીવથકી દેહ ઉત્પન્ન થાય છે, કેટલાક

કહે છે કે દેહ થકી જીવ ઉત્પન્ન થાય છે. તે ગમે તેમ હો !! પણ આ જગતમાં સ્ત્રી તથા બીજા બંધુઓ સાથેનો સમાગમ વટેમાર્ગીના સંગમ સરખો છે, કોઈ સાથે કોઈનું પણ અત્યંત સહાવસ્થાન રહેતું નથી. પ્રથમ તો પોતાના શરીર સાથેજ પોતાનો સમાગમ ઘણા કાળ રહેતો નથી ત્યારે બીજાઓ સાથે તો ક્યાંથીજ રહે ? હે અનધ ! હે રાજન્ ! હાલ તમારા પિતા તથા પિતામહ ક્યાં છે, આજ તમે તેમને જોતા નથી અને તેઓ તમને જોતા નથી. આ લોકમાં રહેલો પુરૂષ, નરક તથા સ્વર્ગને જોતો નથી. નરક તથા સ્વર્ગ જોવાનાં સત્પુરૂષોના શાસ્ત્રરૂપ ચક્ષુ છે, માટે હે નૃપતે ! તું પણ શાસ્ત્રનું અનુશીલન કર. ) પિતૃ, દેવ, તથા મનુષ્યોના ઋણથી મુક્ત થવા માટે બ્રહ્મચર્ય, પુત્રોત્પાદન તથા યજ્ઞાનુષ્ઠાન અવશ્ય કર્તવ્ય છે. જે રાજા, પ્રથમ બ્રહ્મચર્ય પાળી, પ્રજોત્પાદન કરી યજ્ઞશીલ થયેલો પછી હૃદયગત અનૃતને છોડી દઈ, 'પરમાત્મનું' આરાધન કરે છે<sup>૩૪</sup>. તેના આ લોક પરલોક બેઉ સુધરે છે. રાગ-દ્વેષરહિત ધર્મને આચરતા, ઘટતી રીતે પ્રજાપાસેથી વેરો લેનાર, પ્રવર્તમાન કર્મો છે ધર્મ જેણે એવા રાજાનું યજ્ઞ ચરાચર એવા સર્વ લોકમાં વૃદ્ધિ પામે છે<sup>૩૫</sup>. એ પ્રમાણે અશ્મા બ્રાહ્મણના પરિપૂર્ણ હેતુવાળા સમગ્ર વાક્યને સમજી વિશુદ્ધ બુદ્ધિવાળા અને શાંત-શોક થયેલો વિદેહરાજા, તે અશ્મા બ્રાહ્મણની રજા લઈ પોતાના ઘર પ્રત્યે ગયો<sup>૩૬</sup>. તેમજ તું પણ હે અચ્યુત ! હે શકોપમ ! શોકને છોડી દે !! ઉભો થા !! અને હર્ષને પ્રાપ્ત થા !! તેં ક્ષત્રિય ધર્મવડે પૃથ્વીને જીતી છે, માટે હે કુંતીસુત ! તેને તું ભોગવ !! તિરસ્કાર કર માં !! ”<sup>૩૭</sup>.

॥ તથા ત્વમવ્યચ્યુત મુંચ શોકમુત્તિષ્ઠ શકોપમ હર્ષમેહિ ॥

॥ ક્ષાત્રેણ ધર્મેણ મહી જિતા તે તાં મુંક્ષ્વ કુંતીસુત માવસંસ્થાઃ ॥

इति श्री महाभारते शांतिपर्वणि राजधर्मानुशासनपर्वणि व्यासवाक्ये गुर्जरभाषायां अष्टाविंशोऽध्यायः ॥ २८ ॥

અધ્યાય ૨૯ મો-સૂંજય-નારદ સંવાદમાં સોળ રાજાઓનાં આખ્યાન.

वैशंपायन उवाच ॥ अव्याहरति राजेंद्रे धर्मपुत्रे युधिष्ठिरे ॥

॥ गुडाकेशो हृषीकेशमभ्यभाषत पांडवः ॥

વૈશંપાયન કહે છે:—હે જનમેજય ! એટલું કહેવાથી પણ રાજેન્દ્ર ધર્મપુત્ર યુધિષ્ઠિર કંઈ ન બોલ્યા, ત્યારે પાંડુપુત્ર અર્જુને, હૃષીકેશ શ્રીકૃષ્ણ પ્રત્યે આવી રીતે કહ્યું કે, “ જ્ઞાતિના શોકવડે અભિસંતપ્ત, શત્રુને તપાવનાર આ ધર્મ પુત્ર યુધિષ્ઠિર શોકરૂપી સમુદ્રમાં ડૂબ્યા છે, તેને હે માધવ ! તમે આશ્વાસન આપો<sup>૧,૨</sup>. હે જનાર્દન ! અમે સર્વ પુનઃ સંશયિત થયા છીએ માટે હે મહાબાહો ! તમે એમના શોકનો નાશ કરવા યોગ્ય છો ”<sup>૩</sup>. વૈશંપાયન કહે છે:—હે જનમેજય ! એ રીતે મહાત્મા અર્જુનના કહેવાથી કમળસરખાં નેત્રવાળા અચ્યુત એવા ગોવિંદ ભગવાન, રાજાના અભિમુખ થયા<sup>૪</sup>. જે બાળકપણાથીજ ધર્મરાજને અર્જુનથી પણ અધિક પ્રિય છે, તેમ તેનાં વચનને પણ ધર્મરાજ અતિક્રમણ કરતા નથી<sup>૫</sup>. મહાબાહુ શ્રીકૃષ્ણ, ચંદનવડે ભૂષિત એવા રાજાના ભુજને પોતાના હસ્તવિપે ધારણ કરી જેને શૈલ-સ્તંભની ઉપમા આપાય એવા યુધિષ્ઠિરને વિનોદ કરાવતાં કહેવા લાગ્યા. તે સમયે સુંદર દંપ્ત તથા સુંદર નેત્રવાળું તેનું મુખ, સૂર્ય ઉદય થવાથી પ્રકુલિલત થએલા કમળ સરખું શોભતું હતું<sup>૬,૭</sup>. વાસુદેવ કહે છે: “ હે પુરૂષ બ્રાહ્મ ! શરીરનું શોષણ કરે એવો શોક તમે કરો

માં !! જેઓ આ રણમાં હણાયા, તેઓ ક્યારે પણ પાછા મળવાના નથી<sup>૮</sup>. હે રાજન ! જેમ સ્વપ્નમાં પ્રાપ્ત થએલા લાલ, જાગૃત થઈએ એટલે ટળી જાય છે, તેમજ મહા સંગ્રામમાં હણાયલા ક્ષત્રિય પણ તેવા થઈ ગયા છે<sup>૯</sup>. રણશોભિત તે સર્વ શૂરવીર સન્મુખ આવી મરણ પામ્યા છે. એમાંથી એકે પાછળથી વા પલાયન કરી હણાયો નથી<sup>૧૦</sup>. એટલે તે સર્વ શૂરવીર મહાસંગ્રામમાં યુદ્ધ કરી, પોતાના પ્રાણત્યાગ કરી, શસ્ત્રપૂત થઈને સ્વર્ગ પ્રત્યે ગયા, માટે તમે તેમનો શોચ કરવા યોગ્ય નથી<sup>૧૧</sup>. ક્ષત્ર ધર્મમાં તત્પર, શૂરવીર, વેદ તથા વેદાંતનો પાર પામેલા તેઓ, પવિત્ર વીરગતિને પ્રાપ્ત થયા છે માટે મરણ પામેલા મોટા પ્રભાવવાળા તે રાજાઓને સાંભારી, તેમનો શોચ કરવાને તમે યોગ્ય નથી<sup>૧૨</sup>. આ પ્રસંગે હું, પુત્રના શોકથી પીડિત થએલ સુંજયને નારદે કહેલો પુરાતન ઇતિહાસ કહું તે સાંભળો ! !<sup>૧૩</sup>. (નારદ કહે છે) — “હે સુંજય ! હે રાજન ! હું, તું તથા સર્વ બ્રહ્મ, સુખ-દુઃખ ભોગવી અંતે મરીશું. કેમ કે સુખ-દુઃખનો ભોગ, કે અંતે મૃત્યુ; એ તો સર્વને અવશ્ય છે માટે એમાં શોચ શો કરવો ?<sup>૧૪</sup> આ પ્રસંગે હે નૃપતે ! હું પ્રાચીન રાજાઓનું માહાત્મ્ય કહું તે તું સાંભળ !! અને તે મનમાં ગ્રહણ કર !! એટલે તારૂં દુઃખ ટળી જશે<sup>૧૫</sup>. (મરણ પામેલા મોટા પ્રભાવવાળા રાજાઓને સાંભળીનેજ સંતાપને શાંત કર !! હે રાજન ! કૂર ગ્રહને અભિશમન કરનાર, આયુષને વધારનાર, શ્રવણ કરવા યોગ્ય અને મનોહર પ્રાચીન રાજાઓનું માહાત્મ્ય, વિસ્તારથી કહું તે શ્રવણ કર !!) હે સુંજય ! અવિક્ષિતનો પુત્ર મરૂત રાજા, અતિ ભાગ્યવાન હતો, જે મહાત્માના યજ્ઞમાં બૃહસ્પતિ મુખ્ય હતા અને વરૂણ તથા બૃહસ્પતિ-સહિત વિશ્વસૃષ્ટા દેવતાઓ આવ્યા હતા. જેણે, સ્પર્દાથી દેવરાજ ઇન્દ્રને પણ જીત્યો હતો<sup>૧૬-૧૭</sup>. જેને ઇન્દ્રનું પ્રિય ઇચ્છનાર બૃહસ્પતિએ, તું યાગ ન કર, એમ ના પાડી હતી. તેથી બૃહસ્પતિના નાના ભાઈ સંવર્તે તેને યજ્ઞન કરાવ્યું હતું<sup>૧૮</sup>. હે રાજસત્તમ ! જે મરૂતના રાજ્યમાં યજ્ઞમંડપથી શોભિતી પૃથ્વી ખેડયા વગર ધાન્ય ઉત્પન્ન કરતી હતી<sup>૧૯</sup>. જે મરૂતના યજ્ઞમાં વિશ્વદેવ દેવતાઓ સભાસદ હતા. સાધ્ય અને મરૂદ્ગણ પરિવેષ્ટા હતા<sup>૨૦</sup>. જેના યજ્ઞમાં મરૂદ્ગણ સોમપાન કરતા હતા. એ રાજાએ દેવ, મનુષ્ય તથા ગંધર્વને એટલી તો દક્ષિણા આપી કે જેને તેઓ વહન પણ કરી શકતા ન હતા<sup>૨૧</sup>. હે સુંજય ! તારાથી ધર્મજ્ઞાન, વૈરાગ્ય તથા ઐશ્વર્યવડે અધિક અને અત્યંત પવિત્ર એવો તે પણ મૃત્યુઅસ્ત થયો, એમ અમે સાંભળ્યું છે, ત્યારે તું પુત્રનો શોક શું કરે છે ? પુત્રનો શોક ન કર !! જેના રાજ્યમાં ઇન્દ્રે એક વર્ષપર્યંત સુવર્ણની વૃષ્ટિ કરી હતી, જે રાજાને પ્રાપ્ત થઈ વસુમતી પૃથ્વી સત્યનામવાળી થઈ. અને જે રાજાના રાજ્યમાં નદીઓ સુવર્ણને વહન કરતી હતી<sup>૨૨-૨૪</sup>. (જે નદીઓમાં લોકપૂજિત એવા ઇન્દ્રે, સુવર્ણના કૂર્મ, કર્કટ, નક, મકર તથા શિંશુક નામના જળજંતુઓને નાખ્યા હતા. ઇન્દ્રે નાખેલા સેંકડો તથા હજારો સુવર્ણના તે મત્સ્યાદિકને જોઈ, તે સુહોત્ર રાજા પણ વિસ્મયને પ્રાપ્ત થયો.) પછી તે બધું ગ્રહણ કરી કુરૂબંગલ દેશમાં રાખી અવિતથ (અનિષ્કૃણ) એવા યજ્ઞવડે યજ્ઞન કરતા તેણે, તે સર્વ બ્રાહ્મણોને આપી દીધું<sup>૨૫</sup>. હે સુંજય ! તારાથી ધર્મજ્ઞાનાદિકવડે અધિક અને તારા પુત્રથી પુણ્યવાન એવો તે પણ મૃત્યુઅસ્ત થયો ત્યારે તું અયાજ્ઞિક એવા પુત્રનો શું શોક કરે છે ?<sup>૨૬</sup> માટે ચેતનાવાન થા !! અને વિચાર કરો શાંત થા !! જેણે યજ્ઞવિષે દશ લક્ષ શ્વેત અશ્વ, દશ લક્ષ સુવર્ણાલંકૃત કન્યા, દશ લક્ષ દિગ્ગજતુલ્ય માતંગ, એક કોટિ સુવર્ણની માળાથી શોભિતા વૃષ, અને સહસ્ર ધેનુ; એટલી દક્ષિણા આપી હતી. એવા હાતા અને યજ્ઞમાન તે અંગરાજાનો યજ્ઞ કે, જે વિષ્ણુપદ નામક પર્વતવિષે થતો હતો; તેમાં



ઇન્દ્ર, સોમપાન વડે મત્ત થયો હતો અને બ્રાહ્મણો દક્ષિણ વડે મત્ત થયા હતા. એવા તેણે સો યજ્ઞ કર્યા, તેમાં એટલી તો દક્ષિણ આપી કે તેને દેવ, મનુષ્ય તથા ગંધર્વ કોઈ વહન કરી શકતા ન હતા. અંગદેશના તે બૃહદ્રથ રાજાએ, અગ્નિદેવ આદિ સાતસોમ સંસ્થાન વિષે જેટલું ધન આપ્યું તેટલું આપનાર આજ દિવસ સુધી કોઈ બીજો થયો નથી અને થશે પણ નહિ<sup>૨૭-૩૪</sup>. હે સંજય ! તારાથી જ્ઞાનાદિક વડે અધિક અને તારા પુત્રથી અત્યંત પુણ્યવાન એવો તે પણ કાળનો કોળિયો થયો, એમ અમે સાંભળ્યું છે; માટે તું પુત્રનો શોચ શું કરે છે<sup>૩૫</sup>. જેણે મોટા રથમાં બેસી પૃથ્વીને શબ્દાયમાન કરતાં, પૃથ્વીને એક છત્ર-વાળી કરી હતી, તથા આ સર્વ પૃથ્વીને ચર્મની પેઠે વીંટી દીધી હતી, અને આરણ્યક પશુઓસહિત જે કંઈ ગાયો, અશ્વ પોતાનું હતું તે સર્વ ઉશીનર પુત્ર તે શિખિએ યજ્ઞ વિષે આપી દીધું હતું<sup>૩૬-૪૮</sup>. હે સંજય ! પ્રજાપતિ, પણ ઇન્દ્ર સરખા પરાક્રમવાળા રાજર્ષિ શૈબ્યના ધોંસરાને વેહેનાર બીજા કોઈને પણ માનતા ન હતા<sup>૪૯</sup>. તારાથી ઐશ્વર્યાદિકવડે અધિક, સર્વ રાજાઓમાં શ્રેષ્ઠ, તારા પુત્રથી અતિ પુણ્યવાન તે શિખિ પણ મરણ પામ્યો ત્યારે યજ્ઞન નહિ કરનાર તારા પુત્રનો તું શું શોચ કરે છે<sup>૫૦</sup>. ઘણા દ્રવ્યસંચય વાળા અને શકુંતલાથી ઉત્પન્ન થયેલા દુષ્યંત-પુત્ર મહાત્મા જે ભરતે, પૂર્વે યમુનાના તીર વિષે ત્રીશ, સરસ્વતીના તટ વિષે વીશ, અને ગંગાના તટ વિષે ચતુર્દશ અશ્વ બાંધી મહા તેજસ્વી એવા તેણે, સહસ્ર અશ્વમેધ અને શત રાજસૂય યજ્ઞ કર્યા હતા<sup>૫૧-૫૨</sup>. (તે વખતે સર્વ રાજાઓ, જેમ મનુષ્યો બે હાથે કરી આ-કાશ પ્રત્યે જઈ શકે નહિ તેમ ભરતના મોટા કર્મને અનુગમન કરવા સમર્થ થતા ન હતા. જેણે વેદિનો વિસ્તાર કરી, અસંખ્ય અશ્વ બાંધી હજાર પક્ષ અશ્વ કણવને આપ્યા.) હે સંજય ! તારાથી ઐશ્વર્યાદિકવડે અધિક અને તારા પુત્રથી અત્યંત પુણ્યવાન તે દુષ્યંત પુત્ર ભરત પણ મરણને પામ્યો ત્યારે અયાજ્ઞિક એવા તારા પુત્રનો તું શું શોચ કરે છે<sup>૫૩</sup>. જે ઔરસ પુત્રની પેઠે નિરંતર પ્રજા ઉપર દયા કરતા હતા, અને જેના દેશમાં સ્ત્રીઓ વિધવા થતી નહતી, તેમ કોઈ અનાથ નહતા અને હમેશ જે પિતાની પેઠે પોતાની પ્રજાની રક્ષા કરતા હતા, જેના રાજ્યમાં વખતસર વરસાદ વરસતો હતો, સારી રીતે ધાન્ય ઉત્પન્ન થતાં હતાં, કોઈ વખતે દુકાળ પડતો નહતો, (કોઈ પણ પ્રાણીઓ જળમાં ડૂબતાં નહતાં. અગ્નિદાહ થતો નહતો, કોઈને રોગ થતો નહતો, સ્ત્રીઓ તથા પુરૂષો હજારો વર્ષનાં થતાં હતાં, તેમજ સર્વ સિદ્ધ છે અર્થ જેમના એવા સર્વ રોગરહિત રહેતા હતા, સ્ત્રીઓને પણ પરસ્પર વિવાહ થતો ન હતો ત્યારે પુરૂષોને તો ક્યાંથીજ થાય ? સર્વ પ્રજા નિરંતર પોતપોતાનું ધર્મચરણ કરતી હતી, જેના રાજ્યમાં સર્વસિદ્ધ છે અર્થ જેમનો, નિર્ભય, ઇચ્છા પ્રમાણે વિચરનાર, સત્ય છે વ્રત જેમનું અને સંતુષ્ટ મનવાળા સર્વ મનુષ્ય હતા, જેના રાજ્યમાં વૃક્ષો પણ નિરંતર પુષ્પ તથા ફળવાળા અને નિરૂપદ્રવ હતા, અને ગાયો પણ ઘડા ભરી દૂધ આપતી હતી. મહા-તપસ્વી એવા જેણે, ચતુર્દશ વર્ષપર્યંત વનમાં રહી, વખાણવાલાયક દશ અશ્વમેધ કર્યા. યુવાવસ્થા-વાળા, શ્યામ, રક્ત નેત્રવાળા, યૂથપતિ હસ્તિ સરખા, આબનુબાહુ, સુંદર મુખવાળા, સિંહના સરખા સ્કંધવાળા, મહાબુજવાળા) તે અયોધ્યાપતિ દશરથ પુત્ર રામ (અગિયાર હજાર વર્ષ સુધી રાજ્ય કરી છેવટ) મરણને પ્રાપ્ત થયા, એમ અમે સાંભળ્યું છે<sup>૫૪-૫૫</sup>. હે સંજય ! તારાથી ઐશ્વર્યાદિકે કરી અધિક અને તારા પુત્રથી અતિશય પુણ્યવાન એવા તે પણ જ્યારે મરણ પામ્યા ત્યારે તારા પુત્રનો તું શોચ શું કરે છે<sup>૫૬</sup>. જે ભગીરથના વિસ્તૃત યજ્ઞ વિષે સોમપાન કરી મહોત્કટ થએલા સુરસત્તમ ઇન્દ્રે, બાહુવીર્યથી અનેક સહસ્ર અસુરોને છત્તા હતા<sup>૫૮-૫૯</sup>. (વિસ્તૃત યજ્ઞ વડે યજ્ઞન કરતા જે ભગીરથે, સુવર્ણાલંકૃત દશ લક્ષ કન્યા દક્ષિણ



આપી હતી. તે સર્વ કન્યાઓ રથ ઉપર બેઠેલી હતી, સર્વ રથ ચાર અશ્વયુક્ત હતા, એક એક રથની પાછળ સુવર્ણની માળા પહેરેલા સો સો હસ્તી, એક એક હસ્તીની પાછળ હબ્બર હબ્બર અશ્વ, એક એક અશ્વની પાછળ હબ્બર હબ્બર ગાયો, અને એક એક ગાયની પાછળ હબ્બર હબ્બર મેંઢા અને બોકડા આપ્યા હતા. કોઈ વખતે ત્યાં સમીપ દેશ વિષે ભગીરથ રાજા બેઠા હતા, તે સમયે ગંગા તેના બોળામાં આવીને બેઠાં. તેથી ઉર્વશી કહેવાયાં. એ રીતે ) ત્રિલોકપથ પ્રત્યે જનારી તે ગંગાએ, વિશેષ દક્ષિણા આપનાર તે યજ્ઞમાન ભગીરથને પિતાપણુથી સ્વીકાર કર્યા અને પોતે તેના દુહિતૃપણુને પ્રાપ્ત થઈ. તેથી ભાગીરથી નામથી વિખ્યાત થઈ<sup>૧૦</sup>. હે સુંજ્ય ! તારાથી ધર્માદિકવડે અધિક અને તારા પુત્રથી અત્યંત પુણ્યવાન એવો તે પણ મરણ પામ્યો એમ એમ સાંભળ્યું છે, માટે તું પુત્રનો શું શોચ કરે છે<sup>૧૧</sup>. જે મહાત્મા દિલીપ રાજાએ, સાવધાન થઈ મહાયજ્ઞવિષે ધનથી સંપૂર્ણ આ પૃથ્વી પ્રાદક્ષિણીને આપી હતી અને પ્રાદક્ષિણી, જેનાં ઘણાં કર્મને અધ્યાવધિ કહે છે. યજ્ઞમાન જે દિલીપના પ્રત્યેક યજ્ઞમાં તેના પુરોહિતે સુવર્ણથી શોભિતા હબ્બર હબ્બર હસ્તિરૂપ દક્ષિણા મહણ કરી હતી, જેના યજ્ઞમાં સુવર્ણમય શોભિતો માટે યજ્ઞસ્તંભ ઉભો કર્યો હતો, તેની પાસે વરણ સ્થળમાં બેઠેલા ઇન્દ્રાદિક દેવતાઓ કર્મ કરતા હતા<sup>૧૨-૧૫</sup>. (છ હબ્બર દેવ તથા ગંધર્વ નૃત્ય કરતા હતા. ગંધર્વરાજ વિશ્વાવસુ, તેમના મધ્યમાં સપ્તસ્વરના અનુસારે વીણા વગાડતો હતો, તે વખતે ત્યાં બેઠેલાં સર્વ પ્રાણીઓ, અમારી આગળજ વગાડે છે, એમ માનતાં હતાં. એ દિલીપ-રાજાનું અનુકરણ બીજા કોઈ પણ રાજાઓ ન કરતા હતા. કેમ કે સુવર્ણથી શોભિતા જેના મત્ત હસ્તિઓ રસ્તામાં શયન કરતા હતા. અને જેમણે સત્યવાદી મહાત્મા દિલીપને દષ્ટિએ કરી જોયો હતો તે પણ સ્વર્ગમાં ગયા.) જે દિલીપના ઘરવિષે સ્વાધ્યાયનો શબ્દ, પ્રત્યંચાનો શબ્દ, તથા હીયતાં એટલે દો, આપો, એ ત્રણ શબ્દ, જીર્ણ થતા નહતા<sup>૧૬</sup>. હે સુંજ્ય ! તારાથી ધર્માદિક વડે અધિક અને તારા પુત્રથી અત્યંત પુણ્યવાન એવો તે પણ મરણ પામ્યો ત્યારે તું પુત્રનો શું શોચ કરે છે<sup>૧૭</sup>. કોઈને પુત્રોત્પન્ન થવા માટે દધિયુક્ત આજ્ઞ્ય નિર્માણ કરેલું હતું, તે યુવનાશ્વ રાજાએ પીધું. તેમાંથી રૂધિરના યોગવિના તે યુવનાશ્વના ઉદરમાં ગર્ભ થયો તે પૂર્ણ થયો. તે વખતે દેવતાઓએ યુવનાશ્વનો પાર્શ્વભાગ ભેદી તે ગર્ભને બહાર કાઢ્યો. તે વખતે પિતાના બોળામાં સુતેલા દેવરૂપી એવા તે પુત્રને જોઈ દેવતાઓ પરસ્પર કહેવા લાગ્યા કે, આ કોને ધાવશે ? તે વખતે ઇન્દ્ર, ‘મને ધાવશે’ એમ કહી તેની પાસે ગયો અને પોતાનો હાથ તેના મુખમાં આપ્યો, તેમાંથી તે મહાત્માને પુષ્ટિ માટે દૂધની ધારા થઈ. એ રીતે ઇન્દ્રનો હાથ સ્પર્શવા લાગ્યો; એવી રીતે ઇન્દ્રના હસ્તનું પાન કરી તે વૃદ્ધિ પામ્યો. એક દિવસમાં સો પલભાર એટલે એક દિવસમાં એટલો વૃદ્ધિ પામતો હતો કે દ્વાદશ દિવસમાં દ્વાદશ વર્ષ જેવડો થયો<sup>૧૮-૧૩</sup>. એ રીતે પ્રૌઢ થએલા, યુદ્ધમાં ઇન્દ્ર સરખા શૂરવીર, ધર્માત્મા તે મહાત્મા કે, જેણે એક દિવસમાં સર્વ પૃથ્વીનો જય કર્યો હતો<sup>૧૪</sup>. તેમજ જેણે અંગાર, મરૂત, અસિત, ગય, અંગ તથા બૃહદ્રથને સંગ્રામમાં પરાજય પમાડ્યા હતા<sup>૧૫</sup>. (યુવનાશ્વપુત્ર તે માંધાતાએ, જ્યારે અંગાર રાજા સાથે યુદ્ધ કર્યું, ત્યારે તેઓના ધનુષના ટંકારથી નભોમંડળ વિદીર્ણ થયું એમ દેવતાઓ માનતા હતા. જેટલામાં સૂર્ય ઉદય થાય છે અને પાછો અસ્ત થાય છે, તે સર્વ યુવનાશ્વપુત્ર માંધાતાનું ક્ષેત્ર હતું; એમ કહેવાય છે. જે માંધાતાએ શત અશ્વમેધ તથા શત રાજસૂયથી યજ્ઞ કરી દશ યોજનમાં દીર્ઘ અને એક યોજનમાં પહોળા સુવર્ણના રોહિત નામના મત્સ્ય પ્રાદક્ષિણીને દક્ષિણમાં આપ્યા હતા.) હે સુંજ્ય ! તારાથી ઐશ્વર્યાદિક વડે અધિક તારા પુત્રથી અતિ પુણ્યવાન એવો તે પણ મૃત્યુનો

અતિથિ થયો; માટે અયાજ્ઞિક એવા પુત્રનો તું શું શોચ કરે છે<sup>૧૧</sup>. જે, સાગર પર્યંત સમગ્ર પૃથ્વીને જીતી કાઠ દંડ ફેંકતા હતા. તે શમ્યાપાત કેહેવાય યુગકીલક બેટલે દૂર પડે, તેટલે દૂર, વેદીએ કરી પૃથ્વીને ચીતરતા તે પૃથ્વી પ્રત્યે જતા હતા<sup>૧૦.૧૬</sup>. (એણે મુખ્ય યજ્ઞ તથા શતવાજપેય યજ્ઞ કરી સુવર્ણના ત્રણ પર્વતોવડે બ્રાહ્મણોને તૃપ્ત કર્યા હતા.) પછી બ્યૂઠ એવા આસુર યુદ્ધથી હેતેય તથા દાનવોને હણી નહુષપુત્ર યયાતિ, ચદુ, દ્રુહ્યુ આદિ પુત્રોને પૃથ્વીનો અંશ આપી, પુત્રને રાજ્યાભિષેક કરી સ્ત્રીસહિત વનમાં ચાલી નીકળ્યો<sup>૧૦.૧૭</sup>. હે સંજય ! તારાથી ધર્માદિકવડે અધિક અને તારા પુત્રથી અત્યંત પુણ્યવાન તે નહુષપુત્ર યયાતિ પણ મરણ પામ્યો; એમ અમે સાંભળ્યું છે માટે તું પુત્રનો શું શોચ કરે છે<sup>૧૧</sup>. પ્રજાનું રક્ષણ કરનાર જે પવિત્ર રાજાને પૃથ્વી વરી હતી, અને જેણે વિસ્તૃત યજ્ઞમાં દશ લક્ષ યાજ્ઞિક રાજાઓને બ્રાહ્મણોની સેવામાં યોજ્યા હતા. એવું કામ પૂર્વે કોઈએ કર્યું નથી અને બીજાઓ કરશે પણ નહિ, એવી રીતે દાક્ષયુક્ત પુરૂષો, નાભાગપુત્ર અંબરીષનાં વખાણ કરતા હતા<sup>૧૨-૧૪</sup>. (એ રીતે અંબરીષના યજ્ઞમાં બ્રાહ્મણોનું દાસપણું કરતા સર્વ રાજાઓ અંબરીષના માહાત્મ્યથી ઉત્તર માર્ગેથી હિરણ્યગર્ભના લોકને પ્રાપ્ત થયા.) હે સંજય ! તારાથી ઐશ્વર્યાદિકે કરી અધિક અને તારા પુત્રથી અતિશય પુણ્યવાન તે નાભાગપુત્ર અંબરીષ પણ મરણ પામ્યો, એમ અમે સાંભળ્યું છે, ત્યારે તારા પુત્રનો તું શું શોચ કરે છે<sup>૧૫</sup>. જે મહાત્માને એક લક્ષ ભાર્યાઓ અને દશ લક્ષ પુત્ર હતા. તે સર્વ, સુવર્ણનાં કવચ વાળા તથા ઉત્તમ ધનુષ ધરનાર હતા<sup>૧૬.૧૭</sup>. (તે એક એક પુત્રને શત શત કન્યા હતી, તે તે એક એક કન્યા પાછળ શત શત હસ્તી, એક એક હસ્તીની પાછળ શત શત રથ, પ્રત્યેક રથની પાછળ સુવર્ણની માળાથી શોભિતા શત શત અશ્વ, પ્રત્યેક અશ્વની પાછળ શત શત ગાયો, પ્રત્યેક ગાયની પાછળ શત શત મેંઢા અને બોકડા, ) એ સર્વ શશબિંદુ રાજાએ અશ્વમેધ યજ્ઞમાં બ્રાહ્મણોને અર્પણ કર્યું હતું<sup>૧૮</sup>, હે સંજય ! તારાથી ઐશ્વર્યાદિકે કરી અધિક તારા પુત્રથી અતિ પુણ્યવાન તે શશબિંદુ પણ મરણ પામ્યો એમ અમે સાંભળ્યું છે, ત્યારે તું પુત્રનો શોચ શું કરે છે<sup>૧૯</sup>. જે અમૂર્તરયાના પુત્ર ગય રાજાએ, શત વર્ષ પર્યંત હતાવશિષ્ટનું ભોજન કર્યું હતું<sup>૨૦</sup>. તેથી પ્રસન્ન થએલા અગ્નિએ તેને કહ્યું કે, તું વર માગ, ત્યારે તે ગય રાજાએ, અગ્નિ પાસે આવી રીતે વર માગ્યા કે, હે હતાશન ! તમારા પ્રસાદથી મને ધર્મમાં શ્રદ્ધા, સત્યમાં અનુરાગ, અને નિરંતર દાન કરૂં તોપણ ધનનો ક્ષય ન થાય; એ વર હું માગું છું. એવી તેની પ્રાર્થના સાંભળી, અગ્નિએ તેને તે વર આપ્યા એ રીતે ગયરાજા, અગ્નિથી તે સર્વ કામનાઓને પ્રાપ્ત થયો, એ રીતે અમે સાંભળ્યું છે<sup>૨૧.૨૨</sup>. એ ગય રાજાએ, હજારો વર્ષ પર્યંત દર્શ-પૂર્ણિમાસ, ચાતુર્માસ્ય, તથા અશ્વમેધવડે યજ્ઞ કર્યું હતું<sup>૨૩</sup>. તેમજ જે, હજારો વર્ષપર્યંત સવારમાં ઉઠી દશ હજાર ગાય તથા સો બચરનું દાન આપતો હતો<sup>૨૪</sup>. વળી જેણે, સ્વાહાથી દેવગણને, ધનથી બ્રાહ્મણોને, સ્વધાથી પિતૃગણને, અને અલીપ્ત સાધનથી સ્ત્રીઓને તૃપ્ત કરી હતી<sup>૨૫</sup>. જેણે, અશ્વમેધ નામના મહા યજ્ઞમાં પચાસ હાથનો છે વિસ્તાર જેનો અને દશ હસ્ત દીર્ઘ એવી સુવર્ણની પૃથ્વી કરી, તેનું બ્રાહ્મણોને દાન આપ્યું હતું<sup>૨૬</sup>. હે રાજા ! હે પુરૂષર્ષભ ! જેણે ગંગાવિષે બેટલા વેળુના કણ છે, તેટલી ગાયો બ્રાહ્મણોને આપી હતી<sup>૨૭</sup>. હે સંજય ! તારાથી ઐશ્વર્યાદિકે કરી અધિક અને તારા પુત્રથી અત્યંત પુણ્યવાન તે ગય રાજા, પણ મરણ પામ્યો ત્યારે તું પુત્રનો શું શોચ કરે છે<sup>૨૮</sup>. મહા તપસ્વી સંકૃતિપુત્ર રંતિદેવે, સારી રીતે આરાધન કરી ઇન્દ્ર પાસે આવી રીતના વરની પ્રાર્થના કરી હતી જે, અમને અજ્ઞ ઘણું થાય, હમેશ અતિથિનો સમાગમ

રહે, તેમજ ધર્મમાં શ્રદ્ધા રહે, તેમાં કોઈની અમારે યાચના કરવી ન પડે<sup>૮૯.૯૦</sup>. તેમજ આમ્ય તથા આરણ્ય પશુઓ, પોતાની મેળે, તીક્ષ્ણ મતવાળા રંતિદેવની પાસે આવતાં હતાં<sup>૯૧</sup>. (અને કહેતાં હતાં જે અમારો પિતૃકાર્યમાં નિયોગ કરો !! તેથી તેણે યજ્ઞમાં મારેલાં પશુઓના) ચર્મરાશિથી ઉત્પન્ન થએલા સારભૂત દ્રવ વડે મોહોટી નદી થઈ હતી તે, ચર્મણ્વતી નામથી આજ સુધી વિખ્યાત છે<sup>૯૨</sup>. (જે રંતિદેવ, સભામાં બ્રાહ્મણોને શત શત નિષ્ક સુવર્ણ દાન કરતો હતો; બ્રાહ્મણો તે લેતા ન હતા, પછી જ્યારે સહસ્ર નિષ્ક આપતા હતા ત્યારે તેઓ લેતા હતા. બુદ્ધિમાન રંતિદેવના ધરમાં અન્વાહાર્ય તથા દ્રવ્યના ઉપકરણભૂત ઘડા, તપેલીઓ, કઢાઈ, થાળીઓ આદિ સર્વ પાત્ર સુવર્ણનાં હતાં. જે સંકૃતિ-પુત્ર રંતિદેવના ઘરવિષે જે રાત્રિ વિષે અતિથિઓ રહેતા હતા; તે રાત્રિ વિષે વિશ હજાર તથા એકસો ગાયોનું ગવ્ય વપરાતું હતું. તો પણ ઉજ્જવલ મણિનાં કુંડલ પહેરનાર પાક કરનારાઓ, આવી રીતે આકોશ કરતા હતા જે, કદી દાળ ઇત્યાદિ સૂપાન્ન ઘણું છે માટે તે ખાઓ ! કેમ કે, પૂર્વની પેઠે આજ માંસ નથી. ) હે સંજય ! તારાથી ઐશ્વર્યોદિકે કરી અધિક અને તારા પુત્રથી અતિશય પુણ્યવાન તે રંતિદેવ પણ મરણ પામ્યો ત્યારે તું અયાજ્ઞિક એવા પુત્રનો શું શોચ કરે છે<sup>૯૩</sup> ઇક્ષ્વાકુના વંશમાં ઉત્પન્ન થએલો, પુરૂષમાં સિંહરૂપ, અતિમાનુષ પરાક્રમવાળો સગર રાજા, જ્યારે ગમન કરતો હતો ત્યારે જેમ શરત્કાલીન, સ્વચ્છ એવાં નલોમંડળમાં નક્ષત્રગણ ચંદ્રનું અનુગમન કરે, તેમ સાઠ હજાર પુત્ર અનુગમન કરતા હતાં. ( પાછળ ચાલતા હતા. ) જેણે પોતેજ જેનો અધિપતિ છે એવી પૃથ્વીને પોતાના પ્રતાપથી એકછત્રા કરી, હજાર અશ્વમેધોવડે દેવતાઓને તૃપ્ત કર્યા હતા<sup>૯૪.૯૫</sup>. ( જેણે કમળ સરખાં નેત્રવાળી સ્ત્રીઓવડે પૂર્ણ શય્યાદિ ઉપકરણસહિત, સર્વ ઉપસ્કર છે સોનાનાં જેમાં અને સુવર્ણના સ્તંભોથી શોભિતો પ્રાસાદ, યોગ્ય બ્રાહ્મણોને આપ્યો હતો અને બીજી પણ વિવિધ પ્રકારની તેમની કામનાઓ પરિપૂર્ણ કરી હતી. જેની આજ્ઞાથી સુવર્ણ પ્રાસાદરૂપ તે ધનનો બ્રાહ્મણોએ વિભાગ કરી લીધો હતો. ) જેણે કોપથી પૃથ્વી ખોદાવી સમુદ્ર કીધા તેથી તે સમુદ્ર આજ સુધી સાગર નામથી વિખ્યાત છે<sup>૯૬</sup>. હે સંજય ! તારાથી ધર્મોદિકે કરી અધિક અને તારા પુત્રથી અતિશય પુણ્યવાન તે સગર પણ મૃત્યુઅસ્તથયો ત્યારેતું પુત્રનો શોચ શું કરે છે<sup>૯૭</sup>. વેનપુત્ર જે પૃથ્વીનો હંડકારણ્યવિષે મહર્ષિઓએ, એકઠા મળી અભિષેક કર્યો હતો, તે સર્વત્ર અતિ પ્રસિદ્ધ થયો તેથી પૃથ્વી, એ રીતે વિખ્યાત થયો. વિનાશથકી તે રક્ષા કરતા હતા માટે ક્ષત્રિય કેહેવાયા<sup>૯૮.૧૦૦</sup>, અને પ્રજા, જે વેનપુત્ર પૃથ્વીને જોઈ, અમેરક્ત છીએ, એમ કેહેતી હતી એ રીતે અનુરાગથી રાજા એવું નામ થયું. કેમ કે પ્રજાનું અનુરંજન કરવાથી રાજા કેહેવાય છે<sup>૧૦૧</sup>. જે પૃથ્વીના રાજ્યમાં પૃથ્વી, ખેડ્યા વગર ધાન્ય તથા ધણીં ફળ-પુષ્પનો પ્રસવ કરતી હતી. પત્ર પત્રમાં મધુ ઉત્પન્ન થતું હતું. ગાયો હસ્તસ્પર્શ માત્રમાં પૂર્ણ દૂધ આપતી હતી. સર્વ સિદ્ધ છે અર્થ જેમના એવી નિર્ભય તથા રોગરહિત પ્રજા પોતાની ઇચ્છા પ્રમાણે ક્ષેત્ર તથા ગૃહવિષે વસતી હતી<sup>૧૦૨.૧૦૩</sup>, (રાજા જળમાં ગમન કરતો હતો, તે વખતે સમુદ્ર, નદી તથા નદનાં જળ સ્તંભન થઈ જતાં હતાં. ધનનો ભંગ થતો નહતો, જેણે અશ્વમેધ નામના મોટા યજ્ઞવિષે ખારસો હાથ ઉઘા સુવર્ણના એકવીશ પર્વત બ્રાહ્મણોને આપ્યા હતા. ) હે સંજય ! તારાથી ધર્મોદિકે કરી અધિક અને તારા પુત્રથી અતિશય પુણ્યવાન એવો તે પણ મરણ પામ્યો માટે અયાજ્ઞિક તારા પુત્રનો તું શું શોચ કરે છે<sup>૧૦૪</sup>. હે સંજય ! હે રાજન ! તુષ્ટીભાવને પ્રાપ્ત થઈ તું શું ધ્યાન કરે છે ? આ મારી વાણીને નથી સાંભળતો ? એ ન સાંભળતો હોય તો જેમ

નજીક મરણવાળા મનુષ્યને માટે સારી રીતે યોજના કરેલું પથ્ય જેમ વૃથા જાય છે તેમ, આ માડું કેહેવું વૃથા થયું”<sup>૧૦૫</sup>. સંજય કહે છે,—“હે નારદ ! પુણ્ય કરનાર મહાત્મા, કીર્તિ વડે મુક્ત એવા રાજર્ષિઓ સંખ્યાધિની, વિચિત્ર પ્રકારના અર્થવાળી, પવિત્ર ગંધવાળી, માળા-સરખી, શોક નાશ કરનારી તમારી વાણીને હું સાંભળું છું”<sup>૧૦૬</sup>. હે મહર્ષે ! હે નારદ ! તમારું બોલવું વૃથા નથી. કેમ કે, તમને જોઈનેજ હું શોકરહિત થયો છું. હે બ્રહ્મવાદિન ! હું તમારા વચનને શ્રવણ કરવા ઇચ્છું છું. કેમ કે, અમૃતની પેઠે તમારા વચનના શ્રવણથી હું તૃપ્ત થતો નથી”<sup>૧૦૭</sup>. હે અમોઘદર્શિન ! હે વિભો ! સંતાપવડે દગ્ધ મને પ્રસાદ કરતા હો તો, હાલજ તમારા પ્રસાદથી મારા પુત્રનું સંજીવન તથા તે પુત્રોનો સમાગમ મને થાઓ”<sup>૧૦૮</sup>. ” નારદ કહે છે,—“સ્વર્ણછીવી એવો જે પુત્ર તને પર્વત ઋષિએ આપ્યો હતો, શુણ્ણવાન તે પુત્ર મરણ પામ્યો. હિરણ્યનાભ એવો તે પુત્ર હું પુનઃ તને આપું છું, તે હજારો વર્ષ સુધી જીવતો રહેશે”<sup>૧૦૯</sup>.

॥ યસ્તે પુત્રો ગમિતોયં વિજાતઃ સ્વર્ણછીવી યમદાત્પર્વતસ્તે ॥

॥ પુનસ્તુ તે પુત્રમહં દદામિ હિરણ્યનાભં વર્ષસહસ્રિણં ચ ॥

इति श्री महाभारते शांतिपर्वणि राजधर्मानुशासनपर्वणि षोडशराजोपाख्याने गुर्जर-  
भाषायां एकोनविंशत्तमोऽध्यायः ॥ ૨૯ ॥

અધ્યાય ૩૦ મો—નારદમુનિ અને પર્વત ઋષિનું આખ્યાન.

યુધિષ્ઠિર ઉવાચ ॥ સ કથં કાંચનછીવી સંજયસ્ય સુતોમવન ॥

॥ પર્વતેન કિમર્થં વા વત્તસ્તેન મમાર ચ ॥

યુધિષ્ઠિર કહે છે,—“સંજયનો તે પુત્ર, કાંચનછીવી કેમ થયો ? પર્વત ઋષિએ તે કેમ આપ્યો અને કેમ મરણ પામ્યો ?<sup>૧</sup> તે વખતમાં મનુષ્ય હજાર વર્ષનાં આયુષ્વાળા હતા અને તે સંજયનો પુત્ર, કુમાર અવસ્થાની પેહેલાંજ કેમ મરણ પામ્યો ?<sup>૨</sup> એ સુવર્ણછીવીનું શું તેવું નામ માત્રજ હતું ? કે, સુવર્ણછીવી હતો ? એ સર્વ હું જાણવા ઇચ્છું છું”<sup>૩</sup>. શ્રીકૃષ્ણ કહે છે. “હે જનેશ્વર ! આ પ્રસંગે બનેલું વૃત્તાંત હું કહું તે સાંભળો !! પ્રથમ લોકમાં ઉત્તમ એવા મામો-ભાણેજ નારદ તથા પર્વતઋષિ, ધૃત તથા યોગા ભક્ષણ કરી, મનુષ્ય લોકમાં વિહાર કરવા માટે દેવલોકથી આવ્યા હતા. તેમાં નારદ મામા હતા અને પર્વત ભાણેજ હતો. તપવડે મુક્ત, અવનીતલમાં વિચરનાર, મનુષ્યલોગને લોગવનાર, ઘટતી રીતે વિચરનાર, પરસ્પર પ્રીતિમાન, હર્ષયુક્ત એવા તે બેઉએ, પરસ્પર આવી રીતની પ્રતિજ્ઞા કરી જે, આપણ બેના હૃદયમાં શુભ વા અશુભ જે કંઈ સંકલ્પ થાય, તે પરસ્પર એકબીજાને કેહેવો. જે ન કહે તે બુદ્ધ બોલવા સંખ્યાધિ પાપભાગી થાય”<sup>૪</sup>. એ રીતે પરસ્પર પ્રતિજ્ઞા કરી, લોકખૂજિત એવા તે બેઉ મહર્ષિઓએ, શ્વેત્ય એવા સંજય પાસે જઈ આવી રીતે કહ્યું કે, “અમે કેટલાક સમયપર્યંત તારા હિત માટે તારી પાસે રહીશું, માટે હે પૃથિવીપાલ ! તું અમને અનુદાન થા !!” ‘ઠીક બહુ સાડું’ એમ કહી, રાજા તેમનો સત્કાર કરી સેવા કરવા લાગ્યો”<sup>૫</sup>. ત્યારપછી કોઈ સમયે પરમ હર્ષિત થએલો રાજા, તપડૂપી ધનવાળા તે મહાત્મા પાસે જઈ, આવી રીતે કેહેવા લાગ્યો કે, “વરને વરનારી, દર્શનીય, સુંદર અંગવાળી, શીલ-વૃત્તયુક્ત, કુમ્હરી, કમળના પરાગના સરખી સુંદર કાંતિવાળી, સુકુમારી નામની આ મારી એકજ કન્યા, તમારી પરિચર્યા કરશે”<sup>૬</sup>. એવાં ચળનાં વચન સાંભળી તેઓએ કહ્યું કે,

“ ઘણું સાડું ” એટલે રાજાએ, કન્યાને આવી રીતે કહીને, શિક્ષા આપી કે, “ હે કન્યા ! આજથી તારે દેવ તથા પિતૃઓની પેઠે આ બ્રાહ્મણોની સેવા કરવી ”<sup>૧૩</sup>. પિતાનાં વચન સાંભળી ‘ઠીક બહુ રૂઠું’ એમ કહી, ધર્મચારિણી તે કન્યા, પિતાની આજ્ઞા પ્રમાણે બ્રાહ્મણોનો સત્કાર કરી, સેવા કરવા લાગી<sup>૧૪</sup>. તેના ઉપચારથી-સેવાથી તથા અત્યંતિમ રૂપથી તત્કાલ નારદને કામ ઉત્પન્ન થયો<sup>૧૫</sup>. તે મહાત્માના હૃદયમાં પ્રાપ્ત થએલો કામ, જેમ શુકલપક્ષની પ્રવૃત્તિ થવાથી ધીરે ધીરે ચંદ્રમા વૃદ્ધિ પામે, તેમ વૃદ્ધિ પામવા લાગ્યો<sup>૧૬</sup>. તથાપિ ધર્મવેત્તા નારદે પ્રવૃત્ત થએલો, તીવ્ર કામસંબંધી વૃત્તાંત, લજ્જાથી પોતાના ભાણેજ મહાત્મા પર્વતને કહ્યો નહિ<sup>૧૭</sup>. તોપણ તપોબળથી તથા તેની એટાથી નારદના મનનો વિકાર જાણી, અત્યંત કુદ્ધ થએલા પર્વતમુનિ, તે પ્રત્યે આવી આવી રીતે કેહેવા લાગ્યા કે, “ આપણે બેઉએ પરસ્પર પ્રતિજ્ઞા કરી હતી જે, એકબીજાના હૃદયમાં જે કંઈ શુભ વા અશુભ સંકલ્પ થાય તે પરસ્પર એકબીજાને કેહેવો તે પ્રતિજ્ઞા તમે વૃથા કરી; કેમ કે તમે તમારા હૃદયમાં પ્રવર્તમાન થએલી કામ સંબંધી વાર્તા પૂર્વે મને કહી નહિ, એ રીતે બ્રહ્મચારી, ગુરૂ, તપસ્વી તથા બ્રાહ્મણ થઈ, કુમારી એવી સુકુમારી વિષે થએલો કામ છુપાવી, તમે આપણે પરસ્પર કરેલી પ્રતિજ્ઞાનો ભંગ કર્યો માટે સુસંકુદ્ધ થયેલો હું તમને શાપ આપું છું, તે તમે સાંભળો !! આ સુકુમારી તમારી ભાર્યા થશે, એમાં સંશય નહિ, પણ હે પ્રભો ! વિવાહથી આરંભી તે, તમારું વાનર સરખું રૂપ દેખશે, તેમજ બીજા માણસો પણ સ્વરૂપનો નાશ કરનાર એવું તમારું વાનર સરખું રૂપ દેખશે ”<sup>૧૮, ૧૯</sup>. એવાં પર્વત મુનિનાં વચન સાંભળી, મામા નારદે, પણ પોતાના ભાણેજ તે પર્વતને આવી રીતે શાપ આપ્યો કે, “ તું તપ, બ્રહ્મચર્ય, સત્ય તથા દમવડે યુક્ત છે, અને નિરંતર ધર્મમાં તત્પર છે; તથાપિ સ્વર્ગને પ્રાપ્ત થઈશ નહિ ”<sup>૨૦, ૨૧</sup>. એ રીતે કુદ્ધ થએલા, અસહનશીલ એવા તે બેઉ પરસ્પર શાપ દઈ, હસ્તિની પેઠે પાછા વળ્યા<sup>૨૨</sup>. હે ભારત ! પોતાના તેજવડે યોગ્ય રીતિથી ચોતરફ જેનો સત્કાર થાય છે એવા મહામતિ પર્વત મુનિ, સમગ્ર પૃથ્વીમાં પર્યટન કરવા લાગ્યા<sup>૨૫</sup>. અને ત્યાર પછી કેટલેક દિવસે, બ્રાહ્મણોમાં અત્યંત શ્રેષ્ઠ નારદે, સુકુમારી નામની અનિર્દિત એવી તે સંજય રાજાની કન્યાનું ધર્મથી પાણિગ્રહણ કર્યું<sup>૨૬</sup>. પાણિગ્રહણ થઈ રહ્યું કે, તુરત તે સુકુમારી, દેવર્ષિ નારદને વાનર સરખા મુખવાળા દેખવા લાગી<sup>૨૭</sup>. તો પણ તેનું અવમાન ન કરતાં, તે વિષે પ્રીતિમતી અને પતિવત્સલ તે, બીજા દેવ, મુનિ તથા યક્ષને મનવડે પણ ન ઇચ્છતાં, પોતાના પતિની સેવા કરતી હતી<sup>૨૮, ૨૯</sup>. ત્યાર પછી કોઈ સમયે ભગવાન પર્વત મુનિ, પર્યટન કરતા કોઈ વનમાં ગયા; ત્યાં નારદને જોઈ તેને અભિવંદન કરી પર્વતે કહ્યું કે, “ હે પ્રભો ! તમે પ્રસન્ન થઈ મને સ્વર્ગમાં જવાની આજ્ઞા આપો !! ”<sup>૩૦, ૩૧</sup>. એવાં પર્વતનાં વચન સાંભળી અત્યંત દીન નારદે હાથ જોડી પાસે ઉભેલા દીન એવા તે પર્વતને આવી રીતે કહ્યું કે, “ તું વાનર થઈશ, એમ પ્રથમ મને શાપ દીધો ત્યાર પછી મત્સરથી મેં પણ તમને શાપ દીધો જે, આજથી તારો સ્વર્ગમાં વાસ નહિ થાય; તે થયું પણ તું મારા પુત્ર તુલ્ય છે. તારી સાથે એવો વ્યવહાર થયો યોગ્ય નથી ”<sup>૩૨, ૩૩</sup>. એ રીતે કહી તે બેઉ મુની પરસ્પર શાપથી મુક્ત થયા<sup>૩૪</sup>. તે વખતે શોભાયુક્ત દેવરૂપ નારદને જોઈ, સુકુમારી પરપુરૂષની આશંકાથી દૂર ભાગવા લાગી<sup>૩૫</sup>. તે રીતે તેને દૂર ભાગતી જોઈ, પર્વત મુનિએ તેને કહ્યું કે, “ હે પતિવ્રતે ! તું પલાયન કર માં !! આજ તારો ભત્રી છે, એમાં કંઈ પણ સંશય નથી ”<sup>૩૬</sup>. પરમ ધર્મને જાણનાર ભગવાન આ નારદ તારા પ્રભુ છે એમાં સંશય નહિ. ”<sup>૩૭</sup> એમ કહી, મહાત્મા પર્વત મુનિએ અનેક તરેહથી સમગ્રવી ત્યારે સુકુમારી



સ્વામીના શાપનું વૃત્તાંત સાંભળી સ્વસ્થચિત્ત થઇ. ત્યારપછી પર્વત મુનિ, સ્વર્ગમાં ગયા અને નારદ, પોતાના ગૃહ પ્રત્યે ગયા<sup>૩૬</sup>. વાસુદેવ કહે છે:—“હે નરોત્તમ ! સર્વનું પ્રત્યક્ષ કરનાર ભગવાન આ નારદ ઋષિ તમારી પાસે બેઠા છે એમને પૂછો !! એટલે સંજય તથા તેના પુત્રનું વૃત્તાંત કહેશે”<sup>૩૭</sup>.

॥ પ્રત્યક્ષકર્તા સર્વસ્ય નારદો ભગવાનૃષિઃ । એષ વક્ષ્યતિ મે વૃષ્ટો યથાવૃત્તં નરોત્તમ ॥

इति श्री महाभारते शांतिपर्वणि राजधर्मानुशासनपर्वणि नारदपर्वतोपाख्याने गुर्जर-  
माषायां त्रिंशत्तमोऽध्यायः ॥ ૩૦ ॥

### અધ્યાય ૩૧ મો—સ્વર્ણુષ્ટીવીની ઉત્પત્તિ.

वैशंपायन उवाच ॥ ततो राजा पांडुसुतो नारदं प्रत्यभाषत ॥

॥ भगवच्छ्रोतुमिच्छामि सुवर्णश्राविसंभवम् ॥

વૈશંપાયન કહે છે:—હે જનમેજય ! ત્યારે પાંડુપુત્ર યુધિષ્ઠિર રાજાએ નારદ પ્રત્યે કહ્યું કે “ હે ભગવન્ ! હું સુવર્ણુષ્ટીવીનું જન્મવૃત્તાંત સાંભળવા ઇચ્છું છું તે તમે કહો. ” એ રીતે ધર્મરાજાએ પૂછ્યું ત્યારે નારદ મુનિ સુવર્ણુષ્ટીવીનું વૃત્તાંત કહેવા લાગ્યા<sup>૧.૨</sup>. નારદ કહે છે:—“ હે મહાબાહો ! આ કેશવ ભગવાને જેવી રીતે કહ્યું તેમજ છે. બાકી કંઈ અવશેષ રહ્યું છે તે તમે પૂછ્યું માટે હું કહું છું<sup>૩</sup>. હું તથા મારો ભાણેજ મહામુનિ પર્વત, જીતનારાઓમાં શ્રેષ્ઠ સંજય પાસે વાસ કરવા સારૂ ગયા<sup>૪</sup>. તેણે વિધિદૃષ્ટ કર્મોથી સર્વ કામવડે પૂજિત અમે એના ઘર વિષે નિવાસ કરી રહ્યા<sup>૫</sup>. વર્ષાકાળ બ્યતીત થયા પછી અમારો ગમન સમય થયો, તે સમયે પર્વત મુનિએ વખતને લગતું આવી રીતનું વચન મને કહ્યું કે, “આપણે આ રાજાના ઘરવિષે સુખથી નિવાસ કર્યો માટે એનો કંઈ પણ ઉપકાર કરવો જોઈએ”<sup>૬</sup>. એવાં પર્વતનાં વચન સાંભળી હે રાજન્ ! સુંદર સ્વરૂપવાળા એવા તેને મેં કહ્યું કે, “હે ભાગિનેય ! એ સર્વ કર્યું તારે વિષે રહ્યું છે<sup>૭</sup>. ભલે રાજાને વર આપ !! તે ઇચ્છિત વરને પ્રાપ્ત થાઓ !! તારી ઇચ્છા હોય તો આપણા તપવડે તે રાજા સિદ્ધિને પ્રાપ્ત થાઓ”<sup>૮</sup>. એવો વિચાર કરી પછી જીતનારાઓમાં શ્રેષ્ઠ સંજયને બોલાવી, હે કુરૂપુંગવ ! મારા મતથી પર્વતે, આવી રીતે વાક્ય કહ્યું કે, હે નૃપ ! તેં સરલતાથી કરેલા સત્કારવડે અમે તારા ઉપર પ્રસન્ન થયા છીએ; માટે હે મહારાજ ! જેથી દેવતાઓને પીડા અને મનુષ્યનો ક્ષય ન થાય, તેવો વર અમારી આજ્ઞાથી તું માગ<sup>૯-૧૧</sup>. કેમ કે અમે તને પૂર્ણ માનીએ છીએ !!”<sup>૧૨</sup>. સંજય કહે છે: “ તમે જો મને પ્રસન્ન થયા હો !! તો તમે પ્રસન્ન થયા એજ મને મહાકૃણ, એ પરમ લાલ થયો”<sup>૧૩</sup>. એ રીતે કહેતા સંજયને વળી ફરીથી પર્વતે કહ્યું કે: “હે રાજન્ ! તારા હૃદયમાં ઘણા વખતથી જે સંકલ્પ હોય તે વર તું માગ”<sup>૧૪</sup>. સંજય કહે છે: “તમારે જરૂર મને વર આપવોજ હોય તો શૂરવીર, વીર્યવાન, દૃઢ વ્રતવાળા, આયુષ્યમાન, ઈંદ્ર સરખી કાંતિયુક્ત એવા મોટા ભાગ્યવાળા પુત્રને હું ઇચ્છું છું”<sup>૧૫</sup>. એવાં તેનાં વચન સાંભળી, પર્વતમુનિએ તેને કહ્યું કે “ આ તારી કામના પરિપૂર્ણ થશે, પણ તારા હૃદયમાં આ સંકલ્પ ઈંદ્રનો પરાલભ કરવા માટે થયો છે. તારો પુત્ર આયુષ્યમાન નહિ થાય અને ‘ સુવર્ણુષ્ટીવી ’ એ નામથી લોકમાં વિખ્યાત થશે. ઈંદ્રસરખી કાંતિવાળા તે પુત્રની તારે સદા ઈંદ્રથી રક્ષા કરવી”<sup>૧૬,૧૭</sup>. એવાં મહાત્મા પર્વતનાં વચન સાંભળી સંજયે પર્વતમુનિને પ્રસન્ન કરી કહ્યું કે “હે મુને ! એમ માં થાઓ અને તમારા તપથી



મારો પુત્ર આયુષ્માન થાય”<sup>૧૮</sup>. એ રીતે સંજયે કહ્યું તો પણ ઈંદ્રની વ્યપેક્ષાથી પર્વત સુ-  
નિએ કંઈ પણ તેને કહ્યું નહિ<sup>૧૯</sup>. તે વખતે દીન એવા તે રાજાને ફરીથી મેં આવી રીતે  
કહ્યું કે “હે મહારાજ ! તારો પુત્ર કલેવરનો ત્યાગ કરે તે વખતે તું મને યાદ કરજો !!  
એટલે હું તારો પુત્ર દેખાડીશ”<sup>૨૦</sup>. પ્રિય એવો તારો પુત્ર યમરાજના વશ થયો હશે, તો  
પણ હું પાછો લઈ આવી તને આપીશ, તું શોચ કર માં”<sup>૨૧</sup>. એમ રાજાને કહી અમે  
ઈચ્છિત સ્થાન પ્રત્યે ગયા, અને તે સંજય પણ ઈચ્છા પ્રમાણે પોતાના ઘરમાં ગયો<sup>૨૨</sup>.  
ત્યારપછી થોડા સમય બાદ રાજર્ષિ તે સંજયના તેજ વડે જ્વલાયમાન થતો હોય, એવો  
મહાપરાક્રમી પુત્ર ઉત્પન્ન થયો<sup>૨૩</sup>. તે પુત્ર પ્રતિ દિવસ સરૌવરમાં રહેલા કમળની પેઠે  
વૃદ્ધિ પામવા લાગ્યો. તે પુત્ર સુવર્ણ થુંકવા લાગ્યો, તેથી “સુવર્ણધીવી” એવું તેનું યથાર્થ  
નામ થયું<sup>૨૪</sup>. હે કુરુસત્તમ ! અત્યંત આશ્ચર્યરૂપ તે વાત સર્વત્ર પ્રસિદ્ધ થઈ. તેથી દેવતા-  
ઓના રાજા ઈંદ્રને પણ જાણવામાં આવ્યું જે મહર્ષિ પર્વતના વરદાનથી સંજય રાજાને સુવર્ણ-  
ધીવી પુત્ર પ્રાપ્ત થયો છે<sup>૨૫</sup>. એમ જાણી “મારો એ પરાલવ કરશે” એવા લયથી બૃહસ્પ-  
તિના મતથી તે ઈંદ્ર, સંજયકુમારનું છિદ્ર જોવા લાગ્યો<sup>૨૬</sup>. અને તેણે મૂર્તિમાન એવા  
પોતાના દિવ્યાસ્ત્ર વળને બોલાવી કહ્યું કે “તું, વ્યાઘ્રરૂપ થઈ આ રાજપુત્રને હણ”<sup>૨૭</sup>, નહિ  
તો પર્વતે જે રીતે એને કહ્યું છે તે પ્રમાણે અત્યંત વૃદ્ધિ પામેલો એ સંજયપુત્ર, પોતાના  
પરાક્રમથી મને પરાજીત કરશે”<sup>૨૮</sup>. એમ ઈંદ્રે કહ્યું ત્યારે પારકા શહેરને જીતનાર વજ્ર, તે  
કુમારનું છિદ્ર જોવા માટે તેની પાછળ ફરવા લાગ્યો<sup>૨૯</sup>. દેવરાજ સરખી કાંતિવાળા પુત્રને  
પ્રાપ્ત થઈ અંતઃપુરસહિત હ્રષ્ટ થએલો સંજયરાજ પણ ખડ્ગથી કરી વનમાંજ રહેવા  
લાગ્યો<sup>૩૦</sup>. તેટલામાં કોઈ વખતે ભાગીરથીના તીર વિષે નિર્જન વનમાં, ધાત્રી સાથે તે  
બાળક ક્રીડા કરતો ચોતરફ દોડતો હતો<sup>૩૧</sup>. એ રીતે ક્રીડા કરતા, ગજેંદ્ર સરખા પરાક્રમ-  
વાળા, પાંચ વર્ષના તે બાળકને એકદમ બળવાન એવા વ્યાઘ્ર પકડી, કોપાયમાન થતાં તેને  
હણ્યો<sup>૩૨</sup>. તે વખતે પ્રાણુરહિત થએલો તે કુમાર, પૃથ્વીવિષે પડી ગયો. તેને જોઈ ધાત્રી  
સુકતકંઠે રૂદન કરવા લાગી<sup>૩૩</sup>. અને તે વ્યાઘ્ર તો રાજપુત્રને હણી ત્યાંજ અંતર્ધાન થઈ  
ગયો. એ રીતે વ્યાઘ્ર, ઈંદ્રની માયાથી અંતર્ધાન થઈ ગયો<sup>૩૪</sup>. એ રીતે અત્યંત પીડિતની પેઠે  
રૂદન કરતી ધાત્રીનો શબ્દ સાંભળી પોતે રાજા પણ દોડીને તે સ્થાનકે આવ્યો<sup>૩૫</sup>. ત્યાં આવી  
વ્યાઘ્રે જેનું રૂધિર પીધું છે એવા અને સુતેલા, શ્વેત થએલા ચંદ્રની પેઠે નિરાનંદ અને રૂધિર  
સંસિક્ત કુમારને જોઈ અત્યંત પીડિત મનવાળો અને આતુર થએલો તે રાજા, તેને પોતાના  
ઓળામાં લઈ વિલાપ કરવા લાગ્યો<sup>૩૬</sup>.<sup>૩૭</sup> તેટલામાં શોક વડે કંશિત અને રૂદન કરતી એવી  
તેની માતાઓ પણ જ્યાં તે સંજયરાજ હતો તે સ્થળે આવી<sup>૩૮</sup>. તે વખતે મારેવિષે  
મનવાળા તે રાજાએ માફ સ્મરણ કર્યું; તે જાણી હું તેની પાસે ગયો<sup>૩૯</sup>. અને હે મહીપતે !  
યદુવીર એવા શ્રીકૃષ્ણે, તમને જે વચન કહ્યાં એ વચન શોકાતુર એવા તેને મેં સાંભળા-  
વ્યાં<sup>૪૦</sup>, પછી છેવટ મેં ઈંદ્રના અનુમતથી તે બાળકને પુનઃ જીવતો કર્યો કેમ કે જે થવાનું  
હોય તે થાયજ; તે અન્યથા થાય નહિ<sup>૪૧</sup>. ત્યાર પછી મોટા યશવાળો સુવર્ણધીવી નામનો પરાક્રમી  
તે કુમાર, માતા-પિતાના ચિત્તને પ્રસન્ન કરતો હતો<sup>૪૨</sup>. હે નૃપ ! લયંકર પરાક્રમવાળો અને મોટી  
કાંતિવાળો તે પોતાના પિતાના સ્વર્ગમાં જવા પછી એક લાખ વર્ષ રાજ્ય કરી, ઘણી દક્ષિણાવાળા  
બધા યજ્ઞથી યજન કરી, દેવ તથા પિતૃઓને તૃપ્ત કરી, અને કુળની વૃદ્ધિ કરનાર બધા પુત્ર  
ઉત્પન્ન કરી, હે રાજન ! ઘણે કાળે કાળધર્મને પ્રાપ્ત થયો<sup>૪૩-૪૫</sup>. હે રાજેંદ્ર ! આ વખતે તમે,  
ઉત્તમ થએલા આ શોકને નિવૃત્ત કરી, જે રીતે તમને કેશવ ભગવાન તથા મહા તપસ્વી

વ્યાસ કહે છે, તે પિતૃ-પિતામહના રાજ્યમાં રહી તેની ધોંસરીને વહન કરે અને પવિત્ર મહા યજ્ઞથી યજન કરે!! તો ઈષ્ટ લોકને પ્રાપ્ત થશે”<sup>૪૬, ૪૭</sup>.

॥ પિતૃપૈતામહં રાજ્યમાસ્થાય ધુરમુદ્ગ્રહ । ઇષ્ટા પુણ્યૈર્મહાયજ્ઞૈરિષ્ટલોકમવાપ્સ્યસિ ॥

इति श्रीमहाभारते शांतिपर्वणि राजधर्मानुशासनपर्वणि स्वर्णोष्ठीविसंभवोपाख्याने गुर्जर-  
भाषायां एकविंशत्तमोऽध्यायः ॥ ૩૧ ॥

અધ્યાય ૩૨ મો-વ્યાસજીએ પ્રાયશ્ચિત્તવિધિ કહ્યો.

॥ वैशंपायन उवाच ॥ तूष्णीभूतं तु राजानं शोचमानं युधिष्ठिरम् ॥

॥ तपस्वी धर्मतत्त्वज्ञः कृष्णद्वैपायनोऽब्रवीत् ॥

વૈશંપાયન કહે છે:-હે જનમેજય! એ રીતે નારદે કહ્યું તો પણ કંઈ ન બોલતા, શોચ કરતા, યુધિષ્ઠિરને ધર્મતત્ત્વને જાણનાર, તપસ્વી એવા કૃષ્ણદ્વૈપાયન વ્યાસ, આવી રીતે કહેવા લાગ્યા કે “હે કમળસરખા નેત્રવાળા! પ્રજાનું પાલન કરવું, એજ રાજાઓનો ધર્મ છે. અને નિરંતર ધર્મને અનુસરનાર લોકોએ તે ધર્મ પ્રમાણ માનવો”<sup>૧, ૨</sup>. માટે હે રાજા! પિતૃ-પિતા-મહા સંબંધી પદને પાલન કરો!! કેમ કે તપશ્ચર્યા કરવી, એ બ્રાહ્મણનો નિત્ય ધર્મ છે, એમ વેદમાં નિશ્ચય કરેલો છે<sup>૩</sup>. વાસ્તે હે ભરતર્ષભ! તપોવિષયક વાક્ય નિરંતર બ્રાહ્મણોએ પ્રમાણ કરવું. અને તે સમગ્ર ધર્મનું રક્ષણ ક્ષત્રિયે કરવું<sup>૪</sup>. જે વિષયમાં આસક્ત થઈ, પોતે શાસનને અતિક્રમણ કરે અને લોકથી ઉલટી રીતે ચાલે; તેને રાજાએ જે હાથથી ઢંડ આપવો<sup>૫</sup>. કેમ કે મોહવશ થઈ, જે પ્રમાણને અપ્રમાણ કરે, તે કદિ પોતાનો ચાકર હોય, પુત્ર હોય વા તપસ્વી હોય, તોપણ પાપરૂપ એવા તેમને સર્વ ઉપાયથી નિયમમાં રાખવા અથવા તેમને મારી નાંખવા. કારણ એવી રીતે આડે રસ્તે ચાલનારની ઉપેક્ષા કરનાર રાજા, કિલ્બિષને પ્રાપ્ત થાય છે<sup>૬, ૭</sup>. જે રાજા નાશ પામતા ધર્મની રક્ષા ન કરે. તે ધર્મહીન કહેવાય. તમે ધર્મહંતા કૌરવોને તેમના અનુયાયિસહિત હણ્યા માટે હે પાંડવ! સ્વધર્મમાં પ્રવર્તમાન એવા તમે શું કરવા શોચ કરો છો!! વધ્યનો વધ, પ્રજાની રક્ષા તથા ચનદાન એજ રાજાનો ધર્મ છે”<sup>૮, ૯</sup>. એવાં વ્યાસજીનાં વચન સાંભળી યુધિષ્ઠિર, તે પ્રત્યે આવી રીતે કહેવા લાગ્યા કે “હે તપોધન! હે સર્વધર્મવિદાંવર! તમે જે વચન કહ્યાં તે તેમજ છે એમાં મને કંઈ સંદેહ નથી. કેમ કે તમે સર્વ ધર્મને સારી રીતે જાણો છો”<sup>૧૦</sup>. પણ મેં રાજ્ય માટે અવધ્ય એવા ઘણાને મરાવ્યા. હે બ્રહ્માન્! તે કર્મ મારા હૃદયને બાળે છે અને શરીરનું શોષણ કરે છે”<sup>૧૧</sup>. એવાં તેનાં વચન સાંભળી બળી વ્યાસજી, તે પ્રત્યે આવી રીતે કહેવા લાગ્યા કે “હે ભારત! લોકવિષે કર્તા કોણ? ઈશ્વર વા પુરૂષ; અને લોકમાં જે ફળ ભોગ થાય છે તે હઠથી થાય છે વા કર્મથી થાય છે”<sup>૧૨</sup>. જો ઈશ્વર કર્તા છે, તો મનુષ્ય ઈશ્વરની પ્રેરણાથી શુભાશુભ કર્મ કરે છે માટે તે કર્મનું ફળ પણ ઈશ્વરને પ્રાપ્ત થવું જોઈએ”<sup>૧૩</sup>. જેમ કોઈ પુરૂષ વનમાં જઈ કુવાડાથી વૃક્ષને કાપે, તેનું પાપ તે કાપનારનેજ થાય; કુવાડીને કોઈ રીતે પણ થાય નહિ”<sup>૧૪</sup>. ત્યાં તમે કહેશો કે કુવાડો તો અચેતન છે તેથી એને પાપની સંભાવના ન થટે માટે કુવાડાથી કાપનારનેજ પાપ થવું જોઈએ. તો તેમ નહિ પણ કુવાડાને નિર્માણ કરનારનેજ પાપ થવું જોઈએ; કેમ કે તેણે જો કુવાડાને નિર્માણજ ન કર્યો હોત તો વૃક્ષછેદન કેમ થાત, પણ તેમ માનવું કોઈ પણ રીતે યુક્તિસિદ્ધ થતું નથી, કેમ કે એકનું કરેલું બીજાને ભોગવવું કેમ સંભવે? માટે એ ફળ ઈશ્વરનેજ ભોગવવું યોગ્ય છે”<sup>૧૫, ૧૬</sup>,

અથવા તમે પુરૂષને કર્તા માનતા હો તો અહિતાચરણ કરનાર દુરાત્મા શત્રુગણને તમે નાશ કર્યો; તે તમે સાડું કામ કર્યું. એનો શોક શું કરવો<sup>૧૭</sup>. તેમ અદૃષ્ટને કોઈ પણ અતિક્રમણ કરી શકતું નથી, માટે મનુષ્ય અદૃષ્ટથી ક્રમ કરી ફળભાગી કેમ થાય, અને વિશેષે કરી મનુષ્યને મૃત્યુ સ્વાભાવિક કહેશે તો, કોઈને વધજનિત પાપ થશે નહિ અને કદિ શાસ્ત્રને અનુસારે મનુષ્યને પુણ્ય-પાપ થાય છે, એ સ્વીકાર કરશે તો રાજાએ આડે રસ્તે ચાલનારને હંડ આપવો, એ શાસ્ત્ર તથા યુક્તિથી પણ માન્ય કરવા યોગ્ય છે !<sup>૧૮-૨૦</sup>. અને હે ભારત ! લોકવિષે સારાં નરતાં કર્મ હમેશ થયાંજ કરે છે અને તેનાં સારાં નરતાં ફળ પણ થાય છે, એવી મારી મતિ છે<sup>૨૧</sup>. માટે હે રાજશાહીલ ! જે જેવું કર્મ કરશે તેને તેવું ફળ થશે. વાસ્તે તમે અશુભ કર્મનો ત્યાગ કરી ધર્મથી પ્રભાપાલન કરો અને આ રીતે શોકવિષે મન માં કરો<sup>૨૨</sup>. હે ભારત ! ક્ષત્રિય ધર્મ નિંદનીય હોય, તોપણ તમારે તેનો સ્વીકાર કરવો !! પણ શરીરનો ત્યાગ કરવો ઉચિત નથી. હે કૌંતેય ! વિદ્યમાન પુરૂષ, પોતાના પાપ કર્મનાં વિહિત પ્રાયશ્ચિત્ત કરે અને મરણ પામેલો પરાભવને પામે<sup>૨૩</sup>. હે ભારત ! હે રાજા ! માટે તમે જીવતાં કરેલા કર્મનાં પ્રાયશ્ચિત્ત કરશો અને પ્રાયશ્ચિત્ત કર્યા વગર મરણ પામશો તો પરલોકમાં અવશ્ય પશ્ચાત્તાપ કરશો<sup>૨૪</sup>.

॥ તદ્રાજન્ જીવમાનસ્ત્વં પ્રાયશ્ચિત્તં કરિષ્યસિ । પ્રાયશ્ચિત્તમકૃત્વા તુ પ્રેત્ય તપ્તાસિ ભારત ॥

इति श्री महाभारते शांतिपर्वणि राजधर्मानुशासनपर्वणि प्रायश्चित्तविधौ गुर्जरभाषायां द्वात्रिंशत्तमोऽध्यायः ॥ ३२ ॥

### અધ્યાય ૩૩ મો-પ્રાયશ્ચિત્ત વર્ણન.

યુધિષ્ઠિર ઉવાચ ॥ હતાઃ પુત્રાશ્ચ પૌત્રાશ્ચ भ्रातरः पितरस्तथा ॥

॥ શ્વશુરા ગુરવશ્ચૈવ માતુલાશ્ચ પિતામહાઃ ॥

યુધિષ્ઠિર કહે છે:—“હે પિતામહ ! રાજ્યમાં હુબ્ધ એવા મેં પુત્ર, પૌત્ર, ભાઈઓ, પિતાઓ, શ્વશુર, ગુરૂઓ, માતુલ, પિતામહ, મહાત્મા, ક્ષત્રિયો, સંબંધી, સુહૃદો, વયસ્ય, ભાગિનેય, ભતિલાઓ તથા અનેક દેશમાંથી આવેલા ઘણા રાજાઓને હણ્યા<sup>૧-૩</sup>. નિરંતર ધર્મ પાળનાર, વારંવાર સોમતું પાન કરનાર એવા તે શૂરવીર રાજાઓને હણી, હે તપોધન ! હું શી ગતિને પ્રાપ્ત થઈશ ?<sup>૪</sup> હે પિતામહ ! શ્રીમાન્ એવા તે પાર્થિવસિંહોથી આ પૃથ્વી હીન થઈ માટે હું ચિંતન કરું છું<sup>૫</sup> તથા આજ દિવસ સુધી નિરંતર હું બળું છું. તેમજ ઘોર જ્ઞાતિવધને તથા હણ્યાએલા ખીજ સેંકડો રાજાઓને તેમજ હણ્યાએલા ખીજ કરોડો નરને જોઈ મને સંતાપ થાય છે<sup>૬</sup>, અને પુત્ર, પતિ તથા ભાઈઓ વડે હીન એવી તે શ્રેષ્ઠ સ્ત્રીઓની શું અવસ્થા થશે ?<sup>૭</sup> હે દ્વિજશ્રેષ્ઠ ! કૃશ તથા દીન તે સ્ત્રીઓ, અંત કરનાર, ઘોર એવા યાદવસહિત અમને ( પાંડવને ) આક્રોશ કરતી, પૃથ્વીતલવિષે પડશે<sup>૮</sup>. અને ભાઈઓ, પિતૃઓ, પતિ તથા પુત્રોને ન જોતી તે સર્વ સ્ત્રીઓ, પતિ-પુત્રાદિવિષે પ્રેમને લીધે પોતાના પ્રાણ ત્યાગ કરી, યમલોક પ્રત્યે જશે એમાં મને સંશય નથી<sup>૯</sup>. માટે સૂક્ષ્મ રીતે ધર્મનો વિચાર કરીએ, ત્યાં સ્ત્રીવધના ભાગી પણ અમે થઈશું<sup>૧૦</sup>. માટે જરૂર સુહૃદોને હણી, અનંત પાપ કરી અમે જીંધે મસ્તકે નરકમાં પડશું<sup>૧૧</sup>. માટે હે સત્તમ ! અમે તો ઉગ્ર તપવડે શરીરને છોડી દેઈશું. તે માટે જેથી કરેલું પાપ નિવૃત્ત થાય, એવો શ્રેષ્ઠ આશ્રમ મને બતાવો<sup>૧૨</sup>. વૈશંપાયન કહે છે: હે જનમેજય ! એવાં યુધિષ્ઠિરનાં વચન

સાંભળી, દ્વેષાયન વ્યાસજી પોતાની બુદ્ધિથી સારી રીતે વિચાર કરી પાંડુ પુત્ર યુધિષ્ઠિર પ્રત્યે આવી રીતે કહેવા લાગ્યા કે “હે રાજન્ ! હે ક્ષત્રિયર્ષભ ! ક્ષત્ર ધર્મને યાદ કરી તું ખેદ કર માં !! આ ક્ષત્રિયો ક્ષત્રધર્મથી હણ્યા છે<sup>૧૩.૧૪</sup>. સમગ્ર લક્ષ્મીને તથા પૃથ્વી વિષે મોટા યશને તથા પારકા પ્રાણને હરણ કરવા ઇચ્છતા તેઓ પોતાના અપરાધ-થીજ કાળે કરી મરણને પ્રાપ્ત થયા<sup>૧૫</sup>. તમે, ભીમસેને, અર્જુને તથા નકુલ-સહદેવે, કોઈને હણ્યા નથી, પ્રભના કર્મનો સાક્ષી કાળજ તેમનો હણનાર છે<sup>૧૬</sup>. ( હે ભરતર્ષભ ! આ યુદ્ધ પણ નિમિત્ત માત્ર છે, માટે નિયંતા કાળજ પ્રાણીઓ વડે, પ્રાણીઓને હણે છે તે કાળરૂપ ઇશ્વર પણ કર્મને અનુસારેજ તે તે ક્રૂણ આપે છે તેથી વૈષમ્ય-નૈર્ઘણ્યરૂપ દોષથી પોતે ક્ષિપ્ત થતો નથી. તેમ હે મહાબાહો ! તમે વિનાશના હેતુમૂત એવાં તેમનાં કર્મ યાદ કરો !! જેઓથી તેઓ કાળને વશ થયા, તેમ તમે તમારું નિયત એવું વ્રત શાસન બાણો કે—મને પણ વિધાતાએ બળાત્કારથી આવું કર્મ કરાવ્યું માટે આ બધું બન્યું તે કાળ-નુંજ મહાત્મ્ય છે. જેમ સુતારે રચેલો યંત્ર, એટલા કરાવનારને આધીન હોય છે તેમ ઇશ્વરનું બનાવેલું યંત્રરૂપ આ જગત કાળયુક્ત કર્મને આધીન છે અને પુરૂષની ઉત્પત્તિ તથા વિનાશ યદ્યચ્છાએ થાય છે માટે તે નિમિત્ત હર્ષ તથા શોક કરવો વૃથા છે. હે રાજન્ ! તારા ચિત્તમાં ‘હું હંતા છું’ એવું જે બંધન છે તેઅસત્ય છે તથાપિ તેને તું સત્ય માનતો હો તો તેનું પ્રાયશ્ચિત્ત કર !! હે પાર્થ ! પૂર્વે થયેલા દેવાસુરયુદ્ધમાં આવી રીતે સંભળાય છે જે, અસુર મોટા ભાઈઓ, અને દેવતાઓ તેમના નાના ભાઈઓ હતા, તેમને પણ લક્ષ્મી નિમિત્ત બત્રિશ હજાર વર્ષ સુધી મોટો વિરોધ થયો હતો. છેવટ દેવતાઓ, દૈત્યોને હણી, પૃથ્વીને રૂધિર વડે વ્યાપ્ત કરી સ્વર્ગને પ્રાપ્ત થયા. તેમજ પૃથ્વીને પ્રાપ્ત થઈ, ગર્વથી મોહિત, વેદનો પાર પામેલા, શાલાવૃક નામથી ત્રણ લોકમાં વિખ્યાત, અકંઠાશી હજાર બ્રાહ્મણો, દૈત્યોની સહાયતા કરવા માટે તૈયાર થયા; તેમને પણ દેવતાઓએ હણ્યા. માટે જે ધર્મનો નાશ કરવા ઇચ્છે અને અધર્મના પ્રવર્તક થાય, તીક્ષ્ણ તથા દુરાત્મા એવા તેમને, જેમ દેવતાઓએ દૈત્યોને હણ્યા હતા તેમ હણવા. જે એકને હણવાથી શિષ્ટોના કુળનો બચાવ થતો હોય, અથવા એવા એક કુળને હણવાથી દેશનો બચાવ થતો હોય તો તેમ કરવું; કેમ કે તેમ કરવાથી કંઈ ધર્મની હાનિ થતી નથી. હે નરાધિપ ! કોઈ ઠેકાણે અધર્મ, ધર્મરૂપ અને ધર્મ, અધર્મરૂપ થાય છે; તે વાત પંડિત જનો યથાર્થ બાણ છે. તેમજ તમે પણ હે પાંડવ ! હે ભારત ! શાસ્ત્રને બાણો છો અને પૂર્વે દેવતાઓએ અનુસરેલા માર્ગ પ્રત્યે ગયેલા છો; માટે હે પાંડવર્ષભ ! રાજ્ય માટે પારકા પ્રાણહરણ કરનાર ક્યારે પણ નરકમાં જતા નથી. હે પરંતપ ! આ ભાઈઓને તથા સુહૃદ્જનોને આશ્વાસન આપો !! જે દુરાત્મા પાપ કરે અને ‘આ પાપ કર્મ છે’ એમ બાણે, તો પણ તેમાં પ્રવર્તમાન થાય, અને તે કામ કર્યા પછી લભાય પણ નહિ તે અવશ્ય નરકમાં જાય અને તેના પાપનું પ્રાયશ્ચિત્ત ક્યાંય પણ મળે નહિ અને તે પાપ ક્યારે પણ નાશ પામે નહિ, અને તમે તો પોતે શુદ્ધ છતાં, દુર્યોધનના દોષે તમને આ કામ કરાવ્યું છે. તો પણ તમે આ કામ કરવા ઇચ્છતા ન હતા અને કર્મ કરીને પણ પુનઃ પશ્ચાત્તાપ કરો છો માટે આ વખતે હે મહારાજ ! અશ્વમેધ નામના મોટા યજ્ઞરૂપ પ્રાયશ્ચિત્ત વડે તમે પાપરહિત થશો; પૂર્વે વાયુસહિત ભગવાન્ ઇંદ્ર, શત્રુઓને જીતી, સો વખત એક એક યજ્ઞ કરી શતક્રતુ કહેવાયા અને પાપરહિત થયા; એ રીતે સ્વર્ગને જીતીને તે સુખોદય એવા લોકને પ્રાપ્ત થઈ, મરૂદ્ગણથી વીંટાઈને, દિશાઓને શોભાવતાં પોતે પણ શોભે છે.

આ વખતે સ્વર્ગલોક વિષે અપ્સરાઓએ સત્કાર કરેલા, શચીપતિ એવા તે ઇંદ્રની, ઋષિઓ તથા દેવતાઓ ઉપાસના કરે છે.) તેમજ હે અનંધ ! તમે પણ પરાક્રમથી રાજ્યોને જીત્યા અને આ પૃથ્વી તમને પ્રાપ્ત થઈ માટે હવે હે રાજન્ ! સંખંધીઓથી વીંટાલવા તમો, તે તે રાજ્યોનાં શેઠેર તથા દેશ પ્રત્યે જઈ, એમના ભાઈઓ, પુત્ર તથા પૌત્રનો પોતપોતાના રાજ્ય ઉપર અભિષેક કરો<sup>૧૭,૧૮</sup>. (અને ગર્ભસ્થ તથા બાળકોની રક્ષા કરો !! એ રીતે સર્વ પ્રકૃતિને રંજન કરતા પૃથ્વીની રક્ષા કરો) અને જેમને કુમાર ન હોય, ત્યાં કન્યાને રાજ્યનો અભિષેક કરો !! એમ કરવાથી સ્ત્રીવર્ગની કામના પરિપૂર્ણ થશે, એટલે તમારો શોક ટળી જશે<sup>૧૯</sup>. હે ભારત ! એ રીતે સર્વ દેશવિષે આશ્વાસના કરી જેમ પૂર્વે વિજય કરનાર ઇન્દ્રે યજન કર્યું હતું તેમ, તમે પણ અશ્વમેધથી યજન કરો<sup>૨૦</sup>. હે ક્ષત્રિયર્ષભ ! કાળના બળે મોહ પમાડેલા તે મહાત્મા ક્ષત્રિયો, પોતાના કર્મવડે નાશને પ્રાપ્ત થયા માટે તેમનો શોચ કરવો તમને યોગ્ય નથી<sup>૨૧</sup>. હે ભારત ! તમે ખરાખર ક્ષત્રધર્મ પાળ્યો, તેથી તમને ચક્રવર્તિ રાજ્ય પ્રાપ્ત થયું. માટે હે કૌંતેય ! પરલોક વિષે પણ કંઈપણ આપનાર સ્વધર્મનું રક્ષણ કરો<sup>૨૨</sup>.

॥ અવાપ્તઃ ક્ષત્રધર્મસ્તે રાજ્યં પ્રાપ્તમકંટકમ્ । રક્ષ સ્વધર્મં કૌંતેય શ્રેયાન્ યઃ પ્રેત્ય ભારત ॥

इति श्री महाभारते शांतिपर्वणि राजधर्मानुशासनपर्वणि प्रायाश्चित्तीयोपाख्याने गुर्जर-  
भाषायां त्रयस्त्रिंशत्तमोऽध्यायः ॥ ३३ ॥

### અધ્યાય ૩૪ મો-પ્રાયશ્ચિત્ત વર્ણન.

યુધિષ્ઠિર ઉવાચ ॥ કાનિ કૃત્વેહ કર્માણિ પ્રાયશ્ચિત્તીયતે નરઃ ॥

॥ કિં કૃત્વા મુચ્યતે તત્ર તન્મે બ્રૂહિ પિતામહ ॥

યુધિષ્ઠિર કહે છે:—“ હે પિતામહ ! પુરૂષ ક્યાં કર્મ કરવાથી પ્રાયશ્ચિત્ત કરવાને અધિકારી થાય છે, અને શું કરવાથી પાપમુક્ત થાય છે તે તમે મને કહો ”<sup>૧</sup>. એવાં યુધિષ્ઠિરનાં વચન સાંભળી, વ્યાસજી તે પ્રત્યે આવી રીતે કહેવા લાગ્યા, કે “ જે વિહિત કર્મ ન કરે, અને નિષિદ્ધ કર્મ કરે તથા કપટ મુક્ત વ્યવહાર કરે, તે પુરૂષ પ્રાયશ્ચિત્ત કરવાને અધિકારી થાય છે<sup>૨</sup>. (બ્રહ્મચારી થઈ સૂર્યોદય પહેલાં ન ઉઠનાર, તેમજ સૂર્યાસ્ત સમયે સુઈ રહેનાર, ખરાબ નખવળો, શ્યામ કાંતવાળો, જ્યેષ્ઠ બંધુના વિવાહ પહેલાં પોતાનો વિવાહ કરનાર કનિષ્ઠ બંધુ, લભ થએલા કનિષ્ઠ બંધુનો લભ ન થએલો જ્યેષ્ઠ બંધુ, પ્રહ્લાદત્યા તથા પરનિંદા કરનાર, શ્વશુરની મોટી કન્યાનો વિવાહ થયા પહેલાં કનિષ્ઠ કન્યાની સાથે વિવાહ કરનાર; તેમજ કનિષ્ઠાના વિવાહ થયા બહી જ્યેષ્ઠાને પરણનાર, મતદ્વંસ કરનાર, દ્વિજાતિનો વધ કરનાર, બ્રાહ્મણ થઈ અપાત્રવિષે દાન કરનાર, તથા પાત્રવિષે દાન ન કરનાર, હે કૌંતેય ! સમૂહને હણનાર, નર, પશુ, આદિને વેથનાર, અગ્નિને ત્યાગ કરનાર, વેદનો વિક્રય કરનાર, ગુરૂ તથા સ્ત્રીનો વધ કરનાર, કારણવિના પશુહત્યા કરનાર, કોઈના ઘરમાં અગ્નિ મૂકી બાળી નાખનાર, મિથ્યા વચન બોલનાર, ગુરૂ-થી અત્યાચાર થઈ તેની મર્યાદા છોડી દેનાર અને પોતાના કુલધર્મને છોડી દેનાર, એટલા પ્રાયશ્ચિત્ત કરવાને અધિકારી થાય છે. હવે વેદ તથા શાસ્ત્રથી વિરૂદ્ધ જે અકાર્ય છે તે હું કહું છું તે એકાગ્ર મનવડે તું શ્રવણ કર<sup>૩</sup>. સ્વધર્મનો પરિત્યાગ, ‘પરધર્મનું’ આચરણ, અયાજ્ય આજન, અભક્ષ્ય ભક્ષણ, શરણાગતનો ત્યાગ, આકરનું પોષણ ન કરવું, લવણ-શુકારિ રક્ષનો વિક્રય, પત્નીદિનો વધ, પોતે શક્તિમાન છતાં અશક્તિત્રાદિ કર્મ ન કરનાર, હે ભારત !



નિત્ય દેવા લાયકને સર્વ સ્ત્રીજ ન દેનાર, કહેલી દક્ષિણા ન દેનાર, બ્રાહ્મણના દ્રવ્યનું ગ્રહણ, એ સર્વ અકાર્ય છે, એમ ધર્મ જાણનાર પુરૂષો કહે છે<sup>૪-૭</sup>. (પુત્ર, ધનાદિ માટે પિતાસાથે કલહ કરે, ગુરૂની સ્ત્રીપ્રત્યે ગમન કરે, અને હે નરવ્યાધ ! ધર્મપત્ની વિષે ઋતુકાળે મૈથુન ન કરનાર પણ અધાર્મિક થાય, ) જે કરવાથી તથા ન કરવાથી પુરૂષ પ્રાયશ્ચિત્તનો અધિકારી થાય છે, એટલાં આ કર્મ વિસ્તાર તથા સંક્ષેપથી મેં કહ્યાં. હવે એજ કર્મ જે નિમિત્તવડે કરવાથી પુરૂષ પાપવડે લિપ્ત ન થાય; તે હું કહું તે સાંભળો. વેદનો પારંગત બ્રાહ્મણ પણ હણવાની ઇચ્છાથી હાથમાં શસ્ત્ર લઈ સંગ્રામમાં સામે આવે, તો તેની સામે જઈ તેને હણનાર બ્રહ્મહત્યારો થાય નહિ<sup>૧૦</sup>. (એ વિષે હે કૌંતેય ! વેદમાં મંત્ર કહેલો છે માટે વેદ પ્રમાણે વિહિત ધર્મ હું તને કહું છું. પોતાના વ્રતથી રહિત સંગ્રામમાં શસ્ત્ર લઈ સામે આવનાર બ્રાહ્મણને જે હણે તે બ્રહ્મહત્યારો થાય નહિ, કેમ કે હત્યા કરનારનો ક્રોધ, તે શત્રુના ક્રોધપ્રત્યે જઈ પર શરીરદ્વારા તેના પ્રાણ હરણ કરે છે. તેમજ અસાધ્ય રોગાદિ વડે પ્રાણનો નાશ ઉપસ્થિત થાય, તે વખતે ધર્મિષ્ઠ ચિકિત્સકના ઉપદેશથી મદિરાપાન કરે અથવા અજ્ઞાનથી કરે તે ફરી સંસ્કાર કરવાથી પાપમુક્ત થાય છે. હે કૌંતેય ! પ્રથમ જે અલક્ષ્ય-લક્ષ્યાદિક કહ્યું તે સર્વનું પ્રાયશ્ચિત્ત કરવાથી પાપનો ધ્વંસ થાય છે. ગુરૂની આજ્ઞાથી ગુરૂની સ્ત્રીપ્રત્યે ગમન કરવાથી પાપ થતું નથી, કેમ કે મહર્ષિ ઉદાહરે પોતાના શિષ્યથકી પોતાના પુત્ર સ્વતંત્રે ઉત્પન્ન કર્યો હતો. જે કોઈ ગુરૂ માટે આપત્કાળવિષે બ્રાહ્મણ-લિપ્ત જાતિનું ધન હરણ કરે, તે ચોર્યદોષવડે દૂષિત થાય નહિ. પોતાના અને પારકાના પ્રાણુરક્ષણ માટે, ગુરૂનું કાર્ય સાધવા માટે, સ્ત્રીને સંતોષ થવા માટે તથા કોઈના વિવાહ માટે જૂઠું ખોલવાથી દોષ થતો નથી. બ્રહ્મચારીનું વીર્ય સ્ખલન થાય તો તેને ફરીથી સંસ્કાર કરવો પડે નહિ, પરંતુ કેવળ સમિદ્ધ અગ્નિવિષે ધીનો હોમ કરવો એજ પ્રાયશ્ચિત્ત કહેલું છે. જ્યેષ્ઠ બ્રાતા પતિત વા સંન્યાસી હોય તો, એના વિવાહ થયા પહેલે કનિષ્ઠ પોતાના વિવાહ કરે તો દોષભાગી થાય નહિ. કામાર્તા સ્ત્રીની પ્રાર્થનાથી પારદાર્ય, તેના ધર્મનું દૂષક થતું નથી. વિધિથી સંસ્કાર કરેલ પશુ પવિત્ર થાય છે માટે શ્રાદ્ધાદિ નિમિત્તવિના પશુહત્યા વા પશુહત્યાનો ઉપદેશ દોષકારી થાય છે. અજ્ઞાનતાથી અયોગ્યને દાન અને યોગ્યને અદાન પણ દોષાવહ થતું નથી. સ્ત્રી વ્યભિચારિણી હોય તો તેનો પરિત્યાગ કરવો તેથી તે સ્ત્રી પવિત્ર થાય છે અને તેનો સ્વામી પાપ વડે લિપ્ત થતો નથી. સોમનું તત્વ જાણી તેનો વિક્રય, અસમર્થ આકરનો પરિત્યાગ, તથા ગાયોની રક્ષા માટે વનઢાહ, એ દોષકારક થતાં નથી. હે ભારત ! જે કર્મ કરવાથી દોષ થાય નહિ એવાં આ કર્મ કહ્યાં, હવે વિસ્તારથી પ્રાયશ્ચિત્ત કહું તે સાંભળો.”)

॥ उक्तान्येतानि कर्माणि यानि कुर्वन् दुष्यति । प्रायश्चित्तानि वक्ष्यामि विस्तरैरेव भारत ॥

इति श्रीमहाभारते शांतिपर्वणि राजधर्मानुशासनपर्वणि प्रायश्चित्तीये गुर्जरभाषायां चतुर्विंशत्तमोऽध्यायः ॥ ३४ ॥

### અધ્યાય ૩૫ મો-પ્રાયશ્ચિત્તાધ્યાય.

व्यास उवाच ॥ तपसा कर्मणा चैव प्रदानेन च भारत ।

॥ पुनाति पापं पुरुषः पुनश्चेन्न प्रवर्तते ॥

વ્યાસ કહે છે:—“ હે ભારત ! પુરૂષ એકવાર પાપ કરી, પુનઃ જે પાપવિષે પ્રવર્તમાન ન થાય, તો કૃત્ષ્ણ આંદ્રાચણાદિ તપથી, યજ્ઞાદિ કર્મથી, તથા ગાય આદિના દાનથી પોતાના પાપને



ફર કરે છે<sup>૧</sup>. પ્રજ્ઞહત્યા કરનાર પુરૂષ, કપાળ તથા ખટ્વાંગ ધારણ કરી, ભિક્ષા માગી, એકવાર, ભોજન કરે, દાઝાદિરહિત, હંમેશા અતિ મેહેનત કરનાર, પ્રજ્ઞચર્ય મત પાળનાર, ઇર્ષ્યા ન કરનાર, ભૂતળવિષે શયન કરનાર, તથા લોકવિષે પોતાનું કુકર્મ પ્રકાશ કરનાર એવો તે, પૂરાં બાર વર્ષે પ્રજ્ઞહત્યાથી મુક્ત થાય છે<sup>૨,૩</sup>. અથવા પ્રાયશ્ચિત્ત ઉપદેશ કરનાર વિદ્વાનોની તથા પોતાની ઇચ્છાથી શસ્ત્રધારીના શસ્ત્રથી ભવિતનો ત્યાગ વા પ્રજ્ઞવલિત અશ્વિમાં દેહપાત કરનાર, વા નીચું મસ્તક રાખી વેદનો પાઠ કરતાં કરતાં દેહત્યાગ કરનાર, ત્રણસો યોજન તીર્થયાત્રા પગવડે કરનાર, વેદ બાણનાર બ્રાહ્મણને સર્વસ્વ, વા ભુવનોપયોગી ધનદાન, અથવા ઉપસ્કરસહિત ગૃહદાન કરનાર વા ગાય-બ્રાહ્મણની રક્ષા કરનાર પણ પ્રજ્ઞહત્યાથી મુક્ત થાય છે. જે કૃત્ઞની રીતે એટલે ત્રણ દિવસ પ્રાતઃકાળે, ત્રણ દિવસ સાયંકાળે, ત્રણ દિવસ અચાચિત અને ત્રણ દિવસ ઉપવાસ કરે, તે છ વર્ષે, તેમજ એક મહિનામાં સાત દિવસ પ્રાતઃકાળે, સાત દિવસ સાયંકાળે, સાત દિવસ અચાચિત, અને સાત દિવસ ઉપવાસ કરે, તે ત્રણ વર્ષમાં, તેમજ એક માસ પ્રાતર્ભોજન, એક માસ સાયંભોજન, એક માસ અચાચિત તથા એક માસ ઉપવાસ કરે, તે એક વર્ષમાં અને જે કેવળ ઉપવાસથી કાળ નિર્ગમન કરે તે થોડા દિવસમાં પ્રજ્ઞહત્યાથી મુક્ત થાય છે. તેમજ અશ્વમેધ યજ્ઞવડે પણ પ્રજ્ઞહત્યાથી મુક્ત થાય છે, એમાં સંશય નહિ. અને જે કોઈ પાપી, યજ્ઞના અતે અવભૃથ સ્નાન કરે છે તેઓ પણ સર્વ પાપરહિત થાય છે, એમ શ્રુતિમાં કહેલું છે! જે, યુદ્ધવિષે બ્રાહ્મણ માટે પોતાના બ્રાહ્મણનો ત્યાગ કરે, તે પણ પ્રજ્ઞહત્યાથી મુક્ત થાય છે<sup>૪</sup>. (જે, પાત્ર બ્રાહ્મણને હબ્બર ગાય આપે, તે પ્રજ્ઞહત્યા તથા સર્વ પાપથી મુક્ત થાય છે, જે, દૂધવાળી પચ્ચીશ હબ્બર કપિલા ગાયનું દાન આપે, તે પણ સર્વ પાપથી મુક્ત થાય છે, જે, બ્રાહ્મણસંશય વખતે સાધુ એવા દરિદ્ર બ્રાહ્મણને દૂધ તથા વાછરડાંવાળી હબ્બર ગાય આપે, તે પણ પાપથી મુક્ત થાય છે, હે મહીપાલ ! જે, નિયમશીલ બ્રાહ્મણને કાંબોજદેશીય શત અશ્વનું દાન કરે તે પણ પાપથી મુક્ત થાય છે. હે ભારત ! જે એક બ્રાહ્મણને પણ તેની ઇચ્છા પ્રમાણે ગૃહસ્થેત્રાદિ આપી, તેનું લોક વિષે કીર્તન ન કરે તે પણ સર્વ પાપથી મુક્ત થાય છે. જે, એકવાર સુરાપાન કરે, તે અશ્વિવર્ણ સુરાપાન કરવાથી આ લોક તથા પરલોકવિષે પોતાના આત્માને પવિત્ર કરે છે. પર્વત ઉપરથી પતન, અગ્નિ પ્રવેશ, અને હવિષ્યાન્ન ભોજન કરે તે, સર્વ પાપથી મુક્ત થાય છે. સુરાપી બ્રાહ્મણ, બૃહસ્પતિ નામના સત્રથી પુનઃ બ્રાહ્મણ થઈ બ્રહ્માના લોકમાં જાય છે, એવી શ્રુતિ છે. તેમજ સુરાપાન કરનાર પુરૂષ, વિમત્સર થઈ પૃથ્વીના દાનરૂપ પ્રાયશ્ચિત્ત કરે અને પુનઃ જો તેનું પાન ન કરે, તો તે નિષ્પાપ થાય છે, જે, ગુરૂપત્ની પ્રત્યે ગમન કરે, તે તમ લોહમયી શિલાવિષે શયન કરે અથવા પોતાનું શિક્ષ છેદન કરી, ઉંચી દૃષ્ટિ રાખી, વનમાં ગમન કરી, પોતાના શરીરનો ત્યાગ કરે ત્યારે તે પાપથી મુક્ત થાય છે. સ્ત્રીજન, આહાર-વિહાર પરિત્યાગ પૂર્વક નિયમ પાળે તો, વર્ષ દિવસે પાપથી મુક્ત થાય છે. જે, મહામત કરે, બ્રાહ્મણને સર્વસ્વ આપે અથવા ગુરૂના કાર્ય માટે યુદ્ધમાં બ્રાહ્મણનો ત્યાગ કરે તે અશુભ કર્મથી મુક્ત થાય છે, જે, ગુરૂ સાથે મિથ્યા ભાષણ કરે અને તેનો પ્રતિરોધ કરે તે તેનું પ્રિય કાર્ય કરવા વડે તે પાપથી મુક્ત થાય છે. સ્ત્રીસંસર્ગાદિથી નિયમનું ઉલ્લંઘન કરનાર બ્રહ્મચારી, બ્રહ્મહત્યાનું પ્રાયશ્ચિત્ત તથા છ માસ ગોચમનું પરિધાન કરે ત્યારે તે પાપથી મુક્ત થાય છે, પરસ્ત્રી તથા પરધનનું હરણ કરનાર, વર્ષપર્યંત મત કરવાવડે તે પાપથી મુક્ત થાય છે વા જેનું ધન અપહરણ કરે તેને પાછું તેટલુંજ ધન વિવિધ પ્રકારના ઉપાયથી આપે છે ત્યારે તે પાપથી મુક્ત થાય છે. જ્યેષ્ઠ જ્ઞાતાનો વિવાહ થયા વિના પોતાનો વિવાહ કરનાર કનિષ્ઠ જ્ઞાતા

તથા તેનો જ્યેષ્ઠભ્રાતા એ જન્ને, ઇંદ્રિયો નિયમમાં રાખી ખાર દિવસનું કૃત્ત્ર પ્રાયશ્ચિત્ત કરવાથી પવિત્ર થાય છે. પણ પુનઃ જ્યેષ્ઠના વિવાહ થયા પછી પિતૃઓને તારવા ઇચ્છનારે, પોતાનો વિવાહવિધિ તેજ સ્ત્રી સાથે કરવો તે વિના શુદ્ધિ થાય નહિ અને તેમ કરવાથી તે પૂર્વ વિવાહિત સ્ત્રી પણ પાપથી લિપ્ત થતી નથી. સ્ત્રીઓ, મહાપાપનો યોગ હોય, તોપણ ચાતુર્માસ્યમાં એકાંતર વ્રતવડે શુદ્ધ થાય છે, એમ ધર્મને જાણનાર પુરૂષો કહે છે. સ્ત્રીઓનો એકવાર વ્યભિચાર થયો હોય તો અથવા માનસિક વ્યભિચાર થયો હોય તો, તે વાત જાણનાર પુરૂષે જ્યાં સુધી પુનઃ રત્નોદર્શન ન થાય, ત્યાં સુધી તે પ્રત્યે ગમન કરવું નહિ. અને રત્નોદર્શન થયા પછી ગમન કરવું; કેમ કે સ્ત્રી રત્નોદર્શનરૂપ પ્રાયશ્ચિત્તવડે, જેમ ભસ્મવડે પાત્ર શુદ્ધ થાય છે તેમ, શુદ્ધ થાય છે. કાંસ્યપાત્ર શૂદ્રનું ઉચ્છિષ્ટ થયું હોય, ગાયે સુધ્યું હોય વા ગ્રાહ્યજીના ગંડૂપથી દૂષિત થયું હોય તો, તે પાત્ર, પંચગવ્ય, માટી, જળ, ભસ્મ, આમ્લ તથા વહ્નિ, એ દશવડે શુદ્ધ થાય છે. ધર્મ તથા પ્રાયશ્ચિત્ત ગ્રાહ્યજીને પરિપૂર્ણ ચતુષ્પાદ, ક્ષત્રિયને ત્રિપાદ, વૈશ્યને દ્વિપાદ, અને શૂદ્રને એકપાદ છે, કેમ કે એમને એવી રીતનું વિધાન છે. એ રીતે શૌચાદિ ધર્મના ગુરૂલાઘવનો નિશ્ચય જાણવો. જે, પશુ પક્ષિનો વધ વા પિપ્પલાદિ લિપ્ત ખીજા વૃક્ષોનું છેદન કરે, તે ત્રણ રાત્ર વાયુ ભક્ષણ કરે અને પોતાનું કર્મ કહી જતાવે, તેથી શુદ્ધ થાય છે, હે રાજન્ ! જે, અગત્યાગમન કરે તે છ માસ પયંત લીનું વસ્ત્ર પહેરી ભસ્મમાં શયન કરે તો પવિત્ર થાય છે. સર્વ અકાર્યનો આજ વિધિ છે, એટલે મધ્યાનાહિક અકાર્ય કરનાર ભસ્મશયનપુરઃસર રૂદ્રાધ્યાયના જપથી શુદ્ધ થાય છે માટે ગ્રહાના કહેલા વિધિ વડે દૃષ્ટાંતભૂત આગમ તથા તેમાં કહેલા હેતુવડે જેવું પાપ, તે પ્રમાણે તેનું પ્રાયશ્ચિત્ત કરવું. જે ગ્રાહ્યજી હિંસારહિત, મિતલાપી, અને પરિમિત ભોજન કરનાર, રાગદ્રેષ, માન-અપમાન શૂન્ય થઈ, પવિત્ર સ્થાનમાં બેસી ગાયત્રીજપ કરે તે સર્વ પાપથી મુક્ત થાય છે. જે દ્વિજ, દિવસે હમેશ ઉભો રહે, રાત્રિએ અનાવૃત સ્થળમાં શયન કરે, ત્રણવાર દિવસે તથા ત્રણવાર રાત્રિએ વસ્ત્રસહિત સ્નાન કરે, સ્ત્રી, શૂદ્ર તથા પતિત સાથે ભાષણ ન કરે, તે અજ્ઞાનકૃત પાપથી મુક્ત થાય છે. હે રાજન્ ! મનુષ્ય, ભૂતસાક્ષિક એવાં શુભ તથા અશુભના ફળને મરણ પામ્યા પછી પ્રાપ્ત થાય છે. તેમાં જે અધિક હોય, તેનાં ફળને પ્રાપ્ત થાય માટે દાન, તપ તથા કર્મવડે શુભ ફળ વધારવું અને અશુભનું પ્રાયશ્ચિત્ત કરવું, પણ જેમ અધિક પુણ્યવાન થવાય તેમ કરવું. જે નિત્ય શુભ કર્મ કરે, પાપ કર્મથી નિવૃત્ત થાય તથા નિરંતર દાનનું દાન આપે, તે પાપથી મુક્ત થાય છે. પાપના અનુરૂપ પ્રાયશ્ચિત્ત કહ્યું છે. એ રીતે મહાપાતકના સિવાય સર્વ પાપનું પ્રાયશ્ચિત્ત કહેલું છે, અભક્ત્યાભક્ત્ય, ખીજાં પાપ, તથા વાચ્યાવાચ્યમાં અજ્ઞાનકૃત અને જ્ઞાનકૃત બે પ્રકાર છે, તેનાં પ્રાયશ્ચિત્ત કહેલાં છે. તેમાં જાણીને કરેલું સર્વ પાપ ઘણું થાય છે. અને અજ્ઞાનથી કરેલાનો થોડો દોષ થાય છે તેનું પ્રાયશ્ચિત્ત કહ્યું છે. એ રીતે શાસ્ત્ર પ્રમાણે કહેલા વિધિથી પાપ ટાળવા સમર્થ થવાય છે, પણ આ વિધિ શ્રદ્ધાવાન માટે કહેલો છે. નાસ્તિક, અશ્રદ્ધાવાન તથા દંભ-દ્રેષવાળા પુરૂષોને આ વિધિ કહેલો નથી, એટલે તેઓ પ્રાયશ્ચિત્ત કરવાથી પણ પાપમુક્ત થતા નથી. હે ધર્મભૂતાંવર ! હે નરબ્યાધ ! આ લોક તથા પરલોકમાં સુખને ઇચ્છતા પુરૂષે, શિષ્ટાચાર તથા શિષ્ટ ધર્મનું સેવન કરવું. હે રાજન્ ! તમે શિષ્ટાચાર પ્રમાણે રાજધર્મથી શત્રુઓનો નાશ કર્યો છે તે માટે પાપથી મુક્ત થશો, (અથવા તમને “હું પાપી છું” એમ જાણી ખેદ થતો હોય તો પ્રાયશ્ચિત્ત કરો ! ! પણ અનાર્યજીવ એવા શોકવડે તમે નિધનને પ્રાપ્ત થાઓ માં ! ! કારણ એમ કરવું તમને

ઉચિત નથી.”) વૈશંપાયન કહે છે, હે જનમેજય ! એ રીતે ભગવાન વ્યાસજીના વચનથી ધર્મરાજ યુધિષ્ઠિર, મુહૂર્ત પર્યંત મનમાં વિચાર કરી, તપરૂપી ધનવાળા વ્યાસજી પ્રત્યે આવી રીતે પૂછવા લાગ્યા.

॥ एवमुक्तो भगवता धर्मराजो युधिष्ठिरः । चिंतयित्वा मुहूर्तेन प्रत्युवाच तपोधनम् ॥

इति श्रीमहाभारते शांतिपर्वणि राजधर्मानुशासनपर्वणि प्रायाश्चित्तીये गुर्जरभाषायां पंचविंशत्तमोऽध्यायः ॥ ३५ ॥

અધ્યાય ૩૬ મો-ભક્ષ્ય, અભક્ષ્યાદિ નિર્ણય.

યુધિષ્ઠિર ઉવાચ ॥ કિં ભક્ષ્યં ચાપ્યભક્ષ્યં ચ કિં ચ દેયં પ્રશસ્યતે ।

॥ કિં ચ પાત્રમપાત્રં વા તન્મે વ્રૂહિ તપોધન ॥

યુધિષ્ઠિર પૂછે છે:—“હે પિતામહ ! ભક્ષ્ય શું ? અભક્ષ્ય શું ? ઉત્તમ દાન શું ? પાત્ર શું ? અને અપાત્ર શું ? તે સર્વ મને કહો”<sup>૧</sup>. વ્યાસ કહે છે: “ આ પ્રસંગે હું, સિદ્ધો તથા પ્રજાપતિ મનુના સંવાદરૂપ પુરાતન ઇતિહાસ કહું છું તે તમે સાંભળો<sup>૨</sup>. પૂર્વે આદિ કાળવિષે વ્રતમાં તત્પર એવા ઋષિઓએ, ખેડેલા અને સમર્થ એવા મનુ પાસે જઈને આવી રીતે તેને ધર્મ સંબંધી પ્રશ્ન પૂછ્યો<sup>૩</sup>. “હે પ્રજાપતે ! કેવી રીતનું અન્ન ભક્ષણના યોગ્ય છે ? પાત્ર કોણ ? અધ્યયન તથા તપ કેવી રીતે કરવું ? તથા જે કંઈ કાર્યકાર્ય હોય તે સર્વ અમને કહો”<sup>૪</sup>. તેઓએ એ રીતે પૂછ્યું; ત્યારે સ્વાયંભુવ મનુ, તેઓ પ્રત્યે આવી રીતે કહેવા લાગ્યા કે, “ ( વિસ્તાર તથા સંક્ષેપથી હું યથા-શાસ્ત્ર તમને ધર્મ કહું તે સાંભળો !! જપ, હોમ, ઉપવાસ, આત્મજ્ઞાન, પવિત્ર નદીઓ, ન્યાં જપાદિમાં તત્પર બ્રાહ્મણ હોય તેવો દેશ, બ્રહ્મગિરિ આદિ પર્વત, સુવર્ણ પ્રાશન, રત્ન-સ્નાન, સુવર્ણ સ્નાન, દેવસ્થાનાભિગમન, આનંદપ્રાશન, આ પવિત્ર અને સામાન્ય પ્રાયશ્ચિત્તો, વિશેષ જેનો દોષ કહ્યો નથી એવાં પાપ કરનાર પુરૂષને પવિત્ર કરે છે એમાં સંશય નથી. દીર્ઘ આયુષ્ને ઇચ્છનાર પ્રાજ્ઞ માણસે, ક્યારે પણ ગર્વ કરવો નહિ, અને કદી ગર્વ કરે તો ત્રણ રાત્ર પર્યંત ધર્મશાસ્ત્રોક્ત તપકૃચ્છ કરે, બ્રાહ્મી ઇત્યાદિનો કવાથ પીએ, ) ન આપેલી વસ્તુનું અગ્રહણ, દાન, અધ્યયન, તપ, અહિંસા, સત્ય, અક્રોધ, તથા યજ્ઞ, એ ધર્મનાં લક્ષણ છે”<sup>૫</sup>. ( તે ધર્મ, કોઈ તેવા દેશ-કાલવિષે અધર્મરૂપ થાય છે અને સ્તેય, અનૃત ઇત્યાદિ અધર્મ, ધર્મરૂપ થાય છે, એ રીતે સ્તેય, અનૃત તથા હિંસા, અવસ્થાવિષે ધર્મરૂપ થાય છે. એટલે કે, પ્રાણ જતો હોય તે વખતે સ્તેયાદિક અધર્મને ધર્મત્વ, અને અસ્તેયાદિક ધર્મને અધર્મત્વ છે. ) વિશેષ જાણનાર પુરૂષોને ધર્મ તથા અધર્મ બે પ્રકારના છે. તેમજ લૌકિક તથા વૈદિક રીતિથી પ્રવૃત્તિ-અપ્રવૃત્તિ પણ બે પ્રકારની છે<sup>૬</sup>. ( તેમાં અપ્રવૃત્તિનું ફળ મોક્ષ છે અને પ્રવૃત્તિનું ફળ જન્મ-મરણાદિ છે. ) તેમાં પણ અશુભ કર્મનું ફળ અશુભ અને શુભ કર્મનું ફળ શુભ થાય છે, અને શુભાશુભ બન્ને મિશ્રિતનું ફળ પણ તેવુંજ થાય છે<sup>૭</sup>. ( દેવતાઓનું આરાધન, શાસ્ત્રવિહિત કર્મ, વ્યાવહારિક કાર્ય તથા ઉદ્યમ; એ ચારમાંથી કંઈ પણ ઇચ્છાપૂર્વક કરે” તો નીચ પુરૂષોને પણ તેનું શુભ ફળ થાય છે. ) જે, પોતાના મનમાં આ કર્મ પાપ બાળતું હશે, એમ સંદેહ થયા પછી પણ લોકમાં યજ્ઞ માટે નિત્યકર્મ કરે, વા શત્રુનાશાદિ માટે શ્યેનયાગાદિક અપેક્ષાપૂર્વક કરે, તેને બંને લોકમાં તેનું ફળ થતું નથી; કેમ કે એમ કરવાથી ઉલટું પ્રાયશ્ચિત્ત કરવાને કહેલું છે<sup>૮</sup>. ક્રોધ તથા મોહથી મનને પ્રિય

અથવા અગ્નિ જે કંઈ પાતક કર્યું હોય તે, દૃષ્ટાંત, શાસ્ત્ર તથા યુક્તિથી શરીરને કલેશરૂપ ઉપવાસાદિ, હવિષ્યનું અશન, પવિત્ર જપ તથા તીર્થાટન શ્રમાદિરૂપ પ્રાયશ્ચિત્ત વડે શાંત થાય છે. રાત્રિ, અપરાધીને દંડ ન દે તો એક રાત્રિ ઉપવાસ કરે અને પુરોહિત, રાત્રિને દંડ આપવાનો ઉપદેશ ન કરે તો તે ત્રણ રાત્રિ ઉપવાસરૂપ પ્રાયશ્ચિત્ત કરવાથી શુદ્ધ થાય છે<sup>૧૦-૧૨</sup>. જે, પુત્રાદિ મરણ નિમિત્તના શોકથી પોતાના વધ માટે પ્રવર્તમાન થયો હોય તથાપિ મરણ થયું નહિ અને જીવતો રહે, તો તે ત્રણ રાત્રિ ઉપવાસરૂપ પ્રાયશ્ચિત્તથી શુદ્ધ થાય છે<sup>૧૩</sup>. પોતાની જે બ્રાહ્મણત્વાદિ જાતિ, ગૃહસ્થાદિકની પંક્તિ, પોતાની જન્મભૂમિ તથા પોતાના કુળધર્મનો ત્યાગ કરે; તેને પ્રાયશ્ચિત્ત છેજ નહિ<sup>૧૪</sup>. કોઈ વખતે ધર્મમાં સંશય પડે, તો દશ બ્રાહ્મણ વેદશાસ્ત્ર જાણનાર, અને ત્રણ બ્રાહ્મણ ધર્મશાસ્ત્ર જાણનાર, જેને ધર્મ કહે તે ધર્મ જાણવો<sup>૧૫</sup>. (અને બળદ, મૃત્તિકા, ઝીણી કીડિયો, ઝીણા ગુચ તથા વિષ,) શલ્ક વર્જિત મત્સ્ય, કાચબા વગરના ચાર પગવાળા પ્રાણી, મંડૂક આદિ લઈ જળચર, ભાસ, હંસપુષ્પ, ચક્રવાક, પ્લવ, બક, કાક, મહ્યુ, ગૃધ્ર, શ્યેન, ધ્રુવડ, માંસ ખાનાર દાઢવાળાં સર્વ, ચાર પગવાળાં પક્ષીઓ, બે તરફ દાંતવાળાં, ચાર દાંતવાળાં, એઓનું માંસ બ્રાહ્મણોને અલક્ષ્ય છે<sup>૧૬-૧૮</sup>. મેષી, વડવા, ગર્દભી, ઉટ્ટી, સૂતિકા ગાય, માનુષી તથા મૃગી, એઓનું દુગ્ધ બ્રાહ્મણોને અપેય-પીવા યોગ્ય નથી<sup>૧૯</sup>. પ્રેતાન્ન, સૂતિકાન્ન, તેમજ દશ દિવસ થયા પહેલાં ગાયનું દૂધ અલોભ્ય તથા અપેય છે<sup>૨૦</sup>. રાત્રનું અન્ન તેજની, શૂદ્રનું અન્ન બ્રહ્મ-તેજની, સુવર્ણકારનું તથા પતિ-પુત્રહીન સ્ત્રીનું અન્ન, આયુષ્ની હાનિ કરે છે<sup>૨૧</sup>. બ્યાજના ઉદમથીજ પોતાની જીવિકા ચલાવનારનું અન્ન વિષ્ણુદય, વેશ્યાનું, સ્ત્રીની કમાઈ ખાનારનું તથા સૈણનું અન્ન શુક સમાન છે<sup>૨૨</sup>. અગ્નિષ્ટોમીય વપા હોમથી પૂર્વે દીક્ષિતનું, કર્ધ્યનું, યજ્ઞ વિક્રય કરનારનું, સુતારનું, મોચીનું, વ્યભિચારિણી સ્ત્રીનું, ધોળીનું, વૈદ્યનું, કોટવાળનું, ઘણાથી જીવનારનું, આમથી જીવનારનું, રંગ તથા સ્ત્રીથી જીવનારનું, લગ્ન કરેલા નાના ભાઈના લગ્ન ન કરેલા જ્યેષ્ઠ બંધુનું, બંદિનું, દૂત કરનારનું અન્ન તથા વામહસ્ત હૂત, વાશીભાત, સુરા મિશ્રિત, ઉચ્છિષ્ટ, કુડુંબને ન દઈ પોતાને માટે રાખેલું; એ સર્વ અન્ન અલોભ્ય છે. પિષ્ટા, ઇક્ષુ, શાક તથા દુગ્ધના વિકાર, સથવો, ભુંજેલા ચવ, તથા દહીં ભેળેલો સાથવો, એટલા પદાર્થ ઘણા દિવસના હોય તો ખાવા નહિ. દૂધપાક, તિલમિશ્ર ઓઢન, માંસ તથા માલપૂઆ, એ પણ દેવતાના ઉદ્દેશવિના કરેલા હોય તો ગૃહમેષી બ્રાહ્મણોએ અલક્ષ્ય છે. ગૃહસ્થ મનુષ્યે, બ્રાહ્મણ, દેવ, ઋષિ, પિતૃઓ તથા ઘરના દેવતાઓની પૂજા કરી, પછી લોજન કરવું યોગ્ય છે. પ્રવ્રજિત સંન્યાસીની પેઠે, ઘરમાં નિરબિમાન થઈ રહેનાર, પુત્રાદિક તથા સ્ત્રીઓ સાથે પણ તેવી રીતે વર્તનાર બ્રાહ્મણ ધર્મને પામે છે. યશની ઇચ્છાથી વા ભયથી ઉપકારીને દાન આપવું નહિ. તેમજ નૃત્ય તથા ગીત પરાયણ, હસાવનાર, ભાંડ ઇત્યાદિને, મત્તને, ઉન્મત્તને, ચોરી કરનારને, નિંદકને, મુંગાને, વિવર્ણ અંગવાળાને, અંગ હીનને, ઠીંગણાને, દુર્જનને, દુષ્કૃદ્ધીનને, તથા વ્રતવડે સંસ્કાર ન કરેલાને દાન આપવું નહિ<sup>૨૩-૩૧</sup>. (વેદરહિત એવા અશ્રાત્રિયને દાન આપવું નહિ. અનુ-ત્તમ દાન અને અનુત્તમ પ્રતિગ્રહ; એ દાતા તથા પ્રતિગ્રહીતા બન્નેને શ્રેયસ્કર નથી. જેમ ખેરના કાષ્ઠનો અથવા શિલાનો આશ્રય કરી સમુદ્રને તરવા ભય, તો તે તરવા જનાર સમુદ્રમાં ડૂબી ભય, તેમજ અપાત્રને દેનાર તથા પ્રતિગ્રહ કરનાર બન્ને ડૂબે છે એટલે જેમ પાવાણુના વહાણમાં બેસનાર વહાણ સાથે પોતે ડૂબે છે તેમજ પોતે તરનાર નહિ એવા અપાત્રને દાન આપવાથી તેની સાથે દાતા પણ ડૂબે છે) જેમ આદ્ર કાષ્ઠ વિષે રહેલો અગ્નિ, દેહીપ્રમાણ થતો નથી અને ઉલ્લેખ તેમાં શાંત થાય તેમજ તપ, સ્વાધ્યાય તથા શુદ્ધ ચરિત્રથી હીન

પ્રતિગ્રહી, દાતાને પાપમાં લીન કરે છે<sup>૩૨</sup>. (જેમ ઠીકરામાં રહેલું જળ, અને કૂતરાના ચર્મમાં રહેલું દુગ્ધ શોભે નહિ, તેમજ વ્રતહીન વિષે રહેલું શાસ્ત્રસ્થાન દોષવડે શોભે નહિ. મંત્ર તથા વ્રતરહિત, શાસ્ત્રને ન જાણનાર એવો જે, હોય પણ ગુણ વિષે દોષારોપણ ન કરતો હોય તો તેને દયાથી દાન આપવું. તેમજ વ્રતરહિત, હીન, દીન તથા આતુર હોય તેને પણ “આ આપણો ઇષ્ટકારી છે” એમ જાણીને વા ધર્મ બુદ્ધિથી દાન દેવું નહિ, કેવળ દયાથી આપવું. વેદરહિત બ્રાહ્મણને જે કંઈ દીધું તે બધું નિષ્ફળ થાય છે, અને ઉલટો પોતે અપાત્ર દોષવડે યુક્ત થાય છે, એમાં સંશય નહિ.) જેવો કાષ્ઠમય હસ્તી, જેવો ચર્મમય મૃગ, તેવોજ અધ્યયન ન કરેલો બ્રાહ્મણ છે, એ ત્રણે કેવળ નામ માત્ર ધારણ કરે છે<sup>૩૩</sup>. જેમ નપુંસક પુરૂષ, સ્ત્રીવિષે નિષ્ફળ થાય છે, જેમ ગાય વિષે ગાય અફળાય છે, તથા જેમ પક્ષવિનાનો પક્ષી છે તેમ મંત્ર વગરનો બ્રાહ્મણ જાણ્યો<sup>૩૪</sup>. જેમ સડેલું ઘાસ, ધાન્ય, નિર્જળ કૂપ અને અગ્નિ વગરના સ્થાનમાં કરેલો હોમ નિષ્ફળ છે, તેમજ મૂર્ખને આપેલ દાન નિષ્ફળ છે<sup>૩૫</sup>. દેવ તથા પિતૃઓના હવ્ય-કવ્યને નાશ કરનાર અને અર્થહરનાર મૂર્ખ બ્રાહ્મણ, યજ્ઞમાનનો શત્રુ જાણ્યો<sup>૩૬</sup>. હે યુધિષ્ઠિર ! હે ભરતર્ષભ ! સાંભળવા યોગ્ય આ મોટું, વ્રત જે રીતે તમે પૂછ્યું હતું, તે પ્રમાણે મેં સંક્ષેપથી તમને સર્વ કહ્યું<sup>૩૭</sup>. ”

॥ एतत्ते कथितं सर्वं यथावृत्तं युधिष्ठिर । समासेन महद्वयेतत् श्रोतव्यं भरतर्षभ ॥

इति श्रीमहामारुते शांतिपर्वणि राजधर्मानुशासनपर्वणि व्यासवाक्ये गुर्जरभाषायां षट्त्रिंशत्तमोऽध्यायः ॥ ३६ ॥

### અધ્યાય ૩૭ મો-યુધિષ્ઠિરનો નગરપ્રવેશ.

યુધિષ્ઠિર ઉત્તાચ ॥ શ્રોતુમિच्छामિ भगवन् विस्तरेण महामुने ॥

॥ राजधर्मान् द्विजश्रेष्ठ चातुर्वर्ण्यस्य चाखिलान् ॥

યુધિષ્ઠિર પૂછે છે:—“ હે ભગવન્ ! હે મહામુને ! હે દ્વિજશ્રેષ્ઠ ! હું રાજાઓના ધર્મ તથા ચાર વર્ણના સમગ્ર ધર્મ વિસ્તારથી શ્રવણ કરવાને ઇચ્છું છું<sup>૧</sup>. હે દ્વિજોત્તમ ! આપત્કાલવિષે કેવી રીતે નીતિ પાળવી ? હું ધર્મમાર્ગનું અવલંબન કરી કેવી રીતે પૃથ્વીને વશ કરું ?<sup>૨</sup> પ્રસંગે કરી અભિમુખ એવી ઉપવાસાત્મિક આ પ્રાયશ્ચિત્ત કથા, મને હર્ષ ઉત્પન્ન કરતી હોય તેમ લાગે છે<sup>૩</sup>. ધર્મચર્યા અને રાજ્ય પરસ્પર વિરોધિ છે; એ વિષે હું નિરંતર વિચાર કરું છું, ત્યાં મારું ચિત્ત મોહ પામે છે<sup>૪</sup>. ” વૈશંપાયન કહે છે:—હે મહારાજ ! હે જનમેજય ! એવાં યુધિષ્ઠિરનાં વચન સાંભળી, વેદ જાણનારાઓમાં શ્રેષ્ઠ વ્યાસજી, સર્વજ્ઞોમાં પુરાતન એવા નારદ સામે જોઈ રાજા પ્રત્યે આવી રીતે કહેવા લાગ્યા કે:—“ હે મહાબાહો ! જો તમે સમગ્ર ધર્મ શ્રવણ કરવાને ઇચ્છતા હો તો, કૌરવોના પિતામહ, વૃદ્ધ એવા ભીષ્મ પ્રત્યે તમે જાણ્યો<sup>૫,૬</sup>. સર્વ ધર્મને જાણનાર, સર્વજ્ઞ અને ભાગીરથીના પુત્ર તે, ધર્મ રહસ્ય વિષે રહેલા તમારા મનના સંશયને છેદન કરશે<sup>૭</sup>. જેને ત્રિપથગા એવી દિવ્ય નદી દેવી ગંગાએ ઉત્પન્ન કર્યા છે, જેણે ઇદ્રાદિક સર્વ દેવને સાક્ષાત્ નેત્રથી જોયા છે<sup>૮</sup>, તેમજ સમર્થ એવા જેણે બૃહસ્પતિ મુખ્ય જેમાં છે એવા દેવર્ષિઓને વારંવાર સેવાથી સંતુષ્ટ કરી રાજનીતિ અધ્યયન કરી છે<sup>૯</sup>, કુરૂસત્તમ એવા જેઓ, શુક્રાચાર્ય તથા બૃહસ્પતિથી વ્યાખ્યાસહિત ધર્મશાસ્ત્રને પ્રાપ્ત થયા હતા<sup>૧૦</sup>, વળો આચરણ કર્યા છે વ્રત જેણે એવા તે ભીષ્મે, ભાર્ગવ વ્યવનથકી તથા વસિષ્ઠથકી અંગસહિત વેદનું અધ્યયન કર્યું છે<sup>૧૧</sup>, તેમજ



પૂર્વે પિતામહના જ્યેષ્ઠ પુત્ર, પ્રદીપ્ત તેજવાળા, અધ્યાત્મ તત્ત્વ જાણનાર એવા સનતકુમારથી આત્મજ્ઞાનનો ઉપદેશ લીધો હતો<sup>૧૨</sup>, જે, માર્કંડેયના મુખથી સમગ્ર યતિધર્મને પ્રાપ્ત થયા છે, જળી પુરૂષમાં શ્રેષ્ઠ એવા જે, પરશુરામથી તથા ઇંદ્રથી અસ્ત્રવિદ્યાને પ્રાપ્ત થયા છે<sup>૧૩</sup>, મનુષ્યમાં ઉત્પન્ન થએલા જેને પોતાની ઇચ્છાથી મૃત્યુ થશે, તેમજ અનપત્ય છતાં વિખ્યાત એવા પવિત્ર લોકને પ્રાપ્ત થશે, પવિત્ર એવા પ્રાદ્યપિઓ નિરંતર જેના સભાસદો હતા, તેમ જ્ઞાનયજ્ઞ વિષે જેને કંઈ પણ અવિદિત છેજ નહિ, સૂક્ષ્મ ધર્માર્થના તત્ત્વને જાણનાર ધર્મજ્ઞ એવા તે તમને કહેશે; માટે ધર્મવેત્તા તેણે, પ્રાણ નથી મૂક્યા તે અગાઉ તેની પાસે જાઓ<sup>૧૪-૧૬</sup>. એ રીતે વ્યાસજીના કહેવાથી દીર્ઘ પ્રજાવાળા, મહામતિ, કુંતીપુત્ર યુધિષ્ઠિર, બોલનારાઓમાં શ્રેષ્ઠ એવા સત્યવતીસુત વ્યાસ પ્રત્યે આવી રીતે કહેવા લાગ્યા કે “રૂવાટાં ઉભાં થાય એવો જ્ઞાતિનો મોટો વિનાશ કરી, પૃથ્વીને નાશ કરનાર અને સર્વ લોકનું ખૂરં કરનાર હું, સરળતાથી યુદ્ધ કરનાર એવા તેને પણ સંગ્રામમાં છળથી મરાવી, હાલ પાસે જઈ તેને સારી રીતે પૂછવા કેમ યોગ્ય થાઉં”<sup>૧૭-૧૮</sup>. વૈશંપાયન કહે છે:-હે જનમેજય ! એ રીતે બોલતા અને શ્રેષ્ઠ એવા તે યુધિષ્ઠિર રાજાને ચાતુર્વૈર્યના હિતની ઇચ્છાથી મહાબાહુ, મહામતિ ચતુશ્રેષ્ઠ શ્રીકૃષ્ણ, આવી રીતે કહેવા લાગ્યા કે “હે નૃપોત્તમ ! હવે આ વેળા તમે શોકવિષે અતિ નિર્બેધ કરવા યોગ્ય નથી, અને ભગવાન વ્યાસે જે કહ્યું, તે તમે કરો<sup>૨૦-૨૧</sup>. હે મહાબાહો ! મહાપરાક્રમી તમારા ભાઈઓ તથા પ્રાદ્યપો, જેમ ગ્રીષ્મના અંતે મેઘની યાચના કરે તેમ, તમારી યાચના કરી તમને સેવે છે<sup>૨૨</sup>, માટે હે મહારાજ ! હજુતાં બાકી રહેલા રાજાઓ, સમગ્ર ચાર વર્ણ, તથા કુરૂજંગલ દેશની પ્રજા, એ સર્વ આવ્યાં છે માટે એમના તથા મહાત્મા પ્રાદ્યપોના પ્રિય માટે, અમિત તેજવાળા અને ગુરૂ વ્યાસની આજ્ઞાથી હે પરંતપ ! હે અમિત્રાજ ! અસ્મદાદિક સંબંધી તથા દ્રૌપદીનું પ્રિય કરો; અને લોકનું પણ જે રીતે હિત થાય તેમ કરો”<sup>૨૩-૨૫</sup>. વૈશંપાયન કહે છે:-હે જનમેજય ! એ રીતે શ્રીકૃષ્ણના કહેવાથી ક્રમજ સરખાં નેત્રવાળા, ઉદાર મનવાળા રાજા, સર્વ લોકના હિતમાટે ઉભા થયા<sup>૨૬</sup>. હે નરવ્યાધ્ર ! એ રીતે પોતે શ્રીકૃષ્ણ જેને સમજાવ્યા તેમજ દ્રૌપાયન વ્યાસજીએ, દેવસ્થાને, અર્જુને, અને બીજા પણ ધણાએ સમજાવ્યા ત્યારે મોટા યશવાળા, વેદાર્થને જાણનાર તથા નીતિશાસ્ત્રાદિમાં વિશારદ પાંડુનંદન યુધિષ્ઠિર, માનસ દુઃખ તથા સંતાપને છોડી દેઈ, મનની શાંતિને પ્રાપ્ત થઈ, કર્તવ્ય અર્થનો નિશ્ચય કરી, નક્ષત્રથી વીંટાયલા ચંદ્રની પેઠે, બાંધવજનથી પરિવૃત્ત થઈ અને ધૃતરાષ્ટ્રને આગળ કરી, પોતાના નગરમાં પ્રવેશ કરવાની ઇચ્છાથી દેવ તથા હજારો પ્રાદ્યપોનું પૂજન કરવા લાગ્યા<sup>૨૭-૩૧</sup>. ત્યાર પછી જંદિજનોએ સ્તુતિ કરાતા યુધિષ્ઠિરે, કંબલ તથા અગ્નિનથી વીંટાયલા, શુભ લક્ષણવાળા, પ્રવેત સોળ બળદ સુક્રત, પવિત્ર, મંત્રવડે પૂજિત, પ્રવેતવર્ણવાળા નવા રથ પ્રત્યે, જેમ દેવ એવા ચંદ્ર અમૃત-મય રથ પ્રત્યે આરોહણ કરે તેમ આરોહણ કર્યું<sup>૩૨-૩૩</sup>. તે વખતે ભયંકર પરાક્રમવાળા કુંતીપુત્ર બીમસેને બળદોની રાશ અહણ કરી, અર્જુને તેની ઉપર પ્રદીપ્ત એવું પ્રવેતછત્ર ધારણ કર્યું<sup>૩૪</sup>. રથના મસ્તકવિષે અર્જુને ધારણ કરેલું તે પ્રવેતછત્ર, જેમ આકાશના મધ્યમાં ચોતરફ તારાવડે આવૃત્ત વાદળ શોભે તેવું, ચોતરફ રહેલી મૌઙ્ગિકની અલરથી શોભતું હતું<sup>૩૫</sup>. તે વેળાએ શૂરવીર એવા માદ્રીપુત્ર નકુલ તથા સહદેવે ચંદ્રની કાંતિ સરખાં શુભ શોભિતાં આમર તથા વ્યજન અહણ કર્યા હતાં<sup>૩૬</sup>, હે રાજા ! એ રીતે પાંચ ભાઈઓ જેમાં છે એવો તે રથ, પંચમહાજાતાત્મક દેહરૂપી રથ શોભે તેવો શોભતો હતો<sup>૩૭</sup>. તે વખતે હે



રાજન્ ! ધૃતરાષ્ટ્રનો પુત્ર યુયુત્સુ પણ મન સરખા વેગવાળા અશ્વવડે યુક્ત એવા શુભ રથમાં બેસી યુધિષ્ઠિરની પાછળ જવા લાગ્યો<sup>૩૮</sup>. તેમજ સાત્યકિસહિત શ્રીકૃષ્ણ, પણ શૈબ્ય સુગ્રીવાદિક અશ્વયુક્ત સુવર્ણમય શુભ રથ પ્રત્યે આરોહણ કરી તેની પાછળ ફરે દેશ પ્રત્યે જવા લાગ્યા<sup>૩૯</sup>. હે ભારત ! યુધિષ્ઠિરના જ્યેષ્ઠ પિતા ધૃતરાષ્ટ્ર, ગાંધારીના રથમાં આરોહણ કરી ધર્મરાજની આગળ ગમન કરવા લાગ્યા<sup>૪૦</sup>. તેમજ કુંતી, દ્રૌપદી આદિ સર્વ તે કૌરવોની સ્ત્રીઓ પણ વિદુરને આગળ કરી, અનેક પ્રકારના વાહનવડે જવા લાગી<sup>૪૧</sup>. તે સર્વની પાછળ અસંખ્ય રથ, હસ્તી, અશ્વ તથા પાયદળ જવા લાગ્યા<sup>૪૨</sup>. એ રીતે વૈતાલિક, સૂત તથા માગધોએ સુભાષિતોવડે જેની સ્તુતિ કરી છે એવા યુધિષ્ઠિર રાજા, હસ્તિનાપુર પ્રત્યે જવા લાગ્યા<sup>૪૩</sup>. અતિ સંકુલ, મોટા શબ્દ જ્યાં થઈ રહ્યા છે, હૃદય-પુષ્ટ જનથી આકુલ એવું મહાબાહુ યુધિષ્ઠિરનું તે પ્રયાણ, પૃથ્વીવિષે ખીબને જેની ઉપમા અપાય નહિ એવું થયું<sup>૪૪</sup>. તેમ નગરવાસી મનુષ્યોએ પણ યુધિષ્ઠિરના નગરમાં પધારવા વખતે નગર તથા રાજમાર્ગો શણગારેલા હતા<sup>૪૫</sup>. તેમજ શ્વેતપુષ્પના સમૂહ તથા પતાકાવડે રાજ-માર્ગની પૃથ્વી શણગારેલી હતી. અને રાજમાર્ગમાં અગર આદિના સુગંધિ ધૂપ કરેલા હતા<sup>૪૬</sup>. સુગંધિ ચૂર્ણ, અનેક પ્રકારનાં પુષ્પ, પ્રિયંગુ તથા પુષ્પની માળાઓ વડે રાજભુવન શોભતું હતું<sup>૪૭</sup>. નગરના દ્વારવિષે જળવડે પૂર્ણ, નવા, દઢ, ચૂર્ણાદિકથી શુકલ કરેલા, અને શ્વેત પુષ્પયુક્ત કુંભ, તે તે ઠેકાણે સ્થાપન કરેલા હતા<sup>૪૮</sup>. એ રીતે શુભ વાક્યવડે જેની સ્તુતિ કરી છે એવા સંખ્યાથી વીંટાયલા પાંડુનંદન યુધિષ્ઠિર, યથાર્થ શણગારેલા દ્વારવાળા નગર પ્રત્યે પ્રવિષ્ટ થયા<sup>૪૯</sup>.

॥ યથા સ્વલંકૃતદ્વારં નગરં પાંડુનંદનઃ । સ્તૂયમાનઃ શુભૈર્વાક્યૈઃ પ્રવિવેશ સુહૃદ્વૃતઃ ॥

इति श्रीमहाभारते शान्तिपर्वणि राजधर्मानुशासनपर्वणि युधिष्ठिरप्रवेशे गुर्जरभाषायां सप्तविंशत्तमोऽध्यायः ॥ ३७ ॥

અધ્યાય ૩૮ મો-ચાર્વાકનો વધ.

वैशंपायन उवाच ॥ प्रवेशने तु पार्थानां जनानां पुरवासिनाम् ॥

॥ दिदृक्षूणां सहस्राणि समाजग्मुः सहस्रशः ॥

વૈશંપાયન કહે છે:—હે જનમેજય ! પાંડવોના પુરપ્રવેશ સમયે તેમને જોવા ઇચ્છતાં હજારો પુરવાસી મનુષ્ય આવ્યાં હતાં ? હે રાજન્ ! તે સમયે શણગારેલાં છે ચકલાં જેમાં એવો રાજમાર્ગ પણ, ચંદ્રોદય થવાથી વૃદ્ધિ પામેલા મહોદધિની પેઠે શોભતો હતો<sup>૧</sup>. હે ભારત ! રાજમાર્ગ વિષે રહેલાં, સ્ત્રીઓવડે પૂર્ણ, રત્નજડિત, મોટાં ઘર બાજુ સ્ત્રીઓના ભારથી કંપતાં હોય નહિ તેવાં થયાં હતાં<sup>૨</sup>. તે સ્ત્રીઓ લજ્જાથીજ બાજુ ધીરે ધીરે બેસતી હોય નહિ તેની પેઠે યુધિષ્ઠિર, ભીમસેન, અર્જુન તથા માદ્રીપુત્ર નકુલસહદેવની પ્રશંસા કરતી હતી<sup>૩</sup>. તેમ હે મહારાજ ! તે સ્ત્રીઓ, “હે પાંચાલિ ! હે કલ્યાણિ ! જેમ ગૌતમી મહર્ષિઓને સેવે તેમ, તું પુરૂષસત્તમ પાંડવોને સેવે છે માટે ધન્ય છે ! અને તારાં કર્મ તથા તારી વ્રતચર્યા પણ અમોઘ છે.” એ રીતે દ્રૌપદીને પણ તેની પ્રશંસાપૂર્વક કહેતી હતી<sup>૪</sup>. હે ભારત એવી રીતનાં તે સ્ત્રીઓનાં પ્રશંસનીય વચન તથા પ્રીતિથી ઉત્પન્ન થએલા મનુષ્યોના પરસ્પર શબ્દોવડે બધું નગર સમાકુલ થઈ ગયું હતું<sup>૫</sup>. એ રીતે યુધિષ્ઠિર રાજા, ક્રમથી તે રાજમાર્ગને અતિ-ક્રમણ કરી, શોભાયમાન રાજભુવન પાસે પધાર્યા<sup>૬</sup>. તે સમયે સર્વ કારણારીઓ તેમજ શેહેરનાં

અને દેશનાં મનુષ્ય, પાસે આવી કર્ણને સુખ આપે એવી સુંદર વાણીથી આવી રીતે કહેવા લાગ્યાં કે “હે રાજેન્દ્ર ! હે શત્રુનિપૂદન ! તમે શત્રુઓને જીત્યા, એ ઘણું સાડું થયું. તેમજ ધર્મ તથા બળથી તમારું રાજ્ય તમને પાછું પ્રાપ્ત થયું તે પણ ઘણું સાડું થયું<sup>૧૦</sup>. માટે હવે હે મહારાજ ! તમે સેંકડો વર્ષ સુધી અમારા રાજ થાઓ, અને જેમ ઇન્દ્ર સ્વર્ગનું પાલન કરે છે તેમ, તમે ધર્મથી પ્રબળનું પાલન કરો<sup>૧૧</sup>. એ રીતે રાજગૃહદ્વાર વિષે મંગલરૂપ વાણીથી જેનો સત્કાર થયો છે, એવા યુધિષ્ઠિર ચોતરફથી પ્રાદક્ષિણીએ કહેલા આશીર્વાદને પ્રહણ કરી, ઇન્દ્રના ઘરની જેને ઉપમા અપાય એવા પોતાના ઘર પ્રત્યે પ્રવેશ કરી પછી રથમાંથી નીચે ઉતર્યા<sup>૧૨, ૧૩</sup>. પછી શ્રીમાન્ તે રાજ, ઘરની અંદર પ્રવેશ કરી, દેવતાઓની પાસે જઈ, રત્ન તથા વિવિધ પ્રકારના ગંધમાલ્યથી તેમની પૂજા કરી, પુનઃ બહાર પધાર્યા. તે વખતે હાથમાં છે મંગલદ્રવ્ય જેમને એવા આશીર્વાદ દેવા ઇચ્છતા ઉભેલા પ્રાદક્ષિણીને જોયા<sup>૧૪, ૧૫</sup>. તે પ્રાદક્ષિણી વીંટાએલા ધર્મરાજ, તારાબળથી વીંટાએલો નિર્મળ ચંદ્ર શોભે તેમ શોભતા હતા<sup>૧૬</sup>. તે સમયે કુંતીપુત્ર યુધિષ્ઠિર, પોતાના ગુરૂ ધૌમ્ય તથા જ્યેષ્ઠ પિતા ધૃતરાષ્ટ્રને આગળ કરી, તે પ્રાદક્ષિણીની વિધિપુરઃસર પુષ્પ, મોદક, રત્ન, ઘણું સુવર્ણ, ગાયો, વસ્ત્ર તથા વિવિધ પ્રકારના આકરોથી પૂજા કરતા હતા<sup>૧૭, ૧૮</sup>. તેટલામાં તો હે ભારત ! સ્વર્ગ સુધી બ્યાસ થયો હોય, એવો સંબંધીઓને પ્રીતિ ઉત્પન્ન કરનાર, પવિત્ર, કાનને સુખ આપનાર પુણ્યાહ શખ્દ થવા લાગ્યો<sup>૧૯</sup>. તે સમયે યુધિષ્ઠિર રાજ, હંસની પેઠે વેદ જાણનાર વિદ્વાન પ્રાદક્ષિણીની પુષ્કળ અર્થપદ તથા અક્ષરવાળી વાણીને સાંભળતા હતા<sup>૨૦</sup>. તેટલામાં વળી હે નૃપ ! જ્ય બોલનાર મનુષ્યોના શખ્દની સાથે દુન્દુભિ તથા શંખનો શખ્દ થવા લાગ્યો<sup>૨૧</sup>. પછી વિપ્રજન બોલતા બંધ થયા તે વખતે અક્ષશિખા તથા ત્રિદંડ ધરનાર, દુર્યોધનનો મિત્ર, ભિક્ષુક પ્રાદક્ષિણીને બેધ ધરનાર, આશીર્વાદ દેવા ઇચ્છતા અને તપ તથા નિયમ ધરનાર હજારો પ્રાદક્ષિણી વીંટાઇ ઉભેલો, મહાત્મા પાંડવો વિષે પાપબુદ્ધિવાળો દુષ્ટ ચાર્વાક નામે રાક્ષસ, તે પ્રાદક્ષિણીને પૂછ્યા વિનાજ નિર્ભયતાથી આવી, યુધિષ્ઠિર રાજને કહેવા લાગ્યો કે “હે કૌંતેય ! આ સર્વ પ્રાદક્ષિણી મારા સુખથી તને આવી રીતે કહેવરાવે છે કે, જ્ઞાતિને હણનાર એવા કુત્સિત તને ધિક્કાર છે<sup>૨૨-૨૩</sup>. અને વળી આવી રીતે કહે છે કે, જ્ઞાતિનો ક્ષય કરી, ગુરૂઓને મરાવી જીવિત રહેવાથી મરવું તેજ તારું શ્રેય છે<sup>૨૪</sup>.” એવું તે દુષ્ટ રાક્ષસનું બોલવું સાંભળી, તેના વાક્યવડે ભયભીત એવા તે પ્રાદક્ષિણી બચાવુક્ત થઈ ચીસો પાડવા લાગ્યા<sup>૨૫</sup>. એ રીતે તે સર્વ પ્રાદક્ષિણી તથા યુધિષ્ઠિર રાજ, એ સર્વ લક્ષ્મીત તથા પરમ ઉદ્ભિન્ન થઈ તૂણીભાવને પ્રાપ્ત થયા<sup>૨૬</sup>. તે સમયે યુધિષ્ઠિર કહેવા લાગ્યા કે “પ્રણામ કરતા તથા ચાચના કરતા મારાપર તમે પ્રસન્ન થાઓ અને ઘણા કાળથી દુઃખિત થઈ પાસે રહેતા બ્રાતાદિકવાળા મને તમે ધિક્કાર કરવા યોગ્ય નથી. એટલે બ્રાતાદિકના દુઃખનો પરિહાર કરવા માટે મારું આ રાજ્ય કારણ છે; મારાં પોતાનાં સુખ માટે નથી<sup>૨૭</sup>.” વૈશંપાયન કહે છે—હે જનમેજય ! હે રાજન્ ! હે વિશંપતે ! એવાં યુધિષ્ઠિરનાં વચન સાંભળી તે સર્વ પ્રાદક્ષિણી, યુધિષ્ઠિર પ્રત્યે કહેવા લાગ્યા કે, “હે પાર્થિવ ! એ વચન અમારાં નથી. તારું કલ્યાણ થાઓ<sup>૨૮</sup>,” એમ રાજને કહી, તપવડે નિર્મળ, વેદ જાણનાર, મહાત્મા તે પ્રાદક્ષિણી, જ્ઞાનચક્ષુથી “તે અમુક છે” એમ જાણી યુધિષ્ઠિર પ્રત્યે કહેવા લાગ્યા કે “હે યુધિષ્ઠિર ! આ દુર્યોધનનો સખા ચાર્વાક નામે રાક્ષસ છે, તે સંન્યાસીના રૂપથી દુર્યોધનનું દ્વિત કરવા ઇચ્છે છે<sup>૨૯, ૩૦</sup>—હે ધર્માત્મન્ ! અમે કંઈ પણ કહેતા નથી. તમારું આવી રીતનું ભય જાઓ ! ભાઈઓસહિત તમને કલ્યાણ પ્રાપ્ત થાઓ<sup>૩૧</sup>.” વૈશંપાયન કહે છે—હે જનમેજય ! એ રીતે રાજને કહી ક્રોધવડે મૂર્ચ્છિત એવા તે સર્વ પવિત્ર પ્રાદક્ષિણીએ, પાપરૂપ

તે રાક્ષસને તિરસ્કાર કરતાં હુંકારવડે મારી નાખ્યો<sup>૩૫</sup>. એ રીતે બ્રહ્મવાદી બ્રાહ્મણોના તેજવડે નિર્દોષ થએલો તે જેમ મહેંદ્રના યંત્રથી નિર્દોષ થએલો અંકુરવાન વૃક્ષ પડે તેમ પડ્યો<sup>૩૬</sup>. ત્યાર પછી રાજાએ જેનો સત્કાર કર્યો છે એવા બ્રાહ્મણો, રાજાની પ્રશંસા કરી ત્યાંથી ગયા, અને સુદૃઢજનસહિત પાંડુપુત્ર રાજા યુધિષ્ઠિર હર્ષને પ્રાપ્ત થયો<sup>૩૭</sup>.

॥ પૂજિતાશ્ચ યયુર્ધિપ્રા રાજાનમભિનંદ્ય તમ્ । રાજા ચ હર્ષમાપેદે પાંડવઃ સસુહજનઃ ॥

इति श्रीमद्भारते शांतिपर्वणि राजधर्मानुशासनपर्वणि चार्वाकवधे गुर्जरभाषायां अष्टत्रिंशत्तमोऽध्यायः ॥ ३८ ॥

અધ્યાય ૩૮ મો—ચાર્વાક રાક્ષસની કથા.

वैशंपायन उवाच ॥ ततस्तत्र तु राजानं तिष्ठतं भ्रातृभिः सह ॥

॥ उवाच देवकीपुत्रः सर्वदर्शी जनार्दनः ॥

વૈશંપાયન કહે છે:—હે જનમેજય ! ત્યારપછી ભાઈઓસહિત બેઠેલા યુધિષ્ઠિર રાજાને, સર્વદર્શી એવા દેવકીપુત્ર જનાર્દન ભગવાન, આવી રીતે કહેવા લાગ્યા કે “ હે તાત ! આ લોકવિષે બ્રાહ્મણો મારે સદા અર્ચનીય છે, એઓ પૃથ્વીવિષે રહેનારા દેવતાઓ છે, તેઓ કુદ્ધ થાય તો એમના સુખમાંથી વિષ નીકળે છે, માટે એમને સારી રીતે પ્રસન્ન કરવા બેઠ્યો<sup>૧</sup>. હે રાજન્ ! હે મહાબાહો ! પૂર્વે સત્યયુગવિષે “ચાર્વાક” નામે રાક્ષસ હતો, તેણે બદ્રિકાશ્રમમાં જઈ ઘણાં વર્ષસુધી તપશ્ચર્યા કરી, બ્રહ્માને પ્રસન્ન કરી સર્વ પ્રાણીથી અભયરૂપ વર માગ્યો<sup>૨</sup>. ત્યારે જગત્પતિ બ્રહ્માએ તેને કહ્યું કે, હું સર્વ ભૂતથી અભયરૂપ અનુત્તમ વર તને આપું છું” પણ તારે બ્રાહ્મણનું અપમાન કરવું નહિ, તેમ કરીશ તો તારું મરણ થશે<sup>૩</sup>, એ રીતે બ્રહ્માથી પ્રાપ્ત થયો છે વર જેને એવો, ઘણા પરાક્રમવાળો, પાપરૂપ, તીવ્ર કર્મવાળો, મહાબળવાન તે રાક્ષસ, દેવતાઓને સંતાપવા લાગ્યો<sup>૪</sup>. ત્યારે તેના બળથી તિરસ્કાર પામેલા દેવતાઓએ એકઠા મળી બ્રહ્માને કહ્યું કે, આ રાક્ષસનો વધ થાય તેમ કરો !! કેમ કે અમને ઘણો સંતાપ કરે છે<sup>૫</sup>. એવી દેવતાઓની પ્રાર્થના સાંભળી તેમને બ્રહ્માએ, આવી રીતે કહ્યું કે, થોડા વખતમાં એનું જે રીતે મૃત્યુ થાય, તેવી રીતે મેં તેને કહેલું છે<sup>૬</sup>. મનુષ્યવિષે દુર્યોધનરાજા એનો સખા થશે, તેના સ્નેહથી બંધાએલો તે, બ્રાહ્મણનું અપમાન કરશે, તેથી કુદ્ધ થએલા, વાણીરૂપી બળવાળા બ્રાહ્મણો, હુંકારથી તેને બાળી નાખશે. એ રીતે પાપરૂપ તે નાશ પામશે<sup>૭</sup>. એ રીતે બ્રહ્માએ દેવતાઓને કહ્યું હતું, બ્રાહ્મણના હંડથી હણાએલો તે આ ચાર્વાક રાક્ષસ સૂતો છે, માટે હે નૃપતિશ્રેષ્ઠ ! હે ભરતર્ષભ ! તમે શોચ કરો માં !! હે યાર્ધિવ ! ક્ષત્ર ધર્મથી હણાએલા તે તમારા જ્ઞાતીય તથા ક્ષત્રિય પુંગવ શૂરવીર મહાત્મા બીજા રાજાઓ પણ સ્વર્ગમાં ગયા, માટે તેમનો શોચ કરો માં<sup>૮</sup>. હે અશ્વત્થા ! તેથી તમે ગ્લાનિરહિત થઈ કાર્ય કરો !! શત્રુઓને હણો !! પ્રભાતું રક્ષણ કરો !! અને બ્રાહ્મણોની પૂજા કરો !!<sup>૯</sup>

॥ स त्वमासिष्ठ कार्याणि मा तेऽमृतं ग्लानिरव्युत । शत्रून् जहि प्रजा रक्ष द्विजांश्च परिपूजय ॥

इति श्रीमद्भारते शांतिपर्वणि राजधर्मानुशासनपर्वणि गुर्जरभाषायां एकविंशत्तमोऽध्यायः ॥ ३९ ॥

## અધ્યાય ૪૦ મો-યુધિષ્ઠિર રાજાનો રાજ્યાભિષેક.

વૈશંપાયન ઉવાચ ॥ તતઃ કુંતીસુતો રાજા ગતમન્યુર્ગતજ્વરઃ ॥

॥ કાંચને પ્રાહ્મુખો હૃષ્ટો ન્યવીદત્પરમાસને ॥ ૧ ॥

વૈશંપાયન કહે છે:—પછી ક્રોધ અને સંતાપથી રહિત થયેલો તથા હર્ષ પામેલો કુંતીનો પુત્ર રાજા યુધિષ્ઠિર, સુવર્ણના ઉત્તમ આસન ઉપર પૂર્વાભિમુખે બેઠો<sup>૧</sup>. તેની સામે સુવર્ણના ઉત્તમ તેજસ્વી આસન ઉપર શત્રુને હમન કરનાર વાસુદેવ તથા સાત્યકિ બેઠો<sup>૨</sup>. યુધિષ્ઠિર રાજાને વચમાં રાખીને તેની બન્ને બાજુ ઉપર સુંવાળા રત્નજડિત આસન ઉપર મહાત્મા અર્જુન અને ભીમસેન બન્ને બેઠો<sup>૩</sup>. વળી સુવર્ણથી વિભૂષિત અને શ્વેત એવા હાથીદાંતથી નિર્માણ કરેલા સિંહાસન ઉપર સહદેવ અને નકુળસહિત કુંતી બેઠો<sup>૪</sup>. તેજ પ્રમાણે દુર્યોધનનો પુરોહિત સુધર્મા, વિદુર, ધૌમ્ય, કૌરવ ધૃતરાષ્ટ્ર, એ સર્વે અગ્નિ સરખાં તેજસ્વી આસનો ઉપર બૃહા બૃહા બેઠો<sup>૫</sup>. યુયુત્સુ, સંજય, યશવાળી ગાંધારી; એ સર્વે જે તરફ ધૃતરાષ્ટ્ર રાજા બેઠો હતો તે તરફ બેઠો<sup>૬</sup>. (પછી તે સ્થળમાં બેઠેલા ધર્મપુત્ર યુધિષ્ઠિરે શ્વેત પુષ્પ, સર્વતોલદ્ર આદિથી ચીતરેલાં દેવતાઓનાં સ્થાપન, અક્ષત, પૃથ્વી, સુવર્ણ, રૂપું અને રત્નનો સ્પર્શ કર્યો. પછી પુરોહિતને આગળ કરીને અને ઘણા મંગળ પદાર્થોને લઈને સર્વે પ્રધાનોએ આવીને ધર્મરાજાનાં દર્શન કર્યાં. તે સ્થળમાં સુવર્ણ, નાના પ્રકારનાં રત્ન, સર્વ સામગ્રીથી યુક્ત અભિષેક કરવાનું પાત્ર, સુવર્ણના, જળથી પૂર્ણ ભરેલા ત્રાંબાના, રૂપાના, અને મૃત્તિકાના ઘડા, પુષ્પ, લાભ (ડાંગરની ધાણી); આસનો, ગોરસ, સમડી, પીંપળો, અને ખાખર, ઇલાદિ સમિધ, મધ, ઘી, ઉદુંબરના કાષ્ઠનો કરેલો શરવો તથા સુવર્ણથી અલંકૃત કરેલો શંખ, એ સર્વ લાવીને મૂક્યાં.) પછી શ્રીકૃષ્ણે આજ્ઞા આપવાથી તે સ્થળમાં બુદ્ધિમાન ધૌમ્ય પુરોહિતે પૂર્વ, ઉત્તર તથા પશ્ચિમ ભાગમાં શરવાવડે વેદીને ઉલ્લેખન કરીને, પછી દૃઢ છે પગ મૂકવાનાં પગથીયાં જેનાં એવા તથા અગ્નિસમાન તેજવાળા અને શુભ-જેના ઉપર વ્યાઘ્રનું ચર્મ પાથરેલું છે એવા સર્વતોલદ્ર આસન ઉપર મહાત્મા યુધિષ્ઠિરને અને દ્રુપદપુત્રાં કૃષ્ણાને બેસાડીને વિધિ અને મંત્ર પુરઃસર અગ્નિમાં હોમ કરવા માંડ્યો<sup>૭-૮</sup>. પછી કૃષ્ણે, પૂજન કરેલો શંખ લેઈને પૃથ્વીપતિ કુંતીના પુત્ર યુધિષ્ઠિરના ઉપર અભિષેક કર્યો. તેજ પ્રમાણે રાજા ધૃતરાષ્ટ્ર અને બધા પ્રધાનોએ પણ અભિષેક કર્યો<sup>૯</sup>. કૃષ્ણે અનુજ્ઞા આપવાથી ભાઈઓ સહ-વર્તમાન ભીમે પણ અભિષેક કર્યો<sup>૧૦</sup>. એ રીતે પાંચજન્ય શંખવડે અભિષેક કરેલો રાજા યુધિષ્ઠિર, અત્યંત દર્શનીય થયો. તે વખતે પણ્વ નામે વાદ્ય તથા નગારાં વાગવા લાગ્યાં<sup>૧૨</sup>. ધર્મરાજાએ પણ તે સર્વેએ કરેલા પૂજનનું ધર્મવડે ગ્રહણ કર્યું, તથા પુષ્કળ દક્ષણા આપીને રાજાએ તેમનું પણ પૂજન કર્યું<sup>૧૨</sup>. પછી એક સહસ્ર સુવર્ણની મહોરો દક્ષિણા આપીને, વેદના અધ્યયનવડે સંપન્ન તથા ધૃતિ અને શીલ ગુણવડે યુક્ત બ્રાહ્મણો પાસે સ્વસ્તિ-વાચન કરાવ્યું<sup>૧૪</sup>. હે રાજન્ ! તે બ્રાહ્મણો પ્રસન્ન થઈને સ્વસ્તિ અને જન્ય બોલવા લાગ્યા તથા હંસની પેઠે શબ્દ કરતા તેઓ યુધિષ્ઠિરની પ્રશંસા કરવા લાગ્યા<sup>૧૫</sup>. તેઓ બોલ્યા કે “ હે યુધિષ્ઠિર ! હે મહાબાહો ! હે પાંડવ ! તું જન્ય પામે છે, તે બહુ સાફ થયું ! ! હે મોટા તેજવાળા રાજન્ ! પોતાના પરાક્રમવડે તું પોતાના ધર્મને પામ્યો છે, એ બહુ સાફ છે ! ! ” હે રાજન્ ! ગાંડીવ ધનુષવાળો અર્જુન, અને પરાક્રમી ભીમસેન તથા માદ્રીના પુત્ર અને તું પણ કુશળ છે, એ બહુ સાફ છે ! ! ” હે વીર ! સંશ્રામરૂપ ક્ષયથી તમો ભલે મુક્ત થયા ! ! તથા શત્રુઓને છુટ્યા એ પણ બહુ સાફ થયું ! !

માટે હે ભારત ! હવે જે ઉત્તર કાર્ય કરવાનાં હોય તે ઉતાવળે કરો<sup>૧૮</sup>. ” હે ભારત ! પછી સત્પુરુષોએ પૂજેલો ભાઈઓસહિત ધર્મરાજા યુધિષ્ઠિર તે મોટા રાજ્યને પામ્યો<sup>૧૯</sup>.

॥ તતઃ પ્રત્યર્ચિતઃ સદ્ધિર્ધર્મરાજો યુધિષ્ઠિરઃ । પ્રતિપેદે મહદ્રાજ્યં સુહૃદ્ધિઃ સહ ભારત ॥

इति श्रीमहाभारते शांतिपर्वणि राजधर्मे युधिष्ठिराभिषेके गुर्जरभाषायां चत्वारिं-  
शत्तमोऽध्यायः ॥ ४૦ ॥

અધ્યાય ૪૧ મો-લીમ વગેરેની કાર્યમાં નિયોજના.

वैशंपायन उवाच ॥ प्रकृतीनां च तद्वाक्यं देशकालोपबृंहितम् ॥

॥ શ્રુત્વા યુધિષ્ઠિરો રાજા સૌતરં પ્રત્યભાષત ॥ ૧ ॥

વૈશંપાયન કહે છે:—દેશકાલવડે યુક્ત એવું પ્રધાનોનું તે વચન સાંભળીને પછી યુધિષ્ઠિર રાજા બોલ્યા કે “પાંડુના પુત્ર અમોને ધન્ય છે કે જેમના સત્ય કે પછી અસત્ય પણ ગુણો શ્રેષ્ઠ પ્રાપ્તિથી આ સ્થળમાં આવીને બોલે છે!<sup>૧૮</sup> તમો જેથી ઇર્ષ્યાથી રહિત થઈને એ પ્રમાણે અમોને ગુણસંપન્ન કહો છો તેથી અમારા ઉપર તમારી મોટી કૃપા છે, એમ હું માનું છું<sup>૧૯</sup>. મારા પિતા અને અમારા પરમદેવતરૂપ મહારાજા ધૃતરાષ્ટ્ર છે, માટે માફ પ્રિય કરવાને જેઓ ઇચ્છતા હોય તેમણે તેમનું પ્રિય કરવામાં તથા તેમની આજ્ઞા માનવામાં તત્પર રહેવું ઘટે છે<sup>૨૦</sup>. હું જ્ઞાતિજનનો મોટો વધ કરીને પણ એટલાજ માટે જીવું છું; માટે મારે નિરંતર આળસ તજીને એમની સેવા કરવી યોગ્ય છે<sup>૨૧</sup>. તેથી જો તમોએ તથા બીજાં સર્વ મારા પ્રિય જનોએ મારા ઉપર કૃપા કરવી યોગ્ય છે તો, જેમ પૂર્વે ધૃતરાષ્ટ્ર સાથે વર્તતા હતા તેમ હવે પછી પણ તેમની સાથે વર્તન કરવું ઘટે છે<sup>૨૨</sup>. હું તથા તમો-સર્વસહિત આખા જગતના સ્વામી એ છે. આ સકળ પૃથ્વી અને સર્વે પાંડવો પણ તેનાંજ છે<sup>૨૩</sup>. માટે તમો સર્વે જણાએ આ માફ વચન મનમાં રાખવું.” એમ કહીને યુધિષ્ઠિર રાજાએ તેમને રજા આપતાં કહ્યું કે “હવે સર્વે પોતપોતાની ઇચ્છામાં આવે ત્યાં જાઓ”<sup>૨૪</sup> કુરુકુલને આનંદ આપનાર યુધિષ્ઠિર નગરના તથા દેશના આવેલા સર્વ લોકોને રજા આપીને, કુંતીપુત્ર લીમસેનની યુવરાજને સ્થાને યોજના કરી<sup>૨૫</sup>. મંત્ર કરવામાં, કાર્યનો નિશ્ચય કરવામાં અને રાજનીતિના છઠ્ઠા ગુણનું ચિંતન કરવામાં, તેણે પ્રીતિયુક્ત થઈને બુદ્ધિમાન વિદુરની યોજના કરી<sup>૨૬</sup>. વળી કોઈ કાર્ય કર્યું છે કે નથી કર્યું? તેનું જ્ઞાન થવાને તથા આવક અને ખર્ચનો વિચાર કરવામાં સર્વ ગુણવડે યુક્ત અને વૃદ્ધ સંજયની યોજના કરી<sup>૨૭</sup>. સેનાબળનું પરિમાણ કરવામાં તથા સેવકોને આજ્ઞા કરવામાં અને તેમને પગાર આપવાના કાર્યમાં તેમજ કાર્યોની તપાસ રાખવામાં યુધિષ્ઠિરે નકુલને આજ્ઞા કરી<sup>૨૮</sup>. વળી મહારાજા યુધિષ્ઠિરે શત્રુઓના હુમલાનો અટકાવ કરવાના તથા દુષ્ટનો નાશ કરવાના કાર્યમાં અર્જુનને આજ્ઞા કરી<sup>૨૯</sup>. પ્રાદક્ષિણાનાં કાર્ય, અને તેવાંજ બીજાં ધર્મકાર્ય ઉપર તપાસ રાખવાની આજ્ઞા પુરોહિતોમાં શ્રેષ્ઠ એવા ધૌમ્ય પુરોહિતને કરી<sup>૩૦</sup>. હે પૃથ્વીપતે ! નિરંતર સમીપમાં રહેનારા સહદેવને એવી આજ્ઞા કરી કે સર્વે સ્થિતિમાં તેણે રાજાનું રક્ષણ કરવું<sup>૩૧</sup>. વળી તેજ પ્રમાણે પ્રસન્ન થયેલો તે રાજા, જે જે કર્મમાં જેને જેને યોગ્ય માનતો હતો, તે તે કર્મમાં તેની તેની યોજના કરવા લાગ્યો<sup>૩૨</sup>. પછી ધર્માત્મા, ધર્મનું પાલન કરનાર તથા શત્રુવીરને હણનાર યુધિષ્ઠિર રાજાએ, વિદુર, સંજય, અને મોટી બુદ્ધિવાળા યુયુત્સુને કહ્યું કે “તમો સર્વેએ સાવધાન થઈને મારા પિતા આ

\* એ છ ગુણનું વિચરન આગળ થવાનું છે માટે અહીં લખ્યા નથી.



રાજા ધૃતરાષ્ટ્રનાં તે તે કર્મ નિત્ય પ્રત્યે જેમ ઘટતાં હોય તેમ યથાયોગ્ય કરવાં<sup>૧૭, ૧૮</sup> તથા નગર સંબંધી અને પ્રાંતો સંબંધી જે કાર્યો છે, તે તમામ રાજાની આજ્ઞા લઇને વિભાગ પ્રમાણે કરવાં<sup>૧૯</sup>.

॥ પૌરજાનપદાનાં ચ ચાનિ કાર્યાણિ સર્વશઃ । રાજાનં સમનુજ્ઞાપ્ય ત્વનિ કર્માણિ ભાગશઃ ॥

इति श्रीमहाभारते शांतिपर्वणि राजधर्मे भीमादिकर्मनियोगे गुर्जरभाषायां एकच-  
त्वारिंशत्तमोऽध्यायः ॥ ४१ ॥

અધ્યાય ૪૨ મો-યુધિષ્ઠિરે સંબંધીઓનાં શ્રાદ્ધ કર્યો.

वैशंपायन उवाच ॥ ततो युधिष्ठिरो राजा क्षाત્રीनां ये हता युधि ॥

॥ श्राद्धानि कारयामास तेषां पृथगुदारधीः ॥ १ ॥

વૈશંપાયન કહે છે:-પછી ઉદાર બુદ્ધિવાળો યુધિષ્ઠિર રાજા, પોતાના શાંતિ જનમાંથી જેઓ સંશ્રામમાં હણાયા હતા તેમનાં પ્રત્યેકનાં બૂઠાં બૂઠાં શ્રાદ્ધ કરાવવા લાગ્યો<sup>૧</sup>. ધૃતરાષ્ટ્ર રાજાએ પોતાના પુત્રોનું સર્વ કામનાઓને સફળ કરનારું ઔર્ધ્વદેહિક (શ્રાદ્ધ) કર્યું તથા અન્ન, ગાયો અને ધન આપ્યાં; તેમજ તે મહાયશવાળા રાજાએ, અતિ મૂલ્યવાળાં અને વિચિત્ર રત્નનાં પણ દાન કર્યાં<sup>૨</sup>. દ્રૌપદીસહિત યુધિષ્ઠિર રાજાએ દ્રૌણનું, મહાત્મા કર્ણનું, ધૃષ્ટદ્યુમ્ન અને અભિમન્યુનું, હિડિમ્બ રાક્ષસનું, વિરાટ આદિક પોતાપર ઉપકાર કરનારા રનેહી અને સગાંનું, તથા દ્રુપદ અને દ્રુપદના પુત્રોનું શ્રાદ્ધ કર્યું; તે પ્રત્યેકને લિપ્ત લિપ્ત ઉદેશીને ધન, રત્નો, ગાયો અને વસ્ત્ર આદિથી એક હજાર પ્રાદાણોને તૃપ્ત કર્યાં<sup>૩-૫</sup>. વળી ખીજા રાજાઓ કે જેમનાં સગાંવહાલાં કોઈ હતાં નહિ, તે તે રાજાઓને ઉદેશીને યુધિષ્ઠિર રાજાએ તેમનું શ્રાદ્ધ કર્યું<sup>૬</sup>. વળી તે પાંડુના પુત્ર યુધિષ્ઠિરે, પોતાનાં સગાંવહાલાંની ઉત્તરક્રિયા કરી તથા તેમને ઉદેશીને અનેક પ્રકારની ધર્મશાળાઓ, પરળો, અને તળાવો બંધાવ્યાં<sup>૭</sup>. એ પ્રમાણે તે તેમના દેવા-માંથી છૂટીને અને લોકમાં અનિર્ધ થઇને કૃતકૃત્ય થયો તથા પ્રભને ધર્મવડે પાળવા લાગ્યો<sup>૮</sup>. તથા ધૃતરાષ્ટ્ર, ગાંધારી, વિદુર, એઓને અને માન આપવા યોગ્ય અન્ય સર્વ કૌરવ તથા સેવકોને પણ પૂજવા લાગ્યો<sup>૯</sup>. તેમનામાં જે સ્ત્રીઓના સ્વામી તથા પુત્રો સંશ્રામમાં હણાયા હતા તે સર્વનું, કુરૂકુળના દયાળુ રાજાએ સન્માન કરી પાલન કર્યું<sup>૧૦</sup>. પ્રાણી ઉપર દયા રાખનારા તે સમર્થ રાજાએ દીન, આંધળાં અને નિરાશ્રિત મનુષ્યોને વસવાનાં ઘર, વસ્ત્ર અને ભોજન આપીને તેમના ઉપર અનુગ્રહ કર્યો<sup>૧૧</sup>. તે યુધિષ્ઠિર રાજાએ, સમગ્ર પૃથ્વીને જીતીને તથા શત્રુઓ પ્રતિ પોતાનો ધર્મ અદા કરીને શત્રુરહિત અને સુખી થઇને ભોગ ભોગવ્યાં<sup>૧૨</sup>.

॥ स विजित्य महीं कृत्स्नामानृत्यं प्राप्य वैरिषु । निःसपत्नः सुखी राजा विजहार युधिष्ठिरः ॥

इति श्रीमहाभारते शांतिपर्वणि राजधर्मानुशासनपर्वणि भाद्रकियानाम गुर्जरभाषायां  
द्विचत्वारिंशत्तमोऽध्यायः ॥ ४२ ॥

અધ્યાય ૪૩ મો-યુધિષ્ઠિરે શ્રીકૃષ્ણની સ્તુતિ કરી.

वैशंपायन उवाच ॥ अभिषिक्तो महाप्राज्ञो राज्यं प्राप्य युधिष्ठिरः ॥

॥ दशार्हं पुंडरीकाक्षमुवाच प्रांजलिः शुचिः ॥ १ ॥

વૈશંપાયન કહે છે:-રાજ્યાભિષેક થયા પછી મોટી બુદ્ધિવાળા યુધિષ્ઠિર રાજા, રાજ્ય પામીને કમળ સમ્મન નેત્રવાળા શ્રીકૃષ્ણને શુદ્ધચિત્તે હાથ જોડીને કહેવા લાગ્યા કે “હે



કૃષ્ણ ! હે યાદવોમાં શાર્દૂલ જેવા ! તમારી કૃપાવડે, નીતિવડે, બળવડે, બુદ્ધિવડે તથા પરા-  
ક્રમવડે મારા પિતા અને પિતામહની પરંપરાથી ચાલતું આવેલું રાજ્ય મને પુનઃ પ્રાપ્ત થયું.  
હે પુંડરીકાક્ષ ! તમને પ્રણામ છે<sup>૧૩</sup>. હે શત્રુઓને દમન કરનાર ! તમને વારંવાર પ્રણામ  
છે. સર્વ પ્રાણીઓના હેહમાં વસનારા તમે એક આત્મા છો, એમ કહે છે; તમારું ઉપાસન  
કરનારાઓનું રક્ષણ કરનારા પણ તમેજ છો, એમ મુનિઓ કહે છે. ઇંદ્રિયોને નિયમમાં રાખીને  
અનેક પ્રકારનાં નામોવડે પ્રાહ્મણો તમારી સ્તુતિ કરે છે<sup>૧૪</sup>. હે જગતને ઉત્પન્ન કરનાર ! હે  
જગતના આત્મા ! હે જગતની ઉત્પત્તિના સ્થાનરૂપ ! હે વ્યાપક ધર્મવાળા વિષ્ણુ ! હે જય  
કરનાર ! હે હરે ! હે કૃષ્ણ ! હે વૈકુંઠ ! હે પુરૂષોત્તમ ! તમને પ્રણામ છે<sup>૧૫</sup>. જે સાત આદિત્ય  
(અદિતિના પુત્ર) કહેવાય છે, તે પણ તમે એકજ પુરાણ પુરૂષ તે તે ગર્ભને પામેલા છો.  
એટલે અદિતિનો પુત્ર સૂર્ય તથા વામન એ બે રૂપ; અદિતિનાં રૂપાંતર પૃથ્વી આદિક છે,  
માટે પૃથ્વીગર્ભ, પરશુરામ, દાશરથી રામ, બળરામ અને કૃષ્ણ એ પાંચ રૂપ મળીને સાતે રૂપ  
તમારાં છે. એ સર્વે ગર્ભમાં તમે એકજ છો, પણ પ્રત્યેક ગર્ભમાં તમે લિન્ન લિન્ન નથી.  
વળી ધર્મ અને જ્ઞાન, વૈરાગ્ય અને ઐશ્વર્ય, લક્ષ્મી અને યશ, એ ત્રણ જોડાંવાળા પણ તમનેજ  
કહેલા છે<sup>૧૬</sup>. વળી તમે પવિત્ર કીર્તિવાળા, ઇંદ્રિયોના સ્વામી, યજ્ઞના ઇશ્વર, બ્રહ્મદેવના પણ  
ગુરૂ કહેવાઓ છો; શ્રુતિ, અનુમાન અને પ્રત્યક્ષ, એ ત્રણ દર્શનનાં સાધન તમારે વિષે છે;  
કલ્યાણકારી, વિભુ અને દામોદર પણ તમે એકજ છો<sup>૧૭</sup>. તમે વરાહ છો, તમે અશ્વિ છો, તમે  
સૂર્ય છો, તમે ધર્મ છો અને તમે ગરૂડના ચિહ્નવાળા છો<sup>૧૮</sup>. તમે શત્રુની સેનાનું મર્દન કરનાર, સર્વ  
શરીરમાં પ્રવિષ્ટ થયેલા આત્મારૂપ પુરૂષ અને ત્રણ લોકને આક્રમણ કરનાર છો. તમે ઉત્તમ છો  
માટે વરિષ્ઠ કહેવાઓ છો, તમે અન્ન આપનારા છો માટે વાજસનિ કહેવાઓ છો; તમે પ્રલય  
કાળમાં ભયંકર છો માટે ઉગ્ર કહેવાઓ છો, અને તમે આગળ થઇને દેવની સેનાને દોરી જાઓ  
છો માટે સેનાની કહેવાઓ છો. તમે સત્યસ્વરૂપ છો અને તમે સ્વામી કાર્તિકેય છો; તમે પતન  
થાઓ એવા નથી માટે અચ્યુત કહેવાઓ છો, અને તમે શત્રુઓનું પાતન કરો છો. સંસ્કાર  
પામેલા પ્રાહ્મણરૂપ, વિકાર પામેલા અનુલોભજ આદિ સંકરરૂપ, અને સંન્યાસી આદિ ધર્મરૂપ  
તમે છો<sup>૧૯</sup>. તમારો માર્ગ ઊર્ધ્વ દિશાએ છે, માટે તમે ઊર્ધ્વવર્ત્મા છો; તમે અશ્વિરૂપ છો;  
ઇન્દ્રનો ગર્વ નાશ કરનારા છો; તમે હરિ અને હરરૂપી છો; તમે સમુદ્રરૂપી છો; તમે ગુણથકી  
રહિત છો; કર્મયોગ્ય પૂર્વ, ઉત્તર, અને ઇશાન દિશારૂપ તમે છો; સૂર્ય, ચંદ્ર અને અશ્વિ એ  
ત્રણના તેજ સ્વરૂપ તમે છો<sup>૨૦</sup>, તમે સ્વર્ગમાંથી ઉતરેલા છો, તમે પોતાની મેળેજ શોભાય-  
માન છો માટે તમે સ્વરાટ્ કહેવાઓ છો; તમે વિરાટ્ સ્વરૂપ છો; તથા તમે સારી રીતે  
શોભાયમાન છો માટે સમ્રાટ્ કહેવાઓ છો; તમે દેવતાઓના રાજા છો; તમે સંસારની ઉત્પત્તિ  
કરનારા છો; તમે સર્વત્ર વ્યાપક છો; તમે સત્તારૂપ છો; તમે શરીર થકી રહિત છો, તમે  
કૃષ્ણ\* માર્ગવાળા હોવાથી કૃષ્ણ છો<sup>૨૧</sup>, વળી તમે અત્યંત ઈષ્ટ પદાર્થને આપનારા છો; તમે  
અશ્વિનીના કુમાર દેવ વૈદ્યાના પિતા સૂર્ય સ્વરૂપ છો; તમે કપિલ અને વામન છો<sup>૨૨</sup>. તમે  
યજ્ઞ સ્વરૂપ, નિશ્ચિળ, ગરૂડ સ્વરૂપ, અને યજ્ઞસેન કહેવાઓ છો. તમે શિખંડી, નંદુષ, મહેશ્વર,  
અને આકાશમાં સ્પર્શ કરનાર પુનર્વસુ નક્ષત્રરૂપ છો<sup>૨૩</sup>. અત્યંત પિંગળવર્ણવાળા તમે રૂકમ  
યજ્ઞ છો. તમે સુષેણ તથા હુંદુલિ છો. તમે કાળચક્રરૂપ છો, લક્ષ્મીને નિવાસ કરવાના કમળ-  
રૂપ છો, તથા પુષ્પને ધારણ કરનાર પુષ્કરરૂપ છો<sup>૨૪</sup>. તમે ઋણુ, વિભુ, અને સર્વથી સૂક્ષ્મ  
છો, તમે ચારિત્રરૂપે કહેવાઓ છો. તમે બ્રહ્મસ્વરૂપ, સમુદ્રસ્વરૂપ, પવિત્ર ધામ સ્વરૂપ અને

\* પાછળ ભગવદ્ગીતામાં એનું વર્ણન છે; “શુક્લજ્વળે ગતી દ્યોતે જગતઃ શાશ્વતે મતે ૬૦”

ધામને જાણનાર છે. તમને હિરણ્યગર્ભ, સ્વાહા, સ્વધા, અને કેશવ, એ પ્રકારે કહે છે<sup>૧૫</sup>. હે કૃષ્ણ ! આ જગતનું ઉત્પત્તિસ્થાન તમે છે. આ જગતના લયનું સ્થાન પણ તમે છે, અને પૂર્વે આ જગતને ઉત્પન્ન પણ તમેજ કર્યું છે. હે વિશ્વના ઉત્પત્તિ સ્થાનરૂપ કૃષ્ણ ! આ વિશ્વ તમારા સ્વાધીનમાં છે; શાર્દૂલ ધનુષ્ય, ચક્ર તથા ખડ્ગ જેના હાથમાં છે એવા હે ભગવાન ! તમને નમસ્કાર હો<sup>૧૬</sup>. ” એ પ્રમાણે સભાના મધ્યમાં ધર્મરાજાએ સ્તવન કરેલા, કમળ સમાન નેત્રવાળા, ચાદવોમાં સુખ્ય કૃષ્ણ, પ્રસન્ન થઈને ભરતવંશમાં જન્મેલા અને સર્વથી મોટા પાંડવ યુધિષ્ઠિરને ઘણું વચન બોલીને અભિનંદન આપવા લાગ્યા<sup>૧૭</sup>.

एवं स्तुतो धर्मराजेन कृष्णः सभामध्ये प्रीतिमान् पुष्कराक्षः ॥

तमभ्यनन्दद्भारतं पुष्कलाभिर्वाग्भिर्ज्येष्ठं पांडवं यादवाग्रयः ॥

इति भीमहाभारते शांतिपर्वणि राजधर्मानुशासनपर्वणि वासुदेवस्तुतिर्नाમ गुर्जरभाषायां त्रिचत्वारिंशत्तमोऽध्यायः ॥ ૪૩ ॥

અધ્યાય ૪૪ મો-પાંચે ભાઇઓના પૃથક્ પૃથક્ મહેલોનું વર્ણન.

वैशंपायन उवाच ॥ ततो विसर्जयामास सर्वाः प्रकृतयो नृपः ॥

॥ विविशुश्चाभ्यनुज्ञाता यथा स्वानि गृहाणि ते ॥ ૧ ॥

વૈશંપાયન કહે છે:—પછી યુધિષ્ઠિર રાજાએ, સર્વે પ્રજાઓને રજા આપી અને તેઓ પણ રાજાની આજ્ઞા પામીને પોતપોતાને ઘેર ગયા<sup>૧</sup>. પછી ભયાનક પરાક્રમવાળા ભીમને, અર્જુનને, તથા નકુલ-સહદેવને શાંત કરીને શ્રીમાન યુધિષ્ઠિર રાજા બોલ્યા કે “મોટા સંગ્રામમાં શત્રુઓએ અનેક પ્રકારનાં શસ્ત્રોવડે તમારા શરીરમાં ક્ષત કરેલા છે અને તમે અત્યંત શ્રમિત થયા છો, તથા શોક અને ક્રોધવડે સંતાપ પામેલા છો<sup>૨,૩</sup>. હે ભરતશ્રેષ્ઠ ! તમોએ મારે માટે અરણ્યમાં નકારા મનુષ્યની પેઠે, દુઃખકારક સ્થાનમાં વાસ વસવાનો અનુભવ કર્યો છે<sup>૪</sup>, માટે તમે ઇચ્છા પ્રમાણે અને સુખ ઉપજે એ પ્રમાણે આ જગનો અનુભવ કરો !! તમે વિશ્રાંતિ પામશો તથા તમને સુખનો અનુભવ થશે, ત્યાર પછી કાલે પ્રાતઃકાલે હું, તમારી મુલાકાત કરીશ<sup>૫</sup>. ” પછી ધૃતરાષ્ટ્રની આજ્ઞા પામીને તથા પોતાના મોટા ભાઈ યુધિષ્ઠિરે આજ્ઞા આપવાથી, ઇન્દ્ર જેમ પોતાના સ્વર્ગના મંદિરમાં નિવાસ કરે તેમ, મહાબાહુ ભીમે, અનેક મહેલોવડે શોભાયમાન, અનેક રત્નોથી વ્યાપ્ત તથા દાસી અને દાસથી ભરપૂર એવા દુર્યોધનના ઘરમાં નિવાસ કર્યો<sup>૬,૭</sup>. જેવું દુર્યોધનનું ઘર હતું તેવુંજ દુઃશાસનનું ઘર પણ મહેલોની પંક્તિથી સંયુક્ત, સુવર્ણના તોરણથી અલંકૃત, દાસી તથા દાસવડે અત્યંત સંપૂર્ણ તથા પુષ્કળ ધન અને ધાન્યથી ભરપૂર હતું; અર્જુને રાજાની આજ્ઞાથી તે ઘરમાં નિવાસ કર્યો<sup>૮,૯</sup>. દુઃશાસનના ઘરથી પણ દુર્ભર્ષણનું ઘર ઉત્તમ હતું; તે કુબેરના ભુવનની પેઠે સુવર્ણ અને રત્નોથી અલંકૃત હતું, તે ઘર ધર્મના પુત્ર યુધિષ્ઠિર મહારાજાએ, પ્રસન્ન થઈને મહાવનમાં કૃશ થઈ ગયેલા તથા વર આપવાને યોગ્ય નકુલને આપ્યું<sup>૧૦,૧૧</sup>. દુર્યુધનું ભુવન સર્વથી સુંદર હતું; તે શોભાયમાન સુવર્ણથી શણગારેલું તથા વિકસિત કમળના પત્ર સમાન નેત્રવાળી સ્ત્રીઓનાં શયનથી યુક્ત હતું, તે ઘર નિરંતર પ્રિય કરનારા સહદેવને આપ્યું અને તે પામીને જેમ કૈલાસને પામીને કુબેર આનંદ પામે તેમ તે આનંદ પામ્યો<sup>૧૨,૧૩</sup>. હે રાજન ! યુયુત્સુ, વિદુર, સંજય, સુધર્મા અને ધૌમ્ય, એ સર્વે પોતપોતાના ભુવનમાં ગયા<sup>૧૪</sup>. વાઘ જેમ પર્વતની શુક્રામાં પેસે તેમ, પુરુષમાં વ્યાપ્ત જેવા કૃષ્ણ પરમાત્માએ, સાત્યકિસહિત અર્જુનના ઘરમાં પ્રવેશ કર્યો<sup>૧૫</sup>. તે

સ્થળોમાં લોજન અને ખાનપાનવડે પ્રસન્ન થયેલા તથા અત્યંત સુખવડે રાત્રિ વસેલા, અને સુખથી પ્રાતઃકાળમાં જાગ્રત થયેલા તે સર્વે યુધિષ્ઠિર રાજાનું ઉપાસન કરતા હતા<sup>૧૧</sup>.

॥ તત્ર મહાજ્ઞાપાનૈસ્તે મુદિતાઃ સુસુખોષિતાઃ । સુસ્વપ્નબુદ્ધા રાજાનમુપતસ્થુર્યુધિષ્ઠિરમ્ ॥

इति भीमहामारते शांतिपर्वणि गृहविभागे गुर्जरभाषायां चतुष्पत्वारिंशत्तमोऽध्यायः ॥૪૪॥

અધ્યાય ૪૫ મો—યુધિષ્ઠિર-કૃષ્ણ સમાગમ.

જનમેજય ઉવાચ ॥ પ્રાપ્ય રાજ્યં મહાબાહુર્ધર્મપુત્રો યુધિષ્ઠિરઃ ॥

॥ यदन्यदकरोद्विप्रस्तन्मे व मिहार्हसि ॥ ૧ ॥

જનમેજય કહે છે:—“હે વિપ્ર ! ધર્મના પુત્ર મહાબાહુ યુધિષ્ઠિરે, રાજ્ય પામીને બીજી જે કર્યું તે મને આ સમયે કહેવું ઘટે છે<sup>૧</sup>. હે મુનિ ! ત્રણ લોકના પરમ ગુરૂ અને ઇન્દ્રિયોના સ્વામી ભગવાન કૃષ્ણ વીરે, પણ જે કર્યું તે પણ મને કહેવું જોઈએ”<sup>૨,૩</sup>. વૈશંપાયન કહે છે:— હે પાપરહિત રાજેન્દ્ર ! વાસુદેવ ભગવાનને આગળ કરીને પાંડવોએ જે કર્યું તે હું તને યથાર્થ કહું છું; સાંભળ ॥<sup>૪</sup>. કુંતીના પુત્ર મહારાજા યુધિષ્ઠિરે, રાજ્ય પામીને ચારે વર્ણની પ્રજાને યથાયોગ્યરીતે પોતાપોતાના સ્થાનમાં સ્થાપન કરી<sup>૫</sup>. તે પાંડવ રાજાએ, એક હજાર મહાત્મા સ્નાતક બ્રાહ્મણોમાં દરેકને હજાર હજાર મહોરો અપાવી<sup>૬</sup>. વળી જે પ્રકારે તેણે, પોતાના આશ્રિત તથા અનુજીવી-સેવકોને અને અતિથિઓને મનોરથ પૂરા કરીને તૃપ્ત કર્યા, તેજ પ્રકારે દીન અને નિરાધાર લોકોને પણ મનોરથ પૂરીને તૃપ્ત કર્યા<sup>૭</sup>. તેણે પોતાના પુરોહિત ધૌમ્યને દશ હજાર ગાયો, ધન, સુવર્ણ, રૂપું, અને અનેક પ્રકારનાં વસ્ત્ર આપ્યાં<sup>૮</sup>. હે મોટા રાજા ! કૃપાચાર્ય પ્રત્યે તેણે ગુરૂવૃત્તિ રાખીને વર્તન કર્યું અને નિયમિત વૃત્તવાળા તે રાજાએ વિદુરની પૂજા કરી<sup>૯</sup>. દાન આપનારાઓમાં ઉત્તમ તે યુધિષ્ઠિર રાજા, પોતાના સર્વે આશ્રિતોને અનેક પ્રકારનાં ભક્ષ્ય, અન્ન અને પાનવડે તથા અનેક પ્રકારનાં વસ્ત્ર, શય્યા, અને આસનવડે સંતોષ પમાડતો હતો<sup>૧૦</sup>. હે રાજાઓમાં શ્રેષ્ઠ ! જનમેજય ! તે મહાયશવાળો રાજા, પ્રાપ્ત થયેલા ધન આદિનું યથેચિત પાત્ર જોઈને દાન કરતો હતો તથા તેમ કરીને ધૃતરાષ્ટ્રના યુયુત્સુનું પૂજન કરતો હતો<sup>૧૧</sup>. યુધિષ્ઠિર રાજા, તે રાજ્યનો ભાર ધૃતરાષ્ટ્રને, વિદુરને અને ગાંધારીને માથે નાખીને સ્વસ્થની પેઠે, સુખથી રહેતો હતો<sup>૧૨</sup>. હે ભરતર્ષભ ! તેજ પ્રમાણે આખા નગરને પણ પ્રસન્ન કરીને પછી તે મહાત્મા વાસુદેવની પાસે હાથ જોડીને ગયા<sup>૧૩</sup>. ત્યાં મણિ અને સુવર્ણથી અલંકૃત મોટા પલંગ ઉપર બેઠેલા, નીલ રંગના મેઘ સમાન કાંતિવાળા કૃષ્ણને જોયા<sup>૧૪</sup>. તેમનો દેહ તેજવડે પ્રકાશમાન હતો, દીવ્ય અલંકારથી તે અલંકૃત હતા, પીઠું રેશમી પીતાંબર તેમણે પહેરેલું હતું તેથી જાણે સોનામાં જડેલો નીલમણિ હોય તેવા શોભતા હતા<sup>૧૫</sup>. છાતી ઉપર આવી રહેલા કૌસ્તુભ મણિવડે સર્વ પ્રકારે તે વિરાજમાન હતા, જાણે ઉદય પામતા સૂર્યવડે ઉદયાચળ પર્વત શોભતો હોય તેમ લાગતું હતું<sup>૧૬</sup>. ત્રણ લોકમાં તેને ઉપમા આપવા જેવો કાંઈ પદાર્થ છે નહિ. એવા પુરૂષ દેહધારી મહાત્મા વિષ્ણુની પાસે જઈને, રાજા યુધિષ્ઠિર સ્મિત-હાસ્ય કરીને આ પ્રમાણે મધુર વચન બોલ્યા કે “હે બુદ્ધિમાનમાં શ્રેષ્ઠ કૃષ્ણ ! વારૂ, સુખવડે તમોએ રાત્રિ નિર્ગમન તો કરી ? હે અચ્યુત ! કેમ સકળ જ્ઞાન તમને પ્રસન્ન તો છે ? હે બુદ્ધિમાનમાં ઉત્તમ ! દેવી બુદ્ધિ, આપની સમીપે આશ્રય કરીને રહેલી તો છે”<sup>૧૭-૧૮</sup>. ત્રણ લોકમાં ગમન કરવા યોગ્ય પસંદગીવાળા હે ભગવાન ! તમારી કૃપાવડે અમને રાજ્ય પ્રાપ્ત થયું તથા પૃથ્વી અમારા સ્વાધીનમાં રહેલી છે; તથા અમે જય

અને ઉત્તમ યશ પામ્યા અને ધર્મથકી અમો પડ્યા નહિ”<sup>૧૦</sup>. એ પ્રકારે ભાષણ કરતા શત્રુ-  
ઓનું દમન કરનાર ધર્મરાજ પ્રત્યે ભગવાન કાંઈ બોલ્યા નહિ પણ ધ્યાનયુક્ત થયા<sup>૧૦</sup>.

॥ તં તથા માણમાણં તુ ધર્મરાજમરિંદમમ્ । નોવાચ ભગવાન્ કિંચિદ્ધ્યાનમેવાન્વપચત ॥

इति भीमहाभारते शांति० गु० मा० पंचचत्वारिंशत्तमोऽध्यायः ॥ ૪૫ ॥

અધ્યાય ૪૬ મો-લીંગમપિતામહ પ્રતિ ગમન.

યુધિષ્ઠિર ઉવાચ ॥ કિમિદં પરમાશ્ચર્યં ધ્યાયસ્યમિતવિક્રમ ॥

॥ कश्चिन्नोकत्रयस्यास्य स्वस्ति लोकपरायण ॥ ૧ ॥

યુધિષ્ઠર કહે છે:—“હે અમાપ પરાક્રમવાળા ભગવાન ! તમે ધ્યાન કરો છો એ આ મોટું  
આશ્ચર્ય શું છે ? હે લોકના પરમસ્થાનરૂપ ! વારૂ, આ ત્રણ લોકનું કલ્યાણ તો છે ના ?  
હે પુરૂષ શ્રેષ્ઠ ! હે દેવ ! જાગ્રત, સ્વપ્ન, અને સુષુપ્તિ થકી ચોથો ધ્યાનનો માર્ગ જે તુરીયા-  
વસ્થા તેનું આલંબન કરીને સ્થૂલ, સૂક્ષ્મ અને કારણ, એ ત્રણે દેહમાંથી તમે નીકળી ગયેલા  
છો; તેથી માફ મન વિસ્મય પામે છે<sup>૧</sup>. પ્રાણાયામ આદિક પાંચ કર્મ કરનારા અથવા ગમનાદિક પાંચ  
કર્મ કરનારા અને શરીરમાં રહેલા વાયુનો તમે નિગ્રહ કર્યો છે. પ્રસન્ન એવાં તમારાં ઇન્દ્રિય તમે મનમાં  
સ્થાપન કર્યો છે<sup>૨</sup>. હે ગોવિંદ ! વાણી અને મનને તમે બુદ્ધિમાં સ્થાપન કર્યો છે. હે દેવ ! શબ્દાદિ ગુણને  
ભજનારા દેવ તથા શ્રાત્રાદિક ઇન્દ્રિયોને તમે ક્ષેત્રજ્ઞમાં સ્થાપન કર્યો છે<sup>૩</sup>. તમારાં રૂપાં કંપતાં  
નથી તથા તમારું મન અને બુદ્ધિ સ્થિર છે. હે માધવ ! લોકડાની પેઠે, ભીંતની પેઠે કે,  
શિલાની પેઠે તમે ચેષ્ટારહિત દેખાઓ છો<sup>૪</sup>. જેમ વાયુ વિનાની જગોમાં દીવો કંપતો નથી  
પણ બળ્યા કરે છે, તેમ હે ભગવાન ! હે દેવ ! પાપાણની પેઠે તમે નિશ્ચળ છો<sup>૫</sup>. હે દેવ !  
જે આ ધ્યાનનું કારણ સાંભળવાને હું યોગ્ય હોઉં, અને જે કોઈ ગુપ્ત વાર્તા ન હોય, તો  
તમારે શરણે આવેલા અને પ્રાર્થના કરનારા મારો સંશય નાશ કરો<sup>૬</sup> !! આ જગતના કર્તા  
અને તેમાં અનેક પ્રકારના ફેરફાર કરનારા (વિકાર કરનારા) પણ તમેજ છો; ક્ષરરૂપ અને  
અક્ષરરૂપ તમે છો; આદિ અને અંતરહિત તથા સર્વના આદિ પુરૂષોત્તમ તમેજ છે. હે  
ધર્મ ધારણ કરનારાઓમાં શ્રેષ્ઠ ! તમારે શરણે આવેલા, અને મસ્તકવડે તમને પ્રણામ કર-  
નારા તમારા ભક્તને આ ધ્યાનનું યથાર્થ કારણ કહો”<sup>૭,૮</sup>. પછી ઇન્દ્રના નાના ભાઈ ભગવાન  
કૃષ્ણ, પોતાનાં મન, બુદ્ધિ અને ઇન્દ્રિયોને પોતપોતાના સ્થાનમાં લાવીને, હાસ્ય કરીને બોલ્યા<sup>૧૦</sup>.  
વાસુદેવ કહે છે:—“અગ્નિ જેમ શાંત થતો હોય તેમ, બાણની શય્યામાં સૂતેલા બીજાં સાઈ  
ધ્યાન કરે છે. હે પુરૂષમાં વ્યાઘ્ર જેવા યુધિષ્ઠિર ! તેથી માફ મન તેઓમાં ગયું છે<sup>૧૧</sup>.  
વજ્રની ગર્જના જેવા જેના ધનુષ્યના ટંકારને દેવનો રાજા ઇન્દ્ર પણ સહન કરી શકતો નથી,  
તેને હું મનવડે પામેલો\* છું”<sup>૧૨</sup>. જેણે સમસ્ત રાજાઓના મંડળને વેગવડે જીતીને તે ત્રણ  
કન્યાઓ આણી, તે ભીષ્મને હું મનવડે પામ્યો છું”<sup>૧૩</sup>. જેણે ભાર્ગવ પરશુરામની સાથે ત્રેવીસ  
રાત્રિઓ સુધી યુદ્ધ કર્યું પણ પરશુરામથી જીતાયા નહિ તે ભીષ્મને હું મનવડે પામ્યો છું”<sup>૧૪</sup>.  
ઇન્દ્રિયસમુદાયને એકાગ્ર કરીને અને આસાવરોધનની ક્રિયાથી મનનું સંયમન કરીને તો  
મારે શરણે આવ્યા છે માટે માફ મન તેઓમાં ગયું છે”<sup>૧૫</sup>. હે રાજા ! ગર્ભ ધારણ કર-  
વાની વિધિવડે જેને ગંગાએ ધારણ કર્યા હતા તે વસિષ્ઠના શિષ્ય ભીષ્મને હું મનવડે પામ્યો  
છું”<sup>૧૬</sup>. મહા તેજવાળા જે દિવ્ય અગ્નિને ધારણ કરે છે તથા બુદ્ધિમાન જે અંતઃસહિત ધારે

\* અર્થાત્ બાણશય્યામાં સૂતેલા તે ભીષ્મને હું સંભાઈ છું.

વેદોને ધારણ કરે છે તે બીખને હું મનવડે પામ્યો છું<sup>૧૭</sup>. હે પાંડવ ! જમદગ્નિના પુત્ર રામના પ્રિય શિષ્ય અને સર્વ વિદ્યાને ધારણ કરનાર બીખને હું મનવડે પામ્યો છું<sup>૧૮</sup>. હે ભરતશ્રેષ્ઠ ! જે ભૂત, ભવિષ્ય અને વર્તમાન જાણે છે; તે ધર્મ જાણનારાઓમાં શ્રેષ્ઠ બીખને હું મનવડે પામ્યો છું<sup>૧૯</sup>. પુરૂષમાં બ્યાધ જેવા તે પોતાનાં કર્મથી સ્વર્ગલોકમાં જશે ત્યારે પૃથ્વી, ચંદ્ર વિનાની રાત્રિ જેવી શોભારહિત થશે<sup>૨૦</sup>. માટે હે યુધિષ્ઠિર ! ભયાનક પરાક્રમ-વાળા ગંગાપુત્ર બીખની પાસે જઈને, તેનું પૂજન કરીને તારા મનમાં જે હોય તે પૂછ<sup>૨૧</sup>. હે રાજન ! ધર્મ, અર્થ, કામ અને મોક્ષની વિદ્યાઓ, પ્રાજ્ઞણ, ક્ષત્રિય અને વૈશ્યનો યજ્ઞાદિ નિઃશેષ ધર્મ જે ચાતુર્હાત્ર, -પ્રજ્ઞચર્ય, ગાર્હસ્થ્ય, વાનપ્રસ્થ અને સંન્યસ્ત એ ચાર આશ્રમધર્મ અને તમામ રાજધર્મ તું તેમને પૂછ !<sup>૨૨</sup> કેમ કે કૌરવની ધુસરીને ધારણ કરનાર બીખ-પિતા અસ્ત પામશે, ત્યારે તે સર્વે જ્ઞાન પણ અસ્ત પામશે; માટે હું તને પ્રેરણા કરું છું<sup>૨૩</sup>. શ્રીકૃષ્ણનું તે ઉત્તમ અને સાત્ય વચન સાંભળીને ધર્મને જાણનાર યુધિષ્ઠિર, અશ્રુચક્રી ગદ્ગદ કંઠ થઈને ભગવાનને કહેવા લાગ્યા કે “હે ભગવાન ! તમે બીખનો જે મહિમા કહો છો, તે પ્રમાણેજ છે, એમાં સંદેહ નથી; હે માધવ ! હું પણ એમજ માનું છું<sup>૨૪, ૨૫</sup>. હે મહા તેજવાળા ભગવાન ! બીખનું મોટું જાણ્ય અને પ્રભાવ મહાત્મા પ્રાજ્ઞણના મુખથી મેં સાંભળ્યા છે<sup>૨૬</sup>. હે શત્રુને નાશ કરનારા તથા યદુકુળને આનંદ આપનારા કૃષ્ણ ! લોકના કર્તા તમે, જે કહો છો, તે વાક્ય યથાર્થ છે એમાં કાંઈ વિચારવા જેવું નથી<sup>૨૭</sup>. હે માધવ ! જે તમારી ખુદ્દિ મારા ઉપર કૃપા કરવાની છે, તે પ્રથમ તમને આગળ કરીને અમે બીખની પાસે જઈએ<sup>૨૮</sup>. સૂર્ય ઉત્તરાયનના થશે, ત્યારે તે પરલોકમાં જશે, માટે હે મહાબાહો ! બીખપિતાને તમારું દર્શન થવું યોગ્ય છે<sup>૨૯</sup>. તમે આદિદેવ, ક્ષરરૂપ અને અક્ષરરૂપ છો; માટે તમારા દર્શનથી તે બીખપિતાને મોટો લાભ છે, કેમ કે પ્રજ્ઞમય નિધિ તમે છો<sup>૩૦</sup>. વૈશંપાયન કહે છેઃ-ધર્મરાજનું એવું વચન સાંભળીને પાસે બેઠેલા સાત્યકિને મધુસૂદન ભગવાન કહેવા લાગ્યા કે “મારો રથ તૈયાર કરો”<sup>૩૧</sup>. તેથી શ્રીકૃષ્ણની પાસેથી સાત્યકિ ઉતાવળે ઉઠીને દારૂક સારથિને કહેવા લાગ્યો કે “શ્રીકૃષ્ણનો રથ તૈયાર કરી બેઠી લાવો”<sup>૩૨</sup>. હે રાજસિંહ ! પછી સાત્યકિનું વચન સાંભળીને દારૂકે સુવર્ણથી જેનાં અંગ અલંકૃત કરેલાં છે, -જેમાં બેસવાનાં સ્થાન મરકત-મણિ, ચંદ્રકાંત અને સૂર્યકાંતથી શોભાયમાન છે, -જેનાં ચક્રને સુવર્ણથી શણગારેલાં છે, -જેનું તેજ સૂર્યના સરખું છે, -જે ઉતાવળે ગમન કરનારો છે, -અનેક પ્રકારના વિચિત્ર મણિથી જેનાં અંગ શોભાયમાન છે, -નવા ઉગેલા સૂર્યના જેવો પ્રતાપવાળો, -વિચિત્ર ગદ્ગદ ચિહ્ન-વાળી ધ્વજાવડે સુશોભિત, -સુગ્રીવ અને શૈષ્ય આદિ ઉત્તમ અને મનના સમાન પ્રતિવાળા તથા જેનાં અંગ સુવર્ણથી અલંકૃત કરેલાં છે એવા ચાર ઉત્તમ અથ જેને બેઠેલા છે એવો ઉત્તમ રથ બેઠીને આવ્યો. અને તે દારૂક સારથિએ આવી શ્રીકૃષ્ણને નિવેદન કર્યું<sup>૩૩-૩૫</sup>.

સુગ્રીવશૈભ્યપ્રમુલ્લેર્વરાત્રૈર્મનોજૈવઃ કાંચનભૂષિતાંગૈઃ ॥

સંયુક્તમાવેદયવચ્યુતાય કૃતાંજલિર્દાહકો રાજસિંહ ॥

इति श्रीमहाभारते शांतिपर्वणि राजधर्मानुष्ठाने महापुरुषस्तोत्रां नाम गुर्जरभाषायां  
षट्चत्वारिंशत्तमोऽध्यायः ॥ ४६ ॥



## અધ્યાય ૪૭ મો-લીળમે કરેલું સ્તવન.

જનમેજય ઉવાચ ॥ શરતલ્પે શયાનસ્તુ ભરતાનાં પિતામહઃ ॥

॥ કથમુત્સૃષ્ટવાન દેહં કં ચ યોગમધારયત્ ॥ ૧ ॥

જનમેજય કહે છે:-“ ભરતકુળના રાજાઓના પિતામહ, બાણશય્યામાં સૂતેલા લીળમે શી રીતે દેહત્યાગ કર્યો ? તથા કયા યોગની ધારણા કરી ? ”<sup>૧</sup> વૈશંપાયન કહે છે:-હે કુરૂવંશમાં વ્યાઘ્ર જેવા રાજા ! પવિત્ર અને એકાગ્ર થઈને મહાત્મા લીળમને દેહત્યાગ ધ્યાન રાખી સાંભળ !<sup>૨</sup> ઉત્તરાયનમાં સૂર્ય નિવૃત્તિ પામ્યો, ત્યારે લીળમે એકાગ્ર થઈને સર્વ ઇન્દ્રિયોની વૃત્તિઓને ખેંચીને આત્મામાં આણી<sup>૩</sup>. તે વખતે વેરાયાં છે કિરણ જેનાં એવો સૂર્ય હોય તેમ, એકદો બાણથી વ્યાઘ્ર દેહવાળા અને ઉત્તમ બ્રાહ્મણોથી વીંટાએલા લીળમ, પરમ શોભાથી શોભતા હતા<sup>૪</sup>. તે બ્રાહ્મણો કોણ હતા તે કહું છું; વેદને જાણનારા વ્યાસ, દેવના ઋષિ નારદ, દેવ-સ્થાન, વાત્સ્ય, અરમક, મુમંતું<sup>૫</sup>. જૈમિનિ, મહાત્મા પૈલ, હારીત, લોમશ, બુદ્ધિમાન આત્રેય, બૃહસ્પતિ, શુક, મહામુનિ વ્યવન, સનતકુમાર, કપિલ, વાલ્મીકિ, તુંબરૂ, કુરૂ, મૌદ્ગલ્ય, ભાર્ગવ, પરશુરામ, મહામુનિ તૃષાળિંદુ, પિષ્પલાદ, વાયુ, સંવર્ત, પુલહ, કચ, કાશ્યપ, પુલ-સ્ત્ય, કતુ, દક્ષ, પરાશર, મરીચિ, અંગિરા, કાશ્ય, ગૌતમ, ગાલવમુનિ, ધોમ્ય, વિભાંડ, માંડવ્ય, ધોમ, કૃષ્ણાનુલૌકિક, ઉત્તમ બ્રાહ્મણ ઉલૂક, મહામુનિ માર્કંડેય, ભાસ્કરી, પૂરણ, કૃષ્ણમુનિ, અને પરમ ધાર્મિક, સૂત, એ મુનિઓ અને બીજા પણ શ્રદ્ધા, શમ, દમ, આદિક ગુણોથી યુક્ત મહાત્મા મહાભાગ મુનિઓના સમુદાયથી વીંટાએલા, જાણે મહોથી વીંટાએલો ચંદ્રમા હોય તેમ, લીળમ શોભતા હતા<sup>૬-૧૨</sup>. પુરૂષોમાં વ્યાઘ્ર જેવા અને બાણશય્યામાં સૂતેલા લીળમ, મન, વચન અને કર્મેથી પવિત્ર થઈને તથા હાથ જોડીને શ્રીકૃષ્ણનું ધ્યાન કરવા લાગ્યા તથા આનંદયુક્ત સ્વરે મધુસૂદન ભગવાનની સ્તુતિ કરવા લાગ્યા. વાણીને જાણનારા-ઓમાં શ્રેષ્ઠ, પરમ ધર્માત્મા, સમર્થ લીળમપિતામહ, જન્મે હાથ જોડીને યોગના સ્વામી, જેની નાભિમાંથી કમળ ઉત્પન્ન થયું છે એવા જગતના પતિ, જયશાળી, વિષ્ણુવાસુદેવનું સ્તવન કરવા લાગ્યા<sup>૧૩-૧૫</sup>. લીળમ કહે છે:-“ શ્રીકૃષ્ણનું આરાધન કરવાને ઇચ્છતો હું જે વાણી બોલવાની ઇચ્છા રાખું છું, તે વિસ્તારવાળી તથા સંક્ષેપવાળી વાણીવડે પુરૂષમાં ઉત્તમ ભગ-વાન પ્રસન્ન થાઓ<sup>૧૬</sup>. પોતાના કે પારકાથી ઉપજેલા દોષથી રહિત, તથા તેવોજ (દોષરહિત) જેને પામવાનો માર્ગ છે, સર્વથી અધિક શક્તિવાળા, તત્ત્વમસિ એ મહા વાક્યના ‘તત્’ પદના અર્થભૂત ઇશ્વર અને હિરણ્યગર્ભ એવા પ્રજ્ઞના પતિને, સર્વ વૃત્તિઓવડે સ્થૂલ, સૂક્ષ્મ અને કારણ, એ ત્રણ દેહને છોડીને હું શરણે જાઉં છું<sup>૧૭</sup>. જે અનાદિ અને અનંત પરબ્રહ્મને દેવ કે, ઋષિઓ જાણતા નહોતા, પણ સર્વના ધારણ કરનારા, ભગવાન અને હરિ એવા નારાયણ જાણતા હતા<sup>૧૮</sup>. જે નિર્વિકાર પરબ્રહ્મને ઋષિઓના સમુદાય, સિદ્ધ, મોટા નાગ, દેવો અને દેવર્ષિઓ નારાયણ પાસેથી જાણે છે<sup>૧૯</sup>. જેને દેવ, હાનવ, ગંધર્વ, યક્ષ, રાક્ષસ, કે નાગ લોકો, પણ એ જાણ છે, તથા એ ભગવાન ક્યાંથી ઉત્પન્ન થયા, એમ જાણતા નથી<sup>૨૦</sup>. જેમ એક સૂત્રમાં મણિ પરીવાચ છે તેમ, જે ભૂતોના સ્વામીમાં સમગ્ર ભૂત, ગુણરૂપ થઈને પ્રવેશ કરે છે તથા નિવાસ કરે છે; જેમ દોરા ઉપર માળા રહે છે તેમ, જે નિત્ય અને દૈવ એવા તંતુરૂપ વિશ્વના સ્થાનભૂત અને વિશ્વના કર્તારૂપ પરમાત્મામાં સર્વ અને કારણ જે સત્ અને અસત્ તેથી ગૂંથાએલું વિશ્વ રહેલું છે<sup>૨૧</sup>. જે નારાયણ દેવને હરિ, હજાર માયાવાળા, હજાર પમવાળા, હજાર નેત્રવાળા, હજાર બાહુવાળા, હજાર મુકુટવાળા અને



સહસ્ર મુખવડે ઉજ્જવળ દેવ કહે છે<sup>૨૨, ૨૩</sup>. જેને જગતનું પરમ શરણુભૂત, સૂક્ષ્મમાં સૂક્ષ્મ, મોટામાં મોટું, બારેમાં બારે, અને ઉત્તમમાં ઉત્તમ તત્વ કહે છે<sup>૨૪</sup>. જેને સામાન્યપણે કર્મને પ્રકાશ કરનારા મંત્રોમાં, મંત્રના અર્થનું વિવરણ કરનારા બ્રાહ્મણ મંત્રોમાં, કર્મના અંગભૂત દેવતા આદિક સંબંધી જ્ઞાન વાક્યોમાં, કેવળ આત્માનું જ્ઞાન કરનારાં વાક્યોમાં, અબાધિત અર્થ જેમાં છે અથવા સામવેદમાં જે બાધરહિત સત્ય કર્મવાળા પરમાત્માનું જ્ઞાન થાય છે<sup>૨૫</sup>. જે બુદ્ધિમાં પ્રગટ દેખાનારા ભક્તોના સ્વામી, દેવના બ્રહ્મ, જીવ, મન અને અહંકાર એ ચાર રૂપને વાસુદેવ, સંકર્ષણ, પ્રદ્યુમ્ન અને અનિરુદ્ધ એ ચાર પરમ ગુણ અને દિવ્ય નામવડે ઋષિઓ પૂજે છે<sup>૨૬</sup>. સ્વધર્મથી જેની પ્રીતિને અર્થે કરેલું તપ જે થકી ચિત્તમાં ક્ષિત્ર રહે છે, અર્થાત્ જે ઈશ્વરપ્રીત્યર્થ આચરેલો ધર્મ ચિત્તની શુદ્ધિ કરવારૂપ સ્વાર્થજ થાય છે અને જે સર્વનો આત્મા, સર્વને જાણનાર, સર્વરૂપ, સર્વજ્ઞાનરૂપ અને સર્વમાં વ્યાપી રહેલો છે; જેમ અરણ્યનાં કાષ્ઠ પ્રદીપ્ત અગ્નિને ઉત્પન્ન કરે છે, તેમ વેદનું રક્ષણ કરવા માટે વસુદેવથી દેવકી દેવીએ જે દેવને જન્મ આપ્યો છે<sup>૨૭, ૨૮</sup>. ભેદરહિત તથા અકલ્યાણ અને કલ્યાણની ઈચ્છારહિત પુરૂષ, સૂક્ષ્મ બુદ્ધિવડે જે પાપરહિત પોતાના આત્મારૂપ સર્વના ઈશ્વર ગોવિંદને હૃદયાકાશમાં જીએ છે<sup>૨૯</sup>. જે પ્રજાના સ્વામિ પરમેશ્વરનું કર્મ, વાસુ અને ઇંદ્રથી અધિક છે જેનું તેજ સૂર્યથી અધિક છે અને બુદ્ધિ તથા ઇંદ્રિયોવડે જાણવામાં નથી આવતા, તે પરમેશ્વરને હું શરણે ભરું છું<sup>૩૦</sup>. ગત કલ્પાદિકની કથાઓમાં જેને “પુરૂષ” કહ્યો છે, યુગના આરંભમાં જેને “બ્રહ્મ” (વધારે કરનાર) કહ્યો છે, સર્વનો ક્ષય કરવાના કાળમાં જેને “સંકર્ષણ” કહ્યો છે, તે ઉપાસના કરવા યોગ્ય દેવનું અમે ઉપાસન કરીએ છીએ. જે ઘણે પ્રકારે પ્રકટ થએલા અને સર્વ મનોરથ આપનારા ભગવાન આત્માને અનેક પ્રકારનાં કર્મવડે અનન્ય ભક્તિ કરનારા ભજે છે; જેને જગતનો “કેશ” કહે છે તથા જેમાં પ્રજાઓ રહેલી છે; જેમ જળમાં હંસ આદિ જળ પ્રાણીઓ દેખાય છે તેમ જેમાં આ સર્વ વિશ્વ જોવામાં આવે છે<sup>૩૧-૩૩</sup>; જે સત્ય સ્વરૂપ અને ‘ઈ’ એ પ્રકારે એક અક્ષરનું બ્રહ્મ છે, જે સત્ અને અસત્થી પર છે, જેનો આદિ, મધ્ય અને અંત દેવ કે, ઋષિઓ જાણતા નથી<sup>૩૪</sup>, દુઃખના પરમ ઔષધરૂપ, આદિ તથા અંત વિનાના, સ્વયંભૂ, સનાતન, જોવામાં ન આવે એવા, અને જાણવામાં ન આવે એવા, જે હરિ તથા નારાયણ નામવાળા સમર્થ દેવને દેવ, અમર, ગંધર્વ, સિદ્ધ, ઋષિઓ અને મોટા નાગદેવો નિયમપૂર્વક નિત્ય પૂજે છે<sup>૩૫</sup>; જે દેવને “વિશ્વના કર્તા” કહે છે, વિશ્વમાં સ્થિતિ કરનારાઓ “સ્વામી” કહે છે; તથા “જગતના અધ્યક્ષ, અક્ષર અને પરમપદ” કહે છે, તે દેવને હું શરણે ભરું છું<sup>૩૬, ૩૭</sup>. સુવર્ણ-સમાન કાંતિવાળો, દૈત્યનો નાશ કરનારો, અદિતિનો ગર્ભ, જે એક છતાં બાર પ્રકારે જન્મ પામ્યો છે, તે સૂર્યરૂપ પરમાત્માને પ્રણામ છે<sup>૩૮</sup>. જે પોતામાં રહેલા અમૃતવડે શુક્લ પક્ષમાં દેવોને અને કૃષ્ણ પક્ષમાં પિતૃઓને તૃપ્ત કરે છે તથા જે બ્રાહ્મણોનો રાજા છે તે ચંદ્રરૂપ પરમાત્માને પ્રણામ છે<sup>૩૯</sup>. મોટા અધિકારથી (અજ્ઞાનથી) પર, અતિ તેજવાળા (જ્ઞાનસ્વરૂપ) જે પુરૂષને જાણવાવડે મૃત્યુને જીતે છે (મોક્ષ મેળવે છે) તે જ્ઞેયસ્વરૂપ પરમાત્માને પ્રણામ છે<sup>૪૦</sup>. જે મોટા વિસ્તારવાળા દેવનું જગવેદની ઋચાઓ સ્તવન કરે છે, અગ્નિ સંબંધી કર્મમાં અધ્વર્યુઓ જેનું સ્તવન કરે છે, મોટા યજ્ઞમાં બ્રાહ્મણોના સમુદાય જેનું જ્ઞાન કરે છે તે વેદરૂપ પરમાત્માને પ્રણામ છે<sup>૪૧</sup>. જગવેદ, યજુર્વેદ અને સામવેદ, એમ ત્રણે વેદ જેનું ધામ છે, જે હાંગરની ધાણી (લાલ), જવનો સાથવો, પરિવાપ, પુરોહાથ (ધીમાં બોળેલી આહુતી) અને દૂધ, એ પાંચ આહુતીરૂપ છે, જેના ગાયત્રી આદિક સાત તાંતુઓને યજ્ઞમાં વિસ્તારે છે એવા યજ્ઞરૂપ

પરમાત્માને પ્રણામ છે<sup>૪૨</sup>. આભાષ્ય એ ચાર અક્ષરવડે, અસ્તુઔષદ્ એ ચાર અક્ષરોવડે, ઘજ્ઞ એ બે અક્ષરવડે, વેયજ્ઞામહે એ પાંચ અક્ષરોવડે, ઘષદ્ એ બે અક્ષરવડે, (એમ સત્તર અક્ષરવડે) જેનો હોમ થાય છે, તે હોમરૂપ પરમાત્માને પ્રણામ છે<sup>૪૩</sup>. જે વેદ પુરૂષનું ‘યજુર્’ એવું નામ છે; ગાયત્રી આદિ છન્દો જેના હસ્તપાદાદિક અવયવ છે; ઋગ્, યજુર્ અને સામન્ એ ત્રણ વેદથી થનારો યજ્ઞ જેનું મસ્તક છે; રથંતર અને બૃહત્ રથંતર એ મંત્રો જેનાં પ્રીતિ વચન છે; એવા સ્તોત્રરૂપ પરમાત્માને પ્રણામ છે<sup>૪૪</sup>. જે દેવતાઓના હજાર વર્ષના યજ્ઞમાં ઋષિરૂપ ભગવાન સુવર્ણની જેની પાંખો છે એવા પક્ષીરૂપે પ્રકટ થયા, તે હંસરૂપ પરમાત્માને નમસ્કાર છે<sup>૪૫</sup>. પાદ એટલે શબ્દ અથવા વાક્ય તે જેનાં હસ્તપાદાદિક અંગ છે, સ્વરસંધિ, વ્યંજનસંધિ, વિસર્ગસંધિ, વગેરે સંધિઓ તે જેના આંગળી આદિના સાંધા છે, સ્વર અને વ્યંજન જેના અલંકાર છે, જેને દિવ્ય અક્ષર કહે છે, તે વાણીરૂપ બ્રહ્મને મારો નમસ્કાર છે<sup>૪૬</sup>. જેનાં યજ્ઞ અંગ છે એવા વરાહ થઇને જેણે, ત્રણ લોકના કિતને અર્થે પૃથ્વીનો જળમાંથી ઉદ્ધાર કર્યો, તે વીર્યરૂપ પરમાત્માને નમસ્કાર છે<sup>૪૭</sup>. યોગ ધારણ કરીને જે, હજાર કૃણાઓથી બનાવેલા અને નાગવડે અલંકૃત પલંગમાં શયન કરે છે, તે નિદ્રારૂપ પરમાત્માને નમસ્કાર છે<sup>૪૮</sup>. ધર્મને અર્થેજ જેનો વાણી આદિ વ્યવહાર છે એવા અવતારોદ્ધારા મોક્ષહેતુ, વેદોક્ત ઉપાયોવડે સતપુરૂષોને તરવાના સેતુરૂપ યોગ ધર્મને જે વિસ્તારે છે તે સત્યરૂપ પરમાત્માને નમસ્કાર છે<sup>૪૯</sup>. અનેક પ્રકારના ધર્મને આચરનારા અને અનેક પ્રકારનાં ધર્મનાં કૃણને ઇચ્છનારા પુરૂષો, જેને પાશુપત, પંચરાત્ર આદિક તંત્રમાં કહેલા અનેક પ્રકારના ધર્મોવડે પૂજે છે તે ધર્મરૂપ પરમાત્માને નમસ્કાર છે<sup>૫૦</sup>. કામમય જેમનાં અંગ છે એવા સર્વ દેહધારીઓ, જેનાથકી પ્રકટ થાય છે, તથા જે સર્વ પ્રાણીઓનો ઉન્માદ છે, તે કામરૂપ પરમાત્માને નમસ્કાર છે<sup>૫૧</sup>. દેહાદિકમાં રહેલા જે અબ્યક્ત પુરૂષને તથા બુદ્ધિમાં રહેલા જે ક્ષેત્રજ્ઞને મોટા ઋષિઓ શોધે છે તે ક્ષેત્રાત્મા પરમેશ્વરને નમસ્કાર છે<sup>૫૨</sup>. જે ભગ્નત્, સ્વપ્ન અને સુષુપ્તિમાં રહેલું, ચેતન સ્વરૂપે રહેલું છતાં પણ સાંખ્ય મતના આચાર્યો જેને અગિયાર ઇન્દ્રિયો અને પાંચ ભૂત, એમ સોળ ગુણોએ વીંટાએલું કહે છે, તે સાંખ્યસ્વરૂપ પરમાત્માને નમસ્કાર છે<sup>૫૩</sup>. ગયેલી છે નિદ્રા જેમની, જીર્યો છે શ્વાસ જેમણે, તથા નિયમમાં રાખી છે ઇન્દ્રિયો જેમણે એવા સત્વ ગુણમાં રહેલા યોગીઓ જે જ્યોતિઃ સ્વરૂપને ભૂએ છે, તે યોગરૂપ પરમાત્માને નમસ્કાર છે<sup>૫૪</sup>. જેમને પુણ્ય તથા પાપ બન્ને નાશ પામવાથી, પુનઃ જન્મ ધારણ કરવાનો ભય નથી એવા શાંત સંન્યાસીઓ જેને પામે છે, તે મોક્ષસ્વરૂપ પરમાત્માને પ્રણામ છે<sup>૫૫</sup>. જે હજાર યુગને અંતે, પ્રદીપ જ્વાળાઓવાળો અગ્નિ, પ્રાણી માત્રનું ભક્ષણ કરે છે, તે ઘોર અગ્નિરૂપ પરમાત્માને પ્રણામ છે<sup>૫૬</sup>. સર્વ પ્રાણીનો સંહાર કરીને અને જગતને એક સમુદ્રરૂપ કરીને જે એકલો બાળકરૂપ થઇને શયન કરે છે, તે માયાસ્વરૂપ પરમેશ્વરને નમસ્કાર છે<sup>૫૭</sup>. કમળ સમાન નેત્રવાળા જે અજન્માની નાભિમાંથી ઉપજેલા કમળમાં વિશ્વ સ્થિત થયું છે, તે કમળ સ્વરૂપ પરમાત્માને પ્રણામ છે<sup>૫૮</sup>. જેમાં ચારે પ્રકારના કામનું પર્યવસાન થાય છે—અંત આવે છે, તે હજાર મસ્તકવાળા, અમાપ આત્મારૂપ, યોગ નિદ્રાસ્વરૂપ પુરૂષને નમસ્કાર છે<sup>૫૯</sup>. જેના કેશસ્થાનમાં મેઘ રહ્યા છે, સર્વે અગ્નિ સંધિઓમાં નદીઓ રહેલી છે, તથા કૂંજોમાં ચાર સમુદ્ર રહેલા છે, તે જળ સ્વરૂપ પરમાત્માને નમસ્કાર છે<sup>૬૦</sup>. જે થકી સર્વ જન્મ પામે છે તથા પ્રલય પછી રહેલા સર્વ વિકારો જેનામાં લય પામે છે તે જગતના હેતુરૂપ પરમાત્માને પ્રણામ છે<sup>૬૧</sup>. જે સુષુપ્તિ અવસ્થામાં સાક્ષીરૂપે સદા બેઠેલોજ છે તથા ભગૃતાવસ્થામાં કર્તારૂપે જે સ્થિતિવાળો છે, તેમજ

ઇષ્ટ અને અનિષ્ટ ભાવોનો જે દૃષ્ટ છે, તે દૃષ્ટ સ્વરૂપ પરમાત્માને પ્રણામ છે<sup>૧૨</sup>. સર્વ કાર્યમાં જેની શક્તિ કોઈથી કુંઠિત થતી નથી તથા ધર્મનાં કાર્યમાં જે સદા તૈયાર છે, તેમજ જે વૈકુંઠનું રૂપ છે, એવા કાર્યસ્વરૂપ પરમાત્માને પ્રણામ છે<sup>૧૩</sup>. અધર્મવડે જેની મહત્તા નાશ પામી છે એવા ક્ષત્રિયોનો જેણે, કોષ યુક્ત થઇને એકવીશવાર સંગ્રામમાં સંહાર કર્યો, તે કૂરતારૂપ પરબ્રહ્મને હું પ્રણામ કરું છું<sup>૧૪</sup>. પ્રાણ, અપાન, વ્યાન, સમાન અને ઉદાન, એમ પ્રાચ્ય પ્રકારે પોતાના વિભાગ કરીને, શરીરમાં ફરનાર વાયુરૂપે થઇને જે પ્રાણીઓને ચેષ્ટા કરનારાં કરે છે-કાર્યમાં પ્રવૃત્ત કરે છે, તે વાયુસ્વરૂપ પરમાત્માને પ્રણામ છે<sup>૧૫</sup>. યોગ ભાયાના બળવડે નટની પેઠે કૃતાદિ યુગોમાં મત્સ્યાદિ અવતાર ધારણ કરે છે તથા માસ, ઋતુ, અયન, વર્ષ; એ કાળના વિભાગો વડે સૃષ્ટિ અને સંહાર કરે છે, તે કાળસ્વરૂપ પરમાત્માને પ્રણામ છે<sup>૧૬</sup>. તેનું મુખ બ્રાહ્મણ છે, બન્ને ભુજ ક્ષત્રિયો છે, સમગ્ર ઊડ અને ઉદર વૈશ્ય છે તથા જેના ચરણ શૂદ્ર છે, તે વર્ણસ્વરૂપ પરમાત્માને પ્રણામ છે<sup>૧૭</sup>. જેનું મુખ અગ્નિ છે, મસ્તક સ્વર્ગ છે, નાભિ આકાશ છે, બન્ને ચરણ પૃથ્વી છે, નેત્ર સૂર્ય છે, બન્ને કાન દિશાઓ છે, એવા લોકસ્વરૂપ પરમાત્માને પ્રણામ છે<sup>૧૮</sup>. જે કાળ થકી પર છે, યજ્ઞથકી પર છે, હિરણ્યગર્ભથકી પર છે તથા શુદ્ધ છે, જેનો આદિ કોઈ નથી તથા જે પોતે જગતનો આદિ છે, એવા વિશ્વના આત્માસ્વરૂપ પરબ્રહ્મને પ્રણામ છે<sup>૧૯</sup>. રાગ-દ્રેષાદિ ગુણો વડે શ્રાત્રાદિ વિષયોમાં રહેલા અને જેને વિષયનો રક્ષણ કર્તા કહે છે, તે રક્ષણરૂપ પરમાત્માને પ્રણામ છે. અર્થાત્ જે વિષયમાં આત્માની પ્રીતિ થાય છે, તે વિષયને વાસના રૂપે કરી મનમાં રાખીને તે સંસ્મૃતિ પામે છે, માટે તે વિષયનો રક્ષણ કર્તા (રાખનાર) કહેવાય છે. જે અન્ન અને પીવાના પદાર્થોમાં ધન સ્વરૂપ છે તથા જે રસ અને પ્રાણની વૃદ્ધિ કરનારો છે, તેમજ જે ભૂતોને ધારણ કરનારો છે. તે પ્રાણસ્વરૂપ પરમાત્માને પ્રણામ છે<sup>૨૦</sup>. પ્રાણોનું ધારણ કરવા માટે જે ચાર પ્રકારનું અન્ન ખાય છે તથા દેહની માંહે પ્રવેશ કરીને જઠરાગ્નિ સ્વરૂપે જે તેનું પાચન કરે છે તે પાચકરૂપ પરમાત્માને પ્રણામ છે<sup>૨૧</sup>. પીળાં નેત્રવાળા, જાડા કંઠવાળા, વિકરાળ સ્વરૂપવાળા, અને દાઢ તથા નખરૂપી આયુધવાળા, દાનવના રાજા હિરણ્યકશિપુના પ્રાણ હરનાર નૃસિંહરૂપ પરમાત્માને મારો પ્રણામ છે<sup>૨૨</sup>. જેને દેવ, ગંધર્વ, દૈત્ય કે દાનવો તત્વેથી જાણી શકતા નથી તે સૂક્ષ્મરૂપ પરમાત્માને પ્રણામ છે<sup>૨૩</sup>. જે ભગવાન તથા વ્યાપક શ્રીમાન અનંત (શેષ) રસાતળમાં રહીને સમગ્ર જગતને ધારણ કરે છે, તે વીર્યસ્વરૂપ પરમાત્માને પ્રણામ છે<sup>૨૪</sup>. સૃષ્ટિના રક્ષણને અર્થે સ્નેહ પાશરૂપ બંધન વડે પ્રાણીઓને જે મોહ પમાડે છે, તે મોહસ્વરૂપ પરમાત્માને પ્રણામ છે<sup>૨૫</sup>. શબ્દાદિક પાંચ વિષયોમાં રહેલું જ્ઞાન થવા પછી પ્રાપ્ત થયેલું આત્મજ્ઞાન જેનું જ્ઞાન છે તથા જ્ઞાન વાક્યદ્વારા જેની પ્રાપ્તિ થાય છે, તે જ્ઞાનાત્મા પરમેશ્વરને પ્રણામ છે<sup>૨૬</sup>. જેનું અગોચર શરીર છે તથા બુદ્ધિરૂપ નેત્રોવડે જે સર્વ સ્થળમાં જુએ છે, જેમાં અપાર વિષયો સમાઈ રહેલા છે, તે દિવ્ય પરમાત્માને પ્રણામ છે<sup>૨૭</sup>. જટાધારી, નિરંતર દંડધારી તથા લાંબા ઉદરવાળું જેનું શરીર છે, તેમજ કમંડળુના જળવડે દૈત્યોનો જે નાશ કરે છે, એવા બ્રહ્મસ્વરૂપ પરમાત્માને પ્રણામ છે<sup>૨૮</sup>. શૂળધારી, દેવતાઓના સ્વામી, ત્રણ નેત્રવાળા તથા ભસ્મવડે ઘોષડેલું છે ઉર્ધ્વ સિંહ જેનું એવા, મહાત્મા રૂદ્રરૂપ પરમાત્માને મારો પ્રણામ છે<sup>૨૯</sup>. મસ્તક ઉપર જેણે અર્ધ ચંદ્ર ધારણ કર્યો છે, જેણે સર્પનાં યજ્ઞોપવીત ધારણ કર્યો છે તથા પિનાક ધનુષ્ય અને શૂળ જેના હાથમાં છે એવા, ઉગ્ર સ્વરૂપ પરબ્રહ્મને મારો પ્રણામ છે<sup>૩૦</sup>. સર્વ ભૂતના આત્મારૂપ, અહંકારના અંતરૂપ અને કોષ, મોહ તથા દ્રોહરહિત, શાંત સ્વરૂપ પરબ્રહ્મને મારો પ્રણામ છે<sup>૩૧</sup>.

સર્વ વિશ્વ જેને વિષે છે, સર્વ વિશ્વ જેના થકી ઉદ્ભવ પામ્યું છે, જે પોતે સકળ વિશ્વરૂપ છે, જે સર્વ સ્થાનમાં છે, તથા જે સર્વ વિશ્વમય છે, તે સર્વ સ્વરૂપ પરબ્રહ્મને નિરંતર મારો પ્રણામ છે<sup>૨</sup>. હે વિશ્વને ઉત્પન્ન કરનાર ! હે વિશ્વના આત્મારૂપ ! હે વિશ્વના હેતુ ! તમને નમસ્કાર છે; તમે નિત્યમુક્ત છો, કેમ કે તમે પાંચે મહાભૂતથી પર છો<sup>૩</sup>. ત્રણ લોકમાં અને તેથી પર પણ વિદ્યમાન એવા તમને ભૂત, વર્તમાન અને ભવિષ્ય ત્રણે કાળમાં નમસ્કાર છે; સર્વ દિશાઓમાં તમને નમસ્કાર છે; સર્વ જગતમય બંધાર તમે છો<sup>૪</sup>. હે ભગવાન ! હે વિષ્ણુ ! હે લોકોના ઉત્પત્તિસ્થાન ! હે નિર્વિકાર ! તમને પ્રણામ છે; હે હૃષીકેશ ! તમેજ જગતના કર્તા અને પરાજય ન પામે એવા સંહારકર્તા પણ છો<sup>૫</sup>. તમારા દિવ્યભાવને હું ત્રણે કાળમાં જોઈ શકતો નથી, પણ તમારું જે સનાતન રૂપ છે, તેને હું યથાર્થ જોઈ શકું છું<sup>૬</sup>. તમારા મસ્તકવડે સ્વર્ગ વ્યાપ્ત છે, પૃથ્વી દેવી તમારા બન્ને ચરણવડે વ્યાપ્ત છે, તમારા વિક્રમવડે ત્રણે લોક વ્યાપ્ત છે, તમે સનાતન પુરૂષ છો<sup>૭</sup>. દિશાઓ, હરત, સૂર્ય, નેત્ર, વીર્ય, શુક્ર, અને પ્રજાપતિ, એ સાત ઉપરના માર્ગ તમોએ વ્યાપ્ત કર્યા છે; એ સાત માર્ગ અમાપ તેજવાળા વાયુના છે તે તમોએ રોક્યા છે<sup>૮</sup>. અતસીના પુષ્પ સરખા શ્યામ અને પીળું વસ્ત્ર જેણે ધારણ કર્યું છે એવા અક્ષરરૂપ ભગવાનને જે નમે છે તેમને ભય થતો નથી<sup>૯</sup>. શ્રીકૃષ્ણને કરેલો એક પણ પ્રણામ દશ અશ્વમેધ યજ્ઞના ફળની બરાબર છે; દશ અશ્વમેધ કરનાર પુનઃ જન્મ પામે છે, પણ શ્રીકૃષ્ણને પ્રણામ કરવાથી તો પુનઃ જન્મ મરણનો ભય પણ ટળી ભય છે<sup>૧૦</sup>. શ્રીકૃષ્ણનું મત કરનારા, શ્રીકૃષ્ણનું સ્મરણ કરનારા, શ્રીકૃષ્ણનું સ્મરણ કરતાં રાત્રે સૂઈને, ફરીને ઉઠીને પણ શ્રીકૃષ્ણનું સ્મરણ કરનારા, તેઓ શ્રીકૃષ્ણના જેવા દેહને પામીને, જેમ મંત્રવડે હોમેહું થી અગ્નિમાં પ્રવેશ કરે છે તેમ શ્રીકૃષ્ણમાં પ્રવેશ કરે છે<sup>૧૧</sup>. નરકના અત્યંત ત્રાસથી રક્ષણ કરવારૂપ મંડળ રચનાર અને સંસારરૂપી નદી તરવાને હોડીના કાષ્ટરૂપ વિષ્ણુને નમસ્કાર છે<sup>૧૨</sup>. ગાય અને બ્રાહ્મણનું રક્ષણ તથા હિત કરનારા, અને જગતનું રૂડું કરનારા દેવ કૃષ્ણ-ગોવિંદને નમસ્કાર છે<sup>૧૩</sup>. 'હરિ' એ બે અક્ષર પ્રાણને ગમન કરવાના જંગલમાં ભાથારૂપ છે, સંસારનો નાશ કરવાના ઔષધરૂપ છે તથા દુઃખ અને શોકથી રક્ષણ કરનાર છે<sup>૧૪</sup>. જેમ સત્ય વિષ્ણુમય છે તેમ, જગત પણ વિષ્ણુમય છે; જેમ સર્વ કંઈ વિષ્ણુમય છે તેથી મારું પાપ પણ નાશ પામે<sup>૧૫</sup>. અર્થાત્ જ્યાં વિષ્ણુ હોય, ત્યાં પાપ રહી શકતું નથી; અને વિષ્ણુ સર્વત્ર છે માટે મારા પાપને રહેવાને સ્થાન ન મળવાથી તે નાશ પામવું જોઈએ. હે કમળનેત્ર ! હે દેવતાઓમાં ઉત્તમ ! તમારે શરણે આવેલા અને ઈષ્ટ ગતિ પામવાને ઇચ્છતા તમારા ભક્તને જે શ્રેયસ્કર હોય તેનું ચિંતવન કરો<sup>૧૬</sup>. એ પ્રમાણે સ્તુતિ કરેલા, વિદ્યા અને તપના આદિકારણભૂત, કારણરહિત વિષ્ણુ જનાર્દન દેવ, વાણીરૂપ યજ્ઞવડે પૂજીત થઈને મારા ઉપર પ્રસન્ન થાઓ<sup>૧૭</sup>. નારાયણ એ પરબ્રહ્મ છે, નારાયણ એ પરમ તપ છે, નારાયણ એ પરમ દેવ અને નિરંતર સર્વ કંઈ નારાયણરૂપજ છે<sup>૧૮</sup>. વૈશંપાયન કહે છે: શ્રીકૃષ્ણમાં સ્થિર મનવાળા બીજા, એ પ્રકારે વાક્ય બોલીને 'શ્રીકૃષ્ણને પ્રણામ છે' એ પ્રમાણે તે સમયે પ્રણામ કર્યો<sup>૧૯</sup>. ભગવાને પણ યોગમળથી બીજાની ભક્તિ બાણીને, તેને ત્રણ લોકનું દર્શન થાય એવું દિવ્ય જ્ઞાન આપીને પોતે પોતાના સ્થળમાં આવ્યા<sup>૨૦</sup>. તથા તેજ વખતે સુધિષ્ટિરે તેમને ધ્યાનમાંથી જગ્યાડ્યા હતા. બીજા કરેલી સ્તુતિનો શબ્દ વિસમ પામ્યો એટલે બ્રહ્મવાદી મુનિઓ મદ્મદ્ કંઠે કહીને તે મહા બુદ્ધિવાળા બીજાનું વાણીવડે પૂજન કરવા લાગ્યા<sup>૨૧</sup>. તેમ પુરૂષમાં ઉત્તમ એવા શ્રીકૃષ્ણની સ્તુતિ કરતા સર્વે બ્રાહ્મણ મેળો, ખીમે ખીમે વારંવાર બીજાની પ્રશંસા કરવા લાગ્યા<sup>૨૨</sup>. ભગવાન પુરૂષોત્તમ, બીજાના ભક્તિયોગને પોતાના યોગમળથી

જાણીને આનંદ પામ્યા તથા એકાએક ઉઠીને રથમાં બેઠા<sup>૧૦૩</sup>. એક રથમાં શ્રીકૃષ્ણ તથા સાત્યકિં બેશીને ગયા. બીજા રથમાં મહાત્મા યુધિષ્ઠિર તથા અર્જુન બેશીને ગયા<sup>૧૦૪</sup>; એક રથમાં ભીમસેન અને નકુલ-સહદેવ બેશીને ગયા; તથા કૃપાચાર્ય, યુયુત્સુ, સૂત, અને શત્રુને તાપ પમાડનારા સંજય, એ પુરૂષશ્રેષ્ઠો નગરના જેવા મોટા રથમાં બેશીને તથા ચક્રના મોટા ઘડઘડાટથી પૃથ્વીને કંપાવતા, ભીષ્મની પાસે ગયા<sup>૧૦૫</sup>. પછી પુરૂષમાં શ્રેષ્ઠ અને આનંદ પામેલા કેશી નામે દૈત્યને હણનાર શ્રીકૃષ્ણે, માર્ગમાં બ્રાહ્મણોએ ઉચ્ચારેલી સ્તુતિયુક્ત વાણી સાંભળી તથા તેમણે મનમાં હર્ષ પામીને હાથ બેઠી પ્રજ્ઞામ કરતાં બીજા કોઈ મનુષ્યનું અભિનંદન કર્યું<sup>૧૦૭</sup>.

તતો ગિરઃ પુરુષવરસ્તવાન્વિતા દ્વિજેરિતાઃ પથિ સુમનાઃ સ શુશ્રુવે ॥

કૃતાંજલિં પ્રણતમથાપરં જનં સ કેશિહા મુદિતમનાઽભ્યનંદત ॥

इति श्रीमहाभारते शांतिपर्वणि राजधर्मानुशासनपर्वणि भीष्मस्तवराजोनाम गुर्जर-  
भाषायां सप्तचत्वारिंशत्तमोऽध्यायः ॥ ४७ ॥

અધ્યાય ૪૮ મો-પરશુરામનું આખ્યાન.

वैशंपायन उवाच ॥ ततः स च हृषीकेशः स च राजा युधिष्ठिरः ॥

। कृपादयश्च ते सर्वे चत्वारः पांडवाश्च ते ॥ १ ॥

વૈશંપાયન કહે છે:-પછી શ્રીકૃષ્ણ, રાજા યુધિષ્ઠિર, કૃપાચાર્ય આદિ સર્વ, અને ભીમ આદિ ચારે પાંડવો, ધ્વજાઓ અને નિશાનવડે શોભતા, ઉતાવળે ગમન કરનારા અશ્વોથી યુક્ત, અને નગર જેવા મોટા રથમાં બેશીને ત્વરાથી કુરૂક્ષેત્રમાં ગયા<sup>૧૦૨</sup>. કુરૂક્ષેત્રમાં આવીને તેમણે જોયું તો તે કેશ, મજબૂત અને અસ્થિથી ભરાઈ ગયેલું છે, જ્યાં મહાત્મા ક્ષત્રિયોએ પોતાના દેહને ત્યાગ કરેલો છે<sup>૧૦૩</sup>. જાણે પર્વતો પડેલા હોય તેમ હાથી અને ઘોડાઓના દેહનાં અસ્થિના ઢગલા પડેલા છે, માણસના મસ્તકનાં તુમલાં, જાણે સર્વત્ર શંખ પડેલા હોય; હજારો ચિતાઓથી વ્યાપ્ત અને હજારો કવચ તથા હથિઆરોથી સમાકુળ તે કુરૂક્ષેત્ર, જાણે કાળને મહિરાપાન કરવાની ભૂમિ હોય તથા પાન કર્યા પછી તેનો ત્યાગ કર્યો હોય તેવું દેખાતું હતું<sup>૧૦૪</sup>. જ્યાં ભૂતનાં ટોળાં કર્યો કરે છે અને રાક્ષસના સમુદાય જેવું સેવન કરે છે એવા કુરૂક્ષેત્રને જોતા જોતા તે મહારથીઓ આઘ્યા<sup>૧૦૫</sup>. રરતે જતાં સર્વ યાદવોને આનંદ આપનારા મહાબાહુ કૃષ્ણે, યુધિષ્ઠિરને પરશુરામનું પરાક્રમ કહેવા માંડ્યું<sup>૧૦૬</sup>. “હે પાર્થ! પરશુરામે, પૃથ્વીને એકવીશવાર નક્ષત્રિયા કરીને, પેલા દૂર જે પાંચ રામહૃદ દેખાય છે, તેમાં ક્ષત્રિયોનાં રૂધિરવડે પિતૃઓનું તર્પણ કર્યું; પછી પરશુરામ ક્ષત્રિયવધ કરવારૂપ કર્મથી વિરામ પામ્યા”<sup>૧૦૭</sup>. યુધિષ્ઠિર કહે છે:—“તમે જેમ કહો છો કે પૂર્વે રામે એકવીશવાર પૃથ્વીને ક્ષત્રિય વિનાની કરી, તેમાં મને મોટો સંશય છે<sup>૧૦૮</sup>. હે યાદવ શ્રેષ્ઠ! હે અમાપ વિક્રમવાળા કૃષ્ણ! ક્ષત્રિયનું બીજ જ્યારે પરશુરામે બાળી નાખ્યું ત્યારે પુનઃ ક્ષત્રિય જાતિની ઉત્પત્તિ શી રીતે થઈ<sup>૧૦૯</sup>. હે યાદવ શ્રેષ્ઠ! મહાત્મા ભગવાન પરશુરામે શા માટે ક્ષત્રિયનું બીજ ઉખેડી નાખ્યું તથા પુનઃ વૃદ્ધિ શી રીતે પામ્યું<sup>૧૧૦</sup>. મોટા રથયુદ્ધથી કરોડો ક્ષત્રિયો હણ્યા છતાં, પણ હે બોલનારાઓમાં શ્રેષ્ઠ કૃષ્ણ! પૃથ્વી ક્ષત્રિયોવડે વ્યાપ્ત પુનઃ કેવી રીતે થઈ<sup>૧૧૧</sup>. હે ચક્રકુળમાં વ્યાપ્ત જેવા કૃષ્ણ! ભૃશુના પુનીત વંશમાં થયેલા મહાત્મા પરશુરામે પૂર્વે કુરૂક્ષેત્રમાં જ્ઞાને અર્થે આ ક્ષત્રિય જાતિનો વિનાશ કર્યો<sup>૧૧૨</sup>. હે વૃષ્ણિ કુળમાં ઉત્પન્ન થયેલા ગરૂડબંજ!



હે ઇંદ્રના નાના ભાઈ કૃષ્ણ ! એ મારા સંશયને નિવૃત્ત કરો !! કેમ કે વેદ પણ તમારા થકી થર નથી<sup>૧૫</sup>. વૈશંપાયન કહે છે:-પછી ગદના મોટા ભાઈ શ્રીકૃષ્ણ, અપ્રતિમ બળવાળા તે યુધિષ્ઠિરને તે સમયે જે રીતે ક્ષત્રિયોથી પૃથ્વી વ્યાપ્ત થઇ, તે સર્વે જેમ બન્યું હતું તેમ સમગ્ર તત્વથી કહ્યું<sup>૧૬</sup>.

તતો યથાવત્ સ ગદ્રામજઃ પ્રમુઃ શંશસ તસ્મૈ નિશ્ચિલેન તત્ત્વતઃ ॥

યુધિષ્ઠિરાયાપ્રતિમૌજસે તદા યથાભવત્ ક્ષત્રિયસંકુલા મહી ॥ ૧૬ ॥

इति श्रीमहाभारते शांतिपर्वणि राजधर्मानुशासनपर्वणि रामोपाख्याने गुर्जरभाषायां  
अष्टमोऽध्यायः ॥ ४९ ॥

અધ્યાય ૪૯ મો-પરશુરામનું આખ્યાન.

વાસુદેવ ઉવાચ ॥ ગૃણુ કૌતેય રામસ્ય પ્રભાવો યો મયા શ્રુતઃ ॥

॥ મહર્ષીણાં કથયતાં વિક્રમં તસ્ય જન્મ ચ ॥ ૧ ॥

શ્રીકૃષ્ણ કહે છે:-“હે યુધિષ્ઠિર ! મેં મોટા ઋષિઓના મુખથી પરશુરામનો જે પ્રભાવ, પરાક્રમ અને જન્મ સાંભળ્યાં છે તે કહું છું, સાંભળ !!<sup>૧</sup>. વળી જમદગ્નિના પુત્ર પરશુરામે, કરોડો ક્ષત્રિયોનો જે રીતે સંહાર કર્યો તથા જે પુનઃ રાજાઓના વંશમાં ઉત્પન્ન થયા અને ભારતના સંગ્રામમાં હુણાયા તે સર્વ હું તને કહું છું<sup>૨</sup>. જહ્નુ રાજાનો પુત્ર “અજ” નામે થયો તેનો પુત્ર બાલાકાન્ધ અને તેનો પુત્ર ધર્મને જાણનાર “કુશિક” નામે થયો<sup>૩</sup>. પૃથ્વીમાં ઇંદ્રના સરખા તે કુશિક રાજાએ, ઉત્તમ તપ કર્યું અને તેથી અજીત તથા ત્રણ લોકના ઇન્દ્રિયોવા પુત્રને પામ્યો<sup>૪</sup>. તેને ઉગ્ર તપવાળો અને પુત્ર ઉત્પન્ન કરવામાં સમર્થ બેઠો, સહસ્ર નેત્રવાળો ઇંદ્ર પોતેજ તેની સ્ત્રીના ગર્ભમાં ગયો<sup>૫</sup>. હે રાજન્ ! દેવતાઓનો સ્વામી ઇંદ્ર તેનો પુત્ર થયો અને તે ઇંદ્ર, કુશિકનો પુત્ર “ગાધિ” નામે કહેવાયો<sup>૬</sup>. હે સમર્થ રાજન્ ! તે ગાધિને સત્યવતી નામે એક કન્યા થઇ, તેને સમર્થ ગાધિએ, ભૃગુના પુત્ર ઋચીકસાથે પરણાવી<sup>૭</sup>. હે કુરૂનંદન ! સત્યવતીના પવિત્રપણાથી પ્રસન્ન થયેલા ભાર્ગવ ઋચીકે, પોતાને તથા ગાધિને પુત્ર થવાને માટે ચરૂ (ભાત) રાંધ્યો<sup>૮</sup>. પછી તે સમયે ભૃગુપુત્ર ઋચીક, પોતાની સ્ત્રી સત્યવતીને બોલાવીને કહેવા લાગ્યા કે “આ ચરૂનો ઉપયોગ તારે કરવો તથા આ ચરૂનો ઉપયોગ તારી માતાએ કરવો”. તેથી તારી માતાને તેજસ્વી, ક્ષત્રિયોથી અજેય, અને લોકોમાં મોટા ક્ષત્રિયોનો નાશ કરનાર ક્ષત્રિયશ્રેષ્ઠ પુત્ર ઉત્પન્ન થશે<sup>૯</sup>. હે કલ્યાણિ ! અને આ ચરૂને લીધે તને પણ ધૃતિવાળો, શમશુણ્ય યુક્ત, તપવાળો અને શ્રેષ્ઠ બ્રાહ્મણ પુત્ર પ્રાપ્ત થશે”<sup>૧૦</sup>. પોતાની સ્ત્રીને એ પ્રમાણે કહીને ભૃગુને આનંદ આપનાર, તપમાં આસક્ત, શ્રીમાન ઋચીક ઋષિ, અરુદ્યમાં ગયા<sup>૧૧</sup>. એ વખતે તીર્થયાત્રા કરવા નીકળેલો ગાધિરાજ, સ્ત્રીસહિત ઋચીક ઋષિના આશ્રમમાં આવી પહોંચ્યો<sup>૧૨</sup>. હે રાજન્ ! તે સમયે બન્ને ચરૂ હાથમાં લેઈને સત્યવતીએ હર્ષથી વ્યગ્ર થઈને પોતાના સ્વામીએ, કહેલું વચન પોતાની માતાને નિવેદન કર્યું<sup>૧૩</sup>. હે યુધિષ્ઠિર ! તેની માતાએ, ભૂલથી પોતાનો ચરૂ પોતાની પુત્રી સત્યવતીને આપ્યો તથા તેનો ચરૂ પોતાની પાસે રાખ્યો<sup>૧૪</sup>. હવે તે સમયે સત્યવતીએ, ક્ષત્રિયનો અંત કરનારો અને દેહથી ભયાનક દેખાવવાળો ગર્ભ ધારણ કર્યો<sup>૧૫</sup>. પછી ભૃગુઓમાં વ્યાધ્ર જેવા ઋચીક ઋષિએ, પોતાની સ્ત્રી સત્યવતીને તથા તેના ગર્ભમાં રહેલા ક્ષત્રિયને બેઠો, પોતાની દેવાંગના સમાન રૂપવાળી પત્ની પ્રત્યે કહ્યું કે “હે ભદ્રે ! તને તારી માતાએ છેતરી છે;

તારો ચરૂ બદલાયો છે. તેથી તારો પુત્ર અત્યંત દુર કર્મ કરનારો અને અમર્ષવાળો થશે; અને તારો ભાઈ તપમાં આસક્તિવાળો તથા બ્રહ્મરૂપી થશે<sup>૧૭.૧૮</sup>. કેમકે આ અત્યંત મોટું સકળ બ્રહ્મતેજ તારા ચરૂમાં મૂકેલું હતું; તથા સકળ ક્ષત્રિય જાતિનું વીર્ય તારી માતાના ચરૂમાં મૂકેલું હતું<sup>૧૯</sup>. પણ હે ભદ્રે ! એ ચરૂ બદલાઈ ગયા માટે હવે એમ થવાનું નથી, એટલે તને બ્રાહ્મણ પુત્ર અને તારી માતાને ક્ષત્રિય પુત્ર થશે નહિ, પણ તારી માતાને બ્રાહ્મણ પુત્ર થશે અને તને ક્ષત્રિય પુત્ર થશે<sup>૨૦</sup>. સ્વામીએ એ પ્રમાણે કહ્યું તે સાંભળીને મહાભાગ્યવતી સત્યવતી, તે કાળે ઋચીકને મસ્તક નમાવી પગે પડી અને ધૂજતી જતી આ પ્રમાણે બોલી કે “ હે પ્રભો ! હે ભગવાન ! આ સમયે તમારે ‘તું’ બ્રાહ્મણને વિષે અધમ પુત્ર પામીશ ’ એવું વચન બોલવું ઘટતું નથી ”<sup>૨૧.૨૨</sup>. ઋચીક કહે છે: “ હે ભદ્રે ! તને એવો પુત્ર થાય, એમ કાંઈ મેં સંકલ્પ કર્યો નથી, પણ ચરૂ બદલાયો તે હેતુથી ઉન્ન કર્મવાળો પુત્ર તારા ગર્ભમાં ઉપજ્યો છે ”<sup>૨૩</sup>. સત્યવતી કહે છે: “ હે મુનિ ! જો તમે ધારો તો જગતને ઉત્પન્ન કરી શકો, તો પછી પુત્ર ઉત્પન્ન કરવો, એમાં તમારે શી મોટી વાત છે ? માટે હે સ્વામિન્ ! શમ ગુણવાળો અને સરળ પુત્ર મને આપવો ઘટે છે ”<sup>૨૪</sup>. ઋચીક કહે છે: “ હે ભદ્રે ! હું, પૂર્વે કોઈ સમય સ્વપ્નમાં પણ અસત્ય બોલ્યો નથી. તો પછી અભિનું સ્થાપન કરીને મંત્ર-સહિત ચરૂ તૈયાર કરવામાં માફ વચન અસત્ય કેમ થઈ શકે ? ”<sup>૨૫</sup>. હે ભદ્રે ! મેં પૂર્વથીજ જોયેલું છે તથા તપવડે પણ જાણેલું છે કે, તારા પિતાનું સકળ કુળ બ્રહ્મરૂપ થશે ”<sup>૨૬</sup>. સત્યવતી કહે છે: “ હે સ્વામિન્ ! હે જય કરનારાઓમાં શ્રેષ્ઠ ! વાફ, તમારો તથા મારો પૌત્ર એ પ્રકારનો બલે થાય, પણ મને શમ ગુણવાળો પુત્ર મળે, એમ કૃપા કરો ”<sup>૨૭</sup>. ઋચીક કહે છે: “ હે સુંદરી ! પુત્ર કે પૌત્રમાં મારા મનથી કાંઈ વિશેષ નથી માટે હે ભદ્રે ! તું જેવું વચન બોલી છે તે પ્રમાણે થશે ”<sup>૨૮</sup>. શ્રીકૃષ્ણ કહે છે. પછી સત્યવતીએ, તપમાં આસક્તિવાળા, શાંત અને નિયમિત વ્રતવાળા ભૃગુના વંશજ પુત્ર જમ-હસિને જન્મ આપ્યો<sup>૨૯</sup>. અને કુશિકના પુત્ર ગાધિ રાજાને “ વિશ્વામિત્ર ” નામે પુત્ર થયા, તથા તેને સકળ બ્રહ્મગુણોથી યુક્ત બ્રહ્મવિદ્યા પ્રાપ્ત થઈ<sup>૩૦</sup>. એ રીતે ઋચીકે, તપના ભંડાર-રૂપ જમહસિને જન્મ આપ્યો તથા જમહસિએ પણ મહાદારૂણ, સર્વ વિદ્યાના અંતને પામેલા, ધનુર્વેદની પાર ગયેલા, ક્ષત્રિયના હણુનાર, અને પ્રદીપ્ત થયેલા અગ્નિ જેવા, શ્રેષ્ઠ પુત્ર પરશુ-રામને જન્મ આપ્યો<sup>૩૧.૩૨</sup>. તે પરશુરામે ગંધમાદન પર્વતમાં જઈને, શંકરને પ્રસન્ન કરીને વરદાનમાં તેમની પાસેથી અસ્ત્ર તથા અમાપ તેજવાળી ફરસીને માગી લીધી<sup>૩૩</sup>. તે ફરસીની ધારા કોઈ વખત કુંડિત થાય તેવી નહોતી; એવી અકુઠ ધારવાળી, બળતા અગ્નિના સરખી તેજવાળી, અને જેની શક્તિનું મનુષ્યબુદ્ધિથી માપ થઈ શકે નહિ એવી ફરસીવડે તે પરશુરામ લોકમાં અપ્રતિમ થયા<sup>૩૪</sup>. એ સમયમાં કૃતવીર્યનો પુત્ર અને હૈહય દેશનો રાજા, બળવાન અને તેજસ્વી ક્ષત્રિય “ અર્જુન ” નામે હતો<sup>૩૫</sup>. તેને દત્તાત્રેયની કૃપાથી હજાર બાહુ પ્રાપ્ત થયા હતા તથા તે ચક્રવર્તી અને મહાતેજસ્વી હતો. તે પરમ ધર્મને જાણનારા રાજાએ, પોતાના બાહુ અને અસ્ત્રના બળથી સંગ્રામમાં સાતદ્વીપ અને પર્વતોસહિત આખી પૃથ્વી જીતીને, અશ્વમેધ યજ્ઞ કરી તે સર્વ પૃથ્વી બ્રાહ્મણોને આપી<sup>૩૬.૩૭</sup>. હે સુધિષ્ઠિર ! તૃષાયુક્ત થયેલા અગ્નિએ તે પરાક્રમી સહસ્રાર્જુનની પાસે જઈને ભિક્ષા માગી, તેથી તેણે, અગ્નિને ભિક્ષા આપી<sup>૩૮</sup>. એટલે તેના બાણના અગ્રભાગમાંથી નીકળેલો વીર્યવાન અગ્નિ ગામ, નગર, દેશ અને ગાયોના ગોળને બાળી નાખવાની ઇચ્છાથી પ્રજળવા લાગ્યો<sup>૩૯</sup>. મોટા જોજવાળા અને પુરૂષમાં ઈદ્રિસમાન તે કાર્તવીર્યના પ્રભાવથી અગ્નિ, પર્વત અને

વનસ્પતિઓને બાળવા લાગ્યો<sup>૪૦</sup>. સહસ્રાર્જુનસહિત તે અગ્નિએ, પવનવડે વૃદ્ધિ પામીને મહાત્મા વસિષ્ઠના રમણીય અને શૂન્ય આશ્રમને બાળ્યો<sup>૪૧</sup>. જ્યારે કાર્તવીર્ય સહસ્રાર્જુને આશ્રમ બાળી મૂક્યો, ત્યારે વીર્યવાન અને ધર્મયુક્ત વસિષ્ઠે, ક્રોધથી તે અર્જુનને શાપ દીધો કે, “જેથી તે આ માફ મોડું વન પણ છોડ્યું નહિ, અને બાળી મૂક્યું માટે હે અર્જુન ! સંગ્રામમાં પરશુરામ તારા બાહુઓ કાપી નાંખશે”<sup>૪૨, ૪૩</sup>. હે ભારત ! મહાતેજવાળો સહસ્રાર્જુન બળવાન અને નિરંતર શમ ગુણવાળો હતો તથા બ્રાહ્મણનું રક્ષણ કરનાર, શરણે આવેલાને શરણ આપનાર, દાતા અને શૂરો હતો<sup>૪૪</sup>, તેથી તે મહાત્માએ દીધેલા શાપનો તે સમયે કાંઈ વિચાર કર્યો નહિ. તેના પુત્રો બળવાન હતા તથાપિ શાપવડે પિતાનો વધ થવાને નિમિત્ત-ભૂત થઈ પડવાને, ગર્વિષ્ઠ અને નિરંતર દુષ્ટ થતા હતા. હે ભરતશ્રેષ્ઠ ! હૈહય દેશનો રાજા બુદ્ધિમાન કાર્તવીર્ય (સહસ્રાર્જુન) ન જાણતાં, તે પુત્રોએ જમદગ્નિની ગાયના વત્સને આણ્યો; તે નિમિત્તથી મહાત્મા પરશુરામનું યુદ્ધ થયું<sup>૪૫, ૪૬</sup>. અને ક્રોધયુક્ત થયેલા પરશુરામે, અર્જુનના બાહુ છેદીને, ત્યાં જમણ કરતા વત્સને રાજપુત્રોના અંતઃપુરમાંથી પોતાના આશ્રમમાં આણ્યો<sup>૪૭</sup>. હે રાજન્ ! પછી અર્જુનના તે મૂળ પુત્રો, એકઠા થઈને મહાત્મા જમદગ્નિના આશ્રમમાં ગયા અને તે બુદ્ધિહીન પુત્રોએ, ભાલાના અગ્રવડે જમદગ્નિનું માથું ધડ ઉપરથી નીચે પાડ્યું. તે વખતે યશવાળા પરશુરામ સમિધ તથા દર્ભ લેવાને ગયા હતા<sup>૪૮, ૪૯</sup>. ત્યાંથી પાછા આવ્યા અને પિતાનો વધ થયેલો જાણ્યો, ત્યારે પરમ ક્રોધવાળા પરશુરામે, તે અમર્ષવડે પૃથ્વીને નક્ષત્રિયા કરવાની પ્રતિજ્ઞા કરીને હાથમાં શસ્ત્ર લીધું<sup>૫૦</sup>. પછી ભૃગુકુળમાં વ્યાઘ્ર જેવા વીર્યવાન પરશુરામે, પરાક્રમ કરીને તત્કાળ સહસ્રાર્જુનના પુત્ર અને પૌત્રોને મારી નાખ્યા તથા હજારો હૈહયને મારીને અત્યંત ક્રોધવાળા તે ભાર્ગવે, પૃથ્વીને ઇધિરના કાઠવવાળી કરી નાખી<sup>૫૧, ૫૨</sup>. મોટા તેજવાળા પરશુરામ, તત્કાળ પૃથ્વીને નિઃક્ષત્રિયા કરીને અત્યંત કૃપાથકી વીંટાઈને વનમાં ગયા<sup>૫૩</sup>. હજારો વર્ષ વીત્યા પછી, ક્રોધક કાળે સ્વભાવેજ ક્રોધવાળા તે સમર્થ પરશુરામની લોકોમાં નિંદા થવા લાગી<sup>૫૪</sup>. તે એમ થયું કે, વિશ્વામિત્રનો પૌત્ર અને રૈભ્યનો પુત્ર મહાતપસ્વી “પરાવસુ” નામે હતો. હે મોટા રાજા ! તેણે મનુષ્યોની સભામાં પરશુરામની નિંદા કરીને કહ્યું કે “હે રામ ! યયાતિના પતનમાં પ્રતર્દન આદિક યજ્ઞમાં જેઓ આવેલા છે, તેઓ શું ક્ષત્રિય નથી ?”<sup>૫૫, ૫૬</sup> તમે પરશુરામ મિથ્યા પ્રતિજ્ઞાવાળા છો અને મનુષ્યોની સભામાં ખડાઈ વૃથા મારો છો; અને ક્ષત્રિય વીરોના લયથી પર્વતમાં જઈને ભરાઈ બેઠા છો<sup>૫૭</sup>. તમે નિઃક્ષત્રિયા કરેલી પૃથ્વી ફરીને સેંકડો ક્ષત્રિયોથી વ્યાપ્ત થઈ ગઈ છે.” એ પ્રમાણે પરાવસુનું વચન સાંભળીને પરશુરામે હાથમાં શસ્ત્ર લીધું<sup>૫૮</sup>. હે રાજન્ ! પછી જે સેંકડો ક્ષત્રિયો તેણે હણ્યા હતા તેમાંથી મોટા વીર્યવાળા ક્ષત્રિયો સેંકડો પ્રકારે વૃદ્ધિ પામીને પૃથ્વીના ધણી થયા<sup>૫૯</sup>. હે રાજન્ ! તેણે પુનઃ તેમને તથા બાળકોને પણ તત્કાળ મારી નાખ્યા, પણ તે કાળે જે બાળક ગર્ભમાં રહેલા હતા તે વડે પૃથ્વી પુનઃ વ્યાપ્ત થઈ<sup>૬૦</sup>. પરશુરામે, પણ જે જે ગર્ભ જન્મ પામ્યો તેને તેને ફરીને પણ હણ્યો અને તે કાળે ક્ષત્રિયોની સ્ત્રીઓના કોઈ પણ બાળકોને જીવતા રહેવા દીધા નહિ<sup>૬૧, ૬૨</sup>. એ પ્રમાણે તે સમર્થ પરશુરામે, એકવીશવાર નિઃક્ષત્રિયા પૃથ્વી કરીને અશ્વમેધ યજ્ઞ કર્યો તથા તે યજ્ઞના અંતમાં કશ્યપ મુનિને દક્ષિણમાં આપી પૃથ્વી આપી<sup>૬૩</sup> તે વખતે હે રાજન્ ! ક્ષત્રિયોને શેષ રહેવા દેવા માટે કશ્યપે, જે હાથમાં શરવો ઝાલેલો હતો તે હાથથી ખતાવીને પરશુરામને આ વચન કહ્યું કે “હે મહામુનિ પરશુરામ ! દક્ષિણ સમુદ્રના તીર ઉપર જાઓ; મારા દેશમાં તમારે વસવું નહિ”<sup>૬૪, ૬૫</sup>. પછી જેના બીજા છેડા ઉપર પૃથ્વી છે એવો “શૂર્પારક” નામે દેશ

પરશુરામને અર્થે સમુદ્રે, એકાએક નિર્માણ કર્યો<sup>૧૧</sup>. હે મહારાજ ! પછી કશ્યપ મુનિએ, પૃથ્વીનું ઘન ગ્રહણ કરીને અને તેમાં બ્રાહ્મણનું સંસ્થાપન કરીને અત્યંત મોટા વનમાં પ્રવેશ કર્યો<sup>૧૨</sup>. પછી હે ભરતગ્રંથ ! શૂદ્રો અને વૈશ્યો ઉત્તમ બ્રાહ્મણોની સ્ત્રીઓ પ્રત્યે ઇચ્છામાં આવે તેમ આચરણ કરવા લાગ્યા<sup>૧૩</sup>. જીવ લોક, રાજા વિનાનો થયો, ત્યારે દુર્બળ લોકોને બળવાન લોકો પીડા કરવા લાગ્યા; કેમ કે તે બ્રાહ્મણોનું સ્વામીપણું કોઈના ઉપર પણ રહ્યું નહિ<sup>૧૪</sup>. પછી કાળે કરીને દુરાત્મા લોકોથી પ્રવૃત્ત થયેલા વિપરીત ધર્મથી પીડા પામેલી પૃથ્વી ઉતાવળે રસાતળમાં પેશી જવા લાગી<sup>૧૫</sup>. ધર્મનું રક્ષણ કરનારા ક્ષત્રિયોએ વિધિ પ્રમાણે નહિ રક્ષણ કરાતી અને ત્રાસથી દ્રવીભૂત થઈ જતી પૃથ્વીને જોઈને, ઉદાર બુદ્ધિવાળા કશ્યપ મુનિએ, તેને પોતાના ઉરથી ધારણ કરી રાખી. પૃથ્વીને ઉરવડે ધારણ કરી માટે તે “ઉર્વી” કહેવાય છે<sup>૧૬</sup>. પછી પૃથ્વી દેવીએ કશ્યપને પ્રસન્ન કરીને પોતાનું રક્ષણ થવા માટે યાચના કરી અને રાજાની માગણી કરી<sup>૧૭</sup>. પૃથ્વી કહે છે:—“હે બ્રહ્મા ! મેં, હૃદયના કુળમાં ઉત્પન્ન થયેલા ક્ષત્રિય શ્રેષ્ઠને સ્ત્રીઓના ગર્ભમાં રક્ષિત કરેલા છે; હે મુનિ ! તે માફ રક્ષણ કરો<sup>૧૮</sup>. હે પ્રભો ! ઋક્ષવાન પર્વતમાં રીંછોએ, ઉછેરેલો પૌરવનો વંશજ વિદુરથનો પુત્ર છે<sup>૧૯</sup>. તેજ પ્રમાણે યજ્ઞ કરાવનારા, અમાપ બળવાળા, દયાળુ, પરાશર મુનિએ, સૌદાસના વંશજનું રક્ષણ કર્યું છે, તે ક્ષત્રિય છતાં પણ શૂદ્રની પેઠે તે મુનિનાં સર્વે કર્મ કરે છે માટે “સર્વકર્મા” એવું તેનું નામ પાડેલું છે; એ રાજા માફ રક્ષણ કરો ! !<sup>૨૦</sup>. હે મુનિ ! મહાતેજસ્વી શિખિનો પુત્ર ગોપતિ નામે છે, તેને વનમાં ગાયોએ ઉછેરેલો છે, તે માફ રક્ષણ કરો<sup>૨૧</sup>. પ્રતર્દનનો પુત્ર મહા બળવાન વત્સ નામે છે તેને ગાયોના ગોષ્ઠમાં વત્સોએ ઉછેરેલો છે તે રાજા માફ રક્ષણ કરો<sup>૨૨</sup>. !! દધિવાહનનો પૌત્ર અને દિવિરથનો પુત્ર ગંગાના કાંઠા ઉપર ગૌતમે સંતાડીને રક્ષણ કરેલો છે<sup>૨૩</sup>. મોટા તેજવાળા અને અત્યંત વૈભવથી અલંકૃત, મહાભાગ બૃહદ્રથ રાજાનું ગૃધ્રકૂટ પર્વતમાં ગાયનાં પૂછડાં સમાન પૂછડાંવાળા વાનરોથી રક્ષણ થયેલું છે<sup>૨૪</sup>. મરૂત રાજાના વંશમાં જે ક્ષત્રિય પુત્રોનું રક્ષણ થયું છે તે સર્વે મરૂતપતિ ઇંદ્રના સમાન પરાક્રમી છે, તથા તેમનું રક્ષણ સમુદ્ર કરેલું છે<sup>૨૫</sup>. એ ક્ષત્રિયના વંશજ તે તે સ્થળમાં આશ્રય લેઈને રહેલા છે અને શિલ્પિ, સોની વગેરે જાતિને અવલંબન કરી નિર્વાહ કરે છે. જે એ સર્વે માફ રક્ષણ કરશે તો હું સ્થિર રહી શકીશ<sup>૨૬</sup>, અકિલષ્ટ કર્મવાળા એમના પિતાઓ અને પિતામહોને પરશુરામે મારે અર્થે હણ્યા છે. હે મહામુનિ ! મારે તેમનું પૂજન કરવું યોગ્ય છે<sup>૨૭</sup>. હું ધર્મનું ઉલ્લંઘન કરનારાઓથી માફ રક્ષણ ઇચ્છતી નથી, પણ જે ધર્મ પ્રમાણે વર્તે છે તેમના વડે હું રક્ષિત રહેવા ઇચ્છું છું માટે તે ઉતાવળે કરો”<sup>૨૮</sup>. શ્રીકૃષ્ણ કહે છે:—પછી પૃથ્વીએ બતાવેલા, વીર્યવટે માન પામેલા તે ક્ષત્રિય રાજાઓને લાવીને, કશ્યપે, રાજ્યાભિષેક કર્યો<sup>૨૯</sup>. તેમના પુત્રો અને પૌત્રો થયા, જેમના વંશ આજ સુધી સ્થિર થઈ ચાલ્યા આવે છે. હે પાંડવ ! તું મને જે પૂછે છે, તે પૂર્વે એ પ્રમાણે થયેલું છે”<sup>૩૦</sup>. વૈશંપાયન કહે છે:—ધર્મ ધારણ કરનારાઓમાં શ્રેષ્ઠ યુધિષ્ઠિરને એ પ્રમાણે કહેતાં કહેતાં, ભગવાન સૂર્યની પેઠે દિશાઓને પ્રકાશિત કરતા, યાદવોમાં શ્રેષ્ઠ મહાત્મા શ્રી કૃષ્ણ, તે સ્થળમાં બેસીને વેગથી જતા હતા<sup>૩૧</sup>.

एवं ब्रुवंस्तं च यदुप्रवीरो युधिष्ठिरं धर्मवृतां वरिष्ठम् ॥

रथेन तेनाशु ययौ महात्मा विज्ञः प्रकाशनं भगवानिबार्कः ॥

इति श्रीमहाभारते शान्तिपर्वणि रामोपाख्यानं नाम गुर्जरभाषायां पद्मोत्पन्नाशप्तमोऽध्यायः ॥४९॥

## અધ્યાય ૫૦ મો-શ્રીકૃષ્ણ-લીલમ સમાગમ.

વૈશંપાયન ઉવાચ ॥ તતો ગમસ્ય તત્કર્મ શ્રુત્વા રાજા યુધિષ્ઠિરઃ ॥

॥ વિસ્મયં પરમં ગત્વા પ્રત્યુવાચ જનાર્દનમ્ ॥ ૧ ॥

વૈશંપાયન કહે છે:-પછી યુધિષ્ઠિર રાજા, રામનું તે કર્મ સાંભળી, પરમ વિસ્મય પામીને શ્રીકૃષ્ણને કહેવા લાગ્યા કે, “હે કૃષ્ણ ! ઇંદ્રની પેઠે મહાત્મા પરશુરામનું પરાક્રમ વિસ્મય પમાડનારું છે, કે જેણે, કાંધ વડે પૃથ્વીને ક્ષત્રિયવિનાની કરી મૂકી હતી<sup>૧૨</sup>. ક્ષત્રિયોના કુળને વહન કરનારા તે સભાઓ, રામના ભયથી ઉદ્વિગ્ન હતા તથા ગાય, સસુદ્ર, ગોલાંગૂલ જાતિનાં વાનર, રીંછ અને વાનરોએ તેમનું રક્ષણ કર્યું હતું !<sup>૧૩</sup>. અહો ! આ મનુષ્ય લોકને ધન્ય છે અને પૃથ્વીપર વસનારા લોકો ભાગ્યશાળી છે કે જ્યાં આવું કર્મ પ્રાપ્ત થયું છે !<sup>૧૪</sup>. હે તાત ! એ પ્રમાણે વાતો કરતા કરતા યુધિષ્ઠિર અને શ્રીકૃષ્ણ બન્ને જ્યાં ગંગાના પુત્ર સમર્થ ભીષ્મ, બાણશય્યામાં સૂતેલા હતા ત્યાં ગયા<sup>૧૫</sup>. ત્યાં જઈને તેમણે, અત્યંત કિરણોના સમુદાયથી વીંટાએલા સાયંકાળના સૂર્યસમાન કાંતિવાળા ભીષ્મને બાણની પથારીમાં સૂતેલા જોયા<sup>૧૬</sup>. જેમ આઘવતી નદીની પછવાડે પરમ ધર્મવાળા પ્રદેશમાં દેવો વડે ઉપાસન કરાતો ઇંદ્ર હોય, તેમ મુનિઓ તેમના સમીપમાં બેઠેલા હતા<sup>૧૭</sup>. તેને દ્વરથી જોઈને શ્રીકૃષ્ણ, રાજા યુધિષ્ઠિર, ચારે પાંડવો અને કૃપાચાર્ય આદિ સર્વે, રથમાંથી ઉતરી પડીને અને પોતાના અંગન મનને સ્થિર કરીને તથા ઇંદ્રિય સમુદાયને એકાગ્ર કરીને તે મહા મુનિઓની પાસે જઈને ઉભા રહ્યા<sup>૧૮</sup>. પછી શ્રીકૃષ્ણ, સાત્યકિ અને પાંડવો, વ્યાસાદિક ઋષિ શ્રેષ્ઠોને પ્રણામ કરીને ભીષ્મની પાસે ગયા<sup>૧૯</sup>. વૃદ્ધ એવા ભીષ્મનાં દર્શન કરીને યદુશ્રેષ્ઠ કૃષ્ણ આદિ તથા પાંડવો આદિ સર્વે પુરૂષશ્રેષ્ઠો, તેની આસપાસ વીંટાઈને બેઠા<sup>૨૦</sup>. પછી શાંતિ પામતા અગ્નિ જેવા ભીષ્મ-પિતાને જોઈને કાંઈક મનમાં ઉદાસ થઈને શ્રીકૃષ્ણ બોલ્યા કે, હે વાણી બોલવામાં શ્રેષ્ઠ ભીષ્મ ! પૂવની પેઠે તમારાં સર્વે જ્ઞાન નિર્મળ છે વારૂ ? તમારી બુદ્ધિ વ્યાકુળ તો નથી ?<sup>૨૧</sup>. બાણના પ્રહારરૂપ દુઃખ વડે તમારા અંગને પીડા તો નથી થતી ? કેમ કે માનસ દુઃખ કરતાં પણ શારીર દુઃખ બળવત્તર છે<sup>૨૨</sup>. હે પ્રભો ! નિરંતર ધર્મયુક્ત શંતનુ પિતાના વરદા-નથી ઇચ્છામાં આવે તે કાળે તમારું મરણ થાય એમ છે; એવું ઇચ્છામરણનું કારણ, પિતાને સંતુષ્ટ કરવારૂપ લાભ મારે પણ નથી તો બીજાની શી વાત ! !<sup>૨૩</sup>. હે રાજન્ ! અત્યંત સૂક્ષ્મ કાંટો વાગ્યો હોય, તથાપિ દેહમાં પીડા કરે છે, તો પછી બાણના સમુદાયથી વ્યાપ્ત થયેલા તમારા દેહની તો વાતજ શી કરવી ! !<sup>૨૪</sup>. હે ભારત ! તમને પ્રાણીનાં જન્મ અને મરણ કહીને ઉપદેશ કરવો એ તો યોગ્યજ નથી, કેમ કે તમે દેવોને પણ ઉપદેશ કરવાને સમર્થ છો<sup>૨૫</sup>. હે પુરૂષશ્રેષ્ઠ ભીષ્મ ! ભૂત, વર્તમાન અને ભવિષ્ય; એ સર્વે જ્ઞાનવૃદ્ધ એવા પુરૂષશ્રેષ્ઠ તમારી બુદ્ધિમાં સ્થિત થયેલું છે<sup>૨૬</sup>. હે મહાબુદ્ધિમાન ! પ્રાણીઓનો સંહાર અને ધર્મના કુળનો ઉદય એ સર્વ તમોએ જાણેલું છે; કેમ કે તમે તો ધર્મના ભંડારરૂપ છો<sup>૨૭</sup>. ઊર્ધ્વરેતા હોવાથી તમોને વિશાળ રાજ્યની ગાદી ઉપર બેઠેલા, સમગ્ર અંગવાળા, નિરોગી અને હજારો સ્ત્રીઓથી વીંટાએલા હો ! ! એમ હું જોઈ છું<sup>૨૮</sup>. હે તાત ! હે રાજન્ ! સત્ય ધર્મવાળા, મોટા વીર્યવાળા, શૂર અને ધર્મમાંજ તત્પર શંતનુના પુત્ર ભીષ્મવિના, જન્મ સાથે ઉત્પન્ન થયેલા સ્વાભાવિક મૃત્યુને પોતાના તપોબળથી અટકાવીને બાણની પથારીમાં સૂતેલા બીજા કોઈને અમે સાંભળ્યો નથી<sup>૨૯</sup>. સત્યમાં, તપમાં, દાનમાં, યજ્ઞ કરવામાં, ધનુર્વેદમાં, વેદમાં અને નિરંતર રક્ષણ કરવામાં દયાયુક્ત, પવિત્ર, ઇંદ્રિયોને દમન કરવાના અણુયુક્ત અને સર્વ



જૂતના હિતમાં આસક્ત એવા બીજા કોઈ તમારા સરખા મહારથીને અમે સાંભળ્યો નથી<sup>૨૩,૨૪</sup>. દેવ, ગંધર્વ, અમુર, યક્ષ અને રાક્ષસોને એક રથવડેજ જીતવાને તમે સમર્થ છો એમાં કાંઈ સંશય નથી<sup>૨૫</sup>. હે મહાબાહો ભીષ્મ ! બ્રાહ્મણો તમને નિરંતર આઠ વસુ-ઓના અંશથી ઉપજેલા ઇન્દ્રસરખા વસુને નવમા વસુ કહે છે તથા ગુણોવડે તમે ઉત્તમ છો, એમ કહે છે<sup>૨૬</sup>. હે પુરૂષશ્રેષ્ઠ ! તમે કોણ છો તે હું જાણું છું; તમે પોતાની શક્તિવડે દેવોમાં પણ પ્રખ્યાત પુરૂષશ્રેષ્ઠ છો<sup>૨૭</sup>. હે મનુષ્યમાં ઇન્દ્ર જેવા ! મનુષ્યોમાં તમારા ગુણોવડે સુક્ત હોય તેવો કોઈ પુરૂષ પૃથ્વીમાં મેં, જોયો નથી કે, સાંભળ્યો પણ નથી<sup>૨૮</sup>. હે રાજન્ ! તમે સર્વ ગુણોવડે દેવોથી પણ અધિક છો; તેમ તમે તપવડે સ્થાવર-જંગમ જગતને ઉત્પન્ન કરવાને પણ શક્તિમાન છો; ત્યારે પોતાના ઉત્તમ ગુણોથી પોતાને અર્થે લોકનું (મૃત્યુ પછી રહેવાના સ્થાનનું) નિર્માણ કરો એમાં શું આશ્ચર્ય છે ?<sup>૨૯</sup>. હે ભીષ્મ ! તમે એવા સમર્થ છો માટે જ્ઞાતિનો નાશ થવાથી પરિતાપ પામતા પાંડુના મોટા પુત્ર આ યુધિષ્ઠિરનો શોક નાશ કરો<sup>૩૦</sup>. હે ભારત ! ચારે વર્ણના ચાર આશ્રમસહિત જે ધર્મ કહેલા છે તે સર્વ તમેજો જાણો છો<sup>૩૧</sup>. તેમ જે ધર્મ ચાર વિદ્યાઓમાં કહેલા છે, ચાતુર્હોત્રમાં કહેલા છે, યોગમાં કહેલા છે અને સાંખ્યમાં કહેલા છે તે નિયમિત અને સનાતન ધર્મ તમારા જાણો છો<sup>૩૨</sup>. હે ગાંધેય ! ચારે વર્ણનો જે ધર્મ બીજાથી વિરોધ પામતો નથી તથા ચારે વર્ણના લોકો જેનું સેવન કરે છે તે ધર્મ વ્યાખ્યાસહિત તમારો જાણો છો<sup>૩૩</sup>. ઉત્તમ જાતિની કન્યામાં અધમ જાતિથી થયેલા પુત્રોની જાતિના ધર્મ, તથા દેશ, જાતિ અને કુળના વિશેષ ધર્મનું લક્ષણ તમે જાણો છો. વળી વેદમાં કહેલો ધર્મ અને શ્રેષ્ઠ પુરૂષોએ કહેલો ધર્મ પણ સદાકાળ તમે જાણો છો<sup>૩૪</sup>. તમે ઇતિહાસ અને પુરાણના અર્થો પણ સમજ જાણો છો અને સકળ ધર્મશાસ્ત્ર પણ નિરંતર તમારા મનમાં રહેલું છે<sup>૩૫</sup>. હે પુરૂષ શ્રેષ્ઠ ! આ લોકમાં અર્થો સંશયવાળા છે તે અર્થોના સંશયને તોડનાર તમારા વિના બીજો કોઈ નથી<sup>૩૬</sup>. માટે હે રાજન્ ! પાંડુના પુત્ર યુધિષ્ઠિરના મનમાં ઉત્પન્ન થયેલા શોકને તમે, તમારી બુદ્ધિથી દૂર કરો !! કેમ કે જેમની બુદ્ધિનો વિસ્તાર ઉત્તમ છે એવા તમારા સરખા પુરૂષો મોહ પામતા પુરૂષને શાંતિ આપનારા થાય છે<sup>૩૭</sup>.

સ પાંડવેયસ્ય મનઃસમુત્થિતં નરેન્દ્ર શોકં વ્યપકર્ષ મેધયા ॥

મવદ્વિધા હુત્તમબુદ્ધિવિસ્તરા વિમુહ્યમાનસ્ય નરસ્ય શાંતયે ॥

इति श्रीमहाभारते शांतिपर्वणि कृष्णवाक्ये गुर्जरभाषायां पंचाशत्तमोऽध्यायः ॥ ५० ॥

અધ્યાય ૫૧ મો-શ્રીકૃષ્ણે ભીષ્મને આગમન કારણ કહ્યું.

वैशंपायन उवाच ॥ श्रुत्वा तु वचनं भीष्मो वासुदेवस्य धीमतः ॥

॥ किंचिदुन्नाम्य वदनं प्रांजलिर्वाक्यमब्रवीत् ॥ १ ॥

વૈશંપાયન કહે છે:-બુદ્ધિમાન શ્રીકૃષ્ણનું વચન સાંભળીને ભીષ્મ પિતામહ, કાંઈક સુખ ઉચું કરીને તથા હાથ જોડીને આ વચન બોલ્યા<sup>૧</sup>. ભીષ્મ કહે છે,-“હે જગતના ઉત્પન્ન કરનારા અને નાશ કરનારા કૃષ્ણ ભગવાન ! તમને નમસ્કાર છે; હે હૃષીકેશ ! તમે જગતના કર્તા અને પરાજય ન પામે એવા સંહાર કર્તા છો<sup>૨</sup>. હે વિશ્વના કરનારા ! હે વિશ્વના આત્મારૂપ ! હે વિશ્વની ઉત્પત્તિરૂપ ! તમને નમસ્કાર છે. તમે પાંચજૂત થકી પર રહેલા મોક્ષરૂપ છો<sup>૩</sup>. ત્રણ લોકમાં વ્યાપ્ત તમોને પ્રજ્ઞામ છે. ત્રણ ગુણથી પર તમોને પ્રજ્ઞામ છે

હે યોગીશ્વર ! તમને પ્રજ્ઞામ છે; તમે સર્વનું ઉત્તમ આશ્રયસ્થાન છો<sup>૧</sup>. હે પુરૂષશ્રેષ્ઠ ! મારા સંખ્યામાં તમે જેવું વચન બોલો છો, તે વડે હું, તમારા દિવ્ય ભાવોને ભૂત, ભવિષ્ય અને વર્તમાન ત્રણે માર્ગમાં ભેઉં છું. હે ગોવિંદ ! તમારું જે સનાતન રૂપ છે, તેને હું ભેઉં છું<sup>૨</sup>. અમાપ તેજવાળા વાયુના સાત ઉપરના માર્ગ તમે રોક્યા છે. સ્વર્ગ તમારા મસ્તકવડે વ્યાપ્ત છે; પૃથ્વી દેવી તમારા બન્ને ચરણથી વ્યાપ્ત છે<sup>૩</sup>. તમારા બાહુઓવડે દિશાઓ વ્યાપ્ત છે; નેત્રવડે સૂર્ય વ્યાપ્ત છે; તમારા વીર્યમાં શુક રહેલો છે. અમે અતસીના પુષ્પ સમ્પન્ન રથામ તથા પીળાં વસ્ત્રવાળા તમારા અક્ષર શરીરને વિજળીસહિત મેઘની ઉપમા આપીએ છીએ. હે પુંડરીકાક્ષ ! હે દેવોનેવિષે ઉત્તમ ! તમારે શરણે આવેલા અને ઇચ્છિત ગતિને પામવા ઇચ્છનાર તમારા ભક્તનું જે કલ્યાણકર હોય તેનું ચિંતન કરો<sup>૪</sup>. શ્રીકૃષ્ણ કહે છે:—“ હે પુરૂષશ્રેષ્ઠ ! તમારી ભક્તિ મારે વિષે ઉત્તમ છે તેથી હે રાજન્ ! મારા દિવ્ય સ્વરૂપનું તમને દર્શન કરાવ્યું છે<sup>૫</sup>. હે રાજેન્દ્ર ! હે ભારત ! ભક્ત પુરૂષને અથવા ભક્તિસહિત છતાં પણ જે સરળ મનનો નથી તેને, તેમ શમશુભ્ર વિનાના પુરૂષને હું, મારા સ્વરૂપનું દર્શન આપતો નથી<sup>૬</sup>. તમે તો મારા ભક્ત છો, નિરંતર આર્જવયુક્ત છો, તથા દમ, તપ, સત્ય અને દાનમાં સદા આસક્ત છો અને પવિત્ર છો<sup>૭</sup>. તેથી હે ભીષ્મ ! હે રાજન્ ! તમે પોતાના તપવડે મારું દર્શન કરવાને યોગ્ય છો; અને જ્યાંથી પુનઃ સંસારમાં આવવું પડતું નથી એવા લોક તમને પ્રાપ્ત થયા છે<sup>૮</sup>. હે કુરૂશ્રેષ્ઠ ભીષ્મ ! તમારા ભવિતના હવે છાપન દિવસ શેષ રહ્યા છે, પછી તમે દેહને ત્યાગ કરીને રૂડાં કર્મફળના ઉદયથી ઉત્તમ લોકને પામશો<sup>૯</sup>. આ પ્રજ્વલિત અગ્નિના સરખા દેવો અને સર્વે વસુઓ, વિમાનમાં બેસીને સૂર્ય ઉત્તર દિશામાં ગમન કરે, તે સમય સુધી અંતર્ધ્યાન રહીને તમને જોયા કરે છે<sup>૧૦</sup>. જગતને કાળના વશમાં નાખવાને લગવાન સૂર્ય ઉત્તર દિશામાં ગમન કરશે, ત્યારે હે પુરૂષમાં શ્રેષ્ઠ વીર ! જ્ઞાની પુરૂષ જે લોકને પામીને ફરીને સંસારમાં આવતો નથી તે લોકમાં તમે જશો<sup>૧૧</sup>. હે વીર ભીષ્મ ! તમે એ લોકમાં જશો ત્યારે સમગ્ર જ્ઞાન નાશ પામશે; માટે આ સર્વે, તમારી પાસે ધર્મનું વિવેચન કરાવવાને આવ્યા છે<sup>૧૨</sup>. તેથી જ્ઞાતિના શોકવડે જેનું જ્ઞાન હણાયું છે એવા સત્ય પ્રતિજ્ઞાવાળા યુધિષ્ઠિરને ધર્મ, અર્થ અને સમાધિયુક્ત સત્ય વચન કહો ! ! અને એમનો શોક નાશ કરો ”<sup>૧૩</sup>.

તજ્ઞાતિશોકોપહતશ્રુતાય સત્યાભિસંધાય યુધિષ્ઠિરાય ॥

પ્રમૂહિ ધર્માર્થસમાધિયુક્તં સત્યં વચોસ્થાપનુદાનુશોકમ્ ॥

इति श्रीमहाभारते नांतिपवणि गुर्जरभाषायां एकपञ्चाशत्तमोऽध्यायः ॥ ૫૧ ॥

અધ્યાય ૫૨ મો-યુધિષ્ઠિરાદિ પાછા નગરમાં આવ્યા.

વૈશંપાયન ડવાચ ॥ તતઃ કૃષ્ણસ્ય તદ્વાક્યં ધર્માર્થસહિતં હિતમ્ ॥

॥ શ્રુત્વા નાંતનવા મીષ્મઃ પ્રત્યુવાચ કૃતાંજલિઃ ॥ ૧ ॥

વૈશંપાયન કહે છે:—પછી ધર્મ અને અર્થસહિત તથા હિતયુક્ત શ્રીકૃષ્ણનું વચન સાંભળીને શંતનુના પુત્ર ભીષ્મે, હાથ ભેડીને પ્રત્યુત્તર કર્યો કે, “ હે લોકનાથ ! હે મહાબાહો ! હે શિવ ! હે નારાયણ ! હે અચ્યુત ! તમારું વચન સાંભળીને, હું હર્ષમાં નિમગ્ન થયો છું<sup>૧,૨</sup>. હે વાણીના પતિ ! જ્યારે વાણીનો સકળ વિષય તમારી વેદવાણીમાં સમાયેલો છે, ત્યારે તમારી પાસે હું શું બોલીશ ?<sup>૩</sup>. હે દેવ ! આ લોકમાં કોઈ પણ સ્થળમાં કોઈ પણ કર્તવ્ય

છે અથવા જે કાંઈ કરાય તે સર્વે, લોકમાં બુદ્ધિમાન એવા તમો પાસેથી નીકળેલું છે<sup>૧</sup>. જેમ દેવના રાજા પાસે જઈને કોઈ દેવલોકની વાત કરે, તેમ તમારી પાસે ધર્મ, અર્થ, કામ અને મોક્ષના અર્થનું વ્યાખ્યાન કરવું છે. અર્થાત્ તમો સર્વ જાણો છો માટે મારે કહેવું એ મિથ્યા છે<sup>૨</sup>. મને બાણ વાગેલાં છે તેના પરિતાપવડે મારું મન પણ પીડાયુક્ત છે તથા હે મધુસૂદન ! મારા અંગ શિથિલ થઈ જાય છે અને બુદ્ધિ પ્રસન્ન થતી નથી<sup>૩</sup>. હે ગોવિંદ ! ઝેર અને અગ્નિના સમાન બાણોવડે હું પીડા પામું છું માટે કાંઈ પણ બોલવાને મારી બુદ્ધિ ચાલતી નથી<sup>૪</sup>. જાણે મારું બળ, હવે મને તજીને જતું રહે છે, પ્રાણ જાણે નીકળી જવાને ઉતાવળ કરે છે, મર્મસ્થળ પરિતાપ પામે છે અને મારું ચિત્ત ક્રાંતિયુક્ત થઈ ગયું છે<sup>૫</sup>. દુર્બળતાવડે મારી વાણી અટકી જાય છે, તો પછી હું બોલવાનો ઉત્સાહ શી રીતે રાખું. હે દાશાર્દ કુળની વૃદ્ધિ કરનાર કૃષ્ણ ! તમે મારા ઉપર પ્રસન્ન થાઓ !! તો બહુ રૂઝું છે<sup>૬</sup>. મારે હે મહા-બાહો ! અચ્યુત ! મારો અવિનય ક્ષમા કરો !! કેમ કે, હું કાંઈ પણ બોલી શકતો નથી; વળી તમારી પાસે બોલતાં તો બૃહસ્પતિ પણ શિથિલ થઈ જાય તો મારી શી ગતિ ! !<sup>૭</sup>. હે મધુસૂદન ! હું દિશાઓ, આકાશ કે પૃથ્વી કશાને જાણી શકતો નથી; પણ હું કેવળ તમારી શક્તિવડે રહેલો છું<sup>૮</sup>. એ માટે ધર્મરાજનું જે હિત હોય, તે તમો પોતેજ આ સમયે કહો !! કેમ કે સર્વે શાસ્ત્રોનું ઉત્પત્તિસ્થાન જ તમે છો<sup>૯</sup>. તમે લોકના કર્તા અને અવિનાશી કૃષ્ણ બેઠા છો, છતાં મારા સરખો કેમ બોલી શકે ? એથી તો ગુરૂના બેઠા છતાં, શિષ્ય બોલે તેવો અવિનય કહેવાય<sup>૧૦</sup>. શ્રીકૃષ્ણ કહે છે: “કૌરવોના ધુરંધર, મહાવીર્યવાન, મહાસત્વ-વાન, સ્થિર અને સર્વ અર્થને જાણનાર ભીષ્મ, આ વાક્ય બોલે તે યોગ્ય છે<sup>૧૧</sup>. હે ગાંગેય ! હે સમર્થ ભીષ્મ ! બાણ વાગવાથી જે પીડા થાય છે, એમ તમે મને કહો છો તે માટે હું પ્રસન્ન થઈને આ વરદાન આપું છું તે ગ્રહણ કરો ! !<sup>૧૨</sup>. હે ગાંગેય ! તમને ગ્લાનિ, મૂર્છા, દાહ કે, પીડા, એમાંનું કાંઈ પણ થશે નહિ, એટલુંજ નહિ પણ ક્રુધા-તૃષ્ણા પણ તમને બાધ કરશે નહિ<sup>૧૩</sup>. હે નિષ્પાપ ! સમગ્ર જ્ઞાન તમને પ્રદાશત થશે અને તમારી બુદ્ધિને દુર્બળતા કોઈ સ્થળમાં ઉપજશે નહિ<sup>૧૪</sup>. હે ભીષ્મ ! જેમ મેઘ-વાદળોથી મુક્ત થયેલા ચંદ્ર નિર્મળ થાય છે, તેમ રજ્જુઓ અને તમેજીવ વિનાનું તથા સત્વગુણમાં સ્થિત થયેલું તમારું મન નિરંતર નિર્મળ થશે<sup>૧૫</sup>. જે જે કાંઈ ધર્મયુક્ત કે, અર્થયુક્ત વિષયનું તમે ચિંતવન કરશો, તે તે વિષયમાં તમારી બુદ્ધિ સર્વોત્તમ થશે<sup>૧૬</sup>. હે ક્ષત્રિયોમાં વ્યાઘ્ર જેવા અમાપ પરાક્રમવાળા ભીષ્મ ! તમે દિવ્ય ચક્ષુ પામીને આ ચાર પ્રકારના ભૂતસમુદાયને જોઈ શકશો<sup>૧૭</sup>. હે ભીષ્મ ! તમે જ્ઞાનચક્ષુથી યુક્ત થઈને, જળમાં જેમ મત્સ્ય દેખી શકે છે તેમ, સંસારરૂપ અગ્નિમાં જન્મ—મરણ પામતા પ્રજના સમુદાયને તત્વથી જોઈ શકશો<sup>૧૮</sup>. વૈશંપાયન કહે છે:—પછી વ્યાસસહિત સર્વે મોટા ઋષિઓ, ઋગ્વેદ, યજુર્વેદ અને સામવેદના મંત્રો બોલીને શ્રીકૃષ્ણને પૂજવા લાગ્યા<sup>૧૯</sup>. તે સમયે જે સ્થળમાં શ્રીકૃષ્ણ બેઠા હતા તથા જે સ્થળમાં ભીષ્મ અને પાંડવો બેઠા હતા તે સ્થળમાં સર્વે ઋતુઓમાં ઉત્પન્ન થતાં દિવ્ય પુષ્પોની આકાશમાંથી વૃષ્ટિ થઈ<sup>૨૦</sup>. વળી સર્વ પ્રકારનાં વાદિત્ર વાગવા લાગ્યાં તથા અપ્સરાઓના સમુદાય ગાવા લાગ્યા; તે સ્થળમાં કાંઈ પણ અહિત કે અનિષ્ટ દેખાતું નહોતું<sup>૨૧</sup>. સર્વ ગંધને વહન કરનારો, પવિત્ર અને સ્પર્શથી પણ સુખ ઉપજાવે એવો કલ્યાણકારી પવન આવવા લાગ્યો, તથા શાંત દિશાઓમાં શાંત પશુ તથા પક્ષીઓ દોડવા લાગ્યાં<sup>૨૨</sup>. પછી બે ધડીમાં હજાર કિરણવાળા લગવાન સૂર્ય, પશ્ચિમ દિશાના એકાંત ભાગમાં, વન બાળતા હોય તેમ દેખાવા લાગ્યા. અર્થાત્ સૂર્ય અસ્ત થવા આવ્યો.

હતે<sup>૨૧</sup>. તે વખતે સર્વે ઋષિઓ, ઉઠીને જનાર્દન ભગવાનની, ભીષ્મપિતામહની તથા યુધિષ્ઠિર રાજાની આજ્ઞા માગવા લાગ્યા<sup>૨૨</sup>. ત્યારે પાંડવસહિત શ્રીકૃષ્ણે, સાત્યકીએ, સંજયે અને કૃપા-આર્યે તેમને પ્રજ્ઞામ કર્યો<sup>૨૩</sup>. પછી તેમણે રૂડે પ્રકારે પૂજેલા અને ધર્મમાં આસક્ત તે ઋષિઓ “અમે કાલે આવીશું” એમ કહીને જ્યાં જેને જવું હતું ત્યાં તે ઉતાવળે ગયા<sup>૨૪</sup>. પછી શ્રીકૃષ્ણ તથા પાંડવો, ભીષ્મની આજ્ઞા માગીને અને તેની પ્રદક્ષિણા કરીને ઉત્તમ રથમાં બેઠા<sup>૨૫</sup>. પછી સુવર્ણવડે ચીતરેલી ઉધોવાળા રથ-સહિત, પર્વતના સરખા અને મહવાળા હાથીઓસહિત, ગરૂડની પેઠે વેગથી ચાલનારા ઘોડાઓસહિત અને સભજ કરેલાં ધનુષ્યવાળા પાયદળસહિત તેઓ નગર પ્રતિ આદ્યા<sup>૨૬</sup>. જેમ મહાનદી નર્મદા, ઋક્ષવાન પર્વતને પામીને તેની આગળ પાછળ ગતિ કરે છે તેમ, અત્યંત ગમન કરનારી તે સેના રથોની, આગળ તેમ પાછળ પણ ચાલતી હતી<sup>૨૭</sup>. પછી તે સેનાને હર્ષ પમાડતો અને સૂર્યના કિરણોએ જેના રસ પીધા છે એવી મોટી ઔષધીઓને પુનઃ પોતાના ગુણવડે યુક્ત કરતો ભગવાન ચંદ્રમા, પૂર્વ દિશામાં ઉદય પામ્યો<sup>૨૮</sup>. પછી દેવના નગર સમાન શોભાવાળા નગરમાં યાદવશ્રેષ્ઠ શ્રીકૃષ્ણ તથા પાંડવોએ, પ્રવેશ કર્યો અને, જેમ શ્રમથી યુક્ત થયેલા મૃગપતિ સિંહ પોતાની ગુફાઓમાં પેસે તેમ, તેમણે યથાયોગ્ય તે તે ભુવનમાં પ્રવેશ કર્યો<sup>૨૯</sup>.

તતઃ પુરં સુરપુરસંમિતયુતિં પ્રવિશ્ય તે યદુવૃષપાંહવાસ્તદા ॥

યથોચિતાન્મવનવરાન્ સમાવિશન્ શ્રમાન્વિતા ઝગપતયો ગુહા ઇવ ॥

इति श्रीमहाभारते शांतिपर्वणि राजधर्मे युधिष्ठिराद्यागमने गुर्जरभाषायां द्विपञ्चा-  
शत्तमोऽध्यायः ॥ ५२ ॥

અધ્યાય ૫૩ મો-શ્રીકૃષ્ણાદિકનું ભીષ્મ પ્રતિ પુનઃ ગમન.

वैशंपायन उवाच ॥ ततः शयनमविश्य प्रसुप्तो मधुसूदनः ॥

॥ याममात्रार्धशेषायां यामिन्यां प्रत्यबुध्यत ॥ ૧ ॥

વૈશંપાયન કહે છે:-પછી શ્રીકૃષ્ણે, શયન સ્થાનમાં પ્રવેશ કરીને શયન કર્યું તથા અર્ધા પહોર રાત્રિ શેષ રહી તે સમયે જાગૃત થયા<sup>૧</sup>. પછી શ્રીકૃષ્ણે, ધ્યાન માર્ગમાં પ્રવેશ કરીને સર્વે જ્ઞાનનું અવલોકન કર્યું અને પછી સનાતન બ્રહ્મનું ધ્યાન કર્યું<sup>૨</sup>. પછી સ્તુતિ અને પુરા-ણને જાણનારા તથા સારી રીતે શીખવેલા પોપટ આદિક પક્ષીઓ વિશ્વના કર્તા અને પ્રજાના પતિ વાસુદેવની સ્તુતિ કરવા લાગ્યા<sup>૩</sup>. હાથવડે મૃદંગ વગાડનારા તથા ગવૈયા, બળવવા અને ગાવા લાગ્યા. હજારો શંખ અને મૃદંગ વાગવા લાગ્યા<sup>૪</sup>. વીણા, શરણાદ્યો અને વાંસળીઓનો અતિ મનોરંજક નાદ, જાણે વિસ્તાર પામેલું હાસ્ય હોય તેમ તે ભવનમાંથી સંભળાવા લાગ્યો<sup>૫</sup>. પછી યુધિષ્ઠિર રાજાના ભવનમાંથી પણ મંગળ સ્તુતિપાઠની મધુરવાણીઓ અને ગીત તથા વાદિત્રના શબ્દો બહાર સંભળાવા લાગ્યા<sup>૬</sup>. પછી ઉઠીને દાશાર્હ શ્રીકૃષ્ણે સ્નાન કર્યું તથા હાથ બેંધીને, ગુપ્ત મંત્ર જપીને તે મહાબાહુ, અગ્નિનો આશ્રય કરીને ઉભા રહ્યા; અર્થાત્ અગ્નિનું ઉપાસન કર્યું<sup>૭</sup>. પછી શ્રીકૃષ્ણે ચાર વેદને જાણનારા એક હજાર બ્રાહ્મણો પૈકી પ્રત્યેકને એક એક હજાર ગાયોનું દાન કર્યું<sup>૮</sup>. પછી ગાય આદિક મંગળ પદાર્થોનો સ્પર્શ કરીને, નિર્મળ આરસમાં પોતાના મુખનું અવલોકન કરીને સાત્યકિને કહ્યું કે “હે સાત્યકિ! રાજાના મહેલમાં જઈને તજવીજ કર કે મોટા તેજવાળા યુધિષ્ઠિર, ભીષ્મને મળવા જવાને તૈયાર થયા છે?”<sup>૯,૧૦</sup>. આ પ્રમાણે શ્રીકૃષ્ણની આજ્ઞાથી

સાત્યકિ ઉતાવળો ત્યાં ગયો અને યુધિષ્ઠિર રાજા પાસે જઈને બોલ્યો કે “હે રાજન્ ! બુદ્ધિ-  
માન વાસુદેવનો રથ જોડીને તૈયાર કર્યો છે અને શ્રીકૃષ્ણ, ભીષ્મપિતાની પાસે જવા તૈયાર  
થયા છે”<sup>૧૧.૧૨</sup>. હે મોટા તેજવાળા ધર્મરાજ ! શ્રીકૃષ્ણ તમારી વાટ જોઈનેજ ઉભા છે, માટે  
હવે પછી જે કરવાનું હોય તે આપે કરવું યોગ્ય છે. ” એ પ્રમાણે સાંભળીને ધર્મના પુત્ર  
યુધિષ્ઠિરે અર્જુનને કહ્યું<sup>૧૩</sup>. યુધિષ્ઠિર કહે છે:— “હે અપ્રતિમ તેજવાળા અર્જુન ! મારો ઉત્તમ  
રથ તૈયાર કરો !! સેના લઈને ત્યાં જવું નથી; માત્ર આપણેજ જઈશું”<sup>૧૪</sup>. ધર્મ ધારણ કર-  
નારાઓમાં શ્રેષ્ઠ ભીષ્મને પીડા કરવી મને યોગ્ય ઠીસતી નથી. માટે હે ધનંજય ! આજ  
આગળ હોડનારા પણ સાથે લેવા નથી”<sup>૧૫</sup>. આજથી આરંભીને ભીષ્મપિતા પરમ ગુહ્ય તત્વ  
કહેવાના છે માટે હે અર્જુન ! હું તે સ્થળમાં અન્ય પુરૂષોનો સમાગમ ઇચ્છતો નથી”<sup>૧૬</sup>.  
વૈશંપાયન કહે છે:—કુંતીનો પુત્ર નરશ્રેષ્ઠ અર્જુન, ધર્મરાજનું વચન સમજીને તેમને કહેવા  
લાગ્યો કે “શ્રેષ્ઠરથ તૈયાર કર્યો છે”<sup>૧૭</sup>. પછી યુધિષ્ઠિર રાજા, નકુલ, સહદેવ, ભીમ અને  
અર્જુન, એ પાંચે જણા, જાણે પાંચ મહા ભૂતજ હોય નહિ તેમ, શ્રીકૃષ્ણના ભુવનપ્રત્યે ગયા”<sup>૧૮</sup>.  
શ્રીકૃષ્ણ પણ મહાત્મા પાંડવોને આવતા જોઈને સાત્યકિસહિત રથમાં બેઠા”<sup>૧૯</sup>. પછી રાજાની  
સુખાકારીના સમાચાર પૂછીને તથા વાતચિત કરીને મેઘના સરખી ગર્જના કરતા ઉત્તમ  
રથમાં બેસીને તે નરશ્રેષ્ઠ ચાલ્યા”<sup>૨૦</sup>. શ્રીકૃષ્ણનો દારૂક સારથિ બલાહક, મેઘપુષ્પ, શૈબ્ય અને  
સુગ્રીવ, એ ચાર ઘોડાને હાંકતો હતો”<sup>૨૧</sup>. હે રાજન્ ! તે સમયે દારૂકે હાંકેલા વાસુદેવના ઘોડાઓ  
ખરીઓના અગ્રભાગથી પૃથ્વીને ઉખેડતા ચાલ્યા જતા હતા”<sup>૨૨</sup>. તે વેગવાળા અને મોટા  
બળવાળા, જાણે આકાશને ગળી જતા હોય તેમ, ચાલતાં ધર્મ ક્ષેત્ર કુરૂક્ષેત્રમાં પેઠા”<sup>૨૩</sup>. પછી  
જેમ દેવના ગણસહિત બ્રહ્મદેવ હોય તેમ, મોટા ઋષિઓસહિત સમર્થ ભીષ્મપિતા જે સ્થ-  
ળમાં બાણશય્યાપર સૂતેલા હતા તે સ્થળમાં ગયા”<sup>૨૪</sup>. ( પછી શ્રીકૃષ્ણ યુધિષ્ઠિર, ભીમ,  
ગાંડીવ ધનુષવાળો અર્જુન, નકુલ, સહદેવ અને સાત્યકિ, એ સર્વે રથમાંથી ઉતરીને જમણા  
હાથ ઉંચો કરીને ઋષિઓનું પૂજન કરવા લાગ્યા. ( નમસ્કાર કર્યો તથા ખબર અંતર  
પૂછી ) પછી જેમ નક્ષત્રોથી વીંટાએલો ચંદ્રમા હોય તેમ, તે સર્વથી વીંટાએલો રાજા યુધિ-  
ષ્ઠિર, જેમ ઇંદ્ર પ્રજ્ઞાની પાસે જાય તેમ ભીષ્મપિતામહની પાસે ગયો. તે સમયે ભયવડે  
અભિત થયેલા યુધિષ્ઠિરે, પૃથ્વીપર પડેલા સૂર્ય સરખા બાણ શય્યામાં સૂતેલા તે મહાબાહુ  
ભીષ્મને જોયા. )

॥ શરતરૂપે શયાનં તમાદિત્યં પતિતં યથા । સ દર્શ મહાબાહું મયાજાગતસાધ્વસઃ ॥

इति श्रीमहाभारते शांतिपर्वणि भीष्मानुगमने गुर्जरभाषायां त्रिपंचाशत्तमोऽध्यायः ॥ ૫૩ ॥

અધ્યાય ૫૪ મો—શ્રીકૃષ્ણનું ભાષણ.

जनमेजय उवाच ॥ धर्मात्मनि महावीर्ये सत्यसंधे जितात्मनि ॥

॥ देवव्रते महाभागे शरतरूपगतेऽच्युते ॥ ૧ ॥

જનમેજય કહે છે:— “ ધર્માત્મા, મોટા વીર્યવાળા, સત્ય પ્રતિજ્ઞાવાળા, મન તથા ઇન્દ્રિ-  
યોને જીતનાર, અખંડિત દેવવ્રત મહાભાગ ભીષ્મ જ્યારે બાણશય્યામાં સૂતેલા હતા”<sup>૧</sup>, જ્યારે  
શંતનુના પુત્ર ગાંગેય પુરૂષમાં બ્યાદ્ર જેવા ભીષ્મ, વીરશયનમાં સૂતા હતા, અને પાંડવો  
તેની આરે પાસે બેઠા હતા”<sup>૨</sup>, જ્યારે સર્વે સૈન્ય નાશ થયા પછી ભીષ્મની પાસે આ વીર  
પુરૂષો એકઠા મળેલા હતા, તે સમયે શી કથાઓ થઈ ? તે હે મહામુનિ ! તમે મને કહો”<sup>૩</sup>.



વૈશંપાયન કહે છે:-કૌરવોના ધુરંધર ભીષ્મ, જ્યારે બાણશય્યામાં સૂતેલા હતા તે સમયે હે નૃપ ! ઋષિઓ, નારદ આદિક સિદ્ધ, યુદ્ધમાં હણાતાં શેષ રહેલા યુધિષ્ઠિર આદિ રાજાઓ, દ્રુપદ, કૃષ્ણ, ભીમ, અર્જુન, નકુળ અને સહદેવ, એ સર્વે ત્યાં આવ્યા<sup>૪૫</sup>. તે સર્વે મહાત્માઓ ભરતોના પિતામહની પાસે જઈને, જેમ પૃથ્વીપર પડેલો સૂર્ય હોય તેમ, બાણશય્યામાં પડેલા ભીષ્મનો શોક કરવા લાગ્યા<sup>૪૬</sup>. તે સમયે એક મુહૂર્ત ધ્યાન કરીને દેવ સમાન સ્વરૂપવાળા નારદ મુનિએ, સર્વે પાંડવોને અને હણાતાં શેષ રહેલા બીજા રાજાઓને કહ્યું કે, “જે સમયે જે કરવું જોઈએ તે હું કહું છું; તે એ કે, જાણે ભારત વંશનો સૂર્ય આથમી જતો હોય તેમ આ ગંગાપુત્ર ભીષ્મ પણ આથમી જાય છે<sup>૪૭</sup>. માટે જે પૂછવું હોય તે પૂછો !! આ ભીષ્મ પ્રાણોનો ત્યાગ કરવાની ઇચ્છાવાળા છે, માટે સર્વે એમને ધર્માદિક પૂછી લ્યો !! કેમ કે ચારે વર્ણના અનેક પ્રકારના સમગ્ર ધર્મને એ જાણે છે<sup>૪૮</sup>. આ વૃદ્ધ પુરૂષ દેહનો ત્યાગ કરીને પરલોકને પામે છે, માટે મનમાં રહેલા સંશયો તેમને સત્વર પૂછી લ્યો”<sup>૪૯</sup>. વૈશંપાયન કહે છે:-નારદે એ પ્રમાણે કહ્યું, તેથી રાજાઓ ભીષ્મની પાસે ગયા, પણ તેઓ ભીષ્મને પૂછી શક્યા નહિ અને પરસ્પર જોવા લાગ્યા<sup>૫૦</sup>. પછી પાંડુના પુત્ર યુધિષ્ઠિરે હૃષીકેશ કૃષ્ણને કહ્યું કે “દેવકીના પુત્ર કૃષ્ણવિના પિતામહને પ્રશ્ન કરવાને બીજો કોઈ શક્તિમાન નથી<sup>૫૧</sup>. હે યદુશ્રેષ્ઠ ! હે મધુસૂદન ! તમે પ્રથમ પૂછો !! હે તાત ! તમે અમારા સર્વમાં ધર્મને સારી રીતે જાણનાર છો”<sup>૫૨</sup> એ પ્રમાણે પાંડવે કહ્યું, તે સાંભળીને લગવાન અચ્યુત એવા શ્રીકૃષ્ણ, કોઈથી ધર્મણ કરી ન શકાય એવા ભીષ્મપિતા પાસે જઈને બોલ્યા<sup>૫૩</sup>. શ્રીકૃષ્ણ કહે છે:-“હે શ્રેષ્ઠ રાજા ! વાર, તમારી રાત્રિ સુખમાં તો વીતી છે ? અધિક સ્પષ્ટ એવી બુદ્ધિ તમને ઉપસ્થિત થઈ છે કે ?”<sup>૫૪</sup> હે નિષ્પાપ ! વાર, સર્વે પ્રકારનાં જ્ઞાન તમને પ્રદર્શિત તો થયાં છે ? વાર, તમારું હૃદય ગ્લાનિ તો નથી પામતું ? અને તમારું મન વ્યાકુળ તો નથી થતું !”<sup>૫૫</sup>. ભીષ્મ કહે છે:-“હે વાણ્ણેય ! મારાં દાહ, મોહ, શ્રમ, ક્ષય, ગ્લાનિ અને પીડા, એ સર્વે તમારી કૃપાવડે તત્કાળ નાશ પામ્યાં છે”<sup>૫૬</sup>. હે પરમ તેજસ્વી ! હું વળી ભૂત, વર્તમાન અને ભવિષ્ય, એ સર્વેને હાથમાં રહેલા રૂળની પેઠે જોઈ શકું છું”<sup>૫૭</sup>. હે અચ્યુત ! તમારા વરદાનથી જે જે ધર્મ વેદમાં કહેલા છે તથા જે ધર્મ વેદાંત ઉપરથી પ્રાપ્ત થયેલા છે તે સર્વે હું જોઉં છું”<sup>૫૮</sup>. હે જનાર્દન ! શિષ્ટ પુરૂષોએ જે ધર્મ કહેલો છે તે મારા હૃદયમાં છે, તથા દેશ, જાતિ અને કુળના ધર્મને હું જાણનારો છું”<sup>૫૯</sup>. વળી ચાર આશ્રમોના ધર્મમાં જે અર્થ કહેલો છે તે મારા હૃદયમાં સ્થિર થયેલો છે. તેમ હે કેશવ ! હું સમગ્ર રાજધર્મોને પણ જાણું છું”<sup>૬૦</sup>. હે જનાર્દન ! જે સ્થળમાં જે બોલવું ઘટે તે સ્થળમાં તે હું બોલીશ, તમારી કૃપાથી મારા મનમાં રૂઢી બુદ્ધિએ પ્રવેશ કર્યો છે”<sup>૬૧</sup>. હે જનાર્દન ! તમારા ધ્યાનવડે પુષ્ટ થયેલો હું, જીવાનના સરખો બળવાળો થયો છું તથા તમારી કૃપાથી કલ્યાણકારી ધર્મ કહેવાને સમર્થ થયો છું”<sup>૬૨</sup>. પણ હે માધવ ! તમે પોતે, પાંડુપુત્ર યુધિષ્ઠિરને કલ્યાણકારી ધર્મ શા માટે કહેતા નથી તથા એ સંબંધમાં તમારે શું કહેવાની ઇચ્છા છે ? તે મને આ સમયે કહો”<sup>૬૩</sup>. શ્રીકૃષ્ણ કહે છે:-“ ( હે કૌરવ ! યશ અને કલ્યાણનું મૂળ હું છું, એમ જાણો !! તથા સત્ અને અસત્ રૂપ તમામ ભાવ મારા થકી ઉત્પન્ન થયા છે. વળી જેમ ચંદ્ર શીતળ કિરણવાળો છે, એમ કહેવાથી લોકમાં કોણ વિસ્મય પામશે ? તેમજ હું યશ થકી પૂર્ણ છું, એમ જાણીને પણ મારા વિષે કોણ વિસ્મય પામશે ? પણ ) હે મહા તેજસ્વી ! હે ભીષ્મ ! મારે તમારી કીર્તિનું પુનઃ પણ સ્થાપન કરવું છે માટે મેં મારી વિશાળ બુદ્ધિ તમારામાં સમર્પણ કરી છે”<sup>૬૪</sup>. હે રાજા ! જ્યાં સુધી આ પૃથ્વી નિર્લેખ થઈને રહેશે ત્યાં સુધી તમારી અક્ષય કીર્તિ લોકમાં વિસ્તાર પામશે”<sup>૬૫</sup>. હે

ભીષ્મ ! યુધિષ્ઠિર પૂછશે અને તે સમયે તમે તેને જે કહેશો, તે વેદનું વાક્ય હોય તેમ, પૃથ્વીના પૃષ્ઠ ઉપર સ્થિર થશે<sup>૨૭</sup>. જે પુરૂષ તમારાં કહેલાં વચન પ્રમાણ માનીને આત્માનો આત્માની સાથે યોગ કરશે તે પરલોકમાં જઈને, સર્વ પુણ્યનાં ફળ ભોગવશે<sup>૨૮</sup>. હે ભીષ્મ ! તમારો યશ પુનઃ પણ કેવી રીતે વિસ્તાર પામે; એમ વિચારી મેં તમને દિવ્ય બુદ્ધિ આપેલી છે<sup>૨૯</sup>. જ્યાં સુધી પૃથ્વી ઉપર પુરૂષનો યશ વિસ્તાર પામે છે, ત્યાં સુધી તેની ક્ષિતિ અક્ષય થાય છે એ નિશ્ચય છે<sup>૩૦</sup>. હે ભારત ! હે રાજન્ ! હજુ ત્યાં શેષ રહેલા રાજાઓ તમારી ચારે પાસે બેઠેલા છે અને તેઓ તમને ધર્મ પૂછવાને ઇચ્છે છે, તેમને તે ધર્મ કહો<sup>૩૧</sup>. તમે વયમાં વૃદ્ધ છો; જ્ઞાન અને આચારથી યુક્ત છો; સકળ રાજધર્મમાં કુશળ છો<sup>૩૨</sup>. બીજા સર્વે રાજાઓએ પણ જન્મથી આરંભીને તમારામાં કાંઈ પાપ જોયું નથી, તથા તેઓ તમને સર્વ ધર્મના જ્ઞાતા જાણે છે<sup>૩૩</sup>. હે રાજન્ ! પિતા જેમ પુત્રને નીતિ શીખવે તેમ, તમે તેમને ઉત્તમ નીતિ કહો !! તમેઓ, ઋષિઓ અને દેવોની નિરંતર ઉપાસના કરી છે<sup>૩૪</sup>. માટે તમારેજ એ સર્વ અવશ્ય કહેવું ઘટે છે. ધર્મ સાંભળવા ઇચ્છનારાઓના પૂછવાથી તે જાણનાર સત્પુરૂષે, તેમનું સમાધાન કરવું એ ધર્મ છે, એમ બુદ્ધિમાનોનું કહેવું છે; પણ ધર્મ પૂછનારાઓને તે ન કહેવાથી કષ્ટ આપનારો દોષ થાય છે<sup>૩૫</sup>. માટે હે સમર્થ ભરત શ્રેષ્ઠ ! ધર્મ જાણવા ઇચ્છનારા તમારા પુત્ર અને પૌત્રોએ પૂછેલા સનાતન ધર્મને તમે જાણવાવાળા છો, માટે તે કહો<sup>૩૬</sup>.

॥ તસ્માત્પુત્રૈશ્ચ પૌત્રૈશ્ચ ધર્માન્ પૃષ્ઠાન્ સનાતનાન્ । વિદ્વાન્ જિજ્ઞાસમાનૈસ્ત્વં પ્રજૂહિ ભરતર્ષભ ॥

इति श्रीमद्भारते शांतिपर्वणि कृष्णवाक्ये गु० भा० चतुःपञ्चाशत्तमोऽध्यायः ॥ ५४ ॥

અધ્યાય ૫૫ મો-ભીષ્મે, યુધિષ્ઠિર રાજાને પ્રશ્નો પૂછવાની રજા આપી.

વૈશંપાયન ઉવાચ ॥ અથાજ્ઞવીન્મહાતેજા વાક્યં કૌરવનંદનઃ ॥

॥ હંત ધર્માન્ પ્રવક્ષ્યામિ દૃઢે વાક્મનસી મમ ॥ ૧ ॥

વૈશંપાયન કહે છે:—હવે કૌરવોને આનંદ આપનાર મોટા તેજવાળા ભીષ્મપિતામહ જોડ્યા કે “હું” ખુશીથી ધર્મ કહીશ કેમકે હે જોવિંદ ! તમે સર્વજૂતના અવિનાશી આત્મા છો તેથી તમારી કૃપાથી મારાં વાણી અને મન દૃઢ છે<sup>૧</sup>. ધર્માત્મા યુધિષ્ઠિર મને ધર્મ સંબંધિ પ્રશ્ન કરો !! તેથી પ્રસન્ન થઈને હું સમગ્ર ધર્મ કહીશ<sup>૨</sup>. જે મહાત્મા અને ધર્માત્મા રાજર્ષભ જન્મ પામ્યો ત્યારે સર્વે ઋષિઓ હર્ષ પામ્યા હતા; તે પાંડુનો પુત્ર યુધિષ્ઠિર મને ધર્મ પૂછો<sup>૩</sup>. પ્રકાશમાન યશવાળા, ધર્મનું આચરણ કરનારા અને સર્વે કૌરવોમાં જેના સમાન બીજો કોઈ છે નહિ, એવો તે પાંડવ મને ધર્મ પૂછો !!<sup>૪</sup>. સંતોષ, ઇન્દ્રિયદમન કરવાનો શુભ, બ્રહ્મચર્ય, ક્ષમા, ધર્મ, બળ, અને તેજ, એ ગુણો જેનામાં છે એવો પાંડવ યુધિષ્ઠિર મને ધર્મ પૂછો<sup>૫</sup>. જે સંબંધીઓ, અતિથિ, નોકર અને આશ્રિત એ સર્વનો સત્કાર કરીને તેમનું અત્યંત સન્માન કરે છે તે પાંડવ મને પૂછો !!<sup>૬</sup>. સત્ય, દાન, તપ, શૌર્ય, શાન્તિ, દક્ષતા અને ચિત્તની સ્વસ્થતા; એ સર્વ ગુણ જેનામાં છે તે પાંડવ મને પૂછો !!<sup>૭</sup>. જે ધર્માત્મા યુધિષ્ઠિર કામથી, ક્રોધથી, ભયથી કે દ્રવ્યના કારણથી પણ અધર્મનું આચરણ કરતો નથી, તે પાંડવ મને પૂછો !!<sup>૮</sup>. જે નિરંતર સત્ય બોલે છે, નિરંતર ક્ષમા રાખે છે, નિરંતર જ્ઞાન જાણે છે, નિરંતર અનિથિ જેને વડાકા છે તથા જે સત્પુરૂષોને નિરંતર આપે છે, તે પાંડવ મને પૂછો !!<sup>૯</sup>. જે નિરંતર યજ્ઞ અને અભ્યસન કરે છે તથા

ધર્મમાં આસક્ત રહે છે, તેમજ જે શાંત છે તથા શાસ્ત્રનાં રહસ્ય જેણે સાંભળ્યાં છે, તે પાંડવ મને પૂછો !!”<sup>૧૦</sup>. વાસુદેવ કહે છે:—“હે ભીષ્મ ! ધર્મરાજ યુધિષ્ઠિર, પરમ લજ્જાથી યુક્ત થઇને તથા લોકનિદાથી ભય પામીને તમારી પાસે આવતા નથી”<sup>૧૧</sup>. હે પૃથ્વીપતે ! તે રાજા લોકનો નાશ કરીને, લોક નિંદાના ભયથી બીડે છે અને તેથી તમારી પાસે આવતા નથી”<sup>૧૨</sup>. પૂજ્ય અને માન્ય એવા લક્ષ્મણ, ગુરુ, સખાધી અને બંધુઓને બાણો-વડે લેદીને હવે તે લજ્જા પામે છે; તેથી તમારી પાસે આવતા નથી”<sup>૧૩</sup>. ભીષ્મ કહે છે:—“હે કૃષ્ણ ! જેમ દાન, અધ્યયન અને તપ કરવું, એ પ્રાદ્યુષનો ધર્મ છે તેમ સંગ્રામમાં દેહ પાડવો; એ ક્ષત્રિયોનો ધર્મ છે”<sup>૧૪</sup>. ઉલટે માર્ગે જનારા પિતૃઓ, પિતામહો, ભાઇઓ, ગુરુઓ, સખાધીઓ અને બંધવો, એ સર્વને સંગ્રામમાં જે હણે તેજ ધર્મ છે”<sup>૧૫</sup>. હે કેશવ ! પ્રતિજ્ઞાનો ભંગ કરનારા લોભી એવા પાપી ગુરુઓને પણ સંગ્રામમાં જે હણે તેજ ક્ષત્રિય ધર્મને બાણનારો છે”<sup>૧૬</sup>. લોભવડે સનાતન ધર્મસેતુને પણ જે જોતા નથી, તેમને સંગ્રામમાં જે હણે તેને ક્ષત્રિયનો ધર્મ બાણનારો સમજવો”<sup>૧૭</sup>. જે ક્ષત્રિય, યુદ્ધમાં પૃથ્વીને રૂધિરરૂપ જળવાળી, કેશરૂપ ઘાસવાળી, હાથીરૂપ પર્વતવાળી અને ધન્યોરૂપ વૃક્ષવાળી કરે, તે ધર્મને બાણનારો છે એમ બાણવું”<sup>૧૮</sup>. ક્ષત્રિય જાતિના પુરૂષોને સંગ્રામમાં યુદ્ધ કરવા બોલાવ્યો, તો તેણે યુદ્ધ કરવુંજ; મનુષ્યે કહેલું છે કે, ક્ષત્રિયને યુદ્ધ એ ધર્મ આપનારું, સ્વર્ગ આપનારું, અને આ લોકમાં કીર્તિ આપનારું છે”<sup>૧૯</sup>. વૈશંપાયન કહે છે:—ભીષ્મે, એ પ્રમાણે કહ્યું તે સાંભળીને ધર્મના પુત્ર યુધિષ્ઠિર વિનયસહિત પાસે આવીને ભીષ્મના મુખ આગળ, તેની દૃષ્ટિ પડે તેમ બેઠા”<sup>૨૦</sup>. તથા ભીષ્મના ચરણને સ્પર્શ કર્યો; ભીષ્મે પણ તેનું અભિનંદન કર્યું તથા તેના મસ્તકને સુંઘીને ‘બેશ’ એ પ્રકારે કહ્યું”<sup>૨૧</sup>. પછી સર્વ ધનુષ ધારણ કરનારાઓમાં શ્રેષ્ઠ ગંગાના પુત્ર ભીષ્મે, તેને કહ્યું કે “હે તાત ! હે કૌરવશ્રેષ્ઠ ! મને નિશ્ચિંત થઇને પૂછ !! અને ભય પામીશ નહિ.”<sup>૨૨</sup>.

॥ તમુચાચાથ ગાંગેયો વૃષભઃ સર્વધન્વિનામ્ । માં પૃચ્છ તાત વિશ્રઘ્નં મામૈસ્ત્વં કુરુસત્તમ ॥

इति श्रीमहाभारते शांतिपर्वणि गुर्जरभाषायां पंचपचाशत्तमोऽध्यायः ॥ ५५ ॥

અધ્યાય ૫૬ મો—સેવક પ્રતિના રાજાના ધર્મોનું વર્ણન.

વૈશંપાયન ઉવાચ ॥ પ્રણિપત્ય હૃષીકેશમભિવાચ પિતામહમ્ ॥

॥ અનુમાન્ય ગુરૂન્ સર્વાન્પર્યટુક્ટયુધિષ્ઠિરઃ ॥ ૧ ॥

વૈશંપાયન કહે છે:—પછી યુધિષ્ઠિરે શ્રીકૃષ્ણને પ્રણામ કરીને, ભીષ્મપિતામહને નમસ્કાર કરીને અને કૃપાચાર્ય, બ્યાસ આદિ સર્વે ગુરુઓનું સન્માન કરીને ધર્મ પૂછવા માંડ્યા”<sup>૧</sup>. યુધિષ્ઠિર કહે છે:—“પ્રજા પાલનરૂપ રાજાઓનો ધર્મ, તે સર્વ ધર્મમાં શ્રેષ્ઠ છે; એમ ધર્મવેત્તાઓ બાણ છે; એ ધર્મને હું, ‘વહન ન થઇ શકે એવો મોટો ભાર’ માનું છું”<sup>૨</sup>. મારે હે રાજા ! હે પિતામહ ! મને રાજાના ધર્મ વિશેષ કરીને કહો !! આ સકલ જીવ લોકનો મોટો આશ્રય રાજધર્મ છે”<sup>૩</sup>. તથા હે કૌરવ ! ધર્મ, અર્થ, અને કામરૂપ ત્રિવર્ગ, એ રાજધર્મના આશ્રયે રહ્યો છે”<sup>૪</sup>. જેમ થોડાઓને લગ્નામ, અને હાથીને અંકુશ કબજામાં રાખનાર છે, તેમ લોકને કબજામાં રાખનાર રાજધર્મ છે”<sup>૫</sup>. (એ રાજપિઓએ સેવેલા ધર્મમાં જો, પુરૂષ મોહ પામે તો લોકની મર્યાદાપૂર્વક વ્યવસ્થા રહે નહિ અને સમગ્રું અવ્યવસ્થિત થઇ જાય. જેમ સૂર્ય, ઉગ્ર પામીને અશુભ અધિકારનો નાશ કરે છે, તેમ અપ્રકાશરૂપ અશુભ એવી નરકની જાતિને

રાજધર્મ, દૂર કરે છે. હે પિતામહ ! હે ભરતશ્રેષ્ઠ ! એટલા માટે મારે અર્થે પ્રથમ તમે, રાજના ધર્મ કહો ! ! કેમ કે તમે ધર્મવાળાઓમાં શ્રેષ્ઠ છો. હે શત્રુઓને પરિતાપ પમાડનાર ! તમારા થકી અમે સર્વને પરમ સહાય પ્રાપ્ત થાઓ ! ! કેમ કે શ્રીકૃષ્ણ તમને બુદ્ધિમાં સર્વોત્તમ માને છે. ” ) ભીષ્મ કહે છે :—“ મોટા સ્વરૂપવાળા ધર્મના અને જગતના ઉત્પન્ન કરનાર શ્રીકૃષ્ણને પ્રણામ છે; સર્વે બ્રાહ્મણોને પ્રણામ કરીને વેદ પરંપરાથી ચાલતા આવેલા ધર્મ હું કહેવા માંડું છું<sup>૧</sup>. હે યુધિષ્ઠિર ! હું તને સમગ્ર રાજધર્મ કહું છું તથા બીજું પણ તું જે ઇચ્છતો હોય, તે સાવધાન થઈને મારી પાસેથી સાંભળ<sup>૨</sup>. હે કુરૂશ્રેષ્ઠ ! ભતિથી ક્ષત્રિય ન છતાં, પણ પ્રભુનું પાલન કરવાનો અધિકાર પામેલા ગમે તે રાજાએ, દેવતા અને બ્રાહ્મણને પ્રસન્ન કરવાને વિધિપૂર્વક વર્તવું<sup>૩</sup>. કેમ કે ધર્મનો લોપ થઈ જવાથી જે પાપ થાય છે, તેમાંથી દેવતાઓ અને બ્રાહ્મણોને પૂજવાવડે રાજા મુક્ત થાય છે, તથા હે કુરૂશ્રેષ્ઠ ! લોકમાં તે રાજા માન પામે છે<sup>૪</sup>. હે યુધિષ્ઠિર ! હે પુત્ર ! તારે, સર્વદા પુરૂષ-પ્રયત્નવડે યત્ન કરવો; કેમ કે પુરૂષપ્રયત્ન વિના દેવ, રાજાનો ઇષ્ટ અર્થ સિદ્ધ કરી શકતું નથી<sup>૫</sup>. દેવ અને પુરૂષપ્રયત્ન, એ બન્ને રથનાં બે પેડાંની પેઠે સાધારણ બાબતો છે, પણ હું પુરૂષપરાક્રમને ઉત્તમ માનું છું; કેમ કે દેવ તો કળદ્વારા નિશ્ચય કર્યા પછીજ કહી શકાય છે<sup>૬</sup>. તથા કળપ્રાપ્તિ ન થાય તો પછી દેવનો નિશ્ચય કરીને સમાધાન પમાય છે. તારો પ્રયત્ન એકવાર નિષ્ફળ થાય તોપણ, તું તેનો સંતાપ કરીશ નહિ; પણ બીજીવાર પ્રયત્ન કરવા માંડજે, કેમકે રાજાઓની ઉત્તમ નીતિ એજ છે<sup>૭</sup>. વળી રાજાઓને સિદ્ધિ આપનારું સત્ય વિના બીજું કંઈ નથી; જે રાજા સત્યમાં આસક્ત છે, તે આ લોકમાં તથા પરલોકમાં પણ સુખ પામે છે<sup>૮</sup>. હે રાજેન્દ્ર ! ઋષિઓને પણ સત્ય એજ પરમ ધન છે, તથા રાજાઓને પણ સત્યથી બીજું કંઈ મોટું વિશ્વાસ ઉત્પન્ન કરવાનું સાધન નથી<sup>૯</sup>. હું, તને રાજાના ગુણ કહું તે સાંભળ ! ! રાજાએ, ગુણવાન, સદાચરણવાળા, ઇન્દ્રિયોનું દમન કરવામાં શક્તિવાળા, કોમળ, ધર્મવાળા, ઇન્દ્રિયશુભ, પ્રસન્ન મુખવાળા, અને બહુ આપનારા થવું; કેમ કે એથી નિરંતર રાજ્યલક્ષ્મી ટકી રહે છે અને નાશ પામતી નથી<sup>૧૦</sup>. હે કુરૂઓને હર્ષ આપનાર ! સર્વે કાર્યોમાં તું સરળ થજે ! ! એટલે પોતાનું છિદ્ર ઢાંકવામાં, બીજાનું છિદ્ર શોધી કાઢવું હોય તે શત્રુઓથી છાનું રાખવામાં તથા છુપી મસલત ઢાંકવામાં નીતિ-યુક્ત વિચારવડે તું યથાર્થ બોલનાર થજે<sup>૧૧</sup>. જે રાજા કેવળ કોમળ થાય છે, તેનું સર્વ પ્રકારે ઉલ્લંઘન થાય છે, અને જે રાજા કેવળ કૂર થાય છે, તેથી લોકો ઉદ્વેગ પામે છે, માટે કોમળ તથા કૂર, એ બન્ને ગુણવાળો થજે<sup>૧૨</sup>. બોલનારાઓમાં શ્રેષ્ઠ હે પુત્ર ! તારે બ્રાહ્મણોને હંડ કરવો નહિ; કેમ કે હે પાંડવ ! આ લોકમાં “ બ્રાહ્મણ ” એ કોઈ મોટું તત્ત્વ છે<sup>૧૩</sup>. હે કૌરવ્ય ! મહાત્મા મનુએ, પોતાના રચેલા ધર્મશાસ્ત્રમાં બે પ્રલોક કહ્યા છે, તે હે રાજેન્દ્ર ! તારે હૃદયમાં રાખવા યોગ્ય છે<sup>૧૪</sup>. તે પ્રલોક આ પ્રમાણે છે :—જળથી અગ્નિ પ્રકટયો છે, બ્રાહ્મણથી ક્ષત્રિયો પ્રકટયો છે અને પથ્થરથી લોહું પ્રકટયું છે; તેઓનું તેજ સર્વે સ્થાનમાં ગમન કરનારું છે, પણ પુનઃ પોતાના ઉત્પત્તિ-સ્થાનમાં જવાથી શાંત થઈ જાય છે<sup>૧૫</sup>. એટલે જ્યારે લોહ પાષાણને હથે છે, અગ્નિ જળને હથે છે, અને ક્ષત્રિય બ્રાહ્મણનો દ્વેષ કરે છે, ત્યારે તે ત્રણેનો નાશ થાય છે<sup>૧૬</sup>. \* હે મહારાજા યુધિષ્ઠિર ! એમ બાણીને તારે બ્રાહ્મણોને તો નમસ્કારજ કરવો; કેમ કે પૂજન કરેલા તે, વેદને તથા યજ્ઞને ધારણ

\* અર્થાત્ પાષાણ સાથે ધર્ષણ યવાથી લોહ-શસ્ત્ર નિષ્કળ થાય છે, જળવડે અગ્નિ શાંત-યુગ્મક બને છે. અને બ્રાહ્મણના ક્રોધવડે ક્ષત્રિયનો નાશ થાય છે. સંશોધક.

કરે છે<sup>૨૨</sup>. હે નરવ્યાધ્ર ! જે ત્રણ લોકનો ઘાત કરનારા દુષ્ટ હોય, તેમનો પોતાના બાહુ-  
ઓવડે નિઝહ કરવો<sup>૨૩</sup>. હે તાત ! હે મહારાજ ! હે રાજન્ ! પૂર્વે મહર્ષિ શુકે, જે શ્લોક  
કહેલા છે તે એકાગ્ર ચિત્તે સાંભળ !<sup>૨૪</sup>. શસ્ત્ર ઉગામીને આવતો પુરૂષ, જે સંપૂર્ણ વેદ  
ભણેલો હોય તથાપિ ધર્મની અપેક્ષા રાખનારા રાજાએ, તેના સામું શસ્ત્ર ઉગામીને પોતાના  
ધર્મથી તેને કબજે કરવો<sup>૨૫</sup>. નાશ પામતા ધર્મનું જે રક્ષણ કરે, તેનેજ ધર્મ જાણનારો  
કહેવો; પણ તેમ કરવાવડે તે કાંઈ ધર્મની હાનિ કરનારો થતો નથી. અર્થાત્ દુષ્ટપુરૂષ પોતાના  
અધર્મવડે રાજાને ક્રોધ ઉત્પન્ન કરે છે તથા તે ક્રોધવડે પોતે નાશ પામે છે; એમાં રાજાનો  
હોષ નથી<sup>૨૬</sup>. હે નરએષ ! એમ છે, તો પણ તારે બ્રાહ્મણોનું તો રક્ષણજ કરવું. તેમણે અપરાધ  
ક્યો હોય, તો તેમને દેશપાર કરવા પણ હણવા તો નહિજ<sup>૨૭</sup>. હે પૃથ્વીપતે ! તેમના ઉપર  
ખરો-ખોટો આરોપ મૂકવામાં આવ્યો હોય, તથાપિ કૃપા રાખવી. તે બ્રહ્મહત્યા કરનારો  
હોય, ગુરૂની સ્ત્રી સાથે ગમન કરનારો હોય, ગર્ભહત્યા કરનારો હોય, કે રાજ્યદ્રોહી હોય  
તથાપિ બ્રાહ્મણ છે, એમ ધારીને તેને દેશનિકાલજ કરવો; કેમ કે તેમને દેહદંડ કોઈ વખત  
કરાય નહિ<sup>૨૮, ૨૯</sup>. જે પુરૂષો, બ્રાહ્મણોને પ્રિય છે તથા બ્રાહ્મણો ઉપર ભક્તિભાવવાળા છે એવા પુરૂ-  
ષોનો સંગ્રહ કરવો; રાજાઓને એના જેવો ખીજો કોઈ મોટો ભંડાર છેજ નહિ<sup>૩૦</sup>. હે મહારાજ !  
મરૂ પ્રદેશ, જળ, પૃથ્વી, વન, પર્વત અને નર એ છ પ્રકારના દુર્ગ (કિલ્લા) શાસ્ત્રમાં કહ્યા છે, તે  
સર્વમાં જેઓ શાસ્ત્રના નિશ્ચયવાળા છે તે સર્વે, નરદુર્ગને (મનુષ્યરૂપ કિલ્લાને) મહાદુસ્તર માને છે<sup>૩૧</sup>.  
એટલા માટે બુદ્ધિમાન રાજાએ, સર્વદા ચારે વર્ણ ઉપર દયા રાખવી; કેમ કે ધર્માત્મા અને  
સત્યવચન બોલનાર રાજા પ્રજાનું રંજન કરી શકે છે<sup>૩૨</sup>. હે પુત્ર ! તારે સર્વ તરફથી નિરં-  
તર ક્ષમાવાળા પણ થવું નહિ; કેમ કે ક્ષમાવાન હાથીની પેઠે, ક્ષમાવાન રાજા પણ ધર્મવિરોધી  
થાય છે<sup>૩૩</sup>. હે મહારાજ ! આ અર્થ વિષે પૂર્વે બૃહસ્પતિએ, કરેલા નીતિશાસ્ત્રમાં એક શ્લોક  
કહેલો છે તે હું તને કહું છું તે સાંભળ<sup>૩૪</sup>. જેમ ક્ષમાવાળા હાથીનો હાંકનાર મહાવત, તેના  
મસ્તક ઉપરજ બેસે છે, તેમ નિરંતર ક્ષમા રાખનાર રાજાનો નીચ પુરૂષ પણ પરાભવ કરે  
છે<sup>૩૫</sup>. માટે હમેશાં રાજાએ અત્યંત કોમળ પણ થવું નહિ, કે અત્યંત તીક્ષ્ણ પણ થવું નહિ;  
શોભાયમાન વસંતઋતુના સૂર્યની પેઠે, વિશેષ પરિતાપ કે, વિશેષ શિતળતા આપનાર ન થવું<sup>૩૬</sup>.  
હે મહારાજ ! પ્રત્યક્ષ એટલે ઉપકાર અપકાર વગેરેથી, અનુમાન એટલે નેત્ર, મુખ વગેરેની ચેષ્ટા  
આદિથી, ઉપમા એટલે ખીજ જગોએ તેણે કરેલાં કામ વગેરેના સરખાપણાથી, અને શાસ્ત્ર એટલે  
સામુદ્રિક લક્ષણ વગેરે શાસ્ત્રમાં કહેલાં પ્રમાણથી પોતાના અને પારકા મિત્ર અથવા શત્રુઓની  
સર્વદા પરીક્ષા કરવી<sup>૩૭</sup>. ( હે ઘણી દક્ષિણા આપનારા યુધિષ્ઠિર ! તું, સર્વે પ્રકારનાં વ્યસનોને\*  
ત્યાગ કરજે ! છેકજ તેનો ત્યાગ કરવો એમ પણ નહિ; પરંતુ તે વ્યસનોને અત્યંત  
વ્યાપ્ત થઈ જવા દેવાં નહિ. કેમ કે જે રાજા વ્યસની હોય છે, તેનો લોકો પરાભવ કરે છે  
અને જે રાજા વ્યસનનો અત્યંત દ્વેષ કરે છે. તેથી લોકો ઉદ્વેગ પામે છે ) રાજાએ, સદા  
ગર્ભવતી સ્ત્રીની પેઠે આચરણ કરવું; હે મહારાજ ! એનું કારણ હું તને કહું તે તું સાંભળ !  
અને પછી તું જાણીશ કે, આટલા માટે એ રીતે વર્તવું ઘટે છે<sup>૩૮</sup>. જેમ ગર્ભવતી સ્ત્રી,  
પોતાના મનમાં આવે તેવું પોતાનું હિત તણને ગર્ભનું હિત આચરે છે, તેમ રાજાએ પણ

\* વ્યસન અહાર પ્રકારનાં મનુષ્યે કહેલાં છે:-શિકાર કરવો, પાસા રમવા, દિવસે ઉંઘવું, વિવાદ  
કરવો, સ્ત્રી સેવન, મદ, વાદ-ગીત નૃત્યમાં આસક્ત થવું, કૃપા મધ પીવું, એ દશ કામ સંબધી વ્યસન  
છે. આડીયાપણું, સાહસ, દ્રોહ, ઇર્ષ્યા, અસૂયા, અર્થ અગાડવો, નિંદા અને કઠોરતા એ આઠ ક્રોધથી  
ઉપજેલાં વ્યસન છે. એ અહાર વ્યસન તજવાં.



કરવું ઘટે છે<sup>૧૦</sup>. હે કુરુગ્રેષ્ઠ ! રાજાએ, સદા ધર્મનું અનુવર્તન કરનારા થઇને વર્તવું તથા પોતાનું પ્રિય તણને જેથી લોકનું હિત થાય તેમ કરવું<sup>૧૧</sup>. હે પાંડવ ! તારે ધીરજનો કદાપિ ત્યાગ કરવો નહિ; કેમ કે ધીરજ અને હાથી, ઘોડા, પુરૂષ અને રથરૂપ સ્પષ્ટ ઇંદ્રવાજી રાજાને કોઇ સ્થળમાં જાય હોતું નથી<sup>૧૨</sup>. હે રાજાઓમાં બ્યાધ્ર જેવા ! હે બોલનારાઓમાં ગ્રેષ્ઠ ! સેવકોની સાથે તારે અત્યંત હાંસી-મસ્કરી કરવી નહિ, એથી જે દોષ ઉપજે છે તે તું સાંભળ !<sup>૧૩</sup>. અતિશય પરિચય પાડવાથી સેવકો, સ્વામીનું માન રાખતા નથી તથા પોતાના સ્થાનમાં રહેતા નથી અને તેના વચનનું ઉલ્લંઘન કરે છે<sup>૧૪</sup>. તેમને કોઇ સ્થળમાં મોકલવામાં આવે તો તેમાં સંશય ઉઠાવે છે; ગુપ્ત વાત પ્રકટ કરે છે; ન માગવા જેવું માગે છે; રાજાને લોજન કરવા જેવા પદ્ધતિ પોતે ખાઇ જાય છે<sup>૧૫</sup>. પોતાના અધિષ્ઠાતા રાજાની નિંદા કરે છે; તેના સામે ક્રોધ કરે છે; મિથ્યા ગુણ કે, મિથ્યા દોષ બતાવીને ઠગે છે, તથા તેમ કરીને કાર્યનો નાશ કરે છે<sup>૧૬</sup>. (કૃત્રિમ હુકમો બનાવીને તે રાજાના હેશને ફેલી ખાય છે તથા જર્જરિત કરી મૂકે છે; સ્ત્રીઓનું રક્ષણ કરનારાઓ સાથે મિત્રતા કરે છે અને અંતઃપુરમાં પ્રવેશ કરવાની ઇચ્છા રાખે છે; રાજાના સરખો વેષ રાખીને લોકોને ઠગે છે; હે રાજશાહૂલ ! તેઓ, નિર્લજ્જ થઇને રાજાની સમક્ષ બગાસાં ખાય છે તથા યુકે છે કે, ઠાંસા ખાય છે; રાજાનું વચન ગુપ્ત રાખવા જેવું હોય તથાપિ લોકોમાં પ્રકટ કરે છે. હે ગ્રંથરાજા ! રાજા, જ્યારે કોમળ સ્વભાવનો અને હાંસી-મસ્કરીના ઇંદ્રવાજી હોય છે, ત્યારે તેના સેવકો, રાજાનો અનાદર કરીને ઘોડા ઉપર, હાથી ઉપર કે, રથ ઉપર બેસીને જાય છે. તેના મિત્રો તેને સભામાં બેસીને એમ કહે છે કે “હે રાજા ! આ તો તમારાથી થાય તેવું નથી, આ તો તમે બહુ ખોટું કર્યું.” રાજા જ્યારે ક્રોધ પામે છે, ત્યારે તેઓ હસે છે, અને રાજા તેમનું સન્માન કરે છે ત્યારે પણ તેઓ હર્ષ પામતા નથી; પરંતુ એક બીજાના કારણને લીધે તેઓ અત્યંત હર્ષ પામે છે. રાજાના મંત્રનો લેદ કરે છે, દુષ્ટ ઉઘાડું કરે છે; અને રાજાની અવગણના કરીને, જાણે ગરમતને અર્થે કોઇ કામ કરતા હોય તેમ, તેઓ રાજાની આજ્ઞા તુચ્છ ગણીને પાળે છે; રાજાના અલંકાર, લોજનના પદાર્થ, સ્નાન કરવાનું સાહિત્ય તથા શરીરમર્દન કરવાની વસ્તુઓ કોઇ લઇ જાય. ત્યારે હે નરબ્યાધ્ર ! તેઓ નિર્ભયપણાથી તેના સાંભળતા તેની મજાક કરે છે; પોતાના અધિકારીની નિંદા કરે છે; હે ભારત ! તેઓ તે અધિકાર છોડી દે છે; પોતાને મળતા પગારથી સંતોષ પામતા નથી અને રાજાને આપવાનો કર વગેરે પોતે લેઇ જાય છે. વળી જેમ કોઇ સૂત્રના દોરાથી બાંધેલા પક્ષીની સાથે રમત કરે, તેમ રાજાની સાથે રમત કરવાને ઇચ્છે છે; અને લોકોમાં એમ કહે છે કે, રાજા તો અમારા હાથમાં છે, અને પાઇશું તેટલું પાણી પીશે.) હે યુધિષ્ઠિર ! રાજા કોમળ સ્વભાવનો, અને હાંસી-મસ્કરીના ઇંદ્રવાજી હોય, તો એ અને બીજા પણ દોષ ઉત્પન્ન થાય છે<sup>૧૭</sup>.

॥ एते चैवापरे चैव दोषाः प्रादुर्भवन्त्युत । नृपतौ मार्दवोपेते हर्षुले च युधिष्ठिर ॥

इति श्रीमहाभारते शां० रा० गु० भा० षट्पञ्चाशत्तमोऽध्यायः ॥ ५६ ॥

અધ્યાય ૫૭ મો—રાજધર્મ વર્ણન.

મીલ્ય ઉવાચ ॥ નિત્યોચુક્તેનૈ રાજા મહિતવ્યં યુધિષ્ઠિર ॥

॥ प्रशस्यते न राजा हि नारीवोदयनः ॥ १ ॥

બીજા કહે છે:—“હે યુધિષ્ઠિર ! રાજાએ નિરંતર ઉચોગવાજા થવું જોઈએ; કેમ કે

ઉદમ વિનાની સ્ત્રીની પેઠે, રાજા પણ નિરોધોગી હોય તો પ્રશંસા પામતો નથી<sup>૧</sup>. હે પૃથ્વી-પતે ! ભગવાન શુક્રાચાર્યે, આ સ્થળમાં શ્લોક કહેલો છે, હે રાજન્ ! તે હું તને કહું તે એકાગ્રચિત્ત થઈને સાંભળ !<sup>૨</sup>. જેમ સાપ ઉઠેલાને ગળે છે તેમ, પૃથ્વી બે જણને ગળી જાય છે; એક તો યત્રુ સાથે વિરોધ નહિ કરનારા રાજાને અને પ્રવાસ નહિ કરનારા પ્રાણીને<sup>૩</sup>. માટે હે નરોમાં વ્યાપ્ત જેવા ! એ વાત તારે હૃદયમાં વિચારવી જોઈએ, અને પછી જે સંધિ કરવા જેવા હોય તેમની સાથે સંધિ કરવી અને જે વિરોધ કરવા જેવા હોય તેમની સાથે વિરોધ કરવો<sup>૪</sup>. સ્વામી, અમાત્ય, સુહૃત (પ્રિય સજ્જનો-મિત્ર), કોશ એટલે ભંડાર, દેશ, કિલ્લો અને સેના, એ સાત રાજ્યનાં અંગ છે. એ સાત અંગવાળા રાજ્યથી જે વિપરીત આચરણ કરે, તે પુરૂષ કદાપિ ગુરૂ હોય અથવા મિત્ર હોય, તથાપિ તેને હણવો<sup>૫</sup>. હે રાજેન્દ્ર ! પૂર્વે મરૂત રાજાએ, બૃહસ્પતિના મતને અનુસરતો પ્રાચીન શ્લોક કહેલો છે કે, ગર્વ યુક્ત, કાર્ય અને અકાર્યને નહિ જાણનાર તથા ઉલ્લે માર્ગે પ્રવૃત્ત થયેલા ગુરૂને પણ માફ ન કરાય એવો દંડ કરવો યોગ્ય છે<sup>૬</sup>. બાહુના પુત્ર બુદ્ધિમાન સગર રાજાએ, નગરના લોકોનું હિત ઇચ્છીને અસમંજસ નામે પોતાના મોટા પુત્રનો પણ ત્યાગ કર્યો હતો<sup>૭</sup>. હે રાજન્ ! તે અસમંજસ નગરના લોકોનાં બાળકોને સરયૂ નદીમાં ડૂબાવી મારતો હતો, એટલા માટે તેના પિતાએ તેનો ધિઃક્ષાર કરીને તેને દેશ-નિકાલ કર્યો હતો<sup>૮</sup>. ઉદાલક ઋષિએ, પણ પોતાના પ્રિય પુત્ર મહાતપસ્વી શ્વેતકેતુને તબલ્યો હતો, કેમ કે, તે પ્રાણીને પીડા કરતો હતો<sup>૯</sup>. આ સ્થળમાં લોકનું રંજન કરવું, એજ રાજાઓનો સનાતન ધર્મ છે; તેમજ સત્યનું રક્ષણ કરવું તથા વ્યવહારમાં સરળ થવું. એ પણ રાજાના મુખ્ય ધર્મ છે<sup>૧૦</sup>. જે રાજા, પરાક્રમી, સત્યવાદી અને ક્ષમાવાન હોય છે, તે સારા માર્ગથી ચલાયમાન થતો નથી. કર વગેરે લેવાના કારણથી પ્રજાના ધનનો નાશ કરતો નથી, તથા સેવક વગેરેનો પગાર અને બીજું જે કાંઈ આપવાનું હોય છે તે વખતસર આપે છે<sup>૧૧</sup>. જે પોતાના મન ઉપર કબજો રાખે છે, શાસ્ત્રને અનુસરતો જેનો નિશ્ચય હોય છે, અને નિરંતર દિવસના પૂર્વ ભાગમાં ધર્મ, મધ્ય ભાગમાં અર્થ, અંત ભાગમાં કામ અને રાત્રિના પાછલા ભાગમાં યોગ સેવે છે. તથા એ રીતે ધર્મ, અર્થ, કામ અને મોક્ષમાં સદા અસક્ત હોય છે<sup>૧૨</sup>. પૂર્વે કહેલી છે તે ત્રણ પ્રકારની નીતિમાં જેનો મંત્ર ગુપ્ત હોય છે, તે રાજા થવાને યોગ્ય છે. મંત્રનું રક્ષણ ન કરવા કરતાં, રાજાને બીજું મોટું સંકટ નથી. રાજાએ ચારે વર્ણના ધર્મોનું રક્ષણ કરવું જોઈએ; કેમ કે, ધર્મનું ઉલ્લાંઘન થવા ન હેતાં તેનું રક્ષણ કરવું, એ રાજાઓનો પ્રાચીન ધર્મ છે<sup>૧૩</sup>. રાજાએ કોઈનો વિશ્વાસ કરવો નહિ; તેમ કદાપિ કરવો ઘટે તો પણ અતિશય વિશ્વાસ કરવો નહિ. સંધિ, વિગ્રહ, યાન, આસન, દૈધીભાવ અને સમાશ્રય, એ નીતિષાઙ્ગુષ્ઠ્ય એટલે રાજનીતિ સંબંધી છ ગુણોના ગુણદોષને નિરંતર બુદ્ધિવટે વિચારવા<sup>૧૪</sup>. ( ચઢી આવનાર કરતાં સ્થાયિ રાજા બળવાન હોય, તો ચઢી આવનારે સલાહ કરવી તે 'સંધિ' કહેવાય છે; બળને સમ્મન બળવાળા હોય તો સુદાહિ કરવું તે 'વિગ્રહ' કહેવાય છે; દુર્બળ ઉપર અઠાઈ કરવી તે 'યાન' કહેવાય છે, બળવાન ચઢી આવ્યો હોય ત્યારે દુર્બળે કિલ્લામાં ભરાઈ બેસવું તે 'આસન' કહેવાય છે, અર્ધી સેના કિલ્લામાં રાખી, કિલ્લાનું રક્ષણ કરવું તથા અર્ધી સેના બહાર મોકલી, શત્રુની સેનામાં આવવું ધાન્ય વગેરે અટકાવવું તે 'દૈધીભાવ' કહેવાય છે અને શત્રુ બળવાન હોય તો, પોતાના મિત્ર રાજાનો આશ્રય લેઈ સુદ કરવું તે 'સમાશ્રય' કહેવાય છે. ) સત્તાંગ રાજ્યમાં શત્રુઓનું છિદ્ર જોનાર રાજા સર્વદા વખણાય છે. તથા જે રાજા, ધર્મ આદિ ત્રિવર્તમા અર્થને જાણનારો અને શત્રુના અમાત્ય વગેરેને ક્ષેત્રવાને જોણે ચાર (ધૃપા

દ્વત ) મૂકેલા છે, તે રાજા વખણાય છે<sup>૧૭</sup>. યમ અને વૈશ્રવણ ( કુમેર ) ની પેઠે, ભંડાર પ્રાપ્ત કરવાની પ્રીતિવાળો, ગુણ અને દોષને જાણનાર તથા અમાત્ય, દેશ, કિલ્લા, કોષ અને દંડ ( સેના ) એ પ્રકૃતિ પાંચક, પોતાનાં તથા શત્રુનાં મળીને દશ જે સ્થાન કહેવાય છે, એમાં પોતાનાં સ્થાનની વૃદ્ધિ કરનારો અને શત્રુનાં સ્થાનનો ક્ષય કરનારો રાજા શ્રેષ્ઠ છે<sup>૧૮</sup>. જ્યાં જ્યાં ન્યૂનતા જેવામાં આવે, ત્યાં ત્યાં પૂરૂતા કરનાર, જે પૂરૂ હોય તેની તજવીજ રાખનાર, સુંદર મુખવાળો અને સ્મિતપૂર્વક બોલનારો રાજા શ્રેષ્ઠ છે<sup>૧૯</sup>. વળી વૃદ્ધોની સેવા કરનારો, આગસ જેણે જીતેલું છે એવો, લોકુપ નહિ, સત્પુરૂષોનાં આચરણમાં નિશ્ચયાત્મક ખુદ્ધિવાળો, સંતોષ પમાડનારો, અને સુંદર દેખાવવાળો રાજા શ્રેષ્ઠ છે<sup>૨૦</sup>. સત્પુરૂષોના હાથમાંથી કદાપિ દ્રવ્ય છીનાવી નહિ લેનાર, પણ અસત્પુરૂષો પાસેથી લેઈને સત્પુરૂષોને આપનાર, શત્રુના ઉપર પોતાની મેળે પ્રહાર કરનાર, દાતા, જીતેદ્રિય, રમ્ય વસ્તુઓની સિદ્ધિ કરનારો, પ્રસંગ આવ્યે આપનાર, ભોગ ભોગવનાર અને શુદ્ધ આચરણવાળો રાજા વખણાય છે. ( રાજાએ સહાયક કેવા રાખવા ? તે માટે કહે છે ) શૂરા, પ્રીતિવાળા, શત્રુઓ જેમનો છળ ન કરી શકે એવા, કુળવાન, નિરોગી, ઉત્તમ આચરણવાળા, શિષ્ટપુરૂષો સાથે સંબંધવાળા, માનવાળા અથવા ટેકી, ખીજને અપમાન નહિ આપનારા, વિદ્યાઓને જાણનારા, લોકવ્યવહારમાં કુશળ, પરલોકમાં કલ્યાણ થવાની આશા રાખનારા, ધર્મમાં આસક્ત, સારા સ્વભાવવાળા, અને વિપત્તિમાં પર્વતના સરખા અચળ, એવા પુરૂષોને રાજાએ પોતાના સહાયક કરવા તથા તમામ ભોગ તેમની સમાન ભોગવવા; માત્ર છત્ર અને આજ્ઞા એટલુંજ પોતાની પાસે વધારે રાખવું<sup>૨૧-૨૫</sup>. એવા શૂર પુરૂષો ઉપર રાજાની પ્રત્યક્ષ વૃત્તિ અને પરોક્ષ વૃત્તિ પણ સમાન રહેવી જોઈએ. એમ આચરે તો રાજા, આ લોકોમાં ખેદ પામતો નથી<sup>૨૬</sup>. પણ જે રાજા, સર્વ કોઈનાપર આશંકા લાવે છે તથા જે, સર્વનું સર્વસ્વ હરણ કરે છે, તે લોભી અને અસત્યવાદી રાજા થોડા કાળમાં પોતાનાં માણસોથીજ બંધાય છે<sup>૨૭</sup>. જે રાજા, પવિત્ર અને લોકનાં ચિત્તને હરણ કરવામાં આસક્ત હોય છે તે શત્રુઓથી અસ્ત થતો નથી પણ સર્વ તરફથી તે સ્થિર થાય છે<sup>૨૮</sup>. ક્રોધ વગરનો, વ્યસન વગરનો, દંડ કરવામાં કોમળ અને ઇદ્રિયજીત રાજા, હિમાચળની પેઠે પ્રાણીમાત્રનો વિશ્વાસપાત્ર થાય છે<sup>૨૯</sup>. ખુદ્ધિમાન, દાન કરવાના ગુણથી યુક્ત, શત્રુનાં છિદ્ર જાણવામાં તત્પર, સુંદર સ્વરૂપવાળો, સર્વે વર્ણની નીતિ અને અનીતિને જાણનારો, હાથમાં લીધેલું કામ ઉતાવળે પાર પાડનારો, ક્રોધ જેણે જીત્યો છે એવો, અત્યંત મેહેરબાની કરનારો, ઉદાર મનવાળો, રીસાળ પ્રકૃતિનો નહિ, રાજકાર્યમાં યોગ્ય થયેલો, ક્રિયાવાળો, બડાઈ ન મારનારો, તથા જેનાં આરંભેલાં કાર્ય રૂડે પ્રકારે પૂરાં થયા પછીજ લોકોના જેવામાં આવે; તે રાજાને સર્વે રાજાઓમાં ઉત્તમ જાણવો<sup>૩૦-૩૨</sup>. જેના દેશમાં લોકો, જેમ પુત્રો આપના ઘરમાં નિર્ભય થઈને ફરે છે તેમ, નિર્ભય થઈને ફરે છે તે રાજાને સર્વે રાજાઓમાં શ્રેષ્ઠ સમજવો<sup>૩૩</sup>. જે રાજાના દેશના તથા નગરના રહેનારા મનુષ્યો પોતાનો વેળવ પ્રકટપણે ભોગવી શકતા હોય તથા નીતિ અને અનીતિને જાણનારા હોય, તે રાજાને ઉત્તમ જાણવો<sup>૩૪</sup>. જે રાજાના દેશમાં વસનારા લોકો, પોતાના કર્મમાં આસક્ત, ક્રૂર શરીરનુંજ પોષણ કરવામાં પ્રાપ્તિ ન રાખનારા પરંતુ તે વડે બની શકે તેવો ધર્મ સાધવામાં પ્રીતિ રાખનારા, ઇદ્રિય દમન કરનારા, યથાવિધિ રજાણ પામેલા, આજ્ઞામાં રહેનારા, વિનયથી વર્તનારા, આજ્ઞા પ્રમાણે અનુસરનારા, ખીજનો પરાભવ નહિ કરનારા અને દાન કરવાની બાવનાવાળા હોય, તે રાજાને ઉત્તમ જાણવો<sup>૩૫-૩૬</sup>. જે રાજાના દેશમાં કૂડ કે, કપટ નથી; છળ-પ્રપંચ નથી કે, અદેખાઈ નથી; તે રાજાના દેશમાં સનાતન ધર્મનો વાસ છે,

એમ જાણવું<sup>૩૭</sup>. જે રાજા, જ્ઞાની-પંડિતોનો સત્કાર કરે છે, બીજાનું હિત કરે એવા શાસ્ત્રાર્થમાં પ્રીતિવાળો છે, સત્પુરૂષોના ધર્મનું અનુસરણ કરે છે, તે રાજા રાજ્યને યોગ્ય છે<sup>૩૮</sup>. જે રાજાએ, મોકલેલા છૂપા દૂત અથવા કરેલા મંત્ર, જાણે ન મોકલ્યા હોય તથા ન કર્યા હોય તેમ, શત્રુઓ જાણી શકતા નથી તે રાજા રાજ્યને યોગ્ય છે<sup>૩૯</sup>. હે ભારત ! મહાત્મા ભાર્ગવે, પરશુરામનું ચરિત્ર કહ્યા પછી આ પ્રલોક રાજાને કહ્યો છે કે, પ્રથમ રાજા પ્રાપ્ત કરવો, પછી સ્ત્રી પ્રાપ્ત કરવી, અને પછી ધન પ્રાપ્ત કરવું; કેમ કે, જો લોકમાં રાજા ન હોય તો સ્ત્રી પણ ક્યાંથી ? અને ધન પણ ક્યાંથી ? અર્થાત્ સ્ત્રી અને ધનનું રક્ષણ રાજા વિના બની શકે નહિ માટે તે પ્રાપ્ત કર્યા છતાં પણ, રાજા ન હોવાથી જલદી નાશ પામે છે<sup>૪૦, ૪૧</sup>. રાજ્યને ઇચ્છનારાઓનો, રાજ્યમાં પ્રજાનું રક્ષણ કરવા સિવાય, બીજો સનાતન ધર્મ છેજ નહિ; કેમ કે, રક્ષણજ માત્ર લોકસમુદાયને ધાન્ય કરી રહ્યું છે<sup>૪૨</sup>. હે રાજેન્દ્ર ! પ્રયેતાના પુત્ર મનુષ્ય, રાજધર્મના વ્યાખ્યાનમાં આ બે પ્રલોક કહ્યા છે, તે તું એકચિત્તે સાંભળ<sup>૪૩</sup>. સમુદ્રમાં જેમ ભાગેલી હોડીને તજી દેવામાં આવે છે, તેમ પુરૂષ આ છ જણનો ત્યાગ કરવો; (તે છ જણ આ પ્રમાણે) (૧) ઉપદેશ ન કરનાર આચાર્ય, (૨) અધ્યયન કર્યા વિનાનો ઋત્વિજ, (૩) રક્ષણ ન કરનાર રાજા, (૪) કઠોર વચન બોલનારી સ્ત્રી, (૫) ગામમાં વસવાની ઇચ્છા રાખનાર ગોવાળ (ભરવાડ), અને (૬) વનમાં વસવાની ઇચ્છા રાખનાર હનુમ. એ છનો પુરૂષ ત્યાગ કરવો<sup>૪૪, ૪૫</sup>.

॥ અરક્ષિતારં રાજાનં માર્યાં ચાપ્રિયવાદિનીમ્ । ગ્રામકામં ચ ગોપાલં વનકામં ચ નાપિતમ્ ॥

इति श्रीमहाभारते शां० रा० गु० भा० सप्तपंचाशत्तमोऽध्यायः ॥ ૫૭ ॥

### અધ્યાય ૫૮ મો-રાજધર્મ.

भीष्म उवाच ॥ एतत्ते राजधर्माणां नवनीतं युधिष्ठिर ॥

॥ बृहस्पतिर्हि भगवान् न्याय्यं धर्मं प्रशंसति ॥

ભીષ્મ કહે છે:—“યુધિષ્ઠિર ! રક્ષણ તે રાજધર્મનું તત્વ છે, તે મેં તને કહ્યું; ભગવાન બૃહસ્પતિ પણ એનેજ ન્યાયયુક્ત ધર્મ કહે છે અને તેનાં વખાણ કરે છે<sup>૧</sup>. વળી ભગવાન વિશ્વાલાક્ષ, મહાતપસ્વી શુક, સહસ્ર નેત્રવાળા ઇન્દ્રદેવ, પ્રયેતાના પુત્ર મનુ, ભગવાન ભરદ્વાજ, ગૌરશિરા મુનિ, એ સર્વે રાજનીતિ શાસ્ત્રના રચનારા, બ્રહ્મણ્ય, અને સત્યવાદી છે<sup>૨, ૩</sup>. હે ધર્મવાળાઓમાં શ્રેષ્ઠ યુધિષ્ઠિર ! તે સર્વે, રક્ષણ કરવા રૂપ ધર્મનેજ વખાણે છે. હે રક્તકમળ સમાન રક્ત નેત્રવાળા યુધિષ્ઠિર ! હું, એ રક્ષણરૂપ ધર્મને સિદ્ધ કરવાની યુક્તિઓ તને કહું છું તે સાંભળ<sup>૪</sup>. છાના દૂત; પ્રકટ દૂત; સમય આવ્યે મત્સર રાજ્યા વિના દાન આપવું તથા સેવકોને પગાર આપવો<sup>૫</sup>. યુક્તિનું ગ્રહણ કરવું; અયોગ્ય ઉપાયથી કર વગેરે ન લેવા; હે યુધિષ્ઠિર ! સત્પુરૂષોનો સંગ્રહ કરવો, શૈાર્ય, ડહાપણ, સત્ય, પ્રજાનું હિત કરવું, સીધા ચાલીને કે, વાંકા ચાલીને પણ શત્રુપક્ષનું ભેદન કરવું<sup>૬</sup>. જૂનાં થયેલાં મકાનોની મરામત વગેરેથી તજવીજ રાખવી; દુઃખી થતા લોકોની તજવીજ રાખવી; શારીરદંડ અને દ્રવ્યદંડ એ પ્રકારના દંડનો પ્રયોગ યથાસમય કરવો<sup>૭</sup>. સાધુ પુરૂષોને તજવા નહિ; કુલીન પુરૂષોને રાખવા; ધાસ, દાણા વગેરે સંગ્રહ કરવા જેવા પદાર્થોનો સંગ્રહ કરવો; બુદ્ધિમાનની સેવા કરવી<sup>૮</sup>. સેના વગેરે બળની હુમેશાં પુષ્ટિ કરતા રહેવું; પ્રજાની તપાસ રાખતા રહેવું; કાર્ય કરવામાં ખેદ ના પામવો; બંધારમાં વૃદ્ધિ કરતાં રહેવું<sup>૯</sup>. શત્રુથી મંત્ર વગેરેનું રક્ષણ કરવું; પહેરે-

ગીરાનો પણ વિશ્વાસ ન કરવો; શત્રુઓ નગરની પ્રજાના સમુદાયને પણ વેપાર વગેરેના પ્રપંચ કરી, વશ કરી લે છે, તેને ફેડીને પુનઃ પોતાના વશમાં લેવો; શત્રુ, મિત્ર અને મધ્યસ્થના ઉપર પણ યથાયોગ્ય નજર રાખતાં રહેવું<sup>૧૦</sup>. પોતાના સેવકોને શત્રુ ફેડે છે કે, કેમ ? તેની તજવીજ રાખવી; પોતાના નગરની ચર્ચા જોવી; પોતાના સેવકોનો પણ વિશ્વાસ કરવો નહિ; શત્રુની પણ આસનાવાસના કરવી<sup>૧૧</sup>. નીતિના ધર્મને અનુસરવું; નિરંતર ઉદ્યોગ કરવો; શત્રુઓની ઉપેક્ષા કરવી નહિ; અને કૃપણતા વગેરે હીનકર્મ હમેશાં તજવાં<sup>૧૨</sup>. રાજાએ ઉદ્યોગશીલ થવું તે રાજધર્મનું મૂળ છે, એવું બુદ્ધસ્પતિએ પણ કહેલું છે; તેના પ્રલોક કહું તે સાંભળ<sup>૧૩</sup>. ઇંદ્રે, ઉદ્યોગ કર્યો ત્યારે અમૃત પામ્યો; તેણે ઉદ્યોગ કર્યો ત્યારે અસુરોને હણ્યા; અને ઉદ્યોગ કર્યો ત્યારેજ આ લોક અને સ્વર્ગમાં પણ તે શ્રેષ્ઠતા પામ્યો<sup>૧૪</sup>. ઉદ્યોગ કરવામાં જે પુરૂષ ધીર છે, તેજ પંડિતોમાં પણ શ્રેષ્ઠતા પામે છે; જે પુરૂષ ઉદ્યોગ કરવામાં વીર છે, તેને પંડિતો સેવે છે અને રંજન કરે છે<sup>૧૫</sup>. જેમ લોકો, જેર વિનાના સાપને તુચ્છ ગણી તેની ચેષ્ટા કરે છે, તેમ બુદ્ધિમાન છતાં, નિરંતર ઉદ્યોગ વિનાના રાજાની પણ શત્રુઓ ધર્ષણ કરે છે<sup>૧૬</sup>. બળવાન રાજાએ, શત્રુ દુર્બળ છતાં પણ તેની અવજ્ઞા કરવી નહિ કે, એ શું કરનારો છે ? કેમકે, અગ્નિ અલ્પ છતાં પણ બાળે છે અને જેર અલ્પ છતાં પણ મારે છે<sup>૧૭</sup>. કદાપિ દુરમન પાસે સેનાનાં રથ, હાથી, घोडा અને પાયદળ એ ચાર અંગમાંનું એકાદ અંગ હોય અને તે કિલ્લામાં રહેલો હોય, તો સમૃદ્ધિવાળા રાજાના આખા દેશને પણ પીડા કરી શકે છે<sup>૧૮</sup>. લોકને સીધે રસ્તે ચઢાવવાને રાજાએ, પોતે સીધા આલીને આદર્શરૂપ થવું, એ રાજાને બળવાનું રહસ્ય વચન છે. વળી શત્રુને જીતવા વગેરે કારણથી રાજાના હૃદયમાં જે કપટ રહેલું હોય, તથા તેવાજ કારણથી જે કાંઈ હીનકાર્ય આચર્યું હોય, તે સર્વે સમાન કરવું; એટલે લોકોની પ્રીતિ સંપાદન કરવાને અર્થે પછી રાજાએ ધર્મિષ્ઠ કર્મ કરવાં<sup>૧૯-૨૦</sup>. રાજ્ય, એ એક મોટો તંત્ર છે, અને તે અજીતેન્દ્રિય તથા કૂર પુરૂષોથી ચલાવી શકાતો નથી; તેમ તે મોટા પરિશ્રમનું સ્થાન છે માટે તે કોમળ માણસોથી પણ ધારણ કરી શકાતો નથી<sup>૨૧</sup>. રાજ્ય, સર્વ પ્રકારનાં માંસ જેવું છે; તે સમાનતાવડે ધારણ કરી શકાય છે. માટે હે યુધિષ્ઠિર ! તારે કૂરતા તથા કોમળતા મિશ્ર કરીને નિરંતર વર્તવું<sup>૨૨</sup>. જે કદાચિત્ પ્રજાનું રક્ષણ કરતાં વિપત્તિ આવી પડે, એમ હોય તો એ વિપત્તિ વેઠવી તે પણ રાજાનો ઉત્કૃષ્ટ ધર્મ છે; કેમ કે, રાજાઓનાં એવાંજ આચરણ હોય છે.<sup>૨૩</sup> હે કુરુકુળમાં શ્રેષ્ઠ રાજા ! આ તને રાજધર્મમાંથી કિંચિત્ વાત કહી સંભળાવી છે, માટે તેમાં તને જ્યાં સંદેહ પડતો હોય તે તું મને પુનઃ પૂછી જો”<sup>૨૪</sup>. વૈશંપાયન કહે છે:—પછી ભગવાન વ્યાસ, દેવસ્થાન, અરમ, વાસુદેવ, કૃપાચાર્ય, સાત્યકી અને સંજય વગેરે સર્વે, બાણે મુખ પુષ્ટિ પામતાં હોય તેમ, અત્યંત આનંદ પામીને ધર્મ આચરનારાઓમાં શ્રેષ્ઠ અને પુરૂષોમાં વ્યાપ્તસમાન, ભીષ્મને “વાહવા ! વાહવા !” કહીને વખાણવા લાગ્યા<sup>૨૫,૨૬</sup>. પછી હીન મનવાળા કુરુશ્રેષ્ઠ યુધિષ્ઠિર, બન્ને નેત્ર આંસુથી પૂર્ણ કરીને તથા ભીષ્મના બન્ને ચરણને ધીમેથી સ્પર્શ કરીને, તેમને (ભીષ્મને) કહેવા લાગ્યા કે “પિતામહ ! હવે હું મારો સંદેહ તમને કાલે પૂછીશ, કેમ કે સૂર્યનારાયણ પૃથ્વીના રસનું પાન કરીને અસ્ત પામે છે”<sup>૨૭-૨૮</sup>. પછી શ્રીકૃષ્ણ, કૃપાચાર્ય અને યુધિષ્ઠિર આદિ સર્વે, બ્રાહ્મણોને નમસ્કાર કરીને અને મહા નદી ગંગાના પુત્ર ભીષ્મની પ્રદક્ષિણા કરીને આનંદ થકી સુક્રા થઈ રથમાં બેઠા<sup>૨૯</sup>. અને ત્યાંથી દૃષદતી નદીના કાંઠા ઉપર જઈને પવિત્ર આચરણવાળા અને શત્રુને પરિતાપ પચાડનાર કૃષ્ણાદિકે, સ્નાન અને જળની ક્રિયાઓ કરી, તથા વિધિ પ્રમાણે સંધ્યાનું ઉપાસન તથા જપ વગેરે માંડલિક કર્મ કરીને, પછી તેમણે હસ્તિનાપુરમાં પ્રવેશ કર્યો<sup>૩૦</sup>.



દૃષ્ટ્વતી ચાપ્લવગાહ્ય સુવ્રતાઃ કૃતોદકાર્થાઃ કૃતજલ્પમંગલાઃ ॥

उपास्य संख्यां विधिवत्परंतपास्ततः पुरं ते विविशुर्गजाह्वयम् ॥

इति श्रीमहाभारते शां० रा० गु० भा० अष्टपंचाशत्तमोऽध्यायः ॥ ५८ ॥

### અધ્યાય ૫૯ મો-રાજધર્મ-સૂત્રાધ્યાય.

वैशंपायन उवाच ॥ ततः कस्य समुत्थाय कृतपूर्वाह्निकक्रियाः ॥

॥ ययुस्ते नगराकारै रथैः पाण्डवयादवाः ॥ ૧ ॥

વૈશંપાયન કહે છે:—પછી પાંડવો તથા યાદવો, પ્રાતઃકાળમાં ઉઠીને, દિવસના પૂર્વ ભાગમાં કરવાની સર્વે ક્રિયાઓ કરીને, તથા નગર જેવા રથમાં બેસીને ભીષ્મની પાસે જવાને નીકળ્યા<sup>૧</sup>. તેઓ કુરૂક્ષેત્રમાં જઈને ભીષ્મને મળ્યા તથા હે નિષ્પાપ ! રથીઓમાં ઉત્તમ એવા ગંગાના પુત્ર ભીષ્મને રાત્રીની સુખાકારી પૂછી અને વ્યાસ આદિ સર્વે ઋષિઓને પ્રણામ કરીને તેઓએ અભિનંદન આપેલા તે સર્વ, ભીષ્મની ચારે પાસે વીંટાઈને બેઠા<sup>૨,૩</sup>. પછી મહા તેજસ્વી ધર્મરાજ યુધિષ્ઠિર, ભીષ્મનું યથાવિધિ પૂજન કરીને હાથ બેંચીને બોલ્યા<sup>૪</sup>. યુધિષ્ઠિર કહે છે:— “હે શત્રુઓને પરિતાપ આપનાર રાજન્ ! હે ભારત ! લોકોમાં જે “રાજ” એ પ્રકારે શબ્દ બોલવામાં આવે છે, તે શી રીતે થયો ? તે મને કહો<sup>૫</sup>. (ખીજ લોકોના અને રાજના હાથ, ભુજા, ગ્રીવા, બુદ્ધિ, ઇન્દ્રિયો અને આત્મા; એ સર્વે સમાન છે; સુખ અને દુઃખ પણ સમાન છે; સુખ, પીઠ અને ઉઠર પણ સમાન છે; વીર્ય, હાડકાં, મજ્જા, માંસ અને રૂધિર પણ સમાન છે; નિઃશ્વાસ અને ઉછ્વાસ સમાન છે; પ્રાણ અને શરીર પણ તેમનાં સમાન છે;) રાજ અને અન્ય લોકોને જન્મ તથા મરણ સમાન છે, તેમ રાજના ખીજ તમામ ગુણો પણ ઇતર લોકોના જેવાજ છે, એમ છતાં, વિશેષ બુદ્ધિવાળા અને શૂરા લોકો ઉપર એક પુરૂષ, રાજ (થઈને) કેમ અધિકાર ચલાવે છે ?<sup>૬</sup>. તે એકજ, શૂરવીર અને આર્ય લોકોથી પરિપૂર્ણ આખી પૃથ્વીનું કેવી રીતે રક્ષણ કરી શકે છે ? અને સર્વે લોકો, તેની કૃપા શા માટે ઇચ્છે છે ? તેની પ્રસન્નતાથી આખું વિશ્વ પ્રસન્ન થાય છે તથા તેની વ્યાકુલતાથી આખું વિશ્વ વ્યાકુળ થાય છે એ નિશ્ચય છે<sup>૭</sup>. પણ એનું કારણ શું ? હે ભરતશ્રેષ્ઠ ! હે શ્રેષ્ઠ વ્યાખ્યાન કરનાર ! એ સર્વ હું યથાર્થ સાંભળવાને ઇચ્છું છું માટે તે સર્વ તત્ત્વથી મને કહો<sup>૮</sup>. હે પૃથ્વીપતે ! આખું જગત, તે એકલાના આગળ દેવની પેઠે નમસ્કાર કરે છે તેનું કારણ કાંઈ નાનુંસૂનું નહિ હોય !”<sup>૯</sup>. ભીષ્મ કહે છે:— “હે નરબ્યાધ ! હું, જે સર્વ કહું તે તું મનને એકાગ્ર કરીને સાંભળ ! પ્રથમ કૃતયુગમાં રાજ્ય કેમ ઉત્પન્ન થયું ? તે હું તને કહીશ<sup>૧૦</sup>. પ્રથમ રાજ્ય નહોતું કે, રાજ નહોતો; દંડ નહોતો કે, દંડ ધારણ કરનાર પણ નહોતો; પરંતુ સર્વે પ્રજા, ધર્મવડે એક ખીજનું પાલન કરતી હતી<sup>૧૧</sup>. હે ભારત ! એ રીતે ધર્મવડે એક ખીજનું પાલન કરતા પુરૂષો, બહુ ખેદ પામ્યા (શ્રમિત થયા) ત્યારે તેઓને મોહ ઉત્પન્ન થયો<sup>૧૨</sup>. હે ભરતર્ષભ ! મોહના વશમાં પડેલા તે મનુષ્યોનું જ્ઞાન નાશ થવાથી ધર્મ પણ નાશ પામ્યો<sup>૧૩</sup>. હે ભરતસત્તમ ! જ્ઞાન નાશ થયું ત્યારે મોહને વશ થયેલા તે સર્વે મનુષ્યો લોભને વશ થઈ પડ્યા<sup>૧૪</sup>. (હે રાજન્ ! પછી મનુષ્યો અપ્રાપ્ત વસ્તુનું ચિંતવન કરવા લાગ્યા, અને તેથી કામ નામે ખીજ વિકારે તેઓમાં પ્રવેશ કર્યો. હે યુધિષ્ઠિર ! કામને વશ પડેલા તે મનુષ્યોને પછી રાગ (પ્રીતિ) નામના વિકારે સ્પર્શ કર્યો, અને કામમાં પ્રીતિવાળા થયેલા તે મનુષ્યો, કાર્ય તથા અકાર્યને પણ ભણવા લાગ્યા નહિ. વળી તેજ પ્રભાણે ગમ્ય અને અગમ્ય, વાચ્ય અને અવાચ્ય, ભક્ત્ય અને

અલક્ષ્ય તથા દોષ અને અદોષ પણ ગણવા ન લાગ્યા. અર્થાત્ પુનઃ મોહના વશમાં પડ્યા,) આ રીતે સર્વ લોક મોહમાં ડૂબી ગયા, ત્યારે વેદ નાશ પામ્યા અને હે રાજન્ ! વેદનો નાશ થવાથી યજ્ઞરૂપ ધર્મ પણ નાશ પામ્યો<sup>૧૬</sup>. એ રીતે જ્યારે વેદ અને યજ્ઞ નાશ પામ્યા, ત્યારે દેવોને ત્રાસ ઉત્પન્ન થયો, અને હે નરવ્યાધ્ર ! તેઓ ત્રાસ પામીને બ્રહ્માને શરણે ગયા<sup>૧૭</sup>. પછી લોકના પિતામહ લગવાન બ્રહ્મદેવને પ્રસન્ન કરીને, દુઃખથી પીડિત થયેલા તે સર્વે દેવો, હાથ જોડીને બ્રહ્માજીને કહેવા લાગ્યા કે “ હે લગવન્ ! લોભ, મોહ આદિ ભાવોએ, મનુષ્યલોકમાં રહેલા સનાતન વેદનો નાશ કર્યો. તેથી અમને ભય ઉત્પન્ન થયું છે<sup>૧૮-૧૯</sup>. હે ઈશ્વર ! વેદનો નાશ થવાથી યજ્ઞ-ધર્મનો પણ નાશ થયો છે તથા હે ત્રણ લોકના ઈશ્વર ! તેથી અમે પણ મનુષ્યની સમાનતાને પામી ગયા છીએ<sup>૨૦</sup>. ( અમારા તરફથી નીચે વૃદ્ધિ થાય છે; તથા મનુષ્યો યજ્ઞમાં હુતદ્રવ્ય હોમીને ઉચ્ચે વૃદ્ધિ મોકલે છે; પણ તેમની ક્રિયાનો લોપ થવાથી અમે સંશયમાં આવી પડ્યા છીએ. ) હે પિતામહ ! આ સ્થળમાં અમારું કલ્યાણ કરનારું જે હોય, તેનો વિચાર કરો; કેમ કે તમારા પ્રભાવવડે ઉત્પન્ન થયેલો, ઐશ્વર્ય અને સત્ય સંકલ્પપાણું આદિ ધર્મવાળો અમારો સ્વભાવ નાશ પામે છે<sup>૨૧</sup>. પછી તે સર્વે દેવોને લગવાન બ્રહ્માએ કહ્યું કે “ હે દેવશ્રેષ્ઠો ! હું તમારા કલ્યાણનું ચિંતન કરીશ, માટે તમો ભય રાખશો નહિ ”<sup>૨૨</sup>. પછી બ્રહ્માએ પોતાની બુદ્ધિવડે એક લક્ષ અધ્યાય કર્યો, તથા તેમાં ધર્મ, અર્થ અને કામનું વર્ણન કર્યું<sup>૨૩</sup>. ( એ ધર્મ, અર્થ અને કામનો સમુદાય ‘ ત્રિવર્ગ ’ એ પ્રકારે પ્રખ્યાત છે. ચોથો વર્ગ મોક્ષ નામે પણ વર્ણવ્યો પરંતુ ત્રિવર્ગ કરતાં તેનું ફલ જૂદું હોવાથી તે સિદ્ધ કરવાનાં સાધન પણ ત્રિવર્ગથી વિરૂદ્ધ વર્ણવ્યાં. મોક્ષનો ત્રિવર્ગ, ધર્માદિકથી જૂદો નિષ્કામ છે. તથા મોક્ષ ધર્મના ભેદ સત્વ, રજ અને તમ એ ત્રણ ગુણોવડે થયેલા છે. દંડનો પણ ત્રિવર્ગ છે, એટલે સ્થાન, વૃદ્ધિ અને ક્ષય. દંડ વડે વેપારી આદિનું સ્થાન એટલે સમાનતા રહે છે, તપસ્વી આદિની વૃદ્ધિ થાય છે, અને ચોર આદિકનો ક્ષય થાય છે. આત્મા, દેશ, કાળ, ઉપાય, કૃત્ય, અને સહાય, એ નીતિથી ઉપજેલો પદ્ધર્મ છે. તાત્પર્ય કે, નીતિના બળથી પ્રજનનું ચિત્ત દુઃસ્થિત મટીને, સુસ્થિત થાય છે. નકારો દેશ મટીને, સારો દેશ થાય છે, કળિકાળ મટીને, સત્યયુગ થાય છે, સાધનો આવી મળે છે, કૃત્ય સિદ્ધ થાય છે અને સહાયક અનુકૂળ થાય છે. હે ભરતશ્રેષ્ઠ ! વળી તે લક્ષ અધ્યાયમાં બ્રહ્માએ કર્મકાંડ, જ્ઞાનકાંડ, ખેતી અને વેપાર વગેરે જીવિકાકાંડ, તથા દંડનીતિ એટલે પ્રજાપાલન કરવાની વિદ્યા, એવી ઘણી વિદ્યાઓ બતાવી છે. ભેદ થવાની શંકાથી પ્રધાનની રક્ષા કરવી, તથા તે માટે ગુપ્ત દૂતની યોજના કરવી, તે દૂતને બ્રહ્મચારી વગેરેના અનેક પ્રકારના વેષ ધારણ કરાવવા, એક એક સ્થાનમાં જૂદા જૂદા વેષના ત્રણ ત્રણ ગુપ્ત દૂત રાખવા તથા રાજપુત્રનાં લક્ષણ કેવાં હોય છે, તે સર્વ તેમાં કહ્યું છે. વળી હે રાજન્ ! એ ગ્રંથમાં સામ, ભેદ, દાન, દંડ અને પાંચમી ઉપેક્ષા; એવા પાંચ ઉપાય સમગ્રપણે વર્ણવ્યા છે. વળી તેમાં સમગ્ર મંત્રના પ્રકાર તથા ભેદના પ્રકાર કહ્યા છે, મંત્રનો વિશ્વમ તથા તે સિદ્ધ થાય કે, અસિદ્ધ થાય તેનું ફળ પણ વર્ણવ્યું છે. વળી ભયથી થયેલો હીનસંધિ, સત્કારથી થયેલો મધ્યમ સંધિ, અને વિત્તથી થયેલો ઉત્તમ સંધિ, એ ત્રણ પ્રકારનો સંધિ સમગ્રપણે વર્ણવ્યો છે. પોતાના મિત્રની વૃદ્ધિ અને કોશનો સંચય, તથા શત્રુના મિત્રનો નાશ અને કોશહાનિ, એ ચાર યાત્રાના કાલ, ત્રિવર્ગનો વિસ્તાર, તેમજ ધર્મયુક્ત અને અર્થ-યુક્ત વિજય પણ તેમાં વર્ણવ્યા છે. આસુરી વિજય પણ તેમાં સમગ્રપણે વર્ણવ્યો છે. વળી અમાત્ય, સપ્ત, દુર્ગ, બળ અને પાંચમો કોશ, એ પાંચ વર્ગનું ઉત્તમ, મધ્યમ અને અધમ;

એમ ત્રણ લેહથી વર્ણન કરેલું છે. પ્રકાશ અને અપ્રકાશ, એમ બે પ્રકારના હંડનું પણ વર્ણન કરેલું છે. તેમાં પ્રકાશ હંડ આઠ પ્રકરનો છે અને અપ્રકાશ હંડનો પણ ઘણો વિસ્તાર છે—હે કૌરવ્ય ! રથ, હાથી, ઘોડા, પાયદળ, ભારવાહીક, વહાણ, ફૂત અને ઉપદેશક એ આઠ અંગ પ્રકાશ હંડ અથવા બળનાં છે. તેમાં વીંછી વગેરે જંગમ વિષ અને વછનાગ વગેરે સ્થાવર વિષના પ્રયોગ કહ્યા છે વળી સ્પર્શમાં, ભોજનમાં કે અભિચારાદિકવડે વિષ આપવા રૂપ ત્રણ પ્રકારનો હંડ તેમાં વર્ણવ્યો છે. શત્રુ, મિત્ર અને ઉઠાસીનનું પણ વર્ણન છે. સમગ્ર ગ્રહ-નક્ષત્રાદિ માર્ગોના ગુણ, તથા ચામલ નામે તંત્રમાં કહેલા ચોરાશી પ્રકારનાં પૃથ્વીનાં બળ, મંત્ર-ચંત્રાદિકથી પોતાનું રક્ષણ, અને રથાદિકની બનાવટ સંબંધી તપાસ; એ સર્વ તેમાં વર્ણવ્યું છે. તેમાં મનુષ્ય, હાથી, રથ અને ઘોડાઓના ચક્રવ્યૂહ, કૌચવ્યૂહ આદિ અનેક પ્રકારના વ્યૂહની કલ્પનાઓ અને વિચિત્ર યુદ્ધની કુશલતા કહેલી છે. ધૂમકેતુ આદિ ઉત્પાત, ઉલ્કાપાત આદિ નિપાત, રૂડે પ્રકારે યુદ્ધ કરવાની કળા, શત્રુથી પલાયન કરવાની કળા, શસ્ત્રોને પાણી પાવાની અને તીક્ષ્ણ કરવાની કળા, તથા હે ભરતશ્રેષ્ઠ ! શસ્ત્ર વાપરવાનું જ્ઞાન, એ સર્વ તેમાં કહેલું છે. તેમાં રાજના સૈન્યને દુઃખ થવા સંબંધી, સૈન્યનો હર્ષ થવા સંબંધી, પીડા અને આપત્તિ કાળના સંબંધિ, અને પાયદળ સંબંધિ જ્ઞાન કહેલું છે. નગારૂં વાગે કે, ચાલવા માંડવું, વગેરે સંકેત, ધ્વજ વગેરે બતાવવાથી યુદ્ધ કરવું કે, બંધ કરવું, આદિ વિધાન, અદૃશ્ય થઇને સાંભળવાનો યોગ, જંગલમાં ફરનારા ( હુંટારા ) તથા ચોર વગેરે ભયાનક મનુષ્યોથી શત્રુના દેશને પીડા કરવી; એ સર્વ તેમાં વર્ણવ્યું છે. તેમાં અગ્નિ મૂકનાર, ઝેર આપનાર, પ્રતિમા બનાવનાર, એ સર્વવડે તથા સેનાપતિને ફાડવા અને ધાન્ય વગેરેના છોડનો નાશ કરવો, એવડે શત્રુના દેશને પીડવાનું જ્ઞાન બતાવ્યું છે, મંત્ર, તંત્ર, ઔષધીઓ વગેરેથી હાથીઓ દૂષિત કરવા, માંહે માંહે શક ઉત્પન્ન કરવો, સ્વામિભક્ત પુરૂષોને વશ કરવા, તથા વિશ્વાસ ઉત્પન્ન કરવો, એ વિધિઓથી શત્રુના દેશને પીડવાનું જ્ઞાન તેમાં કહ્યું છે. સાત અંગવાળા રાજ્યનો ઘટાડો, વધારો, સમાનતા, ફૂતના સામર્થ્યના યોગથી પોતાના દેશની વૃદ્ધિ, શત્રુ, મિત્ર અને મધ્યસ્થમાં પ્રપંચ કરવો; એ સર્વ તેમાં સારી રીતે નિરૂપણ કર્યું છે. તેમજ તેમાં બળવાન શત્રુઓનો નાશ તથા માંહેમાંહે સંહાર કરવાની કળા પણ કહી છે. અત્યંત સૂક્ષ્મ વ્યવહાર, શત્રુઓને નિર્મૂળ કરવાના ઉપાય, મલ્લકીડા વગેરે શ્રમ, હથીઆર વાપરવાનો અભ્યાસ કરવો, દાન આપવું અને દ્રવ્યનો સંગ્રહ કરવો, એ સર્વ તેમાં કહેલું છે. જેમનું ભરણ-પોષણ થઇ શકતું નથી તેમનું ભરણ પોષણ કરવું, જેમનું ભરણ-પોષણ કરેલું છે તેમની તજવીજ રાખવી, પ્રસંગ આવ્યે દ્રવ્ય આપવું તથા દુઃખમાં ગભરાઇ ન જવું, એ તેમાં વર્ણવ્યું છે. તેજ પ્રમાણે રાજના ગુણ, સેનાપતિના ગુણ, અર્થ અને કામરૂપ ત્રિવર્ગનું કારણ તેના ગુણ અને દોષ પણ કહેલા છે, અનેક પ્રકારની નઠારી ચેષ્ટાઓ, સેવકોની વૃત્તિઓ, સર્વથી શંકા રાખવાપણું, પ્રમાદનો ત્યાગ, અલબ્ધ વસ્તુનો લાભ, લબ્ધ વસ્તુની વૃદ્ધિ, અત્યંત વૃદ્ધિ પામેલા પદાર્થોનું વિધિપૂર્વક પાત્ર જોઇને દાન કરવું, ધર્મને અર્થે, યજ્ઞને અર્થે, કામને અર્થે અને દુઃખની નિવૃત્તિને અર્થે દ્રવ્યના ખર્ચ કરવો, એ સર્વ આ અધ્યાયોમાં વર્ણવેલું છે. મહાભયાનક ક્રોધથી ઉપજેલાં તથા કામથી ઉપજેલાં દશ વ્યસન પણ એમાં વર્ણ્યાં છે. મૃગયા (શિકાર) કરવાનું વ્યસન, પાસા રમવાનું વ્યસન, મધપાન કરવાનું વ્યસન, રડીબાજીનું વ્યસન, એ કામથી ઉપજેલાં ચાર વ્યસન પ્રહ્લદેવે કહેલાં છે, એમ આચાર્યો કહે છે. કઠોરવાણી, ઉગ્રપણું, સખત હંડ કરવો, દેહને કબજામાં ન રાખવો, વિનયાદિકનો ત્યાગ કરવો અને દ્રવ્યને ખોટે માર્ગે વાપરવું, એ ક્રોધથી ઉપજેલાં છ વ્યસન છે. અનેક પ્રકારના ચંત્ર તથા તેની ક્રિયાઓ,

શત્રુના દેશનું પીડન, સામાનું ખળ અટકાવવું, ઇમારતોનો નાશ કરવો, ધર્મક્રિયાના વૃક્ષનો નાશ કરવો, ખેતી વગેરેના કૃષ્ણને લૂંટી લેવું અને પોતાના દેશનું હોય, તો શત્રુથી તેનો ખચાવ કરવો, વસ્ત્ર-કવચ વગેરે સાહિત્ય ખનાવવાની યુક્તિઓ, એ સર્વ તેમાં વર્ણ્યા છે. વળી હે યુધિષ્ઠિર ! શરણાઈ, નોખત, શંખ, પડધમ, એ સર્વને ખનાવવાની યુક્તિઓ તેમાં વર્ણી છે. દ્રવ્ય ઉપાર્જન કરવાની યુક્તિઓ, તથા સંગ્રહ કરવાની યુક્તિઓ તથા મણિ, પશુ, પૃથ્વી, વસ્ત્ર, દાસ અને સુવર્ણ, એ છ પ્રકારનું દ્રવ્ય તેમાં વર્ણવ્યું છે. વળી પ્રાપ્ત થયેલી વસ્તુઓની યથાવિધિ વ્યવસ્થા, સત્પુરૂષનું પૂજન, વિદ્વાનો સાથે સંપ, દાન-હોમ વિધિનું જ્ઞાન, મંગળ પદાર્થોનો સ્પર્શ કરવો વગેરે, શરીરને અલંકૃત કરવાના પ્રકાર, જોજનની યોજના, નિરંતર આસ્તિકપણું, એક માર્ગે ઉદ્યોગ કરવો, સત્ય બોલવું, મધુર બોલવું, ઉત્સવ અને મંડળીઓની તથા ધ્વજ અદાવવાની પ્રત્યક્ષ અને પરોક્ષ ક્રિયાઓ, હે ધરતશાર્દૂલ ! સર્વ જનસમુદાયનાં સ્થાન જેવાં કે ચાટાં, ચણુતરા, વગેરેમાં નિત્ય તપાસ રાખવી, બ્રાહ્મણોને દંડ ન કરવો, યુક્તિ-પૂર્વક દંડ કરવો, પોતાના નોકર ચાકરોમાં જાતિ અને ગુણના પ્રમાણમાં અધિકાર આપવો કે, માન રાખવું, નગરવાસીઓનું રક્ષણ કરવું, દેશની વૃદ્ધિ કરવી, હે રાજન્ ! ચારે દિક્ષા-ઓમાં ચાર શત્રુ રાજાઓ, ચાર મિત્ર રાજાઓ અને ચાર મધ્યસ્થ રાજાઓએ રાજાઓના મંડળોનો વિચાર, વૈદ્યશાસ્ત્રમાં કહેલાં બોતેર પ્રકારનાં શાય, અભ્યંગ વગેરે શરીરસ્પર્શકાર, તેમજ દેશ, જાતિ, અને કુળના ધર્મ પણ તેમાં વર્ણવ્યા છે. હે ધણી દક્ષિણા આપનાર યુધિષ્ઠિર ! ધર્મ, અર્થ કામ અને મોક્ષ, એ ચાર પુરૂષાર્થ, તેમજ સામ, દાન, ભેદ અને દંડ, એ ચાર ઉપાય અને અનેક પ્રકારની દ્રવ્યની લાલચ આપવી; એ સર્વ તેમાં વર્ણવ્યું છે. ભંડારની વૃદ્ધિ કરનારાં ખેતી વગેરે કર્મ કરવાના પ્રકાર, માયા (કપટ) કરવાના પ્રકાર, અને પેહેતાં પાણીના ઝરા વગેરે દૂષિત કરવાના પ્રકાર એમાં વર્ણવ્યા છે. હે રાજશાર્દૂલ ! લોકો, જે જે ઉપાયોથી આર્ય-માર્ગમાંથી ચલાયમાન ન થાય તે તે સર્વે ઉપાય નીતિ શાસ્ત્રમાં વર્ણ્યા છે. ) ભગવાન્ સમર્થ બ્રહ્મદેવ, એ ઉત્તમ શાસ્ત્ર રચીને, પછી હર્ષ પામીને ઇંદ્રાદિક સર્વ દેવોને કહેવા લાગ્યા કે “લોકના ઉપકારને અર્થે અને ધર્માદિક ત્રિવર્ગની સ્થાપનાને અર્થે સરસ્વતીના બુદ્ધિ વૈભવનું આ તત્વ પ્રકટ કર્યું છે”<sup>૨૪</sup>. આ સરસ્વતીની પ્રભાવવાળી બુદ્ધિ દંડસહિત છે માટે તે લોકનું રક્ષણ કરનારી છે. તથા નિઘ્રહ અને અનુઘ્રહ કરવામાં પ્રીતિવાળી તે બુદ્ધિ, લોકોમાં અનુ-સરશે<sup>૨૫</sup>. આ શાસ્ત્ર “દંડનીતિ” એવા નામથી પ્રસિદ્ધ થઈને પ્રચાર પામશે; કેમકે દંડવડે જગતને પુરૂષાર્થરૂપ કૃષ્ણ પદ્માડો અથવા વાણીવડે દંડને પ્રવર્તાવનાર છે માટે એનું નામ “દંડનીતિ” પડેલું છે<sup>૨૬</sup>. નીતિના છ ગુણમાં સારભૂત દંડનીતિ, મહાત્મા પુરૂષોમાં માન પામશે તથા તેમાં ધર્મ, અર્થ, કામ અને મોક્ષ; એ સર્વ સંપૂર્ણ રીતે વર્ણવેલા છે”<sup>૨૮</sup>. પછી ધણી રૂપવાળા વિશાળ નેત્રવાળા, ઉમા (પાર્વતી) ના પ્રતિ, “શિવ” તથા “સ્થાણ” એવાં નામવાળા, ભગવાન શંકરે, એ નીતિનું પ્રથમ ગ્રહણ કર્યું<sup>૨૯</sup>. ભગવાન સદાશિવે, “મનુષ્યોનું આયુષ્ય કમી થવા લાગ્યું છે” એમ વિચારીને, બ્રહ્માએ નિર્માણ કરેલા મોટા અક્ષરૂપ આ શાસ્ત્રનો સંક્ષેપ કર્યો<sup>૩૦</sup>. તથા તેનું નામ “વૈશાલ્યાક્ષ” પાડ્યું. તે કથકહ્નર અધ્યાયના શાસ્ત્રનું, બ્રાહ્મણનું રક્ષણ કરનાર, મહાત્મપત્ની, ઇંદ્રે ગ્રહણ કર્યું<sup>૩૧</sup>. ભગવાન ઇંદ્રે, પણ તે શાસ્ત્રનો સંક્ષેપ કરીને પાંચ હ્નર અધ્યાયનું કર્યું, તથા હે તાત ! તેનું નામ “બાહુદતક” પાડ્યું<sup>૩૨</sup>. ઇંદ્રની પાસેથી બૃહસ્પતિએ, તે શાસ્ત્રનું ગ્રહણ કરીને પોતાની બુદ્ધિવડે ત્રણહ્નર અધ્યાયનું સંક્ષિપ્ત શાસ્ત્ર રચ્યું તથા તેનું નામ “બાર્હસ્પત્ય” પાડ્યું<sup>૩૩</sup>. પછી અમાપ બુદ્ધિવાળા અને યોગશાસ્ત્રના આચાર્ય મહાસશવાળા શુક્રાચાર્યે

એક હજાર અધ્યાયથી સંક્ષેપમાં તે શાસ્ત્ર કહ્યું<sup>૩૪</sup>. એ પ્રમાણે મહર્ષિઓ, લોકની સ્થિતિને અનુસારે આયુષ્યનો ઘટાડો જાણીને અને મનુષ્યની શક્તિનો હાસ જાણીને એ શાસ્ત્રનો સંક્ષેપ કરતા ગયા<sup>૩૫</sup>. હવે દેવતાઓ પ્રજાના પતિ વિષ્ણુની પાસે જઈને બોલ્યા કે “મનુષ્યોમાંથી એક કે, જે શ્રેષ્ઠતાને યોગ્ય હોય, તે અમને બતાવો!!”<sup>૩૬</sup> પછી ભગવાન, સમર્થ નારાયણ દેવે, વિચાર કરીને રજોગુણમય વિરજા નામે માનસ પુત્રને ઉત્પન્ન કર્યો<sup>૩૭</sup>. પણ હે પાંડવ! મહાભાગ વિરજાએ, પૃથ્વીમાં રાજા થવાની ના કહી, કેમ કે તેની બુદ્ધિ કર્મ-ત્યાગમાં આસક્ત થઈ હતી; તેનો પુત્ર કીર્તિમાન થયો, તે પણ પાંચ વિષયથી મુક્ત થઈને ત્યાગી થયો<sup>૩૮</sup> તેનો પુત્ર કર્દમ થયો, તેણે પણ મોટું તપ આચરવા માંડ્યું. પછી કર્દમ પ્રજાપતિનો અનંગ નામે પુત્ર થયો, તે સજ્જન, દંડનીતિમાં કુશળ અને પ્રજાનું રક્ષણ કરનાર થયો<sup>૩૯, ૪૦</sup>. અનંગનો નીતિમાન પુત્ર અતિબળ થયો, તેણે મોટું રાજ્ય પ્રાપ્ત કર્યું અને ઇન્દ્રિયોને વશ થયો<sup>૪૧</sup>. હે રાજન! મૃત્યુની માનસી પુત્રી સુનીથા નામે જે ત્રણ લોકમાં પ્રખ્યાત છે તેને તે અતિબળથી વેન નામનો પુત્ર જન્મ્યો<sup>૪૨</sup>. તે વેન, પ્રજામાં મહાન અધર્મ કરનારો અને રાગ-દ્વેષના વશ થઈને વર્તનારો હતો; તેને બ્રહ્મવાદી ઋષિઓએ, મંત્રથી પવિત્ર કરેલા દર્ભવડે હણ્યો<sup>૪૩</sup>. પછી ઋષિઓએ, મંત્રવડે તેની જમણી જંઘાનું મંથન કર્યું, ત્યારે તેમાંથી હસ્ત અંગવાળો અને વિકૃત રૂપવાળો પુરૂષ ઉત્પન્ન થઈ પૃથ્વીમાં પડ્યો<sup>૪૪</sup>. બળેલા લોકડાના જેવા ક્યામવર્ણના, રાત્રી આંખવાળા, કાળા કેશવાળા, તેને જોઈને તે બ્રહ્મવાદી ઋષિઓ, બોલ્યા “નિષીદ (મિસ);” તે ઉપરથી તે અને તેના વંશજ નિષાદ (ભીલ) કહેવાયા, તેઓ કૂર અને પર્વત તથા ઝાડીમાં વસનારા થયા. તેમજ વિંધ્યાચળમાં વસનારા સેંકડો અને હજારો બીજા મ્લેચ્છો પણ તેમાંથી પ્રકટ થયા<sup>૪૫, ૪૬</sup>. પછી તે મહર્ષિઓએ, તેના જમણા હાથનું પુનઃ મંથન કર્યું, તેમાંથી એક પુરૂષ ઉત્પન્ન થયો, તે જાણે બીજે ઇંદ્ર હોય, તેવો રૂપવાળો હતો<sup>૪૭</sup>. હે રાજન! તેણે કવચ પેહેરેલું હતું, (બાણનો) ભાથો પછવાડે બાંધેલો હતો, હાથમાં બાણ અને ધનુષ્ય હતાં, તે વેદ અને વેદના અંગને જાણનારો હતો, ધનુર્વેદમાં પરિપૂર્ણ કુશળ હતો<sup>૪૮</sup>. તથા સઘળી દંડનીતિ, તે ઉત્તમ પુરૂષનો આશ્રય કરીને રહેલી હતી, અર્થાત્, દંડનીતિમાં પણ પ્રવીણ હતો. પછી વેનના પુત્રે, હાથ જોડીને મહર્ષિઓને કહ્યું કે “ધર્મ અને અર્થને બતાવનારી અત્યંત સૂક્ષ્મ બુદ્ધિ મને ઉપત્ત થઈ છે; પણ એ બુદ્ધિવડે મ્હારે શું કરવું? તે મને યથાર્થ કહો”<sup>૪૯, ૫૦</sup>. તમે મને અર્થેસહિત જે કાર્ય કરવાનું કહેશો, તે હું કરીશ!! એમાં વિચારવા જેવું નથી<sup>૫૧</sup>.” એ સાંભળીને તે સ્થળમાં આવેલા દેવ તથા મહર્ષિઓએ, તેને કહ્યું કે, જે નિયમિત ધર્મવાળું કૃત્ય હોય, તે તું નિઃશંક થઈને કર<sup>૫૨</sup>. ત્હારે પ્રિય તથા અપ્રિયનો ત્યાગ કરીને, સર્વે પ્રાણીઓ ઉપર સમાન થઈને તથા કામ, ક્રોધ, લોભ અને માનને દૂર ફેંકી દઈને નિરંતર ધર્મ ઉપર નજર રાખવી અને જે કોઈ મનુષ્ય, ધર્મથી અલાયમાન થાય તેનો પોતાના બાહુબળથી નિગ્રહ કરવો<sup>૫૩, ૫૪</sup>. વળી તું પ્રતિજ્ઞા કર કે “હું મન, વાણી અને કર્મવડે પૃથ્વીમાં વેદનું રક્ષણ કરીશ”<sup>૫૫</sup>. વળી દંડનીતિના આશ્રય-વાળો નીતિશાસ્ત્રમાં જે ધર્મ કહેલો છે, તે હું નિઃશંક થઈને આચરીશ; પણ ઇંદ્રિયોના વશમાં થઈને નહિ વર્તું<sup>૫૬</sup>. હું બ્રાહ્મણોને દંડ નહિ કરું. સમગ્ર લોકોનું વર્ણસંકર થવાથી રક્ષણ કરીશ, હે પરમ તપવાળા રાજન! એ પ્રકારે તું પ્રતિજ્ઞા કર”<sup>૫૭</sup>. પછી વેનનો તે પુત્ર ઋષિઓ તથા દેવ આદિક સર્વને કહેવા લાગ્યો કે “હે પુરૂષશ્રેષ્ઠ! મહાભાગ બ્રાહ્મણો સર્વથા મ્હારે નમન કરવા યોગ્ય છે”<sup>૫૮</sup>. ત્યારે તે બ્રહ્મવાદી મુનિઓ બોલ્યા કે “હે વૈન્ય! તારું, તું એમ આચરણ કરજે!!” પછી વેદના ભંડારરૂપ શુકાચાર્ય તેના પુરોહિત થયા<sup>૫૯</sup>.



સરસ્વતીના પુત્રનો સમુદાય, વાલખિલ્ય તેના મંત્રીઓ થયા; ભગવાન ગર્ગ મહર્ષિ તેના બેશી થયા<sup>૧૦</sup>. લોકોમાં 'પોતાના સહિત આઠમો' એવું જે પરમ વચન સંભળાય છે, તે આ પ્રમાણે સિદ્ધ થયું, એટલે પ્રથમ વિષ્ણુ, વિષ્ણુથી બીજો વિરભ, ત્રીજો કીર્તિમાન, ચોથો કર્દમ, પાંચમો અનંગ, છઠ્ઠો અતિગળ, સાતમો વેન અને આઠમો પૃથુ. એ આઠમો પૃથુ, વિષ્ણુનો અવતાર છે, એમ કહેવાતું તાત્પર્ય છે. એ પૃથુની પહેલાં ઉપજેલા સૂત અને માગધ તેના યશ જાનારા થયા<sup>૧૧</sup>. તેઓના ઉપર પ્રસન્ન થઈ તે વેનના પુત્ર પૃથુએ, સૂતને અનૂપદેશ (કચ્છ), અને માગધને મગધ દેશ આપ્યો<sup>૧૨</sup>. પછી પૃથુએ, સારી રીતે ખાડા-ટેકરા મટાડીને પૃથ્વીને સમાન કરી. પહેલાં પૃથ્વી બહુ ખાડા-ટેકરાવાળી હતી, એવું આપણે સાંભળ્યું છે<sup>૧૩</sup>. સર્વ મન્વતરોમાં પૃથ્વી વિપમ (ખાડા-ટેકરાવાળી) થઈ બળ્ય છે, હે મહારાજ ! પછી પૃથુએ પોતાના ધનુષ્યના અગ્રભાગવડે પર્વત સમુદાયને પૃથ્વીમાંથી ઉચકી કાઢ્યા તેથી પર્વતો વૃદ્ધિ પામ્યા. પછી વિષ્ણુ, ઇંદ્ર અને બીજા દેવોની સાથે મળીને ઋષિઓએ, બ્રાહ્મણોએ અને પ્રજાપતિઓએ તેનો અભિષેક કર્યો. હે પાંડવ ! નદીઓનો સ્વામી સમુદ્ર, ઉત્તમ પર્વત હિમાલય, અને સાક્ષાત્ પૃથ્વી, રત્નો લઈને તેને અર્પણ કરવા આવી. હે યુધિષ્ઠિર ! ઇંદ્રે, તેને અખૂટ ધન આપ્યું<sup>૧૪-૧૭</sup>. સુવર્ણમય પર્વત મેરૂએ, સુવર્ણ અર્પણ કર્યું. યક્ષ અને રાક્ષસના સ્વામી ભગવાન કુબેરે, ધર્મ, અર્થ અને કામમાં સામર્થ્યવાળું ધન આપ્યું; તથા હે પાંડવ ! કરોડો ઘોડા, રથ, હાથી અને પાયદળ, એ સર્વ પૃથુના ચિંતવન કરતાંમાંજ પ્રકટ થયું. રાજા પૃથુના રક્ષણથી તેના રાજ્યમાં જરાવસ્થા બાધ કરતી નહોતી, દુકાળ પડતો નહોતો, તેમ આધિ અને વ્યાધિ પણ રહ્યાં નહોતાં<sup>૧૮-૨૦</sup>. વળી સર્પ આદિ પેટે ચાલનારાં પ્રાણીથી, ચોરથી કે, અરસ્પરસ મનુષ્યોથી તેના રાજ્યમાં ભય ઉપજતો નહોતો<sup>૨૧</sup>. તે રાજા, બ્યારે સમુદ્ર ઉપર થઈને જવાની ઇચ્છા કરતો, ત્યારે તેના પગ નીચેનું જળ સ્થિર થઈ જતું હતું અર્થાત્ જળ ઉપર તે ચાલી શકતો હતો, પર્વતોમાં થઈને જવું હોય, ત્યારે પર્વતો તેને માર્ગ આપતા હતા અને તેના રથની ધ્વજાનો ભંગ થતો નહોતો<sup>૨૨</sup>. તેણે, આ પૃથ્વીને દોહીને સત્તર પ્રકારનાં ધાન્ય પ્રાપ્ત કર્યાં અને યક્ષ, રાક્ષસ તથા નાગ, એમણે જે જે ઇચ્છ્યું તે તે તેમાંથી પ્રાપ્ત કર્યું<sup>૨૩</sup>. તે મહાત્માએ, આ મૃત્યુલોકને અત્યંત ધર્મવાન કર્યો અને સર્વ પ્રજાને રંજન કરી, તેથી એ “રાજા” એ પ્રકારે કહેવાયો<sup>૨૪</sup>. (તેણે બ્રાહ્મણોનું ક્ષત (પ્રહાર-ધા)થી રક્ષણ કર્યું માટે તે “ક્ષત્રિય” કહેવાયો અને આ લોકમાં ધર્મ પ્રથિત કર્યો (વિસ્તાર પમાડ્યો) માટે “પૃથુ” કહેવાયો તથા તેના સંળાધથી ઘણા આચાર્યોએ ધરતીને “પૃથ્વી” એવું નામ આપ્યું.) હે ભારત ! સનાતન વિષ્ણુએ, પોતેજ એને રાજ્યાસન ઉપર સ્થાપન કર્યો અને ‘ત્હાડ’ કોઇ ઉલ્લંઘન કરશે નહિ’ એવી મર્યાદા કરી<sup>૨૫</sup>. તેના તપવડે ભગવાન વિષ્ણુ, રાજાના દેહમાં રહેલા છે અને તેથી જગત રાજાને ‘મનુષ્યોનો દેવ માનીને’ દેવની પેઠે નમે છે<sup>૨૬</sup>. હે રાજા ! દંડનીતિવડે નિરંતર રાજાએ, આ જગતનું રક્ષણ કરવું ઘટે છે. જૂત મોકલીને તેમના ફરવાવડે લોકનું વૃત્તાંત જાણવાથી સજાની કોઇ ધર્મજ્ઞા કરી શકતું નથી<sup>૨૭</sup>. (મન અને કર્મ જેનાં સમાન છે એવા રાજાનાં શુભ કર્મનું ફળ શુભજ થાય છે. દેવના સમુદાય વિના બીજા સર્વે લોકો રાજાના વશમાં રહે છે તેનું શું કારણ છે ? એનું કારણ એ છે કે, વિષ્ણુના કપાળમાંથી સુવર્ણનું કમળ થયું; તે કમળમાં ધર્મનું પાલન કરનારી લક્ષ્મી દેવી ઉત્પન્ન થઈ; હે પાંડવ ! ધર્મયુક્ત લક્ષ્મીયક્તી અર્થ ઉત્પન્ન થયે, તે અર્થમાંથી ધર્મ અને અર્થ તથા રાજ્યલક્ષ્મી ઉત્પન્ન થઈ; હે તાત ! તપસ્વી પુરૂષ, પુણ્યનો ક્ષય થવાથી સ્વર્ગ લોકમાંથી પૃથ્વીમાં આવે છે અને તે દંડનીતિમાં પ્રવીણ એવો રાજા થાય છે. તે પુરૂષ, પૃથ્વીમાં

વિષ્ણુની મહત્તાવડે યુક્ત થાય છે, બુદ્ધિમાન થાય છે તથા માહાત્મ્ય પામે છે. દેવતાઓએ રાજાને સર્વના ઉપરીપણામાં સ્થાપન કરેલો છે, માટે કોઈ તેનું ઉદ્વેગન કરતું નથી, તથા આખું ભૂમંડળ તેના વશમાં રહે છે; માત્ર તેનામાં આ જગતનું નિર્માણ કરવાનું સામર્થ્ય હોતું નથી. હે રાજન્ ! શુભ કર્મનું ફળ શુભજ થાય છે; કેમ કે રાજાએ, પૂર્વે શુભ કર્મ કરેલાં છે, માટે બીજા પુરૂષોની સાથે સરખાવતાં તે તુલ્ય છતાં, અને એક છતાં પણ આ ભૂલોક તેની આજ્ઞામાં રહે છે. જે પુરૂષ, રાજાનું સૌમ્ય, સુંદર, અર્થવાળું અને રૂપવાળું મુખ જુએ છે તે તેના વશમાં થાય છે. તેનો દંડ ભારે છે માટેજ અત્યંત સ્પષ્ટ લક્ષણવાળી તથા જેણે આ લોકવ્યવહારનો વિસ્તાર કર્યો છે તેવી નીતિ લોકમાં ટકી રહેલી છે અને અત્યંત અનાચાર થતો નથી. હે યુધિષ્ઠિર ! એ દંડનીતિના અંથમાં પુરાણોની ઉત્પત્તિ, મહર્ષિઓની ઉત્પત્તિ, તીર્થના અને નક્ષત્રોના વંશ કહેલા છે. વળી તેમાં ચાર આશ્રમ, ચાર અભિહોત્ર, ચાર વર્ણ અને ચાર વિદ્યાઓ; એ સર્વ કહેલાં છે. તેમાં ઇતિહાસો, વેદ, સમગ્ર ન્યાય, તપ, જ્ઞાન, અહિંસા, સત્ય, અસત્ય અને ઉત્તમ નીતિ કહેલી છે. વૃદ્ધની સેવા, દાન, શૌચ, ઉદ્યોગ, સર્વ ભૂત ઉપર દયા, અને સર્વ મંત્રો વર્ણવેલા છે. હે પાંડવ ! બ્રહ્મદેવના કરેલા તે શાસ્ત્રમાં જે કાંઈ પૃથ્વીના ગર્ભમાં રહેલું છે, તે સર્વ કહી બતાવેલું છે એમાં સંશય નથી.) હે પૃથ્વીપતે ! તે (શાસ્ત્ર ઉપર)થી જગતમાં પડિતો 'રાજા' એવો શબ્દ બોલે છે, તથા દેવ અને નરદેવ (રાજા) ને તુલ્ય ગણે છે<sup>૧૮</sup>. હે ભરતશ્રેષ્ઠ ! મહેં, રાજાઓના મહત્વ વિષે સંપૂર્ણ રીતે તને કહું; હવે એમાં બીજું શું બાકી રહેલું છે ? <sup>૧૯</sup>.

॥ एतत्ते सर्वमाख्यातं महत्त्वं प्रतिराजसु । कात्स्न्येन भरतश्रेष्ठ किमन्यदिह वर्त्तते ॥

इति श्रीमहाभारते शान्तिपर्वणि राजधर्मानुशासनपर्वणि सूत्राध्याये गुर्जरभाषायां एकौ-  
नषष्ठितमोऽध्यायः ॥ ५९ ॥

### અધ્યાય ૬૦ મો-ચાતુર્વર્ણ્યના ધર્મ.

वैशंपायन उवाच ॥ ततः पुनः स गांगेयमभिवाद्य पितामहम् ॥

॥ प्राञ्जलिर्नियतो भूत्वा पर्यपृच्छयुधिष्ठिरः ॥ १ ॥

વૈશંપાયન કહે છે:—પછી યુધિષ્ઠિર, નમ્ર થઈ, હાથ જોડીને ગંગાના પુત્ર, પિતામહ ભીષ્મને પુનઃ પૂછવા લાગ્યા કે: “ સર્વે વર્ણોના કેવા ધર્મ છે ! તથા બ્રાહ્મણ, ક્ષત્રિય, વૈશ્ય અને શૂદ્ર; એ ચારે વર્ણના જૂઠા જૂઠા ધર્મ કેવા છે ? વળી ચારે વર્ણના આશ્રમો, જેવા કે બ્રાહ્મણના ચાર આશ્રમ, ક્ષત્રિયના ત્રણ, વૈશ્યના બે અને શૂદ્રનો એક આશ્રમ, એ આશ્રમના ધર્મ શા છે ? તથા રાજધર્મ કયા કયા છે ? <sup>૧૮</sup>. હે ભરતશ્રેષ્ઠ ! શું કરવાથી દેશ વૃદ્ધિ પામે ? શું કરવાથી રાજા વૃદ્ધિ પામે ? નગરના લોકો તથા સેવકો શા ઉપાયથી વૃદ્ધિ પામે ? તે મને કહો <sup>૧૯</sup>. વળી કોશ, દંડ અને દુર્ગ કેમ વૃદ્ધિ પામે ? તથા સહાયક, મંત્રીઓ, ઋત્વિક, પુરોહિત અને આચાર્ય, કેવા હોય તો તેને તજવા ઘટે છે ? તે કહો ! <sup>૨૦</sup>. હે પિતામહ ! રાજાએ, કયી આપત્તિમાં કોના ઉપર વિશ્વાસ રાખવો ? અને કોનાથી આત્માનું દહ-પણે રક્ષણ કરવું ? તે મને કહો ! <sup>૨૧</sup>” ભીષ્મ કહે છે:—“હું, મહાત્મા ધર્મને, જગતના સરજનારા શ્રીકૃષ્ણને, અને બ્રાહ્મણોને પ્રણામ કરીને સનાતન ધર્મ કહું છું<sup>૨૨</sup>. અક્રોધ, સત્ય વચન, રૂઝે પ્રકારે અજ્ઞાહિના વિભાગ કરવા, ક્ષમા, પોતાની સ્ત્રીઓમાં સંતતિ ઉત્પન્ન કરવી, પવિત્ર રહેવું, કોઈનો દ્રોહ ન કરવો, સરળ સ્વભાવવાળા થવું, જેમનું ભરણપોષણ કરવું ઘટે છે તેમનું

ભરણપોષણ કરવું; એ નવ ધર્મ તો સર્વે વર્ણને આચરવા યોગ્ય છે<sup>૭</sup>. હવે હું તને કેવળ બ્રાહ્મણનાજ ધર્મ કહું છું. હે મહારાજ ! બ્રાહ્મણનો પુરાતન ધર્મ ઇન્દ્રિયદમન છે, તથા બીજો ધર્મ વેદાધ્યયન છે અને તે અધ્યયન કર્મથીજ નૈષ્ઠિક બ્રાહ્મણ કૃતાથ થાય છે<sup>૮</sup>. પોતાના કર્મમાં વર્તતાં અને દુષ્કર્મને નહિ આચરતાં તથા પ્રજ્ઞાનરૂપ આનંદમાં તૃપ્ત રહેતાં, શાંત બ્રાહ્મણને જો પોતાની મેળે અનાયાસે વિત્ત આવી મળે, તો તેણે સ્ત્રી કરવી અને પ્રજા ઉત્પન્ન કરવી. તેણે દાન કરવું; યજ્ઞ કરવો; અન્નાદિના તથા ધનના વિભાગ કરીને પછી ભોજન કરવું; એમ સત્પુરૂષો કહે છે<sup>૯, ૧૦</sup>. બ્રાહ્મણ પોતાના અધ્યયન કર્મથી સ્થિર થયો હોય, અર્થાત્ નિવૃત્તિ પામ્યો હોય, ત્યારે તેણે બીજાં કૃત્ય કરવાં અથવા ન પણ કરવાં; કેમ કે બ્રાહ્મણ, એ જગતનો મિત્ર-દેવ પણ કહેવાય છે<sup>૧૧</sup>. હે ભારત ! ક્ષત્રિયનો જે ધર્મ છે, તે પણ તને કહું છું. હે રાજન્ ! ક્ષત્રિયે, દાન આપવું પણ યાચના કરવી નહિ; યજ્ઞ કરવો પણ કરાવવો નહિ<sup>૧૨</sup>. ક્ષત્રિયે, ભણવું પણ ભણાવવું નહિ અને પ્રજાનું પાલન કરવું. નિરંતર ચોર અને લુંટારાનો વધ કરવામાં ઉદ્યોગી રહેવું તથા સંગ્રામમાં પરાક્રમ કરવું<sup>૧૩</sup>. જે ક્ષત્રિયો, યજ્ઞ કરીને યજ્ઞન કરે છે, જે ક્ષત્રિયો, વેદ ભણેલા છે, જે ક્ષત્રિયો, સંગ્રામમાં જય મેળવનારા છે, તે ક્ષત્રિયોજ લોકને જીતવામાં સર્વોત્તમ ગણાય છે<sup>૧૪</sup>. શરીરપર ઘા લાગ્યા સિવાય જે ક્ષત્રિય, સંગ્રામમાંથી પાછો ફરે છે, તેનું કર્મ પુરાતન પડિતો વખાણુતા નથી<sup>૧૫</sup>. એ પ્રમાણે ક્ષત્રિય જાતિનો માર્ગ સુખ્યત્વે કહેલો છે; ચોરોને હણવા સિવાય ક્ષત્રિયનું બીજું ઉત્તમ કૃત્ય નથી<sup>૧૬</sup>. દાન, અધ્યયન અને યજ્ઞ; એ ત્રણ કર્મ કરવાથી રાજાનું કલ્યાણ થાય છે, પણ વિશેષ ધર્મ સધાતો નથી; માટે ધર્મની ઇચ્છા રાખનારા રાજાએ વિશેષે કરીને ધર્મયુદ્ધ કરવું જોઈએ<sup>૧૭</sup>. રાજાએ પોતાની પ્રજાને પોતપોતાના ધર્મમાં સ્થાપન કરીને તમામ શમ ગુણમાં રહેલાં કર્મ ધર્મવડે કરવાં<sup>૧૮</sup>. ક્ષત્રિય, જ્યારે પ્રજાપાલનરૂપ કર્મથી નિવૃત્તિ પામ્યો હોય, ત્યારે તેણે બીજું કાંઈક કર્મ કરવું અથવા ના પણ કરવું; કેમ કે, ક્ષત્રિય ઇન્દ્ર દેવ કહેવાય છે<sup>૧૯</sup>. હું વૈશ્યનો સનાતન ધર્મ પણ તને કહીશ; વૈશ્યે, દાન કરવું; અધ્યયન કરવું, યજ્ઞ કરવો તથા પવિત્ર રીતિવડે ધનનો સંચય કરવો, એ તેના ધર્મ છે<sup>૨૦</sup>. વળી વૈશ્યે, ઉદ્યોગી થઈને સર્વે પશુઓને પાળવાં તથા પિતાની પેઠે પશુઓની સંભાળ લેવી. એ સિવાય જો બીજું કર્મ કરે, તો તે વિકર્મ એટલે ઉલટું કર્મ કર્યું, એમ જાણવું<sup>૨૧</sup>. વૈશ્ય, પશુનું પાલન કરવાવડે મોટું સુખ પામે છે; કેમ કે પ્રજાપતિ બ્રહ્માએ સૃષ્ટિનું નિર્માણ કરીને તેમાં વૈશ્યને પશુઓ આપેલાં છે<sup>૨૨</sup>. તથા બ્રાહ્મણને અને ક્ષત્રિયને બીજા સઘળી પ્રજા આપેલી છે. હવે તે વૈશ્યની વૃત્તિ તથા જીવિકા કહું છું<sup>૨૩</sup>. વૈશ્ય, છ ગાયો પાળે, ત્યારે તેણે તેમાંથી એક ગાયનું દૂધ પોતાના નિર્વાહને અર્થે લેવું; અને સો ગાય પાળનાર વૈશ્યે, એક બળદની જોડ રાખવી. વેપારમાં લાલ થયો હોય તેમાંથી સાતમો ભાગ પોતાના નિર્વાહને અર્થે લેવો. તેજ પ્રમાણે શીંગડાંવાળાં પશુ અને ખરીવાળાં પશુ તથા કારીગરીના કાર્યોમાંથી પણ લાલ મળે, તેનો સાતમો ભાગ લેવો. ઘાસ-ઘાણુ વગેરેના વેપારમાંથી પણ સાતમો ભાગ લેવો. તેણે ઘાસ અને સર્વઘાણુનો વાર્ષિક સંગ્રહ કરવો<sup>૨૪</sup>. વૈશ્યે “ મહારે પશુ પાળવાં નથી ” એવી ઇચ્છા રાખવી નહિ; તથા જ્યાં સુધી વૈશ્ય, પશુ રાખવાને માટે ઇચ્છા રાખતો હોય, ત્યાં સુધી બીજાએ પશુ કોઈ પ્રકારે રાખવું નહિ<sup>૨૫</sup>. હે ભારત ! હું શૂદ્રનો ધર્મ પણ તને કહીશ. બ્રહ્મદેવે, શૂદ્રને પ્રજાઓનો ઘાસ કદર્યો છે<sup>૨૬</sup>. માટે શૂદ્ર ત્રણ વર્ણની સેવા કરવી જોઈએ. ત્રણ વર્ણની સેવા કરવાથીજ તે મોટું સુખ પામે<sup>૨૭</sup>. શૂદ્ર ત્રણ વર્ણને અનુક્રમે સેવવા. શૂદ્ર, કોઈ દિવસ કોઈ પણ પ્રકારે અંચય

તો કરવોજ નહિ<sup>૨૮</sup>. જે શૂદ્ર, પોતાથી ઉત્તમ વર્ણનું ધન લઇને પોતાના સ્વાધીનમાં રાખે છે તેને પાપી જાણવો. પણ જે ધર્મી શૂદ્ર હોય, તેણે રાજાએ આજ્ઞા આપેલા નિવાસસ્થળમાં વસવું<sup>૨૯</sup>. હવે તે શૂદ્રની વૃત્તિ તથા તેની ઉપજીવિકા કહું છું; ત્રણે વર્ણની પ્રજાએ, અવશ્ય શૂદ્રનું પોષણ કરવું જોઇએ<sup>૩૦</sup>. ( તેમણે પોતાની સેવા કરનાર શૂદ્રને વાપરેલી અને જૂની થયેલી છત્રીઓ, વીરણવાળાના પડદા, જોડા, વીંજણા, વગેરે આપવાં. ) બ્રાહ્મણે, શૂદ્રને ફાટી ગયેલાં અને નહિ પેહેરવા લાયક લૂગડાં હોય તે આપવાં; અને તે તેનું ધર્મથી મેળવેલું ધન સમજવું<sup>૩૧</sup>. શૂદ્ર સેવા કરવાની ઇચ્છાથી ગમે તે બ્રાહ્મણની પાસે આવે, તો બ્રાહ્મણે પોતાની મેળે તે શૂદ્રની વૃત્તિની કલ્પના કરવી; કેમકે ધર્મને જાણનારા પુરૂષોએ, તેની વૃત્તિ કોઈ સ્થળમાં નિરાળી ખતાવી નથી<sup>૩૨</sup>. પુત્ર વિનાના શૂદ્રને ખાવાનું આપવું. વૃદ્ધ અને દુર્બળનું પોષણ કરવું. શૂદ્રે પણ ગમે તેવી આપત્તિ આવી પડે તથાપિ સ્વામીનો કદાપિ ત્યાગ કરવો નહિ<sup>૩૩</sup>. જ્યારે સ્વામીના દ્રવ્યનો ક્ષય થાય, ત્યારે પોતાના કુટુંબનું પોષણ કરતાં વધેલા દ્રવ્યથી સ્વામીનું પોષણ કરવું. ધન ઉપર શૂદ્રનું સ્વામીપણું નથી માટે શૂદ્રે, મેળવેલા ધન ઉપર તેના ધણીનો હક્ક છે<sup>૩૪</sup>. જે યજ્ઞ ત્રણે વર્ણને કરવાના કદા છે તે તેણે પણ કરવા, પરંતુ સ્વાહા અને વષટ્ આદિનો ઉચ્ચાર અને વેદમંત્રો બોલવા નહિ અર્થાત મંત્ર વિના તેને યજ્ઞ કરવાનો કહેલો છે<sup>૩૫</sup>. ( એટલા માટે શૂદ્રે વેદોક્ત વિધિથી વ્રત કરવાં નહિ કે, યજ્ઞ કરવો નહિ, પણ વૈશ્વદેવ, ઋદુશાંતિ વગેરે ક્ષુદ્ર યજ્ઞ કરવા તથા તેવા યજ્ઞની દક્ષિણામાં ખસો છાપન ( ૨૫૬ ) મુઠી અનાજ આપવું. પૈજવન નામે એક શૂદ્રે, જે પ્રમાણે વેદમાં ઇંદ્ર અને અગ્નિ સંબંધી વિધિ કહેલો છે તે પ્રમાણે, યજ્ઞ કર્યો હતો પરંતુ મંત્ર-રહિત વિધિ કરીને એક લાખ પૂર્ણ પાત્ર એટલે ૨૫૬૦૦૦૦૦ ( બે કરોડ અને છાપન લાખ ) મુઠી ધાન્યની દક્ષિણા આપી હતી. શૂદ્ર છતાં તેને યજ્ઞનું ફળ ન મળે એમ સમજવું નહિ કેમ કે સર્વે વર્ણનો તે સેવક છે, માટે સ્વામીના કરેલા યજ્ઞનો ફળભાગ તેને પણ મળે છે. વળી શ્રદ્ધાવટે ગુરૂ અને અગ્નિની સેવા કરવાથી ઉપલોકને અગ્નિઓએ બ્રહ્મવિદ્યા આપી હતી, એ પ્રમાણે શ્રદ્ધાથી બ્રાહ્મણાદિનું સેવન કરનારા શૂદ્રને પણ બ્રાહ્મણે કરેલા યજ્ઞના ફળનો ભાગ મળે છે. કેમ કે, સર્વે યજ્ઞોમાં શ્રદ્ધા-યજ્ઞ સર્વથી ઉત્તમ ગણાય છે. યજ્ઞ કરનારાઓનું દૈવત શ્રદ્ધા છે તથા જે કાંઈ પવિત્ર છે તે પણ તેજ છે; તેમજ બ્રાહ્મણ પણ સર્વનું દૈવત છે અને પોતપોતામાં તેઓ પરસ્પર દૈવત છે. ત્રણે વર્ણની પ્રજાઓમાં બ્રાહ્મણોએ, સંતાન ઉત્પન્ન કર્યો છે, માટે શૂદ્રાદિક સર્વે તે તે કામનાઓ ધારી સાવધાન થઇને યજ્ઞ કરે છે. અર્થાત ઉત્પત્તિ બ્રાહ્મણથી છે માટે યજ્ઞ કરવાનો તેમને અધિકાર છે. વળી બ્રાહ્મણ દેવના પણ દેવ છે; “તે જે બોલશે તે ત્હારૂં પરમહિત છે” એમ કહ્યું છે માટે ત્રણે વર્ણના શ્રીત અને સ્માર્ત યજ્ઞ કેવળ પોત-પોતાની ઇચ્છા પ્રમાણે ઉત્પન્ન કરેલા નથી. ઋગ્વેદ, યજુર્વેદ અને સામવેદને જાણનારા બ્રાહ્મણને દેવની પેઠે પૂજવો પણ જે ઋગ્, યજુર્ અને સામવેદ નથી જાણતો એવા શૂદ્રનો પણ પ્રજાપતિ દેવતા છે. હે ભારત ! હે તાત ! સર્વે વર્ણોને માનસિક યજ્ઞ કરવાનો અધિકાર છે પણ તેવા માનસયજ્ઞમાં દેવતાઓ કે, ખીજા લોકો ભાગ લેવાને ઇચ્છતા નથી. દેવતાઓ, શ્રદ્ધારૂપ યજ્ઞમાં ભાગ લેવા ઇચ્છા કરે છે માટે સર્વે વર્ણોમાં શ્રદ્ધા યજ્ઞ કરવામાં આવે છે. કોઈ કહેશે કે, અગ્નિહીન શૂદ્રનો પાક યજ્ઞ (શૂદ્રયજ્ઞ)માં શી રીતે અધિકાર છે? તે વિષે એવું સમાધાન છે કે, ત્રણે વર્ણનું દૈવત બ્રાહ્મણ છે અને બ્રાહ્મણ ખીજા વર્ણોને ઉદ્દેશીને પરાપૂર્વથી યજ્ઞાદિ કર્મ કરે છે. માટે બ્રાહ્મણ દ્વારા યજ્ઞ કરાવનારને તેનું ફળ લેવાનો અધિકાર છે. શ્રીત અગ્નિ વિના દક્ષિણાગ્નિને અર્થે વૈશ્વના ધરમાંથી આજીવો અગ્નિ વૈશ્ય કહેવાય છે તેથી તે અધમ છે. માટે બ્રાહ્મણ ત્રણે

વર્ણમાં યજ્ઞનો કરનાર છે. એમ હોવાથી બધીએ વર્ણો મૂળે બ્રાહ્મણમાંથી ઉપજેલી છે. માટે વર્ણ અને જ્ઞાતિઓ ઉત્તમ છે ( સાધુ છે ) તથા યજ્ઞ કરવાના અધિકાર વાળી છે; અહીં ઉદાહરણ એવું સમજવું કે, જેમ એક ઝંકાર અક્ષર તમામ વર્ણરૂપ છે, અર્થાત્ તે એકજ અક્ષર તમામ સ્પર્શ, ઉષ્મ, અર્ધસ્વર વગેરેથી પ્રગટ કરાય છે વળી જેમ ઋગ્વેદ, યજુર્વેદ અને સામવેદ બૃહદા છતાં, પણ એકજ વસ્તુનું પ્રતિપાદન કરે છે તેમ એકજ બ્રાહ્મણ બૃહદા બૃહદા વર્ણોમાં એક 'અ' કાર ઉપરથી તેમનો વિસ્તાર છે-બ્યાપી રહેલો છે, એમ સમજવું. હે રાજેન્દ્ર ! યજ્ઞ કરવાને ઇચ્છતા વાનપ્રસ્થ મુનિઓએ કરેલી યજ્ઞની સ્તુતિના શ્લોકો આ સ્થળમાં પ્રાચીન વાર્તાઓ જાણનારા બોલે છે. તે એવા છે કે-સૂર્ય ઉદય પામ્યો હો !! અથવા ન ઉદય પામ્યો હો !! તથાપિ શ્રદ્ધાયુક્ત થઈને અને ઇન્દ્રિયો વશમાં રાખીને ધર્મવટે જે અગ્નિમાં હોમ કરે છે, તે ઉત્તમ કૃત્ય કરે છે; કેમકે, શ્રદ્ધા એજ મોટું કારણ છે. શેદ્ર, ગલિત, સદ્વાયવ્ય, ઉપાસ્ય, ઇત્યાદિ સોળ પ્રકારના અગ્નિહોત્ર ઋગ્વેદના બ્રાહ્મણમંત્રોમાં કહ્યા છે; તેમાં વિષ્ણુદેવતા, રુદ્ર, એવા એવા વાયુદેવતા સંબંધી અગ્નિહોત્ર છે. એ અગ્નિહોત્ર આઘ એટલે પ્રથમના કહેવાય છે; જે અરુદ્ર એટલે યથાવિધિ હોમ કરેલો અગ્નિહોત્ર છે તે ઉત્તમ અર્થાત્ સર્વોત્કૃષ્ટ ગણાય છે. એ પ્રમાણે અનેક પ્રકારનાં કર્મરૂપ આપનારાં અનેક પ્રકારનાં યજ્ઞનાં રૂપ છે. જે બ્રાહ્મણ, એવાં યજ્ઞનાં સોળે સ્વરૂપને જાણે છે તથા જ્ઞાનના નિશ્ચયવડે જેનું મન નિશ્ચિત છે એવો શ્રદ્ધાવાળો બ્રાહ્મણ હોમ કરવાને યોગ્ય છે. ચોર હો !! પાપી હો !! કે, અત્યંત પાપકર્મ કરનારો હો !! તથાપિ જે, યજ્ઞસ્વરૂપ વિષ્ણુને દાન આદિ કર્મવડે પૂજવાને ઇચ્છે છે તેને સજ્જનજ કહેલો છે. ઋષિઓ એવા પુરૂષનાં વખાણ કરે છે અને કહે છે કે, એ બહુ ઉત્તમકર્મ છે એમાં સંશય નથી. માટે સર્વે વર્ણના લોકોએ, સર્વ પ્રકારે અને સર્વ સમયે યજ્ઞ કરવો એ નિશ્ચય છે. યજ્ઞસમાન ત્રણે લોકમાં કાંઈ છે નહિ એ નિશ્ચય જાણવું. માટે પુરૂષે પારકો ઉત્કર્ષ સહન ન થવાનો હુણું તજીને શ્રદ્ધાવડે પવિત્ર થયેલા યજ્ઞનો આશ્રય કરીને શક્તિ પ્રમાણે અને ઇચ્છા પ્રમાણે યજ્ઞ કરવો, એમ મુનિઓ કહી ગયા છે. ) ”

॥ તસ્માદ્યદ્યમિત્યાહુઃ પુરુષેણાનસૂયતા । શ્રદ્ધાપવિત્રમાશ્રિત્ય યથાશક્તિ યથેચ્છયા ॥

इति श्रीमहाभारते शांतिपर्वणि राजधर्मानुशासनपर्वणि वर्णाश्रमधर्मकथनं नाम गुर्जर-भाषायां षष्ठितमोऽध्यायः ॥ ६० ॥

### અધ્યાય ૬૧ મો-આશ્રમોના ધર્મ.

भीष्म उवाच ॥ आश्रमाणां महाबाहो श्रुणु सत्यपराक्रम ॥

॥ चतुर्णामपि नामानि कर्माणि च युधिष्ठिर । १ ॥

ભીષ્મ કહે છે:—“ હે મહાબાહો ! સત્ય પરાક્રમવાળા યુધિષ્ઠિર ! હું ચારે આશ્રમોનાં નામ તથા તેમનાં કર્મ પણ તને કહું તે સાંભળ ! ” પહેલો બ્રાહ્મણોએ પસંદ કરેલો આશ્રમ બ્રહ્મચર્ય, બીજો મોટો આશ્રમ ગૃહસ્થ, ત્રીજો વાનપ્રસ્થ અને ચોથો સંન્યસ્ત; એ ચાર આશ્રમ છે. જટા ધારણ કરવાનો સંસ્કાર જેમાં રહેલો છે એવું દ્વિજાતિ-પણું પામીને તથા આધાનાદિ કર્મને પામીને અને વેદનું અધ્યયન કરીને, સ્ત્રીસહિત કે સ્ત્રીવિનાનો જે પુરૂષ, આત્મવાન અને જીતેન્દ્રિય હોય તેણે, ગૃહસ્થાશ્રમથી કૃતકૃત્ય થઈને વનપ્રસ્થ આશ્રમ ધારણ કરવો. તે આશ્રમમાં ધર્મને જાણનારા તથા ઉચ્ચરતા પુરૂષે,



વાનપ્રસ્થના ઉપયોગી આરણ્યક વગેરે શાસ્ત્ર લક્ષીને તથા તે પ્રમાણે આચરીને સંન્યસ્ત આશ્રમ લેવો; તેવડે અક્ષર પ્રજ્ઞમાં લીન થઇ જાય છે અર્થાત્ કેવલ્ય ( મુક્તિ ) પામે છે<sup>૧</sup>. હે રાજન્ ! ઉર્ધ્વરેતા મુનિઓને પણ દ્વિજાતિપણું ધારણ કરવા વગેરેજ નિમિત્ત મોક્ષ પ્રાપ્તિને અર્થે ઉપયોગનાં છે. મોટે પંડિત પ્રાજ્ઞણે તેમજ કરવું<sup>૨</sup>. અથવા હે પૃથ્વીપતે ! મોક્ષની ઇચ્છા રાખનારા પ્રાજ્ઞણને, પ્રથમ પ્રજ્ઞચર્યાશ્રમ ધારણ કર્યા પછી અને આચર્યા પછી સંન્યસ્ત ધારણ કરવાનો અધિકાર છે<sup>૩</sup>. લૈક્ષ્યર્થાના એ આશ્રમમાં સૂર્ય અસ્ત થયો એટલે શયન કરવું, કોઈની આશા રાખવી નહિ, નિવાસ સ્થળ કરવું નહિ, જે મળે તે ઉપર ગુભરો કરવો, ઇંદ્રિયોનું દમન કરવું તથા તેના ઉપર જય મેળવવો, મુનિએ એવી વર્તણૂક રાખવી<sup>૪</sup>. મોક્ષના આશ્રમને પામેલો જે પ્રાજ્ઞણ, સર્વ આશાઓનો ત્યાગ કરે, સર્વ વસ્તુમાં સમાન બુદ્ધિ રાખે, ભોગનો ત્યાગ કરે, અને વિકારનો ત્યાગ કરે, તે પ્રાજ્ઞણ પ્રજ્ઞસ્વરૂપને પામે છે<sup>૫</sup>. હવે ગૃહસ્થાશ્રમીની મુક્તિ કેવી રીતે થાય તે કહું છું. સર્વ વેદનો અભ્યાસ કરીને, સર્વ કૃત્યથી પરવારીને, સંતાનની ઉત્પત્તિ કરીને અને સુખ ભોગવીને જે મનુષ્ય, મુનિઓએ, પણ દુઃખવડે સેવેલા ગૃહસ્થના ધર્મનું સાવધાન થઇને આચરણ કરે છે, તે મુક્તિ પામે છે<sup>૬</sup>. વળી ગૃહસ્થાશ્રમવાળા પુરૂષે, પોતાની સ્ત્રીથીજ સંતુષ્ટ રહેવું જોઇએ; ઋતુકાળમાં સ્ત્રીનો સંગમ કરવો જોઇએ; નિયોગ ધર્મનું સેવન કરવું, શઠ અને કુટિલ થવું નહિ; નિયમિત ભોજન કરવું; દેવ ઉપર શ્રદ્ધા રાખવી; કૃતજ્ઞ, સત્ય બોલનારા, કોમળ અંતઃકરણના અને ક્ષમાવાળા થવું<sup>૭</sup>. દુષ્ટ આચરણ કરવું નહિ. ઇંદ્રિયદમનના કર્મમાં ગુરૂ અને શાસ્ત્રની આજ્ઞા પાળનાર થવું; દેવને તથા પિતૃઓને બળિદાન આપવાના કર્મમાં સાવધાન થવું; નિરંતર પ્રાજ્ઞણને અન્નદાન આપવું; ઇર્ષ્યાનો ત્યાગ કરવો; સર્વ આશ્રમના મનુષ્યો, જે ઇન્દ્રિયના નિમિત્તથી માગવા આવે તેને અન્ન વગેરે આપવું; તથા દરરોજ વૈદિક કર્મ આચરવામાં ચિત્ત રાખવું<sup>૮</sup>. હે તાત ! મોટા પ્રભાવવાળા મહર્ષિઓએ, મોટા અર્થવાળું અને અત્યંત તપયુક્ત, નારાયણગીત ( નારાયણે કહેલો શ્લોક ) કહેલું છે, તે તને કહી સાંભળાવું છું તે સાંભળ !<sup>૯</sup>. ગૃહસ્થાશ્રમી પુરૂષે સત્ય બોલવું, નમ્રતા અને સરળતા રાખવી, અતિથિનું પૂજન કરવું, ધર્મ આચરવો, અર્થ ( દ્રવ્ય ) નું ઉપાર્જન કરવું, પોતાની સ્ત્રીના વિષે કામ ભોગવવો તથા આ લોકમાં અને પરલોકમાં સુખ ભોગવવાં; એમ મહાર્જન માનવું છે<sup>૧૦</sup>. આ શ્રેષ્ઠ આશ્રમમાં વસનારા પુરૂષોએ, પુત્ર અને સ્ત્રીઓનું પોષણ કરવું અને વેદનું અધ્યયન કરવું, એમ મોટા ઋષિઓએ કહેલું છે<sup>૧૧</sup>. એ પ્રમાણે જે પ્રાજ્ઞણ, યજ્ઞકર્મનું આચરણ કરીને વિધિપૂર્વક ગૃહસ્થાશ્રમમાં નિવાસ કરે, તથા ન્યાયથી મળેલા ધન ઉપર પોતાનો નિર્વાહ કરે તે સ્વર્ગ લોકમાં અત્યંત શુદ્ધ ફળને પામે છે<sup>૧૨</sup>. તેવા પુરૂષે, ઇચ્છેલા વિષયો, વેદનો ત્યાગ કર્યા પછી તેને અક્ષય થઇને પ્રાપ્ત થાય છે તથા અનંત કાળ પર્યંત તે ભોગવે છે; કેમકે તે વિષયોનાં નેત્ર, મસ્તક અને મુખ સર્વત્ર છે. તાત્પર્ય કે, તેવા પુરૂષ, જે સમયે જે વિષયનો સંકલ્પ કરે છે, તે તે સમયે તેને તે વિષય પ્રાપ્ત થાય છે<sup>૧૩</sup>. હવે પ્રજ્ઞાચારીની મુક્તિ વિષે પણ સાંભળ. પ્રજ્ઞાચારી, સર્વ દેવનું એકલો સ્મરણ કરે તથા સર્વ મંત્રોનો એકલોજ જપ કરે, તથા એકજ આચાર્યની સેવા કરે. વળી મળરૂપ કાઠવવાળો, નિરંતર વ્રત ધારણ કરનારો, નિરંતર હીક્ષાસહિત અને ઇંદ્રિયો વશમાં રાખનારો પ્રજ્ઞાચારી, વેદની સેવા કરીને ( અધ્યયન કરીને ) નિરંતર નિત્યકૃત્ય કરતો રહે તથા શુદ્ધની નિરંતર સેવા કરીને તેમને પ્રણામ કરે, એ તેનો ધર્મ છે. વળી તેણે પોતાના પદ-કર્મમાં નિવૃત્તિ પામવી અને સર્વ જગ્યાએ પ્રવૃત્તિ રાખવી નહિ<sup>૧૪-૨૦</sup>. નિમ્ન અને અનુમ્ન

કરવારૂપ અધિકાર ધારણ કરવો નહિ અને શત્રુનું સેવન ન કરવું; હે તાત ! બ્રહ્મચારીના આશ્રમના એવા ધર્મ છે ”૨૧.

॥ ન ચરંસ્યધિકારેણ સેવતે દ્વિષતો ન ચ । एषोश्रमपदस्तात ब्रह्मचारिण इष्यते ॥

इति श्रीमहाभारते शांतिपर्वणि राजधर्मानुशासनपर्वणि चतुराश्रमधर्मे गुर्जराष्ट्राध्यायः ॥ ६१ ॥

### અધ્યાય ૬૨ મો-આશ્રમ ધર્મ.

યુધિષ્ઠિર ઉવાચ ॥ શિવાન્ સુલ્લાન્મહોદર્કાનર્હિસ્તાન્ લોકસંમતાન્ ॥

॥ ब्रहि धर्मान् सुखोपायान्मद्विधानां सुखावहान् ॥ १ ॥

યુધિષ્ઠિર કહે છે:—“હે પિતામહ ! કડ્યાણ કરનારા, સુખ આપનારા, મોટા પ્રતાપવાળા, હિંસારહિત, લોકોએ માન્ય રાખેલા, સુખવડે પાળી શકાય એવા અને મહારા સરખાને સુખ ઉપજાવે એવા ધર્મ કહો ”. ભીષ્મ કહે છે:—“હે રાજન્ ! બ્રાહ્મણને માટે ચાર આશ્રમ કહ્યા છે; હે ભારતશ્રેષ્ઠ ! બાકીના ત્રણ વર્ણના લોકો, તેનું અનુવર્તન કરતા નથી<sup>૨</sup>. કેમ કે, હે રાજન્ ! ક્ષત્રિયે આચરવા યોગ્ય અને સ્વર્ગ ફળને આપનારાં ઘણાં કર્મ છે તથા તે સર્વ ક્ષત્રિયે યથાવત્ આચરવાનાં છે પરંતુ તે કર્મ હિંસક છે, માટે બ્રાહ્મણને યોગ્ય નથી. એથી તું જે અહિંસક ધર્મ પૂછે છે, તે બ્રાહ્મણને યોગ્ય છે અને તું ક્ષત્રિય છે માટે ત્હારા તથા બ્રાહ્મણના ધર્મ એક હોઈ શકે નહિ. અર્થાત્ અહિંસા આદિ બ્રાહ્મણ ધર્મની સાથે ક્ષત્રિય ધર્મ સમાન થઈ શકતો નથી<sup>૩</sup>. પોતે બ્રાહ્મણ છતાં, ક્ષત્રિયનાં, વૈશ્યનાં કે શૂદ્રનાં કર્મ આચરનારો મંદબુદ્ધિ-વાળો પુરૂષ આ લોકમાં નિંદા પામે છે અને પરલોકમાં નરકમાં પડે છે<sup>૪</sup>. હે પાંડવ ! લોકમાં હાસ, શ્વાન, વરૂ અને પશુની જે સંજ્ઞા પડેલી છે, તે સંજ્ઞા પોતાનું કર્મ તજીને પરવર્ણનું કર્મ આચરનારા બ્રાહ્મણની પડેલી છે<sup>૫</sup>. ચારે આશ્રમોમાં રહેલા બ્રાહ્મણનાં પ્રાણાયામ, પ્રત્યાહાર, ધ્યાન, ધારણા, તર્ક અને સમાધિ એ છ કર્મ છે. તેમાં તેની અત્યંત પ્રવૃત્તિ થયેલી હોવી જોઈએ; અને અહિંસારૂપ સર્વ ધર્મથી તે યુક્ત જોઈએ; વળી તે અચપળ ( સ્થિર ) બુદ્ધિવાળો અને પોતાના ચિત્તને જીતનારો થવો જોઈએ. એવા શુદ્ધ તથા તપમાં આસક્ત, તેમજ કામનાઓનો ત્યાગ કરનારા ઉદાર બ્રાહ્મણને અશ્વર્ય લોકની પ્રાપ્તિ થાય છે<sup>૬</sup>. જે પુરૂષ જે કાળમાં, જે નિમિત્તથી, જે સ્થળમાં, જેવું કર્મ કરે, તે પુરૂષ, ચિરકાળના અભ્યાસે કરીને તેને શુભવાળુ સમજે છે તથા તેવાજ શુભસંહિત તે કર્મ તેને પ્રાપ્ત થાય છે<sup>૭</sup>. ( એ રીતે બ્રાહ્મણ, કર્મના યોગથી સ્વધર્મનો ત્યાગ કરીને હીન ધર્મમાં આનંદ માને છે, પણ ઉપર કહ્યું તે કારણથી તેને તજી શકતો નથી. ) હે રાજેન્દ્ર ! હું, તને બ્રાહ્મણે, ન કરવા યોગ્ય કર્મ કહું છું. હે રાજન્ ! બ્યાજની ઉપજ, ખેતી, વેપાર, પશુ પાળવાં-પશુનો વેપાર કરવો કે, મૃગયા કરવી, એમાંથી જમે તે પ્રકારે પણ જીવો ઉપર નિર્વાહ કરવો, એ સર્વની સાથે વેદાધ્યયન કે જે, પરમ શ્રેષ્ઠ છે તેની તુલના કરવી જોઈએ<sup>૮</sup>. કાળના ક્રમમાં આવેલો પુરૂષ પૂર્વજન્મસંજ્ઞાથી વાસનાના સમુદાયથી પ્રેરાઈને—કાળખળથી પ્રેરાઈને તે તે કાળને ઘટિત ઉત્તમ, મધ્યમ અને અધમ કર્મ કાળને આધીન થઈને કરે છે. અનંત કાળનાં પુણ્યવાળાં કે, અપુણ્યવાળાં તે કર્મ દેહનો આરંભ કરનારાં છે, અને તે સર્વ અંતવાન છે, કેમ કે, દેહજ ન્યારે અંતવાન છે ત્યારે તે સંજ્ઞાથી સુખ અને દુઃખ પણ અંતવાનજ છે. એ પ્રમાણે સર્વ દિશાએ પ્રવૃત્તિવાળો જીવ

લોક પોતપોતાના કર્મમાં આસક્ત છે ૧૭-૧૦.

॥ અંતર્બતિ પ્રધાનાનિ પુરા શ્રેયસ્કરાણિ ચ । સ્વકર્મનિરતો લોકો હ્રક્ષરઃ સર્વતોમુલ્હઃ ॥

इति भीमहाभारते शां० रा० गु० भा० द्विषष्ठितमोऽध्यायः ॥ ६२ ॥

અધ્યાય ૬૩ મો-વર્ણાશ્રમ ધર્મ.

भीष्म उवाच ॥ ज्याकर्षणं शत्रुनिबर्हणं च कृषिर्वणिज्या पशुपालनं च ॥

॥ शुश्रूषणं चापि ततोर्यहेतोरकार्यमेतत्परमं द्विजस्य ॥

ભીષ્મ કહે છે:—“પ્રાદ્યજ્ઞે અત્યંત ન કરવા યોગ્ય આ કર્મ છે:—ધનુષ્યની પશુછ જે ચવી અર્થાત્ ધનુષ્ય ચઢાવીને તીર ફેંકવો, શત્રુઓનો નાશ કરવો, ખેતી કરવી, વેપાર કરવો, પશુ પાળવાં અને દ્રવ્યને અર્થે સેવા વૃત્તિ કરવી. એ પ્રાદ્યજ્ઞને અત્યંત અકાર્ય કર્મ છે<sup>૧</sup>. બુદ્ધિવાન અને ગૃહસ્થ પ્રાદ્યજ્ઞે પ્રાદ્યજ્ઞનાં ષટ્કર્મ કરવાં, તથા સંસારના કૃત્યથી પરવારી અરણ્યમાં વાસ કરવો (વાનપ્રસ્થાશ્રમ ધારણ કરવો) શ્રેષ્ઠ છે<sup>૨</sup>. તેણે રાજની નોકરી ન કરવી, ખેતી કરીને ધન કમાવું નહિ, વેપારના માર્ગથી નિર્વાહ ચલાવવો નહિ, કુટિલતા રાખવી નહિ, ભર કર્મ કરવું નહિ અને વ્યાજ-વટંતરનો રોજગાર કરવો નહિ<sup>૩</sup>. હે રાજન! પ્રાદ્યજ્ઞ જાતિનો જે પુરૂષ, દુરાચરણી અને ધર્મથી ખાદ્ય થાય, વ્યભિચારિણી સ્ત્રીનો સ્વામી થાય, ચાપીઆનું કર્મ કરે, નાચ કરનારો થાય, ગામની નોકરી કરનારો થાય અને એવું બીજું અયોગ્ય કર્મ કરે, તો તે તેથી શૂદ્રપણુને પામે છે—શૂદ્ર થાય છે<sup>૪</sup>. હે રાજન! તેવો પ્રાદ્યજ્ઞ, ગમે તે વેદનું અધ્યયન કરનારો હોય કે, વેદનું અધ્યયન કરનારો ન હોય, તથાપિ શૂદ્રોની સાથે તેને પણ, શૂદ્રની પેઠે જમાડવો. હે રાજન! ઉપર કહ્યાં તેવાં કર્મ કરનારા પ્રાદ્યજ્ઞ શૂદ્ર-સમાન થાય છે, માટે દેવકૃત્યમાંથી તેમનો ત્યગ કરવો ઘટે છે<sup>૫</sup>. હે રાજન! જે પ્રાદ્યજ્ઞ, મર્યાદારહિત, અપવિત્ર, કૂર વૃત્તિવાળો, હિંસા કરનારો, ધર્મ તજીને પોતાની વૃત્તિ ચલાવનારો હોય, તેને જે હવ્ય અને કવ્ય આપવાનાં હોય છે, તે ન આપવાનાં થઈ જાય છે; અર્થાત્ દેવકૃત્યમાં અને પિતૃકૃત્યમાં તેવો પ્રાદ્યજ્ઞ નિરૂપયોગી થાય છે<sup>૬</sup>. માટે હે રાજન! ઇંદ્રિયદમન, પવિત્રતા, સરળતા આદિ પ્રાદ્યજ્ઞના ધર્મ છે;—હે રાજન! તેજ પ્રમાણે પૂર્વે પ્રદ્યાએ પ્રદ્યજ્ઞના અર્થે આશ્રમો સરજેલા છે<sup>૭</sup>. જે પુરૂષ, ઇંદ્રિયાદિ ગણનું દમન કરનારો, સોમરસનું પાન કરનારો, આર્ય પુરૂષોને યોગ્ય આચરણ કરનારો, સર્વના ઉપર દયા રાખનારો, સર્વ સુખ-દુઃખાદિનું સહન કરનારો, સર્વ આશા તજીને શાંતતાથી રહેનારો, સરળ સ્વભાવનો, કોમળ અંતઃકરણવાળો, મનુષ્યરૂપી ભાઈઓ ઉપર પ્રીતિ રાખનારો અને ક્ષમા કરનારો હોય તેનેજ પ્રાદ્યજ્ઞ બાણુવો; પણ બીજો કોઈ જે, પાપકર્મ કરનારો હોય, તેને પ્રાદ્યજ્ઞ કહેવો નહિ<sup>૮</sup>. હે રાજન! હે પાંડુપુત્ર! ધર્મની ઇચ્છાવાળા સર્વે લોકો, શૂદ્ર, વૈશ્ય અને ક્ષત્રિયનો આશ્રય કરીને રહેલા છે, માટે એ વર્ણના લોકો શાન્તિના ધર્મમાં પ્રીતિવાળા નથી, એમ જાણીને વિષ્ણુ તેમની ઇચ્છા કરતા નથી. તાત્પર્ય કે, શાન્તિધર્મ પ્રાદ્યજ્ઞ વિના બીજા જગ્યોએ નથી<sup>૯</sup>. માટે બીજા ધર્મ, ઇશ્વરને પ્રસન્ન કરનારા નથી. જે વિષ્ણુની કૃપા ન હોય, તો સ્વર્ગાદિ લોકમાં સર્વ લોકના સુખાદિ ભોગ થઈ શકે નહિ, ચારે વર્ણના અને ચારે આશ્રમોના ધર્મ, પણ થઈ શકે નહિ, વેદનું અધ્યયન થઈ શકે નહિ, તેમ સર્વ પ્રકારના યજ્ઞ, અને સર્વ લોકની ક્રિયાઓ પણ તત્કાળ નાશ પામે<sup>૧૦</sup>. (જે રાજા, પોતાના રાજ્યમાં પ્રાદ્યજ્ઞ, વૈશ્ય અને શૂદ્ર, એ ત્રણ વર્ણો પોતપોતાના આશ્રમને યોગ્ય ધર્મ પાળે, એમ ઇચ્છતો

હોય, તેણે અવશ્ય જાણવા યોગ્ય ચારે આશ્રમોના ધર્મ હું તને કહું છું; હે પાંડવ ! તેનું સાંભળ ! ! હે પૃથ્વીપતે ! શૂદ્રને વેદમાં અધિકાર નથી માટે પુરાણનું શ્રવણ કરવાવડે આત્મ-જ્ઞાન સાંભળવાને ઇચ્છતા, જ્યાંસુધી શરીરમાં સામર્થ્ય હોય ત્યાંસુધી ત્રણે વર્ણની સેવા કરીને પરવારેલા, સંતાન ઉત્પન્ન જેણે કરેલા છે એવા, રાજાની આજ્ઞા પામેલા, મત્ત, પ્રમત્ત આદિ દશ ધર્મ પાળનારા, આચાર વર્ગેરેમાં ત્રણે વર્ણના લોકોથી થોડોજ અંતર રાખનારા અને શાંત, હાંત આદિ કલ્યાણ ગુણ વિનાના શૂદ્રને પણ બધા આશ્રમ કહેલા છે. એટલે તે નૈષ્ઠિક બ્રહ્મચર્ય, વાનપ્રસ્થ, સકળ વિક્ષેપ કરનારાં કર્મોના ત્યાગ કરવારૂપ સંન્યાસ આશ્રમને ધારણ કરી શકે છે; તે પછી એ ધર્મને આચરનારા શૂદ્રને લૈક્ષ્યચર્યા કરવાની પણ કહેલી છે. હે રાજેન્દ્ર ! ક્ષત્રિય અને વૈશ્યને પણ છેવટે લૈક્ષ્યચર્યા કહેલી છે. ) સંસારનાં કૃત્યથી પરવારીને, ઉત્તર વયને પામીને, તથા રાજાનો પરિશ્રમ કરીને એટલે રાજાનું સેવન કરીને વૈશ્ય, પણ રાજાની આજ્ઞાથી ગૃહસ્થાશ્રમ છોડીને બીજા આશ્રમમાં જઈ શકે છે<sup>૧૧</sup>. ક્ષત્રિયના આશ્રમવિષે સાંભળ-હે પાપરહિત ! ઉત્તમ ભાષણ કરનાર ! ક્ષત્રિય શ્રેષ્ઠ ! યુધિષ્ઠિર ! ધર્મવડે વેદનું અધ્યયન કરીને, રાજનીતિનાં શાસ્ત્રો ભણીને, પ્રજા એટલે સંતતિ ઉત્પન્ન કરીને, સોમરસનું પાન કરીને, ધર્મવડે સર્વ પ્રજાનું પાલન કરીને, રાજસૂય અને અશ્વમેધ તથા તેવાજ બીજા યજ્ઞ કરીને, અધ્યયન પ્રમાણે બ્રાહ્મણોને બોલાવી દક્ષિણ આપીને, સંગ્રામમાં થોડો કે, ઘણો પણ વિજય પ્રાપ્ત કરીને, હે પાંડવ ! રાજ્યગાદી ઉપર પ્રજાનું પાલન કરનાર પુત્રનો અભિષેક કરીને ( સ્થાપન કરીને ) અથવા પુત્ર ન હોય તો બીજા ગોત્રના પણ પ્રશંસનીય ક્ષત્રિયનું સ્થાપન કરીને, પિતૃયજ્ઞવડે વિધિપૂર્વક પિતૃઓનું પૂજન કરીને તથા દેવતાઓનું યજ્ઞથી અને ઋષિઓનું વેદથી પૂજન કરીને, રાજાએ અંતકાળ સમીપ આવે, ત્યારે બીજા આશ્રમમાં જવાની ઇચ્છા કરવી. હે રાજન ! જે રાજા, અંતકાળ સમીપમાં આવ્યે બીજા આશ્રમમાં જવાની ઇચ્છા કરે છે તે, એક આશ્રમમાંથી બીજા આશ્રમમાં અનુક્રમે જવાવડે સિદ્ધિને પામે છે<sup>૧૨-૧૭</sup>. હે રાજેન્દ્ર ! રાજાએ, વેદાંત શ્રવણ કરવાના હેતુથી લૈક્ષ્યચર્યા ઇચ્છવી પણ માત્ર અન્નને માટે ભિક્ષુચર્યા ઇચ્છવી નહિ. ગૃહસ્થાશ્રમનો ત્યાગ કર્યા પછી રાજાએ, વેદાંતાદિનું શ્રવણ કરીને, જીવિતની ઇચ્છાથી લૈક્ષ્યચર્યા કરવી<sup>૧૮</sup>. હે અત્યંત દક્ષિણ આપનાર યુધિષ્ઠિર ! લૈક્ષ્યચર્યારૂપ કર્મ ક્ષત્રિયાદિ ત્રણે વર્ણને નિત્ય નથી, અર્થાત્ એમનો સંન્યાસ આશ્રમ નિત્ય નથી પણ વિક્ષેપ કર્મના ત્યાગને અર્થે છે, માટે તે કામ્ય છે. હે રાજશાહૃલ ! વિક્ષેપ કર્મના ત્યાગને અર્થે સંન્યાસ વૃત્તિ ચારે આશ્રમમાં વસનારા માટે કહેલી છે<sup>૧૯</sup>. લોકમાં શ્રેષ્ઠ એવો મનુષ્યોનો ધર્મ, ધર્મનું સેવન કરતા ક્ષત્રિઓના બાહુબળને આધીન છે. વળી ત્રણે વર્ણના સર્વ ધર્મ અને ઉપધર્મ, રાજાના ધર્મ ઉપર આધાર રાખીને રહ્યા છે, એવું મહેં વેદમાંથી સાંભળ્યું છે<sup>૨૦</sup>. હે રાજન ! જેમ હાથીના પગલાંમાં સર્વ પ્રાણીઓનાં પગલાં સમાઈ જાય છે, તેમ રાજધર્મમાં સર્વ અવસ્થામાં આચરવાના ધર્મ સમાઈ જાય છે, એમ જાણ<sup>૨૧</sup>. ધર્મને જાણનારા આચાર્યો, બીજા સર્વ ધર્મને અલ્પ આશ્રયવાળા અને અલ્પ ફળવાળા કહે છે; પણ મોટા આશ્રયવાળા એટલે ઘણા સમુદાય જેને આશ્રયે રહેલા છે એવો અને બહુ કલ્યાણરૂપ ક્ષત્રિય ધર્મ છે; એમ કહ્યું છે. આર્ય પુરૂષોએ, તેની બરોબર બીજા મોટા ધર્મ કહ્યો નથી. સર્વ ધર્મમાં પ્રધાન ધર્મ રાજધર્મ છે, કેમ કે, તેથી સર્વ વર્ણોનું પાલન થાય છે. ( હે રાજન ! ત્યાગરૂપ ધર્મને સર્વોત્તમ અને સનાતન ધર્મ કહ્યો છે અને તે સર્વ ત્યાગરૂપ ધર્મ રાજધર્મમાં રહેલો છે; કેમ કે, ત્યાગીઓના ફળનો છોટો ભાગ રાજાને મળે છે માટે રાજા પણ સર્વત્યાગી થઈ શકે છે )<sup>૨૨</sup>. ઠંડનીતિનો નાશ પામે છે, ત્યારે વેદ-ત્રયીનો પણ નાશ થાય છે, તથા પ્રકટ થયેલા સર્વ ધર્મનો પણ ક્ષય થાય છે. પ્રાચીન અને

ક્ષત્રિયોએ આચરવા યોગ્ય રાજધર્મનો ત્યાગ કરવાથી સર્વ આશ્રમોના ધર્મનો પણ નાશ થઈ જાય છે<sup>૨૩</sup>. સર્વ પ્રકારના ત્યાગ રાજધર્મમાં જોવામાં આવ્યા છે અને સર્વ પ્રકારની દીક્ષાઓ રાજધર્મમાં કહેલી છે; સર્વ પ્રકારની વિદ્યાઓનો સંબંધ રાજધર્મમાં છે અને સર્વ લોકોનો સમાવેશ રાજધર્મમાં થઈ જાય છે<sup>૨૪</sup>. જે પ્રમાણે નીચ મનુષ્યો મૃગાદિ જીવોનો વધ કરે છે, ત્યારે તેઓ હજીનારના ધર્મ અને શ્રવણ-દર્શન આદિનો નાશ કરનારા થાય છે; એજ પ્રમાણે રાજધર્મમાં કહેલી નીતિ આદિથી છુટા પડેલા અગ્નિહોત્રાદિ ધર્મોનો ચોર આદિ લોકો નાશ કરે છે અને તે ધર્મ આચરનારાઓના ધર્મને અને ચિત્તને ખેદ પમાડે છે ત્યારે તેઓ સ્વાસ્થ્યનો શોધ કરે છે અને વ્યાકુળપણથી ધર્મનો આદર કરી શકતા નથી. માટે રાજધર્મ એજ મુખ્ય ધર્મ છે<sup>૨૫</sup>.

॥ યથા જીવા પ્રાકૃતૈર્વધ્યમાના ધર્મશ્રુતાનામુપપીડનાય ॥

॥ एवं धर्मा राजधर्मेर्वियुक्ताः संचिन्वन्तो नाद्रियन्ते स्वधर्मम् ॥

इति श्रीमहाभारते शांतिपर्वणि राजधर्मानुशासनपर्वणि वर्णाश्रमकथने गुर्जरभाषायां त्रिषष्टितमोऽध्यायः ॥ ६३ ॥

### અધ્યાય ૬૪ મો-વાર્ણાશ્રમ ધર્મ.

भीष्म उवाच ॥ चातुराश्रमधर्माश्च यतिधर्माश्च पांडव ॥

॥ लोकवेदोत्तराश्चैव क्षात्रधर्मे समाहिताः ॥ १ ॥

ભીષ્મ કહે છે:—“હે પાંડવ ! ત્યારે આશ્રમના ધર્મ અને સંન્યાસીઓના ધર્મ તથા લોક અને વેદથી પણ પર એવા સર્વ ધર્મ, ક્ષત્રિય ધર્મમાં સમાઈ રહેલા છે<sup>૧</sup>. હે ભરત-શ્રેષ્ઠ ! આશ્રમ આદિનાં સર્વ કર્મોનો પણ ક્ષત્રિય ધર્મમાં સમાવેશ થાય છે. જે ક્ષત્રિય ધર્મની વ્યવસ્થાનો ભંગ થાય, તો જીવ લોકોના કલ્યાણનો પણ નાશ થાય<sup>૨</sup>. (આશ્રમ-વાસી મનુષ્યોના ધર્મ પરોક્ષ અને બહુ માર્ગવાળા છે; કેટલાક પુરૂષો વિરૂદ્ધ શાસ્ત્રોવડે સનાતન ધર્મના સ્વરૂપને કોપાવે છે. અર્થાત્ ધર્મના સ્વરૂપમાં ગરબડ કરી મૂકે છે. કેટલાક વાદ કરનારા, ઉત્તમ વચનોવડે લોકના નિશ્ચયને કોપાવે છે-ડગાવે છે. એવા પુરૂષો, ધર્મનો નિશ્ચય બજાવતા નથી તથા તેઓએ તેનો અંત પણ જોયો નથી પરંતુ તે પરમ ધર્મમાં નષ્ટ બુદ્ધિ-વાળા છે.) પ્રત્યક્ષ રૂળ આપનારો, અત્યંત સુખકર, સર્વના આત્માની ખાત્રી કરી આપનારો, નિર્ભળ, અને સર્વ લોકનું હિત કરનાર ધર્મ, ક્ષત્રિયધર્મમાં રહેલો છે<sup>૩</sup>. (તેમ હે યુધિષ્ઠિર વર્ણાશ્રમમાં રહેલા નૈષ્ઠિક, વાનપ્રસ્થ અને સંન્યાસી તથા બ્રાહ્મણોના અને ખીજા ત્રણે વર્ણના ધર્મનું ભવિષ્ય પૂર્વે કહેલું છે; એવી રીતે કે, બધા ધર્મોસહિત સર્વ લોકોનો રાજધર્મમાં સમાવેશ થાય છે.) હે રાજેન્દ્ર ! આગળ ઉપર તને કથા કહેલી છે કે, પૂર્વે ઘણાક શૂરા રાજાઓ, ઠંડ નીતિને અર્થે મોટા બળવાળા, સર્વ ભૂતના ઇન્ધર, સમર્થ દેવ નારાયણ કે, જેને “વિષ્ણુ” કહે છે, તેની પાસે ગયા હતા<sup>૪</sup>. (ત્યાં પોતાનું એક એક કર્મ તથા આશ્રમના ધર્મની તુલના કરીને એટલે આશ્રમ ધર્મ શ્રેષ્ઠ ? કે, ઠંડનીતિનો ધર્મ શ્રેષ્ઠ ? એમ સંદેહ કરીને તેનો સિદ્ધાંત સાંભળવાની ઇચ્છાથી રાજાઓ, શ્રીપ્રભુની ઉપાસના કરવા લાગ્યા હતા. એ કથા તને કહેલી છે.) આદિ દેવ નારાયણે, સાધ્યા દેવ, વસુઓ, અશ્વિની દેવો, રૂદ્રો, મરૂતોના સમુદાય, સિદ્ધો અને દેવો; એ સર્વ ઉત્પન્ન કર્યાં, તથા તે, પ્રભને ક્ષત્રિય ધર્મથી વર્તીવવા લાગ્યા<sup>૫</sup>. આ સ્થળમાં હું, તને જેમાં અર્થનો



નિશ્ચય કર્યો છે એવો ધર્મ કહીશ. હે રાજેન્દ્ર ! પૂર્વે જ્યારે જ્ઞાનવો નિર્મયાદિ થઈને વર્તતા હતા તથા જગત એક સમુદ્રરૂપ થઈ ગયું હતું<sup>૧</sup>. ત્યારે માંધાતા નામે પૃથ્વીને પાળનારો વીર્યવાન રાજા થયો હતો. તેણે નારાયણ દેવ કે જેનો આદિ, મધ્ય અને અંત નથી, એવા પ્રભુનું દર્શન કરવાની ઇચ્છાથી યજ્ઞ કર્યો હતો<sup>૨</sup>. હે રાજશાહ ! તે યજ્ઞમાં માંધાતા રાજા, મહાત્મા પરમેશ્વર-વિષ્ણુના બન્ને અરણ્યમાં મસ્તક મૂકી તેમને શરણે ગયો ત્યારે વિષ્ણુએ તેને ઇંદ્રનું રૂપ ધારણ કરીને દર્શન આપ્યું<sup>૩</sup>. તે સમયે ઉત્તમ રાજાઓથી વીંટાએલા તે માંધાતાએ, પ્રભુનું પૂજન કર્યું. પછી રાજાઓમાં સિંહ જેવા માંધાતાનો અને મહાત્મા ઇંદ્રનો મહા તેજવાળા વિષ્ણુના સંબંધમાં આ પ્રમાણે મોટો સંવાદ થયો<sup>૪</sup>. ઇંદ્ર કહે છે:- “હે ધર્મ ધારણ કરનારાઓમાં શ્રેષ્ઠ ! તું, અપ્રમેય, અનંત માયાવાળા, અનંત મંત્રવાળા અને અનંત વીર્યવાળા, સનાતન, આદિ દેવ જે નારાયણનાં દર્શન કરવા ઇચ્છે છે<sup>૫</sup>. તે વિશ્વ-રૂપ દેવનું દર્શન કરવું મહારાથી કે, સાક્ષાત્ પ્રજ્ઞાથી પણ શક્ય નથી; પરંતુ હે રાજન ! ત્હારા મનમાં જે મનોરથ હશે, તે હું પૂર્ણ કરીશ, કેમ કે મનુષ્યોમાં તું રાજા છે<sup>૬</sup>. તું સત્ય પાળનારો, ધર્મમાં તત્પર, જીતેન્દ્રિય, શૂરો, દેવો ઉપર દૃઢ પ્રીતિ રાખનારો તથા બુદ્ધિમાં, ભક્તિમાં અને શ્રદ્ધામાં ઉત્તમ છે, માટે હું ત્હારા યથેષ્ટ મનોરથ પૂર્ણ કરીશ”<sup>૭</sup>. માંધાતા કહે છે:- “હે ભગવન્ ! હું મસ્તક નમાવી તમને પ્રસન્ન કરીને આદિદેવ નારાયણનું નિશ્ચય દર્શન કરીશ. હું સાંસારિક વિષયોને છોડીને તથા ધર્મની કામનાવાળો થઈ અરણ્યમાં પ્રવેશ કરવાની ઇચ્છા રાખું છું, કેમ કે લોકથી જાણવામાં આવેલો સન્માર્ગ તે છે<sup>૮</sup>. વિશાળ અને અપ્રમેય ક્ષત્રિય ધર્મથી મને લોકની પ્રાપ્તિ થઈ અને મહેં મહારા યજ્ઞનું સ્થાપન કર્યું; પણ આદિ દેવ નારાયણથી પ્રવૃત્ત થયેલો જે વર્ણશ્રમાદિનો ધર્મ છે, તેને ક્ષાત્રધર્મથી શ્રેષ્ઠ કરવાનું કારણ હું, જાણતો નથી”<sup>૯</sup>. ઇંદ્ર કહે છે:- “જે પુરૂષો ધર્મમાં તત્પર છે પરંતુ ક્ષત્રિય નથી તે ધર્મ વિષયમાં સહેલાઈથી સર્વોત્તમ ગતિને પામી શકતા નથી. અર્થાત્ ધર્મની અત્યંત પ્રવૃત્તિ કરી શકતા નથી; કેમ કે આદિ દેવશ્રેષ્ઠ ક્ષત્રિયનો ધર્મ પ્રવૃત્ત થયો છે અને બાકીના અંગભૂત ધર્મો તે પછી ઉત્પન્ન થયેલા છે<sup>૧૦</sup>. ક્ષત્રિય ધર્મ સિવાયના બાકીના ધર્મ અંતવાન રૂળવાળા છે, અનંત છે અને સંન્યસ્તસહિત તે ધર્મો, ક્ષત્રિય ધર્મથી વિશેષ નથી; આ ક્ષત્રિય ધર્મમાં સર્વ ધર્મોનો સમાવેશ થયેલો છે, માટે આ ધર્મને સર્વથી શ્રેષ્ઠ કહ્યો છે<sup>૧૧</sup>. પૂર્વે વિષ્ણુએ, ક્ષત્રિય ધર્મરૂપ કર્મવડે શત્રુઓને બળાત્કારે મારીને, દેવોને અને અમિત બળવાળા ઋષિઓને બચાવ્યા છે<sup>૧૨</sup>. જો એ અપ્રમેય ભગવાને સર્વે અસુર શત્રુઓને ન હણ્યા હોત, તો બ્રાહ્મણ, લોક કર્તા બ્રહ્મદેવ, આ ધર્મ અને આદિ ધર્મ, એ કાંઈ રહ્યું ન હોત<sup>૧૩</sup>. જો તે શ્રેષ્ઠદેવ આદિ-દેવે, અસુરો પાસેથી વિક્રમવડે આ પૃથ્વી ના જીતી લીધી હોત, તો ચારે વર્ણના ધર્મ અને ચારે આશ્રમના ધર્મ બ્રાહ્મણોનો વિનાશ થવાથી નાશ પામ્યા હોત<sup>૧૪</sup>. એ સનાતન ધર્મો સેંકડો પ્રકારે નાશ પામી ગયા હોય છે, તે ક્ષત્રિય ધર્મવડે પુનઃ વૃદ્ધિ પામે છે, તથા યુગેયુગે આદિ ધર્મોની પ્રવૃત્તિ થાય છે માટે લોકમાં ક્ષત્રિય ધર્મ સર્વથી શ્રેષ્ઠ કહેલો છે<sup>૧૫</sup>. ક્ષત્રિય ધર્મમાં રાજાને શું શું કરવાનું કહેલું છે ? યુદ્ધમાં આત્માનો ત્યાગ કરવો, સર્વ પ્રાણી ઉપર દયા રાખવી, લોક સંબંધી જ્ઞાન મેળવવું, પ્રભુનું પાલન કરવું, તેને દુઃખ અને સંકટમાંથી મુક્ત કરવી, ખેદ પામેલાઓને અને પીડા પામેલાઓને મુક્ત કરવા. એવું એવું ક્ષત્રિય ધર્મમાં રાજાને આચરવાનું કહેલું છે<sup>૧૬</sup>. કામ અને ક્રોધથી પ્રવૃત્ત થયેલા મર્યાદા-રહિત પુરૂષો, રાજાથી ભય પામીને પાપ કર્મ કરી શકતા નથી; તથા સર્વ ધર્મથી મુક્ત અને સારાં આચરણવાળા ઉત્તમ પુરૂષો, રાજાના ભયથી ઉત્તમ ધર્મ કરે છે<sup>૧૭</sup>. આ લોકમાં

રાજાઓએ, રાજધર્મવડે પુત્રની પેઠે પાલન કરાતાં સર્વ પ્રાણી વિચરે છે, એમાં સંશય નથી<sup>૨૪</sup>. માટે ક્ષત્રિયધર્મ સર્વથી ઉત્તમ છે, લોકમાં શ્રેષ્ઠ છે, સનાતન, નિત્ય અને મોક્ષ પર્યંત પહોંચેલો છે, અશ્વય છે તથા સર્વ દિશાએ ગતિવાળો છે<sup>૨૫</sup>.

॥ સર્વધર્મપરં ક્ષાત્રં લોકે શ્રેષ્ઠં સનાતનમ્ । શશ્વદક્ષરપર્યંતમક્ષરં સર્વતોમુખમ્ ॥

इति श्रीमहाभारते शांतिपर्वणि राजघ० वर्णाश्रमकथनं नाम गुर्जरभाषायां चतुः-  
षष्टितमोऽध्यायः ॥ ६४ ॥

### અધ્યાય ૬૫ મો-વર્ણાશ્રમ ધર્મ.

इन्द्र उवाच ॥ एवं वीर्यः सर्वधर्मोपपन्नःक्षात्रः श्रेष्ठः सर्वधर्मेषु धर्मः ॥

॥ पात्यो युष्माभिलोकहितैरुदारैर्विपर्यये स्यादभावः प्रजानाम् ॥

ઇન્દ્ર કહે છે:—“ એ પ્રકારના બળવાળો, સર્વ ધર્મથી યુક્ત, ક્ષત્રિય ધર્મ સર્વ ધર્મોમાં શ્રેષ્ઠ છે; તે લોકતું હિત કરનારા અને ઉદાર એવા તમોએ પાળવો જોઇએ; જો ન પાળો તો પ્રજાનો નાશ થાય<sup>૧</sup>. પૃથ્વીને ખેડીને અનાજ પકવવા યોગ્ય કરવી, રાજસૂય-અશ્વમેધ આદિ યજ્ઞ કરવા, સંન્યાસ ધારણ ન કરવો, પ્રજાતું પાલન કરવું; સંગ્રામમાં દેહનો ત્યાગ કરવો, આ મુખ્ય ધર્મ સર્વ પ્રાણી ઉપર દયા રાખનાર રાજાએ, જાણવો જોઇએ<sup>૨</sup>. મુનિઓ કહે છે કે, ત્યાગ કરવો એ સર્વથી શ્રેષ્ઠ છે, પણ રાજધર્મમાં નિરંતર આસક્ત સર્વે રાજાઓ તો સર્વશ્રેષ્ઠ શરીરનો પ્રત્યક્ષ ત્યાગ કરે છે, માટે રાજધર્મમાં કહેલો ત્યાગ સર્વોત્તમ છે<sup>૩</sup>. મુનિઓ વાદમાં એક બીજાનો પરાજય કરીને કહે છે કે, ધર્મની ઇચ્છાવાળા ક્ષત્રિયે, એકલાં નિવાસ કરીને, ઘણું વેદાધ્યન કરીને તથા ગુરૂની સેવા કરીને બ્રહ્મચર્ય આશ્રમનો નિત્ય ધર્મ પાળવો<sup>૪</sup>. સર્વ સામાન્ય વ્યવહાર પ્રવૃત્ત થયેલો છે, એમ જાણીને પ્રિય અને અપ્રિય, એ બન્નેનો પ્રયત્નથી ત્યાગ કરવો. ચારે વર્ણના ધર્મનું સ્થાપન કરવા વડે, તેનું પાલન કરવાવડે પૌરુષને લગતા પ્રયોગવડે અને સર્વ પ્રકારના ઉદ્યોગવડે ક્ષત્રિય ધર્મનું આચરણ કરવું<sup>૫</sup>. કેમકે સર્વ ધર્મથી યુક્ત ક્ષત્રિયધર્મ, સર્વથી શ્રેષ્ઠ કહેવાય છે. પ્રત્યેક વર્ણના લોકો, જ્યારે પોતપોતાના ધર્મ પાળતા નથી, ત્યારે તેઓ જે ધર્મ આચરે છે, તે વિપરીત અર્થવાળા ધર્મ કહેવાય છે<sup>૬</sup>. તે વિપરીત ધર્મ નિર્મયાદ અને નિરંતર દ્રવ્યાદિ વિષયોની પ્રાપ્તિમાંજ રહેલા છે. એ ધર્મ આચરનાર મનુષ્યો પણ સરખા જાણુવા. પણ અર્થના યોગવડે જગતમાં ક્ષત્રિય ધર્મ, નીતિ પ્રવર્તીવે છે માટે તે તે આશ્રમે કરતાં ક્ષત્રિયધર્મ શ્રેષ્ઠ છે<sup>૭</sup>. ત્રણે વેદના જાણનારા બ્રાહ્મણોએ, યજ્ઞાદિ કર્મ કરવાં તથા તેમના વર્ણને આચરવાના આશ્રમ ધર્મ કહેલા હોય તે આચરવા, બ્રાહ્મણે એ કરવું શ્રેષ્ઠ છે, પણ એ વિના બીજાં વિપરીત કર્મ આચરે તો તે શૂદ્રની પેઠે શસ્ત્રથી વધ કરવા યોગ્ય થાય છે<sup>૮</sup>. હે રાજન! બ્રાહ્મણે ચારે આશ્રમના ધર્મ અને વેદના ધર્મને અનુસરવું; બ્રાહ્મણને બીજો ધર્મ આચરવાનું કોઇ વખતે કહ્યું નથી<sup>૯</sup>. જે બ્રાહ્મણ, એ ધર્મ છોડીને બીજી રીતે વર્તે છે, તેની ભવિકા પણ બ્રાહ્મણને ઘટે તેવી હોઇ શકતી નથી<sup>૧૦</sup>. કર્મવડે ધર્મ, વૃદ્ધિ પામે છે અને જેવો ધર્મ તેવો તે ( બ્રાહ્મણ ) થાય છે. જે બ્રાહ્મણ, પોતાનું કર્મ છોડીને વિપરીત કર્મ આચરે છે, તે બ્રાહ્મણ સન્માનને યોગ્ય નથી; જે પોતાનું કર્મ આચરતો નથી, તેનો વિશ્વાસ કરવો યોગ્ય નથી<sup>૧૧</sup>. એ સર્વે ધર્મો સર્વે વર્ણોમાં લીન થયેલા છે, તેને ક્ષત્રિયોએ, ઉત્કર્ષ પમાડવો, એ તેઓનો ધર્મ છે. હે રાજન! એટલા માટે રાજધર્મ શ્રેષ્ઠ છે અને બીજા ધર્મ શ્રેષ્ઠ નથી, હે વીર ! વીર પુરૂષોના ધર્મને હું સર્વથી શ્રેષ્ઠ માનું

હુ<sup>૧૩</sup>. માંધાતા કહે છે, “યવન, બિહલ, ગાંધાર દેશમાં વસનારા, ચીના, શબર જાતિના, બર્બર દેશમાં વસનારા, શક તુષાર જાતિના, કંક જાતિના, પેહલવી ભાષા બોલનારા, આંધ્ર દેશના, મદ્ર દેશના, પોંડ દેશના, પુલિન્દ દેશના, રમઠ દેશના અને કાંબોજ દેશના લોકો, એ સર્વે તથા બ્રાહ્મણ અને ક્ષત્રિયથી ઉપજેલી પ્રજા, વૈશ્ય અને શૂદ્ર, એ સર્વ મનુષ્યો કે, જે સર્વ દેશમાં વસનારા છે તે શી રીતે ધર્મને આચરશે ? જે લોકો લૂંટ ચોરીનો ધંધો કરીને નિર્વાહ કરનારા છે, તેમને મ્હારા સરખા રાજાએ શી રીતે ધર્મમાં સ્થાપન કરવા ?”<sup>૧૩.૧૫</sup>. હે સુરેશ્વર ! હે ભગવન ! એ સાંભળવાને હું ઇચ્છું છું માટે તમે મને કહો, તમે અમ્હારા ક્ષત્રિયોના બંધુભૂત છો<sup>૧૬</sup>. ઇંદ્ર કહે છે,—સર્વ યૌર્ય કર્મ કરનારી પ્રજાએ પણ માતા-પિતાની સેવા કરવી તથા આચાર્ય, ગુરુ અને આશ્રમવાસી લોકોની પણ સેવા કરવી<sup>૧૭</sup>. વળી તે તે સર્વ દસ્યુ ( લૂંટારા ) લોકોએ રાજાનું પણ સેવન કરવું, વેદ ધર્મમાં કહેલી ક્રિયાઓ કરવી, એ તેમનો ધર્મ છે<sup>૧૮</sup>. વળી તેમણે શ્રાદ્ધ કરવાં ફૂવા, વાવ અને પરબો કરાવવી. વખતો વખત બ્રાહ્મણોને બિછાનાનાં અને ખીજા પદાર્થોનાં દાન કરવાં<sup>૧૯</sup>. જે દસ્યુઓ પોતાનું કડ્યાણુ ઇચ્છતા હોય તેમણે હિંસા કરવી નહિ, સત્ય બોલવું, ક્રોધ તજવો, જીવિકા આપનારનું પાલન કરવું, પુત્ર અને સ્ત્રીઓનું પોષણ કરવું, પવિત્રતા રાખવી, દ્રોહ તજવો, અને સર્વ યજ્ઞોની દક્ષિણા આપવી. સર્વે દસ્યુ લોકોએ, હોમ-હવન વગેરે શૂદ્ર યજ્ઞ તથા પાક યજ્ઞની દક્ષિણા આપવી. એટલે પાક યજ્ઞને ઉદેશીને બ્રાહ્મણોને કાચું ધાન્ય અને દ્રવ્ય આપવું<sup>૨૦.૨૧</sup>. હે પાપ રહિત રાજન ! એ પ્રકારનાં આ સર્વ લોકનાં કર્તવ્ય કર્મ પૂર્વે કહેલાં છે ”<sup>૨૨</sup>. માંધાતા કહે છે,—“ આ મનુષ્ય લોકમાં સર્વ વર્ણોમાં ચાર (દસ્યુ) લોકો દેખાય છે અને ચારે આશ્રમોમાં જૂદા જૂદા વેશ ધારણ કરીને રહેલા છે ”<sup>૨૩</sup>. ઇંદ્ર કહે છે,—“ હે પાપરહિત ! જ્યારે દંડનીતિનો નાશ થાય છે અને રાજ ધર્મને રાજ તણ દે છે ત્યારે રાજાની હુદ્દતાથી પ્રાણી માત્ર મોહ પામે છે<sup>૨૪</sup>. જ્યારે આ સત્યયુગ વિરામ પામશે, ત્યારે અસંખ્યાત સંન્યાસીઓ અને વેષધારીઓ પ્રકટ થશે તથા જૂદા જૂદા આશ્રમોની પણ અનેક કલ્પનાઓ થશે—કલ્પિત આશ્રમો પ્રકટ થશે<sup>૨૫</sup>. તથા લોકો, પ્રાચીન ધર્મની ઉત્તમ ગતિઓને ન સાંભળતાં કામ અને ક્રોધથી પ્રેરિત થઈને ઉલટે માર્ગે ચાલશે<sup>૨૬</sup>. જ્યારે મહાત્મા રાજાઓ, દંડનીતિવડે પાપીઓને પાપ કર્મથી અટકાવશે, ત્યારે સનાતન ઉત્તમ સદ્ધર્મ ચલાયમાન નહિ થાય<sup>૨૭</sup>. જે, સર્વ લોકના ગુરુ રાજાની અવગણના કરે છે, તેણે કરેલું દાન, હોમ અને શ્રાદ્ધ કોઈ સ્થળમાં ફળતું નથી<sup>૨૮</sup>. દેવતાઓ, પણ મનુષ્યોના અધિપતિ સનાતન દેવરૂપ અને ધર્મની કામનાવાળા રાજાની અવગણના કરતા નથી, તો પછી મનુષ્યે, તો કેમજ કરવી ?”<sup>૨૯</sup>. ભગવાન પ્રજાપતિએ, આખું વિશ્વ ઉત્પન્ન કર્યું અને પછી ધર્મની પ્રવૃત્તિ અને અધર્મની નિવૃત્તિના અર્થે ક્ષત્રિયોને ઉત્પન્ન કર્યા<sup>૩૦</sup>. જે રાજા પ્રવૃત્ત થયેલા ધર્મના ફળનો ખુદ્ધિવડે નિશ્ચય કરે છે, તે મ્હારે માન્ય છે અને તે મ્હારે પૂજ્ય છે; કેમ કે, ક્ષત્રિયપણું તેમાં રહેલું છે”<sup>૩૧</sup>. ભીષ્મ કહે છે,—એ પ્રમાણે કહીને દેવતાઓના ગણથી વીંટાએલા ભગવાન પ્રભુ, જ્યાં અક્ષય અને નિત્ય એવું વિષ્ણુનું પરમ ધામ છે ત્યાં ગયા”<sup>૩૨</sup>. હે નિષ્પાપ ! ઉત્તમ ચરિત્રવાળો ક્ષત્રિય ધર્મ આ પ્રકારે પૂર્વથી પ્રવૃત્ત થયેલો છે, એમ જાણ્યા છતાં પણ કયો જ્ઞાની અને પંડિત પુરૂષ ક્ષત્રિયની અવગણના કરે વાડ ? કોઈજ નહિ”<sup>૩૩</sup>. ક્ષત્રિયધર્મની અવજ્ઞા કરીને પ્રવૃત્ત થયેલા તેમજ નિવૃત્ત થયેલા ધર્મો, જેમ આંધળો માણસ માર્ગમાં નાશ થાય છે તેમ, વચ્ચમાંજ નાશ પામી જાય છે”<sup>૩૪</sup>. હે પુરૂષમાં વ્યાધ ! યુધિષ્ઠિર ! ક્ષત્રિયધર્મરૂપ ચક્ર, આદિ કાળથી પ્રવૃત્ત થયેલું છે તથા ત્હારાથી

પૂર્વે થઈ ગયેલા રાજાઓ તે ધર્મને શરણે થઈને વત્યા છે, માટે તું, પણ તેજ ધર્મથી વત્તન કરજે; હે નિષ્પાપ ! તું તે ધર્મ પ્રમાણે વર્તવાને સારી રીતે સમર્થ છે, એમ હું જાણું છું” ૩૫.

॥ આદૌ પ્રવર્તિતે ચક્રે તથૈવાદિપરાયણે । વર્તસ્વ પુરુષવ્યાઘ્ર સંવિજાનામિ તેડનથ ॥

इति श्रीमहामारते शांतिपर्वणि राजधर्मानुशासनपर्वणि गुर्जरभाषायां पंचषष्टि-  
तमोऽध्यायः ॥ ६५ ॥

## અધ્યાય ૬૬ મો-આશ્રમ વિધિ.

યુધિષ્ઠિર ઉગ્રાચ ॥ શ્રુતા મે કથિતાઃ પૂર્વે ચત્વારો માનવાશ્રમાઃ ॥

॥ व्याख्यानयित्वा व्याख्यानमेतदाचक्ष्व पृच्छतः ॥ १ ॥

યુધિષ્ઠિર કહે છે:—“ મનુષ્ય માત્રના આશ્રમ ચાર છે, એમ તમે પૂર્વે કહ્યું છે તે મહે સાંભળ્યું; તો દસ્યુઓ ( ચોરો )ને પણ ઉત્તમ આશ્રમનો યોગ કેમ થઈ શકે ? માટે એ આશ્રમોનું સ્પષ્ટીકરણ વિસ્તારથી મને કહો !! કેમ કે, હું તેજ પૂછું છું” ૧. બ્રહ્મ કહે છે:—“ હે યુધિષ્ઠિર ! મહે, સત્પુરૂષોએ પ્રમાણ કરેલા સર્વ ધર્મ જેવી રીતના જાણેલા છે, તેવા હે મહાબાહો ! ત્હારા પણ જાણવામાં છે ૨. હે ધર્મનું પાલન કરનારાઓમાં શ્રેષ્ઠ રાજન ! હે યુધિષ્ઠિર ! હવે તું, જે આશ્રમનાં સૂક્ષ્મ લિંગમાં રહેલા ધર્મ વિષે મને પૂછે છે, તેનો ઉત્તર સાંભળ ૩. હે મનુષ્યોમાં શ્રેષ્ઠ ! હે કુંતીપુત્ર ! એ ચારે આશ્રમોનાં કર્મનાં લિંગ ચિહ્ન, રૂડે આચારે પ્રવૃત્ત થયેલા ચતુરાશ્રમ ધર્મને ચલાવનારા રાજાઓના ધર્મમાં રહેલાં છે ૪. હે યુધિષ્ઠિર ! કામ અને દ્રેષથી રહિત થવું તથા પ્રાણીમાત્રમાં સમાન દૃષ્ટિ રાખવી, એ સંન્યાસીનો અસાધારણ ધર્મ છે ૫. ( જે રાજા, તેજ ધર્મને આચરનારો એટલે કામ અને દ્રેષથી રહિત તથા સમાન દૃષ્ટિવાળો દંડનીતિવડે પ્રાણીઓ પ્રત્યે વરતે, તો તેને સંન્યાસીઓનું પદ જે બ્રહ્મલોક તેની પ્રાપ્તિ થાય છે.) જે રાજા, જ્ઞાન અને તેથી પ્રાપ્ત થયેલા ત્યાગને જાણે છે, નિઃશ્રદ્ધ અને અનુશ્રદ્ધને જાણે છે, તથા શાસ્ત્રમાં કહ્યા પ્રમાણે વૃત્તિ રાખીને ધીર થઈને વર્તે છે, તેને ગૃહસ્થાશ્રમીઓનું સ્થાન મુક્તિ પ્રાપ્ત થાય છે. અર્થાત્ ગૃહસ્થાશ્રમીઓના એ અસાધારણ ધર્મ છે ૬. હે પાંડવ ! અન્નાદિકના વિભાગવડે ( બલિ નૈવેદ્ય આદિ કાઢીને ), પૂજવા યોગ્ય પિતૃ, અગ્નિ અને અતિથિ આદિનું જે પૂજન કરે છે, હે કૌંતેય ! તે રાજાને સર્વ પ્રકારે બ્રહ્મચારીઓના આશ્રમનું પદ પ્રાપ્ત થાય છે. અર્થાત્ બ્રહ્મચર્યાશ્રમીઓના એ અસાધારણ ધર્મ ( લિંગ ) છે ૭. હે યુધિષ્ઠિર ! જ્ઞાતિજન, સંબંધીઓ, અને મિત્રો આપત્તિમાં પડ્યા હોય તેનો ઉદ્ધાર કરે, તેને દીક્ષાશ્રમ ( એટલે વાનપ્રસ્થ ) આશ્રમનોજ એક ભેદ છે, તે આશ્રમીઓનું પદ પ્રાપ્ત થાય છે ૮. હે કૌંતેય ! લોકોમાં મુખ્ય અને આશ્રમ ધર્મવાળાઓના મુખ્ય પુરૂષોનો વારંવાર સત્કાર કરનાર રાજા, વન્યાશ્રમીઓના પદને પામે છે ૯. હે પૃથા પુત્ર ! જે રાજા આહિનક કર્મ, પિતૃયજ્ઞ, ભૂતયજ્ઞ, અને મનુષ્યયજ્ઞ કરે છે, તે વન્યાશ્રમીઓના પદને પામે છે ૧૦. હે રાજેન્દ્ર ! ભૂત-પ્રાણીઓનાં બગિદાનનો વિભાગ કાઢવાથી, અતિથિઓનું પૂજન કરવાથી, તેમજ દેવતાઓનું મંજન કરવાથી વન્યાશ્રમીઓનું પદ પમાય છે ૧૧. હે સત્ય પરાક્રમવાળા ! હે પુરૂષમાં વ્યાઘ્ર જેવા ! સત્પુરૂષોને માટે શત્રુઓના દેશનું પીડન કરનારા રાજાને વન્યાશ્રમીઓનું પદ મળે છે ૧૨. સર્વ ભૂતનું પાલન કરવાથી તથા પોતાના દેશનું રક્ષણ કરવાથી બહુ પ્રકારની દીક્ષાઓનું ફળ મળે છે એટલે જેટલું જેટલું પાલન કર્યું હોય, તેટલા તેટલા યજ્ઞનું ફળ મળે છે તથા સત્યાશ્રમીઓનું પદ જે બ્રહ્મલોક તે

પ્રાપ્ત થાય છે<sup>૧૩</sup>. નિરંતર વેદનું અધ્યયન કરવાથી, ક્ષમા રાખવાથી, આચાર્ય એટલે ગુરુનું પૂજન કરવાથી, તથા ઉપાધ્યાયનું સેવન કરવાથી, બ્રહ્માશ્રમના પદને પ્રાપ્ત થવાય છે<sup>૧૪</sup>. હે પુરૂષોમાં બ્યાધ્ર જેવા ! આહ્નિક કર્મવડે તે સંખ'ધી જપ કરનારને અને નિરંતર ધર્મવડે દેવોનું પૂજન કરનારને ધર્માશ્રમનું પદ પ્રાપ્ત થાય છે<sup>૧૫</sup>. ( મહારે પ્રભનું રક્ષણ કરવું અથવા પછી ન બને તો તે કરવામાંજ મરવું, એવો જે રાજાને નિશ્ચય હોય, તે પ્રાણીની બાજી રમનાર રાજાને બ્રહ્મચર્યાશ્રમીઓનું પદ પ્રાપ્ત થાય છે. હે ભારત ! વાનપ્રસ્થ આશ્રમમાં ગયેલા બ્રાહ્મણોને અને ત્રણે વેદનું અધ્યયન કરનારા બ્રાહ્મણોને પુષ્કળ દ્રવ્ય આપનાર રાજા, વન્યાશ્રમના પદને પ્રાપ્ત થાય છે. જે રાજા, સર્વ પ્રાણી ઉપર દયા રાખે છે, અને કૂર થઇને વર્તેતો નથી, તેને સર્વ આશ્રમનાં પદ પ્રાપ્ત થાય છે. હે કુંતીપુત્ર યુધિષ્ઠિર ! જે સર્વ અવસ્થામાં બાળક અને વૃદ્ધ ઉપર દયા કરે છે તેને સર્વ આશ્રમોનું પદ પ્રાપ્ત થાય છે. હે કુરૂવંશને ઉત્તતિએ પહોંચાડનાર ! હે કૌરવ્ય ! જેમના ઉપર ખીન્નઓએ બળાત્કાર કરેલો છે તેમનું તથા જેઓ શરણે આવેલા છે, તેમનું જે રાજા રક્ષણ કરે છે તેને ગૃહસ્થાશ્રમીઓનું પદ પ્રાપ્ત થાય છે. જે સ્થાવર અને જંગમ પ્રાણી માત્રનું સર્વ પ્રકારે રક્ષણ કરે છે તથા યથાર્થ રીતે જે, તેમનો સત્કાર કરે છે તે ગૃહસ્થાશ્રમીઓના પદને પામે છે. પોતાના મોટા ભાઈ તથા નાના ભાઈની સ્ત્રીઓ, પુત્રો, છોકરાના છોકરા, એ સર્વનો નિગ્રહ તથા અનુગ્રહ કરનારને ગૃહસ્થાશ્રમીઓના તપનું ફળ મળે છે. હે પુરૂષમાં બ્યાધ્ર યુધિષ્ઠિર ! પૂજન કરવા યોગ્ય સત્પુરૂષો, કે જેઓ પ્રભઓમાં પ્રસિદ્ધ થયેલા છે, તેમનું પાલન કરવાથી ગૃહસ્થાશ્રમીઓના પદને પમાય છે. ) હે ભરતવંશના યુધિષ્ઠિર ! જે આશ્રમમાં રહેલા પ્રાણીઓને ઘરમાં બોલાવીને ભોજન આપી તેમનો સત્કાર કરે છે તેને ગૃહસ્થાશ્રમીઓના પદની પ્રાપ્તિ થાય છે<sup>૧૬</sup>. જે પુરૂષ, વિધાતાએ નિર્માણ કરેલા ધર્મમાં યથાર્થપણે સ્થિર થયેલો છે, તેને સર્વ આશ્રમોનું શુદ્ધ ફળ પ્રાપ્ત થાય છે<sup>૧૭</sup>. હે કૌંતેય ! હે યુધિષ્ઠિર ! જે પુરૂષના ગુણો સદાકાળ નાશ પામતા નથી, તે ઉત્તમ પુરૂષને આશ્રમમાં રહેલો મનુષ્ય જાણવો<sup>૧૮</sup>. જે પુરૂષ સ્થાનને, કુળને અને વયને માન આપે છે, તે પુરૂષને સર્વ આશ્રમોમાં વસનારો જાણવો<sup>૧૯</sup>. હે કુંતીપુત્ર ! હે પુરૂષમાં બ્યાધ્ર જેવા ! જે રાજા, દેશધર્મને અને કુળધર્મને પાળીને વર્તે છે તે રાજાને સર્વ આશ્રમોનું ફળ પ્રાપ્ત થાય છે<sup>૨૦</sup>. ( હે પુરૂષબ્યાધ્ર ! સમય આવ્યે, પ્રાણી માત્રની વિભૂતિનું સન્માન કરવાથી અને બલિહા-નાદિથી તેમનું પૂજન કરવાથી સત્પુરૂષોના આશ્રમનું પદ પ્રાપ્ત થાય છે. હે કૌંતેય ! જે ભયાદિ દશ ધર્મવડે અત્યંત બ્યાકુળ થઈ જવાથી અધર્મ કે, ધર્મ ઓળખવાને અશક્ત છે, છતાં પણ જે રાજા, ધર્મ ઉપર દૃષ્ટિ રાખે છે તે રાજાને સર્વ લોકોના આશ્રમનું ફળ પ્રાપ્ત થાય છે. ) હે ભારત ! ધર્મ કરવામાં કુશળ પુરૂષોનું જે રાજાના રાજ્યમાં પાલન થાય છે, તે રાજાને તેમના ધર્મનો અંશ મળે છે<sup>૨૧</sup>. હે પુરૂષબ્યાધ્ર ! જે રાજા, ધર્મમાં આનંદ માનનારા અને ધર્મ કરવામાં તત્પર મનુષ્યોનું રક્ષણ કરતો નથી તે રાજાને તેમના પાપનો ભાગ મળે છે<sup>૨૨</sup>. હે પાપરહિત યુધિષ્ઠિર ! ખીન્ન લોકો ધર્મ કરે છે, તેઓનું પાલન કરવામાં રાજાઓને જેઓ સહાય કરનારા છે તેમને તે ધર્મ કરનારાઓના ધર્મનો વિભાગ મળે છે<sup>૨૩</sup>. હે પુરૂષબ્યાધ્ર ! સર્વ આશ્રમોના સ્થાનમાં જેનો નિર્ણય પ્રકાશિત છે એવો ગૃહસ્થાશ્રમ પવિત્ર કરનારો છે અને તેથી આપણે સર્વ તે આશ્રમનું ઉપાસન કરીએ છીએ<sup>૨૪</sup>. જે મનુષ્ય, સર્વ પ્રાણીને પોતાના સમાન જાણે છે, તથા દંડનો ત્યાગ કરીને ક્રોધને જીતે છે, તે આ લોકમાં તથા પરલોકમાં સુખ પામે છે<sup>૨૫</sup>. ( હે રાજન ! ધર્મરૂપ સસુરમાં રહેલી, સત્વરૂપ સુકાનીના બળવાળી, શાસ્ત્રરૂપી શઠનાં દોરડાંવાળી અને



ત્યાગરૂપ વાયુવડે ઝપાટાબંધ ચાલનારી રાજધર્મરૂપી નૌકા લને તારશે, જ્યારે મનુષ્યના હૃદયમાં રહેલી કામવાસના સર્વ વિષયોમાંથી વિરામ પામશે, ત્યારે બુદ્ધિમાં રહેલા સત્વમાં તેની સ્થિતિ થશે અને ત્યારેજ તે પ્રહ્લપદ પામશે. પુરૂષમાં શાર્દૂલ જેવા હે રાજન ! જ્યારે ત્હારું મન અત્યંત સ્વચ્છ થશે તથા તું ચિત્તનો નિરોધ કરવાવડે પ્રજનનું પાલન કરવામાં આસક્ત થઇશ, ત્યારે તને ધર્મ પ્રાપ્ત થશે. ) માટે વેદાધ્યયન કરવાનું જેમનું શીલ છે અને ઉત્તમ જેમનાં કર્મ છે એવા પ્રાહ્લણેનું અને સર્વ લોકનું પાલન કરવામાં યત્ન કર<sup>૨૧</sup>. હે ભારત ! જે પુરૂષો, વનમાં અને ખીજા આશ્રમોમાં નિવાસ કરીને ધર્માચરણ કરે છે તેમનું રક્ષણ કરવાથી રાજા, તેમના ધર્મથી સોગણો ધર્મ પામે છે<sup>૨૨</sup>. હે પાંડવોમાં શ્રેષ્ઠ યુધિષ્ઠિર ! આ અનેક પ્રકારના ધર્મ તને કહ્યા; એ પૂર્વથી ચાલતા આવેલા છે એમ જોયું છે તથા એ અનાદિ ધર્મ છે, એમ જાણીને તેને તું અનુસર !<sup>૨૩</sup>. હે પાંડવ ! હે પુરૂષમાં વ્યાપ્ત જેવા ! તું પ્રજનનું પાલન કરવામાં પ્રીતિવાળો થઇશ, તેથી ચારે આશ્રમનો અને ચારે વર્ણનો ધર્મ તને પ્રાપ્ત થશે<sup>૨૪</sup>.

॥ ચાતુરાશ્રમ્યમેકાગ્રયં ચાતુર્વર્ણ્યં ચ પાંડવ । ધર્મ પુરુષશાર્દૂલ પ્રાપ્સ્યસે પાલને રતઃ ॥

इति श्रीमहाभारते शांतिपर्वणि राजधर्मानुशासनपर्वणि चातुराश्रमविधौ गुर्जर-  
भाषायां षट्षष्ठितमोऽध्यायः ॥ ६६ ॥

### અધ્યાય ૬૭ મો-રાજાની મહત્તા.

યુધિષ્ઠિર ઉવાચ ॥ ચાતુરાશ્રમ્યમુક્તં તે ચાતુર્વર્ણ્યં તથૈવ ચ ॥

॥ राष्ट्रस्य यत् कृत्यतमं ततो ब्रूहि पितामह ॥ १ ॥

યુધિષ્ઠિર કહે છે:—“ ચારે આશ્રમના અને ચારે વર્ણના ધર્મ તમે કહ્યા. હવે હે પિતામહ ! દેશ સંબંધી એટલે દેશમાં વસનારી પ્રજા સંબંધી જે મુખ્ય કાર્ય હોય, તે મને કહો ”<sup>૧</sup>. ભીષ્મ કહે છે,—“ દેશના લોક સંબંધી મુખ્ય કાર્ય એ છે કે, તેમણે રાજ્ય ગાદી ઉપર રાજાનો અભિષેક કરવો અર્થાત્ પોતાના ઉપર રાજા ઠરાવવો. કેમ કે રાજા વગરના નિર્બળ દેશનો ચોર લોકો પરાભવ કરે છે<sup>૨</sup>. રાજા વિનાના દેશમાં ધર્મ સ્થિર થતો નથી અને લોકો પરસ્પરનો નાશ કરે છે માટે રાજા વિનાના દેશને સર્વથા ધિક્કાર છે<sup>૩</sup>. દેવોએ ઇંદ્રને રાજા પસંદ કર્યો, એવી શ્રુતિ છે; માટે જેમ દેવનો રાજા ઇંદ્ર છે તેમ, મનુષ્યોએ પણ પોતાના રાજાને ઇંદ્ર માનીને પૂજવો; કેમકે, તેથી વેલવ અને આખાદીની પ્રાપ્તિ થાય છે<sup>૪</sup>. રાજા વિનાના દેશમાં નિવાસ કરવો, હું પસંદ કરતો નથી; તેમજ રાજા વિનાના દેશમાં અગ્નિ હુતદ્રવ્યને વહન કરતો નથી—અગ્નિ આહુતિ ગ્રહણ કરતો નથી<sup>૫</sup>. ( જો કદાચિત રાજ્યની ઇચ્છાવાળો કોઇ બળવાન પરદેશી રાજા, પોતાના દેશ ઉપર ચઢી આવે, તો તેનું પણ પૂજન કરવું; કેમ કે, રાજા વિનાના દેશનું બળ નાશ થાય છે. તેવા રાજાનો પણ સામે જઇને સત્કાર કરવો, એજ સારો મંત્ર કયો કહેવાય, કેમ કે, રાજાવિનાનો દેશ હોવો, તે કરતાં ખીજો કોઇ વિશેષ પાપવાળો પદાર્થ જગતમાં નથી. તેનો સત્કાર કરવાનું કારણ એ છે કે, જો તે અનુકૂળ થઇને દેશના સામ્રાજ્ય જીતે તો સર્વ પ્રકારે કુશળ થાય; પણ જો બળવાન કોપ કરે તો સર્વનો નાશ પણ કરી નાખે. લોકો, જે ગાય દોહોતી વખતે વિપત્તિ પાડે છે તેને બાંધે છે અને અત્યંત કલેશ આપે છે, તથા જે ગાય સુખેથી દોહોવા દે છે તેને કોઇ દુઃખ દેતું નથી; વળી જે કાષ તપાવ્યા વિના વળી શકે છે તેને કોઇ, તપાવતું નથી અને જે કાષ પોતાની મેળે નમે છે.

તેને કોઈ નમાવતું નથી, ) હે વીર ! તેજ પ્રમાણે જે, પોતાની મેળે બળવાનને તાબે થાય છે, તેને તેના તરફથી પીડા થતી નથી; માટે બળવાનને નમવું, એ ઠીક છે. જે કોઈ બળવાનને નમસ્કાર કરે છે તે ઇન્દ્રને નમસ્કાર કરે છે, એમ બલ્યવું<sup>૧</sup>. એ કારણ માટે નિરંતર કલ્યાણ ઇચ્છનારા લોકોએ, રાજ કરવોજ; જેઓના દેશમાં રાજ નથી તેઓનો ધનનો અર્થ કે, સ્ત્રીનો અર્થ પણ સિદ્ધ થતો નથી.—અર્થાત્ સ્ત્રી અને પૈસો તેઓથી સુખે લોગવાતો નથી<sup>૨</sup>. રાજ વિનાના દેશમાં પાપી પુરૂષો, બીજાનું દ્રવ્ય હરણ કરીને આનંદ પામે છે. જ્યારે બીજા લોકો, તે પાપી પાસેથી ધન પામું લેવા ઇચ્છે છે ત્યારે તેમને રાજની જરૂર પડે છે<sup>૩</sup>. રાજ હોય તો પાપીઓ પણ કોઈ સમયે તેમાં સુખી થઈ શકતા નથી, પણ રાજ ન હોય તો, જે જણ મળીને એકનું ધન હરી લે છે, અને કેટલાક પુરૂષો મળીને જે જણનું ધન હરી લે છે<sup>૪</sup>. દાસ ન હોય તેને દાસ કરે છે; બળાત્કારે સ્ત્રીઓને લઈ જાય છે. એ કારણથી દેવોએ, રાજાઓને પ્રજાનું પાલન કરનાર ઠરાવ્યા છે<sup>૫</sup>. પૃથ્વીમાં ઇંડનું કારણ કરનાર રાજ, ન હોય તો જેમ પાણીમાં નાના દુર્બળ મત્સ્યોને મોટા મત્સ્ય ખાઈ જાય છે, તેમ દુર્બળ મનુષ્યોનો બળવાન મનુષ્યો નાશ કરે છે<sup>૬</sup>. (અમે સાંભળ્યું છે કે, રાજા વિનાની પ્રજાઓ, જેમ પાણીમાં દુર્બળ મત્સ્યને બળવાન મત્સ્ય ખાઈ જાય છે તેમ, પરસ્પર વિનાશ કરીને નાશ પામી છે. વળી અમે સાંભળ્યું છે કે, તે સર્વે પ્રજાઓ એકઠી મળીને પરસ્પર પ્રતિજ્ઞાઓ કરવા લાગી કે, જે મનુષ્ય નિષ્કુર વચન બોલનારો, નિર્દય, ઇંડ કરનારો, પરસ્ત્રીનું ગમન કરનારો, અને પારકું ધન હરણ કરનારો હોય, તેવા મનુષ્યનો આપણે ત્યાગ કરવો. સામાન્યપણે સર્વ વર્ણને વિશ્વાસ ઉપજાવવા માટે એવી પ્રતિજ્ઞા કરીને તે પ્રજાઓ, તે સરતો પ્રમાણે વર્તવા લાગી. પરંતુ તેથી પણ તેમને સુખ થયું નહિ અને ) પ્રજાઓ દુઃખથી પીડાઈને પિતામહ બ્રહ્મદેવની પાસે ગઈ અને કહ્યું કે: “હે ભગવાન ! રાજા વિના અમે નાશ પામીએ છીએ માટે અમને રાજ આપો !! કે, જેનું અમે સર્વ એકત્ર થઈને પૂજન કરીએ અને તે અમારું પાલન કરે;” પછી બ્રહ્માએ, મનુને રાજ થવાની આજ્ઞા કરી, પણ મનુએ પ્રજાઓના રાજ થવાને પોતાની ઇચ્છા પ્રતાવી નહિ<sup>૭, ૮</sup>. મનુએ કહ્યું કે:—“હું પાપ કર્મથી ભય પામું છું તથા રાજ્યરૂપ સમુદ્ર તરવો, એ મહા કઠિન છે; અને તેમાં વળી નિરંતર અસત્ય આચરણવાળાં મનુષ્યોમાં રાજ્ય કરવું અત્યંત દુષ્કર છે”<sup>૯</sup>. બીજા કહે છે કે:—મનુનું એવું વચન સાંભળીને પ્રજાએ, કહ્યું કે: “તમે ભય પામશો નહિ; પાપીઓનું પાપ, જે કરશે તેના પ્રત્યે જશે. અમે પશુઓમાંથી અને દ્રવ્યમાંથી પચાશમો ભાગ તમને આપીશું. વળી તમારા લંડારની વૃદ્ધિના અર્થે ધાન્યમાંથી દશમો ભાગ આપીશું. વિવાહ કરવાને તૈયાર થયેલી કન્યાનું શુદ્ધક\* લેવામાં આવતું હશે તો, તેવી કન્યાઓમાંથી જે અત્યંત સુંદર હશે તે તમને આપીશું”<sup>૧૦, ૧૧</sup>. જેમ દેવતાઓ ઇંદ્રની પાછળ જાય છે તેમ, અમારામાંથી શ્રેષ્ઠ શ્રેષ્ઠ મનુષ્યો, હથીઆર અને વાહન લઈને તમારી પાછળ આવશે<sup>૧૨</sup>. જેમ કુબેર ચક્ષોને સુખ આપે છે તેમ, બળવાળા, પ્રતાપવાળા અને શત્રુથી પરાજય ન પામે એવા તમે, અમારા રાજ થઈને અમને સુખ આપશો<sup>૧૩</sup>. રાજાએ સારી રીતે રક્ષણ કરેલી પ્રજા, જે ધર્મ આચરશે તે ધર્મનો ચોથો ભાગ તમને પ્રાપ્ત થશે<sup>૧૪</sup>. હે રાજન ! એ પ્રમાણે સુખવડે પ્રાપ્ત થયેલા આ મોટા ધર્મવડે ભાવનાયુક્ત થયેલા તમે, જેમ ઇંદ્ર દેવોનું રક્ષણ કરે છે તેમ, અમારું સર્વથી રક્ષણ કરો !!<sup>૧૫</sup>. સૂર્યની પેઠે પ્રતાપ જણાવીને વિજયના અર્થે નીકળો !! તથા શત્રુઓના માનનો નાશ કરો !! તમારો સર્વ કાળે જય થાઓ !!”<sup>૧૬</sup>.

\* કન્યા આપવા માટે વર પાસેથી કન્યાના પક્ષવાળા જે કાંઈ ધન લે છે તેને “શુદ્ધક” કહે છે.

એ સાંભળીને અત્યંત તેજવાળો મનુ, મોટી સોનાથી વીંટાઈને તથા મોટા કુબિનપણાથી મુક્ત થઈને પોતાના તેજવડે પ્રકાશમાન થતો ત્યાંથી નીકળ્યો<sup>૨૨</sup>. તે વખતે જેમ દેવો, ઇંદ્રની મહત્તા જોઈને પોતાના ધર્મમાં પ્રવૃત્ત થાય છે તેમ, તેની મહત્તા જોઈને સર્વે પાપી મનુષ્યો, ત્રાસ પામ્યા અને સ્વધર્મનું આચરણ કરવામાં પ્રવૃત્ત થયા<sup>૨૩</sup>. પછી વૃષ્ટિ કરનારા મેઘની પેઠે તે, પૃથ્વીની ચારે બાજુ ફરી વળ્યો અને સર્વ સ્થળમાં પાપીઓનો નાશ કરીને પ્રજાની ધર્મમાં યોજના કરી<sup>૨૪</sup>. એ પ્રમાણે પૃથ્વીમાં કોઈ પણ સ્થળમાં જે માણસો, પોતાનું કલ્યાણ ઇચ્છતા હોય તેમણે પ્રજાના ઉપર અનુગ્રહ થવાના હેતુથી સર્વથી શ્રેષ્ઠ રાજાને સ્થાપન કરવો<sup>૨૫</sup>. તથા જેમ શિષ્યો ગુરૂને લક્ષિથી પ્રણામ કરે છે અને જેમ દેવો ઇંદ્રને લક્ષિથી પ્રણામ કરે છે, તેમ રાજાની સમીપમાં જઈને લક્ષિથી પ્રણામ કરવો<sup>૨૬</sup>. પોતાના રાજાને પ્રણામ કરવાનો હેતુ એવો છે કે, પોતાનાં મનુષ્યો જેનો સત્કાર કરે છે, તેને ખીજા લોકો પણ મોટો માને છે અને પોતાનાં મનુષ્યો, જેની અવજા કરે છે તેનો ખીજા લોકો પરાભવ કરે છે<sup>૨૭</sup>. માટે પ્રજાએ પોતાના રાજાનો સત્કાર કરવો યોગ્ય છે; કેમ કે, શત્રુઓ રાજાનો પરાભવ કરે તો તેથી આખી પ્રજાને દુઃખ ઉત્પન્ન થાય છે. માટે પ્રજાએ, રાજાને છત્ર, વાહન વસ્ત્ર, અલંકાર, ભોજન, પીવાનાં પાત્ર, ઘર, આસન, શયન અને સર્વ સાહિત્ય આપવાં<sup>૨૮, ૨૯</sup>. રાજાએ પણ એ કારણથી પ્રજાનું રક્ષણ કરવું, શત્રુઓ ધર્મણા ન કરી શકે એવા થવું, હસતા મુખથી વચન બોલનારા થવું, કોઈ બોલાવે તો, તે મનુષ્યો પ્રત્યે મધુર વચનથી બોલવું<sup>૩૦</sup>. પ્રજાના ઉપકારને બાણનારા થવું, પોતાની પ્રજા ઉપર દૃઢ પ્રીતિ રાખવી, અજ્ઞાના વિભાગ કરીને ભોજન કરવું, ઇંદ્રિયો ઉપર જ્ય મેળવવો કોઈ સામું જુએ તો, તેના પ્રત્યે કામળ દૃષ્ટિથી, સારા ભાવથી અને સુંદર આદૃતિથી જોવું<sup>૩૧</sup>.

॥ કૃતઃશ્વો દૃઢમક્ષિઃ સ્યાન્ સંવિભાગી જિતેન્દ્રિયઃ । ર્દક્ષિતઃ પ્રતિવીક્ષેત મૃદુ વલ્ગુ ચ સુદુ ચ ॥

इति श्रीमहाभारते शांतिपर्वणि राजधर्मे गुर्जरभाषायां सप्तषष्ठितमोऽध्यायः ॥ ૬૭ ॥

અધ્યાય ૬૮ મો-વસુમના અને બૃહસ્પતિનો સંવાદ-રાજાની શ્રેષ્ઠતા.

યુધિષ્ઠિર ઉવાચ ॥ કિમાહુર્દેવતં વિપ્રા રાજાનં ભરતર્ષભ ॥

॥ મનુષ્યાણામધિપતિં તન્મે બ્રૂહિ પિતામહ ॥ ૧ ॥

યુધિષ્ઠિર કહે છે:—“પ્રાદક્ષિણ, મનુષ્યોના અધિપતિ રાજાને કયું દેવત કહે છે? હે ભરતશ્રેષ્ઠ! હે પિતામહ! તેમને કહો”<sup>૧</sup>. ભીષ્મ કહે છે,—“હે ભારત! આ સ્થળમાં પણ એક પુરાતન ઇતિહાસ છે, તેમાં વસુમનાએ બૃહસ્પતિને એજ વાત પૂછી હતી<sup>૨</sup>. (કોશલ દેશનો રાજા બુદ્ધિમાન વસુમના નામે હતો, તેણે મહાશાની મહર્ષિ બૃહસ્પતિને પૂછ્યું હતું. વિનયને બાણનારા અને સર્વ લોકનું હિત કરવામાં પ્રીતિવાળા રાજાએ, ધર્મયુક્ત આચરણવાળા બૃહસ્પતિને વિધિપૂર્વક પ્રણામ કરીને અને દક્ષિણ આપ્યા પછી, સર્વે પ્રકારના વિનયથી પ્રજાનું સુખ ઇચ્છીને રાજ્ય વિધિનો પ્રશ્ન કર્યો.) વસુમના કહે છે,—“હે મહાશાની! પ્રાણીમાત્ર વૃદ્ધિ શાથી પામે છે? અને તેમનો ક્ષય શાથી થાય છે? તથા કોનું પૂજન કરવાથી તે અખંડ સુખને પામે છે?”<sup>૩</sup>. અમાપ બળવાલા કોશલ દેશના રાજાએ, એ પ્રમાણે પૂછ્યું ત્યારે તીક્ષ્ણ બુદ્ધિવાળા બૃહસ્પતિએ કહ્યું કે, સાવધાનીથી રાજાનો સત્કાર કરવાથી એ સર્વ ક્ષેત્ર થાય છે<sup>૪</sup>. બૃહસ્પતિ કહે છે,—“હે તીક્ષ્ણ બુદ્ધિવાળા રાજા! લોકના ધર્મનું મૂળ રાજા છે એમ જણાય છે. રાજાના ભયથીજ પ્રજા પરસ્પરનો વિનાશ કરતી નથી<sup>૫</sup>. જ્યારે આ સમય

લોક અધર્મ કરવાને પ્રેરાય છે અને ઉત્સુક થાય છે, ત્યારે રાજાનું ધર્મવટે તેને શુદ્ધ કરે છે (એટલે સજ્જ કરીને નિર્દોષ કરે છે) તથા પ્રજાને શુદ્ધ કરીને રાજા શોભે છે<sup>૧</sup>. હે રાજા ! સૂર્ય અને ચંદ્રનો ઉદય ન થયો હોય ત્યારે, પ્રાણીઓ જેમ એક બીજાને જોઈ શકતાં નથી અને મહા અંધકારમાં ડૂબી જાય છે<sup>૨</sup>. જેમ થોડા જળવાળા સરોવરમાં માછલાં અને જ્યાં કોઈ મનુષ્યનો કે, હિંસક પ્રાણીનો શબ્દ ન સંભળાતો હોય ત્યાં પક્ષીઓ, ઇચ્છામાં આવે તેમ એક બીજાનો વારંવાર સંહાર કરીને ભમે છે તથા પરસ્પરના પ્રહાર સહન કરીને પણ એક બીજાનો નાશ કરી અતિક્રમણ કરે છે અને થોડા કાળમાં ક્ષય પામી જાય છે, એમાં અંશય નથી<sup>૩</sup>. તેમજ આ સઘળી પ્રજા રાજા વિના નાશ પામે અને ગોવાળ વિનાના પશુઓની પેઠે, ગાદ અંધકારમાં ડૂબી જાય<sup>૪</sup>. જે રાજા, રક્ષણ ન કરે તો બળવાન પુરૂષો દુર્બળ પુરૂષોની સ્ત્રીઓનું હરણ કરી જાય તથા પોતપોતાના ધનનું રક્ષણ કરનારા પુરૂષોને મારી નાંખે<sup>૫</sup>. વળી જે રાજા, રક્ષણ ન કરે તો ‘આ વસ્તુ મહારી છે’ એ પ્રમાણે માનીને કોઈ પણ વસ્તુનો સંગ્રહ ન થાય પરંતુ ‘આ વસ્તુ બળવાનની છે’ એમજ કહેવું પડે. સ્ત્રી, પુત્ર કે, ધન, એમાંથી કશા ઉપર દાવો રાખી શકાય નહિ; અને ચારે બાજુથી દ્રવ્ય વગેરેની લૂંટફાટનું પ્રવૃત્ત થાય<sup>૬</sup>. જે રાજા, રક્ષણ કરે નહિ તો પાપી પુરૂષો, ઓચિંતા આવીને વાહન, વસ્ત્ર, અલંકાર અને અનેક પ્રકારનાં રત્નો લઈ જાય<sup>૭</sup>. જે રાજા, પાલન ન કરે તો ધર્મ પ્રમાણે આચરણ કરનારા પુરૂષો ઉપર અનેક પ્રકારે શસ્ત્રના ઘા પડે અને લોકો અધર્મનો માર્ગ પકડે<sup>૮</sup>, જે રાજા, રક્ષણ કરે નહિ તો પ્રજામાં દુષ્ટ લોકો, માતા, પિતા, વૃદ્ધ, આચાર્ય, અતિથિ અને ગુરૂને દુઃખ દે અથવા હણે<sup>૯</sup>. જે રાજા, રક્ષણ કરે નહિ તો દ્રવ્યવાળા લોકોનો વધ થાય, બંધન થાય અને એવાંજ બીજાં દુઃખ હુમ્મેશાં ભોગવવાં પડે તથા કોઈપણ વસ્તુ ઉપર પોતાપણું (સ્વામિત્વ) રહે નહિ<sup>૧૦</sup>. જે રાજા, રક્ષણ કરે નહિ તો મનુષ્યોનું અકાળે મરણ થાય, સર્વ લોકો ચારને આધીન થઈ જાય, અને ઘોર નરકમાં પડે<sup>૧૧</sup>. જે રાજા, પાલન કરે નહિ તો વ્યભિચાર બંધ થાય નહિ, ખેતી થાય નહિ, વેપારનો માર્ગ બંધ પડે, ધર્મ ડૂબી જાય અને વેદ નાશ પામે<sup>૧૨</sup>. જે રાજા, રક્ષણ કરે નહિ તો પુષ્કળ દક્ષિણાવાળા યજ્ઞ થાય નહિ, વિવાહ કર્મ બંધ નહિ કે, સમાજ પણ મળે નહિ<sup>૧૩</sup>. જે રાજા, રક્ષણ કરે નહિ તો સાંદીયા પ્રજાની ઉત્પત્તિ કરે નહિ, દહીંની ગ્રાણીઓમાં દહીં પણ વલોવાય નહિ, અને ગાયોના ગોડા (વાડા) નાશ પામે<sup>૧૪</sup>. જે રાજા, રક્ષણ કરે નહિ તો સઘળું જગત ત્રાસ પામે, સૌનાં હૃદયમાં ઉદ્વેગ થાય, હાહાકાર વર્તાઈ જાય, અચેતન થઈ જાય અને જોતજોતામાં સર્વ કંઈ નાશ પામે<sup>૧૫</sup>. જે રાજા, રક્ષણ કરે નહિ તો વિધિ પ્રમાણે જેમાં દક્ષિણા અપાય છે એવા સંવત્સર યજ્ઞોની દીક્ષા, નિર્ભય થઈને કોઈ ધારણ કરે નહિ<sup>૧૬</sup>. જે રાજા, પાલન કરે નહિ તો વિદ્યાસ્નાતક અને વ્રતસ્નાતક તપસ્વી બ્રાહ્મણો, ચારે વેદનું અધ્યયન કરે નહિ<sup>૧૭</sup>. જે રાજા, રક્ષણ કરે નહિ તો બ્રાહ્મણોની નાસ્તિ થવાના કારણથી મનુષ્યોને ધર્મનો યોગ થાય નહિ; તથા ધનાદિનું હરણ કરનારો સુખથી (જીવતો) આસ્થો જાય<sup>૧૮</sup>. જે રાજા, રક્ષણ કરે નહિ તો ચોરો, હાથમાંની વસ્તુને પણ લઈ જાય, ધર્મનાં તમામ બંધારણ તૂટી જાય અને સર્વ કોઈ ભયથી પીડા પામીને ભાગી જાય<sup>૧૯</sup>. જે રાજા, રક્ષણ કરે નહિ તો અનીતિઓ પ્રવૃત્ત થાય, પ્રજા વર્ણસંકર ઉપજે, અને દેશમાં દુકાળ પડે<sup>૨૦</sup>. જ્યારે રાજા, મનુષ્યોનું રક્ષણ કરે છે ત્યારેજ તેઓ, સર્વ તરફથી નિર્ભય થઈને ઘરનાં બારણાં ઉઘાડાં મૂકીને મરજી પ્રમાણે સૂઈ રહે છે<sup>૨૧</sup>. (રાજા, ધાર્મિક થઈને પણ જ્યારે સારી રીતે પૃથ્વીનું પાલન કરતો નથી, ત્યારે કોઈ પણ મનુષ્ય આજ કે,

માર કેમ સહન ન કરે ? રાજા નહિ હોવાથી લાચારીથી સહન કરેજ. ) જો રાજા, રક્ષણ કરે છે તો સ્ત્રીઓ, પુરૂષના સંગાત વિના પણ સર્વ અલંકારથી ભૂષિત થઈને માર્ગમાં ભયરહિતપણે ચાલી જાય છે<sup>૨૮</sup>. જ્યારે રાજા, રક્ષણ કરે છે ત્યારે લોકો, ધર્મને માર્ગે ચાલે છે અને પરસ્પર હિંસા કરતા નથી તથા અન્યોન્ય ઉપર ઉપકાર કરે છે<sup>૨૯</sup>. જ્યારે રાજા, રક્ષણ કરે છે ત્યારે ત્રણે વર્ણના લોકો, ભૂદી ભૂદી વિધિઓથી મોટા મોટા યજ્ઞ કરે છે અને એકત્ર થઈને વિદ્યાનું અધ્યયન કરે છે<sup>૩૦</sup>. ( આ લોકોનો આધાર જીવિકા ઉપર છે અને તે જીવન વૃદ્ધિ વગેરેને આધીન છે; જ્યારે રાજા, રક્ષણ કરે છે ત્યારે તે સર્વ સારે પ્રકારે પ્રવર્તે છે. ) જ્યારે રાજા, પોતાના મોટા બળથી પ્રજાને લઈને રાજ્યરૂપી શ્રેષ્ઠ ધુંસરીનું વહન કરે છે ત્યારે લોક પ્રસન્ન થાય છે<sup>૩૧</sup>. જેનો નાશ થવાથી પ્રાણી માત્રનો પણ સર્વ તરફથી નાશ થાય છે, તથા જેના અસ્તિત્વવડે પ્રાણી માત્રનું નિરંતર અસ્તિત્વ થાય છે, એવા રાજાનું પૂજન કોણ નહિ કરે ?<sup>૩૨</sup>. ( જે પુરૂષ, રાજાનું પ્રિય અને હિત, બંને વાનાં સંપાદન કરીને સર્વ લોકને લય ઉપભવનાર રાજ્ય ભારનું વહન કરે છે તે, આ લોક તથા પરલોક બંનેમાં જય પામ્યો, એમ જાણવું. ) જે પુરૂષ, એવા રાજાનું મનવડે પણ ભૂંડું ચિંતવે છે, તે પુરૂષ આ લોકમાં દુઃખ પામીને મરી ગયા પછી નિશ્ચય નરકમાં પડે છે<sup>૩૩</sup>. રાજાને જોઈને ' આ મનુષ્ય છે ' એમ ધારી તેની અવગણના કરવી નહિ: કેમ કે એ, પુરૂષરૂપે કોઈ મોટો દેવ છે<sup>૩૪</sup>. ( રાજા, સમય પ્રમાણે નિરંતર પાંચ રૂપ ધારણ કરે છે; એટલે સમય પ્રમાણે અગ્નિ, સૂર્ય, મૃત્યુ, કુબેર અને યમ થાય છે. ) જ્યારે કોઈ પુરૂષ, અસત્ય આચરણ કરીને રાજાને છેતરે છે ત્યારે પાસે એસનારા તે પાપીઓને પોતાના લયંકર તેજવડે બાળી નાખે છે; એ વખતે રાજા અગ્નિસ્વરૂપ થાય છે<sup>૩૫</sup>. જ્યારે રાજા, સર્વ પ્રાણીઓને પોતાના દૂતરૂપ નેત્રોવડે જુએ છે અને તેમનું કલ્યાણ કરે છે ત્યારે તે સૂર્યસ્વરૂપ થયો કહેવાય છે<sup>૩૬</sup>. જ્યારે રાજા, કોઈ પામીને કૂડાં કર્મ કરનારા સેંકડો પુરૂષોનો પુત્ર, પૌત્ર અને અમાત્ય-સહિત નાશ કરે છે ત્યારે મૃત્યુસ્વરૂપ થાય છે<sup>૩૭</sup>. જ્યારે સર્વે અધર્મીઓને પોતાના તીક્ષ્ણ હાંડવડે તે શિક્ષા કરે છે અને ધાર્મિક લોકોના ઉપર મેહરબાની કરે છે, ત્યારે તે, યમસ્વરૂપ થાય છે<sup>૩૮</sup>. જ્યારે તે, પોતા ઉપર ઉપકાર કરનારાઓને ધનની ધારાઓવડે તૃપ્ત કરે છે તથા અપકાર કરનારાઓનાં અનેક પ્રકારનાં રત્નો ખંચાવી લે છે, વળી કોઈને લક્ષ્મી આપે છે અને કોઈની પાસેથી લઈ લે છે, ત્યારે રાજા, લોકોમાં ધનપતિ કુબેરસ્વરૂપે થાય છે<sup>૩૯, ૪૦</sup>. ( જે પુરૂષ ડાહ્યો, કલેશરહિત કર્મવાળો, ઇર્ષ્યારહિત અને ધર્મથી પ્રાપ્ત થનારા લોકની અસિલાપા રાખનારો હોય, તેણે લોકોના ઇશ્વર રાજાના અપવાદમાં ઉભા રહેવું નહિ. જમો તો પ્રાણ સમાન વડાલો પોતાનો પુત્ર, ભાઈ કે, મિત્ર હોય તથાપિ રાજાથી ઉલટું ચાલીને સુખ પામે નહિ. વાસુ જેનો પ્રેરક છે એવો અગ્નિ સળગ્યા છતાં, તે કાંઈ બાળ્યા વિનાનું શેષ રહેવા દે છે, પરંતુ રાજાએ જેનો તિરસ્કાર કર્યો છે એવા મનુષ્યનું તો કાંઈ પણ શેષ રહેજ નહિ. માટે રાજાએ રક્ષણ કરેલા કે, રક્ષણ કરવાના અભિપ્રાયથી મૂકેલા સર્વ પદાર્થો દૂરથીજ પડ્યા મૂકવા; અને ) જેમ મનુષ્ય મૃત્યુથી, કંટાળે તેમ પુરૂષ, રાજાનું દ્રવ્ય હરણ કરવાથી કંટાળવું. જેમ મૃગ પકડવાના ફાંસાને અડતાં વેંતજ મૃગ તત્કાળ નાશ પામે છે, તેમ રાજાના દ્રવ્યને સ્પર્શ કરતાંજ મનુષ્ય નાશ પામે છે<sup>૪૧</sup>. બુદ્ધિમાન પુરૂષને રાજદ્રવ્ય સોંપ્યું હોય તો તેણે પોતાના દ્રવ્યની પેઠે તેનું રક્ષણ કરવું<sup>૪૨</sup>. રાજાના દ્રવ્યનું હરણ કરનાર પુરૂષ, સ્થિતિ વિનાના અને જડરૂપ મોટા ઘોર નરકમાં ઘણા કાળ પર્યંત પડી રહે છે<sup>૪૩</sup>. પ્રજાને રંજન કરે છે માટે રાજા, સુખ લોગવાવે છે માટે લોજ,



અનેક પ્રકારે શોભે છે માટે વિરાટ, રૂટે પ્રકારે શોભે છે માટે સમ્રાટ, દુઃખથી રક્ષણ કરે છે માટે ક્ષત્રિય, પૃથ્વીનો પતિ માટે ભૂપતિ, મનુષ્યોનો પાલન કરનારો માટે નૃપ, એવા શબ્દોવડે જેનું સ્તવન થાય છે તેનું પૂજન કોણે ન કરવું બેઠ્યું? ૪૪. એટલા માટે જે, સુખી થવાને ઇચ્છતો હોય તેવા બુદ્ધિમાન, સ્મૃતિવાળા અને હાથા પુરૂષે, નિયમિત થઈને, મનને વશ રાખીને, અને ઇંદ્રિયોને નિયમમાં રાખીને રાજાનો આશ્રય કરવો ૪૫. રાજાએ પણ કૃતરા, હાથા, મોટા મનના, દૃઢ ભક્તિવાળા, જીતેન્દ્રિય, નિરંતર ધર્મ આચરનારા, અને નિરંતર સ્થિર ચિત્તવાળા મંત્રીનું પૂજન કરવું—સત્કાર કરવો ૪૬. વળી રાજાએ દૃઢ ભક્તિવાળા, બુદ્ધિમાન ધર્મને બાળુનારા, ઇંદ્રિયોનું નિયમન કરનારા, શૂરા અને ઉદાર કર્મ કરનારા એકાંગ વીરનો આશ્રય કરવો. કેમ કે, એકાંગ વીર કોઈ પણ કાર્યમાં બીજા સહાય કરનારાઓની અપેક્ષા ન રાખતાં પોતે એકલોજ તે કાર્ય સાધવાને તૈયાર થઈ જાય છે. બુદ્ધિ, મનુષ્યને હાથપણવાળો કરે છે અને રાજા, મનુષ્યને કૃશ કરે છે; માટે રાજાથી વિરૂદ્ધ ચાલનારને સુખ ક્યાંથી પ્રાપ્ત થાય? પણ જે પુરૂષ તેને અનુકૂળ થઈને તેના આશ્રયે આવે છે તેને તે સુખી કરે છે ૪૭-૪૮. હે રાજન ! રાજા, એ પ્રબળનું મોટું હૃદય છે, ગતિ છે, પ્રતિષ્ઠા છે અને ઉત્તમ સુખ છે. જે પુરૂષો, રાજાના આશ્રયે રહેલા છે તે આ લોકોનું તથા પરલોકોનું પૂજન સારી રીતે કરી શકે છે; તાત્પર્ય કે, જન્મે લોકોનું શ્રેય સંપાદન કરી શકે છે ૪૯. રાજા પણ પોતામાં રહેલા સમતા ગુણવડે, સત્યવડે અને મિત્રભાવવડે પૃથ્વીનું પાલન કરીને તથા મોટા યજ્ઞોવડે દેવનું પૂજન કરીને મોટો યજ્ઞ મેળવીને સ્વર્ગ લોકમાં અખંડ પદ પામે છે ૫૦. ગૃહસ્થપિત્રે એ પ્રમાણે કહ્યું તે સાંભળીને રાજાઓમાં શ્રેષ્ઠ કોશળ દેશના રાજા વસુમના વીરે, પ્રયત્નથી પ્રબળનું પાલન કર્યું ૫૧.

સ एवमुक्तोक्त्रिरसा कौशल्यो राजसत्तमः । प्रयत्नात् कृतवान् वीरः प्रजानां परिपालनम् ॥

इति श्रीमहाभारते शांति० रा० अंगिरोवाक्ये गु० भा० अष्टषष्टितमोऽध्यायः ॥ ६८ ॥

### અધ્યાય ૬૮ મો-રાજધર્મ.

યુધિષ્ઠિર ઉવાચ ॥ પાર્થિવેન વિશેષેણ કિં કાર્યમવશિષ્યતે ॥

॥ कथं रक्ष्यो जनपदः कथं जेयाश्च शत्रवः ॥ १ ॥

યુધિષ્ઠિર કહે છે,—“ હે પિતામહ ! રાજાએ વિશેષે કરીને કરવાનું શું બાકી રહ્યું છે? તે, તથા તેણે દેશનું રક્ષણ શી રીતે કરવું? શત્રુઓને કેવી રીતે જીતવા? દૂતોની કેવી રીતે યોજના કરવી? ચારે વર્ણની પ્રજાને તથા પુત્ર, સ્ત્રી અને સેવકોને વિશ્વાસ શી રીતે ઉત્પન્ન કરવો? તથા તેમની યોજના શી રીતે કરવી? તે સર્વે મને કહો !! ” ૧-૨. ભીષ્મ કહે છે,— “ હે મહારાજ ! રાજાએ કેમ વર્તવું તથા તેણે પ્રથમ શું કરવું અથવા તેણે શ્રેષ્ઠ લેવા તેના પ્રતિનિધિ વગેરેએ શું કરવું; તે સર્વ તું સાવધાન થઈને સાંભળ ૩. પ્રથમ તો રાજાએ, પોતાના ચિત્ત ઉપર સર્વદા જ્ય મેળવવો અને પછી શત્રુઓને જીતવા. કેમ કે, જે રાજાએ, પોતાના ચિત્ત ઉપર જ્ય મેળવ્યો નથી તે શત્રુઓને શી રીતે જીતશે? ૪. કર્ણ, નેત્ર, નાસિકા, જીહ્વા અને ત્વચા એ પાંચે ઇંદ્રિયોને કબજે રાખવી એટલે ચિત્ત ઉપર જ્ય મેળવ્યો કહેવાય છે, અને જે રાજાએ, એ પ્રકારે ઇંદ્રિય ઉપર જ્ય મેળવ્યો છે તે રાજા શત્રુઓને પીડા કરવાને શક્તિમાન થાય છે ૫. હે કુરૂનંદન રાજાએ, કિલ્લામાં, રાજ્યના સીમાડા ઉપર, નગરની બહારના બાગોમાં, નગરમાંની બાકીઓમાં, કોટવાળા આદિની સર્વે કચેરીઓમાં, પુરમાં અને નગરોમાં,

અંતઃપુરમાં અને રાજમેહેલમાં; એટલી જગ્યાએ તે તે સ્થળનું રક્ષણ કરનારા પાયદળ સૈન્યના મનુષ્યો રાખવા<sup>૧૭</sup>. હે પુરુષોમાં વ્યાધ જેવા રાજન ! જડ સરખા, આંધળા સરખા અને બેહેરા સરખા દેખાવવાળા ચારા ( ગુપ્ત ફૂત ) રાખવા; તે સર્વ પુરુષે, પરીક્ષા કરેલા બુદ્ધિમાન અને ભૂખ, તરસ તથા શ્રમને વેઠી શકનારા જોઈએ<sup>૧૮</sup>. હે મહારાજ ! રાજાએ, તે ચારાઓની યોજના સર્વ પ્રધાન મંડળમાં, અનેક પ્રકારના મિત્રોમાં, પુત્રોમાં, નગરમાં, દેશમાં, અને માંડલિક રાજાઓમાં સાવધાનપણાથી કરવી<sup>૧૯</sup>. તે ચારાઓને એવી રીતે મોકલવા કે, એક ચારો બીજા ચારાને ઝોળખી શકે નહિ<sup>૨૦</sup>. હે ભરત શ્રેષ્ઠ ! શત્રુએ મોકલેલા ચારાઓને પણ ઝોળખવા. શત્રુઓએ મોકલેલા ચારા બળરની દુકાનોમાં, મલ્લોના અખાડા વગેરે સ્થળમાં, ઘણા માણસોના સમુદાયમાં, સંન્યાસી વગેરે લિક્ષુઓમાં, નગરમાંની વાડીઓમાં, નગર બહારના બાગોમાં, પંડિતોની સભામાં, ખાણ ખોદવાના ઠેકાણાંમાં, અધિકારીઓની કચેરીઓમાં, રાજસભામાં અને મોટા લોકોના મકાનોમાં આવીને રહે છે<sup>૨૧ ૨૨</sup>. હે પાંડવ ! એ પ્રકારે વિચિક્ષણ રાજાએ શત્રુના ચારાની શોધ કરીને ઝોળખવા; કેમ કે, ચારાઓને પ્રથમથીજ ઝોળખી રાખવાથી હિત થાય છે<sup>૨૩</sup>. હવે રાજા, જે પોતે પોતાને શત્રુ કરતાં હીન ( નિર્બળ ) સમજતો હોય તો, પ્રધાનોની સાથે મંત્ર ( વિચાર ) કરીને બળવાન શત્રુ સાથે સંધિ કરવી<sup>૨૪</sup>. વિચિક્ષણ રાજાએ, પોતાની નિર્બળતા જાણીને અથવા કોઈ પ્રકારનો અર્થ સાધવા માટે બળવાન શત્રુ સાથે શીઘ્ર સંધિ કરવી<sup>૨૫</sup>. ધર્મવટે પોતાના દેશનું પાલન કરનારા રાજાએ, ગુણવાન, મોટા ઉત્સાહવાળા, ધર્મને જાણનારા અને સારા આચરણવાળા રાજાઓ સાથે સંધિ કરવી<sup>૨૬</sup>. તીક્ષ્ણ બુદ્ધિવાળા રાજાને જ્યારે એમ માલૂમ પડે કે, મને પદબ્રષ્ટ કરવાનો વિચાર ચાલે છે, ત્યારે પૂર્વે જેમને દુષ્ટ જાણીને સજા કરી હોય, પણ પછીથી દયાવડે જેમને છોડી મૂક્યા હોય, તથા જેમના ઉપર લોકોની અપ્રીતિ હોય, એવાઓને સર્વ પ્રકારે હણવા<sup>૨૭</sup>. જે શત્રુ રાજા, ઉપકાર પણ કરી શકતો નથી કે, અપકાર પણ કરી શકતો નથી, તેમ જેની ઉન્નતિ થવી અશક્ય છે એવાઓની ઉપેક્ષા કરવી<sup>૨૮</sup>. શત્રુ રાજાના ઉપર ચઢાઈ કરવાની ઈચ્છા હોય તો વિચિક્ષણ રાજાએ, પોતાના કરતાં દુર્બળ રાજા ઉપર કરવી; તથા તે ન જાણે ત્યારે, તેના મિત્રોએ તેને તજ દીધો હોય ત્યારે, બંધુજન વિનાનો હોય ત્યારે, કોઈ બીજા દુશ્મન જોડે યુદ્ધમાં ગુંથાયો હોય ત્યારે અને અસાવધ હોય ત્યારે, ચઢાઈ કરવી<sup>૨૯</sup>. જ્યારે પોતે શક્તિમાન હોય, સેના આદિ બળ પુષ્ટ હોય અને પોતે સુખી હોય, ત્યારે વીર રાજાએ ચઢાઈ કરવાની આજ્ઞા આપવી અને તે આજ્ઞા આપતા પહેલાં પોતાના નગરનું રક્ષણ થાય તેવી સામગ્રી સંપાદન કરીને પછી આજ્ઞા આપવી<sup>૩૦</sup>. જે શત્રુ રાજા, ઘણો બળવાન હોય અને વશ ન થતો હોય, ત્યારે તેનું બળ અને વીર્ય હીન કરવું તથા તેટલા માટે તેને ક્ષીણ કરવાને તૈયાર થવું<sup>૩૧</sup>. કૃશ કરવાના ઉપાય આ પ્રમાણે છે; તેના દેશને શસ્ત્ર, અગ્નિ અને વિષથી મૂંઝવેલ કરીને પીડવો તથા પોતાના સેવકોના સાધનથી તેના પ્રધાનો અને રાજા વચ્ચે તકરાર ઉત્પન્ન કરાવવી<sup>૩૨</sup>. બુદ્ધિવાન રાજાએ, વધારે રાજ્ય મેળવવાની ઈચ્છાથી કોઈ સમયે પણ યુદ્ધ કરવું નહિ; કેમ કે, બૃહસ્પતિએ અર્થશ્રદ્ધ કરવાને માટે સામાજિક ત્રણ ઉપાયજ કહેલા છે<sup>૩૩</sup>. હે રાજન ! સામ, દામ અને ભેદ એ ઉપાયથી જે અર્થ પ્રાપ્ત કરી શકાય તેટલાવડે પંડિત રાજાએ, સંતોષ માનવો<sup>૩૪</sup>. હે કુરૂનંદન ! બુદ્ધિમાન રાજાએ પોતાની પ્રજા પાસેથી ઉપજનો છૂટો ભાગ કર લેવો, અને તેનાજ રક્ષણના અર્થે વાપરવો<sup>૩૫</sup>. મત્ત, ઉન્મત્ત આદિ દશ પ્રકારના શુન્હેગાર પાસેથી જે થોડો ઘણો દંડ લેવામાં આવે છે, તે સહસ્રા લઈ લેવો તેનો ઉપયોગ નગરવાસી જનોના રક્ષણમાં કરવો<sup>૩૬</sup>. જેવા પુત્ર તથા પૌત્ર હોય તેવાજ લોકોને પણ ત્યારે

માનવા, પણ વ્યવહારનો માર્ગ ખતાવતાં તેમના ઉપર સ્નેહ કરવો નહિ<sup>૨૭</sup>. લોકોની માંહો માંહેની તકરારો બાણવાને સર્વ અર્થને બાણનારા પાંડિતોની યોજના કરવી. કેમ કે, રાજ્યની સ્થિતિ વ્યવહારના નિર્ણયમાં રહેલી છે<sup>૨૮</sup>. સોના વગેરેની ખાણ ઉપર, મીઠાની ઉત્પત્તિ થતી હોય ત્યાં, દાણા વગેરે વેચાતા હોય ત્યાં, નદી તરવાના ઘાટ ઉપર અને હાથીઓની સેના ઉપર, ઉપજ ખર્ચનો હિસાબ રાખવાને અમાત્યની કે, વિશ્વાસુ માણસની યોજના કરવી.<sup>૨૯</sup> સારી રીતે ઠંડને ધારણ કરનારા રાજાને ધર્મની પ્રાપ્તિ થાય છે. રાજાને તો નિરંતર સારા પ્રકારના ધર્મવાળો ઠંડજ વખાણવા યોગ્ય છે<sup>૩૦</sup>. હે ભારત ! રાજાએ, વેદ અને વેદાંગને બાણનારા, ગ્રાહ્યા, અત્યંત તપસ્વી, નિરંતર દાન કરનારા અને યજ્ઞ કરનારા થવું. એ સર્વે ગુણો રાજામાં સ્થિર જોઈએ<sup>૩૧</sup>. વ્યવહારનો લોપ થાય તો રાજાને સ્વર્ગ અને યશ ક્યાંથી પ્રાપ્ત થાય ?<sup>૩૨</sup>. જ્યારે દુર્બળ રાજાને બળવાન રાજા પીડા કરે, ત્યારે બુદ્ધિમાન એવા તે રાજાએ કિલ્લાનો આશ્રય લેવો-કિલ્લામાં ભરાઈ બેસવું<sup>૩૩</sup>. પોતાના મિત્રોને કબજે લઈને શત્રુ રાજા સાથે કહેણ મોકલવું; તથા શામ અને ભેદ ઉપાય વ્યર્થ બીજા ત્યારે લડાઈને માટે કહેણ મોકલવું<sup>૩૪</sup>. તેના આવવાના માર્ગમાં ગાયોના સમુદાય મૂકવા; તેના આવવાના માર્ગનાં ગામ ઉજડ કરવાં; તે સર્વે ગામવાળાઓને શેહેરની બહારનાં પરાંમાં રાખવા. જે કિલ્લાઓ સારી રીતે રક્ષિત કરેલા હોય તેમાં ધનવાન પુરૂષો વગેરેને રાખવા. ધનવાન પુરૂષો અને પોતાના સેનાના મુખ્ય પુરૂષોને વારંવાર શાંત કરવા<sup>૩૫</sup>. જે શત્રુનો નગરમાં પ્રવેશ થવાનો સંભવ ન હોય તો રાજાએ ઘાસ-દાણા વગેરે નગરમાં આણવું. પણ તેવો યોગ ન હોય તો ખેતરોમાં પાકેલા અનાજના છોડને પણ દવ લગાડી બાળી નાંખવા<sup>૩૬</sup>. તે કર્મ શત્રુનાં મનુષ્યોને ફેડીને કરાવવું; અથવા પોતાનું લશ્કર મોકલીને તેનો નાશ કરાવવો<sup>૩૭</sup>. નદીઓના માર્ગમાં પૂલ કે, હોડીઓ વગેરે હોય તેનો નાશ કરવો. બાંધેલાં પાણી છોડી મૂકીને વેહવ-રાવી મૂકવાં તથા વેહેવરાવવાને યોગ્ય ન હોય તેવાં વાવ અને કૂવા વગેરેનાં પાણીમાં ઝેર નાખીને બગાડવાં<sup>૩૮</sup>. ( પોતાના દેશમાં જે મુખ્ય સ્થાન હોય, તેનો કબજો લઈને રાજાએ તેમાં નિવાસ કરવો તથા પાસેના દેશમાં વસનારા પોતાના વર્તમાન શત્રુના દુસ્મન સાથે સ્નેહ કરીને તેના બળવડે શત્રુને પોતાના દેશમાંથી દૂર કરવો. ખીબા હલકા ગઢ કે, જેમાં શત્રુ આવી સહેલથી ભરાઈ બેસે એવા હોય, તેનો મૂળમાંથી નાશ કરવો. તેમ લોકો જેનું પૂજન કરતા હોય, તેવા વૃક્ષ રહેલા દઈને બાકીનાં તમામ નાનાં ઝાડનો પણ નાશ કરી દેશ પાછર કરી મૂકવો; જે વૃક્ષો મોટાં વધેલાં હોય તેનાં ડાળાં પણ કાપી નાખવાં અને પૂજ્ય વૃક્ષનું તો પાંદડું સરખું પણ પાડવું નહિ. ) કિલ્લાની આસપાસ બહારનો કોટ ઉંચો કરાવવો કે, જેના ઉપર ચઢીને દૂરથી આવતા-જતા શત્રુનો સંચાર પણ બાણવામાં આવે. કિલ્લાની આસપાસની ખાઈમાં પાણી ભરી દેવું તથા તેમાં ભાલા ચોટેલા સ્તંભ રોપવા કે, જેના ઉપર પડનાર વીંધાઈ જાય તથા મોટા મત્સ્ય અને મધર તેમાં લાવી મૂકવા કે, જેથી તરીને કિલ્લા પાસે આવી શકાય નહીં<sup>૩૯</sup>. નગરમાંથી છાનામાના નીકળી જવું હોય તેને માટે સંકટ દ્વાર રાખવાં તથા પૂરા પ્રયત્નવડે તેનું પણ નગરના દરવાજાની પેઠેજ રક્ષણ કરવું<sup>૪૦</sup>. દરવાજા ઉપર સદૈવ મોટાં યંત્રો રાખવાં તથા જંબળો ચઢાવી રાખવી અને તે યંત્રો પોતાના સ્વાધીનમાં રાખવાં<sup>૪૧</sup>. કાષ્ટ પણ એકઠાં કરી રાખવાં; તથા કૂવા ખોદાવવા અને પૂર્વ જળના અર્થવાળાઓએ કૂવા કરાવેલા હોય તેને સુધરાવવા<sup>૪૨</sup>. ઘાસથી છાયેલાં છાપરાં ઉપર કાઠવથી લીંપાવવું તથા અગ્નિના ભયથી ચૈત્ર માસમાં તો તે છાજ કાઢીજ નખાવવું<sup>૪૩</sup>. એવે વખતે રાજાએ, રાત્રેજ રસોઈ કરાવવી અને અગ્નિહોત્ર સિવાય દિવસે અગ્નિ સળગાવવો નહિ<sup>૪૪</sup>.

હુહાર અને સુવાવડીના સ્થળમાં બહુ સાચવણીની સાથે અગ્નિ સગળાવવા હેતુ તથા તે પણ ધરમાં ઢાંકેલા અગ્નિ સગળાવવા હેતુ<sup>૪૫</sup>, નગરના રક્ષણને અર્થે એવી ઢાંડી પિટાવવી કે 'જેના ધરમાં દિવસે અગ્નિ સગળશે તેને ભારે શિક્ષા કરવામાં આવશે'<sup>૪૬</sup>. ભિક્ષુક, ગાડાં ફેરવનારા, નપુંસક (હીજડા) ગાડા અને ખેતી કરનારા ખેડુત; એઓને શેહેરની બહાર કાઢી મૂકવા, કેમ કે, હે નરશ્રેષ્ઠ ! તેઓને રાખવાથી હરકત થાય છે<sup>૪૭</sup>. (રાજાએ કચેરીઓમાં, તીર્થોમાં, સભાઓમાં અને મોટા લોકોના મકાનોમાં એ સર્વ લોકો ઉપર યથાર્થ વર્ણના (જેમએ તેવા) ચારાઓ મૂકવા. રાજાએ, રાજમાર્ગ મોટા રખાવવા તથા પરખો અને દુકાનો જ્યાં જ્યાં જોઈએ, ત્યાં ત્યાં મંડાવવી. હે યુધિષ્ઠિર ! ભંડારગૃહ, આયુધગૃહ, લક્ષ્કરને રહેવાની બરાખો, ઘોડાર, હાથીશાળા, ચોદાઓનાં મકાન, ખાઈઓ, શેરીઓ, ધરમાંના એટલે ધરની પાસેના ખાગ, એ સર્વે પ્રકારે શત્રુઓમાંનો કોઈ માણસ, કદાચિત્ પણ જોઈ શકે નહિ એમ કરવું; હે યુધિષ્ઠિર ! એ વાત યુદ્ધ છે. ) શત્રુના બળથી પીડાએલા રાજાએ દ્રવ્યનો સંગ્રહ કરવો. તેમજ તેલ, ચરખી, મગ, ઘી; અને ઔષધોનો પણ સર્વ પ્રકારે સંગ્રહ કરવો<sup>૪૮</sup>. વળી કોયલા, દર્ભ, રસોઈઆ, ખાખર, શરણ, લખનારા કારકુનો, ઘાસ, બળતણ અને ઝેર પાચેલા તીરનો પણ સંગ્રહ કરવો<sup>૪૯</sup>. વળી સાંગ, ઋષિ અને પ્રાસ નામનાં આયુધ તથા કવચ વગેરે આયુધોનો પણ સંગ્રહ કરવો<sup>૫૦</sup>. મૂળ, ફળ, સર્વ ઔષધો અને ઝેર, શલ્ય, રોગ તથા કૃત્રિમ પીડાઓ મટાડી શકે એવા ચારે પ્રકારના વૈદ્યોનો પણ વિશેષે કરીને સંગ્રહ કરવો<sup>૫૧</sup>. વળી નટ, નૃત્ય કરનારા, મદ્દલ, માયા એટલે ઇંદ્રજાળ વગેરે વિદ્યા જાણનારા, એમનો પણ સંગ્રહ કરવો; કેમ કે, તેઓ નગરને શોભાવે છે તથા સર્વ પ્રકારે આનંદયુક્ત કરે છે.<sup>૫૨</sup> ( ચાકર, મંત્રી કે, નગરવાસી કોઈ પુરૂષ, કે જેથી રાજાને શંકા ઉપજે એમ હોય, તેને સ્વાધીન કરી રાખવા. હે રાજેન્દ્ર ! કોઈએ બતાવેલું કાર્ય કર્યું તો, ધન આપીને, યથાયોગ્ય ઇનામ આપીને કે, અનેક પ્રકારનાં સાંત્વનાયુક્ત વચન કહીને તેનો સત્કાર કરવો. રાજાએ અઘટિત જગ્યાએ કોપ કરીને કોઈને દિલગીર કર્યો હોય કે, માર્યો હોય તો, દાન-માન વગેરેથી પુનઃ તેનો આદર કરવો અને તેના મનનું સમાધાન કરવું; કેમ કે, એ વિષે જે શાસ્ત્રમાં કહ્યું છે તેમ સન્માન કરીનેજ રાજા અનુભવી થઈ શકે છે. ) હે કુરૂનંદન ! રાજાએ આ સાતનું તો રક્ષણ કરવુંજ જોઈએ, તે હું તને કહું તે સાંભળ ! ! પાતાનો દેહ, પ્રધાન મંડળ, ભંડાર, શિક્ષા કરવાનો અધિકાર, મિત્રો, દેશ અને નગર; એ સાત મળીને રાજ્ય કહેવાય છે માટે તેનું રક્ષણ મોટા યત્નવડે કરવું<sup>૫૩-૫૪</sup>. ( હે પુરૂષમાં વ્યગ્ર જેવા યુધિષ્ઠિર ! પાડુગુણ, ત્રિવર્ગ, અને પરમ ત્રિવર્ગ, એટલાંને જે જાણે છે, તે રાજા, આ પૃથ્વીને ભોગવે છે. હે યુધિષ્ઠિર ! જેને “ પાડુગુણ ” કહે છે, તેનું લક્ષણ તને કહું તે સાંભળ ! ! (૧) સંધાનાસન એટલે સંધી કરીને રહેવું; (૨) યાત્રા સંધાન એટલે ચઢાઈ કરવી; (૩) વિગ્રહાસન એટલે વેર કરીને રહેવું; (૪) વિગ્રહ યાત્રા એટલે શત્રુને લય દેખાડવા માટે ચઢાઈ કરીને સ્થિર રહેવું; (૫) દ્વેષીલાવ એટલે બંને પાસેથી સંધી કરવી; (૬) સંશ્રય એટલે ખીજા બળવાન રાજાનો કે, કિલ્લા વગેરેનો આશ્રય લેવો. એને “ પાડુગુણ ” કહે છે. હવે ત્રિવર્ગનું લક્ષણ પણ જે કહેલું છે તે કહું તે તું એક ચિત્ત સાંભળ ! ! ક્ષય, સ્થાન અને વૃદ્ધિ, એને ત્રિવર્ગ કહે છે. તેજ પ્રમાણે ધર્મ, અર્થ અને કામ, એને પરમ ત્રિવર્ગ કહે છે. માટે તે પરમ ત્રિવર્ગને સમય પ્રમાણે રાજાએ સેવવો. ધર્મવડે રાજા ઘણા કાળ સુધી પૃથ્વીનું પાલન કરે છે. ) એ અર્થમાં અગિરાએ બે શ્લોક કહેલા છે. હે કુંતીપુત્ર ! ત્હારું કલ્યાણ થાઓ ! ! તે બે શ્લોક ત્હારે પણ સાંભળવા યોગ્ય છે<sup>૫૫</sup>. રાજા, સર્વ કાર્ય કરીને અને પૃથ્વીનું

તથા નગરના લોકોનું રૂઢે પ્રકારે પાલન કરીને પરલોકમાં અત્યંત સુખ પામે છે<sup>૧૬</sup>. જે રાજા, પ્રજાનું સારી રીતે રક્ષણ કરે છે, તેનેજ ધર્મ જાણનારો કહેવો; તે રાજાને તપ કરીને પણ શું કામ છે? અને યજ્ઞ કરીને પણ શું કામ છે?"<sup>૧૭</sup>. યુધિષ્ઠિર કહે છે,—"દંડનીતિ, રાજાને શું ફળ આપનારી છે? અને રાજા, દંડનીતિને શું ફળ આપનારો છે? તેમજ દંડનીતિ અને રાજા; ખન્ને, કોને ફળ આપનારાં છે? હે પિતામહ! તે મને કહો"<sup>૧૮</sup>. ભીષ્મ કહે છે,—"દંડનીતિ એ શબ્દ હેતુવાળો અને સિદ્ધ છે. એથી રાજા અને પ્રજાના મોટા ભાગ્યનો ઉદય થાય છે. હે ભારત! હે રાજન! તે હું તને કહું તે સાંભળ!!) રાજાએ, સારી રીતે યોજેલી દંડનીતિ ચારે વર્ણના લોકોને અધર્મમાંથી અટકાવે છે અને સ્વધર્મમાં વર્તીવે છે<sup>૧૯</sup>. એ પ્રમાણે જ્યારે ચારે વર્ણની પ્રજા, પોતપોતાના ધર્મમાં પ્રવર્તે છે, ત્યારે મર્યાદા તૂટતી નથી, પ્રજા વર્ણસંકર થતી નથી, અને પ્રજાને કોઈ તરફથી હાથ રહેતો નથી<sup>૨૦</sup>. એ પ્રકારે જ્યારે દંડનીતિથી કડ્યાણુ ઉત્પન્ન થાય છે, ત્યારે ત્રણે વર્ણની પ્રજા સ્વસ્થતામાં રહેવાને યથાવિધિ પ્રયત્ન કરે છે. એ મર્યાદાનો ભંગ નહિ થવારૂપ કડ્યાણુથીજ ત્હારે, મનુષ્યોનું સુખ સારી રીતે પ્રાપ્ત થયેલું જાણવું<sup>૨૧</sup>. (રાજાનું કારણ કાળ છે કે, કાળનું કારણ રાજા છે? એવો સંશય કરવો નહિ; કેમ કે, રાજાજ કાળનું કારણ છે.) રાજા જ્યારે સમગ્રપણે દંડનીતિ પ્રમાણે પ્રવર્તે છે, ત્યારે કાળે ઉત્પન્ન કરેલો સત્યયુગ પણ પ્રવર્તે છે<sup>૨૨</sup>. ત્યારે સર્વત્ર ધર્મજ પ્રસરે છે; કોઈ જગ્યાએ અધર્મ રહેતો નથી; તેવે વખતે સર્વ મનુષ્યોનાં મન ધર્મમાંજ આનંદ પામે છે<sup>૨૩</sup>. પ્રજાઓનાં સર્વ કર્મ કુશળપણે પ્રવર્તે છે, એમાં સંશય કરવો નહિ; સર્વ વૈદિક કર્મ પણ ઉત્તમ પ્રકારે ચાલે છે<sup>૨૪</sup>. સર્વ ઋતુઓ પણ રોગરહિત અને સુખ આપનારી થાય છે, મનુષ્યોના સ્વર, વર્ણ અને મન સ્વચ્છ થાય છે<sup>૨૫</sup>. વ્યાધિઓ થતા નથી તથા કોઈ પુરૂષ અદ્ય આયુષ્યવાળો દેખાતો નથી. કોઈ સ્ત્રી, વિધવા થતી નથી અને કોઈ કૃપણ પુરૂષ, પણ ઉત્પન્ન થતો નથી<sup>૨૬</sup>. ખેડયા વિના પૃથ્વીમાંથી ધાન્ય પાકે છે. ઔષધીઓ પણ તેમજ પાકે છે. ઝાડની છાલ, પાંદડાં, ફળ અને મૂળ; એ સર્વ વીર્યવાન થાય છે<sup>૨૭</sup>. તે કાળમાં અધર્મ થતોજ નથી; કેવળ ધર્મજ થાય છે. હે યુધિષ્ઠિર! એ પ્રમાણે સત્યુગના ધર્મ છે, તે તું જાણ<sup>૨૮</sup>. જ્યારે રાજા, દંડનીતિના ત્રણ અંશનું અનુવર્તન કરે છે. અને ચોથા અંશનો ત્યાગ કરે છે ત્યારે ત્રેતાયુગ પ્રવૃત્ત થાય છે<sup>૨૯</sup> એ વખતે અધર્મનો ચોથો અંશ એ ત્રણ અંશનું અનુવર્તન કરે છે. તે વખતે પૃથ્વી અને ઔષધીઓ ખેડવાથીજ પાકે છે<sup>૩૦</sup>. રાજા, જ્યારે દંડનીતિનો અરધો ભાગ તજીને પ્રવૃત્ત થાય છે, ત્યારે તે કાળ દ્વાપર નામે કેહેવાય છે<sup>૩૧</sup>. તે સમયે અધર્મના બે અંશ મળીને ચાર અંશ પૂરા થાય છે; પૃથ્વી ખેડવાથીજ પાકનારી અને અરધું ફળ આપનારી થાય છે<sup>૩૨</sup>. રાજા, જ્યારે દંડનીતિનો સમૂળો ત્યાગ કરે છે, ત્યારે પ્રજાઓ નિરૂપાય થઈને કલેશ પામે છે અને કળિયુગ પ્રવૃત્ત થાય છે<sup>૩૩</sup>. કળિયુગમાં અધર્મ અત્યંત થાય છે અને કોઈ સ્થળમાં ધર્મ દેખાતો નથી. સર્વ વર્ણની પ્રજાઓનાં મન સ્વધર્મથી પતન થાય છે<sup>૩૪</sup>. શૂદ્રો, ભિક્ષા ધર્મથી જીવે છે અને બ્રાહ્મણો, સેવા કરે છે. સ્વધર્મના રક્ષણનો નાશ થાય છે અને વર્ણસંકર પ્રજાઓ ઉત્પન્ન થાય છે<sup>૩૫</sup>. વૈદિક કર્મ પણ ખામીવાળાં અને સામર્થ્યહીન થાય છે. ઋતુઓ સુખ આપતી નથી, પણ રોગ ઉત્પન્ન કરે છે<sup>૩૬</sup>. મનુષ્યોના સ્વર, કાંતિ અને મન ઘટે છે એટલે નિર્બળ થાય છે. વ્યાધિઓ ઉત્પન્ન થાય છે અને મનુષ્યો, આયુષ્ય નષ્ટ થવાથી મૃત્યુ પામે છે<sup>૩૭</sup>. કળિકાળમાં સ્ત્રીઓ, વિધવા થાય છે અને સંતાન દુષ્ટ (કુર) ઉત્પન્ન થાય છે; કોઈક વખતે વરસાદ વરસે છે તથા કોઈ વખતે નથી પણ વરસતો<sup>૩૮</sup>. અને કોઈક સ્થળમાં અનાજ વગેરેના



છોડ ઉગે છે, તો કોઈક સ્થળમાં નથી પણ ઉગતા. જ્યારે રાજા, દંડનીતિમાં મન રાખીને પ્રજાનું રક્ષણ કરવાને નથી ઇચ્છતો, ત્યારે એ રીતે સર્વે પ્રજાઓ ક્ષય પામે છે<sup>૭૭</sup>. એટલા માટે સત્યયુગનો, ત્રેતાનો અને દ્વાપરનો ઉત્પન્ન કરનાર રાજા છે તથા ચોથા કલિયુગનો કારણભૂત પણ રાજાજ છે<sup>૭૮</sup>. (રાજા, જ્યારે સત્યયુગ પ્રવર્ત્તાવે છે, ત્યારે તે સ્વર્ગમાં અત્યંત સુખ ભોગવે છે, રાજા, જ્યારે ત્રેતાયુગ પ્રવર્ત્તાવે છે, ત્યારે સ્વર્ગમાં અત્યંત સુખ ભોગવતો નથી. પણ ત્રણ ભાગનું સુખ ભોગવે છે; તે જ્યારે દ્વાપરયુગ પ્રવર્ત્તાવે છે, ત્યારે બે ભાગનું સુખ ભોગવે છે; અને કલિયુગ પ્રવર્ત્તાવવાથી તો અત્યંત પાપજ ભોગવે છે. કલિયુગ પ્રવર્ત્તાવવાથી દુષ્કર્મ કરનારો રાજા, ઘણા કાળ સુધી નરકમાં વસે છે અને પ્રજાના પાપમાં ડૂબીને અપક્રિતિ અને પાપનાં ફળને પામે છે.) એટલા માટે જ્ઞાનવાન ક્ષત્રિયે, નિરંતર દંડનીતિ પ્રમાણે વર્ત્તીને, નહિ પ્રાપ્ત થયેલાની ઇચ્છા કરવી તથા પ્રાપ્ત થયેલાનું પાલન કરવું<sup>૭૯</sup>. જો દંડનીતિનો ઉપયોગ સારી રીતે કરવામાં આવે તો, તે દંડનીતિ, માતા તથા પિતાની પેઠે, પ્રજાની આબાદી કરનારી, મર્યાદારૂપ તથા લોકની વ્યવસ્થા કરનારી થાય છે<sup>૮૦</sup>. હે મનુષ્યોમાં શ્રેષ્ઠ ! જેનેવિષે પ્રાણીમાત્ર ઉત્પન્ન થાય છે તેને તું જાણ !! જો રાજા, દંડનીતિ પાળનારો હોય તો એજ ઉત્તમ ધર્મ છે<sup>૮૧</sup>. માટે હે યુધિષ્ઠિર ! તું દંડનીતિથી યુક્ત થઈને ધર્મવડે પ્રજાનું પાલન કર !! કેમ કે, એમ કરવાથી પ્રજાનું રક્ષણ કરતો તું, હર્જ્ય સ્વર્ગને જીતીશ”<sup>૮૨</sup>.

तस्मान् कौरव्य धर्मेण प्रजाः पालय नीतिमान् । एवंवृत्तः प्रजा रक्षन् स्वर्गं जेतासि दुर्जयम् ॥

इति श्रीमहाभारते शांतिपर्वणि रा० गु० भा० एकोनसप्ततितमोऽध्यायः ॥ ६९ ॥

### અધ્યાય ૭૦ મો-છત્રીશ ગુણોનું વર્ણન.

યુધિષ્ઠિર ઉવાચ ॥ કેન વૃત્તેન વૃત્તજ્ઞ વર્તમાનો મહીપતિઃ ॥

॥ सुखेनार्थान् सुखोदकाग्निह च प्रेत्य चाप्नुयान् ॥ ૧ ॥

યુધિષ્ઠિર કહે છે:—“ હે શુભ આચરણને જાણનારા પિતામહ ભીષ્મ ! રાજા, કેવા આચરણવડે દંડનીતિનો સારી રીતે ઉપયોગ કરીને આ લોકમાં તથા પરલોકમાં ગયા પછી પણ, જેના પરિણામમાં સુખ છે એવા અર્થની પ્રાપ્તિ સુખેથી કરી શકે ?”<sup>૧</sup>. ભીષ્મ કહે છે,— “હું, તને આ છત્રીશ ગુણ યુક્ત છત્રીશ ગુણોનો સમુદાય કહું છું; એ છત્રીશ ગુણને ખીજા છત્રીશ ગુણ-સહિત આચરવાથી પુરૂષને મોટા ગુણ-લાભ થાય છે. તે ગુણ સાંભળ<sup>૨</sup>. (૧) રાગ (પ્રીતિ) અને દ્વેષનો ત્યાગ કરીને, સર્વે ધર્મનું આચરણ કરવું. (૨) આસ્તિક થવું અને સ્નેહ તજવો નહિ, એટલે પરલોકની કામના રાખીને સ્નેહ કરવો પણ લોભાદિથી સ્નેહ કરવો નહિ. (૩) દ્રવ્ય ઉપાર્જન કરવું પણ કૂર થવું નહિ એટલે નિર્દય કૃત્ય કરીને ધન મેળવવું નહિ. (૪) ધર્મ અને અર્થનો નાશ ન કરીને, ઇંદ્રિયોને તૃપ્ત કરવી<sup>૩</sup>. (૫) મીઠું ખાવવું પણ દીનતા દાખવવી નહિ. (૬) શૂરા થવું પણ આત્મસ્તુતિ કરવી નહિ. (૭) દાતા થવું પણ કુપાત્રને આપવું નહિ. (૮) બહાદુર અને દૃઢ થવું પણ નિર્દય થવું નહિ.<sup>૪</sup> (૯) સંધિ કરવી પણ સજ્જનના સાથે કરવી. (૧૦) વિગ્રહ કરવો, પણ બાંધવો સાથે ન કરવો. અર્થાત્ બાંધવો સાથે વૈર ન કરવું (૧૧) પુષ્કળ ભોજન પદાર્થો આપ્યા વિના ચારાને મોકલવો નહિ અથવા સ્વામિભક્તિ વિનાના ચારાની કોઈ કાર્યમાં યોજના કરવી નહિ. (૧૨) પોતાનું કાર્ય કરી લેવું પણ કોઈને પીડા કરવી નહિ.” (૧૩) પ્રયોજન કહેવું હોય તો સજ્જન-પણની પરીક્ષા કરીને કહેવું પણ અસત્પુરૂષને પોતાની ઇચ્છા કહેવી નહિ. (૧૪) ગુણોનું

વર્ણન કરવું, તો ખીજના ગુણોનું વર્ણન કરવું; પણ પોતાના ગુણોનું વર્ણન કરવું નહિ. (૧૫) લઇ લેવું તો, સત્પુરૂષો પાસેથી નહિ. તાત્પર્ય કે, સત્પુરૂષોનું કાંઇ હરણ કરવું નહિ. (૧૬) અસત્પુરૂષનો આશ્રય કરવો નહિ<sup>૧</sup>. (૧૭) તપાસ કર્યા વિના દંડ કરવો નહિ. (૧૮) મંત્ર- ( ગુહ્ય વાર્તા ) નો પ્રકાશ કરવો નહિ. (૧૯) લોભીઓને આપવું નહિ. (૨૦) અપકાર કરનારાઓ ઉપર વિશ્વાસ રાખવો નહિ<sup>૨</sup>. (૨૧) સ્ત્રીનું રક્ષણ કરવું પણ તેની અભિલાષા રાખવી નહિ. (૨૨) શુદ્ધ અને અનિર્દિત થવું. (૨૩) સ્ત્રીઓની અતિશય સેવા કરવી નહિ. (૨૪) મિષ્ટ પદાર્થ ખાવા પણ અહિત પદાર્થ ખાવા નહિ<sup>૩</sup>. (૨૫) અછડપણાનો ત્યાગ કરીને માન્ય પુરૂષોનું પૂજન કરવું. (૨૬) કપટ તણને ગુરૂઓનું સેવન કરવું. (૨૭) દંભ તણને દેવતાઓનું અર્ચન કરવું. (૨૮) અનિર્દિત કર્મથી પ્રાપ્ત થનારી લક્ષ્મીની ઈચ્છા કરવી<sup>૪</sup>. (૨૯) નમ્રતા ધારણ કરીને સેવા કરવી. (૩૦) સમયને જોઇને ચતુર થવું. (૩૧) ઇતરને ક્ષણ આપીને શાંત કરવો. (૩૨) મેહિરખાની કરીને, પછી ઇપકો દેવો નહિ<sup>૫</sup>. (૩૩) શત્રુના દોષ જાણ્યા વિના ( તજવીજ કર્યા વિના ) પ્રહાર કરવો નહિ. (૩૪) શત્રુને હણીને શોક કરવો નહિ. પરંતુ શત્રુના બાંધવોના શોકનો નાશ કરવો. (૩૫) કારણ વિના ક્રોધ કરવો નહિ. (૩૬) અપકાર કરનારાઓ ઉપર ક્રોધ તથા ચતુર નહિ<sup>૬</sup>. જે તું, પોતાનું શ્રેયઃ ( કલ્યાણ ) ઇચ્છતો હોય તો, હે રાજેન્દ્ર ! રાજ્ય ઉપર રહેલો તું, એ પ્રમાણે આચરણ કર !! કેમ કે એથી ખીજે પ્રકારે ( ઉલટા ) ચાલવાથી રાજ્ય અત્યંત તાપ પામે છે<sup>૭</sup> એ સર્વ ગુણોને જે પ્રકારે કહ્યા છે તે પ્રકારે જે આચરે છે, તે આ લોકમાં કલ્યાણ ક્ષણની પ્રાપ્તિ કરીને મૃત્યુ થયા પછી સ્વર્ગમાં સુખ પામે છે<sup>૮</sup>. વૈશંપાયન કહે છે,—પછી શ્રેષ્ઠ એવા ભીમાદિક પાંડુપુત્રોથી રક્ષિત થએલા યુધિષ્ઠિર રાજાએ, શંતનુપુત્ર ભીષ્મનું આ વચન સાંભળીને તે સમયે પિતામહને પ્રણામ કર્યા તથા તેમણે જે પ્રમાણે નીતિ બતાવી હતી તે પ્રમાણે વર્તવા લાગ્યો<sup>૯</sup>.

इदं वचः शांतनवस्य शुश्रुवान्युधिष्ठिरः पांडवमुखसंवृतः ॥

तदा वचं दे च पितामहं नृपो यथोक्तमेतच्च चकार बुद्धिमान् ॥

इति श्रीमहाभारते शा० रा० મુ० માં સત્તાતિતમોઽધ્યાયઃ ॥ ૭૦ ॥

### અધ્યાય ૭૧ મો-રાજધર્મ.

યુધિષ્ઠિર ઉવાચ ॥ કથં રાજા પ્રજા રક્ષન્નાધિબંધેન યુજ્યસે ॥

॥ ધર્મે ચ નાપરાપ્નોતિ તન્મે ब्रूहि पितामह ॥ ૧ ॥

યુધિષ્ઠિર કહે છે,—“ હે પિતામહ ! પ્રજાનું રક્ષણ કરનારા રાજાને રક્ષણ કરવા સંબંધી ચિંતારૂપ બંધન કેવી રીતે નડે નહિ ? તથા શ્રી રીતે કરવાથી ધર્મશાસ્ત્રથી વિરુદ્ધ કર્મ બને નહિ ? તે મને કહો !! ”. ભીષ્મ કહે છે,—“ હે રાજા ! હું તને સંક્ષેપમાં બધા ધર્મો કહીશ; કેમ કે, વિસ્તારથી બધા ધર્મ કહેવા માંડીએ, તો તેનો કદાપિ અંત પણ આવે નહિ<sup>૧</sup>. ધર્મમાં નિષ્કાવાણા, વિદ્વાન, દેવતાઓનું પૂજન કરનારા, અને ગુણવાન બ્રાહ્મણોને પોતાને ઘેર બોલાવીને અને પૂજન કરીને પછી તું, નિત્ય પ્રત્યે ઘરમાં કરવાના યજ્ઞ કરજે !! અર્થાત્ તેવા બ્રાહ્મણોને ધર્મ સંબંધી સલાહ પૂછીને વર્તજે !!<sup>૨</sup>. વળી તેવા બ્રાહ્મણો, બ્યારે ઘેર આવે ત્યારે ઉભા થઇને તેમના સામે જહું, અને તેમને ઘરમાં તેડી લાવવા, તથા તેમના ચરણનું વંદન કરવું; એમ કર્યા પછી પુરોહિતસહિત ત્હારે બધાં ધર્મ-કાર્ય કરવાં. એ પ્રમાણે

ધર્મકૃત્યથી પરવારીને, તથા મંગળ શબ્દ અને મંગળ ક્રિયાઓ કરીને અર્થની સિદ્ધિ કરનાર તથા વિજય આપનાર આશીર્વાદ યુક્ત સ્વસ્તિવાચન કરાવવું<sup>૪૫</sup>. હે ભારત ! બ્રાહ્મણોએ આપેલાં આશીર્વાચન, ધૃતિ, બુદ્ધિ અને સરળતાથી યુક્ત થઇને યથાર્થપણે ગ્રહણ કરવાં; અને ક્રમ તથા ક્રોધનો ત્યાગ કરવો<sup>૪૬</sup>. જે રાજા, કામ અને ક્રોધને વશ થઇને હરકોઈ અર્થ સિદ્ધ કરવાનો આરંભ કરે છે, તે નાદાન રાજાને ધર્મ કે, અર્થ બેમાંનું એકે પ્રાપ્ત થતું નથી<sup>૪૭</sup>. મનોરથ સિદ્ધ કરવાના અર્થમાં લોભી અને મૂર્ખોની યોજના કરવી નહિ; પરંતુ સર્વે કામમાં લોભરહિત તથા બુદ્ધિવાળા પુરૂષોની યોજના કરવી<sup>૪૮</sup>. કામ અને ક્રોધથી યુક્ત તથા કાર્ય કરવામાં આણુ આવડતવાળા કોઈ મૂર્ખને અર્થ સિદ્ધ કરવાના અધિકાર ઉપર યોજવાથી, તે અર્થ સિદ્ધ થતો નથી, એટલુંજ નહિ પરંતુ, પ્રભ પણ પીડાય છે<sup>૪૯</sup>. ધાન્ય વગેરેની ઉપજ ઉપર ખરાબર છઠ્ઠો ભાગ-કર લેવાથી, અપરાધીઓનો દંડ કરવાથી અને વેપારીઓએ માલ ઉપર આપેલી જકાતથી,—એ પ્રમાણે શાસ્ત્રમાં કહ્યા પ્રમાણે પ્રાપ્ત કરેલા વેતનથી દ્રવ્ય પ્રાપ્ત કરવાની ઇચ્છા રાખવી<sup>૫૦</sup>. (જે છઠ્ઠો ભાગ કર લેવાથી પ્રભનું રક્ષણ ન થતું હોય, અર્થાત્ દુકાળ વગેરે આપદાથી તે કર, એટલો ભારે પડતો હોય કે, કર આપતાં બાકી રહેલી ઉપજ વડે પ્રભનો વરસાદથી ગુબ્બરો ન થઈ શકે તેમ હોય તો, આજસરહિત રાજાએ, ધર્મયુક્ત તે કર પ્રભને પાછો અપાવીને વિધિ પ્રમાણે દેશનું રક્ષણ કરવું અને તેમની જીવિકા ચલાવવી.) કેમ કે, જે રાજા, પ્રભનું રક્ષણ કરે છે, વખત આવ્યે આપે છે, નિરંતર ધર્મ કૃત્યનું આચરણ કરે છે, આજસ રાખતો નથી, અને કામ તથા ક્રોધનો ત્યાગ કરે છે, તેના ઉપર તેની પ્રભ પ્રસન્ન થાય છે<sup>૫૧</sup>. લોભરહિત ધર્મ વડેજ ત્હારે ધનની પ્રાપ્તિ કરવાની ઇચ્છા રાખવી; કેમ કે, જે પુરૂષ શાસ્ત્રના નિયમ પ્રમાણે ચાલતો નથી, તેનો ધર્મ અને અર્થ ચિરકાળ ટકતા નથી<sup>૫૨</sup>. શાસ્ત્રનું ઉલ્લંઘન કરીને વર્તનારા રાજાને ધર્મ કે, અર્થ પ્રાપ્ત થતા નથી; તેનું સર્વ દ્રવ્ય, કંઠેકાણે વપરાય છે અને આખરે સઘળું નાશ પામે છે<sup>૫૩</sup>. જે, શાસ્ત્ર ઉપર વિચાર કર્યા સિવાય દ્રવ્ય મેળવવાની લાલચ રાખીને મોહથી અનેક પ્રકારના કરવડે પ્રભનું પીડન કરે, તે રાજા પોતાની મેળેજ પોતાનો નાશ કરી લે છે, એમ જાણવું<sup>૫૪</sup>. એ વાતનું દષ્ટાંત આવું છે કે,—જેમ કોઈ પુરૂષને દૂધની અત્યંત ઇચ્છા હોય પણ તેથી જો ગાયનું બાંધવું (જેમાંથી દૂધ નીકળે છે તે) કાપી નાખે, તો તેથી તેને દૂધ મળતું નથી; તેમ યુક્તિ વિના વગર વિચારે ધનની લાલચથી પ્રભનું પીડન કરનારનો દેશ આબાદ થતો નથી<sup>૫૫</sup>. જે માણસ, દૂગણી ગાયનું પોષણ કરે છે. તેને નિત્ય દૂધ મળે છે; એ પ્રમાણે જે રાજા, યુક્તિથી દેશનો ઉપભોગ કરે છે તેને તેની પાસેથી ઇચ્છેલું ફળ પણ મળે છે<sup>૫૬</sup>. હે યુધિષ્ઠિર ! જે, નિરંતર યુક્તિથી ચોળેલા ઉપાયોવડે રાજ્યનો ઉપભોગ કરે છે તથા તેનું સારી રીતે રક્ષણ કરે છે, તેના ભંડારમાં હસ્તેશાં પુષ્કળ વૃદ્ધિ થયા કરે છે<sup>૫૭</sup>. જેમ તૃપ્ત થયેલી માતા બાળકોને દૂધ આપે છે, તેમ રાજાએ સારી રીતે રક્ષણ કરેલી પૃથ્વી પણ રાજાને અને બીજાઓને પણ ધાન્ય તથા સુવર્ણ વગેરેથી સદૈવ પરિપૂર્ણ કરે છે<sup>૫૮</sup>. હે રાજન ! તું, હસ્તેશાં માળીના સરખી વૃત્તિ રાખજે !! પણ કોયલા ખડનારના જેવી વૃત્તિ રાખીશ નહિ. જો તે પ્રમાણે સાવધાન થઇને વર્તીશ તો, પોતાના રાજ્યનું ધણા કાળ સુધી પાલન કરીને તેને ભોગવી શકીશ<sup>૫૯</sup>. કહાચિત્ બીજા રાજ્યની સામે થવાના કારણથી ત્હારા ધનનો ક્ષય થઈ ગયો હોય, તો તું સામ ઉપાયવડે પ્રભ પાસેથી ધનની ઇચ્છા કરજે, અને તેમાં પણ બ્રાહ્મણની પાસે જે ધન હોય તેની ઇચ્છા કરીશ નહિ<sup>૬૦</sup>. હે ભારત ! તું, છેક કનિષ્ઠ દશાને પામી ગયો હોય, તો પણ ત્હારું મન રખેને પૈસાવાળા બ્રાહ્મણને જોઇને ચલાયમાન થાય !! અર્થાત્ તેવી દશામાં પણ ત્હારું મન, બ્રાહ્મણના

દ્રવ્ય ઉપર લોભાતું નહિ જોઈએ, તો પછી જ્યારે તું, શક્તિમાન અને સારી સ્થિતિમાં હોય, ત્યારે તો કેમજ લોભાય ?<sup>૨૧</sup>. પરંતુ જેવી ત્હારી શક્તિ હોય અને જેવી તેઓની ચોચતા હોય તે પ્રમાણે, તેઓનું રક્ષણ કરીને અને તેઓને શાંત કરીને, તેઓને ધન આપજે, તેથી દુર્જય સ્વર્ગ તને પ્રાપ્ત થશે<sup>૨૨</sup>. હે કુરુનંદન ! તું એ પ્રમાણે ધર્મયુક્ત આચરણથી પ્રબળનું પાલન કરીશ, તો અતિ સારા પરિણામવાળા પુણ્ય અને કીર્તિને પામીશ<sup>૨૩</sup>. હે યુધિષ્ઠિર ! ધર્મવડે અને વ્યવહારવડે ઘટે તેવી રીતે તું, પ્રબળનું પાલન કર, તેથી તું જે મને પૂછે છે, તે ત્હારા મનનો પરિતાપ નાશ પામશે. તું આધિરૂપ બંધનથી યુક્ત થવાનો નથી<sup>૨૪</sup>. રાજાએ, પ્રબળનું રક્ષણ કરવું એજ તેનો પરમ ધર્મ છે; અને તેવીજ રીતે ભૂત-માત્રનું રક્ષણ કરવું અને પરમ દયા રાખવી, એ સર્વ કોઈનો ધર્મ છે એટલા માટે, જે રાજા પ્રબળનું રક્ષણ કરવામાં આસક્ત થઈને પ્રાણીમાત્ર ઉપર દયા કરે છે, તો તેના એવા આચરણનેજ ધર્મમાં નિપુણ પુરૂષો, પરમ ધર્મ માને છે<sup>૨૫, ૨૬</sup>. કોઈ રાજા, પોતાની પ્રબળનું એકજ દિવસ ભયથી રક્ષણ ન કરવાથી જે પાપ કરે છે, તે પાપનું ફળ એક હજાર વર્ષ પર્યંત તેને ભોગવવું પડે છે અને ત્યારેજ તેનો પાર આવે છે<sup>૨૭</sup>. અને રાજા, ધર્મથી પ્રબળનું રક્ષણ કરીને એકજ દિવસમાં જે પુણ્ય પ્રાપ્ત કરે છે, તેનું ફળ સ્વર્ગમાં દશ હજાર વર્ષ પર્યંત ભોગવે છે<sup>૨૮</sup>. ઉત્તમ પ્રકારે યજ્ઞ કરનારા, સારી રીતે વેદનું અધ્યયન કરનારા અને અતિશય તપ કરનારા, પોતાના પુણ્યના સંચયથી જે જે ઉત્તમ લોકની પ્રાપ્તિ કરી શકે છે, રાજા પણ ધર્મવડે પ્રબળને પાળવાથી તે સર્વ લોકને એક ક્ષણમાં પ્રાપ્ત કરી શકે છે<sup>૨૯</sup>. હે કુંતીના પુત્ર ! તું એ પ્રકારના પ્રબળ પાલનરૂપ ધર્મનું ચત્નવડે પરિપાલન કર!! તેથી તું પુણ્યનું ફળ પામીશ અને આધિ (મનસ્તાપ) રૂપ બંધનથી યુક્ત થઈશ નહિ<sup>૩૦</sup>. હે પાંડવ ! સર્વે લોકોમાં શ્રેષ્ઠ લક્ષ્મી તને પ્રાપ્ત થશે. જે દેશમાં રાજ્યવ્યવસ્થા નથી, ત્યાં આવા ધર્મ હોવાનો પણ અસંભવ છે, માટે જેને પ્રબળરક્ષણરૂપ ધર્મનું ફળ પ્રાપ્ત થાય, તેનેજ રાજા જાણવો<sup>૩૧</sup>. હવે તને રાજ્ય પ્રાપ્ત થયું છે માટે ધૃતિવાળો થઈ તું, તેનું ધર્મવડે પાલન કરીને સોમવડે ઈંદ્રને તૃપ્ત કર!! (અર્થાત્ યજ્ઞ કર) અને પોતાના સ્નેહીઓને મનોરથ સંપૂર્ણ કરીને તૃપ્ત કર!!<sup>૩૨</sup>.

॥ સ રાજ્યં ધૃતિમાન્ પ્રાપ્ય ધર્મેણ પરિપાલયન્ । દ્વં તર્પય સોમેન કામૈશ્ચ સુહૃદો જનાન્ ॥

इति श्रीमहाभारते शां० रा० गु० भा० एकसप्ततितमोऽध्यायः ॥ ७१ ॥

અધ્યાય ૭૨ મો-પુરૂરવા અને વાયુનો સંવાદ.

भीष्म उवाच ॥ य एवं तु सतो रक्षेदसतश्च निवर्तयेत् ॥

॥ स एव राजा कर्त्तव्यो राजन् राजपुरोहितः ॥ १ ॥

ભીષ્મ કહે છે કે:—“ હે રાજન ! એ પ્રમાણે જે, સત્પુરૂષોનું રક્ષણ કરે, તથા અસત્પુરૂષોને રાજ્યમાંથી બહાર કાઢી મૂકે, રાજાએ તેનેજ રાજપુરોહિત કરવો<sup>૧</sup>. આ જગ્યાએ એક પુરાતન ઇતિહાસ કહેલો છે. તે ઇતિહાસમાં ઇલાના પુત્ર પુરૂરવા અને વાયુનો સંવાદ છે<sup>૨</sup>. પુરૂરવા કહે છે “ હે વાયુ ! બ્રાહ્મણ ક્યાંથી ઉત્પન્ન થયા ? અને ત્રણે વર્ષ પછી ક્યાંથી ઉત્પન્ન થઈ ? તથા તે ત્રણ વર્ષમાં બ્રાહ્મણ શા માટે શ્રેષ્ઠ કહેવાય છે ? તે મને બ્યાખ્યાન કરી સમજાવવું જોઈએ ”<sup>૩</sup>. વાયુ કહે છે,—“ હે ઉત્તમ રાજન ! બ્રાહ્મણા મુખથી બ્રાહ્મણ ઉત્પન્ન થયા છે, જે બ્રાહ્મણોથી ક્ષત્રિય ઉત્પન્ન થયા છે, અને બંને જંઘાઓથી

વૈશ્ય ઉત્પન્ન થયા છે<sup>૧</sup>. હે ભરત વંશમાં શ્રેષ્ઠ રાજા ! એ ત્રણે વર્ણોની સેવા કરવાને અર્થે એક ચોથો વર્ણ ઉત્પન્ન થયો છે, તે વર્ણ શૂદ્ર કહેવાય છે; અને તે પ્રજ્ઞાના બંને પગથી નિર્માણ થયેલો છે<sup>૨</sup>. બ્રાહ્મણ ઉત્પન્ન થયો એટલે તે આ પૃથ્વીમાં ધર્મરૂપી ભંડારનું રક્ષણ કરવા માટે સર્વ પ્રાણી માત્રનો ઈશ્વર થાય છે<sup>૩</sup>. એટલા માટે આ પૃથ્વીમાં લોકોને નિયમમાં રાખનાર અને દંડનું ધારણ કરનાર ક્ષત્રિયને ઉત્પન્ન કર્યો અને એમ કરીને પ્રજાનું રક્ષણ કરવાને બીજો દંડજ બીજો ઉત્પન્ન કર્યો છે<sup>૪</sup>. વૈશ્યે, ધન, ધાન્ય, આદિ ઉત્પન્ન કરીને ત્રણે વર્ણનું પોષણ કરવું અને શૂદ્રે ત્રણે વર્ણની સેવા કરવી, એવી બ્રહ્મદેવની આજ્ઞા છે<sup>૫</sup>. પુરૂરવા કહે છે.—“ હે વાયુ ! તેં મને પૂર્વે કહ્યું કે, પૃથ્વીમાં બ્રાહ્મણ ઈશ્વર છે. અને ક્ષત્રિય પણ દંડ ધારણ કરીને લોકોનું નિયમન કરવાથી ઈશ્વર છે. ત્યારે આ પૃથ્વી ઉપર સ્વામિપણું કોનું ? ધર્મનું પ્રવર્તન કરનાર બ્રાહ્મણનું કે, વીર્યવટે પૃથ્વીનું રક્ષણ કરનાર ક્ષત્રિયનું ? ”<sup>૬</sup> વાયુ કહે છે,—“ બ્રાહ્મણ પ્રથમ ઉત્પન્ન થયો માટે સર્વનો મોટો બંધુ છે, તેથી આ પૃથ્વી ઉપર જે કંઈ છે તે સર્વ બ્રાહ્મણનું જ છે, એમ ધર્મને જાણવામાં નિપુણ પુરૂષો કહે છે<sup>૭</sup>. આ પૃથ્વીમાં બ્રાહ્મણ જે કંઈ લોગવે છે તે પોતાનું જ લોગવે છે, પોતાના જ વાસમાં વસે છે, અને પોતાની જ મિત્રતા બીજાને આપે છે, તે સર્વે વર્ણોનો ગુરૂ છે, જ્યેષ્ઠ છે અને શ્રેષ્ઠ પણ છે<sup>૮</sup>. જેમ સ્વામી ન હોય, ત્યારે સ્ત્રી, પોતાના દિયરની સાથે નિયોગ (દિયરવટું) કરે છે, તેજ વાત આ જગ્યોએ ત્યારે પણ બરાબર સમજવી; અને એકના સંકટમાં પડવાથી, તેની મીલકત બીજો દબાવી પડે છે; એવું તું જુઓ, ત્યારે પણ ત્યારે એજ ન્યાય સંભારવો<sup>૯</sup>. માટે જો તું પોતાના ધર્મની શોધ કરતો હોય અને સ્વર્ગમાં સર્વથી ઉત્તમ સ્થાન પ્રાપ્ત કરવાની તને ઇચ્છા હોય તો, તું જે થોડી પણ પૃથ્વીને જીતે, તે બ્રાહ્મણોને નિવેદન કર<sup>૧૦</sup>. જે બ્રાહ્મણ, વેદાધ્યયનમાં સંપૂર્ણ હોય, જેનાં આચરણ ઉત્તમ હોય, જે ધર્મને જાણતો હોય, તપ કરવાની આસક્તિવાળો હોય, પોતાના ધર્મ પ્રમાણે આચરણ કરીને નિરંતર સંતોષમાં રહેતો હોય, જેને ધન મેળવવા ઉપર પ્રીતિ ન હોય તેને તે પૃથ્વી નિવેદન કરવી<sup>૧૧</sup>. કેમ કે, તે પોતાની સંપૂર્ણ ખુદ્ધિવટે રાજાને ધર્મ માર્ગમાં દોરે છે; વળી સારા કુળમાં ઉત્પન્ન થયેલો, ખુદ્ધિમાન અને વિનયવાળો તે બ્રાહ્મણ, રાજાને અનેક પ્રકારની હિતકારક વાણી સંભળાવીને, કલ્યાણ પ્રાપ્ત કરી આપે છે<sup>૧૨</sup>. રાજા, બ્રાહ્મણે બતાવેલા જે ધર્મ પ્રમાણે આચરણ કરે છે તથા બ્રાહ્મણની સેવા કરનારો, બડાઈ નહિ મારનારો, ક્ષત્રિય ધર્મમાં આસક્ત અને તેમાં સ્થિતિવાળો થાય છે તો તે ખુદ્ધિમાન રાજા, ઘણાકાળ સુધી ટકે એવા યશને પ્રાપ્ત કરે છે. રાજાના ધર્મનો વિભાગી પુરોહિત છે; અને એજ પ્રમાણે સઘળી પ્રજા રાજાના ઉપર આધાર રાખીને રહેલી છે; અને તેથી તે ઉત્તમ આચરણ કરે છે, પોતાના ધર્મ પ્રમાણે ચાલે છે અને કોઈ જગ્યોએથી તેમને ભય રહેતો નથી<sup>૧૩-૧૪</sup>. તે પ્રજા, રાજાના દેશમાં રાજાએ રૂડી રીતે રક્ષિત કરેલી રહીને જે ધર્મ આચરે છે, તેનો ચોથો ભાગ રાજાને પ્રાપ્ત થાય છે<sup>૧૫</sup>. દેવ, મનુષ્ય, પિતૃઓ, ગંધર્વો, સર્પ, રાક્ષસો, એ સર્વે યજ્ઞ ઉપર નિર્વાહ કરે છે, રાજા વિનાના દેશમાં યજ્ઞ થતા નથી<sup>૧૬</sup>. આ લોકમાંથી આપેલા દ્રવ્ય વડે દેવતાઓ અને પિતૃઓ, જીવે છે; માટે એ ધર્મનું યોગક્ષેમ (કુશળ વર્તન) રાજાના ઉપરજ આધાર રાખીને રહ્યું છે<sup>૧૭</sup>. મનુષ્ય ઉષ્ણકાળમાં છાયામાં, પાણીમાં અને વાયુમાં સુખ પામે છે, તથા શીતકાળમાં અગ્નિથી, વસ્ત્ર પહેરવાથી, અને તડકામાં બેસવાથી સુખ પામે છે<sup>૧૮</sup>. તેમજ, શબ્દ, સ્પર્શ, રૂપ, રસ, અને ગંધ; એ વિષયોમાં મન વિનોદ પામે છે, તે સર્વ લોગમાં ભય પામેલો માણસ, સુખ પામતો નથી<sup>૧૯</sup>. માટે પ્રાણીને જે અભયદાન



આપે છે તેને મોટું ફળ પ્રાપ્ત થાય છે. ત્રણે લોકમાં પ્રાણુદાન સમાન દાન નથી<sup>૨૪</sup>. રાજા ઇંદ્રનું રૂપ છે, રાજા યમનું રૂપ છે, રાજા ધર્મનું રૂપ છે; રાજા એ સર્વનાં રૂપ ધારણ કરનારો છે અને આ સકળ જગત રાજાએ ધારણ કરી રાખેલું છે<sup>૨૫</sup>.

॥ ઇંદ્રો રાજા યમો રાજા ધર્મો રાજા તથૈવ ચ । રાજા વિભર્તિ રૂપાણિ રાજા સર્વમિદં ધૃતમ્ ॥

इति श्रीमहाभारते शां० रा० गु० भा० द्विषमत्तितमोऽध्यायः ॥ ७२ ॥

અધ્યાય ૭૩ મો-ઐત્લ (પુરૂરવા) અને કશ્યપનો સંવાદ.

भीष्म उवाच ॥ राजा पुरोहितः कार्यो भवेद्विद्वान् बहुश्रुतः ॥

। उभौ समीक्ष्य धर्मार्थावप्रमेयावन्तरम् ॥ १ ॥

ભીષ્મ કહે છે કે,—"રાજાએ, વિદ્વાન અને બહુશ્રુત પુરોહિત કરવો અને મોટી બુદ્ધિવાળા તે બન્ને જણે, મળીને ધર્મ અને અર્થનું અવલોકન કરીને કાર્ય કરવાં<sup>૧</sup>. હે રાજન ! જે રાજાઓનો પુરોહિત ધર્માત્મા, અને મંત્રને બળુનાર હોય છે, તથા જે પુરોહિતોનો રાજા પણ એવાજ ગુણવાળો હોય છે, તેમને સર્વ સ્થાનમાં કુશળ પ્રાપ્ત થાય છે<sup>૨</sup>. એવો રાજા અને એવો પુરોહિત મળીને પ્રજાની વૃદ્ધિ કરે છે તથા સર્વ દેવ, પુત્રો, અને પિતૃઓને પણ તૃપ્ત કરે છે<sup>૩</sup>. વળી તે, ધર્મમાં સ્થિતિવાળા, શ્રદ્ધા આણુવાયોગ્ય, અને મોટા વેગવાળા થાય છે. તે બન્ને પરસ્પર મિત્ર થાય છે અને સમાન અંતઃકરણવાળા થાય છે; આ બન્ને મળીને બ્રાહ્મણનું તથા ક્ષત્રિયનું સારી રીતે સન્માન કરી શકે છે (કેમકે, એમાં પુરોહિત બ્રાહ્મણ અને રાજા ક્ષત્રિય હોય છે) અને તેથી પ્રજા સુખ પામે છે<sup>૪</sup>. બ્રાહ્મણ વર્ગ અને ક્ષત્રિયવર્ગનું અપમાન કરવાથી પ્રજાનો નિશ્ચય નાશ થાય છે, કેમકે, તમામ વર્ણનું મૂળ બ્રાહ્મણ અને ક્ષત્રિય છે<sup>૫</sup>. હે યુધિષ્ઠિર ! આ જગ્યોએ પણ ઐત્લ (પુરૂરવા) અને કશ્યપનો સંવાદ ઉદાહરણ તરીકે આપવામાં આવે છે; એ પ્રાચીન ઇતિહાસ હતું, તને કહું તે સાંભળ !!" એલે કશ્યપને પૂછ્યું કે,—"જ્યારે બ્રાહ્મણ વર્ગ, ક્ષત્રિયનો ત્યાગ કરે છે અથવા ક્ષત્રિય વર્ગ, બ્રાહ્મણ વર્ગનો ત્યાગ કરે છે, ત્યારે પાછળથી પ્રકાશિત થાય તેવું બળ કોનામાં રહે છે ? અર્થાત્ ક્ષત્રિય વર્ગ બ્રાહ્મણ વર્ગને પોતાની પાછળ જોએ છે કે, બ્રાહ્મણ વર્ગ, ક્ષત્રિય વર્ગને પોતાની પાછળ જોએ છે ? અને તેમજ સર્વે વર્ણો, એ બેમાંથી કોના ઉપર વિશ્વાસથી ટકી રહે છે."<sup>૬</sup> કશ્યપ કહે છે કે,— "જ્યારે બ્રાહ્મણ અને ક્ષત્રિય વચ્ચે વિરોધ થાય છે ત્યારે છિન્નભિન્ન થયેલો દેશ ક્ષત્રિયને મળે છે અને તે વખતે ચાર-લૂંટારાઓનું પ્રાબલ્ય થાય છે તથા બીજા લોકો, તે ક્ષત્રિયમાં બ્રાહ્મણનું અપમાન કરનાર મ્લેચ્છ જાતિના વર્ણને જીએ છે અને અનુમાનથી તેને રાજા બાણે છે" તે વખતે ક્ષત્રિયોની અને બ્રાહ્મણોની વેદવિદ્યા વૃદ્ધિ પામતી નથી, સંતતિની પણ વૃદ્ધિ થતી નથી, ગાય આદિ પશુઓની વૃદ્ધિ થતી નથી, ઠહીં વસોવાતાં નથી, જય પામતા નથી, તથા તેમના પુત્રો વેદનું અધ્યયન કરતા નથી; જ્યારે ક્ષત્રિયો, બ્રાહ્મણોનો ત્યાગ કરે છે ત્યારે એમ થાય છે.<sup>૭-૧૦</sup> બ્રાહ્મણ અને ક્ષત્રિય; એ બે તો પરસ્પર બચાવ કરવા માટે સંયુક્ત થયેલાજ બેઝંઝે; બ્રાહ્મણનું ઉત્પત્તિસ્થાન ક્ષત્રિય અને ક્ષત્રિયનું ઉત્પત્તિસ્થાન બ્રાહ્મણ છે.<sup>૧૧</sup> એ બન્ને વર્ગ નિરંતર એકત્ર હોય, ત્યારે તેઓ મોટી પ્રતિષ્ઠા (સ્થિતિ) ને પામે છે, અર્થાત્ ઘણા કાળ પર્યંત સ્થિરપણે ટકી રહે છે. જ્યારે પ્રાચીન કાળથી ચાલતો આવેલો તેમનો એકત્રપણાનો સંબંધ તૂટી જાય છે, ત્યારે સર્વ જગત અત્યંત મોહયુક્ત

મઈ બાય છે.<sup>૧૨</sup> જ્યારે બ્રાહ્મણ અને ક્ષત્રિય વર્ગ, પરસ્પર છૂટા પડે છે, ત્યારે જેમ અત્યંત ઉંડા જળમાં ગુચવાયણું વહાણ કર્ત્તવ્ય શૂન્ય થાય છે અને તેમાં બેઠેલા, સમુદ્રના કાંઠે જવાને ઇચ્છનારા ઉતાડનો સમુદ્રનો કાંઠો પામી શકતા નથી, તેમ ચારે વર્ણની પ્રજા પણ કર્ત્તવ્યશૂન્ય મઈ બાય છે; અને ક્ષયના ખાડામાં ફસાઈ પડે છે.<sup>૧૩</sup> બ્રાહ્મણ વર્ગ એક મોટા વૃક્ષરૂપ છે, તેનું રક્ષણ કર્યું હોય તો લેમાંથી મધુ અને સુવર્ણ વરસે છે; પણ તેનું રક્ષણ ન કર્યું હોય, તો તેમાંથી અશ્રુ અને પાપનોજ વરસાદ વરસે છે.<sup>૧૪</sup> જ્યારે બ્રાહ્મણ વર્ણ, પોતાનું વેદાધ્યયનરૂપ બ્રહ્માચરણ કરવામાં લૂંટારા વગેરેથી થતી હરકત મટાડવાને ક્ષત્રિયરૂપ રક્ષણ પ્રાપ્ત કરી શકે નહિ, ત્યારે તે દેશમાં વૃષ્ટિ થાય એ તો આશ્ચર્ય ગણાય ? અર્થાત્ અતિ અદ્ભુત વૃષ્ટિ થાય. તથા વારંવાર દુષ્કાળ, મહામારી, વગેરે ઉપદ્રવો પેદા થાય છે.<sup>૧૫</sup> જ્યારે કોઈ પાપી મનુષ્ય, બ્રાહ્મણનો કે, સ્ત્રીનો વધ કરીને ન્યાય સભામાં પ્રશંસા પામે, તથા રાજાના સમીપમાં પણ તેને ભય ઉત્પન્ન થાય નહિ, ત્યારે એમ બાણ્યું કે, તેનાથી ક્ષત્રિયને ભય ઉત્પન્ન થશે.<sup>૧૬</sup> હે ઐલરાજન ! જ્યારે પાપીઓ પાપ કરે છે ત્યારે તે પાપથી રૂદ્ર દેવ ઉત્પન્ન થાય છે; પાપીઓ, પોતાનાં પાપવડે રૂદ્ર દેવને જન્મ આપે છે અને તે, સારા તથા નરસા સર્વનો સંહાર કરે છે. એનો અર્થ એવો છે કે, પાપીઓ પાપવડે રાજાની હિંસક વૃત્તિને ઉત્પન્ન કરે છે અને પાપી પુરૂષો, પાપવડે કલહ ઉત્પન્ન કરે છે. કલહ ઉત્પન્ન થયો એટલે હિંસકવૃત્તિશુદ્ધ થયેલો રાજા સારા-નરસા સર્વનો સંહાર કરવામાં પ્રવૃત્ત થાય છે.<sup>૧૭</sup> ઐલ કહે છે, “ રૂદ્ર ક્યાંથી ઉપજે છે ? રૂદ્ર કેવો છે ? અને પ્રાણી, પ્રાણીની હિંસા કરે છે, એવું દેખાય છે એનું શું કારણ ? હે કશ્યપ ! એ સર્વ મને કહો ! ! કે, એ દેવ (રાજા) રૂદ્ર (કોપરૂપ) ક્યાંથી ઉત્પન્ન થાય છે ? ”<sup>૧૮</sup> કશ્યપ કહે છે. “ આત્મા રૂદ્ર છે અને તે મનુષ્યોના હૃદયમાં રહે છે; તે પોતાના અને પારકા દેહોનો નાશ કરે છે; વાયુના ઉત્પાતવડે ચલામમાન થતા વરસાદ દેવના જેવું રૂદ્રનું સ્વરૂપ છે. અર્થાત્-મનુષ્ય હૃદયમાં રહેલો આત્મા, રૂદ્ર એટલે સંહાર કરનારો થાય છે. જેમ આકાશમાં રહેલા શાંત મેઘમંડલને વાયુચક્ર ભભાવે છે તથા તેમાંથી વીજળી, વૃષ્ટિ વગેરે ઉત્પન્ન કરે છે તેમ, હૃદયમાં રહેલા શાંત આત્માને કામ-ક્રોધાદિ ભાવો, ભભાવીને હિંસા આદિ અધાર કૃત્ય કરાવે છે. ”<sup>૧૯</sup> ઐલ કહે છે કે, “ (વાયુ અને મેઘ આકાશમાં યુક્ત છતાં તેનાથી પૃથક્ દેખાય છે, તેજ પ્રમાણે જીવ અને તેને ભભાવનારા કામાદિક દેખાતા નથી; પણ અગ્નિમાં જેમ ગરમી રહેલી છે તે પ્રમાણે, તે કામાદિક ભાવ પણ આત્મામાંજ દેખાય છે અને તે બન્ને (કામ અને ક્રોધ) આત્માનું બંધન કરનારા તથા તેને મોહ કરનારા છે એમ સમજવામાં આવે છે.) વળી વાયુ કોઈ અમુક વસ્તુને જોઈને તેને વીંટી લેતો નથી કે, વરસાદ, કોઈ અમુક વસ્તુને જોઈને તેના ઉપર વરસતો નથી, પણ મનુષ્યમાં રહેલા કામ-ક્રોધ વડે તો બીજાને હણાતા અને મોહિત થતા જોઈએ છીએ. ”<sup>૨૦</sup> કશ્યપ કહે છે, “ જેમ એક ઘરમાં સળગેલો અગ્નિ, આખા ગામને અથવા શેરીને બાળી મૂકે છે, તે પ્રમાણે રૂદ્રદેવ, એક સ્થળમાં પ્રકટ થઈને સર્વને મોહિત કરે છે અને આપણે સર્વ કોઈને પાપ તથા પુણ્યનો સ્પર્શ થયેલો જોઈએ છીએ. સ્પષ્ટાર્થ એ છે કે, અદ્ભુત પણ અગ્નિ, ઘણાં કાષ્ઠમાં પ્રવેશ કરીને આખા ગામને બાળી મૂકે છે, તેમાં કેવળ કાષ્ઠ પણ બાળનારાં નથી કે, કાષ્ઠમાં પ્રવેશ કર્યા વિનાનો અગ્નિ પણ બાળનારો નથી; પરંતુ તે બન્ને એકત્ર મળીને બાળે છે. તેમાં પણ વિવેકવડે જોઈએ, તો કાષ્ઠરૂપ ઉપાધિના યોગથી અગ્નિનુંજ દાહકત્વ માલૂમ પડે છે. એજ પ્રમાણે આત્મારૂપ કાષ્ઠમાં પેસીને અહંકારરૂપ અગ્નિ કામક્રોધાદિકથી પ્રદીપ્ત થઈને રૂદ્રપાત્રું

ધારણ કરે છે, પછી લોહાથી દઝાય છે, બળતણથી રંધાય છે, એ પ્રમાણે લોકો અહંકારના કચેલા કૃત્યને પ્રાંતિથી આત્મામાં આરોપણ કરે છે. એ રીતે આખું જગત અસંગ છતાં પણ, જેમ ચંદ્રનું પ્રતિબિંબ જળમાં દેખાવાથી લોકો, કહે છે કે, જળમાં ચંદ્રમા છે, તેમ જગત પાપવાળું અને જગત પુણ્યવાળું છે, એમ લોકો કહે છે. અર્થાત્ જગત શબ્દથી ઉપલક્ષિત આત્મા અસંગ છે<sup>૨૧</sup>. એલ કહે છે,—“જે પુણ્ય કે પાપરહિત આત્માને પણ દંડ વેઠવો પડે છે અને તેમાં પાપ કરનાર પાપીઓને તો વિશેષ કરીને વેઠવો પડે છે તો આત્મા અસંગ શાનો ? તમે કહેશો કે, એ તો મોહથી સુખ માની લે છે, કાંઈ ખરેખરું સુખ-દુઃખ આત્માને નથી. તો પછી શા માટે સુકૃત કરવું ? અને શા માટે દુઃકૃત ન કરવું ? અર્થાત્ શાસ્ત્રમાં કહેલું છે કે ‘પુણ્ય કરવું, પાપ ન કરવું’ એ આજ્ઞા મિથ્યા થાય છે, એ સંદેહ નિવારણ કરો !!”<sup>૨૨</sup>. કશ્યપ કહે છે કે,—“આત્મા અને અહંકાર એક છે, એવી સમજણથી મનુષ્ય, અહંકારને લાગેલું સુખ-દુઃખ પાતામાં માની બેસે છે. માટે અહંકાર તથા આત્માને જૂદો સમજનાર, પાપ કરશે તોપણ તેને પાપ નથી, પણ આત્મા તથા અહંકારને મિશ્ર કરી નાખશે તો અહંકારની સાથે આત્માને પણ સમાન દંડ ભોગવવોજ પડશે. જેમ લીલો પદાર્થ, સૂકા પદાર્થની સાથે મિશ્ર થવાથી બળી જાય છે, તેમ આત્મા, પણ અહંકાર સાથે મિશ્ર થવાથી દુઃખ પામે છે. માટે પાપ કરનારાઓ સાથે કદાપિ મિશ્ર થવું નહિ”<sup>૨૩</sup>. એલ કહે છે કે,—“પૃથ્વી સત્ અને અસત્ સર્વેને ધારણ કરે છે, સૂર્ય, સત્ અને અસત્ સર્વેને તપાવે છે, વાયુ, સત્ અને અસત્ સર્વેને વાય છે, તથા જળ, સત્ અને અસત્ સર્વેને સ્વચ્છ કરે છે. તેજ પ્રમાણે આત્મા પણ સૂર્ય, ભૂમિ, વાયુ, જળની પેઠે, અસંગ થઈને તમામ પ્રાણીઓને બલે પ્રકાશ કરે; પણ તેથી અહંકાર ધર્મવાળા રૂદ્રની સાથે તેનો શો સંબંધ છે ? કે, જેથી તમે આત્માને રૂદ્ર કહો છો ?”<sup>૨૪</sup>. કશ્યપ કહે છે,—“હિ રાજપુત્ર ! તત્ત્વદષ્ટિવટે તો હું, કહું છું તેમજ છે; તથાપિ વ્યવહારદષ્ટિવટે તેમ નથી. એટલે આ લોક સંબંધી તથા પરલોક સંબંધી દૃષ્ટિથી જોતાં, આત્મામાં કાંઈક વિશેષ માલૂમ પડે છે. એવી રીતે કે, એક પાપ-પુણ્ય ભોગવે છે અને એક પાપ-પુણ્ય નથી ભોગવતો; એક આલોક તથા પરલોકમાં ગમન કરે છે તથા બીજો સર્વત્ર છે. (ગમનાગમન કરતો નથી.) એ વિષમતા શાસ્ત્ર માત્રથીજ સમજાય તેવી છે”<sup>૨૫</sup>. જે પુણ્ય કરે છે તેમનાં સ્થાન મધુમાન, ધૃતાર્થિ, હિરણ્યવ્યોમિ, અમૃતનાભિ વગેરે છે. તે સ્થળમાં જઈને બ્રહ્મચર્યવ્રતનું આચરણ કરનાર પુરૂષ આનંદ પામે છે; ત્યાં મૃત્યુ, વૃદ્ધતા કે, દુઃખ નથી”<sup>૨૬</sup>. પાપકર્મ કરનારનું સ્થળ નરક છે; ત્યાં પ્રકાશ નથી, નિરંતર દુઃખ છે, અને અત્યંત શોક છે. પાપકર્મ કરનાર ત્યાં જઈને અસ્થિરપણે ઘણા વર્ષ સુધી અધોમાર્ગમાં પડતો પડતો શોક કરે છે”<sup>૨૭</sup>. બ્રાહ્મણ અને ક્ષત્રિયનો પરસ્પર ભેદ થવાથી પ્રભને દુઃસહ દુઃખ પ્રાપ્ત થાય છે, એમ જાણીને રાજાએ અનેક વિધાને જાણનાર બ્રાહ્મણ પુરોહિત હસ્તેશાં રાખવોજ જોઈએ”<sup>૨૮</sup>. બ્રાહ્મણને પુરોહિત પસંદ કર્યા પછી રાજાએ, પોતાને રાજ્યાભિષેક કરવો જોઈએ. કેમ કે, તેમ કર્યાથી ધર્મની વૃદ્ધિ થાય છે. સર્વ કાંઈનું પ્રમુખ સ્થળ ન્યાયની રીતે જુઓ !! તો બ્રાહ્મણજ છે. વેદને જાણનારા એમ કહે છે કે, પ્રથમ સૃષ્ટિ બ્રાહ્મણની ઉત્પન્ન થઈ છે”<sup>૨૯</sup>. માટે બ્રાહ્મણ સર્વ પ્રભનો વડિલ બાંધવ છે, અને એજ કારણથી જે કાંઈ શ્રેષ્ઠ ભાગ હોય, તે પ્રથમ બ્રાહ્મણનેજ પ્રાપ્ત થવો જોઈએ. એજ કારણથી બ્રાહ્મણ, સર્વ ઉત્પન્ન થયેલા જળમાં અગ્ર ભાગ પામવાને યોગ્ય છે; અને સર્વ પ્રભએ, માન્ય કરવા યોગ્ય તથા પૂજવા યોગ્ય છે”<sup>૩૦</sup>. જે કાંઈ શ્રેષ્ઠ હોય તથા જે કાંઈ વિશિષ્ટ હોય, તે બ્રાહ્મણને ધર્મ પ્રમાણે નિવેદન કરવું યોગ્ય છે. રાજા, બળવાન હોય તોપણ

તેણે, એ રીતે અવશ્ય કરવું ઘટે છે<sup>૩૧</sup>. કેમકે, બ્રાહ્મણ ક્ષત્રિયવર્ગની વૃદ્ધિ કરે છે, અને તે ક્ષત્રિયવડે બ્રાહ્મણની વૃદ્ધિ થાય છે. એ પ્રમાણે રાજાએ, નિરંતર બ્રાહ્મણને વિશેષે કરીને પૂજવા જોઈએ”<sup>૩૨</sup>.

॥ ब्रह्म वर्धयति क्षत्रं क्षत्रतो ब्रह्म वर्धते । एवं राज्ञा विशेषेण पूज्या वै ब्राह्मणाः सदा ॥

इति भीमहामारुते शां० गु० मा० त्रिसप्ततितमोऽध्यायः ॥ ७३ ॥

અધ્યાય ૭૪ મો-કુબેર અને મુચુકુંદનો સંવાદ.

भीष्म उवाच ॥ योगक्षेमो हि राष्ट्रस्य राजन्यायत्त उच्यते ॥

॥ योगक्षेमो हि राज्ञो हि समायत्तः पुरोहिते ॥ ૧ ॥

ભીષ્મ કહે છે,—“દેશની આબાદી અને કલ્યાણ ક્ષત્રિય રાજાના સ્વાધીનમાં છે, અને તે ક્ષત્રિય રાજાની આબાદી અને કલ્યાણ પુરોહિતના સ્વાધીનમાં છે<sup>૧</sup>. જે રાજ્યમાં બ્રાહ્મણ અનાવૃષ્ટિ આદિ પ્રજાનું અદૃષ્ટ ભય શમાવે છે, અને ખીજા રાજાના હુમલા વગેરેનું દૃષ્ટભય રાજા પોતાના બાહુબળથી શમાવે છે. તે પ્રજા સુખેથી વૃદ્ધિ પામે છે<sup>૨</sup>. આ જગ્યાએ પણ કુબેર અને રાજા મુચુકુંદના સંવાદરૂપ પ્રાચીન ઇતિહાસનું ઉદ્ઘાટન આપવામાં આવે છે<sup>૩</sup>. મુચુકુંદ નામે રાજા, આ પૃથ્વીમાં દિગ્વિજય કરીને અલકાનગરીના રાજા કુબેરનું બળ જાણવાની ઇચ્છાથી ત્યાં ગયો<sup>૪</sup>. તે વખતે કુબેર રાજાએ, રાક્ષસો ઉત્પન્ન કર્યા અને તે રાક્ષસો મુચુકુંદની સેનાનો નાશ કરવા લાગ્યા<sup>૫</sup>. જ્યારે પોતાનું સૈન્ય હણાવા લાગ્યું ત્યારે શત્રુઓને દમન કરનાર મુચુકુંદ રાજા, પોતાના વિદ્વાન પુરોહિતની નિંદા કરવા લાગ્યો<sup>૬</sup>. તે વખતે ધર્મને જાણનારાઓમાં ઉત્તમ વસિષ્ઠે, ઉગ્રતપ કરીને રાક્ષસોનો નાશ કર્યો તથા કુબેરની પુરી સુધી જવાનો માર્ગ પણ જાણી લીધો<sup>૭</sup>. પછી પોતાના સૈન્યનો વધ થતો જોઈને કુબેર, રાજા મુચુકુંદને તે દેખાડવા લાગ્યો અને આ વચન બોલ્યો<sup>૮</sup>. કુબેર કહે છે,—“હે મુચુકુંદ! ત્હારાથી બળવાન અને પુરોહિતવાળા રાજાઓ પૂર્વે ઘણા થઈ ગયા છે, પણ તું, જે રીતે આ જગ્યાએ વર્તે છે તેમ, તેઓ વર્તતા નહોતા<sup>૯</sup>. અસ્ત્રવિદ્યાને જાણનારા અને બળવાન તે રાજાઓ, મહારી પાસે આવીને મહારી ઉપાસના કરતા હતા કેમ કે હું, સુખ અને દુઃખનો સ્વામી છું<sup>૧૦</sup>. જો ત્હારામાં બાહુબળ હોય તો, તે ત્હારે આ જગ્યાએ દેખાડવું ઘટે છે; પણ બ્રાહ્મણના બળવડે આમ મર્યાદા છોડીને શું આચરણ કરે છે<sup>૧૧</sup>? પછી મુચુકુંદ, ક્રોધ પામીને ધનના ઇશ્વર કુબેર પ્રત્યે બરાબર ન્યાયપૂર્વક, ગર્વ વિનાનું અને જ્ઞાતિ વિનાનું આ પ્રમાણે વચન બોલ્યો કે:—“બ્રહ્મદેવે, બ્રાહ્મણ અને ક્ષત્રિયની ઉત્પત્તિ એક સરખી રીતે એક મૂળમાંથી કરેલી છે; માટે તેમનું બળ, જો અરસ્પરસથી ભિન્ન થઈને વાપરે તો તેથી પ્રજાનું પાલન થાય નહિ<sup>૧૨, ૧૩</sup>. બ્રાહ્મણમાં નિરંતર તપનું અને મંત્રનું બળ રહેલું છે, તેમ અસ્ત્રનું બળ અને બાહુનું બળ નિરંતર ક્ષત્રિયમાં રહેલું છે<sup>૧૪</sup>. તે બન્નેએ એકત્ર મળીને પ્રજાનું રક્ષણ કરવું જોઈએ, અને તે પ્રમાણે હું આચરું છું. હે અલકાધિપ! શા માટે તમે મને નિંદો છો?”<sup>૧૫</sup>. પછી વૈશ્રવણ (કુબેર) પુરોહિતસહિત રાજાને કહેવા લાગ્યો કે, “હે રાજા! જેને ઇશ્વરે રાજ્ય આપવાની આજ્ઞા ન કરી હોય, તેવા કોઈને હું, રાજ્ય આપતો નથી, તથા ઇશ્વરે જેનું રાજ્ય લઈ લેવાની મને આજ્ઞા ન કરી હોય, તેવા કોઈનું રાજ્ય હું, લઈ લેતો નથી; એમ ત્હારે જાણવું”<sup>૧૬</sup>. એ વચન સાંભળીને મુચુકુંદ રાજાએ આ પ્રત્યુત્તર કહ્યો<sup>૧૭</sup>. મુચુકુંદ કહે છે,—“હે રાજા! હું તમ્હાડું આપેલું રાજ્ય ભોગવવાને ઇચ્છતો નથી,

પણ પોતાના બાહુબળથી મેળવેલું રાજ્ય લોગવવાની મને ઇચ્છા છે”<sup>૧૮</sup>. ભીષ્મ કહે છે,—  
પછી મુચુકુંદને ગભરાટ વિનાનો તથા ક્ષત્રિયધર્મમાં દૃઢ જોઈને રાજા વૈશ્રવણ (કુબેર) પરમ  
વિસ્મય પામ્યો અને મુચુકુંદ રાજાએ, ક્ષત્રિયધર્મનું અનુવર્તન કરીને પોતાના બાહુબળથી  
પ્રાપ્ત કરેલી પૃથ્વીનું સારી રીતે પાલન કર્યું<sup>૧૯-૨૦</sup>. એ પ્રમાણે જે રાજા, બ્રાહ્મણને પ્રમુખ-  
સ્થાન આપીને ધર્મમાં પ્રવૃત્ત થાય છે તે કોઈએ નહિ જીતેલી પૃથ્વીને પણ જીતે છે તથા  
મોટા યશને પ્રાપ્ત કરે છે<sup>૨૧</sup>. બ્રાહ્મણે, નિરંતર જળયુક્ત થવું જોઈએ. તથા ક્ષત્રિયે નિરંતર  
શસ્ત્રયુક્ત થવું જોઈએ; કેમકે આ પૃથ્વી ઉપર જે કાંઈ છે, તે બધું તે બન્નેના સ્વાધીનમાં  
રહેલું છે”<sup>૨૨</sup>.

॥ નિલોલ્લીકી બ્રાહ્મણઃ સ્યાન્નિયશક્તશ્ચ ક્ષત્રિયઃ । તયોર્હિ સર્વમાયત્તં યત્કિચિજ્જગતીગતમ્ ॥ ૨૨ ॥

इति भीमहाभारते शांतिपर्वणि राजधर्मानुशासनपर्वणि मुचुकुंदोपाख्याने गुर्जर-  
भाषायां चतुःसप्ततितमोऽध्यायः ॥ ७४ ॥

### અધ્યાય ૭૫ મો—રાજધર્મ.

યુધિષ્ઠિર ઉવાચ ॥ યયા વૃત્ત્યા મહીપાલો વિવર્ધયતિ માનવાન્ ॥

॥ પુણ્યાંશ્ચ લોકાન્ જયતિ તન્મે બ્રૂહિ પિતામહ ॥ ૧ ॥

યુધિષ્ઠિર કહે છે કે,—“હે પિતામહ ! જેવી રીતે વર્તવાથી રાજા, પ્રજાની વૃદ્ધિ કરી શકે  
અને પુણ્યલોક (સ્વર્ગાદિ)ની પ્રાપ્તિ કરી શકે, તે મને કહો !”<sup>૧</sup> ભીષ્મ કહે છે,—“રાજાએ  
દાન કરનારા અને યજ્ઞ કરનારા થવું. હે ભારત ! તેમજ લેણે, ઉપવાસ, વ્રત તથા પ્રજા-  
ઓનું પાલન કરવામાં આસક્ત થવું જોઈએ<sup>૨</sup>. રાજાએ, સઘળી પ્રજાનું ધર્મવડે પાલન કરવું  
અને નિત્ય ઉદ્યોગ કરવાવડે તથા દાન આપવાવડે ધર્મવાળા પુરોહીનું પૂજન કરવું<sup>૩</sup>. રાજાએ,  
ધર્મનું પૂજન કર્યું એટલે તે ધર્મ સર્વ જગ્યાએ પૂજાય છે; રાજા જેવું જેવું આચરણ કરે  
છે તે તે પ્રજાને રૂચિકર લાગે છે<sup>૪</sup>. રાજાએ, શત્રુઓના ઉપર નિરંતર ઠંડ ઉગામેલા  
મૃત્યુ સરખા થવું. સર્વ ઠેકાણેથી ચોર લોકોનો શોધી શોધીને નાશ કરવો, પણ કોઈ  
ચોરને સ્વેચ્છાથી જીવતો તો મૂકવોજ નહિ<sup>૫</sup>. હે ભારત ! રાજાએ, સારી રીતે રક્ષણ કરેલી  
પ્રજા જે જે ધર્મ આચરે છે, તે ધર્મનો ચોથો ભાગ રાજાને પ્રાપ્ત થાય છે<sup>૬</sup>. પ્રજા, જે  
અધ્યયન કરે છે, જે દાન કરે છે, જે હોમ કરે છે, જે પૂજન કરે છે, તે સર્વનો ચોથો  
ભાગ, જે રાજા ધર્મ પ્રમાણે પ્રજાનું રક્ષણ કરતો હોય તો, મળે છે<sup>૭</sup>. હે ભારત ! રાજા,  
પ્રજાનું રક્ષણ કરે નહિ અને તેથી દેશમાં જે પાપકર્મ થાય, તે પાપનો ચોથો ભાગ પણ  
રાજાને પ્રાપ્ત થાય છે<sup>૮</sup>. જે રાજા, દુષ્ટ અને અસત્યવાદી હોય તેના માથે પ્રજાનું સર્વ  
પાપ આવે છે; એમ કેટલાક કહે છે, પરંતુ અર્ધ પાપ તો તેને લોગવવુંજ પડે છે, એ  
નિશ્ચય છે<sup>૯</sup>. હવે રાજા તેવા પાપમાંથી શી રીતે મુક્ત થાય ? તે હું તને કહું છું તે સાંભળ !!  
જે ચોરલોકો, કોઈ પુરુષનું ધન હરણ કરી ગયા હોય અને તે ધન રાજાથી પાછું આણવું  
અશક્ય હોય અથવા રાજા પાછું આણી આપવાને અશક્ત હોય તો, ધન ઉપરજ નિર્વાહ  
કરનારા વેપારી વગેરેનું લૂંટાયલું ધન રાજાએ, પોતાના લંડારમાંથી આપવું<sup>૧૦</sup>. સર્વ વર્ણના  
લોકોએ, જેમ બ્રાહ્મણનું રક્ષણ કરવું ઘટે છે, તેમ બ્રાહ્મણની મિલકતનું પણ રક્ષણ કરવું  
ઘટે છે; જે માણસ બ્રાહ્મણનો અપકાર કરે તેને, રાજાના દેશમાં વસવા દેવો નહીં. અર્થાત્  
રાજાએ, તેવા માણસને દેશપાર કરવો<sup>૧૧</sup>. કેમ કે, બ્રાહ્મણની મિલકતનું રક્ષણ કરવાથી સર્વ



પદ્મચૈતુન્ રક્ષણ થાય છે; માટે રાજાએ પ્રાદ્યક્ષોની કૃપા ( પ્રસન્નતા ) વડેજ કૃતકૃત્ય થવાની અભિલાષા રાખવી<sup>૧૨</sup>. રાજા, સર્વ અર્થની સિદ્ધિ કરનારો છે અને જેમ સર્વ પ્રાણીઓનું જીવન, વૃદ્ધિ ઉપર આધાર રાખે છે તથા પક્ષીઓ, જેમ મોટા વૃક્ષનો આશ્રય કરીને તે ઉપર પોતાનું જીવન ચલાવે છે, તેમ સર્વે પુરૂષો, રાજાના ઉપર આધાર રાખીને પોતાનો નિર્વાહ ચલાવે છે<sup>૧૩</sup>. જે રાજા, માત્ર પોતાની કામનાઓ પૂર્ણ કરવામાંજ આસક્ત છે અને નિરંતર કામ બુદ્ધિવાળો થઈને વર્તે છે તથા જે અતિ દુષ્ટ કર્મ કરનાર અને લોભી હોય છે, તેથી પ્રજાનું પાલન થવું અશક્ય છે<sup>૧૪</sup>. યુધિષ્ઠિર કહે છે,--“હું, રાજ્ય સુખની ઇચ્છા રાખતો નથી અને તેથી એક ક્ષણવાર પણ મ્હારે રાજ્ય જોઈતું નથી; હું ધર્મના અર્થેજ રાજ્ય પસંદ કરું છું, પણ ધર્મ તો તેમાં છે જ નહિ<sup>૧૫</sup>. માટે જેમાં ધર્મ નથી એવા રાજ્યને હું શું કરું? મ્હારે, તે જોઈતું નથી; એમાં ધર્મ નથી માટે હું, તો ધર્મ કરવાની ઇચ્છાથી વનમાંજ જવાની ઇચ્છા રાખું છું<sup>૧૬</sup>. રાજ્યદંડનો ત્યાગ કરી, ત્યાં જઈને, પવિત્ર અરણ્યમાં સુનિવ્રત ધારણ કરીને, ઇન્દ્રિયો ઉપર જ્ય મેળવીને; અને કંદમૂળ તથા ફળ ખાઈને ધર્મનું આરાધન કરીશ”<sup>૧૭</sup>. લીળમ કહે છે,--“મને ત્હારી બુદ્ધિ બહુ દયાવૃત્તિવાળી માલમ પડી છે અને તે રાજ્ય ચલાવવાને યોગ્ય નથી<sup>૧૮</sup>. જે પુરૂષ અત્યંત દયાવાળો હોય, તે રાજ્ય કરવાને લાયક નથી. તું, બહુ કોમળ બુદ્ધિનો, અત્યંત સન્નત, અત્યંત ધાર્મિક, પૌરૂષ વિનાનો, ધર્મરૂપ દયાથી યુક્ત છે; તેથી લોકો, તને બહુ માન આપતા નથી<sup>૧૯</sup>. તું ત્હારા પિતા અને પિતામહને ઘટે તેવું પોતાનું કુળપરંપરાગત આચરણ કરવાની અપેક્ષા રાખ !”<sup>૨૦</sup> તું, જેવી રીતે વર્તન કરવા ઇચ્છે છે તેવી રીતે વર્તવું રાજાએને ઘટિત નથી; અને રાજાઓ તેમ વર્તતા પણ નથી. નામરદાઈથી ઉપજેલું સૌજન્ય ધારણ કરીને આ સ્થળમાં રહેલો તું, પ્રજાનું પાલન કરવાથી ઉત્પન્ન થયેલા ધર્મના ફળને પામવાનો નથી<sup>૨૧</sup>. હે તાત ! તું હાલમાં જે બુદ્ધિથી અને જે જ્ઞાનથી વર્તે છે, તેવો આશીર્વાદ કુંતીએ કે, પાંડુએ, મહર્ષિ પ્રહ્લદેવો પાસેથી માગી લીધો નહોતો.<sup>૨૨</sup> ત્હારા પિતાએ ત્હારા શૌર્ય અને બળની પ્રશંસા કરી છે અને કુંતીએ, ત્હારા માહાત્મ્ય-મ્હોટાઈ તથા ઉદારતાની યાચના કરી છે.<sup>૨૩</sup> નિત્ય સ્વાહાકાર અને નિત્ય સ્વધાકાર, એ બે મનુષ્યના દેવતાઓ છે; અર્થાત્ દેવતાઓનું યજન અને પિતૃઓનું પૂજન મનુષ્યને સર્વદા કર્તવ્ય છે, દેવ અને પિતૃઓ, પુત્રની પાસેથી સ્વાહા અને સ્વધા અનુક્રમે મળવાની આશા રાખે છે.<sup>૨૪</sup> દાન, અધ્યયન, યજ્ઞ, અને પ્રજાનું પાલન, એ ગમે તો ધર્મ હો ? કે ગમે તો અધર્મ હો ? પરંતુ તું, તે કરવાને જન્મથીજ બંધાયો છે, એટલે તે કયાં સિવાય છૂટકો નથી.<sup>૨૫</sup> સમય પ્રમાણે વ્યવહારના ધૂસરે જોડાએલા અને ભરેલો ભાર ખેંચી જનારા પુરૂષો, કદાપિ તે ભાર ખેંચતાં થાકી જાય અને શિથિલ થઈ જાય, તોપણ તેમની કીર્તિ ઝાંખી પડતી નથી.<sup>૨૬</sup> યદ્યપિ સુશિક્ષિત ઘોડો પશુ છે, તથાપિ ચારે પાસે નાશ-ભાગ ન કરતાં, નિયમ પ્રમાણે રહીને અટક્યા વિના રથનું વહન કરે છે તથા તેના કર્મમાં દોષ આવતો નથી, તો તું, તો કર્મ અને વચનવડે મનુષ્ય છે, તે પોતાને ખેંચવાનો ભાર ખેંચે; તેમાં શું આશ્ચર્ય છે ? એમ કરવું એજ કર્મની સિદ્ધિ છે.<sup>૨૭</sup> અધર્મની ગતિ ગહન છે અને ગમે તેટલી સાવધાનીથી ધર્મ આચરતાં છતાં, પણ અત્યંત સૂક્ષ્મ અધર્મ તજી શકાવાના નથી, એમ જોઈને કોઈ ધર્મ આચરનારા ગૃહસ્થ, રાજા કે, પ્રજાચારી, કોઈ પણ અત્યંત આસક્તિથી ધર્મનું આચરણ કરતું નથી.<sup>૨૮</sup> કોઈ કાર્ય હિંસા આદિથી તુચ્છ હોય તથાપિ ઘણાજનને તેમાંથી સુખ પ્રાપ્ત થતું હોય તો, તે કામ ઉત્તમ સમજવું. કાંઈ ન કરવું તે કરતાં કાંઈ પણ કરવું ઉત્તમ છે; જે, કાંઈ કરતો નથી તેથી બીજો મોટો પાપી

કોઇ નથી.<sup>૨૯</sup>. જ્યારે કુળવાન અને ધર્મજ્ઞ પુરૂષને ઉત્તમ ઐશ્વર્ય (મંત્રીપણું) પ્રાપ્ત થાય છે, ત્યારે રાજાની આબાદીમાં વિદ્ય આપતું નથી.<sup>૩૦</sup>. ધર્મજ્ઞ પુરૂષ, જ્યારે મંત્રી થાય છે ત્યારે કોઇને દાનવડે, કોઇને બળવડે અને કોઇને મીઠી વાણીવડે વશ કરે છે.<sup>૩૧</sup>. જેને પામીને કુળમાં ઉત્પન્ન થયેલા તથા અવૃત્તિરૂપી ભયથી પીડાયેલા વૈદો તૃપ્ત થઇને સ્થિર થાય છે, તે કરતાં બીજો મોટો ધર્મ કયો છે? અર્થાત્ દરિદ્ર વૈદોને તૃપ્ત કરવા, એ મોટો ધર્મ છે.<sup>૩૨</sup>. (કેમ કે, રોગરૂપ ભયથી પીડાતા પ્રાણીઓને તે સુખ કરે છે. અને તેથી ગમે તે ભયથી પીડાતા પ્રાણીઓને સુખ કરવા રૂપ કર્મ કરવું તે તેથી પણ મોટો ધર્મ છે.)”

યુધિષ્ઠિર કહે છે,—“હે પિતામહ! સ્વર્ગની પ્રાપ્તિ કરનાર ઉત્તમ પદાર્થ કયો છે? તેથી કયી ઉત્તમ પ્રસન્નતા પ્રાપ્ત થાય છે? અને તેથી કયું ઉત્તમ ઐશ્વર્ય પ્રાપ્ત થાય છે? તે જાણવાની મ્હારી યોગ્યતા હોય, તો મને કહો.”<sup>૩૩</sup>. ભીષ્મ કહે છે,—“જે પુરૂષવડે ભયથી પીડાએલો પ્રાણી દ્વણ્ણવાર પણ સારી રીતે આશ્વાસન પામે છે અને તેને કુશળ પ્રાપ્તિ થાય છે, તે પુરૂષનું તે કાર્ય સ્વર્ગપ્રાપ્તિ કરવામાં સૌથી ઉત્તમ છે, એમ અમ્હારું માનવું છે અને એ અમે તને સત્ય વાત કહેલી છે.”<sup>૩૪</sup>. હે કુરૂઓમાં શ્રેષ્ઠ! એ રીતે સ્વર્ગ પ્રાપ્ત કરવાથીજ તું ઉત્તમ રીતે પ્રસન્ન થા; હે રાજન! તું સ્વર્ગ પ્રાપ્ત કર!! અને સત્પુરૂષોનું રક્ષણ કરીને અસત્પુરૂષોનો નાશ કર!!<sup>૩૫</sup>. જેમ વરસાદની પછવાડે આખું વિશ્વ જીવે છે તથા જેમ મિષ્ટ ફળવાળા ઝાડની પછવાડે પક્ષીઓ જીવે છે, તેમ ત્હારી પછવાડે સત્પુરૂષો-સહિત ત્હારા અભિષેકો જીવન મેળવે!!<sup>૩૬</sup>. જે પુરૂષ, બીજાના તેજમાં દબાતો નથી, શૂરો અને શત્રુઓ ઉપર પ્રહાર કરનારો છે, જેનામાં નિર્દયપણું નથી, જેણે પોતાની ઇદ્રિયો સ્વાધીનમાં રાખી છે, જેઓ, પોતાના અનુસરનાર ઉપર પ્રીતિવાળા છે અને જે સર્વ સુખકર વસ્તુઓને રૂંડે પ્રકારે વહેંચી આપે છે, તેની પાછળ ઘણા પુરૂષોની ઉપજીવિકા ચાલે છે.”<sup>૩૭</sup>.

॥ ષ્ટ્ઠં શૂરં પ્રહર્તારમનૃશંસં જિતેન્દ્રિયમ્ । વત્સલં સંવિમક્તારમુપજીવંતિ તં નરાઃ ॥

इति श्रीमहाभारते शां० रा० गु० भा० पंचसप्ततितमोऽध्यायः ॥ ७५ ॥

### અધ્યાય ૭૬ મો-પ્રાહ્મણોના ભેદ.

યુધિષ્ઠિર ઉવાચ ॥ સ્વકર્મણ્યપરે યુક્તાસ્તથૈવાન્યે વિકર્મણિ ॥

॥ તેષાં વિશેષમાચક્ષ્વ બ્રાહ્મણાનાં પિતામહ ॥ ૧ ॥

યુધિષ્ઠિર કહે છે,—“હે પિતામહ! કેટલાક પ્રાહ્મણો, પોતાની જાતિને ઉચિત કર્મ કરે છે અને કેટલાક વિરૂદ્ધ કર્મ કરે છે; માટે તેઓમાં શી વિશેષતા છે? તે મને કહો!!”<sup>૧</sup>. ભીષ્મ કહે છે,—“વેદાદિ વિદ્યાર્થી અને શમ, દમ આદિ લક્ષણોથી યુક્ત જે પ્રાહ્મણો હોય તેમને પ્રાહ્મણસમાન એટલે પ્રાહ્મણને ઉચિત કર્મ આચરનારા “પ્રાહ્મણ” કહેલા છે.<sup>૨</sup> હે રાજન! ઋગ્વેદ, યજુર્વેદ, અને સામવેદનું અધ્યયન કરનારા અને પોતાના કર્મમાં સ્થિતિવાળા પ્રાહ્મણોને દેવસમાન જાણવા. અર્થાત્ તે “દેવ પ્રાહ્મણ” કહેવાય છે.<sup>૩</sup> જે પ્રાહ્મણ, પોતાનો જન્મ જે વર્ણમાં થયો છે તેને યોગ્ય કર્મ કરતા નથી તથા અત્યંત કૃપણતા કરે છે તે પ્રાહ્મણને શૂદ્રસમાન “શૂદ્રપ્રાહ્મણ” જાણવા.<sup>૪</sup> જે પ્રાહ્મણ, વેદનું અધ્યયન કરતા નથી તથા જેઓ, અભિનું સ્થાપન કરતા નથી, તે સર્વેની પાસેથી ધર્મિષ્ઠ રાજાએ, રાજ્ય કર લેવો તથા વેઠ પણ કરાવવી.<sup>૫</sup> વળી પંથ ચલાવીને તેના આચાર્ય થનારા, પૈસા (પગાર) લઈને દેવની પૂજા કરનારા, પંચાંગ માત્ર જાણીને તે ઉપરથી નિર્વાહ ચલાવનારા (ટીપ્પણું બેઈ

ખાનારા ) તથા ગામોટ, અને લાંબી મુસાફરી કરનારા, એટલાં પાંચ કર્મ કરનારા બ્રાહ્મણોને ચાંડાલસમાન “ચાંડાલ બ્રાહ્મણ” જાણવા<sup>૧</sup>. હે રાજન ! યજ્ઞમાં ઋત્વિક્ષ થનારા, પુરોહિત, મંત્રી, દૂત; અને ખબરો મેળવીને તેને પ્રસિદ્ધ કરવાનો ધંધો કરનારા, એ બ્રાહ્મણોને ક્ષત્રિયસમાન “ક્ષત્રિય-બ્રાહ્મણ” જાણવા<sup>૨</sup>. હે રાજન ! જે બ્રાહ્મણો ઘોડે ચઢનારા છે, હાથીએ ચઢનારા છે, રથમાં બેસી જાણનારા છે, યુદ્ધમાં પાયદળ થઈ વર્તનારા છે, તેમને વૈશ્યસરખા “વૈશ્ય બ્રાહ્મણ” જાણવા<sup>૩</sup>. જ્યારે રાજના ભંડારમાં નાણાંની તંગી પડે, ત્યારે એવા બ્રાહ્મણો પાસેથી કર લેવો. પરંતુ જે બ્રાહ્મણ, બ્રાહ્મણસમાન છે તથા દેવસમાન છે, તેમની પાસેથી કર લેવો નહિ<sup>૪</sup>. જે બ્રાહ્મણ હોય નહિ, તેના ધનનો રાજ માલિક છે, એવું વેદમાં કહેલું છે. તેમ બ્રાહ્મણોમાં પણ જે પોતાની વર્ણને કરવાનાં ઉચિત કર્મ છોડી બીજાં કર્મ કરે છે, તેના ધનનો માલિક પણ રાજાજ છે<sup>૫</sup>. જે બ્રાહ્મણ અન્યથા કર્મનું આચરણ કરતો હોય; તો રાજાએ તેની ઉપેક્ષા કરવી નહિ. પણ તેનું નિયમન કરવું અને તેની ઘટે તેવી વહેંચણુ કરવી; કેમ કે, એમ કર્યા વિના ધર્મનું રક્ષણ થઈ શકે નહિ<sup>૬</sup>. જે રાજના દેશમાં બ્રાહ્મણ ચોર હોય, તો તે અપરાધ ધર્મશાસ્ત્ર જાણનારા પુરૂષો, રાજનોજ માને છે<sup>૭</sup>. હે રાજન ! વેદને જાણનારો તથા સ્નાતક વ્રત પાળનારો કોઈ બ્રાહ્મણ, જીવિકા નહિ મળવાથી ચૌર્યકર્મ કરતો હોય, તેનું રાજાએ ભરણુ-પોષણ કરીને ચોરી કરવા દેવી નહિ, એમ વેદને જાણનાર કહે છે<sup>૮</sup>. શત્રુઓને સંતાપનાર હે યુધિષ્ઠિર ! જીવિકા બાંધી આખ્યા છતાં પણ તે, જે પોતાના ચૌર્યકર્મથી અટકે નહિ તોપણી તેને કુટુંબમુદ્ધાં દેશપાર કરવો”<sup>૯</sup>.

॥ સ ચેન્નોપનિવર્તેત કૃતવૃત્તિઃ પરંતપ । તતો નિર્વાસનીયઃ સ્યાત્તસ્માદેશાત્સબંધવઃ ॥

इति श्रीमहाभारते शां० रा० गु० भा० षट्सप्ततितमोऽध्यायः ॥ ७६ ॥

અધ્યાય ૭૭ મો-ક્ષત્રિયધર્મ પ્રસંગે-રાજા કેકય અને રાક્ષસનો સંવાદ.

યુધિષ્ઠિર ઉવાચ ॥ કેવાં પ્રમવતે રાજા વિત્તસ્ય ભરતર્ષભ ॥

॥ कया च वृत्त्या वर्त्तेत तन्मे ब्रूहि पितामह ॥ १ ॥

યુધિષ્ઠિર કહે છે કે, -“હે પિતામહ ! હે ભરતશ્રેષ્ઠ ! રાજા, કોના દ્રવ્યનો માલિક થઈ શકે ? તથા રાજાએ, કયા વૃત્તિથી વર્તવું ? તે મને કહો !!”<sup>૧</sup> ભીષ્મ કહે છે, -“બ્રાહ્મણ વિનાના બીજા વર્ણના લોકોના ધન ઉપર રાજાનું સ્વામિત્વ છે, તથા બ્રાહ્મણોમાંથી જે કોઈ પોતાના વર્ણને ઉચિત કર્મ છોડીને અન્યથા કર્મ કરતા હોય, તેમના ધનનો સ્વામી પણ રાજા છે, એમ વેદમાં કહેલું છે<sup>૨</sup>. રાજાએ અન્યથા કર્મ કરનારા બ્રાહ્મણોની ઉપેક્ષા કોઈ પ્રકારે પણ કરવી નહિ. કેમ કે, પૂર્વે રાજાઓ ઉપેક્ષા કરતા નહોતા, એમ સન્નજન પુરૂષો કહે છે<sup>૩</sup>. જે રાજના દેશમાં બ્રાહ્મણ, ચૌર્યકર્મ કરે છે તે પાપરૂપ અપરાધ તે રાજનોજ છે, એમ સત્પુરૂષો માને છે<sup>૪</sup>. એવા કર્મવડે રાજા એમ માને છે કે, જાણે મહારા માથેજ ચૌર્યનો અભિ-શાપ આગ્યો છે, માટે પૂર્વે સર્વે રાજાઓ, બ્રાહ્મણોનું પાલન કરતા હતા<sup>૫</sup>. આ સ્થળે કેકય દેશના રાજાને રાક્ષસ લઈ જતો હતો ત્યારે તેણે જે વચન કહ્યાં હતાં, તે સંબંધી ઇતિહાસનું ઉદાહરણ આપવામાં આવે છે<sup>૬</sup>. કેકય દેશનો રાજા, સ્વાધ્યાયથી યુક્ત હતો તથા પ્રશંસા કરવા યોગ્ય આચરણવડે આયુષ્ય ગાળતો હતો. તે એક વખત અરણ્યમાં ફરતો હતો તેવામાં એક રાક્ષસે આવીને તેને મહા ભયાનક રીતે પકડ્યો<sup>૭</sup>. તે સમયે તે રાજા બોલ્યો કે, -“મહારા દેશમાં

ચાર નથી, કદ્ય\* નથી કે, મદ્યપાન કરનાર નથી; તેમજ જેણે અગ્નિચક્રનું નહિ કર્યું હોય તેવો કે, યજ્ઞ નહિ કરનારો કોઈ નથી. તો પછી હે રાક્ષસ ! તે', મહારામાં કયું છિદ્ર જોઈને પ્રવેશ કર્યો ?<sup>૧૮</sup> મહારા દેશમાં કોઈ બ્રાહ્મણ અવિદ્વાન, વ્રત વિનાનો, સોમપાન કર્યા વિનાનો, અગ્નિ, ધારણ કર્યા વિનાનો કે, યજ્ઞ ન કરતો હોય તેવો છે નહિ તો પછી તે, મહારા કયું છિદ્ર જોઈને પ્રવેશ કર્યો ?<sup>૧૯</sup> મહારા દેશમાં દક્ષિણ આખ્યા સિવાયનો કોઈ યજ્ઞ કરતું નથી કે, અધ્યયનરૂપ વ્રત ધારણ કર્યા વિનાનો કોઈ છે નહિ તો પછી તે', મહારા કયું છિદ્ર જોઈને પ્રવેશ કર્યો ?<sup>૨૦</sup> મહારા દેશમાં બ્રાહ્મણો અધ્યયન કરે છે અને અધ્યયન કરાવે છે, યજ્ઞ કરે છે અને યજ્ઞ કરાવે છે; દાન આપે છે અને દાન લે છે; એવાં છ કર્મમાં બ્રાહ્મણો સ્થિતિવાળા છે.<sup>૨૧</sup> વળી પૂજન કરેલા, રૂડી રીતે વિભક્ત કરેલા, કોમળ અંતઃકરણના, સત્ય બોલનારા, તથા પોતાના કર્મમાં સ્થિતિવાળા બ્રાહ્મણો મહારા દેશમાં છે, છતાં તું, કયું અંતર જોઈને મહારામાં પેઠો છે ?<sup>૨૨</sup> વળી મહારા રાજ્યમાં ક્ષત્રિયો કેવા છે તે તને કહું તે સાંભળ !! તેઓ, દાન કરે છે, પણ યાચના કરતા નથી; ભણે છે, પણ ભણાવતા નથી; યજ્ઞ કરે છે, પણ યજ્ઞ કરાવતા નથી; સત્યમાં અને ધર્મમાં નિપુણ છે.<sup>૨૩</sup> બ્રાહ્મણોનું રક્ષણ કરે છે તથા સંશ્રામમાંથી નાસતા નથી, એવા પોતાનાં કર્મમાં સ્થિતિવાળા ક્ષત્રિયો મહારા દેશમાં છે, છતાં મહારા દેશમાં તે', કેમ પ્રવેશ કર્યો ?<sup>૨૪</sup> વળી ખેતી, પશુ, વેપાર, એવા ઉદ્યોગ ઉપર કપટ કર્યા વિના નિર્વાહ કરનાર વૈશ્યો મહારા દેશમાં છે. તેઓ સાવધાન, ક્રિયા બાજુનારા, ઉત્તમ વ્રતવાળા, સત્ય બોલનારા, વિભાગ કાઢીને જમનારા, ઈંદ્રિયોનું દમન કરનારા, પવિત્રતા રાખનારા, સ્નેહ-પ્રીતિ સાચવનારા અને પોતાનાં કર્મમાં સ્થિતિવાળા છે. છતાં હે રાક્ષસ ! તે', મહારામાં કયું છિદ્ર જોઈને પ્રવેશ કર્યો ?<sup>૨૫, ૨૬</sup> મહારા રાજ્યમાં જે શૂદ્રો છે, તે પણ કોઈની ઈર્ષ્યા કરતા નથી અને ત્રણે વર્ણની સેવા કરીને તે ઉપર પોતાનો નિર્વાહ કરે છે, તથા પોતાના કર્મમાં સ્થિતિવાળા છે, છતાં તે', મહારા કયા છિદ્રને જોઈને મહારામાં પ્રવેશ કર્યો ?<sup>૨૭</sup> વળી મહારા રાજ્યમાં જે દીન, અનાથ, વૃદ્ધ, દુર્બળ, રોગી, સ્ત્રીઓ વગેરે છે તે સર્વેને હું અન્નાદિક આપીને પાલન કરું છું. છતાં તું કયું અંતર જોઈને મહારામાં પેઠો છે ?<sup>૨૮</sup> હું કુળધર્મ, દેશધર્મ વગેરે પરંપરાથી ચાલતા આવેલા ધર્મોને યથાવિધિ ચલાવું છું તથા તેમનું ઉત્થાપન કરતો નથી; છતાં તે', મહારા કયા છિદ્રને જોઈને મહારામાં પ્રવેશ કર્યો છે ?<sup>૨૯</sup> મહારા દેશમાં જે તપસ્વીઓ છે, તેમનું મેં, પૂજન તથા પાલન કરેલું છે, તેમજ તેમનું અન્નાદિકથી પોષણ કરીને તેમનો સત્કાર પણ કરેલો છે. છતાં તું, મહારા દેશમાં કેમ પેઠો છે ?<sup>૩૦</sup> હું વિભાગ કર્યા સિવાય ભોજન કરતો નથી, પર-સ્ત્રીનો ઉપભોગ કરતો નથી, સ્વતંત્ર થઈને કોઈ દિવસ કીડા કરતો નથી. છતાં તું, મહારામાં કયું અંતર પામીને પેઠો ?<sup>૩૧</sup> બ્રહ્મચારી હોવા સિવાય મેં; શિક્ષા કરી નથી, અથવા શિક્ષા કરનારો થઈને હું, બ્રહ્મચર્ય વિનાનો રહ્યો નથી; ઋત્વિજ હોવા સિવાય મેં; હોમ કર્યો નથી, તો પછી કયા અંતરને પામીને તે', મહારામાં પ્રવેશ કર્યો છે ?<sup>૩૨</sup> જેમનો સત્કાર કરવો જોઈએ એવા વૃદ્ધોની કે, તપસ્વીઓની, અવજ્ઞા કરી નથી; મહારા દેશમાં લોકો, જ્યારે સૂઈ જાય છે ત્યારે હું જાગું છું, છતાં તે', મહારા કયા છિદ્રને જોઈને મહારામાં પ્રવેશ કર્યો છે ?<sup>૩૩</sup>

\* કદ્ય કોને કહેવો ? તે માટે કહ્યું છે કે:-

આત્માનં ધર્મહૃત્યં ચ પુત્રદારાંશ્ચ પીડયેત્ । વિમલે સતિ યો કુષ્ટઃ સ કદ્યં ઇતિ સ્મૃતઃ ॥

ભાવાર્થ:-પોતાની પાસે વૈભવ છતાં પણ જે કુષ્ટ પુરૂષ, પોતાના દેહને, ધર્મ કર્મને, પુત્રોને અને સ્ત્રીને કષ્ટ આપે છે અર્થાત્ ઇચ્છિત વસ્તુ ધર્મ પ્રમાણે આપીને સંતુષ્ટ કરતો નથી તેને “કદ્ય” કહેવો છે.

મહારા પુરોહિત આત્મવિજ્ઞાનમાં સંપન્ન છે, તપસ્વી છે, સર્વ ધર્મને બાણનારો છે, આખા દેશનો સ્વામી છે અને બુદ્ધિમાન છે<sup>૨૪</sup>. હું, દાન કરીને વિદ્યા પ્રાપ્ત કરવાની ઇચ્છા રાખું છું; સત્ય વાણવાવડે તથા પ્રાદક્ષિણીનું રક્ષણ કરવાવડે દ્રવ્યની ઇચ્છા રાખું છું. સેવા કરવાવડે ગુરુઓની ઉપાસના કરું છું, માટે મને રાક્ષસોથી ભય નથી<sup>૨૫</sup>. મહારા દેશમાં કોઈ વિધવા સ્ત્રી નથી, કોઈ અધમ પ્રાદક્ષિણી નથી. કોઈ પ્રાદક્ષિણી, ઠગ કે, ચોર નથી, કોઈ, યજ્ઞ ન કરાવવા યોગ્ય માણસને ત્યાં યજ્ઞ કરાવતો નથી કે, પાપ કરનારો નથી; માટે મને રાક્ષસોથી ભય નથી<sup>૨૬</sup>. ધર્મને અર્થે યુદ્ધ કરતાં મને એવા ધા લાગ્યા છે કે, જેથી મહારા શરીર ઉપર બે આંગળ પછી એવી જગ્યા નથી કે, જ્યાં શસ્ત્રનો ધા નહિ વાગ્યો હોય છતાં તું, મહારા અંતરમાં કેમ પ્રવેશ કરે છે<sup>૨૭</sup>. દેશમાં મહારા તરફથી લોકો, ગાય, પ્રાદક્ષિણી અને યજ્ઞના અર્થે રક્ષણરૂપ કલ્યાણની નિરંતર ઇચ્છા રાખે છે, છતાં મહારા અંતરમાં તું, કેમ પ્રવેશ કરે છે<sup>૨૮</sup>. રાક્ષસ કહે છે,—“જેથી તું, સર્વે અવસ્થાઓમાં ધર્મનીજ અપેક્ષા રાખે છે માટે તું નિરાંતે નિશ્ચિંતપણે ઘેર જા !! ત્હારું કલ્યાણ થાઓ !! હું બળે છું<sup>૨૯</sup>. હે કેકેય ! જે રાજાઓ, ગાય અને પ્રાદક્ષિણીનું રક્ષણ કરે છે તથા નિરંતર પ્રજાનું રક્ષણ કરે છે; તેમને રાક્ષસોથી ભય નથી તોપછી પાપીઓથી ભય શાનોજ હોય<sup>૩૦</sup>. જે રાજાઓના પુરોહિત પ્રાદક્ષિણી છે, વેદ અને પ્રાદક્ષિણી, જેમનું પરમ બળ છે, તથા જેના નગરના લોકને અતિથિ પ્રિય છે, તે રાજાએ સ્વર્ગને જીતેલું છે<sup>૩૧</sup>. ભીષ્મ કહે છે:—“પ્રાદક્ષિણીનું રક્ષણ કરવું; કેમ કે, તેમનું રક્ષણ થયું, તોપછી તેઓ રાજાનું રક્ષણ કરે છે. જે રાજાઓ, રૂડી રીતે વર્તન કરે છે, તેમને તેઓ આશીર્વાદ આપે છે<sup>૩૨</sup>. માટે રાજાઓ, વિશેષ કરીને અન્ય કર્મ કરનાર પ્રાદક્ષિણીના ઉપર દાખ નાખીને, તેમને સ્વકર્મમાં પ્રેરવા તથા તેમને અજ્ઞાદિ આપવું; કેમ કે, તેમ કરવાથી તેમની કૃપા પ્રાપ્ત થાય છે<sup>૩૩</sup>. માટે જે રાજા નગરની અને દેશની પ્રજામાં એ પ્રમાણે વર્તે છે, તે આ લોકમાં સુખ ભોગવીને ઇંદ્રના લોકને પામે છે<sup>૩૪</sup>.

॥ एवं यो वर्तते राजा पौरजानपदेष्विह । अनुभूयेह भद्राणि प्राप्नोतींद्रसलोकताम् ॥

इति श्रीमहाभारते शांतिपर्वणि राजधर्मानुशासनपर्वणि कैकेयोपाख्याने गुजरमाचार्य  
सप्तसमाप्तोऽध्यायः ॥ ७७ ॥

અધ્યાય ૭૮ મો—આપત્કાળમાં રાજા કોણુ થઈ શકે ?

યુધિષ્ઠિર ઉવાચ ॥ વ્યાખ્યાતા રાજધર્મેણ વૃત્તિરાપત્સુ ભારત ॥

॥ कथंचिद्वैश्यधर्मेण संजीवेद् ब्राह्मणो न वा ॥ १ ॥

યુધિષ્ઠિર કહે છે:—“હે ભારત ! આપત્કાળમાં પ્રાદક્ષિણી, હથિયાર ખાંધીને પણ ગુજરાન ચલાવવું; એમ કહેલું છે; પણ તેવાજ વખતમાં વૈશ્ય ધર્મવડે પ્રાદક્ષિણી ગુજરાન ચલાવવું કે કેમ ? તે મને કહો !! ”<sup>૧</sup>. ભીષ્મ કહે છે:—“પ્રાદક્ષિણી, જ્યારે સંકટમાં પડેલો હોય, તથા તેની જીવિકાનો નાશ થઈ ગયો હોય અને ક્ષત્રિય ધર્મવડે પણ જીવિકા ચલાવવાને અશક્ત હોય, ત્યારે તેણે ખેતી કરીને કે, પશુઓને પાળીને વૈશ્યવૃત્તિથી નિર્વાહ કરવો ”<sup>૨</sup>. યુધિષ્ઠિર કહે છે:—“હે ભારતશ્રેષ્ઠ ! પ્રાદક્ષિણી જ્યારે વૈશ્યવૃત્તિથી વર્તન કરે, ત્યારે કયા પદાર્થો વેચવા-વડે તે સ્વર્ગલોકથી પતન થતો નથી ? અર્થાત્ તેને પાપ લાગતું નથી ? તે કહો ”<sup>૩</sup>. ભીષ્મ કહે છે:—“હે યુધિષ્ઠિર ! મહિરા, મીઠું, તલ, કેશવાળીવાળાં પશુઓ, ઘોડા વગેરે, ગાય, બકરાં, ઘેટાં, પાડા વગેરે પશુઓ, બળદ, માંસ, રાંધેલું અન્ન, એટલાં વાનાં ગમે તે સ્થિતિમાં પણ



પ્રાણજ્ઞે, વેચવાં નહિ. હે તાત ! એ વસ્તુઓનો વિક્રય કરવાથી પ્રાણજ્ઞ નરકમાં પડે છે<sup>૧૫</sup>. વળી બકરાને વેચવાથી અગ્નિનો વિક્રય કર્યા જેટલું પાપ લાગે છે, ઘેટાને વેચવાથી વરૂણ દેવતાના વિક્રય જેટલું પાપ લાગે છે, ઘોડાને વેચવાથી સૂર્યને વેચવા જેટલું પાપ લાગે છે. પૃથ્વીને વેચવાથી વિરાટ પુરૂષને વેચવા જેટલું પાપ લાગે છે, ગાયને વેચવાથી ચંદ્રના અને સોમના વેચાણ જેટલું પાપ લાગે છે, માટે પ્રાણજ્ઞે, તે કદાપિ વેચવાં નહિ<sup>૧૬</sup>. હે ભારત ! રાંધેલું અન્ન આપીને કાચું અન્ન લેવું, એને પણ સત્પુરુષો વખાણતા નથી; પણ કેવળ લોકજનનેજ અર્થે કાચું અન્ન આપીને રાંધેલું અન્ન લેવાનો દોષ નથી<sup>૧૭</sup>. “તમે આ કાચું અન્ન રાંધો ! ! અને આપણે સર્વ તેનું લોકજન કરીશું” એમ વિચારીને એકની મહેનત અને એકનું અન્ન; એનો અદલોબદલો કરવાનો પણ દોષ નથી<sup>૧૮</sup>. વળી જન્મતી વખતે “હું તમને આ પદાર્થ આપું છું” અને તેના બદલામાં તમે મને ફલાણો પદાર્થ આપો ! !” એમ અદલો-બદલો કરવાનો પણ દોષ નથી; કેમ કે, એમાં પોતપોતાની રૂચિ ઉપર ધર્મ-આધાર સમે છે, કાંઈ બળાત્કારથી કે, લાભ મળવાના લોકથી એ બદલો કરવામાં આવતો નથી. એ પ્રમાણે અધિજ્ઞાના અને બીજાઓના વ્યવહાર પુરાતન કાળથી ચાલતા આવે છે અને એ વ્યવહાર જિજ્ઞાસ છે, એમાં સંશય નથી<sup>૧૯-૨૦</sup>. યુધિષ્ઠિર કહે છે:-“હે પિતામહ ! જ્યારે સઘળી પ્રજા શસ્ત્ર ધારણ કરે એટલે વૈશ્ય, શૂદ્ર અને અત્યજ, સર્વ લોકો હથિયાર ઉપર નિર્વાહ કરે, ત્યારે તેઓ પોતાના ધર્મનું ઉલ્લંઘન કરીને વર્તે અને ક્ષત્રિયનું બળ ક્ષીણ થઈ જાય<sup>૨૧</sup>. હે રાજન ! તે વખતે લોકનું રક્ષણ કરનાર રાજા, તેઓનું રક્ષણ શી રીતે કરે ? એ મહારો સંશય વિસ્તારથી નિવારણ કરો” ! !<sup>૨૨</sup>. બીજા કહે છે:-“પ્રાણજ્ઞ આદિ વર્ણોએ, દાનવડે, તપવડે, યજ્ઞવડે, અદ્રોહવડે અને ઇન્દ્રિય દમનવડે પોતાનું કલ્યાણ ઇચ્છવું<sup>૨૩</sup>. તેઓમાં જેઓ, વેદના બળવાળા હોય તેમણે, સર્વ પાસથી ઉદ્ધોગ કરીને, જેમ દેવતાઓ ઇન્દ્રનું બળ વધારે છે, તેમ રાજાનું બળ વધારવું<sup>૨૪</sup>. ક્ષત્ર પામતા રાજાનો આશ્રય પ્રાણજ્ઞજ છે, માટે નીતિ-શાસ્ત્રને જાણનારા રાજાએ, પ્રાણજ્ઞના બળનોજ આશ્રય લઈને ઉદ્ધોગ કરવો<sup>૨૫</sup>. જ્યારે પૃથ્વીમાં વિક્રય કરનારો રાજા, પોતાના દેશનું કલ્યાણ કરે છે. ત્યારે તમામ વર્ણના લોક, પોતાના ધર્મ પ્રમાણે આચરણ કરવા માંડે છે<sup>૨૬</sup>. હે યુધિષ્ઠિર ! જ્યારે મર્યાદાનો ભંગ થાય અને ચોર લોકોથી પ્રજામાં ગોટાળો ઉત્પન્ન થાય, ત્યારે સર્વ વર્ણની પ્રજાએ, શસ્ત્ર ધારણ કરવાં અને નિર્મર્યાદપણું થતું અટકાવવું”<sup>૨૭</sup>. યુધિષ્ઠિર કહે છે,-“હવે સર્વ પ્રકારથી ક્ષત્રિયો, પ્રાણજ્ઞોનો દ્રેષ કરે તો કયો પ્રાણજ્ઞ તેનું રક્ષણ કરનાર છે ? અને ક્ષત્રિયોનો તે વખતે ધર્મ શો છે ? અને તેમનું આશ્રયસ્થાન કયું છે ?”<sup>૨૮</sup>. બીજા કહે છે,-“તે વખતે તપવડે, પ્રજ્ઞચર્યવડે, શસ્ત્રવડે, બળવડે, નિષ્કપટભાવવડે અને કપટભાવવડે પ્રાણજ્ઞોએ, ક્ષત્રિયોનું નિયમન કરવું. ક્ષત્રિયો, જ્યારે મર્યાદા મૂકીને વર્તવા લાગે અને તેમાં વિશેષ કરીને જ્યારે પ્રાણજ્ઞોની સામેજ નિર્મર્યાદપણું વર્તે, ત્યારે પ્રાણજ્ઞોજ તેનું નિયમન કરે; કેમકે, ક્ષત્રિય ભતિ પ્રાણજ્ઞમાંથીજ પેદા થયેલી છે<sup>૨૯-૩૦</sup>. જળમાંથી અગ્નિ, પ્રાણજ્ઞ-માંથી ક્ષત્રિય અને પચ્ચરમાંથી લોહું પ્રકટ થયેલું છે તથા તેમનું તેજ સર્વત્ર પ્રસરનારું છે; તેમ છતાં તે, પોતાના ઉત્પત્તિસ્થાનમાં શાંત થાય છે<sup>૩૧</sup>. જ્યારે લોહ, પાવાણુને તોહવાનો યત્ન કરે છે, જ્યારે અગ્નિ જળનો નાશ કરવા ઇચ્છે છે અને જ્યારે ક્ષત્રિય પ્રાણજ્ઞનો દ્રેષ કરે છે, ત્યારે તે ત્રણેનો નાશ થાય છે<sup>૩૨</sup>. હે યુધિષ્ઠિર ! તેથી ક્ષત્રિયોનાં વૃદ્ધિ પામેલાં અને ન છૂટાય તેવાં બળ પ્રાણજ્ઞોમાં સમાઈ જાય છે. જે વખતે પ્રાણજ્ઞનું વીર્ય, કૌમળ થઈ જાય છે, અને ક્ષત્રિયનું વીર્ય દુર્બળ થઈ જાય છે અને સર્વ વર્ણોની પ્રજા,

પ્રાણજ્ઞે પ્રત્યે સર્વ પ્રકારે નિર્મયાદિ થઇને વર્તે છે<sup>૨૪.૨૫</sup>. તે વખતે પ્રાણજ્ઞાનું, પોતાનું અને ધર્મનું રક્ષણ કરવાના હેતુથી પોતાના જીવતરની પણ દરકાર ન રાખીને, જે સ્વતંત્ર વિચારના પુરૂષો, કોઇ પાત્રીને શુદ્ધ કરે છે, તેમને પુરૂષલોક પ્રાપ્ત થાય છે. પ્રાણજ્ઞોને અર્થે સર્વેએ, હથિયાર ઝાલવાં યોગ્ય છે<sup>૨૬</sup>. જેઓ, ધણાક મોટા મોટા યજ્ઞ કરે છે, ઘણું વેદાધ્યયન કરે છે, અત્યંત તપ કરે છે, અન્નનો ત્યાગ કરીને ઉપવાસ વ્રત કરે છે, અભિમાં પડીને જીવિતનો નાશ કરે છે, તેઓ જે લોકને પામે છે તેમના કરતાં પ્રાણજ્ઞનું રક્ષણ કરવામાં પ્રાણ આપનાર ઉત્તમ ગતિને પામે છે<sup>૨૭.૨૮</sup>, ત્રણે વર્ણમાં પ્રાણજ્ઞ હથિયાર ધારણ કરવાથી દોષ પામતો નથી તથા એ રીતે શુદ્ધમાં પ્રાણત્યાગ કરવા કરતાં, સત્પુરૂષો બીજા મોટો ધર્મ ભણતા નથી<sup>૨૯</sup>. જેઓ, પ્રાણજ્ઞનો દ્રેષ કરનારાઓનો નાશ કરે છે તથા તે કર્મ કરવામાં પોતાનાં શરીરો હોમી દે છે તેમને નમસ્કાર છે; તેમનું કલ્યાણ થાઓ ! તથા તેઓ જે લોકને પામ્યા છે તે લોકની અમને પ્રાપ્તિ થાઓ ! !<sup>૩૦</sup>. જેવી રીતે અશ્વમેધ યજ્ઞ સંપૂર્ણ કરીને સ્નાન કરનારા પવિત્ર થાય છે તેવી રીતે પ્રાણજ્ઞને અર્થે દેહ અર્પણ કરનારા પુરૂષો, પ્રજ્ઞલોકને જીતનારા અને સ્વર્ગમાં નિવાસ કરનારા થાય છે, એમ વીર મનુષ્યે કહેલું છે. કેમ કે જેમ સંગ્રામમાં શસ્ત્રથી હણાએલાનાં હૃદય નાશ પામે છે તેમ, તેમનાં પણ હૃદય નાશ પામે છે<sup>૩૧</sup>. દેશ-કાળના બળથી અધર્મરૂપ કર્મ પણ ધર્મરૂપ થાય છે અથવા ધર્મ તે અધર્મ અને અધર્મ તે ધર્મ થાય છે; કેમકે, દેશકાળજ એવો હોય છે<sup>૩૨</sup>. કોઇ વખતે દેશકાળના યોગથી ઉત્તંક, પરાશર આદિ જગતના મિત્રરૂપ પુરૂષો, સર્પસત્ર વગેરે દૂર કર્મ કરીને ઉત્તમ સ્વર્ગને પ્રાપ્ત કરે છે, અને કોઇ વખતે ધર્માચરણ કરનારા ક્ષત્રિયો, શત્રુના દેશને ભાગવો વગેરે પાપ કર્મ કરીને પણ પરમ ઉત્તમ ગતિને પામે છે<sup>૩૩</sup>. પ્રાણજ્ઞ, હાથમાં શસ્ત્ર ઝાલવાથી (હથિયાર બાંધવાથી) ત્રણે કાળમાં (વર્તમાન, જૂત અને ભવિષ્યમાં) દોષ પામતો નથી; પણ જ્યારે પોતાનું જ રક્ષણ કરવાનો પ્રસંગ આવ્યો હોય, અથવા પોતાનું કે, બીજાનું પ્રાણજીવ નાશ કરવા કોઇ તૈયાર થયું હોય, અથવા છેક નિર્મયાદિપણે અને બેહદપણે વર્તનારાને વશ કરવાની જરૂર પડી હોય, ત્યારે જ પ્રાણજ્ઞ, શસ્ત્ર ધારણ કરવું<sup>૩૪</sup>. સુધિષ્ટિર કહે છે:-“ જ્યારે ચોરલોકોનું બળ વિશેષ વૃદ્ધિ પામે, પ્રભાઓમાં વર્ણસંકરપણું ઉત્પન્ન થઇ ગડબડાટ થઇ રહે, ક્ષત્રિય વર્ણ મોહિત (કર્તવ્યશૂન્ય) થઇ જાય<sup>૩૫</sup>. તે વખતે ક્ષત્રિયને બદલે કોઇ બીજો પ્રાણજ્ઞ, વૈશ્ય, અથવા શૂદ્ર, તે ચોર લોકોથી પ્રભાનું રક્ષણ કરે<sup>૩૬</sup>. હે રાજસત્તમ ! અથવા ધર્મવટે રાજદંડનું ધારણ કરે, તો તેણે, રાજાનું કામ કરવું કે નહિ ? અથવા તેને તેમ કરતાં અટકાવવો કે નહિ ? ક્ષત્રિય વિના બીજા વર્ણે, એવી જગ્યાએ શસ્ત્ર લેવું કે કેમ ? તે કહો ! !<sup>૩૭</sup>. (જે તેણે રાજા થવું, એમ કહેશે તો અક્ષત્રિય છતાં તેને સર્વ કોઇએ માન્ય કરવો બોધશે; જે તેણે, રાજા ન થવું એમ કહેશે તો સર્વેના નાશ થશે; ત્યારે શું કરવું તે કહો ! ! ) ” બીજમ કહે છે,-“ આવી પડેલાં સંકટરૂપી સમુદ્રનો જે વખતે પાર પામી શકતો નથી તેમાંથી જે, પાર લઇ જાય, અને જે વખતે તરી શકાતું નથી તે વખતે તેમાંથી જે, તારે, તે ગમે તો શૂદ્ર હો ! ! અથવા બીજો કોઈ હો ! ! પરંતુ તે સર્વ પ્રકારે માન પામવાને યોગ્ય છે<sup>૩૮</sup>. હે રાજન ! જેને આશ્રય કરીને સર્વ પુરૂષો સુખથી પોતાના સ્થાનમાં નિવાસ કરી શકે છે તથા હું ટાશઓથી ભય પામેલી અનાથ પ્રભાનું જે રક્ષણ કરે છે, તેનું જ તેમણે, પોતાના બાંધવની પેઠે પૂજન કરવું. હે કૌરવ્ય ! નિર્ભયપણે એવું કર્મ કરનાર સન્માન પામવાને યોગ્ય છે<sup>૩૯.૪૦</sup>. જે બળદ, ગાડે બેઠવાના કામમાં આવતા નથી, તે બળદ શા કામના ?

અને જે ગાય, દૂધ દેતી નથી તે ગાય શા કામની ? તેમજ જે સ્ત્રી સંતાન નથી પ્રસવતી તેવી વાંઝણી સ્ત્રી શા ઉપયોગની ? અને જે રાજા રક્ષણ નથી કરતો, તે રાજા પણ શા કામનો ?<sup>૧૧</sup>. જેવો લાકડાનો હાથી, જેવો ચામડાનો મૃગ, જેવો કામ વિનાનો નપુંસક પુરુષ, જેવું ખાર ભૂમિવાળું ખેતર, તેવોજ વેદાધ્યયન વિનાનો પ્રાણી સમજવો; તેવોજ રક્ષણ ન કરનારો રાજા સમજવો અને તેવોજ જે ન વરસે તે મેઘ સમજવો; એ સર્વે નકામા છે<sup>૧૨.૧૩</sup>. જે નિરંતર સત્પુરુષોનું રક્ષણ કરે અને અસત્પુરુષોનો નાશ કરે, તેનેજ રાજા કરવો યોગ્ય છે; કેમ કે, તેણેજ આ સર્વ ધારણ કરી રાખેલું છે<sup>૧૪</sup>.

॥ નિત્યં યસ્તુ સર્વો રક્ષેદસતતઃશ્ચ નિવર્તયેત્ । સ एव राजा कर्त्तव्यस्तेन सर्वमिदं धृतम् ॥

इति श्रीमहाभारते शां० रा० गुर्जरभाषायां अष्टसप्ततितमोऽध्यायः ॥ ७८ ॥

અધ્યાય ૭૮ મો-યજ્ઞમાં-ઋત્વિગુનું લક્ષણ.

યુધિષ્ઠિર ઉવાચ ॥ ક સમુત્થાઃ કથં શીલા ઋત્વિજઃ સ્યુઃ પિતામહ ॥

॥ કથં વિષામ્મ રાજેન્દ્ર તદ્ બ્રૂહિ વદતાંવર ॥ ૧ ॥

યુધિષ્ઠિર પૂછે છે,\*-“હે પિતામહ ! હે રાજેન્દ્ર ! હે બોલનારાઓમાં શ્રેષ્ઠ ! ઋત્વિગ્ની ઉત્પત્તિ શા માટે છે ! તેમનાં આચરણ કેવાં હોય છે ? તથા તેઓ કેવા હોય છે ? તે મને કહો ! !”<sup>૧</sup>. બીજા કહે છે,-“જેમ યોગશાસ્ત્રમાં મૈત્ર્યાહિકથી “ચિત્તપ્રસાદન” નામે પ્રતિકર્મ કરવામાં આવે છે તેમ, ઋત્વિજેએ રાજાઓને માટે પણ શાંતિક અને પૌષ્ટિક આદિ કર્મના પ્રયોગથી શુદ્ધ થયેલું પ્રતિકર્મ કરવાનું હોય છે. એ કર્મ કરવા માટે ઋત્વિજે હોય છે. તે કર્મ તેઓ, ઋગ્વેદ, સામવેદ, યજુર્વેદ અને મીમાંસા આદિનું જ્ઞાન મેળવીને કરે છે<sup>૨</sup>. જે પુરુષો, એકજ માર્ગે ચાલનારા, વીર પુરુષોની સાથે પ્રિય વાદ કરનારા, પરસ્પર મિત્ર, ચારે બાજુ સમાન દષ્ટિવાળાં, મનુષ્ય બાઇઓ પ્રત્યે દયાવાળા, સત્ય વચન બોલનારા, બ્યાજ ઉત્પન્ન કરીને જીવિકા નહિ ચલાવનારા, સરળ સ્વભાવના, દ્રોહ વિનાના, અભિમાન વિનાના, લજ્જા, સહન શીળતા, ઇન્દ્રિયોનું દમન, મનનો નિગ્રહ, એ ગુણોથી યુક્ત, બુદ્ધિમાન, સત્યનું પાલન કરનારા, મનમાં સંતોષ રાખનારા, દમ ગુણયુક્ત; પ્રાણીમાત્રની હિંસા નહિ કરનારા, કામ અને દ્વેષ અથવા પ્રીતિ અને વૈરથી વેગળા રહેનારા, તથા વેદાધ્યયન, આચરણ અને કુળ, એ ત્રણે જેમનાં પવિત્ર છે એવા ઋત્વિજે હોય છે<sup>૩</sup>. તેમાંથી જે હિંસા નહિ કરનાર તથા જ્ઞાનવડે તૃપ્તિ પામનાર હોય છે, તે બ્રહ્માસન પામવાને યોગ્ય થાય છે. હે તાત ! એ સર્વને મહા ઋત્વિજે જાણવા અને સર્વને જેની જેવી યોગ્યતા, તે પ્રમાણે માન આપવું ઘટે છે”<sup>૪</sup> યુધિષ્ઠિર કહે છે,-“ઋત્વિગ્ને દાન આપવું ઘટે છે, તોપણ દક્ષિણા આપવાના સંબંધમાં યોગ્ય એવું વેદનું વચન જણાતું નથી; કેમ કે, આ આપવું, આ આપવું, અર્થાત્ થોડું પણ આપવાના સંબંધમાં સર્વસ્વ દાન કરવું. એવી આજ્ઞાઓ હોવાથી દાન આપવા સંબંધી કાંઈ વ્યવસ્થા સમજાતી નથી. કેમ કે, સર્વસ્વ દાન કર્યા પછી, બાકી રહેલો યજ્ઞ શાવડે પૂર્ણ કરવો ? એ શંકા ઉત્પન્ન થાય છે<sup>૫</sup>. વળી આપત્તિકાળમાં દક્ષિણા આપવા સંબંધી જે આજ્ઞાઓ કરેલી છે, તે જોતાં એમ સમજાય છે કે, એ આજ્ઞાઓ ધનને ઉદેશીને કરેલી

\* સ્વામી, અમાત્ય, સુહૃત (મિત્રવર્ગ), કોષ, દેશ, કિલ્લો અને સેના, એ સાત રાજ્યનાં અંગ છે. તેમાં પુરોહિત, રાજા, અને ઋત્વિજ, એ ત્રણ ‘સ્વામી’ના ભેદ છે તેમાંથી રાજા અને પુરોહિત; બેનું અત્યાર સુધીમાં નિરૂપણ કર્યું. હવે ત્રીજો ભેદ જે ઋત્વિજ છે તે જાણવા માટે રાજા યુધિષ્ઠિરનો પ્રશ્ન છે.

નથી. કેમકે, ખારસો રૂપિયા દક્ષિણા આપી શકાય એવું સામર્થ્ય ન હોય, તેણે સર્વસ્વદાન કરવું, એવી શાસ્ત્રની આજ્ઞા મહાલય'કર છે કેમ કે, શાસ્ત્રકારે, તે આજ્ઞા આપતી વખતે આપનારની શક્તિનો કાંઈ વિચાર કર્યો નથી. વળી “શ્રદ્ધાવાળાએ યજ્ઞ કરવો” એવી વેદની શ્રુતિ છે. હવે માત્ર શ્રદ્ધા હોવાથી, યજ્ઞ કરનારનો યજ્ઞ કેવી રીતે પૂર્ણ થશે ? અને દક્ષિણાદિના સ્થળમાં માત્ર શ્રદ્ધાથી જેમાં કાર્ય કરવાનું કહેલું છે, એવા મિથ્યાચારથી યુક્ત યજ્ઞને શ્રદ્ધા શી રીતે પૂર્ણ કરશે ? ( જેમ ગાય આપવાની કહી હોય, તે સ્થળે ગાય જેટલા ચરૂપાત્રનું દાન કરવું કે, ગાય જેટલાં વસ્ત્ર આપવાં, એ મિથ્યાચાર છે; અને જેમ તે ચરૂથી કે, વસ્ત્રથી ગાયનો બહલો વળવાનો નથી તેમ, એવી શ્રદ્ધાથી યજ્ઞ પણ સંપૂર્ણ થવાનો નથી. ) ” લીંગમ કહે છે:—“કોઈ મનુષ્ય વેદ વચનનો પરાલવ કરવાથી કે, શઠપણું કરવાથી કે, કપટ કરવાથી મોટા ફળને પામતો નથી; માટે ત્હારી એવી બુદ્ધિ ન થાઓ !! અર્થાત્ તું કહે છે તેવું શાસ્ત્રના વચનનું તાત્પર્ય નથી<sup>૧૦</sup>. હે તાત ! વેદની શ્રુતિઓનું કહેવું એમ છે કે, દક્ષિણા યજ્ઞનું અંગ છે; દક્ષિણા વિનાના યજ્ઞ, યજ્ઞ કરનારને કોઈ પ્રકારે તારતા નથી<sup>૧૧</sup>. ( વેદમાં જે દક્ષિણા આપવાની કહી છે, તેમાં આપનારની શક્તિની સમાનતા ઉપર વિચાર કરવાનો છે, પણ દક્ષિણાની રકમની સમાનતા ઉપર વિચાર કરવાનો નથી; “બશેર સાથવો આપનારને અશ્વમેધતુલ્ય ફળ મળે છે ” તે પ્રમાણે ) દરિદ્રના સંબંધમાં એક પૂર્ણપાત્રનું દાન પણ ખારસો રૂપિયા-દક્ષિણા બરાબર છે. માટે હે તાત ! ત્રણે વર્ણની પ્રજાએ, વિધિ પ્રમાણે યજ્ઞ અવસ્ય કરવા<sup>૧૨</sup>. “સોમ પ્રાદ્યણોનો રાજા છે ” એવી વેદની શ્રુતિ છે. માટે યજ્ઞાદિ કરવાના નિમિત્તવિના, સોમનો વિક્રય હવિકા ચલાવવાના હેતુથી ન કરવો<sup>૧૩</sup>. સોમ વેચવાથી જે ધન આવે, તેવડે કરેલો યજ્ઞ પણ ‘યજ્ઞ’જ છે, એમ ધર્માચરણ કરનારા ઋષિઓએ ધર્મવડે નિશ્ચય કરેલું છે<sup>૧૪</sup>. પુરૂષ, યજ્ઞ અને સોમ; એ ત્રણે જો ન્યાયથી ઉપાર્જન કરેલા હોય તો, તે ફળદાયી થાય છે; પણ અન્યાયપણે ઉપાર્જન કરેલા હોય તો, તે ખીજાને કે, પોતાને, એમ કોઈને ફળ આપનારા થતા નથી<sup>૧૫</sup>. વેદમાં એવી શ્રુતિ સાંભળી છે કે “મહાત્મા પ્રાદ્યણોએ માત્ર દેહ ધારણ કરીને કરેલા યજ્ઞ ઉત્તમ નથી; કેમ કે, તેમાં હિંસા થાય છે અને તેનો બહલો દક્ષિણા આદિથી ભરપૂર વાળી શકાતો નથી<sup>૧૬</sup>. માટે યજ્ઞથી પણ તપ ઉત્તમ છે ” એવી વેદની ઉત્તમ શ્રુતિ છે. હે વિદ્વાન ! તે તપ હું તને કહું છું, તે તું સાંભળ<sup>૧૭</sup>. અહિંસા, સત્યવચન, સૌજન્ય, ઇન્દ્રિયદમન, અને હયા, એ ગુણોને ધીરપુરૂષો તપ કહે છે કાંઈ શરીરશોષણને તપ કહેતા નથી<sup>૧૮</sup>. વળી વેદને પ્રમાણ ન માનવા, શાસ્ત્રાની આજ્ઞાઓનું ઉદ્ધંધન કરવું, અને સર્વ સ્થાનમાં વ્યવસ્થા છોડીને વર્તવું; એ પુરૂષનો નાશ કરનાર છે<sup>૧૯</sup>. હે અર્જુન ! હશ હોતાઓનું વિધાન કેવું છે, તે હું તને કહું તે સાંભળ !! યજ્ઞમાં જે સરવો હોય છે, -જેનાવડે આહુતિ અને અગ્નિનું ઐક્ય થાય છે, તે માત્ર સરવોજન સમજવો પણ પરમાત્મામાં આત્માનું ઐક્ય કરવાના સાધનરૂપ યોગ સમજવો; તેમ જે હોમવાનું દ્રવ્ય ધૂત છે, તેને પરમાત્મામાં લય કરવાનું જે ચિત્ત, તે સમજવું. માટે જે જ્ઞાન છે તેજ અત્યંત પવિત્ર છે, કેવળ યજ્ઞજ પવિત્ર છે, એમ સમજવું નહિ<sup>૨૦</sup>. આ જગતની સર્વ વસ્તુઓ વક અને મૃત્યુના સ્થાનભૂત છે; માત્ર પ્રજ્ઞનું સ્થાન વક નથી પણ સરળ છે. એટલોજ જ્ઞાનનો વિષય છે, તે વિના ખીજા વિશેષ પ્રલાપથી શું ફળ થવાનું છે ? ”<sup>૨૧</sup>.

॥ સર્વં જિહ્વાં મૃત્યુપદમાર્જવં વ્રજ્ઞઃ પદમ્ । एतावान् ज्ञानविषयः किं प्रलापः करिष्यति ॥

इति श्रीमहाभारते शां० रा० गु० मा० एकोनाशीतितमोऽध्यायः ॥ ७९ ॥

## અધ્યાય ૮૦ મો-પ્રધાન લક્ષણ.

યુધિષ્ઠિર ઉવાચ ॥ યદ્વ્યત્પતરં કર્મ તદ્વ્યેકેન દુઃકરમ્ ॥

॥ પુરુષેણાસહાયેન કિમુ રાજા પિતામહ ॥ ૧ ॥

યુધિષ્ઠિર કહે છે:—“કોઈ કર્મ બહુ નાનું હોય, તોપણ તે સહાય વિનાના એકલા પુરૂષથી બનવું મુશ્કેલ થઈ પડે છે. તોપણ હે પિતામહ ! રાજ્ય ચલાવવા સરખું મોટું કર્મ, સહાય વિનાના એકલા રાજાથી બનવું મુશ્કેલ હોય, એમાં શું આશ્ચર્ય !”<sup>૧</sup>. માટે રાજાએ, પ્રધાન રાખવો તે કેવા આચરણવાળો અને કેવા શીળવાળો જોઈએ ? રાજાએ, કેવા પ્રધાન ઉપર વિશ્વાસ રાખવો અને કેવા ઉપર વિશ્વાસ ન રાખવો ? ”<sup>૨</sup>. ભીષ્મ કહે છે:—“હે રાજન ! રાજાઓને ચાર પ્રકારના મિત્ર થઈ શકે છે. એક તો સહાય એટલે,—આપણે બન્નેએ મળીને આ શત્રુને ઉજોડી નાખવો અને એનું રાજ્ય વહેંચી લેવું, એમ સરત કરીને કરેલો મિત્ર તે સહાય જાણવો; બીજો ભજમાન એટલે,—વંશ પરંપરાથી રાજસેવા કરતો આવેલો હોય તે; ત્રીજો સહજ એટલે,—માસીનો પુત્ર વગેરે સગાઈના સંબંધવાળો હોય તે, અને ચોથો કૃત્રિમ એટલે,—ધન વગેરે આપીને કરેલો મિત્ર”. એ વિના વળી એક પાંચમો સહાયક હોઈ શકે; એટલે જે ધર્માત્મા હોય તે. તે સહાયક, માત્ર ધર્મનોજ પક્ષપાતી હોય છે. એટલે જે તરફ ધર્મ દેખે, તે તરફ સહાય કરે છે. તેમાં કોઈ પક્ષપાત વિનાનો હોય છે એટલે બન્નેમાંથી દરેકનો નિષ્પક્ષપાતે વાંધો પતાવવાને ઉદ્યુક્ત હોય તે. કોઈ બન્નેનો પક્ષ કરતો નથી પણ બન્નેના પૈસા ખાઈને કપટ કરે છે, કેટલાક એવા હોય છે કે, અધર્મના સંગી થતા નથી; પરંતુ એક બીજના ઉપર જય મેળવવાને ઇચ્છનારા રાજાઓ ધર્મ તથા અધર્મ એમ બન્ને પ્રકારથી પોતાનું કાર્ય સિદ્ધ કરે છે<sup>૩</sup>. માટે તેમણે, તેવા ધર્મસ્થ સહાયને જે રૂચિકર હોય તેજ વાત પ્રકાશ કરવી, અને જે રૂચતી ન હોય, તે તેણે પ્રકાશ કરવી નહિ<sup>૪</sup>. ચાર પ્રકારના મંત્રીઓમાંથી જે, વંશપરંપરાથી મંત્રીપણું કરતો આવેલો પુરૂષ હોય તે તથા સગાઈ સંબંધથી સહાય કરનારો હોય તે, એવા ભજમાન અને સહજ બન્ને ઉત્તમ મંત્રી સમજવા, પહેલો અને છેલ્લો અથવા સહાય અને કૃત્રિમ, એ બન્ને નિરંતર શંકા કરવા જેવા છે. કેમકે, સહાય જે બળવાન હોય છે તો પ્રથમ સહાય કરીને ફળની વહેંચણી વખતે પોતેજ બધું લઈ જાય છે, તેમ કૃત્રિમને શત્રુ વધારે ધન આપે છે તો, તે કૃત્રિમ, પોતાના રાજાનો પક્ષ અધવચ્છોડી દે છે, તેમજ દુષ્ટ પ્રધાનનો નિગ્રહ કરવા વગેરે કાર્યમાં બીજા મંત્રીઓની સલાહ લીધા છતાં પણ તેવું કાર્ય પાંચે પ્રકારના મંત્રીઓની સમક્ષ કરવું નહિ. અર્થાત્ તે સર્વ પણ નિરંતર શંકા કરવા જેવા તો છેજ<sup>૫</sup>. રાજાએ મિત્રનું રક્ષણ કરવામાં અને કૃત્રિમનો નાશ કરવામાં કોઈ વખત પ્રમાદ કરવો નહિ; કેમ કે, લોકો પ્રમાદવાળા રાજાને પરાભવ કરે છે<sup>૬</sup>, દુર્જન પુરૂષ, સજ્જન થાય છે અને સજ્જન પુરૂષ, દુર્જન થાય છે; શત્રુ મિત્ર થાય છે અને, મિત્ર શત્રુ થઈ જાય છે<sup>૭</sup>. ( માટે રાજાએ કોઈ સ્થળમાં પણ સ્થિર વિશ્વાસ ન રાખીને કોપ, કિલ્લો અને સેના વગેરેનું રક્ષણ પ્રત્યક્ષ કરવું ) કેમ કે, સર્વદા પુરૂષનું ચિત્ત એક સરખું રહેતું નથી, માટે તેના ઉપર કોઈ વખત પણ સ્થિર વિશ્વાસ કોણ કરે ? ! માટે જે મુખ્ય કાર્ય હોય, તે પોતાની નજર આગળ થવા દેવું જોઈએ<sup>૮</sup>. કોઈ સ્થળમાં અત્યંત વિશ્વાસ રાખવાથી તે સમૂળો ધર્મ અને અર્થનો નાશ કરનારો થાય છે; તેમ સર્વત્ર અવિશ્વાસ રાખવાથી પણ મૃત્યુને પ્રાપ્ત થાય છે<sup>૯</sup>. સર્વત્ર અત્યંત વિશ્વાસ રાખવાથી અકાળ મૃત્યુ થાય છે; અને વિશ્વાસ ન રાખવાથી પણ નાશ પમાય છે જેના ઉપર વિશ્વાસ



કરવામાં આવે છે તેની મરજી ઉપર, વિશ્વાસ રાખનારના જીવતરનો આધાર રહે છે<sup>૧૧</sup>. માટે હે તાત ! કેના ઉપર વિશ્વાસ કરવો ? અને કેના ઉપર શંકાયુક્ત થવું ? એ નીતિની સનાતન ગતિ સારી રીતે લક્ષમાં લેવી જોઈએ<sup>૧૨</sup>. પોતાના પછી જેને રાજ્યગાદી મળવાનો સંભવ હોય, તેનથી નિરંતર શંકાયુક્ત રહેવું; કેમ કે, વિદ્વાન પુરૂષો, તેમને અમિત્ર માને છે<sup>૧૩</sup>. જેના ખેતરમાં થઇને ખીજના ખેતરમાં પાણી જતું હોય, ત્યાં પ્રથમ ખેતરવાળાની ઇચ્છા ન હોય, તે પાણીનો ખાંધ તૂટી શકે નહિ. અર્થાત્ કોઈ મોટા તળાવનું પાણી પોતાનાં ખેતરોમાં રવી ન જાય માટે જે ખાંધ ખાંધે હોય, તે ખાંધને જો ખાંધની પાસેના પહેલા ખેતરવાળો તોડે નહિ તો બધાં ખેતરમાં જોઈતું પાણી મળે, પણ તે, જો ખાંધ તોડી નાખે તો પાણી ફરી વળવાથી બધાં ખેતરનો નાશ થઇ જાય<sup>૧૪</sup>. તેમ રાજ્યની સીમાનું રક્ષણ કરનાર સીમાનું બરાબર રક્ષણ કરે તો, પરરાજ્યના શત્રુઓ દેશમાં આવી શકે નહીં; પણ વેપારની ઉત્તમ વસ્તુઓ દેશમાં આવવાથી દેશ આબાહ થાય પરંતુ જો સીમાનું રક્ષણ ન કરે તો, શત્રુઓ દેશમાં પેશીને રાજ્યને હાનિ કરે. માટે જો સીમાપાળથી ભય ઉપજે એમ હોય તો તેને શત્રુ જાણવો. શત્રુને કોપ ઉત્પન્ન કરવો કે, તેને શાંત રાખવો, એ સીમાપાળની ઇચ્છા ઉપર આધાર રાખે છે માટે તેનો પણ વિશ્વાસ કરવો નહિ<sup>૧૫</sup>. જે પુરૂષ, રાજ્યની વૃદ્ધિથી તૃપ્ત થાય નહિ, પણ ક્ષય થવાથી અત્યંત દીન થઇ જાય, તો તેને ઉત્તમ મિત્ર સમજવો; પણ જો તે ક્ષય થવાથી દીનતા ન પામતો હોય તો, તેને શત્રુ સમજવો<sup>૧૬</sup>. વળી સજ્જ જેને જોઈને એમ ખારતો હોય કે, મહારા અભાવથી ( મહારા નાશ થવાથી ) આનો પણ નાશ થાય એમ છે, તો જેમ પુત્ર પિતાનો વિશ્વાસ કરે તેમ, રાજાએ તે પુરૂષનો વિશ્વાસ કરવો. રાજાએ, પોતાની સત્તા વધવાની સાથે એવા મિત્રની સર્વ પ્રકારે વૃદ્ધિ કરવી<sup>૧૭</sup>. જે મિત્ર, ધર્મવાળાં કૃત્યમાં પણ રાજ્યને કલંક લાગતું જોઈને તેથી રાજાને અટકાવતો હોય, તેના ઉપર વિશ્વાસ કરવો; કેમ કે રાજ્યને કલંક લાગવાથી જે ભય પામતો હોય, તેનામાં ઉત્તમ મિત્રનું લક્ષણ છે, એમ જાણવું, પણ જે રાજાનું કલંક જોવાને ઇચ્છા રાખે છે તે તેના શત્રુઓ જાણવા<sup>૧૮</sup>. જે મિત્ર આપત્તિ આવવાથી નિરંતર ભય પામતો હોય અને સમૃદ્ધિ પ્રાપ્ત થયાથી પણ જેની મતિ દોષ પામતી ન હોય, એવા મિત્રને આત્મસમાન મિત્ર જાણવો<sup>૧૯</sup>. જે પુરૂષનાં રૂપ, વર્ણ અને વાણી સુંદર હોય, જે, સહનશીલ અને ખીજની આબાહી જોઈને કલેશ ન પામનારો હોય, જે કુળવાન અને કુળવાનને યોગ્ય ગુણોથી યુક્ત હોય, તેને રાજાથી ખીજ પહોંચીને પ્રધાન સમજવો<sup>૨૦</sup>. વળી જે, બુદ્ધિશાળી સ્મૃતિવાળો, નિપુણ, અને સ્વભાવિક રીતેજ સૌજન્ય ગુણવાળો હોય, જેને માન આપ્યું કે, ન આપ્યું છતાં પણ કોઈ વખત દ્વંધાય નહિ, એવો હોય, અને તે જમે તો ઋત્વિક્ હો ! ! અથવા આચાર્ય હો ! ! અથવા અત્યંત સ્તુતિ કરવા યોગ્ય મિત્ર હો ! ! પણ તેનું ત્હારે, પરમ પૂજન કરીને ( માન-સન્માન કરીને ) શરમાં સખવો યોગ્ય છે<sup>૨૧-૨૨</sup>. તેને ત્હારે પરમ મંત્રરૂપ જાણવો અને ધર્મ<sup>૨૩</sup> તથા અર્થનાં કાર્યમાં પ્રકૃતિરૂપ જાણવો. જેમ પિતાને વિષે વિશ્વાસ કરાય છે, તેમ તેના ઉપર ત્હારે વિશ્વાસ રાખવો<sup>૨૪</sup>. એક બાબતમાં, જે કે ત્રણ અધિકારી નીમવા નહિ, કેમકે, તેઓ એક

૧ સાત પ્રકારના પ્રકૃતિઓ આ પ્રમાણે છે, -દુર્ગાધ્યક્ષ ( કોટવાળ ), અલાધ્યક્ષ ( સેનાપતિ ) ધર્માધ્યક્ષ, રાજ, પુરોહિત, રાજવૈધ, રાજકુળનો જોશી, એ સાત પ્રકૃતિઓમાં ધર્માધ્યક્ષ એને ધર્મપ્રકૃતિ જાણવો. તેમજ દ્રવ્યપ્રાપ્તિના આઠ માર્ગ છે. જેવા કે ખેતી, વેપાર, ગદ, સેતુ, હાથી પાળવા, ખાણ ખોદાવવી, કર ભેવો અને નવાં ગામ વસાવવાં એ કામમાં યોજેલા તે અર્થ પ્રકૃતિ જાણવા.

ખીજાનું કરેલું ઉઘાપી નાખે છે. સદા એકજ વિષયમાં મનુષ્યોના મતભેદ પડે; એવો નિયમજ છે. અર્થાત્ એક અધિકારીના ગુણ-દોષ જાણવાને ખીજો અધિકારી નીમવો નહિ, પરંતુ પોતાના આરા (દૂતો) વડે તેમના ગુણ-દોષ જાણવા<sup>૨૪</sup>. જે માણસને કીર્તિ મુખ્યત્વે પ્રિય હોય, જેને નીતિની મર્યાદામાં રહેવાની ટેવ હોય, જે, સમર્થ પુરૂષોની સાથે વૈર ન કરતો હોય, જે, કોઈ પ્રકારનો અનર્થ ન કરતો હોય<sup>૨૫</sup>. જે, કામ, ભય, લોભ કે, ક્રોધથી ધર્મનો ત્યાગ ન કરનારો હોય, કાર્યમાં નિપુણ અને પોતાનું બોલેલું પરિપૂર્ણ કરવાનો જેનો સ્વભાવ હોય, તે ત્હારો પ્રતિનિધિ (એટલે પ્રધાન) થઈ શકે<sup>૨૬</sup>. વળી કુળવાન, શીળવાળો, સહન-શીળ બડાઈ નહિ મારનારો, શૂરો, સજ્જન, વિદ્વાન, કરવા ન કરવાના વિવેકમાં કુશળ, એવા ગુણવાળા જે પુરૂષો હોય, તેઓને ત્હારે પ્રધાન કરવા તથા સર્વ કર્મમાં તેમની યોજના કરવી. તેઓનો આદરસત્કાર કરવો અને રૂઢી રીતે પગાર આપવો<sup>૨૭,૨૮</sup>. તથા સારી સહાય આપીને તેઓને યોગ્ય કાર્યમાં યોજ્યા હોય તો, તે કાર્ય સંપૂર્ણપણે અને સારી રીતે કરે છે. તેઓને મોટાં કર્મમાં યોજ્યા હોય તો, તેમાંથી બહુ કલ્યાણકારી ફળ પેદા કરે છે<sup>૨૯</sup>. તે સર્વ, એક ખીજાની સ્પર્ધા કરીને કર્મ કરે છે; તથા અરસ્પરસનાં કાર્ય જોઈને અર્થ સિદ્ધ કરવામાં યત્ન કરે છે<sup>૩૦</sup>. જેમ મૃત્યુનો ભય રહે છે તેમ, સર્વદા ત્હારે, ત્હારા જ્ઞાતિ-બાંધવોથી ભય જાણવું; કેમ કે, પાડોશના રાજ્યવાળા રાજાની પેઠે, ત્હારી રાજ્યસમૃદ્ધિ જોઈને તેઓ, તેને સર્વદા સહન કરી શકતા નથી<sup>૩૧</sup>. સરળ અને કોમળ સ્વભાવના, દાન-શીલ, મર્યાદાશીલ, અને સત્યવાદી રાજાનો વિનાશ જોઈને જ્ઞાતિજન સિવાય, ખીજું કોઈ ખુશી થતું નથી<sup>૩૨</sup>. તેમ જ્ઞાતિ વિનાના ખીજા પુરૂષો પણ સુખકારક નથી. તેમ તેમની અવજ્ઞા પણ કરવી ઘટતી નથી. ખીજા લોકો, પોતાની જ્ઞાતિનો ન હોય તેવા પુરૂષનો પરા-ભવ કરે છે<sup>૩૩</sup>. ખીજાઓ જ્યારે તેનો તિરસ્કાર કરે છે ત્યારે જ્ઞાતિજન, તેને આશ્રય આપનાર થઈ પડે છે; કેમ કે જ્ઞાતિના પુરૂષો, પોતાની જ્ઞાતિના એકનો કોઈએ તિરસ્કાર કર્યો હોય તો, તે કોઈ પણ પ્રકારે સહન કરી શકતા નથી<sup>૩૪</sup>. ગમે તે તેના બાંધવોએ તિરસ્કાર કર્યો હોય, તથાપિ એમ સમજે છે કે, એ તો આપણોજ તિરસ્કાર થયો. એ પ્રમાણે જ્ઞાતિમાં ગુણ અને અવગુણ બન્ને છે<sup>૩૫</sup>. જ્ઞાતિ સિવાય ખીજો કોઈ મદદ પણ કરતો નથી કે નમસ્કાર પણ કરતો નથી; તે બન્ને વાનાં જ્ઞાતિવર્ગમાંજ દેખાય છે, માટે જ્ઞાતિવર્ગ સારો છે અને માઠો પણ છે<sup>૩૬</sup>. માટે વાણી અને કર્મવડે જ્ઞાતિજનનું માન રાખવું તથા પૂજન કરવું, તેમજ તેમનું બને તેટલું પ્રિય કરવું પણ અપ્રિય તો કદાપિ કરવું નહિ<sup>૩૭</sup>. જાણે ઉપરથી તું, તેમનો વિશ્વાસ રાખતો હોય, તેવું દેખાડીને અંદરથી વિશ્વાસ ન રાખતાં તેઓ સાથે સર્વદા વર્તવું; કેમ કે, ગુણ સાથે મિશ્ર થયેલો દોષ નિરૂપણ કરીને દેખાડી શકાતો નથી<sup>૩૮</sup>. સાવધાની રાખીને એ પ્રમાણે વર્તનારા પુરૂષના ક્ષત્રુઓ પણ પ્રસન્ન થાય છે અને તેના મિત્ર થાય છે<sup>૩૯</sup>. જે પુરૂષ પોતાના જ્ઞાતિ અને સંબંધીના સમુદાયમાં, મિત્રોમાં અને શત્રુઓમાં નિરંતર એ પ્રમાણે વર્તે છે. તેનો યશ ધણા કાળ સુધી સ્થિર થાય છે<sup>૪૦</sup>.

॥ य एवं वर्तते नित्यं ज्ञातिसंबन्धिमंडले । मित्रेणमित्रे मध्यस्थे चिरं यशसि तिष्ठति ॥

इति श्रीमहाभारते शां० रा० गु० भा० अनीलतल्लोऽध्यायः ॥ ८० ॥

## અધ્યાય ૮૧ મો-શ્રીકૃષ્ણ અને નારદનો સંવાદ.

યુધિષ્ઠિર ઉવાચ ॥ એવમપ્રાણકે તસ્મિન્ જ્ઞાતિસંવંધિમંહલે ॥

॥ મિત્રેષ્વમિત્રેષ્વપિ ચ કથં ભાવો વિભાવ્યતે ॥ ૧ ॥

યુધિષ્ઠિર કહે છે:—“ એ પ્રમાણે જ્ઞાતિ અને સંબંધિઓનો સમુદાય વશ કરવાને અશક્ય છે અને જ્યારે તેઓ માંહોમાંહે સ્પર્ધા કરતા હોય ત્યારે તેમાંથી એકનો આદર કરવાથી બીજાનો કોપ થાય. એ રીતે થવાથી જે મિત્ર હોય તે પણ શત્રુ થાય. ત્યારે તે સર્વનાં ચિત્ત શી રીતે વશ કરવાં? તે કહો!! ”<sup>૧</sup>. ભીષ્મ કહે છે:—“ આ સ્થળે પણ શ્રીકૃષ્ણ અને દેવર્ષિ નારદના સંવાદના પુરાતન ઇતિહાસનું ઉદ્ઘાટન આપું છું તે સાંભળ<sup>૨</sup>. વાસુદેવ કહે છે:—“ હે નારદ! જે મિત્ર ન હોય તેને પરમ ગુહ્ય વાર્તા કહેવી ઘટતી નથી; મિત્ર છતાં મૂર્ખ હોય તેને પણ કહેવી ન જોઈએ; તેમ પંડિત છતાં જે મનને વશમાં રાખી ન શકેતા હોય, તેને પણ કહેવી ઘટતી નથી<sup>૩</sup>. હે નારદ! હે સ્વર્ગમાં ગમન કરનાર! એટલા માટે તમારી મિત્રતા ઉપર વિશ્વાસ રાખીને, હું તમને કાંઈક કહેવાને ઇચ્છું છું; કેમ કે, જે કાંઈ પૂછવું જોઈએ તે સામાનું તમામ બુદ્ધિબળ જાણ્યા પછીજ પૂછવું જોઈએ<sup>૪</sup>. હું ઇશ્વર-પણાનું કથન કરવાવડે જ્ઞાતિજનનું દાસત્વ કરતો નથી; પણ મને જે ભોગ પ્રાપ્ત થાય છે, તેમાંથી અર્ધોઅર્ધ જ્ઞાતિજનને આપીને તથા તેમનાં કટુવચનની ક્ષમા કરીને, તેમનું દાસત્વ કરું છું<sup>૫</sup>. પરંતુ જ્ઞાતિજન, જેમ અગ્નિ ઉત્પન્ન કરવાની ઇચ્છાથી અરણીનું મથન કરે તેમ, મારા હૃદયનું મથન કરે છે. વાણીવડે તેઓ, જે કડવાં વચન બોલે છે તે મને નિરંતર બાળ્યા કરે છે<sup>૬</sup> એટલે જેમ અકૂર કહે છે કે, આહુકના સ્નેહથી કૃષ્ણ, મારો દ્રેષ કરે છે; અને આહુક કહે છે કે, અકૂરના સ્નેહથી કૃષ્ણ, મારો દ્રેષ કરે છે, સંકર્ષણ ( બળરામ ) માં હમ્મેશાં બળ રહેલું છે. ગદમાં સુકુમારપણું રહેલું છે, પ્રદુમ્ન, રૂપવડે મદવાળો છે, તેથી હે નારદ! હું સહાય વિનાનો છું<sup>૭</sup>. હે નારદ! અધક, વૃષ્ણિ વગેરે બીજા બધા યાદવો નિરંતર ઉદ્વેગથી સંપન્ન છે, માટે તેઓ બળવાન છે, મોટા ઉત્સાહવાળા છે અને ઘણા ભાગ્યવાળા છે, જેઓની સહાયમાં તેઓ, ન હોય તે નાશ પામે અને જેઓના પક્ષમાં તેઓ હોય, તેઓને સર્વ વસ્તુ પ્રાપ્ત થાય છે<sup>૮</sup>. પણ હું તો તે બંનેમાંથી એકે પક્ષમાં મળી શકતો નથી કેમ કે, તેમ કરવાથી બીજા પક્ષવાળાનો મારા ઉપર કોપ થાય. હવે બંને કુળવાળા પરસ્પર યુદ્ધ કરે છે, તેમાં જો હું મધ્યસ્થ થઈને તેમને વારવા જાઉં તો, જેમ જે પાટા લડતા હોય, તેમની વચ્ચે પડનારનો નાશ થાય છે તેમ, મારો પણ થાય છે, એથી મોટું દુઃખ કયું છે? જો તે બંને-માંથી એકેનો પક્ષ ન કરતાં હું, મધ્યસ્થ રહું તો તે બંને પક્ષવાળા મને શત્રુ ધારે છે, એથી પણ મોટું દુઃખ કયું છે? હે મોટી બુદ્ધિવાળા નારદ! માટે જુગાર રમનારા બે ભાઈ-ઓની માતાની પેઠે, મારે હવે એકનો જય અને બીજાનો પરાજય ઇચ્છવો પડે છે. હે નારદ! આ રીતે બંને પ્રકારથી હું, કલેશ પામું છું, માટે મારું અને મારા જ્ઞાતિ સંબંધી-ઓનું જે રીતે શ્રેય થાય, તે રીતે મને કહેવું ઘટે છે ”<sup>૯-૧૧</sup>. નારદ કહે છે,—“ હે કૃષ્ણ! આપત્તિઓ બે પ્રકારની છે, એક બહારની અને બીજી અંતરની. તેમાં બહારની આપત્તિઓ બીજા લોકથી ઉત્પન્ન થાય છે અને અંતરની આપત્તિઓ પોતાની ભૂલથી અથવા જ્ઞાતિજનોથી ઉત્પન્ન થાય છે<sup>૧૨</sup>. હે કૃષ્ણ! તેમાં પોતાના કર્મથી ઉત્પન્ન થયેલી આ જે આપત્તિ તમને નડે છે, તે અંતરની આપત્તિ છે; કેમ કે, તે અકૂર અને ભોજથી ઉપજેલી છે તથા તે સર્વે તેના વંશજ છે<sup>૧૩</sup>. પ્રથમ તમે અર્થના હેતુથી કે, કોઈ ઇચ્છા પૂર્ણ કરવાના હેતુથી કે, કોઈ કડવી વાણી સાંભળીને ઉપજેલા ક્રોધથી પોતાને મળેલું ઐશ્વર્ય બીજાને આપ્યું<sup>૧૪</sup>. હવે તે ઐશ્વર્યનાં મૂળ ઊડાં

ઓઢ્યાં અને તેનું વૃક્ષ થયું; અને વળી તે 'જ્ઞાતિ' એવા શબ્દથી સહાયતા પામ્યું; હવે જેમ ઓઢેણું અન્ન હોય, તેમ તમારાથી તે પાછું લઈ લેવું શક્ય નથી<sup>૧૫</sup>. બધું અને ઉત્તરેનું રાજ્ય તમારાથી કોઈ પ્રકારે પાછું લઈ શકવાનું નથી. હે કૃષ્ણ ! તેમાં વળી જ્ઞાતિમાં ભેદ થવાના લયથી તમે, વિશેષે કરીને લઈ શકવાના નથી<sup>૧૬</sup>. કદાચિત્ મહા દુષ્કર કર્મ કરીને, મોટા પ્રયત્નથી તમે તે રાજ્ય લઈ શકો-તમારો પ્રયત્ન સિદ્ધ થાય, તોપણ તેમાં શું ? તેમાંથી કાં તો મોટો ક્ષય નિપજે, મોટો ખર્ચ થાય કે, પુનઃ તે રાજ્યનો નાશ થાય<sup>૧૭</sup>. માટે હવે તો લોહા વગરનું, કોમળ અને હૃદયને કાપનાર, એવું હથિયાર લઈને તેઓની રીસ મટાડીને અને પ્રીતિ સંપાદન કરીને તેઓની જીભ એંચી કાઢો !! અર્થાત્ તેઓને તમારાથી વિરૂદ્ધ બોલતાં બંધ કરો !!<sup>૧૮</sup>. શ્રીકૃષ્ણ કહે છે, -“ હે મુનિ ! હું, જે હથિયારથી તેઓની રીસ મટાડીને અને પ્રીતિ સંપાદન કરીને તેમને વિરૂદ્ધ વચન બોલતા બંધ કરું; એવું કોમળ અને લોહા વગરનું હથિયાર શી રીતે ઓળખી શકું ? ”<sup>૧૯</sup>. નારદ કહે છે, -“ શક્તિ પ્રમાણે તેઓને નિરંતર ભોજન કરાવવું, સહનશીલતા રાખવી, સરળતા રાખવી, કોમળ સ્વભાવ રાખવો, તથા જેની જેવી યોગ્યતા, તે પ્રમાણે તેઓનો આદર-સત્કાર કરવો; એ લોહા વગરનું શસ્ત્ર બળ્યું<sup>૨૦</sup>. વળી પોતાની જ્ઞાતિના લોકો, કડવાં તથા હલકાં વચન બોલવાની ઇચ્છાવાળા થાય, ત્યારે તમારે મિષ્ટ વાણીવડે તેમનાં વચનને, દુષ્ટ નિશ્ચયવાળા હૃદયને અને નઠારા સંકલ્પવાળાં તેમનાં મનને શમાવવાં<sup>૨૧</sup>. જે, મહાપુરૂષ હોતો નથી, જેણે, મનને જીત્યું નથી અને જે, સહાય વિનાનો છે, તે મોટી ધુંસરી ઉપાડી શકતો નથી; પણ તમારે તે છાતી ઉપર લઈને વહન કરવી ઘટે છે. અર્થાત્ ક્ષમાવડે તે સર્વ સહન કરવું જોઈએ<sup>૨૨</sup>. જ્યાં સુધી રસ્તો સમાન હોય, ત્યાં સુધી તો બળદીઆ ગમે તેટલો ભાર પણ ખેંચી બાય છે, પણ જ્યારે અઘરો રસ્તો આવે છે ત્યારે ખેંચી ન શકાય તેવા ભારને જોરાવર અને બલવાન બળદજ ખેંચી શકે છે<sup>૨૩</sup>. હે કેશવ ! જ્ઞાતિ જનમાં કલહ પેસવાથી સર્વ સમુદાયનો વિનાશ થશે અને તમે સર્વ સમુદાયમાં મુખ્ય છો; માટે જેમ તમારા આશ્રયથી આ સમુદાય નાશ ન પામે તેમ કરો !!<sup>૨૪</sup>. જ્ઞાનવાન પુરૂષમાં જે ગુણ રહેલો છે, તે બુદ્ધિ અને ક્ષમા વિના બીજા કશામાં રહેલો નથી, તેમ ઇન્દ્રિયનિગ્રહ અને ધનનો ખર્ચ કરવો, એ બે સિવાય પણ બીજા કશામાં રહેલો નથી<sup>૨૫</sup>. પોતાના પક્ષની ઉન્નતિ થાય તેમ કરવું તે સાબાશી આપનારૂં, યશ આપનારૂં, અને આયુષ્યની વૃદ્ધિ કરનારૂં છે; માટે હે કૃષ્ણ ! જે રીતે કરવાથી જ્ઞાતિજનનો વિનાશ ન થાય તેમ કરો !!<sup>૨૬</sup>. હે પ્રહો ! ભાવિ-સમયમાં શું બનશે ? તથા તેવો કાળ પ્રાપ્ત થયે શું કરવું ? તે, તેમજ પાડુગુણ ( રાજનીતિના છ ગુણો )ની યોજના કરવાવડે શત્રુ રાજા ઉપર ચઢાઈ કરવી અથવા દેશ જીતવા નીકળવું, તે પણ તમારાથી અબળ્યું નથી<sup>૨૭</sup>. હે મહાબાહો ! યાદવ, કુકુર, ભોજ, સર્વ અંધક, વૃષ્ણિઓ તથા સઘળા લોક અને લોકના ઇશ્વરો પણ તમારા વિષે આસક્ત છે. હે માધવ ! ઋષિઓ, પણ તમારી બુદ્ધિનું ઉપાસન કરે છે<sup>૨૮</sup>. તમે સર્વ લોકના ગુરૂ છો તથા ભૂત-ભવિષ્ય વગેરે સર્વનું તમને જ્ઞાન છે. યાદવોમાં શ્રેષ્ઠ એવા તમારો આશ્રય પામીને યાદવો, મુખથી વૃદ્ધિ પામે છે ”<sup>૨૯</sup>.

॥ त्वं गुरुः सर्वभूतानां जानीषे त्वं गतागतम् । त्वामासाद्य यदुन्नेष्टमेवंते यादवाः सुखम् ॥

इति श्रीमहामारते शान्तिस्कण्डे राजघर्मानुशासनपर्वणि वासुदेवनारदसंवादे नाम गुर्जरमाषायां पक्षाक्षीतितमोऽध्यायः ॥ ८१ ॥

## અધ્યાય ૮૨ મો-કાલકવૃક્ષીય મુનિનું આખ્યાન.

મીઠ્ઠા ઉવાચ ॥ एषा प्रथमतो वृत्तिर्द्वितीयां शृणु भारत ॥

॥ यः कश्चिज्जनयेदर्थं राज्ञा रक्षयः सदा नरः ॥ ૧ ॥

ભીષ્મ કહે છે:-“ હે ભારત ! પ્રધાનોને મિદાન જમાડવાં, સહનશીલતા રાખવી, સરળતા રાખવી, એ વગેરેથી સન્માન કરવાનું મેં તને કહ્યું છે, એ પ્રથમ આચરણ છે; હવે હું તને બીજું આચરણ કરવાનું કહું તે સાંભળ. જે કોઈ પુરૂષ, રાજાના ભંડારમાં વધારો કરે તે પુરૂષનું રાજાએ, નિરંતર રક્ષણ કરવું જોઈએ<sup>૧</sup>. વળી પોતાનો સેવક હોય અથવા સેવક ન હોય પણ જે માણસ, રાજાના ભંડારમાંથી પ્રધાન કે, અધિકારી ધન લઈ જતો હોય, અને એ રીતે રાજાના નાશ પામતા ભંડારને, જોઈને તે વાત રાજાને જાહેર કરે, તો હે યુધિષ્ઠિર ! રાજાએ, તેનું તે કહેવું એકાંતમાં સાંભળી લેવું જોઈએ, અને પ્રધાનોથી તેનું રક્ષણ કરવું જોઈએ. કેમ કે, હે ભારત ! જે અમાત્યો, રાજાના ધનનું હરણ કરે છે તે તેના ઘણા ધનનો નાશ કરે છે<sup>૨,૩</sup>. અને રાજાના ભંડારનો નાશ કરનારા તેઓ, સર્વ એકઠા મળીને રાજાના ધન-ભંડારનું રક્ષણ કરનારને પીડા કરે છે; અને એ રીતે રાજાના ભંડારનું રક્ષણ કરનાર મનુષ્ય, જે રાજા તરફથી રક્ષણ ન પામે તો નાશ પામે છે<sup>૪</sup>. આ વિષે કાલકવૃક્ષીય મુનિએ, કોશલદેશના રાજાને જે કહ્યું હતું તે સંખધી પ્રાચીન ઇતિહાસનું ઉદાહરણ આપું છું તે સાંભળ<sup>૫</sup>. અમે સાંભળ્યું છે કે, કોશલ દેશના રાજા ક્ષેમદર્શી પાસે એક વખત કાલકવૃક્ષીય મુનિ ગયા હતા. તે મુનિ, એક કાગડાને પાંજરામાં ઘાલીને પ્રધાનોના દોષ રાજાને દેખાડવાના હેતુથી ઉદોગી થઈને ક્ષેમદર્શી રાજાના સમગ્ર દેશમાં વારંવાર ફરતા હતા<sup>૬,૭</sup>. તે બોલતા હતા કે: “ હે લોકો ! તમે કાકવિદ્યા શીખો ! ! કેમ કે, મારો કાગડો ભૂત, વર્તમાન અને ભવિષ્યની તમામ વાત કહે છે ” ! !<sup>૮</sup>. એ પ્રમાણે ઘણા પુરૂષોને લઈને તે મુનિ, દેશમાં ફરતા હતા અને તેમાં તેણે, રાજાએ નીમેલા સર્વ અધિકારીઓનાં રાજાનું ધન હરણ કરવારૂપ પાપ કર્મ જોયા<sup>૯</sup>. તે રાજાના દેશમાં થતી તમામ ખટપટો જાણી તથા તે તે સ્થળમાં રાજાએ ઠરાવેલા રાજસેવકો, જે દ્રવ્ય મારી ખાતા હતા તે પણ જાણ્યું<sup>૧૦</sup>. પછી પ્રશંસા કરવા યોગ્ય આચરણવાળા તે મુનિ “ હું સર્વજ્ઞ છું ” એમ બોલતા બોલતા, કાગડાને લઈને રાજાને મળવા ગયા<sup>૧૧</sup>. તે મુનિ, રાજસભામાં કોશલેશ્વરની પાસે આવીને અલંકારયુક્ત બેઠેલા અમાત્યને કાગડાના વચન ઉપરથી કહેવા લાગ્યા કે, “ અમુક જગ્યોએથી તેં આટલું ધન ચોર્યું છે, અને તે વાત અમુક અમુક જાણે છે કે, તેં રાજાના ભંડારમાંથી ધન લીધું છે. એ પ્રમાણે આ કાગડો કહે છે માટે ઉતાવળે તે વાતની તપાસ કરો ”<sup>૧૨,૧૩</sup>. તેજ પ્રમાણે બીજા પણ જે રાજદ્રવ્ય ખાઈ જનારા હતા, તેમને પણ કહ્યું કે: “ આ કાગડાનું વચન અસત્ય હોય, એમ કોઈ જગ્યોએ સાંભળવામાં આવ્યું નથી ”<sup>૧૪</sup>. હે કૌરવના ધુરંધર ! તેનું આવું વચન સાંભળીને કલંકયુક્ત થયેલા તે સર્વ રાજસેવકોએ, રાત્રે કાગડો ઉઘી ગયો હતો ત્યારે અંધારામાં તેને તીર મારીને વીધ્યો<sup>૧૫</sup>. બીજે દિવસે સવારમાં તે મુનિએ પાંજરામાં બાણવડે ભેદાયેલા કાગડાને જોઈને ક્ષેમદર્શી રાજાને કહ્યું કે: “ હે રાજા ! તમે સર્વના ઈર્ષ્ય છો અને પ્રાણ તથા ધનના સ્વામી છો; હું, તમારી પાસેથી અભયદાનની યાચના કરું છું, કેમકે, મિત્રના અર્થે મનમાં અત્યંત સંતાપ પામીને તમારી પાસે સંપૂર્ણ ભક્તિથી આવ્યો છું ”<sup>૧૬,૧૭</sup>. માટે તમારી આજ્ઞા હોય તો, પ્રમાણ હિતનું વચન તમને કહું. જેમ જાતવાન અધને સારથી સમજાવે છે તેમ, તમને



મિત્ર જાણીને, તમારું ધન હરાતું દેખીને જે ખમી ન શકતો હોય તે અતિ ક્રોધવળો થઈને અને તેથી બળાત્કારે પ્રેરાઈને તમારા હિતના અર્થે જે કાંઈ વચન બોલે, તેવા પુરૂષના વચનની, તમારા સરખા રનેહવાળા, પોતાની મહત્તાને જાણનારા, ઐશ્વર્યની ઇચ્છા રાખનારા અને આબાદી ઇચ્છનારા પુરૂષે, ક્ષમા કરવી ઘટે છે<sup>૧૮૧</sup>. તે સાંભળીને રાજાએ, ઉત્તર આપ્યો કે: “તમે મને જે કાંઈ કહેશો તે સાંભળીને પોતાનું હિત ઇચ્છતો હું, તે વચનની ક્ષમા કેમ નહિ કરું વારૂ? <sup>૧૮૨</sup> હે બ્રાહ્મણ! હું, તમારા આગળ પ્રતિજ્ઞા કરૂં છું કે, તમે જે વચન મને કહેશો તે હું કરીશ, માટે હે વિપ્ર! તમે જે કહેવા ઇચ્છતા હો તે કહો!!”<sup>૧૮૩</sup>. મુનિ કહે છે!—“તમારા રાજ્યમાં પાપકર્મ કરનારા તથા પાપકર્મ નહિ કરનારા કોણ કોણ છે? તથા તમારા સેવકોથી તમને શાં શાં લય છે? તે સર્વ જાણીને હું, તમારા ઉપર પ્રીતિ હોવાથી સર્વ વર્તમાન તમને વિદિત કરવાને આવેલો છું”<sup>૧૮૪</sup>. આચાર્યોએ રાજાનું સેવન કરનારાઓનો દોષ તો પ્રથમથીજ કહેલો છે; કેમકે, રાજાનું સેવન કરનારાઓની અવગતિઓના જેવી પાપરૂપ ગતિ થાય છે<sup>૧૮૫</sup>. જેઓનો રાજાની સાથે સમાગમ છે, તેઓનો સર્પોની સાથે સમાગમ છે, એમ જાણવું: કેમકે, રાજાને મિત્ર ઘણા હોય છે, તેમ દુશ્મન પણ ઘણા હોય છે. તેથી રાજાનું સેવન કરીને જીવિકા ચલાવનારને લય છે, એમ કહેલું છે. હે રાજા! તેજ પ્રકારે તેઓને રાજાથી પણ એક મુહૂર્તમાં લય ઉત્પન્ન થાય છે<sup>૧૮૬</sup>. રાજાની સેવા કરનારે અત્યંત પ્રમાદ કરવો યોગ્ય નથી; માટે જે પોતાનો અભ્યુદય ઇચ્છતો હોય તેણે, કોઈ પણ પ્રકારે રાજાસેવામાં પ્રમાદ કરવો નહિ<sup>૧૮૭</sup>. પ્રમાદ કરવાથી રાજા, તેણે (પ્રમાદ કરનારા સેવકે), કરેલા બધા ઉપકાર ભૂલી જાય છે અને દ્રેષ કરે છે. જ્યાં રાજા, દ્રેષ કરવા લાગ્યો એટલે જીવતરનો અંત આવે છે. જે મનુષ્ય, પૂરેપૂરો પ્રવીણ ન હોય પણ ગાફલ હોય અને જો રાજાની સેવા કરવા જાય, તો જેમ પ્રદીપ્ત થયેલા અગ્નિની પાસે બેસનાર ગાફલ માણસ બળી જાય છે, તેમ નાશ પામે છે<sup>૧૮૮</sup>. માટે રાજાને ક્રોધ પામેલા સર્પસમાન માનીને, પોતાનો પ્રાણ તથા ધનનો માલિક માનીને અને જીવતરની આશા છોડીને મનુષ્યે, નિરંતર ઘણા યત્નથી સેવવો<sup>૧૮૯</sup>. રાજાને સેવનારા પુરૂષે, રાજાના દુર્વચનથી શંકા રાખવી, તેમજ રાજાની ઉભા રહેવાની રીતિ, ઉપર રહીને જોવાની રીતિ, બેસવાની રીતિ, શરીરના ચાળા અને શરીરનાં ચેષ્ટિત, એ સર્વે વિલક્ષણ જોઈને પણ શંકા રાખવી<sup>૧૯૦</sup>. જો રાજાને પ્રસન્ન કરી શકાય તો, તે પ્રસન્ન કરેલા દેવતાની પેઠે, સર્વ અર્થ સિદ્ધ કરી આપે છે; તથા જો ક્રોધ પામે તો અગ્નિની પેઠે, મૂળસહિત બાળી નાખે છે<sup>૧૯૧</sup>. હે રાજા! એ પ્રકારે મયાસુરે નીતિ કહેલી છે, અને તે ખરી પણ છે. હવે હું, પણ તારો મોટો અર્થ (કાર્ય) વારંવાર કરીશ<sup>૧૯૨</sup>. મારા સરખો અમાત્ય આપત્તિકાળમાં બુદ્ધિથી સહાય કરી શકે છે. હે રાજા! મારો કાગડો પણ યથાર્થ કાર્ય કરનારો હતો, તેમ હું પણ છું<sup>૧૯૩</sup>. (પણ તમારા પ્રધાનોએ, પોતાના દોષ ઉઘાડા થવાથી, જેમ તેને માર્યો તેમ, મને પણ મારશે, એમ હું તર્ક કરું છું.) હવે એ કામમાં મારે તમારી નિંદા કરવી યોગ્ય નથી અથવા જેઓને તમે પ્રિય છો, તે પણ નિંદા કરવા યોગ્ય નથી; પણ તમારું હિત કરનારા કોણ છે? તથા અહિત કરનારા કોણ છે? તેઓને તમારે ઓળખવા જોઈએ. તમારે પરોક્ષ બુદ્ધિવાળા થવું ઘટવું નથી<sup>૧૯૪</sup>. તમારા ઘરમાં જે પુરૂષો, પ્રાણીઓનું અકલ્યાણ ઇચ્છનારા તથા તમારું ધન ગ્રહણ કરવામાં તત્પર થઈને વસે છે, તેમણે મારી સાથે વેર કરેલું છે<sup>૧૯૫</sup>. જે માણસ તમારો નાશ થવાથી તમારી પછી તમારી રાજ્યગાદી મળવાની ઇચ્છા રાખે છે, તે માણસ આવા તમારા ઘરના પુરૂષો સાથે સંધિ કરીને પોતાના કાર્યમાં

સિદ્ધ થાય, ખીજે પ્રકારે સિદ્ધ થઈ શકે નહિ. અર્થાત્ તમારા આકર, નોકર, રસોઈઆ વગેરેની સાથે મસલત કરીને વિષ આદિથી તમારો નાશ કરે, પછી આયુધ્ય હોય તો, તમે ઉગરો<sup>૩૫</sup>. હે રાજન ! તેઓનાજ લયથી હું હવે અહીંથી ખીજી જગ્યાએ જઈશ. હે રાજન ! તેમણે તો તે બાણ મારા ઉપરજ તાક્યો હતો, પણ તે કાગડા ઉપર પડ્યો. તાત્પર્ય કે, તેઓ કાગડાની પેઠે, મારી પણ અવસ્થા કરશે<sup>૩૬</sup>. કપટપ્રપંચ કરવાની ઇચ્છાવાળા પુરૂષોએ જેને કાંઈ કરવાની ઇચ્છા નથી એવા મારા કાગડાને મારી નાંખાવ્યો છે; હે રાજન ! તે મેં, તપવડે વિશાળ થયેલાં નેત્રવડે જોયું<sup>૩૭</sup>. જાણે મોટા વૃક્ષ, પાપાણુ અને કાંટાવાળી તથા સિંહ અને વાઘથી સમાકુલ અને કોઈથી ન જવાય એવી અને ન સહન કરાય એવી હિમાલયની ગુફાથી હું ગયો છું<sup>૩૮</sup>. અનેક મત્સ્ય, મધર, ગ્રાહ અને તિમિંગલ મત્સ્યના સમુદાયથી યુક્ત, તારા રાજ્યરૂપી નદી, પોતાનું મૃત્યુ સંપાદન કરનારા મૂર્ખ કાગડારૂપી સહાયથી હું, તરી ગયો છું<sup>૩૯</sup>. અંધકારમય કિલ્લામાં પ્રવેશ કરવો હોય તો, અશ્વિનો પ્રકાશ લઈને તેમાં પ્રવેશ કરી શકાય તથા જળમધ્યે દુર્ગ હોય તો, તેમાં વહાણમાં બેસીને જઈ શકાય, પરંતુ રાજરૂપી કિલ્લામાં પ્રવેશ કરવાનો ઉપાય પડિતો જાણુતા નથી<sup>૪૦</sup>. તમારું રાજ્ય કપટરૂપ અને અંધકારયુક્ત તથા તેથી મહાગહન છે. એ રાજ્યમાં તમારે પણ વિશ્વાસથી રહેવું શક્ય નથી તોપછી મારે રહેવું ક્યાંથી બને ?<sup>૪૧</sup>. એટલા માટે આ સ્થળમાં વાસ કરવો યોગ્ય નથી કેમ કે, સાડું અને નરતું બન્ને અહીં સરખાં છે. આ સ્થળમાં સત્કર્મ કરનારનો તથા દુષ્કર્મ કરનારનો એક સરખોજ વધ થાય છે, એમાં સંશય નથી<sup>૪૨</sup>. દુષ્કર્મ કરનારનો વધ કરવામાં આવે તે તો ન્યાય છે, પણ સત્કર્મ કરનારનો વધ કોઈ પણ પ્રકારે યોગ્ય નથી; માટે આ દેશમાં હવે લાંબો વખત રહેવું યોગ્ય નથી, પણ જે ડાહ્યા હોય, તેણે તો અહીંથી ચાલ્યા જવું ઘટે છે<sup>૪૩</sup>. જેમ ઘણા વમળવાળી સીતા નામે નદીમાં ગમે તે નાવ હોય, પણ ભાગીજ બાય છે, તેમ હું આ તમ્હારા રાજ્યને પણ તેવુંજ સમજું છું<sup>૪૪</sup>, આ રાજ્ય સર્વનો નાશ કરનાર પારધીના ફાંદા જેવું છે. હે રાજન ! તું મધુપાન કરીને પડવારૂપ છે અથવા વિષસહિત ભોજનરૂપ છે. તારી સ્થિતિ અસત્ પુરૂષના જેવી જણાય છે, સત્ પુરૂષના જેવી જણાતી નથી હે રાજન ! તું સર્પથી વીંટાએલા કૂવા જેવો છે<sup>૪૫</sup>. હે રાજન ! મધુર જળથી ભરેલી, મોટા તરંગથી ઉછળતી, જેનો ઘાટ દુઃખવડે ગમન કરવા જેવો છે એવી, કેરડાનાં ધૂંપલાંવાળી તથા નેતરના વેલાવાળી નદી હોય, તેવો તું છે<sup>૪૬</sup>. કૂતરાં, ગીધ, અને શિયાળના ટોળામાં ભળેલો રાજહંસ હોય, તેવો તું છે<sup>૪૭</sup>. જેમ મોટા વૃક્ષનો આશ્રય કરીને સૂકાં લાકડાં અને ઘાસ વગેરેનો મોટો સમુદાય તેની (વૃક્ષની) આસપાસ જામે છે, અને વીંટી લે છે તથા તેના મૂળ વૃક્ષ કરતાં પણ વધી બાય છે<sup>૪૮</sup>. પછી તેજ લયાનક બળતણવડે ઠારૂણ ઠાવાભિ ઉત્પન્ન થઈને તે વૃક્ષસુદ્ધાં પોતાનો નાશ કરીને ચારે બાજુ પ્રસરે છે, તેમ હે રાજન ! તું વૃક્ષરૂપ છે અને તારા પ્રધાનો તે સૂકા બળતણ રૂપ છે, તેમની તારે તજવીજ કરવી જોઈએ<sup>૪૯</sup>. કેમ કે, તે, તેઓને પ્રધાનાદિક પદ આપ્યાં છે અને તેઓનું પાલન કર્યું છે, તેમ છતાં પણ તમારી સાથે કપટ કરીને તમારા હિતનો નાશ કરે છે<sup>૫૦</sup>. જે ઘરમાં સાપ હોય, તેમાં રહેનાર મનુષ્યની પેઠે અથવા કોઈ વીર પુરૂષની સ્ત્રીના ઘરમાં બાર પુરૂષ રહે તેની પેઠે, હું પ્રાણુ બોવાના સ્થળમાં-તમારા ઘરમાં તમારું તથા તમારી સાથે રહેનારાઓનું આચરણ જાણવાના હેતુથી શંકા કરતો અને ગફલત રાખતો રહ્યો<sup>૫૧</sup>. મારે જેમ જાણવાની અભિલાષા હતી કે, આ રાજા છતેન્દ્રિય છે કે, કેમ ? એણે, કામાદિ ૭ અંતરના શત્રુઓને છૂટ્યા છે કે, કેમ ? પ્રધાનો વગેરેને રાજા પ્રિય છે કે, કેમ ?

રાજાને પ્રભા પ્રિય છે કે, કેમ ?<sup>૧૨</sup>. હે રાજાઓમાં શ્રેષ્ઠ ! એવી રીતે તમારા સંબંધી જાણવાની ઇચ્છાથી હું, તમારી પાસે આવ્યો હતો. તેમાં જેમ જૂજ્યાને લોજન પ્રિય લાગે તેમ, તમે તો મને પ્રિય લાગો છો; પણ જેને તૃપ્તા ન હોય તેને જેમ પાણી પ્રિય લાગે નહિ તેમ, તમારા પ્રધાનો મને પ્રિય લાગતા નથી<sup>૧૩</sup>. કેમ કે હું, તમારો અર્થ સુધારનારો છું, એટલા ઉપરથીજ તેમણે, મારામાં દોષનો આરોપ કર્યો છે, ખીજું કંઈ કારણ નથી; એ વિષે મારા મનમાં કંઈ પણ સંદેહ નથી<sup>૧૪</sup>. યદ્યપિ મેં, એઓનો કંઈ દ્રોહ કર્યો નથી તથાપિ “ આ અમારો દ્રોહ કરનારો છે ” એ રીતે તેઓ મારામાં દોષ જુએ છે માટે અહિં રહેવું ઉચિત નથી; જેનું ચિત્ત દોષ પામ્યું છે એવો શત્રુ, કદાપિ સ્નેહ દેખાડતો હોય, તોપણ વાંસામાં લાકડી મારીને કોપાવેલા સર્પની પેઠે, તેનો ભય રાખવો જોઈએ”<sup>૧૫</sup>. આ સાંભળી રાજા કહે છે કે:—“ તમને હું અત્યંત દ્રવ્ય આપીશ તથા તમારો અત્યંત સત્કાર કરીશ; અને હે શ્રેષ્ઠ પ્રાદ્યક્ષ ! એ પ્રમાણે મારા તરફથી પૂજન પામીને તમે, હવેથી મારા ઘરમાં રહો !! એમ હું ઇચ્છું છું”<sup>૧૬</sup>. હે પ્રાદ્યક્ષ ! જેઓ, તમને અહીં જોવાને રાજ ન હોય, તેઓને મારા ઘરમાંથી કાઢી મૂકીશ અને તેઓ હવે પછી શું કરે છે તે પણ તમારે જાણીને મને કહેવું જોઈએ”<sup>૧૭</sup>. હે ભગવન ! મેં દંડ ધારણ કર્યો છે, પણ જેવી રીતે ધારણ કરવાથી તે ઉત્તમ કહેવાય અને હું, જે કૃત્ય કરું છું તે પણ જેવી રીતે કરવાથી ઉત્તમ કર્યું કહેવાય; તે રીતે વિચાર કરીને જેથી મારું કલ્યાણ થાય, તેવી મારી યોજના કરો !! ”<sup>૧૮</sup>. મુનિ કહે છે,—“ મારો કાગડો મારી નાખ્યો તે દોષ દેખાડીને એક એક અમાત્યને તેની પદવીથી દૂર ખસેડીને નિર્ગળ કરી નાખો !! અને પછી કાગડાને મારવારૂપ કારણ જોળી કાઢીને તેમને એક એકને મારી નાખો !! ”<sup>૧૯</sup>. તેમને એકાએક સામટાજ નાશ કરવા નહિ, કેમકે, એક જાતના દોષવાળા ઘણા જણ એકઠા મળીને મંત્રસેદ થવાના ભયથી ( છૂપી મસલત ઉઘાડી થવાના ભયથી ) કઠિન કંટક સરખાને પણ ચોળી નાખે, તો પછી મારા સરખા કોમળ મનુષ્યોને ચોળી નાખે, એમાં શું આશ્ચર્ય છે ? એટલા માટે હે રાજન ! હું, તમને એક એકને નાશ કરવાનું કહું છું”<sup>૨૦</sup>. અમે પ્રાદ્યક્ષજ કે નહિ ? અમારો દંડ ઘણો કોમળ અને અમે સ્વભાવે અત્યંત દયાળુ, માટે તમારું, ખીજાઓનું અને પોતાનું કલ્યાણ ઇચ્છીએ છીએ”<sup>૨૧</sup>. હે રાજન ! હું તમારા સંબંધમાં છું, એમ કોઈ જગ્યોએ કહેતો નથી, પણ હું તો “ કાલકવૃક્ષીય ” નામે મુનિ છું, એમ સર્વત્ર કહું છું”<sup>૨૨</sup>. હે રાજન ! તમારા પિતા મરણ પામ્યા અને તમારું રાજ્ય થયું, તેમાં તમારા પિતાનો જે મિત્ર માન પામેલો અને સત્ય પ્રતિજ્ઞાવાળો હતો તે મૃત્યુ પામ્યો”<sup>૨૩</sup>. ત્યારે મેં, પણ સર્વ અભિલાષાઓનો ત્યાગ કરીને તપ કરવા માંડ્યું. પરંતુ તમારા પ્રત્યેના મારા સ્નેહથી આટલું પણ મારે કેહેવું યોગ્ય હતું કે, જેથી પુનઃ તું જીલાવામાં ન પડે”<sup>૨૪</sup>. સુખ અને દુઃખ, ખન્ને લીધા છતાં અને દૈવયોગથી રાજ્ય પ્રાપ્ત થયા છતાં, તે રાજ્ય અમાત્યો ઉપર આધાર રાખનારું છે, એમ જાણીને પણ હે રાજન ! તું કેમ પ્રમાદ રાખે છે ? ”<sup>૨૫</sup> પછી પુરોહિતના કુળમાં ઉત્તમ પ્રાદ્યક્ષ પ્રાપ્ત થયો એટલે રાજાના ગૃહમાં અત્યંત મંગળ પાઠ થવા લાગ્યા”<sup>૨૬</sup>. કાલકવૃક્ષીય મુનિએ, કોશલ દેશના રાજાને સાર્વભૌમ રાજ્ય પ્રાપ્ત કરાવી, તેનો યશ વિસ્તારીને ઉત્તમ યજ્ઞથી યજન કરાવ્યું”<sup>૨૭</sup>. હે ભારત ! કોશલ દેશના રાજાએ, પણ તેનું હિતકારક વચન સાંભળીને પૃથ્વીમાં જ્ય મેળવ્યો તથા તેણે જે પ્રમાણે કહ્યું તે પ્રમાણે કર્યું”<sup>૨૮</sup>.

॥ હિતં વદ્વચનં શ્રુત્વા કૌશલ્યોપયજયન્ મહીમ્ । તથા ચ કૃતવાન્ રાજા યયોઃ સં તેન ભારત ! ॥

इति श्रीमद्भगवद्गीतायां दशोऽर्धोऽध्यायः ॥ ८२ ॥

અધ્યાય ૮૩ મો—સભાસદ વગેરેનો તથા મંત્ર (વિચાર) નો નિર્ણય.

યુધિષ્ઠિર ઉવાચ ॥ સમામદઃ સહાયાશ્ચ સહૃદઃશ્ચ વિજ્ઞાંપતે ॥

॥ પરિચ્છદાસ્તથામાત્યાઃ કીદૃશાઃ સ્યુઃ પિતામહ ॥ ૧ ॥

યુધિષ્ઠિર કહે છે:—“ હે પિતામહ ! હે રાજન ! વ્યવહારનો નિર્ણય કરનારા સભાસદ, બુદ્ધ વગેરેમાં ઉપયોગી થનારા સહાયક, હિત કરનારા સ્નેહીઓ, સેનાપતિ આદિ છાવણીના પુરૂષો, અને મંત્રીઓ; એ સર્વ કેવા જોઈએ ? ”<sup>૧</sup> લીધે કહે છે,—“ જેઓ લક્ષ્મણવાળા, ઇન્દ્રિયદમન કરનારા, સત્ય વચન બોલનારા, સરળ સ્વભાવના, ન્યાય કે, અન્યાય જોઈને, તે સારી રીતે ખતાવી આપવાને શક્તિમાન હોય, તેઓને સભાસદ કરવા<sup>૨</sup>. હે ભારત ! હે કૌતેય ! જે પુરૂષો, મંત્રીઓ, અતિ શૂરા, વિદ્વાન અને અત્યંત સંતુષ્ટ બ્રાહ્મણો, અને કર્મ કરવામાં મોટા ઉત્સાહવાળા હોય, તેઓને સર્વ પ્રકારની આપત્તિમાં તારે સહાયક જાણીને ધ્વંષવા<sup>૩</sup>. કુળવાન, નિરંતર સત્કાર પામેલો, પોતાની શક્તિને છાની રાખનારો, તેમજ તને પ્રસન્ન કે, અપ્રસન્ન દેખે અથવા પીડા પામેલો કે, હણાએલો દેખે તથાપિ નિરંતર સમાન સ્નેહથી જે, વર્તેલો હોય, તેવા પુરૂષોનું તારે સ્નેહી જાણીને પાળન કરવું<sup>૪</sup>. સેનાપતિ આદિ પરિચ્છદ કેવા જોઈએ ? તે વિષે કહે છે કે,—જેઓ ઉત્તમ કુળમાં ઉત્પન્ન થયેલા; સ્વદેશમાં જન્મેલા, બુદ્ધિમાન, રૂપવાળા, બહુશ્રુત, ધીરા અને ગંભીર, તથા પ્રીતિવાળા હોય, તેમને તારે પરિચ્છદ કરીને રાખવા<sup>૫</sup>. હે તાત ! જેઓ નકારા કુળમાં જન્મ પામેલા છે, લોભી છે, આશ્રિત જન ઉપર દયા રાખતા નથી, લક્ષ્મણ વિનાના છે, તેઓ જ્યાં સુધી હાથ લીલે હશે ત્યાં સુધી તારું સેવન કરશે. અર્થાત્ તેમને દ્રવ્યાદિક ન મળ્યું એટલે તરતજ વિકાર પામશે<sup>૬</sup>. વળી કુળવાન, શીલ ગુણયુક્ત, સામા પુરૂષનાં ચેષ્ટિતને જાણનારા, દયાવાળા, દેશકાળ જાણીને કરવા ન કરવા યોગ્ય વિધિને જાણનારા, અને સ્વામીનું કાર્ય સુધારવાની ઇચ્છાવાળા, જે પુરૂષો હોય, તેઓને રાજ્યે સર્વ અર્થમાં નિરંતર મંત્રી ઠરાવવા<sup>૭</sup>. તું જેઓને તારા પ્રિય અને અર્થ કરનારા માનતો હોય તેઓને ધન, માન અને સત્કાર આપીને, દિવ્ય વસ્ત્ર વગેરે સરપાવ આપીને તથા નાના મોટા અને પ્રીતિકારક સુખ લોગ આપીને સુખી કરવા<sup>૮</sup>. કેમ કે, તેવા પુરૂષોજ આપત્તિમાં પોતાના સ્વામીની સાથે ભિન્ન વર્તેલુંક ચલાવતા નથી. તેઓ વિદ્વાન, સારાં આચરણવાળા, વ્રત આચરનારા, નિરંતર પ્રાર્થના કરનારા અને તારી પાસેથીજ જેમને સુખ લોગ મળે છે એવા, મોટા મનવાળા, અને સત્યવાદી હોવાથી સંકટમાં તારો ત્યાગ નહિ કરે<sup>૯</sup>. જે અનાર્થ અને મંદબુદ્ધિવાળા પુરૂષો ધર્મ અને અધર્મની મર્યાદામાં સમજતા નથી, તથા જેઓ પોતાની પ્રતિજ્ઞા તોડીને વર્તે છે, તેઓથી ધર્મની મર્યાદાનું તારે રક્ષણ કરવું<sup>૧૦</sup>. એક ગુણવાન પુરૂષ અને ગુણવાન પુરૂષોનો સમુદાય; એ બેમાંથી કોને રાખવા ? એમ તને શંકા થતી હોય તો, ગુણવાનના સમુદાયને તજીને, એક ગુણવાન રાખવો નહિ; પણ ધણા (સમુદાય) કરતાં જો એક વધારે ગુણવાન હોય, તો સમુદાયને પડયો મૂકીને એકનેજ રાખવો<sup>૧૧</sup>. ગુણવાન કેમ ઓળખવો ? તેનાં લક્ષણ આ પ્રમાણે છે; જેનામાં પરાક્રમ જેવામાં આવતું હોય, કીર્તિ જેને સુખ્યત્વે વહાલી હોય, જે ધર્મની મર્યાદામાં રહેતો હોય<sup>૧૨</sup>. જે સમર્થ પુરૂષોનું પૂજન કરતો હોય, સ્પર્ધા નહિ કરવા જેવાની સાથે જે, સ્પર્ધા નહિ કરતો હોય, જે કામ, ભય, ક્રોધ કે, લોભથી ધર્મનો ત્યાગ કરનાર ન હોય<sup>૧૩</sup>. જે માની ન હોય, સત્યવાદી હોય, ક્ષમા ગુણવાળો હોય, જેણે ઇન્દ્રિયો ભરી હોય, પ્રતિજ્ઞા પામેલો હોય, અને જેની સર્વ અવસ્થામાં પરીક્ષા કરેલી હોય, તેને મંત્રસહાયક એટલે સલાહ આપવામાં મહદગાર માનવો<sup>૧૪</sup>.

હે પાર્થ ! કુળવાન, સારા ગુણોવડેયુક્ત, સહનશીલ, ચતુર, ઇન્દ્રિયજીત, શૂરો, કૃતજ્ઞ અને સત્યવક્તા હોય, તેને સત્પુરૂષ જાણવો<sup>૧૫</sup>. કેમ કે, તેવા પુરૂષનાં એવાં આચરણથી શત્રુઓ પણ પ્રસન્ન થાય છે અને મિત્ર થાય છે<sup>૧૬</sup>. હવે અબ્યુદય ઇચ્છનારા, બુદ્ધિમાન અને જીતેન્દ્રિય રાજાઓ, મંત્રીઓના ગુણ અવગુણની પરીક્ષા કરવી; તથા તે પરીક્ષા કરવા માટે પોતાના સંબંધી, સત્યવાદો, પ્રીતિવાળા, કુળવાન અને સ્વદેશમાં જન્મેલા, ધન વગેરે લાંચ આપીને વશ ન કરી શકાય એવા, એક પક્ષમાં છતાં બીજા પક્ષમાં નહિ લળી જનારા અને સર્વ પ્રકારે સારી રીતે પરીક્ષા કરેલા પુરૂષોને યોજવા<sup>૧૭, ૧૮</sup>. ઐશ્વર્યની ઇચ્છાવાળા તથા અબ્યુદય થએલો જોવા ઇચ્છનારા પુરૂષે (રાજાઓ), ઉત્તમ કુળમાં જન્મેલા, વેદ માર્ગમાં વર્તનારા, પરંપરાના રિવાજને માન આપનારા અને ગર્વ વિનાના પુરૂષોને મંત્રી નીમવા<sup>૧૯</sup>. તેજ, ધૈર્ય ક્ષમા, પવિત્રતા, પ્રીતિ, સ્થિતિ અને ધારણ કરવાનું સામર્થ્ય, એ ગુણોનેજ વિનયબુદ્ધિ અને ઉત્તમ પ્રકૃતિ કહે છે<sup>૨૦</sup>. વળી રાજાઓ, અર્થ ઉત્પન્ન કરનારા પાંચ મંત્રીઓ ઠરાવવા જોઈએ; તેમના ગુણની પ્રથમથી પરીક્ષા કરવી એટલે તેઓના મનનું તત્ત્વ પ્રાપ્ત હોય, તેઓ રાજ્યરૂપી ધૂંસરીને ધારણ કરવાને શક્તિમાન હોય તથા કપટ વગેરે દુર્ગુણોથી રહિત હોય, તેમનેજ મંત્રી ઠરાવવા<sup>૨૧</sup> જે મંત્રીઓ, કહેવાના અર્થને સંપૂર્ણ રીતે બતાવનારું વચન બોલનારા હોય વીર, પ્રસંગ પડ્યે ગભરાઈને ન બેસે પણ કાર્યનો નિકાલ કાઢી શકે એવા, કુળવાન, સત્યયુક્ત, સામાના મનનો ભાવ સમજી જનારા, દયાવાળા, દેશકાળને અનુસરતું કર્મ કરી જાણનારા અને સ્વામીનું કાર્ય સુધારવાની ઇચ્છાવાળા હોવા જોઈએ, હે રાજા ! રાજાઓ, તેવાનેજ સર્વ અર્થમાં મંત્રીઓ કરવા<sup>૨૨, ૨૩</sup>. હવે કેવા મંત્રીઓ તજવા, તે કહીએ છીએ. જે પુરૂષ, હીનતેજવાળા મિત્રથી સંબંધવાળો હોય તે કર્તવ્ય કે અકર્તવ્યનો નિશ્ચય કરી શકતો નથી; અને તમામ કર્મમાં અવશ્ય સંશય પેદા કરે છે<sup>૨૪</sup>. એજ પ્રમાણે બીજા ઘણા સારા ગુણ છતાં પણ એકાદ મંત્રી, બહુશ્રુત ન હોય તો તેને પણ તજવો; કેમ કે, તે ધર્મ, અર્થ અને કામથી યુક્ત છતાં મંત્રની પરીક્ષા કરવાને પુરેપૂરો સમર્થ નહિ થાય<sup>૨૫</sup>. તેમજ બહુશ્રુત છતાં પણ કુળવાન નહિ હોય, તો આંધળા નાયકની પેઠે સૂક્ષ્મ કર્મમાં મૂઝાય છે<sup>૨૬</sup>. તેજ પ્રમાણે કોઈ મંત્રી બુદ્ધિમાન, શાસ્ત્રને જાણનારો અને ઉપાય જાણનારો છતાં પણ તે સ્થિર બુદ્ધિવાળો નહિ હોય તો ઘણે કાળે પણ એકાદ કર્મને સિદ્ધ કરી શકશે નહિ<sup>૨૭</sup>. જે મંત્રી, દુર્બુદ્ધિવાળો અને મૂર્ખ છતાં આરંભ શૂર હોય, તો તે પણ તજવા જેવો છે. કેમ કે, કેવળ કર્મને હાથમાં લેવા માત્રથીજ તે તે કર્મોનાં જૂઠાં જૂઠાં ફળ સમજતાં નથી<sup>૨૮</sup>. જે મંત્રી, રાજા ઉપર પ્રીતિવાળો ન હોય તેનો વિશ્વાસ પડતો નથી. માટે અપ્રીતિવાળા મંત્રીની આગળ મંત્ર પ્રકાશ કરવો નહિ. કેમકે, અગ્નિ જેમ વૃક્ષને બાળતો હોય, તે સમયે અગ્નિએ કરેલાં છિદ્રના માર્ગે (તેમાં) વાયુ પણ પ્રવેશ કરીને તે વૃક્ષને બાળવામાં સહાય કરે છે તેમ, જે મંત્રી સરળ સ્વભાવનો ન હોય તે બીજા મંત્રીઓ સાથે સલાહ કરીને રાજાને પીડા ઉત્પન્ન કરે છે<sup>૨૯, ૩૦</sup>. કોઈ વખત રાજા મંત્રી ઉપર કોપ પામીને તેને તેવી પદવીથી ભ્રષ્ટ કરે, કોઈ વખત કોપ કરીને કઠોરવચન કહીને ઠપકો આપે, અને વળી પુનઃ તે રાજા તેના ઉપર પ્રસન્ન પણ થાય, તેવાં તેવાં રાજાનાં કર્મ જે મંત્રી, પ્રીતિવાળો હોય તેનાથી સહન થઈ શકે છે. પણ જેનાથી સહન થઈ શકે નહિ તેને મંત્રી કરવો નહિ; કેમ કે મંત્રીઓનો કોપ વળખાત જેવો ભયંકર છે<sup>૩૧, ૩૨</sup>. જે મનુષ્ય, પોતાના સ્વામીનું પ્રિય કરવાના હેતુથી રાજાનાં તેવાં તેવાં કર્મ સહન કરે છે અને રાજાના દુઃખે દુઃખી તથા રાજાના



સુખે સુખી થઇને જે વર્તે છે, તેનેજ કોઇપણ અર્થમાં સલાહ પૂછવી<sup>૩૩</sup>. જે માણસ સરળ સ્વભાવનો ન હોય અને રાજા ઉપર પ્રીતિવાળો હોય, ખીજા પણ ગુણો તેનામાં હોય, અને રાજા સંબંધી જ્ઞાનવાળો હોય, તોપણ તે, રાજાનો મંત્ર સાંભળવાને યોગ્ય નથી.<sup>૩૪</sup> જે મનુષ્ય શત્રુઓના સંબંધવાળો હોય અને નગરના લોકોને બહુ માન પુરઃસર જોતો ન હોય, તેવા મનુષ્યને પોતાનો મિત્ર સમજવો નહિ, તથા તે, રાજાનો મંત્ર સાંભળવાને યોગ્ય નથી.<sup>૩૫</sup> જે માણસ અવિદ્વાન, અપવિત્ર, જડ, શત્રુની સેવા કરનાર, પોતાની બડાઇ હાંકનાર, હૃદયમાં સાચો સ્નેહ નહિ રાખનાર, કોંઈ અને લોભી હોય તે, મંત્ર સાંભળવાને યોગ્ય નથી.<sup>૩૬</sup> કોઇ માણસ ભલે પ્રીતિવાળો, બહુશ્રુત, સત્કાર પામેલો અને રૂઝે પ્રકારે ભોજન કરાવેલો હોય, તથાપિ તે નવીનજ આવેલો હોય તો તે, મંત્ર સાંભળવાને યોગ્ય નથી.<sup>૩૭</sup> પૂર્વે જેના પિતાને અન્યાયવડે દંડ કરેલો છે, અને પછી તેનો સત્કાર કરીને તેની જગ્યા ઉપર ઠરાવ્યો હોય તો તે પણ મંત્ર સાંભળવાને યોગ્ય નથી.<sup>૩૮</sup> સ્નેહી છતાં, જેને કોઇ સ્વલ્પ કાર્યથી ધન વગેરે ખૂંચી લઇને ખાલી કર્યો હોય, અને પછી તે ખીજા ગુણોવડે યુક્ત હોય તો પણ તે, મંત્ર સાંભળવાને યોગ્ય નથી.<sup>૩૯</sup> સ્થિર નિશ્ચયવાળો, બુદ્ધિમાન, ડાહ્યા, સ્વદેશમાં જન્મેલો, પવિત્ર અને સર્વ કર્મમાં જે શુદ્ધ હોય, તેવો પુરૂષ, મંત્ર સાંભળવાને યોગ્ય છે.<sup>૪૦</sup> જે પુરૂષ જ્ઞાન અને વિજ્ઞાનથી સંપન્ન હોય તથા પોતાની અને શત્રુની પ્રકૃતિ (સ્વામી, અમાત્ય વગેરે) જાણનારો હોય તથા રાજાને પોતાના સમાન પ્રિય હોય તે, મંત્ર સાંભળવાને યોગ્ય છે.<sup>૪૧</sup> જે પુરૂષ, સત્ય વચન બોલનાર, શીલગુણથી સંયુક્ત, ગંભીર, ભજનવાન, કોમળ તથા વંશપરંપરાથી મંત્રીનો અધિકાર જેના કુળમાં આવ્યો આવતો હોય તે પુરૂષ, મંત્ર સાંભળવાને યોગ્ય છે.<sup>૪૨</sup> જે પુરૂષ સંતુષ્ટ, માન પામેલો, સત્ય બોલનાર, બુદ્ધિમાન, પાપનો દ્રેષ કરનારો, મંત્રને જાણનાર, સમયને જાણનાર અને શૂરો હોય તે, મંત્ર સાંભળવાને યોગ્ય છે.<sup>૪૩</sup> હે રાજા ! દંડ ધારણ કરવાની ઇચ્છાવાળા રાજાએ, જે પુરૂષ સામ ઉપાયથી આ સર્વ લોકને વશમાં રાખવાને શક્તિમાન હોય તેનેજ મંત્ર કહેવો.<sup>૪૪</sup> નગરના અને પ્રાંતોના લોકો, જે પુરૂષ ઉપર ધર્મવડે વિશ્વાસ રાખતા હોય તથા જે પોતે ઉત્તમ યોદ્ધા અને રાજનીતિમાં પડિત હોય તે પુરૂષ, મંત્ર સાંભળવાને યોગ્ય છે.<sup>૪૫</sup> એટલા માટે ઉપર કહેલા સર્વ ગુણોથી સંપન્ન, સાફ પૂજન પામેલા, મોટી ઇચ્છા રાખનારા અને મંત્રીઓનાં લક્ષણમાં સ્થિર રહેનારા ઓછામાં ઓછા ત્રણ મંત્રીઓ જોઇએ.<sup>૪૬</sup> પોતાના અમાત્યમાં શત્રુએ કૂટ કરી હોય તો, તે લક્ષમાં રાખવું. કેમ કે, મંત્રીઓના મંત્ર ઉપરથીજ રાજાના દેશની આબાદી થાય છે.<sup>૪૭</sup> વળી શત્રુ, પોતાનું છિદ્ર જોઇ શકે નહિ, પરંતુ શત્રુનું છિદ્ર જોઇને તે માર્ગે તેમાં પ્રવેશ કરવો. કાચખાની પેઠે, પોતાનાં અંગ સંતાડવાં અને પોતાના છિદ્રનું રક્ષણ કરવું.<sup>૪૮</sup> રાજ્યના જે બુદ્ધિમાન મંત્રીઓ હોય છે તેઓ, મંત્રને ગુપ્ત રાખે છે અને મંત્રજ રાજાને રક્ષણ કરવાનું કવચ છે. જેમ કવચ તૂટવાથી શસ્ત્રનો ધા શરીરને લાગે છે, તેમ મંત્ર કૂટવાથી પણ રાજ્યાંગ ઉઘાડું થાય છે તથા તેને સહેલથી ધા લાગી શકે છે.<sup>૪૯</sup> ખીજા શૂર પુરૂષો વગેરે રાજાની પેઠે મંત્રના અંગભૂત નથી. રાજ્યનું મૂળ મંત્રીઓ છે અને રાજ્યનો સાર મંત્ર છે. જ્યારે રાજ્ય નિર્વાહ કરવાને અર્થે સ્વામી અને મંત્રી અરસપરસ, મદ અને કોષનો તથા માન અને ઇર્ષ્યાનો નિરંતર ત્યાગ રાખીને અનુવર્તન કરે (એક ખીજાની વૃત્તિને અનુસરે) છે ત્યારેજ તેઓ નિવૃત્તિ પામે છે.<sup>૫૦</sup> પાંચ પ્રકારના છળરહિત મંત્રીઓ સાથે નિરંતર મંત્ર કરવો.<sup>૫૧</sup> (તે પાંચ પ્રકારનાં છળ આ પ્રમાણે સમજવાં. તેમાં એક તો કેવળ વાચિક છળ. જેમ દ્રોણના વધ પ્રસંગમાં યુધિષ્ઠિરે કહ્યું કે :

‘અશ્વત્થામા હણાયો’ એ કેવળ વાચિક છળ છે. કેમ કે, યુધિષ્ઠિરના મનમાં કાંઈ કપટ પ્રપંચ હતો નહિ, અને એજ છળ ભીમમાં તો કાયિક તથા વાચિક હતો. કેમ કે, તેણે કાયાવડે અશ્વત્થામા (કુંજર)નો નાશ કરીને વાણીવડે યુધિષ્ઠિરને કહ્યું કે: ‘મેં અશ્વત્થામાને હણ્યો’ અને તે ઉપરથીજ યુધિષ્ઠિરે કહ્યું કે: ‘અશ્વત્થામા હણાયો’ ત્રીજે પ્રકાર ધૃતરાષ્ટ્રમાં જોવામાં આવે છે, એટલે તેનામાં કેવળ માનસિક છળ હતો; તે વાણીથી કોઈ વખત છળ જાહેર કરતો નહોતો. ચોથો છળ કાયિક, વાચિક અને માનસિક મિશ્ર હોય તે; એ છળ લાક્ષાગૃહમાં પાંડવોને બાળવાના વિચારથી દુર્યોધન વગેરે ધૃતરાષ્ટ્રના પુત્રોએ કર્યો હતો. સૌમિક પવમાં અશ્વત્થામાએ કરેલો છળ કાયિક કહેવાય. એ પ્રકારે પાંચ પ્રકારનો છળ જેનામાં ન હોય, તેવા મંત્રીઓ સાથે મંત્ર કરવો. ) તે ત્રણે મંત્રીઓના જૂદા જૂદા પ્રકારના અભિપ્રાય જાણીને અને તેમાં ચિત્ત પરોવીને તે સાથે પોતાનો નિશ્ચય પણ ઉત્તર મંત્ર સમયે (બાકીનો મંત્ર કરતી વખતે) બીજાના નિશ્ચયને જાણનાર ગુરૂને નિવેદન કરવો<sup>૫૨</sup>. ધર્મ, અર્થ અને કામને જાણનાર બ્રાહ્મણ ગુરૂની પાસેથી ઉત્તર મંત્રનો અર્થ પૂછવો; અને તેની સાથે તર્ક-વિતર્ક કરીને જ્યારે નિશ્ચય કરવામાં આવે ત્યારે સર્વ જગ્યાએથી છૂટા રહીને તે મંત્રનો કાર્યમાં પ્રયોગ કરવો એટલે જે કરવાનું હોય, તે કરવાનો હુકમ આપવો<sup>૫૩</sup>. જેઓ, મંત્રના તત્વને અને મંત્રના વિશેષ નિશ્ચયને જાણનારા છે, તેઓ કહે છે કે: “એ રીતેજ નિરંતર મંત્ર કરવો.” મોટે પ્રભુનું રક્ષણ કરવામાં સમર્થ એવા ત્હારા મંત્રને પણ ત્હારે નિરંતર એજ પ્રમાણે ચલાવવો<sup>૫૪</sup>. એ મંત્ર કરવાની જગ્યાએ ઠીંગણો પુરૂષ, જેનાં અંગ વાંકાં થઈ ગયેલાં છે એવો મનુષ્ય, કૃશ, ખોડવાળો, આંધળો, જડ, સ્ત્રી કે, નપુંસક, એઓ-માંનો કોઈ પણ કોઈ પ્રકારે હરે ક્રે નહિ તેવી સાવચેતી રાખવી. તેવો મનુષ્ય ત્રાંસી ગતિથી, આગળ, પાછળ, ઉંચે, નીચે કે, કોઈ પ્રકારે પણ ત્યાં જોઈએ નહિ<sup>૫૫</sup>. મંત્ર કરવાનું સ્થળ પણ શૂન્ય એટલે વસ્તી વિનાનું, મોટું (વિશાળ અને જાડી ભીતોવાળું), જેમાં સૂર્યનો પ્રકાશ પડતો હોય અને જેના પરોશમાં કાંઈ પણ કુત્સિત વસ્તુ હોય નહિ એવું જોઈએ. એવા મકાનમાં બેસીને મોટે સ્વરે બોલવા વગેરે વાણીના દોષ અને આંખ કે, મુખને ફેરવવું, વગેરે અંગના સર્વ દોષનો ત્યાગ કરીને ઉત્તમ સમયે અમુક કાર્યનો મંત્ર (વિચાર) કરવો<sup>૫૬</sup>.

आरुह्य वा वेदम तथैव शून्यं स्थूलं प्रकाशं कुशकाशहीनम् ॥

वागंगदोषान्परिहृत्य सर्वान्संमंत्रयेत्कार्यमहीनकालम् ॥

इति भीमहाभारते शां० रा० गु० भा० त्र्यशीतितमोऽध्यायः ॥ ૮૩ ॥

અધ્યાય ૮૪ મો-ઈંદ્ર અને બૃહસ્પતિનો સંવાદ.

भीष्म उवाच ॥ अत्राप्युदाहरंतीममितिहासं पुरातनम् ॥

॥ बृहस्पतेश्च संवादं शक्रस्य च युधिष्ठिर ॥ ૧ ॥

भीષ્મ કહે છે:—“હે યુધિષ્ઠિર! આ સ્થળે પણ બૃહસ્પતિ અને ઈંદ્રના સંવાદના પ્રાચીન ઇતિહાસનું ઉદાહરણ અપાય છે”<sup>૧</sup>. ઈંદ્ર કહે છે,—“હે બ્રહ્મન્! એવું એક તત્વ શું છે? કે, જે તત્વ આચરવાથી પુરૂષ સર્વ પ્રાણીમાત્રમાં પ્રમાણરૂપ મનાય અને કીર્તિ પણ પામે?”<sup>૨</sup>. બૃહસ્પતિ કહે છે,—“હે ઈંદ્ર! કપટ વિનાનું પ્રિય વચન, એ એક તત્વ છે કે, જે સારી રીતે આચરવાથી પુરૂષ સર્વ પ્રાણીઓમાં પ્રમાણભૂત થાય છે અને કીર્તિ પામે છે”<sup>૩</sup>. હે ઈંદ્ર! સર્વ લોકને સુખ આપનાર એક એજ તત્વ છે કે, જે આચરવાથી મનુષ્ય સર્વ

પ્રાણીઓને સર્વ કાળમાં પ્રિય થાય છે<sup>૪</sup>. જે માણસની ભૂકુટી નિરંતર ચઢેલી રહે છે અને ઉપર કહેલા સાંત્વ પ્રકારનો ઉપયોગ કરતો નથી તેનો સર્વ પ્રાણીઓ, દ્વેષ કરે છે<sup>૫</sup>. જે રાજા, સામા ધણીને પોતાનું દુઃખ નિવેદન કરતા પેહેલાં તેને તેનો અર્થ હસતે મુખે પૂછે છે, તેના ઉપર સર્વ લોક પ્રસન્ન થાય છે<sup>૬</sup>. કપટ વિનાનાં પ્રિય વચનનો ત્યાગ કરીને જ્ઞાન કર્યું હોય તો, તે જ્ઞાન પણ, જેમ શાક કે, અથાણાં વિનાનું લોજન પ્રીતિકર થતું નથી, તેમ પ્રાણીઓને પ્રીતિકર થતું નથી<sup>૭</sup>. હે ઇંદ્ર ! લોકોની પાસે સર્વસ્વ હરણ કરવા છતાં પણ જે મીઠી વાણી બોલીને, હરણ કર્યું હોય તો, તે સાંત્વ ઉપાયવડે સર્વ લોકને વશ કરે છે<sup>૮</sup>. માટે હંડ ધારણ કરનારા રાજાએ, પણ સાંત્વ ઉપાયનો પ્રયોગ કરવો. અર્થાત્ મીઠું વચન બોલવું. કેમ કે, તેથી ધારણ ક્ષણ પ્રાપ્ત થાય છે અને બીજાનું મન ઉદ્વેગ પામતું નથી<sup>૯</sup>. એક પુરૂષ, સાડું કૃત્ય કરી જાણતો હોય અને બીજો મધુર અને કોમળ સાંત્વ વચન બોલી જાણતો હોય, તેમાં જે સાંત્વ વચનનો સારી રીતે ઉપયોગ કર્યો હોય તો, તેની તુલના પેહું સાડું કૃત્ય પણ કરી શકતું નથી<sup>૧૦</sup>. બીજમ કહે છે,—એ પ્રમાણે સાંભળીને પોતાના પુરોહિત બૃહસ્પતિએ જેમ કહ્યું તેમ ઇંદ્ર સર્વ વસ્તુ કરવા લાગ્યો; હે કુંતીપુત્ર ! તું પણ એ પ્રકારનું સારી રીતે આચરણ કર <sup>૧૧</sup>.

॥ इत्युक्तः कृतवान् सर्वं यथा शक्रः पुरोधसा । तथा त्वमपि कौंतेय सम्यगेतत्समाचर ॥

इति श्रीमहाभारते शां० रा० गु० भा० चतुरशीतितमोऽध्यायः ॥ ८४ ॥

અધ્યાય ૮૫ મો-રાજધર્મ-અમાત્યવિભાગ.

યુધિષ્ઠિર ઉવાચ ॥ કથંસ્વિદિહ રાજેન્દ્ર પાલયન્ પાર્થિવઃ પ્રજાઃ ॥

॥ પ્રીતિં ધર્મવિશેષેણ કીર્તિમાપ્નોતિ શાશ્વતીમ્ ॥ ૧ ॥

યુધિષ્ઠિર કહે છે:—“ હે રાજેન્દ્ર ! રાજા, પ્રજાનું કેવી રીતે પાલન કરે તો, તેના ઉપર તેની પ્રજા પ્રસન્ન થાય, તથા તેને વિશેષે કરીને ધર્મ અને સદાકાળની કીર્તિ પણ પ્રાપ્ત થાય ? ”<sup>૧</sup>. બીજમ કહે છે,—“ સ્પષ્ટ રીતે ન્યાય કરવાથી અને પ્રજાનું પાલન કરવામાં આસક્ત રહેવાથી પવિત્ર રાજા, ધર્મ અને કીર્તિ પ્રાપ્ત કરી શકે છે તથા આલોક અને પરલોક બન્નેમાં સુખ પામે છે ”<sup>૨</sup>. યુધિષ્ઠિર કહે છે,—“ હે મોટા બુદ્ધિમાન બીજમ ! રાજાએ કેવા લોકોવડે કેવો વ્યવહાર કરવો ? તે મને યથાર્થ કહેવું ઘટે છે. અર્થાત્ કેવો ન્યાય કરવામાં કેવા ન્યાય કરનારા રાખવા ? તે કહો ! ”<sup>૩</sup>. પૂર્વે તમે જે ગુણો પુરૂષમાં હોવા જોઈએ એમ કહ્યું છે, તે સર્વ ગુણો એક પુરૂષમાં હોતા નથી એમ હું માનું છું ”<sup>૪</sup>. બીજમ કહે છે,—“ હે મોટા જ્ઞાનવાળા ! હે બુદ્ધિમાન ! તું જેમ કહે છે તે પ્રમાણેજ છે; એવા ઉત્તમ ગુણવાળો પુરૂષ મળવો તો દુર્લભ છે, પરંતુ પ્રયત્નવડે પણ દુર્લભ એવું શીળ હું તને સંક્ષેપમાં કહીશ કે, જે ઉપરથી કેવા મંત્રીઓ ત્હારે રાખવા ? તે તું જાણીશ ”<sup>૫</sup>. વેદને જાણનારા, બુદ્ધિમાન, સ્નાતક વ્રતવાળા અને પવિત્ર એવા ચાર બ્રાહ્મણો, તેમજ બળવાન અને હથિયાર જેમના હાથમાં છે એવા આઠ ક્ષત્રિય, દ્રવ્યથી સંપન્ન એવા એકવીશ વૈશ્ય, અને વિનયને જાણનારા તથા નિત્ય કર્મમાં પવિત્ર એવા ત્રણ શૂદ્ર, વળી સેવા, શ્રવણ, શ્રદ્ધા, ધારણ, ઉહન ( તર્ક કરવો ), અપોહન ( રાખવા જેટલો અર્થ રાખીને બાકીના અર્થનો ત્યાગ કરવો ), વિજ્ઞાન ( જૂઠા જૂઠા વિભાગોનું જ્ઞાન ), અને તત્વજ્ઞાન; એ આઠ ગુણ સુક્ત પુરાણ જાણનાર પૌરાણિક, એઓને ન્યાય કરવામાં ( વ્યવહારનો નિર્ણય કરવામાં ) મંત્રીઓ કરવા. તે દરેક પ્રજાશ

વર્ષની ઉમરના, બુદ્ધિમાન, ગંભીર, ઈર્ષ્યારહિત, શ્રુતિ અને સ્મૃતિને જાણનારા, વિનયવાળા, સર્વને વિષે સમાન દૃષ્ટિવાળા, વિવાહ કરનારા, પુરૂષોનાં કાર્યનો નિર્ણય કરવાને શક્તિમાન, દ્રવ્યસંબંધી લોભ વિનાના અને જેમણે, સાત<sup>૧</sup> પ્રકારનાં અત્યંત લયાનક વ્યસનો કેવળ છોડેલાં છે એવા ( અર્થાત્ તે સાત વ્યસન વિનાના ) જેમણે, એ મંત્રીઓમાંથી ચાર બ્રાહ્મણ, ત્રણ શૂદ્ર અને એક પુરાણવક્તા, એ આઠ મંત્રીઓની મધ્યે રાજ્યે મંત્ર મૂકવો. અર્થાત્ તેઓને વિવાહિત વસ્તુનો વિચાર કરી નિર્ણય કરવાનું કહેવું<sup>૨-૧૧</sup>. પછી તેઓએ કરેલો નિર્ણય પોતાના દેશમાં પ્રાંતોના સૂબા તરફ મોકલવો અને દેખાડવો. એ વ્યવહારવડે ત્હારે નિરંતર પ્રજાનો ઇનસાફ કરવો<sup>૧૨</sup>. ( છાની થાપણ મૂકેલી હોય અને તે કોઈએ ઝાળવી હોય તો, ત્હારે લેવી નહિ, તેમ એકજ મિલકત વિષે બે જણ તકરાર કરતા હોય અને તે કોઈની પણ સાબિત થાય નહિ તો, તે મિલકત ઉપર રાજાનો હક્ક છે, એવી બુદ્ધિ પણ કરવી નહિ, કેમ કે, તે કાર્યનો નાશ કરનાર છે. ) વાદી-પ્રતિવાદીનો ઇનસાફ બરાબર ન થવાથી કોઈ કામ કથળી જાય તો, તેથી ઉપજેલો અધર્મ તને અને ત્હારા મંત્રીઓને પીડા કરશે<sup>૧૩</sup>. અને જેમ બાજ પક્ષીને દેખીને બીજા પક્ષીઓ નાસી જાય છે તેમ, ત્હારો તે ન્યાય જેમને ત્હારો દેશ ભાંગી જશે. જેમ તૂટેલી હોડી ધીમે ધીમે સમુદ્રમાં નીચે ખેસતી જાય છે તેમ, જે રાજા પ્રજાનું રૂડે પ્રકારે રક્ષણ કરે છતાં, તેના વ્યવહારમાં અધર્મ થવાથી તેની પ્રજા ધીમે ધીમે નિરંતર બીજા સ્થાનમાં જતી રહે છે<sup>૧૪</sup>. હે નરમાં શ્રેષ્ઠ ! રાજ્યનું મૂળ ધર્મ છે, તેમ છતાં ધર્મસન ઉપર ખેસાડેલો કોઈ રાજા, પ્રધાન કે, રાજપુત્ર, અધર્મવડે પ્રજાનું રક્ષણ કરે તો, તેના દેશમાં લય ઉત્પન્ન થાય છે અને તેનો સ્વર્ગલોક નાશ પામે છે<sup>૧૫</sup>. તેમજ રાજાએ મોટાં કામ ઉપર અધિકાર આપી નીમેલા જે સેવકો, તે કાર્ય ઉત્તમ પ્રકારે બજાવે નહિ તો તેઓ પોતે આગળ થઈને અને પોતાની પાછળ રાજાને પણ સાથે લઈને અંધતામિશ્ર નરકમાં પડે છે<sup>૧૬-૧૭</sup>. કેમ કે, જેમના ઉપર બળવાન પુરૂષોએ, બળત્કાર કરેલો છે તથા જેઓ બહુ દીન વાણીથી પોતાનું દુઃખ રડે છે, એવા અનાથ પુરૂષોનો નાથ રાજાજ છે<sup>૧૮</sup>. વ્યવહારની પરીક્ષા ન કરે તો રાજા, મંત્રીઓસહિત નરકમાં જાય છે, માટે એક અર્થ માટે બે જણ વિવાહ કરતા હોય, તેમાં રાજાએ, સાક્ષીઓ ઉપર આધાર રાખીને નિર્ણય કરવો; અને જેમાં સાક્ષીઓ પણ ન મળતા હોય અને તકરારી મિલકત ઉપર એકે જણનો દાવો સાબિત ન થતો હોય, તેની પરીક્ષા વિશેષે કરીને સોગંદ આદિથી કરવી<sup>૧૯</sup>. એમ પરીક્ષા કરતાં જેની તકરાર ખોટી ઠરે, તે પાપીને તેના અપરાધના પ્રમાણમાં દંડ કરવો; તે ધનવાન હોય તો તેનો દંડ કરવો અને નિર્ધન હોય તો તેને કેદમાં નાંખવો<sup>૨૦</sup>. જેનાં આચરણ નકારાં છે એવા રાજાઓ સામે પણ હથિયાર ધારણ કરીને અને તેમને શિક્ષા કરીને પણ વિનયથી વર્તાવવા તથા જેઓ શિષ્ટ છે, તેમને મધુર વચનથી અને દ્રવ્યાદિક આપીને પણ તેમનું પાલન કરવું<sup>૨૧</sup>. જે પુરૂષ રાજાનો વધ કરવાની ઇચ્છા કરે, ઘર સળગાવે, ચોરી કરે, અથવા પ્રજાને વર્ણ-સંકર કરે, તો રાજાએ તેનો અનેક પ્રકારથી વધ કરવો. હે રાજા ! એમ અનેક પ્રકારે વધ કરવામાં અધર્મ સમજવો નહિ; કેમ કે, જે રાજા રૂડી રીતે દંડનો ઉપયોગ કરવામાં સાવધાન થઈને વર્તે છે તેને અધર્મ પ્રાપ્ત થતો નથી, પણ તેનું તે કર્મ નિરંતર ધર્મરૂપજ ગણાય છે<sup>૨૨-૨૩</sup>. પણ જે મૂર્ખ રાજા, પોતાની કોઈ ઇચ્છા પ્રાપ્ત કરવાના હેતુથી પ્રજાનો દંડ કરે છે, તે આ લોકમાં અપકીર્તિ પામીને મરી ગયા પછી નરક પામે છે<sup>૨૪</sup>. એકના ગુન્હાના

૧. મૃગયા, દૂત, બ્યભિચાર અને મદ્યપાન એ ચાર કામ સંબંધી વ્યસનો; અને શિક્ષા કરવી, કોર વચન કહેવાં તથા દ્રવ્યને હાનિ પહોંચાડવી એ ત્રણ ક્રોધ સંબંધી વ્યસનો, એમ સાત વ્યસન છે.

માટે ખીજને શિક્ષા કરવી નહિ. જેમ પિતાના અપરાધને માટે પુત્રને શિક્ષા ઘટતી નથી; પણ પિતાને લાવવાના હેતુથી પુત્રને બંધનમાં રખાય; અને તેમ કરવાથી પિતા આવે તો, તેનો ઇનસાફ કરી તેને શિક્ષા કરવી. પણ પિતા ન આવે તોપણ પુત્રને છોડી મૂકવો. કેમ કે, પિતાએ દેશપાર થવાની સજા પોતાને હાથેજ પોતે કરી લીધી છે એમ સમજવાનું છે<sup>૨૫</sup>. ગમે તેવી આપત્તિ છતાં પણ રાજાએ દૂતને હણવો નહિ; કેમકે, દૂતને હણનારો રાજા પ્રધાનસહિત નરકમાં પડે છે<sup>૨૬</sup>. જે દૂત પોતાને મોકલનાર રાજાએ કહેલાં વચન કહી બતાવે છે, તેને ક્ષત્રિય ધર્મમાં પ્રીતિવાળો જે રાજા, હણે તેના પિતૃઓને ગર્ભહત્યાનું પાપ લાગે છે<sup>૨૭</sup>. રાજાનો દૂત સાત ગુણવાળો જોઈએ. એટલે, તે કુળવાન, કુળવાનને યોગ્ય આચરણ કરનારો, બોલી જાણનારો, નિપુણ, મધુર વાણીવાળો, કહ્યા પ્રમાણે બોલનારો; અને સ્મૃતિવાળો જોઈએ<sup>૨૮</sup>. રાજાના દ્વારનું રક્ષણ કરનાર પ્રતીહાર પણ એવાજ ગુણવાળો જોઈએ અને કિલ્લો, નગર વગેરેનું રક્ષણ કરનાર પણ એ સાત ગુણથી યુક્ત જોઈએ; કેમ કે, તે સ્થાન રાજ્યના મસ્તક જેવાં છે<sup>૨૯</sup>. રાજાનો સંધિવિગ્રહ કરનારો (એલચી) ધર્મશાસ્ત્ર અને અર્થશાસ્ત્રના તત્વને જાણનારો જોઈએ; તેમજ તે બુદ્ધિવાન, ધીરજવાળો, લજ્જાવાળો; અને ગુપ્ત વાર્તાને ઢાંકનારો પણ જોઈએ<sup>૩૦</sup>. રાજાનો પ્રધાન કુળવાન, સત્વવાળો અને મન, વાણી તથા કર્મથી પવિત્ર જોઈએ; તેમજ ઉપર કહેલા સંધિવિગ્રહના ગુણ અને પ્રધાનના ગુણથી યુક્ત સેનાપતિ જોઈએ<sup>૩૧</sup>. વળી બ્યૂહરચના એટલે સેનાની કવાયત, યુદ્ધ કરવાનાં યંત્ર અને હથિયારો સંબંધી તાત્વિક જ્ઞાનવાળો, પરાક્રમયુક્ત, વર્ષા, શીત અને તાપ વગેરે સહેનારો તથા શત્રુઓનાં છિદ્રને જાણનારો જોઈએ<sup>૩૨</sup>. હે રાજેન્દ્ર! ખીજાઓનો પોતાના ઉપર વિશ્વાસ ઉત્પન્ન કરવો પણ પોતે કોઈ જગ્યાએ વિશ્વાસ કરવો નહિ; પુત્ર ઉપર પણ વિશ્વાસ કરવો ઠીક નથી<sup>૩૩</sup>. હે પાપરહિત યુધિષ્ઠિર! મેં તને રાજનીતિ શાસ્ત્રના અર્થનું પરમતત્વ કહ્યું; કેમકે, રાજાએ સર્વત્ર અવિશ્વાસ રાખવો; એ રાજાનું પરમ ગુહ્ય કહેવાય છે.”<sup>૩૪</sup>.

॥ एतच्छास्त्रार्थतत्त्वं तु मयाख्यातं तवानघ । अविश्वासो नरेंद्राणां गुह्यं परममुच्यते ॥

इति श्रीमहाभारते शांतिपर्वणि राजधर्मानुशासनपर्वणि अमात्यविभागो नाम गुर्जर-भाषायां पंचाशीतितमोऽध्यायः ॥ ८५ ॥

અધ્યાય ૮૬ મો-દુર્ગપરીક્ષા. (નગર માટે કિલ્લો કેવો કરવો ?)

યુધિષ્ઠિર ઉવાચ ॥ કથંવિધં પુરં રાજા સ્વયમાવસ્તુમર્હતિ ॥

॥ कृतं वा कारयित्वा वा तन्मे ब्रूहि पितामह ॥ १ ॥

યુધિષ્ઠિર કહે છે:—“ હે પિતામહ ! કેવી રીતે બાંધેલું અથવા કેવી રીતે બંધાવેલું નગર હોય તેમાં રાજાએ વસવું યોગ્ય છે ? તે મને કહો ! ! અર્થાત્ રાજાની રાજ્યધાનીનું નગર કેવા પ્રકારનું જોઈએ ? ”<sup>૧</sup> બીજમ કહે છે,—“ હે કૌંતેય ! હે ભારત ! જે સ્થળમાં પુત્ર, જ્ઞાતિ અને બાંધવોસહિત નિવાસ કરવાનો છે, તે સ્થળમાં વૃત્તિ અને રક્ષણના પ્રકારની પૂછપાછ કરીને તજવીજ કરવી એ યથાન્યાય છે<sup>૨</sup>. માટે હું તને વિશેષ કરીને કિલ્લો બાંધવાનો પ્રકાર કહીશ; તે સાંભળીને ત્હારે તેમ કરવું અને યત્નવડે સ્થિતિ કરવી<sup>૩</sup>, છ પ્રકારના દુર્ગ ( કિલ્લા ) બાંધીને નગર વસાવવું, તથા જ્યાં સર્વ પ્રકારની સંપત્તિઓ સુખ્યત્વે હોય તથા તેવી સંપત્તિઓ જ્યાં પુષ્કળ ઉત્પન્ન થતી હોય ત્યાં દુર્ગ બંધાવવો<sup>૪</sup>. છ પ્રકારના દુર્ગ આ પ્રમાણે છે ૧-એટલે જેની ચારે પાસે જળ હોય તે જળદુર્ગ, જેની આસપાસ કોટ કર્યો હોય તે



મહીદુર્ગ, પર્વત ઉપર કિલ્લો હોય તે ગિરિદુર્ગ, જેની આસપાસ રક્ષણ કરનાર મનુષ્યોની છાવણી પડેલી હોય તે મનુષ્યદુર્ગ, મૃત્તિકાથી બાંધેલો કિલ્લો મૃત્તિકાદુર્ગ; અને જેની આસપાસ સજડ ઝાડી હોય તે વનદુર્ગ, એવા છ પ્રકારના દુર્ગ છે<sup>૧</sup>. જે નગરની ચારે બાજુ કિલ્લો હોય, જેમાં ધાન્ય અને આયુધનો સંચય કરેલો હોય, જેની આસપાસ મજબૂત કોટ અને ખાઇ બોદેલી હોય, જેમાં હાથી, ઘોડા અને રથ બહુ હોય, જ્યાં વિદ્વાન કારીગર વસતા હોય, જ્યાં સારી રીતે સંચય કરેલા ભંડાર હોય, જ્યાં ઉત્તમ પ્રકારની દક્ષતાવાળા ધાર્મિક લોક રહેતા હોય, જ્યાંના પુરૂષ, હાથી અને ઘોડા બળવાન હોય, જે ચમુતરા અને દુકાનોથી શોભાયમાન હોય, જ્યાંનો વ્યવહાર દેશાવરમાં પ્રસિદ્ધ થયેલો હોય, જ્યાં નિરંતર શાન્તિ રહેતી હોય, જ્યાં કોઈ તરફથી ભય આવવાના ભાગ ન હોય, જ્યાંનો પ્રકાશ સારો હોય, જ્યાં ગીત અને વાદ્યના નાદ અહીંનજ થયા કરતા હોય, જેમાં રહેવાનાં ઘર ઘણાં પ્રશંસનીય હોય, જ્યાં શૂરા અને ધનવાન લોકોની વસ્તી વિશેષ હોય, જ્યાં વેદની ધ્વનિનો નાદ સંભળાયા કરતો હોય, જ્યાં વારંવાર સમાજ મળતો હોય તથા ઉત્સવ થતા હોય, જ્યાંના લોક સદૈવ દેવતાઓનું પૂજન કરતા હોય, એવા નગરમાં જે રાજાના પ્રધાન તથા સેના વગેરે પોતાના સ્વાધીનમાં હોય તેણે, નિવાસ કરવો<sup>૧૦</sup>. તે સ્થળમાં રહીને પોતાનો ખજાનો, બળ, મિત્ર અને વ્યવહારની વૃદ્ધિ કરવી. નગરમાં અને દેશમાં જે જે ખામીઓ હોય, તે સર્વ દૂર કરવી. વળી ત્યાં રહીને પોતાના ભંડાર અને શસ્ત્રગૃહની પ્રયત્નવડે વૃદ્ધિ કરવી<sup>૧૧</sup>. અનાજ વગેરે સર્વ વસ્તુના ભંડાર, મંત્ર કરવાનાં સ્થળ, આયુધ રાખવાનાં સ્થળ, લાકડાં, લોહું, છાલાં, કોયલા, ધમારતી લાકડાં, સીંગડાં, અસ્થિ અને વાંસ, એ વસ્તુઓના સમૂહની પણ વૃદ્ધિ કરવી. વળી ચરખી, તેલ, વસા, મધ અને ઔષધ માત્રનો પણ સંગ્રહ કરવો<sup>૧૨, ૧૩</sup>. શણ, રાજ, ધાન્ય, અનેક પ્રકારનાં હથિયાર, અનેક પ્રકારનાં તીર, ચામડું, તાંત, નેતર, મુંજ, છાજ અને શબ્દ કરનારાં નોખત વગેરે સાહિત્યનો પણ સંગ્રહ કરવો<sup>૧૪</sup>. વળી વાવ, કૂવા, તળાવ વગેરે જ્યાં પુષ્કળ પાણી મળતું હોય તેનું તથા જેમાંથી હ્રદ નીકળતું હોય તેવા વૃક્ષોનું રાજાએ નિરંતર રક્ષણ કરવું<sup>૧૫</sup>. આચાર્ય, ઋત્વિજ, પુરોહિત, મોટા ધનુષ્યધારીઓ, સરદારો, જોશીઓ, વૈદો, બુદ્ધિવાન ગ્રંથકારો, તાર્કિકો, ઇન્દ્રિય દમન કરવામાં કુશળ, નિપુણ, શૂર, બહુશ્રુત, કુળવાન, સત્યવાન અને સર્વ કર્મમાં કુશળ, એવા જે પુરૂષો હોય તેઓનો પ્રયત્નવડે રાજાએ સત્કાર કરવો<sup>૧૬, ૧૭</sup>. રાજાએ, ધાર્મિક પુરૂષોનું પૂજન કરવું અને અધર્મિઓને શિક્ષા કરવી; તથા પ્રયત્નવડે સર્વ વર્ણની પ્રજાને પોતપોતાના કર્મમાં યોજવી<sup>૧૮</sup>. પોતાના ઘરની અને બહારની, નગરની અને દેશની, સર્વ હકીકત ચારાઓવડે સારી રીતે જાણીને પછી જે કર્મ કરવું ઘટતું હોય તે કરવું<sup>૧૯</sup>. ચારાઓ, મંત્ર, ખજાનો અને વિશેષ કરીને રાજદંડ, એટલી વસ્તુઓ ઉપર રાજાએ, જાતેજ તજવીજ રાખવી; કેમ કે, સર્વ કાંઈ એમાંજ રહેલું છે<sup>૨૦</sup>. રાજાએ ચારાણી નેત્રવડે શત્રુ, મિત્ર અને ઉઠાસીનની નગરમાં અને દેશમાં કેવી વર્તણૂક છે? તે જાણવી<sup>૨૧</sup>. અને તે જાણ્યા પછી યોગ્ય ઉપાય સાવધાનીથી કરવા; પ્રીતિ રાખનાર ઉપર આદરભાવ દર્શાવવો અને દ્વેષ કરનારાઓને સજા કરવી<sup>૨૨</sup>. રાજાએ, નિરંતર યજ્ઞ કરીને દેવોનું પૂજન કરવું; પ્રજાને પીડા ઉત્પન્ન ન કરતાં દાન કરવું; ધર્મને ખાધ કર્યા સિવાય પ્રજાનું રક્ષણ કરવું<sup>૨૩</sup>. હીન, અનાથ, વૃદ્ધ અને વિધવા સ્ત્રીઓની આજીવિકા બાંધી આપવી તથા તેમની આશીષ લેવી<sup>૨૪</sup>. રાજાએ, ત્યાગી, પ્રહસ્યારી વગેરેના આશ્રમમાં વખતો વખત વસ્ત્ર, ભોજન અને વાસણ આદિ પદાર્થો નિરંતર આપતા રહેવું તથા ત્યાંનાં વસનારનો સત્કાર કરવો તથા પૂજન કરવું<sup>૨૫</sup>. તપસ્વી પુરૂષના આગળ પોતાને,

સર્વ કાર્યને અને આખા દેશને, પ્રયત્નવડે નિવેદન કરીને સર્વકાળ નમ્ર થઈને રહેવું<sup>૨૬</sup>. જેણે સર્વ અર્થનો ત્યાગ કરેલો છે અને જે ઉંચા કુળમાં ઉત્પન્ન થયેલો છે તથા જે બહુશ્રુત છે, એવા તપસ્વીને જોઈને શયન, આસન અને જોજનવડે તેની પૂજા કરવી<sup>૨૭</sup>. કોઈ પણ પ્રકારની આપત્તિ પડે તો, તેના ઉપર વિશ્વાસ કરવો; કેમ કે, ચોર સરખા પણ, તપસ્વી ઉપર વિશ્વાસ કરે છે; તેમને ત્હારે ધન ભંડાર સોંપવો, તથા તેમની પાસેથી બુદ્ધિ ગ્રહણ કરવી; તેમનું વારંવાર સેવન ન કરવું તથા અત્યંત પૂજન પણ ન કરવું, કેમ કે, તેમ થવાથી ચોર વગેરે તેનો (તપસ્વીનો) નાશ કરે છે<sup>૨૮, ૨૯</sup>. પોતાના દેશમાં કોઈ એક તપસ્વી સાથે મિત્રતા કરવી, નગરમાં અને પ્રાંતોમાં ફરનાર કોઈ બીજા તપસ્વી સાથે સ્નેહ કરવો, જંગલમાં ફરનાર કોઈ ત્રીજા તપસ્વી સાથે સ્નેહ કરવો, પોતાના સામંતોના નગરમાં ફરનાર કોઈ ચોથાજ તપસ્વી સાથે સ્નેહ કરવો, તેમનો સત્કાર કરવો, તથા માન આપવું; તેમજ તેમને અન્ન-વસ્ત્રાદિકથી સંતુષ્ટ રાખવા. જેમ પોતાના દેશમાં તપસ્વીઓની મિત્રતા કરવી, તેમ શત્રુના દેશમાં અને જંગલ વગેરેમાં પણ તેવા તેવા તપસ્વીઓની મિત્રતા કરવી<sup>૩૦, ૩૧</sup>. તે તપસ્વીઓ, કોઈક વખતે સંકટની અવસ્થામાં આશ્રયની જેને જરૂર છે એવા રાજાને તેની ઇચ્છા પ્રમાણે આશ્રય આપે છે. કેમ કે, તપસ્વીઓનાં વ્રત પ્રશંસા કરવા જેવાં હોય છે<sup>૩૨</sup>. એ પ્રમાણે રાજાએ વસવા-યોગ્ય નગરનું લક્ષણ મેં સંક્ષેપમાં કથન કર્યું. ”<sup>૩૩</sup>.

॥ एष ते लक्षणोद्देशः संक्षेपेण प्रकीर्तितः । यादृशे नगरे राजा स्वयमावस्तुमर्हति ॥

इति श्रीमहाभारते शांतिपर्वणि राजधर्मानुशासनपर्वणि दुर्गपरीक्षानाम गुर्जरभाषायां  
षडशीतितमोऽध्यायः ॥ ૮૬ ॥

### અધ્યાય ૮૭ મો-રાષ્ટ્રરક્ષણ પ્રકાર.

યુધિષ્ઠિર ઉવાચ ॥ રાષ્ટ્રગુપ્તિં ચ મે રાજન્ રાષ્ટ્રસ્યૈવ તુ સંપ્રહમ ॥

॥ સમ્યગ્જિજ્ઞાસમાનાય પ્રબ્રૂહિ ભરતર્ષભ ॥ ૧ ॥

યુધિષ્ઠિર કહે છે:—“ હે રાજન ! હે ભરતશ્રેષ્ઠ ! દેશનું રક્ષણ કેવી રીતે કરવું ? તથા દેશનું એકીકરણ કેવી રીતે કરવું ? તે બાણવાની મને ઇચ્છા છે, માટે તે મને સારી રીતે કહો ”<sup>૧</sup>. બીજા કહે છે,—“ દેશનું રક્ષણ કરવાનો તથા તેનું એકીકરણ કરવાનો ( એટલે એક સત્તા નીચે આણી મૂકવાનો ) પ્રકાર હું તને કહું છું, તે તું એકાગ્ર ચિત્તે સાંભળ<sup>૨</sup>. એક ગામનો અધિકારી એકને ઠરાવવો, પછી તેવાં તેવાં દશ ગામનો એક અધિપતિ ઠરાવવો; તેમનો ઉપરી એક, વીસ ગામનો અધિપતિ ઠરાવવો; વળી તેમનો ઉપરી એક, સો ગામનો અને તેમનો ઉપરી એક, હજાર ગામનો અધિપતિ ઠરાવવો<sup>૩</sup>. પ્રત્યેક ગામમાં ગામ સંબંધી જે તકરારો ઉત્પન્ન થાય, તેનો નીવેડો ગામઘણી અથવા ગામનો મુખી કરે; તથા ગામના સમાચારની ખબર રાખે, તથા દશ ગ્રામાધિપતિને બહાર કરે, તે દશગ્રામાધિપતિ વીશગ્રામાધિપતિને નિવેદન કરે<sup>૪</sup>. તે વીશ ગામનો અધિકારી પોતાના તાબાનાં ગામોના સારા-માઠા સર્વ સમાચાર સો ગામના અધિકારીને બહાર કરે. ગામમાં ઉપજોગના જે પદાર્થો ઉત્પન્ન થતા હોય, તેનો વિભાગ ગામના અધિકારીને મળે અને તેણે, તેવડે પોતાના સુખલોગ સંપાદન કરવા. વળી તેવડે દશ ગામના અધિકારીનું પણ પોષણ કરવું. દશ ગામના અધિકારીએ, વીશ ગામના અધિકારીનું પોષણ કરવું<sup>૫, ૬</sup>. જે સો ગામનો અધિકારી હોય, તેનો સત્કાર કરીને તેને

નોકરીના બદલામાં એક ગામની ઉપજ આપવી. હે ભરતશ્રેષ્ઠ ! તે ગામ મોટું, વિશાળ અને સારી વસ્તીવાળું જોઇએ<sup>૭</sup>. હે ભારત ! તે ગામ રાજાએ ઠરાવેલા અનેક ગામના અધિપતિના તાબાનું હોવું જોઇએ. કારણ કે, નહિ તો સૌ ગ્રામાધિપતિ, તેપર પોતાનો સ્વતંત્ર અખત્યાર ચલાવીને પ્રજાને પીડન કરે. હજાર ગામના અધિપતિને એક શાખાનગર નોકરીના બદલામાં ઉપભોગ માટે આપવું<sup>૮</sup>. અને રાષ્ટ્રપાળ ( પ્રાંતના સુબા ) સહિત તે, ધાન્ય અને સુવર્ણના ઉપભોગ-સુકત શાખાનગર ભોગવવાને યોગ્ય છે. તેમણે, સંગ્રામ કરવાનો હોય ત્યારે સંગ્રામ કરવો, નહિ તો, ગ્રામ સંબંધી કૃત્ય કરવાં<sup>૯</sup>. એ સર્વ આધિકારીઓનાં કૃત્ય ઉપર ધર્મને જાણનાર એકાદ સચિવે ( પ્રધાને ) સાવધાન થઇને તપાસ રાખવી જોઇએ અથવા પ્રત્યેક નગરમાં સર્વ અર્થનું ચિંતન કરી શકે એવો એક એક પ્રધાન રાખવો<sup>૧૦</sup>. જેમ નક્ષત્રોમાં સર્વથી ઉચ્ચ સ્થાનમાં રહેલો મહા ભયંકર રૂપવાળો કોઈ ગ્રહ હોય તેમ, સર્વ આધિકારીઓથી જિંદગી સ્થાનમાં રહેલો અને સર્વના કાર્યની તપાસ રાખનારો અધિકારી જોઇએ. તે સર્વ અધિકારીનો ઉપરી હોય અને છૂપા દૂતોવડે તાબાના અધિકારીઓનાં આચરણની ખબર મેળવતો રહે, એમ કરવું<sup>૧૧</sup>. કેમ કે, પ્રજાનું રક્ષણ કરવાને અધિકાર આપેલા પુરૂષોમાંથી કેટલાક હિંસા કરનારા, પાપી મનોરથવાળા, પારકું ધન હરણ કરનારા અને લુચ્ચા હોય છે. તેઓનાથી સઘળી પ્રજાનું રક્ષણ કરવું ઘટે છે<sup>૧૨</sup>. વેપારી વર્ગ પાસેથી જે કર લેવો, તેમાં તેમની મૂળ ખરીદી, વકરો, માર્ગનું ખર્ચ, તેમના સઘળા કુટુંબ વગેરેનું ભોજન ખર્ચ અને તેમના નિર્વાહની યોગ્યતા, એ સર્વ ઉપર વિચાર કરીને પછી તેમની પાસેથી કર લેવાની રકમ ઠરાવવી<sup>૧૩</sup>. કારીગર પાસેથી કર લેવો, તેમાં પણ કારીગરીની વસ્તુની ઉપજ, તે ઉપર થતી ખરાબી, તેમના ગુજરાનનું સાધન, તેમની કારીગરીની કુશળતા, એ સર્વનો વારંવાર વિચાર કરીને કારીગરી ઉપર કર ઠરાવી અને તે કારીગરો પાસેથી લેવો<sup>૧૪</sup>. હે યુધિષ્ઠિર ! પૂર્વે થઈ ગયેલા રાજાઓએ, જે હલકા ભારે કર ચોગ્યા હોય તેનું રાજાએ અનુસરણ કરવું; તથા પોતાની પ્રજા જે રીતે દુઃખી ન થાય તે રીતે કરવું<sup>૧૫</sup>. ધન, ધાન્ય વગેરે વૃદ્ધિરૂપ ફળ અને તે ગ્રામ કરવાની મેહેનત રૂપ કર્મ, એ બન્ને ઉપર વિચાર કરીને પછી સર્વ પ્રકારના કરની રકમ ઠરાવવી; કેમ કે, ફળ અને કર્મ એ બન્નેમાં હેતુ વિના કોઈની પ્રવૃત્તિ થતી નથી<sup>૧૬</sup>. જે રીતે રાજા અને કર્મનો કર્તા, એ બન્ને જણ તે કર્મમાં ભાગીઆ થઈ શકે એ રીતે વિચાર કરીને હિમ્મેશાં રાજાએ કર લેવો<sup>૧૭</sup>. રાજાએ, પોતાની લોભવૃત્તિને રોકીને અને પ્રસન્ન મુખે સર્વની સાથે વર્તન કરીને પોતાના મૂળરૂપ દેશ અને ખીજના મૂળરૂપ ખેતી, કારીગરી, વેપાર વગેરેનું છેદન કરવું નહિ. કેમ કે, જે રાજા બહુ ખાનારો હોય છે એટલે પ્રજા પાસેથી ઘણો ભારે કર લેનારો હોય છે, તે રાજા સર્વત્ર પ્રખ્યાત હોય તથાપિ તેની પ્રજા તેનો દ્વેષ કરે છે; અને જેનો સર્વ કોઈ દ્વેષ કરે છે તેનું ભણું ક્યાંથી થાય ? જે કોઈને પ્રિય નથી; તેને સાફ ફળ મળતું નથી<sup>૧૮-૧૯</sup>. અત્યંત ખુદ્ધિવાળા પુરૂષે, વાછરડાની પેઠે દેશને દોહોવો; એટલે જેમ વાછરડાનું પોષણ થવા દઈને પછી ગાયને દોહી હોય, તો તે દોહનારને દૂધ મળે છે અને વાછરડો પણ બળવાન થવાથી ઘણીએ મૂકેલો ભાર વેહેવાને સમર્થ થાય છે<sup>૨૦</sup>. પણ હે યુધિષ્ઠિર ! જે ગાયને અત્યંત દોહી લીધી હોય, તો તેનો વાછરડો દુર્બળ થવાથી કર્મ કરવાને શક્તિવાન રહેતો નથી; તેમ દેશને પણ અતિશય દોહી લેવામાં આવે તો, તે કાંઈ મોટું કર્મ કરવાને સમર્થ થતો નથી<sup>૨૧</sup>. પણ જે રાજા, પોતેજ પોતાના દેશનું રક્ષણ કરીને તે દેશના ઉપર કૃપા કરે છે-તેનું પોષણ કરે છે, તે પોતાના સન્નતિ પુરૂષો ઉપર પોતાની જીવિકા ગ્રામ કરીને

અત્યંત મોટું ફળ પ્રાપ્ત કરી શકે છે<sup>૨૨</sup>. આપત્તિ કાળ નિર્ગમન કરવાને માટે દેશને આપેલું ધન દેશમાંજ વધવા દેવું. કેમ કે, દેશ એજ ખજાનારૂપ છે તથા તેનેજ ઘરમાંનો ખજાનો જાણવો<sup>૨૩</sup>. માટે પ્રત્યક્ષ કે, પરોક્ષ રીતે જે પોતાને આશ્રયે રહેલા હોય તથા જેઓ પાસે બહુ થોડું ધન હોય તેવા સર્વ નગરવાસી તથા દેશવાસી મનુષ્યોને રાજાએ, શક્તિ પ્રમાણે મદદ કરવી<sup>૨૪</sup>. રાજાને જ્યારે ધન બેઠતું હોય, ત્યારે બહારના ચોર વગેરે લોકોની સાથે ભેદ કરીને ગામના લોકો પાસેથી સુખે ધન લેવું. એમ કરવાથી લોકો સુખમાં કે, દુઃખમાં હશે પણ રાજા ઉપર કોપ પામશે નહિ<sup>૨૫</sup>. પ્રથમ તો ધનની જરૂર છે; માટે પ્રત્યેક ગામમાંથી ધન લેવામાં આવશે, એમ તેમને સૂચના આપવી; પછી પોતાના દેશમાં સ્વારી ફરવા નીકળીને, દેશમાં ભય ઉત્પન્ન થયો છે, એમ બતાવવું<sup>૨૬</sup>. તેમને એમ જણાવવું કે, શત્રુ રાજા, આપણા દેશ ઉપર ચઢી આવે છે અને તેથી મોટી આપત્તિ અને મોટું ભય ઉત્પન્ન થયું છે તથા જેમ વાંસ, ફળ આવવાથી સૂકાઈ જાય છે, તેમ આ શત્રુની ચડાઈ, દેશનો અંત આણશે<sup>૨૭</sup>. શત્રુઓ, ઘણા ચોર લોકોની સાથે મળી જઈને તમારા ઉપર ચઢી આવ્યા છે તથા પોતાનોજ વધ કરવાને માટે આ દેશને પીડા કરવા ઇચ્છે છે<sup>૨૮</sup>. આવી મહા ઘોર આપત્તિ આવી છે તથા મહા દાડણુ ભય પ્રાપ્ત થયું છે; એમાંથી તમને બચાવવાને માટે તમારા પાસેથી તમારે ધન મેળવવાની જરૂર પડી છે<sup>૨૯</sup>. એ સંકટનું નિવારણ થશે એટલે હું તમને તમારું ધન પાછું આપીશ, પણ તમે કદાચિત્ તમને ધન નહિ આપો !! અને તેથી શત્રુઓ, દેશમાં પેસીને બળાત્કારે જે ધન હરણ કરી જશે, તે તે તમને પાછું મળવાનું નથી<sup>૩૦</sup>. શત્રુઓ, દેશમાં પેસશે તો તમારા સ્ત્રી આદિ સર્વ સંપત્તિનો વિનાશ થશે. કદાપિ તમે કહેશો કે, અમારાં પુત્ર અને સ્ત્રીને માટે અમે દ્રવ્યનો સંચય કર્યો છે, તો તમારું તે કહેવું હું, માન્ય કરું છું; અને હું તમારા પુત્રોને અર્થેજ તે આપવાની તમને પ્રેરણા કરું છું. તમને અને દેશને પીડા થાય નહિ તેમ, શક્તિ પ્રમાણે સર્વની પાસેથી હું ધનનું ગ્રહણ કરું છું, માટે આ આપત્તિકાળમાં જાતવાન બળદની પેઠે, તમારે એ ભાર વહેવો ઘટે છે, કોઈ પણ પ્રકારનું સંકટ આવે, તે સમયે તે સંકટ મટાડવા કરતાં ધનને વિશેષ વહાલું કરવું યોગ્ય નથી<sup>૩૧,૩૩</sup>. એ પ્રમાણે સમયને વર્તનારા રાજાએ, ઉપચારસહિત મધુર અને કોમળ વાણીથી બોલનારા, પોતાના અધિકારીઓને પ્રજામાંથી ધન એકઠું કરવાને મોકલવા અને તેમણે, ધન ગ્રહણ કરવાના ઉપાયની સારી રીતે યોજના કરીને ધન ગ્રહણ કરવું<sup>૩૪</sup>. વળી શત્રુથી રક્ષણ કરવાનો કિલ્લો, સેવકોનું પોષણ કરવામાં થતો ખર્ચ, સંગ્રામથી ઉપજેલો ભય અને યોગક્ષેમ, એ સર્વે બતાવીને, પશુઓને પાળનાર વૈશ્યની પાસેથી કર લેવો<sup>૩૫</sup>. જે તેમની ઉપેક્ષા કરવામાં આવે તો ગોવાળ કે, જેઓ અરણ્યમાં વસે છે, તેઓ નાશ પામે; માટે તેમની સાથે વિશેષે કરીને કોમળ ઉપાય કામે લગાડવા<sup>૩૬</sup>. હે યુધિષ્ઠિર ! ગોવાળ જાતિનું વારંવાર સાંત્વન કરવું, રક્ષણ કરવું, તેઓને ઇચ્છિત પદાર્થ કે, ધનાદિ આપવું, તેઓની સ્થિતિ, દેશમાં રહે તેમ કરવું<sup>૩૭</sup>. તથા તેઓને અન્નાદિ આપીને રાજા કરવા. હે ભારત ! ગોવાળ જાતિને વિષે સારા ફળની નિરંતર યોજના કરવી. અર્થાત્ તેમને સાડું ફળ આપવું. તેઓ દેશને, વ્યવહારને અને ખેતીને સમર્થ કરે છે, માટે ગોવાળ જાતિ ઉપર ઘણું ઝોછો અને કોમળ કર નાંખવો<sup>૩૮,૩૯</sup>. હે યુધિષ્ઠિર ! સર્વ સ્થાનમાં પશુ પાળનારી ગોવાળ જાતિમાં કુશળપણે નિર્વાહ કરવો સુલભ છે, માટે એના સરખું ખીજું કાંઈ ઉત્તમ નથી<sup>૪૦</sup>.

॥ सर्वत्र क्षेमचरणं सुलभं नाम गोमिषु । न ह्यतः शदृशं किंचिद्वर्त्मस्तु युधिष्ठिर ॥

इति श्रीमहाभारते शां० रा० गु० भा० सप्ताशीतितमोऽध्यायः ॥ ८७ ॥

## અધ્યાય ૮૮ મો-રાજાએ પ્રજા પાસેથી કર લેવાનો પ્રકાર.

યુધિષ્ઠિર ઉવાચ ॥ યદા રાજા સમર્થોપિ કોશાર્થી સ્યાન્મહામતે ॥

॥ કથં પ્રવર્તેત તદા તન્મે વ્રૂહિ પિતામહ ॥ ૧ ॥

યુધિષ્ઠિર કહે છે,--“ હે મોટી બુદ્ધિવાળા ! હે પિતામહ ! જ્યારે રાજા સમર્થ છતાં પણ તેને ખજાનાની જરૂર હોય, ત્યારે તેણે કેમ વર્તવું તે મને કહો ”<sup>૧</sup>. ભીષ્મ કહે છે,--“જેવો દેશ, જેવો કાળ, જેવી બુદ્ધિ અને જેવું બળ હોય તે પ્રમાણે રાજાએ, માત્ર ધર્મનો સ્વીકાર કરીને અને પ્રજાના હિતમાં પ્રીતિ રાખી, પાલન કરવું<sup>૨</sup>. જે રીતે કરવાથી પ્રજાનું તથા પોતાનું પણ હિત થાય, તે રીતે રાજાએ, સર્વ કર્મ પોતાના દેશમાં પ્રવર્ત્તાવવાં<sup>૩</sup>. જેમ જમરો, વૃક્ષ-માંથી મધુ ગ્રહણ કરે છે, તેમ મૂળ પદાર્થને હાનિ ન કરતાં રાજાએ આર માત્રના ગ્રહણ કરનારા થઈને દેશમાંથી ધન ગ્રહણ કરવું. જેમ ગાયનો દોહોનારો, વાછરડાનું પોષણ થવા જેટલું દૂધ આંચળમાં રહેવા દે છે, પણ આંચળમાં દૂધ ભરેલું છે, એવી સમજથી આંચ-ળનેજ કચરીને, નીચોવી લેતો નથી તેમ, રાજાએ પણ પ્રજાના પોષણ માટે રહેવા દઈ દેશમાંથી ધન ગ્રહણ કરવું; પણ પ્રજાને પીડા કરવી નહિ<sup>૪</sup>. રાજાએ જળોના જેવો ગુણ રાખવો; એટલે જળો, જેમ કોમળ દંશવટે રૂધિર ચૂશી લે છે, તેમ રાજાએ, પણ કોમળ ઉપાયોથી દેશમાંથી દ્રવ્ય હરણ કરવું. જેમ વાઘણ, પોતાનાં ખચાંને મેઠાંમાં ઘાલીને એક જગ્યાથી બીજી જગ્યાએ લઈ જાય છે, પણ દાંત ખેસવા દેતી નથી, તેમ રાજાએ, પણ માત્ર ધન ગ્રહણ કરવા રૂપ કાર્ય સાધતાં પ્રજાને પીડા થવા દેવી નહિ<sup>૫</sup>. જેમ તીક્ષ્ણ આંચવાળો ઉંદર, નિદ્રાવશ થયેલા માણસના પગના તળિયાનું માંસ કોમળ ઉપાયથી ખાય છે; તે વખતે તેની થોડીક વેદના થવાથી તે, માત્ર પગને હલાવે છે, પણ જાગીને ઉંદરનું નિવારણ કરતો નથી, તેમ રાજાએ, પણ કોમળ ઉપાયવટે દેશમાંથી દ્રવ્ય મેળવવું<sup>૬</sup>. પ્રથમ થોડો થોડો કર લેવો; પછી પ્રતિ વર્ષે તેમાં કાંઈ કાંઈ માલૂમ પડે નહિ તેવો વધારો કરતા જવું; વળી પુનઃ કાંઈ વધારો કરવો; એ રીતે અનુક્રમે કરમાં વધારો કરતા જવું; અને એ રીતે દેશની ઉપ-જમાં વૃદ્ધિ કરવી<sup>૭</sup>. જેમ વાછરડાને નાથ ઘાલીને ધીમે ધીમે તેઓને ભાર ખેંચવાને યોગ્ય કરવામાં આવે છે, તેમજ કોમળ ઉપાયથી પ્રયત્ને કરીને ધીમે ધીમે પ્રજાને પણ કરરૂપી નાથ ઘાલવી; પણ એકદમ ઘણો બોલે ખેંચાવવો નહિ<sup>૮</sup>. જે વાછરડાઓને એકદમ નાથ ઘાલીને તરતજ ગાંઠે જોડવામાં આવે, તો તે વશમાં રહેતાં નથી. માટે ઘટિત પ્રકારથીજ તેઓને ભાર ખેંચવાને યોગ્ય કરવાં જોઈએ. તે પ્રમાણે, તું એકદમ પ્રજા ઉપર કરનો બોલે અત્યંત નાંખીશ તો, સહન કરશે નહિ અને નવા નાથેલા આખલાની પેઠે તોફાન કરશે; માટે ધીમે ધીમે પ્રયત્ને કરીને ત્યારે, તેમની પાસેથી ઘટતી રીતે દ્રવ્ય મેળવવું<sup>૯</sup>. રાજાએ પુરૂષો પ્રત્યે જે જે સમાશ્ન કરવો ઘટે છે, તે તે મહા કડિન છે; માટે મુખ્ય મુખ્ય પુરૂષોનું સાંત્વન કરીને બીજા મનુષ્યો પાસેથી દ્રવ્ય મેળવવું. તે મુખ્ય પુરૂષદ્વારા, બીજા પુરૂષો કે, જેમની પાસેથી રાજાને દ્રવ્ય ગ્રહણ કરવાની ઇચ્છા છે, તેમનો પરસ્પર ભેદ કરીને અને તેમને સાંત્વયુક્ત ઉપાયથી સમજાવીને વિના પ્રયાસે પોતાની મરજીમાં આવે તેટલું ધન રાજા પ્રાપ્ત કરી શકશે.<sup>૧૦.૧૧</sup> રાજાએ, કર નાખતાં પણ દેશ કાળનો વિચાર કરવો. કેમ કે, જ્યાં ઘટે નહિ ત્યાં અને જે સમયે કર નાખવો યોગ્ય ન હોય તે સમયે, પ્રજા ઉપર કર નાખવો નહિ; પણ ક્રમે કરીને સમય પ્રમાણે અને વિધિ પ્રમાણે સાંત્વયુક્ત ઉપાયથી કર નાખવો.<sup>૧૨</sup> એ રીતે ધન ગ્રહણ કરવાના ઉપાય હું કહું છું, તેમાં કોઈ પ્રકારનું કપટ કરવાનું કહેવાનો મ્હારો ઇસહો નથી;



પણ ઘટિત ઉપાય કામે લગાડવા, એમજ કહેવાનો મહારો અભિપ્રાય છે. કેમ કે, ઘટિત ઉપાય કામે લગાડ્યા વિના, જેમ ઘોડાને લગામ આપતાં તે ( ઘોડો ) ખીજવાય છે, તેમ પ્રજાને માટે પણ જાણવું.<sup>૧૩</sup> મદ્યશાળા (દારૂનાં પીકાં), વેશ્યાઓ, દૂતીઓ, ધર્મહિંસક (દુરાચારીઓ), ઠગ (જુગારીઓ,) અને એવાજ જે ખીજા હોય, તે સર્વનું રાજ્ય નિયમન કરવું. કેમ કે, એ સર્વ, દેશને હાનિ કરનારા છે. એવા લોકો, દેશમાં રહેવાથી દેશની સારી પ્રજાને પણ હરકત કરે છે.<sup>૧૪.૧૫</sup> કોઈ મનુષ્યે, આપત્તિમાં આવ્યા સિવાય ખીજા પાસે કાંઈ પણ માગવું નહિ; એવી પ્રાણીમાત્રની વ્યવસ્થા મનુષ્યે પૂર્વકાળથી કરેલી છે.<sup>૧૬</sup> જે મનુષ્યો, ધંધો-રોજગાર કરે નહિ તો, સર્વ કોઈ ખીજાએ કરેલી મેહેનત ઉપર પોતાની જીવિકા ચલાવે અને એમ થવાથી આ સર્વ લોકોનો નાશ થાય, એમાં કાંઈ સંશય નથી.<sup>૧૭</sup> એવા સર્વ લોકોનો કબજો કરવાને રાજા, સમર્થ છે, માટે જે રાજા, તેઓનો કબજો કરતો નથી, તે તેમના પાપનો ચતુર્થાંશ ભોગવે છે, એમ વેદમાં કહેલું છે.<sup>૧૮</sup> હે રાજન ! જેમ પ્રજાએ, કરેલા પુણ્યના ફળનો વિભાગ રાજાને મળે છે, તેમ તેમણે, કરેલા પાપના ફળનો વિભાગ પણ રાજાને મળે છે,<sup>૧૯</sup> માટે જેઓ પાપી હોય તેમને રાજાએ, નિરંતર શિક્ષા કરવી. જે રાજા, તેવા પાપીઓને શિક્ષા કરી તેમનો કબજો કરતો નથી, તે રાજાએ જાતેજ પાપ કર્યું, એમ જાણવું. કેમ કે, જેમ પ્રજાએ કરેલા ધર્મનો ચોથો ભાગ રાજાને મળે છે. (તેમ પ્રજાએ કરેલા અધર્મનો પણ ચોથો ભાગ રાજાને મળે છે.)<sup>૨૦</sup> એ પ્રમાણે પૂર્વે કહેલાં મદ્યશાળા આદિ સ્થાનનો નિગ્રહ કરવાથી રાજાને ધર્મનું ફળ મળે છે. કેમ કે, જેઓ મદ્યાદિકના પ્રસંગમાં પડે છે, તેમના અભ્યુદયનો નાશ થાય છે, જે પુરૂષ કામલપટ બન્યો, તે કયું અકાર્ય નહિ કરે વારૂં ?<sup>૨૧</sup> મદ્ય, માંસ, પારકું ધન, પરસ્ત્રી, પારકી ખીજા કાંઈ મિલકત, એ વગેરે પદાર્થોમાં જેનું મન પ્રીતિથી બંધાયું તે તેનું ગ્રહણ કરે છે અને તેવાં તેવાં શાસ્ત્ર પણ બનાવીને પ્રવર્તીવે છે.<sup>૨૨</sup> જે માણસને દાન લેવાનો અધિકાર નથી, તેવો કોઈ માણસ આપત્તિ પડવાના કારણથી ચાચના કરતો હોય, તો ધર્મ વિચારીને તેને આપવું, પણ ન આપવાથી આપણી નિંદા થશે, એવા ભયથી આપવું નહિ.<sup>૨૩</sup> હે યુધિષ્ઠિર ! ત્હારા રાજ્યમાં ભીખારીઓ ન હોશો !! અને લૂંટારા, ચોર પણ ન હોશો !! જેઓ સંકટમાં પડ્યા સિવાય શડપણાવડે ચાચના કરે છે, તેઓને આપનારા પુરૂષો, પ્રાણીઓની અભ્યુત્પત્તિ કરનારા નથી, એમ ત્હારે જાણવું.<sup>૨૪</sup> જે પુરૂષો પ્રાણીઓ ઉપર દયા કરે છે અને પ્રજાની આબાદી કરે છે, તેઓ ત્હારા દેશમાં વૃદ્ધિ પામે !! પણ જેઓ પ્રાણીઓની અભ્યુત્પત્તિ કરનારા નથી તેવા પુરૂષો વૃદ્ધિ પામશે નહિ.<sup>૨૫</sup> હે મહારાજ ! જે અધિકારીઓ, પ્રજા પાસેથી લેવાને ઠરાવેલી રકમ કરતાં અધિક રકમ લે છે અથવા અધિક રકમ લેવાની પરવાનગી આપે છે, તેઓનો દંડ કરવો તથા એવા અધિક લેનારા પાસેથી ઠરાવેલી કરની રકમ લેવાવનારા અધિકારી ત્હારે ઠરાવવા.<sup>૨૬</sup> ખેતી, પશુપાલન, વેપાર અને એવાંજ ખીજાં કામ ઘણા પુરૂષો પાસે જુદાં જુદાં કરાવવાં. કેમ કે, તેમ નહિ કરવાથી તે કર્મનો નાશ થાય છે. જે એકજ માણસ ખેતી, પશુપાલન અને વેપાર, એ સર્વ કર્મ કરવા માંડે તો તેને ચોરથી, લૂંટારાથી કે, રાજ-પુરૂષોથી કાંઈ પણ ભય ઉત્પન્ન થાય છે અને તેથી તે રાજાની નિંદા કરવાને પ્રવૃત્ત થાય છે.<sup>૨૭.૨૮</sup> ત્હારા રાજ્યમાં જેઓ ધનવાન હોય, તેઓનો નિરંતર અન્ન, પાન અને વસ્ત્રાદિથી સત્કાર કરવો અને તેઓને કહેવું કે, “અમ્હારી સાથે તમે પણ પ્રજા ઉપર ઉપકાર કરો”<sup>૨૯</sup>. હે ભારત ! ધનવાન પુરૂષો, રાજાનું મોટું અંગ છે તથા ધનવાન પુરૂષ, સર્વ પ્રાણીઓનું સર્વોચ્ચ શિખર છે, એમાં સંશય નથી.<sup>૩૦</sup> “જ્ઞાની, શૂરો, ધનવાન, સ્વામી, ધાર્મિક,

તપસ્વી, સત્યવાદી અને બુદ્ધિમાન એટલા પુરૂષો ખીજાનું રક્ષણ કરવાને શક્તિમાન છે”<sup>૩૧</sup>. માટે હે રાજન ! તું સર્વ પ્રાણીઓ ઉપર પ્રીતિવાળો થા !! અને સત્ય, નિષ્કપટ ભાવ, અક્રોધ અને આશ્રિત ઉપર દયા, એ ગુણોનું પાલન કર”<sup>૩૨</sup>. “હે રાજન ! એ રીતે સત્ય અને નિષ્કપટ ભાવ રાખવાથી તથા મિત્ર, કૌશ અને બળયુક્ત થવાથી દંડ, કૌશ, મિત્ર અને પૃથ્વી તને પ્રાપ્ત થશે.”<sup>૩૩</sup>

॥ एवं दंडं च कौशं च मित्रं भूमिं च लप्स्यसि । सत्यार्जवपरो राजन् मित्रकौशबलान्वितः ॥  
इति श्रीमहाभारते शां० रा० गु० भा० अष्टाशीतितमोऽध्यायः ॥ ८८ ॥

### અધ્યાય ૮૮ મો-રાજનીતિ વર્ણન.

भीष्म उवाच ॥ वनस्पतीन् भक्ष्यफलान् न छिद्युर्विषये तव ।

॥ ब्राह्मणानां मूलफलं धर्मसाहुर्मनीषिणः ॥ १ ॥

ભીષ્મ કહે છે:-હે રાજન ! ત્હારા દેશમાં જે વૃક્ષનાં ફળ ભક્ષણ કરવાને યોગ્ય છે, તે વૃક્ષનું છેદન કરવા દેવું નહિ; કેમ કે, મૂળ અને ફળ ઉપર નિર્વાહ કરવો, એ બ્રાહ્મણોનો ધર્મ છે; એમ બુદ્ધિમાન ઋષિઓ કહે છે<sup>૧</sup>. બ્રાહ્મણ તેનો ઉપયોગ કરે, તે કરતાં વિશેષ હોય તો, ખીજા લોકો પણ તે ખાઈ શકે; પણ બ્રાહ્મણની વૃત્તિને હરકત કરીને ખીજા કોઈને તેનો ઉપયોગ કોઈ પણ પ્રકારે કરવા દેવો નહિ<sup>૨</sup>. હે રાજન ! જે ત્હારા દેશમાં કોઈ બ્રાહ્મણ પોતાની ભવિકા નહિ મળવાથી પોતાના ભવન અર્થે દેશ છોડીને જતો હોય તો, ત્હારે તેને જવા દેવો નહિ પણ સ્ત્રીસહિત તેની ભવિકા ખાંધી આપવી. તેમ છતાં જે, તે પાછો ન વળે તો તેને બ્રાહ્મણની સભામધ્યે પૂછવું કે, “ત્હારે શું જોઈએ ? તું જે કહે તેની મર્યાદા આ લોક કરી આપશે.” અર્થાત્ બ્રાહ્મણ, વૃત્તિ ન હોવાથી દેશનો ત્યાગ કરતો હોય તો, તેને વૃત્તિ કરી આપવી. પણ રાજરથાદિક ન મળવાથી દેશનો ત્યાગ કરતો હોય તો, તે પણ તેને આપવું જોઈએ, એમ કાંઈ નથી. જે તે બ્રાહ્મણ એમ કહે કે: “જે તમે મને આજ સુધીમાં ભવિકા આપી હોત તો હું નિશ્ચય પાછો વળત. પણ તમે તો હું જ્યારે દેશ તજવા તૈયાર થયો, ત્યારે ભવિકા ખાંધી આપવા તૈયાર થયા છો !!” તો તેને કહેવું કે: “જે વાત બની ગઈ તે ભૂલી જવી જોઈએ છે, અર્થાત્ તે વાતની ક્ષમા કરવી;” હે કૌતેય ! એ સનાતન ધર્મ છે<sup>૩,૪</sup>. જે બ્રાહ્મણ, પરમ ભોગની ઇચ્છાથી દેશ તજતો હોય તો, તેને ભોગ પણ આપીને દેશમાં રાખવો અને ભવિકા ન હોવાથી દેશ છોડતો હોય તો, ભવિકા પણ આપવી, એમ લોકો કહે છે, તેમાંથી છેદલી વાત તો ઠીક છે, પણ પેહેલી વાત ઉપર મને શ્રદ્ધા આવતી નથી<sup>૫</sup>. ખેતી, પશુપાલન અને વેપાર, એ લોકોની ભવિકાના હેતુ છે; અને ત્રણ વેદ લોકોને સ્વર્ગપ્રાપ્તિ કરાવી આપનાર છે<sup>૬</sup>. તે વિદ્યા જ્યારે પડતી દશામાં આવે છે, ત્યારે જેઓ તેથી વિરૂદ્ધ ચાલનારા ચાર લોકો હોય છે, તેઓનો વધ કરવાને અર્થે બ્રહ્માએ, ક્ષત્રિઓને સરજ્યા છે<sup>૭</sup>. હે રાજન ! હે કુરૂકુળને આનંદ આપનાર યુધિષ્ઠિર ! શત્રુઓને ભત !! પ્રજાનું રક્ષણ કર !! યજ્ઞો કરીને દેવતાઓનું પૂજન કર !! અને સંગ્રામમાં વીર થઈને યુદ્ધ કર !!<sup>૮</sup>. જે રાજા, રક્ષણ કરવા યોગ્ય પ્રજાનું રક્ષણ કરે છે તેને સર્વ રાજાઓમાં ઉત્તમ રાજા બાણવો; પણ જે રાજાઓ તેઓનું રક્ષણ કરતા નથી તેઓની ( આ પૃથ્વીમાં ) કાંઈ જરૂર નથી<sup>૯</sup>. હે યુધિષ્ઠિર ! રાજાએ, સર્વ લોકથી નિરંતર માહિતી મેળવતાં રહેવું કે, મનુષ્યો ઉપર મનુષ્ય શા માટે સરહારી ભોગવે<sup>૧૦</sup> પોતાના મનુષ્યોથી ખીજા

લોકોનું રક્ષણ કરવું અને ખીજ લોકોથી અથવા શત્રુઓથી પોતાના મનુષ્યોનું રક્ષણ કરવું; વળી પ્રજાના ખીજ લોકોનું શત્રુઓ થકી અને પોતાના મનુષ્યોનું પોતાના ખીજ મનુષ્યોથી સર્વદા રક્ષણ કરવું<sup>૧૨</sup>. વળી હે રાજન ! એ સર્વેથી ત્હારે, પોતાનું રક્ષણ કરીને પછી પૃથ્વીનું રક્ષણ કરવું. કેમ કે, વિદ્વાન પુરૂષોએ સર્વનું મૂળ આત્મા કહેલો છે<sup>૧૩</sup>. મ્હારું છિદ્ર શું છે ? મને કયા વ્યસનની આસક્તિ થઈ છે ? મેં કયું કર્મ સંપાદન કર્યું નથી કે, પૂર્ણપણે સિદ્ધ કર્યું નથી ? અને મને કયા સ્થળમાંથી દૂષણ લાગશે ? એ વાતોનું નિરંતર ચિંતન કરવું<sup>૧૪</sup>. વળી મ્હારાં કરેલાં કામ જતે દહાડે વખણાય છે કે, કેમ ? તે જાણવાને માટે હુપા આરાઓને પૃથ્વીમાં ફરવાને મોકલવા. કેમ કે, તેઓ ફરીને ખબર મેળવે કે, લોકો રાજાનાં કૃત્ય વખાણે છે કે, નહિ ? દેશમાં રાજાનું આચરણ લોકોને પસંદ પડે છે કે, નહિ ? રાજાની કીર્તિ દેશમાં સારી છે કે, કેમ ?<sup>૧૫-૧૬</sup>. હે યુધિષ્ઠિર ! ધર્મને જાણનારા, ધૃતિવાળા, અને સંશ્રામમાં પલાયન નહિ કરનારા વીરપુરૂષો કે, જેઓ ત્હારા રાજ્યમાં પોતાનું જીવન કરતા નહિ હોય અથવા જેઓ, ત્હારા આશ્રયથી જીવતા હોય, અથવા ત્હારા સર્વ પ્રધાનો અને ખીજ મધ્યસ્થ લોકો પૈકી જેઓ, તને નિંદતા હોય કે, વખાણતા હોય તે સર્વ ત્હારા પ્રત્યે સારી રીતે આચરણ કરે, એમ તું કરજે<sup>૧૭-૧૮</sup>. હે ભારત ! હે તાત ! મિત્ર, શત્રુ અને મધ્યસ્થ વગેરે સર્વ કોઇને અત્યંત પસંદ પડવું અશક્ય છે<sup>૧૯</sup>. યુધિષ્ઠિર કહે છે,—“ હે પિતામહ ! મનુષ્યોમાં જેઓનાં બાહુબળ સમાન છે, અને ગુણ પણ સમાન છે, તેમાંથી એકાદ, સર્વના કરતાં અધિક શી રીતે થઈ શકે ? અને સર્વના ઉપર શી રીતે અધિકાર લોગવી શકે ”<sup>૨૦</sup>. ભીષ્મ કહે છે,—“ જંગમ પ્રાણીઓ સ્થાવર પ્રાણીઓને ખાય છે, દાદોવાળા દાદો વિનાનાને ખાય છે, દાદમાં જેમને ઝેર છે એવા સર્પ, જેમ સર્પને ખાય છે, તેમ તેઓ, એક ખીજને ખાઈ જાય છે<sup>૨૧</sup>.” હે યુધિષ્ઠિર ! એ શત્રુઓ થકી ત્હારે સદા સાવધાન રહેવું. કેમ કે, અસાવધાની રાખવાથી તેઓ, ગીધની પેઠે તૂટી પડે છે<sup>૨૨</sup>. “વારૂ, ત્હારા દેશમાં વેપારીઓ, કરથી પીડાઈને ઉદ્વેગ તો નથી પામતા ? વારૂ, તેઓને ઘણું આપીને થોડું લેવું પડે તથા તેઓ, વનવગડામાં પડી રહીને તેનું ફળ ન પામે, એમ તો નથી થતું ?<sup>૨૩</sup>. વારૂ, ખેડૂતો, અત્યંત પીડા પામીને ત્હારો દેશ છોડીને જતા તો નથી રહેતા ? કેમ કે, જેઓ રાજ્યની ધોંસરી વહન કરે છે, તેમ ખીજઓનું પણ ભરણપોષણ કરે છે<sup>૨૪</sup>. એઓના આપવાથી દેવ, પિતૃઓ, મનુષ્ય, સર્પ, રાક્ષસો, પક્ષીઓ અને પશુઓ જીવે છે<sup>૨૫</sup>. હે ભારત ! મેં, તને એ પ્રમાણે ત્હારા દેશની વૃત્તિ, તથા રાજાઓનું રક્ષણ કહ્યું. હે પાંડવ ! એજ અર્થનો આશ્રય કરીને પુનઃ પણ તને કહીશ ”<sup>૨૬</sup>.

॥ एषा ते राष्ट्रवृत्तिश्च राज्ञां गुप्तिश्च भारत । एतमेवार्थमाश्रित्य भूयो वक्ष्यामि पाण्डव ॥

इति श्रीमहाभारते तांतिपर्वणि राजधर्मानुशासनपर्वणि राष्ट्रगुप्तौ गुर्जरभाषायां एकोनचतितमोऽध्यायः ॥ ८९ ॥

અધ્યાય ૯૦ મો—અંગિરાપુત્ર ઉત્તથ્ય અને માંધાતા રાજાનો સંવાદ.

॥ भीष्म उवाच ॥ यानंगिराः क्षत्रधर्मानुतथ्यो ब्रह्मवित्तमः ।

॥ मांधात्रे यौवनाश्रय प्रीतिमानभ्यभाषत ॥ १ ॥

ભીષ્મ કહે છે,—“ હે યુધિષ્ઠિર ! બ્રહ્મને જાણનારાઓમાં શ્રેષ્ઠ અંગિરાના પુત્ર ઉત્તથ્યે, યૌવનાશ્રયના પુત્ર માંધાતાને જે ક્ષત્રિયધર્મ પ્રસન્ન થઈને કહ્યા હતા<sup>૧</sup>. તે વેદ જાણનારાઓમાં

ઉત્તમ ઉત્તર્યે, જેવી એને ધર્મશિક્ષા કહી હતી તે સર્વ હું તને કહીશ<sup>૨</sup>. ઉત્તર્ય કહે છે,-  
 “હે માંધાતા ! રાજની ઉત્પત્તિ ધર્મના અર્થે છે, પણ કામ-ઇચ્છા તૃપ્ત કરવા માટે નથી;  
 રાજ લોકનો રક્ષણ કરનાર છે, એમ ત્યારે જાણવું<sup>૩</sup>. જે રાજ ધર્મનું આચરણ કરે છે તો,  
 તેનામાં દેવપણું આવે છે; પણ જે તે, અધર્મ આચરે છે, તો નરકમાં પડે છે<sup>૪</sup>. સર્વ પ્રાણી-  
 માત્રની સ્થિતિ ધર્મમાં છે અને તે ધર્મ રાજમાં રહે છે, જે રાજ ધર્મનું સારી રીતે પાલન  
 કરે છે તે રાજજ પૃથ્વીનો પતિ થવાને યોગ્ય છે<sup>૫</sup>. પરમ ધર્મસ્વરૂપ અને લક્ષ્મીવાન  
 રાજ, ધર્મજ કહેવાય છે; પણ જ્યારે ધર્મનો નાશ થાય છે અને પાપીઓને વારનાર કોઇ  
 હોતો નથી, ત્યારે દેવતાઓની નિંદા થાય છે<sup>૬</sup>. પોતાના ધર્મમાં વર્તનાર પુરૂષોના અથની  
 સિદ્ધિ થાય છે; અને તે મંગળરૂપ ધર્મનું જ લોકો અનુવર્તન કરે છે<sup>૭</sup>. જ્યારે પાપકર્મથી  
 પાપી પુરૂષોનું નિવારણ થતું નથી, ત્યારે ધર્માચરણનો નાશ થાય છે, મોટો અધર્મ ઉત્પન્ન  
 થાય છે; તથા તેથી રાત્રિ-દિવસ ભય દરશમાન થાય છે<sup>૮</sup>. જ્યારે પાપી પુરૂષોનું પાપથી  
 નિવારણ થતું નથી, ત્યારે ધર્મવડે “આ મહારી મિલકત છે” એમ સત્પુરૂષો કહી શકતા  
 નથી તથા દેશમાં ( પ્રજામાં ) વ્યવસ્થા રહેતી નથી<sup>૯</sup>. જ્યારે પાપીઓ બળવાન થાય છે, ત્યારે  
 સ્ત્રી, પશુ, ખેતર, ઘર ઇત્યાદિ કોઇ પણ પદાર્થના ઉપર મનુષ્યોની સત્તા રહી શકતી નથી<sup>૧૦</sup>.  
 જ્યારે પાપીઓનું નિવારણ થતું નથી ત્યારે અતિથિઓનો પૂજનવડે સત્કાર થતો નથી,  
 દેવતાઓ પૂજન પામતા નથી અને પિતૃઓ સ્વધા પણ પામતા નથી<sup>૧૧</sup>. જ્યારે પાપીઓનું  
 નિવારણ થતું નથી ત્યારે વ્રત આચરનારા બ્રાહ્મણો, વેદનું અધ્યયન કરી શકતા નથી કે,  
 વિત્રો યજ્ઞ કરી શકતા નથી<sup>૧૨</sup> હે મહારાજ ! જ્યારે પાપી પુરૂષનું નિવારણ થતું નથી,  
 ત્યારે શસ્ત્રથી કાપેલા પ્રાણીઓની પેઠે, સર્વનાં મન વિહ્વળ થાય છે<sup>૧૩</sup>. પૂર્વે ઋષિઓએ,  
 આ લોક તથા સ્વર્ગ લોક બન્નેને જોઇને રાજરૂપ એક મોટું સત્વ ઉત્પન્ન કરીને ધાર્યું  
 કે, આ ધર્મ થશે. એ ધર્મ જેનામાં શોભે છે તેને ‘રાજ’ કહે છે; પણ જેનામાં તે ધર્મ લય  
 પામી જાય છે તેને દેવતાઓ ‘વૃષલ’ ( અધર્મ ) જાણે છે<sup>૧૪, ૧૫</sup>. ભગવાન ધર્મને ‘જૂવ નામે કહે છે.  
 જે પુરૂષ તેનો લય કરી નાંખે છે તેને ‘વૃષલ’ કહે છે; માટે ધર્મની વૃદ્ધિ કરવી<sup>૧૬</sup>.  
 જ્યારે ધર્મ વૃદ્ધિ પામે છે ત્યારે સર્વ પ્રાણીઓ નિરંતર વૃદ્ધિ પામે છે; અને જ્યારે ધર્મની  
 ક્ષીણતા થાય છે, ત્યારે સર્વ પ્રાણીઓની ક્ષીણતા થાય છે, માટે ધર્મનો લોપ કરવો નહિ<sup>૧૭</sup>.  
 ધનને ઉત્પન્ન કરે છે માટે તે ધર્મ કહેવાય છે; હે રાજન ! અથવા જ્યાં સુધી પાપનો ક્ષય થાય  
 ત્યાં સુધી નરકમાં પ્રાણીને ધારણ કરી રાખે છે, માટે તે ધર્મ કહેવાય છે, એ નિશ્ચય છે<sup>૧૮</sup>.  
 સ્વયંભૂ ભગવાને, પ્રાણીમાત્રની ઉત્પત્તિના માટે ધર્મ ઉત્પન્ન કર્યો છે, માટે પ્રજા ઉપર ક્રયા  
 કરવાના હેતુથી ધર્મની પ્રવૃત્તિ કરવી<sup>૧૯</sup>. હે રાજાઓમાં વ્યાઘ્ર જેવા યુધિષ્ઠિર ! હે પુરૂષશ્રેષ્ઠ !  
 એટલા માટે ધર્મ સર્વથી ઉત્તમ છે; તેમ જે પ્રજાનું શાસન કરે છે તેનેજ “ સત્કર્મકારી  
 રાજ ” કહેવો<sup>૨૦</sup>. હે ભરતશ્રેષ્ઠ ! કામ અને ક્રોધનો અનાદર કરીને ધર્મનું જ તું પાલન કર !!  
 રાજાઓને ધર્મજ અત્યંત કલ્યાણકારી છે<sup>૨૧</sup>. હે માંધાતા ! ધર્મનું જ ઉત્પત્તિસ્થાન બ્રાહ્મણો  
 છે, માટે તેમનું નિરંતર પૂજન કરવું તથા ઈર્ષ્યા તજીને તેમના મનોરથ સંપૂર્ણ કરવા<sup>૨૨</sup>.  
 બ્રાહ્મણોના મનોરથ ન પૂરવાથી રાજને ભય ઉત્પન્ન થાય છે; તથા તેઓના મિત્રોની વૃદ્ધિ  
 થતી નથી પરંતુ શત્રુઓની વૃદ્ધિ થાય છે<sup>૨૩</sup>. વિરોચનનો પુત્ર બલિ, બાળપણથી આરંભીને  
 નિરંતર બ્રાહ્મણોની ઈર્ષ્યા કરતો હતો, તેથી તેની પાસે રહેલી પ્રતાપવાળી લક્ષ્મી દૂર જતી  
 રહી હતી<sup>૨૪</sup>. લક્ષ્મી બલિની પાસેથી નીકળીને ઇંદ્રની પાસે ગઇ અને જ્યારે તેણે, લક્ષ્મીને  
 ઇંદ્રની પાસે જોઇ ત્યારે તે, પાછળથી પોતાના મનમાં બહુ પરિતાપ પામવા લાગ્યો<sup>૨૫</sup>.





નાશ કર્યા સિવાય, તેનો મેલ માત્ર કાઢી શકે, એવી રીતે ઘોષ ન બાણુતો હોય તો, તે ઘોષી છતાં પણ નહિ જેવો છે અર્થાત્ નકામો છે<sup>૨</sup>. તેવીજ રીતે રત્નોને શુદ્ધ કરનાર પણ તેને બિગાડ્યા સિવાય, શુદ્ધ ન કરી શકે તો, તે પણ નહીં જેવો છે. એજ પ્રમાણે બ્રાહ્મણશ્રેષ્ઠ ક્ષત્રિય, વૈશ્ય, અને ચૌથો વર્ણ જે શૂદ્ર છે, તે પણ અનેક પ્રકારનાં કર્મ કરનારા છતાં પોતા-પોતાનાં કર્મ કરી ન બાણુતા હોય તો, તે નહિ જેવો છે<sup>૩</sup> શૂદ્રનું કર્મ દાસત્વ (સેવા) કરવાનું છે; વૈશ્યનું કર્મ ખેતી; ક્ષત્રિયનું કર્મ ઢંડનીતિ; અને બ્રાહ્મણનું કર્મ બ્રહ્મચર્ય, તપ, મંત્ર અને સત્ય છે<sup>૪</sup>. તેઓમાંથી જે ક્ષત્રિય, વચ્ચને શુદ્ધ કરવાની પેઠે, શીલ-આચરણમાં જે દોષ હોય તેનો નાશ કરી બાણુ છે, તેનેજ પિતા બાણુવો અને તેનેજ પ્રબનો પતિ બાણુવો<sup>૫</sup>. હે ભરતશ્રેષ્ઠ ! સત્ય, ત્રેતા, દ્વાપર અને કળિયુગ, એ સર્વ રાજની વર્તણુંકોનાં નામ છે; રાજજ યુગ કહેવાય છે<sup>૬</sup>. જ્યારે રાજ, પ્રમાદી થાય છે ત્યારે ચારે વર્ણના ધર્મ, ચારે વેદ, ચારે આશ્રમ, એ સર્વ કથળી જાય છે<sup>૭</sup>. જ્યારે રાજ, પ્રમાદી થાય છે ત્યારે ગાર્હપત્ય, દક્ષિણાગ્નિ અને આહવનીય, એ ત્રણ અગ્નિઓ-ઋગ્, યજુર્ અને સામન્, એ ત્રણ વેદો અને દક્ષિણાગ્નિસહિત યજ્ઞ, એ સર્વ પ્રમાદ પામે છે અર્થાત્ અવ્યવસ્થિત થાય છે<sup>૮</sup>. પ્રાણીમાત્રનો કર્તા પણ રાજ છે અને વિનાશ કરનારો પણ રાજજ છે; જે રાજ, ધર્માત્મા હોય તે કર્તા કહેવાય છે, અને અધર્મી હોય તે વિનાશ કરનારો કહેવાય છે<sup>૯</sup>. જ્યારે રાજ, પ્રમાદી થાય છે ત્યારે તેની સ્ત્રીઓ, પુત્રો, બાંધવો અને મિત્રો, સર્વે એકઠા મળીને શોક કરે છે<sup>૧૦</sup>. જ્યારે રાજ, અધર્મરૂપ થાય છે ત્યારે હાથી, ઘોડા, ગાયો, ઉંટ, ખચ્ચર અને ગધેડાં વગેરે સર્વ પ્રાણીઓ શિથિલ થઈ જાય છે<sup>૧૧</sup>. હે માંધાતા ! જગતના સરજનારે, દુર્બળના માટે રાજરૂપ બળ ઉત્પન્ન કર્યું છે; જેનામાં સર્વ કાંઈ રહેલું છે એવું મહદ્બલત નિર્બળ છે, માટે તેનું પાલન કરવાથી મોટું પુણ્ય થાય છે અને તેનું પાલન નહિ કરવાથી મોટું પાપ થાય છે<sup>૧૨</sup> હે રાજન ! જે પુરૂષો, દુર્બળ પ્રાણીઓને અન્નાદિ આપે છે તથા તેઓ અન્નાદિ પામીને તેની સેવા કરે છે, તે સર્વે, રાજ જ્યારે અધર્મમાં સ્થિતિવાળો થાય છે, ત્યારે શોક કરે છે<sup>૧૩</sup>. દુર્બળનું, મુનિનું અને સર્પનું નેત્ર (દષ્ટિ) સહન ન થાય એવું કઠોર છે; માટે તું દુર્બળને પીડા કરીશ નહિ<sup>૧૪</sup>. હે તાત ! તું અવમાન પામેલા દુર્બળને ઝાળખીને તેનું સન્માન કરજે !! કેમ કે, તે દુર્બળનાં નેત્ર, બાંધવોસહિત ત્હારો નાશ કરે નહિ.<sup>૧૫</sup> દુર્બળ પુરૂષોએ, હઘ્ધ કરેલાં કુળમાં કોઈ અંકુર પુનઃ ફૂટતો નથી; કેમ કે, દુર્બળનાં નેત્ર તેને મૂળસહિત બાળી નાખે છે, માટે તું દુર્બળને પીડા કરીશ નહિ<sup>૧૬</sup> હું બળવાનપણાથી નિર્બળપણાને ઉત્તમ માનું છું, કેમ કે, તે અતિશય બળવાન બળ છે; નિર્બળ પુરૂષોએ હહન કરેલા બળમાંથી પાછળ કાંઈ પણ બાકી રહેતું નથી.<sup>૧૭</sup> અપમાન પામેલો, હણાયેલો કે, નિંદા પામેલો પુરૂષ, જ્યારે દેશમાં પોતાનું રક્ષણ કરે એવા કોઈ પુરૂષને પામતો નથી, ત્યારે તે રાજદેવ-કૃત ઢંડથી હણાય છે.<sup>૧૮</sup> હે તાત ! તું બળવાન થઈને દુર્બળ પુરૂષનો ઉપભોગ કરીશ નહિ; કેમ કે, રખેને તને દુર્બળનાં નેત્ર, અગ્નિ જેમ ધરને બાળી મૂકે છે, તેમ બાળી નાખે નહિ !!<sup>૧૯</sup> મિથ્યા અભિશાપ મૂકવાથી રૂઢન કરનારાં મનુષ્યનાં નેત્રોથી આંસુઓનાં જે બિંદુ પડે છે તે, મિથ્યા અભિશાપ મૂકનારના પુત્ર અને પશુઓનો ક્ષયકર છે<sup>૨૦</sup>. પાપકર્મ કર્યું હોય તેનું ફળ, ગાયની પેઠે, તરત ફળતું નથી; એટલે તેનું ફળ, તે કર્મ કરનારને નથી મળતું તો, તેના છોકરાઓને મળે છે, તેને નથી મળતું તો, તેના પૌત્રોને અને તેમને નહિ તો, પૌત્રોના પુત્રોને પણ મળે છે<sup>૨૧</sup> જે દેશમાં હણાતો દુર્બળ મનુષ્ય, પોતાના રક્ષણ કરનારને પ્રાપ્ત કરી શકતો નથી. તે દેશમાં દેવકૃત ઢાંચુદંડ પડે છે<sup>૨૨</sup>. જે દેશના લોકો એકઠા થઈને બ્રાહ્મણની પેઠે ભિક્ષા માગે છે,

તેઓ રાજાને લિહુરૂપથી વારંવાર હણે છે<sup>૨૩</sup>. જે રાજાના દેશમાં રાજાના ઘણા લોકો અનીતિથી વર્તે છે, ત્યારે રાજાને મોટું પાપ લાગે છે<sup>૨૪</sup>. જે તે રાજાસેવકો, કોઈ યુક્તિવડે દાન અને યાચના કરતા ગરીબ લોકોનું દ્રવ્ય કામબુદ્ધિથી કે, દ્રવ્ય મેળવવાની બુદ્ધિથી હરણ કરે છે તો, તેનું રાજાને મોટું પાપ લાગે છે<sup>૨૫</sup>. જેમ એકાદ મોટું વૃક્ષ ઉત્પન્ન થાય છે અને વૃદ્ધિ પામે છે, ત્યારે પ્રાણીઓ, તેના આશ્રયે આવીને રહે છે, જ્યારે તે વૃક્ષને કોઈ કાપી નાંખે છે અથવા બાળી નાંખે છે ત્યારે, તેના આશ્રયે રહેલા પ્રાણીઓ સ્થાન વિનાનાં થાય છે, તેમ જે દેશમાં રાજા અને પ્રજા ઉત્તમ ધર્મ આચરે છે, રૂઝાં આચરણ કરે છે તથા રાજાના શુભનું કથન કરે છે, તે દેશમાં તેઓ મોહથી અધર્મ આચરણ કરે છે ત્યારે, તેમનું સુકૃત નાશ પામે છે અને દુષ્કૃત પ્રાપ્ત થાય છે<sup>૨૬-૨૭</sup>. જે દેશમાં પાપીઓ, ઉઘાડે છોગે પાપ કર્મ કરે છે ત્યારે તે પાપીઓનું પાપ રાજાને પ્રાપ્ત થાય છે; પણ જ્યારે રાજા, તેવા અધર્મી પુરૂષોને શિક્ષા કરે છે, ત્યારે રાજાનું રાજ્ય વૃદ્ધિ પામે છે<sup>૨૮</sup>. જે રાજા, પ્રધાનોનું યથા-યોગ્ય સન્માન કરીને તેમની યોજના, સલાહ-મસલત કરવામાં કે, યુદ્ધમાં કરે છે તે રાજાનો દેશ વૃદ્ધિ પામે છે અને તે, સમગ્ર પૃથ્વીને ઘણા સમયપર્યંત ભોગવે છે<sup>૨૯</sup>. વળી કાંઈ પુણ્યવાળું કર્મ કે, રૂડે પ્રકારે કરેલું ભાષણ જોઈને રાજા તેનો સત્કાર કરે છે, ત્યારે તે રાજાને અતિ ઉત્તમ ધર્મ પ્રાપ્ત થાય છે<sup>૩૦</sup>. રાજાનો ધર્મ એવો છે કે, તેણે વિભાગ કરીને એટલે બીજાઓને આપીને ભોજન કરવું, પ્રધાનોનું અપમાન કરવું નહિ તથા બળવાન અને ગર્વવાળા હોય, તેઓનો નાશ કરવો<sup>૩૧</sup>. જ્યારે મન, વાણી અને કર્મવડે રાજા સર્વનું રક્ષણ કરે તથા પુત્રનો પણ અપરાધ જાણીને તેને શિક્ષા કર્યા વિના રહે નહિ, ત્યારે તે રાજા ધર્મયુક્ત કહેવાય<sup>૩૨</sup>. જ્યારે બળવાન રાજા, પુરૂષોને ભોજન આપીને પછી પોતે ભોજન કરે ત્યારે તેના પુરૂષો બળવાન થાય છે અને ત્યારેજ તેણે ધર્મ આચર્યો કહેવાય છે<sup>૩૩</sup>. જ્યારે રાજા દેશોનું રક્ષણ કરે છે, જ્યારે ચોર લોકોનો નાશ કરે છે, જ્યારે સંગ્રામમાં જીતે છે, ત્યારે રાજાનો ધર્મ કહેવાય છે<sup>૩૪</sup>. જ્યારે કોઈ પુરૂષ, વાણીવડે કે, કર્મવડે પાપ કરતો હોય અને તે પુરૂષ રાજાનો પ્રિય હોય, તોપણ રાજા, તેનો અપરાધ ક્ષમા કરે નહિ ત્યારે રાજાનો ધર્મ કહેવાય છે<sup>૩૫</sup>. જ્યારે રાજા શરણે આવેલા લોકોનું, પુત્રની પેઠે રક્ષણ કરે છે, તથા ધર્મની મર્યાદા તોડતો નથી, ત્યારે તે રાજાનો ધર્મ કહેવાય છે<sup>૩૬</sup>. જ્યારે રાજા કામ અને દ્વેષ, એ બન્ને દુર્ગુણોનો ત્યાગ કરીને, શ્રદ્ધાયુક્ત થઈને અને પુષ્કળ દક્ષિણા આપીને યજ્ઞ કરી દેવતાઓનું પૂજન કરે છે, ત્યારે તે રાજાનો ધર્મ કહેવાય છે<sup>૩૭</sup>. જ્યારે રાજા દીન, અનાથ અને વૃદ્ધ મનુષ્યોનાં આંસુ લોહીને મનુષ્યોને હર્ષ પમાડે છે, ત્યારે તે રાજાઓનો ધર્મ કહેવાય છે<sup>૩૮</sup>. જ્યારે રાજા મિત્રોની વૃદ્ધિ કરે છે, શત્રુઓને કમી કરે છે તથા સાધુઓનું પૂજન કરે છે, ત્યારે તે રાજાનો ધર્મ કહેવાય છે<sup>૩૯</sup>. જ્યારે રાજા પ્રીતિવડે સત્યનું પાલન કરે છે, નિરંતર ધર્મ આચરે છે અને અતિથિ તથા સેવકોનો સત્કાર કરે છે, ત્યારે તે રાજાનો ધર્મ કહેવાય છે<sup>૪૦</sup>. જે રાજાના રાજ્યમાં નિઘ્રહ અને અનુઘ્રહ બન્ને સ્થિર થયેલાં હોય, ત્યારે તે રાજા આ લોકમાં અને પરલોકમાં ફળ પામે છે<sup>૪૧</sup>. હે માંધાતા ! રાજા, યમના સમાન છે; તે ધાર્મિક પુરૂષો ઉપર, પરમેશ્વરની પેઠે અનુઘ્રહ કરનારો છે. એ માટે સર્વ પુરૂષોની ઇંદ્રિયોને નિયમમાં રાખવાથી તે એશ્વર્ય પામે છે અને નિયમમાં ન રાખવાથી પતન પામે છે<sup>૪૨</sup>. જ્યારે રાજા ઋત્વિજ, પુરોહિત અને આચાર્ય, એઓનો સત્કાર કરીને તથા અપમાન ન કરીને સારી રીતે તેઓના ઉપર અનુઘ્રહ કરે છે, ત્યારે રાજાનો ધર્મ કહેવાય છે<sup>૪૩</sup>. જે પ્રમાણે યમ, સર્વ પ્રાણીઓને સમાન ભાવથી નિયમમાં રાખે છે,

તે પ્રમાણે રાજાએ, પણ યમનું અનુકરણ કરીને વિધિ પ્રમાણે પ્રભને નિયમમાં રાખવી<sup>૪૪</sup>. સર્વ પ્રકારે રાજાને ઇંદ્રની ઉપમા આપવામાં આવે છે, હે પુરૂષશ્રેષ્ઠ ! તે જે વસ્તુને ‘ધર્મ’ એવી રીતે બુદ્ધિ છે, તેજ ધર્મ કહેવાય છે<sup>૪૫</sup>. ત્યારે, પ્રમાદનો ત્યાગ કરીને ક્ષમા, બુદ્ધિ, ધૃતિ અને મતિ, એ ગુણોનો અભ્યાસ કરવો. કેમ કે, સર્વ પ્રાણીઓને સારી કે, માઠી જાણના નિરંતર હોય છે<sup>૪૬</sup>. સર્વ પ્રાણીઓ ઉપર સર્વદા કૃપા કરવી, દાન આપવું અને મધુર વચન બોલવું તથા નગરની અને દેશની પ્રભને સુખ ઉપજે એવી રીતે તેઓનું રક્ષણ કરવું<sup>૪૭</sup>. જે રાજામાં દક્ષતા ગુણ હોય નહિ તે રાજા, પ્રભનું કદાપિ રક્ષણ કરી શકતો નથી; હે તાત ! રાજ્ય, એ કોઈ મહા દુષ્કર અને મોટો ભાર છે<sup>૪૮</sup>. માટે જે રાજા દંડનીતિને બાળુનાર, બુદ્ધિમાન અને શૂરો હોય તે, રાજ્યનું રક્ષણ કરી શકે છે; પણ જે દંડનીતિને બાળુતો નથી, જે નામરદ છે, તથા જે બુદ્ધિવિનાનો છે, તેનાથી રાજ્યનું રક્ષણ થવું અશક્ય છે<sup>૪૯</sup>. સારા કુળમાં જન્મેલા, પ્રધાનના પદને યોગ્ય, દક્ષ, પ્રીતિવાળા અને બહુશ્રુત પ્રધાનોને સાથે રાખીને, તપસ્વીઓના આશ્રમમાં રહેનારા પુરૂષોની પણ બુદ્ધિની પરીક્ષા કરવી<sup>૫૦</sup>. એ રીતે કરવાથી સર્વ પ્રાણીઓનો પરમ ધર્મ શો છે ? તે તું બાળીશ; અને સ્વદેશમાં તથા પરદેશમાં ત્યારે ધર્મ નાશ પામશે નહિ<sup>૫૧</sup>. અર્થમાંથી કે, કામમાંથી પણ પરિણામે ધર્મ પ્રકટ થાય છે અને આ લોકમાં તથા પરલોકમાં પણ ધર્માત્મા પુરૂષ, સુખ પામે છે<sup>૫૨</sup>. જે તું મનુષ્યોનો સત્કાર કરીશ તો, ત્યારે માટે મનુષ્યો પોતાના પુત્રોને અને સ્ત્રીઓને પણ છોડી દેશે. મનુષ્યોને વશ કરવાનો ઉપાય એજ છે કે, તેમને આપવું અને તેમની સાથે મધુર વચનથી વાત કરવી<sup>૫૩</sup>. હે માંધાતા ! અપ્રમાદ અને પવિત્રતા, એ જે રાજાને અત્યંત ઐશ્વર્ય આપનારાં છે, માટે તું, એ જે બાબતમાં નિરંતર ગાફલ થઈશ નહિ<sup>૫૪</sup>. રાજાએ, સદાય સાવધ રહેવું તથા પોતાનાં અને પારકાં છિદ્ર જોયાં કરવાં; ખીજે કોઈ પોતાનું છિદ્ર બાળી બંધ નહિ, એમ વર્તીને તેણે, સામાનું છિદ્ર જોઈને તેમાં પ્રવેશ કરવો<sup>૫૫</sup>. એવીજ વર્તણૂક ઇંદ્ર, યમ, વરૂણ અને સર્વ રાજર્ષિઓની છે, માટે તું પણ એજ રીતે ચાલ. હે ભરતર્ષભ ! હે મહારાજ ! રાજર્ષિઓએ સેવેલું એજ આચરણ, ત્યારે પણ રાખવું અને નિરંતર દિવ્ય માર્ગને અનુસરીને ચાલ<sup>૫૬</sup>. જે રાજા ધર્મ પ્રમાણે વર્તન કરે છે, તેની આ લોકમાં અને પરલોકમાં મોટા સામર્થ્યવાળા દેવ, ઋષિઓ, પિતૃઓ અને ગંધર્વો પણ પ્રશંસા કરે છે<sup>૫૭</sup>. લીખ્મ કહે છે:-હે ભારત ! ઉત્તથ્ય મુનિએ કહેલાં વચન સાંભળીને, માંધાતાએ, શંકાનો ત્યાગ કરીને તે પ્રમાણે આચરણ કર્યું અને તેથી તેને આખી ‘પૃથ્વીનું’ રાજ્ય પ્રાપ્ત થયું<sup>૫૮</sup>. હે રાજન ! તું પણ માંધાતાની પેઠે, સારી રીતે ધર્મનું આચરણ કરીને ‘પૃથ્વીનું’ પાલન કર !! તેથી સ્વર્ગમાં ઉત્તમ સ્થાન પામીશ<sup>૫૯</sup>.

॥ भवानपि तथा सम्यग्मांघातेव महीपते । धर्मं कृत्वा महीं रक्ष स्वर्गे स्थानमवाप्स्यसि ॥

इति श्रीमहामारुते शान्तिपर्वणि राजधर्मानुशासनपर्वणि उत्तथ्यगीता नाम गुर्जरमाषायां एकमवतितमोऽध्यायः ॥ ९१ ॥

અધ્યાય ૯૨ મો-વામદેવ અને વસુમનાનો સંવાદ.

યુધિષ્ઠિર ઉવાચ ॥ કથં ધર્મે સ્થાતુમિચ્છન્ રાજા વર્તેત ધાર્મિકઃ ॥

॥ पृच्छामि त्वां कुरुश्रेष्ठ ! तन्मे ब्रूहि पितामह ॥ १ ॥

યુધિષ્ઠિર કહે છે,-“ ધર્મમાં સ્થિતિ કરવાને ઇચ્છનારા ધાર્મિક રાજાએ, શી રીતે વર્તવું ? હે પિતામહ ! એ હું તમને પૂછું છું, માટે મને કહો !! ”<sup>૧</sup>. લીખ્મ કહે છે,-“ આ વિશે

પણ અર્થતત્ત્વને જાણનારા બુદ્ધિમાન વામદેવે, કહેલા ઇતિહાસનું ઉદાહરણ આપવામાં આવે છે<sup>૧</sup>. વસુમના નામે જ્ઞાનવાળો ધૃતિવાળો અને પવિત્ર રાજા હતો; તેણે, તપસ્વી મહર્ષિ વામદેવને પૂછ્યું કે “હે ભગવાન ! જે આચરણથી આ લોકમાં સ્થિતિ કરતાં છતાં પણ મહારા ધર્મમાં દોષ આવે નહિ, એવી રીતે ધર્મ અને અર્થસહિત વચનોવડે મને શિક્ષા આપો”<sup>૨</sup>. એ સાંભળીને તપ કરનારાઓમાં ઉત્તમ તેજસ્વી વામદેવે, નહુપના પુત્ર યયાતિના સમાન, સુવર્ણના સિંહાસન ઉપર સુખપૂર્વક બેઠેલા તે રાજાને કહ્યું<sup>૩</sup>. વામદેવ કહે છે:— “તું ધર્મનું જ અનુવર્તન કર!! ધર્મથી ખીલું કાંઈ ઉત્તમ નથી. ધર્મમાં સ્થિતિવાળા રાજાઓ, આ સઘળી પૃથ્વીને જીતે છે<sup>૪</sup>. જે રાજા, દ્રવ્યની સિદ્ધિ કરતાં ધર્મને ઉત્તમ માને છે, અને તેથી ધર્મની વૃદ્ધિ થવાની બુદ્ધિ કરે છે, તે ધર્મવડે શોભે છે<sup>૫</sup>. જે રાજા, અધર્મ આચરવાની બુદ્ધિથી બળાટકારે આચરણ કરે છે. તેનો ધર્મ જલદીથી નાશ પામે છે અને તેને ધર્મ તથા અર્થનું ફળ મળતું નથી<sup>૬</sup>. જે રાજાનો પ્રધાન દુર્જન અને પાપી હોય, તેવા રાજાનો લોકોએ (પ્રજાએ) વધ કરવો યોગ્ય છે, કેમ કે, ધર્મનો નાશ કરનારો છે તથા તે પોતાનાજ પાપવડે પોતાના કુટુંબ પરિવારસુદ્ધાં જલદીથી દુર્દશા પામે છે<sup>૭</sup>. જે રાજા, અર્થ સિદ્ધ કરતો નથી, મરજીમાં આવે તેમ ચાલે છે અને પોતાના મુખથી પોતાની પ્રશંસા કરે છે, તેને આખી પૃથ્વીનું રાજ્ય પ્રાપ્ત થાય, તોપણ તે સત્વર નાશ પામે છે<sup>૮</sup>. જે રાજા કલ્યાણકારી કર્મનું ગ્રહણ કરે છે, ખીલની ઈર્ષ્યા કરતો નથી, અને જેણે ઇંદ્રિયો વશમાં રાખી છે, એવો બુદ્ધિમાન રાજા, જેમ નદીઓથી સમુદ્ર વૃદ્ધિ પામે છે તેમ, વૃદ્ધિ પામે છે<sup>૯</sup>. રાજાએ ધર્મ, અર્થ, કામ, બુદ્ધિ અને મિત્ર, એ સર્વ પાત્રીને પણ, “હું પૂર્ણ છું” એમ કોઈ કાળે માનવું નહિ, એ ધર્મોદ્ધિમાંજ સર્વ લોકોની આજીવિકા રહેલી છે તથા એ ધર્મોદ્ધિનું શ્રવણ કરવાથી યશ, કીર્તિ, લક્ષ્મી અને પ્રજા મળે છે<sup>૧૦, ૧૧</sup>. એ પ્રમાણે જે પુરૂષ, ધર્મની અપેક્ષાવાળો હોય છે, તથા ધર્મ અને અર્થનું ચિન્તન કરનારો હોય છે, તથા અર્થનો વિચાર કરીને ધર્મનું સેવન કરે છે, તે મોટા ફળને નિશ્ચય પામે છે<sup>૧૨</sup>. જે રાજા દાન કરતો નથી, કોઈના ઉપર અતિશય રોષ રાખતો નથી, પોતાની પ્રજાને નિરંતર ઢંડવડેજ વશ વર્તાવે છે, તથા વગર વિચાર્યા કામ કરવાને જેનો સ્વભાવ છે, તેવો રાજા સત્વર નાશ પામે છે<sup>૧૩</sup>. જે મૂર્ખ રાજા, પોતાની બુદ્ધિવડે પાપ કરનારાઓને દેખતો નથી, તે આ લોકમાં અત્યંત અપકીર્તિ પામે છે, અને મરણ પછી નરકને ભોગવે છે<sup>૧૪</sup>. જે રાજા, સર્વેનો સત્કાર કરે છે, દાન આપે છે, કોમળતા રાખે છે અને ધર્મના સ્વાધીનમાં રહે છે, તેનું દુઃખ જોઈને સર્વે મનુષ્યો, જાણે પોતાને દુઃખ ઉત્પન્ન થયું હોય તેમ, તેના દુઃખનો નાશ કરે છે<sup>૧૫</sup>. જે રાજાને ધર્મમાં ચલાવનાર ગુરૂ નથી, અથવા જે ખીલઓને પૂછતો પણ નથી, તથા જે દ્રવ્ય મેળવવામાં અત્યંત સ્વતંત્ર થઈને વર્તે છે, તે ધણા કાળ સુધી સુખ ભોગવતો નથી<sup>૧૬</sup>. પણ જે ધર્મકૃત્યમાં ગુરૂને મુખ્ય માની, તેમને સલાહ પૂછે છે, હરકોઈ અર્થની પોતાની જાતે તજવીજ રાખે છે અને દ્રવ્યાદિ લાભમાં ધર્મને મુખ્ય માને છે, તે ધણા કાળ સુધી સુખ ભોગવે છે”<sup>૧૭</sup>.

॥ ગુરુપ્રધાનો ધર્મેષુ સ્વયમર્થાનવોક્ષિતા । ધર્મપ્રધાનો લાભેષુ સં ચિરં સુલભમ્ભુતે ॥

इति श्रीमहाभारते शां० रा० वामदेवगीतासु गु० भा० द्विनवतितमोऽध्यायः ॥ ९२ ॥

## અધ્યાય ૯૩ મો-વામદેવગીતા-રાજોપનિષદ.

વામદેવ ઉવાચ ॥ યત્રાર્ધમ્ પ્રણયતે દુર્બલે બલવત્તરઃ ॥

॥ તાં વૃત્તિમુપજીવંતિ યે ભવંતિ તદન્વયાઃ ॥

વામદેવ કહે છે:—“જ્યાં બળવાન રાજા, દુર્બળના ઉપર અર્ધમ્ કરે છે ત્યાં જે લોકો, રાજાના સંબંધમાં હોય છે તે પણ રાજાની પેઠેજ આચરણ કરે છે<sup>૧</sup>. પાપને પ્રવર્ત્તાવનારા પાપી રાજાને તેના સેવકો અનુસરે છે; તેના દેશમાં મનુષ્યો, વિનય છોડીને વર્તે છે અને તે દેશનો જલદી નાશ થાય છે<sup>૨</sup>. સ્વધર્મને આચરનારા રાજાના જે આચરણને જોઈને બીજા મનુષ્યો પણ તેવું આચરણ કરે છે, તેજ આચરણ જ્યારે અર્ધમરૂપ થાય છે, ત્યારે તેના પોતાના મનુષ્યો પણ તેનું સહન કરી શકતા નથી<sup>૩</sup>. સાહસ પ્રકૃતિનો રાજા, કોઈ કૃત્યને મર્યાદાનો ત્યાગ કરીને કરે છે, ત્યારે શાસ્ત્રની રીતિનો ત્યાગ કરી વર્તનારો તે રાજા, જલદીથીજ નાશ પામે છે<sup>૪</sup>. જે ક્ષત્રિય જીતાએલા કે, નહિ જીતાયેલા અર્થાત્ શરણે આવેલા કે, નહિ આવેલા મનુષ્યોની વૃત્તિનું અનુવર્તન કરતો નથી તે ક્ષત્રિય ધર્મથી દૂર થાય છે<sup>૫</sup>. જે પુરૂષ, પોતાના ઉપર પૂર્વે ઉપકાર કરનાર પણ પાછળથી દ્વેષ કરનાર રાજાને સંગ્રામમાંથી કેદ કરીને દ્વેષબુદ્ધિથી તેનું સન્માન કરતો નથી, તે ક્ષત્રિય ધર્મથી હીન થાય છે<sup>૬</sup>. જે રાજા, શક્તિમાન હોય ત્યારે સુખ ભોગવે પણ આપત્તિ પડે ત્યારે આપત્તિને નિવારણ કરનાર ધર્મો-રોજગાર પણ કરે, તે રાજા સર્વ પ્રાણીને પ્રિય થાય છે અને લક્ષ્મી તેનો ત્યાગ કરતી નથી<sup>૭</sup>. રાજાએ જેનું પ્રથમ અપ્રિય કર્યું હોય, તેનું પુનઃ પ્રિય પણ કરવું. કેમ કે, જે પ્રથમ અપ્રિય કરીને પાછળથી પ્રિય કરે છે, તે થોડાજ કાળમાં સર્વને પ્રીતિકર થાય છે<sup>૮</sup>. મિથ્યા વચનનો ત્યાગ કરવો; પ્રાર્થનાની અપેક્ષા રાખ્યા સિવાય બીજાનું ભલું કરવું અને કામથી, ક્રોધથી કે, દ્વેષથી ધર્મને તજવો નહિ<sup>૯</sup>. કોઈ પ્રશ્ન કરે ત્યારે લાજ ન પામતાં, કઠોર પરંતુ ન્યાયસહિત ઉત્તર આપવો. ગંભીરતાને તજીને વાણી બોલવી નહિ; કોઈ કામમાં ઉતાવળ કરવી નહિ તથા કોઈનાપર ઈર્ષ્યા પણ કરવી નહિ, કેમ કે, એમ કરવાથી સર્વ કોઈને વશ કરી શકાય છે<sup>૧૦</sup>. રાજાએ, પ્રજાના હિતનું મનમાં સ્મરણ રાખીને, કોઈ પ્રીતિકર બનાવ બનવાથી અત્યંત ખુશી ન થવું, અપ્રિય બનાવ બનવાથી અતિ દિલગીર ન થવું અને દ્રવ્ય સંબંધી સંકટમાં સુઝાવું નહિ<sup>૧૧</sup>. જે રાજા, પોતાના ગુણોવડે પ્રજાનું પ્રિય કરે છે તે રાજાનાં સર્વ કર્મ સિદ્ધ થાય છે અને રાજ્યલક્ષ્મી, તેનો ત્યાગ કરતી નથી<sup>૧૨</sup>. રાજાના ઉપર પ્રીતિ રાખનારો જે સેવક હોય તે, રાજાથી વિરૂદ્ધ વર્તણૂક કરનારા પુરૂષોથી દૂર રહેતો હોય અને રાજાને અનુકૂળ વર્તણૂક કરનારાઓની સંગતિ રાખતો હોય, તેવા પુરૂષની ઉપર રાજાએ સાવધાન થઈને પ્રીતિ રાખવી<sup>૧૩</sup>. જે, ઇંદ્રિયોને નિયમમાં રાખતો હોય, રાજાને અનુકૂળ પડે તેમ આચરણ કરતો હોય, રાજાપર પ્રીતિ રાખનારો હોય અને શક્તિવાન હોય તેવા પુરૂષને મોટા કામમાં યોજવો<sup>૧૪</sup>. એજ પ્રમાણે જેનામાં એવા ગુણો હોય તથા રાજાના ઉપર પ્રીતિ રાખનારો હોય, અને રાજાના કામમાં નિરંતર સાવધાન હોય, તેને દ્રવ્ય સંબંધી કામમાં યોજવો<sup>૧૫</sup>. પણ જે પુરૂષ મૂઠ, ઇંદ્રિય સુખનો અભિલાષી, લોભી, દુરાચરણી, લુચ્ચો, કપટી, હિંસા કરનારો, દુષ્ટબુદ્ધિવાળો, સાંકડા જ્ઞાનવાળો (થોડાં જ્ઞાનવાળો), ઉદાર, કર્મનો ત્યાગ કરનારો, મદ્યપાન કરનારો, જીગારી, સ્ત્રીલંપટ, શિકાર કરવામાં આસક્ત, એવો જે પુરૂષ હોય તેને મોટા કામમાં યોજનાર રાજાની રાજ્યલક્ષ્મી નાશ પામે છે<sup>૧૬-૧૭</sup>. જે રાજા, પોતાનું રક્ષણ છે અને રક્ષણ કરવા યોગ્ય મનુષ્યોનું પણ જે રક્ષણ કરે છે, તેની પ્રજા વૃદ્ધિ પામે છે અને નિશ્ચય, તે રાજાને



મોટું ફળ પ્રાપ્ત છે<sup>૧૮</sup>. શત્રુઓ તથા મિત્રો ન જાણી શકે, એવા ફૂત જે રાજાની પાસે હોય અને તે ફૂતોવડે શત્રુ અને મિત્ર સર્વની તજવીજ રાખતો હોય તે રાજા અધિક રાજ્યલક્ષ્મી પામે છે<sup>૧૯</sup>. કોઈ બળવાન પુરૂષનો અપકાર કરીને પછી, 'હું તેનાથી દૂર છું,' એવી રીતે વિશ્વાસ રાખી બેસી રહેવું નહિ; કેમ કે, અસાવધાન પુરૂષ ઉપર, (શકરા) બાજની પેઠે તેઓ, આચિંતા તુટી પડે છે<sup>૨૦</sup>. જે રાજાનું (પોતાનું) મૂળ દૃઢ હોય અને જે, ધર્મથી ચાલનારો હોય, તેણે પોતાનું બળ જોઈને, નિર્બળ શત્રુઓ સાથે વૈર કરવું, પણ બળવાન શત્રુઓ સાથે વૈર કરવું નહિ<sup>૨૧</sup>. રાજાએ, પોતાના પરાક્રમથી પૃથ્વી પ્રાપ્ત કરીને પ્રજાનું ધર્મવડે પાલન કરવું તથા ધર્મવાન રાજાએ, સંગ્રામમાં પોતાનું મૃત્યુ સાધવું<sup>૨૨</sup>. આ જગતમાં સર્વનું અવસાન મરણથી થાય છે. કોઈ પણ પદાર્થ અવિનાશી નથી, માટે ધર્મમાં સ્થિતિવાળા રાજાએ, પ્રજાનું ધર્મવડેજ પાલન કરવું<sup>૨૩</sup>. રક્ષણ કરવા જેવા પદાર્થનું સ્થાન એટલે કિલ્લો, યુદ્ધ અને ધર્મવડે પાલન કરવું, મંત્રનું ચિંતવન કરવું અને સમય આવ્યે સુખ ભોગવવું, એ પાંચવડે રાજાની પૃથ્વી વૃદ્ધિ પામે છે<sup>૨૪</sup>. જેણે એ પાંચનું યથાર્થ પરિપાલન કર્યું હોય, તે રાજા આ લોકમાં નિરંતર રહીને પૃથ્વીનું ધારણ કરી રાખે છે. એકજ માણસથી એ પાંચે ઉપર સતત નજર રાખવી બની શકે એમ નથી, માટે એ પાંચે ઉપર પાંચ જુદા જુદા અધિકારી ઠરાવીને તે તે વસ્તુનો કારભાર તે તે આધિકારીને સોંપવો, એમ કરવાથી રાજા ઘણા કાળપર્યંત પૃથ્વીનું રાજ્ય ભોગવે છે<sup>૨૫</sup>. જે મનુષ્ય દાતા હોય, બીજાને આપીને ભોજન કરનારો હોય, કોમળ મનવાળો હોય, પવિત્ર હોય અને પોતાના આશ્રયે રહેનાર મનુષ્યોનો ત્યાગ ન કરે એવો હોય, તેવા પુરૂષને લોકો રાજા બનાવે છે<sup>૨૬</sup>. જે મનુષ્ય, એકાદ કલ્યાણકારી જ્ઞાન સાંભળીને પોતાનો મત છોડી દે છે અને તે જ્ઞાન વચનને અનુસરે છે, તેની પછવાડે લોકો અનુચર થઈને વર્તે છે<sup>૨૭</sup>. પણ જે મનુષ્ય, પોતાનું હિત ઇચ્છનારા મિત્રે કહેલું વચન પ્રતિકૂળ હોવાને લીધે સહન કરતો નથી તથા શત્રુએ, કહેલાં વચનને સાંભળે છે, સર્વદા ઉદાસ સરખો વર્તે છે, ગ્રામ્ય આચરણનો ત્યાગ કરતો નથી તથા તેથી વિપરીત આચરણને સેવતો નથી તથા શરણ આવેલા અને શરણ નહિ આવેલા પુરૂષોના ઉત્તમ આચરણ જોઈને તેનું અભિનંદન કરતો નથી, તે રાજા ક્ષત્રિયધર્મથી દૂર થાય છે<sup>૨૮</sup>. વળી રાજાએ, કબજે કરેલા પ્રધાનથકી અને વિશેષ કરીને સ્ત્રીઓથકી તેમજ પર્વત, વિષમ કિલ્લા, હાથી, ઘોડા અને સર્પ વગેરે પેટે ચાલનારા પ્રાણીઓથકી નિરંતર સાવધાન થઈને પોતાનું રક્ષણ કરવું<sup>૨૯</sup>. જે રાજા, પોતાના મુખ્ય પ્રધાનોનો ત્યાગ કરીને હલકા મનુષ્યોને પ્રિય કરે છે, તે રાજા વિપત્તિ પામીને પીડાય છે, અને દુઃખનો અંત પામતો નથી<sup>૩૦</sup>. જે રાજા કલ્યાણકારી ગુણવાળા પોતાના જ્ઞાતિજનોનો દ્વેષ કરે છે અને તેમની ઉન્નતિ કરતો નથી એવો કઠોર મનવાળો અને દૃઢ ક્રોધવાળો રાજા મૃત્યુની પડોશમાં વસે છે, એમ જાણવું<sup>૩૧</sup>. પણ જે રાજા ગુણવાન પુરૂષો પોતાના હૃદયને પ્રિય હોય છતાં પણ પુનઃ તેઓનું પ્રિય કરીને તેમને વશ કરે છે, તે રાજા ઘણાકાળ સુખી કીર્તિમાન રહે છે<sup>૩૨</sup>. જે સમયે દ્રવ્ય લેવું જોઈતું નથી તે સમયે પ્રજા પાસેથી દ્રવ્ય લેવું નહીં; પોતાનું કાંઈક અપ્રિય થયું હોય તો તેથી કોઈ વખત પણ પરિતાપ પામવો નહિ, પોતાનું પ્રિય થયું હોય તો તેથી અત્યંત આનંદ પામવો નહિ અને જેથી આરોગ્ય પ્રાપ્ત થાય એવા કર્મમાં સદા યુક્ત થવું<sup>૩૩</sup>. વળી રાજાએ, નિરંતર એવો વિચાર કરવો કે, કયા ક્ષત્રિયો મ્હારા ઉપર પ્રીતિવાળા છે તથા મ્હારા ભયથી મ્હારા આશ્રયે આવીને રહેલા કોણ છે, તથા એ આશ્રયે આવીને રહેલામાં મધ્યસ્થપણના દોષવાળા કોણ કોણ છે<sup>૩૪</sup>. પોતે બળવાન છતાં પણ કોઈ વખત દુર્બળ ઉપર વિશ્વાસ કરવો નહિ; કેમ કે,

શત્રુઓ દુર્બળ છતાં, અસાવધ પુરૂષના ઉપર, ગીધની જેઠે તુટી પડે છે<sup>૩૦</sup>. વળી પોતાનો સ્વામી પ્રિય વચનવાળો અને સર્વ ગુણથી સંયુક્ત છતાં પણ પાપી પુરૂષ, તેનો ફોડ કરે છે, માટે કોઈ મનુષ્યનો વિશ્વાસ કરવો નહિ<sup>૩૧</sup>. એ પ્રમાણે વામદેવે, રાજની રહસ્ય વિદ્યા કહેલી છે તે સાંભળીને નહુપનો પુત્ર યયાતિ મનુષ્યોમાં સાવધાન થઈને વર્તવા લાગ્યો તથા તેણે બળવાન શત્રુઓનો નાશ કર્યો<sup>૩૨</sup>.

॥ एवं राजोपनिषदं ययातिः स्माह नाहुपः । मनुष्यविषये युक्तो हंति शत्रून्नुत्तमान् ॥  
इति श्रीमहाभारते शांतिपर्वणि रा० वामदेवगीतासु गुर्जरभाषायां त्रिनवतितमोऽध्यायः ॥९३॥

### અધ્યાય ૯૪ મો-વામદેવગીતા-રાજધર્મ.

વામદેવ ઉવાચ ॥ અયુદ્ધેનૈવ વિજયં વર્જયેદ્વસુધાધિપઃ ॥

॥ જઘન્યમાહુર્વિજયં યુદ્ધેન ચ નરાધિપઃ ॥

વામદેવ કહે છે, -“ હે રાજન ! રાજાએ, યુદ્ધ કર્યો વગર મળેલો વિજય ત્યાગ કરવા જેવો છે, તેમ યુદ્ધથી મળેલો વિજય પણ અધમ ગણાય છે<sup>૧</sup>. જે રાજાનું મૂળ અત્યંત દૃઢ ન હોય તેણે, અલબ્ધ વસ્તુની ઇચ્છા કરવી નહિ; કેમ કે, જેનું મૂળ નિર્બળ છે એવા રાજાને લાલ મળતો નથી<sup>૨</sup>. જે રાજાનો દેશ, વિશાળ અને સપત્તિવાળો હોય, જેને રાજા પ્રિય હોય, સંતુષ્ટ હોય અને જેમાં પ્રધાનોનું પોષણ થયેલું છે એવો હોય, તે રાજાનું મૂળ દૃઢ બળવું<sup>૩</sup>. જે રાજાના યોદ્ધાઓ, સારી રીતે સંતોષ પામેલા, સાંત્વ ઉપાયવાળા અને શત્રુઓ પ્રત્યે છળ કરવામાં નિપુણ તથા સ્થિતિવાળા હોય છે, તે રાજા થોડા સૈન્યથી પણ પૃથ્વીને જીતે છે<sup>૪</sup>. જે રાજાના, દેશના અને નગરના લોકો, પ્રાણીઓ ઉપર દયા કરનારા, ધનવાન અને ધાન્યવાળા હોય છે, તે રાજાનું મૂળ દૃઢ બળવું<sup>૫</sup>. જ્યારે બુદ્ધિમાન રાજા, પોતાના પ્રતાપની ચઢતી કળા છે, એમ જાણે ત્યારે તેણે શત્રુની ભૂમિ અને ધન લેવાની ઇચ્છા કરવી<sup>૬</sup>. જેના ભોગનો ઉદયકાળ હોય અને જે પ્રાણીઓ ઉપર દયા કરતો હોય, તેવા ત્વરાવાળા રાજાના આત્માનું ( તેનું ) રક્ષણ કરનાર વિજય અને વૃદ્ધિ પામે છે<sup>૭</sup>. જે રાજા, પોતાના તરફ સારી રીતે ચાલનાર પુરૂષો પ્રત્યે કપટબુદ્ધિથી વર્તે છે તે રાજા, જેમ ફરશીથકી વનમાં વૃક્ષો છોલાઈને પાતળાં થઈ જાય છે તેમ, પોતાની ક્ષીણતા પોતાના હાથવડે કરી લે છે<sup>૮</sup>. જે રાજા, દ્વેષના કારણભૂત શત્રુનો નાશ કરતો નથી, તેના શત્રુઓ કમી થતા નથી. પણ જે પોતાના ક્રોધને હણે છે, તેનો એક પણ શત્રુ રહેતો નથી<sup>૯</sup>. જે કર્મ આર્ય પુરૂષોએ નિર્હિત ગણેલું છે તે કર્મ ડાહ્યા પુરૂષે આચરવું નહિ; પણ જે કર્મ કલ્યાણનું કથન કરતું હોય તેમાં રાજાએ પોતાની યોજના કરવી<sup>૧૦</sup>. જે રાજા, ખીજાં સર્વ કાર્ય કરી આપીને કાંઈ પણ તેમાં કરવાનું બાકી રાખતો નથી અને પછી સુખનો અનુભવ લેવાની ઇચ્છા કરે છે, તેનું શત્રુઓ અપમાન કરે છે, ( કેમ કે, તેમને પોતાનું કામ પૂર્ણ થઈ જવાથી તેની કાંઈ ગરજ રહેતી નથી )<sup>૧૧</sup>. તથા તે રાજા, પોતે પોતાના મનમાં પરિતાપ પામે છે. જે રાજા, આ પ્રમાણે મનુષ્યોમાં વર્તે છે, તે આ લોક તથા પરલોક, બન્નેમાં વિજય મેળવીને સ્થિર થાય છે<sup>૧૨</sup>. લીધે કહે છે, -એ પ્રમાણે વામદેવનું કહેલું વચન સાંભળીને રાજાએ, તે પ્રમાણે કર્યું હતું; તું પણ તે પ્રમાણે કરીને બન્ને લોકમાં વિજય મેળવીશ; એમાં સંશય નથી<sup>૧૩</sup>.

॥ इत्युक्तो वामदेवेन सर्वं तत्कृतवान्नुपः । तथा कुर्वस्त्वमप्येतौ लोकौ जेता न संशयः ॥

इति श्रीमहाभारते शां० रा० वामदेवगीतासु गुर्जरभाषायां त्रिनवतितमोऽध्यायः ॥ ९४ ॥

અધ્યાય ૯૫ મો-રાજધર્મ-યુદ્ધધર્મ વર્ણન.

યુધિષ્ઠિર ઉવાચ ॥ અય યો વિજિગીષેત ક્ષત્રિયં ક્ષત્રિયો યુધિ ॥

॥ કસ્તસ્ય વિજયે ધર્મો હેતત્પ્રદુર્ભવાદિ મે ॥ ૧ ॥

યુધિષ્ઠિર કહે છે:—“ જે ક્ષત્રિય, બીજા ક્ષત્રિયને સંગ્રામમાં જીતવાને ઇચ્છે, તથા તેને જીતે, તો તે વિજયમાં તેણે શો ધર્મ આચરવો? એ હું પૂછું છું, માટે મને કહો”<sup>૧</sup>. બીજા કહે છે,\*—“ જે પૃથ્વીનો પાળનાર રાજા હોય, તે સહાયવાળો હો !! અથવા સહાય વિનાનો હો !! તથાપિ તેણે, દેશમાં જઈને કહેવું કે, હું તમારો રાજા છું અને હું તમારું નિરંતર રક્ષણ કરીશ અને તમે ધર્મ પ્રમાણે કર આપો !! અથવા તમે મહારા પ્રત્યે કેવી રીતે વર્તવાને ઇચ્છો છો? જો તે લોકો આવેલા રાજાને પસંદ કરે તો, સર્વત્ર કુશળ થાય<sup>૨,૩</sup>. પણ હે રાજા! તેઓ જો ક્ષત્રિય ન છતાં, કોઈ પ્રકારે પણ વિરોધ કરે તો, પોતાને ઉચિત કર્મ છોડીને વિકર્મ કરનારા તે લોકોને સર્વ ઉપાયવડે પણ કબજે કરવા<sup>૪</sup>. ક્ષત્રિયને શસ્ત્ર ધારણ કરતો ન જોઈને બીજા લોકો, તેને રક્ષણ કરવાને અસમર્થ માને છે તથા શત્રુ પ્રત્યે બહુ માનપૂર્વક જોઈને શસ્ત્ર ગ્રહણ કરે છે<sup>૫</sup>. (માટે શસ્ત્રના બળથીજ ગામ વગેરેને જીતીને તેના મુખ્ય અધિપતિ થઈને વર્તવું તથા જીતેલા દેશ સામાદિ ઉપાયવડે વશ કરવો)”

યુધિષ્ઠિર કહે છે:—“ હે પિતામહ! જે ક્ષત્રિય રાજા, ક્ષત્રિયની સામે થાય, તો તેની સાથે યુદ્ધ શી રીતે કરવું? તે મને કહો!!”<sup>૬</sup>. બીજા કહે છે:—“ જે ક્ષત્રિયે કવચ પહેર્યું ન હોય, તેની સાથે સંગ્રામમાં કવચ પહેરેલા ક્ષત્રિયે યુદ્ધ કરવું નહિ. એકલો ક્ષત્રિય લડવા આવે તો તેની સાથે એકલા ક્ષત્રિયે યુદ્ધ કરવું અને તે લડવાને અશક્ત થાય તો, તેને જવા દેવો<sup>૭</sup>. જો સામે ક્ષત્રિય કવચ સજીને આવે તો, તેની સાથે કવચ સજીને યુદ્ધ કરવું. જો તે સૈન્ય લઈને આવે તો, બીજા રાજાએ પણ સૈન્ય લઈને તેની સામે જવું<sup>૮</sup>. જો તે કપટ કરીને યુદ્ધ કરે તો, તેની સાથે પણ કપટ કરીને યુદ્ધ કરવું અને જો તે ધર્મથી યુદ્ધ કરે તો, તેનું ધર્મથીજ નિવારણ કરવું<sup>૯</sup>. રથમાં બેઠેલા રાજા સામે ઘોડે બેસીને જવું નહિ, પણ રથમાં બેઠેલા સામે તો રથમાં બેસીનેજ જવું. શત્રુ સંકટમાં પડ્યો હોય, ભય પામ્યો હોય કે, જીતાયો હોય, તો તેના ઉપર પ્રહાર કરવો નહિ<sup>૧૦</sup>. વિષ ચોપડેલા કે, વાંકા કાંટાવાળાં બાણ રાખવાં નહિ; કેમ કે, તે અસત્પુરૂષોનાં આયુધ છે. યથાર્થપણે યુદ્ધ કરવું, પણ હણાતા શત્રુને જોઈને ક્રોધ કરવો નહિ<sup>૧૧</sup>. સત્ પુરૂષોમાં ભેદ ઉત્પન્ન કરવાથી જો સામે પણ સત્ પુરૂષ હોય તો, તે પણ સંકટમાં પડે છે, ગતગ્રાણ થયેલા શત્રુને હણવો નહિ; સંતતિ વિનાના શત્રુને પણ કોઈ પ્રકારે હણવો નહિ તેમજ જેનું શસ્ત્ર ભાગી ગયું છે, જે વિપત્તિમાં પડી ગયો છે, જેના ધનુષ્યની પણછ કપાઈ ગઈ છે તથા જેનું વાહન હણાયું છે; એવા શત્રુ સાથે પણ લડવું નહિ. જો શત્રુ ધાયલ થયો હોય તો, તેને પોતાના દેશમાં શખીને તેનો ઔષધોપચાર કરવો અથવા તેને, ઘેર પહોંચાડવો. તેને ક્ષતરહિત કરીને છોડવો, એવો સનાતન ધર્મ છે<sup>૧૨,૧૩</sup>. એટલા માટે ધર્મથી યુદ્ધ કરવું; એ પ્રમાણે સ્વાયંભુવ મનુષ્યે આજ્ઞા કરેલી છે. સત્પુરૂષોમાં નિરંતર સદ્ધર્મને ધારણ કરીને સત્પુરૂષોના ધર્મનો નાશ કરવો નહિ<sup>૧૪</sup>. જે યુદ્ધમાં અધર્મથી વર્તનારો ક્ષત્રિય, અધર્મવડે જય મેળવે છે, તે કપટથી જીવન

\* પૂર્વે કહ્યું કે, સ્વામી આદિ સાત પ્રકૃતિઓ જેના દૃઢ હોય, તેણે શત્રુની પૃથ્વી જીતવાની ઇચ્છા કરવી. હવે તે જીતનારા બે પ્રકારના; એક “ઉપસ્થિત પરિપથી” અને બીજો “અનુપસ્થિત પરિપથી” તેમાં અનુપસ્થિતપરિપથી એટલે જેના સામા શત્રુઓ છે નહિ તેના ધર્મ પ્રથમ કહે છે.

કરનારો પાપી, પોતાની મેળેજ પોતાનો ઘાત કરે છે<sup>૧૫</sup>. એ કર્મ અસત્પુરુષોનું સમજવું; સત્પુરુષોનું કર્મ તો એજ કે, સરળ ઉપાયથી જ્ય મેળવવો. ધર્મવડે યુદ્ધ કરતાં મૃત્યુ થાય તો તે ઉત્તમ છે, પણ પાપકર્મથી વિજય મળે, તે સારો નથી<sup>૧૬</sup>. હે રાજન ! અધર્મ આચર્યો હોય તો, તે ગાયની પેઠે તત્કાળ ફળતો નથી. તે અધર્મનાં મૂળ અને શાખાઓ દેહમાં પ્રવેશ કરે છે<sup>૧૭</sup>. પાપી પુરૂષ પાપ કર્મથી દ્રવ્ય મેળવીને આનંદ પામે છે. વળી તે પાપી, ચૌર્ય કર્મથી વૃદ્ધિ પામીને ખીજાં વિશેષ પાપ-કર્મ કરે છે<sup>૧૮</sup>. તથા “ ધર્મ છે નહિ ! ” એ રીતે માનીને પવિત્ર અને ધર્મી પુરુષોને હસે છે. ધર્મ ઉપર શ્રદ્ધા રાખતો નથી અને આખરે વિનાશ પામે છે<sup>૧૯</sup>. તે વરૂણ દેવના પાશથી બાંધાતો છતાં, પણ પોતાને દેવ હોય તેમ માને છે, અને મોટી ધમણની પેઠે, તે પુષ્પ થઇને સત્કર્મમાં પ્રવર્તતો નથી. પણ છેવટે નદીના કાંઠા ઉપરના વૃક્ષની પેઠે, મૂળસહિત નષ્ટ થાય છે<sup>૨૦</sup>. જેમ પથરા ઉપર પડીને ઘડો ભાંગી ગયો હોય તેમ, તેનો નાશ થયેલો જોઇને લોકો ખુશી થાય છે, માટે રાજાએ, ધર્મવડેજ વિજય અને દ્રવ્ય બહાર મેળવવાની ઇચ્છા રાખવી ”<sup>૨૧</sup>.

॥ અથૈનમભિનંદંતિ મિશ્રં કુંભમિવાશ્મનિ । તસ્માદ્ધર્મેણ વિજયં કોશં લિપ્સેત ભૂમિપઃ ॥

इति श्रीमहाभारते शांतिपर्वणि राजधर्मानुशासनपर्वणि विंजनीयमाणस्ते गुर्जर-  
भाषायां पंचनवतितमोऽध्यायः ॥ ९५ ॥

### અધ્યાય ૯૬ મો-રાજધર્મ.

भीष्म उवाच ॥ नाधर्मेण महीं जेतुं लिप्सेत जगतीपतिः ॥

॥ अधर्मविजयं लब्ध्वा को नु मन्येत भूमिपः ॥ १ ॥

ભીષ્મ કહે છે, “ રાજાએ અધર્મવડે પૃથ્વીને જીતવાની ઇચ્છા રાખવી નહિ; અધર્મથી વિજય મેળવીને તે વિજયથી કયો રાજા તેને પસંદ કરે એવો છે<sup>૧</sup>. હે ભરતશ્રેષ્ઠ ! અધર્મથી યુક્ત વિજય આ લોકમાં તથા પરલોકમાં અનિશ્ચિત છે તથા રાજાનો અને તેની જીતેલી ભૂમિનો વિનાશ કરે છે<sup>૨</sup>. યુદ્ધ કરતાં, જેનું કવચ તુટી ગયું હોય, અથવા “ હું ત્હારે શરણુ છું ” એમ કહીને જે, પાસે આવ્યો હોય, અથવા જે, હાથ જોડીને પ્રાણની ચાચના કરતો હોય, અથવા જેણે હથિયાર નાખી દીધાં હોય, એવા શત્રુને પકડીને તેનો વધ કરવો નહિ<sup>૩</sup>. રાજાએ બળવડે જેનો પરાજય કર્યો હોય, તેની સાથે યુદ્ધ કરવું નહિ, પણ એક વર્ષ સુધી તેને કેદમાં રાખીને તેની પાસે “ હું ત્હારો દાસ છું ” એમ કહેવરાવવું<sup>૪</sup> ( વર્ષ પુરૂં થયા પછી કદાપિ તે પોતાના મુખથી “ દાસ છું ” એમ ન કહે તોપણ જીતનારનો તે પુત્ર થાય છે, તેથી તે ઉપરાંત તેનો ઉપભોગ કરવો. ) પસંદમવડે જે કન્યાને હરણ કરી આણેલી હોય, તેને એક સંવત્સર થયા પેહેલાં એમ ન પૂછવું કે: “ તું અમને પરણીશ ? કે, ખીજાને પરણવા ઇચ્છે છે ? ” અર્થાત્ જો તેની ઇચ્છા, ખીજા સાથે લગ્ન કરવાની હોય તો, તેને અટકાવવી નહિ. એજ પ્રમાણે એકાએક છળ લેદથી જે કાંઈ ધન વગેરે આણેલું હોય, તે સર્વને પણ એજ નિયમ લાગુ પડે છે<sup>૫</sup>. જેમ એકાએક પકડી આણેલી દાસી કે, દાસ પણ એક વરસ પછી જેનાં હોય તેને પાછાં આપવાં; કેમ કે, તેથી તે જાણે પોતેજ તેને આપ્યાં હોય તેમ થાય છે. ચોર વગેરેને એકાએક પકડીને તેઓનું ધન આણેલું હોય, તે પણ રાજાએ રાખવું નહિ, પણ તેનું દૂધ બ્રાહ્મણોને પાવું; અર્થાત્ તે ખરચી નાંખવું. અથવા તેનો ઉપયોગ બળદ માટે કરવો અર્થાત્ પશુઓના પોષણ માટે તે ધન આપવું.

અથવા પકડી આણેલો પુરૂષ ચોર ન હોય તો, તેને માફી આપીને તેનું ધન તેને પાછું આપવું<sup>૧</sup>. રાજાએ રાજાની સાથેજ યુદ્ધ કરવું એવો ધર્મ કહેલો છે; પણ ક્ષત્રિય વિના ખીજા પુરૂષે, રાજા સાથે યુદ્ધ કરવાને તેના સામે શસ્ત્ર કોઈ પણ પ્રકારે ફેંકવું નહિ<sup>૨</sup>. બે સેનાઓ એકઠી મળી હોય અને તે બન્નેની વચમાં પ્રાદાણ આવીને બન્ને પક્ષની શાંતિ ઇચ્છતો હોય, તોપછી યુદ્ધ કરવું નહિ<sup>૩</sup>. જે પુરૂષ પ્રાદાણનું ઉલ્લંઘન કરે છે, તે સનાતન કાળની મર્યાદાનું ભેદન કરે છે, એમ જાણવું. એમ છતાં પણ, કોઈ અધમ ક્ષત્રિય તે મર્યાદાનું ઉલ્લંઘન કરે, તો તે સમયથી તેને ક્ષત્રિયમાં ગણવો નહિ તથા તેને ક્ષત્રિયની સભામાં આવવા દેવો નહિ; અર્થાત્ તેનો જાતિબહિષ્કાર કરવો<sup>૪-૧૦</sup>. જે રાજા, જ્ય મેળવવાની ઇચ્છાથી ધર્મનો લોપ કરીને મર્યાદાનો ભંગ કરવાવડે તે વૃત્તિનું અનુવર્તન કરતો નથી, તેનો પણ જાતિબહિષ્કારજ કરવો. ધર્મવડે યુદ્ધ કરતાં જે વિજય પ્રાપ્ત થાય છે, તે કરતાં ખીજો મોટો લાભ કયો છે<sup>૧૧</sup>. તે, વિજયાદિ કરીને અનાર્થ પ્રાણીઓને સહસ્રા ઉતાવળેજ પ્રસન્ન કરે છે. કેમ કે, તે તેઓને મધુર વચનવડે તથા સુખ-લોગ આપવાવડે પ્રસન્ન કરી શકે છે, રાજાની એજ પરમ અને ઉત્તમ રાજનીતિ છે<sup>૧૨</sup>. અનાથ પ્રાણીઓને સાંત્વ ઉપાય છોડીને લોગવવાથી તેઓ, પરિતાપ પામે છે, તેઓ, પોતાના ઉપર બળાત્કાર કરનારને દુઃખનો સમુદાય આવી પડે, એવા સમયની રાહ જોતાં જોતાં, શત્રુ રાજાનું ઉપાસન કરે છે<sup>૧૩</sup> અને જ્યારે રાજાના ઉપર સંકટ આવે છે ત્યારે તેઓ, તેના શત્રુઓને અનુકૂળ થાય છે. હે રાજન! રાજાનું સંકટ ઇચ્છતા તેઓ સર્વ પ્રકારે સંતુષ્ઠ થાય છે<sup>૧૪</sup>. એટલા માટે વિશેષે કરીને શત્રુને પણ છેતરવો નહિ તથા તેનો અનિશ્ચય છેદ પણ કરવો નહિ કેમ કે, તેનો અતિ છેદ કરવાથી તે કદાચિત્ જીવતરનો પણ ત્યાગ કરે<sup>૧૫</sup>. રાજા, કોઈ સમયે અલ્પ મળવાથી પણ તેટલાવડે સંતોષ માને છે અને તેવો રાજા પોતાના શુદ્ધ જીવિતને બહુ કરી માને છે<sup>૧૬</sup>. જે રાજાનો દેશ, વિશાળ હોય, સંપત્તિવાળો હોય, જેના લોકોને રાજા પ્રિય હોય, જેના રાજ્યમાં સેવક અને પ્રધાનો સંતુષ્ઠ રહેતા હોય, તે રાજાનું મૂળ દૃઢ છે, એમ જાણવું<sup>૧૭</sup>. જે રાજાના રાજ્યમાં ઋત્વિક્, પુરોહિત, આચાર્ય અને ખીજા પૂજવા યોગ્ય વિદ્વાનોનું પૂજન થાય છે, તે રાજાને લોકસંખ્યાથી જ્ઞાનવાળો જાણવો<sup>૧૮</sup>. ઇંદ્રને એજ આચરણવડે રાજ્ય પ્રાપ્ત થયું અને એજ આચરણવડે રાજાઓ ઇંદ્રના લોકને જીતવાને ઇચ્છે છે<sup>૧૯</sup>. હે રાજન! મોટા સંગ્રામમાં પૃથ્વી સિવાય, ખીજું ધન મળે તોપણ રાજાએ જીતવું. કેમ કે, અન્ન અને ઔષધીઓ પણ પ્રતિદિને વારંવાર હરણ કરેલી છે, તોપછી સુવર્ણ આદિ હરણ કરવામાં શું આશ્ચર્ય<sup>૨૦</sup>. અગ્નિહોત્ર તથા અગ્નિમાં હોમતાં શેષ રહેલું હવિ અને રાંધેલું અન્ન, હરણ કરવું નહિ. કેમ કે, તે હરણ કરવાથી દિવોદાસ નામે રાજા ઠગાયો છે<sup>૨૧</sup>. હે ભારત! નાભાગ નામે રાજાએ દક્ષિણમાં રાજસહિત દેશો આપ્યા હતા, પણ તેણે ઋત્રિય પ્રાદાણનું અને તપસ્વિયોનું દ્રવ્ય લીધું નહોતું, માટે ત્હારે પણ તે દ્રવ્ય લેવું નહિ<sup>૨૨</sup>. હે યુધિષ્ઠિર! પૂર્વે થઈ ગયેલા ધર્મેજી રાજાઓના ભારે-હલકાં અનેક દ્રવ્ય હતાં, તેવાં દ્રવ્યનું હરણ કરવું મને ગમે છે<sup>૨૩</sup>. જે રાજા પોતાની આબાદી ઇચ્છતો હોય, તેણે સર્વ પ્રકારની વિદ્યાના આધિક્યથી જ્ય ઇચ્છવો, પણ કપટ અથવા દંભવડે જ્ય ઇચ્છવો નહિ<sup>૨૪</sup>.

॥ सर्वविद्यातिरेकेण जयमिच्छेन्महीपतिः । न मायया न दंभेन य इच्छेद्भूतिमात्मन ॥

इति श्रीमहाभारते शां० प० राज० गु० भा० पणवतिसप्तमोऽध्यायः ९६ ॥



## અધ્યાય ૯૭ મો-ક્ષત્રિયોના યુદ્ધ ધર્મનું પ્રતિપાદન.

યુધિષ્ઠિર વચાચ ॥ ક્ષત્રધર્મોદ્ધિ પાપીયાન્ન ધર્મોસ્તિ નરાધિપ ॥

॥ અપયાનેન યુદ્ધેન રાજા હંતિ મહાજનમ્ ॥ ૧ ॥

યુધિષ્ઠિર કહે છે:—“ હે રાજન ! ક્ષત્રિય ધર્મના કરતાં વધારે પાપી બીજો એકે ધર્મ છે નહિ. કેમ કે, રાજા જ્યારે યુદ્ધથી પાછો ભાગે છે, અથવા યુદ્ધ કરે છે ત્યારે તે, ઘણું પુરૂષનો નાશ કરે છે<sup>૧</sup>. હે ભરતશ્રેષ્ઠ ! હે વિદ્વન્ ! એમ છતાં પણ રાજા કયા કર્મવડે લોકોને હતે છે ? તે જાણવાની મને ઈચ્છા છે માટે તે તમે મને કહો ! ! ”<sup>૨</sup>. બીજમ કહે છે—“ રાજાઓ પાપી પુરૂષોનો નિઝહ કરવાવડે, સાધુઓનો સંઘ્રહ કરવાવડે તથા યજ્ઞ અને દાન કરવાવડે પવિત્ર અને નિર્મળ થાય છે<sup>૩</sup>. ( વિજયની ઈચ્છાવાળા રાજાઓ, પ્રજાનો રોધ કરે છે અને તેને હેરાન કરે છે, પણ જ્યારે વિજય પ્રાપ્ત થાય છે, ત્યારે તેઓ, પુનઃ પ્રજાની વૃદ્ધિ કરે છે તેના દાન, યજ્ઞ અને તપના બળથી પાપ નાશ થાય છે અને પ્રાણીઓના ઉપર અનુગ્રહ કરવાને અર્થે તેઓનું પુણ્ય વૃદ્ધિ પામે છે. ) જેમ ખેતરમાં નીંદણ થયું હોય, ત્યારે તેને ખેતરમાંથી કાઢી નાંખનારા તે ખેતરના ધાન્યનો તથા નીંદણનો વિનાશ કરે છે; પણ નીંદણ ખેતરમાંથી બહાર કાઢી નાંખવામાં આવવાથી વસ્તુતઃ ધાન્યનો વિનાશ થતો નથી; એજ પ્રમાણે રાજા, શાસનો ત્યાગ કરીને, વધ કરવા યોગ્ય પુરૂષનો વધ કરે છે, તો તેનું પ્રાયશ્ચિત્ત એટલુંજ કે, તેણે પ્રાણીઓની પુનઃ સંભાવના કરવી<sup>૪,૫</sup>. જે રાજા, પ્રાણીઓનું પોતાના બળથી જતું ધન અટકાવીને અથવા વધ કે, કલેશથી રક્ષણ કરે છે, તેમજ હુંટારાઓથી છોડાવીને તેઓને પ્રાણ આપે છે, તે રાજાને ધન આપનારો અને સુખ આપનારો મહારાજા જાણવો<sup>૬</sup>. તે રાજા, અભય દક્ષિણા જેમાં દક્ષિણારૂપ છે એવા સર્વ યજ્ઞોવડે ઈધરનું પૂજન કરીને તથા આ લોકમાં કલ્યાણનો અનુભવ કરીને ઈદ્રલોકમાં સુખ પામે છે<sup>૭</sup>. જે રાજા, પ્રાણીના ઉત્પન્ન થયેલા શત્રુઓની સાથે યુદ્ધયજ્ઞ કરે છે તથા તે યજ્ઞમાં આત્મારૂપ યજ્ઞસ્તંભને રોપે છે. તે યજ્ઞ અનંત દક્ષિણાવાળો જાણવો<sup>૮</sup>. જે રાજા, નિર્ભય થઈને અને હાથમાં બાણ લઈને શત્રુઓને વિખેરી નાખે છે, તેના કરતાં પૃથ્વી ઉપર વિશેષ કલ્યાણકારી દેવતાઓ, બીજું કંઈ જોતા નથી<sup>૯</sup>. જે રાજાનાં શસ્ત્રા, સંગ્રામમાં જેટલી ત્વચાઓને ભેદે છે તે રાજા, સર્વે મનોરથને આપનારા તેટલા અક્ષયલોકને ભોગવે છે<sup>૧૦</sup>. સંગ્રામમાં રાજાના શરીરમાંથી જે રૂધિર નિકળે છે તેથી સર્વ દુઃખસહિત સર્વ પાપોથી તે મુક્ત થાય છે<sup>૧૧</sup>. ક્ષત્રિય, સંગ્રામમાં પરિતાપ પામીને જે જે દુઃખ સહન કરે છે, તે તે દુઃખવડે તેને તપ કર્યાનું ફળ થાય છે, એમ ધર્મને જાણનારા કહે છે<sup>૧૨</sup>. ( સંગ્રામમાં બીકણ એવા ધર્મ પુરૂષો યુદ્ધ કરનારા શૂરવીરોની પાછળ રહે છે અને જેમ વૃષ્ટિથી જળની ઈચ્છા રાખે છે તેમ, તેઓ શૂરાઓથી શરણની ઈચ્છા રાખે છે. જો શૂર પુરૂષ, ભયથી રક્ષણ કરીને મનુષ્યને યુદ્ધ કરવાને અભિમુખ કરે નહિ, અર્થાત્ તેને સહાય આપીને યુદ્ધ કરવાને પ્રેરણા કરે નહિ અને તેઓને પાછળ મૂકી, પોતેજ આગળ થઈને તેઓની વતી સંગ્રામ કરે તો, તે પણ પૂર્વવત્ પુણ્ય ઉત્પન્ન કરનારુંજ કર્મ છે. કહાચિત્ તે ક્ષત્રિયો ( રક્ષણ કરનારા થઈને ) કાર્ય બેઠીને તેને નમસ્કાર કરે અને તેઓ પાછા વળીને ધર્મ યુદ્ધ કરે તોપણ તે તેવું ફળ આપનારું નથી. જ્યારે સંગ્રામમાં બન્ને સૈન્ય સામ સામા આવી બંધ છે, અને તેના ઉત્તમ યોદ્ધાઓ એક બીજા સામે શસ્ત્રોના પ્રહાર કરવા માંડે છે, તે વખતે ) જે પુરૂષો પ્રથમ સમાન દેખાતા હોય છે, તેઓમાં પણ મોટું અંતર દેખાવા માંડે છે. શૂર પુરૂષ શત્રુઓની સામે આસ્થો

જાય છે અને બીકણ પુરૂષ નાસવા માંડે છે? કેટલાક, વિષમ વેળાએ પોતાના દેહનો ત્યાગ કરીને, પોતાના સહાયોને પણ છોડી દે છે. હે તાત ! જે પુરૂષો, સંગ્રામમાં પોતાના સહાયોને તણને પોતે કુશળતાથી ઘેર પાછા જાય, તેવા અધર્મ પુરૂષોને તું ઉત્પન્ન કરીશ નહિ. જે પુરૂષો પોતાના સહાયોને તણને પોતાના પ્રાણનું રક્ષણ કરવા ઇચ્છે છે તેઓનું ઇન્દ્રાદિક દેવો અકલ્યાણ કરે છે<sup>૧૪.૧૫</sup>. એવા ક્ષત્રિયોને કાષ્ટવડે કે, પથરાવડે પ્રહાર કરીને મારી નાંખવો, અથવા ઘાસની પુળીઓમાં બાંધીને તેને બાળી નાંખવો અથવા પશુની પેઠે, તેને મારી નાંખવો<sup>૧૬</sup>. (જે ક્ષત્રિય કદ, લીંટ અને મૂત્ર કાઢતો, તથા દીનની પેઠે વિલાપ કરતો, ખાટલામાં પડ્યો પડ્યો મરણ પામે તો, તે અધર્મ સમજવો. જે ક્ષત્રિયના શરીરમાં ઘા વાગ્યો ન હોય અને તેવા અક્ષત દેહથી જો તે, મરી જાય તો પ્રાચીન ધર્મને જાણનારા ક્ષત્રિયો, તે કર્મનું વખાણ કરતા નથી. હે તાત ! ક્ષત્રિય પુરૂષનું ઘરમાં મરણ થવું વખાણવા લાયક નથી. જેને શૂરપણાનું અભિમાન છે તે પોતાનું શૂરત્વ તણને મરણ પામે, તો તે બહુ અધર્મ અને કંગાલપણું જાણવું. જે કોઈ ક્ષત્રિય, ખાટલામાં પડ્યો પડ્યો, બેબાકળા મુખથી પોતાનાં છોકરાંનો શોક કરતો, રોગવડે દુર્ગંધ શરીરવાળો, “હાય હાય” કરતો, મરણ પામે તો તે મૃત્યુ પાપ ભરેલું, મહાકષ્ટકારક અને દુઃખવાળું જાણવું. જે પુરૂષ વીર, અભિમાની અને ગર્વવાળો હોય છે, તે એવા મૃત્યુને ઇચ્છતો નથી; પણ સંગ્રામમાં નીરોગીઓ જેવું મૃત્યુ પામે છે તેવા મૃત્યુની ઇચ્છા કરે છે.) જે શૂર ક્ષત્રિય હોય તે, પોતાની જ્ઞાતિના સમુદાયથી વીંટાઈને, સંગ્રામમાં શત્રુઓનું નિકંદન કરીને તથા તીવ્ર શસ્ત્રોવડે કલેશ પામીને મૃત્યુ પામવાને યોગ્ય છે<sup>૧૭</sup>. તે પુરૂષ, લોકોએ પૂજેલું અને વખાણવા યોગ્ય મૃત્યુ પામીને, અત્યંત સ્વધર્મ પ્રાપ્ત કરીને, ઇંદ્રલોકમાં જઈને સુખ ભોગવે છે<sup>૧૮</sup>. જે પુરૂષ, પોતાના સર્વ ઉપાયવડે સંગ્રામમાં મોખરે રહીને પીઠ ન દેખાડતાં, જીવિતનો ત્યાગ કરે છે, તે ઇંદ્રલોકમાં જાય છે<sup>૧૯</sup>. શત્રુઓથી વીંટાએલો શૂર પુરૂષ, દીનતા ન દેખાડે તો જે જે સ્થળમાં મરણ પામે, તે તે સ્થળમાંથી તે અક્ષયલોકને પામે છે<sup>૨૦</sup>.

॥ यत्र यत्र हतः शूरः शत्रुभिः परिवारितः । अश्रयान् लभते लोकान् यदि दैन्यं न सेवते ॥

इति भीमहामारते शा० रा० गु० भा० सप्तनवतितमोऽध्यायः ॥ ९७ ॥

અધ્યાય ૯૮ મો-યુદ્ધથી દેવલોક પ્રાપ્તિ સંબંધે ઇંદ્ર અને અંબરીષનો સંવાદ.

युधिष्ठिर उवाच ॥ के लोका युध्यमानानां शूराणामनिवर्तिनाम् ॥

॥ भवन्ति निधनं प्राप्य तन्मे ब्रूहि पितामह ॥ १ ॥

યુધિષ્ઠિર કહે છે-“હે પિતામહ ! જે શૂર પુરૂષો સંગ્રામમાંથી પાછા ન વળતાં, યુદ્ધ કરે છે અને તેમાં મૃત્યુ પામે છે તેઓને કયા લોક મળે છે? તે મને કહો !”<sup>૧</sup>. બીજમ કહે છે,-“હે યુધિષ્ઠિર ! આ વિષે પણ ઇન્દ્ર અને અંબરીષના ઇતિહાસનું પુરાતન ઉદાહરણ આપવામાં આવે છે<sup>૨</sup>. નાભાગના પુત્ર અંબરીષે, દુર્લભ એવા સ્વર્ગમાં જઈને દેવલોકમાં ઇંદ્રની સાથે બેઠેલા પોતાના સેનાપતિને, સર્વ દિશામાં તેજોમય ઉત્તમ વિમાનમાં બેઠેલો, સર્વથી ઉપર જતો અને દેવના સરખી સમૃદ્ધિવાળો જોયો, તેથી ઉદાર બુદ્ધિવાળો અંબરીષ, વિસ્મય પામીને ઇંદ્રને કહેવા લાગ્યો<sup>૩-૫</sup>. અંબરીષ કહે છે,-“જેની ચારે બાજુ સમુદ્ર વીંટાએલો છે એવી સમગ્ર પૃથ્વીને વિધિ પ્રમાણે મેળવીને તથા ચારે વર્ષના લોકોનું શાસ્ત્ર પ્રમાણે પાલન કરીને મેં, ધર્મની

ધર્યાથી મહારી પ્રવૃત્તિ કરી છે<sup>૧</sup>. વળી મહા કઠિન બ્રહ્મચર્ય પાળીને, ગુરૂની સેવા કરીને ધર્મવટે વેદનું અધ્યયન કરીને તેમ કેવળ રાજનીતિનું શાસ્ત્ર પણ ભણીને મેં, પ્રભનું પાલન કર્યું છે<sup>૨</sup>. વળી હે ઇંદ્ર ! અતિથિઓને અન્નપાન આપીને, પિતૃઓને સ્વધાપૂર્વક તૃપ્ત કરીને, સ્વાધ્યાયની દીક્ષાવડે ઋષિઓનું પૂજન કરીને, મહા ઉત્તમ યજ્ઞવડે દેવોનું પૂજન કરીને અને શાસ્ત્ર પ્રમાણે તથા વિધિ પ્રમાણે ક્ષત્રિય ધર્મ આચરીને મેં, મહારી સેનાને લઈને સર્વ સ્થળમાં વિજય કર્યો છે<sup>૩</sup>. હે દેવરાજ ! આ મહારો સેનાપતિ સુદેવ કે, જે પૂર્વે શાંત બુદ્ધિવાળો મહારો યોદ્ધા હતો તે આજ મહારાથી અધિકતા કેમ પામે છે ?<sup>૪</sup> હે ઇંદ્ર ! એણે, મોટા મોટા યજ્ઞ કરીને દેવતાઓનું પૂજન કર્યું નથી તથા વિધિપ્રમાણે બ્રાહ્મણોને તૃપ્ત કર્યા નથી, તોપણ તે મહારાથી આગળ કેમ જાય છે ?<sup>૫</sup> ઇંદ્ર કહે છે, “હે રાજન ! એ સુદેવે, યજ્ઞ તો કર્યા નથી પણ તેણે વિશાળ અને અત્યંત મોટો સંગ્રામરૂપ યજ્ઞ કરેલો છે તથા બીજા જે ક્ષત્રિયો પણ યુદ્ધ કરે છે તેઓ તેવોજ યજ્ઞ કરે છે, એમ જાણવું<sup>૬</sup>. સર્વ યોદ્ધાઓ કવચ સજ્જને સેનાને મોખરે યુદ્ધ કરવાને તત્પર થાય છે, તેજ તેમણે યજ્ઞ કરવાની દીક્ષા ધારણ કરી, એમ જાણવું અને તેમને જે યજ્ઞ કરવાનો અધિકાર છે તે યુદ્ધયજ્ઞ છે, એમ નિશ્ચય જાણવું<sup>૭</sup>. અંબરીષ કહે છે, “હે ઇંદ્ર ! તમે જે યુદ્ધ-યજ્ઞ કહ્યો, તેમાં હોમવાનું હુતદ્રવ્ય શું છે ? ઘૃત શું છે ? દક્ષિણા શી છે ? અને ઋત્વિજ કોણ છે ? તે મને કહો ! !”<sup>૮</sup> ઇંદ્ર કહે છે, “યુદ્ધયજ્ઞમાં હાથીઓ ઋત્વિજ છે, ઘોડા ઓ અધ્વર્યુ છે, શત્રુઓનાં માંસ હુતદ્રવ્ય છે અને તેમનું રૂધિર ઘૃત છે<sup>૯</sup>. શીઆળ, ગીધ, કાગડા અને બીજા માંસાહારી પક્ષીઓ સદસ્ય છે; એ સદસ્યો, હોમતાં બાકી રહેલું ઘૃત પીએ છે તથા યજ્ઞ કરતાં રહેલું હુતદ્રવ્ય ખાઈ જાય છે<sup>૧૦</sup>. ગ્રાસ અને તોમર નામે આયુધોના સમુદાય, તરવાર, શક્તિ અને ફરશી નામે ચળકતાં અને પાણી પાએલાં આયુધો, એ સર્વ તે યજ્ઞ કરનારાઓના સરવા છે<sup>૧૧</sup>. વળી ધનુષ્યના વેગથી વિસ્તાર પામેલો, શત્રુના શરીરને લોદનાર, સરળ, અત્યંત તીક્ષ્ણ અને પાણી પાએલો તીર, (ખાણ) મોટો સરવો જાણવો<sup>૧૨</sup>. તે યુદ્ધયજ્ઞમાં ગજચર્મથી વીંટાએલું; હાથીની સુંઠને ધારણ કરનારું ખડ્ગ સિંક્ર જાણવું<sup>૧૩</sup>. વળી તેજવડે જાળવલ્યમાન, તીક્ષ્ણ અને સર્વ પ્રકારના તીક્ષ્ણ લોહથી નિર્માણ કરેલાં ગ્રાસ નામે આયુધ, શક્તિ, ઋષ્ટિ અને ફરસીવડે જે પ્રહાર કરવા, તે યજ્ઞ કરવાનું દ્રવ્ય સમજવું<sup>૧૪</sup>. વળી સંગ્રામમાં જેમ જેમ સેનાની સંખ્યા વિશેષ હોય અને જેમ જેમ વિશેષ વખત સુખી યુદ્ધ ચાલે, તેમ તેમ મોટા વિસ્તારવાળું, પ્રહાર કરવાથી ઉત્પન્ન થયેલું, જે રૂધિર, મોટા વેગથી પૃથ્વી ઉપર પડે છે તે તે યજ્ઞની સર્વ સમૃદ્ધિવાળી અને ઇષ્ટ મનોરથને આપનારી પૂર્ણાહુતિ જાણવી<sup>૧૫</sup>. સેનાને મોખરે, “મારો, કાપો” એવો જે શબ્દ સંભળાય છે, તે સામવેદનું ગાન કરનાર પુરૂષો, યમલોકમાં મોકલનારા યુદ્ધયજ્ઞમાં સામવેદનું ગાન કરે છે, એમ જાણવું<sup>૧૬</sup>. શત્રુઓની સેનાનો મોખરો, તે હુતદ્રવ્યને સ્થાપન કરવાની જગ્યા સમજવી, વળી હાથી, ઘોડા અને કવચ સજ્જેલા યોદ્ધા પુરૂષોનો સમુદાય, તે યજ્ઞમાં “રથેનચિત્ત” નામે અગ્નિ સમજવો. અને યુદ્ધયજ્ઞમાં તેજ અગ્નિ જોઈએ<sup>૧૭</sup>. એક હજાર યોદ્ધાઓને હણીને મસ્તક વિનાનું જે ધડ, તે યજ્ઞમાં ઉજ્જ થાય છે તે, શૂર પુરૂષના યુદ્ધ-યજ્ઞમાં ખેરના લોકડાનો યજ્ઞસ્તંભ જાણવો<sup>૧૮</sup>. અંકુશ મારીને હાંકેલા હાથીઓ જે ચીસો પાડે છે, તે હે રાજન ! હાથની તાળી પાડીને વષટ્કારનો ઉચ્ચાર કર્યો, એમ સમજવું. હે રાજન ! તે યજ્ઞમાં હુંદળીને સામાદિક ત્રણે વેદને જાણનાર ઉદ્ગાતા જાણવો<sup>૧૯</sup>. બ્રાહ્મણનું ધન હરણ થયેલું જોઈને, પોતાના પ્રિય દેહને યુદ્ધમાં તણને તથા પોતાને યજ્ઞસ્તંભના સ્થળે પડ્યો

મૂકીને જે, જય છે તેણે અનંત દક્ષિણાવાળો યુદ્ધયજ્ઞ કર્યો, એમ જાણવું<sup>૨૧</sup>. જે શૂર પુરૂષ, પોતાના સ્વામી રાજાના અર્થે સંગ્રામના મોખરે પરાક્રમ કરે તથા કોઈ પ્રકારના ભયથી પાછો વળે નહિ તેને મહારા સમાન લોકની પ્રાપ્તિ થાય છે<sup>૨૦</sup>. કાળાં આમડાંથી વીંટેલાં ખડ્ગવડે અને લોંબાળ જેવા બાહુઓ વડે જેણે યુદ્ધયજ્ઞની વેદી પાથરેલી છે, તેને મહારા સમાન લોકની પ્રાપ્તિ થાય છે<sup>૨૨</sup>. જે શૂર પુરૂષ, વિજય કરવામાં સ્થિતિવાળો થઈને બીજા કોઈની પણ સહાયની અપેક્ષા રાખતો નથી અને સેનાની મધ્યે ધસ્યો જાય છે, તેને મહારા સમાન લોક મળે છે<sup>૨૩</sup>. (જે વીર પુરૂષ ઈધિરના સમૂહવાળી, ભેરીરૂપ દેડકા તથા કાચળાવાળી, વીર પુરૂષોનાં અસ્થિરૂપ કાંકરાવાળી, માંસ અને ઈધિરરૂપ કાઢવ થવાથી ગમન કરવાને અશક્ય, તરવાર અને ઢાલરૂપી હોડીથી તરી શકાય એવી, ભયાનક, કેશરૂપી સેવાળ અને કાંકા ઉપરના ઘાસવાળી, કપાઈ ગયેલા ઘોડા, હાથી અને ભાંગી ગયેલા રથવડે વમળવાળી, ધ્વજ અને પતાકારૂપ નેતરના વેલાઓવાળી, હજીઆએલા હાથીઓરૂપ વાહનવાળી, ઈધિરરૂપ સંપૂર્ણ જળથી ભરેલી, સંગ્રામરૂપ નદી, પાર જનારા પુરૂષોએ તરવી મહા કઠિન છે. તે હજીઆએલા હાથીરૂપ મોટા મગ્ગરવાળી, પરલોક પ્રત્યે વહન કરનારી શુભાશુભ ફળ આપનારી, “ઋષિ” નામે આયુધ અને ખડ્ગરૂપી મોટી નૌકાવાળી, ગીધ, કાગડા અને કંક પક્ષીરૂપ હોડીઓવાળી, રાક્ષસો જેના બન્ને તટનું સેવન કરે છે તથા બીકણને મહાકષ્ટ ઉત્પન્ન કરનારી તે નદી યોદ્ધાઓના સંગ્રામથી ઉપજેલી છે. યોદ્ધાઓ સંગ્રામયજ્ઞ સંપૂર્ણ કરી તે નદીમાં સ્નાન કરે છે;) જે સંગ્રામયજ્ઞની વેદી શત્રુઓના મસ્તકોથી પથરાય છે તથા હાથી અને ઘોડાની ખાંધોવડે વ્યાપ્ત થાય છે, તે પુરૂષને મહારા લોકની પ્રાપ્તિ થાય છે<sup>૨૦</sup>. (એ યજ્ઞમાં શત્રુઓની સેનાનો મોખરો, તે પત્નીશાળા છે અને પોતાની સેનાનો મોખરો, તે આહુતિ મૂકવાનું સ્થાન છે, સદસ્ય અને દક્ષિણ, તે યોદ્ધાઓ છે અને સેનાનું ડાબું પાસું, તે અગ્નિ રાખવાનું સ્થાન છે, શત્રુની સેના, તે ભાર્યા છે, એવા યુદ્ધરૂપી દીક્ષાવાળાને સર્વ લોકો દૂર નથી. જે સમયે બંને બાજુએ વ્યૂહ રચનાથી સેના ઉભી રહેલી હોય છે અને તેના આગળ જે અવકાશ હોય છે તે શૂરવીરનો વેદી છે, ત્યાં તે વીર સંગ્રામયજ્ઞ કરીને દેવતાઓનું પૂજન કરે છે અને તેજ તેના વેદ અને ત્રણે અગ્નિઓ છે.) જે યોદ્ધા, શત્રુઓથી ત્રાસ પામીને સંગ્રામમાંથી પાછો પડીને નાસે છે તે પ્રતિજ્ઞાહીન થઈને, નરકને પામે છે, એમાં સંશય નથી<sup>૨૧</sup>. જેના ઈધિરના વેગવડે સંગ્રામભૂમિ ડુબી જાય છે તથા કેશ, માંસ અને અસ્થિથી સંપૂર્ણ થાય છે તે પુરૂષ, પરમગતિને પામે છે<sup>૨૨</sup>. જે, સેનાપતિને હજીને તેના વાહન ઉપર બેસે છે, તેને વિષ્ણુના સરખો પરાક્રમી, શત્રુઓનું આક્રમણ કરનાર અને બૃહસ્પતિના સરખો ઇશ્વર જાણવો<sup>૨૩</sup>, જે યોદ્ધા સેનાના નાયકને, તેના છોકરાને, અથવા તેની સેનામાં જે પૂજવાયોગ્ય હોય, તેને જીવતો પકડી લે છે, તેને મહારા જેવા લોકની પ્રાપ્તિ થાય છે<sup>૨૪</sup>. સંગ્રામમાં હજીઆએલા શૂર પુરૂષનો કદાપિ શોક કરવો નહિ. જે શૂરો સંગ્રામમાં હજીઆએ છે, તે સ્વર્ગલોકમાં પૂજાય છે માટે તેનો શોક કરવો ઘટિત નથી<sup>૨૫</sup>. સંગ્રામમાં હજીઆએલા શૂર પુરૂષની પછાવડે અન્ન કે, ઉઠક આપવાની જરૂર નથી તથા તેનું સ્નાન કે, સૂતક પાળવાને ડાહ્યા પુરૂષો ઇચ્છતા નથી. તેને જે લોક પ્રાપ્ત થાય છે, તે હું તને કહું તે સાંભળ<sup>૨૬</sup>. જ્યારે કોઈ શૂર પુરૂષ સંગ્રામમાં હજીઆય છે, ત્યારે ઉત્તમ હજારો અપ્સરાઓ “આ મહારો સ્વામી થાઓ” એવી ઇચ્છાથી ત્વરાવડે તેના સામી દોડે છે<sup>૨૭</sup>. જે પુરૂષ યુદ્ધમાં વિજય મેળવે છે તેનું એજ તપ અને પુણ્ય છે તથા સનાતન ધર્મ પણ એજ છે. તેજ પ્રકારે ચારે આશ્રમોનું ફળ પણ તેને પ્રાપ્ત થાય છે<sup>૨૮</sup>. વૃદ્ધ, બાળક અને સ્ત્રી, એઓને હજીવા નહિ; નાસી જતાને

પાછળથી હણવો નહિ; જે મુખમાં ઘાસ ઘાલીને શરણે આવેલો હોય તથા જે મુખથી એમ બોલતો હોય કે “ હું ત્હારે શરણ છું ” તેને પણ ત્હારે મારવો નહિ<sup>૩૨</sup>. જંબાસુર, વૃત્રાસુર “ બલ ” નામે અસુર, ‘ પાક ’ નામે અસુર, સો માયા જાણનાર વિરોચન, દુર્વાય, નમુચી, અનેક માયા જાણનાર શંખર, દિતિનો પુત્ર વિપ્રચિત્તિ; દનુના સર્વ પુત્રો અને પ્રહ્લાદ, એ સર્વને સંગ્રામમાં હણીને હું, દેવતાઓનો રાજા થયો છું ”<sup>૪૦, ૪૧</sup>. ભીષ્મ કહે છે, —એ પ્રમાણે ઈંદ્રનું વચન સાંભળીને અને તેને ગ્રહણ કરીને અંબરીષ પોતાના યોદ્ધાઓની સિદ્ધિને પામ્યો ”<sup>૪૨</sup>.

॥ इत्येतच्छक्रवचनं निशम्य प्रतिगृह्य च । योधानामात्मनः सिद्धिमंवरीषोभिपन्नवान् ॥

इति श्रीमहाभारते शांतिपर्वणि रा० गु० भा० अष्टमवतितमोऽध्यायः ॥ ૧૮ ॥

અધ્યાય ૯૮ મો—રાજા જનકે, પોતાના યોદ્ધાઓને સ્વર્ગ-નરક બતાવ્યાં.

भीष्म उवाच ॥ अत्राप्युदाहरंतीममितिहासं पुरातनम् ॥

॥ प्रतर्दनो मैथिलश्च संग्रामं यत्र चक्रतुः ॥ ૧ ॥

ભીષ્મ કહે છે, —“ શૂર પુરૂષોના ઉત્સાહ સંબંધી એક પુરાતન ઇતિહાસનું ઉદાહરણ આપવામાં આવે છે, તેમાં પ્રતર્દન અને મૈથિલના સંગ્રામની વાત છે<sup>૧</sup>. હે યુધિષ્ઠિર ! તે બન્નેના સંગ્રામમાં યજ્ઞોપવીત ધારણ કરનાર મિથિલાનો રાજા જનક પોતાના યોદ્ધાઓને ઉત્સાહ ઉત્પન્ન કરવા લાગ્યો તે હું તને કહું છું તે સાંભળ<sup>૨</sup>. મહાત્મા અને સર્વ તત્વને જાણનાર મિથિલાના રાજા જનક, પોતાના યોદ્ધાઓને યોગબળથી સ્વર્ગ તથા નરક બતાવીને કહેવા લાગ્યો કે : “ અરે હે યોદ્ધાઓ ! \* જીઓ ! આ લોક શૂર પુરૂષોના છે; તે ગર્ધર્વની કન્યાઓથી પરિપૂર્ણ, સર્વ કામની પ્રાપ્તિ કરી આપનારા અને અક્ષય છે<sup>૩, ૪</sup>. આ + નરકલોક છે. જેઓ સંગ્રામમાંથી નાસી જાય છે, તેઓના અર્થે ઉપસ્થિત થયેલા છે; એમાં પડીને અનંતકાળ સુધી અપકીર્તિ લોગવે છે. માટે આ જોઈને હવે પછી જે યત્ન કરવો ઘટે તે કરો<sup>૫</sup>. એ નરક લોકને તથા સ્વર્ગ લોકને જોઈને દેહનો ત્યાગ કરવાની બુદ્ધિ રાખીને શત્રુઓનો પરાજય કરો ! પણ તમે અપ્રતિષ્ઠાવાળા નરકના વંશમાં આવી પડશો નહિ. દેહનો ત્યાગ કરવાથી સર્વોત્તમ સ્વર્ગનું દ્વાર પ્રાપ્ત થાય છે ”<sup>૬</sup>. હે શત્રુનાં નગરને જીતનાર યુધિષ્ઠિર ! એ પ્રમાણે રાજાનાં વચન સાંભળીને તે યોદ્ધાઓએ, પોતાના રાજાને હર્ષ પમાડીને સંગ્રામમાં શત્રુઓનો પરાજય કર્યો એટલા માટે આત્માને ( પોતાને ) વશમાં રાખનાર સત્યવાન પુરૂષે, નિરંતર સંગ્રામના શિખર ઉપર રહેવું યોગ્ય છે<sup>૭</sup>. ચારે બાજુ હાથીઓ રાખીને તેની વચ્ચે રથીઓની § સેના રાખવી અને રથીઓની વચમાં ઘોડેસ્વાર લશ્કર રાખવું તથા ઘોડેસ્વારની વચ્ચે કવચ સજેલું પાયદળ \* સૈન્ય રાખવું, એ પ્રકારે જે રાજા બ્યૂહરચના કરે છે તે નિરંતર શત્રુઓને જીતે છે; માટે હે યુધિષ્ઠિર ! ત્હારે નિરંતર એ પ્રકારે કરવું<sup>૮, ૯</sup>. અતિ-શય ક્રોધવાળા સારી રીતે યુદ્ધ કરીને સર્વ સુકૃત પ્રાપ્ત કરવાની ( જય મેળવવાની ) ઇચ્છા રાખે છે. અને તેઓ, જેમ સમુદ્રને મગગરો ક્ષોભ પમાડે છે તેમ, સેનાને ક્ષોભ પમાડે છે<sup>૧૦</sup>. જે તેમની સેનાના યોદ્ધાઓ ખેદ પામી ગયા હોય તો, તેઓ પરસ્પર વ્યવસ્થા કરીને તેઓને હર્ષ આપે છે. ત્હારે જીતેલી ભૂમિનું રક્ષણ કરવું; સંગ્રામ છોડીને નાઠેલાઓની પાછળ અત્યંત દોડવવું નહિ<sup>૧૧</sup>. કેમ કે, હે રાજા ! નાસતા સૈન્યની પાછળ પડવાથી તેઓ, જીવવાની

\* સ્વર્ગલોક બતાવીને કહે છે. + નરકલોક બતાવીને કહે છે. § રથમાં બેઠેલા યોદ્ધાઓનું લશ્કર.

\* પગે ચાલનાર પાળાનું લશ્કર.



આશા તજીને પાછા વળી સામા થાય છે, ત્યારે તેઓનો વેગ સહન કરવો અતિ કઠિન થઈ પડે છે; માટે નાસતાની પછવાડે પડવું ન જોઈએ<sup>૧૨</sup>. જે પુરૂષો શૂર હોય છે, તેઓ અત્યંત નાસતા શત્રુના ઉપર પ્રહાર કરવા ઇચ્છતા નથી, માટે પલાયન કરતા પુરૂષોની પાછળ અતિ-શય પડવું નહિ<sup>૧૩</sup>. નહિ આલનારા પદાર્થો આલનારા પ્રાણીઓનું ભોજન છે; દાઢો વિનાના પ્રાણીઓ દાઢોવાળા પ્રાણીઓનું ભોજન છે; તરશ્યા પ્રાણીઓનું ભોજન જળ છે અને તેજ રીતે શૂર પુરૂષોનું ભોજન કાયર છે<sup>૧૪</sup>. આ જગતમાં સર્વ પુરૂષોને પીઠ, પેટ, હાથ અને ચરણ સમાન છે, તથાપિ તેઓમાં જે બીકણ હોય છે તે શૂરાથી પરાભવ પામે છે; એટલા માટે ભયથી પીડિત થઈને વારંવાર પ્રણામ કરીને અને હાથ જોડીને તેઓ શૂર પુરૂષોની સેવામાં ઉભા રહે છે<sup>૧૫</sup>. આ સર્વ લોક પુત્રની પેઠે, શૂર પુરૂષોના બાહુ ઝાલીને ઉભા રહેલા છે, અર્થાત્ આ લોક શૂરાઓના આધારથી ટકી રહેલા છે; માટે સર્વ સ્થિતિમાં જે શૂરો હોય, તેજ સન્માનને યોગ્ય છે<sup>૧૬</sup>. ત્રણે લોકમાં શૌર્યથી બીજું કંઈ ઉત્તમ તત્વ છે નહિ; શૂર આ સઘળાનું પાલન કરે છે અને સર્વ કંઈ શૂર પુરૂષમાંજ સ્થિતિ કરીને રહેલું છે<sup>૧૭</sup>.

॥ ન हि शौर्यात्परं किंचित्रिषु लोकेषु विद्यते । शूरः सर्वं पालयति सर्वं शूरे प्रतिष्ठितम् ॥

इति श्रीमहाभारते शांतिपर्वणि राजधर्मानुशासनपर्वणि विजिगीषमाणवृत्ते गुर्जर-भाषायां नवनवतितमोऽध्यायः ॥ ९९ ॥

### અધ્યાય ૧૦૦ મો-યુદ્ધ કરવાની રીતિ.

યુધિષ્ઠિર ઉવાચ ॥ યથા જયાર્થિનો સેનાં નયંતિ મરતર્ષમ ॥

॥ ईषद्धर्मं प्रपीड्यापि तन्मे ब्रूहि पितामह ॥ ९ ॥

યુધિષ્ઠિર કહે છે:-“ હે પિતામહ ! હે ભરતશ્રેષ્ઠ ! જ્યને ઇચ્છવાવાળા રાજાઓ, ધર્મને સાધારણ રીતે છોડીને પણ જે રીતે સેનાને લઈ જાય છે-ભય પામેલાઓને પણ રાજભય બતાવીને યુદ્ધમાં આગળ કરે છે, તે મને કહો ! ! ”<sup>૧</sup>. લીળમ કહે છે:-“ કેટલાક પુરૂષોમાં સત્યવડેજ ક્ષત્રિયધર્મ રહેલો છે; કેટલાકમાં મરણના નિશ્ચયથી એટલે “ જ્યારે ત્યારે પણ મરવુંજ છે, ત્યારે યુધ્ધમાં પરાક્રમ કરીને શા માટે ન મરવું ? ” એવી સમજણથી ક્ષત્રિય ધર્મ રહેલો છે; કેટલાક પુરૂષોમાં શિષ્ટાચારથી એટલે “ અમે ક્ષત્રિય છીએ છતાં યુધ્ધમાં ન જઈએ તો, લોકમાં ખોટું દેખાય તથા અમારી મહત્તાને ખામી લાગે ” એવી સમજણથી ક્ષત્રિયધર્મ રહેલો છે; કેટલાકમાં પ્રથમ કહેલા રાજભયને લીધે ક્ષત્રિયધર્મ રહેલો છે. એ ચાર હેતુવડે ક્ષત્રિયધર્મ સ્થિર થયેલો છે<sup>૨</sup>. હવે અર્થ અને ધર્મ એ બન્નેના સઘડ્ઘળ આપનારા ઉપાય કેવા છે ? તથા તે ઉપાય કામે લગાડતાં કેવા ધર્મ આચરવા ? તે હું કહું છું. જેઓ ધર્મની મર્યાદા છોડીને વર્તે છે તેમને દસ્યુ ( લૂંટારા-ચોર ) અને ધર્મના નાશ કરનારા જાણવા<sup>૩</sup>. તે દસ્યુઓનો નાશ કરવાને અને સર્વ કાર્યની સિદ્ધિને અર્થે હું, વેદમાં કહેલા ઉપાય તને કહું છું, તે તું મ્હારા થકી સાંભળ ! ”<sup>૪</sup>. હે ભારત ! વેદમાં બે પ્રકારની બુદ્ધિઓ કહેલી છે; એક વાંકી અને બીજી સીધી. તેમાંથી જાણી જોઈને વાંકી બુદ્ધિનું સેવન કરવું નહિ; પણ કાર્ય આવી પડે, એટલે સામા શત્રુઓ વાંકા આલનારા હોય તો, વાંકી બુદ્ધિથીજ તેમનો વિનાશ કરવો<sup>૫</sup>. જેઓ, રાજના શત્રુઓ હોય છે તેઓજ રાજની સાથે લેહ કરીને વર્તે છે; પણ રાજ તેમનું કપટ સમજીને, જેમ અભિવ્રતે બાધ કરે છે તેમ, તેમના કપટનો પણ બાધ કરે છે<sup>૬</sup>. હે યુધિષ્ઠિર ! હાથીનાં આમડાં બાણ વાગવાથી રક્ષણ કરનારાં છે; ગાય,

બળદ અને અજગરનાં ચામડાં શય્ય, કંટક અને લોહથી રક્ષણ કરનારાં છે; એવાં ચર્મ, બજતર, ચમર, ઘોળાં તથા પીળાં વસ્ત્ર, પીળાં કે રાતાં કવચ, અનેક પ્રકારના રંગથી રંગેલી ધ્વજાઓ અને પત્રાકાઓ; ઋષિ, તોમર, ખડ્ગ અને તીક્ષ્ણ ધારવાળી ફરસીઓ, ઢાલો અને ચામડાં, એવાં અનેક આયુધ બનાવવાં<sup>૧૦</sup>. પછી એવાં શસ્ત્રો લઇને નિશ્ચય યુક્ત થયેલા યોદ્ધાઓ તૈયાર કરવા. ચેત્ર કે, માર્ગશીર્ષ માસની તિથિમાં સેનાને સજ્જ કરવાનો યોગ પ્રશસ્ત કહેલો છે<sup>૧૧</sup>. કેમ કે, તે કાળમાં પૃથ્વી ઉપર અન્ન પાકે છે તથા પૃથ્વી જળથી પરિપૂર્ણ હોય છે, હે ભારત ! તે કાળ અતિ ઉષ્ણ હોતો નથી કે, અતિ શીતળ પણ હોતો નથી<sup>૧૨</sup>. એટલા માટે તે વખતે યુદ્ધ કરવામાં કે, શત્રુઓને સંકટમાં આણી મૂકવામાં સેનાની યોજના કરવી. શત્રુઓને પીડા કરવામાં એ યોગ ઉત્તમ કહ્યા છે<sup>૧૩</sup>. શત્રુની સામે જવામાં જે માર્ગ પસંદ કરવો તે જળવાળો, ઘાસવાળો, સમાન અને ગમન કરવાને યોગ્ય જોઇએ. વળી વનમાં ફરી જાણનારા તથા કુશળ અને જાણીતા ચારાઓએ, જ્યાં વારંવાર આવજાવ કરવાથી (તે ચારાઓને) સારી રીતે વિદિત થઇ રહેલો માર્ગ હોય તે માર્ગ સેનાને લઇ જવામાં ઉત્તમ ગણાય છે<sup>૧૪</sup>. શિકાર પકડનારા જેવી રીતે અરણ્યમાં જઈ શકે છે, તેવી રીતે અભણ્યાથી જવાતું નથી, માટે જયને ઇચ્છનારા રાજાઓ, સેનામાં તેઓને માર્ગ બતાવવાને યોગ્ય છે<sup>૧૫</sup>. તે માર્ગે પ્રથમ પદાતિ સેના મોકલવી; તેમાંના પુરૂષો શક્તિમાન અને કુળવાન જોઇએ. માર્ગમાં છાવણી કરવી તો, જેની નજીકમાં જળ હોય તથા જ્યાં શત્રુઓને આવવાને માર્ગ કઠણ પડે તેવો તથા એકજ હોય, એવી જગ્યાએ કોઈ કિલ્લામાં કરવી<sup>૧૬</sup>. કેમ કે, તેમ કરવાથી શત્રુઓ તેના ઉપર ચારે બાજુથી હુમલો કરી શકતા નથી. એવી રીતે કિલ્લામાં છાવણી કરવા કરતાં, વનમાં છાવણી નાંખીને રહેવું તે વિશેષ લાભકારક છે<sup>૧૭</sup>. કેમ કે, તેમાં ઘણા લાભ જોઇને યુદ્ધમાં નિપુણ પુરૂષો, તેવી જગ્યાને પસંદ કરે છે. વળી ત્યાં થોડેક છેટે થોડુંક સૈન્ય (અનામત) રાખી શકાય છે<sup>૧૮</sup>. વળી તે (સિલક) રાખેલા સૈન્યને એકાએક આવી પડવું હોય તો, તે પણ ઠીક પડે છે; વળી પદાતિ લફકરને ઝાડીમાં સંતાડી શકાય છે અને તેથી તે અચાનક શત્રુ ઉપર હુમલો કરી શકે છે તથા મુખ્ય ફોજને સંકટ આવે, ત્યારે મદદે આવી શકે છે<sup>૧૯</sup>. યુદ્ધ કરતી વેળાએ સપ્ત ઋષિઓને પછવાડે રાખીને પર્વતના સરખા સ્થિર થઇને લડવું; એવી રીતે યુદ્ધ કરીને દુર્જય શત્રુઓને પણ જીતવા<sup>૨૦</sup>. જે દિશામાંથી વાયુ આવતો હોય, જે દિશામાં (ઉત્તરાયન કે, દક્ષિણાયન) સૂર્ય હોય, જે દિશામાં શુક્ર હોય, તે દિશામાં જય પ્રાપ્તિ થાય છે. હે યુધિષ્ઠિર ! એ સર્વમાંથી શુક્ર કરતાં સૂર્ય અને સૂર્ય કરતાં વાયુની દિશા બળવાન છે તથા એ ત્રણે એકજ દિશામાં હોય તો, તે સૌથી શ્રેષ્ઠ છે<sup>૨૧</sup>. જે પુરૂષો યુદ્ધમાં કુશળ છે તેઓ કાઢવ વિનાની, જળવિનાની, સેતુ કે, કોટ આદિ મર્યાદા વિનાની અને માટીનાં ખાડિયાંવિનાની ભૂમિ ઘોડાને માટે ઉત્તમ ગણે છે; અર્થાત્ ઘોડેસ્વારોએ તેવી ભૂમિમાં ગમન કરવું યોગ્ય છે<sup>૨૨</sup>. રથને ગમન કરવા માટે કાઢવરહિત તથા ખાડાટેકરા વિનાની ભૂમિ વખણાય છે. નીચાં ઝાડવાળી, અત્યંત ઘાસવાળી અને જળવાળી ભૂમિ હાથીપર બેસીને યુદ્ધ કરનારાઓને અનુકૂળ છે<sup>૨૩</sup>. ઘણા કિંદલાવાળી, અત્યંત ઘાસવાળી, વાંસ અને નેતરથી ભરપૂર, પર્વતવાળી અને વાડીઓવાળી ભૂમિ પાયદળને અનુકૂળ છે<sup>૨૪</sup>. હે ભારત ! જે સેનામાં પાયદળ વિશેષ હોય, તે સેના દૃઢ સમજવી. ઘોડા અને રથની સેના વૃષ્ટિ વિનાના વગેરે સારા દિવસે ઉત્તમ છે. ઘણા હાથી અને ઘણા પાયદળવાળી સેના ચોમાસામાં વખણાય છે. એવા સમયેના યુદ્ધોને સારી રીતે વિચાર કરીને, દેશ અને કાળની યોજના કરવી<sup>૨૫-૨૬</sup>. એવી રીતે વિચાર કરીને સારી નિધિ તથા શુભ નક્ષત્ર જોઇને સેનાને યુદ્ધ કરવા માટે મોકલનાર રાજા, નિરંતર વિજય પામે છે<sup>૨૭</sup>.

યુદ્ધમાં પકડેલા કેદીઓને છોડી દેતી વખતે, યુદ્ધ કરવાને પ્રયાણ કરતી વખતે, ચાલવા વખતે, ખાવાની કે, પીવાની વેળાએ, જેઓ સૂતેલા હોય, તરફયા હોય, શાંત હોય અને વેરાઈ ગયેલા હોય તેઓને હણવા નહિ;<sup>૨૭</sup> તેમજ જેઓને ઠપકો આપ્યો હોય, ગાળો દીધી હોય, હણેલા હોય, હલકા કર્યા હોય, જેઓ વિશ્વાસ રાખતા ન હોય (સાવધ હોય), જેમણે કોઈ કામનો આરંભ કર્યો હોય, સુરંગ વગેરે ગુપ્ત ઉપાય કરતા હોય, જેઓને પરિતાપ પમાડેલા હોય, જેઓ ઘાસ વગેરે લેવાને અર્થે બહાર ફરતા હોય, જેઓ, કોઈની થાપણ લઈને જતા હોય, ઘેર જતા હોય, જે વંશ પરંપરાથી દ્વારપાળ હોય, જે ખારણુ આગળ ચોકી કરતા હોય અને જે કોઈ, જમાતના અધિકારી હોય, એવા પુરૂષોને પણ હણવા નહિ<sup>૨૮, ૨૯</sup>. જે પુરૂષો, શત્રુની સેનાનો લેદ પમાડે છે અથવા પોતાની સેના લેદ પામેલી હોય તો, તેને પાછી એકત્ર કરીને તેની વ્યવસ્થા કરે છે તેને પોતાના સમાન ખાનપાન આપવું અને તેઓનો પગાર બમણો કરવો<sup>૩૦</sup>. તે દશ ગામનો અધિપતિ હોય તો, તેને સો ગામનો અધિપતિ કરવો. શૂર અને તંદ્રારહિત તે પુરૂષ સો ગામનો અધિપતિ હોય તો, તેને હજાર ગામનો અધિપતિ કરવો<sup>૩૧</sup>. રાજાએ, મુખ્ય મુખ્ય યોદ્ધાઓને એકઠા કરીને કહેવું કે:- “સંગ્રામમાં આપણો વિજય થશે, એ વાતનો અમને સંશય છે; માટે તમે જો સંગ્રામમાં એક ખીજનો ત્યાગ ન કરો એમ હોય તો, સંગ્રામમાં આવો. જેઓ કાયર અને ખીકણુ હોય તેઓએ અહીંથીજ પાછા વળવું ઘટે છે. જેઓ તુમુલ્લ યુદ્ધ સમયે પોતાની સેનાના મુખ્ય પુરૂષોનો ઘાત કરાવે એવા હોય અથવા જેઓ શત્રુની સેના એકઠી થઈને આવે, તે સમયે તેનો વધ કરે નહિ કે, તેમને નસાડે નહિ એવા હોય, તેમણે ઘેરથીજ પાછા વળવું ઠીક છે; કેમકે, સંગ્રામમાં નાસવાથી પુરૂષ, પોતાનો તથા પોતાના પક્ષનો નાશ કરે છે. વળી પલાયન કરવાથી અર્થનો નાશ, પોતાનો વધ અને અપકીર્તિ પ્રાપ્ત થાય છે; તેમજ જે પુરૂષો, યુદ્ધમાંથી નાસે છે તેઓને કડવી તથા દુઃખ ઉત્પન્ન કરે એવી વાણી (લોકનિંદા) પ્રાપ્ત થાય છે<sup>૩૨-૩૫</sup>. મહારા દુશ્મનના વીરો, પોતાના શત્રુઓ સાથે યુદ્ધ કરવાથી જેના ઓઠ અને દાંત પડી ગયા છે તથા જેણે સર્વ આયુધ તજી દીધાં છે એવા સદૈવ ભલે થાઓ !! અર્થાત્ અમારામાંથી કોઈએવો પરાજય પામી શસ્ત્ર ત્યાગ કરનારો થશે નાહ, એમ અમે ઇચ્છીએ છીએ<sup>૩૬</sup>. જે પુરૂષો યુદ્ધમાં મુખ ફેરવીને પીઠ બતાવે છે તેઓને અધમ પુરૂષ જાણવા; તેઓ માત્ર સેનાની સંખ્યામાંજ વધારો કરવારૂ છે, પણ આ લોકમાં કે, પરલોકમાં તેઓને સુખ મળવાનું નથી<sup>૩૭</sup>. જે પુરૂષ યુદ્ધમાંથી નાસે છે તેની પાછળ શરીરે અંદન ચોપડીને અને અલંકાર ધારણ કરીને વિજય પામેલા શત્રુઓ, મનમાં આનંદ પામીને દોડે છે<sup>૩૮</sup>. સંગ્રામમાં આવેલા શત્રુઓ, જે પુરૂષના યશનો નાશ કરે છે તેને હું, વધ કરતાં પણ અત્યંત અસહ્ય દુઃખ માનું છું<sup>૩૯</sup>. જે વિજય મેળવવો ખીકણુને પરમ ગ્લાનિ ઉત્પન્ન કરનારો છે, તે વિજય ધર્મનું અને તમામ સુખનું મૂળ છે<sup>૪૦</sup>. શૂર પુરૂષ, તે વિજયને પ્રાપ્ત કરે છે. સંગ્રામમાં જેમણે જીવતરની આશાનો ત્યાગ કર્યો છે અને જેઓ સ્વર્ગની ઇચ્છાને રાખે છે અથવા જેઓ સંગ્રામમાં ધાયલ થઈને પણ વિજય મેળવે છે, એવા અમે સદ્ગતિ પામીશું<sup>૪૧</sup>. એ પ્રમાણે જેમણે સોગંદ ખાધેલા છે, જેમણે જીવતરની આશા છોડી દીધી છે અને જેઓ ખીકણુ નથી, એવા વીર પુરૂષો શત્રુની સેનામાં ઘુસે છે<sup>૪૨</sup>. સેનાના આગલા ભાગમાં ઢાલ-તરવારવાળું પુરૂષનું સૈન્ય જોઈએ અને સેનાના પાછલા ભાગમાં ગાડા વગેરેનું સૈન્ય તથા મધ્યમાં સ્ત્રી સહિત ખટલો રાખવો<sup>૪૩</sup>. જે, સેનામાં આગળ જાય, તે નગરના વૃદ્ધ પુરૂષો હોય, તથાપિ તેમણે શત્રુઓનો નાશ કરવાના અર્થે પાયદળનું રક્ષણ કરવું<sup>૪૪</sup>. જે સ્વતંત્ર વિચારના અને

સત્વવાળા પુરૂષો સર્વથી વધારે માન પામેલા છે, તેમણે સેનામાં આગળ થઇને જવું અને ખીજા સર્વ, તેઓની પાછળ પાછળ જાય<sup>૪૫</sup>. જેઓ કાયર હોય તેઓને પણ ચત્નથી ઉત્સાહ આપવો અને તેઓથી કાંઇ પરાક્રમ ન બની શકે, તો માત્ર સેનાનો સમૂહ મોટો દેખાડવાને માટે પણ યુદ્ધ કરનારાઓની પાસે ઉભા રહેવું<sup>૪૬</sup>. સેનાપતિએ, પોતાની સેના થોડી હોય અને શત્રુની સેના વધારે હોય તો, તે ઘણા મળેલા શત્રુ સાથે પોતાના થોડા યોદ્ધાઓનું યુદ્ધ ચલાવવું અને તે વખતે તેઓને પાસે પાસે રાખવા. પણ ઘણા યોદ્ધા હોય ત્યાં પોતાની મરજીમાં આવે તો, તેઓને ફેલાતા રાખવા; ઘણા શત્રુઓની સાથે લડનારા થોડા યોદ્ધાઓનું સૈન્ય, સોયના મુખ જેવું આગળથી સાંકડું અને પાછળથી મોટું જોઇએ<sup>૪૭</sup>. યુદ્ધ શરૂ થયું હોય તે વખતે અથવા પરાજય પામતું હોય તે વખતે, સાચું કે, જીતું પણ હાથ ઝાલીને એમ બોલવું કે “શત્રુઓ હાર્યા છે અને નાશ છે”<sup>૪૮</sup>. આ મહારા શત્રુઓના સૈન્ય ઉપર તમે નિર્ભય થઇને પ્રહાર કરો!!” જે બળવાળા હશે તે ભેરવ નાદ કરતા શત્રુઓને બાધ કરશે<sup>૪૯</sup>. વળી ચીસો, કીકીઆરીઓ, કકચ નામે રણવાજી, રણસિંગાં, ભેરી, મૃદંગ, પણવ વગેરે રણવાજી વગાડીને આગળ ચાલનારાઓને શૂર ચડાવવું!!”<sup>૫૦</sup>.

॥ ક્વેદાઃ કિલકિલાશદ્વાઃ ક્રકચા ગોવિષાણિકાઃ । મેરીમૃદંગપણવાજાદયેયુઃ પુરશ્ચરાન્ ॥

इति भीमहामारते शां० रा० सेनानातिनाम गु० भा० शततमोऽध्यायः ॥ १०० ॥

અધ્યાય ૧૦૧ મો-યોદ્ધાઓનાં લક્ષણોનું વર્ણન.

युधिष्ठिर उवाच ॥ किंशीलाः किसमाचाराः कथंरूपाश्च भारत ॥

॥ किंसज्जाहाः कथंशस्त्रा जनाः स्युः संगरे क्षमाः ॥ १ ॥

યુધિષ્ઠિર કહે છે:-“ હે ભારત ! સંગ્રામમાં સમર્થ એટલે યોગ્ય પુરૂષો કેવા આચરણવાળા, કેવા શીલવાળા, કેવી આકૃતિવાળા, કવચ વગેરે કેવી સામગ્રીવાળા અને કેવા હથિયારવાળા જોઇએ ?”<sup>૧</sup>. ભીષ્મ કહે છે:-“ વીર પુરૂષે દેશકાળને યોગ્ય હથિયાર તથા વાહન રાખવું, કેમ કે, વીરપુરૂષ તેવા હથિયાર તથા વાહનથી પોતાના કામમાં યથાયોગ્ય વરતી શકે છે<sup>૨</sup>. ગાંધાર ( કાબુલ ) દેશના, સિંધદેશના અને સોરઠદેશના યોદ્ધાઓ, પંજા અને પ્રાસ નામના આયુધથી લડનારા, બળવાન તથા શૂરા હોય છે, માટે તેઓની સેના સર્વ કામમાં પૂરી પડે એવી થાય છે<sup>૩</sup>. કંદહારના યોદ્ધા, સર્વ શાસ્ત્રમાં કુશળ અને સત્યવાળા હોય છે; પૂર્વ દેશના યોદ્ધા, હાથીની લડાઈમાં કુશળ અને કપટયુદ્ધ કરનારા હોય છે<sup>૪</sup>. યવન, કાંબોજ અને મથુરાની આસપાસના યોદ્ધાઓ, બાહુયુદ્ધમાં કુશળ હોય છે. દક્ષિણ દેશનાં યોદ્ધાઓ, તરવારથી લડવામાં કુશળ હોય છે<sup>૫</sup>. વળી સર્વ દેશમાં મોટા સત્વવાળા, મોટા બળવાળા, શૂર પુરૂષો ઉત્પન્ન થાય છે, તેઓ વિશેષે કરીને કેવા હોય છે? તેનાં લક્ષણ હું, તને કહું તે સાંભળ<sup>૬</sup>. તેઓની વાણી તથા નેત્ર સિંહ અને વાઘનાં જેવાં હોય છે; તેઓનું ગમન પણ સિંહ અને વાઘ જેવું હોય છે. કબૂતર અને કુલિંગ પક્ષીના જેવા નેત્રવાળા પુરૂષો પણ શૂરા અને શત્રુનો નાશ કરનારા હોય છે<sup>૭</sup>. હરણના જેવા સ્વરવાળા, વાઘના અને બળદના જેવા નેત્રવાળા પુરૂષો વેગવાળા હોય છે. ઘંટડીના જેવા સ્વરવાળા પુરૂષો પ્રમાદી, કોપી અને મંદ હોય છે<sup>૮</sup>. જે પુરૂષો, મેઘના જેવા સ્વરવાળા તથા જેઓ, ઉંટના જેવા સ્વરવાળા હોય છે, તેઓ કોપમુખા હોય છે. જેઓના નાકની અણી તથા જીભ વાંકી હોય છે, તેઓ દૂર જનારા અને દૂર જાયો ઉપર પડનારા હોય છે<sup>૯</sup>. બિલાડાના જેવા

નેત્રવાળા, વાંકા શરીરવાળા, થોડા કેશવાળા અને પાતળી ત્વચાવાળા પુરૂષો ઉતાવળીઆ, ચપળ અને પકડાવાને કઠિન હોય છે<sup>૧૦</sup>. મગ્ગરના જેવી આંખવાળા તથા મીચાયલી જેવી આંખવાળા પુરૂષો કોમળ પ્રકૃતિના હોય છે. ઘોડાના સરખી ગતિવાળા તથા તેવા અવાજવાળા પુરૂષો શત્રુની પાછળ જનારા હોય છે<sup>૧૧</sup>. બાંધીદડીના શરીરવાળા, સુંદર દેખાવવાળા, પહોળી છાતીવાળા અને સર્વ અંગ જેઓનાં સમાન હોય એવા પુરૂષો રણવાજાનો નાદ સાંભળીને કોપે છે તથા યુદ્ધમાં આનંદ પામે છે<sup>૧૨</sup>. જેઓ ગંભીર નેત્રવાળા, બહાર નીકળેલાં નેત્રવાળા, માંજરાં નેત્રવાળા, નોળિયાનાં જેવાં નેત્રવાળા અને જેઓની ભ્રમર ચઢેલી હોય એવા મુખવાળા પુરૂષો, શૂરા અને સંગ્રામમાં દેહ આપનારા હોય છે<sup>૧૩</sup>. વાંકી દ્રષ્ટિવાળા, ઉંચા કપાળવાળા, માંસરહિત હડપચીવાળા, કઠિન બાહુવાળા, આંગળીઓ ઉપર ચક્રવાળા તથા શરીરે કૃશ અને જેઓની નસો ઉપર દેખાય છે એવા જેઓ હોય છે તેઓ, સંગ્રામ ઉપસ્થિત થાય ત્યારે વેગથી તેમાં પ્રવેશ કરે છે તથા હાથીની પેઠે, મદવાળા થઈને શત્રુથી પરાજય કરવાને કઠિન થાય છે<sup>૧૪, ૧૫</sup>. જેઓના કેશ પીળચટા તથા તેના છેડા ફાટેલા હોય છે, જેઓનાં પાસાં, હડપચી અને મુખ લાંબાં હોય છે, જેઓના સ્કંધ ઉંચા અને ગ્રીવા લાંબી હોય છે તથા જેઓના ચરણની પિંડીઓ ભારે હોય છે, તેઓને લયાનક જાણવા<sup>૧૬</sup>. શ્રીકૃષ્ણના સુગ્રીવ અશ્વના જેવા ઉદ્ધત, ગરૂડના જેવા ઉન્નત, ગોળ મસ્તકવાળા, પહોળી મુખાકૃતિવાળા, બિલાડાના જેવા મુખવાળા, ઉગ્ર સ્વરવાળા, કોંધી, સંગ્રામમાં જ્યાં ખૂમ પડે ત્યાં દોડનારા, ધર્મને નહિ જાણનારા, ગર્વિષ્ઠ, લયાનક સ્વભાવવાળા તથા લયાનક દેખાવવાળા, એ સર્વ સીમાડાના દેશમાં ઉપજેલા લિલ્લ વગેરે જાણવા. તેઓ સંગ્રામમાં દેહ આપે પણ પાછા વળે નહિ એવા હોય છે, માટે સર્વદા સૈન્યમાં તેઓને મોખરે કરવા, કેમ કે, તેઓ કાંતો શત્રુઓને હણે છે અથવા પોતે હણાય છે<sup>૧૭, ૧૮</sup>. તેઓ અધર્મી અને સદાચારરહિત હોય છે; તેઓનો પરાભવ સાંત્વ ઉપાયથી કરવો; કેમ કે, જેમ તેઓ શત્રુઓ સાથે મરણીઆ થઈને યુદ્ધ કરે છે, તેજ રીતે પોતાના રાજા ઉપર પણ વારંવાર કોપે છે<sup>૨૦</sup>.

॥ અધાર્મિકા ભિન્નવૃત્તા સાંત્વેનૈષાં પરાભવઃ । एवमेव प्रकुप्यन्ति राज्ञोप्येते ह्यभीक्ष्णशः ॥

इति श्रीमहाभारते शां० रा० गु० भा० शतोपरि प्रथमोऽध्यायः ॥ ૧૦૧ ॥

અધ્યાય ૧૦૨ જો-વિજયચિહ્ન અને રાજનીતિનું વર્ણન.

યુધિષ્ઠિર ઉવાચ ॥ જયિઞ્યાઃ કાનિ રૂપાણિ ભવંતિ ભરતર્ષભ ॥

॥ વૃતનાયાઃ પ્રશસ્તાનિ તાનિ ચેચ્છામિ વેદિતુમ્ ॥ ૧ ॥

યુધિષ્ઠિર કહે છે:—“હે ભરતશ્રેષ્ઠ! વિજય મેળવનારી સેનાનાં પ્રશંસા કરવા યોગ્ય લક્ષણ કેવાં હોય છે? હું તે જાણવાને ઇચ્છુ છું”<sup>૧</sup>. ભીષ્મ કહે છે:—“હે ભરતશ્રેષ્ઠ! વિજય મેળવનારી સેનાનાં પ્રશંસા કરવા યોગ્ય જે લક્ષણ હોય છે, તે હું તને સર્વ પ્રકારે કહું છું તે સાંભળ”<sup>૨</sup>. પ્રથમ દૈવ કોપે છે અને પછી કાળથકી પ્રેરાયલા મનુષ્યો કોપે છે; વિક્ષાનો એ બન્નેના કોપને જ્ઞાનરૂપી દિવ્ય ચક્ષુથી જોઈ શકે છે. તાત્પર્ય કે, દૈવશ સંપત્તિ અને પુરોહિત સંપત્તિ એ વિજયનું લક્ષણ છે<sup>૩</sup>. એમાં દૈવકોપ જાણવામાં આવે તો, તેના જ્ઞાનવાળા પુરૂષો પ્રાયશ્ચિત્ત વિધિ, જપ, હોમ અને ખીજાં મંગલ કાર્ય કરે છે તથા અહિત શમાવે છે<sup>૪</sup>. હે ભારત! જેની સેનામાં યોદ્ધાઓ અને વાહનો ઉત્સાહયુક્ત મનવાળા હોય છે, તે સેના નિશ્ચય શત્રુનો પરાજય કરે છે<sup>૫</sup>. જે સેનાની પાછળ વાયુ વાય છે, જેની



પછવાડે ઈંદ્રધનુષ્ય થાય છે, જેની પછવાડે મેઘ ગર્જના કરે છે, જેની પછવાડે સૂર્યનાં કીરણ હોય છે<sup>૧</sup>. શિયાળ, કાગડા અને ગીધ; એવાં જાનવરો જેઓને અનુકૂળ શબ્દ કરી શુકન આપે છે, તે સેનામાં ઉત્તમ પ્રકારનો વિજય પ્રાપ્ત થાય છે<sup>૨</sup>. જે સેનાના નિર્ગમન સમયમાં આકાશ નિર્મળ હોય છે, અગ્નિની જ્વાળાઓ સીધી ઉંચે ચાલી જાય છે તથા જમણી તરફ લગાર નમે છે અને તેમાંથી ધૂમાડો નીકળતો નથી, તેમાં હોમાતી આહુતિઓના સુખદાયક સુગંધ નીકળે છે, ત્યારે તે આગળ થવાના વિજયનું લક્ષણ જાણવું<sup>૩</sup>. જ્યારે મોટા શબ્દવાળા, ગંભીર નાદવાળા શંખ અને ભેરીઓ વાગવા માંડે છે તથા યુદ્ધ કરવાને ઉત્સુક યોદ્ધાઓ અનુકૂળ થાય છે, તેને આગળ થવાના વિજયનું લક્ષણ જાણવું<sup>૪</sup>. યુદ્ધ કરવાને નીકળેલી સેના જ્યારે ચાલવા માંડે ત્યારે ઈષ્ટ એવાં હરણો પછવાડે કે, ડાળી બાજુએ જાય અને શત્રુઓની જમણી બાજુએ જાય, ત્યારે વિજયની સિદ્ધિ જાણવી. પણ જો હરણો સામાં આવે છે તો અપશુકન જાણવા, ત્યારે સેનાનું પ્રયાણ અટકાવવું<sup>૫</sup>. જ્યારે હંસ, કૈંચ, મોર અને ચાસ વગેરે પક્ષીઓ મંગળ શબ્દ બોલે છે તથા યોદ્ધાઓ હર્ષ પામેલા અને સત્યવાળા થાય છે, ત્યારે આગળ થવાના વિજયનું લક્ષણ જાણવું<sup>૬</sup>. જેની સેના શસ્ત્ર, યંત્ર, ક્ષત્ર, ધ્વજ અને યુવાન પુરૂષોનાં કાંતિવાળાં સુખવડે તેજસ્વી અને સામું ન જોઈ શકાય એવી હોય, તેની સેના શત્રુઓનો પરાજય કરે છે<sup>૭</sup>. જેની સેનામાંના યોદ્ધાઓ, વૃદ્ધ અને ગુરૂની સેવા કરનારા તથા રાજસેવામાં નિષ્ઠાવાળા, અભિમાન વિનાના તથા પરસ્પર મિત્રતા રાખનારા હોય તથા પવિત્રતા પાળનારા હોય, ત્યારે તેને આગળ થવાના વિજયનું લક્ષણ કહેલું છે<sup>૮</sup>. જ્યારે શબ્દ, સ્પર્શ અને ગંધ મનને આનંદ આપે છે તથા યોદ્ધાઓના મનમાં ધૈર્ય પ્રવેશ કરે છે, ત્યારે તેને વિજયનું દ્વાર જાણવું<sup>૯</sup>. સંગ્રામમાં પ્રવેશ કર્યા પછી કાગડો ડાળી તરફ શબ્દ કરે તો તે ઉત્તમ શુકન જાણવા; સંગ્રામમાં પ્રવેશ કરવાની ઇચ્છા હોય તે વખતે, તે જમણે પાસે બોલે તો તે ઉત્તમ જાણવો; જો પછવાડે બોલે તો, અર્થની સિદ્ધિ કરે અને જો આગળ આવીને બોલે તો તે સારો નથી<sup>૧૦</sup>. હે યુધિષ્ઠિર ! ચાર અંગવાળી મોટી સેના એકઠી કરીને પ્રથમ સામ ઉપાયથી વર્તાણુંક કરવી અને તેથી કાર્ય ન થાય તો યુદ્ધમાં યત્ન કરવો<sup>૧૧</sup>. હે ભારત ! જેને “યુદ્ધ” નામથી કહે છે તેમાં મળેલો વિજય અધમ છે; કેમ કે, સંગ્રામમાં વિજય મળવો દૈવધ્વજાપર આધાર રાખે છે તથા યુધ્ધનું પરિણામ શું થશે ? તે પણ ઈશ્વરજ જાણી શકે છે<sup>૧૨</sup>. જેમ પાણીનો મોટો વેગ હોય, જેમ ત્રાસ પામેલાં મોટાં પશુઓ હોય, તેમ નાસતી મોટી સેના પણ નિવારણ કરી શકાતી નથી; અર્થાત્ તેને અટકાવી શકાય નહિ<sup>૧૩</sup>. સેના નાસે છે, એટલે કાંઈ કારણ ન છતાં, પણ જાણીતા અને અનુભવી પુરૂષો, પણ નાસવા માંડે છે. સેના, જાણે અત્યંત બળવાળી અને મોટા મૃગના ટોળા જેવી છે<sup>૧૪</sup>. એક બીજાને જાણનારા, હર્ષ પામેલા, પ્રાણની દરકાર નહિ રાખનારા, દ્રઢ નિશ્ચયવાળા માત્ર પાંચસેજ શૂરા હોય તો, શત્રુની મોટી સેનાનો નાશ કરે છે<sup>૧૫</sup>. કહિ પાંચ, છ કે, સાત એકઠા મળેલા, એક નિશ્ચયવાળા, કુળવાન અને સારી રીતે સત્કાર પામેલા યોદ્ધાઓ હોય તો, તે પણ શત્રુઓને જીતે છે<sup>૧૬</sup>. જો બની શકે એમ હોય તો, યુદ્ધ કરવાનું કોઈ પ્રકારે માન્ય કરવું નહિ; કેમ કે, સામ, ભેદ અને દાન, એ ત્રણ ઉપાય વ્યર્થ જવા પછી એથો ઉપાય યુદ્ધ કહ્યો છે<sup>૧૭</sup>. જે બીકણ હોય છે તેઓને તો માત્ર સેનાનું દર્શન કરાવવાવડેજ જય પ્રાપ્ત થાય છે અને તેઓ ધારે છે કે. જેમ પન્નવલિત વજ્રમાંથી ઠંડ પડે તેમ, કોણ જાણે આ સેના કઈ જગ્યાએ તૂટી પડશે<sup>૧૮</sup>. સામા આવના સંગ્રામને જાણીને જે પુરૂષો, તેની સામે જાય છે, તે યોદ્ધાઓના શરીરમાંથી વિજયને અર્થે પરસેવો નીકળે છે<sup>૧૯</sup>.

હે સજન ! અજ્ઞના તાપવડે તપેલા પ્રાણીઓની મજ્જા નામે ધાતુ શિથિલ થઈ જાય છે તથા સ્થાવર-જંગમ બધો દેશ પીડા પામે છે; તેવા દેશની સાથે કૂર ઉપાયથી મિશ્ર સામ ઉપાયનો પ્રયોગ કરવો; કેમ કે, શત્રુઓથી પીડાઈને તેઓ સર્વ તરફથી સંધિ કરવાને કબૂલ થાય છે<sup>૨૫, ૨૬</sup>. શત્રુ રાજાના દેશમાં તેના મિત્રોને ફાડવાને અર્થે છૂપા દૂત મોકલવા તથા શત્રુ રાજા કરતાં, બીજો જે બળવાન રાજા હોય તેની સાથે સંધિ કરવી અને એ પ્રકારે એકી વખતે ભય, સંધિ અને શત્રુના શત્રુને ઉત્તેજન આપીને શત્રુને જીતવો<sup>૨૭</sup>. આરે પાસેથી હેરાન કરવાથી જેવી રીતે શત્રુઓનો પરાજય કરી શકાય છે, તેવી રીતે બીજો પ્રકારે પરાજય કરી શકાતો નથી<sup>૨૮</sup>. હે પાર્થ ! સજનનો પ્રત્યે ક્ષમા ગુણ રાખવો યોગ્ય છે, પણ અસજનનો પ્રત્યે ક્ષમા રાખવી યોગ્ય નથી; ક્ષમા અને અક્ષમાનું શું પ્રયોજન છે ? તે ત્હારે, એ રીતે જાણવું જોઈએ<sup>૨૯</sup>. જે રાજા, શત્રુને જીતીને પછી તેને ક્ષમા કરે છે તેઓના યશની વૃદ્ધિ થાય છે તથા મોટો અપરાધ કર્યો હોય, તોપણ શત્રુઓ ક્ષમા કરનારા ઉપર વિશ્વાસ લાવે છે<sup>૩૦</sup>. શંખર, પોતાની નીતિમાં એમ કહે છે કે, “ શત્રુને ખેંચીને પાંશરો કર્યા પછી તેના ઉપર ક્ષમા કરવી ઉત્તમ છે; કેમ કે, જે લોકડું તપાવ્યા વિના સીધું કરવામાં આવે છે, તે લોકડું પુનઃ પોતાની અસલ સ્થિતિ પ્રમાણે વાંકું થઈ જાય છે<sup>૩૧</sup>. તે પ્રમાણે શત્રુને પણ પ્રતાપ બતાવ્યા સિવાય ક્ષમા કરવામાં આવે છે તો, તે પુનઃ થોડા વખતમાં પ્રતિકૂળ થઈ જાય છે. પણ એ દ્રષ્ટાંત બરોબર નથી તથા આચાર્યો તેની પ્રશંસા કરતા નથી; ક્રોધ કર્યા વિના તથા વિનાશ કર્યા વિના પુત્રની પેઠે, શત્રુનું નિયમન કરવું, એજ સાફ છે<sup>૩૨</sup>. હે યુધિષ્ઠિર ! જે રાજા, બહુ કઠોર થાય છે તે રાજાનો સર્વ પ્રાણીઓ દ્વેષ કરે છે અને જે રાજા, કોમળ સ્વભાવ રાખે છે, તેનું સર્વ કોઈ માન રાખતું નથી; માટે કોમળ તથા કઠોર બંને ગુણ ધારણ કરવા<sup>૩૩</sup>. હે ભારત ! શત્રુના ઉપર પ્રહાર કરવાનો હોય અથવા પ્રહાર કરતો હોય તોપણ રાજાએ, મીઠાં વચનજ બોલતાં જવું તથા પ્રહાર કરીને પણ, જાણે શોક કરતો હોય તથા રૂઢન કરતો હોય, એમ બતાવીને તેના ઉપર કૃપા કરવી<sup>૩૪</sup>. રાજાએ એમ બોલવું કે: “ મહારા પુરૂષોએ સંગ્રામમાં ઘણા જણને માર્યા, એ મને પ્રિય લાગતું નથી; હું તેઓને વારંવાર કહું છું, તોપણ તેઓ મહારા કહ્યા પ્રમાણે કરતા નથી<sup>૩૫</sup>. અરે ! જીવવાની આશા રાખનાર આવા પુરૂષનો વધ કરવો યોગ્ય નથી. સંગ્રામમાં નહિ નાસનારા ઉત્તમ પુરૂષો અત્યંત દુર્લભ છે. જેણે, આ પુરૂષને સંગ્રામમાં માર્યો, તેણે મહારૂં ઘણુંજ અપ્રિય કર્યું છે ” એ પ્રમાણે મુખથી બોલવું અને પેલા પુરૂષને હણનાર પોતાના યોદ્ધાનું છુપી રીતે સન્માન કરવું<sup>૩૬, ૩૭</sup> હણનારના અને હણાયલાના પક્ષના પુરૂષો, જેમ કરે તેવી રીતે લોકની પ્રીતિ ઉત્પન્ન કરવાને માટે તેનો બાહુ આલીને રડવું પણ ખરૂં<sup>૩૮</sup>. એ પ્રમાણે સર્વ અવસ્થામાં રાજાએ, સાંત્વ પૂર્વક આચરણ કરવું; તેથી ધર્મને જાણનારો તે રાજા, સર્વ પ્રાણીઓને પ્રિય અને ભયરહિત થાય છે<sup>૩૯</sup>. હે ભારત ! તેના ઉપર સર્વ પ્રાણીઓ વિશ્વાસ રાખે છે અને જેઓ વિશ્વાસ રાખે છે તેઓનો સમય પ્રમાણે ઉપલોગ થઈ શકે છે<sup>૪૦</sup> એટલા માટે જે રાજા, પૃથ્વી લોગવવાને ઇચ્છતો હોય, તેણે કપટનો ત્યાગ કરી સર્વ પ્રાણીઓનો પોતાના ઉપર વિશ્વાસ ઉત્પન્ન કરવો તથા તેઓનું સર્વ પ્રકારથી રક્ષણ કરવું<sup>૪૧</sup>.

तस्मादिन्द्रास्त्रदेहाजा सर्वभूतान्यमायया । सर्वतः परिरक्षेच्च यो महीं भोक्तुमिच्छति ॥

इति श्रीमहाभारते शांतिपर्वणि राजधर्मानुशासनपर्वणि सेनानीतिनाम गुर्जरभाषायां  
शतौपरि द्वितीयोऽध्यायः ॥ १०२ ॥

## અધ્યાય ૧૦૩ જો-શત્રુને જીતવાના ઉપાયો.

યુધિષ્ઠિર ઉવાચ ॥ કથં મૃદૌ કથં તીક્ષ્ણે મહાપક્ષે ચ પાર્થિવ ॥

॥ આદૌ વર્તેત નૃપતિસ્તન્મે બ્રૂહિ પિતામહ ॥ ૧ ॥

યુધિષ્ઠિર કહે છે:—“હે પિતામહ ! હે રાજન ! રાજાએ, કોમળ સ્વભાવના અથવા તીક્ષ્ણ સ્વભાવના મોટા પક્ષ સાથે પ્રથમ શી રીતે વર્તવું ? તે મને કહો ?”<sup>૧</sup> બીજા કહે છે:—“હે યુધિષ્ઠિર ! આ વિષે પણ બૃહસ્પતિ અને ઇંદ્રના સંવાદના પુરાતન ઇતિહાસનું ઉદાહરણ આપવામાં આવે છે<sup>૨</sup>. શત્રુઓના વીરને હણનાર દેવતાનો પતિ ઇંદ્ર, બૃહસ્પતિની પાસે જઈ હાથ જોડીને નમસ્કાર કરી પૂછવા લાગ્યો<sup>૩</sup>. ઇંદ્ર કહે છે:—“હે બ્રહ્મા ! મહારા શત્રુઓ પ્રત્યે હું સાવધાન થઈને શી રીતે વર્તું ? તથા વિનાશ કર્યા સિવાય તેઓને કયા ઉપાયવડે વશ કરું ?” એ સેનાનો સંગ્રામ થાય તો, તેમાં વિજય કોને મળશે ? એ વાતનો નિશ્ચય થઈ શકે નહિ. માટે હું શું કરું ? તો પ્રતાપવાળી તેજસ્વી રાજ્યલક્ષ્મી મહારા ત્યાગ કરે નહિ”<sup>૪</sup>. એ પ્રશ્ન સાંભળીને ધર્મ, અર્થ અને કામમાં કુશળ, સન્માન પામેલા અને રાજ-ધર્મના વિધાનને જાણનારા બૃહસ્પતિએ ઇંદ્રને કહ્યું<sup>૫</sup>. બૃહસ્પતિ કહે છે—“પોતાનો અપકાર કરનારા શત્રુઓને સુદ્ધવડે કબજે કરવાને કદાપિ ઇચ્છવું નહિ. અમર્ય અને અક્ષમા, એ એ શુભ મૂર્ખ પુરૂષોમાં હોય છે<sup>૬</sup>. શત્રુના વધ ઇચ્છનારાએ શત્રુને નિવૃત્તિ આપવી નહિ. પણ ક્રોધ, ભય અને હર્ષ; એ વિકારોનું પોતાનામાં નિયમન કરીને, વિશ્વાસ ન રાખતાં છતાં, વિશ્વાસ રાખનારની પેઠે શત્રુનું સેવન કરવું. નિરંતર પ્રિયજ બોલવું. કંઈ પણ અપ્રિય કરવું નહિ”<sup>૭</sup>. જેમાંથી કળ ઉપજતું નથી તેવા શુષ્ક વૈરથી વિરામ પામવો, મિથ્યા ગળું દુઝા-ડવાથી પણ વિરામ પામવો; જે પ્રમાણે પક્ષીને પકડનારો, પક્ષીના સરખો શબ્દ કરીને પક્ષી-ઓને વશ કરે છે, તે પ્રમાણે રાજાએ પણ, શત્રુને અનુકૂળ વચન બોલીને તેને વશ કરવો. હે ઇંદ્ર ! શત્રુને હણવો અને તેના વંશને સ્થાપન કરવો”<sup>૮, ૯</sup>. હે ઇંદ્ર ! રાજાએ શત્રુનો પરાજય કરીને નિરંતર સુખે સૂઈ રહેવું નહિ; કેમ કે, તડતડીઆવાળા અગ્નિની પેઠે, તે દુષ્ટ પુરૂષ નિરંતર જાગતોજ રહે છે”<sup>૧૦</sup>. હે મહારાજ ! સંગ્રામમાં વિજય મળવો, એ દૈવ ઇચ્છા ઉપર આધાર રાખે છે માટે સંગ્રામ કરવો નહિ, પણ શત્રુને વિશ્વાસ પમાડીને વશ કરીને અર્થ પ્રાપ્ત કરી લેવો”<sup>૧૧</sup>. મંત્રને જાણનારા મહાત્મા પ્રધાનો સાથે વિચાર કરીને તથા હૃદયમાં ધૈર્ય રાખીને તત્કાળ તો શત્રુની ઉપેક્ષા કરવી તથા તેની અવજ્ઞા કરવી”<sup>૧૨</sup>. પણ સમય આવે ત્યારે, અને તે શત્રુ પોતાના સ્થાનથી કંઈક ચલાયમાન થાય ત્યારે, તેને પ્રહાર કરવો તથા પોતાના વિશ્વાસના પુરૂષોવડે તેની સેનાનો લેદ કરીને તેના બળને દુષિત કરવું”<sup>૧૩</sup>. તેવે વખતે આદિ, મધ્ય અને અંતને જાણનાર રાજાએ, પોતાનો વિચાર શુભ રાખવો તથા શત્રુના બળનું પ્રમાણ જાણીને, તેને દૂષિત કરવું”<sup>૧૪</sup>. લેદ કરીને, બક્ષીસ આપીને તથા વિપાદિકથી પણ કાર્ય સિદ્ધ કરવું, પરંતુ શત્રુની સાથે યુદ્ધ કરવાને ઇચ્છવું નહિ”<sup>૧૫</sup>. કદાચિત્ જરૂર પડે તો, ઘણા દિવસ સુધી પ્રતિક્ષા કરવી તથા જેવી રીતે શત્રુઓને વિશ્વાસ ઉત્પન્ન થાય, તેવી રીતે યોગ્ય કાળ આવતા સુધી દિવસ નિર્ગમન કરવા, પરંતુ શત્રુઓને અથવા શત્રુના પક્ષવાળાઓને તો હણવાજ. કાળ પ્રાપ્ત થયા સિવાય તત્કાળ શત્રુને હણવો નહિ, પણ વિજય થવાનો નિશ્ચય હોય, તોજ તેના ઉપર પ્રહાર કરવો”<sup>૧૬</sup>. કાળ પ્રાપ્ત થયા સિવાય હાથો પુરૂષ શત્રુને શસ્ત્ર મારતો નથી તથા વાણીવડે પણ પ્રહાર કરતો નથી. સમય પ્રાપ્ત થાય ત્યારે શત્રુને એવો પ્રહાર કરવો કે, જે પાછો વળે નહિ”<sup>૧૭</sup>. હે દેવરાજ ! શત્રુને મારવા ઇચ્છનાર પુરૂષ, મારવાના જે કાળની પ્રતિક્ષા કરે છે અને તેનો

તે કાળ વીતી જાય છે, તો તે કર્મ કરનારને તે કાળ પુનઃ મળવો દુર્લભ છે<sup>૨૦</sup>. સતપુર-  
ષોનો અભિપ્રાય ગ્રહણ કરીને, શત્રુના સામર્થ્યનું હરણ કરવું. શત્રુને પ્રહાર કરવાનો કાળ  
પ્રાપ્ત ન થયા છતાં, તે શત્રુ જો પ્રાપ્ત થાય તો, તેની સામે શત્રુતા દાખવવી નહિ તથા  
તેને પીડા પણ કરવી નહિ અને વખત આવે ત્યારે ચૂકવું પણ નહિ<sup>૨૧</sup>. કામ, ક્રોધ તથા  
અહંકારનો ત્યાગ કરીને, સાવધાન થઈને શત્રુઓનાં છિદ્ર વારંવાર જોયા કરવા<sup>૨૨</sup>. હે ઇંદ્ર !  
કોમળપણું, દંડ, આળસ અને પ્રમાદ; એ દૈવની કરેલી માયા છે. તે અવિચ્છિન્ન પુરૂષને  
શિથિલ કરી નાંખે છે<sup>૨૩</sup>. જ્યારે પુરૂષ, એ કોમળતા વગેરે ચારેનો નાશ કરીને અને માયાનો  
ત્યાગ કરીને યત્ન કરે છે, ત્યારે વિચાર કર્યા સિવાય શત્રુને હણવાને સમર્થ થાય છે<sup>૨૪</sup>.  
જે કાર્ય એકજ મનુષ્યથી જની શકે એવું હોય, તે કાર્ય એકનેજ કહેવું, કેમ કે, એમ ન  
કરતાં જો તે ગુહ્ય કાર્ય ઘણા જણને નિવેદન કર્યું હોય તો, પ્રધાનોમાંથી તે વાત ફૂટે છે  
અથવા તેઓ એક બીજાનાં કાર્યને તોડી પાડે છે<sup>૨૫</sup>. એમ થાય ત્યારે રાજથી તે કામ કરવું  
અશક્ય છે, એવું પ્રધાનોને સંભળાવીને પછી તે વાતનો વિચાર બીજાઓની સાથે કરવો  
અને પછી નાશ કરવાનું કાર્ય દૂર હોય તો, પોતાના પુરોહિતદ્વારા અભિચારનો પ્રયોગ કરવો;  
અને તે કાર્ય હથે હોય તો ચાર અંગવાળી સેનાનો પણ પ્રયોગ કરવો<sup>૨૬</sup>. રાજ્યે પ્રથમ  
લેદનો પ્રયોગ કરવો, પછી ઉપેક્ષા કરવી તથા તે તે સમયે, તે તે કાર્યના વિષે જે ઘટિત  
હોય તેનો પ્રયોગ કરવો<sup>૨૭</sup>. જો શત્રુ બળવાન હોય તો, વખત આવ્યે તેને નમી જવું અને  
જો શત્રુ ગાફલ હોય તો, સાવધ થઈને તથા સજ્જ થઈને તેનો નાશ કરવો<sup>૨૮</sup>. વળી  
પોતાના શત્રુને પણ પ્રણામ કરીને, લેદ-બળિદાન આપીને અને મધુર વાણી બોલીને સેવવો;  
પરંતુ તેને શંકા આવે, એવું કામ કોઈ દિવસ કરવું નહિ<sup>૨૯</sup>. પોતાના શત્રુઓની સાથે  
પ્રીતિ કરનારા અથવા રાજ્યે જેઓને કાઠી મૂક્યા હોય, તેવા પુરૂષોના સ્થાનનો રાજ્યે,  
હુમ્મશાં ત્યાગ કરવો તથા તેઓપર વિશ્વાસ કરવો નહિ; કેમ કે, જેઓનો ત્યાગ કરેલો હોય  
છે તેઓ રાજ્યને શત્રુરૂપે જુએ છે<sup>૩૦</sup>. હે દેવેશ્વર ! જૂઠા જૂઠા પ્રકારના આચરણવાળા પુરૂ-  
ષોના ઉપર અધિકાર ચલાવવા કરતાં, બીજું કોઈ દુષ્કર કામ નથી. વળી પ્રજામાં અનેક  
પ્રકારના સ્વભાવવાળા પુરૂષોની ઉત્પત્તિ થાય છે તથા તેઓ એકત્ર થઈને યત્ન કરે છે; માટે  
રાજ્યે તેમાં પોતાના મિત્ર કોણ છે ? અને અમિત્ર કોણ છે ? તેનો વિચાર કરવો<sup>૩૧-૩૨</sup>.  
જે રાજ કોમળ હોય છે, તેનું લોકો અવમાન કરે છે અને જે રાજ તીક્ષ્ણ હોય છે, તેથી  
લોકો ઉદ્વેગ પામે છે; માટે તું તીક્ષ્ણ થઈશ નહિ કે, કોમળ પણ થઈશ નહિ પરંતુ તું  
તીક્ષ્ણ અને કોમળ બંને સ્વભાવ રાખજે<sup>૩૩</sup>. જેમ પાણીનો વેગવાળો પ્રવાહ વેહેતો હોય  
અને ચારે બાજુ પાણી ભરાઈ ગયું હોય, તે વખતે તેને નિરંતર રોકી રાખવાથી બાધ થાય  
છે તેમ ન રોકી રાખવાથી પણ બાધ થાય છે. તે પ્રમાણે ગાફલ રાજના રાજ્યની અવસ્થા  
થાય છે<sup>૩૪</sup>. હે ઇંદ્ર ! સામ, દામ, લેદ અને દંડ; એ ચારે પ્રકારવડે ઘણા શત્રુઓ સાથે  
એકદમ વૈર બાંધી બેસવું નહિ. પણ વારા ફરતી એમાંના એક એકનો પરાજય કરીને પછી  
બાકી રહેલાઓનો અનુક્રમે વિનાશ કરવો<sup>૩૫</sup>. હે રાજન ! રાજ બુદ્ધિમાન હોય તથાપિ  
સર્વની સાથે સામદું વૈર જોડવાથી તેમાં તે પાર પડતો નથી<sup>૩૬</sup>. જ્યારે ઘોડા, હાથી, રથ,  
પાયદળ, ભંડાર અને અંત્રાદિક સાહિત્યવાળી, છ અંગવાળી, પ્રીતિયુક્ત મોટી સેના હોય  
અને જ્યારે યુદ્ધ કરવાથી ઘણા પ્રકારનો લાભ મળે, એમ હોય ત્યારે શત્રુતા થવાનો ભય  
ન રાખીને અને ઉઘાડા પડીને વિચાર કર્યા સિવાય લૂંટારાઓ ઉપર પ્રહાર કરવો<sup>૩૭-૩૮</sup>. શત્રુ  
બળવાન હોય, ત્યારે સામવિધિ પણ તેના સામે ચાલતો નથી પણ તેવા સ્થળમાં ગુપ્ત દંડ  
કરવો; એટલે પ્રપંચ-કપટથી તેને શિક્ષા કરવી; શત્રુ સાથે છેવટ સુધી કોમળતા રાખવી નહિ.

વળી શત્રુના ઉપર ચઢાઈ લઈ જવી તે પણ ઠીક નથી; કેમ કે, તેમ કરવાથી ધાન્યનો નાશ કરવો પડે છે, સર્વ ઠેકાણે જિગાડ થાય છે, વિષાદિવડે જળ વગેરેનો નાશ કરવો પડે છે તથા વારંવાર સાત પ્રકારની પ્રકૃતિયોનો વિચાર કરવો પડે છે એટલે મ્હારો ખબરો કેવો છે? પ્રધાન કેવો છે? હંડ સામગ્રી કેવી છે? ઇત્યાદિ સંદેહ આવી પડે છે, માટે કપટપૂર્વક હંડ કરવો, એ ઉત્તમ છે<sup>૩૯</sup>. શત્રુ પ્રત્યે અનેક પ્રકારનાં કપટ કરવાં, તેઓને પરસ્પર શત્રુ ઉત્પન્ન કરવા; પણ “આ પુરૂષે અમારો અપકાર કરવાનો વિચાર કર્યો હતો” એમ કહીને તેઓનો યશ નાશ કરવો નહિ; કૃળ ઉત્પન્ન થતા પહેલાં, તેવી રીતે તેની અપકીર્તિ કરવાથી તંત્ર કથળી જાય છે<sup>૪૦</sup>. પણ શત્રુઓના નગરોમાં અને દેશમાં પોતાના વિશ્વાસુ મનુષ્યોને ગુપ્ત રીતે મોકલીને શત્રુઓનો છળ કરવો. હે બલિ તથા વૃત્રાસુરનો નાશ કરનારા ઇંદ્ર! શત્રુ રાજાઓના નગરનું અનુસરણ કરીને તે નગરોમાં રાજાઓ સમગ્ર ભોગનો વિજય મેળવે છે તથા પોતાના નગરમાં જે પ્રકારે રાજનીતિ પ્રવર્તાવી છે, તે પ્રકારે ત્યાં રાજ્યનીતિ પ્રવર્તાવી શકે છે<sup>૪૧</sup>. શત્રુઓના નગરનું અનુસરણ કરવાની રીત એવી છે કે, ગુપ્ત રીતે દ્રવ્ય આપીને અને ઉઘાડી રીતે પોતાને ત્યાંથી કાઢી મૂકીને તથા “તેઓ પોતાના દોષવડે દૂષિત થયા છે” એમ પ્રકટ કરીને તેઓને શત્રુના નગરમાં મોકલવા<sup>૪૨</sup>. તેઓ ત્યાં રહીને પોતાની રાજનીતિ શત્રુના નગરમાં પ્રવર્તાવે છે, તેમજ શાસ્ત્રને જાણનારા, શાસ્ત્રનું વિધાન કરવામાં દૃષ્ટિવાળા, સારી રીતે અલંકૃત થએલા, સાઈં શિક્ષણ પામેલા, ભાષણ કરવામાં તથા કથા કરવામાં નિપુણ એવા વિક્ષાનોને પણ શત્રુ-રાજાના નગરમાં, મૃત્યુ કરનારી કૃત્યાની પેઠે મોકલવા<sup>૪૩</sup>. ઇંદ્ર કહે છે:—“હે બ્રાહ્મણશ્રેષ્ઠ! દુષ્ટ પુરૂષનાં કેવાં ચિહ્ન હોય છે? તથા દુષ્ટ પુરૂષને શી રીતે ઓળખવો? એ હું તમને પૂછું છું” માટે કહો!!<sup>૪૪</sup> બૃહસ્પતિ કહે છે. “પરોક્ષમાં (આપણી પછવાડે) જે અવગુણનું કથન કરે છે તથા સદ્ગુણની ઇર્ષ્યા કરે છે; શત્રુઓ અથવા ખીજા, સ્તુતિ કરતા હોય, ત્યારે જે છાનોમાનો તથા અવગું જોઈને બેસી રહે છે<sup>૪૫</sup> અને કારણ ન હોય, તથાપિ છાનોમાનો બેસી રહીને પણ કોઈના કાનમાં કાંઈ કહેતો હોય તેમ કરે છે અથવા હોઠ કરડે છે કે, મસ્તક ધ્રુણાવે છે અને એ પ્રકારે ખીજા ચિહ્ન પણ વારંવાર કરે છે, ખીજાને કાંઈ ચિહ્ન કરી બતાવે છે, અભાષ્યો થઈને બોલે છે અથવા પોતાને લાગતું વળગતું હોય તેવી રીતે બોલે છે, પરોક્ષમાં કહેલું કાર્ય પણ કરે નહિ, સામો મળે ત્યારે બોલે નહિ; ભોજનાદિક પ્રસંગ હોય ત્યારે આગળ પાછળ આવીને જાહેર બેસીને જમે છે, કરેલું કાર્ય જોઈને એમ કહે છે કે, આ કંઈ જોઈએ તેમ થએલું નથી; તેને દુષ્ટ સમજવો તથા એજ પ્રકારે આસન, શયન, અને પ્રયાણમાં વિશેષ કરીને દુષ્ટના ભાવ સમજવા<sup>૪૬-૪૮</sup> જે પીડા જોઈને પીડિત થાય તથા પ્રીતિવાળા ઉપર પ્રીતિ કરે તે મિત્રનું લક્ષણ જાણવું તથા તેથી વિપરીત લક્ષણ જાણવામાં આવે તો તેને શત્રુનું લક્ષણ જાણવું<sup>૪૯</sup>. હે દેવના ઇન્દ્ર ઇંદ્ર! પૂર્વે કહેલાં એ લક્ષણો ત્હારે દુષ્ટ પુરૂષનાં જાણવાં. દુષ્ટ પુરૂષનો સ્વભાવ બળવાન હોય છે એટલે તેઓ સ્વભાવવડેજ દુષ્ટ હોય છે અને કેમ કરીને પોતાનો દુષ્ટ સ્વભાવ છોડતા નથી<sup>૫૦</sup>. હે દેવને વિષે ઉત્તમ! દેવના ઇન્દ્ર! મેં, શાસ્ત્રનો તત્વાર્થ જોઈને, દુષ્ટ પુરૂષનું વિજ્ઞાન યથાવત તને કહ્યું”<sup>૫૧</sup>. બીજમ કહે છે:—પછી શત્રુનો નાશ કરવામાં ઉદ્યોગવાળા ઇંદ્ર, બૃહસ્પતિનું તે વચન પ્રમાણ કર્યું અને શત્રુનો નાશ કરનાર તે ઇંદ્ર, વિજય કરવાનો સમય આવ્યેથી વિજય કરવાને ગયો અને શત્રુઓને વશ કર્યા”<sup>૫૨</sup>.

સ તદ્વચઃ શત્રુનિવર્હણે રતસ્તથા ચકારાવિતથં વૃહસ્પતેઃ ॥

ચચાર કાલે વિજયાય ચારિદ્વા વશં ચ શત્રૂનનયત્પુરંદરઃ ॥

इति श्रीमहाभारते शांतिपर्वणि राजधर्माः शासनपर्वणि सुर्जरमाषायां शतोपरि  
तृतीयोऽध्यायः ॥ १०३ ॥



## અધ્યાય ૧૦૪ થા-કૌશલ્ય રાજા અને કાલકવૃક્ષીયનો સંવાદ.

યુષ્કિરિર ઉવાચ ॥ ધાર્મિકોર્થાનસંપ્રાપ્ય રાજામાતૈઃ પ્રબાધિતઃ ॥

॥ ક્યુતઃ કોશાલ દંઢાલ સુલ્લમિચ્છન્ કથં ચરેત્ ॥ ૧ ॥

યુષ્કિરિર કહે છે કે, -“ પ્રધાનોવડે બાધિત થયેલો ધાર્મિક રાજા, દ્રવ્યને ન પામીને, દ્રવ્યના ભંડારથી તથા રાજદંડથી ભ્રષ્ટ થયેા હોય તો, તેણે સુખ ઇચ્છીને કેવી રીતે આચરણ કરવું ? ”<sup>૧</sup>. લીધમ કહે છે, -“ હે યુષ્કિરિર ! આ સ્થળમાં ક્ષેમદર્શીના ઇતિહાસ હું તને કહું તે સાંભળ ! ”<sup>૨</sup>. તેમાં એવી કથા છે કે, રાજાનો ત્ર ક્ષેમદર્શી પૂર્વે ક્ષીણ બળવાળો થઇ જવાથી, કાલકવૃક્ષીય મુનિની પાસે ગયો હતો એમ અને સાંભળ્યું છે તથા કષ્ટતર આપદામાં આવી પડેલા તેણે કાલકવૃક્ષીય મુનિની પ્રાર્થના કરીને પ્રશ્ન કર્યો હતો<sup>૩</sup>. રાજા કહે છે, -“ હે બ્રહ્મન્ ! દ્રવ્યની ઇચ્છાવાળો તથા વારંવાર અર્થ પ્રાપ્ત થવાની અભિલાષા કરતો મહારા સરખો પુરૂષ, રાજ્ય પ્રાપ્ત ન થવાથી શું કરે ? તે કહેવું બટે છે<sup>૪</sup>. હે મુનિશ્રેષ્ઠ ! મરણ સિવાય, દીનતા બતાવ્યા સિવાય, બીજાના આશ્રયે જઇને રહ્યા સિવાય અથવા એવાંજ બીજાં હલકાં આચરણ કર્યા સિવાય કોઈ માર્ગ હોય તો, મને બતાવો<sup>૫</sup>. હે મુનિ ! માનસિક આધિ કે, એવાજ બીજા વ્યાધિથી દુઃખિત થયેલા પુરૂષને તમારા સરખો ધર્મજ્ઞ અને કૃતજ્ઞ પુરૂષ હોય તેજ શરણ આપે છે<sup>૬</sup>. જ્યારે પુરૂષ, મનોરથથી અથવા વિષયભોગથી વૈરાગ્ય પામે છે ત્યારે, તે એવા વૈરાગ્યથીજ સુખ પામે છે. જ્યારે પ્રીતિ અને શોકનો ત્યાગ કરી બુદ્ધિરૂપી સુખ પામે છે, ત્યારેજ નિવૃત્ત થાય છે<sup>૭</sup>. જે પુરૂષો એમ માને છે કે, મહાર્જ સુખ અર્થના આશ્રયે છે, એટલે દ્રવ્ય મળશે તો હું સુખી થઇશ. તેઓનો હું શોક કરું છું કેમ કે, મહારે ઘણું દ્રવ્ય હતું; તે સ્વપ્નની પેઠે નાશ પામી ગયું છે<sup>૮</sup>. જે પુરૂષો, ઘણા દ્રવ્યનો ત્યાગ કરે છે તે ખરેખર, મહા દુષ્કર કર્મ કરે છે; કેમ કે, દ્રવ્ય અસત એટલે મિથ્યા છે, એમ જાણવા છતાં પણ અમે તેનો ત્યાગ કરી શકતા નથી<sup>૯</sup>. હે બ્રહ્મન્ ! હું એવી અવસ્થાને પામેલો છું; દીન છું; પીડાએલો છું અને રાજ્યલક્ષ્મીથી ભ્રષ્ટ થયેલો છું; માટે હવે જો બીજું કાંઈ સુખ આ લોકમાં હોય તો, મને કૃપા કરીને ઉપદેશ કરો<sup>૧૦</sup>. કૌશલ દેશના રાજાના પુત્રે, એ પ્રમાણે કહ્યું તે સાંભળીને મોટા તેજવાળા કાલકવૃક્ષીય મુનિ બોલ્યા<sup>૧૧</sup>. મુનિ કહે છે, -“ જો ત્હારામાં જ્ઞાન હતું તો. પ્રથમથીજ ત્હારે એવી બુદ્ધિ રાખવી જોઇતી હતી કે, આ લોકમાં જે ‘ હું ’ અને ‘ મહાર્જ ’ એમ કહેવાય છે, તે સર્વ અનિત્ય એટલે નાશવંત છે<sup>૧૨</sup>. આ જગતમાં જે કાંઈ ‘ છે ’ એમ, તું માને છે તે સર્વ ‘ નથી ’ એ પ્રમાણે જાણ ! ! એ રીતે જાણવાથી બુદ્ધિમાન પુરૂષ, મહા કષ્ટતર આપત્તિમાં પડવાથી પણ પીડા પામતો નથી<sup>૧૩</sup>. જે કાંઈ થઇ ગયેલું છે અને જે કાંઈ થશે, તે સર્વ થવાનું નથી; અર્થાત્ મિથ્યા છે. એ પ્રમાણે જ્ઞેય તત્ત્વને જાણીને તું અધર્મ થકી મુક્ત થઇશ<sup>૧૪</sup>. પૂર્વના રાજાઓના ભંડારમાં જે કાંઈ હતું તથા તેઓની પણ પૂર્વના રાજાઓએ જે કાંઈ સંઘી સંગેલું ધન-ધાન્યાદિક હોય, તે સર્વ ત્હારું નથી, એમ સમજીને મમતા તજવી; કેમ કે, એમ જાણવા છતાં પણ તે ન મળવાથી પરિતાપ પામે, એવો પુરૂષ કોણ છે<sup>૧૫</sup> વળી જેઓની પાસે દ્રવ્યાદિક સંપત્તિઓ છે તે તેઓની નથી અને જેઓની પાસે નથી તે તેઓની છે. અર્થાત્ જ્યાં દ્રવ્ય હોય છે, ત્યાંથી નાશ પામે છે અને ન હોય ત્યાં અપ્ત મળે છે; પણ શોકમાં એવું કાંઈ સામર્થ્ય નથી કે, જેથી ન હોય તે દ્રવ્ય મળે; માટે એક પણ પ્રકારે શોક કરવો એજ નથી<sup>૧૬</sup>. હે રાજન ! આજ ત્હારે પિતા ક્યાં

છે? ત્હારો પિતામહ પણ ક્યાં છે? તેઓને આજ તું જોઈ શકતો નથી કે, તેઓ તને જોઈ શકતા નથી; તાત્પર્ય કે, જે સંપત્તિઓ તેઓની છતાં તેઓએ છોડી દીધી છે, તે સંપત્તિઓ ઉપર તું, કેમ મમતા રાખે છે? <sup>૧૭</sup> વળી તું ત્હારા પિતાઓ અને પિતામહોનો પણ કેમ શોક કરે છે? કેમ કે, આત્મા તો અવિનાશી છે, માટે તેને બુદ્ધિવડે બાધુ!! તથા નિશ્ચય, તું પણ આ લોકમાં નિરંતર રહેવાનો નથી <sup>૧૮</sup>. હે રાજન! હું, તું, ત્હારા મિત્રો અને ત્હારા શત્રુઓ, એ સર્વ નાશ પામનારા છીએ તથા આ સમગ્ર જગત પણ નાશ પામનારું છે <sup>૧૯</sup>. હમણાં જે મનુષ્યો વીશ વરસના છે તથા જેઓ ત્રીશ વરસના છે, તે સર્વ આજથી સો વરસ પૂરાં થયા પહેલાં, મરી જવાના છે. એમ છતાં પણ જો પુરૂષ, કોઈ મોટી સંપત્તિનો ત્યાગ ન કરી શકતો હોય તો, એ સમૃદ્ધિ મ્હારી નથી, એમ પોતાના મનથી માનીને જેમ પોતાનું હિત થાય તેમ, કરવું <sup>૨૦</sup>. જે પુરૂષો, ભવિષ્ય સંપત્તિ વગેરે મ્હારું નથી એમ માને તથા જે સંપત્તિ વગેરે ભૂતકાળમાં જતું રહ્યું છે તે પણ મ્હારું નથી, એમ માને છે, તેમજ દૈવ બળવાન છે, એમ પોતાના મનમાં સમજે છે, તેઓનેજ પંડિત બાળુવા તથા તેઓનેજ સત્પુરૂષોની પદ્ધિમાં ગણવા યોગ્ય સમજવા. હે રાજન! ઘણા પુરૂષો જગતમાં માત્ર અજ્ઞ બાઈને જીવે છે તથા ઘણા રાજ્ય પણ ભોગવે છે; તેમાંના ઘણા, બુદ્ધિ અને પુરૂષપરાક્રમવાળા અને ત્હારા જેવા છે, પણ તેઓ ત્હારી પેઠે, શોક કરતા નથી, માટે તું પણ શોક કરીશ નહિ. કેમ કે, તું, તે પુરૂષોથી ઉત્તમ છે અથવા તો, બુદ્ધિ અને પુરૂષપરાક્રમમાં તેઓની પણ બરાબર છે <sup>૨૧-૨૪</sup>. રાજા કહે છે, “હે દિજ! મને મળેલું રાજ્ય વગેરે સર્વ કાંઈ યદ્વચ્છાથી (દૈવ યોગથી) મળેલું હતું, એમ હું માનું છું તથા એ સર્વ મહાન એવા કાળવડે નાશ પામે છે, એમ જાણું છું <sup>૨૫</sup>. હે લપોધન! જેમ પાણીના પ્રવાહમાં વૃક્ષાદિક તણાઈ જાય તેમ, કાળના મોટા પ્રવાહમાં તે સર્વ રાજ્યાદિક તણાઈ જવાથી હવે માત્ર ભૂવિત ચલાવવું, એજ મ્હારે રહેલું છે. પણ દૈવ-યોગથી મળેલા દ્રવ્યાદિના નાશની સાથે મ્હારો શોક પણ નાશ પામતો નથી, એ મોટું દુઃખ છે <sup>૨૬</sup>. મુનિ કહે છે, “હે કૌશલ્ય! જે બની ગયું તે તથા જે થવાનું છે તે, એ બન્નેનો યથાર્થ નિશ્ચય કરીને ત્હારે શોક કરવો ઘટતો નથી; તેમજ સર્વ અર્થોમાં તું એવી બુદ્ધિ રાખ <sup>૨૭</sup>. જે વિષયભોગ તને પ્રાપ્ત થાય એવા હોય, તેવા અર્થની અભિલાષા રાખ!! પણ જે વિષયભોગ તને પ્રાપ્ત થાય એવા નથી, તેની તું કોઈ દિવસ અભિલાષા રાખીશ નહિ; તેમજ જે ભોગ તને પ્રાપ્ત થયા છે, તેનો અનુભવ કર!! પણ જે ભોગ પ્રાપ્ત થયા નથી તેનો શોક કરીશ નહિ <sup>૨૮</sup>. હે કૌશલ્ય! જે તને પ્રાપ્ત થયું હોય, તેનો ઉપભોગ કરવાવડેજ તું આનંદ પામીશ; કેમ વારૂ; લક્ષ્મીથી રહિત થઈને પણ શુદ્ધ સ્વભાવ-વડે તું શોક તો કરતો નથી <sup>૨૯</sup>. પ્રથમ જે ભોગ હતા તે નાશ પામ્યા તથા હવે પછી નવા ભોગ પ્રાપ્ત થવાના નથી, એવા વિચારથી દુર્બુદ્ધિવાળો પુરૂષ, દૈવને હમ્મેશાં નિંદે છે તથા કદાચિત્ દ્રવ્ય મળે તો, તેથી સંતોષ પામતો નથી <sup>૩૦</sup>. વળી તે મ્લેચ્છાદિ નીચ પુરૂષોને ધનવાળા જોઈને એમ માને છે કે; જેઓ યોગ્ય નથી, તેઓને પરમેશ્વરે શા માટે દ્રવ્ય આપ્યું હશે? એ કારણથી ફરીને પણ તેના મનમાં દુઃખ ઉપજે છે <sup>૩૧</sup>. હે રાજન! એવા પુરૂષ ઇર્ષ્યાવાળા તથા અભિમાનવાળા હોય છે અને પોતાને પુરૂષપરાક્રમવાળા માને છે. હે કૌશલ્યેશ્વર! કેમ વારૂ, તું તેવો ઇર્ષ્યાવાળો તો નથી <sup>૩૨</sup>. યદ્યપિ ત્હારી પાસે લક્ષ્મી ન હોય તો, તું બીજાની લક્ષ્મી જોઈને, સહન કરજે, કેમ કે, લક્ષ્મી બીજા સ્થળમાં હોય, છતાં પણ કુશળ પુરૂષો તેને નિરંતર ભોગવી શકે છે. જે પુરૂષ બીજાની લક્ષ્મી જોઈને તેની ઇર્ષ્યા કરે છે, તેની પાસેથી લક્ષ્મી હોય છે તે પણ ખસવા માંડે છે <sup>૩૩</sup>. યોગધર્મને બાળુનારા

ધીર અને ધર્મને આચરનારા પુરૂષો લક્ષ્મી, પુત્ર અને પૌત્રને પોતાની મેળેજ તણ  
 દે છે<sup>૩૪</sup>. બહુ અસ્થિર એટલે નવો નવો આરંભ જેમાં કરવાનો છે, એવું જોઈને તથા  
 અનેક પ્રકારની ક્રિયાઓ કરવામાં જેને વિષે વિરામ નથી મળતો તે જોઈને ખીજા સામાન્ય  
 હોડા, તે કાર્યને પરમ દુર્લભ જાણીને પણ પડયું મૂકે છે<sup>૩૫</sup>. પણ તું તો બુદ્ધિમાન છતાં  
 પણ, દીનની પેઠે પરિતાપ પામે છે તથા પરાધીન, ઉપદ્રવવાળા એટલે અસ્થિર અને નહિ  
 ઇચ્છવા યોગ્ય અર્થની ઇચ્છા કરે છે<sup>૩૬</sup>. માટે તું તે સંબંધી તત્વાર્થને જાણવાની ઇચ્છા-  
 વાળો એ અર્થોનો ત્યાગ કર !! કેમ કે, જે અનર્થ કહેવાય છે, તે અર્થરૂપે દેખાય છે અને  
 અર્થ કહેવાય છે, તે અનર્થરૂપે ભાસમાન થાય છે<sup>૩૭</sup>. કેટલાક પુરૂષોની લક્ષ્મીનો નાશ,  
 ખરેખરા અર્થના માટેજ થાય છે તથા તેનું ફળ તેઓને મોક્ષસુખ પ્રાપ્ત થાય છે. એમ  
 જોઈને પણ ખીજો પુરૂષ લક્ષ્મીની ઇચ્છા કરે છે<sup>૩૮</sup>. કેટલાક પુરૂષો લક્ષ્મીમાંજ રમણ કર-  
 નારા થઈને, લક્ષ્મીથી વિશેષ ખીજું કંઈ શ્રેય છે, એમ માનતાજ નથી. તેઓ એ રીતે  
 લક્ષ્મીની ઇચ્છા કરે છે એટલામાં તેઓનો બધો સમારંભ નાશ પામે છે<sup>૩૯</sup>. હે કૌશલ્ય !  
 ઘણા કષ્ટવડે પ્રાપ્ત કરેલું તથા જેમાંથી સુખ મળવાની આશા છે, તેવા કાર્યનો જ્યારે  
 નાશ થાય છે, ત્યારે ઉપક્રમ ( આરંભ ) નષ્ટ થવાથી તે પુરૂષ, અર્થથી વૈરાગ્ય પામે છે<sup>૪૦</sup>.  
 એમ થવાથી કેટલાક પુરૂષો કે, જેઓને કલ્યાણ ઉપર પ્રેમ હોય છે અથવા જેઓને હિતકર  
 પુરૂષોનો સમાગમ હોય છે, તેઓ પરલોકના સુખની ઇચ્છા રાખીને, લૌકિક વિષયથી વૈરાગ્ય  
 પામે છે તથા ધર્મમાં પ્રવૃત્ત થાય છે<sup>૪૧</sup>. કેટલાક પુરૂષો, ધનના લોભમાં આસક્ત થઈને  
 જીવતરનો ત્યાગ કરે છે; કેમ કે, તેવા પુરૂષો, ધનથી વિશેષ જીવિતનું ખીજું કંઈ મોટું પ્રયોજન  
 માનતા નથી<sup>૪૨</sup>. તું, તેઓની દીનતા જો !! અને તેઓની મૂર્ખતા જો !! તેઓ અનિશ્ચિત જીવ-  
 તરમાં પણ મોહથી અર્થ દષ્ટિવાળા થયેલા છે અર્થાત્ જીવવું તે દ્રવ્યનેજ માટે છે એવી તેઓની  
 બુદ્ધિ થયેલી છે<sup>૪૩</sup>. ધનનો સંચય કે, જેનું પરિણામ વિનાશ છે, જીવતર કે, જેનું પરિણામ  
 મરણ છે અને સમાગમ કે, જેનું પરિણામ વિયોગ છે, તેમાં પોતાનું મન કોણ રાખે ? તાત્પર્ય કે,  
 નાશવંત દ્રવ્યસંચય, અનિત્ય જીવતર અને અશાશ્વત સમાગમમાં આદર કરીને કયો ડાહ્યા  
 પુરૂષ મન લગાડે ? અર્થાત્ કોઈ નહિ<sup>૪૪</sup>. હે રાજન ! પુરૂષ કાંતો ધનને તજે છે, કાંતો  
 ધન પુરૂષને તજે છે, એમ પરસ્પર ત્યાગ કરે છે એ નિશ્ચય છે, તોપછી તેના માટે કયો  
 પુરૂષ પરિતાપ પામે ? અર્થાત્ કોઈ પણ પરિતાપ પામે નહિ<sup>૪૫</sup>. હે રાજન ! ખીજા પુરૂ-  
 ષોનાં પણ મિત્ર અને ધન નાશ પામે છે, ત્યારે તે પ્રમાણે તું પોતાની આપત્તિને પણ  
 બુદ્ધિવડે જાણ !! તથા એટલા માટે ઇંદ્રિયોનો રોધ કર !! મનને વશમાં રાખ !! તથા  
 વાણીને નિયમમાં રાખ !! તાત્પર્ય કે, તેમ કરવાથી તને જગત કલ્પિત છે, એમ જણાશે  
 અને કલ્પિત જગતમાં, જેમ ખીજાના મિત્ર અને ધનનો નાશ કલ્પિત છે તેમ, ત્હારા મિત્ર  
 અને ધનનો નાશ થવારૂપ આપત્તિ કલ્પિત છે, એમ તને સમજાશે<sup>૪૬</sup>. જગતના તમામ  
 પદાર્થો કે, જે દુર્ભળ હો !! અથવા શત્રુરૂપ હો !! તોપણ તે દર્શન માત્રથી ઉત્પન્ન થયેલા  
 છે, એટલે જોવા માત્રજ છે, વસ્તુતઃ ખરા નથી<sup>૪૭</sup>. જે વખતે પ્રાપ્ત થયા તે વખતે સત્ય  
 જોવા દેખાયા એટલુંજ; તેમ જે પદાર્થો દેશ-કાળના યોગથી અંતરિત થયા છે એટલે દૂર  
 સ્થાનમાં છે અથવા ભૂતકાળમાં થઈ ગયેલા છે કે, ભાવિકાળમાં બનવાના છે; પણ વર્તમાન-  
 કાળમાં પ્રત્યક્ષ નથી, તે પણ જોવામાં નથી આવતા માટે તેઓનો અભાવ માનવામાં છે,  
 એવા પદાર્થો કે, જેઓનો ભાવ અને અભાવ કલ્પિત છે, તે વિષે આત્મજ્ઞાનથી તૃપ્ત થયેલો  
 ત્હારો જોવા પુરૂષ, શોક કરે નહિ<sup>૪૮</sup>. દેહનિર્વાહ યોગ્ય અલ્પ સાધનની ઇચ્છા કરનારો,

સ્થિર બુદ્ધિવાળો, કોમળ સ્વભાવનો, ઇન્દ્રિયોનું દમન કરનાર, દૃઢ નિશ્ચયવાળો તથા બ્રહ્મ-  
અર્થયુક્ત ત્હારા જેવો પુરૂષ એવા પદાર્થોનો શોક કરે નહિ<sup>૧૬</sup>. એવી દુષ્ટ કાપાલિક વૃત્તિની  
ઇચ્છા તને ઘટતી નથી; કેમ કે, તે વૃત્તિ, નિર્દય પુરૂષોએ આચરેલી દુષ્ટ, મહા પાપવાળી  
અને નકારા પુરૂષોને યોગ્ય છે<sup>૧૭</sup>. ભલે ! મૈનમત ધારણ કરીને, આત્માનું સંયમન કરીને  
તથા સર્વ પ્રાણીઓ ઉપર દયાવાળો થઇને મૂળ તથા ફળથી નિર્વાહ કરતો એકલો તું, મહા  
વનમાં આનંદથી રૂંધ્યા કર<sup>૧૮</sup>. જેમ હાથી જંગલમાં એકલો ફરે છે અને જે કાંઇ મળે છે  
તેવડે સંતોષ પામે છે તેમ, વૃત્તિ કરવી તથા ફળાદિક વીણીને ભોજન કરવું, એ પંડિતને  
શોભે તેવું છે<sup>૧૯</sup>. જેમ પાણીનો મોટો ધરો ફોલ પામીને, પુનઃ પોતાની મેળેજ શાંત થાય  
છે, તેમ જે મહાત્મા એવી વૃત્તિ રાખે છે તેનું જીવવું હું સુખવાળું જોઉં છું<sup>૨૦</sup> હે રાજન !  
જ્યારે રાજ્યલક્ષ્મી પ્રાપ્ત થવાનો સંભવ નથી, પ્રધાનો વગેરે તજીને જતા રહ્યા છે અને  
દૈવ પ્રતિકૂળ છે, ત્યારે તું એ વિના ખીજું શું કલ્યાણકારી માને છે ?<sup>૨૧</sup>

॥ અસંભવે શ્રિયો રાજન્ દીનસ્ય સચિવાદિભિઃ । દૈવં પ્રતિનિવિષ્ટે ચ કિં શ્રેયો મન્યસે ભવાન્ ॥

इति श्रीमहाभारते शां० रा० कालकवृक्षीये शतोपरि चतुर्थोऽध्यायः ॥ १०४ ॥

અધ્યાય ૧૦૫ મો-કૌશલ્ય રાજા અને કાલકવૃક્ષીયનો સંવાદ.

મુનિરુવાચ ॥ અથ ચેત્પૌરુષં કિંચિત્ક્ષત્રિયાત્મનિ પદ્યસિ ॥

॥ ब्रवीमि तां तु ते नीतिं राज्यस्य प्रतिपत्तये ॥ १ ॥

મુનિ કહે છે, \*—“ હે ક્ષત્રિય ! તું જો કદાપિ પોતાનામાં કાંઇ પણ પુરૂષપણું દેખતો હોય,  
તો હું તને રાજ્યની પ્રાપ્તિ થવાની નીતિ કહું છું<sup>૧</sup>. તે નીતિ પ્રમાણે વર્તવાને તું, શક્તિ-  
માન હોય અને જો તે કર્મ કરી શકે એમ હોય તો, તે વાત સર્વ તને યથાર્થ કહું છું તે  
સાંભળ<sup>૨</sup>. જો તું તે પ્રમાણે કર્મ કરીશ તો, મોટા અર્થને પામીશ; તેમજ રાજ્ય, રાજ્યનો  
મંત્ર અથવા મોટી લક્ષ્મીને પણ પુનઃ પામીશ<sup>૩</sup>. હે રાજન ! હવે જો તને તે રૂચતું હોય  
તો મને કહે ! ! એટલે હું તને કહેવા માંડું. ” રાજા કહે છે,—“ હે ભગવાન ! હે પ્રભો !  
તમે મને તે નીતિ કહો ! ! હું પૌરૂષ ગુણધર્મી યુક્ત છું<sup>૪</sup>. આજ મેં તમારી સાથે સમાગમ  
કર્યો, તે મ્હારો સમાગમ સફળ થયો. ” મુનિ કહે છે—“ દંભ, કામ, ક્રોધ, હર્ષ તથા  
ભયનો ત્યાગ કરીને હાથ જોડીને અને કાલાવાલા કરીને પણ ત્હારા શત્રુઓનું સેવન  
કર ! ! તેમને તું, ઉત્તમ ચોખવટવાળાં કર્મ કરીને પ્રસન્ન કર ! ! એટલે સત્ય પ્રતિજ્ઞાવાળો  
તે વિદેહ રાજા તને વેતનરૂપ ( પગારરૂપ ) દ્રવ્ય આપશે. એમ કરવાથી સર્વ લોકોમાં તું  
પ્રમાણભૂત ઠરીશ અને તું જેનું સેવન કરતો હોઇશ, તેના બાહુરૂપ બનીશ<sup>૫-૭</sup>. એટલે પછી  
તને ઉત્સાહવાળા, બ્યસનરહિત અને પવિત્ર એવા સહાય કરનારા આવી મળશે. એ રીતે  
રાજનીતિશાસ્ત્ર પ્રમાણે વર્તવાથી, મનને નિયમમાં રાખનાર તથા ઇન્દ્રિયજીત પુરૂષ, પોતાનો  
દુઃખમાંથી ઉદ્ધાર કરી શકે છે તથા પ્રભને પ્રસન્ન કરી શકે છે. તેથી જેનું તું સેવન કરતો  
હોઇશ તે ધૃતિવાળો અને લક્ષ્મીવાળો વિદેહ રાજા ત્હારો સત્કાર કરશે<sup>૮</sup> અને તું સર્વ  
પ્રાણીઓમાં પ્રમાણરૂપ મનાઇને મોટો આદર પામીશ. પછી મિત્રોનું બળ પામીને, સારા

\* શત્રુએ જીતેલા સંપત્તિ વિનાના દુખેજને તો, પાછલા અધ્યાયમાં કહ્યો તે નિવૃત્તિ ધર્મજ ઠીક  
છે, પણ જો પ્રબળ ક્ષત્રિય હોય તો, તેના માટે નીતિ કહેવાને આ અધ્યાયનો આરંભ થાય છે, કૌશ-  
લ્યનો શત્રુ વિદેહ રાજા છે, એમ જાણવું.

મંત્રીઓ સાથે મંત્ર કરીને તથા શત્રુમાંનાજ મનુષ્યોને ફાંસીને, ખીલાવડે ખીલું ફાંસી નાંખ. અર્થાત્ તેના દુશ્મનો સાથે મસલત કરીને ત્હારા શત્રુના બળનો નાશ કર<sup>૧૦-૧૧</sup>. અલબ્ધ એવા પદાર્થો, સારી કાંતિવાળી સ્ત્રીઓ, ઉત્તમ આચ્છાદન, શય્યાઓ, આસનો, વાહન, મોટી કિંમતનાં ઘર, પક્ષીઓ, પશુઓ, રસ, સુગંધ પદાર્થ અને ફળ, એવા પદાર્થોમાં ત્હારે ત્હારા શત્રુને આસક્ત કરવો કે, જેથી તે નાશ પામે<sup>૧૨-૧૩</sup>. વળી જો શત્રુને કોઈ કામથી રોકવો ઘટતો હોય તો, તેને રોકવો, પણ તેમ ન કરતાં જો, તે વાતની ઉપેક્ષા કરીશ એટલે તેને રોકીશ નહિ તો, તે તને પોતાનો શત્રુ બાળી જશે. માટે ઉત્તમ રાજનીતિને ઇચ્છનારા પુરૂષે, ઉઘાડા પડીને શત્રુતા કરવી નહિ<sup>૧૪</sup>. હે પરમ ઉત્તમ રાજન ! દેશમાં બુદ્ધિમાન પુરૂષોથી માન પામેલો એવો તું શત્રુની પાસે મિત્ર ધર્મવડે દાવ રમજો !! તથા તે સાથે શ્વાનની પેઠે બગવત રહીને, મૃગની પેઠે નિરંતર ભયચકિત રહીને તથા કાગડાની પેઠે શત્રુની ચેષ્ટાને બાળનારો થઈને તેને ભજજો !! તથા મિત્રધર્મવડે ત્હારા શત્રુનો અનર્થ કરજો<sup>૧૫</sup>. વળી મોટાં અને દુઃખવડે કરી શકાય એવાં કામોનાં આરંભ તેની પાસે કરાવજો !! તથા બળવાનની સાથે મોટી નદીની પેઠે દુસ્તર એવો વિરોધ કરાવજો\*<sup>૧૬</sup>. વળી મોટા ખરબ જેમાં થાય એવા બાગ, બિછાનાં, ખેડકો અને વૈભવનાં સાહિત્યોના મિષથી ત્હારા શત્રુ રાજનો ભંડાર ખાલી કરાવજો<sup>૧૭</sup>. પ્રાદ્વક્ષોત્તુ વર્ણન કરીને મોટા યજ્ઞ કરાવવાની સલાહ આપજો !! એટલે તે પ્રાદ્વક્ષો કલ્યાણ-આશીર્વાદાદિ કરીને ત્હારા ઉપર ઉપકાર કરશે તથા તેનો (ત્હારા શત્રુનો) વડ્ડની પેઠે, નાશ કરશે<sup>૧૮</sup>. જો ધર્મમાં કે, અધર્મમાં ભંડાર ખાલી થાય એમજ છે, તો તે બેમાંથી જેનો ભંડાર પુણ્યમાર્ગે ખાલી થશે તે પરમગતિ પામશે એ નિશ્ચય છે. પુણ્ય કરવાથી સ્વર્ગમાં મનુષ્ય ઉત્તમ સ્થાન પામે છે<sup>૧૯</sup>. હે કૌશલ્ય ! ધર્મથી કે, અધર્મથી પણ ભંડાર ખાલી થયો એટલે તે શત્રુના વશમાં પડે છે. સ્વર્ગ અને વિજય બન્નેનું કારણ કોષ છે<sup>૨૦</sup>. માટે શત્રુ રાજના કોષનો નાશ કરવો, તેથી તે શત્રુના શત્રુઓ આનંદ પામે છે તથા તે મનુષ્ય પરાક્રમ કરી શકતો નથી અને દેવના બળ ઉપર આધાર રાખનારો થાય છે<sup>૨૧</sup>. જે પુરૂષ દેવ ઉપર આધાર રાખનારો થાય છે તે નિશ્ચય નાશ પામે છે અને વિશ્વજિત નામે સર્વસ્વ હક્ષિણાવાળો યજ્ઞ કરાવીને શત્રુને સર્વસ્વથી રહિત કર<sup>૨૨</sup>. પછી શત્રુને યજ્ઞાદિમાં પ્રીતિવાળો કરીને તેમાં તેની આસક્તિ થાય ત્યારે તે કરવા નિમિત્ત જે ઘણા સમુદાયને પીડા ઉત્પન્ન થવાની તે તેને કહેવી તથા પછી પોતાના મનમાં યજ્ઞથી પણ સંપૂર્ણતા ન માનીને મોટા વનમાં જવાનો તેને બોધ કરવો તથા તેના મનનો અસંતોષ મટાડવાને યોગધર્મને બાળનાર કોઈ આચાર્ય બતાવી દેવો<sup>૨૩</sup>. પછી જોવું કે, વાડ, તે પોતાનું રાજ્ય તણને સાબોતાળે વનમાં ભય છે કે, નહિ ? તથા ત્યાં જઈને કુશળ પ્રાપ્ત કરે છે કે નહિ ? પછી સર્વ શત્રુને નાશ કરનાર સિદ્ધૌષધિ યોગવડે તથા કૃત્રિમ યુદ્ધવડે શત્રુના હાથી, ઘોડા અને મનુષ્યોનો નાશ કરવો<sup>૨૪</sup>. એ અને બીજા, સારી રીતે ચિંતવન કરેલા ઘણાક હંભયોગ છે, તે કૃતાત્મા અને સહનશીલ પુરૂષથી કરી શકાય એમ છે<sup>૨૫</sup>.

॥ एते ज्ञान्ये च बहवो दम्भयोगाः सुचिंतिताः । शक्या विसहता कर्तुं पुरुषेण कृतात्मना ॥

इति श्रीमहाभारते सां० ५० राख० गु० मा० शतोपरि पंचमोऽध्यायः ॥ ૧૦૫ ॥

\* મત્સ્યેક સંજ્ઞાએ આ બાબત ઉપર તેમ ઉપરની બાબતો ઉપર લક્ષ પણ આપવું ઘટે છે, બીજાની સલાહો દેખીતી હિતકર હોય તથાપિ અંદરથી પોતાનું કોષ વગેરે બળ કમી કરનારી હોય, તો તે વિષે પ્રતીક વિચાર કરવો ઘટે છે.



અધ્યાય ૧૦૬ હો-કૌશલ્ય રાજાને પુનઃ રાજ્ય મળ્યું.

રાજોવાચ ॥ ન નિકૃત્યા ન વંમેન વ્રહ્મન્નિચ્છામિ જીવિતુમ્ ।

॥ નાધર્મયુક્તાનિચ્છેયમર્થાન્ સુમહતોપ્યહમ્ ॥ ૧ ॥

રાજા કહે છે, “હે પ્રહ્લાન ! હંલવડે અથવા કપટવડે હું જીવવાને ઇચ્છતો નથી; તેમ અતિથણા છતાં પણ અધર્મયુક્ત અર્થને હું ઇચ્છતો નથી<sup>૧</sup>. મેં હંલ અને કપટનું કર્મ તો પ્રેમથીજ તજેલું છે કે, જેથી તે વિષે મહારા ઉપર કોઈ શંકા રાખે નહિ તથા સર્વનું હિત થાય<sup>૨</sup>. હું સાંજન્ય ધર્મવડે આ લોકમાં જીવવાને ઇચ્છું છું; માટે હું એ કર્મ કરવાને સમર્થ નથી, તેમ તમારે મને એવો યોગ કરવો યોગ્ય નથી”<sup>૩</sup>. મુનિ કહે છે-“હે ક્ષત્રિય ! તું, જેમ કહે છે તેમ, ક્ષત્રિય ધર્મ પ્રમાણે ચાલવાને શક્તિમાન છે; તું બહુ અનુભવવાળો છે માટે સ્વભાવવડે અથવા બુદ્ધિવડે પણ યોગ્ય છે<sup>૪</sup>. ત્હારો અને ત્હારા શત્રુ વિદેહનો અર્થ સિદ્ધ થાય, તેવી રીતે હું, યત્ન કરીશ અથવા જેમાંથી હાનિ થાય નહિ તથા જે નિરંતર ટકી શકે, એવી ત્હારી તથા તેની વચ્ચે હું સંધિ કરી આપીશ<sup>૫</sup>. ત્હારા સરખા કુળવાન, સુજન, બહુશ્રુત અને રાજનીતિમાં કુશળ રાજાને પામીને અમાત્યકર્મ કોણ નહિ કરે ? સર્વ કોઈ કરશેજ<sup>૬</sup>. હે ક્ષત્રિય ! તું રાજ્યથી ભ્રષ્ટ થયેલો છે તથા અત્યંત દુઃખ પામેલો છે, તોપણ સાંજન્ય ધર્મવડે જીવવાને ઇચ્છે છે<sup>૭</sup>. તો હે તાત ! મહારે ઘેર સત્ય પ્રતિજ્ઞાવાળો વિદેહરાજા આવવાનો છે, તેને હું, જે કરવાનું કહીશ તે, તે નિશ્ચય કરશે. એટલે હું ત્હારી તેની સાથે સંધિ કરીશ”<sup>૮</sup>. પછી તે મુનિએ વિદેહ રાજાને બોલાવીને કહ્યું કે : “આ પુરૂષ રાજકુળમાં જન્મ પામેલો છે તથા મને તેના આજ્ઞાંતરની ખબર છે<sup>૯</sup>. જેવો શરદ્ગત્તુનો ચંદ્રમા હોય, જેવી આરસી હોય, તેવો એનો આત્મા શુદ્ધ છે; એનામાં હું કાંઈ પાપ દેખતો નથી, કેમ કે, મેં સર્વ પ્રકારે એની પરીક્ષા કરી છે<sup>૧૦</sup>. માટે એની સાથે ત્હારે સંધિ કરવી તથા તું મહારા ઉપર જેવો વિશ્વાસ રાખે છે તેવો એના ઉપર પણ રાખજે<sup>૧૧</sup>. અમાત્ય વિનાના રાજાએ, ત્રણ દિવસ પણ રાજ્ય ચલાવવું અશક્ય છે માટે અમાત્ય તો, શૂર જોઈએ અથવા બુદ્ધિસંપન્ન જોઈએ<sup>૧૨</sup>. હે રાજન ! શૂરતા અને બુદ્ધિવડે આ લોક તથા પરલોક જીતી શકાય છે, માટે રાજ્યનું પ્રયોજન શું છે ? તેના તું વિચાર કર ! ! ધર્માત્મા પુરૂષોને એના જેવી ખીજ એકે ઉત્તમ ગતિ નથી<sup>૧૩</sup>. આ મહાત્મા રાજપુત્રે સત્પુરૂષોના માર્ગનું સેવન કરેલું છે, માટે તું ધર્મમાં અગ્રેસર એ રાજપુત્રને ક્ષી રીતે ગ્રહણ કર ! ! જો તું, કદાપિ તેમ નહિ કરે તો એ ત્હારા ઘણાક શત્રુઓનું સેવન કરશે, અને તેથી મોટી સહાય મેળવીને ત્હારી સાથે યુદ્ધ કરશે તો, એ ક્ષત્રિયનું કર્મ છે કે, પોતાના બાપદાદાનું સ્થાન પુનઃ પ્રાપ્ત કરવાનો પ્રયત્ન કરેજ<sup>૧૪-૧૫</sup>. તું પણ તેના પરાજય કરવાનો નિયમ ધારણ કરીને સામું યુદ્ધ કરીશ, પરંતુ તેમ કરવા કરતાં, યુદ્ધ કર્યા વિનાજ મહારી આજ્ઞાથી ત્હારા તથા તેના હિતમાં મનની સ્થિતિ કરીને તેને વશ કર ! !”<sup>૧૬</sup>. તું અઘટિત લોભનો ત્યાગ કરીને માત્ર ધર્મનીજ અપેક્ષા રાખ ! ! કામથી કે, દ્રોહથી ધર્મ તજવો યોગ્ય નથી<sup>૧૭</sup>. હે તાત ! નિરંતર જય મળતો નથી કે, નિરંતર પરાજય પણ થતો નથી, માટે શત્રુ પુરૂષને લોજન કરાવવું અને આપણે પણ તેને ત્યાં લોજન કરવું. તાત્પર્ય કે, ઠંડ ઉપાય કરતાં, સામ ઉપાયજ શ્રેષ્ઠ છે<sup>૧૮</sup>. હે તાત ! જેમ શત્રુને જય, પરાજય પ્રાપ્ત થાય છે, તેમ પોતાનો પણ જય, પરાજય થાય, એમ બાણવું. જે પુરૂષ, સમગ્રપણે જય મેળવવાને ઇચ્છે છે તેને તેવા સંપૂર્ણ જયમાંથીજ ભય ઉપજે છે”<sup>૧૯</sup>. એ પ્રમાણે તે કાલકવ્શીય

સુનિતું ભાષણ સાંભળીને વિદેહ રાજા, તે પૂજવા યોગ્ય શ્રેષ્ઠ બ્રાહ્મણનું પૂજન કરીને, સત્કાર કરીને તથા માન આપીને બોલ્યો કે: “હે બ્રાહ્મણ ! મહા બુદ્ધિવાન, મહા વિદ્વાન અને કલ્યાણ ઇચ્છનારા તમે જેમ કહો છો, તેમ અમે બંને જણને આચરવા યોગ્ય છે<sup>૨૦.૨૧</sup>. તમે મને જે જે વચન કહ્યાં છે તે તે વચન પ્રમાણેજ હું કરીશ; કેમ કે, એ વચન કલ્યાણકારી છે, એમાં મ્હારે વિચારવા જેવું કંઈ નથી<sup>૨૨</sup>. પછી વિદેહ રાજાએ, કૌશલ્ય રાજાને બોલાવીને કહ્યું કે “મેં ધર્મવડે અને રાજનીતિવડે આ લોક ઉપર જય મેળવ્યો છે<sup>૨૩</sup>. પણ હે શ્રેષ્ઠ રાજન ! તમે મને પોતાના ગુણોવડે જાણો છો, માટે પોતાની અવજા ન કરતાં, જેમ તમે જય પામ્યા હો !! તેમ મ્હારી સાથે વર્તજો !!”<sup>૨૪</sup>. હું તમારી બુદ્ધિની કે, તમારા પૌરુષની અવગણના કરતો નથી, તેમ હું જય પામ્યો છું, એવી રીતે માનીને પણ તમારી અવગણના કરતો નથી; માટે તમે જેમ જય પામ્યા હો તેવી રીતે વર્તજો !! હે રાજન ! યથાયોગ્ય સત્કાર ગ્રહણ કરીને મ્હારા ઘેર ચાલો !!”<sup>૨૫</sup>. પછી તે બંને જણ એક બીજાના ઉપર વિશ્વાસ લાવીને તથા તે બ્રાહ્મણનું પૂજન કરીને ઘેર ગયા<sup>૨૬</sup>. પછી વિદેહરાજાએ, કૌશલ્ય રાજાને પોતાના ઘરમાં લઈ જઈને પાદ, અર્ધ્ય, મધુપર્ક આદિ સાહિત્યવડે પૂજવાયોગ્ય તે રાજાનું પૂજન કર્યું<sup>૨૭</sup> તથા તેને પોતાની પુત્રી પરણાવી અને અનેક પ્રકારનાં રત્ન આપ્યાં. રાજાઓનો ઉત્તમ ધર્મ તો એજ છે; કેમકે, હાર અને જીત, એ તો અનિત્ય છે<sup>૨૮</sup>.

वदौ दुहितरं चास्मै रत्नानि विविधानि च । एष राज्ञां परो धर्मो नित्यौ जयपराजयौ ॥

इति श्रीमहाभारते शांतिपर्वणि राजधर्मानुशासनपर्वणि पुनःकालकवृक्षीय गुर्जरभाषायां शतोपरि षष्ठोऽध्यायः ॥ १०६ ॥

અધ્યાય ૧૦૭ મો—સમૂહની વૃદ્ધિ કરવાનો પ્રકાર.

યુધિષ્ઠિર ઉવાચ ॥ બ્રાહ્મણક્ષત્રિયવિશાં શૂદ્રાણાં ચ પરંતપ ।

॥ ધર્મવૃત્તં ચ વિત્તં ચ વૃત્યુપાયાઃ ફલાનિ ચ ॥

યુધિષ્ઠિર કહે છે,—“હે શત્રુઓને પરિતાપ આપનાર પિતામહ ! બ્રાહ્મણ, ક્ષત્રિય, વૈશ્ય અને શૂદ્રના ધર્મનું આચરણ, વિત્ત, જીવિકાના ઉપાય, કુળ, રાજાઓનું વિત્ત, કોષ, કોષનો સંચય, જય, અમાત્યોના ગુણ, વૃત્તિ, પ્રકૃતિઓની વૃદ્ધિ, પાડગુણ્ય ગુણનો કલ્પ, સેનાની વૃત્તિ, દુષ્ટને ઓળખવાની રીતિ, સત્પુરૂષોનું લક્ષણ, સમાન, હિત—અને અધિકનું લક્ષણ, વૃદ્ધિ પામનારાએ મધ્યમના સંતોષને અર્થે કેમ રહેવું ? તે, ક્ષીણ થઈ ગયેલાનું ગ્રહણ, તેની જીવિકા, હે ભારત ! તમે એ સર્વ સુગમ તથા ઉપદેશરૂપ વાક્યવડે મને ધર્મ પ્રમાણે કહ્યું<sup>૧</sup>. તેમજ વિજય મેળવવા ઇચ્છનારાનું આચરણ પણ કહ્યું. હે બુદ્ધિવાળાઓમાં શ્રેષ્ઠ ! હવે હું શૂરપુરૂષોના સમુદાયની વૃત્તિ સાંભળવાને ઇચ્છું છું<sup>૨</sup>. હે ભારત ! જે રીતે શૂર પુરૂષોના સમુદાયની વૃદ્ધિ થાય તથા તેઓમાં ભેદ થાય નહિ, વળી તે શત્રુઓને જીતે અને સન્નિવરને પામે, એ તમારે મને કહેવું યોગ્ય છે<sup>૩</sup>. શૂરપુરૂષોના ગણનો ભેદજ વિનાશનું કારણ છે, એમ મને સમજાય છે. તેમજ ઘણાની સાથે મંત્ર કરીને, પછી તે મંત્ર ફૂટવા ન દેવો, એ મોટું કષ્ટ છે; એમ મ્હારા માનવામાં છે<sup>૪</sup>. હે શત્રુને તાપ પમાડનાર પિતામહ ! હું એ સર્વ સાંભળવાને ઇચ્છું છું, માટે હે રાજન ! જેમ કરવાથી તેઓમાં ફૂટ થાય નહિ તે મને કહો”<sup>૫</sup>. બીજા કહે છે,—“હે ભારત કુળમાં શ્રેષ્ઠ ! હે નૃપતે ! શૂર પુરૂષોના સમુદાયમાં, કુળમાં અને રાજાઓમાં લોભ તથા અમર્ષ, એ બે વૈર

પ્રકટ કરનારાં છે<sup>૧૦</sup>. તેઓમાંથી એક જણ, લોભનો અંગીકાર કરે છે ત્યારે બીજો અમર્ષનો અંગીકાર કરે છે; એટલે રાજા લોભી થાય છે, ત્યારે શૂરસમુદાય અમને આપતો નથી, એમ બાણીને અમર્ષ રાખે છે અને એમ થવાથી તે બન્ને એટલે રાજા અને શૂરગણ ક્ષય તથા વ્યર્થ (ખરચયુક્ત) થઈને એક બીજાનો નાશ કરનારા થઈ પડે છે<sup>૧૧</sup>. પછી તેઓ પોતાના છૂપા દૂત મોકલીને, મંત્ર કરાને મૈત્ર્યને પાછું ખેંચીને, તેમજ સલાહ તોડવાથી, મંત્ર ફોડવાથી, ક્ષય ઉપાયથી, વ્યર્થ ઉપાયથી તથા ભય દેખાડવાથી એક બીજાને ખેંચે છે. તેમાં જ્યારે રાજા, લોભથી શૂરગણને કાંઈ આપતાં હાથ પાછો ખેંચે છે, ત્યારે સમુદાયરૂપે જીવનારા શૂરગણ, લેદ પામે છે, તેઓનાં મન બૂઠાં થઈ જાય છે અને ભય પામીને શત્રુના તાબામાં નિવાસ કરે છે<sup>૧૨</sup>. વળી શૂરગણમાં લેદ થવાથી પછી તે ગણ (સમૂહ) રહેતો નથી અને તેઓ છૂટા છૂટા થઈ ગયા એટલે શત્રુઓથી જીતાવા સહેલ થાય છે, માટે શૂર પુરૂષોના સમૂહે તો સર્વદા એકઠા મળીનેજ પ્રયત્ન કરવો ઘટે છે<sup>૧૩</sup>. જ્યારે શૂર પુરૂષોનો એકત્ર મળીને એક જથ્થો થયેલો હોય છે ત્યારે તેઓનાં બળ અને પૌરૂષવડે અર્થ પણ પ્રાપ્ત થાય છે તથા બીજા લોકો પણ જથ્થો કરીને વર્તનારા તે શૂર લોકોની મૈત્રી કરે છે. અરસપરસ સેવા કરતા જ્ઞાનવૃદ્ધ પુરૂષો પણ તેઓને વખાણે છે તથા તેઓનો જથ્થો અતિ દૃઢ થવાથી સર્વ પ્રકારે સુખથી વૃદ્ધિ પામે છે<sup>૧૪</sup>. તેઓ શાસ્ત્રવડે અતિશય ઉત્તમ ગુણવાળા વ્યવહારનું સ્થાપન કરે છે, તથા તે ઉપર યથાવિધિ ધ્યાન આપીને વર્તે છે, તેથી ઉત્તમ ગુણવાળા થઈને વૃદ્ધિ પામે છે<sup>૧૫</sup>. તેઓ પોતાના પુત્ર અથવા ભાઈને ઉન્મત્ત થયેલો જોઈને, તેનો નિગ્રહ કરે છે તથા તેઓને સર્વદા વિનયથી વર્તાવે છે; વળી જેઓ વિનયથી વર્તતા હોય તેઓનું સેવન કરીને માન આપે છે અને એવી રીતે ઉત્તમ ગુણવાળા થઈને વૃદ્ધિ પામે છે<sup>૧૬</sup>. હે મહાબાહો ! એવા ગણ, છૂપા દૂતનું ( છૂપી પોલીસનું ) કામ કરવાને, મંત્ર કરવાને અને કોષનો સંચય કરવાને નિરંતર ઉદ્યોગી રહે છે અને એ રીતે સર્વ પ્રકારે તેઓ વૃદ્ધિ પામે છે<sup>૧૭</sup>. હે રાજન ! બુદ્ધિમાન, શૂરા, મોટા ઉત્સાહવાળા અને કર્મ કરવામાં સ્થિર પૌરૂષવાળા પુરૂષોને માન આપનારા અને સદૈવ એકત્રપણે રહેનારા તે ગણ વૃદ્ધિ પામે છે<sup>૧૮</sup>. વળી દ્રવ્યવાળા, શૂરા, શસ્ત્રને બાણનારા, સંપૂર્ણ શાસ્ત્રના જ્ઞાનવાળા તથા કષ્ટતર આપત્તિમાં પણ મોહ નહિ પામનારા ગણ, દુઃખમાંથી તારવાને સમર્થ છે<sup>૧૯</sup>. હે ભરતશ્રેષ્ઠ ! કોષ, ભય, દંડ, કર્ષણ, નિગ્રહ અને વધ, એ સર્વ જેઓને સર્વ તરફથી વશ કરી શકતા નથી; શૂર પુરૂષોના ગણ એવા હોય છે<sup>૨૦</sup>. માટે મુખ્યત્વે ત્હારે તેઓમાં જે શ્રેષ્ઠ પુરૂષો હોય તેઓને માન આપવું. હે રાજન ! લોક વ્યવહાર બધો વિશેષ ભાગે તેઓને આધીન છે<sup>૨૧</sup>. હે શત્રુનો નિગ્રહ કરનાર ભારત ! જે કાર્યમાં મંત્રને ગુપ્ત રાખવાની જરૂર છે, એવાં કાર્યમાં ચારાઓને અને શૂરગણને પણ તે મંત્ર સમગ્ર સંભળાવવો નહિ<sup>૨૨</sup> જેઓ અગ્રેસર હોય તેઓએ એકઠા મળીને, એક બીજાનું હિત કરવું. કેમ કે, પ્રત્યેક ગણ જ્યારે છૂટો પડી જાય છે તથા વિસ્તાર પામે છે ( એટલે જૂઠા જૂઠા સ્થળમાં ફેલાય છે ) ત્યારે તેથી ઉલ્લટ અહિત થાય છે<sup>૨૩</sup>. તેઓ જ્યારે પરસ્પર લેદ પામે છે તથા પોતપોતાની શક્તિ ઉપરજ અવલંબન કરીને રહે છે, ત્યારે અર્થ નાશ પામે છે અને અનર્થ ઉત્પન્ન થાય છે<sup>૨૪</sup>. એમ થાય ત્યારે વિવિધ પુરૂષે, મુખ્યત્વે તત્કાળ તેનો નિગ્રહ કરવો. જ્યારે કુળમાં કલહ ઉત્પન્ન થાય છે અને કુળના વૃદ્ધ પુરૂષો, તેની ઉપેક્ષા કરે છે ત્યારે તે ગોત્રનો નાશ કરે છે અને તેથી ગણનો લેદ ઉત્પન્ન થાય છે<sup>૨૫</sup>. અંદર-અંદરથી જે ભય ઉત્પન્ન થતું હોય, તેથી રક્ષણ કરવું; તેમ બહારથી ઉપજતા ભયથી પણ સારી રીતે રક્ષણ કરવું; કેમ કે, હે રાજન ! અંદર-અંદરનું ભય તત્કાળ મૂળને

કાપી નાખે છે<sup>૨૮</sup>. અકસ્માત થયેલા ક્રોધ, મોહ કે, સ્વભાવથી ઉપજેલા લોભથી જ્યારે, તેઓ અન્યોઅન્ય ભાષણ ન કરતા હોય ત્યારે, તેથી પરાભવનું લક્ષણ જાણવું<sup>૨૯</sup>. એકગણના પુરૂષો, જાતિથી અને કુળથી સમાન હોય છે, પણ તેઓ ઉદ્યોગથી અથવા બુદ્ધિથી અથવા રૂપ અને દ્રવ્યથી સમાન હોતા નથી<sup>૩૦</sup>. શત્રુઓ, ભેદવડે તથા દાન ઉપાયવડે ગણનો ભેદ કરે છે, માટે સમુદાય એજ ગણનું મોટું શરણ છે<sup>૩૧</sup>.

भेदाच्चैव प्रदानाच्च भिद्यन्ते रिपुभिर्गणाः । तस्मात्संघातमेवाहुर्गणानां शरणं महत् ॥

इति श्रीमहाभारते शांतिपर्वणि राजधर्मानुशासनपर्वणि गणवृत्तं नाम गुर्जरभाषायां  
शतीपरि सप्तमोऽध्यायः ॥ १०७ ॥

અધ્યાય ૧૦૮ મો-માતા, પિતા અને ગુરૂના મહાત્મ્યનું વર્ણન.

યુધિષ્ઠિર ઉવાચ ॥ મહાનયં ધર્મપથો बहुशास्त्रं भारत ।

॥ किंस्त्रिवेदेह धर्माणामनुष्ठेयतमं मतम् ॥ ૧ ॥

યુધિષ્ઠિર કહે છે:-“ હે ભારત ! આ ધર્મમાર્ગ મોટો અને ઘણી શાખાઓવાળો છે; માટે તમે એ ધર્મોમાંથી આચરવા યોગ્ય ધર્મ કયો માનેલો છે ? તે કહો ! !<sup>૧</sup>. તમે જ્યાં ધર્મ કરતાં, કયું ઉત્તમ કાર્ય માનેલું છે ? તે કહો ! ! કે, જેથી હું આ લોકમાં તેમ પરલોકમાં પણ ઉત્તમ ધર્મનું ફળ પામી શકું ?”<sup>૨</sup> ભીષ્મ કહે છે:-“ માતા, પિતા અને ગુરૂનું પૂજન કરવું, એને મેં મોટું માનેલું છે. એ ધર્મમાં ઉદ્યોગી પુરૂષ મોટો યશ અને ઉત્તમ લોક પામે છે<sup>૩</sup>. હે તાત ! હે યુધિષ્ઠિર ! સારી રીતે પૂજન કરેલા તે, ધર્મ અને અધર્મથી વિરૂદ્ધ પણ કોઈ કાર્યની આજ્ઞા કરે, તો તે કરવું<sup>૪</sup>. તેમણે જે કરવાની આજ્ઞા કરી હોય, તે પુરૂષે બીજા ધર્મનું આચરણ કરવું નહિ. પરંતુ તેઓ જે કર્મની આજ્ઞા કરે, તેનેજ ધર્મ જાણવો, એ નિશ્ચય છે<sup>૫</sup>. માતા, પિતા અને ગુરૂ; એ ત્રણે ત્રણ લોક છે, ત્રણ આશ્રમ છે, ત્રણ વેદ છે અને ત્રણ અગ્નિ છે<sup>૬</sup>. પિતા ગાર્હપત્ય અગ્નિ છે, માતા દક્ષિણાગ્નિ છે અને ગુરૂ આહવનીય અગ્નિ છે; એ પ્રમાણે એજ ત્રણ અગ્નિનો મોટો સમુદાય છે. તું એ ત્રણનું સાવધાનપણાથી પૂજન કરીશ, તો તું ત્રણ લોકને જીતીશ<sup>૭</sup>. પિતાની આજ્ઞા પાળવાથી આ લોકને, માતાની આજ્ઞા પાળવાથી પરલોકને તથા ગુરૂની આજ્ઞા પાળવાથી નિયમવડે પ્રજાલોકને પામીશ<sup>૮</sup>. હે ભારત ! ત્રણે લોકમાં એ ત્રણની સાથે સારી રીતે વર્તન કર ! ! તેથી તને યશ, કલ્યાણ, ધર્મ અને મોટું ફળ પ્રાપ્ત થશે<sup>૯</sup>. એ ત્રણના કરતાં, પોતાનો ભાગ કે, ક્રિયા કદાપિ અધિક જનાવવી નહિ, એઓના કરતાં, અધિક ઉપભોગ કરવો નહિ તથા તેઓને દૂષણ આપવું નહિ. પરંતુ નિરંતર તેઓની પરિચર્યા (સેવા) કરવી, એ ઉત્તમ સુકૃત છે<sup>૧૦</sup>. હે રાજશ્રેષ્ઠ ! તેથી તું કીર્તિ, પુણ્ય, યશ અને ઉત્તમ લોકમાં ગતિ પામીશ. જે પુરૂષ, એ ત્રણનો આદર કરે છે તેણે, સર્વ લોકોનો આદર કર્યો, એમ જાણવું<sup>૧૧</sup>. પણ જે પુરૂષ એ ત્રણનો અનાદર કરે છે તેની સઘળી ક્રિયાઓ નિષ્ફળ જાય છે. હે શત્રુને પારતાપ પમાડનાર રાજા ! જે પુરૂષ એ ત્રણ પોતાના ગુરૂજનનું માન રાખતો નથી અને અપમાન કરે છે, તેને આ લોકમાં યશ અને સુખ વગેરે મળતાં નથી અને પરલોકમાં તેની ઉત્તમ ગતિ થતી નથી<sup>૧૨</sup>. જે મનુષ્ય, એ ત્રણનું અપમાન કરે છે તે પુરૂષનો યશ આ લોકમાં, તેમ પરલોકમાં પણ પ્રકાશતો નથી, તેમજ તેને પરલોકમાં બીજું કંઈ પણ કલ્યાણ પ્રાપ્ત થતું નથી<sup>૧૩</sup>. હું સર્વ સત્કર્મ તેઓનેજ અર્પણ કરું છું, તેથી

તે મને સોગણાં અને હજારગણાં કૃણ આપે છે. હે યુધિષ્ઠિર ! તેવડે મને ત્રણલોક પ્રકાશમાન થાય છે<sup>૧૪</sup>. એક ઉત્તમ આચાર્ય, દશ શ્રાત્રિય બ્રાહ્મણથી અધિક છે; એક ઉપાધ્યાય, દશ આચાર્ય કરતાં અધિક છે અને એક પિતા દશ ઉપાધ્યાયથી અધિક છે<sup>૧૫</sup>. તથા એક માતા, દશ પિતાથી અધિક છે; અથવા માતા કરતાં અધિક ગુરૂતા, સર્વ પદાર્થો અને આખી પૃથ્વીની પણ નથી; માતા સમાન કોઈ ગુરૂ છેજ નહિ<sup>૧૬</sup>. હવે માતા અને પિતા, બન્નેના કરતાં, ગુરૂ વધારે શ્રેષ્ઠ છે, એમ મહારી બુદ્ધિ કહે છે. માતા અને પિતા બ્રાહ્મણને માત્ર જન્મજ આપે છે<sup>૧૭</sup>. હે ભારત ! માતા તથા પિતા શરીરજ ઉત્પન્ન કરે છે, પણ આચાર્ય જે જન્મ ધારણ કરાવે છે, તે જન્મ દિવ્ય છે અને અજરામર છે<sup>૧૮</sup>. ( માતા, પિતા અને ગુરૂ, ઉપકાર કરનારાં છે માટે તેઓએ વધ કરવા યોગ્ય અપરાધ કર્યો હોય, તથાપિ તેઓનો વધ કરવો યોગ્ય નથી. ) જેમ વધ કરવા યોગ્ય મનુષ્યનો વધ ન કરવાથી રાજાને હોષ લાગે છે તેમ, પાતાનાં માતાપિતા અપકારી હોવાથી વધ્ય છતાં, તેઓનો વધ ન કરવાથી મનુષ્ય હોષ પામતો નથી; તેમજ વધ કરવા યોગ્ય માતાદિક તેને હોષિત કરતાં પણ નથી. માતા, પિતા અને ગુરૂ દુષ્ટ હોય, તથાપિ ધર્મના માટે જે પુરૂષ, તેઓનું પાલન કરવાને યત્ન કરે છે, તેના ઉપર દેવતાઓ અને મહાપ્રજા કૃપા કરે છે<sup>૧૯</sup>. જે પુરૂષ, વેદ વચન બોલીને મોક્ષ આપે છે તથા સત્ય કર્મવડે અનુગ્રહ કરે છે, તેનેજ માતા અને તેનેજ પિતા જાણવો; કરેલા ઉપકાર સંભારીને તેનો દ્રોહ કરવો નહિ<sup>૨૦</sup>. જે પુરૂષો, વિદ્યા જાણીને, પછી ગુરૂનો આદર કરતા નથી તથા મન, વચન અથવા કર્મવડે વિપરોત થઇને તે ઉપકારનો નાશ કરે છે, તે પુરૂષોનું પાપ ગર્ભહત્યા સમાન જાણવું; તેઓના કરતાં, વધારે પાપ કરનારો બીજો કોઈ આ લોકમાં નથી. વળી પુરૂષો જે રીતે પોતાના ગુરૂઓને માન આપે, તેજ પ્રમાણે ગુરૂના ગુરૂઓને પણ માન આપવું ઘટે છે<sup>૨૧</sup>. માટે જેઓ સનાતન ધર્મની ઇચ્છા રાખતા હોય, તેણે યત્નથી ગુરૂઓનું પૂજન કરવું તથા તેઓને ભોજન કરાવવું, તેમજ તેઓનું અર્ચન કરવું ( સત્કાર કરવો )<sup>૨૨</sup>. કોઈ મનુષ્ય, જે કર્મવડે પિતાને પ્રસન્ન કરે છે, તેના તે કર્મવડે પ્રજાપતિદેવ પ્રસન્ન થાય છે અને જે કર્મવડે માતાને પ્રસન્ન કરે છે, તે કર્મવડે પૃથ્વી દેવી અત્યંત પ્રસન્ન થાય છે<sup>૨૩</sup>. તેમજ જે કર્મવડે પોતાના ઉપાધ્યાયને ( ગુરૂને ) પ્રસન્ન કરે છે, તે કર્મવડે બ્રહ્મા પ્રસન્ન થાય છે. એટલા માટે માતા તથા પિતાથી પણ ગુરૂ વધારે પૂજવા યોગ્ય છે<sup>૨૪</sup>. જ્યારે ગુરૂઓનું પૂજન કરવામાં આવે છે, ત્યારે પિતૃઓસહિત ઋષિઓ અને દેવતાઓ પણ પ્રસન્ન થાય છે માટે ગુરૂ સર્વ કરતાં, વધારે પૂજવા યોગ્ય છે<sup>૨૫</sup>. કોઈ પણ પ્રકારના આચરણથી ગુરૂની અવજા કરવી યોગ્ય નથી; કેમ કે, જેવું માન ગુરૂને ઘટે છે તેવું માન તો માતાને કે, પિતાને પણ ઘટતું નથી<sup>૨૬</sup>. તેમ માતા, પિતા અને ગુરૂ, એ ત્રણમાંથી કોઈ પણ અપમાન પામવાને યોગ્ય નથી; તેમ તેઓના કરેલા ઉપકારને દૂષણ પણ લગાડવું યોગ્ય નથી; કેમ કે, મોટા ઋષિઓસહિત દેવતાઓ, ગુરૂઓનાજ સત્કારને શ્રેષ્ઠ જાણે છે<sup>૨૭</sup>. જે પુરૂષ, પોતાને વિદ્યા લાણાવનાર ગુરૂનો, પિતાનો કે, માતાનો મનવડે કે, કર્મવડે પણ દ્રોહ કરે છે તેઓનું પાપ ગર્ભહત્યાથી પણ અધિક છે; તેના કરતાં વધારે પાપ કરનારો આ લોકમાં બીજો કોઈ છે નહિ<sup>૨૮</sup>. જે પુત્રનું માતા-પિતાએ પોષણ કર્યું છે તથા ઉછેર્યો છે એવો કોઈ પુત્ર પોતાનાં માતાપિતાનું પોષણ ન કરે, તો તેને ગર્ભહત્યાથી પણ અધિક પાપ લાગે છે; તેનાથી વધારે પાપ કરનારો આ લોકમાં બીજો કોઈ છે નહિ<sup>૨૯</sup>. મિત્રનો દ્રોહ કરનાર, કૃતમ્ન, સ્ત્રીહત્યા કરનાર અને ગુરૂનો ઘાત કરનાર, એ ચારની પ્રાયશ્ચિત્તવડે પણ શુદ્ધિ થતી હોય, એમ અમે સાંભળ્યું નથી<sup>૩૦</sup>. આ લોકમાં પુરૂષ, જે કરવું ઘટે છે તે



સર્વ વિસ્તારથી એ પ્રમાણે અમે કહ્યું છે. એજ કલ્યાણકારી છે, એ કરતાં કાંઈ વિશેષ બીજું છે નહિ; કેમ કે, મેં સર્વ ધર્મને એકત્ર કરીને તેમાંથી આ સારભૂત તત્વ કહેલું છે”<sup>૩૧</sup>.

एतत्सर्वमनिर्देशेनैवमुक्तं यत्कर्तव्यं पुरुषेणेह लोके ।

एतच्छ्रेयो नान्यदस्माद्विशिष्टं सर्वान् धर्माननुसृत्यैतदुक्तम् ॥

इति श्रीमहाभारते शां० राज० गु० भा० शतोपरि अष्टમोऽध्यायः ॥ ૧૦૮ ॥

અધ્યાય ૧૦૯ મો-સત્ય તથા અસત્યનો નિર્ણય.

યુધિષ્ઠિર ઉવાચ ॥ કથં ધર્મેસ્થાતુમિच्छન્નો વર્તેત ભારત ॥

॥ विद्वन्निष्ठासमानाय प्रब्रूहि भरतर्षभ ॥ ૧ ॥

\*યુધિષ્ઠિર કહે છે:-“ હે ભારત ! ધર્મમાં રહેવાને ઇચ્છતો પુરૂષ કેવી રીતે વર્તે ? હે વિદ્વાન ! તે જાણવાની મ્હારી ઇચ્છા છે માટે હે ભરતશ્રેષ્ઠ ! તે મને કહો<sup>૧</sup>. સત્ય અને અસત્ય આ લોકને વીંટીને રહેલાં છે; હે રાજન ! ધર્મમાં નિશ્ચયવાળા પુરૂષે, તે બેમાંથી કયાનું આચરણ કરવું ?<sup>૨</sup> સત્ય શું ? અસત્ય શું ? સનાતન ધર્મ શું ? કયે સમયે સત્ય બોલવું ? અને કયે સમયે અસત્ય બોલવું ? તે મને કહો”<sup>૩</sup>. ભીષ્મ કહે છે:-“જે વચન સત્ય છે, તે ઉત્તમ છે; સત્ય કરતાં બીજું કાંઈ શ્રેષ્ઠ છે નહિ. તોપણ હે ભારત ! સત્ય અને અસત્યના સંબંધમાં લોકોમાં જે વિપરીત સમજણ ચાલે છે તે હું, તને કહીશ<sup>૪</sup>. જે સ્થળમાં અસત્ય વચન સત્યરૂપ થતું હોય, ત્યાં સત્ય વચન છતાં, બોલવા જેવું નથી; અને જ્યાં સત્ય વચન અસત્યરૂપ થતું હોય ત્યાં અસત્ય વચન છતાં, બોલવા જેવું છે. તાત્પર્ય એ છે કે, જે સત્ય બોલવાથી હિંસા આદિ અધર્મ ઉપજતો હોય તે સત્ય ન બોલવું; તથા જે અસત્ય બોલવાથી અહિંસા આદિ ધર્મ ઉપજતો હોય તે અસત્ય બોલવું<sup>૫</sup>. સત્ય અને અસત્યનું તત્વ જાણ્યા વિનાનો મર્ખ, કોઈ સ્થળમાં સત્ય બોલીને પોતાના પ્રાણ ખૂએ છે; માટે જેથી બહુ ઉપકાર થતો હોય તેવું ધર્મવાળું વચન તે સત્ય અને એથી વિપરીત એટલે જેથી અલ્પ ઉપકાર અને ભારે હાનિ થાય તે અસત્ય, એવી રીતે સત્ય તથા અસત્યનો નિશ્ચય કરીને પછી મનુષ્ય, ધર્મને જાણનારો થાય છે<sup>૬</sup>. કદાચિત અનાર્ય, મૂર્ખ અને અતિ દારૂણ પુરૂષ હોય; તથાપિ જેમ કર્ણપર્વમાં પારથી, આંધળાના વધથી ઉત્તમ ગતિને પામ્યો એવી કથા છે; તેમ તે, મોટા પુણ્યને પામે છે<sup>૭</sup>. (વળી કર્ણપર્વમાં કથા કહેલી છે કે, જેમ સત્યવાદીએ સત્ય વચન બોલવાના અભિમાનથી ચોરને માર્ગ બતાવીને કાપડીઆઓનો નાશ કરાવ્યો, તો એ સ્થળમાં એ મૂઠ પુરૂષ, ધર્મની ઇચ્છાવાળો છતાં, તેનાથી સત્ય વચન બોલવાથીજ અધર્મ થયો છે.) વળી હિંસા આદિ અધર્મનું કૃત્ય કરવાથી ધર્મ પણ પ્રાપ્ત થાય છે; જેમ ગંગાના કાંઠા ઉપર એક ઘુવડે, સાપણે મૂકેલાં હજારો ઇંડાં ફાડી નાખ્યાં તેથી તેને મોટું પુણ્ય પ્રાપ્ત થયું; કેમ કે, તે ન ફેડયાં હોત તો, તીક્ષ્ણ વિષવાળા સર્પોની વૃદ્ધિ થવાથી લોકનો નાશ થાત<sup>૮</sup>. આ ત્હારો પ્રશ્ન તેવોજ છે કે, જેમાં

\* આ અધ્યાય સત્ય અને અસત્ય બોલવાના વિવેક વિષે છે. સત્ય એ ધર્મ છે અને અસત્ય એ અધર્મ છે, તથાપિ સત્ય હિંસાયુક્ત અને અસત્ય અહિંસાયુક્ત હોય ત્યારે, સત્ય એ અધર્મ અને અસત્ય એ ધર્મ દેખાત છે. માટે સત્ય બોલવારૂપ ધર્મ આચરીને, હિંસારૂપ અધર્મ થવા દેવો ? કે, અસત્ય બોલવારૂપ અધર્મ આચરીને અહિંસારૂપ ધર્મ થવા દેવો ? એવો સંશય થવાથી યુધિષ્ઠિર ધર્મ સંબંધી પ્રશ્ન કરે છે.

ધર્મનો વિવેક કરવો અત્યંત કઠિન છે. જે ધર્મ કે, અધર્મનાં કૃત્યોની ગણના કરી નિયમ ઠરાવવો દુષ્કર છે, તે વિષે નિશ્ચય શાવડે કરી શકાય ?" પ્રાણીઓના અભ્યુદયના માટે " ધર્મ " શબ્દ ઠરાવેલો છે. માટે જે અર્થ અભ્યુદયસહિત હોય, તેને ધર્મ કહેવો, એ નિશ્ચય છે<sup>૧૦</sup>. ધારણ એટલે સંરક્ષણ અર્થના માટે "ધર્મ" શબ્દ કહેલો છે; ધર્મવડે પ્રજાનું રક્ષણ થાય છે. માટે જે કર્મ ધારણ એટલે રક્ષણસહિત હોય, તેને ધર્મ કહેવો, એ નિશ્ચય છે<sup>૧૧</sup>. અહિંસા અર્થને માટે ધર્મ શબ્દ ઠરાવેલો છે, તેથી જે કર્મ અહિંસાયુક્ત હોય, તેને ધર્મ કહેવો, એ નિશ્ચય છે<sup>૧૨</sup>. ( એ પ્રમાણે પ્રભવ એટલે અભ્યુદય, અહિંસા એટલે અપીડન, અને ધારણ એટલે સંરક્ષણ, એ ત્રણ સત્યવડે કે, અસત્યવડે તીક્ષ્ણ ઉપાયથી કે, કોમળ ઉપાયથી, ગમે તેનાથી થાય, તેને ધર્મ જાણવો. ) શ્રુતિમાં કહેલો સર્વ વિધિ ધર્મ છે, એમ કેટલાક કહે છે તથા શ્રુતિમાં કહેલો સઘળો વિધિ ધર્મ નથી, એમ બીજા કેટલાક કહે છે; પણ અમે તે બંને વચનની ઇર્ષ્યા કરતા નથી; તોપણ શ્રુતિમાં કહેલા સઘળા વિધિનું ધર્મરૂપે વિધાન કરવું, એમ તો બનતુંજ નથી<sup>૧૩</sup>. ( કેમકે, રથેનયાગ આદિ વિધિ શ્રુતિએ કહેલા છે પણ તેમાં ધર્મ નથી, રથેનયાગનું ફળ શત્રુનાશ છે, માટે તે કેવળ અમુક વ્યક્તિને પ્રીતિ કરનારું છે પણ વસ્તુતઃ તે કર્મ સર્વનું હિત કરનારું નથી, માટે તે ધર્મ નથી. ) જે પુરૂષો અન્યાયવડે કોઈનું ધન હરણ કરવાને ઇચ્છતા હોય, તેઓને તે સ્થાન ન બતાવવું, એ ધર્મ છે; એમ નિશ્ચય જાણવું<sup>૧૪</sup>. ( જેમ ચોર લોકો, ચોરી કરવાના હેતુથી કોઈ ધનવાનનું ઘર પૂછતા હોય તો, તેઓને ન બતાવવું પણ, કોઈ લિક્ષુક લિક્ષા કરવાના હેતુથી કોઈ ધનવાનનું ઘર પૂછતો હોય તો, તેને બતાવવું, એ ધર્મ છે. ) જે સ્થળમાં ચોર આદિ પુરૂષોએ પૂછવાથી તેઓને સાચો કે, જૂઠો કાંઈ પણ ઉત્તર આપ્યા વિના છૂટકો થાય, એમ હોય તો તેવી જગ્યાએ અસત્ય બોલીને ધર્મ કરવાની જરૂર નથી; પણ ત્યાં તો કાંઈ પણ નજ બોલવું, એ ઉત્તમ છે. પણ જે જગ્યાએ અવશ્ય બોલવુંજ પડે, અથવા જ્યાં કાંઈ પણ ન બોલવાથી પૂછનાર ચોર વગેરેને શંકા ઉપજે એમ હોય ( એટલે ન બોલવાથીજ તે એમ જાણી જતા હોય કે, આ ધનવાનનું ઘર છે અથવા આ પુરૂષ પાસે ધન છે, માટે એને મારી નાંખવો ઇ) ત્યાં સત્ય કરતાં અસત્ય બોલવું-સોગન ખાઈને પણ અસત્ય બોલવું, કલ્યાણકારક છે; એમ નિર્ણય કરેલો છે. કેમ કે, પાપીનો સંબંધ થયો હોય તેમાંથી સોગન ખાઈને પણ છૂટા થવું, એ ઘણું સારું છે<sup>૧૫, ૧૬</sup>. જે બની શકે એમ હોય તો, તેવા પાપીઓને કોઈ પ્રકારે ધન પણ આપવું નહિ; કેમ કે, પાપીઓને ધન આપવાથી તેઓ આપનારને પણ પીડા કરે છે<sup>૧૭</sup>. જ્યારે કોઈ બે જણ, એવી સરત કરે કે, ધન ત્હારું અને શ્રમ મ્હારો, તથા તેમાંથી જે લાભ મળે, તે આપણ બંનેએ વહેંચી લેવો. એ પ્રમાણે કર્યા પછી, ચોર આદિથી ધનનો નાશ થાય ત્યારે, નાણાં આપનાર પેલા બીજા ભાગીયાને દાસ કરીને તેની પાસેથી પોતાનું ધન કઢાવવા ઇચ્છતો હોય ત્યાં સાચ-જૂઠનો નિકાલ કરવાને બોલાવેલા સાક્ષીઓ, જે કહેવા યોગ્ય હોય તે કહ્યા વગર માત્ર એટલુંજ કહે કે: " પેહેલા ભાગીયાએ બીજા ભાગીયાને નાણાં આપ્યાં હતાં." તો તે સાક્ષીઓ સર્વે અસત્યવાદી થાય છે. કેમ કે, તેની સાથે તેઓએ કરેલી સરત પણ કહેવી જોઈએ<sup>૧૮</sup>. પ્રાણુનો નાશ થતો હોય ત્યારે કે, વિવાહ કાર્ય કથળતું હોય, ત્યારે પણ અસત્ય બોલવું, એથી ધર્મ થાય છે<sup>૧૯</sup>. બીજાઓના અર્થનું રક્ષણ કરવાને માટે ધર્મના હેતુથી બીજાઓની સિદ્ધિ ઇચ્છીને અને વેષ બદલીને ધર્મના અર્થે લિક્ષા માગનાર નીચ પણ થવું, એ ધર્મ છે<sup>૨૦</sup>. જે માણસે જે આપવાની પ્રતિજ્ઞા કરી હોય તેણે, તે

આપણું ઘટે છે. અર્થાત્ પોતે જે કામ કરવાની પ્રતિજ્ઞા કરી છે તે કામ તે ન કરે તો, તેની પાસે બળાત્કારે કરાવવું. કોઈ ધર્મ સાધવાના અર્થે આરંભ કરીને પછી તે ધર્મની પ્રતિજ્ઞા તોડે તો, તેવા પુરૂષનો ઠંડ કરવો તથા તેવા માર્ગે જે બીજા ચઢ્યા હોય તેઓનો પણ ઠંડ કરવો<sup>૨૧</sup>. જે પુરૂષ, આસુરી ધર્મનો આશ્રય કરે છે તથા જે ઠગ પુરૂષ, પોતાનો ધર્મ તણને આસુરી ધર્મ આચરવાને ઇચ્છે છે, તે પોતાના ધર્મથી સંઘેવ બ્રહ્મ થયેલો છે, એમ બાણુવું<sup>૨૨</sup>. જે પુરૂષ છળભેદવડે ભુવિકા ચલાવે છે, તેને રાજાએ હણવો ઘટે છે. કેમ કે, તે પાપીઓ આ લોકમાં ધનનેજ કલ્યાણરૂપ માને છે પણ ધર્મને કલ્યાણરૂપ માનતા નથી, એવો સર્વનો નિશ્ચય છે<sup>૨૩</sup>. એવા પુરૂષોને સહન ન કરાય એવા, સાથે લોજન ન કરાવવા યોગ્ય, છળભેદવડે અધોગતિ પામેલા, દેવ અને મનુષ્યમાંથી બ્રહ્મ થયેલા તથા પ્રેતના જેવા બાણુવા<sup>૨૪</sup>. તેઓ યજ્ઞ કરતા નથી તથા તપ કરતા નથી, તું તેઓની સાથે સમાગમ કરીશ નહિ. તેઓ ધનનો નાશ થવથી મહા કષ્ટતર એવું પ્રાણુ તજવારૂપ પાપ પણ કરે છે<sup>૨૫</sup>. એવા અધર્મીઓને “આ ધર્મ છે માટે ત્હારે તે પસંદ કરવો જોઈએ.” એમ પ્રયત્નવડે ઉપદેશ કરવો નહિ; કેમ કે, તે પાપીઓને જગતમાં કોઈ પણ આચરણ અધર્મ નથી પણ સર્વ કાંઈ કૃત્ય ધર્મ છે; કેમકે અધર્મની તેઓને સ્કુરણાજ થતી નથી<sup>૨૬</sup>. એવા અધર્મી અને હીન બુદ્ધિવાળાઓને હણવાને કોઈ પણ (નિયમ-પ્રતિજ્ઞા) ધારણ કરે અને તેને હણે તો, પાપ લાગતું નથી. કેમ કે, પોતાના કર્મથી હણાયલાનેજ તે, હણે છે<sup>૨૭</sup>. છળકપટથી ભવનારા, કાગડા અને ગીધ જે યોનિમાં જન્મ પામેલા છે તે યોનિમાં દેહ નાશ થયા પછી, જન્મ પામે છે<sup>૨૮</sup>. જે પુરૂષ, જેની સાથે જેવી રીતે વર્તે છે, તેણે પણ તે પુરૂષની સાથે તેવીજ રીતે વર્તવું, એ ધર્મ છે. કપટથી ચાલનારો હોય, તેના સાથે કપટથી ચાલીને બાધ કરવો અને સારી રીતે વર્તનારો હોય, તેની સાથે સારા આચરણથી વર્તવું”<sup>૨૯</sup>.

यस्मिन् यथा वर्तते यो मनुष्यस्तस्मिंस्तथा वर्तितव्यं स धर्मः ।

मायाचारो मायया बाधितव्यः साध्वाचारः साधुना प्रत्युपेयः ॥

इति धीमहाभारते शांतिपर्वणि राजधर्मानुशासनपर्वणि सत्यानृतकं नाम गुर्जर-  
भाषायां शतोपरि नवमोऽध्यायः ॥ ૧૦૯ ॥

અધ્યાય ૧૧૦ મો-દુર્ગાતિતરણાધ્યાય.

युधिष्ठिर उवाच ॥ शिष्यमानेषु भूतेषु तैस्तैर्भावैस्ततस्ततः ॥

॥ दुर्गाण्यसितरेद्येन तन्मे ब्रूहि पितामह ॥ ૧ ॥

યુધિષ્ઠિર કહે છે:-“ હે પિતામહ ! પ્રાણીઓ તે તે બાવોવડે તે તે સ્થળમાં કલેશ પામતા હોય ત્યારે તેઓ જેથી સંકટોને તરી શકે તે મને કહે ! !”. બીજા કહે છે:-“ જે પ્રાણીઓ, પોતાના અર્થે શાસ્ત્રમાં કહેલા આશ્રમોના ધર્મ પ્રમાણે ઇંદ્રિયોને નિયમમાં રાખીને વર્તે છે, તેઓ સંકટને તરે છે<sup>૧</sup>. જેઓ, ઠંભવડે આચરણ કરતા નથી તથા જેઓની વૃત્તિ નિયમિત છે, તેમજ જે, વિષયોના ભોગના સાધનરૂપ ઇંદ્રિયોનો નિગ્રહ કરે છે, તેઓ સંકટને તરે છે<sup>૨</sup>. જેઓની નિંદા કર્યા છતાં, જેઓ સામી નિંદા કરતા નથી, તથા જેઓના પ્રત્યે હિંસાવૃત્તિથી વર્ત્યા છતાં, સામા હિંસાવૃત્તિથી વર્તતા નથી, તેમજ જેઓ દાન આપે છે ખરા, પણ યાચના કરતા નથી, તેઓ સંકટને તરે છે<sup>૩</sup>. જેઓ નિરંતર અતિથિઓને

નિવ્રજ કરાવે છે, જેઓ, નિરંતર\* અસૂચા કરતા નથી તથા જેઓ નિરંતર સ્વાધ્યાયનો પાઠ કરે છે, તેઓ સંકટને તરે છે<sup>૧</sup>. જેઓ ધર્મમાં કુશળ થઈને, માતા તથા પિતાની વૃત્તિનું અનુવર્તન કરે છે તથા દિવસે શયન કરતા નથી, તેઓ સંકટને તરે છે<sup>૨</sup>. જેઓ મન, વચન અને કર્મવટે પાપ કરતા નથી તથા જેઓએ, પ્રાણીઓનો દંડ દૂર ફેંકી દીધો છે—અર્થાત કોઈને દુઃખ ધાય તેમ કરતા નથી, તેઓ સંકટને તરે છે<sup>૩</sup>. જે રાજાઓ રત્નેશુભ્યુક્ત થઈને લોભથી દ્રવ્યનું હરણ કરતા નથી તથા જેઓ, પોતાના દેશનું સર્વ તરફથી રક્ષણ કરે છે, તેઓ સંકટને તરે છે<sup>૪</sup>. જે પુરૂષો, અગ્નિહોત્ર ધારણ કરનારા થઈને પ્રત્યેક ઋતુ સમયે પોતાની સ્ત્રી પ્રત્યે ન્યાય વૃત્તિથી (શાસ્ત્રમાં કહેલા ધર્મ પ્રમાણે) વર્તે છે, તેઓ સંકટને તરે છે<sup>૫</sup>. જે રાજાઓ, સંગ્રામમાં શૂરપણું ધારણ કરીને તથા મરણનો ભય તણીને ધર્મવટે વિજય મેળવવાની ઇચ્છા કરે છે, તેઓ સંકટને તરે છે<sup>૬</sup>. જે પુરૂષો, પોતાના પ્રાણ જવાનો સમય આપ્યો હોય તેમ છતાં પણ, સત્ય વચનજ યોલે છે તથા જેઓ, પ્રાણીઓમાં પ્રમાણ-ભૂત મનાય છે, તેઓ સંકટને તરે છે<sup>૭</sup>. જેઓનાં કર્મ કપટ વિનાનાં છે, જેઓની વાણી મધુર છે તથા જેઓના અર્થ (પૈસા) ન્યાયપૂર્વક ઉપાર્જન કરેલા છે, તેઓ સંકટને તરે છે<sup>૮</sup>. જે પ્રાદક્ષિણ, અનાધ્યાયની તિથિએ સ્વાધ્યાયનું પઠન કરતા નથી તથા જેઓ, તપમાં સ્થિતિવાળા અને ઉત્તમ તપસ્વી છે, તેઓ સંકટને તરે છે<sup>૯</sup>. જેઓ, કૌમાર અવસ્થાથી પ્રદક્ષિણ ધારણ કરીને તપ આચરે છે તથા વિદ્યા, વેદ અને વ્રત સમાપ્ત કરીને સ્નાતક થયેલા છે, તેઓ સંકટને તરે છે<sup>૧૦</sup>. જે મહાત્મા પુરૂષોનો રત્નેશુભ્ય શાંત થઈ ગયેલો છે તથા જેઓનો તમોશુભ્ય પણ શાંત થઈ ગયેલો છે અને જેઓ સત્વગુણમાં સ્થિતિવાળા થયેલા છે, તેઓ સંકટને તરે છે<sup>૧૧</sup>. જેઓથી કોઈત્રાસ પામતું નથી તથા જેઓ, કોઈથી પણ ત્રાસ પામતા નથી અને જેઓને સર્વ લોક આત્મસમાન છે, તેઓ સંકટને તરે છે<sup>૧૨</sup>. જે પુરૂષમાં શ્રેષ્ઠ એવા સત્પુરૂષો, ખીજની લક્ષ્મી બેઠીને પરિતાપ પામતા નથી તથા ગ્રામ્ય વિષયોથકી નિવૃત્ત થયેલા છે, તેઓ સંકટને તરે છે<sup>૧૩</sup>. જે પુરૂષો, સર્વ દેવને નમસ્કાર કરે છે તથા સર્વ ધર્મનું શ્રવણ કરે છે, તેમ જેઓ શ્રદ્ધાવાળા અને શાંત છે, તેઓ સંકટને તરે છે<sup>૧૪</sup>. જેઓ, માનને ઇચ્છતા નથી, પણ ખીજને માન આપે છે તથા જગત જેઓને માન આપે છે અને પ્રજ્ઞામ કરે છે, તેઓ સંકટને તરે છે<sup>૧૫</sup>. જેઓ, સંતતિની ઇચ્છાથી તિથિએ તિથિએ અત્યંત શુદ્ધ મનથી શ્રાદ્ધ કરે છે; તેઓ સંકટને તરે છે<sup>૧૬</sup>. જેઓ, પોતાના ક્રોધને દબાવી દે છે, ખીજ ક્રોધ પામ્યા હોય તેઓના ક્રોધને શાંત કરે છે તથા પોતે ખીજાં પ્રાણીઓ ઉપર ક્રોધ કરતા નથી, તેઓ સંકટને તરે છે<sup>૧૭</sup>. જે પુરૂષો, મધુ અને માંસનો નિરંતર ત્યાગ કરે છે તથા જન્મથી આરંભીને જેઓએ મધનો ત્યાગ કરેલો છે, તેઓ સંકટને તરે છે<sup>૧૮</sup>. જે પુરૂષોનું લોજન દેહનિર્વાહના અર્થે, મૈથુન સંતાનને અર્થે અને વાણી સત્ય વચનને અર્થે છે, તેઓ સંકટને તરે છે<sup>૧૯</sup>. સર્વ પ્રાણીઓના ઇન્ધર તથા જગતની ઉત્પત્તિ અને નાશ કરનારા નારાયણ દેવના જે લક્ષ્મી પુરૂષો છે, તેઓ સંકટને તરે છે<sup>૨૦</sup>. કમળના સમાન રક્ત નેત્રવાળા, જેમણે પીથું પીતાંબર પહેરેલું છે, જેના બાહુ મોટા છે અને જે ત્હારા સુહૃત, જ્ઞાતા, મિત્ર અને સંબંધી છે આ ભગવાન તે પ્રભુ અચિંત્ય છે<sup>૨૧</sup>. એ જે ઇચ્છે તો, આ સઘળા લોકને ચર્મની પેઠે, વીંટી લેવાને સમર્થ છે; ગોવિંદ અને પુરૂષોત્તમ એવાં તેનાં નામ છે<sup>૨૨</sup>. તે અર્ચુનની પ્રીતિના અર્થે રહેલા છે; હે રાજન ! એ વૈકુંઠના પતિ અને પુરૂષમાં શ્રેષ્ઠ પુરૂષોત્તમ છે તથા ત્હારાથી તેની ધર્મજ્ઞ કરવી અશક્ય છે<sup>૨૩</sup>. જે પુરૂષો, એ

\* સામાનો ઉત્કૃષ્ટ બોધને તે સહન ન કરવાના ગુણને અસૂચા કહે છે.

મારાયણનો-હરિનો આશ્રય કરીને તેની ભક્તિ કરે છે, તેઓ સર્વે સંકટને તરી જાય છે એમાં કાંઈ સંદેહ નથી<sup>૧૮</sup>. જે પુરૂષો, આ દુર્ગાતિતરણ અધ્યાયનો પાઠ કરે છે, તેનું ખીજને શ્રવણ કરાવે છે તથા બ્રાહ્મણ પાસે તેની કથા કરાવે છે, તો તેઓ પણ સંકટને તરે છે<sup>૧૯</sup>. હે પાપરહિત યુધિષ્ઠિર ! મેં એ પ્રમાણે કર્તવ્યના કાંઈક દોષ તને કહી દેખાડ્યા છે કે, જેથી મનુષ્યો, આ લોકમાં અને પરલોકમાં સંકટને તરે છે.”<sup>૨૦</sup>

શતિકૃત્યસમુદેશઃ કીર્તિતસ્તે મયાનય । તરંતે યેન દુર્ગાણિ પરત્રેહ ચ માનવાઃ ॥

इति श्रीमहामारुते शांतिपर्वणि राजर्षिर्मानुशासनपर्वणि दुर्गातितरणं नाम गुर्जरभाषायां शतोपरि दशमीऽध्यायः ॥ ११० ॥

અધ્યાય ૧૧૧ મો-વ્યાઘ્ર અને શિયાળની કથા.

યુધિષ્ઠિર ઉવાચ ॥ असौम्याः सौम्यरूपेण सौम्याश्चामौम्यदर्शनाः ॥

॥ ईदृशान् पुरुषांस्तात कथं विद्यामहे वयम् ॥ १ ॥

યુધિષ્ઠિર કહે છે:—“ હે તાત ! કેટલાક અસૌમ્ય પુરૂષો, દેખાવમાં સૌમ્ય હોય છે તથા કેટલાક સૌમ્ય પુરૂષો, દેખાવમાં અસૌમ્ય હોય છે; એવા પુરૂષોને અમારે શી રીતે ઓળખવા ? તે કહો ”<sup>૧</sup>. બીજા કહે છે:—“ હે યુધિષ્ઠિર ! આ સ્થળમાં પણ વ્યાઘ્ર અને શિયાળના સંવાદનો એક પુરાતન ઇતિહાસ કહેવામાં આવે છે, તે તું સાંભળ<sup>૨</sup>. પૂર્વે “ પૂરિકા ” નામે એક નગરી હતી તેમાં “ પૌરિક ” ( પૂરિકા નગરીનો અધિપતિ ) નામે એક રાજા થયો હતો. તે ખીજાની હિંસા કરવામાં પ્રીતિવાળો, કૂર અને અધમ પુરૂષ હતો<sup>૩</sup>. જ્યારે તેના આયુષ્યનો ક્ષય થયો-મૃત્યુ પામ્યો, ત્યારે તે, જે ગતિની કોઈ ઇચ્છા કરે નહિ એવી અધમ ગતિને પામ્યો; અર્થાત્ પોતાના પૂર્વ કર્મથી દૂષિત થયેલો તે, શિયાળના જન્મને પામ્યો<sup>૪</sup>. તે વખતે તે શિયાળ, પોતાના પૂર્વ જન્મનો વૈભવ સંભારીને પરમ વૈરાગ્યને પામ્યો તથા ખીજા જનવરોએ લાવી આપેલું માંસ પણ ખાતો નહોતો<sup>૫</sup>. ( તે શિયાળ, સર્વ પ્રાણીઓમાં અહિંસ વૃત્તિથી વર્તનારો, સત્યવાળો અને દૃઢ મતવાળો થયો. તથા પડેલાં ફળ ઉપર સમય પ્રમાણે નિર્વાહ કરવા લાગ્યો. જન્મભૂમિના સંબંધથી તે શિયાળને ખીજે ઠેકાણે નિવાસ કરવો પસંદ પડ્યો નહિ. પણ સ્મશાનમાં નિવાસ કરવો તેને ઠીક લાગ્યો. ) પછી તેની જાતિના ખીજા શિયાળોને તેની પવિત્ર રહેવાની રીત ઠીક લાગી નહિ, તેથી તેઓ નમ્રતા ભરેલાં વચન બોલીને તેની ખુદિને ભમાવવા લાગ્યા<sup>૬</sup>. ( તેઓ બોલ્યા કે, તું આ ભયંકર સ્મશાનમાં નિવાસ કરીને પવિત્ર રહેવા ઇચ્છે છે અને વળી જાતિથી તું માંસ ભક્ષક છે, માટે ત્હારી એ ખુદિ વિપરીત છે, તેથી તું અમારા સમાન થા ! ! અને અમે તને લોજન આપીશું, ઇન્ધરે ત્હારા માટે જે લોજન વિશેષ કરીને નિર્માણ કરેલું છે તેને તું, પવિત્રતા છેડીને ખા ! ! ” એ પ્રમાણે ખીજા શિયાળોનું વચન સાંભળીને તેણે, સાવધાન થઈને મધુર, વિસ્તારવાળાં, હેતુવાળાં અને કોમળ વચન બોલીને તેઓને પ્રત્યુત્તર આપ્યો કે: “ મ્હારા મતથી જન્મનું કુળ પ્રમાણ નથી; કેમકે, શીળવડે કુળ બંધાય છે. માટે જે કર્મ કરવાથી યશ વિસ્તાર પામે છે, તે કર્મની હું પ્રાર્થના કરું છું. મ્હારો વાસ સ્મશાનમાં છે. એ વાત ખરી ! ! પણ તે વિષે મ્હારે શા વિચાર છે તે સાંભળો ! ! જે પુરૂષ ગમે તે આશ્રમમાં રહીને, જમે તે કર્મ કરે છે, તેને તે કર્મ પોતેજ ફળે છે, પણ આશ્રમ કાંઈ કર્મનો હેતુ નથી. આશ્રમમાં રહીને કોઈ પ્રસન્નતા કરે અથવા આશ્રમરહિત થઈને જે મોપ્રધાન



કરે તો, શું પ્રહાહત્યાનું પાપ નહિ થાય ? અથવા શું તે દાન આપેલું વૃથા થશે ? તમે કેવળ સ્વાર્થના લોભથી લક્ષણ કરવામાં આસક્ત છો; પણ તેના પરિણામમાં ત્રણ દોષ રહેલા છે, તેને તમે મોહિત થઇને દેખતા નથી. અસંતોષવડે કરેલી, નિંદવા યોગ્ય, ધર્મહાનિવડે દૂષિત તથા આ લોકમાં અને પરલોકમાં અનિષ્ટકારક એવી શિયાળની વૃત્તિ છે, માટે હું તેને પસંદ કરતો નથી.” પછી એ શિયાળને પવિત્ર અને પંડિત માનીને કોઈ વિખ્યાત પરાક્રમવાળા વ્યાધે, પોતાના સમાન તેનું પૂજન કરીને તેને પ્રધાન પદ્ધિ આપવાને પોતાની ઇચ્છા જણાવી.) વ્યાધ બોલ્યો કે, “હે સૌમ્ય ! ત્હારું લક્ષણ અમોએ જાણેલું છે, માટે મ્હારી સાથે રાજકાર્ય કરવાને ચાલ ! તથા ત્હારી ઇચ્છામાં આવે એવા તથા નહિ ઇચ્છેલા-અર્થાત્ વગર માગ્યે પ્રાપ્ત થયેલા અનેક લોભોને તું પસંદ કર ! !” (અમે તીક્ષ્ણ (કોપી) છીએ; તે અમે તને સૂચના કરીએ છીએ કે, તું અમારો અમાત્ય થઈશ અને કોમળ વચનો બોલીને અમને હિતની સૂચના કરીશ, તો તેથી તને કલ્યાણ પ્રાપ્ત થશે.” પછી મૃગના પતિ તે શાર્દૂલનાં વચનનો સત્કાર કરીને શિયાળે, કાંઈક નમીને વિનયપૂર્વક આ વચન કહ્યું.) શિયાળ કહે છે:-“હે મૃગરાજ ! તમે, ધર્મ અને અર્થમાં કુશળ તથા પવિત્ર અને સહાયક અમાત્યોને શોધો છો, તો તેમાં મ્હારા નિમિત્તે જે વચન તમે કહ્યું છે, તે યોગ્યજ છે.” (હે વીર ! અમાત્ય વિનાના પુરૂષે, કોઈ પણ મહત્વની વસ્તુનું પાલન કરવું અશક્ય છે તેમજ દુષ્ટ અને શૂર પુરૂષોના દેહના શત્રુ (એટલે ઘણા શૂરાનો નાશ કરીને અલ્પ કાર્ય સિદ્ધ કરે એવા) અમાત્યવડે રાજ્ય જેવા મહત્વના વિષયનું પાલન કરવું અશક્ય છે. હે મહાભાગ ! જે સહાય પ્રીતિવાળા, રાજનીતિ જાણનારા, રાજ સાથે એક સંપથી ચાલનારા, પરસ્પર વિરોધ વિનાના, જય મેળવવાની ઇચ્છાવાળા, લોભ વિનાના, છળ-કપટ વિનાના તથા કાર્ય પ્રસંગે છળની યોજના કરી જાણનારા બુદ્ધિમાન, હિતમાં યુક્ત તથા સ્વતંત્ર મનના હોય તેઓનું પૂજન, પિતાની તથા ગુરૂની પેઠે કરવું.) હે મૃગાધિપ ! હું સહા સંતોષી છું માટે મને તો એવું પૂજન કે, સત્કાર પસંદ નથી; હું સુખ, લોભ તથા રાજ્ય સંબંધી ઔશ્ધ્યની ઇચ્છા કરતો નથી.” તમારા પુરાતન (પહેલાંના) સેવકો સાથે મ્હારું શીળ-આચરણ તમે મળતું કરી શકવાના નથી; પણ ઉલટા તેઓ તમને લેહ પમાડશે અને મ્હારા સંબંધમાં નહારા આચરણવાળા થશે.” (ખીબ મોટા તેજસ્વી રાજકારભારીઓનો આશ્રય કરવો, પણ મ્હારે મન વખાણવા લાયક નથી. હું તો સર્વ પ્રકારે સંપૂર્ણ અત્યંત મોટા ભાગ્યવાળો, પાપીઓના ઉપર પણ હયા વૃત્તિવાળો, લાંબી દૃષ્ટિવાળો, મોટા ઉત્સાહવાળો, ખડું દાન આપનારો, કૃતાર્થ થયેલો, જે કાર્ય કરું તે સફળ કરનારો, તથા ભાગ્યવડે અલંકૃત છું, હું થોડાથી સંતુષ્ટ થાઉં એવો નથી તથા મેં મહા કષ્ટતર વૃત્તિ આચરેલી છે. સેવા કરવામાં હું અભિજ્ઞ (પ્રવીણ) નથી, પણ મરજીમાં આવે તેમ વર્તનારો વનચર છું. જેઓ રાજના આશ્રમમાં વસે છે તે સર્વેમાં રાજનિંદારૂપ દોષ ભરેલા હોય છે અને વનવાસીઓને વ્રતચર્યાતો સંગરહિત તથા નિર્ભય હોય છે. રાજનું તેડું આવવાથી રાજના સેવકોના હૃદયમાં જે ભય ઉત્પન્ન થાય છે તે, મૂળ અને ક્ષણ ઉપર નિર્વાહ ચત્રાવનારા સંતુષ્ટ વનવાસીઓના હૃદયમાં હોતો નથી. વગર પ્રયાસે અને વગર ભયે, માત્ર પીવાનું પાણી મળે અને ભયસહિત સ્વાદિષ્ટ અન્ન મળે, તો વિચાર કરતાં મને એમ દેખાય છે કે, જે નિવૃત્તિ છે તેમાંજ સુખ છે. રાજ્ય પ્રકરણમાં મિથ્યા દોષારોપ કરવાથી દૂષિત થયેલા જેટલા સેવકો નાશ પામે છે તેટલા સેવકો રાજ-ઓએ અપરાધ માટે સજા કરવાથી નાશ પામતા નથી.) તોપણ હે મૃગેન્દ્ર ! જે મ્હારી રાજ્યમાં

જરૂર છે, એમ તમે માનતા હો !! તો, મહારી સાથે તમારે કેમ વર્તવું ? તે સંબંધી કાંઈ સરત કરવી જોઈએ, એવી મહારી ઇચ્છા છે<sup>૧૧</sup>. જે પુરૂષોને હું, મહારા તરફથી રાજ્યમાં રાખું તેઓને તમારે કબૂલ કરવા જોઈએ તથા હું તમને હિતકારક વચન કહું તે તમારે સાંભળવાં જોઈએ; તેમજ તમે મહારી જે વૃત્તિ નિર્માણ કરી હોય તે વૃત્તિ હમ્મેશાં કાયમ રાખવી જોઈએ<sup>૧૨</sup>. તમારા બીજા પ્રધાનો સાથે હું, કોઈ સ્થળમાં મંત્ર કરીશ નહિ, કેમકે, રાજનીતિમાં કુશળ એવા બીજા મંત્રીઓ, પોતાનો ઉદ્દય ઇચ્છીને મહારા માટે મિથ્યા વાર્તાઓ બોલશે<sup>૧૩</sup>. હું એકલોજ એકની સાથે વિચાર કરીને, જે તમારું હિત હશે, તે તમને ગુપ્ત રીતે કહીશ. તમારે જ્ઞાતિજનના કાર્યમાં હિતાહિત સંબંધી કાંઈ પૂછવું નહિ<sup>૧૪</sup>. ( મહારી સાથે મંત્ર કર્યા પછી, તમારે તત્કાળ સચિવોનો વધ કરવો નહિ. મહારા મંત્રીઓ ઉપર કોપ પામીને તમારે તેમને શિક્ષા કરવી નહિ ” ) એ સરતો સાંભળીને તે વ્યાઘ્રે, તે કબૂલ કરી તથા સત્કાર પામેલો તે શિયાળ, તે વ્યાઘ્ર રાજથકી બુદ્ધિ સાચિવ્ય ( બુદ્ધિમાં સહાય કરનાર મંત્રીના પદને ) પામ્યો<sup>૧૫</sup>. તેને એ પ્રમાણે સત્કાર પામેલો જોઈને તથા પોતાના કાર્યમાં માન પામતો જોઈને પ્રથમના રાજસેવકો, એકઠા મળીને વારંવાર તેનો દ્વેષ કરવા લાગ્યા<sup>૧૬</sup>. તેઓ મિત્રબુદ્ધિ દેખાડીને, શિયાળને શાંત કરવા લાગ્યા તથા તેને પ્રસન્ન કરવા લાગ્યા. અશુભ બુદ્ધિવાળા તેઓ એ પ્રમાણે કરીને તેને પોતાના જેવો દોષયુક્ત કરવાનો પ્રયત્ન કરવા લાગ્યા<sup>૧૭</sup>. કેમ કે, તેઓ પેહેલાં તો રાજ્યમાં રહીને બીજાનું દ્રવ્ય હરણુ કરતા હતા, પણ હવે તો આ શિયાળના બંધનમાં પડીને કાંઈ પણ હરણુ કરી શકતા નહોતા<sup>૧૮</sup>. તેઓ, શિયાળની પાસે આવીને અનેક પ્રકારના ઉદ્દોગની આકાંક્ષાથી તેવી વાતો કહીને, તેને લોભ પમાડવા લાગ્યા; તેમ મોટી મોટી ધનની રકમો તેને પ્રાપ્ત કરી આપવાની કહીને, તેની બુદ્ધિને લોભ પમાડવા લાગ્યા, પણ તે મહા બુદ્ધિવાળો શિયાળ ધૈર્યથી ચલાયમાન થયો નહિ<sup>૧૯</sup>. ત્યારે તેનો નાશ કરવાને સર્વે જણાએ મળીને સંકેત કર્યો. તે માટે એવી યુક્તિ કરી કે, જે માંસ મૃગેંદ્રને બહુ પ્રિય હતું અને તે મૃગપતિ ( રાજા ) ને માટે તૈયાર કરેલું હતું, તે માંસ રાજાના ઘરમાંથી લઈ જઈને તેઓએ શિયાળના ઘરમાં મૂક્યું<sup>૨૦</sup>. ( તે શિયાળ, તે સર્વ વાત જાણતો હતો; જે કારણ માટે તેઓએ રાજાના ઘરમાંથી માંસ લઈને પોતાના ઘરમાં મૂક્યું હતું તથા જેઓએ, એમ કરવાની સલાહ કરી હતી; તે સર્વ તેના જાણમાં હતું, પણ કાંઈક કારણથી તે વાત તેણે, ધ્યાનમાં લીધી નહિ. તેણે, પ્રધાનપદ સ્વીકારતી વખતે રાજાની સાથે જે સરત કરી હતી કે “ હે રાજા ! તમારે મહારી સાથે મૈત્રી રાખવાની ઇચ્છા હોય તો, તમારે મહારા પક્ષનો નાશ કરવો નહિ ” એ વાત પણ તેના ધ્યાનમાં હતી. ) બીજા કહે છે:—હવે મૃગપતિ જ્યારે ભૂખ્યો થયો અને લોજન કરવાને ઉઠ્યો, ત્યારે લોજન કરવાને જે માંસ લાવીને તેના આગળ મૂકવાને તૈયાર કરેલું હતું તે જોવામાં આવ્યું નહિ. તેજ વખતે તે મૃગપતિએ, આજ્ઞા કરી કે “ એ માંસનો ચોર કોણ છે ? તે શોધી કાઢો ”<sup>૨૧</sup>. તે વખતે પેલા કપટ કરનારાઓએ જઈને રાજાને જાહેર કર્યું કે “ તમારો નવો પ્રધાન કે, જે પોતે વિદ્વાનનું ડોળ ઘાલે છે તથા પોતાને બુદ્ધિમાન માને છે, તેણે ચોરી લીધું છે ”<sup>૨૨</sup>. એ સાંભળીને તથા તે શિયાળની એવી ખટખટ અને આપત્ત્ય જોઈને વાંધને બહુ ક્રોધ ઉપજ્યો તથા ગુસ્સે થઈને તેણે તેનો વધ કરવાની ઇચ્છા કરી<sup>૨૩</sup>. ( આ પ્રમાણે શિયાળનું છિદ્ર જોઈને પેહેલાંના સર્વ મંત્રીઓ બોલ્યા કે “ મહારાજ ! એ અમારા સર્વની વૃત્તિનો નાશ કરવાને પ્રવૃત્ત થયેલો છે. ” વળી તેઓએ નિશ્ચયપૂર્વક તેનાં બીજાં કર્મનું પણ વર્ણન કર્યું કે “ જે મંત્રી આવું કર્મ કરે, તે મંત્રીએ બીજાં શાં શાં કર્મ કર્યાં નહિ હોય ?

મહારાજે ( આપે ) જેવો તેને પહેલાં સાંભળ્યો હતો તેવો તે હવે નથી; વાણી માત્રથીજ તે ધર્મિષ્ઠ છે, પણ સ્વભાવથી તો તે, અતિ દારૂણ છે. એ પાપી, ધર્મનું બહાનું કરીને બહુ ખોટાં કર્મ કરે છે અને ઉપરથી મિથ્યા ડોળ ખતાવે છે. પોતાના કાર્યના અર્થે અને લોજનના અર્થે તે, અનેક પ્રકારનાં વ્રત કરવામાં શ્રમ કરે છે. જો મહારાજને આ અમારા કહેવા ઉપર વિશ્વાસ ન આવતો હોય તો, તે અમે આપને બતાવીએ ! ! ” એ પ્રમાણે તે શિયાળના માંસ ખાવા ઉપર નજર કરીને તેઓએ એ પ્રકારે કહ્યું. પોતાના ધરમાંથી માંસ ચોરી ગયો ) એ વાત સાંભળીને તથા પોતાના મંત્રીઓનાં એવાં વચન સાંભળીને તે વ્યાઘ્રે આજ્ઞા કરી કે: “ એ શિયાળનો વધ કરો ! ! ” વાઘનું એ વચન સાંભળીને, તે વાઘની માતા કે જે, તે હકીકત સાંભળતી હતી તે, વાઘની પાસે આવી અને હિતકારક વચન બોલીને તેને બોધ કરવા લાગી કે: “ હે પુત્ર ! ત્હારે એ વચન માનવું નહિ, કેમ કે, એ વચન કપટથી યુક્ત છે, કામ કરવામાં ઉપજેલી સ્પર્ધારૂપ દોષવડે અશુચિ જંતુઓ શુચિ (પવિત્ર) જંતુઓને દોષ પમાડે છે<sup>૨૪-૨૬</sup>. કેઇ પ્રાણી ઉત્તમ કર્મ કરે તો, તેથી તેને મળેલી મહત્તાને બીજા લોકો, સહન કરી શકતા નથી. તેઓ પવિત્ર તથા નિયમિત વર્તનારાને માથે પણ દોષારોપ કરે છે<sup>૨૭</sup>. વનમાં રહેનારા અને પોતાનું કર્મ કરનારા મુનિને પણ શત્રુ, મિત્ર અને ઉદાસીન, એવા ત્રણ પક્ષ ઉપજે છે<sup>૨૮</sup>. ( લોભીઓ, પવિત્ર પુરૂષોનો દ્રેષ કરે છે; કાયર પુરૂષો, શુરાઓનો દ્રેષ કરે છે; મૂર્ખ પુરૂષો, પંડિતોનો દ્રેષ કરે છે; દરિદ્ર પુરૂષો, મોટા ધનવાળાઓનો દ્રેષ કરે છે; અધર્મી પુરૂષો, ધર્મી પુરૂષોનો દ્રેષ કરે છે અને કઠરૂપા પુરૂષો, સુંદર રૂપવાળાઓનો દ્રેષ કરે છે. ઘણા અપંડિત, મૂર્ખ, લોભી અને કપટથી જીવનારા પુરૂષો, બૃહસ્પતિસમાન બુદ્ધિવાળા પુરૂષના માંથે પણ દોષારોપ કરે છે. ) વાઝ કદાપિ ત્હારા શૂન્ય ધરમાંથી એ શિયાળે માંસ ચોરી લીધું હોય, તોપણ ત્હારે સારી રીતે વિચાર કરવો જોઇએ કે, તેને તે આપવામાં આવે છે, ત્યારે તે લેવાની કેમ ઇચ્છા કરતો નથી ?<sup>૨૯</sup>. ઘણા અસભ્ય પુરૂષો, સભ્યના સરખા દેખાય છે અને સભ્ય પુરૂષો અસભ્ય જેવા દેખાય છે, એ પ્રમાણે અનેક પ્રકારના પદાર્થો વિપરીતરૂપે જોવામાં આવે છે, માટે તેઓની પરીક્ષા કરવી યોગ્ય છે<sup>૩૦</sup>. ( આકાશ ઊંધી મૂકેલી તળવાની કડાઇ જેવું દેખાય છે; આગિયો કીડો અગ્નિ સરખો દેખાય છે; પણ આકાશ કાંઇ કડાઇના પૃષ્ઠ જેવું નથી કે, આગિયા કીડામાં અગ્નિ નથી. ) એટલા માટે જે અર્થ પ્રત્યક્ષ જોવામાં આવે, તથાપિ તે તેમ છે કે, નહિ ? તેની પરિક્ષા કરવી યોગ્ય છે; કેમ કે, પરીક્ષા કર્યા પછી જે અર્થ સિદ્ધ કરવાને બીજાને આજ્ઞા કરવામાં આવે, તેમાં પાછળથી પસ્તાવું પડતું નથી<sup>૩૧</sup>. હે પુત્ર ! સમર્થ રાજા થઇને બીજાનો ઘાત કરાવે, એમાં કાંઇ દુષ્કર કામ નથી; પણ સમર્થ પુરૂષે, ક્ષમા રાખવી, એ વખાણવા યોગ્ય અને કીર્તિ વધારનારી વાત છે<sup>૩૨</sup>. હે પુત્ર ! આ શિયાળ મોટી કીર્તિવાળો છે અને તે તેને બધા સામંતોનો અધિષ્ઠાતા બનાવ્યો છે; તો એવું પાત્ર હાથમાંથી ગયા પછી પુનઃ મહા દુઃખવડેજ પ્રાપ્ત થાય છે, માટે એ ત્હારો મિત્ર છે, એમ જાણીને એને તું રાખ ! !<sup>૩૩</sup>. બીજાઓએ જેને દૂષિત કયો છે, પણ જો બીજાઓએ તેને દૂષિત ન કયો હોત તો, તે પવિત્રજ હતો, એવા પુરૂષનું રાજાઓ ગ્રહણ કરે છે; કેમ કે, જે અમાત્ય પોતાના દોષવડેજ દૂષિત છે તે થોડા કાળમાં તેની મેળેજ નાશ પામે છે<sup>૩૪</sup>. એ શિયાળના શત્રુઓમાંથીજ એક શિયાળના પક્ષના કેઇ ધર્માત્માએ, આવીને મને કહ્યું કે: “ આ સર્વ તરકટ રચેલું છે<sup>૩૫</sup>. ” આ વચન સાંભળીને રાજાને સર્વ વાતની ચર્ચાર્થ ખબર પડી, ત્યારે તેણે તે શિયાળનો સત્કાર કરીને તેને બંધનમાંથી મુક્ત કર્યો તથા ઘણા સ્નેહ લાવીને તે મૃગપતિ, તેને પુનઃ પુનઃ લેત્યો<sup>૩૬</sup>. પછી નીતિશાસ્ત્રને જાણનારા શિયાળે,

મૃગપતિની આજ્ઞા લઇને, ત્યાંથી નીકળીને, પોતાના ઉપર બનેલા તરકટના રોષથી સંતપ્ત થઇને અને ઉપવાસ કરીને મૃત્યુ પામવાનો નિશ્ચય કર્યો<sup>૩૭</sup>. પણ સ્નેહવડે જેનાં નેત્ર પ્રકુલ થયાં છે એવા શાર્દૂલે, તે ધર્મિષ્ઠ શિયાળનો પૂજનાદિથી સત્કાર કર્યો તથા તેને તે કૃત્ય કરતાં અટકાવ્યો<sup>૩૮</sup>. તે શિયાળ, વ્યાઘ્રને પ્રણામ કરીને અને સ્નેહથી ત્વરાયુક્ત થઇને હૃદયમાં હુમ્મો ભરાઇ આવવાથી ગદ્ગદ વાણીથી બોલ્યો કે: “હે રાજન્! તેં, પ્રથમ મ્હારો સત્કાર કર્યો તથા પાછળથી મ્હારું અપમાન કર્યું અને તેં મને શત્રુઓના સ્થાનમાં મૂક્યો; હવે ત્હારી પાસે વસવાને હું, યોગ્ય નથી<sup>૩૯.૪૦</sup>. (સંતોષ નહિ પામેલા, સ્થાનબદ્ધ થયેલા, જેઓનું માન ખંડન કર્યું હોય એવા રાજાએ, પોતે જેઓને દૂર કર્યા હોય એવા સેવકો, શત્રુઓએ જેઓના વિષે કપટ કર્યું હોય એવા, સંતાપ પમાડેલા, લોભી, ક્રોધી, બીકણ, ઠગાયલા, જેઓનું ધન હરણ થયું હોય (મીલકત સરકારમાં જપ્ત કરી હોય) એવા, માની, ત્યાગ કરેલા (કાઠી મૂકેલા), જેઓને એક વાર શિક્ષા કરેલી હોય એવા, મોટી આજ્ઞા રાખનારા, સંતાપ પમાડેલા, રાજ્યમાં આક્રમક પડવાની રાહ જોનારા, ગુપ્તપણે ફરનારા, બીજાએ છળ કરેલા, એ સર્વને પ્રીતિશૂન્ય અને નિર્ધન જાણવા તથા તેઓને શત્રુઓના સાધનભૂત સમજવા. અપમાનથી યુક્ત થયેલા તથા પોતાના સ્થાનથી બ્રૂટ થયેલા મ્હારા સરખાનો તું વિશ્વાસ કેમ કરે છે? તથા મ્હારાથી રહેવાય પણ શી રીતે? તું સમર્થ માટે મ્હારું ગ્રહણ કરીને તેં મને સ્થાપિત કર્યો અને મ્હારી પરીક્ષા કરી; પણ તેં, કરેલી પ્રતિજ્ઞા તોડીને મ્હારું અપમાન કર્યું. સભામાં એક વખત જેને સારા આચરણવાળો પ્રસિદ્ધ કર્યો હોય, તેને પ્રતિજ્ઞાનું રક્ષણ કરવા ઇચ્છનારે, તેથી હલકા ગુણનો છે, એમ કહેવું ઘટતું નથી. એ પ્રમાણે મ્હારું અપમાન કર્યા પછી મ્હારો વિશ્વાસ કરવો યોગ્ય નથી; તેમ મને પણ ત્હારા ઉપર વિશ્વાસ નહિ રહેવાથી ઉદ્વેગ થશે. તું શક્તિ, હું ભયયુક્ત અને બીજાઓ છિદ્ર જેવામાં તત્પર, સ્નેહરહિત અને દુઃખથી સંતોષ પામનારા છે. એવું રાજ્યરૂપ કર્મ બહુ છળવાળું છે. જે એક વખત ભેદ પામ્યું હોય તેનું સંધાન દુઃખવડે થાય છે, તેમ જે એક વખત સંધાન પામ્યું હોય તેનો ભેદ થતાં પણ અત્યંત દુઃખ થાય છે; જે પ્રીતિ ભેદ પામીને પછી સંધાન પામી હોય, તે પ્રીતિ સ્નેહયુક્ત થતી નથી, કેવળ સ્વામીનાજ હિતમાં હોય, એવો તો જગતમાં કોઈજ જણાતો નથી; પણ સ્વામીનું અને પોતાનું હિત જેમાં હોય એવા કાર્યમાં સામેલ રહેનારા ધણા છે અને તેથી લોકો પોતાના કાર્યની અપેક્ષાવડે સ્વામીનું સેવન કરે છે. એમ કહેવાય, સ્વભાવેથી સ્વામી ઉપર સ્નેહવાળા તો અત્યંત દુર્લભ છે. સારા પુરૂષનું જ્ઞાન થવું દુષ્કર છે; કેમ કે, રાજાઓનું ચિત્ત અસ્થિર હોય છે; રાજા સમર્થ છતાં નિઃશંક રહેનારો તો, સોમાં એકાદ નીકળે! કારણ વિના અકસ્માત કોઈ પણ મનુષ્યના ઉપર સંતુષ્ઠ થવું અથવા કોઈ કૃત્યનો આરંભ કરવો; તેમજ કોઈના ઉપર કોપવું કે, કોઈ કૃત્યને ખેંચી લેવું-ખંધ રાખવું, એમ કરવાથી તે કરનારની બુદ્ધિની હલકાઈ માલૂમ પડે છે.)” એ પ્રમાણે તે શિયાળ ધર્મ, કામ અને અર્થના હેતુવાળા સામ વચન બોલીને અને રાજાને પ્રસન્ન કરીને વનમાં ગયો<sup>૪૧</sup>. મૃગપતિએ કરેલા વિનયનું ગ્રહણ ન કરીને તે બુદ્ધિમાન શિયાળ, અન્ન-જળ છોડી દઇને મરવાનો નિશ્ચય કરીને બેઠો અને પછી દેહનો ત્યાગ કરીને સ્વર્ગમાં ગયો<sup>૪૨</sup>.

મૃગયાનુનયં તસ્ય મૃગેન્દ્રસ્ય ચ બુદ્ધિમાન્ । ગોમાયુઃ પ્રાયમાસ્થાય તત્ત્વા વેદં દિવં ચયૌ ॥

મૃગી સ્ત્રીમહામારતે શાં રાજઃ વ્યાઘ્રગોમાયુસંવાદે શુઃ માઃ શતોપરિ પકાવશોઽપ્યયઃ ॥૧૧૧॥

અધ્યાય ૧૧૨ મો-સો યોજનની ગ્રીવાવાળા એક ઊંટની કથા.

યુધિષ્ઠિર ઉવાચ ॥ કિં પાર્થિવેન કર્ત્તવ્યં કિં ચ કૃત્વા સુખી ભવેત્ ॥

॥ એતદાચક્ષ્વ તત્ત્વેન સર્વધર્મમૃતાં વર ॥ ૧ ॥

§યુધિષ્ઠિર કહે છે:-“ સર્વે ધર્મવાળાઓમાં શ્રેષ્ઠ હે પિતામહ ! રાબાનું શું કર્ત્તવ્ય છે ? તથા શું કરવાવડે સુખી થાય ? તે તમે મને યથાર્થ કહો ”<sup>૧</sup>. લીળમ કહે છે:-“ રાબાએ જે કરવું જોઈએ તથા જે કરવાવડે સુખી થાય, તેના એક નિશ્ચય હું તને કહું તે તું સાંભળ<sup>૨</sup>. હે યુધિષ્ઠિર ! જેમ અમે એક ઊંટનું મોટું આચરણ સાંભળ્યું છે તેમ, રાબાએ વર્તવું નહિ; તે હું તને કહું તે સાંભળ<sup>૩</sup>. પૂર્વે પ્રાણપત્યયુગમાં એક મોટો ઊંટ હતો તે બતિસ્મર એટલે પૂર્વજન્મની વાત જાણતો હતો તેણે, વખાણવા યોગ્ય આચરણવાળા થઈને અરણ્યમાં મોટું તપ કર્યું<sup>૪</sup>; તેના તપના અંતે તેના ઉપર બ્રહ્મદેવ પ્રસન્ન થયા અને તે પિતામહ બ્રહ્મદેવે તેને વરદાન આપવાની પોતાની ઈચ્છા જણાવી<sup>૫</sup> ત્યારે ઊંટ બોલ્યો કે:-“ હે ભગવન્ ! તમારી કૃપાથી મહારી ડોક લાંબી થાઓ; એટલી બધી લાંબી કે, જેથી પૂરેપૂરા સો યોજન સુધી હું, ચારે ચરી શકું ”<sup>૬</sup>. ત્યારે વરદાન આપનારા મહાત્મા બ્રહ્મદેવે તેને “ તથાસ્તુ ” કહીને વર આપ્યો. એ પ્રમાણે બ્રહ્મા પાસેથી વરદાન પામીને તે ઊંટ, પોતાના વનમાં ગયો<sup>૭</sup>. પછી વરદાન પામીને તે દુર્બુદ્ધિવાળા ઊંટે, આળસ રાખવા માંડ્યું અને કાળથી મોહ પામેલા તથા દુષ્ટ બુદ્ધિવાળા તે ઊંટે, ચરવા જવાની ઈચ્છા કરી નહિ<sup>૮</sup>. એક વખત તે ઊંટ, પડ્યો પડ્યો પોતાની સો યોજન લાંબી ડોકને પસારીને અને મનમાં નિરાંત રાખીને ચરતો હતો; તેવામાં ભારે વાયુ વાવા લાગ્યો<sup>૯</sup>. તે સમયે તે પશુ, પોતાનું મસ્તક અને ડોક એક ગુફામાં ઘાલી ખેસી રહ્યો; ત્યાર પછી એટલો વરસાદ થયો કે, જેથી સમગ્ર જગત ડૂબી ગયું<sup>૧૦</sup>. તે સમયમાં કોઈ શિયાળ, પણ ક્ષુધા અને શ્રમથી આકુળ થઈને તથા વૃષ્ટિથી પીડિત થઈને પોતાની સ્ત્રીસહિત તેજ ગુફામાં પેઠો<sup>૧૧</sup>. તે માંસ ઉપર જીવન કરનારા શિયાળે ગુફામાં પડેલી ઊંટની ડોક જોઈ અને તે, ક્ષુધા તથા શ્રમથી અત્યંત બ્યાકુળ હતો માટે; તેણે તે ઊંટની ડોકનું લક્ષણ કરવાનો આરંભ કર્યો<sup>૧૨</sup>. જ્યારે ઊંટે જાણ્યું કે મહારી ડોકને ગુફામાંથી કોઈ કરડી ખાય છે, ત્યારે અત્યંત દુઃખીત થઈને તે ડોકને સંકોચવાને (પાછી ખેંચી લેવાને) યત્ન કરવા લાગ્યો<sup>૧૩</sup>. પણ તે ડોકને ગુફામાંથી ઉંચે નીચે કરીને બહાર કાઢતાં તેને જેટલો વખત લાગ્યો તેટલા વખતમાં તો, તે શિયાળ અને શિયાળણીએ, મળીને તેની ડોક કરડી ખાધી<sup>૧૪</sup>. એ પ્રમાણે શિયાળ, તે ઊંટને હણીને અને માંસ લક્ષણ કરીને, જ્યારે વાયુ અને વરસાદ બંધ પડ્યો ત્યારે, તે ગુફાના મુખમાંથી બહાર નીકળ્યો<sup>૧૫</sup>. એ પ્રમાણે તે દુષ્ટ બુદ્ધિવાળો ઊંટ, આળસ રાખવાથી મોટા દોષને પામ્યો અને મરી ગયો<sup>૧૬</sup>. ત્યારે પણ એ પ્રકારનું આળસ તજીને અને ઉદ્યોગવડે ઇંદ્રિયોને કબજામાં રાખીને વર્તવું; કેમ કે, વિજયનું મૂળ બુદ્ધિ છે, એમ મનુષ્યે કહેલું છે<sup>૧૭</sup>. હે ભારત ! સઘળાં શ્રેષ્ઠ કર્મ બુદ્ધિને આધારે રહેલાં છે તથા શૌર્ય બળને બાહુઓના મધ્યમાં રહેલું છે; વળી ગતિ, સઘળી જંઘાઓના બળ ઉપર આધાર રાખે છે તથા ભાર પીઠ ઉપર વહન કરવાનો હોય છે, તાત્પર્ય એ છે કે, હાથ, પગ હલાવ્યા સિવાય, કોઈ ઉત્તમ કાર્ય બનતું નથી, માટે બુદ્ધિ, હાથ અને પગ વડે કર્મ કરવું; આળસુ થવું નહિ<sup>૧૮</sup>. જે પુરૂષ દક્ષ, ઇંદ્રિયજીત અને અતિશય લોભવાળો

§ નીચ પુરૂષ, મહત્પદ પામીને પણ મૂર્ખતાથી અને આળસથી નાશ પામે છે એ સંબંધીની કથા આ અધ્યાયમાં છે.



હોય છે, તેનું રાજ્ય સ્થિર રહે છે; કેમ કે, વિજયનું મૂળ બુદ્ધિ છે, એમ મનુષ્યે કહેલું છે<sup>૧૦</sup>. હે પાપરહિત ! હે યુધિષ્ઠિર ! શુદ્ધ મંત્ર સાંભળનાર, સારી સહાયવાળા અને પરીક્ષા કરીને કાર્ય કરનાર પુરૂષના અર્થ સિદ્ધ થાય છે<sup>૨૦</sup>. સહાયવાળા પુરૂષથી સંપૂર્ણ પૃથ્વીનું રાજ્ય ચલાવવું બની શકે છે<sup>૨૧</sup>. મહેન્દ્રસમાન સામર્થ્યવાળા હે યુધિષ્ઠિર ! હે રાજન ! રાજનીતિના વિધિને જાણનાર સત્પુરૂષોએ, એમ કહેલું છે તથા શાસ્ત્ર ઉપર વિચાર કરીને મેં, પણ તને એ કહેલું છે, માટે બુદ્ધિવટે વિચાર કરીને જેમ ઘટે તેમ આચરણ કર<sup>૨૨</sup>.

इवं हि सद्भिः कथितं विधिज्ञैः पुरा महेन्द्रप्रतिमप्रभाव ।

मयापि चोक्तं तव शास्त्रदृष्ट्या यथैव बुध्या प्रचरस्व राजन् ॥

इति श्रीमहाभारते शां० राज० उद्योगोपाख्यानं नाम गुर्जरभाषामां शतोपरि द्वादशोऽध्यायः ॥ ૧૧૨ ॥

અધ્યાય ૧૧૩ મો—નદી અને સમુદ્રના સંવાદથી નેતરની નમ્રતાનું વર્ણન.

યુધિષ્ઠિર ઉવાચ ॥ રાજા રાજ્યમનુપ્રાપ્ય દુર્લભં ભરતર્ષભ ॥

॥ અમિત્રસ્યાતિવૃદ્ધસ્ય કથં તિષ્ઠેદસાધનઃ ॥ ૧ ॥

યુધિષ્ઠિર કહે છે:—“હે ભરતશ્રેષ્ઠ ! દુર્લભ રાજ્યને પામીને પણ અતિશય વૃદ્ધિ પામેલા શત્રુની સામે સાધન સિવાય શી રીતે વર્તવું ? તે કહો !”<sup>૧</sup> ભીષ્મ કહે છે:—“હે ભારત ! આ વિષે પણ સમુદ્ર અને નદીઓના સંવાદનો પુરાતન ઇતિહાસ કહેવામાં આવે છે<sup>૨</sup>. એક વખતે દેવના શત્રુ દેત્યોના નિવાસરૂપ સરિતાઓના પતિ સમુદ્રે, સર્વ નદીઓને પોતાના મનમાં ઉપજેલો સંશય પૂછ્યો<sup>૩</sup>. સમુદ્ર કહે છે:—“હે નદીઓ ! તમે સંપૂર્ણ ભરાઓ છો ત્યારે મૂળ તથા ડાળાંસહિત મોટાં મોટાં વૃક્ષને ઉખેડીને અહીં લાવો છો તે હું જોઉં છું, પણ તેમાં નેતર જોવામાં આવતું નથી<sup>૪</sup>. તે બહુ સ્થૂલ નથી, તેમાં ભાર પણ બહુ થોડો છે અને તે વળી તમારા મધ્યમાંજ ઉગનારો છે; એ હલકો છે, માટે તેની અવગણના કરીને તમે નથી લાવતાં શું ? અથવા તેણે, તમારું પ્રિય કર્યું છે શું ? તે કહો<sup>૫</sup>. તમારા કાંકાને છોડીને નેતર અહિં આવતો નથી એનું શું કારણ છે ? એ વિષે તમારો સર્વનો શો અભિપ્રાય છે ? હું તે સાંભળવાને ઇચ્છું છું”<sup>૬</sup> તે સાંભળીને ગંગા નદીએ ઉત્તમ અર્થ-વાળું, હેતુવાળું અને મનોગત અર્થને ગ્રહણ કરાવનારું વાક્ય નદીઓના પતિ સમુદ્રને કહ્યું<sup>૭</sup>. ગંગા કહે છે:—“એ સર્વ વૃક્ષો સ્તબ્ધ થઈને પોતપોતાના સ્થાનમાં રહે છે તથા અમારા વેગની સામે આવે છે માટે તેઓને પોતાનું સ્થાન છોડવું પડે છે, પણ નેતર તેમ કરતો નથી<sup>૮</sup>. નેતર તો વેગ આવતો જોઈને નમે છે તથા નદીનો વેગ આવી ગયા પછી પુનઃ પોતાના સ્થાનને પામીને ઉભો રહે છે; પણ બીજાં વૃક્ષ તેમ નમતાં નથી<sup>૯</sup>. નેતર કાળને અને સમય ( પ્રતિજ્ઞા ) ને જાણનારો, નિરંતર વશમાં રહેનારો અને ઉદ્વેગ નથી; વળી તે બીજાની ઇચ્છાને અનુકૂળ થનારો તથા કોઈની સાથે ગુંચાયેલો નથી, તેથી નેતર આવતો નથી<sup>૧૦</sup>. એ પ્રમાણે જે ઔષધીઓ, વૃક્ષો અને લોથાવાળું હોય છે તથા જળના વેગને જોઈને નમી જાય છે અને તે ગયા પછી પુનઃ ઉંચા થાય છે. તે પરાભવ પામતાં નથી.”<sup>૧૧</sup> ભીષ્મ કહે છે:—જે પુરૂષ વૃદ્ધિ પામેલા તથા બંધનને તોડી નાંખવાને સમર્થ શત્રુનો વેગપ્રથમ સહન કરતા નથી, તેઓ તત્કાળ નાશ પામે છે<sup>૧૨</sup>. પણ જે ડાહ્યો પુરૂષ, પોતાનું અને શત્રુનું બળ, વીર્ય, સત્વ, અસત્વ, એ વગેરેને જાણીને આચરણ કરે છે, તે પરાભવ પામતો નથી<sup>૧૩</sup>.

એ પ્રમાણેજ જ્યારે શત્રુ અતિ બળવાન છે, એમ જાણવામાં આવે, ત્યારે જ્ઞાતા પુરૂષે, નેતરના જેવી વૃત્તિ રાખવી, એ જ્ઞાનનું લક્ષણ છે<sup>૧૧૪</sup>.

एवमेव यदा विद्वान् मन्यतेतिबलं रिपुम् । संश्रयेद्वैतसौ वृत्तिमेतत्प्रज्ञानलक्षणम् ॥

इति श्रीमहाभारते शांतिपर्वणि राजधर्मानुशासनपर्वणि सरित्सागरसंवादे गुर्जर-  
माणायां शतोपरि त्रयोदशोऽध्यायः ॥ ११३ ॥

અધ્યાય ૧૧૪ મો-દુર્જનોથી થતી નિંદાને સહન કરવાનો ઉપાય.

युधिष्ठिर उवाच ॥ विद्वान् मूर्खप्रगल्भेन मृदुस्तीक्ष्णेन भारत ॥

॥ आक्रुध्यमाणः सदसि कथं कुर्यादरिंदम ॥ ૧ ॥

યુધિષ્ઠિર કહે છે:—“ હે ભારત ! મૂર્ખ અને ધીટ પુરૂષ, કોમળ અને તીક્ષ્ણ ઉપાયવડે કોઈ વિદ્વાનની સભામાં નિંદા કરતો હોય તો, કેમ કરવું ? હે શત્રુને દમન કરનાર પિતામહ ! તે મને કહે !! ”<sup>૧</sup>. ભીષ્મ કહે છે:—“ હે રાજન ! જે પ્રમાણે એ વાત કહેવામાં આવે છે તે પ્રમાણે હું, તને કહું છું તે સાંભળ !! જે પુરૂષ મોટા મનવાળો હોય છે, તે અલ્પ બુદ્ધિવાળા પુરૂષનાં કડવાં વચનને નિરંતર સહન કરે છે<sup>૨</sup>. જે માણસ, નિંદા કરનારના ઉપર કોપ કરતો નથી તેનું સુકૃત નિંદા કરનારને મળતું નથી, પરંતુ નિંદા કરનારનું સુકૃત ( જે તેનાં વચન સાંભળીને કોપ કરતો નથી ) તેને પ્રાપ્ત થાય છે; તથા ( જે કોપ કરતો નથી ) તેનું દુષ્કૃત નિંદા કરનાર ક્રોધવાળા મનુષ્યને પ્રાપ્ત થાય છે<sup>૩</sup>. નિંદા કરનાર મનુષ્યને પીડાયલા ટીટિડા જેવો નિરંતર ટેટે કરનારો જાણવો. તે મનુષ્ય નિરર્થક લોકમાં નિંદિત થાય છે તથા તેણે કરેલી નિંદાથી કાંઈ ફળ થતું નથી<sup>૪</sup>. નિંદા કરનારો પુરૂષ, તેનું પાપકર્મ કરીને હરમેશાં પોતાની પ્રશંસા કરે છે કે, મેં કોઈ એક માનવંતા પુરૂષને મનુષ્યોની સભામાં આ પ્રમાણે કહ્યું તેથી તે લજ્જા પામીને નિસ્તેજ મુખથી મરી ગયેલા જેવો થઈને બેસી રહ્યા. એ પ્રમાણે નિંદનીય કૃત્ય કરીને પણ તે નિર્લજ્જ માણસ પોતાની પ્રશંસા કરે છે<sup>૫</sup>. સારા પુરૂષે, એવા અધમ પુરૂષને જોઈને યતનવડે તેની અવગણના કરવી ઘટે છે તથા હીન બુદ્ધિવાળો તે પુરૂષ, જે બોલે, તે તે ડાહ્યા પુરૂષે, સહન કરવું જોઈએ<sup>૬</sup>. સાધારણ પ્રાકૃત માણસ, ભલે નિંદા કરે !! અથવા સ્તુતિ કરે !! તો તે, નિંદા કે, સ્તુતિથી શું કરી શકવાનો હોતો ? જંગલમાં જેમ કાગડો નિરર્થક કાફકાફ કરે છે, તે પ્રમાણે તે અબુદ્ધ પુરૂષ, વૃથા લવારો કરે છે<sup>૭</sup>. ( જે નિંદા કરનાર પુરૂષ એમ કહે છે કે, અમુક માણસે પાપ કર્મ કર્યું છે, તો માત્ર તેની વાણીનોજ તે પ્રયોગ છે પણ વસ્તુતઃ તે અર્થ સત્ય નથી. તાત્પર્ય કે, નિંદા કરનારની વાણીથી જેટલું બોલવામાં આવે છે, તેટલુંજ સત્ય હોય તો, કોઈ માણસ એમ કહે કે “ ત્હારો પુત્ર મરી જાયો ” તો તેથી પુત્ર મરી જવો જોઈએ અને મારવાને માટે જે ક્રિયા કરવી પડે છે, તે કરવાની જરૂર રહે નહિ; પણ તેમ થતું નથી. એટલે વાણીવડે હુષિત કરેલો પુરૂષ વસ્તુતઃ દોષ પામતો નથી, નિંદા કરનારો માણસ, પોતાના આચરણની એટાવડે પોતાની માતાનો વિપરીત વ્યભિચાર બતાવી આપે છે એટલે પોતાની માતાને વિષે પિતા સિવાય બીજા કોઈએ વીર્ય ધારણ કર્યું છે, એમ કપટ કહી બતાવે છે. જેમ મોર પોતાનો અહ્ય પ્રદેશ બતાવીને નૃત્ય કરે છે અને મનમાં એમ જાણે છે કે, હું બહુ સારો નાચું છું; પણ એમ જાણુનો નથી કે, લોકો મ્હાડું અહરથળ જુએ છે, તેજ પ્રમાણે બળપુરૂષ પણ “ સભામાં મેં અમુક મોટા મનુષ્યને નકારાં વચન કહ્યાં,

એમ કહીને પોતાની પ્રશંસા કરે છે પણ એવડે મહારા દોષને હુંજ, ઉઘાડા કરું છું. એમ લાજતો નથી. જે પુરૂષને જગતમાં કાંઈ પણ અવાચ્ય નથી એટલે નહિ બોલવા જેવું નથી અથવા જે પુરૂષને જગતમાં કાંઈ પણ નહિ કરવા જેવું નથી, તે પુરૂષ સાથે પવિત્ર અને ઉત્તમ કર્મ કરનારા મનુષ્યે, બોલવું પણ નહિ. જે પુરૂષ, પ્રત્યક્ષમાં ગુણનાં વખાણુ કરતો હોય, પણ પરોક્ષમાં (પછવાડે) નિંદા કરતો હોય, તે માણસને કૂતરા જેવો જાણવો. તેના આ લોક તથા પરલોક બન્ને નાશ થાય છે. તેવો પુરૂષ એકસો માણસને હાન આપતો હોય અથવા તેજ પ્રમાણે હોમ કરતો હોય, પણ એક ક્ષણમાં તેનાં બધાં સત્કર્મનો નાશ થાય છે. માટે હાહા પુરૂષે, તેવા પાપબુદ્ધિવાળા અને સાધુ પુરૂષોએ ત્યાગ કરવા યોગ્ય પુરૂષનો, કૂતરાના માંસની પેઠે, તત્કાળ ત્યાગ કરવો ઘટે છે. જેમ સાપ, પોતાની ફેણ ઉઘી કરીને તેમાં રહેલું જોર બતાવે છે, તેમ મોટા પુરૂષના અપવાદ બોલનારો દુરાત્મા પુરૂષ પોતાના વર્ણસંકરપણાના દોષને પ્રકટ કરે છે. જે પુરૂષ, નિંદારૂપ કાર્ય કરનાર મનુષ્યને સુધારવાને કે, શીખામણુ દેવાને યત્ન કરે છે તે મૂર્ખ પુરૂષ, જેમ રાખોડીના ઢગલામાં ગધેડો આજોડે છે તેમ, દુઃખમાં પડે છે. ) નિંદા કરનાર પુરૂષને મનુષ્યરૂપી કોષી કૂતરાના સમાન જાણવો, જે મનુષ્ય, નિરંતર દ્રુષણુ આપવામાંજ આસક્ત થયેલો છે; તે મનુષ્યને ગાંડા હાથીની પેઠે ચીસો પાડતા તથા અત્યંત રોદ્ર અને ફાડી ખાનાર કૂતરાના જેવો જાણીને, તેનાથી દૂર રહેવું જોઈએ. બાયલા પુરૂષોએ, જે માર્ગ આચાર્યો છે, તે માર્ગનું સેવન કરનાર, મનને વશમાં ન રાખી શકનાર, વિનયથી વેગળા રહેનારા, પાપી, જેણે સર્વની સાથે શત્રુતા કરવાનુંજ વ્રત ધારણુ કર્યું છે એવા, નિરંતર લોકોની પડતી દશા ઇચ્છનારા અને પાપબુદ્ધિવાળા તે પુરૂષને ધિક્કાર છે<sup>૧૦</sup>. તેવો પુરૂષ, જ્યારે ત્હારી સામે આવીને ત્હારી નિંદા કરે ત્યારે, તેને સાંભળીને તું દીલગીર થઈશ નહિ; કેમ કે, જે સ્થિરબુદ્ધિવાળા પુરૂષો છે તેઓ, ઉત્તમ પુરૂષનો નીચ પુરૂષની સાથે સમાગમ થતો જોઈને, તેને પસંદ કરતા નથી<sup>૧૧</sup>. કારણ કે, ક્રોધ પામેલા તે પાપીની સાથે સંભાષણુ વગેરે પ્રસંગ પાડવાથી પણ શું નહિ કરે ? તે કહી શકાતું નથી. તે, ક્રોધ પામીને હાથના પાંચાવડે તમાચો મારે, ધૂળની પોશ ભરીને નાંખે, છાલાં ફેંકે અથવા હાંતીયાં કરીને બીવરાવે; આ સર્વ મૂઢ અને કોપ પામેલા દુષ્ટ પુરૂષમાં સ્વાભાવિકજ છે<sup>૧૨</sup>. જે પુરૂષ, દુરાત્મા દુર્જન પુરૂષે સભામાં કરેલી પોતાની નિંદાને સહન કરે છે તથા આ દૃષ્ટાંતનું નિરંતર પઠન કરે છે, તેને વાણી સંબંધી કાંઈ અપ્રિય પ્રાપ્ત થતું નથી<sup>૧૩</sup>.

વિગર્હણાં પરમદુરાત્મના કૃતાં સહેત યઃ સંસદિ દુર્જનાન્નરઃ ॥

પટેદિવં ચાપિ નિર્દર્શનં સદા ન વાઙ્મયં સ લભતિ કિંચિદપ્રિયમ્ ॥

इति श्रीमद्भगवद्गीतायाः शां० रा० द्विद्विમकं नाम गु० भा० शतोपरि चतुर्दशोऽध्यायः ॥૧૧૫॥

અધ્યાય ૧૧૫ મો-રાજ્યમાં સહાયની આવશ્યકતા.

गुप्तिष्ठिर उवाच ॥ पितामह महाप्राज्ञ संशयो मे महानयम् ॥

॥ संछेत्तव्यस्त्रया राजन् भवान् कुलकरो हि नः ॥ ૧ ॥

ગુપ્તિષ્ઠિર કહે છે:—“હે પિતામહ ! હે મોટી બુદ્ધિવાળા ! હે રાજન ! મને આ મોટો સંશય ઉત્પન્ન થયો છે તે તમારે દૂર કરવો જોઈએ. કેમ કે, તમે અમારા કુળના ધારણુ કરનારા છો. હે તાત ! તમે દુરાત્મા અને દુરાચરણી પુરૂષોના વાક્યનો સંચાર કહ્યો, એટલા માટે હું,

તમને વિજ્ઞાપના કરૂં છું કે, રાજ્યથી ત્રાસ પામેલાને જે હિતકર હોય, વર્તમાનકાળમાં તથા ભવિષ્યકાળમાં કુળના સુખનો ઉદય કરનારૂં અને કુશળતા તથા વૃદ્ધિ કરનારૂં હોય, પુત્ર અને પૌત્ર આદિને સુખકર હોય, દેશની આબાદી કરનારૂં હોય તથા અન્નપાન અને શરીરને પણ હિતકર હોય, તે તમે મને કહો ! ૧૨. જે રાજાનો રાજ્યગાદીપર અભિષેક કર્યો હોય, દેશમાં રહેનારો હોય, મિત્રથી વિંટાયલો હોય; તથા સુહૃદ્થી યુક્ત હોય, તેવો રાજા પોતાની પ્રબળતાથી રીતે રંજન કરી શકે ? ૧૩. જે રાજા, ઇન્દ્રિયોને કબજામાં ન રાખી શકતો હોય તથા સ્નેહ ને પ્રીતિના બળથી પોતાના ઉપરથી પોતાની સ્વાધીનતા ઉઠી ગયેલી હોય તથા તેથી અસત્ પુરૂષો સાથે પ્રીતિ કરનારો હોય, તેના જે ચાકર સેવકો વગેરે તેના કુળમાં રહેતા હોય છે તે સર્વ ગુણરહિત થઈ જાય છે તથા સેવકોના બળવે પ્રાપ્ત થયેલા ધનાદિ કુળથી તે યુક્ત થતા નથી અર્થાત્ તેને ધનાદિ મળતું નથી ૧૪. હે રાજા ! તમે, બુદ્ધિમાં બૃહસ્પતિ સમાન છો માટે જાણવાને અત્યંત કઠિન એવા આ રાજધર્મ સંબંધી મહારા સંશયનું નિવારણ કરો ! ! તમારે તે મને કહેવું યોગ્ય છે. હે પુરૂષમાં વ્યાધ જેવા પિતામહ ! તમે અમારા કુળના હિતમાં સદા પ્રીતિવાળા છો તેથી તમે અમારૂં હિત કહેનારા છો તથા મોટી બુદ્ધિવાળા વિદુર અમારા હિતચિંતક છે કે, જે નિરંતર અમને હિતનું કથન કરે છે. હું તમારી પાસેથી રાજ્યના હિતનો ઉદય કરનારૂં તથા કુળનું હિત કરનારૂં વચન સાંભળીને અને તે નિર્વિકાર અમૃતથી તૃપ્ત થઈને સુખેથી શયન કરીશ ૧૫. રાજાની પાસે રહેનારા સેવકો કેવા જોઈએ ? તથા કયા ગુણવત્ સુક્ત જોઈએ ? તેમજ કેવા કુળવાળા અને કેવા પ્રકારના પુરૂષોસહિત ચઢાઈ કરવા નિકળવું ઘટે છે ? ૧૬. સેવક વિનાનો એકલો રાજા રાજ્યનું રક્ષણ કરી શકતો નથી, એટલા માટે રાજ્યમાં સર્વ કોઈ કુળવાન પુરૂષોની અપેક્ષા કરે છે ૧૭. ભીષ્મ કહે છે:—“ હે તાત ! હે ભારત ! એક પુરૂષથી આખું રાજ્ય ચલાવવું બનતું નથી તથા સહાય વિનાના પુરૂષને કોઈ પણ અર્થ પ્રાપ્ત થઈ શકતો નથી. હે ભરતશ્રેષ્ઠ ! (રાજાનો) રાજ્ય અથવા અર્થ પ્રાપ્ત કરવાને માટે અને પ્રાપ્ત કર્યા પછી પણ સદા રક્ષણ કરવાને માટે જે રાજાના સર્વ સેવકજન જ્ઞાન અને વિજ્ઞાનમાં પ્રવીણ હોય છે તથા હિત ઇચ્છનાર, કુળવાન અને સ્નેહવાળા હોય છે, તે રાજા રાજ્યનું કુળ ભોગવી શકે છે ૧૮. જે રાજાના મંત્રીઓ, સત્કુળમાં ઉત્પન્ન થયેલા, લાંચ વગેરેથી ભેદ ન પામે એવા, સાથે રહેનારા રાજાને બુદ્ધિ આપનારા, સંબંધના જ્ઞાનમાં પ્રવીણ, દીર્ઘદર્શી એટલે પાણી પહેલી પાળ બાંધનારા, સમયને ઓળખી તે પ્રમાણે વર્તનારા અને જે વાત થઈ ગઈ હોય તેનો શોક નહિ કરનારા હોય છે, તે રાજા રાજ્યનું કુળ ભોગવે છે ૧૯. જેના સહાયકો સુખમાં અને દુઃખમાં સમાન રહે છે, રાજાનું પ્રિય કરનારા હોય છે, અર્થ કેમ પ્રાપ્ત કરવો ? તેનું ચિંતન કરનાર હોય છે, તથા સત્યવાદી હોય છે, તે રાજા રાજ્યનું કુળ પ્રાપ્ત કરી શકે છે ૨૦. જે રાજાનો દેશ, રાજધાનીની નજીકમાં હોય છે અને પીડા યુક્ત હોતો નથી તથા જે, ઉત્તમ આચરણવાળો તથા સન્માર્ગનું આલંબન કરનારો હોય છે, તે રાજા રાજ્યનું કુળ ભોગવે છે ૨૧. જે રાજાનો કોશ (દ્રવ્યનો ખજાનો), કોશની વૃદ્ધિ કરનારા પુરૂષોથી તથા વિશ્વાસુ અને સંતુષ્ટ પુરૂષોથી નિરંતર ભરાતો જાય છે, તે રાજા ઉત્તમ સુખ પામે છે ૨૨. જે રાજાના કોઠારનું પ્રમાણિક, લાંચ ન લેનારા, વિશ્વાસુ, સંચય કરવામાં તત્પર, સત્પાત્ર (લાયકીવાળા) અને લોભરહિત પુરૂષો રક્ષણ કરતા હોય છે. તે રાજાનો ભંડાર વૃદ્ધિ પામે છે ૨૩. જે રાજાના નગરમાં કૃત્ય કરનારને તેનાં કૃત્યનું કુળ બરાબર મળે છે તથા શંખ-દ્વિખિતના જેવો બ્યવહાર

આલે છે, તે સજ્જને પોતાના ધર્મનું ફળ પ્રાપ્ત થાય છે<sup>૧૧</sup>. રાજધર્મને બાણનારો જે સજ્જ, યોગ્ય મનુષ્યની પરીક્ષા કરીને તેનો સંગ્રહ કરે છે તથા સધિ-વિગ્રહાદિ પડવર્ગનું ગ્રહણ કરે છે, તે રાજ્ય ધર્મનું ફળ ભોગવે છે<sup>૧૨</sup>.

સંગૃહીતમનુષ્યસ્ય યો રાજા રાજધર્મવિત્ । ષડ્વર્ગ પ્રતિગૃહ્ણાતિ સ ધર્મફલમશ્નુતે ॥

इति श्रीमहाभारते शांतिपर्वणि राज० गु० भा० शतोपरि पंचदशोऽध्यायः ॥ ११५ ॥

અધ્યાય ૧૧૬ મો-એક જ્ઞાન અને ઋષિની કથા. ભાગ ૧ લો.

भीष्म उवाच ॥ अत्राप्युदाहरंतीममितिहासं पुरातनम् ॥

॥ निदर्शनं परं लोके सज्जनाचरिते सदा ॥ १ ॥

भीષ્મ કહે છે:-“ આ વિષે પણ પુરાતન ઇતિહાસનું દૃષ્ટાંત આપવામાં આવે છે. એટલે ઉત્તમ, અધમ અને મધ્યમ સ્થાનમાં અનુક્રમે ઉત્તમ, અધમ અને મધ્યમ પુરૂષોનીજ યોજના કરવી, પણ ઉચ્ચ સ્થાનમાં નીચ પુરૂષની યોજના કરવી નહિ, એ વિષે (લોકમાં) પરમ દૃષ્ટાંતરૂપ ઇતિહાસનું ઉદાહરણ અપાય છે<sup>૧</sup>. ઉત્તમ ઋષિઓએ જમદગ્નિના પુત્ર પરશુસમને જે વાત કહી હતી તે મેં, તપોવનમાં સાંભળી હતી તેજ કહું છું<sup>૨</sup>. કોઈ એક મોટા વનમાં કે, જ્યાં મનુષ્ય-પ્રાણીનો નિવાસ હતો નહિ ત્યાં એક ઋષિ રહેતા હતા. તે મૂળ અને ફળનો આહાર કરીને જીવતા હતા<sup>૩</sup>. તે ઋષિ નિયમમાં રહેનાર, ઇદ્રિયોને નિયમમાં રાખનાર, દીક્ષાધારી, મન ઉપર કબજો રાખનાર, શાંત, સ્વાધ્યાયનું પઠન કરનાર, પવિત્ર, ઉપવાસ વડે શુદ્ધ થયેલા અને નિરંતર સત્વ વૃત્તિમાં રહેનારા હતા<sup>૪</sup>. જ્યારે તે, પોતાના સ્થાનમાં બેસતા ત્યારે તે બુદ્ધિમાન ઋષિનો સદ્ભાવ જોઈને વનમાં ફરનારાં સર્વ પ્રાણીઓ તેમની પાસે આવીને બેસતાં હતાં<sup>૫</sup>. સિંહ અને વાઘના સમૂહ કે, જેઓ ઘણા કૂર હોય છે તે, મહોન્મત્ત મોટા હાથીઓ, દીપડા, ગેંડા, રીંછ અને બીજાં પણ બયાનક દેખાવવાળાં પ્રાણીઓ તેમની પાસે આવીને બેસતાં હતાં<sup>૬</sup>. કુશળ પ્રજા પૂછનારા અને શિષ્યની પેઠે દાસરૂપ થઈને તેમનું પ્રિય કરનારા તે સર્વ માંસભક્ષક પ્રાણીઓ, ઋષિને કુશળ સમાચાર પૂછીને, જ્યાંથી આવતા હતા ત્યાં, પાછા જતા હતા<sup>૭</sup>. પણ તેમાં એક પશુ ગામવાસી (કૂતરો) હતો. તે પેલા મહાસુનિનો ત્યાગ કરતો નહતો<sup>૮</sup>. તે ભક્તિમાન, પ્રીતિવાળો, નિરંતર ઉપવાસ કરીને નિર્બળ થયેલો, ફળ, મૂળ અને ઉદકનો આહાર કરીને રહેનારો, શાંત અને શિષ્ટના જેવા લક્ષણવાળો હતો<sup>૯</sup>. મોટી બુદ્ધિવાળા ઋષિ, જ્યાં બેસતા હતા ત્યાં તેમના ચરણ આગળ તે, બેસી રહેતો અને મનુષ્યની પેઠે, મનમાં પ્રીતિ રાખીને અત્યંત સ્નેહવડે બંધાયેલો હતો<sup>૧૦</sup>. પછી એક વખત, એક મોટો બળવાન દીપડો કે, જે રૂધિરનું ભોજન કરનારો, સ્વાર્થમાંજ અત્યંત સંતુષ્ટ, ચમરાજના જેવો ભયંકર, કાળના જેવો કૂર, જીલવડે પોતાનાં ગલ્લોફાંને ચાટતો, તરસ્યો થયેલો, પૂછડું પછાડતો, બૂચ્યો થયેલો, પોતાના મુખને ફાડતો અને પેલા કૂતરાના માંસને ખાવાની ઇચ્છા કરતો ત્યાં આવ્યો<sup>૧૧-૧૨</sup>. હે રાજન ! હે પૃથ્વીપતે ! તે કૂર દીપડાને આવતો જોઈને, ભયભાવે ધ્રુષ્ટતા તે કૂતરાએ, સુન્નિને જે કહ્યું; તે તું સાંભળ ! <sup>૧૩</sup>. “ હે ભયવાન ! આ દીપડો, કૂતરાનો શત્રુ છે તે મને હણવાને ઇચ્છે છે. હે મહાસુને ! તમારી કૃપાથી મને એવા થઈ ભય થતું ન જોઈએ. હે મહાબ્રાહ્મણ ! એનાથી મને ભય ન થાય તેમ કરો ! ! તમે સર્વજ્ઞ છો ! ! એમાં સંશય નથી ”<sup>૧૪</sup>. (ત્યારે ચિત્તને બાણનાશ સુનિ, સર્વ પ્રાણીઓની પાણીનો અર્ધ ભણુવા હતા તથા એમને ઘડે યુક્ત હતા, તેથી તે કૂતરાના ભયનું કાલજ



બાણીને બોલ્યા ) મુનિ કહે છે:—“ હે પુત્ર ! ત્યારે એ દીપડાથી ભય પામવું નહિ તથા મૃત્યુથી પણ કોઈ પ્રકારે ભય પામવું નહિ, હવે તું પણ પોતાનું રૂપ વળીને દીપડારૂપે થયો છે ”<sup>૧૫</sup>. પછી મુનિએ, તે કૂતરાને સુવર્ણના સરખી આકૃતિવાળો, વિચિત્ર અંગવાળો અને ચળકતી દાઢોવાળો દીપડો બનાવી દીધો; ત્યારે તે તે, નિર્ભય થઈને વનમાં રહેવા લાગ્યો<sup>૧૬</sup>. પછી તે દીપડો, પોતાની સામે તેને પોતાના સરખો ભેળને, તેની સાથે વિરોધ ન કરતાં, એક ક્ષણમાં ત્યાંથી ચાલ્યો ગયો<sup>૧૭</sup>. પછી કોઈ સમયે મહા કૂર, ક્ષુધાથી યુક્ત, મોંદું ફાડતો, ગલોફાં ચાટતો અને રૂધિર પીવાની પ્રીતિવાળો મોટો વાઘ, તે દીપડા પાસે આબો<sup>૧૮</sup>. એટલે તે દીપડો ( કૂતરાનો બનેલો દીપડો ), ક્ષુધાચક્રી આવિષ્ટ, વનમાં ફરનારા અને મોટી દાઢોવાળા તે વાઘને ભેળને પોતાના જીવિતના રક્ષણના અર્થે ઋષિના શરણે ગયો<sup>૧૯</sup>. ઋષિએ, તે સમયે નિરંતરના સહવાસથી તેના ઉપર પરમ સ્નેહ આણીને દીપડાનો વાઘ બનાવ્યો. એટલે તે, તેના શત્રુઓથી વિશેષ બળવાન થયો<sup>૨૦</sup>. હે રાજન ! તેને વાઘ થયેલો ભેળને, પેલા વાઘે તેને હણ્યો નહિ અને તે કૂતરો, પણ વાઘનું રૂપ પામીને બળવાન તથા માંસભક્ષક થયો. પછી મૂળ, કળ વગેરે પ્રથમ જે ખાતો હતો, તેના ઉપર તે, ઇચ્છા કરવા લાગ્યો નહિ<sup>૨૧</sup>. ( અને મૃગપતિની પેઠે, નિરંતર વનપશુની ઇચ્છા કરવા લાગ્યો. હે મહારાજ ! તે સમયે આ પ્રકારે તે વાઘ થયો ) ”

यथां मृगपतिर्नित्यं प्रकांक्षति वनौकसः । तथैव स महाराज व्याघ्रः समभवत्तदा ॥

इति श्रीमहाभारते शां० राज० अर्षिसंवादे गु० मा० शतोपरि षोडशोऽध्यायः ॥ ૧૧૬ ॥

અધ્યાય ૧૧૭ મો—એકે જ્ઞાન અને ઋષિની કથા. ભાગ ૨ બે.

भीष्म उवाच ॥ व्याघ्रश्चोटजमूलस्थः स्वस्थस्तृप्तो हतैर्मृगैः ॥

॥ नागश्चागात्तमुद्देशं मत्तो मेघ इवोत्थितः ॥ ૧ ॥

બીષ્મ કહે છે:—“ પછી તે વાઘ થયેલો કૂતરો, હણેલા મૃગવડે તૃપ્ત થઈને ઋષિની ઝૂંપડી પાસે સ્વસ્થપણે પડી રહેવા લાગ્યો. એવામાં એક મહોન્મત્ત હાથી, બણે મેઘ ચઢી આબો હોય તેવો, તે સ્થળમાં આબો<sup>૧</sup>. તેના ગંડસ્થળમાંથી મદ ઝરતો હતો તે, બહુ ઉંચો હતો તથા પદ્મવાળો, વિશાળ કુંભસ્થળવાળો, મોટા દંતુશળવાળો, મોટા દેહવાળો અને મેઘના સરખી ગંભીર ગર્જના કરનારો હતો<sup>૨</sup>. એવા મહોન્મત્ત અને બળવડે ગર્વિષ્ટ હાથીને ભેળને, તેના ભયથી પેલો વાઘ, તે ઋષિના શરણે ગયો<sup>૩</sup>. ત્યારે તે ઉત્તમ ઋષિએ, પેલા વાઘને હાથી બનાવ્યો. તેને મોટા મેઘ સરખી કાયાવાળો ભેળને, આવેલો હાથી ભય પામીને ચાલતો થયો<sup>૪</sup>. પછી આ હાથી ( કૂતરાનો બનેલો હાથી ), આનંદ પામીને કમળવનમાં તથા શક્તીના વનમાં કમળના કેસરથી અલંકૃત થઈને ફરવા લાગ્યો<sup>૫</sup>. કોઈ વખતે તે, હાથી-ઓની સન્મુખ ભ્રમણ કરતો હતો અને એવી રીતે ફરતાં ફરતાં, તેણે ઋષિના આશ્રમની સમીપમાં બહુ સત્રીઓ કાઢી<sup>૬</sup>. એવામાં એક વખતે કેસરના સરખા રાતા રંગવાળો, ગિરિની શુક્રામાં ઉત્પન્ન થયેલો હાથીના કુળનું નિકંદન કરનારો અને ભયાનક એવો કેસરીસિંહ તે જગ્યાએ આબો<sup>૭</sup>. તે સિંહને આવતો ભેળ તેના ભયથી પીડાયેલો તે હાથી, ધૂળવા લાગ્યો અને ઋષિના શરણે ગયો<sup>૮</sup>. ત્યારે મુનિએ, તે હાથીને સિંહ બનાવ્યો. એટલે પોતાની બાતિના સંજોગથી આવેલા સિંહને તેણે હણ્યો નહિ<sup>૯</sup>. પેલા હાથીને સિંહ થયેલો ભેળને, વનમાંથી આવેલો સિંહ ભય પામી ચાલતો થયો અને આ ઋષિએ બનાવેલો સિંહ,

તે મહા વનમાં ઋષિના આશ્રમમાં નિવાસ કરીને રહ્યો. તેના ભયથી તપોવનની પાસે જીવ-  
તરની આકાંક્ષા રાખનારાં બીજાં પ્રાણીઓ પછી દેખાવા લાગ્યાં નહિ<sup>૧૦</sup>. હવે કોઈ વખત  
કાળ બળથી સર્વ પ્રાણીનો નાશ કરનાર, બળવાન, રૂધિરનો આહાર કરનાર, વિવિધ પ્રકારનાં  
પ્રાણીઓને ભય આપનાર, આઠ પગવાળો, ઉંચાં નેત્રવાળો અને વનમાં ફરનાર, શરભ  
( એ નામનો પ્રાણી ) ત્યાં આવ્યો અને તે, પેલા સિંહને મારવાના અર્થે મુનિના આશ્રમ  
તરફ આવ્યો<sup>૧૧,૧૨</sup>. હે શત્રુને હમન કરનાર રાજા ! શરભને જોઈને મુનિએ, પોતાના સિંહને  
પણ મહા બળવાન શરભ બનાવ્યો. તે વખતે મુનિના અત્યંત ઉગ્ર અને બળવાન શરભને  
જોઈને વનમાંથી આવેલો શરભ, ભય પામીને તપોવનમાંથી ઉતાવળે નાસી ગયો<sup>૧૩,૧૪</sup>. એ  
પ્રમાણે તે કૂતરાને મુનિએ શરભના સ્થાનમાં આણી મૂક્યો. પછી તે શરભ, મુનિની પાસે  
નિવાસ કરીને સુખ પામવા લાગ્યો<sup>૧૫</sup>. હે રાજન ! પછી તે શરભથી ત્રાસ પામીને સર્વ  
પશુઓ જીવ બચાવવાની આશાથી ચારે બાજુ નાસી ગયાં<sup>૧૬</sup>. શરભ પણ અતિશય આનંદ  
પામીને નિરંતર પ્રાણીઓનો વધ કરવામાં પ્રીતિવાળો થતો ગયો અને પછી તેણે માંસ-  
ભક્ષણ કે, ફળ મૂળ ખાવાની ઇચ્છા કરી નહિ<sup>૧૭</sup>. પણ રૂધિર પીવાની બળવાન ઇચ્છાથી  
યુક્ત થઈને કૂતરાની યોનિયકી ઉત્પન્ન થયેલો તે કૂતરી શરભ, મુનિને હણવાને તૈયાર  
થયો<sup>૧૮</sup>. પછી તે મોટા મુનિએ પોતાની તપરૂપ શક્તિવડે અને જ્ઞાનચક્ષુવડે તેના મનનો  
મનમુખો જાણીને તે કૂતરાને કહ્યું કે : “ હે કૂતરા ! મેં તને કૂતરાની જાતમાંથી દીપડો  
બનાવ્યો; દીપડાનો વાઘ બનાવ્યો; વાઘનો મહારહાથી બનાવ્યો; હાથીનો સિંહ બનાવ્યો<sup>૧૯,૨૦</sup>  
સિંહ થયા પછી બળ પામીને પુનઃ પણ તું શરભ થયો. એ પ્રમાણે સ્નેહથી યુક્ત થઈને  
મેં, તને એક એક કરતાં ચઢતી પદ્ધિ આપી, પણ તું, તે તે કુળમાં ઉત્પન્ન થયેલો નથી,  
પણ નીચ એવા કૂતરાના કુળમાં ઉત્પન્ન થયેલો છે; એટલા માટે પાપરહિત મને તું મારી ખાવાને  
ઇચ્છે છે, તેથી પોતાની જાતિને પામીને તું કૂતરોજ થશે ”<sup>૨૧,૨૨</sup>. પછી મુનિજનનો દ્વેષ  
કરનાર, દુષ્ટ બુદ્ધિવાળો અને પ્રકૃતિને અનુસરનાર તે મૂર્ખ, શરભ, ઋષિથી શાપ પામીને પુનઃ  
પોતાના અસલ રૂપને ( કૂતરાપણાને ) પામ્યો ”<sup>૨૩</sup>.

તતો મુનિજનદ્વેષ્ટા દુષ્ટાત્મા પ્રાકૃતોબુધઃ । ઋષિણા શરભઃ સમસ્તદ્રૂપં પુનરાત્મવાન્ ॥

इति श्रीमहामारते शां राज० श्वर्षिसंवादे गु० भा० शतोपरि सप्तदशोऽध्यायः ॥૧૧૭॥

અધ્યાય ૧૧૮ મો-પ્રધાન વગેરેના ગુણોનું વર્ણન.

ધીષ્ણ ઉવાચ ॥ સ શ્વા પ્રકૃતિમાપન્નઃ પરં દૈન્યમુપાગતઃ ॥

॥ ઋષિણા હંકૃતઃ પાપસ્તપોબનબાહિષ્કૃતઃ ॥ ૧ ॥

બીજા કહે છે:-“ પછી કૂતરાની પ્રકૃતિને પામેલા અને પરમ દીનતાને પ્રાપ્ત થયેલા  
તે કૂતરાને હોંકારો કરીને, ઋષિએ તપોવનમાંથી બહાર કાઢી મૂક્યો<sup>૧</sup> એ પ્રમાણેજ બુદ્ધિ-  
માન રાજાએ, પવિત્રતા, સરળતા, સ્વભાવ, સત્ય, વિદ્યતા, આચરણ, કુળ, હમ ( ઇર્દ્રિય  
નિગ્રહ કરવાનો ગુણ ), દયા, બળ, વીર્ય, સામર્થ્ય, નમ્રતા અને ક્ષમા, એ ગુણોને જોઈને  
જે સેવક જે સ્થાનમાં યોગ્ય હોય, તે સ્થાનમાં તેનું સ્થાપન કરવું તથા ફત આદિ મોક-  
લીને તેઓનું રક્ષણ કરવું<sup>૨,૩</sup>. રાજાએ, પરીક્ષા કર્યા સિવાય કોઈને પ્રધાન ઠરાવવો નહિ.  
કેમ કે, નીચ કુળમાં ઉત્પન્ન થયેલા મનુષ્યોથી વિંટાયેલો રાજા, સુખ પામતો નથી<sup>૪</sup>. સાસ  
કુળમાં ઉત્પન્ન થયેલો પ્રાકૃત મનુષ્ય, રાજાએ અપરાધ વિના દંડ્યો હોય, તથાપિ પોતાના

કુળવાનપણથી તે, પાપ બુદ્ધિ કરતો નથી<sup>૧</sup>. પણ જે પુરૂષ નીચ કુળનો હોય છે તે પુરૂષ સાધારણ છતાં પણ સતપુરૂષના આશ્રયવડે દુર્લભ એવા ઐશ્વર્યને પામે છે. પણ તેની લગાર નિંદા કરવામાં આવે છે એટલામાંજ તે શત્રુતા ધારણ કરે છે<sup>૨</sup>. (હવે રાજાએ, પ્રધાન વગેરે કેવા ગુણયુક્ત (પરીક્ષા કરીને) રાખવા; તે કહે છે.) કુળવાન, શીક્ષણ પામેલો બુદ્ધિમાન, જ્ઞાન અને વિજ્ઞાનને બાણવાળો, સર્વ શાસ્ત્રના અર્થતત્ત્વને બાણનારો, સહનશીલ, પોતાના દેશમાં જન્મેલો<sup>૩</sup>. કૃતજ્ઞ, બળવાન, ક્ષમાવાળો, દમ ગુણયુક્ત, જીતેન્દ્રિય, લોભરહિત, મળે તેટલા ઉપર સંતોષ પામનાર, પોતાના સ્વામીનો મિત્ર થવાની ઇચ્છા રાખનાર<sup>૪</sup>. દેશ-કાળને બાણનાર, પ્રાણીમાત્રનું રંજન કરનાર, નિરંતર ઉદ્યોગશીલ મનવાળો, હિત ઇચ્છનારો, આજસરહિત<sup>૫</sup>. ઘટે તેવા આચારવાળો, પોતાના કામમાં નિપુણ, સંધિ-વિગ્રહમાં કુશળ, શત્રુ, મિત્ર અને ઉઠાસીન એવા, રાજાના ત્રિવર્ગને બાણનાર, નગરના લોકને અને દેશના લોકને પ્રિય,<sup>૬</sup>. (જશત્રુના સૈન્યનો નાશ કરનારી બૃહદ્ રચનાઓ (કવાયતો) ને બાણનાર, સેનાને ઉત્સાહ પમાડવામાં પ્રવીણ, ચૈષ્ટિત અને આકારના તત્ત્વને બાણનાર, શત્રુ રાજા ઉપર ચઢાઈ કરવા સંબંધી જ્ઞાનમાં પ્રવીણ<sup>૭</sup>. હસ્તિ શીક્ષાના તત્ત્વને સારી રીતે સમજનાર, અહંકારથી રહિત, ગંભીર બુદ્ધિવાળો, ચતુર, ડાહ્યા, બળવાન, ઘટે તેવું કાર્ય કરનાર<sup>૮</sup>. શુદ્ધ અંતઃકરણવાળો, શુદ્ધ મનુષ્યોથી વિંટાયેલો, સુંદર મુખાકૃતિવાળો, જેને જોવાથી સુખ ઉપજે એવો, સેનાને લઈ જવામાં ચતુર, નીતિમાં કુશળ, ગુણની ચેષ્ટાઓથી યુક્ત<sup>૯</sup>. સ્તબ્ધતા વિનાનો, બીણી બાળતને સમજનારો, કોમળ અંતઃકરણવાળો, મીઠું બોલનારો, ધીર, શૂર, ઘણી હોલતવાળો અને દેશ-કાળને અનુસરીને કાર્ય કરનારો<sup>૧૦</sup>. જે રાજા એવા ગુણવાળા માણસને પ્રધાનપદ આપે છે અને તેનું અપમાન કરતો નથી તેનું રાજ્ય, જેમ સૂર્યનો પ્રકાશ પ્રસરે છે તેમ, વિસ્તાર પામે છે<sup>૧૧</sup>. (હવે રાજા કેવો જોઈએ? તે કહે છે.) રાજા સર્વ શાસ્ત્રમાં કુશળ અને ઉપર કહ્યા તેવાજ ગુણવાળો, ધર્મિષ્ઠ, પ્રજાનું પાલન કરવામાં પ્રીતિવાળો, ધીર, ક્ષમાવાળો, પવિત્ર, તીક્ષ્ણ, સમય આવે પુરૂષને અને કાળને બાણનારો, સેવા કરી બાણે એવો, વિદ્યા સંપન્ન, શ્રવણ કરવામાં કુશળ (કાનનો કાચો નહિ), ભાગલાગ કરવામાં વિચક્ષણ બુદ્ધિવાળો, ધારણાયુક્ત, સર્વને ન્યાય આપનાર, ઉદાર, સદા પ્રિય વચન બોલનાર, અપકાર કરનારને ક્ષમા કરનાર, દાન આપનાર, શ્રદ્ધાવાળો, રમણીય આકૃતિવાળો, દુઃખિતને આશ્રય આપનાર, એવા ગુણવાળો રાજા જોઈએ. અમાત્ય પણ તેવાજ જોઈએ. તેમજ રાજાના હિતમાં આસક્ત જોઈએ<sup>૧૨-૧૩</sup>. વળી રાજા, અહંકારરહિત, પરિગ્રહવાળો, પોતાની ભરજીથી કાર્ય નહિ કરનારો, પ્રધાનોએ કોઈ કાર્ય કર્યું હોય તો, તેઓની યોગ્યતા બાણીને, તેઓપર ઉપકાર કરનારો, પોતાનું સેવન કરનારા મનુષ્યોને પ્રિય, લાયક મનુષ્યોનો સંગ્રહ કરનારો, સ્તબ્ધતા વિનાનો, નિરંતર પ્રસન્ન મુખવાળો, સદૈવ સેવકજનની અપેક્ષાવાળો, ક્રોધરહિત, અત્યંત ઉદાર મનવાળો, ઠંડની યોજના કરનારો, પણ તેને છોડી દેનારો નહિ, ધર્મનાં કાર્ય કરાવનારો, છૂપા દ્વેષ નેત્રવાળો, પ્રજા ઉપર તજવીજ રાખનારો, નિરંતર ધર્મ અને અર્થમાં કુશળ, એ પ્રમાણે જે પુરૂષ, +સોગુણથી યુક્ત હોય, તે રાજા થઈ શકે છે. હે નરપતિ! રાજાના યોદ્ધાઓ, પણ ગુણના સમૂહવડે

\* ૧૦ મા શ્લોક પછી કૌંસમાં આપેલા શ્લોકોના આંક બીજી કોપીપરથી સેવામાં આવ્યા છે તેથી તે આંક બદલવા રાખેલ છે સંશોધક.

+ કુળવાનપણ વગેરે એકાવન અમાત્યના ગુણ તથા ધર્મિષ્ઠ વગેરે એકતાણીય રાજાના ગુણ અને સંધિ-વિગ્રહમાં કુશળ: એ વગેરેથી આઠ ગુણ, એ સર્વ અર્થોને પૂરા સો ગુણ સમજવા.

યુક્ત જોઈએ<sup>૩૧-૩૪</sup>. અને રાજ્યને ધારણ કરવામાં સહાય કરે એવા શોધી કાઢવા; તથા વૃદ્ધિ ઇચ્છનારા રાજાઓ, તેઓનું અપમાન કરવું નહિ<sup>૩૫</sup>. યુદ્ધ કરવામાં શૂરા, કૃતજ્ઞ, યુદ્ધ શાસ્ત્રને જાણનારા, ધર્મશાસ્ત્રને જાણનારા, ધર્મશાસ્ત્રથી યુક્ત, પાયદળથી વિંટાયલા, નિર્ભય, હાથી ઉપર બેસી જાણનારા, રથ ફેરવવામાં કુશળ, બાણ અને અસ્ત્રના પ્રયોગમાં નિપુણ, એવા ગુણવાળા યોદ્ધાઓ જેની પાસે હોય, તે રાજાની આ પૃથ્વી જાણવી<sup>૩૬-૩૭</sup>. જે રાજા, સર્વનો સંગ્રહ કરવામાં ઉદ્યોગી, ઉદ્યોગશીલ અને મિત્રથી સંપૂર્ણ હોય તેને ઉત્તમ રાજા જાણવો<sup>૪૫</sup>. હે ભારત ! વીર પુરૂષો જેના ઉપર સ્વારી કરે છે એવા હજારો અશ્વયુક્ત સેના-વડે તથા સંગ્રહ કરેલા મનુષ્યોવડે સમગ્ર પૃથ્વી જીતી શકાય છે ”<sup>૪૬</sup>.)

શક્યા વાશ્વસહસ્રેણ बीरारोहेण भारत । संगृहीतमनुष्येण कृत्स्ना जेतुं वसुंधरा ॥

इति श्रीमहाभारते शां० राज० अमात्यादिलक्षणवर्णनं गु० भा० नाम शतोपरि अष्टादशोऽध्यायः ॥ ११८ ॥

અધ્યાય ૧૧૯ મો-સેવકોને યથાધિકાર પદ્ધિમાં જોડવા.

भीष्म उवाच ॥ एवं शुना समान् मृत्यान् स्वे स्वे स्थाने नराधिपः ॥

॥ नियोजयति कृत्येषु स राज्यफलमश्नुते ॥ १ ॥

ભીષ્મ કહે છે:—“ એ પ્રમાણે પેલા કૂતરાના સરખા (તે દૃષ્ટાંતને ધ્યાનમાં રાખીને) જે રાજા, સેવકોને પોતાપોતાના યોગ્ય સ્થાનમાં તથા યોગ્ય કૃત્યમાં યોજે છે, તે રાજા રાજ્યનું ફળ ભોગવે છે, અર્થાત્ ઉદાહરણમાં કહેલા શ્વાન જેવી વૃત્તિવાળા પુરૂષને તેના સ્થાનથી ઉચ્ચી પદ્ધિએ ચઢાવવો ઘટતો નથી<sup>૧</sup>. કેમ કે, જે તેને ઉચ્ચ સ્થાન આપવામાં આવે તો તે, પોતાના સ્થાનમાં મહોન્મત્ત થઈ, પ્રમાદી થઈ જાય છે<sup>૨</sup>. એટલા માટે રાજાએ, પોતાની જાતિના ગુણથી સંપન્ન તથા પોતાના કર્મમાં સ્થિતિવાળા અમાત્ય કરવા; પણ જે, કર્મ કરવાને યોગ્ય નથી તેને તે સ્થાનમાં યોજવો નહિ<sup>૩</sup>. જે રાજા, પોતાના સેવકોને અનુરૂપ કર્મ આપે છે, તે રાજા, સેવકથી થતા ગુણથી યુક્ત થઈને ફળ ભોગવે છે<sup>૪</sup>. શરભને શરભના સ્થાનમાં, સિંહને સિંહના સ્થાનમાં, વાઘને વાઘના સ્થાનમાં અને દીપડાને દીપડાના સ્થાનમાંજ યોજવો<sup>૫</sup>. (પોતાના સેવકોની અનુરૂપ કર્મમાંજ યોજના કરવી, પણ કર્મનું ફળ ઇચ્છનારા તે સેવકોને પ્રતિલોભ એટલે, હલકાને ઉચ્ચ દરજ્જામાં અને ઉચ્ચ દરજ્જાના યોગ્ય પુરૂષને હલકા કામમાં યોજવો નહિ. જે મૂર્ખ રાજા, પ્રમાણનું ઉલ્લંઘન કરીને પોતાના સેવકોની પ્રતિલોભ યોજના કરે છે, તે રાજા પ્રજાને રંજન કરી શકતો નથી. ગુણના સમૂહને ઇચ્છનારા રાજાએ નાદાન, હલકા, અજ્ઞાન, અજીતેન્દ્રિય અને નીચ કુળના પુરૂષોને મોટા દરજ્જામાં સ્થાપન કરવા નહિ. રાજાની પાસે રહીને તેની પરિચર્યા કરનાર ( હજુરના નોકર ) સારા આચરણવાળા, સારા કુળમાં જન્મ પામેલા, શૂર, જ્ઞાની, ઇર્ષ્યા વિનાના, મોટા મનવાળા, પવિત્ર અને ડાહ્યા જોઈએ. રાજાએ, પોતાના રાજ્યમાં ( પોતાથી દૂર ) જે પુરૂષોની યોજના કરવાની ઘટે છે, તે પુરૂષો રાજાની સાથે તાબેદારીથી વર્તનારા, આજ્ઞા પાળવામાં તત્પર, શાંત, ઐશ્વર્યવાળા, સ્વભાવમાં સારા તથા જે સ્થાનમાં તેઓની યોજના કરી હોય તે સ્થાનમાં અજીતોષ ભાનીને, રાજાની નિંદા નહિ કરનારા જોઈએ. તે પુરૂષો, રાજાથી દૂર બહાર રહેનારા, જાણે રાજાના બહિષ્કાર પ્રાણ હોય તેવા છે. ) રાજાએ, પોતાની બાજુપર સદૈવ સિંહ રાખવો તથા પોતાનો અનુચર પણ સિંહજ રાખવો; કેમ કે, પોતે સિંહ ન છતાં પણ જે સિંહની

સાથે રહે છે, તે સિંહની પેઠે ફળ પામે છે. તાત્પર્ય કે, રાજાએ પોતાની પાસે શૂરા પુરૂષો રાખવા; તેથી રાજા પોતે કદાચિત શૂરા નહિ હોય, તોપણ શૂરના જેવું ફળ પામશે<sup>૧</sup>. પણ જે સિંહ છતાં, તેની આસપાસ શ્વાનનું મંડળ વીંટાયલું હોય અને પછી તે સિંહ; સિંહના જેવું કર્મ કરીને તેનું ફળ ભોગવવાની આશા કરે, તો શ્વાન મંડળે ઉપાસન કરેલો તે સિંહ, સિંહનું ફળ ભોગવી શકતો નથી<sup>૨</sup>. હે રાજન ! એ પ્રમાણે શૂર, બુદ્ધિશાળી, બહુ-શ્રુત અને ફળવાન પુરૂષોને પાસે રાખવાથી આખી પૃથ્વી જીતવી શક્ય છે<sup>૩</sup>. સેવકવાળા રાજાઓમાં શ્રેષ્ઠ હે યુધિષ્ઠિર ! રાજાઓએ અવિદ્વાન, અસત્યવાદી, અબુદ્ધ અને નિર્ધન સેવકને રાખવો નહિ<sup>૪</sup>. જે સેવકો, સ્વામીનું કાર્ય કરવાને, ધનપ્ર્યથી છૂટેલા બાણી પેઠે, જાણ છે અને કાર્ય કર્યાવિના પાછા આવતા નથી તથા જેઓ પોતાના રાજાના હિતમાંજ ઉદ્યુક્ત છે; તેઓને બક્ષિસો આપવી ઘટે છે<sup>૫</sup>. રાજાએ, બહુ યત્ન કરીને નિરંતર લંડારનું રક્ષણ કરવું; કેમકે, રાજાઓનું મૂળ કોશમાં છે અને કોશજ વૃદ્ધિ કરનારો થાય છે<sup>૬</sup>. હે રાજન ! ત્હારા અન્નાદિનો કોઠાર નિરંતર પુષ્કળ ધાન્યથી ભરેલો રાખજે !! તથા તેની સોંપણી સારા પુરૂષોને કરજે !! અને તેથી ધન તથા ધાન્યવાળો થજે !!<sup>૭</sup> ત્હારા સેવકો, નિરંતર ઉદ્યોગી અને સંગ્રામમાં કુશળ થાઓ !! તેમજ તેઓ, ઘોડાઓ ફેરવવામાં અને તે ઉપર સ્વારી કરવામાં પ્રવીણ થાઓ !!<sup>૮</sup>. હે કૌરવનંદન ! તું જ્ઞાતિજન અને બંધુજનની તપાસ રાખજે !! મિત્ર અને સંબંધીઓથી વીંટાયેલો રહેજે !! તથા પુરવાસી પ્રજાના કાર્યમાં હિતની અપેક્ષા કરનારો થજે !!<sup>૯</sup>. હે તાત ! પ્રજા ઉપર સ્થિતિવાળી ત્હારી બુદ્ધિ એ પ્રમાણે બેઠીએ, એ મેં, તને કહ્યું તથા તે ઉપર શ્વાનનું દૃષ્ટાંત કહ્યું; હવે તું શું સાંભળવાને ઇચ્છે છે ?<sup>૧૦</sup>

एषा ते नैष्ठिकी बुद्धिः प्रजास्वभिहिता मया । शुनो निदर्शनं तात किं भूयः श्रोतुमिच्छसि ॥  
इति श्रीमहाभारते शां० राज० शर्व्वेसंवादे गु० मा० शतोपरि प० त्रयोविंशोऽध्यायः ॥११९॥

અધ્યાય ૧૨૦ મો-પ્રજાપાલન કરવાનો પ્રકાર.

યુધિષ્ઠિર ઉવાચ ॥ રાજવૃત્તાન્યનેકાનિ ત્વયા પ્રોક્તાનિ ભારત ॥

॥ પૂર્વેઃ પૂર્વનિયુક્તાનિ રાજધર્મર્થવેદિભિઃ ॥ ૧ ॥

યુધિષ્ઠિર કહે છે:-“ હે ભારત ! તમે રાજધર્મના અર્થને બાણનારા પૂર્વજોએ પૂર્વ કાળમાં યોજેલી અનેક રાજનીતિઓ મને કહી. તમે જે રાજનીતિને પૂર્વ જોએલી છે અને સત્પુરૂષોએ જેને માન્ય કરેલી છે. તે તમોએ મને વિસ્તારીને કહી; હે ભરતશ્રેષ્ઠ ! તે હવે સંક્ષેપથી કહો !! કે, જેથી સુખપૂર્વક બાણી શકાય ”<sup>૧,૨</sup>. ભીષ્મ કહે છે:-“ હે રાજન ! સર્વ પ્રાણીઓનું રક્ષણ કરવું, એ ક્ષત્રિયનો પરમ ધર્મ છે; માટે જે રીતે રક્ષણ થાય તેમ હું, તને કહું તે સાંભળ<sup>૩</sup>. ધર્મને બાણનારા રાજાએ, મોરની પેઠે, વિચિત્ર રૂપ રાખવું. એટલે જેમ મોર અનેક પ્રકારનાં પીછાં રાખે છે, તેમ રાજાએ પણ અનેક પ્રકારનો દેખાવ રાખવો જોઈએ<sup>૪</sup>. રાજાએ તીક્ષ્ણતા, વક્તા, સત્યતા અને સરળતા રાખવી તથા મધ્યસ્થપણે રહીને તેણે, સત્વ ગુણ રાખવો; કેમ કે, એમ કરવાથી સુખ પ્રાપ્ત થાય છે<sup>૫</sup>. જે અર્થમાં જેવી રીતે હિત થાય, તે રીતે પોતાનું રૂપ દેખાડવું. કેમ કે, બહુ રૂપવાળા રાજાનો અર્થ સૂક્ષ્મ પણ બગડતો નથી<sup>૬</sup>. જેમ શરદ ઋતુમાં મયૂર બોલતો નથી તેમ ( શરદ ઋતુના મયૂરની પેઠે ) હરમેશાં મંત્રનું રક્ષણ કરવું. વળી રાજાએ, રાજનીતિના શાસ્ત્રથી પ્રવીણ થઈને કૌમળ ઉચ્ચારથી વાણી બોલવી તથા શોભાયમાન થવું<sup>૭</sup>. ( મંત્રલોક આદિ આપત્તિઓનાં ભાર છે, તેમાં



સહ સાવધાન રહેવું. જેમ મોટા પર્વતમાં ઢોળાવ હોવાથી વૃષ્ટિથી પડેલું નદીઓનું પાણી જલદી વહી જાય છે, તેમ મંત્ર પણ ત્વરાથી લેઈ પામે છે. માટે તે વિષે વધારે સાવધાન રહેવાની જરૂર છે. ) વળી જેમ પર્વતના પોલાણમાં વૃષ્ટિનાં જળ આશ્રય કરીને રહે છે તથા તેમાંથી થોડો થોડો પ્રવાહ બહાર નીકળે છે અને તેથી તે લાંબા સમય સુધી પહોંચે છે, તેમ રાજાએ પણ પર્વતના જેવા સહનશીલ અને સંયમશીલ સિદ્ધ બ્રાહ્મણોનો આશ્રય કરવો કે, જેઓ મંત્રાદિનો સંયમ કરે તથા રાજાને સદ્બુદ્ધિ આપે તથા ધનાદિનો નિયમિત વ્યય કરાવે. વળી રાજાએ પોતાનો અર્થ સિદ્ધ કરવાને ધર્મધ્વજની પેઠે, યોગ્ય વખતે કૂરત્વાદિ ચિહ્ન પણ પ્રગટ કરવાં<sup>૬</sup>. નિરંતર ઉદ્યતહંડવાળા થવું તથા ઘણી સાવધાનીથી આચરણ કરવું. પ્રજાની ઉપજ તથા ખરચ જોઈને રાજાએ, તેઓના ઉપર કરનો બોલે નાંખવો. જેમ તાડનાં મોટાં વૃક્ષ પૃથ્વીમાંથી રસ ખેંચીને ટોચે લાવે છે અને તાડી કાઢનાર નિયમિત રીતે તેને ઢોહી લે છે, પણ શેરડીની પેઠે તેનું મૂળમાંથી છેદન કરીને, તેનો રસ લેવાની લાલસા રાખતા નથી, તેમ રાજાએ પણ નિયમિત રીતે પ્રજા પાસેથી દ્રવ્ય લેવું<sup>૭</sup>. રાજાએ પોતાના સમાજમાં નિરંતર શુદ્ધ રહેવું તથા પોતાના અધાદિવડે શત્રુરાજાનાં ધાન્યાદિનો નાશ કરવો; પક્ષી જેમ પાંખો આવવાથી ઉડવા લાગે છે, તેમ પાંખો આવવાથી જોટલે પક્ષ પ્રબળ થવાથી શત્રુ રાજાની સામે ચડાઈ કરવી તથા પોતાના પક્ષમાં કાંઈ વિકળતા હોય, તેને જોતા રહેવું; અર્થાત્ તેનો સુધારો કરવો<sup>૮</sup>. શત્રુ રાજાના દોષ પ્રગટ કરતા રહેવું તથા મૃગયાદિના નિમિત્તથી બહાર ફરવા નીકળીને શત્રુના પક્ષવાળા મનુષ્યને ભમાવવા; અરણ્યમાં જેમ પુષ્પ બહાર નીકળીને ( ખીલીને ) સુસાફરના મનને લોભાવે છે, તેમ રાજાએ, બહાર નીકળીને શત્રુ પક્ષના મનુષ્યોના મનને લોભાવવું<sup>૯</sup>. પર્વતના સરખા ઉંચા વધેલા તથા મહત્તા પામેલા શત્રુરાજાનો નાશ કરવો. શત્રુરાજાના દુર્ગાધિપતિ સાથે ગુપ્ત મસલત કરવી તથા દેવદર્શનાદિના બહાનેથી ઓચિંતા ત્યાં જઈને, તેના દુર્ગને નાશ કરવો<sup>૧૦</sup>. વર્ષાઋતુમાં જેમ મયૂર રાત્રિમાં છાનોમાનો નિર્જન અને એકાંત સ્થળમાં બેસી રહે છે, તેમ (મયૂરનો ગુણ ધારણ કરીને) રાત્રિમાં રાજાએ અંતઃપુરમાંજ રહેવું<sup>૧૧</sup>. રાજાએ નિરંતર કવચયુક્ત રહેવું તથા પોતાના ભરોંસાથીજ પોતાનું રક્ષણ કરવું, ચારાઓએ ખતાવેલી ભૂમિમાં રહેલા પાશથી પોતાનું રક્ષણ કરવું અર્થાત્ ધાવ, રસોઈયા વગેરે કૂટીને વિષાદિનો પ્રયોગ કરે, તેથી નિરંતર રાજાએ તેઓથી સાવધ રહેવું. જે રાજા તેઓથી સાવધ ન રહે તો, તેઓ રાજાને પાશભૂમિ ઉપર લઈ જાય અને તે ફાંસામાં ફસાવીને રાજાનો નાશ કરે<sup>૧૨</sup>. (જેમ શત્રુરાજાએ વિષમયી કન્યા કરીને મોકલે અને તે કન્યા સાથે આવેલા પુરૂષો એમ કહે કે, આ દ્વીપાંતરમાંથી આણેલી પદ્મિની કન્યા આપને લેટ કરીએ છીએ માટે તેને અંગીકાર કરીને એના ઉપર તથા અમારા ઉપર અનુગ્રહ કરવો જોઈએ. પણ ) રાજાએ તે ઉપર શંકિત નજરથી જોઈને, પોતાના ગુપ્ત ચારાઓથી તેની તજવીજ કરીને તથા તેમાંનું કપટ શોધી કાઢીને તેવા ફાંસીઆઓનો તથા કપટગતિ કરનારાઓનો નાશ કરવો<sup>૧૩</sup>. શત્રુરાજાએ પોતાનું બળ વિસ્તારીને મોરની પેઠે, જે પીછાં ફેલાવ્યાં હોય તેના નાશ કરવો; તથા તેના સ્થળમાં પોતાના શૂરા સામતોને વસાવવા. મોર, જેમ મરજીમાં આવે ત્યારે પીછાં પ્રસારે છે અને સંકોચે છે, તેમ રાજાએ, ઇચ્છા પ્રમાણે પોતાના બળનો વિસ્તાર કરવો અને સંકોચ કરવો. જેમ પતંગ, હીવામાં પડીને નાશ પામે છે, તેમ પોતે અંધારાવડું નહિ, પણ શત્રુને પાશમાં પાડીને નાશ પમાડવાનો ઘાટ કરવો<sup>૧૪</sup>. એ પ્રમાણે વિવિધ રાજાએ, મોરની પેઠે પોતાના રાજ્યનું પાલન કરવું તથા બુદ્ધિની વૃદ્ધિ કરે એવી

સજ્જનીતિને ધારણ કરવી<sup>૧૭</sup>. રાજાએ, પોતાની બુદ્ધિવડે આત્મસંયમન કરવું અથવા આ રીતેજ કરવું છે, એવો નિયમ કરવો તથા તેમાં બીજાની બુદ્ધિ લઇને, તે ઉપર તર્ક ચલાવવો તથા શાસ્ત્રની બુદ્ધિથી તેનો નિશ્ચય કરવો, એજ શાસ્ત્રનું પ્રયોજન છે<sup>૧૮</sup>. સામાજિક ઉપાયવડે શત્રુને વિશ્વાસ ઉત્પન્ન કરવો તથા પોતાની શક્તિનો નિશ્ચય કરવો અને શત્રુને તે બતાવવી. વળી પોતાની બુદ્ધિથી ભૂત-ભવિષ્યનો વિચાર કરીને, જે કરવા યોગ્ય હોય તેમાં પોતાની બુદ્ધિથી યોજના કરવી<sup>૧૯</sup>. જે પુરૂષ, સાંત્વયોગમાં બુદ્ધિવાળો, જ્ઞાતા, કાર્ય અને અકાર્યની યોજના કરી બાણનાર, નિગૂઢ બુદ્ધિવાળો તથા ધીર છે, તેને કાંઈ કહેવાપણું છેજ નહિ. પણ જો બુદ્ધિવાળો તે પુરૂષ બૃહસ્પતિ સરખો હોય, પણ નિર્બુદ્ધના જેવી વાત કરે તો, જેમ તપાવેલો લોહનો ગોળો પાણીમાં નાખવાથી પોતાના અસલ રૂપને પામી જાય છે, તેમ સુક્તિવડે તે પુરૂષ પણ પોતાની અસલ પ્રકૃતિને પામે છે<sup>૨૦-૨૧</sup>. રાજાએ પોતાનાં અને શત્રુના સંબંધનાં સર્વ કર્મમાં, જે કર્મ જેમ કરવાની શાસ્ત્રથી આજ્ઞા કરી હોય, તે કર્મ તેમ કરવાની આજ્ઞા કરવી<sup>૨૨</sup>. જે પુરૂષ, કૌમળ શીખવાળો હોય, જ્ઞાની, શૂરો અને અર્થના વિધાનને બાણનારો હોય, તેને તથા બીજા પણ જે અધિક બળવાળા હોય, તેઓને રાજાએ, પોતાના કૃત્યમાં યોજવા<sup>૨૩</sup>. પછી રાજાએ જોવું કે, તે સર્વ પોતપોતાના યોગ્ય કાર્યમાં નિયુક્ત થયેલા છે, ત્યારે તેણે પણ તંત્રી (વીણા) ને અનુસરનારા સ્વરની પેઠે, તે સર્વને અનુસરવું<sup>૨૪</sup>. જે રાજા એમ માને કે, આ તો મ્હારો સેવક છે તથા એવી પ્રીતિવડે ધર્મને વિરોધ ન આવવા દેતાં, સર્વનું પ્રિય કરે તે રાજા પર્વતની પેઠે, સ્થિર થાય છે<sup>૨૫</sup>. જેમ સૂર્ય, સારી કે, નઠારી; સર્વ વસ્તુઓ ઉપર પોતાના વિસ્તારવાળા કિરણોને ફેલાવે છે, તેમ રાજાએ પણ પ્રિય અને અપ્રિયને સમાન ગણીને ધર્મનુંજ રક્ષણ કરવું<sup>૨૬</sup>. રાજાએ, પોતાના સર્વ કાર્યોમાં ધર્મ તથા અર્થનું રક્ષણ કરનારા પુરૂષોનું સ્થાપન કરવું. તે કુળ, પ્રકૃતિ અને દેશોના ધર્મને બાણનારા, મીઠું ખાલનારા, આયુષ્યના મધ્ય ભાગમાં આવેલા (ઠરેલ ઉમરના), દોષરહિત, હિતમાં યુક્ત, વિદ્વલવતા દોષરહિત, લોભવિનાના, શિક્ષિત, હોંશીયાર અને ધર્મમાં નિષ્ઠાવાળા જોઈએ<sup>૨૭-૨૮</sup>. રાજાએ એજ પ્રકારે પોતાના ચારાઓ પાસેથી છાની બાતમીઓ મેળવતાં, ઉદ્યોગી રહેતાં અને સંતુષ્ટ રહેતાં, કૃત્યોની ઉત્તમ ગતિ જોતાં રહેવું. એટલે યોજેલાં કામ બરાબર થાય છે કે, કેમ? તેની શુભ તપાસ કરતાં રહેવું, પરંતુ તે વિષે એકદમ બળભાગાટ કરવો નહિ<sup>૨૯</sup>. જે રાજાનો ક્રોધ અને પ્રસન્નતા નિષ્ફળ જતાં નથી, જે રાજા રાજકૃત્ય ઉપર પોતેજ દૃષ્ટિ રાખે છે તથા જે રાજાનો ખબનો પોતાનાજ વિશ્વાસ ઉપર રાખેલો છે, તેને સમગ્ર વસુંધરા (પૃથ્વી) વસુ (દ્રવ્ય) આપનારી છે<sup>૩૦</sup>. જે રાજાનો અનુગ્રહ સ્પષ્ટ છે તથા નિગ્રહ પણ યથાર્થ છે તથા જે રાજા પોતાનું અને પોતાના દેશનું રક્ષણ કરે છે, તે રાજાને રાજધર્મનો જ્ઞાતા બાણવો<sup>૩૧</sup>. જેમ સૂર્ય ઉદય પામી, દરરોજ પોતાના કિરણોને લંબાવીને સર્વ પદાર્થોની તજવીજ કરે છે, તેમ રાજાએ, પણ સારી રીતે અનુસરનારા ચારાઓને મોકલીને નિત્ય સર્વ દેશની તજવીજ કરવી તથા પોતે પણ બુદ્ધિવડે આચરણ કરવું<sup>૩૨</sup>. રાજાએ સમય પ્રમાણે પ્રજા પાસેથી ધન ગ્રહણ કરતાં જવું, પણ પોતાનું ધનવાનપણું બતાવવું નહિ તથા બુદ્ધિમાન પુરૂષ, જેમ ગાયનું દોહન કરે છે, તેમ નિત્ય નિત્ય પૃથ્વીનું દોહન કરવું<sup>૩૩</sup>. જેમ ભમરો અનુક્રમે ફૂલોમાંથી મધનો સંચય કરે છે તેમ, રાજાએ પ્રજા પાસેથી દ્રવ્ય લઇને તેનો સંચય કરવો<sup>૩૪</sup>. સંચય કરતાં જે ધન ખાકી રહેલું હોય, તેમાંથીજ ધર્મ અને કામલોચના માટે ખર્ચ કરવું; પણ જે સભ, રાજાનીતિને બાણનાર તથા આત્મસંયમન હોય, તેણે સંચય કરેલા દેશમાંથી કાંઈ પણ વાપરવું નહિ<sup>૩૫</sup>. અલ્પ અર્થ હોય, તોમણ તેનો ત્યાગ કરવો નહિ.

શત્રુના પક્ષના પુરૂષોનું અપમાન પણ કરવું નહિ. પોતાની બુદ્ધિવડે પોતાને જાણવો તથા બુદ્ધિહીન પુરૂષો ઉપર વિશ્વાસ કરવો નહિ<sup>૩૬</sup>. ધૈર્ય, દક્ષતા, સંયમ, બુદ્ધિ, સંતોષ, આત્મા, શૂરત્વ અને દેશકાળ જાણવામાં સાવધાની, એ આઠ વસ્તુઓ થોડા કે, ઘણા દ્રવ્યની વૃદ્ધિ કરનારી છે<sup>૩૭</sup>. અગ્નિ અલ્પ હોય, તથાપિ તેમાં થોડું થોડું ધૂત નાંખવાથી વૃદ્ધિ પામે છે; બીજ એક હોય, પણ તેને વાવવાથી તેનાં હજારો બીજ થાય છે. માટે રાજાએ, પોતાની આવક અને ખર્ચ બહુ ભારે છે, એમ જાણીને અલ્પ વિત્ત હોય, તેની પણ અવ-જણના કરવી નહિ<sup>૩૮</sup>. શત્રુ, બાળક, જીવાન કે વૃદ્ધ હોય, તોપણ અસાવધ પુરૂષનો નાશ કરે છે; પરંતુ સમયને ઓળખનારો પુરૂષ તેનું મૂળ છેદી શકે છે; માટે સમયને ઓળખ-નારો રાજા સર્વમાં શ્રેષ્ઠ છે<sup>૩૯</sup>. શત્રુ બળવાન કે, દુર્બળ હોય, તો પણ તેથી સાવધન રહેવું; તેની કીર્તિનો નાશ કરવો, તેના ધર્મનો રોધ કરવો, તેના અર્થનો નાશ કરવો અને તેના મોટા વીર્ય (પરાક્રમનો) નાશ કરવો<sup>૪૦</sup>. (ક્ષય અને વૃદ્ધિ, પાલન અને સંચય, એ સર્વ જાણીને ઐશ્વર્યાદિની ઇચ્છાથી કે, વિજ્યાદિની ઇચ્છાથી તે બન્ને રાજાએ, કાંતો બુદ્ધિવડે સંધિ કરવી ઘટે છે અથવા પછી વિગ્રહ કરવો ઘટે છે, એટલા માટે રાજાએ, બુદ્ધિમાનપણું તો રાખવું જ જોઈએ. જો બુદ્ધિ બળવાન હોય તો બળવાનનો નાશ કરે છે; બુદ્ધિ બળ-વાન હોય, તો તેજ બુદ્ધિથી રક્ષિત થયેલું પોતાનું બળ રક્ષણ થવાથી વૃદ્ધિ પામે છે; શત્રુ વૃદ્ધિ પામતો હોય, તો તેને બુદ્ધિવડે નાશ કરી શકાય છે; પ્રથમ બુદ્ધિ ઉપજ્યા પછી, જે જે કાર્ય કરવામાં આવે છે તે તે કાર્ય પ્રશંસનીય થાય છે. જે પુરૂષ, પોતામાં અલ્પ સત્ત્વ છતાં, પણ દોષરહિત અને ધીર હોય તે જે જે કામની ઇચ્છા કરે, તેનાં તે તે કામ પરિ-પૂર્ણ થાય છે. પરંતુ જે પુરૂષ, અત્યંત લોભી અને ગર્વિષ્ઠ થાય છે, તેને બીલકુલ પણ શ્રેયઃ મળતું નથી. એટલામાટે રાજાએ, સ્નેહયુક્ત થઈને પ્રજામાંથી સર્વ પ્રકારે લક્ષ્મીનાં મૂળ પકડવાં. રાજાએ ઘણા કાળ સૂધી એ પ્રમાણે પ્રજાને નીચોવીને અથવા રૂડે પ્રકારે પ્રજા ઉપર પડીને પણ બળવાન થવું. એમ ધન ગ્રહણ કરવામાં એટલે પ્રજાને નીચોવીને ધન લેવામાં તાડ વૃક્ષનું દૃષ્ટાંત ધ્યાનમાં રાખવું એટલે જેમ શેરડીને નીચોવીને રસ કાઢી લે છે તેમ, પ્રજા પાસેથી લક્ષ્મી લેવી નહિ, પણ જેમ તાડના વૃક્ષમાંથી તાડી દોહી લેવાય છે તેમ લક્ષ્મી લેવી. વિદ્યા, તપ અને પુષ્કળ પૈસો, એ સર્વ વ્યવસાયવડે પ્રાપ્ત કરવાને શક્ય છે. એ સર્વ બુદ્ધિના સ્વાધીનમાં છે માટે જે દેહધારીમાં બુદ્ધિ છે, તેનામાં તે વસે છે. એટલા માટે વ્યવસાય સર્વથી શ્રેષ્ઠ છે. જે સ્થળમાં બુદ્ધિમાન અને સ્વતંત્ર મનુષ્યો વસે છે, જે સ્થળમાં ઈંદ્ર, સરસ્વતી અને વિષ્ણુ વસે છે, તથા જેમાં સર્વ પ્રાણી વસે છે એવો આ દેહ છે. માટે જે હાથે પુરૂષ હોય, તેણે અનુદોગી થઈ દેહનો નાશ કરવો નહિ. અર્થાત્ મનુષ્યે પોતાનું સમગ્ર આયુષ્ય ઉદ્યોગમાં ગાળવું ઘટે છે. નિરંતર દ્રવ્ય આપવાવડે લોભીને હણવો. લોભી માણસ પ્રારકું ધન લેવાથી તૃપ્ત થતો નથી. યજ્ઞાદિ કર્મ અને ગુણ તેના ઉપલોગમાં એટલે સુખની વાસનામાં સર્વ કોઈ લોભીજ છે. તેવો પુરૂષ જો અર્થ વિનાનો થાય તો, સુખના લોભથી ધર્મનો અને કામનો ત્યાગ કરે છે; કેમ કે, તેમાં દ્રવ્યનો ખર્ચ થાય છે. લોભી માણસ પ્રારકું ધન, લોભ, પુત્ર, સ્ત્રી અને સમૃદ્ધિ, એ સર્વની ઇચ્છા કરે છે. લોભી માણસમાં સર્વ રોષનો સંભવ છે માટે રાજાએ લોભી માણસનો સંગ્રહ કરવો નહિ. હલકો મનુષ્ય હોય તોપણ, તેના તરફ દૃષ્ટિ કરીને તેને પ્રેરણા કરવી-ઉત્તેજન આપવું તથા હાથે પુરૂષે શત્રુ-ઓના સર્વ આરોગનો તથા સર્વ અર્થનો નાશ કરવો. હે પાંડવ ! જે રાજા, પ્રાણી મનુ-ષ્યમાં સત્ત્વને જાણનારો હોય, મંત્રીઓવડે રક્ષણ કરાવેલો હોય, સર્વ લોકો જેનો વિશ્વાસ

રાખતા હોય અને જે સત્કુળમાં જન્મ પામેલો હોય, તે રાજા પોતાના સામંતોને વશ કરવામાં સમર્થ થાય છે. હે યુધિષ્ઠિર ! બ્રહ્માએ યોજના કરેલા રાજધર્મ મેં તને સંક્ષેપમાં કહ્યા. તેનો તું બુદ્ધિવટે વિચાર કર ! ! જે રાજા, ગુરુનું અનુસરણ કરીને આ રાજધર્મને હૃદયમાં ધારણ કરે છે તે આખી પૃથ્વીને પામવાને સમર્થ થાય છે. જે રાજાનું સુખ અનીતિવટે પ્રાપ્ત કરેલું હોય છે, દૈવયોગથી પ્રાપ્ત થયેલું હોય છે અથવા બળાત્કારે પ્રાપ્ત કરેલું હોય છે; તે વિધિપૂર્વક દેખાય છે તો ખરૂં ? પણ તેથી રાજાને ઉત્તમ ગતિ તથા સર્વોત્તમ રાજસુખ પ્રાપ્ત થતું નથી. જે રાજા, ઇન્દ્રિયાનો નિગ્રહ કરનારો હોય છે તેના શત્રુઓ કદાપિ ધનવાન હોય, બુદ્ધિવાળા પુરૂષોએ પૂજન કરેલા હોય, ગુણોથી યુક્ત હોય, સંગ્રામમાં પરાક્રમ કરનારા હોય, તોપણ સંધિ-વિગ્રહાદિનો વિચાર કરીને ઉદ્યોગ કરતાં, તે શત્રુઓની સાથે સંધાન કરીને તેનો નાશ કરે છે. અનેક પ્રકારની ક્રિયાઓના માર્ગથી ઉપાય શોધવા પણ જે ઉપાય શાસ્ત્રસંમત નથી તેમાં રાજાએ, બુદ્ધિનો પ્રવેશ કરવો નહિ. જે પુરૂષ નિર્દોષમાં દોષ જોનારો થાય છે તેને ઉત્તમ ધન અને પુષ્કળ યશ પ્રાપ્ત થતાં નથી. પ્રીતિ રાખનારા બે મિત્ર હોય અને બન્નેને એકજ કાર્ય સોંપેલું હોય અને તેઓ બન્ને, તે કાર્યને કરતા હોય, તેમાંથી જે મિત્ર ઘણો ભાર વહન કરે, તે મિત્રજ ખરો રોનેહી છે, એમ ડાહ્યા પુરૂષે જાણવું. હે રાજન ! મહારા કહેલા એ રાજધર્મોનું તું આચરણ કર ! ! તથા મનુષ્યોનું રક્ષણ કરવામાં બુદ્ધિને ધારણ કર ! ! તેથી તું સુખેથી સુકૃતનું ફળ પામીશ કેમ કે, આ સર્વ લોકનું મૂળ ધર્મ છે ) ”

एतान्मयोक्तांश्चर राजधर्माङ्गणं च गुप्तौ मतिमादधत्स्व ।

अवाप्स्यसे पुण्यफलं सुखेन सर्वोहि लोको नृप धर्ममूलः ॥

इति श्रीमहाभारते शांतिपर्वणि राजधर्मानुशासनपर्वणि गुर्जरभाषायां शतोपनि  
विंशतितमोऽध्यायः ॥ ૧૨૦ ॥

અધ્યાય ૧૨૧ મો-દંડસ્વરૂપ વર્ણન.

યુધિષ્ઠિર ઉવાચ ॥ અયં પિતામહેનોક્તો રાજધર્મઃ સનાતનઃ ॥

॥ ईश्वरश्च महादंडो दंडे सर्वं प्रतिष्ठितम् ॥ ૧ ॥

યુધિષ્ઠિર કહે છે:—“ પિતામહે કહેલો આ રાજધર્મ સનાતન છે તથા તેમાં વર્ણવેલો એ મહાદંડ સમર્થ છે. ( હે મહારાજ ! સર્વ દેવ, ઋષિ, મહાત્મા પિતૃઓ, યક્ષ, રાક્ષસ, પિશાચ, વિશેષ કરી સાધ્યદેવો, જગતમાંના સર્વ પ્રાણીઓ, પશુ પક્ષીની યોનિમાં જન્મ પામેલાં પ્રાણીઓ, એ સર્વમાં વ્યાપ્ત થઇને રહેનાર મોટા તેજવાળો દંડ સર્વોત્તમ છે. ) તમે એમજ કહ્યું છે કે, દેવ, અસુર અને મનુષ્ય તથા સચરાચર જગત એ સર્વ દંડમાં જોયું છે. હે ભરતશ્રેષ્ઠ ! દંડ કોણ છે ? કેવો છે ? તેનું રૂપ કેવું છે ? તેનું સ્થાન કયું છે ? એ સર્વ હું તત્વથી જાણવા ઇચ્છું છું. હે પ્રભો ! તે શાનો બનેલો છે ? તે શી જાતનો છે ? તેની મૂર્તિ કેવી છે ? તે કેવી રીતે જાગે છે ? ( પ્રવર્તે છે ) અને પ્રજામાં શી રીતે ધ્યાન આપે છે ? પૂર્વાપર સર્વનું પ્રતિપાલન કરતો જે જાગૃત રહે છે એવો દંડ તે કોણ છે ? પૂર્વે એ દંડને કોણે જાણ્યો ? તથા દંડ સંજ્ઞાને ધારણ કરનાર ઉત્તમ એવા કોણ કોણ છે ? દંડની સંસ્થા કેવી છે ? અને એની ગતિ કેવી કહેવાય છે ? ” ૧. બીજા કહે છે—“ હે યુધિષ્ઠિર ! દંડ શું છે તથા તેનો વ્યવહાર જેવી રીતે થાય છે, સર્વ કાંઈ જેની

સ્વાધીનતામાં રહેલું છે, તે કેવળ હંડ વિષે હું તને કહું છું<sup>૧</sup>. હે રાજન ! રૂડે પ્રકારે ધર્મનું વ્યાખ્યાન કરવું-પ્રકાશ કરવો તેને વ્યવહાર કહે છે. લોકમાંથી તે વ્યવહારનો લોપ, ધ્યાન આપીને જેવી રીતે વર્તવાથી ન થાય, તે વ્યવહારનું વ્યવહારપણું છે પૂર્વે મનુષ્યે આરંભથી એ વ્યવહારપણાને કહેલું છે. એનેજ “ હંડ ” કહે છે. જે રાજા, એ હંડને સારી રીતે ચલાવીને તથા પ્રિય અને અપ્રિય બન્નેને સમાન રાખીને પ્રજાનું રક્ષણ કરે છે, તે રાજાને કેવળ ધર્મજ બાણવો<sup>૨</sup>. હે નરપતે ! બ્રહ્મદેવનું મહા વચન કે, જે મેં તને કહ્યું તેજ વચન પૂર્વે મનુષ્યે કહેલું છે. આ વચન પૂર્વે કહેલું છે માટે તેને “પૂર્વવચન” કહે છે. અર્થાત્ હંડના પૂર્વે ધર્મ કહેલો છે માટે તેને “ધર્મ” એવું નામ આપેલું છે તથા તેમાં વ્યવહારનું નિરૂપણ કરેલું છે માટે તેને “વ્યવહાર” એમ કહે છે. અર્થાત્ વ્યવહાર, એ હંડનું ત્રીજું નામ છે<sup>૩</sup>. જે સારી રીતે હંડનો ઉપયોગ કર્યો હોય તો, ધર્મ, અર્થ અને કામ સિદ્ધ થાય છે અને એ ત્રણે વર્ગ નિરંતર હંડમાંજ રહેલા છે. પરમ હંડ એજ સાક્ષાત્ દેવ છે અને બ્રહ્મવત્યમાન અસિ જેવું હંડનું સ્વરૂપ છે<sup>૪</sup>. ( એનો વર્ણુ કાળા કમળના પત્ર સરખો રચામ છે, એને ચાર દાદો છે, ચાર ભુજ છે, આઠ પગ છે, અનેક નેત્ર છે, શંકુ આકૃતિના કાન છે અને ઉભાં રૂવાંટાં છે. તેના મરતકપર જટા છે, બે ભુજ છે, રાતું મોઢું છે, તેણે મૃગ-ચર્મ ઓઢેલું છે, હંડ દેવતાએ એવું ઉગ્ર અને પ્રબળરૂપ ધારણ કરેલું છે. ) તરવાર, ધનુષ્ય, ગદા, શક્તિ, ત્રિશૂળ, મુહૂર, બાણ, મૂશળ, ફરસી, ચક્ર, પાશ; હંડ, ઋષિ અને તોમર, એ સર્વ અને એ વિના પણ બીજાં જે જે આયુધો જગતમાં છે તે સર્વને હંડે ધારણ કરેલાં છે, સર્વનો આત્મારૂપ તે, એવી રીતે ભૂતિમાન થઈને લોકમાં વિચરે છે<sup>૫</sup>. ફોડતો, કાપતો, પીડા કરતો, કાતરતો, ચીરતો, ઉખેડી નાંખતો, હણતો અને દોડતો તે હંડ લોકમાં ફરે છે<sup>૬</sup>. હિંસા કરનાર અસિરૂપ, તીક્ષ્ણ ક્વચવાળો, ધારણ ન કરી શકાય એવો, જેના ગર્ભમાં લક્ષ્મી રહેલી છે, એટલે જેથી લક્ષ્મી ઉત્પન્ન થાય છે એવો વિજયરૂપ જગતને શાસન કરનાર અને સનાતન વ્યવહારરૂપ હંડ છે<sup>૭</sup>. તે હંડ શાસ્ત્રરૂપ, બ્રાહ્મણરૂપ, મંત્રરૂપ, શાસ્ત્રની શિક્ષા આપનારરૂપ અને પૂર્વનાં વચન કહેનારરૂપ છે. ધર્મનું પાલન કરનાર, અક્ષર, દેવ, સત્યમાં ગતિ કરનાર, નિત્ય વસ્તુમાં ગતિ કરનાર અને સર્વથી આગળ જન્મ પામેલો તે હંડ છે<sup>૮</sup>. તે અસંગ છે, રૂદ્રનો પુત્ર છે, મનુરૂપ છે, સર્વથી જ્યેષ્ઠ છે અને કલ્યાણ કરનાર છે. એ ઉપરથી અસિ, વિશસન, ધર્મ, તીક્ષ્ણવર્મા, દુરાધર, શ્રીગર્ભ, વિજય, શાસ્ત્ર, વ્યવહાર, સનાતન, શાસ્ત્ર, બ્રાહ્મણ, મંત્ર, ધર્મપાલ, અક્ષર, દેવ, સત્વગ, નિત્યગ, અગ્રજ, અસંગ, રૂદ્રતનય, મનુ, જ્યેષ્ઠ, અને શિવ-કર વગેરે હંડનાં નામ પાડેલાં છે. હે યુધિષ્ઠિર ! તે મેં તને કહ્યાં<sup>૯</sup>. હંડ એ ભગવાન વિષ્ણુરૂપ છે. તે શાશ્વત તથા મહાન રૂપને ધારણ કરનારો મહાપુરૂષ કહેવાય છે<sup>૧૦</sup>. (લક્ષ્મી, વૃત્તિ, સરસ્વતી, હંડનીતિ, જગદ્દાત્રી, એ સર્વ જેમ બ્રહ્માની કન્યાનાં રૂપ છે, તેમ હંડ પણ ઘણા દેહવાળો છે. તે હંડનાં રૂપ આ પ્રમાણે છે. એટલે અર્થ અને અનર્થ, સુખ અને દુઃખ, ધર્મ અને અધર્મ, બળ અને નિર્બળતા, ભાગ્ય અને દુર્ભાગ્ય, પુણ્ય અને પાપ, ગુણ અને દુર્ગુણ, કામ અને અકામ, ઋતુ, માસ, રાત્રિ, દિવસ, ક્ષણ, પ્રમાદ અને અપ્રમાદ, હર્ષ અને ક્રોધ, શમ અને દમ, દેવ અને પુરૂષપ્રયત્ન, મોક્ષ અને અધોગતિ, ભય અને નિર્ભયતા, હિંસા અને અહિંસા, તપ, યજ્ઞ, સંયમ, વિષ, અમૃત, આદિ, મધ્ય, અંત, કૃત્યનો પ્રયત્ન, મદ, પ્રમાદ, દર્પ, દંભ, ધૈર્ય, નીતિ અને અનીતિ, શક્તિ અને અશક્તિ, મ્હાન અને અમ્હાનતા, ઉપજ અને ખરચ, વિનય, ત્યાગ, કાળ અને અકાળ, સત્ય અને અસત્ય; જ્ઞાનવાનપણું, શ્રદ્ધા અને અશ્રદ્ધા, નપુંસકપણું; વ્યવસાય, લાભ અને હાનિ, જય



અને પરાજય, તીક્ષ્ણતા અને ક્રોધતા, મૃત્યુ, આગમ અને નાશ, વિરોધ અને અવિરોધ, કાર્ય અને અકાર્ય, બળ અને નિર્બળતા, અસૂયા અને અનસૂયા, ધર્મ અને અધર્મ, હાજ અને નિર્લજ્જપણું, શરમાળપણું, સંપત્તિ અને વિપત્તિ, તેજસ્વી કર્મ, પાંડિત્ય, વક્તૃત્વશક્તિ, તત્વબુદ્ધિપણું. હે યુધિષ્ઠિર ! એ પ્રમાણે જગતમાં દંડનાં અનેક રૂપ છે. ) એ દંડ હોય નહિ તો લોકો એકએકનો નાશ કરે. હે યુધિષ્ઠિર ! મનુષ્યો દંડના ભયથી એક બીજાનો નાશ કરતા નથી<sup>૧૭</sup>. હે રાજન ! દંડવડે રક્ષાએલી પ્રજા દિવસે દિવસે રાજાની વૃદ્ધિ કરે છે; માટે દંડ એ સર્વનો શરણુભૂત છે<sup>૧૮</sup>. ( હે રાજન ! દંડ આ સર્વ લોકની તત્કાળ વ્યવસ્થા કરે છે અને એ પ્રમાણે વ્યવસ્થિત થયેલો ધર્મરૂપી દંડ બ્રાહ્મણોમાં રહે છે. ) જે બ્રાહ્મણો ધર્મયુક્ત છે તે બ્રાહ્મણો દેવયુક્ત થાય છે. યજ્ઞ દેવતાઓમાંથી ઉત્પન્ન થયેલો છે અને તે યજ્ઞ દેવતાઓને પ્રસન્ન કરે છે<sup>૧૯</sup>. દેવતાઓ પ્રસન્ન થઈને નિરંતર ઇંદ્રને નિવેદન કરે છે અને ઇંદ્ર, આ પ્રજા ઉપર અનુગ્રહ કરીને અન્ન આપે છે<sup>૨૦</sup>. સર્વ પ્રાણીમાત્રના પ્રાણુ અન્નના આધારે રહેલા છે માટે પ્રજા તે અન્નવડે સ્થિર થાય છે અને પ્રજામાં તે દંડ સર્વદા બાગૃત છે<sup>૨૧</sup>. દંડનું એવું પ્રયોજન છે, તે દંડ ક્ષત્રિયપણાને પામીને નિરંતર પ્રજાનું રક્ષણ કરીને બાગે છે. તે અક્ષરરૂપ ( અવિનાશી ) અને નિરંતર સાવધાન છે<sup>૨૨</sup>. ઇન્દ્ર, પુરૂષ, પ્રાણુ, સત્ત્વ, વિત્ત, પ્રજાપતિ, ભૂતાત્મા અને જીવ, એવાં આઠ નામ દંડનાં છે<sup>૨૩</sup>. ઇન્દ્રે, ક્ષત્રિયને દંડ આપેલો છે તથા તેમાં ઐશ્વર્ય ધારણ ( રાખેલું ) કરેલું છે અને તેથી તે બળથી યુક્ત તથા નિરંતર પાંચ પ્રકારના સ્વરૂપવાળો છે<sup>૨૪</sup>. ( હે યુધિષ્ઠિર ! કુળ, ઘણું ધન, અમાત્ય, બુદ્ધિ અને બળ તથા તેજ, ઝોજ, સહ, આખ્યાન, દેહ, ઇન્દ્રિય, બુદ્ધિ અને સામર્થ્ય એ વિના વક્ષ્યમાણ આઠ સાધનવડે રાજા, શત્રુના બળનો નાશ કરે છે. હાથી, ઘોડા, રથ, પાયદળ, નાવ, વિદિ, દેશિક અને આવિક, એ અષ્ટાંગ બળ કહેવાય છે અથવા એ આઠથી યુક્ત એવા રથી, હાથી ઉપર બેસનારા, સ્વાર, પાયદળ, મંત્રીઓ, વૈદ્ય, લિક્ષુક, આચાર્ય, મુહૂર્ત આપનાર જોશી, દેવચિંતક જોશી, કોશ, મિત્ર, ધાન્ય, સર્વ સાહિત્ય, સાત પ્રકૃતિ, આઠ અંગ, એ જેનું શરીર છે એવા રાજ્યનું દંડ એજ અંગ છે. દંડ એજ ઉત્પતિસ્થાન છે. ) ઇન્દ્રે, પ્રયત્નવડે પ્રજાનું રક્ષણ થવાને માટે સમાન રૂપવાળો દંડ ક્ષત્રિયને આપ્યો છે. આ સકળ વિશ્વ દંડના આધીન છે<sup>૨૫</sup>. જે પ્રમાણે રાજાએ ધર્મ પ્રત્યક્ષ પૂજવા યોગ્ય છે તેવું બીજું કંઈ વિશેષ પૂજવા યોગ્ય રાજાને નથી. ઇન્દ્રે લોકનું રક્ષણ કરવાના અર્થે અને ધર્મનું સ્થાપન કરવાના અર્થે<sup>૨૬</sup>. ( બ્રાહ્મણોને ઉત્પન્ન કર્યા છે; માટે રાજાએ, તેઓને પૂજવા યોગ્ય છે. એ મનુષ્ય વિવાહ કરતા હોય ? તેને વાદી-પ્રતિવાદી કહે છે. બન્નેમાંથી એકનો જય અને બીજાનો પરાજય થાય છે, તેથી તે વ્યવહાર ઉપર વિશ્વાસ ઉત્પન્ન થાય છે; માટે વિવાહ કરનારાઓના વિશ્વાસથી ઉત્પન્ન થયેલો વ્યવહાર છે. તેથી વાદી-પ્રતિવાદીના વિશ્વાસરૂપ એ વ્યવહાર વેદોક્ત છે અને તેથી તેને “ વેદપ્રત્યય ” કહે છે. હે નરબ્યાધ ! તેમાંનો એક વ્યવહાર કુળાચારથી ઉત્પન્ન થયેલો છે અને બીજો શાસ્ત્રથી ઉત્પન્ન થયેલો છે. એનો અર્થ એવો છે કે, પરસ્પરીગમનાદિ દોષ કરીને, સભાસદોની પાસે જવાથી દોષની શુદ્ધિના અર્થે તેઓ, જે પ્રાયશ્ચિત્ત આપે છે તે વેદોક્ત વ્યવહાર છે તથા જેમ શૂદ્ર સુરાધાન કરે તો, તેને પ્રાયશ્ચિત્ત શાસ્ત્રમાં કહ્યું નથી. તથાપિ કોઈ શૂદ્રની ન્યાતમાં એવો પ્રતિબંધ કર્યો હોય કે, આપણામાં જે સુરાધાન કરે, તેને જ્ઞાતિબાહ્ય મૂકવો, તો એ વ્યવહાર કુળાચાર સંબંધી છે. તેજ પ્રમાણે શાસ્ત્ર બાહ્યનારોએ, ધર્મના જ્ઞાન સંબંધી જે નિયમો કર્યા હોય તેને શાસ્ત્રોક્ત વ્યવહાર બાહ્યવો. એ ત્રણ દંડોમાંથી જે દંડ રાજસભામાં થાય છે, તે દંડ

ક્ષત્રિયને આધીન છે, એમ અમારું જાણવું છે. જે દંડ વ્યવહારના પ્રત્યયથી સિદ્ધ થયેલો છે એટલે રાજસભામાં ઇનસાફ આપીને જે દંડ ઠરાવવામાં આવે છે, તે દંડ યદ્યપિ મન્વાદિક ઋષિઓએ કહેલો છે તોપણ તેનું મૂળ વેદમાં છે માટે તેને વેદસંબંધી દંડ જાણવો. જે દંડની ઉત્પત્તિ વેદમાંથી છે તે દંડ ધર્મરૂપ જાણવો; કેમ કે, તે ધર્મ ગુણના દર્શનવડે ઉત્પન્ન થયેલો છે, તેથી સત્પુરૂષોએ તેને ધર્મસંબંધી દંડ કહેલો છે. એનું દૃષ્ટાંત એ છે કે, કોઈ પુરૂષ, પરસ્ત્રીનો સમાગમ કર્યા પછી, મનમાં એમ વિચારે કે, આ અધર્મથી મ્હારો ધર્મ લોપ થાય નહિ અને તેટલા માટે પશ્ચાત્તાપ પામીને પ્રાયશ્ચિત્તરૂપ જે દંડ ધારણ કરે છે, તે ધર્મદંડ છે. હે યુધિષ્ઠિર ! એ દંડ અથવા વ્યવહાર પ્રજાનું રક્ષણ કરવાના અર્થે પ્રજાએ ઉત્પન્ન કર્યો છે, તે સત્યરૂપ અને જગતની આબાદી કરનાર દંડ, ત્રણ લોકનું ધારણ કરે છે. ) જેને દંડ કહે છે, તેજ સનાતન વ્યવહાર છે, એમ અમે જાણીએ છીએ અને અમે જેને વ્યવહાર જાણીએ છીએ તે વેદ છે, એ નિશ્ચય છે<sup>૧૭</sup>. અને જે વેદ છે તેજ ધર્મ છે અને જે ધર્મ છે તેજ સન્માર્ગ છે. પૂર્વે પ્રજાના પતિ પિતામહ પ્રજા ઉત્પન્ન થયા, તે દેવ દૈત્ય, મનુષ્ય, નાગ તથા સર્વ પ્રાણીઓસહિત આ લોકના કર્તા છે<sup>૨૮,૨૯</sup>. પૂર્વે જે વાદી-પ્રતિવાદીના વ્યવહારરૂપ દંડ કહ્યો છે તે પ્રજાથકી ઉત્પન્ન થયો છે; તે કારણથી આ વ્યવહાર સંબંધી દૃષ્ટાંત પણ પ્રજાદેવેજ કહેલું છે કે, માતા, પિતા, ભ્રાતા, સ્ત્રી અને પુરોહિત કે, જે પોતાના ધર્મ પ્રમાણે વર્તે તેઓને રાજાએ, દંડ કરવો યોગ્ય નથી<sup>૩૦-૩૧</sup>.

માતા પિતા ચ ભ્રાતા ચ માર્યા ચૈવ પુરોહિતઃ । નો દંડો વિદ્યતે રાજો યઃ સ્વધર્મેણ તિષ્ઠતિ ॥

इति श्रीमहाभारते शां० राज० गु० भा० शतोपरि एकविंशोऽध्यायः ॥ १२१ ॥

અધ્યાય ૧૨૨ મો-દંડોત્પત્તિ આખ્યાન.

भीष्म उवाच ॥ अत्राप्युदाहरंतीममितिहासं पुरातनम् ॥

॥ अंगेषु राजा द्युतिमान्वसुहोम इति श्रुतः ॥ १ ॥

ભીષ્મ કહે છે,-“ આ જગ્યાએ પણ આ પુરાતન ઇતિહાસનું દૃષ્ટાંત આપવામાં આવે છે. અંગદેશમાં “ વસુહોમ ” નામે તેજસ્વી અને કીર્તિમાન રાજા થયો હતો<sup>૧</sup>. તે રાજા નિરંતર ધર્મને જાણનારો હતો, તે, પોતાની સ્ત્રી સાથે, દેવ ઋષિ અને પિતૃઓએ પૂજેલા મુંજપૃષ્ઠ ઉપર ગયો<sup>૨</sup>. ત્યાં મેરૂના બરફવાળા શિખર ઉપર, મુંજવટ પ્રદેશમાં રામે, જટાનું હરણ કરવાની આજ્ઞા કરી હતી<sup>૩</sup>. તે ઉપરથી હે રાજેન્દ્ર ! પ્રશંસા કરવા યોગ્ય જેઓનાં આચરણ છે એવા ઋષિઓ, રૂદ્રે સેવેલા પ્રદેશને મુંજપૃષ્ઠ કહેવા લાગ્યા<sup>૪</sup>. તે સ્થળમાં રહીને તે રાજા, ધણી વેદમય ગુણોથી યુક્ત થયો તથા પ્રાદ્યણોએ માન આપેલો તે દેવર્ષિ સરખો થયો<sup>૫</sup>. એક સમયે ઇંદ્રનો માનવંતો સખો, અદીન પ્રકૃતિવાળો અને શત્રુનો નાશ કરનાર માંધાતા તે રાજાની પાસે આવ્યો<sup>૬</sup>. તે માંધાતા રાજા, વસુહોમ રાજાની પાસે જઈને, તેને ઉચ્ચ તપવાળો જોઈને નમસ્કાર કરીને ઉભો રહ્યો<sup>૭</sup>. વસુહોમ રાજાએ પણ પાદ અને અર્ધ નિવેદન કર્યું તથા સપ્તંગ સન્ન્યની કુશળતાને તથા તેના નિવિકારપણાનો પ્રશ્ન કર્યો<sup>૮</sup>. વસુહોમે તેને પૂછ્યું કે “ સત્પુરૂષોએ આચરણ કરેલા માર્ગને તમે યથાવત્ અનુસરનારા છો. હે રાજન ! હું તમારી કઈ આજ્ઞા સંપાદન કરું ? ”<sup>૯</sup>. હે પાંડવ ! પછી તે માંધાતા, અતિ પ્રસન્ન થઈને અહીં બુદ્ધિવાળા અને ત્યાં બેઠેલા વસુહોમ પ્રત્યે બોલ્યા<sup>૧૦</sup>. માંધાતા કહે છે-“ હે રાજન ! હે ઉત્તમ પુરૂષ ! તમે બૃહસ્પતિનું સંવણ શાસ્ત્ર લખ્યા છો તેજ પ્રમાણે શુદ્ધચાર્યની

રાજનીતિનું પણ તમને જ્ઞાન છે<sup>૧૧</sup>. એટલા માટે હંડ શી રીતે ઉત્પન્ન થાય છે ? તે હું જાણવાને ઇચ્છું છું. વળી તે શી રીતે જાગૃત રહે છે ? અને તેની મહત્તા શી છે ? તેમજ ક્ષત્રિયોના હાથમાં હંડ શી રીતે આવ્યો ? હે મહા બુદ્ધિવાળા રાજન ! તે મને કહો !! હું તમને આચાર્ય દક્ષિણા આપીશ<sup>૧૨-૧૩</sup>. વસુદેવ કહે છે—“હે રાજન ! લોક સમુદાય-માંથી હંડ જે રીતે ઉત્પન્ન થયો તે તું સાંભળ !! તે હંડ પ્રજાની નીતિનું રક્ષણ કરવાના અર્થે સનાતન ધર્મરૂપ છે<sup>૧૪</sup>. સર્વ લોકના પિતામહ લગવાન પ્રહ્લદેવને એક વખત યજ્ઞ કરવાની ઇચ્છા થઈ. પણ તેમને પોતાના સરખો કોઈ ઋત્વિજ મળ્યો નહિ, એમ અમે સાંભળ્યું છે<sup>૧૫</sup>. ત્યારે તેમણે તે વિચારરૂપ ગર્ભને ઘણા વરસ સુધી મસ્તકમાં ધારણ કરી રાખ્યો; અને એક હજાર વરસ પૂરાં થયાં ત્યારે, છીંક ખાતાં તેમાંથી તે ગર્ભ નિકળી પડ્યો<sup>૧૬</sup>. હે શત્રુનો નાશ કરનાર માંધાતા ! તે “ક્ષુપ” નામે પ્રજાપતિ થયો. હે મહારાજ ! મહાત્મા પ્રહ્લદેવના યજ્ઞમાં તે ઋત્વિજ થયો<sup>૧૭</sup>. હે રાજશ્રેષ્ઠ ! પ્રહ્લદેવનો યજ્ઞ ચાલુ થયો એટલે પ્રહ્લદેવનું દીક્ષા ધારણ કરેલું સ્વરૂપ જોઈને હંડ અંતર્ધાન થયો. અર્થાત્ પ્રજાના નિયંત્રા પ્રહ્લદેવે દીક્ષા ધારણ કરી, માટે નિયમન કરનાર કોઈ રહ્યો નહિ તેથી હંડ અંતર્ધાન થયો<sup>૧૮</sup>. જ્યારે હંડ અંતર્ધાન થયો ત્યારે, પ્રજામાં મોટો ગરબડાટ ઉપજ્યો. કાર્ય, અકાર્ય, લોભ્ય, અલોભ્ય, એ સંબંધી કાંઈ વિચાર રહ્યો નહિ તો પછી, પેય અને અપેયનો વિચાર તો ક્યાંથીજ હોય. પ્રજા એક ખીજનો નાશ કરવા લાગી. તે સમયે ગમ્ય અને અગમ્ય એવો ભેદ રહ્યો નહિ તથા પોતાનું અને પારકું સર્વ સરખું થઈ ગયું<sup>૧૯-૨૦</sup>. જેમ ફૂતરા માંસના ટુકડાને ચારે પાસથી લૂંટવા માંડે છે, તેવી મનુષ્યોની સ્થિતિ થઈ ગઈ. બળવાન પુરૂષો, નિર્બળનો નાશ કરવા લાગ્યા તથા મર્યાદા રહિત થઈને વર્તવા લાગ્યા<sup>૨૧</sup>. પછી પિતામહ દેવ, સનાતન લગવાન વિષ્ણુનું પૂજન કરીને વરદાનને આપનારા મહાદેવ પ્રત્યે બોલ્યા કે: “હે કેશવ ! આ સ્થળમાં તમારે અમારા ઉપર કૃપા કરવી યોગ્ય છે. જે રીતે આ પ્રજામાં સંકટ ન થાય, તે પ્રમાણે કરો<sup>૨૨-૨૩</sup>. પછી ઉત્તમ ત્રિશૂળને ધારણ કરનારા તે દેવસત્તમ લગવાને ઘણાક વખત સુધી ધ્યાન કરીને, આત્મારૂપ હંડ પોતામાંથીજ પ્રકટ કર્યો<sup>૨૪</sup>. તથા તેજ ધર્માચરણમાંથી સરસ્વતી દેવી પ્રકટ થઈ અને તેણે હંડ નીતિને ઉત્પન્ન કરી તે હંડનીતિ ત્રણ લોકમાં પ્રસિદ્ધ થઈ<sup>૨૫</sup>. વળી ઉત્તમ ત્રિશૂળવાળા તે લગવાને પુનઃ પણ ઘણીવાર સુધી ધ્યાન કરીને, તે તે સમુદાયનો એક એક અધિપતિ ઉત્પન્ન કર્યો<sup>૨૬</sup>. સહસ્ર નેત્રવાળા ઇંદ્રને દેવતાઓનો ઇશ્વર કર્યો. વિવસ્વાન (સૂર્ય)ના પુત્ર યમને પિતૃઓનો રાજા ઠરાવ્યો<sup>૨૭</sup>. કુબેરને રાક્ષસ અને ધનનો સ્વામી નિર્માણ કર્યો, મેરૂને પર્વતનો સ્વામી કર્યો. સમુદ્રને નદીઓનો સ્વામી કર્યો<sup>૨૮</sup>. વરૂણને અસુર અને જળના રાજ્યમાં સ્વામી બનાવ્યો. મૃત્યુને પ્રાણનો સ્વામી કર્યો, અગ્નિને તેજનો સ્વામી કર્યો<sup>૨૯</sup>. અને રૂદ્રાનું રક્ષણ કરનારો સ્વામી ઇશાન દેવને કર્યો. મહાત્મા અને વિશાળ નેત્રવાળા તે ઇશાન દેવ સનાતન મહાદેવ છે<sup>૩૦</sup>. (વસિષ્ઠને પ્રાહ્મણના સ્વામી કર્યા. અગ્નિને વસુઓનો સ્વામી કર્યો. સૂર્યને તેજનો સ્વામી કર્યો. ચંદ્રને નક્ષત્રનો સ્વામી ઠરાવ્યો. સૂર્યને વેદીઓનો સ્વામી ઠરાવ્યો. ખાર હાથવાળા ઉત્તમ સ્કંદકુમારને ભૂતોના સ્વામી ઠરાવ્યા. સંહાર અને વૃદ્ધિરૂપ કાળને સર્વનો સ્વામી ઠરાવ્યો. સર્વના દેવ, રાજાના રાજા અધિપતિ કુબેરને શસ્ત્ર, શત્રુ, યમ અને કર્મ, એ ચાર છે વિભાગ જેના એવા મૃત્યુના અને સુખ તથા દુઃખના સ્વામી ઠરાવ્યા. શૂળપાણિ શંકરને સર્વ રૂદ્રોના સ્વામી ઠરાવ્યા, એમ સાંભળવામાં છે. પ્રહ્લાનો પુત્ર પાછળથી ઉત્પન્ન થયેલો, પ્રજાનો અધિપતિ, સર્વ ધર્મવાળાઓમાં શ્રેષ્ઠ એવો ક્ષુપ, તે શંકરને આપ્યો.)

પછી તે યજ્ઞ યથાવિધિ ચાલતો થયો એટલે મહાદેવે, ધર્મનું રક્ષણ કરનાર હંડ સંતકાર-  
પૂર્વક વિણુને આપ્યો<sup>૩૧</sup>. વિણુએ તે હંડ અંગિરાને આપ્યો. મુનિશ્રેષ્ઠ અંગિરાએ તે હંડ  
ઈદ્ર તથા મરીચિને આપ્યો, મરીચિએ, ભૃગુને આપ્યો<sup>૩૨</sup>. ધર્મસહિત હંડ ભૃગુએ, ઋષિઓને  
આપ્યો. ઋષિઓએ લોકપાળને આપ્યો. લોકપાળે ક્ષુપને આપ્યો<sup>૩૩</sup>. ક્ષુપે સૂર્યના પુત્ર  
મનુને આપ્યો. તે મનુએ સૂક્ષ્મ એવા ધર્મ અને અર્થના કારણથી પોતાના પુત્રને આપ્યો  
( અને કહ્યું કે ) “તમારે હંડનો વિભાગ કરીને એટલે ન્યાયાન્યાયનો વિચાર કરીને કર્મવડે  
હંડ કરવો. પણ મરજીમાં આવે તેમ ( દેવયોગે થયેલા કાર્યની પેઠે ) હંડ કરવો નહિ. હંડનું  
મુખ્ય પ્રયોજન એ છે કે, દુષ્ટ પુરૂષોનો નિગ્રહ કરવો. લોકો પાસેથી દ્રવ્યાદિ લેવામાં આવે  
છે તે માત્ર લોકને ભય પમાડવાને બાહ્યોપચાર છે પણ તેમાં રાજના ભંડારમાં વૃદ્ધિ કરવાનો  
હેતુ નથી<sup>૩૪,૩૫</sup>. અદ્ય કારણ માટે મનુષ્યને ઝોડખાંપણ આણવી નહિ તથા તેના દેહનો  
નાશ પણ કરવો નહિ. શરીરની પીડાઓ, દેહત્યાગ, દેશનિકાલ ઇત્યાદિ હંડ યોગ્યતા જોઈને  
કરવા”<sup>૩૬</sup>. ( સૂર્યના પુત્ર મનુએ, પ્રજાના રક્ષણના અર્થે પોતાના પુત્રને તે હંડ આપ્યો. એ  
પ્રમાણે પૂર્વથી ચાલતો આવેલો હંડ પ્રજાનું પાલન કરીને જાગતો રહેલો છે. જગવાન ઈદ્ર  
જાગે છે અને ઈદ્રવડે જગવાન સૂર્ય સાવધ રહે છે, તેથી વરૂણ દેવતા સાવધ રહે છે. વરૂણથી  
પ્રજાપતિ દેવ અને પ્રજાપતિ દેવથી વિનયરૂપ ધર્મ સાવધ રહે છે. ધર્મથી બ્રહ્માનો પુત્ર  
સનાતન વ્યવસાય અને વ્યવસાયથી સર્વનું પાલન કરીને તેજ જાગ્રત રહે છે. તે તેજથી  
ઔષધી અને ઔષધીથી પર્વતો અને પર્વતથી રસ તથા રસના ગુણ જાગ્રત રહે છે. તેથી  
દેવી નિર્ઋતિ સાવધ રહે છે અને તેથી જ્યોતિઓ જાગ્રત રહે છે, જ્યોતિઓથી વેદ અને  
પ્રતિક્ષા, તેથી હયશિરા પ્રભુ, તેથી પિતામહ બ્રહ્મા જે નિર્વિકરણ પ્રભુ છે તે, જાગ્રત રહે  
છે. પિતામહથી મહાદેવ જગવાન શિવ, જાગ્રત રહે છે. શિવથી વિશ્વેદેવા, વિશ્વેદેવાથી  
ઋષિઓ, ઋષિઓથી જગવાન સોમ, સોમથી સનાતન દેવો અને દેવતાઓથી બ્રાહ્મણ જાગ્રત  
રહે છે. બ્રાહ્મણથી રાજાઓ જાગ્રત રહીને, ધર્મવડે લોકનું રક્ષણ કરે છે અને ક્ષત્રિયોથી  
સનાતન કાળથી ચાલતું આવેલું સ્થાવર અને જંગમ જાગ્રત રહે છે. આ લોકમાં પ્રજા જાગ્રત  
રહે છે અને તેનામાં હંડ જાગે છે. પિતામહસમાન તેજવાળો હંડ, સર્વનો પોતામાં સમાવેશ  
કરે છે. હે ભારત ! આદિ, મધ્ય અને અંતમાં સર્વ લોકના ઇશ્વર પ્રજાના પતિ મહાદેવ  
કાળરૂપે જાગ્રત રહે છે. દેવના દેવ, શિવ, સર્વના પ્રભુ, જેનાં શર્વ, કપર્દી, શંકર, રૂદ્ર, શિવ,  
સ્થાણુ, ઉમાપતિ એવાં નામ છે તે જાગ્રત રહે છે. એ પ્રમાણે મેં આદિ, મધ્ય તથા  
અંતમાં હંડનું સ્વરૂપ તને નિરૂપણ કરી બતાવ્યું. ધર્મને જાણનારા રાજાએ, એ હંડનીતિવડે  
યથાન્યાય આચરણ કરવું. ” ભીષ્મ કહે છે:-એ પ્રમાણે જે પુરૂષ આ વસુદેવનો અભિપ્રાય  
સાંભળે ! અને સાંભળીને તે પ્રમાણે આચરણ કરે ! તો તેના સર્વ મનોરથ પૂર્ણ થાય  
છે. હે નરપતે ! હે ભારત ! ધર્મથી વ્યાપ્ત આ સર્વ લોકનો નિયંત્ર હંડ છે, તે સર્વ મેં તને કહ્યું. ) ”

इति ते सर्वमाख्यातं यो दंडो मनुजर्षभ । नियंता सर्वलोकस्य धर्माक्रांतस्य भारत ॥

इति श्रीमहाभारते शांतिपर्वणि राजधर्मानुशासनपर्वणि दंडोत्पत्त्युपाख्याने गुर्जर-  
भाषायां शतोपरि द्वाविंशतितमोऽध्यायः ॥ १२२ ॥



અધ્યાય ૧૨૩ મો—આંગરિષ્ઠ અને કામદંકનો સંવાદ.

યુધિષ્ઠિર ઉવાચ ॥ તાત ધર્માર્થકામાનાં શ્રોતુમિચ્છામિ નિશ્ચયમ્ ॥

॥ લોકયાત્રા હિ કાત્સ્યેન તિષ્ઠેત્કેષુ પ્રતિષ્ઠિતા ॥ ૧ ॥

યુધિષ્ઠિર કહે છે:—“ હે તાત ! હું, ધર્મ, અર્થ અને કામનો નિર્ણય સાંભળવાને ઇચ્છું છું; તથા સમગ્ર લોકયાત્રા શામાં સ્થિતિ કરીને રહેલી છે? ધર્મ, અર્થ અને કામ, એ ત્રણનાં મૂળ ક્યાં છે? એ ત્રણનું ઉત્પત્તિસ્થાન શું છે? તેઓ અન્યોન્ય એકત્ર થઈને શી રીતે રહેલા છે? તથા પૃથક્ પૃથક્ શી રીતે રહેલા છે? ”<sup>૧</sup>. બીજા કહે છે:—“ જ્યારે લોકો, ધર્મ અને અર્થના નિશ્ચયમાં સારા મનવાળા થાય છે ત્યારે કાળ, ઉત્પત્તિસ્થાન અને સંસ્થા, એ ત્રણેમાં ધર્મ, અર્થ અને કામ એકત્ર થાય છે. એથી કહેવાનો અભિપ્રાય એવો છે કે, જ્યારે લોકોના મનમાં ધર્મોદ્દિગ્ધિની શ્રદ્ધા હોય છે, ત્યારે તેઓ એમ માને છે કે “ હું ગતમાધાન વિધિમાં કહ્યા પ્રમાણે વિધિ-પૂર્વક ઋતુકાળે સ્ત્રીસંગમ કરીને પુત્ર પામીશ. ” તે વખતે ઋતુકાળ, એ કાળ, સ્ત્રી, એ ઉત્પત્તિસ્થાન અને સ્ત્રી સંગમ કર્મનું નિષ્પન્ન થવું, એ સંસ્થા, એ ત્રણેમાં યોનિસંસ્કારરૂપ ધર્મ, પુત્રરૂપ અર્થ, અને સ્ત્રીસંગરૂપ કામ, એ ત્રણે એકત્ર થાય છે<sup>૨</sup>. અર્થનું મૂળ ધર્મ છે; અર્થનું ફળ કામ છે; તે સર્વનું મૂળ સંકલ્પ છે અને સંકલ્પ વિષયરૂપ છે<sup>૩</sup>. સર્વ વિષયો સમગ્રપણે આહારની સિદ્ધિના અર્થે છે. એ પ્રમાણે સંકલ્પને ધર્મ, અર્થ અને કામનું મૂળ જાણવું અને તે સંકલ્પનો નાશજ મોક્ષ છે, એમ જાણવું<sup>૪</sup>. ધર્મથી શરીરનું રક્ષણ થાય છે અને અર્થ ધર્મને માટે ઉપયોગી છે. ઇદ્રિયોની પ્રીતિના ફળને માટે કામછે; એ સર્વ રજેશુશુક્ત વાસનાઓ છે<sup>૫</sup>. ધર્મ, અર્થ અને કામનો મનવડે પણ ત્યાગ ન કરવો, પણ આત્મરૂપ ફળને માટે ઉત્તમ એવા ધર્માર્થકામને સેવવા અને તજવા હોય તો, માત્ર સંગ્રહણનો ત્યાગ કરવો, વિચાર માત્રથીજ એનો ત્યાગ કરવો. કામમાં સ્થિતિવાળાએ ધર્માદિકથી તપવડે વિમુક્ત થવું યોગ્ય છે. અર્થાત્ ચિત્તશુદ્ધિ માટે ધર્મ, નિષ્કામ કર્મને માટે અર્થ અને દેહ ધારણને માટે કામનું સેવન કરવું<sup>૬</sup>. ( જો મનુષ્ય, ધર્માદિ ત્રિવર્ગવડે મોક્ષની પ્રાપ્તિ કરી શકે તો; તેની શ્રેષ્ઠ ખુદ્ધિ જાણવી. પણ ધર્મથી અર્થ અને અર્થથી ધર્મ, એ વિષયમાં અજ્ઞાનવડે નિકૃષ્ટ ખુદ્ધિવાળો પુરૂષ મોહ પામે તો તે ધર્મ અને અર્થના ફળરૂપ મોક્ષને પ્રાપ્ત કરી શકતો નથી, પૂર્વે કહ્યું છે કે, ધર્મ, અર્થ અને કામ, એ ત્રણ રજેશુશુ શુક્ત છે એટલે મલિન છે ( હવે તે મળ ખતાવે છે કે, ) ફળ પ્રાપ્તિ થવાની ઇચ્છા રાખીને ધર્મ કરવો એ ધર્મનો મળ છે; દાન ન કરવું કે, લોગ ન લોગવવા એ અર્થનો મળ છે. અત્યંત આસક્ત થઈ જવું એ કામનો મળ છે. એ સર્વે પોતાના શુભથી વર્જિત છે. એટલે દુર્ગુણ છે, માટે જો એ ત્રણે મળથી રહિત અને શુદ્ધ રીતે આચર્યા હોય તો, ચિત્તશુદ્ધિદ્વારા બ્રહ્માનંદની પ્રાપ્તિ કરી આપે છે. ) હવે એ ત્રણ વર્ગ પૃથક્ પૃથક્ નિરૂપણ કરવાને માટે કામદંક અને આંગરિષ્ઠ, એ બન્નેના સંવાદરૂપ પ્રાચીન ઇતિહાસનું આ સંબંધમાં ઉદ્ઘાટન અપાય છે; તે હું કહું છું<sup>૭</sup>. એક સમયે કામદંક ઋષિ બેઠા હતા, ત્યારે આંગરિષ્ઠ રાજાએ, પ્રણામ કરીને અને મર્યાદા ભંગ કરીને પૂછ્યું કે: “ હે ઋષે ! જે રાજા કામ અથવા મોહના આવેશથી ન ઇચ્છતાં છતાં પાપ કરે અને પછી તે પશ્ચાત્તાપથી તૃપ્ત થાય તો, તેનું પાપ શી રીતે નાશ પામે? ”<sup>૮</sup>. જે પુરૂષ, અજ્ઞાનથી અધર્મને ધર્મ જાણીને આચરે અને લોકમાં અધર્મનો વિસ્તાર કરે તો, તેનું પણ રાજાએ શી રીતે નિવર્તન કરવું? ”<sup>૯</sup>. કામદંક ઋષિ કહે છે:—“ જે પુરૂષ, ધર્મ અને અર્થનો ત્યાગ કરીને કામનુંજ સેવન કરે છે, તે પુરૂષ ધર્મ અને અર્થનો પરિત્યાગ કરવાથી પોતાની ખુદ્ધિનો નાશ કરવાને ઇચ્છે છે<sup>૧૦</sup>. ખુદ્ધિનો



નાશ થવો, એજ મોહનું સ્વરૂપ છે તથા તેજ મોહ, ધર્મ અને અર્થનો નાશ કરે છે. ધર્મ અને અર્થનો નાશ થવાથી નાસ્તિકપણું તથા દુરાચાર ઉત્પન્ન થાય છે<sup>૧૩</sup>. જ્યારે રાજા દુરાચારથી દુષ્ટ પુરૂષોનું નિવારણ કરતો નથી ત્યારે, જેમ ઘરમાં ભરાયલા સાપથી ઘરમાં રહેનારાઓને ઉદ્દેગ થાય છે, તેમ તેનાથી લોકો ઉદ્દેગ પામે છે<sup>૧૪</sup>. એમ થાય છે, ત્યારે પ્રજા, સતપુરૂષો કે, બ્રાહ્મણો, તેનું અનુવર્તન કરતા નથી; પછી તે સંશય ભરેલી સ્થિતિમાં આવી પડે છે અને છેવટે વધ પામે છે<sup>૧૫</sup>. વધ નથી પામતો તો, પદભ્રષ્ટ થાય છે, અધમાન પામે છે અને દુઃખ ભરેલું જીવન જીવે છે. પદભ્રષ્ટ થઈને જીવવું, તે ચોખ્ખું મૃત્યુજ સમજવું<sup>૧૬</sup>. આ વિષયમાં આચાર્યોએ પાપનાં પ્રાયશ્ચિત્ત આ પ્રમાણે કહેલાં છે:- વેદવ્રતી વિદ્યાનું સેવન કરવું, બ્રાહ્મણોનો સત્કાર કરવો<sup>૧૭</sup>. ધર્મના કાર્યમાં ઉદાર થવું, મોટા કુળમાં લગ્ન કરવું, ક્ષમાચુકત અને સ્વતંત્ર મનના બ્રાહ્મણોનું સેવન કરવું<sup>૧૮</sup>. સુખથી બેસીને નિરંતર જપ કરવો તથા સ્નાન કરવું; ધર્મવાળા પુરૂષોને બોલાવીને રાજ્યમાં રાખવા તથા દુષ્ટતાવાળા પુરૂષોને રાજ્યથી બહાર કાઢી મૂકવા<sup>૧૯</sup>. મધુર વાણીથી અથવા મધુર કર્મથી સતપુરૂષોને પ્રસન્ન કરવા; બીજાઓના ગુણનું કીર્તન કરીને “હું તમારોજ છું” એ રીતે નિરંતર બોલવું<sup>૨૦</sup>. જે કોઈ મનુષ્ય, પાપરહિત થઈને એ પ્રમાણે આચરે છે તો તે, થોડા સમયમાં ઘણું માન પામે છે તથા જે તેણે, કષ્ટતર પાપ કર્યા હોય તોપણ તેના શુભ આચરણથી તે પાપનો નાશ થાય છે, એમાં સંશય નથી<sup>૨૧</sup>. ગુરૂઓ તને જે પરમ ધર્મ કહે, તે ધર્મને તું તેવી રીતે આચર !! તું ગુરૂઓની કૃપાથીજ પરમ કલ્યાણને પામીશ ”<sup>૨૨</sup>. ગુરુવો હિ પરં ધર્મ યં ત્રયસ્ત્વં તથા કુરુ । ગુરુણાં હિ પ્રસાદાદૈ શ્રેયઃ પરમવાપ્સ્યસિ ॥

इति श्रीमहाभारते शांतिपर्वणि राजधर्मानुशासनपर्वणि कामंदांगरिष्ठसंवादे गुर्जर-  
भाषायां शतोपरि त्रयोविंशतितमोऽध्यायः ॥ १२३ ॥

અધ્યાય ૧૨૪ મો-ધૃતરાષ્ટ્ર અને દુર્યોધનના સંવાદથી શીલવ્રત મહાત્મ્ય કથન.

યુધિષ્ઠિર ઉવાચ ॥ હમે જના નરભેષ્ઠ પ્રશંસંતિ સદા ભુવિ ॥

॥ ધર્મસ્ય શીલમેવાદૌ તતો મે સંશયો મહાન્ ॥ ૧ ॥

યુધિષ્ઠિર કહે છે:-“હે નરભેષ્ઠ ! આ લોકો, પૃથ્વી ઉપર સર્વદા ધર્મના શીલનું સર્વથી પ્રથમ વખાણ કરે છે, તેથી મને મોટો સંશય થાય છે કે, એનું શું કારણ હશે ?<sup>૧</sup> હે ધર્મધારણ કરનારાઓમાં શ્રેષ્ઠ ! જે એ વાત મહારાથી જાણી શકાય તેવી હોય તો, હું તે સર્વ સાંભળવાને ઇચ્છું છું કે, જેથી તે મને સમજાય<sup>૨</sup>. હે ભારત ! તે શીલ શી રીતે પ્રાપ્ત થાય ? તે સાંભળવાને ઇચ્છું છું; હે વક્તાઓમાં શ્રેષ્ઠ ! તે શીલનું શું લક્ષણ છે ? તે મને કહો ”<sup>૩</sup>. ભીષ્મ કહે છે:-“હે માનહ ! તને લક્ષ્મી પ્રાપ્ત થયેલી જોઈને, પરિતાપ પામેલા દુર્યોધને, પૂર્વે એક વખત ધૃતરાષ્ટ્રને એ સંબંધી પૂછ્યું હતું. હે ભારત ! હે મહારાજ ! ઇન્દ્રપ્રસ્થમાં ભાઈઓસહિત ત્હારી સભામાં તેણે, જે વચન કહ્યું હતું; તે સાંભળ ”<sup>૪-૫</sup>. ત્હારી સભા અને ત્હારી સર્વોચ્ચ સમૃદ્ધિ જોઈને ત્યાં બેઠેલા દુર્યોધને, તે સર્વ પોતાના પિતાની પાસે નિવેદન કર્યું<sup>૬</sup>. ધૃતરાષ્ટ્રે દુર્યોધનનું તે વચન સાંભળીને કહ્યુંના સાંભળતાં, આ પ્રમાણે વચન કહ્યું<sup>૭</sup>. ધૃતરાષ્ટ્ર કહે છે:-“હે પુત્ર ! તું શાને માટે પરિતાપ પામે છે ? તે હું યથાર્થપણે સાંભળવાને ઇચ્છું છું અને ત્હારું વચન સાંભળીને, તે રૂકું હશે તો, તેનું હું, સમાધાન કરીશ ”<sup>૮</sup>. હે અણના નગરને જીતનાર ! તને મોટું ઔષ્ધ પ્રાપ્ત થયું છે; ત્હારા મિત્ર,

સંબંધીઓ અને સર્વ ભાઈઓ ત્હારા સેવક છે; તું શાલદુશાલા ઓઢે છે; માંસસહિત ભાતનું ભોજન કરે છે, જાતવાન ઘોડાઓ ત્હાડું વહન કરે છે, તોપણ તું હરિણના જેવો કૃશ કેમ છે”<sup>૧૦</sup>. દુર્યોધન કહે છે:—“દશહજાર સ્નાતક બ્રાહ્મણો, સુવર્ણની થાળીઓવાળી તેટલીજ સ્ત્રીઓસહિત યુધિષ્ઠિરના ઘેર ભોજન કરે છે”<sup>૧૧</sup>. વળી મેં દિવ્ય પુષ્પ અને કૃણવડે યુક્ત એવી દિવ્ય સભા તેના ઘેર જોઈ; તેતરના જેવા વિચિત્ર વર્ણના ઘોડાઓ અને અનેક પ્રકારનાં વસ્ત્ર તેના ઘેર જોયાં”<sup>૧૨</sup>. હે ભારત ! મ્હારા શત્રુ પાંડુના પુત્રોની કુબેરના જેવી ચુંદર અને મોટી સમૃદ્ધિ જોઈને મને શોક થાય છે”<sup>૧૩</sup>. ધૃતરાષ્ટ્ર કહે છે:—“હે પુત્ર ! જેવી લક્ષ્મી યુધિષ્ઠિરને છે, તેવી અથવા તેથી વધારે લક્ષ્મીને તું ઇચ્છતો હોય તો શીલવાળો થા”<sup>૧૪</sup>. શીલવડે ત્રણે લોક જીતવા શક્ય છે એમાં સંશય નથી; શીલવાળા પુરૂષને લોકમાં કાંઈ અસાધ્ય નથી”<sup>૧૫</sup>. શીલવડે માંધાતાએ એક રાત્રિમાં, જનમેજયે ત્રણ રાત્રિમાં અને નાભાગે સાત રાત્રિમાં પૃથ્વી પ્રાપ્ત કરી છે”<sup>૧૬</sup>. એ સર્વ રાજાઓ, શીલવાળા અને દયાવાળા હતા, માટે તેઓના ગુણવડે ખરીદ કરેલી પૃથ્વી પોતાની મેળે આવીને તેઓને પ્રાપ્ત થયેલી છે”<sup>૧૭</sup>. દુર્યોધન કહે છે:—“હે ભારત ! તે શીલ કેવી રીતે પ્રાપ્ત થાય ? તે હું સાંભળવાને ઇચ્છું છું કે, જે શીલવડે તેઓએ શીઘ્ર પૃથ્વીને પ્રાપ્ત કરી ?””<sup>૧૮</sup>. ધૃતરાષ્ટ્ર કહે છે:—“હે ભારત ! શીલના સંબંધમાં નારદે કહેલા પુરાતન ઇતિહાસનું આ સ્થળમાં દૃષ્ટાંત આપવામાં આવે છે”<sup>૧૯</sup>. “પ્રહ્લાદ ” નામે દૈત્યે, શીલ ગુણને ધારણ કરીને મહાત્મા મહેંદ્રનું રાજ્ય લઈ લીધું તથા ત્રણ લોકને વશ કર્યા”<sup>૨૦</sup>. ત્યારે ઈંદ્ર બૃહસ્પતિની પાસે જઈને, હાથ જોડીને ઉભો રહ્યો તથા તે મહા બુદ્ધિમાન ઈંદ્રે બૃહસ્પતિને કહ્યું કે: “મ્હાડું કલ્યાણ કેમ થાય ? તે હું જાણવાને ઇચ્છું છું””<sup>૨૧</sup>. હે કુરૂવંશને ધારણ કરનારા ! એવું સાંભળીને પછી ભગવાન બૃહસ્પતિએ, દેવના રાજા ઈંદ્રને કલ્યાણકારી પરમ જ્ઞાન કહ્યું”<sup>૨૨</sup>. અને પછી બૃહસ્પતિ બોલ્યા કે “એટલુંજ કલ્યાણ છે.” ત્યારે ઈંદ્રે પુનઃ પૂછ્યું કે “એથી કાંઈ વિશેષ જ્ઞાન છે ? અને છે, તો તે શું છે ? તે કહો””<sup>૨૩</sup>. બૃહસ્પતિ કહે છે:—હે તાત ! એમાં વિશેષ ઘણું છે અને તે વિશેષ જ્ઞાન મહાત્મા ભાર્ગવ (શુક) પાસે છે. હે દેવશ્રેષ્ઠ ! ત્હાડું કલ્યાણ થાઓ !! તું ત્યાં જા””<sup>૨૪</sup>. પછી તે મહાતપસ્વી અને પરમ તેજસ્વી ઈંદ્રે, ભાર્ગવ પાસેથી પ્રીતિવડે પુનઃ પણ જ્ઞાન પ્રાપ્ત કર્યું”<sup>૨૫</sup>. તે મહાત્મા ભાર્ગવે ઈંદ્રને કહ્યું કે: “એ કલ્યાણ છે,” ત્યારે ઈંદ્રે પુનઃ શુકને પૂછ્યું કે, એથી કાંઈ વિશેષ જ્ઞાન છે ?””<sup>૨૬</sup>. ત્યારે સર્વજ્ઞ શુકાચાર્યે કહ્યું કે: “મહાત્મા પ્રહ્લાદને એથી વિશેષ જ્ઞાન છે” એ સાંભળીને તે આનંદ પામ્યો”<sup>૨૭</sup>. પછી બુદ્ધિશાળી ઈંદ્ર, બ્રાહ્મણ થઈને પ્રહ્લાદની પાસે જઈ બોલ્યો કે: “હું શ્રેયઃ શું છે ? તે જાણવાને ઇચ્છું છું.””<sup>૨૮</sup>. ત્યારે પ્રહ્લાદે જવાબ દીધો કે: “હે દ્વિજશ્રેષ્ઠ ! ત્રણ લોકના રાજ્યની ખટપટમાં રહેવાથી મને વખત મળતો નથી, માટે હું તને એ જ્ઞાનનો ઉપદેશ કરી શકતો નથી.””<sup>૨૯</sup>. બ્રાહ્મણે કહ્યું કે “હે રાજા ! જે સમયે તમને વખત મળે, તે સમયે એ સર્વોત્તમ અને આચરવા યોગ્ય ધર્મનો મને ઉપદેશ કરજો; એમ મ્હારી ઇચ્છા છે””<sup>૩૦</sup>. એ પ્રમાણે “હું બ્રાહ્મણ છું” એમ કહેનારા ઈંદ્રનું વચન સાંભળીને રાજા પ્રહ્લાદ બહુ પ્રસન્ન થયો; અને “વારૂ તેમ કરીશું” એમ કહીને સારો સમય મળ્યો ત્યારે, તેને જ્ઞાનોપદેશ કર્યો”<sup>૩૧</sup>. તે બ્રાહ્મણે, પણ પોતાના સર્વ ભાવથી તેની સર્વોત્તમ ગુરૂવૃત્તિનું અનુવર્તન કર્યું તથા તેના મનની જેમ ઇચ્છા હતી, તે પ્રકારે કર્યું”<sup>૩૨</sup>. ઈંદ્રે, બહુ પ્રકારે પૂછ્યું કે “હે ધર્મજ્ઞ ! ત્રણ લોકનું સર્વોત્તમ રાજ્ય તમને શી રીતે પ્રાપ્ત થયું ? તેનું કારણ મને કહો.” હે મહારાજ ! ત્યારે પ્રહ્લાદે પણ બ્રાહ્મણને આવું વચન કહ્યું”<sup>૩૩</sup>. પ્રહ્લાદ કહે છે:—“હે વિપ્ર ! હું રાજા છું, એવા અભિમાનથી કોઈ

વખત બ્રાહ્મણની અસૂયા-ધર્મ્યા કરતો નથી; જ્યારે તેઓ, આવીને શુકાચાર્યકૃત નીતિશાસ્ત્ર મને સંભળાવે છે, ત્યારે સર્વસપણાના અભિમાનથી હું, તેઓની ધર્મ્યા કરતો નથી, પણ હું, મહારા મનનું નિયમન કરીને બોલું છું<sup>૩૪</sup>. તેઓ મને વિશ્વાસ લાવીને કહે છે કે: “તમે ઇંદ્રિયનું નિયમન રાખો!!” તેઓ મને શુકની નીતિના માર્ગમાં યુક્ત, સેવા કરવામાં તત્પર, અસૂયા વિનાનો, ધર્માત્મા, ક્રોધને જીતનાર, નિયમમાં રહેનાર અને ઇંદ્રિયોને કબજે રાખનાર જોઈને ઉપદેશ કરે છે તથા જેમ મધમાખીઓ મધપૂડાને મધથી ભરે છે, તેમ મને ઉપદેશથી પરિપૂર્ણ કરે છે<sup>૩૫.૩૬</sup>. તેથી હું જીલના ટેરવે રહેલા વિધાના રસનો સ્વાદ ચાખનારો થાઉં છું અને જેમ ચંદ્રમા નક્ષત્રોનો અધિષ્ઠાતા થઈને વર્તે છે, તેમ હું મહારી નીતિથી દૈત્યોનો અધિષ્ઠાતા થઈને વર્તું છું<sup>૩૭</sup>. શુકાચાર્યની નીતિનું વચન એજ પૃથ્વીમાં અમૃત અને અનુત્તમ નેત્ર છે. જે પુરૂષ, બ્રાહ્મણના મુખથી શુકનીતિનું વચન સાંભળીને, તે પ્રમાણે વર્તે છે, એજ કલ્યાણ છે”<sup>૩૮</sup>. એ પ્રકારે પ્રહ્લાદે તે બ્રહ્મવાદીને કહ્યું. પછી તેણે દૈત્યેન્દ્ર પ્રહ્લાદની સારી સેવા કરી ત્યારે તે બોલ્યો કે: “હે દ્વિજશ્રેષ્ઠ! તેં યથાવત્ શુરૂં સેવા કરી; તેથી હું પ્રસન્ન થયો છું, માટે તું વરદાન માગ!! ત્હારું કલ્યાણ થાઓ!! હું તને તે આપીશ, એમાં સંશય નથી”<sup>૩૯.૪૦</sup>. ત્યારે તે બ્રાહ્મણે પ્રહ્લાદને કહ્યું કે, “તમે એ પ્રમાણે કૃપા કરી, તેથી હું પરિપૂર્ણ થયો છું.” ત્યારે પ્રહ્લાદે પુનઃ પણ પ્રસન્ન થઈને કહ્યું કે “વરદાન માગ!!”<sup>૪૧</sup>. બ્રાહ્મણ કહે છે;—“હે રાજન્! જે તમે મહારા ઉપર પ્રસન્ન થયા છો અને મહારૂં પ્રિય કરવાને ઇચ્છો છો. તો હું, તમારૂં શીલ ઇચ્છું છું; એ વરદાન મને આપો!!”<sup>૪૨</sup>. પછી પ્રહ્લાદે, પ્રસન્ન થઈને તેને તે વરદાન આપ્યું, પણ તે દૈત્યપતિના મનમાં મોટો ભય ઉત્પન્ન થયો કે, બ્રાહ્મણના રૂપથી આ કોઈ મોટા તેજવાળો પુરૂષ છે<sup>૪૩</sup>. પછી વિસ્મય પામીને પ્રહ્લાદ બોલ્યો કે “વારૂં, તે પ્રમાણે થશે.” પ્રહ્લાદ બ્રાહ્મણને વરદાન આપી, ઉપકાર કરીને હુઃખી થયો<sup>૪૪</sup>. વરદાન આપ્યું અને બ્રાહ્મણ ગયો. ત્યાર પછી પ્રહ્લાદને મોટી ચિંતા ઉત્પન્ન થઈ. હે મહારાજ! તોપણ પ્રહ્લાદે, જે વચન આપ્યું હતું તેના નિશ્ચયમાં ફેર પડ્યો નહિ<sup>૪૫</sup>. હવે એ વિચાર કરતો હતો; એવામાં છાયારૂપ, મોટી કાંતિવાળું અને દેહધારી તેજ તેના શરીરમાંથી નીકળીને આવ્યું<sup>૪૬</sup>. તે મોટી કાયાવાળા તેજને પ્રહ્લાદે, પૂછ્યું કે “તું કોણ છે?” તેણે જવાબ દીધો કે: “હું શીલ છું અને તે, મહારો ત્યાગ કર્યો તેથી હું જાઉં છું”<sup>૪૭</sup>. હે રાજન્! પેલો પ્રશંસા કરવા યોગ્ય બ્રાહ્મણ, જે ત્હારો શિષ્ય થઈને નિરંતર સાવધાનીથી ત્હારું સેવન કરતો હતો, હું તેમાં જઈને નિવાસ કરીશ.” હે પ્રભો! એમ કહીને તે અંતર્ધાન થયું તથા તેણે જઈને ઇંદ્રમાં નિવાસ કર્યો<sup>૪૮</sup>. તે તેજના ગયા પછી તેના શરીરમાંથી તેવાજ રૂપનો ખીજો એક પુરૂષ નીકળ્યો. તેને પ્રહ્લાદે પૂછ્યું કે “તું કોણ છે?”<sup>૪૯</sup>. ત્યારે તેણે ઉત્તર આપ્યો કે “હે પ્રહ્લાદ! મને તું ધર્મ જાણ!! હે દૈત્યેન્દ્ર! પેલો દ્વિજશ્રેષ્ઠ જ્યાં વસે છે, ત્યાં હું જઈશ. જ્યાં શીલ રહે છે ત્યાંજ મહારો નિવાસ છે”<sup>૫૦</sup>. હે મહારાજ! પછી તેજવડે પ્રજ્વલિત એવો એક ખીજો પુરૂષ, મહાત્મા પ્રહ્લાદના શરીરમાંથી નીકળ્યો; તેને પ્રહ્લાદે પૂછ્યું કે “તું કોણ છે?” ત્યારે તે મોટી કાંતિવાળો પુરૂષ બોલ્યો કે “હે અસુરેન્દ્ર! તું મને સત્ય જાણજો!! જ્યાં ધર્મ ગયો છે ત્યાં હું પણ જઈશ”<sup>૫૧-૫૨</sup>. એમ કહીને તે પણ ધર્મની પાછળ આવ્યો ગયો. ત્યાર પછી વળી ખીજો એક મહાપુરૂષ પ્રહ્લાદમાંથી નીકળ્યો; પ્રહ્લાદના પૂછવાથી તે પણ બોલ્યો કે “મહારૂં નામ વૃત્ત\* છે; જ્યાં સત્ય રહે છે ત્યાંજ હું રહું છું”<sup>૫૩</sup>. તેના ગયા પછી

તેના દેહમાંથી એક મોટા શબ્દવાળો પુરૂષ નીકળ્યો તેને પૂછવાથી તેણે કહ્યું કે “હે પ્રહ-  
લાદ ! મહાર્ નામ બળ છે, એમ તું જાણ !! જ્યાં વૃત્ત રહે છે ત્યાંજ હું રહું છું”<sup>૫૪</sup>.  
એમ કહીને વૃત્તની પાછળ બળ પશુ આદ્યું. પછી તેના શરીરમાંથી કાંતિવાળી એક દેવી  
નીકળી<sup>૫૫</sup>. તેને દૈત્યપતિએ પૂછ્યું કે “તું કોણ છે ?” ત્યારે તે બોલી કે “હું દેવી લક્ષ્મી  
છું. હે વીર ! હે સત્યપરાક્રમ પ્રહલાદ ! હું આજ સુધી ત્હારા વિષે રહેલી હતી, પણ  
હવે તું મહારો ત્યાગ કરે છે ત્યારે હું જઈશ; કેમ કે, હું હરમેશાં બળની પાછળ જઈ  
છું”<sup>૫૬</sup>. તે વખતે મહાત્મા પ્રહલાદને મોટો ભય ઉત્પન્ન થયો અને પુનઃ તે દેવીને પૂછ્યું  
કે : “હે કમલવાસિની દેવિ ! તું ક્યાં જાય છે ?”<sup>૫૭</sup>. તું લોકની પરમેશ્વરી સત્યવ્રતવાળી દેવી  
છે. એ બ્રાહ્મણશ્રેષ્ઠ કોણ હતો ? તે હું યથાર્થ જાણવાને ઇચ્છું છું”<sup>૫૮</sup>. લક્ષ્મી કહે છે : “હે  
પ્રહો ! તે, જે બ્રહ્મચારીને ઉપદેશ કર્યો તે ઇદ્ર હતો, ત્રણ લોકમાં જે ત્હારું ઐશ્વર્ય હતું તે,  
તેણે લઈ લીધું છે”<sup>૫૯</sup>. હે ધર્મજ્ઞ ! તે શીલવડે ત્રણ લોકને જીત્યા હતા. તે જાણીને દેવા-  
ધિપતિએ, ત્હારા શીલનું હરણ કર્યું છે”<sup>૬૦</sup>. હે મહા બુદ્ધિશાળી ! ધર્મ, સત્ય, વ્રત, બળ  
અને હું (લક્ષ્મી), એ સર્વનું મૂળ શીલ છે, એમાં સંશય નથી”<sup>૬૧</sup>. ભીષ્મ કહે છે : “હે  
યુધિષ્ઠિર ! એ પ્રકારે કહીને લક્ષ્મી તથા તે સર્વ, પ્રહલાદને તજીને ગયાં, આ સાંભળીને  
દુર્યોધને પુનઃ પણ પોતાના પિતાને પૂછ્યું કે : “હે કૌરવનંદન ! હું શીલનું તત્ત્વ જાણવાને  
ઇચ્છું છું; તથા જે પ્રકારે તે શીલ પ્રાપ્ત કરી શકાય, તેનો ઉપાય મને કહો !!”<sup>૬૨, ૬૩</sup>.  
ધૃતરાષ્ટ્ર કહે છે : “તેનો ઉપાય પૂર્વે મહાત્મા પ્રહલાદે બતાવેલો છે; હે નરપતે ! તોપણ હું  
તને સંક્ષેપમાં કહું તે સાંભળ !!”<sup>૬૪</sup>. મન, વાણી, અને કર્મવડે સર્વ કોઈ (કોઈ પણ)  
પ્રાણીનો દ્રોહ કરવો નહિ, પ્રાણીઓ ઉપર અનુગ્રહ કરવો તથા દાન કરવું, તેને પ્રશંસનીય  
શીલ કહે છે”<sup>૬૫</sup>. જે કર્મ કરવાથી પોતાનું કે, બીજાનું હિત થતું ન હોય તથા જે કર્મ  
કરવાથી તે કોઈ પુરૂષત્વવાળું કર્મ ન થતું હોય, તેમજ જે કર્મ કરવાથી લાજવું પડે, એમ  
હોય તે કર્મ કોઈ પણ પ્રકારે કરવું નહિ”<sup>૬૬</sup>. કર્મ તો એવું કરવું કે, જે કર્મ કરવાથી સભામાં  
પોતાનું વળાણ થાય અથવા તે કર્મની પ્રશંસા થાય. હે કુરૂસત્તમ ! મેં સંક્ષેપમાં શીલનો  
પ્રકાર કહ્યો”<sup>૬૭</sup>. યદ્યપિ શીલરહિત પુરૂષો કોઈ સ્થળમાં કદાચિત લક્ષ્મી પામે, તોપણ હે  
તાત ! તેઓ ઘણા કાળ પર્યંત ભોગવી શકતા નથી તથા તેઓ મૂળસહિત નાશ પામી  
જાય છે”<sup>૬૮</sup>. (ધૃતરાષ્ટ્ર કહે છે : “હે પુત્ર ! એ વાત યથાર્થ જાણીને, જે ત્હારી અભિલાષા  
યુધિષ્ઠિર કરતાં વિશેષ રાજ્યલક્ષ્મી પ્રાપ્ત કરવાની હોય તો, તું શીલવાન થા”<sup>૬૯</sup>. ભીષ્મ કહે  
છે : “ધૃતરાષ્ટ્ર, રાજાએ, પોતાના પુત્રને એ પ્રમાણે કહ્યું હતું; મારે હે કૌંતેય ! તું એ  
પ્રશ્નને કર !! તેથી તેનું કળ પામીશ”<sup>૭૦</sup>.

एतत्कथितवान् पुत्रे धृतराष्ट्रो नराधिपः । एतत्कुरुष्व कौंतेय ततः प्राप्स्यसि तत्फलम् ॥

इति श्रीमहाभारते शांतिपर्वणि राजधर्मानुशासनपर्वणि शीलवर्णने मुर्जरभाषार्या  
शतोपरि चतुर्विंशतितमोऽध्यायः ॥ १२४ ॥



અધ્યાય ૧૨૫ મો-આશાનું વર્ણન-સુમિત્ર રાજાની મૃગયા.

યુધિષ્ઠિર ઉવાચ ॥ શીલં પ્રધાનં પુરુષે કથિતં તે પિતામહ ॥

॥ કથં ત્વાશાસમુત્પન્ના યા ચાશા તદ્વદસ્વ મે ॥

યુધિષ્ઠિર કહે છે:-“હે પિતામહ ! તમેએ શીલ મુરૂપમાં શ્રેષ્ઠ છે એમ કહ્યું પણ વાર, આશા કેવી રીતે ઉત્પન્ન થઈ ? તથા આશા એ શું છે ? તે મને કહો ! !”<sup>૧</sup>. હે પિતામહ ! એ મને મોટો સંશય ઉત્પન્ન થયેલો છે. હે શત્રુના નગર ઉપર જય પ્રાપ્ત કરનાર પિતામહ ! તમારા વિના ખીજે કોઈ એ સંશયનો નાશ કરનાર છે નહિ<sup>૨</sup>. હે પિતામહ ! દુર્યોધન વિષે મને મોટી આશા હતી કે, યુદ્ધ કરવાનો સમય પ્રાપ્ત થયો છે, એમ જાણી યુદ્ધ કર્યા વિનાજ જે યોગ્ય છે ( એટલે વિના યુદ્ધે અર્ધું રાજ્ય અમને આપવું ) તે દુર્યોધન કરશે. સર્વ કોઈ પુરૂષને મોટી આશા ઉત્પન્ન થાય છે અને તે આશાનો ભંગ થવાથી દુઃખવડે મૃત્યુ પ્રાપ્ત થાય છે, એમાં કાંઈ સંશય નથી<sup>૩</sup>. હે રાજેન્દ્ર ! દુરાત્મા ધૃતરાષ્ટ્રના પુત્રે મને આશાભંગ અને દુષ્ટબુદ્ધિવાળો કર્યો; તમે મહારા મંદ બુદ્ધિપણાને જીતો ! !”<sup>૪</sup>. હું વૃક્ષો અને પર્વતો કરતાં, પણ આશાને મોટી માનું છું; હે રાજન્ ! તે આકાશથી મોટી છે અથવા અપ્રમેય છે એટલે તેનું માપજ થઈ શકતું નથી<sup>૫</sup>. હે કુરૂશ્રંષ ! એ આશા, અત્યંત દુર્વિચિંત્ય અને અત્યંત દુર્જય છે. એને દુર્જય જોઈને હું, ધારું છું કે, એથી ખીજું વિશેષ દુર્જય શું છે ? ”<sup>૬</sup>. ભીષ્મ કહે છે:-“હે યુધિષ્ઠિર ! એ વિષે હું તને સુમિત્ર અને ઋષભનો ઇતિહાસ કહું છું તે સાંભળ ! !”<sup>૭</sup>. હૈહય દેશનો “સુમિત્ર” નામે રાજા, એક વખત મૃગયા કરવા ગયો અને તીક્ષ્ણ બાણવડે એક મૃગને વિધીને, તેની પાછળ પડ્યો<sup>૮</sup>. તે અત્યંત બળવાળો મૃગ પણ બાણ લઈને દોડવા લાગ્યો, ત્યારે રાજા પણ તેની પાછળ પોતાની સેનામાંથી નીકળીને દોડ્યો<sup>૯</sup>. પછી ઉતાવળી ગતિવાળો મૃગ, એક નીચાણવાળા સ્થળમાં ગયો અને એક મુહૂર્તમાંજ પાછો સમાન માર્ગ ઉપર થઈને દોડ્યો<sup>૧૦</sup>. તે વખતે રાજા પણ સુવાવસ્થા હોવાથી છાતીના બળથી હાથમાં ધનુષ્યબાણ લઈને, ખડ્ગ અને કવચ સુદ્ધાં, તેની પાછળ દોડવા લાગ્યો<sup>૧૧</sup>. પછી મોટા નદ, નદીઓ, તળાવ અને વનનું ઉદ્ધાધન કરીને એકલો તે, વનમાં તેની પાછળ દોડવા લાગ્યો<sup>૧૨</sup>. હે રાજન્ ! મૃગ પણ પોતાની ઇચ્છાથી ક્ષણમાં રાજાની પાસે થઈ જાય તેથી જાણે હમણાં પકડ્યો ! ! એમ જણાય પરંતુ એટલામાં તો, પાછો મોટા વેગથી દૂર જતો રહે<sup>૧૩</sup>. વનમાં ફરનારા તે મૃગ ઉપર રાજાએ, ઘણાં બાણ નાખ્યાં પણ પકડાયો નહિ. પરંતુ ગમ્મત કરતો હોય તેમ, રાજાની પાસે આવી પહોંચે અને વળી પુનઃ મૃગના ટોળાનો અધિપતિ તે હરિણ વેગથી ઘણો દૂર જતો રહે ! !”<sup>૧૪-૧૫</sup>. પછી શત્રુઓના નાશ કરનારા તે રાજેન્દ્રે, તેના મર્મનું છેદન કરનારૂં ભયાનક ઉત્તમ બાણ ધનુષ્ય ઉપર ચઢાવીને છોડ્યું<sup>૧૬</sup>. એટલે તો મૃગચૂથપતિમાં શ્રેષ્ઠ તે હરિણ, એક ગવ્યૂતિ ( બે ગાઉ ) જેટલે દૂર જતો રહ્યો અને બાણની ગતિને ચૂકાવીને, જાણે તેને હસતો હોય તેમ, ત્યાં ઉભો રહ્યો<sup>૧૭</sup>. પ્રભવલિત લેજવાળું બાણ પૃથ્વી ઉપર પડ્યું; એટલે તે મૃગ, મોટા અસ્થવમાં ખેતી ગયો ત્યારે રાજા પણ તેની પછવાડે દોડ્યો ””<sup>૧૮</sup>.

સસ્મિન્નિપતિતે જાળે મૂમૌ જ્વલિતતેજસિ । પ્રવિવેશ મહારણ્યં મૃગો રાજાપ્થવાત્રવત્ ॥

इति भीमहाभारते शांतिपर्वणि राजधर्मानुशासनपर्वणि ऋषभगतिासु कुर्जरमाषार्यां  
तोपनि पंचविंशतितमोऽध्यायः ॥ १२५ ॥



અધ્યાય ૧૨૬ મો-મોટું કોણુ? આશા કે, આકાશ.

મીઘ્મ ઉવાચ ॥ પ્રવિશ્ય સ મહારણ્યં તપસાનામથાશ્રમમ્ ॥

॥ આસસાદ તતો રાજા શ્રાંતશ્ચોપાવિશત્તદા ॥ ૧ ॥

ભીષ્મ કહે છે:—“ પછી તે રાજાએ મોટા અરણ્યમાં પ્રવેશ કર્યો, ત્યાં તેને તપસ્વીઓનો એક આશ્રમ જોવામાં આવ્યો, રાજા થાકી ગયેલો હતો તેથી તે આશ્રમમાં જઈને બેઠો<sup>૧</sup>. રાજાને ધનુષ્યધારી, શ્રમથી પીડિત અને ક્ષુધાતુર જોઈને ત્યાંના ઋષિઓ, તેની પાસે આવ્યા તથા યથાવિધિ તેનો સત્કાર કર્યો<sup>૨</sup>. રાજાએ પણ ઋષિઓએ અર્પણ કરેલું પૂજન ગ્રહણ કરીને, સર્વ તપસ્વીઓને “તપની ઉત્તમ વૃદ્ધિ થાય છે કે, કેમ?” ઇત્યાદિ સમાચાર પૂછ્યા<sup>૩</sup>. ત્યારે તપરૂપી ધનવાળા તે ઋષિઓએ, રાજાનું વચન સાંભળીને, તે રાજાશ્રેષ્ઠને વનમાં આવવાનું કારણ પૂછ્યું<sup>૪</sup>:—“ હે રાજન્! હે ભદ્રભૂતિ નરેશ્વર! તમે કવચ પેહેયું છે, ધનુષ્યબાણ ધારણ કર્યા છે અને ચરણવડે ચાલતા છો, માટે કયા સુખના હેતુથી આ તપો-વનમાં પધાર્યા છો? <sup>૫</sup>. હે રાજન્! હે માનદ! અમે એ સાંભળવાને ઇચ્છા કરીએ છીએ માટે તમે ક્યાંથી આવ્યા છો? કયા કુળમાં તમારો જન્મ છે? તથા તમારું શું નામ છે? તે અમને કહો!!”<sup>૬</sup>. હે પુરૂષશ્રેષ્ઠ! હે ભારત! પછી રાજાએ, સર્વ ઋષિઓને પોતાનું વૃત્તાંત તથા વનમાં આવવાનું કારણ યથાન્યાય કહ્યું<sup>૭</sup>. “ મિત્રને આનંદ આપનાર હું, હૈહયના કુળમાં જન્મેલો છું. મહાર્જુન નામ “ સુમિત્ર ” છે અને બાણવડે હજારો પ્રકારે મૃગનાં ટોળાંમાં પ્રહાર કરતો હું કરું છું<sup>૮</sup>. હું મોટું ઐન્ય, પ્રધાન અને અંત:પુરને લઈને મૃગયા માટે નીકળેલો છું; મેં એક મૃગને બાણવડે વીંધ્યો છે તથા તે બાણ તેના શરીરમાં ચોટયું છે<sup>૯</sup>. તે, બાણસહિત નાસી ગયેલો છે. તેની પછવાડે પડવાથી શ્રમવડે કષિત; આશા ભંગ થયેલો અને લક્ષ્મીરહિત થયેલો હું, દૈવયોગથી આ સ્થળમાં તમારી પાસે આવ્યો છું<sup>૧૦</sup>. હું શ્રમથી કંઈત થઈને, આશાભંગ થઈને તથા લક્ષ્મી (શોભા) રહિત થઈને તમારા આશ્રમમાં આવ્યો છું; એથી બીજું મોટું દુઃખ શું છે? <sup>૧૧</sup>. હે તપોધનો! મેં રાજાના લક્ષણોનો ત્યાગ કર્યો નથી, નગર છોડ્યું નથી, તથાપિ મૃગને પકડવાની આશા ભંગ થઈ છે તેથી મને તીવ્ર દુઃખ થાય છે<sup>૧૨</sup>. મોટો પર્વત હિમાલય, મહાસાગર અથવા આકાશ પણ મહત્તામાં આશાને પહોંચી શકે એમ નથી<sup>૧૩</sup>. તપમાં શ્રેષ્ઠ એવા હે મુનિઓ! હું આશાના અંતને પામ્યો નથી. તમો તે સર્વે જાણોજ છો; કેમ કે, તપોધન પુરૂષો સર્વજ્ઞ હોય છે<sup>૧૪</sup>. તમે અત્યંત મોટા ભાગ્યવાળા છો, માટે હું તમને સંશય પૂછું છું કે, જે પુરૂષ આશાવાળો હોય તે તથા આકાશ, એ બેમાંથી વધારે મોટું કોણુ છે? <sup>૧૫</sup>. એટલે આશાવાળા પુરૂષની આશાનું મહત્વ વધારે છે કે, આકાશનું મહત્વ વધારે છે? હે મહારાજ! આ લોકમાં આશા કરતાં બીજું શું વધારે દુર્જય છે? તે હું યથાર્થપણે સાંભળવાને ઇચ્છું છું<sup>૧૬</sup>. હે દ્વિજશ્રેષ્ઠ! એ વચન જો અતિશય ગુપ્ત રાખવા જેવું હોય તો, મને સત્વર કહી દો; કેમ કે, હું ગુપ્ત રાખવા જેવું વચન તમારી પાસેથી સાંભળવાને ઇચ્છતો નથી. <sup>૧૭</sup> જો મહારા એ પ્રશ્નથી તમારા તપને અડચણ થતી હોય તો, હું તે પ્રશ્ન પૂછવા ઇચ્છતો નથી; પણ જો મેં કરેલા પ્રશ્નનો ઉત્તર કહેવા જેવો હોય તો, એ કારણનું સામર્થ્ય હું યથાર્થ સાંભળવાને ઇચ્છું છું; અને તમે પણ નિરંતર તપ આચરનારા છો!! માટે આ સ્થળમાં એકમત થઈને મને કહેશો.” ૧૮. ૧૯.

एतत्कारणसामर्थ्यं श्रोतुमिच्छामि त्वतः । भवंतोपि तपोनित्या ब्रूयुरेतत्समन्विताः ॥ १९ ॥

इति भीमहाभारते शां० राज० ऋषभगीतासु गु० मा० शतोपरि षड्विंशोऽध्यायः ॥ १२६ ॥

અધ્યાય ૧૨૭ મો—રાજ વીરઘુમ્ન અને તનુ ઋષિનો સમાગમ.

શીષ્ય ઉવાચ ॥ તતસ્તેષાં સમસ્તાનામૃષીણામૃષિસત્તમઃ ॥

॥ ઋષભો નામ વિપ્રર્ષિર્વિસ્મયન્નિદમબ્રવીત્ ॥ ૧ ॥

શીષ્ય કહે છે:—પછી સર્વ ઋષિઓમાં શ્રેષ્ઠ ઋષભ ઋષિ સર્વને વિસ્મય પમાડતા, આ પ્રમાણે બ્રાહ્મણ કે:—“ હે રાજાઓમાં બ્યાદ્ર જેવા સુમિત્ર ! હે પ્રભો ! હું પૂર્વે તીર્થયાત્રા કરતો હતો. તીર્થમાં ફરતાં ફરતાં, હું નરનારાયણના દિવ્ય આશ્રમમાં આવી પહોંચ્યો<sup>૧</sup>. જ્યાં પુરાણોમાંનું પ્રસિદ્ધ બહરીનું વૃક્ષ છે, જ્યાં આકાશ માર્ગથી ગમન કરતી મંદાકિની નદીનો હ્રદ છે, તથા હે રાજન્ ! જ્યાં અશ્વશિરા મુનિ સનાતન વેદોનું પઠન કરે છે<sup>૨</sup>. ત્યાં હું સરોવરમાં દેવતાઓ તથા પિતૃઓનું વિધિ પ્રમાણે તર્પણ કરીને, પછી બદ્રિકાશ્રમમાં ગયો<sup>૩</sup>. જ્યાં નિરંતર નર અને નારાયણ ઋષિ રમણ કરે છે, તે સ્થળની પાસે નિવાસને માટે કોઈક આશ્રમમાં ગયો<sup>૪</sup>. તે સ્થળમાં મેં વલ્કલ તથા મૃગચર્મને ધારણ કરનારા, શરીરે અતિ કૃશ, અતિશય ઉંચા અને તપરૂપી ધનવાળા એક “ તનુ ” નામના ઋષિને આવતા જોયા<sup>૫</sup>. હે મહાબાહો ! તે બીજા પુરૂષો કરતાં, આઠગણા શરીરવાળા હતા. તેમજ હે રાજર્ષિ ! મેં શરીરની એવી કૃશતા પણ કોઈ જગ્યોએ જોઈ નહોતી. હે રાજેન્દ્ર ! તેનું શરીર પણ કનિષ્ઠિકાના જેવું પાતળું હતું તથા શ્રીવા, બન્ને બાહુ, બન્ને ચરણ અને કેશ પણ અદ્ભુત દેખાવવાળા હતા. મસ્તક પણ શરીરના અનુરૂપ એટલે પ્રમાણમાં હતું તથા બન્ને કાન અને બન્ને નેત્ર પણ પ્રમાણમાં હતાં. હે રાજસત્તમ ! તેની વાણી અને ચેષ્ટાઓ તો, સર્વના સમાન હતી<sup>૬</sup>. હું તે કૃશ વિપ્રને જોઈને ઉદાસ થયો અને ભય પામ્યો. તેના બન્ને ચરણમાં પ્રણામ કરીને તથા તેના મુખ આગળ બન્ને હાથ જોડીને ઉભો રહ્યો<sup>૭</sup>. હે નરપતે ! હું તેમના આગળ મ્હારું નામ, ગોત્ર અને પિતાનું નામ નિવેદન કરીને, તેમણે બતાવેલા આસન ઉપર ધીમેથી બેઠો<sup>૮</sup>. હે મહારાજ ! પછી ધર્મવાળાઓમાં શ્રેષ્ઠ ! તે તનુ ઋષિએ, ઋષિઓના મધ્યમાં ધર્મ અને અર્થથી યુક્ત કથા કહેવા માંડી<sup>૯</sup>. તે કથા કહેતા હતા એવામાં, કમળસમાન નેત્રવાળો એક રાજા, વેગવાળા અશ્વ ઉપર સેના અને અંતઃપુર સાથે ત્યાં આવી પહોંચ્યો<sup>૧૦</sup>. મોટા યશવાળો તે “ વીરઘુમ્ન ” નામે રાજા હતો કે, જેનો “ ભૂરિઘુમ્ન ” નામે પુત્ર અરણ્યમાં નાશ પામવાથી ઉદાસ થઈને તે, ત્યાં આવેલો હતો<sup>૧૧</sup>. “ મ્હારો છોકરો મને અહીં મળશે; આ જગ્યોએ હું મ્હારા પુત્રને જોઈશ ” એ પ્રમાણે આશા વડે ખેંચી આણેલો તે રાજા, આખા જંગલમાં ભટકતો ભટકતો ત્યાં આવ્યો હતો<sup>૧૨</sup>. તે કહેતો હતો કે “ પરમ ધાર્મિક અને એકનો એક મ્હારો પુત્ર મોટા અરણ્યમાં ખોવાઈ ગયો છે. નક્કી હવે, પુનઃ તેને દેખવો ફલ્લભ છે ” એમ તે, વારંવાર બોલતો હતો<sup>૧૩</sup>. “ તેને મ્હારે દેખવો ફલ્લભ છે અને મ્હારી આશા તો મોટી છે; આશાથી વીંટાયલા દેહવાળો હું આ સ્થળમાં મરણ પામીશ એમાં સંશય નથી ”<sup>૧૪</sup>. એવું સાંભળીને મુનિવરોમાં ઉત્તમ એવા ભગવાન તનુઋષિએ, નીચું જોઈને ધ્યાન ધર્યું તથા એક મુહૂર્ત પર્યંત તે સ્થિતિમાં રહ્યો<sup>૧૫</sup>. તે ધ્યાન કરે છે, એમ જોઈને પરમ ઉદાસ થઈ ગયેલા અને દીન સરખા તે રાજાએ, ધીમે ધીમે વારંવાર આ વચન કહ્યું કે “ હે દેવર્ષે ! જગતમાં ફલ્લભ વસ્તુ શી છે ? અને આશા કરતાં મોટું શું છે ? તે જો કહેવાને હરકત ન હોય તો, હે ભગવાન ! મને કહો ”<sup>૧૬.૨૦</sup>. મુનિ કહે છે:—“ મ્હારા પુત્રે પૂર્વે પોતાના મંદલાગ્યવડે બાળકબુદ્ધિ ધારણ કરીને ( ભૂર્ષ થઈને ) ભગવાન મહર્ષિની અવગણના કરી હતી<sup>૨૧</sup>. તે મુનિએ, તેની પાસે સુવર્ણનો કળશ અને

વલ્કલ માગ્યાં હતાં પણ તેણે મુનિની અવજ્ઞા કરીને ઋષિને તે પ્રાપ્ત કરી આપ્યું નહિ<sup>૨૨</sup>. એ પ્રમાણે મુનિનું વચન સાંભળીને તે રાજર્ષિ નિવેદન પામીને નિરાશ થયો. હે નરશ્રેષ્ઠ ! તે ધર્માત્મા વીરદ્યુમ્ન રાજા લોકમાં પૂજિત એવા તે મુનિને પ્રણામ કરીને ત્હારી પેઠે પ્રથમ શ્રમિત થયેલો હતો તે હવે છેક નષ્ટપ્રાય થઈ ગયો<sup>૨૩</sup>. પછી તે મહર્ષિએ, અર્ધ અને પાદ આણીને અરણ્ય વિધિવડે રાજાને સર્વ નિવેદન કર્યું<sup>૨૪</sup>. પછી હે નરબ્યાધ ! સપ્તર્ષિઓ જેમ ધ્રુવની આસપાસ સ્થિતિ કરીને રહેલા છે તેમ, તે સર્વ મુનિઓ તે રાજાની આસપાસ વીંટાઈને બેઠા અને પરાજય ન પામે એવા તે રાજાને આ આશ્રમમાં પ્રવેશ કરવાનું સર્વ પ્રયોજન પૂછવા લાગ્યા<sup>૨૫.૨૬</sup>.

अप्रच्छंश्चैव तं तत्र राजानमपराजितम् । प्रयोजनमिदं सर्वमाश्रमस्य निवेशने ॥

इति श्रीमहाभारते शां० रा० कृष्णभगीतासु गु० भा० शतोपरि सप्तविंशतितमोऽध्यायः ॥१२७॥

અધ્યાય ૧૨૮ મો-આકાશથી મોટી અને સર્વથી કૃશ આશા છે.

રાજોવાચ ॥ વીરદ્યુમ્ન ઇતિ રૂયાતો રાજાહં દિક્ષુ વિશ્રુતઃ ॥

॥ ભૂરિદ્યુમ્નં સુતં નષ્ટમન્વેષ્ટું વનમાગતઃ ॥ ૧ ॥

રાજા કહે છે:-“ હું “વીરદ્યુમ્ન” નામે પ્રસિદ્ધ અને દિશાઓમાં કીર્તિવાળો રાજા છું; તથા “ભૂરિદ્યુમ્ન” નામના બોવાઈ ગયેલા મહારા પુત્રને શોધવાને વનમાં આવેલો છું<sup>૧</sup>. હે શ્રેષ્ઠ બ્રાહ્મણ ! મહારા તે એકનો એકજ પુત્ર બાળક છે; હે અનધ ! ( પાપરહિત ) તે આ વનમાં જોવામાં આવતો નથી, તેને શોધવાને હું ભમું છું<sup>૨</sup>. ઋષલ કહે છે:-રાજાએ એવું વચન કહ્યું ત્યારે તે મુનિ, નીચું મુખ રાખીને છાનામાના બેસી રહ્યા અને રાજાને કાંઈ પણ પ્રત્યુત્તર કહ્યાં નહિ<sup>૩</sup>. ( પછી તે, પોતે પાછલા અધ્યાયમાં જે ભૂરિદ્યુમ્નના પૂર્વજન્મની વાત કહી હતી તેનું અનુસંધાન કરીને બોલ્યા કે ) “પૂર્વે તે રાજાએ અતિ ધન ન આપવાબદે જે બ્રાહ્મણની અવગણના કરી હતી, તે બ્રાહ્મણની આશા ભંગ થવાથી તેણે, ઘણા કાળ પર્યંત તપ કર્યું<sup>૪</sup>. તેણે એમ નિશ્ચય કર્યો કે, હું હવે રાજાઓનો પ્રતિગ્રહ કોઈ પ્રકારે પણ કરીશ નહિ, તથા બીજી વર્ણના લોકોનો પણ પ્રતિગ્રહ કરીશ નહિ<sup>૫</sup>. પુરૂષ અને બાળક સર્વને ઉભા કરી, ટેકો આપનારી આશા છે, તે આશાને હું દૂર કરીશ, એમ ધારીને તે સ્થિર થયો.” વીરદ્યુમ્ને પુનઃ પણ તે મુનિશ્રેષ્ઠને પૂછ્યું<sup>૬</sup>. રાજા કહે છે,-“ આશાનું કૃશપણું કેવું છે ? તથા જગતમાં આશાને દુર્લભ શું છે ? હે ભગવન ! તે તમે કહો !! કેમ કે, તમેજ ધર્મ અને અર્થને જાણનારા છો ”<sup>૭</sup>. પછી ભગવાન કૃશ તનુઃ મુનિ, જાણે રાજાને સંભારી આપતા હોય નહિ તેમ, તે સર્વ સંભારીને બોલ્યા<sup>૮</sup>. ઋષિ કહે છે,-“ હે નૃપ ! હે રાજન્ ! આશાસમાન જગતમાં બીજું કાંઈ કૃશ નથી અને એ આશા પ્રાપ્ત થવી દુર્લભ છે માટે મેં રાજાઓની પ્રાર્થના કરી છે ”<sup>૯</sup>. રાજા કહે છે:-“ હે બ્રાહ્મણ ! જેણે આશાને જીતી, તે પુષ્ટ અને જેને આશાએ જીત્યો, તે કૃશ, એ વાતને મેં, તમારા વચનથી ગ્રહણ કરી અને હે દિવ ! જાણે વેદવચન હોય તેમ, આશાનું દુર્લભપણું

\* “તનુ” અને “કૃશતનુ” બન્ને નામ એકજ ઋષિનાં છે એટલે તનુનો અર્થ “શરીર” તથા “કૃશ” એમ બે પ્રકારનો છે. ૧૨૭ માં અધ્યાયમાં ઋષિનું તનુ નામ વાપર્યું છે તે સ્થળે કૃશ-અર્થમાં છે અને અત્રે કૃશતનુ નામમાં તનુનો શરીર અર્થ છે એટલે ભાં બહુબ્રહ્મ સંયાસ છે. “કૃશતનુર્વચ્ય સઃ કૃશતનુઃ । શુષ્ક છે શરીર જેનું એવા ” સં. શેષભંક.

પણ મેં, શ્રદ્ધણુ કર્યું<sup>૧૦</sup>. પરંતુ હે મહા બુદ્ધિમાન ! મહારા હૃદયમાં એક સંશય ઉત્પન્ન થયો છે તે હું, તમને પૂછું છું માટે મને યથાર્થ કહો<sup>૧૧</sup>. હે મુનિસત્તમ ! જગતમાં તમારાથી બીજું કંઈ કૃશ છે કે, નહિ ? તે બે ગુણ વાત ન હોય તો, ભગવાન ઋષિદેવે, મને કહેવાની કૃપા કરવી ઘટે છે<sup>૧૨</sup>. કૃશતત્ત્વ મુનિ કહે છે:-“ જે પુરૂષ, દ્રવ્યવાન છતાં પણ સંતોષને ધારણ કરે છે તેવો પુરૂષ દુર્લભ છે અથવા છે પણ નહિ અને હે તાત ! જે મનબ્ધ, અર્થવાળા પુરૂષની અવગણના કરતો નથી, તે, તો અત્યંત દુર્લભજ છે<sup>૧૩</sup>. જે પુરૂષ, અર્થવાળા પુરૂષનો સત્કાર કરીને પછી તેના ઉપર પોતાની શક્તિ પ્રમાણે અને યોગ્યતા પ્રમાણે ઉપકાર કરતો નથી તેવી જગ્યોએ સર્વ પ્રાણીઓમાં જે આશા રાખેલી હોય, તે આશાને અત્યંત કૃશ બાણવી<sup>૧૪</sup>. વળી કૃતમ્મ, દુર્જન, આબસુ અને અપકારી ઉપર જે આશા રાખી હોય તેને અત્યંત કૃશ બાણવી<sup>૧૫</sup>. એકજ પુત્રવાળા પિતાનો પુત્ર ખોવાઈ ગયો હોય કે, પરદેશ જતો રહ્યો હોય, પણ તેની ખબર જે પિતા બાણતો નથી, તે પિતાની આશાને મહારાથી પણ વધારે કૃશ બાણવી<sup>૧૬</sup>. પ્રસવને વિષે સ્ત્રીઓની આશા, પુત્રે કરેલી વૃદ્ધોની આશા અથવા પુત્રને માટે કરેલી વૃદ્ધોની આશા, તેમજ, હે રાજન્ ! ધનવાન પુરૂષોની આશા, તે આશા મહારાથી પણ કૃશ છે<sup>૧૭</sup>. જેઓનો કન્યાકાળ પાસે આવેલો છે તથા જે પોતાનું કન્યાદાન થયેલું બેવાની આકાંક્ષા રાખે છે એવી કન્યાઓના પ્રદાનનું વચન સાંભળીને, જે તેમની આશા રાખે છે, તે આશા અત્યંત કૃશ છે<sup>૧૮</sup>. હે રાજન્ ! એમ સાંભળીને અંતઃપુરસ્ક્રિત તે રાજાએ, મુનિના બંને ચરણોનો મસ્તકવડે સ્પર્શ કરીને, દંડવતપ્રણામ કર્યો<sup>૧૯</sup>. રાજા કહે છે:-“ હે ભગવાન ! હું તમારી કૃપા માગું છું અને મહારા પુત્રની સાથે મહારા સમાગમ થાય તેમ કરો !! હે દ્વિજશ્રેષ્ઠ ! તમે જે કહ્યું છે તે સર્વ સત્ય છે, એમાં સંદેહ નથી<sup>૨૦</sup>. પછી ધર્માચરણ કરનારામાં શ્રેષ્ઠ ભગવાન તનુઋષિએ હસીને પોતાના તપ તથા વેદાભ્યાસના બળ વડે તત્કાળ તેનો પુત્ર આણી આપ્યો<sup>૨૧</sup>. પછી ધર્માચરણવાળાઓમાં ઉત્તમ મુનિએ રાજાને ઠપકો આપીને પોતાના ધર્મનું રૂપ પ્રકાશ કર્યું<sup>૨૨</sup>. એ પ્રમાણે પાપરહિત તથા કોપરહિત તે મુનિ, દિવ્ય અને અદ્ભુત દર્શનવાળું તે રૂપ દેખાડીને, ત્યાંથી ઉઠીને વનમાં ચાલતા થયા<sup>૨૩</sup>. હે રાજન્ ! એ પ્રમાણે મેં, બેયું છે તથા વચન પણ સાંભળ્યાં છે, માટે અત્યંત કૃશ એવી ત્હારી આશાને ઝટપટ દૂર કર !!<sup>૨૪</sup>. ભીષ્મ કહે છે,-હે રાજન્ ! તે સમયે મહાત્મા ઋષભે, કહેલું વચન સાંભળીને સુમિત્રરાજાએ અત્યંત કૃશ એવી પોતાની આશાને તત્કાળ દૂર કરી<sup>૨૫</sup>. હે કૌંતેય ! એ પ્રમાણે તું પણ આ મહારી વાણી સાંભળીને હિમાલય પર્વતની પેઠે, સ્થિર થા !<sup>૨૬</sup>. સંકટમાં પડેલા પુરૂષોમાં પ્રશ્ન કરનાર અને સાંભળનાર તુંજ છે. માટે હે મહારાજ ! મહારાં વચન સાંભળીને ત્હારે સંતાપ પામવો યોગ્ય નથી<sup>૨૭</sup>.

ત્વં हि प्रष्टा च श्रोता च कृच्छ्रेष्वनुगतेष्विह । श्रुत्वा मम महाराज न संतप्तुमिहार्हसि ॥

इति भीमहाभारते तांतिपर्वणि राजधर्मानुशासनपर्वणि ऋषभगीतासमाप्तौ गुर्जर-  
भाषायां शतोपरि अष्टाविंशतितमोऽध्यायः ॥ १२८ ॥



અધ્યાય ૧૨૯ મો-પુત્ર માતા-પિતાની સેવાથી ઋણમુક્ત થાય છે.

યુધિષ્ઠિર ઉવાચ ॥ નામૃતસ્યેવ પર્યામિર્મમાસ્તિ બ્રુવતિ ત્વયિ ॥

॥ યથા હિ સ્વાત્મવૃત્તિસ્થસ્તથા વૃત્તોસ્મિ મારત ॥ ૧ ॥

યુધિષ્ઠિર કહે છે, - “જેમ અમૃતપાન કરનારને તૃપ્તિ થતી નથી, તેમ તમારાં વચન સાંભળીને મને પણ તૃપ્તિ થતી નથી. હે ભારત ! જે પ્રકારે સમાધિસુખમાં મગ્ન થયેલો પુરૂષ તૃપ્તિ પામે છે તે પ્રમાણે હું તમારા વચનરૂપ અમૃતથી તૃપ્ત થયેલો છું. અર્થાત્ સમાધિ-સુખવાળો, તે આનંદમાં તૃપ્ત રહે છે ખરો !! પણ તેને તજવાને ઇચ્છતો નથી તેમજ હું તમારાં વચનથી તૃપ્ત થઈને પણ, તેને પુનઃ સાંભળવાને ઇચ્છું છું<sup>૧</sup>. માટે હે પિતામહ ! તમે શીલવાળા અને આશાને જીતનારા પુરૂષના કર્તવ્યધર્મ કહો !! તમારા ધર્મરૂપ અમૃતનું પાન કરતાં હું, તૃપ્તિ પામતો નથી”<sup>૨</sup>. ભીષ્મ કહે છે, - “આ વિષે પણ ગૌતમ અને મહાત્મા યમના સંવાદરૂપ પુરાતન ઇતિહાસનું ઉદ્ઘાટન આપવામાં આવે છે<sup>૩</sup>. પારિચાત્ર પર્વત ઉપર ગૌતમનો મોટો આશ્રમ છે; ત્યાં ગૌતમ, જેટલો સમય રહ્યા તે પણ હું કહું છું તે તું સાંભળ !”<sup>૪</sup> ગૌતમે ત્યાં સાઠ હજાર વર્ષ સુધી તપ કર્યું. હે નરવ્યાધ ! ઉગ્ર તપવડે પવિત્ર થયેલા તે મહાસુનિની પાસે લોકપાલ યમરાજ ગયા તથા અત્યંત તપથી યુક્ત ગૌતમ-ઋષિને જોયા<sup>૫,૬</sup>. તે બ્રહ્મર્ષિએ તપોબળથી પોતાના આશ્રમમાં આવેલો આ યમ છે, એમ જાણ્યું અને નિયમપૂર્વક હાથ જોડીને તેમની સન્મુખ બેઠો<sup>૭</sup>. ધર્મરાજએ, તેને જોઈને અને તે દ્વિજ-શ્રેષ્ઠનો સત્કાર કરીને કહ્યું કે “હું ધર્મ છું; હું ત્હારું કયું ઇષ્ટ સંપાદન કરું ?”<sup>૮</sup>. ગૌતમ કહે છે, - “માતા તથા પિતાના ઋણથી મુક્ત શી રીતે થવાય ? તથા મનુષ્યને પવિત્ર અને દુર્લભ એવા પુણ્ય લોક શી રીતે પ્રાપ્ત થાય ? તે કહો !!”<sup>૯</sup>. યમ કહે છે, - “તપ અને પવિત્રતા રાખીને તથા સત્ય ધર્મમાં આસક્તિ રાખીને દરરોજ માતા-પિતાનું સેવન પ્રેમથી કરવું તેથી માતા-પિતાના ઋણમાંથી મુક્ત થવાય છે<sup>૧૦</sup>. તથા અત્યંત દક્ષિણાવાળા ઘણા અશ્વમેધ યજ્ઞોવડે ઇશ્વરનું પૂજન કરવું, તેથી મનુષ્યને અદ્ભુત દર્શનવાળા લોક પ્રાપ્ત થાય છે”<sup>૧૧</sup>.

અશ્વમેધૈશ્ચ યજ્ઞવ્યં બહુભિઃ સ્વામદક્ષિણૈઃ । તેન લોકાનવાપ્રોતિ પુરુષોદ્ધુતદર્શનાન્ ॥

इति श्रीमहाभारते शां० राज० गु० भा० शतोपरि ऋतेऽर्द्धोऽध्यायः ॥ १२९ ॥

અધ્યાય ૧૩૦ મો-રાજાએ આપત્તિમાં કેવી રીતે વર્તવું ?

યુધિષ્ઠિર ઉવાચ ॥ મિત્રૈઃ પ્રહીયમાણસ્ય બહ્વમિત્રસ્ય કા ગતિઃ ॥

॥ રાજાઃ સંક્ષીણકોશસ્ય બલહીનસ્ય મારત ॥ ૧ ॥

\* યુધિષ્ઠિર કહે છે, - “હે ભારત ! જે રાજાના મિત્રો રાજાને તણને જતા રહ્યા હોય, જેને ઘણા શત્રુ થયા હોય, જેનો લંડાર ક્ષીણ થઈ ગયો હોય અને જે બળહીન થઈ ગયો હોય, તેણે શું કરવું ? તે કહો !!”<sup>૧</sup>. જે રાજાના સહાયક તથા અમાત્ય દુષ્ટ હોય, જેનો મંત્ર સર્વ પ્રકારે નાશ પામ્યો હોય, જે રાજ્યથી ભ્રષ્ટ થયો હોય અને જેને પોતાની ઉત્તમ ગતિનો કોઈ પ્રકાર માલૂમ ન પડતો હોય, તેણે શું કરવું ? તે કહો !!”<sup>૨</sup>. વળી જે રાજા પોતે દુર્બળ છતાં, બળવાન શત્રુના દેશ ઉપર ચડાઈ કરીને ગયો હોય તથા શત્રુના દેશને આંપતો હોય

\* આગળ જે આપદ્ધર્મ કહેવાશે, તેનો સૂત્રભૂત આ અધ્યાય છે. તેમાં તાત્પર્ય એ છે કે, સર્વ પ્રકારે આપત્તિ આવી પડવાથી પ્રજાને પીડન કરવારૂપ અધર્મથી પણ કોશની વૃદ્ધિ કરવી. કેમ કે, તેવડે સર્વ આપદાઓનો નાશ કરી શકાય છે.



અને વિગ્રહમાંજ આવી પડયો હોય, તેણે શું કરવું ? તે કહો ! !<sup>૩</sup>. વળી જે પોતાના દેશનું રક્ષણ પણ કરી શકતો ન હોય અને દેશકાળને બાણતો ન હોય, અતિ પીડનવડે શત્રુના પ્રધાન મંડળમાં ભેદ ઉત્પન્ન કરી શકવાનું દ્વાર પણ હોય નહિ તથા ધન વિના સાંત્વ ઉપાયનો પ્રયોગ પણ કરી શકતો ન હોય, તેણે શું કરવું ?<sup>૪</sup>. ( તેણે અર્થ પ્રાપ્તિ કરીને જીવિતનું રક્ષણ કરવું, એ ઠીક છે ? એમ હોય તો તે અર્થ ( દ્રવ્ય ) અમાર્ગે ઉત્પન્ન કરવાનો તે વખત હોય છે, માટે ગમે તે રીતે પણ અર્થ પ્રાપ્ત કરવો અથવા દ્રવ્ય ન મળવાથી મરણ, એજ શ્રેષ્ઠ છે ) ” ભીષ્મ કહે છે, — “ હે ભરતર્ષભ ! હે ધર્મપુત્ર ! તે, મને અત્યંત ગુપ્ત વાત પૂછી છે. હે યુધિષ્ઠિર ! તે, જો મને પૂછ્યું ન હોત તો, હું તને એ વાત કહેવાની ઇચ્છા કરત નહિ<sup>૫</sup>. ( હે ભરતર્ષભ ! ધર્મની ગતિ અને બુદ્ધિ, શાસ્ત્રના વચન કરતાં બહુ સુક્ષ્મ છે. શાસ્ત્રથી તે ધર્મ સાંભળીને, સદાચારવડે તેનું ઉપાસન કરવું ઘટે છે, પણ તે ધર્મ કોઈ જગ્યોએ ઉપાસવા જેવો હોય છે અને કોઈ જગ્યોએ નથી પણ હોતો. મનુષ્ય, કર્મવડે અને બુદ્ધિવડે ધનવાન થાય છે અને નથી પણ થતો. ત્હારો પ્રશ્ન તે સંબંધી છે, માટે તેનો ઉત્તર ત્હારે ત્હારી બુદ્ધિવડે કરવો યોગ્ય છે. તાત્પર્ય એ છે કે, આપત્તિના સમયમાં પ્રજાનું પીડન કરવાવડે પણ, જો ધનની પ્રાપ્તિ થતી હોય તો, તેવી રીતે પણ ધન મેળવીને જ્યારે આપત્તિકાળ દૂર થઈ જાય ત્યારે, પ્રજા ઉપર પુનઃ કૃપા કરીને, તેનો બદલો આપવો; પણ જો પ્રજાની પાસેથી ધન ન મળે, એમ હોય તો, તેથી પ્રજાનો અને પોતાનો પણ નાશ થાય છે, એમ વિચારીને શું કરવું ? એ પ્રશ્નનો ઉત્તર પોતાની મેળેજ શોધી કાઢવો યોગ્ય છે. હે ભારત ! રાજાઓના વ્યવહારના નિર્વાહને માટે આપદ્ધર્મના ઘણા ઉપાય છે, તે તું સાંભળ ! ! પણ હું તો ધર્મના કારણથી એવા ધર્મવડે કોઈ પણ કાર્ય સંપાદન કરવા ઇચ્છતો નથી. પ્રજાને પીડીને દ્રવ્ય લેવું, એ બહુ દુઃખકારક છે, એ ઉપાય મરણતુલ્ય સમજવો; કેમ કે, પ્રજાને પીડા કરવાથી થયેલા સંતાપમાંથી ઉત્પન્ન થયેલો અગ્નિ, રાજાના પ્રાણ, બળ અને કોશને બાળીને શાંત થાય છે. સર્વની બુદ્ધિઓને એકત્ર કરીએ તો, તે સર્વનો એક મત એ પ્રમાણે છે. જેમ જેમ પુરૂષ, દરરોજ શાસ્ત્ર જુએ છે તેમ તેમ તેને જ્ઞાન થાય છે અને તેની વિજ્ઞાન ઉપર રૂચિ થાય છે, જો પુરૂષને જ્ઞાન થાય નહિ તો, તેને કોઈ ઉપાય સૂઝે નહિ પણ જ્ઞાન થવાથી તેને ઉપાય સૂઝી આવે છે અને તે ઉપાયથી તેને પરમ ઐશ્વર્ય પ્રાપ્ત થાય છે. તું મનમાંથી શંકાને તણને અને અસૂચા-દોષનો નાશ કરીને આ વચન સાંભળ ! ! ) રાજાના કોશનો ક્ષય થવાથી બળનો ક્ષય થાય છે. જેમ જળ વગરની ભૂમિમાંથી જળ પ્રાપ્ત કરવામાં આવે છે. તેમ રાજાએ ભંડાર ઉત્પન્ન કરવો<sup>૬</sup>. અને વખત આવે ત્યારે, રાજાએ પ્રજા ઉપર અનુગ્રહ કરવો, એ સનાતન ધર્મ છે. આ આપત્તિ કાળમાં આચરવાનો ગોણુ ધર્મ પૂર્વે થઈ ગયેલા રાજાઓએ આચરેલો છે<sup>૭</sup>. ( હે ભારત ! સમર્થ પુરૂષના ધર્મ બૂઠા છે અને આપત્તિમાં પડેલાના ધર્મ બૂઠા છે. કોશ વિના પણ ધર્મ પ્રાપ્ત કરી શકાય છે. પણ જીવિકા ધર્મથી ઉત્તમ છે. અર્થોત્ત નિર્વાહવૃત્તિનો લોપ થતો હોય તો, કોશનો સંચય કરવામાં જે ધર્મ બાધ કરનાર હોય, તેને તજવો. જે પુરૂષ દુર્બળ હોય તે, ધર્મવડે આચરણ કરીને ન્યાય પ્રમાણે વૃત્તિ પ્રાપ્ત કરી શકેજ ! ! એમ કોઈ બનતું નથી; કેમ કે, ચત્ત કરવાથી અવશ્ય બળની પ્રાપ્તિ થશે એવો કોઈ નિયમ નથી. એટલા માટે આપત્તિ કાળમાં અધર્મ એજ ધર્મ છે અને આપત્તિ કાળમાં જે ધર્મ આચરવાને યોગ્ય માનેલા છે તે ધર્મ આચરવામાં ન આવે તો તેજ અધર્મ છે. એટલે આપત્તિમાં પ્રજાનું પીડન કરીને પણ દ્રવ્ય પ્રાપ્ત કરવું, એ ધર્મ છે પણ જો તે ન થયું તો તે અધર્મ છે, એમ જાણવું. આપત્તિકાળ ગયા પછી પૂર્વે કરેલા અધર્મનું એજ પ્રાયશ્ચિત્ત છે

કે, જે રીતે ધર્મ નાશ ન પામે તથા શત્રુના વશમાં આવી પડાય નહિ, એ રીતે વર્તવું, એજ કર્તવ્ય કહેલું છે; પણ રાજાએ પોતાનો નાશ થવા દેવો નહિ. સર્વ ઉપાયવડે ખીજના ધર્મનો કે, પોતાના ધર્મનો ઉદ્ધાર કરવાની ઇચ્છા રાખવી નહિ પણ સર્વ રીતે આપત્તિમાંથી પોતાનો ઉદ્ધાર કરવો, એ નિશ્ચય છે. હે તાત ! ધર્મના જાણનારાઓનો એ વિષે એવો નિશ્ચય છે કે, ધર્મમાં નિપુણતા રાખવી અને તે નિપુણતા ક્ષત્રિયને માટે બાહુબળથી પ્રાપ્ત કરેલો ઉદ્યમ છે, એવી શ્રુતિ છે. હે ભારત ! બ્રાહ્મણ અને તપસ્વીના ધર્મ મિવાય જીવિકા ચલાવવાના સંકટમાં આવી પડેલા ક્ષત્રિયે તપસ્વી અને શ્રોત્રિય\* બ્રાહ્મણના ધન સિવાય કોનું ધન લેવું યોગ્ય નથી ? અર્થાત્ સર્વ કોઈનું લેવું યોગ્ય છે, જેમ કોઈ બ્રાહ્મણ, સંકટમાં આવી પડવાથી જેને યજ્ઞ કરાવવો ન ઘટે તેને યજ્ઞ કરાવે ! ! અને જેનું ભક્ષણ કરવું ન ઘટે તેનું ભક્ષણ કરે ! ! તે રીતે આ પણ સમજવું, એમાં સંશય નથી. જેનું પીડન (રાકાણ) થયું તેને માટે અદ્ધાર કયું છે ? એટલે જેના ઉપર દબાણ થયું હોય તે, જેમ ગમે તે માર્ગથી બહાર નીકળે ! ! તેમ પીડા પામેલો ગમે તે માર્ગે પોતાને તે પીડામાંથી મુક્ત કરે ! ! જેને પકડયો છે તેને માટે ઉન્માર્ગ કયો છે ? અર્થાત્ ગમે તે રસ્તે તે નાસે ! ! જેમ જેમ પુરૂષ પીડિત થાય, તેમ તેમ તે અયોગ્ય દ્વારથી પણ નાસે છે. કૌશ અને બળનો નાશ પામવાથી જે રાજાનો સર્વ લોકમાં પરાલભ થયેલો છે, શાસ્ત્રે જેને લિક્ષુક વૃત્તિ કરવાની આજ્ઞા આપી નથી; શાસ્ત્રે જેને વૈશ્ય કે, શૂદ્રની વૃત્તિથી જીવિકા ચલાવવાનું કહ્યું નથી, તેણે પોતાની જાતિના ક્ષત્રિયો પાસેથી યાચના કરીને જીવવું અથવા કોઈને આધારે જીવવું, એ પણ યોગ્ય નથી; પરંતુ તેણે પોતાના ધર્મથી જે વૃત્તિ કરવી ઘટિત હોય તે કરવી. ક્ષત્રિયે વિજય કરીને દ્રવ્ય પ્રાપ્ત કરવું, એ તેનો પ્રથમ કલ્પ (સર્વોત્તમ ધર્મ) છે; પણ સંકટમાં પડવાથી તેમ ન બન્યું તો, પોતાના કે, શત્રુના દેશમાં લૂંટ કરીને પણ ધન મેળવવું, એ તેનો અનુકલ્પ (તે પછીનો ખીજે માર્ગ) છે. તાત્પર્ય કે, નિરંતર પ્રથમ કલ્પ પ્રમાણે વૃત્તિ કરવા છતાં, પણ સંકટમાં અનુકલ્પથી જીવિકા ચલાવવી, એ પણ યોગ્ય છે. આપત્તિમાં પડેલા પુરૂષે ધર્મનો ત્યાગ કરીને અન્યાયથી પણ નિર્વાહ કરવો. જીવિકાનો ક્ષય થાય છે ત્યારે બ્રાહ્મણોને પણ તેમ કરવાનું કહેલું છે; એટલે બ્રાહ્મણને ત્રણ દિવસ સુધી અન્ન ન મળે, તો તેણે ચોથે દિવસે શૂદ્રનો પણ પ્રતિગ્રહ કરવો, ઇત્યાદિ કહેલું છે; એમ છે તો, ક્ષત્રિયે તેમ કરવાને શા માટે સંશય રાખવો ? તેણે પણ જેઓ વિશેષ ધનવાળા હોય, તેઓની પાસેથી બળાત્કારે ધન લેવું, પણ દુઃખથી કોઈ પ્રકારે નાશ પામવું નહિ; એ નિશ્ચય છે, ક્ષત્રિય પ્રજાનું રક્ષણ કરનાર તથા હણનાર છે, માટે ક્ષત્રિયે પ્રજાનું રક્ષણ કરીને તેની પાસેથી ધનનું ગ્રહણ કરવું. હે રાજા ! કોઈને પણ હિંસા વિના તો ખીજ કોઈ વૃત્તિજ નથી; જે મુનિ અરણ્યમાં જન્મ પામ્યો છે અને એકલોજ ફરે છે તેને પણ હિંસા વિના ખીજ વૃત્તિ નથી; તો ખીજની તો વાતજ શી કરવી ? હે કુરૂશ્રેષ્ઠ ! નશીબમાં લખ્યું હશે તે બનશે, એમ દેવના ઉપર આધાર રાખીને વૃત્તિ કરવાથી તો, રાજા પણ જીવી-શકે નહિ અને નિરંતર પ્રજાનું પાલન કરવાની ઇચ્છાવાળાને તો, એ વાત બનેજ નહિ. રાજાએ અને પ્રજાએ સંકટમાં એક ખીજની નિરંતર રક્ષા કરવી, એજ સનાતન ધર્મ છે. જેમ રાજા, પ્રજાને આપત્કાળ આવે છે ત્યારે ઘણું દ્રવ્ય ખરચી નાખીને પણ પ્રજાનું રક્ષણ કરે છે, તેમ પ્રજાએ પણ સંકટમાં રાજાનું રક્ષણ કરવું ઘટિત છે. કૌશ, હંડ, બળ, મિત્ર અને ખીજનું પણ જે કાંઈ સચિત હોય, તેને ક્રુધાવડે વ્યાપ્ત થયેલા રાજાએ,


\* વેદ અને તેના અર્થને જાણનારને “શ્રોત્રિય” કહે છે.

દેશમાંથી દૂર કરવું નહિ. અર્થાત્ આપત્કાળમાં સંચિતનો નાશ થવા દેવો નહિ. મોટી માયાવાળા શંખરનું કહેલું દૃષ્ટાંત છે કે, જેમ વાવવાને અર્થે રાખી મૂકેલાં બીજ રાંધી ખાવાથી, આગળ લોજન મળવું દુર્લભ થઈ પડે છે, એમ ધર્મ જાણનારા જાણે છે, તેમ રાજા નિર્ધન થાય ત્યારે, પ્રજાએ તેનું રક્ષણ કરવું અને ન કરે તો, તે રાજા નાશ પામે છે તથા રાજાને નાશ થવાથી પ્રજા પણ નાશ પામે છે. જે રાજાનો દેશ દુઃખી થાય છે તે રાજાના જીવિતને ધિક્કાર છે અથવા જે રાજા, જીવિકા ચલાવી શકવાને સમર્થ નથી, તેથી થોડા મનુષ્યોને રાખે છે, અથવા જે પરદેશમાં જઈને જીવિકા ચલાવે છે, તે રાજાને ધિક્કાર છે. ) રાજાનું મૂળ કોશનું બળ છે અને બળનું મૂળ કોશ છે તથા બળ સર્વ ધર્મનું મૂળ છે અને પ્રજાનું મૂળ ધર્મ છે. બીજાને પીડા કર્યા સિવાય કોશ પ્રાપ્ત કરવો અશક્ય છે, તોપણ બળને તો શી રીતે પ્રાપ્ત કરી શકાય ? એટલા માટે રાજા પ્રજાનું પીડન કરીને કોશ સંચય કરે તો, તે દોષ પામતો નથી. વળી કાંઈ કાર્ય નહિ કરવા જેવું છતાં, યજ્ઞ કર્મમાં જેમ કરવામાં આવે છે, તેમ રાજા પણ રક્ષણને માટે પ્રજા પાસેથી બળાત્કારે ધન લે, તેમાં દોષ પામતો નથી. ( આપત્તિ કાળમાં પ્રજાને પીડા કરીને દ્રવ્ય ગ્રહણ કરવું, એથી પણ અર્થ થાય છે અને તેવા સમયમાં પ્રજાનું પીડન ન કરીને દ્રવ્ય ગ્રહણ ન કરે, તો તેથી અનર્થ થાય છે. વળી હાથી પાળવા વગેરે ભારે ખર્ચ રાખવો, એ અર્થની હાનિ કરનારા છતાં, દ્રવ્યને ઉત્પન્ન કરનારા છે માટે તેથી અર્થ પ્રાપ્ત થાય છે, એ સર્વ અર્થનાં સાધન છે. એ પ્રમાણે બુદ્ધિમાન પુરૂષે, કાર્યનો નિશ્ચય જાણીને અર્થ ઉત્પન્ન થાય, એવાંજ કાર્ય કરવાં. જેમ પશુ, આદિક ચરીને અર્થે હોય છે અને યજ્ઞ વિક્રમ સંસ્કારને અર્થે હોય છે તથા પશુ, યજ્ઞ અને વિક્રમસંસ્કાર, એ ત્રણે મોક્ષને અર્થે થાય છે. તેમ દંડ કોશને અર્થે, કોશ બળને અર્થે અને બળ શત્રુના પરાલવને અર્થે હોય છે તથા કોશ, બળ અને જય, એ ત્રણે દેશની આબાદીને અર્થે થાય છે—દેશની આબાદી સંપાદન કરવાને કામ લાગે છે ) એ જગ્યાએ હું, એક ધર્મના તત્વને પ્રકાશ કરનારી ઉપમા આપું છું કે, જેમ યજ્ઞના અર્થે યૂપ ( યજ્ઞસ્તંભ ) કાપવામાં આવે છે ત્યાં જે વૃક્ષો, તે યૂપના વૃક્ષની પાસે જતાં રોધ કરનારા હોય છે તેને પણ કાપવામાં આવે છે તથા તે હણેલાં વૃક્ષો જ્યારે નીચે પડે છે ત્યારે બીજા વૃક્ષોને પણ હણે છે<sup>૧૧.૧૨</sup>. હે પરતંપ ! એજ પ્રમાણે મોટા કોશને ઉપાર્જન કરવામાં જે પુરૂષો આડે આવે છે તેઓને હણ્યા સિવાય હું, કોઈ બીજો માર્ગ કોશનું ઉપાર્જન કરવાનો દેખતો નથી<sup>૧૩</sup>. પુરૂષ ધનવડેજ આ લોક તથા પરલોકમાં જય મેળવે છે; તેમ સત્ય તથા ધર્મ વચન પણ ધનવડેજ સાચવી શકાય છે, નિર્ધન પુરૂષ તો, તેમાંનું કશું કરી શકતો નથી; તે તો જીવતો છતાં પણ મરેલોજ છે<sup>૧૪</sup>. યજ્ઞના અર્થે નિષિદ્ધ અને અનિષિદ્ધ સર્વ ઉપાયોવડે ધન પ્રાપ્ત કરવું. હે ભારત ! પણ કાર્ય અને અકાર્યમાં એટલે વિહિત અને નિષિદ્ધમાં સમાન દોષ થતો નથી; એટલે આપત્તિમાં પ્રજા પીડન વિહિત કર્મ છે, તેજ કર્મ આપત્કાળ ન હોય ત્યારે નિષિદ્ધ છે. એ પ્રમાણે દેશકાળને અનુસારે કાર્ય પણ અકાર્ય થાય છે તથા અકાર્ય હોય તે કાર્ય થાય છે. માટે જે દેશકાળ અકાર્ય કરવા જેવો હોય, તેમાં અકાર્ય કરવાથી દોષ પ્રાપ્તિ નથી, પણ જે દેશકાળ અકાર્ય કરવા જેવો નથી તેમાં અકાર્ય કરવાથી દોષ પ્રાપ્ત થાય છે માટે કોઈ અકાર્યમાં એવી રીતે વર્તવાથી સમાન દોષ થતો નથી<sup>૧૫</sup>. હે રાજન ! હે પૃથ્વીપતે ! એકજ પુરૂષને એકજ વખતે ધનનો સંગ્રહ તથા ધનનો ત્યાગ સંભવતો નથી; મેં અરણ્યમાં ધનવૃદ્ધ પુરૂષોને કોઈ વખતે દીઠા નથી<sup>૧૬</sup>. આ પૃથ્વીમાં જે કાંઈ ધન જોવામાં આવે છે તે “મને મળે ! મને મળે ! ! ” એ પ્રમાણે મનુષ્યો, અભિલાષા રાખે છે<sup>૧૭</sup>. હે શત્રુને સંતાપનાર

સુધિષ્ઠિર ! રાજ્યસમાન ખીજે કોઈ પણ ધર્મ નથી. રાજ્યોએ સંપત્તિ કાળમાં “ ધર્મ ” શબ્દવડે જે અર્થ કહેલો છે. વિપત્તિકાળમાં તે “ ધર્મ ” શબ્દવડે ખીજે અર્થ સમજવાનો છે<sup>૧૮</sup>. કેટલાક દાન લઈને, કેટલાક કર્મ કરીને, કેટલાક તપસ્વીઓ તપ કરીને, કેટલાક બુદ્ધિવડે અને કેટલાક દક્ષતાવડે ધનસંચય કરે છે<sup>૧૯</sup>. નિર્ધનને દુર્બળ કહે છે; ધનવડેજ બળવાન થવાય છે. ધનવાળો પુરૂષ સર્વ કાંઈ પ્રાપ્ત કરી શકે છે અને જેની પાસે કોશસંચય છે, તે સર્વ આપત્તિઓની પાર જઈ શકે છે<sup>૨૦</sup>. કોશવડે ધર્મ, કામ, પરલોક અને આ સર્વ સિદ્ધ થાય છે; પરલોકની ઇચ્છા ધર્મવડે કરવી, પણ અધર્મવડે કદાપિ કરવી નહિ<sup>૨૧</sup>.

કોશોન ધર્મઃ કામશ્ચ પરલોકસ્તથા હ્યયમ્ । તં ચ ધર્મેજ લિપ્સેત નાધર્મેજ કદાચન ॥

इति श्रीमहाभारते शतसाहस्र्यां संहितायां वैयासिक्यां शान्तिपर्वणि राजधर्मे शतोपरि त्रिंशत्तमोऽध्यायः ॥ १३० ॥





શ્રીમહાભારતનું

# શાન્તિપર્વ.

## ૨ આપદ્ધર્મ.

અધ્યાય ૧ લો-રાબળએ, આપત્તિમાં ગમે તે ઉપાયવડે આત્માનું રક્ષણ કરવું.

॥ નારાયણં નમસ્કૃત્ય નરં ચૈવ નરોત્તમમ્ ॥

॥ દેર્વો સરસ્વર્તો વ્યાસં તતો જયમુદીરયેત્ ॥

યુધિષ્ઠિર ઉવાચ ॥ ક્ષીણસ્ય દીર્ઘસૂત્રસ્ય સાનુક્રોશસ્ય બંધુષુ ॥

॥ પરિશંકિતવૃત્તસ્ય શ્રુતમંત્રસ્ય ભારત ॥ ૧ ॥

યુધિષ્ઠિર કહે છે:—“ હે ભારત ! જે રાબળનો ધાન્યનો કોઠાર-કોશ વગેરે સંગ્રહ ક્ષીણ થઈ ગયેલો હોય, જે રાબળ, આળસુ થયેલો હોય, જે બાંધવોનો ક્ષય થવાના ભયથી કિલ્લામાંથી બહાર નીકળીને યુદ્ધ આપવાને અસમર્થ હોય, જેનો મંત્ર સર્વત્ર પ્રસરી જવાથી સર્વ લોકો જેના વૃત્ત ઉપર શંકા રાખતા હોય, જેના નગર અને દેશ શત્રુઓએ છૂટી લઈને વહેંચી લીધા હોય અને તેથી જે, દ્રવ્ય વગેરે સામગ્રી વિનાનો થયો હોય તથા જે, દ્રવ્ય ન હોવાના કારણથી મિત્રોની સંભાવના કરી ન શકતો હોય, તેમજ મિત્ર અને બળની હીનતા હોવાથી જેના પ્રધાનો ફરી જઈને સર્વ પ્રકારે શત્રુના તાબે થયા હોય, જે, શત્રુવડે પરાજય પામ્યો હોય, પોતે દુર્બળ હોવાથી સબળ શત્રુએ, જેના ચિત્તને વ્યાકુળ કર્યું હોય, એવા રાબળએ શું કરવા યોગ્ય છે ? તે કહો ! ! ”<sup>૧.૨.૩</sup>. ભીષ્મ કહે છે:—“ જે બહારથી છૂટવા આવેલો શત્રુ, ધર્મ અર્થમાં કુશળ અને પવિત્ર હોય તો, તેની સાથે જલદી સંધિ કરવી અને પછી પોતાના પૂર્વજોનાં ગામ-નગરો વગેરે સામ ઉપાયથીજ એકે એકે છોડાવવાં. જે બહારથી છૂટવાને આવેલો શત્રુ, બળવાન અને પાપકર્મ કરવાના નિશ્ચયવાળો હોય તો, પોતાના દેશમાંથી કેટલાંક ગામ આપીને પણ તેની સાથે સંધિ કરવી અને તેથી પણ શત્રુ દુષ્ટ હોય તો રાજધાનીનો ત્યાગ કરીને દૂર જઈ તથા દ્રવ્યવડે આપત્તિકાળ વટાવવો; પછી જે પોતે રાજત્વશુષ્ક હોય તો, તેણે જીવતા રહીને પુનઃ પોતાનો દેશ પ્રાપ્ત કરવો. શત્રુ



સર્વથી અતિશય દુષ્ટ હોય તો, કોશબળનો પણ ત્યાગ કરવો. કેમ કે, જો કોશબળનો ત્યાગ કરવાથી આપત્તિઓ તરી શકાય તેમ હોય તો, તે કોશના કરતાં અધિક એવા આત્માને ત્યાગ કોણ કરે? અર્થાત્ સર્વ જવા દઇને પ્રાણનું રક્ષણ કરવું. એવો વખત આવે ત્યારે, અંતઃપુર (સ્ત્રીઓ વગેરે) ને પણ પડતાં મૂકીને નાસવું. કેમ કે, તેનું રક્ષણ કરવાની શક્તિ પોતાનામાં રહી ન હોય તો, તે વખતે શત્રુના ધનરૂપ થઈ પડેલી સ્ત્રીઓ વગેરે ઉપર પણ હયા શી કરવી? અર્થાત્ તેમના ઉપર પણ સ્નેહ કરવો ઉચિત નથી; પરંતુ બની શકે ત્યાં સુધીમાં તો, પોતાનો આત્મા શત્રુના હાથમાં જવા દેવો નહિ. ”૮. યુધિષ્ઠિર કહે છે:—“ જ્યારે અંદરના પ્રધાન વગેરે કુટેલા હોય તથા શત્રુ બાહ્યથી દેશ ચાંપતો હોય, તેમ ભંડાર ખાલી થઈ ગયો હોય અને મંત્ર ખુલ્લો થઈ ગયો હોય, ત્યારે શું કરવું? તે કહો !! ”૯. ભીષ્મ કહે:—“ એમ થયું હોય, ત્યારે જો આવનાર શત્રુ ધર્મિષ્ઠ હોય તો, તેની સાથે સત્વર સંધિ કરવી અને અધર્મિષ્ઠ હોય તો, તીક્ષ્ણ પરાક્રમ કરીને તેની સાથે યુદ્ધ કરવું. એમ કરવાથી શત્રુ શીઘ્ર દૂર થશે અથવા ધર્મયુદ્ધમાં મૃત્યુ થવાથી પણ લોકનું હિત થશે. ”૧૦. રાજાની પાસે થોડું, પરંતુ પ્રીતિવાળું અને હર્ષ પામેલું સૈન્ય હોય તો, તેટલા અલ્પ સૈન્યવડે પણ રાજા પૃથ્વીને જીતી શકે છે. માટે એવા પ્રસંગે યુદ્ધ કરવાથી બન્ને પ્રકારે હિત છે. ”૧૧. મરણ પામે તો સ્વર્ગ પ્રાપ્તિ થાય અને જય પામે તો, પૃથ્વીનું રાજ્ય ભોગવે. જે પુરૂષના પ્રાણ યુદ્ધ કરતાં જાય છે તેને ઇંદ્રલોકની પ્રાપ્તિ થાય છે. ”૧૨. પ્રથમ યુદ્ધ ન કરવા માટે સર્વ લોકમાં પ્રસિદ્ધ શાસ્ત્ર (જે સોગંદ વગેરે ઉપાય તે) કરીને, તેમાં કપટ ન થાય માટે તેઓને વિશ્વાસ ઉત્પન્ન કરીને વિનય કરવો તથા તેવાજ કોમળ ઉપાયથી તેઓના ઉપર પણ વિશ્વાસ કરવો પરંતુ દુરાચાર કરીને યુદ્ધ કરવાની હઠ કરવી નહિ. ”૧૩. જ્યારે દેશમાંની ફાટકુટથી શત્રુની સાથે યુદ્ધ કરવું અશક્ય હોય, તેમ બહારના શત્રુના કોપથી સામ ઉપાય પણ નિરર્થક થઈ પડ્યો હોય, ત્યારે સામ ઉપાય વડેજ કિલ્લામાંથી નાસવાની ઇચ્છા કરવી. કિલ્લામાંથી નાઠા પછી કેટલાક દેશનું તથા કેટલાક કાળનું ઉદ્ધવન કરીને (દૂર જઈને કેટલાક કાળ વીતવા દઈને) પછી મંત્રના બળથી પૃથ્વીને જીતવાનો પુનઃ આરંભ કરવો. ”૧૪.

अथ चिक्रमिषुः क्षिप्रं साम्ना वा परिसांत्वयन् । विलंबयित्वा मंत्रेण ततः स्वयमुपक्रमेत् ॥१४॥

इति श्रीमहाभारते शान्तिपर्वणि आपद्धर्मे गु० भा० प्रथमोऽध्यायः ॥ १ ॥

અધ્યાય ૨ જો—આપત્તિમાં રાજાએ બ્રાહ્મણોનું રક્ષણ કરવું.

યુધિષ્ઠિર વચ્ચ ॥ હીને પરમકે ધર્મે સર્વલોકામિસંહિતે ॥

॥ सर्वस्मिन् वस्युसाङ्गते पृथिव्यामुपजीवने ॥ १ ॥

યુધિષ્ઠિર કહે છે:—“ જ્યારે રાજાનો પરમ ધર્મ (બ્રાહ્મણોનું રક્ષણ કરવું, તે) નાશ થઈ ગયો હોય, જ્યારે સર્વ પ્રજા ભેગભેગ થઈ ગઈ હોય, સઘળા દેશમાં સર્વ ઠેકાણે ઉપજીવિકાનાં સાહિત્યોની લૂંટ-ચોરી પ્રસરી ગઈ હોય; એવો અતિ આપત્તિનો સમય આવે ત્યારે, હે પિતામહ ! બ્રાહ્મણ, હયાભાવથી પુત્ર તથા પૌત્રોનો ત્યાગ કરીને શાવડે નિર્વાહ કરવો. ”૧. ભીષ્મ કહે છે, “તેવો વખત આવે ત્યારે બ્રાહ્મણ, વિજ્ઞાનનું બળ જાણીને નિર્વાહ કરવો. તથા જે કાંઈ મળે તેને સત્પુરૂષોનું જ ધન માનવું. અસત્પુરૂષોનું કાંઈ પણ સમજવું નહિ. ”૨. જે મનુષ્ય, અસંજનન પુરૂષોની પાસેથી ધન લઈને સંજનન પુરૂષને અર્પણ કરે છે તથા તે આપનાર “હું છું” એમ બતાવે છે, તે પુરૂષને આપદ્ધર્મનો જ્ઞાતા બાણી. ”

હે રાજન! રાજ્ય ઉપર પોતાની સ્થિતિની આકાંક્ષા કરનાર રાજાએ, કોઇ દાન ન આપતો હોય, તેની પાસેથી વિત્ત લઇ લેવું અને “તે વિત્ત મ્હાડું છે” એમ કહીને પણ બ્રાહ્મણોને આપવું. અર્થાત્ સ્થાનબ્રહ્મ થયેલા રાજાને બ્રાહ્મણનું પાલન કરવાના અર્થે સર્વસ્વ હરણ કરવામાં પણ દોષ નથી<sup>૧</sup>. વિજ્ઞાનના બળવડે પવિત્ર થયેલો કોઇ પુરૂષ નિર્દિત કૃત્યમાં વર્તતો હોય તો, તેવા વૃત્તિના વિજ્ઞાનવાળા ધીર પુરૂષની નિંદા કરવાને કોણ યોગ્ય છે<sup>૨</sup>. હે યુધિષ્ઠિર! જે સત્પુરૂષોની વૃત્તિ બળવડે ઉપાર્જન કરવામાં આવે છે, તેઓને ખીજી વૃત્તિ પસંદ પડતી નથી; બળવાન પુરૂષો તે વૃત્તિવડેજ પોતાનો નિર્વાહ કરે છે<sup>૩</sup>. આપત્તિમાં પડેલા રાજાએ, પોતાના રાજ્યમાં તથા શત્રુના રાજ્યમાં પ્રબળીકરણ કરીને, દ્રવ્ય મેળવી નિર્વાહ કરવો, એ સામાન્ય શાસ્ત્ર છે<sup>૪</sup>. (પણ તેમાં જે બુદ્ધિમાન હોય છે તેઓ તો, દેશમાં રહેલા ધનવાન પુરૂષો કે, જેઓ કૃપણતા રાખીને દ્રવ્ય સંચયન કરતા હોય છે અને તેથી દંડને પાત્ર હોય છે, તેઓનેજ લૂંટે છે, -તેઓની પાસેથીજ ધન ગ્રહણ કરવાનો રિવાજ રાખે છે) ગમે તેટલી આપત્તિ પડે તોપણ ઋત્વિક્, પુરોહિત આચાર્ય, એ સત્કાર પામેલા અને સત્કાર કરવા યોગ્ય એવા બ્રાહ્મણોને ધનહરણ કરવાવડે પીડા કરવી નહિ, કેમ કે, તેઓનો ઘાત કરવાથી દોષ પ્રાપ્ત થાય છે<sup>૫</sup>. બ્રાહ્મણ, એ તો લોકમાં પ્રમાણભૂત છે અને સનાતન નેત્ર છે. તેઓના પ્રમાણને માનીને કોઇપણ કાર્યમાં પ્રવેશ કરવો તથા તેઓના કહેવા પ્રમાણે ત્હાડું લલું કે, ભૂડું થશે, એ નિશ્ચય છે<sup>૬</sup>. વળી ગામમાં રહેનારા પુરૂષો, એક ખીજાના ઉપર રીસ રાખીને ઘણા જણનું પરસ્પરનું ભૂડું બોલે છે; રાજાએ તેઓના વચન ઉપરથી કોઇનો સત્કાર ન કરવો કે, ઘાત પણ ન કરવો<sup>૭</sup>. ઋત્વિક્ વગેરેની નિંદા કરવી નહિ અથવા સાંભળવી પણ નહિ\*; જ્યાં તેઓની નિંદા થતી હોય ત્યાં કાનમાં આંગળીઓ ઘાલવી અથવા ત્યાંથી ખીજી જગ્યાએ ચાલી નીકળવું<sup>૮</sup>. હે રાજન! પારકી નિંદા કરવી અને ચાડી કરવી, એજ અસત્પુરૂષોનું આચરણ છે અને જેઓ સત્પુરૂષો હોય છે, તેઓ તો સત્પુરૂષોના ગુણજ બોલે છે<sup>૯</sup>. જેમ સારી રીતે નાથેલા અને સારી પ્રશંસા પામેલા બે વાછરડા ધૂંસરી ઉપાડીને વહન કરે છે, તેમ રાજાએ વર્તવું<sup>૧૦</sup>. જેમ જેમ રાજા સદાચારથી વર્તતો જશે, તેમ તેમ તેને ખીજા ઘણા સહાયક આવી મળશે; પડિતો, ધર્મનાં લક્ષણવાળા આચારનેજ શ્રેષ્ઠ માને છે<sup>૧૧</sup>. ઋત્વિક્ આદિનો પણ દંડ કરવો, એમ શંખ-લિખિતના ધર્મને અનુસરનારા માને છે. જેમ શંખે, પોતાના ભાઈનો પણ હસ્તસ્પર્શ કર્યો હતો, તેમ ઋત્વિક્નો પણ પ્રસંગે દંડ કરવો, એમ તેઓનું કહેવું છે; કેટલાક એમ કહે છે કે; ઇર્ષ્યાથી કે, લોભથી ઋત્વિક્નો દંડ કરવાનું કહેવું નહિ પણ ધર્મવડે તો દંડ કરવાનું કહેવું<sup>૧૨</sup>. કેટલાક ઋષિ પરંપરાનો ધર્મ બતાવે છે કે, જે ગુરૂ વિપરીત કર્મ કરનારો હોય તો તેનો પણ દંડ કરવો; પરંતુ તેના જેવું કાંઈ પ્રમાણ કોઈ સ્થળમાં જોવામાં આવતું નથી<sup>૧૩</sup>. પણ યથાર્થ જોઈએ તો રાજાએ, ઋત્વિક્ આદિનો દંડ કરવો નહિ, એમ અમને લાગે છે. કેમકે, વિપરીત કર્મ કરનારા અધમ પુરૂષનો દંડ દેવતાઓજ કરે છે. છતાં રાજા, દંડ કરવારૂપ બહાનાથી ઋત્વિક્નો દંડ લે તો, તે ધર્મથી હીન થાય છે<sup>૧૪</sup>. સર્વ લોકોએ, જે ધર્મનો અંગીકાર કરેલો છે (ઐતદર્મ), સત્પુરૂષો (મન્વાદિ)

\* નિંદા અને સ્તુતિનું સ્વરૂપ આ પ્રમાણે છે. “ગુણેષુ દોષારોપણં, દોષેષુ ગુણારોપણં ચ નિંદા । ગુણેષુ ગુણારોપણં દોષેષુ દોષારોપણં ચ સ્તુતિઃ ॥ ગુણ હોય ત્યાં, દોષ-અવગુણ બતાવવા તે અને દોષ હોય ત્યાં, ગુણ વર્ણવવા તે નિંદા કહેવાય છે તથા ગુણ હોય, તેમાં ગુણો દેખાડવા અને દોષ હોય, તેમાં દોષ પ્રકટ કરવા તે સ્તુતિજ કહેવાય છે.” અથવા તો એકજ વ્યક્તિને ક્રોધ કરવાને માટે તેના દોષ પ્રકટ કરવા તે પણ નિંદાજ કહેવાય છે.

સંશોધક.

જેનો આદર કરે છે ( સ્માર્તધર્મ ), કુલ અને દેશની પરંપરાથી ચાલતો આવેલો, એટલે શાસ્ત્રમાં નહિ કહેલો પણ શિષ્ટ પુરૂષોએ આદર કરેલો તથા પોતાના હૃદયમાં ધર્મત્વ બુદ્ધિથી નિશ્ચિત થયેલો, એવાં ચાર કારણોવડે ધર્મ સિદ્ધ થાય છે કેવળ અમુક શાસ્ત્રના વચન ઉપરથી કે, અમુક પુરૂષના કહેવાથી ધર્મ સિદ્ધ થતો નથી<sup>૧૮</sup>. જે પુરૂષ ચાર ગુણવડે સંપન્ન એવા ધર્મને કહે તેનેજ ધર્મ જાણનારો જાણવો. આન્વીક્ષિકી, ત્રયી, વાર્તા અને હંડનીતિ, એ ચાર ધર્મના ગુણ સમજવા. જેમ સર્પ ગયો હોય તેને તેના લીસોટા ઉપરથી શોધી કાઢવો પરમ દુઃખકર થાય છે, તેમ ધર્મનો માર્ગ શોધી કાઢવો પણ પરમ દુઃખકર છે<sup>૨૦</sup>. જેમ બાણુવડે વીધેલા મૃગનાં પગલાં (તેના અંગમાંથી) પડતા રૂધિરવડે શોધી કાઢીને પુરૂષ, તેના સ્થાનને શોધી કાઢે છે, તેમ ધર્મના સ્થાનને પણ પામી શકાય છે<sup>૨૧</sup>. સત્પુરૂષો, જે ધર્મના માર્ગે ગયેલા છે, તેજ માર્ગેથી પુરૂષે, પણ વિનય રાખીને ચાલ્યા જવું; રાજર્ષિઓનું એજ આચરણ છે. માટે હે યુધિષ્ઠિર ! તું પણ એમ ચાલજે ! ! ”<sup>૨૨</sup>.

यथा सन्निर्वर्त्तनीतेन यथागंतव्यमित्युत । राजर्षीणां वृत्तमेतदेवं गच्छ युधिष्ठिर ॥ २२ ॥

इति श्रीमहामारुते शां आप० राजर्षिवृत्तं नाम गु० भा० द्वितीयोऽध्यायः ॥ २ ॥

અધ્યાય ૩ જે-રાજાએ, કોઈ પણ ઉપાયથી કોશ-ભંડારની વૃદ્ધિ કરવી.

भीष्म उवाच ॥ स्वराष्ट्रात्परराष्ट्राच्च कोशं संजनयेन्नुपः ॥

॥ कोशाद्धि धर्मः कौतेय राज्यमूलं च वर्द्धते ॥ १ ॥

ભીષ્મ કહે છે:—“ હે કૌતેય ! રાજાએ, પોતાના રાજ્યમાંથી અને પરરાજ્યમાંથી કોશ પ્રાપ્ત કરવો. કેમ કે, રાજ્યના મૂળરૂપ ધર્મની વૃદ્ધિ કોશથીજ થાય છે. એટલા માટે કોશ ઉપાર્જન કરવો તથા ઉપાર્જન કરેલા કોશનો ઉત્તમ કર્મમાં વ્યય કરીને તેનું પાલન કરવું; તેમજ કોશનું પાલન કરીને તેની વૃદ્ધિ કરવી; એ સનાતન ધર્મ છે<sup>૧,૨</sup>. શુદ્ધ-પવિત્રતા રાખીને વર્તવાથી કોશનું ઉપાર્જન થતું નથી; તેમ છેકજ દુષ્ટતા કરીને પણ કોશનું ઉપાર્જન થતું નથી, તેથી મધ્યમ માર્ગે વર્તીને કોશનો સંગ્રહ કરવો<sup>૩</sup>. નિર્બળ રાજાને કોશનો સંચય ક્યાંથી હોય ? અને કોશ વિનાના રાજાને બળ પણ ક્યાંથી હોય ? નિર્બળ રાજાને રાજ્ય ક્યાંથી હોય ? અને રાજ્ય હોય નહિ, ત્યારે રાજલક્ષ્મી પણ ક્યાંથી ?<sup>૪</sup>. જે પુરૂષ મોટા સ્થાનમાં રહેલો છે, તેને લક્ષ્મીની હાનિ મરણતુલ્ય છે; માટે રાજાએ કોશ, બળ અને મિત્ર, એ ત્રણની વૃદ્ધિ કરવી<sup>૫</sup>. જે રાજા કોશહીન હોય છે, તેની મનુષ્યો અવજ્ઞા કરે છે. તે જે અલ્પ આપે છે, તેવડે તેના સેવકો સંતોષ પામતા નથી તથા કાર્ય કરવાને પણ ઉત્સાહ રાખતા નથી<sup>૬</sup>. લક્ષ્મી હોવાથી રાજા પરમ સત્કાર પામે છે; જેમ સ્ત્રીનાં વસ્ત્ર તેના ગુપ્ત સ્થળને ઢાંકે છે, તેમ લક્ષ્મી પણ રાજાનાં પાપ ઉપર આચ્છાદન કરે છે<sup>૭</sup>. રાજાએ, પૂર્વે જેઓની સાથે વિરોધ કર્યો હોય છે, તે પુરૂષો તેની સમૃદ્ધિ જોઈને પરિતાપ પામે છે તથા કૂતરાની પેઠે, પોતાને હજીવાની ઇચ્છા રાખનાર તે રાજાનોજ પાછા નિરંતર આશ્રય કરે છે તથા કપટવડે તેને હજીવાની ઇચ્છા રાખે છે<sup>૮</sup>. હે ભારત ! એવા રાજાને સુખ ક્યાંથી પ્રાપ્ત થાય ? (એવા) રાજાએ ઉદ્યોગજ કરવો અને પોતાના મસ્તકને સર્વથી ઉપરજ રાખવું, નમવું નહિ. કેમ કે, ઉદમ છે, એજ પૌરૂષ છે<sup>૯</sup>. શેરડી જેમ સાંધાઓમાંથી ભાગી જાય છે; તેમ ભલે ! ભાગી જવું. પણ કોઈને નમન આપવું નહિ; અથવા જો કાંઈ ન બને તો, અરણ્યમાં જઈને મૃગના સમૂહ સાથે ફરવું. અર્થાત્ તપ કરવું; પણ ચોર જેવા અમાત્યો સાથે રહીને ફરવું નહિ<sup>૧૦</sup>.

હે ભારત ! વનમાં ચોર લોકોની સેના સેહેલથી મળી આવે છે તથા તે રૌદ્ર કર્મ કરવામાં ઉપયોગી થાય છે. તેઓની સાથે પણ સત્ય અને મૃદુતાથી રહેવું<sup>૧૧</sup>. કેમ કે, જે અત્યંત અમર્યાદ થાય છે તેનાથી સર્વ કોઈ મનુષ્ય ઉદ્દેગ પામે છે તથા જે હયા નથી રાખતો તેનાથી ચોર લોકો શંકિત થાય છે<sup>૧૨</sup>. મનુષ્યના ચિત્તને પ્રસન્ન કરનારી મર્યાદાનું સ્થાપન કરવું. અર્થ અદ્ય હોય, તોપણ લોકમાં મર્યાદાથી પૂજન પામે છે<sup>૧૩</sup>. જે પુરૂષે, એમ નિશ્ચય કરેલો હોય છે કે, આ લોક શાશ્વત નથી, માટે તેમાં સત્કર્મ આદિની જરૂર નથી, તેમ પરલોક પણ છે નહિ, એવા નાસ્તિક અને ભયની શંકા રાખવા જેવા મનુષ્ય ઉપર કોઈ પ્રકારે વિશ્વાસ લાવવો નહિ<sup>૧૪</sup>. જો ચોર લોકો પણ સારા (ચોર) હોય તો, તેઓ ખીજાનું ધન લૂંટે ખરા !! પણ તેમાં હિંસા થતી નથી; ચોર લોકો પણ મર્યાદાવાળા હોય છે, ત્યારે લોકો તેઓના ઉપર પણ રંજિત થાય છે<sup>૧૫</sup>. જે લૂંટનો ધંધો કરતો હોય એવા ચોરે પણ પોતાની સાથે જે યુદ્ધ કરવા ઇચ્છા ન રાખતો હોય, સામો ન થતો હોય, તેનો વધ કરવો નહિ; કોઈની સ્ત્રીનું હરણ કરવું નહિ; તેમજ કૃતજ્ઞતા, પ્રાણીના ધનનું હરણ, કાંઈ પાસે બાકી ન રહેવા દેતાં છેકજ લૂંટી લેવો તથા કન્યાની ચોરી કરી, લઈ જઈને તેના સ્વામી થઈને રહેવું, એ ચોર લોકોને પણ નિંદવા યોગ્ય છે. વળી પરસ્ત્રીન પકડીને તેની સાથે વ્યભિચાર પણ કરવો નહિ. એટલાં કર્મ ચોર લોકોએ પણ તજવાં<sup>૧૬-૧૭</sup>. જે મનુષ્યોનું ચોર લોકોએ, સર્વસ્વ લૂંટી લીધું છે, તઓ એકત્ર મળીને, પછી તે ચોર લોકો સાથે મળી જાય છે અને તેઓને વિશ્વાસ ઉત્પન્ન કરે છે તથા તેમ કરતાં તેઓનાં ગુપ્ત સ્થાન વગેરેથી માહિત થઈને તેઓને પણ નિઃશેષ લૂંટી લે છે અથવા અન્ય દ્વારા તેઓને નિઃશેષ કરે છે<sup>૧૮</sup>. એટલા માટે ચોરે પણ પોતાના સ્વાધીનમાં આવેલા દ્રવ્યમાંથી કેટલોક ભાગ રહેવા દઈને બાકીનો લેવો; પણ “હું બળવાન છું માટે મને કોઈ શું કરી શકનાર છે ?” એમ સમજીને છેક દુષ્ટતા આચરવી નહિ<sup>૧૯</sup>. જેઓ, શેષ રાખીને પ્રજાનું ધન હરણ કરે છે તે સર્વ સ્થળમાં કાંઈ પણ શેષ રહેવું છે, એમજ દેખે છે. પણ નિઃશેષ હરણ કરનારને તો નિઃશેષ કરવાથી ભય ઉપજે. છે”<sup>૨૦</sup>.

સશેષકારિણસ્તત્ર શેષં પश्यति सर्वशः । निःशेषकारिणो नित्यं निःशेषकरणाद्भयम् ॥ ૨૦ ॥

इति श्रीमहाभारते शां० आ० गु० भा० तृतीयोऽध्यायः ॥ ૩ ॥

### અધ્યાય ૪ થો-બળની પ્રશંસા.

भीष्म उवाच ॥ अत्र धर्मानुवचनं कीर्तयन्ति पुराविदः ॥

॥ प्रत्यक्षावेव धर्मार्यौ क्षत्रियस्य विजानतः ॥ ૧ ॥

ભીષ્મ કહે છે, “આ જગ્યાએ પૂર્વના આચાર્યો, પ્રત્યક્ષ દુઃખનાં કારણરૂપ સર્વસ્વ હરણ તથા ચોરીમાં પણ ધર્મ છે, એમ કહે છે તથા જે ક્ષત્રિયને તેનું જ્ઞાન હોય છે, તેને પણ પ્રત્યક્ષ દુઃખનાં કારણમાં ધર્મ અને અર્થ રહેલા છે. આ સ્થળમાં ધર્મોપદેશ પરોક્ષ છે. કેમ કે, તેમાં દૃષ્ટ કરીને અભાવ છે તથા તેથી ધર્મોપદેશ વિશ્વાસ રાખવા યોગ્ય નથી. માટે (અરણ્યમાં કોઈ પણ પશુનું પગલું જોઈને) “આતે વરૂનું પગલું હશે ? કૂતરાનું હશે ? કે, ચિત્તાવાધનું હશે ?” એવો વિચાર જેમ વ્યર્થ છે, તેમ અત્રે પણ “આ ધર્મ કે, અધર્મ” એ વિચાર પણ વ્યર્થ છે અને તેથી શાસ્ત્રોક્ત ધર્માધર્મનો વિચાર કરીને તેમાં વ્યવધાન નાખવું નહિ<sup>૧૨</sup>. ધર્મ કે, અધર્મનું કળ અદૃષ્ટ (જેવામાં ન આવે એવું) છે. તે કોઈએ આ જગતમાં જોયું નથી, \*માટે બળ પ્રાપ્ત કરવાનીજ ઇચ્છા કરવી; કેમ કે, સર્વ

\* વિશાલે દશ પ્રકારનું બળ કહેલું છે:-વિદ્યા, અભિજન, મિત્ર, યુદ્ધિ, સત્વ, ધન, તપ, સહાયક, વીર્ય અને દૈવ એ દશ પ્રકારના બળનોજ આશ્રય કરવો; ધર્માધર્મ કલ્પના કરવી આપત્તભળમાં વ્યર્થ છે.

કાંઈ બળવાનના વશમાં થાય છે<sup>૩</sup>. લક્ષ્મીથી બળ પ્રાપ્ત થાય છે અને બળથી અમાલ્ય આવી મળે છે, એ પ્રમાણે બળવાનને સર્વ આવી મળે છે. પણ જેની પાસે ધન નથી તેને પતિત બાણવો; જેમ ઘણા પાક (રસોઈ)માંથી થોડું અન્ન વધ્યું હોય તે ઉચ્છિષ્ટ કહેવાય છે, તેમ થોડું ધન પણ તેવું છે<sup>૪</sup>. બળવાન માણસમાં ઘણો અનાચાર જોઈને પણ તેને કોઈ ભયથી કહી શકતું નથી. માટે ધર્મ અને બળ, એ બન્ને જો પોતાના સ્થાનમાં રહેલાં હોય તો મોટા ભયથી રક્ષણ કરે છે<sup>૫</sup>. ધર્મ અને બળ, એ બેમાંથી હું ધર્મ કરતાં પણ બળને વિશેષ મોટું માનું છું. કેમ કે, બળથી ધર્મની પ્રવૃત્તિ થાય છે. જેમ પૃથ્વી ઉપર જંગમ પ્રાણી માત્ર રહેલાં છે તેમ, બળ ઉપર ધર્મ સ્થિતિ કરીને રહેલો છે<sup>૬</sup>. જેમ ધૂમાડો વાયુને વશ છે, તેમ ધર્મ, બળનું અનુવર્તન કરીને રહેલો છે, પણ જેમ વેલ, વૃક્ષના આશ્રયે રહેલી હોય, તેમ બળના આશ્રયે રહેલો ધર્મ કાંઈ પણ કરવાને સમર્થ નથી<sup>૭</sup>. જેમ વૈભવવાળાઓના સ્વાધીનમાં સુખ હોય છે, તેમ બળવાનના સ્વાધીનમાં ધર્મ હોય છે; બળવાનને કાંઈ અસાધ્ય નથી અને બળવાનને માટે સર્વે વસ્તુઓ પવિત્ર છે<sup>૮</sup>. જે પુરૂષ દુરાચારી અને ક્ષીણ બળવાળો હોય છે, તે રક્ષણ પામતો નથી તથા જેમ વરૂથી સર્વ કોઈ ઉદ્દેગ પામે છે, તેમ તેથી પણ સર્વ લોકો ત્રાસ પામે છે<sup>૯</sup>. તે પદ્મજ થઈને અને અવગણના પામીને દુઃખમાં જીવતર પૂરું કરે છે તથા તેવું નિહિત જીવતર મરણસમાન છે<sup>૧૦</sup>. તેના પોતાના પાપી આચરણથી તેના બાંધવ આદિ પણ તેનો ત્યાગ કરે છે તથા તેઓએ કહેલાં વચનરૂપી બાણથી ભેદાઈને અત્યંત પરિતાપ પામે છે<sup>૧૧</sup>. અધર્મવડે ધનપ્રાપ્તિ કરી હોય તો, તેના પાપ-માંથી મુક્ત થવાને માટે વેદત્રયીનું પઠન કરવું તથા બ્રાહ્મણોનું ઉપાસન કરવું<sup>૧૨</sup>. બ્રાહ્મણોને નેત્રવડે, વાણીવડે અને કર્મવડે પ્રસન્ન કરવા તથા ઉદાર મનવાળા થવું. તેણે મોટા કુળમાં લગ્ન કરવું<sup>૧૩</sup>. “હું તો આવો છું” એ પ્રકારે સહુને કહેવું તથા બીજાઓના ગુણનું કીર્તન કરવું. મંત્રનો જપ કરવો; વારંવાર સ્નાન કરવું; કોમળ થવું અને બહુ બોલવું નહિ<sup>૧૪</sup>. બહુ દુષ્કર તપ કરીને, બ્રહ્મક્ષત્રિયના વર્ગમાં પ્રવેશ કરવો. લોક ગમે તેમ કહે, તોપણ એ પ્રમાણે ઘણો આચાર પાળવો, બહુ પરોપકાર કરવો પણ તેને સંભારી રાખવો નહિ—તેનું ચિંતવન કર્યો ન કરવું કે, મેં ફલાણા ઉપર ઉપકાર કર્યો છે<sup>૧૫</sup>. એમ આચરણ કરવાથી અલ્પ સમયમાં તે, પાપરહિત અને ઘણા લોકોથી માન પામનારો થાય છે. વળી તે, વિચિત્ર અને અનેક પ્રકારનાં સુખ ભોગવે છે. તથા માત્ર સદાચાર પાળવાવડે તે, પોતાનાં પાપકર્મને ઢાંકી શકે છે. તેમજ લોકમાં પૂજન પામે છે તથા આ લોકમાં તેમ પરલોકમાં પણ મોટું ફળ પામે છે”<sup>૧૬, ૧૭</sup>.

सुखं च चित्रं मुंजीत कृतेनैकेन गोपयेत् । लोके च लभते पूजां परत्रैव महत्फलम् ॥ १७ ॥

इति श्रीमहाभारते शां० आप० गु० भा० चतुर्थोऽध्यायः ॥ ४ ॥

અધ્યાય પ મો-કાયવ્ય દસ્યુ-લૂટારાનું આખ્યાન.

भीष्म उवाच ॥ अत्राप्युदाहरंतीमामितिहासं पुरातनम् ॥

॥ यथा दस्युः समर्यादः प्रेतभावे न नश्यति ॥ १ ॥

ભીષ્મ કહે છે,—“ આ સ્થળમાં પણ પુરાતન ઇતિહાસનું ઉદાહરણ આપવામાં આવે છે કે, જેમાં મર્યાદાસહિત વર્તનારો ચોર પણ મૃત્યુ પામીને અધોગતિ પામતો નથી<sup>૧</sup>. પૂર્વે પ્રહાર કરવામાં કુશળ, બુદ્ધિવાળો, શૂરો, વિદ્યાવાળો અને અત્યંત લલો એક “કાયવ્ય” નામે ચોર હતો. તે આશ્રમીઓના ધર્મનું રક્ષણ કરતો હતો, બ્રાહ્મણનો સત્કાર કરતો હતો



તથા ગુરુનું પૂજન કરનારો હતો<sup>૨</sup>. તે એક ભીલ જાતિની સ્ત્રીના પેટે ક્ષત્રિયથી ઉત્પન્ન થયેલો હતો અને ક્ષત્રિયના ધર્મનું પાલન કરનારો હતો. એ ભીલકીનો પુત્ર કાયવ્ય હુંટ-ઝોરી કરીને પણ સિદ્ધિ પામ્યો<sup>૩</sup>. અરણ્યમાં તે સાયંકાળે અને સવારમાં મૃગનાં ટોળાંને ખીજવતો હતો. વનપશુઓની વિધિને જાણનાર તથા નિષાદ (ભિલ્લ)ના ધંધામાં કુશળ હતો<sup>૪</sup>. તે સર્વ સમયને અને સર્વ પ્રદેશને જાણનાર હતો તથા નિરંતર પારિયાત્ર પર્વતમાં ફરતો હતો. સર્વ પ્રાણીઓ પ્રત્યે પોતાનો શો ધર્મ છે? તે, જાણતો હતો. તેનું એછે બાણ ખાલી જતું નહોતું તથા તેનાં આયુધ મજબૂત હતાં<sup>૫</sup>. સેંકડો સેનાઓ તેના સામે આવે, તોપણ તે એકલોજ તેને જીતતો હતો. તેનાં વૃદ્ધ તથા આંધળાં માતા-પિતા અરણ્યમાં હતાં; તેઓનું પૂજન કરતો હતો<sup>૬</sup>. તેઓને માન આપતો હતો તથા મધુ, માંસ, મૂળ, ફળ તથા અનેક પ્રકારનાં અન્નવડે તેઓની પરિચર્યા (ચાકરી) કરતો હતો<sup>૭</sup>. તે અરણ્યમાં વસનારા ત્યાગી બ્રાહ્મણોનું પૂજન કરતો હતો તથા વનમાં મૃગને હણીને તેઓને લાવી આપતો હતો<sup>૮</sup>. જે બ્રાહ્મણો ચોરનું લોજન કરવું નહિ, એવી શંકાથી તેની પાસેથી લેતા નહોતા, તેઓના ઘરમાં તે, પાછલી રાતે છાનો-માનો મૂકીને જતો રહેતો હતો<sup>૯</sup>. તેને જોઈને ખીજ હજારો નિર્મર્યાદ વર્તનારા અને નિર્દય કામ કરનારા ચોર લોકોએ, તેને પોતાનો નાયક કર્યો<sup>૧૦</sup>. દસ્યુઓ (ચોરો) કહે છે:-“હિ કાયવ્ય ! તું મુહૂર્ત, દેશ-કાળને જાણનારો શૂરો અને દૃઢમત છે, માટે તું અમો સર્વની સાથે આવીને અમારો નાયક થા ! ! તું અમને જેમ આચરણ કરવાને કહીશ તે પ્રમાણે અમો સર્વ કરીશું; માટે જેમ માતા તથા પિતા પુત્રોનું પાલન કરે છે, તેમ તું અમારું યથાન્યાય પાલન કર ! !”<sup>૧૧, ૧૨</sup>. કાયવ્ય કહે છે,-“તમારામાં કોઈએ પણ સ્ત્રી, ખીકણ, બાળક કે, તપસ્વીનો વધ કરવો નહિ; જે સામો યુદ્ધ કરતો ન હોય, તેને પણ હણવો નહિ તથા બલાત્કારે સ્ત્રીનું ગ્રહણ કરવું નહિ<sup>૧૩</sup>. કોઈ પણ પ્રાણીમાં, સ્ત્રી જાતિનો વધ કોઈએ પણ કોઈ પ્રકારે કરવો નહિ. નિરંતર બ્રાહ્મણના કલ્યાણના અર્થે યત્ન કરવો તથા તેના અર્થે યુદ્ધ પણ કરવું<sup>૧૪</sup>. સત્યને કદાપિ તજવું નહિ તથા વિવાહમાં વિદ્ધ કરવું નહિ. જે સ્થળમાં દેવ, પિતૃઓ, અતિથિઓ અને સર્વ પ્રાણીઓ મધ્યેથી વિશેષે કરીને બ્રાહ્મણનું પૂજન થાય છે, તે સ્થળમાં સદૈવ મોક્ષનો વાસો થાય છે. અર્થાત્ તેઓનું પૂજન કરનાર મોક્ષ પામે છે. સર્વસ્વ આપવાવડે પણ જો તેઓનું પૂજન થતું હોય તો, કરવું<sup>૧૫, ૧૬</sup>. બ્રાહ્મણો, જેના ઉપર રોષ લાવીને તેનો પરાલવ કરવાનો વિચાર કરે છે, તેનું રક્ષણ ત્રણે લોકમાં કોઈ કરતું નથી<sup>૧૭</sup>. જે પુરૂષ બ્રાહ્મણનો પરાલવ કરે અથવા તેનો વિનાશ કરવાની વાત પસંદ કરે છે, તે પુરૂષનો, જેમ સૂર્યોદય થવાથી અંધકારનો નાશ થાય છે તેમ, નાશ થાય છે<sup>૧૮</sup>. આ જગ્યાએ બેસીનેજ સર્વ પ્રકારે ફળની આશા કરવી. જે જે વેપારીઓ આપણને આપવું ઘટે તે આપશે નહિ તે તે પોતાના તેવા આચરણથી પરાલવ પામશે<sup>૧૯</sup>. દુષ્ટનો નાશ કરવાના અર્થે દંડ ઠરાવેલો છે, પણ કોશની વૃદ્ધિ કરવાને માટે દંડ ઠરાવેલો નથી, એમ નિશ્ચય જાણવું. જેઓ શિષ્ટ પુરૂષોને પીડા કરે છે તેઓનો વધ કરવો, એ દંડ છે<sup>૨૦</sup>. જે પુરૂષો દેશને પીડા કરવાવડે કોશની વૃદ્ધિ કરે છે, તેઓને (તેઓના તેવા કૃત્યથી) શરીરના માંસમાં પડેલા જીવડા જેવા જાણવા એટલે જેમ તે પીડા કરનારા હોવાથી ઔષધાદિથી નાશ કરવામાં આવે છે, તેમ તેવા પ્રજાપીડકનો પણ નાશ કરવો ઘટે છે<sup>૨૧</sup>. પણ જે ચોર લોકો ધર્મશાસ્ત્ર પ્રમાણે ચાલે છે, તેઓ ચોર છતાં પણ ઉતાવળે સિદ્ધિને પામે છે”<sup>૨૨</sup>. બીજા કહે છે:-પછી તે સર્વ ચોરોએ કાયવ્યની શિક્ષા માન્ય કરી તથા તેથી તેઓ વૃદ્ધિ પામ્યા અને પાપથી વિરામ પામ્યા<sup>૨૩</sup>. કાયવ્ય પણ સત્પુરૂષોનું કલ્યાણ આચરીને તથા ચોર

લોકોને પાપથી નિવૃત્ત કરીને તે કર્મથી મોટી સિદ્ધિને પામ્યો<sup>૨૪</sup>. જે આ કાયબ્યના ચરિત્રનું નિરંતર ચિંતન કરે, તેને વનમાં વસનાર કોઈ બ્રાહ્મીથી કાંઈ પણ ભય થાય નહિ<sup>૨૫</sup>. હે ભારત ! તેને સર્વ બ્રાહ્મીથી ભય થાય નહિ તથા અસત્પુરુષોથી પણ તેને ભય થાય નહિ, પણ અરણ્યમાં વસનારા સિંહની પેઠે, તે નિર્ભયપણે વિચરે છે. ”<sup>૨૬</sup>.

ન મયં તસ્ય મૂતેભ્યઃ સર્વેભ્યઃચૈવ ભારત । નાસતો વિણ્ણતે રાજન્ સ હરણ્યેષુ ગોપતિઃ ॥ ૨૬ ॥

इति श्रीमहाभारते शां० आ० गु० मा० पंचमोऽध्यायः ॥ ५ ॥

### અધ્યાય ૬ કો-કેશ વૃદ્ધિ.

भीष्म उवाच ॥ अत्र गाथा ब्रह्मगीता कीर्तयन्ति पुराविदः ॥

॥ येन मार्गेण राजा वै कोशं संजनयत्युत ॥ ૧ ॥

ભીષ્મ કહે છે:—“ રાજા જે માર્ગથી કોશ પ્રાપ્ત કરે છે, તે વિષે પ્રાચીન આચાર્યો પ્રહ્લાએ કહેલી ગાથા કહે છે<sup>૧</sup>. રાજાએ, જે પુરુષો યજ્ઞ કરતા હોય તેઓનું તથા દેવનું ધન હરણ કરવું નહિ; પણ ચોર લોકોનું અને જેઓ યજ્ઞાદિ કરતા નથી તેઓનું ધન હરણ કરવું ઘટે છે<sup>૨</sup>. હે ભારત ! આ પ્રજા ક્ષત્રિયની છે તથા તે રાજાએ ભોગવવા યોગ્ય છે અને તેનું પાલન કરવું, એ ધર્મ પણ ક્ષત્રિયનોજ છે, ખીજા કોઈનો પણ નથી<sup>૩</sup>. એટલા માટે રાજાએ બળના અર્થે અથવા યજ્ઞના અર્થે ધનસંચય કરવો જોઈએ. જેમ મનુષ્યો, જે વનસ્પતિઓ ભોજન વગેરે ભોગ્યપદાર્થના અર્થમાં નથી આવતી, તેને કાપીને, ભોજનમાં ઉપયોગી પદાર્થને રાંધવા માટે બળતણને ઠેકાણે વાપરે છે, તેમ રાજાએ દુષ્ટ પુરુષોનો ઠંડ કરીને, તેવડે સત્પુરુષોનું પાલન કરવું ઘટે છે<sup>૪</sup>. જે પુરુષ, પોતાના ધનવડે દેવ, પિતૃઓ કે, મનુષ્યને હવિર્ભાગ (અલિદાન) આપતો નથી, તેનું ધન નિર્થક છે, એમ ધર્મ જાણનારા પુરુષો કહે છે<sup>૫</sup>. હે રાજા ! ધાર્મિક પૃથ્વિપતિ, દુષ્ટ પાસેથી દ્રવ્યનું હરણ કરીને, તેવડે લોકને તૃપ્ત કરે છે; તેના તે કર્મનો શોક કરવો જોઈતો નથી<sup>૬</sup>. જે રાજા, પોતાને નિમિત્તભૂત કરીને અસત્પુરુષ પાસેથી ધન લેઈને, સત્પુરુષોને આપે છે તેને સંપૂર્ણ ધર્મનો જ્ઞાતા જાણવો<sup>૭</sup>. જેમ પૃથ્વિમાંથી ઉત્પન્ન થનારા કીડી આદિ ઉદ્ભિજ્જ\* જીવો અથવા શુકલ જીવો, પૃથ્વિમાંથી નીકળીને દૂર દેશ પ્રત્યે જાય છે, તેમ રાજાએ પણ ધીમે ધીમે શક્તિ પ્રમાણે લોકને જીતતા જવું-પરલોકપ્રાપ્તિ કરતાં જવી<sup>૮</sup>. જેમ મત્સર, ડાંસ અને કીડીઓનાં ઇંડાં વગેરે પોતપોતાની મેળેજ ઉત્પન્ન થાય છે, તેમ અયાજ્ઞિક મનુષ્યો પણ પ્રકટ થાય છે. પરંતુ રાજાએ, જેમ પશુઓ મત્સર-ડાંસ વગેરેને દૂર કરે છે, તેમ તેવા અયાજ્ઞિક મનુષ્યોને દેશમાંથી દૂર કરવા જેથી ધર્મ થાય<sup>૯,૧૦</sup>. જેમ પૃથ્વિ ઉપર માર્ગમાં વટાવાથી સહજ ધૂળ ઉત્પન્ન થાય છે, પણ તે ધૂળ ઉપજાવવાને કોઈએ પ્રયત્ન કર્યો હોય તેમ હોતું નથી, તેમ સૂક્ષ્મ અને તેથી પણ સૂક્ષ્મ ધર્મ પણ એજ રીતે આ લોકમાં ઉત્પન્ન થાય છે<sup>૧૧</sup>.

यथा ह्यकस्माद्भवति भूमौ पांसुर्विलोहितः । तथैवेह भवेद्धर्मः सूक्ष्मः सूक्ष्मतरस्तथा ॥ ૧૧ ॥

इति श्रीमहाभारते शां० आप० गु० मा० षष्ठोऽध्यायः ॥ ૬ ॥

\* “ઉદ્ભિજ્જ” શબ્દનો અર્થ અહીં આ પ્રમાણે છે “उद्भिज्ज मुचं जायन्त इति उद्भिजाः । पृथ्वीने भेदीने जन्मे-नीकले, તે ઉદ્ભિજ્જ” કીડી અને સરસીમાં વગેરે ચોમાસામાં થાય છે તે પૃથ્વીમાંથી નીકળે છે.

## અધ્યાય ૭ મો-ત્રણ મત્સ્યની વાર્તા.

મીઠ્ઠા ઉવાચ ॥ અનાગતવિધાતા ચ પ્રત્યુત્પન્નમતિશ્ચ યઃ ॥

॥ દ્વાવેવ સુસ્તમેધેતે દીર્ઘસૂત્રી વિનશ્યતિ ॥ ૧ ॥

બીજા કહે છે, -“ આ લોકમાં અનાગતવિધાતા (સમય આવ્યા પહેલાં સાવધ રહેનાર) અને પ્રત્યુત્પન્નમતિ (સમય આવે, ત્યારે જેને બુદ્ધિ સૂઝે તે) એ બે સુખવડે વૃદ્ધિ પામે છે અને દીર્ઘસૂત્રી (આજનું કામ આવતી કાલે કરવા ઉપર મુલતવી રાખનાર-આગસુ) નાશ પામે છે<sup>૧</sup>. એ વિષે એક ઉત્તમ આખ્યાન કહું, તે એકચિત્ત થઈને સાંભળ ? ! કાર્ય અને અકાર્યનો નિશ્ચય કરવામાં દીર્ઘસૂત્રી થવાથી કેવાં ફળ થાય છે; તે તને માલૂમ પડશે<sup>૨</sup>. હે કૌંતેય ! પુષ્કળ જળવાળા પશુ બહુ જાડા નહિ એવા એક જળાશયમાં પુષ્કળ મત્સ્ય હતા; ત્યાં કુશળ તથા સાથે ફરનારા ત્રણ મિત્ર મત્સ્યો વસતા હતા<sup>૩</sup>. તે ત્રણ મિત્રોમાંથી એક દીર્ઘદર્શી હતો, એટલે તે આગળ શું થવાનું છે ? તે અગાઉથી નિશ્ચય કરી શકે એવો હતો; બીજો મિત્ર એવો હતો કે, સમય આવ્યે શું કરવું ? તેની તેને તત્કાળ બુદ્ધિ સૂઝતી હતી તથા ત્રીજો દીર્ઘસૂત્રી એટલે હમણાં કરીશું, હમણાં કરીશું, કાલે કરીશું; એમ આગ-સમાં સમય ગાળનાર હતો<sup>૪</sup>. કોઈક સમયે તે જળાશયમાં માછી લોકોએ, આવીને મત્સ્ય પકડવાના બાંધ બાંધ્યા અને નીચાણના પ્રદેશ તરફથી અનેક પ્રકારના જળ વહી જવાના માર્ગ કરીને, વહેવરાવવા માંડ્યા<sup>૫</sup>. તે જળાશયમાંથી પાણી કમી થઈ જતું જોઈને, ભય આવશે ? એમ જાણી દીર્ઘદર્શી (અનાગતવિધાતા) મત્સ્ય પોતાના બંને મિત્રોને કહેવા લાગ્યો કે:-“ હવે સર્વે જળવાસી પ્રાણીઓને આ મોટું સંકટ આવ્યું છે, માટે જ્યાં સુધી આપણે નીકળી જવાનો માર્ગ શોધ્યો નથી ત્યાંસુધીમાં ઉતાવળે આપણે બીજા જગ્યાએ જઈએ<sup>૬</sup>. જ્યાં સુધી અનર્થ પાસે આવી પહોંચ્યો નથી ત્યાં સુધીમાં જે ઉત્તમ નીતિવડે તેનો અટકાવ કરે છે, તે સંશયમાં આવી પડતો નથી; માટે તમને યોગ્ય ભાસતું હોય તો, આપણે અહીંથી ચાલી નીકળીએ ”<sup>૭</sup>. તે સાંભળીને, તેમાં જે દીર્ઘસૂત્રી મત્સ્ય હતો તે બોલ્યો કે, “ તું ઠીક કહે છે, પણ એટલી બધી ઉતાવળ કરવાની કાંઈ જરૂર નથી, એમ મ્હારી બુદ્ધિએ નિશ્ચય કરેલો છે ”<sup>૮</sup>. ત્યારે સમય પ્રમાણે કરી જાણનાર (પ્રત્યુત્પન્નમતિ) મત્સ્ય દીર્ઘદર્શીને કહેવા લાગ્યો કે, “ જ્યારે સમય આવશે, ત્યારે તે વખતે શું કરશું ? તેમાં હું કાંઈ ભૂલવાનો નથી, તેથી મને કાંઈ હાનિ થવાની નથી ”<sup>૯</sup>. એમ સાંભળીને મોટી બુદ્ધિવાળો દીર્ઘદર્શી મત્સ્ય, તે જળાશયમાંથી નીકળીને તે પ્રવાહ માર્ગે બીજા જાડા જળવાળા જળાશયમાં ગયો<sup>૧૦</sup>. પછી માછીઓએ, જોયું કે, જળાશયમાંથી જળ વહી ગયું છે; તેથી મત્સ્ય ઉપર ઉપજીવિકા કરનાર તે માછીઓએ અનેક પ્રકારના યોગથી મત્સ્યને બાંધવા માંડ્યા<sup>૧૧</sup>. જેમાંથી જળ વહી ગયું છે એવા જળાશયને પછી ડોહોળવા માંડ્યું અને તે વખતે બીજા મત્સ્યો સાથે ‘દીર્ઘસૂત્રી’ મત્સ્ય પણ બંધનમાં આવી ગયો<sup>૧૨</sup>. પછી માછીઓએ, દોરીવતી મત્સ્યને પકડી પકડીને બાંધવા માંડ્યા ત્યારે સમય પ્રમાણે કરી જાણનાર પ્રત્યુત્પન્નમતિ મત્સ્ય પણ તે બાંધેલા મત્સ્યોની વચમાં બરાબર, પોતાના સુખથી દોરી આલીને ટીંકાઈ રહ્યો. પછી જ્યારે માછીઓ, બધા મત્સ્યને બાંધી રહ્યા ત્યારે તે જાળને લઈને જોયું તો સર્વને એક સરખા દોરીએ લટકાવેલા અને તેથી બંધાયેલા જોયા<sup>૧૩, ૧૪</sup>. પછી પુષ્કળ જળવાળા જળાશયમાં લઈ જઈને તે મત્સ્યોને ઘોઈ નાખવા માંડ્યા ત્યારે પેલો સમય પ્રમાણે કરી જાણનાર મત્સ્ય દોરીને છોડીને ઉતાવળે તેથી છૂટો પડી ગયો<sup>૧૫</sup>. પરંતુ

મંદાત્મા, હીન બુદ્ધિવાળો, જડ અને મૂઢ એવો 'દીર્ઘસૂત્રી' મત્સ્ય વિકળ ઇન્દ્રિયવાળો પ્રાણીની પેઠે, મરણ પામ્યો<sup>૧૭</sup>. એ પ્રમાણે જે, પ્રાપ્ત થયેલા સમયને મોહથી ઓળખતો નથી તે, દીર્ઘસૂત્રી મત્સ્યની પેઠે, જલહી નાશ પામે છે<sup>૧૮</sup>. જે પુરૂષ એમ ધારે છે કે 'મને શી હરકત છે?' અને તેથી પ્રથમથી પોતાનું શ્રેય કરતો નથી, તે સમય પ્રમાણે કરી જાણનાર પ્રત્યુત્પન્નમતિ મત્સ્યની પેઠે, સંશયમાં આવી પડે છે<sup>૧૯</sup>. સમય આવી પહોંચતા પહેલાં કાર્ય કરનાર તથા સમય આવ્યે જેને યોગ્ય બુદ્ધિ ઉપજે છે, તે બંને સુખમાં વૃદ્ધિ પામે છે અને દીર્ઘસૂત્રી નાશ પામે છે<sup>૨૦</sup>. નિમેષ, કળા, મુહૂર્ત, દિવસ, રાત્રિ, લવ, માસ, પક્ષ, છ ઋતુઓ, સંવત્સર, કલ્પ, એ સર્વે કાળનાં સ્વરૂપ છે તથા પૃથ્વિને દેશ કહે છે. પણ કાળ જોવામાં આવતો નથી. પણ ઇચ્છિત અર્થની સિદ્ધિને માટે જે કાળનું ચિંતન કર્યું હોય, તે કાળ સમજવો<sup>૨૧,૨૨</sup>. એ પ્રમાણે સાવધાન થઈને દેશ તથા કાળની સૂક્ષ્મતા જાણવી. ઋષિઓએ, એ દેશ અને કાળને ધર્મશાસ્ત્ર, અર્થશાસ્ત્ર, કામશાસ્ત્ર અને મોક્ષશાસ્ત્રમાં મુખ્ય તથા મનુષ્યોને અભિમત ગણેલા છે<sup>૨૩</sup>. તપાસીને કાર્ય કરનાર તથા ઉદ્યોગી પુરૂષ, મનથી નિશ્ચિત કરેલા દેશ અને કાળને સારી રીતે સંપાદન કરી શકે છે તથા ફળ પણ પ્રાપ્ત કરી શકે છે<sup>૨૪</sup>.

પરીક્ષ્યકારી યુક્તશ્ચ સ મમ્યગુપપાદયન્ । દેશકાલાવભિપ્રેતૌ તાભ્યાં ફલમવાપ્નુયાન્ ॥ ૨૪ ॥

इति श्रीमहाभारते शां० आप० शाकुलं\* नाम गु० भा० सप्तमोऽध्यायः ॥ ७ ॥

અધ્યાય ૮ મો-શત્રુની સાથે સંધિ-વિગ્રહ કરવા માટે બિલાડા અને ઉંદરનો સંવાદ.

યુધિષ્ઠિર ઉવાચ ॥ સર્વત્ર બુદ્ધિઃ કથિતા શ્રેષ્ઠા તે મરતર્ષભ ॥

॥ અનાગતા તથોત્પન્ના દીર્ઘસૂત્રા વિનાશિની ॥ ૧ ॥

યુધિષ્ઠિર કહે છે:—“ હે ભરતશ્રેષ્ઠ ! સમય આવ્યા પહેલાં ઉપજેલી તથા સમય ઉપર ઉપજેલી બુદ્ધિ સર્વત્ર શ્રેષ્ઠ તથા દીર્ઘસૂત્રતાવાળી બુદ્ધિ નોશ કરનારી છે, એમ તમે કહ્યું<sup>૧</sup>. ત્યારે હે ભરતર્ષભ ! ધર્મ અને અર્થમાં કુશળ તથા ધર્મશાસ્ત્રમાં પ્રવીણ પણ શત્રુઓથી વીંટાએલો રાજા, જેથી મોહ ન પામે; એ વિષે હું તમારી બુદ્ધિ સાંભળવાને ઇચ્છું<sup>૨</sup>, માટે તે મને સમજાવવું ઘટે છે<sup>૩</sup>. ઘણા શત્રુઓથી ગ્રસ્ત થયેલા રાજાએ જે રીતે વર્તવું ઘટે છે, તે હું યથાર્થ સાંભળવાને ઇચ્છું<sup>૪</sup>. પૂર્વે સંતાપેલા ઘણા શત્રુઓ, એકઠા મળીને વિષમ સ્થાનમાં રહેલા એક રાજાને પણ મૂળમાંથી ઉખેડી નાખવાને યત્ન કરે છે<sup>૫</sup>. સર્વ દિશાએથી નાશ કરવાને બોલાવતા અને મોટા બળવાળા શત્રુઓની સામે સહાયહીન અને દુર્બળ એક રાજાએ, ટકી રહેવું શી રીતે શક્ય થવાય ?<sup>૬</sup>. હે ભરતશ્રેષ્ઠ ! તેણે મિત્રને અને શત્રુને શી રીતે મળવું ? તથા શત્રુ અને મિત્રની મધ્યે રહીને શી રીતે કરવું ?<sup>૭</sup>. જેનાં લક્ષણ જાણેલાં છે એવો મિત્ર જે સમયે શત્રુ થઈ પડ્યો હોય, તે સમયે કેવી રીતે કરવાથી પુરૂષ, સુખી થાય ?<sup>૮</sup>. બળવાન હોય તોપણ તેણે કોની સાથે વિગ્રહ કરવો ? અને કોની સાથે સંધિ કરવી ? તથા શત્રુના મધ્યમાં રહીને બળવાન છતાં પણ, શી રીતે વર્તવું ? હે પરંતપ ! સર્વ કૃત્યોમાં એ કૃત્ય મોટું છે; સત્ય પ્રતિજ્ઞાવાળા અને જીતેન્દ્રિય એવા શત્રુના પુત્ર ભીષ્મ વિના એ કૃત્યનો કોઈ વક્તા નથી તેમ શ્રાતા પણ અત્યંત દુર્લભ છે. માટે હે મહારાજ !

એ પ્રશ્નનો ઉત્તર શોધીને સંપૂર્ણ મને કહો !! ”<sup>૧૧</sup>. ભીષ્મ કહે છે, — “ હે યુધિષ્ઠિર ! તે પૂછેલો આ પ્રશ્ન બહુ આનંદદાયક છે, હે પુત્ર ! હે ભારત ! હું આપત્તિકાળનું ગુહ્ય તને સમગ્ર કહું, તે સાંભળ !! ”<sup>૧૨</sup>. શત્રુ હાંચ છે તે મિત્ર થાય છે અને મિત્ર હાંચ છે તે હ્રષિત થાય છે. સામર્થ્યના યોગથી કાર્યોની ગતિ નિરંતર અનિત્ય હાંચ છે<sup>૧૩</sup>. માટે વિશ્વાસ પણ કરવો અને નિઃશ્રદ્ધ પણ કરવો તથા દેશકાળને જાણીને કાર્ય તથા અકાર્યનો નિશ્ચય પણ કરવો<sup>૧૪</sup>. હિતને ઇચ્છનારા પુરૂષોએ, પડિતોની સાથે સદૈવ સંધિ કરવી; હે ભારત ! શત્રુની સાથે પણ સંધિ કરવી તથા પ્રાણનું રક્ષણ કરવું<sup>૧૫</sup>. હે ભારત ! જે મૂર્ખ પુરૂષ; શત્રુની સાથે પણ હિમ્મેશ સંધિ કરતો નથી, તે કોઈ પણ અર્થને પ્રાપ્ત કરી શકતો નથી; તેમ કળને પણ પ્રાપ્ત કરી શકતો નથી<sup>૧૬</sup>. જે પુરૂષ, અર્થની યુક્તિ જોઈને શત્રુઓ સાથે સંધિ કરે તથા મિત્રની સાથે વિરોધ કરે, તે પુરૂષ અત્યંત મોટા કળને પ્રાપ્ત કરી શકે છે<sup>૧૭</sup>. આ વિષે પણ એક વડમાં રહેનારા મૂષક (ઉંદર) અને બિલાડાના સંવાદરૂપ એક પ્રાચીન ઇતિહાસનું ઉદાહરણ આપવામાં આવે છે<sup>૧૮</sup>. કોઈએક મોટા વનમાં એક અતિશય મોટો વડ હતો, તે ચારે બાજુથી વેલાઓના સમુદાયથી ઢંકાયેલો તથા અનેક પ્રકારનાં પક્ષીઓના સમુદાયથી યુક્ત હતો<sup>૧૯</sup>. તેનાં મોટાં મોટાં ડાળાં બહુ લાંબાં વધેલાં હતાં તથા મેઘ સરખો વિશાળ અને શીતળ છાયાવાળો હતો. તે મનને અતિશય આનંદ આપનાર તથા અરણ્યમાં ચારે બાજુ પ્રસરેલો હતો. તેમાં પશુઓ અને સર્પ વગેરે અનેક પ્રાણીઓનો નિવાસ હતો<sup>૨૦</sup>. તેના મૂળ આગળ સો દ્વારવાળું એક દર કરીને બુદ્ધિશાળી “ પલિત ” નામે મોટો ઉંદર રહેતો હતો<sup>૨૧</sup>. તથા તે વડની શાખામાં પોતાનું સ્થાન કરી, પક્ષીઓના સમુદાયને ખાઈ જનારો એક “ લોમશ ” નામે બિલાડો રહેતો હતો<sup>૨૨</sup>. તે વનમાં એક ચાંડાળ આવીને રહ્યો અને સૂર્ય અસ્ત પામે, તે વખતે તે, નિત્ય પશુ, મૃગ અને પક્ષી વગેરેને પકડવાનો ફાંદો પસારી જતો હતો<sup>૨૩</sup>. તેમાં સ્નાયુમય (તાંતના નિર્માણ કરેલા) પાશ યથાવત્ ગોઠવીને ઘેર જઈને તે સુખે સૂઈ રહેતો હતો અને સવાર થાય ત્યારે, પુનઃ ત્યાં આવતો હતો<sup>૨૪</sup>. તે ફાંદામાં રાત્રિયે નિત્ય ઘણા પ્રકારનાં પશુ સપડાઈને બંધાતાં હતાં. તેમાં કોઈ વખતે પેલો બિલાડો સાવધ છતાં પણ બંધાઈ ગયો<sup>૨૫</sup>. મોટા બળવાળા અને નિરંતર આતતાયી પોતાના શત્રુને બંધાયેલો જોઈને તે વખતે પેલો પલિત ઉંદર, અત્યંત નિર્ભય થઈને ફરવા લાગ્યો<sup>૨૬</sup>. પછી વિશ્વાસયુક્ત થઈને તે વનમાં ફરતા અને લક્ષ્ય શોધતા ઉંદરે, કેટલીકવાર પેલા ફાંદામાં મૂકેલું માંસ જોયું<sup>૨૭</sup>. એટલે તે ફાંદા ઉપર ચડીને માંસ ખાવા લાગ્યો તથા માંસ ખાતાં ખાતાં, તે ફાંદામાં બંધાયેલા પોતાના શત્રુના સામું જોઈને મનમાં હસવા લાગ્યો<sup>૨૮, ૨૯</sup>. એટલામાં તે ઉંદરે શરકટના પુખ્ત સરખા વર્ણુવાળા, પૃથ્વીના પોલાણમાં રહેનારા અને ભયાનક એવા પોતાના બીજા શત્રુને ત્યાં આવેલો જોયો<sup>૩૦</sup>. તે “ હરિણ ” નામે ચપળ અને રાતાં નેત્રવાળો નોળીઓ હતો. તે ઉંદરના ગંધથી ઉતાવળે ત્યાં આવેલો હતો<sup>૩૧</sup>. તે નોળીઓ જે ફાંદા ઉપર ઉંદર ચઢેલો હતો; તેની નીચે આવીને અને ઉંચું મુખ કરીને ઉંદરને ખાઈ જવાની આશા રાખતો ઉભો રહ્યો. એવામાં તેણે (ઉંદરે) વડની ડાળ ઉપર બેઠેલા તથા વડના પોલાણમાં રહેનારા પોતાના એક બીજા શત્રુને જોયો<sup>૩૨</sup>. તે તીક્ષ્ણ ચાંચવાળો અને રાત્રિએ ચારો કરવા નીકળનાર “ ચંદ્રક ” નામે ધૂવડ હતો હવે એક પાસે નોળ અને બીજી પાસે ધૂવડ, એમ બે શત્રુના સપાટામાં પોતાને સપડાયેલો જોઈને ઉંદરના મનમાં ભયથી ચિંતા થવા લાગી. તે વિચારવા લાગ્યો કે, આવી મહાકષ્ટવાળી આપદા આવી પડી છે. મરણ પાસે આવી પહોંચ્યું છે તથા ચારે બાજુથી મને ભય પ્રાપ્ત થયું છે, આ સમયે



પોતાનું હિત ઇચ્છીને મ્હારે ક્ષુ કરવું જોઇએ ? એ પ્રમાણે સર્વ તરફથી અંતરાયલો તથા સર્વ દિશાએ ભયને જોતો તે ઉદર, ભયથી સંતપ્ત થયો અને ઉત્તમ બુદ્ધિ ધારણ કરી કે, જે પુરૂષ આપત્તિમાં આવી પડ્યો હોય, તેણે આપત્તિનો નાશ કરીને માત્ર જીવિત બચે, એટલાનેજ બહુ માની લેવું જોઇએ<sup>૩૩-૩૬</sup>. ચારે બાજુ જોતાં જીવિત સંશયમાં આવી પડવાથી મ્હારે પણ આપત્તિ આવી પડી છે; જો હું, પૃથ્વી ઉપર જઈશ તો, નોળીઓ મને ખાઈ જશે, જો હું અહીં રહીશ તો પેલો ધ્રુવડ ખાઈ જશે અને જો પાશ તૂટશે તો બિલાડો ખાઈ જશે. પણ મ્હારા સરખા બુદ્ધિશાળીએ આવા ભયમાં ગભરાવું જોઈતું નથી<sup>૩૭-૪૦</sup>. હું જ્યાં સુધી બુદ્ધિ ચાલશે ત્યાં સુધી હરકોઈ યુક્તિવડે આ ઘેરામાંથી જીવિત બચવાનો પ્રયત્ન કરીશ. જે પુરૂષ બુદ્ધિમાન, જ્ઞાની અને નીતિશાસ્ત્રમાં પ્રવીણ હોય છે તે મોટી અને દારૂણ આપત્તિને પામીને પણ તેમાં ડૂબી જતો નથી<sup>૪૧-૪૦</sup>. આ વખતે હું આ બિલાડા સિવાય બીજી કોઈ મ્હારી ગતિને દેખતો નથી; એ શત્રુ છે પણ સંકટમાં પડેલો છે, માટે તેની સાથેજ મ્હારે મોટું કામ છે<sup>૪૧</sup>. મને ખાઈ જવાને ત્રણ શત્રુઓ મ્હોં વિકાસીને ખેંઠેલા છે એટલા માટે મ્હારા શત્રુ બિલાડાનો મ્હારે ગમે તે પ્રકારે આશ્રય લેવો જોઈએ<sup>૪૨</sup>. આ સમયે નીતિશાસ્ત્રનો આશ્રય કરીને તેનું હિત કહી બતાવવું ઘટે છે અને તેથી આ શત્રુસમુદાયને છેતરીને બુદ્ધિપૂર્વક બચી જવાય તેમ છે<sup>૪૩</sup>. આ મ્હારો શત્રુ બિલાડો પરમ સંકટમાં પડેલો છે અને તેથી તેને કર્તવ્ય બુદ્ધિ સૂઝતી નથી, માટે જો બને તો, તેની સાથે સમાગમ કરીને તેને સ્વાર્થનું શ્રદ્ધ કરાવું<sup>૪૪</sup>. કેમ કે, કદાચિત હું ખમાં પડેલો છે માટે મ્હારી સાથે સંધિ કરે તો, કરે પણ ખરો; બળવાન પુરૂષ જ્યારે સંકટમાં પડ્યો હોય અને જીવવાની આશા રાખતો હોય તો, તેણે પોતાનો શત્રુ યદ્યપિ હલકો હોય, તોપણ તેની સાથે સંધિ કરવી, એમ નીતિને જાણનારા આચાર્યો કહે છે. શત્રુ પણ પંડિત હોય તે શ્રેષ્ઠ છે પણ મિત્ર મૂર્ખ હોય તે શ્રેષ્ઠ નથી<sup>૪૫-૪૬</sup>. મ્હારું જીવન મ્હારા શત્રુ બિલાડા ઉપર અવલંબીને રહેલું છે, માટે મ્હારા આત્માના રક્ષણનો હેતુ હું, તેને નિવેદન કરીશ<sup>૪૭</sup>. કદાચિત આ શત્રુ સંકટમાં પડવાથી મ્હારા સમાગમવડે હમણાં પંડિત પણ થાય. એ પ્રમાણે તે ઉદર પોતાના શત્રુનાં ચેષ્ટિત ઉપર વિચાર કરવા લાગ્યો<sup>૪૮</sup>. પછી અર્થની ગતિના તત્ત્વને જાણનાર અને સંધિ તથા વિશ્રદ્ધના કાળને જાણનાર તે ઉદરે, સાંત્વનપૂર્વક તે બિલાડાને આવું વચન કહ્યું કે, <sup>૪૯</sup>. “હે માર્જર ! હું મિત્રતાથી તને પૂછું છું કે, કેમ જીવે છે તો ખરો ? ત્હારું જીવિત માત્ર હું ઇચ્છું છું કેમ કે, જીવવારૂપી કલ્યાણ ત્હારે અને મ્હારે સમાન છે<sup>૫૦</sup>. હે સૌમ્ય ! ત્હારે ભય રાખવો નહિ; તું સુખે કરીને જીવીશ, જો તું મને મારવાની ઇચ્છા નહિ કરે તો, હું તને આ પાશમાંથી છોડાવીશ<sup>૫૧</sup>. જેથી ત્હારો આ પાશમાંથી છૂટકો થાય તથા મને કુશળતાની પ્રાપ્તિ થાય, એવો કોઈ ઉપાય ત્હારા જાણવામાં છે ? મને તો એ વાત દુઃકર જણાય છે. તોપણ મેં, મ્હારી બુદ્ધિથી વિચાર કરી જોયો છે તેથી મને ત્હારા માટે તથા મ્હારા માટે એક ઉપાય સૂઝ્યો છે; કેમ કે, કુશળતા આપણે બન્નેને સાધારણ છે<sup>૫૨-૫૩</sup>. આ નોળીઓ તથા ધ્રુવડ, બન્ને પાપ બુદ્ધિવડે મને પકડવાને ટાંપી રહ્યા છે તથા આ બાજુ તું બિલાડો છે, તું મ્હારા ઉપર ઘસારો કરતો નથી તેથી હમણાં મ્હારી કુશળતા છે<sup>૫૪</sup>. ઝાડની ડાળીના છેડા ઉપર ખેંઠેલો આ પાપી તથા અપજ નેત્રવાળો ધ્રુવડ શબ્દ કરે છે અને મને જૂએ છે, તેથી મને બહુ ઉદ્વેગ થાય છે<sup>૫૫</sup>. સાત પગલાં સાથે ચાલવાથી સત્પુરૂષોની મિત્રતા થાય છે. તું પણ તેવો સત્પુરૂષ અને મ્હારો મિત્ર પંડિત છે; માટે હું, ત્હારી પાસે નિવાસ કરીને તને ફાંસામાંથી મુક્ત કરીશ<sup>૫૬</sup>. હવે ત્હારે ભય રાખવાની જરૂર

નથી, હે માર્જનર ! મહારા વિના તું પોતે તહારા પાશ કાપવાને સમર્થ નથી; માટે જો તું મને  
 આઇ ન જાય તો, હું તહારા પાશને કાપી નાંખું<sup>૧૭</sup>. તું ઝાડની ટોચે વસે છે અને હું એ  
 વૃક્ષના મૂળમાં વસું છું. આપણે બન્ને ઘણા કાળથી આ વૃક્ષમાં વસીએ છીએ તે તહારા  
 જાણવામાં જ છે<sup>૧૮</sup>. જેનો આશ્રય કરીને કોઈ પણ આશ્વાસન પામતું નથી તથા જે પુરૂષ  
 કોઈને આશ્વાસન આપતો નથી, તે બન્ને જણુ નિરંતર ઉદ્વેગયુક્ત ચિત્તવાળા રહે છે  
 તથા ધીર પુરૂષો તેઓની પ્રશંસા કરતા નથી<sup>૧૯</sup>. એટલા માટે આપણી પ્રીતિ વૃદ્ધિ પામે  
 તથા આપણુ બન્ને નિરંતર મિત્ર ભાવથી વર્તીએ, એવી મહારી ઇચ્છા છે; સમય વીતી  
 ગયા પછી જે કાર્ય થાય છે, તેને પાંડિતો વખાણતા નથી<sup>૨૦</sup>. આ જગ્યોએ જે અર્થની  
 યોજના કરવી છે તે તું યથાર્થ સાંભળ !! હું, તહાડું જીવિત ઇચ્છું છું અને તહારે મહાડું  
 જીવિત ઇચ્છું<sup>૨૧</sup>. કોઈ પુરૂષ અતિશય જિંડી મોટી નદીને કાષવડે તરી જાય છે. તે પુરૂષ  
 પેલા કાષને તારે છે અને તે કાષ પેલા પુરૂષને તારે છે<sup>૨૨</sup>. એ પ્રમાણે અત્યંત વિસ્તાર-  
 વાળો તહારો અને મહારો સમાગમ થશે તથા હું તને તારીશ તથા તું મને તારશે<sup>૨૩</sup>. એ  
 પ્રમાણે તે પલિત ઉદર, બન્નેનું હિત કરનાર, હેતુવાળા અને ગ્રહણ કરવા યોગ્ય તે અર્થને કહી  
 બતાવીને બિલાડો તેનો ઉત્તર શો આપે છે ? તે સાંભળવાની વાટ જોવા લાગ્યો. પછી વિચ-  
 ક્ષણ લોમશ બિલાડો, પોતાના શત્રુએ સારી રીતે કહેલું, હેતુવાળું અને ગ્રહણ કરવા યોગ્ય  
 અર્થવાળું તે વચન સાંભળીને આ પ્રમાણે બોલ્યો<sup>૨૪, ૨૫</sup>. તે પણ બુદ્ધિમાન તથા વાક્ય બોલ-  
 વામાં ચતુર હતો. તેણે પોતાની અવસ્થાનો વિચાર કરીને, તેના વચનની પ્રશંસા કરી તથા  
 સામ ઉપાયથી તેનું પૂજન કર્યું<sup>૨૬</sup>. પછી અગ્રભાગ જેના તીક્ષ્ણ છે એવા દાંતવાળો, તથા  
 વૈદૂર્યમણિ જેવાં નેત્રવાળો તે લોમશ બિલાડો, મૂષકને જોઈને ધીમેથી બોલ્યો કે<sup>૨૭</sup>, “હે  
 સૌમ્ય ! તું, જે મહાડું જીવિત ઇચ્છે છે, તેથી તહારા વચનનું હું, અભિનંદન કરું છું. તહાડું  
 કદ્યાણુ થાઓ !! જો તું મહાડું લલું કરવાનું કાંઈ જાણતો હોય તો તે, કર !! વિચાર  
 કરીશ નહિ<sup>૨૮</sup>. હું અત્યંત આપત્તિમાં પડેલો છું તથા તું મહારા કરતાં પણ વધારે આપ-  
 ત્તિમાં પડેલો છે; આપણે બન્ને આપત્તિમાં પડેલા છીએ માટે ઉતાવળે આપણે બેની સંધિ  
 કરવી જોઈએ<sup>૨૯</sup>. હે વિલો ! હું જે સમયે જે કરવું ઘટે તે કાર્ય કરીશ. હું, જ્યારે સંકટ-  
 માંથી નિર્મુક્ત થઈશ ત્યારે તહારો કરેલો ઉપકાર નાશ કરીશ નહિ<sup>૩૦</sup>. મેં, માન છોડી દીધું  
 છે તથા હું તહારો ભક્ત છું એટલે તહારા ઉપર પ્રીતિ રાખનારો છું. વળી હું તહારો શિષ્ય  
 છું એટલે તું જેમ ઉપદેશ કરીશ, તેમ હું વર્તીશ. વળી તહારો હિતકર્તા અને તહારી  
 આજ્ઞામાં રહેનારો છું. હું તહારા શરણે આવેલો છું”<sup>૩૧</sup>. એ સાંભળીને અર્થને જાણનારા પલિત  
 ઉદરે, પોતાના વશમાં આવેલા તે બિલાડાને નીતિશાસ્ત્ર પુરુષર અને હિતકારક વચન કહ્યું  
 કે<sup>૩૨</sup>. “તું જે કહે છે તે ઉદાર વચન છે; તહારા સરખો બળવાન એમ કહે એમાં આશ્ચર્ય  
 નથી. મેં હિતના અર્થે જે માર્ગનો નિશ્ચય કર્યો છે, તે હું તને કહું છું તે સાંભળ”<sup>૩૩</sup>. || હું  
 તહારી તળે ભરાઈને બેસીશ. કેમ કે, નોળીઆથી મને મોટો ભય છે, માટે હે મિત્ર ! મહાડું  
 તું રક્ષણુ કર !! અને મહારો વધ કરીશ નહિ; હું તહાડું રક્ષણુ કરવાને શક્તિમાન છું<sup>૩૪</sup>.  
 વળી પેલા ધૂવડથી પણ તું મહાડું રક્ષણુ કર !! કેમ કે, તે અધમ મને આઇ જવાને  
 ઇચ્છે છે, હું તહારા પાશને કાપી નાંખીશ. હે મિત્ર ! હું તને સત્યના સોગંદ આઈને કહું  
 છું”<sup>૩૫</sup>. લોમશ બિલાડાએ, તેનું વચન યથાવત્ યુક્ત તથા અર્થવાળું સાંભળીને પલિત ઉદર  
 સામું હર્ષથી બોલ્યું અને તેનો સત્કાર કરીને, તેને આદર આપ્યો તથા પોતાની પાસે  
 બિલાડાએ. તે પલિતનો સત્કાર કરીને મિત્રભાવમાં સ્થિર થયેલો ધીર બિલાડો, વિચાર કરીને

ઉતાવળે બોલ્યો કે<sup>૭૬</sup> “ તું ઉતાવળે આવ !! ત્હારું ભણું થાઓ !! તું મ્હારો પ્રાણુસમાન મિત્ર છે. હે બુદ્ધિમાન ! ત્હારી કૃપાથીજ વિશેષે કરીને હું જીવન પામીશ<sup>૭૮</sup>. હે નાથ ! એમ કયાં પછી મ્હારાથી ત્હારી જે સેવા બની શકે તેવી હોય, તે કરવાની તું મને આજ્ઞા આપ !! તે હું કરીશ. હે મિત્ર ! આપણ બન્નેમાં સંધિ થાઓ<sup>૭૯</sup>. આ સંકટમાંથી હું મુક્ત થઈને મ્હારા મિત્ર સમુદાય તથા બાંધવોસહિત ત્હારાં સર્વે પ્રિય તથા હિતકારક કાર્ય કરીશ<sup>૮૦</sup>. હે સૌમ્ય ! આ સંકટમાંથી હું મુક્ત થઈશ ત્યારે ત્હારી પ્રીતિ સંપાદન કરીશ અને મ્હારી ઉપર પ્રીતિ કરનારનો સત્કાર પણ કરીશ<sup>૮૧</sup>. જે પુરૂષ ઉપકાર કર્યા પછી ગમે તેટલો પ્રત્યુપકાર કરે તોપણ, પ્રથમ ઉપકાર કરનારના જેવો શોભતો નથી; કેમ કે, જે પ્રત્યુપકાર કરે છે તે કરેલા ઉપકારના બદલામાં કરે છે, પણ જે પ્રથમ ઉપકાર કરે છે, તે તો નિષ્કારણુજ કરે છે ”<sup>૮૨</sup>. ભીષ્મ કહે છે:-પછી તે મૂષિક, પોતાના સ્વાર્થનું તે બિલાડાને સમજાવીને, પોતાનો અપરાધ કરનારા તે બિલાડાની છાતી નીચે ભરાઈને બેઠો<sup>૮૩</sup>. તે નીતિને જાણનાર મૂષિક, એ પ્રમાણે બિલાડાથી આશ્વાસન પામીને, જેમ બાળક માતા-પિતાની છાતિ ઉપર સૂઈ રહે, તેમ વિશ્વાસ પામીને તે બિલાડાની છાતી ઉપર સૂઈ ગયો<sup>૮૪</sup>. ત્યારે નોળીઓ તથા ધૂવડ બન્ને, માર્જરના અંગ ઉપર ઉંદરને લીન થયેલો જોઈને નિરાશ થયા<sup>૮૫</sup>. હાથ આવેલા શિકારને આળસથી જવા દેનાર, દઢ આળસુ તથા અત્યંત ત્રાસ પામેલા તે બન્ને જણ, તે બે જણની પરમ પ્રીતિને જોઈને મોટો વિસ્મય પામ્યા<sup>૮૬</sup>. તે બન્ને બળવાન, બુદ્ધિવાળા, સારા આચારણુવાળા અને પાસે આવેલા હતા, તેમ છતાં પણ તેઓ, ઉંદર અને બિલાડાની સંધિરૂપ સારી નીતિ હોવાથી, બળાત્કારે તેઓના ઉપર ઘસારો કરવાને અશક્ત થયા<sup>૮૭</sup>. કાર્યના અર્થે જેઓએ સંધિ કરી છે એવા માર્જર તથા ઉંદરને જોઈને ધૂવડ તથા નોળીઓ શીઘ્ર પોતપોતાના ઠેકાણે ગયા<sup>૮૮</sup>. હે રાજન્ ! પછી માર્જરના અંગની નીચે લીન થયેલો તથા દેશ-કાળને જાણનારો પલિત ઉંદર, માર્જરને છૂટો કરવાના વખતની અપેક્ષા કરતો કરતો, ધીમે ધીમે, તેના પાશને કાપવા લાગ્યો<sup>૮૯</sup>. પછી પાશબંધનથી કલેશ પામેલો અને ત્વરાથી પોતાને પાશમાંથી મુક્ત થયેલો જોવાને ઈચ્છનાર માર્જર, પોતાના પાશને ધીમે ધીમે કાપનાર અને ત્વરા ન કરનાર ઉંદરને જોઈને, “ પલિત પાશ કાપવામાં ઉતાવળ નથી કરતો ” એમ જાણીને ઉંદરને પ્રેરણા કરવા લાગ્યો<sup>૯૦, ૯૧</sup>. “ હે સૌમ્ય ! તું કેમ અતિશય ઉતાવળ કરતો નથી ? શું તું પોતાનો અર્થ થયા પછી મ્હારી અવગણના કરે છે ? હે શત્રુઓનો નાશ કરનાર ! ચાંડાળ આવી પહોંચે, ત્યાર પેહેલાં તું પાશનું છેદન કર !! ”<sup>૯૨</sup> એ પ્રમાણે ઉતાવળ કરનારા બિલાડાનું વચન સાંભળીને બુદ્ધિશાળી પલિતે, અપકવ બુદ્ધિવાળા તે બિલાડાને પથ્ય અને આત્મહિતકારક વચન કહ્યું કે, “ હે સૌમ્ય ! તું છાનો રહે; ત્હારે ઉતાવળ કરવી નહિ કે, ગભરાવું પણ નહિ. આ સ્થળમાં અમેજ સમય જાણનાર છીએ, માટે સમયને જવા દેનાર નથી<sup>૯૩, ૯૪</sup>. સમય મળ્યા સિવાય, કોઈ કૃત્યનો આરંભ કરવો હોય, તો તેથી તેના કર્તાનો કોઈ અર્થ સિદ્ધ થતો નથી; તેજ કૃત્ય સમય આવ્યાથી આરંભ્યું હોય, તો તેથી મોટો અર્થ સિદ્ધ થાય છે<sup>૯૫</sup>. જે સમય આવ્યા વિના હું, તને છોડી દઉં તો, મને ત્હારાથીજ ભય થાય; માટે તું સમયની પ્રતીક્ષા કર !! હે સખે ! તું આમ ઉતાવળ શું કરે છે ?<sup>૯૬</sup>. હું જે વખતે ચાંડાળને હાથમાં હથિયાર લઈને આવતો દેખીશ, તે વખતે તને અને મને એક સરખો ભય પ્રાપ્ત થશે; તે વખતે હું, ત્હારા પાશને કાપી નાખીશ<sup>૯૭</sup>. એટલે મેં તને છોડ્યો કે, તરત તું વૃક્ષ ઉપર ચઢી જશે !! અને તે વખતે તું જીવિત રક્ષણ કરવા કરતાં બીજું કંઈ

કૃત્ય કરવાનો નથી<sup>૧૦૮</sup>. હે લોમશ ! જ્યારે તું ત્રાસ અને ભય પામીને અહીંથી દૂર નાસી જઈશ, ત્યારે હું દરમાં પેસી જઈશ અને તું વૃક્ષ શાખા ઉપર જતો રહીશ ! !”<sup>૧૦૯</sup>. એ પ્રમાણે ઉદરે, વાચ્યના તત્વને જાણનાર, મોટી બુદ્ધિવાળા તથા જીવિતના અર્થવાળા માર્ગ-રને હિતનું વચન કહ્યું<sup>૧૧૦</sup>. તે સાંભળીને પોતાના કૃત્યમાં ત્વરાવાળો લોમશ બિલાડો, રૂડી રીતે વાર લગાડનારા ઉદરને વિનયપૂર્વક કહેવા લાગ્યો કે: “ સાધુ પુરૂષો, મિત્રનાં કાર્ય આવી રીતે કરતા નથી; જેમ મેં, તને પ્રીતિવડે સંકટમાંથી જલદી મુક્ત કર્યો, તેમ ત્હારે પણ જલદી મ્હાડું હિત કરવું ઘટે છે. માટે હે મોટી બુદ્ધિવાળા ! તું મેહેનત કર ! ! કે, જેથી આપણ બન્ને જાણનું રક્ષણ થાય<sup>૧૦૧-૧૦૨</sup>. અથવા પૂર્વનું વૈર સંભારીને, તું બે કાળક્ષેપ કરતો હોય, તો હે દુષ્કૃત કર્મવાળા ! ત્હારા આયુષ્યનો પણ ક્ષય થઈ ગયો છે, એમ સ્પષ્ટ જાણજે<sup>૧૦૩</sup>. બે મેં, પૂર્વે અજ્ઞાનથી ત્હાડું કાંઈ અનિષ્ટ કર્યું હોય તો ત્હારે આ વખતે તે મનમાં આણવું ઘટતું નથી; હું ત્હારી ક્ષમા માગું છું માટે તું મ્હારાપર પ્રસન્ન થા ! !”<sup>૧૦૪</sup>. એ પ્રમાણે બોલતા માર્ગર પ્રત્યે બુદ્ધિમાન અને શાસ્ત્રના જ્ઞાનવાળા ઉદરે, આ પ્રમાણે ઉત્તમ વચન કહ્યું કે “ હે માર્ગર ! તેં, પોતાના અર્થનો આદર કરીને જે વચન મને કહ્યું છે તે, મેં સાંભળ્યું તેમજ મેં પોતાના અર્થનો આદર કરીને જે વચન તને કહ્યું છે તે, તું પણ જાણે છે<sup>૧૦૫-૧૦૬</sup>. જે મિત્રને ભીતિવાળાની પેઠે રહીને સાધ્ય કરવો હોય અથવા જે મિત્રથી ભય થવાની આશંકા રહેતી હોય તેથી, જેમ સાપના મુખથી હાથનું રક્ષણ કરવામાં આવે છે તેમ, સારી રીતે રક્ષણ કરવું ઘટે છે<sup>૧૦૭</sup>. જે પુરૂષ, બળવાનની સાથે સંધિ કરીને પોતાનું રક્ષણ કરતો નથી તે પુરૂષને તે સંધિ, અપથ્ય પદાર્થનું ભોજન કર્યું હોય તેમ અર્થસિદ્ધિને આપતી નથી<sup>૧૦૮</sup>. કોઈ, કોઈનો મિત્ર નથી કે, કોઈ, કોઈનો શત્રુ નથી. મિત્રો અને શત્રુઓ અર્થના\* હેતુથી બંધાય છે-ઉપજે છે<sup>૧૦૯</sup>. જેમ મોટા હાથીઓથી વનના હાથીઓ બંધાય છે, તેમ અર્થવડે અર્થ બંધાય છે. કાર્ય કરી ચૂક્યા પછી કોઈ, તેના કર્તાની દરકાર રાખતું નથી<sup>૧૧૦</sup>. એટલા માટે સર્વ કાર્ય અવશેષ રાખીને કરવાં. તે સમયે તું પણ સૂર્યના પ્રકાશથી ભયયુક્ત થઈને નાસવાનેજ તૈયાર થઈ રહ્યો હોઈશ, તેથી મને પકડી લેવાને શક્તિમાન થવાનો નથી; મેં, પાશના કેટલાક તંતુઓ કાપી નાખ્યા છે અને એક તંતુ બાકી રાખેલો છે, તેને પણ હું ઝટપટ કાપી નાખીશ; માટે હે લોમશ ! નિરાંત રાખ ! !” એ પ્રમાણે સંકટમાં પડેલા તે બે જણ વાતચિત કરે છે, એવામાં રાત્રિ પૂરી થઈ અને લોમશના મનમાં ભય ઉત્પન્ન થયું. પછી પ્રભાત સમયે વિકૃત વેષવાળો, કાળો, માંજરો, સ્થૂળ નિતંબવાળો, બેડોળ આકૃતિવાળો, રૂક્ષ, કૂતરાંના ટોળાંથી વીંટાયેલો, શંકુના જેવા કાનવાળો, મોટા મુખવાળો, મલિન, ભયાનક દેખાવવાળો તથા જેણે હાથમાં હથિયાર ઝાલેલું છે એવો “ પરિધ ” નામે ચાંડાળ તેઓના જોવામાં આવ્યો. તેને ચમના દૂત સરખો જોઈને, ત્રાસ પામેલા નેત્રવાળો બિલાડો, ભય પામીને બોલ્યો કે: “ હવે તું શું કરીશ ? ” એ વખતે પેલો નોળીઓ અને ધૂવડ કે, જે દૂર બેસી રહ્યા હતા તે પણ બિહામણી સેના-સહિત પેલા ચાંડાળને જોઈને તથા ભયથી ત્રાસ પામીને પોતાની કાર્યસિદ્ધિના માટે છેક નિરાશ થયા. તે બન્ને બળવાન બુદ્ધિમાન અને સાથે મળીને આવેલા હતા, પણ તેની ઉત્તમ નીતિવડે બળાત્કારે તેનાપર ધર્ષણ કરવાને અશક્ય થયેલા હતા. પોતાના કાર્યના અર્થે જેઓએ સંધિ કરી છે એવા બિલાડાને તથા ઉદરને જોઈને, ધૂવડ અને નોળીઓ પોતપોતાને ઠેકાણે ગયા. પછી ઉદરે બાકી રહેલો બિલાડાનો પાશ કાપી નાખ્યો<sup>૧૧૨-૧૧૩</sup>. બિલાડો, તે ઘોર શત્રુથી

મુક્ત થયો કે, તુરત વેગથી તેજ વૃક્ષ ઉપર ચડી ગયો<sup>૧૨૨</sup>. પલિત ઉંદર પોતાના દરમાં પેસી ગયો અને લોમશ બિલાડો ડાળ ઉપર જઈને બેઠો. પછી તે ચાંડાળે, તે પાશને સર્વ દિશામાં ભ્રમું, પણ તે કણે તેમાં કોઈ પ્રાણીને સપડાયલું ન બેઠેને નિરાશ થયો તથા તે જગ્યાએથી દૂર ચાલી નીકળ્યો. હે ભરતશ્રેષ્ઠ ! પછી તે ચાંડાળ પોતાના ઘેર ગયો<sup>૧૨૩, ૧૨૪</sup>. પછી ભયમાંથી મુક્ત થયેલો લોમશ, દુર્લભ જીવિતને પામીને વૃક્ષની ટોચ ઉપર રહીને, દરમાં પેઠેલા પલિતને કહેવા લાગ્યો કે, “ હું ત્હારી સાથે કાંઈ સંભાષણ કર્યા વિના એકાએક ફૂટીને વૃક્ષ ઉપર જતો રહ્યો છું; પણ તારું, તું મને કૃતજ્ઞ તો બાંધે છે કે, કેમ ? અથવા મ્હારી કૃતજ્ઞતા વિષે તને સંશય તો નથી<sup>૧૨૫, ૧૨૬</sup>. હે મિત્ર ! મ્હારો વિશ્વાસ કર્યા પછી અને મને જીવિતદાન આપ્યા પછી મુખલોગ સમયે તું મ્હારી પાસે કેમ આવતો નથી<sup>૧૨૭</sup>. જે પુરૂષ, પ્રથમ મિત્રતા કરીને પછી મિત્રતાની સ્થિતિમાં તત્પર રહેતો નથી તે દુર્ભતિ પુરૂષને મહા કષ્ટતર સંકટમાં પણ મિત્ર મળતો નથી<sup>૧૨૮</sup>. હે મિત્ર ! તે પોતાના સામર્થ્યથી મ્હારો સત્કાર કરેલો છે, માટે હવે હું ત્હારો મિત્ર થયેલો છું તેથી મ્હારી સાથે મિત્રતાથી વર્તવું તને યોગ્ય છે<sup>૧૨૯</sup>. જે મ્હારા મિત્રો છે તથા જે સંબંધી અને બાંધવો છે તે સર્વ, શિષ્ય જેમ પ્રિય ગુરૂનું પૂજન કરે તેમ, ત્હારું પૂજન કરશે<sup>૧૩૦</sup>. અને હું પણ મિત્રસમુદાય અને બાંધવોસહિત ત્હારું પૂજન કરીશ; પોતાને જીવિતદાન આપનારનું કયો કૃતજ્ઞ પુરૂષ, પૂજન નહિ કરે<sup>૧૩૧</sup>. મ્હારું શરીર, મ્હારું ઘર અને મ્હારા સર્વ અર્થનો તું સ્વામી થા ! ! તથા મ્હારો ઉપદેશક પણ તું છે<sup>૧૩૨</sup>. હે બુદ્ધિમાન ! તું મ્હારો અમાત્ય થા ! ! અને પિતાની પેઠે, મને શિક્ષા આપ ! ! હું મ્હારા જીવિતના સોગંદ બાંધેને કહું છું, તને અમારા કોઈથી ભય ઉપજવાનો નથી<sup>૧૩૩</sup>. બુદ્ધિવંતે તું શુક્રાચાર્યની સમાન છે અને અમે બળવાળા છીએ; પણ આજ તે, મને જીવિતદાન આપ્યું માટે તું મંત્રના બળથી મુક્ત છે, એમ હું બાંધું છું ”<sup>૧૩૪</sup>. એ પ્રકારે બિલાડાએ ઉત્તમ સાંત્વ વચન ઉંદરને કહ્યાં, તે સાંભળીને શત્રુના મંત્રને બાળનાર ઉંદર, પોતાનું હિત કરનારું મધુર વચન બોલ્યો, કે “ હે લોમશ ! તું જે કહે છે, તે સર્વ મેં ત્હારાથી સાંભળ્યું હવે ત્હારે મ્હારું પણ વચન સાંભળવું ઘટે છે; મને જે સમજાય છે તે હું તને કહું છું ”<sup>૧૩૫, ૧૩૬</sup>. મિત્રને તેમજ શત્રુને ઓળખવા; એજ કામ આ લોકમાં અતિશય સૂક્ષ્મ છે, એમ બુદ્ધિમાન પુરૂષોનું માનવું છે<sup>૧૩૭</sup>. કેટલાક શત્રુ સરખા દેખાય છે પણ મિત્ર હોય છે અને કેટલાક મિત્ર સરખા દેખાય છે પણ શત્રુ હોય છે; કેમ કે, તેઓની સાથે સંધિ કર્યા છતાં પણ કામ અને ક્રોધના વશમાં પડેલા તેઓ સમજતા નથી<sup>૧૩૮</sup>. કોઈ, શત્રુ પણ નથી અને કોઈ, મિત્ર પણ નથી; સામર્થ્યના યોગથી મિત્ર અને શત્રુઓ ઉત્પન્ન થાય છે<sup>૧૩૯</sup>. જે, જેના ઉપર પોતાના અર્થને લીધે જીવે છે અને જે પીડા બુદ્ધિ છે એટલે તેના ઉપર નિર્વાક કરતો નથી તે તેનો મિત્ર કહેવાય છે; પણ જ્યાં સુધી સ્વાર્થનો વિષય થયો નથી, ત્યાં સુધીજ તે મિત્ર કહેવાય છે<sup>૧૪૦</sup>. મૈત્રી સદૈવ સ્થિર રહેતી નથી, તેમ શત્રુતા પણ સદાકાળ સ્થિર રહેતી નથી; મિત્ર અને શત્રુઓ અર્થના યોગથી થાય છે<sup>૧૪૧</sup>. કોઈક સમય એવો ફરી જાય કે, તે વખતે મિત્ર હોય તેજ શત્રુ થઈ પડે છે તથા શત્રુ હોય તે મિત્ર થઈ પડે છે. માટે સ્વાર્થજ બળવાન છે<sup>૧૪૨</sup>. જે પુરૂષ, અર્થની મુક્તિને બાંધ્યા સિવાય મિત્રો ઉપર વિશ્વાસ કરે છે અને શત્રુઓ ઉપર વિશ્વાસ કરતો નથી અથવા જે પ્રીતિથી તેઓને પ્રણામ કરે છે, તે પુરૂષની મિત્ર અને શત્રુના વિષે બુદ્ધિ અભિલ થઈ છે, એમ બાંધવું. જે, વિશ્વાસ રાખતો ન હોય, તેના ઉપર વિશ્વાસ કરવો નહિ અને જે વિશ્વાસ રાખતો હોય તેના ઉપર પણ વિશ્વાસ કરવો નહિ; કેમ કે, વિશ્વાસથી જે ભય ઉત્પન્ન થાય



છે, તે મળ સુદ્ધાં કાપે છે<sup>૧૪૩.૧૪૪</sup>. અર્થના પ્રયોજનથી પિતા, માતા, પુત્રો, મામા, ભાણેજ, સંબંધી અને બાંધવો થાય છે. અર્થનાજ માટે માતા-પિતા, પોતાના પ્રિય પુત્રને પતિત થયેલા બેઠને તળે છે તથા લોકો, આત્માનું ( પોતાનું ) રક્ષણ કરે છે; સ્વાર્થનું બળતો બૂઝો<sup>૧૪૫.૧૪૬</sup>. હે બુદ્ધિમાન ! ત્હારા અને મ્હારા ઉપકારની નિષ્કૃતિ તો સામાન્યજ છે; હવે તું પાશમાંથી પોતાની મુક્તિ થયા પછી પોતાના જે શત્રુને શોધે છે, તે ત્હારા પોતાના સુખના ઉપાયને માટેજ, એમાં સંશય નથી<sup>૧૪૭</sup>. વડ ઉપરથી ઉતરેલા તેં, આજ સ્થળમાં પ્રથમથી મૂકી રાખેલા ફાંદાને ચપળપણથી બાંધ્યો નહિ. ચપળ પુરૂષ, પોતાનુંજ હિત કરી શકતો નથી તો બીજાનું ક્યાંથી કરી શકે<sup>૧૪૮.૧૪૯</sup>. એટલા માટે જે ચપળ હોય છે તે સર્વ કાર્યનો નાશ કરે છે, એ નિઃસંશય બાબતું. હે મિત્ર ! તું મને જે મધુર વચન કહે છે કે, ' તું મ્હારો પ્રિય છે ઇન્ ' તેનું સર્વ કારણ પણ વિસ્તારથી સાંભળ !! કારણથી પ્રિય થાય છે અને કારણથી અપ્રિય થાય છે<sup>૧૫૦.૧૫૧</sup>. આ જીવલોક સઘળો અર્થાર્થી છે, કોઈ, કોઈનો પ્રિય નથી. બે સગા ભાઈઓને અથવા સ્ત્રી-પુરૂષને જે પરસ્પર પ્રીતિ રહે છે તેમાં પણ કારણ હોય છે<sup>૧૫૨</sup>. કોઈની પણ પ્રીતિ નિષ્કારણ હોય છે, એમ હું બાબતો નથી. કોઈ કારણથી ભાઈઓ કોપ પામે છે અથવા કોઈક કારણથી ભાઈ કોપ પામે છે; પણ જેમ સ્વભાવવડે તેઓ પુનઃ પ્રસન્ન થાય છે, તેમ બીજા લોકો પ્રસન્ન થતા નથી. કોઈક મનુષ્ય દાનવડે પ્રિય થાય છે, કોઈ મનુષ્ય પ્રિય વાણીવડે પ્રિય થાય છે અને કોઈ મંત્ર, હોમ અને જપવડે પ્રસન્ન થાય છે. પણ સર્વ કોઈ કાર્યના અર્થેજ પ્રિય થાય છે. આપણા બેની વચ્ચે જે પ્રીતિ ઉત્પન્ન થઈ તેનું પણ કારણ હતું; તેમ પ્રથમ પ્રીતિ નહોતી, તેનું પણ કારણ હતું<sup>૧૫૩-૧૫૪</sup>. પ્રીતિ કારણથી ઉત્પન્ન થાય છે અને તે કારણ ન્યારે નિવૃત્ત થાય છે, ત્યારે પ્રીતિ પણ નિવૃત્ત થાય છે. માટે હું તને પ્રિય જણાઉ છું તેનું પણ કારણ છે, એમ મ્હારા માનવામાં છે<sup>૧૫૫</sup>. મને ખાઈ જવા સિવાય ત્હારે મ્હારા ઉપર પ્રીતિ કરવાનું બીજું હવે શું કારણ છે ? તે પણ અમે બાણીએ છીએ. સમય હેતુમાં ફેરફાર કરે છે અને તે હેતુને સ્વાર્થ અનુસરે છે<sup>૧૫૬</sup>. તે સ્વાર્થને ડાહ્યા પુરૂષ સમજે છે તથા લોકો, તે ડાહ્યા પુરૂષને અનુસરે છે; માટે જ્ઞાતા તથા સ્વાર્થ સમજવામાં પંડિત એવા મ્હારા સરખાને ત્હારે એવું વચન કહેવું નહિ<sup>૧૫૭</sup>. હવે આ સમય આપણો સ્નેહ કરવાનો નથી, એમ છતાં ત્હારા સરખો બજવાન પુરૂષ મ્હારી સાથે કુસમયે જે સ્નેહ કરવા આવે છે, તેનો હેતુ એજ ( પૂર્વોક્ત ) છે. એટલા માટે જો કે, આ લોકમાં સંધિ અને વિગ્રહ ચળ છે, તથાપિ સ્વાર્થથી તે સ્થિર થાય છે<sup>૧૫૮</sup>. તે સંધિ-વિગ્રહ, જેમ મેઘનાં વાદળાં ક્ષણે ક્ષણે પોતાના આકારને બદલે છે, તેમ ક્ષણે ક્ષણે વિકાર પામે છે. તું મ્હારો શત્રુ હતો, તે આજ મિત્ર થયો; તથા આજેજ પુનઃ શત્રુ થઈશ, તું મુક્તિની ચપળતાને જો !! જ્યાં સુધી આપણો સ્વાર્થ હતો, ત્યાંસુધી આપણ બન્નેની મૈત્રી હતી<sup>૧૫૯-૧૬૦</sup>. કાળયુક્ત સ્વાર્થ નાશ થયો તેની સાથે મૈત્રી પણ નાશ પામી ગઈ, તું મ્હારો જાતિથી શત્રુ છે, પણ સામર્થ્યના યોગથી મિત્ર થયો હતો, માટે તે કૃત્ય સંપૂર્ણ થયું એટલે ત્હારી મૂળ પ્રકૃતિ પ્રમાણે તું પુનઃ મ્હારો શત્રુ થયો. એ રીતે શાસ્ત્રના તત્વને બાજુનારો હું ત્હારા પાશમાં સ્ત્રી રીતે પ્રવેશ કરું વાડ ? તે મને કહે !! ત્હારા સામર્થ્યથી હું મુક્ત થયો છું તેજ પ્રમાણે મ્હારા સામર્થ્યથી તું મુક્ત થયો છે<sup>૧૬૧-૧૬૨</sup>. એક બીજા ઉપરનો અનુગ્રહ થઈ ગયો છે, માટે હવે પુનઃ સમ્મોગમ બને નહિ. હે સૈન્ય ! હવે ત્હારો અને મ્હારો અર્થ સિદ્ધ થઈ ગયો છે<sup>૧૬૩</sup>. માટે હવે મને ખાઈ જવા કરતાં બીજું કાંઈ ત્હારે મ્હારું કામ નથી. હું ત્હારું સોજન છું અને તું

મહારો ભોક્તા છે. હું દુર્બળ છું અને તું બળવાન છે. આપણા બંનેનો સ્વભાવ જુદો છે તથા બળ પણ વિષમ છે તેથી આપણી સંધિ થાય નહિ. તું મુક્ત થયા પછી\* લક્ષ્યની પ્રશંસા કરે છે તથા તે લક્ષ્ય તને સુખેથી પ્રાપ્ત થાય, તેમ ઇચ્છે છે; મારે ત્હારી એ બુદ્ધિને હું જાણું છું. તું પાશમાંથી મુક્ત થઈને ક્ષુધાવટે પીડિત થયેલો છે અને ભોજનની શોધમાં છે. મારે તું શાસ્ત્રથી ઉપજેલી મતિને ધારણ કરીને આજ મહારૂં લક્ષણ કરી શકે. તું બુખ્યો છું, તે હું જાણું છું, તેમ આ ત્હારો આહારનો સમય છે, તેને પણ હું જાણું છું.<sup>૧૧૬-૧૧૮</sup> મારે તું મહારી સાથે મિત્રતા કરીને પોતાનું લક્ષ્ય શોધે છે. ત્હારા પુત્ર અને સ્ત્રી વગેરે કુટુંબની મધ્યે રહેલો તું, મહારી સાથે જે સંધિ કરવાને ઇચ્છે છે તથા મહારી સેવા કરવાનો જે યત્ન કરે છે, હે મિત્ર ! તે સર્વ મહારે સહન કરવા યોગ્ય નથી. ત્હારી સાથે મને દેખીને, ત્હારી પ્રિય સ્ત્રી તથા પ્રિય પુત્રો હર્ષ પામીને અને ત્હારા ઉપર અતિશય સ્નેહ બતાવીને મને શા મારે ન ખાઈ જાય ? મારે હું ત્હારી પાસે આવવાનો નથી; કેમ કે, ત્હારો સમાગમ કરવાનો પ્રબળ હેતુ હોવો જોઈએ.<sup>૧૧૭-૧૧૮</sup> મારે જે તને મહારા ઉપકારનું સ્મરણ થતું હોય તો, સ્વસ્થ થઈને મહારા કલ્યાણનું ચિંતવન કર !! અનાર્થ થઈ ગયેલા, કલેશ પામેલા, ક્ષુધાતુર અને લક્ષ્ય શોધતા એવા શત્રુના દેશમાં (સ્વાધીનમાં) કયો ડાહ્યા પુરૂષ જાય ? ત્હારૂં કલ્યાણ થાઓ !! હવે હું જાઉં છું; દૂર રહીને પણ મને ત્હારાથી ત્રાસ ઉપજે છે.<sup>૧૧૯-૧૨૦</sup> વિશ્વાસ રાખીને રહેનારો હોય અથવા પ્રમાદવાળો હોય, તેણે તો એટલુંજ કરવું કે, કદાપિ બળવાનના સમાગમમાં રહેવું નહિ; કારણ કે, તે સમાગમ હિત-કર નથી.<sup>૧૨૧</sup> હે લોભશ ! હવે તું નિવૃત્તિ પામ !! હું ત્હારી સાથે આવવાનો નથી; જે તું મહારા ઉપકારને જાણતો હોય તો, મિત્રતાનાં કાર્યોજ કરજો !! એટલે બહુ છે.<sup>૧૨૨</sup> બળવાન અને પાપી પુરૂષ, યદ્યપિ શાંત હોય; તોપણ તેથી મહારે લય રાખવો ઘટે છે. જે ત્હારો સ્વાર્થ ન કરવો હોય (મને ખાઈ ન જવો હોય) તો, તું મને કહે કે, ત્હારા અર્થે હું શું કૃત્ય કરૂં ?<sup>૧૨૩</sup> ભલે, હું તને મિત્ર જાણીને બધુંય આપી દઈશ, પણ મહારો આત્મા આપીશ નહિ. પોતાના આત્માના અર્થે સંતતિ, રાજ્ય, રત્ન, ધન, એ સર્વ તજવાં.<sup>૧૨૪</sup> ભલે સર્વસ્વ જાય, તો જવા દેવું પણ પોતાના આત્માનું રક્ષણ કરવું. જેઓ ઐશ્વર્ય, ધન અને રત્નો પ્રાપ્ત કરીને મિત્રને આપે છે, તેઓ જે જીવતા હોય છે તો, તેઓએ પુનઃ તે સર્વ પ્રાપ્ત થયેલું જોયું છે, એમ અમે સાંભળ્યું છે; પણ ધન અને રત્નની પેઠે, પોતાના દેહનું અર્પણ કરવું યોગ્ય નથી.<sup>૧૨૫-૧૨૬</sup> સ્ત્રી અને ધનનો વ્યય કરીને પણ આત્માનું નિરંતર રક્ષણ કરવું. જે પુરૂષો, આત્માનું રક્ષણ કરવાની યોજનામાં રહે છે તથા સારી રીતે પરીક્ષા કર્યા પછી હરકોઈ કર્મ કરે છે, તેવા પુરૂષોને પોતાના દોષથી ઉપજેલી આપદાઓ પ્રાપ્ત થતી નથી. જે દુર્બળ પુરૂષો પોતાના બળવાન શત્રુને સારી રીતે ઝાળખે છે તેઓની બુદ્ધિ શાસ્ત્રના અર્થથી નિશ્ચયવાળી થઈને ચલિત થતી નથી.” એ પ્રમાણે સ્પષ્ટ રીતે પલિત ઉદરે ધિકારી કાઢેલો બિલાડો લજ્જા પામીને ઉદર પ્રત્યે આવું વચન બોલ્યો.<sup>૧૨૭-૧૨૮</sup> લોભશ કહે છે:—“હે મિત્ર ! હું ત્હારા સમ ખાઈ સત્ય કહું છું કે, મિત્રદ્રોહ બહુ નિંદા કરવા યોગ્ય છે. તું જે મહારા હિતમાં પ્રીતિવાળો છે, તે હું ત્હારી બુદ્ધિને માન આપું છું.”<sup>૧૨૯</sup> તું મહારા ઉપર ભેદ બુદ્ધિથી જે બોલ્યો છે, તે અર્થવાળું છે, પણ હે સાધુ ! મને ત્હારે એવી ભેદ બુદ્ધિથી જોવો ઘટતો નથી.<sup>૧૩૦</sup> તે, મને પ્રાણનું દાન કર્યું છે તેથી મહારા મનમાં પ્રીતિ ઉત્પન્ન થયેલી છે. હું ધર્મને જાણનારો, ગુણને જાણનારો અને વિશેષ કરીને કૃતજ્ઞ છું.<sup>૧૩૧</sup> તથા

મિત્રોમાં પ્રીતિવાળો અને ત્હારો લક્ષ્મી છું માટે હે સાધુ ! મ્હારા વિષે ત્હારે મિત્રબુદ્ધિથી વર્તવું ઘટે છે<sup>૧૮૮</sup>. ત્હારાં વચન માત્રથી હું, બાંધવોસહિત મ્હારા પ્રાણ ત્યાગ કરીશ. પંડિતોએ, મ્હારા સરખા મનસ્વી પુરૂષોમાં વિશ્વાસનું સ્થળ જોયેલું છે<sup>૧૮૯</sup>. હે ધર્મના તત્ત્વને જાણનાર ! જે એમ છે તોપણ ત્હારી મિત્રતા કરીને શોક પામવા જેવું નથી.” એ પ્રમાણે બિલાડાએ સ્તુતિ કરી, તોપણ ગંભીર ભાવવાળો ઉંદર ચલિત થયો નહિ અને મનમાં વિચાર કરીને બિલાડાને કહેવા લાગ્યો કે:—“હું સાધુ પુરૂષ છું, એમ તેં જે મને કહ્યું તે મેં બરાબર સાંભળ્યું, પણ હું અપ્રિય વસ્તુ ઉપર વિશ્વાસ રાખતો નથી. મ્હારી સ્તુતિ કરવાવડે અથવા ધનના ઢગલા આપવાવડે પણ તું મને પુનઃ વશ કરી શકે એમ નથી. હે સખે ! પંડિત પુરૂષો કારણ વિના પોતાના શત્રુના વશમાં જઈ પડતા નથી<sup>૧૯૦, ૧૯૨</sup>. એ સંબંધી શુક્રાચાર્યે બે પ્રલોક કહ્યા છે, તે તું સાંભળ !! “જે કાર્ય એવું હોય તેમાં એક કરતાં વધારે શત્રુઓ હોય અને તે સર્વે એકજ પ્રકારનો સ્વાર્થ સિદ્ધ કરવાને ઇચ્છતા હોય, ત્યારે તેમાંથી જે બળવાન હોય તેની સાથે સંધિ કરીને અને સાવધાન થઈને યુક્તિવડે વર્તવું તથા પોતાનો અર્થ થઈ રહ્યો એટલે તેનો વિશ્વાસ કરવો નહિ. જે પોતાના ઉપર વિશ્વાસ રાખતો ન હોય તેના ઉપર વિશ્વાસ કરવો નહિ, તેમ જે વિશ્વાસ રાખતો હોય તેના ઉપર પણ અતિશય વિશ્વાસ રાખવો નહિ. નિરંતર બીજા પુરૂષોનો પોતાપર વિશ્વાસ ઉત્પન્ન કરવો; પણ શત્રુઓ ઉપર તો કોઈ કાળે પણ વિશ્વાસ રાખવો નહિ. માટે સર્વે અવસ્થાઓમાં પોતાના જીવિતનું રક્ષણ કરવું<sup>૧૯૩-૧૯૪</sup>. કેમ કે, દ્રવ્ય અને સંતતિ એ સર્વ જીવતાંને આવી મળે છે. વિશ્વાસ કોઈનો પણ ન કરવો એ દુઃકમાં સઘળું નીતિશાસ્ત્ર છે<sup>૧૯૬</sup>. માટે જે મનુષ્યોમાં અવિશ્વાસ રાખવાનો ગુણ છે, તે પોતાનું અત્યંત હિત કરી શકે છે. જેઓ વિશ્વાસ રાખતા નથી, તેઓ દુર્બળ હોય, તોપણ શત્રુઓના બંધનમાં આવી પડતા નથી અથવા શત્રુઓ તેનો વધ પણ કરી શકતા નથી<sup>૧૯૭</sup>. પરંતુ જેઓ વિશ્વાસ રાખીને રહેલા છે, તેઓ બળવાન છતાં દુર્બળથી માર્યા જાય છે. હે માર્જન ! ત્હારા સરખાઓથી મ્હારે નિરંતર આત્માનું રક્ષણ કરવું ઘટે છે<sup>૧૯૮</sup>. અને તું પણ પાપજાતિ ચાંડાળથી ત્હારા આત્માનું રક્ષણ કર !!” એ પ્રમાણે તે બોલતો હતો તેવામાં બિલાડો અત્યંત ત્રાસથી ગભરાઈને અને ત્વરાયુક્ત થઈને તથા તે ડાળને છોડીને તત્કાળ વેગથી જતો રહ્યો. પછી શાસ્ત્રના અર્થના તત્ત્વને જાણનારો પલિત ઉંદર પોતાની બુદ્ધિનું સામર્થ્ય તેને સંભળાવીને બીજા દરમાં ગયો. એ પ્રમાણે બુદ્ધિવાળા એક દુર્બળ પલિતે, પોતાની બુદ્ધિના સામર્થ્યથી મોટા બળવાળા ઘણા શત્રુઓની સાથે સંધાન કર્યું. માટે જે ડાહ્યા રાજા હોય, તેણે શત્રુઓમાં પણ જે સમર્થ હોય તેની સાથેજ સંધિ કરવી<sup>૧૯૯-૨૦૨</sup>. જેમ કે, ઉંદર અને બિલાડો, એ એક-બીજાને આશ્રય કરવાથી સંકટમાંથી મુક્ત થયા. હે મહારાજ ! મેં, એ પ્રમાણે શાસ્ત્રના માર્ગથી ક્ષત્રિયધર્મ તને વિસ્તારથી કહ્યો. હવે હું તને સંક્ષેપે કહું; તે પણ સાંભળ !! બે જણે અરસ્પરસ વૈર કર્યું હોય તેઓની બુદ્ધિ જ્યારે એક-બીજા સાથે સંધિ કરવાની થાય ત્યારે તેઓ એક-બીજા સાથે ઉત્તમ પ્રીતિ કરે, તેમાં જે નિપુણ હોય તે રૂડે પ્રકારે બુદ્ધિનો આશ્રય કરીને સંધિ કરે છે<sup>૨૦૩-૨૦૪</sup>. અથવા પ્રમાદવડે મૂર્ખ પુરૂષો સાથે પણ ડાહ્યા પુરૂષ સંધિ કરે; પરંતુ તેણે ભય પામતાં છતાં ભય નથી પામતો, એમ દેખાડીને-તથા વિશ્વાસ ન રાખતાં છતાં વિશ્વાસ રાખું છું, એમ દેખાડીને વર્તવું જોઈએ. કેમ કે, એ પ્રમાણે જે સાવધ રહે છે, તે ચલાયમાન થતો નથી; પણ કદાચિત ચલિત થાય છે તો, તે વિનાશ પામે છે. હે રાજન ! સંધિ-વિગ્રહ શાસ્ત્રને જાણનાર પુરૂષો હૃમ્મેશાં

એમ કહે છે કે, સમય આવ્યે શત્રુની સાથે સંધિ કરવી તથા સમય આવ્યે મિત્રની સાથે વિગ્રહ કરવો. હે મહારાજ ! એમ શાસ્ત્રના અર્થને સમજીને, બુદ્ધિની યોજના કરવામાં તત્પર રહીને તથા પ્રસન્ન રહીને પૂર્વે થયેલા ભયથી ભય પામેલાની પેઠે આચરવું. કોઈની પાસે જવું પડે તો ભય પામેલાની પેઠે જવું તથા સંધિ કરવી હોય તો તે પણ ભય પામેલાની પેઠે કરવી<sup>૨૦૬-૨૦૭</sup>. ભયથી તથા સાવધાન રહેવાથી બુદ્ધિ ઉપજે છે. હે રાજન્ ! ભય ન આવ્યા છતાં પણ જે ભય પામે છે, તેને ભય છેજ નહિ; પણ જે ભય નથી પામતો, તે વિશ્વાસ રાખીને રહે છે માટે તેના મનમાં અત્યંત મોટું ભય ઉત્પન્ન થાય છે. જે પુરૂષ નિરંતર નિર્ભય થઈને વર્તે તો હોય, તેને રાજાએ કોઈ પણ પ્રકારે મંત્ર આપવો નહિ<sup>૨૧૦, ૨૧૧</sup>. કેમ કે, તેના ન જાણવામાં આવે તેમ તેના મુખથી શત્રુઓના જાણવામાં આવી જશે. માટે ભય પામતાં છતાં ભય ન પામનારની પેઠે અને વિશ્વાસ ન રાખતાં છતાં વિશ્વાસ રાખનારની પેઠે વર્તવું તથા કાર્યની મહત્તા જોઈને કાંઈ અસત્ય વર્તન કરવું નહિ. હે યુધિષ્ઠિર ! એ પ્રકારે એ ઇતિહાસ મેં તને કહ્યો<sup>૨૧૨, ૨૧૩</sup>. તે સાંભળીને તું મિત્રમંડળમાં જેમ ઘટે તેમ આચરણ કર !! ઉત્તમ બુદ્ધિ ધારણ કરીને, શત્રુ તથા મિત્રનાં અંતર ( છિદ્ર ) ને જાણીને અને સંધિ-વિગ્રહના સમયે તેમાંથી મુક્ત થવાનો ઉપાય જાણીને નિરંતર વર્તવું. સમજા શત્રુઓનું એક સામાન્ય કાર્ય હોય ત્યારે બળવાનની સાથે સંધિ કરીને તેના સમાગમમાં યુક્તિપૂર્વક વર્તવું તથા પોતાનો અર્થ સિદ્ધ થયો એટલે તેનો વિશ્વાસ કરવો નહિ. હે રાજન્ ! ધર્મ, અર્થ અને કામ, એ ત્રિવર્ગથી અવિરૂદ્ધ એવી આ નીતિ છે<sup>૨૧૪, ૨૧૫</sup>. આ સાંભળીને તું પ્રજાનું રક્ષણ કરતાં આ નીતિનું આચરણ કરજે !! હે પાંડવ ! બ્રાહ્મણોને સાથે લઈને ત્હારે દેશમાં ફરવા નીકળવું અથવા શત્રુ રાજા ઉપર ચઢાઈ કરવા જવું<sup>૨૧૭</sup>. હે ભારત ! આ લોકમાં તથા પરલોકમાં બ્રાહ્મણ પરમ કલ્યાણરૂપ છે. હે પ્રભો ! એઓ ધર્મના જાણનારા અને નિરંતર કૃતજ્ઞ હોય છે<sup>૨૧૮</sup>. હે રાજન્ ! એઓને પૂજવાથી ભલું થાય છે માટે તું એઓનું પૂજન કરજે !! હે રાજન્ ! તેથી તું રાજ્ય, પરમ કલ્યાણ, યશ, કીર્તિ તથા યથાક્રમ અને યથાન્યાય કુળમાં સંતતિને પામીશ<sup>૨૧૯, ૨૨૦</sup>. હે ભારત ! બે શત્રુ રાજાઓની સંધિ અને વિગ્રહ આ અધ્યાયમાં રૂઢે પ્રકારે કહેલો છે, તે વિશેષ બુદ્ધિ ઉત્પન્ન કરનારો છે; માટે હે રાજન્ ! રાજાએ યોગ્ય રીતે તે ઉપર લક્ષ્ય આપીને, શત્રુ મંડળમાં તેનું સર્વકાળ સેવન કરવું<sup>૨૨૧</sup>.

દ્વયોરિમં ભારત સંધિવિગ્રહં સુમાખિતં બુદ્ધિવિશેષકારકમ્ ।

યથા ત્વલેક્ષ્ય ક્ષિતિપેન સર્વદા નિવેવિત્તવ્યં નૃપ શત્રુમંડલે ॥ ૨૨૧ ॥

હતિ ધ્રીમહામારતે શાં રાજાં આં માર્જારમૂષિકસંવાદે ગું માં અષ્ટમોઽધ્યાયઃ ॥ ૮ ॥

અધ્યાય ૮ મો—રાજા બ્રહ્મદત્ત અને એક ચક્રલીનો સંવાદ.

યુધિષ્ઠિર ઉવાચ ॥ ઉત્તો મંત્રો મહાબાહો વિશ્વાસો નાસ્તિ શ ષુ ॥

॥ કથં હિ રાજા વર્તેત યદિ સર્વત્ર નામ્વસેત્ ॥ ૧ ॥

યુધિષ્ઠિર કહે છે:—“ હે મહાબાહો ! રાજાએ શત્રુ ઉપર વિશ્વાસ રાખવો નહિ એ મંત્ર તમે કહ્યો, પણ જે રાજા સર્વત્ર વિશ્વાસ રાખે નહિ તો તેણે શી રીતે વર્તન કરવું ? હે રાજન્ ! રાજાઓને વિશ્વાસથી મોટો ભય ઉપજે છે, એમ તમે કહ્યો છે ત્યારે રાજા વિશ્વાસ કયાં સિવાય શત્રુઓને શી રીતે જીતે ? હે પિતામહ ! વિશ્વાસ ન કરવો, એવી જે કથા

કહી તે સાંભળીને મ્હારી ખુદિ મોહ પામે છે, માટે એ સંશયનું નિવારણ કરે ! ! ”<sup>૩</sup>.  
 ભીષ્મ કહે છે:—“ હે રાજન્ ! બ્રહ્મદત્ત રાજના ઘરમાં બ્રહ્મદત્ત રાજ અને ચકલીનો સંવાદ થયો  
 હતો, તે સાંભળ ! ! ”<sup>૪</sup>. કાંપિલ્ય નગરમાં “ બ્રહ્મદત્ત ” નામે રાજ હતો. તેના અંત:પુરમાં  
 “ પૂજની ” નામે એક ચકલી ઘણા સમયથી રહેતી હતી<sup>૫</sup>. જેમ “ જીવજીવક ” નામનું  
 પક્ષી, સર્વ મનુષ્યોના અસત્યને જાણે છે, તેમ તે ચકલી પણ સર્વના સત્ય-અસત્યને જાણ-  
 નારી હતી. તે પક્ષી જાતિમાં જન્મેલી હતી તોપણ સર્વજ્ઞ અને સર્વ તત્વને જાણનારી હતી<sup>૬</sup>.  
 તેને એક સુંદર કાંતિવાળો પુત્ર જન્મ્યો હતો અને તેજ વખતે રાજની રાણીને પણ પુત્ર જન્મ્યો  
 હતો<sup>૭</sup>. હવે પેલી કૃતજ્ઞ ચકલી પૂજનીએ, સમુદ્ર કાંઠે જઈને તે બે પુત્રોને માટે બે ફળ આપ્યાં<sup>૮</sup>.  
 તે ફળ તેણે પોતાના પુત્રની તથા રાજપુત્રની પુષ્ટિ થવા માટે આપ્યાં હતાં, તેથી તેમાંનું  
 એક ફળ તેણે પોતાના પુત્રને આપ્યું અને બીજું ફળ રાજપુત્રને આપ્યું<sup>૯</sup>. તે ફળ  
 અમૃતના સરખું સ્વાદવાળું તથા બળ અને તેજની વૃદ્ધિ કરનારું હતું. ચકલી, નિત્ય તેવાં ફળ  
 લાવીને બે પુત્રોને વારંવાર આપતી હતી<sup>૧૦</sup>. પછી તે રાજપુત્ર, તે ફળ ખાવાથી ઉત્તમ  
 ખુદિ પામ્યો. પછી પોતાની ધાવમાતાની કેટે બેસીને ફરતો બાળક રાજપુત્ર બાળભાવથી  
 ( પક્ષીપુત્રની પાસે ) જઈને તે પક્ષીપુત્રને જોવા લાગ્યો તથા તેની સાથે રમવા લાગ્યો<sup>૧૧-૧૨</sup>.  
 પછી તે રાજકુમાર, પોતાની સાથે જન્મેલા પક્ષીને લઈને શૂન્ય સ્થળમાં ગયો અને હે રાજેન્દ્ર !  
 તેણે, પેલા પક્ષીને મારી નાખ્યું અને પછી તે ધાવમાતાના પાસે આવ્યો<sup>૧૩</sup>. હવે પેલી  
 પૂજની ચકલી ફળ લઈને આવી ત્યારે તેણે, પોતાના બાળકને રાજપુત્રે મારીને પૃથ્વી ઉપર  
 નાંખી દીધેલો જોયો<sup>૧૪</sup>. પોતાના પુત્રને હણાયેલો જોઈને પૂજનીની આંખમાં આંસુ ભરાઈ  
 આવ્યાં તથા દીન થઈને રડવા લાગી. પૂજની દુઃખથી સંતપ્ત થઈને રડતી રડતી, આ વચન  
 બોલી કે: “ ક્ષત્રિય સાથે સંગત કરવી ખોટી છે; ક્ષત્રિયમાં પ્રીતિ કે, સ્નેહ નથી. જો  
 પોતાનો સ્વાર્થ હોય તો, સામાનું સાંત્વન કરે છે અને સ્વાર્થ પતી જાય કે, તણને ચાલ્યા  
 જાય છે<sup>૧૫-૧૬</sup>. કોઈએ ક્ષત્રિયો ઉપર વિશ્વાસ કરવો નહિ. કેમ કે, તે સર્વને અપકાર  
 કરનારા છે. તેઓ, અપકાર કરીને પણ પાછળથી નિરર્થક સાંત્વન કરે છે<sup>૧૭</sup>. પણ તેણે મ્હારું  
 જે અનિષ્ટ કર્યું છે, તેની બરાબરજ કૃતક્ષ, દુર્જન અને અત્યંત વિશ્વાસઘાતી એવા તેની  
 પાસેથી વૈર લઈશ<sup>૧૮</sup>. તેણે એ પાપ ત્રણ પ્રકારથી કર્યું છે. એક તો-સાથે જન્મીને સાથેજ  
 મોટા થયેલા, બીજું-સાથેજ ભોજન કરનારા અને ત્રીજું-શરણે આવેલા એવા મ્હારા બાળકનો  
 તેણે વધ કર્યો છે ”<sup>૧૯</sup>. એમ કહીને પૂજનીએ પોતાના બન્ને ચરણવડે રાજપુત્રની બન્ને  
 આંખોને ફાડી નાખી અને પછી પૂજની આ વચન બોલી<sup>૨૦</sup>. “ જો ખુદિપૂર્વક પાપ કર્યું  
 હોય છે તો તે પાપ, તેના કર્તાને ફળરૂપે તત્કાળ પ્રાપ્ત થાય છે. શુભ કે, અશુભ કર્મ કરનારના  
 સામે જે, શુભ કે, અશુભ કર્મ કરે છે તેનું પણ શુભ કે, અશુભ ફળ નાશ પામતું નથી<sup>૨૧</sup>.  
 જો કરેલું પાપકર્મ ( તેનું ફળ ) કર્તામાં કાંઈપણ જોવામાં આવે નહિ તો, હે રાજન્ ! તેના  
 પુત્રોમાં, પૌત્રોમાં કે, પૌત્રોના પુત્રોમાં જોવામાં આવે છે ”<sup>૨૨</sup>. બ્રહ્મદત્તે જોયું કે, ચકલીએ  
 મ્હારા છોકસની આંખો ફાડી નાખી છે, તે તેણે કરેલા કર્મનો સામો બદલો આપેલો છે, એમ  
 જાણીને પૂજની ચકલીને આવું વચન કહ્યું<sup>૨૩</sup>. બ્રહ્મદત્ત કહે છે:—“ હે પૂજની ! અમોએ કાંઈક  
 ( ત્હાસ પુત્રને મારવારૂપ ) કર્મ કર્યું અને તે તેનું પ્રતિકર્મ કરીને વૈર પણ લીધું. એ બન્ને સમ્માન  
 થયેલું છે, માટે હે પૂજની ! તું નિશ્ચિંતપણે હવે આ સ્થાનમાં રહે ! ! બીજે સ્થળે જઈશ  
 નહિ ”<sup>૨૪</sup>. પૂજની કહે છે:—“ એકવાર અપરાધ કરીને પુનઃ તેજ સ્થળમાં રહેવું તેને પંડિતો  
 જણાવતા નથી; જાંબી તો દૂર જવું, એમાંજ કલ્યાણ છે ”<sup>૨૫</sup>, જો એકવાર વૈર થયું હોય, તો



પછી સામે માણસ ગમે તેટલા સાંત્વન ઉપાયની યોજના કરે તથાપિ તેનો વિશ્વાસ કરવો નહિ<sup>૨૬</sup>. જે વિશ્વાસ કરે છે, તે મૂઠ ઉતાવળે બંધનમાં આવે છે, પણ વૈર શાંત થતું નથી. અન્યોઅન્ય વૈર કરનાર, એક બીજાના પુત્ર અને પૌત્રોનો નાશ કરે છે તથા પુત્ર અને પૌત્રોનો નાશ થવાથી તેઓના પરલોકનો પણ નાશ થાય છે<sup>૨૭</sup>. જેઓએ વૈર કર્યું હોય, તે સર્વનો વિશ્વાસ ન કરવો; એજ સુખના ઉદયનું સ્થાન છે. વિશ્વાસઘાતી પુરૂષોની સાથે તો અત્યંત વિશ્વાસ નજ કરવો<sup>૨૮</sup>. જે પોતાના ઉપર વિશ્વાસ ન કરતો હોય, તેના ઉપર વિશ્વાસ ન કરવો, તેમ જે પોતાના ઉપર વિશ્વાસ કરતો હોય, તેના ઉપર પણ વિશ્વાસ કરવો નહિ; કેમ કે, વિશ્વાસ રાખવાની જગ્યોએથીજ જે ભય ઉત્પન્ન થયું તો તે, મૂળસંહિત છેદી નાખે છે, ભલે, ચાહ્ય તો બીજાનો વિશ્વાસ આપણા ઉપર ઉત્પન્ન કરવો; પણ આપણે તો બીજાના ઉપર વિશ્વાસ નજ કરવો<sup>૨૯</sup>. માતા અને પિતાને બાંધવોમાં સૌથી શ્રેષ્ઠ માનવાં; સ્ત્રીને વૃદ્ધાવસ્થારૂપ બાણવી; કેમ કે, તે વીર્યનું હરણ કરે છે. પુત્ર તો બીજા માત્ર છે. ભાઈ શત્રુરૂપ છે; કેમ કે, તે વારસામાં ભાગ પડાવે છે. ધનાદિવડે જેનું પૂજન કરવામાં આવે તેજ મિત્ર છે. માત્ર એકલો આત્માજ સુખ અને દુઃખનો લોગવનાર છે<sup>૩૦</sup>. જેઓએ અન્યોઅન્ય વૈર કરેલું છે તેઓની વચ્ચે સંધિ થઈ શકે નહિ; મેં જેના અર્થે અહીં નિવાસ કર્યો હતો; તે હેતુનો હવે નાશ થયો છે<sup>૩૧</sup>. પૂર્વે જેણે અપકાર કરેલો છે એવા પ્રાણીનું અર્થ અને માનવડે પૂજન કરવામાં આવે છે, તોપણ તેનું મન વિશ્વાસયુક્ત થતું નથી તથા તેનું પોતાનું કર્મ બળાત્કારે ત્રાસ પમાડે છે<sup>૩૨</sup> જે સ્થળમાં પૂર્વે સન્માન થયું હોય અને પાછળથી તેજ સ્થળમાં અપમાન થયું હોય તો, યદ્યપિ તે સ્થળમાં શત્રુ તરફથી માન મળતું હોય તો પણ સત્વવાળા પુરૂષે તે સ્થાનનો ત્યાગ કરવો<sup>૩૩</sup>. હું ઘણા સમય સુધી સત્કાર પામીને ત્હારા ઘરમાં રહી છું; તેમાં હવે આ વૈર ઉત્પન્ન થયું માટે હું સુખેથી જઈશ”<sup>૩૪</sup>. બ્રહ્મદત્ત કહે છે:—“જે કોઈ, કરેલા કર્મના બદલે સામું તેવુંજ કર્મ કરે છે એટલે અપકારના બદલે અપકાર કરે છે તે, તે કર્મ કરવાથી અપરાધ-દોષને પામતો નથી-અપરાધી થતો નથી; પણ તેથી અનૃણી થાય છે, માટે હે પૂજની ! તું અહીં રહે ! બીજે સ્થળે જઈશ નહિ”<sup>૩૫</sup>. પૂજની કહે છે:—“જેણે અપકાર સહન કર્યો છે તથા જેણે અપકાર કર્યો છે, એ બેની મિત્રતાનું પુનઃ સંધાન થતું નથી; પણ કર્તાનું અને અપકાર સહન કરનારનું હૃદયજ તે વાતને જાણે છે”<sup>૩૬</sup>. બ્રહ્મદત્ત કહે છે:—“અપકાર કરનાર અને સહન કરનાર, એ બંનેની મિત્રતાનું પુનઃ સંધાન થાય છે તથા પ્રાયશ્ચિત્તાદિવડે વૈરની શાંતિ થયેલી પણ જોવામાં આવે છે અને પાપકળ લોગવનું પડતું નથી”<sup>૩૭</sup>. પૂજની કહે છે:—“વૈર નાશ પામતુંજ નથી. અપકાર કરનારે એમ ન જાણવું કે, એણે મહાર્ સાંત્વન કર્યું છે માટે એ વિશ્વાસ રાખવા યોગ્ય છે. વિશ્વાસથીજ લોકમાં બંધન થઈ શકે છે, માટે તેનાથી તો દૂર જતા રહેવું, તેમાંજ કલ્યાણ છે”<sup>૩૮</sup>. અત્યંત તીક્ષ્ણ શસ્ત્રોવડે તથા વેગવડે પણ જેઓ સ્વાધીન નથી થતા તેઓ પણ સામ ઉપાયથી સ્વાધીન થાય છે. અહીં દૃષ્ટાંત છે કે, હાથીઓ બીજા મોટા મોટા ઉપાયથી સ્વાધીન નથી થતા, પણ હાથણીઓને જોઈને સ્વાધીન થઈ જાય છે”<sup>૩૯</sup>. બ્રહ્મદત્ત કહે છે:—“પોતાના જીવિતનો અંત કરનારાની સાથે પણ એકત્ર નિવાસ કરવાથી અન્યોઅન્યનો સ્નેહ બંધાય છે. અહીં દૃષ્ટાંત છે કે, ચાંડાળ શ્વપચ (કૂતરાંને પાચન કરનાર) કહેવાય છે, તથાપિ તેનો અને કૂતરાંનો એકત્ર નિવાસ થવાથી તેઓને અન્યોઅન્ય વિશ્વાસ ઉત્પન્ન થાય છે”<sup>૪૦</sup>. જેઓએ અન્યોઅન્ય વૈર કર્યું હોય છે, તેઓના એકત્ર વસવાથી તે વૈર કોમળ લાવને પામી જાય છે. અને તે વૈર, જેમ કમળમાં પાણી ટકતું નથી, તેમ ટકતું નથી”<sup>૪૧</sup>. પૂજની કહે છે:—“વૈર પાંચ પ્રકારથી ઉત્પન્ન થાય છે, તેને પડિતો જાણે છે. (૧) સ્ત્રીકૃત વૈર એટલે સ્ત્રીથી થયેલું વૈર-જેમ

કૃષ્ણ અને શિશુપાળનું, (૨) વાસ્તુજ વૈર એટલે ગૃહ વગેરે સ્થાન માટે થયેલું વૈર-જેમ કૌરવ અને પાંડવનું, (૩) વાગુજ વૈર એટલે વાણીથી ઉપજેલું વૈર-જેમ દ્રોણ અને દ્રુપદનું, (૪) સાપત્ન વૈર એટલે સ્વાભાવિક જાતિ વૈર-જેમ ઉંદર અને બિલાડીનું (૫) અપરાધજ વૈર એટલે ગુન્હો કરવાથી થયેલું વૈર-જેમ ત્હારી તથા મ્હારી વચ્ચે થયું છે તે<sup>૪૨</sup>. તેમાં પણ વૈર કર્યા છતાં પણ અર્થાદિવડે માન આપનાર દુશ્મનને અર્થની આશાવાળા પુરૂષે, પોતાના બળ તથા નિર્બળતાને વિચારીને અને દોષનો વિચાર કરીને પ્રકાશ કે, ગુપ્ત રીતે પણ હણવો નહિ તથા ક્ષત્રિયે તો વિશેષે કરીને હણવો નહિ<sup>૪૩</sup>. પોતાનો મિત્ર હોય, તોપણ એક વખત વૈર થયું એટલે તેનો વિશ્વાસ કરવો નહિ; કેમ કે, જેમ રાખમાં ઢાંકેલો અગ્નિ રહે છે, તેમ તેના અંતઃકરણમાં ગુપ્ત વૈર રહે છે<sup>૪૪</sup>. હે રાજન્ ! કોપરૂપી અગ્નિ, વિત્તવડે, ગુરૂનાં શિક્ષારૂપ કડવાં વચનવડે, સાંત્વનપૂર્વક મધુર વચનવડે કે, વિદ્વત્તાવડે, સમુદ્રમાંના વડવાનળની પેઠે, શાંત થતો નથી<sup>૪૫</sup>. વૈરરૂપી અગ્નિ ઉત્પન્ન થયો હોય અથવા અપરાધથી વૈર ઉપજ્યું હોય તો, હે રાજન્ ! તે બળ્યા વિના શાંત થતો નથી. અર્થાત્ બેમાંથી એકનો ક્ષય થયા પછીજ તે અગ્નિ જ્વાલવાય છે<sup>૪૬</sup>. જેણે આગળ-પાછળ અપકાર કર્યો હોય, તેનો અર્થ અને માનવડેજ સત્કાર કરવો ઠીક છે પણ મિત્રની પેઠે, માનીને તેને વિશ્વાસ સોંપવો નહિ. કેમ કે, અર-સ્પરસનાં પૂર્વનાં કર્મ તેને બલાત્કારે ત્રાસ પમાડે છે<sup>૪૭</sup>. જેમ હું, કોઈ બીજા અપકાર કરનાર ઉપર વિશ્વાસ રાખતી નથી, તેમ ત્હારા ઉપર પણ વિશ્વાસ રાખીશ નહિ અને ત્હારે મ્હારા ઉપર વિશ્વાસ રાખવો નહિ. હું આજ સુધી ત્હારા ઘરમાં રહી, પણ હવે ત્હારો વિશ્વાસ કરીશ નહિ ”<sup>૪૮</sup>. બ્રહ્મદત્ત કહે છે:-“ કોઈક કાર્ય કાળવડે કરાય છે તથા અનેક પ્રકારની ક્રિયાઓ પણ કાળવડેજ કરવામાં આવે છે; તે સર્વ કાળના સામર્થ્યથી થાય છે, એમાં કોણ, કોનો અપરાધ કરે છે ?<sup>૪૯</sup>. મરણ અને જન્મ, એ બન્ને બરાબરજ થાય છે. તે સર્વ કાળવડે થાય છે તથા મૃત્યુ પણ કાળના નિમિત્તથીજ થાય છે<sup>૫૦</sup>. કેટલાક એકીવારે બંધનમાં આવે છે અને કોઈ વખત એક એક જાણથી એક એક જણ બંધાય છે. જેમ બળતણ મળવાથી અગ્નિ સર્વ પદાર્થને બાળે છે, તેમ કાળ સર્વ પ્રાણીનું દહન કરે છે<sup>૫૧</sup>. હે શુભે ! આપણ બન્ને એક બીજાના અપકારનું કારણ થઈએ છીએ પણ વસ્તુતઃ તું પણ નથી તેમ હું પણ નથી. કાળ, પ્રાણીઓના સુખ અને દુઃખને નિરંતર ધારણ કરેજ છે<sup>૫૨</sup>. એમ સમજીને, સ્નેહ રાખીને અને ઇચ્છામાં આવે તેવી રીતે સ્નેહયુક્ત થઈને તું અહીં રહે; તને હણનાર કોઈ નથી. તેં જે કર્યું છે, તેની હું, તને ક્ષમા આપું છું તથા હે પૂજની ! તું મને પણ ક્ષમા કર ! ! ”<sup>૫૩</sup>. પૂજની કહે છે:- “ જે ત્હારા મનમાં કાળજ પ્રમાણ છે અને કોઈનું કોઈની સાથે વૈર નથી ત્યારે હણાયલા બાંધવોવડે બીજા બાંધવો શા માટે પૂજન પામે છે ?<sup>૫૪</sup>. જે મોક્ષ, સુખ, દુઃખ, જન્મ અને મરણ કાળવડેજ થતું હોય તો, પૂર્વે દેવો અને અસુરો શા માટે એક બીજાને હણતા હતા ?<sup>૫૫</sup>. જે સર્વ કાળવડેજ મરે છે, તો વૈદ્ય રોગીનું ઔષધ શા માટે કરે છે ? કારણ કે ઔષધોનું શું પ્રયોજન છે ?<sup>૫૬</sup>. જે ત્હારા મનમાં કાળજ પ્રમાણ હોય તો, શોકથી મૂંઝિત થઈને લોકો, શા માટે મોટા વિલાપ કરે છે ? જે કાળજ પ્રમાણ હોય તો, અમુક કાર્ય કરનારને ધર્મ પ્રાપ્તિ કેમ થાય ?<sup>૫૭</sup>. ત્હારા પુત્રે, મ્હારા પુત્રને હણ્યો તેથી મેં તેને હણ્યો; હવે હે રાજન્ ! ત્હારે મને હણવી એ નિશ્ચય છે<sup>૫૮</sup>. મેં, પુત્રના શોકથી દુઃખ પામીને ત્હારા પુત્રના વિષે પાપાચરણ કર્યું છે. હવે ત્હારે મ્હારાપર શી રીતે પ્રહાર કરવો ? તે હું તને તત્વથી

\* એટલે કે, સર્વ પ્રાણીઓને સુખ-દુઃખ કાળથીજ થાય છે.

કહું, તે સાંભળ ! ૧૫. મનુષ્યો, પક્ષીઓની ઇચ્છા ખાવાના અર્થે અથવા રમવાના અર્થે કરે છે. માટે વધ અને બંધન, એ બે સિવાય ત્રીજો પ્રકારે મનુષ્ય અને પક્ષીને સંયોગ થઈ શકે, એમ મને લાગતું નથી ૧૬. વધ અને બંધ, એ બેના ભયથી પક્ષીઓ સ્વતંત્ર થઈને ફરે છે; કેમ કે, વધ થવો કે, બંધનમાં પડવું તેને મરણના ઉત્પાતથી ઉપજેલું દુઃખ છે, એમ વેદને બાણનારા પુરૂષો કહે છે ૧૭. સર્વે પ્રાણીઓને પોતાના પ્રાણ તથા પુત્ર વહાલા છે. સર્વ કોઈ દુઃખથી ત્રાસ પામે છે અને સુખથી આનંદ પામે છે ૧૮. હે બ્રહ્મદત્ત ! વૃદ્ધાવસ્થા, એ દુઃખ છે, અર્થ વિપર્યય (અનર્થ) થવો, એ પણ દુઃખ છે; અનિષ્ટ સ્થાનમાં રહેવું, એ પણ દુઃખ છે તથા તેજ પ્રમાણે ઈષ્ટનો વિયોગ, વધ થવો, બંધનમાં પડવું, સ્ત્રી સંબંધી, જન્મસાથે ઉપજેલું, એ સર્વ દુઃખ તે દુઃખજ છે. સુખની સાથે દુઃખ પણ મનુષ્યોના ઉપર વિપરીતપણે ઉત્પન્ન થાય છે ૧૯.૨૦. કેટલાક મૂર્ખ મનુષ્યો એમ કહે છે કે, અન્યને દુઃખ પડે, તેમાં આપણને શું દુઃખ છે ? જે મનુષ્ય, દુઃખને બાણતો નથી તે, એવી રીતે સભ્યજનો આગળ પણ બોલે છે ૨૧. પરંતુ જે મનુષ્ય દુઃખથી પીડિત થઈને શોક કરે છે તે, એ પ્રકારે બોલવાનો ઉત્સાહ કેમ રાખે ? તે તો જેમ પોતાનું દુઃખ બાણે છે, તેમ બીજાના દુઃખને પણ બાણે છે ૨૨. હે શત્રુને હમન કરનાર રાજા ! મેં, ત્હારો જે અપકાર કર્યો છે તથા તેં, મ્હારો જે અપકાર કર્યો છે, તે સો વર્ષે પણ ભૂંસાય, એમ છે નહિ ૨૩. આપણા બેની વચ્ચે એવું વૈર થઈ ગયું છે કે, જેની પુત્ર સંધિ થાય નહિ; વારંવાર તને ત્હારો પુત્ર સાંભરશે અને મનમાં નવું નવું વૈર ઉત્પન્ન થશે ૨૪. જે મનુષ્ય, અંતઃક્રી સુધીનું વૈર થયા પછી સંધિ કરવા ઇચ્છે છે, તો ભાગેલા માટીના વાસણને સાંધવાના મનોરથની પેઠે તેનો મનોરથ સિદ્ધ થતો નથી ૨૫. જે પુરૂષ, સ્વાર્થશાસ્ત્ર ભણ્યો હોય, તેના ઉપર વિશ્વાસ રાખવાથી સુખની પ્રાપ્તિ થતી નથી; એ વિષે પૂર્વે શુક્રાચાર્યે બે શ્લોક પ્રહલાદને કહ્યા હતા કે, પુરૂષો જે શત્રુ ઉપર વિશ્વાસ રાખે છે, તે શત્રુ કદાચિત્ સત્યવાદી હોય કે, અસત્યવાદી હોય તોપણ તેના ઉપર વિશ્વાસ રાખનારા પુરૂષો બંધનમાં પડે છે. અહીં દૃષ્ટાંત છે કે, શત્રુએ દેખાડેલું મુખ આગળનું મધ લેવા જનારના માર્ગમાં સૂકા ઘાસથી ઠંકાયલો ફૂવો હોય, તેને લોભથી ન બાણીને મધ લેવા જતાં જેમ ફૂવામાં પડે છે, તેમ શત્રુ ઉપર વિશ્વાસ રાખનાર મનુષ્ય ફૂસાય છે ૨૬.૨૭. કુળમાં જેનાથી દુઃખ ઉત્પન્ન થયેલું છે, તેવાં વૈર શાંત થતાં નથી. કદાચિત્ સામાસામી વૈર કરનારા બંને મરી પરવાર્યા હોય અને તે બંનેના કુળની પ્રજા, તે વૈર વિષે કાંઈ બાણતી ન હોય, તોપણ તેઓના પૂર્વ વૈરનું કથન કરનાર કોઈ પણ પુરૂષ કુળમાં હોય છે ૨૮. હે રાજન્ ! જે પુરૂષ વૈર કરીને પછી તેને શાંત કરવા ઇચ્છે છે તે જળથી ભરેલા ઘડાને પથ્થર ઉપર પછાડવા જેવું કૃત્ય કરે છે, એમ બાણવું ૨૯. રાજાએ કોઈનું પણ ભૂંડું કર્યું પછી, તેનો કદાપિ વિશ્વાસ કરવો નહિ કેમ કે, બીજાને અપકાર કર્યા પછી તેના ઉપર વિશ્વાસ રાખવાથી દુઃખ ઉત્પન્ન થાય છે ૩૦ બ્રહ્મદત્ત કહે છે:-“તું કહે છે તેમ, કેવળ અવિશ્વાસ રાખવાથી કાંઈ પણ સિદ્ધ થઈ શકે નહિ તથા કોઈ પણ અર્થની અભિલાષા પણ રાખી શકાય નહિ. ગમે તે એક તરફનો ભય રાખીને નિરંતર બેસી રહેવાથી તો મરણ તુલ્ય દશા પ્રાપ્ત થાય ૩૧. પૂજની કહે છે:-“જે પુરૂષના બંને ચરણોમાં ઘણું (શુભકાં) થયાં હોય અને તે માણસ ચાલવા લાગે તો, તેના બંને ચરણ સૂજી જાય છે અને અત્યંત શુભપણે તે સ્થળની ધાતુઓ વિકાર પામે છે ૩૨. વળી જે પુરૂષનાં નેત્રો દુઃખતાં હોય અને તે આવતા વાયુ સામે જુએ છે તો, તે વાયુ, નિશ્ચય તેના નેત્રને અત્યંત પીડા ઉત્પન્ન કરે છે ૩૩. જે પુરૂષ, મોહવડે દુષ્ટ માર્ગને અનુસરે છે તથા પોતાના બંધને બાણી શકતો નથી,

તે મનુષ્યના જીવતરનેજ મરણ સમજવું<sup>૭૮</sup>. જે ખેડૂત, વૃદ્ધિકાળને જાણ્યા સિવાય ખેતર ખેડીને અનાજ વાવે છે તો, તેનો પુરૂષપ્રયત્ન મિથ્યા જાય છે અને ધાન્ય પ્રાપ્ત થતું નથી<sup>૭૯</sup>. જે પુરૂષ, કડવો, તુરો, મધુર અથવા સ્વાદિષ્ટ પણ નિત્યે હિતકર આહાર કરે છે તે આહાર, તેને અમૃત સરખું ફળ આપે છે<sup>૮૦</sup>. જે મનુષ્ય, મોહથી પથ્ય લોજનનો ત્યાગ કરીને દુષ્ટ લોજન કરે છે તથા તેનું પરિણામ જાણતો નથી, તે પુરૂષના જીવતરનેજ તેનો મરણકાળ સમજવો<sup>૮૧</sup>. દેવ અને પુરૂષપ્રયત્ન, એ બન્ને એક બીજાના ઉપર આધાર રાખીને રહેલા છે. તેમાંથી જેઓ, ઉદાર બુદ્ધિવાળા છે તેઓ તો શુભ પુરૂષપ્રયત્નનો આશ્રય કરે છે; પણ જેઓ ખાયલા છે તેઓ દૈવના આશ્રયે બેસી રહે છે<sup>૮૨</sup>. તીક્ષ્ણ અથવા કોમળ પણ પોતાનું હિત કરે એવું કર્મ કરવું; જે પુરૂષ, કોઈ પ્રકારનું કર્મ કરતો નથી તે પુરૂષ, આખરે દ્રવ્યરહિત થઈને અનર્થમાં ડુબી જાય છે<sup>૮૩</sup>. એટલા માટે પુરૂષે બીજા સર્વ અર્થને દૂર કરીને પરાક્રમ કરવું; તે એટલે સુધી કે, ભલે, સર્વસ્વનો ત્યાગ કરવો, પણ જેમાં પોતાનું હિત થતું હોય, તેજ કર્મ કરવું<sup>૮૪</sup>. વિદ્યા, શૌર્ય, દક્ષતા, બળ અને ધૈર્ય, એ પાંચ ગુણોને દેહની સાથે જન્મ પામેલા મિત્ર કહ્યા છે. પડિતો તેઓવડે પોતાનો નિર્વાહ કરે છે<sup>૮૫</sup>. ઘર, સોનું તથા રૂપું વગેરે ધાતુઓ, ખેતર, સ્ત્રી અને મિત્રો, એટલાં પાંચ વાનાં ઉપહિત એટલે ઉતરતા ઈર-જાનાં હિત છે પુરૂષને તે, સર્વ સ્થાનમાં મળી આવે છે<sup>૮૬</sup>. વિદ્યાદિ પૂર્વે કહ્યાં, તેનાં ફળ એવાં છે કે, તે પુરૂષને સર્વત્ર લાભ મળે છે, તે પુરૂષ સર્વત્ર શોભે છે, કોઈને ભય ઉત્પન્ન કરતો નથી કે, બીજે કોઈ તેને ભય ઉત્પન્ન કરતો નથી; તેમ તેને કોઈ ભય ઉત્પન્ન કરે તો, ખીતો પણ નથી<sup>૮૭</sup>. બુદ્ધિમાન પુરૂષોની પાસે અર્થ સ્વરૂપ હોય, તથાપિ તે નિરંતર વૃદ્ધિ પામે છે; જે પુરૂષ, દક્ષતાથી કાર્ય કરતો નથી અથવા દક્ષતાનો સંકોચ બતાવે છે, તેનો અર્થ માત્ર સ્થિર થાય છે, પણ વૃદ્ધિ પામતો નથી<sup>૮૮</sup>. જે અલ્પબુદ્ધિવાળા પુરૂષો ઘરના સ્નેહમાં બંધાઈ રહેલા છે, તે પુરૂષોના માંસને, જેમ કરચલીનાં ખંચાં પોતાની માતા (કરચલી) ના માંસને ખાઈ જાય છે, તેમ કુલટા (નકારી) સ્ત્રી ખાઈ જાય છે<sup>૮૯</sup>. જે પુરૂષોની બુદ્ધિ વિપરીત થઈ ગયેલી છે તેઓ એમ જાણે છે કે, આ મ્હારું ઘર, આ મ્હારું ખેતર, આ મ્હારા મિત્ર, આ મ્હારો સ્વદેશ<sup>૯૦</sup>. અને એજ પ્રમાણે ઘણા પુરૂષો “મ્હારું મ્હારું” કરીને પીડિત થાય છે. જે દેશમાં પોતાનો જન્મ થયો હોય, તે દેશમાં વ્યાધિ પ્રવેશ કરે અથવા દુકાળ પડે તો, ત્યાંથી જલદી નીકળી જવું અને બીજા દેશમાં નિવાસ કરવાને જવું તથા ત્યાં નિરંતર માનસહિત નિવાસ કરવો<sup>૯૧</sup>. હે રાજન! એટલા માટે હું અહીંથી નીકળીને બીજા સ્થળમાં જઈશ. અહીં રહેવાની મ્હારી ઇચ્છા નથી; કેમ કે, મેં ત્હારા પુત્ર ઉપર જે કૃત્ય કર્યું છે તે તથા ત્હારા પુત્રે મ્હારા ઉપર જે કૃત્ય કર્યું છે તે અનાર્થ કૃત્ય છે<sup>૯૨</sup>. કુલટા સ્ત્રી, દુષ્ટ પુત્ર, અનીતિમાન રાજા, દુર્ગુણી મિત્ર, નીચ સંબંધ અને નિંદા સ્થાન, એ છ વસ્તુઓનો દૂરથીજ ત્યાગ કરવો<sup>૯૩</sup>. દુષ્ટ પુત્ર ઉપર વિશ્વાસ રખાય નહિ; કુલટા સ્ત્રી ઉપર કામ-પ્રીતિ ક્યાંથી ઉપજે? અનીતિવાળા રાજ્યમાં નિવૃત્તિ પ્રાપ્ત થાય નહિ; નિંદા દેશમાં જીવિકા મળી શકે નહિ<sup>૯૪</sup>. દુર્ગુણી મિત્ર સાથે સમાગમ રહે નહિ કેમ કે, નિરંતર તેનું મન સ્નેહના સંબંધમાં અસ્થિર હોય છે; નીચ સંબંધ કયો હોય અને કોઈક અર્થ વિપરીત બને તો, તત્કાળ અપમાન પામવાનો વખત આવે છે<sup>૯૫</sup>. ભાર્યા તો, તેનેજ જાણવી કે, જે મધુર વચન બોલતી હોય; પુત્ર તો, તેનેજ જાણવો કે, જેનાથી નિવૃત્તિ પ્રાપ્ત થતી હોય; મિત્ર તો, તેનેજ જાણવો કે, જેના ઉપર વિશ્વાસ મૂકી શકાતો હોય; દેશ તો, તેનેજ જાણવો કે, જ્યાં જીવિકા આવી શકતી હોય<sup>૯૬</sup>. કદાચિત્ રાજા સખત શિક્ષા કરનારો હોય તો, તેની ચિંતા

નહિ; પણ જેના રાજ્યમાં બળાત્કાર થતો ન હોય તે રાજા ઉત્તમ છે, એમ બાણુવું. જે રાજાના રાજ્યમાં મનુષ્યોના અંતરમાં ભય નથી તથા જે રાજા દરિદ્ર પ્રજાને પાળવાને ઇચ્છે છે, તેજ ઉત્તમ રાજા છે<sup>૧૦૭</sup>. જ્યારે રાજા સારો ગુણવાન અને ધર્મને પ્રવર્તાવનારો હોય છે, ત્યારે સારી સ્ત્રી, સારો દેશ, સારા મિત્ર, સારા પુત્ર, સારા સાંબંધી અને સારા બાંધવ પ્રાપ્ત થાય છે<sup>૧૦૮</sup>. જે રાજા અધર્મી હોય તે, ધર્મી પુરુષોનો નિગ્રહ કરે છે, તેથી તેની પ્રજા નાશ પામે છે. માટે રાજાએ સાવધાન રહીને ધર્મ, અર્થ અને કામ એ ત્રિવર્ગના મૂળનું રક્ષણ કરવું<sup>૧૦૯</sup>. રાજા, પ્રજાની પાસે છંદા ભાગ કર લે છે, તેનો તેણે સદુપયોગ કરવો ઘટે છે અને જે તે, પ્રજાનું સારી રીતે રક્ષણ કરે નહિ તો, રાજારૂપ તરકર બાણુવો<sup>૧૧૦</sup>. જે રાજા ખીજાને અભય આપીને પછી દ્રવ્યના લોભથી તેને પ્રમાણ કરતો નથી. તે અધર્મ બુદ્ધિવાળો રાજા સર્વ પ્રકારના લોભથી પાપી થઈને નરકમાં પડે છે<sup>૧૧૧</sup>. જે રાજા અભયદાન આપીને તેને પ્રમાણ કરે છે, તે રાજાને પ્રજાનું ધર્મવડે રક્ષણ કરનારો અને સર્વને સુખ આપનારો બાણુવો<sup>૧૧૨</sup>. પ્રજાના પતિ મનુષ્યે રાજાના આ સાત ગુણ કહ્યા છે, જેવા કે, રાજા એ માતા, પિતા, ગુરુ, રક્ષણ કર્તા, અગ્નિ, કુબેર અને યમ<sup>૧૧૩</sup>. રાજા પ્રજાનો પિતા છે કેમ કે, પ્રજા ઉપર કૃપા કરે છે. જે મનુષ્ય રાજા પ્રત્યે અવિનય કરે છે, તે મનુષ્ય તિર્યક ગતિને (પશુચોનિને) પામે છે<sup>૧૧૪</sup>. રાજા માતા જેવો છે કેમ કે, દીન મનુષ્ય પણ શરણે આવે તો, તેની માતાની પેઠે, સંભાવના કરે છે. રાજા અગ્નિ જેવો છે કેમ કે, તે દુષ્ટ પુરુષોને અગ્નિની પેઠે, બાળે છે. રાજા યમ સરખો છે કેમ કે, અસત્પુરુષોનું નિયમન કરે છે<sup>૧૧૫</sup>. રાજા કુબેરના સરખો છે કેમ કે, મનુષ્યોના મનોરથને પૂર્ણ કરીને પોતાના ઇષ્ટજન ઉપર અર્થની વૃદ્ધિ કરે છે. અને કર્તવ્ય ધર્મનો ઉપદેશ કરે છે માટે ગુરુ છે તથા પાલન કરે છે માટે રક્ષક છે<sup>૧૧૬</sup>. જે રાજા પોતાના ગુણોવડે પોતાના નગરના અને દેશના લોકોને રંજન કરે છે તે રાજાનું રાજ્ય જમણુ થતું નથી કેમ કે, તે પોતે ધર્મનું પાલન કરે છે<sup>૧૧૭</sup>. જે રાજા નગરના લોકની સંભાવના કેમ કરવી? તથા દેશના લોકની સંભાવના કેમ કરવી? તેને બાણુ છે તે રાજા આ લોકમાં તથા પરલોકમાં સુખ પામે છે<sup>૧૧૮</sup>. જે રાજાની પ્રજા કરના ભારથી પીડા પામીને નિરંતર ઉદ્વિગ્ન રહે છે તથા અનર્થવડે તેઓનો નાશ થાય છે તે રાજા પરાલભ પામે છે<sup>૧૧૯</sup>. જેમ સરોવરમાં કમળ ખીલે છે, તેમ જે રાજાના રાજ્યમાં પ્રજા આબાદ થાય છે તે રાજા સર્વ ક્ષણે ભોગવનારો થાય છે તથા સ્વર્ગલોકમાં પણ પૂજન પામે છે<sup>૧૨૦</sup>. હે રાજન્ ! કદાપિ પણ બળવાનની સાથે વિગ્રહ કરવો યોગ્ય નથી. જે પુરુષ બળવાનની સાથે વિગ્રહ કરે છે તેને સુખ ક્યાંથી અને રાજ્ય પણ ક્યાંથી ? ”<sup>૧૨૧</sup>. ભીષ્મ કહે છે:—પક્ષીની માતા પૂજની બ્રહ્મદત્ત રાજાને એ પ્રમાણે કહીને તથા તેની રજા માગીને પોતાની ઇચ્છામાં આવી તે દિશામાં ચાલતી થઈ<sup>૧૨૨</sup>. હે શ્રેષ્ઠ રાજન્ ! એ પ્રમાણે ચકલી તથા બ્રહ્મદત્તની વચ્ચે જે સંભાષણ થયું હતું તે મેં તને કહ્યું; હવે તું શું સાંભળવાને ઇચ્છે છે ? ”<sup>૧૨૩</sup>.

एतस्ते ब्रह्मदत्तस्य पूजन्या सह भाषितम् । मयोक्तं नृपतिश्रेष्ठ किमन्यच्छ्रोतुमिच्छसि ॥ ११३ ॥

इति श्रीमहाभारते शां० प० ब्रह्मदत्तपूजन्योः संवादे गु० मा० नवमोऽध्यायः ॥ ९ ॥

અધ્યાય ૧૦ મો—ભારદ્વાજ અને શત્રુજય રાજાનો સંવાદ.

યુધિષ્ઠિર ઉવાચ ॥ યુગક્ષયાત્પરિક્ષિણે ધર્મે લોકે ચ ભારત ।

॥ દસ્યુભિઃ પીઢ્યમાને ચ કથં સ્થેયં પિતામહ ॥ ૧ ॥

યુધિષ્ઠિર કહે છે:—“ હે ભારત ! હે પિતામહ ! યુગનો ક્ષય થવાથી, ધર્મનો ક્ષય થવાથી



અને ચાર-દ્વાંડારાથી લોકો પીડા પામતા હોય, ત્યારે શી રીતે રહેવું તે કહો !!”<sup>૧</sup>. ભીષ્મ કહે છે:—“ હે ભારત ! આપતકાળમાં આચરવાની નીતિ અને તે વખતે રાજાએ દયાનો ત્યાગ કરીને કેવી વર્તવું ? તે વિષે આ સ્થળે હું, તને વર્ણવીને કહીશ<sup>૨</sup>. એ વિષે પણ ભારદ્વાજ અને શત્રુજય રાજાના સંવાદરૂપ પુરાતન ઇતિહાસનું ઉદાહરણ આપવામાં આવે છે<sup>૩</sup>. સૌવીર દેશમાં મહારથી “શત્રુજય” નામે રાજા હતો. તે, એક વખત ભારદ્વાજની પાસે જઈને અર્થનો નિશ્ચય પૂછવા લાગ્યો કે: “ જે અર્થ પ્રાપ્ત થયો નથી, તેની અભિલાષા શી રીતે પૂર્ણ કરવી ? પ્રાપ્ત થયેલા અર્થની વૃદ્ધિ શી રીતે કરવી ? વૃદ્ધિ પામેલા અર્થનું રક્ષણ શાવડે કરવું ? તથા રક્ષણ કરેલા અર્થનો ઉપયોગ શી રીતે કરવો ? ”<sup>૪,૫</sup>. એ પ્રમાણે વિશેષે કરીને જેણે અર્થનો નિશ્ચય કરેલો છે એવા તે રાજાને, ભારદ્વાજે, જેના વિષે અર્થનો નિશ્ચય જણાવેલો છે એવું હેતુવાળું, ઉત્તમ તથા બ્રહ્માએ કહેલું વચન કહ્યું<sup>૬</sup>. “ રાજાએ નિરંતર દંડમાં સાવધ રહેવું; પુરૂષ પરાક્રમ પ્રકટ કરતા રહેવું; સામાનું છિદ્ર ન હોય તેમાં પણ છિદ્ર શોધવાની ટેવ રાખવી તથા શત્રુઓનાં છિદ્રને જોઈને તેમાં પ્રવેશ કરવો<sup>૭</sup>. જે રાજા નિરંતર દંડમાં સાવધ રહે છે. તેનાથી લોકો ત્રાસ પામે છે. માટે સર્વ પ્રાણિયોને દંડવડેજ વશ્ય કરવાં<sup>૮</sup>. તત્ત્વદર્શી પંડિતો આ પ્રમાણે દંડને વખાણે છે. માટે એ ચાર ઉપાયોમાં દંડ મુખ્ય ગણાય છે<sup>૯</sup>. જે વૃક્ષમાંથી સર્વ કોઈનું જીવન થતું હોય, તેનાં મૂળ કાપી નાખીએ તો, સર્વની જીવિકાનો નાશ થાય છે; માટે કોઈ વૃક્ષનાં મૂળને કાપી નાખવાથી તેનાં ડાળાં પાંખડાં શી રીતે રહેશે ? ”<sup>૧૦</sup>. એમ વિચારી ડાહ્યા પુરૂષે, પ્રથમ તો શત્રુના પક્ષનું મૂળજ છેદવું. પછી તે મૂળની પેઠેજ તેના સહાય અને તેના પક્ષવાળાનું પણ છેદન કરવું<sup>૧૧</sup>. જે વખતે આપત્તિ આવી પડે, તે વખતે સારી રીતે મંત્ર કરવો, સારી રીતે પરાક્રમ કરવું, સારી રીતે યુદ્ધ કરવું અને સારી રીતે નાસી પણ જવું પરંતુ વિચારવા રહેવું નહિ<sup>૧૨</sup>. વળી રાજાએ વાણી-માત્રમાંજ વિનય રાખવો પણ હૃદયમાં તો અસ્માની પેઠે, તીક્ષ્ણ ધારવાળા થવું. વાણીથી મૃદુવચન બોલવાનો આરંભ કરવો તથા કામ અને ક્રોધનો ત્યાગ કરવો<sup>૧૩</sup>. જે કાર્ય પોતાના હૃમનને સાથે રાખીને કરવા જેવું હોય, તેમાં તેની સાથે સંધિ કરીને તેનો વિશ્વાસ કરવો નહિ; પણ કામ થાય કે, તરતજ ત્યાંથી દૂર થઈ જવું, એજ ડાહ્યા મનુષ્યનું લક્ષણ છે<sup>૧૪</sup>. શત્રુને પણ મિત્રરૂપે થઈને સાંત્વન વચનથીજ શાંત કરવો તથા ઘરમાં સર્પ હોય તેની પેઠે, તેનાથી હૃમ્બેશાં ત્રાસ પામતા રહેવું<sup>૧૫</sup>. જેવી પોતાની ખુદ્ધિ હોય તે પ્રમાણે તેનો પરાલવ કરવો તથા “ જે બની ગયું તે અનિવાર્ય છે. ” ઇત્યાદિ કહીને તેનું સાંત્વન કરવું<sup>૧૬</sup>. દુષ્ટ ખુદ્ધિવાળા પુરૂષથી પ્રથમથીજ ચેતીને પંડિતે શત્રુનું સમયોચિત કાર્યથી સાંત્વન કરવું. જે મનુષ્ય, પોતાની આબાદી ઇચ્છતો હોય તેણે, જરૂર હોય તો હાથ જોડવા, સોગન ખાવા, સામ વચન કહેવાં, ભસ્તકવડે નમસ્કાર કરીને બોલવું અને આંસુ લોહોવાં<sup>૧૭</sup>. જ્યાં સુધી કાળ વિપરીત હોય ત્યાં સુધી પોતાના શત્રુને ખભે બેસાડીને પણ ફરવું, પરંતુ સમય અનુકૂળ આવ્યો જાણીને, ઘડાને પથ્થર ઉપર પટકતાં વાર લગાડવી નહિ<sup>૧૮</sup>. હે રાજેન્દ્ર ! આંબલીના લાકડાના અગ્નિની પેઠે, એક સુદૂર્ત સુધી પણ સારો પરિતાપ ઉત્પન્ન કરે, તેમ પ્રદીપ્ત થવું; પરંતુ છાંદાના અગ્નિની પેઠે, જ્વાળા બાહ્ય કાઢ્યા સિવાય ઘણા કાળ સુધી ધૂમાયા કરવું નહિ<sup>૧૯</sup>. કૃતમ્ન પુરૂષની સાથે અનેક પ્રકારના અર્થના સંબંધ કરવા નહિ; જ્યાંસુધી આપણી સાથે સામા મનુષ્યને સ્વાથ છે, ત્યાંસુધી આપણે તેને જેમ નચાવવા ઇચ્છીએ તેમ તે નાચશે, પણ કામ થઈ રહ્યું એટલે આપણું અપમાન કરશે; માટે સર્વ કાર્ય કરવાં ખરાં ! પણ તેમાં કોઈ પણ બાકી રાખવું<sup>૨૦</sup>. વળી રાજાએ કૌયલ, વરાહ, મેરૂ, શૂન્યઘર, નટ અને ભક્તિ

કરનારનો મિત્ર એઓના ગુણોને ધારણ કરવા (એટલે કોયલ જેમ પોતાના બચ્ચાનું બીજની\* પાસે પોષણ કરાવે છે, તેમ રાજાએ પણ પોતાના આઠ પ્રકારના અર્થ પ્રજા પાસેથી સિદ્ધ કરવા. તે આઠ પ્રકારના અર્થ આ પ્રમાણે છે:-ખેતી, વેપાર, જંગલના માર્ગ, પૂલ, હાથી ખાંધવા, ખાણ ખોદવી, કર લેવા અને સંચય કરવો, એ આઠ પ્રકારના અર્થ છે. એ આઠ પ્રકારના અર્થને પ્રજા પાસેથી આ પ્રમાણે સિદ્ધ કરવા,-જમીનદારો કે, જેઓ પોતાની જમીન ખેડે છે તેઓને ભાગે પડતી સરકારી જમીન પણ ખેડવા આપવી તથા તેના તૂલનું રક્ષણ પણ પોતાના તૂલની પેઠે કરે તથા તેનું ઉત્પન્ન રાખને આપે. પશુને પાળનારા ઘેરનો વેપાર કરે છે, તેઓએ પોતાનાં પશુ સાથે રાજાનાં પશુ બળદ વગેરે રાખવાં તથા તેનું પાલન કરવું. “ જંગલના માર્ગમાં અમે રક્ષણ કરીએ છીએ ” એ બાહાનાથી મુસાફરો પાસેથી કર લેવો. નદી ઉપર પૂલ કર્યો હોય તે ઉપર થઇને જનારા પાસેથી પણ કર લેવો. રાજાએ હાથી રાખ્યા હોય તેની પણ ગામ પ્રમાણે વેહેંચણ કરી નાખીને તેનું ખરચ તે ગામ પૂરું કરે એમ કરવું. હીરા વગેરેની ખાણ ખોદવાની પરવાનગી આપીને, તે ઉપર પણ કર લેવો. ઉપજનો છઠ્ઠો ભાગ પ્રજા પાસેથી લેવો તથા તેનો સંચય કરવો. પણ બીજે ખરચ ઉપર કદા પ્રમાણે પ્રજાદ્વારાજ અદા કરવો. એ રીતે કોયલ જેમ પોતાનું કલ્યાણ બીજની પાસેથી સાધે છે, તેમ રાજાએ પણ પોતાનું કલ્યાણ પ્રજા પાસેથી સાધવું. બીજે ગુણ વરાહનો છે; વરાહ, જેમ જમીનમાંથી મૂળને ખોદી કાઢે છે, તેમ રાજાએ પણ દુશ્મનનાં મૂળને ખોદી કાઢવાની ટેવ રાખવી. ત્રીજે ગુણ મેરૂનો છે; મેરૂ જેમ પોતાના સ્થાનમાંથી ડગતો નથી, તેમ રાજાએ પણ પોતાના સ્થાનમાં સ્થિર થવું. ચોથો ગુણ શૂન્યઘરનો છે; જેમ શૂન્યઘર સંપત્તિની ઇચ્છા કરે છે, તેમ રાજાએ પણ સંપત્તિની ઇચ્છા કરવી. પાંચમો ગુણ નટનો છે; નટ જેમ અનેક પ્રકારનાં રૂપ ધારણ કરે છે, તેમ રાજાએ ક્રોધી, પ્રસન્ન અને સ્નેહયુક્ત વગેરે અનેક પ્રકારનાં રૂપ ધારણ કરવાં. છઠ્ઠો ગુણ લક્ષ્મિ મિત્રનો છે; જેમ લક્ષ્મિ કરનારનો મિત્ર લક્ષ્મિ કરનારનો ઉદય ઇચ્છે છે, તેમ રાજાએ પાલન કરેલી પ્રજાનો અભ્યુદય સદૈવ ઇચ્છવો)<sup>૨૧</sup>. નિરંતર ઉદ્યોગી થઇને શત્રુના ઘેર જવું તથા યદ્યપિ ભલે તેનું અકુશળ થતું હોય, તથાપિ તેનું કુશળ પૂછવું<sup>૨૨</sup>. જે પુરૂષો આળસુ છે, જેઓ નામરદા છે, જેઓ અભિમાની છે, જેઓ લોકાપવાદથી ડરે છે તથા જેઓ નિરંતર આશા રાખીને બેસી રહે છે, તેઓને અર્થ પ્રાપ્ત થતા નથી<sup>૨૩</sup>. પોતાનું છિદ્ર શત્રુને બાણવા દેવું નહિ; પણ શત્રુનું છિદ્ર પોતે બાણવું; કાચબાની પેઠે પોતાનાં અંગ સંતાડવાં તથા પોતાનું કલંક હોય તો ઢાંકવું<sup>૨૪</sup>. બગલાની પેઠે અર્થનું ચિંતવન કરવું; સિંહની પેઠે પરાક્રમ કરવું; વરૂની પેઠે પોતાનો શિકાર બીજને હાથ જવા દેવો નહિ પણ જલદીથી ખાઈ જવો તથા સસલાની પેઠે વખત આવ્યે ફૂદી જતાં વાર કરવી નહિ<sup>૨૫</sup>. મધપાન, પાસા, સ્ત્રીઓ, મૃગયા, ગાયન અને વાદિત્ર, એ સર્વ એક વિચારથી યુક્તિપૂર્વક સેવવાં, પણ તેમાં વ્યસની થવું નહિ; કેમ કે, તેમાં લપટાઈ પડવાથી દોષ ઉત્પન્ન થાય છે<sup>૨૬</sup>. ઘાસનું ધનુષ્ય કરવું; તાત્પર્ય કે, સમય આવ્યે દર્ભની સળીથી પણ શત્રુની આંખ ફેડી નાંખવી, પણ “ હથિયાર નથી; શાવડે પ્રહાર કરું ? ” એમ બાણી સમય ચૂકવો નહિ. મૃગની પેઠે સૂઈ જવું. એટલે હરણ અચેતન અને અસાવધની પેઠે પડી રહે છે પરંતુ ભય આવ્યો કે, એકદમ ફૂદીને દૂર જતું રહે છે. શત્રુથી પકડાતું નથી; તેમ રાજાએ ગમે તે અવસ્થામાં રહીને પણ શત્રુના કબજામાં પડવું

\* કોયલ પોતાનાં ઈર્ષા કાગડીના માળામાં મૂકે છે તથા કાગડી તેને પોતાનાં સમજીને ઉછેરે છે, એ વાત પ્રસિદ્ધ છે.

નહિ. આંધળા થવાની વેળાએ આંધળા થવું અને બેહેરા થવાની વેળાએ બેહેરા પણ થવું. એટલે વખતે દીકું અણુદીકું કરવું તથા સાંભળ્યું ન સાંભળ્યું પણ કરવું<sup>૨૭</sup>. વિચિક્ષણ પુરૂષે, દેશકાળ અનુકૂળ પ્રાપ્ત થાય કે, તરત પરાક્રમ કરવું. કેમ કે, દેશકાળ વીત્યા પછી કરેલું પરાક્રમ નિષ્ફળ જાય છે<sup>૨૮</sup>. પોતાનો અનુકૂળ સમય અને વિપરીત સમય, પોતાનું બળ તથા નિર્બળતા, પોતાનું બળ તથા શત્રુનું બળ, એ સર્વ જાણીને પોતાની યોજના કરવી<sup>૨૯</sup>. જે રાજા નમેલા શત્રુને પકડીને દંડવડે વશ કરી લેતો નથી તે, ખચ્ચરી જેમ ગર્ભ\* ધારણ કરે છે અને મૃત્યુ પામે છે તેમ પોતાના હાથે પોતાનું મોતને પ્રહણ કરી લે છે<sup>૩૦</sup>. રાજાએ વાંઝિયા વૃક્ષની પેઠે, અત્યંત પુષ્પવાળા પરંતુ ફળ વિનાના થવું; અર્થાત્ બહુ લાલચ ખતાવવી પણ સફળ કરવી નહિ. વળી રાજાએ ફળવાળા થવું તો, તે ફળ દુઃખવડે પ્રાપ્ત થાય તેવું કરવું. વળી તેણે, પાકા ફળની પેઠે સુંદર રંગ દેખાડીને અંદરખાનેથી કાઢ્યા ફળ જેવા થવું. એટલે શત્રુ જાણે કે, આમાંથી મધુર સ્વાદ મળશે, પણ ચાખે ત્યારે ખાટો રસ અનુભવીને ખેદ પામે છે તથા રાજાએ કોઈના ભમાવ્યા ભમવું નહિ<sup>૩૧</sup> રાજાએ આશા આપવી પણ તેનો અમુક વખત રાખવો; તે વખતમાં વિદ્ધ આણી મૂકવું; તે વિદ્ધ થવાનું નિમિત્ત યોજવું તથા તે નિમિત્ત પણ કોઈ હેતુથી ઉત્પન્ન કરવું. એટલે તે નિમિત્તને પણ હેતુ જોઈએ; પોતાને માથે લેવું નહિ<sup>૩૨</sup>. જ્યાંસુધી ભય આવ્યો ન હોય, ત્યાંસુધી પ્રત્યેક ક્રિયા ભય પામેલાની પેઠે કરવી; પણ ભય આવ્યા પછી તો નિર્ભયની પેઠે તે ઉપર પ્રહાર કરવો<sup>૩૩</sup>. કોઈ પણ પુરૂષ સંશય ઉપર સ્વાર થયા વિના ઉત્તમ ફળને પામી શકતો નથી; પણ જો તે, સંશય ઉપર સ્વાર થઈને કાર્ય કરે છે અને તેમ કરતાં જો જીવતો રહે છે તો, ઉત્તમ ફળને પ્રાપ્ત થાય છે<sup>૩૪</sup>. જે ભય પ્રાપ્ત થયો નથી તેના સમાચાર મેળવવા; ભય પ્રાપ્ત થાય ત્યારે તેને સ્વાધીનમાં રાખવું અર્થાત્ નાશ કરવો. વળી તે ભય પુનઃ વૃદ્ધિ પામે માટે સર્વદા સાવધ થઈને તે ઉપર લક્ષ્ય રાખવું<sup>૩૫</sup>. જે સમયે જે સુખ પ્રાપ્ત થયું હોય, તેના ત્યાગ કરવો તથા જે સુખ પ્રાપ્ત થયું નથી તેની આશા રાખવી, એ બુદ્ધિમાનની નીતિ નથી<sup>૩૬</sup>. જે પુરૂષ, શત્રુની સાથે સંધિ કરીને પછી તેના ઉપર વિશ્વાસ રાખીને સુખે સૂઈ રહે છે, તેને વૃક્ષની ટોચ ઉપર સૂતેલા પુરૂષના સમાન જાણવો; જ્યારે તે, પડે છે ત્યારેજ જાગે છે<sup>૩૭</sup>. કઠોર કે, કોમળ ગમે તેવા કર્મવડે પણ દીન પુરૂષનો તથા પોતાનો દુઃખમાંથી ઉદ્ધાર કરવો અને જો સામર્થ્ય હોય તો, ધર્મ કરવો<sup>૩૮</sup>. જે પોતાના શત્રુના શત્રુઓ હોય તે સર્વનું પણ સેવન કરવું તથા પોતાના જે જાસુસોને શત્રુઓએ મારી નાખ્યા હોય, તેઓની પણ તજવીજ કરતા રહેવું<sup>૩૯</sup>. જાસુસ એવો કરવો કે, જેને પોતાના પક્ષના કે, શત્રુના પક્ષના કોઈ ઓળખે નહિ. પાખંડધર્મ આચરનારા તથા તપસ્વી વગેરેને જાસુસ કરીને શત્રુના રાજ્યમાં મોકલવા<sup>૪૦</sup>. બાગબગીચાઓમાં, મઠમાં, પરબોમાં, ધર્મશાળાઓમાં મઠિરાનાં પીઠાંમાં, સાર્વજનિક મકાનોમાં, તીર્થમાં અને સભાસ્થળોમાં ધર્મનો ડોળ ધારણ કરનારા, પાપીઓ, ચોર અને લોકમાં કંટકરૂપ એવા લોકો આવે છે, તેઓને ઓળખવા તથા તેઓનો નાશ કરવો<sup>૪૧, ૪૨</sup>. જે વિશ્વાસ ન કરતો હોય તેના ઉપર વિશ્વાસ કરવો નહિ તથા વિશ્વાસ કરતો હોય તેના ઉપર પણ અતિશય વિશ્વાસ કરવો નહિ કેમ કે, વિશ્વાસ કરવાથીજ ભય ઉત્પન્ન થાય છે, માટે પરીક્ષા કર્યા સિવાય વિશ્વાસ કરવો નહિ<sup>૪૩</sup>. તત્વરૂપ હેતુવડે શત્રુને પોતાના ઉપર વિશ્વાસ ઉપજાવીને તે લગાર પોતાના સ્થાનમાંથી ચલિત થાય કે, સમય જોઈને તેના ઉપર પ્રહાર કરવો<sup>૪૪</sup>. જેની શંકા કરવી સંભવતી

\* એમ કહેવાય છે કે, ગર્ભી અને ઘોડાનો સંયોગ થવાથી જે ગર્ભ રહે છે તે પેટ ફાડીને જન્મે છે.

નથી તેવા પુરૂષની પણ શંકા કરવી તથા જે આપણાથી શંકા રાખતો હોય તેનાથી તો નિરંતર શંકાયુક્ત રહેવું. કેમ કે, જેની આપણે શંકા કરતા નથી તેનાથી જે ભય ઉત્પન્ન થયું તો, તે મૂળસહિત નાશ કરે છે<sup>૪૫</sup>. ધ્યાન આપવાવડે, મૌન ધારણ કરવાવડે, કાષાય (ભગવાં) વસ્ત્ર ધારણ કરવાવડે અને જટા તથા મૃગચર્મ ધારણ કરવાવડે શત્રુને વિશ્વાસ ઉત્પન્ન કરીને, વરૂની પેઠે, તેનું જલદી લક્ષણ કરવું અર્થાત્ નાશ કરવો<sup>૪૬</sup>. જે રાજા પોતાનો અબ્યુદય ઇચ્છતો હોય તેણે, ગમે તો પોતાનો પુત્ર હો !! ભાઈ હો !! પિતા હો !! કે, મિત્ર હો !! પરંતુ જે પોતાના અર્થમાં વિદ્વંસ કરનારો હોય તો તેને હણવો<sup>૪૭</sup>. કદાપિ પોતાનો શુરૂ હોય અને તે ગર્વિષ્ઠ થયો હોય તથા કાર્ય-અકાર્યમાં સમજતો ન હોય, તેમ અવળે માર્ગે ચાલતો હોય તો, રાજદંડ વડે તેને પણ શિક્ષા કરવી યોગ્ય છે<sup>૪૮</sup>. રાજાએ ચઢાઈનો ઉદ્દોગ કરવાવડે અથવા શત્રુની નિંદા પસારવાવડે અથવા કોઈને કાંઈ આપવાવડે પણ તીક્ષ્ણ ચાંચવાળા પક્ષીની પેઠે, શત્રુના ક્ષણનાં પુષ્પનો નાશ કરવો. તાત્પર્ય કે, ધર્મ, અર્થ આદિ પુરૂષાર્થ ક્ષણ છે તથા તેનાં સાધન પુષ્પરૂપ છે. માટે શત્રુના પુરૂષાર્થનાં સાધનોનો નાશ કરવો<sup>૪૯</sup>. શત્રુનાં મર્મ છેલ્લા સિવાય, દારૂણ કર્મ કર્યા સિવાય તથા માછલાં મારનાર માછીની પેઠે, અનેક જીવ ઉપર પ્રહાર કર્યા સિવાય રાજ્ય-લક્ષ્મી પ્રાપ્ત થતી નથી<sup>૫૦</sup>. જાતિથી કોઈ કોઈનો શત્રુ નથી તેમ મિત્ર પણ નથી. સામર્થ્યના યોગથી મિત્ર અને શત્રુઓ ઉત્પન્ન થાય છે<sup>૫૧</sup>. શત્રુ સ્વાધીન થયો હોય અને તે, દયા ઉપજે એમ ઓલતો હોય, તથાપિ તેને છોડવો નહિ; પૂર્વે આપણા ઉપર અપકાર કરનારને હણવોજ; તેમ કરવામાં મનમાં કાંઈ દુઃખ લાવવું નહિ<sup>૫૨</sup>. પોતાનો અબ્યુદય ઇચ્છનારે, સત્પુરૂષોનો સંગ્રહ કરવામાં તથા તેઓના ઉપર મહેરબાની કરવામાં અસૂચા બુદ્ધિ તજીને સર્વદા યત્ન કરવો તથા તેજ પ્રમાણે અસત્પુરૂષોનો નિગ્રહ પણ કરવો<sup>૫૩</sup>. શત્રુને મારતાં મારતાં પણ મીઠુંજ ઓલવું; પ્રહાર કરીને પછીથી પણ મધુરજ ઓલવું; તરવારથી શત્રુનું મસ્તક કાપીને પણ શોક કરવો તથા રડવું<sup>૫૪</sup>. પોતાનો ઉદય ઇચ્છનારાએ સાંત્વન ઉપાયવડે તથા સહનશીલતાવડે શત્રુને પણ નિમત્રણ કરવું કેમ કે, એ લોકને પ્રસન્ન કરવા માટે છે<sup>૫૫</sup>. \*શુષ્ક વૈર કોઈની સાથે કરવું નહિ તથા બાહુવડે (વામો નાખીને) નદી તરવી નહિ. જેમ ગાયનાં શીંગડાંનું લક્ષણ કરવાથી કાંઈ અર્થ સરતો નથી તથા આયુષ્ય પણ વધતું નથી; માત્ર દાંત પડી જાય છે અને રસ પ્રાપ્ત થતો નથી, તેમ શુષ્ક વૈર કરવાથી માત્ર હાનિ થાય છે અને અર્થ સરતો નથી<sup>૫૬</sup>. ધર્મ, અર્થ અને કામ, એ ત્રિવર્ગની ત્રણ પ્રકારની પીડાઓ છે તથા તેના ત્રણ પ્રકારના અનુબંધ છે; માટે અનુબંધને જાણીને પીડાઓનો ત્યાગ કરવો. એનું તાત્પર્ય એ છે કે, ધર્મ કરવા જતાં, અર્થની પીડા થાય છે અને અર્થ સંચય કરવા જતાં, ધર્મની પીડા થાય છે તથા કામ સિદ્ધ કરવા જતાં, ધર્મ તથા અર્થ, એ બન્નેની પીડા થાય છે. (પીડા થાય છે એટલે નાશ પામે છે એમ સમજવું.) અર્થાત્ ધર્મ કરવા જતાં અર્થ, અર્થ સાધતાં ધર્મ અને કામ સાધતાં બન્ને નાશ પામે છે. ક્ષણે “અનુબંધ” કહે છે. પામર પુરૂષોને ધર્મનું ક્ષણ અર્થ, અર્થનું ક્ષણ કામ અને કામનું ક્ષણ ઇન્દ્રિયોનો આનંદ છે; પણ જ્ઞાનીઓના મતથી તો ધર્મનું ક્ષણ ચિત્તશુદ્ધિ, અર્થનું ક્ષણ યજ્ઞ અને કામનું ક્ષણ જીવન માત્ર છે. એ ત્રિવર્ગમાં બળાબળ જાણીને અનુબંધ (ક્ષણ)ની ઇચ્છા કરવી અને પીડાનો ત્યાગ કરવો<sup>૫૭</sup>. ઋણ, અગ્નિ અને શત્રુ, એ ત્રણમાંથી જે સૂક્ષ્મ પણ કાંઈ શેષ રહે તો, તે પુનઃ પુનઃ વૃદ્ધિ પામે છે, માટે એ ત્રણમાંથી કાંઈ પણ શેષ રહેવા દેવું નહિ<sup>૫૮</sup>. વૃદ્ધિ પામતું ઋણ, પરાભવ પામેલા શત્રુ અને ઉત્પન્ન થયેલા બ્યાધિ, એ ત્રણની ઉપેક્ષા કરવામાં આવે

\* જેમાંથી કાંઈ ક્ષણ થાય નહિ તેને શુષ્ક વૈર કહે છે.

( એટલે હરકાર ન કરવામાં આવે ) તો, તીવ્ર ભય ઉત્પન્ન થાય છે<sup>૧૬</sup>. જે કાર્ય કરવું તે સારી રીતેજ પૂરેપૂરું કરવું અને સર્વદા સાવધાન રહેવું. જે પગમાંથી કાંટાને પણ સારી રીતે કાઢી ન નાખ્યો હોય અને આણું જેટલો પગમાં રહી ગયો હોય તો તે, ઘણા સમય પર્યંત વિકાર કરે છે<sup>૧૭</sup>. શત્રુના દેશને નાશ કરવાના ત્રણ ઉપાય છે, એટલે મનુષ્યોનો વધ કરીને, માર્ગમાં લૂંટ, ચોરી વગેરે કરીને, માર્ગને દૂષિત કરીને તથા લોકોનાં ઘરનો નાશ કરીને શત્રુના દેશનો નાશ કરવો<sup>૧૮</sup>. રાજાએ ગીધની પેઠે, દૂરદર્શી થવું; ખગલાની પેઠે, નિશ્ચય થઈને ગુપચુપ બેસી રહેવું; કૂતરાની પેઠે, જાગ્રત તથા ચોરની સૂચના કરનારા થવું; સિંહની પેઠે, પરાક્રમી તથા ઉદ્વેગ વિનાના થવું; કાગડાની પેઠે, મનુષ્યનાં ચેષ્ટિત જાણનારા તથા શંકાવાળા થવું તથા સાપની પેઠે, બીજાએ કરેલા કિલ્લામાં પેસીને બથાવી પડનારા થવું<sup>૧૯</sup>. પોતાના કરતાં અધિક શૂરા હોય, તેને હાથ જોડીને મિત્ર કરવો; બીકણ હોય, તેના મંત્રિમંડળમાં કે, સરદારોમાં પુટકાટ કરીને ભેદ પમાડવો; લોભી હોય, તેને દ્રવ્ય આપીને વશ કરવો તથા જે સમાન હોય, તેને યુદ્ધ કરીને વશ કરવો<sup>૨૦</sup>. જૂદી જૂદી જાતના મનુષ્યો એક કાર્યમાં સામેલ થયેલા હોય, તેને શ્રેણી કહે છે. એવી શ્રેણીના મુખ્ય નાયકને શત્રુઓ ભેદ પમાડતા હોય ત્યારે, તેઓના મિત્રોની આરાધના બીજા કોઈ ( શત્રુઓ ) કરતા હોય ત્યારે, સર્વ અમાત્યોનો એક સમુદાય થઈને તેઓની એક સલાહ થતી હોય ત્યારે, તેમજ જે અમાત્યોને શત્રુ ભેદ પમાડતા હોય ત્યારે પણ તેઓનું ભેદથી રક્ષણ કરવું. સારાંશ કે, શત્રુઓ પોતાના દાસવર્ગને કે, તેઓના મિત્રોને ફેડવાને પ્રયત્ન કરતા હોય તો, તેમ થવા દેવું નહિ<sup>૨૧</sup>. રાજા, જે અત્યંત કોમળ થાય તો બીજાઓ તેની અવગણના કરે છે તથા તે અત્યંત તીક્ષ્ણ થાય છે તો તેનાથી ત્રાસ પામે છે; માટે રાજાએ, કોમળ થવાને સમયે કોમળ થવું અને તીક્ષ્ણ થવાને સમયે તીક્ષ્ણ થવું<sup>૨૨</sup>. જે કોમળ હોય, તેને તું કોમળ ઉપાયથી છેદજે !! તેમજ તીક્ષ્ણ હોય તેને પણ કોમળ ઉપાયથી છેદી શકાય છે. કોમળ ઉપાયથી કાંઈ ન બની શકે એમ નથી. માટે કોમળતા અત્યંત તીક્ષ્ણમાં પણ તીક્ષ્ણ છે<sup>૨૩</sup>. જે પુરૂષ, સમય આવ્યે કોમળ થાય છે તથા સમય આવ્યે કઠિન થાય છે, તે પુરૂષ શત્રુઓને વશ કરે છે તથા તેઓના મસ્તક ઉપર ચઢી બેસે છે<sup>૨૪</sup>. બુદ્ધિમાન પુરૂષ સાથે વિરોધ કરીને “ હું તેનાથી દૂર છું ” માટે મને એ શું કરનાર છે ? ” એમ વિશ્વાસ રાખવો નહિ. બુદ્ધિમાનના બાહુઓ ઘણા લાંબા છે અને તેઓના ઉપર જે પ્રહાર કર્યો તો, તેઓ લાંબા બાહુઓવડે મારી નાખે છે<sup>૨૫</sup>. જેની પાર જઈ શકાય તેમ હોય નહિ, તેને તરવાનો આરંભજ કરવો નહિ તથા જેનું હરણ કર્યા પછી બીજો પુરૂષ, આપણી પાસેથી તેનું હરણ કરી જાય, તો તે હરણ કરવુંજ નહિ; જેનું મૂળ ખોદીને કાઢી શકાય નહિ, તેને ખોદવાનો આરંભજ કરવો નહિ તથા જેનું મસ્તક પૃથ્વી ઉપર પાડી શકાય નહિ. તેને હણવોજ નહિ<sup>૨૬</sup>. મેં તને જે આ નીતિ કહેલી છે તે પાપથી સંયુક્ત છે, માટે પુરૂષે સર્વદા આચરવા યોગ્ય નથી; પણ જ્યારે શત્રુઓજ એ નીતિની યોજના કરી ત્યારે ઉપર સંકટ આવે, ત્યારે તે શા માટે ત્યારે નહિ યોજવી ? અર્થાત્ યોજવીજ. માટે આપત્કાળે યોજવાના અભિપ્રાયથી ત્યારે હિત ઈચ્છીને મેં તને આ નીતિ કહેલી છે<sup>૨૭</sup>. એ પ્રમાણે પોતાનું હિત ઈચ્છનારા તે પ્રાણીઓ યથાર્થ કહેલું વચન સાંભળીને, પસંદગી સુવીર દેશના રાજાએ તે પ્રમાણે કર્યું તથા બાંધવોસહિત પ્રકાશમાન રાજ્યલક્ષ્મી લોગવી<sup>૨૮</sup>.

यथाबदुक्तं वचनं हितार्थिना नेशम्य विप्रेण सुवीरराष्ट्रपः ।

वथाकरोद्वाक्यमदीनचेतनः श्रियं च दीप्तां बुभुजे सश्राववः ॥ ७१ ॥

इति श्रीमद्भारते शांतिपर्वणि आ० कणिकोपदेशं नाम सु० मा० दशमोऽध्यायः ॥ १० ॥



## અધ્યાય ૧૧ મો-આપદધર્મ-વિશ્વામિત્ર અને ચાંડાળનો સંવાદ.

યુધિષ્ઠિર ઉવાચ ॥ હાંને પરમકે ધર્મે સર્વલોકામિલંઘિતે ।

॥ અધર્મે ધર્મતાં નીતે ધર્મે ચાધર્મતાં ગતે ॥ ૧ ॥

યુધિષ્ઠિર કહે છે,--જ્યારે ઉત્તમ ધર્મ, હીનતાને પામી જાય તથા સર્વ લોકો, તેનું ઉલ્લંઘન કરે, તેમજ જ્યારે અધર્મ, ધર્મરૂપ મનાય અને ધર્મ, અધર્મરૂપ મનાય<sup>૧</sup>. હે રાજન્! જ્યારે મર્યાદાઓ તૂટી જાય, ધર્મનો ક્ષોભ થાય તથા રાજ્યો અથવા ખીજા શત્રુઓ લોકોને પીડા કરે<sup>૨</sup>. હે ભારત! જ્યારે સર્વ આશ્રય મોડ પામી જાય, કર્મનો નાશ થઈ જાય, કોઈ કામથી, લોભથી કે, મોહથી કર્તવ્ય કર્મને કરે નહિ તથા જ્યાં ત્યાં જાય જોવામાં આવે<sup>૩</sup>. હે રાજન્! જ્યારે સર્વ સ્થળમાં અવિશ્વાસ વ્યાપી જાય, નિરંતર સર્વના મનમાં જાય તાજે થઈ રહેલો હોય, લોકો કપટ કરીને એક ખીજાને હણતા હોય તથા પરસ્પર એક ખીજાને છેતરતા હોય<sup>૪</sup>. જ્યારે સઘળો દેશ ચારે બાજુથી એવી રીતે સળગી ઉઠ્યો હોય અને બ્રાહ્મણો અતિશય પીડા પામતા હોય, વર્ષાદ વરસતો ન હોય તથા અરસ્પરસ ભેદ બુદ્ધિ ઉત્પન્ન થઈ રહી હોય<sup>૫</sup>. હે રાજન્! જ્યારે પૃથ્વી ઉપર ઉપજીવિકાના તમામ પદાર્થોની લૂંટાલૂંટ થઈ રહી હોય તથા ચાર લોકો તે ઉપર સર્વદા તકાશી રક્ષા હોય, એવે વખતે, પુત્ર તથા પૌત્ર વગેરે કુટુંબવાળો બ્રાહ્મણ કે જે, પોતાના કુટુંબનો ભૂખમરો જોઈને, દયા લાવીને તેનું દુઃખ સહન કરી શકતો ન હોય તે, એવા અધમ સમયને આવેલો જોઈને એ આપત્તિનો સમય શી રીતે નિર્ગમન કરે? હે પિતામહ! તે મને કહો<sup>૬</sup>. હે પરંતપ! વળી એવી રીતે લોક પાપમય થઈ જાય ત્યારે રાજ્યો શી રીતે વર્તવું કે, જેથી તે ધર્મથી અને અર્થથી હીન થાય નહિ? <sup>૭</sup>. ભીષ્મ કહે છે--“હે મહાબાહો! પ્રજાનું યોગક્ષેમ, સારી વૃષ્ટિ, વ્યાધિઓ, મરણ અને જાય, એ સર્વનું મૂળ રાજ્ય છે<sup>૮</sup>. હે ભરતશ્રેષ્ઠ! સત્ય, ત્રેતા, દ્વાપર અને કલિ, એ ચારે યુગનું મૂળ પણ રાજ્ય છે, એમ મ્હારું માનવું છે; એમાં કાંઈ સંશય નથી<sup>૯</sup>. એમ છતાં પણ પ્રજાને દુઃખ પમાડનાર સમય આવે ત્યારે રાજ્યો વિજ્ઞાન બળ ધારણ કરીને જીવિકા કરવી<sup>૧૦</sup>. આ વિષે પણ ચાંડાળના ઘરમાં ચાંડાળ અને વિશ્વામિત્રનો સંવાદ થયો હતો તેનો પુરાતન ઇતિહાસ કહેવામાં આવે છે<sup>૧૧</sup>. ત્રેતા અને દ્વાપર-યુગની સંધિમાં દૈવયોગથી એક વખત બાર વર્ષ સુધી જ્યાનક અનાવૃષ્ટિ થઈ\* હતી<sup>૧૨</sup> તે વખતે પ્રજાની અતિશય વૃદ્ધિ થઈ ગઈ હતી, તે યુગનો અંતકાળ પ્રાપ્ત થયો હતો; તે સમયે ત્રેતાયુગ પૂરો થઈ રહેલો હતો અને દ્વાપર યુગનો પ્રવેશ થતો હતો<sup>૧૩</sup>. તે વખતે ઈંદ્ર વરફો નહિ અને બૃહસ્પતિ પણ વક્રીલાવ પામ્યો હતો તથા ચંદ્રમા પણ વિપરીત લક્ષણવાળો થઈને દક્ષિણ માર્ગે ગમન કરતો હતો<sup>૧૪</sup>. ધૂમર પણ વરસતું નહોતું તોપણ, વાહણાં તો શાનાંજ હોય? નદીઓમાંથી જળ ઘટી ગયું હતું અને તે જમીનમાં કાંઈક ઊડી જતી રહેલી હતી<sup>૧૫</sup>. તળાવો, સરોવરો, નદીઓ, કૂવા, ઝરણ, એ સર્વ ઝાંખાં થઈને દેખાતાં પણ નહોતાં તથા ઈશ્વરકૃત જળસ્થાનમાં પણ જળ દેખાતું નહોતું<sup>૧૬</sup>. નજેમાંથી જળસ્થાન સૂકાઈ ગયાં છે, જેમાં મુસાફરોને વિશ્રામની જગ્યા-પરખો બંધ પડી છે તથા જેમાં યજ્ઞ, સ્વાધ્યાય, વષ્ટકાર અને મંગળ શબ્દો બંધ થઈ ગયા છે<sup>૧૭</sup>. જેમાંથી ખેતી નાશ પામી છે, જેમાંથી પશુપાલન ભાગી પડ્યું છે, જેમાં આપવા લેવાનો વેહેવાર ચાલતો નથી એવી

\* બાર વર્ષ સુધી વર્ષાદ થયો નહતો અર્થાત્ બાર વર્ષનો દુષ્કાળ હતો.

+ અભિંથી તે ૨૩ મા શ્લોક સુધી દુષ્કાળપીડિત પૃથ્વીનું વર્ણન છે.

દુકાનો જેમાં ખંધ પડેલી છે તથા જેમાં ચૂપ અને યજ્ઞ સામગ્રીઓ જેવામાં આવતી નથી<sup>૧૯</sup>. જેમાંથી મહોત્સવ નાશ પામ્યા છે, જ્યાં ઠામ ઠામ હાડકાંના સમુદાય વેરાયલા દૃષ્ટિએ પડે છે. જે પ્રાણીઓના મોટા ઘોર શબ્દોથી વ્યાપ્ત થયેલી છે, જેમાં મોટાં મોટાં નગર ખાલી ખંડેર થઈ પડેલાં છે તથા જેમાં ગામ અને ઘર બળી ગયાં છે<sup>૨૦</sup>. કોઈ સ્થળમાં ભયાનક બનાવ બનવાથી, કોઈ જગ્યાએ હથિઆરોવડે કાપાકાપી ચાલવાથી, કોઈ જગ્યાએ રાજાઓના જીવનથી પીડા પામવાથી અને કોઈ જગ્યાએ પ્રજામાં પરસ્પર ભય ઉત્પન્ન થવાથી જેમાં મોટી વસ્તી ઉજ્જડ થઈ ગઈ છે<sup>૨૧</sup>. જેમાંથી દેવતાઓનાં સ્થાન નાશ પામેલાં છે, જેમાંથી વૃદ્ધ લોકોનો ત્યાગ કરેલો છે એવી, ગાય, બકરી, બોકરી તથા ભેંસ વગેરે દૂધ આપનારાં પશુ વિનાની અને પરસ્પર એક બીજાથી હણાએલી<sup>૨૨</sup>. જેમાંથી બ્રાહ્મણોનો નાશ થયેલો છે, જેમાંથી સર્વત્ર રક્ષણનો પશુ નાશ થયેલો છે અને જેમાંથી આંધ્રધિના સંચય નાશ પામેલા છે એવી પૃથ્વી, જાણે સર્વ પ્રાણી માત્રના એક મોટા રમશાનતું વૃક્ષ હોય નહિ, તેવી થઈ ગઈ હતી<sup>૨૩</sup>. હે યુધિષ્ઠિર ! સામાસામી જેમાં ભય ઉત્પન્ન થાય છે એવા ધર્મરહિત તે સમયમાં મનુષ્યો, ઘણા ક્ષુધાતુર થવા લાગ્યા અને પરસ્પર ખાઈ જવા લાગ્યા<sup>૨૪</sup>. ઋષિઓ, પશુ પોતાના નિયમોને તજીને, અગ્નિ અને દેવતાઓને તજીને તથા પોતાના આશ્રમોને પણ તજીને અહીં તહીં દોડતા હતા<sup>૨૫</sup>. તે વખતે બુદ્ધિમાન ભગવાન વિશ્વામિત્ર મહર્ષિ, પશુ ક્ષુધાથી અત્યંત વ્યાપ્ત થઈને, ઘરનો ત્યાગ કરીને ચારે બાજુ ભટકતા હતા<sup>૨૬</sup>. મહર્ષિ વિશ્વામિત્ર, પોતાની સ્ત્રી અને પુત્રોને કોઈ એક જનસમુદાયમાં છોડીને, ભક્ષ્ય તથા અભક્ષ્યને સમાન ગણનારા થઈને સ્થાનરહિત તથા અગ્નિના નિત્ય હોમરહિત થઈને ભટકવા લાગ્યા<sup>૨૭</sup>. તે મહર્ષિ, એક વખત કોઈક જંગલમાં ભમતાં ભમતાં, પ્રાણિયોનો ઘાત કરનાર અને હિંસક એવા ચાંડાળ લોકોની વસ્તીમાં જઈ ચડ્યા<sup>૨૮</sup>. ત્યાં ભાગેલાં માટીનાં લોટાનાં ઠીકરાં વેરાયલાં હતાં, કૂતરાનાં ચામડાં કાપવાનાં કાતાં તે સ્થળમાં નજરે આવતાં હતાં, ભૂંડ અને ગધેડાનાં ભાંગેલાં હાડકાં, કાચલાં અને ભાંગેલા ઘડાથી તે જગ્યા યુક્ત હતી<sup>૨૯</sup>. મહાં ઉપર ચોઢાડેલાં કપડાં ચારે બાજુ સૂકવેલાં હતાં, મહાંને પેઢેરાવેલી માળાઓ વગેરેના નિર્માલ્યથી તે સ્થાન અલંકૃત થયેલું હતું. સાપની કાંચળીઓની માળાથી તેઓના ઘરને અને ઝૂંપડાંને ચિહ્નિત કરેલાં હતાં<sup>૩૦</sup>. ત્યાં ઘણા ફૂકડા બોલતા હતા તથા તે સ્થળ ગધેડાના ભૂંકવાથી શબ્દાયમાન થઈ ગયેલું હતું. ઘરમાં ચાંડાળો, કઠોર વચન બોલીને માંહોમાંહે લડાઈ કરીને શોર કરતા હતા<sup>૩૧</sup>. પાસેનાં ઝાડ ઉપર ચારે બાજુ ધ્રુવડ પક્ષીઓ કઠોર શબ્દ બોલતા હતા. તે સ્થાન મલિન દેવતાઓનાં સ્થાનકોથી વિંટાયેલું હતું. લોઢાની ઘંટાઓથી શોભતાં કૂતરાઓનાં ટોળાં તેની ચારે બાજુ વીંટાઈ વળેલાં હતાં<sup>૩૨</sup>. એવી ચાંડાળોની વસ્તીના સ્થાનમાં ભૂખથી પીડાયલા મહાઋષિ વિશ્વામિત્રે, પ્રવેશ કર્યો અને આહાર શોધવામાં ઉદ્ધોગી થઈને પરમ યત્ન કરવા લાગ્યા<sup>૩૩</sup>. તે કૌશિક-વિશ્વામિત્ર મુનિએ, ચાંડાળોની વસ્તીમાં ઘેર ઘેર ભિક્ષા માગી પણ તેમને માંસ, અન્ન, ફળ, મૂળ કે, બીજું કંઈ પણ પેટમાં હોમી શકાય એવું કોઈ જગ્યાએથી પ્રાપ્ત થયું નહિ<sup>૩૪</sup>. પછી ફરી ફરીને થાક્યા ત્યારે, તે કૌશિક મુનિ બોલ્યા કે: “અરે ! આ તો હું ખરેખર કષ્ટ પામ્યો છું. હવે નિશ્ચય મરણ સંકટ મને પ્રાપ્ત થશે.” એમ નિશ્ચય કરીને નિર્બળતાથી કૌશિકમુનિ તે ચાંડાળોના વાસમાં જમીન ઉપર પડ્યા<sup>૩૫</sup>. હે રાજાઓમાં શ્રેષ્ઠ યુધિષ્ઠિર ! પછી તે મુનિ વિચાર કરવા લાગ્યા કે, “હવે હું શું કરું ! કે, જેથી મહારે અર્થ સિદ્ધ થાય અને મહાઈ આ રીતે મિથ્યા મૃત્યુ થાય નહિ”<sup>૩૬</sup>. પછી હે રાજા ! મુનિએ, તે ચાંડાળના ઘરમાં તત્કાળ શસ્ત્રવડે હથેલી કૂતરાના માંસની નસાઓની બળ વિસ્તારીને

મૂઠેલી દીઠી<sup>૩૦</sup>. તે જોઈને મુનિ, વિચારવા લાગ્યા કે, “હવે આ વખતે મહારે ચોરી કરવી ઘટે છે. કેમ કે, મહારા પ્રાણ બચાવવાના અર્થે ચોરી સિવાય બીજો ઉપાય હવે મને માલૂમ પડતો નથી<sup>૩૧</sup>. કેમ કે, આપત્કાળમાં મોટા પુરૂષોએ પણ ચોર્ય કર્મને શ્રેષ્ઠ ગણેલું છે તથા પ્રાણનું રક્ષણ કરવાને પ્રાણણે પણ ચોર્ય કર્મ કરવું, એ નિશ્ચય છે<sup>૩૨</sup>. પ્રથમ હીન એટલે અધમ પુરૂષો પાસેથી ચોરી કરવી. તેથી કાર્ય ન બને, તો પછી સમાન પુરૂષો પાસેથી ચોરી કરવી અને તેથી પણ કાર્ય ન બને એમ હોય તો, ધર્મવાળા અને ઉત્તમ પુરૂષ પાસેથી ચોરી કરવી<sup>૩૩</sup>. એટલા માટે ભક્ષ્ય વિના હવે મહારા પ્રાણ જવા તૈયાર થયા છે, ત્યારે હું, આ કૂતરાની જાધિની (જધન સ્થળનો ભાગ) નું હરણ કરીશ, કેમ કે, મહારા જાણવા પ્રમાણે પ્રતિબદ્ધ કરવા કરતાં, ચોરીનો દોષ કાંઈ અધિક નથી”<sup>૩૪</sup>. હે ભારત ! પછી એમ નિશ્ચય કરીને મહામુનિ વિશ્વામિત્ર, પણ જ્યાં ચાંડાળનું ઘર હતું તેજ જગ્યાએ સૂઈ ગયા<sup>૩૫</sup>. પછી ઋષિએ જોયું કે, “હવે રાત્રિ ઘણી ગઈ છે તથા ચાંડાળના ઘરમાં સર્વ કોઈ સૂઈ ગયું છે.” તે વખતે ભગવાન વિશ્વામિત્રે, ધીમે ધીમે ઉઠીને ચાંડાળની ઝુંપડીમાં પ્રવેશ કર્યો<sup>૩૬</sup>. એટલે કફવટે જેનાં નેત્ર ઢંકાઈ ગયાં છે, જેનો સ્વર ખોખરો અને રૂક્ષ છે તથા જેનો દેખાવ બિહામણો છે એવો ચાંડાળ ઉઘમાંથી જાગી ઉઠ્યો અને બોલી ઉઠ્યો<sup>૩૭</sup>. ચાંડાળ કહે છે:—“અરે ! આ ચાંડાળનો વાસ બધો સૂઈ ગયો છે, તે વખતે આ કૂતરાની જાધિનીને કોણ ખખડાવે છે ? હું જાણું છું, ઉઘતો નથી; હમણાં મારીજ નાખીશ”<sup>૩૮</sup>. એ પ્રમાણે તે કઠોર વચન બોલ્યો. તે સાંભળીને વિશ્વામિત્ર ભયભીત થયા તથા પોતાના તે કર્મથી ઉદ્વેગ પામીને લજ્જબયુક્ત મુખવાળા થઈ ગયા. પછી એકાએક બોલી ઉઠ્યા કે, “હે આયુષ્યમાન ! હું વિશ્વામિત્ર છું; હું અતિશય ક્ષુધાથી પીડિત થઈને આવેલો છું. હે રૂડી બુદ્ધિવાળા ! જો તને કાંઈ ઠીક સૂઝતું હોય તો (પરમેશ્વરનો ડર હોય તો,) મને મારીશ નહિ”<sup>૩૯</sup>. મોટી પ્રતિષ્ઠાવાળા મહર્ષિનું આ વચન સાંભળીને ચાંડાળની ઉઘ તો, એકદમ ઉડી ગઈ અને તે, પથારીમાંથી જલદી ઉઠીને ઉભો થયો<sup>૪૦</sup>. તથા પોતાનાં નેત્ર કે, જે રાત્રિના કફવટે ઢંકાયેલાં હતાં તેમાંથી આંસુ લોહી નાંખીને અને ઋષિ પ્રત્યે બહુ માનથી હાથ જોડીને કૌશિકમુનિ પ્રત્યે બોલ્યો કે, “હે બ્રહ્મદેવ ! તમારી શું કરવાની ઇચ્છા છે ?”<sup>૪૧</sup>. ત્યારે ચાંડાળને શાંત કરીને વિશ્વામિત્ર બોલ્યા કે: “હું ક્ષુધાવટે પીડાઉં છું અને મહારા પ્રાણ નીકળી જાય છે, માટે કૂતરાની જાધિનીનું હું હરણ કરીશ”<sup>૪૨</sup>. હું ક્ષુધાતુર થયો છું માટે પાપકર્મને અનુસરવા તૈયાર થયો છું અને ખાવાની ઇચ્છા થવાથી મને લજ્જા નથી. ક્ષુધા મને આ સ્થળમાં દુઃખ પમાડે છે, તેથી હું કૂતરાની જાધિનીનું હરણ કરીશ”<sup>૪૩</sup>. મહારા પ્રાણ દુર્બળ થઈ ગયા છે તથા ભૂખથી મહારી ક્રુતિ (શ્રવણ શક્તિ) નાશ પામે છે; હું દુર્બળ થઈ ગયો છું તથા મહારી બુદ્ધિ નાશ પામી ગઈ છે; ભક્ષ્ય અને અભક્ષ્યનો વિચાર મને રહ્યો નથી”<sup>૪૪</sup>. હું જાણું છું કે, આ કર્મ બહુ અધર્મવાળું છે, છતાં પણ હું કૂતરાની જાધિનીનું હરણ કરીશ. હું તમારા વાસમાં સર્વત્ર ભર્યો પણ મને કાંઈ ખાવાનું મળ્યું નહિ”<sup>૪૫</sup>. ત્યારે મેં આ પાપકર્મમાં બુદ્ધિ કરી છે માટે આ મહારી જાધિની (કૂતરાના જધનસ્થળનો ભાગ) ને લઈ જઈશ. અગ્નિ જેમ સર્વ દેવતાઓનું મુખ છે તથા તેઓનો પુરોહિત છે; પવિત્ર પદાર્થનુંજ તે વહન કરે છે, પણ અપવિત્ર પદાર્થ અગ્નિમાં હોમાય તો, તે કોપે છે એવો તે સમર્થ દેવ છે; એમ છતાં પણ તે સર્વભક્ષી કહેવાય છે અને સમય આવ્યે સર્વ પદાર્થનું ભક્ષણ કરનારો થાય છે, તે પ્રમાણે હું પણ બ્રહ્મદેવ જેવો છું, તથાપિ તું ધર્મબુદ્ધિથી આ વખતે મને સર્વનું ભક્ષણ કરનાર જાણજે ! !” એવું વિશ્વામિત્રનું વચન સાંભળીને ચાંડાળ બોલ્યો કે: “હે મહર્ષે !

મહાર્જુન આટલું વચન સાંભળે ! ૧૫૪. અને તે સાંભળ્યા પછી જે સત્ય હોય અને જેવી રીતે ધર્મનો નાશ ન થાય, તે રીતે કરે !! હે બ્રહ્મર્ષિ ! તમારો ધર્મ પણ તમને કહું તે સાંભળો ! ૧૫૫. બુદ્ધિમાન પુરૂષો શિયાળ કરતાં પણ કૂતરાને અધમ કહે છે અને વળી કૂતરાના શરીરમાં પણ તેના પેદુ આગળનો ભાગ તો અતિ અધમ છે ૧૫૬. માટે હે મહર્ષે ! આ કર્મ તો મોટું અધર્મયુક્ત તથા નિંદવા જેવું છે; કેમ કે, ચાંડાળના ઘરમાં ચોરી કરવી અને તે પણ અલક્ષ્ય પદાર્થની ચોરી કરવી. હે મહર્ષે ! આ તમારો નિશ્ચય કાંઈ સારો નથી ૧૫૭. હે મહામુને ! તમે પ્રાણનું ધારણ કરવાને ભલે, કોઈ બીજો સારો ઉપાય શોધી કાઢો !! પણ આ રીતે માંસના લોભથી તમારા તપનો નાશ થાય, તે ઠીક નથી ૧૫૮. શાસ્ત્રમાં કહેલા ધર્મને જાણનારા તમારા સરખા પુરૂષે ધર્મભ્રષ્ટતા કરવી યોગ્ય નથી; તમે ધર્મવાળાઓમાં શ્રેષ્ઠ છો, માટે ધર્મનો ત્યાગ કરશો નહિ ૧૫૯. હે ભરતશ્રેષ્ઠ ! હે રાજન ! એ પ્રમાણે ચાંડાળનું વચન સાંભળીને ક્ષુધાથી પીડાયલા મહામુનિ વિશ્વામિત્રે, પુનઃ પણ તેને પ્રત્યુત્તર આપ્યો કે: “આહાર કર્યા વિના ઉપવાસ કરી કરીને અહીં ભમતાં મહારો ઘણો સમય વીતી ગયો છે, હવે મહારા પ્રાણ ધારણ કરવાનો બીજો કોઈ ઉપાય રહ્યો નથી ૧૬૦. દુર્ભળ થઈ ગયેલા પુરૂષે જે કર્મવડે અને વિશેષે કરીને ગમે તે કર્મવડે પણ જીવતા રહેવાય તેમ કરવું અને જ્યારે ધર્મ આચરવાનું પોતાનામાં સામર્થ્ય આવે ત્યારે આચરવો ૧૬૧. જગતનું પાલન કરવારૂપ ઈંદ્ર દેવતાનો ધર્મ ક્ષત્રિયનો છે તથા સર્વનું ભક્ષણ કરવારૂપ અગ્નિ દેવતાનો ધર્મ બ્રાહ્મણનો છે. વેદરૂપ અગ્નિ મહાર્જુન બળ છે માટે તે અગ્નિના બળથી હું, આ કૂતરાના જઘનનું ભક્ષણ કરીને મહારી ક્ષુધાને શમાવીશ ૧૬૨. મનુષ્યે, જે પ્રકારે જીવી શકાય તે કર્મ મોટા પ્રયત્નવડે પણ કરવું; મરવા કરતાં જીવવું બહુ કલ્યાણકારક છે, કેમ કે, જીવીને ધર્મ કરી શકાશે ૧૬૩. માટે મેં એવી રીતે માત્ર જીવવાની ઇચ્છા કરીને બુદ્ધિપૂર્વક અલક્ષ્યનું પણ ભક્ષણ કરવાનો નિશ્ચય કર્યો છે, માટે તું મને તેમ કરવા દે ! ૧૬૪. જો હું જીવતો રહીશ તો, પુનઃ પણ ધર્મને આચરીશ અને જેમ પ્રકાશવડે મોટા અંધકારનો નાશ કરી શકાય છે, તેમ તપના સમુદાયવડે અને વિદ્યાના બળવડે મહારાં સઘળાં પાપનો નાશ કરીશ ૧૬૫. ચાંડાળ કહે છે,—“એ કૂતરાના જઘનનો ભાગ ખાવાથી દીર્ઘ આયુષ્ય પ્રાપ્ત થવાનું નથી, પ્રાણ પણ રહેવાના નથી, તેમ અમૃતની પેઠે, તૃપ્તિ પણ થવાની નથી; માટે તમે બીજી કોઈ ભિક્ષા માગો !! અને આ કૂતરાનું માંસ ખાવાની તમારી બુદ્ધિ થાઓ નહિ ! કેમ કે, બ્રાહ્મણોને માટે કૂતરાનું માંસ તો અવશ્ય અલક્ષ્ય છે ૧૬૬. વિશ્વામિત્ર કહે છે,—“હે શ્વપચ ! આ દુષ્કાળના સમયમાં બીજું કોઈ માંસ મળવું સુલભ નથી, એમ હું માનું છું તથા મહારી પાસે વિત્ત પણ નથી. હું ભૂખથી અતિશય દુઃખી થયેલો છું; હવે મહારે બીજો કોઈ આશ્રય નથી અને હું નિરાશ થયો છું; માટે આ કૂતરાના માંસમાં ઉત્તમ પ્રકારે છ રસ રહેલા છે, એમ હું માનું છું ૧૬૭. ચાંડાળ કહે છે,—“બ્રાહ્મણ, ક્ષત્રિય અને વૈશ્યે પાંચ નખવાળા પાંચ પાંચ પશુઓનું માંસ ભક્ષણ કરવું. પરંતુ તે પાંચ નખવાળાં પણ તમામ ભક્ષ્ય નથી પરંતુ તેમાંથી અમુક પાંચજ ભક્ષ્ય છે, એવું શાસ્ત્રમાં કહેલું છે અને તમારે તે વચન પ્રમાણ્ય માનવું જોઈએ. માટે અલક્ષ્યમાં તમે મન કરશો નહિ ૧૬૮. વિશ્વામિત્ર કહે છે,—“અગસ્ત્યમુનિ, જ્યારે ભૂખ્યા થયા હતા, ત્યારે તે “વાતાપિ” નામના રાક્ષસનું ભક્ષણ કરી ગયા હતા તેમ હું પણ ક્ષુધાવડે આપત્તિમાં પડેલો છું; માટે કૂતરાની બધીનીનું ભક્ષણ કરીશ ૧૬૯. ચાંડાળ કહે છે,—“તમે બીજી ભિક્ષા કરો !! પણ તમારે આ કર્મ કરવું યોગ્ય નથી. ભિક્ષ્ય, તમારે એ કરવા જેવું નથી; પછી તો ભલે આ શ્વાનની બધીનીને લઈ જાઓ !! ૧૭૦. વિશ્વામિત્ર

કહે છે,—“ધર્મના કરનારા શિષ્ટ પુરૂષો છે, માટે તેઓ જેમ ચાલ્યા હશે, તેમ હું પણ ચાલીશ અને તેથી હું માનું છું કે (હાલમાં) આ કૂતરાની બાધિની, પવિત્ર ભોજન પદાર્થથી પણ અત્યંત પવિત્ર ભોજન કરવાનો પદાર્થ છે”<sup>૭૩</sup>. ચાંડાળ કહે છે,—“અસત્પુરૂષે, કોઈક કર્મ આચર્યું હોય તો, તે સનાતન ધર્મ કહેવાતો નથી, માટે જે અકાર્ય હોય, તે તમારે કરવું ઘટવું નથી; તેથી તમે છળવડે અશુભ કર્મ કરશો નહિ”<sup>૭૪</sup>. વિશ્વામિત્ર કહે છે,—“આ કૂતરાનું માંસ ભક્ષણ કરવામાં આ સમયે કોઈ પાતક નથી કે, તે કર્મ નિંદિત પણ નથી કેમ કે, ઋષિઓ તેને સત્કર્મ કરવાને યોગ્ય છે. આ વખતે હું, મૃગ અને શ્વાન, બંનેને સમાન માનું છું. માટે હું આ કૂતરાના જઘનસ્થળનું ભક્ષણ કરીશ”<sup>૭૫</sup>. ચાંડાળ કહે છે,—“તમે કહો છો કે, અગસ્તિએ વાતાપિનું ભક્ષણ કર્યું હતું તેમ હું કરીશ તો, તે યોગ્ય નથી કેમ કે, અગસ્તિએ તો બ્રાહ્મણોની પ્રાર્થનાથી તેઓનું રક્ષણ કરવાને માટે વાતાપિનું ભક્ષણ કર્યું હતું, એટલે બાણે કે, તે અગસ્તિએ નહિ પણ બ્રાહ્મણોએ જ કર્યું હતું, કેમ કે, અગસ્તિ તે તખતે બ્રાહ્મણના પ્રતિનિધિ થયેલા હતા; તેથી તે અવસ્થાના અધિકારમાં તે સર્વ બ્રાહ્મણરૂપ હતા. તથા તેના તે કર્મને આપણે ધર્મ કહીએ છીએ; કેમ કે, તેમાં પાપકર્મ થયું નથી. સર્વ ઉપાયોવડે ગુરૂઓનું રક્ષણ કરવું ઘટિત છે. માટે અગસ્તિએ સ્વાર્થને માટે નહિ, પણ પરોપકારને માટે નરમાંસનું ભક્ષણ કર્યું હતું, તેનો તેને દોષ નથી”<sup>૭૬</sup>. વિશ્વામિત્ર કહે છે,—“હું બ્રાહ્મણ છું અને મહારો આ આત્મા લોકમાં મિત્ર, પ્રિય અને પૂજ્યતમ છે; હું તેનું ભરણ-પોષણ કરવાને આ શ્વબાધિની લેવાને ઇચ્છું છું અને એવા પાપથી ભય પામતો નથી”<sup>૭૭</sup>. ચાંડાળ કહે છે,—“સત્પુરૂષો તો એવા હોય છે કે, તેઓ ભલે, જીવતરને તજી દે છે પણ અભક્ષ્યનું ભક્ષણ કરવાની બુદ્ધિ કરતા નથી; હે વિદ્વાન ! કુધાને જીવવાવડેજ સર્વ કામ પ્રાપ્ત થાય છે માટે કુધાને સહન કરીને તમે પણ સર્વ કામનાઓને પરિપૂર્ણ કરો”<sup>૭૮</sup>. વિશ્વામિત્ર કહે છે,—“અન્ન વિના મૃત્યુ પામવાથી અન્નમાં વાંછના રહે છે અને તેથી સદ્ગતિ થશે કે, નહિ તેનો સંશય રહે છે, પણ મૃત્યુ પામવાથી કર્મનો વિનાશ થશે, એ તો નિઃસંશય છે. એમ છતાં પણ ઉપવાસ કરીને મરવું ઠીક છે, એમ તું જે કહે છે તે સત્ય છે, પણ હું તો નિરંતર મૃત કરનારો અને શમરૂપ છું, માટે મહારે ધર્મના મૂળરૂપ શરીરનું રક્ષણ કરવું યોગ્ય છે કેમ કે, શરીરની વિકળતા થાય તો નિશ્ચય ધર્મનો લોપ થાય છે. માટે હું અભક્ષ્યનું ભક્ષણ કરીને પણ ધર્મના મૂળરૂપ શરીરનું રક્ષણ કરીશ”<sup>૭૯</sup>. બુદ્ધિરૂપ પ્રમાતાને વિષે વિચાર કરવા જતા કૂતરાનું માંસ ખાવાથી મને પુણ્ય દેખાય છે કેમ કે, જ્ઞાનોત્પત્તિ યોગ્ય શરીરનું ગમે તેવા ખોટા રસ્તાથી પણ રક્ષણ કરવું; પરંતુ જે, મોહસ્વરૂપ છે તે કર્તાપણના અભિમાનથી (એટલે હું કૂતરાનું ભક્ષણ કરનારો છું એમ) શ્વમાંસ ખાય છે અને તેથી તેને દોષ લાગે છે. યદ્યપિ એમ છે, તથાપિ હું આત્મા છું કે, દેહ ? એ વિષેનો મને સંશય નથી. તેથી સર્વત્ર આત્મદૃષ્ટિરૂપ હૃદય પરિચ્છેદ થવાથી જ્ઞાનનું ભક્ષણ કરવા છતાં પણ હું, ત્હારા જેવો ચાંડાળ થવાનો નથી; અર્થાત્ હું તપવડે તે દોષને દૂર કરવાને સમર્થ છું”<sup>૮૦</sup>. ચાંડાળ કહે છે,—“આવી રીતે શાસ્ત્રની સુક્તિઓ બતાવીને તમારે આ પાપ સંતાડવું છે, એવો તમારે નિશ્ચય છે અને મહારે પણ તમને આ પાપકર્મ ન કરવા દેવું, એવો નિશ્ચય છે માટે હું, દુષ્ટ કર્મ કરનારો અને ચાંડાળ છતાં, પણ તમને ઇપકો દઉં છું, તે ખોટું કહે છું, પરંતુ તમે શ્વમાંસ ભક્ષણ કરવાનો આમહ કરો છો ત્યારેજ મહારે કહેવું પડે છે”<sup>૮૧</sup>. વિશ્વામિત્ર કહે છે,—“તમાવમાંથી ગાયો જળ પી ભય છે તેથી દેહકાઓ ખૂંચી પાડ્યાજ કરે છે અને તેમ છતાં, પણ ગાયો પાણી પીએ છે, માટે



ધર્મનો ઉપદેશ કરવાનો ત્હારો અધિકાર નથી. માટે તું પોતાની સ્તુતિ કરીશ નહિ”<sup>૮૨</sup>. ચાંડાળ કહે છે:—“ હે દ્વિજ ! તમારા ઉપર મને દયા આવે છે અને તેથી હું તમારા મિત્ર થઈને તમને આ શીખામણ દઉં છું; માટે જો તે મ્હારી શિક્ષા કલ્યાણકારી હોય તો, તે કરો !! પણ લોભથી પાપ કરશો નહિ”<sup>૮૩</sup>. વિશ્વામિત્ર કહે છે:—“ જો તું મ્હારા મિત્ર હોય અને મ્હારું સુખ ઈચ્છતો હોય તો, આ આપત્તિમાંથી મને ઉગાર !! હું ધર્મવડે આત્માને બાણું છું માટે તું મને કૂતરાની બાધિની આપી દે !!”<sup>૮૪</sup>. ચાંડાળ કહે છે:—“ તમને મ્હારા હાથથી કૂતરાનું માંસ આપવાનો મને ઉત્સાહ થતો નથી; તેમ મ્હારું જો લોભન છે માટે તેની અવગણના કરીને તેને દૂર ફેંકી દેવાને ( કે, તમે ગમે તો લઈ લ્યો અથવા ન લ્યો, જેથી મને તેનું પાપ લાગે નહિ ) પણ શક્તિમાન નથી; જો હું તમને આપું તો, દોષા હું તથા બ્રાહ્મણ છતાં ચાંડાળથી શ્વાનના માંસનો પ્રતિગ્રહ કરનાર તમે, બન્ને પાપથી લિપ્ત થઈને નરકમાં પડીએ”<sup>૮૫</sup>. વિશ્વામિત્ર કહે છે:—આજ હું, આ પાપકર્મ કરીને જીવતો રહીશ અને પછી મોટું પવિત્ર કર્મ કરીશ તથા એવી રીતે પવિત્ર થવાથી મને ધર્મજ પ્રાપ્ત થશે, માટે પાપકર્મ ન કરીને મરી જવું અને પાપકર્મ કરીને જીવવું, એ બેમાંથી તને જે ઉત્તમ લાગતું હોય તે કહે !!”<sup>૮૬</sup>. ચાંડાળ કહે છે:—“ પોતાના કુળના ધર્મકૃત્યમાં પોતાનો સાક્ષી આત્માજ ( પોતેજ ) છે. એમાં પાપકર્મ કર્યું છે અને પુણ્યકર્મ કર્યું છે ? તે તમને જાણો !! જે મનુષ્ય કૂતરાના માંસને લક્ષ્ય કરવા જેવું માનીને તેનો આદર કરે છે, તેને જગતમાં કાંઈ ત્યાગ કરવા યોગ્ય છે, એમ હું માનતો નથી”<sup>૮૭</sup>. વિશ્વામિત્ર કહે છે:—“ અમુક વસ્તુ ગ્રહણ કરવામાં અને અમુક વસ્તુનું લક્ષણ કરવામાં દોષ છે, એ વાત ખરી છે પરંતુ જ્યારે પ્રાણત્યાગનો સમય આવ્યો હોય, ત્યારે એ નિયમને અપવાદ લાગે છે; જે લક્ષ્યમાં હિંસા અને અસત્ય થાય છે, તે લક્ષ્ય અત્યંત નિંદ્ય છે. પણ જે લક્ષ્યમાં અલ્પનિંદા છે, પરંતુ પ્રાણધારણરૂપ મહત્કાર્ય નીપજે છે, તે લક્ષ્ય હિંસાદિ જેવું અત્યંત નિંદ્ય નથી”<sup>૮૮</sup>. ચાંડાળ કહે છે:—“જો તમે આ શ્વાનમાંસનું લક્ષણ કરવામાં એવાજ હેતુ બતાવો છો, તો તમારે વેદનું પણ પ્રમાણ આપવાની જરૂર નથી કે, આર્યધર્મનું પણ પ્રમાણ આપવાની જરૂર નથી; માત્ર પ્રાણનું પોષણ કરવાનીજ જરૂર છે. માટે હે દ્વિજવર્ય ! એમજ છે તો, હું જેમ આ શ્વાન-માંસમાં તમને દોષ બતાવું છું, તેમ લક્ષ્યમાં અને અલક્ષ્યમાં તમારે માટે કાંઈ દોષ છે, એમ કહી શકતો નથી”<sup>૮૯</sup>. વિશ્વામિત્ર કહે છે:—“ અમુક પદાર્થના લક્ષ્યમાંજ અત્યંત પાપ છે, એમ કોઈ જગ્યોએ જોયું નથી; મધપાન કરીને મનુષ્ય ધર્મથી પડે છે તથા હિંસા કરીને મનુષ્ય પાપી થાય છે. પીને પડે છે માટે ‘પાપ’\* શબ્દ ઉત્પન્ન થયો છે. તાત્પર્ય એ છે કે, અલક્ષ્ય લક્ષ્યમાં પાપ કહેલું છે ખરું, પરંતુ પાપનો મુખ્ય હેતુ જે હિંસા તે અહીં દેખાતો નથી, માટે આ પાપ નથી. જેમ મૈથુનરૂપ પાપથી માત્ર કરેલા પુણ્યનો ક્ષય થાય છે, તેમ અહીંયાં પાપ માત્રથી કૃતપુણ્યનો ક્ષય નથી. જેમ અઘટિત મૈથુનાદિથી પાપ થાય છે અને બ્રાહ્મણત્વ આદિ ધર્મની પણ હાનિ થાય છે, તેમ અલક્ષ્યલક્ષણથી પાપ થાય છે, એ વાત ખરી, તથાપિ તે પાપથી બ્રાહ્મણત્વની હાનિ થતી નથી”<sup>૯૦</sup>. ચાંડાળ કહે છે:—“ જે વિક્ષાન થઈને ચાંડાળના ઘરરૂપ-આ શ્વાનમાંથી ચાર્યકર્મ કરીને તથા તે આપવાને ન ઈચ્છતા કૃપણ અને નિંદ્ય પુરૂષનો પદાર્થ છે, એમ જાણીને પણ તેની પાસેથી જે, આગ્રહવડે શ્વાનનું

\* શાસ્ત્રમાં અમુક ક્રિયાથી પાપ અને અમુક ક્રિયાથી પુણ્ય એમ વિધિ દેખાડેલો હોય છે, પરંતુ વસ્તુતઃ તે ક્રિયાના પરિણામ ઉપર પાપ કે, પુણ્ય આધાર રાખે છે. કેટલાકનું કહેવું એમ છે કે, ચિંતશુદ્ધિ ઉપર પાપ પુણ્યનો આધાર છે. ભા. ક.

માંસ લઈ લે છે, તે વિદ્વાન પુરૂષને સદાચરણ બાધ કરે છે, -એટલે સદ્ધર્મના નિયમ તેને તેમ કરવાની મના કરે છે; એમ છતાં પણ જો તે, નથી માનતો તો સદ્ધર્મના નિયમરૂપ શાસ્ત્ર ઠરાવેલો દંડ પણ તેણેજ સહેવો જોઈએ. તાત્પર્ય કે, હું આટલું આટલું કહું છું, તથાપિ આવું અત્યંત નિંદ્ય શ્વાનમાંસ ચાંડાળના ઘરમાંથી, તે પણ ચોરીથી અને વળી ચોરી પકડાઈ ત્યારે, આપવાને ન ઈચ્છનારા મહારા સરખા કૃપણ પાસેથી અને તે પણ અતિ આગ્રહથી જે લે છે, તેનું પાપ તેને માથે”<sup>૭૧</sup>. બીજમ કહે છે:—“એ પ્રમાણે ચાંડાળ વિશ્વામિત્રને કહીને વિરામ પામ્યો; એટલે બુદ્ધિમાન વિશ્વામિત્રે, શ્વાનની જાંઘની લઈ લીધી”<sup>૭૨</sup>. જીવવાની ઈચ્છાવાળા મહામુનિ, કૂતરાના અંગને લઈને પોતાની સ્ત્રી પાસે ગયા તથા તેને આપીને વનમાં જઈને તેનું લોજન કરવાની ઈચ્છા કરી”<sup>૭૩</sup>. હવે મુનિએ વિચાર કર્યો કે, હું પ્રથમ વિધિપૂર્વક દેવતાઓને તૃપ્ત કરીને પછી ઈચ્છા પ્રમાણે આ શ્વાનમાંસનું લોજન કરું”<sup>૭૪</sup>. પછી મુનિએ બ્રાહ્મવિધિથી અગ્નિ આણીને ઈન્દ્ર અને આગ્નેય વિધિથી હોમ કરવાને ચરૂ તૈયાર કર્યો”<sup>૭૫</sup>. હે ભારત ! પછી તેમણે દેવકર્મ અને પિતૃકર્મ કરવાનો આરંભ કર્યો તથા ઇન્દ્રાદિક દેવતાઓનું આવાહન કરીને (દેવતાઓને બોલાવીને) વિધિપૂર્વક ક્રમે કરી તેઓને તેઓના ભાગ આપવા માંડ્યા”<sup>૭૬</sup>. એજ સમયે ઇન્દ્રદેવે વૃષ્ટિ કરી અને સર્વ પ્રજાને જીવાડીને ઔષધી વનસ્પતિ વગેરે ઉપજાવવા માંડી”<sup>૭૭</sup>. તપવડે જેનું પાપ નાશ થયું છે એવા ભગવાન વિશ્વામિત્ર પણ ઘણા કાળે પરમ અદ્ભુત સિદ્ધિને પામ્યા”<sup>૭૮</sup>. વૃષ્ટિ થઈ એટલે દ્વિજશ્રેષ્ઠ વિશ્વામિત્રે, તે કર્મ સમેટીને તથા તે હૃતદ્રવ્ય (શ્વાનમાંસ)ને ચાખ્યા સિવાય દેવતાઓ તથા પિતૃઓને તૃપ્ત કર્યા”<sup>૭૯</sup>. એ પ્રકારે જે જ્ઞાની હોય, તે દુઃખમાં આવી પડે તથાપિ તેણે દીન ન થતાં જીવવાના ઉપાય કરવા અને ઉપાયને જાણનારા તે પુરૂષે સર્વ ઉપાયોવડે દીન એવા પોતાના આત્માનો ઉદ્ધાર કરવો”<sup>૮૦</sup>. એ બુદ્ધિ ધારણ કરીને સર્વદા મનુષ્યે જીવવું, કેમ કે, જીવવાથી પુણ્યની પ્રાપ્તિ થાય છે તથા પુરૂષને કલ્યાણ પણ પ્રાપ્ત થાય છે”<sup>૮૧</sup>. હે કૌંતેય ! એટલા માટે દૃઢ નિશ્ચયવાળા જ્ઞાની પુરૂષે ધર્મ તથા અધર્મનો નિશ્ચય કરવામાં બુદ્ધિ ધારણ કરીને આ લોકમાં વર્તવું”<sup>૮૨</sup>.

તસ્માત્કૌંતેય વિદુષા ધર્માધર્મવિનિશ્ચયે । બુદ્ધિમાસ્થાય લોકેસ્મિન્ વર્તિતવ્યં કૃતાત્મના ॥૧૦૨॥

इति श्रीमहाभारते शांतिपर्वणि आपद्धर्मे विश्वामित्रश्वपचसंवादे गु० भा०  
एकादशोऽध्यायः ॥ ११ ॥

અધ્યાય ૧૨ મો-દંડ કરવામાં શુકાચાર્યનો અભિપ્રાય.

युधिष्ठिर उवाच ॥ यदि घोरं समुद्दिष्टमश्रद्धेयमिवानृतम् ।

॥ अस्ति स्वित्स्वयुमर्यादा यामहं परिवर्जये ॥ १ ॥

યુધિષ્ઠિર કહે છે, -“ હે પિતામહ ! જ્યારે તમે, મોટા પુરૂષોએ પણ આવું ઘોર અને શ્રદ્ધા ન રાખવા જેવું કર્મ કરવું; એમ કહો છો ત્યારે હવે ચોરની કોઈ મર્યાદા રહેલી છે? કે જેનો હું ત્યાગ કરું. અર્થાત્ જ્યારે મોટા પુરૂષો એવાં કર્મ કરે ત્યારે ચોર લોકોમાં અને મોટા પુરૂષોમાં ફેર શો છે? આ સાંભળીને હું મોહ પામું છું તથા શિથિલ થઈ જઈ છું; મહારો ધર્મ શિથિલ થઈ જાય છે; તેથીજ હું કોઈ પણ ઉપાયવડે મહારા ગનનું સમાધાન કરીને કોઈ કર્મમાં પ્રવૃત્ત થઈ શકતો નથી”<sup>૧</sup>. બીજમ કહે છે, -“ હે યુધિષ્ઠિર ! આ શાસ્ત્રનાં વચન મેં, તને વિધિરૂપે કહેલાં નથી કે, જેથી એ પ્રમાણે કરવુંજ જોઈએ.

પણ તેમ ન કરવાથી મોટો અનર્થ ઉત્પન્ન થતો હોય ત્યારે તે કરવું; એમ પંડિતોએ બુદ્ધિવટે ગ્રહણ કરેલું છે તથા તે વાતને અનુકૂળ જાણીને અથોમાં પણ લખવામાં આવી છે<sup>૩</sup>. રાજાએ, અનેક જગ્યાએ કોયલ, બૂંડ, વડ અને સિંહ વગેરેથી બુદ્ધિ શીખીને અનેક પ્રકારની બુદ્ધિ વાપરવી જોઈએ છીએ. એકજ પ્રકારનો ધર્મ આચરવાથી પ્રજારક્ષણરૂપ કાર્ય સંપાદન થતું નથી અથવા રાજા પોતાનો નિર્વાહ કરી શકતો નથી<sup>૪</sup>. સત્પુરૂષોનો આચાર અને ધર્મ, બુદ્ધિમાંથી ઉત્પન્ન થયેલો છે. હે યુધિષ્ઠિર ! ત્હારે એ જાણવું જોઈએ છીએ અને તે ધર્મ વિષે હું તને જે વચન કહું; તે તું જાણ !<sup>૫</sup>. વિજયની ઇચ્છાવાળા રાજાઓ ઉત્તમ બુદ્ધિ રાખીને આચરણ કરે છે તથા જૂઠા જૂઠા સ્થળમાં, જૂઠા જૂઠા ધર્મ આચરવાની જરૂર પડે છે, ત્યાં તેઓએ તે ધર્મને બુદ્ધિવટે કલ્પવો ઘટે છે<sup>૬</sup>. રાજા જે એકજ રીતે ધર્મનું આચરણ કરે તો તે, યથાર્થ ધર્મનું આચરણ કરી શકતો નથી. અહીં દૃષ્ટાંત છે કે, જેમ એક ઇંદ્રિયના જ્ઞાનવાળો વિદ્યાર્થી, ગુરૂએ બતાવેલી એકજ રીતથી અભ્યાસ કરે જાય, પણ પોતાની બુદ્ધિથી જ્યાં ઘટે ત્યાં તેવી યોજના કરે નહિ તો, વિદ્વાન થઈ શકતો નથી; તેમ રાજા પણ શાસ્ત્રમાં બતાવેલા એકદેશી ધર્મનું આચરણ કરે તો તે, ધર્મવાન થઈ શકતો નથી<sup>૭</sup>. જ્યાં બે પ્રકારનો ધર્મ આચરવો ઘટે તો હોય; એટલે એકજ કર્મ કે, જે એક જગ્યાએ ધર્મરૂપ અને બીજી જગ્યાએ અધર્મરૂપ થતું હોય ત્યાં રાજાએ ધર્મના બે પ્રકારનાં રૂપને જાણવાં જોઈએ. પણ જો ન જાણે તો, કોઈ વખતે તેવું કાર્ય ઉત્પન્ન થવાથી તેને મોટું ધર્મસંકટ ઉત્પન્ન થાય છે. જેમ કે, હિંસા ન કરવી, એ પરમ ધર્મ છે. આ એકજ વચનનો નિશ્ચય કરીને વર્તનાર રાજા જ્યારે ખુનીને શિક્ષા કરવાનો પ્રસંગ આવે છે ત્યારે, અહિંસા ધર્મરૂપ શાસ્ત્રની આજ્ઞાનું ઉલ્લંઘન થવાથી મનમાં સંકટ પામે છે. જેથી ખુનીને શિક્ષા કરી શકતો નથી અને તેથી તે ખુનીને શિક્ષા ન કરવારૂપ અધર્મમાં પડે છે અથવા ખુનીનો વધ કરીને પણ “અધર્મ થયો” એ રીતે પસ્તાવો પામે છે. હે યુધિષ્ઠિર ! એટલા માટે રાજાએ ધર્મના બે પ્રકાર જાણવા જોઈએ<sup>૮</sup>. કોઈ રાજા એમ જાણે કે, આ વર્ષમાં દુકાળ વગેરેના કારણથી હું પ્રજા પાસેથી છ ભાગના ખદ્દો તેનો અર્ધ (ત્રણ ભાગ) કર લઈશ અને આવતા વર્ષે તેજ છ ભાગને દોઢા કે, સવાયા કરીને લઈશ, જો રાજા આ પ્રમાણે નિશ્ચય કરીને કરે છે તો લોકો તેના કૃત્યને ધર્મરૂપ જાણે છે પણ તેમ નથી કરતો તો, અધર્મરૂપ જાણે છે<sup>૯</sup>. કેટલાક પુરૂષો યથાર્થ જ્ઞાનવાળા હોય છે અને કેટલાક પુરૂષો મિથ્યા જ્ઞાનવાળા હોય છે એટલે તેઓનું જ્ઞાન સત્ય જેવું દેખાય છે છતાં મિથ્યા હોય છે પણ ડાહ્યા પુરૂષે, તેને યથાર્થ જાણીને સત્પુરૂષોએ તેમાંથી જે જ્ઞાનને ગ્રહણ કરવા જેવું માનેલું હોય તે જ્ઞાનનું ગ્રહણ કરવું<sup>૧૦</sup>. કેટલાક ધર્મથી વિરુદ્ધ ચાલનારા પુરૂષો શાસ્ત્રનો અર્થ બગાડે છે અને કહે છે કે: “જે અર્થશાસ્ત્ર ધર્મશાસ્ત્રથી વિરુદ્ધ હોય, તેને માનવું નહિ” પણ તેઓ શાસ્ત્રના યથાર્થ અર્થને જાણનારા હોતા નથી; માટે અર્થશાસ્ત્રને અપ્રમાણ ગણે છે<sup>૧૧</sup>. હે રાજન્ ! જેઓ વિદ્યા, યશ અને કામ ઉપર ભુવિકા ચલાવનાર થઈને, એ રીતે ખાલે છે તેઓને ત્હારે પાપી અને ધર્મના શત્રુ જાણવા<sup>૧૨</sup>. તેઓ મંદ અને અપકવ બુદ્ધિવાળા હોવાથી શાસ્ત્રના યથાર્થ અર્થને જાણતા નથી. શાસ્ત્રમાં અકુશળ પુરૂષો અમુક અર્થની યોજના સર્વત્ર કરી જાણતા નથી અને તેથી તેઓની દૃષ્ટિવટે તે તે શાસ્ત્રમાં દોષ જોવામાં આવે છે તથા તેઓ પોતાની અપકવ બુદ્ધિ પ્રમાણે શાસ્ત્રના અર્થને બગાડે છે, તેઓ કહે છે કે, “તમે આ વિદ્યાનો અર્થ આવો કરો છો તે અથવા લોકો આ પ્રમાણે જાણે છે તે, યથાર્થ નથી”<sup>૧૩, ૧૪</sup>. એવી રીતે બીજાની વિદ્યાની નિંદા કરીને પોતાની વિદ્યાને વખાણે છે.

હે ભારત ! તેઓ વાણીરૂપ અસ્ત્રવાળા અને વાણીરૂપ બાણવાળા હોય છે. તેઓ મનમાં એમ બાણ છે કે : “વિદ્યાનું ફળ અમેજ દોહી લીધું છે”<sup>૧૫</sup>. એવા પુરૂષોને વિદ્યાનો વેપાર કરનારા રાક્ષસસરખા બાણવા. હે યુધિષ્ઠિર ! જો તું દંભવડે ધર્મનું આચરણ કરીશ, એટલે, તે ધર્મ છે, માત્ર એટલુંજ દેખાડવાની ઇચ્છાથી ધર્મને આચરીશ તો, તેથી ત્હારા ધર્મનો નાશ થશે<sup>૧૬</sup>. કેવળ વાણીવડેજ અથવા કેવળ બુદ્ધિવડેજ ધર્મનો નિશ્ચય થઈ શકતો નથી, પણ વાણી અને બુદ્ધિ, બંનેની યથાર્થ યોજના કરવાથી ધર્મનો નિશ્ચય થાય છે એ પ્રકારે બૃહસ્પતિએ પોતાના શાસ્ત્રમાં કહ્યું છે, એમ ઇન્દ્ર કહે છે<sup>૧૭</sup>. શાસ્ત્રમાં કોઈ પણ વચન નિમિત્ત વિના કહેલું હોતું નથી છતાં, કેટલાક પુરૂષો શાસ્ત્રમાં યુક્તિસહિત પ્રતિપાદન કરેલા વચનને પણ નિશ્ચિત માનતા નથી. એટલે જેમ “આતતાયી પુરૂષ, બ્રાહ્મણ હોય તોપણ તેને મારવો” એવું શાસ્ત્રનું વચન છે. અને વળી “બ્રાહ્મણને મારનાર પુરૂષનું પ્રાયશ્ચિત્તજ થઈ શકે નહિ” એવું પણ વચન છે; માટે પ્રથમ જે વચન કહ્યું તેનું તાત્પર્ય એવું છે કે, આતતાયીને સર્વથા મારવો; પણ આતતાયી બ્રાહ્મણને મારવો, એવો વિધિ ઠરાવવાનું તાત્પર્ય નથી. પરંતુ કેટલાએક, તો શાસ્ત્રમાં આતતાયીનો વધ કરવાનું કહેલું છે છતાં પણ અહિંસા શાસ્ત્રનો દૃઢ નિશ્ચય કરીને આતતાયીના વધને કબૂલ કરતા નથી. તેઓનું કહેવું એમ છે કે, ગાય આપણને મારવાને આવતી હોય તો, તેનાથી નાસીને પોતાનો બચાવ કરવો પણ ગાયનો વધ કરવો યોગ્ય નથી. તેમ પોતાને મારવા આતતાયી આવતો હોય તો, તેનાથી પણ પોતાનું રક્ષણ કરવું યોગ્ય છે પરંતુ તેનો વધ કરવો યોગ્ય નથી<sup>૧૮</sup>. કેટલાક મુખ્ય આચાર્યો તો એમજ કહે છે કે, લોકયાત્રા એટલે જગતમાં વ્યવહાર ચલાવવો, એજ મોટો ધર્મ છે અને તે ધર્મ ચોર વગેરેના વધ કર્યા સિવાય બની શકે એમ નથી; માટે જરૂર પડે તો હિંસા પણ કરવી અને એવી રીતે હિંસા કરવાથી કાંઈ અધર્મ થતો નથી. આ પ્રમાણે ધર્મના વિવિધ મત છે. માટે ડાહ્યા પુરૂષે પોતાની બુદ્ધિથી ધર્મનો યથાયોગ્ય નિશ્ચય કરવો<sup>૧૯</sup>. હે ભારત ! માટે કોષને તજીને, શાસ્ત્રના મોહને તજીને તથા શાસ્ત્ર સંબંધી અજ્ઞાનપણાને તજીને, બુદ્ધિવાન પુરૂષો જેને શાસ્ત્ર કહેતા હોય, તેના ઉપર પોતાની બુદ્ધિથી તર્ક કરીને નિશ્ચય કરવો તથા તેનેજ આચરવા યોગ્ય ધર્મ માનવો<sup>૨૦</sup>. જેને શાસ્ત્રનું જ્ઞાન હોય તેવા પુરૂષનું વચન તથા પોતાની બુદ્ધિ, એ બેવડે જે ધર્મનો નિશ્ચય કર્યો હોય તેને યથાર્થ માનવો; પરંતુ જેઓ કેવળ અજ્ઞાની હોય છે, તેઓ શાસ્ત્રના જ્ઞાનના હેતુભૂત વચનમાત્રવડે તેનું યથાર્થ જ્ઞાન સંપાદન કર્યા સિવાય ધર્મનો નિશ્ચય કરે છે<sup>૨૧</sup>. કેટલાક પુરૂષો એમ કહે છે કે, આ અમુક યુક્તિથી અમુક શાસ્ત્ર દ્વિષિત થાય છે; માટે તે ખોટું છે, તો તે પણ અજ્ઞાન છે. એવું સંશયને છેદનારૂં વાક્ય પૂર્વે શુકાચાર્યે દેવેને કહ્યું હતું. તેનો સારાંશ એ છે કે, તર્કવડે શાસ્ત્રનો અને શાસ્ત્રવડે તર્કનો બાધ ન કરતાં, શાસ્ત્ર અને તર્ક બંનેના એકમતથી જે સિદ્ધ થતું હોય, તેજ કરવું. એમ કરવાથી બૃહસ્પતિ અને શુકાચાર્ય, બંનેનું વચન સમાન થાય છે<sup>૨૨</sup>. જે જ્ઞાન એક છતાં, વિરૂદ્ધ દિશામાં જતું ન હોય અર્થાત જેમાં સંશય ઉપજતો ન હોય, તે જ્ઞાનને ગ્રહણ કરવા યોગ્ય બાણવું; પણ જો તે જ્ઞાન તેવું ન હોય તો, તેને મૂળમાંથી ઉખાડી નાંખીને દૂર કરવું ઘટે છે<sup>૨૩</sup>. જો તું આ મહાશ નીતિવચનને અંગીકાર કરતો નથી તો, તે અયોગ્ય છે; કેમ કે, ઇશ્વરે તને હિંસારૂપ ઉગ્ર કર્મ કરવાને અર્થે સરજ્યો છે, છતાં તું તેને જોતો નથી<sup>૨૪</sup>. હે ભાઈ ! તું રાજસમુદાયનો અબ્યુદય કરવાની ઇચ્છાવાળા મને જો !! અને તે પ્રમાણે કરવાને ઇચ્છ !! ખીજા લોકો જે વાતને પસંદ કરતા નથી અને એમ કહે છે કે “આ ભીષ્મ હિંસા કરનાર છે” એવી રીતે

મ્હારી નિંદા કરતા, બૂલોકના સુખને ઇચ્છતા અને પોતાના હિતને ન જાણનારા રાજાઓને મેં સ્વર્ગલોક પ્રત્યે પ્રમાણ્ય છે તે માત્ર ઉપકારને અર્થે જ, સ્વાર્થના અર્થે નહિ. તે પ્રમાણે તું પણ ઉગ્ર કર્મવડે પ્રજાના હિતના અર્થે તેઓનું શાસન કર ! !<sup>૨૫</sup>. બકરો, ઘોડો અને ક્ષત્રિય, એ ત્રણને બ્રહ્માએ સરખા કહેલા છે. યજ્ઞમાં હોમવાને માટે બકરાને યજ્ઞસ્તંભ પ્રત્યે લઈ જવામાં આવે છે, તે જેમ બકરાના સ્વર્ગપ્રાપ્તિરૂપ હિતના અર્થે છે, તેમજ ઘોડાને અને ક્ષત્રિયને પણ સંગ્રામરૂપી યજ્ઞમાં જવાની પ્રેરણા કરવી તે પણ તેના હિતના અર્થે છે; માટે ક્ષત્રિય વગેરેથી નિરંતર કોઈ પણ લોકવ્યવહાર સિદ્ધ થાય છે<sup>૨૬</sup>. અવધ્યનો વધ કરવાથી જે દોષ થાય છે, તેજ દોષ વધ્યનો વધ ન કરવાથી થાય છે, એવી ધર્મની મર્યાદા છે અને ચોર લોકો તે મર્યાદાનું ઉલ્લંઘન કરે છે તથા રાજા ઉલ્લંઘન કરતો નથી. ચોરમાં અને રાજામાં એટલો ફેર છે<sup>૨૭</sup>. માટે રાજાએ તીક્ષ્ણ થઈને પણ પ્રજાનું ધર્મમાં સ્થાપન કરવું. જો રાજા, એમ કરે નહિ તો, પ્રજા વરૂની પેઠે, એક બીજાનું બક્ષણ કરીને ગમે તેમ વર્તે<sup>૨૮</sup>. જે રાજાના રાજ્યમાં, જેમ જળકાગડા જળમાંથી માંછલાંને લઈ લે છે, તેમ ચોર લોકો બીજાના ધનનું હરણ કરે છે, તેને અધમ ક્ષત્રિય બાણુવો<sup>૨૯</sup>. હે રાજન ! કુળવાન તથા વેદ વિદ્યાને બાણુલા પુરૂષોને પ્રધાનપદ આપીને પ્રજાનું ધર્મવડે રક્ષણ કરતો તું પૃથ્વીનું પાલન કર ! !<sup>૩૦</sup>. જે રાજા, અન્યાય યુક્ત કર્મવડે પ્રજામાંથી કર લે છે, તેને વિશેષ ઉપાય જાણનાર નપુંસક ક્ષત્રિય બાણુવો<sup>૩૧</sup>. જે ક્ષત્રિય, અતિ ઉગ્ર હોય અથવા અતિશય કોમળ હોય તે, ક્ષત્રિયધર્મવડે રાજ્ય કરવાને લાયક નથી; માટે તું ઉગ્રતા અને કોમળતાનું ઉલ્લંઘન કર્યા સિવાય ઉગ્ર થઈને કોમળ પણ થા ! !<sup>૩૨</sup>. ક્ષત્રિયનો ધર્મ મહા કઠિન છે, પણ ત્હાર ઉપર મ્હારી પ્રીતિ છે તેથી હું, તને તે કહું છું. તું ઉગ્ર કર્મ કરવાને ઉત્પન્ન થયેલો છે, માટે રાજ્યનું પાલન કર ! !<sup>૩૩</sup>. તું જે પુરૂષો દુરાચરણી હોય, તેઓનો નિરંતર નિગ્રહ કરજે ! ! અને જે પુરૂષો સદાચારી હોય, તેનું પાલન કરજે ! ! હે ભરતશ્રેષ્ઠ ! બુદ્ધિમાન શુકાચાર્યે આપદ્ધર્મમાં એ પ્રમાણે વર્તવાનું કહ્યું છે<sup>૩૪</sup>. યુધિષ્ઠિર કહે છે:—“ હે પિતામહ ! જેનું ઉલ્લંઘન કોઈએ કરવું બેઠ્યું નહિ, એવી કોઈ મર્યાદા હોય તો, તે હું તમને પૂછું છું માટે હે સત્પુરૂષમાં શ્રેષ્ઠ ! તમે મને કહો ! ! ”<sup>૩૫</sup>. ભીષ્મ કહે છે:—“ વિદ્વાન, વૃદ્ધ, તપસ્વી, વેદાધ્યયનવાળા અને સદાચરણી બ્રાહ્મણોની સેવા કરવી એજ પરમ ઉત્તમ છે. તું દેવતાને વિષે જે વૃત્તિ રાખે છે, તે વૃત્તિ સર્વદા બ્રાહ્મણોને વિષે રાખજે ! ! ”<sup>૩૬</sup>. હે રાજન ! ક્રોધ પામેલા બ્રાહ્મણોએ ઘણાં દુઃસહ કર્મ કરેલાં છે. બ્રાહ્મણોની પ્રસન્નતાવડે મોટો યજ્ઞ પ્રાપ્ત થાય છે અને અપ્રસન્નતાવડે મોટું ભય ઉત્પન્ન થાય છે<sup>૩૭</sup>. જો બ્રાહ્મણો પ્રસન્ન હોય તો, તે અમૃતના સરખા સુખ કરનારા છે પણ જો તેઓ ક્રોધ પામેલા હોય તો, ઝેરના જેવા તાશકારક છે<sup>૩૮</sup>.

પ્રીત્યા યજ્ઞો મત્રેન્મુખ્યમપ્રીત્યા પરમં મયમ્ । પ્રીત્યા જ્ઞમૃતવદ્વિપ્રાઃ ક્રુદ્ધાઞ્ચૈવ યથાવિષમ્ ॥ ૩૮ ॥

इति श्रीमहाभारते द्वां० अष्ट० गु० भा० द्वादशोऽध्यायः ॥ १२ ॥

અધ્યાય ૧૩ ચો-કપોત અને પારધીનો સંવાદ-ઉપક્રમ.

યુધિષ્ઠિર ઉવાચ ॥ પિતામહ મહાપ્રાજ્ઞ સર્વશાસ્ત્રવિજ્ઞારક ॥

॥ શરણં પાત્યમાનસ્ય યો ધર્મસ્ત્વં વ્રવીહિ મે ॥ ૧ ॥

યુધિષ્ઠિર કહે છે,—“ હે મોટી બુદ્ધિવાળા અને સર્વ શાસ્ત્રને જાણતાના પિતામહ ! શરણે આવેલાનું રક્ષણ કરનારાનો ધર્મ, મને કહો ! ! ”<sup>૧</sup>. ભીષ્મ કહે છે,—“ હે મહારાજ ! શરણાગ-



તનું રક્ષણ કરવામાં મોટો ધર્મ છે અને હે ભરતશ્રેષ્ઠ ! એવો પ્રશ્ન પૂછવાને તમે યોગ્યજ છે<sup>૨</sup>. હે રાજન્ ! મહાત્મા શિગિ આદિ રાજાઓ શરણે આવેલાનું રક્ષણ કરવાથી મોટી સિદ્ધિને પામ્યા છે<sup>૩</sup>. એવું સાંભળ્યું છે કે, એક કપોતે પોતાના શત્રુને શરણે આવેલો જોઈને, પોતાના માંસવટે તેનું યથાન્યાય પૂજન કર્યું હતું<sup>૪</sup>. યુધિષ્ઠિર કહે છે,—“ હે ભારત ! પૂર્વે કપોતે શરણે આવેલા શત્રુને પોતાના દેહનું માંસ શી રીતે ભોજન કરવા આપ્યું હતું ? તથા તે કેવી ગતિને પામ્યો ?”<sup>૫</sup>. ભીષ્મ કહે છે,—“ હે રાજન્ ! ભાર્ગવ મુનિએ મુચકુંદને કહેલી દિવ્ય અને સર્વ પાપનો નાશ કરનારી કથા સાંભળ<sup>૬</sup>. હે પાર્થ ! હે પુરૂષશ્રેષ્ઠ ! મુચકુંદ રાજાએ ભાર્ગવમુનિને પ્રણામ કરીને આવોજ પ્રશ્ન કર્યો હતો<sup>૭</sup>. હે રાજન્ ! સેવા કરનાર તેને મુનિ ભાર્ગવે પણ આ કથા કહી હતી કે, જેમાં કપોત સિદ્ધિ પામ્યો તેવું કહેલું છે<sup>૮</sup>. મુનિ કહે છે,—“ હે રાજન્ ! હે પૃથ્વીપતે ! હું તને ધર્મ, કામ અને અર્થથી યુક્ત કથા કહું છું, તે ધ્યાન આપીને સાંભળ<sup>૯</sup>. કોઈએક મોટા અરણ્યમાં અધમ આચરણવાળો, પૃથ્વીમાં કાળ જેવો ભયાનક અને પક્ષીઓને મારનાર પારધી ફરતો હતો<sup>૧૦</sup> તે પારધી, કાળા કાગડા જેવો કૃષ્ણ વર્ણનો, રાત્રી આંખોવાળો, લાંબી જંઘાવાળો, ટૂંકા પગવાળો, મોટા મુખવાળો, મોટી હડપચીવાળો તથા રાત્રી આંખોવાળો હતો<sup>૧૧</sup>. તેનું કોઈ મિત્ર, સંબંધી કે, બાંધવ હતું નહિ; કારણ કે, તેનું નિર્દય કૃત્ય જોઈને તેઓએ પણ તેના ત્યાગ કરેલો હતો<sup>૧૨</sup>. જે મનુષ્ય પાપ આચરણવાળો હોય છે, તેને કાદ્યા પુરૂષોએ દૂરથીજ તજવો યોગ્ય છે. કેમ કે, જે ઝેર અને ક્રાંસા વગેરેથી પોતાનો પણ ઘાત કરવાને તૈયાર થાય છે તે બીજાનું ભલું શું કરવાનો હતો<sup>૧૩</sup>. જે પુરૂષો કૂર, દુરાચરણી અને પ્રાણીઓની હિંસા કરનારા હોય છે, તેઓને પ્રાણીઓને ઉદ્દેગ પ્રમાડનારા સર્પ જેવા જાણવા<sup>૧૪</sup>. હે રાજન્ ! તે પારધી, પોતાની જાળ લઈને વનમાં જઈને નિત્ય પક્ષીઓને મારી લાવતો હતો તથા તે પક્ષીઓને વેચતો હતો<sup>૧૫</sup>. એ પ્રમાણે પોતાની વૃત્તિ ચલાવતાં દુરાત્મા પારધીનો ઘણો સમય વીતી ગયો પણ તે ધર્મને સમજી શક્યો નહિ<sup>૧૬</sup>. તે પારધી પોતાની સ્ત્રીને લઈને નિરંતર રમણ કરતો હતો; પણ દૈવના યોગથી અતિમૂઢ થયેલા તેને બીજી કોઈ વૃત્તિ પસંદ પડી નહિ<sup>૧૭</sup>. હવે એક વખત તે પારધી, વનમાં ગયો હતો એવામાં ચારે બાજુથી તે વનમાંના વૃક્ષોને પાડી નાખતો મોટો વંટોળીઓ થયો તથા આકાશ વાદળોથી ભરાઈ ગયું અને ચારે બાજુએ વિજળીઓ ચમકવા લાગી. જોતજોતામાં જેમ નૌકાઓના સમુદાયથી સમુદ્ર ઢંકાઈ જાય, તેમ આકાશ મેઘસમૂહથી ઢંકાઈ ગયું<sup>૧૮-૧૯</sup>. પછી ઈંદ્રે જળની ધારાઓના સમુદાયવડે પ્રવેશ કર્યો અને એક ક્ષણમાં જળવડે પૃથ્વીને પૂર્ણ કરી નાંખી<sup>૨૦</sup>. વર્ષાદની ધારાઓથી બ્યાસ થયેલા તે સમયમાં પારધી આમતેમ દોડવા લાગ્યો તથા નષ્ટ થયેલા ચેતનવાળો, શીતથી પીડા પામેલો અને અંતરમાં આકુળવ્યાકુળ થયેલો તે સઘળા વનમાં ફર્યો પરંતુ તે પક્ષીઓને હજીનાર પારધીને કોઈ જગ્યાએ, જ્યાં પાણી ન આવ્યું હોય તેવું સ્થળ માલૂમ પડ્યું નહિ; તે વનના તમામ માર્ગ જળના ઓઘથી ભરાઈ ગયા હતા<sup>૨૧-૨૨</sup>. તે વખતમાં પક્ષીઓ પણ વૃષ્ટિના વેગથી પીડાઈને સંતાઈ ગયાં હતાં તથા મૃગ, સિંહ અને વરાહ આદિ પશુઓ પણ જ્યાં પોતાને સ્થળ માલૂમ પડ્યું, ત્યાં જઈને ઠરી ગયાં હતાં<sup>૨૩</sup>. ઘણાં પશુઓ મોટા વાયુ અને વૃષ્ટિથી ત્રાસ પામીને અને ભય તથા ક્રુધાથી પીડિત થઈને એકઠા મળીને વનમાં ભમતાં હતાં<sup>૨૪</sup>. પેલો પારધી, પણ શીતથી હજીતાં ગાત્રવાળો થવાથી કોઈ જગ્યાએ જઈ શકતો નહોતો, તેમ એક જગ્યાએ સ્થિર થઈને ઉભો પણ રહી શકતો ન હતો. એટલામાં ટાઢથી વિહ્વળ થઈ ગયેલી એક કપોતી ( હોલી ) તેની દૃષ્ટિએ પડી<sup>૨૫</sup>. પાપિષ્ઠ પારધી પોતે દુઃખનો

અનુભવ કરે છે, છતાં પણ તેણે તેને પકડીને પોતાની પાસેના પાંજરામાં નાખી. તે પોતે દુઃખથી પરાભવ પામેલો છતાં, બીજાને દુઃખ કરવાને ચૂક્યો નહિ<sup>૨૧</sup>. તે પાપ-બુદ્ધિવાળો તથા પાપકર્મ કરનારો હતો તેથી તેણે પાપકર્મજ કર્યું. પછી તેણે તે વનમાં મેઘસમાન નીલ રંગનું એક મોટું વૃક્ષ જોયું<sup>૨૨</sup>. છાયા, નિવાસ અને ફળ, એ ત્રણેની પ્રાપ્તિ થવાના કારણથી પક્ષી આદિ અનેક પ્રાણીઓ તે વૃક્ષ ઉપર વસતાં હતાં. જાણે વિધાતાએ પરોપકાર કરવાને કોઈ સત્પુરૂષને ઉત્પન્ન ન કર્યો હોય તેવું તે વૃક્ષ હતું<sup>૨૩</sup>. હવે આકાશ એક ક્ષણમાં નિર્મળ થયું, તારા દેખાવા લાગ્યા અને અનેક પોયણાંવડે બ્યાસ થયેલા જળવાળું મોટું સરોવર હોય, તેવું આકાશ રમણીય દેખાવા લાગ્યું<sup>૨૪</sup>. શીતથી ધ્રુવતો પારથી મેઘમંડળથી મુક્ત થયેલું, તારાઓથી ભરપૂર તથા કમળના જેવું અત્યંત નિર્મળ આકાશ જોઈને તથા રાત્રિ ઘણી ગયેલી જોઈને ચારે બાજુ જોવા લાગ્યો<sup>૨૫</sup>. હે રાજન્ ! તે વિચારવા લાગ્યો કે, આ જગ્યાએથી મહાર્ગ ધર બહુ દૂર છે, રાત્રિ ઘણી ગયેલી છે તથા રસ્તામાં જળ ભરાઈ ગયું છે. માટે હવે મહારે શું કરવું ?<sup>૨૬</sup> પછી તેણે, પેલા વૃક્ષ નીચે રાત્રે નિવાસ કરવાની બુદ્ધિ કરી અને વૃક્ષને હાથ જોડી, પ્રણામ કરીને આ વચન કહ્યું કે : “ હું આ વૃક્ષમાં જે દેવતાઓ હોય તેઓને શરણુ થાઉં છું. ” પછી મોટા દુઃખયુક્ત પારથી પૃથ્વી ઉપર પાંદડાં પાથરીને તથા પથ્થર ઉપર માથું મૂકીને ત્યાં સૂઈ ગયો ”<sup>૩૨-૩૪</sup>.

સ શિલાયાં શિરઃ કૃત્વા પર્ણાન્યાસ્તીર્ય મૂતલે । દુઃસ્વેન મહતાવિષ્ટસ્તતઃ સુષ્વાપ પક્ષિહા ॥૩૪॥

इति श्रीमहाभारते शां० आ० कपोतलुब्धकसंवादोपक्रमे गु० भा० त्रयोदशोऽध्यायः ॥૧૩॥

### અધ્યાય ૧૪ મો-કપોતની ચિંતા અને સ્ત્રીપ્રશંસા.

भीष्म उवाच ॥ अथ वृक्षस्य शाखायां विहंगः ससुहृज्जनः ।

॥ दीर्घकालोषितो राजस्तत्र चित्रतनूरुहः ॥ ૧ ॥

ભીષ્મ કહે છે, “ હવે તે વૃક્ષની શાખા ઉપર પોતાના કુટુંબ-પરિવાર સાથે વિચિત્ર પીંછાંવાળો એક કપોત પક્ષી ઘણા સમયથી વસતો હતો<sup>૧</sup>. તેની સ્ત્રી (કપોતી) ઘણા સમયથી ચારો કરવા ગઈ હતી. તે પાછી આવી નહોતી તથા રાત્રિ પડેલી જોઈને, તે પક્ષી મનમાં પરિતાપ પામવા લાગ્યો<sup>૨</sup>. “વાયુ તથા વૃષ્ટિ બહુ ભારે થઈ છે અને મહારી પ્રિયા હજી પાછી આવી નહિ, તેનું શું કારણ હશે ?<sup>૩</sup>. મહારી સ્ત્રી વનમાં ચારો કરવા ગઈ છે તે કુશળક્ષેમ તો હશે ? તેના વિના આ મહાર્ગ ધર મને શૂન્ય લાગે છે<sup>૪</sup>. ઘરમાં પુત્ર હોય પૌત્ર હોય, છોકરાઓની વહુઓ હોય અને સેવક હોય, એ સર્વથી ઘરની સર્વ જગ્યા ભરપૂર હોય તથાપિ સ્ત્રી વિના ગૃહસ્થનું ઘર શૂન્ય કહેવાય છે<sup>૫</sup>. ઘર એજ ઘર છે, એમ જાણવું નહિ પણ ગૃહિણી (સ્ત્રી)જ ઘર કહેવાય છે; જે ઘર ગૃહિણી (સ્ત્રી) વિનાનું છે, તેને અરણ્ય સરખું જાણવું<sup>૬</sup>. રાતા નેત્રના અંતભાગવાળી, વિચિત્ર વર્ણના શરીરવાળી તથા મધુર સ્વરવાળી તે મહારી રૂપાળી સ્ત્રી, જે આજ પાછી નહિ આવે તો, મહારે જીવવું નથી<sup>૭</sup>. જે ઉત્તમ વ્રતવાળી સ્ત્રી મેં ખાધું ન હોય ત્યાં સૂધી ખાય નહિ, મેં સ્નાન કર્યું ન હોય ત્યાં સૂધી, સ્નાન કરે નહિ, હું ઉભો રહું નહિ તો, ઉભી પણ ન રહે તથા હું સૂઈ જાઉં તોજ સૂઈ જાય, તેવી સ્ત્રી જે આજ પાછી ન આવે તો, મહારે જીવવું શાને માટે ?<sup>૮</sup>. તે સ્ત્રી મને હર્ષ પામતો જોઈને, હર્ષ પામતી હતી અને મને દુઃખિત જોઈને, દુઃખી થતી હતી;

હું બહાર ગયો હોઉં તો, દીન મુખવાળી થઈ જતી હતી તથા હું ક્રોધ કરું તોપણ મધુર વાણી બોલતી હતી. પતિનુંજ વ્રત કરનારી, પતિ એજ જેની પરમ ગતિ છે, પતિનાજ પ્રિયમાં અને હિતમાં પ્રીતિવાળી મહારી સ્ત્રીના સરખી જેને સ્ત્રી હોય, તે પુરૂષને પૃથ્વીમાં ભાગ્યશાળી બાણ્યો<sup>૧૦</sup>. તે તપ આચરનારી મહારી સ્ત્રી, જે હું થાકી ગયેલો કે, ક્ષુધાતુર હોઉં તો, તુરત બાણ્યતી હતી; તે યશવાળી સ્ત્રી મહારા વિષે પ્રીતિવાળી, સ્થિર ભક્તિવાળી અને સ્નેહવાળી હતી<sup>૧૧</sup>. જે પુરૂષ, વૃક્ષના મૂળ આગળ વસતો હોય અને ત્યાં, જે તેની ખ્યારી સ્ત્રી હોય તો, તે તેનું ઘર છે; પણ સ્ત્રી વિનાનો મહેલ પણ જંગલ છે, એ નિશ્ચય બાણ્યુ<sup>૧૨</sup>. સ્ત્રી ધર્મ, અર્થ અને કામ, એ ત્રણ કાર્ય સમયે પુરૂષની સહાય કરનારી છે તથા પરદેશ જતી વખતે પુરૂષને વિશ્વાસનું પાત્ર છે<sup>૧૩</sup>. આ લોકમાં પુરૂષને સ્ત્રીજ પરમ અર્થ છે, એમ શાસ્ત્રમાં કહેલું છે. આ લોકમાં સહાય વિનાના પુરૂષને લોક વ્યવહારમાં સહાય કરનારી પણ સ્ત્રીજ છે<sup>૧૪</sup>. જે પુરૂષ રોગવડે પરાજય પામેલો હોય તથા નિરંતર સંકટમાં પડેલો હોય, તેને સ્ત્રીસમાન બીજું કોઈ ઔષધ નથી<sup>૧૫</sup>. સ્ત્રીસમાન કોઈ બંધુ નથી કે, સ્ત્રીસમાન બીજું કોઈ ગતિ નથી; તેમજ આ લોકમાં ધર્મનો સંગ્રહ કરવાને સ્ત્રીસમાન કોઈ સહાય નથી<sup>૧૬</sup>. જે પુરૂષના ઘરમાં સાધ્વી તથા પ્રિય વચન બોલનારી સ્ત્રી ન હોય તેણે અરણ્યમાં જવું; કેમ કે, તેને તો અરણ્ય અને ઘર બન્ને સમાનજ છે<sup>૧૭</sup>.  
 यस्य भार्या गृहे नास्ति साध्वी च प्रियवादिनी । अरण्यं तेन गंतव्यं यथारण्यं तथा गृहम् ॥ ૧૭ ॥  
 इति श्रीमहाभारते शान्तिपर्वणि आप० भार्याप्रशंसायां गुर्जरभाषायां चतुर्दशोऽध्यायः ॥ ૧૪ ॥

### અધ્યાય ૧૫ મો-કપોતીનું ભાષણ-સ્ત્રીગુણ વર્ણન.

બીજમ ઉવાચ ॥ एवं विलपतस्तस्य श्रुत्वा तु करुणं वचः ।

॥ गृहीता शकुनीन्नेन कपोती वाक्यमब्रवीत् ॥ ૧ ॥

બીજમ કહે છે:—“ એ પ્રમાણે વિલાપ કરતા પોતાના સ્વામી કપોતનું કંઈક વચન સાંભળીને હવે પારધીએ પકડેલી કપોતી બોલી<sup>૧</sup>. કપોતી કહે છે,—“ અહો ! હું બહુ સારા ભાગ્યવાળી છું કે, જેથી મહારા પ્રિય સ્વામી, મહારામાં ગુણ નથી કે છે, તોપણ આ પ્રકારે ગુણનું કથન કરે છે<sup>૨</sup>. જે સ્ત્રીવડે તેનો સ્વામી સંતોષ પામતો નથી તેને સ્ત્રીજ ન સમજવી કેમકે, જ્યારે સ્ત્રી ઉપર સ્વામી પ્રસન્ન થાય છે, ત્યારેજ સર્વ દેવતાઓ પ્રસન્ન થાય છે<sup>૩</sup>. અગ્નિની સાક્ષી રાખીને જેને સ્વામી કરેલો છે, તે સ્વામીજ પરમ દેવત છે. જે સ્ત્રીના ઉપર તેનો સ્વામી પ્રસન્ન થતો નથી તે સ્ત્રી, જેમ પુષ્પ અને ગુચ્છસહિત વેલી દાવાગ્નિથી બળીને ભસ્મ થાય છે, તેમ ભસ્મ થાય છે” હું:ખવડે પીડિત તથા પારધીએ પકડેલી છતાં પણ કપોતી એમ વિચાર કરીને અને પોતાના સ્વામીને દુઃખિત બેઠને આ પ્રમાણે બોલી કે: “ હે સ્વામી ! હું તમને તમારું કલ્યાણ થાય એવો એક ઉપાય બતાવું છું તે સાંભળીને તે પ્રમાણે કરો ! !<sup>૪-૬</sup>. હે સ્વામી ! વિશેષે કરીને તમે શરણે આવેલાનું રક્ષણ કરનારા થાઓ ! ! આ પારધી તમારા ઘર નીચે આશ્રય લઈને સૂઈ રહેલો છે<sup>૭</sup>. તે શીતથી અને ભૂખથી પીડાએલો છે, માટે તેનો સત્કાર કરો ! ! જે કોઈ પ્રાણીની હત્યા કરે અથવા લોકની માતારૂપ ગાયની હત્યા કરે<sup>૮</sup>. તેમજ શરણે આવેલાની હત્યા કરે, તે ત્રણેનું પાપ સમાન છે. આપણે કપોત છીએ, માટે કપોતની ભતિના ધર્મ પ્રમાણે ઇન્ધરે આપણી જે વૃત્તિ નિર્માણ કરી છે, તેનું તમારા સરખા આત્મવાન પુરૂષે અનુસરણ કરવું,

એ ન્યાય છે. આપણે એમ સાંભળ્યું છે કે, જે ગૃહસ્થ, શક્તિપ્રમાણે ધર્મનું અનુવર્તન કરે છે, તે પરલોકમાં જઈને અક્ષયલોકને પામે છે. હે પક્ષી ! માટે તમે હવે પ્રભાવાળા અને પુત્રવાળા છો<sup>૧૧</sup>. તેથી પોતાના દેહ ઉપરથી દયા તણ દઈને અને ધર્મ તથા અર્થનું ગ્રહણ કરીને જે રીતે પારધીનું મન પ્રસન્ન થાય, તે રીતે તેનો સત્કાર કરો<sup>૧૨</sup>. હે પક્ષી ! તમે શરીરમાં સંતાપ કરશો નહિ. કેમ કે, શરીરનો વ્યવહાર ચલાવવા માટે તો, તમને બીજી સ્ત્રી પણ મળશે<sup>૧૩</sup>. પાંજરામાં રહેલી અને અતિ દુઃખથી પીડાયેલી તે તપસ્વિની કપોતી, એ પ્રમાણે વચન બોલીને પોતાના સ્વામીના સામું બેવા લાગી<sup>૧૪</sup>.

इति सा शकुनी वाक्यं पंजरस्था तपस्विनी । अतिदुःखान्विता प्रोक्ता भर्तारं समुदैक्षत ॥ १४ ॥

इति श्रीमहाभारते शांति० आप० कपोतं प्रति कपोतीवाक्यं नाम गुर्जरभाषायां पंचदशोऽध्यायः ॥ १५ ॥

અધ્યાય ૧૬ મો-કપોત અને પારધીનો સંવાદ-કપોત અગ્નિમાં પડ્યો.

भीष्म उवाच ॥ स पत्न्या वचनं श्रुत्वा धर्मयुक्तिसमन्वितम् ।

॥ हर्षेण महता युक्तो वाक्यं व्याकुललोचनः ॥ १ ॥

ભીષ્મ કહે છે:—“ પક્ષી હર્ષથી યુક્ત થવાથી વ્યાકુળ નેત્રવાળો તે કપોતપક્ષી પોતાની સ્ત્રીનું ધર્મ અને યુક્તિસહિત વચન સાંભળીને વિધિએ દેખાડેલા કર્મવડે (દૈવના કરવાથી) તે પારધીને જોઈને પક્ષી ઉપર જીવનાર પારધીનું યત્નવડે પૂજન કરવાને તત્પર થયો અને આ રીતે વચન બોલ્યો:—“ હે પારધી ! તમે ભલે પધાર્યા. કહો !! મને શી આશા છે ? તમારે કાંઈ ચિંતા કરવી નહિ અને તમે પોતાના ઘેરજ છો, એમ જાણજો !<sup>૧-૩</sup>. તમે જલદી બોલો કે, તમારો શું ઇચ્છા છે તથા હું તમારા અર્થે શું કરું ? તમે અમારા શરણે આવેલા છો, માટે હું તમને સ્નેહથી આ વચન કહું છું<sup>૪</sup>. શત્રુ પણ પોતાના ઘેર આવે ત્યારે તેનું યથાયોગ્ય આતિથ્ય કરવું જોઈએ; કેમ કે, વૃક્ષનો કાપનાર પણ વૃક્ષની નીચે આવે છે, ત્યારે કાંઈ, તે વૃક્ષ, તેના ઉપરથી પોતાની છાયાને ખેંચી લેતું નથી<sup>૫</sup>. જે શરણે આવ્યો હોય, તેનો આતિથ્યસત્કાર અવશ્ય કરવો ઘટે છે અને પંચમહાયજ્ઞમાં તો ગૃહસ્થે વિશેષે કરીને પ્રયત્નવડે સત્કાર કરવો જોઈએ<sup>૬</sup>. જે પુરૂષ ગૃહસ્થાશ્રમી છતાં, મોહથી પંચમહાયજ્ઞ કરતો નથી, તેને ધર્મવડે આ લોક કે, પરલોક પ્રાપ્ત થતા નથી<sup>૭</sup>. માટે તમે અત્યંત વિશ્વાસ રાખીને મને કહો !! તમે કહેશો, તે સર્વ કરીશ, તમારે મનમાં શોક કરવો નહિ ”<sup>૮</sup>. પક્ષીનું એવું વચન સાંભળીને પારધી બોલ્યો કે: “ મને અતિશય ટાઢ વાય છે, માટે તું મ્હારું રક્ષણ કર !! ”<sup>૯</sup>. એમ સાંભળીને તે પક્ષીએ, પૃથ્વી ઉપર સૂકાં પાંદડાંના ઢગલો કર્યો તથા પોતાની શક્તિ પ્રમાણે ચાંચમાં પાંદડું લઈને શીઘ્ર અગ્નિ લેવાને ગયો<sup>૧૦</sup>. તે પક્ષી, અગ્નિ લઈને પાછો આવ્યો. પક્ષી તેણે પેલાં સૂકાં પાંદડાંના ઢગલામાં અગ્નિ સળગાવ્યો<sup>૧૧</sup>. તેણે, અગ્નિને પ્રજ્વલિત કરીને પોતાના શરણાગત પરોણાને કહ્યું કે: “ હવે તમે સારી રીતે નિરાંતથી તમારા અંગને શેકો !! અને કોઈ જગ્યાએથી ભયની શંકા સંભળશો નહિ ”<sup>૧૨</sup>. તેનું એવું વચન સાંભળીને “ બહુ સાડું ” એમ કહીને પારધીએ પોતાનાં અંગને શેકવા માંડ્યાં, અગ્નિની ગરમીથી જેના પ્રાણ પાછા આવ્યા છે એવો તે પારધી ઘણો આનંદ પામ્યો અને વિધિપૂર્વક સત્કાર કરવાથી પ્રયુક્ત નેત્રવાળો થઈને બોલ્યો કે: “ મને કુપા બહુ લાગી છે, માટે તું મને કાંઈ ખાવાનું આપ !! એવી મ્હારી ઇચ્છા છે ” તેનું

એવું વચન સાંભળીને પક્ષી બોલ્યો કે “ મહારો એવો વૈભવ છે નહિ કે, જેથી હું તમારી ક્ષુધાને નાશ કરું; અમે તો વનમાં રહેનારા છીએ માટે નિત્યના ઉત્પન્નવડે નિત્ય જીવીએ છીએ<sup>૧૩-૧૬</sup>. જેમ મુનિઓ ભોજન કરવાનો સંચય રાખે છે, તેમ અમારી પાસે કાંઈ સંચય રહેતો નથી. ” એ પ્રમાણે તેને કહીને પક્ષી શ્રીકા મુખવાળો થઈ ગયો<sup>૧૭</sup>. તેના મનમાં એમ ચિંતા થઈ કે “ હવે કેમ કરવું ? ” હે ભરતશ્રેષ્ઠ ! તે પક્ષી, પોતાની વૃત્તિની નિંદા કરવા લાગ્યો ( કે “ અરે ! આપણે સંચય નથી રાખતા, તે બહુ ખોટું છે. કેમ કે, સંચય હોય તો આવે પ્રસંગે અતિથિનો સત્કાર થઈ શકે ” )<sup>૧૮</sup>. પછી બે ઘડીમાં તેને ભાન આવ્યું, એટલે પાર્થીને કહેવા લાગ્યો કે “ તમે બે ઘડી વાટ જુઓ !! હું તમને તૃપ્ત કરીશ ”<sup>૧૯</sup>. એમ કહીને, સૂકાં પાંદડાંવડે અગ્નિને પ્રદીપ્ત કરીને તથા મોટો આનંદ પામીને તે પક્ષી બોલ્યો કે: “ ઋષિઓ, દેવતાઓ અને મહાત્મા પિતૃઓનો અતિથિપૂજન એજ મોટો ધર્મ છે એમ મેં, પૂર્વે સાંભળ્યું છે<sup>૨૦, ૨૧</sup>. હે સૌમ્ય ! માટે તું મહારા ઉપર કૃપા કરીને મહારો અંગીકાર કરજે !! હું તને સત્ય કહું છું, કેમ કે, અતિથિનું પૂજન કરવામાં મહારી બુદ્ધિ નિશ્ચયવાળી છે ”<sup>૨૨</sup>. પછી તે પક્ષી, જાણે હસતાં હસતાં ( હાસ્યમાં ) તે કાર્ય કરતો ન હોય, તેમ પ્રતિજ્ઞા કરી અને પછી મોટી બુદ્ધિવાળા પક્ષીએ અગ્નિની ત્રણ પ્રદક્ષિણા કરી, તેમાં પ્રવેશ કર્યો<sup>૨૩</sup>. પક્ષીને અગ્નિમાં પડેલો જોઈને પાર્થી મનમાં વિચારવા લાગ્યો કે: “ આ મેં શું ઘોર કર્મ કર્યું છે ? ”<sup>૨૪</sup>. અરે ! મહા કૂર અને પોતાનાં કર્મથી નિંદાયલા મને મહાભયંકર અધર્મ પ્રાપ્ત થયે, એમાં સંશય નથી ”<sup>૨૫</sup>. એ રીતે પક્ષીને અગ્નિમાં પડેલો જોઈને પોતાનાં કર્મનો ધિક્કાર કરતો પાર્થી, બહુ પ્રકારે અત્યંત વિલાપ કરવા લાગ્યો ”<sup>૨૬</sup>.

एवं बहुविधं भूरि विललाप स लब्धकः । गर्हयन् स्वानि कर्माणि द्विजं दृष्ट्वा तथा गतम् ॥ ૨૬ ॥

इति श्रीमहाभारते शां० आप० कपोतलुब्धकसंवादे गुर्जरभाषायां षोडशोऽध्यायः ॥ ૨૬ ॥

અધ્યાય ૧૭ મો-કપોતના નાશથી પાર્થીએ હિંસકવૃત્તિનો ત્યાગ કર્યો.

भीष्म उवाच ॥ तत स लुब्धकः पश्यन् क्षुधयापि परिप्लुतः ।

॥ कपोतमग्निपतितं वाक्यं पुनरुवाच ह ॥ ૧ ॥

ભીષ્મ કહે છે:—“ પછી ક્ષુધાવડે વ્યાપ્ત થયેલો છતાં પણ પાર્થી, અગ્નિમાં પડેલા કપોતને જોઈને પુનઃ આ વચન બોલ્યો કે, “ બુદ્ધિહીન અને દુષ્ટ એવા મેં આ શું કર્મ કર્યું ? દુષ્કૃત કરીનેજ જીવનારા મને નિત્ય પાતક લાગશે. ” એ પ્રમાણે પોતાને અતિશય ધિક્કારતો તે પાર્થી પુનઃ પુનઃ બોલ્યો કે, “ વિશ્વાસ નહિ કરવા જેવો, અત્યંત દુષ્ટ બુદ્ધિવાળો, સર્વદા કપટયુક્ત નિશ્ચયવાળો હું, શુભ કર્મનો ત્યાગ કરીને પક્ષીઓને જાળમાં પકડવાનું કર્મ કરું છું<sup>૧-૩</sup>. મહાત્મા કપોતે પોતાના માંસનું દહન કરીને મહારા સરખા દુષ્ટને મોટો ઉપદેશ આપ્યો છે, એમાં સંશય નથી<sup>૪</sup>. માટે હું, મહારા પ્રિય પ્રાણ, પુત્ર અને સ્ત્રીઓ, એ સર્વને છોડી દઈશ મહાત્મા કપોતે મને નિશ્ચય ધર્મોપદેશજ કરેલો છે<sup>૫</sup>. આજથી આરંભીને આ દેહને સર્વ પ્રકારના ભોગથી વિવર્ણત કરી શીષ્મ ઋતુના અદ્ય તલાવની પેઠે, શોષિત કરીશ<sup>૬</sup>. હું જૂખ, તરસ અને તડકાનું સહન કરીને કૃશ તથા માત્ર નસોથી વ્યાપ્ત શરીરવાળો થઈશ તથા અનેક પ્રકારના ઉપવાસવડે પરલોક સંબંધી ધર્મને આચરીશ<sup>૭</sup>. અહો !! આ પક્ષીએ પણ પોતાના દેહનું અર્પણ કરીને અતિથિપૂજન બતાવી આપ્યું છે, માટે હું ધર્મનું આચરણ કરીશ, કેમ કે, ધર્મ એજ પરમગતિ છે<sup>૮</sup>. મેં આ ઉત્તમ પક્ષીમાં જેવો ધર્મ લીધો છે તેવા ધર્મનું હું



આચરણુ કરીશ. ” એમ કહીને તથા ધર્મ આચરવાનો નિશ્ચય કરીને રૌદ્ર કર્મ કરનારો પાર્ધી વખાણવા યોગ્ય વ્રત ધારણુ કરીને, મહાપ્રસ્થાનના માર્ગે \*ચાલ્યો<sup>૧૦</sup>. પછી તેણે પોતાની લાકડી, શલાકા (બળનો સળીયો), બળ, પાંજરૂ અને તેમાં બાંધેલી કપોતી, એ સર્વને છોડી દીધાં ”<sup>૧૧</sup>.

તતો યાષ્ઠિં શલાકાં ચ ક્ષારકં પંજરં તથા । તાં ચ વદ્ધાં કપોતીં સ પ્રમુચ્ય વિસસર્જ હ ॥ ૧૧ ॥

इति श्रीमहाभारते । शां० आप० कपोतोपरतां गु० भा० सप्तदशोऽध्यायः॥ ૧૭ ॥

અધ્યાય ૧૮ મો-કપોત અને કપોતી સ્વર્ગમાં ગયાં.

भीष्म उवाच ॥ ततो गते शाकुनिके कपोती प्राह दुःखिता ।

॥ संस्मृत्य सा च भर्तारं रुदती शोककर्षिता ॥ ૧ ॥

ભીષ્મ કહે છે,—“ પાર્ધી ગયો ત્યાર પછી દુઃખ પામેલી, શોકથી કૃશ થઈ ગયેલી તથા પોતાના સ્વામીને સાંભારીને રૂદન કરતી કપોતી વિલાપ કરવા લાગી કે, “ હે નાથ ! તમે કોઈ વખત મહારૂં અપ્રિય કંઈ હોય, એમ મને સાંભરતું નથી; વિધવા સ્ત્રીઓ, યદ્યપિ ઘણા પુત્રો હોય તથાપિ સ્વામિ વિના શોક પામે છે<sup>૧,૨</sup>. પતિ વિનાની તપસ્વિની સ્ત્રી, બાંધવોને શોક કરવા યોગ્ય થાય છે. હે સ્વામી ! તમે મને નિરંતર લાડ લડાવ્યાં છે તથા મધુર, સ્નેહયુક્ત, કલેશ વિનાનાં અને મનને હરણુ કરે એવાં વચનો બોલીને તથા બહુ માન આપી પૂજન કર્યું છે. પર્વતોની ગુફાઓમાં, નદીઓનાં ઝરણુમાં અને રમણીય વૃક્ષોનાં શિખરો ઉપર મેં, તમારી સાથે રમણુ કર્યું છે. હું આકાશમાં ઉડવાની કીડામાં તમારી સાથે સુખવડે મનમાં આનંદ પામી છું<sup>૩-૫</sup>. તથા હે કાંત ! પૂર્વે આપણે અનેક કીડાઓ કરી છે. તેમાંનું આજ મહારે કાંઈ નથી. પિતા, ભાઈ તથા પુત્ર, સ્ત્રીને નિયમિત (થાડુંજ) આપે છે; પણ માપ વિનાના સુખના પદાર્થ આપનાર તો પોતાનો સ્વામીજ છે, તેનું પૂજન કયી સ્ત્રી ન કરે ? સ્વામિ સમાન સ્ત્રીનો બીજો કોઈ પ્રભુ નથી અને સ્વામિસમાન સ્ત્રીને બીજું કોઈ સુખ નથી<sup>૬-૭</sup>. સ્ત્રીએ ધન તથા સર્વસ્વનો ત્યાગ કરીને કેવળ સ્વામીને જ શરણુ થવું યોગ્ય છે, કેમ કે, તેના વિના બીજો કોઈ સ્ત્રીને શરણુ રાખનાર નથી. હે નાથ ! તમારા વિના મહારે હવે આ લોકમાં જીવવું નથી<sup>૮</sup>. પતિ વિનાની થઈને કયી સ્ત્રી જીવવાનો ઉત્સાહ રાખે ? ” અત્યંત દુઃખ પામેલી પતિવ્રતા કપોતીએ એ રીતે બહુ પ્રકારનો કડ્ડણાજનક વિલાપ કરીને પ્રદીપ્ત થયેલા અગ્નિમાં પ્રવેશ કર્યો. પછી જેણે વિચિત્ર બાળુબંધને ધારણુ કરેલા છે, જે વિમાનમાં બેઠેલો છે તથા પુણ્યવાન મહાત્માઓ જેનું પૂજન કરે છે, જેણે અનેક પ્રકારની માળાઓ તથા અનેક પ્રકારનાં વસ્ત્ર ધારણુ કરેલાં છે, જે સર્વ અલંકારથી શોભાયમાન છે, જે પુણ્ય કર્મવાળાં કરોડો ઉત્તમ વિમાનોથી વીંટાયેલો છે, એવા પોતાના સ્વામીને કપોતીએ જોયો. પછી તે પક્ષી ઉત્તમ વિમાનમાં બેસીને સ્વર્ગમાં ગયો તથા ત્યાં પોતાના કર્મથી પૂજન પામીને સ્ત્રીસહિત વિલાસ કરવા લાગ્યો ”<sup>૯-૧૨</sup>.

ततः स्वर्गं गतः पक्षी विमानवरमास्थितः । कर्मणा पूजितस्तत्र रेमे स सह भार्यया ॥ ૧૨ ॥

इति श्रीमहाभारते शां० आ० कपोतस्वर्गमनं नाम गुर्जरभाषायां अष्टादशोऽध्यायः ॥

અધ્યાય ૧૯ મો-પાર્થી પણ દેહ ત્યાગ કરી સ્વર્ગમાં ગયો.

भीष्म उवाच ॥ विमानस्थौ तु तौ राजन् लुब्धकः स्वे ददर्शह ।

॥ दष्टा तौ दंपती राजन् व्यचिंतयत तां गतिम् ॥ ૧ ॥

भीષ્મ કહે છે, “હે રાજન્ ! પછી પેલા પાર્થીએ પણ કપોત તથા કપોતીને આકાશમાં વિમાનમાં બેઠેલાં જોયાં અને તેથી તે ગતિનો વિચાર કરવા લાગ્યો કે “હું” આવાજ તપવડે પરમ ગતિને પામીશ.” એમ પોતાની બુદ્ધિવડે નિશ્ચય કરીને, પક્ષીઓ ઉપર જીવન કરનારો પાર્થી, મહાપ્રસ્થાન કરવાના હેતુથી ત્યાંથી ચાલી નીકળ્યો. તે પાર્થી, સ્વર્ગની ઇચ્છાથી કોઈ પ્રકારની ચેષ્ટા વિનાનો, વાયુનો આહાર કરનાર અને મમત્વ વિનાનો થઈને ચાલ્યો<sup>૧૩</sup>. પછી જતાં જતાં તેણે, એક સુંદર, મોટું, મનોરમ, કમળવડે શોભાયમાન, અનેક પ્રકારના પક્ષીઓના સમુદાયથી વ્યાપ્ત, શીતળ જળવાળું અને કલ્યાણ-કારી સરોવર જોયું<sup>૧૪</sup>. તૃપ્તાથી પીડિત પુરૂષ તે સરોવરને જોઈનેજ તૃપ્ત થાય, એમાં સંદેહ નથી, હે રાજન્ ! એવું સરોવર આવ્યું તોપણ તે પાર્થીની ચિત્તવૃત્તિ ચલિત થઈ નહિ અને તેના સાચું જોયા વિનાજ હર્ષ પામીને આગળ ચાલ્યો<sup>૧૫</sup>. એટલે હિંસક પશુઓ જેમાં રહેતાં હતાં એવું ઝાડીવાળું વન આવ્યું; પાર્થીએ નિશ્ચય કરીને તેમાં પણ પ્રવેશ કર્યો<sup>૧૬</sup>. વનમાં પેસતાંજ તેના શરીરમાં કાંટા ભોકાવા લાગ્યા. તે કાંટાવડે તેનું અંગ ભેદાવા લાગ્યું તથા તેના શરીરે રૂધિરના રેલા ચાલવા લાગ્યા<sup>૧૭</sup>. છતાં પણ તે, તેની દરકાર કર્યા વિના મનુષ્ય વિનાના તથા પશુ અને પક્ષીઓથી વ્યાપ્ત એવા તે વનમાં ભમવા લાગ્યો<sup>૧૮</sup>. પછી તે વનમાં એકાએક અત્યંત પવન છુટ્યો, તેથી વૃક્ષો અરસ્પરસ ઘસાયાં, તે ઘર્ષણથી અત્યંત અગ્નિ પ્રકટ થયો અને તે અગ્નિ વૃક્ષોથી સંપૂર્ણ ભરેલા તથા વેલીઓ અને વૃક્ષની શાખાઓથી વ્યાપ્ત એવા તે વનને પ્રલયકાળના અગ્નિની પેઠે, ક્રોધ પામીને બાળવા લાગ્યો. તે અગ્નિની જ્વાળાસહિત ઉડતા તણખાઓ, ચારે બાજુ ફેલાવા લાગ્યા અને પશુ તથા પક્ષીઓથી વ્યાપ્ત એવા ભયાનક વનને અગ્નિએ બાળી નાંખ્યું. તે જોઈને પાર્થી, પોતાના દેહનો ત્યાગ કરવાની ઇચ્છાથી મનમાં હર્ષ પામીને વૃદ્ધિ પામતા અગ્નિ તરફ દોડ્યો અને હે ભરતસત્તમ ! તે પાર્થી, અગ્નિમાં બળી મૂક્યો. તેથી જેનાં પાપ નાશ થયાં છે એવો તે, પરમ સિદ્ધિને પામ્યો<sup>૧૯</sup>. પછી પરિતાપરહિત પાર્થીએ યજ્ઞ, ગંધર્વ અને સિદ્ધોની મધ્યે શોભતા ઈંદ્ર જેવા પોતાને સ્વર્ગમાં જોયો<sup>૨૦</sup>. એ પ્રમાણે પુણ્યકર્મ આચરવાથી કપોત, પતિવ્રતા કપોતી અને પાર્થી, ત્રણે સ્વર્ગમાં ગયાં<sup>૨૧</sup>. જે સ્ત્રી, કપોતીના જેવા આચરણવાળી થઈને સ્વામીનું અનુવર્તન કરે છે તે, મૃત્યુ પામ્યા પછી તરતજ કપોતીની પેઠે સ્વર્ગમાં જઈને શોભે છે.<sup>૨૨</sup> એ રીતે પાર્થી અને મહાત્મા કપોતની પુણ્ય કર્મવડે ધર્મયુક્ત ગતિ પૂર્વે થઈ હતી<sup>૨૩</sup>. જે પુરૂષ, આ આખ્યાનનું નિત્ય શ્રવણ કરે અથવા કીર્તન કરે, તેના મનમાં પ્રમાદથી પણ અશુભ રહેતું નથી<sup>૨૪</sup>. હે યુધિષ્ઠિર ! હે ધર્મવાળાઓમાં શ્રેષ્ઠ ! શરણાગતનું રક્ષણ કરવું તે મોટો ધર્મ છે; ગોહત્યાથી થયેલું પાપ પણ તેથી નિવૃત્ત થાય છે, પણ જે શરણે આવેલાને હણે છે, તેની નિષ્કૃતિ થતી નથી. આ પવિત્ર અને પાપને નાશ કરનારો ઇતિહાસ સાંભળવાથી મનુષ્ય, નીચ ગતિને પામતો નથી અને મૃત્યુ થયા પછી તેને સ્વર્ગલોકની પ્રાપ્તિ થાય છે”<sup>૨૫, ૨૬</sup>.

इतिहाससंमिमं श्रुत्वा पुण्यं पापप्रणाशनम् । न दुर्गतिमवाप्नोति स्वर्गलोकं च गच्छति ॥ ૧૯ ॥

इति श्रीमहाभारते शां० आप० लुब्धकस्वर्गमनं नाम शु० भा० एकोनविंशोऽध्यायः ॥ ૨૦ ॥

## અધ્યાય ૨૦ માં-ઇન્દ્રોત ઋષિ અને પરિક્ષિતનો સંવાદ.

યુધિષ્ઠિર ઉવાચ ॥ અબુદ્ધિપૂર્વં યત્પાપં કુર્યાદ્ભરતસત્તમ ।

॥ મુચ્યતે સ કથં તસ્માદેતત્સર્વં બ્રવીહિ મે ॥ ૧ ॥

યુધિષ્ઠિર કહે છે:—“ હે ભરતશ્રેષ્ઠ ! કોઈ પુરૂષે, કોઈ પાપ બુદ્ધિપૂર્વક ન કર્યું હોય (અબુદ્ધિતાં પાપ થઈ ગયું હોય) તો, તે પાપથી શી રીતે મુક્ત થાય ? તે સર્વ મને કહો !! ”<sup>૧</sup>. બીજા કહે છે:—“ આ વિષે ઋષિએ પ્રશંસા કરેલી પ્રાચીન કથા કે, જે શૌનક કુળના “ ઇન્દ્રોત ” નામે બ્રાહ્મણે જનમેજયને કહી હતી તે હું, તને કહું છું<sup>૨</sup>. પરિક્ષિતનો પુત્ર વીર્યવાન “ જનમેજય ” નામે રાજા હતો. તે રાજાએ અબુદ્ધિતાં બ્રહ્મહત્યા કરી<sup>૩</sup>. તે જોઈને, તેના પુરોહિતસહિત સર્વ બ્રાહ્મણોએ તેનો ત્યાગ કર્યો, તેથી તે રાજા રાત્રિદિવસ પરિતાપ પામવા લાગ્યો અને પછી તે વનમાં ગયો<sup>૪</sup>. પ્રજાએ ત્યાગ કરેલા તે રાજાએ, મોટું કલ્યાણકારી કર્મ કર્યું. એટલે કે, કોઈથી પરિતાપ પામતા તેણે ઘણા સમય સુધી તપ કર્યું<sup>૫</sup>. વળી તે રાજાએ બ્રહ્મહત્યાનો નાશ કરવા માટે સઘળી પૃથ્વીમાં ફરીને દેશેદેશના ઘણા બ્રાહ્મણોને પૂછ્યું<sup>૬</sup>. તેમાં ધર્મની વૃદ્ધિ કરનારો જે બનાવ બન્યો તેનો ઇતિહાસ હું તને કહું છું. પાપક્રમેથી બળતો જનમેજય ફરતો ફરતો, પ્રશંસનીય વ્રતવાળા શૌનક કુળના ઇન્દ્રોત મુનિની પાસે ગયો અને તેમના બંને ચરણ પકડ્યા અર્થાત્ પ્રણામ કર્યા<sup>૭</sup>. તે રાજાને જોઈને ઋષિએ તેનો અત્યંત તિરસ્કાર કર્યો અને કહ્યું કે: “ મોટા પાપનો કરનાર-ગર્ભહત્યા કરનાર તું અહીં શામાટે આવ્યો છે ?<sup>૮</sup>. ત્હારે અમારી સાથે શું કામ છે ? મને કોઈ પ્રકારે સ્પર્શ કરીશ નહિ; અહીંથી જલદી જતો રહે !! કેમ કે, તું અહીં રહે તે અમને પ્રીતિકર નથી<sup>૯</sup>. ત્હારા શરીરનો વાસ રૂધિરના જેવો અને ત્હારો દેખાવ મહા જેવો જણાય છે. તું અકલ્યાણકારી અને અપવિત્ર છતાં પવિત્ર જેવો થઈને અને મરી ગયેલો છતાં જીવતા જેવો થઈને ફરે છે<sup>૧૦</sup>. બ્રાહ્મણના મૃત્યુરૂપ અપવિત્રાત્માવાળો તું પાપનું જ ચિંતવન કરતો જાગે છે અને તેવોજ સૂઈ જાય છે. તું એ પ્રકારના પરમ સુખમાં છે<sup>૧૧</sup>. હે રાજા ! ત્હારું જીવંત નિષ્કળ છે તથા તું જે જીવે છે, તે દુઃખ ભરેલું જીવે છે. તું પાપના અર્થે ઉત્પન્ન થયો છે તથા હીનકર્મ માટે ત્હારો જન્મ છે<sup>૧૨</sup>. પિતૃઓ તપવડે દેવતાઓનું અર્ચન કરીને, દેવને નમસ્કાર કરીને અને સહનશીલતાવડે પુત્રોની ઇચ્છા કરે છે તથા તેઓનું ધણું કલ્યાણ ઇચ્છે છે<sup>૧૩</sup>. ત્હારા દોષથી નરકને પામેલા ત્હારા પિતૃવંશને જો !! ત્હારા ઉપર એઓએ જે જે આશાઓ બાંધેલી હતી, તે તે સઘળી નકામી થઈ છે<sup>૧૪</sup>. લોકો જેઓને પૂજવાવડે સ્વર્ગ, આયુષ્ય, યશ અને પ્રજાને પામે છે તે બ્રાહ્મણોનો તું નિરંતર નિષ્કળ દ્વેષ કરનારો છે<sup>૧૫</sup>. જ્યારે તું આ લોકનો ત્યાગ કરીશ ( મૃત્યુ પામીશ ), ત્યારે ત્હારાં સર્વ કર્મ સમાપ્ત થઈ જશે અને તું ઘણા સમય સૂઈ ઉંધે મરતકે પતન પામીશ<sup>૧૬</sup>. અને તે સ્થળમાં જેના કંઠમાં ઝેર છે તથા જેમનાં મુખ લોહાનાં છે એવા ગીધાવડે પીડા પામતો તું ત્યાંથી પુનઃ પાપયોનિમાં જન્મ પામીશ<sup>૧૭</sup>. હે રાજા ! જો તું આ લોકને ત્હારા માનતો હોય તો બાણજે ? ! કે, તને આ લોકજ સુખકર નથી, તોપછી પરલોક ક્યાંથી હોય ? એ વાતનું સ્મરણ યમફૂલો તને યમલોકમાં કરાવશે ”<sup>૧૮</sup>

यद्विदं मन्यसे राजन् नायमास्ति कुतः परः । प्रतिस्मारयितारस्त्वां यमदूता यमक्षये ॥ १९ ॥

इति श्री महाभारतेशांतिपर्वणि आ० इंद्रितपारिक्षितायसंवादे गु० मा० विंशति-  
तमोऽध्यायः ॥ २० ॥

અધ્યાય ૨૧ મો-બ્રાહ્મણોનો દ્રોહ નહિ કરવા માટે જનમેજયે પ્રતિજ્ઞા કરી.

મીષ્મ ઉવાચ ॥ એવમુક્તઃ પ્રત્યુવાચ તં મુનિં જનમેજયઃ ।

॥ ગર્હ્ય ભવાન્ ગર્હયતે નિંશં નિંદતિ માં પુનઃ ॥ ૧ ॥

મીષ્મ કહે છે:—“ ઇંદ્રોત મુનિએ એમ કહ્યું તે સાંભળીને જનમેજયે કહ્યું કે, હું તિરસ્કાર કરવા યોગ્ય છું, તેનો તમે તિરસ્કાર કરો છો અને નિંદવા યોગ્ય છું, તેની નિંદા કરો છો? તેમજ ધિષ્ઠાર પામવા યોગ્ય છું, તેનો ધિષ્ઠાર કરો છો. માટે હું, તમારી પ્રાર્થના કરું છું. મેં જે પાપકર્મ કર્યું છે તેથી જાણે મને અગ્નિમાં મૂક્યો હોય, તેમ હું દગ્ધ થાઉં છું<sup>૧</sup>. મહારાં કર્મને જોઈ જોઈને, મહારાં મન પ્રસન્ન થતું નથી. યમરાજાથી પણ અધિક દારૂણ ભય પામીને તથા તે પાપરૂપ શલ્યનો ત્યાગ કર્યા સિવાય હું, શી રીતે જીવી શકીશ? અર્થાત્ યમયાતના ભોગવ્યા પછી મહારા દુષ્ટતનું શલ્ય મને પુનઃ પ્રાપ્ત થશેજ. હે શૈનક ! તમે મહારા ઉપરથી સઘળો કોપ દૂર કરીને મને કહો ?<sup>૨</sup> હું બ્રાહ્મણનો પરમ લક્ષ્મી હોતો તથા હમણાં છું અને હવે પછી પણ થઈશ. આ કુળનો નાશ ન થાઓ !! પણ કાંઈક શેષ રહો !! એમ મહારી પ્રાર્થના છે<sup>૩</sup>. જ્યાંસુધી બ્રાહ્મણો અમોને એકમતથી વખાણતા નથી ત્યાં સુધી બ્રાહ્મણની હિંસા કરનારા અમારા જેવા પાપીનું કુળ શેષ રહેવાનું નથી. તમે વેદનો નિશ્ચય જાણનારા છો માટે હું તમારી પુનઃ પ્રાર્થના કરું છું કે, હું મહારા આત્માથી નિવેદ પામી ગયો છું, માટે જેમ યોગી પુરૂષો દીન પુરૂષોનું રક્ષણ કરે છે, તેમ તમે મહારાં રક્ષણ કરો<sup>૪</sup>. જે પુરૂષો યજ્ઞ કરતા નથી, તેને આલોક તથા પરલોક પ્રાપ્ત થતા નથી તથા જ્યારે તે, નરક ભોગવીને જન્મ લેવા આવે છે ત્યારે તેના સામે મ્લેચ્છ અને ભિક્ષુ આદિ લોકો ઉભા રહેલાજ હોય છે, અર્થાત્ તે જાતિમાં જન્મ પામે છે<sup>૫</sup>. હું તમારે શરણે આવેલો છું માટે મહારામાં દોષ છતાં, તે ઉપર દષ્ટિ ન કરશો ” પંડિત જેમ મૂર્ખ ઉપર દયા કરે તથા પિતા જેમ પુત્ર ઉપર દયા કરે, તેમ હે શૈનક ! હે બ્રહ્મન્ ! તમે મહારા ઉપર પ્રીતિ-માન થાઓ ”<sup>૬</sup> શૈનક કહે છે:—“ અબુદ્ધિમાન પુરૂષ, ઘણું અયોગ્ય કર્મ કરે? એમાં શું આશ્ચર્ય છે? એમ જાણીને પંડિત પુરૂષ પ્રાણીઓ ઉપર કોપ કરતો નથી<sup>૭</sup>. તે અશોચ્ય પુરૂષ બુદ્ધિરૂપી મેહેલ ઉપર ચઢીને બીજા મનુષ્યોનો શોક કરે છે; જેમ કોઈ પુરૂષ પર્વતના શિખર ઉપર બેસીને પૃથ્વી ઉપર રહેલા પુરૂષોનો શોક કરે, તેમ પોતાની બુદ્ધિના ઉન્નતપણા ઉપર રહીને તે મૂર્ખોને શોચે છે<sup>૮</sup>. જે પુરૂષ સાધુપુરૂષોથી દૂર રહીને તેઓની નજરથી દૂર રહે છે તથા પ્રથમ જેનો સાધુપુરૂષોએ ધિષ્ઠાર કરેલો છે, એવો પુરૂષ, બુદ્ધિને પામી શકતો નથી. પંડિતો તે જોઈને વિસ્મય પણ પામતા નથી. કેમ કે, સત્સંગ વિના બુદ્ધિ દુર્લભજ છે<sup>૯</sup>. તે બ્રાહ્મણનું મહાત્મ્ય અને વીર્ય વેદશાસ્ત્રમાં જાણેલુંજ છે, હવે તું તે બ્રાહ્મણો શાંત થાય તેવી રીતે કર !! અને બ્રાહ્મણોજ તને શરણે રાખી શકશે<sup>૧૦</sup>. હે તાત ! જ્યાં સુધી બ્રાહ્મણો કોપ પામ્યા નથી, ત્યાં સુધી જે કર્યું તે પરલોકનું સાધન જાણવું, પણ જો તેઓ કોપ પામ્યા તો, તું ધર્મને જાણીને પણ ત્હારાં પાપવડે પરિતાપ પામીશ ”<sup>૧૧</sup>. જનમેજય કહે છે:—“ હે શૈનક ! હું મહારાં પાપથી પરિતાપ પામું છું તથા ધર્મનો લોપ કરતો નથી અને મહારો અબ્યુદય થાય, એવી મહારી ઇચ્છા છે તથા હું તમારી લક્ષિત કરનારો છું, માટે મહારા ઉપર પ્રસન્ન થાઓ !! ”<sup>૧૨</sup>. શૈનક કહે છે:—“ હે રાજન્ ! તું દંભ અને માનનો ત્યાગ કરીને બ્રાહ્મણો વિષે પ્રીતિ કર !! એમ હું ઇચ્છું છું. વળી તું સર્વ પ્રાણીઓનું

હિત કરનારજ થજે !! તથા ધર્મને કદાપિ તજીશ નહિ<sup>૧૧</sup>. હું તને મહારો શિષ્ય કહું છું પણુ ભયથી, લોભથી કે, દીનતાથી તને શિષ્ય કરતો નથી, એ ત્હારે નિશ્ચય સમજવું; આદ્યજ્ઞોસહિત હું, તને દેવવાણી કહું છું તે સાંભળ !<sup>૧૭</sup>. હું કોઈ પ્રકારે પણુ ત્હારી પાસેથી દ્રવ્યની આશા રાખતો નથી, પણુ હું તને ધર્મને માટે શિષ્ય કહું છું. “શૌનકે પાપિષ્ઠ રાજનું ગ્રહણ કર્યું માટે તેને ધિક્કાર છે !” એ પ્રમાણે સર્વ લોકો મહારી નિંદા કરશે, તોપણુ એ નિંદાની દરકાર ન કરતાં હું, ત્હારું ગ્રહણ કહું છું<sup>૧૮</sup>. લોકો મને અધર્મજ કહેશે તથા મહારાં સગાંવહાલાં મને તજી દેશે. આ વાત મહારા મિત્રો સાંભળીને મહારા ઉપર અત્યંત કોપ પામશે<sup>૧૯</sup>. એ સર્વમાંથી જેઓ મોટી બુદ્ધિવાળા હશે, તેઓજ યથાર્થ વાત જાણશે. હે ભારત ! તોપણુ હું જે કહું છું તે ઉપરથી આદ્યજ્ઞો પ્રત્યે મહારી શી ઇચ્છા છે તે તું જાણજે !<sup>૨૦</sup> જે રીતે તેઓ મહારા નિમિત્તથી ત્હારાવડે કદ્યાણુ પામે, તેમ તું કર !! હે રાજન્ ! આદ્યજ્ઞોનો દ્રોહ ન કરવો, એ વાતની તું પ્રતિજ્ઞા કર”<sup>૨૧</sup>. જનમેજય કહે છે,—“હે વિપ્ર ! હવે હું કોઈ પણુ દિવસ વાણીવડે, મનવડે કે, કર્મવડે પુનઃ આદ્યજ્ઞોનો દ્રોહ કરીશ નહિ, એ માટે હું, તમારા ચરણપર હાથ મૂકું છું”<sup>૨૨</sup>.

नैव वाचा न मनसा पुनर्जातु कर्मणा । द्रोघ्वास्मि ब्राह्मणान् विप्र चरणावपि ते स्पृशे ॥ २२ ॥  
इति श्रीमहाभारते शां० आप० इंद्रोत्पारिक्षितीये गु० भा० एकविंशतितमोऽध्यायः ॥ २१ ॥

### અધ્યાય ૨૨ મો-ઇન્દ્રોત-જનમેજય સંવાદ.

शौनक उवाच ॥ तस्मात्तेहं प्रवक्ष्यामि धर्ममावृतचेतसे ।

॥ श्रीमान् महाबलस्तुष्टः स्वयं धर्ममवेक्षसे ॥ १ ॥

શૌનક કહે છે,—“ વિદ્યાયુક્ત અને વિદ્યારૂપ મોટા બળવાળો હું ત્હારા ઉપર પ્રસન્ન થયેલો છું, તું ધર્મ સાંભળવાની ઇચ્છા રાખે છે અને ત્હારું ચિત્ત મહારામાં આસક્ત થયું છે તો હું તને ધર્મ કહીશ<sup>૧</sup>. તું રાજ પ્રથમ મહા દારૂણ થઈને પછી પોતાનાં આચરણુ વડે પ્રાણીઓ ઉપર દયા કરે છે, એ અત્યંત વિસ્મયકારક છે ! લોકો એમ નિશ્ચય કરે છે કે, એવો દારૂણ નિશ્ચય સમગ્ર ધર્મને બાળી મૂકશે અને એ પ્રમાણે પરિતાપ આપનારો થઈને તું ધર્મની અપેક્ષા કરે છે, એ આશ્ચર્યકારક છે<sup>૨-૩</sup>. હે જનમેજય ! ઘણા સમયથી તે તપ આરંભીને લક્ષ્ય તથા લોભ્યનો ત્યાગ કર્યો છે, એ સર્વ લોકોને અદ્ભુત જણાય છે<sup>૪</sup>. કોઈ ધન સંપન્ન થઈને દાતાર થાય તથા દીન થઈને તપસ્વી થાય તેમાં કોઈ આશ્ચર્ય નથી કેમ કે, તેને તો (કાર્ય-કારણ) ઘણું પાસે પાસે છે<sup>૫</sup> ત્હારામાં જે દીનતા જણાય છે તે સર્વે પૂર્વાપર સંબંધ વિનાની છે; પણુ તે દીનતા કોઈ કાર્યની ઇચ્છાથી સંબંધવાળી હોય તો, તેથી શુભ થાય છે<sup>૬</sup>. હે રાજન્ ! યજ્ઞ, દાન, દયા, વેદ અને સત્ય એ પાંચ તથા છઠું સારા આચરણુથી કરેલું તપ એ સર્વ પવિત્ર છે<sup>૭</sup>. હે જનમેજય ! તપ, એજ રાજાઓને પરમ પવિત્ર સાધન છે; જે તેનુંજ રૂપી રીતે ગ્રહણ કરવામાં આવે તો, કદ્યાણુકારક ધર્મ પ્રાપ્ત થાય છે<sup>૮</sup>. વળી પુણ્યશાળી સ્થળમાં જવું, તે પણ પરમ પવિત્ર છે. આ વિષે પણ યથાતિએ કહેલી ગાથાનું ઉદાહરણુ અપાય છે<sup>૯</sup>. તે ગાથા એવી છે કે, જે મનુષ્ય પોતાના જીવિતરૂપ આયુષ્યને પામે છે, તેણે અતિ યતનવડે યજ્ઞ કરવો અને તેને ઇશ્વર-પ્રણ કરીને તપ કરવું<sup>૧૦</sup>. કુરૂક્ષેત્ર પુણ્ય સ્થળ છે, કુરૂક્ષેત્રથી સરસ્વતી, સરસ્વતીથી તીર્થસ્થળ



અને તીર્થોથી વિશાળ જળવાણાં સ્થળ વિશેષ છે<sup>૧૧</sup>. તે સ્થળમાં સ્નાન કરીને જળપાન કરવાવડે મૃત્યુ પરિતાપ આપી શકતું નથી. મોટા સરોવર, પુષ્કર, પ્રભાસ, ઉત્તર માનસ સરોવર અને કાળોદક, એ તીર્થમાં તું જીવતો રહે તો જીવે !! જે સ્થળમાં સરસ્વતી અને દુષ્યંતીનો સમાગમ થાય છે તેને “માનસસરોવર” કહે છે<sup>૧૨, ૧૩</sup>. સ્વાધ્યાયનું પઠન કરતાં કરતાં એ સર્વ સ્થાનમાં જળનો સ્પર્શ કરવો. સર્વ પવિત્ર ધર્મોમાં સર્વથી વિશેષ પવિત્ર દાનધર્મ છે તથા સદ્ધર્મ તેથી પણ વિશેષ પવિત્ર છે, એમ મનુએ કહેલું છે<sup>૧૪</sup>. આ જગ્યાએ સત્યવાને કહેલી ગાથાનું ઉઠાહરણ આપું છું. તે એવું છે કે:-જેમ બાળક, રાગદ્વેષ વિનાનો હોવાથી સત્ય છે તથા તે પુણ્ય કે, પાપ કાંઈ કરતો નથી<sup>૧૫</sup>. તેમ આચરણ કરવું. સર્વ પ્રાણીઓને દુઃખજ નથી તો, સુખ ક્યાંથી હોય ? અર્થાત્ સુખ અને દુઃખ, બન્ને મનઃકલ્પિત છે. એ પ્રમાણે બ્રહ્મસ્વરૂપ સર્વ પ્રાણીને સંસર્ગરૂપ પાપ પ્રાપ્ત થાય છે<sup>૧૬</sup>. તે પાપ અને પુણ્ય નિવૃત્ત થયા પછી દેહત્યાગ થવો કલ્યાણકારક છે. વળી રાજાને સર્વથી મોટું કાર્ય જે કરવાનું છે, તે કહું છું; સાંભળ !!<sup>૧૭</sup>. હે નરપતે ! તું ધૈર્ય અને દાનવડે સ્વર્ગને જીતજે !! કેમ કે, જેની પાસે ધૈર્ય અને દાન, એ બે ગુણ છે તે પુરૂષ સ્વર્ગને જીતે છે<sup>૧૮</sup>. હે રાજા ! તું બ્રાહ્મણના અર્થે અને સુખના અર્થે પૃથ્વીનું પાલન કર !! જે પ્રમાણે પૂર્વે તું તેઓની નિંદા કરતો હતો; તે પ્રમાણે જ હવે તેઓને પ્રસન્ન કર !!<sup>૧૯</sup>. કદાચિત્ તેઓ ત્હારો તિરસ્કાર કરે અથવા અનેક રીતે ત્યાગ કરે તોપણ બ્રાહ્મણોને આત્મસમાન જાણીને તેઓની તું હિંસા કરીશ નહિ, એવો નિશ્ચય કર !! અને એ રીતે પોતાના કાર્યમાં ઉદ્યોગી રહીને પરમ કલ્યાણ પ્રાપ્ત કર !!<sup>૨૦</sup>. કોઈક રાજા હિમ-ખરફ જેવો શીતળ, અગ્નિ સરખો કૂર અને યમ સરખો ગુણદોષને વિચારનારો હોય છે તથા કોઈ રાજા હજારની પેઠે, દુષ્ટ પુરૂષોનાં મૂળ ઉખેડી નાખનાર અને વજની પેઠે, દુષ્ટ ઉપર અકસ્માત તૂટી પડનાર હોય છે<sup>૨૧</sup>. વિશેષ ગુણ હોવાથી ( જેમ કે, અમુક પુરૂષ હોંશીઆર છે એમ ધારીને ) પણ ખજ પુરૂષોના સંગમાં જવું નહિ; અથવા બ્રાહ્મણત્વાદિ સામાન્ય ગુણોથી પણ જવું નહિ; વળી ખજની સંગતિ કરીને “હું કાંઈ ખજ નથી. તેથી મને તેનો સંગ શો બાધ કરનાર છે ? ” એમ ધારવું નહિ, પરંતુ એમજ ધારવું કે “હું પણ ખજ છું કેમ કે, મને ખજ ઉપર પ્રીતિ થાય છે ” માટે ખજ પુરૂષોની સાથે કદાપિ પ્રીતિ કરવી નહિ<sup>૨૨</sup>. દુષ્ટ કર્મ એકવાર કર્યું હોય તો પછી, તેનો પરિતાપ કરવાથીજ તેના પાપથી મુક્ત થવાય છે તથા બે વાર કર્યું હોય તો “હવે ફરીને એવું કાર્ય કરવું નહિ ” એમ દૃઢ નિશ્ચય કરવારૂપ ખીજા કાર્યથી મુક્ત થવાય છે<sup>૨૩</sup>. તેમજ જો ત્રણ વાર દુષ્ટ કર્મ કર્યું હોય તો “હું ધર્મોચરણ કરીશ ” એવા ત્રીજા સંકલ્પથી મુક્ત થવાય છે. પરંતુ જો વારંવાર દુષ્ટ કર્મોનો અભ્યાસ કર્યો હોય તો, અનેક પવિત્ર તીર્થમાં ફરવાવડે તે પાપોથી મુક્ત થવાય છે<sup>૨૪</sup>. જે પુરૂષ પોતાના અભ્યુદયની ઇચ્છા રાખતો હોય, તેણે પુણ્યકર્મ કરવાં; જેમ કે, જે પુરૂષો સુગંધી પદાર્થોનું સેવન કરે છે, તેઓનાં અંગ સુગંધમય થાય છે તથા જેઓ દુર્ગંધમય પદાર્થોને સેવે છે તેઓનાં અંગ દુર્ગંધમય થાય છે. જે પુરૂષ તપનું આચરણ કરે છે તે તત્કાળ પાપથી મુક્ત થાય છે<sup>૨૫, ૨૬</sup>. જેના ઉપર અપવાદ આવ્યો છે, તે પુરૂષ, એક વરસ સુધી અગ્નિનું સેવન કરવાથી મુક્ત થાય છે. ગર્ભહત્યા કરનારા ત્રણ વરસ સુધી અગ્નિનું સેવન કરવાથી મુક્ત થાય છે<sup>૨૭</sup>. તેમજ મહાસરોવર, પુષ્કર તીર્થ, પ્રભાસ અને ઉત્તર માનસરોવર, એ તીર્થોમાં જવાવડે સો યોજન ચાલવાથી ગર્ભહત્યાથી મુક્ત થવાય છે<sup>૨૮</sup>. જે પુરૂષ જેટલાં પ્રાણીઓની હિંસા કરે; તેટલાં પ્રાણીઓને વધ થતાં બચાવે તો, પ્રાણીઓને હણનારો પોતાના પાપથી મુક્ત થાય છે<sup>૨૯</sup>. જળમાં સ્નાન કરીને અધર્મર્ષણ (જાતંજાતં

એ ત્રણ મત્રો) નો જાપ કરવાથી અશ્વમેધ યજ્ઞ કર્યા જેટલું પુણ્ય થાય છે\* એમ મનુષ્યે કહેલું છે<sup>૩૦</sup>. એ અધમર્ષણ તત્કાળ પાપનો નાશ કરે છે તથા તેને કરનાર પુરૂષ સત્કાર પામે છે અને પ્રાણીઓ તેના ઉપર જડ તથા મૂગાની પેઠે, પ્રસન્ન થાય છે<sup>૩૧</sup>. હે રાજન્ ! એક વખત દેવ અને દૈત્યો એકત્ર મળીને બૃહસ્પતિની પાસે ગયા અને પૂછવા લાગ્યા કે: “હે મહર્ષે ! ધર્મથી ઉપજેલું સુખરૂપ ફળ શું છે ? તેમ પરલોકમાં નરકનાં દુઃખરૂપ ફળ શું મળે છે ? તે તમે જાણો છો<sup>૩૨</sup>. વળી જે યોગીને સુખ અને દુઃખ બન્ને સમાન છે, તેને તે બન્નેની બરાબર ફળ મળે છે કે, કેમ ? વળી જેને સુખદુઃખ સમાન નથી એવો ધર્મશીલ પુરૂષ, દાનપુણ્યથી પાપનો શી રીતે નાશ કરે છે ? તથા તે પુણ્યનું ફળ શું છે ? તે કહે !!”<sup>૩૩</sup>. બૃહસ્પતિ કહે છે:—“જે પુરૂષ, પ્રથમ અબુદ્ધિપૂર્વક પાપ કરીને, પછી તે પાપનો ક્ષય થવા માટે બુદ્ધિપૂર્વક પુણ્ય કરે છે, તે કર્મશીલ પુરૂષ ક્ષારયુક્ત મલિન વસ્ત્રની પેઠે, પાપનો નાશ કરે છે<sup>૩૪</sup>. જે પુરૂષ, પાપ કરીને એમ માને છે કે, તેનો કર્ત્તા હું નથી; અર્થાત્ અભિમાનરહિત થઈને પાપ કરે છે, તે શ્રદ્ધાવાળો અને અસૂચા વિનાનો પુરૂષ કલ્યાણનેજ પ્રાપ્ત કરે છે<sup>૩૫</sup>. જે પુરૂષ, સત્પુરૂષોનાં ઉઘાડાં થયેલાં છિદ્રને ઢાંકે છે, તે પુરૂષ પાપ કરીને પણ કલ્યાણને પામે છે<sup>૩૬</sup>. જે પ્રમાણે પ્રાતઃકાળમાં સૂર્ય, ઉદય પામીને સર્વ અંધકારનો નાશ કરે છે, તે પ્રમાણે પુરૂષ કલ્યાણકાંક્ષી કર્મ કરવાવડે સર્વ પાપનો નાશ કરે છે”<sup>૩૭</sup>. ભીષ્મ કહે છે:—એ પ્રમાણે શૌનક વંશના ઇંદ્રોત ઋષિએ જનમેજય રાજાને કહીને તે રાજાની પાસે વિધિપૂર્વક અશ્વમેધ યજ્ઞ કરાવ્યો<sup>૩૮</sup>. પછી—હે રાજન્ ! જેનું પાપ દૂર થયું છે એવા કલ્યાણથી વીંટાયલા, પ્રવલિત અગ્નિના સરખા તેજસ્વી અને શત્રુનો નાશ કરનાર જનમેજય રાજાએ, જેમ સંપૂર્ણ મંડળવાળો ચંદ્રમા આકાશમાં પ્રવેશ કરે, તેમ પોતાના રાજનગરમાં પ્રવેશ કર્યો<sup>૩૯</sup>.

ततः स राजा व्यपनीतकल्मषः श्रेयोवृत्तः प्रज्वलिताग्निरूपवान् ।

विवेश राजन् स्वमित्रकर्षणे यथा दिवं पूर्णवपुर्निश्चाकरः ॥ ૩૯ ॥

इति श्रीमहाभारते शांति० आ० द्रोतपारेक्षित्ये शु० भा० द्वाविंशोऽध्यायः ॥ ૨૨ ॥

અધ્યાય ૨૩ મો.—ગીધપક્ષી અને શિયાળનો સંવાદ.

યુધિષ્ઠિર ઉવાચ ॥ કષિત્પિતામહેનાસીચ્છૂતં વા દૃષ્ટમેવ ચ ॥

॥ કષિન્મર્ત્યો મૃતો રાજન્ પુનરજ્જીવિતો ભવેત્ ॥ ૧ ॥

+યુધિષ્ઠિર કહે છે:—“હે રાજન્ ! મરી ગયેલો કોઈ પુરૂષ પુનઃ જીવતો થયો

\* અધમર્ષણના ત્રણ મત્રો નીચે પ્રમાણે છે.

૦૧ ક્રતં ચ સત્યં આપીઘાતપલોઽધ્યાજાયત । તતો રાઙ્યજાયત તતઃ સમુદ્રોઽર્જવઃ ॥ ૧ ॥

૦૨ વ્રતર્ણવાદયિ સંવસરોઽજાયત । અહોરાત્રાણિ વિદ્યદ્વિશ્વસ્ય મિષતો વશી ॥ ૨ ॥

૦૩ સ્વપ્નઃ સસૌ ધાતઃ કથમર્ણવમકલ્પયત્ । વિદં ચ પૃથિર્વાં આન્તરિક્ષમથા સ્વઃ ॥ ૩ ॥

ઋગ્વેદ, મંડલ ૧૦ । સૂક્ત ૧૯૦ ॥

આ મત્રો તીર્થમાં સ્નાન કરતી વખતે જળની અંદર રહીને જપવા, એવો વિધિ છે. સંશોધક + ગયા અધ્યાયમાં કહ્યું છે કે, “આ લોકમાં બુદ્ધિપૂર્વક કે, અબુદ્ધિપૂર્વક જે પાપ કર્યું તે, સત્કર્મથી અને ધર્મ આચરવાથી નાશ થાય છે. એટલે પાપી મનુષ્ય મૃતતુલ્ય છે અને તે આ લોકમાંજ રહીને પાપરહિત થયો એથી જીવતો થયો. એમ બનવું સંભવિત છે શું ? જો એમ બનતું હોય તો મરી ગયેલો મનુષ્ય પણ જીવતો એવો ભેદએ” એવો તર્ક કરીને હવે યુધિષ્ઠિર પૂછે છે કે “મરી ગયેલો કોઈ પુનઃ જીવતો થયો છે હિં ? અર્થાત્ કોઈ કાળે તેમ બન્યું હોય તો, પાપી પુરૂષ પુણ્યશાળી પણ થઈ શકે, એ સંભવિત છે, અન્યથા સંભવિત નથી.” આ પ્રમાણે યુધિષ્ઠિરના પ્રશ્નનું તાત્પર્ય છે.

હોય, એવું પિતામહે ( તમેજી ) સાંભળ્યું છે કે, ભેયું છે શું ? ”<sup>૧</sup>. લીખ્મ કહે છે, - “ પૂર્વે નૈમિષારણ્યક્ષેત્રમાં ગીધ અને શિયાળનો સંવાદ થયો હતો; તેનો પુરાતન ઇતિહાસ હું તને યથાર્થ કહું છું તે સાંભળ ! ”<sup>૨</sup>. કોઈ એક બ્રાહ્મણને મહાદુઃખથી એક પુત્ર પ્રાપ્ત થયો પરંતુ વિશાળ નેત્રવાળો તે બાળક બાળગ્રહથી પીડા પામીને બાળપણમાં જ મરી ગયો<sup>૩</sup>. તે બેઘને તેનાં સગાંવહાલાં બહુ દુઃખિત થયાં; કેમ કે, સઘળા કુળમાં એ પુત્રથી સર્વનાં દ્વાર ખુલ્લાં રહેવાનાં હતાં, તેથી તેઓ જેને યૌવન પ્રાપ્ત થયું નથી એવા તે બાળકને લઈને અને શોકથી વિહ્વળ થઈને રડવા લાગ્યાં<sup>૪</sup>. પછી તેઓ મરી ગયેલા બાળકને લઈને સ્મશાન ભણી ચાલ્યાં અને ત્યાં જઈને બાળકને ખોળામાં સૂવાડીને તથા અત્યંત દુઃખ પામીને રડવા લાગ્યાં<sup>૫</sup>. તે બાળક પૂર્વે જે જે શબ્દ બોલતો હતો, તેને તેને સંભારીને, તેઓ વારંવાર શોક કરતાં હતાં પરંતુ બાળકને પૃથ્વીમાં નાખીને ત્યાંથી જવાને શક્તિમાન થયાં નહિ<sup>૬</sup>. તેઓના રૂદ્ધનનો શબ્દ સાંભળીને, એક ગીધ પક્ષી ત્યાં આવ્યો તથા તે લોકોને બાળકને સ્મશાનમાં મૂકીને ઘર તરફ નહિ જતાં બેઘને બોલ્યો કે; “ અરે ! આ જગતમાં હવે તમે પોતાના એક બાળકને પણ છોડીને ચાલ્યા જાઓ ! ! વિલંબ ન કરો ! ! ”<sup>૭</sup>. આ જગ્યા ઉપર કાળે (મૃત્યુએ) હજારો પુરૂષોને અને હજારો સ્ત્રીઓને આણેલાં છે તથા તેના બાંધવો તેને તણને પાછા ચાલ્યા ગયા છે ! !<sup>૮</sup>. તમે જુઓ તો ખરા કે, સમગ્ર જગત સુખ અને દુઃખથી ભરપૂર છે; તેમાં અનુક્રમે સંયોગ અને વિયોગ થયાજ કરે છે<sup>૯</sup>. જે મનુષ્યો મરનારાને લઈને સ્મશાનમાં જાય છે તથા તેનાં જે સગાંવહાલાં રડતાં કકળતાં તેની પાછળ જાય છે, તેઓ પણ પોતાના આયુષ્યના પ્રમાણમાં તેની પાછળ સ્મશાનમાં આવીને પડે છે. અર્થાત્ તેઓ પણ પોતાનું આયુષ્ય પૂરું થવાથી સ્મશાનમાંજ આવીને પડે છે<sup>૧૦</sup>. માટે ગીધ તથા શિયાળવાંવડે લયંકર અને મનુષ્યનાં હાડકાંવડે રૌદ્ર એવા આ સ્મશાનમાં બેસી રહેવાથી શું ફળ છે ?<sup>૧૧</sup>. જે એક વખત કાળના સપાટામાં સપડાઈને મૃત્યુ પામ્યો, તે પછી ગમે તો પ્રિય હો ! ! અથવા શત્રુ હો ! ! પરંતુ પુનઃ કોઈ જીવતો થયો નથી; સર્વ પ્રાણીઓની એવીજ ગતિ છે<sup>૧૨</sup>. જે આ મૃત્યુલોકમાં જન્મ પામ્યો છે, તે સર્વને નિશ્ચય મરવાનુંજ છે સર્વ પ્રાણીઓ કૃતાંતે કરેલા માર્ગે ચાલ્યાં જાય છે; માટે મરી ગયેલાને જીવાડે એવું કોણ છે ?<sup>૧૩</sup>. હવે સર્વ લોકો પોતપોતાના કર્મથી વિરામ પામ્યા છે અને સૂર્ય અસ્ત થવાનો સમય થયો છે, માટે પુત્રસ્નેહનો ત્યાગ કરીને તમે સર્વ પોતપોતાને ઠેકાણે જાઓ”<sup>૧૪</sup>. હે રાજન્ ! આવું ગીધનું વચન સાંભળીને સર્વ બાંધવો રડવા લાગ્યા તથા તે પુત્રને પૃથ્વી ઉપર મૂકીને ત્યાંથી ઘર તરફ જવાને ચાલવા લાગ્યા<sup>૧૫</sup>. તેઓએ નિશ્ચય કર્યો કે, હવે મરી ગયેલો આ પુત્ર આપણને પુનઃ પ્રાપ્ત થનાર નથી તથા પુનઃ એનું દર્શન થવું પણ દુર્ઘટ છે, એમ આશા તણને, તેઓ તે સ્થળમાં રૂદ્ધ કરતાં કરતાં ચાલવા લાગ્યા<sup>૧૬</sup>. પોતાના પુત્રનો ત્યાગ કરીને ચાલવા તત્પર થયેલા તથા તેના પુનર્જીવન વિષે નિરાશ થયેલા તેના બાંધવોએ નિશ્ચય કર્યો હતો કે, હવે પુનઃ તે જીવતો થનાર નથી, તેથી સર્વે જવાના માર્ગમાં ચાલવાને તત્પર થઈને ઉભા રહ્યા હતા<sup>૧૭</sup>. એવામાં કાગડાની પાંખોના જેવા વર્ણનો ( કાળો ) એક શિયાળ પોતાના નિવાસમાંથી બહાર નીકળીને પેલા મરનારના સંબંધીઓને કહેવા લાગ્યો કે: “ અરે હે ! મનુષ્યો તમે ખરેખરા નિર્દય છો ! ! અરે મૂઢ મનુષ્યો ! હજી તો સૂર્ય દેખાય છે, માટે સ્નેહને તણ દેશો નહિ અને લય પામશો નહિ. પ્રત્યેક મુહૂર્ત અનેક રૂપવાળું છે માટે તમે તે બાળકને મરી ગયેલો કહો છો, પરંતુ જીવે પણ ખરો ? ”<sup>૧૮, ૧૯</sup>. અરે ! તમે પુત્રસ્નેહને તણને પોતાના બાળકને સ્મશાનમાં છોડીને, પૃથ્વી ઉપર નાખીને

અને નિર્દય સરખા થઈને કેમ ચાલ્યા જાઓ છો ?<sup>૨૦</sup>. અથવા મધુર વચન બોલનાર બાળક ઉપર તમને સ્નેહજ નથી ? તમે જે બાળકના બોલવા માત્રથીજ આનંદ પામતા હતા; તેજ બાળકને છોડીને જાઓ છો !<sup>૨૧</sup>. પશુ અને પક્ષીઓને પોતાનાં બાળક ઉપર કેવો સ્નેહ હોય છે, તેનો તો વિચાર કરો ! ! પશુપક્ષીઓ પોતાનાં બાળકને ઉછેરે છે, છતાં તેઓને તે બાળકો પાસેથી કોઈ પ્રકારના ફળની પ્રાપ્તિ નથી<sup>૨૨</sup>. પરલોકની ગતિમાં રહેલા મુનિની યજ્ઞ-ક્રિયાની પેઠે, પોતાનાં બાળકો ઉપર સ્નેહથી આસક્તિ કરનાર પશુ, પક્ષી અને કીટ આદિ પ્રાણિયોને પણ કોઈ ફળની આશા નથી<sup>૨૩</sup>. પ્રાણીઓ પુત્રની ઇચ્છા રાખે છે, પરંતુ તેઓને આ લોકમાં કે, પરલોકમાં પુત્રથી કોઈ પ્રકારનો ગુણ થતો નથી; છતાં પણ તેઓ પોતાની સંતતિનું પોષણ કરે છે<sup>૨૪</sup>. જ્યારે બાળકો મોટાં થાય છે અને તેઓનાં માતા-પિતા તેઓને દેખતાં નથી ત્યારે પણ તેઓના મનમાં શોક રહેતો નથી તથા કોઈ સ્થળમાં મોટા થયેલા પુત્રો પોતાનાં માતા-પિતાનું પોષણ કરતા નથી. પણ જેઓને માત્ર શોક થાય છે, એવા મનુષ્યોને સ્નેહ શાનો હોય ? આ તમારા કુળની વૃદ્ધિ કરનાર પુત્રને છોડીને તમે ક્યાં જશો ?<sup>૨૫-૨૬</sup>. અરે ! તમે એની પાસે બેસીને ઘણી વાર નેત્રમાંથી આંસુ પાડો !! અને ઘણીવાર સુધી સ્નેહવડે એના સામું જુઓ !! આવાં આવાં ઇષ્ટજનનો ત્યાગ કરવો, વિશેષ દુઃખદાયક છે<sup>૨૭</sup>. ક્ષીણ થયેલા તથા સ્નેહરૂપ અર્થથી સંયુક્ત એવા સ્મશાનમાં પડેલા મનુષ્યના બાંધવો, જે સ્થળમાં રહે છે ત્યાં બીજાથી ઉભા રહેવાતું પણ નથી<sup>૨૮</sup>. સર્વ કોઈને પોતાના પ્રાણ પ્રિય છે તથા સર્વ કોઈ સ્નેહને પ્રાપ્ત કરી શકે છે; પશુ-પક્ષી આદિ તિર્યક્ યોનિમાં રહેલા પ્રાણીઓનો પણ સ્નેહ કેવો હોય છે, તેજ તમે જુઓને !<sup>૨૯</sup>. અરે ! કમળના સરખા વિશાળ અને ચંચળ નેત્રવાળા આ બાળકનો ત્યાગ કરીને, તમે કેમ જઈ શકો છો ? જાણે પેહેલ-વેહેલોજ વિવાહ કરવા ( પરણાવવા ) માટે સ્નાન તથા હાર આદિથી અલંકૃત કર્યો હોય તેવો એ દેખાય છે ! ”<sup>૩૦</sup>. એ રીતે કડ્ડણા ઉપજે એવું બોલતા શિયાળની વાણીને સાંભળીને તે સર્વે મનુષ્યો, પાછા વળ્યા અને શબની પાસે ગયા<sup>૩૧</sup>. તેઓને પાછા આવતા જોઈને ગીધ બોલ્યો કે—“ અરે અલ્પબુદ્ધિવાળા ! અધમ અને દુષ્ટ શિયાળે તમને આમ તેમ કહ્યું, તે સાંભળીને હીનસત્વવાળા અને નિર્બળ મનના હે મનુષ્યો ! તમે પાછા કેમ આવો છો ?<sup>૩૨</sup>. પાંચ ભૂતે ત્યાગ કરેલા, શૂન્યરૂપ અને લાકડા જેવા શબનો શોક શું કરો છો ? તમે પોતે, પોતાનોજ શોક શામાટે કરતા નથી ?<sup>૩૩</sup> તમે તમારું ભદ્રું ઇચ્છતા હો ! ! તો તીવ્ર તપ કરો કે, જેથી પાપથી મુક્ત થાઓ ! ! તપવડે સર્વ કાંઈ પ્રાપ્ત થાય છે. વિલાપથી શું ફળ થવાનું છે ?<sup>૩૪</sup>. આ શબના દેહરૂપે અનિષ્ટ ભાગ્યજ જન્મ પામીને આવે છે કે, જેથી આ બાળક તમને અનંત શોક આપીને જાય છે<sup>૩૫</sup>. ધન, ગામો ( પશુઓ ) સુવર્ણ, મણિ, રત્ન અને બાળકો એ સર્વનું મૂળ તપ છે; તપના યોગથીજ એ સર્વ પ્રાપ્ત થાય છે<sup>૩૬</sup>. પ્રાણીઓને સુખ અને દુઃખ પૂર્વે કરેલાં કર્મના અનુસારે પ્રાપ્ત થાય છે. પ્રાણી જ્યારે જન્મે છે ત્યારે, સુખ અને દુઃખ સાથે લઈનેજ જન્મે છે<sup>૩૭</sup>. પિતાએ કરેલાં કૃત્યનું ફળ પુત્રને કે, પુત્રનાં કરેલાં કૃત્યનું ફળ પિતાને ભોગવવું પડતું નથી; પરંતુ સર્વ પોતા-પોતાનાં સુકૃત કે, દુષ્કૃત સાથે લઈને આજ માર્ગે ( મૃત્યુના માર્ગે ) ચાલ્યાં જાય છે<sup>૩૮</sup>. એટલા

\* ગીધ તથા શિયાળ પ્રેતના બંધુઓને ભિન્ન ભિન્ન ઉપદેશ કરે છે; તેનો હેતુ આવો સમજવો. ગીધના મનમાં એમ છે કે, દિવસ છતાં, મનુષ્યો જાય તો હું પ્રેતને લઈ જઈ, કેમકે, રાત પડી જશે તોપણ મારું ધાવશે નહિ તથા શિયાળ રાત્રિયે ફરનાર છે ( કેમકે, દિવસે તેને કૂતરાં વગેરેનો ડર રહે છે ) તેથી રાત પડતાં સુધી પ્રેતના બંધુઓને રોકવાનો પ્રયત્ન કરે છે.

માટે તમે યત્નવડે ધર્મનું આચરણ કરો !! અને અધર્મમાં મન રાખશો નહિ તથા તમે જીવો ત્યાં સુધી સમય પ્રમાણે પ્રાર્થણા અને દેવ ઉપર પ્રીતિ રાખી, તેઓનું ઉપાસન કરો !!<sup>૧૩૯</sup>. તમે શોકનો અને દીનતાનો ત્યાગ કરો !! તથા હવે મરી ગયેલા પુત્ર ઉપરથી સ્નેહ છોડી દો !! તથા એને આકાશમાં ફેંકી દઈને પછી ઉતાવળે પાછા વળીને ઘેર જાઓ !!<sup>૧૪૦</sup>. મનુષ્ય સાડું કે, પછી માહું જે કર્મ કરે છે તે કર્તાનેજ લોગવવું પડે છે; બાંધવોને તેમાં શું લાગે વળગે !<sup>૧૪૧</sup> છેવટે પણ બાંધવો પોતાના પ્રિય બાંધવને આ જગ્યાએ પડ્યો મૂકીને, અશ્રુથી નેત્ર મલિન કરીને અને સ્નેહ છોડીને ચાલ્યા જાય છે, પણ અહીંને અહીંજ બેસી રહેતા નથી; તે વેળાસરજ સ્નેહ છોડીને શા માટે ચાલ્યા ન જવું ?<sup>૧૪૨</sup>. ગમે તો ડહોં હો !! કે, મૂર્ખ હો !! ધનવાન હો !! કે, નિર્ધન હો !! પણ તે સર્વ પોતપોતાનાં સારાં-માઠાં કર્મને લઈને કાળના આધીન થાય છે<sup>૧૪૩</sup>. તમે શોક કરીને શું કરશો અને જ્યારે તમારું કાંઈ ઉપજે એમ નથી ત્યારે મરી ગયેલાનો શોક શા માટે કરો છો ?<sup>૧૪૪</sup>. કાળ સર્વનો રાજા છે અને ધર્મવડે તે સમાન દૃષ્ટિવાળો છે. મૃત્યુ સુવાન, બાળક, વૃદ્ધ કે, ગર્ભમાં રહેલા સર્વને પકડે છે; આ સર્વ જગત મૃત્યુરૂપજ છે<sup>૧૪૫</sup>. આ સાંભળીને શિયાળ પ્રેતના બાંધવોને કહેવા લાગ્યો કે-“અરે ! તમે પુત્રના સ્નેહવડે પરાભવ પામેલા અને અત્યંત શોક કરતા હતા તે તમારા સ્નેહને અલ્પ બુદ્ધિવાળા ગીધે મંદ કરી નાંખ્યો જણાય છે<sup>૧૪૬</sup>. આ લોકો સમાન અને સારી રીતે ચોજેલાં તથા છેવટે સિદ્ધતા કરી બતાવનારાં તેનાં વચનોને સાંભળીને દુઃખ વડે તજવા જેવા સ્નેહનો ત્યાગ કરી ઘેર જાય છે<sup>૧૪૭</sup>. અરે !! પુત્ર મરણ પામવાથી તેના વિયોગવડે શૂન્યસરખા આ જગતમાં રહીને આકંઠ કરતા બાંધવોને અત્યંત દુઃખ થાય છે. જેમ ગાય વાછરડાના વિયોગથી દુઃખ પામતી હોય, તેવું એ દુઃખ છે<sup>૧૪૮</sup>. પૃથ્વી ઉપર મનુષ્યોને કેવા શોક સહન કરવા પડે છે, તે મેં આજ જાણ્યું; સ્નેહવડે ઉત્પન્ન થતા દુઃખને જોઈને સ્કારાં પણ નેત્રમાંથી આંસુ પડે છે<sup>૧૪૯</sup>. મનુષ્યે હસ્તેશાં યત્ન તો કરવોજ; પછી દેવયોગથી તે સિદ્ધ થાય તો ઠીક છે. કદાચિત “કાળના સુખની આગળ પુરુષચત્ન ચાલતો નથી” એમ કહેશો, તોપણ દેવયોગ તો ખરોજ છે<sup>૧૫૦</sup>. મનુષ્યે સર્વદા અનિર્વેદ (ઉત્સાહ) રાખવો. કેમ કે, નિર્વેદ પામવાથી સુખપ્રાપ્તિ થાય કેમ ? પ્રયત્ન કરવાથી અર્થની પ્રાપ્તિ થાય છે, માટે તમે નિર્વેદ થઈને કેમ ચાલ્યા જાઓ છો ?<sup>૧૫૧</sup>. પોતાના માંસથી નિર્માણ થયેલા, અર્ધા શરીરરૂપ તથા પિતૃઓના વંશને વધારનાર આ દેહને વનમાં પડ્યો મૂકીને ક્યાં જાઓ છો ?<sup>૧૫૨</sup>. અથવા સૂર્યને અસ્ત થવા દો !! અને સંધ્યાકાળ થવા દો !! તે વખતે કાંતો તમે તમારા પુત્રને ઘેર લઈને જાઓ !! અથવા તમે અહીંજ તેની પાસે બેસજો !!<sup>૧૫૩</sup>. શિયાળનાં એવાં વચન સાંભળીને ગીધ તેઓને કહેવા લાગ્યો કે: “હે મનુષ્યો ! આજ આ જગ્યાએ મને પૂરેપૂરાં હજાર વર્ષ થયાં છે, પણ મેં કોઈ સ્ત્રી, પુરુષ કે, નપુંસકને મરી ગયા પછી જીવતું થયેલું જોયું નથી<sup>૧૫૪</sup>. મરી ગયેલા ગર્ભમાં આવે છે અને જન્મેલા મરે છે; કેટલાક સુવાનીમાં છતાં ને ચાલતાં ચાલતાં મરે છે<sup>૧૫૫</sup>. ચાર ચરણવાળાં પ્રાણી અને પક્ષીઓનાં જાગ્ય પણ આ લોકમાં અનિત્ય છે. જંગમ અને પર્વત આદિ સ્થાવર પદાર્થોનું પણ આયુષ્ય બંધાઈ ગયેલું છે<sup>૧૫૬</sup>. અનેક લોકો પોતાનાં ઇષ્ટજન, સ્ત્રી અને પુત્રના શોકથી યુક્ત થઈને તથા શોકથી દગ્ધ થઈને નિત્ય ઘેર જાય છે<sup>૧૫૭</sup>. હજારો અનિષ્ટ જનોને અને સેંકડો ઇષ્ટજનોને આ સ્વચ્છાનમાં નાંખી દઈને, તેના બાંધવો અત્યંત દુઃખિત થઈને ચાલ્યાં જાય છે<sup>૧૫૮</sup>. અરે મનુષ્યો ! આ તેજરહિત થયેલા શૂન્ય અને કાષ્ઠપણને પામી ગયેલા શખને હવે પડતું મૂકો !! એનો આત્મા હવે ખીલા દેહમાં ગયો છે, તેથી એ સખ કાષ્ઠજન



થએલું છે<sup>૧૦</sup>. હવે જીવે એ દેહને તજી દીધો છે, તમે તેને છોડીને હજી કેમ જતા નથી? હવે તમારો આ બધો સ્નેહ નિરર્થક છે તથા તમારો પરિશ્રમ પણ નિર્ફળ છે<sup>૧૧</sup>. એ દેહ હવે નેત્રવડે બેઠ શકતો નથી, કાનવડે સાંભળી શકતો નથી, એમ છે ત્યારે તેને છોડીને શા માટે તમે જલદી ઘેર જતા નથી?<sup>૧૨</sup>. અત્યંત કઠોર પણ મોક્ષ ધર્મને અનુસરીને મેં તમને હેતુવાળાં વચનો કહેલાં છે, માટે તે ધ્યાનમાં રાખીને હવે ઉતાવળથી સર્વે પોતપોતાને ઘેર જાઓ. <sup>૧૩</sup> હે મનુષ્યો! મેં જ્ઞાન અને વિજ્ઞાનથી યુક્ત તથા બુદ્ધિ અને સંજ્ઞાને આપનારું વચન તમને સાંભળાવ્યું છે, માટે તમે હવે ઘેર જાઓ. <sup>૧૪</sup> પોતાના પ્રિય મનુષ્યના પ્રેતને બેઠને તથા તેનાં ચેષ્ટિતને સાંભરીને શોક બમણો થાય છે. ” એ વચન સાંભળીને તે મનુષ્યો, તે જગ્યોએથી પાછા વળ્યા. તે વખતે પેલા બાળકને એકલો જમીન ઉપર સૂતેલો બેઠને શિયાળ શીઘ્ર પાસે જઈને તેના બંધુઓને કહેવા લાગ્યો કે:—“ અરે!! આ સોનાના રંગ જેવી કાંતિવાળા અરે!! અલંકારથી અલંકૃત કરેલા પિતૃઓને પિંડ આપનારા બાળકનો ઝીઘનાં વચનથી તમે કેમ ત્યાગ કરો છો!! <sup>૧૫</sup> તમે વિલાપ કરીને રૂદન કરવાનો તથા બાળક પ્રત્યે તમારા સ્નેહનો એકદમ ત્યાગ ન કરી દેશો!! આ મૃત બાળકનો ત્યાગ કરવાથી તમને નિશ્ચય, અત્યંત પરિતાપ થશે<sup>૧૬</sup>. એમ સાંભળ્યું છે કે, પૂર્વે સત્ય પરાક્રમવાળા રામચંદ્રે શંબૂક શૂદ્રને હણવાથી ધર્મ પ્રાપ્ત કરીને, મરી ગયેલા ક્ષાદ્વાણુના બાળકને જીવતો કર્યો હતો<sup>૧૭</sup>. તેમજ “ શ્વેત ” નામે રાજર્ષિનો બાળક પણ મૃત્યુ પામ્યો હતો, તેને ધર્મનિષ્ઠ શ્વેત રાજર્ષિએ મરી ગયા છતાં, પુનઃ જીવતો કર્યો હતો<sup>૧૮</sup>. તેજ પ્રમાણે કદાચિત તમને પણ કોઈ સિદ્ધ કે, મુનિ અથવા દેવ જે મળી જાય તો, તમો દીન મનુષ્યોનું વિલાપ-યુક્ત રૂદન સાંભળીને તમારા ઉપર પણ દયા કરે <sup>૧૯</sup>. એવું શિયાળનું વચન સાંભળીને પુત્રના સ્નેહવાળા તથા શોકથી પીડાયેલા તેઓ વળી પાછા વળ્યા અને શબનું મસ્તક પોતાના ખોળામાં મૂકીને અનેક પ્રકારે રડવા લાગ્યા. ઝીઘ તેઓના રૂદનનો શબ્દ સાંભળીને ત્યાં આવ્યો અને બોલ્યો<sup>૨૦</sup>. ઝીઘ કહે છે:—“ તમારાં નેત્રમાંથી આંસુ પડવાથી જેનું શરીર પલળી ગયું છે તથા તમારા હાથના સ્પર્શથી જેનાં અંગ દબાઈ ગયાં છે એવા આ બાળકને ધર્મરાજની આજ્ઞાથી દીર્ઘ નિદ્રામાં પ્રવેશ કરાવ્યો છે ( પુનઃ જાગે નહિ, એવી લાંબી ઉંઘમાં ઉંઘાડી દીધો છે )<sup>૨૧</sup>. તપવડે સંયુક્ત, ધનવાન અને મોટી બુદ્ધિવાળા, મૃત્યુના આઘીન થઈને જે સ્થળમાં આવી પડે છે તે આ પ્રેત નગર છે<sup>૨૨</sup>. જ્યાં હબરો બાળક અને વૃદ્ધને એમને-એમ તજીને તેઓના બાંધવો નિરંતર રાત્રિ અને દિવસો દુઃખવડે પૃથ્વી ઉપર નિર્જમન કરે છે, તે આ સ્થળ છે <sup>૨૩</sup>. હવે તમે શોક ધારણ કરવામાં મનને શું કરવા રોકો છો? હવે એનું જીવિત પુનઃ પ્રાપ્ત થાય, એમ ક્યાંથી બને? એવું કોઈ સ્થળમાં બનેલું બોલ્યું નથી<sup>૨૪</sup>. જે મરણ પામ્યો અને જેણે દેહત્યાગ કર્યો, તેને પુનઃ તે દેહ પ્રાપ્ત થતો નથી; તમે જે શિયાળનાં વચન સાંભળીને પાછા આવો છો, તેના સરમાં એક સો શિયાળના દેહનું બળિદાન આપો!! તોપણ, તે બને નહિ<sup>૨૫</sup>. તમે એમને-એમ શબને લઈને સો વર્ષ સુધી વિલાપ કર્યો કરો!! તોપણ, એ બાળક તો નજી જીવે. હા; કદાપિ શંકર, સ્વામિ કાર્તિકેય, ક્ષદ્વા કે, વિષ્ણુ વરદાન આપે તો કદાચિત એ બાળક જીવે તો જીવે. પણ તમે અશુભાત કરો!! તમે નિશ્વાસા મૂકો કે, તમે ઘણા ક્ષણ સુધી રૂદન કરો!! તેથી તો પુનઃ જીવતો કાંઈ નહિ. હું, જે શિયાળ, તમે અને આ પ્રેતના બીજા બાંધવો, એ સર્વ પોતાના કરેલા ધર્મ તથા અધર્મને સાચે લઈને, એજ માર્ગે આલીઓ છીએ અને એ મોટેજ બુદ્ધિમાન પુરૂષે, કોઈનું અગ્રિય કરવું, કોર જાણી બેઠેલી, બીજાને

દ્રોહ કરવો, પરમ્પ્રીતિ ગ્રહણ કરવું, અધર્મ આચરવો અને અસત્ય બોલવું, એટલાનો દૂરથીજ ત્યાગ કરવો ઘટે છે, તેમજ ધર્મ, અસત્ય, વેદપઠન; ન્યાયપ્રમાણે આચરણ, પ્રાણી ઉપર અત્યંત દયા, સરળતા અને ખળતાનો ત્યાગ, એટલાનું સદા યત્નથી સેવન કરવું ઘટે છે. જેઓ માતા, પિતા, બાંધવ અને સન્નિવૃત્તિ જીવતાં છતાં, તેઓના સામું જોતા નથી તેને અધર્મ પ્રાપ્ત થાય છે. પણ જે બાળક, પોતાનાં બન્ને નેત્રથી તમારા સામું જોતો નથી અથવા કોઈ પ્રકારે બીજી પણ ચેષ્ટા કરતો નથી. એવા બાળકનું જ્યારે મૃત્યુ થયું, ત્યારે તમે રડીને શું કરશો ? ” એ પ્રમાણે ગીધનાં વચન સાંભળીને શોકમાં ડૂબી ગયેલા બાંધવો પોતાના પુત્રને પૃથ્વી ઉપર મૂકીને પુત્રના સ્નેહથી દગ્ધ થતા થતા, પોતાના ઘેર જવાને નીકળ્યા<sup>૭૧-૮૩</sup>. તેઓને જવા તૈયાર થયેલા જોઈને શિયાળ બોલ્યો કે: “સર્વ પ્રાણીઓનો નાશ કરનાર આ મૃત્યુલોક મહાકઠિન દેખાય છે. આ મનુષ્યલોકમાં પોતાના ઇષ્ટબંધુનો વિયોગ, અદ્ય જીવતર, અત્યંત કપટ, અત્યંત અસત્ય, અતિશય બોલવું, અપ્રિય વાણી અને દુઃખ તથા શોકની વૃદ્ધિ કરનાર જન્મ અને મરણ એ સર્વ જોઈને મને મનુષ્યલોક એક ઘડી પણ પ્રીતિકર થતો નથી. અરે ! તમને ધિક્કાર છે કે, તમે ગીધના કહેવાથી નિર્બુદ્ધની પેઠે, પુત્રસ્નેહને છોડીને તથા છેકજ સ્નેહવિનાના થઈને ચાલવા માંડો છો. પુત્રના શોકથી પ્રદીપ્ત થયેલા હે મનુષ્યો ! પાછા વળો ! !<sup>૮૪-૮૭</sup>. પાપી અને અકૃતાત્મા ગીધનું વચન સાંભળીને જશો નહિ. આ લોક સુખ અને દુઃખથી વીંટાયલોજ છે; તેમાં સુખ પછી દુઃખ અને દુઃખ પછી સુખ ચાલ્યુંજ આવે છે; સુખ કે, દુઃખ, બેમાંથી એકે એવું નથી કે, જે નિરંતર એકનું એકજ સ્થિર રહે. હે મૂઠ મનુષ્યો ! કુળને શોભા આપનાર અને રૂપવાળા આ બાળકને પૃથ્વી ઉપર નાંખીને તમે ક્યાં જાઓ છો ? એ બાળક રૂપ અને બાળપણના સૌકુ-માર્યથી યુક્ત છે. જાણે શોભાવડે પ્રકાશમાનજ થઈ રહ્યો હોય, તેવો તે દેખાય છે<sup>૮૮-૯૦</sup>. તેથી હું તો મહારા મનથી તેને જીવતોજ જોઉં છું, એમાં સંશય નથી એ બાળકનો નાશ થયો નથી અને તેથી હે મનુષ્યો ! તમે તેનો ત્યાગ કરીને જવાથી સુખ પામવાના નથી !<sup>૯૧</sup>. તમે આજે પુત્રના શોકવડે સંતાપ પામેલા છો, માટે એ બાળક પ્રત્યે સુખની સંભાવના કરીને તથા પોતાના મનમાં પણ સુખની ધારણા કરીને, પછી તમારે ઘેર જવું યોગ્ય છે; પરંતુ તમને જે ઘેર જતાં સુખ ઉપજતું ન હોય તો, પછી તમે માત્ર ગીધનાંજ વચનથી બાળકને તજીને અદ્ય બુદ્ધિવાળાની પેઠે, ક્યાં જશો !<sup>૯૨</sup>. ભીષ્મ કહે છે—“ હે રાજન્ ! પછી ધર્મનો વિરોધ કરનારા, પ્રિય પરંતુ મિથ્યા વચન કહેનારા, નિરંતર સ્મશાનમાં વસનારા અને રાત્રિ પડવાની વાટ જોતા તે શિયાળે, પોતાના કાર્યના માટે અમૃત સરખાં વચન બોલીને પ્રેતના બાંધવોને જતા અટકાવ્યા તથા તેનાં વચન સાંભળીને તેઓ, પાછા વળીને પ્રેતની પાસે બેઠા<sup>૯૩, ૯૪</sup>. તે જોઈને ગીધ બોલ્યો કે,—“ આ સ્મશાન ભૂમિ પ્રેતવડે વ્યાપ્ત છે તથા યક્ષ અને રાક્ષસો તેમાં રૂપાં કરે છે. જંગલનો આ પ્રદેશ મહા દારૂણ છે. એમાં ચારે બાજુ ઘુવડના શબ્દ થયા કરે છે<sup>૯૫</sup>. આ પ્રદેશ મહા ભયાનક, અત્યંત ઘોર તથા કાળા મેઘના સમાન જણાય છે. આ પ્રદેશમાંથી તમે શબને પડતું મૂકીને જલદી જલદી જતા રહો ! ! અને જે પ્રેતકાર્ય કરવાનું હોય તે કરો ! !<sup>૯૬</sup>. હે મનુષ્યો ! જ્યાં સુધીમાં સૂર્ય અસ્ત પામે તથા દિશાઓ નિર્મળ રહે, ત્યાં સુધીમાં તમે આ શબનો ત્યાગ કરીને જાઓ ! ! અને પ્રેતકાર્ય કરો ! !<sup>૯૭</sup>. જુઓ ! ! સમળીઓ કઠોર વાણીથી ચીસો પાડે છે, શિયાળવાં દારૂણ શબ્દથી રડે છે, સિંહની ભયંકર ગર્જનાઓ સંભળાય છે અને સૂર્ય પણ અસ્ત પામવાની તૈયારીમાં છે<sup>૯૮</sup>. આ ચિતામાંથી નીકળતા કાળાં રંગના ધૂમાડાથી વૃક્ષો છવાઈ ગયાં છે ! આહાર વિનાના સ્મશાનવાસી દેવતાઓ ચારે બાજુ ગર્જનાઓ કરવા લાગ્યા છે<sup>૯૯</sup>. ભયાનક

દેહવાળા, વિકૃત આકારવાળા અને માંસનું લોબન કરનારા જીવો આ દાંડણુ સ્મશાન ભૂમિમાં આવીને તમારા ઉપર તાકશે તથા તમને લય ઉત્પન્ન કરશે.<sup>૧૦૦</sup> આ સ્મશાન-ભૂમિ બહુ કૂર છે અને તેથી નિશ્ચય તમને આજ લય થવાનો છે, માટે શિયાળનાં વચન ઉપર આધાર ન રાખતાં કાષ્ઠરૂપ થઈ ગયેલા શબને તજીને ચાલ્યા જાઓ.<sup>૧૦૧</sup> જો તમે શિયાળનાં નિષ્ક્રિય અને અસત્ય વચન સાંભળ્યા કરશો તો તમારું જ્ઞાન બ્રષ્ઠ થઈ જશે અને તમે સર્વ નાશ પામશો.”<sup>૧૦૨</sup> એ સાંભળીને શિયાળ બોલ્યો કે-“જ્યાં સુધી સૂર્ય આથમ્યો નથી, ત્યાં સુધી તમે બેઝીકર અહીં રહો!! જરા પણ લય પામશો નહિ. જ્યાં સુધી સૂર્ય તપે છે, ત્યાં સુધી આ પુત્ર ઉપર સ્નેહ તજ્યા સિવાય ઉત્સાહી રહો!!”<sup>૧૦૩</sup> તમે ઇચ્છામાં આવે, એ પ્રકારે વિલાપ કરીને અને વિશ્વાસ રાખીને ઘણીવાર સુધી હજી પુત્ર પ્રત્યે સ્નેહની દૃષ્ટિથી જુઓ!! જ્યાં સુધી સૂર્ય દેખાય છે. ત્યાં સુધી રહો!! માંસાહારી ગીધનાં વચનથી શું થવાનું હતું.<sup>૧૦૪</sup> જો તમે મોહ બુદ્ધિવાળા થઈને તીવ્ર અને સાહસરૂપ દોષવાળાં ગીધનાં વચન સાંભળશો તથા માન્ય કરશો તો પછી આ પુત્ર તમારો નથી, એમજ જાણજો.”<sup>૧૦૫</sup> ભીષ્મ કહે છે,-“પછી ગીધ બોલ્યો કે “હવે સૂર્ય આથમી ગયો છે અને તમારે આ સ્મશાનમાં વસવું ઘટિત નથી” એવું સાંભળીને શિયાળ બોલ્યો કે: “સૂર્ય હજી આથમ્યો નથી, માટે ત્યાં સુધી રાહ જુઓ!!” હે રાજન્! એ પ્રકારે ક્ષુધાથી યુક્ત થયેલા અને પોતાનું કાર્ય સિદ્ધ કરવાને કેંડ બાંધી મંડેલા તે ગીધ અને શિયાળ, મરી ગયેલાના બાંધવોને વારંવાર ભમાવવા લાગ્યા. તે બન્ને, ક્ષુધા અને તૃષ્ણાથી થાકી ગયેલા હતા. શાસ્ત્રને આધાર લઈ લઈને બોલતા હતા.<sup>૧૦૬-૧૦૭</sup> તે બન્ને, પોતાના અર્થના જ્ઞાનમાં કુશળ હતા તેથી એક પશુ અને બીજો પક્ષી, એ બન્નેનાં અગ્રતસમાન વચનોવડે તેઓ, પાછા વળે અને વળી ચાલવા માંડે, એમ સ્થિરતા પામી શકતા નહોતા અને શોક તથા દીનતાથી વ્યાપ્ત થઈને રૂદન કરતા, સ્મશાનમાં ઉભા રહ્યા હતા. એ પ્રકારે પોતાના કાર્યમાં કુશળ, શિયાળ અને ગીધ, પોતાની કુશળતાથી તેઓને ભમાવતા હતા. એ રીતે વિજ્ઞાનને બાજુ-જીનારા બન્ને જે વખતે વિવાદ કરતા હતા અને પ્રેતના બંધુઓ પૂર્વોક્ત સ્થિતિમાં ઉભા હતા, તે વખતે ત્યાં શ્રીશંકર આવી ચઢ્યા.<sup>૧૦૮-૧૧૦</sup> શંકર અને પાર્વતી બન્ને, ત્યાં થઈને જતાં હતાં તેમણે આ મનુષ્યોનું દુઃખ જોયું તથા કંઠજાવડે જેનાં નેત્ર ભરાઈ આવ્યાં છે એવા શંકર, જગદંબા પાર્વતીની પ્રેરણાથી તે મનુષ્યોની પાસે જઈને કહેવા લાગ્યા કે: “હું શંકર તમને વરદાન આપવા આવેલો છું.”<sup>૧૧૧</sup> તે સાંભળીને દુઃખિત થયેલા તે મનુષ્યો શંકરને પ્રણામ કરીને બોલ્યા કે: “એક પુત્ર વિનાના અમે સર્વ જીવવાની ઇચ્છા કરીએ છીએ, અર્થાત આ એક પુત્રનું જીવિત જવાથી અમારું પણ જીવિત જવા બેઠું છે, માટે અમારા પુત્રને જીવતો કરવાની કૃપા કરીને અમને જીવિતદાન આપવું ઘટે છે.” એ વચન સાંભળીને જેનાં નેત્ર જળથી ભરાઈ ગયાં છે એવા ભગવાન શંકરે, તે બાળકને સો વર્ષનું આયુષ્ય આપ્યું તથા પિનાક ષનુધ્વધારી ભગવાન શ્રીશંકર કે, જે સર્વદા સર્વ પ્રાણીઓના હિતમાં પ્રીતિવાળા છે, તેમણે શિયાળ તથા ગીધને પણ ક્ષુધા નાશ કરનારું વરદાન આપ્યું. હે રાજન્! તમ્હો એવી રીતે ઉત્સાહ રાખવાથી અને દીર્ઘ નિશ્ચય તથા સ્થિરતા રાખવાથી દેવના દેવ શ્રીશંકરની કૃપાવડે તત્કાળ ક્ષણ પામીને કૃતકૃત્ય થયા તથા સુખપૂર્વક હર્ષ પામીને, વિશેષ આનંદયુક્ત થઈને અને શ્રીશંકરને પ્રણામ કરીને પોતાના ઘેર ગયા. હે રાજન્! તું તે પ્રેતના બાંધવોના નિશ્ચયને તથા દેવના સંયોજને

જ્ઞાનાનું હિતાર્થિત ન બોલી માત્ર પોતાનાજ સ્વાર્થને માટે વિરુદ્ધ, શાસ્ત્ર કે, કાયદો બતાવીને અકરાર કરનાર પુરુષોને માટે આ ઉત્તમ નિદર્શન છે.

એ ! ! ૧૧૨-૧૧૭. ઇન્દ્રે દીન અને રહતા એવા તે બંધુઓનાં આંસુ લોહાં, વળી તે દુઃખિત બાંધવો નિશ્ચય રાખવાથી અલ્પ કાળમાં શ્રીશંકરની કૃપા પામીને સુખ પામ્યા, તે એ ! ! ૧૧૮. હે ભરતશ્રેષ્ઠ ! શંકરની કૃપાથી પુનઃ પુત્ર જીવતો થયો તેથી તેઓ વિસ્મય પામ્યા અને હર્ષયુક્ત થયા ૧૧૯. હે રાજન્ ! પછી તેઓ પુત્રના મરણથી ઉપજેલા શોકને છોડી દઇને, પોતાના પુત્રને સાથે લઇને અને હર્ષ પામીને શીઘ્ર નગરમાં ગયા તથા ચારે વર્ષના લોકોએ, એ સર્વની નિશ્ચિત બુદ્ધિને જોઇ ૧૨૦, ૧૨૧. હે રાજન્ ! તું આ ધર્મ, અર્થ અને મોક્ષસહિત ઇતિહાસ સાંભળ ! ! એને સાંભળવાથી મનુષ્ય નિરંતર આ લોકમાં તથા પર-લોકમાં આનંદ પામે છે ૧૨૨.

ધર્માર્થમોક્ષસંયુક્તમિતિહાસમિમં શૃણુ । શ્રુત્વા મનુષ્યઃ સતતમિહામુત્ર પ્રમોદતે ॥ ૧૨૨ ॥  
 इति श्रीमहा० शांतिपर्वणि आ० गृध्रगोमायुसंवादे गु० भा० त्रयोविंशतितमोऽध्यायः ॥ ૨૩ ॥

અધ્યાય ૨૪ મો—નારદમુનિ અને શાલ્ભલિ વૃક્ષનો સમાગમ.

યુધિષ્ઠિર ઉવાચ ॥ બલિનઃપ્રત્યમિત્રસ્ય નિત્યમાસન્નવર્તિનઃ ।

॥ ઉપકારાપકારાભ્યાં સમર્થસ્થોઘતસ્ય ચ ॥ ૧ ॥

યુધિષ્ઠિર કહે છે:—“ હે પિતામહ ! જે રાજા અલ્પ બળવાળો, હલકો અને મોહથી પોતાનાં વખાણુજ કરતો હોય, એવા નિર્બળ રાજાએ બળવાન, નિરંતર સમીપ ( પડોશ ) માં રહેનાર, સમર્થ અને ઉપકાર તથા અપકારવડે પોતાને મૂળમાંથી ઉખેડી નાંખવાને સદા તૈયાર એવા શત્રુ રાજા સાથે માત્ર વાણીથી વિરોધ કર્યો હોય ત્યારે, પોતાનું બળ ધારણ કરીને શી રીતે વર્તવું તથા પોતાને ઉખેડી નાંખવાને આવતા અતિ ક્રોધાયમાન શત્રુથી શી રીતે બચવું ? ” ૧-૩. ભીષ્મ કહે છે:—“ હે ભરતશ્રેષ્ઠ ! આ જગ્યોએ પણ પવન અને શાલ્ભલિ ( શીમળાના વૃક્ષ ) ના સંવાદરૂપ પ્રાચીન ઇતિહાસનું ઉદાહરણ આપવામાં આવે છે ૪. હિમાલય ઉપર એક મોટું વૃક્ષ હતું તે ઘણા વર્ષથી વૃદ્ધિ પામેલું, મોટી શાખા અને ઉપશાખાઓવાળું તથા પાંદડાંવાળું હતું ૫. હે મહાબાહો ! તેની છાયા નીચે તાપથી પીડિત તથા શ્રમથી કૃશ થયેલા મદોન્મત્ત હાથીઓ અને બીજાં પણ અનેક પશુપક્ષીઓ વિશ્રાંતિ કરતાં હતાં ૬. તે વૃક્ષનો ઘેરાવો ચારસેં હાથનો હતો તથા તેની છાયા બહુ ગાઢ હતી; તેના ઉપર પોપટ અને મેના વગેરે પક્ષીઓ રહેતાં હતાં તથા તેને પુષ્પ અને ફળ પણ આવતાં હતાં ૭. એ ઉત્તમ અને રમણીય વૃક્ષની છાયામાં માર્ગે ચાલનાર વટેમાર્ગુઓ, વેપારીઓ અને તેઓના કાફલા, તપસ્વિઓ તથા વનવાસીઓ વસતા હતા ૮. હે ભરતશ્રેષ્ઠ ! તે વૃક્ષની વિશાળ ડાળીઓ અને ડાળાંને જોઇને એક વખત નારદઋષિ તેની પાસે આવીને કહેવા લાગ્યા કે: “ હે વૃક્ષોમાં શ્રેષ્ઠ શીમળા ! શી ત્હારી રમણીયતા છે. તથા શું ત્હાડું મનોહરપણું છે. અમે ત્હારાથી નિરંતર પ્રસન્ન થઇએ છીએ ૯-૧૦. હે તાત ! હે મનોહર વૃક્ષ ! મનોહર એવાં પક્ષીઓ, પશુઓ અને હાથીઓ સદૈવ હર્ષ પામીને ત્હારા આશ્રયે વસે છે ૧૧. હે મોટી શાખાઓવાળા વૃક્ષ ! ત્હારા વિશાળ ગાળા તથા શાખાઓ વાયુએ કોઈ પ્રકારે પણ ભાગ્યાં હોય, તેમ મને જણાતું નથી ૧૨. હે તાત ! ત્હારે પવન સાથે પ્રીતિ છે શું અથવા તે ત્હારો મિત્ર છે શું ? કે, જેથી આ વનમાં તે ત્હાડું નિરંતર રક્ષણ કરે છે ૧૩. વેગવાળો ભગવાન વાયુ નાનાં-મોટાં સર્વ વૃક્ષોને તથા પર્વતનાં શિખરોને ઉખેડી નાંખીને ફર ફેંકી દે છે ૧૪. પવિત્ર અને ગંધનું વહન કરનારો વાયુ, નદીઓ, સરોવર, સમુદ્ર અને પાતાળનું પણ શોષણ કરે છે ૧૫. માટે પવન ત્હારી સાથે મિત્રતા રાખીને ત્હાડું રક્ષણ કરે છે,

એમાં કાંઈ સંશય નથી તેથીજ તું ઘણી શાખાઓવાળો, પત્રવાળો અને પુષ્પવાળો છે<sup>૧૬</sup>. હે વૃક્ષરાજ ! પક્ષીઓ આનંદ પામીને ત્હારા વિષે રમે છે, એ મને બહુ રમણીય જણાય છે. જે સમયે તને પુષ્પ આવેલાં છે તથા તેનો ઉત્સવ કરવાનો સમય છે, તે સમયે ત્હારા વિષે વસતાં પક્ષીઓ જૂદી જૂદી રીતે બોલે છે, તેનો તથા એકઠાં મળીને બોલે છે, તેનો મધુર સ્વર અતિશય મનોહર સંભળાય છે<sup>૧૭,૧૮</sup>. હે શીમળા ! તેજ પ્રમાણે આ ગર્જના કરતા હાથીઓ કે, જે પોતાના ટોળા તથા સંતતિની સાથે શોભે છે, તેઓ ધામથી પીડાઈને ત્હારી છાયામાં આવીને સુખ પામે છે<sup>૧૯</sup>. હે વૃક્ષ ! તેજ પ્રમાણે તું બીજા અનેક પશુઓને આશ્રય આપે છે તેથી અને ત્હારા ઉપર સર્વ પ્રાણીઓનો નિવાસ છે તેથી તું મેરૂની પેઠે શોભે છે<sup>૨૦</sup>. વળી તપવડે સિદ્ધિને પામેલા તપસ્વી બ્રાહ્મણો અને શરવણોના નિવાસવડે ત્હારા સ્થાનને હું સ્વર્ગના સરખું માનું છું”<sup>૨૧</sup>.

॥ બ્રાહ્મણૈશ્ચ તપઃસિદ્ધૈસ્તાપસૈઃ શ્રમણૈસ્તથા । ત્રિવિષ્ટપસમં મન્યે તવાયતનમેવ હિ ॥ ૨૧ ॥

इति श्रीमहाभारते शां० आ० पवनशाल्मलिसंवादे गु० भा० चतुर्विंशतितमोऽध्यायः॥ २४ ॥

અધ્યાય ૨૫ મો-શાલ્મલિ વૃક્ષે વાયુનો તિરસ્કાર કર્યો.

નારદ ઉવાચ ॥ બંધુત્વાદથવા સહ્યાચ્છાલ્મલે નાત્ર સંશયઃ ।

॥ પાલયત્યેવ સતતં મીમઃ સર્વત્રગો નિલઃ ॥ ૧ ॥

નારદ કહે છે:-“ હે શીમળા ! સર્વ સ્થાનમાં ગતિ કરનારો અને લયાનક વાયુ બંધુ-પણાથી અથવા મિત્રતાથીજ ત્હાડું નિરંતર રક્ષણ કરે છે, એમાં કાંઈ સંશય નથી<sup>૧</sup>. હે શાલ્મલિ વૃક્ષ ! “ હું ત્હારો છું ” એ પ્રમાણે તું વાયુ આગળ પરમ નમ્રતાને ધારણ કરે છે, તેથી વાયુ ત્હાડું રક્ષણ કરે છે<sup>૨</sup>. આ પૃથ્વી ઉપર મેં એવું કોઈ ઝાડ પર્વત કે, ધામ જોયું નથી કે, જેને વાયુએ પોતાના બળથી ભાગી નાખ્યું ન હોય. એમ મ્હારી બુદ્ધિમાં નિશ્ચય થયેલો છે<sup>૩</sup>. પણ હે શીમળા ! વાયુ, ઉપર કહેલાં અને બીજાં કારણોથી પરિવારસહિત ત્હાડું રક્ષણ કરે છે. તેથી તું ટકી રહેલો છે”<sup>૪</sup>. શાલ્મલિ કહે છે:-“ હે બ્રાહ્મણ ! વાયુ મ્હારો મિત્ર નથી કે, વાયુ મ્હારો બાંધવ નથી અથવા વાયુ મ્હારો સ્નેહી નથી. તેમજ વાયુ મ્હારો ઈશ્વર પણ નથી કે, જેથી મ્હાડું રક્ષણ કરે<sup>૫</sup>. હે નારદ ! વાયુ કરતાં પણ મ્હાડું તેજ અને બળ લયાનક છે. વાયુ મ્હારા સામર્થ્યની અઠારમી કળાની પણ બરાબરી કરી શકે તેમ નથી<sup>૬</sup>. મહા કઠોર વાયુને આવતો જોઈને હું બળવડે તેને અટકાવી રાખું છું. વાયુ પર્વત, વૃક્ષો તથા બીજાં પણ, જે કાંઈ તેના ઝપાટામાં આવે છે તેને ભાંગી નાખે છે માટે તે “ પ્રભંજન ” કહેવાય છે<sup>૭</sup>. એવો પ્રભંજન વાયુ મ્હારાથી બહુ વાર હારીને ભાગી ગયો છે. હે દેવના ઋષિ નારદ ! વાયુ અત્યંત કોપ પામે તથાપિ હું તેનાથી ભય પામતો નથી”<sup>૮</sup>. નારદ કહે છે:-“ હે શીમળા ! તું જે આ વાત કહે છે, તે મને વિપરીત લાગે છે અને વિપરીતજ છે, એમાં કાંઈ સંશય નથી. વાયુસમાન બળવાળું કોઈ સત્ત્વ ( પ્રાણી-પદાર્થ ) કોઈ સ્થળમાં નથી<sup>૯</sup>. હે વૃક્ષ ! ઈંદ્ર, યમ, કુબેર અને જળનો સ્વામી વરુણદેવ પણ વાયુની બરાબરી કરી શકે, એમ નથી તો તું તો માત્ર વૃક્ષજ છે<sup>૧૦</sup>. તું તેની બરાબરી ક્યાંથી કરી શકે ? હે શાલ્મલે ! આ પૃથ્વી ઉપર હર કોઈ પ્રાણી ચેષ્ટા કરે છે ( હાલે છે, ને ચાલે છે, તથા ક્રિયા કરે છે ) તે સર્વની સકળ ચેષ્ટાઓને કરાવનાર તથા તેઓને પ્રાણ આપનાર સમર્થ વાયુજ છે<sup>૧૧</sup>. વાયુ



ફૂટે પ્રકારે વિસ્તાર પામીને પ્રાણીઓને ગમનાદિ ચેષ્ટા કરાવે છે તથા જ્યારે તે ફૂટે પ્રકારે વિસ્તાર પામતો નથી, ત્યારે મનુષ્યોની ચેષ્ટાઓ વિકૃત થઇ જાય છે<sup>૧૨</sup>. એ પ્રમાણે સર્વ પદાર્થોમાં ઉત્તમ વાયુનો તું સત્કાર કરતો નથી ત્યારે ત્હારામાં બુદ્ધિની ન્યૂનતા સિવાય બીજું શું રહેલું છે ?<sup>૧૩</sup>. તું બળ વિનાનો તથા દુષ્ટ બુદ્ધિવાળો છે તેથીજ ઘણું ભાષણ કરે છે; હે શીમળા ! ક્રોધાદિથી ઠંકાયેલો તું, જેટલું બોલે છે તે સર્વ અસહ્ય છે<sup>૧૪</sup>. તું બોલે છે, તે સાંભળીને મને પણ ક્રોધ ઉત્પન્ન થાય છે તથા હું ત્હારાં અતિશય દુર્વચનો વાયુને કહીશ<sup>૧૫</sup>. હે કુબુદ્ધિ ! અંદનવૃક્ષ, સ્યંદનવૃક્ષ, સાલવૃક્ષ, સરલવૃક્ષ, દેવદારવૃક્ષ, વેતસવૃક્ષ તથા બીજાં પણ જે વિશેષ બળવાન વૃક્ષો છે<sup>૧૬</sup>. તે પુણ્યવાન વૃક્ષોએ પણ ત્હારી પેઠે, વાયુનો તિરસ્કાર કર્યો નથી<sup>૧૭</sup>. તેઓ પણ પોતાનું તથા વાયુનું બળ કેટલું કેટલું છે ? તેને જાણે છે તથા તેટલા માટે તે ઉત્તમ વૃક્ષો વાયુને પ્રણામ કરે છે<sup>૧૮</sup>. પણ તું તો મૂઢતાથી વાયુના અનંત બળને જાણતો નથી. વાડ, એ પ્રમાણે છે ત્યારે હું હવે વાયુની પાસે જાઉં છું”<sup>૧૯</sup>.

॥ ત્વં તુ મોહાન્ન જાનીષે વાયોર્બલમનંતકમ્ ॥ एवं तस्माद्रमिष्यामि सकाशं मातरिश्चनः ॥ ૧૯ ॥  
इति श्रीमहामारुते शा० आप० पवनशास्त्रमलिसंवादे गु० मा० पंचविंशतितमोऽध्यायः ॥ ૨૫ ॥

અધ્યાય ૨૬ મો-પવને (વાયુએ) શાસ્ત્રમલિને નષ્ટ કરવાને કહ્યું.

भीष्म उवाच ॥ एवमुक्त्वा तु राजेंद्र शास्त्रमलिं ब्रह्मवित्तमः ॥

॥ नारदः पवने सर्वं शास्त्रमलैर्वाक्यमब्रवीत् ॥ ૧ ॥

ભીષ્મ કહે છે:-“ હે રાજેન્દ્ર ! બ્રહ્મવેત્તાઓમાં શ્રેષ્ઠ નારદે શીમળાને એ પ્રમાણે કહીને પવનની પાસે જઈને શીમળાનાં કહેલાં સર્વ વચન પવનને કહી સાંભળાવ્યાં<sup>૧</sup>. નારદ કહે છે,-“ હે વાયુ ! હિમાલયના પૃષ્ઠ ઉપર વિસ્તારવાળું, મોટાં મૂળવાળું અને મોટી છાયાવાળું એક શીમળાનું વૃક્ષ છે, તે ત્હાડું અપમાન કરે છે<sup>૨</sup>. હે વાયુ ! તેણે તને ઘણાં ધિક્કારચુક્ત વચન કહ્યાં છે તે સર્વ, ત્હારી આગળ કહેવાં યોગ્ય નથી<sup>૩</sup>. હે વાયુ ! હું તને સર્વ પ્રાણીઓમાં શ્રેષ્ઠ જાણું છું તથા તેઓને વિષે ઉત્તમ અને મોટો પણ તને જાણું છું. તું ક્રોધમાં યમના સરખો ભયંકર છે”<sup>૪</sup>. ભીષ્મ કહે છે:-નારદનું એવું વચન સાંભળીને વાયુ, તે શીમળાની પાસે ગયો અને ક્રોધ પામીને આ પ્રમાણે બોલ્યો<sup>૫</sup>. વાયુ કહે છે,-“ અરે શીમળા ! નારદ ત્હારી પાસે થઈને જતા હતા ત્યારે, તેં તેમના આગળ મ્હારી નિંદા કરી; માટે હું (વાયુ) તને મ્હારો પોતાનો પ્રભાવ અને બળ બતાવું છું<sup>૬</sup>. હે વૃક્ષ ! હું તને જોળણું છું અને મેં પૂર્વેથી તને જાણેલો છે. જ્યારે પ્રજાની ઉત્પત્તિ કરી ત્યારે પિતામહ બ્રહ્મદેવ પ્રભુએ ત્હારી નીચે વિશ્રામ કર્યો હતો<sup>૭</sup>. તેમણે ત્હારી છાયા નીચે વિશ્રાંતિ લીધી હતી તે કારણથી આજ સુધી ત્હારા ઉપર મેં કૃપા કરીને ત્હાડું રક્ષણ કર્યું છે; હે દુષ્ટ બુદ્ધિવાળા અધમ વૃક્ષ ! ત્હારા પોતાના પરાક્રમથી ત્હાડું રક્ષણ થતું નથી, પણ મેં એ કારણથી ત્હાડું રક્ષણ કર્યું છે<sup>૮</sup>. પરંતુ તું મને બીજા પ્રાકૃત જીવોના જેવો ગણીને મ્હાડું અપમાન કરે છે તેથી હવે હું તને મ્હાડું સ્વરૂપ દેખાડું છું કે, જેથી તું મ્હાડું અપમાન કરે નહિ”<sup>૯</sup>. ભીષ્મ કહે છે:-વાયુનું એવું વચન સાંભળીને શીમળાનું વૃક્ષ, હસતું હોય, તેમ તેને કહેવા લાગ્યું કે: “ હે પવન ! ક્રોધ પામીને તું મને ત્હાડું સ્વરૂપ બતાવ !”<sup>૧૦</sup>. પણ હે વાયુ ! તું મ્હારા ઉપર ક્રોધ કરવો રહેવા દે. કેમ કે, તું ક્રોધ પામીને મને શું

કરવાનો છે ? હે પવન ! તું ગમે તેટલો સમર્થ ભલે, હો !! પરંતુ હું ત્હારાથી ભય પામતો નથી<sup>૧૧</sup>. હું ત્હારા કરતાં વિશેષ બળવાન છું, માટે મ્હારે ત્હારાથી ભય પામવાનું કાંઈ કારણ નથી કેમ કે, જેઓ બુદ્ધિવડે બળવાન છે, તેઓજ બળવાન કહેવાય છે<sup>૧૨</sup>. જેઓ માત્ર પ્રાણ ધારણ કરી શકવા રૂપ બળવાળા છે, તેઓ બળવાન કહેવાતા નથી. ” એ પ્રમાણે પવનને કહ્યું, તે સાંભળીને પવન બોલ્યો કે, “ વાડ, ત્યારે સવારે હું, તને મ્હાડું બળ બતાવીશ ” એમ કહીને વાયુ ગયો. પછી શીમળાના વૃક્ષે વાયુથી ઉત્પન્ન થનારા અરિષ્ટનો મનમાં નિશ્ચય કરીને જોયું કે, વાયુના બળ સાથે મ્હાડું બળ કાંઈ તુલ્ય નથી તથા હું જે વચ્ચે નારદની પાસે બોલ્યો હતો, તે સર્વ મિથ્યા હતાં<sup>૧૩-૧૫</sup>. હું વાયુની સાથે બાથ લીડવાને અસમર્થ છું તથા વાયુ તો બળવડે મ્હારાથી બળવાન છે, એમાં સંશય નથી !! નારદે કહ્યું હતું તે પ્રમાણે, વાયુ તો નિરંતર બળવાનજ છે<sup>૧૬</sup>. તથા હું બીજા વૃક્ષોથી પણ દુર્બળ છું, એમાં સંશય નથી. પરંતુ કોઈ વનસ્પતિ બુદ્ધિવડે મ્હારી બરોબરી કરી શકે એવી નથી<sup>૧૭</sup>. માટે હું બુદ્ધિને ધારણ કરીને વાયુથી ઉત્પન્ન થનારા ભયથી મુક્ત થઈશ. જો સર્વે વૃક્ષો એવી બુદ્ધિનો આશ્રય કરીને વનમાં રહે તો કોઈ પામેલા પવનથી અરિષ્ટ તો નિરંતર ઉત્પન્ન થાય, એમાં સંશય નથી; પરંતુ જેમ હું જાણું છું કે, કોઈ પામેલો વાયુ, જેમ તે અરિષ્ટોને પ્રેરણા કરે છે, તેમ તે મૂર્ખ વૃક્ષો જાણતા નથી ”<sup>૧૮-૧૯</sup>.

તે તુ બાલા ન જાનંતિ યથા વૈતાન્ સમીરણઃ । સમીરયતિ સંકુદ્ધો યથા જાનામ્યહં તથા ॥૧૯॥  
इति श्रीमहामारुते शांतिपर्वणि पवनशाल्मलिसंवादे मुर्जरभाषायां षड्विंशतितमोऽध्यायः ॥२६॥

અધ્યાય ૨૭ મો-બળવાન સાથે વાદ કરતાં દુર્બળ, પોતેજ નષ્ટ થાય છે, શાલ્મલિનો નાશ.

भीष्म उवाच ॥ ततो निश्चय मनसा शाल्मलिः क्षुभितस्तदा ॥

॥ शाखास्कंधान्प्रशाखाश्च स्वयमेव व्यज्ञातयत् ॥ १ ॥

ભીષ્મ કહે છે:—“ પછી એ પ્રમાણે મનવડે નિશ્ચય કરીને, ક્ષોભ પામેલા શીમળાએ પોતાની ડાળીઓ, ડાળાં અને પાંખડાંને પોતાની મેળેજ પાડી નાંખ્યાં<sup>૧</sup>. એ રીતે ડાળાં, પાંખડાં અને પુષ્પનો ત્યાગ કરીને, તે વૃક્ષે સવારમાં આવતા વાયુને જોયો<sup>૨</sup>. પછી કોઈ પામેલો અને સૂસવાટા કરતો મોટો વાયુ, મોટા મોટા વૃક્ષોને પાડી નાંખતો, પાડી નાંખતો જ્યાં આગળ તે શીમળાનું વૃક્ષ ઉભું હતું ત્યાં આગળ આવી પહોંચ્યો<sup>૩</sup>. ત્યારે વાયુએ, તે શીમળાને પાંખડાં વિનાનો, જેની મોટી મોટી શાખાઓ લાગી પડી છે એવો તથા જેનાં પુષ્પ ગરી ગયાં છે એવો જોઈને તથા હાસ્ય કરતાં હર્ષ પામીને, ઉઘ શાખાવાળા શીમળાને કહ્યું<sup>૪</sup>. વાયુ કહે છે,—“ હે શીમળા ! તે પોતાની શાખાઓને પાડી નાંખવારૂપ જે કષ્ટ પોતાની મેળે વેઠ્યું, તેજ કષ્ટ હું પણ તને કરનારો હતો<sup>૫</sup>. ત્હારાં પુષ્પ અને શાખાઓ નાશ પામ્યાં છે તથા ત્હારા અંકુર અને પાંખડાં ગરી ગયાં છે, એ રીતે તું પોતાનીજ દુષ્ટ સલાહભરી પોતાની મેળે, મ્હારા સામર્થ્યના વશમાં આવી પડ્યો છે<sup>૬</sup>. ભીષ્મ કહે છે,—એવું વાયુનું વચન સાંભળીને, તે શીમળો મનમાં લજ્જા પામ્યો; તથા પ્રથમ નારદે જે વચન કહ્યું હતું, તેને ચંદ્રારીને મનમાં પરિતાપ પામવા લાગ્યો<sup>૭</sup>. હે ક્ષત્રિયમાં બ્યામ જેવા યુધિષ્ઠિર ! એ પ્રમાણે જો મૂર્ખ પોતે દુર્બળ છતાં, બળવાનની સાથે વૈર કરે છે, તે આ શીમળાની જેમ, પરિતાપ પામે છે. માટે જે દુર્બળ હોય, તેણે બળવાનની સાથે વૈર કરવું વહિ કેમકે, જે

દુર્બળ છતાં, બળવાનની સાથે વૈર કરે છે, તે આ શીમળાની પેઠે, શોકને પામે છે<sup>૧૦</sup>. જેઓ મોટા પુરૂષો હોય છે તેઓ પોતાના પ્રત્યે અપકાર કરનારા ઉપર વૈર પ્રકટ રીતે બતાવતા નથી; પણ હે મહારાજ ! તેઓ ધીમે ધીમે પોતાનું બળ બતાવે છે<sup>૧૧</sup>. બુદ્ધિહીન પુરૂષે, બુદ્ધિની આજીવિકા ઉપર જીવનાર પુરૂષની સાથે વૈર કરવું નહિ કેમકે, જેમ તરણાના ઢગલામાં અગ્નિ પ્રવેશ કરે છે, તેમ બુદ્ધિમાન પુરૂષોની બુદ્ધિ પણ નિર્બુદ્ધ પુરૂષના સમૂહમાં પ્રવેશ કરીને, તેનો નાશ કરે છે<sup>૧૨</sup>. હે રાજન્ ! હે નરપતિ ! પુરૂષમાં બુદ્ધિસમાન મોટું તત્ત્વ બીજું કાંઈ છે નહિ તથા બુદ્ધિબળની તુલના બીજું કાંઈ બળ કરી શકે તેમ પણ નથી<sup>૧૩</sup>. હે શત્રુઓને હણનાર રાજા ! માટે જે બાળક, જડ, આંધળો, બેહેરો અને પોતાનાં કરતાં અધિક બળવાળો હોય, તેને ક્ષમા કરવાનો સ્વભાવ રાખવો તે ગુણ ત્હારામાં છે<sup>૧૪</sup>. હે રાજન્ ! અદાર અક્ષૌહિણી સૈન્ય મહાત્મા એક અર્જુનના બળની સમાન નથી કેમકે, સંગ્રામમાં બળનો આશ્રય કરીને કરનારા અને યશવાળા પાંડુપુત્ર અર્જુને, હણેલી તે અક્ષૌહિણીઓ ભાગી ગઈ છે તથા હણાઈ ગઈ છે<sup>૧૫</sup>. હે ભારત ! મેં રાજધર્મ અને આપદ્ધર્મ તને વિસ્તારથી કહ્યા; હે મહારાજ ! હવે ત્હારે શું સાંભળવાની ઇચ્છા છે ? ”<sup>૧૬</sup>.

ઉક્તાશ્ચ તે રાજધર્મા આપદ્ધર્માશ્ચ ભારત । વિસ્તરેણ મહારાજ કિં ભૂયઃ શ્રોતુમિચ્છસિ ॥૧૬॥

इति श्रीमहाभारतं शां० आ० गु० भा० सप्तविंशतितमोऽध्यायः ॥ ૨૭ ॥

### અધ્યાય ૨૮ મો-લોભનું વર્ણન.

યુધિષ્ઠિર ઉવાચ ॥ પાપસ્ય યદધિષ્ઠાનં યતઃ પાપં પ્રવર્તેતે ॥

॥ एतदिच्छाम्यहं श्रोतुं तत्त्वेन भरतर्षभ ॥ ૧ ॥

યુધિષ્ઠિર કહે છે:—“ હે ભરતશ્રેષ્ઠ ! જે પાપનું સ્થાન છે તથા જેથી પાપની પ્રવૃત્તિ થાય છે, તે હું યથાર્થપણે સાંભળવાને ઇચ્છું છું ”<sup>૧</sup>. ભીષ્મ કહે છે:—“ હે રાજન્ ! હું પાપનું સ્થાન તને કહું, તે સાંભળ ! ! એક લોભ, એ મોટા ગ્રાહ ( મગર ) જેવો છે; એ લોભથી પાપની પ્રવૃત્તિ થાય છે<sup>૨</sup>. એથીજ પાપ, અધર્મ અને અત્યંત દુઃખ ઉપજે છે; લોભજ કપટ માત્રનું મૂળ છે અને તેનાવડેજ મનુષ્યો પાપકર્મ કરનારા થાય છે<sup>૩</sup>. લોભથી ક્રોધ ઉત્પન્ન થાય છે અને લોભથીજ કામ પણ ઉત્પન્ન થાય છે. મોહ, માયા ( છળ ), માન, સ્થંભ ( અક્લડપણું ) અને પારકા સ્વાધીનમાં જીવતર સોંપવારૂપ કર્મ, એ સર્વ પણ લોભથીજ બને છે<sup>૪</sup>. વળી અક્ષમા, લજ્જાનો ત્યાગ, લક્ષ્મીનો નાશ, ધર્મનો ક્ષય, ચિંતા અને અપકીર્તિ, એ સર્વ પણ લોભથીજ ઉપજે છે<sup>૫</sup>. દાન નહિ કરવાનો ગુણ, અતિશય તૃષ્ણા, વિપરીત કર્મ કરવાની ક્રિયાઓ, કુળનો મદ, વિદ્યાનો મદ, રૂપનો મદ, ઐશ્વર્યનો મદ, સર્વ પ્રાણીઓનો દ્રોહ, સર્વ પ્રાણીઓનો સત્કાર ન કરવારૂપ કર્મ, સર્વ પ્રાણીઓનો અવિશ્વાસ, સર્વ પ્રાણીઓ પ્રત્યે વાંકા ચાલવું, પારકા દ્રવ્યનું હરણ, પારકી સ્ત્રીઓ ઉપર બળાત્કાર, વાણીનો વેગ, મનનો વેગ, નિંદાનો વેગ, ઉપસ્થનો વેગ, ઉદરનો વેગ, કઠિન એવો મૃત્યુનો વેગ, બળવાન એવો ઇર્ષ્યાનો વેગ, ન જીતાય એવો મિથ્યા વેગ, નિવારણ ન કરી શકાય એવો રસનો વેગ, સહન ન કરી શકાય એવો શ્રવણ-દ્રિયનો વેગ, પારકી નિંદા, પોતાની બડાઈ, બીજાની અદેખાઈ, પાપ, દુષ્કર કર્મ કરવાપણું, અને સર્વ આહસ અને સર્વ અકાર્યની ક્રિયા; એ સર્વનું મૂળ લોભ છે, જન્મ થયા પછી મનુષ્યો, જેનાવડે બાળકપણમાં, કુમારવસ્થામાં અને યુવાનીમાં પોતાના કર્મને તજતા નથી. મનુષ્ય

જીર્ણ થાય છે, પણ તે જીર્ણ થતો નથી. હે કુરૂવંશના ધુરંધર ! પ્રાપ્તિથી પણ પૂર્ણ કરી શકાતો નથી, તે લોભજ સર્વ પાપતું મૂળ છે<sup>૧૨</sup>. ઉંડાં જળવાળી નદીઓવડે નિરંતર ભસતો છતાં પણ સમુદ્ર જેમ પૂર્ણ થતો નથી, તેમ જે અનેક કામનાઓવડે પૂર્ણ થતાં પણ તૃપ્તિ પામતો નથી તથા હે નૃપ ! લોભે કરેલા પદાર્થોની પ્રાપ્તિથી પણ જે હર્ષ પામતો નથી<sup>૧૩</sup>. જેને દેવ, ગંધર્વ, અસુર, મોટા નાગ અને સર્વ પ્રાણીઓના સમુદાયજ યથાર્થપણે ઓળખી શકતા નથી, તે લોભને જીતેન્દ્રિય પુરૂષે મોહસહિત જીતવો. અર્થાત્ ઇન્દ્રિયજીત પુરૂષજ મોહ તથા લોભને જીતી શકે છે<sup>૧૪</sup>. હે કૌરવ્ય ! અજીતેન્દ્રિય અને લોભી પુરૂષોમાં દંભ, દ્રોહ, નિંદા, ચાડિયાપણું અને અદેખાઈ, એવા દુર્ગુણો ઉત્પન્ન થાય છે<sup>૧૫</sup>. કેટલાક પુરૂષો અત્યંત મોટાં મોટાં શાસ્ત્રોને લણેલા અને બહુશ્રુત હોય છે તથા બીજાઓના સંશયને છેદે એવા હોય છે, તથાપિ લોભના વશ થઈને કલેશ પામે છે. તે પુરૂષો દ્વેષ અને ક્રોધથી યુક્ત તથા શિષ્ટાચારથી રહિત હોય છે<sup>૧૬-૧૭</sup>. તેઓની વાણી મધુર હોય છે, પરંતુ તેઓ અંતરમાં ક્રૂર હોય છે; એવા પુરૂષોને, ઘાસથી ઢાંકેલા કુવાના જેવા જાણુવા. લોભ સંબંધી જ્ઞાનમાં સ્થિર થયેલા અધમ અને વેષધારી પુરૂષો ધર્મના બહાનાથી જગતને ઢૂંટે છે<sup>૧૮</sup>. વળી તેઓ શાસ્ત્રના બળનો આશ્રય કરીને અનેક માર્ગને પ્રસારે છે અને સત્પુરૂષોના માર્ગનો લોપ કરે છે (જેમ કે, તેઓ કહે છે કે “ ગમે તે ઉપાયથી પણ બીજાને સંતોષ પમાડવો; એજ સર્વથી ઉત્તમ ઇશ્વરપૂજન છે ”\* આવા વાક્યનો સ્વાર્થી પુરૂષો અવળો અર્થ કરે છે. અને તેથી “ વ્યભિચારાદિથી અન્યોઅન્ય સંતોષ ઉપજે છે માટે તે ધર્મ છે ” એમ માની સન્માર્ગનો લોપ કરે છે. એ રીતે)<sup>૧૯</sup>. લોભે ગળેલા દુરાત્મા પુરૂષો ધર્મનું હરણ કરીને, તેની જે જે સ્થિતિમાં ફેરફાર કરે છે, તે તે વિકારવાળી ધર્મની સ્થિતિ લોકોમાં પ્રસારે છે<sup>૨૦</sup>. હે કૌરવ્ય ! લોભયુક્ત બુદ્ધિવાળા મનુષ્યોમાં ગર્વ, ક્રોધ, મદ, નિદ્રા, હર્ષ, શોક અને અતિશય માન, એવાજ દુર્ગુણો જોવામાં આવે છે<sup>૨૧</sup>. તું નિરંતર લોભયુક્ત પુરૂષોને અશિષ્ટ પુરૂષોજ જાણજે !! હવે પવિત્ર વ્રતવાળા શિષ્ટ પુરૂષોનાં લક્ષણ હું તને કહું છું, તેવાને ધર્મ પૂછજે<sup>૨૨</sup>. જે પુરૂષોને મૃત્યુ પછી પુનઃ જન્મ પામવાનો ભય નથી, જેઓને પરલોક સંબંધી પણ ભય નથી, જેઓને માંસમાં પ્રસંગ નથી, જેઓને પ્રિય અને અપ્રિય કાંઈ છે નહિ<sup>૨૩</sup>. જેઓને શિષ્ટાચાર વહાલો છે, જેઓ ઇન્દ્રિયોને દમન કરી શકે છે, જેઓને સુખ અને દુઃખ સમાન છે; જેઓને સત્યજ પરમ શરણરૂપ છે<sup>૨૪</sup>. જેઓ દાન કે, પ્રતિગ્રહ નથી કરતા, જેઓ દયાવાળા છે, જેઓ નિરંતર પિતૃ, દેવ અને અતિથિનું પૂજન કરે છે, જેઓ નિરંતર ઉદાગી છે<sup>૨૫</sup>. હે ભારત ! જેઓ વીર અને સર્વનો ઉપકાર કરનારા છે, જેઓ સર્વ ધર્મનું પાલન કરે છે, જેઓ સર્વ પ્રાણીઓનું હિત કરે છે તથા સર્વ વસ્તુઓનું દાન કરે છે<sup>૨૬</sup>. એવા પૂર્વોક્ત સત્પુરૂષો કે, જેઓ ધર્મના વ્યાપારમાં ફરનારા હોય છે, તેઓ શિષ્ટાચારથી ચલાયમાન થતા નથી. પૂર્વે સત્પુરૂષોએ જે આચરણ ઠરાવેલું છે, તે તેઓનું આચરણ ભેદ પામતું નથી<sup>૨૭</sup>. જેઓ ત્રાસ પામતા નથી; જેઓ ચપળ કે, રૌદ્ર નથી તથા જેઓ સન્માર્ગમાં સ્થિર થયેલા છે તેમજ જેઓને વિષે અહિંસારૂપ ધર્મ સ્થિર થયેલો છે, તેઓને સાધુ પુરૂષોએ નિરંતર સેવવા ઘટે છે<sup>૨૮</sup>. જે પુરૂષો કામ તથા ક્રોધનાં વિકારરહિત છે, જેઓમાં અહંકાર કે, મમત્વ રહેલું નથી તથા જેઓના વ્રત ઉત્તમ છે અને જેઓની મર્યાદા

\* “ येन केन प्रकारेण यस्य कस्यापि देहिनः । संतोषं जनयेन्नित्यं तदेवैश्वरपूजनम् ॥  
 ગમે તે ઉપાયવડે ક્રોધપણ પ્રાણીને સંતોષ આપવો, તેજ ઇશ્વરપૂજન છે. ” ફર્જન પુરૂષો, આવા સર્વજન પામનો દુરુપયોગ કરે છે હવે તે બતાવે છે.  
 સંશોધક.

સ્થિર છે, તેઓની ઉપાસના કરીને, તેઓને ધર્મ પૂછજે ! ૧૨૦. હે યુધિષ્ઠિર ! તેઓ જે ધર્મ આચરે છે તે ધન માટે અથવા યશ માટે નહિ, પરંતુ ધર્મ અવશ્ય આચરવો જ નેહએ, એમ જાણી, તેનું આચરણ કરે છે. તેઓના શરીરની આહારાદિ ક્રિયાઓ પણ તેમજ બને છે<sup>૧૦</sup>. તેઓમાં ભય, ચપળતા કે, શોક છે નહિ. તેઓ ધર્મનાં બહાને ઠંભ કરતા નથી તથા ગુપ્ત રાખવા ચોચ્ય કોઈ પાપનું આચરણ પણ કરતા નથી<sup>૧૧</sup>. જેઓને વિષે લોભ કે, મોહ નથી તથા જેઓ સત્યતા અને સરળતાથી વર્તે છે, તેમજ હે ક્રૌંતેય ! જેઓનું ઉત્તમ મત નાશ પામતું નથી, તેઓને વિષે તું આસક્તિ રાખજે<sup>૧૨</sup>. જે પુરૂષો લાભ થવાથી હર્ષ પામતા નથી, હાનિ થવાથી ખેદ પામતા નથી તથા મમ-તારહિત, અહંકારરહિત, સત્વગુણમાં સ્થિતિવાળા અને દૃષ્ટિવાળા છે, તેઓની તું ઉપાસના કરજે ! ૧૨૩. હે વાત ! લાભ અને હાનિ, સુખ અને દુઃખ, પ્રિય અને અપ્રિય તથા મરણ અને જીવિત, એ સર્વ સ્થિર પરાક્રમવાળા, મહત્પદ ઇચ્છનારા અને સત્યના માર્ગમાં રહેલા પુરૂષોને સમાન છે. તું ઇદ્રિયોને નિયમમાં રાખીને તથા સાવધાન રહીને એવા ધર્મમાં પ્રીતિ-વાળા અને મોટા અનુભવવાળા પુરૂષોનું પૂજન કરજે ! ૧૨૪. હે ભદ્ર ! દૈવબળથી વાણીના સર્વ પ્રલાપ ગુણવાળા થાય છે તથા મૂર્ખની વાણીના પ્રલાપ અશુભના ખર્ચે થાય છે. અર્થાત્ સત્પુરૂષનો ઉપદેશ સુખકર થાય છે અને અસત્પુરૂષનો ઉપદેશ દુઃખકર થાય છે, માટે લોભને જીતવા ઇચ્છનારાએ સત્સંગ કરવો, એમ કહેવાનો અભિપ્રાય છે ૧૨૪.૩૫.

ધર્મપ્રિયાંસ્તાન સુમહાનુભાવાન દાંતોપ્રમત્તશ્ચ સમર્ચયેથા : ।

દૈવાત્સર્વે ગુણવન્તો મવંતિ શુભાશુભં વાક્પ્રલાપાસ્તથાન્યે ॥ ૩૫ ॥

इति श्रीमहाभारते शांति० आप० गु० भा० अष्टाविंशतितमोऽध्यायः ॥ २८ ॥

### અધ્યાય ૨૮ મો-અજ્ઞાનનું વર્ણન.

યુધિષ્ઠિર ઉવાચ ॥ અનર્થાનામધિષ્ઠાનમુક્તો લોભઃ પિતામહ ॥

॥ અજ્ઞાનમપિ વૈ તાત શ્રોતુમિચ્છામિ તત્ત્વતઃ ॥ ૧ ॥

યુધિષ્ઠિર કહે છે:—“ હે પિતામહ ! સર્વ અનર્થનું સ્થાન લોભ છે, એ તમે કહ્યું; હે તાત ! હવે અજ્ઞાન શું છે ? તેને હું તત્ત્વથી સાંભળવાને ઇચ્છું છું ”<sup>૧</sup>. ભીષ્મ કહે છે:—“ જે પુરૂષ અજ્ઞાનતાથી પાપ કરે છે, તે પાપથી પોતાનો ક્ષય થાય છે, તેને જાણતો નથી તથા સત્પુરૂષોનાં આચરણનો દ્રેષ કરે છે, તે લોકની નિંદાનું પાત્ર થાય છે<sup>૨</sup>. પુરૂષ અજ્ઞાનવડે નરકમાં પડે છે, અજ્ઞાનવડે દુર્ગતિ પામે છે તથા અજ્ઞાનવડે કલેશ પામે છે અને આપત્તિમાં પૂજે છે ”<sup>૩</sup>. યુધિષ્ઠિર કહે છે:—“ હે રાજન્ ! અજ્ઞાનનું સ્વરૂપ, પ્રવૃત્તિ સ્થાન, વૃદ્ધિ, ક્ષય, ઉદ્ભવ, મૂળ, યોગ, ગતિ, કાળ, કારણ અને હેતુ, એ હું યથાર્થ સાંભળવાને ઇચ્છું છું કેમ કે, આ લોકમાં જે દુઃખ પ્રાપ્ત થાય છે, તેનું મૂળ અજ્ઞાનજ છે ”<sup>૪</sup>. ભીષ્મ કહે છે:—“ રાજ ( પ્રીતિ ), દ્રેષ, મોહ, હર્ષ, શોક, અભિમાનીપણું, કામ ક્રોધ, જર્વ, તંદ્રા, આળસ, ઇચ્છા, અનિશ્ચય, ત્રાસ, પારસી વૃદ્ધિ નેહને બળી મરવાનો ગુણ ( અદેખાઈ ) તથા હિંસા આદિ પાપીઓમાં કર્મને અજ્ઞાન કહે છે ”<sup>૫</sup>. હે મહારાજ ! એ સર્વની પ્રવૃત્તિ કેમ થાય છે તથા વૃદ્ધિ કેમ થાય છે ? એ વગેરે જે કાંઈ તું સાંભળવાને ઇચ્છે છે, તે હું તને વિસ્તારથી કહું છું તથા તેમાં પણ હું તને વિશેષે કરીને કહું, તે સાંભળ ! ૧. હે ભારત ! અજ્ઞાન અને લોભ, એ બંને સમાન રૂળ આપનારા અને સમાન દોષ ઉત્પન્ન કરનારા છે. હે રાજન્ !



એ બન્નેને એક સરખાજ બાણવા<sup>૧૧</sup>. અજ્ઞાનનું ઉત્પત્તિસ્થાન લોભ છે. લોભ જ્યારે વૃદ્ધિ પામે છે ત્યારે, અજ્ઞાન પણ વૃદ્ધિ પામે છે અને જ્યારે લોભ સમાન અવસ્થાને પામે છે ત્યારે, અજ્ઞાન પણ સમાન અવસ્થાને પામે છે. જ્યારે લોભ ક્ષીણ થાય છે ત્યારે, અજ્ઞાન પણ ક્ષીણ થાય છે. એવી રીતે એક લોભજ દુઃખ, સંતાપ, મોહ આદિને ઉપન્ન કરીને અનેક પ્રકારની ગતિને પામે છે.” યુધિષ્ઠિરના છ પ્રશ્નનો એવી રીતે ઉત્તર થયો, એટલે અજ્ઞાનનું સ્વરૂપ લોભ, અજ્ઞાનની પ્રવૃત્તિ લોભથી, સ્થાન પણ લોભમાં વૃદ્ધિ પણ લોભની સાથે, ક્ષય પણ લોભની સાથે, ઉદય પણ લોભના ઉદય સાથે, એ રીતે છ પ્રશ્નનો ઉત્તર થયો. હવે સાતમો પ્રશ્ન એવો છે કે, અજ્ઞાનનું મૂળ શું ? તેનો ઉત્તર આ રીતે છે<sup>૧૦</sup>. “અજ્ઞાનરૂપ લોભનું મૂળ મોહ છે તથા મોહનો સંયોગ, એજ અજ્ઞાનનો સંયોગ છે. મોહનો કાળ, એજ અજ્ઞાનનો કાળ અને મોહની ગતિ, એજ અજ્ઞાનની ગતિ છે. લોભનો છેદ અને ભેદ, એ અજ્ઞાનનું કારણ છે. એટલે જ્યારે ઇચ્છેલો પદાર્થ પ્રાપ્ત થતાં વિદ્ય થાય ત્યારે, પૌચત્યરૂપ અજ્ઞાનનો કાળ, એ લોભરૂપ અજ્ઞાનનું કારણ થાય છે. તે કાળરૂપ અજ્ઞાનના મૂળના અજ્ઞાનથી લોભરૂપ કાર્ય ઉત્પન્ન થાય છે અને લોભથી અજ્ઞાન ઉપજે છે. તેજ પ્રમાણે સર્વ દોષ લોભથીજ પ્રકટે છે માટે લોભનો ત્યાગ કરવો<sup>૧૧.૧૨</sup>. જનક, યુવનાશ્વ, વૃષાદલિ, પ્રસેનજિત અને બીજા રાજાઓ પણ લોભને તજવાથી સ્વર્ગને પામ્યા છે<sup>૧૩</sup>. માટે લોભને વર્જજો !! હે કુરુશ્રેષ્ઠ ! તું પોતાની મેળે પ્રત્યક્ષ રીતે લોભનો તો ત્યાગજ કર !! કેમ કે, લોભને તજવાથી તું આ લોકમાં અને પરલોકમાં સુખેથી વિચરીશ ”<sup>૧૪</sup>.

પ્રત્યક્ષં તુ કુરુશ્રેષ્ઠ ત્યજ લોભમિદાત્મના । ત્યક્ત્વા લોભં સુખં લોકે પ્રેત્ય ચાનુચરિણ્યસિ ॥૧૪॥

इति श्रीमद्भारते शां० आ० गु० भा० एकोनविंशोऽध्यायः ॥ ૨૯ ॥

### અધ્યાય ૩૦ મો-દમ-ઇન્દ્રિયનિગ્રહ વર્ણન.

યુધિષ્ઠિર ઉવાચ ॥ સ્વાધ્યાયે કૃતયત્નસ્ય નમસ્ય ચ પિતામહ ॥

॥ ધર્મકામસ્ય ધર્માત્મન્ કિન્નુ શ્રેય ઇહોચ્યતે ॥ ૧ ॥

યુધિષ્ઠિર કહે છે-“ હે ધર્મરૂપ પિતામહ ! સ્વાધ્યાયમાં યત્ન કરનારા અને ધર્મને ઇચ્છનારા પુરૂષને આ લોકમાં કલ્યાણકારક શું છે ? તે મને કહો !!<sup>૧</sup>. કેમ કે, લોકમાં અનેક પ્રકારનું શ્રેય જોવામાં આવે છે તેમાં આ લોકમાં તથા પરલોકમાં જે કલ્યાણકારી હોય, તે મને કહો !!<sup>૨</sup>. હે ભારત ! હે તાત ! ધર્મનો આ માર્ગ બહુ મોટો અને ઘણી શાખાવાળો છે, માટે તેનું જે પરમ મૂળ હોય, તે મને તત્વથી કહો !! ”<sup>૩.૪</sup>. ભીષ્મ કહે છે, “ વાડ, હું તને તેવો માર્ગ કહીશ કે, જેથી બુદ્ધિમાન એવો તું કલ્યાણને પ્રાપ્ત કરી શકશે અને જેમ અમૃતપાન કર્યું હોય તેમ જ્ઞાનવડે તૃપ્ત થઈશ<sup>૫</sup>. મહર્ષિઓએ પોતપોતાના વિજ્ઞાનને આશ્રય કરીને ધર્મના જે વિધિ કહેલા છે, તે અનેક છે. પણ #દમ સર્વ વિજ્ઞાનનું પરમ સ્થાનરૂપ છે.<sup>૬</sup>. નિશ્ચિત શાસ્ત્રવાળા વૃદ્ધોએ દમને કલ્યાણરૂપ કહેલો છે; કિશોરે કરીને પ્રાદ્યણને માટે દમ એ, સનાતન ધર્મરૂપ છે<sup>૭</sup>. પ્રાદ્યણની ક્રિયાઓની સિદ્ધિ દમવડેજ થાય છે. દમ, એ ગુણ, દાન, યજ્ઞ અને વેદાધ્યયનથી પણ શ્રેષ્ઠ છે<sup>૮</sup>. દમ તેજની વૃદ્ધિ કરે છે; દમ પરમ પવિત્ર ગુણ છે; દમગુણવાળો પુરૂષ પાપરહિત થઈ અને તેજવડે યુક્ત થઈને મોટા ફળને પામે છે<sup>૯</sup>. લોકોમાં અમે દમના સરખા બીજા કોઈ ધર્મને

\*ઇન્દ્રિયોને દમન કરવાના (કબજમાં રાખવાના) ગુણને “દમ” કહે છે.

સાંભળ્યો નથી; હમ, એજ સર્વથી શ્રેષ્ઠ અને બધા ધર્મવાળાઓનો પ્રશંસનીય ધર્મ છે<sup>૧૦</sup>. હે નરપતે ! હમ ધર્મવડે યુક્ત પુરૂષ આ લોકમાં તેમજ પરલોકમાં પરમ સુખને પામે છે તથા મોટા ધર્મના ફળને ભોગવે છે<sup>૧૧</sup>. હમ ગુણવાળો પુરૂષ, સુખેથી શયન કરે છે તથા સુખેથી જાગે છે, સુખથી લોકમાં ફરે છે તથા તેનું મન પ્રસન્ન થાય છે<sup>૧૨</sup>. જે પુરૂષ હમ ગુણવાળો નથી, તે નિરંતર કલેશને પામે છે તથા પોતાના દોષથી ઉત્પન્ન થયેલા ખીબા અનેક અનર્થને ઉત્પન્ન કરે છે<sup>૧૩</sup>. ચારે આશ્રમમાં હમ, એજ ઉત્તમ વ્રત કહેવાય છે. જે પુરૂષમાં હમ ગુણ હોય, તેનાં લક્ષણ કેવાં હોય ? તે તને કહું છું<sup>૧૪</sup>. જે પુરૂષ હમ ગુણવાળો હોય, તેનામાં ક્ષમા, ધૃતિ, અહિંસા, સમાનપાત્ર, સત્ય, સરળપાત્ર, ઈંદ્રિયોને જીતવાપાત્ર; વૃક્ષતા, કૌમળતા, લજ્જા, અચળતા, અદીનતા, અક્રોધ, સંતોષ, પ્રિય વચન બોલવાપાત્ર, ધાત ન કરવાપાત્ર અને અસૂચા ન કરવાપાત્ર, એવા ગુણો પ્રકટ થાય છે<sup>૧૫, ૧૬</sup>. હે કૌરવ્ય ! હમગુણવાળો પુરૂષ ગુરૂજનની પૂજા કરે છે, પ્રાણીઓ ઉપર દયા રાખે છે તથા આહીઆપાત્ર; લોકનિંદા, મિથ્યા વચન અને કોઈની સ્તુતિ કે, નિંદા કરતો નથી<sup>૧૭</sup>. જે પુરૂષ હમગુણવાળો હોય તે, કામ, ક્રોધ, લોભ, ગર્વ, અછડપાત્ર, બડાઈ મારવી, રોષ, ઇર્ષ્યા તથા અભિમાન, એ ગુણોને ધારણ કરતો નથી<sup>૧૮</sup>. હમ ગુણવાળો પુરૂષ, નિંદિત કર્મ કરતો નથી, કોઈ પ્રકારની ઇચ્છા રાખતો નથી, વિષય સુખ જેવા અલ્પ પદાર્થની યાચના કરતો નથી તથા કોઈના અબ્યુદયને જોઈને પરિતાપ પામતો નથી; તે મહાન પુરૂષ, સમુદ્રની પેઠે કોઈ પ્રકારે પૂર્ણ થતો નથી; અર્થાત સમુદ્ર જેમ અનેક નદીઓનાં જળ મળવા છતાં પણ પૂર્ણ થતો નથી, તેમ બ્રહ્મલોકપર્યંતના સુખની પ્રાપ્તિ થવા છતાં પણ તે પુરૂષ, સંતોષ પામતો નથી. કેમ કે, તે તો માત્ર આત્માનંદનીજ અભિલાષા રાખે છે<sup>૧૯</sup>. હમગુણવાળો પુરૂષ “હું ત્હારા વિષે પ્રીતિ રાખું છું, તું મ્હારો છે, તું મ્હારા વિષે પ્રીતિ રાખે છે, તેઓના વિષે હું પ્રીતિ રાખું છું” તથા “પૂર્વે હું તેઓના વિષે હતો” ઇત્યાદિ પૂર્વના સંબંધીઓના સંયોગને રાખતો નથી, અર્થાત તેમાં આસક્ત થતો નથી<sup>૨૦</sup>. જે પુરૂષ હમ ગુણવાળો હોય છે તે, ગ્રામસંબંધી સર્વ પ્રવૃત્તિઓ, અરણ્ય સંબંધી સર્વ પ્રવૃત્તિઓ તથા નિંદા અને પ્રશંસા એ સર્વનો આશ્રય કરતો નથી; પરંતુ તે પ્રવૃત્તિઓથી મુક્ત રહે છે અને જે એવી રીતે મુક્ત રહે છે, તેજ મુક્તિને પામે છે<sup>૨૧</sup>. જે પુરૂષ ઈંદ્રિયાદિકનું દમન કરે છે તે પુરૂષ જગતનો મિત્ર, શીલ ગુણથી સંપન્ન, નિરંતર પ્રસન્ન આત્માવાળો અને આત્માને જાણનારો હોય છે અને અનેક પ્રકારના સંગથી મુક્ત હોય છે, તેને પરલોકમાં મોટું ફળ પ્રાપ્ત થાય છે<sup>૨૨</sup>. હમગુણયુક્ત મનુષ્ય સારા આચરણવાળો, શીલ ગુણથી યુક્ત, પ્રસન્ન આત્માવાળો, આત્માને જાણનારો અને પંડિત હોય છે. તે, આ લોકમાં સત્કારને પામીને સારી ગતિને પામે છે<sup>૨૩</sup>. આ લોકમાં જે કર્મ સાફ કહેવાય છે તથા સત્પુરૂષો જેનું આચરણ કરે છે, તેજ કર્મ જ્ઞાનવાળા મુનિનો સ્વાભાવિક માર્ગ છે અને હમગુણયુક્ત મનુષ્ય, તે માર્ગથી ખસતો નથી<sup>૨૪</sup>. એવો જીતેન્દ્રિય અને જ્ઞાનયુક્ત પુરૂષ ઘરથી નીકળીને વનમાં જાય છે અને ત્યાં જઈને દેહ પડવાના સમયની રાહ જોતો જોતો, પોતાનું યથાયોગ્ય આચરણ કરે છે અને એવી રીતે વર્તતાં તે, બ્રહ્મસ્વરૂપ થાય છે<sup>૨૫</sup>. જેને સર્વ પ્રાણીથી નિરંતર અભયજ છે તથા જેનાથી સર્વ પ્રાણીઓને અભય છે, એવો હમયુક્ત મનુષ્ય, જ્યારે દેહને તજે છે ત્યારે, તેને કોઈ જગ્યોએથી ભય ઉત્પન્ન થતું નથી<sup>૨૬</sup>. એવો પુરૂષ પ્રારબ્ધ ભોગને ભોગવીને કર્મનો ક્ષય કરે છે, પણ નૂતન કર્મનો સંચય કરતો નથી તથા સર્વે પ્રાણી પ્રત્યે સમતા રાખીને અને સર્વને મિત્ર થઈને વર્તે છે<sup>૨૭</sup>. એવો પુરૂષ દેહને તજે છે ત્યારે તે વિમાનમાં બેસીને બેઠો ? કે, તેના પ્રાણ અશુદ્ધ માર્ગે

ગયા, તે માલૂમ પડતું નથી કેમ કે, જેમ પક્ષીઓની ગતિ આકાશમાં જણાતી નથી તથા જળચરની ગતિ જળમાં જોવામાં આવતી નથી, તેમ તેના પ્રાણુની ગતિ પણ પ્રાણોત્ક્રમણન થવાથી માલૂમ પડતી નથી. અર્થાત્ તે બ્રહ્મરૂપ પુરૂષ બ્રહ્મમાંજ લીન થાય છે<sup>૨૮</sup>. હે રાજન્ ! જે પુરૂષ ધરને તણને મોક્ષના માર્ગે ગમન કરે છે, તેને અનંત સમય પર્યંત તેજોમય લોક પ્રાપ્ત થાય છે<sup>૨૯</sup>. એવો પુરૂષ સર્વ કર્મનો ત્યાગ કરીને, વિધિપૂર્વક તપનો પણ ત્યાગ કરીને અને અનેક પ્રકારની વિદ્યાઓ તથા સર્વ કાંઈનો ત્યાગ કરીને, સત્ય માત્રની કામજ્ઞાવાળો, સ્વેચ્છાચરણવાળો, પ્રસન્ન આત્માવાળો, આત્માને જાણનારો અને પવિત્ર થઈને આ લોકમાં સત્કારને પામે છે, તથા પછી સ્વર્ગ લોકને પામે છે<sup>૩૦, ૩૧</sup>. તે પુરૂષ, પોતાના હમ-મુણુષકે બ્રહ્મરાશિથી ઉત્પન્ન થએલું પિતામહનું સ્થાન કે, જે નિરંતર શુદ્ધમાં ઢાંકેલું છે તેને પામે છે<sup>૩૨</sup>. એવા જ્ઞાનમાં રમનારા, જ્ઞાનવાન અને સર્વ પ્રાણીની સાથે અવિરોધથી આચરણ કરનારા પુરૂષને આ લોકમાં પુનઃ આવવાનુંજ ભય નથી\* તો પછી પરલોકનું ભય તો ક્યાંથીજ હોય ?<sup>૩૩</sup>. એટલું છતાં પણ, હમગુણમાં માત્ર એકજ દોષ છે બીજો દોષ નથી. તે એ છે કે, હમયુક્ત મનુષ્ય, નિરંતર ક્ષમાયુક્ત રહે છે, માટે લોકો તેને અશક્ત માને છે<sup>૩૪</sup>. હે અત્યંત તીક્ષ્ણ બુદ્ધિવાળા ! તેનો એ દોષ, એજ અત્યંત મોટો ગુણ છે કેમ કે, તેને ક્ષમાવડે વિશાળ લોકની પ્રાપ્તિ સુખેથી થઈ શકે છે અને સહન કરવાનો ગુણ પણ સુલભ થાય છે<sup>૩૫</sup>. હે ભારત ! જે પુરૂષ હમગુણવાળો છે, તેને અરણ્યમાં જવાથી પણ શું અધિક છે ? કેમ કે, હમગુણવાળો પુરૂષ જ્યાં વસે છે, તેજ અરણ્ય છે અને તેજ આશ્રમ છે તથા જે, હમગુણવાળો નથી તેને પણ અરણ્યમાં જવાવડે શું અધિક છે ? કેમ કે, અરણ્યમાં રહીને પણ તે પ્રવૃત્તિને તણ શકવાનો નથી”<sup>૩૬</sup>. વૈશંપાયન કહે છે:—એવું ભીષ્મનું વચન સાંભળીને યુધિષ્ઠિર રાજા, જેમ અમૃતથી તૃપ્ત થયા હોય, તેમ અત્યંત આનંદ પામ્યા<sup>૩૭</sup>. અને ધર્મ ધારણ કરનારાઓમાં શ્રેષ્ઠ ભીષ્મને પુનઃ પણ કેટલાક પ્રશ્ન કર્યા તથા કુરૂકુળને વહન કરનાર ભીષ્મપિતાએ પણ પ્રસન્ન થઈને તેને સર્વ પ્રત્યુત્તર કહ્યા<sup>૩૮</sup>.

પુનશ્ચ પરિપ્રચ્છ ભીષ્મં ધર્મમૃતાં વરમ્ । તતઃ પ્રીતઃ સ ચૌવાચ તસ્મૈ સર્વં કુરુહ્મહઃ ॥૩૮॥

इति श्रीमद्भागवते शान्तिपर्वणे आपद्धर्मे दमकथने गु० भा० त्रिंशतितमोऽध्यायः ॥૩૦॥

### અધ્યાય ૩૧ મો-તપની પ્રશંસા.

भीष्म उवाच ॥ सर्वमेतत्तपो मूलं कवयः परिब्रूते ॥

॥ न ह्यतमवरा भूढः क्रियाफलमवाप्नुते ॥ १ ॥

ભીષ્મ કહે છે:—“ આ સર્વનું મૂળ તપ છે એમ કવિઓ ( પંડિતો ) કહે છે; જે મૂઢ શુરૂષ તપ કરતો નથી, તેને પોતાની ક્રિયાનું ફળ મળતું નથી<sup>૧</sup>. સમર્થ પ્રજાપતિ બ્રહ્મદેવે આ સર્વ સૃષ્ટિને તપવડેજ સરળ છે; તેમજ ઋષિઓને વેદ પણ તપવડેજ પ્રાપ્ત થાય છે<sup>૨</sup>. અન્ન, ફળ અને મૂળ તપવડેજ સરળતા છે તથા સિદ્ધ પુરૂષો સાવધાન થઈને ત્રણે લોકને તપવડેજ જુએ છે અર્થાત્ ત્રણે લોકની વાતને તપવડેજ જાણે છે<sup>૩</sup>. ઔષધિ, ઓસડ અને અનેક પ્રકારની ક્રિયાઓ તપવડેજ સિદ્ધ થાય છે કેમ કે, સર્વ સાધનનું મૂળ તપ છે<sup>૪</sup>.

\* એટલે તેવા મનુષ્યો, પરબ્રહ્મ સ્વરૂપ-મોક્ષને પામે છે કે, જેથી “ ન ત પુનરાવર્તતે । ન સ નિવર્તતે । તે પુનઃ જન્મતો નથી ” એ શ્રુતિના અભ્યાસ વામ્ય પ્રમાણે તેને પુનઃ સંસારમાં આવવાને ભય રહેલું નથી.



અર્થ આગળ કહેવામાં આવે છે તે પ્રમાણે જાણવા.) પહેલો પ્રકાર સત્ય છે. સત્ય સર્વદા વિકારરહિત તથા પોતાના સ્વરૂપથી રહેનારું તત્ત્વ છે તથા સર્વ ધર્મને અવિરૂદ્ધ એવા યોગવડે પ્રાપ્ત થાય છે<sup>૧૦</sup>. બીજો ગુણ સમાનતા છે; પોતાના વિષે, ઇષ્ટ વસ્તુમાં, અનિષ્ટ વસ્તુમાં અને શત્રુમાં સમાન ભાવને સમાનતા કહે છે. ઈચ્છા તથા દ્વેષ, કામ તથા ક્રોધનો ક્ષય થવાથી સમાનતા ગુણ પ્રાપ્ત થાય છે<sup>૧૧</sup>. ત્રીજો પ્રકાર દમ છે. અન્ય પદાર્થની સ્પૃહા ન રાખવી, નિરંતર ગંભીરતા રાખવી, ધીરજ રાખવી, અભય આપવું અને રોગને સમાધવા, એ દમનું સ્વરૂપ છે તથા તે જ્ઞાનવડેજ પ્રાપ્ત થાય છે<sup>૧૨</sup>. ચોથો પ્રકાર અમાત્સર્ય છે. જ્ઞાન અને ધર્મમાં સંયમ રાખવો, તેને અમાત્સર્ય કહે છે અને તે ગુણ સત્યવડે પમાય છે<sup>૧૩</sup>. પાંચમો પ્રકાર ક્ષમા છે. જે માન પામેલો સત્પુરૂષ હોય છે તે, ક્ષમા કરવા જેવાં કાર્યમાં અથવા ક્ષમા નહિ કરવા જેવાં કાર્યમાં પણ પ્રિય કે, અપ્રિય જે જે કાર્ય થાય, તેની ક્ષમા કરે છે. આ ક્ષમાનું સ્વરૂપ છે તથા સત્યવાળો પુરૂષ સારાં આચરણવડે તેને પ્રાપ્ત કરે છે<sup>૧૪</sup>. છઠ્ઠો પ્રકાર લજ્જા છે. જે બુદ્ધિમાન પુરૂષ લજ્જાવાળો હોય છે, તે કલ્યાણયુક્ત કર્મ કરે છે તથા કોઈ સ્થળમાં ગ્લાનિ પામતો નથી. વળી તે પુરૂષ નિરંતર શાંત વાણીવાળો અને શાંત મનવાળો થઈને વર્તે છે; તે લજ્જા ધર્મથી પ્રાપ્ત થાય છે<sup>૧૫</sup>. સાતમો પ્રકાર સહનશીલતા અથવા ક્ષાંતિ છે. પુરૂષ, ધર્મ અને અર્થના હેતુથી તથા લોકને ઉદ્દાહરણ આપવાના હેતુથી જે સુખ-દુઃખ, ભૂખ-તરસ તથા શીત-ઉષ્ણ વગેરેને સહન કરે છે, તેને તિતિક્ષા અથવા સહનશીલતા કહે છે. એ તિતિક્ષા ગુણ ધૈર્યથી પ્રાપ્ત થાય છે<sup>૧૬</sup>. \*આઠમો પ્રકાર અનસૂયતા છે. બીજાના ગુણમાં દોષ જોવા તેને અસૂયા કહે છે. તેનો ત્યાગ કરવો, તેનું નામ અનસૂયતા છે. તે ગુણ તિતિક્ષા અથવા સહનશીલતાથી પ્રાપ્ત થાય છે. નવમો પ્રકાર ત્યાગ છે. સ્નેહ અને વિષયના ત્યાગનેજ “ત્યાગ” નામે સત્યનો પ્રકાર કહેલો છે અને તે રાગ અને દ્વેષને તજવાથીજ પ્રાપ્ત થાય છે, બીજો પ્રકાર પ્રાપ્ત થતો નથી<sup>૧૭</sup>. દશમો પ્રકાર આર્યપાણું છે. જે પુરૂષ દંભને અને રોગને તજીને પ્રયત્નવડે શુભ કર્મ કરે છે તેજ પુરૂષમાં “આર્યતા” નામે સત્યનો પ્રકાર જાણવો<sup>૧૮</sup>. અગ્ની-આરમો પ્રકાર ધૃતિ છે. જે સુખ અને દુઃખમાં વિક્રિયા પામતો નથી, તેના ગુણને “ધૃતિ” કહે છે. જે પુરૂષ પોતાનું કલ્યાણ ઈચ્છતો હોય, તેણે ધૃતિ ગુણને ધારણ કરવો<sup>૧૯</sup>. પુરૂષે સર્વ પ્રકારે ક્ષમાયુક્ત થવું તથા સત્યયુક્ત થવું; જે વિક્ષાન પુરૂષનાં હર્ષ, ભય અને ક્રોધ નાશ પામ્યાં છે, તેને ધૃતિ ગુણ પ્રાપ્ત થાય છે<sup>૨૦</sup>. બારમો તથા તેરમો પ્રકાર દયા અને અહિંસા છે. મન, વાણી અને કર્મવડે સર્વ પ્રાણીઓનો દ્રોહ ન કરવાનો (અહિંસા) ગુણ, દયા કરવાનો ગુણ તથા જ્ઞાન, એ સત્પુરૂષોનો સનાતન ધર્મ છે<sup>૨૧</sup>. હે ભારત ! એ જૂદા જૂદા તેર પ્રકાર સત્યના છે તથા તે સર્વનું એક સત્ય લક્ષણ છે. એ સર્વ ગુણો સત્યના આશ્રયે રહેલા છે તથા સત્યનેજ પુષ્ટિ આપે છે<sup>૨૨</sup>. હે રાજન્ ! કોઈ સત્યના ગુણોના અંતને કહેવાને શક્તિમાન નથી અને એ માટેજ પિતૃઓ, દેવ અને બ્રાહ્મણો સત્યની પ્રશંસા કરે છે<sup>૨૩</sup>. સત્ય કરતાં બીજો કોઈ ઉત્તમ ધર્મ નથી અને અસત્ય કરતાં બીજું કોઈ મોટું પાપ નથી. વેદમાં પણ સત્યનેજ ધર્મ કહ્યો છે, માટે કદાપિ સત્યનો લોપ કરવો નહિ<sup>૨૪</sup>. જ્ઞાન, દક્ષિણાઓસહિત યજ્ઞ, ત્રણે અગ્નિઓમાં હોમ, વેદ અને ધર્મના નિશ્ચય, એ સર્વ

\* ‘અનસૂયતા’ ગુણનું વ્યાખ્યાન ગ્રંથમાં નથી, પણ ટીકાકાર લખે છે કે “ગમે તો એ શ્લોકનો લોપ થયો હોય અથવા તિતિક્ષા સરખુંજ તેનું વ્યાખ્યાન સમજવું; એવો વ્યાસનો હેતુ હોય” માટે, આ વ્યાખ્યાન ટીકાના આધારે લખ્યું છે; મૂળમાં નથી.



સત્યવાળાને પ્રાપ્ત થાય છે<sup>૨૫</sup>. એક હજાર અશ્વમેધ અને સત્ય, એ બન્નેને તુલામાં મૂક્યાં હોય (ત્રાજવામાં મૂકી જોખ્યાં હોય) તો, હજાર અશ્વમેધ કરતાં પણ સત્ય વધશે, એ નિશ્ચય છે<sup>૨૬</sup>.

अश्वमेधमहस्रं च सत्यं च तुलया धृतम् । अश्वमेधमहस्राद्धि सत्यमेवविशिष्यत ॥ ૨૬ ॥

इति श्रीमहाभारते शां० आ०० सत्यप्रशंसायां गु० भा० द्वात्रिंशत्तितमोऽध्यायः ॥ ૩૨ ॥

### અધ્યાય ૩૩ મો-લોભ નિરૂપણ,

યુધિષ્ઠિર ઉવાચ ॥ યતઃ પ્રભવતિ ક્રોધઃ કામો વા મતર્ષમ ॥

॥ શોકમોહૌ વિધિત્સા ચ પરાસુત્વં ચ તદ્વદ ॥ ૧ ॥

યુધિષ્ઠિર કહે છે:—“ હે ભરતશ્રેષ્ઠ ! હે મહા બુદ્ધિમાન ! ક્રોધ, કામ, શોક, મોહ, વિધિત્સા પરાસુત્વ, લોભ, માત્સર્ય, ઈર્ષ્યા, કુત્સા, અસૂયા, કૃપા અને લય, એ તેર કયાંથી ઉત્પન્ન થાય છે ? તે મને યથાર્થ કહો !! ”<sup>૧,૨</sup>. ભીષ્મ કહે છે:—“ તે તેર ગુણો, પ્રાણીઓના મહાબળવાન શત્રુઓ છે; હે મહારાજ ! તે શત્રુઓ, પુરૂષની આરે બાબુથી ઉપાસના કરે છે<sup>૩</sup>. જે પુરૂષ ગાફલ હોય, તેને તે શત્રુઓ કે, જે સર્વદા સાવધજ છે તેઓ તોડી ખાય છે. ગાફલ પુરૂષને દેખીને, વરૂની પેઠે, ફાડી ખાય છે<sup>૪</sup>. હે પુરૂષશ્રેષ્ઠ ! પાપની પ્રવૃત્તિ તે શત્રુઓથીજ થાય છે અને દુઃખની પ્રવૃત્તિ પણ એઓથીજ થાય છે, એમ નિરંતર જાણવું<sup>૫</sup>. હું તે તેર શત્રુઓની ઉત્પત્તિ, સ્થિતિ અને ક્ષય તને કહીશ. હે રાજન્ ! પ્રથમ તો, તું ક્રોધની ઉત્પત્તિ વગેરે સાંભળ !! હે પૃથ્વીપતે ! હું તને યથાર્થ કહીશ, માટે તું એકાગ્ર ચિત્તથી સાંભળજે !! લોભથી ક્રોધ ઉત્પન્ન થાય છે; બીજાના દોષથી તે ક્રોધ વૃદ્ધિ પામે છે<sup>૬,૭</sup>. હે રાજન્ ! ક્ષમાવડે તે સ્થિર થાય છે અને ક્ષમાવડેજ નિવૃત્ત થાય છે. સંકલ્પથી કામ ઉત્પન્ન થાય છે; સેવન કરવાથી તે વૃદ્ધિ પામે છે<sup>૮</sup>. જ્યારે ડાહ્યો પુરૂષ, પોતાની મેળે સમજીને બિરામ પામે છે ત્યારે કામ, તત્કાળ નાશ પામે છે. બીજાના વિષે દોષ જોવા, તેને “ પરાસૂયા ” કહે છે. તે પરાસૂયા ક્રોધ તથા લોભની મધ્યમાં પ્રકટ થાય છે<sup>૯</sup>. સર્વ પ્રાણી ઉપર દયા રાખવાની વૃત્તિથી પરાસૂયા નિવૃત્ત થાય છે. બીજાનામાં દોષ જોવાથી અસૂયા ઉપજે છે તથા બુદ્ધિમાન પુરૂષોની અસૂયા વસ્તુના તત્વજ્ઞાનથી નાશ પામે છે<sup>૧૦</sup>. અજ્ઞાનથી મોહ ઉપજે છે; પાપકર્મના અભ્યાસથી તે વૃદ્ધિ પામે છે; જ્યારે પુરૂષ બુદ્ધિમાન પુરૂષોનો સમાગમ કરે છે ત્યારે, તે મોહ તત્કાળ નાશ પામે છે<sup>૧૧</sup>. જ્યારે શાસ્ત્ર એક બીજાથી વિરુદ્ધ જોવામાં આવે છે ત્યારે, વિધિત્સા ઉત્પન્ન થાય છે. ( આરંભમાં પ્રબળતાને વિધિત્સા કહે છે. ) જ્યારે તત્વજ્ઞાન થાય છે ત્યારે, તે વિધિત્સા નાશ પામે છે<sup>૧૨</sup>. જ્યારે અસુક દેહધારીનો વિયોગ થાય છે, ત્યારે તેના ઉપરની પ્રીતિથી શોક ઉત્પન્ન થાય છે; પણ જ્યારે તેને નિર્ઝંક જાણે છે, ત્યારે તે શોક તત્કાળ નાશ પામે છે<sup>૧૩</sup>. ક્રોધ અને લોભથી પરાસુતા એટલે અકાર્યમાં અત્યંત આસક્તિ ઉપજે છે. સર્વ પ્રાણી ઉપર દયા રાખવાથી ક્રોધથી ઉપજેલી પરાસુતા નાશ પામે છે તથા વૈરાગ્યને ધારણ કરવાથી લોભથી ઉપજેલી પરાસુતા નાશ પામે છે<sup>૧૪</sup>. સત્યનો ત્યાગ કરવાથી તથા અહિંસાનું સેવન કરવાથી માત્સર્ય એટલે અદેખાઈ ઉપજે છે; હે ભાત ! સતપુરૂષોનું સેવન કરવાથી તે માત્સર્ય નાશ પામે છે<sup>૧૫</sup>. ઉત્તમ કુળથી, જ્ઞાનથી તથા ઐશ્વર્યથી મદ ઉપજે છે. પણ જ્યારે તે કુળ, જ્ઞાન અને ઐશ્વર્યનું યથાર્થ વિજ્ઞાન થાય છે, ત્યારે તે મદ નાશ પામે છે<sup>૧૬</sup>. કામથી તથા અતિ હર્ષથી ઈર્ષ્યા ઉપજે છે; પણ જ્યારે બીજા પ્રાણીઓની સ્થિતિનું યથાર્થ જ્ઞાન થાય છે, ત્યારે તે ઈર્ષ્યા નિરૂત્તિને પામે છે<sup>૧૭</sup>. હે રાજન્ ! લોકમાંથી બહાર કરેલા

મનુષ્યોની ભ્રાંતિથી અસંમત અને દ્વેષ કરવા યોગ્ય વચન સાંભળવાવડે કુત્સા (નિંદા) ઉપજે છે; તે નિંદા લોકને જોવા બાંધવાથી શાંત થાય છે<sup>૧૮</sup>. જેઓ પોતાના ઉપર અપકાર કરનાર બળવાન પુરૂષને યથાયોગ્ય પ્રતીકાર કરવાને શક્તિમાન નથી, તેઓના મનમાં તેના વિષે તીવ્ર અસૂચા (ખીજનું) ભણું સહન ન કરવાપણું<sup>૧૯</sup>) ઉપજે છે; પણ કડ્ઢાગુણથી તે અસૂચા શમી જાય છે<sup>૨૦</sup>. (કૃપા પણ ચિત્તને ક્ષોભ કરનારી છે માટે તાબ્ય છે, એવા વિચારથી તેના સંબંધમાં પણ કહે છે કે) નિરંતર દીન પુરૂષોને જોવાથી કૃપા ઉત્પન્ન થાય છે, પણ જ્યારે ધર્મ-નિષ્ઠાને સમજે છે, ત્યારે તે કૃપા શમે છે<sup>૨૦</sup>. \* પ્રાણી માત્રમાં જે લોભ ઉત્પન્ન થાય છે, તેનું ઉત્પત્તિ સ્થાન અજ્ઞાન છે; પરંતુ જ્યારે તે સાંસારિક લોગના અસ્થિરપણાને બરાબર જાણે છે, ત્યારે લોભ નિવૃત્ત થાય છે<sup>૨૧</sup>. શમ ગુણવડે એ તેર ગુણો જીતાય છે, માટે શમ ગુણથી તેઓને જીતવા હે યુધિષ્ઠિર ! ધૃતરાષ્ટ્રના પુત્રોમાં એ સર્વ દોષ હતા, પરંતુ સત્યની ઈચ્છા રાખનારે, મહત્પુરૂષોનું સેવન કરવાથી તે દોષોને જીતેલા છે<sup>૨૨</sup>.

एते हि धार्तराष्ट्राणां सर्वे दोषास्तयोदश । त्वया सत्यार्थिना नित्यं विजिता ज्येष्ठसेवनात् । २२॥

इति श्रीमहाभारते शांति० आ० लोभनिरूपणं नाम गु० भा० त्रयस्त्रिंशोऽध्यायः ॥ ૩૪॥

અધ્યાય ૩૪ મો—નૃશંસ મનુષ્યનું વર્ણન.

યુધિષ્ઠિર ઉવાચ ॥ આનૃશંસ્યં વિજાનામિ દર્શનેન સતાં સદા ॥

॥ નૃશંસાન્ ન વિજાનામિ તેષાં કર્મ ચ ભારત ॥

યુધિષ્ઠિર કહે છે:—“હું સર્વકાળ સત્પુરૂષોના સમાગમથી સજ્જનપણાને બાણું છું. પણ હે ભારત ! દુર્જન તથા તેઓના કર્મને બાણતો નથી, માટે તે મને કહો ! !<sup>૧</sup>. જે રીતે પુરૂષો, કાંટાને, કૂવાને અને અગ્નિને તણને ચાલ્યા જાય છે, તેજ રીતે સર્વ લોકો દુષ્ટ કર્મ કરનાર પુરૂષને તણને ચાલ્યા જાય છે<sup>૨</sup>. હે ભારત ! દુર્જન પુરૂષ આ લોકમાં અને પરલોકમાં પણ સ્પષ્ટ દહન કરનારો છે, માટે હે કૌરવ ! નૃશંસ મનુષ્યનો ધર્મ મને કહો ! !<sup>૩</sup>. ભીષ્મ કહે છે:—જે પુરૂષના મનમાં દુષ્કર્મ કરવાની સ્પૃહા રહેલી હોય તથા કર્મની નિંદા પણ કરતો હોય (જેમ કે “મ્હારું દુર્લોચ્ય છે કે, જેથી હું આવું નિંદ્ય કર્મ કરું છું” એવી રીતે) બાણતાં છતાં, જે નિંદ્ય કર્મ કરવાની ઈચ્છા રાખતો હોય, તાત્પર્ય કે, પોતેજ નિંદ્ય છતાં નિંદક બનતો હોય, તેને દુર્જન પુરૂષ બાણવો<sup>૪</sup>. વળી જે પુરૂષ દાન કરીને પછી તેનાં વખાણ કરતો હોય, પ્રાણીઓ ઉપર સમવિષમ ભાવ રાખનારો હોય, નીચાં કર્મ કરનારો હોય, સ્નેહ બતાવીને ઠગનારો હોય, સામર્થ્ય છતાં દરિદ્રતા દેખાડનારો શઠ હોય, કોઈને આખ્યા સિવાય, પોતે એકલોજ ભક્ષણ કરી જનારો હોય, માની સ્વભાવનો હોય, પુત્રાદિમાં આસક્ત હોય અને પોતાના મુખથી પોતાની બડાઈ હાંકનાર હોય તેને દુર્જન પુરૂષ બાણવો<sup>૫</sup>. જે સર્વ ઉપર અતિશય શંકા આણનારો હોય, કાગડાની પેઠે ધૂત દષ્ટિવાળો હોય, દીનતા બતાવનારો હોય, પોતાના વર્ણની પ્રશંસા કરનારો હોય, નિરંતર ચારે આશ્રમનો દ્વેષ કરનારો હોય તથા વર્ણસંકર, હિંસા કરવામાં નિરંતર ગમ્મત માનનારો, સાધારણ ગુણવાળો, નિર્બુદ્ધ, અત્યંત અસત્ય આચરનારો, સ્વેચ્છાચારી, અત્યંત લોભી અને દુષ્ટ કર્મ કરનારો હોય, તેને દુર્જન બાણવો<sup>૬</sup>. જે પુરૂષ ધર્મશીલ અને સદ્ગુણવાળા પુરૂષને પાપી જાણે

\* દીકાકાર લખે છે કે, કૃપા પછી બચની વ્યાખ્યા થવી જોઈએ માટે લોભના સ્થળે બચનું વ્યાખ્યાન કર્યું.

છે, પોતાના આચરણથી સર્વ કોઈનાં આચરણનું અનુમાન કરે છે, કોઈનો વિશ્વાસ કરતો નથી, બીજાઓના જ્યાં દોષ રહેલા હોય, તેવું ગુપ્ત છિદ્ર ઉઘાડું કરે છે. પોતાના સરખોજ બીજાનો દોષ હોય, છતાં પોતાની વૃત્તિને માટે તેનો ઘાટ કરાવે છે, પોતાના ઉપર જે કોઈ ઉપકાર કરે, તેના વિષે એમ સમજે કે, મેં તેને છેતર્યો છે, સમય આવ્યે પોતાના ઉપર ઉપકાર કરનારને ધન આપીને, પછી મનમાં પરિતાપ પામે તથા ભક્ષ્ય, ભોજ્ય, પેય ( પીવાના પદાર્થ ) અને લેહ્ય ( ચાટવા જેવા પદાર્થ ) તથા એવાંજ બીજાં જે સારાં ભોજન હોય તેને બીજાઓના જોતાં, પણ તેઓને ન આપે અને પોતેજ એકલો ભક્ષણ કરી જાય છે, તેને દુર્જન કહેવો<sup>૧૧</sup>. જે પુરૂષ, બ્રાહ્મણને શ્રેષ્ઠ ભાગ આપીને બાકીનું રહેલું પોતાના સ્નેહી વર્ગની સાથે વેહેંચીને ખાય છે, તે મૃત્યુ પછી સ્વર્ગને પામે છે તથા આ લોકમાં પણ શ્રેષ્ઠ કૃણને ભોગવે છે<sup>૧૨</sup>. હે ભરતશ્રેષ્ઠ ! જ્ઞાનવાન પુરૂષે, સદા વર્જવા યોગ્ય દુર્જન કેવો હોય છે ? તે મેં તને કહ્યું<sup>૧૩</sup>.

एष ते भरतश्रेष्ठ नृशंसः परिकीर्तितः । सदा विवर्जनीयो हि पुरुषेण विजानता ॥ १३ ॥

इति श्रीमहाभारते शां० आप० नृशंसाख्यानं नाम गु० भा० चतुस्त्रिंशत्तमोऽध्यायः ॥ ३५ ॥

### અધ્યાય ૩૫ મો-પ્રાયશ્ચિત્ત વર્ણન.

भीष्म उवाच ॥ हतार्थो यक्षमाणश्च सर्ववेदांतगश्च यः ॥

॥ आचार्यपितृकायार्थं स्वाध्यायार्थमथापि च ॥ १ ॥

ભીષ્મ કહે છે-“ જેનું ધન ચોરોએ લૂંટી લીધું હોય, જે યજ્ઞ કરતો હોય, જેને સકળ વેદાંતનું જ્ઞાન હોય, જે ગુરૂ અને પિતૃઓના કાર્યના અર્થે તથા સ્વાધ્યાયના અર્થે ભિક્ષા કરતો હોય, તેવા બ્રાહ્મણને “ સાધુબ્રાહ્મણ ” જાણવો. તે બ્રાહ્મણને “ ધર્મભિક્ષુ ” સમજવા. હે ભરત ! દ્રવ્ય વિનાના તેવા બ્રાહ્મણને આપવું, તેને દાન સમજવું<sup>૧,૨</sup>. હે ભરતશ્રેષ્ઠ ! એ કહેલા બ્રાહ્મણો સિવાય બીજા પણ સત્પાત્ર બ્રાહ્મણોને દક્ષિણા અને દાન આપવું. બીજા બ્રાહ્મણોને કાચું અન્ન આપવું યોગ્ય છે<sup>૩</sup>. રાત્રીએ યોગ્યતા જોઈને બ્રાહ્મણને સર્વ રત્નો આપવાં; કેમ કે, બ્રાહ્મણોજ વેદસ્વરૂપ અને બહુ દક્ષિણાવાળા યજ્ઞસ્વરૂપ છે<sup>૪</sup>. તે બ્રાહ્મણો, પોતપોતાના વૈભવ અને આચારને અનુસારે અન્યોન્યનું નિરંતર પૂજન કરે છે. જે બ્રાહ્મણના ઘરમાં સેવક અને પોષ્ય વર્ગની જીવિકાના માટે ત્રણ વર્ષ ચાલે એટલું અન્ન ભરેલું હોય અથવા તેથી અધિક હોય તો તે, સોમપાન કરવાને યોગ્ય છે<sup>૫</sup>. કોઈ યજ્ઞ કરનારા પુરૂષની સ્ત્રીનો નાશ થવાથી, જો તેનો યજ્ઞ અટકે વળી તે પણ ધાર્મિક રાત્રી છતાં, ( બ્રાહ્મણનો યજ્ઞ ) અટકે તો, જે વૈશ્યને ઘેર ઘણાં પશુ હોય, જે યજ્ઞ ન કરતો હોય અને જેણે સોમપાન ન કર્યું હોય, તેવા વૈશ્યના કુટુંબમાંથી રાત્રીએ યજ્ઞના અર્થે ધન હરણ કરવું<sup>૬,૭</sup>. પરંતુ શૂદ્રના ઘરમાંથી કાંઈ પણ લેવું નહીં. કેમ કે, યજ્ઞના કામમાં શૂદ્રનું કાંઈ લેવા યોગ્ય નથી<sup>૮</sup>. જે વૈશ્યના ઘરે સો બળદ હોય અને તેણે અગ્નિ લીધેલો ન હોય તથા જેના ઘેર હજાર બળદ છતાં, તેણે યજ્ઞ ન કર્યો હોય તો, બંનેના કુટુંબમાંથી પણ વિચાર કરવા ન રહેતાં ધન લેવું<sup>૯</sup>. જે પુરૂષો દાન ન કરતા હોય, તેઓને રાત્રીએ પ્રથમથી સૂચના આપીને તેઓનું ધન હરણ કરવું. એવી રીતે ધર્મ આચરનારા રાત્રીને સમગ્ર ધર્મ પ્રાપ્ત થાય છે<sup>૧૦</sup>. તેજ પ્રમાણે હું એક દિવસ ચાલે એટલું ભોજન પ્રાપ્ત કરવાની રીત તને કહું, તે સાંભળ ! જેને છ વખતનું ભોજન ન મળ્યું હોય એટલે જે ત્રણ દિવસનો

ઉપવાસી હોય તેણે બળામાંથી, ખેતરમાંથી, બાગમાંથી તેમજ જેમાંથી માલૂમ પડી આવે, તેમાંથી હીન કર્મવડે પણ એક દિવસનું ભોજન મેળવવું, પછી રાત્રી તે કર્મ પૂછે અથવા ન પૂછે તથાપિ તેને કહેવું<sup>૧૧, ૧૨</sup>. ધર્મને જાણનારા રાત્રીએ તે પ્રમાણે કહેવા આવનાર બ્રાહ્મણને ઠંડ કરવો નહીં કેમ કે, તેને ઠંડ કરવો એ ધર્મ નથી કારણ કે, જો બ્રાહ્મણ, ક્ષુધાથી કલેશ પામતો હોય તો, તે ક્ષત્રિયનોજ દોષ છે<sup>૧૩</sup>. રાત્રીએ બ્રાહ્મણની વિદ્વત્તા તથા આચરણ જોઈને, તેને ભવિકા બાંધી આપવી તથા પિતા જેમ ઔરસ પુત્રનું રક્ષણ કરે, તેમ તેનું રક્ષણ કરવું<sup>૧૪</sup>. વર્ષનો ફેરફાર થાય ત્યારે નિરંતર વૈશ્વાનર નામે બાગ કરવો, એમ ધર્મને જાણનારા પુરૂષોએ કહેલું છે. તેમાં ધર્મ વચનોવડે બે માર્ગ બતાવ્યા છે; એક પ્રથમ કલ્પ અને બીજો અનુકલ્પ<sup>૧૫</sup>. જ્યારે આપત્તિ કાળમાં મરણનો ભય આવી પડે ત્યારે, વિશ્વેદેવા, સાધ્યદેવા, બ્રાહ્મણો અને મહર્ષિઓએ વિધિના પ્રતિનિધિરૂપ અનુકલ્પ કહેલો છે (યથાર્થ વિધિનું નામ પ્રથમકલ્પ અને તેના બદલે કામચલાઉ વિધિનું નામ અનુકલ્પ જાણવું)<sup>૧૬</sup>. જે પુરૂષ, એ જેમાંથી પ્રથમકલ્પ આચરવાને સમર્થ હોય છતાં જો તે, અનુકલ્પનું આચરણ કરે છે તો તે દુષ્ટ બુદ્ધિવાળા શકને પરલોકનું ફળ મળતું નથી<sup>૧૭</sup>. રાત્રીને શું નિવેદન કરવું ઘટે છે? તે જાણનારા બ્રાહ્મણે રાત્રીને પોતાના સંકટ સંબંધી કાંઈ પણ નિવેદન કરવું નહિ કેમ કે, બ્રાહ્મણનું બળ અને રાત્રીનું બળ, એ જેમાંથી બ્રાહ્મણનું બળ વધારે શ્રેષ્ઠ છે<sup>૧૮</sup>. માટે બ્રહ્મવાદી બ્રાહ્મણોનું તેજ રાત્રીથી સર્વદા દુઃસહ છે એમ જાણવું. બ્રાહ્મણ, કર્તા, શાસ્તા અને વિધાતા દેવના સમાન છે<sup>૧૯</sup>. બ્રાહ્મણને કાંઈ અકુશળ કહેવું નહિ કે, તેના પ્રત્યે શુષ્ક વચન બોલવું નહિ. ક્ષત્રિયે પોતાના બાહુના પરાક્રમથી આપદા આવે તેને તરવી<sup>૨૦</sup>. વૈશ્ય અને શૂદ્રે ધનવડે આપત્તિને તરવી તથા બ્રાહ્મણે મંત્ર અને હોમવડે તરવી. કન્યાએ, સ્ત્રીએ, મંત્ર ન જાણનારાએ, નાદાન પુરૂષે કે, સંસ્કાર પામ્યા વિનાના પુરૂષે અગ્નિહોત્રમાં હોમ કરવો નહિ. કેમ કે, જો તેઓ કોઈ અગ્નિહોત્રમાં હોમ કરે છે તો, તેથી તે અને જેનો અગ્નિહોત્ર હોય તે બંને નરકમાં પડે છે. માટે યજ્ઞના વૈતાન કર્મમાં કુશળ અને વેદને સંપૂર્ણ જાણનાર પુરૂષેજ હોમ કરવો<sup>૨૧, ૨૨</sup>. જે પુરૂષે, પ્રાજ્ઞપત્ય અશ્વરૂપ અગ્નિધારણ કરવાની દક્ષિણા આપી ન હોય, તેને ધર્મ જાણનારા પુરૂષો અનાહિતાગ્નિ એટલે અગ્નિ ધારણ કર્યા વિનાનો કહે છે<sup>૨૩</sup>. શ્રદ્ધાવાળા અને જીતેન્દ્રિય પુરૂષે, બીજા જે પુણ્ય કર્મ કરવાં હોય તે કરવાં પણ જેમાં દક્ષિણા ન આપી શકાય તેમ હોય, તેવો યજ્ઞ કોઈ પ્રકારે કરવો નહિ. કેમ કે, દક્ષિણા વિનાનો યજ્ઞ પ્રજ્ઞનો, પશુઓનો અને પરલોકનો નાશ કરે છે. તેમજ ઇન્દ્રિયો, યશ, આયુષ્ય અને કીર્તિનો પણ નાશ

\* આ સ્થળે વિશ્વામિત્રનું દર્શન ધ્યાનમાં લેવા યોગ્ય છે. જ્યારે વિશ્વામિત્ર અને વસિષ્ઠકપિનું યુદ્ધ થયું. ત્યારે વસિષ્ઠકપિથી વિશ્વામિત્ર હારી ગયા પછી વિશ્વામિત્રે વસિષ્ઠકપિને જીતવાને માટે શ્રીમહાદેવજીની આરાધના કરીને શસ્ત્રો મેળવ્યાં અને ફરી યુદ્ધ કરવાને આવ્યા. આ સમયે વિશ્વામિત્ર ક્ષત્રિય હતા. તેમણે શ્રીમહાદેવજીની કૃપાથી મેળવેલાં શસ્ત્રોવડે વસિષ્ઠકપિની સામું ધરી યુદ્ધ કર્યું. પરંતુ અહતેન્દ્રથી પોતાનું ક્ષત્રિયતેજ નિર્બળ થઈ ગયું અને છેવટે વિશ્વામિત્ર હારી ગયા ત્યારે ક્ષત્રિયબળને ધિક્કાર કરતા કહેવા લાગ્યા કે: “ ધિગ્બલં ક્ષત્રિયબલં બ્રહ્મતેજાં બલં બલમ્ । एकेन ब्रह्मदण्डेन सर्वस्माणि हनानि मे ॥ ક્ષત્રિયના બળને ધિક્કાર છે. બળ તો એક અહતેન્દ્ર, એજ છે; આ મહારાં સર્વ શસ્ત્રો એક અહતેન્દ્રથી નષ્ટ થયાં છે ” પછી વિશ્વામિત્રે, ક્ષત્રિયત્વનો ત્યાગ કરી, તપવડે બ્રહ્મર્ષિત્વ મેળવ્યું છે. તાત્પર્ય કે, સર્વ કરતાં બ્રહ્મબળ શ્રેષ્ઠ છે.

સંશોધક.

+ આ શ્લોકો એટલે શ્લોક ૧૧ થી ૩૦ સૂચીના શ્લોકો મુરાદબાદવાળી કોપીમાં નથી. સંશોધક.

કરે છે<sup>૨૪.૨૫</sup>. કેટલાક બ્રાહ્મણો અશિરહિત છતાં, હોમ કરે છે અથવા ઋત્રિય કર્મ કરે છે તેમજ જેઓ રજસ્વલા સ્ત્રી સાથે ગમન કરે છે, તે સર્વને પાપકર્મ કરનારા જાણવાં<sup>૨૬</sup>. જે ગામમાં એકજ કૂવો હોય અને સર્વનો નિર્વાહ તે ઉપર થતો હોય, તેવા ગામમાં રહેનારો તથા વ્યભિચારિણી સ્ત્રીનો સ્વામી એવો બ્રાહ્મણ, પૂર્વોક્ત ગામમાં બાર વરસ સુધી વસવા પછી શૂદ્ર થઈ જાય છે<sup>૨૭</sup>. જેની સાથે લગ્ન સંબંધ કર્યો નથી, તેવી સ્ત્રીને પોતાની શય્યામાં ધારણ કરનારો તથા વૃદ્ધિ પામેલા શૂદ્રને મોટો માનનારો તેમજ વૃદ્ધિ પામેલા ક્ષત્રિય અથવા વૈશ્યને મોટો માનનારો બ્રાહ્મણ, તેઓના પાછલા ભાગમાં ઘાસની સાદડી ઉપર બેસે, તે પછીથી તે બ્રાહ્મણ જેવી રીતે શુદ્ધ થાય, તે હું તને કહું છું; હે રાજન્ ! તું મહાઈ વચન સાંભળ !!<sup>૨૮</sup>. પોતે બ્રાહ્મણ છતાં પોતાના કરતાં હલકા વર્ણના મનુષ્યનું સેવન કરે તથા તેની સાથે એક સ્થાનમાં એક આસન ઉપર બેસે; તેમ કરવાથી એકજ રાત્રિમાં જે પાપ થાય છે તે પાપ મટવાને માટે ત્રણ વરસ સુધી વ્રત ધારણ કરે તો, તે પાપ મટે છે<sup>૨૯</sup>. હે રાજન્ ! જે વચન હાસ્યમશ્કરીમાં કહ્યું હોય. જે વચન સ્ત્રી આગળ કહ્યું હોય, જે વચન વિવાહના સમયે કહ્યું હોય, જે વચન ગુરૂના અર્થે એટલે ગુરૂના હિતના અર્થે કહ્યું હોય અને જે વચન પોતાની જીવિકાને અર્થે કહ્યું હોય તે વચન કદાપિ અસત્ય હોય, તોપણ તેથી ધર્મહાનિ થતી નથી. હે રાજન્ ! એ પાંચ સ્થળે અસત્ય વચન બોલવાનું પાપ નથી<sup>૩૦</sup>. કોઈ હીન-નીચ પુરૂષની પાસે ઉત્તમ વિદ્યા હોય તો, શ્રદ્ધા રાખીને તે ઉત્તમ વિદ્યા તેની પાસેથી શીખી લેવી; અપવિત્ર જગ્યાએ સોનું પડયું હોય તો તે લેવામાં આનાકાની કરવા રહેવું નહિ<sup>૩૧</sup>. નીચ કુળમાંથી પણ સ્ત્રીરૂપી રત્ન લેવું અને ઝેરમાંથી પણ અમૃત લેવું. સ્ત્રી-રત્ન અને જળ પોતાના સ્વાભાવિક ધર્મથીજ નિર્દોષ છે<sup>૩૨</sup>. વૈશ્યે પણ ગાય અને બ્રાહ્મણના હિતના અર્થે, વર્ણસંકરણું અટકાવવાના અર્થે અને પોતાની જાતિનું રક્ષણ કરવાના અર્થે શસ્ત્ર ધારણ કરવાં<sup>૩૩</sup>. સુરાપાન, બ્રહ્મહત્યા અને ગુરૂની સ્ત્રી સાથે ગમન, એ ત્રણ પાતક જે બુદ્ધિપૂર્વક કર્યા હોય તો, તેના નિવારણ માટે પ્રાયશ્ચિત્ત શાસ્ત્રમાં કહેલું નથી; તેનું પ્રાયશ્ચિત્ત એજ છે કે, પ્રાણનો ત્યાગ કરવો<sup>૩૪</sup>. હે મહારાજ ! સોનાની ચોરી, સામાન્ય ચોરી ( ચોર્ય કર્મ ) અને બ્રાહ્મણના ધનનું હરણ કરવું, એ ત્રણ પાપ કરવાથી, મધપાન કરીને વિહાર કરવાથી, અગર્યા સ્ત્રી સાથે ગમન કરવાથી, પતિતની સાથે વ્યવહાર કરવાથી અને બ્રાહ્મણ ન છતાં બ્રાહ્મણી સાથે ગમન કરવાથી અલ્પ સમયમાં પતિત થવાય છે<sup>૩૫.૩૬</sup>. પતિ-તની સાથે યજ્ઞ કરાવવા સંબંધી, અધ્યાપન કરાવવા સંબંધી કે, વિવાહ સંબંધી વ્યવહાર એક વર્ષ પર્યંત કરવાથી પતિત થવાય છે; પણ તેની સાથે એક વાહનમાં બેસીને જવાથી, એક આસન ઉપર બેસવાથી કે, ભોજન કરવાથી પતિત થવાનું નથી<sup>૩૭</sup>. હે ભારત ! એ વિના બીજાં સર્વ પાપનાં પ્રાયશ્ચિત્ત કરી શકાય એવાં છે. પ્રાયશ્ચિત્તથી પાપ નિવારણ થઈ શકે છે, એમ જાણીને કોઈ અવ્યસની પુરૂષે, પાપકર્મ કરવામાં રૂચિવાળા થવું નહિ. તથા એકવાર પ્રાયશ્ચિત્ત કર્યા પછી પુનઃ પાપ આચરવું નહીં<sup>૩૮</sup>. સુરાપાન કરનાર, બ્રહ્મહત્યા કરનાર અને ગુરૂપત્ની સાથે ગમન કરનાર, એ ત્રણ પૈકી કોઈ મરણ પામ્યો હોય તથા તેનું પ્રેત કર્મ કરવામાં ન આવ્યું હોય તથાપિ તેના સપિંડોને તેનું સ્નાનસૂતક લાગતું નથી માટે તેને દાહક્રિયા ન કરી હોય તથાપિ અન્ન અને સુવર્ણ લેવાનો બાધ નથી તથા એ વાતનો વિચાર પણ કરવા જેવો નથી<sup>૩૯</sup>. કદાપિ એ ત્રણ પાતક પૈકી એકાદ પાતક કરનાર અમાત્ય હોય અથવા ગુરૂ હોય, તોપણ ધર્મવાન પુરૂષે તેનો ત્યાગ કરવો, એજ ધર્મ છે કેમ કે, તેને પ્રાયશ્ચિત્તરૂપ કર્મ લાગુ પડતાં નથી તથા તેની સાથે ભાષણ પણ કરવું યોગ્ય નથી<sup>૪૦</sup>. એવી



રીતે પાપીઓની સાથે ભાષણ કરવાથી પણ મનુષ્ય, અધર્મી થાય છે અને તે અધર્મરૂપ પાપ ધર્મથી અને તપથી મટે છે<sup>૪૧</sup>. જેમ કે, ચોરને 'ચોર' એ પ્રમાણે કહેવાથી પણ પાપ લાગે છે, તો પછી તેની (ચોરની) સાથે સંભાષણની વાતજ શી કરવી? જે પુરૂષ ચોર નથી, તેને ચોર કહ્યાથી બમણું પાપ લાગે છે. એજ પ્રમાણે બીજા દોષનાં પાપ પણ સમજી લેનાં. જે પરણ્યાવ્યા વિનાની કન્યા, કોઈની સાથે મૈથુનની ઇચ્છા કરે તો, તે કન્યાને પ્રહ્નહત્યાના ત્રણ ભાગનું પાપ લાગે છે<sup>૪૨</sup>. તથા તે કન્યાને જે પુરૂષે દૂષિત કરી હોય, તેને પ્રહ્નહત્યાના બાકીના બે ભાગનું પાપ લાગે છે. જે કોઈ પુરૂષ, પ્રાહ્નણની નિંદા કરે અથવા તેને ધક્કો મારવા વગેરેના કારણથી સ્પર્શ કરે તો, તેજ પ્રહ્નહત્યાના બે ભાગરૂપ પાતક વિશેષ-ભારે થાય છે<sup>૪૩</sup>. અને તે, સો વર્ષ સુધી પ્રેતયોનિથી મુક્ત થતો નથી તથા એક હજાર વરસ પર્યંત નરકમાં વસે છે<sup>૪૪</sup>. માટે પ્રાહ્નણની કદાપિ નિંદા કરવી નહિ તથા તેને પાડી નાંખવો નહિ. જે પુરૂષ, પ્રાહ્નણના રૂધિરને પૃથ્વી ઉપર પાડે છે તે પુરૂષ, તે પ્રાહ્નણનો ક્ષય થવાથી જેટલું રૂધિર પૃથ્વી ઉપર પડે છે અને તેને જેટલા રેતીના કણ વળગે છે, તેટલા સમય સૂધી નરકમાં રહે છે. ભૂણહત્યા કરનાર મનુષ્ય, સંગ્રામમાં જઈને પ્રાહ્નણના રક્ષણના અર્થે અથવા ગાયના રક્ષણના અર્થે યુદ્ધ કરે અને શસ્ત્ર વાગવાથી મૃત્યુ પામે તો શુદ્ધ થાય છે અથવા અગ્નિ પ્રજ્વલિત કરીને, તેમાં પડી બળી મરે, તો શુદ્ધ થાય છે. મદ્યપાન કરનારો મનુષ્ય, મદ્યને અત્યંત ગરમ કરીને પી જાય તો, પાપથી મુક્ત થાય છે અથવા ગરમ મદ્યથી શરીરને બાળીને મૃત્યુ પામે તો, શુદ્ધ થાય છે, એ રીતે પ્રાયશ્ચિત્ત કરે છે, તોજ પ્રાહ્નણ ઉત્તમ લોકને પામે છે. પણ તેનો પરલોક સુધારવાનો બીજો માર્ગ નથી<sup>૪૫-૪૬</sup>. જે દુરાત્મા અને પાપબુદ્ધિવાળો મનુષ્ય ગુરૂપત્નીની સાથે ગમન કરે છે તે, સ્ત્રીના આકારની પ્રતિમા બનાવીને, તેને તપાવીને તથા તેનું આલિંગન કરીને પ્રાણુ તજે, તોજ તેની શુદ્ધિ થાય છે અથવા ગુરૂસ્ત્રીની સાથે ગમન કરનાર પુરૂષ, પોતાનું શિક્ષ ઇન્દ્રિય તથા વૃષણ, બન્નેને કાપીને, હાથમાં લઈ નૈઋત દિશા તરફ મૃત્યુ થતાં સુધી ચાલ્યો જાય અને મૃત્યુ આવે ત્યારે પૃથ્વી ઉપર પડે તો, શુદ્ધિ થાય છે અથવા પ્રાહ્નણના અર્થે પ્રાણુનો ત્યાગ કરે તેથી શુદ્ધ થાય છે અથવા અશ્વમેધવડે, ગોમેધવડે અથવા અગ્નિષ્ટોમવડે સારી રીતે યજ્ઞ કરવાથી તે, આ લોક અને પરલોકમાં પૂજવા યોગ્ય છે<sup>૪૭-૪૮</sup>. તેજ પ્રમાણે પ્રહ્નહત્યા કરનાર મનુષ્ય, બાર વરસ પર્યંત હાથમાં પ્રહ્ન કપાળને ઝાલીને, પ્રહ્નચર્ય પાળીને અને મુનિવૃત્તિ આચરીને પોતાના કર્મની પ્રસિદ્ધિ કરતો કરતો, પૃથ્વીમાં ફરે તો, તે કર્મથી મુક્ત થાય છે<sup>૪૯</sup>. એ પ્રમાણે પ્રહ્નહત્યા કરનારે, એવું તપ કરીને મુનિવ્રત પાળવું. જે કોઈ માણસ રજસ્વલા સ્ત્રીનો વધ કરે તો, તેને પ્રહ્નહત્યા કરતાં બમણું પાપ થાય છે. જે કોઈ સુરાપાન કરે, તેણે પ્રહ્નચર્ય વ્રત પાળવું અને પૃથ્વી ઉપર સૂઈ રહેવું. એ રીતે ત્રણ વરસ ઉપરાંત વ્રત પાળ્યા પછી અગ્નિષ્ટોમ યજ્ઞ કરવો અથવા એક હજાર બળહ અથવા એક હજાર ગાયોનું દાન આપવું તેથી પવિત્ર થવાય છે<sup>૫૦-૫૧</sup>. જે વૈશ્યની હત્યા કરી હોય તો, બે વરસ સૂધી વ્રત આચરવું તથા એકસો બળહ અથવા ગાયો આપવી, જે શૂદ્રની હત્યા કરી હોય તો, એક વરસ સુધી વ્રત આચરવું તથા સો બળહ અથવા સો ગાયો આપવી<sup>૫૨</sup>. કૂતરા, વસાહ અને ગધેડાને હણવાથી શૂદ્રની હત્યા જેટલું પ્રાયશ્ચિત્ત કરવાથી શુદ્ધિ થાય છે. હે સજ્જન! બિલાડી, ચાસ, દેડકો, કાગડો, સાપ, ઉંદર અને બીજાં એવાંજ પ્રાણીની હત્યા કરવાથી પશુહત્યાસમાન પાપ લાગે છે. હું, તને બીજાં પણ પ્રાયશ્ચિત્ત અનુક્રમે કહીશ<sup>૫૩-૫૪</sup>. અણુદિપૂર્વક જીવડાં વગેરેની હત્યા કરવારૂપ અદ્ય પાતક થવાથી પશ્ચાત્તાપ

કરવો; તેટલાવડેજ તે પાપની મુક્તિ થાય છે. ગોવધ સિવાય બીજા ઉપપાતક કરવાથી તે પ્રત્યેક ઉપપાતકનું પ્રાયશ્ચિત્ત એક એક સંવત્સર સુધી કરવું. ઓત્રિયની સ્ત્રી સાથે ગમન કરવાથી ત્રણ વર્ષ સુધી અને પરસ્ત્રીગમન કરવાથી બે વર્ષ સુધી પ્રાયશ્ચિત્ત આચરવાની જરૂર છે<sup>૧૦</sup>. તે પ્રાયશ્ચિત્ત એવું છે કે, સાંજરે એક વખત ખાવું, બ્રહ્મચર્ય વ્રત પાળવું અને સ્થાન તથા આસનને તજીને ફરવું તથા જેણે પોતાના માતા-પિતાને તજ્યાં હોય અથવા જેણે અગ્નિનો ત્યાગ કર્યો હોય, તેણે પણ એજ પ્રમાણે કરવું<sup>૧૧</sup>. જે પુરૂષ વિના કારણ માતા, પિતા અને ગુરૂનો ત્યાગ કરે છે, તે પુરૂષ પતિત થાય છે. હે કારવ્ય ! ધર્મનો એવોજ નિશ્ચય છે<sup>૧૨</sup>. જે પોતાની સ્ત્રી વ્યભિચારિણી હોય, અને તેથી તેને રોકી રાખી હોય તો, તેને ખોરાકી-પોશાકી આપવી, એવો શાસ્ત્રનો નિયમ છે તથા પુરૂષને પરસ્ત્રીગમન કરવાથી જે પ્રાયશ્ચિત્ત કરવું પડે છે તે પ્રાયશ્ચિત્ત તેની પાસે કરાવવું<sup>૧૩</sup>. જે સ્ત્રી, પોતાના બ્રાહ્મણ પતિની શય્યાને તજીને નીચ વર્ણના પુરૂષની શય્યામાં જાય છે, તે સ્ત્રીને રાજાએ, ઘણી વિશાળ જગ્યામાં કૂતરાઓ પાસે ફાડી ખવરાવવી. તેમજ તે સ્ત્રીની સાથે સંગમ કરનાર પુરૂષને પણ તપાવેલા લોહના શયન ઉપર સૂવાડવો અને તેથી બાળીને મારી નાંખવો અથવા અગ્નિકાષ ધારણ કરાવીને બાળી નાંખવો<sup>૧૪, ૧૫</sup>. હે મહારાજ ! સ્ત્રીઓ પોતાના સ્વામીની મર્યાદાનું ઉલ્લંઘન કરે, તો તેને એવો દંડ કરવો ઘટે છે. જેને પ્રાયશ્ચિત્ત કરવાનું કરાવેલું છે તે, જે એક વર્ષમાં પ્રાયશ્ચિત્ત કરે નહિ અને વાર લગાડે તો, તે દુષ્ટને બમણા સમય પર્યંત પ્રાયશ્ચિત્ત કરવાની આજ્ઞા કરવી<sup>૧૬</sup>. પતિત પુરૂષનો સંસર્ગ રાખનારી સ્ત્રી, જે એક વરસ સુધી સંસર્ગ રાખે તો, તેણે બે વરસ પ્રાયશ્ચિત્ત આચરવું. બે વરસ સુધી રાખે તો, ત્રણ વરસ, ત્રણ વરસ સુધી રાખે તો, ચાર વરસ તથા ચાર વરસ સુધી રાખે તો, પાંચ વરસ સુધી પ્રાયશ્ચિત્ત કરાવવું. પતિતનો સંસર્ગ રાખનાર પુરૂષ હોય તો, તેણે પણ એજ પ્રમાણે પ્રાયશ્ચિત્ત આચરવું તથા મુનિવ્રત ધારણ કરીને પૃથ્વીમાં ફરીને ભિક્ષા કરવી<sup>૧૭</sup>. જેઘણાઈ અવિવાહિત છતાં, જે નાનો ભાઈ વિવાહ કરે તો, વિવાહ કરનાર નાનો ભાઈ, જ્યેષ્ઠ ભાઈ અને વિવાહિતા સ્ત્રી, એ ત્રણે અધર્મથી પતિત થાય છે. અને તેઓએ, બ્રહ્મહત્યાનું પ્રાયશ્ચિત્ત આચરવું જોઈએ અથવા એક માસ સૂધી કૃત્યકાંડા-યજુ વ્રત આચરે તો, તે પાપની શુદ્ધિ થાય છે અથવા વિવાહ કરનાર નાનો ભાઈ, જ્યેષ્ઠ ભાઈને તે સ્ત્રી સ્તુષા ( વહુ-દીકરાની વહુ ) તરિકે અર્પણ કરે અને પછી જ્યેષ્ઠ ભાઈની આજ્ઞાથી નાનો ભાઈ તે સ્ત્રીને રાખે; એ પ્રમાણે યથાધર્મ આચરણ કરવાથી તે બન્ને ભાઈ તથા તે સ્ત્રી પાપમાંથી છૂટે છે<sup>૧૮-૨૦</sup>. આપત્તિ આવી પડવાથી ગાય વિના અન્ય પશુની હિંસા કરવાનો દોષ નથી; પરંતુ જે પુરૂષ, પશુઓનો સ્વામી છતાં તેનો વધ કરે, તો ચમરીના પૂંછડાના વાળનું વસ્ત્ર પહેરીને અને મૃત્તિકાનું પાત્ર હાથમાં લઈને પોતાના કરેલા કર્મને પ્રસિદ્ધ કરતો કરતો, સાત ઘેર ફરીને નિત્ય ભિક્ષા માગી લાવે અને તે ઉપર નિર્વાહ કરે, એ પ્રમાણે બાર દિવસ સુધી કરવાથી તે શુદ્ધ થાય છે. વળી તેના ઉભા વાળને કાપે તો, તેણે એક સંવત્સર પર્યંત એવું વ્રત કરવું<sup>૨૧-૨૩</sup>. આ પ્રાયશ્ચિત્ત બ્રાહ્મણના માટે કહેલું છે અને તે સર્વ કરતાં શ્રેષ્ઠ છે. જે પુરૂષ દાન કરવાને શક્તિવાળો હોય, તેને માટે દાન આપવાની પણ કલ્પના કરવી<sup>૨૪</sup>. જે પુરૂષ નાસ્તિક ન હોય, તેના માટે એક ગાયનું દાન આપવાનું કહેલું છે. શ્વાન, બૂંડ, મનુષ્ય, કૂકડા, ગધેડા; એ પ્રાણીઓનું માંસ, મૂત્ર અને વિષ્ણુ વગેરે ભક્ષણ કરવામાં આવે તો, તે ફરી સંસ્કાર પામવાને યોગ્ય થાય છે. જેણે સોમપાન કર્યું હોય એવા બ્રાહ્મણે, મધ પીનારા મનુષ્યનો વાસ લીધો હોય તો, ત્રણ દિવસ

ઉતું પાણી પીને રહેવું તથા ત્રણ દિવસ ઉતું દૂધ પીને રહેવું તથા ત્રણ દિવસ વાયુ ભક્ષણ કરીને રહેવું<sup>૧૫-૭૭</sup>. આ પ્રકારે મેં તને સનાતન પ્રાયશ્ચિત્ત કહ્યું અને તે વિશેષે કરીને, પ્રાક્ષણથી અભણતાં થયેલા કર્મની શુદ્ધિના અર્થે કહ્યું છે<sup>૭૮</sup>.

एवमेतत्समुद्दिष्टं प्रायश्चित्तं सनातनम् । ब्राह्मणस्य विशेषेण यदज्ञानेन संभवेत् ॥ ७८ ॥

इति श्रीमहाभारते शां० आप० प्रायश्चित्तीये गु० भा० पंचत्रिंशतितमोऽध्यायः ॥ ૩૫ ॥

## અધ્યાય ૩૬ માં-ખડ્ગ ( તરવાર ) ની ઉત્પત્તિ

वैशंपायन उवाच ॥ कथांतरमथासाद्य खड्गयुद्धविशारदः ॥

॥ नकुलः शरतल्पस्थमिदमाह पितामहम् ॥ ૧ ॥

વૈશંપાયન કહે છે:—પછી ખડ્ગયુદ્ધમાં નિપુણ નકુલે આપદ્ધર્મ વર્ણનની સમાપ્તિ થવાથી કથામાં સમય પામીને બાણ શય્યામાં સૂતેલા પિતામહ ભીષ્મને આવું વચન કહ્યું<sup>૧</sup>. નકુલ કહે છે કે, હે પિતામહ! પ્રહાર કરવાના આયુદ્ધોમાં ધનુષ્ય અત્યંત શ્રેષ્ઠ છે; પરંતુ હે ધર્મજ્ઞ! તેનાથી પણ વિશેષે પ્રશંસનીયતો મહારા ધારવા પ્રમાણે ખડ્ગ છે<sup>૨</sup>. હે રાજન્! જ્યારે ધનુષ્ય તૂટી જાય છે અને ઘોડાઓનો નાશ થઈ જાય છે, ત્યારે સંગ્રામમાં ખડ્ગવડે આત્માનું રક્ષણ કરવું સારી રીતે બની શકે છે<sup>૩</sup>. ધનુષ્યધારીઓને, ગદાધારીઓને અને શક્તિ ધારણ કરનાર વીરોને બાધ કરવાને ખડ્ગને ધારણ કરનાર એકજ વીર પુરૂષ સમર્થ છે<sup>૪</sup>. હે રાજન્! તથાપિ મહારા મનમાં મોટો સંશય છે તથા તે બાણવાનું મને મોટું કુતૂહલ છે કે, સર્વ યુદ્ધમાં સર્વથી શ્રેષ્ઠ કયું હથિયાર કહેવાય<sup>૫</sup>. હે પિતામહ! ખડ્ગ શી રીતે ઉપજ્યું? શાને અર્થે તેને ઉત્પન્ન કર્યું? કોણે ઉત્પન્ન કર્યું? તેનો પ્રથમ આચાર્ય કોણ? એ સર્વ મને કહો!!<sup>૬</sup>. વૈશંપાયન કહે છે કે,—હે ભારત! આ પ્રમાણે બુદ્ધિમાન એવા માદ્રીના પુત્ર નકુળનું કુશળતાયુક્ત તથા સૂક્ષ્મ અને વિચિત્ર અર્થવાળું વચન સાંભળીને, ધર્મને બાણનાર, ધનુર્વેદમાં સંપૂર્ણ જ્ઞાનવાળા અને બાણશય્યામાં સૂતેલા પિતામહ ભીષ્મે, જેણે શસ્ત્ર સંબંધી શિક્ષા લીધેલી છે એવા દ્રોણના શિષ્ય મહાત્મા નકુળને સ્વર અને વર્ણથી યુક્ત, સૂક્ષ્મ અને વિચિત્ર અર્થવાળું તથા નિપુણતાથી સંયુક્ત એવું ઉત્તરરૂપ વચન આ પ્રમાણે કહ્યું<sup>૭-૯</sup>. ભીષ્મ કહે છે કે,—હે માદ્રીના પુત્ર! તું મને જે પૂછે છે, તે સાંભળ!! તેં ગેરૂના પર્વત સરખા, રૂધિરથી લાલ રંગવાળા મને બગૃત કર્યો છે<sup>૧૦</sup>. હે તાત! પૂર્વે આ સર્વ વિશ્વ જળવડે એક સમુદ્રરૂપ થઈ ગયું હતું. તે હાલતું—ચાલતું નહોતું, આકાશ પણ રહ્યું નહોતું તથા પૃથ્વીનું પૃથ પણ ક્યાંય માલૂમ પડતું નહોતું<sup>૧૧</sup>. સઘળું વિશ્વ અધઃકરથી વીંટાયેલું, બીજું કાંઈ સ્પર્શ કરવામાં ન આવે એવું, અત્યંત ગંભીર દેખાવવાળું, શબ્દરહિત અને બુદ્ધિમાં ન સમાય એવું થઈ ગયું હતું. એવા જળના સમુદાયમાં પિતામહ બ્રહ્મદેવ ઉત્પન્ન થયા<sup>૧૨</sup>. તે સમર્થ બ્રહ્મદેવે વાયુ, અગ્નિ અને સૂર્યને પ્રકટ કર્યો; ઉંચે આકાશ અને નીચે પૃથ્વીને ઉત્પન્ન કરી. વળી તેમણે ચંદ્ર અને તારાઓસહિત આકાશ, વક્ત્રો, બહો, સંવત્સર, ઋતુઓ, માસ, પક્ષ, ઘડી અને ક્ષણ, એ સર્વ પણ ઉત્પન્ન કર્યું<sup>૧૩-૧૪</sup>. પછી પિતામહ ભગવાન બ્રહ્મદેવે, પોતાના લોકમાં રહેલા દેહને ધારણ કરીને, ઉત્તમ તેજવાળા પુત્રોને ઉત્પન્ન કર્યા<sup>૧૫</sup>. એ પુત્રોનાં નામ આ પ્રમાણે છે:—મરીચિ, અત્રિ, મુલસ્ત્ય, મુલહ, કંતુ, વસિષ્ઠ, અંગિરા અને લોકન્ના પ્રભુ તથા ઇશ્વર એવા રૂદ્ર<sup>૧૬</sup>. પછી એમણે યમા અને ઇક્ષ્વાકુ. હશે આઠ કન્યાઓને ઉત્પન્ન કરી, તે સર્વ કન્યાઓનું આશ્વાર્થિઓએ

પ્રજ્ઞના અર્થે ગ્રહણ કર્યું<sup>૧૭</sup>. હે તાત ! તે કન્યાઓથી સમગ્ર પ્રાણી માત્ર, દેવતાઓ, પિતૃઓ, ગંધર્વો, અસરાઓ, અનેક પ્રકારના રાક્ષસો, પાંખોવાળાં પ્રાણી, પશુઓ, માછલાં, વાંદર, મોટા સર્પ, સર્વ પક્ષીઓના સમુદાય, જળમાં સ્થાન કરીને રહેનારાં તથા જળમાં ફરનારાં પ્રાણીઓ, પૃથ્વીમાંથી પેદા થનારાં, પરસેવામાંથી પેદા થનારાં, ઇંડાંમાંથી પેદા થનારાં, જરાયુ સાથે પેદા થનારાં અને એ વિના પણ બીજું સંપૂર્ણ સ્થાવર અને જંગમ વિશ્વ પેદા થયું<sup>૧૮-૨૦</sup>. પછી સર્વલોકના પિતામહે, આ સૃષ્ટિને ઉત્પન્ન કરીને, વેદમાં કહેલા સનાતન ધર્મની તેમાં યોજના કરી<sup>૨૧</sup>. તે ધર્મમાં દેવો, આચાર્ય, પુરોહિત, આદિત્યો, વસુઓ, રૂદ્ર દેવો, સાધ્યા દેવો, મરૂત દેવો, આશ્વિનીકુમાર દેવો, ભૃગુ, અત્રિ, અંગિરા, સિદ્ધ, તપશ્વ ધનવાળા કાશ્યપના પુત્રો, વસિષ્ઠ, ગૌતમ, અગસ્ત્ય, નારદ, પર્વત, વાલખિલ્ય ઋષિઓ, પ્રભાસ, સિકતા, ધૃતપા, સોમપા, વાયવ્ય, વૈશ્વાનર, મરીચિપા, અકૃષ્ણ, હંસ અને અગ્નિમાંથી ઉપજેલા ઋષિઓ વાનપ્રસ્થ તથા પ્રશ્નિ આદિ મુનિઓ સ્થિતિવાળા થયા અને બ્રહ્મદેવની આજ્ઞાને માનવા લાગ્યા<sup>૨૨-૨૫</sup>. પણ કેટલાક મોટા મોટા દાનવો ક્રોધ અને લોભયુક્ત થઈને પિતામહના શાસનનું ઉલ્લંઘન કરવા લાગ્યા તથા તેઓએ ધર્મનો ક્ષય કરવા માંડ્યો<sup>૨૬</sup>. હિરણ્યકશિપુ, હિરણ્યાક્ષ, વિરોચન, શંખર, વિપ્રચિત્તિ પ્રહ્લાદ, નમુચિ તથા બલિ, એ અને બીજા પણ દૈત્ય તથા દાનવો, પોતપોતાના સમુદાયસહિત ધર્મસેતુનું ઉલ્લંઘન કરીને અને અધર્મ કરવાનોજ નિશ્ચય કરીને યથેષ્ટ આચરણ કરતા હતા<sup>૨૭, ૨૮</sup>. તેઓ એમ કહેતા હતા કે: “દેવો અને આપણે સર્વ એકજ જાતિના છીએ અને એકજ કુળમાં ઉપજેલા છીએ માટે સમાન છીએ.” એ પ્રમાણે ધર્મનું મૂળ પકડીને દેવતાઓ તથા ઋષિઓની સાથે નિરંતર સ્પર્દા કરતા હતા<sup>૨૯</sup>. હે ભારત ! તે દૈત્યોએ પ્રજાનું પ્રિય ન કર્યું કે, તેઓના ઉપર દયા ન કરી; પરંતુ સામાદિ ત્રણે ઉપાયનો ત્યાગ કરીને ચોથા ઉપાય-દંડવડેજ પ્રજાનો રોધ કરવા માંડ્યો. તે અસુરશ્રેણીએ દેવો સાથે ગર્વથી સલાહ પણ કરી નહિ. પછી ભગવાન બ્રહ્મદેવ, ઋષિઓસહિત રમણીય એવા હિમાલયના શિખરપર ગયા કે, જે શિખર ઉપર આવી રહેલા તારાઓ જાણે સરોવરમાં કમળ ઉગેલાં હોય તેવા શોભી રહ્યા હતા, જેનો વિસ્તાર સો યોજન જેટલો છે અને જ્યાં મણિ તથા રતનના સમુદાય પથરાયેલા છે અને જેના ઉપર પત્ર અને પુષ્પવાળાં વૃક્ષોનાં વન છે, એવા ઉત્તમ હિમાલય ઉપર દેવતાઓમાં શ્રેષ્ઠ બ્રહ્મદેવ, લોકના અર્થની સિદ્ધિના માટે સ્થિત થયા<sup>૩૦, ૩૩</sup>. એક હજાર વર્ષ સુધી તે સ્થળમાં રહ્યા પછી બ્રહ્માએ ત્યાં યજ્ઞ કરવાનો આરંભ કર્યો. તે યજ્ઞ, યજ્ઞકલ્પમાં કહેલા વિધિ પ્રમાણે યથાવત્ કર્મ કરનારા અને યજ્ઞકર્મમાં કુશળ ઋષિઓએ ઉપપાદન કરેલો, સમિધવડે વ્યાપ્ત, પ્રદીપ્ત થયેલા અગ્નિવડે દેહીપ્યમાન અને સુવર્ણનાં તેજસ્વી યજ્ઞપાત્રોવડે અલંકૃત હતો. તે યજ્ઞમંડળ દેવતાઓના સમુદાયથી વીંટાયેલું અને બ્રહ્મર્ષિ સદસ્યોવડે શોભાયમાન હતું. મેં ઋષિઓના મુખથી સાંભળ્યું છે કે, ત્યાં એક મહાભયાનક બનાવ બન્યો હતો<sup>૩૪, ૩૭</sup>. તે એવો કે, તે યજ્ઞકુંડમાંથી અગ્નિને આકાશમાં ઉરાડતું એક સત્ત્વ ઉત્પન્ન થયું તેથી, નિર્મળ આકાશમાં ચંદ્રમાંથી તારા ઉગ્યા હોય, તેવો ભાસ થયો<sup>૩૮</sup>. તે સત્ત્વ, કાળા કમળના સરખા શ્યામ વર્ણનું, તીક્ષ્ણ દાઢોવાળું, કૃશ ઉદરવાળું, ઉંચું, અત્યંત દુર્ધર્ષ અને અત્યંત બળવાળું હતું<sup>૩૯</sup>. તે, જે વખતે પ્રકટ થયું તે વખતે પૃથ્વી કંપવા લાગી તથા મોટાં મોટાં થવાથી જેમાં ઉડા આવર્ત થયા છે એવો સમુદ્ર પણ ક્ષોભ પામ્યો<sup>૪૦</sup>. આકાશમાંથી મોટા ઉત્પાતની સાથે ઉલ્કા (બળતો અગ્નિ) પડવા લાગ્યો તથા વૃક્ષની ડાળો ભાગીને પૃથ્વી ઉપર પડી. સઘળી દિશાઓમાં કોલાહલ

થઈ રહ્યા તથા શરીરની શાંતિને હરણ કરે એવો અકલ્યાણકારી પવન વાવા લાગ્યો<sup>૪૧</sup>. પ્રાણીઓ વારંવાર ભયથી પીડા પામવા લાગ્યાં. પછી અત્યંત ભયાનક સત્વને ઉત્પન્ન થયેલું જોઈને પિતામહ બ્રહ્મદેવ મહર્ષિ, દેવ અને ગંધર્વને કહેવા લાગ્યા કે:-મેં આ પ્રકારનું સત્વ ઉત્પન્ન થવાનું ચિંતવન કર્યું હતું; આ “અસિ” (ખડ્ગ) નામે વીર્યવાન સત્વ છે<sup>૪૨-૪૩</sup>. આ સત્વ લોકના રક્ષણના અર્થે અને દેવના શત્રુ દૈત્યોના વધના અર્થે ઉત્પન્ન થયું છે. પછી ખડ્ગ તે રૂપને તણને ખડ્ગરૂપે જ થયું અને નિર્મળ, તીક્ષ્ણ ધારવાળું તથા જેમ પ્રલયકાળનો અંતક પ્રજ્ઞને હણવાને તૈયાર થયો હોય તેવું દેખાવા લાગ્યું. પછી બ્રહ્માએ જેની ધ્વજમાં વૃષભનું ચિહ્ન છે એવા શિતિકંઠ-રૂદ્રને અધર્મનું નિવારણ કરનારું તે તીક્ષ્ણ ખડ્ગ આપ્યું. પછી મહર્ષિ પુરૂષોએ સ્તુતિ કરેલા ભગવાન રૂદ્રે, તે ખડ્ગને હાથમાં લઈને બીજા રૂપને ધારણ કર્યું. ત્યારે પૃથ્વી ઉપર રહેલા છતાં મસ્તક-વડે સૂર્યમંડળને સ્પર્શ કરતા રૂદ્રદેવે ચાર બાહુ, ઉર્ધ્વ દૃષ્ટિ અને મોટું લિંગ, એવા રૂપને ધારણ કર્યું. તે, મુખમાંથી અગ્નિની જ્વાળાઓને વરસાવવા લાગ્યા તથા કાળા, ઘોળા અને રાતા એવા અનેક તરેહના રંગને ધારણ કર્યા<sup>૪૪-૪૮</sup>. જેમાં સુવર્ણની ઉત્તમ ટપકીઓ ચોઢલી છે એવું કાળા મૃગચર્મનું વસ્ત્ર પહેર્યું તથા કપાળમાં સૂર્યના સરખા એક નેત્રને ધારણ કર્યું<sup>૪૯</sup>. તે ત્રીજા નેત્ર સિવાય એક કાળું અને પિંગટ, એવાં બે નેત્ર શોભતાં હતાં. પછી જેના હાથમાં ત્રિશૂળ છે તથા “ભગ” નામે દેવના નેત્રને ફેડનારા, મોટા બળવાળા અને મોટા પરાક્રમવાળા શ્રીમહાદેવ, પ્રલયકાળના અગ્નિના સમાન તેજવાળા તથા ત્રણ ધારવાળા તે ખડ્ગ તથા ઢાલને લઈને ફરવા લાગ્યા<sup>૫૦-૫૧</sup>. તે બંને મેઘસહિત વિજળીને લઈને ફરતા હોય, તેવા શોભતા હતા. હે ભારત ! તે, યુદ્ધ કરવાની ઇચ્છાથી આકાશમાં તરવારને ફેરવતા હતા તથા મોટું હાસ્ય અને ઘોર ગર્જના કરતા હતા તે વારે તેમનું રૂપ અત્યંત ભયંકર દેખાવા લાગ્યું. પછી દાનવોએ સાંભળ્યું કે, રૂદ્રે એવું રૂપ ધારણ કર્યું છે, ત્યારે તેઓ પણ રૌદ્ર કર્મ કરવાની ઇચ્છાથી હર્ષ પામીને તેમની સામે થવાને દોડી આવ્યા તથા તેમના ઉપર પથ્થરાઓ અને અગ્નિથી સળગતાં કાષ્ઠોની વૃષ્ટિ કરવા માંડી; તેમજ તીક્ષ્ણ ધારવાળાં લોહનાં બનાવેલાં બીજાં પણ હથિયાર તેમના ઉપર ફેંકવા માંડ્યાં. પછી દાનવની સેનાએ, દેવની સેનાના સેનાપતિ, અખંડિત અને અત્યંત બળવાળા રૂદ્રને જોયા અને તેથી તેઓ મોહ પામ્યા અને કંપિત થયા<sup>૫૨-૫૬</sup>. શ્રીમહાદેવજી એક છતાં સર્વે અસુરોએ તેમને હબારરૂપે જાણ્યા. રૂદ્ર પણ શત્રુની સેનામાં જેમ વૃક્ષના પોલાણમાંથી ઢાવામ્મિ સળગ્યો હોય તેમ કેટલાકને કાપી નાખીને, કેટલાકને તોડી નાખીને, કેટલાકને ઘાયલ કરીને, કેટલાંકનાં અંગ જૂઠાં કરી નાખીને, કેટલાકને ફાડી નાખીને અને કેટલાકને જમીન ભેગા કરી નાખીને નાશ કરવા લાગ્યા<sup>૫૭</sup>. રૂદ્રના ખડ્ગના વેગથી ભાગી ગયેલા મોટા બળવાળા અસુરો, જેઓના બાહુ, જંઘા અને છાતીઓ કપાઈ ગયાં છે તથા જેઓનાં આંતરડાં અને અંગ વેરાઈ ગયાં છે એવા થઈને પૃથ્વી ઉપર પડ્યા. ખડ્ગના પ્રહારથી પીડિત થયેલા કેટલાક દાનવો સંગ્રામમાંથી નાસી ગયા<sup>૫૮-૫૯</sup>. કેટલાક એક-બીજાને ખૂંચે પાડીને બોલાવતા બોલાવતા, ઇચ્છિત દિશામાં નાસી ગયા; કેટલાક પૃથ્વીમાં પેસી ગયા તથા કેટલાક પર્વતોમાં સંતાઈ ગયા<sup>૬૦</sup>. કેટલાક આકાશમાં જતા રહ્યા અને કેટલાક પાણીમાં સંતાઈ ગયા. એ પ્રમાણે અત્યંત ઠાંડુ અને મોટો સંગ્રામ થયો. જેથી પૃથ્વી માંસ અને રૂધિરના ક્ષદવવાળી તથા જોવાથી ભય ઉપજે એવી થઈ<sup>૬૧</sup>. હે મહાબાહો ! રૂધિરથી ખરડાયેલાં દાનવોનાં શરીરવડે બ્યાસ એવી તે ભૂમિ, બંને કેસુડીનાં ફૂલથી છાયેલા પર્વતવાળી ભૂમિ હોય, તેવી



દેખાતી હતી. રૂદ્રે, એ પ્રમાણે દાનવોને હણીને તથા જગતમાં ધર્મ પ્રવર્તાવીને પોતાનું શૈદ્રરૂપ સમેટી લીધું અને પુનઃ પોતાના કલ્યાણકારી સ્વરૂપને ધારણ કર્યું. પછી સર્વ મહર્ષિઓ તથા સર્વ દેવના સમુદાય અદ્ભુત જય પામીને, દેવના દેવ શંકરનું પૂજન કરવા લાગ્યા. પછી ભગવાન સદાશિવે દાનવના રૂઢિચર્યા ખરડાયલું અને ધર્મનું રક્ષણ કરનાર તે ખડ્ગ સત્કારપૂર્વક વિષ્ણુને આપ્યું, વિષ્ણુએ મરીચિને આપ્યું; ભગવાન મરીચિએ મહર્ષિઓને આપ્યું, મહર્ષિઓએ ઇન્દ્રને આપ્યું, ઇન્દ્રે લોકપાલોને આપ્યું અને હે પુત્ર ! લોકપાલોએ સૂર્યના પુત્ર મનુને આપ્યું તથા તેને આ વચન કહ્યું કે:—તું મનુષ્યોનો સ્વામી છે માટે તું આ ધર્મગર્ભ ખડ્ગવડે પોતાની પ્રજાનું પાલન કરજે !! વળી જેઓ પોતાના સ્થૂળ દેહના અર્થે તથા સૂક્ષ્મ દેહ એટલે મન આદિ ઇન્દ્રિયોની પ્રીતિના અર્થે ધર્મના સેતુનું ઉદ્ધવન કરીને વર્તે છે, તેઓને યથાયોગ્ય હંડ આપીને ધર્મવડે પ્રજાનું રક્ષણ કરવું; પણ દૈવયોગથી બની આવ્યું તો રક્ષણ કરવું, એમ કરવું નહિ. કઠિન વચન કહેવું, કેદ કરવો, ઘણુંક સુવર્ણ લેવારૂપ હંડ કરવો, શરીરને ખોડ આણવી અને વધ કરવો, એ સર્વ ખડ્ગનાંજ રૂપ છે. પણ અદ્ય કાણુ માટે વધ કરવો નહિ<sup>૧૨-૭૧</sup>. પછી મનુરાજાએ, ખડ્ગનાં એવાં રૂપ જાણીને, તેવડે ધર્મની મર્યાદાનું ઉદ્ધવન નહિ કરતાં, પ્રજાનું રક્ષણ કરીને પોતાના પુત્રને પ્રજાનો રાજા કરીને તે ખડ્ગ તેને આપ્યું<sup>૭૨</sup>. એ રીતે મનુએ પ્રજાઓનું રક્ષણ થવા માટે પોતાના પુત્ર ક્રુપને તે ખડ્ગ આપ્યું. પછી તે ખડ્ગ ક્રુપ પાસેથી ઇક્ષ્વાકુને અને ઇક્ષ્વાકુ પાસેથી પુરૂરવાને મળ્યું<sup>૭૩</sup>. પુરૂરવા પાસેથી આયુને મળ્યું; આયુની પાસેથી સમર્થ નહુષને મળ્યું; નહુષ પાસેથી યયાતિને મળ્યું અને યયાતિની પાસેથી પુરૂને મળ્યું<sup>૭૪</sup>. તે ખડ્ગ પુરૂની પાસેથી અમૂર્તરચસને, અમૂર્તરચસની પાસેથી “ભૂમિશય” નામે રાજાને અને ભૂમિશય રાજાની પાસેથી દુષ્યંતના પુત્ર ભરતને મળ્યું<sup>૭૫</sup>. હે રાજન્ ! ભરતની પાસેથી ધર્મજ્ઞ ઐલવિલ રાજાને અને ઐલવિલની પાસેથી “ધુંધુમાર” નામે નરપતિને તે ખડ્ગ પ્રાપ્ત થયું<sup>૭૬</sup>. ધુંધુમારની પાસેથી કાંબોજને, કાંબોજની પાસેથી મુચુકંદને મળ્યું, મુચુકંદની પાસેથી મરૂત રાજાને અને મરૂતની પાસેથી રૈવત રાજાને મળ્યું<sup>૭૭</sup>. તે ખડ્ગ રૈવતની પાસેથી યુવનાશ્વને તથા યુવનાશ્વની પાસેથી રઘુને મળ્યું અને રઘુની પાસેથી ઇક્ષ્વાકુ વંશમાં ઉત્પન્ન થયેલો પ્રતાપી હરિણાશ્વ રાજા તે ખડ્ગને પામ્યો<sup>૭૮</sup>. તે ખડ્ગ હરિણાશ્વની પાસેથી શુનકને, શુનકની પાસેથી ધર્માત્મા ઉશીનરને તથા ઉશીનરની પાસેથી યદુકુળસહિત ભોજ રાજાને મળ્યું<sup>૭૯</sup>. તે ખડ્ગ યાદવોની પાસેથી શિબિ રાજાને, શિબિની પાસેથી પ્રતર્દનને, પ્રતર્દનની પાસેથી અષ્ટકને, અષ્ટકની પાસેથી પૃષ્ઠશ્વને, પૃષ્ઠશ્વની પાસેથી ભારદ્વાજને, ભારદ્વાજની પાસેથી દ્રોણને અને દ્રોણની પાસેથી કૃપાચાર્યને પ્રાપ્ત થયું તથા કૃપાચાર્ય પાસેથી ભાઈઓસહિત તું, તે ઉત્તમ ખડ્ગને પામ્યો છે<sup>૮૦-૮૧</sup>. તે ખડ્ગનું નક્ષત્ર કૃત્તિકા છે, દેવતા અગ્નિ છે, રોહિણી ગોત્ર છે અને તેના ઉત્તમ ગુરૂ રૂદ્ર છે<sup>૮૨</sup>. હે પાંડુપુત્ર ! ખડ્ગનાં આઠ નામ છે, તે પરમ શુભ છે; તે નામ હું તને કહું તે સાંભળ !! કેમ કે; તેનું કીર્તન કરવાથી સદા જય પ્રાપ્ત થાય છે<sup>૮૩</sup>. અસિ, વિશસન, ખડ્ગ, તીક્ષ્ણધાર, દુરાસદ, શ્રીગર્ભ, વિજય અને ધર્મપાળ, એવાં તેનાં આઠ નામ છે<sup>૮૪</sup>. હે માદ્રવતીના પુત્ર ! સમગ્ર આયુષ્યમાં ખડ્ગ સર્વથી શ્રેષ્ઠ છે તથા શ્રીમહેશ્વરે તેને નિર્માણ કર્યું છે, એમ પુરાણમાં પણ નિશ્ચય થયેલો છે<sup>૮૫</sup>. શત્રુનું દમન કરનાર પૃથુએ, પ્રથમ ધનુષ્યને પેદા કર્યું હતું તથા તે વડે તેણે આ પૃથ્વીમાંથી અનેક પ્રકારનાં ધાન્ય દોહ્યાં હતાં<sup>૮૬</sup>. હે માદ્રેય ! પૃથુએ જે પ્રમાણે ધનુષ્યને ઉત્પાદન કરીને ધર્મવડે પૃથ્વીનું રક્ષણ કર્યું હતું તે પ્રમાણે આ ખડ્ગને

પણ પ્રાચીન જાણીને પ્રમાણ કરવું ઘટે છે. જે પુરૂષ યુદ્ધમાં કુશળ હોય, તેણે ખડ્ગની સદા પૂજા કરવી જોઈએ<sup>૮૭</sup>. હે ભરતશ્રેષ્ઠ! એ પ્રમાણે મેં તને ખડ્ગની ઉત્પત્તિ અને એક ખીબા પાસેથી તેની પ્રાપ્તિરૂપ સંસર્ગ વિસ્તારથી કહ્યો, તે પ્રથમ કલ્પ છે<sup>૮૮</sup>. મનુષ્ય સર્વ પ્રકારે ઉત્તમ એવી ખડ્ગની ઉત્પત્તિને સાંભળવાથી આ લોકમાં કીર્તિને પામે છે અને પરલોકમાં મોક્ષને પ્રાપ્ત થાય છે<sup>૮૯</sup>.

सर्वथैतदिदं श्रुत्वा खड्गसाधनमुत्तमम् । लभते पुरुषः कीर्तिं प्रेत्य चानंत्यमभ्रुते ॥ ८९ ॥

इति श्रीमहाभारते शांतिपर्वणि आपठ० गुर्जरभाषायां खड्गोत्पत्तिकथनं नाम षट्त्रिंशत्तमोऽध्यायः ॥ ३६ ॥

### અધ્યાય ૩૭ મો-પદ્મ ગીતાધ્યાય.

वैशंपायन उवाच ॥ इत्युक्तवति भीष्मे तु तूष्णींभूतो युधिष्ठिरः ॥

॥ पप्रच्छावसथं गत्वा आतृन् विदुरपंचमान् ॥ ૧ ॥

વૈશંપાયન કહે છે કે,—એ પ્રમાણે ભીષ્મ કહેતા હતા, તે વખતે કાંઈ પણ બોલ્યા સિવાય બેસી રહેલા યુધિષ્ઠિર, ઘેર ગયા પછી પોતાના ચાર ભાઈઓને અને પાંચમા વિદુરને પૂછવા લાગ્યા કે,—ધર્મ, અર્થ અને કામમાં લોભવૃત્તિનું આરોપણ કર્યું છે; ત્યારે તે ધર્મોદ્ધિ-માંથી ઉત્તમ કયો, મધ્યમ કયો અને કનિષ્ઠ કયો<sup>૧</sup>? કામ, ક્રોધ અને લોભરૂપ ત્રિવર્ગને જીતવા માટે આત્માનું આરોપણ શામાં કરવું? તેના ઉત્તરમાં તમે હર્ષ પામીને યોગ્ય અને સ્થિતિવાળું વાક્ય કહો<sup>૨</sup>. પછી અર્થના ગતિના તત્વને જાણનારા અને બુદ્ધિવાળા વિદુર, ધર્મશાસ્ત્રનું સ્મરણ કરીને આ પ્રમાણે બોલ્યા<sup>૩</sup>. વિદુર કહે છે કે,—ઘણું અધ્યયન, તપ, ત્યાગ, શ્રદ્ધા, યજ્ઞક્રિયા, ક્ષમા, નિષ્કપટપણું, દયા, હિંસારહિત યથાર્થ વચન ( સત્ય ) અને મનઃ-સંયમ-મનને કબજે રાખવું, તે ધર્મની સંપત્તિઓ છે<sup>૪</sup>. હે યુધિષ્ઠિર! ધર્મની આ સંપત્તિ-ઓજ આચરવા યોગ્ય છે, માટે ત્હારું મન તેમાંથી ચલિત ન થાઓ!! ધર્મ અને અર્થ બંનેનું મૂળ એજ છે અને એજ એક એવું પગલું છે કે, જેમાં સર્વ પગલાંનો સમાવેશ થઈ જાય છે<sup>૫</sup>. ઋષિયો ધર્મવડે તરી ગયા છે. લોકની સ્થિતિ પણ ધર્મમાંજ રહેલી છે. દેવો ધર્મવડેજ વૃદ્ધિને પામે છે તથા ધર્મમાંજ અર્થ રહેલો છે<sup>૬</sup>. હે રાજન્! ધર્મ, એજ ઉત્તમ ગુણ છે અને અર્થ તો મધ્યમ ગુણ છે તથા કામ કનિષ્ઠ ગુણ છે, એમ બુદ્ધિમાન પુરૂષો કહે છે<sup>૭</sup>. માટે મનને વશ રાખીને મનુષ્યે મુખ્યત્વે ધર્મ આચરવા ઉપર ધ્યાન રાખવું તથા જેવી રીતે મનુષ્ય પોતાના પ્રત્યે વર્તે છે તેજ પ્રમાણે સર્વ પ્રાણીઓ પ્રત્યે વર્તવું<sup>૮</sup>. વૈશંપાયન કહે છે કે,—વિદુરનું વચન સમાપ્ત થયું એટલે યુધિષ્ઠિરના પૂછવાથી ધર્મ અને અર્થના તત્વને જાણનારો તથા અર્થ શાસ્ત્રમાં કુશળ એવો અર્જુન આવું વચન બોલ્યો<sup>૯</sup>. અર્જુન કહે છે કે,—હે રાજન્! આ લોક કર્મભૂમિ કહેવાય છે. માટે વૃત્તિ-નિર્વાહને યોગ્ય ઉદ્યમ કરવો, એ પ્રશંસનીય છે. ખેતી, વેપાર, પશુપાલન, અનેક પ્રકારનાં શિલ્પ, આ સર્વ અર્થ કહેવાય છે અને તે સર્વ કર્મની મર્યાદાબદ્ધ છે. ધર્મ અને કામ, એ બે પુરૂષાર્થ અર્થ વિના બનતા નથી<sup>૧૦-૧૨</sup>. જે પુરૂષની પાસે અર્થ (દ્રવ્ય) હશે, તે પુરૂષ ઉત્તમ પ્રકારનો ધર્મ આચરવાને તથા કામ કરવાને શક્તિમાન છે. દ્રવ્ય વિનાના અકૃતાત્મા પુરૂષો ધર્મ અને કામને મેળવી શકતા નથી<sup>૧૩</sup>. એમ સાંભળું છે કે, ધર્મ અને કામ એ બંને અર્થના અવયવ છે; બે અર્થની સિદ્ધિ થાય છે તે બંને સ્વતઃ સિદ્ધ થાય છે<sup>૧૪</sup>. માટે જેની પાસે દ્રવ્ય હશે,

તે પુરૂષને સર્વ ઉત્તમ વર્ણના પુરૂષો પણ, જેમ પ્રાણીઓ બ્રહ્મદેવની ઉપાસના કરે છે, તેમ નિરંતર ઉપાસશે<sup>૧૫</sup>. પુરૂષો અર્થની ઇચ્છા રાખીને જટા અને મૃગચર્મને ધારણ કરે છે. ઇન્દ્રિયોનું દમન કરે છે, શરીરે કાદવ ચોપડે છે, ઇન્દ્રિયોને જીતે છે, મસ્તક મૂંડાવી નાંખે છે અને એક તાંતણો પણ વસ્ત્ર માટે રાખતા નથી<sup>૧૬</sup>. કેટલાક નૈષ્ઠિક બ્રહ્મચર્યને પાળે છે. કેટલાક કાષાય (ભગવાં) વસ્ત્રને ધારણ કરે છે, કેટલાક દાઢી-મૂછને વધારે છે અને કેટલાક લજ્જાનું સેવન કરે છે, પરંતુ તે સર્વ અર્થ (દ્રવ્ય) માટેજ એવો પ્રયત્ન કરે છે તેમાં કેટલાક વિદ્વાન, શાંત અને સર્વ પ્રકારનાં પરિશુદ્ધથી મુક્ત હોય છે<sup>૧૭</sup>. તથા તેમાંના કેટલાક અર્થની અપેક્ષાવાળા તથા કેટલાક સ્વર્ગની અપેક્ષાવાળા હોય છે. તે સર્વ પોતપોતાના કુળમાં જે શાસ્ત્રની માન્યતા ચાલતી હોય તેના અનુસારે આચરણ કરે છે<sup>૧૮</sup>. કેટલાક આસ્તિક છે, કેટલાક નાસ્તિક છે તથા કેટલાક સંયમશીલ છે, પણ તે સર્વ અનર્થને (અદ્રવ્ય)ને જે અધકારરૂપ બાંધે છે તથા અર્થની શ્રેષ્ઠતારૂપ વિષયને પ્રકાશરૂપ બાંધે છે<sup>૧૯</sup>. સેવકને ભોગવડે યુક્ત કરવા તથા શત્રુઓને દંડવડે યુક્ત કરવા, તે સર્વ માત્ર અર્થવાળોજ પુરૂષ કરી શકે છે. હે સર્વોત્તમ બુદ્ધિવાળા! એ મહારો યોગ્ય મત છે. હવે જેઓના કંઠમાં વાક્ય આવી રહેલું છે એટલે જેઓ બોલવાને ઉત્સુક છે એવા આ નકુલ તથા સહદેવના વચનને સાંભળો!!<sup>૨૦</sup>. વૈશંપાયન કહે છે કે, -પછી ધર્મ અને અર્થમાં કુશળ એવા માદ્રીના પુત્ર નકુલ તથા સહદેવ બોલ્યા<sup>૨૧</sup>. નકુલ તથા સહદેવ કહે છે કે, -પુરૂષ, ભલે, ખેઠો હોય, સૂતો હોય, ચાલતો હોય અથવા ઉભો રહ્યો હોય, તોપણ તેણે, સારા-નરતા (ઉત્તમ-અધમ) પ્રયોગવડે અર્થયોગને દૃઢ કરવો<sup>૨૨</sup>. અત્યંત દુર્લભ અને પરમ પ્રિય એવો અર્થયોગ દૃઢ થઈ જાય તો, આ લોકમાં સર્વ કામનાઓ પ્રત્યક્ષ પ્રાપ્ત થાય, એમાં કાંઈ સંશય નથી<sup>૨૩</sup>. અર્થનો યોગ, તે શું? જે અર્થ ધર્મની સાથે સંયુક્ત છે અને જે ધર્મ અર્થની સાથે સંયુક્ત છે તેને અમે તમારા પ્રત્યે અમૃતસમાન સુખપ્રદ કહીએ છીએ<sup>૨૪</sup>. અર્થરહિત પુરૂષને કામ પ્રાપ્તિ થતી નથી; તેમજ માત્ર ધર્મ ઉપાર્જન કરનારને અર્થની પ્રાપ્તિ પણ ક્યાંથી થાય? માટે જે પુરૂષ ધર્મ અને અર્થથી બહિષ્કૃત છે, તેનાથી લોકો ઉદ્વેગ પામે છે તથા એટલા માટેજ ઇન્દ્રિય સંયમ કરનારા પુરૂષે, ધર્મનું દાન કરીને અર્થ સિદ્ધ કરવો. અમે જે આ વચન કહીએ છીએ; તેના ઉપર વિશ્વાસ રાખનારા પ્રાણીઓને સર્વ કાંઈ પ્રાપ્ત થશે<sup>૨૫-૨૬</sup>. માટે પ્રથમ ધર્મનું આચરણ કરવું અને પછી તેથી ધર્મસહિત અર્થપ્રાપ્તિ થશે. તે પછી કામનું આચરણ કરવું; કેમ કે, અર્થ પ્રાપ્તિ થયા પછીજ તે (કામ)નું ફળ પ્રાપ્ત થાય છે<sup>૨૭</sup>. વૈશંપાયન કહે છે કે, -એ પ્રમાણે વચન બોલીને તે બન્ને અશ્વિનીકુમાર નકુલ અને સહદેવ વિરામ પામ્યા એટલે પછી ભીમસેન, આ પ્રકારે વચન બોલવાનો આરંભ કર્યો<sup>૨૮</sup>. ભીમસેન કહે છે કે, -કામની ઇચ્છા વિનાનો પુરૂષ અર્થની ઇચ્છા કરતો નથી અને કામ વિનાનો પુરૂષ ધર્મની પણ ઇચ્છા કરતો નથી; વધુ શું કહું? કામ વિનાનો પુરૂષ કંઈ પણ ઇચ્છતોજ નથી; માટે કામજ શ્રેષ્ઠ છે<sup>૨૯</sup>. ઋષિઓ કામથી યુક્ત થઈને તપ કરવામાં આસક્ત થયેલા છે તથા ફળ-મૂળને ખાઈને અથવા વાયુભક્ષણરૂપ દેહદમન કરીને સારી રીતે નિયમમાં વર્તે છે<sup>૩૦</sup>. વળી કેટલાક વેદ અને ઉપવેદમાં યુક્ત છે, કેટલાક સ્વાધ્યાયનું સંપૂર્ણ પઠન કરે છે, કેટલાક શ્રાદ્ધક્રિયા, યજ્ઞક્રિયા, તપક્રિયા, દાનક્રિયા અને પ્રતિશ્રદ્ધક્રિયામાં કુશળ છે<sup>૩૧</sup>. કેટલાક વેપાર કરે છે, કેટલાક ખેતી કરે છે, કેટલાક પશુપાલન કરે છે, કેટલાક કારીગરી કરે છે; કેટલાક શિલ્પકામ કરે છે, તેમજ કેટલાક દેવકર્મ કરે છે, એ સર્વને “કામ (ઇચ્છા)” એ નામના વિકારે કામ (કર્મ) માં યોજ્યા છે<sup>૩૨</sup>. કામથી સંયુક્ત થઈને કેટલાક પુરૂષો સસુદ્રમાં પેસે છે; કામનાં અનેક રૂપ છે તથા આ સમગ્ર વિશ્વ કામવડે વ્યાપ્ત છે<sup>૩૩</sup>. જે પ્રાણી કે, પદાર્થ

કામમય હોય નહિ, એવો કોઈ પ્રાણી કે, પદાર્થ ત્રણ લોકમાં છે નહિ, હતો નહિ કે, થશે પણ નહિ. હે મહારાજ ! ધર્મ અને અર્થ, બન્ને જેમાં રહેલા છે એવો સારભૂત પદાર્થ તો માત્ર એકલો કામજ છે<sup>૩૪</sup>. જેમ હહીમાંથી સારભૂત માંખણ કાઢવામાં આવે છે, તેમ અર્થ અને ધર્મનું સારભૂત તત્વ કામ છે. જેમ ખોળ કરતાં તેલ ઉત્તમ છે તથા જેમ મઠા (ભાગેલા હહી) કરતાં ઘૂત ઉત્તમ છે<sup>૩૫</sup>. જેમ કાષ કરતાં પુષ્પ અને ફળ ઉત્તમ છે, તેમ ધર્મ અને અર્થ કરતાં કામ ઉત્તમ છે. જેમ પુષ્પના કરતાં, તેમાંનો મકરંદ ઉત્તમ છે, તેમ ધર્મ તથા અર્થ, એ બન્ને કરતાં કામ ઉત્તમ છે. કામજ ધર્મ અને અર્થનું ઉત્પત્તિસ્થાન છે તથા કામજ ધર્મ અને અર્થનું સ્વરૂપ છે<sup>૩૬</sup>. જો કામ હોય નહિ તો, બ્રાહ્મણો ઉત્તમ લોજનને પામે નહિ અથવા દેવોને બળિદાન આપે નહિ; જો કામ હોય નહિ તો, બ્રાહ્મણોને કોઈ કાંઈ આપે નહિ; જો કામ હોય નહિ તો, અનેક પ્રકારની લોકક્રિયા બને નહિ; માટે ધર્માદિ ત્રણે વર્ગમાં કામજ શ્રેષ્ઠ છે<sup>૩૭</sup>. હે રાજન્ ! તું સુંદર આકૃતિવાળી, અલંકારયુક્ત ( શણુ-ગારેલી ), મદ્યથી ઉત્કટ અને પ્રિય દર્શનવાળી સ્ત્રીઓ સાથે ઇચ્છામાં આવે, તેવી રીતે રમણ કર ! ! કેમ કે, ક્ષત્રિયનો આશ્રય કામજ છે<sup>૩૮</sup>. હે ધર્મપુત્ર ! સર્વ રીતે મૂળ પર્યંત શોધ કરી જોતાં મહારો તેજ નિશ્ચય થાય છે. માટે તમારે પણ તે નિશ્ચયથી ડગવું જોઈએ નહિ. મહાર્જં એ વચન સત્પુરુષોએ ગ્રહણ કરેલું, ઉત્તમ સારવાળું અને પરમ અનિષ્કુર છે. અર્થાત્ કઠોર નથી<sup>૩૯</sup>. ધર્મ, અર્થ અને કામ, એ ત્રણેનું એકેકે કાળે સેવન કરવું; પણ જે પુરુષ એ ત્રણમાંથી એકનું સેવન કરે છે, તે પુરુષને અધમ જાણવો. અર્થ, કામ અને ધર્મ, એ ત્રણમાંથી અર્થનું સેવન કરનાર મધ્યમ છે અને જે ધર્માદિ ત્રણે વર્ગમાં આસક્ત હોય, તેજ ઉત્તમ છે<sup>૪૦</sup>. પછી ડાહ્યા, સ્નેહવાળો, જેણે ચંદનનો લેપ કરેલો છે એવો અને અનેક પ્રકારના હાર તથા અલંકારથી યુક્ત બીમસેન, પોતાના ભાઈઓને એ પ્રમાણે સંક્ષિપ્ત અને વિસ્તારથી પૂર્વોક્ત વચન સાંભળાવીને વિરામ પામ્યો<sup>૪૧</sup>. હવે શ્રવણ કરનારાઓમાં તથા ધર્મવાળાઓમાં સર્વોત્તમ એવા ધર્મરાજાએ, પોતાના ભાઈઓ તથા વિદૂરનાં પૂર્વોક્ત વચન ઉપર એક મુહૂર્ત પર્યંત સારી રીતે વિચાર કરીને પછી, યથાર્થ તત્વનું સ્મરણ કરીને આ પ્રમાણે વચન કહ્યું<sup>૪૨</sup>. યુધિષ્ઠિર કહે છે કે, -તમે સર્વેએ, ધર્મશાસ્ત્રનો નિશ્ચય કહેલો છે અને પ્રમાણને જાણો છો, એમાં સંશય નથી; મને નિશ્ચય જાણવાની ઇચ્છા થવાથી તેમણે જે સિદ્ધાંતરૂપ વચન કહ્યાં, તે મેં સાંભળ્યાં. વારૂ, હવે હું પણ તે સંબંધી જે વચન કહું છું તેને તમે એકચિત્ત થઈને સાંભળો ! !<sup>૪૩</sup>. જે પુરુષ પાપમાં અથવા પુણ્યમાં આસક્ત નથી, ધર્મ, અર્થ કે, કામમાં આસક્ત નથી તથા જે પુરુષને મન માટીનું ઢેકું અને સુવર્ણ સમાન છે, તે પુરુષ દોષથી મુક્ત થઈને દુઃખ અને સુખરૂપ અર્થની સિદ્ધિથી મુક્ત થાય છે. અર્થાત્ તેને દુઃખ-સુખ બાધ કરતું નથી<sup>૪૪</sup>. પ્રાણીઓ જન્મમરણ અને તેની પેઢેલાંની વાતોનું પણ સ્મરણ કરે છે-એવાં પણ કેટલાંક પ્રાણી છે-અર્થાત્ જન્મમરણયુક્ત પ્રાણીઓ છે, વળી તે વૃદ્ધાવસ્થા આદિ વિકારોથી મુક્ત છે અને વારંવાર સુખ-દુઃખ, જન્મ, મરણ, જરા, વ્યાધિ આદિ વિકારો તેઓને પુનઃ ભોગવવા પડે છે, એવો કોઈ પ્રાણી મોક્ષની પ્રશંસા કરે, તો ભલે કરે ! ! પણ તે મોક્ષ એ શું છે ? તે અમે જાણતા નથી, અર્થાત્ પ્રાણી સુખદુઃખના હેતુરૂપ કર્મ કરવાથી જ્યાં સુધી વિરામ પામશે નહિ તથા તે ઉપરથી તેની આસક્તિ મટશે નહિ, ત્યાં સુધી તેને જન્મ-મરણાદિ વિકારો ટળવાના નથી અને મોક્ષ પણ મળવાનો નથી<sup>૪૫</sup>. જે પુરુષ સ્નેહયુક્ત છે, તેને મુક્તિ પ્રાપ્ત થતી નથી. એ પ્રકારે ભગવાન બ્રહ્મદેવ વેદમાં કહે છે. જે પંડિત પુરુષો હોય છે, તેઓનાં મન વિષયથી વિરામ પામી જાય છે માટે તેઓ

કેાઈને પણ પ્રિય કે અપ્રિય કરતા નથી<sup>૧૧</sup>. જે મનુષ્ય પોતાના મનમાં એમ સમજે છે કે, હું જે કાંઈ કરું છું તે મહારી ઇચ્છાથી કરતો નથી પણ મને વિધિ જેમ પ્રેરણા કરે છે, તેમ કરું છું; તો એ વિચાર સર્વોત્તમ છે કેમ કે, વિધિજ સર્વ પ્રાણીઓને કર્મમાં યોજે છે તથા વિધિજ બળવાન છે, એમ તમે જાણો ! !<sup>૧૨</sup>. જે અર્થ પ્રાપ્ત થાય તેવો નથી તે કર્મ કરવાથી પ્રાપ્ત થતો નથી પરંતુ જેમ બનવાકાળ હોય છે તેમજ બને છે, એમ તમે સમજો ! ! ધર્મ, અર્થ અને કામ, એ ત્રણેથી રહિત થયેલો છતાં મોક્ષના અર્થે પુરૂષ રહસ્ય જ્ઞાનને પામે છે<sup>૧૩</sup>. વૈશંપાયન કહે છે:-પછી તેઓ સર્વ, ઉત્તમ તથા મનને રચિતર એવું ( યુધિષ્ઠિરનું ) સમસ્ત વચન સાંભળીને અને તેનો હેતુ જાણીને મનમાં હર્ષ પામ્યા તથા કુરૂશ્રેષ્ઠ યુધિષ્ઠિરને પ્રણામ કરીને હાથ જોડ્યા<sup>૧૪</sup>. હે રાજન્ ! તેઓ સર્વ, અત્યંત સુંદર વર્ણ અને અક્ષરવાળી, અત્યંત સુંદર રીતે અલંકૃત કરેલી, મનને અનુસરનારી, કઠોરતારહિત અને યુધિષ્ઠિરે વાક્યરચનાવડે શોભાયમાન કરેલી એવી વાણીને સાંભળીને પ્રશંસા કરવા લાગ્યા<sup>૧૫</sup>. પછી વીર્યવાન અને ઉદાર મનવાળા ધર્મપુત્રે પણ પોતાના વચન ઉપર વિશ્વાસવાળા પોતાના ભ્રાત્રીઓની પ્રશંસા કરી અને દૃઢ ચિત્તવાળા ગંગાપુત્ર ભીષ્મને પુનઃ પણ તેથી ઉત્તમ બીજા ધર્મ પૂછવા માંડ્યા<sup>૧૬</sup>.

स चापि तान् धर्मसुतो महामनास्तदा प्रतीतान् प्रशंसंस् वीर्यवान् ।

पुनश्च पप्रच्छ सरिद्धरासुतं ततः परं धर्ममहीनचेतसम् ॥ ५१ ॥

इति श्रीमहाभारते शां० आ० गुर्जरभाषायां षड्जगीता नाम सप्तत्रिंशोऽध्यायः ॥૩૭॥

અધ્યાય ૩૮ મો કૃતધ્નોપાખ્યાન-એક બ્રાહ્મણની કથા.

યુધિષ્ઠિર ઉવાચ ॥ પિતામહ મહાપ્રાજ્ઞ કુરુણાં પ્રીતિવર્દન ।

॥ પ્રશ્નં કિંચિત્પ્રવક્ષ્યામિ તન્મે વ્યાખ્યાતુમર્હસિ ॥ ૧ ॥

યુધિષ્ઠિર કહે છે કે,-કુરૂકુળના પુરૂષોની પ્રીતિની વૃદ્ધિ કરનાર હે પિતામહ ! હે મોટી બુદ્ધિવાળા ભીષ્મ ! હું કાંઈક પ્રશ્ન કરવાને ઇચ્છું છું, તેનું મને નિરૂપણ કરી સમાધાન આપવું જોઈએ<sup>૧</sup>. કેવા મનુષ્યોને સૌમ્ય કહેવા ? તથા કોની સાથે પરમ ઉત્તમ પ્રીતિ થાય ? પરિણામે તથા વર્તમાનકાળમાં પણ કેવા મિત્ર કાર્યને યોગ્ય છે ? તે મને કહો ! !<sup>૨</sup>. મહારી બુદ્ધિ તો એવી છે કે, જ્યાં મિત્રો રહે છે ત્યાં પુષ્કળ ધન, સંબંધી કે, બાંધવ પણ રહી શકતા નથી. અર્થાત્ ધન, સંબંધી અને બાંધવ, એમાંનું કોઈ મિત્રની તુલના કરવાને યોગ્ય નથી; મિત્ર તે કરતાં પણ વિશેષ છે અથવા મિત્ર હૃદયના જે સ્થાનમાં રહે છે ત્યાં ધન, સંબંધી વગેરે રહેતાં નથી. અર્થાત્ ધનાદિ કરતાં મિત્ર વધારે હૃદયગમ ( પ્રિય ) છે<sup>૩</sup>. સુખદુઃખની વાતને સાંભળે એવો પ્રીતિવાળો મિત્ર દુર્લભ છે અને હિતકર મિત્ર પણ દુર્લભ છે; હે ધર્મવાળાઓમાં શ્રેષ્ઠ પિતામહ ! એ સર્વ મને વ્યાખ્યાન કરીને કહેવું ઘટે છે<sup>૪</sup>. ભીષ્મ કહે છે કે,-હે રાજન્ ! હે યુધિષ્ઠિર ! જે પુરૂષો સાથે મિત્રતા કરવી ઘટે છે તથા જેઓની સાથે મિત્રતા કરવી ઘટતી નથી, તે હું તને યથાર્થ કહું છું તે સાંભળ ! !<sup>૫</sup>. લોભી, ક્રૂર, તજ્યો છે ધર્મ જેઓએ એવો કપટી, શઠ, હલકો, પાપી, સર્વની ( સર્વ વારીમાં ) શંકા રાખનાર, આજસુ<sup>૬</sup>. દીર્ઘસૂત્રી, વાંકો ચાલનાર, નિહિત, ગુરૂઓની ધર્ષણા કરનાર, સંકટ વેળાએ તજીને જતો રહેનાર, દુરાત્મા, નિર્લજ્જ<sup>૭</sup>. સર્વ તરફ પાપની દૃષ્ટિથી જોનાર, નાસ્તિક, વેદની નિંદા કરનાર જેના સ્વાધીનમાં ઇન્દ્રિયો હોય નહિ એવો, ઇચ્છામાં આવે તેમ



અતિશયપણે આચરનાર<sup>૮</sup>. અસત્યવાદી, લોકોમાં દ્વેષને પાત્ર થયેલો, પ્રતિજ્ઞા નહિ પાળનાર, આડીઓ, જેને સમય આવ્યે બુદ્ધિ ન સૂઝે એવો, અદેખો, પાપ કર્મ કરવાના નિશ્ચયવાળો<sup>૯</sup>. દુષ્ટ શીલવાળો, અકૃતાત્મા, દુર્જન, ઠગ, મિત્રો સાથે અપકાર આચરનાર, નિરંતર પારકા દ્રવ્યનીજ આશા કરનાર<sup>૧૦</sup>. મંદ બુદ્ધિવાળો હોવાથી યથાશક્તિ આપ્યા છતાં, સંતોષ નહિ પામનાર, હે રાજન્ ! મિત્ર પ્રત્યે ધીરજ નહિ રાખનાર<sup>૧૧</sup>. ન ઘટે ત્યાં ક્રોધ કરનાર, ધ્યાન રાખવાની જગ્યાએ ધ્યાન નહિ રાખનાર, વિના કારણ અકસ્માત વિરોધ કરનાર, પાપ-મતિવાળો, મૂઠ પુરૂષ, સાધારણ અપકાર કર્યો હોય અથવા અજાણતાં કાંઈ અપકાર થઈ ગયો હોય તો, તેટલામાં પોતાનું કલ્યાણ કરનારા મિત્રોને જલદી તણ દેનાર, હે રાજન્ ! કામ હોય ત્યાં સુધીજ મિત્રની સેવા કરનાર મિત્ર થઈને પોતાના મિત્રનો દ્વેષ કરનાર<sup>૧૨,૧૩</sup>. મિત્રના જેવો ડોળ બતાવીને શત્રુ સરખું કાર્ય કરનાર, વાંકી દૃષ્ટિ જોનાર, સર્વદા વિપરીત દૃષ્ટિવાળો, કોઈનું કલ્યાણ દેખીને રાજી નહિ થનાર<sup>૧૪</sup>. મદ્યપાન કરનાર, દ્વેષ કરનાર, ક્રોધી સ્વભાવનો, નિર્દય, બીજને પરિતાપ કરનાર, મિત્રનો દ્રોહ કરનાર, પ્રાણીઓનો વધ કરવામાં પ્રીતિવાળો<sup>૧૫</sup>. કૃતદ્વં અને અધમ હોય એવા પુરૂષ સાથે કોઈ કાળે મિત્રતા કે, સંધિ કરવી નહિ. વળી તેજ પ્રમાણે જેને બીજનાં છિદ્ર શોધવાની ટેવ હોય, તેની સાથે પણ મિત્રતા કરવી નહિ. હવે સંધિ કરવા જેવા પુરૂષો તને કહું તે સાંભળ ! !<sup>૧૬</sup>. જે પુરૂષો કુળવાન હોય, જેઓ વચન બોલી જાણતા હોય, જેઓ જ્ઞાન તથા વિજ્ઞાનમાં નિપુણ હોય, જેઓ રૂપવાળા, ગુણવાન, લાલચરહિત તથા જેઓએ શ્રમને જીત્યો છે એવા હોય<sup>૧૭</sup>. જેઓ સન્મિત્ર, કૃતજ્ઞ, સર્વજ્ઞ અને લોભ વિનાના હોય, જેઓ માધુર્ય ગુણથી યુક્ત, સત્ય પ્રતિ-જ્ઞાવાળા અને જિતેન્દ્રિય હોય<sup>૧૮</sup>. જેઓને નિરંતર કસરત કરવાનો અભ્યાસ હોય, જેઓ, કુળવાન માતા-પિતાના પુત્ર હોય, જેઓએ સારા કુળમાં લભ્ય કર્યું હોય, જેઓ દોષારોપ થયા પછી, તેમાંથી મુક્ત થઈને ખ્યાતિ પામ્યા હોય અથવા જેઓ લાલચોથી ન લલચાતાં શુદ્ધ રહેવાવડે કીર્તિને પામ્યા હોય, તેના પુરૂષોને રાજ્યએ મિત્ર તરીકે ગ્રહણ કરવા<sup>૧૯</sup>. હે સમથ રાજ ! પોતાની શક્તિના પ્રમાણમાં આચરણ કરનાર, સદા સંતોષથી રહેનાર, અઘ-ટીત જગ્યાએ ક્રોધ નહિ કરનાર તથા અકસ્માત સ્નેહને છોડીને જૂદા નહી પડી જનાર તથા જે પુરૂષે સવનો સંગ છોડ્યો હોય એવા પુરૂષ મનવડે પણ દોષ પામતા નથી કેમ કે, તેઓ અર્થ જ્ઞાનમાં પ્રવીણ હોય છે. જે પુરૂષો, પોતે પીડા વેઠીને પણ મિત્રનું કાર્ય કરવામાં તત્પર રહે છે, તે પુરૂષોની પ્રીતિ, જેમ ઉનના વસ્ત્રને ચઢાવેલો રંગ નાશ પામતો નથી, તેમ નાશ પામતી નથી, તેઓ પોતાના મિત્રથી પ્રીતીને તણ છૂટા પડતા નથી<sup>૨૦,૨૧</sup>. તેવા પુરૂષો ક્રોધથી પ્રીતિનો ત્યાગ કરતા નથી કે, સ્ત્રીના વિષે લોભ મોહથી પ્રીતિનો ત્યાગ કરતા નથી, મિત્ર નિર્ધન થઈ જાય તો પણ તેના ઉપરની પોતાની પ્રીતિનો ત્યાગ કરતા નથી. વિશ્વાસ રાખીને રહેલા ધર્મનું પ્રતિપાલન કરનારા, જેઓના મન માટીનું ઢેકું અને સોનું સમાન છે એવા તથા મિત્રને વિષે દૃઢ બુદ્ધિવાળા મિત્રો ક્રોધ, મોહ, લોભ આદિના કારણથી પ્રીતિને તણ દેતા નથી. જે પુરૂષો આત્માભિમાનને છોડી દેહનાં પ્રારબ્ધ કર્મને ભોગવે છે તથા પોતાના સ્વામિનો અર્થ સાધવામાં નિરંતર ઉઘોગી રહીને પરિજનનું ગ્રહણ કરે છે એવા પુરૂષો સાથે જે રાજ સંધિ કરે છે, તે રાજનું રાજ્ય ચંદ્રના ચાંદરણની પેઠે વિસ્તાર પામે છે. જે પુરૂષો, શાસ્ત્રમાં કહેલી નીતિ પ્રમાણે વર્તીને ક્રોધને જીતે છે, જેઓ સંશામમાં સદા બળવાન છે તથા જેઓનો સારા કુળમાં જન્મ થયો હોય, જેઓ શીલવાળા હોય, જેઓ સદ્ગુણવાળા હોય, એવા ઉત્તમ પુરૂષ સાથે મિત્રતા કરવી. હે પા રહિત રાજન્ !

મેં તને જે દોષયુક્ત પુરૂષો કહ્યા છે, તેઓના કરતાં પણ કૃતમ્મ અને મિત્રનો ઘાત કરનારા પુરૂષોને અધમ જાણવા એવા દુરાચારી પુરૂષોને સર્વ કોઈએ તજવા, એવો શાસ્ત્રનો નિશ્ચય છે<sup>૨૨-૨૭</sup>. યુધિષ્ઠિર કહે છે કે, -હે પિતામહ ! તમે જે મિત્રદ્રોહી અને કૃતમ્મ કહ્યો તેના સંબંધી હું વિસ્તારથી અને તત્વથી જાણવાને ઇચ્છું છું, માટે મને કહો !<sup>૨૮</sup>. ભીષ્મ કહે છે કે, -હે રાજન ! એ વિષે ઉત્તર દિશામાં મ્લેચ્છોમાં એક વર્તમાન બન્યું હતું, તેનો પુરાતન ઇતિહાસ તને કહીશ<sup>૨૯</sup>. કોઈ એક મધ્ય દેશમાં રહેનારો, વેદ ભણ્યા વિનાનો તથા વેદોક્ત કર્મને પણ નહિ જાણનારો બ્રાહ્મણ, ભિક્ષા કરવાની ઇચ્છાથી એક વસ્તીવાળું ગામ જોઈને, તેમાં પેઠો<sup>૩૦</sup>. તે ગામમાં સર્વ વર્ણના કરતાં વિશેષ જાણનારો, બ્રાહ્મણ ઉપર નિષ્ઠાવાળો, સત્ય પ્રતિજ્ઞાવાળો અને દાન કરવામાં પ્રીતિવાળો એક ધનવાન મ્લેચ્છ રહેતો હતો<sup>૩૧</sup>. તે મ્લેચ્છના ઘેર જઈને, પેલા બ્રાહ્મણે રહેવાના માટે આશ્રમ અને વરસ સુધી ચાલે એટલી ભિક્ષા માગી<sup>૩૨</sup>. ત્યારે મ્લેચ્છે દરીવાળું નવું વસ્ત્ર અને સ્વામી વિનાની જીવાન (દાસી) સ્ત્રી પેલા બ્રાહ્મણને આપી<sup>૩૩</sup>. હે રાજન ! બ્રાહ્મણ પેલા મ્લેચ્છ પાસેથી એ પ્રમાણે સર્વ પામીને મનમાં આનંદ પામ્યો તથા ગૌતમકુળનો તે બ્રાહ્મણ, મ્લેચ્છે આપેલ ઘરમાં રહીને તે સ્ત્રી સાથે રમવા લાગ્યો<sup>૩૪</sup>. તે બ્રાહ્મણ પોતાના કુટુંબના અર્થે અને પેલી દાસીના અર્થે ધનાદિ ઉપાર્જન કરી લાવીને તેઓનું પોષણ કરતો હતો તથા એ પ્રમાણે સમૃદ્ધિવાળા ભિલ્લના ઘરમાં તે, કેટલાંક વર્ષ પર્યંત રહ્યો<sup>૩૫</sup>. હે રાજન ! ત્યાં રહીને તે ગૌતમે બાણવડે નિશાન તોડવામાં બહુ મહેનત લીધી તથા તે કામમાં પ્રવીણ થયો અને પછી નિત્ય બીજા ભિલ્લ લોકોની સેવન કરીને તેઓની પેઠે, વનમાં ફરનારા હંસ વગેરે પ્રાણીનો ઘાત કરવા લાગ્યો. ગૌતમ એ રીતે ભિલ્લ લોકોના સહવાસથી હિંસા કરવામાં ચપલ, દયા વિનાનો અને નિરંતર પ્રાણીઓનો વધ કરવામાં પ્રીતિવાળો થયો અને એમ કરતાં તે ભિલ્લ લોકોની ખરાબરીને પામ્યો. એ રીતે તે દસ્યુ લોકોના ગામમાં સુખથી રહેતો હતો, ત્યાં અનેક પક્ષીઓને હણતાં હણતાં તેના ઘણાક માસ વીત્યા. પછી એક સમયે તે સ્થળમાં એક બ્રાહ્મણ આવી પહોંચ્યો<sup>૩૬-૩૭</sup>. તેણે પોતાના મસ્તકપર જટા ધારણ કરી હતી, વલ્કલ વસ્ત્ર પહેરેલાં હતાં અને આસન માટે સાથે મૃગચર્મ રાખેલું હતું. વળી તે બ્રાહ્મણ સ્વાધ્યાયનું પઠન કરનારો, પવિત્ર વિનયવાળો નિયમિત આહાર કરનારો, બ્રાહ્મણ ઉપર શ્રદ્ધા રાખનારો, સર્વ વેદને સંપૂર્ણ જાણેલો અને બ્રહ્મચારી હતો. તે બ્રાહ્મણ, પેલા ગૌતમના દેશનો અને ગૌતમનો વહાલો મિત્ર હતો. તે બ્રાહ્મણ, જ્યાં ગૌતમ રહેતો હતો, તે ગામમાં આવ્યો<sup>૪૦, ૪૧</sup>. ગામમાં આવીને તે, બ્રાહ્મણનું ઘર શોધતો શોધતો ચારે બાજુ ફરતો હતો કેમ કે, તે શૂદ્રનું અન્ન જમતો નહતો અને તે ગામ તો ભિલ્લ લોકોથીજ ભરેલું હતું<sup>૪૨</sup>. પછી તે ઉત્તમ બ્રાહ્મણને પોતાના મિત્ર ગૌતમનું ઘર જાણવામાં આવ્યું તેથી તેના ઘરમાં ગયો; એવામાં ગૌતમ પણ બહારથી આવતો હતો તે, તેને મળ્યો અને એ પ્રમાણે તે બન્ને જણનો સમાગમ (ગૌતમના) ઘર આગળ થયો<sup>૪૩</sup>. ગૌતમે, તે દિવસે હંસ માર્યા હતાં, તેનો ભાર ખભે લાદેલો હતો, તેના હાથમાં ધનુષ્ય હતું તથા પાસે બીજાં હથિયાર રાખેલાં હતાં. રૂધિરવડે તેનું શરીર પલળી ગયું હતું. જાણે કોઈ રાક્ષસ હોય તેવી તેની કાન્તિ થઈ ગઈ હતી. એવા બ્રહ્મ થઈ ગયેલા અને બહારથી શિકાર કરીને ઘેર આવેલા તથા ઘરનાં ખારણાં આગળ ઉભા રહેલા તે ગૌતમ બ્રાહ્મણને જાણખીને, પેલો પવિત્ર બ્રાહ્મણ તો મનમાં લજ્જા પામ્યો અને બોલ્યો કે:-અરે ! આ તું મોહથી શું લઈ બેઠો છે ? તું તો મધ્યદેશમાં પ્રખ્યાત અને સારા મુજમાં જન્મ પામેલો બ્રાહ્મણ છે; તું આ રીતે ભિલ્લરૂપ થી રીતે થઈ ગયો<sup>૪૪-૪૬</sup>. અરે !

તહારા પેહેલાંના જ્ઞાતિબંધુ બ્રાહ્મણોને સંભાર તો ખરો ! ! તેઓ પ્રખ્યાત અને વેદમાં પારંગત થયેલા છે અને તું તેઓના કુળમાં કુળને કલંક લગાડનારો ઉત્પન્ન થયો છે ! ! ૪૦. હે બ્રાહ્મણ ! તું પોતાની મેળેજ પોતાને ઓળખ ! ! અને સત્વ, શીલ, વેદાધ્યયન, ઇન્દ્રિયદમન, દયા ઇત્યાદિ ગુણોનું સ્મરણ કરીને આ સ્થળનો ત્યાગ કર ! ! ૪૧. હે રાજન્ ! તેનું હિત ઇચ્છનારા મિત્રે, તેને એ પ્રમાણે કહ્યું. તે સાંભળીને અને હુઃખીની પેઠે, મનમાં નિશ્ચય કરીને, ગૌતમે ઉત્તર આપ્યો કે:-હે દ્વિજોત્તમ ! હું નિર્ધન છું તથા વેદ પણ ભણેલો નથી હે બ્રાહ્મણસત્તમ ! હું આ ગામમાં દ્રવ્યના માટે આવ્યો હતો, એમ જાણજે ! ! ૪૨. ૫૦. હે દ્વિજ ! હું તમારાં દર્શન થવાથી આજે કૃતાર્થ થયો છું; હે વિપ્રેન્દ્ર ! કાલે સવારે આપણે બન્ને સાથે આ ગામમાંથી નીકળીને જઇશું, માટે આજની રાત અહીં રહો ! ! ૪૩. એમ સાંભળીને, તે દયાળુ બ્રાહ્મણ તે જગ્યાએ રહ્યો પણ તેણે કોઇ પદાર્થને સ્પર્શ કર્યો નહિ; તે ભૂખ્યો હતો તેથી ગૌતમે તેને ભોજન કરવાને બહુ આગ્રહ કર્યો તથાપિ તેણે ભોજન કરવું પસંદ કર્યું નહિ ૫૨.

સ તત્ર ન્યવસદ્વિપ્રો ઘૃણી કિંચિદસંસ્પૃશન્ । ક્ષુધિતશ્ચંદમાનોપિ ભોજનં નાભ્યનંદત ॥૫૨॥

इति श्रीमहाभारते शांतिपर्वणि आ० गु० भा० कृतघ्नोपाख्यानं नाम अष्टत्रिंशतितमोऽध्यायः ॥ ३८ ॥

અધ્યાય ૩૯ મો-કૃતઘ્નોપાખ્યાન-નાડીજંઘની સાથે બ્રાહ્મણનો સમાગમ.

भीष्म उवाच ॥ तस्यां निशायां व्युष्टायां गते तस्मिन् द्विजोत्तमे ।

॥ निष्कम्य गौतमो गच्छन् समुद्रं प्रति भारत ॥ १ ॥

ભીષ્મ કહે છે કે,-હે ભારત ! રાત્રિ વીતિ ગઇ અને પેલો આવેલો બ્રાહ્મણ પણ ચાલતો થયો એટલે ગૌતમ, પોતાના ઘરમાંથી નીકળીને સમુદ્ર તરફ ગયો<sup>૧</sup>. ત્યાં જતાં સમુદ્રના કાંઠે વણજાર લઇ જનારા વેપારીઓ રસ્તામાં પડ્યા હતા, તેઓને ગૌતમે જોયા; એટલે તેઓના કાફલા સાથે તે પણ સમુદ્ર પ્રત્યે ચાલ્યો<sup>૨</sup>. હે રાજન્ ! તે વેપારીઓનો મોટો કાફલો, કોઇ પર્વતની ખીણમાં થઇને જતો હતો તેવામાં એક ગાંડો હાથી તેમાં આવી પડ્યો તેથી ધણેભાગે તેનો નાશ થયો<sup>૩</sup>. તેમાં પેલો ગૌતમ બ્રાહ્મણ પણ હતો, પરંતુ કાંઈ કરતાં તે ભયમાંથી બચ્યો તો ખરો ? પરંતુ કયી દિશાએ જવું, તે તેને ગભરાટમાં સૂજ્યું નહિ. તેથી જીવવાની ઇચ્છાવાળો તે બ્રાહ્મણ, ઉત્તર દિશા તરફ નાઠો<sup>૪</sup>. એ પ્રમાણે કાફલામાંથી છૂટો પડી ગયેલો તથા તે જગ્યાએથી ભૂલો પડેલો બ્રાહ્મણ, જેમ અરણ્યમાં કિંપુરૂષ ભટકે, તેમ એકલો ભટકવા લાગ્યો<sup>૫</sup>. પછી ભટકતાં ભટકતાં તેને સમુદ્ર તરફ જવાનો એક રસ્તો પ્રાપ્ત થયો અને તે માર્ગે જતાં મનને આનંદ આપે એવું તથા દિવ્ય અને પુષ્પવાળાં વૃક્ષવાળું એક વન તેના જોવામાં આવ્યું<sup>૬</sup>. તે વન સર્વ જીવોમાં ફળ આપનારાં અને પુષ્પોથી ભરાઈ ગયેલાં આંખાનાં વૃક્ષોવડે શોભાયમાન હતું. જાણે નંદનવનનો કોઈ ભાગ હોય, તેવું તે હતું. તેમાં યક્ષ અને કિન્નર વસતા હતા<sup>૭</sup>. તેમાં શાલવૃક્ષ, તાડવૃક્ષ, તમાલવૃક્ષ, અગરૂનાં વૃક્ષ અને મોટાં ચંદનનાં વૃક્ષ હતાં; તેથી તે શોભતું હતું. તે વનમાંના રમણીય પર્વતોના શિખર ઉપર તથા અનેક પ્રકારના સુગંધયુક્ત પ્રદેશમાં ચારે બાજુ ઉત્તમ પક્ષીઓ શબ્દ કરતાં હતાં. તેમાં કેટલાંક પક્ષી મનુષ્યના જેવા મુખવાળાં કે, જેઓને “ ભાડડ ” કહે છે, તે હતાં તથા કેટલાંક પૃથ્વી ઉપર વસનારાં, કેટલાંક સમુદ્ર કાંઠે વસનારાં અને કેટલાંક પર્વત ઉપર ઉત્પન્ન થનારાં પક્ષીઓ હતાં. એવાં પક્ષીઓનાં મનોહર અને અત્યંત

રમણીય ગાયન સાંભળતો સાંભળતો ગૌતમ બ્રાહ્મણ ચાલ્યો જતો હતો. હે રાજન્ ! પછી આગળ જતાં સુવર્ણની રેતીથી બ્યામ, અત્યંત રમણીય, સમાન, સુખકર, વિચિત્ર અને સ્વર્ગની ભૂમિસમાન એક પ્રદેશ આવ્યો. તેમાં એક લક્ષ્મીએ સેવેલું (શોભાયમાન) સુંદર મંડળાકાર (ગોળ) આકૃતિવાળું અને યોગ્ય એવી અનેક ઉપશાખાઓવડે છત્રના સરખું શોભતું વડનું વૃક્ષ તે ગૌતમના, જોવામાં આવ્યું. તે વડનાં મૂળ ઉત્તમ તથા ચંદનના જળવડે સીંચેલાં હતાં અને ત્યાં દિવ્ય પુષ્પો વેરેલાં હતાં. શોભાયમાન બ્રહ્મદેવની પેઠે તે વૃક્ષ શોભતું હતું. જોવા મનને આનંદ આપનારા, અનુપમ, પવિત્ર દેવાલય સરખા અને પુષ્પવાળાં વૃક્ષોથી વીંટાયેલા વડના વૃક્ષને જોઈને ગૌતમ, મનમાં પ્રસન્ન થયો તથા આનંદ પામીને તે (વૃક્ષ)ની નીચે બેઠો<sup>૮૧૫</sup>. હે કૈંતેય ! ગૌતમ ત્યાં બેઠો એટલે શરીરને તથા મનને સુખ કરનારા, કલ્યાણકારી અને શુભ પવન પુષ્પમાં થઈને વાવા લાગ્યો, અર્થાત્ સુગંધયુક્ત પવન વાતો હતો. હે રાજન્ ! તે પવિત્ર વાયુવડે ગૌતમનાં સર્વ અંગ આનંદ પામ્યાં<sup>૧૬</sup>. કલ્યાણકારી વાયુનો સ્પર્શ થવાથી તે બ્રાહ્મણ, શાંતિને પામ્યો અને મનમાં સુખ પામીને પૃથ્વી ઉપર સ્થઈ ગયો તથા તે સમયે સૂર્ય પણ અસ્ત પામ્યો અને સંધ્યાકાળ થયો એટલે બ્રહ્મલોકમાંથી એક ઉત્તમ પક્ષી ત્યાં આવ્યો<sup>૧૭, ૧૮</sup>. તે “નાડીજંઘ” એ નામવડે પ્રખ્યાત હતો તથા બ્રહ્માનો પ્રિય મિત્ર હતો. તે તીક્ષ્ણ બુદ્ધિવાળો, કશ્યપનો પુત્ર તથા બગલાઓનો રાજા હતો તથા તેનું “રાજધર્મા” એવું નામ પણ હતું. તેના સમાન બીજો પક્ષી પૃથ્વીમાં છે નહિ<sup>૧૯, ૨૦</sup>. તે શોભાયમાન, વિદ્વાન, દેવસમાન કાંતિવાળો અને દેવકન્યાનો પુત્ર, તપાવેલા સુવર્ણના અલંકારવડે અને સૂર્ય સરખાં દેહીખ્યમાન ભૂષણવડે સર્વે અંગે અલંકૃત થયેલો હતો. તે સમયે વેદનો જાણનારો અને લક્ષ્મીવડે જાળવલ્યમાન જણાતો હતો<sup>૨૧</sup>. ક્ષુધા અને તૃપ્તિથી શ્રમિત થયેલો ગૌતમ ત્યાં આવેલા તે પક્ષીને જોઈને વિસ્મય પામ્યો તથા હિંસા કરવાના વિચારથી તેને જોવા લાગ્યો<sup>૨૨</sup>. રાજધર્મા કહે છે કે,—“હે વિપ્ર ! તમે ભલે પધાર્યા; સૂર્ય હવે અસ્ત પામ્યો છે અને આ સંધ્યાકાળનો સમય થયો છે તેવા સમયે તમે મહારા ઘેર આવ્યા, તે બહુ રૂઢી વાત છે ! તમે પ્રશંસા કરવા યોગ્ય તથા પ્રિય અતિથિ મહારા ઘેર પધાર્યા છો માટે શાસ્ત્રમાં કહેલા વિધિ પ્રમાણે અહીં તમારું પૂજન થશે અને પછી સવારમાં તમારે જવું હોય ત્યાં જજો ! !”<sup>૨૩, ૨૪</sup>.

મમ ત્વં નિલયં યાતઃ પ્રિયાતિથિરનિવિતઃ । પૂજિતો યાસ્યસિ પ્રાતર્વિધિદૃષ્ટેન કર્મણા ॥૨૪॥

इति श्रीमहाभाग्ये शां० आप० गुर्जरभाषायां कृतज्ञांपाख्यानं नाम एकौनचत्वारिंशत्तमोऽध्यायः ॥ ३९ ॥

અધ્યાય ૪૦ મો—કૃતધનોપાખ્યાન—બ્રાહ્મણ અને નાડીજંઘનો સંવાદ.

શ્રીષ્ય ઉવાચ ॥ મિત્રં તાં મધુરાં શ્રુત્વા ગૌતમો વિસ્મિતસ્તદા ।

॥ કૌતૂહલાશ્ચિતો રાજન્ રાજધર્માજસૈક્ષત ॥ ૧ ॥

ભીષ્મ કહે છે કે,—એ પ્રમાણે મધુર વચન સાંભળીને, ગૌતમ વિસ્મય પામ્યો તથા કૃતૂહલયુક્ત થઈને રાજધર્મા પ્રત્યે જોવા લાગ્યો<sup>૧</sup>. રાજધર્મા કહે છે કે,—હે દ્વિજોત્તમ ! હું કશ્યપનો પુત્ર છું તથા દક્ષની પુત્રી મહારી માતા છે તમે મોટા શુણ્વળા અતિથિ છો માટે તમે ભલે પધાર્યા<sup>૨</sup>. ભીષ્મ કહે છે કે,—પછી રાજધર્માએ વિધિ યુક્ત કર્મવડે તેને સત્કાર આપીને શાલવૃક્ષના પુષ્પથી નિર્માણ કરેલું દિવ્ય આસન આપ્યું<sup>૩</sup>. પછી જે દેશમાં ભર્ગીરથ

રાજાનો રથ ફરેલો છે તથા જેમાં ગંગા વહન કરે છે. એવા દેશમાં ભ્રમણ કરનારા મોટા મત્સ્ય લાવીને તેને નિવેદન કર્યા<sup>૧</sup>. કશ્યપના પુત્ર રાજધર્માએ સારો પ્રબલિત અગ્નિ તથા અતિશય પુષ્ટ મત્સ્ય પોતાના અતિથિ ગૌતમને અર્પણ કર્યા<sup>૨</sup>. પછી પ્રસન્ન ચિત્તવાળા તથા ભોજન કરતા તે બ્રાહ્મણનો ખેદ મટાડવાને માટે મહા તપસ્વી એવા પક્ષીએ, તેને પોતાની બન્ને પાંખોવડે વાયુ નાખવા માંડ્યો<sup>૩</sup>. પછી રાજધર્માએ વિશ્રાંતિ પામીને બેઠેલા તે બ્રાહ્મણને તેનું ગોત્ર પૂછ્યું; ત્યારે તેણે કહ્યું કે,—હું ગૌતમ કુળનો બ્રાહ્મણ છું; એ વિના તેણે બીજી કાંઈ પણ વાત કહી નહિ<sup>૪</sup>. પછી રાજધર્માએ દિવ્ય પુષ્પવડે સુવાસિત કરેલું, સુગંધથી ભરપૂર અને પાંદડાંથી નિર્માણ કરેલું એક દિવ્ય બિછાનું તેને આપ્યું. પછી બ્રાહ્મણ તે ઉપર સુખથી સૂઈ ગયો<sup>૫</sup>. પછી વચન બોલવામાં કુશળ એવા કશ્યપના પુત્ર રાજધર્માએ બિછાનામાં બેઠેલા ગૌતમને પૂછ્યું કે, તમારે આ સ્થળમાં શા કારણથી આવવું પડ્યું છે<sup>૬</sup>. હે ભારત ! તે સાંભળી ગૌતમે કહ્યું કે,—હે મોટી બુદ્ધિવાળા પક્ષીરાજ ! હું દરિદ્ર છું અને તેથી દ્રવ્યના અર્થે સમુદ્ર પ્રત્યે જવાને નીકળ્યો હતો; ત્યાંથી અહીં આવી ચઢ્યો છું<sup>૭</sup>. તે સાંભળીને કશ્યપના પુત્ર પક્ષીરાજે પ્રસન્ન થઈને કહ્યું કે,—હે દ્વિજેન્દ્ર ! તમારે એ વાતની ચિંતા કરવી નહિ; અહીંથી તમે તમારા કાર્યને સિદ્ધ કરીને (દ્રવ્ય લઈને) પોતાના ઘેર જશો<sup>૮</sup>. હે પ્રભો ! બૃહસ્પતિના મત પ્રમાણે અર્થની સિદ્ધિ ચાર પ્રકારે થાય છે; એક તો વંશપરંપરાથી દ્રવ્યની પ્રાપ્તિ થાય, બીજું—દૈવયોગથી દ્રવ્યની પ્રાપ્તિ થાય; ત્રીજું—પોતાની મતલબ પાર પાડવાના હેતુથી કોઈ દ્રવ્ય આપે તથા ચોથું—મિત્રતા હોવાથી કોઈની પાસેથી દ્રવ્ય મળે<sup>૯</sup>. એ ચાર પૈકી મિત્રપણાનો સંબંધ આપણા બેની વચ્ચે ઉત્પન્ન થયો છે તથા ત્હારા ઉપર મ્હારો મિત્રભાવ રહેલો છે એટલા માટે તું દ્રવ્યવાળો થાય, તેવો હું ચત્ન કરીશ<sup>૧૦</sup>. પછી રાજધર્મા બીજે દિવસે સવારમાં કુશળ સમાચાર પૂછીને આ પ્રમાણે બોલ્યો કે—હે સામ્ય ! તું આ માર્ગે જ !! તેથી તું કૃત કૃત્ય થઈશ<sup>૧૧</sup>. તું અહીંથી મજા યોજન જઈશ એટલે ત્યાં એક મ્હારો મિત્ર “વિરૂપાક્ષ” નામે મોટો બળવાન રાક્ષસોનો રાજા રહે છે, તેનો તને મેળાપ થશે<sup>૧૨</sup>. તેને તું મ્હારા વચનથી કહેજે !! એટલે હે દ્વિજશ્રેષ્ઠ ! ત્હારા મનમાં જે જે અભિલાષાઓ હશે, તે તે અભિલાષાઓને તે પૂર્ણ કરશે; એમાં સંશય નથી<sup>૧૩</sup>. હે રાજન ! એ પ્રમાણે વચન સાંભળીને ખેદરહિત થયેલો ગૌતમ, પોતાની ઇચ્છા પ્રમાણે અમૃત જેવાં ફળાદિનું ભોજન કરીને ત્યાંથી ચાલી નીકળ્યો<sup>૧૪</sup>. હે મહારાજ ! તે માર્ગમાં ચંદનનાં, અગરનાં, તજનાં અને તમાલપત્રનાં મોટાં મોટાં વૃક્ષ ઉભેલાં હતાં, તેનું સેવન કરતો કરતો તે શીઘ્ર ચાલ્યો<sup>૧૫</sup>. આગળ જતાં એક “મેરૂમળ” નામે નગર આવ્યું; તેના દરવાજા પર્વતના હતા, તેનો કોટ અને ખુરજ પણ પર્વતનાજ હતા અને તે પર્વતોથીજ યંત્રિત કરેલું હતું<sup>૧૬</sup>. હે રાજન ! ગૌતમ બ્રાહ્મણ ત્યાં ગયો એટલે, તે નગરના બુદ્ધિમાન રાજાને તત્કાળ ખબર થઈ કે, પ્રિયમિત્ર રાજધર્માએ પોતાને પ્રિય અને પ્રીતિવાળા અતિથિને મોકલ્યો છે<sup>૧૭</sup>. હે યુધિષ્ઠિર ! પછી તે રાક્ષસના રાજાએ પોતાના સેવકોને આજ્ઞા કરી કે—જાઓ !! અને નગરની બહાર જે ગૌતમ બ્રાહ્મણ આવ્યો છે, તેને તાકીદે અહીં તેડી લાવો ! !<sup>૧૮</sup>. રાજાની આજ્ઞાને સાંભળીને બાજ પક્ષીના જેવી ઝડપવાળા રાજપુરૂષો નગરમાંથી ઢોડવા લાગ્યા અને “હે ગૌતમ ! હું ગૌતમ !” એ પ્રકારે બોલતા નગરની બહાર આવ્યા<sup>૧૯</sup>. હે મહારાજ ! ત્યાં આવીને રાજપુરૂષો, તેને કહેવા લાગ્યા કે,—હે દ્વિજ ! ઉતાવળે ચાલો !! રાજા તમને જોવાને ઇચ્છે છે. રાક્ષસોનો મહારાજ “વિરૂપાક્ષ” એ નામે પ્રખ્યાત છે, તે તમને જોવાને બહુ ત્વરા કરે છે, માટે ઉતાવળ કરો<sup>૨૦, ૨૧</sup>. આ સાંભળીને ગૌતમ બ્રાહ્મણ, વિસ્મય પામ્યો અને તેનો



શ્રાઘ પશુ ઉતરી ગયો. તે રાજસેવકોની સાથે નગરમાં આવ્યો તથા રાજાની પરમ સમૃદ્ધિને જોઈને આશ્ચર્ય પામ્યો. પછી રાક્ષસના રાજા વિરૂપાક્ષનું દર્શન કરવાની ઇચ્છા કરતો પ્રાદ્ધણ, તેજ સેવકોની સાથે તાકીદે રાજભવન પ્રતિ આવ્યો ॥૨૫,૨૬.

તૈરેવ સહિતો રાજો વેદમ તૂર્ગમુપાદ્રવન્ । દર્શનં રાક્ષસેન્દ્રસ્ય કાંક્ષમાણો દ્વિજસ્તદા ॥ ૨૬ ॥

इति श्रीमहाभारते शां० आप० गु० भा० कृतघ्नोपाख्यानं नाम चत्वारिंशत्तमोऽध्यायः ॥૪૦॥

અધ્યાય ૪૧ મો-કૃતધ્નોપાખ્યાન-નાડીજંઘે પ્રાદ્ધણને ધન અપાવ્યું.

ભીષ્મ ઉવાચ ॥ તતઃ સ વિદિતો રાજ્ઞઃ પ્રવિદ્ય ગૃહમુત્તમમ્ ।

॥ પૂજિતો રાક્ષસેન્દ્રેણ તિષ્ઠાદામનોત્તમે ॥ ૧ ॥

ભીષ્મ કહે છે:—પછી રાજાની જાણમાં આવેલા તે ગૌતમે, રાજાના ઉત્તમ ઘરમાં પ્રવેશ કર્યો તથા રાક્ષસના રાજા વિરૂપાક્ષે પૂજન કર્યો પછી ઉત્તમ આસન ઉપર બેઠો<sup>૧</sup>. પછી રાજાએ, તેને ગોત્ર, આચાર, સ્વાધ્યાય અને પ્રદ્ધણ આદિના પ્રશ્ન કર્યા, ત્યારે પ્રાદ્ધણે, પોતાના ગોત્ર સિવાય બીજું કંઈ કહ્યું નહિ<sup>૨</sup>. પ્રદ્ધણેજથી હીન, સ્વાધ્યાયમાં શૂન્ય અને માત્ર ગોત્રને જાણનાર પ્રાદ્ધણને રાજાએ, તેના નિવાસ સ્થળની ખબર પૂછી<sup>૩</sup>. રાક્ષસ કહે છે કે,—હે કલ્યાણરૂપ પ્રાદ્ધણ ! તારું નિવાસસ્થળ કયાં છે ? તથા તારી પ્રાદ્ધણી ( સ્ત્રી ) કયા ગોત્રની છે, તે મને કહે ! તારે મનમાં લેશ પણ ભય રાખવો નહિ, તું સુખથી મહારો વિશ્વાસ કરજે<sup>૪</sup>. ગૌતમ કહે છે કે,—મહારો જન્મ મધ્ય દેશમાં થયેલો છે તથા ભિલ્લના ઘરમાં મહારો નિવાસ છે; પુનઃ પસંદગી શૂદ્રની સ્ત્રી મહારી ભાર્યા છે. મેં તમને સાચું હતું તે કહી દીધું<sup>૫</sup>. ભીષ્મ કહે છે:—પછી રાજા વિચારવા લાગ્યો કે, હવે આનું શું કરવું ? વળી પોતાની બુદ્ધિવટે વિચારવા લાગ્યો કે, હું શું કરું ? તો ઠીક કર્યું કહેવાય ? આ તો માત્ર જન્મથીજ પ્રાદ્ધણ છે અને મહાત્મા રાજધર્મોનો મિત્ર છે તથા મહાત્મા કશ્યપ પુત્રે, આ પ્રાદ્ધણને મહારી પાસે મોકલ્યો છે. માટે હું તો જે પ્રકારે રાજધર્મોનું પ્રિય થાય તે પ્રકારે કરીશ; કેમ કે, તે સર્વદા મહારોજ આશ્રય કરીને રહેલો, મહારો બ્રાતા, બાંધવ અને હૃદયના વિષે રહેલો સખા છે<sup>૬</sup>. આજ કાર્તિકીના દિવસે હું, હજાર પ્રાદ્ધણોને જમાડવાનો છું, તેમાં આ પ્રાદ્ધણને પણ જમાડીશ અને ધન આપીશ<sup>૭</sup>. આજનો દિવસ ઘણો કલ્યાણરૂપ છે અને તેમાં વળી આ અતિથિ આવી પહોંચ્યો છે અને મહેં તેને આપવાના ધનનો સંકલ્પ પણ કર્યો; હવે બીજું શું વિચારવાનું છે ?<sup>૮</sup>. પછી વિદ્વાન ! એવા એક હજાર પ્રાદ્ધણો નાહી—ઘોઈને, ઉત્તમ ચીરવસ્ત્રને પેહેરીને તથા અલંકાર ધારણ કરીને ત્યાં આવ્યા<sup>૯</sup>. હે પૃથ્વીપતે ! વિરૂપાક્ષ રાજાએ ત્યાં આવેલા ઉત્તમ પ્રાદ્ધણોનો શાસ્ત્રમાં કહેલા વિધિ પ્રમાણે જેને જેમ ઘટે તેમ સન્માન આપીને, સત્કાર કર્યો<sup>૧૦</sup>. હે ભરતશ્રેષ્ઠ ! સેવકોએ રાક્ષસના રાજાની આજ્ઞાથી તે સ્થળમાં પૃથ્વી ઉપર ઉત્તમ દર્ભ પાથર્યા અને પ્રાદ્ધણોને બેસવાને આસન આપ્યાં<sup>૧૧</sup>. તે આસનો ઉપર રાજાએ પૂજેલા ઉત્તમ પ્રાદ્ધણો બેઠા હતા તથા રાજાએ તલ અને દર્ભના પાણીથી વિધિપૂર્વક તેઓનું અર્ચન કર્યું<sup>૧૨</sup>. પછી તેમાંથી પિતૃસહિત અને અગ્નિસહિત વિન્ધદેવાની કલ્પના કરી તથા તેઓને અંદનનો લેપ કરીને પુષ્પ ચઢાવ્યાં અને સારી રીતે પૂજન કર્યું<sup>૧૩</sup>. હે મહારાજ ! પછી તે પ્રાદ્ધણો, જાણે અન્દ્રમા હોય, તેમ શોભવા લાગ્યા. પછી રાજાએ હીરાવડે જડેલાં, નિર્મળ અને સુંદર સુવર્ણનાં પાત્રમાં ઉત્તમ અન્ન ભરીને તથા પરિપૂર્ણ મધ અને શી ભરીને તેઓને આપ્યાં. વળી ઘણા

પ્રાદ્યલો આપાઠ અને માધ માસની પશ્ચિમાના દિવસે તે રાજની પાસેથી સત્કારપૂર્વક અલીપ્ત લોજન પામતા હતા અને તે રાજનો નિત્યનો એવો નિયમ હતો કે, જ્યારે શરદ્ મહતુનો અંત આવે ત્યારે, એટલે કાર્તિકી પૂર્ણિમાના દિવસે તે રાજ પ્રાદ્યલોને અનેક રત્ન આપતો હતો, એમ સાંભળવામાં છે. હે ભારત ! તે દિવસે તે રાજ દક્ષિણા આપવાને અર્થે સુવર્ણ, રૂપ, મણીઓ, મોતી, હીરા, ઘણું ધન, વૈદ્યમણિ, મૃગચર્મ, “ રંકુ ” નામે મૃગનું ચર્મ અને રત્નોના ઢગલા કરતો હતો<sup>૧૧-૨૦</sup>. પછી તે મોટા બળવાળો વિરૂપાક્ષ, ઉત્તમ પ્રાદ્યલોને કહેતો હતો કે, તમારી ઇચ્છા પ્રમાણે અને ઉત્સાહ પ્રમાણે આમાંથી રત્ન લેજો<sup>૨૧</sup>. હે ભારત ! અને વળી તે એમ પણ કહેતો કે,—હે પ્રાદ્યલુ શ્રેષ્ઠો ! તમે જે પાત્રમાં જન્મ્યા હો !! તે પાત્ર પણ તમારે ઘેર લઇ જાઓ<sup>૨૨</sup>. મહાત્મા રાક્ષસનો અધિપતિ એમ વચન કહેતો હતો એટલે પ્રાદ્યલુશ્રેષ્ઠો પોતાની ઇચ્છા પ્રમાણે રત્નોને લઇ જતા હતા<sup>૨૩</sup>. પછી તે દિવસે આવેલા મોટી યોગ્યતાવાળા પ્રાદ્યલો પણ એ પ્રમાણે સુંદર રત્નોવડે પૂજન પામીને અને ઉત્તમ વસ્ત્રને ધારણ કરીને અત્યંત પ્રસન્ન થયા<sup>૨૪</sup>. પછી વિરૂપાક્ષે અનેક પ્રકારના દેશમાં રહેનારા સર્વ રાક્ષસોને કહ્યું કે,—તમારે આજનો દિવસ કોઇને હેરાન કરવા નહિ. એ પ્રમાણે આજ્ઞા કરીને પછી પ્રાદ્યલોને કહ્યું કે,—હે વિપ્રો ! તમારે આજનો દિવસ આ સ્થળમાં કોઇ પણ પ્રકારથી રાક્ષસનો લય રાખવો નહિ અને આનંદ પામીને તમારે જવું હોય ત્યાં જલદી જાઓ !! બહુવાર લગાડશે નહિ<sup>૨૫, ૨૬</sup>. એ સાંભળીને સમગ્ર પ્રાદ્યલોનાં ટોળાં ચારે પાસે નાસી જવા લાગ્યાં. તે વખતે પેલો જૌતમ પણ મસ્તકપર સોનાનો બાર મહાકપ્તથી ઉપાડીને ઉતાવળે પેલા વડ નીચે આવ્યો અને શ્રમિત થવાથી ખેદયુક્ત તથા ક્ષુધાયુક્ત થઇને ત્યાં બેઠો<sup>૨૭, ૨૮</sup>. હે રાજન્ ! પછી પ્રીતિથી મિત્રનું રક્ષણ કરનાર સજ્જન પક્ષી, તેની પાસે આવ્યો તથા જૌતમનો આદર સત્કાર કરીને તેનું અભિનંદન કર્યું<sup>૨૯</sup>. પછી તે પક્ષીએ પોતાની પાંખના અગ્રભાગને આસપાસ પ્રસારીને તેને પવન નાંખ્યો તથા તેનો ખેદ દૂર કર્યો, તેની પૂજા કરી તથા તેને લોજન પણ આપ્યું<sup>૩૦</sup>. પછી જૌતમ, લોજન કરીને અને સારી રીતે વિશ્રાંતિ પામીને વિચારવા લાગ્યો કે,—મેં લોભ તથા મોહથી મનને અતુલ પડે, તેટલું સોનું લેઇને પુષ્કળ ભાર એકઠો કર્યો છે અને જવાનું ઘણું દૂર છે. વળી માર્ગમાં ખાવાને ભાતું પણ નથી કે, જેથી હું મહારા પ્રાણને ધારણ કરી શકીશ<sup>૩૧, ૩૨</sup>. માટે હું માર્ગમાં મહારા પ્રાણને શી રીતે ધારણ કરી શકીશ ? હે પુરૂષવ્યાધ ! એમ વિચાર કરતાં પછી તેને જ્યારે માર્ગમાં લોજન કરવાનું કાંઈ માલૂમ પડ્યું નહિ, ત્યારે તે કૃત્ત્વ પ્રાદ્યલો મનમાં વિચાર કર્યો કે,—આ મહારી બાળુ ઉપર બેઠેલો બગલાએનો સ્વામી રાજધર્મી માંજના મોટો ઢગલારૂપજ છે; માટે હું તેને મારીને અને સાથે લઇને ઉતાવળે અહીંથી આલી નીકળીશ<sup>૩૩, ૩૪</sup>.

अथ बकपतिः पार्श्वे मांसराशिः स्थितो महान् । इमं हत्वा गृहीत्वा च यास्येहं समभिद्रुतम् ॥ ३५ ॥  
इति श्रीमहाभारते शां० आ० सु० भा० कृतघ्नोपाख्यानं नाम एकचत्वारिंशत्तमोऽध्यायः ॥ ३६ ॥

અધ્યાય ૪૨ મો—કૃતઘ્ના પાખ્યાન—કૃતઘ્ના પ્રાદ્યલો નાડીજંધને માર્યો. કૃતઘ્નતાનું ફળ,

મીઝમ હવાચ ॥ અથ તત્ત્વ મહાર્ષિધ્માનવલો વાલસારથિઃ ।

॥ સ્વાવિદૂરે રક્ષાર્થે સર્ગેન્દ્રેષ કૃતોમવત્ ॥ ૧ ॥

મીઝમ કહે છે:—હવે તે પક્ષીરાજે જેનો અરથી વાસુ છે એવો મોટો બગલાવાળો અગ્નિ

બ્રાહ્મણના રક્ષણના અર્થે તેનીજ પાસે સગળાવ્યો હતો<sup>૧</sup>. રાજધર્મા તે અગ્નિની એક બાબુએ વિશ્વાસયુક્ત થઈને સૂતો હતો તથા તેને મારવાની ઇચ્છાવાળો, કૃતદ્વ અને દુષ્ટાત્મા ગૌતમ પણ તે અગ્નિની આગળ સૂતો હતો<sup>૨</sup>. પછી તે ગૌતમે વિશ્વાસ રાખીને સૂતેલા પક્ષીને સગળતા લાકડાના ઉમાયડાવડે હણ્યો તથા તેને હણીને મનમાં હર્ષ પામ્યો પણ તેથી થયેલા પાપરૂપ દોષને જોયો નહિ<sup>૩</sup>. પછી તેણે તેની પાંખો કાઢી નાંખી અને રૂવાં કાઢી નાખ્યાં અને તેને અગ્નિમાં શેક્યો અને પછી તે બ્રાહ્મણ તેને તથા પોતાની પાસેના સોનાના ભારને લઈને ઉતાવળે આવ્યો<sup>૪</sup>. હવે ખીજો દિવસ વીતી ગયો એટલે વિરૂપાક્ષે, પોતાના પુત્રને કહ્યું કે,—હે પુત્ર ! તે ઉત્તમ રાજધર્મા પક્ષી આજ મને મળ્યો નથી<sup>૫</sup>. તે સવારમાં સર્વદા બ્રહ્માનું વંદન કરવા જાય છે, પણ ત્યાંથી પાછા વળતાં, મને મળ્યા વિના તે કોઈ દિવસ પોતાના ઘેર જતો નથી<sup>૬</sup>. તે મહારો મિત્ર રાજધર્મા બે સંધ્યાકાળ અને બે રાત્રિયોથી ઘેર આવ્યો નથી માટે મહારા મનમાં શંકા ઉપજી આવી છે માટે જાઓ અને મહારા મિત્રની ખબર ક્રોડો<sup>૭</sup>. સ્વાધ્યાયનું પઠન નહિ કરનારો અને બ્રહ્મતેજરહિત તથા હિંસક ધર્મવાળો એક બ્રાહ્મણ તેણે મોકલેલો અહીં આવ્યો હતો કદાપિ તે અધમ બ્રાહ્મણે તેને હણ્યો પણ હોય<sup>૮</sup>. કેમ કે, મને તેના ઉપર શંકા થાય છે. મેં તેનાં ચેષ્ટિત ઉપરથી તેને દુરાચારી અને દુષ્ટ બુદ્ધિવાળો જાણ્યો છે; તે દયા વિનાનો, દારૂણ આકૃતિવાળો, દુષ્ટ અને ભિદ્ધના જેવો અધમ જણાતો હતો<sup>૯</sup>. તેનું નામ “ગૌતમ” હતું અને તે ત્યાં ગયો છે તેથી મહારૂં મન ઉદ્વેગ પામે છે. માટે હે પુત્ર ! તું અહીંથી ઉતાવળે રાજધર્માના ઘેર જા અને તજવીજ કર ! ! કે, તે વિશુદ્ધ અંતઃકરણવાળો મહારો મિત્ર જીવે છે કે, કેમ ? જા, વાર લગાડીશ નહિ. એ પ્રમાણે તે રાજપુત્ર પિતાની આજ્ઞા પામીને અને રાક્ષસોને સાથે લઈને તે વડની પાસે ગયો; તો ત્યાં રાજધર્માનું હાડપિંજર પડેલું જોયું. તેને જોઈને બુદ્ધિમાન રાક્ષસ રાજાનો પુત્ર રૂઠન કરવા લાગ્યો અને પછી પોતાની ઘણામાં ઘણી જેટલી શક્તિ હતી તેવડે ગૌતમને પકડવાને ઉતાવળ કરી. પછી ગૌતમ બહુ દૂર ગયો નહોતો, એટલામાંજ રાક્ષસોએ તેને પકડી પાડ્યો તથા તેની પાસે પાંખો, ચરણ અને અસ્થિ વિનાનું રાજધર્માનું શરીર હતું, તેને પણ જોયું. પછી રાક્ષસો, તેને પકડીને ઉતાવળે મેરૂમજ નગરમાં ગયા<sup>૧૦, ૧૧</sup>. રાજધર્માનું શરીર રાજાને દેખાડ્યું તથા તેની સાથે પેલા પાપકરનારા કૃતદ્વ પુરૂષ ગૌતમને પણ રજુ કર્યો<sup>૧૨</sup>. રાજા તે પક્ષીના શરીરને જોઈને, પોતાના પુરોહિત તથા પ્રધાન સુદ્ધાં રડવા લાગ્યો અને તેના ઘરમાં દુઃખી મનુષ્યોની મોટી રડારોળ થઈ રહી<sup>૧૩</sup>. નગરનાં સ્ત્રી, બાળક અને વૃદ્ધ સર્વ કોઈના મનમાં સંતાપ ઉત્પન્ન થયો, પછી રાજાએ પોતાના પુત્રને કહ્યું કે, આ પાપીનો વધ કરવો જોઈએ અને એના માંસવડે આ સર્વ રાક્ષસોને યથેષ્ટ ઉજાણી કરાવો ! ! હે રાક્ષસો ! આ પુરૂષ પાપનું આચરણ કરનારો, પાપરૂપ કર્મ કરનારો, પાપાત્મા અને પાપના સાધનરૂપ છે, માટે તમારે તેને હણવો એવો મહારો અભિપ્રાય છે. રાક્ષસાધિપતિએ ભયંકર પરાક્રમવાળા રાક્ષસોને એ પ્રમાણે કહ્યું; તે સાંભળીને પણ રાક્ષસોએ, “આ પાપકર્મ કરનારો છે, માટે આનું માંસ ભક્ષણ કરવા યોગ્ય નથી” એમ સમજીને, તેને ભક્ષણ કરવાની ના કહી. હે મહારાજ ! અને સર્વ રાક્ષસોએ રાક્ષસના અધિપતિને આ રીતે કહ્યું કે,—હે મહારાજ ! એ અધમ પુરૂષ ભિદ્ધ લોકોને આપી દો ! ! તો સાડ, આ પુરૂષના પાપનું ભક્ષણ કરવાને અમને એનું શરીર આપશો નહિ. એમ સર્વે રાક્ષસોએ મસ્તક નમાવીને રાક્ષસાધિપતિને કહ્યું. એ સાંભળીને રાક્ષસના રાજાએ રાક્ષસોને કહ્યું કે, વાડ, ત્યારે તેમ કરો<sup>૧૦, ૨૨</sup>. હે રાક્ષસો ! એ કૃતદ્વને આજેજ ભિદ્ધ લોકોના હાથમાં

આપી હો. એવું વચન સાંભળીને, હાથમાં લાલા તથા “ પટ્ટિશ ” નામે આયુધને ધારણ કરનારા રાક્ષસોએ તેના કકડે કકડા કરી નાંખ્યા અને ભિદ્ધ લોકોને આપી દીધો. ભિદ્ધ લોકોએ પણ તેનો આહાર કરવાની ઇચ્છા કરી નહિ; તેઓએ હવે ગીધ વગેરે માંસાહારી પક્ષીઓને ભોજન કરવાને તેના શરીરના કકડા નાંખ્યા પરંતુ હે રાજેન્દ્ર ! માંસાહારી પક્ષીઓએ પણ તે કૃતમ્ન પુરૂષના માંસનું ભક્ષણ કર્યું. નહિ<sup>૨૩, ૨૪</sup>. હે રાજન્ ! બ્રહ્મહત્યા કરનાર, સુરાપાન કરનાર, ચોરી કરનાર અને વ્રત ભંગ કરનાર, એ સર્વનું પ્રાયશ્ચિત્ત શાસ્ત્રમાં કહેલું છે. પણ કૃતમ્ન પુરૂષનું પ્રાયશ્ચિત્ત કોઈ ઠેકાણે કહેલું નથી<sup>૨૫</sup>. હે નરપતે ! જે પુરૂષ મિત્રનો દ્રોહ કરનારો, કૃતમ્ન અને ઘાતકી હોય, તેવા પુરૂષોના માંસને માંસાહારી પક્ષીઓ અને જંતુઓ પણ ભક્ષણ કરતાં નથી”<sup>૨૬</sup>.

મિત્રદોહી કૃતમ્નઃશ્ચ નૃશંસઃશ્ચ નરાધિપ । કવ્યાદૈઃ કૃમિભિશ્ચૈવ ન મુજ્યંતે હિ તાદૃશાઃ ॥ ૨૬ ॥

इति श्रीमहाभारते गांति० आप० गु० भा० कृतघ्नोपाख्यानं नाम द्विचत्वारिंशत्तमोऽध्यायः ॥ ૪૨ ॥

અધ્યાય ૪૩ મો—કૃતઘ્નાપાખ્યાન—નાડીજંઘનું પુનરુજ્જીવન.

भीष्म उवाच ॥ ततश्चितां वरुपतेः कारयामास राक्षसः ।

॥ रत्नैर्गर्धैश्च बहुभिर्वल्गैश्च समलंकृताम् ॥ ૧ ॥


ભીષ્મ કહે છે:—પછી તે વિરૂપાક્ષ રાક્ષસે બકના રાજા રાજધર્માની રત્ન તથા સુગંધ-વાળા પદાર્થો અને વસ્ત્રોવડે અલંકૃત એવી ચિતા બનાવી<sup>૧</sup>. તથા પ્રતાપવાળા વિરૂપાક્ષ રાજાએ, તેને અગ્નિસંસ્કાર કરીને વિધિપૂર્વક પ્રેતકાર્ય કરવા માંડ્યા<sup>૨</sup>. તે સમયે દક્ષની પુત્રી દેવી સુરભી ( કામદુધા ) આકાશમાં તેના ઉપર (ચિતા ઉપર) આવીને ઉભી રહી<sup>૩</sup>. હે પાપ-રહિત યુધિષ્ઠિર ! તે કામદુધાના મુખમાંથી ફેન સાથે મિશ્ર થયેલું અમૃત ગળવા માંડ્યું અને તે, રાજધર્માની ચિતામાં પડ્યું<sup>૪</sup>. હે નિષ્પાપ ! તેના પ્રભાવથી તે બકરાજ રાજધર્મા સંજીવન થયો અને ચિતામાંથી ઉઠીને વિરૂપાક્ષની પાસે આવ્યો<sup>૫</sup>. પછી દેવનો રાજા ઇન્દ્ર, વિરૂપાક્ષના નગરમાં આવ્યો તથા તેને કહ્યું કે,—વારૂ, બકરાજ રાજધર્મા જીવતો થયો, તે બહુ રૂડું થયું<sup>૬</sup>. પછી ઇન્દ્રે વિરૂપાક્ષને પૂર્વની કથા કહી સંભળાવી તેમાં બ્રહ્માએ જે રીતે રાજધર્માને શાપ દીધો હતો, તે સર્વ કહ્યું<sup>૭</sup>. “હે રાજન્ ! જ્યારે આ બકરાજ બ્રહ્માની પાસે ન જવા લાગ્યો ત્યારે ક્રોધથી પિતામહ બ્રહ્મદેવે પક્ષીરાજના માટે આ પ્રમાણે કહ્યું કે:—જેથી તે મૂઠ અને અધમ બક રાજધર્મા મહારી સલામાં આવતો નથી તેથી તે દુષ્ટાત્માનો અલ્પ સમયમાં વધ થશે”<sup>૮</sup>. એ પ્રમાણે બ્રહ્મદેવના વચનથી, તેને ગૌતમે માર્યો છે તથા તેજ કારણથી અમૃતસિંચન કરીને બકરાજને ફરી જીવતો કર્યો છે”<sup>૯</sup>. પછી રાજધર્મા બકે, પ્રણામ કરીને ઇન્દ્રને પ્રાર્થનાસહિત કહ્યું કે,—હે દેવાધિપતે ! જે તમે મહારા ઉપર કૃપા દષ્ટિ કરી છે, તો મહારા અત્યંત પ્રિય મિત્ર આ ગૌતમને પણ પુનઃ જીવતો કરો !! હે પુરૂષશ્રેષ્ઠ ! ઇન્દ્રે તેનું વચન કબૂલ કરીને ગૌતમને અમૃત છાંટીને જીવતો કર્યો. તે જીવતો થયો એટલે તે પોતાના પાત્ર તથા બીજા બધા સાહિત્યસહિત બકરાજને આવી મળ્યો તથા બકરાજ, પોતાના મિત્રને પરમ પ્રીતિથી ભેટયો. પછી બકરાજ રાજધર્મા પાપકર્મના કરનાર તે બ્રાહ્મણને ધન-સહિત વિદાય કરીને, પોતે પોતાના સ્થાનમાં ગયો તથા પોતાની યોગ્યતા પ્રમાણે બ્રહ્મસલામાં પણ ગયો”<sup>૧૧-૧૫</sup>. ત્યાં બ્રહ્માએ તેનો આતિથ્યસત્કાર કરીને પૂજન કર્યું. ગૌતમે પણ પુનઃ તે ભિક્ષુના આમમાં જઇને પોતાની શૂદ્રા સ્ત્રીના પેટે દુષ્કર્મ કરનારા પુત્રોને ઉત્પન્ન કર્યા”<sup>૧૬</sup>. હે

સજ્જન! કારણ કે, તે વખતે દેવના સમૂહે તેને મોટો શાપ દીધો હતો કે:-આ પાપી, અણ્ણ સમયમાં પુનર્જી ( પુનઃ પરજીવી ) સ્ત્રીના પેટે પુત્રોને ઉત્પન્ન કરીને મોટા વરકને પામશે કેમ કે, તે કૃતમ્મ છે. હે ભારત ! પૂર્વે નારદે આ સર્વ વૃત્તાંત મને કહ્યું હતું<sup>૧૭,૧૮</sup>. હે ભરતર્ષભ ! આ મોટા આખ્યાનને સંભારીને જેવું હતું તેવું મેં તને કહ્યું<sup>૧૯</sup>. માટે કૃતમ્મને યજ્ઞ ક્યાંથી ? રથાન ક્યાંથી ? અને સુખ ક્યાંથી હોય ? નિશ્ચય; કૃતમ્મી પુરૂષ શ્રદ્ધા કરવા યોગ્ય નથી અને કૃતમ્મી માટે પ્રાયશ્ચિત્ત પણ નથી<sup>૨૦</sup>. મનુષ્યો વિશેષે કરીને મિત્રનો દ્રોહ કરવો નહિ. મિત્રદ્રોહી પુરૂષ અનંતકાળ સુધી ઘોર નર્કને પામે છે<sup>૨૧</sup>. માટે મિત્રપણની ઇચ્છા રાખનારે નિરંતર કૃતજ્ઞ ( કર્યાં કાર્યને બાલુનાર ) થવું. મિત્રથી સર્વ પમાય છે અને માન્ય પમાય છે<sup>૨૨</sup>. મિત્રથી ભોગ ભોગવાય છે, મિત્રથી આપત્તિ નાશ થાય છે, માટે વિચિક્ષણ પુરૂષે, ઉત્તમ સત્કારવડે મિત્રને પૂજવો<sup>૨૩</sup>. પંડિત પુરૂષોએ નિર્લબ્ધ, પાપરૂપ, મિત્રનો દ્રોહ કરનાર, કુળમાં અંગારારૂપ, પાપકર્મનો કરનાર, નરાધમ એવા કૃતમ્મ મનુષ્યોનો ત્યાગ કરવો<sup>૨૪</sup>. હે ધર્મના ધારણ કરનારામાં શ્રેષ્ઠ ! મેં તને આ પાપરૂપ મિત્રદ્રોહી કૃતમ્મ પુરૂષનું વૃત્તાંત કહી દેખાડ્યું. ત્હારે બીજું શું સાંભળવાની ઇચ્છા છે ?<sup>૨૫</sup>. વૈશંપાયન કહે છે:-હે જનમેજય ! યુધિષ્ઠિર તે સમયે મહાત્મા ભીષ્મે કહેલાં, વચનને સાંભળીને મનમાં પ્રસન્ન થયા ”<sup>૨૬</sup>.

एतच्छ्रुत्वा तदा वाक्यं भीष्मेणोक्तं महात्मना । युधिष्ठिरः प्रीतमना बभूव जनमेजय ॥२६॥

इति श्रीमहाभारते शांतिपर्वणि आप० कृतघ्नोपाख्यानं नाम गुर्जरभाषायां त्रिचत्वारिंशत्तमोऽध्यायः ॥ ४३ ॥

॥ आपद्धर्मः समाप्तः ॥







શ્રીમહાભારતનું

# શાન્તિપર્વ.

## ૩ મોક્ષધર્મ-પૂર્વાર્ધ.

અધ્યાય ૧ લો-બ્રાહ્મણ અને સેનજીત રાજનો સંવાદ-પિંગક્ષાગીત.

॥ નારાયણં નમસ્કૃત્ય નરં ચૈવ નરોત્તમમ્ ॥

॥ દેવીં સરસ્વતીં ઘ્યાસં તતો જયમુદીરયેત્ ॥

યુધિષ્ઠિર ઉવાચ ॥ ધર્માઃ પિતામહેનોક્તા રાજધર્મોશ્રિતાઃ શુભાઃ ॥

॥ ધર્મમાશ્રમિણાં શ્રેષ્ઠં વક્તુમર્હસિ પાર્થિવ ॥ ૧ ॥

યુધિષ્ઠિર કહે છે કે,—પિતામહ આપે રાજધર્મ અને તેના અંગભૂત આપદ્ધર્મ આદિ ઉત્તમ ધર્મ કહ્યા. હે રાજન ! હવે ગૃહસ્થ વગેરે સર્વ આશ્રમના મનુષ્યોનો શ્રેષ્ઠ ધર્મ મોક્ષ કહેવો ઘટે છે<sup>૧</sup> ભીષ્મ કહે છે—સર્વ આશ્રમોમાં આચરવા લાયક ધર્મ વેદમાં કહેલા છે પણ તે ધર્મનું ફળ મૃત્યુ થયા પછી પરલોકમાં પ્રાપ્ત થાય છે, માટે તે અદૃષ્ટ ફળવાળા ધર્મ કહેવાય છે. પરંતુ પરમાત્મરૂપ વસ્તુમાં શ્રવણ, મનન અને નિદિધ્યાસનરૂપ તપવડે આલોચન કરવું અને તેથી સાક્ષાત્કાર થવો, તે દૃષ્ટ ફળ છે કેમકે, પરલોકમાં ગયા પહેલાં—જીવતાંજ તે ફળ પ્રાપ્ત થઈ શકે છે. દૃષ્ટ ફળ તે જ્ઞાન છે. ત્યારે કોઈ કહેશે કે, તપ કરવું એજ શ્રેષ્ઠ છે ? તો તેનો ખુલાસો એમ છે કે, તપરૂપ ધર્મના ઘણા માર્ગ છે. જેમ કેરીના માટે આંખો વાવનારને કેવળ કેરીજ મળે છે, એમ નથી પણ તેની સાથે છાયા, સુગંધ વગેરે પણ મળે છે, તેમ મોક્ષના અર્થે તપરૂપ ધર્મ આચરનારને સ્વર્ગોદિ ફળ પણ મળે છે અને સ્વર્ગોદિ ફળના માટે ધર્મ કરનારને અંતઃકરણ શુદ્ધિદ્વારા જ્ઞાન પણ ઉપજે છે અને મોક્ષ પણ મળે છે. એ રીતે ધર્મની કોઈ ક્રિયા નિષ્ફળ જતી નથી. તેમ ધર્મના અનેક રસ્તા હોવાથી કયો ધર્મ આચરવો ? તે વિષે વિવાદ ઉપજે છે<sup>૨</sup>. હે ભરતશ્રેષ્ઠ ! જે મનુષ્યને જે ધર્મ વિષે નિશ્ચય થાય છે તે મનુષ્ય તે ધર્મનેજ કલ્યાણરૂપ માને છે અને ધીજીને તેવો માનતા નથી<sup>૩</sup>. પછી તે જેમ જેમ આ તુષ્ઠ જગતની જાળને જોતો જાય છે, તેમ તેમ તેને તેમાં વૈરાગ્ય ઉપજતો જાય છે અને તેજ ધર્મદ્વારા અંતઃકરણની શુદ્ધિને પ્રાપ્ત કરે છે, એ નિશ્ચય જાણવું<sup>૪</sup>. હે યુધિષ્ઠિર ! એ પ્રમાણે વધતું—ઓખું<sup>૫</sup> ઐશ્વર્ય, મોટાઈ, હલકાપણું, નાશ પામવાપણું વગેરે અનેક હોવાથી આ જગત

પરિપૂર્ણ છે, એમ જાણીને બુદ્ધિમાન પુરૂષે પિતાનો મોક્ષ થવાના અર્થે યત્ન કરવો<sup>૫</sup> બુદ્ધિ-  
શિર કહે છે કે, -હે પિતામહ ! જ્યારે ધનનો નાશ થાય અથવા પિતા, પુત્ર કે, સ્ત્રી મરી જાય  
ત્યારે કેવી બુદ્ધિ રાખીને શોકનો ત્યાગ કરવો ? તે મને કહો<sup>૬</sup>. બીજમ કહે છે-જ્યારે ધનનો  
નાશ થાય અથવા પિતા, પુત્ર કે, સ્ત્રી મરી જાય ત્યારે આત્મા સિવાય બીજું સઘળું જગત  
દુઃખરૂપ છે, એમ ચિંતવન કરીને શોકનો નાશ કરવાના ઉપાયરૂપ શમ, દમ આદિને ધારણ  
કરીને રહેવું<sup>૭</sup>. આ વિષે પણ એક પુરાતન ઇતિહાસનું ઉદાહરણ આપવામાં આવે છે કે-  
સેનજિત નામે એક રાજા હતો. તેનો એકનો એક પુત્ર મરણ પામવાથી તે, શોકવડે બહુ  
પરિતાપ પામ્યો અને તેથી વિહ્વળ તથા અતિ ખેદાતુર થઈ ગયો. તે વખતે તેનો  
મિત્ર કોઈ બ્રાહ્મણ હતો તેણે તેને ખેદયુક્ત જોઈને તેની પાસે આવી આ પ્રમાણે વચન  
કહ્યાં<sup>૮</sup> તે બોલ્યો કે:-તું પ્રીતિના પાશમાં પડીને મૂઢ બની ગયો છે છતાં હવે પુત્રના  
શોકથી પુનઃ શા માટે મોહ પામે છે ? તથા તું જાતેજ શોચનીય છે છતાં બીજાનો શા માટે  
શોક કરે છે ? તું જાણતો નથી કે, ત્હારી પેઠે બીજા લોકો ત્હારો પણ શોક કરશે અને  
તેઓનો વળી બીજા લોકો શોક કરશે<sup>૯</sup>. હે રાજન્ ! તું, હું અને બીજા લોકો કે, જેઓ  
ત્હારું ઉપાસન કરે છે તે સર્વ આપણે જ્યાંથી આવ્યા છીએ ત્યાંજ પાછા જવાના છીએ<sup>૧૦</sup>.  
સેનજિત કહે છે કે-હે વિપ્ર ! હે તપરૂપ ધનવાળા ! એવી બુદ્ધિ કયી છે ? એવું તપ કયું  
છે ? એવી સમાધિ કયી છે ? એવું જ્ઞાન કયું છે અને એવી વિદ્યા કયી છે ? કે, જેને પ્રાપ્ત  
થવાથી મનુષ્ય ખેદને પામે નહિ<sup>૧૧</sup>. બ્રાહ્મણ કહે છે કે, -હે રાજન્ ! આ જગતમાં ઉત્તમ,  
મધ્યમ, અને અધમ પ્રાણીઓ અનેક પ્રકારનાં કર્મમાં સર્વ પ્રકારે દુઃખવડે આસક્ત  
થયાં છે, તેને તું જો<sup>૧૨</sup>. અહંભાવનાવડે જે પ્રતીત થાય છે, તે આત્મા પણ મ્હારો  
નથી તેમ આ સઘળી પૃથ્વી પણ મ્હારી નથી, તેમ બીજા કોઈની પણ નથી કેમ કે, પરમા-  
ત્મસ્વરૂપ હું કેવળ એકજ છું અને તેથી ભિન્ન બીજું સર્વ માયાકલ્પિત-ઇન્દ્રિય સરખું  
મિથ્યા છે. એવા વિચારથી મને દુઃખ થતું નથી. હું એવીજ બુદ્ધિને ધારણ કરીને નથી  
તો હર્ષ પામતો કે, નથી શોક પામતો ? કયી બુદ્ધિને ધારણ કરવાથી શોક ન થાય ?  
એવો જે તે પ્રશ્ન કર્યો તેનો ઉત્તર એ છે<sup>૧૩</sup>. ( હવે તપ કહું છું. ) જેમ મહાસાગરમાં  
એક કાષ્ઠની સાથે બીજું કાષ્ઠ આવીને મળે છે તથા મજ્જા પછી વળી જેમ જૂદાં પડી જાય છે,  
તે પ્રમાણે પ્રાણીઓના સમાગમ અને વિયોગ વિષે પણ જાણવું<sup>૧૪</sup>. એજ પ્રમાણે પુત્ર, પૌત્ર,  
જ્ઞાતિજન અને બાંધવોનો પણ સમાગમ થયેલો છે, એમ જાણી તેઓની સાથે રહેલના  
બંધનથી બંધાવું નહિ કેમ કે, સમાગમ થયા પછી તેઓથી નિશ્ચય જૂદા પડવાનું છેજ<sup>૧૫</sup>.  
ત્હારો પુત્ર ક્યાંથી આવ્યો, તેની તને ખબર નથી માટે તે ત્હારા અજાણપણામાંથી આવ્યો  
છે અને પુનઃ ત્હારા અજાણપણામાં ગયો છે કેમ કે, તે ક્યાં ગયો ? તેની તને  
ખબર નથી; તે તને નથી જાણતો કે, તું તેને નથી જાણતો; ત્યારે તું કોણ છે ? અને કોનો  
શોક કરે છે ? તે મને કહે<sup>૧૬</sup>. તૃણારૂપ પીડાથી દુઃખ ઉત્પન્ન થાય છે અને દુઃખરૂપ પીડા-  
માંથી પુનઃ સુખ ઉત્પન્ન થાય છે, તે સુખથી વળી પુનઃ દુઃખ ઉપજે છે. એવી રીતે વારંવાર  
દુઃખનું દર્શન થાય છે<sup>૧૭</sup>. સુખની પછી દુઃખ છે અને દુઃખની પછી સુખ છે. જેમ ગાડીનું  
ચક્ર ( પેડું ) ફરતું હોય, તેમ સુખ અને દુઃખ વારાફરતી ફર્યા કરે છે<sup>૧૮</sup>. તને પ્રથમ સુખ  
મળ્યું હતું, તેમાંથી તું દુઃખને પામ્યો છે અને વળી પુનઃ તને સુખ મળશે કેમ કે, નિરંતર  
દુઃખ મળતું નથી, તેમ નિરંતર સુખ પણ પ્રાપ્ત થતું નથી<sup>૧૯</sup>. સુખ તથા દુઃખનું સ્થાન  
શરીરજ છે માટે પ્રાણી શરીરવડે જે જે કર્મ કરે છે, તેજ દેહવડે તે કર્મને લોગવે છે<sup>૨૦</sup>.

જીવનનું હેતુબૂત લિંગ શરીર સ્વભાવથીજ સ્થૂલ શરીરની સાથે ઉત્પન્ન થાય છે અને સાથે રહીને વર્તન કરે છે તથા નાશ પણ સાથેજ પામે છે<sup>૨૨</sup>. જેઓનું શરીર અનેક પ્રકારના સ્નેહના પાશવડે વીંટાયું છે એવા પુરૂષો પોતાના કાર્યને કરી રહ્યા પેહેલાં, જેમ વેળુની બાંધેલી પાળો પાણીનાં મોઝાંથી નાશ પામે છે તેમ નાશ પામે છે<sup>૨૩</sup>. જેમ ઘાંચી તલને ઘાણીમાં ઘાલીને પીલી નાંખે છે તેનું કારણ સ્નેહ છે, તેમ સદિરૂપી ઘાણીમાં સ્નેહના કારણરૂપ અજ્ઞાનથી ઉપજેલા અવિદ્યાદિ કલેશોવડે સઘળું વિશ્વ પીલાય છે<sup>૨૪</sup>. મનુષ્ય પોતાનાં સ્ત્રી તથા છોકરાંના માટે અશુભ કર્મ કરે છે પણ તે અશુભ કર્મના બદલામાં આ લોકમાં તથા પરલોકમાં જે કલેશ સહન કરવા પડે છે તે એકલાનેજ સહન કરવા પડે છે<sup>૨૫</sup>. જેમ વૃદ્ધ થયેલા હાથી કોઈ ભારે કાઢવના સમુદ્રમાં ડૂબી ગયા હોય, તેમ સર્વ મનુષ્યો પુત્ર-અને સ્ત્રી આસક્ત થઈને શોકરૂપી કાઢવના સમુદ્રમાં ડૂબી જાય છે<sup>૨૬</sup>. હે રાજન્ ! જ્યારે તેઓની પ્રીતિનાં પાત્ર સ્ત્રી, પુત્ર, જ્ઞાતિ કે, સંબંધીનો નાશ થાય છે ત્યારે તેને દાવાનળ સરખું અત્યંત મોટું દુઃખ પ્રાપ્ત થાય છે. આ સર્વ દુઃખ અને સુખ તથા જન્મ અને મરણ દેવના આધીન છે<sup>૨૭</sup>. પુરૂષ, સ્નેહીવાળો કે, સ્નેહી વગરનો, શત્રુવાળો કે, મિત્રવાળો, બુદ્ધિવાળો કે, બુદ્ધિ વિનાનો હો ! ! પરંતુ તેને સુખ તો દેવળથીજ પ્રાપ્ત થાય છે. તાત્પર્ય કે, ગમે તેટલું આનુકૂલ્ય છતાં પણ તૃષ્ણાનો ત્યાગ ન થયો હોય તો સુખ થતું નથી અને કોઈ પણ પ્રકારની અનુકૂળતા ન છતાં પણ તૃષ્ણાનો ત્યાગ કરે તો સુખ પ્રાપ્ત થાય છે<sup>૨૮</sup>. સ્નેહી વર્ગ છતાં તે કાંઈ સુખ કરવાને શક્તિમાન નથી કે, શત્રુવર્ગ છતાં તે કાંઈ દુઃખ કરવાને સમર્થ નથી. ધારેલો અર્થ સિદ્ધ કરવાને બુદ્ધિ સમર્થ નથી કે, ધન છતાં તે સુખ કરવાને સમર્થ નથી<sup>૨૯</sup>. બુદ્ધિ હોવાથી ધનનો લાભ થશે એમ કાંઈ નથી, તેમજ મૂઢતા હોવાથી સમૃદ્ધિ નહિ મળે, એમ પણ નથી. લોકવ્યવહાર કેમ ચાલે છે ? તેને તો જ્ઞાની પુરૂષજ જાણે છે, બીજા જાણતા નથી. અર્થાત્ જે તત્વજ્ઞાની હોય છે તે તો સંસારને ઝાંઝવાના પાણી જેવો મિથ્યા સમજીને દુઃખથી ખેદ પામતો નથી કે, સુખથી હર્ષ પામતો નથી<sup>૩૦</sup>. ઝમે તો મનુષ્ય બુદ્ધિમાન હો ! કે, શૂરો હો ! ! મૂઢ હો ! ! કે, બીકણ હો ! ! આજસુ હો ! કે, દીર્ઘદર્શી હો ! ! અને ઝમે તો દુર્બળ હો ! ! કે, બળવાન હો ! ! પરંતુ દેવ બળવાળાને સુખ સ્વયમેવ આવીને પ્રાપ્ત થાય છે, અર્થાત્ તેને માટે કાંઈ યત્ન કરવો પડતો નથી<sup>૩૧</sup>. એક ગાય ઉપર વાછરડાનો, ગોવાળિયાનો, તેના માલિકનો અને ચોરનો પણ સરખોજ હજી છે, પરંતુ જે પુરૂષ તેનું દૂધ પીએ, તેનીજ તે ગાય કહેવાય, એ ખરેખરી વાત છે. ( કહ્યું છે કે, એક માણસની પાસે સો ગાયો હોય, પરંતુ તે માણસ જેનું દૂધ પીએ છે તેજ ગાય તેની છે, ઘરમાં સેંકડોમણ અનાજ ભર્યું હોય તથાપિ જે બંધેર અનાજ ખવાય છે તેટલાનોજ તે માલિક છે તેમજ જે મોટો મહેલ પોતાના માટે બાંધેલો હોય તેમાંથી એક અર્ધી શય્યા જેટલી જગ્યાજ તેની છે, બાકીનું સર્વ પારકું એટલે જે ભોગવે તેનું છે )<sup>૩૨</sup>. જે પુરૂષો મૂઢમાં મૂઢ છે અથવા જે પુરૂષો અપાર બુદ્ધિશાળી છે, તેઓજ સુખને પામે છે. પણ નહિ મૂઢ કે, નહિ બુદ્ધિમાન એવા મધ્યમ લોકો દુઃખમાં કૂટાય છે. તાત્પર્યાર્થ એ છે કે, સુધુષિ અવસ્થામાં રહેલા જડ કે, નિર્વિકલ્પ સમાધિમાં રહેલા યોગીંદ્ર એ બન્ને સુખી છે, પરંતુ બીજા લોકો કે, જેઓને દ્વેતભાવ છે અને જેઓને જગત લિપ્ત ભાસે છે તેઓ કલેશને પામે છે<sup>૩૩</sup>. ધીર પુરૂષો એમાંની છેલ્લી સ્થિતિમાં રમણ કરે છે, પણ વચલી સ્થિતિમાં આનંદ માનતા નથી કેમ કે, જ્ઞાનીઓએ તે છેલ્લી સ્થિતિની પ્રાપ્તિને સુખપ્રદ કહેલી છે, પણ પેહેલી તથા છેલ્લી સ્થિતિની વચ્ચે રહેલી મધ્યમ સ્થિતિમાં દુઃખ છે. મધ્યમ સ્થિતિમાં રહીને પણ જેઓને જ્ઞાનથી પોતાને ઓળખવારૂપ સુખ પ્રાપ્ત થયું છે તેઓ સુખ-દુઃખાદિ

દ્વંદ્વથી રહિત છે અને મત્સર વિનાના છે, તેઓને સ્ત્રીઆદિ અર્થ અને તેના વિયોગ આદિ અનર્થ દુઃખ ઉત્પન્ન કરી શકતા નથી<sup>૩૪, ૩૫</sup>. પણ જેઓને જ્ઞાન પ્રાપ્ત થયું નથી અને મૂઢતાવાળી અવસ્થાનું ઉલ્લંઘન કરીને કાંઈક સમજણના ઘરમાં આવેલા છે તેઓ સુખને જોઈને અત્યંત હર્ષ પામે છે અને દુઃખને જોઈને સંતાપ પામે છે<sup>૩૬</sup>. જેઓ સમજણના ઘરમાં આવ્યા નથી એવા મૂઢ પુરૂષો તો, જેમ દેવતાઓ સ્વર્ગમાં આનંદ પામે છે, તેમ મોટા ગર્વની સાથે હસ્તેશાં આનંદમાં રહે છે. તેઓનો પરાભવ થાય છે, તથાપિ તેઓ કામાદિથી ઘ્રસ્ત મનવાળા અને સત્ તથા અસત્ના વિવેકથી રહિત હોવાથી પરમ આનંદ પામે છે<sup>૩૭</sup>. પરંતુ કોઈએ એવા સુખની ઇચ્છા કરવી નહિ કેમ કે, એવા સુખનું પરિણામ દુઃખ છે. જ્ઞાન પ્રાપ્ત કરવાના સાધનમાં જે દુઃખ પ્રાપ્ત થાય છે, તે દુઃખ સુખનો ઉદય કરનાર છે. જે મનુષ્ય જ્ઞાન પ્રાપ્ત કરવામાં દક્ષ છે તેને લક્ષ્મીસહિત ઐશ્વર્ય મળે છે, પણ આજસુને કાંઈ મળતું નથી<sup>૩૮</sup>. માટે જે સુખ કે, દુઃખ અથવા પ્રિય કે, અપ્રિય પ્રાપ્ત થાય તેને મનમાં ધીરજ રાખીને સહન કરવું<sup>૩૯</sup>. ઇષ્ટના વિયોગથી શોક ઉપજવાનાં હજારો સ્થાનો છે અને અનિષ્ટની પ્રાપ્તિથી લય ઉપજવાનાં પણ સેંકડો સ્થાનો (ઠેકાણાં) છે, પરંતુ તે શોક અને લય મૂઢ માણસના હૃદયમાં દરરોજ વ્યાપે છે પણ પંડિતના હૃદયમાં વ્યાપતો નથી<sup>૪૦</sup>. જે પુરૂષ ગ્રંથાદિમાંના જ્ઞાનને ધારણ કરવા જેટલી બુદ્ધિવાળો, તેમાંથી ત્યાગ-ભાગ કરવા જેટલી કુશળતાવાળો, શાસ્ત્રનો અભ્યાસ કરનારો, શાસ્ત્રમાં કહેલા અર્થમાં દોષ દૃષ્ટિ ન રાખનારો, બહારની ઈર્દ્રિયોને વશમાં રાખનારો અને મનને કબજે રાખનારો હોય તેને શોક સ્પર્શ કરતો નથી<sup>૪૧</sup>. પંડિતે એવી બુદ્ધિને ધારણ કરીને તથા કામ, ક્રોધ વગેરેથી મનનું રક્ષણ કરીને વ્યવહાર કરવો. જેનાથી સંસારનો ઉદય અને અસ્ત (લય) થાય છે, એવા પ્રદ્ધને બાણનાર પુરૂષને શોક સ્પર્શ કરી શકતો નથી<sup>૪૨</sup>. જે વડે શોક, પરિતાપ, દુઃખ કે, આયાસ થતો હોય તે કદાપિ પોતાના શરીરનું એકાદું અંગ હોય તોપણ તેનો ત્યાગ કરવો<sup>૪૩</sup>. જ્યારે કોઈ પણ પદાર્થ ઉપર લગાર જેટલી પણ મમતા કલ્પવામાં આવે ત્યારે તે સર્વ પરિતાપ આપનારું થઈ પડે છે<sup>૪૪</sup>. માટે પુરૂષ જે જે કામનાને તજી દે છે તે તે કામનાનો ત્યાગ તેને સુખવડે પરિપૂર્ણ કરે છે. જે પુરૂષ કામનાને અનુસરનાર હોય છે તે, તે કામનાનો નાશ થતાં તેની સાથે નાશ પામે છે<sup>૪૫</sup>. માટે સંસારનાં સર્વ કામની પરિપૂર્ણતા થવાથી જે સુખ મળે છે અને જે શ્રેષ્ઠ દિવ્ય સુખ છે તે સર્વ તૃષ્ણાનો ક્ષય થવાથી ઉત્પન્ન થતા સુખમાં સોળમે હિસ્સે પણ નથી<sup>૪૬</sup>. સાડું કે, માડું જેવું કર્મ પૂર્વના દેહવડે કર્યું હોય તે કર્મ પ્રમાણે બુદ્ધિમાનને, મૂઢને કે, શૂરાને પણ સુખ-દુઃખ આગળ આવીને ઉભું રહે છે<sup>૪૭</sup>. એજ પ્રમાણે પ્રીતિકર સુખ અને અપ્રીતિકર દુઃખ પ્રાણીને વારા ફરતી પ્રાપ્ત થાય છે એમાં સંદેહ નથી<sup>૪૮</sup>. ગુણવાળો પુરૂષ એવી બુદ્ધિ રાખીને તથા તૃષ્ણાને તજીને સુખવડે રહે છે. માટે સમગ્ર કામનાઓની બુગુપ્સા (નિંદા) કરવી અને ક્રોધનો છેકજ ત્યાગ કરવો<sup>૪૯</sup>. કારણ કે, મનુષ્યના મનમાં ઉત્પન્ન થયેલો અને હૃદયમાં નિવાસ કરનારો કામ, નિત્ય ઉત્પન્ન થનારા પ્રૌઢ મૃત્યુરૂપ છે અને મનુષ્યોનો એજ કામ જ્યારે કોઈક કારણવડે હણાયો (સંપાદન થયો) તો ડાહ્યા પુરૂષો તેનેજ “ક્રોધ” એ પ્રકારે કહે છે. અર્થાત્ કામ અને ક્રોધ કાંઈ બૂઠા નથી, પણ એકજ છે<sup>૫૦</sup>. જેમ કાચો પોતાનાં અંગને સર્વ તરફથી સંકેલી લે છે (પાછાં ખેંચી લે છે) તેમ જ્યારે પુરૂષ સર્વ મનોરથોને ખેંચી લઈને પોતાના મનમાં સમાવી દે છે, ત્યારેજ તેને પોતાના સ્વરૂપમાં ચિત્સ્વરૂપે આત્મા દૃશ્યમાન થાય છે અને તે આત્માનેજ બાણવાની આકાંક્ષા કરીને પોતાના આત્માના વિષેજ આનંદ પામે છે. તાત્પર્ય કે, જેમ કાચાના

અંગ તેનાથી જુદાં નથી તથા તેના સ્વાધીનમાં છે, તેમ કામ પણ આત્માથી જુદો નથી તથા તેનો લય પણ આત્મામાંજ થઈ શકે છે. ( સ્થૂળ ઉપાધિ ( જાગ્રત અવસ્થા ), સૂક્ષ્મ ઉપાધિ ( સ્વપ્નાવસ્થા ) અને કારણોપાધિ ( સુષુપ્તિ અવસ્થા ) એ ત્રણુવડે જેનો ભોગ થઈ શકે છે એવા કામના ત્રણ પ્રકાર છે. સ્થૂળ કામ સંગ વર્જવાથી તણ શકાય છે, સૂક્ષ્મ એટલે વાસનામય કામ વૈરાગ્યની દૃઢતા કરવાથી તણ શકાય છે. જેમાં એ સર્વ વિષયના સ્મરણુનો અભાવ છે એવો કારણમય કામ ગુરુએ કહેલી યોગસમાધિની રીતિથી તણ શકાય છે. એ તજવાનું કારણ એવું છે કે, હૃદયકાશરૂપ કારણદેહમાં રહેલા યોગીને સર્વ કામ\* આવીને સ્વયં પ્રાપ્ત થાય છે; તે વખતે કદાચિત તે યોગી લોભાઈ જઈને તેનો અંગીકાર કરવાથી પાછો જન્મ-મરણના ચક્રમાં ફસાઈ જાય છે માટે કારણરૂપ કામને પણ તજવો જોઈએ. એ પ્રમાણે પુરૂષ સર્વ કામનાઓનો ત્યાગ કરવાથી આત્માના વિષેજ આનંદ પામે છે. પણ જ્યારે કોઈ પણ વસ્તુના વિષે મમત્વ બુદ્ધિવડે કલ્પના કરે છે. ત્યારે તેજ સર્વ કલ્પિત વસ્તુઓ તેને પરિતાપ આપનારી થાય છે. જ્યારે પુરૂષનું મન સ્થિર થાય છે અને ચંચળતાને તણ દે છે ત્યારે તેને કોઈથી લય રહેતો નથી કેમકે, લજ્જા, લય આદિ સર્વ મનનાજ ધર્મ છે<sup>૧૧</sup>. એ પ્રમાણે જ્યારે તે કોઈથી ખીતો નથી કે, ખીજું કોઈ તેનાથી લય પામતું નથી, તેમજ જ્યારે તે કોઈ પદાર્થની ઇચ્છા કરતો નથી કે, કોઈ પદાર્થનો દ્રેષ કરતો નથી ત્યારે તે બ્રહ્મરૂપ થાય છે<sup>૧૨</sup>. મનુષ્યનો આત્મા સત્ય અને અસત્ય, શોક અને આનંદ, લય અને અલય તથા પ્રિય અને અપ્રિય, એ સર્વનો ત્યાગ કરવાવડે શાંત થાય છે<sup>૧૩</sup>. જ્યારે પુરૂષ ધીર થઈને સર્વ પ્રાણીઓની મન, કર્મ અને વચનવડે હિંસા કરવાનું છોડી દે છે ત્યારે તેને બ્રહ્મની પ્રાપ્તિ થાય છે<sup>૧૪</sup>. નિર્બળ અથવા નીચ ગતિવાળા પુરૂષોએ તૃષ્ણાનો ત્યાગ કરવો કઠિન છે. પુરૂષ જીર્ણ (વૃદ્ધ-ઘસાયેલો) થાય છે પણ તૃષ્ણા જીર્ણ થતી નથી અને જે પ્રાણના અંત સુધી રહેનારા અથવા પ્રાણનો અંત આણનારા રોગ સરખી છે, એવી તૃષ્ણાનો ત્યાગ કરનારાજ સુખી થાય છે<sup>૧૫</sup>. હે રાજન્ ! આ સ્થળે પિંગળાએ કહેલી એક ગાથા કહેવામાં આવે છે. તે ગાથાનું તાત્પર્ય એવું છે કે, તૃષ્ણાને તજવાવડે પિંગળાને સંકટના સમયમાં પણ સનાતન ધર્મ પ્રાપ્ત થયો<sup>૧૬</sup>. “ પિંગળા ” નામની એક વેશ્યાએ પોતાના ( જર ) સ્વામીને મળવાને માટે એક જગ્યાએ સંકેત કર્યો હતો, પણ ત્યાં તે જર પુરૂષ આવ્યો નહિ તેથી તેના મનમાં દુઃખ ઉત્પન્ન થયું અને આશાને તણને પોતાની બુદ્ધિથી આ પ્રમાણે વ્યવસ્થા કરી<sup>૧૭</sup>. પિંગળા કહે છે:-કે હું પૂર્વે ઉન્મત્ત થઈને ઉન્મત્તતારહિત એવા મહારા સ્વામીની પાસે ઘણા સમયપર્યંત વસી હતી. પણ તેને મેં સંતાડી રાખેલો હતો તેથી તે મહારો રમણ ( સ્વામી ) મહારી પાસે છતાં પણ મને મળ્યો નહિ. તાત્પર્ય કે, કામ-ક્રોધાદિ વિકારવાળી હું નિર્વિકાર એવા આત્માની પાસે ઘણા સમય સુધી વસી હતી, પરંતુ મેં કામ-ક્રોધાદિક અહંકારના ધર્મ ઉપર દૃષ્ટિ રાખીને આત્માને આચ્છાદિત કરી નાંખ્યો હતો, તેથી તે આત્મા મહારી પાસે છતાં પણ મને મળ્યો નહિ-મેં જાણ્યો નહિ<sup>૧૮</sup>. હવે એક અવિદ્યારૂપ થાંભલા ઉપર રહેલા તથા ચાર અંતઃકરણ અને પાંચ ઈન્દ્રિયોરૂપ નવ દ્વારવાળા આ દેહરૂપ ઘરને ઢાંકી દઈશ-તે ઉપર હું નજર નહિ કરું કેમ કે, પરમાત્મારૂપ સ્વામીની શોધ લાગ્યા પછી ત્વહ્યા-કાશમાં આવેલા ચિન્માત્ર સ્વરૂપને “ આ સ્વામી છે ” એમ કયી સ્ત્રી માનશે ? કોઈ માનશે નહિ<sup>૧૯</sup>. હવે મેં કામને તણ દીધો છે, માટે ધૂર્ત અને નરકરૂપ એવા કામી પુરૂષો પોતાનાં



કામરૂપવડે પુનઃ મ્હારો છળ કરી શકશે નહિ કેમકે, મેં આત્માનું તત્ત્વ જાણ્યું છે અને મ્હારી અવિદ્યારૂપ નિદ્રા નાશ પામવાથી હું જાગૃત થઈ છું<sup>૧૦</sup>. દૈવકૃપાથી અથવા પૂર્વ જન્મમાં કરેલા કર્મના બળથી જે અનર્થ હોય તેજ અર્થરૂપ થઈ જાય છે. મને સ્વામી ન મળવારૂપ અનર્થ પ્રાપ્ત થવાથી આત્મજ્ઞાનરૂપ અર્થ સિદ્ધ થયો છે એ દૈવબળ છે. હું વિષયરહિત જ્ઞાનરૂપ થઈને જાગૃત થઈ છું. પણ હવે હું અનિતેન્દ્રિય સ્ત્રી નથી<sup>૧૧</sup>. આશાને તજી દેનારા પુરૂષો સુખવડે શયન કરે છે માટે નિરાશાજ પરમ સુખ છે. આ રીતે આશાને તજીને અને નિરાશાને ધારણ કરીને આ પિંગળા સુખવડે સૂઈ રહે છે<sup>૧૨</sup>. ભીષ્મ કહે છે કે: પ્રાદ્યણે ઉપર્યુક્ત અને બીજાં પણ એવાંજ હેતુવાળાં ભાષણવડે રથેનજિત રાજાને આત્મ-તત્ત્વમાં સ્થાપિત કર્યો. તેથી તે સુખી થઈને આનંદ પામવા લાગ્યો”<sup>૧૩</sup>.

एतैश्चान्यैश्च विप्रस्य हेतुमद्भिः प्रभाषितैः । पर्यवस्थापितो राजा इयेनजिन्मुमुदे सुखी ॥ ६३ ॥

इति श्रीमहाभारते शांतिपर्वणि मोक्षधर्मे ब्राह्मणसेनजित्संवादे पिंगलागोता नाम प्रथमोऽध्यायः ॥ १ ॥

## અધ્યાય ૨ જો-પિતા-પુત્રનો સંવાદ.

યુધિષ્ઠિર ઉવાચ ॥ અતિક્રામતિ કાલેસ્મિન્ સર્વભૂતશ્રયાવહે ॥

॥ किं श्रेयः प्रतिपद्येत तन्मे ब्रूहि पितामह ॥ १ ॥

\* યુધિષ્ઠિર કહે છે કે, હે પિતામહ ! સર્વ પ્રાણીમાત્રનો ક્ષય કરનાર આ કાળ આવ્યો જાય છે તેમાં કલ્યાણના સાધનરૂપ શું કરવું? તે મને કહો ! !<sup>૧</sup>. ભીષ્મ કહે છે કે, હે યુધિષ્ઠિર ! આ વિષે પણ પિતા-પુત્રના સંવાદરૂપ પ્રાચીન ઇતિહાસનું દૃષ્ટાંત આપવામાં આવે છે, તે તું સાંભળ ! !<sup>૨</sup>. હે કુંતીપુત્ર ! સ્વાધ્યાયમાં આસક્ત એવા કોઈ એક પ્રાદ્યણને એક જુગ થયો. તે બહુ બુદ્ધિમાન હતો તથા તેનું નામ પણ “ મેધાવી ” ( બુદ્ધિમાન ) હતું<sup>૩</sup>. એક સમયે મોક્ષધર્મના અર્થ જાણવામાં વિચક્ષણ અને લોકસંબંધી તત્ત્વને જાણીને, તેમાંથી ત્યાગ-ભાગ કરવામાં કુશળ એવા પુત્રે સ્વાધ્યાયનો પાઠ કરવામાં પ્રીતિવાળા પોતાના પિતાએ આ પ્રમાણે પૂછ્યું<sup>૪</sup>. પુત્ર કહે છે કે, હે પિતા ! મનુષ્યોનું આયુષ્ય જલદી નાશ થાય છે એમ જાણીને, ધીર પુરૂષે શું કરવું? તે મને યથાર્થ સંબંધપૂર્વક અનુક્રમશી કહો ! ! કે, જેથી હું ધર્મને આચરી શકું<sup>૫</sup>. પિતા કહે છે કે, હે પુત્ર ! પ્રથમ બ્રહ્મચર્યને ધારણ કરીને વેદનો અભ્યાસ કરવો પછી પિતૃઓને પાવન કરવાને પુત્ર ઉત્પન્ન કરવા-ગૃહસ્થાશ્રમ માંડવો. પછી અગ્નિઓને પોતાના વિષે ધારણ કરીને તથા વિધિપૂર્વક યજ્ઞ કરીને વનમાં જવું અને ત્યાં જઈને મુનિ થવાની ઇચ્છા કરવી<sup>૬</sup>. પુત્ર કહે છે કે, તમે જુઓ છો કે, આ લોકો તો આ રીતે હણાય છે, આરે બાળુથી ઘેરાઈ ગયેલા છે અને નિષ્કુળ ન થાય એવી જે આ પડે છે તે આયુષ્ય હરણ કરીને કૃતાર્થ થાય છે. એમ છતાં ધીર પુરૂષની પેઠે, શું બોલો છો ?<sup>૭</sup>. પિતા કહે છે કે, લોકો શી રીતે હણાય છે? શાવડે ઘેરાયેલા છે? નિષ્કુળ ન થાય એવી પડે છે એ શું? અને તું મને જાણે ભયભીત કરતો હોય, તેમ આ શું કહે છે? તે સમજણ પાડીને કહે<sup>૮</sup>. પુત્ર કહે છે કે, આ સઘળા લોક મૃત્યુથી હણાય છે જરા ( ઘડપણ ) થી ઘેરાયેલા છે અને નિષ્કુળ ( મિથ્યા ) ન થાય એવી આ દિવસ-રાત્રિયો પડે છે. વાડ, તમે તેને કેમ જાણતા નથી ?<sup>૯</sup>. જે વખતે હું એમ જાણું છું કે, મૃત્યુ કોઈ પાસે આવીને ઉભું

\* પાછલા અધ્યાયમાં કહ્યું કે, તૃષ્ણાના નાશથી મોક્ષ મળે છે. હવે આ અધ્યાયમાં તૃષ્ણાનો નાશ કરવાનો વિજ્ઞાન ન કરવો એ વાર્તા કહે છે.

રહેલું નથી, તે વખતે સફળ એવી રાત્રિયો આયુષ્યની ચોરી કરવાને આવે છે અને જતી રહે છે. માટે જ્યારે તે મહારા બાણવામાં આવ્યું ત્યારે હું મહાર્ક હિત કરવાને તત્પર થઈને વ્યર્થ સમય કેમ વીતી જવા દઉં ?<sup>૧૦</sup>. જેમ જેમ એક એક રાત્રિ વીતે છે, તેમ તેમ મનુષ્યનું આયુષ્ય ઓછું થાય છે અને વિચક્ષણ પુરૂષે જે એક દિવસ વીતી ગયો તે વ્યર્થ ગયો, એમ બાણવું<sup>૧૧</sup>. જેમ મત્સ્ય થોડા-છાછરા જળમાં પડેલો હોય, તેને જળ સૂકાઈ જવાના ભયથી શાંતિ ઉપજે નહિ, તેમ બાકી રહેલા અલ્પ અને અનિશ્ચિત આયુષ્યને જોઈને કયા પુરૂષને સુખ ઉપજે ? કેમ કે, મૃત્યુ મનોરથ સંપૂર્ણ થયા પહેલાંજ માણસને આવીને પકડે છે<sup>૧૨</sup>. જેમ આર્તવ પ્રાપ્ત થયેલી ઘેટીના સમાગમને શોધતા અને જેનું મન અન્ય સ્થળમાં ગયેલું છે એવા ઘેટાને વડની માદા ઓર્ચીતી આવીને પકડી જાય છે, તેમ અનેક પ્રકારની કામનાઓને પૂરી કરવામાં ગુંથાયલા અને જેનું મન અનેક પ્રકારના વિષયોમાં ચોંટેલું છે એવા મનુષ્યને મૃત્યુ અચાનક આવીને લઈ જાય છે<sup>૧૩</sup>. તમારું કલ્યાણ કરે એવું જે કૃત્ય હોય તેને આજેજ કરો !! પણ તે કૃત્ય કરતાં પહેલાં સમય જવા દેશો નહિ કેમ કે, કરવાનાં કાર્ય પૂરાં થઈ રહ્યા પહેલાંજ મૃત્યુ પ્રાણીને ખેંચવા માંડે છે<sup>૧૪</sup>. જે કામ આવતી કાલે કરવાનું હોય તેને આજ કરો !! અને જે પાછલે પહોર કરવાનું હોય તેને પહેલા પહોરે કરો !! કેમ કે, આ માણસનું કામ પૂરું થયું છે કે, અધૂરું છે તેની વાટ કાંઈ મૃત્યુ જોવાનું નથી<sup>૧૫</sup>. કોણ જાણે છે કે, આજ કોનું મૃત્યુ થવાનું છે ? માટે યુવાવસ્થા છતાં ધર્મ આચરવાનો અભ્યાસ રાખવો કેમ કે, જીવતર નાશવંત છે. પણ જો ધર્મ આચર્યો હોય તો, આ લોકમાં કીર્તિ અને પરલોકમાં સુખ પ્રાપ્ત થાય છે<sup>૧૬</sup>. મનુષ્ય મોહના આવેશમાં પડીને પુત્ર તથા સ્ત્રીના અર્થે ઉદ્યોગ કરે છે તથા કરવા યોગ્ય કે, ન કરવા યોગ્ય કર્મ કરીને તેઓનું પોષણ કરે છે. પણ પુત્ર અને પશુરૂપ સમૃદ્ધિવાળા તથા જેનું મન તેઓમાં પ્રીતિયુક્ત થયું છે એવા તે પુરૂષને, જેમ વાઘ ઉઘતા હરણને લઈ જાય છે તેમ, મૃત્યુ લઈને ચાલતું થાય છે<sup>૧૭, ૧૮</sup>. કુત્સિત કર્મ કરીને પોતાની અભિલાષાઓ પૂરી કરવાને મેહેનત કરનારા અને કામનાઓ પૂર્ણ નહિ થવાથી અતૃપ્ત એવા પુરૂષને, વાઘ જેમ પશુને ખેંચી જાય તેમ, મૃત્યુ લેઈને ચાલતું થાય છે<sup>૧૯</sup>. “આ કામ તો કર્યું છે પણ આ કામ કરવા જેવું છે; આ બીજું કામ થોડુંક કર્યું છે અને થોડુંક બાકી છે.” એ પ્રમાણે આશાઓમાં બંધાઈ રહેલા પુરૂષને કાળ આવીને કબજે કરે છે<sup>૨૦</sup>. અનેક પ્રકારના ઉદ્યોગ-ધંધાથી જેઓનાં વેપારી, કારીગર, રંગારા, ધોખી, ધાંચી અને નાણાવટી ઇત્યાદિ નામ પડી ગયાં છે અને તેઓ કરેલા ધંધાનાં પૂરાં ફળને મેળવી રહ્યા નથી, તેટલામાં તો મૃત્યુ ખેતર, દુકાન કે, ઘરમાં આસક્ત થઈ રહેલા પુરૂષોને લઈને ચાલતું થાય છે<sup>૨૧</sup>. દુર્બળ કે, બળવાન, શૂરો કે, કાયર તથા મૂર્ખ કે, વિદ્વાન ગમે તે હો !! પરંતુ તેઓએ પોતાના સર્વ મનોરથો સિદ્ધ કર્યા નહિ હોય, તે પહેલાંજ મૃત્યુ આવીને તેઓને પકડીને લઈ જાય છે<sup>૨૨</sup>. હે પિતા ! મૃત્યુ, વૃદ્ધાવસ્થા, રોગ અને અનેક કારણથી ઉપજતાં દુઃખો આ દેહની પાછળ લાગીજ રહેલાં છે છતાં તમે સ્વસ્થ સરખા બેસી શું રહ્યા છો<sup>૨૩</sup>. જે કોઈ જન્મ પામ્યું કે, તેનો અંત આણવાને અંતક (કાળ) તેની પછવાડે ટાંપતોજ ફરે છે અને દેહ ઉત્પન્ન થયો કે, તેને પકડી પાડવાને વૃદ્ધાવસ્થા પછવાડે ચાલતી આવે છેજ. કાળ અને જરા એ બન્ને સ્થાવર અને જંગમ પદાર્થ માત્રને વળગેલાંજ છે<sup>૨૪</sup>. “ગામમાં નિવાસ કરીને પ્રીતિ કરવી, એ તો મૃત્યુના મુખમાંજ પડવા જેવું છે. અરણ્યમાં નિવાસ કરવો, તે ઇન્દ્રિયોદ્ધી ગાયોને બાંધવાનો વાડો છે” એમ શ્રુતિમાં કહેલું છે. અર્ચાત પુત્રાદિના

વિષે વૈરાગ્ય પામીને બેસી રહેવું એટલુંજ કરવાનું નથી, પરંતુ તેઓનો ત્યાગ કરીને એકાંતમાં જઈને ધ્યાનાસક્ત થવું<sup>૨૫</sup>. ગામમાં વસીને પ્રીતિ કરવી, એજ મનુષ્યને બંધાવાનું દોરડું છે, માટે જે પુણ્યશાળી પુરૂષો હોય છે તેજ તેને તોડીને ચાલ્યા જાય છે, પણ જેઓએ દુષ્કૃત કર્મ કર્યા હોય એવા પુરૂષો તેને તોડી શકતા નથી<sup>૨૬</sup>. જે પુરૂષો જીવન અને અર્થને હરણ કરનારા પારધી તથા ચોર વગેરેને સાધનરૂપ ન કરીને માનસિક, વાચિક અને કાયિક કર્મવડે પ્રાણીઓની હિંસા કરતા નથી તેઓ પ્રાણીઓથી બંધન પામતા નથી. અર્થાત જેઓની પૂર્વે હિંસા કરી હોય છે તેજ પ્રાણીઓ મનુષ્યને પ્રીતિના પાશથી બાંધીને મુક્તિના માર્ગથી ચૂકાવે છે<sup>૨૭</sup>. યોગસાધના કરનારા પુરૂષ વિના ખીજે કોઈ, જરા અને વ્યાધિરૂપ મૃત્યુની સેનાને રોકવાને સમર્થ થતો નથી કેમ કે, અમૃત (મરણનો નાશ) યોગમાંજ રહેલું છે. માટે પુરૂષે બ્રહ્મની પ્રાપ્તિ કરનારાં વ્રત-નિયમ આદિનાં આચરણ કરવાં, ચિદાભાસરૂપ જીવનો બ્રહ્મમાં લય કરવો, ગુરૂ અને વેદવાક્યને પ્રમાણભૂત માનવા તથા સદાકાળ ઇંદ્રિયોનું દમન કરવું એ રીતે સત્ય યોગથીજ કાળને જીતવો<sup>૨૮, ૨૯</sup>. અમૃત (મોક્ષ) અને મૃત્યુ, એ બંને દેહમાંજ રહેલાં છે; મોહથી મૃત્યુ અને બ્રહ્મજ્ઞાનથી અમૃત પ્રાપ્ત થાય છે<sup>૩૦</sup>. માટે હું હિંસા કરનારો નહિ થાઉં, કામ અને ક્રોધને બાહાર કાઢી નાખીશ, સુખ અને દુઃખને સમાન ગણીશ, બીજાને સુખ ઉપજે એવાં કર્મ કરીશ અને હિરણ્યગર્ભની પેઠે મૃત્યુથી છૂટી જઈશ<sup>૩૧</sup>. હવેથી જ્યારે વેદાધ્યયનને યોગ્ય ઉત્તરાયનનો સમય આવશે ત્યારે હું નિવૃત્તિ માર્ગના અભ્યાસરૂપ શાંતિયજ્ઞને આચરીશ, ઇંદ્રિયોનું દમન કરીશ, ઉપનિષદના અર્થનું ચિંતન કરવારૂપ બ્રહ્મયજ્ઞમાં સ્થિતિવાળો થઈશ, મુનિને યોગ્ય આચરણથી વર્તીશ; પ્રણવનો જપ કરવારૂપ વાણીયજ્ઞ કરીશ; પ્રણવની માત્રાઓને\* ઉત્તરોત્તર માત્રામાં લય કરવારૂપ મનોયજ્ઞ કરીશ અને સ્નાન, શૌચ, ગુરૂસેવા વગેરે આવશ્યક ધર્મના અનુષ્ઠાનરૂપ કર્મયજ્ઞને કરીશ<sup>૩૨</sup>. હિંસાયુક્ત પશુયજ્ઞ કે, જે અનિત્ય (નાશવંત) ફળને આપનારા અને પિશાચના ક્ષેત્રયજ્ઞ+ જેવા છે, તેવા યજ્ઞ મહારા સરખા બુદ્ધિમાન પુરૂષે કરવા કેમ યોગ્ય હોય ? અર્થાત એવા હિંસક યજ્ઞ મહારે નજ કરવા જોઈએ<sup>૩૩</sup>. જેનાં વાણી અને મન નિરંતર પરમાત્મામાં સમર્પણ કરેલાં હોય તથા જેના તપ, ત્યાગ અને સત્ય, એ પણ બ્રહ્મમાં સમર્પણ કરેલાં હોય તેને સર્વ પદાર્થો પ્રાપ્ત થાય છે<sup>૩૪</sup>. વિદ્યાસમાન બીજું નેત્ર નથી, સત્યસમાન બીજું તપ નથી, પ્રીતિસમાન બીજું દુઃખ નથી અને ત્યાગસમાન બીજું સુખ નથી<sup>૩૫</sup>. હું આત્માના વિષે આત્માવડે જન્મ પામ્યો છું, આત્માના વિષે સ્થિતિવાળો છું અને મહારે પ્રજા ઉત્પન્ન કરવી નથી કેમ કે, હું તો આત્મારૂપ અને સર્વદા પ્રજાવિનાનોજ છું. વળી હું આત્માના વિષેજ ઉત્પન્ન થઈશ, અર્થાત પિતાથી માતાના વિષે ઉત્પન્ન થનાર નથી અને મને સંતતિ તારનાર નથી, પણ હું મહારી શક્તિવડે તરીશ<sup>૩૬</sup>. એકલા રહેવું, સર્વના વિષે સમાન બુદ્ધિ રાખવી, સત્ય પાળવું પ્રશંસનીય કર્મ કરવું, સ્થિર ચિત્ત થવું, મન-વાણી-કર્મવડે હિંસા ન કરવી, સરળતા રાખવી અને સર્વ ક્રિયાઓથી વિરામ પામવો, એના જેવું બ્રાહ્મણનું અન્ય શ્રેષ્ઠ ધન નથી<sup>૩૭</sup>. તમારે

\* અ, ડ, મ્, એ ત્રણ પ્રણવની માત્રાઓ છે. તેમાંથી અ નો લય ડ માં કરવો તથા ડ નો લય મ્ માં કરવો, તેને ઉત્તરોત્તર લય કહે છે.

+ જેમ કોઈ પિશાચ, જે જે દેહ પ્રાપ્ત થાય, તે તે દેહને પૂર્વની વાસનાના બળથી ઝેરવડે, અગ્નિવડે કે, ગળે ફાંસો ખાધને નાશ કરે છે, તેમ હું પણ સર્વ પ્રાણીઓને આત્મારૂપ જાણીને પછી તેઓની હિંસા કરું તો તે મહારી પોતાનીજ હિંસા કરી એમ થાય. એમાં પિશાચ જે પોતાના દેહનો નાશ કરે છે તેને “ક્ષેત્રયજ્ઞ” કહ્યો છે.

ધનને શું કરવું છે ? અને તમારા બાંધવો પણ શા કામમાં આવવાના છે ? તમારે સ્ત્રીઓથી પણ શું કામ છે ? તમે બ્રાહ્મણના કુળમાં જન્મ પામીને પણ એમના એમ મરી જશો ! ! માટે બુદ્ધિરૂપી ગુફામાં સંતાઈ રહેલા આત્માની શોધ કરો ! ! તથા તમારા પિતા અને પિતામહો ક્યાં ગયા, તેનો વિચાર કરો ! !<sup>૩૮</sup>. ભીષ્મ કહે છે-હે રાજન ! પુત્રનું એવું વચન સાંભળીને, પિતાએ જેમ કર્યું; તેમ તું પણ સત્ય ધર્મનું આચરણ કરીને વર્તજે ! !<sup>૩૯</sup>.

પુત્રસ્યૈતદ્વચઃ શ્રુત્વા યથાકાર્ષીત્ પિતા નૃપ । તથા ત્વમપિ વર્તસ્વ સત્યધર્મપરાયણઃ ॥ ૩૯ ॥

इति भीमहा० शान्ति० मोक्षधर्मे गु० भा० पितापुत्रसंवादो नाम द्वितीयोऽध्यायः ॥ २ ॥

અધ્યાય ૩ જો-લક્ષ્મી ( દ્રવ્ય ) થી થતા અનર્થોનું વર્ણન.

યુધિષ્ઠિર ઉવાચ ॥ ધનિનોઘાધના યે ચ વર્તયન્તે સ્વતંત્રિણઃ ॥

सुखदुःखागमस्तेषां कः कथं वा पितामह ॥ १ ॥

( મોક્ષનું સાધન યજ્ઞ છે અને યજ્ઞ કરવાનું સાધન ધન છે, માટે નિર્ધન પુરૂષોને તો મોક્ષ દુર્લભ હશે, એમ માનીને ) યુધિષ્ઠિર પૂછે છે કે-હે પિતામહ ! જે પુરૂષો ધનવાન છે અથવા જે પુરૂષો નિર્ધન છે છતાં જેઓ પોતાના શાસ્ત્રને અનુસરીને વર્તે છે, તેઓને સુખ અને દુઃખ શી રીતે પ્રાપ્ત થાય ? અર્થાત મોક્ષ અને સંસાર કેવી રીતે પ્રાપ્ત થાય ? તે કહો ! !<sup>૧</sup> ભીષ્મ કહે છે-આ વિષે પણ શાંતિ પામેલા અને મુક્ત થયેલા “ શંપાક ” નામે બ્રાહ્મણે જે કહેલું છે, તે પુરાતન ઇતિહાસનું ઉદાહરણ આપવામાં આવે છે<sup>૨</sup>. કોઈ “ શંપાક ” નામે બ્રાહ્મણ નીચ સ્ત્રી, મલિન વસ્ત્ર અને દુધા, એ ત્રણથી પીડા પામીને ત્યાગી થયો હતો તેણે મને પૂર્વે આ પ્રમાણે કહ્યું હતું કે:-આ લોકમાં જે મનુષ્ય ઉત્પન્ન થયો તેને જન્મથી આરંભીને અનેક પ્રકારનાં સુખ અને દુઃખ પ્રાપ્ત થાય છે<sup>૩,૪</sup>. હવે જો દેવ મનુષ્યને બેમાંથી એક માર્ગે પમાડે અર્થાત્ સુખ કે, દુઃખ આપે, તો તેણે સુખ પામીને હરખાવું નહિ કે, દુઃખ પામીને પરિતાપ પામવો નહિ<sup>૫</sup>. કેમ કે, તું અકામાત્મા ( સંકલ્પ-રહિત આત્મા ) છતાં મનની સાથે તાદાત્મ્ય બુદ્ધિથી પોતાને કામાત્મા સરખો માનીને ધીર-જવડે સંસારની ધુંસરીને ઉપાડીને વહે છે અને પોતાનું કલ્યાણ આચરતો નથી. તેનું કારણ એજ છે કે, તું પોતાને વશમાં રાખી શકતો નથી. તાત્પર્ય કે, ત્હારો કબજો ત્હારા ઉપર નથી; માટેજ તું સુખ-દુઃખનો ભોગ થઈ પડ્યો છે<sup>૬</sup>. તું નિષ્કિંચન થઈને જગતમાં ફરીશ ! ! તો તેથી તને સુખનો અનુભવ થશે. જે પુરૂષો નિષ્કિંચન હોય છે તેઓ સુખથી સૂઈ રહે છે અને સુખથી જાગે છે<sup>૭</sup>. આ લોકમાં નિષ્કિંચનપણું હિતકારક, કલ્યાણકારક અને ઉપદ્રવ વિનાનું છે. શત્રુ વિનાના માર્ગને ઇચ્છનારા મનુષ્યને માત્ર એજ માર્ગ ઉત્તમ છે. કામી પુરૂષોને એ માર્ગ દુર્લભ છે. એમાં પરતંત્રતા ન હોવાથી સ્વતંત્ર પુરૂષોને તે માર્ગ સુલભ છે<sup>૮</sup>. હું ત્રણે લોકોને જોઈ છું, પણ જે પુરૂષ નિષ્કિંચન, શુદ્ધ અને સર્વ વસ્તુઓથી વૈરાગ્ય પામેલો છે તેની ખરોખર હું બીજા કોઈને દેખતો નથી<sup>૯</sup>. નિર્ધનતા અને રાજ્ય, એ બન્નેને ત્રાજવામાં મૂકીને તોળી બેયાં તો, નિર્ધનતામાં ગુણનું વજન વધારે થવાથી રાજ્ય કરતાં પણ નિર્ધનતાનું ત્રાજવું વધારે થયું<sup>૧૦</sup>. નિર્ધનતા અને રાજ્ય, એ બેમાં તફાવત આ પ્રમાણે છે:-જેમ મૃત્યુના મુખમાં પડ્યો હોય, તેમ રાજ્યસમૃદ્ધિવાળો ધનવાન મનુષ્ય નિરંતર ઉદ્દેગમાં રહે છે<sup>૧૧</sup>. પણ ધનનો ત્યાગ કરવાથી જેને અશ્વિ પરાભવ કરી શકતો નથી, અરિષ્ટ પરાભવ કરી શકતું નથી, મૃત્યુ પરાભવ કરી શકતું નથી કે, ચોર પણ પરાભવ કરી શકતા નથી એવા તૃણા-

રહિત અને સુક્રા થયેલા નિર્ધનને કોઈ પ્રકારનો ઉદ્દેગ નથી<sup>૧૨</sup>. નિરંતર ઇચ્છામાં આવે ત્યાં ફરનારા, જમીન ઉપર કાંઈ બિછાવ્યા વિના શયન કરનારા, પોતાના બાહુનું જ ઉશીકું કરનારા અને શાંતિવાળા નિષ્કિંચન મનુષ્યનાં દેવતાઓ પશુ વખાણુ કરે છે<sup>૧૩</sup>. ધનવાન પુરૂષ કોઈ અને લોભના આવેશથી ભરાઈ ગયેલો, બુદ્ધિ વિનાનો, વાંકી દૃષ્ટિવડે જોનારો, સૂકાયેલા મુખવાળો, વાંકી જીભટીવાળો અને દુષ્ટ સરખો હોય છે<sup>૧૪</sup>. વળી ધનવાન મનુષ્ય, પોતાનો નીચલો હોઠ દાંતવડે દાખીને તથા કોઈ કરીને દાડણુ વચન બોલે છે. એવો ધનવાન મનુષ્ય કદાપિ સઘળી પૃથ્વી આપી દેવાની ઇચ્છા કરતો હોય, તથાપિ તેનું મુખ જોવાની કોણુ ઇચ્છા કરે<sup>૧૫</sup>. લક્ષ્મી પોતાની સાથે નિરંતર નિવાસ કરવાથી મૂર્ખ પુરૂષને મોહ પમાડી દે છે અને જેમ વાયુ શરદ્ ઋતુના વાદળોને ખેંચી જાય છે, તેમ લક્ષ્મી તેના ચિત્તનું હરણુ કરી લે છે<sup>૧૬</sup>. લક્ષ્મી પ્રાપ્ત થવાથી રૂપનું માન અને ધનનું માન વળગે છે એટલે એમ માનવા લાગે છે કે, હું તો ઉત્તમ કુળમાં જન્મ પામેલો છું અને સિદ્ધ છું; હું કેવળ મનુષ્યજ નથી<sup>૧૭</sup>. એ પ્રકારે ધન, રૂપ અને કુળ એ ત્રણ કારણોવડે તેના ચિત્તમાં પ્રમાદ ઉત્પન્ન થાય છે અને ભોગમાં આસક્ત થઈને બાપ-દાદાએ સંચિત કરેલું ધન ઉઠાડી મૂકે છે. પછી ધનનો ક્ષય થવાથી તે બીજાની સંપત્તિહરણુ કરવાનું શ્રેષ્ઠ માને છે<sup>૧૮</sup>. પછી તે મનુષ્ય રાજાદિએ કરેલી મર્યાદાનો ભંગ કરીને, જ્યાંથી લાગ કાવે ત્યાંથી ધનહરણુ કરે છે. એટલે જેમ પારધીઓ બાણોવડે અહીંથી તહીંથી હરણુને રોકે છે, તેમ રાજાઓ તેને અટકાવે છે અને શાસન કરે છે<sup>૧૯</sup>. એ રીતે ધનાદિના લોભથી મનુષ્ય એવાં અને બીજાં પશુ-અંગનો છેદ તથા દાહ-વગેરે વિવિધ પ્રકારનાં દુઃખને પામે છે<sup>૨૦</sup>. માટે પુત્રાદિની પ્રીતિરૂપ લોકધર્મનો ધિક્કાર કરીને નાશવંત દેહ સાથે પૂર્વના સંસ્કારના બળથી અવશ્ય ઉત્પન્ન થનારાં પરમ દુઃખનું બુદ્ધિવડે ઔષધ કરવું. અર્થાત્ દેહનાં પ્રારબ્ધ કર્મરૂપ દુઃખ દેહનેજ ભોગવવાં જોઈએ તથા દેહ અનિત્ય છે અને આત્મા નિત્ય છે માટે આત્મા તેથી ભૂદો છે. એવા જ્ઞાનવડે દુઃખને દૂર કરવાં<sup>૨૧</sup>. ધનાદિનો ત્યાગ કર્યા વિના સુખ મળતું નથી, પરમ તત્વની પ્રાપ્તિ થતી નથી કે, નિર્ભયપણે સૂવાતું નથી. માટે તું સર્વ પદાર્થોનો ત્યાગ કરીને સુખી થા ! !<sup>૨૨</sup>. એ પ્રમાણે પર્વે હસ્તિનાપુરમાં “શંપાક” નામે બ્રાહ્મણે મહારા આગળ વર્ણન કર્યું હતું માટે ત્યાગ એજ ઉત્તમ છે, એમ હું માનું છું<sup>૨૩</sup>.

इत्येतद्धास्तिनपुरे ब्राह्मणेनोपवर्णितम् । शंपाकेन पुरा मह्यं तस्मात्त्यागः परो मतः ॥ २३ ॥

इति धीमहाभा० शां० मोक्षधम० गु० भा० शंपाकगीता नाम तृतीयोऽध्यायः ॥ ३ ॥

અધ્યાય ૪ થો-દૈવબળ વિના પુરૂષાર્થ વ્યથ થાય છે.

યુધિષ્ઠિર ઉવાચ ॥ ईहमानः समारंभान्यदि नासादयेद्धनम् ।

॥ धनवृष्णाभिभूतश्च किं कुर्वन् सुखमाप्नुयात् ॥ १ ॥

યુધિષ્ઠિર કહે છે\*-જીવનને નિભાવવા માટે જે ખેતી, વેપાર, યજ્ઞ અને દાન આદિ સમારંભ કરવાની જરૂર પડે છે, તેવા સમારંભ કરવાની ઇચ્છાવાળો કોઈ પુરૂષ ધન ન પામે

\* પાછલા અધ્યાયમાં ધનનો ત્યાગ કરવાનો કહ્યો છે તેના સાર એ છે કે, મોક્ષના સાધનરૂપે ધનની જરૂર નથી, માટે તેને તજવું. પણ જીવન ચલાવવાને તો ધન જોઈએજ, માટે તેવા પુરૂષે ધનના માટે યત્ન કરવો કે, વિરામ પામીને ખેતી રહેવું ? જે ધનને માટે યત્ન કરે છે તો, તેના ચિત્તમાં વ્યથતા પેસે છે તેથી મોક્ષ સાધન બનતું નથી અને જે યત્ન નથી કરતો તો દેહનો નાશ થવાથી મોક્ષ સાધન બનતું નથી. માટે શું કરવું ? એવું પ્રશ્નનું તાત્પર્ય છે.



તો, ધનની તૃષ્ણાથી પરાભવ પામેલા તેવા પુરૂષે શું કરવું ? કે, જેથી તેને સુખ પ્રાપ્ત થાય ?  
 બીજા કહે છે:- “ હે ભારત ! સમતા, લાભ કે, અલાભ, માન કે, અપમાન વગેરે સર્વમાં  
 સમાન બુદ્ધિ રાખવી; અનાયાસ-ધનાદિના અર્થે શ્રમ ન કરવો, સત્યવચન, નિર્વેદ (વૈરાગ્ય),  
 વિધિત્સા-કર્મ કરવામાં ઈચ્છા ન કરવી, જે પુરૂષમાં એ પાંચ વાનાં હોય તેને સુખી  
 જાણવો<sup>૧</sup>. વૃદ્ધાએ મોક્ષના અર્થે એ પાંચ પદાર્થોનો આશ્રય કરવાનું કહ્યું છે એજ સ્વર્ગ,  
 એજ ધર્મ અને એજ સર્વોત્તમ સુખ છે<sup>૨</sup>. હે યુધિષ્ઠિર ! આ જગ્યાએ પણ “ મંકી ” નામે  
 પુરૂષે નિર્વેદ (વૈરાગ્ય) પામીને જે કથન કહ્યું છે તેના પુરાતન ઇતિહાસનું ઉદાહરણ તને  
 કહું તે સાંભળ !!<sup>૩</sup>. “ મંકી ” નામે કોઈ પુરૂષ ધનની ઈચ્છાથી વારંવાર ઉદ્યોગ કરતો હતો  
 પણ વારંવાર તેમાં નિષ્ફળ જતો હતો. પછી કાંઈક ધન બાકી રહ્યું હતું, તેમાંથી તેણે બે  
 વાછરડા લીધા તથા તેઓને પલોટવાને એક ધૂંસરી લીધી<sup>૪</sup>. પછી તે બન્ને વાછરડાને પેલી  
 ધૂંસરી સાથે મજબૂત બાંધ્યા અને પલોટવાને માટે બાહાર કાઢી હાંકવા માંડ્યા. માર્ગમાં એક  
 ઊંટ બેઠું હતું તેને વચમાં રાખીને પેલા બે વાછરડા તેની બન્ને બાજુએ થઈને એકાએક  
 દોડ્યા<sup>૫</sup>. તે બે વાછરડા ઊંટની બાંધ ઉપર ધૂંસરી આવે તે રીતે ચાલ્યા એટલે મોટા વેગ-  
 વાળો તથા અમર્ષવાળો ઊંટ તે બન્ને વાછરડાને ઉપાડીને ચાલવા લાગ્યો, તેથી ખભે ત્રાજ-  
 વાની ડાંડી મૂકી હોય તથા બે પાસે બે ત્રાજવાં લટકતાં, તેમ તે બન્ને વાછરડા બે બાજુએ  
 લટકવા લાગ્યા<sup>૬</sup>. “ ઉન્મત્ત ઊંટ બન્ને વાછરડાને લઈને જાય છે તેથી વાછરડાં મરી જશે,” એમ  
 વિચારી મંકી આ પ્રમાણે બાંધ્યો કે ગમે તેવો પુરૂષ નિપુણ હોય પણ દૈવે તેને જે  
 દ્રવ્ય મળવાનું નિર્માણ કર્યું નથી તે ધન તેને પ્રાપ્ત થવું અશક્ય છે. તે, ગમે તેવો ઉદ્યોગ-  
 શીળ હશે અને “ ઉદ્યોગમાંથી નિશ્ચય ફળ મળશે ” એવી ગમે તેટલી શ્રદ્ધા રાખીને કામ  
 કરતો હશે પરંતુ ફળ મળવું દૈવાધીન છે<sup>૭</sup>. પૂર્વે મેં જે જે ઉદ્યોગ કર્યા તેમાં મને દ્રવ્ય  
 પ્રાપ્ત થયું નહિ અને ઘણો ઉદ્યોગ કરીને પછી મેં દ્રવ્યપ્રાપ્તિ થવા માટે આ યત્ન કર્યો  
 ત્યારે આ બે વાછરડાના યોગથી દૈવે મહારા ઉદ્યોગને નાશ કર્યો તે જુઓ !!<sup>૮</sup>. આ ઊંટ  
 કાકતાલીયની પેઠે, અકસ્માત ઉભો થઈને અવળા માર્ગે ચાલ્યો જાય છે તથા મહારા બે  
 વાછરડાને ઉપાડીને વિષમ ગતિથી ચાલે છે<sup>૯</sup>. મહારા ઝડાલા બે વાછરડા, જાણે બે મણિ  
 હોય, તેમ ઊંટની ડોક ઉપર લટકે છે માટે આ ચોખ્ખું દૈવતું કૃત્ય છે, પુરૂષપરાક્રમ હઠવડે  
 થઈ શકતું નથી<sup>૧૦</sup>. લોકો કહે છે કે, પૌરૂષ વિના કાંઈ બનતું નથી. પરંતુ જો કોઈ જગ્યાએ  
 પૌરૂષ માલૂમ પડતું હોય તો, શોધ કરતાં તે પણ દૈવાધીન જ જણાય છે<sup>૧૧</sup>. એટલા માટે  
 સુખને ઈચ્છનારા પુરૂષે વૈરાગ્ય પામવો એજ યોગ્ય છે કેમકે, વૈરાગ્યવાળો અને દ્રવ્ય પ્રાપ્ત  
 કરવાની આશાનો ત્યાગ કરનારો પુરૂષ સુખવડે સૂઈ રહે છે<sup>૧૨</sup>. અહો ! શુક મુનિએ જનકના  
 ઘરમાંથી નીકળીને અને સર્વ પદાર્થોનો સંગ છોડી દઈને મોટા અરણ્યમાં જતી વખતે બહુ  
 ફરી વાત કહી છે<sup>૧૩</sup>. (તેણે કહ્યું છે કે)-જે મનુષ્ય સર્વ કામનાઓને સિદ્ધ કરે અને જે  
 મનુષ્ય તે કામનાઓ માત્રને છોડી દે, તો તે બેમાંથી સર્વ કામનાઓને પ્રાપ્ત કરનારા કરતાં  
 તજ દેનારો વધારે ઉત્તમ છે<sup>૧૪</sup>. કેમ કે, જગતમાં જે જે પદાર્થોની ઈચ્છાઓ છે, તે સઘળી  
 ઈચ્છાઓનો ખર પૂર્વે કોઈ પામેલો નથી; માટે જે મંદ પુરૂષ હોય તેની જ તૃષ્ણા શરીર  
 અને જીવતર ઉપર વધે છે<sup>૧૫</sup>. હે કામુક !\* કાર્ય કરવાની ઈચ્છાઓથી બિરામ પામ !! અને  
 સાંતિને ધારણ કર !! આશાએ તને વારંવાર છેતર્યો છે, તો પણ તું તેથી વૈરાગ્ય પામતો  
 નથી<sup>૧૬</sup>. હે વિત્તકામુક ! એ તું એ પ્રમાણે મહારી સાથે રમે છે, અને હું જો ત્હારાથી

\* અહિં સંયોધ આપીને મંકી પોતે પોતાનેજ કહે છે

વિનાશ કરવા યોગ્ય હોઈ નહિ તો તું મને લોભની સાથે યોજીશ નહિ<sup>૧૭</sup>. હે ધન-કામુક!! તેં જે દ્રવ્યનો સંચય કર્યો તે વારંવાર નાશ પામ્યું માટે હે મૂઠ! તું ધનની તૃષ્ણાને ક્યારે છોડી દઇશ?<sup>૧૮</sup> હું ત્હારું રમકડું થઈ રહ્યો હતો, તે મ્હારી નાદાની સંભારીને મને વિસ્મય થાય છે એવો પુરૂષ ધનની ઇચ્છાથી કોઈ વખત પણ ખીજતું દાસત્વ નથી કરતો શું? કરેજ છે<sup>૧૯</sup>. મ્હારી પેહેલાં જે થઈ ગયા અને મ્હારા પછી જે થશે તે સર્વ પણ કોઈ વખત કામનાઓના અંતને પામ્યા નથી અને પામશે પણ નહિ, માટે સર્વ સમારંભને તજીને હવે હું સમજણને પામ્યો છું અને સાવધાન થયો છું<sup>૨૦</sup>. હે કામ! ત્હારું હૃદય નિશ્ચય વજ્રથી ઉપજ્યું હોય તેવું કઠિન છે કે, જેથી સેંકડો અનર્થથી વિંટાયા છતાં પણ ફાટીને તેના સો ટુકડા થઈ જતા નથી<sup>૨૧</sup>. હે કામ! હું તને ઓળખું છું અને તને શું શું પ્રિય છે? તે પણ જાણું છું પરંતુ ત્હારું જે પ્રિય છે તેની હું ઇચ્છા કરીને મ્હારા આત્મામાં સુખ પામતો નથી<sup>૨૨</sup>. હે કામ! હું ત્હારા મૂળને પણ જાણું છું કે, તું સંકલ્પમાંથી પેદા થાય છે, માટે હું સંકલ્પજ નહિ કરું એટલે તું મૂળમાંથી જ ઉત્પન્ન થઈ શકીશ નહિ<sup>૨૩</sup>. ધનની ઇચ્છા સુખ કરનારી નથી, વાડ, એમ છતાં ધનની ઇચ્છા કરી, તથાપિ શ્રમ કરતાં પણ તે ધન મળે છે કે, નથી પણ મળતું. મળ્યું તો તેને સાચવી રાખવાને મોટી ચિંતા વેઠવી પડે છે, એમ કરતાં કદાચિત્ મળેલા ધનનો નાશ થયો તો મૃત્યુ જેટલો પરિતાપ થાય છે<sup>૨૪</sup>. ધન મેળવવાને માટે પોતાના દેહને પરાધીન કરવાથી પણ તે ધન નથી મળતું તો તેથી અધિક દુઃખ શું છે? અને મળ્યું તો, તેથી કાંઈ સંતોષ થાય છે કે? વળી તેથી અધિક મેળવવાને ફરીને યત્ન કરવામાં આવે છે<sup>૨૫</sup>. હે કામ! ગંગાનાં મધુર જળનું જેમ જેમ પાન કરીએ, તેમ તેમ તૃપ્તા વધતી જાય છે, તેમ દ્રવ્ય પણ જેમ જેમ પ્રાપ્ત થતું જાય છે, તેમ તેમ તૃષ્ણા વધતી જાય છે. તૃષ્ણા મ્હારો નાશ કરનારી છે માટે તું મને છોડી દે!! કેમ કે, હું જાગૃત થયેલો છું<sup>૨૬</sup>. મ્હારા દેહમાં જે ભૂતસમુદાય આવીને રહેલો છે, તે લલે આ દેહમાં સુખથી રહે!! અથવા જલું હોય ત્યાં જાય<sup>૨૭</sup>. કેમ કે, કામ તથા લોભને અનુસરનારા ભૂતસમુદાય ઉપર મ્હારી પ્રીતિ નથી અને હું પણ એટલા માટે સર્વ કામનાઓને તજીને સત્યરૂપ બ્રહ્મનો આશ્રય કરું છું<sup>૨૮</sup>. હું, આ દેહમાં સર્વ ભૂતને જોઈને અને પોતાના મનમાં પણ સાત્વિક, રાજસ તથા તામસ અહંકાર આદિને જોઈને યોગના વિષયમાં ઊદ્ધિને ધારણ કરીશ, જ્ઞાન શ્રવણમાં એકાગ્ર વૃત્તિ કરીશ અને મનને બ્રહ્મના વિષે ધારણ કરીશ<sup>૨૯</sup>. એ રીતે હું આસક્તિનો ત્યાગ કરીને, સુખી થઈને તથા નિર્વિકાર થઈને સર્વ લોકમાં ફરીશ કે, જેથી તું મને પુનઃ દુઃખમાં લાવી મૂકવાને શક્તિમાન થઈશ નહિ<sup>૩૦</sup>. હે કામ! તું જે મ્હારો નાશ કરે તો પછી મ્હારી ખીજ ગતિજ નથી, તૃષ્ણા, શોક અને શ્રમ, એ સર્વનું ઉત્પત્તિસ્થાનજ તું છે<sup>૩૧</sup>. ખીજ સર્વ દુઃખ કરતાં હું ધનના નાશને મોટું દુઃખ માનું છું કેમ કે, જેનું ધન નાશ થાય છે તેનું તેના જ્ઞાતિજન અને મિત્રો પણ અપમાન કરે છે<sup>૩૨</sup>. જે પુરૂષ નિર્ધન થાય છે તેનું હજારો પ્રકારે અપમાન થાય છે. એમ છતાં પણ ધનમાં જે કાંઈ સુખની કળા ( ભાગનો ભાગ ) રહેલી હોય છે તે પણ દુઃખથી યુક્ત હોય છે<sup>૩૩</sup>. “આ પુરૂષ પાસે ધન છે,” એમ જાણીને ચાર લોકો તેને આગળથીજ ગારી નાખે છે. અથવા અનેક પ્રકારના દંડ દઈને કલેશ પમાડે છે અને નિરંતર ઉદ્વેગ પમાડે છે<sup>૩૪</sup>. દ્રવ્યની લોહપતા રાખવી એજ દુઃખ છે, એમ મેં ઘણા સમયથી જાણેલું છે. હે કામ! તું જે જે પદાર્થોનું આલંબન કરે છે, તે તે પદાર્થોમાં પ્રીતિવાળો થાય છે<sup>૩૫</sup>. તું તત્ત્વને જાણતો નથી અને નાદાન છે તેથી સમજતો નથી કે, તું ધરાય નહિ એવો અને

પૂર્ણ થાય નહિ એવો અગ્નિના જેવો છે કે, જેમાં જે હોમવામાં આવે, તે ભસ્મરૂપ થઈ જાય અને અગ્નિ વધતો જાય. તું આ પદાર્થ સુલભ છે કે, દુર્લભ છે? તેને જાણતો નથી<sup>૩૮</sup>. પણ પાતાળની પેઠે, નહિ પૂરાય એવો તું મને દુઃખમાં નાખવા ઇચ્છે છે. પરંતુ હે કામ! હવે તું મહારામાં ફરી પ્રવેશ કરવાને શક્તિમાન નથી<sup>૩૯</sup>. કેમ કે, દૈવયોગથી મહારૂં દ્રવ્ય નાશ થવાથી હું વૈરાગ્યને ધારણ કરીને પરમ નિવૃત્તિને પામ્યો છું અને બીજા મનોરથતું ચિંત્વન કરતો નથી<sup>૪૦</sup>. મેં આજ સુધી ઘણા કલેશને સહન કર્યો છે અને બુદ્ધિ વિનાના મેં મનમાં કાંઈ સમજણ આણી નહિ. હવે હું ધનનો નાશ થવાથી ઠગાયો છું; તેથી મહારા શરીરમાંથી તમામ પરિતાપને દૂર કરીને શયન કરું છું<sup>૪૧</sup>. હે કામ! હું મનની સર્વ વૃત્તિઓનો નાશ કરીને ત્હારો પણ ત્યાગ કરું છું, માટે હવે તું મહારામાં પુનઃ નિવાસ કરી શકવાનો નથી કે, વિનોદ પણ પામવાનો નથી<sup>૪૨</sup>. જે કોઈ મહારો ધિક્કાર કરશે, તેઓના ધિક્કારની હું તેઓને ક્ષમા કરીશ, મને કોઈ મારશે તોપણ હું તેઓને સામો મારીશ નહિ. કોઈ દ્વેષયુક્ત થઈને મહારૂં અપ્રિય કરશે તોપણ હું તેને મનમાં ન લાવીને, તેનું ભહું બોલીશ<sup>૪૩</sup>. હું જે મળશે તે ઉપર નિર્વાહ કરીને નિરંતર તૃપ્ત તથા સ્વસ્થ ઇન્દ્રિયોવાળો રહીશ, પણ તું મહારો શત્રુ છે તથા હું ત્હારા મનોરથને પૂર્ણ કરનાર નથી<sup>૪૪</sup>. હવે મને વૈરાગ્ય, સુખ, તૃપ્તિ, શાંતિ, સત્ય, દમ, ક્ષમા અને સર્વ પ્રાણીઓ ઉપર દયા, એ ગુણો પ્રાપ્ત થયા છે એમ તું જાણ!!<sup>૪૫</sup>. માટે હું કહું છું કે, કામ, લોભ, તૃષ્ણા, દીનતા વગેરે મનોવિકારોએ મોક્ષના માર્ગે જનારા એવા મહારો ત્યાગ કરીને ચાલ્યાં જવું કેમ કે, હવે મેં બ્રહ્મના વિષે નિવાસ કર્યો છે<sup>૪૬</sup>. હમણાં હું કામ અને લોભનો ત્યાગ કરીને સુખ પામ્યો છું, માટે હવે હું અજિતેન્દ્રિય થઈને અને લોભના વશમાં પડીને દુઃખ નહિ પામું<sup>૪૭</sup>. જે પુરૂષ જે જે પદાર્થની કામનાને તજે છે, તે તે પદાર્થ તેના સુખને પૂર્ણ કરે છે. પણ જે નિરંતર કામનાના સ્વાધીનમાં રહે છે, તે માત્ર દુઃખનેજ પામે છે<sup>૪૮</sup>. રજ્જેગુણ કામની સાથે બંધાયેલો છે તથા દુઃખ, નિર્લજ્જતા અને અરતિ ( અણુગમો ) વગેરે દુઃખ કામ તથા ક્રોધથી ઉત્પન્ન થયેલાં છે, માટે પુરૂષે તે રજ્જેગુણનો પણ ત્યાગ કરવો જોઈએ<sup>૪૯</sup>. જેમ ઉષ્ણકાળમાં કોઈ પુરૂષ જળના ઠંડા હૃદમાં ( ધરામાં ) પેસે, તેમ મેં હવે બ્રહ્મમાં પ્રવેશ કર્યો છે. હવે હું સર્વ કર્મથી વિરામ પામું છું. દુઃખરહિત થાઉં છું અને કેવળ મને સુખજ પ્રાપ્ત થાય છે<sup>૫૦</sup>. જગતમાં જેટલું કામ સંબંધી સુખ છે અને જે કાંઈ દિવ્ય સુખ છે, તે સર્વ તૃષ્ણાનો ક્ષય કરવારૂપ સુખના સોળમા ભાગની બરાબર પણ નથી<sup>૫૧</sup>. અન્નમય, પ્રાણમય, મનોમય, વિજ્ઞાનમય અને આનંદમય, એ પાંચ કોશ તથા છઠ્ઠું “સાનંદ” નામે સત્વપ્રધાન કોશ અને સર્વ અનર્થના બીજરૂપ સાતમો કામ, એ પ્રમાણે હું કામસહિત સાતે શત્રુઓને હણીને, જેનો વધ બની શકતો નથી એવા બ્રહ્મપુરને પામીશ અને ત્યાં રાજાની પેઠે સુખી થઈશ<sup>૫૨</sup>. મંકી એવી બુદ્ધિને ધારણ કરીને વૈરાગ્ય પામ્યો અને સર્વ કામનાઓનો ત્યાગ કરીને બ્રહ્મરૂપ મોટા સુખને પામ્યો<sup>૫૩</sup>. મંકી વાછરડાંઓનો નાશ થવાથી મોક્ષ પામ્યો તથા તેણે કામના મૂળને કાપી નાંખ્યું તેથી તેને મોટું સુખ પ્રાપ્ત થયું<sup>૫૪</sup>.

दम्यताशक्तते मंकिरमृतत्वं किलागमत् । अच्छिन्नत् काममूलं स तेन प्राप्यमहत्सुखम् ॥५४॥

इति श्रीमहा० शान्ति० मोक्ष० गु० भा० मंकिगीता नाम चतुर्थोऽध्यायः ॥ ४ ॥

અધ્યાય ૫ મો-ઔદ્યગીતા છ ગુરુઓનું વર્ણન.

શ્રીષ્ય ઉવાચ ॥ અત્રાપ્યુદાહરંતીમમિતિહાસં પુરાતનમ્ ।

॥ ગીતં વિવેહરાજેન જનકેન પ્રશામ્યતા ॥ ૧ ॥

શ્રીષ્ય કહે છે:-આ સ્થળે પણ શમગુણને ધારણ કરનારા વિદેહના રાજા જનકે કહેલું પુરાતન ઇતિહાસનું દષ્ટાંત આપવામાં આવે છે<sup>૧</sup>. જનકરાજા કહે છે કે,-જેમ મહારા કૌશ (ભંડાર) માં અગણિત દ્રવ્ય રાખી મૂકેલું છે, તેમ પંચકૌશમાં ગૂઢ થયેલો આત્મા એજ મહાઈ સ્વરૂપ છે. એ વિના ખીળું સર્વ, જેમ દોરડીમાં સર્પની કલ્પના થાય છે, તેમ મહારા વિષે (આત્મામાં) કલ્પિત છે, માટે વસ્તુતઃ મહાઈ કંઈ નથી અને (તેથી) મિથિલા નગરી બળે છે તો તેમાં મહાઈ કંઈ બળતું નથી. (કેમ કે, જેમ ઝાંઝવાંના પાણીની નદી-વડે ખારબૂમિમાં ભિનાશ ઉપજતી નથી, તેમ અધ્યસ્ત (મિથિલા) ના દોષવડે અધિષ્ઠાન (આત્મા) દૂષિત થતું નથી)<sup>૨</sup>. હે યુધિષ્ઠિર ! આ જગ્યોએ ઔદ્ય ઋષિએ વૈરાગ્યને ઉદ્દેશીને કહેલા પ્રલોકનું ઉદાહરણ આપવામાં આવે છે તે તું સાંભળ<sup>૩</sup>. એક વખતે નાહુષ રાજા, વૈરાગ્યવડે શાંતિ પામેલા અને શાસ્ત્રના જ્ઞાનવડે તૃપ્ત થયેલા તથા શાંત એવા ઔદ્ય ઋષિને પૂછવા લાગ્યો કે.-હે મોટા જ્ઞાનવાળા ઋષિ ! શાંતિ થાય એવો મને ઉપદેશ કરો !! તમે ક્યી બુદ્ધિને ધારણ કરીને, નિવૃત્તિ પામીને તથા શાંત થઈને ફરો છો ?<sup>૪</sup>. ઔદ્ય કહે છે કે, હું કોઈને ઉપદેશ આપતો નથી કે, કોઈને શિષ્ય પણ કરતો નથી, તોપણ હું ઉપદેશનાં લક્ષણ કહું તે સાંભળીને, તું પોતાની મેળે વિચાર કરી જો જો !!<sup>૫</sup>. પિંગળા, કૂતરૂં, સાપ, સારંગપક્ષી (જે વનમાં પોતાના ભોજનનો શોધ કરતું કર્યા કરે છે તે), તીરઘડો અને કુમારિકા, એ છ મહારા ગુરુઓ છે<sup>૬</sup>. આશા બળવાન છે અને દુઃખ કરનારી છે તથા નિરાશા પરમ સુખને આપનારી છે. માટે આશાને નિરાશા કરીને (આશા છોડીને અને નિરાશા રાખીને) પિંગળા સુખેથી સૂઈ રહે છે.- (હે રાજન્ એ પ્રમાણે પિંગળા પાસેથી “નિરાશા” ગુણ શીખવો )<sup>૭</sup>. એક કૂતરા પાસે માંસ હતું તેને જોઈને જેઓની પાસે નહોતું તે, તેને મારવા લાગ્યા, પછી જ્યારે પેલા કૂતરાએ માંસનો ત્યાગ કર્યો ત્યારે તે સુખી થયું (એ રીતે કૂતરા પાસેથી “ત્યાગ” ગુણ શીખવો )<sup>૮</sup>. ગૃહારંભ કરવો એ દુઃખ ઉત્પન્ન કરનાર છે પરંતુ તેથી કોઈ વખતે સુખ થતું નથી. જેમ કે, સાપ ખીજાએ કરેલા રાફડામાં પ્રવેશ કરીને સુખી થાય છે<sup>૯</sup>. જેમ સારંગ પક્ષી વનમાં ભ્રમણ કરીને પોતાનું ભોજન મેળવે છે, તેમ મુનિઓ ભિક્ષાવૃત્તિનો આશ્રય કરીને જેવી રીતે પ્રાણીઓનો દ્રોહ ન થાય તેમ વર્તે છે અને સુખ મેળવે છે<sup>૧૦</sup>. કોઈ તીરઘડા (તીર બનાવનારા) પુરૂષનું મન તીર બનાવવામાં એટલું ચોટેલું હતું કે, તેની પાસે થઈને રાજાની સ્વારી ગઈ પણ તેને ખબર પડી નહિ. એ તીરઘડાની પેઠે, બ્રહ્મામાં ચિત્તને એકાગ્ર કરવું<sup>૧૧</sup>. કોઈ કુમારિકા ડાંગર ખાંડતી હતી; તે વખતે તેના હાથે પેહેરેલી ચૂડીઓ ખખડવા લાગી, તેથી તેણે તે કાઢી નાખીને એક એક રાખી ત્યારે શાન્ત થયો નહિ. માટે હું કુમારીકાના હાથના શાંખની ચૂડીઓની પેઠે, એકલોજ ફરીશ કેમ કે, ઘણાના સમાગમથી તેઓમાં નિરંતર કલહ થાય છે અને જે જણ મળે તો તેઓને પરસ્પર વાતચિત પણ થાય છે, એ નિશ્ચય છે આ ઉપરથી એકાકી (એકલાં) રહેવાનો ગુણ ગ્રહણ કરવો<sup>૧૨</sup>.

बहूनां कलहो नित्यं द्वयोः संकथनं ध्रुवम् । एकाकी विचरिष्यामि कुमारी शंखको यथा ॥ १३ ॥

इति श्रीमहा० शां० मो० बौध्यगीता नाम गु० भा० पंचमोऽध्यायः ॥ ५ ॥

અધ્યાય ૬ કો.—આજગર મુનિ અને પ્રહ્લાદનો સંવાદ.

યુધિષ્ઠિર ઉવાચ ॥ કેન વૃત્તેન વૃત્તજ્ઞ વીતશોકશ્ચરેન્મહીમ્ ॥

॥ કિં ચ કુર્વન્ નરો લોકે પ્રાપ્નોતિ ગતિમુત્તમામ્ ॥ ૧ ॥

યુધિષ્ઠિર કહે છે કે, હે વૃત્તજ્ઞ ! શોકરહિત થયેલો પુરૂષ કેવા આચરણવાળો થઈને પૃથ્વીમાં ફરે ? અને શું કરીને ઉત્તમ ગતિને પામે ? ૧. ભીષ્મ કહે છે:—આ જગ્યોએ પણ આજગર મુનિ અને પ્રહ્લાદના સંવાદના મહા પુરાતન ઇતિહાસનું દૃષ્ટાંત આપવામાં આવે છે<sup>૧</sup>. કોઈએક દૃઢ ચિત્તવાળો, રાગ-દ્વેષાદિ વિકાર વિનાનો તથા બુદ્ધિમાન બ્રાહ્મણ પૃથ્વીમાં ફરતો હતો, તેને બુદ્ધિમાન પ્રહ્લાદ રાજા આ રીતે પૂછવા લાગ્યા<sup>૨</sup>. પ્રહ્લાદ કહે છે કે, હે બ્રહ્મન્ ! તમે વિષયવડે ખેંચાયા નથી, દંભાદિ વિનાના છો, દયાવાળા છો, જીતેન્દ્રિય છો, કોઈ કાર્યનો આરંભ કરતા નથી, સર્વત્ર ગુણને જીએ છો પરંતુ દોષને ભેતા નથી, સત્યવચન બોલો છો, ગંભીર બુદ્ધિવાળા છો, વિચાર કરીને ત્યાગ-લાગ કરવામાં કુશળ છો અને તત્વજ્ઞાની છો. એમ છતાં પણ તમે બાળકની પેઠે ચેષ્ટા કરતા ફરો છો<sup>૩</sup>. તમે લાલના માટે ઈચ્છા રાખતા નથી કે, હાનિ થવાથી શોક કરતા નથી. હે બ્રહ્મન્ ! તમે નિરંતર તૃપ્તસમાન થઈને કોઈ પણ પદાર્થની અવગણના કરતા નથી<sup>૪</sup>. જ્યારે આ સઘળી પ્રજાઓ કામ-ક્રોધાદિ મોટા પ્રવાહમાં ખેંચાઈને ચાલી જાય છે ત્યારે તમે તો અવ્યાકુળ ચિત્તવાળાજ જણાઓ છો તથા ધર્મ, અર્થ અને કામ સંબંધી કાર્યમાં વૃક્ષની પેઠે વ્યાપાર વિનાના જણાઓ છો<sup>૫</sup>. તમે ધર્મ, અર્થ કે, કામ સંબંધી કાર્યમાં ચિત્તને રાખતા નથી પરંતુ ઇન્દ્રિયોના વિષયોનો અનાદર કરીને અને મુક્ત થઈને સાક્ષીની પેઠે ફરો છો<sup>૬</sup>. હે મુને ! તમારું તત્વદર્શન (સિદ્ધાંત) શું છે ? તે સિદ્ધાંતનું મૂળમૂલ શાસ્ત્ર કયું છે ? તે શાસ્ત્રના અર્થનું અનુષ્ઠાન કેવું છે ? હે બ્રહ્મન્ ! જો તમે મહાર્ક કસ્યાણુ કરવાનું સ્વીકારતા હો !! તો તે મને શીઘ્ર કહો !!<sup>૭</sup>. ભીષ્મ કહે છે—એ પ્રમાણે પ્રહ્લાદે પૂછ્યું તે સાંભળીને, જન્મ-જરાદિ લોકધર્મના કારણરૂપ, અવિદ્યા, કામ અને કર્મ વગેરેને બાળુનાર તથા બુદ્ધિમાન તે મુનિએ અર્થવાળા અને મધુર વચનથી પ્રહ્લાદને આ પ્રમાણે કહ્યું કે—હે પ્રહ્લાદ ! પ્રાણી-માત્રની (જગતની) ઉત્પત્તિ, હાસ, વૃદ્ધિ અને વિનાશ કારણહીન અદ્વિતીય બ્રહ્મથી છે, તેને તું બાણુ !! તે વિષે એવી યુક્તિ છે કે, શૂન્યમાંથી કંઈ બની શકે નહિ માટે જગતની ઉત્પત્તિ શૂન્યમાંથી સંભવતી નથી. “જગતનેજ અનાદિ” કહેશે તો, અચેતન એવાં પ્રધાન, પરમાણુ વગેરેનો કોઈ અધિષ્ઠાતા નહિ હોવાથી તેઓના સમુદાય બને નહિ. “જગતનું કારણ સ્વભાવ છે” એમ માનશે તો, સંસારની મુક્તિ થવી દુર્ઘટ છે. માટે સ્વપ્ન, માયા કે, ઇન્દ્ર-બાળની પેઠે, જગતને અવિદ્યા કલ્પિતજ માનવું પડશે. અવિદ્યા મિથ્યાભાસ જેવી છે, માટે મિથ્યા છે. જગતમાં બ્રહ્મવિના બીજું કંઈ છે નહિ અને હું પણ બ્રહ્મરૂપ છું, માટે કોનાથી ભય પામવો ? અને શાની ઈચ્છા રાખવી ? એમ સમજીને હું હર્ષ કે, ખેદને પામતો નથી<sup>૮, ૧૦</sup>. જગતમાં જે કંઈ ઉપજેલું છે, તે સ્વરૂપ સત્તામાંથી ઉત્પન્ન થએલું છે તથા તે સર્વ પ્રવૃત્તિઓ તેમાંજ (વર્તમાન સ્થિતિમાં પણ) રહેલી છે એમ બાણું તથા તે સર્વનો લય પણ સ્વરૂપસત્તામાંજ થાય છે એમ બાણીને બ્રહ્મલોકનું ઐશ્વર્ય પ્રાપ્ત થાય તથાપિ તેના લોભથી સંતોષ માનવો નહિ<sup>૧૧</sup>. હે પ્રહ્લાદ ! આ જગતના પદાર્થોનો પ્રથમ સંયોગ થઈને, પછી ત્રિયોગ થાય છે તેને તું જો !! જે ધનાદિનો એકત્ર સંચય થાય છે તેનો પરિણામે વિનાશ થાય છે, માટે તેમાં કોઈ વખત મનને આસક્ત કરવું નહિ<sup>૧૨</sup>. આ સર્વ પદાર્થોને અંતવાળા અને શુણ્યમુક્ત જીએ છે તથા ઉત્પત્તિ તથા પ્રલયને બાણું છે, તેને પછી શું કરવાનું બાકી



રહેલું છે? અર્થાત્ તેને કાંઈ કરવાનું બાકી નથી<sup>૧૩</sup>. વળી હું મહાસમુદ્રના જળમાં ઉત્પન્ન થયેલા, મોટી કાયાવાળા અને સૂક્ષ્મ કાયાવાળા પ્રાણીઓનો ક્રમે કરીને નાશ થતો જોઉં છું<sup>૧૪</sup>. હે અસુરધિપ! હું જંગમ, સ્થાવર અને પૃથ્વીમાંથી ઉપજેલા જીવોના નાશને સર્વત્ર દેખું છું<sup>૧૫</sup>. અંતરિક્ષમાં ફરનાર દાનવો અને ઉત્તમ પક્ષીઓ તથા તેવાજ બળવાન પુરૂષોનું પણ મૃત્યુ વખતો વખત આવીને ઉભું રહે છે<sup>૧૬</sup>. આકાશમાં ભ્રમણ કરનારાં નાનાં અને મોટાં તેજને પણ સમય આવ્યે હું પતન થતાં જોઉં છું<sup>૧૭</sup>. એ પ્રમાણે હું સર્વ પ્રાણી માત્રને મૃત્યુ વળગેલું જોઈને, સર્વ સામાન્ય એવા બ્રહ્મસ્વરૂપને પામીને અને કૃતકૃત્ય થઈને સુખે સૂઈ રહું છું<sup>૧૮</sup>. જે દેવયોગથી મને અતિ શ્રેષ્ઠ ભોજન પદાર્થ પ્રાપ્ત થાય તો હું તેને પણ ખાઈને આનંદ માનું છું અને વળી કોઈ વખત ઘણા દિવસો સુખી ભોજન કર્યા વિના પણ સૂઈ રહું છું<sup>૧૯</sup>. કોઈ વખત કેટલાક લોકો મને અત્યંત ગુણવાળું ભોજન કરાવે છે, કોઈ વખત ઘણું થોડું મળે છે, કોઈ વખત તેથી પણ થોડું અને કોઈ વખત તો બિલકુલ પણ નથી મળતું<sup>૨૦</sup>. હું કોઈ વખત કાચા દાણા ખાઉં છું, કોઈ વખત ખોળા ખાઈનેજ ચલાવું છું, કોઈ વખત “શાલિ” નામે ડાંગરનો ભાત અને માંસ ભોજનને માટે મને પ્રાપ્ત થાય છે, તેમજ સારાં-નરતાં ભોજન પણ મળે છે<sup>૨૧</sup>. હું કોઈ વખત પલંગમાં સૂઈ રહું છું અને કોઈ વખત પૃથ્વી ઉપર પણ સૂઈ રહું છું તથા કોઈ વખત મહેલમાં પણ સૂવાનું મને પ્રાપ્ત થાય છે<sup>૨૨</sup>. મને કોઈ વખત ઉત્તમ ચીર (રેશમી વસ્ત્ર) પહેરવાને મળે છે. હું કોઈ વખત શણનાં, કોઈ વખત ક્ષૌભ (અળસી નામે છોડની છાલ)નાં અને કોઈ વખત મૃગચર્મનાં વસ્ત્રને પહેરું છું હું કોઈ વખત ભારે કીમતનાં વસ્ત્રને પહેરું છું<sup>૨૩</sup>. મને દેવેચ્છાથી ધર્મયુક્ત ઉપભોગ પ્રાપ્ત થાય તો હું, તેની ના પણ પાડતો નથી કે, અત્યંત દુર્લભ એવો એ ઉપભોગ ન પ્રાપ્ત થાય તો હું, તેની ઇચ્છા પણ કરતો નથી<sup>૨૪</sup>. એવી રીતે દૈવ મૃત્યુનો નાશ કરનાર, કલ્યાણકારી, શોકને હણનાર, પવિત્ર, જેની બરોબરી કોઈ કરી શકે નહિ એવું, જ્ઞાની પુરૂષોએ માનેલા બ્રહ્મમાં જેનો પ્રવેશ છે એવું તથા મૂઠ પુરૂષોએ સ્વીકાર કરીને નહિ આચરેલું એવું આજ્ઞા આજગર વ્રત હું પવિત્ર થઈને આચરું છું<sup>૨૫</sup>. વળી મહારી બુદ્ધિ આ વ્રત આચરવામાં દૃઢ છે, હું ધર્મથી ભ્રષ્ટ થઈને આ વ્રતને આચરું છું એમ પણ નથી, મહારી ગતિ મર્યાદામાં છે, હું ઉત્તમ અધમને જાણું છું. ભય, રાગ, દ્વેષ, લોભ, તથા મોહને મેં છોડી દીધાં છે. એવો હું પવિત્ર થઈને આ આજગર વ્રતને આચરું છું<sup>૨૬</sup>. “મહારે આ જોઈએ છીએ અને મહારે અમુક જોઈએ છીએ,” એવી રીતે તૃષ્ણાથી પરાભવ પામેલા તથા જેને ધન પ્રાપ્ત થયું નથી, તેથી ખેદ પામેલા લોકોને સારી રીતે જોઈને, અને તત્ત્વબુદ્ધિથી વિચાર કરીને તથા પવિત્ર થઈને હું આ આજગર વ્રતને આચરું છું<sup>૨૭</sup>. “આ દ્રવ્ય મહારે પ્રાપ્ત કરવું” એવી તૃષ્ણાવડે વ્યાપ્ત છતાં, તે દ્રવ્ય નહિ મળવાથી ખેદ પામતા મનુષ્યને જોઈને, મેં તત્ત્વબુદ્ધિવડે નિશ્ચય કર્યો છે અને હવે હું પવિત્ર થઈને આજગરવ્રતને આચરું છું<sup>૨૮</sup>. મેં જોયું કે, આ લોકમાં દ્રવ્યના અર્થે કોઈ દીન પુરૂષ, સત્જનન છતાં પણ અનાર્ય પુરૂષનો ઘણે પ્રકારે આશ્રય કરે છે; તેથી શમ ગુણમાંજ પ્રીતિ કરીને, શાંત થઈને તથા દૃઢ અને પવિત્ર થઈને હું આજગર વ્રતનું આચરણ કરું છું<sup>૨૯</sup>. સુખ અને દુઃખ, (દ્રવ્યનો) લાભ અને હાનિ, પ્રીતિ અને અપ્રીતિ તથા મરણ અને જીવન એ સર્વે દેવના સ્વાધીનમાં છે એમ તત્ત્વથી સમજીને તથા પવિત્ર થઈને હું આજગર વ્રતને આચરું છું<sup>૩૦</sup>. મેં ભય, રાગ, મોહ અને

ગર્વનો ત્યાગ કર્યો છે. ધીરજ, જ્ઞાન તથા બુદ્ધિવટે હું યુક્ત થયો છું તેથી હું શાંત થયેલો છું. માટે દૈવયોગથી જે ફળ આવી મળે છે તેનોજ ઉલોગ કરનારા અજગરને જોઈને, પવિત્ર એવો હું આ આજગર વ્રતને આચરું છું<sup>૩૧</sup> મહારા શયનનો કે, આસનનો કાંઈ નિયમ નથી તથા હું સ્વભાવથીજ બની આવે તેટલો ઇન્દ્રિયનિગ્રહ, નિયમ, વ્રત, શૌચ અને સત્યથી યુક્ત છું. તાત્પર્ય કે, સાધક યોગીની પેઠે, મહારે તે બલાત્કારે કરવું પડતું નથી. મને યોગના ફળસમૂહની ઇચ્છા નથી તેથી હું નિરંતર આનંદ પામીને અને પવિત્ર થઈને આ આજગર વૃત્તિનું આચરણ કરું છું<sup>૩૨</sup>. ઇચ્છાના વિષય રૂપાદિને જોઈને આત્માથી વિમુખ થયેલા, પરિણામે દુઃખકારક વિષયોની ઇચ્છાવાળા, વિષયોથી તૃપ્ત નહિ થયેલા, કળજે નહિ રહેનારા અને જેની સમાપ્તિ આત્મામાં છે એવા મનને કળજે રાખવાને જેને બુદ્ધિ પ્રાપ્ત થયેલી છે એવો હું પવિત્ર થઈને આ આજગર વ્રતનું આચરણ કરું છું<sup>૩૩</sup>. બુદ્ધિ, વાણી અને મન, એ સર્વની ઉપેક્ષા કરીને તથા તેના વિષે આત્માને પ્રિય સુખ અત્યંત દુર્લભ તથા અનિત્ય છે, એમ સુખની દુર્લભતા અને અનિત્યાને જોઈને પવિત્ર એવો હું આ આજગર વ્રતને આચરું છું<sup>૩૪</sup>. બુદ્ધિમાન અને વિદ્વાનોએ પોતાની કીર્તિને ફેલાવવાને માટે આત્મ-તત્ત્વ ઉપર બહુ બહુ તર્ક કર્યા છે. જેમ કોઈ કહે છે કે, આત્મા શૂન્ય છે, કોઈ કહે છે કે, આત્મા નિર્વિષય જ્ઞાનવાળો છે, કોઈ કહે છે કે, જડ છે, કોઈ કહે છે કે, બુદ્ધિ વગેરે વિશેષ ગુણથી હીન છે. કોઈ કહે છે કે, તે સ્વરૂપ સત્તામાત્ર છે અને કોઈ કહે છે કે, ચિન્માત્ર છે. ઇત્યાદિ તે તે સ્થળમાં તેવા તેવા અનેક તર્ક કર્યા છે. તથાપિ સર્વેએ આ આજગર વ્રતને ઘણું શ્રેષ્ઠ માન્યું છે<sup>૩૫</sup>. માટે પ્રત્યક્ષાદિ પ્રમાણવટે સિદ્ધ થયેલા આ જગતને બુદ્ધિહીન મનુષ્યોએ આત્માથી લિન્ન માનીને ગ્રહણ કરેલું છે, માટે પર્વતની કરાડ ઉપરથી પડીને નાશ પામવાની જગ્યોની પેઠે તે નાશ કરનાર છે, એમ જાણીને હું સંસારમાં કરું છું કેમ કે, જગતનો દેશ, કાળ અને ગુણ, એ ત્રણેમાં કોઈ જગ્યોએ સીમાડો નથી તથા નાશ અને દોષનો પણ સીમાડો નથી માટે હું દોષબુદ્ધિ તથા તૃષ્ણાને દૂર કરીને લોકોમાં ભ્રમણ કરું છું<sup>૩૬</sup>. બીજમ કહે છે:-જે મહાત્મા પુરૂષ આ લોકમાં પ્રીતિને દૂર કરીને તથા ભય, લોભ, મોહ અને ક્રોધને તણને આજગર વ્રતનું આચરણ કરશે તે નિશ્ચય આ જગતમાં સુખેથી વિચરી શકશે<sup>૩૭</sup>.

॥ અજગરચરિતં વ્રતં મહાત્મા ય હ્રદ નરોનુચરેદ્વિનીતરાગઃ ॥

॥ અપગતમયલોભમોદમન્યુઃ સ સ્વલુ સુર્વા વિચરેદિમં વિહારમ્ ॥ ૩૭ ॥

इति श्रीमन्म० शांति० मोक्ष० गु० भा० अजगरप्रह्लादसंवादो नाम षष्ठोऽध्यायः ॥ ६ ॥

અધ્યાય ૭ માં-શિયાળ અને કાશ્યપનો સંવાદ.

યુધિષ્ઠિર ઉવાચ ॥ બાંધવાઃ કર્મ વિત્તં વા પ્રજ્ઞા વેદ પિતામહ ॥

॥ નરસ્ય કા પ્રતિષ્ઠા સ્યાદેતત્પૃષ્ઠો વદસ્વ મે ॥ ૧ ॥

યુધિષ્ઠિર કહે છે કે:-હે પિતામહ ! તમે આજગર વ્રતરૂપ સ્વાસ્થ્ય લક્ષણવાળી જે સ્થિતિ કહી તે સ્વાસ્થ્ય લક્ષણવાળા પુરૂષની સ્થિતિ બાંધવોમાં રહેલી છે, કર્મમાં રહેલી છે, વિત્તમાં રહેલી છે કે, પ્રજ્ઞા ( જ્ઞાનરૂપ બુદ્ધિ ) માં રહેલી છે ? એ હું તમને પૂછું છું માટે મને કહો ॥ ૧. બીજમ કહે છે:-પ્રજ્ઞાજ પ્રાણી માત્રની સ્થિતિ છે અને પ્રજ્ઞાનો લાભજ પરમ લાભ છે પ્રજ્ઞાજ કલ્યાણ કરનારી છે અને સત્પુરૂષોએ પ્રજ્ઞાને સ્વર્ગરૂપ માનેલી છે<sup>૨</sup>. જ્યારે બલિરાજાનું ઐશ્વર્ય

નાશ પામ્યું ત્યારે તે તેને પુનઃ પ્રજાવડેજ પ્રાપ્ત થયું હતું તેમજ પ્રહલાદ, નમુચિ અને મંડી, એ સર્વ પણ પ્રજાવડે આશ્ચર્યને પામ્યા છે માટે પ્રજાથી અધિક શું છે ? કાંઈ નહિ<sup>૧</sup>. હે યુધિષ્ઠિર ! આ વિષે હું તને ઇન્દ્ર અને કાશ્યપના સંવાદરૂપ પુરાતન ઇતિહાસનું ઉદાહરણ આપું છું તેને સાંભળ !<sup>૨</sup>. કોઈ ધનવાન અને ગર્વિષ્ઠ વૈશ્યે પ્રશંસનીય વ્રત વાળા ઋષિપુત્ર તપસ્વી કાશ્યપને રથના ધક્કાવડે પાડી નાખ્યા<sup>૩</sup>. રથનો ધક્કો લાગવાથી પડેલા અને પીડિત થયેલા ઋષિએ કોષ પાત્રીને ધીરજ છોડીને કહ્યું કે-હવે હું મરી જઈશ કેમ કે, આ લોકમાં નિર્ધન પુરૂષે જીવવાની કાંઈ જરૂર નથી<sup>૪</sup>. એ રીતે મરવાની ઇચ્છા કરીને બેઠેલા, મૂર્છાવડે કાંઈ શબ્દો-આર વિનાના, અચેતન સરખા અને ધનમાં જેનું મન લોભાયું છે એવા તે ઋષિને ઇન્દ્ર શિયાળનું રૂપ ધરીને કહેવા લાગ્યો કે-દેવાદિ સર્વ પ્રાણીઓ પણ સર્વ પ્રકારે મનુષ્ય જાતિમાં જન્મ લેવાની ઇચ્છા કરે છે અને મનુષ્યજાતિમાં પણ બ્રાહ્મણપણની સર્વ કોઈ ઇચ્છા કરે છે<sup>૫</sup>. હે કાશ્યપ ! તું મનુષ્ય છે અને બ્રાહ્મણ છે, તેમાં વળી શ્રોત્રિય-વેદને ભણેલો છે, એ સર્વે અત્યંત દુર્લભ વસ્તુઓ તને પ્રાપ્ત થઈ છે, માટે તેને પાત્રીને ત્હારે મુઠતાથી મરવાને ઇચ્છા કરવી યોગ્ય નથી<sup>૬</sup>. “સર્વ લાલ અભિમાન યુક્ત છે” એવી વેદની શ્રુતિ સત્ય છે. અર્થાત્ “મને આ ધન મળ્યું” એવો અભિમાનજ માત્ર ધન લાલ છે; વસ્તુતઃ કોઈનો પણ ધન સાથે સંબંધ નથી<sup>૭</sup>. તું લોભથી પોતાના સંતોષ પામવા યોગ્ય જે આત્મરૂપની અવગણના કરે છે, તે ત્હારું આત્મસ્વરૂપ છે. જેઓને પરમેશ્વરે હાથ આપ્યા છે તેઓની કૃતાર્થતા જોઈને અમને બહુ આશ્ચર્ય થાય છે કે, તે કેવા ભાગ્યશાળી છે ? કે, પરમેશ્વરે તેઓને હાથ આપ્યા છે<sup>૮</sup>. જેઓને હાથ છે તેઓની હું અત્યંત સ્પૃહા કરું છું તને જેમ ધનની સ્પૃહા છે તેમજ અમારે હાથવાળાઓની સ્પૃહા છે કેમ કે, જે હાથ મળે તો તેથી ખીજે કોઈ શ્રેષ્ઠ લાભ નથી<sup>૯</sup>. હે બ્રહ્મન્ ! અમારે હાથ નથી માટે અમે કાંટાને કાઢી શકતા નથી<sup>૧૦</sup>. પણ જેઓને પરમેશ્વરે દશ આંગળીઓવાળા હાથ આપ્યા છે તે પોતાના શરીર ઉપર બેઠેલાં જીવડાંને દૂર કરે છે તથા કરડતા હોય તેઓનો નાશ કરી શકે છે<sup>૧૧</sup>. તેઓ વૃષ્ટિ, શીત અને તડકાનું નિવારણ કરી શકે છે. વસ્ત્ર, અન્ન, શય્યા અને પાંખા વગેરેના ઉપલોગરૂપ સુખને ભોગવી શકે છે<sup>૧૨</sup>. તેઓ બળદ કે, પૃથ્વીના સ્વામી થઈને તેને ભોગવે છે તથા તેઓની પાસે પોતાને વહન કરાવે છે-વાહન કરીને હાંકે છે તથા ઘણા ઉપાયો કરીને તેઓને પોતાના સ્વાધીન કરે છે<sup>૧૩</sup>. હે મુનિ ! જેઓને જીવવા નથી તથા હાથ નથી તે દીન અને અદ્ય બળવાળા પુરૂષો, જેવાં દુઃખ વેડે છે, તેવાં દુઃખ ત્હારે ભોગવવાં પડતાં નથી તે બહુ સાડું છે<sup>૧૪</sup>, તું શિયાળ નથી, કીડો નથી, ઉંદર નથી, સાપ નથી, દેડકો નથી કે, તું એવીજ ખીજી પાપયોનિમાં ઉપજેલો નથી તેજ બહુ સાડું છે<sup>૧૫</sup>. હે કાશ્યપ ! ત્હારે એટલા લાભવડે પણ મનમાં સંતોષ પામવાનો છે; તોપણ તું સર્વ પ્રાણીઓમાં ઉત્તમ એવો બ્રાહ્મણ છે તેથી તો ત્હારે અધિક સંતોષ પામવો જોઈએ એમાં શું આશ્ચર્ય ?<sup>૧૬</sup>. આ જીવડાં મને ખાઈ જાય છે તેઓને શરીર ઉપરથી દૂર કરવાની મહારામાં શક્તિ નથી કેમ કે, મ્હારે હાથ નથી, માટે આ મ્હારી અવસ્થાને તું જો !<sup>૧૭</sup>. પણ આત્મહત્યા કરવી, એ તો અકાર્ય છે એમ સમજીને તથા આત્મહત્યા કરવાથી આથી પણ નીચ જાતિમાં મ્હારો જન્મ થાય તે ઠીક નહિ, એમ સમજીને હું આ દેહનો ત્યાગ કરતો નથી<sup>૧૮</sup>. જેટલી પાપયોનિઓ છે તે પૈકી એક પાપયોનિ જે આ શિયાળની જાતિ તેમાં હું જન્મ પામ્યો છું. એથી પણ વધારે પાપી જાતિયો બહુ છે<sup>૧૯</sup>. કેટલાક માત્ર પોતાનો ઉત્તમ જાતિમાં જન્મ લેવાથી સુખી છે અને કેટલાક તેમ છતાં પણ અત્યંત દુઃખી છે, પણ હું કોઈ

સ્થળમાં કોઇને પણ અત્યંત સુખી દેખતો નથી<sup>૨૩</sup>. મનુષ્ય પ્રથમ ધનવાન થવાને ઇચ્છે છે, ધનવાન થયા પછી રાજ્યને ઇચ્છે છે, રાજ્ય મળ્યા પછી દેવપણાને ઇચ્છે છે અને દેવપણું મળ્યા પછી ઇન્દ્રપણાને ઇચ્છે છે<sup>૨૪</sup>. કદાચિત તું ધનવાન થઈશ તોપણ રાજા કે, દેવ થવાનો નથી અને દેવપણું પામીશ તોપણ તું ઇન્દ્ર થવાની ઇચ્છા કરીશ અને ઇન્દ્ર થયા પછી પણ તું તેથી સંતોષ પામવાનો નથી<sup>૨૫</sup>. પ્રિય વસ્તુની પ્રાપ્તિ થયા છતાં પણ તૃપ્તિ થતી નથી અને તૃષ્ણા, અમિની પેદા, કાંઈ જળથી હોલવાય તેવી નથી. પરંતુ જેમ અમિ સમિધ નાખવાથી વધારે પ્રજ્વલિત થાય છે, તેમ એક ઇચ્છા પૂર્ણ થઈ કે, બીજી તૈયાર થાય છે અને એ પ્રમાણે વધારે પ્રજ્વલિત થાય છે<sup>૨૬</sup>. જેમ તને હમણાં શોક થાય છે તેમ હર્ષ પણ ત્હારાજ વિષે થાય છે તેમજ સુખ અને દુઃખ એ બન્ને પણ ત્હારાજ વિષે રહેલાં છે; તેમાં શોક શો કરવાનો છે ?<sup>૨૭</sup>. સર્વ પ્રકારના કામ અને સર્વ પ્રકારનાં કર્મનું મૂળ બુદ્ધિ તથા ઇન્દ્રિયોનો સમૂહ છે, તેઓને પક્ષીની પંઢે પાંજરામાં પૂરીને-વશમાં રાખીને રહેવું<sup>૨૮</sup>. જેમ બીજા મસ્તકનું છેદન સંભવતું નથી કે, ત્રીજા હાથનું છેદન સંભવતું નથી, તેમ જે છે નહિ તેનાથી ભય ઉપજતું નથી. અર્થાત્ બીજું મસ્તક કે, ત્રીજો હાથ હોયજ નહિ તોપણ, તેનું છેદન તો ક્યાંથીજ થાય ? એ પ્રમાણે આત્મા-વિના જગતરૂપ વસ્તુ કાંઈ છેજ નહિ તોપણ, જે એકજ છે તેને ભય કોનાથી થાય ? (કોઈ કહેશે કે, અમને શીત-ઉષ્ણ વગેરેના ભયનો પ્રત્યક્ષ અનુભવ થાય છે છતાં તમે કેમ કહો છો કે, ભય ન રાખવો ? તો કહેવાનું કે, જેના શરીરની ત્વચા બહાર મારી ગઈ હોય તેને શીત કે, ઉષ્ણનું જ્ઞાન થતું નથી, તેમ બુદ્ધિ આદિ ઇન્દ્રિયોનો નિરોધ કરવાથી કામ (સંકલ્પ) ઉપજતો નથી તો ભય ક્યાંથી ઉત્પન્ન થાય ?)<sup>૨૯</sup>. જેણે એકવાર જેનો અનુભવ કર્યો હોય છે તે વિષે તેને કામના ઉપરો છે, પણ જેણે અનુભવ કર્યો નથી હોતો તેને તે વિષયની કામના ઉપજતી નથી. પછી તેને સ્પર્શ થાય, દર્શન થાય કે, શ્રવણ થાય તોપણ શું ?<sup>૩૦</sup>. જો કે મધ અને “લઢ્ઢા” નામે (ચકલી) પક્ષીનું માંસ, એ બેના કરતાં વધારે સુંદર રસવાળું લોજન કોઈ જગ્યાએ બીજું નથી છતાં, તું પ્રાદ્ધણ્ય છે તેથી તને તેના રસનું સ્મરણ થતું નથી<sup>૩૧</sup>. તેમજ હે કાશ્યપ ! પ્રાણી માત્રમાં બીજાં પણ જે લક્ષ્ય છે અને તેમાંનાં જેનું પૂર્વે તેં લક્ષણ કર્યું નથી તે તને ન જ સાંભરે<sup>૩૨</sup>. માટે લક્ષણ કરવું નહિ, સ્પર્શ કરવો નહિ, અને જોવું નહિ, એવો નિયમ જે પુરૂષ રાખે તેજ કલ્યાણકારી છે એમાં સંશય નથી. જેઓને હાથ છે, તેજ બળવાન અને ધનવાન છે એમ નિશ્ચય બાળુવું; પણ અમારે તે નથી માટે દૈવાધીન વસ્તુનો શોક શો કરવો ? મનુષ્યો દૈવબળથીજ મનુષ્યોને દાસ કરે છે અને એક બીજાના કળજમાં પડીને વધ, બંધન અને તેવાજ બીજા અનેક કલેશને વારંવાર સહન કરે છે તથા તેઓજ પુનઃ દૈવ અનુકૂળ થતાં રમે છે, આનંદ પામે છે અને હસે છે<sup>૩૩-૩૪</sup>. કેટલાક વિદ્વાન અને મનસ્વી પુરૂષો બાહુબળવાળા છતાં પણ નિર્દિત, દીનતા ભરેલી અને પાપવાળી વૃત્તિનું સેવન કરે છે, તેઓ બીજી સારી વૃત્તિઓનું સેવન કરવાનો ઉત્સાહ રાખે છે. પરંતુ પોતાના કર્મવડે જે નિર્માણ થયેલું છે તે તેમજ થાય છે<sup>૩૫, ૩૬</sup>. ઢઢ અને લાંગીઆ સરખા દીનવર્ણના મનુષ્યો પણ પોતાની જાતિમાં સંતોષ માનીને દેહનો ત્યાગ કરવાને ઇચ્છતા નથી. તું દેવની વિચિત્ર માયાને તો જો !<sup>૩૭</sup>. હે કાશ્યપ ! કેટલાક પુરૂષો હાથ વિનાના હોય છે તથા કેટલાકને પક્ષાઘાત થવાથી અર્ધે અંગે રહી ગયેલા હોય છે. એવા રોગી પુરૂષોને જોઈને તું પોતાના શરીરવડે સારી રીતે સંપૂર્ણ છે માટે ત્હારે એમ માનવું કે, મને સર્વ પ્રકારનો લાભ મળેલો છે<sup>૩૮</sup>. તને પ્રાદ્ધણ્યનો દેહ મળ્યો છે વળી તે, રોગ અને વિકાર વિનાનો છે, સર્વ અંગ ખોડ-ખાંપણ વિનાનાં છે તથા

દોકામાં ત્હારો ધિક્કાર થયેલો નથી<sup>૪૦</sup>. તું ત્હારી પ્રાદક્ષણ નિતિથી બ્રહ્મ થયો હોય, એવું કોઈ સાચેસાચું કલંક પણ તને લાગેલું નથી. માટે હે વિપ્રર્ષિ ! તું ઉઠ !! અને ધર્માચરણ કર !! પણ આત્માનો ત્યાગ કરવો ઉચિત નથી<sup>૪૧</sup>. હે બ્રહ્મન ! જો તું મહારા આ વચનને સાંભળતો હોય અને તે ઉપર શ્રદ્ધા આવતી હોય તો, તું વેદમાં કહેલા ધર્મના મુખ્ય ફળને પામીશ<sup>૪૨</sup>. તું ત્હારા સ્વાધ્યાયનું પઠન કર અગ્નિમાં હોમ કર અને આવધાન થઈને સત્ય, દમ અને દાન એ ધર્મનું પાલન કર તથા કોઈની સાથે સ્પર્ધા કરીશ નહિ<sup>૪૩</sup>. જે પ્રાદક્ષણો પોતાના સ્વાધ્યાયનું અધ્યયન કરે છે, યજ્ઞ કરે છે તથા યજ્ઞ કરાવે છે, તેવા પ્રાદક્ષણો શામાટે શોક કરે અથવા શામાટે અયોગ્ય વસ્તુનું ચિંત્વન પણ કરે<sup>૪૪</sup>. જો એવા પુરૂષો વિહારની ઇચ્છા કરે છે તો તેઓને શ્રેષ્ઠ સુખ પ્રાપ્ત થાય છે. જે પુરૂષો પુષ્પાદિ સારાં નક્ષત્ર, સારી તિથિ અને સારા મુહૂર્તમાં જન્મ પામેલા છે તેઓ યજ્ઞ, દાન અને પ્રજાની ઇચ્છાને પૂર્ણ કરવા માટે શક્તિ પ્રમાણે યત્ન કરે છે<sup>૪૫</sup>. જે પુરૂષો મૂળ અને આશ્લેષા વગેરે આસુરી નક્ષત્રોમાં, દુષ્ટ તિથિમાં અને દુષ્ટ મુહૂર્તમાં જન્મ પામે છે તે પુરૂષો યજ્ઞ, દાન વગેરે કરતા નથી અને તેથી આસુરી યોનિમાં પડે છે<sup>૪૬</sup>. હું પૂર્વે કુત્સિત વાદ કરનારો પંડિત થઈને હેતુવાદ કરીને કહેતો હતો કે, આકાશાદિ નિત્ય છે અને જેનાથી ધૂમાદિ ચાર પુરૂષાર્થ સિદ્ધ થાય નહિ એવી નિર્ઠક તર્કવિદ્યા કે, જેમાં ધર્માદિના દર્શનથી અગ્નિ આદિનાં અનુમાન કરવાનું મુખ્યત્વે કરીને કહેલું છે, તેને પ્રીતિથી પ્રમાણ માનતો હતો અને વેદની નિંદા કરતો હતો. અનુમાન સાથે શ્રુતિનો વિરોધ ન આવતો હોય તોજ તે પ્રમાણ છે, એમ હું વિશેષે કરીને હેતુવાદ કરતો હતો. હું, એવા હેતુવાદ, વેદને સુક્તિઓવડે અપ્રમાણ કહેનારા નાસ્તિકોનું ખંડન કરવા માટે નહોતો કરતો પણ સાધુ પુરૂષોની સલામાં કરતો હતો; વળી હું ખહું કઠોર વાણી બોલનારો તથા બીજાની નિંદા કરીને બોલનારો હતો અને તે પણ જે પ્રાદક્ષણો વેદ વાક્યોનાં મનન કરતા હતા તેઓના પ્રત્યે બોલતો હતો<sup>૪૭, ૪૮</sup>. હું નાસ્તિક એટલે વેદના પ્રમાણપણાની નિંદા કરનારો હતો; \* વળી હું સર્વશંકી એટલે સ્વર્ગાદિ અદૃષ્ટ ફળ સત્ય છતાં પણ તેની શંકા કરનારો હતો. હું મૂર્ખ છતાં “ પંડિત છું ” એવું અભિમાન રાખતો હતો. હે દ્વિજ ! જે હું શિયાળ થયો છું તે મહારા એવા આચરણનું જ ફળ છે<sup>૪૯</sup>. માટે હું તો એટલું જ ઇચ્છું છું કે, એક સો રાત્રિ-દિવસોથી પણ એવું કાંઈ બને કે, જેથી હું શિયાળ યોનિમાંથી નિકળીને મનુષ્ય યોનિમાં આવું તથા તેમાં આવીને સંતોષ-સુકૃત તથા સાવધ થઈને યજ્ઞ, દાન અને તપ કરવામાં પ્રીતિવાળો, બળવાયોગ્ય વસ્તુનો જ્ઞાતા અને ત્યાગ કરવા યોગ્ય વસ્તુનો ત્યાગ કરનારો થાઉં<sup>૫૦, ૫૧</sup>. એવું સાંભળીને કાશ્યપ મુનિ વિસ્મય પામીને તે જગ્યોએથી ઉઠ્યા અને બોલ્યા કે, અહો ! તું ઘણો પ્રવીણ અને બુદ્ધિ-માન જણાય છે<sup>૫૨</sup>. પછી કાશ્યપ મુનિએ પોતાના જ્ઞાનવડે દીર્ઘ થયેલા નેત્રથી બેયું ( જ્ઞાનવડે બેયું ) તો માલૂમ પડયું કે, તે શચીનો સ્વામી અને દેવોનો રાજા ઈંદ્ર છે. ( સમજવાનું એ છે કે, દિવ્યજ્ઞાનવાળા કાશ્યપાદિ મુનિઓને પણ કદાચિત્ દેહાભિમાનના આવેશથી આવી બુદ્ધિ થઈ બળ છે તોપછી સાધારણ પ્રાકૃત મનુષ્યની તો વાત જ શી કરવી ! માટે મનુષ્યે દેહાભિમાનના આવેશથી સાવચેત રહેવું ઘટે છે. )<sup>૫૩</sup>. પછી તે કાશ્યપ મુનિએ ઈંદ્રનો સારી રીતે આદરસત્કાર કર્યો અને તેની આજ્ઞા લઈને પોતાના ઘેર ગયા<sup>૫૪</sup>.

ततः संपूजयामास काश्यपो हरिवाहनम् । अनुज्ञातस्तु तेनाथ प्रविवेश स्वमालयम् ॥ ५४ ॥

इति श्रीमहाभा० शां० मो० बृगालकाश्यपसंवादे गु० भा० सप्तमोऽध्यायः ॥ ७ ॥

\* નાસ્તિકનું લક્ષણ મનુસ્મૃતિમાં પણ આ પ્રમાણે છે કે:—“નાસ્તિકો વેદનિન્દકઃ । વેદને નહિ માનનાર-નિંદા કરનાર નાસ્તિક છે.”



અધ્યાય ૮ મો-કરેલાં કર્મો અવશ્ય ભોગવવાં પડે છે.

યુધિષ્ઠિર ઉવાચ ॥ યદ્યસ્તિ દત્તમિદં વા તપસ્ત્વમં તથૈવ ચ ॥

॥ ગુરુણાં વાપિ શુશ્રૂષાં તન્મે બ્રૂહિ પિતામહ ॥ ૧ ॥

યુધિષ્ઠિર કહે છે કે:—હો પિતામહ ! દત્ત, ઇષ્ટ, તપઃ અને શુરૂસેવા, એ સર્વ શુભ અદૃષ્ટને ઉત્પન્ન કરીને કાળાંતરે બુદ્ધિના પરિણામરૂપ પ્રજ્ઞાને ઉત્પન્ન કરનારાં હોય તો તે આચરવા યોગ્ય છે ? એ મને કહો ! ! અને તેમ ન હોય તો પછી સ્વભાવનેજ શરણ થવું યોગ્ય છે કે, કેમ ? તે કહો ! !<sup>૧</sup>. ભીષ્મ કહે છે:—કામકોષાદિ અનર્થયુક્ત બુદ્ધિવડે મન પાપકર્મમાં પ્રવેશ કરે છે અને તેથી પાપકર્મ કરીને કષ્ટ આપનારા નરકાદિ લોકમાં જવું પડે છે<sup>૨</sup>. કેમ કે, કોઈને કાંઈ નહિ આપવાથી તે ( નહિ આપનાર )ને કાંઈ પણ મળતું નથી, બીજાને કલેશ આપવાથી કલેશ પ્રાપ્ત થાય છે, લય આપવાથી લય પ્રાપ્ત થાય છે અને મરણ કરવાથી મરણ પ્રાપ્ત થાય છે. એ પ્રકારે પાપકર્મ કરનારા વારંવાર દરિદ્ર થઈને જન્મે છે અને મરે છે<sup>૩</sup>. જે પુરૂષો બીજાને આનંદ આપે છે તેઓને તે કર્મથી આનંદ પ્રાપ્ત થાય છે. જેઓ બીજાને સ્વર્ગપ્રાપ્તિ કરી આપે છે તેઓને પણ સ્વર્ગપ્રાપ્તિ થાય છે. જેઓ બીજાઓને સુખ પ્રાપ્ત કરી આપે છે તેઓને પણ સુખ મળે છે તથા જેઓ શ્રદ્ધાવાળા, દાનશીલ અને શુભ કર્મ કરનારા હોય છે તેઓ ધનાઢ્ય થાય છે<sup>૪</sup>. જેઓ નાસ્તિક થઈને સ્વેચ્છાચરણથી વર્તે છે તેઓના બન્ને હાથને બાંધીને તેઓનું કર્મ, તેઓને મહોન્મત્ત હાથીઓના ઉપદ્રવથી દુર્ગમ તથા સર્પ અને ચોરના લયથી પરિપૂર્ણ એવા અરણ્યમાં હાંકી દે છે; એથી બીજી શિક્ષા શી જોઈએ ?<sup>૫</sup>. જે પુરૂષોને દેવ અને અતિથિઓ પ્રિય છે તથા જેઓ દાનશીલ અને સાધુ પુરૂષો ઉપર પ્રીતિ રાખનારા છે તેઓ જીતેન્દ્રિય અને યોગી પુરૂષોના કુશળ માર્ગે થઈને હાથવડે દેખાડેલા અનુકૂળ વિમાનમાં બેસીને જાય છે<sup>૬</sup>. જે પુરૂષો ધર્મને સુખાદિનો હેતુ માનતા નથી તેઓ ધાન્યમાં સડી ગયેલી ડાંગરનાં થોથાં જેવા તથા પક્ષીઓમાં મચ્છર જેવા અધમ છે. શુભ પ્રજ્ઞાનો હેતુ ધર્મ છે તથાપિ ધર્મમાં પ્રવૃત્તિ થવી; એ પૂર્વ કર્મના આધીન છે માટે “ પુરૂષપ્રયત્ન કર્યાથી શું ફળ છે ? ” એમ માનવું નહિ<sup>૭</sup>. કેમ કે, જે પુરૂષ અત્યંત ઉતાવળો દોડે છે તેની સાથે પૂર્વ કર્મ પણ ઉતાવળે દોડે છે તથા જે પુરૂષ સૂઈ રહે છે તેની સાથે પૂર્વકર્મ પણ સૂઈ રહે છે; એ રીતે જે પુરૂષ જે જે રીતે પ્રયત્ન કરે છે તે તે રીતે પૂર્વકર્મ તેને વહેલું કે, મોડું ફળ આપે છે<sup>૮</sup>. પુરૂષ ઉભો રહે તો પૂર્વનું કર્મ પણ તેની પાસે ઉભું રહે છે પુરૂષ ચાલે તો કર્મ પણ ચાલે છે; પુરૂષ કર્મ કરે તો પૂર્વકર્મ પણ ફળ આપવારૂપ કર્મ કરવા લાગે છે. એ પ્રમાણે પુરૂષને પોતાના દેહની છાયાની પેઠે, કર્મ અનુસરે છે કહેવાનું તાત્પર્ય એ છે કે, અનાદિ સંસારમાં અનંત જન્મનાં સારાં કે નરતાં સંચિત કર્મમાંથી ઉત્પન્ન થયેલા પ્રારબ્ધ-દેહનાં કર્મ તેને અહંપૂર્વિકાન ન્યાયથી ફળ આપવાને એકે-કાળે તૈયાર હોય છે<sup>૯</sup>. તેમાંથી પુરૂષ, પોતાના પુરૂષપ્રયત્નથી જે કર્મનું ગ્રહણ કરી લે, તે કર્મ તેને ફળ-ભોગ આપે છે. જે પુરૂષ જે પ્રકારે પૂર્વે જે કર્મ કરેલું છે તે પોતાનાં કરેલાં કર્મના ફળને તે એકલોજ નિરંતર ભોગવે છે<sup>૧૦</sup>. પોતાના કર્મની ફળરૂપ થાપણ કે, જે કર્મથી ઉપજેલા અદૃષ્ટે સાચવીને રાખી મૂકી હોય છે, તે પાછી આપવાને કાળ આ સર્વ પ્રાણી સમુદાયને

\* શરણાગતનું રક્ષણ કરવું, પ્રાણી માત્રનો વધ ન કરવો અને દાન કરવું તેને દત્ત કહે છે. અમિ-લેત્ર, તપ, શૌચ, વેદની આજ્ઞાનું પાલન, અનિથિનો સત્કાર અને વૈશ્વદેવ, એટલાને ઇષ્ટ કહે છે. આ દત્ત અને ઇષ્ટ ગૃહસ્થના ધર્મ છે. તપ વાનપ્રસ્થનો ધર્મ છે. તથા ગુરૂઓની સેવા બ્રહ્મચારીનો ધર્મ છે.

+ હું પ્રથમ કરું, હું પ્રથમ કરું, એમ સ્પર્ધા કરવી તેને “ અહંપૂર્વિકાન્યાય ” કહે છે.

તે થાપણુ તરફ ખેંચ્યા કરે છે. અર્થાત્ કૃતકર્મ કાળયોગે સ્વયમેવ પ્રાપ્ત થાય છે<sup>૧૧</sup>. જેમ કોઈ પુષ્પ તથા ફળને કહેતું નથી કે, હવે તમારે ઉત્પન્ન થવાનો સમય આવ્યો છે, છતાં તે પોતાને ઉત્પન્ન થવાનો વખત વીતી જવા દેતાં નથી, તેમજ પૂર્વ કરેલું કર્મ પણ સ્વયમેવ વખત આવ્યે આવીને ફળ આપવાને ઉભું રહે છે<sup>૧૨</sup>. માન કે, અપમાન, લાલ કે, હાનિ તથા ક્ષય કે, ઉદય, એ સર્વ પૂર્વકર્મના બળથી પ્રવૃત્ત થાય છે અને તે તે કર્મનો ફળલોગ પૂરો થયો કે, સ્વયમેવ નિવૃત્ત થાય છે અને એવીજ રીતે વારંવાર બન્યા કરે છે<sup>૧૩</sup>. પ્રાણી જ્યારથી જર્ણમાં આવે છે ત્યારથીજ પૂર્વ જન્મનાં કર્મના યોગથી સ્વયમેવ ઉત્પન્ન થયેલા દુઃખને કે, સુખને લોગવવા માંડે છે<sup>૧૪</sup>. બાળક, યુવાન કે, વૃદ્ધ જે સારું કે, નરતું કર્મ કરે છે તે કર્મનું ફળ તે અવસ્થામાં પ્રાપ્ત થાય છે<sup>૧૫</sup>. જેમ હજાર ગાયોમાંથી વાછરડું પોતાની માતાને શોધી કાઢીને તેને ધાવવા લાગે છે, તેમ પૂર્વ કર્મનું ફળ પણ કર્તાને શોધી કાઢીને પ્રાપ્ત થાય છે<sup>૧૬</sup>. જેમ મલિન વસ્ત્ર પ્રથમ જળમાં પલાળી પછી ધોવાવડે શુદ્ધ થાય છે, તેમ વિષય ત્યાગરૂપ ઉપવાસવડે તપ કરનારાઓને મોક્ષસુખરૂપી દીર્ઘ ફળ મળે છે<sup>૧૭</sup>. પુરૂષનાં પાપ તપોવનમાં ઘણા સમય સુધી તપ કરવાવડે (ધર્મથી) ધોવાઈ જાય છે અને જ્ઞાનનો લાલ થવારૂપ મનોરથ પૂર્ણ થાય છે<sup>૧૮</sup>. જેમ પશ્ચીઓનાં પગલાં આકાશમાં જોવામાં આવતાં નથી કે, માછલાંનાં પગલાં જળમાં જોવામાં આવતાં નથી, તેમ જ્ઞાની પુરૂષો બ્રહ્મમાં એકરૂપતા પામે છે તેનાં પણ કાંઈ ચિહ્ન બાહર જોવામાં નથી<sup>૧૯</sup>. પણ હવે ખીજાં ઠપકાનાં વચન કહેવાનું કાંઈ કામ નથી કે, અપરાધ કહી બતાવવાનું કામ નથી; પણ માત્ર કુશળતા પ્રાપ્ત થાય એવું તથા મનુષ્યદેહને યોગ્ય હોય તેવું આત્માનું હિત કરવું, એજ સર્વનું કર્તવ્ય છે. અર્થાત્ ખીજી-ત્રીજી વાત પડી મૂકીને છેવટ અમે એટલુંજ કહીએ છીએ કે, સારાં કર્મ કરવાથી સદ્વાસનાનો ઉદય થઈને રૂડી પ્રજ્ઞા-જ્ઞાનબુદ્ધિ ઉત્પન્ન થાય છે<sup>૨૦</sup>.

અભ્યસ્યૈરુપાલંભૈઃ કીર્તિતૈશ્ચ વ્યતિક્રમૈઃ । પેશલં ચાનુરૂપં ચં કર્તવ્યં હિતમાત્મનઃ ॥ ૨૦ ॥

इति श्री महा० शां० मो० गु० भा० कृतकर्मफलप्राप्तिवर्णनं नाम अष्टमोऽध्यायः ॥ ८ ॥

અધ્યાય ૮ મો-ભૃગુ અને ભારદ્વાજનો સંવાદ-સૃષ્ટિની ઉત્પત્તિ.

યુધિષ્ઠિર ઉવાચ ॥ કુતઃ સૃષ્ટિમિદં વિશ્વં જગત્સ્થાવરજંગમમ્ ॥

॥ પ્રલયે ચ કમચ્યેતિ તન્મે બ્રૂહિ પિતામહ ॥ ૧ ॥

યુધિષ્ઠિર કહે છે કે:-હે પિતામહ ! પૂર્વે તમે કહ્યું કે, આત્મા ત્રિવિધ ભેદરહિત અખંડ અને એકરસ છે તથા જગત તો છે જ નહિ. ત્યારે આ સ્થાવર-જંગમ વિશ્વની ઉત્પત્તિ ક્યાંથી થઈ ? અને તેનો લય થાય છે ત્યારે પુનઃ ક્યાં સમાઈ જાય છે ? તે મને કહો ! !<sup>૧</sup>. સમુદ્ર, આકાશ, પર્વત, મેઘ, પૃથ્વી, અગ્નિ અને પવનસહિત આ સઘળા લોકને કોણે ઉત્પન્ન કર્યા ?<sup>૨</sup>. સર્વ પ્રાણીની ઉત્પત્તિ કેવી રીતે થઈ ? તેમાં બ્રાહ્મણાદિ વર્ણના ભેદ શી રીતે ઉત્પન્ન થયા ? તેઓમાં શૈશ્ય અને આશૈશ્ય વિધિ તથા ધર્મ અને અધર્મનો વિધિ કેવી રીતે ઉપજ્યો ?<sup>૩</sup>. જીવવાળા પ્રાણીઓનો જીવ કેવો છે ? જે મૃત્યુ પામે છે તે આ લોકમાંથી ખીજા લોકમાં જાય છે-એટલે ક્યાં જાય છે ? અને મુકિત પામેલા જીવો ક્યાં જાય છે ? તમે મહારા એ સર્વ પ્રશ્નોના ઉત્તર આપવાને યોગ્ય છો<sup>૪</sup>. ભીષ્મ કહે છે:-આ વિષે પણ ભારદ્વાજે ભૃગુઋષિને પ્રશ્ન કર્યો હતા ત્યારે ભૃગુઋષિએ તેને જે શાસ્ત્ર કહ્યું હતું, તે પુરાતન ઇતિહાસ હું તને કહું છું<sup>૫</sup>. કૈલાસ પર્વતના શિખર ઉપર દેહીપ્રમાણ અને મોટા તેજસ્વી મહર્ષિ ભૃગુ બેઠેલા હતા, તે વખતે ભારદ્વાજે તેમને પૂછ્યું કે:-સમુદ્ર, આકાશ, પર્વત, મેઘ,

પૃથ્વી, અગ્નિ અને પર્વતસહિત આ સઘળા લોકને કોણે નિર્માણ કર્યા ?<sup>૧૦</sup> સર્વ પ્રાણીની ઉત્પત્તિ કેવી રીતે થઈ ? તેમાં બ્રાહ્મણાદિ વર્ણના લેહ શી રીતે ઉત્પન્ન થયા ? તેઓમાં શૌચ અને અશૌચ વિધિ તથા ધર્મ અને અધર્મનો વિધિ કેવી રીતે ઉપજ્યો ?<sup>૧૧</sup> જીવવાળા પ્રાણીઓનો જીવ કેવો છે ? જે મૃત્યુ પામે છે તે આ લોકમાંથી બીજા લોકમાં જાય છે એટલે ક્યાં જાય છે ? અને મુક્તિ પામેલા જીવો ક્યાં જાય છે ? એ સર્વ મને કહેવું ઘટે છે<sup>૧૨</sup>. એ પ્રમાણે ભારદ્વાજે પોતાના સંશય પૂછ્યા. તે સાંભળીને બ્રહ્માના સરખા તે બ્રહ્મર્ષિએ તેના સર્વ સંશયોને નિવારણ કર્યા<sup>૧૩</sup>. ભૃગુ કહે છે કે:-પૂર્વે અસત્તથી-અજ્ઞાનથી મન ઉત્પન્ન થયું. તે મન ચિત્તના પ્રતિબિંબથી યુક્ત થયું ત્યારે તેમાં મહર્ષિઓએ જાણેલા એવો એક દેવ પ્રગટ થયો. તે દેવ ઉત્પત્તિ-લય વિનાનો છે. કેમકે, તેનું કારણ અસત્ અજ્ઞાન અનિર્વચનીય છે. તે એક હોવાથી લેહરહિત અને અજરામર છે<sup>૧૪</sup>. તે દેવને “અવ્યક્ત” કહે છે કેમ કે, તે સત્-અસત્ વ્યક્તિ વિનાનો છે, શાશ્વત એટલે સદા એકરૂપે રહેનાર છે, અક્ષય તથા જન્મ-વૃદ્ધિ આદિ વિકાર વિનાનો છે આકાશાદિ ભૂત તેમાંથી ઉત્પન્ન થાય છે અને તેમાંજ લય પામે છે<sup>૧૫</sup>. તે અવ્યક્તમાંથી સમષ્ટિ જીવરૂપ મહત્ત્વ પ્રકટ થયું અથવા માનસ અવ્યક્તમાંથી બુદ્ધિ પ્રકટ થઈ, મહત્ત્વમાંથી અહંકાર ઉત્પન્ન થયો તથા ભગવાન અહંકારથી સર્વ ભૂતને ધારણ કરનાર, વિખ્યાત અને સમર્થ આકાશ ઉત્પન્ન થયું<sup>૧૬</sup>. આકાશથી જગળ ઉત્પન્ન થયું અને જગથી અગ્નિ તથા વાયુ ઉત્પન્ન થયા. અગ્નિ અને વાયુના સંયોગથી પૃથ્વી ઉત્પન્ન થઈ<sup>૧૭</sup>. પછી સ્વયંભૂ ભગવાને તેજોમય અને દિવ્ય એવું કમળ સરજ્યું, તે કમળમાં વેદથી પૂર્ણ, જ્ઞાન અને ઐશ્વર્ય આદિના લંડારરૂપ બ્રહ્મા ઉત્પન્ન થયા. અર્થાત્ પંચીકૃત સ્થૂલભૂતથી બ્રહ્માંડરૂપ કમળ ઉપજ્યું અને તેમાં વિરાટ પુરૂષ પ્રકટ થયો<sup>૧૮</sup>. સર્વ પ્રાણીના શરીરરૂપ અને ચાર પ્રકારના પ્રાણી સમુદાયના સરજનાર આકાશાદિ પાંચ ધાતુઓ કે, જે “અહંકાર” એવા નામથી પ્રસિદ્ધ છે, તેનેજ બ્રહ્મા જાણ્યો<sup>૧૯</sup>. પર્વતો વિરાટ પુરૂષ (બ્રહ્મદેવ) ના શરીરનાં અસ્થિ છે, પૃથ્વી મેદ અને માંસ છે, સમુદ્રો રૂધિર છે, આકાશ ઉદર છે<sup>૨૦</sup>. પવન નિઃશ્વાસ છે, અગ્નિ તેજ છે, નદીઓ શિરાઓ (નસો) છે, શીતળ અને ગરમ એવા ચંદ્ર અને સૂર્ય પ્રસિદ્ધ નેત્ર છે<sup>૨૧</sup>. આકાશ ઉચ્ચ માથું છે, પૃથ્વી બન્ને ચરણ છે તથા દિશાઓ હાથ છે એવો એ વિરાટ પુરૂષ સિદ્ધ પુરૂષોએ પણ કદ વડે જાણી શકાય એવો તથા અચિંત્ય સ્વરૂપવાળો છે એમાં સંશય નથી<sup>૨૨</sup>. તેને “ભગવાન” “વિષ્ણુ” અને “અનંત” કહે છે. તેજ સર્વ પ્રાણીનો આત્મા અને સર્વ પ્રાણીના સ્થાનરૂપ છે અજિતેન્દ્રિય પુરૂષો તેને જાણી શકતા નથી<sup>૨૩</sup>. તે સર્વ ભૂતની ઉત્પત્તિના અર્થે અહંકારનો સરજનારો છે તથા તે મને જેના વિષે પૂછ્યું તથા જેથી વિશ્વ ઉત્પન્ન થયું છે તે એજ છે<sup>૨૪</sup>. ભારદ્વાજ કહે છે કે:-આકાશનું, દિશાઓનું, પૃથ્વીનું અને વાયુનું પરિભ્રમણ શું છે ? તે મને યથાર્થ કહીને મ્હારા સંશયને છેદો<sup>૨૫</sup>. ભૃગુ કહે છે કે:-સિદ્ધ અને દેવતાઓએ સેવેલું આકાશ અનંત છે. તે અનેક પ્રકારનાં સ્થાનથી વ્યાપ્ત અને રમણીય છે તથા તેનો અંત પામી શકાતો નથી<sup>૨૬</sup>. જ્યાં ચંદ્ર અને સૂર્યના કિરણોની ગતિ પ્રહોંચતી નથી તથા જ્યાં ચંદ્ર અને સૂર્ય દેખાતા નથી ત્યાં અગ્નિના જેવી કાંતિવાળા, તેજસ્વી અને સ્વંય પ્રકાશમાન દેવતાઓ વસે છે<sup>૨૭</sup>. હે માનહ ! અત્યંત બળવાળા દેવતાઓ પણ આકાશના અંતને જોઈ શકતા નથી કેમ કે, તે દુર્ગમ તથા અનંત છે, એ પ્રમાણે તું મ્હારા કહેવાથી

\* વીકાર કહે છે કે, આકાશથી જગ થયું એવો પાઠમાં કહેલો ક્રમ વિવક્ષિત નથી, પણ આકાશથી વાયુ, વાયુથી અગ્નિ, અગ્નિથી જગ અને જગથી પૃથ્વી, એવો શ્રુતિમાં કહેલો ક્રમ સમજવો. જા. ક.

જાણુ<sup>૨૫</sup>. તે દેવતાઓની ઉપર અને તેની પણ ઉપર સ્વયં પ્રકાશ અને દેદીપ્યમાન દેવતાઓવડે તે અપ્રમેય આકાશ રોકાયલું છે<sup>૨૬</sup>. જેમ ઉંચે આકાશનો પાર નથી, તેમ આસપાસ પણ આકાશનો અંત આવતો નથી. કેમ કે, પૃથ્વી પછી સમુદ્રો છે, સમુદ્રોની પેઢી પાર અધકારના અંતે જળ છે અને જળની અંતે અગ્નિ છે એમ કહેલું છે<sup>૨૭</sup>. પૃથ્વીની નીચે (સાથી અંતે) રસાતળ છે, રસાતળની અંતે નાગરાજઓ વસે છે, તેઓની અંતે ફરીને આકાશ છે અને આકાશની અંતે પાશુ<sup>૨૮</sup> જળ છે<sup>૨૯</sup>. એ પ્રમાણે જળરૂપી ભગવાન અને આકાશના અંતને આપણે જાણીએ છીએ, પરંતુ જળ અને આકાશ, પુનઃ જળ અને આકાશ વળી પુનઃ જળ અને આકાશ એવી રીતે જળાકાશ માળાના અંતને દેવતાઓ જાણી શકતા નથી<sup>૩૦</sup>. એજ પ્રમાણે અગ્નિ, વાયુ અને જળનો અંત પણ જાણી શકાય તેમ નથી. અગ્નિ, વાયુ, જળ અને પૃથ્વી, એ ચારે તત્ત્વોના વર્ણ પણ આકાશથીજ ગ્રહણ કરવામાં આવે છે. એટલે જેમ આકાશરૂપ તથા સ્પર્શ આદિ ગુણથી રહિત છે, તેમ અગ્નિ વગેરે પણ રૂપ તથા સ્પર્શ વગેરે ગુણથી રહિત છે, માત્ર જેઓ તત્ત્વદષ્ટિથી જોતા નથી તેઓને જ તે જૂદા જૂદા ગુણવાળાં જણાય છે<sup>૩૧</sup>. બૌદ્ધ લોકો, જ્યોતિષીઓ અને પૌરાણિકો પૃથ્વી વગેરેના જે પ્રમાણને કહે છે તે તો ત્રૈલોક્યરૂપી સમુદ્રનું પ્રમાણ કે, જે પ્રમાણે અનેક પ્રકારનાં શાસ્ત્રોમાં કહેલું છે અને મુનિઓ કહે છે, તે પ્રમાણે કહે છે. નહિ તો, બ્રહ્મ કે, જે અદૃશ્ય તથા અગમ્ય છે તેનું પ્રમાણ કોણ કહી શકે? કેમ કે, આકાશાદિનું કારણ બ્રહ્મ છે માટે જેનું કારણ અનંત છે તેનું કાર્ય પણ અનંત હોય, આકાશ સિદ્ધ અને દેવતાઓનો ગમન માર્ગ છે તે જો પરિમિત હોય તો જેની ઉત્પત્તિ મનથી છે એવા મોટા આકાશને યોગ્ય “અનંત” એવું પ્રખ્યાત નામ પણ કહેવા માત્રજ થાય<sup>૩૨-૩૩</sup>. પરમાત્માનું જે દિવ્યરૂપ લય પામે છે અને ઉદય પામે છે તેનો પાર જાણવાને પરમાત્મારૂપ થયેલો પણ બીજો કયો મનુષ્ય સમર્થ થાય? તાત્પર્ય કે, જેમ મૃગજળના સ્પર્શનું કે, રસનું જ્ઞાન થવું અશક્ય છે, તેમ જગત અસત્ હોવાથી તેના પ્રમાણનું જ્ઞાન થવું એ અશક્ય છે. જગત ઉપજ્યું નહોતું ત્યારે હતું નહિ અને લય પામ્યા પછી પણ નથી, ત્યારે જે આદિ અને અંતમાં નથી તે વર્તમાનકાળમાં પણ નથીજ, એ ન્યાયથી જગત અસત્ છે માટે તેનું પ્રમાણ જાણવાને કોઈ સમર્થ થઈ શકે નહિ<sup>૩૪</sup>. સ્થૂલ-સૂક્ષ્મ કાર્યરૂપ ક્રમજામાંથી સર્વજ્ઞ, સમર્થ, ધર્મમય, સર્વથી પ્રથમ, પ્રજ્ઞાના પતિ અને સર્વોત્તમ મૂર્તિમાન બ્રહ્મદેવ ઉત્પન્ન થયા<sup>૩૫</sup>. ભારદ્વાજ કહે છે કે:-બ્રહ્મા જ્યારે ક્રમજામાંથી ઉત્પન્ન થયા ત્યારે તો તે ક્રમજા બ્રહ્માથી મોટું હોવું જોઈએ અને તમે તો બ્રહ્મદેવને ક્રમજાથી પૂર્વે ઉપજેલા કહો છો !! એ મને મોટો સંદેહ છે<sup>૩૬</sup>. ભૃગુ કહે છે કે:-માનસ બ્રહ્માની જે મૂર્તિ બ્રહ્માપણાને પામી હતી, તેને આસન કરવાના અર્થે નિર્માણ કરેલી પૃથ્વી “પદ્મ” કહેવાય છે. તાત્પર્ય કે, બીજામાંથી અંકુર અને વૃક્ષ જન્મે ઉપજે છે, માટે અંકુર અને વૃક્ષથી બીજા મોટું છે, તેમ “માનસ” નામે ધંધર (હિરણ્યગર્ભ)થી ઉત્પન્ન થયેલા સૂત્રાત્મા અને વિરાટ, બીજા સૂત્રાત્મા અને વિરાટને સરજવાને સમર્થ નથી પણ અતુર્ભુજ બ્રહ્મામાં તો માનસદેવની સઘળી શક્તિ પ્રકટ થયેલી છે, માટે તે સૂત્ર અને વિરાટરૂપ ક્રમજાથી મોટો છે. પણ બીજામાંથી અંકુર અને વૃક્ષ ઉત્પન્ન થયા પછી ફળ લાગે છે ત્યારે જાડમાં ફળ થયું, એમ કહેવાય છે, તેજ રીતે સૂત્ર અને વિરાટરૂપ ક્રમજામાં બ્રહ્મા થયા, એમ કહેવાય છે<sup>૩૭</sup>. એ ક્રમજાની કણિકા મેરૂ છે, તે આકાશમાં ઉંચો વધેલો છે. તેના મધ્યમાં રહેલા જગતના પ્રભુ બ્રહ્મદેવ સર્વ લોકને સરજે છે<sup>૩૮</sup>.

कर्णिकां तस्य पद्मस्य मेरुर्गगनमुद्भूतः । तस्य मध्ये स्थितो लोकान् सृजते जगत्तः प्रभुः ॥३८॥

इति श्रीमहाभारते शां० मो० भू० भारद्वाजसंवाद् शु० भा० नवमोऽध्यायः ॥ ९ ॥

## અધ્યાય ૧૦ મો-સૃષ્ટિની ઉત્પત્તિ-પંચભૂતોત્પત્તિ વર્ણન.

મીઞ્મ ઉવાચ ॥ પ્રજાવિસર્ગ વિવિધં કથં સ સ્તજતે પ્રભુઃ ॥

॥ મેરુમધ્યે સ્થિતો બ્રહ્મા તદ્ બ્રહ્મ દ્વિજસત્તમ ॥ ૧ ॥

ભારદ્વાજ કહે છે કે:-હે દ્વિજશ્રેષ્ઠ ! મેરુની મધ્યે રહેલા સમર્થ બ્રહ્મદેવ જરાયુજ, અંડજ, સ્વેદજ અને ઉદ્ભિન્નજ પ્રજાની અનેક પ્રકારની સૃષ્ટિને શી રીતે ઉત્પન્ન કરે છે ? તે મને કહો ! !<sup>૧</sup>. ભૃગુ કહે છે કે:-હિરણ્યગર્ભ ( બ્રહ્મા ) અનેક પ્રકારની સૃષ્ટિને મનવડે સરજે છે. તેણે ભૂતોના સંરક્ષણના માટે પ્રથમ જળ સરજ્યું<sup>૨</sup>. જે જળ સર્વનો પ્રાણ છે, જેવડે પ્રજા વૃદ્ધિ પામે છે તથા જે જળ પ્રજાનો ત્યાગ કરે તો પ્રજા નાશ પામે છે, તે જળવડે આ સઘળું વિશ્વ વીંટાયલું છે<sup>૩</sup>. પૃથ્વી, પર્વત, મેઘ અને ખીન્તું જે જે કાંઈ મૂર્તિમાન દેખાય છે તે સર્વને જળનીજ પેદાશ બાણવી. કેમ કે, શ્રુતિમાં કહ્યા પ્રમાણે જળનું સ્તંભન થઈને તે, જળ ધનીભૂત\* થવાથી તે સર્વ ઉપજ્યાં છે<sup>૪</sup>. ભારદ્વાજ કહે છે કે:-જળ શી રીતે ઉત્પન્ન થયું ? અગ્નિ અને વાયુ શી રીતે ઉત્પન્ન થયા ? તથા પૃથ્વી શી રીતે ઉત્પન્ન થઈ ? એ વિષે મને મોટો સંદેહ છે<sup>૫</sup>. ભૃગુ કહે છે:-હે બ્રહ્મા ! પૂર્વે બ્રહ્મકલ્પમાં બ્રહ્મર્ષિઓની સભામાં મહાત્માઓને આ લોક કેવી રીતે ઉત્પન્ન થયા ? તે વિષે સંદેહ ઉપજ્યો હતો. જ્યારે તે સંદેહનું નિવર્તન થયું ત્યારે તેઓ ધ્યાન કરીને અને મૌન્ય ધારણ કરીને બેઠા તથા દેવનાં સો વંશ સુધી આહારને તણને માત્ર પવનનું લક્ષણ કરીને રહ્યા<sup>૬-૭</sup>. પછી તે વળતે આકાશમાંથી દેવવાણી થઈ<sup>૮</sup>. તે બ્રહ્મમય વાણી સર્વના સાંભળવામાં આવી તે વાણી એવી થઈ કે, પૂર્વે પર્વતસરખું નિશ્ચળ અને સૂર્ય-ચંદ્ર વિનાનું અનંત આકાશ, બાણે સૂતેલું હોય તેવું પ્રગટ થયું<sup>૯</sup>. તે આકાશ અંધકારરૂપ હતું તેમાં બાણે ખીજે અંધકાર આવીને મળતો હોય, તેમ જળ ઉત્પન્ન થયું. તે જળ તેમાં ભરાવાથી-દબાણ થઈને વાયુ ઉત્પન્ન થયો<sup>૧૦</sup>. જેમ છિદ્રવિનાના પાત્રમાં શબ્દ થતો નથી પણ જ્યારે તેમાં જળ રેડવામાં આવે છે ત્યારે વાયુથી તેમાં શબ્દ ઉત્પન્ન થાય છે, તેમ આકાશના મધ્યમાં જે ભાગ જળવડે રોકાયેલો છે તે માંહેનો વાયુ સમુદ્રના પૃષ્ઠભાગને તોડીને શબ્દ સાથે બહાર નિકળે છે<sup>૧૧, ૧૨</sup>. એ રીતે સમુદ્રના દબાણ-માંથી ઉપજેલો વાયુ સર્વત્ર ફરે છે અને પછી આકાશરૂપી સ્થાન પામીને પણ શાંતિ પામતો નથી-સ્થિર થતો નથી<sup>૧૩</sup>. તે ( આકાશ ) વાયુ અને જળના ઘર્ષણથી મહાબળવાન, પ્રકાશત તેજવાળો તથા ઉંચી જવાળાવાળો અગ્નિ આકાશને અંધકારરહિત કરતો ઉત્પન્ન થયો<sup>૧૪</sup>. તે અગ્નિ પવન સાથે મળીને જળને આકાશમાં ફેંકવા લાગે છે ત્યારે વાયુના યોગથી તે જળ ધન ( બડું-કઠિન ) થાય છે<sup>૧૫</sup>. અગ્નિ જ્યારે આકાશમાં ચઢે છે ત્યારે તેમાંથી જે સ્નેહ ( આકર્ષણ ) રહે છે તે એકીભૂત થઈને પૃથ્વીપણીને પામે છે<sup>૧૬</sup>. પૃથ્વીનેજ સર્વ રસ, સર્વ ગંધ, સર્વ પ્રાણીઓનું ઉત્પત્તિસ્થાન બાણવી કારણ કે, તેમાંથી સર્વ કાંઈ જન્મે છે<sup>૧૭</sup>.

॥ રસનાં સર્વગંધાનાં સ્નેહાનાં પ્રાણિનાં તથા । ભૂમિયોંનિરિહ જ્ઞેયા યસ્યાં સર્વં પ્રસૂયતે ॥૧૭॥

इति श्रीमहाभा० शां० मोक्षधर्मे भूतोत्पत्तिकथनं नाम गु० भा० दशमोऽध्यायः ॥ ૧૦ ॥

## અધ્યાય ૧૧ મો-સૃષ્ટિની ઉત્પત્તિ-સ્થાવરમાં પણ પંચભૂતો છે.

ભારદ્વાજ ઉવાચ ॥ ય પ્તે ધાતવઃ પંચ બ્રહ્મા યાનસ્ત્વજત્પુરા ॥

॥ આવૃત્તા ચૈરિમે લોકા મહાભૂતામિસંક્ષિતૈઃ ॥ ૧ ॥

ભારદ્વાજ કહે છે કે:-પાંચ ધાતુઓ કે, જેઓને પૂર્વે બ્રહ્મદેવે સરજી છે અને “મહાભૂત”

\* ધનીભૂત એટલે કંબળાશવાળા થવું તે.



નામવાળી જે ધાતુઓવડે આ લોક વીંટાયલા છે<sup>૧</sup>. તે પાંચનેજ શા માટે ભૂત કહેવાં ? કેમ કે, મહામતિ બ્રહ્માએ બીજાં પણ હજારો ભૂત સરજ્યાં છે<sup>૨</sup>. ભૂચ કહે છે કે:-તે મહાભૂત કહેવાય છે તેનું કારણ એવું છે કે, તે પ્રમાણુરહિત-અમાપ છે માટે “મહા” કહેવાય છે અને તેનો સંલવ (ઉત્પત્તિ) થયેલો છે માટે “ભૂત” કહેવાય છે. એ પ્રમાણે “મહા” અને “ભૂત” બે શબ્દો મળીને “મહાભૂત” કહેવાય છે<sup>૩</sup>. મનુષ્યનું શરીર પંચમહાભૂતથી બનેલું છે. કેમ કે, તેમાં એટલા વાયુનો ભાગ છે, પોલાણ આકાશનો ભાગ છે, ગરમી અગ્નિનો ભાગ છે, દ્રવ (પ્રવાહી) જળનો ભાગ છે અને સમુદાય (કકિનતા) પૃથ્વીનો ભાગ છે. એ પ્રમાણે પંચમહાભૂતથી સઘળું સ્થાવર અને જંગમ વિશ્વ બનેલું છે<sup>૪</sup>. પાંચ ઇન્દ્રિયો પણ પંચમહાભૂતથીજ બનેલી છે. એટલે શ્રોત્ર ઇન્દ્રિય આકાશથી, દ્રાણ ઇન્દ્રિય પૃથ્વીથી, રસનેન્દ્રિય જળથી, સ્પર્શ ઇન્દ્રિય વાયુથી અને ચક્ષુ ઇન્દ્રિય અગ્નિથી બનેલું છે<sup>૫</sup>. ભારદ્વાજ કહે છે કે:-જ્યારે સ્થાવર-જંગમ માત્ર પંચમહાભૂતથી યુક્ત છે અને તે પાંચ ધાતુઓ-સ્થાવરના શરીરમાં દેખાય છે<sup>૬</sup>. ત્યારે વૃક્ષો કે, જે ગરમી વિનાનાં, એટલા વિનાનાં અને ઘનરૂપ છે તેઓના શરીરમાં પાંચ ધાતુઓ દેખાતી નથી તેનું શું કારણ ?<sup>૭</sup>. વળી તેઓ સાંભળતા નથી, જોઈ શકતા નથી, ગંધ, રસ, કે, સ્પર્શને જાણતા નથી છતાં તેઓને પંચમહાભૂતવાળા શામાટે કહેવા જોઈએ ?<sup>૮</sup>. વૃક્ષોમાં કાંઈ પ્રવાહી પદાર્થ દેખાતો નથી માટે તેમાં જળ નથી, ગરમી દેખાતી નથી માટે અગ્નિ નથી, તેજ પ્રમાણે ભૂમિ કે, વાયુ પણ દેખાતાં નથી અને આકાશ તો અપ્રમેય-પ્રતીત ન થાય એવું છે; માટે તે વૃક્ષમાં છે, એમ પણ માનવું યોગ્ય નથી. એ રીતે વિચારી જોતાં વૃક્ષો કાંઈ પંચમહાભૂતથી ઉપજ્યાં હોય, એમ જણાતું નથી<sup>૯</sup>. ભૂચ કહે છે કે:-વૃક્ષ ઘન છે તથાપિ તેમાં આકાશ છે એમ નિશ્ચય જાણવું. કેમ કે, તેઓમાંથી નિત્ય પુષ્પ અને ફળ પ્રગટ થાય છે તે આકાશ ન હોય તો ક્યાંથી પ્રગટ થાય ?<sup>૧૦</sup>. વૃક્ષનો વર્ણ કરમાયલો માલૂમ પડે છે તે ગરમીથી છે. વૃક્ષને સ્પર્શ કરવાથી કરમાઈ જાય છે કે, ખરી પડે છે, તેથી તેને સ્પર્શ છે# એમ માલૂમ પડે છે<sup>૧૧</sup>. વાયુ, અગ્નિ કે, મેઘના કડાકાથી વૃક્ષનાં ફળ કે, પુષ્પ ખરી પડે છે. એ શબ્દને વૃક્ષ શ્રોત્ર ઇન્દ્રિયથી ગ્રહણ કરે છે માટે વૃક્ષો સાંભળે છે<sup>૧૨</sup>. વેલ વૃક્ષને વીંટાય છે તથા સર્વ દિશાએ જાય છે. જેને દૃષ્ટિ ન હોય તેને માર્ગ સૂઝે કેમ ? માટે વૃક્ષો જોઈ શકે છે<sup>૧૩</sup>. સારા કે, નરસા ગંધવડે તથા અનેક પ્રકારના ધૂપવડે વૃક્ષો રોગ વિનાનાં અને પુષ્પવાળાં થાય છે માટે વૃક્ષો વાસ લઈ શકે છે<sup>૧૪</sup>. વૃક્ષ મૂળવડે પૃથ્વીમાંથી જળને પીએ છે તથા વૃક્ષને ખરાબ જળથી વ્યાધિ પણ થાય છે, તેમ વૃક્ષને કોઈ વ્યાધિ થયો હોય તો તેના મૂળમાં ઔષધ રેડીને પ્રતીકાર કરવામાં આવે છે, માટે વૃક્ષને રસનેન્દ્રિય પણ છે<sup>૧૫</sup>. વૃક્ષ કમળના નાળસરખા મુખથી પૃથ્વીમાંથી જળને ઉંચે ખેંચે છે, તેમ પવનને પણ ખેંચે છે વળી તે, પાદ (મૂળ) વડે જળને પીએ છે માટે તેને “પાદપ” કહે છે<sup>૧૬</sup>. વૃક્ષ સુખ અને દુઃખનું ગ્રહણ કરી શકે છે તથા કાપવાથી પણ તે પાછું ફૂટે છે, તે વૃક્ષમાં મને જીવ માલૂમ પડે છે. એ પ્રમાણે કોઈ જગ્યાએ અચેતનપણું નથી<sup>૧૭</sup>. તેણે પૃથ્વીમાંથી જે જળને ચૂસેલું હોય છે તેને અભિ અને વાયુ પચાવે છે તથા તેણે કરેલા આહારનો પારિપાક થઈને તેના દેહમાં સ્નેહ અને વૃદ્ધિ થાય છે<sup>૧૮</sup>. એ રીતે સર્વ જંગમ પ્રાણીઓના દેહમાં પણ પાંચ ધાતુઓ છે કે, જે પ્રત્યેક ધાતુવડે શરીરની સ્થિતિ થાય છે તથા એટલા થાય છે<sup>૧૯</sup>.

\* લાગળ-લજ્જવંતીના છોડમાં એવો ગુણ જોવામાં આવે છે કે, સ્પર્શ કરવાથી તે કરમાઈ જાય છે. સંશોધક.

શરીરમાં ત્વચા, માંસ, હાડકાં, મજ્જા તથા સ્નાયુ, એ પાંચનો સમુદાય પૃથ્વીરૂપ છે<sup>૨૦</sup>. શરીરમાં તેજ, ક્રોધ, ગરમી, નેત્ર અને જઠરાનળ, એ પાંચ અગ્નિથી ઉપજેલા પદાર્થો છે<sup>૨૧</sup>. પ્રાણીઓના શરીરમાં શ્વાત્ર (કાન), ધ્રાણુ (નાક), મુખ, હૃદય અને કોઠો, એ પાંચમાં ને પોલાણુ રહ્યું છે તે આકાશની પાંચ ધાતુઓ છે<sup>૨૨</sup>. પ્રાણીઓના શરીરમાં કફ, પિત્ત, પરસ્વેદો, વસા અને રૂધિર, એ પાંચ પ્રકારે જળધાતુ રહેલો છે<sup>૨૩</sup>. શરીરમાં વાયુ પાંચ પ્રકારે રહેલો છે. “પ્રાણ”વાયુવડે પ્રાણી એક જગ્યાએથી બીજી જગ્યાએ જાય છે—આવે છે, “અપાન”વાયુવડે ગમન કરે છે, અપાનવાયુ હૃદયમાં રહે છે તથા હૃદયમાં કાર્ય કરે છે, “સમાન”વાયુ સરખા વિભાગ કરે છે<sup>૨૪</sup>. “ઉદાનવાયુ”થી શ્વાસોર્વાસ લે છે તથા છાતી, કંઠ, મૂર્ધા વગેરે જૂદાં જૂદાં સ્થાનના યોગથી શબ્દ બોલાય છે. એ પ્રમાણે પાંચ વાયુઓ મનુષ્યોને એટલા કરાવે છે<sup>૨૫</sup>. શરીરવાળો પ્રાણી ધ્રાણુરૂપ ભૂમિવડે ગંધ ગુણને જાણે છે, રસનેન્દ્રિયરૂપ જળવડે રસને જાણે છે, તેજરૂપ નેત્રવડે રૂપને જાણે છે, વાયુરૂપ ત્વચાવડે સ્પર્શને જાણે છે અને શબ્દરૂપ આકાશવડે શબ્દને જાણે છે<sup>૨૬</sup>. ગંધ, સ્પર્શ, રસ, રૂપ અને શબ્દ એ પાંચ ગુણ ગંધમય પૃથ્વીમાં રહે છે. હું તને તે ગંધના ગુણ વિસ્તારથી કહીશ<sup>૨૭</sup>. કરતુરી વગેરેમાં જે ગંધ રહેલો છે તે “ધૃષ્ટ” કહેવાય છે, શબ્દ વગેરેનો ગંધ “અનિષ્ટ” કહેવાય છે, મધુ અને પુષ્પ વગેરેનો ગંધ મધુર છે. મરી આદિમાં કટુ ગંધ છે, હિંગ વગેરેમાં જે ગંધ છે તે “નિહારી” કહેવાય છે કેમ કે, તે સર્વ જાતના ગંધને દગાવી દે છે, અનેક દ્રવ્ય એકઠાં ખાંડવાથી જે વાસ આવે તેને “સંહતગંધ” કહે છે, તરત ઉના કરેલા ધી વગેરેમાં રહેલા ગંધને સ્નિગ્ધ જાણવો, સરસવના તેલ વગેરેમાં રહેલા ગંધને રૂક્ષ જાણવો તથા ચોખા વગેરેના ગંધને વિશદ જાણવો<sup>૨૮</sup>. એ પ્રમાણે પૃથ્વીના ગંધનો વિસ્તાર નવ પ્રકારનો છે. પૃથ્વીમાં રહેલું તેજ નેત્રવડે જોઈ શકાય છે તથા સ્પર્શ વાયુવડે જાણવામાં આવે છે<sup>૨૯</sup>. શબ્દ, સ્પર્શ, રૂપ અને રસ, એ રસના ગુણ છે. હું તને રસનું જ્ઞાન કહું છું માટે તું મહારાથી સાલજા ! !<sup>૩૦</sup>. પ્રખ્યાત આત્મજ્ઞાનવાળા ઋષિયોએ રસના બહુ પ્રકાર કહેલા છે. રસ મધુર, લવણ, કડવો, કપાય, ખાટો અને તીખો એમ છ પ્રકારનો છે<sup>૩૧</sup>. રસ માત્ર જળમય છે. તેજના ત્રણ ગુણ છે; શબ્દ, સ્પર્શ અને રૂપ<sup>૩૨</sup>. તેજવડે રૂપ દેખાય છે અને તે રૂપ ઘણા પ્રકારનાં છે. તેજમાંથી ઉપજેલા રૂપના ગુણનો વિસ્તાર સોળ પ્રકારે કહેલો છે, તે આ પ્રમાણે છે:-લાંબું, ટૂંકું, જાડું, ચોખ્ખું, ગોળ, ધોળું, કાળું, રાતું, લીલું, પીળું, કઠિન, ચીકણું, લીસું, પિચ્છાચુક્ત, કોમળ અને દારૂણ<sup>૩૩,૩૪</sup>. વાયુનો ગુણ સ્પર્શ છે અને તે સ્પર્શ ઘણા પ્રકારનો છે. સ્પર્શ ગરમ, ઠંડો, શીતળ, સુખદ, દુઃખદ, સ્નિગ્ધ, વિશદ, કરકરો, કોમળ, લીસો, હલકો અને ભારે એવા સ્પર્શના પ્રકાર છે. શબ્દ અને સ્પર્શ એ બે ગુણ વાયુના છે. એ પ્રમાણે વાયુના ગુણ આઠ છે<sup>૩૫-૩૭</sup>. આકાશનો ગુણ શબ્દ એકજ છે હું તને તે શબ્દનો અનેક પ્રકારનો વિસ્તાર કહીશ<sup>૩૮</sup>. ષડ્જ, ઋષભ, ગાંધાર, મધ્યમ, પંચમ, ધૈવત તથા નિષાદ એ પ્રમાણે આકાશમાંથી થયેલા શબ્દનો સાત પ્રકારનો ગુણ છે. શબ્દ બ્યાપકપણે સર્વત્ર છે તથાપિ નગારા વગેરેમાં પ્રગટ દેખાય છે<sup>૩૯,૪૦</sup>. મૃદંગ, નોખત, શૃંગ, મેઘગર્જના તથા રથનો ગડગડાટ વગેરે જે શબ્દ સાંભળવામાં આવે છે, તેમજ પ્રાણી કે, જડ વસ્તુનો શબ્દ કર્ણમાં પડે છે. તે સર્વ એકજ શબ્દ છે પરંતુ તે તે સ્થળમાં જવાથી તેથી તે શ્રાવ્ય છે<sup>૪૧</sup>. એ પ્રમાણે આકાશમાંથી ઉપજેલા શબ્દના ઘણા પ્રકાર છે. આકાશમાંથી

\* હલકો—ભારે, એમ એક જણે તો અગિયાર થાય છે નહિ તો બાર થાય છે.

ઉપજેલા શબ્દને વાયુના ગુણો મળે છે ત્યારે તે પ્રગટ થાય છે<sup>૧૨</sup>. જે વાયુના સ્પર્શાદિ ગુણ અટકાવવિના શબ્દને મળે તો તે શબ્દ સાંભળવામાં આવે છે અને સ્પર્શાદિ વિષમ સ્થિતિમાં હોય અટકે અટકાવ પામેલા હોય તો શબ્દ જાણવામાં આવતો નથી. તે શબ્દાદિ ગુણો નિરંતર ધાતુઓને તૃપ્ત કરે છે<sup>૧૩</sup>. તે ધાતુઓવડે જળ, અગ્નિ અને વાયુ નિરંતર પ્રાણીના શરીરમાં જાતલ રહે છે અને તે, પ્રાણીના દેહના મૂળરૂપ છતાં પ્રાણવાયુને પ્રાપ્ત થઈને રહેલા છે<sup>૧૪</sup>.

॥ આપોગ્નિર્મારુતશ્ચૈવ નિત્યં જામતિ દેહિષુ । મૂલમેતે શરીરસ્ય વ્યાપ્ય પ્રાણાનિહ સ્થિતાઃ ॥૪૪॥  
॥ इति श्रीमहा मा० शांति० मोक्षध० भृगुमारद्वाजसंवादे गु० मा० एकादशोऽध्यायः ॥૧૧॥

અધ્યાય ૧૨ મો-પાંચ પ્રાણાદિના કર્મોનું વિવેચન.

ભારદ્વાજ ઉવાચ ॥ પાર્થિવં ધાતુમાસાન્ન શરીરોગ્નિઃ કથં પ્રભો ।

॥ अवकाशविशेषेण कथं वर्तयतेनिलः ॥ ૧ ॥

ભારદ્વાજ કહે છે કે:-હે પ્રભો ! અગ્નિ-તેજ પાંચભૌતિક દેહને પામીને શરીરાભિમાની પ્રકાશમય વિજ્ઞાન ધાતુરૂપ કયે પ્રકારે થાય છે? તથા વાયુ પણ પાંચભૌતિક દેહને પામીને તથા આકાશમાં રહીને દેહને ચેષ્ટાવાળો કેવી રીતે કરે છે? તે કહો !<sup>૧</sup>. ભૂશુ કહે છે કે:- હે પાપવિનાશ દિગ્ ! હું તને બળવાન વાયુ પ્રાણીઓના દેહને જેવી રીતે ચેષ્ટાવાળા કરે છે તે તથા વાયુની ગતિ કહીશ<sup>૨</sup>. શરીરનું રક્ષણ કરતો અગ્નિ મસ્તકમાં રહેલો છે અને ત્યાં રહીને શરીરનું પાલન કરે છે. અર્થાત્ વિજ્ઞાનરૂપ અગ્નિ ચિદાત્માના આશ્રયે રહેલો છે તથા શરીરને ચેતનાવાળું કરે છે અને પ્રાણવાયુ મસ્તક તથા અગ્નિ, એ બંનેમાં રહીને દેહને ચેષ્ટાયુક્ત કરે છે<sup>૩</sup>. એ પ્રમાણે પ્રાણ તથા તેજરૂપ વિજ્ઞાનના સમુદાયરૂપ જીવ, દેહમાંના સર્વ પ્રાણીનો આત્મા છે તથા તેજ ઉપાધિરહિત ધવાથી સનાતન પુરૂષ છે અને તેજ ઉપાધિસહિત ધવાથી પ્રાણીના મનરૂપ, બુદ્ધિરૂપ, અકંકારરૂપ, પ્રાણીરૂપ અને શબ્દાદિ વિષયરૂપ થાય છે<sup>૪</sup>. એ રીતે શરીરમાં અને બહાર રહેલું સર્વ ઇન્દ્રિયાદિ પ્રાણવાયુવડે ગતિમાન થાય છે તથા તે પ્રાણવાયુ જીવપણુને પામ્યા પછી દેહ-ઇન્દ્રિયાદિ સર્વ સમાન વાયુવડે ચેષ્ટા પામે છે. અર્થાત્ તે પ્રાણવાયુજ સમાન વાયુરૂપે થાય છે. પ્રાણવાયુ સમાન વાયુરૂપ થઈને ઉદરમાં જઠરના આશ્રયે રહે છે તથા તેજ પાછો બસ્તિના મૂળમાં અને ગુદામાં રહીને મૂત્ર તથા મળનું વહન કરે છે ત્યારે તેને “અપાનવાયુ” કહે છે<sup>૫,૬</sup>. જે વાયુ ગમનાદિ કર્મ, તે ( કર્મ )ને અનુકૂળ ચેષ્ટારૂપી પ્રયત્ન તથા ભાર ઉંચો કરવા આદિ સામર્થ્યરૂપ બળ, એ ત્રણના વિષે રહેલો છે તેને અધ્યાત્મ વિદ્યા જાણનારા પુરૂષો “ઉદ્ધાન” કહે છે<sup>૭</sup>. પ્રાણીઓના શરીરોના તમામ સાંધાઓમાં જે વાયુ રહેલો છે તેને “વ્યાન” કહે છે<sup>૮</sup>. જે અગ્નિ ધાતુઓમાં વિસ્તાર પામીને રહેલો છે તેને સમાનવાયુ પ્રજ્વલિત કરે છે, તેથી તે રસ, ધાતુઓ અને વાત, પિત્ત, કફ એવા દોષોને પાચન કરે છે<sup>૯</sup>. ( શી રીતે પાચન કરે છે તે કહે છે, ) અપાન વાયુ નાભિથી નીચે રહેલો છે તથા પ્રાણવાયુ નાભિની ઉપર રહેલો છે; એ બે વાયુની મધ્યે નાભિમાં સમાનવાયુ રહેલો છે. તે વાયુથી જઠરાગ્નિ પ્રદીપ્ત થાય છે અને તેથી અન્નનું પાચન થાય છે. તે અન્ન રસાદિ પરિણામને પામીને તથા છેવટે “ઓજ” સંજ્ઞાને પામીને જીવનરૂપ થાય છે<sup>૧૦</sup>. મુખથી આરંભીને પાંચ ઇન્દ્રિય સુધી એક મોટું સ્રોત (આતરડું) છે કે, જેના ઉપલા ભાગની “મુખ” અને નીચલા ભાગની “ગુદા” એવી સંજ્ઞા છે. તેમાંથી બીજી અનેક નાડીઓ નીકળેલી છે તે સર્વ પ્રાણીઓના શરીરમાં

વ્યાપીને રહેલી છે<sup>૧૧</sup>. પ્રાણવાયુ તે નાડીઓના માર્ગે સઘળા શરીરમાં પ્રવેશ કરે છે તથા તેનીજ સાથે ગમન કરનાર જઠરાગ્નિના તેજસ્વ અગ્નિ કે, જે પ્રાણીઓના અન્નને પાચન કરે છે તેનો પણ સઘળા દેહમાં પ્રવેશ થાય છે<sup>૧૨</sup>. જેમ વાયુ અગ્નિને વહન કરે છે, તેમ અગ્નિ વાયુનું પણ વહન કરે છે તેથી અગ્નિ જેને વેગથી વહન કરે છે એવો પ્રાણવાયુ શુદ્ધના અંત ભાગમાં અથડાઈને પાછો ફરે છે અને ઉપર આવીને, આગળ જે અગ્નિ હોય છે તેને પ્રદીપ્ત કરે છે તથા આગળ ગતિમાન કરે છે<sup>૧૩</sup>. નાલિની નીચે પકવાશય છે તથા નાલિની ઉપર આમાશય છે અને શરીરના નાલિના મધ્યમાં સર્વ પ્રાણવાયુઓ રહેલા છે<sup>૧૪</sup>. એ પાંચે પ્રાણ હૃદયમાં જઈને, ત્યાંથી શરીરમાં ઉપર, નીચે અને આસપાસ ફરે છે તથા નાગ, કૂર્મ, કૃકલ, દેવદત્ત, ધનંજય, પ્રાણ, અપાન, ઉદાન, વ્યાન અને સમાન એ દશ પ્રાણવાયુઓ નાડીઓના માર્ગે અન્નથી ઉપજેલા રસને દેહમાં લઈ જાય છે<sup>૧૫</sup>. જે યોગી પુરૂષોએ શ્રમને જીત્યો છે, જેઓ ધીર છે અને જેઓની સર્વત્ર સમાન વૃત્તિ છે તેઓનોએ (ઉપર કહેલો) માર્ગ છે. તેઓ એ માર્ગે પ્રાણને આકર્ષીને સુષુપ્તના નાડીના માર્ગે મસ્તકમાં “સહસ્રાર” ચક્ર છે તેમાં આત્માને લાવીને સ્થિર કરે છે તથા પરમાત્માના પદને પામી જાય છે<sup>૧૬</sup>. એ પ્રમાણે પ્રાણીઓના પ્રાણ, અપાન વગેરે સર્વ માર્ગો નિમિત્તભૂત ઇત્યાં પ્રાણનિરોધરૂપ યોગસાધન કર્યું હોય તો, જેમ તપેલીમાં મૂકેલો અગ્નિ પ્રકાશ પામે છે, તેમ નિત્ય અને ચતુષ્કોણે પ્રજ્ઞા પ્રકાશ પામે છે. અર્થાત્ પ્રાણાદિને વેહેનારી નાડીઓમાંથી પ્રાણ આકર્ષીને મસ્તક સ્થાનમાં એકત્ર આણવાથી ઇન્દ્રિયોની વૃત્તિઓ વિરામ પામે છે તથા ઉપાધિરહિત કેવળ આત્મસ્વરૂપનું જ જ્ઞાન થાય છે. (“અગ્નિર્મૂર્ધાં” મંત્રનો અર્થ આ અધ્યાયવડે પ્રકાશ કર્યો છે)<sup>૧૭</sup>.

एवं सर्वेषु विहितः प्राणपानेषु देहिनाम् । तस्मिन् समिध्यते नित्यमग्निः स्यात्प्राग्भिवाहितः॥१७॥

इति श्रीमहा० मो० गु० भा० भृगुभारद्वाजसंवादे नाम द्वादशोऽध्यायः ॥१२॥

અધ્યાય ૧૩ માં-પંચમહાભૂતથી ભિન્ન જીવના અસ્તિત્વમાં આલેખ.

भारद्वाज उवाच ॥ यदि प्राणयते वायुर्वायुरेव विचेष्टते ।

॥ असित्वाभापते चैव तस्माज्जीवो निरर्थकः ॥ १ ॥

ભારદ્વાજ કહે છે કે:—જે વાયુજ જીવન ચલાવે છે, વાયુજ દેહને ચેપાવાળો કરે છે, વાયુજ શ્વાસોર્ધ્વાસાદિ ક્રિયા ચલાવે છે અને વાયુજ વાણીનો ઉચ્ચાર કરાવે છે તોપછી જેને “જીવ” કહે છે તેનો શો ઉપયોગ છે ? અર્થાત્ એથી તો જીવ છે જ નહિ એમ થયું<sup>૧</sup>. અગ્નિનો ઉષ્ણતા ગુણ છે, માટે જે અગ્નિ અન્નાદિનું પાચન કરે છે અને અગ્નિજ સ્પષ્ટ કરે છે, ત્યારે જીવ કાંઈ ક્રિયા કરતો નથી, તેથી નિરર્થક છે<sup>૨</sup>. જ્યારે પ્રાણી મરણ પામે છે ત્યારે તેમાંથી જતો જીવ કાંઈ જોવામાં આવતો નથી. માત્ર વાયુ જ તે (દેહ)નો ત્યાગ કરે છે અને ઉષ્ણતા નાશ પામે છે<sup>૩</sup>. જે જીવ વાયુમયજ હોય અને તેનો દેહની સાથે સમાગમ વાયુની પેઠે હોય તો વાયુમંડળ (વટોળિયા)ની પેઠે વાયુઓના સમુદાયની સાથે તે જતો આવતો દેખાવો જોઈએ<sup>૪</sup>. જે વાયુ ઉપાધિ સાથે જીવ યુક્ત થયેલો માનીએ તો તે ઉપાધિ નાશ થયા પછી જીવ છોટો પડવો જોઈએ, જેમ મોટા સમુદ્રમાં શિલાની સાથે તુંબડાંને ણાંધીને નાખ્યું હોય, પરંતુ પછી તે શિલાનો નાશ થવાથી તુંબડું છૂટું પડીને જળની ઉપર તરી આવે, તેમ જીવ પણ ઉપાધિથી નિર્મુક્ત થવા પછી પૃથક્ માલૂમ પડવો જોઈએ<sup>૫</sup>. જે જીવ પ્રજ્ઞાનો અંશ છે એમ માનીએ તો, જેમ કૂવામાં નાખેલું જળ અથવા અગ્નિમાં મૂકેલો દીવો (અથવા સમુદ્રમાં પેઠેલી નદી) પોતાનો સ્વરૂપનો ત્યાગ

કરીને તદ્રૂપ થઈ જાય છે, તેમ જીવ સ્વરૂપથી નાશ થઈને પ્રહારૂપે રહેવો જોઈએ<sup>૧</sup>. આ શરીર પૃથ્વી આદિ પાંચ તત્ત્વથી ઉત્પન્ન થયું છે; તેમાં પાંચના સમુદાયવિના અન્ય જીવ ક્યાંથી સંભવે? અર્થાત્ પાંચનો એકત્ર સમુદાય તેજ જીવ છે. કેમ કે, ખાટલા ઉપર પુરૂષ સૂતેલો હોય, તેવો દેહમાં જીવરૂપ કોઈ જૂદો પદાર્થ નથી અને જો દેહથી જૂદો હોય તો, જેમ ખાટલાનો એકાદ પાંચો કે, ઇંસ નાશ થવા છતાં પુરૂષનો નાશ થતો નથી, તેમ દેહના એકાદ તત્ત્વનો નાશ થવા છતાં પણ જીવનો નાશ થવો જોઈએ નહિ. પણ જેમ ખાટલાના એકાદ અંગનો નાશ થવાથી ખાટલાનો નાશ થાય છે, તેમ દેહમાંના એકાદ તત્ત્વનો નાશ થવાથી આક્રીનાં ચારે તત્ત્વનો પણ નાશ થતો જોવામાં આવે છે. માટે ખાટલામાં ખેડેલા પુરૂષની પેઠે દેહના તત્ત્વોથી જીવ જૂદો નથી, પણ પાંચ તત્ત્વોના સમુદાયનેજ “જીવ” કહેવો જોઈએ. કેમ કે, જ્યાં સમુદાય નથી ત્યાં જીવ પણ નથી અને જ્યાં સમુદાય છે ત્યાં જીવ પણ માલૂમ પડે છે<sup>૨</sup>. જો પ્રાણી આહાર ન કરે તો જગતું તત્ત્વ નાશ પામે અને તેથી પાંચભૂતના સમુદાયનો લંગ થવાથી જીવ નાશ પામે છે. તેમજ શ્વાસ બંધ થાય તો વાયુ નાશ પામે; કોઠો ફાટી જાય તો આકાશ નાશ પામે; લોજન ન કરે તો અગ્નિ નાશ પામે; વ્યાધિ થવાથી અને સોજો ચડવા વગેરેથી ‘પૃથ્વીતું’ તત્ત્વ પણ નાશ પામે છે. એ પ્રમાણે પાંચમાંથી એકાદ તત્ત્વનો નાશ થાય છે ત્યારે બીજાં તત્ત્વ પણ તેના ઉત્પત્તિસ્થાનરૂપ મુખ્ય તત્ત્વોમાં મળી જાય છે અને સંઘાત (સમુદાય) નો નાશ થાય છે<sup>૩</sup>. એ પ્રમાણે પાંચે તત્ત્વો પાંચ પ્રકારે જતાં રહે છે, ત્યારપછી જો જીવ રહેતો હોય તો તે કોઈ વિષયનું ગ્રહણ કરે છે—જાણી શકે છે? સાંભળે છે? કે, જોલે છે શું? અર્થાત્ જીવનું એકે કર્મ તે પછી માલૂમ પડતું નથી કે, જેથી સંઘાતનો નાશ થયા પછી પણ જીવ “છે” એમ કહી શકાય માટે પાંચતત્ત્વોના સમુદાયનેજ “જીવ” કહેવો જોઈએ<sup>૪</sup>. એ રીતે જ્યારે “જીવ” નામે કોઈ જૂદો પદાર્થ નથી ત્યારે પરલોક પણ મિથ્યા છે. માટે “હું” આ ગાયનું દાન કરીને મરી જાઉં છું, તેથી પરલોકમાં આ ગાય મને તારશે” એમ સમજીને ગાયનું દાન આપીને મનુષ્ય મરણ પામે છે પરંતુ તે ગાય કોને તારવાની છે<sup>૫</sup>? કેમ કે, ગાય, ગાયનો આપનાર અને લેનાર એ સર્વ આ લોકમાંજ લય પામી જાય છે ત્યારે તેઓનો પરલોકમાં સમાગમ શી રીતે બનશે<sup>૬</sup>. જે દેહને પક્ષીઓ ખાઈ જાય છે, જે દેહ પર્વતના શિખર ઉપરથી પડી ગયેલો છે તથા જે દેહને અગ્નિમાં બાળીને લસ્ટમ કરી નાખેલો છે, તે પુનઃ જીવતો શી રીતે થશે<sup>૭</sup>. તમે કહેશો કે, તત્ત્વોના સમુદાયરૂપ દેહનો નાશ થાય છે પણ તેનાં મૂળરૂપ કર્મનો નાશ થતો નથી, માટે મૂળ હોવાથી દેહરૂપ વૃક્ષ પુનઃ નવું ઉગશે, તો તે દૃષ્ટાંત અહીં સંભવતું નથી. કેમ કે, નવા વૃક્ષને ઉગવાનું કારણરૂપ બીજ પ્રત્યક્ષ જોવામાં આવે છે, પણ નવા દેહને ઉત્પન્ન થવાનું કારણરૂપ કર્મબીજ કોઈ જગ્યાએ પ્રત્યક્ષ જોવામાં આવતું નથી. માટે કાપી નાખેલા વૃક્ષનાં મૂળ પુનઃ ઉગતાં નથી પરંતુ તેનાં બીજમાંથી નવું વૃક્ષ ઉપજે છે. પણ મરી ગયેલો પ્રાણી પુનઃ ક્યાંથી ઉત્પન્ન થશે<sup>૮</sup>. શરીર ઉત્પન્ન થવાનું જે પ્રત્યક્ષ બીજ દેખાય છે તે પૂર્વે ઉત્પન્ન થયેલું છે અને તેમાંથી નવા દેહ ઉત્પન્ન થાય છે, જેમ વૃક્ષમાંથી બીજ ઉત્પન્ન થયા પછી, તે વૃક્ષ નાશ પામીને પુનઃ ઉત્પન્ન થતું નથી, પણ પેલા બીજમાંથી નવું વૃક્ષ ઉત્પન્ન થાય છે, તેમ જે મરી ગયા તે નાશ પામતા જાય છે અને તેઓનાં બીજથી નવી સંતતિ ઉપજતી જાય છે. એ પ્રમાણે બીજમાંથી બીજ ઉત્પન્ન થયા કરે છે<sup>૯</sup>.

॥ વીજમાત્રં પુરા સૃષ્ટં ચદેતરપરિવર્તેત । મૃતા મૃતાઃ પ્રણયન્તિ વીજાદ્વીજં પ્રવર્તેત ॥ ૧૫ ॥

॥ इति श्रीमहा० शान्ति० सो० सु० भा० भृगुभारद्वाजसंवादे जीवस्वरूपाक्षेपो नाम अथोदशोऽध्यायः ॥ १३ ॥



## અધ્યાય ૧૪ મો-જીવાત્માના સ્વરૂપનો નિર્ણય.

મૃગુશ્વચ ॥ ન પ્રણાશોસ્તિ જીવસ્ય વત્તસ્ય ચ કૃતસ્ય ચ ॥

॥ યાતિ દેહાન્તરં પ્રાણી શરીરં તુ વિશીર્ષતે ॥ ૧ ॥

ભૃગુ કહે છે કે:-કરેલા દાનનો, કરેલા કર્મનો કે, જીવનો, નાશ થતો નથી; માત્ર શરીરનો નાશ થાય છે અને જીવ તેમાંથી નીકળીને બીજા દેહમાં જાય છે<sup>૧</sup>. જેમ કાષ્ઠનો નાશ થવાથી (કાષ્ઠ બળી જવાથી) તેમાં રહેલા અગ્નિનો નાશ થતો નથી, તેમ શરીરનો નાશ થવાથી તેમાં રહેલા જીવનો નાશ થતો નથી<sup>૨</sup>. ભારદ્વાજ કહે છે કે:-વારૂ, જો અગ્નિની પેઠે જીવનો નાશ નથી થતો એમ તમે કહો, તો ગહારૂં માનવું એમ છે કે, કાષ્ઠને બાળી મૂકવા પછી અગ્નિ શાંત થઈ જાય છે અને પછી જણાતો નથી માટે તેનો નાશ થઈ જાય છે. તેવી રીતે જીવનો પણ નાશ થઈ જાય છે. કેમ કે, તે પણ દેહનો નાશ થવા પછી કહી જોવામાં આવતો નથી. કાષ્ઠ બળી રહ્યા પછી શાંત થયેલો અગ્નિ નાશ થાય છે એવીજ રીતે હું જાણું છું કેમ કે, તે પછી તેની ગતિ, પ્રમાણ કે, સ્થિતિ જણાતી નથી<sup>૩,૪</sup>.

ભૃગુ કહે છે કે:-કાષ્ઠનો ઉપયોગ (બાળવામાં) કરી રહ્યા પછી અગ્નિ, પોતાના આશ્રયરૂપ કાષ્ઠનો નાશ થવાથી, પોતે ગ્રહણ થઈ શકે નહિ એવો સૂક્ષ્મ હોવાથી તથા આકાશની પેઠે સર્વ સ્થાનમાં વ્યાપી રહેલો અને નિત્ય હોવાથી જણાતો નથી<sup>૫</sup>. તેમજ દેહનો નાશ થવા પછી જીવ પોતાના આશ્રયરૂપ દેહનો નાશ થવાથી, પોતે સૂક્ષ્મ હોવાથી અને આકાશની પેઠે સર્વવ્યાપી અને નિત્ય હોવાથી માત્રુમ પડતો નથી. જો મંથન કરવા પૂર્વે કાષ્ઠમાં અગ્નિ ન હોય તો કાષ્ઠનું મંથન કરવા માત્રથીજ અગ્નિ પ્રકટે છે એમ અને નહિ; પણ કાષ્ઠમાં પૂર્વે અગ્નિ હતો તેજ મંથનથી માત્ર પ્રકટ થાય છે. જેમ તલને કચરવાથી તેમાં રહેલું તેલ પ્રકટ થાય છે. પરંતુ જે પદાર્થમાં તેલ નજ હોય તેને ગમે તેટલો કચરે તોપણ તેમાંથી તેલ નીકળતું નથી, તેમ જો કાષ્ઠમાં અગ્નિ નજ હોત તો મંથનથી પ્રકટ થાત નહિ. એજ પ્રમાણે જીવ સર્વત્ર છે, માત્ર ભૂતાદિનો સંયોગ થવાથી તે તેમાં પ્રકટ જણાય છે અને સંયોગનો નાશ થવાથી પ્રકટ જણાતો બંધ પડે છે, પરંતુ તેનો કાંઈ નાશ થતો નથી. માટે સમજવું કે, જીવ શરીરનો નાશ થવાથી આકાશની પેઠે રહે છે અને અગ્નિની પેઠે સૂક્ષ્મ હોવાથી તેનું ગ્રહણ થઈ શકતું નથી (જણાતો નથી)<sup>૬</sup>. જે અગ્નિ (વિજ્ઞાન) પ્રાણીનું ધારણ કરે છે તેને “જીવ” કહે છે એમ સમજવું અને વાયુથી અગ્નિની સ્થિતિ દેહમાં થાય છે માટે વાયુજ વિજ્ઞાનમય જીવને ધારણ કરી રાખનારો છે તથા શ્વાસોર્ધ્વાસરૂપ વાયુનો રોધ કરવાથી તે નાશ પામે છે એટલે અદૃશ્ય થાય છે<sup>૭</sup>. શરીરમાં રહેલો તે (વિજ્ઞાનમય) અગ્નિ જ્યારે નાશ (અદૃશ્ય) થાય છે, ત્યારે દેહ અચેતન થઈને પૃથ્વી ઉપર પડે છે તથા પૃથ્વીમાં લય પામી જાય છે<sup>૮</sup>. સર્વ સ્થાવર અને જંગમના દેહની એજ ગતિ થાય છે. એટલે આકાશનો ભાગ આકાશમાં મળી જાય છે, પવન પણ આકાશમાં રહેનાર હોવાથી ત્યાં જાય છે અને અગ્નિ પવનના આધારે રહેલો હોવાથી તે (અગ્નિ) પણ પવનની સાથે જાય છે. એ પ્રમાણે ત્રણ ભૂત એકત્ર થઈને રહે છે ત્યારે જળ અને પૃથ્વી એ બન્ને ભૂત પૃથ્વીમાં રહે છે<sup>૯</sup>. મૂર્તિમાન દેહધારીના દેહનાં ત્રણ તત્ત્વ આકાશ, વાયુ અને અગ્નિ મૂર્તિરહિત છે તેથી જ્યાં આકાશ રહે છે ત્યાં પવન રહે છે અને જ્યાં પવન રહે છે ત્યાંજ અગ્નિ પણ રહે છે<sup>૧૦</sup>. ભારદ્વાજ કહે છે કે:-હો પાપરહિત મુનિ ! શરીરધારીઓના શરીરમાં અગ્નિ, વાયુ, આકાશ, જળ અને પૃથ્વી રહેલાં છે તે તો સમજાય છે, પણ તેમાં રહેલા જીવનું શું લક્ષણ છે ? તે મને કહો !<sup>૧૧</sup>. પ્રાણીઓનું

જે શરીર પંચભૂતથી ઉપજેલું છે, જેને પંચ વિષય ઉપર પ્રીતિ છે અને જે પંચ ઇન્દ્રિયોરૂપ જ્ઞાનનાં સાધન હોવાથી ચેતન જણાય છે, તે શરીરમાં જીવ કેવો છે ? તે હું જાણવાને ઇચ્છું છું<sup>૧૨</sup>. માંસ અને રૂધિરના સમુદાયરૂપ તથા મેઢ, સ્નાયુ અને અસ્થિના સંચયરૂપ શરીર જ્યારે નાશ પામે છે, ત્યારે તેમાં જીવ જણાતો નથી<sup>૧૩</sup>. જો પંચભૂતના સમુદાયરૂપ શરીર, જીવ વિનાતું તથા જડ હોય તો શારીર કે, માનસ પીડા થવાથી તે તેને કોણ જાણે છે ?<sup>૧૪</sup>. હે મહર્ષે ! જો શરીર જીવ ન હોય, તો મન જીવ છે કેમ કે, કોઈએ કહેલું વચન કાનવડે સંભળાય છે, પણ જો મન વ્યગ્ર હોય તો બંને કાન જૂઠ્ઠા છતાં પણ સંભળાતું નથી. માટે તમે મન વિના બીજો “જીવ” કહો છો તે નિર્રથક છે<sup>૧૫</sup>. મનથી યુક્ત એવા નેત્રવડે લોકો સર્વ દ્રશ્ય વસ્તુને જાણે છે; પરંતુ જો મન વ્યાકુળ હોય તો નેત્ર ઉઘાડા છતાં પણ તે જોઈ શકાતી નથી<sup>૧૬</sup>. જ્યારે મનુષ્ય નિદ્રાવશ થાય છે ત્યારે નેત્ર છતાં જોતો નથી. નાસિકા છતાં સૂંઘતો નથી, કર્ણ છતાં સાંભળતો નથી, સુખ છતાં ઓલતો નથી, જીલ્વા છતાં રસને જાણતો નથી અને ત્વચા છતાં સ્પર્શને જાણતો નથી<sup>૧૭</sup>. વળી શરીરમાં કોણ હર્ષ પામે છે ? કોણ ક્રોધ પામે છે ? કોણ શોક પામે છે ? કોણ ઉદ્વેગ પામે છે ? કોણ ઇન્દ્રિય છે ? કોણ ચિંતવન કરે છે ? અને કોણ વાણીનો ઉત્ત્વાર કરાવે છે ?<sup>૧૮</sup>. ભૂશુ કહે છે કે-શરીરમાં કર્ણ ઇન્દ્રિય પોતાના સબ્દનીય શબ્દનું શ્રવણ કરે છે. કેમ કે, શ્રાવ ઇન્દ્રિય અને શબ્દ ગુણ બંને આકાશના સંબંધવાળાં છે. તેજ પ્રમાણે પાંચે ભૂતમાંથી ઉપજેલું મન પણ એક ઇન્દ્રિય છે, માટે તે પાંચે વિષયનું ગ્રહણ કરે છે તેથી પાંચે ઇન્દ્રિયોને સાધારણ એવું એક મન શરીરનું વહન કરતું નથી, પરંતુ એક અંતરાત્મા જ શરીરનું વહન કરે છે. તે જ ગંધ, રસ, શબ્દ, સ્પર્શ, રૂપ અને બીજા ગુણોને જાણે છે<sup>૧૯</sup>. તે અંતરાત્મા પંચભૂતાત્મક શરીરમાં પાંચે વિષયનું ગ્રહણ કરે છે તથા સઘળા શરીરમાં વ્યાપીને રહેલો છે. દેહમાંના સુખ અને દુઃખને પણ તે જાણે છે પરંતુ આત્માનો વિયોગ થવાથી દેહ, કાંઈ સુખ-દુઃખને જાણી શકતો નથી<sup>૨૦</sup>. જ્યારે આત્મા દેહનો ત્યાગ કરે છે ત્યારે શરીરનો અગ્નિ શાંત થઈ જાય છે, ત્યારે તે રૂપને ગ્રહણ કરી શકતો નથી અને તેમાંના અગ્નિમાં ઉજ્જ્વળતા પણ રહેતી નથી. એમ થાય છે ત્યારે દેહ મરણ પામે છે પરંતુ માત્ર ચેતન તેને તજીને જાય છે; કાંઈ દેહની પેઠે નાશ પામતું નથી<sup>૨૧</sup>. એ પ્રમાણે સ્થૂલ દેહનો નાશ થાય છે તેમજ સૂક્ષ્મ દેહનો પણ નાશ થાય છે. જેમ સ્થૂલ પંચભૂતથી સ્થૂલ શરીર બનેલું છે, તેમ સૂક્ષ્મ પંચભૂતથી સૂક્ષ્મ શરીર બનેલું છે. સૂક્ષ્મ ભૂત સમુદાયને “જળ” કહે છે. આ સર્વ વિશ્વ એ જળમય છે અને દેહધારીઓના દેહ પણ જળજ છે. તે જળમાં સર્વ જગતમાંના લોકને ઉત્પન્ન કરનારા માનસ બ્રહ્મદેવ રહેલા છે. તેને “સૂત્રાત્મા” કહે છે. અર્થાત્ ! સૂક્ષ્મ પંચભૂતથી બંધાયેલા સૂક્ષ્મ દેહમાં મન રહેલું છે, તે મન સર્વ લોકની કલ્પના કરે છે. તે જેવી કલ્પના કરે છે, તેવું તેને દેખાય છે<sup>૨૨</sup>. સૂક્ષ્મ શરીરમાં રહેલો સૂત્રાત્મા એ જીવ છે. તેને “ક્ષેત્રજ” પણ કહે છે. તે ક્ષેત્રજમાં પ્રકૃતિસંબંધી ગુણો મળેલા છે. જ્યારે ક્ષેત્રજ ત્રિગુણાત્મક મૂળ પ્રકૃતિના ઇન્દ્રિયાદિ વિકારોથી યુક્ત થાય છે, ત્યારે તેનેજ “પરમાત્મા” કહે છે. અર્થાત્ મનની સર્વ કલ્પનાઓ નિર્મૂળ થાય છે ત્યારે જીવ ઉપાધિ-રહિત થવાથી બ્રહ્મરૂપ થાય છે<sup>૨૩</sup>. તું એ ક્ષેત્રજનેજ આત્મા જાણ. તે જ સર્વ લોકના સુખને કરનારો અને સુખરૂપ છે. તે આત્મા પૂર્વે કહેલા સ્થૂલ અને સૂક્ષ્મ દેહમાં સૂક્ષ્મરૂપે રહેલો છે. જેમ કમળમાં જળનું બિંદુ રહેલું હોય, તેમ તે દેહમાં રહેલો છે. આ દૃષ્ટાંતથી એમ સમજવું કે, કમળમાં જળનું બિંદુ રહેલું છતાં તે, તેથી ભિન્ન અને નિર્લેપ છે તેમ આત્મા

પણ દેહમાં રહેલો છતાં તેથી લિન્ન અને નિર્લેપ છે<sup>૨૬</sup>. તે ક્ષેત્રજ્ઞ નિત્ય અને આનંદરૂપ છે, તે જ પરમાત્મા છે અને તે જ સર્વ લોકનો હિતરૂપ છે એમ તું જાણુ !! પણ જ્યારે તે આત્મા તમ, રજ અને સત્વ, એ ત્રણ ગુણથી યુક્ત થાય છે ત્યારે તે “ જીવ ” કહેવાય છે<sup>૨૭</sup>. જ્યારે દેહ, ઇન્દ્રિયો અને મન ચેતનથી સહિત થાય છે ત્યારે તેને “ જીવગુણ ” કહે છે. તે જીવગુણ ( દેહાદિ ) અનેક પ્રકારની ચેષ્ટા કરે છે અને સર્વાત્મક પ્રજ્ઞ તેને તે તે ચેષ્ટાઓ\* કરાવે છે. એ જીવથી અન્ય જે અસંસારી છે તેને “ ક્ષેત્રજ્ઞ ” કહે છે કે, જે સાતે જીવનોને પ્રવર્તાવે છે<sup>૨૮</sup>. માટે દેહનો ભેદ થયા છતાં જીવનો નાશ થતો નથી એ સત્ય છે. અને જે “ મરી ગયો ” એમ કહે છે તે તો મૂર્ખ પુરૂષોત્તમ મિથ્યાવચન છે. જીવ માત્ર એક દેહમાંથી બીજા દેહમાં જાય છે અને તેનો દેહ પાંચ ભૂતમાં મળી જાય છે એટલે તેને બીજો દેહ લેવો પડે છે. દેહભેદ થવાનું એ કારણ છે<sup>૨૯</sup>. એ પ્રમાણે આત્મા સર્વ પ્રાણીઓમાં ( ભૂતોમાં ) વીંટાયેલો રહીને તથા ગૂઢ થઈને ફરે છે, તત્ત્વવેત્તા પુરૂષો સોયના અગ્ર જેવી સૂક્ષ્મ બુદ્ધિવડે તેને જાણે છે. તાત્પર્ય કે, દેહ અને ઇન્દ્રિયોમાં લીન થઈ રહેલો આત્મા દેહેન્દ્રિયના અજ્ઞાનવડે વીંટાયેલો છે, તેથી જાણતો નથી; પણ “ અહં બ્રહ્માસ્મિ ” એ વાક્યની કરણરૂપ બુદ્ધિની વૃત્તિવડે તે જાણાય છે અને આવરક અજ્ઞાનના નાશપૂર્વક દેહાદિથી તેનો વિવેક કર્યા પછી તે ( આત્મા )નો સાક્ષાત્કાર થાય છે<sup>૩૦</sup>. હાલો પુરૂષ પૂર્વ રાત્રિમાં અને અપરરાત્રિમાં સૂક્ષ્મ આહાર કર્યા પછી પવિત્ર થઈને યોગવડે તેને જોવા માંડે છે તો તે પોતાના વિષે આત્માના દર્શનને પામે છે<sup>૩૧</sup>. જ્યારે ચિત્ત નિર્મળ થાય છે તથા ચિત્તની પ્રવૃત્તિઓ અંતર્મુખ થાય છે ત્યારે શુભ અને અશુભ કર્મનો ત્યાગ કરનારો તથા પ્રસન્ન આત્માવાળો પુરૂષ આત્માના વિષે સ્થિતિ કરીને ભોક્ષસુખને ભોગવે છે<sup>૩૨</sup>. જરાયુબદ્ધિથી વેપિત થયેલા શરીરમાં, મનમાં આવિર્ભૂત થયેલો જે અગ્નિ-અગ્નિના જેવો પ્રકાશાત્મા પુરૂષ છે તેને લોકો “ જીવ ” કહે છે. તેજ આત્મા પ્રજ્ઞપતિ ( સર્વેશ્વર ) છે અને તેથીજ આ પ્રત્યક્ષ રુદિ ઉત્પન્ન થઈ છે. કોઈ કહેશે કે, શું વ્યવહારપક્ષનો આશ્રયકરીને આમ કહો છો ? તો કહેવાનું કે, ના; અમે અધ્યાત્મ વિદ્યાથી પ્રવૃત્ત થયેલો “ અહં બ્રહ્માસ્મિ ” એવો નિશ્ચય થવાથી એમ કહીએ છીએ<sup>૩૩</sup>.

માનસોમ્નિઃ શરીરેષુ જીવં હૃદયમિધીયતે । સૃષ્ટિઃ પ્રજાપતેરેવા ભૂતાધ્યાત્મવિનિશ્ચયે ॥ ૩૧ ॥

इति श्रीमहाभागं शान्तिं पूर्वार्धे मोक्षधर्मं गुं भा० जीवस्वरूपनिर्णयो नाम चतुर्विंशोऽध्यायः ॥ १४ ॥

અધ્યાય ૧૫ મો-આતુર્વર્ણ્યવિભાગ વર્ણન.

भृगुरुवाच ॥ असृजद् ब्राह्मणानेव पूर्वं ब्रह्मा प्रजापतीन् ।

॥ आत्मतेजोभिनिवृत्तान् भास्करान्सिमप्रभान् ॥ १ ॥

ભૃગુ કહે છે કે:-પ્રજ્ઞાએ પ્રથમ પોતાના સત્ય-સંકલ્પત્વાદિ સામર્થ્યવડે પ્રકટ થયેલા, સૂર્યના તેજ જેવા પ્રજ્ઞવલિત અને પ્રભાના પતિ એવા બ્રાહ્મણોનેજ સરજ્યા<sup>૧</sup>. પછી તેઓને સ્વર્ગલોકની પ્રાપ્તિ થવાને માટે સત્ય, યજ્ઞાદિ ધર્મ, કૃત્તૃત્વ્યાદ્રાચણાદિ તપ, નિત્ય એવો વેદ, સ્નાનાદિ આચાર અને પ્રાયશ્ચિત્તાદિ શૌચ ઉત્પન્ન કર્યું<sup>૨</sup>. તથા તેજ પ્રમાણે દેવ, દાનવ, ગંધર્વ, દૈત્ય, અસુર, ઉરગલોક, યક્ષ, રાક્ષસ, નાગ, પિશાચ અને મનુષ્યોને પણ ઉત્પન્ન

\* જેમ નદ દેરીથી બાંધેલી પૂતળાને નચાવે છે તેમ.

કર્તા<sup>૧</sup>. પછી હે દિગ્વિષ્ણુ ! બ્રાહ્મણ, ક્ષત્રિય, વૈશ્ય, શૂદ્ર અને પ્રાણી સમુદાયના બીજા પણ જે જે વર્ણ આપણા જીવામાં આવે છે તેને તેને નિર્માણ કર્યો<sup>૨</sup>. બ્રાહ્મણનો સાત્વિક ગુણ હોવાથી શ્વેતવર્ણ, ક્ષત્રિયનો રાજસ ગુણ હોવાથી રક્તવર્ણ, વૈશ્યનો રજસ્તમોમિશ્ર ગુણ હોવાથી પીળો વર્ણ અને શૂદ્રનો તમોગુણ હોવાથી કૃષ્ણવર્ણ કર્યો. (એ ગુણના સ્વભાવ એવા છે કે, સત્વગુણ શમદમાદિ સ્વભાવવાળો છે, રજોગુણ પ્રવૃત્તિ-લક્ષણ શૌર્ય અને તેજ આદિ સ્વભાવવાળો છે, રજસ્તમો (મિશ્ર) ગુણ કૃષિ આદિ હીન કર્મની પ્રવૃત્તિ કરવાવાળો છે અને તમોગુણ આવરણાત્મક, સ્વતઃપ્રકાશહીન, સ્વતઃપ્રવૃત્તિહીન તથા શકટની પેઠે પરપ્રેર્ય સ્વભાવવાળો છે. એ ઉપરથી ચારે વર્ણના સ્વભાવ અને કર્મ સમજવાં)<sup>૩</sup>. ભારદ્વાજ કહે છે કે:- જ્યારે ચાર વર્ણની પ્રજાના જાતિ અને સાત્વિકાદિ ગુણ જૂદા જૂદા જણાય છે ત્યારે તો સર્વ વર્ણોમાં વર્ણસંકર થયો હોય તેમ દેખાય છે<sup>૪</sup>. આપણે સર્વ કામ, ક્રોધ, ભય, લોભ, શોક, ચિંતા, ક્ષુધા અને શ્રમ, એ સર્વેનો સરખોજ અનુભવ કરીએ છીએ ત્યારે વર્ણના ભેદ શીતે કહેવાય ?<sup>૫</sup> પરસેવો, મૂત્ર, પુરીષ (ખડો), કફ, પિત્ત, રૂધિર, એ સર્વ કાંઈ સર્વે વર્ણોનું જૂદા જૂદા પ્રકારનું નીકળતું નથી. ત્યારે વર્ણમાં ભેદ શાથી ઉત્પન્ન થયો?<sup>૬</sup>. વળી પશુ આદિ જંગમ પ્રાણીઓની જાતિઓ પણ અસંખ્ય છે તથા વૃક્ષાદિક સ્થાવરની જાતિઓ પણ અસંખ્ય છે, તેમજ તેઓના વર્ણ પણ અનેક પ્રકારના છે ત્યારે તેઓના વર્ણનો નિશ્ચય શી રીતે થઈ શકે ? અને તેઓની પેઠે મનુષ્યના વર્ણનો પણ નિશ્ચય શી રીતે થઈ શકે ?<sup>૭</sup>. ભૂગુ કહે છે કે:-હિ ભારદ્વાજ ! વર્ણમાં કાંઈ વિશેષ નથી સંપૂર્ણ જગત બ્રાહ્મણ જાતિવાળું છે. કેમ કે, પ્રથમ બ્રહ્માએ જગતને ઉત્પન્ન કર્યું ત્યારે તો બ્રાહ્મણોજ સરખા હતા; પણ પછી પોતપોતાનાં કર્મવડે જૂદા જૂદા વર્ણ બંધાયા છે<sup>૮</sup>. જે બ્રાહ્મણોને કામભોગ વાહાલો લાગ્યો, તીક્ષ્ણ અને ક્રોધી સ્વભાવના થયા, જેઓને સાહસ કરવું પ્રીતિકર લાગ્યું, જેઓએ પોતાના ધર્મને તણ દીધા અને રજોગુણવાળા થયા, તે બ્રાહ્મણો ક્ષત્રિયપણાને પામ્યા<sup>૯</sup>. જે બ્રાહ્મણોએ બળદથી નિર્વાહ ચલાવવા માંડ્યો, જેતીવડે ઉપજીવિકા કરવા માંડી, સ્વધર્મ પ્રમાણે ન આચરવા લાગ્યા અને રજોગુણ તથા તમોગુણથી મિશ્ર પ્રકૃતિના થયા, તે બ્રાહ્મણો વૈશ્યપણાને પામી ગયા<sup>૧૦</sup>. જે બ્રાહ્મણોને હિંસા અને અસત્ય પ્રિય લાગ્યાં, જેઓ લોભી થયા, જેઓ સર્વ કર્મ કરીને જીવિકા ચલાવવા લાગ્યા, જેઓએ શ્રાવ્યનો ત્યાગ કર્યો અને જેઓ તમોગુણવાળા થયા, તે બ્રાહ્મણો શૂદ્રપણાને પામી ગયા<sup>૧૧</sup>. એવા કર્મવડે પૃથક્ થયેલા બ્રાહ્મણો વર્ણાતરને પામી ગયા છે, પરંતુ તેઓનો ધર્મ, અને યજ્ઞક્રિયા આદિ જે નિત્ય કરવાનાં કર્મ છે તેનો કાંઈ તેથી પ્રતિષેધ કરેલો નથી<sup>૧૨</sup>, એ પ્રમાણે ચાર વર્ણ જાણવા. બ્રહ્માએ જેઓના અર્થે પૂર્વે બ્રહ્મમય વેદવાણી નિર્માણ કરી હતી, પરંતુ તેઓ લાલચડે અજ્ઞાનરૂપ તમોભાવને પામી ગયા છે<sup>૧૩</sup>. જે બ્રાહ્મણો વેદમાં કહ્યા પ્રમાણે આચરણ કરે છે તથા નિરંતર વેદ, વ્રત અને નિયમોનું ધારણ કરે છે તેઓના તપનો નાશ થતો નથી<sup>૧૪</sup>. જે હીન બ્રાહ્મણો સર્વ કાર્યને બ્રહ્મસાથે અલેખપણે જાણતા નથી તેઓ તે તે યોનિઓમાં પડીને અનેક પ્રકારની જાતિઓને પામે છે<sup>૧૫</sup>. તે જાતિઓ એવી કે, પિશાચ, રાક્ષસ, પ્રેત, અનેક પ્રકારના રુદેશ્વ કે, જે જાતિઓમાંના જીવો સ્વચ્છંદપણે આચરણ કરે છે તથા જેઓનું જ્ઞાન અને વિજ્ઞાન નાશ પામેલું છે<sup>૧૬</sup>. પ્રાચીન ઋષિયો પોતાના તપવડે અર્વાચીન પ્રજા કે, જેઓને વેદોક્ત સંસ્કાર થઈ શકે છે તથા જેઓએ પોતાનાંજ વિહિત કર્મ કરવામાં નિશ્ચય કરેલો છે, તેઓને સરજે છે<sup>૧૭</sup>. જે સૃષ્ટિ આદિદેવ (બ્રહ્મા) થકી ઉત્પન્ન થઈ છે, જે નાશરહિત અને અપચય વિનાની છે, જેનું મૂળ બ્રહ્મ છે અને જેનું યોગનુષ્ઠાનજ પરમ સ્થાન છે તેને બ્રહ્માની માનસી સૃષ્ટિ

બાણી. તાત્પર્ય કે, જેમ રજામાં સર્પ માત્ર મનથીજ કલ્પેલો હોવાથી તેની ઉત્પત્તિ નાશ કે, અપચય સંભવતો નથી, તેમ આ સૃષ્ટિ પણ પ્રહારેવે મનવડેજ સરજેલી હોવાથી તે અક્ષય છે અને અપચય વિનાની છે<sup>૨૦</sup>.

આદિદેવસમુદ્ભૂતા બ્રહ્મમૂલા ક્ષયાવ્યયા । સા સૃષ્ટિર્માનસી નામ ધર્મેતંત્રપરાયણા ॥ ૨૦ ॥

इति श्रीमहा० शां० मोक्ष० गु० भा० वर्णविभागकथनं नाम पंचदशोऽध्यायः ॥ ૧૫ ॥

### અધ્યાય ૧૬ મો—વર્ણસ્વરૂપ કથન.

भारद्वाज उवाच ॥ ब्राह्मणः केन भवति क्षत्रियो वा द्विजोत्तम ॥

॥ वैश्यः शूद्रश्च विप्रर्षे तद् ब्रूहि वदतां वर ॥ ૧ ॥

ભારદ્વાજ કહે છે કે:—હે દ્વિજોત્તમ ! હે વ્યાખ્યાન કરનારાઓમાં શ્રેષ્ઠ ! બ્રાહ્મણ, ક્ષત્રિય, વૈશ્ય કે, શૂદ્ર શાવડે થાય છે ? તે કહો !<sup>૧</sup> ભૂશુ કહે છે કે:—જેને જાતકર્મ આદિ અડતાળીસ સંસ્કાર થયા હોય, જે પવિત્ર હોય, જે વેદાધ્યયન કરતો હોય, જે સ્નાન-સંધ્યા-જપ હોમ-દેવપૂજા-આતિથ્ય ( વૈશ્વદેવ, ) એવાં છ કર્મ નિરંતર કરતો હોય<sup>૨</sup>. જે બરાબર શૌચ અને આચારને પાળતો હોય, જે બ્રાહ્મણાદિને જમાડ્યા પછી શેષ રહેલાં અન્નને જમતો હોય, જેને પોતાના ગુરૂ પ્રિય હોય, જે નિત્ય વ્રતયુક્ત રહેતો હોય તથા જે સદૈવ સત્યજ બોલતો હોય, તેને “બ્રાહ્મણ” કહેવો<sup>૩</sup>. વળી જેના વિષે સત્ય, જ્ઞાન, અદ્રોહ, સૌજન્ય, લજ્જા, દયા અને તપ, એવા ગુણો જોવામાં આવે, તેને બ્રાહ્મણ બાણવો<sup>૪</sup>. જે પુરૂષ યુદ્ધાત્મક કર્મ કરતો હોય જે વેદાધ્યયનમાં આસક્તિવાળો હોય, જે બ્રાહ્મણને દાન આપતો હોય અને પ્રજા પાસેથી કર આદિ ગ્રહણ કરતો હોય, તેને “ક્ષત્રિય” કહે છે<sup>૫</sup>. જે પુરૂષ વેપારાદિના અર્થે પશુઓને લઇને તેમાંથી પ્રતિષ્ઠા મેળવે છે, જે ખેતી આદિ કરીને તેમાંથી ધન મેળવે છે અને જે પવિત્ર રહી વેદાધ્યયન કરે છે, તેને “વૈશ્ય” કહેવો<sup>૬</sup>. જે પુરૂષ સર્વતું લક્ષણ કરવામાં પ્રીતિવાળો હોય, જે સર્વ કર્મ કરતો હોય, જે અપવિત્ર રહેતો હોય, જે વેદાધ્યયન ન કરતો હોય અને જે આચાર ન પાળતો હોય, તેને “શૂદ્ર” કહે છે<sup>૭</sup>. જે સત્ય, જ્ઞાન, અદ્રોહ, સૌજન્ય, લજ્જા, દયા અને તપ એ સાત ગુણ શૂદ્રમાં જણાતા હોય અને બ્રાહ્મણ આદિ ત્રણ વર્ણમાં ન જણાતા હોય, તો તે શૂદ્રને શૂદ્ર ન બાણવો અને બ્રાહ્મણાદિને બ્રાહ્મણાદિ ન બાણવો<sup>૮</sup>. સર્વ ધર્મતું મૂળ ક્રોધ અને લોભનો ત્યાગ છે માટે બ્રાહ્મણે સર્વ ઉપાયવડે ક્રોધ અને લોભનો નિગ્રહ કરવો; એજ સર્વમાં સર્વથી પવિત્ર જ્ઞાન છે અને એજ આત્માનો સંયમ છે<sup>૯</sup>. એ બે વિકાર (ક્રોધ-લોભ) કલ્યાણનો નાશ કરવામાં બળવાન છે માટે જેટલું બને તેટલું સામર્થ્ય કરીને પણ તે બેને (ક્રોધ-લોભ) ને અટકાવવા ઘટે છે<sup>૧૦</sup>. નિરંતર ક્રોધથી લક્ષ્મીતું રક્ષણ કરવું કેમ કે, ક્રોધ લક્ષ્મીનો નાશ કરે છે, અદેખાઈથી તપતું રક્ષણ કરવું; કેમ કે, અદેખાઈ તપનો નાશ કરે છે, માનાપમાનથી વિદ્યાતું રક્ષણ કરવું કેમ કે, માનાપમાન વિદ્યાનો નાશ કરે છે અને પ્રમાદથી આત્માતું રક્ષણ કરવું, કેમ કે, પ્રમાદ આત્માનો નાશ કરે છે<sup>૧૧</sup>. હે દ્વિજ ! જેના કૃણાભિલાષારૂપ સર્વે સમારંભ બંધન વિનાના છે તથા જે અગ્નિમાં હોમ કરે છે કે, બ્રાહ્મણોને આપે છે પરંતુ તેમાં કૃણની ઈચ્છા રાખતો નથી, તેનેજ ત્યાગી અને તેનેજ બુદ્ધિમાન સમજવો<sup>૧૨</sup>. માટે બ્રાહ્મણે સર્વ પ્રાણીઓની હિંસાનો ત્યાગ કરીને તથા સર્વ પ્રાણીપ્રત્યે મિત્ર-ભાવ રાખીને વર્તવું, તેમજ સ્ત્રી, ધન આદિના વિષે મમત્વનો ત્યાગ કરીને પોતાની બુદ્ધિવડે હૃદયેન્દ્રિય થવું. સંયમવાળા બુદ્ધિએ નિરંતર તપ અને દમગુણયુક્ત થઇને અને આ



લોકમાં તથા પરલોકમાં નિર્ભય અને શોકરહિત સ્થાનપ્રત્યે અભિમુખ થઇને રહેવું<sup>૧૩</sup>. તથા જે સ્થાન છતાયું નથી તે સ્થાન ( મોક્ષપદ )ને છતાવાની ઇચ્છા રાખીને પુત્રદારાદિમાંથી આસક્તિને તજીને રહેવું<sup>૧૪</sup>. ઇન્દ્રિયોથી જે જે વસ્તુનું ગ્રહણ થઇ શકે એમ છે તે તે “વ્યક્ત” કહેવાય છે, પરંતુ ઇન્દ્રિયોથી જે વસ્તુ ગ્રહણ થઇ શકતી નથી તે “અવ્યક્ત” કહેવાય છે. એ અવ્યક્તને જાણવાનો યત્ન કરવો. કેમ કે, તે અવ્યક્ત અતીન્દ્રિય અને સૂક્ષ્મ શરીરવડે ગ્રહણ કરવા જેવું છે<sup>૧૫</sup>. જ્યાં વિશ્વાસ ન હોય ત્યાં જવું યોગ્ય નથી પણ વિશ્વાસ હોય ત્યાંજ મનને ધારણ કરવું. અર્થાત્ ગુરૂ અને વેદવાક્ય ઉપર વિશ્વાસ રાખીને, તેમાં કહેલા અર્થ ઉપર મન રાખવું. સર્વ ઇન્દ્રિયોનું આર્કર્ષણ કરીને માત્ર મનની સ્થિતિમાં રહેવું. પછી મનને પ્રાણમાં ધારણ કરવું અને માત્ર પ્રાણવડે રહેવું તથા પ્રાણને પ્રહ્લના વિષે ધારણ કરીને માત્ર પ્રહ્લરૂપે રહેવું<sup>૧૬</sup>. એ યોગનું લક્ષણ છે. એ યોગનો હેતુ વૈરાગ્ય છે, માટે વૈરાગ્યથીજ મનની શાંતિ થાય છે અને વૈરાગ્યથી પ્રાહ્લણુ પ્રહ્લસુખને પામે છે. વૈરાગ્યથી મનની સ્થિરતા કરીને પ્રહ્લરૂપે રહેવું, એજ “મોક્ષ” નામે પરમ સ્થાન છે. ત્યાં સ્થિતિ કર્યા પછી ધ્યેય, ધ્યાતા કે, ધ્યાન આદિ કાંઈ પણ ચિંતવન કરવું નહિ<sup>૧૭</sup>. એ પ્રમાણે યોગનું નિરૂપણ કર્યા પછી ત્રણેયમાં યોગાધિકારીનું નિરૂપણ કરે છે કે, પ્રાહ્લણુદિ ત્રણ વર્ણમાં જે નિરંતર પવિત્રપણાવડે યુક્ત હોય, સદાચારથી યુક્ત હોય અને પ્રાણીઓ ઉપર કયાવાળો હોય તે યોગનું અનુષ્ઠાન કરવાને અધિકારી થાય છે. ( એ અધિકારીનું લક્ષણ છે )<sup>૧૮</sup>.

शौचे च सततं युक्तः सदाचारसमन्वितः । सानुकोशश्च भूतेषु तद्विजातिषु लक्षणम् ॥ १८॥

इति श्रीमहाभा० शान्ति० મો० ગુ० મા० વર્ણસ્વરૂપકથનં નામ ષોડશોઽધ્યાયઃ ॥ ૧૬ ॥

### અધ્યાય ૧૭ મો-સ્વર્ગ તથા મોક્ષનું નિરૂપણ.

भृगुस्वाच ॥ सत्यं ब्रह्म तपः सत्यं सत्यं विसृजते प्रजाः ॥

॥ सत्येन धार्यते लोकः स्वर्गं सत्येन गच्छति ॥ १ ॥

ભૃગુ કહે છે કે:—વેદ સત્ય છે અને તપ પણ સત્ય છે એટલે તે બન્ને સત્ય વસ્તુરૂપ પ્રહ્લને પમાડનારાં છે. સત્યરૂપ વેદ અને તપ પ્રહ્લને ઉત્પન્ન કરે છે, સત્યથીજ લોકનું ધારણ થયું છે અને સત્યથીજ પ્રાણી સ્વર્ગે જાય છે અર્થાત્ વેદ અને તપથીજ પ્રકાશરૂપ જ્ઞાન પ્રાપ્ત થાય છે<sup>૧</sup>. સત્યથી વિપરીત અસત્ય અવૈદિક્યથેષ્ટાચરણ અને તમોરૂપ અજ્ઞાન છે. તે અજ્ઞાનવડે અજ્ઞાનથી વીંટાયલા પ્રાણીઓને અધોગતિ પ્રાપ્ત થાય છે. અજ્ઞાનથી વીંટાયલા પ્રાણીઓ પ્રકાશરૂપ જ્ઞાનને જોઈ શક્તા નથી<sup>૨</sup>. સ્વર્ગને “પ્રકાશ” કહે છે અને નરકને “તમ” (અંધકાર) કહે છે. તેવડે આ જગતમાં પ્રાણીઓને સત્ય, અનૃત અને સત્યાનૃત, એવી ત્રણ સ્થિતિઓ પ્રાપ્ત થાય છે. તાત્પર્ય કે, સત્વગુણથી દેવપણું પ્રાપ્ત થાય છે તે સ્વર્ગ છે, તમોગુણથી તિર્યક્યોનિ પ્રાપ્ત થાય છે તે નરક છે અને સત્વ તથા તમોગુણના મિશ્રણથી મનુષ્યયોનિ પ્રાપ્ત થાય છે<sup>૩</sup>. મનુષ્યયોનિમાં ધર્મ અને અધર્મ, પ્રકાશ અને અપ્રકાશ અથવા જ્ઞાન અને અજ્ઞાન તથા દુઃખ અને સુખ એવી સત્ય અને અસત્યથી ઉત્પન્ન થનારી વૃત્તિઓ રહેલી છે<sup>૪</sup>. તેમાં સત્ય તે ધર્મ છે, ધર્મ તે પ્રકાશ (જ્ઞાન) છે અને પ્રકાશ (જ્ઞાન) તે સુખ છે. અર્થાત્ સત્યથી ધર્મ, ધર્મથી જ્ઞાન અને જ્ઞાનથી સુખ પ્રાપ્ત થાય છે અને તેજ પ્રમાણે અસત્ય તે અધર્મ છે, અધર્મ તે અંધકાર છે અને અંધકાર તે દુઃખ છે. અર્થાત્ અસત્યથી

અધર્મ, અધર્મથી અજ્ઞાન અને અજ્ઞાનથી દુઃખ પ્રાપ્ત થાય છે<sup>૧</sup>. તે વિષે કહ્યું છે કે, પંડિતો મન સંખંધી અને શરીર સંખંધી દુઃખથી તથા પરિણામે દુઃખ ઉત્પન્ન કરનારાં સુખથી વ્યાપ્ત એવી આ લોકસૃષ્ટિને જોઈને મોહ પામતા નથી<sup>૨</sup>. આ સૃષ્ટિમાં તથા પરલોકમાં પણ પ્રાણીઓને જે પુત્રાલિંગનાદિરૂપ સુખ પ્રાપ્ત થાય છે તે આનંદ છે એમ સમજીને ડાહ્યા પુરૂષે સુખના માટે યત્ન કરવો નહિ, પરંતુ ઉપાધિયુક્ત દુઃખથીજ છૂટવાને યત્ન કરવો. કોઈ કહેશે કે, શું સંસારમાં સુખ નથી ? કે, તેને માટે યત્ન કરવાનું ના કહો છો ? તો કહેવાનું કે સુખ છે ખરૂં, પણ પ્રકાશનું નથી<sup>૩</sup>. જેમ રાહુએ ગળેલા ચંદ્રમાના પ્રકાશને બીજાઓ દેખતા નથી, તેમ અજ્ઞાનથી પરાલવ પામેલા પ્રાણીઓ જ્ઞાન ( સુખ ) ને પણ દેખી શકતા નથી<sup>૪</sup>. સુખ બે પ્રકારનું છે; શારીર સુખ અને માનસ સુખ. આ લોકમાં અને પરલોકમાં જે દૃષ્ટ ફળવાળી અને અદૃષ્ટ ફળવાળી વસ્તુઓની પ્રવૃત્તિ જોવામાં આવે છે તે સુખનાજ અર્થ છે એમ કહેલું છે. એ સુખથી ધર્મ, અર્થ અને કામ, એ ત્રિવર્ગનું ફળ કાંઈ વિશેષ-લિન્ન નથી. માત્ર ગુણવડે અવશેષ રહેલા કામનો આરંભ ધર્મ અને અર્થના માટે છે, અર્થાત્ કામ ( ઇચ્છા-સંકલ્પ ) રૂપ હેતુથી ધર્મ અને અર્થની ઉત્પત્તિ થાય છે અને ધર્મ તથા અર્થનો આરંભ સુખના પ્રયોજનના અર્થે છે<sup>૫</sup>. ભારદ્વાજ કહે છે કે:-તમે કહ્યું કે, સર્વ આરંભ સુખના અર્થે છે અને સુખજ સર્વથી પરમસ્થાન છે, તે વાતનો અમે સ્વીકાર કરતા નથી કેમ કે, અમને નિત્ય સુખનો લાભ થતો નથી. જો કામાદિના આરંભથી ઉપજેલું સુખજ પરમ સુખ હોય તો જેઓને યોગેશ્વર્ય પ્રાપ્ત થયેલું છે એવા ઋષિઓને અપ્રાપ્ય અને ઇચ્છવાયોગ્ય એ કોઈ વિશેષ ગુણ નથી, તેમ તેવા ઋષિયો તે સુખની ઇચ્છા પણ કરતા નથી. તપ કરનારા મહર્ષિઓ વિષે સાંભળ્યું છે કે, ત્રણ લોકના કર્તા પ્રભુ બ્રહ્મદેવ એકલાજ વસે છે. તે બ્રહ્મચારી છે અને પોતાની ઇચ્છાને કામ સુખમાં જવા દેતા નથી. વળી પાર્વતીના પતિ ભગવાન મહાદેવે પોતાની સામે કામને આવતો જોઈને, તેને અંગરહિત કરીને શાંતિ પમાડી દીધો. અમે વિશેષ શા માટે કહીએ ? મહાત્મા પુરૂષોએ તે ( કામ ) નું અહણુ નથી કર્યું તથા તે ( કામ ) કાંઈ તેઓનો શ્રેષ્ઠ ગુણ હોય તેમ પણ નથી. હે ભગવન ! તમે કહ્યું કે, સુખથી બીજું કાંઈ પર નથી, પરંતુ તે વાત ઉપર મને વિશ્વાસ આવતો નથી. લોકમાં જે પ્રવાહ આવે છે તેનું તાત્પર્ય બે પ્રકારનું છે. સુકૃતથી સુખ પ્રાપ્ત થાય છે અને દુષ્કૃતથી દુઃખ પ્રાપ્ત થાય છે<sup>૬</sup>. ભૃગુ કહે છે:-અસત્યથી અધિકાર ( અજ્ઞાન ) પ્રગટે છે, અજ્ઞાનથી અસ્ત થયેલા પુરૂષો અધર્મનુંજ આચરણ કરે છે, ધર્મનું આચરણ કરતા નથી. અને તેથી ક્રોધ, લોભ, હિંસા તથા અસત્ય આદિ પાપગુણોથી ઢંકાયેલા તેઓ આ લોકમાં કે, પરલોકમાં સુખને નથી જ પામતા. તેઓ અનેક પ્રકારના વ્યાધિ, રોગ અને ઉપતાપથી વ્યાપ્ત થઈ જાય છે. તેઓ વધ અને બંધન આદિ ક્લેશથી અને ક્ષુધા, તૃષ્ણા તથા શ્રમ આદિ ઉપતાપથી પરિતાપ પામે છે. વળી તેઓ વર્ષા, વાયુ, અતિશય ઉષ્ણતા અને અતિશય શીતતાથી ઉપજેલાં ભયંકર શારીર-દુઃખથી પીડાય છે તથા તેઓ બાંધવના કે, ધનના નાશથી કે, ઈષ્ટ જનના વિયોગથી ઉપજેલા માનસ શોકથી પરાલવ પામે છે. તથા તેઓને વૃદ્ધાવસ્થા અને મરણના ભયથી પણ અધિક દુઃખ ઉપજે છે<sup>૭</sup>. જે પુરૂષને શારીર તથા માનસ દુઃખ સ્પર્શ કરતાં નથી તે સુખને જાણે છે:-તેને સુખનો અનુભવ થાય છે. જ્યારે મનુષ્ય સ્વર્ગમાં જાય છે ત્યારેત્યાં તેને તે દુઃખ-દોષ પ્રકટતા નથી<sup>૮</sup>. સ્વર્ગમાં અત્યંત સુખકર પવન વાય છે, ગંધ પણ અતિ સુગંધયુક્ત આવે છે, ક્ષુધા, તૃષ્ણા કે, શ્રમ ઉપજતાં નથી, વૃદ્ધાવસ્થા પ્રાપ્ત થતી નથી અને કોઈ પણ પ્રકારનું પાપ બાંધ કરતું નથી<sup>૯</sup>. સ્વર્ગમાં નિરંતર સુખજ છે, આ લોકમાં સુખ અને દુઃખ બન્ને છે તથા નરકમાં

કેવળ દુઃખજ છે. સુખજ પરમપદ છે<sup>૧૪</sup>. જેમ સર્વ પ્રાણીઓની ઉત્પન્ન કરનારી સ્ત્રીરૂપ પૃથ્વી (અવિદ્યા) આ લોકમાં સર્વ કલેશની ક્ષેત્રરૂપ અનુભવામાં આવે છે, તેમજ સ્વર્ગમાં અનંત કલેશરૂપ સંતાનની ક્ષેત્રરૂપ સ્ત્રીઓ છે. આ લોકમાં જેમ અવિદ્યાયુક્ત મનુષ્ય અનેક કલેશને પામે છે, તેમ સ્વર્ગમાં પણ પ્રજાપતિ અનેક કલેશને પામે છે. આ લોક કરતાં સ્વર્ગમાં વિશેષતા એટલીજ છે કે, આ લોકમાં પુણ્યમય વાસનાનો સમૂહ જન્માંતરનું ખીજ છે અને ત્યાં તેજોમય એટલે કેવળ પુણ્યમય ખીજ જન્માંતરનું કારણ છે. તાત્પર્ય કે, નિરૂપાધિક સુખજ પરમ પુરૂષાર્થ છે, કાંઈ સ્વર્ગજ પુરૂષાર્થ નથી માટે નિરૂપાધિક સુખને પ્રાપ્ત કરવાને યત્ન કરવો; તે મોક્ષ સાધવા બરોબર છે<sup>૧૫</sup>. એ પ્રમાણે પૂર્વે બ્રહ્મદેવે લોકનું નિર્માણ કરેલું છે, તેમાં પોતપોતાનાં કર્મથી વીંટાયલી પ્રજા અનુવર્તન કરે છે<sup>૧૬</sup>.

॥ इत्येतल्लोकनिर्माणं ब्रह्मणा विहितं पुरा ॥ प्रजाः समनुवर्तते स्वैः स्वैः कर्मभिरावृताः ॥ १६ ॥

॥ इति श्रीमहाभारते शांति० मोक्ष० गु० भा० भृगुभारद्वाजसंवादो नाम सप्तदशोऽध्यायः ॥ १७ ॥

અધ્યાય ૧૮ મો-બ્રહ્મચર્ય-ગૃહસ્થાશ્રમ લક્ષણ.

ભારદ્વાજ ઉવાચ ॥ દાનસ્ય કિં ફલં પ્રાહુર્ધર્મસ્ય ચરિતસ્ય ચ ।

॥ તપસઞ્ચ સુતત્તસ્ય સ્વાધ્યાયસ્ય હુતસ્ય વા ॥ ૧ ॥

ભારદ્વાજ કહે છે કેઃ—દાન, ધર્માચરણ, સારી રીતે કરેલું તપ, સ્વાધ્યાય અને અગ્નિમાં કરેલો હોમ, એ સર્વનું શું ફળ છે? તે કહો<sup>૧</sup>. ભૃગુ કહે છે કેઃ—અગ્નિમાં હોમ કરવાથી પાપનો નાશ થાય છે, સ્વાધ્યાયનું પઠન કરવાથી ઉત્તમ પ્રકારની શાંતિ પ્રાપ્ત થાય છે, દાન કરવાથી નિરંતર ભોગ પ્રાપ્ત થાય છે અને તપ કરવાથી સ્વર્ગપ્રાપ્તિ થાય છે<sup>૨</sup>. હવે દાન બે પ્રકારનું છે, એક પરલોકના અર્થે અને બીજું આ લોકના અર્થે. જે દાન સત્પુરૂષોને આપવામાં આવે છે તે પરલોકમાં પ્રાપ્ત થાય છે તથા જે દાન અસત્પુરૂષોને આપવામાં આવે છે તેનું ફળ આ લોકમાંજ પ્રાપ્ત થાય છે. અર્થાત્ અસત્પુરૂષોને આપેલું દાન બ્યર્થ જાય છે. જેવું દાન આપવામાં આવે છે તેવું ફળ પ્રાપ્ત થાય છે<sup>૩-૪</sup>. ભારદ્વાજ કહે છેઃ—કેવા અધિકારીનું ધર્માચરણ કેવું હોય? અર્થાત્ કોણે કેવા પ્રકારનો ધર્મ આચરવો? ધર્મનું શું લક્ષણ છે? તેમજ ધર્મના કેટલા પ્રકાર છે? તે તમારે કહેવું યોગ્ય છે<sup>૫</sup>. ભૃગુ કહે છે કેઃ—જે બુદ્ધિમાન પુરૂષો પોતપોતાના વર્ણાશ્રમના ધર્મ પ્રમાણે વર્તે છે તેઓને સ્વર્ગના ફળની પ્રાપ્તિ થાય છે, પણ જેઓ અન્યથા વર્તે છે તેઓ મોહ (દુઃખ)ને પામે છે<sup>૬</sup>. ભારદ્વાજ કહે છે કેઃ—ત્યારે તો પૂર્વે બ્રહ્મર્ષિએ જે ચાર આશ્રમ નિર્માણ કર્યા છે, તે આશ્રમના જે ધર્મ હોય તે મને કહેવા જોઈએ<sup>૭</sup>. ભૃગુ કહે છે કેઃ—લગવાન બ્રહ્મદેવે લોકનું હિત થવા માટે પૂર્વ કાળથીજ ચાર આશ્રમો નિર્માણ કરેલા છે, તેમાં ગુરૂકુળમાં નિવાસ કરવો (બ્રહ્મચર્ય) એનેજ પ્રથમ આશ્રમ કહેલો છે તે આશ્રમમાં નિવાસ કરનારા બ્રહ્મચારીએ સારી રીતે શૌચ (પવિત્રતા), સંસ્કાર, નિયમ અને વ્રતવડે નિયમિત રહેવું, પ્રાતઃકાળે તથા સાયંકાળે સૂર્ય અને અગ્નિરૂપ દેવતાનું ઉપાસન કરવું, તંદ્રા અને આળસનો ત્યાગ કરવો, ગુરૂને પ્રણામ કરીને

\* ગયા અધ્યાયમાં કહ્યું કે, અસત્યથી અજ્ઞાન પ્રકટે છે. ઇલાદિ સાંભળીને ઉદ્ધિગ થયેલો ભારદ્વાજ મોક્ષ હાંસલ છે એમ માનીને તથા ચિત્તની શુદ્ધિદ્વારા મોક્ષની પ્રાપ્તિ કરાવી આપનાર પુણ્યનોજ આશ્રય કરવો એમ નિશ્ચય કરીને હવે તે પુણ્ય વિધાનાં ફળ પૂછે છે.

તથા વેદનો અભ્યાસ અને તેના અર્થનો વિચાર કરીને આત્માને પવિત્ર કરવો-પોતે પવિત્ર થવું, ત્રણ કાળે-પ્રાતઃ કે મધ્યાહ્ન અને સાયંકાળે જળનો સ્પર્શ કરવો (સંધ્યાવંદન કરવું), બ્રહ્મચર્ય પાળવું, અગ્નિનું સેવન કરવું, ગુરુનું સેવન કરવું, નિત્ય લિક્ષા માગી લાવીને તે (લિક્ષા) ગુરુને નિવેદન કરવી તથા તેમાંથી તેમની આજ્ઞા થાય ત્યારે જમવું, લિક્ષા વિના ખીન્નું પણ અંતઃકરણપૂર્વક ગુરુને નિવેદન કરવું, ગુરુનું વચન અને ગુરુની આજ્ઞા પાળવામાં અપ્રતિકૂળ થવું તથા આ પ્રમાણે વર્તીને ગુરુની કૃપાથી પ્રાપ્ત થયેલા વેદાધ્યયનમાં આસક્ત રહેવું<sup>૮</sup>. આ વિષે એક શ્લોક છે કે, જે બ્રાહ્મણગુરુની આરાધના કરીને વેદની પ્રાપ્તિ કરે છે તેને સ્વર્ગનું ફળ મળે છે તથા તેના મનની ઇચ્છાઓ પરિપૂર્ણ થાય છે<sup>૯</sup>. બ્રહ્મચર્ય પછી ગાર્હસ્થ્ય ખીજે આશ્રમ છે, અમે તેનાં સર્વ લક્ષણનું વ્યાખ્યાન કરીએ છીએ. જેઓએ ગુરુકુળમાં નિવાસ કરીને તથા સંપૂર્ણ અધ્યયન કરીને પછી બ્રહ્મચર્ય સમાપ્ત કર્યું હોય, એટલે કે, સમાવર્તન સંસ્કાર કરીને સ્નાતક થયા હોય, જેઓ સદાચારવાળા હોય, જેઓ સ્ત્રી-પુરૂષ બન્ને મળીને ધર્માચરણ કરવા ઇચ્છતા હોય તથા વિવાહ કરીને ધર્માચરણ કરવાથી પ્રાપ્ત થતું પુત્રજન્માદિ ફળ મેળવવાને ઇચ્છતા હોય તેઓએ ગૃહસ્થાશ્રમ કરવો યોગ્ય છે. તે ગૃહસ્થાશ્રમમાં રહીને ધર્મ, અર્થ અને કામની પ્રાપ્તિ કરી શકાય છે, માટે તે આશ્રમમાં ધર્માદિ ત્રિવર્ગનું સાધન કરવાની ઇચ્છા રાખવી. અનિર્દિત કર્મવડે ધન ગ્રહણ કરવું. ગૃહસ્થે ધન મેળવવાના પ્રકાર આ છે કે, પોતાના વેદાધ્યયનથી પ્રાપ્ત કરેલા સામર્થ્યવડે બ્રહ્મર્ષિએ નિર્માણ કરેલા યાજ્ઞ (યજ્ઞ કરાવવો), અધ્યાપન (ભણાવવું) અને પ્રતિગ્રહ (દાન લેવું) એ કર્મવડે, મણિ, દિવ્ય ઔષધિ કે, સ્વર્ણાદિની ખાણ પ્રાપ્ત કરવાવડે અથવા અગ્નિમાં હુતદ્રવ્ય હોમીને, પિતૃઓને ળગિદાન આપીને કે, નિયમ પાળીને કોઈ દેવતાને પ્રસન્ન કરીને તેની કૃપાવડે ધન પ્રાપ્ત કરવું અને પોતાનું ગાર્હસ્થ્ય ચલાવવું. સર્વ આશ્રમોનું મૂળભૂત ગાર્હસ્થ્ય કહેવાય છે. જેઓ ગુરુકુળમાં નિવાસ કરે છે, જેઓએ સંન્યસ્ત ધારણ કર્યું છે અને જેઓએ સંકલ્પ કરી વ્રત, નિયમ તથા ધર્મનું અનુષ્ઠાન કરવાનો આરંભ કર્યો છે, તે સર્વેને પણ ગૃહસ્થ પાસેથીજ લિક્ષા, ળગિદાન કે, સંવિભાગ પ્રાપ્ત થાય છે<sup>૧૦</sup>. જેઓ વાનપ્રસ્થ છે તેઓએ ધનાદિ સાધન-સામગ્રીનો ત્યાગ કરવો અથવા ફળ, મૂળ તથા નમાર આદિ ઉપસ્કરનું ગ્રહણ કરવું, એ મુખ્યત્વે તેઓના ધર્મ છે. તે વાનપ્રસ્થ શુભ આચરણવાળા, સાડું ઉચિત ભોજન કરનારા અને સ્વાધ્યાયનું પઠન કરનારા થઈને તીર્થ યાત્રા કરવાને માટે તથા દેશ ભ્રમણ કરવાને માટે પૃથ્વીમાં ભ્રમણ કરે છે. તેઓ જ્યારે કોઈ ગૃહસ્થના ઘર આવે ત્યારે ગૃહસ્થે ઉઠીને તેઓની સામા જવું, તેઓને નમસ્કાર કરવો, તેઓની સાથે અસૂચારહિત વાણી બોલવી તથા સુખથી થઈ શકે એવી રીતે શક્તિ પ્રમાણે તેઓને આસન, સુખકર ળગાનું અને ભોજન આપીને તેઓનો સત્કાર કરવો<sup>૧૧</sup>. એ વિષે એક શ્લોક કહે છે કે, અતિથિ જે પુરૂષોના ઘેરથી આશાભંગ થઈને પાછો જાય છે તે ગૃહસ્થને પોતાનું પાપ આપીને તથા તેનું પુણ્ય લઈને જાય છે<sup>૧૨</sup>. વળી ગૃહસ્થાશ્રમમાં રહીને યજ્ઞ કરવાથી દેવતાઓ પ્રસન્ન થાય છે, પિતૃતર્પણ કરવાથી પિતૃઓ પ્રસન્ન થાય છે; વિદ્યાભ્યાસ કરીને તેનો અર્થ વિચારવાથી તથા તેનું સ્મરણ રાખવાથી ઋષિઓ પ્રસન્ન થાય છે અને પુત્ર ઉત્પાદન કરવાથી પ્રજાપતિ પ્રસન્ન થાય છે<sup>૧૩</sup>. એ વિષે બે શ્લોક કહેલા છે, સર્વે બ્રાહ્મણો ઉપર પ્રેમભાવ રાખીને એવી વાણી બોલવી કે, જેથી તેઓના કર્ણને આનંદ ઉપજે તથા પરિતાપનો નાશ થાય. વાણીની ઠકોરતાનો ત્યાગ કરવો યોગ્ય છે કેમ કે, તે નિંદ છે. ખીજની અવજા કરવી, અહંકાર કરવો કે, હંસ કરવો, એ પણ નિંદ છે. અહિંસા,

સત્ય અને અક્રોધ એ સર્વ આશ્રમવાળાને આચરવા યોગ્ય તપ છે<sup>૧૪, ૧૫</sup>. ગાર્હસ્થ્યમાં માળાઓ, અલંકાર, વસ્ત્ર અને અભ્યંગનો નિત્ય ઉપયોગ થાય છે, ગીત, વાદિત્ર આદિક કર્ણને સુખ ઉપજાવે છે, નેત્રને આનંદ આપનાર દર્શનની પ્રાપ્તિ થાય છે, લક્ષ્ય, લોજન્ય, લેહ્ય ( ચાટવા જેવા ), પેય ( પીવા જેવા ), શ્યાપ્ય ( ચૂસવા જેવા ) લોજનના પદાર્થોનો ઉપભોગ પ્રાપ્ત થાય છે, પોતાના વિહારવડે પોતાને સંતોષ મળે છે તથા કામસુખની પ્રાપ્તિ થાય છે<sup>૧૬</sup>. એ પ્રમાણે ગૃહસ્થાશ્રમમાં વસતાં વસતાં ધર્મ, અર્થ અને કામ, એ ત્રિવર્ગ તથા તે સાથે સત્વ, રજ અને તમ એ ત્રણ ગુણ એ સર્વથી કૃતાર્થ થઈને જેને તેથી નિવૃત્તિ પ્રાપ્ત થાય છે-જે તેથી વિરામ પામે છે, તે આ લોકનાં સુખને અનુલવીને પછી, “તત્ત્વમાસિ” ઇત્યાદિ વાક્યોવડે ગુરૂ પાસેથી ઘોષ પામેલા પુરૂષો જે ગતિને પામે છે તે ગતિને પણ પામે છે. અર્થાત્ તેને મોક્ષ પ્રાપ્ત થાય છે<sup>૧૭</sup>. જે પુરૂષ દાણા વીણી લાવીને, તેવડે નિર્વાહ ચલાવતો હોય તેને “ઉચ્છવૃત્તિવાળો” કહે છે. જે ગૃહસ્થો એવો ઉચ્છવૃત્તિવાળા થઈ સ્વધર્મનું આચરણ કરવામાં પ્રીતિવાળા હોય છે તથા જેઓએ કામ સુખનો આરંભ તજી દીધો છે, એવા પુરૂષોને સ્વર્ગ કાંઈ દુર્લભ નથી<sup>૧૮</sup>.

॥ ઉચ્છવૃત્તિર્ગૃહસ્થો યઃ સ્વધર્માચરણે રતઃ । ત્યક્તકામસુખારંભઃ સ્વર્ગસ્તસ્ય ન દુર્લભઃ ॥૧૮॥

इति श्रीमहाभा० शां० मो० सु० भा० भृगुभारद्वाजसंवाक्षे नाम अष्टादशोऽध्यायः ॥૧૮॥

અધ્યાય ૧૮ મો-વાનપ્રસ્થ અને સંન્યાસાશ્રમના ધર્મનું વર્ણન તથા સ્વર્ગ નિર્ણય.

भृगुरुवाच ॥ वानप्रस्थाः खल्वपि धर्ममनुसरन्तः पुण्यानि तीर्थानि नदीप्रसवणानि सुविविक्तपर्वण्येषु मृगमहिषवराहशार्दूलवनगजाकीर्णेषु तपस्यन्तोनुसंचरन्ति त्यक्तप्राप्त्यवस्थाभ्य-  
वहारोपभोगा वन्यौषधिफलमूलपर्णपरिमितविचित्रनियताहाराः स्थानासनितो भूमिवापाणसि-  
कताशर्करावालुकामस्मशायिनः काशकुशचर्मवल्कलसंवृताङ्गाः केशश्मश्रुतस्त्रोमधारिणो नियत-  
कालोपस्पर्शना अस्फन्दितकालवलिहोमानुप्रायिनः समित्कुशकुसुमापहारसंमार्जनलव्यविश्रामाः  
शीतोष्णवर्षपवनविष्टंभविभिन्नसर्वत्वचो विविधनियमोपयोगचर्यानुष्ठानविहितपरिशुष्कमांसशोणि-  
तत्वगास्थिभूता धृतिपराः सत्वयोगाच्छरीराण्युद्बहन्ते ॥ १ ॥

ભૃગુ કહે છે કે:-વાનપ્રસ્થ આશ્રમમાં નિવાસ કરનારા પુરૂષો, ઋષિધર્મને અનુસરીને પવિત્ર તીર્થ, નદી, ઝરણો, અત્યંત એકાંત અરણ્યો કે, જેમાં હરિણ, પાડા, વરાહ, વાઘ અને જંગલી હાથીઓ ઇત્યાદિ વસે છે તેમાં તપ કરતા ફરે છે અથવા એમાંના કોઈ એક સ્થળમાં આશ્રમ બાંધીને વસે છે. તેઓ ગામમાં ઉત્પન્ન થયેલાં વસ્ત્ર, લોજન અને ઉપભો-ગનો ત્યાગ કરે છે, વનમાં ઉત્પન્ન થતી ઔષધીઓ, ફળ, મૂળ અને પાંદડાં, એ તેઓનો વિચિત્ર તથા નિયમિત આહાર હોય છે. એક સ્થળમાં પર્ણકુટી બાંધીને આશ્રમ કરે છે; તેઓ પૃથ્વી, પથ્થર, રેત, કાંકરી, ઝીણી કાંકરીવાળી વેળુ અથવા રાખમાં શયન કરે છે, કાસ, દર્લ, ચામડું કે, વડકલને શરીરપર ધારણ કરે છે, કેશ, દાદી, નખ અને રોમ વધારે છે, નિયમિત વળને સ્નાન-સંધ્યા કરે છે, સમયે સમયે પૃથ્વીપર બળિદાન આપે છે, અગ્નિમાં હોમ કર્યા કરે છે, અગ્નિમાં હોમવાનું સમિધ, દર્લ અને પુષ્પ વીણીને તથા પોતાના આશ્રમને વાળી-ઝુડીને અને સ્વચ્છ રાખીને વિશ્રામ પામે છે, ટાઢ, તાપ, વરસાદ તથા પવન વગેરેને સહન કરવાથી તેઓના શરીરની સઘળી ત્વચા ફાટી ગયેલી હોય છે,



તેઓએ અનેક પ્રકારના નિયમ આચર્યા હોય છે, તેઓએ પંચાસિ આદિતું સાધન કર્યું હોય છે, આહાર કમી કરી નાખ્યો હોય છે, તીર્થોમાં ભ્રમણ કર્યું હોય છે તેથી તેઓના શરીરનું માંસ, રૂધિર, ત્વચા અને અસ્થિ સૂકાઈ ગયેલાં જણાય છે, તેઓ સંતોષવાળા હોય છે અને તેઓ સત્વગુણના યોગથી શરીરને ધારણ કરી રહ્યા હોય છે<sup>૧</sup>. જે પુરૂષ પ્રહર્ષિએ નિર્માણ કરેલી એ વાનપ્રસ્થની નિયમિત ચર્યાને આચરે છે તે પુરૂષ અગ્નિની પેઠે, દોષને બાળી મૂકે છે તથા દુર્જયલોક (સ્વર્ગાદિ) ને જીતે છે-દુર્જય લોકની તેને પ્રાપ્તિ થાય છે<sup>૨</sup>. હવે સંન્યાસીઓનો આચાર આ પ્રમાણે છે, જે મનુષ્ય સંન્યાસી થવાનો હોય છે તે અગ્નિનો ત્યાગ કરે છે, દ્રવ્ય, સ્ત્રી તથા શય્યાદિ લોગ સામગ્રીને છોડી દે છે, પોતે સર્વ વસ્તુ ઉપરથી સ્નેહરૂપી પાશને તોડી નાખે છે અને સંન્યાસ આશ્રમને ધારણ કરે છે. તે સંન્યાસીઓ માટીનાં ઢેફાંને, પથ્થરને અને સુવર્ણને સમાન ગણે છે, તેઓની બુદ્ધિ, ધર્મ, અર્થ, અને કામની પ્રવૃત્તિમાં આસક્ત હોતી નથી, તેઓ શત્રુ, મિત્ર અને ઉદાસીન ઉપર સમાન દ્રષ્ટિથી જુઓ છે, સ્થાવર, જરાયુજ, અંડજ, સ્વેદજ અને ઉલ્લિજન આદિ સર્વે પ્રાણીઓ ઉપર વાણી, મન અને કર્મવડે દ્રોહ આચરતા નથી, ધર કરીને રહેતા નથી, પર્વત, સમુદ્રના કિનારા, વૃક્ષનાં મૂળ અને દેવાલય એવા સ્થળમાં નિવાસના અર્થે ફરતા ફરતા જઈ ચઢે છે, વખતે નગરમાં કે, ગામમાં પણ રહે છે, નગરમાં પાંચ રાતો રહે છે. અને ગામમાં એક રાત રહે છે. તેઓ પોતાના પ્રાણનું ધારણ કરવા માટે (લિક્ષા માટે) શુદ્ધ રીતે પોતાના ધર્મને પાળનારા કોઈ દિવસના ઘેર જઈને ઉભા રહે છે, તેઓ પાત્રમાં પડેલી અચાચિત લિક્ષા ઉપર નિર્વાહ કરે છે તથા તેઓ કામ, ક્રોધ, ગર્વ, લોભ, મોહ, દીનતા, દંભ, નિંદા, અભિમાન અને હિંસાથી નિવૃત્ત હોય છે<sup>૩</sup>. એ વિષે શ્લોક કહ્યા છે કે, જે મુનિ સર્વ પ્રાણીને અભયદાન આપીને ફરે છે તેને સર્વ પ્રાણીથી કોઈ સ્થળમાં લય ઉત્પન્ન થતો નથી<sup>૪</sup>. જે બ્રાહ્મણ અગ્નિહોત્રને પોતાના દેહના વિષે આરોપણ કરે છે અને શરીરમાં રહેલા અગ્નિને ઉદેશીને લિક્ષાવડે પ્રાપ્ત થયેલા હુતદ્રવ્યવડે પોતાના મુખમાં હોમ કરે છે તે બ્રાહ્મણ, જેઓએ અગ્નિચયન કરેલું છે એવા મુનિઓના લોકને-પ્રજાપતિના લોકને પામે છે<sup>૫</sup>. અથવા જે બ્રાહ્મણ પોતાના શરીરમાં રહેલા પ્રાણાગ્નિમાં હોમ કરીને શરીરસંજંધી અગ્નિને-જીવને પોતાના મુખમાં-તેના નિર્ગમસ્થાન પ્રહ્નમાં હોમે છે-લીન કરે છે તે બ્રાહ્મણ પ્રહ્નલોકને પામે છે. તાત્પર્ય કે, જીવનો પ્રહ્નસાથે યોગ-એકતા કરવાથી મુક્તિ થાય છે. જેની બુદ્ધિ સંકલ્પથી રહિત છે-જેના સંકલ્પ નાશ પામ્યા છે એવો જે દિવ્ય પવિત્ર થઈને શાસ્ત્રમાં કહ્યા પ્રમાણે મોક્ષાશ્રમ (સંન્યાસ)નું આચરણ કરે છે તો તે દિવ્ય, કાષ્ટ વિનાના અગ્નિની પેઠે, શાંત થઈને પ્રહ્નલોકને પામે છે-પ્રહ્નરૂપથાય છે<sup>૬</sup>. ભારદ્વાજ કહે છે કે:-આ લોકથી અન્યલોક (સ્વર્ગ) માત્ર સાંભળવામાં આવે છે પણ જોવામાં આવતો નથી-પ્રાપ્ત થતો નથી, માટે મને તે લોકનો સાક્ષાત્કાર થાય એવી મ્હારી ઇચ્છા છે, તો તમારે મને તે કહેવું જોઈએ<sup>૭</sup>. ભૃગુ કહે છે કે:-હિમાલયની ઉત્તર બાજુ “મેરૂ” નામે પર્વત છે. તે સ્થળ પુણ્યપ્રદ અને સર્વ શુભથી યુક્ત છે. ત્યાં પવિત્ર, કલ્યાણકર અને ઇચ્છવા યોગ્ય લોક-દેશ છે. તે પ્રદેશને “પરલોક” કહે છે. (આશ્રમ શ્લોકનું તાત્પર્ય એવું છે કે, હિમાલય સરખી નાકની ડાંડીની ઉપર જે ઉત્કૃષ્ટ પ્રદેશ છે તે ભૃગુટી અને નાકની વચ્ચેના સાંધા આગળ છે. તે સ્થળ ઘણા પુણ્યવડે પ્રાપ્ત થાય એવું છે. તે રમણીયત્વાદિ ઘણા શુભથી યુક્ત છે. ત્યાં પાપરહિત, કલ્યાણકર, સત્યકામ, સત્યસંકલ્પ અને સર્વ ઇચ્છિત લોગને લોગવવાને યોગ્ય પરલોક એટલે પરમાત્મા છે. અર્થાત્ તે સ્થળમાં (દૃષ્ટી રાખી) ધ્યાન

કરવાથી પરમાત્મસ્વરૂપનો સાક્ષાત્કાર થાય છે. તે સ્થળમાં પરમાત્માનું સ્થાન છે. એ વિષે માત્ર શાસ્ત્રમાં કહ્યું છે કે “બન્ને ભ્રમરની મધ્યે સુવર્ણરૂપી મેરૂ પર્વત છે” ઈં શ્રુતિમાં પણ કહ્યું છે કે “ભ્રમર અને નામિકાની સંધિમાં અનંત તથા અવ્યક્ત આત્માનું સ્થાન છે.” ઈં. તે સ્થળમાં, જે મનુષ્યો પુણ્ય કર્મ કરનાર, પવિત્ર, અત્યંત નિર્મળ અંતઃકરણવાળા, લોભ અને મોહ વિનાના હોય છે તેઓ જઈ શકે છે અને ત્યાં ઉપદ્રવરહિત થઈને નિવાસ કરી શકે છે. તાત્પર્ય કે, ઉપર્યુક્ત ગુણવાળા પુરૂષો ઉપદ્રવ વિના સમાધિ કરી શકે છે. તે પ્રદેશ સ્વર્ગના સરભો છે. ઉપર્યુક્ત સર્વ ઉત્તમ ગુણો ત્યાં રહેલા છે. તે દેશમાં સમાધિ વળતે જીવાત્મા ઈશ્વર થાય છે અને તેને વ્યાધિઓ સ્પર્શ કરતા નથી<sup>૧૦</sup>. (શ્રુતિમાં કહેલા આત્મમિથુન, આત્મ-ક્રોધ, આત્મરતિ, ઈત્યાદિ અર્થ પ્રકટ કરતાં કહે છે કે) તે પ્રદેશમાં ગયેલા પુરૂષને પર-સ્ત્રીમાં લોભ નથી. એટલે અનાત્મરૂપ સ્ત્રીના વિષે લોભ નથી પણ પોતાનો આત્માજ તેને સ્ત્રીરૂપ છે, માટે તેમાંજ તે પ્રીતિવાળો રહે છે. ત્યાં આત્માના વિષે ભેદ નથી માટે અન્યોત્થ બંધન થતું નથી. વળી તે સ્થળમાં સર્વ આત્મરૂપ છે માટે દ્રવ્યાદિના વિષે આશ્ચર્ય બુદ્ધિ થતી નથી. ત્યાં અનાત્મરૂપ અધર્મ-અનૃતાદિ નથી કેમ કે, આત્મા સત્યરૂપ છે. વળી ત્યાં સંદેહ પણ થતો નથી કે, દેહાદિ આત્મા છે? કે બીજો કોઈ આત્મા છે?<sup>૧૧</sup>. ત્યાં કરેલા કર્મ-માત્રનું ફળ પ્રત્યક્ષ અનુભવમાં આવે છે-પ્રાપ્ત થાય છે-પાન, આસન અને લોજન આદિ કર્મના સર્વ ફળનો પ્રદ્ધવિદ્યામાં અંતર્ભવ થાય છે. વળી ત્યાં મેહેલ કે, ઘરમાં રહેવારૂપ ફળનો પણ અનુભવ થાય છે<sup>૧૨</sup>. ભ્રુટીની સંધિમાં રહેલા કેટલાક યોગીઓને સર્વ કામ પ્રાપ્ત થાય છે તથા તેઓ સુવર્ણના અલંકારથી અલંકૃત થાય છે. અર્થાત્ એવા કામલોગથી યુક્ત થયેલા મનુષ્યો યોગથી પુનઃ સ્ખલિત થાય છે. ત્યાં માત્ર પ્રાણધારણ કરનારા તો કોઈકજ હોય છે. અર્થાત્ સિદ્ધિ-ઓથી ન લોભાઈને સર્વ કામનાઓનો પરમાત્મામાં લય કરવાપણું તો દિવ્ય લોગમાં પણ કોઈકજ વિરક્ત યોગીને પ્રાપ્ત થાય છે<sup>૧૩</sup>. કેટલાક પુરૂષો મોટા શ્રમવડે પ્રાણધારણ કરે છે અર્થાત્ કામનાઓનો ક્ષય કરે છે. કેટલાક યોગીના ઐશ્વર્યને પામીને પરોપકારના અર્થેજ પોતાની સિદ્ધિનો ઉપયોગ કરે છે. એવા યોગી વ્યાસ અને નારદાદિને જાણવા. ત્યાં કેટલાક પોતેજ પોતાને ઠગનારા છે એટલે બાહ્ય લોગવડે યોગથી પ્રાપ્ત થયેલા ધર્મનો નાશ કરનારા છે. માટે કેટલાક ધર્મવાળા સુખી છે અને કેટલાક નેષ્ઠૃતિક (પોતાની મેળે પોતાને ઠગનારા) દુઃખી છે. તેવા પુરૂષો નિર્ધન એટલે ક્ષીણ પુણ્યવાળા છે અને ધર્મવાળા ધનવાન એટલે યોગથી ઉત્પન્ન થયેલા ધર્મવડે પરોપકારથી થયેલા ધર્મરૂપી ધનની વૃદ્ધિ કરવાવાળા છે<sup>૧૪</sup>. જે પુરૂષો બાહ્યલોગથી આસક્ત થાય છે તેઓને આ લોકમાં શ્રમ, લય, મોહ, તીવ્ર દુઃખા અને દ્રવ્યના અર્થે લોભ ઉત્પન્ન થાય છે, પણ પાંડિતોજ મોહને પ્રાપ્ત થઈને બાહ્યલોગમાં આસક્ત થતા નથી<sup>૧૫</sup>. આ સ્થળમાં ધર્મ અને અધર્મને ઉત્પન્ન કરનારી બહુ પ્રકારની વાર્તાઓ છે. જે બુદ્ધિમાન પુરૂષ તે ધર્મને ઉપાદેયરૂપ (અહણુ કરવારૂપ) અને અધર્મને ત્યાગ કરવારૂપ જાણે છે તે પુરૂષ પાપવડે લેપાતો નથી<sup>૧૬</sup>. જે પુરૂષ દંભ રાખીને લોકોને ઠગે છે, ચોરી કરે છે, નિંદા કરે છે, પારકા ઉત્કર્ષને સહન કરતો નથી, બીજાનો ઘાત કરે છે, હિંસા કરે છે, ચાડી કરે છે અને બહુ બોલે છે, તેના તપનો નાશ થાય છે. પણ જે જ્ઞાની પુરૂષ એવાં નીચ કર્મનું આચરણ કરતો નથી તેના તપની વૃદ્ધિ થાય છે<sup>૧૭, ૧૮</sup>. માટે આ લોકમાંજ ધર્મ અને અધર્મરૂપ કર્મનો વિચાર બહુ પ્રકારે કરવો જોઈએ છીએ. કેમ કે, સર્વ લોકમાં આ કર્મભૂમિ છે. આ લોકમાં શુભ કે, અશુભ જેવું કર્મ કર્યું હશે તેનું તેવું ફળ પરલોકમાં પ્રાપ્ત થશે. શુભ કર્મવડે શુભ ફળ મળશે અને અશુભ કર્મવડે

અશુભ ફળ મળશે<sup>૧૭</sup>. પૂર્વે પ્રજના પતિ દેવો અને ઋષિઓનો સમુદાય આ લોકમાંજ પોતાને પ્રિય એવું તપ કરીને તથા પવિત્ર થઈને હિમાચળની ઉત્તર બાજુ પર આવેલા પ્રહ્લલોકને પામ્યા છે<sup>૨૦</sup>. પૃથ્વીનો ઉત્તરભાગ સર્વ કરતાં વિશેષ પવિત્ર અને શુભ છે. આ લોકમાં-આ ભૂમિમાં પુણ્ય કરનારા મનુષ્યો ત્યાં જન્મ પામે છે-પ્રકટ થાય છે<sup>૨૧</sup> જે મનુષ્યો યોગના વિષે આદર પામે તો તેને પ્રહ્લલોક પ્રાપ્ત થાય છે, પણ જે યોગમાં આદર નથી પામતા તો તિર્યક્યોનિમાં-પશુ આદિની જાતિમાં જન્મ પામે છે અને પૃથ્વીમાં પોતાના આયુષ્યનો ક્ષય કરીને નાશ પામે છે-અધોગતિને પામે છે<sup>૨૨</sup>. જે મનુષ્યો પરસ્પર લક્ષણ કરવામાં આસક્ત છે તથા લોભ અને મોહથી યુક્ત છે, તેઓ આ સંસારમાંજ ભગ્યા કરે છે-જન્મ અને મરણ પામે છે પરંતુ તેઓ ઉત્તર દિશામાં જઈ શકતા નથી તથા તેઓથી યોગસાધના ખનતી નથી<sup>૨૩</sup>. જે પુરૂષો શમ, દમ તથા ઉપરતિ આદિ ગુણોથી યુક્ત થઈને પ્રહ્લચારી એટલે પ્રહ્લમાંજ કાયા, વાણી અને મનની પ્રવૃત્તિ રાખનારા હોય છે તથા જેઓ ગુરૂનું ઉપાસન કરે છે, તે બુદ્ધિમાન પુરૂષોજ સર્વ લોકના પ્રહ્લલોકમાં જવા-આવવાના માર્ગને જાણે છે. અર્થાત્ તેઓ નિર્ગુણ વસ્તુની પ્રાપ્તિનું દ્વાર સગુણ પ્રહ્લ છે, એમ જાણે છે<sup>૨૪</sup>. એ પ્રકારે મેં વેદમાં પ્રકાશિત કરેલો ધર્મ સંક્ષેપમાં કહ્યો છે. બુદ્ધિમાનતો તેનેજ જાણવો કે, જે લોકોના કર્તવ્ય (ધર્મ) અને અકર્તવ્ય (અધર્મ)ને જાણે છે<sup>૨૫</sup>. ભીષ્મ કહે છે-હે રાજન્ ! એ પ્રકારે પ્રતાપવાન ભારદ્વાજને ભૃગુએ કહ્યું તે સાંભળીને, પરમ ધર્મવાળા ભારદ્વાજે વિસ્મય પામીને ભૃગુનો બહુ સત્કાર કર્યો<sup>૨૬</sup>. હે રાજન્ ! પ્રત્યેક આત્મા જગતનું ઉત્પત્તિસ્થાન છે તે મેં તને સંધનું કહ્યું. હે મહા બુદ્ધિશાળી રાજન્ ! હવે બીજું શું સાંભળવાની તૃહારી ઈચ્છા છે ? <sup>૨૭</sup>.

एष ते प्रसवो राजन् जगतः संप्रकीर्तितः । निखिलेन महाप्राज्ञ किं भूयः श्रोतुमिच्छसि ॥ २७ ॥

इति श्रीमहा० शांति० मे० पूर्वा० गु० भा० भृगुमारद्वाजसंवादे आश्रमधर्मवर्णनं नाम एकोनविंशतितमोऽध्यायः ॥ १९ ॥

## અધ્યાય ૨૦ માં-આચારવિધિવર્ણન.

યુધિષ્ઠિર ઉવાચ ॥ આચારસ્ય વિધિં તાત પ્રોચ્યમાનં ત્વયાનય ॥

॥ શ્રોતુમિચ્છામિ ધર્મજ્ઞ સર્વજ્ઞો હ્યસિ મે મતઃ ॥ ૧ ॥

યુધિષ્ઠિર કહે છે કે:-હે તાત ! હે પાપરહિત ! હું તમોએ કહેલા આચારનો વિધિ સાંભળવાને ઈચ્છું છું. હે ધર્મને જાણનારા ! તમે સર્વજ્ઞ છો !! એમ મેં માનેલું છે<sup>૧</sup>. ભીષ્મ કહે છે:-અસત્ પુરૂષો દુરાચારી, દુષ્ટ ચેષ્ટાઓ કરનારા, દુષ્ટ બુદ્ધિવાળા અને વગર વિચારે કામ કરવામાં પ્રીતિવાળા હોય છે અને તેથીજ તેઓ નીચ પુરૂષો છે એમ જગતમાં પ્રસિદ્ધ થયું હોય છે, પણ જેઓ સત્ (સારા) પુરૂષો હોય છે તેઓનું તો આચાર એજ લક્ષણ હોય છે; અર્થાત્ તું પણ આચાર જાણવાની ઈચ્છા કરે છે માટે સત્પુરૂષ છે<sup>૨</sup>. જે પુરૂષો રાજમાર્ગમાં, ગાયોની વચ્ચે કે, ધાન્યના ઢગલામાં મળ-મૂત્ર કરતા નથી તેઓને સત્પુરૂષો જાણવા<sup>૩</sup>. આવશ્યક શૌચાદિકર્મ કરીને આચમન કરવું, પછી નદીમાં સ્નાનાદિક કરવું તથા પછી તર્પણ કરવું. એવો મનુષ્યોનો ધર્મ કહેલો છે, પણ આચમન કર્યાં સિવાય નદીમાં સ્નાન કરવું નહિ<sup>૪</sup>. દરરોજ સૂર્યનું ઉપસ્થાન કરવું, સૂર્યોદય થતી વેળાએ શયન કરવું નહિ. પ્રાતઃકાળે પૂર્વાભિમુખ રહીને સંધ્યા કરવી તથા ગાયત્રી જપ કરવો અને સાયંકાળે પશ્ચિમાભિમુખ રહીને સંધ્યા કરવી તથા ગાયત્રી જપ કરવો<sup>૫</sup>. ભોજન કરતાં પહેલાં પાંચ અંગોને જળવડે

બીનાં કરવાં એટલે બે હાથ, બે પગ અને મુખ, એ પાંચ અંગ ધોઇને લોજન કરવું. પૂર્વ દિશા તરફ મુખ રાખીને લોજન કરવું, તે સમયે કાંઈ બોલવું નહિ, લોજન કરવાના અક્ષની કે, બીજા ભક્ષ્ય પદાર્થોની નિંદા કરવી નહિ પણ તેમાંથી જે સ્વાદિષ્ટ પદાર્થ હોય તેનું પ્રથમ ભક્ષણ કરવું<sup>૧</sup>. લોજન કર્યા પછી હાથ ધોઇને ઉઠવું. રાત્રિયે ચરણ બીના છતાં સૂઈ રહેવું નહિ. એ પ્રમાણે દેવોના ઋષિ નારદે આચારનાં લક્ષણ કહેલાં છે<sup>૨</sup>. યજ્ઞાદિ પવિત્ર સ્થળ, ગાડી, દેવ, ગાયનો ગોડો, ચાર માર્ગનો ચક્રો, બ્રાહ્મણ, ધાર્મિક પુરૂષ અને દેવાલયને નિરંતર પોતાના જમણા હાથ તરફ રહેવા દઇને ચાલવું<sup>૩</sup>. ગમે તે મનુષ્ય પણ જો પોતાના ઘેર અતિથિરૂપે આવેલો હોય તો તેને તથા દૂત, પોતાના કુટુંબના મનુષ્ય અને ચાકર, એ સર્વને સમાન લોજન કરાવવું પ્રશંસનીય છે, અર્થાત્ ઉપર્યુક્ત અતિથિ વગેરેના લોજન પદાર્થમાં પાકભેદ કરવો નહિ<sup>૪</sup>. મનુષ્યોએ સાંજ અને સવાર, બે વેળાજ લોજન કરવું, પણ વચમાં લોજન કરવું નહિ. જો વચમાં ત્રીજીવાર લોજન કરવામાં આવે તો ઉપવાસ કરવાથી શુદ્ધિ થાય છે એવી વેદની આજ્ઞા છે અથવા જે સાંજ-સવાર મળીને બેજ વખત લોજન કરે છે અને વચમાં લોજન કરતો નથી તેને ઉપવાસ કર્યા જેટલું ફળ પ્રાપ્ત થાય છે<sup>૫</sup>. જે અગ્નિમાં હોમ કરવાની સમયે હોમ કરતો હોય, ઋતુકાળમાંજ પોતાની સ્ત્રી સાથે ગમન કરતો હોય અને અન્ય સ્ત્રી સાથે ગમન કરતો ન હોય તે જ્ઞાની પુરૂષને બ્રહ્મચર્યનું ફળ પ્રાપ્ત થાય છે<sup>૬</sup>. બ્રાહ્મણના જમતાં શેષ રહેલું અન્ન, માતાએ પ્રીતિથી આપેલા લોજનના સરખું અમૃતતુલ્ય છે. જે સત્પુરૂષો એવા અમૃત સરખા લોજનનું ઉપાસન કરે છે-ભક્ષણ કરે છે, તેઓને પરબ્રહ્મની પ્રાપ્તિ થાય છે; ( કેમ કે, આહારની શુદ્ધિથી સત્વગુણની શુદ્ધિ થાય છે, સત્વગુણની શુદ્ધિથી સ્મૃતિ નિશ્ચય થાય છે, સ્મૃતિ નિશ્ચય થવાથી સર્વ હૃદયગ્રંથિઓ મુક્ત થાય છે અને હૃદયગ્રંથિઓનો મોક્ષ થવાથી બ્રહ્મપ્રાપ્તિ થાય છે. ) એવા ક્રમથી આહારશુદ્ધિ થવાથી બ્રહ્મપ્રાપ્તિ થાય છે<sup>૭</sup>. જે પુરૂષ યજ્ઞીય (યજ્ઞ કરવા યોગ્ય) વેદી કરવાના અર્થે માટીના ઢેકને ભાગી નાખનારો હોય, તરણાં કાપનારો હોય, ભક્ષણ માટે યજ્ઞના શેષ માંસને નખવડે ફાડતો હોય, નિત્ય સોમપાન કરનારો હોય અને યજ્ઞાદિ કરીને તેના ફળને ઇચ્છનારો હોય તેને દીર્ઘ આયુષ્યની પ્રાપ્તિ થતી નથી-તે મૃત્યુને જીતતો નથી<sup>૮</sup>. જે પુરૂષ માંસભક્ષણ કરવાથી નિવૃત્ત થયો હોય તેણે, યજ્ઞવેદ ભણનારા અધ્વર્યુએ સંસ્કારયુક્ત કરેલા માંસનું પણ ભક્ષણ કરવું નહિ અને જેનો યજ્ઞાદિ કર્મમાં સંસ્કાર થયો ન હોય તે માંસનું તો કદાપિ ભક્ષણ કરવું નહિ. તેમજ પૃથ્વિમાંસ અર્થાત્ શ્રાદ્ધ કરતાં શેષ રહેલું માંસ પણ ખાવું નહિ. તાત્પર્ય એ છે કે, હિંસાયુક્ત ધર્મ કરવો નહિ<sup>૯</sup>. સ્વદેશમાં કે, પરદેશમાં અતિથિ આવે તો તેને ઉપવાસ કરાવવો નહિ, શુભ કર્મથી ફળ પ્રાપ્ત કરીને પોતાના ગુરૂઓને નિવેદન કરવું<sup>૧૦</sup>. જ્યારે ગુરૂઓ પોતાના ઘેર આવે ત્યારે તેઓને આસન આપવું તથા પ્રણામ કરવા. ગુરૂઓનું પૂજન કરવાથી આયુષ્ય, યશ અને લક્ષ્મી પ્રાપ્ત થાય છે<sup>૧૧</sup>. ઉગ્ગના સૂર્યનું દર્શન કરવું નહિ, પરસ્ત્રીને નગ્ન જોવી નહિ તથા ઋતુ ધર્મમાં આવેલી પોતાની સ્ત્રીસાથે પણ ધર્મયુક્ત મૈથુન એકાંતમાંજ કરવું<sup>૧૨</sup>. ગુરૂ સઘળાં તીર્થનું રહસ્ય છે અને અગ્નિ સઘળા પવિત્ર પદાર્થોમાં રહસ્ય છે. શિષ્ટ પુરૂષોએ જે કર્યું હોય તેને પ્રશસ્ત ભાણવું અને જે પદાર્થને ગાયના પૂંછડાનો સ્પર્શ થયો હોય તેને પણ પવિત્ર ભાણવો<sup>૧૩</sup>. જ્યારે જ્યારે બ્રાહ્મણ મળે ત્યારે ત્યારે તેને કુશળ પ્રશ્ન પૂછવો તથા દરરોજ સાંજે-સવારે બ્રાહ્મણોને નમસ્કાર કરવા એવી વેદમાં આજ્ઞા કરેલી છે<sup>૧૪</sup>. દેવાલયમાં, ગાયોની મધ્યે, બ્રાહ્મણોના શ્રાદ્ધ કે, સ્માર્ત કર્મના અનુષ્ઠાનમાં, સ્વાધ્યાયનું પઠન કરતાં અને લોજન કરતાં જમણા હાથને ઉઘો કરવો એટલે સઘ્ય ઉપવીત ધારણ

કરવું<sup>૨૦</sup>. સાંજે તથા સવારે વિધિપૂર્વક પ્રાદક્ષિણી પૂજન કરવું કેમ કે, વેપારીને તેજ સર્વો-  
ત્તમ વેપાર (ક્રય-વિક્રય) છે અને ખેડૂતને સર્વ ખેતીઓમાં તેજ ખેતી સ્થિર થાય છે  
તથા તેથી અનાજના છોડ અતિશય ઉત્પન્ન થાય છે અને તેથીજ ઇન્દ્રિયોને માટે દિવ્ય  
શ્રી, અન્નપાન આદિ ઇષ્ટપ્રાપ્તિ પણ થાય છે<sup>૨૧</sup>. પ્રાદક્ષિણી પૂજન કેવી રીતે કરવું, તે  
વિષે કહે છે કે, પ્રાદક્ષિણીને લોજન આપતી વખતે આપનારે કહેવું કે: “સમ્પન્નમ્?” ત્યારે  
લોજન ગ્રહણ કરનાર પ્રાદક્ષિણી કહેવું કે: “સુસમ્પન્નમ્” પ્રાદક્ષિણીને જળ આપતી વખતે દાતાએ  
કહેવું કે: “તર્પણમ્?” ત્યારે પ્રતિગ્રહીતાએ કહેવું કે: “સુતર્પણમ્.” દ્વધપાક વગેરે નરમ-  
ભવણું અને ખીચડી આપતી વખતે દાતાએ કહેવું કે: “શૃતમ્?” ત્યારે પ્રતિગ્રહીતાએ  
કહેવું કે: “સુશૃતમ્.” એવો પૂજનનો પ્રકાર છે<sup>૨૨</sup>. રોગી મનુષ્ય દ્વાર (હાલમત) કરાવતો  
હોય, છીંકતો હોય, સ્નાન કરતો હોય અથવા લોજન કરતો હોય, તે વખતે પ્રાદક્ષિણી આવે  
તો તેને વંદન આદિ કરીને સંતોષ પમાડવો કેમ કે, તેથી આયુષ્યની વૃદ્ધિ થાય છે<sup>૨૩</sup>.  
સૂર્યની સામે મૂત્ર કરવું નહિ, પોતાની વિશ્વને પોતે જોવી નહિ, સ્ત્રીની સાથે શયન કરવું  
નહિ તથા તેની સાથે એક પાત્રમાં લોજન કરવું નહિ<sup>૨૪</sup>. પોતાથી જે મોટા હોય તેને  
ટૂંકારો અથવા નામ દઇને ખેલાવવાની રીતિ રાખવી નહિ. જે પોતાનાથી નાના હોય તથા  
પોતાના સમાન હોય તેઓને ટૂંકારો કે, નામ દઇને ખેલાવવામાં દોષ નથી<sup>૨૫</sup>. જેઓનાં  
આચરણ પાપયુક્ત હોય છે તેઓના નેત્રાદિના વિકાર ઉપરથી તેઓનું પાપાચરણ  
જણાઈ આવે છે. તેઓ ઘણા મનુષ્યો આગળ પોતાનાં પાપને સંતાડવા જાય છે, પરંતુ  
જ્ઞાનપૂર્વક નાશ પામે છે<sup>૨૬</sup>. જે પુરૂષ બહુશ્રુત નથી તે જાણી-ખૂઝીને પાપ કરે છે  
અને પછી તેને ઢાંકવાનો પ્રયત્ન કરે છે. મનુષ્યો પાપને તો દેખતાં નથી પણ દેવતાઓ  
દેખે છે<sup>૨૭</sup>. પાપવડે ઢાંકેલું પાપ પાપનુંજ અનુવર્તન કરે છે અર્થાત્ પાપી પુરૂષ કરેલા એક  
પાપને ઢાંકવાને ખીજું પાપ (સત્યને છુપાવવારૂપ પાપ) કરે છે અને તે ખીજા પાપને ઢાંક-  
વાને ત્રીજું પાપ કરે છે. એમ ઉત્તરોત્તર એક પાપની પછવાડે ખીજું પાપ ઉપજતુંજ જાય  
છે. તેજ પ્રમાણે ધર્મવડે પ્રકાશિત કરેલો ધર્મ, ધર્મનુંજ અનુવર્તન કરે છે. અર્થાત્ ધાર્મિક પુરૂષ  
એક ધર્મ કરે છે તથા તે ધર્મને વિશેષ પ્રકાશિત કરવાને ખીજો ધર્મ કરે છે, એ પ્રમાણે ઉત્તરોત્તર  
ધર્મનીજ વૃદ્ધિ થતી જાય છે. તાત્પર્ય કે, જે પાપ થઈ ગયું હોય તો તેને પ્રકટ કરી દેવું કે, જેથી  
ખીજું પાપ કરવાનો પ્રસંગ આવે નહિ અને ધર્મ કર્યો હોય તેને ઢાંકવો કે, જેથી મહાદિ  
દોષ ઉપજે નહિ. ધર્મીએ કરેલો ધર્મ, ધર્મનુંજ અનુવર્તન કરે છે<sup>૨૮</sup>. મૂઠ પુરૂષ પાપ કરે છે  
અને તેને સંભારતો નથી તથાપિ શાસ્ત્રને દૂર કરીને ચાલનારા તે પાપી પુરૂષને તે પાપ  
સ્વયમેવ આવીને વળગે છે. જેમ રાહુ ચંદ્રમાને આવીને પકડે છે, તેમ મૂર્ખ પુરૂષને પાપ-  
કર્મ આવી પકડે છે<sup>૨૯</sup>. કોઈ પુરૂષ આશાને વશ થઈને દ્રવ્યનો સંચય કરે છે તથા તેનો  
ઉપભોગ કરવો હોય છે તો મહાકષ્ટવડે તેને વાપરે છે, એવા કૃત્યને પંડિતો વખાણતા  
નથી કેમ કે, મૃત્યુ કાંઈપ્રતિક્ષા કરતું નથી કે, આ મનુષ્યે લોગ લોગવાને દ્રવ્ય એકઠું કરેલું  
તે તેને લોગવી રહેવા દઉ<sup>૩૦</sup>. સર્વ પ્રાણીઓનો ધર્મ મનવડે આચરવા યોગ્ય છે એમ પંડિ-  
તો કહે છે માટે સર્વ પ્રાણીઓનું મનવડે કલ્યાણ આચરવું<sup>૩૧</sup>. ધર્મ એકલાએજ આચરવાનો  
છે, ધર્મ આચરવામાં કોઈ સહાય કરી શકતું નથી, “સ્ત્રી-પુરૂષ બન્નેએ એકઠાં મળીને ધર્મ  
આચરવો” એવો શાસ્ત્રમાં વિધિ કહેલો છે ખરો!! પણ ધર્મ કાંઈ તેવા બાહ્યોપચારથી  
થતો નથી પરંતુ મનથી આચરવામાં આવે છે. માટે જો મનમાં ધર્મ નહિ હોય તો, કેવળ  
વિધિનું મહત્વ કરીને સહાયના યોગથી આચરેલો ધર્મ શું કરશે? શા કામનો છે? અર્થાત



એકલાએ પણ મનવડે ધર્મ આચરવો<sup>૩૨</sup>. મનુષ્યની ઉત્પત્તિનું કારણ પણ ધર્મ છે. એટલે દેવત્વ અને મનુષ્યત્વ પણ ધર્મવડેજ પ્રાપ્ત થાય છે. દેવ અને મનુષ્યને સ્વર્ગમાં-હાર્દકાશ નામે બ્રહ્મલોકમાં અમૃત એટલે કેવલ્યનું કારણ પણ ધર્મજ છે તથા ધર્મ કરનારા મનુષ્યો પરલોકની પ્રાપ્તિ થયા પછી પણ ધર્મથીજ નિરંતર સુખને લોગવે છે<sup>૩૩</sup>.

ધર્મો યોનિર્મેનુષ્યાણાં દેવાનામમૃતં દિવિ । પ્રેત્યભાવે સુખં ધર્માચ્છશ્ચતૈરુપમુજ્યતે ॥ ૩૩ ॥

इति श्रीमहा० शां० मो० भीष्मयुधिष्ठिरसंवादे आचाराविधिर्नाम गु० भा० विंशति-  
तमोऽध्यायः ॥ २० ॥

### અધ્યાય ૨૧ મો—અધ્યાત્મજ્ઞાનકથન.

યુધિષ્ઠિર ઉવાચ ॥ અધ્યાત્મં નામ યદિહ પુરુષસ્યેહ ચિંત્યતે ॥

॥ यदध्यात्मं यथा चैतत्तन्मे ब्रूहि पितामह ॥ १ ॥

\*યુધિષ્ઠિર કહે છે કે:—પુરૂષે આત્મા ( ચિત ) સંબંધી પ્રવૃત્ત થયેલો યોગધર્મ આચરવા જેવો છે એમ શાસ્ત્રમાં ચિંતન કર્યું છે-કહ્યું છે, તે અધ્યાત્મનું શું લક્ષણ છે? તથા તે કેવા પ્રકારનું છે? તે હે પિતામહ ! મને કહો<sup>૧</sup>. (પ્રભાની ઉત્પત્તિનું કારણ બ્રહ્મ છે, એ પ્રસિદ્ધ છે, પરંતુ તમે તો પ્રભાની ઉત્પત્તિનું કારણ માનસધર્મ કહો છો. તે કેમ સંભવે? એવા આશયથી પૂછે છે કે)-હે બ્રહ્મન! આ સ્થાવર અને જંગમ વિશ્વ કયાંથી ઉત્પન્ન થયું? અને પ્રલય કાળમાં કેવી રીતે નાશ પામે છે? તે મને કહેવું યોગ્ય છે<sup>૨</sup>. ભીષ્મ કહે છે કે:-હે કુતિ-પુત્ર ! અધ્યાત્મ શું છે? એ વિષે તું મને જે પૂછે છે તે હું તને કહીશ. હે તાત ! તે અધ્યા-ત્મ અત્યંત કલ્યાણકારી અને સુખ આપનારું છે<sup>૩</sup>. અધ્યાત્મજ્ઞાન સૃષ્ટિની ઉત્પત્તિ અને પ્રલ-યથી આચાર્યોએ બતાવેલું છે. પુરૂષ તેને જાણવાવડે પ્રીતિ અને સુખને પામે છે. તે જાણ-નારને સર્વ કામનાઓના ફળનો લાભ થાય છે અને તે જ્ઞાન સર્વ પ્રાણીને હિત કરનારું છે<sup>૪</sup>. સર્વ પ્રાણીમાત્રનાં ઉત્પત્તિ અને લયનાં સ્થાન પૃથ્વી, વાયુ, આકાશ, જળ અને અગ્નિ, એ પાંચ મહા-ભૂત છે<sup>૫</sup>. જેમ સમુદ્રની લેહરો સમુદ્રમાંથી ઉપજીને, સમુદ્રમાંજ સમાઈ જાય છે, તેમ સર્વ પ્રાણીઓ જે મહાભૂતમાંથી ઉત્પન્ન થાય છે, તેમાંજ પુનઃ લય પામે છે<sup>૬</sup>. જેમ કાચથી પોતાના અંગને વિસ્તાર પમાડીને પુનઃ ખેંચી લે છે, તેમ ભૂતાત્મા જીવ મહાભૂતને પોતામાંથી ઉત્પન્ન કરીને પુનઃ પોતામાંજ સંહાર કરે છે<sup>૭</sup>. પ્રાણીને ઉત્પન્ન કરનાર આત્માએ સર્વ પ્રાણીમાં પાંચ મહાભૂત કરેલાં છે તથા તેના વિષે વિષમપણું ઉત્પન્ન કર્યું છે તેને જીવ દેખતો નથી<sup>૮</sup>. શબ્દ, શ્રોત્ર અને ઇન્દ્રિયોનાં પોલાણ એ ત્રણ આકાશ મહાભૂતથી ઉપજેલાં છે. સ્પર્શ, ચેષ્ઠા અને ત્વચા એ ત્રણ વાયુ મહાભૂતથી ઉપજેલાં છે<sup>૯</sup>. રૂપ, ચક્ષુ અને પાક એ ત્રણ તેજ મહાભૂતથી થયાં છે. રસ, કલેહ અને જીહ્વા એ ત્રણ જળ મહાભૂતના ગુણ છે<sup>૧૦</sup>. શ્રેય (સૂંઘવા યોગ્ય વસ્તુ), દ્રાણ (સૂંઘવાનું ઇન્દ્રિય) અને શરીર એ ત્રણ ભૂમિના ગુણ છે. એ પ્રમાણે પાંચ મહાભૂત (તથા તેનો વિસ્તાર) છે તથા મન છડું છે<sup>૧૧</sup>. હે ભારત ! એ પાંચ ઇન્દ્રિયો અને મન જીવને જ્ઞાન થવાનાં સાધન છે. સાતમી બુદ્ધિ છે અને આઠમો ક્ષેત્રજ છે<sup>૧૨</sup>. ચક્ષુ આદિ ઇન્દ્રિયો દર્શન આદિ વિષયને ગ્રહણ કરવાના અર્થે છે. મન સંકલ્પ કરે છે, બુદ્ધિ નિર્ણય કરે છે અને ક્ષેત્રજ સાક્ષીની પેઠે રહેલો છે<sup>૧૩</sup>. પગના તળિયાથી માંડીને

\*માનસિક ધર્મ દેવાદિનું ઉત્પત્તિસ્થાન છે, એમ પૂર્વે કહ્યું છે, તેથી માનસિક ધર્મનું સ્વરૂપ કેવું છે? તથા તે દેવાદિની ઉત્પત્તિનું કારણ શીતે થાય છે? તે વિષે યુધિષ્ઠિર આ અધ્યાયમાં પ્રશ્ન કરે છે.

શરીર ઉપર અને નીચે જે સાક્ષી ચૈતન્યરૂપ જુઓ છે તેવડે આ દૃશ્યમાન બહારના પદાર્થ અને શરીરની માંડેના સર્વ પદાર્થ વ્યાપ્ત છે<sup>૧૪</sup>. એ પ્રમાણે પાંચ ઇન્દ્રિયો, મન તથા બુદ્ધિ એ સર્વ, પુરૂષોએ સમગ્ર જાણવા યોગ્ય છે. તમ, રજ અને સત્વ એ ત્રણ ભાવ પણ ઇન્દ્રિયોને આશ્રયેજ રહેલા છે<sup>૧૫</sup>. પુરૂષ પોતાની બુદ્ધિવડે એ પ્રમાણે પ્રાણીઓની ઉત્પત્તિ અને લયને જાણીને તથા ધીમે ધીમે તેના તત્વનો વિચાર કરીને ઉત્તમ શાંતિને પામે છે<sup>૧૬</sup>. બુદ્ધિ સત્વાદિ ગુણોવડેજ વારંવાર વિષયાત્મપણાને પામે છે અને વિષયને પામેલી બુદ્ધિ મન તથા ઇન્દ્રિયોને પણ વિષયાત્મપણાને પમાડે છે. પરંતુ જ્યારે તે બુદ્ધિનોજ બાધ કરવામાં આવે ત્યારે ગુણ પણ ક્યાંથી રહે<sup>૧૭</sup> એ રીતે સ્થાવર અને જંગમ સર્વ બુદ્ધિમય છે. બુદ્ધિનો લય થાય છે ત્યારે તે સર્વનો પણ લય થાય છે અને બુદ્ધિ પ્રકટ થાય છે; ત્યારે તે સર્વ પણ પ્રકટ થાય છે, માટે વેદમાં સર્વ જગત બુદ્ધિમય કહેલું છે. મન અને બુદ્ધિમાં લેદ નથી માટે મનવડેજ સર્વ ઉત્પન્ન થાય છે અને લય થાય છે એમ કહ્યું છે<sup>૧૮</sup>. તે બુદ્ધિ જે દ્વારવડે જાણે છે તેને ચક્ષુ કહે છે; જે દ્વારવડે સાંભળે છે તેને શ્રોત્ર કહે છે; જે દ્વારવડે સૂંઘે છે તેને ઘ્રાણ કહે છે; જે દ્વારવડે રસને જાણે છે તેને જીહ્વા કહે છે તથા જે દ્વારવડે સ્પર્શને જાણે છે તેને ત્વચા કહે છે એ પ્રમાણે એકજ બુદ્ધિ વારંવાર વિકાર પામીને પૃથક્ પૃથક્ રૂપને ધારણ કરે છે. જે દ્વારા તે તે વિષયોનું ગ્રહણ કરે છે તે રૂપ તે (મન) થાય છે.<sup>૧૯,૨૦</sup> જુદા જુદા પાંચ વિષયોને ગ્રહણ કરનારાં પાંચ પ્રકારનાં જે બુદ્ધિનાં અધિષ્ઠાન છે તેને “ઇન્દ્રિયો” કહે છે. તે સર્વનો અધિષ્ઠાતા અદૃશ્ય જીવ તેઓને વ્યાપારયુક્ત કરે છે—તેઓની પાસે તે તે ક્રિયાઓ કરાવે છે<sup>૨૧</sup>. જ્યારે પુરૂષરૂપ જીવ દેહમાં સ્થિત થયો હોય છે ત્યારે બુદ્ધિ સત્વ, રજ અને તમ, એ ત્રણ ભાવોમાં વર્તે છે (સુખરૂપ સત્વ છે, દુઃખરૂપ રજ છે અને મોહરૂપ તમ છે.) તથા તેથી કોઈ વખત આનંદ પ્રાપ્ત થાય છે અને કોઈ વખત શોક પ્રાપ્ત થાય છે<sup>૨૨</sup>. તેમજ કોઈ વખત આનંદ અને શોકરહિત મુગ્ધ અવસ્થા પણ પ્રાપ્ત થાય છે. એ પ્રકારે મનુષ્યોના મનમાં સત્વાદિ ત્રણે ભાવમાં રહેલી બુદ્ધિ પ્રવર્તે છે તથા મનોદ્વારા ઇન્દ્રિયના વિષયોમાં પણ પ્રવર્તે છે<sup>૨૩</sup>. જે પ્રમાણે સમુદ્રમાંથી ઉત્પન્ન થયેલી\* નદીઓ પુનઃ સમુદ્રને પામે છે તથા તે વખતે નદીઓની લહેરો સમુદ્રની લેહેરોમાં અંતર્ધાન થાય છે, તે પ્રમાણે બુદ્ધિથી ઉપજેલા દેહ, ઇન્દ્રિયો અને વિષયો યોગવડે બુદ્ધિમાં લીન થાય છે તે વખતે સંસ્કાર બુદ્ધિમાં અંતર્ધાન થાય છે. કેમ કે, ત્યારે બુદ્ધિ પ્રજ્ઞાકાર થાય છે. તાત્પર્ય એ છે કે, બુદ્ધિ સત્વાદિ ગુણાત્મક થાય છે અને વળી જેમ સમુદ્રની લહેરો નદીની લહેરોને દાખી નાખે છે, તેમ બુદ્ધિ સત્વાદિ ગુણને પણ દાખી નાખીને સર્વોત્તમપણે વર્તે છે<sup>૨૪</sup>. એ રીતે બુદ્ધિ ગુણમય દેહાતાં છતાં ગુણાતીત પણ છે. એ બુદ્ધિ ગુણાતીતપણાને પામે છે તથાપિ મનમાં સત્વાદિ ગુણમાં સૂક્ષ્મરૂપે રહે છે; જ્યારે પુનઃ તેનો અભ્યુત્થાન કાળ થાય છે ત્યારે પ્રવર્તમાન થયેલા રજેગુણવડે તે સૂક્ષ્મ બુદ્ધિ પુનઃ ગુણમય થાય છે અને વિશ્વ ભાસે છે. તાત્પર્ય કે, સમાધિકાળમાં બુદ્ધિ સત્તામાત્ર રહે છે અને સત્વાદિ ગુણ તેમાં લીન થઈ ગયેલા હોવાથી વિશ્વ ભાસમાન થતું નથી; જ્યારે સમાધિમાંથી જાગૃત થવાનો કાળ આવે છે ત્યારે તે ગુણ પુનઃ પ્રવૃત્ત થવાથી બુદ્ધિ ગુણોમાં આવીને વિશ્વને ભાસમાન કરે છે<sup>૨૫</sup>. તે વખતે બુદ્ધિ સઘળી ઇન્દ્રિયોને વિષયમાં પ્રવૃત્ત કરે છે, વિષયના સંબંધથી સત્વાત્મિક બુદ્ધિવડે વિષયનું યથાર્થ જ્ઞાન પ્રવર્તે છે તથા તમોભાવ એટલે વિષયના અજ્ઞાનથી ઉપજેલો વિષયના વિષયાસરૂપ ભાવ પણ પુરૂષમાં

\* મેઘ-વાદળો સમુદ્રમાંથી જળ લે છે અને વરસાવે છે તેથી નદીઓ પ્રવર્તે છે. માટે અહીં નદીઓને “સમુદ્રમાંથી ઉત્પન્ન થયેલી” કહી છે.

રહેલા રાગ ( પ્રીતિ ) આદિ દોષવડે પ્રવૃત્ત થાય છે. આ લોકમાં શમ, દમ, કામ, ક્રોધ, ભય અને વિષાદ આદિ જે જે લાવો છે તે સર્વે સત્વાદિ ત્રણ ગુણમાં પ્રકટ થાય છે. સત્વમાં પ્રીતિ, રજોગુણમાં શોક અને તમોગુણમાં મોહ, એ મુખ્ય લાવો સમાયલા છે<sup>૨૬.૨૭</sup>. હે ભારત ! એ પ્રમાણે બુદ્ધિની સર્વ ગતિનું તને વ્યાખ્યાન કરી બતાવ્યું, માટે બુદ્ધિમાન પુરૂષે તેને જાણીને સર્વ ઇન્દ્રિયોને જીતવી ઘટે છે<sup>૨૮</sup>. સત્વ, રજા અને તમ એ ત્રણ ગુણ સદૈવ પ્રાણીઓમાં રહેલા છે કેમ કે, પ્રીતિ, શોક અને મોહ, એ ત્રણ પ્રકારની વેદના પણ સર્વ પ્રાણીઓમાં દેખાય છે<sup>૨૯</sup>. એ વેદનાઓને અનુક્રમથી સાત્વિકી, રાજસી અને તામસી કહે છે. હે ભારત ! સત્વગુણ સુખસ્પર્શ છે અને રજોગુણ દુઃખસ્પર્શ છે, તમોગુણ જ્યારે પ્રકટ થાય છે ત્યારે સુખ અને દુઃખ એ બન્નેનો સ્પર્શ થતો નથી માટે દેહમાં કે, મનમાં જે કાંઈ પ્રીતિ-યુક્ત લાગણી થાય તેને સાત્વિક લાવ છે, એમ કહેવું<sup>૩૦.૩૧</sup>. હવે જે કાંઈ દુઃખયુક્ત અને આત્માને ( પોતાના દેહ કે, મનને ) અપ્રીતિકર હોય તેવી લાગણી થાય ત્યારે, રજોગુણ પ્રવૃત્ત થયો છે, એમ જાણવું અને તેનું અનુસંધાન કરવાથી માત્ર દુઃખજ વૃદ્ધિ પામશે એમ જાણીને તેનું ચિંતન કરવું નહિ. અર્થાત્ દુઃખને દેખીને જાણવું કે, એ રજોગુણનું કાર્ય છે માટે તેથી જ્ઞાન પામવો નહિ<sup>૩૨</sup>. વળી જે મોહયુક્ત, અવ્યક્ત વિષયવાળું, જેનો તર્ક થઈ શકે નહિ એવું અને જે જાણી પણ શકાય નહિ એવું હોય તેને તમોગુણનો પ્રાદુર્ભાવ જાણવો<sup>૩૩</sup>. જ્યારે ઇષ્ટ વસ્તુના શ્રવણ, દર્શન, પ્રાપ્તિ કે, ઉપભોગથી સુખ થાય ત્યારે તેને “ પ્રહર્ષ ” કહે છે. તે પ્રહર્ષ, પ્રીતિ, આનંદ, સુખ અને સારી રીતે ચિત્તનું શાંતપણું એવા લાવ કોઈક પ્રકારે પણ ઉત્પન્ન થાય ત્યારે તેને સાત્વિક ગુણ કહેવા<sup>૩૪</sup>. જ્યારે અસંતોષ, પરિતાપ, શોક, લોભ અને અક્ષમા એ કોઈ હેતુથી અથવા હેતુવિના પણ જોવામાં આવે ત્યારે તેને રાજસ ગુણ કહેવા-રજોગુણનાં એ લક્ષણ છે<sup>૩૫</sup>. જ્યારે કોઈ પણ પ્રકારે અપમાન થાય, મોહ ઉપજે, પ્રમાદ થાય, ઉદ્ધ આવે કે, તંદ્રા ( ઉદ્ધ સંબંધી આગસ ) ઉત્પન્ન થાય ત્યારે તેને અનેક પ્રકારના તામસ ગુણો જાણવા<sup>૩૬</sup>. જે પુરૂષનું મન દુર્લભ વસ્તુમાં પણ આસક્ત હોય અથવા દીર્ઘદષ્ટિવાળું હોય, અનેક વિષયમાં એકી વખતે પ્રવેશ કરી શકે એવું હોય, કોઈની પાસે કાંઈ પ્રાર્થના કરવામાં સંશયવાળું હોય અને સારી રીતે કળજમાં રાખેલું હોય, તે પુરૂષને આ લોકમાં તથા પરલોકમાં સુખી સમજવો<sup>૩૭</sup>. બુદ્ધિ-સત્વ અને ક્ષેત્રજ એ બન્ને સૂક્ષ્મ છે પણ તેઓના વચ્ચે જે ભેદ છે તેને તું જો !! એક ( એટલે બુદ્ધિ-સત્વ ) અહંકારાદિ ગુણોને સરજે છે અને ક્ષેત્રજ ગુણોને સરજતો નથી, પણ સાક્ષીરૂપે રહે છે<sup>૩૮</sup>. જેમ મચ્છર અને ઉમૈડાનું ફળ ( ગુહર ) એ બન્ને નિરંતર એકઠાં મળીને રહે છે, તેમ સત્વ અને ક્ષેત્રજ પણ અન્યોન્ય એકઠાં મળીને રહે છે. જેમ મચ્છર ચેતન અને ફળ જડ હોવાથી સ્વભાવે જુદાં છે, તેમ સત્વ અને ક્ષેત્રજ સ્વભાવે ભિન્ન છે<sup>૩૯</sup>. પરંતુ જેમ મત્સ્ય અને જળ એકત્ર રહે છે, તેમ સત્વ અને ક્ષેત્રજ પણ એકત્ર રહે છે. જળ વિના મત્સ્ય રહી શકે નહિ, તેમ ક્ષેત્રજ વિના સત્વ રહી શકે નહિ એમ પણ સમજવું. તે બેમાં ભિન્નતા એટલીજ છે કે, જળ મીનને જાણી શકતું નથી કેમ કે, તે જડ છે; પણ મીન ચેતન હોવાથી જળને જાણી શકે છે<sup>૪૦</sup>. તેમ ગુણો એટલે સત્વ ( મન ) આદિ જડ હોવાથી ક્ષેત્રજને અથવા પોતાને જાણી શકતા નથી પણ ક્ષેત્રજરૂપી ચેતન્ય તે સર્વને સર્વ પ્રકારે જાણી શકે છે. ક્ષેત્રજ પુરૂષ દેહ તથા અહંકારાદિનો દ્રષ્ટા ( સાક્ષી ) છતાં પણ ઉત્પન્ન કરેલા તે ગુણોને પોતારૂપ ( સ્વતાઠાત્મ્યને પામેલા ) માને છે; પરંતુ દ્રષ્ટા અને દૃશ્યનો ભેદ માનતો નથી. જેમ હું ગૌરજી, હું કાંચોજી, હું કર્તાજી, હું સુખીજી, એમ માને છે. આ પ્રમાણે દ્રષ્ટા અને દૃશ્યનો સંબંધ મહા પ્રદેશ અને મોટા જળના ધરાના જેવો અધ્યાત્મિક

ઉપજેલો છે<sup>૪૧</sup>. ચિદાત્મા (પરમાત્મા) ગુણનો સંગી હોય તો, ઘડામાં ઢાંકેલા દીવાની પેઠે કોઈ પદાર્થને પ્રકાશ કરી શકે નહિ, એવી શંકા કરવી નહિ કેમ કે, ઘડાને કાણું હોય તો પ્રકાશ જેમ બાહ્ય જણાય છે, તેમ પાંચ ઇન્દ્રિયો, છઠ્ઠું મન અને સાતમી બુદ્ધિ એ સર્વ ચેદ્યરહિત તથા જ્ઞાન વિનાનાં છતાં તેદ્વારા દીવાની પેઠે, પરમાત્મા બીજા પદાર્થોનો પ્રકાશ કરે છે; અર્થાત્ ઇન્દ્રિયદ્વારા બીજા પદાર્થોનું જ્ઞાન થાય છે<sup>૪૨</sup>. સત્વ (બુદ્ધિ) ગુણોને સરજે છે અને ક્ષેત્રજ્ઞ તેને જાણે છે-જાણે છે. સત્વ અને ક્ષેત્રજ્ઞનો એ સંબંધ અનાદિ છે<sup>૪૩</sup>. ક્ષેત્રજ્ઞ અને સત્વનો કોઈ આશ્રય નથી. સત્વ મનને સરજે છે-દેખાડે છે-પ્રકાશે છે, પણ ગુણોને કોઈ વખત સરજતું નથી<sup>૪૪</sup>. જ્યારે પુરૂષ સત્વની અનેક વૃત્તિઓની લગા-મોડપ ઇન્દ્રિયોને મનવડે સારી રીતે કબજે રાખે છે ત્યારે જેમ ઘડામાં બળતો દીવો પ્રકાશે છે, તેમ આત્મા પ્રકાશે છે<sup>૪૫</sup>. જે મુનિ પ્રાકૃત કર્મને તણને નિરંતર આત્માના વિષેજ પ્રીતિ રાખનારો થાય છે. અર્થાત્ અનન્યનિષ્ઠ થાય છે, તે સર્વ પ્રાણીઓનો આત્મા થઈને ઉત્તમ ગતિને પામે છે. તાત્પર્ય કે, તે મુનિ બ્રહ્મરૂપ થઈને મોક્ષને પામે છે<sup>૪૬</sup>. જેમ હંસ પક્ષી જળમાં ફરે છે પરંતુ જળથી લેપાતો નથી, તેમ જેણે આત્મતત્વને જાણેલું છે તેવો સંન્યાસી પ્રાણીઓમાં વસતાં છતાં સ્વાભાવિક કર્મથી લેપાતો નથી<sup>૪૭</sup>. એ પ્રમાણે પુરૂષ આત્મા નિર્લેપ છે, એમ પોતાની બુદ્ધિવડે નિશ્ચય કરીને જગતમાં વિચરવું તથા શોક કરવો નહિ, હર્ષ કરવો નહિ, ઇર્ષ્યા રાખવી નહિ અને સમાનપણે વર્તવું<sup>૪૮</sup>. જેમ કરોળિયો પોતાના દેહમાંથી તંતુઓને કાઢે છે અને પુનઃ પોતાના દેહમાંજ સંકેલી લે છે, તેમ ગુણો તંતુઓ જેવા છે, તેને યોગયુક્ત થયેલો આત્મવિદ્ પુરૂષ નિરંતર સ્વભાવમાં સરજે છે અને પુનઃ લય કરે છે. અર્થાત્ પુરૂષ આત્મસ્વરૂપમાં યોગ કરવાવડે દેહ અને ઇન્દ્રિયોની સાથે આત્માનું જે તાદાત્મ્યપણું જાણવારૂપ અધ્યાસ થયેલો છે તેનો ત્યાગ કરીને તથા અત્મસ્વરૂપમાં રહેવા વડે પ્રાણીના તથા ભૌતિક પદાર્થોના ગુણોને પોતાના યોગેશ્વર્ય બળવડે ઉત્પન્ન કરે છે<sup>૪૯</sup>. જીવન્મુક્ત પુરૂષ પ્રત્યે પ્રારબ્ધ કર્મની સમાપ્તિ થવાથી દેહેન્દ્રિયાદિ ગુણો નાશ થયા છતાં તે નાશ થતા નથી; કેમ કે, જે ગુણોનો નાશ થતો હોત તો બીજાને તે પ્રતીત ન થવા જોઈએ. તેજ પ્રમાણે ગુણોની નિવૃત્તિ પણ માલૂમ પડતી નથી. માટે પરોક્ષ આત્મતત્વ પ્રત્યક્ષ જગત ઉપરથી અનુમાન કરીને જાણવામાં આવે છે<sup>૫૦</sup>. જીવને અનેક માનનારા પુરૂષો એવો નિશ્ચય કરે છે. જીવને એક માનનારા પુરૂષો કહે છે કે, પોતાના અજ્ઞાનથી ભાસમાન થતા આ પ્રપંચનો નાશ કરવાથી સંસારની નિવૃત્તિ થાય છે. એ બે મતનો સારી રીતે વિચાર કરીને પોતાની બુદ્ધિ પ્રમાણે નિશ્ચય કરવો<sup>૫૧</sup>. દુઃખાદિ બુદ્ધિના ધર્મ ક્ષેત્રજ્ઞમાં દેખાય છે તથા સત્, ચિત્પણું આદિ ક્ષેત્રજ્ઞના ધર્મ બુદ્ધિમાં દેખાય છે. માટે બુદ્ધિ અને ક્ષેત્રજ્ઞનો અન્યો-ન્યાધ્યાસ તે બુદ્ધિવડે કરેલો ભેદ છે. એ ભેદમય દૃઢ અંધિને છોડીને એટલે સત્વ (બુદ્ધિસત્વ) અને પુરૂષને ભિન્ન સમજીને સુખથી રહેવું તથા સંશયને છેદીને શોક કરવો નહિ<sup>૫૨</sup>. જેમ મલિન પુરૂષો જળથી પૂર્ણ ભરેલી નદીમાં સ્નાન કરીને શુદ્ધ થાય છે, તેમ મલિન અંતઃક-રણુવાળા પુરૂષો આ જ્ઞાનરૂપી નદીમાં સ્નાન કરીને શુદ્ધ થાય છે અને તેઓને ઉત્તમ જ્ઞાનની પ્રાપ્તિ થાય છે<sup>૫૩</sup>. નદીની પાર જવાની ઇચ્છાવાળો પુરૂષ, નદીના સામા કાંઠાને જોવા માત્રથીજ કૃતકૃત્ય થતો નથી પણ નોકાદિ સાધનવડે પાર જવાથી કૃતકૃત્ય થાય છે. પરંતુ આત્મતત્વ તો એવું છે કે, જેને માત્ર જાણવાવડેજ કૃતકૃત્ય થવાય છે. તેમાં બીજા કોઈ સાધનની જરૂર રહેતી નથી<sup>૫૪</sup>. એ પ્રમાણે જેઓ હૃદયાકાશમાં રહેલા કેવળ નિર્વિષય આત્માને જાણે છે તેઓને ઉત્તમ જ્ઞાનની પ્રાપ્તિ થાય છે<sup>૫૫</sup>. પુરૂષ પ્રાણીઓની ઉત્પત્તિ અને લયને જાણવાથી

અને પોતાની બુદ્ધિવડે ધીમેધી તેની પરીક્ષા કરી નિશ્ચય કરવાથી અનંત સુખને પામે છે<sup>૧૬</sup>. જે પુરૂષે ધર્માદિ ત્રિવર્ગને જાણેલો છે તથા તેને જોઈને પડયો મૂક્યો છે અને જેણે શ્રવણ તથા મનનવડે આત્મતત્ત્વનો નિશ્ચય કરીને, જે, મનવડે ધ્યાનશીલ થયો છે તે પુરૂષને તત્ત્વદર્શી જાણ્યો તથા તેને આત્મદર્શનવડે સર્વ કામનાઓ પ્રાપ્ત થવાથી ખીજી કામનાઓમાં આસ્થા રહેતી નથી<sup>૧૭</sup>. જે પુરૂષની ઇન્દ્રિયો કળજમાં રહેતી નથી તથા અનેક જગ્યોએ ફેલાયલી છે તેવા અકૃતાત્મા (અજ્ઞાનદ્રિય) પુરૂષોથી ઇન્દ્રિયોવડે આત્માનું વિભાગ-પૂર્વક અવલોકન થતું નથી. કેમ કે, દર્પણમાં જેમ મુખ દેખાય છે, તેમ કેવળ નેત્રવડે આત્મા જોવામાં આવતો નથી. તેમ એકલા શ્રવણવડે સાંભળવામાં પણ આવતો નથી. ઇંડુપાદિમાં આત્મા સંપૂર્ણ નથી એમ વેદમાં કહ્યું છે. માટે જે ઇન્દ્રિયોનો રોધ કરીને આત્માને જાણે છે તેનેજ તે દેખાય છે<sup>૧૮</sup>. એ જ્ઞાનને જાણીને જ્ઞાની થવું ઘટે છે કેમ કે, એ વિના જ્ઞાનીનું ખીજું લક્ષણ શું છે ? કાંઈ નથી. બુદ્ધિમાન પુરૂષે આત્માને જાણીનેજ પોતાને કૃતકૃત્ય માને છે<sup>૧૯</sup>. જેમ દોરડીમાં સાપ ન છતાં, સાપ માનવાથી અજ્ઞાનીને ભય થાય છે, તેમ આત્માને જગત ન છતાં જગત માનવાથી અજ્ઞાનીને મોટો ભય થાય છે, તે ભય જ્ઞાનીઓને થતો નથી. કેમ કે, તેઓ જાણે છે કે, આત્માના વિષે જગત ન છતાં માત્ર આરોપ કરેલો છે. અજ્ઞાનનો સંસર્ગ બંધ છે અને અજ્ઞાનનો અસંસર્ગ મોક્ષ છે માટે સર્વ કોઈની સ્વરૂપાત્મિક મુક્તિ તો સમાનજ છે; પણ સંસારરૂપ અજ્ઞાન હોવાથી મુક્તિના વિષે અસમાનતા જણાય છે<sup>૨૦</sup>. જે પુરૂષ ક્ષણની ઇચ્છા રાજ્યાવિના કર્મ કરે છે તેના પૂર્વનાં કરેલાં સઘળાં કર્મ નાશ થાય છે. જ્ઞાની પુરૂષ કર્મ કરે છે છતાં પૂર્વનાં સંચિત કર્મ અથવા આ લોકનાં ક્રિયામાણ્ય કર્મ તેને સર્વ પ્રકારે અપ્રિય (બંધ) ઉત્પન્ન કરતાં નથી, તો તે કર્મ મોક્ષ તો કેમજ આપી શકે ? અર્થાત્ કર્મથી મોક્ષપ્રાપ્તિ થતી નથી અને નિષ્કામ કર્મ બંધન પણ કરતાં નથી<sup>૨૧</sup>. એ રીતે જ્ઞાનનું ક્ષણ દૃષ્ટ તથા અદૃષ્ટ ભયને નાશ કરનારું છે તેમજ અજ્ઞાનનું ક્ષણ દૃષ્ટ અને અદૃષ્ટ ભયને ઉત્પન્ન કરનારું છે. જે પુરૂષને પરીક્ષા હોય છે તે, કામ-ક્રોધાદિ વ્યસનવડે જર્જર થયેલા લોકનો ધિક્કાર કરે છે<sup>૨૨</sup>. કામ-ક્રોધથી જર્જર થયેલા પુરૂષને તેના નિંદ્ય કર્મવડે આ લોકમાં સર્વ જાતિઓમાં જન્મ લેવો પડે છે. અર્થાત્ તેવા અજ્ઞાનીનું જીવતર નિંદવાયોગ્ય હોય છે અને મરી ગયા પછી પણ આદિની જાતિમાં જન્મે છે. તું લોકોમાં પ્રવેશ કરીને જો કે, આતુર પુરૂષો નાશ પામેલા પુત્ર-સ્ત્રી આદિનો અતિ શોક કરે છે અને જેઓ, ઉપાસકોની કમમુક્તિ અને જ્ઞાનીઓની સંયોમુક્તિ એ બંનેને સત્પુરૂષોનાં પદરૂપ જાણે છે તેવા સારા-સારનો વિવેક કરવામાં કુશળ પુરૂષોને પણ તું જો કે, તેઓ નાશ પામેલા પુત્રદારાદિનો શોક કરતા નથી<sup>૨૩</sup>.

॥ લોક આતુરજનાન્નિરાવિશન્ તત્ત્વેવ બહુ પશ્ય શોચતઃ ॥

॥ તત્ર પશ્ય કુશલાનશોચતો યે વિદુસ્તદુભયં પદં સતામ્ ॥ ૬૩ ॥

इति भीमहा० शान्ति० मोक्ष० गु० भा० अध्यात्मकथनं नाम एकविंशोऽध्यायः ॥ २१ ॥



\* જે કરેલું (કૃતક) છે તે અનિત્ય છે કેમ કે, તે કાર્ય છે. “મહાની પેડે” એમ યુક્તિથી તથા “કર્મવડે જીતેલો આ લોક જેમ ક્ષય થાય છે તેમ પુણ્યવડે જીતેલો પરલોક પણ ક્ષય થાય છે,” એમ શ્રુતિથી ત્રિવર્ગને અનિત્ય તથા ક્ષયયુક્ત સમજવો.



## અધ્યાય ૨૨ શ્રી—ધ્યાનયોગનું વર્ણન.

મીષ્મ ઉવાચ ॥ હન્ત વક્ષ્યામિ તે પાર્થ ધ્યાનયોગં ચતુર્વિધમ્ ।

યજ્ઞાત્વા શાશ્વતીં સિદ્ધિં ગચ્છંતીહ મહર્ષયઃ ॥ ૧ ॥

લીખ કહે છે કે:—હે પાર્થ ! હવે હું તને ચાર પ્રકારનો ધ્યાનયોગ કહીશ કે, જેને બ્રહ્મણે મહર્ષિઓ સદાકાળની સિદ્ધિને પામે છે. (યોગશાસ્ત્રમાં ચાર પ્રકારના ધ્યાનનાં આલંબન કહેલાં છે; એવાં કે, રેચક અથવા પૂરકના અભ્યાસથી વાયુને સ્થિર કરીને પ્રાણુચામ કરવો તથા મનને તેનું આલંબન આપીને સ્થિર કરવું. કેમકે, વાયુ સ્થિર થવાથી મન પણ અવશ્ય સ્થિર થાય છે અથવા બીજું આલંબન—બાહ્ય પદાર્થોમાંહેના સૂર્ય, ચંદ્ર, તેનાં કિરણ, તેની પ્રતિમા અથવા અભ્યંતર પદાર્થોમાંહેના નાસિકાગ્ર, જીહ્વાગ્ર આદિમાંથી કોઈ એક ચિત્તનું આલંબન કરવું અથવા ત્રીજું બ્રહ્મ અને નિદ્રાના મધ્યમાં જે અસ્મિતા માત્ર ભાસ થાય છે તેનું આલંબન કરવું. અથવા ચોથું—પોતાને જે ઇષ્ટ હોય તે જેમ કે, નીલગ્રીવ, (પતાંગરધારી, પદ્મક દેવતા આદિ ગમે તે ઇષ્ટનું મનને આલંબન આપીને સ્થિર કરવું)<sup>૧</sup>. મહર્ષિઓ સદૈવ જ્ઞાનવટે તૃપ્ત હોય છે, તેઓનાં મન નિર્વાણના વિષે પામેલાં હોય છે તથા તેઓ જે પ્રકારે સાક્ષી ધ્યાન થાય તેમ કરે છે<sup>૨</sup>. હે પાર્થ ! સંસારરૂપ દોષથી મુક્ત થયેલા અને જેઓનો જન્મ લેવારૂપી દોષ ક્ષીણ થઈ ગયો છે એવા સ્વરૂપમાં સ્થિત કરીને રહેલા યોગીઓ પુનઃ સંસારમાં આવતા નથી<sup>૩</sup>. તેઓ શીતોષ્ણાદિનું સહન કરનારા, નિરંતર સત્વમાં એટલે પ્રકાશમાં રહેલા, લોભાદિથી મુક્ત થયેલા અને શૌચ, સંતોષાદિ નિયમમાં રહેલા હોય છે. તેઓ સ્ત્રી આદિના સંગરહિત, પ્રતિપક્ષશૂન્ય (વિવાદશૂન્ય) હોય છે અને તેઓનાં સ્થાન મનને શાંતિ કરનારાં હોય છે<sup>૪</sup>. શાંતિપ્રદ સ્થાનમાં ધ્યાન કરીને ધ્યેય વસ્તુની સાથે એકી-ભાવને પામેલું મન એકાગ્ર કરવું (એકાગ્ર કરવું એટલે એ ધ્યેય વિષયજ પોતાની આગળ સ્પુરણાત્મક થાય પણ બીજા શબ્દાદિ વિષયનું સ્પુરણ થાય નહિ.) એવી રીતે મનને એકાગ્ર કરીને ધારણ કરવાનો ઉપાય એવો છે કે, ધ્યાન કરનારા મુનિએ ઇન્દ્રિય સમુદાયને સંકેલી લઈ, ગોળો કરીને લાકડાની પેઠે સ્થિર બેસીને ધ્યાન કરવું. મનરૂપી કાચબાનાં ઇન્દ્રિયરૂપી અંગ છે. જેમ કાચબો અંગને સંકેલી લઈ ગોળો થઈને બેસે છે, તેમ ઇન્દ્રિયોને સંકેલી લઈને મનને પણ પિંડીભૂત કરવું. એમ કરવાથી ઇન્દ્રિયો વિષયનો સ્પર્શ કરતી નથી. એ પ્રકારે ઇન્દ્રિયોને સંકેલી લેવાની યુક્તિ ગુરૂપાસેથી બ્રહ્મણી તથા મનને એકાગ્ર કરવું<sup>૫</sup>. ઇન્દ્રિયોને સંકેલી લીધી એવું ત્યારે બ્રહ્મણું કે, જ્યારે કાનવડે શબ્દ સંભળાય નહિ, ત્વચાવડે સ્પર્શ માલૂમ પડે નહિ, નેત્રવડે રૂપ માલૂમ પડે નહિ, જીહ્વાવડે રસ માલૂમ પડે નહિ<sup>૬</sup>. તથા પ્રાણ (નાસિકા) વડે સર્વે સૂંઘવાના પદાર્થો જણાય નહિ. યોગને બ્રહ્મણારા પુરૂષે ધ્યાનયોગવડે પાંચે ઇન્દ્રિયોના પાંચે વિષયને તજવા અને તેવા વીર્યવાન મુનિએ શ્રોત્રાદિ પાંચ ઇન્દ્રિયોને મથન કરનાર શબ્દાદિ વિષયની ઇચ્છા પણ કરવી નહિ<sup>૭</sup>. પછી વિચક્ષણ પુરૂષે શ્રોત્રાદિ પાંચ વર્ગને મનમાં સંકેલી લઈને ભ્રમણ કરતું મન પાંચ ઇન્દ્રિયોસહિત ધ્યેય વિષયમાંજ વળગી રહે એમ કરવું<sup>૮</sup>. પ્રથમ વિષયમાં સંચાર કરવાના સ્વભાવવાળા તથા પાંચ ઇન્દ્રિયોરૂપી પાંચ દ્વારવાળા, મનને દેહાદિ આલંબનરહિત કરીને તથા ચળ વિષયના વિષે અચળ કરીને ધીરજથી હૃદયકાશમાં, પૂર્વે કહેલાં ચાર પ્રકારનાં આલંબનો પૈકી એકાદમાં સ્થિર કરવું<sup>૯</sup>. એ રીતે ઇન્દ્રિયો અને મનને એકત્ર કરીને તેના પિંડીભાવ (ગોળો) કરવો, તેજ મેં મુખ્ય ધ્યાનનો આર્ગ વર્ણવેલો છે એટલુંજ કરવાથી કૃતકૃત્ય થયા, એમ બ્રહ્મણું નહિ<sup>૧૦</sup>. ધ્યાન કરનારની

પાંચ ઇન્દ્રિયો, મન અને બુદ્ધિ તથા છઠું અંતરંગ મન કે, જે પૂર્વે રોકેલું છતાં અતિ ચંચળ હોવાથી, જેમ મેઘમાં વિજળી ઝળકી ઉઠે છે, તેમ ઉદ્ભ્રાંત થઈને પાછું સ્ફુરી ઉઠે છે<sup>૧૧</sup>. જેમ પાંદડામાં રહેલું જળનું ટીપું ચારે બાજુથી હાલ્યા કરે છે, સ્થિર રહેતું નથી, તેમ ધ્યાનમાર્ગમાં મનની સ્થિતિ પણ બાણવી<sup>૧૨</sup>. પ્રથમ કાંઈક સ્થિર થઈને તે ધ્યાનના માર્ગમાં રહે છે પણ પાછું વાયુના માર્ગને (નાડીઓના માર્ગને) પામીને વાયુના જેવું ચંચળ થાય છે. કેમ કે, યોગમાર્ગની નાડીઓ શુક્લ, નીલ, પિંગળ, રક્ત તથા હરિત એવા અનેક વર્ણની હોય છે. તેમાં અનેક પ્રકારનાં રૂપને જોઈને પુનઃ ચલિત થઈ જાય છે<sup>૧૩</sup>. એ રીતે ચિત્ત ભમવા માંડે ત્યારે ધ્યાનનો અભ્યાસ કરનારે, શ્રમ થાય તથાપિ નિરૂત્સાહ થઈને તેને છોડી દેવું નહિ પણ ધ્યાન યોગને બાણુનારા પુરૂષે આળસને તજીને, બીજાની પ્રત્યે મત્સર મૂકી દઈને તથા ધ્યાન કરીને પુનઃ ચિત્તને ધ્યેય વસ્તુમાં સ્થિર કરવું<sup>૧૪</sup>. પ્રથમ જેણે યોગસાધના કરી નથી અને જેને પહેલવહેલોજ ધ્યાન કરવાનો આરંભ હોય છે તેને પ્રથમ વિચારાખ્ય ધ્યાન, વિવેકાખ્ય ધ્યાન અથવા વિતર્કાખ્ય ધ્યાન થાય છે. (મધ્યમ અધિકારીને વિચારાખ્ય ધ્યાન થાય છે. મનવડે કલ્પેલી પીળાં વસ્ત્રવાળી સૂક્ષ્મ મૂર્તિ આદિમાં ચિત્તને સ્થિર કરવું તેને “વિચારાખ્ય” ધ્યાન કહે છે. એજ ધ્યાન જ્યારે સ્થૂલ મૂર્તિનું હોય ત્યારે તેને “વિતર્કાખ્ય” ધ્યાન કહે છે, તે અધમ અધિકારીને યોગ્ય છે. જ્યારે એ વિચાર અને વિતર્કનું આલંબન વ્યક્ત હોય છે ત્યારે તે અનુક્રમે મધ્યમ તથા અધમ અધિકારીને યોગ્ય થાય છે. જ્યારે તેજ વિચાર અને વિવેકનું આલંબન અવ્યક્ત હોય છે ત્યારે તે ઉત્તમ અને અત્યુત્તમ અધિકારીને યોગ્ય છે તથા તેને અનુક્રમે “સાનંદ” અને “સાસ્મિત” કહે છે. ગુરૂએ કહેલી યુક્તિ પ્રમાણે જ્યારે અવ્યક્તમાં ચિત્તને ધારણ કરવામાં આવે છે અને એમ કરતાં જ્યારે દેહનું અત્યંત વિસ્મરણ થાય છે ત્યારે “આ સર્વ જગત હું છું” એમ થાય છે અને સર્વાત્મપણું તથા કામપણું વગેરે ઇશ્વરીય ગુણો પ્રકટ થાય છે. એને ઉત્તમાધિકારીનો સાનંદસમાધિ બાણુવો. જ્યારે એ સર્વનો લય કરવામાં આવે છે ત્યારે માત્ર અસ્મિતા (હું) રહે છે. એને સાસ્મિતસમાધિ બાણુવો. એ પ્રમાણે વિચાર અને વિતર્કનું વિવરણ છે. બુદ્ધિ-સત્વ અને ક્ષેત્રજ્ઞ પુરૂષને એક સમજવારૂપ હૃદયમાં જે અંધિ રહેલો છે તેના ભેદને “વિવેક” કહે છે. એટલે બુદ્ધિ જડ છે અને ક્ષેત્રજ્ઞ પુરૂષ ચેતન છે એમ સમજવું તેને “વિવેક” કહે છે. તે પરમ વૈરાગ્યવાળો તથા જેની સમગ્ર ભોગની વાસનાઓ નાશ પામી છે એવા પુરૂષને ઐશ્વર્યાદિના આવિર્ભાવ વિના પણ થાય છે. સાનંદ સમાધિનો એમાં અંતર્ભાવ થાય છે. નિદ્રાના આરંભમાં અને ભગ્નતના અંતમાં જે ભાવ થાય છે તેની ભાવના મનમાં કરવાવડે અક્ષય સુખની પ્રાપ્તિ થાય છે એમ શાસ્ત્રમાં સ્પષ્ટ કહ્યું છે, પરંતુ ગુરૂના ઉપદેશ વિના તે સમાધિ (ધ્યાન) દેહાભિમાનવાળાઓને દુર્ગમ અને કલેશસાધ્ય છે. એમાં વ્યક્ત અને અવ્યક્ત બન્ને આલંબનવાળી પ્રાણાલંબનની ગતિ છે. એ ચારે પ્રકારની યોગવિદ્યાઓમાં વિતર્કાખ્ય ધ્યાન સ્થૂલ, સૂક્ષ્મ, કારણ અને ચૈતન્યવડે અનુગત છે. વિચારાખ્ય સમાધિ (ધ્યાન) સૂક્ષ્મ, કારણ અને ચૈતન્ય ત્રણવડે અનુગત છે. વિવેકસમાધિ કારણ અને ચૈતન્ય બેવડે અનુગત છે. છેવટ જેમાં ચૈતન્ય માત્ર અનુગત છે તેને “નિર્બીજસમાધિ” કહે છે. એ કૈવલ્યરૂપ અને કૃણ-ભૂત સમાધિ છે માટે તેને સાધનમાં ગણી નથી)<sup>૧૫</sup>. સમાધિ કરનાર મુનિના મનમાં કલેશ થાય તથાપિ સમાધિ કરવી શરૂજ શખવી. સમાધિ કરવાથી નિર્વેદ પામવો નહિ-નિરૂત્સાહ થઈને તેને છોડી દેવી નહિ, પરંતુ તેમાં પોતાનું હિત રહેલું હોવાથી કયાંજ

કરવી<sup>૧૬</sup>. ધૂળ, રાખોડી અને સૂકાં અરાયાં છાણાંના ઢગલા પડ્યા હોય તેમાં જળ છાંટમું કે તરતજ તેના મૂર્તિ આદિ આકાર બની જતા નથી, પણ કાળ અને ક્રિયાની અપેક્ષા રહે છે. તેમ સમાધિ કરવા માંડ્યા પછી કાળક્રમવડે અવશ્ય ફળ થાય છે માટે તે અભ્યાસને પડયો મૂકવો નહિ<sup>૧૭</sup>. જેમ માટી, રાખ અને અડાયાં છાણાંના ભૂકા ઉપર બહુ દિવસ જળ છાંટ્યા કરીએ તો તે કાંઈક ચિત્રશલાળાં થાય છે અને પછી તેના ક્રમવડે મૂર્ત્યાદિ આકાર ધીમે ધીમે કરી શકાય છે તેજ પ્રમાણે ચિત્ત પણ ઘણા સમય સુધી યોગમાં મગ્ન થઈ રહે ત્યારે તેને તત્વાકાર પમાડી શકાય એવું થાય છે. એ ઉપરથી એમ સમજવું કે, ઘણા કાળની સમાધિથી (ધ્યાન કરવાના અભ્યાસથી) ચિત્ત મૂર્તિ આદિ આકારને પમાડવાને યોગ્ય થાય છે<sup>૧૮</sup>. તેમ થાય એટલે પ્રથમ ઇન્દ્રિય સમૂહની ભાવના કરવી. પછી બીજાં અંગની અને અંતે મૂર્તિની ભાવના કરવી. સઘળી મૂર્તિ ઉપર ચિત્ત સ્થિર થાય એટલે તેમાંથી એક એક અંગને ક્રમવાર છોડતા જવું અને પછી રૂપરહિત ચિત્ત માત્રની ભાવના કરવી. એ રીતે જે જે આલંબન ઉપર ચિત્ત સ્થિર થાય તે તે આલંબનને છોડીને, સીડીનાં પગથીયાં ઉપર ચઢવાની પેઠે, પછીના અંગનું આલંબન કરવું. સર્વ આકારનો વિરામ થાય ત્યારે મન અત્યંત શાંત થાય છે—નિર્વિકલ્પ થાય છે. તાત્પર્ય કે, વિતર્કસમાધિથી વિચારસમાધિમાં જવું, વિચારસમાધિથી સાનંદસમાધિમાં જવું, સાનંદસમાધિથી સાસ્મિતસમાધિમાં જવું અને સાસ્મિતસમાધિના અંતમાં કૈવલ્યની પ્રાપ્તિ થાય છે. એવો ક્રમ યોગશાસ્ત્રમાં પ્રસિદ્ધ છે<sup>૧૯</sup>. હે ભારત ! દરરોજ યોગનો અભ્યાસ કરીને બુદ્ધિ, મન અને પાંચે ઇન્દ્રિયો, એ સર્વને પૂર્વે કહેલા ધ્યાનમાર્ગમાં સ્થાપન કરવાથી (એટલે વિલાપન લય કરવાથી) ચિત્ત પોતાની મેળેજ શાંત થઈ જાય છે<sup>૨૦</sup>. જે સુખ ચિત્તનો રોધ કરનારા યોગીને સમાધિમાં પ્રાપ્ત થાય છે તે સુખ આ લોકમાં પરમ સુખવાળા સર્વોગસંપન્ન સાર્વભૌમ રાજાના પદથી મળતું નથી. તેમ પરલોકમાં—બ્રહ્માના લોકમાં પણ પ્રાપ્ત થતું નથી<sup>૨૧</sup>. માટે યોગસાધન કરનારો પુરૂષ તેમાંથી પ્રાપ્ત થતા સુખવડે ધ્યાન કરવામાં પોતાની મેળેજ પ્રીતિ પામે છે (કાંઈને તેમાં આગ્રહ કરવાનું પ્રયોજન નથી) યોગીઓ એ પ્રમાણે યોગસાધન કરીને, દ્વૈતભાવરહિત થઈ કૈવલ્યપદને પામે છે<sup>૨૨</sup>.

॥ સુखेन तेन संयुक्तो रंस्यते ध्यानकर्मणि । गच्छन्ति योगिनो ह्येवं निर्वाणं तन्निरामयम् ॥૨૨॥

इति श्रीमहा० शां० मो० पू० गु० भा० ध्यानयोगकथनं नाम द्वाविंशोऽध्यायः ॥૨૨॥

અધ્યાય ૨૩ મો—જપનું ફળ તથા તેના પ્રકારનું વર્ણન.

યુધિષ્ઠિર ઉવાચ ॥ ચાતુરાશ્રમ્યમુક્તં તે રાજધર્માસ્તથૈવ ચ ॥

॥ નાનાશ્રયાશ્ર્ચ બહુવ્ર જ્ઞાતિહાસાઃ પૃથગ્વિધાઃ ॥ ૧ ॥

યુધિષ્ઠિર કહે છે કે:—હે પિતામહ ! તમે ચારે આશ્રમના ધર્મ કહ્યા, રાજધર્મ પણ કહ્યા તથા જૂદા જૂદા પ્રસંગને લાગુ પડતા જૂદા જૂદા ઇતિહાસ પણ કહ્યા<sup>૧</sup>. હે મહાબુદ્ધિવાળા ! મેં તમારી પાસેથી ધર્મયુક્ત કથાઓને પણ સાંભળી, પણ મને એક સંદેહ છે તે તમારે નાશ કરવો જોઈએ<sup>૨</sup>. હે ભારત ! જપ કરનારાઓને શું ફળ પ્રાપ્ત થાય છે ? તે હું સાંભળવાને ઇચ્છું છું. જપ કરનારાઓનું શું ફળ છે ? જપ કરનારા ક્યાં રહે છે ?<sup>૩</sup>. જેનો જપ કરવો હોય તેનો વિધિ કેવો છે ? હે પાપરહિત ! તે સઘળું મને કહેવું ઘટે છે. જપક એટલે શું સમજવું ? જપક શબ્દવડે શું વેદાંતશાસ્ત્રનો વિચાર કરનારા સમજવા ? અથવા ચિત્તવૃત્તિનો નિરોધ કરનારા—યોગસાધનારા સમજવા ? અથવા મજાક્રિયા કરનારા સમજવા ?<sup>૪</sup>. જેને જપ કહે છે તે શું બ્રહ્મચરિનો

વિધિ છે? જપ શું છે? હું તમને સર્વજ્ઞ માનું છું માટે તમે એ સર્વ મને કહો<sup>૧</sup>. લીધમ કહે છે કે:-આ વિષે આ એક પુરાતન ઇતિહાસનું ઉદાહરણ આપવામાં આવે છે. તે ઇતિહાસ યમ, કાળ અને પ્રાણશુને પૂર્વે જે થયું હતું તે સંબંધી છે<sup>૨</sup>. મોક્ષશાસ્ત્રને જાણનારા મુનિઓએ સાંખ્યશાસ્ત્ર અને યોગશાસ્ત્ર કહેલાં છે તે બેમાંથી “સાંખ્ય” નામે વેદાંતમાં તો જપનો ત્યાગ કહેલો છે; કેમ કે, વેદનાં સર્વ વચનનું પ્રજ્ઞમાં પર્યવસાન થાય છે, પણ ઉપાસનના વિધિમાં થતું નથી. કારણ કે, તે શાંત એટલે નિવૃત્તિપ્રધાન છે અને ઉપાસનામાં માનસક્રિયા કહેલી છે માટે જો તે વચન ઉપાસનાપર હોય તો વેદાંતમાં શાંતત્વ ઘટે નહિ. તેથી વેદવાદ શાંત અને પ્રજ્ઞમાં પર્યવસાનવાળા છે તેથી તેમાં જપનું કાંઈ પ્રયોજન નથી<sup>૩</sup>. સમાન દષ્ટિવાળા મુનિ જેને સાંખ્ય શાસ્ત્ર અને યોગશાસ્ત્ર કહે છે, તે બન્ને માર્ગમાં જપની અપેક્ષા નથી અને છે પણ ખરી. સાંખ્યમાં “તત્ત્વમસિ” એ વાક્યાર્થનું જ્ઞાન થવા માટે ચિત્તશુદ્ધિદ્વારા મહાવાક્યનો જપ ઉપકારી થાય છે, માટે અપેક્ષા છે અને સાક્ષાત્કાર થયો એટલે જપની અપેક્ષા નથી. યોગમાં આલંબનરૂપે પ્રણવનો જપ ઉપકારી છે, માટે જપની અપેક્ષા છે અને નિર્વિકલ્પ સમાધિમાં તે ઉપકારી નથી<sup>૪</sup>. હે રાજન! જે પ્રમાણે સાંભળ્યું છે તે પ્રમાણે હું તને આ જગ્યોએ જપનું કારણ કહું છું કે, બન્ને માર્ગમાં મનોનિગ્રહ અને ઇન્દ્રિયજય એજ કારણ છે. અર્થાત્ સાંખ્ય કે, યોગમાં જપ કરવાનો હેતુ મનોનિગ્રહ અને ઇન્દ્રિયોનો જય એજ છે<sup>૫</sup>. જેને સ્વર્ગાદિ કામનાને સિદ્ધ કરવી હોય તેણે જપ કરીને સત્ય પાળવું, અગ્નિની પરિચર્યા કરવી, એકાંત દેશમાં (સ્થળમાં) રહેવું તથા શુદ્ધ આહારાદિનું સેવન કરવું, ધ્યાન કરવું, વિષયમાં દોષ જોવા આદિ તપ કરવું, જીતેલાં ઇન્દ્રિયોને તત્ત્વપ્રાપ્તિ થવાની યોગ્યતા કરવારૂપ દમગુણને ધારણ કરવો, ક્ષમા રાખવી, અસૂચા (પારકા ઉત્કર્ષને સહન ન કરવો તે) નો ત્યાગ કરવો, મિત્ર ભોજન કરવું, વિશેષે કરીને બંધન કરનારા વિષયો ઉપર જય મેળવવો, થોડું ભાષણ કરવું અને નિગ્રહ કરેલા મનને વિક્ષેપરહિત કરવું, એ પ્રમાણે વર્તવું તેને કામનાવાળાને સ્વર્ગાદિ ફળ આપનારો “જપ યજ્ઞ” કહે છે. હવે નિવર્તક (જપ) યજ્ઞ કહું તે સાંભળ<sup>૧૦-૧૧</sup>. જે પ્રકારે જપ કરનારા પ્રજ્ઞાચારીનાં કર્મની નિવૃત્તિ થાય તે પ્રકારે એટલે નિષ્કામપણે પૂર્વે કહેલાં સત્ય આદિને આચરવાં અને પાછળ કહેલાં સ્થૂલ તથા સૂક્ષ્મ-વિતર્ક અને વિચાર સમાધિનાં આલંબનરૂપ વ્યક્ત, સાનંદ અને સાર્થિમતના આલંબનરૂપ અવ્યક્ત તથા શુદ્ધ ચિન્માત્ર એ અનાશ્રય (નિરાલંબ) એવા નિવૃત્ત માર્ગને ગ્રહણ કરવો<sup>૧૨-૧૩</sup>. નિવૃત્ત માર્ગની પ્રાપ્તિ થવાનો હેતુ આ પ્રમાણે છે:-પુરૂષે, હર્લના આસન ઉપર બેસીને, હાથમાં તથા મસ્તકપર હર્લ રાખીને અને ચારે બાજુ તથા મધ્યમાં પણ હર્લવડે વિંટાઈને રહેવું અને મનને બાહ્ય વિષયથી વેગળું કરવું તથા વિષયોનું ચિંતન કરવું નહિ. તાત્પર્ય કે, કદંબના ફૂલની કળી જેવા હૃદય પિંડમાંથી નીકળેલી નાડીઓ હર્લની પેઠે મૂળમાં જાડી અને અગ્રભાગ આગળ સૂક્ષ્મ છે. તે અગ્રભાગ હૃદય પિંડને સ્પર્શ કરે છે તથા મૂળથી પ્રજ્ઞાંડને પૂરીને રહેલી છે, તે નાડીઓ નીચે ગયેલી છે માટે આત્મપુરૂષને હર્લ સમુદાય ઉપર બેઠેલો કહેલો છે, આગળ પ્રસરેલી છે માટે હાથમાં હર્લવાળો કહેલો છે, ઉપર પ્રસરેલી છે માટે મસ્તકપર હર્લવાળો કહેલો છે. ચારે બાજુ પ્રસરેલી છે માટે હર્લથી વિંટાયેલો કહેલો છે; તે નાડીઓથી હૃદયપિંડમાં પણ ઢંકાયેલો છે માટે મધ્યમાં પણ હર્લથી વિંટાયેલો કહેલો છે. જેમ દીપક પોતાના પ્રકાશદ્વારા ઘડામાં બ્યાસ છે, તેમ પુરૂષ પણ નાડી-દ્વારા પ્રજ્ઞાંડમાં બ્યાસ છે<sup>૧૪</sup>. પુરૂષે મનને વિષયથી વેગળું કરવું તથા વિષયનું ચિંતન કરવું નહિ અને મનવડે જીવ તથા પ્રજ્ઞની સમાનતા કરીને મનને વિષેજ મનને લીન કરવું<sup>૧૫</sup>. એ રીતે જીવ અને પ્રજ્ઞની સમાનતાયુક્ત જુદિ રાખીને મનમાં એમ ભાવના કરવી કે, હું દેહ,

તથા ઇન્દ્રિય આદિથી ભિન્ન અને શુદ્ધ બ્રહ્મ છું. એમ ધ્યાન કરતાં હિતકર એવી પ્રભુવ ગાત્ર્યાદિરૂપ સંહિતાનો જપ કરવો. એમ કરતાં ચિત્તની રિચરતા પ્રાપ્ત થાય ત્યારે ઇચ્છામાં આવે તો તે જપનો ત્યાગ કરવો અને પછી સમાધિનિષ્ઠ થવું<sup>૧૧</sup>. સંહિતાનો જપ કરવાથી તે જપના બળથી તેને ધ્યાન (સમાધિ) ઉપજે છે કેમ કે, જપવડે તેનું ચિત્ત શુદ્ધ થયેલું હોય છે અને તેણે તપવડે ઇન્દ્રિયોને જીતી હોય છે એવા અને જેનો દ્વેષ નિવૃત્ત થયો છે તથા જે સર્વ પ્રાણીને અલય આપનાર છે એવા યોગી પુરૂષો જે બ્રહ્મપ્રાપ્તિની ઇચ્છા કરે છે, તેવીજ ઇચ્છાવાળો તે હોય છે. વળી તેને કોઈ વસ્તુ ઉપર પ્રીતિ નથી કે, મોહ નથી, તેને શીતોષ્ણાદિ દ્વંદ્વ બાધ કરતાં નથી અને તે શોક કરતો નથી કે, આસક્તિ રાખતો નથી. તે કર્મ કરતો નથી કે, તેના ફળભોગને ઇચ્છતો પણ નથી, “હું કર્તા છું” એમ અહંકારના યોગવડે કોઈ જગ્યોએ મનને સ્થાપન કરતો નથી; દ્રવ્યાદિ અહણુ કરવામાં ઉદ્યોગી થતો નથી; કોઈનું અપમાન કરતો નથી, તે પોતાને અયોગ્ય એવી કોઈ ક્રિયા કરતો નથી<sup>૧૭-૧૮</sup>. જેણે ધ્યાનક્રિયાનેજ ઉત્તમ માનેલી છે તથા જે તેમાંજ ઉદ્યોગી રહે છે અને તેથી જેને ધ્યાન સિદ્ધ થયેલું છે; ધ્યાનદ્વારા તત્ત્વનિશ્ચય કરવાની જેની ઇચ્છા છે; જે ધ્યાનાલંબનમાં સમાધિ (ચિત્તની એકાગ્રતા) ને ઉત્પાદન કરીને તેને પણ ક્રમવડે તણ દે છે<sup>૨૦</sup>. એ પ્રમાણે જેણે સર્વ આલંબનને તણ દીધાં છે એવો તે પુરૂષ એવી અવસ્થાને પ્રાપ્ત થયા પછી નિર્બીજસમાધિમાં રહેલા યોગીના સુખને પામે છે. અણિમાદિ સિદ્ધિયો કે, જે યોગના ફળ રૂપ છે તેમાં પણ તે ઇચ્છારહિત થઈને પ્રાણ, મન, બુદ્ધિ અને ઇન્દ્રિયાત્મક લિંગ શરીર કે, જે લોકાંતરમાં જવાનું સાધન છે તેને તણ દે છે, તે બ્રહ્મશરીરમાં પેસે છે—બ્રહ્મરૂપ થાય છે<sup>૨૧</sup>. અથવા જો તે બ્રહ્મશરીરમાં પ્રવેશ કરવાની ઇચ્છા ન રાખતો હોય તો તે યોગી પોતાની ઇચ્છા પ્રમાણે કેવલ્યને કે બ્રહ્મલોકને પામે છે, પણ સંસારમાં જન્મ પામતો નથી<sup>૨૨</sup>. તે આત્મતત્ત્વનો સાક્ષાત્કાર કરવાવડે બ્રહ્મભાવરૂપ આત્યંતિક અમૃતનો સારી રીતે અનુભવ કરીને, નિષ્કામ થઈને તથા જરા-મરણરહિત થઈને વિશુદ્ધ આત્માને પામે છે<sup>૨૩</sup>.

આત્મબુદ્ધ્યા સમાસ્થાય શાંતીમૂતો નિરામયઃ । અમૃતં વિરજઃ શુદ્ધમાત્માનં પ્રતિપદ્યતે ॥૨૩॥

इति श्रीमहा० शां० मो० पू० गु० भा० जापकोपाख्यानं नाम त्रयोविंशोऽध्यायः ॥२३॥

અધ્યાય ૨૪ મો—જપ કરનારને ફળ પ્રાપ્તિનું વર્ણન

યુધિષ્ઠિર ઉવાચ ॥ ગતીનામુત્તમા પ્રાપ્તિઃ કથિતા જાપકેષ્વિહ ॥

॥ एकैवैषा गतिस्तेषामुत यान्त्यपरामपि ॥ १ ॥

યુધિષ્ઠિર કહે છે કે:—જપ કરનારાઓને યોગસિદ્ધિદ્વારા જરામરણરહિત્ય, સ્વેચ્છા પ્રમાણે હેહત્યાગ, બ્રહ્મલોકમાં ગમન અને વિશુદ્ધ કેવલ્ય પ્રાપ્ત થવારૂપ ઉત્તમ ગતિ પ્રાપ્ત થાય છે તે તમે કહ્યું. તેઓને એવી એકજ ગતિ પ્રાપ્ત થાય છે કે, ખીજી કોઈ પણ ગતિ પ્રાપ્ત થાય છે? લીળમ કહે છે કે:—હે રાજન્ ! હે વિશે ! હું તને જપ કરનારાઓની ગતિ કહું તે તું ધ્યાન હઈને સાંભળ. હે પુરૂષશ્રેષ્ઠ ! તે જેવી રીતે અનેક પ્રકારના નરકમાં જાય છે તે હું કહું છું<sup>૧</sup>. જપ કરનારો જે મનુષ્ય પૂર્વે જપ કરવાનું કહ્યું છે તે પ્રકારે જપ કરતો નથી પણ તેનો માત્ર એક દેશ કરે છે (એટલે જપનાં પૂરેપૂરાં અંગનું અનુષ્ઠાન કરતો નથી) તે નરકમાં પડે છે<sup>૨</sup>. જે જાપક શ્રદ્ધારહિત થઈને જપ કરે છે તથા તેમાં આનંદ પામતો નથી



કે, પ્રસન્ન પણ થતો નથી તો તે જપ કરનારો નરકમાં પડે છે, એમાં સંશય નથી<sup>૪</sup>. જે પુરૂષો અહંકાર રાખીને જપ કરે છે તેઓ નરકમાં જાય છે. જે પુરૂષ જપ કરીને બીજાઓનું અપમાન કરે છે તે પણ નરકમાં પડે છે<sup>૫</sup>. જે પુરૂષ મોહને આધીન થઈને તથા ક્રૂણના વિષે અનુસંધાન રાખીને જપ કરે છે અને તે પુરૂષની પ્રીતિ જે જે ક્રૂણમાં હોય છે. તે તે ક્રૂણને લોગવવા યોગ્ય દેહને પામે છે<sup>૬</sup>. જે જપ કરનારો પુરૂષ અણિમાદિ ઐશ્વર્યની પ્રવૃત્તિઓમાં પ્રીતિયુક્ત થાય છે તેની એ પ્રીતિજ નરક છે, તેમાંથી તે મુક્ત થતો નથી<sup>૭</sup>. જપ કરનારો, જે જે ઐશ્વર્યની વસ્તુઓમાં મોહિત થઈને તથા તે ઉપર પ્રીતિ રાખીને જપ કરે છે, તે તે વસ્તુઓમાંથી જેના ઉપર તેની પ્રીતિ ચોટે છે તે તે જગ્યાએ તે જાપક જન્મ પામે છે<sup>૮</sup>. જે પુરૂષની બુદ્ધિ દુષ્ટ લોગમાં આસક્ત છે, જેની બુદ્ધિ સ્થિર થયેલી નથી અને જેનું મન ચળ છે એવો પુરૂષ જપ કરીને ચળ ગતિને પામે છે અથવા નરકમાં પડે છે<sup>૯</sup>. જે નાદાન જપ કરનારની બુદ્ધિ સ્થિર થઈ નથી તે મોહ પામે છે અને મોહવડે નરકમાં પડે છે તથા નરકમાં પડીને શોક કરે છે<sup>૧૦</sup>. જે જાપક પુરૂષ “ગમે તેમ થશે તોપણ હું જપ કરીશ” એવો હઠ આગ્રહ કરીને જપ કરે છે અર્થાત્ વૈરાગ્યવાન ન છતાં પણ બળાત્કારે લોગનો ત્યાગ કરે છે, તે જપનાં અંગને સંપૂર્ણ કરી શકતો નથી કે, તેને જપનો સંયોગ થઈ શકતો પણ નથી એવો પુરૂષ નરકમાં પડે છે<sup>૧૧</sup>. યુધિષ્ઠિર કહે છે કે:-સ્વાભાવિક પર અને અવ્યક્ત પ્રહારૂપ જે તત્વ, તેમાં રહેલો જાપક પુનઃ શરીરને શા કારણથી પામે છે<sup>૧૨</sup>. લીધ્મ કહે છે કે:-બુદ્ધિ કામાદિ દોષવડે વ્યાપ્ત થયેલી હોવાથી જાપકને અનેક નરકની પ્રાપ્તિ થાય છે એમ કહ્યું છે, પણ જાપકપણું તો પ્રશસ્તજ છે, તેમાં જે દોષ ઉપજે છે તે દુષ્ટબુદ્ધિથી ઉપજે છે. (અને તેથી જાપક પુનઃ શરીરને પ્રાપ્ત થાય છે)<sup>૧૩</sup>.

દુષ્પ્રજ્ઞાનેન નિરયા બહવઃ સમુદાહતાઃ । પ્રશસ્તં જાપકત્વં ચ દોષાશ્ચૈતે તદાત્મકાઃ ॥ ૧૩ ॥

इति श्रीमहा० शां० मो० पृ० गु० भा० जापकोपाख्यानं नाम चतुर्विंशोऽध्यायः ॥ ૨૪ ॥

### અધ્યાય ૨૫ મો-જાપકોપાખ્યાન.

યુધિષ્ઠિર ઉવાચ ॥ કીદૃશં નિરયં યાતિ જાપકો વર્ણયસ્વ મે ॥

॥ કૌતૂહલં હિ રાજન્મે તદ્ભવાન્ વક્તુમર્હતિ ॥ ૧ ॥

યુધિષ્ઠિર કહે છે:-હે રાજન્! જપ કરનારો પુરૂષ કેવા પ્રકારના નરકને પામે છે તે મને કહો. જપરૂપ શુભ કર્મ કરનાર પણ અશુભ નરકને પામે, એ મને મોટું આશ્ચર્ય લાગે છે માટે તમારે તેનો ખુલાસો કરવો યોગ્ય છે<sup>૧</sup>. લીધ્મ કહે છે કે:-હે નિષ્પાપ ! તું ધર્મના અંશથકી જન્મ પામ્યો છે અને સ્વભાવવડે પણ ધર્મિષ્ઠ છે, માટે ધર્મના મૂળરૂપ વેદ અને ધર્મના આશ્રયરૂપ પરમાત્મા, તે બન્નેથી યુક્ત એવું વચન સાવધાન થઈને સાંભળ<sup>૨</sup>. હે તાત ! મહા બુદ્ધિવાળા દેવોનાં સ્થાન કે, જે અનેક પ્રકારની આકૃતિવાળાં, અનેક પ્રકારનાં રૂપવાળાં અને અનેક પ્રકારનાં ક્રૂણવાળાં છે<sup>૩</sup>. ઇચ્છામાં આવે ત્યાં ગમન કરનારાં જે દિવ્ય વિમાન અને સલાઓ છે, જે અનેક પ્રકારનાં રમત-ગમતનાં સ્થાન છે, જે સુવર્ણની પક્ષિ-નીઓ (પદ્મયુક્ત સરોવરો) છે<sup>૪</sup>. જે ચારે લોકપાલનાં, શુકનાં, બૃહસ્પતિનાં, દેવોનાં, વિશ્વે-દેવોનાં, સાધ્યા દેવોનાં, અશ્વિની પુત્રોનાં, રૂદ્રનાં, આદિત્યનાં, વસુઓનાં અને બીજા દેવોનાં સ્થાન છે. હે રાજન્ ! તે સર્વ પરમાત્માનાં સ્થાન સાથે સરખાવતાં નરકતુલ્ય છે-માટે નરક છે<sup>૫-૬</sup>. અર્થાત્ તે સર્વ પરબ્રહ્મના સ્થાનથી ઠનિષ્ઠ છે. પરમાત્માનું સ્થાન નાશ તથા ભયરહિત છે,

નિમિત્તવિના ઉપજેલું એટલે સ્વભાવસિદ્ધ છે. અવિદ્યા, અસ્મિતા, રાગ, દ્વેષ અને અભિનિવેશ એ પાંચ કલેશથી રહિત છે, પ્રિયહેતુ અને અપ્રિયહેતુ એ બે હેતુઓથી મુક્ત છે, સત્વ, રજ અને તમ એ ત્રણ ગુણથી પણ મુક્ત છે, પ્રાણી, ઇન્દ્રિયો, મન, બુદ્ધિ, વાસના, કર્મ, વાયુ અને અવિદ્યા એ આઠ વર્ગને “પુર્યષ્ટક” કહે છે એ પુર્યષ્ટકથી પણ મુક્ત છે. વળી તે જ્ઞેય, જ્ઞાન અને જ્ઞાતૃ એ ત્રિપુટીથી પણ મુક્ત છે<sup>૧</sup>. દષ્ટિ, શ્રુતિ, મતિ અને જ્ઞાન એ ચાર લક્ષણથી પણ તે મુક્ત છે, એજ દષ્ટિ આદિના વિષયરૂપ ચાર કારણોથી પણ મુક્ત છે. ઇષ્ટ વિષયના લાભથી ઉપજેલું સુખ, પ્રહર્ષ અને તે સુખના ભોગથી ઉપજેલો આનંદ એ બન્નેથી રહિત છે તથા અંતરનું દુઃખ, શોક અને બહારનું દુઃખ-ખેદ એ બન્નેથી પણ રહિત છે<sup>૨</sup>. કાળ કે, જે આદિ-અંતરહિત અખંડ દંડસમાન છે તે પણ જ્યાંથી ઉત્પત્તિ પામે છે; પણ તે કાળ કે, જેની ઉપાધિથી જન્ય વસ્તુમાત્ર ઉપજી છે તે પણ જ્યાં સમર્થ થતો નથી. હે રાજન્ ! તે કાળનો પણ જે પ્રભુ છે અને સ્વર્ગનો પણ જે ઇશ્વર છે તે પરમાત્માનું તે ધામ છે<sup>૩</sup>. જ્યારે પુરૂષ કેવળ આત્મરૂપને પામે છે ત્યારે તેને તે ધામની પ્રાપ્તિ થાય છે. ત્યાં જઈને તે પુરૂષ શોક કરતો નથી. પરમસ્થાન એવું છે અને તે વિના જે બીજાં કદ્યાં તે સર્વ નરકતુલ્ય છે<sup>૪</sup>. એ સર્વ નરકોના સમાન છે તે મેં તને કહ્યાં. પરમાત્માના ઉત્તમ સ્થાનની અપેક્ષાએ દેવાદિનાં સર્વે સ્થાનને નરકતુલ્ય કહેલાં છે<sup>૫</sup>.

एते ते निरयाः प्रोक्ताः सर्व एव यथातथम् । तस्य स्थानवरस्येह सर्वे निरयसंज्ञिताः ॥ ૧૧ ॥

इति श्रीमहा० शां० मो० पू० गु० भा० जापकोपाख्याने पंचविंशोऽध्यायः ॥ ૨૫ ॥

અધ્યાય ૨૬ મો-જાપકોપાખ્યાન-રાજા અને બ્રાહ્મણનો સંવાદ.

સુધિષ્ઠિર ઉવાચ ॥ કાલમૃત્યુયમાનાં તે દક્ષવાકોર્બ્રાહ્મણસ્ય ચ ॥

॥ વિવાદો વ્યાહતઃ પૂર્વે તદ્ભવાન્વક્તુમર્હતિ ॥ ૧ ॥

સુધિષ્ઠિર કહે છે કે:—કાળ, મૃત્યુ, + યમ, ÷ ઇક્ષ્વાકુરાજા અને બ્રાહ્મણ એઓનો જે સંવાદ પૂર્વે તમે કહ્યો હતો તે હવે તમારે મને કહેવો જોઈએ<sup>૧</sup>. ભીષ્મ કહે છે કે:—આ જગ્યાએ હું સૂર્યનો પુત્ર ઇક્ષ્વાકુ અને બ્રાહ્મણ એઓના વૃત્તાંતનો પ્રાચીન ઇતિહાસ તને કહું છું<sup>૨</sup>. વળી કાળ અને મૃત્યુનો વૃત્તાંત પણ સાંભળ. તેઓનો સંવાદ જે રીતે અને જે સ્થાનમાં થયો છે તે પણ હું તને કહું છું<sup>૩</sup>. કોઈ એક “પૈરપલાદિ” નામે કૌશિક ગોત્રનો બ્રાહ્મણ હતો. તે જપ કરનારો, ધર્મોચરણવાળો, મોટા યશવાળો, હૃદયાદિ ષડંગ અથવા વેદનાં છ અંગને જાણનારો અને મોટી બુદ્ધિવાળો હતો<sup>૪</sup>. તેને વેદનાં છ અંગના વિષે પ્રત્યક્ષ તત્ત્વદર્શનાત્મક વિજ્ઞાન થયું હતું. તે વેદને સંપૂર્ણ જાણતો હતો તથા હિમાલયના મૂળમાં રહેતો હતો<sup>૫</sup>. તે નિયમ-પૂર્વક વર્તન કરીને નિરંતર સંહિતાનો જપ કરતો હતો એ રીતે તે, બ્રાહ્મણને યોગ્ય ઉત્તમ તપ કરતો હતો. એવી રીતે નિયમ પાળતાં એક, હજાર વર્ષ વીતી ગયાં<sup>૬</sup>. ત્યારે (હજાર વર્ષને અંતે) સાવિત્રીદેવીએ દર્શન આપીને તેને કહ્યું કે,—હે બ્રાહ્મણ ! હું તારા ઉપર પ્રસન્ન છું. આ પ્રમાણે સાવિત્રીદેવીએ કહ્યું તે વખતે તે બ્રાહ્મણ સંહિતાનું આવર્તન કરતો હતો તેથી મૈત્રા રાખીને દેવી પ્રત્યે કાંઈ પણ બોલ્યો નહિ<sup>૭</sup>. ત્યારે તો વેદની માતા સાવિત્રી દેવી વિશેષ પ્રસન્ન થઈ અને તેના ઉપર કૃપા કરીને તેના જપની પ્રશંસા કરી<sup>૮</sup>. પછી જ્યારે સંહિતાનો પાઠ સમાપ્ત થયો ત્યારે તે ધર્માત્મા બ્રાહ્મણ ઉભો થઈને દેવીના ચરણમાં મસ્તક મૂકીને પ્રણામ

\* આશુધનું પરિભાષુ કરનારો દેવ. + પ્રાણનો વિયોગ કરનારો દેવ. ÷ પુણ્ય-પાપનું ફળ આપનારો દેવ.

કયાં તથા તે ધર્માત્મા આત્મ વચન બોલ્યો કે, -હે દેવિ ! તું મહારાપર પ્રસન્ન થઈ છે તેથી મને બહુ આનંદ થાય છે તથા મને તે દર્શન આપ્યું તેથી મહારાપર મોટી કૃપા કરી છે; જો તું મહારા ઉપર પ્રસન્ન જ હોય તો “ સંહિતાનો જપ કરવામાં મહાર્ગ મન રમ્યા કરે ” એવું વરદાન આપ<sup>૧૦</sup>. સાવિત્રી કહે છે કે: -હે વિપ્રિ ! હે જપ કરનારાઓમાં શ્રેષ્ઠ ! તું મહારી પાસે શું માગે છે ? તથા હું ત્હારું કયું ઇષ્ટ સંપાદન કરું ? તે તું મને કહે, તું જે જે ઇચ્છીશ તે તે તને પ્રાપ્ત થશે<sup>૧૧</sup>. દેવીતું એવું વચન સાંભળીને ધર્મને જાણનારા પ્રાદ્ધણે કહ્યું કે, -સંહિતાનો જપ કરવાની મહારી ઇચ્છા કરી કરીને વૃદ્ધિ પામે એજ મહાર્ગ ઇષ્ટ છે. હે શુભે ! મહારા મનની એકાગ્રતા દરરોજ વૃદ્ધિ પામે. તે સાંભળીને દેવીએ મધુર વચનથી કહ્યું કે, -તે સર્વ ત્હારી ઇચ્છા પ્રમાણે થશે<sup>૧૨, ૧૩</sup>. વળી દેવીએ તેનું હિત કરવાની ઇચ્છાથી ખીજું પણ કહ્યું કે, -જપ કરનારા ઘણાક પ્રાદ્ધણે જે નરકમાં ગયા છે તે નરકમાં તું જવાનો નથી ( અર્થાત્ સ્વર્ગાદિ તુચ્છ ભોગ તને પ્રાપ્ત નહિ થાય. ) પણ તું સ્વભાવસિદ્ધ અને પ્રશંસાને પાત્ર એવા પ્રદ્ધસ્થાનને પામીશ. વળી તે આ સ્થળમાં મહારી પ્રાર્થના કરી છે તેથી હું ત્હારા અર્થે તે પ્રદ્ધલોકને સિદ્ધ કરું છું. માટે તું એકાગ્રચિત્તે નિયમ પ્રમાણે જપ કર, હવે ત્હારી પાસે ધર્મ આવશે તથા તેજ પ્રમાણે કાળ, મૃત્યુ અને યમ, એ સર્વ પણ ત્હારા સમીપમાં આવશે અને આ સ્થળમાં ત્હારો તથા તેઓનો ધર્મ પ્રમાણે વિવાદ થશે. ( લીખ કહે છે કે ) એ પ્રમાણે કહીને લગવતી સાવિત્રીદેવી પોતાના સ્થાનમાં ગયાં<sup>૧૪-૧૭</sup>. અને પ્રાદ્ધણ પણ સદૈવ દમનશીલ થઈને ક્રોધને છુટીને, સત્ય પ્રતિજ્ઞાયુક્ત થઈને અને અસૂયાનો ત્યાગ કરીને જપ કરવા માંડ્યો. એ રીતે જપ કરતાં દેવનાં સો વર્ષ વીતી ગયાં<sup>૧૮</sup>. સો વર્ષ પછી તે પુદ્ધિમાન પ્રાદ્ધણનો નિયમ જ્યારે સમાપ્ત થયો ત્યારે પ્રસન્ન થયેલા ધર્મે પ્રાદ્ધણને સાક્ષાત્ દર્શન આપ્યું<sup>૧૯</sup>. ધર્મ કહે છે કે, -હે પ્રાદ્ધણ ! આ હું ધર્મ, તને મળવાને આવ્યો છું તેને તું જો અને તને જપનું જે ફળ પ્રાપ્ત થયું છે તે હું કહું તે સાંભળ<sup>૨૦</sup>. હે સાધો ! તે દેવલોક અને મનુષ્યલોક ઉપર જય મેળવ્યો છે, તું સર્વ દેવોનાં સ્થાનનું ઉક્ષંધન કરીને તેની પેલીપાર જઈશ<sup>૨૧</sup>. હે મુનિ ! હવે તું પ્રાણત્યાગ કર અને ત્હારી ઇચ્છામાં આવે તે લોકમાં જા. તું પોતાના શરીરનો ત્યાગ કરીને તે લોકને પામીશ<sup>૨૨</sup>. પ્રાદ્ધણ કહે છે કે, -હે ધર્મ ! તમે એ કહેલા લોકની સાથે મહારે શું પ્રયોજન છે ? માટે તમે તમારી ઇચ્છામાં આવે ત્યાં જાઓ. હે વિભો ! જેમાં ઘણા દુઃખથી મિશ્ર એવું સુખ છે એવા નવા દેહને હું ધારણ કરવા ઇચ્છતો નથી કેમ કે, હું જાપક છું<sup>૨૩</sup>. ધર્મ કહે છે કે, -હે મુનિશ્રેષ્ઠ ! ત્હારે આ શરીરને અવશ્ય તજવું પડશે માટે તું સ્વર્ગમાં જા અથવા હે અનધ ! તને ખીજા શાના ઉપર રૂચિ છે ? તે કહે<sup>૨૪</sup>. પ્રાદ્ધણ કહે છે કે, -હે વિભો ! આત્માને તજીને અનાત્મ એવા સ્વર્ગવાસ ઉપર મને રૂચિ નથી. હે ધર્મ ! તમે જાઓ; આત્માવિના સ્વર્ગમાં જવાની મને શ્રદ્ધા નથી<sup>૨૫</sup>. ધર્મ કહે છે કે, -તું દેહ ઉપર મનને રાખીશ નહિ, પણ દેહને તજીને સુખી થા. તું દુઃખરહિત લોકમાં જા કે, જ્યાં જઈને તને શોક થવાનો નથી<sup>૨૬</sup>. પ્રાદ્ધણ કહે છે કે, -હે મહાભાગ ! હું જપ કરીનેજ આનંદ પામું છું. મને સનાતન લોકની પ્રાપ્તિ થાય તો તેનું પણ મહારે કંઈ પ્રયોજન નથી. હે વિભો ! દેહસાથે તમે મને સ્વર્ગમાં જવાનું કહો તો પણ મહારે જવું નથી<sup>૨૭</sup>. ધર્મ કહે છે કે, -હે દિવ ! જો તું શરીરનો ત્યાગ કરવાને ઇચ્છતો નથી તો આ કાળ, મૃત્યુ અને યમ ત્હારી પાસે આવેલા છે. તેઓને જો<sup>૨૮</sup>. લીખ કહે છે કે: -હવે યમ,

\* આપણી ગણતરીથી જે બાર માસનું વર્ષ છે. તેના છ માસ દિવસના અને છ માસ રાત્રિના મળી આપણું એક વર્ષ તે દેવોનો એક દિવસ થાય છે.

સંશોધક.

કાળ અને મૃત્યુ એ ત્રણે તે મહાભાગ પ્રાદાણની પાસે જઈને કહેવા લાગ્યા<sup>૨૦</sup>. યમ કહે છે કે, -હું યમ, ત્હારી પાસે આવીને તને કહું છું કે, તેં સારી રીતે આચરેલા આ તપ તથા સુચરિત્રની ફળ પ્રાપ્તિ મોટી છે અર્થાત્ તેનું તને મોટું ફળ મળશે<sup>૨૧</sup>. કાળ કહે છે કે, -હું કાળ, ત્હારી પાસે આવીને કહું છું કે, તેં જે જપ કર્યો છે તેનું જોઈએ તેનું ચોચ સર્વોત્તમ ફળ તને પ્રાપ્ત થયું છે, હવે ત્હારે સ્વર્ગમાં જવાનો સમય આવ્યો છે<sup>૨૨</sup>. મૃત્યુ કહે છે કે, -હે ધર્મજા ! મને તું મૂર્તિમાન મૃત્યુ બાંધીને. હે ! વપ્ર ! હું કાળની આજ્ઞાથી આજ તને અહીંથી લઈ જવાને પોતાની મેળે આવ્યો છું<sup>૨૩</sup>. પ્રાદાણ કહે છે કે, -હે સૂર્ય-પુત્ર યમ ! હે મહાત્મા કાળ ! હે મૃત્યો ! હે ધર્મ ! તમે ભલે પધાર્યા ! ! આપની હું શી સેવા ઉઠાવું ?<sup>૨૪</sup>. બીધ્મ કહે છે કે, -પછી તે સ્થળમાં એકઠા મળેલા દેવાને અર્ધ તથા પાદ આપીને, પ્રાદાણ પરમ પ્રસન્ન થઈને બોલ્યો કે, -હું મ્હારી શક્તિ પ્રમાણે આપની કેવી આજ્ઞા સંપાદન કરું ? તે કહો<sup>૨૫</sup>. હે વિદ્વા ! (તે પ્રાદાણ એમ કહેતો હતો તેવામાં) તીર્થ-યાત્રા કરવા નીકળેલો ઇક્ષ્વાકુ રાજા, જ્યાં આગળ તે સર્વ એકઠા મળેલા હતા ત્યાં આવી ચઢ્યો<sup>૨૬</sup>. તે રાજાને સર્વને ત્યાં જોઈને અને તેઓનું પૂજન કરીને પ્રણામ કર્યો અને પછી તે સર્વને કુશળ સમાચાર પૂછ્યા<sup>૨૭</sup>. પ્રાદાણે પણ રાજાને પાદ, અર્ધ અને આસન આપીને તથા કુશળ સમાચાર પૂછીને કહું કે, -હે મહારાજ ! તમે ભલે પધાર્યા ! ! આ સ્થળમાંથી જે વસ્તુની તમને ઇચ્છા હોય તે મને કહો. હું મ્હારી શક્તિ પ્રમાણે આપની કરી આજ્ઞાને સંપાદન કરું ? તે મને કહો<sup>૨૮</sup>. રાજા કહે છે કે, -હું રાજા છું અને તું પ્રાદાણ છે. ને તમે યજ્ઞન-યાજ્ઞન, અધ્યયન-અધ્યાપન અને દાન-પ્રતિગ્રહ એ છ કર્મમાં સ્થિતિવાળા હો તો તેમાં પ્રતિગ્રહ કરવાનો તમારો ધર્મ છે, માટે હું સુવર્ણ તથા રત્ન આદિ કાંઈક દ્રવ્ય તમને આપું; તેથી તમે જે ઇચ્છા હોય તે મને કહો<sup>૨૯</sup>. પ્રાદાણ કહે છે કે, -હે રાજા ! પ્રાદાણ બે પ્રકારના છે અને ધર્મ પણ બે પ્રકારનો છે. કેટલાક પ્રાદાણ તથા તેઓનો ધર્મ પ્રવૃત્તિયુક્ત હોય છે અને કેટલાક પ્રાદાણ તથા તેઓનો ધર્મ નિવૃત્તિયુક્ત હોય છે. હું પ્રતિ-ગ્રહ કરવાથી નિવૃત્તિ પામેલો છું<sup>૩૦</sup>. હે નરાધિપ ! જે પ્રાદાણો પ્રવૃત્તિવાળા છે તેઓને દાન આપો કેમ કે, હું તો દાન ગ્રહણ કરતો નથી. માટે તમે કહો કે, તમને શું ઇષ્ટ છે ? તથા હું તમને શું આપું ? હે રાજાઓમાં શ્રેષ્ઠ ! તમે મને કહો કે, હું તપવડે તમારો કર્યો અર્ધ સિદ્ધ કરું ?<sup>૩૧</sup>. રાજા કહે છે કે, -હું ક્ષત્રિય છું તેથી “આપ” એવું વચન તો કોઈ જગ્યાએ બાંધીતો જ નથી; હે દ્વિજશ્રેષ્ઠ ! અમે “યુદ્ધ આપ” એ પ્રકારે બોલનારા છીએ<sup>૩૨</sup>. પ્રાદાણ કહે છે કે, -તમે પોતાના ધર્મવડે સંતોષ પામેલા છો તેજ પ્રમાણે હે રાજા ! અમે પણ અમારા ધર્મવડે સંતોષ પામેલા છીએ. હવે આપણ બેમાં કાંઈ અંતર રહ્યું નથી, માટે જેવી તમારી ઇચ્છા હોય તેમ કરો<sup>૩૩</sup>. રાજા કહે છે કે, -હે દ્વિજ ! તમે પ્રથમ કહ્યું હતું કે, મ્હારી ક્ષત્રિય પ્રમાણે હું આપીશ. તેથી હું તમારી પાસે માગું છું કે, તમે આ જપનું સંઘળું ફળ મને આપો<sup>૩૪</sup>. પ્રાદાણ કહે છે કે, -તમે કહ્યું હતું કે, મ્હારી વાણી સદૈવ યુદ્ધનીજ યાચના કરે છે; હવે યુદ્ધ તો મ્હારી સાથે બનવાનું નથી ત્યારે આ અર્ધ યાચના કરો છો ?<sup>૩૫</sup>. રાજા કહે છે કે, -પ્રાદાણોનું હથિઆર વાણી છે અને ક્ષત્રિયોનું હથિઆર બાહુ છે. હે વિપ્ર ! માટે હું તમારી સાથે આ તીવ્ર વાણીયુદ્ધ માગું છું<sup>૩૬</sup>. પ્રાદાણ કહે છે કે, -જો એમજ હોય તો અદ્યાપિ પણ મ્હારી તેજ પ્રતિજ્ઞા છે કે, કહો મ્હારી ક્ષત્રિય પ્રમાણે હું તમને શું આપું ? હે રાજા ! બોલો, વાર લગાડશો નહિ. મ્હારી પાસે હશે તો હું તે તમને તત્કાળ આપીશ<sup>૩૭</sup>. રાજા કહે છે કે, -જો તમે મને આપવાની ઇચ્છાવાળા

હો તો સંહિતાનો જપ કરતાં જે પૂરેપૂરાં સો વર્ષ સુધી જપ કર્યો છે અને તેનું ફળ જે પ્રાપ્ત થયું છે, તે મને આપો<sup>૧૮</sup>. બ્રાહ્મણ કહે છે કે, -બહુ સાડ, મેં જે જપ કર્યો છે તેનું પરમ અર્થ ફળ તમે તત્કાળ ગ્રહણ કરો; વિચાર કરવા રહેશે નહિ. હે રાજન્ ! તે ફળ તમને પ્રાપ્ત થાઓ<sup>૧૯</sup>. અથવા હે રાજન્ ! જે તમે સંપૂર્ણ ફળને ઇચ્છતા હો તો તમારી ઇચ્છા પ્રમાણે મહારા કરેલા જપનું સઘળું ફળ તમને પ્રાપ્ત થાઓ<sup>૨૦</sup>. રાજા કહે છે કે, -મહારે સઘળું ફળ નથી જોઈતું; તમારું કલ્યાણ થાઓ. હવે હું જાઉં છું. પણ મેં જે જપનું ફળ તમારી પાસે માગ્યું હતું તેનું શું ફળ છે ? તે મને કહો<sup>૨૧</sup>. બ્રાહ્મણ કહે છે કે, -હું તેની ફળપ્રાપ્તિને જાણતો નથી પણ જે મેં જપ કર્યો છે તે તમને મેં આપ્યો છે અને તે વાતના આ કાળ, ધર્મ, યમ અને મૃત્યુ સાક્ષીઓ છે<sup>૨૨</sup>. રાજા કહે છે કે, -જો જપથી કરેલા ધર્મનું ફળ જાણવામાં આવે નહિ તો તે મને શો ઉપકાર કરશે ? જે તમે જપવડે કરેલા ધર્મનું ફળ મને કહેતા નથી તો તે ફળ આ બ્રાહ્મણને (તમને)જ પુનઃ પ્રાપ્ત થાઓ; નિશ્ચય, હું તેની ઇચ્છા કરતો નથી<sup>૨૩</sup>. બ્રાહ્મણ કહે છે કે, -હું એકવાર જે બોલ્યો તેથી વિપરીત બીજા વાક્યનો અંગીકાર કરતો નથી. એ ફળ મેં તમને આપ્યું તે આપ્યુંજ. હે રાજર્ષે ! તમારું અને મહારું, બન્નેનું વાક્યજ આ જગ્યોએ પ્રમાણભૂત છે<sup>૨૪</sup>. મેં જપ કરતાં પૂર્વે કોઈ વખત ફળની ઇચ્છા કરી નથી, તેથી હે રાજશર્ફલ ! હું જપના ફળને શી રીતે જાણી શકું<sup>૨૫</sup>. તમે કહ્યું કે “આપ” અને મેં કહ્યું કે “હું આપું.” માટે હવે હું મહારી વાણીને દૂષણ પમાડીશ નહિ; તમે પણ સત્યનુંજ રણુક્ષ કરો અને સ્થિર થાઓ<sup>૨૬</sup>. હે રાજન્ ! આમ કહું છું છતાં જે તમે મહારું વચન માનશો નહિ તો મિથ્યા આચરણ કરવાવડે તમને મોટો અધર્મ પ્રાપ્ત થશે<sup>૨૭</sup>. હે શત્રુને હમન કરનાર ! તમારે મિથ્યા વચન બોલવું ચોગ્ય નથી તેમજ હું પણ જે વચન બોલ્યો છું તે વચનને મિથ્યા કરવાને શક્તિમાન નથી<sup>૨૮</sup>. હું પ્રથમજ વગર વિચારે “આપું છું” એ પ્રકારે બોલી ગયો છું. તેથી જે તમે સત્ય પાળતા હો તો વિચાર કર્યાવિનાજ તેને ગ્રહણ કરો<sup>૨૯</sup>. હે રાજન્ ! આ જગ્યોએ તમે આવીને મહારી પાસે જપનું ફળ માગ્યું, તે મેં તમને આપ્યું, માટે હવે ગ્રહણ કરો અને સત્યમાં સ્થિર થાઓ<sup>૩૦</sup>. જે મિથ્યા વચન બોલે છે તેને આ લોકમાં કે, પરલોકમાં સુખ મળતું નથી તે પોતાના પૂર્વજને તારી શકતો નથી તો પછી થનારી સંતતિને તો શાનોજ તારી શકે<sup>૩૧</sup>. હે પુરૂષશ્રેષ્ઠ ! જે પ્રકારે સત્ય આ લોકમાં તથા પરલોકમાં તારી શકે છે તે પ્રકારે યજ્ઞ, ફળ, દાન અને નિયમો તારી શકતાં નથી<sup>૩૨</sup>. તમે જેટલાં તપ કર્યા હશે તથા હવે પછી કરશો, તેવાં તેવાં સેંકડો કે, લાખો તપ એકઠાં કરો તોપણ તે સત્યના કરતાં અધિક થવાનાં નથી<sup>૩૩</sup>. સત્યજ એકાક્ષર બ્રહ્મ છે, સત્યજ એકાક્ષર તપ છે, સત્યજ એકાક્ષર યજ્ઞ છે અને સત્યજ એકાક્ષર વિદ્યા છે<sup>૩૪</sup>. સત્યજ વેદમાં જાગૃત છે, સત્યમાંજ પરમ ફળ રહ્યું છે, સત્યથીજ ધર્મ અને ઇન્દ્રિય હમન પણ થાય છે અને સત્યમાં સર્વ કાંઈ રહેલું છે<sup>૩૫</sup>. સત્યજ વેદ અને વેદાંજ છે, વિદ્યા અને વિધિ છે, સત્યજ મતચર્યા છે અને સત્યજ જ્ઞકાર છે<sup>૩૬</sup>. સત્યજ પ્રાણીઓને જન્મ આપનાર છે. સત્યજ સંતતિ છે, સત્યવડે વાયુ વાય છે તથા સત્યવડે સૂર્ય તપે છે<sup>૩૭</sup>. સત્યવડે અગ્નિ બાળે છે, સત્યમાંજ સ્વર્ગ રહેલું છે અને યજ્ઞ, તપ, વેદ, સ્તોત્ર, મંત્ર અને સરસ્વતી એ સર્વ સત્યમાંજ છે<sup>૩૮</sup>. અમે સાંભળ્યું છે કે, એક વખત સત્ય અને ધર્મ એ બેને ત્રાજવામાં મૂકી અને બન્નેમાં અધિક શું છે ? તે જોવાની ઇચ્છાથી તેને તોળી જોતાં, જે તરફ સત્ય હતું તે પાસું વધારે થયું હતું<sup>૩૯</sup>. જ્યાં ધર્મ છે ત્યાં સત્ય છે અને સર્વ કાંઈ સત્યવડેજ વૃદ્ધિ પામે છે. હે રાજન્ !



એમ છતાં પણ તમે શામાટે અસત્ય કર્મ કરવાને ઇચ્છો છો?°. હે રાજન્! તમે સત્યમાં સ્થિરભાવ કરો અને અસત્ય આચરશો નહિ. “આપો” એવા શુભ સત્ય વચનને અસત્ય શામાટે કરો છો?¹. હે રાજન્! જો તમે મેં આપેલાં ફળને ગ્રહણ કરશો નહિ તો ધર્મથી બ્રહ્મ થઇને સર્વ લોકમાં રખડવું પડશે². હે રાજન્! જે પુરૂષ “આપીશ” એમ કહીને આપતો નથી અને જે પુરૂષ માગ્યા પછી લેતો નથી, એ બન્ને જણ અસત્યવાદી થાય છે, તે તમારાથી મિથ્યા થઇ શકે એમ નથી³. રાજ કહે છે કે, -હે બ્રાહ્મણ! યુદ્ધ કરવું અને રક્ષણ કરવું એ ક્ષત્રિયનો ધર્મ છે એમાં સંશય નથી અને દાન આપવું એ પણ ક્ષત્રિયનો ધર્મ છે. ત્યારે હું તમારી પાસેથી દાન કેમ લેઇ શકું?⁴. બ્રાહ્મણ કહે છે કે, -હે રાજન્! મેં તમને દાન લેવાને લલચાવ્યા નથી કે, હું તમારા ઘેર આપવા આવ્યો નથી પણ અહીં આવીને દાન માગ્યા પછી તમે તે શામાટે લેતા નથી?⁵. ધર્મ કહે છે કે, -તમે વિવાહ કરશો નહિ. કેમ કે, હું ધર્મ તેનું નિરાકરણ કરવાને અહીં આવેલો છું એમ જાણો. બ્રાહ્મણને દાનનું ફળ મળે અને રાજાને સત્યનું ફળ મળે એ યુક્ત છે⁶. સ્વર્ગ નકહે છે કે, -હે રાજેન્દ્ર! મને તું પોતાની મેળે આવેલું મૂર્તિમાન સ્વર્ગ જાણજે. તમે વિવાહ કરશો નહિ કેમ કે, તમને બન્નેને સમાન ફળની પ્રાપ્તિ થશે⁷. રાજ કહે છે કે, -મ્હારે સ્વર્ગનું કામ નથી માટે હે સ્વર્ગ! તું જેમ આવ્યું તેમ જા. જો આ બ્રાહ્મણને સ્વર્ગમાં જવાની ઇચ્છા હોય તો મેં કરેલા તપના ફળને તે લે⁸. બ્રાહ્મણ કહે છે કે, -મેં બાળકપણમાં અજ્ઞાનતાથી કદાચિત કોઇના આગળ હાથ ધર્યો હોય તો તેને હું જાણતો નથી; પણ હમણાં તો સંહિતાનો જપ કરીને નિવૃત્તિ લક્ષણવાળા ધર્મની ઉપાસના કરું છું⁹. હે રાજન્! તમે ઘણા કાળથી નિવૃત્ત થયેલા મને શા માટે લોભાવો છો? હું જેટલું મ્હારું છે તેટલાવડેજ કાર્ય કરી લઇશ, પણ હે નૃપ! હું તમારાથી ફળની ઇચ્છા કરતો નથી¹⁰. કેમ કે, તપ અને સ્વાધ્યાય કરવાના સ્વભાવવાળો હું પ્રતિગ્રહ કરવાથી વિરામ પામેલો છું. રાજ કહે છે કે, -હે વિપ્ર! જો તમે જપના ઉત્તમ ફળનો ત્યાગ કર્યો હોય, તો આપણ બંનેનું ફળ એકત્ર થઇને આપણને મળે તેમ થાઓ, એવી મ્હારી ઇચ્છા છે¹¹. હે વિપ્ર! જો તમે બ્રાહ્મણોએ પ્રતિગ્રહ કરવો અને રાજવંશીઓએ દાન કરવું એવો ધર્મ સાંભળ્યો હોય તો આપણ બન્નેને તે ફળ એકઠું મળે અથવા આપણ બન્નેને તે ફળનો એકત્ર ભોગ મળે, તેમ ન થતાં મ્હારા ફળને માન્ય કરો. જો તમારી મ્હારા ઉપર કૃપા હોય તો મ્હારા કરેલા ધર્મનો તમે અંગીકાર કરો¹². લીધે કહે છે કે, -પછી વિકૃત વેષવાળા બે પુરૂષ ત્યાં આવીને ઉભા રહ્યા. તેઓનાં વસ્ત્ર મલિન હતાં તથા તેઓએ એક બીજાને ઝાલ્યા હતા. તેઓ ત્યાં આવીને સામાસામી બોલવા લાગ્યા¹³. એક બોલ્યો કે, -હું ત્હારી પાસે કાંઇ માગતો નથી. ત્યારે બીજે બોલ્યો કે, -તું મ્હારી પાસે માગે છે- મ્હારે ત્હારું દેવું છે. આપણ બન્નેને એજ તકરાર છે અને અહીં આ રાજા છે તે આપણો ન્યાય કરશે¹⁴. પહેલો બોલ્યો કે, -હું સાચું કહું છું કે, ત્હારી પાસે મ્હારું કાંઇ લેખું નથી. બીજે બોલ્યો કે, -તું જૂઠું બોલે છે, હું ત્હારા ઋણને ધારણ કરું છું¹⁵. એમ બોલતાં બોલતાં તે બન્ને જણ અત્યંત તપી ગયા અને રાજાને કહેવા લાગ્યા કે, -અમે બે જે પ્રકારે નિંદિત થઇએ નહિ તે પ્રકારે તપાસ કરો¹⁶. વિરૂપ કહે છે કે, -હે નરમાં વ્યાધ જેવા મહિષતિ! એક ગોપ્રદાનના ફળનું મ્હારે વિકૃતનું દેવું છે. તે હું તેને આપું છું પણ તે

+ બ્રાહ્મણના તપના પ્રભાવથી જીતાયલું સ્વર્ગ પણ ત્યાં આવ્યું છે.

\* તે બન્ને જણ ક્રમ અને ક્રોધ હતા; જે પૈકી એકનું નામ “વિરૂપ” અને બીજાનું નામ “વિકૃત” હતું.

વિકૃત લેતો નથી<sup>૮૮</sup>. વિકૃત કહે છે કે, -હે નરાધિપ ! વિરૂપની પાસે મ્હાડું કાંઈ નથી. હે રાજન્ ! એનું ઓલવું સત્યના સરખું ભાસે છે ખરું, પણ સત્ય નથી. તે તમારા આગળ મિથ્યા ઓલે છે<sup>૮૯</sup>. રાજા કહે છે કે, -હે વિરૂપ ! આ વિકૃતનું ત્હારી પાસે શું છે ? તે મને કહે. હું ત્હારી વાતને સાંભળીને જેમ કરવું મ્હારા મનમાં યોગ્ય લાગશે તેમ કરીશ<sup>૯૦</sup>. વિરૂપ કહે છે કે, -હે રાજન્ ! હે રાજર્ષિ ! હે નરાધિપ ! આ વિકૃતનું જે કાંઈ મ્હારી પાસે છે તે હું સઘળું તમને કહું છું. તે તમે ધ્યાન રાખીને સાંભળો<sup>૯૧</sup>. આ વિકૃતે પૂર્વે ધર્મની પ્રાપ્તિ થવા માટે તપ અને સ્વાધ્યાયનું પરિશીલન કરનાર એક બ્રાહ્મણને એક ઉત્તમ ગાયનું દાન કર્યું<sup>૯૨</sup>. મેં તે ઓદાનનું ફળ વિકૃતની પાસે જઈને માગ્યું અને વિકૃતે પણ શુદ્ધ અંતઃકરણવડે મને આપ્યું<sup>૯૩</sup>. પછી મેં મ્હારી પોતાની શુદ્ધિ થવા માટે એક સુકૃત કર્મ કર્યું. તે એવું કે, મેં વાછરડાંવાળી અને ઘણું દ્રવ્ય દેનારી બે કપિલા ગાયો ખરીદ કરી<sup>૯૪</sup>. અને હે રાજન્ ! તે મેં ઉચ્ચ વૃત્તિવાળા બ્રાહ્મણને વિધિપૂર્વક તથા શ્રદ્ધાપૂર્વક સમર્પણ કરી<sup>૯૫</sup>. હે પ્રભો ! હવે હું તે બે ગાયોનું ફળ લઈને આ વિકૃતને, તેણે આપેલાથી બમણું ફળ આપું છું પરંતુ વિકૃત લેતો નથી. હે પુરૂષોમાં વ્યાઘ્ર જેવા રાજન્ ! એ પ્રમાણે અમારો વિવાદ છે. તેમાં કોણ શુદ્ધ છે ? અને કોણ દોષવાળો છે ? તેનો તમે ન્યાય કરો<sup>૯૬</sup>. હે નૃપ ! આ પ્રકારે વિવાદ કરતા કરતા અમે તમારી પાસે આવ્યા છીએ. માટે તમને ઘટે તો ધર્મ કરો કે, અધર્મ કરો; પણ અમારા વાદનો નિર્ણય કરીને અમારું સમાધાન કરો<sup>૯૭</sup>. જે રીતે વિકૃતે મને દાન આપ્યું છે તે રીતે જો તે મ્હારી પાસેથી લેવા ખુશી ન હોય તો તમે સ્થિર થઈને અમને જેમ માર્ગ બતાવશો તેમ અમે કરીશું<sup>૯૮</sup>. રાજા કહે છે કે, -હે વિકૃત ! વિરૂપ ત્હાડું ફેલું તને પાછું આપે છે તે તું હવે કેમ લેતો નથી ? જે રીતે તેણે તને આપવાનું કળૂક કરેલું છે તે રીતે તું જલદી ગ્રહણ કર<sup>૯૯</sup>. વિકૃત કહે છે કે, -મેં વિરૂપને કહ્યું કે, -“હું આપું છું” અને તેણે કહ્યું કે “હું લઉં છું” એ પ્રમાણે મેં આપ્યું અને તેણે લીધું. હવે તેની પાસે મ્હાડું કાંઈ લેણું નથી માટે તેની ઇચ્છામાં આવે ત્યાં બન્યો<sup>૧૦૦</sup>. રાજા કહે છે કે, -વિરૂપ તને આપે છે પરંતુ તું લેતો નથી એ મને બહુ વિષમ જણાય છે. મ્હારા મત પ્રમાણે તું ઠંડ પામવાને યોગ્ય છે એમાં સંશય નથી<sup>૧૦૧</sup>. વિકૃત કહે છે કે, -હે રાજર્ષિ ! મેં એને જે એકવાર આપ્યું તે હવે પાછું કેમ લઉં ? જો એમાં મ્હારો અપરાધ હોય તો હે પ્રભો ! તમે સ્વામી છો, તમે જે શિક્ષા ફરમાવશો તેને હું સહન કરીશ<sup>૧૦૨</sup>. વિરૂપ કહે છે કે, -હે વિકૃત ! હું તને ત્હાડું જણ પાછું આપું છું તેને તું કોઈ પણ પ્રકારે ગ્રહણ નહિ કરે તો ધર્મનું અનુસાસન કરનાર આ રાજા તને શિક્ષા કરશે<sup>૧૦૩</sup>. વિકૃત કહે છે કે, -તે મ્હારી પાસે આવીને મ્હાડું ગોપ્રદાનનું ફળ માગ્યું ત્યારે મેં તને તે આપી લીધું છે. હવે તે હું આજ આ જગ્યાએ શી રીતે પાછું લેઈ શકું ? માટે હું તને રજા આપું છું કે, તું ત્હારે જવું હોય ત્યાં ચાલ્યો જા<sup>૧૦૪</sup>. બ્રાહ્મણ કહે છે કે, -હે રાજન્ ! આ બન્નેજણે જે કહ્યું તે તમે સાંભળ્યું, માટે મેં જે તમને આપવાની પ્રતિજ્ઞા કરી છે તે તમે વગર વિચાર્યે ગ્રહણ કરો<sup>૧૦૫</sup>. રાજા કહે છે કે, -જેમ આ બે જણના વિવાદનો નિર્ણય મહા ગહન છે તેમ આ મ્હારા ઉપર આવી પડેલું પ્રસ્તુત કાર્ય પણ મહા ગહન છે. બાપક પોતાના આગ્રહને દૃઢ વળગી રહ્યો છે માટે તેનું હવે કેમ થશે ?<sup>૧૦૬</sup>. જો આ બ્રાહ્મણે મને આપવાને સંકલ્પિત કરેલા ફળને હું ગ્રહણ કરું નહિ તો આજ હું મોટા પાપવડે લેપાયમાન કેમ થાઉં નહિ ?<sup>૧૦૭</sup>. પછી તે રાજર્ષિએ વિરૂપ અને વિકૃતને કહ્યું કે, -તમારા બેના વિવાદનો નિર્ણય થતાં સુધી તમે બન્ને બેસો, તમે બેઠે મ્હારી પાસે

આવ્યા છે તો મહારા રાજધર્મ પણ મિથ્યા થાય, એવું બને નહિ.<sup>૧૦૮</sup> રાજાઓએ પોતાનો ધર્મ પાળવો એ તો નિશ્ચય છે અને પ્રાદ્યુષનો ધર્મ મહાગહન છે, તેણે મહારા સરખા અનાત્મમાં આવીને પ્રવેશ કર્યો છે.<sup>૧૦૯</sup> પ્રાદ્યુષ કહે છે કે, -હે રાજન્ ! તમે જે માગ્યું અને મેં જે આપવાની પ્રતિજ્ઞા કરી છે તે તમારું ઋણ હું ધારણ કરું છું માટે તે લ્યો. હે રાજન્ ! જે તમે તેને ગ્રહણ નહિ કરો તો તમને હું શાપ દઈશ એમાં સંશય નથી.<sup>૧૧૦</sup> રાજા કહે છે કે:-રાજધર્મને ધિક્કાર છે કે, જેના કાર્યનો આ સ્થળમાં આવોજ નિશ્ચય થયો છે.<sup>૧૧૧</sup> મેં પૂર્વે કોઈ વખત આ હાથને મૂકેલી થાપણ ગ્રહણ કરવાને પ્રસારેલો નથી. તે આજ પ્રસારું છું. હે વિપ્ર ! મહારા જે ઋણ તમારી પાસે હોય તે હવે મને આપો.<sup>૧૧૨</sup> પ્રાદ્યુષ કહે છે કે, -જે મેં સંહિતાનો જપ કરીને કાંઈ ગુણ ( ફળ ) પ્રાપ્ત કર્યો હોય, તો તે જેટલો હોય તેટલો અને તે વિના પણ જે કાંઈ મહારા જે જપ-સંબંધી સુકૃત હોય તે સર્વનો તમે પ્રતિગ્રહ કરો.<sup>૧૧૩</sup> રાજા કહે છે કે, -હે દ્વિજોત્તમ ! મહારા હાથમાં આજે જળ જે પડ્યું તેનું ફળ આપણને બંનેને સમાન અને સાથેજ પ્રાપ્ત થાઓ અને તમે તે સમાન ફળનો પ્રતિગ્રહ કરો.<sup>૧૧૪</sup> વિરૂપ કહે છે કે, -હે રાજન્ ! તું અમને બંનેને કામ તથા કોષ ભણુ. અમેજ તને આ કામ કરાવ્યું છે. પણ તે “ સાથેજ પ્રાપ્ત થાઓ ” એમ કહ્યું તેથી તેને અને તને સમાન લોકની પ્રાપ્તિ થશે.<sup>૧૧૫</sup> આ પ્રાદ્યુષ ત્રહારું કાંઈ ઋણ ધારણ કરતો નથી અથવા આ વિકૃત મને કાંઈ આપવાનું ધારણ કરતો નથી પરંતુ ત્હારા અર્થે અમે આ જાણાસા ઉભી કરી હતી. કાળ, ધર્મ, મૃત્યુ, કામ, કોષ અને તમે બે, એ સર્વ અન્યોઅન્યના સંબંધમાં આવીને ત્હારા દેખતાં કસોટીએ ચઢી ચૂક્યા છે. માટે પોતાના કર્મવડે જીતેલા જે જે લોકમાં જવાની ઇચ્છા હોય તે તે લોકમાં તું જ.<sup>૧૧૬, ૧૧૭</sup> ભીષ્મ કહે છે કે, -જાપકને જે ફળ પ્રાપ્ત થાય છે તે મેં તને બતાવ્યું. હવે તેઓને જે ગતિ અને સ્થળ પ્રાપ્ત થાય છે તે તથા જાપકે જીતેલા લોક, એ સર્વ હું તને કહું છું.<sup>૧૧૮</sup> સંહિતાનું અધ્યયન કરનાર મનુષ્ય પરમેષ્ઠી ( પ્રજ્ઞદેવ ) ના લોકને પામે છે, અગ્નિના લોકને પામે છે અથવા સૂર્યના લોકને પામે છે.<sup>૧૧૯</sup> જે તે તેજસ ભાવવડે ( તેજોમય અથવા સ્વપ્નરૂપ ભાવવડે ) તે લોકમાં રમે છે તો પ્રીતિવડે મોહિત થઈને તેઓના ગુણોને ધારણ કરે છે.<sup>૧૨૦</sup> તેજ પ્રમાણે તે રાગયુક્ત જાપક ચન્દ્રના લોકમાં, વાયુના લોકમાં, ભૂમિ લોકમાં અથવા આકાશમાં તેના ગુણોને ધારણ કરીને વસે છે.<sup>૧૨૧</sup> જે કદાચિત્ તે, અગ્નિના લોક આદિમાં સંશયવાળો થઈને વિરાગ પામે છે અને ઉત્કૃષ્ટ એવા મોક્ષની ઇચ્છા રાખે છે તો પુનઃ ત્યાંથી પ્રજ્ઞાના લોકમાં જાય છે.<sup>૧૨૨</sup> પછી પ્રજ્ઞાના લોકમાંથી તે કૈવલ્ય સુક્તિને પામે છે અને ત્યાં નિષ્કામ, આત્મ જુદ્ધિવાળો તથા અહંકારરહિત થયેલો હોવાથી પ્રજ્ઞભૂત, સુખ-દુઃખાદિ દ્વંદ્વ વિનાનો, સુખી, શાંત અને દ્વૈતદર્શન વિનાનો થઈને રહે છે.<sup>૧૨૩</sup> પ્રજ્ઞનું સ્થાન દુઃખરહિત, જરારહિત અને શાંત છે, જ્યાંથી પુનઃ સંસારમાં આવવું પડતું નથી. તે એક છે અને તેને “ અક્ષર ” કહે છે. તે સ્થાનને પામે છે.<sup>૧૨૪</sup> તે અક્ષર સ્થાનમાં જે પુરૂષ છે તે પ્રત્યક્ષ, આગમ, અનુમાન અર્થ ચિન્ત એ ચાર લક્ષણવડે હીન છે કેમ કે, તે રૂપ, ગુણ, સંબંધ અને જડત્વાદિથી રહિત છે. વળી તે અશના-પિપાસા ( ભૂખ-તરસ ), ( પ્રાણધર્મ ), શોક-મોહ, ( ચિન્તધર્મ ), જન્મ-મૃત્યુ ( હેહધર્મ ) એવી છ ઉર્મીઓથી રહિત છે. વળી તે પ્રાણાદિષોડશ વર્ગ ( પંચ પ્રાણ ) પંચ ભૂત અને મનથી પણ રહિત છે. જાપક પુરૂષ કારણ પ્રજ્ઞનું અતિક્રમણ કરીને તે પુરૂષને પામે છે.<sup>૧૨૫</sup> કદાચિત્ જાપક પુરૂષના મનમાં વિષયની પ્રીતિ રહેલી હોય અને તેથી તે પરમ પુરૂષને પામવાની ઇચ્છા ન કરતો હોય તો સર્વાત્મક આકાશાખ્ય કારણોનો તે અભિમાની થાય છે

અને પછી પોતાના મનવડે તે, જે જે વસ્તુની ઇચ્છા કરે છે તે તે વસ્તુને પ્રાપ્ત થાય છે<sup>૧૨૧</sup>. અથવા જે તે પરમ વૈરાગ્ય પામીને સર્વ લોકને નરકતુલ્ય દેખે છે અને સર્વ વિષયથી સ્પૃહારહિત થાય છે તો મુક્ત થઇને નિર્ગુણ સ્થાનમાં સુખને ભોગવે છે<sup>૧૨૭</sup>. હે મહારાજ ! એ પ્રમાણે જાપકની ગતિ જેવી રીતે થાય છે તેવી રીતે આ સર્વ મેં તને વણવી ખતાવ્યું. હવે ખીન્નું શું સાંભળવાની ત્હારી ઇચ્છા છે ?<sup>૧૨૮</sup>

एवमेवा महाराज जापकस्य गतिर्यथा । एतत्ते सर्वमारुयातं किं भूयः श्रोतुमिच्छसि ॥ १२८ ॥  
इति श्रीमहा० शां० मो० पृ० जापकोपाख्याने गु० भा० वह्निविशोऽध्यायः ॥ २६ ॥

અધ્યાય ૨૭ મો-જાપકોપાખ્યાન-રાજા અને બ્રાહ્મણની મુક્તિ.

युधिष्ठिर उवाच ॥ किमुत्तरं तदा तौ स्म चक्रतुस्तस्य भाषिते ॥

ब्रह्मणो वाथवा राजा तन्मे ब्रूहि पितामह ॥ १ ॥

યુધિષ્ઠિર કહે છે કે:—વિરૂપે એ પ્રમાણે કહ્યા પછી તે બન્નેએ શો ઉત્તર આપ્યો ? તેને બ્રાહ્મણે ઉત્તર આપ્યો કે, રાજાએ. હે પિતામહ ! તે મને કહો<sup>૧</sup>. અથવા તમે જે સ્થાન કહ્યું ત્યાં તે બન્ને ગયા ? અથવા તે બન્નેનો સંવાદ શો થયો ? અથવા તે બે જણાએ ત્યાં રહીને શું કર્યું ? તે મને કહો<sup>૨</sup>. બીજા કહે છે કે:—પછી તે બ્રાહ્મણે રાજાના વચનને માન્ય કરીને ત્યાં આવેલા ધર્મનું, યમનું, કાળનું, મૃત્યુનું તથા જે બ્રાહ્મણો ત્યાં પ્રથમ હતા તથા જેઓ પછી આવ્યા હતા તે સર્વનું મસ્તક નમાવી, પૂજન કરીને ( અર્થાત્ તે સર્વને પ્રણામ કરીને ) રાજાને કહ્યું કે:—હે રાજર્ષિ ! તમે આ ક્ષણવડે યુક્ત થઇને શ્રેષ્ઠપણાને પામો અને હું પણ તમારી આજ્ઞાને પામીને પુનઃ જપ કરીશ<sup>૩,૪</sup>. હે મોટા બળવાળા રાજા ! હે પૃથ્વીપતે ! મને પૂર્વે દેવીએ વરદાન આપ્યું છે કે, જપ કરવામાં દરરોજ ત્હારી શ્રદ્ધા વધતી જશે<sup>૫</sup>. રાજા કહે છે કે,—હે વિપ્ર ! જે એ પ્રમાણે મને ક્ષણ આપવાવડે તમારી જપની સિદ્ધિ નિષ્કળ થઈ છે તો તમે મ્હારી સાથે ચાલો અને જપનું દાન કરવાથી ઉત્પન્ન થયેલા પુણ્યવડેજ તમારું જે ક્ષણ વૃદ્ધિ પામ્યું છે તેને પામો<sup>૬</sup>. બ્રાહ્મણ કહે છે કે,—આ જગ્યાએ મેં સર્વની સમક્ષમાં તને જપનું દાન આપવાના અર્થે મોટો પ્રયત્ન કર્યો છે અને તેથી આપણે બન્ને સમાન ક્ષણવાળા થઇને સાથેજ ક્ષણ ભોગવવાનું નક્કી કરી ચૂક્યા છીએ, માટે આપણુ બન્નેની ગતિ જ્યાં થશે ત્યાં જઇશું<sup>૮</sup>. એ બન્ને જણનો એવો નિશ્ચય જોઇને દેવોનો ઈશ્વર ઈન્દ્ર, ખીજા દેવોને તથા લોકપાળોને સાથે તેડીને તે સ્થળમાં આવ્યો<sup>૯</sup>. સાધ્યા દેવો, વિશ્વ દેવો, વાયુ દેવો, નદીઓ, પર્વતો, સમુદ્રો અને તીર્થો, તે સ્થળમાં અનેક પ્રકારનાં વાદ્ય બજાવવાનાં વાણંતો લઇને આવ્યાં<sup>૧૦</sup>. અનેક પ્રકારનાં તપ, ઋસંયોગવિધિ, વેદ, નસ્તોભ, સરસ્વતી, નારદ, પર્વત, વિશ્વાવસુ, હાહા, હુહુ, પોતાના પરિવારસહિત ચિત્ર-ક્ષેન ગંધર્વ, નાગ, સિદ્ધો, મુનિઓ અને દેવના દેવ પ્રજાપતિ તે સ્થળમાં આવ્યા<sup>૧૧-૧૨</sup>. હે વિષ્ણો ! સહસ્ત્ર મસ્તકવાળા અચિંત્ય દેવ વિષ્ણુ પણ ત્યાં આવ્યા. તે વખતે આકાશમાં ભેરી અને તુરીઓ વાગવા લાગી<sup>૧૩</sup>. અને તે મહાત્માઓ ઉપર આકાશમાંથી દિવ્ય પુષ્પોની વૃષ્ટિ થવા લાગી. અપ્સરાઓના સમુદાય ચારે બાજુ નૃત્ય કરવા લાગ્યા<sup>૧૪</sup>. પછી મૂર્તિમાન સ્વર્ગે બ્રાહ્મણની પાસે આવીને કહ્યું કે:—હે મહાભાગ ! ત્હારો પ્રયત્ન સિદ્ધ થયો છે અને હે

\* જીવ અને બ્રહ્મનું એકત્વ પ્રતિપાદન કરનારાં વેદાંતશાસ્ત્ર. + સામવેદના ગાનમાં સ્વર પૂરનારા અક્ષરો: જેવા કે “ હાયિ હાહુ ” ઇત્યાદિ.

રાજન્ ! ત્હારો પણ પ્રયત્ન સિદ્ધ થયો છે<sup>૧૫</sup>. હે રાજન્ ! પછી તે બન્નેએ પરસ્પર ઉપ-  
કાર કર્યો હતો તે કારણથી એકત્ર મળીને એકેજ સમયે તે બન્નેએ વિષયનાં કારણભૂત  
ઇન્દ્રિયનો ઉપસંહાર કરવા માંડ્યો<sup>૧૬</sup>. પ્રથમ મૃણાધાર ચક્રથી કુંડલિનીનું ઉત્થાપન કરીને  
તેની તેની ઉપરનાં ચક્રનો જપ કરતાં કરતાં ક્રમવડે તેનું હૃદયમાં જે અનાહત ચક્ર છે  
તેમાં તેનું સ્થાપન કર્યું અને પ્રાણ, અપાન, ઉદાન, સમાન અને વ્યાન એ વાયુઓને આક-  
ર્ષીને તથા એકત્ર કરીને તેના વિષે મનને ધારણ કર્યું<sup>૧૭</sup>. પછી તેમણે પદ્માસન વાળીને  
બન્ને બ્રહ્મડીની નીચે નાસિકાના અગ્ર ઉપર દૃષ્ટિ રાખી અને પ્રાણાપાનસહિત મનને  
બ્રહ્મડીની મધ્યે આજ્ઞા ચક્રમાં સ્થાપન કર્યું<sup>૧૮</sup>. એ પ્રમાણે જેમણે પોતાના ચિત્તને  
જીત્યું છે એવા તે બન્ને જણનું શરીર ચેષ્ટારહિત થયું તથા દૃષ્ટિ સ્થિર થઈ ત્યારે  
સુષુમ્ણા નાડીના માર્ગે થઈને પ્રાણસહિત મનને મૂર્ધાસ્થાનમાં સ્થાપન કર્યું<sup>૧૯</sup>. તે સમયે  
મહાત્મા બ્રાહ્મણના બ્રહ્મરંધ્રને કાઢીને એક મહાન્ તેજનું બિંબ નીકળ્યું અને ત્યાંથી સ્વ-  
ર્ગમાં ગયું<sup>૨૦</sup>. તે વખતે સર્વ દિશાઓમાં સર્વ જણાએ મોટો હાહાકાર કર્યો. પછી તેજના  
બિંબે દેવોવડે સ્તુતિ કરાતા એવા બ્રહ્મદેવના વિષે પ્રવેશ કર્યો<sup>૨૧</sup>. હે રાજન્ ! બ્રહ્માએ તે  
તેજના વિષે અંશુષ્ઠ પ્રમાણવાળા પુરૂષને દેખીને તેનો સત્કાર કર્યો<sup>૨૨</sup>. અને પુનઃ પણ મધુર  
વચન કહ્યું કે, -યોગીઓને જે ફળ પ્રાપ્ત થાય છે તેની બરોબર જપ કરનારાઓને ફળ પ્રાપ્ત  
થાય છે એમાં સંશય નથી<sup>૨૩</sup>. આ સભામાં આવેલા સર્વેએ યોગીના ફળને તો પ્રત્યક્ષ જોયું છે.  
પરંતુ જાપકને જે ફળ મળે છે તે વિશેષ કહેલું છે<sup>૨૪</sup>. પછી બ્રહ્માએ તેને “ મહારા વિષે રહે” એમ  
કહીને બ્રહ્મ અને આત્માના ઐક્યનો બોધ કર્યો અને તે બ્રાહ્મણે પણ દુઃખના કારણરૂપ વ્યવહાર-  
ગને તજીને મુખના વિષે પ્રવેશ કર્યો<sup>૨૫</sup>. જે રીતે બ્રાહ્મણે બ્રહ્માના મુખમાં પ્રવેશ કર્યો હતો તેજ  
રીતે રાજાએ પણ ભગવાન પિતામહના મુખમાં પ્રવેશ કર્યો<sup>૨૬</sup>. પછી સર્વ દેવોએ બ્રહ્માને પ્રણામ  
કરીને કહ્યું કે, -જાપકને જે ફળ મળે છે તે વિશેષ છે<sup>૨૭</sup>. કેમકે, તમે આ યત્ન જાપકના અર્થે કર્યો  
છે તથા અમે સર્વ પણ જાપકના અર્થેજ આવ્યા છીએ. તમે આ બન્ને જણાનો સમાન સત્કાર  
કર્યો અને સમાન ફળ આપ્યું<sup>૨૮</sup>. અમે યોગી અને જાપક એ બંનેના અત્યંત મોટા ફળને આજે  
જોયું હવે તેઓ સર્વ લોકને અતિક્રમણ કરીને પોતાની ઇચ્છા હોય ત્યાં જાય<sup>૨૯</sup>. બ્રહ્મા કહે છે  
કે, -જે પુરૂષ સંહિતાની પેઠે મહાસ્મૃતિનો પાઠ કરે અને ઉત્તમ એવી અનુસ્મૃતિનો પાઠ  
કરે છે તેઓ પણ એજ વિધિથી મહારા લોકને પામે છે<sup>૩૦</sup>. જે પુરૂષ યોગસાધના કરે છે  
તે પણ આજ વિધિ પ્રમાણે દેહનો અંત થવાથી મહારા લોકને પામે છે એમાં સંશય નથી.  
તમને જે ઇષ્ટ છે તે હું કહીશ, માટે હે સભાસદો ! હવે તમે પોતપોતાનું કાર્ય સિદ્ધ  
કરવાને પોતાના સ્થાનમાં જાઓ<sup>૩૧</sup>. બીજમ કહે છે કે, -બ્રહ્મદેવ એ પ્રકારે કહીને તેજ  
સ્થળમાં અંતર્ધાન થયા અને દેવતાઓ પણ રજા લઈને પોતાના સ્થાનમાં ગયા<sup>૩૨</sup>. હે  
રાજન્ ! તે સર્વ મહાત્માઓ ધર્મનો સત્કાર કરીને તથા ધર્મના જવા પછી મનમાં અત્યંત  
પ્રસન્ન થયા અને પછી પોતાના સ્થાનપર ગયા<sup>૩૩</sup>. હે મહારાજ ! જાપકોનું એવું ફળ  
છે અને ગતિ પણ એવી છે, મેં જે પ્રમાણે સાંભળ્યું હતું તે પ્રમાણે તને કહ્યું. હવે તું  
બીજી શું સાંભળવાને ઇચ્છે છે ?<sup>૩૪</sup>.

एतत्फलं जापकानां गतिश्चैषा प्रकीर्तिता । यथा भुवं महाराज किं भूयः श्रोतुमिच्छसि ॥ ३४ ॥

इति श्रीम० शां० मो० पू० जापकोपाख्याने गु० भा० सप्तविंशोऽध्यायः ॥ २७ ॥



## અધ્યાય ૨૮ મો-મનુ અને બૃહસ્પતિનો સંવાદ.

યુધિષ્ઠિર ઉવાચ ॥ કિં ફલં જ્ઞાનયોગસ્ય વેદાનાં નિયમસ્ય ચ ॥

॥ મૂતાત્મા ચ કથં જ્ઞેયસ્તન્મે બ્રૂહિ પિતામહ ॥ ૧ ॥

યુધિષ્ઠિર કહે છે કે, -હે પિતામહ ! જ્ઞાનસહિત યોગનું, વેદોનું અને નિયમોનું શું ફળ છે ? તથા સર્વ પ્રાણીના આત્મારૂપ બ્રહ્મને શી રીતે જાણવો ? તે મને કહો. બીજા કહે છે કે:-આ વિષે પણ પ્રજાપતિ મનુ અને મહર્ષિ બૃહસ્પતિના સંવાદરૂપ પુરાતન ઇતિહાસનું ઉદાહરણ આપવામાં આવે છે. તે એવું છે કે, એક સમયે દેવ અને ઋષિના સમુદાયમાં શ્રેષ્ઠ એવા બૃહસ્પતિએ પ્રજાઓમાં અત્યંત એવા શ્રેષ્ઠ પ્રજાપતિ મનુની પાસે જઈને, શિષ્ય શુરને પ્રણામ કરે, તેમ પ્રણામ કર્યો અને આ પ્રમાણે પ્રાચીન પ્રશ્ન પૂછ્યો કે, -હે ભગવન ! જે સર્વ જગતનું કારણ છે, જેના નિમિત્તથી કર્મકાંડનો સર્વ વિધિ પ્રવૃત્ત થયો છે, જેના વિષે બ્રાહ્મણો એમ કહે છે કે, એ ફળ જ્ઞાન થવાથીજ પ્રાપ્ત થાય એવું છે અને વેદના મંત્રોવડે પણ જે પ્રકાશમાં આવી શક્યું નથી. તે તત્ત્વ શું છે ? તે મને યથાવત કહો. ધર્મ, અર્થ અને કામને પ્રતિપાદન કરનારા અર્થશાસ્ત્રને, વેદને અને મંત્રોને જાણનારા મહાપુરુષો અનેક યજ્ઞાદિ કર્મ કરીને અથવા યોગપ્રદાનાદિ દાન કરીને જે ફળનું ઉપાસન કરે છે, તે ફળ શું છે ? તે કેવી રીતે પ્રાપ્ત થાય અને કયા સ્થાનમાં ? તે કહો. હે ભગવન ! જેથી પૃથ્વી, સ્થાવર-જંગમ પદાર્થો, પવન, આકાશ, જળજંતુઓ, જળ, સ્વર્ગ અને દેવતાઓ ઉત્પન્ન થયા છે તે પ્રાચીન વસ્તુ શી છે ? તે મને કહો. જે વસ્તુનું પ્રથમ મનુષ્યને જ્ઞાન થાય છે પછી તે, વસ્તુની પ્રાર્થના કરે છે- ઇચ્છા કરે છે અને પછી તે વસ્તુ પ્રાપ્ત કરવામાં તેની પ્રવૃત્તિ થાય છે. પણ હું તો પરમપ્રાચીન વસ્તુને જાણતોજ નથી તો પછી તેને પ્રાપ્ત કરવાની મિથ્યા પ્રવૃત્તિ શી રીતે કરું ? હું ઋગ્વેદ, સામવેદના સમુદાય, યજુર્વેદના સર્વ મંત્રો, છંદો, નક્ષત્રની ગતિ ( જ્યોતિષ્ય ), નિરૂક્ત, કલ્પસહિત વ્યાકરણ અને શિક્ષા, એ સર્વ ( વેદ અને વેદાંગ ) ને ભણ્યો છું. પરંતુ આકાશાદિ મહાભૂતનું ઉપાદાન કારણ શું છે ? તે જાણતો નથી. માટે તમે મને સામાન્ય અને વિશેષ શબ્દોવડે તે સર્વ કહો. તમે મને તે સર્વ પણ કહો કે, જ્ઞાનનું ફળ શું છે અને કર્મનું ફળ શું છે ? તેજ પ્રમાણે આત્મા દેહમાંથી નીકળીને પુનઃ બીજા શરીરને શી રીતે પામે છે ? તે પણ કહો. મનુ કહે છે કે, -જેને જે વસ્તુ પ્રિય હોય છે તે, તે વસ્તુને સુખ કહે છે અને જે અનિષ્ટ હોય છે તેને દુઃખ કહે છે. “ મને ઇષ્ટ વસ્તુ પ્રાપ્ત થાયો અને અનિષ્ટ વસ્તુ પ્રાપ્ત ન થાયો ” એટલા માટે કર્મ વિધિની પ્રવૃત્તિ થયેલી છે. વળી “ મને ઇષ્ટ અને અનિષ્ટ બન્ને પ્રાપ્ત થાયો નહિ. ” એટલા માટે જ્ઞાનવિધિ ( નિષ્કામ કર્મવિધિ ) પ્રવૃત્ત થયેલી છે. વેદમાં જે કર્મયોગ કહેલા છે તે સર્વ કામપ્રધાન છે. એ કામપ્રધાન કર્મયોગથી જે વિમુક્ત થાય છે તે પરમ સુખ ( મુક્તિ ) ને પામે છે. સુખની ઇચ્છાવાળો અનેક પ્રકારના વૈદિક અને દૌહિક કર્મમાર્ગમાં પ્રવૃત્ત થઈને સ્વર્ગમાં કે, નરકમાં જાય છે. બૃહસ્પતિ કહે છે કે, -ઇષ્ટ એટલે સુખ અને અનિષ્ટ એટલે દુઃખ એ બેમાંથી સુખ ઇષ્ટ છે માટે ગ્રહણ કરવા યોગ્ય છે અને દુઃખ અનિષ્ટ છે માટે ત્યાગ કરવા યોગ્ય છે, એવી પ્રાણીમાત્રની ઇચ્છા હોય છે. તે ઇચ્છા, ઇચ્છા કરનાર પુરુષને કર્મવડે બ્યાસ કરે છે. મનુ કહે છે કે, -જો પુરુષ એજ કર્મવડે મુક્ત થાય તો પરમ પદને પામે છે અને જે કર્મવિધિ પ્રવૃત્ત થયો છે તે પણ એટલાજ માટે. અર્થાત્ બ્રહ્મજ્ઞાનના અર્થેજ કર્મનું અનુષ્ઠાન કરવું પણ ક્ષુદ્ર ફળના માટે કરવું નહિ. જે પુરુષો કામાત્મા હોય છે-કામની ઇચ્છાવાળા હોય છે તેઓને

કર્મયોગ વ્યાપ્ત કરે છે, માટે કામવાસનાનો ત્યાગ કરીને કર્મ કરવાં તથા પરમ પુરૂષની પ્રાપ્તિ કરવી<sup>૧૩</sup>. આત્મા ( ચિત્ત ) કર્મવડે રાગાદિ દોષને દૂર કરવાથી આદર્શ ( આરસી ) ની પેઠે પ્રકાશમાન ( શુદ્ધ ) થાય છે અને સદસદ્ વિષયને જાણનારો થઈ ધર્મમાં પ્રવૃત્ત થાય છે. એ રીતે સુખની ઇચ્છાવાળો એટલે મુમુક્ષુ થયા પછી જ્યારે તે કર્મના માર્ગથી અત્યંત નિવૃત્ત થાય છે ત્યારે સ્પૃહારહિત પરમ બ્રહ્મને પામે છે<sup>૧૪</sup>. આ પ્રજા મન અને કર્મવડે સરજેલી છે. અર્થાત્ મન અને કર્મ એ બેજ જન્મ-મરણરૂપ સંસારને આપનારાં છે તથાપિ તે બેજ સર્વ લોકો જેને સેવે એવા સન્માર્ગ છે. અર્થાત્ તે બેવડેજ મુક્તિ પણ પ્રાપ્ત થાય છે. શ્રુતિબોધિત કર્મ નિષ્કામપણે આચરે તો તે શાશ્વતપદને આપનારૂં થાય છે અને સકામપણે આચરે તો અંતવાન ક્ષુદ્ર ફળને આપનારૂં થાય છે. તેમાં મનવડે ફળનો ત્યાગ કર્યો હોય તો શાશ્વત પદનું કારણ થાય છે. સ્વરૂપથી કર્મનો ત્યાગ કરવાથી કાંઈ ત્યાગ કહેવાતો નથી<sup>૧૫</sup>. જે રીતે રાત્રિના અંતમાં ( પ્રભાતમાં ) જનાર મનુષ્યનાં નેત્ર, તેના આત્મા સાથે યુક્ત થાય અર્થાત્ નેત્રયુક્ત પુરૂષ પોતાને દોરનારો થાય તો તે, જેમ અધકારથી વીંટાયલો ન થઈને માર્ગમાં ત્યાગ કરવા જેવું કંટકાદિ દેખી શકે છે, તેમ જ્યારે બુદ્ધિ વિવેકની સાથે યુક્ત થાય છે ત્યારે ત્યાગ કરવા જેવા અશુભ કર્મને જોઈ શકે છે—સમજે છે<sup>૧૬</sup>. જેમ માર્ગમાં સર્પ પડ્યો હોય અથવા દર્ભનાં અગ્ર પડ્યાં હોય અથવા કૂવો હોય, તો તેને જાણવાથી મનુષ્યો તેનો ત્યાગ કરે છે અને અજાણપણાથી કેટલાક તેમાં પડે છે પણ ખરા. એજ રીતે કેટલાક અશુભ કર્મને જાણી તેનો ત્યાગ કરે છે અને કેટલાક અજાણ્યા હોવાથી તેવાં કર્મનું સેવન કરીને દુઃખી થાય છે, માટે જ્ઞાનનું ફળ કેટલું વિશેષ છે? તે તું આ દૃષ્ટાંતથી સમજ<sup>૧૭</sup>. યજ્ઞ-કર્મનું ફળ આ પાંચ વસ્તુઓમાં સમાયેલું છે. વિધિ પ્રમાણે યોજેલો સઘળો મંત્ર સમુદાય, યથોક્ત વિધિપૂર્વક યજ્ઞ, યજ્ઞને યોગ્ય દક્ષિણા, મુખ્ય અન્ન અને મનની એકાગ્રતા છે<sup>૧૮</sup>. વેદમાં કહેલું છે કે, કર્મ ગુણાત્મક છે. કર્મ મંત્રથી થાય છે માટે મંત્ર પણ ગુણાત્મક છે અને એજ પ્રમાણે વિધિ, વિધેય કર્મ, કર્તા, ફળ અને તેનો લોકતા દેહધારી એ સર્વ ગુણાત્મક છે. “ ગુણાત્મક છે ” એમાં વિશેષ એટલું જાણવાનું છે કે, ઉપર કહેલાં પ્રત્યેક સાત્ત્વિક, રાજસ અથવા તામસ હોય છે. જેમ વિધેય કર્મ પણ સાત્ત્વિક, રાજસ અને તામસ હોય છે. મંત્ર પણ સાત્ત્વિક, રાજસ કે, તામસ હોય છે. “ અગ્નિમિલે ઈં ” સાત્ત્વિક મંત્ર છે “ હવે ત્વોર્જે ત્વા ઈં ” રાજસ મંત્ર અને “ સર્વં પ્રવિષ્ય હૃદયં પ્રવિષ્ય ઈં ” તામસ મંત્ર છે. વિધિ પણ ત્રણ પ્રકારનો છે, આત્મપ્રાપ્તિ થવા માટે યજ્ઞ કરવો તેને સાત્ત્વિક, સ્વર્ગ મળવાને યજ્ઞ કરવો તેને રાજસ અને અભિચાર (મારણ-ઉચ્ચાટનાદિ) કરવાને યજ્ઞ કરવો તેને તામસ વિધિ જાણવો. કર્તા પણ ત્રણ પ્રકારનો છે; વિદ્યા, શ્રદ્ધા અને ઉપનિષદ્વડે કર્મના કર્તાને સાત્ત્વિક, વિદ્યાદિથી હીન કર્તાને રાજસ અને દંભવડે કરનારાને તામસ કર્તા જાણવો. ફળ પણ ત્રણ પ્રકારનું છે, અતિ વીર્યવાન ફળને સાત્ત્વિક, વીર્યવાન ફળને રાજસ અને વીર્યહીન ફળને તામસ જાણવું. તે ફળનો લોકતા પણ ત્રણ પ્રકારનો છે, સુખી લોકતાને સાત્ત્વિક, દુઃખી લોકતાને રાજસ અને મૂઢ લોકતાને તામસ જાણવો<sup>૧૯</sup>. શબ્દ, રૂપ, રસ, પુણ્યસ્પર્શ, શુભ ગંધ એ સર્વ કર્મનાં ફળ આ લોકમાં રહેલા મનુષ્યને પ્રાપ્ત થતાં નથી પણ પરલોકમાં પ્રાપ્ત થાય છે. એ રીતે આ લોકમાં કર્મ કરીને પરલોકમાં તેને લોગવવું પડે છે, એવું કર્મનું અદૃષ્ટ ફળ છે તેથી દૃષ્ટ ફળ જ્ઞાનજ્ઞેયસ્કર છે. કેમ કે, જ્ઞાન આ લોકમાંજ પ્રાપ્ત થાય છે તથા તેનું ફળ પણ આ લોકમાંજ મળે છે<sup>૨૦</sup>. વળી મનુષ્ય શરીરવડે જે જે કર્મ કરે છે તે તે કર્મનું ફળ પણ શરીરવાળો

થઇનેજ લોગવે છે; શરીરજ સુખતું અને દુઃખતું સ્થાન છે. અર્થાત્ જેનું અશરીરત્વ લક્ષણ છે એવો મોક્ષ શરીરવડે કરેલા કર્મથી સિદ્ધ થતો નથી<sup>૨૧</sup>. પુરૂષ વાણીવડે જે કર્મ કરે છે તેને વાણીવડેજ લોગવે છે અને મનવડે કર્મ કરે છે તેનું ક્ષણ મનમાં રહીનેજ લોગવે છે<sup>૨૨</sup>. ક્ષણની ઇચ્છાવાળો પુરૂષ, કર્મના ક્ષણમાં મનની આસ્થા રાખીને જેવા જેવા ગુણવાળું કર્મ કરે છે તેવા તેવા ગુણથી યુક્ત થઇને કર્મના શુભ કે, અશુભ ક્ષણને લોગવે છે<sup>૨૩</sup>. જેમ મત્સ્ય જળમાં પ્રવાહની સાથે જાય છે, તે કાંઈ પોતાની ઇચ્છાથી જાય છે એમ નથી પણ જળના વેગથીજ જાય છે. તેમ પૂર્વે કરેલું કર્મ સ્વભાવથી પુરૂષને આવીને પ્રાપ્ત થાય છે; તેમાંથી તે શુભ કર્મને પામીને સંતોષ પામે છે અને અશુભ કર્મના ક્ષણને પામીને સંતોષ પામતો નથી. એ પણ દેહધારીનો પરમ સ્વભાવજ છે<sup>૨૪</sup>. માટે જેનાથી આ સર્વ જગત ઉત્પન્ન થયું છે તેને જાણીને આત્મજ્ઞાની પુરૂષો તે જગતનું ઉદ્ધાન કરી જાય છે-તરી જાય છે. જેનો વેદમાંહેના મંત્રોના શાબ્દોવડે પ્રકાશ થયો નથી તે પરમતત્ત્વ હવે હું તને કહું છું તે સાંભળ<sup>૨૫</sup>. તે તત્ત્વ અનેક પ્રકારના રસ અને ગંધવિનાનું છે, શાબ્દ, સ્પર્શ અને રૂપ વિનાનું છે, ગ્રહણ કરી શકાય તેવું નથી, રક્ત, શ્વેત કે, કૃષ્ણ આદિ રંગરહિત છે અને કોઈ યુક્તિમાં આવે તેવું નથી માટે અવ્યક્ત છે. એવું છતાં પણ તેણે પ્રજાઓને લોગવવાના અર્થે શાબ્દાદિ પાંચ પ્રકાર ઉત્પન્ન કર્યા છે<sup>૨૬</sup>. તે સ્ત્રી નથી, પુરૂષ નથી કે, નપુંસક પણ નથી અને તે સત્ (પ્રધાન-પરમાત્મા આદિ) નથી, અસત્ (શૂન્ય) નથી કે, સદસત્ (અનિર્વચનીય-માયાશયલ) પણ નથી પરંતુ બ્રહ્મવેત્તા મનુષ્યો જેને જ્ઞાનદૃષ્ટિવડે જાણે છે તે અક્ષર (અપરિણામી) છે તથા તેનો નાશ થતો નથી એમ તું જાણ<sup>૨૭</sup>.

॥ ન સ્ત્રી પુમાન્નાપિ નપુંસકં ચ ન સન્ન ચ સત્સદસન્ન તન્ન ॥

॥ પश्यन्ति यद् ब्रह्मविदो मनुष्यास्तदक्षरं न क्षरतीति विद्धि ॥ ૨૭ ॥

इति श्रीमहा० शान्ति० मा० पूर्वा० मनुबृहस्पतिसंवादे गु० भा० अष्टविंशोऽध्यायः ॥ ૨૭ ॥

અધ્યાય ૨૮ મો-મનુ અને બૃહસ્પતિનો સંવાદ.

મનુરુવાચ ॥ અક્ષરાત્ત્વં તતો વાયુસ્તતો જ્યોતિસ્તતો જલમ્ ॥

॥ जलात्प्रसूता जगती जगत्यां जायते जगत् ॥ ૧ ॥

મનુ કહે છે કે:-અક્ષરથી આકાશ ઉત્પન્ન થયું. આકાશથી વાયુ, વાયુથી અગ્નિ, અગ્નિથી જળ, જળથી પૃથ્વી અને પૃથ્વીમાંથી આ જગત ઉત્પન્ન થયું છે. (અહીં સમજવાનું એમ છે કે, માયાસહાય અક્ષરથી જગત ઉત્પન્ન થયું છે. કોઈ શંકા કરે કે, જ્યારે અક્ષર પહેલાં કાંઈ નહોતું ત્યારે માયા ક્યાં હતી? અને માયા હતી ત્યારે અક્ષરને અદ્વૈત કેમ કહેવાય? તો તેનું સમાધાન એવું કરવું કે, છીપમાં રૂપાનો ભાસ થવાથી તે (છીપ) માં કાંઈ રૂપ આવતું નથી અને તેથી એમ પણ કહેવાતું નથી કે, છીપની સાથે રૂપ પણ લાગેલુંજ છે. એ દોષ માત્ર જોનારનો છે. તેમજ માયા કાંઈ અક્ષરને વળગેલ પદાર્થ નથી પણ અક્ષરના વિષે અધ્યાસ-મિથ્યા પ્રતીતિ છે)<sup>૧</sup>. જગતની ઉત્પત્તિ કહ્યા પછી તેનો વિપરીત ક્રમે લય કહે છે કે, પૃથ્વીથી ઉપજેલાં શરીરનો જળમાં લય થાય છે, જળનો લય તેજમાંજ થાય છે. તેજનો લય પવનમાં અને પવનનો લય અંતરિક્ષમાં થાય છે. એ પ્રમાણે અંતરિક્ષ સુધી જઈને પછી જેઓના આત્મત્વના વિષે અક્ષર નથી, જેઓએ આત્મા એજ અક્ષર છે એમ જાણેલું નથી તેઓ ત્યાંથી સંસારમાં પાછા પડે છે. પણ જેઓએ આત્મા એજ અક્ષર છે એમ જાણેલું છે તેઓ માયાશયળની પેલીપાર જઈને

પછી ત્યાંથી સંસારમાં પાછા આવતા નથી, પણ પરમ મોક્ષને પામે છે<sup>૨</sup>. તે અક્ષર તત્વ ઉષ્ણ નથી કે, શીત નથી, મૃદુ (કોમળ) નથી કે, તીક્ષ્ણ (કઠોર) નથી, ખાટું નથી કે, તુરું નથી તથા મધુર નથી કે, કડવું નથી. વળી તે શબ્દવાળું, ગંધવાળું કે, રૂપવાળું પણ નથી. પણ સર્વરહિત પરમસ્વભાવવાળું છે<sup>૩</sup>. ત્વચા સ્પર્શને જાણે છે, જીહ્વા રસને જાણે છે, નાસિકા ગંધને જાણે છે, ઝનને કર્ણ શબ્દને જાણે છે, નેત્ર રૂપને જાણે છે, પણ જેઓ અધ્યાત્મ-વિદ્યાને જાણતા નથી તેવા મનુષ્યો એ સર્વ ઇન્દ્રિયોવડે ઇન્દ્રિયોના વિષયથી પર એવા અક્ષર તત્વને જાણી શકતા નથી<sup>૪</sup>. માટે ગુરૂએ કહેલી યુક્તિવડે રસ વિષયથી રસના-ઇન્દ્રિયનું, ગંધ વિષયથી ઘ્રાણેન્દ્રિયનું, શબ્દ વિષયથી શ્રવણેન્દ્રિયનું, સ્પર્શ વિષયથી ત્વચા ઇન્દ્રિયનું અને રૂપ વિષયથી ચક્ષુઇન્દ્રિયનું નિવર્તન કરીને સ્વરૂપસત્તામાત્ર અક્ષરને જોઈ શકાય છે<sup>૫</sup>. જે કર્તા (પુરૂષ) જે કર્મવડે જે પ્રાપ્ય વસ્તુને ઉદ્દેશીને જે દેશમાં અને જે કાળમાં જે નિમિત્તભૂત સુખ-દુઃખમાં અને સુખદુઃખને અનુકૂળ યત્નનો આરંભ કરે છે અને જેનો આરંભ કરીને રાગ-દ્વેષથી અથવા ઇશ્વરેચ્છાથી (અદૃષ્ટી) દર્શન તથા ગમન આદિ કર્મ કરે છે, તે સર્વ એટલે કર્તા, કર્મ, કરણ, દેશ, કાળ, સુખ, દુઃખ, પ્રવૃત્તિ, આરંભ, યત્ન, ગત્યાદિ, રાગ-દ્વેષ અને ઇશ્વરેચ્છારૂપ અદૃષ્ટ, એ સર્વના સમુદાયનો હેતુ જે ચિન્માત્ર છે તેજ એ સત્તા-માત્ર અક્ષર છે<sup>૬</sup>. વ્યાપક ઇશ્વર અને સાધક જીવ છે. જે સર્વત્ર વ્યાપી રહ્યો છે અને શ્રુતિના મંત્રમાં કહ્યા પ્રમાણે જે પ્રત્યેક પ્રાણીમાં રહેલો છે. જે સર્વનો હેતુ અને પરમાર્થ આત્મ-સ્વરૂપવડે સર્વને કરનારો છે તેનેજ સર્વતું કારણ જાણવું અને તેના વિના બીજા સર્વને કાર્ય જાણવું<sup>૭</sup>. જેમ કોઈ મનુષ્યે સારી રીતે પુણ્ય કે, પાપ કર્યાં હોય તેથી તે શુભ કે, અશુભ ફળને પામે છે, તેમ શુભ કે, અશુભ જડ શરીરમાં પણ પોતાના કર્મવડે સ્વભાવરૂપ પરમ કારણ જ્ઞાન બંધાયલું છે. જેમ શુભ અને અશુભ પણ સાથે હોય છે, તેમ જડ અને ચેતન પણ સાથે હોય છે, તેમાં વિરોધ આવતો નથી<sup>૮</sup>. જેમ વૃક્ષની ટોચે મૂકેલો દીપ ઘણા પ્રદેશમાં પ્રકાશ આપે છે, તેમ વૃક્ષના મૂળ આગળ મૂકેલો દીપ પ્રકાશ આપતો નથી. તેવીજ રીતે પાંચ ઇન્દ્રિયોરૂપી દીપ-વૃક્ષની ટોચે મૂકેલા જ્ઞાનરૂપી દીવાવડે પ્રકાશિત થાય છે. અર્થાત્ ઇન્દ્રિયો જડ છે અને જ્ઞાનરૂપી દીવાના પ્રકાશને આધીન છે<sup>૯</sup>. જેમ કોઈ રાજાના ઘણા પ્રધાન હોય પણ તે રાજાની આજ્ઞાને પામીને બીજાઓને જૂદી જૂદી આજ્ઞાઓ કરે છે. તેજ પ્રમાણે શરીરમાં પણ જ્ઞાનરૂપ સ્વભાવ એકજ છે પણ તેના આશ્રયવાળાં પાંચ ઇન્દ્રિય જૂદો જૂદો પ્રકાશ કરે છે<sup>૧૦</sup>. જેમ અગ્નિ તેનેતેજ છતાં જવાળા ઉત્પન્ન થાય છે, પ્રજળે છે અને જાય છે, પવન એકનોએકજ છતાં તેમાં વેગ ઉપજે છે, વહે છે અને બંધ પડે છે. સૂર્ય એકનોએકજ છતાં તેમાંથી કિરણ નીકળે છે, તપે છે અને જતાં રહે છે તથા નદી એકનીએકજ છતાં તેમાં જળ આવે છે, વહે છે અને જાય છે. તેમ જ્ઞાનસત્તા સદાકાળ એકનીએકજ છતાં શરીર જન્મે છે, જીવે છે અને મરે છે<sup>૧૧</sup>. જેમ કોઈ પુરૂષ કાષ્ઠના ઘર્ષણથી ધૂમાડો અને અગ્નિ પ્રકટ થતો સાંભળીને ધારે કે “કાષ્ઠમાં અગ્નિ તથા ધૂમાડો છે, તેને મ્હારે પ્રત્યક્ષ જોવો” પછી તે જોવાને માટે કો'વાડી લઈને કાષ્ઠને ચીરે તો તેથી કાંઈ કાષ્ઠમાં ધૂમાડો કે, અગ્નિ માલૂમ પડતો નથી. તેમજ શરીરનાં ઉદર, પગ, હાથ આદિ કોઈ પણ અંગને કાપીને જુએ તો તેમાં શરીરથી લિન્ન જે ચેતનતત્વ રહેલું છે તે માલૂમ પડતું નથી. પણ જો તેજ કાષ્ઠનો યોગ કરીને મથન કરે તો તેમાંથી ધૂમાડો અને અગ્નિ નીકળતો માલૂમ પડે છે તેજ પ્રમાણે કોઈ બુદ્ધિમાન હાથો પુરૂષ પણ યોગાદિ ઉપાયવડે તેને જોવાનો પ્રયત્ન કરે તો બુદ્ધિ અને આત્મા, બંનેને એકે કાળે જોઈ શકે છે<sup>૧૨, ૧૩</sup>.

જેમ સ્વપ્નમાં કોઈ પુરૂષ પોતાના શરીર (મસ્તક)ને પોતાથી જૂદું થઈને પૃથ્વીમાં પડેલું જુએ છે, તેજ પ્રકારે પુરૂષ, મન અને બુદ્ધિથી યુક્ત શ્રોત્રાદિ દશ ઇન્દ્રિયો અને પાંચ પ્રાણ-સહિત સત્તર તત્વના લિંગ શરીરને મરણ સમયે પોતાથી જૂદું જોઈને તથા “આત્માથી (પોતાથી) તે ભિન્ન નથી” એમ ન જાણીને બીજા શરીરને ધારણ કરે છે-એક દેહમાંથી બીજા દેહમાં જાય છે<sup>૧૪</sup>. ઉત્પત્તિ, વૃદ્ધિ, ક્ષય અને મરણ એવા ભાવોવડે પરમાત્મા યુક્ત થતોજ નથી, પણ સુખ-દુખને આપનારાં કર્મના યોગથી આત્મા શબ્દરૂપ થએલા દેહને તણને જોવામાં ન આવે એવી રીતે બીજા દેહમાં જાય છે<sup>૧૫</sup>. (એ પ્રમાણે આત્મા તથા બુદ્ધિને એક બણવારૂપ શ્રાંતિથી સંસાર ઉપજે છે એમ કહ્યા પછી તે વસ્તુતઃ અસંગ છે તે વિષે કહે છે) આત્મા નેત્રવડે પોતાના રૂપને જોતો નથી. ત્વચાવડે સ્પર્શ કરતો નથી. ઇન્દ્રિયોવડે કોઈ કાર્યને સાધતો પણ નથી. ઇન્દ્રિયાદિ ભાવો તે આત્માને જોઈ શકતા નથી પણ તે આત્મા ઇન્દ્રિયાદિ ભાવોને જુએ છે-જાણે છે, અર્થાત્ આત્મા માત્ર સાક્ષી છે<sup>૧૬</sup>. જેમ લોહના ગોળાને અગ્નિમાં નાખ્યો હોય તો તે સમીપમાં રહેલા પ્રજ્વલિત અગ્નિના તાપથી ઉપજેલા રૂપને ધારણ કરે છે, પણ તેથી તે અગ્નિ ગોળાના રૂપ અને ગુણને ધારણ કરતો નથી. તેજ પ્રમાણે આત્માનું રૂપ દેહમાં દેખાય છે. યદ્યપિ લોહનો ગોળો વર્તુલ હોય તો વર્તુલત્વાદિ રૂપ અગ્નિમાં જણાય છે ખરું, પણ તે અગ્નિનું રૂપ ન છતાં લોહનું રૂપ છે એમ પડિતો જાણે છે, તેમ સુખ-દુઃખાદિ દેહના ધર્મ આત્માના વિષે પ્રતીત થાય છે. પરંતુ તે ધર્મ આત્માના ન છતાં દેહના છે એમ પડિતો જાણે છે<sup>૧૭</sup>. તેજ પ્રમાણે જ્યારે મનુષ્યનો આત્મા દેહનો ત્યાગ કરીને બીજા અદૃશ્ય શરીરમાં પ્રવેશ કરે છે ત્યારે પૂર્વના દેહને પાંચભૂતમાં પડતો મૂકીને તે આત્મારૂપી તેજ બીજા દેહનો આશ્રય કરીને તેના રૂપને ધારણ કરે છે<sup>૧૮</sup>. જીવ એક દેહનો ત્યાગ કર્યા પછી પોતાની ચારે બાજુ રહેલાં આકાશ, વાયુ, અગ્નિ, જળ અને પૃથ્વીમાં પ્રવેશ કરે છે. તેજ પ્રમાણે શ્રોત્રાદિ સત્તર તત્વો પણ પોતપોતાનાં ઉપાદાન કારણમાં જાય છે ખરાં, પણ તે પૂર્વનાં કર્મસહિત-વાસનાયુક્ત હોય છે તેથી એકત્ર થઈને શબ્દાદિ ગુણોને ધારણ કરે છે. તાત્પર્ય એ છે કે, સ્થૂલ દેહનો નાશ થયા છતાં પણ કર્મવડે બંધાયેલું સત્તર તત્વાત્મક લિંગ શરીર નાશ થતું તથી, પણ બીજા દેહને ધારણ કરે છે<sup>૧૯</sup>. શ્રોત્ર ઇન્દ્રિય આકાશના શબ્દ ગુણનો આશ્રય કરે છે. ઘ્રાણ ઇન્દ્રિય પૃથ્વીના ગંધ ગુણનો આશ્રય કરે છે. ચક્ષુ ઇન્દ્રિય તેજના રૂપ ગુણનો આશ્રય કરે છે. રસનેન્દ્રિય જળના રસ ગુણનો આશ્રય કરે છે. ત્વચા ઇન્દ્રિય વાયુના સ્પર્શ ગુણનો આશ્રય કરે છે એ રીતે શબ્દાદિ વાસનાસહિત શ્રોત્રાદિ ઇન્દ્રિયો કર્મના વિષે એકત્ર થાય છે<sup>૨૦</sup>. પાંચ ઇન્દ્રિયોના પાંચ વિષય પાંચ મહાભૂતમાં વસે છે અને તે પાંચમહાભૂત ઇન્દ્રિયોમાં વસે છે અને એ સર્વ મનને અનુસરનારાં છે. મન બુદ્ધિને અનુસરે છે અને બુદ્ધિ સ્વભાવને અનુસરે છે (તેથી અર્થો (વિષયો) નું કારણ ઇન્દ્રિયો, તેનું કારણ મન, મનનું કારણ બુદ્ધિ અને બુદ્ધિનું કારણ ચિદાત્મા એવો ક્રમ છે. માટે સર્વ વાસનાથી વાસિત થયેલી બુદ્ધિમાં સર્વ કાંઈ છે અને તે બુદ્ધિનો વિયોગ થયો નથી માટે ચિદાત્મા વારંવાર જન્મ-મરણને પામે છે)<sup>૨૧</sup>. પૂર્વજન્મે જે શુભ કે, અશુભ કર્મ કર્યું હોય તેજ કર્મ નવા દેહમાં ઇન્દ્રિયાદિ ધારણ કરે છે અને જેમ જળજંતુઓ જળના અનુકૂળ પ્રવાહમાં સહજ ગમન કરીને બીજા પ્રવાહમાં જાય છે, તેમ પૂર્વ દેહના સંસ્કારથી ઉત્તમ અને અધમ વિષયોનું અનુવર્તન કરીને મન ઉત્તરોત્તર દેહને ધારણ કરવામાં પ્રવૃત્ત થાય છે<sup>૨૨</sup>. (જ્યારે એવી રીતે વાસનાસંતતિ ઉત્તરોત્તર ચાલી જાય છે ત્યારે મોક્ષ તો થવાનોજ નહિ ? એમ શંકા કરવી નહિ કેમ કે,



અનાદિ કાળના ચાલતા આવેલા જ્ઞાને પણ તત્ત્વજ્ઞાનવાળો પુરૂષ મૂળમાંથી ઉખેડી નાખવાને સમર્થ છે.) જેમ નાવમાં ખેસીને જનારા પુરૂષને કાંઠા ઉપરના વૃક્ષ સ્થિર છતાં ચાલતાં હોય એમ દૃષ્ટિએ પડે છે, તેમ કૂટસ્થ આત્મા નિર્વિકારી છતાં બુદ્ધિના વિકારથી વિકારયુક્ત જણાય છે. વળી જેમ પુસ્તકના અક્ષર સૂક્ષ્મ હોય તથાપિ ચસ્માના યોગથી મોટા જણાય છે, તેમ કૂટસ્થ આત્મા સૂક્ષ્મ છતાં પણ બુદ્ધિના યોગથી સ્થૂલ-જગતરૂપ જણાય છે, વળી જેમ મનુષ્ય પોતાનું રૂપ જોવાને સમર્થ નથી પરંતુ દર્પણના યોગથી પોતાના રૂપને જોઈ શકે છે, તેમ એકજ પ્રત્યક્ષવસ્તુને પોતાના અજ્ઞાનવડે કલ્પેલા બુદ્ધિરૂપી દર્પણમાં જોવાથી આકાશાદિ અનેકરૂપે દેખે છે. (એવી અનાદિકાળની જ્ઞાતિ તત્ત્વજ્ઞાનથી બાધિત થઈ શકે છે, જેમ નાવમાં ખેડેલો પુરૂષ નાવને સ્થિર કરીને જુએ તો તેણે વૃક્ષોમાં જે ચલપણું જોયું હતું તે બાધિત થઈને નિવૃત્ત થાય છે, તેમજ પોતાની બુદ્ધિને સ્થિર કરીને આત્મ-તત્ત્વનો વિચાર કરવાથી સકળ જ્ઞાન બાધિત થઈને નિવૃત્તિને પામે છે માટે જ્ઞાતિજ્ઞાનને દૂર કરવાને માટે આત્મજ્ઞાન પ્રાપ્ત કરવાનો યત્ન કરવો જોઈએ એવું તાત્પર્ય છે.)<sup>૨૩</sup>.

॥ ચલં યથા દૃષ્ટિપથં પરૈતિ સૂક્ષ્મં મહદ્રૂપમિવાભિમાતિ ॥

॥ સ્વરૂપમાલોચયતે ચ રૂપં પરં તથા બુદ્ધિપથં પરૈતિ ॥ ૨૩ ॥

इति श्रीमहा० शां० मो० पू० मनुबृहस्पतिसंवादे गु० भा० एकोनत्रिंशोऽध्यायः ॥ ૨૯ ॥

અધ્યાય ૩૦ મો-મનુ અને બૃહસ્પતિનો સંવાદ.

મનુરુવાચ ॥ યદિંદ્રિયૈસ્તૂપહિતં પુરસ્તાત્પ્રાપ્તાન્ ગુણાન્ સંસ્મરતે ચિરાય ॥

॥ તેષ્વિંદ્રિયેષૂપહતેષુ પશ્ચાત્સ બુદ્ધિરૂપઃ પરમઃ સ્વમાવઃ ॥ ૧ ॥

મનુ કહે છે કે:—મનસહિત ઇન્દ્રિયોવડે બ્યાપ્ત એવું જે ચેતન પૂર્વે ઘણા કાળ સુધી પ્રાપ્ત થયેલા વિષયોને કાળાંતરે સંભારે છે, તે ચેતન જ્યારે ઇન્દ્રિયો સ્વપ્નકાળમાં લીન થાય છે ત્યારે જ્ઞેય, જ્ઞાન અને જ્ઞાતૃ આત્મક બુદ્ધિરૂપ થઈને રહે છે અને એવી રીતે જે બુદ્ધિરૂપ થઈને રહે છે તેજ સર્વોત્કૃષ્ટ સ્વભાવ (ચિદ્રૂપ) છે. અર્થાત્ ચિદ્રૂપ આત્મા બુદ્ધિથી ભૂદો છે<sup>૧</sup>. જેથી તે (આત્મા) એકે કાળે અથવા ભૂદે ભૂદે સમયે આ જન્મમાં કે, પર-જન્મમાં અનુભવેલા ઇન્દ્રિયોના અર્થને (વિષયોને) સ્વભાવસ્થામાં અંતઃકરણમાં પ્રાપ્ત થયેલા જોઈને તેઓની ઉપેક્ષા કરતો નથી પણ પ્રકાશ કરે છે તથા જેથી માતા, મેય અને માન, એવી બુદ્ધિની ત્રણે અવસ્થાઓ તે વખતે પરસ્પર વ્યભિચાર પામીને સંચરે છે, તેથી તે એક સર્વોત્કૃષ્ટ આત્મા સાક્ષીરૂપ છે. તાત્પર્ય કે, સ્વભાવસ્થામાં અતીત અને અનાગત વસ્તુમાત્ર એકે કાળે નજર આગળ દેખાય છે, તે વખતે ઇન્દ્રિયો વિરામ પામેલી હોય છે માટે ઇન્દ્રિયો જોનાર નથી, એ સ્પષ્ટ છે, જો ઇન્દ્રિયો તેને જાણતી હોય તો માત્ર પ્રત્યક્ષ વસ્તુ વિના થઈ ગયેલી અને થનારી વસ્તુઓનું જ્ઞાન ન થવું જોઈએ. પણ સ્વપ્નમાં તે થાય છે માટે સ્વપ્નમાં બુદ્ધિજ માતા, મેય અને માનરૂપ થાય છે તથા તે સાક્ષી ચૈતન્યવડે પ્રકાશિત થાય છે—જાણે છે. માટે જાગૃતની પેઠે સ્વપ્નમાં પણ સાક્ષી ચૈતન્યબુદ્ધિથી ભિન્ન છે એમ સમજવું<sup>૨</sup>. જાગૃદાદિ બુદ્ધિનાં સ્થાનમાં રજ, સત્વ અને તમ ગુણો રહેલા છે. એ સ્થાનના ગુણો એટલે તેમાં રહેલાં સુખ-દુઃખ આદિ પરસ્પર વિલક્ષણ છે, તેને માત્ર આત્મા જાણનારો છે પણ જોગવનારો નથી; જોગવનારી તો બુદ્ધિ છે. જેમ વાયુ અગ્નિમાં પ્રવેશ કરીને અગ્નિને પ્રજ્વલિત કરે છે પણ કાષ્ટને બાળતો નથી; કાષ્ટને બાળનારો તો અગ્નિજ છે. તેમ ઇન્દ્રિયોમાં રહેલી બુદ્ધિજ

ઇન્દ્રિયી ઉપજેલા સુખ-દુઃખને ભોગવે છે; આત્મા તો માત્ર બુદ્ધિને ચેતનાયુક્ત-પ્રકાશયુક્ત-જ્ઞાન-યુક્ત કરે છે, પણ સુખાદિ ભોગવતો નથી. ઇન્દ્રિયનું પણ ઇન્દ્રિય એટલે ઇન્દ્રિયોને પણ પ્રકાશ કરનાર આત્મા ઇન્દ્રિયવડે પ્રકાશ થઈ શકે નહિ<sup>૩</sup>. માટે તે નેત્રવડે પોતાનું રૂપ જોતો નથી, સ્પર્શ ઇન્દ્રિયવડે પોતાને સ્પર્શ કરી શકતો નથી અને કાનવડે શ્રાવણમય શબ્દને સાંભળતો નથી. એમ છતાં પણ જેવડે તેનું જ્ઞાન થાય છે તેનો પણ નાશ થાય છે. અર્થાત્ તેનું જ્ઞાન વેદાંત-શ્રવણ કરવાથી થાય છે અને જ્ઞાન થયું એટલે વેદાંતનો પણ બાધ થાય છે<sup>૪</sup>. શ્રાત્રાદિ પોતે પોતાના આત્માને જોઈ શકતાં નથી, પણ સર્વજ્ઞ અને સર્વદર્શી આત્મજ્ઞ પુરૂષ તેને જોઈ શકે છે<sup>૫</sup>. જેમ પૂર્વે કોઈ વખત મનુષ્યોએ હિમાલયની બન્ને\* બાજુ ( પડખાં ) અને ચંદ્ર-માના પાછલા ભાગને દીઠો નથી માટે “ નથી ” એમ કહેવાય નહિ<sup>૬</sup>. તેમ પ્રાણી માત્રનો આત્મા કે, જે જ્ઞાનસ્વરૂપ છે, તે પ્રાણીઓમાં સૂક્ષ્મરૂપે રહેલો છે અને તે, નેત્રવડે કોઈ વખત કોઈને જણાયો નથી; તેટલાથી કાંઈ આત્મા “ નથી ” એમ થતું નથી<sup>૭</sup>. જેમ લોકો ચંદ્રમાં પડેલા જગતના પ્રતિબિંબને કલંક ( શશલાંછન ) કહે છે, પણ તેઓ જગતનું પ્રતિબિંબ છે એમ જાણતા નથી; તેમજ લોકો બુદ્ધિમાં પડેલા આત્માના પ્રતિબિંબરૂપ આ જગતને જોઈને આત્માને પણ જાણતા નથી; પરંતુ આત્મજ્ઞાન “ છે ” તે ઉત્પન્ન થયેકું નથી અને તેથી દુઃખનો નાશ નહિ થાય એમ પણ નથી. કોઈ કહેશે કે, જો આત્માજ બ્રહ્મ છે ત્યારે તો અમે તે જાણ્યું; પરંતુ એટલું જાણવાથી અમારા શોકની નિવૃત્તિ કેમ થતી નથી ? તેનો ખુલાસો એવો છે કે, આત્માને સાંભળીને જાણ્યો ખરો, પણ તેનું યથાર્થ જ્ઞાન તેને શાસ્ત્રવડે જ થાય છે માટે તેને શાસ્ત્રવડે જાણ્યો એટલે તમારા શોકની નિવૃત્તિ થશે+<sup>૮</sup>. જેમ પાંડિતો કોઈ વૃક્ષને જોઈને તેને મૃત્તિકા માને છે. કેમ કે, તે જ્યારે ઉત્પન્ન થયું નહોતું ત્યારે મૃત્તિકારૂપ હતું અને નાશ થયા પછી પણ મૃત્તિકાજ થનાર છે. હવે પાંડિતોએ તે વૃક્ષને મૃત્તિકારૂપ પ્રત્યક્ષ જોયું નથી તથાપિ બુદ્ધિવડે તેને મૃત્તિકારૂપ કહે છે અને તે સત્ય છે. વળી સૂર્યના ઉદયકાળ પહેલાં અને અસ્તકાળ પછી પાંડિતો બુદ્ધિવડે એમ કહે છે કે, સૂર્ય દેશાંતરમાં પ્રકાશે છે. આ ઉપરથી પાંડિતો દૂરત્વ દોષથી સૂર્યની ગતિને પ્રત્યક્ષ જોઈ શકતા નથી પરંતુ બુદ્ધિવડે જોઈ શકે છે અને તે સત્ય પણ છે<sup>૯</sup>. તેજ પ્રમાણે પાંડિતો વૃક્ષની પેઠે દુર્લભ્ય અને સૂર્યની ગતિની પેઠે દૂરસ્થ આત્માને બુદ્ધિરૂપી દીવાવડે જુએ છે અને પોતાની પાસે રહેલા જ્ઞેયરૂપ પ્રપંચને જ્ઞાન શબ્દવડે કહેવાતા બ્રહ્મના વિષે લય કરવાને ઇચ્છે છે. તે જ્ઞાનપ્રાપ્તિ પણ ઉપાય કર્યા વિના પ્રાપ્ત થતી નથી<sup>૧૦</sup>. જળજંતુઓ ઉપર જીવનારા-મત્સ્યાહારી મનુષ્યો સૂત્રની જળ

\* હિમાલયનાં બે પડખાં પૂર્વ અને પશ્ચિમ સમુદ્રમાં ગયાં છે તેથી જોવામાં આવતાં નથી, એમ કહ્યુંના છે. આ વિષયમાં શ્રીમહાકવિ કાલિદાસ પ્રણીત કુમારસંભવ નામક પ્રસિદ્ધ કાવ્યમાં વર્ણન છે કે:—

“ અસ્યુત્તરસ્યાં વિશિ દેવતાત્મા હિમાલયો નામ નગાધિરાજઃ ।

પૂર્વાપરૌ તોયનિધીવગાહ્ય સ્થિતઃ પૃથિવ્યા ઇવ માનવવદઃ ॥ ”

સ૦ ૧. સ્તો ૦ ૧.

ભાવાર્થ:—ઉત્તર દિશામાં દેવતા સ્વરૂપ “ હિમાલય ” નામનો પર્વતોનો રાજ ( પર્વતોમાં શ્રેષ્ઠ ) પર્વત છે કે, જે પૂર્વ અને પશ્ચિમ સમુદ્રમાં પ્રવેશ કરીને રહ્યો છે જેથી પૃથ્વીને માપવાના દંડના સરખો જણાય છે.

ભા. ૬.

+ જેમ કોઈ એક રાજાનો “ ભર્તુ ” નામે વહાલો મંત્રી હતો તે ધણા દિવસે પરદેશથી ઘેર આવ્યો. તેને જોઈને ખીજા પ્રધાનોએ રાજાને કહ્યું કે,—ભર્તુ તો મરણ પામીને બ્રહ્માક્ષસ થયો છે અને તે અહીં આવ્યો પણ છે; આવું સાંભળીને પછી રાજાએ જ્યારે તેને દીઠો ત્યારે પોતાની બુદ્ધિના દોષથી પૂર્વે હતો તેવો તેને જાણ્યો નહિ. ઇ

ભા. ૬.

ગૂંથીને તેવડે મત્સ્યોને ખાંધે છે. માટે ઉપાય કર્યા વિના કોઈ પણ અર્થ સિદ્ધ થતો નથી<sup>૧૧</sup>. જેમ મૃગવડે મૃગનું ગ્રહણ થાય છે, પક્ષીઓવડે પક્ષીઓનું ગ્રહણ થાય છે અને હાથીઓવડે હાથીઓનું ગ્રહણ થાય છે, તેમ જ્ઞેય બ્રહ્મનું ગ્રહણ તેના સન્નતીય જ્ઞાનવડેજ થાય છે<sup>૧૨</sup>. આપણે સાંભળ્યું છે કે, “ સાપ સાપના ચરણને જાણે. ” તેજ પ્રમાણે સ્થૂલ દેહોના વિષે લિંગ દેહમાં રહેલા જ્ઞેય આત્માને બુદ્ધિની વૃત્તિરૂપ જ્ઞાનવડે જોઈ શકાય છે<sup>૧૩</sup>. ઇંદ્રિયો પણ તે આત્માને ઇંદ્રિયોવડે જાણવાને અશક્ત છે તેમજ પરાબુદ્ધિ (બુદ્ધિની ચરમાવૃત્તિ) પણ શુદ્ધ બોધસ્વરૂપ આત્માને જોઈ શકતી નથી<sup>૧૪</sup>. જેમ અમાવાસ્યામાં સૂર્યને પામવાથી જ્ઞાપક ઉપાધિરહિત થયેલો ચંદ્રમા જોવામાં આવતો નથી, પણ તેથી તે નાશ પામતો નથી એ સિદ્ધ છે. તેમજ બુદ્ધિની વૃત્તિ પણ આત્માને પામીને જ્ઞાપક ઉપાધિરહિત થવાથી દૃશ્યમાન થતી નથી, પણ તેથી તે નાશ પામતી નથી એમ જાણવું<sup>૧૫</sup>. જેમ અમાવાસ્યામાં કલાનો ક્ષય થવાથી ચંદ્રમા પ્રકાશતો નથી, તેમજ કોશ (અન્નમયાદિ) નો ક્ષય થવાથી વૃત્તિરહિત થયેલો આત્મા પણ માલૂમ પડતો નથી<sup>૧૬</sup>. જેમ ચંદ્રમા આકાશના ખીન્ન ભાગને પામીને પુનઃ પ્રકાશિત થાય છે, તેમજ દેહી (આત્મા) પણ ખીન્ન લિંગ દેહને પામીને પુનઃ દૃશ્યમાન થાય છે<sup>૧૭</sup>. જન્મ થવો, વૃદ્ધિ પામવું અને ક્ષય થવો, એવી વૃત્તિયો દેહમાં દેખાય છે તે ચંદ્રમંડળની વૃત્તિયો છે; એ વૃત્તિઓ આત્માને લાગુ પડતી નથી<sup>૧૮</sup>. કાળભેદથી શરીરના પરિણામમાં ઉત્પત્તિ, વૃદ્ધિ અને વય આદિનો ફેર પડે છે, તેમ છતાં પણ “ તેજ આ દેવદત્ત ” એમ શરીરવડે એકપણું સમજાય છે. જેમ અમાવાસ્યામાં ચંદ્રનું અદર્શન થાય છે તથાપિ તે ચંદ્રમા જ્યારે પુનઃ મૂર્તિમાન નજરે પડે છે ત્યારે આપણે જાણીએ છીએ કે, આ તેનોતેજ ચંદ્રમા છે, તેમ જીવ એક દેહને મૂકીને ખીન્ન દેહમાં પ્રવેશ કરે છે તથાપિ તે એકજ છે એમ સમજવું<sup>૧૯</sup>. જેમ અંધકારરૂપ રાહુ ચંદ્રની પાસે આવતો કે, તેને છોડી દેતો જોવામાં આવતો નથી; તેમ ચિદ્રૂપ દેહીને અચિદ્રૂપ (જડરૂપ) દેહ સ્પર્શ પણ કરતો નથી કે, તજતો પણ નથી. અર્થાત્ દેહ અને દેહીનો સંબંધ પ્રતીત થાય છે છતાં પણ તે સંબંધ ત્રણે કાળમાં છેજ નહિ. કેમ કે, આત્મા પ્રકાશરૂપ છે તેને અંધકારરૂપ દેહ સ્પર્શ કરવાને શક્તિમાન નથી<sup>૨૦</sup>. જેમ રાહુ અદૃશ્ય છતાં ચંદ્ર-સૂર્યનો યોગ થવાથી જળાય છે, તેમ દેહી પણ દેહનો સંયોગ થવાથી જળાય છે<sup>૨૧</sup>. જેમ રાહુ ચંદ્ર કે, સૂર્યનો વિયોગ થવાથી જળાતો નથી, તેમ આત્મા પણ શરીરનો વિયોગ થવાથી જળાતો નથી<sup>૨૨</sup>. જેમ અમાવાસ્યામાં સૂર્યની સાથે રહેલો ચંદ્ર નક્ષત્રયુક્ત હોવાથી (નક્ષત્ર ઉપરથી) જાણવામાં આવે છે, તેમ શરીરમાંથી નિર્મુક્ત થયેલો આત્મા પણ કર્મનાં ફળરૂપ ખીન્ન શરીરવડે યુક્ત થાય છે એમ જાણવું. (ત્યારે જાણવામાં આવે છે.)<sup>૨૩</sup>.

યથા ચંદ્રો હ્યમાવાસ્યાં નક્ષત્રૈર્યુજ્યતે ગતઃ । તદ્વચ્છરીરનિર્મુક્તઃ ફલૈર્યુજ્યતિ કર્મણઃ ॥ ૨૩ ॥

इति श्रीमहा० शान्ति० मो० पू० मनुबृहस्पतिसं० गु० भा० त्रिशोऽध्यायः ॥ ૩૦ ॥

અધ્યાય ૩૧ મો-મનુ અને બૃહસ્પતિનો સંવાદ.

મનુરુવાચ ॥ યથા વ્યક્તમિદં શેતે સ્વપ્ને ચરતિ ચેતનમ્ ।

॥ જ્ઞાનમિન્દ્રિયસંયુક્તં તદ્વત્પ્રેત્ય ભવામ્ભવૌ ॥ ૧ ॥

મનુ કહે છે કે, -જ્યારે આ સ્થૂલ શરીર શયન કરે છે ત્યારે સ્વપ્નમાં ચેતન, લિંગ-દેહમાં જઈને સ્થૂળ શરીરથી વિમુક્ત થઈને ફરે છે, તે પ્રમાણે પ્રાણીને મૃત્યુ પછી સંસાર

(બીજો જન્મ) પ્રાપ્ત થાય છે તથા ઇન્દ્રિયસહિત લિંગ શરીર પણ શયન કરે છે અને કેવળ જ્ઞાન સુષુપ્તિમાં જઈને લિંગ શરીરથી વિયુક્ત થઈને ફરે છે તે પ્રમાણે મૃત્યુ પછી મોક્ષપ્રાપ્તિ સમજવી<sup>૧</sup>. જેમ નિર્મળ જળમાં નેત્રવડે રૂપ જોઈ શકાય છે, તેમ ઇન્દ્રિયો નિર્મળ હોય તો જ્ઞેય-આત્માને બુદ્ધિવડે જોઈ શકાય છે. અર્થાત્ આત્મજ્ઞાનથી મોક્ષ થાય છે. તે આત્મજ્ઞાન ઇન્દ્રિયોને જીતવાથી પ્રાપ્ત થાય છે<sup>૨</sup>. પરંતુ જેમ જળ ડાહોળી નાંખેલું હોય તો તેમાં રૂપ દેખાતું નથી, તેમ ઇન્દ્રિયો પણ વ્યાકુળ થયેલી હોય તો તેમાં જ્ઞાનવડે (બુદ્ધિવડે) જ્ઞેય-આત્મા જોઈ શકાતો નથી<sup>૩</sup>. અનિત્ય, અશુચિ, દુઃખરૂપ અને જડ, એવા દેહાદિના વિષે નિત્ય, પવિત્ર, સુખ અને ચેતનત્વાદિ અબુદ્ધિ (અવિદ્યા) અજ્ઞાનવડે ઉત્પન્ન થયેલી છે. તે અબુદ્ધિવડે મન રાગાદિથી આક્રાંત થાય છે. એવી રીતે મન દોષને પ્રાપ્ત થાય છે એટલે જેમાં મન પ્રધાન છે એવાં શ્રોત્રાદિ પાંચ ઇન્દ્રિય પણ દોષયુક્ત થાય છે<sup>૪</sup>. ઇન્દ્રિય દ્વિષિત થવાથી પ્રાણી મોહપૂર્ણ થાય છે તથા વિષયોમાં અત્યંત રૂપી જાય છે અને પુરૂષ ધર્માધર્મયુક્ત અદૃષ્ટવાળો થઈને વિષયોથી નિવૃત્તિને પામે છે અર્થાત્ પોતે પ્રાપ્ત કરેલા અદૃષ્ટને ભોગવવાને માટે નવો જન્મ ધારણ કરે છે<sup>૫</sup>. જ્યાંસુધી પુરૂષનાં પાપ બાકી હોય છે ત્યાંસુધી તૃષ્ણાનો છેદ થતો નથી. જ્યારે પાપનો નાશ થાય છે ત્યારેજ તૃષ્ણા નિવૃત્ત થાય છે<sup>૬</sup>. વિષયોનો સંસર્ગ રાખીને શાશ્વત વસ્તુનો આશ્રય કરવાથી તથા મનવડે અન્યથા કાંક્ષા રાખીને રહેવાથી શ્રેષ્ઠ મોક્ષ પ્રાપ્ત થતો નથી<sup>૭</sup>. જ્યારે પાપકર્મનો ક્ષય થાય છે ત્યારે પુરૂષોને જ્ઞાન ઉત્પન્ન થાય છે અને જેમ સ્વચ્છ આરસીના પૃષ્ઠ ઉપર પ્રતિબિંબ દેખાય છે, તેમ બુદ્ધિમાં શુદ્ધ આત્મા જણાય છે<sup>૮</sup>. ઇન્દ્રિયો વિષયોમાં અનુગત હોય તો તેથી દુઃખ પ્રાપ્ત થાય છે અને તેજ ઇન્દ્રિયો નિયમમાં રાખી હોય તો સુખ પ્રાપ્ત થાય છે. માટે પોતાના મનવડે વિષયોમાંથી ઇન્દ્રિયોનો નિગ્રહ કરવો<sup>૯</sup>. ઇન્દ્રિયોનું કારણ મન છે, મનનું કારણ બુદ્ધિ છે, બુદ્ધિનું કારણ જીવાત્મા છે અને જીવાત્માનું કારણ પરમાત્મા છે માટે કાર્યનો કારણમાં લય કરવો<sup>૧૦</sup>. વળી અવ્યક્ત એટલે શુદ્ધ ચિન્માત્રથી જ્ઞાનસ્વરૂપ જીવાત્મા પ્રકટ થયો છે, તેથી બુદ્ધિ તથા તેથી મન પ્રકટ થયું છે, તે મન શ્રોત્રાદિ ઇન્દ્રિયો સાથે યુક્ત થઈને સારી રીતે વિષયોને જીએ છે<sup>૧૧</sup>. જે પુરૂષ શબ્દાદિ વિષયોને તથા શબ્દાદિનાં આશ્રયરૂપ આકાશાદિ કારણ શરીરોનો ત્યાગ કરે છે તથા પ્રકૃતિથી ઉત્પન્ન થયેલાં સ્થૂલ, સૂક્ષ્મ અને કારણશરીરને છોડી દે છે તે કેવલ્ય મોક્ષને પામે છે<sup>૧૨</sup>. જેમ સૂર્ય ઉદય પામીને કિરણને સરજે છે અને અસ્ત પામતાં તેઓનોજ પોતામાં ઉપસંહાર કરે છે<sup>૧૩</sup>. તેમ આ અંતરાત્મા દેહમાં પ્રવેશ કરીને ઇન્દ્રિયોરૂપી કિરણોવડે ઇન્દ્રિયોના પાંચ ગુણોને (વિષયોને) પામીને પછી જ્યારે અસ્ત પામે છે ત્યારે તે ઇન્દ્રિયોરૂપી કિરણોનો ઉપસંહાર કરે છે<sup>૧૪</sup>. એ રીતે તેણે વારંવાર પ્રવૃત્તિ ધર્મ કરેલો હોવાથી તેનાં કર્મથી ઉત્પન્ન થયેલા માર્ગે તેને વારંવાર લઈ જવામાં આવે છે-મરણ થયું કે, પુનઃ જન્મ આપવામાં આવે છે અને ત્યાં તે પોતાનાં કર્મના ફળને પામે છે<sup>૧૫</sup>. જે પુરૂષ વિષયભોગનો ત્યાગ કરે છે તેના વિષયો-શબ્દાદિની અભિલાષાઓ નિવૃત્ત થાય છે, પરંતુ વાસના મટતી નથી. જ્યારે તેને આત્મજ્ઞાન થાય છે ત્યારે તે વાસના પણ ટળી જાય છે<sup>૧૬</sup>. જ્યારે કર્મગુણથી હીન થયેલી બુદ્ધિ મનમાં પ્રવર્તે છે ત્યારે મન પણ ત્યાંજ લય પામીને બ્રહ્મભાવને પામે છે<sup>૧૭</sup>. મનનો લય થયો એટલે બુદ્ધિ પણ સ્પર્શેન્દ્રિયરહિત, શ્રોત્રરહિત, સ્વાદેન્દ્રિયરહિત, દષ્ટિરહિત, શ્રાવણરહિત અને અનુમાનવડે અગમ્ય એવા બ્રહ્મતત્ત્વમાં લય પામે છે<sup>૧૮</sup>. એ રીતે ઘટાદિ આકૃતિઓ મન, વડે કલ્પેલી છે માટે તે મનમાં લય પામે છે, મન બુદ્ધિમાં લય પામે છે, બુદ્ધિ જ્ઞાનમાં

(જીવમાં) લય પામે છે અને જ્ઞાન પરમાત્મામાં લય પામે છે<sup>૧૯</sup>. ઇન્દ્રિયોવડે મન બાણી શકતું નથી અને મન બુદ્ધિને બાણી શકતું નથી, બુદ્ધિ સૂક્ષ્મ એવા આત્માને બાણી શકતી નથી, પણ સૂક્ષ્મ એવો આત્મા તે સર્વને બાણી શકે છે. અર્થાત્ ઇન્દ્રિયાદિ સર્વ પોતપોતાના કારણને બાણી શકતાં નથી પરંતુ આત્માવડે વ્યાપ્ત સર્વ કારણો કાર્યને બાણી શકે છે<sup>૨૦</sup>.

॥ इन्द्रियैर्मनसः सिद्धिर्न बुद्धिं बुध्यते मनः । न बुद्धिर्बुध्यते युक्तं सूक्ष्मं त्वेतानि पश्यति ॥ ૨૦ ॥

॥ इति श्रीमहा० शां० मो० पू० मनुबृहस्पतिसंवादे गु० भा० एकत्रिंशोऽध्यायः ॥ ૩૧ ॥

### અધ્યાય ૩૨ મો-મનુ અને બૃહસ્પતિનો સંવાદ.

મનુરુવાચ ॥ દુઃખોપઘાતે શારીરે માનસે ચાપ્યુપસ્થિતે ॥

॥ यस्मिन्न शक्यते कर्तुं यत्नस्तं नानुचितयेत् ॥ ૧ ॥

મનુ કહે છે કે:—પૂર્વે કહેલા યોગમાં શરીર કે, માનસ દુઃખરૂપી ઉપઘાત-વ્યવધાન પ્રાપ્ત થાય તો, તેમાંથી જે ઉપઘાત થવાથી યોગાભ્યાસનો યત્ન કરી શકાય નહિ તેનું ચિંત્વન કરવું નહિ-ઉપાય શોધવો નહિ. અર્થાત્ તેનું ચિંત્વન ન કરવાવડેજ તેનો પરિહાર કરવો<sup>૧</sup>. તેનું ચિંત્વન ન કરવું એજ તે દુઃખનું ઔષધ છે. જ્યારે તેનું ચિંત્વન કરવામાં આવે છે ત્યારે બાણે તે દુઃખ સામું આવે છે અને તે પુનઃ પ્રવૃત્ત થાય છે<sup>૨</sup>. જ્ઞાનવડે માનસ દુઃખનો નાશ કરવો અને ઔષધવડે શારીરિક દુઃખનો નાશ કરવો, એજ વિજ્ઞાનનું સામર્થ્ય છે પરંતુ તે દુઃખનો શોક કરીને બાળકની સમાન થવું નહિ. અર્થાત્ બાળકબુદ્ધિ ઠરીને બેસી રહેવું નહિ<sup>૩</sup>. યૌવન, રૂપ, જીવન, દ્રવ્યનો સંચય, આરોગ્ય અને પ્રિયજન સાથે નિવાસ, એ સર્વ અનિત્ય છે માટે પંડિત પુરૂષે તેમાં લલચાઇને લપટાવું નહિ<sup>૪</sup>. એક જાણીએ સઘળા દેશનાં દુઃખનો શોક કરવો યોગ્ય નથી; પરંતુ જો કોઈ ઉપાય માલૂમ પડતો હોય તો શોક કર્યા વગર તે ઉપાયજ કરવો<sup>૫</sup>. જીવનના સમયમાં સુખથી દુઃખ ઘણું છે, એમ નિશ્ચય જાણવું. જે પુરૂષ ઇન્દ્રિયોના વિષયમાં રનેહ કરીને મોહિત થાય છે, તેમાંથી તેને અપ્રિય મરણ પ્રાપ્ત થાય છે<sup>૬</sup>. જે પુરૂષ સુખ અને દુઃખ બંનેનો ત્યાગ કરે છે તે અનંત પ્રહાને પામે છે અને પંડિતો તેને પામીને શોક કરતા નથી<sup>૭</sup>. વિષયો પ્રાપ્ત કરવા સમયે મહા દુઃખ વેઠવું પડે છે; તેનું રક્ષણ કરવા સમયે પણ સુખ પ્રાપ્ત થતું નથી અને તેનો નાશ થયો તોપણ તે મહા દુઃખવડેજ સહન કરી શકાય છે માટે તેનો નાશ થાય તો ચિંત્વન કરવું નહિ<sup>૮</sup>. અહંકારથી આરંભી ઘટાદિ સુધી સર્વ કાંઈ અવિદ્યાથી ઉત્પન્ન થયું છે માટે મન એ જ્ઞાનનો કોઈ ધર્મ છે એમ જાણવું. કેમ કે, જ્યારે મન જ્ઞાનેન્દ્રિયયુક્ત થાય છે ત્યારે બુદ્ધિ વિષયાકાર વૃત્તિરૂપ થઇને પ્રવર્તે છે. તાત્પર્ય કે, સુવર્ણના જૂદા જૂદા અલંકાર જૂદા જૂદા રૂપે ભાસે છે છતાં, તે સર્વ સુવર્ણજ છે, તેમ વિષયો જૂદા જૂદા ભાસે છે પણ તે સર્વ બુદ્ધિની વૃત્તિયોજ છે<sup>૯</sup>. જ્યારે કર્મથી ઉપજેલા સંસ્કારોસહિત બુદ્ધિ મનમાં પ્રવર્તે છે-બુદ્ધિની વૃત્તિ મનનાત્મિક થાય છે ત્યારે ધ્યાનયોગ સમાધિવડે પ્રહાનું જ્ઞાન થાય છે. તાત્પર્ય કે, જ્યારે વિષયાકાર થયેલી બુદ્ધિની વૃત્તિનો નિગ્રહ કરીને, તેની યોજના પ્રહાનના મનન ઉપર કરવામાં આવે છે ત્યારે તે વૃત્તિ પ્રહાકાર થાય છે અને તેથી પ્રહાજ્ઞાન થાય છે<sup>૧૦</sup>. જેમ પર્વતના શિખરમાંથી નીકળીને જળ પૃથ્વીના નીચલા ભાગ તરફ વહન કરે છે, તેમ બુદ્ધિની વૃત્તિ અજ્ઞાનમાંથી નીકળીને ઇન્દ્રિયોની સાથે યુક્ત થઇને રૂપાદિ શુદ્ધોમાં પ્રવૃત્ત થાય છે. પરંતુ જ્યારે તે અજ્ઞાનનું કારણ એવી નિર્જીણ ધ્યેય વસ્તુ બુદ્ધિની વૃત્તિમાં



પ્રાપ્ત થાય છે ત્યારે જેમ કસોટી ઉપર સોનાનો કસ કાઢી જેવાથી તેનું યથાર્થ જ્ઞાન થાય છે, તેમ બ્રહ્મનું પણ યથાર્થ જ્ઞાન થાય છે<sup>૧૧, ૧૨</sup>. બ્રહ્મનું જ્ઞાન મનવડે થતું નથી. કેમ કે, તે મન તો ઇન્દ્રિયોની સાથે મળીને વિષયોને બતાવનારું છે અને તે પણ જ્યારે વિષય ઇન્દ્રિયોની સમક્ષ હોય છે ત્યારેજ બતાવી શકે છે. પણ બ્રહ્મ તો નિર્ગુણ છે માટે મન બ્રહ્મને બતાવી શકતું નથી, તેથી બ્રહ્મજ્ઞાન થતાં મન તો પ્રથમથીજ લય પામી જાય છે<sup>૧૩</sup>. માટે ઇન્દ્રિયોરૂપી સર્વ દ્વારને બંધ કરીને સંકલ્પ માત્ર કરીને મનમાં રહેવું તથા મનનો પણ બુદ્ધિમાં લય કરીને એકાગ્ર થવું—“હું છું” એટલુંજ જ્ઞાન રહે તેમ કરવું. એમ કરવાથી બુદ્ધિની પર એવા જ્ઞાનચૈતન્યની પ્રાપ્તિ થાય છે<sup>૧૪</sup>. જેમ શબ્દ તન્માત્રાદિ અપંચીકૃત ભૂતનો સુષુપ્તિમાં ક્ષય થાય છે ત્યારે તેનાં કાર્ય-પંચીકૃત સ્થૂલ મહાભૂતનો પણ ક્ષય થાય છે, તેમ અહંકારમાં બુદ્ધિ લય પામે છે ત્યારે તેનાં કાર્ય-ઇન્દ્રિયોનો પણ સાથેજ લય થઈ જાય છે. કારણનો નાશ થવાથી કાર્યનો નાશ થાય એ સ્પષ્ટ છે<sup>૧૫</sup>. જ્યારે નિશ્ચયરૂપ ધર્મથી યુક્ત થયેલી બુદ્ધિ અહંકારમાં પ્રવર્તે છે ત્યારે મનરૂપ થાય છે. જેમાં ધ્યાનવડે સત્ત્વના ઉત્કર્ષરૂપ ગુણ આવ્યો છે એવો અહંકાર જ્યારે રૂપાદિમાન વિષયોસહિત અવ્યક્ત પ્રકૃતિને પામે છે ત્યારે તે (અહંકાર-મન) સર્વ ગુણોને ત્યાગ કરીને નિર્ગુણ બ્રહ્મને પામે છે<sup>૧૬, ૧૭</sup>. અવ્યક્તનું જ્ઞાન કરવાને બરોબર યોગ્ય દૃષ્ટાંત કહીં પણ છે નહિ; જ્યાં પગલુંજ મંડાતું નથી તે દેશને કોણ પામી શકે ? (અહંકારાદિનું ઉપાદાન કારણ “અવ્યક્ત” નામે ત્રણ ગુણોના સમુદાય છે. તે અવ્યક્ત સત્ નથી કેમ કે, બ્રહ્મનું અદ્વૈતપણું સિદ્ધ કરવામાં શ્રુતિવડે બાધિત થયેલું છે. તે અસત્ નથી કેમ કે, તેનું કાર્ય જેવામાં આવે છે. તે સત્ અને અસત્ બંને પણ થઈ શકે નહિ કેમ કે, તે તો પરસ્પર વિરોધી છે. માટે અવ્યક્ત અનિર્વચનીય છે અને અવ્યક્તના જ્ઞાનવડે બ્રહ્મને પામી શકાય તેમ નથી)<sup>૧૮</sup>. તો તપથી (એટલે ધ્યાનવડે) ઉપજેલા સાક્ષાત્કારવડે, અનુમાનવડે એટલે મનનરૂપ યુક્તિનું અનુસંધાન કરવાવડે, શમ-દમાદિ ગુણોવડે, પ્રાક્ષણાદિ જાતિને ઉચિત ધર્મ પાળવાવડે અને વેદાંત શ્રવણ કરવાવડે અંતરાત્માને શુદ્ધ કરીને પરબ્રહ્મની પ્રાપ્તિ કરાવવી<sup>૧૯</sup>. જે પુરૂષ તત્ત્વદર્શી થાય છે તે, જેમ અંતરમાં સઘળે બ્રહ્મ દેખે છે તેમ તેને બહાર પણ ભેદબુદ્ધિ રહેતી નથી. કેમ કે, તે વિષયાત્મક ગુણરહિત હોવાથી બહારથી પણ નિષ્પ્રપંચવાળા માર્ગનુંજ અનુવર્તન કરે છે. તેનું કારણ એવું છે કે, મૂળ પ્રકૃતિના તુચ્છપણાથી તથા ગુણોના અભાવથી અતકર્ય તથા શુદ્ધ એવા ચિદાત્માને તે, અંદર અને બહાર એકરસ સમજે છે<sup>૨૦</sup>. નિર્ગુણપણાથી બ્રહ્મની પ્રાપ્તિ થાય છે અને સગુણપણાથી નિવૃત્તિ પામે છે—પ્રાપ્તિ થતી નથી. જેમ અગ્નિ કાષ્ઠમાં સંચરે છે, તેમ બુદ્ધિ ગુણોમાં સંચરીને તેનો લય કરે છે<sup>૨૧</sup>. જેમ પાંચ ઇંદ્રિયો સુષુપ્તિ અવસ્થામાં પોતપોતાના કર્મથી યુક્ત થાય છે, તેમ પરમ બ્રહ્મ સદા પ્રકૃતિથી યુક્ત છે<sup>૨૨</sup>. એ પ્રમાણે સર્વે દેહધારીઓ પ્રકૃતિ (અજ્ઞાન) વડે પ્રવૃત્તિને પામે છે તથા સ્વર્ગમાં જાય છે અને જ્યારે અજ્ઞાનથી નિવૃત્તિને પામે છે ત્યારે મોક્ષને પામે છે<sup>૨૩</sup>. જીવ, પ્રકૃતિ, બુદ્ધિ, વિષયો, ઇંદ્રિયો, અહંકાર અને અભિમાન (આ આવુંજ છે એવી બુદ્ધિને “અભિમાન” કહે છે) એ ભૂતસંજ્ઞક સમુદાય છે<sup>૨૪</sup>. એ સમુદાયની પ્રથમ પ્રવૃત્તિ પ્રધાનથી છે. અર્થાત્ પ્રથમ સૃષ્ટિ અવ્યાકૃત એટલે માયાશબ્દ કે, જેને “પ્રધાન” કહેલું છે તેથી થઈ છે. બીજી સૃષ્ટિ પંચ તન્માત્રા, એકાદશ ઇંદ્રિયો અને અહંકાર એટલાવડે મૈથુનથી થયેલી છે અને તે નિયમપૂર્વક થયેલી છે<sup>૨૫</sup>. ધર્મથી શ્રેયનો ઉત્કર્ષ થાય છે અને અધર્મથી અશ્રેય (અકલ્યાણ) નો ઉત્કર્ષ થાય છે. જે પુરૂષ વિષયમાં પ્રીતિવાળો છે તે પ્રલય કાળે પ્રકૃતિને પામે છે અને વિરક્ત

પુરૂષ પ્રકૃતિનો બાધ કરીને આત્મજ્ઞાનયુક્ત થાય છે<sup>૧૬</sup>.

॥ ધર્માદુત્કૃષ્યતે શ્રેયસ્તથા શ્રેયોપ્યધર્મતઃ । રાગવાન પ્રકૃતિં હ્યેતિ વિરક્તો જ્ઞાનવાન ભવેત્ ॥૨૬॥

इति श्रीमहा० शांति० मोक्षधर्मे पूर्वार्धे मनुबृहस्पतिसंवादे गु० भा० ब्राह्मिणोऽध्यायः॥३२॥

અધ્યાય ૩૩ મો-મનુ અને બૃહસ્પતિના સંવાદની સમાપ્તિ.

મનુરુવાચ ॥ યદા તૈઃ પંચભિઃ પંચ યુક્તાનિ મનસા સહ ॥

॥ અથ તદ્રક્ષ્યતે બ્રહ્મ મળૌ સૂત્રમિવાર્પિતમ્ ॥ ૧ ॥

મનુ કહે છે કે:—જ્યારે શબ્દાદિ પાંચ વિષયો, પાંચ ઇન્દ્રિયો, મન અને બુદ્ધિ એ સર્વનો એક સાથે નિગ્રહ કરવામાં આવે છે ત્યારે મણિમાં પરોવેલા હોરાની પેઠે, અનાત્મ ઇન્દ્રિયાદિથી આત્મપ્રદ્ધ જૂદો જોવામાં આવે છે<sup>૧</sup>. વળી તેજ હોરો ( સૂત્ર ) સુવર્ણમાં, મોતીમાં, પરવાળામાં અને માટીના તથા રૂપાના મણકામાં તેવોજ શોભે છે<sup>૨</sup>. તેજ પ્રમાણે જે આત્મા ઇન્દ્રિયાદિમાં છે તેજ આત્મા ગાય, ઘોડો, મનુષ્ય, હાથી અને મૃગાદિમાં પણ છે અને તેજ પ્રમાણે કીડા અને પતંગાદિમાં પોતાના કર્મથી જોડાયેલો છે<sup>૩</sup>. આત્મા જે જે શરીરવડે જે જે કર્મને કરે છે તે તે શરીરવડે તે તે ફળને ભોગવે છે<sup>૪</sup>. જેમ પૃથ્વી એકરસ છતાં જૂદી જૂદી ઔષધીઓના વિષયને અનુસરે છે, તેમ એકજ બુદ્ધિ જૂદાં જૂદાં પૂર્વ કર્મને અનુસરીને તેવી થાય છે તથા અંતરાત્મા તેને જોનારો-સાક્ષી થઈને રહે છે, અર્થાત્ અંતરાત્મારૂપ સાક્ષી ચેતનથી પ્રકાશ પામે છે<sup>૫</sup>. પ્રથમ વિષયનું જ્ઞાન થયા પછી, વિષયની ઇચ્છા ઉપજે છે અને ઇચ્છા ઉપજ્યા પછી અલિસંધિ ( આ અર્થ હું સિદ્ધ કરું એવો ચત્ત ) ઉપજે છે, અલિસંધિ ઉપજ્યા પછી કર્મ ઉપજે છે અને કર્મ ઉપજ્યા પછી ફળ ઉપજે છે<sup>૬</sup>. ફળ કર્મથી ઉત્પન્ન થાય છે, કર્મ જ્ઞેયાત્મક ( એટલે “ હું ” એવા અર્થથી ઉપજેલું ) છે, જ્ઞેય જ્ઞાનાત્મક ( એટલે જીવરૂપ છે ) અને જ્ઞાન સદસદાત્મક એટલે ચિત્ત અને જડરૂપ છે<sup>૭</sup>. જ્ઞાન, ફળ, જ્ઞેય અને કર્મોના ક્ષયની અંતે જે દિવ્ય ફળ પ્રાપ્ત થાય છે તે એજ જ્ઞેય વસ્તુમાં સ્થિત થયેલું જ્ઞાન છે<sup>૮</sup>. જ્ઞેયનું સ્વરૂપ આવું છે. સર્વોત્કૃષ્ટ મહત્ ભૂત કે, જેને યોગીઓ જ્ઞાનદૃષ્ટિવડે જુએ છે અને વિષયમાં બુદ્ધિવાળા મૂર્ખ પુરૂષો આત્માના વિષે રહેલું છતાં જેને દેખતા નથી તે મહત્ત્વ જ્ઞેય છે<sup>૯</sup>. પૃથ્વીના રૂપથી જળનું રૂપ મોટું છે, જળથી તેજ મોટું છે અને તેજથી પવન મોટો છે<sup>૧૦</sup>. પવનથી આકાશ મોટું છે અને આકાશથી મન મોટું છે. મનથી બુદ્ધિ મોટી છે, બુદ્ધિથી કાળ મોટો છે<sup>૧૧</sup>. કાળથી લગવાન વિષ્ણુ ( શુદ્ધ પ્રદ્ધ ) કે, જેનાથી આ સકળ વિશ્વ ઉત્પન્ન થયું છે, તે મોટો છે. તે દેવનો આદિ, અંત કે, મધ્ય નથી<sup>૧૨</sup>. તેનો આદિ, અંત કે, મધ્ય નથી માટે તે અવ્યય ( અપક્ષયશૂન્ય ) છે તે, સર્વ દુઃખનું ઉદ્ધાન કરીને તેની પેલીપાર વર્તે છે અને દુઃખ તો, જ્ઞાતૃ, જ્ઞેય વિભાગવાળું છે માટે અંતવાન છે. ( તેનો અંત તે અવ્યય વિષ્ણુને જાણવાથી થાય છે )<sup>૧૩</sup>. તે પ્રદ્ધ એજ સર્વોત્કૃષ્ટ છે અને તેનો આશ્રય એજ પરમપદ છે. પુરૂષ તેના ધામને પામીને કાળના કળજમાંથી મુક્ત થઈને મોક્ષને પામે છે<sup>૧૪</sup>. એ મુક્ત પુરૂષો માન અને મેયના વ્યવહારવાળા ગુણોમાં પ્રકાશી છે. એ ગુણોથી ઉત્કૃષ્ટ પ્રદ્ધમાં નિર્ગુણપણથી પ્રકાશે છે. અર્થાત્ મુક્ત પુરૂષો શુદ્ધ ચિત્ત સારૂપ શાશ્વત્ સ્વરૂપ ગુણોમાં સગુણ ભાસે છે અને પ્રદ્ધમાં નિર્ગુણ ભાસે છે. એ નિર્ગુણપણથી જ્ઞાનપ્રદ્ધાદિ નિવૃત્તિ લક્ષણ ધર્મ કે, જે નિર્વિકલ્પ છે, તેને જાણવાથી મોક્ષની પ્રાપ્તિ થાય છે<sup>૧૫</sup>. જગવેદ, અબુવેદ અને સામવેદના મંત્રો લિંગ શરીરના આશ્રયે રહેલા છે પણ ચિદાત્માના વિષે રહેલા

નથી અને તેથીજ તે યત્નવડે સાધ્ય થઇને જીહ્વાના અગ્રદ્વારા પ્રવર્તે છે. તેજ કારણથી તે નાશવંત પણ છે. અર્થાત્ અધ્યયનાદિ ધર્મ શરીરના આશ્રયે રહેલો છે માટે નાશવંત છે પણ બ્રહ્મ શરીરના આશ્રયે રહેલું ન હોવાથી અવિનાશી છે<sup>૧૬</sup>. બ્રહ્મનો સંલગ્ન શરીરના આશ્રયે જણાય છે ખરો, પણ તે અધ્યયનની પેઠે યત્નસાધ્ય નથી કેમ કે, અધ્યયન જેમ આદિ, મધ્ય અને અંતવાળું છે, તેમ બ્રહ્મ આદિ, મધ્ય અને અંતવાળું નથી<sup>૧૭</sup>. ઋગ્વેદ, યજુર્વેદ અને સામવેદ, એ સર્વેનો આદિ છે અને જેનો આદિ છે તેનો અંત પણ જોવામાં આવેલો છે; પરંતુ બ્રહ્મનો તો આદિ નથી માટે તેનો અંત પણ નથી<sup>૧૮</sup>. તે અનાદિ છે તથા અનંત છે, માટે તે વ્યાપક અને અવ્યય છે. તે અવ્યય છે માટે દુઃખરહિત છે અને તેથી તેના વિષે માનાપમાનાદિ દ્વંદ્વ લાવ છે નહિ<sup>૧૯</sup>. મનુષ્યો અદૃષ્ટનું (ભાગ્યનું) અવલંબન કરીને ઉપાયરહિત થવાવડે તથા વિષયલોગરૂપી કર્મથી માત્ર નિવૃત્તિ પામવાવડે તે પરમપદ કે, જે ઉપાયવડે પામી શકાય છે તેને જોઈ શકતા નથી. (અદૃષ્ટનું અવલંબન કરીને ઉપાય ન કરવો તેને સાંખ્યશાસ્ત્રમાં ચાર પ્રકારની આધ્યાત્મિક તુષ્ટિ કહેલી છે એટલે શાસ્ત્રથી પ્રકૃતિ અને પુરૂષનો વિવેક થવો તેને (૧) પ્રકૃતિતુષ્ટિ કહે છે. સર્વનો વિવેક અનાયાસે થશે માટે તુષ્ટિ રાખવી તેને (૨) ઉપાદાનતુષ્ટિ કહે છે. કૈવલ્ય સમય આવ્યે એની મેળે પ્રાપ્ત થશે માટે સમયની પ્રતિક્ષા કરવા રૂપ તુષ્ટિને (૩) કાળતુષ્ટિ કહે છે. પૂર્વના પુણ્યના બળથીજ સાક્ષાત્કાર થશે એવી રીતે તુષ્ટિ રાખવી તેને (૪) લોગતુષ્ટિ કહે છે. એ ચાર આધ્યાત્મિક તુષ્ટિઓ રાખીને રહેવું અને ઉપાય ન કરવો તેને આ જગ્યોએ અદૃષ્ટનું આલંબન માનેલું છે. વિષયલોગરૂપી કર્મનો ત્યાગ કરવારૂપ પાંચ બહિસ્તુષ્ટિ પણ સાંખ્યશાસ્ત્રમાં કહેલી છે. જેમ ધન પ્રાપ્ત કરવામાં દુઃખ જોઈને તેથી વિરામ પામવો તે પરાતુષ્ટિ છે; રાજા કે, ચોરાદિથી ધનનો નાશ થવાનું દુઃખ જોઈને વિરામ પામવો તે સુપરાતુષ્ટિ છે, લોગથી પણ ધનનો નાશ થવાનું દુઃખ જોઈને વિરામ પામવો તે પારાપાર તુષ્ટિ છે, લોગ પણ ક્ષય પામનારા છે એમ દોષ સમજીને વિરામ પામવો તે અનુત્તમાંક તુષ્ટિ છે તથા લોગમાં હિંસાદોષ જોવાવડે વિરામ પામવો તે ઉત્તમાંકતુષ્ટિ છે. એ પ્રકારે પાંચ બહારની તુષ્ટિઓ છે અને તે રીતે વિષયલોગથી નિવૃત્ત થઈને પણ ઉપાય ન કરવો તેને આ જગ્યોએ “વિષય લોગથી માત્ર નિવૃત્તિ પામવી” એમ કહેલું છે. અર્થાત્ જે પુરૂષ એ નવ તુષ્ટિઓનું માત્ર અવલંબન કરીને આત્મજ્ઞાન થવાનો ઉપાય કરતો નથી તે પરમપદને જોઈ શકતો નથી, તેને સાક્ષાત્કાર થતો નથી)<sup>૨૦</sup>. પ્રાણીઓનો વિષયમાં સંગ સ્વાભાવિક છે, માટે “હાર્દાકાશ” નામે બ્રહ્મલોકને પામેલા યોગીઓને “મધુમતી” નામે યોગભૂમિમાં માત્ર સંકલ્પથી પ્રાપ્ત થયેલા વિષયો દેખાય છે. એવી સ્થિતિમાં તે યોગી મનવડે યોગૈશ્વર્ય સુખની ઇચ્છા કરીને પરમપદને પામતો નથી<sup>૨૧</sup>. કેમ કે, કેટલાક પુરૂષો આ લોકમાં જે જે વિષયોને જુએ છે તે તે વિષયોને ઇચ્છે છે; પણ વિષયની ઇચ્છાવાળા પુરૂષો પરમ બ્રહ્મની પ્રાપ્તિની ઇચ્છા કરતા નથી કેમ કે, તે નિર્ગુણ છે<sup>૨૨</sup>. જેઓ અતિ મૂઢપણાથી બહારના ગુણોમાં આસક્ત થયેલા છે તેઓ યોગીઓને પામવા યોગ્ય ઉત્કૃષ્ટ ગુણોને શી રીતે પામી શકે? નજ પામી શકે, પણ તે ઉત્કૃષ્ટ ગુણોને માત્ર અવયવભૂત ગુણોથી અનુમાન કરીનેજ જાણી શકાય છે<sup>૨૩</sup>. અમે તે ગુણોને સૂક્ષ્મ મનવડે જાણી શકીએ છીએ, પણ વાણીથી કહેવાને સમર્થ નથી. કેમ કે, મન જેવો સૂક્ષ્મ વિષય માત્ર મનથીજ ગ્રહણ

(૧) અંબ, (૨) સલિલ, (૩) ઓષ, (૪) ઋષિ, એવાં આધ્યાત્મિક તુષ્ટિઓનાં નામ સાંખ્ય-શાસ્ત્રમાં છે.

કરી શકાય છે અને દૃષ્ટિગ્રાહ્ય વિષયનું દૃષ્ટિવડેજ ગ્રહણ કરી શકાય છે<sup>૨૪</sup>. જ્ઞાનવડે બુદ્ધિને નિર્મળ કરીને, બુદ્ધિવડે મનને નિર્મળ કરીને અને મનવડે ઇંદ્રિયોના સમૂહને નિર્મળ કરીને તે અક્ષરબ્રહ્મને પામી શકાય છે<sup>૨૫</sup>. ધ્યાન પરિપક્વ થવાથી બુદ્ધિની વૃત્તિયોથી રહિત થયેલો અને શ્રવણ-મનન આદિવડે મનથી સમૃદ્ધ થયેલો પુરૂષ કે, જેને પ્રાર્થનાનું પ્રયોજન નથી એવો તે નિર્ગુણ બ્રહ્મને પામે છે. પણ પ્રાર્થનાઓવડે આકુળ થયેલા પુરૂષો-અતિ ઘણી ઇચ્છાવાળા પુરૂષો-તે બ્રહ્મને તણ દે છે. જેમ વાયુ લાકડામાં રહેલા અગ્નિને પ્રજ્વલિત કરતો નથી પણ તણ દે છે, તેમ તેઓ પણ અંતરમાં રહેલા આત્માને તણ દે છે<sup>૨૬</sup>. જ્યારે વિષયોનું આત્મામાં પ્રવિલાપન (લય) કરવામાં આવે છે ત્યારે મન બુદ્ધિથી પર બ્રહ્મસ્વરૂપને પામે છે, જ્યારે વિષયો પૃથક્ પૃથક્ ગ્રહણ કરવામાં આવે છે ત્યારે બુદ્ધિથી અવર-ઉતરતા બ્રહ્મલોક સુધીના ઐશ્વર્યને પામે છે. જીવ એજ વિધિથી વિષયમાં આસક્ત થઈને બંધનમાં પડવાને પ્રવૃત્ત થાય છે તથા વિષયરહિત થઈને મુક્તિને પામે છે<sup>૨૭</sup>. પુરૂષ, આદિ કાળમાં અવ્યક્ત અને આત્મારૂપ છે. મધ્ય કાળમાં દેહાદિ ઉપાધિના યોગથી કર્મના ભોગવાળો દેખાય છે અને જ્યારે અંતકાળે દેહાદિ ઉપાધિ નાશ પામે છે ત્યારે પુનઃ અવ્યક્તપણાને પામે છે. તે આત્મા અકામરૂપ એટલે ઇચ્છારહિત છતાં ઇંદ્રિયોના યોગથી પોતાનામાં વૃદ્ધિ તથા ક્ષય આદિ ભ્રમને દેખે છે<sup>૨૮</sup>. તે ચિદાભાસ લિંગ શરીરને પામીને સર્વ ઇંદ્રિયોથી યુક્ત થાય છે તથા પંચભૂતને પામીને સ્થૂળ દેહવાળો થાય છે. પણ જ્યાં સુધી બિંબભૂત અંતર્યામી પરમાત્માથી હીન હોય છે ત્યાં સુધી તેનામાં ગતિ આદિ કરવાનું સામર્થ્ય આવતું નથી અને કર્મ કરવામાં પ્રવૃત્ત થઈ શકતો નથી<sup>૨૯</sup>. કોઈએ આ પૃથ્વીના અંતને જોયો નથી તથાપિ પૃથ્વી વિભુ દ્રવ્ય નહિ હોવાથી તેનો અંત છે, એમ આપણે જાણીએ છીએ. તેમજ દુઃખનો પણ અંત છે કેમ કે, દુઃખ જન્ય વસ્તુ છે. જેમ વાયુ સમુદ્રમાં પડેલા તૃણાદિ પદાર્થને પ્રવાહને અનુસરીને ઘણે કાળે પણ પેલે પાર પહોંચાડે છે, તેમ કર્મરૂપી વાયુ સંસાર સમુદ્રમાં પડેલા જીવરૂપી નાવને પણ ચિત્તશુદ્ધિ ઉત્પન્ન કરવારૂપ પ્રવાહને અનુકૂળ થઈને પેલેપાર પહોંચાડે છે. અર્થાત્ કર્મવડે પણ જ્ઞાનપ્રાપ્તિની યોગ્યતા પ્રાપ્ત થાય છે<sup>૩૦</sup>. જેમ ઉપાધિરહિત સૂર્ય ઉપાધિને પામીને ઉદય તથા અસ્તને પામે છે, તેમ ઉપાધિરહિત આત્મા ઉપાધિને પામીને જન્મ-મરણ પામે છે. પણ જ્યારે તેને જ્ઞાન પ્રાપ્ત થાય છે ત્યારે રાત્રિ અને દિવસની પેઠે જન્મ અને મરણને ઉપાધિજન્ય માને છે તથા જ્યારે તેમાંથી સુખત્વાદિ ધર્મવાળો અહંકાર નાશ પામે છે ત્યારે તે, નિર્ગુણ અને અવ્યય બ્રહ્મમાં પ્રવેશ કરે છે<sup>૩૧</sup>. અનાદિ સંસારમાં સર્વ પ્રકારનાં સુખ કોઈ પણ જન્મમાં મનુષ્યને પ્રાપ્ત થયાં હશે પણ ભોક્ષસુખ તો કોઈ વખત પ્રાપ્ત થયેલુંજ નહિ. કારણ કે, જો તે પ્રાપ્ત થયું હોય તો તે પુનઃ જગતમાં આવેજ નહિ. માટે ભોક્ષ-સુખ અનાગત છે, સુકૃત કરનાર પુરૂષોને પામવા યોગ્ય સર્વોત્તમ ગતિ છે, પોતાની મેળે સ્વભાવસિદ્ધ છે, તેમાંથી સર્વની ઉત્પત્તિ થાય છે તથા તેમાંજ પુનઃ લય થાય છે માટે તે પ્રભવનિધાન છે, અવ્યય-નાશહીન છે, આદિ, મધ્ય અને અંતરહિત છે માટે સનાતન છે, ભોક્ષસ્વરૂપ છે, નિત્ય છે અને નિશ્ચળ છે. એવી પ્રત્યગભિન્ન વસ્તુનો વિચાર કરવાવડે વેદમાં પ્રસિદ્ધ એવું પરમ (અગૌણ) અમૃતત્વ (ભોક્ષ) પ્રાપ્ત થાય છે<sup>૩૨</sup>.

॥ અનાગતં સુકૃતવતાં પરાં ગતિં સ્વયંભુવં પ્રભવનિધાનમઘ્યયમ્ ॥

॥ સનાતનં ચદમૃતમઘ્યયં ધ્રુવં વિચાર્ય તત્ પરમમૃતત્વમશ્રુતે ॥ ૩૨ ॥

इति श्रीमहा० शां० मो० पू० गु० भा० मनु-बृहस्पतिसंवादसमाप्तं नाम त्रयोविंशोऽध्यायः ॥ ३३ ॥

## અધ્યાય ૩૪ મો-સૃષ્ટિની ઉત્પત્તિ.

યુધિષ્ઠિર ઉવાચ ॥ પિતામહ મહાપ્રાજ્ઞ પુંડરીકાક્ષમચ્યુતમ્ ॥

॥ કર્તારમકૃતં વિષ્ણું ભૂતાનાં પ્રભવાપ્યયમ્ ॥ ૧ ॥

( પૂર્વ અધ્યાયમાં બ્રહ્મસાક્ષાત્કારથી મોક્ષ થાય છે તથા તે બ્રહ્મ “ નિર્ગુણ છે ” એમ કહ્યું છે. હવે પ્રથમ સગુણનું જ્ઞાન થયા પછી નિર્ગુણનું જ્ઞાન થાય છે એમ માનીને પાસે બેઠેલા શ્રીકૃષ્ણજી “ પરમાત્મા છે ” એમ જાણીને ) યુધિષ્ઠિર પિતામહ ભીષ્મને પૂછે છે કે, -હે મોટી બુદ્ધિવાળા પિતામહ ! હે ભરતશ્રેષ્ઠ ! પુંડરીક-કમળ સરખાં નેત્રવાળા છતાં પણ અચ્યુત ( નાશ-રહિત ) તથા પ્રાણીના કર્તા છતાં પણ ઉત્પત્તિહીન, વ્યાપક, જેનું સ્થાન જીવ સમુદાયમાં છે, જે ઇન્દ્રિયોના સ્વામી છે, જેનું વેદવાણી કથન કરે છે અને જે દેહના પર્મ જરા આદિવડે પરાજિત નથી એવા કેશવ વિષે હું સાંભળવાને ઇચ્છું છું. (તાત્પર્ય કે, જે પુંડરીકાક્ષ (દેહધારી) હોય તે અચ્યુત ( વિનાશરહિત ) કેમ હોઈ શકે ? એવી શંકા આ પ્રશ્નમાં ગુપ્ત રીતે કરેલી છે તથા તેનું સમાધાન એવું છે કે, પૃથ્વી, ખીજ, અંકુર, વૃક્ષ અને ફળ એવાં પાંચ પરમેશ્વરનાં રૂપ છે તે અનુક્રમે શુદ્ધ, શબ્દ, સૂત્ર, વિરાટ અને વિષ્ણુ જાણવાં. તેમાં વૃક્ષ ઉપર ફળ ઉત્પન્ન થાય છે તથાપિ તેમાં અનેક ખીજ સમાયેલાં હોવાથી તે ખીજ અંકુર અને વૃક્ષ કરતાં પણ મહાન છે. એ પ્રમાણે પુંડરીકાક્ષ વિષ્ણુ પણ શબ્દ, સૂત્ર અને વિરાટ કરતાં મહાન છે એટલે શુદ્ધ ચૈતન્ય છે માટે તેના વિષે અચ્યુતત્વાદિ વિશેષણ સંભવે છે. એવો ભાવ છે )<sup>૧,૨</sup>. ભીષ્મ કહે છે કે, -જમદગ્નિના પુત્ર પરશુરામના વચનથી, દેવર્ષિ નારદના કહેવાથી અને વ્યાસ મહામુનિના કહેવાથી એજ અર્થ સાંભળેલો છે<sup>૩</sup>. હે તાત ! અસિત અને દેવલ ઋષિ, મોટા તપવાળા વાલ્મીકિ ઋષિ અને માર્કંડેય ઋષિ, એ સર્વ પણ શ્રીકૃષ્ણના વિષે મોટા અદ્ભુત મહાત્મ્યનું કથન કરે છે<sup>૪</sup>. હે ભરતશ્રેષ્ઠ ! કેશવ સર્વ ઐશ્વર્ય, જ્ઞાન, યશ, લક્ષ્મી, વૈરાગ્ય અને ધર્મ, એ છ ગુણવાળા-ભગવાન અંતર્યામી પ્રભુ છે. એ મહાપુરૂષ કે, જેના વિષે આ સર્વ વિશ્વ રહ્યું છે, એવા છતાં વિશુ-વ્યાપક છે, એમ બહુ પ્રકારે સાંભળીએ છીએ<sup>૫</sup>. પણ હે મોટા બળવાળા યુધિષ્ઠિર ! બ્રાહ્મણો મહાત્મા શાર્ગ્ગધન્વા શ્રીકૃષ્ણનાં જે જે કર્મને જાણે છે તે હું તને કહું તે સાંભળ<sup>૬</sup>. હે નરેન્દ્ર ! પુરાણને જાણનારા પુરૂષો ગોવિંદના જે કર્મ કહે છે હું તે કર્મનું કીર્તન કરીશ<sup>૭</sup>. મહાત્મા અને પ્રાણી માત્રના આત્મારૂપ પુરૂષોત્તમે વાયુ, અગ્નિ, જળ, આકાશ અને પૃથ્વી, એ મહાભૂતને ઉત્પન્ન કર્યો<sup>૮</sup>. સર્વ પ્રાણીના ઈશ્વર પ્રભુએ પૃથ્વી ઉત્પન્ન કરીને પછી\* મહાત્મા પુરૂષોત્તમે (૧) જળ-માંજ પોતાનો નિવાસ કર્યો<sup>૯</sup>. પછી સર્વ (૨) તેજ્યકી યુક્ત પુરૂષોત્તમ કે, જેણે જળના વિષે શયન કરેલું છે તેણે મનવડે સર્વ પ્રાણીથી આગળ ઉત્પન્ન થયેલા (૩) સંકર્ષણની કલ્પના કરી; એમ અમે સાંભળીએ છીએ. તે સંકર્ષણ સર્વ પ્રાણીના આશ્રય છે અને તે થઈ ગયેલાં તથા હવે પછી થનારાં પ્રાણીને ધારણ કરે છે<sup>૧૦,૧૧</sup>. તે મહાત્મા મહાબાહુ પ્રકટ થયા પછી સૂર્યના સરખું એક દિવ્ય (૪) પદ્મ પુરૂષોત્તમની નાભિના વિષે પ્રકટ થયું<sup>૧૨</sup>. હે તાત ! તે

\* આ ટીકામાં આપેલા અર્થના અનુસારે ભાષાંતર સમજવાયા, બહિઃસૃષ્ટિની પેઠે અંતરની સૃષ્ટિને લાગુ પડતો અર્થ કેમ કરવો ? તે પણ સમજાશે. ભાષાંતરમાં બે અર્થ સાથે કરવાથી સમજનારને ગુચ્છવળુ પડે માટે ત્યાં એક અર્થ બતાવી, બીજો અધ્યાત્મને લગતો અર્થ અત્રે ટુકામાં જણાવ્યો છે. જેથી પાંચનારને ચાલતા પ્રકરણમાંથી ખીજી વાત સમજાઈને ગમ્મત મળશે. ભા. ક.

( ૧ ) જળમય દેહમાં. ( ૨ ) વાસનાશકી યુક્ત. ( ૩ ) અહંકારની. ( ૪ ) હૃદય કમળ.



પદ્મના વિષે સર્વ પ્રાણીના પિતામહ લગવાન (૫) પ્રહ્લદેવ પ્રકટ થયા તથા પોતાના તેજવડે સર્વ દિશાઓને પ્રકાશિત કરી<sup>૧૩</sup>. મહાત્મા મહાબાહુ તે પ્રહ્લા પ્રકટ થયા એટલે તમો ગુણવડે સર્વની પૂર્વે પ્રકટ થયેલો (૬) “મધુ” નામે મોટો અસુર ઉત્પન્ન થયો<sup>૧૪</sup>. તે લયાનક હૈત્ય કે, જેનાં કર્મ પણ લયાનક હતાં તથા જે પ્રહ્લાને લક્ષણ કરી જવારૂપ ઉગ્ર કર્મ કરવાને તૈયાર થયો હતો; તેનો (૭) પુરૂષોત્તમે વધ કર્યો અને પ્રહ્લાનું રક્ષણ કર્યું<sup>૧૫</sup>. હે તાત ! તે હૈત્યનો વધ કરવાથી સર્વ (૮) ચાદવમાં શ્રેષ્ઠ એવા લગવાનને દેવ, દાનવ અને માનવો “મધુ-સૂદન” કહેવા લાગ્યા<sup>૧૬</sup>. પછી પ્રહ્લાએ મરીચિ, અત્રિ, અંગિરા, પુલસ્ત્ય, પુલહ, કંતુ અને દક્ષ એ સાત (૯) માનસ પુત્ર ઉત્પન્ન કર્યા<sup>૧૭</sup>. તે સર્વમાં મરીચિ મોટા હતા. તેમણે પોતાના વડા પુત્ર કશ્યપને મનવડે ઉત્પન્ન કર્યો. તે પ્રહ્લાજ્ઞાનીઓમાં શ્રેષ્ઠ તથા રજોગુણી હતો<sup>૧૮</sup>. હે ભરતશ્રેષ્ઠ ! પ્રહ્લાએ મરીચિથી પણ મોટા એવા દક્ષ પ્રજાપતિને અંગુઠાથી ઉત્પન્ન કર્યા હતા<sup>૧૯</sup>. તે પ્રજાપતિને પ્રથમ તેર પુત્રીઓ થઈ હતી તેમાં સર્વથી મોટી દિતિ હતી<sup>૨૦</sup>. હે તાત ! સર્વ ધર્મની વિશેષતાને જાણનાર પવિત્ર કીર્તિવાળો અને મોટા યશવાળો મરીચિનો પુત્ર કશ્યપ, દક્ષની સર્વ કન્યાઓનો સ્વામી થયો<sup>૨૧</sup>. હે મહાલાગ ! ધર્મને જાણનાર દક્ષ પ્રજાપતિએ કશ્યપને આપેલી તેર કન્યાઓથી નાની બીજી દશ કન્યાઓ ઉત્પન્ન કરીને ધર્મને આપી<sup>૨૨</sup>. હે ભરત ! તેમના વિષે ધર્મના પુત્ર વસુઓ, અમાપ તેજવાળા રૂદ્રો, વિશ્વે દેવો, સાધ્યા દેવો અને મરૂતવાન દેવો થયા<sup>૨૩</sup>. હે મહાલાગ ! દક્ષ પ્રજાપતિએ ધર્મને આપેલી દશ કન્યાઓ કરતાં નાની બીજી સત્તાવીશ કન્યાઓ ઉત્પન્ન કરી, તેનો સ્વામી ચંદ્રમા થયો<sup>૨૪</sup>. હવે કશ્યપની બીજી સ્ત્રીઓએ ગર્ધર્વ, અશ્વ, પક્ષીઓ ગાયો, કિંપુરૂષો, મત્સ્ય, ઉદ્ભિજ્જ પ્રાણીઓ અને વનસ્પતિઓ, એ સર્વને જન્મ આપ્યો<sup>૨૫</sup>. અદિતિએ મોટા બળવાળા દેવોમાં શ્રેષ્ઠ એવા અદિત્યને જન્મ આપ્યો. તે સર્વમાં સર્વના પ્રભુ તથા જેનાં ગોવિંદ અને વિષ્ણુ નામ છે એવા વામન પણ થયા<sup>૨૬</sup>. તેણે પગલાં ભરવાથી દેવતાઓની લક્ષ્મી વૃદ્ધિ પામી અને દિતિની આસુરી પ્રજા તથા દાનવો પરાલવ પામ્યા<sup>૨૭</sup>. સઘળી આસુરી પ્રજા દિતિથી ઉત્પન્ન થઈ તેમાં દનુએ વિપ્રચિત્તિ આદિ દાનવોને જન્મ આપ્યો અને દિતિએ મોટા બળવાળા સર્વ અસુરોને જન્મ આપ્યો<sup>૨૮</sup>. પછી મધુસૂદન લગવાને દિવસ, રાત્રિ, ઋતુઓ પરત્વે કાળ, પહેલો પહોર અને પાછલો પહોર, એ સર્વની કલ્પના કરી<sup>૨૯</sup>. પછી તેણે ધ્યાન કરીને મેઘને ઉત્પન્ન કર્યા તથા સ્થાવર-જંગમ પદાર્થોને ઉત્પન્ન કર્યા, વળી તેણે મહા તેજવાળી અને સર્વ પ્રાણીસહિત સમગ્ર પૃથ્વીને ઉત્પન્ન કરી<sup>૩૦</sup>. હે યુધિષ્ઠિર ! પછી મહાલાગ કૃષ્ણ પ્રભુએ પુનઃ પણ પોતાના મુખથી સેંકડો શ્રેષ્ઠ પ્રાણીઓને ઉત્પન્ન કર્યા<sup>૩૧</sup>. હે ભરતર્ષભ ! તેજ પ્રમાણે બન્ને બાહુઓથી સેંકડો ક્ષત્રિયને, ગરૂઓથી સેંકડો વૈશ્યને અને પગથી સેંકડો શૂદ્રોને ઉત્પન્ન કર્યા<sup>૩૨</sup>. પછી જેનું મહાન તપ છે એવા લગવાને, એ રીતે ચારે વર્ણને ઉત્પન્ન કરીને પોતે સર્વ પ્રાણીના અધિષ્ઠાતા-ધાતા ( સમષ્ટિ અહંકાર ) ને કર્યા<sup>૩૩</sup>. પછી

( ૫ ) મનસહિત અહંકાર. ( ૬ ) યોગવિદ્ધ. ( ૭ ) ચિદાત્મા. ( ૮ ) સાત્વત=યોગીઓ. ( ૯ ) માનસ સૃષ્ટિમાં દેવ અને અસુર બે છે. તેમાં અસુર મોટા અને દેવ નાના છે. તેનો અર્થ એમ સમજવો કે, કામાદિ અસુરો જીવને અનાદિકાળના વળગેલા હોવાથી મોટા છે અને શમ, દમાદિ ગુણો પાછળથી આવેલા હોવાથી નાના છે. કામાદિ અસુરો શમાદિ દેવોને પરાજય કરીને જ્યારે આત્માને મોહપાશથી બાંધે છે ત્યારે તેને આત્મજ્ઞાન થતું નથી, પણ જ્યારે વિષ્ણુની સદાય મળે છે એટલે સાત્વિક ગુણોની વૃદ્ધિ થાય છે ત્યારે શમદમાદિ દેવો પ્રમળ થઈને કામાદિ અસુરોને હરાવીને આત્માને મોહપાશથી મુક્ત કરે છે, ત્યારે તેને આત્મજ્ઞાન થાય છે.

બ્રહ્માને વેદ વિદ્યાના ઉત્પન્ન કરનાર તથા અપાર તેજવાળા કર્યા. પ્રાણી અને માતૃઓના સમુદાયના અધિપતિ વિરૂપાક્ષને સરજ્યા<sup>૩૪</sup>. સર્વ પાપીઓને શિક્ષા કરનાર તથા પિતૃઓમાં સમાનપણે વર્તનાર યમને કર્યા. તે સર્વ પ્રાણીના આત્મારૂપી ભગવાને નિધિઓનું રક્ષણ કરનાર કુબેરને ઉત્પન્ન કર્યા<sup>૩૫</sup>. તેણે સર્વ જળચર પ્રાણીઓના અધિપતિ વરૂણને સરજ્યા. તે પ્રભુએ સર્વ દેવતાઓના અધ્યક્ષ ઇન્દ્રને સરજ્યા<sup>૩૬</sup>. તે વખતે મનુષ્યોને જ્યાં સુધી દેહધારણ કરવાની શ્રદ્ધા થતી હતી ત્યાં સુધી તેઓ ઇચ્છા પ્રમાણે જીવતા હતા, પણ તેઓને યમનો ભય નહોતો<sup>૩૭</sup>. હે ભરતશ્રેષ્ઠ ! તેઓને મૈથુનધર્મ હતો નહિ; પણ તેઓ સંકલ્પ માત્રથીજ સંતતિ ઉત્પન્ન કરતા હતા<sup>૩૮</sup>. હે નરપતિ ! પછી ત્રેતાયુગમાં માત્ર સ્પર્શ કરવાથી પ્રજા ઉત્પન્ન થતી હતી; તેઓને પણ મૈથુનધર્મ હતો નહિ<sup>૩૯</sup>. હે રાજન્ ! દ્વાપરયુગની પ્રજામાં મૈથુનધર્મ પેદા થયો અને પછી કલ્પિયુગમાં મનુષ્યોનાં જોડાં બંધાયાં<sup>૪૦</sup>. હે તાત ! એજ ભગવાન સર્વ પ્રાણીનો પતિ તથા અધ્યક્ષ કહેવાય છે. હે કૌંતેય ! હવે ધર્મની અપેક્ષા ન રાખનારા મનુષ્યો કહું તે સાંભળ<sup>૪૧</sup>. હે નરશ્રેષ્ઠ ! દક્ષિણ દેશમાં વસનારા સર્વ આંધ્ર લોકો, ગુહ લોકો, પુલિંદ લોકો, શખર લોકો, ચુચુક લોકો અને મદ્રક લોકો, એ સર્વને અધર્મી જાણુવા<sup>૪૨</sup>. હવે ઉત્તર દેશના લોકો પણ હું તને કહું છું. યવન લોકો, કાંબોજ લોકો, ગાંધાર લોકો, કિરાત લોકો અને શખર લોકો. હે તાત ! હે રાજન્ ! એ પાપ કરનારા લોકો કૂતરા તથા ગીધના બાળક જેવા છે અને ધર્મને છોડીને આ પૃથ્વી ઉપર ફરે છે<sup>૪૩, ૪૪</sup>. હે તાત ! તેઓ સત્યયુગમાં પૃથ્વી ઉપર ફરતા નહોતા, પણ હે ભરતશ્રેષ્ઠ ! તેઓ ત્રેતાયુગ-પર્યંત વૃદ્ધિ પામતા હતા<sup>૪૫</sup>. પછી ત્રેતાયુગના અંતમાં અને દ્વાપરના આદિમાં જ્યારે બે યુગની સંધિનો સમય આવ્યો ત્યારે ક્ષત્રિયો એક બીજાને સામા બોલાવીને યુદ્ધ કરવાને તત્પર થતા હતા<sup>૪૬</sup>. હે કુરૂશ્રેષ્ઠ ! મહાત્મા શ્રીકૃષ્ણથી આ જગતની ઉત્પત્તિ થઈ છે. એ પ્રમાણે દેવર્ષિ નારદે કહ્યું છે, કેમ કે, તે સર્વલોકની વાતને જાણનારા છે<sup>૪૭</sup>. હે નરાધિપ ! હે મહાબાહો ! હે ભરતશ્રેષ્ઠ ! નારદ પણ શ્રીકૃષ્ણના શાશ્વતપણાને યથાવત્ ઉત્તમ માને છે<sup>૪૮</sup>. એ પ્રમાણે મહાબાહુ આ પુંડરીકાક્ષ કેશવ સત્ય પરાક્રમવાળા અને અચિંત્ય છે પરંતુ કેવળ મનુષ્ય નથી<sup>૪૯</sup>.

॥ एवमेष महाबाहुः केशवः सत्यविक्रमः । अचिन्त्यः पुंडरीकाक्षो नैव केवलमानुषः ॥ ४९ ॥

इति श्रीमहा० शां० मो० पू० सर्वभूतोत्पत्तिकथने गु० भा० चतुर्विंशोऽध्यायः ॥ ३४ ॥

અધ્યાય ૩૫ મો-મરીચ્યાદિના વંશનું વર્ણન તથા દિશામાં રહેતા ઋષિઓનાં નામ.

યુધિષ્ઠિર ઉવાચ ॥ કે પૂર્વમાસન્ પતયઃ પ્રજાનાં ભરતર્ષભ ॥

॥ કે ચર્ષયો મહાભાગા દિક્ષુ પ્રત્યેકશઃ સ્મૃતાઃ ॥ ૧ ॥

યુધિષ્ઠિર કહે છે કે:-હે ભરતશ્રેષ્ઠ ! પ્રત્યેક દિશામાં પૂર્વે પ્રજાઓના પતિ કોણ હતા તથા મહાભાગ ઋષિ કોણ કહેલા છે ? તે કહો<sup>૧</sup>. લીળ્મ કહે છે કે,-હે ભરતશ્રેષ્ઠ ! તું મને પૂછે છે, તે સાંભળ; જે દિશામાં પ્રજાપતિ તથા ઋષિ હતા તે હું તને કહું છું<sup>૨</sup>. આદિ, મધ્ય અને અંતના વિષે એક એવા બ્રહ્માજ આદિકાળમાં સ્વયંભૂ ભગવાન એક હતા તે સ્વયંભૂ બ્રહ્માને સાત મહાત્મા પુત્રો હતા<sup>૩</sup>. તેઓનાં નામ:-મરીચિ, અત્રિ, અંગિરા, પુલસ્ત્ય, પુલહ, કંતુ અને મહાભાગ વસિષ્ઠ; તે સર્વ બ્રહ્માના સરખાજ હતા<sup>૪</sup>. પુરાણોમાં એ સાતને સાત બ્રહ્માજ નિશ્ચય

કરેલા છે. હવે હું તને સર્વ પ્રજાપતિઓ કહું છું<sup>૧</sup>. અત્રિના વંશમાં ઉત્પન્ન થયેલા સનાતન બ્રહ્મણેનિ ભગવાન પ્રાચીનબર્હિ હતા તેનાથી દશ પ્રચેતા ઉત્પન્ન થયા<sup>૨</sup>. એ દશ પ્રચેતાઓનો એક પુત્ર “દક્ષ” નામે પ્રજાપતિ હતો, તેનાં લોકમાં “દક્ષ” અને “ક” એવાં બે નામ કહેવાય છે<sup>૩</sup>. મરીચિનો પુત્ર કશ્યપ હતો, કેટલાક તેને “અરિષ્ટનેમિ” કહેતા હતા અને કેટલાક “કશ્યપ” કહેતા હતા<sup>૪</sup>. અત્રિનો ઔરસ પુત્ર વીર્યવાન અને લક્ષ્મીવાન સોમરાજા હતો, જેણે હજાર દિવ્ય યુગ સુધી ઉપાસન કર્યું હતું<sup>૫</sup>. તથા અત્રિનો બીજો પુત્ર “અર્યમા” નામે હતો, તેના જે પુત્રો થયા તે સર્વ સ્વામીપણું કરવાને યોગ્ય તથા સૃષ્ટિને વિસ્તાર કરનારા હતા<sup>૬</sup>. શશબિંદુને દશ હજાર સ્ત્રીઓ હતી તથા તે દરેક સ્ત્રીને હજાર હજાર પુત્રીઓ થઈ તથા એજ પ્રમાણે તે મહાત્માને દશ લાખ પુત્ર થયા. તે સર્વ બીજા કોઈ પ્રજાપતિને ઇચ્છતા નહોતા<sup>૭-૧૨</sup>. પુરાણ જાણનારા બ્રાહ્મણો તો સઘળી પ્રજાને શશબિંદુથી ઉપજેલી કહે છે. વૃષિ વંશમાંથી ઉત્પન્ન થયેલો પ્રજાપતિનો એ મોટો વંશ છે<sup>૧૩</sup>. યશવાળા પ્રજાના પતિઓ એ પ્રમાણે મેં તને કહ્યા. હવે હું તને ત્રણ ભુવનના ઇશ્વર એવા દેવો કહું છું<sup>૧૪</sup>. ભગ, અંશ, અર્યમા, મિત્ર, વરુણ, સવિતા, ધાતા, મોટા બળવાળો વિવસ્વાન<sup>૧૫</sup>. ત્વષ્ટા, પૂષા, ઇન્દ્ર અને વિષ્ણુ, એ બાર આદિત્ય કશ્યપના પુત્ર છે<sup>૧૬</sup>. નાસત્ય અને દક્ષ એ બન્ને “અશ્વિનૌ” કહેવાય છે. તે મહાત્મા આઠમા આદિત્યના પુત્ર છે<sup>૧૭</sup>. તે આદિત્યો અને પૂર્વે કહેલા દેવતાઓ, એ સર્વ અનેક પ્રકારના પિતૃઓ કહેલા છે. ત્વષ્ટાનો પુત્ર શ્રીમાન વિશ્વરૂપ મોટા યશવાળો હતો<sup>૧૮</sup>. વળી અજ, એકપાત્ અહિર્બુધ્ન્ય, વિરૂપા, રૈવત, હર, બહુરૂપ, ત્ર્યંબક, સુરેશ્વર<sup>૧૯</sup>. સાવિત્ર, જ્યંત, પિનાકી, અપરાજિત અને પૂર્વે કહેલા આઠ વસુઓ, એ અને એવા બીજા દેવોનો પ્રજાપતિ મનુ હતો. એ દેવો અને પૂર્વે કહેલા દેવ, એ રીતે બે પ્રકારના પિતૃઓ કહેવાય છે<sup>૨૦,૨૧</sup>. વળી શીલયૌવનથી “ઋણુ” નામે દેવોનો ગણ થયેલો છે અને સિદ્ધ તથા સાધ્યથી “મરુત” નામે દેવોનો ગણ થયેલો છે તે પ્રથમથીજ છે<sup>૨૨</sup>. એ પ્રમાણે વિશ્વ દેવો અને બંને અશ્વિનૌની ઉત્પત્તિ શાસ્ત્રમાં કહેલી છે. તેમાંથી આદિત્યો ક્ષત્રિય છે. મરુતો વૈશ્ય છે<sup>૨૩</sup>. અશ્વિનૌ શૂદ્ર છે, તે ઉચ્ચ તપ કરે છે. એ “અંગિરસ” નામે બ્રાહ્મણ છે એમ નિશ્ચય જાણવું<sup>૨૪</sup>. એ પ્રમાણે સર્વ દેવોના ચાર વર્ણ કહેલા છે. જે પુરૂષ પ્રાતાઃકાળમાં ઉઠીને એ દેવોના નામનું કીર્તન કરે છે તે પોતાથી તથા બીજાથી ઉપજેલા સર્વ પાપથી મુક્ત થાય છે. યવક્રીત, રૈબ્ય, અર્વાવસુ અને પરાવસુ<sup>૨૫,૨૬</sup>. ઔષનો પુત્ર કક્ષીવાન, અંગિરાનો પુત્ર બલ, મેઘાતિથિનો પુત્ર કણ્વ ઋષિ અને બર્હિષદ<sup>૨૭</sup>. હે તાત ! ત્રણ લોકમાં ગતિવાળા એ સપ્તર્ષિયો પૂર્વમાં રહેલા છે. ઉન્મુચ્ય, વિમુચ્ય, સ્વસ્તિ, વીર્યવાન, આત્રેય<sup>૨૮</sup>. પ્રમુત, ઇધ્મવાહ, ભગવાન દદમત, મિત્રાવરુણનો પુત્ર પ્રતાપવાન અગસ્ત્ય<sup>૨૯</sup>. એ બ્રહ્મર્ષિયો નિરંતર દક્ષિણ દિશાએ રહે છે. ઉષંશુ, કવષ, ધૌમ્યનો પુત્ર વીર્યવાન પરિવ્યાઘ્ર<sup>૩૦</sup>. એકત, દ્વિત અને મિત, એ મહર્ષિયો અને અત્રિનો પુત્ર સમર્થ એવો ભગવાન સારસ્વત<sup>૩૧</sup>. એ મહાત્મા ઋષિયો પશ્ચિમ દિશામાં રહેલા છે. આત્રેય, વસિષ્ઠ, મહાઋષિ કાશ્યપ<sup>૩૨</sup>. ગૌતમ, ભારદ્વાજ, કૌશિક કુળના વિશ્વામિત્ર તેમજ મહાત્મા ઋચીકનો પુત્ર જમદગ્નિ, એ સાત ઉત્તર દિશામાં રહેલા છે. તીક્ષ્ણ તેજવાળા ત્રણે લોકમાં સમર્થ અને મહાત્મા તે ઋષિયો પ્રત્યેક દિશામાં સાક્ષિરૂપ થઈને રહેલા છે તે મેં તને કહ્યા. એ પ્રકારે તે મહાત્માઓ પ્રત્યેક દિશામાં રહેલા છે<sup>૩૩-૩૫</sup>. પુરૂષ તેઓનું કીર્તન કરવાથી સર્વ પાપથી મુક્ત થાય છે<sup>૩૬</sup>. તેઓ જે જે દિશામાં છે તે તે દિશામાં તેઓના શરણે ગયેલો પુરૂષ સર્વ પાપથી મુક્ત થઈને કલ્યાણયુક્ત પોતાના ઘેર આવે છે<sup>૩૭</sup>.

॥યस्यां यस्यां दिशि ह्येते तां दिशं शरणं गतः। मुच्यते सर्वपापेभ्यः स्वस्तिमांश्च गृहान् व्रजेत्॥३७॥

इति श्रीमहा० शां० मो० पूर्वार्धे दिक्स्वस्तिकं नाम गु० भा० पंचत्रिंशोऽध्यायः ॥ ३५ ॥

## અધ્યાય ૩૬ મો-વરાહાવતાર કથા.

યુધિષ્ઠિર ઉવાચ ॥ પિતામહ મહાપ્રાજ્ઞ યુધિ સત્યપરાક્રમ ॥

॥ શ્રોતુમિચ્છામિ કાત્સ્ન્યેન કૃણમવ્યયમીશ્વરમ્ ॥ ૧ ॥

યુધિષ્ઠિર કહે કે,—હે પિતામહ ! હે મોટી બુદ્ધિવાળા ! યુદ્ધમાં સત્ય પરાક્રમવાળા હે ભીષ્મ ! હું નાશરહિત એવા ઈશ્વર શ્રીકૃષ્ણનો સમગ્ર મહિમા સાંભળવાને ઇચ્છું છું<sup>૧</sup>. હે પુરૂષશ્રેષ્ઠ ! તેમનું અત્યંત મોટું જે તેજ છે તથા તેમણે પૂર્વે જે અત્યંત મોટું કર્મ કરેલું છે તે સર્વ મને યથાર્થ કહો<sup>૨</sup>. તે પ્રભુએ કયા કાર્યના સ્વભાવવડે તથા કેવી રીતે પશુ યોનિમાં રૂપ ધારણ કર્યું તે હે મહાબળવાન પિતામહ ! મને કહો<sup>૩</sup>. ભીષ્મ કહે છે કે,—પૂર્વે એક વખત હું મૃગયા કરવા ગયો હતો ત્યાં માર્કંડેયના આશ્રમમાં જઈ પોહોંગ્યો. તે સ્થળમાં મેં હજારો મુનિઓને બેઠેલા જોયા<sup>૪</sup>. પછી તેઓએ મધુપર્કવડે મહારો સત્કાર કર્યો અને મેં તે સત્કારને ગ્રહણ કરીને ઋષિઓને અભિનંદન આપ્યું<sup>૫</sup>. તે સ્થળમાં મહર્ષિ કશ્યપે મનને આનંદ આપનારી આ દિવ્ય કથા કહી હતી તે તું એકાગ્રતે સાંભળ<sup>૬</sup>. પૂર્વે દાનવમાં મુખ્ય દાનવો તથા નરક આદિ અનેક મોટા અસુરો ક્રોધ અને લોભથી યુક્ત થઈને બળવડે મહોન્મત્ત થયા હતા<sup>૭</sup>. તેજ પ્રમાણે બીજા પણ યુદ્ધમાં અતિશય મદવાળા ઘણાક દાનવો દેવોની સર્વોત્તમ સમૃદ્ધિને જોઈને સહન કરી શકતા નહોતા<sup>૮</sup>. હે રાજન્ ! તે દાનવોથી દેવ તથા દેવર્ષિઓને અતિ પીડા થવા લાગી તેથી તેઓ અહીં-તહીં સંતાતા ફરતા હતા, પણ તેઓને શાંતિ પ્રાપ્ત થતી નહોતી<sup>૯</sup>. દેવોએ જોયું કે, મોટા બળવાળા અને ભયાનક આકૃતિઓવાળા દાનવોવડે વ્યાપ્ત થયેલી \*પૃથ્વી બહુ પીડા પામે છે<sup>૧૦</sup>. પૃથ્વી હર્ષ વિનાની, દુઃખિત અને ભારથી પીડા પામીને રૂખી જતી દેવોના જોવામાં આવી તેથી ત્રાસ પામેલા અદિતિના પુત્રોએ પ્રદ્વાની પાસે જઈને આ પ્રમાણે કહ્યું કે,—હે પ્રદ્વાન્ ! દાનવો અમારો સંહાર કરે છે તે અમારાથી શી રીતે સહન કરી શકાય ? ત્યારે સ્વયંભૂ પ્રદ્વદેવે તેઓને કહ્યું કે,—આ કામને માટે જે કરવું જોઈએ તે મેં કરી મૂકેલું છે<sup>૧૧,૧૨</sup>. દાનવો અને અસુરો વરદાન પામીને બળવાળા તથા મદવાળા થયા છે. તેથી તેઓ અવ્યક્ત દર્શનવાળા વિષ્ણુને જાણી શકતા નથી<sup>૧૩</sup>. તે દેવ વિષ્ણુ દેવતાઓથી પણ ધર્મણુ કરી શકાય નહિ એવા +વરાહરૂપને ધારણ કરીને રહ્યા છે. અધમ અને ભયાનક હજારો દાનવો પૃથ્વીની અંદર જ્યાં નિવાસ કરીને રહ્યા છે ત્યાં તે વરાહરૂપી પરમેશ્વર વેગવડે જશે અને તેઓને દબાવી દેશે. એવું પ્રદ્વાનું વચન સાંભળીને દેવતાઓ આનંદ પામ્યા.<sup>૧૪,૧૫</sup>. પછી જેણે વરાહના રૂપને ધારણ કર્યું છે એવા મોટા તેજવાળા વિષ્ણુએ પૃથ્વીની અંદર પેસીને દિતિના પુત્રો તરફ ગમન કર્યું<sup>૧૬</sup>. પછી સર્વ દૈત્યો આ અલૌકિક પ્રાણીને જોઈને એકઠા મળીને હઠવડે વેગથી તેના સામા ગયા કેમ કે, તેઓ કાળવડે મોહિત થયેલા હતા<sup>૧૭</sup>. પછી તેઓ સર્વેએ મળીને વરાહની સામે દોડીને તે વરાહને અલ્યા તથા ક્રોધથી તે (વરાહ)ને ચારે બાજુ ખેંચવા લાગ્યા<sup>૧૮</sup>. હે વિશ્વો ! દાનવો મોટા શરીરવાળા, મોટા વીર્યવાળા અને અતિશય બળવાળા હતા તથાપિ તે સમયે તેઓ તેને કાંઈ પણ કરવાને સમર્થ થયા નહિ<sup>૧૯</sup>. તે જોઈને દાનવોને મોટો વિસ્મય પેદા થયો અને તેઓના મનમાં ભય ઉપજ્યો તથા તે હજારો દાનવોએ મનમાં એમ માન્યું કે,

\* પૃથ્વી શબ્દવડે વાસના બીજોનું ક્ષેત્રભૂત બુદ્ધિ સમજવી. દાનવો એટલે કામ-ક્રોધાદિ સમજવા.

+ વરાહરૂપ “ વરઃ શ્રેષ્ઠ એવો અહઃ યસ છે સ્વરૂપ જેનું ” એટલે શ્રેષ્ઠ યશસ્વરૂપ. શ્રીમદ્ ભાગવતમાં વરાહનું યશસ્વરૂપ વર્ણન ઉત્તમ પ્રકારનું છે.

॥ स एष हि महाबाहुः सर्वलोकनमस्कृतः । अच्युतः पुंडरीकाक्षः सर्वभूतादिरीश्वरः ॥ ३६ ॥  
इति श्रीमहा० शां० मो० पू० अंतर्भूमिविक्रीडनं नाम गुं० भा० षट्त्रिंशोऽध्यायः ॥३६॥

સુધિષ્ટિર કહે છે કે, -હે તાત ! હે ભારત ! મને મોક્ષનો પરમ યોગ કહો. હે બ્યાખ્યાન કરનારાઓમાં શ્રેષ્ઠ ! તેને હું યથાર્થ જાણવાને ઇચ્છું છું. લીખ્મ કહે છે કે, -આ વિષે પણ એક પુરાતન ઇતિહાસનું ઉદાહરણ આપવામાં આવે છે, જેમાં ગુફની સાથે શિષ્યનો મોક્ષયુક્ત સંવાદ કહેલો છે. કોઈ એક જીતેન્દ્રિય, સત્ય પ્રતિજ્ઞાવાળો, મહાત્મા, તેજનો



સમુદાય, ઋષિયોમાં શ્રેષ્ઠ એવો આચાર્ય બ્રાહ્મણ પોતાના આસન ઉપર બેઠો હતો<sup>૩</sup>. તે વખતે પરમ બુદ્ધિવાળો, કલ્યાણના અર્થવાળો અને જેનું સારી રીતે એકાગ્રચિત્ત થયેલું છે એવો તેનો શિષ્ય તેના ચરણનો સ્પર્શ કરીને (પ્રણામ કરીને) તથા હાથ બેડીને તેની પાસે બેસીને બોલ્યો કે,—હે ભગવાન ! જે તમે મહારી સેવાથી પ્રસન્ન હો તો મને એક મહાન સંશય થયો છે તેનું વ્યાખ્યાન-સમાધાન કહેવું યોગ્ય છે. હે દ્વિજસત્તમ ! હું ક્યાંથી ઉત્પન્ન થયો તથા તમે ક્યાંથી ઉત્પન્ન થયા ? તેનું ઉપાદાન કારણ મને સારી રીતે કહો<sup>૪</sup>. વળી સર્વ પ્રાણીઓ સમાન છતાં પણ—તેઓનાં ઉપાદાન કારણ પંચભૂત સમાન છતાં પણ ક્ષય અને ઉદય વિષમ થઈને કેમ વર્તે છે<sup>૫</sup>. વળી વર્ણાશ્રમના ધર્મથી વ્યવસ્થા સંબંધી જે વચન વેદમાં કહ્યાં છે, જે વચન સ્મૃતિમાં કહ્યાં છે તથા જે વચન વ્યાપક એટલે સર્વ વર્ણાશ્રમ ધર્મને સાધારણ છે તે સર્વનું યથાર્થ વ્યાખ્યાન કરીને મને કહેવું ઘટે છે કેમ કે, તમે તેને જાણનારા છો<sup>૬</sup>. ગુરુ કહે છે કે,—હે શિષ્ય ! હે મોટી બુદ્ધિવાળા ! તે પ્રદ્ધવિદ્યા સંબંધી આ શુદ્ધ પ્રશ્ન કર્યો છે તે વિષે હું તને કહું તે સાંભળ. એ પરમ શુદ્ધ તથા સર્વ વિદ્યાઓમાં શ્રેષ્ઠ અધ્યાત્મ વિદ્યા છે. સર્વે આગમ (શાસ્ત્ર) નું ધન છે<sup>૭</sup>. જગતના પ્રદ્ધરૂપ વેદના ઉત્કૃષ્ટ મુખરૂપ ઓંકાર વાસુદેવ છે. તે સત્યરૂપ, જ્ઞાનરૂપ, યજ્ઞરૂપ, તિતિક્ષા (સહનતા)—રૂપ, દમરૂપ અને આર્જવ (સરલતા) રૂપ છે<sup>૮</sup>. વેદને જાણનારા જેને “સનાતન પુરૂષ” કહે છે, જેને “વિષ્ણુ” તથા “સૃષ્ટિની ઉત્પત્તિ તથા લય કરનાર” કહે છે, જેને “શાશ્વત બ્રહ્મ” કહે છે, તે એ વૃષ્ણિકુળમાં ઉપજેલું બ્રહ્મ છે. હું તને તેના સ્વરૂપને પ્રકાશ કરનાર ઇતિહાસ કહું તે સાંભળ. બ્રાહ્મણોએ અમિત તેજવાળા અને દેવના દેવ વિષ્ણુનું માહાત્મ્ય બ્રાહ્મણ પાસેથી સાંભળવું, ક્ષત્રિયોએ ક્ષત્રિય પાસેથી સાંભળવું, વૈશ્યોએ વૈશ્ય પાસેથી સાંભળવું, અને શૂદ્રોએ ઉદાર દિલવાળા શૂદ્ર પાસેથી સાંભળવું<sup>૯-૧૨</sup>. તું પણ તે કલ્યાણકારી મહાત્મ્ય સાંભળવાને યોગ્ય છે માટે હું સર્વોત્કૃષ્ટ કૃષ્ણાખ્યાન તને કહું તે તું સાંભળ. જેનો આદિ નથી કે, અંત નથી તથા ઉત્પત્તિ અને પ્રલય જેનું લક્ષણ છે એવું કાળચક્રમય ત્રૈલોક્ય સર્વ પ્રાણીના ઈશ્વર વાસુદેવના આધારથી ભ્રમણ કરે છે. હે નરશ્રેષ્ઠ ! જેને “અક્ષર, અવ્યક્ત, અમૃત અને શાશ્વત બ્રહ્મ” કહે છે તે સર્વ પુરૂષમાં શ્રેષ્ઠ કેશવનાંજ નામ છે<sup>૧૩-૧૪</sup>. તે પરમ અવ્યય પુરૂષ પિતૃઓને દેવોને અને ઋષિયોને, યક્ષોને, રાક્ષસોને, નાગોને, અસુરોને અને મનુષ્યોને સરજે છે<sup>૧૫</sup>. તેજ પ્રમાણે પ્રલયકાળ થયા પછી પ્રકૃતિ (સ્વભાવ) ને પામીને વેદ, શાસ્ત્રો અને લોકોના સનાતનધર્મને પણ સરજે છે<sup>૧૬</sup>. જેમ પ્રત્યેક ઋતુ-ઋતુમાં નિયમ પ્રમાણે વૃક્ષોનાં અનેક પ્રકારનાં રૂપ દેખાય છે અર્થાત્ જેમ વસંતમાં આંખોને ફૂલ (મોર) આવે છે, ગ્રીષ્મ ઋતુમાં મોગરાને ફૂલ આવે છે અને વર્ષા ઋતુમાં કદંબને ફૂલ આવે છે; એ પ્રમાણે પ્રત્યેક વર્ષે નિયમ પ્રમાણે થયાજ કરે છે, તેમ પ્રત્યેક યુગે યુગે તે તે ભાવો નિયમ પ્રમાણે થયા કરે છે. એટલે પ્રત્યેક કલ્પે બ્રહ્મા થઈને સૃષ્ટિ ઉપજાવે છે, વિષ્ણુ થઈને પાલન કરે છે અને રૂદ્ર થઈને સંહાર કરે છે<sup>૧૭</sup>. વળી કાળના યોગથી યુગાદિમાં જે જે કાળે જે જે ભાસમાન થાય છે, તે તે પદાર્થનું જ્ઞાન પણ લોકવ્યવહારવડે ઉપજે છે<sup>૧૮</sup>. યુગના અંતમાં ઇતિહાસો-સહિત વેદો અંતર્ધાન થઈ ગયા હતા તે વેદોને મહર્ષિયોએ બ્રહ્માની આજ્ઞાથી તપ કરીને પુનઃ પ્રાપ્ત કર્યા હતા<sup>૧૯</sup>. વેદને જાણનારા ભગવાન બ્રહ્મદેવે વેદોને કહ્યા; બૃહસ્પતિયે વેદાંગ કહ્યા અને જગતના હિતને અર્થે શુકાચાર્યે નીતિશાસ્ત્ર કહ્યું<sup>૨૦</sup>. નારદમુનિ ગાંધર્વ વેદને જાણતા હતા તથા ભારદ્વાજ ધનુર્વિદ્યાને જાણતા હતા તેથી તેમણે લોકના હિતના અર્થે પ્રકાશ કરી. ગાર્ગ્યમુનિ દેવર્ષિનાં ચરિત્રને જાણતા હતા અને કૃષ્ણાત્રેયમુનિ ચિકિત્સા શાસ્ત્રને જાણતા હતા,

તે તેમણે કહ્યાં<sup>૨૧</sup>. તાર્કિક, વૈશેષિક કાપિલ તથા પાતંજલ આદિ અનેક ન્યાયતંત્ર તે તે અનેક વાદી-ઓએ કહ્યા છે. પણ યુક્તિ, વેદ અને પ્રમાણવડે તેમાં જે કહ્યું છે તે તે ઉપાસના કરવા યોગ્ય છે. અર્થાત્ તેમાં બ્રહ્મ મુખ્ય ન હોવાથી તે ઉપાસનાજ કરવા યોગ્ય છે, પણ તે વેદાંતપ્રતિપાદ બ્રહ્મ નથી<sup>૨૨</sup>. કેમ કે, તે ઉત્કૃષ્ટ બ્રહ્મ અનાદિ છે તેને દેવો કે, ઋષિયો પણ જાણતા નહોતા. જગતને ધારણ કરનારા ભગવાન પ્રભુ નારાયણજ તેને જાણતા હતા<sup>૨૩</sup>. એ દુઃખના સર્વોત્તમ ઔષધને નારાયણથી ઋષિયોના સમુદાયે તથા મુખ્ય એવા દેવ અને અસુરોએ જાણ્યું તથા તેજ પ્રમાણે પ્રાચીન રાજર્ષિઓએ જાણ્યું<sup>૨૪</sup>. જ્યારે પ્રકૃતિ અનેક પ્રકારના ભાવોને ઉત્પન્ન કરે છે તથા તેમાં જ્યારે આત્મા-પુરૂષ અધિષ્ઠિત થાય છે ત્યારે ધર્મ અને અધર્મ, એ હેતુ-યુક્ત જગત પ્રવર્તે છે<sup>૨૫</sup>. જેમ એક દીવામાંથી બીજા અનેક દીવાઓ, તેલ અને દીવેટના હેતુથી ઉત્પન્ન થાય છે, તેમ પ્રકૃતિ પણ ધર્મ અને અધર્મ અથવા પાપ અને પુણ્યના હેતુથી જગતને ઉત્પન્ન કરે છે તથા જેમ એક દીવામાં અનેક દીવા થયા છતાં મૂળ દીવામાં કાંઈ ઘટાડો થતો નથી, તેમ પ્રકૃતિ પણ અનંત છે માટે તેમાંથી કાંઈ ઘટાડો થતો નથી<sup>૨૬</sup>. પ્રથમ અવ્યક્ત પુરૂષથી કર્મના હેતુવડે બુદ્ધિ (મહત્ત્વ) ઉપજે છે. બુદ્ધિથી અહં-કાર અને અહંકારથી શબ્દ તન્માત્રારૂપ આકાશ ઉત્પન્ન થાય છે. આકાશથી સ્પર્શ તન્માત્રારૂપ વાયુ ઉત્પન્ન થાય છે<sup>૨૭</sup>. વાયુથી રૂપ તન્માત્રારૂપ અગ્નિ ઉપજે છે અને અગ્નિથી રસ તન્માત્રારૂપ જળ ઉપજે છે. જળથી ગંધ તન્માત્રારૂપ પૃથ્વી ઉપજે છે. એ પાંચ તન્માત્રાઓ તથા અવ્યક્ત, મહત્ત્વ અને અહંકાર એ આઠ મૂળ પ્રકૃતિયો છે; આ જગત એ આઠમાં રહેલું છે<sup>૨૮</sup>. જ્યારે એ પ્રકૃતિ વિકારને પામે છે ત્યારે પાંચ જ્ઞાનેન્દ્રિયો, પાંચ કર્મેન્દ્રિયો, પાંચ વિષયો અને એક મન, એમ સોળ તત્વ ઉત્પન્ન થાય છે<sup>૨૯</sup>. શ્રોત્ર, ત્વચા, નેત્ર, શ્રુત્વા અને ઘ્રાણ એ પાંચ જ્ઞાનેન્દ્રિયો છે; પગ, ગુહા, ઉપસ્થ, હાથ અને વાણી એ પાંચ કર્મેન્દ્રિયો છે<sup>૩૦</sup>. શબ્દ, સ્પર્શ, રૂપ, રસ અને ગંધ, એ પાંચ સંકલ્પરૂપ વિષયો મનથી ઉપજેલા છે એમ જાણવું કેમ કે, તે સર્વમાં મન વ્યાપક છે<sup>૩૧</sup>. જેમ રસનું જ્ઞાન કરવું હોય ત્યારે તેજ મન શ્રુત્વારૂપે થાય છે અને વાણી બોલવી હોય ત્યારે તેજ મન વાક્ (વાણી)-રૂપે થાય છે. તેમ અનેક પ્રકારનાં ઇન્દ્રિયવડે વ્યક્ત થયેલું મહત્ત્વ આરંભીને ઘડા સુધી સર્વ મનજ છે<sup>૩૨</sup>. એ સોળ તત્વને દેહમાં વિભાગવડે રહેલાં સોળ દૈવત જાણવાં તથા દેહમાં રહેલા જ્ઞાનકર્તા આત્માનું ઉપાસન કરે છે એમ જાણવું<sup>૩૩</sup>. તેજ પ્રમાણે શ્રુત્વામાં સોમનો ગુણ જાણવો, ગંધમાં પૃથ્વીનો ગુણ જાણવો, શ્રોત્રમાં આકાશનો ગુણ જાણવો, નેત્રમાં અગ્નિનો ગુણ જાણવો અને સ્પર્શમાં વાયુનો ગુણ જાણવો. એ રીતે સર્વ ભૂતમાં સર્વકાળે તે તે દેવોના ગુણોને જાણવા<sup>૩૪</sup>. મન સત્ત્વ ગુણનું કાર્ય છે અને સત્ત્વ અવ્યક્તનું કાર્ય છે. માટે બુદ્ધિમાન પુરૂષે સત્ત્વને સર્વ ભૂતના આત્મારૂપ જાણવું તથા સત્ત્વનેજ જાણવાનો પ્રયત્ન કરવો કેમ કે, તેજ જ્ઞેયપણાથી સર્વ ભૂતમાં રહેલું છે<sup>૩૫</sup>. તે સર્વ ભાવો સચ્ચરાચર જગતનું વહન કરે છે તથા તે ભાવો, જેને પ્રકૃતિથી પર “કૂટસ્થ” કહે છે તેવા પ્રવૃત્તિશૂન્ય કૂટસ્થ પુરૂષના આશ્રયે રહેલા છે<sup>૩૬</sup>. એ મહાન આત્મા ઇન્દ્રિય, મન, બુદ્ધિ, દેહ અને પ્રાણ એ નવ વિષયની પ્રાપ્તિ કરાવનારાં દ્વારવાળા તથા શબ્દાદિ ભાવયુક્ત દેહમાં વ્યાપીને શયન કરે છે માટે તે “પુરૂષ” કહેવાય છે<sup>૩૭</sup>. તે પુરૂષ જરા તથા મરણરહિત છે, જે જે ભાવ મૂર્તિમાન છે તથા જે જે ભાવ અમૂર્ત છે, તે બન્નેવડે તે ખતાવી શકાય છે. અર્થાત્ તે કાર્ય અને કારણનો આત્મા છે. વળી તે વ્યાપક તથા સર્વજ્ઞત્વાદિ ગુણવાળો, દુર્લભ અને સર્વ પ્રાણી તથા સત્ત્વાદિ ગુણોનું આશ્રયસ્થાન છે<sup>૩૮</sup>. જેમ દીવો ઉપાધિવશાત્ નાનો કે, મોટો થાય છે પણ પ્રકાશરૂપે

સરખોજ છે, તેમ સર્વ જંતુઓમાં ઉદાધિવશાત્ તે ભિન્ન ભિન્ન દેખાય છે છતાં જ્ઞાનાત્મારૂપે સરખોજ છે<sup>૪૦</sup>. જેવડે શ્રાત્ર પોતાના વેદ શબ્દ વિષયને જણાવે છે અને તેને જે બાણે છે, તેમજ જેવડે ચક્ષુ પોતાના વેદ રૂપ વિષયને જણાવે છે અને તેને જે બાણે છે, તેનું કારણ આ દેહ છે, પણ સર્વ કર્મનો કર્તા તો તેજ છે. અર્થાત્ શબ્દાદિ વેદન કર્મનું કારણ-નિમિત્ત માત્ર-આ દેહ છે, પણ દેહ કાંઈ બાણનારો નથી; બાણનારો તો દેહમાં રહેલો કર્તાજ છે<sup>૪૧</sup>. જેમ કાષ્ઠમાં અગ્નિ રહેલો છે પણ તે કાષ્ઠને કાપવાથી જણાતો નથી, તેમ દેહમાં આત્મા રહેલો છે પણ તે દેહને ફાડીને જોવાથી જણાતો નથી; તે તો માત્ર યોગસાધન વડેજ જણાય છે<sup>૪૨</sup>. જેમ ઉપાયવડે કાષ્ઠનું મથન કરવાથી કાષ્ઠમાં રહેલો અગ્નિ જણાય છે, તેમ શરીરમાં રહેલો આત્મા યોગવડેજ જણાય છે<sup>૪૩</sup>. જેમ નદીમાં જળ યુક્ત થઈને નિરંતર આલ્યાં આવે છે અને જેમ સૂર્યમાંથી સતત કિરણો આલ્યાં આવે છે, તેમ કર્મ પરંપરાથી દેહ પણ ઉત્પન્ન થતા આલ્યા આવે છે, અર્થાત્ યોગ વિના દેહનો સંબંધ જૂઠો થઈ શકતો નથી<sup>૪૪</sup>. જેમ પાંચ ઇન્દ્રિયોસહિત આત્મા સ્વપ્નમાં જાય છે, તેમજ આત્મા દેહને ત્યાગ કરીને પણ બીજા દેહમાં જતો જોવામાં આવે છે. તે તેનું ગમન શાસ્ત્ર દૃષ્ટિવડે અથવા યોગના અભ્યાસવડે જોવામાં આવે છે અન્યથા જણાતું નથી<sup>૪૫</sup>. કર્મવડે પૂર્વ શરીરનો બાધ થઈને કર્મવડેજ બીજું શરીર પ્રાપ્ત થાય છે પોતાનાં કરેલાં બળવાન કર્મવડેજ આત્માને બીજા સ્થળમાં જવાનું બને છે<sup>૪૬</sup>. આત્મા જેમ એક દેહમાંથી ( તે દેહને તજીને ) બીજા દેહને પામે છે, તેમ પોતાના કર્મથી ઉત્પન્ન થયેલો પ્રાણીઓનો સમુદાય પણ બીજા દેહને પામે છે, તે હું તને કહીશ<sup>૪૭</sup>.

॥સ તુ વેદાયથા દેહં ત્યક્ત્વાન્યં પ્રતિપદ્યતે । તથાન્યં સંપ્રવક્ષ્યામિ ભૂતપ્રામં સ્વકર્મજમ્ ॥૪૬॥

इति श्रीमहा० शां० मो० पू० गु० भा० वाष्णेश्याध्यात्मकथनं नाम सप्तत्रिंशोऽध्यायः ॥३७॥

અધ્યાય ૩૮ મો-ગુરુ-શિષ્યના સંવાદનો અનુવાદ.

भीष्म उवाच ॥ चतुर्विधानि भूतानि स्थावराणि चराणि च ॥

॥ अव्यक्तप्रभवान्याहुरव्यक्तनिधनानि च ॥

॥ अव्यक्तलक्षणं विद्यादव्यक्तात्मात्मकं मनः ॥ ૧ ॥

ભીષ્મ કહે છે કે:—સ્થાવર અને જંગમ પ્રાણી ચાર પ્રકારનાં છે, તે સર્વની ઉત્પત્તિ અવ્યક્તમાંથી છે અને નાશ પણ અવ્યક્તમાં છે એમ કહેલું છે. અર્થાત્ તેની ઉત્પત્તિ ક્યાંથી થાય છે તથા તેનો નાશ થઈને તે ક્યાં જાય છે ? તે બંને, જેમ એક ઘરમાંથી બીજા ઘરમાં કરેલો પ્રવેશ સ્પષ્ટ જોવામાં આવે છે, તેમ જોવામાં આવતાં નથી. તેનું કારણ એવું છે કે, ઉત્પત્તિ અને નાશ મનના કલ્પેલા ધર્મ છે ( કેમકે, વસ્તુતઃ ઉત્પત્તિ-નાશ છેજ નહિ ) અને તે મનનું લક્ષણ અવ્યક્ત છે. લક્ષણ અવ્યક્ત હોવાનું કારણ એવું છે કે, તે અવ્યક્ત આત્મામાં કલ્પેલું છે. અર્થાત્ અવ્યક્ત આત્માજ મન છે, એમ મનાયલું છે માટે મન પણ અવ્યક્ત છે તથા તેના કલ્પેલા ઉત્પત્તિ-નાશ રૂપ ધર્મ પણ અવ્યક્ત છે. એમ છતાં પણ તે મધ્યે અવ્યક્ત નથી<sup>૧</sup>. જેમ પીંપળાના ઝીણા બીજમાં મોટું વૃક્ષ સમાયલું છે તે અવ્યક્ત છે અને તેમાંથી પીંપળો ઉત્પન્ન થાય છે ત્યારે તે વ્યક્ત થાય છે અને અતે નાશ થાય છે ત્યારે પુનઃ તે મૃત્તિકાદિમાં મળી જઈને અવ્યક્ત થાય છે, તેમ ઉત્પત્તિ અને નાશ અવ્યક્ત છતાં તે બેની મધ્યે દેહાદિ વ્યક્ત જણાય છે<sup>૨</sup>. જેમ લોહ સ્વભાવે જડ

છતાં, લોકાયુગક પાપાણને દેખીને તેના તરફ ખેંચાઈ જાય છે, તેમ દેહ વ્યક્ત થયો એટલે જેઓનો પૂર્વ સંસ્કાર હેતુ છે એવાં કર્મથી ઉત્પન્ન થયેલા ધર્મ, અધર્મ આદિ ભાવો અને બીજું પણ અવિદ્યા, અસ્મિતાદિ જે હોય તે સર્વ તે દેહ પ્રત્યે ખેંચાઈ જાય છે—દેહને પ્રાપ્ત થાય છે<sup>૩</sup>. તેજ પ્રમાણે અવિદ્યામાંથી ઉપજેલા કામ, કર્મ, વાસના દેહ, ઇન્દ્રિય આદિ અચેતન ભાવો અને ચેતન પ્રજ્ઞરૂપ કારણમાંથી ઉપજેલા સત્ત્વ, ચિત્ત્વ તથા આનંદત્વ આદિ ભાવો, એ સર્વ એકત્ર થઈને દેહને પ્રાપ્ત થાય છે<sup>૪</sup>. પ્રથમ જીવ વિના જ્યારે પૃથ્વી નહોતી, આકાશ નહોતું, સ્વર્ગ નહોતું, પ્રાણી નહોતાં, ઋષિયો (પ્રાણી) નહોતા, દેવ (શમાદિ) નહોતા કે, અસુર (કામાદિ) નહોતા ત્યારે અજ્ઞાનોપાધિ જીવને પૃથ્વી આદિ તત્ત્વો પ્રાપ્ત થયાં નહોતાં અને પાછળથી પણ તે જીવને વળગેલાં નથી. અર્થાત્ પૃથ્વી આદિ તત્ત્વ જીવથી સદા વેગળાંજ છે<sup>૫</sup>. તથાપિ તે જીવને માયાના કાર્યથી “હું પૃથ્વી આદિ તત્ત્વથી યુક્ત છું” એમ ભાસે છે. તે માયાનું કાર્ય અનાદિ, નિત્ય, વિદ્વાન, અવિદ્વાન સર્વને સાધારણ રીતે પ્રાપ્ત થયેલું, મનમાંથી ઉત્પન્ન થયેલું, અનિર્વચનીય અને પૂર્વ વાસના જેવું લક્ષણ છે, એવું કહેલું છે<sup>૬</sup>. તે જીવનું સ્વરૂપ વાસના-રૂપ કારણોથી યુક્ત થઈને અનેક પ્રકારનાં કર્મોના સંગ્રહ કરે છે. અર્થાત્ પૂર્વની વાસનાઓવડે કર્મમાં પ્રવૃત્ત થાય છે તથા તે કર્મવડે તેમાં તદાકારપણું પ્રાપ્ત થઈને નવીન વાસના ઉપજે છે. એ વાસનાવડે પુનઃ કર્મ ઉપજે છે. એમ કર્મોના સંગ્રહ કરાવનાર આદિ-અંતરહિત એક મોટું ચક્ર ફરવા માંડે છે<sup>૭</sup>. તે ચક્રમાં અવ્યક્ત-વાસના સમુદાય નાભિ છે, દેહ, ઇન્દ્રિય આદિ વ્યક્ત, આરા છે, જ્ઞાન, ક્રિયા આદિ વિકાર, ગોળ ફરતાં પૃઠ્વીનાં જોડાઈને થયેલો પરિઘ (નેમિ) છે તથા સ્નિગ્ધ રજોગુણ, ચક્રને ફરવાનો અક્ષ-આંસ (ધરી) છે તેના ઉપર ખેડેલો ક્ષેત્રજ ભ્રમણ કરે છે. એવું એ ચક્ર નિશ્ચય છે<sup>૮</sup>. તે, રજોગુણથી આકાંત થયેલા સ્નિગ્ધ ચક્રને ફેરવીને, જેમ તેલી તલને લઈને તેને કચરી નાખે છે, તેમ અજ્ઞાનથી ઉપજેલા ભોગ આપીને આખા જગતને પોતાના આંસ ઉપર લઈને કચરી નાંખે છે<sup>૯</sup>. તે સમુદાયાત્મક ચક્ર અહંકારનું ગ્રહણ કરીને તૃણાથી કર્મ કરે છે; એ કર્મવડે દેહ અને અજ્ઞાનનો યોગ થવાનો હેતુ વધારે પ્રબળ થાય છે<sup>૧૦</sup>. જેમ બે મણનો સંયોગ થાય છે, તેમ કારણ (અજ્ઞાન) કાર્ય (દેહ) ની પાસે જતું નથી કે, કાર્ય (દેહ) કારણ (અજ્ઞાન) ની પાસે જતો નથી; પણ કાર્યની વ્યક્તિના અર્થે (દેહ પ્રગટ થવાના અર્થે) અદૃષ્ટાદિ સહાયવાળો કાળજ હેતુરૂપ થાય છે. તાત્પર્ય કે, જેમ કારણરૂપ મૃત્તિકામાંથી કાર્યરૂપ ઘટ ઉત્પન્ન કરવાને કર્તીના વ્યાપારની અપેક્ષા રહે છે, તેમ અહીં થતું નથી, પણ ભોગને આપનારાં કર્મને ઉદ્દ્યોધન કરવામાં કાળ હેતુરૂપ થાય છે. કાળવડે કર્મ ઉદ્દ્યોધિત થયાં એટલે દેહરૂપ કાર્ય વ્યક્ત થાય છે<sup>૧૧</sup>. પૂર્વે કહેલી આઠ પ્રકૃતિયો અને સોળ વિકાર કર્મના યોગથી પરસ્પર એકબીજા સાથે એકત્ર થઈને આત્મા-પુરૂષમાં અધિષ્ઠિત થાય છે. અર્થાત્ તે આત્મા-પુરૂષરૂપી અધિષ્ઠાનમાં પ્રતીત થાય છે<sup>૧૨</sup>. જેમ વાયુથી ઉડેલી ધૂળ અવશ થઈને વાયુ લઈ જાય ત્યાં જાય છે, તેમ કર્મરૂપ હેતુ અને પૂર્વ પ્રજ્ઞા તથા અવિદ્યારૂપી બળથી યુક્ત જીવ રાજસ અને તામસ ભાવોવડે, ક્ષેત્રજનું અનુસરણ કરીને લોકાંતરમાં જાય છે<sup>૧૩</sup>. જેમ વાયુ ધૂળને ઉડાડીને લઈ જાય છે તેથી વાયુ ધૂળવાળો કહેવાય છે પણ ધૂળ કાંઈ વાયુને સ્પર્શ કરતી કે, વાયુ ધૂળને સ્પર્શ કરતો નથી, તેમ મહાત્મા ક્ષેત્રજ પુરૂષ તે પૂર્વોક્ત ભાવવડે મિશ્ર થતો નથી કે, ભાવને ક્ષેત્રજ સ્પર્શ કરતો નથી<sup>૧૪</sup>. જેમ વાયુ અને ધૂળનું અંતર સમજવામાં આવે છે, તેમ ડાહ્યો પુરૂષ સત્ત્વ અને ક્ષેત્રજના અંતરને જાણે અને દેહના વિષે જે તાદાત્મ્યપણાનો અભ્યાસ થઈ ગયો છે તેને છોડીને “દેહ તથા આત્મા ભૂદો છે” એ જાણવાનો અભ્યાસ કરે તો તે પુનઃ

પ્રકૃતિના કાર્યમાં પડે નહિ<sup>૧૫</sup>. કેટલાક કહે છે કે, આત્મા અણુ અને સ્વભાવબદ્ધ છે. કેટલાક કહે છે કે, આત્મા દેહ જેવડો છે, કેટલાક કહે છે કે, આત્મા વિભુ છતાં સ્વભાવબદ્ધ છે તથા કેટલાક કહે છે કે, આત્મા અસંગ છે. એમાંથી ખરું શું અને ખોટું શું? તેનો સંદેહ ભગવાન ઋષિયે (વેદ મંત્રે) કાપી નાખ્યો છે. એટલે વેદમાં કહ્યું છે કે “આત્મા-પુરૂષ અસંગ છે” તેથી એ સંદેહ રહેતો નથી. પણ વેદમાં તો એમ પણ કહેલું છે કે “સ્વર્ગની ઇચ્છાવાળાએ યજ્ઞ કરવો” ત્યારે ત્યાં આત્મા સંગવાળો દીસે છે, તેનું શું સમજવું? તેનો ખુલાસો એવો છે કે, એ વાક્યમાં ક્રિયાવડે નિષ્પાદન કરેલા લક્ષણને ઘટે તેવી ક્રિયા કરવાનુંજ માત્ર કહેલું છે. અર્થાત્ જેમ વેદમાં કહ્યું છે કે “સ્વરાત્ય ઇચ્છનારા રાજાએ રાજસૂય યજ્ઞ કરવો” હવે આ વચનથી હરકોઈ રાજા રાજસૂય યજ્ઞ કરી શકે, એ વાત ખરી પણ યજ્ઞ કરતી વખતે જ્યાં સુધી તેનો અભિષેક થાય નહિ ત્યાં સુધી તે યજ્ઞ-કર્મ કરવાને યોગ્ય ગણાય નહિ. યજ્ઞ કરી રહ્યા પછી યજ્ઞનું ફળ પ્રાપ્ત થાય તે વખતે તો તે “અભિષેક કરેલો રાજા હોવો જોઈએ” એવો કાંઈ નિયમ નથી. એટલે ક્રિયા કરતી વખતે તેણે અભિષેકયુક્ત થવું પણ ફળપ્રાપ્તિ વખતે અભિષેકકર્મ તજી દેવું એવો અર્થ થવો જોઈએ. એજ પ્રમાણે મુમુક્ષુ પુરૂષે પણ “હું કર્તા” એમ સંગવાળા થઈને મોક્ષનું સાધન કરવું પણ તે (સાધન) નું ફળ (મોક્ષ) પ્રાપ્ત થાય ત્યારે “હું કર્તા” એમ તજી દઈને અસંગ રહેવું<sup>૧૬</sup>. જેમ અગ્નિમાં શેકેલાં ખીજ પુનઃ ઉગતાં નથી, તેમ જ્ઞાનવડે દબ્ધ થયેલા અવિદ્યાદિ કલેશ આત્માને પુનઃ વળગતા નથી<sup>૧૭</sup>.

॥बीजान्यग्न्युपदग्धानि न रोहन्ति यथा पुनः । ज्ञानदग्धैस्तथा क्लेशैर्नात्मा संपद्यते पुनः ॥१७॥  
इति श्रीमहा० शां० मो० पू० गु० भा० चाण्डोग्योपनिषद् ॥३८॥

### અધ્યાય ૩૬ મો-અધ્યાત્મવિદ્યા.

भीष्म उवाच ॥ प्रवृत्तिलक्षणो धर्मो यथायमुपलभ्यते ॥

॥ तेषां विज्ञाननिष्ठानामन्यत्तत्त्वं न रोचते ॥ १ ॥

भीષ્મ કહે છે કે, -જેમ કર્મનિષ્ઠ પુરૂષોનો આ પ્રવૃત્તિ લક્ષણ ધર્મ જોવામાં આવે છે, તેમ વિજ્ઞાનમાં સ્થિતિવાળા પુરૂષોને વિજ્ઞાન વિના ખીજું કોઈ તત્ત્વ પસંદ પડતું નથી<sup>૧</sup>. વેદને જાણનારા જે પુરૂષો વેદમાં કહેલા અગ્નિહોત્રાદિ કર્મમાં તથા શમ-દમાદિ ધર્મમાં અધિકાર પ્રમાણે નિષ્ઠાવાળા હોય છે તેવા તો દુર્લભ છે. તેથી વેદમાં કહેલા ધર્મનાં સ્વર્ગ અને મોક્ષ એ બે પ્રયોજનમાંથી મોક્ષ, એ મહત્ત્વનું પ્રયોજન હોવાથી વિશેષ બુદ્ધિમાન પુરૂષો સ્તુતિપાત્ર એવા નિવૃત્તિરૂપ મોક્ષમાર્ગને ઇચ્છે છે<sup>૨</sup>. પૂર્વે સત્પુરૂષોએ કર્મનો ત્યાગ કરીને નિવૃત્તિ માર્ગનું ગ્રહણ કરેલું છે માટે તે માર્ગે વર્તન કરવું નિંદ્ય નથી કેમ કે, આ નિવૃત્ત્યાત્મક બુદ્ધિવડે વર્તવાથી ઉત્તમ ગતિ (મોક્ષ) પમાય છે<sup>૩</sup>. શરીરના અભિમાનવાળો મનુષ્ય એ નિવૃત્તિ-માર્ગનું ગ્રહણ ન કરે તો રજોગુણના અને તમોગુણના ક્રોધ-લોભ આદિ લાવવડે યુક્ત થઈને મૂઢ-પણાથી સર્વ પરિગ્રહને ધારણ કરે છે. એ ઉપરથી એમ સમજવું કે, વેદોક્ત કર્મ ત્યાગજ કરવાનાં કહ્યાં છે<sup>૪</sup>. કેમ કે, દેહનો સંબંધ મૂકવાની ઇચ્છાથી કોઈ અશુભ કર્મ આચરવું યોગ્ય નથી, પણ વેદોક્ત શુભ કર્મ કરીને સ્વર્ગાદિ લોકની ઇચ્છા તજવી તથા આત્મજ્ઞાન પ્રાપ્ત થવાનું દ્વાર કરવું<sup>૫</sup>. જેમ લોઢામાં મળેલા સોનાને તપાવ્યું હોય તથાપિ શોભતું નથી, તેમ કર્મવડે જેનાં અંતઃકરણ શુદ્ધ થયાં નથી એવા પરિપક્વ નહિ થયેલા પુરૂષના વિષે વિજ્ઞાન



શોભતું નથી. અર્થાત્ જોણે રાગાદિ દોષ ઉપર જય મેળવ્યો નથી તેને કહેલું બ્રહ્મજ્ઞાન નિષ્કળ બન્ય છે<sup>૧</sup>. જે પુરૂષ ધર્મમાર્ગનું ઉલ્લંઘન કરીને કામ તથા ક્રોધને અનુસરીને અધર્મ આચરે છે તે અનુબંધસહિત નાશ પામે છે<sup>૨</sup>. માટે મોક્ષને ઇચ્છનારા પુરૂષે શબ્દાદિ વિષયોમાં અતિ પ્રીતિ કરીને વર્તવું નહિ કેમ કે, એ આદિ ગુણોવડે વિષયોમાંથી પરસ્પર ક્રોધ, હર્ષ અને ખેદ ઉપજે છે. સત્વથી હર્ષ, રજોગુણથી ક્રોધ અને તમોગુણથી ખેદ ઉપજે છે<sup>૩</sup>. આ દેહ પંચભૂતથી તથા સત્વ, રજ અને તમોગુણથી ઉત્પન્ન થયો છે. તેમાં આત્મા અવિકારી છે અને મન વિકારી તથા જડ છે, તો મનુષ્ય કોની રતુતિ કરે છે અને શું બોલીને કોની નિંદા કરે છે<sup>૪</sup>. મૂર્ખ પુરૂષોજ સ્પર્શ, રૂપ, રસ આદિ ગુણોમાં આસક્તિ કરે છે તથા પોતાની અવળી બુદ્ધિથી દેહને પૃથ્વીનો વિકાર છે એમ સમજતા નથી<sup>૫</sup>. જેમ મૃત્તિકામય ઘરનું રક્ષણ કરવા માટે તેને મૃત્તિકાથીજ લીંપવામાં આવે છે, તેમ પૃથ્વીથી ઉત્પન્ન થયેલો આ દેહ મૃત્તિકાના વિકારરૂપ ધાન્યવડે નાશ થતો નથી. (એમાં શું આશ્ચર્ય છે ?)<sup>૬</sup>. મધ, તેલ, દૂધ, ઘી, માંસ, મીઠું, ગોળ, ધાન્ય, ફળ, મૂળ અને જળ એ સર્વ મૃત્તિકાના વિકાર છે<sup>૭</sup>. જેવી રીતે સંન્યાસી પુરૂષ વનમાં રહીને મિષ્ટાન્નાદિ પદાર્થો ઉપર પ્રીતિ કરતો નથી તથા માત્ર દેહનો નિર્વાહ થઈ શકે એવું ગામમાંથી મળેલું અન્ન કે, જે સ્વાદરહિત હોય છે તથાપિ તેને ગ્રહણ કરે છે<sup>૮</sup>. તેજ પ્રમાણે સંસારરૂપી વનમાં રહેલા પુરૂષે મોક્ષના શ્રમમાં તત્પર રહીને, જેમ રોગી ઔષધને ખાય, તેમ દેહનિર્વાહના માટે આહાર લેવો. તાત્પર્ય કે, રસ વિષયને જીતવો<sup>૯</sup>. પછી સત્ય, બહારનું તથા અંતરનું શૌચ (પવિત્રતા), સરળતા, વૈરાગ્ય, અધ્યયનાદિનું તેજ, મન જીતવાનું શૌચ, શાસ્ત્ર શ્રવણથી ઉપજેલી બુદ્ધિ, કલેશ સમયે પણ ચિત્તને ધારણ કરવાનો યત્ન (ધૃતિ), ક્ષમા, મન અને તપ, એ ગુણોવડે ઉદાર ચિત્તવાળા પુરૂષે સર્વ વિષયાત્મક લાવોને નિવૃત્ત થયેલા જોઈને તથા શાંતિ ઇચ્છીને ઇંદ્રિયોનો સંયમ કરવો. કેમ કે, સંયમ ન કરવાથી પ્રાણીઓ સત્વ, રજ અને તમ, એ ગુણોવડે મોહિત થઈને અજ્ઞાનથી ચક્રની પેઠે અત્યંત ભ્રમણ કરે છે<sup>૧૦-૧૧</sup>. માટે અજ્ઞાનથી ઉત્પન્ન થયેલા દોષની સારી રીતે પરીક્ષા કરવી અને અજ્ઞાનથી ઉત્પન્ન થયેલા દુઃખનો તથા અહંકારનો ત્યાગ કરવો<sup>૧૨</sup>. કેમ કે, મહાભૂતો, ઇંદ્રિયો, સત્વ, રજ અને તમ, એ ત્રણ ગુણો અને ઇશ્વર-સહિત ત્રણે લોક, એ સર્વ અહંકારના વિષે રહેલું છે<sup>૧૩</sup>. જેમ આ લોકમાં કાળ નિયમિત પણે ઋતુ-ઋતુના ગુણોને પ્રકટ કરે છે, તેમ અહંકારજ સર્વ પ્રાણીમાં કર્મની પ્રવૃત્તિ કરનારો છે<sup>૧૪</sup>. અહંકાર ત્રિગુણાત્મક છે, તેમાંથી તમોગુણી અહંકાર મોહ પમાડનાર અજ્ઞાનથી ઉત્પન્ન થયેલો છે અને અપ્રકાશાત્મક છે; રાજસગુણ દુઃખ ઉત્પન્ન કરનારો છે તથા સત્વગુણ પ્રીતિ ઉત્પન્ન કરીને બંધન કરનારો છે. એ પ્રમાણે ત્રણ ગુણનાં સર્વ કાર્યને જાણવાં<sup>૧૫</sup>. વળી હું સત્વ, રજ અને તમોગુણનાં વિશેષ કાર્ય કહું તે સાંભળ. પ્રસન્નતા, હર્ષથી ઉપજેલી પ્રીતિ, અસંદેહ, ધૃતિ અને સ્મૃતિ, એને સત્વ ગુણનાં કાર્ય જાણવાં. હવે રજોગુણ તથા તમોગુણનાં કાર્યને સાંભળ<sup>૧૬</sup>. કામ, ક્રોધ, પ્રસાદ (મહેરબાની), લોભ, મોહ, ભય, થાક, ખેદ, શોક, અપ્રીતિ, માન, ગર્વ અને અનાર્યપણું, એ પ્રમાણે દોષની ગુણતા અથવા લઘુતાની પરીક્ષા કરીને પછી દરરોજ વિચાર કરવો કે, મ્હારામાં અમુક દોષ કેટલો હતો, કેટલો ઘટ્યો અને કેટલો રહ્યો છે? એ પ્રમાણે પોતામાં તે દોષની સ્થિતિનો વિચાર કરવો<sup>૧૭,૧૮</sup>. યુધિષ્ઠિર કહે છે કે, -પૂર્વે મુમુક્ષુ પુરૂષોએ કયા દોષને મનવડે તજેલા છે? કયા દોષને બુદ્ધિવડે શિથિલ કરેલા છે? કયા દોષ તજી શકાતા નથી? કયા દોષ તજ્યા છતાં પુનઃ પુનઃ આવે છે? અને કયા દોષ મોહથી ઉત્પન્ન થયા છતાં

નિષ્કુળ છે ?<sup>૨૫</sup>. કયો દોષ કયા હેતુથી પ્રબળ થયો તથા કયા હેતુથી કયો દોષ નિર્બળ થયો ? એમ પાંડિતે વિચારવું. હે પિતામહ ! હે તાત ! એ મને સંશય છે, તેનું તમે નિવારણ કરો<sup>૨૬</sup>. બીજા કહે છે કે, -દોષને મૂળમાંથી ઉગેડી નાખવાવડે જેનો આત્મા શુદ્ધ થયો છે એવો પુરૂષ મુક્ત થાય છે. જેમ લોઢાની ખેડીને લોઢાની ધાર નાશ કરે છે તથા પછી તે ધાર પણ ખાંડિત થઈ જાય છે, તેમ ધ્યાનાદિવડે સંસ્કારયુક્ત થયેલી બુદ્ધિ પુરૂષના અનાદિ અવિદ્યાદિ દોષોનો નાશ કરીને પછી તે પણ શાંત થઈ જાય છે<sup>૨૭</sup>. રજોગુણ, તમોગુણ અને શુદ્ધ સત્વગુણ, એ ત્રણે ગુણ પ્રાણીને દેહ આપવામાં બીજરૂપ છે<sup>૨૮</sup>. પણ જેણે ચિત્તને છત્તું છે તેવા પુરૂષને તે સત્વગુણ બ્રહ્મની પ્રાપ્તિ કરાવવામાં સાધનરૂપ છે. માટે ઇન્દ્રિયજિત પુરૂષે રજોગુણ અને તમોગુણનો ત્યાગ કરવો. કેમ કે, રજ અને તમોગુણથી નિર્મુક્ત થયેલો સત્વગુણ નિર્મળ થાય છે<sup>૨૯</sup>. \*કેટલાક પુરૂષો બુદ્ધિને વશ કરવાને “ મંત્રવાળું ” યજ્ઞાદિ કર્મ દુષ્ટ છે ” એમ કહે છે. તેઓના મતથી જપાદિ સાધનજ બુદ્ધિને શુદ્ધ કરવામાં ઉત્તમ માર્ગ છે. પણ અમારા મતથી તો તે મંત્રવાળું યજ્ઞાદિ કર્મ વૈરાગ્યનો હેતુ છે તથા શુદ્ધ ધર્મનું રક્ષણ કરવાનો પણ હેતુ છે. વૈદિક કર્મમાં પણ રાજસ અને તામસ કર્મ કે, જે કામ તથા ક્રોધ આદિનાં હેતુરૂપ છે એવાં કર્મોનો ત્યાગ કરવો અને શમાદિનાં હેતુરૂપ સાત્વિક કર્મનું સેવન કરવું<sup>૩૦</sup>. કેમ કે, રજોગુણવડે મનુષ્યને અધર્મયુક્ત કાર્ય પ્રાપ્ત થાય છે અને રજોગુણવાળો પુરૂષ અત્યંત અર્થવાળાં કાર્યનું તથા સર્વ કામનું સેવન કરે છે<sup>૩૧</sup>. તમોગુણવડે હિંસાવિહાર ( મૃગયાદિ ) માં આસક્ત અને તંદ્રા તથા નિદ્રાથી યુક્ત થયેલો પુરૂષ ક્રોધથી ઉત્પન્ન થયેલાં કનિષ્ઠ તથા લોભયુક્ત કર્મનું સેવન કરે છે<sup>૩૨</sup>. સત્વગુણમાં રહેલો પુરૂષ સાત્વિકગુણનો આશ્રય કરીને રહે છે તેથી તે શુદ્ધ એવા સાત્વિક ભાવોને જૂએ છે. તે પુરૂષ નિર્મળ, લક્ષ્મીવાન તથા શ્રદ્ધા અને વિદ્યાયુક્ત થાય છે<sup>૩૩</sup>.

॥ સત્વસ્થઃ સાત્વિકાન્ ભાવાન્ શુદ્ધાન્ પश्यति संश्रितः ।

સ દેહી વિમલઃ શ્રીમાન્ શ્રદ્ધાવિદ્યાસમન્વિતઃ ॥૩૩॥

इति श्रीमहा० शां० मो० पू० गु० भा० वाष्णैयाध्यात्मकथनं नाम एकोनचत्वारिंशोऽध्यायः ॥૩૯॥

અધ્યાય ૪૦ મો-અધ્યાત્મવિદ્યા-ગર્ભવાસ કથન.

મીઞ્મ ઉવાચ ॥ રજસા સાધ્યતે મોહસ્તમસા મરતર્ષમ ॥

॥ ક્રોધલોભૌ મયં દર્પં એતેષાં સાદનાચ્છુચિઃ ॥ ૧ ॥

બીજા કહે છે કે:—હે ભરતશ્રેષ્ઠ ! રજોગુણ અને તમોગુણવડે મોહ ઉપજે છે તથા ક્રોધ, લોભ, ભય અને ગર્વ ઉત્પન્ન થાય છે. એ ગુણોને શાંત કરવાથી પુરૂષ પવિત્ર ( નિર્મળ ) થાય છે<sup>૧</sup>. સર્વથી ઉત્કૃષ્ટ, અક્ષય, અવ્યય, વ્યાપકશીલ, અવ્યક્ત આકૃતિવાળા, સર્વ પ્રાણીઓમાં પ્રવેશ કરનારા અને દેવના વિષે શ્રેષ્ઠ એવા પરમાત્મા દેવને જાણવા<sup>૨</sup>. એ દેવની માયાથી જેઓની ઇન્દ્રિયો રૂપાદિવડે જડ થઈ છે અને તેથીજ જેઓનું જ્ઞાન નાશ થયું છે એવા વિવેકહીન મનુષ્યો બુદ્ધિના વિક્લવપણાથી અથવા બ્રહ્મના અજ્ઞાનથી ચિત્તના વિક્ષેપરૂપ ક્રોધને પામે છે<sup>૩</sup>. ક્રોધ થયો એટલે-ચિત્તમાં વિક્ષેપ થયો એટલે કામ ( વિષયમાં અભિલાષ ) પ્રાપ્ત થાય છે, કામ ઉત્પન્ન થયો એટલે લોભ અને મોહ ઉત્પન્ન થાય છે તથા તે પછી +માન, +ગર્વ તથા +અહંકાર અને તે પછી ક્રિયા ઉત્પન્ન થાય છે<sup>૪</sup>. ક્રિયાથી રનેહનો સંબંધ થાય છે

\* સાંખ્ય મતવાળા. ÷ પોતાના વિષે પૂજ્યબુદ્ધિ. + ઉચ્છ્રંખલપણું. x બીજાને તુચ્છ ગણવાપણું.

અને સ્નેહ થયો એટલે પછી શોક ઉપજે છે. એ રીતે સુખ-દુઃખ ઉત્પન્ન કરનારી ક્રિયાનો આરંભ કર્યો એટલે તેને જન્મ-મરણનો સ્વીકાર કરવોજ પડે છે<sup>૧</sup>. જન્મ થયો એટલે જેની ઉત્પત્તિ વીર્ય અને રૂધિરથી છે તથા વિદ્યા અને મૂત્રનો જ્યાં કાદવ થઈ રહેલો છે તથા જ્યાં રૂધિરની ઉત્પત્તિ થવાવડે મલિનતા થઈ રહેલી છે એવા ગર્ભવાસને પામે છે<sup>૨</sup>. તૃણાવડે પરાજય પામેલો અને કોઠાદિ ભાવોવડે બંધાયેલો જે પુરૂષ તે ભાવોને તરી જવાની ઇચ્છા રાખતો હોય, તેણે સ્ત્રીઓને સંસારરૂપી વસ્ત્રના તાંતણાઓને વહન કરનારા કાંઠલાના જેવી જાણવી. જેમ સાળવી કાંઠલામાં કોકડીનો તાર પરોવીને વસ્ત્ર વણે છે, તેમ પુરૂષ સ્ત્રીરૂપી કાંઠલામાં પરોવાઈને સંસારરૂપી વસ્ત્રમાં વણાય છે<sup>૩</sup>. જેમ પ્રકૃતિ ક્ષેત્રજ્ઞને બાંધે છે, તેમ સ્ત્રી સ્વભાવવડેજ સંતાનની ઉત્પત્તિ કરવાના ક્ષેત્રરૂપ છે અને પુરૂષો ક્ષેત્રજ્ઞ જેવા છે, માટે તેમાં બંધાય છે. તેથી જે કાદ્યા પુરૂષો હોય તેઓએ વિશેષે કરીને તેમનું અનુસરણ કરવું નહિ<sup>૪</sup>. શત્રુને મારવાને માટે મંત્રમયી જે શક્તિ ઉત્પન્ન કરવામાં આવે છે તેને “કૃત્યા” કહે છે, તેવીજ એને ભયાનક રૂપવાળી કૃત્યા સમજવી. અવિચક્ષણ પુરૂષોને તે મોહ પમાડે છે. જેમ મૃત્તિકામાં સૂક્ષ્મરૂપે ઘડા રહેલા છે, તેમ રજેગુણમાં ઠંકાયેલી ઇન્દ્રિયોની તે સનાતન મૂર્તિ છે<sup>૫</sup>. માટે સ્ત્રીયાત્મક પ્રીતિરૂપ બીજમાંથી જંતુઓ (પ્રાણીઓ) ઉત્પન્ન થાય છે. જેમ પોતાનાજ દેહમાંથી મનુષ્ય સંજ્ઞા વિનાના જૂ તથા લીખ આદિ જીવોને “પોતાના નથી” એમ માનીને કાઢી નાંખે છે, તેમ મનુષ્ય સંજ્ઞાવાળા તથા “પોતાના છે” એમ માનેલા પુત્ર નામના કૃમિને પણ તે બહાર કાઢી નાંખે છે<sup>૬</sup>. વીર્યવડે અથવા રસવાળા દેહમાંથી સ્વભાવવડે કર્મયોગે જંતુઓ ઉત્પન્ન થાય છે. અર્થાત્ કર્મયોગે વીર્યવડે મનુષ્ય થાય છે તથા સ્વભાવયોગે રસવડે જૂ, લીખ, કૃમિ આદિ થાય છે, પણ બુદ્ધિમાન પુરૂષે તેમાં આસક્ત ન થતાં તેની ઉપેક્ષા કરવી ઘટે છે<sup>૭</sup>. સત્વગુણ રજેગુણમાં લીન થાય છે અને રજેગુણ તમોગુણમાં લીન થાય છે. તે અજ્ઞાનરૂપી તમોગુણનું અધિષ્ઠાન જ્ઞાન છે. તે જ્ઞાન અધિષ્ઠાનમાં અજ્ઞાનનો અધ્યાસ થવાથી તે બુદ્ધિ અને અહંકારનું જ્ઞાપક (જણાવનાર-લક્ષણ) થાય છે<sup>૮</sup>. એ બુદ્ધિ અને અહંકારયુક્ત અજ્ઞાનને દેહીઓને દેહની પ્રાપ્તિ કરાવવામાં બીજરૂપ જાણવું અને દેહરૂપ કાર્યનું અધિષ્ઠાનરૂપ જ્ઞાન તે “જીવ” નામે કાર્ય જાણવું. તે જીવ કાળયુક્ત કર્મવડે સંસારમાં જ્રમણ કરે છે<sup>૯</sup>. જેમ જીવ મનવડે દેહધારી થઈને સ્વપ્નમાં રમે છે તેમજ જેમાં કર્મબીજ ભરેલાં છે એવા ગુણોવડે તે દેહધારી જીવ માતાના ઉદરમાં જઈને પણ રમે છે-રહે છે<sup>૧૦</sup>. બીજરૂપ કર્મવડે તથા પ્રીતિયુક્ત ચિત્તવડે અહંકારથી જે જે ઇન્દ્રિયની પ્રેરણા થાય છે તે તે ઇન્દ્રિય ઉત્પન્ન થાય છે; અર્થાત્ વીર્ય અને રૂધિરના સંયોગથી ગર્ભમાં પ્રથમ માંસનો ગોળો બને છે. પછી પૂર્વની વાસનાના યોગથી જે જે વિષયનું તે સ્મરણ કરે છે તે તે વિષયને ગ્રહણ કરનાર ઇન્દ્રિય તેને પ્રકટ થાય છે<sup>૧૧</sup>. શબ્દની ભાવના કરનારા આત્માને શબ્દની પ્રીતિથી શ્રોત્ર ઇન્દ્રિય પ્રકટ થાય છે, રૂપના રાગથી ચક્ષુ ઇન્દ્રિય પ્રકટ થાય છે, ગંધની ઇચ્છાથી ઘ્રાણેન્દ્રિય પ્રકટ થાય છે<sup>૧૨</sup>. સ્પર્શની ઇચ્છાથી ત્વચા ઉત્પન્ન થાય છે, તેમજ પ્રાણ, અપાન, વ્યાન, ઉદ્દાન અને સમાન, એ પાંચ પ્રાણોને આશ્રયે રહેલો વાયુ ઉત્પન્ન થાય છે. એ પ્રકારે દેહ-નિર્વાહ ચાલે છે<sup>૧૩</sup>. જ્યારે કર્મથી ઉપજેલાં શરીરનાં અંગ સારી રીતે બની જાય છે ત્યારે જેના આદિ અને અંતમાં તથા મધ્યમાં પણ શારીર અને માનસ દુઃખ રહેલાં છે એવા દેહથી વીંટાયેલો દેહી અવતાર પામે છે<sup>૧૪</sup>. દેહ અને ઇન્દ્રિયાદિનો ગર્ભમાં અંગીકાર કરેલો હોવાથી દુઃખનું આદિથી ગ્રહણ કરેલું છે અને તે દેહમાં અભિમાન બંધાવાથી દેહની પેઠે

જન્માંતરનું હુઃખ વૃદ્ધિ પામે છે. એજ પ્રમાણે મરણથી પણ તે હુઃખની વૃદ્ધિ થાય છે. માટે તે હુઃખના હેતુઓનો નિરોધ કરવો. કેમ કે, નિરોધને જાણનારો મુક્ત થાય છે<sup>૧૯</sup>. ઈન્દ્રિયો રજોગુણમાંથી ઉત્પન્ન થાય છે અને લય પણ તેમાંજ પામે છે. માટે જ્ઞાની પુરૂષે શાસ્ત્રદૃષ્ટિથી બરાબર પરીક્ષા કરીને વર્તન કરવું. અર્થાત્ રજોગુણરૂપ પ્રવૃત્તિનો નિરોધ કરવાથી ઈન્દ્રિયોનો નિરોધ થાય છે અને ઈન્દ્રિયોનો નિરોધ કરવાથી હુઃખનો નિરોધ થાય છે<sup>૨૦</sup>. તૃષ્ણાહીન પુરૂષની જ્ઞાનેન્દ્રિયો ઈન્દ્રિયોના વિષયોને પામીને પણ તે (તૃષ્ણાહીન) પુરૂષના પ્રત્યે જતી નથી. એ રીતે ઈન્દ્રિયો ક્ષીણ થઈ ગઈ એટલે જીવ પુનઃ દેહને ધારણ કરતો નથી<sup>૨૧</sup>.

॥ જ્ઞાનેન્દ્રિયોર્ણિન્દ્રિયોર્નોપસર્પત્યતર્ણુલમ્ । હીનૈશ્ચ કરણૈર્દેહી ન દેહં પુનરર્હતિ ॥ ૨૧ ॥

इति श्रीमहा० शां० मो० पू० गु० भा० बाष्पण्याध्यात्मकथनं चत्वारिंशोऽध्यायः ॥ ૪૦ ॥

અધ્યાય ૪૧ મો—અધ્યાત્મવિદ્યા—બ્રહ્મચર્ય નિયમ.

भीष्म उवाच ॥ अत्रोपायं प्रवक्ष्यामि यथावच्छास्त्रचक्षुषा ॥

॥ तद्विज्ञानाच्चरन् राजन् प्राप्नुयात्परमां गतिम् ॥ १ ॥

ભીષ્મ કહે છે કે:—હે રાજન્ ! હું તને ઈન્દ્રિયને જીતવાનો ઉપાય કહું છું. તેનું શાસ્ત્ર દૃષ્ટિથી બરાબર જ્ઞાન પામીને શમાદિ ગુણો ધારણ કરવાથી મોક્ષપ્રાપ્તિ થાય છે<sup>૧</sup>. સર્વ પ્રાણીમાં પુરૂષ (મનુષ્ય) શ્રેષ્ઠ કહેવાય છે; મનુષ્યોમાં બ્રાહ્મણોને શ્રેષ્ઠ કહ્યા છે અને બ્રાહ્મણોમાં પણ જેઓ મંત્રને જાણનારા છે તેઓને શ્રેષ્ઠ કહ્યા છે<sup>૨</sup>. તે બ્રાહ્મણો સર્વ પ્રાણના આત્મારૂપ, સર્વજ્ઞ, સમાન દૃષ્ટિવાળા, વેદશાસ્ત્રને જાણનારા અને જેઓએ તત્વાર્થનો નિશ્ચય કરેલો છે એવા હોય છે<sup>૩</sup>. જેમ નેત્ર વિનાનો કોઈ પુરૂષ માર્ગમાં સંકટને પામે છે, તેમ જ્ઞાન વિનાનો પુરૂષ પણ લોકમાં સંકટને પામે છે. માટે જ્ઞાનવાળા પુરૂષો શ્રેષ્ઠ છે<sup>૪</sup>. તેઓ શાસ્ત્રમાં કહ્યા પ્રમાણે માત્ર ધર્મનીજ ઇચ્છાથી ધર્મોની ઉપાસના કરે છે, પણ તેઓને મોક્ષ વિના અન્ય રૂળની આશા હોતી નથી. તેઓના ગુણો આ પ્રમાણે હોય છે<sup>૫</sup>. તે ધર્મજ્ઞ બ્રાહ્મણો વાણી, દેહ અને મનનું શૌચ (પવિત્રતા), ક્ષમા, સત્ય, ધૃતિ અને સ્મૃતિ એવા શુભ ગુણોને સર્વ ધર્મમાં જણાવે છે<sup>૬</sup>. વળી બ્રહ્મચર્ય એટલે યોગધર્મ બ્રહ્મનું રૂપ છે, તેથી તે સર્વ ધર્મ કરતાં ઉત્કૃષ્ટ છે; તેઓ બ્રહ્મચર્યવડે પરમ ગતિને પામે છે<sup>૭</sup>. બ્રહ્મનું સ્વરૂપ પંચ પ્રાણ, મન, બુદ્ધિ અને દશ ઈન્દ્રિય, એમ સત્તર તત્વાત્મક લિંગ શરીરના સંયોગ વિનાનું અને તેથી શબ્દ, સ્પર્શાદિ વિષયરહિત છે. (બ્રહ્મસ્વરૂપ) જ શ્રોત્ર ઉપાધિવડે શ્રવણ એટલે શબ્દાનુભવરૂપ છે અને ચક્ષુ ઉપાધિવડે રૂપાદિ અનુભવરૂપ છે<sup>૮</sup>. જેમાં વાણીવડે માત્ર કથન પ્રવૃત્ત થયેલું છે એવા પાપરહિત બ્રહ્મચર્યની સ્થિતિ માત્ર મનવડેજ છે. તે વિષયેન્દ્રિયોથી હીન છે. અર્થાત્ શબ્દથી માત્ર કહેવામાંજ આવે એવી સવિકલ્પકાવસ્થા બ્રહ્મચર્ય છે તે બ્રહ્મચર્યનો બુદ્ધિવડે નિશ્ચય કરવો<sup>૯</sup>. જે પુરૂષ બ્રહ્મચર્યને સારી રીતે આચરે છે તે બ્રહ્મલોકને પામે છે, મધ્યમ રીતે આચરનાર દેવલોકને પામે છે અને નિકૃષ્ટ રીતે આચરનાર વિદ્વાન બ્રાહ્મણ થાય છે<sup>૧૦</sup>. બ્રહ્મચર્ય અત્યંત કઠિન છે, માટે હું તને તેનો ઉપાય કહું તે સાંભળ. બ્રહ્મચર્ય આચરવા ઇચ્છનાર બ્રાહ્મણે કામાદિ રજોગુણ ઉત્પન્ન થાય કે, વૃદ્ધિ પામે તો તેનો નિગ્રહ કરવો—તેને ઉત્પન્ન થવા દેવો નહિ કે, વધવા દેવો નહિ<sup>૧૧</sup>. તેઓએ સ્ત્રીઓની કથા સાંભળવી નહિ કે, નમ્ન સ્ત્રીઓને જોવી નહિ (કેમ કે, તેમનું દર્શન

થવાથી કોઈ પણ પ્રકારે દુર્બળ પ્રજ્ઞચારીઓના મનમાં રજોગુણ (કામાદિરૂપ) પ્રવેશ કરે<sup>૧૨</sup>. જે કામાદિમાં પ્રીતિ ઉત્પન્ન થાય તો \*પ્રાણપત્ય (કૃત્ઞ) પ્રત આચરવું. વીર્યની વૃદ્ધિ થવાથી અત્યંત પીડા થાય તો જળમાં પેસવું, સ્વપ્નમાં વીર્યપાત થાય તો મનવડે ત્રણવાર +અધમર્ષણ મંત્રનો જપ કરવો<sup>૧૩</sup>. વિચક્ષણ પુરૂષે મનમાં ઉત્પન્ન થયેલા, રજોગુણમય પાપી કામને નિરંતર જ્ઞાનયુક્ત મન રાખવાવડે બાળી નાખવો<sup>૧૪</sup>. જેમ શરીરમાં રહેલા મળમાત્રને શરીરમાં દૃઢ બંધનથી બાંધેલો છે, તેમ આત્માને પણ દેહરૂપી દૃઢ બંધનથી બંધાયેલો જાણવો<sup>૧૫</sup>. મનુષ્યોએ ભક્ષણ કરેલા રસ તેના શરીરના વાત, પિત્ત અને કફ, એ દોષોને, રક્તને, ત્વચાને, માંસને, સ્નાયુને, અસ્થિને, મજ્જાને અને સમગ્ર દેહને નસાઓના સમુદાયના માર્ગે તૃપ્ત કરે છે<sup>૧૬</sup>. દેહમાં પાંચ ઇન્દ્રિયોના ગુણને વેહેનારી દશ ધ્વનિઓ (નાડીઓ) છે અને તેમાંથી બીજી હજારો ઝીણી ઝીણી નસાઓ ઉત્પન્ન થયેલી છે<sup>૧૭</sup>. એ રીતે જેમ નદીઓ જળ લાવીને સમુદ્રમાં નાખે છે તથા તેને તૃપ્ત કરે છે, તેમ આ શિરા (નસાઓ)રૂપ નદીઓ કામાદિ રજોગુણરૂપ જળથી ભરેલી થઈને દેહરૂપી સમુદ્રને તૃપ્ત કરે છે<sup>૧૮</sup>. હૃદયની મધ્યે એક શિરા મનોવહા નામે છે, તે મનુષ્યનાં અંગોમાંથી સંકલ્પવડે વીર્યને લાવીને ઉપસ્થાવા બહાર કાઢે છે. તે એક શિરાની પાછળ સમગ્ર શરીરને તપાવનારી-ગરમ કરનારી બીજી અનેક શિરાઓ છે, તે ગરમીનું વહન કરતી બન્ને નેત્ર સુધી જાય છે<sup>૧૯, ૨૦</sup>. જેમ દૂધમાં અંતર્ધાન થયેલા ઘૃતને રવૈયાવડે મંથન કરીને બહાર કાઢવામાં આવે છે, તેમ દેહમાં રહેલા, પોતાની ઇન્દ્રિયોથી ઉત્પન્ન થયેલા સંકલ્પરૂપી રવૈયાવડે સ્ત્રીનું દર્શન તથા સ્પર્શન આદિ મંથન કરીને વીર્યને બહાર કાઢવામાં આવે છે<sup>૨૧</sup>. સ્વપ્નમાં સ્ત્રીસંગનો અભાવ છતાં પણ મન સ્ત્રીના રાગને પામે છે તેથી મનોવહા નાડી દેહમાંથી સંકલ્પથી ઉપજેલા વીર્યને ઉત્પન્ન કરે છે-બહાર કાઢે છે<sup>૨૨</sup>. મહર્ષિ ભગવાન્ અત્રિ વીર્યની ઉત્પત્તિને જાણે છે. અન્નરસ, મનોવહા નાડી અને સંકલ્પ એ ત્રણ તેનાં બીજ (ઉત્પત્તિનાં કારણ) છે. તેનો દેવતા ઇન્દ્ર છે માટે તે ઇન્દ્રિય કહેવાય છે<sup>૨૩</sup>. જે પુરૂષે અનુલોભ-પ્રતિલોભ ગમનવડે પ્રાણીઓમાં વર્ણસંકર કરનારી વીર્યની ગતિને જાણે છે તથા તેનો વિચાર કરીને, વૈરાગ્યને પામે છે તેઓના દોષ દૂધ થાય છે અને તેઓની પુનઃ દેહોત્પત્તિ થતી નથી<sup>૨૪</sup>. મનવડે એટલે શાસ્ત્રના યોગબળથી સત્વાદિ ગુણોને સમાન કરીને-નિર્વિકલ્પકપણાને પામીને, માત્ર દેહ નિર્વાહને અર્થેજ કર્મ કરનારો જે પુરૂષ (પ્રાણ-પ્રવૃત્તિશૂન્ય) અંતકાળે પ્રાણોને સત્ય લોકને પમાડનારી સુષુપ્ત્યા નાડીના માર્ગે ચઢાવીને દેહને તજે છે તે પુરૂષ પણ મુક્ત થાય છે<sup>૨૫</sup>. જીવન્મુક્તિ આપનારો જ્ઞાન માર્ગ એવો છે કે, વિશ્વાત્મક મનનું જ્ઞાન થવાથી આત્મજ્ઞાન થાય છે. તે મનજ જગતરૂપે થઈને પ્રકાશે છે. જેમ સ્વપ્નમાં મન અનેક પ્રકારના આકારને ધારણ કરે છે, તેમજ જાગૃતના આકારને પણ મનવડેજ કલ્પેલા સમજવા. મહાત્માઓએ પ્રજ્ઞા મંત્રનું ઉપાસન કરીને સિદ્ધ કરેલું મન અનાદિ વાસનારહિત, પ્રકાશવાળું, સર્વજ્ઞ અને સર્વ શક્તિવાળું થાય છે<sup>૨૬</sup>. સૃષ્ટિ ઉત્પન્ન કરનારું મન છે માટે તેનો નાશ કરવાને પાપરહિત કર્મ કરવું અને રજોગુણ તથા તમોગુણનો ત્યાગ કરીને યથેષ્ટ ગતિને પામવું<sup>૨૭</sup>. સુવાચસ્થામાં પ્રાપ્ત કરેલું જ્ઞાન વૃદ્ધાવસ્થામાં દુર્બળતાને પામી જાય છે અને બુદ્ધિ કાળવડે પરિપક્વ થઈને સંકલ્પ મનના બળનો સંહાર કરે છે<sup>૨૮</sup>. માટે મનુષ્ય દેહેન્દ્રિયાદિ બંધનથી

\* ત્રણ દિવસ ત્રણ હંતકાર માત્ર ખાવું, ત્રણ દિવસ સાંજે ખાવું, ત્રણ દિવસ અચાચિત ખાવું અને ત્રણ દિવસ ન ખાવું તેને “પ્રાણપત્ય કૃત્ઞ” કહે છે.

+ “આત્મં ચ સત્યં જ્ઞા” એ મંત્ર અધમર્ષણ છે.



વ્યાપ્ત એવા અતિશય વિકટ સંસાર માર્ગને ઉદ્ધંધીને તથા તેમાં જે જે દોષ જોવામાં આવતા જાય તે તે દોષનું પણ ઉદ્ધંધન કરીને મોક્ષને પામે છે<sup>૨૯</sup>.

॥ મુદુર્ગમિવ પંથાનમર્તાત્મ્ય ગુણબંધનમ્ । યથા પश्येत्તથા દોષાનર્તાત્યામૃતમશ્રુતે ॥ ૨૯ ॥  
इति श्रीमहा० शां० मो० पू० गु० भा० वाष्णेयाध्यात्मकथनं नाम एकचत्वारिंशोऽध्यायः ॥ ૪૧ ॥

અધ્યાય ૪૨ મો-અધ્યાત્મવિદ્યા-યોગીના નિયમો.

મોક્ષ ઉવાચ ॥ દુરન્તેષ્વિદ્રિયાર્થેષુ સક્તાઃ સીદન્તિ જંતવઃ ॥

॥ ये त्वसक्ता महात्मानस्ते यान्ति परमां गतिम् ॥ ૧ ॥

ભીષ્મ કહે છે કે:-પ્રાણીઓ કોઈ દિવસ પૂર્ણ થાય નહિ એવા ઇન્દ્રિયોના વિષયોમાં આસક્ત થઈ દુઃખને પામે છે, પણ મહાત્મા પુરૂષો તે વિષયોમાં આસક્ત થતા નથી, તેઓ તો પરમ ગતિ (મોક્ષ) ને પામે છે<sup>૧</sup>. બુદ્ધિમાન્ પુરૂષે લોકને જન્મ મૃત્યુ અને જરા (વૃદ્ધા) નાં દુઃખવડે, વ્યાધિઓવડે તથા મનમાંહેના સંતાપવડે વ્યાપ્ત થયેલા જોઈને મોક્ષના અર્થે પોતાની યોજના કરવી<sup>૨</sup>. વાણી, મન અને શરીરવડે નિરંતર પવિત્ર રહેવું, અહંકાર રાખવો નહિ, મનમાં શાંત રહેવું, આત્મજ્ઞાની થવું, ભિક્ષા માગીને દેહનો નિર્વાહ કરવો તથા કોઈની અપેક્ષા ન રાખીને સુખથી ફરવું અથવા પ્રાણીઓ ઉપર દયા કરવાવડે પણ મનની આસક્તિ થવાનો ભય હોય તો “જગત પોતપોતાના કર્મનાં ફળને ભોગવે છે” એમ જાણીને તેમાં પણ ઉપેક્ષા કરવી-અર્થાત્ તેવી દયા પણ કરવી નહિ<sup>૩,૪</sup>. જે પ્રાણીએ જે પુણ્યકર્મ કે, પાપકર્મ કર્યું હોય તે, તે કર્મના ફળને ભોગવે છે, માટે બુદ્ધિ અને કર્મવડે શુભ કર્મજ કરવાં<sup>૫</sup>. શુભ કર્મ એવાં છે કે, કોઈ જીવની હિંસા કરવી નહિ, સત્ય વચન બોલવું, સર્વ પ્રાણીઓ સાથે સરળપણે (ભોળે ભાવે) વર્તવું, ક્ષમા રાખવી અને કૃપા કરવી. એટલા ગુણ જેનામાં હોય છે તે સુખી થાય છે<sup>૬</sup>. માટે “આ સર્વ આત્મારૂપ છે” એવી શાસ્ત્રીય બુદ્ધિવડે રાગ-દ્વેષરહિત થયેલા મનને સર્વ પ્રાણીઓ ઉપર રાખવું. જે સર્વ પ્રાણીને સુખ ઉત્પન્ન કરનારા પરમ ધર્મને આચરે છે તે સુખી થાય છે<sup>૭</sup>. જે પુરૂષ દુઃખમાંથી નીકળવાનું જાણતો હોય તેને “સર્વજ્ઞ” કહેવો અને તે સુખી થાય છે માટે રાગ-દ્વેષ વિનાનું સ્થિર મન સર્વ પ્રાણીઓ ઉપર રાખવું. કોઈનું અનિષ્ટ ચિંતવન કરવું નહિ, પોતાને યોગ્ય ન હોય તેવી વસ્તુનું ચિંતવન કરવું નહિ; નાશ પામેલા કે, ભાવી સ્ત્રી-પુત્રાદિનું ચિંતવન કરવું નહિ; જેવી રીતે પ્રયત્ન નિષ્ફળ થાય નહિ તેવી રીતે જ્ઞાનના સાધનમાં મનનું આરોપણ કરવું, તેમજ વેદાંત વચનનું કથન તથા ચિંતવન આદિ કરવાથી અથવા મૌન ધારણ કરીને સાંજ્ય શાસ્ત્રમાં કહેલી કાળ પ્રતીક્ષા કરવારૂપ ઓઘતુષ્ટિ ધારણ કરવાથી અથવા યમનિયમાદિ યોગનાં અંગનો પ્રયોગ (યોજના) કરવાથી મન જ્ઞાનમાં પ્રવૃત્ત થાય છે<sup>૮</sup>. સૂક્ષ્મ ધર્મની તપાસ રાખીને તથા સત્ય વાક્ય બોલવાની ધૃષ્ટિ રાખીને સત્ય અને અહિંસાયુક્ત તથા અપવાદ-રહિત વાણી બોલવી<sup>૯</sup>. વળી શાઠ્યથી હીન, કઠોરતારહિત, નિર્દયતા (દુષ્ટત્વ) રહિત, પિશુનતા (ચાડીઆપણા) થી રહિત તથા ઉપયોગ નેટલું સ્વસ્થ ચિત્તથી બોલવું<sup>૧૦</sup>. આ લોકનો અને પરલોકનો સર્વ અર્થ વાણીવડેજ અંધાયલો છે માટે સારીજ વાણી બોલવી. જે બોલવું તે બુદ્ધિવડેજ અનુગૃહીત મનથી બોલવું. અર્થાત્ મનમાં આવે તેટલું બોલવું નહિ, પણ બુદ્ધિવડે બોલવાનો વિવેક કરીને પછી બોલવું. જે વૈરાગ્ય હોય તો પોતે કરેલું હિંસાદિ તામસ કર્મ પણ કહી દેવું કેમ કે, પાપ કે, પુણ્યનું પોતાના સુખથી કથન કરવામાં આવે તો તે નાશ પામે

છે<sup>૧૨</sup>. જે રજ્જેશુભ્યુક્ત સાધનોથી કર્મમાં પ્રવૃત્ત થાય છે તે આ લોકમાં દુઃખ પામીને અંતે નરકમાં પડે છે. માટે મન, વાણી અને શરીરવડે પોતાનાં ધૈર્યને છોડવું નહિ<sup>૧૩</sup>. જેમ ચોર લોકો ઉત્તમ માંસનો ભાર લઈને નાસતા હોય અને તેઓ જે માર્ગે જવાથી રાજસેવકોથી પકડાઈ જાય, તેવા માર્ગને (પ્રતિકૂળ) જાણ્યા છતાં તેજ માર્ગે જાય તો, બંધનમાં આવી પડે છે. તેમજ મૂર્ખ પુરૂષો અવિદ્યાના કર્મની ચોરી કરીને-તેને લઈને અવિદ્યાના સેવક સરખા કામાદિ જે માર્ગે હોય તે માર્ગે જન્મ-મરણરૂપ સંસારનો ભય સમજીને પણ ચાલ્યા જાય તો, તેઓ પણ બંધનમાં પડે છે<sup>૧૪</sup>. પણ જેમ ચોર લોકો તે માંસના ભારને નાખી દઈને, પોતાને કલ્યાણકારી દિશામાં ચાલ્યા જાય તો તેઓને કાંઈ ભય રહેતો નથી, તેમ મનુષ્ય રજ્જેશુભ્યનાં અને તમોશુભ્યનાં કાર્યને તજી દે તો તે પણ કલ્યાણને પામે<sup>૧૫</sup>. જે પુરૂષ સંદેહ વિનાનો, ઇચ્છા વિનાનો, સર્વ પરિશ્રદથી મુક્ત, એકાંતમાં ફરનારો, સૂક્ષ્મ ભોજન કરનારો, \*તપસ્વી, ઇંદ્રિયોને નિયમમાં રાખનારો, જ્ઞાનવડે જેના કલેશ દહન થયેલા છે એવો, યોગનાં અંગનું અનુષ્ઠાન કરવામાં પ્રીતિ રાખનારો અને બુદ્ધિવાળો હોય તે પોતાના મનનો રોધ કરવાથી પરમ મોક્ષ પદાર્થને પામે છે<sup>૧૬-૧૭</sup>. જે પુરૂષ ધીરજવાળો અને બુદ્ધિવાળો હોય છે તે નિઃસંશય બુદ્ધિનો નિશ્ચય કરી શકે છે. તેમજ બુદ્ધિવડે મનનો નિશ્ચય કરે છે તથા મનવડે પોતાની ઇંદ્રિયોનો નિશ્ચય કરે છે<sup>૧૮</sup>. જ્યારે ઇંદ્રિયોનો નિશ્ચય કરે છે તથા મનને વશ કરે છે ત્યારે તે અવસ્થામાં તેને ઇંદ્રિયો પ્રકાશ થાય છે તથા હર્ષ પામીને યોગી (ઈશ્વર)માં પ્રવેશ કરે છે<sup>૧૯</sup>. જેનું મન ઇંદ્રિયોરૂપ દેવતાઓની સાથે એકાત્મપણાને પામેલું છે તેવા પુરૂષને બુદ્ધિસત્ત્વ પ્રકાશમાન થાય છે. જ્યારે મન આદિ સર્વ દૂર થાય છે અને માત્ર એક બુદ્ધિ રહે છે, ત્યારે તે પુરૂષ બ્રહ્મભાવને પામે છે; અર્થાત્ તે બુદ્ધિસત્ત્વમાં ઐશ્વર્ય પ્રકાશમાન દેખાય છે<sup>૨૦</sup>. અથવા જો તેને ઐશ્વર્ય પ્રકાશમાન થાય નહિ તો યોગતંત્રમાં કહેલા નિરોધપ્રધાન યત્નોવડેજ ઉપક્રમ કરવો. અર્થાત્ સત્ય સંકલ્પ આદિ ભાવોની ભાવના કરવી નહિ, પણ અસ્થૂલત્વાદિ ભાવોની ભાવના કરવી. કેમ કે, યોગતંત્રમાં પ્રતિપાદન કરેલા યોગને આચરતાં જે રૂપવડે વિશિષ્ટ (વિશેષયુક્ત-સવિશેષ) વૃત્તિ થાય છે તેને આચરવું<sup>૨૧</sup>. એવા યોગીએ દાણા, બાકળા, ખોળ, શાક, જવના લોટની ઘેંસ, સાથવો, મૂળ, ફળ અને લિક્ષામાં જે મળે તે ઉપર નિર્વાહ કરવો; પણ યોગૈશ્વર્ય પ્રાપ્ત કરીને, તે વડે જીવવું નહિ<sup>૨૨</sup>. તે યોગી જે દેશમાં અને જે કાળમાં જેવો આહારનો નિયમ કરવાથી સાત્ત્વિક કહેવાય, તે તે દેશ-કાળની પરીક્ષા કરીને તેની પ્રવૃત્તિને અનુસરવું<sup>૨૩</sup>. જે કર્મ પ્રવૃત્ત થયું હોય તેને એકાએક રોકીને યોગમાં અંતરાય કરવો નહિ; પણ તે કર્મને જ્ઞાનથી યુક્ત કરીને ધીમેથી અગ્નિની પેઠે પ્રદીપ્ત કરવું<sup>૨૪</sup>. તેમ કરવાથી સૂર્યની પેઠે જ્ઞાન (બ્રહ્મ) પ્રકાશી નીકળે છે, જેનું અધિષ્ઠાન જ્ઞાન છે એવું અજ્ઞાન ત્રણે લોકમાં સર્વોપરિ થઈને વર્તે છે; અર્થાત્ જાગૃત, સ્વપ્ન અને સુષુપ્તિ, એ ત્રણે અવસ્થામાં અજ્ઞાન વ્યાપીને રહ્યું છે. તેમજ બુદ્ધિને અનુગત જે જ્ઞાન છે; તેને અજ્ઞાન નીચે ખેંચી પાડે છે. તાત્પર્ય કે, આત્માદિ બુદ્ધિરૂપ અવિપર્યયપણે જ્ઞાનનો પ્રકાશ કરે છે છતાં, જાગૃદાદિ ત્રણ અવસ્થાની મલિનતાને લીધે પ્રકાશ પામતું નથી<sup>૨૫</sup>. આત્મા જાગૃદાદિ ત્રણે અવસ્થાથી જૂદો છતાં તેને જાગૃદાદિ ત્રણ અવસ્થાસહિત ગણવાથી શાશ્વત અને ઉપાધિરહિત પરમાત્માને દૂષિત કરીને તેને જાણી શકતો નથી. પણ જે પુરૂષ તે બેમાંથી આત્માને પૃથક્ જાણે છે તે વૈરાગ્યવડે મોક્ષને પામે છે<sup>૨૬</sup>. વળી તે પુરૂષ કાળને તથા

જરા-મરણને જીતીને વિનાશરહિત સનાતન બ્રહ્મરૂપી અમૃત (મોક્ષ) કે, જેને અક્ષર કહે છે તેને પ્રાપ્ત કરે છે-મોક્ષને પામે છે<sup>૨૭</sup>.

॥ વયોતીતો જરામૃત્યુ જિત્વા બ્રહ્મ સનાતનમ્ । અમૃતં તદવાપ્રોતિ યત્તદક્ષરમવ્યયમ્ ॥ ૨૭ ॥

इति श्रीमहाभा० शां० मो० पू० गु० भा० बाण्ण्योपाध्यायकथनं नाम द्विसत्वारिंशत्तमोऽध्यायः ॥ ४२ ॥

### અધ્યાય ૪૩ મો-અધ્યાત્મવિદ્યા.

भीष्म उवाच ॥ निष्कल्मषं ब्रह्मचर्यमिच्छता चरितुं सदा ॥

॥ निद्रा सर्वात्मना त्याज्या स्वप्नदोषानवेक्षता ॥ १ ॥

ભીષ્મ કહે છે કે:—નિષ્કામ બ્રહ્મચર્ય પાળવાને ઇચ્છતા બ્રહ્મચારીએ નિદ્રામાં સ્વપ્નના દોષને જોઈને તેનો સર્વ પ્રકારે ત્યાગ કરવો. અર્થાત્ અવિદ્યાનો ત્યાગ કરવો. કેમ કે, તેમાં મોહાદિ દોષ છે<sup>૧</sup>. પ્રાણી સ્વપ્ન ( અવિદ્યા ) માં રજોગુણ અને તમોગુણથી પરાજન્યને પામે છે અને જેમ બીજે દેહ પ્રાપ્ત થયો હોય, તેમ પોતાના મૂળ દેહ પ્રત્યે સ્પૃહારહિત થઈને ફરે છે<sup>૨</sup>. વિચારના અર્થે જ્ઞાનના અભ્યાસથી નિરંતર જાગરણની જરૂર છે અને જેને વિજ્ઞાન થયું છે તે તો નિરંતર જાગેજ છે<sup>૩</sup>. આ જગ્યાએ કોઈ સંશય કરે કે, સ્વપ્નમાં દૃશ્યમાન દેહાદિ પદાર્થ સત્ય છે કે, અસત્ય છે? તે વખતે ઈંદ્રિયો લય પામી જાય છે તથાપિ દેહી દેહવાળો હોય, તેમ જણાય છે તે સત્ય છે કે, અસત્ય છે? સત્ય કહેશે, તો તેનો બાધ થઈ શકે નહિ અને એમ કહેશે કે, જાગૃતમાંહેના દેહાદિજ સ્વપ્નમાં બીજા પ્રકારે દેખાય છે; તો તેટલાવડે સ્વપ્ન કોઈ વિષયજ નથી એમ થઈ શકતું નથી. જેમ જળની ઉપર એકત્ર થઈને રહેલા સૂર્યનું તેજ નેત્ર ઉપર પડીને ત્યાંથી પરાવર્તન પામીને પાછું જળ ઉપર પડે છે, તેથી જળની ઉપર રહેલો સૂર્ય પણ મુખ આગળ હોય તેમ જળની નીચે દેખાય છે. પણ સ્વપ્નમાં ઈન્દ્રિયો લય પામેલી હોય છે, તેથી પ્રતિબિંબ છે એમ જણાતું નથી. નહિ તો પ્રતિબિંબ પડતી વખતે જેમાં પ્રતિબિંબ પડેલું છે તે અને મુખ આગળના બીજા પદાર્થો જેમ દેખાય છે, તેમ સ્વપ્નમાં બાહ્ય દેશાદિ પણ દેખાત. માટે સ્વપ્નમાં જોયેલો ભાવ સત્ય નથી કે, અસત્ય પણ નથી. જો અસત્ય હોત તો સસલાનાં શીંગડાં અસત્ય હોવા છતાં જેમ દેખાતાં નથી તેમ દેખાત નહિ<sup>૪</sup>. એવી રીતે કહેનારા પૂર્વપક્ષીનો ઉત્તર કહીએ છીએ કે, એ વિષે યોગેશ્વર હરિ જાણે છે તથા મહર્ષિયો ઉત્પત્તિસહિત તેને વર્ણવે છે. અર્થાત્ યોગીનો સંકલ્પ માત્રજ સ્વપ્નમાં દેખાતો ભાવ છે, વસ્તુતઃ તેનો અભાવજ છે<sup>૫</sup>. સર્વ પ્રાણીઓના જાણવામાં છે કે, ઈંદ્રિયો જાગૃતના શ્રમથી શ્રમિત થઈને, જ્યારે વિરામ પામે છે ત્યારે સંકલ્પાત્મક સ્વભાવવાળું મન વિરામ ન પામતાં, જે જે સંકલ્પને કરે છે તેને પાડિતો “સ્વપ્ન” કહે છે<sup>૬</sup>. તેના વિષે પ્રસિદ્ધ દૃષ્ટાંત એવું છે કે, કાર્યમાં અત્યંત આસક્ત થયેલા પુરૂષના મનનો જાગૃત અવસ્થામાં જેવો સંકલ્પ અને જેવું મનોરથનું ઐશ્વર્ય છે, તેવુંજ મનોગત ઐશ્વર્ય સ્વપ્નનું પણ છે. અર્થાત્ જાગૃતમાં જે જે મનોરથ થાય છે તે તે મનોરથનો ઈંદ્રિયોના વિક્ષેપવડે રૂડે પ્રકારે ભાસ થતો નથી, પણ સ્વપ્નમાં ઈંદ્રિયોનો વિક્ષેપ ન હોવાથી જાગૃતમાં જોતા હોઈએ તેમ, વિષયોનું રૂડે પ્રકારે જ્ઞાન થાય છે એટલેજ મનોરથ તથા સ્વપ્નમાં અંતર છે<sup>૭</sup>. સકામ પુરૂષ અનંત જન્મના પ્રાચીન સંસ્કારથી સ્વપ્નાદિ ઐશ્વર્યને પામે છે. એવી રીતે કે, ઉત્તમ પુરૂષ (સાક્ષી ચૈતન્ય) મનમાં અંતર્ધાન થયેલા સર્વ ભાવને એટલે માતૃ, માન અને મૈયસ્વરૂપ મનને જાણે છે, સાક્ષીને

વિક્રિયારૂપ લોકતત્ત્વ નથી, પણ સાક્ષ્ય પદાર્થને પ્રકાશ માત્ર કરવાનું છે. જે વિક્રિયાવાન પ્રમાતા છે તે તો દૃશ્ય કોટિમાં હોવાથી લોકતા પણ છે<sup>૮</sup>. સત્વાદિ ગુણોમાંથી પ્રાચીન કર્મવડે સત્ત્વ, રજ કે, તમ, જે જે ગુણ ઉપસ્થિત થાય અને વળી મન જે સમયે જે કર્મવડે સંસ્કારયુક્ત થયું હોય, તે સમયે સૂક્ષ્મ ભૂતો તે તે સ્ત્રી આદિ આકારને સ્વપ્નમાં નિવેદન કરે છે<sup>૯</sup>. સ્વપ્નમાં એ રીતે મનનો આકાર નિવેદન થયો એટલે રાજસ, તામસ કે, સાત્વિક ગુણો, તે પછીના સુખાદિ રૂપનો ઉદય થવાને યોગ્ય હોય તે રીતે તેની પાસે આવે છે- પ્રકટ થાય છે<sup>૧૦</sup>. પછી અજ્ઞાનથી વાત, પિત્ત અને કફ એવા ત્રણ ધાતુથી બનેલા દેહને તે જુએ છે. અને તે રજેગુણ તથા તમોગુણને પામેલા ભાવોવડે તે સ્વપ્નમાંના દર્શનને તજી શકતો નથી, માત્ર યોગથીજ તે તજી શકાય છે<sup>૧૧</sup>. નિર્મળ ઇંદ્રિયોસહિત મન જે ભાવની કલ્પનાને કરે છે તે ભાવને સ્વપ્નમાં મન હર્ષ પામીને જુએ છે<sup>૧૨</sup>. મન પ્રતિઘાત-શૂન્ય અને સર્વ પ્રાણીમાં વ્યાપક છે. તેને આત્મપ્રભાવથી જાણવું કેમ કે, આકાશાદિ સર્વ દેવતાઓ આત્મા (દેહ) ના વિષે છે<sup>૧૩</sup>. મનમાં અંતર્ધાન પામેલા સ્વપ્નદર્શનના દ્વારભૂત મનુષ્યના સ્થૂલ દેહને આશ્રયે સત્ તથા અસતરૂપ અવ્યક્ત-માયાશબ્દમાં સર્વ પ્રાણીનો આત્મરૂપ અને અહંકારમાં પ્રતિબિંબરૂપે રહેલો આત્મા શયન કરે છે. અર્થાત્ સુષુપ્તિમાં અહંકાર આદિ શુદ્ધ સાક્ષીમાં લીન થાય છે<sup>૧૪</sup>. જે પુરૂષ મનવડે જ્ઞાન, વૈરાગ્ય તથા ઐશ્વર્ય આદિ ઇશ્વરી ગુણોનો સંકલ્પ કરે અને તેને તે પ્રાપ્ત થાય તેને ચિત્તનો પ્રસાદ (નિર્મળતા) જાણવો. કેમ કે, સર્વ દેવતાઓ આત્માના (મનના) વિષે છે; અર્થાત્ શુદ્ધ મનજ ઇશ્વર છે<sup>૧૫</sup>. વિષયાદિને જોનારું મન એવું થાય છે અને તમ (વિષયાદિકના આલોચન) થી પાર ગયેલું મન સૂર્યના જેવું જ્ઞાન સત્તારૂપ થાય છે. જીવમાં ત્રણ લોકની પ્રકૃતિ રહેલી છે અને તે ત્રણ લોકની પ્રકૃતિની અંતે મહેશ્વર છે-અર્થાત્ જીવ કારણ બ્રહ્મ છે અને કારણભૂત તમની અંતે તો તેજ જીવ મહેશ્વર એટલે શુદ્ધ બ્રહ્મરૂપ છે<sup>૧૬</sup>. દેવતાઓએ અગ્નિહોત્રાદિ તપ કરેલું છે અને અસુરોએ તપને નાશ કરનારું દંભ, દર્પ આદિ તમ આચરેલું છે. માટે દેવ અને અસુરના હેતુથી પ્રજાપતિયે બ્રહ્મને ગુપ્ત કરેલું છે. તે રજોમય અને તમોમય પુરૂષોથી પ્રાપ્ત થઈ શકે તેવું નથી. તે બ્રહ્મ જ્ઞાનસ્વરૂપ છે<sup>૧૭</sup>. દેવ અને અસુરોના ગુણ સત્ત્વ, રજ અને તમ છે; તેમાંથી સત્ત્વ ગુણો દેવોના છે અને બાકીના બે ગુણો અસુરોના છે<sup>૧૮</sup>. સાત્વિક અને અસાત્વિક ભાવો કરતાં ઉત્કૃષ્ટ જ્ઞાન બ્રહ્મ છે વળી તે અમૃત એટલે બીજા કોઈ જ્ઞાનથી બાધ કરી શકાય તેવું નથી, તે સ્વયંપ્રકાશ અને વ્યાપક છે. ધ્યાનાદિવડે સંસ્કારયુક્ત થયેલા ચિત્તવાળા જે પુરૂષો તેને જાણે છે તે પરમગતિને પામે છે<sup>૧૯</sup>. બ્રહ્મ તત્ત્વદર્શી પુરૂષો વાચ્ય વૃત્તિવડે સગુણસ્વરૂપ અને લક્ષણા વૃત્તિવડે નિર્ગુણસ્વરૂપ બ્રહ્મને યુક્તિસહિત કહેવાને (પ્રતિપાદન-કરવાને) શક્તિમાન છે; અથવા યોગનાં આઠ અંગમાંના પ્રત્યાહાર અંગવડે તે અક્ષર બ્રહ્મ જાણી શકાય છે માટે વિષયોથી ઇંદ્રિયોનું આકર્ષણ કરીને બ્રહ્મને જાણવાનો યત્ન કરવો<sup>૨૦</sup>.

॥ હેતુમચ્છક્યમાख्याતુમેતાવજ્ઞાનચક્ષુષા । પ્રત્યાહારેણ વા શક્યમક્ષરં બ્રહ્મ વેદિતુમ્ ॥૨૦॥

इति श्रीमहा० शां० मो० पू० चार्ण्वेयाध्यात्मकथनं नाम गु० भा० त्रिचत्वारिंशोऽध्यायः ॥४३॥



## અધ્યાય ૪૪ મો-અધ્યાત્મવિદ્યા.

भीष्म उवाच ॥ न स वेद परं ब्रह्म यो न वेद चतुष्टयम् ॥

॥ व्यक्ताव्यक्तं च यत्तत्त्वं संप्रोक्तं परमर्षिणा ॥ ૧ ॥

ભીષ્મ કહે છે કે:—પરમ ઋષિ નારાયણે કહેલાં સ્વપ્ન અને સુષુપ્તિ એ બે દૃષ્ટાંત તથા સગુણ અને નિર્ગુણ બ્રહ્મભાવ એ બે સિદ્ધાંત મળીને ચાર કે, જેમાંનાં બે વ્યક્ત તત્ત્વ છે અને બે અવ્યક્ત તત્ત્વ છે તેને જે જાણતો નથી તે પરબ્રહ્મને જાણતો નથી<sup>૧</sup>. જે વસ્તુ મૃત્યુના મુખમાં પડે છે તેને વ્યક્ત કહેવું અને મૃત્યુના મુખમાં નહિ પડનાર એવું અમૃત પદ છે તેને અવ્યક્ત કહેવું. તેમાંથી પ્રવૃત્તિલક્ષણ ધર્મ નારાયણ ઋષિયે (વેદે) કહેલો છે<sup>૨</sup>. તે પ્રવૃત્તિલક્ષણ ધર્મમાંજ સચરાચર ત્રેલોક્ય રહેલું છે; અર્થાત્ બ્રહ્માંડના અધિપતિ-પણાની યોગ્યતા સુધી સર્વ કર્મનાં ફળ છે. દેહ, ઇન્દ્રિય અને અહંકાર સુધી સર્વનો બાધ કરવારૂપ નિવૃત્તિધર્મ અવ્યક્ત છે અને તેજ શાશ્વત બ્રહ્મ છે<sup>૩</sup>. પ્રજાપતિ બ્રહ્મદેવ રજેશુભય હોવાથી તેમણે પ્રવૃત્તિલક્ષણ ધર્મ કહેલો છે, પ્રવૃત્તિ એટલે પુનઃ સંસારમાં આવવું તે અને નિવૃત્તિ એટલે પરમગતિ થવી કે, જ્યાંથી પુનઃ આવવું પડે નહિ<sup>૪</sup>. જે મુનિ નિરંતર મુક્તિ અને સંસારને નિશ્ચયવડે જોવાને ઇચ્છતો હોય, અર્થાત્ સંસારથી મુક્તિ સિન્ન છે, અનિત્ય વસ્તુ કરતાં નિત્ય વસ્તુ જૂદી છે, એમ જાણતો હોય, જે નિરંતર જ્ઞાનતત્ત્વનું મનન કરતો હોય તથા જે નિવૃત્તિને પરમ આનંદ માનતો હોય; તે મુનિ પરમગતિને પામે છે<sup>૫</sup>. તત્ત્વનો વિચાર કરનાર પુરૂષે અવ્યક્ત (પ્રધાન) ને અને ક્ષેત્રજ (પુરૂષ) ને જાણવા, એ અવ્યક્ત અને પુરૂષ, એ બેથી ત્રીજું અત્યંત શ્રેષ્ઠ તત્ત્વ ઇશ્વર છે<sup>૬</sup>. વિચક્ષણ પુરૂષે તે તત્ત્વને આધ્યત્મ-અઆધ્યત્મ લક્ષણથી વિશેષ જાણવું. અર્થાત્ જેનો બાધ થઈ શકે તે ગુણોનો બાધ કરીને તે પરમાત્માનો સાક્ષાત્કાર કરવો<sup>૭</sup>. એ વિના પ્રધાન અને ક્ષેત્રજ એ બન્ને અનાદિ, અનંત અને લિંગરહિત છે. વળી બન્ને નિત્ય, જેનો મૂઢ પુરૂષથી પરિહાર થઈ શકે નહિ એવાં અને મહાનથી પણ મહાન છે. એ પ્રમાણે બન્નેના સમાન ધર્મ કહ્યા. હવે તે બે (પ્રકૃતિ અને પુરૂષ) ના જે જૂદા જૂદા ધર્મ છે તે કહીએ છીએ<sup>૮</sup>. પ્રકૃતિનો સ્વભાવ સૃષ્ટિ ઉત્પન્ન કરવાનો તથા ત્રણ ગુણયુક્ત છે અને ક્ષેત્રજનું લક્ષણ તેથી વિપરીત એટલે સૃષ્ટિ ઉત્પન્ન ન કરવી તથા નિર્ગુણપણું છે<sup>૯</sup>. વળી તે ક્ષેત્રજ પ્રકૃતિ અને તેના વિકારનો દ્રષ્ટા છે તથા ગુણરહિત છે. હવે ક્ષેત્રજ અને ઇશ્વરનું સાધર્મ્ય કહીએ છીએ. તે બન્નેને જણાવનાર કાંઈ ચિહ્ન નહિ હોવાથી તે બન્ને અગ્રાહ્ય છે તથા અત્યંત વિવિકત (એકલા) છે<sup>૧૦</sup>. પ્રકૃતિ અને ઇશ્વર એ બન્નેથી જીવ જૂદો છે. કેમ કે, શાસ્ત્રીય અને લૌકિક કર્મની નિષ્પત્તિ તેનાથી બને છે માટે તે શાસ્ત્રાદિનો નિયોજ્ય છે. (પ્રકૃતિ (બુદ્ધિ) જડ હોવાથી નિયોજ્ય થઈ શકે નહિ.) અને ઇન્દ્રિયોવડે કર્મ કરે છે માટે તે કર્તા છે. (ઇશ્વરમાં કર્તાપણું છે નહિ) માટે એ બન્નેના સંયોગથી જીવનું જીવત્વ ઉત્પન્ન થયેલું છે. એ રીતે જેની સંયોગ લક્ષણ ઉત્પત્તિ છે એવો જીવ ઇન્દ્રિયાદિ સાધનોવડે જેમ જેમ કર્મ કરે છે તેમ તેમ તે યોનિમાં જન્મ આપનાર કર્મસહિત તેનું ગ્રહણ થાય છે. એ પ્રમાણે કર્તા-જીવ વ્યવહારની દૃષ્ટિવડે જોતાં-ત્રીજો જણાય છે તથાપિ તે દશ્ય કોટિમાં નથી. માત્ર “હું કોણ” “તે આ” એવી શબ્દની સંજ્ઞા જૂદી કહેવામાં આવે છે. જેમ કર્ણ પોતાને “કુંતીસુત” ન જાણીને પૂછે છે કે “કુંતીસુત કોણ છે?” પછી જ્યારે તેને સૂર્ય કહે ત્યારે તે સમજે છે કે “કુંતી-સુત હું છું” એજ પ્રમાણે અજ્ઞાની પુરૂષ પૂછે છે કે “બ્રહ્મ શું છે?” પણ જ્ઞાની તો



જાણે છે કે “બ્રહ્મ હું છું.” એમ એકજ વસ્તુમાં ઉપાધિ લેદથી-જ્ઞાનાજ્ઞાનકૃત લેદથી જૂદા જૂદા શબ્દોનો પ્રત્યય (સંજ્ઞા-ભાસ) થાય છે, એજ પ્રમાણે દ્રશ્યમાં પણ “તે આ છે” એવી રીતે એકજ વસ્તુમાં “દૂર” અને “પાસે” એવા ઉપાધિથી બે શબ્દોનો પ્રત્યય થાય છે. એજ પ્રમાણે જીવ અને ઈશ્વર જૂદા ન છતાં ઉપાધિવશાત્ જૂદા જૂદા બે શબ્દોનો પ્રત્યય થાય છે<sup>૧૧</sup>. જેમ આપણે કહીએ છીએ કે “પાઘડીવાળા માણસે ત્રણ વસ્ત્ર પહેર્યાં છે” તથાપિ આપણે પાઘડીવાળાથી પાઘડીને જૂદી સમજીએ છીએ, તેમ દેહી, સાત્ત્વિક, રાજસ અને તામસ એવા સ્થૂલ, સૂક્ષ્મ અને કારણ દેહથી વીંટાયલો છતાં આપણે તેને તેથી ભિન્ન સમજીએ<sup>૧૨</sup>. માટે પૂર્વે કહેલા અનાદ્યતત્ત્વ, ચિજ્જડત્ત્વ, અસંહતત્ત્વ અને કર્તૃત્ત્વ, એ ચાર હેતુ વડે વીંટાયલું પુરૂષ અને પ્રકૃતિનું સાધર્મ્ય તથા જીવ અને ઈશ્વરનું સાધર્મ્ય અને વૈધર્મ્ય જાણવું કે, જેથી સિદ્ધાંત સમયે મોઢ પામે નહિ<sup>૧૩</sup>. જે દેહધારી એ ચાર વસ્તુને જાણ્યા પછી દિવ્ય લક્ષ્મીને પ્રાપ્ત કરવાની ઇચ્છા રાખતો હોય તેણે મનથી પવિત્ર રહીને શરીરસંબંધી તથા ઇન્દ્રિયસંબંધી-શૌચ, સંતોષ, તપ, સ્વાધ્યાય અને ઇશ્વરપ્રશ્નિધાન આદિ ઉગ્ર નિયમોવડે નિષ્કામ તપ કરવું<sup>૧૪</sup>. ત્રણે લોકમાં અંતર્ભૂત થઇને રહેલા સૂર્યવડે ત્રણ લોક તપથી વ્યાપ્ત છે. આકાશમાં સૂર્ય અને ચંદ્ર પણ તપવડે પ્રકાશે છે. અર્થ એવો છે કે, ત્રણે દેહ (સ્થૂલ, સૂક્ષ્મ અને કારણ) તેની અંદર રહેલા ચૈતન્ય પ્રકાશવાળા આત્માના યોગબળવડે વ્યાપ્ત છે. હૃદયકાશમાં સૂર્યાદિ પણ યોગ બળવડે ભાસમાન થાય છે<sup>૧૫</sup>. તપ-(યોગ)નું કૃણ જ્ઞાન છે. લોકમાં તપ શબ્દનો એવો અર્થ છે; પણ રજોગુણ અને તમોગુણને નાશ કરનારું કર્મ-વૈરાગ્યપૂર્વક, વેદાંતશ્રવણનેજ “તપ” કહે છે<sup>૧૬</sup>. બ્રહ્મચર્ય પાળવું\* અને હિંસા કરવી નહિ, એ શારીરિક તપ છે તથા વાણી અને મનને નિયમમાં રાખવું એ માનસ તપ કહેવાય છે<sup>૧૭</sup>. વિધિને જાણનાર બ્રાહ્મણ પાસેથી અન્ન ગ્રહણ કરવું એ શ્રેષ્ઠ ગણાય છે. આહારના નિયમથી પુરૂષનું રાજસ ગુણરૂપી પાપ નાશ પામે છે<sup>૧૮</sup>. વળી તેથી પુરૂષની ઇન્દ્રિયો વિષયથી વૈરાગ્યને પામે છે. માટે આહાર જેટલુંજ અન્ન લેવું; પણ ધનાદિ તો શિષ્ટ પુરૂષ પાસેથી પણ ન લેવું<sup>૧૯</sup>. સ્વસ્થ (રોગાદિથી રહિત) મનુષ્ય યોગયુક્ત મનવડે ધીમે ધીમે (ક્રમવડે) જે જ્ઞાનને પ્રાપ્ત કરે છે તે જ્ઞાન અંતકાળે બળોત્કર્ષવડે પ્રાપ્ત કરી શકાય છે. કહેવાનો આશય એવો છે કે, વિષ્ણુના અનુગ્રહથી દેવતાઓને અમૃત પ્રાપ્ત થયું અને રાહુએ તે (અમૃત) કપટવડે પ્રાપ્ત કર્યું, એવી કથા આદિપર્વમાં છે. તે જગ્યોએ એ આગ્યાયિકાનું સ્વાર્થમાં તાત્પર્ય નથી માટે તે ઉપરથી કોઈ વિધેય અર્થ સમજવો જોઈએ. તે એવો છે કે, -યથોક્ત સાધનનું અનુષ્ઠાન કરવાથી સાત્ત્વિક વૃત્તિવાળા મુક્તિને પાત્ર થાય છે. અસાત્ત્વિક પણ મરણકાળે મોક્ષ-ક્ષેત્રમાં રહીને મુક્તિને પામે છે. જેમ પુરાણોમાં કહે છે કે, કાશીમાં મૃત્યુ પામનારને રૂદ્રના મુખથી તારક બ્રહ્મનો ઉપદેશ થવાથી તેનો મોક્ષ થાય છે. અર્થાત્ અંતકાળે અતિયત્નવડે કાશીમાં નિવાસ કરી ઇશ્વરના ઉપદેશથી જ્ઞાન સંપાદન કરીને મોક્ષ પમાય છે<sup>૨૦</sup>. કોઈ દેહધારી બાહ્યેન્દ્રિયોની પ્રવૃત્તિ વિનાનો થઇને દેહને તજે; અર્થાત્ સમાધિમાં રહીને સ્થૂલ દેહનો ત્યાગ કરે તોપણ, તે પુરૂષ દેહવાન થઇને શબ્દાદિ સૂક્ષ્મ વિષયોના કાર્યરૂપ સૂક્ષ્મ દેહમાં

\* બ્રહ્મચર્ય આઠ પ્રકારથી પાળવાનું છે. તે આઠ પ્રકાર આ પ્રમાણે છે. “સ્મરણં કીર્તનં કેલિઃ પ્રેક્ષણં ગુહ્યભાષણમ્ । સંકલ્પોઽધ્યવસાયશ્ચ ક્રિયાનિવૃત્તિરેવ ચ ॥” સ્ત્રીનું, (૧) સ્મરણ કરવું, (૨) કીર્તન કરવું, (૩) કીડા કરવી, (૪) દર્શન કરવું, (૫) ગુપ્ત બાપણ કરવું, (૬) વિચાર કરવો, (૭) નિશ્ચય કરવો અને (૮) ક્રિયા (સમાગમરૂપ) કરવી. આ આઠ પ્રકારનું મૈથુન કહેવાય છે. તેનો ત્યાગ કરવો તેને “બ્રહ્મચર્ય” કહે છે.

સંશોધક.

રહે છે, જે પુરૂષ વૈરાગ્યવડે સૂક્ષ્મ ભોગમાં પણ સ્પૃહા વિનાનો હોય તે કારણ શરીર-  
 (પ્રકૃતિ)માં લીન થાય છે, પણ પરપુરૂષને પામતો નથી. તાત્પર્ય કે, સ્થૂલ, સૂક્ષ્મ અને  
 કારણ શરીરથી મુક્ત થયેલો યોગી તત્કાળ મોક્ષને પામે છે. સ્થૂલ માત્રથી રહિત થઈને  
 વિદેહપણાને પામે છે અને સ્થૂલ-સૂક્ષ્મ બન્નેથી રહિત થઈને પ્રકૃતિમાં લય પામે છે. એ  
 બન્ને યોગીઓ મોક્ષ પામવા જતાં વચમાંજ લયવડે પરાલભ પામીને નિર્વિકલ્પ સ્થાનનો  
 અનુભવ કરે છે. માટે તેમનો અસંપ્રસાતસમાધિ સંસારનો હેતુ થાય છે<sup>૨૧</sup>. જે, દેહ પડતા સુધી  
 અપ્રમાદ રાખીને સ્થૂલ, સૂક્ષ્મ અને કારણ, એ ત્રણે દેહનો ત્યાગ કરે છે તેનો મોક્ષ થાય છે  
 કેમ કે, અનાદિ અજ્ઞાન એ ત્રણે દેહનો હેતુ છે અને તે અજ્ઞાનનો નાશ થયા વિના પ્રાણીઓનું  
 જન્મ-મરણ ટળતું નથી<sup>૨૨</sup>. શુદ્ધ બ્રહ્મનો સાક્ષાત્કાર થવાથી તે (મનુષ્ય)ને ધર્માધર્મ લાગુ પડતા  
 નથી, અર્થાત્ બ્રહ્મજ્ઞાન થવાથી પૂર્વ પાપનો નાશ થાય છે અને પછીથી લાગુ પડનારાં પાપનો  
 સંયોગ થતો નથી; એ રીતે આગામી જન્મના કારણનો અભાવ થવાથી મુક્તિ થાય છે. પણ  
 જેઓ પ્રકૃતિથી દેહ સુધી ગમે તેમાં આત્મબુદ્ધિ કરીને રહે છે તેઓની બુદ્ધિ મહદાદિ  
 ભાવોનો નાશ અને ઉત્પત્તિમાંજ રહે છે. તાત્પર્ય કે, વિપર્યસ્ત બુદ્ધિવાળા પુરૂષોને મોક્ષ  
 મળતો નથી<sup>૨૩</sup>. જે યોગીઓ ધૃતિવડે દેહને ધારણ કરીને બુદ્ધિવડે ચિત્તને વિષયોમાંથી  
 ખેંચી લે છે તેઓ અન્નમય કોશનો ત્યાગ કરીને સૂક્ષ્મત્વવડે પ્રાણેન્દ્રિયાદિનું આત્મપણે  
 ચિંત્વન કરે છે<sup>૨૪</sup>. એ પ્રમાણે પ્રાણમય કોશનો ત્યાગ કરીને મહાભૂતનું ચિંત્વન કરે છે. તે  
 પછી મનનું, તે પછી બુદ્ધિનું અને પછી મહત્ત્વ અને અવ્યક્તનું અનુક્રમે ઉપાસન કર્યા  
 પછી બુદ્ધિવડે પોતાની મેળેજ બોધ પામીને પરપુરૂષને પામે છે. અન્યથા કોઈકજ યોગી  
 શાસ્ત્રાર્ચના ઉપદેશને પામીને તથા યોગવડે બુદ્ધિને શુદ્ધ કરીને આશ્રયરહિત પરમ પુરૂષને  
 પામે છે<sup>૨૫</sup>. કેટલાક ધારણાના વિષયભૂત કૃષ્ણાદિકે યુક્ત અથવા તેની સાથે તાદાત્મ્ય સંબંધે  
 યુક્ત અથવા સેવ્ય સેવક ભાવે યુક્ત આત્માનું ઉપાસન કરે છે. કેટલાક અવિદ્યા શબ્દનું  
 ઉપાસન કરે છે. કેટલાક વિદ્યુત્તની પેઠે એકવાર પ્રકાશિત થયો તે થયોજ, એવા બ્રહ્મલોક-  
 અક્ષરનું ઉપાસન કરે છે<sup>૨૬</sup>. એ સર્વ મહાત્માઓ નિરંતર (સતત) ઉપાસનારૂપ તપવડે  
 પાપરહિત થઈને ક્રમે કરીને અથવા તત્કાળ પરમગતિને પામે છે<sup>૨૭</sup>. એ સોપાધિક બ્રહ્મનાં  
 ઉપાધિસહિત વિશેષણને શાસ્ત્ર દષ્ટિવડે હેય બુદ્ધિથી જોવાં અને સ્થૂલ દેહના અધ્યાસરહિત  
 અવ્યક્તના લયના અધિષ્ઠાનરૂપ બ્રહ્મને પરમ (હેવટનું) તત્વ જાણવું<sup>૨૮</sup>. જેઓ વિરાટનો  
 ત્યાગ કરીને મનને ધારણમાં આસક્ત કરે છે-ધ્યાન કરે છે, તેઓ હાર્દકાશથી અન્યતર  
 સૂત્રાત્માને પામે છે<sup>૨૯</sup>. જેઓ વેદમાં કહેલા કોઈ પણ ઉપાસનથી યુક્ત હોય છે તેઓ રાગાદિથી  
 રહિત થઈને અને બ્રહ્મભાવને પામીને મૃત્યુ લોકથી મુક્ત થાય છે તથા પછી ઉત્તમ ગતિને  
 પામે છે. એ રીતે વેદને જાણનારા પુરૂષોએ જેમાં બ્રહ્મજ પ્રાપ્તિ સ્થાન છે એવો ધર્મ કહ્યો  
 છે<sup>૩૦</sup>. અને જેમ જ્ઞાનનું ઉપાસન કરનારા પરગતિને પામે છે, તેમ તેઓ પણ પરમગતિને પામે  
 છે. જેઓને રાગાદિથી રહિત પરોક્ષ પરંતુ દૃઢ જ્ઞાન ઉત્પન્ન થાય છે તેઓ પણ પોતાના  
 વૈરાગ્ય પ્રમાણે ઉત્તમ લોકને પામે છે<sup>૩૧</sup>. જેઓ સર્વ ઐશ્વર્યયુક્ત, જન્મરહિત, દિવ્ય અને  
 જેની અવ્યક્ત સંજ્ઞા છે એવા વિષ્ણુને શુદ્ધ ભાવથી શરણુ જાય છે, જેઓ જ્ઞાનથીજ તૃપ્ત  
 રહીને વિષયાદિની પ્રાર્થના કરતા નથી<sup>૩૨</sup>. અને પોતાનામાં “તે વિષ્ણુ રહ્યા છે” એમ જાણે  
 છે તે પણ નાશરહિત થઈને પુનઃ સંસારમાં આવતા નથી તથા વિકારરહિત “અક્ષર” નામે  
 પરમ સ્થાનને પામીને આનંદ પામે છે<sup>૩૩</sup>. જગત્ “રજ્જુમાં સર્પ દેખાય છે તેવું છે”  
 પણ ખરૂં અને તે સર્પ મિથ્યા હોવાની પેઠે, નથી પણ ખરૂં. એવું મિથ્યા છતાં તૃષ્ણાનું

બધાયેલું સઘળું જગત ચક્રની પેઠે ભ્રમણ કરે છે એમ જાણવું એજ સંક્ષેપમાં વિજ્ઞાન છે. અર્થાત્ અનિર્વચનીય જગતને મિથ્યા જાણીને તૃષ્ણાનો ત્યાગ કરવો<sup>૩૪</sup>. જેમ કમળના ઢાંડાનો તંતુ સઘળા ઢાંડામાં વ્યાપી રહેલો છે, તેમ તૃષ્ણારૂપી તાંતણો દેહમાં અનાદિથી વ્યાપી રહેલો છે<sup>૩૫</sup>. જેમ વસ્ત્રને તૂનનાર (રપુગર) સોયવડે વસ્ત્રમાં દોરા ભરી લે છે, તેમ સંસારરૂપી સૂત્ર તૃષ્ણારૂપી સોયવડે ભરી લેવામાં આવે છે<sup>૩૬</sup>. જે પ્રકૃતિ, પ્રકૃતિના વિકાર અને સનાતન પુરૂષ, એને યથાર્થ જાણે છે તેની તૃષ્ણા નાશ પામે છે તથા તે મુક્ત થાય છે<sup>૩૭</sup>. જગતના ગતિરૂપ ભગવાન નારાયણ ઋષિયે પ્રાણીઓ ઉપર કૃપા કરીને આ મોક્ષનું સાધન સ્પષ્ટ કહ્યું છે<sup>૩૮</sup>.

॥ પ્રકાશં ભગવાનેતદ્દષિર્નારાયણોઽમૃતમ્ । મૂતાનામનુકંપાર્થં જગાદ જગતો ગતિઃ ॥ ૩૮ ॥

इति श्रीमहाभा० शां० मो० पू० चार्ण्वेयाध्यात्मकथनं नाम गु० भा० चतुश्चत्वारिंशोऽध्यायः ॥ ૪૪ ॥

### અધ્યાય ૪૫ મો-આર્યાક વગેરે મતનું ખંડન.

યુધિષ્ઠિર ઉવાચ ॥ કેન વૃત્તેન વૃત્તજ્ઞ જનકો મિથિલાધિપઃ ॥

॥ જગામ મોક્ષં મોક્ષજ્ઞો ભોગાનુત્સુજ્ય માનુષાન્ ॥ ૧ ॥

યુધિષ્ઠિર કહે છે કે:—હે વૃત્તજ્ઞ ! મોક્ષને જાણનાર મિથિલાનો રાજા જનક કયા આચરણવડે માનુષ લોગનો ત્યાગ કરીને મોક્ષને પામ્યો ? તે કહો?. ભીષ્મ કહે છે કે:—આ વિષે એક પુરાતન ઇતિહાસનું દૃષ્ટાંત આપવામાં આવે છે અને તેમાં આચરણને જાણનાર જનક રાજા જે આચરણવડે મોક્ષને પામ્યો તેનું કથન કરેલું છે<sup>૧</sup>. જનકના વંશમાં થયેલો “જનદેવ” નામે મિથિલામાં રાજા હતો તે દેહપતન થયા પછી બ્રહ્મને પ્રાપ્તિ કરવાના ધર્મનું ચિંતન કરવામાં મુક્ત હતો<sup>૨</sup>. તેના ઘેર નિરંતર સેંકડો આચાર્ય રહેતા હતા, તેઓ ઉપાસનાના બૂદ્ધા બૂદ્ધા ધર્મને બતાવતા હતા તથા બૂદ્ધા બૂદ્ધા આશ્રમમાં રહેતા હતા<sup>૩</sup>. તે આચાર્યોના કહેવા પ્રમાણે “આત્મા દેહમાંથી નીકળીને પરલોકમાં જાય છે તથા ત્યાંથી ખીજો જન્મ ધારણ કરે છે” એ વિષે આત્મતત્ત્વનો નિશ્ચય કરવામાં તથા વેદમાં નિષ્ણાવાળો તે રાજા અત્યંત સંતોષને પામતો નહોતો. કેમ કે, વેદમાં જે કહ્યું હતું તેથી તે તાકિડાદિ આચાર્યોનું કહેવું બૂદ્ધ હતું<sup>૪</sup>. એવામાં “પંચશિખ” નામે કોઈ કાપિલેય મુનિ સઘળી પૃથ્વીમાં પર્યટન કરતો કરતો મિથિલામાં આવી પહોંચ્યો<sup>૫</sup>. તેણે સર્વ ત્યાગધર્મના તત્ત્વજ્ઞાનનો નિશ્ચય કરીને તેના પ્રયોજનનો સારી રીતે નિશ્ચય કર્યો હતો, વળી તે સુખ-દુઃખાદિ દ્વંદ્વ ભાવથી રહિત હતો અને તેને કોઈ પણ સંશય રહ્યો નહોતો<sup>૬</sup>. ઋષિયોમાં તે એકજ અનેક પ્રકારના કામથી વ્યાપ્ત નહિ થયેલો કહેવાતો હતો તથા તે અત્યંત દુર્લભ અને શાશ્વત એવું અપાર સુખ મનુષ્યોને પ્રાપ્ત કરી આપવાને ઇચ્છતો હતો<sup>૭</sup>. સાંખ્યાચાર્યો જેને પ્રજ્ઞના પતિ મહર્ષિ “કપિલ” કહે છે તેજ પોતે પંચશિખનું રૂપ ધારણ કરીને જગતને વિસ્મય પમાડે છે એમ હું માનું છું કેમ કે, તે એવોજ હતો<sup>૮</sup>. આસુરી મુનિનો પ્રથમ શિષ્ય કે, જેને “ચિરંજીવી” કહે છે, જે પંચનદ પ્રદેશમાં એક હજાર વર્ષનો યજ્ઞ આરંભીને બેઠેલો હતો<sup>૯</sup>. જેના સમીપમાં કપિલ મતને અનુસરનાર મોટું મુનિમંડળ બેઠેલું હતું તથા જેણે ત્યાં આગળ પરમાર્થ તત્ત્વને કહ્યું હતું તે આ પંચશિખ હતો. તે પંચશિખ પાંચ ઇન્દ્રિયો-રૂપી નદીઓના મૂળરૂપ મનમાં નિષ્ણાત હતો; અર્થાત્ ત્યાગ-ભાગ કરવામાં કુશળ હતો.

“પાંચરાત્ર” નામે વિપ્લુતત્વ પ્રકાશક તંત્ર અથવા યજ્ઞમાં વિશારદ હતો<sup>૧૧</sup>. અન્નમય, પ્રાણ-મય, મનોમય, વિજ્ઞાનમય અને આનંદમય કોશને બાણુતો હતો તથા શાસ્ત્રમાં કહેલાં પાંચકોશનાં ઉપાસનને કરતો હતો. શાંત, દાંત (દમ-ગુણ યુક્ત) ઉપરતિવાળો, તિતિક્ષા (સહનતા) વાળો અને સમાહિત (એકાગ્ર) એવી રીતે પાંચ ગુણવાળો હતો. પાંચના સમુદાયથી અધિક, સર્વોપરી પ્રહારને “પાંચશિખ” કહે છે; તે પાંચશિખ-પ્રહારને બાણુનારો હોવાથી તે પણ “પાંચશિખ” કહેવાતો હતો. તે પાંચશિખે કાપક્રમતાનુસારી મુનિમંડળને પુરૂષરૂપે રહેલા અવ્યકત પ્રહારનું પરમ તત્ત્વ કહ્યું હતું<sup>૧૨</sup>. જેણે યજ્ઞરૂપ તપ કરી રહ્યા પછી આત્મજ્ઞાનના અર્થે આસુરિ મુનિને પુનઃ પ્રશ્ન કર્યો હતો અને દિવ્યદષ્ટિવાળા પાંચશિખે તેમની પાસેથી ક્ષેત્ર અને ક્ષેત્રજ્ઞની બાધ્યત્વ અને અબાધ્યત્વરૂપ સ્પષ્ટતા બાણી હતી<sup>૧૩</sup>. જે એક અક્ષર પ્રહાર અનેકરૂપે દેખાય છે તે અવ્યય પ્રહારનું આસુરિ મુનિએ તે મંડળમાં પ્રતિપાદન કર્યું<sup>૧૪</sup>. પાંચશિખ તે આસુરિ મુનિનો શિષ્ય હતો. જે માનવી સ્ત્રીએ તેને પોતાના દૂધવડે ઉછેર્યો હતો, તે કુટુંબવાળી સ્ત્રી “કાપિકા” નામે પ્રાહ્મણી હતી<sup>૧૫</sup>. તે તેનો પુત્ર થઇને તે સ્ત્રીને ધાવતો હતો તેથી તે “કાપિલેય” કહેવાય છે. તેની બુદ્ધિ પરમાર્થને વિષે નિષ્ઠાવાળી હતી<sup>૧૬</sup>. એ પ્રમાણે કાપિલેયનો જન્મ તથા તે સર્વોત્તમ સર્વજ્ઞપણાને શી રીતે પામ્યો અને તેનું કાપિલેય નામ શા માટે પડ્યું? તે સર્વ એવી રીતે મને લગવાન માર્કંડેયે કહ્યું હતું<sup>૧૭</sup>. તે ધર્મજ્ઞ પાંચશિખે જનકરાજને સર્વ આચાર્યોના વિષે સમાન બુદ્ધિવાળો જોઇને તેને ઉત્તમ જ્ઞાન કહ્યું. ત્યાં જઈને પ્રથમ તેણે તેના સો આચાર્યોને હેતુઓ (યુક્તિવાદ) વડે મોહિત કર્યા<sup>૧૮</sup>. કાપિલેયનું જ્ઞાન સાંભળીને જનક તો તેમાં અત્યંત આસક્ત થયો અને તેનો ભક્ત થઇને તથા પોતાના સો આચાર્યોને મૂકીને પાંચશિખનીજ પાછળ ચાલ્યો-તેના વચન પ્રમાણે વર્તવા લાગ્યો<sup>૧૯</sup>. તે જોઇને ધર્મવડે પ્રણામ કરતા તથા જ્ઞાનનું ગ્રહણ કરવાને પરમ સમર્થ એવા જનકને સાંખ્યમાં જે મોક્ષનું કથન કહેલું છે તે પ્રમાણે પરમ મોક્ષ કહ્યો<sup>૨૦</sup>. પ્રથમ તેણે જનકને કહ્યું કે, -જન્મના વિષે દુઃખરૂપ દોષ છે માટે ત્યાજ્ય છે, એમ કહીને પછી કહ્યું કે, -યજ્ઞાદિ કર્મના વિષે દોષ છે કેમ કે, ક્ષય પામે છે અને એટલા માટે તે પણ ત્યાજ્ય છે. એમ કહીને પછી કહ્યું કે, -પ્રહ્લોકપર્યંત સર્વ પણ દોષયુક્ત છે કેમ કે, તેમાં દુઃખ અને ક્ષય થવાપણું છે માટે તે પણ ત્યાજ્ય છે. એ રીતે જાતિ અને કર્મના વિષે તથા તેના ફળના વિષે રાજને વૈરાગ્ય ઉત્પન્ન કર્યો<sup>૨૧</sup>. વળી પાંચશિખે કહ્યું કે, -જેના અર્થે ધર્મનો સંસર્ગ કરવાનો છે તથા જેના અર્થે ધર્મનું ફળ ઈચ્છવું છે તે સર્વ વિશ્વાસ નહિ કરવા જેવો મોહ માત્ર છે કેમ કે, તે સર્વ નાશવંત, ચંચળ અને અનિશ્ચિત છે<sup>૨૨</sup>. દેહાદિ નાશવંત અને દુઃખરૂપ છે તેના વિષે આત્મબુદ્ધિ કરવારૂપ મોહને સ્પષ્ટ કરવાને લૌકાયતિક (નાસ્તિક) મત કહીને તેનું ખંડન કરે છે. લૌકાયતિક કહે છે કે, પૃથ્વી, જળ, તેજ અને વાયુના પરમાણુઓ કે, જેઓ અનુક્રમે કઠિન, સ્નિગ્ધ, ઉષ્ણ અને પ્રેરક સ્વભાવવાળા છે તેઓજ એકત્ર થઇને મહાશક્તિની પેઠે ચૈતન્ય શક્તિને ઉત્પન્ન કરે છે. એવી શક્તિ ઘટાદિમાં ઉત્પન્ન થતી નથી તેનું કારણ સ્વભાવ છે. એ પ્રમાણે તેઓ સત્ આત્માને “અસત્” કહે છે અને અસત્ દેહને “સત્” કહે છે. વળી તેઓ કહે છે કે, દેહરૂપ આત્માનો નાશ થાય છે તે પ્રત્યક્ષ છે અને સર્વ લોક તેને જુએ છે, એમ છતાં “દેહથી પર કોઈ આત્મતત્ત્વ છે” એમ જેઓ શાસ્ત્રના પ્રમાણથી કહે છે તેઓ લોકવિરૂદ્ધ આગમ (શાસ્ત્ર) પ્રમાણવાદી થઇને હારેલાજ છે<sup>૨૩</sup>.

\* જે ચાર ઔષધો વાટીને પાણીમાં એકત્ર ભરી સખવાથી જેમ તેમાં જે ચાર દિવસ જતાં માદકશક્તિ ઉપજે છે તેમ.

આત્માનો અભાવ થવો એ આત્માનું મૃત્યુજ છે. વળી તેને કલેશ થવો, વૃદ્ધાવસ્થા પ્રાપ્ત થવી, રોગ થવો, એ પણ અંશભાગે મૃત્યુજ છે. જેમ ઘરનો નબળો નબળો ભાગ વેહેલો નાશ થાય તો તે પણ અંશતઃ ઘરનોજ નાશ છે, તેમ રોગાદિથી એકાદ ઇન્દ્રિયનો નાશ થવો એ પણ આત્માનું અંશતઃ મૃત્યુજ છે. એમ છતાં પણ જેઓ મોહથી આત્માને દેહથી પર માને છે તે મત શ્રેષ્ઠ ( ખરાખર ) નથી<sup>૨૪</sup>. “ યજ્ઞાદિ કરવાથી સ્વર્ગાદિ મળે છે ” તેનું તાત્પર્ય એટલુંજ છે કે, જેમ “ આ રાજા અજર થાઓ, અમર થાઓ ” એવો આશીર્વાદ આપવામાં આવે છે, તેમ “ તું યજ્ઞ કર, દાન કર, તને સ્વર્ગ મળશે, વૈભવ પ્રાપ્ત થશે. ” એ પણ આશીર્વાદ છે, માટે જે લોકમાં પ્રાપ્ત થતું નથી તે જો મળતું હોય તો, તે એવીજ રીતે છે, અર્થાત્ પ્રત્યક્ષથી વિરૂદ્ધશ્રુતિમાં જે કહ્યું છે તેનું તાત્પર્ય એવું લિન્ન સમજવું જોઈએ<sup>૨૫</sup>. જે “ પરલોક છે ” એમ કહેશે તો વ્યાપ્તિનું ગ્રહણ થઈ શકતું નથી માટે અનુમાન પણ નિર્રથક છે. જે “ પરલોક નથી ” એમ કહેશે તો લોકમાં પરલોક ગમનાદિ વ્યવહાર ચાલે છે તેનો નિશ્ચય શાને આશ્રયે કરવો ?<sup>૨૬</sup>. માટે આગમપ્રમાણ અને અનુમાન પ્રમાણ એ બન્નેનું મૂળ પ્રત્યક્ષ પ્રમાણ છે. જે પ્રત્યક્ષથી આગમપ્રમાણ વિરૂદ્ધ હોય તો તે દૂષિત છે અને અનુમાનની તો ઉત્પત્તિજ પ્રત્યક્ષમાંથી છે માટે તે પણ જે પ્રત્યક્ષથી બાધિત હોય તો કાંઈ પ્રમાણ નથી<sup>૨૭</sup>. માટે ગમે ત્યાં અનુમાન પ્રમાણવડે ઇશ્વર, અદૃષ્ટ ( સ્વર્ગાદિ ) કે, નિત્ય આત્મા એમાંથી કોઈ પણ સાધ્યને સિદ્ધ કરવાનો તમે યત્ન કરતા હો તો તે યત્ન કરવાનું કાંઈ પ્રયોજન નથી. નાસ્તિકોના મતમાં તો શરીરથી લિન્ન જીવ છેજ નહિ<sup>૨૮</sup>. જેમ વડના ખીજમાં પત્ર, પુષ્પ, ફળ, મૂળ, ત્વચા, રૂપ, રસ આદિ સર્વ અંતર્ભાવ પામીને રહ્યાં છે, તેમ વીર્યમાં પણ મન, બુદ્ધિ, ચિત્ત, અહંકાર તથા શરીરનો આકાર આદિ ગુણો અંતર્ધાન થઈને રહેલા છે. જન્મકાળે તેના તેજ સર્વ પ્રકટ થાય છે અથવા જેમ એકજ જાતનાં ઘાસ-જળનો આરો કરનારી જૂદી જૂદી ગાયોનાં દૂધ, ઘી વગેરે લિન્નલિન્ન સ્વભાવનાં થાય છે અથવા બહુ દ્રવ્યના ચૂર્ણને બે ત્રણ રાત્રિ આથી મૂકવાથી માદકશક્તિ ઉત્પન્ન થાય છે, એ પ્રમાણે વીર્યથી ઉપલબ્ધ અને ઉપલબ્ધિના અંશ અથવા ભૂતોના સંયોગથી ચૈતન્ય ઉપજે છે. જેમ બે કાષ્ઠનો સંયોગ ( ઘર્ષણ ) કરવાથી તે કાષ્ઠને પ્રકાશ કરનારો અગ્નિ ઉપજે છે, તેમ ભૂતોના યોગથી પણ તે ભૂતોને પ્રકાશ કરનારું ચૈતન્ય ઉપજે છે; અથવા તાર્કિકના મત પ્રમાણે આત્મા (દેહ) અને મન બન્ને જડ છતાં, તેમના યોગથી અજડ એવું સ્મૃત્યાદિ જ્ઞાન ઉપજે છે, તેમ અહિં પણ જડના યોગથી ચૈતન્ય ઉપજશે. એ પ્રમાણે ઉત્પન્ન થયેલું ચૈતન્ય, જેમ લોહચુંબક લોહને ચ્છિત કરે છે તેમ, ઇન્દ્રિયસમુદાયને લિપ્ત કરશે અને પૃથ્વીના અંશમાં રહેલા જાતિના લેહથી કાર્યની પણ વિચિત્રતા થશે. જેમ સૂર્યકાંત મણિના યોગથી સૂર્યના કિરણો અગ્નિને પ્રસવે છે અને તે જળાદિનું શોષણ કરે છે, તેમ ભૂતસમુદાયથી ઉપજેલા ચૈતન્યને લોકતૃત્વ લાગુ પડશે માટે શરીરથી લિન્ન જીવ નથી<sup>૨૯</sup>. ( આ પ્રમાણે પંચશિખે જનકને લૌકાયતિક મત કહીને તેનું ખંડન કરતાં કહ્યું કે, ) જે દેહજ આત્મા હોત તો મરી ગયેલા દેહમાં પણ આત્મા હોવો જોઈએ અને જે તે મરતાં પેહેલાં ક્રિયા કરતો હોય, તેમ તેણે મરી ગયા પછી પણ ક્રિયા કરવી જોઈએ. પરંતુ તેમ થતું નથી માટે દેહધર્મ ચૈતન્ય નથી, તેમજ લૌકાયતિક શીતજ્વરની નિવૃત્તિના અર્થે મંત્રથી પ્રતિપાદન કરેલી દેવતાઓની પ્રાર્થના કરે છે તે દેવતાઓ જો ભૂતમયી હોય તો ઘટાદિની પેઠે દેખાવી જોઈએ. સૂક્ષ્મ શરીર કે, જે લોકાંતરમાં ગમન કરે છે તેનો તો લૌકાયતિક સ્વીકાર કરતા નથી. તેમજ ભૂતાવેશ વિષે જોઈએ, તો જેના શરીરમાં ભૂત પેસે છે તેના શરીરને તે વખતે ખીડા કરવાથી દેહવાળા પ્રાણીને કષ્ટ



થતું નથી પણ ભૂતનેજ થાય છે કેમ કે, તે વખતે દેહાભિમાની ભૂત હોય છે. તે ભૂતના ગયા પછી જેનો દેહ હોય છે તેને પીડા થાય છે. માટે દેહજ આત્મા નથી કેમ કે, પ્રત્યક્ષથી એ સિદ્ધાંત વિરૂદ્ધ છે વળી “ કરેલાં કર્મનો ભોગવ્યા સિવાય નાશ નથી ” અને “ જે કર્મ કર્યા નથી તે પ્રાપ્ત થતાં નથી ” એવો સિદ્ધાંત છે. માટે જો દેહજ આત્મા હોય તો દેહનો નાશ થવાની સાથે કૃત કર્મનો પણ નાશ થાય તથા દેહ ઉત્પન્ન થવાની સાથે અકૃત કર્મ પણ લાગુ પડે માટે દેહ આત્મા નથી<sup>૩૦</sup>. વળી લૌકાયતિક કહે છે કે, જડે જડના સંયોગથી અજડજ્ઞાન ઉત્પન્ન થાય છે, તે ખોટું છે. કેમ કે, તેઓએ અગ્નિ આદિ પ્રકાશના જે જે હેતુઓ કહ્યા છે તે સર્વે જડમાંથી જડનીજ ઉત્પત્તિ કરી શકે છે; પણ અજડની ઉત્પત્તિ કરી શકતા નથી. કેમ કે, જો મૂર્તિમાન જડ પદાર્થથી મૂર્તિરહિત જ્ઞાન ઉત્પન્ન થઈ શકતું હોય તો પૃથ્વી આદિ ચાર ભૂતોમાંથી આકાશ પણ ઉત્પન્ન થાત; અર્થાત્ કાર્યનું કારણની સાથે સામાન્ય-સરળાપણું સઘળે જોવામાં આવે છે. જેમ ઘડાનું મૃત્તિકા સાથે સામાન્ય-સરળાપણું મૂર્ત અને અમૂર્ત કે, જે અત્યંત વિલક્ષણ છે તેમાં સંલવતુંજ નથી, વળી જડ એવા આત્મા (દ્રવ્ય) અને મન (દ્રવ્ય) ના યોગથી અજડ (જ્ઞાન) ઉપજે છે એમ તર્ક મતવાળા કહે છે, તે પણ ખરાબર નથી કેમ કે, દૃશ્ય (જડ) થી દૃષ્ટા (જ્ઞાન) ની ઉત્પત્તિ સંલવતી નથી<sup>૩૧</sup>. એ પ્રમાણે લૌકાયતિક મતનું ખંડન કરીને ઐશ્વર્ય મતનું ખંડન કરવાને પ્રથમ તેનો ઉપન્યાસ કરે છે. કેટલાક ઐશ્વર્ય કહે છે કે, - અવિદ્યા, કર્મ અને તૃષ્ણા તથા લોભ અને મોહ, તેમજ અવિદ્યા, સંસ્કાર, વિજ્ઞાન, નામ, રૂપ, પડાયતન (દેહ), સ્પર્શ, વેદના, તૃષ્ણા, ઉપાદાન, લવ, જાતિ, જરા, મરણ, શોક, પરિદેવના, દુઃખ, દુર્મનસ્તા, એ દોષોનું સેવન દેહાંતર પ્રાપ્તિ થવાનું કારણ છે. રૂપ, વિજ્ઞાન, વેદના, સંજ્ઞા અને સંસ્કાર, એ પાંચ સ્કંધાત્મક અધ્યાત્મિક સંઘાત આ લોક અને પરલોકમાં ગમનાગમન કરે છે<sup>૩૨</sup>. અવિદ્યારૂપી ક્ષેત્રમાં પૂર્વે કરેલા કર્મરૂપી બીજને તૃષ્ણાથી ઉત્પન્ન થયેલા સ્નેહરૂપ જળ સીંચવાથી ઉપર કહેલા સંઘાતને પુનર્જન્મ લેવો પડે છે. શયનમાં કે, પ્રત્યયકાળે તે અવિદ્યાદિકલાપ સંસ્કારરૂપે ગૂઢ રહે છે. જ્યારે મરણ ધર્મવાન એવો દેહ નાશ પામે છે ત્યારે તેજ અવિદ્યાકલાપમાંથી બીજો દેહ ઉત્પન્ન થાય છે; તે અવિદ્યાકલાપને જ્ઞાનવડે દગ્ધ કરવામાં આવે, ત્યારે દેહનો મોક્ષ થાય છે<sup>૩૩,૩૪</sup>. એવી રીતે ઐશ્વર્ય મતને પ્રદર્શિત કરીને તેને દૂષિત કરે છે કે, જ્યારે સ્વરૂપવિજ્ઞાન, જાતિવિજ્ઞાન, પુણ્ય-પાપવિજ્ઞાન અને બંધ-મોક્ષવિજ્ઞાન, એ સર્વ વિજ્ઞાન ઐશ્વર્યવાદીના મતથી જૂદાં જૂદાં અને ક્ષણિક છે ત્યારે એકજ પુરૂષના વિષે “ તે આ પુરૂષ છે ” એને અલેદ વિજ્ઞાન કેમ થાય? કેમ કે, પ્રથમ કાળમાં જોયેલા ઘટનું વિજ્ઞાન વર્તમાનકાળમાં જોયેલા ઘટના વિજ્ઞાનથી જૂદું છે અને એ રીતે પ્રથક્ પ્રથક્ હોવાથી ભોગ-મોક્ષાદિ પણ કેવી રીતે પ્રાપ્ત થાય? અર્થાત્ તેથી મુમુક્ષુ જૂદો, સાધન કરનારો જૂદો અને મુક્ત પણ જૂદો એમ થશે<sup>૩૫</sup>. વળી એમ ક્ષણિક વિજ્ઞાન હોવાથી દાન, વિદ્યા અને તપના બળમાં શી રીતે પ્રીતિ ઉપજે? કેમ કે, અન્ય વિજ્ઞાને આચરેલું કર્મ અન્ય વિજ્ઞાનને પ્રાપ્ત થશે અને એ રીતે સર્વ કર્મ કોઇ કરશે અને કોઇ ભોગવશે<sup>૩૬</sup>. વળી એકના કરેલા કર્મથી બીજો દુઃખ કે, સુખને પામશે. એ પ્રમાણે કોઇ દુઃખી, બીજના કર્મથી સુખી અને સુખી બીજના કર્મથી દુઃખી થશે. આ રીતે દૃશ્ય અને અદૃશ્ય સુખ-દુઃખનો નિર્ણય કેમ થઈ શકે? <sup>૩૭</sup>. કદાપિ એમ કહેશે કે, એકના જ્ઞાનથી બીજનું જ્ઞાન જૂદું છે, સરખું નથી, માટે એકની જ્ઞાનધારાજ સખતીય છે; તો ઉત્પન્ન થએલા સદૃશ જ્ઞાનનું ઉપાદાન શું છે? “ પૂર્વજ્ઞાન ઉપાદાન છે ” એમ કહેશે તો તે થઇ શકે નહિ કેમ કે, તે ક્ષણિક હોવાથી તે પછીનું બીજું જ્ઞાન ઉત્પાદન કરવામાં તેનો વ્યાપાર થઇ શકે નહિ. જો “ પૂર્વ-

જ્ઞાનનો નાશ ” કહેશે તો સાંખ્યેલાવડે નાશ કરેલા શરીરમાંથી બીજું શરીર નીકળવું જોઈએ. કેમ કે, એક જ્ઞાનનો નાશ થયો એટલે બીજું જ્ઞાન નવું ઉપજે છે. માટે પૂર્વજ્ઞાનયુક્ત દેહનો ભંગ થયો તથાપિ બીજા જ્ઞાનની ઉત્પત્તિની સાથે નવો દેહ પણ ઉપજે<sup>૪૮</sup>. જેમ ઋતુ, સંવત્સર, કળિયુગ, શીત, ઉષ્ણ, પ્રિય તથા અપ્રિય, એ સર્વ ઉત્પન્ન થઈને નિવૃત્તિને પામે છે તથા પુનઃ ઉત્પન્ન થાય છે, તેમ જ્ઞાનધારા અનંત હોય તો મોક્ષ પણ પુનઃ પુનઃ પ્રાપ્ત થઈ પાછો નિવૃત્તિને પામે. એ પ્રમાણે અનેક દોષથીયુક્ત હોવાથી ક્ષણિક વિજ્ઞાનવાદ અયુક્ત છે<sup>૪૯</sup>. વાડ ત્યારે “ વિજ્ઞાનોનો આશ્રય એવો કોઈ સ્થિર આત્મા છે ” એવા તર્કમતનો ઉપન્યાસ કરીને કહે છે કે, -જેમ ઘરનો નળજો નળજો ભાગ પડતો જાય છે અને તેથી અંશતઃ ઘર નાશ પામતું જાય છે, તેમ જરાવસ્થાથી અને વિનાશ કરનારા મૃત્યુથી વ્યાપ્ત દેહ પણ નાશ પામતો જાય છે. તાત્પર્ય કે, વિજ્ઞાન ધર્મ ક્ષણિક છે માટે વિજ્ઞાન ધર્મવાળો આત્મા પણ ક્ષણિક હોવો જોઈએ. કેમ કે “ ધર્મનો આશ્રય કરનાર ધર્મી પણ તેનીજ પેઠે વિકારને પામે ” એવો નિયમ છે. વિજ્ઞાન ક્ષણે ક્ષણે નાશ પામે છે એટલે આત્મા પણ ક્ષણે ક્ષણે નાશ પામવો જોઈએ<sup>૫૦</sup>. ઇન્દ્રિયો, મન, વાયુ, રૂધિર, માંસ તથા અસ્થિ, એ સર્વ એક પછી એક નાશ પામે છે અને અંતે પોતાના ભૂતમાં મળી જાય છે<sup>૫૧</sup>. તમે એમ કહેશો કે બુદ્ધ્યાદિ ગુણોના આશ્રય વિનાનો આત્મા શુદ્ધ છે. આત્મા અકર્તા અને અલોકતા છે. જો એમ હોય તો તેને દાન તથા ધર્મ આદિનાં ફળની પ્રાપ્તિ થશે નહિ અને દાન તથા ધર્મ આદિને પ્રતિપાદન કરનારા વેદનાં વચન તથા દૈાિકિક વ્યવહાર, એ સર્વ વ્યર્થ થશે<sup>૫૨</sup>. એ પ્રમાણે મનમાંથી ઉત્પન્ન થયેલા અનેક તર્કમાં યુક્તિવડે “ આ છે ” “ તે છે ” એમ કહેવામાં આવે છે, પણ તેમાંના કોઈ એકનો પણ નિશ્ચય થઈ શકતો નથી<sup>૫૩</sup>. એ વાદીઓ તે તે વિષયનો વિચાર કરે છે અને તે તે અનેક મતની પછવાડે દોડે છે; તેમાંથી એકાદ વિષયમાં તેઓની બુદ્ધિ પ્રવિષ્ટ થઈને સ્થિર થાય છે તથા તેમાંજ વૃક્ષની પેઠે જીર્ણ થઈ જડ ઘાલે છે<sup>૫૪</sup>. એ પ્રમાણે જેમ માહાવત હાથીઓને આમ-તેમ ખેંચી જાય છે, તેમ અર્થવાળાં અને અર્થ વિનાનાં શાસ્ત્રોવડે સર્વ પ્રાણીઓ આમ તેમ ખેંચાઈને દુઃખ પામે છે<sup>૫૫</sup>. એ સર્વ વાદીઓમાંહેના ઘણાક શુષ્ક જ્ઞાનવાળા થઈને તથા મનને સુખ ઉત્પન્ન કરનારા દ્રવ્યને ઇચ્છીને અતિ મોટાં દુઃખને પામે છે તથા અવશ થઈને પોતાના ઇચ્છિત પદાર્થનો ત્યાગ કરીને મૃત્યુના વશમાં પડે છે<sup>૫૬</sup>. નાશવંત દેહવાળા તથા અનિશ્ચિત જીવિતવાળા પુરૂષને ભિન્ન પરિગ્રહવાળા બાંધવોથી શું ફળ છે ? માટે જે પુરૂષ એ સર્વનો ત્યાગ કરીને એક ક્ષણમાં ચાલ્યો જાય છે તે મૃત્યુ પામીને પુનઃ સંસારમાં આવતો નથી<sup>૫૭</sup>. પૃથ્વી, આકાશ, જળ, અગ્નિ તથા વાયુ પણ સદા શરીરનું રક્ષણ તો અન્નાદિ દ્વારા કર્યો કરે છે, એવું જોઈને પણ આ વિનાશવાળું શરીર કે, જેમાંથી શાંતિ પ્રાપ્ત થતી નથી તે ઉપર પ્રીતિ કેમ થાય ?<sup>૫૮</sup>. એ પ્રમાણે જનક રાજા ભ્રમ કે, ઠગાઈ રહિત તથા વૈદિક છતાં પણ કર્મકાંડની પેઠે માયાસહિત નહિ એવું, અત્યંત વિકારરહિત તથા આત્મસાક્ષિક વચન સાંભળીને વિસ્મય પામ્યો તથા પુનઃ પણ પૂર્વપક્ષ કરવાનો આગળ પ્રમાણે આરંભ કર્યો<sup>૫૯</sup>.

॥ इदमनुपधिवाक्यमच्छलं परमनिरामयमात्मसाक्षिकम् ।

॥ नरपतिरभिबीक्ष्य विस्मितः पुनरनुयोक्तुमिदं प्रचक्रमे ॥ ४९ ॥

इति श्रीमहा० शां० मो० पू० पंचशिखवाक्ये पाखंडखंडनं नाम गु० भा० पंचचत्वारिंशोऽध्यायः ॥ ४५ ॥

અધ્યાય ૪૬ મો-જનક રાજા અને પંચશિખનો સંવાદ.

ભીષ્મ ઉવાચ ॥ જનકો જનદેવસ્તુ જ્ઞાપિતઃ પરમર્ષિણા ॥

॥ પુનરેવાનુપપ્રચ્છ સાંવરાયે ભવાભવૌ ॥ ૧ ॥

ભીષ્મ કહે છે:—પરમર્ષિ પંચશિખે “ જનદેવ ” નામના જનકને જગતનું અનિર્વચનીયપણું સંભળાવ્યું, તે સાંભળીને તેણે પુનઃ પણ મરણ થયા પછી મોક્ષ કેવી રીતે મળે છે અથવા જન્મ શી રીતે મળે છે? તે વિષે પ્રશ્ન કર્યો<sup>૧</sup>. જનક કહે છે કે,—હો ભગવન્ ! જ્યારે સંસાર દોરડીમાં ભેળેલા સર્પની પેઠે મિથ્યા છે, ત્યારે પરલોક સંજ્ઞા પણ કોઈને રહી નહિ અને જ્યારે પરલોક મિથ્યા છે ત્યારે અજ્ઞાન કે, જ્ઞાન બંને નિર્વચક છે. અથવા જેમ મૂર્છા પામેલાને જ્ઞાન નથી હોતું તેમ મોક્ષ પણ અત્યંત વિસ્મૃતિરૂપ હોય તો જ્ઞાન કે, અજ્ઞાનથી શું કળ છે<sup>૨</sup>. હો દ્વિજેન્દ્ર ! જે એમ હોય તો સર્વનો નાશ જ થયેલો છે. ત્યાં સાવધ કે, અસાવધ પુરૂષ વિશેષ શું કરી શકશે<sup>૩</sup>. જે મોક્ષ થયા પછી ત્યાં દિવ્યાંગના આદિ પ્રાણીનો સંસર્ગ ન હોય અને તે સંસર્ગ જ્યાં હોય તે સ્વર્ગ જેવાં વિનાશી સ્થાન હોય ત્યારે આ લોક કરતાં ત્યાં વિશેષ કંઈ ન હોવાથી શા કળ માટે શો નિશ્ચય કરવો? અને એમ કહેલો નિશ્ચય શી રીતે ઘટે? માટે અવિનાશી મોક્ષ સ્વર્ગસુખ છે અને તે અનિર્વચનીય છે<sup>૪</sup>. ભીષ્મ કહે છે કે:—પંચશિખ તે રાજાને અંધકારમાં ઢંકાએલા પુરૂષ જેવો અથવા ભ્રાંતિ પામેલા રોગી જેવો ભેળેને પોતાના વચનોવડે તેને પુનઃ શાંતિ ઉત્પન્ન કરીને બોલ્યો કે,—આ જગતનું પર્યવસાન નાશમાં નથી કે, સ્થિતિમાં નથી, પણ આ જગત અવિધાવડે આત્મામાં આરોપિત કરેલું છે. જેમ દોરડીમાં સર્પનો આરોપ કરેલો મિથ્યા છે તેમ એ પણ મિથ્યા છે. આ શરીર, ઇન્દ્રિયો અને મનનો સમુદાય જૂદો જૂદો છતાં કર્મના વિષે એક બીજાને આશ્રયે રહેલો છે. એ સર્વનો આત્મામાં આરોપ છે તે દૂર કરવાથી સર્વ અનર્થની નિવૃત્તિ થઈને કંઠમાં રહેલા વિસ્મૃત મણિની પેઠે, સ્વરૂપાનંદની પ્રાપ્તિ થાય છે<sup>૫-૬</sup>. જગતની ઉત્પત્તિ કરનાર ધાતુઓ પાંચ છે; આકાશ, વાયુ, અગ્નિ, જળ અને પૃથ્વી તે ધાતુઓ સ્વભાવવડે એકત્ર થાય છે અને સ્વભાવવડે વિયુક્ત થાય છે<sup>૭</sup>. શરીરમાં જે પોલાણ છે તે આકાશ છે, પ્રાણ છે તે વાયુ છે, ગરમી છે તે અગ્નિ છે, રૂધિરાદિ પ્રવાહી છે તે જળ છે તથા અસ્થિ આદિ જે કઠિન છે તે પૃથ્વી છે. વળી શરીર પણ જરાયુજ આદિ અનેક પ્રકારનું છે<sup>૮</sup>. શરીરમાં જ્ઞાન, ગરમી અને વાયુ, એ ત્રણ કાર્યનો સંગ્રહ કરનારો ગણ છે. એમાંથી ઇન્દ્રિયાદિ સર્વ નીકળેલાં છે. તેમાં ઇન્દ્રિયો, ઇન્દ્રિયોના અર્થ, અર્થને પ્રકાશ કરવાપણનો સ્વભાવ, ઘટાદિ આકારવાળી વૃત્તિરૂપ ચેતના અને સંકલ્પરૂપ મન, એ જ્ઞાનનાં કાર્ય છે. પ્રાણ, અપાન તથા વ્યાન આદિ વાયુઓ વાયુનું કાર્ય છે; ભક્ષણ કરેલા અથવા પાન કરેલા પદાર્થોને પાચન કરીને ઇન્દ્રિયોને તૃપ્ત કરવી તથા ધાતુઓ આદિ ઉત્પન્ન કરવી, તે ઉષ્ણતાનું કાર્ય છે<sup>૯</sup>. શ્રવણેન્દ્રિય, ત્વચા, ભૂહવા, ચક્ષુ અને ઘ્રાણ, એ પાંચ ઇન્દ્રિયોના ગુણોનું ઉપાદાન કારણ મન છે<sup>૧૦</sup>. તેમાં વિજ્ઞાનયુક્ત ચેતના ત્રણ પ્રકારની છે; સુખચેતના, દુઃખચેતના અને સુખ-દુઃખરહિત ચેતના. અર્થાત્ જ્ઞાનનું પ્રતિબિંબ જેમાં પડેલું છે એવી ચેતના વૃત્તિ વિષયનું ગ્રહણ કરે છે, ત્યાગ કરે છે અને ઉપેક્ષા કરે છે, એવાં ત્રણ કર્મવાળી છે<sup>૧૧</sup>. શબ્દ, સ્પર્શ, રૂપ, રસ અને ગંધ તથા તેઓની ભૂતિયો (રૂપાશ્રય દ્રવ્ય) એ છ ગુણ મરણ સુધી જ્ઞાનની સિદ્ધિ કરાવનારાં છે. અર્થાત્ વિષય અને ઇન્દ્રિયના યોગથી જ્ઞાન (પ્રમા) ઉપજે છે<sup>૧૨</sup>. તે શ્રોત્રાદિવડે કર્મ કરવાથી સ્વર્ગોદિ મળે છે, કર્મનો ત્યાગ કરવાથી બ્રહ્મલોક પ્રાપ્ત થાય છે અને સર્વ તત્વના અર્થનો નિશ્ચય કરવાથી

મોક્ષ મળે છે. તે તત્ત્વનિશ્ચયનેજ શ્રેષ્ઠ “મોક્ષનું” ખીજ ” કહે છે, તેનેજ “બુદ્ધિ” કહે છે તેનેજ “અવ્યય” કહે છે અને તેનેજ “મહત્” કહે છે<sup>૧૩</sup>. જે પુરૂષ આ ગણના સમુદાયને આત્મબુદ્ધિથી જૂઠ્ઠો છે-અનાત્મ વસ્તુમાં આત્મદૃષ્ટિ રાખે છે તે અસમ્યક્ દૃષ્ટિવાળો કહેવાય છે તથા તેને અનંત દુઃખ પ્રાપ્ત થાય છે, તે શમતું નથી<sup>૧૪</sup>. જ્યારે પુરૂષ આત્માથી ભિન્ન સર્વને અનાત્મારૂપે જૂઠ્ઠો છે ત્યારે “હુ” પણ નથી અને “મહાહુ” પણ નથી, ત્યારે જે દુઃખનો વિસ્તાર પ્રતીત થાય છે તેનું અધિષ્ઠાન શું છે? કેમ કે, આત્મા અસંગ છે અને અહંકાર મિથ્યા છે. માટે દોરડીના સાપના ભયની પેઠે, તે દુઃખનો વિસ્તાર પણ અધિષ્ઠાન-પાયા વિનાનો છે<sup>૧૫</sup>. આ જગ્યાએ ત્હારા મોક્ષના અર્થે + “સમ્યગ્વધ” નામે સર્વોત્તમ ત્યાગશાસ્ત્ર હું તને કહીશ<sup>૧૬</sup>. જેઓ મુક્તિના અર્થે નિરંતર ઉદ્યોગી હોય તેવા પુરૂષોએ પણ સર્વ કર્મોનો તથા કર્મોનો ત્યાગ કરવો જોઈએ કેમ કે, જે પુરૂષ ત્યાગવિના શાંતિ આદિ રાખીને મોક્ષના અર્થે યત્ન કરતા હોય તેઓને અવિદ્યાદિરૂપ ન સહી શકાય એવા માત્ર કલેશ પ્રાપ્ત થાય છે. સર્વ શાસ્ત્રોતું તાત્પર્ય ત્યાગજ છે<sup>૧૭</sup>. દ્રવ્યનો ત્યાગ કરાવવા નિમિત્ત યજ્ઞ કર્મોદિનો ઉપદેશ કરેલો છે, લોગનો ત્યાગ કરાવવાને વ્રતોનો ઉપદેશ કરેલો છે, સુખનો ત્યાગ કરવાના નિમિત્તથી તપનો ઉપદેશ કરેલો છે અને સર્વનો ત્યાગ કરાવવાને યોગનો ઉપદેશ કરેલો છે કેમ કે, સર્વ ત્યાગરૂપી યોગજ ત્યાગની પરિસીમા છે<sup>૧૮</sup>. તે સર્વ ત્યાગનો પ્રકાર-લેહરહિત માર્ગ હું તને કહું છું; તેથી દુઃખનો નાશ થશે. પણ અન્યથા-ત્યાગ વિના તો દુર્ગતિજ પ્રાપ્ત થશે. (ભાદ્દલવી શાખાના ગ્રાહ્યો તો કહે છે કે, સર્વ કોઈને સર્વોત્તમ મોક્ષ-સાધન જોઈએ તો ત્યાગજ છે; ત્યાગ કરતાં કરતાંજ જ્ઞેય વસ્તુનું જ્ઞાન થાય છે અને ત્યાગ કરનારનેજ પરમપદ પ્રાપ્ત થાય છે.) પાંચ જ્ઞાનેન્દ્રિયો અને છઠું મન કહીને પછી પાંચ કર્મેન્દ્રિયો અને છઠું બળ (પ્રાણ) એ સર્વ ચિત્તમાં (બુદ્ધિમાં) છે એ હું તને કહીશ. અર્થાત્ એ સર્વે બુદ્ધિમાં છે માટે બુદ્ધિનો ત્યાગ કરવાથી એ સર્વનો ત્યાગ થાય છે<sup>૧૯, ૨૦</sup>. જે હાથને કર્મેન્દ્રિય જાણવું, જે પગને ગતીન્દ્રિય જાણવું, લિંગને જનનેન્દ્રિય અથવા આનન્દેન્દ્રિય જાણવું, મગત્યાગ કરવામાં ગુદેન્દ્રિય જાણવું<sup>૨૧</sup>. શબ્દ વિશેષનો ઉચ્ચાર કરવા માટે વાક્ય ઈન્દ્રિય જાણવું એ પાંચ કર્મેન્દ્રિયયુક્ત છઠું મન છે. એ પ્રમાણે અગીયાર ઇન્દ્રિયોને જાણીને બુદ્ધિરહિત મનને તજવું. અર્થાત્ મનને તજવાથી પાંચ કર્મેન્દ્રિયોનો ત્યાગ થાય છે અને બુદ્ધિને તજવાથી પાંચ જ્ઞાનેન્દ્રિયોનો ત્યાગ થાય છે<sup>૨૨</sup>. શ્રવણ ઇન્દ્રિય કરણ, શબ્દ વિષય અને શ્રવણક્રિયા. અર્થાત્ શ્રવણક્રિયા નિષ્પન્ન કરવાને શ્રોત્ર, શબ્દ અને ચિત્ત, એ ત્રણ ઉપયોગી છે. તેમજ ત્વચ્ચા, સ્પર્શ અને ચિત્ત, એ ત્રણ સ્પર્શનક્રિયા કરવામાં ઉપયોગી છે. એજ રીતે દર્શનક્રિયામાં ચક્ષુ, રૂપ અને ચિત્ત, રસગ્રહણ ક્રિયામાં જીહ્વા, રસ અને ચિત્ત તથા ગંધગ્રહણ ક્રિયામાં ઘ્રાણ, ગંધ અને ચિત્ત ઉપયોગી છે<sup>૨૩</sup>. એ પ્રમાણે પાંચ ત્રિક (ત્રણનો સમુદાય) શબ્દાદિ જ્ઞાનની અભિવ્યક્તિ કરે છે, જેથી કારણ કર્મ અને કર્તારૂપ ત્રણ પ્રકારનો ભાવ જૂઠ્ઠા જૂઠ્ઠા અર્થરૂપે ઉપસ્થિત થાય છે. એ પ્રત્યેક ભાવ ત્રણ ત્રણ રૂપે રહેલો છે<sup>૨૪</sup>. સાત્વિક, રાજસ અને તામસ, એવા તેના ત્રણ પ્રકાર છે; તે ભાવોમાં હર્ષાદિ સર્વને સાધનારા ત્રણ પ્રકારના અનુભવ રહેલા છે<sup>૨૫</sup>. ઇષ્ટશ્રવણથી હર્ષ, ઇષ્ટદર્શનથી પ્રીતિ, ઇષ્ટ પ્રાપ્તિથી આનંદ, ઇષ્ટની ભેટથી સુખ અને ચિત્તની શાંતતા, એ લક્ષણ વૈરાગ્યથી, સ્વભાવથી, કે, ઇષ્ટલાભથી ઉપજેલાં હોય તથાપિ

+ “વધ” સંજ્ઞાના અર્થ ગુણાકાર થાય છે. તેથી સમ્યગ્વધ સારી રીતે ગુણાકાર, અર્થાત્ જેમાં વારંવાર તત્વોનો અભ્યાસ કરવામાં આવે છે એવું સામ્યશાસ્ત્ર.

સાત્વિક ગુણનાં છે<sup>૨૬</sup>. અસંતોષ, પરિતાપ, શોક અને અક્ષમા એ રજોગુણનાં લક્ષણ છે તથા તે પણ સ્વભાવથી કે, કોઈ કારણથી ઉત્પન્ન થયેલાં જોવામાં આવે છે<sup>૨૭</sup>. ગમે તે કારણથી અવિવેક, મોહ, પ્રમાદ, નિદ્રા અને તંદ્રા, એ લક્ષણ પ્રવૃત્ત થાય તો તેને તમોગુણ જાણવો<sup>૨૮</sup>. હવે જો શરીરમાં કે, મનમાં કાંઈ પ્રીતિયુક્ત ભાવ વર્તેલો હોય તો તે વખતે સાત્વિક ભાવ પ્રવર્તે છે એમ જાણવું તથા તેને રાખીને રજોભાવ તથા તમોભાવનો ત્યાગ કરવો<sup>૨૯</sup>. જો મનમાં કાંઈ અસંતોષયુક્ત કે, પોતાને અપ્રીતિ કરે એમ વર્તતું હોય તો તે વખતે રજોગુણ પ્રવર્તે છે એમ જાણવું<sup>૩૦</sup>. જો શરીર કે, મનમાં કાંઈ મોહયુક્ત વર્તતું હોય તે જાણવામાં ન આવતું હોય કે, તે વિષે કાંઈ તર્ક પણ પહોંચતો ન હોય તો તે વખતે તમોગુણ પ્રવર્તે છે એમ જાણવું<sup>૩૧</sup>. શ્રોત્ર એ આકાશનું આશ્રિત ભૂત છે અને શબ્દ શ્રોત્રનો આશ્રિત છે; માટે શ્રોત્ર અને શબ્દ એ બન્ને પરંપરાવડે તો આકાશજ છે, તથાપિ શબ્દનું વિજ્ઞાન થવાથી આકાશ અને શ્રોત્ર એ બન્ને વિજ્ઞાનના વિષય થતા નથી, તેમ શબ્દ આકાશ અને શ્રોત્રથી જૂદો પણ નથી, માટે શબ્દનું વિજ્ઞાન થવાથી આકાશ અને શ્રોત્ર એ અજ્ઞાનના પણ વિષય થતા નથી. પણ શબ્દ આકાશનો ગુણ છે તથા શ્રોત્ર આકાશનું કાર્ય છે, માટે શ્રોત્રાદિનો લય કરવાથી શબ્દ અને આકાશ કે, જે તેથી ભિન્ન નથી તેનો પણ લય થશે. શ્રોત્રાદિ ચિત્તથી જૂદાં નથી માટે ચિત્તનો લય કરવાથી શ્રોત્રાદિ સર્વનો લય થશે. ચિત્ત પણ બુદ્ધિથી જૂદું નથી માટે બુદ્ધિનો લય થવાથી સર્વનો લય થશે<sup>૩૨</sup>. એજ પ્રમાણે ત્વચા, ચક્ષુ, શ્રુત્વા, નાસિકા તથા સ્પર્શ, રૂપ, રસ, ગંધ, એ સર્વનો લય ચિત્તમાં તથા ચિત્તનો લય બુદ્ધિમાં કરવો. ઇન્દ્રિયો અને ઇન્દ્રિયોના વિષયો મળીને દશે પોતપોતાનાં કર્મ એછી વખતે કરે છે તથા અગિયારમું ચિત્ત તે સર્વમાં અનુગત છે તથા એછી વખતે તે સર્વનું જ્ઞાન કરનાર બારમી બુદ્ધિ છે<sup>૩૩,૩૪</sup>. સુષુપ્તિ અવસ્થામાં તે બારે ભાવ એછેકાળે પ્રવર્તતા નથી તથાપિ “આત્માનો તેમાંથી નાશ થાય છે” એમ સમજવું નહિ. જ્ઞાતૃ, જ્ઞાન અને જ્ઞેય એ ત્રણે જે વખતે એછે કાળે ભાસમાન થાય છે. તે આત્માનું વાસ્તવ તત્ત્વજ નથી. અયુગપદ્ભાવ (એછેકાળે બહુનો ભાસ ન થવો) એજ આત્માનું વાસ્તવિક તત્ત્વ છે. આત્મા અનેક ભાવોને એછે કાળે જાણે છે એવો જે વ્યવહાર છે તે લૌકિક છે. જેમ વ્યવહારમાં યુગપદ્ભાવ મિથ્યા છે તેમ સ્વપ્નમાં યુગપદ્ભાવ દેખાય છે તે પણ મિથ્યા છે<sup>૩૫</sup>. પૂર્વે જોયેલા કે, સાંભળેલા ભાવોને સૂક્ષ્મ ઇન્દ્રિયો તથા મન પુનઃ ચિંતવન કરીને તેનો વિષયમાં સંગ કરવાની ભાવના કરે છે તથા સ્વપ્નદર્શી પુરૂષ સાત્વિકાદિ ત્રણ ગુણોસહિત તે ભાવનાને અનુસરે છે, તેને “સ્વપ્ન” કહે છે<sup>૩૬</sup>. તમોગુણવડે હજીયાલા ચિત્તની પ્રવૃત્તિ પ્રકાશાત્મક આત્માને એંચી લઈને મોક્ષની પેઠે અનંતપણ્ણરહિત અવસ્થામાં લાવીને તેને દેહમાં વિરામ પમાડી દે છે-પૂર્વે કહેલા યુગપદ્ભાવનો ઉચ્છેદ કરે છે, તેને “તામસ સુખ” કહે છે તથા તે સુખનો અનુભવ સુષુપ્તિમાં થાય છે<sup>૩૭</sup>. કૈવલ્ય સુખ પણ સુષુપ્તિના સરખુંજ છે પરંતુ પ્રકાશાત્મક છે. જે સુખ વેદબોધિત આનંદ પ્રદાયુક્ત છે કે, જેમાં દ્વૈત-દુઃખ જોવામાં નથી આવતું, તથા જેમાં અવ્યક્ત તમોભાવ જેવું કાંઈ હોય નહિ (યદ્યપિ વસ્તુતઃ તમોભાવ નથી તથાપિ દ્વૈત-દર્શનના અભાવની સમતાથી જેમાં જ્ઞાતૃ આદિ વિભાગ છે નહિ) તેમ અદ્વૈતદર્શન માત્ર છે તે સુખને “કૈવલ્ય સુખ” કહે છે<sup>૩૮</sup>. મોક્ષમાં પણ અહંકારથી માંડીને ઘડાપર્યંત દુઃસ્થમાન ગુણ કેટલાકને પોતાના કર્મના હેતુથી પ્રતીત થઈને વળના પાંજરાની પેઠે, આવિર્ભૂત થાય છે અને કેટલાકને ત્રણે કાળમાં હોતોજ નથી<sup>૩૯</sup>. પૂર્વે કહેલાં ભૂતાદિ સમાહારને અધ્યાત્મચિંતકો “ક્ષેત્ર” કહે છે તથા મનમાં જે ભાવસ્થિત છે તેને “ક્ષેત્રજ” કહે છે. એ પ્રમાણે સર્વ ભૂતો અનાદિ કાળની



અવિદ્યારૂપ કાર્યવડે કર્મના વશ થઈને સ્વભાવથી વ્યવહારમાં પ્રવર્તે છે<sup>૧૦</sup>. તો ઉચ્છેદ કોનો ? તથા શાશ્વત પણ કોણ ? અથવા શાશ્વત આત્માનો ઉચ્છેદ કેમ થાય ? તાત્પર્ય કે, ભૂતાદિ સમુદાયનો સ્વરૂપે કરીનેજ અભાવ છે તો તેનો ઉચ્છેદ સંભવતો નથી, તેમ આત્મા શાશ્વત છે માટે તેનો પણ ઉચ્છેદ સંભવતો નથી<sup>૧૧</sup>. જેમ નાની નદીઓ મોટા નદમાં સમાઈને પોતાનાં નામ તથા રૂપનો ત્યાગ કરે છે અને તે મોટા નદ પણ સમુદ્રમાં સમાઈને પોતાનાં નામ તથા રૂપનો ત્યાગ કરે છે, તેજ પ્રમાણે મહત્ત્વી આરંભીને ઘટપર્યંત રહેલાં સર્વ સત્વોનો ઉત્પત્તિના વિપરીત ક્રમવડે લય થાય છે, અર્થાત્ સ્થૂલ-સૂક્ષ્મમાં લય પામે છે, સૂક્ષ્મ કારણમાં લય પામે છે અને કારણ શુદ્ધ બ્રહ્મમાં લય પામે છે<sup>૧૨</sup>. એ પ્રમાણે જીવ ઉપાધિમિશ્ર હોવાથી દર્પણમાં દેખાતા સુખની પેઠે તેનું ગ્રહણ થાય છે ખરૂં, પરંતુ જ્યારે તે ઉપાધિ-રહિત થાય ત્યારે તેની સંજ્ઞા (આ હું “દેવદત્ત છું” એમ ગ્રહણ) કેમ કરીને સંભવે<sup>૧૩</sup>. મોક્ષ પામવાની ઇચ્છાવાળો જે પુરૂષ આ વિદ્યાને જાણે છે તથા સાવધ થઈને આત્માને પ્રાપ્ત કરવા માટે શમાદિ સાધનમાં તત્પર થાય છે, તે પુરૂષ, જેમ કમળનું પત્ર જળથી સીંચાયા છતાં જળથી લેપાયમાન થતું નથી, તેમ અનિષ્ટ એવાં કર્મફળથી લેપાતો નથી<sup>૧૪</sup>. જ્યારે પ્રાણી પ્રજાના નિમિત્તથી અને દેવતાઓના નિમિત્તથી પ્રાપ્ત થયેલાં અનેક દૃઢ બંધનોમાંથી મુક્ત થઈને સુખ-દુઃખનો ત્યાગ કરે છે ત્યારે પંચ પ્રાણ, મન, બુદ્ધિ અને દશ ઇન્દ્રિયાત્મક લિંગ શરીરરહિત થઈને સર્વોત્તમ ગતિને પામીને મુક્ત થાય છે<sup>૧૫</sup>. પુરૂષ “તત્ત્વમસિ” મહાવાક્યનો ઓધ થવાથી અને વેદમાં કહેલાં શમદમાદિ આચરવાથી જરા અને મરણનો લય તજીને સૂઈ રહે છે, અર્થાત્ તેને જરા-મૃત્યુનો લય રહેતો નથી. તથા એ પ્રમાણે જ્યારે તેનાં પુણ્ય અને પાપનો ક્ષય થાય છે તથા તે પુણ્ય-પાપનાં ફળરૂપ સુખ-દુઃખ નાશ પામે છે ત્યારે માત્ર અસ્મિતા બુદ્ધિતત્ત્વમાં રહીને તથા ત્યાં આસક્ત ન થઈને-હાઈકાશાખ્ય સગુણ બ્રહ્મનો આશ્રય કરીને નિર્લેપ તથા નિર્ગુણ બ્રહ્મને જૂએ છે<sup>૧૬</sup>. જેમ કરોળિયો પોતાના ઉત્પન્ન કરેલા તાંતણાના ઘરમાં રહે છે, તેમજ જીવ પણ અવિદ્યાને વશ થઈને પોતાના કરેલા કર્મના ઘરમાં રહે છે. જેમ કરોળિયો પોતાના તાંતણાના ઘરનો ત્યાગ કરે છે, તેમ જીવ પણ કર્મથી મુક્ત થઈને દુઃખનો ત્યાગ કરે છે અને જેમ માટીનો ગોળો વેગથી પથ્થર સાથે પછડાયો હોય તો તેના ચૂરે ચૂરા થઈ જાય છે, તેમ તેનાં કર્મ-બંધન પણ નાશ પામે છે<sup>૧૭</sup>. જેમ “રૂર” નામે મૂળ જૂના શીંગડાને તજી દે છે તથા જેમ સર્પ જૂની ત્વચાને તજી દઈને જોવામાં ન આવે તેમ ચાંચો જાય છે, તેમ મુક્ત થયેલો પુરૂષ દુઃખને તજી દે છે<sup>૧૮</sup>. જેમ આસક્તિ વિનાનું પક્ષી જળમાં પડતા ઝડને તજીને ઉડી જાય છે, તેમ સુખ-દુઃખને તજીને લિંગરહિત થયેલો મુક્ત પુરૂષ શ્રેષ્ઠ ગતિને પામે છે<sup>૧૯</sup>. આ પ્રમાણે જ્ઞાન થવાથી મૈથિલ રાજાએ પોતાના નગરને અશિવડે બળતું જોઈને પોતેજ કહ્યું હતું કે, -મિથિલા નગરી બળે છે તેમાં મહારૂં કંઈ બળતું નથી. એ પ્રમાણે પંચશિખ આચાર્યે કહેલા આ મોક્ષજ્ઞાનને સાંભળીને તથા તેથી તે રાજાએ સમગ્ર જગતને મિથ્યા જોઈને પરમાર્થનો નિશ્ચય કર્યો અને શોકરહિત તથા પરમ સુખી થઈને વર્તવા લાગ્યો<sup>૨૦, ૨૧</sup>. હે રાજા ! જે આ મોક્ષના નિશ્ચયનો પાઠ કરશે તથા નિરંતર તેનો વિચાર કરશે તે પુરૂષ, જેમ મૈથિલ રાજા કપિલના શિષ્ય પંચશિખને પામીને મુક્ત થયો, તેમ દુઃખરહિત થઈને ઉપદ્રવોનો અનુભવ નહિ કરે તથા મુક્ત થશે<sup>૨૨</sup>.

॥ इमं हि यः पठति च मोक्षनिश्चयं महीपते सततमवेक्षते तथा ।

॥ उपद्रवानुभवत्यदुःखितः प्रमुच्यते कपिलमित्रैव मैथिलः ॥ ५२ ॥

इति श्रीमहा० शां० मो० पू० पंचशिक्षवाक्यं नाम गु० भा० षट्चत्वारिंशत्तमोऽध्यायः ॥४६॥

## અધ્યાય ૪૭ મો-દમ-બ્રાહ્મદ્રિયનિગ્રહની પ્રશંસા.

યુધિષ્ઠિર ઉવાચ ॥ કિં કુર્વન્ સુખમાપ્નોતિ કિં કુર્વન્ દુઃખમાપ્નયાત્ ॥

॥ કિં કુર્વન્ નિર્મયો લોકઃ સિદ્ધશ્ચરતિ ભારત ! ॥ ૧ ॥

યુધિષ્ઠિર કહે છે કે:—હે ભારત ! મનુષ્ય શું કરીને સુખને પામે તથા શું કરીને દુઃખને પામે ? તેમજ શું કરીને ભયરહિત થઈને સિદ્ધ થઈ ફરે ?<sup>૧</sup> બીજા કહે છે કે,—વેદાધ્યયનમાં એકાગ્ર થયેલા વૃદ્ધા સર્વ વર્ણને અને વિશેષે બ્રાહ્મણને દમ ( ઇન્દ્રિયદમન કરવાનો ગુણ ) રાખવાની પ્રશંસા કરે છે<sup>૨</sup>. જે પુરૂષે ઇન્દ્રિયોને દમન કરી નથી તેના કોઈ કર્મની ખરાખર સિદ્ધિ થતી નથી. ક્રિયા, તપ અને સત્ય, એ સર્વ દમમાં રહેલું છે<sup>૩</sup>. દમ તેજને વધારે છે અને દમ પવિત્ર ગુણ છે. જે પુરૂષ દમશીળ છે તે પાપરહિત અને ભયરહિત થઈને મહત્ પદાર્થ ( મોક્ષ ) ને પામે છે<sup>૪</sup>. દમગુણથી યુક્ત પુરૂષ સુખથી શયન કરે છે, સુખથી જાગે છે અને સુખથી લોકમાં વ્યવહાર કરે છે તથા તેનું મન પણ પ્રસન્ન રહે છે<sup>૫</sup>. દમવડે તેજને ધારણ કરાય છે, દમવડે રાજસ ગુણને જીતી શકાય છે તથા દમવડે કામાદિ ઘણા વિકારોને આત્માથી પૃથક્ જાણવામાં આવે છે<sup>૬</sup>. જેમ પ્રાણીઓને વ્યાઘ્રાદિ હિંસક પશુઓથી સદૈવ ભય રહે છે, તેમ દમ ગુણ વિનાના પુરૂષોથી પણ પ્રાણીઓને સદા ભય ઉત્પન્ન થયા કરે છે. બ્રહ્મદેવે એવા અદાંત ( દમ ગુણ વિનાના ) પુરૂષોને અટકાવવાને માટે રાજાને ઉત્પન્ન કર્યો છે<sup>૭</sup>. સર્વ આશ્રમોમાં દમજ મુખ્ય છે; તે આશ્રમોના ધર્મ પાળવામાં જે અધિક ફળ છે, તે દમ ગુણવાળાને પ્રાપ્ત થાય છે<sup>૮</sup>. જેઓને દમ ગુણ ઉપજ્યો છે તેઓનાં લક્ષણ કહું છું:—અદીનતા, અસંરંભ ( અભિનિવેશનો અભાવ ), સંતોષ, શ્રદ્ધાગુપાલું<sup>૯</sup>. અક્રોધ, સરળતા, લૌકિક અર્થના અતિ લાપણુનો અભાવ, અભિમાનનો અભાવ, ગુરૂપૂજા, અસૂયાનો ત્યાગ, પ્રાણીઓ ઉપર દયા, ચાડીઆપણુનો અભાવ<sup>૧૦</sup>. રાજાદિની વાર્તાનું વર્જન, મિથ્યા લાપણુનો અભાવ, સ્તુતિ કે, નિંદાનો ત્યાગ, મોક્ષના અર્થવાળા થઈને સુખ-દુઃખાદિના અનુભવમાં તે પછીના વખતની આશા ન રાખવી અર્થાત્ જે સમયે જે સુખ-દુઃખ પ્રાપ્ત થયાં તે ભોગવવાં પણ તે પછી “ મને અમુક સુખ પ્રાપ્ત થાય ” એમ ઇચ્છા ન રાખવી. એવાં લક્ષણ દમ ગુણવાળા પુરૂષનાં હોય છે<sup>૧૧</sup>. વળી દમ ગુણવાળો મનુષ્ય કોઈની સાથે વૈર કરતો નથી, શકતા છોડીને બીજાનો સત્કાર કરે છે, કોઈ નિંદા કે, સ્તુતિ કરે તેથી વિષાદ કે, હર્ષને ન પામતાં સમાન મન રાખે છે, સારાં આચરણ રાખે છે, શીળ ગુણથી સંપન્ન હોય છે, ચિત્તને શુદ્ધ રાખે છે, ધીરજવાળો હોય છે તથા તેણે કામાદિ દોષને જીતેલા હોય છે<sup>૧૨</sup>. એવો દમ-ગુણવાળો પુરૂષ લોકમાં સત્કાર પામીને મૃત્યુ પામ્યા પછી સ્વર્ગમાં જાય છે, વળી તે પુરૂષ સર્વ લોકને દુકાળમાં દુર્લભ અન્નાદિ આપીને આનંદ પામે છે તથા સુખી થાય છે<sup>૧૩</sup>. દમગુણયુક્ત સર્વ પ્રાણીઓના હિતમાં ઉદ્યોગી હોય છે તથા કોઈ મનુષ્યોનો દ્વેષ કરતો નથી. જળના મોટા ધરાની પેઠે ક્ષોભ પામતો નથી, પણ પોતાના મનમાં જ્ઞાનવડે તૃપ્ત રહીને પ્રસન્ન થાય છે<sup>૧૪</sup>. જેને સર્વ પ્રાણીઓથી સદૈવ અભય હોય છે તથા સર્વ પ્રાણીઓને જેનાથી સર્વદા અભય હોય છે એવો દમગુણવાળો બુદ્ધિમાન પુરૂષ સર્વ કોઈએ નમસ્કાર કરવા યોગ્ય છે<sup>૧૫</sup>. મોટો અર્થ સિદ્ધ થયો હોય તથાપિ તે હર્ષ પામતો નથી કે, મોટું સંકટ ઉત્પન્ન થયું હોય તથાપિ તે શોકને પામતો નથી એવો અપાર બુદ્ધિવાળો બ્રાહ્મણ દમગુણયુક્ત કહેવાય છે<sup>૧૬</sup>. જે સદૈવ વેદનું અધ્યયન કરનારો, સત્પુરૂષોએ આચરેલા માર્ગનું સેવન કરનારો, પવિત્ર અને દમ ગુણવાળો પુરૂષ હોય છે તે પોતાનાં દમગુણયુક્ત કર્મવડે મોટાં ફળને ભોગવે છે<sup>૧૭</sup>. અસૂયા ગુણનો ત્યાગ, ક્ષમા, શાંતિ સંતોષ, મધુર વચન બોલવાપણું, સત્ય,

દાન અને અનાયાસ, એ કાંઈ દુરાત્મા પુરૂષોનો માર્ગ નથી, પણ હમણુવાળા પુરૂષનો માર્ગ છે<sup>૧૮</sup>. કામ, ક્રોધ, લોભ, ખીજની ઈર્ષ્યા તથા પોતાની વડાઈનું કથન, એ દુરાત્મા પુરૂષોનો માર્ગ છે. બ્રહ્મચર્ય આચરનાર, ઇન્દ્રિયજીત અને જેનું મત પ્રશંસા કરવા યોગ્ય છે એવા બ્રાહ્મણે આ ઘોર અંધકારરૂપ સંસારમાં પરાક્રમ કરીને કામ અને ક્રોધને વશમાં કરવા તથા દેહનું પતન થવાના કાળની વાટ જોતાં જોતાં, ઉપદ્રવ થવા છતાં પણ ઉપદ્રવરહિત હોય તેમ મનને હઠ રાખીને વ્યવહાર કરવો<sup>૧૯,૨૦</sup>.

॥ વિક્રમ્ય ઘોરે તમસિ બ્રાહ્મણઃ સંશિતવ્રતઃ । કાલાકાંક્ષી ચરેલ્લોકાન્ નિરપાય ઇવાત્મવાન્ ॥૨૦॥

इति श्रीमद्भाग० शांति० मोक्षधर्मे पू० गु० भा० दमप्रशंसायां सप्तचत्वारिंशोऽध्यायः ॥૪૭॥

### અધ્યાય ૪૮ મો:-અમૃતપ્રાપ્તિ કેને કહેવો ?

યુધિષ્ઠિર ઉવાચ ॥ દ્વિજાતયો વ્રતોપેતા યદિદં મુંજતે હ્રિઃ ॥

॥ અન્નં બ્રાહ્મણકામાય કથમેતત્પિતામહ ॥ ૧ ॥

યુધિષ્ઠિર કહે છે કે,—હે પિતામહ ! બ્રાહ્મણ, ક્ષત્રિય અને વૈશ્ય વ્રતદીક્ષા ધારણ કરીને દેવતાને આપતાં શેષ રહેલા હવિ તથા માંસમધાદિનું પૂર્વ કહેલા-એ પ્રકારના તંત્રમાં કહેલા સ્વર્ગ-પુત્રાદિ કામના અર્થે ભક્ષણ કરે છે તે યુક્ત છે કે, અયુક્ત છે ? તે કહો; અર્થાત્ “પ્રાણી માત્રની હિંસા કરવી નહિ” એમ વેદમાં કહેલું છે અને પશુ હોમવાનો વિધિ પણ વેદમાં કહેલો છે તે પરસ્પર વિરૂદ્ધ છે કે, નહિ ? તે કહો<sup>૧</sup>. ભીષ્મ કહે છે કે,—જેઓ વેદમાં નહિ કહેલાં વ્રતને ધારણ કરીને કાર્ય સિદ્ધ કરવાના અર્થે માંસ તથા મધનું ભક્ષણ કરે છે તેઓ તો આ લોકમાં પણ અધોગતિને પામેલા છે તથા પરલોકમાં પણ અધોગતિને પામે છે. હે યુધિષ્ઠિર ! જે પુરૂષો વેદમાં કહેલા વિધિ પ્રમાણે દીક્ષા લઈને કળની પ્રીતિવાળા થઈને માંસ-મધાદિનું સેવન કરે છે તેઓ સ્વર્ગમાં જઈને પછીથી અધોગતિને પામે છે<sup>૨</sup>. યુધિષ્ઠિર કહે છે કે,—કેટલાક પુરૂષો ઉપવાસ કરીને દેહપીડા કરવી તેને “તપ” કહે છે. હે મહારાજ ! તેને “તપ” કહેવું કે, ન કહેવું ? તો જો તમે ખીજે પક્ષ સ્વીકાર કરતા હો, તો પછી કેને તપ કહેવું ? તે કહો<sup>૩</sup>. ભીષ્મ કહે છે કે,—કેટલાક પુરૂષો એક માસ કે, એક પક્ષ સુધી ઉપવાસ કરવા તેને “તપ” માને છે, પણ તેથી આત્મવિદ્યામાં વિઘ્ન થાય છે માટે સત્પુરૂષો તેને “તપ” માનતા નથી<sup>૪</sup>. આત્મવિદ્યાને ઉપકાર કરનારું તપ આ પ્રમાણે છે:—સર્વ પ્રાણીને ભય ઉત્પન્ન કરનારાં કર્મોનો ત્યાગ કરવો તથા સર્વ પ્રાણીઓનું આરાધન કરવું એટલે પ્રાણીઓ જેમ પ્રસન્ન રહે તેમ કરવું તેને ઉત્તમ “તપ” કહે છે. કદાચિત્ તેવો પુરૂષ ત્યાગી ન હોય પણ ગૃહસ્થ હોય તથાપિ એ પ્રમાણે આચરણ કરે તો તેને સદા ઉપવાસી અને સદા બ્રહ્મચારી જાણવો<sup>૫</sup>. તેનેજ સદૈવ મુનિ અને તેનેજ વૈશ્વદેવની અંતે પ્રાપ્ત થયેલા અતિથિનું દેવની પેઠે પૂજન કરનારો જાણવો. હે ભારત ! જે, ગૃહસ્થ ધર્મના અર્થે એવું તપ કરતો હોય તેને સદૈવ જાત્રીત જાણવો<sup>૬</sup>. વળી તે તપ કરનારાંએ સદૈવ માંસભક્ષણ કરવું નહિ, સદા પવિત્ર રહેવું, સદા અમૃતનું ભોજન કરવું, સદૈવ દેવતા અને અતિથિનું પૂજન કરવું<sup>૭</sup>. સદા વિઘ્નસાશી (દેવો અને પિતૃઓના અવશેષને જમનાર) થવું, સદૈવ અતિથિને ભોજન કરાવવાના વ્રતવાળા થવું; સદૈવ શ્રદ્ધાચુક્ત થવું તથા સદૈવ દેવતા અને બ્રાહ્મણને પૂજનારા થવું<sup>૮</sup>. યુધિષ્ઠિર કહે છે કે,—સદા ઉપવાસી કેવી રીતે થવાય ? સદા બ્રહ્મચારી કેવી રીતે થવાય ? વિઘ્નસાશી કેવી રીતે થવાય ? અને

સદૈવ અતિથિના મતવાળા કેવી રીતે થવાય ?<sup>૧૦</sup>. ભીષ્મ કહે છે કે:-પ્રાતઃકાળનું ભોજન તથા સાયંકાળનું ભોજન, એ બેની વચ્ચેમાં જે કાંઈ લક્ષણ કરતો નથી તેને સદા ઉપવાસી જાણવો<sup>૧૦</sup>. જે ત્રૈવર્ણિક (પ્રાણાણ, ક્ષત્રિય તથા વૈશ્ય) ઋતુકાળમાં સ્ત્રી સાથે ગમન કરે છે અને બીજે સમયે નથી કરતો તેને સદા પ્રહાર્યારી જાણવો. જે પુરૂષ સદા જ્ઞાનનિષ્ઠ છે તેને સદા સત્યવાદી જાણવો<sup>૧૧</sup>. જે પુરૂષ વૃથામાંસલક્ષણ કરતો નથી તેને અમાંસાશી (માંસ લક્ષણ નહિ કરનાર) જાણવો. જે નિત્ય દાન કરે છે તેને સદા પવિત્ર જાણવો. જે દિવસે સૂતો નથી તેને સદા જાગનારો જાણવો<sup>૧૨</sup>. હે યુધિષ્ઠિર ! જે પુરૂષ, પોતાના પોષ્યવર્ગ તથા અતિથિના ભોજન કર્યા પછી જમે છે તે કેવળ અમૃત જમે છે એમ જાણવું<sup>૧૩</sup>. જે પ્રાણાણ અતિથિ આદિકે ભોજન ન કર્યું હોય ત્યાં સુધી જમતો નથી તે સ્વર્ગને જીતે છે<sup>૧૪</sup>. જે પુરૂષ દેવ, પિતૃ અને અતિથિને આપતાં શેષ રહેલા અન્નને જમે છે તેને “વિધસાશી” કહે છે<sup>૧૫</sup>. તેઓને પ્રદાના સ્થાનમાં અનંત લોકની પ્રાપ્તિ થાય છે તથા તેઓ અપ્સરાઓસહિત દેવરૂપ થઈને અનંત લોકોમાં વિચરે છે<sup>૧૬</sup>. જે પુરૂષો દેવતા અને પિતૃઓની સાથે ભોજન કરે છે તેઓ પુત્ર અને પૌત્રસહિત વિનોદ કરે છે તથા તેઓને સર્વોત્તમ ગતિ પ્રાપ્ત થાય છે<sup>૧૭</sup>.

॥ દેવતામિશ્ર યે સાર્ધં પિતૃમ્યશ્ચોપમુંજતે । રમન્તે પુત્રપૌત્રૈશ્ચ તેષાં ગતિરનુત્તમા ॥ ૧૭ ॥

इति श्रीमहा० शां० मो० पू० गु० भा० अमृतप्राप्तीको नाम अष्टचत्वारिंशोऽध्यायः ॥ ૪૮ ॥

અધ્યાય ૪૮ મો-પ્રહ્લાદ અને ઇન્દ્રનો સંવાદ.

યુધિષ્ઠિર ઉવાચ ॥ યદિદં કર્મ લોકેઽસ્મિન્ શુભં વા યદિ વાશુભમ્ ॥

॥ પુરુષં યોજયત્યેવ ફલયોગેન ભારત ॥ ૧ ॥

યુધિષ્ઠિર કહે છે કે:-હે ભારત ! આ લોકમાં શુભ કે, અશુભ કર્મ જે પુરૂષને ફળના યોગથી યોજે છે તેનો કર્તા પુરૂષ છે કે, નથી ? એવો મને સંશય છે. હે પિતામહ ! હું તે સંશયનું યથાર્થ નિરાકરણ તમારાથી સાંભળવાને ઇચ્છું છું. અર્થાત્-કણ્ણાદ મતવાળા તાર્કિકો પુરૂષને “કર્તા” કહે છે; કપિલ મતવાળા સાંખ્યો “અકર્તા” કહે છે. જે કર્તા માનીશું, તો મોક્ષ પ્રાપ્ત થશે નહિ કેમ કે, સ્વાભાવિક કર્તૃત્વનો અગ્નિની ઉષ્ણતાની પેઠે, આશ્રય નાશ થયા વિના નાશ સંભવતો નથી. જે પુરૂષને અકર્તા માનીશું તો જડ દેહ કાંઈ પ્રેરણા કરી શકતો નથી અને ચેતનને કર્તૃત્વ નથી એમ શાસ્ત્ર કહે છે માટે શાસ્ત્ર અનર્થક થાય છે. એવો સંશય છે<sup>૧,૨</sup>. ભીષ્મ કહે છે કે:-હે યુધિષ્ઠિર ! આ વિષે પણ પ્રહ્લાદ અને ઇન્દ્રના સંવાદરૂપ પુરાતન ઇતિહાસનું ઉદાહરણ આપવામાં આવે છે<sup>૩</sup>. એક વખતે પ્રહ્લાદ એકાંતમાં બેઠો હતો. તેની ખુદ્ધિ જોવાને ઇન્દ્ર તેની પાસે ગયો. તે પ્રહ્લાદ ફળની ઇચ્છાથી રહિત હતો, તેણે પાપનો નાશ કર્યો હતો અથવા કામને દૂર કર્યો હતો, તે ઉત્તમ ફળમાં ઉત્પન્ન થયેલો અને ધણો વિદ્વાન હતો, તે આજસરહિત, ગર્વરહિત, સાત્વિક ગુણવાળો અને પોતાને યોગ્ય એવા શમાદિ ધર્મમાં આસક્ત હતો. નિંદા અને સ્તુતિ એ બંને તેને સમાન હતાં, તે દમગુણ-યુક્ત થઈને એકાંત ધરમાં બેઠેલો હતો, તે સ્થાવર-જંગમ પ્રાણીમાત્રની ઉત્પત્તિરૂપ અપરિણામી પરમાત્માને જાણતો હતો, તે પ્રિય વસ્તુની પ્રાપ્તિથી હર્ષને પામતો નહોતો કે, અપ્રિય વસ્તુની પ્રાપ્તિથી ક્રોધને પામતો નહોતો. તે સુવર્ણ અને માટીનું ઢેખું, એ બંનેમાં સમાન દષ્ટિથી જોતો હતો, તે આનંદરૂપ ચિન્માત્ર આત્માના વિષે કુતર્કથી પરાભવ ન પામતાં,

\* તત્ત્વજ્ઞાનીઓમાં જે લક્ષણ હોવાં જોઈએ તે પ્રહ્લાદના નિમિત્તે કહે છે.

ધીર સરખો હતો. તેણે નિશ્ચય કરવાના તત્વનો નિશ્ચય કર્યો હતો, પ્રાણીમાત્રમાં “પર કોણુ અને તેથી અવર ( નીચો ) કોણુ ? ” તેને તે જાણતો હતો. તે સર્વજ્ઞ તથા નિર્વિશેષ દર્શનવાળો હતો. એવો પ્રહ્લાદ ઇન્દ્રિયોનો સંયમ કરીને એકાંતમાં બેઠો હતો, ત્યાં ઇન્દ્ર તેની બુદ્ધિને જાણવાની ઇચ્છાથી તેની પાસે જઈને બોલ્યો કે, -જે ગુણોવડે આ લોકમાં કોઈ પણ પુરૂષ સર્વ પુરૂષોમાં માનવતો થાય-માન પામે, તે સઘળા ગુણો ત્હારામાં સ્થિર થયેલા છે એમ મને જણાય છે<sup>૪૮</sup>. છતાં પણ ત્હારી બુદ્ધિ ( ઉપર ઉપરથી જોતાં ) બાળકના સરખી દિસે છે. વારું, તું આત્માને જાણનારો છે ત્યારે અમને કહે કે, તે આત્મજ્ઞાનના અર્થે વિશેષ પ્રશસ્ત સાધન શું માનેલું છે<sup>૪૯</sup>. તું પાશવડે બંધાયો, સ્થાનથી બ્રહ્મ થયો, શત્રુઓના વશમાં આવી પડ્યો અને લક્ષ્મીરહિત થયો પણ હે પ્રહ્લાદ ! તું શોક કરવા યોગ્ય દશાનો શોક કરતો નથી<sup>૫૦</sup>. હે પ્રહ્લાદ ! તું પોતાનું દુઃખ જોઈને પણ સ્વસ્થ સરખો દેખાય છે, તે જ્ઞાનવડે કે ધીરજવડે ? તે મને કહે<sup>૫૧</sup>. એ પ્રમાણે ઇન્દ્રના વચનને સાંભળીને જેણે નિશ્ચય કરવા યોગ્ય તત્વનો નિશ્ચય કરેલો છે એવા ધીર પ્રહ્લાદે મધુર વચનથી પોતાના જ્ઞાનનું વ્યાખ્યાન કરીને તેને આ પ્રમાણે કહ્યું<sup>૫૨</sup>. પ્રહ્લાદ કહે છે કે, -જે પુરૂષ, પ્રાણીઓને ભોગ તથા અપવર્ગ ( સ્વર્ગ-મોક્ષ ) સિદ્ધ કરી આપનારી અનુલોભ અને પ્રતિલોભ પરિણામવાળી મૂળ પ્રકૃતિ કે, જે કર્તૃ, કરણ અને ક્રિયારૂપ છે તેને આત્માથી જૂદી જાણતો નથી તેને મૂર્ખપણાવડે જૂડતા ઉપજે છે, પણ જે તેને આત્માથી જૂદી જાણે છે તેને જૂડતા ઉપજતી નથી<sup>૫૩</sup>. સર્વ ભાવ તથા અભાવ સ્વભાવવડેજ પ્રવૃત્ત થાય છે, ભોગ અને અપવર્ગરૂપ પુરૂષાર્થ કાંઈ છે નહિ. અર્થાત્ જેમ ગાલણી ગાયના બાવલામાં સ્વભાવથી દૂધ ભરાય છે-તેને પ્રેરકની કાંઈ જરૂર રહેતી નથી, તેમ સર્વ ક્રિયાઓ પ્રકૃતિવડેજ બને છે. હવે જ્યારે પ્રકૃતિજ કર્મને કરનારો છે ત્યારે તેનો લોકતા પુરૂષ ( આત્મા ) હોય એ ન્યાયયુક્ત નથી, માટે પુરૂષ લોકતા ન થતાં પ્રકૃતિજ ભોગવનારી થાય છે<sup>૫૪</sup>. ઉપર કહ્યા પ્રમાણે પુરૂષાર્થનોજ સંભવ નથી તો પછી કોઈ કર્તા નથી એ પણ સિદ્ધ છે. પુરૂષ કાંઈ કરતો નથી પરંતુ તેને અવિદ્યાથી માત્ર કર્તા-પણાનું અભિમાન ઉપજે છે<sup>૫૫</sup>. જે પુરૂષ પોતાને સારા કે, માઠા કૃત્યનો કરનાર માને છે તે પુરૂષની બુદ્ધિ તત્વને નહિ જાણનારી અને દોષવાળી છે એમ હું માનું છું<sup>૫૬</sup>. હે શક ! જે પુરૂષજ કર્તા હોય તો તે પોતાના કલ્યાણ માટે જે જે આરંભ કરે છે તે સઘળા સિદ્ધ થવા જોઈએ<sup>૫૭</sup>. પણ પૂર્વે એવું કોઈ વખત થયું નથી. આપણા જીવામાં તો એમ આવે છે કે, પુરૂષો યત્ન કરીને પણ જે અનિષ્ટને સંપાદન કરવાને ઇચ્છતા નથી તે અનિષ્ટ તેઓને પ્રાપ્ત થાય છે અને જે પ્રિય વસ્તુની પ્રાપ્તિને ઇચ્છે છે તે વસ્તુઓની પ્રાપ્તિ ન થતાં નિવૃત્તિ થાય છે ત્યારે પછી પુરૂષાર્થનું ક્ષણ કયાં રહ્યું<sup>૫૮</sup>. વળી કેટલાક પુરૂષોને અનિષ્ટ વસ્તુની નિવૃત્તિ અને ઇષ્ટની પ્રાપ્તિ પ્રયત્ન વિના સ્વયમેવ સ્વભાવથી સિદ્ધ થયેલી જીવામાં આવે છે<sup>૫૯</sup>. કેટલાક ઘણા રૂપવાન તથા બુદ્ધિમાન પુરૂષો રૂપવિનાના તથા અદ્યબુદ્ધિવાળા પુરૂષો પાસેથી ધન મળવાની ઇચ્છા કરતા દેખાય છે<sup>૬૦</sup>. જે પુરૂષને સ્વભાવથી પ્રેરિત થયેલાં શુભ અને અશુભ સર્વ ગુણો પ્રાપ્ત થાય છે તો “ હું સુખી છું, હું કર્તા છું, હું લોકતા છું. ” એવો અભિમાન કોણે શા કારણથી કરવો<sup>૬૧</sup>. મોક્ષ અને આત્મજ્ઞાન એ સર્વ પણ સ્વભાવથીજ થાય છે એવું મ્હારું નિશ્ચય માનવું છે. કેમ કે, બંધ પણ અસત્ છે ત્યારે મોક્ષ પણ અસત્ છે, હું એથી બીજો પ્રકારે માનતો નથી<sup>૬૨</sup>. કેટલાક શુભ અને અશુભ ક્ષણના યોગને કર્મથી ઉત્પન્ન થયેલો માને છે, પણ હું તમને કર્મથી ઉત્પન્ન થયેલો સર્વ વિષય કહું તે સાંભળો<sup>૬૩</sup>. જેમ કાગડો ભાતના દાણા ખાતો ખાતો, તે બીજને પ્રકાશ કરે છે એ તેનો સ્વભાવ છે,



તેમ સર્વ પ્રકારનાં કર્મ સ્વભાવને માત્ર પ્રકાશિત કરે છે, કાંઈ પ્રેરણા કરતાં નથી<sup>૨૫</sup>. જે મનુષ્ય માત્ર વિકારનેજ જાણે છે પણ તે વિકારોના પરમ ઉપાદાન બ્રહ્મને જાણતો નથી તેને મૂર્ખપણાથી જડતા પ્રાપ્ત થાય છે; પણ જે પર પ્રકૃતિરૂપ બ્રહ્મને જાણે છે તેને સ્તંભ થતો નથી<sup>૨૬</sup>. જે આત્મજ્ઞાની પુરૂષ આ લોકના સર્વ ભાવોને સ્વભાવથી ઉત્પન્ન થયેલા સમજે છે તેને દર્પ કે, માન શું કરશે ?<sup>૨૭</sup>. હે ઇન્દ્ર ! હું સમગ્ર ધર્મના વિધિને જાણું છું તથા પ્રાણીની અનિત્યતાને પણ જાણું છું, માટે હું શોક કરતો નથી કેમ કે, આ સર્વ અંતવાન છે. અને એટલા માટે હું મમત્વ વિનાનો, અહંકાર વિનાનો, પ્રાર્થના વિનાનો, વાસના વિનાનો, સ્વરૂપમાં સ્થિતિવાળો અને દેહાદિના અભિમાન વિનાનો થઈને પ્રાણીઓની ઉત્પત્તિ અને લયને જોઉં છું<sup>૨૮, ૨૯</sup>. હે ઇન્દ્ર ! આત્મજ્ઞાની, દમગુણયુક્ત, તૃણારહિત અને પ્રાર્થના વિનાનો હું છું તેથી મને કોઈ પ્રકારનો શ્રમ થતો નથી તથા હું સર્વ લોકને અપાયરહિત જોઉં છું<sup>૩૦</sup>. હું વિશ્વને ઉત્પન્ન કરનારી પ્રકૃતિમાં અને તેના વિકારરૂપ ધર્મ અને અધર્મનાં ફળરૂપ સુખ-દુઃખમાં પ્રીતિ નથી રાખતો, દ્રેષ પણ નથી રાખતો. તેમજ હું મહારો કોઈ દ્રેષ કરનારો અથવા પુત્ર-મિત્રાદિક કે, જે “મહારો” હોય તેવાને પણ દેખતો નથી<sup>૩૧</sup>. સ્વર્ગ, મૃત્યુ કે, પાતાળમાં કોઈ પણ કાળે મહારી કામના છે નહિ, તેમ જ્ઞેય, બુદ્ધિ કે, જ્ઞાન, એઓની સાથે પણ મહારે કાંઈ કામ નથી<sup>૩૨</sup>. ઇન્દ્ર કહે છે કે,—હે પ્રહ્લાદ ! જે ઉપાયથી જ્ઞાન પ્રાપ્ત થાય તથા જે ઉપાયથી શાંતિ મળે તે ઉપાય તું મને સારી રીતે કહે કેમ કે, હું તને એજ વાત પુછું છું<sup>૩૩</sup>. પ્રહ્લાદ કહે છે કે, હે ઇન્દ્ર ! પુરૂષ સરળતાથી, સાવધાનપણાથી, બુદ્ધિની નિર્મળતાથી અને વૃદ્ધોની સેવા કરવાથી મોક્ષને પામે છે<sup>૩૪</sup>. સ્વભાવથી જ્ઞાન પ્રાપ્ત થાય છે, સ્વભાવથી શાંતિ પ્રાપ્ત થાય છે અને તું જે કાંઈ જુએ છે તે સર્વ સ્વભાવથીજ ઉત્પન્ન થાય છે<sup>૩૫</sup>. એ પ્રકારે દૈત્યના રાજા પ્રહ્લાદે કહેલું જ્ઞાન સાંભળીને ઇન્દ્રને વિસ્મય થયો તથા હે રાજા ! પ્રસન્ન થઈને તેના વચનની પ્રસંશા કરવા લાગ્યો<sup>૩૬</sup>. પછી ત્રણલોકનો સ્વામી ઇન્દ્ર દૈત્યપતિ પ્રહ્લાદતું પૂજન કરીને તથા આજ્ઞા લઈને પોતાના સ્થાનમાં ગયો<sup>૩૭</sup>.

॥ સ તદાભ્યર્ચ્ય દૈત્યેન્દ્રં ત્રૈલોક્યપતિરીશ્વરઃ । અસુરેન્દ્રમુપામન્ચ્ય જગામ સ્વં નિવેશનમ્ ॥ ૩૭ ॥  
इति श्रीमहा० शां० मो० पू० शक्रप्रल्हादसंवादो नाम गु० भा० एकोनपंचाशत्तमोऽध्यायः ॥ ४९ ॥

અધ્યાય ૫૦ મો—બલિરાજા અને ઇન્દ્રનો સંવાદ.

युधिष्ठिर उवाच ॥ यया बुद्ध्या महीपालो भ्रष्टश्रीविचरेन्महीम् ॥

॥ कालदंडविनिष्पिष्टस्तन्ये ब्रूहि पितामह ॥ १ ॥

યુધિષ્ઠિર કહે છે કે,—હે પિતામહ ! જેની રાજ્યલક્ષ્મી નાશ પામી છે તથા જે કાળના દંડથી કચરાયો છે—વિપત્તિથી અસ્ત થયેલો છે એવા રાજાએ કેવી બુદ્ધિ રાખીને પૃથ્વીમાં ફરવું જોઈએ ? તે મને કહો<sup>૧</sup>. ભીષ્મ કહે છે કે,—આ વિષે પણ ઇન્દ્ર અને વિરોચનના પુત્ર બલિના સંવાદરૂપ પ્રાચીન ઇતિહાસનું ઉદાહરણ આપવામાં આવે છે<sup>૨</sup>. એક સમયે ઇન્દ્ર સર્વ અસુરોને જીતીને બ્રહ્માની પાસે ગયો અને તેણે હાથ જોડી તથા પ્રણામ કરીને બલિ-રાજાની વાત પૂછી કે,—હે બ્રહ્મા ! જે એક વખત યાચકોને ધન આપતો હતો પણ તે ઓછું થતું નહોતું તે બલિરાજા આજે મને જડતો નથી. હે બ્રહ્મા ! બલિ ક્યાં છે ? તે તમે મને કહો<sup>૩, ૪</sup>. તે બલિ વાયુ, વરૂણ, સૂર્ય, ચંદ્ર અને અગ્નિરૂપ થઈને પ્રાણીઓમાં ફરતો હતો તથા જળ પણ પોતેજ થતો હતો. તે બલિ હમણાં ક્યાં છે ? તે હું જાણતો

નથી<sup>૧</sup>. હે પ્રહ્લન! બલિરાજ ક્યાં છે? તે મને કહો. બલિ પોતેજ સૂર્ય થઈને આથમતો હતો તથા દિશામાં પ્રકાશ કરતો હતો<sup>૨</sup>. તેમ આજસ વિનાનો તેજ યોગ્ય સમયે વરસાદ વરસાવતો હતો, તે બલિ મને જડતો નથી. હે પ્રહ્લન! મને બલિ બતાવો<sup>૩</sup>. પ્રહ્લા કહે છે કે:—હે ઇન્દ્ર! તું મને પૂછે છે તે સાડું કહેવાય નહિ; પણ પૂછ્યું તો અસત્ય બોલવું બેઠએ નહિ. માટે તે બલિ હું તને બતાવું છું<sup>૪</sup>. હે ઇન્દ્ર! ઊંટમાં, બળદમાં, ખરમાં અથવા ઘોડામાં જે પ્રાણી સૌથી મોટો હોય અને જે શૂન્ય ઘરમાં રહેતો હોય તે બલિ છે એમ તું જાણજે<sup>૫</sup>. ઇન્દ્ર કહે છે કે:—હે પ્રહ્લન! જે શૂન્ય ઘરમાં મને બલિનો સમાગમ થાય તો તેને હું માડું કે, ના માડું? તે વિષે મને આજ્ઞા આપો<sup>૬</sup>. પ્રહ્લા કહે છે કે:—હે ઇન્દ્ર! તું બલિની હિંસા કરીશ નહિ, બલિ વધને યોગ્ય નથી. ત્યારે ઇન્દ્રપદની ઇચ્છા હોય તો તેને જે ન્યાય હોય તે પૂછવું, પણ તેનો વધ તો કરવો નહિ<sup>૭</sup>. ભીષ્મ કહે છે કે:—ભગવાન પ્રહ્લદેવનું એવું વચન સાંભળીને લક્ષ્મીવટે વીંટાયેલો ઇન્દ્ર ઐરાવત ઉપર બેસીને પૃથ્વીમાં ફરવા લાગ્યો<sup>૮</sup>. પછી ફરતાં ફરતાં ભગવાન પ્રહ્લાએ જેમ કહ્યું હતું તેમ ખરના વેષને ધારણ કરનારો અને એકાંત ઘરમાં સ્થાન કરીને રહેલો બલિરાજ ઇન્દ્રના જોવામાં આવ્યો<sup>૯</sup>. ઇન્દ્ર કહે છે કે:—હે દાનવ! હવે તું ખરયોનિને પામીને છાલાં ખાઈને નિર્વાહ કરે છે? તું આવી અધમ જાતિમાં આવી પડ્યો છે. છતાં આ શોક કરવા યોગ્ય દશાનો શોક કરતો નથી; તેથી મને આશ્ચર્ય લાગે છે<sup>૧૦</sup>. મહારા શત્રુઓનો વંશ લક્ષ્મી અને મિત્રોથી રહિત થયો છે તથા તેનું વીર્ય અને પરાક્રમ નાશ પામ્યું છે. પણ તેઓની પૂર્વે ન બેચેલી આવી દશા બેઠને મને ખેદ થાય છે<sup>૧૧</sup>. હે બલિ! તું હજારો વાહન સાથે પોતાના જ્ઞાતિજનને સાથે લઈને સર્વ લોકમાં પોતાના પ્રતાપને વિસ્તાર પમાડતો ફરતો હતો તથા અમારી ગણના પણ કરતો નહોતો<sup>૧૨</sup>. તું જેઓમાં શ્રેષ્ઠ છે એવા બીજા દેવો પણ ત્યારી આજ્ઞામાં રહેતા હતા. ત્યારા ઐશ્વર્યના સમયમાં ખેડ્યા વિના પૃથ્વીમાંથી પાક ઉપજતો હતો<sup>૧૩</sup>. પણ આજ તને આ સંકટ આવી પડ્યું છે; એ શોક કરવા જેવું છતાં તું તેનો કેમ શોક કરતો નથી? સમુદ્રના પૂર્વ કાંઠા ઉપર રહીને જગતને જાણે ગળી જતો હોય તેવો તું, જ્યારે પોતાના જ્ઞાતિજનને નિત્ય વિભાગ પાડી આપતો હતો, તે વખતે ત્યારે મન કેવું હતું? હે દાનવેશ્વર! જ્યારે હજારો દેવાંગનાઓ લક્ષ્મીવટે પ્રકાશમાન થઈ રહેલા ત્યારા વિહારમાં અનેક વર્ષ સુધી નૃત્ય કરતી હતી તથા તે સર્વ દેવાંગનાઓએ કમળના હાર પેહેરેલા હતા અને સુવર્ણના સરખી કાંતિવાળી હતી, ત્યારે ત્યારે મન કેવું હતું અને આજ કેવું છે. ત્યારે છત્ર અત્યંત મોટું, સોનાનું તથા રત્નથી જડેલું હતું<sup>૧૪-૧૫</sup>. તે સ્થળમાં છ હજાર ગંધર્વો સાત પ્રકારે નૃત્ય કરતા હતા. તું યજ્ઞ કરતો હતો ત્યારે પશુને ખાંધવાનો સ્તંભ (યૂપ) ઘણો મોટો અને સોનાનો હતો<sup>૧૬</sup>. તથા તે જે સ્થળમાં દશ કરોડ ગાયોનું દાન કર્યું હતું અને તે પછી નિત્ય તું હજાર ગાયોનું દાન આપતો હતો. હે દેવ! તે વખતે ત્યારી બુદ્ધિ કેવી હતી<sup>૧૭</sup>. જે વખતે બળવાન પુરૂષે ફેંકેલી શસ્ત્રાના વિધિવડે તું સઘળી પૃથ્વીમાં યજ્ઞ કરતો કરતો સઘળી પૃથ્વીનું અહણ કરીને ફરતો હતો તે વખતે ત્યારે હૃદય કેવું હતું<sup>૧૮</sup>. હે અસુરાધિપ! હમણાં હું, ત્યારા છત્રને, બન્ને આમરને, સોનાની ઝારીને કે, પ્રહ્લાએ આપેલી માળાને દેખતો નથી<sup>૧૯</sup>.

\* મૂળ તરફ સ્થૂલ અને ટોચ તરફ સૂક્ષ્મ એવા છવીશ આંગળના દંડને “શમ્બા” કહે છે, તે શમ્બાને એક બળવાન પુરૂષ ફેંકે અને તે જ્યાં પડે ત્યાં યજ્ઞ કરવો; વળી ત્યાં યજ્ઞ પૂરો થાય ત્યારે ત્યાંથી તે શમ્બા ફેંકવી તે જ્યાં પડે તે સ્થળમાં યજ્ઞ કરવો. તેને “શમ્બાક્ષેપ વિધિ” કહે છે. બલિ-શબ્દનો એ પ્રમાણે સઘળી પૃથ્વીમાં યજ્ઞ કર્યો હતો, તે અંકી કહ્યું છે.

બલિ કહે છે કે,—હે ઇન્દ્ર ! તું મહારી સોનાની ઝારીને, મહારા છત્રને, મહારા ચામરને અને પ્રહ્લાએ આપેલી માળાને દેખતો નથી<sup>૨૬</sup>. તું મને \*શુક્રમાં સંતાડેલાં મહારાં તે રત્નો વિષે પૂછે છે, પણ જ્યારે મહારો વખત આવશે ત્યારે તેને તું દેખીશ<sup>૨૭</sup>. હમણાં તું સમૃદ્ધિવાળો થઈને જેની સમૃદ્ધિ હમણાં નાશ પામી છે તેના આગળ પોતાની બડાઈનું કથન કરે છે તે ત્હારા યશને અને ફળને અનુરૂપ નથી<sup>૨૮</sup>. જે પુરૂષો આત્મજ્ઞાની, જ્ઞાનવડે તૃપ્ત, ક્ષમાવાળા અને બુદ્ધિમાન છે તેઓ સમૃદ્ધિ સમયે હર્ષ પામતા નથી કે, દુઃખમાં શોક પામતા નથી<sup>૨૯</sup>. હે ઇન્દ્ર ! તું પ્રાકૃત બુદ્ધિવડે હમણાં મહારી પાસે પોતાની પ્રશંસા કરે છે, પણ હમણાં જેવી મહારી અવસ્થા છે તેવી આગળ ઉપર ત્હારી અવસ્થા થશે ત્યારે તું એમ બોલીશ નહિ<sup>૩૦</sup>.

॥ त्वं तु प्राकृतया बुद्ध्या पुरंदर विकल्पसे । यदाहमिव भावी स्यात्तदा नैवं वदिव्यति ॥૩૦॥  
इति श्रीमहा० शां० मो० पू० बलिवासवसंवादे नाम गु० भा० पंचाशत्तमोऽध्यायः ॥૫०॥

અધ્યાય ૫૧ મો—ઇન્દ્ર અને બલિનો સંવાદ.

भीष्म उवाच ॥ पुनरेव तं तं शक्रः प्रहसन्निदमब्रवीत् ॥

॥ निश्चसंतं यथा नागं प्रव्याहाराय भारत ॥ १ ॥

ભીષ્મ કહે છે કે:—હે ભારત ! પછી ઇન્દ્રે સારી રીતે ઉત્તર પ્રાપ્ત થાય એ માટે કુંકવાડા મારતા નાગ જેવા બલિરાબને પુનઃ પણ હસતાં હસતાં આવી રીતે કહ્યું<sup>૧</sup>. ઇન્દ્ર કહે છે કે,—હે બલિ ! તું પોતાના જ્ઞાતિજનસહિત હજારો વાહનો લઈને સર્વે લોકમાં પોતાનો પ્રતાપ જણાવતો જણાવતો તથા અમારી ગણના પણ નહિ કરતો જતો હતો<sup>૨</sup>. તે આજ પોતાની આવી અત્યંત દીન અવસ્થાને જોઈને શોક કરે છે કે, નથી કરતો ? પૂર્વે તું સર્વે લોકોને પોતાના સ્વાધીનમાં થયેલા જોઈને અપાર આનંદને પામતો હતો ત્યારે હવે આ બહારથી ત્હારી પડતી દશા થઈ છે તેને જોઈને, તું શોક કરે છે કે, નથી કરતો ?<sup>૩</sup>. બલિ કહે છે કે,—હે ઇન્દ્ર ! હું આ લોકમાં કાળના વારાફેરાના સ્વભાવથી સઘળું અનિત્ય સમજીને શોક કરતો નથી કેમ કે, આ સઘળું અંતવાન છે એ નિશ્ચય જાણું છું<sup>૪</sup>. હે દેવાધિપ ! પ્રાણીઓના દેહ અંતવાન છે તેથી હું તેનો શોક કરતો નથી. હે ઇન્દ્ર ! મને આ ખરપણું પ્રાપ્ત થયું છે તે મહારા અપરાધથી થયું નથી પણ કાળના પર્યાયથી પ્રાપ્ત થયું છે<sup>૫</sup>. શરીર અને ઊવિત એ બન્ને જન્મની સાથેજ ઉત્પન્ન થાય છે, તે બન્ને સાથેજ વૃદ્ધિ પામે છે અને સાથેજ નાશ પામે છે<sup>૬</sup>. હું આ ખરપણું પામીને કેવળ અવશ થયો નથી કેમ કે, હું દેહ ધર્મવડે પરાભવ પામેલો નથી, અર્થાત્ આત્મા અસંગ છે એમ જાણું છું; ત્યારે એવી રીતે જાણનારા મને શું દુઃખ ઉત્પન્ન થવાનું હતું ?<sup>૭</sup>. હે વજ્રધારી ! જેમ નદીઓની છેવટની ગતિ સાગર છે તેમ પ્રાણીઓની છેવટની ગતિ મૃત્યુ છે<sup>૮</sup>. જે પુરૂષો એ રીતે રૂઝે પ્રકારે જાણતા નથી તેઓ મોહને પામે છે. જે પુરૂષો એ પ્રકારે નહિ જાણવાથી રજોગુણને આધીન થઈને મોહમાં આસક્ત થાય છે, તેઓ સંકટને પામીને દુઃખી થાય છે તથા તેઓની બુદ્ધિ નાશ પામે છે<sup>૯</sup>. જે પુરૂષ બુદ્ધિમાન છે તે સર્વ દુઃખનો નાશ કરે છે, તેઓમાંથી કામ, મોહાદિ પાપ દૂર થાય છે તથા બુદ્ધિ પ્રાપ્ત થાય છે. બુદ્ધિ પ્રાપ્ત થઈ એટલે મોહથી ઉત્પન્ન થયેલી મલિનતાને દૂર કરીને પ્રસન્ન થાય છે<sup>૧૦</sup>. જે પુરૂષો બુદ્ધિરૂપી સત્ત્વ ગુણમાંથી નીકળીને રજોગુણ તથા

તમોગુણવડે પરાભવને પામે છે તેઓ વારંવાર જન્મને ધારણ કરે છે અને જન્મ લીધા પછી કામાદિ વિષયોથી પ્રેરિત તથા દીન સરખા થઇને પરિતાપને પામે છે<sup>૧૨</sup>. મને ભલે અર્થ-સિદ્ધિ પ્રાપ્ત થાઓ કે, અનર્થ પ્રાપ્ત થાઓ, જીવિત પ્રાપ્ત થાઓ કે, મરણ પ્રાપ્ત થાઓ, સુખરૂપ ફળ પ્રાપ્ત થાઓ કે, દુઃખરૂપ ફળ પ્રાપ્ત થાઓ, પણ તે માંહેના કોઇનો હું દ્રેષ કરતો નથી કે, કોઇને ઇચ્છતો પણ નથી<sup>૧૩</sup>. જે દેહાત્મવાદી એવું જાણે છે કે, હું હણું છું, તો તેથી તે હણેલાનેજ હણે છે કેમ કે, દેહ જડ હોવાથી હણાયલોજ છે અને આત્મા ચેતન હોવાથી હણતો નથી. જે પોતાને દેહથી અન્ય જાણીને “હું કર્તા” એવા અભિમાનવાળો થઇને એમ જાણે છે કે, હું હણનારો છું અને અન્યને હણું છું, તો તે પણ હણાયેલો છે કેમ કે, તે આત્મારૂપે પોતાને માને છે તથાપિ દેહની પેઠે, તે દૃશ્ય છે માટે જડ છે. એ રીતે દેહાત્મવાદી અને બુદ્ધ્યાત્મવાદી, એ બેમાંથી એકે જાણતા નથી કે, કોણ હણે છે અને કોણ હણાય છે; અથવા જે હણે છે અને જે હણાય છે તે બેમાંથી એકે આત્મતત્વને જાણનારો નથી<sup>૧૪</sup>. હે ઇન્દ્ર ! જે કોઇ પુરૂષ શત્રુને હણીને તથા તેને જીતીને પોતાને આત્મારૂપે જાણે છે તે આત્મા નથી પણ આત્માભાસ છે કેમ કે, આત્મા તો સદૈવ અકર્તા છે, જે કર્તા છે તેજ કરે છે<sup>૧૫</sup>. લોકની ઉત્પત્તિ અને નાશ બંને કોણ કરે છે ? જે એમ કહે છે કે, હું કરું છું, તો તે પણ કાર્ય છે અને તેનો પણ કર્તા બીજો છે. અર્થાત્ મન એ જગતની ઉત્પત્તિ તથા લય કરનાર છે અને મનનો પણ કર્તા બીજો છે<sup>૧૬</sup>. સર્વ પ્રાણીઓ પૃથ્વી, અગ્નિ, આકાશ, જળ અને પાંચમો વાયુ, એ પાંચ મહાભૂતમાંથી પ્રકટ થાય છે ત્યારે તેનો શોક શો કરવો ?<sup>૧૭</sup>. ભલે, કોઈ ઘણી વિદ્યાવાળો હો અથવા થોડી વિદ્યાવાળો હો, બળવાન હો અથવા દુર્બળ હો, દર્શનીય (રૂપવાન) હો અથવા કદરૂપો હો તથા ભાગ્ય-શાળી હો અથવા હીનભાગ્ય હો, પણ સર્વને ગંભીર એવો કાળ પોતાના તેજવડે ગ્રહણ કરે છે. એમ સઘળું જગત કાળના વશમાં પ્રાપ્ત થયેલું છે એમ હું જાણું છું તો મને શાનું દુઃખ ઉત્પન્ન થાય ?<sup>૧૮, ૧૯</sup>. કાળે જેને બાળેલું છે તેનેજ મનુષ્ય બાળે છે, કાળે જેને હણેલો છે તેનેજ પુરૂષ હણે છે; જે પ્રથમથીજ નાશ થયેલું છે તેનોજ તે નાશ કરે છે અને જે પ્રાપ્ત થવાનું છે તેનેજ તે પ્રાપ્ત કરે છે<sup>૨૦</sup>. કાળરૂપી મહાસાગરમાં બેઠ નથી તો કિનારો શાનો હોય અને પેલીપાર પણ ક્યાંથી હોય ? હું કાળરૂપી દિવ્ય વિધિના અંતને વિચારીને જોઉં છું પણ દેખતો નથી<sup>૨૧</sup>. હે શચીપતે (ઇન્દ્ર) ! જે મહારા દેખતાં કાળ પ્રાણીઓનો નાશ ન કરતો હોત, તો મને હર્ષ, ગર્વ કે, ક્રોધ થાત<sup>૨૨</sup>. મને છાલાં બાનાર ગધેડાનું રૂપ ધારણ કરીને એકાંત ઘરમાં વસેલો જોઇને, મહારી પાસે આવીને તું મહારી નિંદા કરે છે<sup>૨૩</sup>. પણ હું તો ધારૂં તેટલાં અનેક પ્રકારે પોતાનાં રૂપને કરી શકું એમ છું અને તે રૂપ એવાં લયકર કે, જેને જોઇને તું મહારી પાસેથી તરત નાસી જાય<sup>૨૪</sup>. કાળ સઘળું ગ્રહણ કરે છે અને કાળ સઘળું આપે છે, કાળેજ સર્વ કરેલું છે, માટે હે ઇન્દ્ર ! તું પુરૂષપરાક્રમનો ગર્વ કરીશ નહિ<sup>૨૫</sup>. હે ઇન્દ્ર ! પૂર્વે હું ક્રોધ પામતો હતો ત્યારે ત્રણે લોક વ્યથિત થતા. હે ઇન્દ્ર ! વૃદ્ધિ થવી અને હાસ (ઘટાટો) થવો એ આ લોકનો સનાતન ધર્મ છે તેને હું જાણું છું<sup>૨૬</sup>. તું પણ એજ પ્રમાણે જાણ અને વિસ્મય પામીશ નહિ. ઐશ્વર્ય અને તેનું પ્રકટ થવું એ કોઈ વખત સ્વાધીનમાં નથી<sup>૨૭</sup>. પહેલાં કુમાર અવસ્થામાં ત્હારૂં જેવું ચિત્ત હતું તેવુંજ હમણાં પણ છે, અર્થાત્ ત્હારામાં બાળક બુદ્ધિ છે. પણ હે ઇન્દ્ર ! તું વિચાર કરીને જો અને આત્માના વિષે સ્થિતિવાળી બુદ્ધિ રાખ<sup>૨૮</sup>. હે વાસવ ! દેવ, મનુષ્યો, પિતૃઓ, ગંધર્વો, ઉરગ તથા શક્ષઓ, એ સર્વ મહારા સ્વાધીનમાં હતા તેને તું

જાણે છે<sup>૨૬</sup>. મહારી બુદ્ધિની અદેખાઈ કરીને મોહ પામેલા પુરૂષો “જે દિશામાં વિરોચનનો પુત્ર ખાલ છે તે દિશાને પણ નમસ્કાર હો ” એમ કહીને મહારા શરણે આવતા હતા<sup>૨૭</sup>. હે ઇન્દ્ર ! મહારો આજ બ્રહ્મ થયો છે તેથી હું તેનો શોક કરતો નથી, પણ સર્વને શાસન કરનાર ઇશ્વરના વશમાં રહેલો છું<sup>૨૮</sup>. આ મહારી બુદ્ધિનો નિશ્ચય છે. તે એમ જોયું છે કે, ઉત્તમ કુળમાં જન્મ પામેલો, રૂપવાન અને પ્રતાપવાળો પુરૂષ પોતાના પ્રધાનસહિત દુઃખથી જીવે છે; એ એમજ બનવાકાળ છે<sup>૨૯</sup>. તેમ તે એવું પણ જોયું છે કે, દુષ્કાળમાં ઉત્પન્ન થયેલો, મૂઠ અને દુષ્ટ પુરૂષ પોતાના પ્રધાનોસહિત સુખથી જીવે છે; એ એમજ બનવાકાળ છે<sup>૩૦</sup>. હે ઇન્દ્ર ! પવિત્ર અને રૂપવાળી સ્ત્રી દુષ્ટ ભાગ્યવાળી જોવામાં આવે છે અને હીન લક્ષણવાળી તથા કદરૂપી સ્ત્રી શ્રેષ્ઠ ભાગ્યવાળી જોવામાં આવે છે<sup>૩૧</sup>. હે ઇન્દ્ર ! તું ઔરવતના ઉપર બેસવાની દશાને પામ્યો છે અને અમે આજે ગધેડાની જાતિમાં પ્રવેશ કરવાની દશાને પામ્યા છીએ, તે દશા અમારી કરેલી નથી તેમ હે ઇન્દ્ર ! તહારી પણ કરેલી નથી. હે ઇન્દ્ર ! આ ક્ષણ મહારા કરેલા કર્મનું છે એમ પણ નથી. સમૃદ્ધિ મળવી કે, સમૃદ્ધિ નાશ થવી એ કાળક્રમનું કૃત્ય છે, અર્થાત્ કરેલાં કર્મ પણ કાળની અપેક્ષા કરીનેજ ક્ષણ આપે છે<sup>૩૨,૩૩</sup>. તથાપિ દેવનો રાજા થઈને શોભતો, શ્રીમાન અને પ્રકાશમાન તું આજે મહારા ઉપર આવીને ગર્જના કરે છે તે જો કાળનું કરેલું ન હોય અને તેજ કાળ મહારૂં આક્રમણ કરીને રહેલો ન હોય તો ભલે, તું વજ્રસહિત સામો આવે, તોપણ હું આ જગ્યોએ તને એક મૂઝૂકીથી પાડી નાખું<sup>૩૪,૩૫</sup>. પણ હમણું મહારે પરાક્રમ કરવાનો વખત નથી પણ શાંતિ રાખવાનો વખત આવ્યો છે. કાળ સર્વની સ્થાપના કરે છે અને કાળ સર્વનું પાચન કરે છે<sup>૩૬</sup>. દાનેશ્વરો જેનું પૂજન કરે છે એવો હું ગર્જના કરતો અને પ્રતાપને વિસ્તારનારો હતો. તેની પાસે પણ કાળ આવ્યો તો તે બીજા કોની પાસે નહિ જાય ?<sup>૩૭</sup>. હે દેવરાજ ! તમારામાંના મહાત્મા બાર આદિત્યનાં તેજને મેં એકલાએ ધારણ કર્યા હતાં<sup>૩૮</sup>. હે ઇન્દ્ર ! હું જળને ધારણ કરતો હતો તથા વરસાવતો હતો<sup>૩૯</sup>. હું ત્રણે લોકને તપાવતો હતો તથા પ્રકાશ કરતો હતો. હું જ સંરક્ષણ કરતો હતો તથા લૂંટી પણ લેતો હતો. હું આપતો હતો અને હું લઈ લેતો હતો. હું બાંધતો હતો અને હું જ છોડતો હતો. એ પ્રમાણે હું લોકોમાં સમર્થ અને ઐશ્વર્યવાળો હતો<sup>૪૦</sup>. હે અમરાધિપ ! તે બધું મહારૂં ઐશ્વર્ય આજ જતું રહ્યું છે અને કાળની સેનામાં રૂખી ગયેલા મને તે માંહેનું કાંઈ દેખાતું નથી<sup>૪૧</sup>. હે શચીપતે ! હું કર્તા નથી, તું કર્તા નથી કે, બીજો પણ કોઈ કર્તા નથી. હે ઇન્દ્ર ! કાળના ક્રમે કરીને સ્વયમેવ લોકોનું રક્ષણ થાય છે અને સંહાર પણ થાય છે<sup>૪૨</sup>. વેદને જાણનારા લોકો તે કાળને “આયુષ્ય” કહે છે, માસ અને પખવાડીઆં તેનું ઘર છે, દિવસ અને રાત્રિથી તે ઘર બંધ થયેલું છે, ઋતુ તેનું દ્વાર છે અને વાયુ તેનું મુખ છે અથવા કેટલાક ( તાર્કિકાદિ ) તે કાળને માસાદિવડે ઉપલક્ષિત “દ્રવ્ય વિશેષ” કહે છે. એ કાળનું અધિષ્ઠાન “ માયાશબલ છે ” એમ કહે છે. તે દિવસ, રાત્રિ અને ઋતુ એ સંજ્ઞાઓથી વીંટાયેલું છે. વસંતાદિ ઋતુમાં કરવાને વેદમાં કહેલું ધ્યાન તથા જ્યોતિષ્ટૈમ આદિ કર્મ જેનું દ્વાર એટલે પ્રાપ્તિ-સાધન છે તથા વર્ષ જેનું મુખ છે એવો કાળ માત્ર નિર્વિષય ધ્યાનવડેજ ગમ્ય છે. એ પ્રમાણે આયુ ( બ્રહ્મ ) ને પ્રતિપાદન કરનારા ઉપનિષદને જાણનારા લોકો કહે છે<sup>૪૩</sup>. “ આ સર્વ જગત કાળરૂપ છે તેનો બુદ્ધિથી વિચાર કરવો તેથી મોક્ષપ્રાપ્તિ થાય છે. ” એમ કેટલાક કહે છે. એ વિચાર પંચ કોશસંબંધી છે તથા શ્રુતિમાં પ્રત્યેકને પાંચ પ્રકારનો કહેલો છે એમ હું જાણું છું<sup>૪૪</sup>. તે બ્રહ્મ, મહાસમુદ્ર જેવું ગંભીર, ગહન, અનાદિ, અનંત, અક્ષર



અને જગતરૂપે ક્ષર છે<sup>૪૮</sup>. જે પુરૂષો તત્વદૃષ્ટિવાળા છે તેઓ બ્રહ્મને નિરૂપાધિ છતાં બુદ્ધિ-સત્ત્વમાં પ્રવેશ કરીને ઉપાધિયુક્ત થયેલું દેખે છે. અર્થાત્ જો જીવજ ઉપાધિરહિત હોય તો તે બ્રહ્મ છે<sup>૪૯</sup>. આત્મા બ્રહ્મરૂપ છતાં અવિદ્યાવડે પંચ મહાભૂત સંખ્યાથી વિપર્યાસ (વિપરીતપણા) ને ચેતાના વિષે દેખે છે. પણ તે સર્વ અવિદ્યાવડે પ્રકાશેલું છે માટે તેને આત્માના વિષે માનવું નહિ કે, જેથી પુનઃ અવિદ્યાકૃત સંસાર ઉત્પન્ન થાય નહિ<sup>૫૦</sup>. બ્રહ્મજ સર્વ પ્રાણીઓની ગતિ છે, તેને પામવાનો યત્ન કરવાનું પ્રયોજન નથી કેમ કે, તે નિત્ય પ્રાપ્ત છે. દોડવાથી જે પાછળ રહી જતું નથી અને ઉભા રહેવાથી જે કાઠી નંખાતું નથી એવું તે બ્રહ્મ છે; અર્થાત્ તે નિત્યપ્રાપ્ત, અહંકાર અને અવિકારી છે<sup>૫૧</sup>. તેને પાંચે ઇન્દ્રિયો પાંચે પ્રકારે (પ્રમાણ, વિપર્યય, વિકલ્પ, નિદ્રા અને સ્મૃતિથી) બેંધ શકતી નથી. કેટલાક તેને “અગ્નિ” કહે છે અને કેટલાક “પ્રજાપતિ-કાળાભિમાની સૂત્રાત્મા” કહે છે<sup>૫૨</sup>. તેઓ તે કાળને એક છતાં “ઋતુ, માસ, પક્ષ, દિવસ, ક્ષણ, પૂર્વાહ્ણ, પરાહ્ણ, મધ્યાહ્ન અને મુહૂર્ત” એવી રીતે અનેક પ્રકારે કહે છે. આ સર્વ જગત જેના વશમાં છે તે કાળને તું એવો જાણજે<sup>૫૩, ૫૪</sup>. હે વાસવ ! હે શચીપતે ! બળ અને વીર્યથી ઉત્પન્ન થયેલા અનેક સહસ્ર જે ઇન્દ્રો થઈ ગયા છે તેવો તું પણ એક ઇન્દ્ર છે<sup>૫૫</sup>. હે શક ! તું અતિશય બળવાન, દેવોનો રાજા અને બળવડે સમર્થ છે તથાપિ જ્યારે કાળ પ્રાપ્ત થશે ત્યારે જેનું વીર્ય મોટું છે એવો કાળ તને પણ બાંધી લેશે<sup>૫૬</sup>. કાળ સર્વનું ગ્રહણ કરે છે માટે હે ઇન્દ્ર ! તું સ્થિર થા. હું, તું અને પૂર્વે જે થઈ ગયા તે સર્વે પણ તે (કાળ)ને હાર કરી શકીએ તેમ નથી<sup>૫૭</sup>. તું જે રાજ્યલક્ષ્મીને પામીને એમ ધારે છે કે, આ અતુલ્ય રાજ્યલક્ષ્મી મહારાજ વિષે રહેલી છે, તે મિથ્યા છે કેમ કે, લક્ષ્મી એક સ્થળમાં રહેતી નથી<sup>૫૮</sup>. હે દેવાધિપ ! તે હજારો ઉત્તમ ઇન્દ્રોના વિષે પૂર્વે રહેલી છે અને તે એક વાર મહારાજ વિષે પણ રહેલી હતી, તે ચંચળ રાજ્યલક્ષ્મી મહારાજો પણ ત્યાગ કરીને હમણાં ત્હારા વિષે આવી છે<sup>૫૯</sup>. માટે હે ઇન્દ્ર ! પુનઃ તું એ પ્રમાણે કરીશ નહિ, ત્હારે તો શાંત થવું ઘટે છે. કેમ કે, એ રાજ્યલક્ષ્મી તને પણ એવોજ (પૂર્વે થઈ ગયેલા ઇન્દ્રના જેવોજ) જાણીને ઉતાવળે બીજા પાસે જશે<sup>૬૦</sup>.

॥મૈવં શક્તુઃ પુનઃ કાર્ષીઃ શાન્તો ભવિતુમર્હસિ । ત્વામપ્યેવં વિધં જ્ઞાત્વા ક્ષિપ્રમન્યં ગમિષ્યતિ ॥૬૦॥  
इति श्रीमहा० शां० मो० पू० गु० मा० बलिवासवसंवादो नामरक्तपंचाशत्तमोऽध्यायः ॥૧૧॥

અધ્યાય પર મો—લક્ષ્મી અને ઇન્દ્રનો સંવાદ.

भीष्म उवाच ॥ शतक्रतुरथापश्यद् बलेर्दीप्तां महात्मनः ॥

॥ स्वरूपिणीं शरीराद्धि निष्क्रामंतीं तदा श्रियम् ॥ ૧ ॥

ભીષ્મ કહે છે કે:—પછી ઇન્દ્રે મહાત્મા બલિરાજના શરીરમાંથી નીકળતી મૂર્તિમાન પ્રકાશિત રાજ્યલક્ષ્મીને બેંધ<sup>૧</sup>. ભગવાન ઇન્દ્ર તેજવડે પ્રકાશિત તે લક્ષ્મીને બેંધને વિસ્મય પામ્યો તથા તેથી જેનાં નેત્ર ઉત્કુલ થયાં છે એવા ઇન્દ્રે બલિને પૂછ્યું<sup>૨</sup>. ઇન્દ્ર કહે છે કે:—હે બલિ ! આ ચેતાના તેજવડે પ્રકાશિત, ચોટલાવાળી, જેણે હાથમાં બાબુબંધ પહેર્યો છે એવી અને સુંદર દેખાતી, આ કોણ ત્હારા શરીરમાંથી નીકળીને ઉભી છે<sup>૩</sup> બલિ કહે છે કે,—એ આસુરી છે, દેવી છે કે, માનુષી છે તેને હું જાણતો નથી; હે ઇન્દ્ર ! ત્હારી ઇચ્છામાં આવે તો તું તેને પૂછ અથવા ન પૂછ; ગમે તેમ કર<sup>૪</sup>. ઇન્દ્ર કહે છે કે:—હે બલિ ! સુંદર રૂપવાળી

તથા ચોટલાવાળી ! બલિરાજના શરીરમાંથી નીકળેલી તું કોણ છે ? હે નિર્મળ હાસ્ય-  
વાળી સ્ત્રી ! હું તને જાણતો નથી માટે ત્હારું નામ શું છે ? તે કહે<sup>૧</sup>. હે સુંદર ભૂકુટીવાળી  
સ્ત્રી ! પોતાના તેજવટે મને પ્રકાશ કરતી અને આ ઉત્તમ દૈત્યને તજીને નીકળેલી તું કોણ  
છે ? એ હું તને પૂછું છું માટે મને કહે<sup>૨</sup>. લક્ષ્મી કહે છે કે, -મને વિરોચન જાણતો નથી  
કે, વિરોચનનો પુત્ર આ બલિ પણ જાણતો નથી; મને “વિધિત્સા” કહે છે તથા મને  
“દુઃસહા” પણ કહે છે<sup>૩</sup>. હે ઇન્દ્ર ! મને “ભૂતિ” અને “લક્ષ્મી” પણ કહે છે તથા મને “શ્રી”  
પણ કહે છે. હે ઇન્દ્ર ! તું મને જાણતો નથી કે, સર્વ દેવો પણ જાણતા નથી<sup>૪</sup>. ઇન્દ્ર કહે  
છે કે:-હે દુઃસહે ! તું બલિના શરીરમાં ઘણા કાળ સુધી રહેલી છે તથાપિ હમણાં તેને  
તજી દેછે તે શું મ્હારા અર્થે કે, બલિના અર્થે ? તે મને કહે<sup>૫</sup>. લક્ષ્મી કહે છે કે:-ઘાતા  
કે, વિધાતા મને કોઈ પ્રકારે ધારણ કરવાને સમર્થ નથી. હે ઇન્દ્ર ! સમય આવ્યો એટલે  
હું તેના શરીરમાંથી નીકળી છું. હે શક ! તેની તું અવગણના કરીશ નહિ<sup>૬</sup>. ઇન્દ્ર  
કહે છે કે:-હે શિખંડિનિ ! તે બલિને શા માટે અને કેવી રીતે તજ્યો તથા હે નિર્મળ  
હાસ્યવાળી ! શું કરવાથી તું મ્હારો ત્યાગ નહિ કરે ? તે મને કહે<sup>૭</sup>. લક્ષ્મી કહે છે કે:-હું  
સત્યમાં, વ્રતમાં, દાનમાં, તપમાં, પરાક્રમમાં અને ધર્મમાં રહેલી છું. બલિ રાજા તેથી  
વિમુખ થયો છે<sup>૮</sup>. પ્રથમ બલિરાજ બ્રાહ્મણોનું પાલન કરનાર, સત્યવાદી અને જીતેન્દ્રિય  
હતો. પણ પછીથી તેણે બ્રાહ્મણોની ઈર્ષ્યા કરવા માંડી તથા પોતે ઉચ્છિષ્ટ છતાં ધૃતનો  
સ્પર્શ કર્યો<sup>૯</sup>. બલિરાજ સદા યજ્ઞ કરતો હતો પણ તેમાં મ્હારું જ પૂજન કરતો હતો અને  
કાળવટે પીડિત થયેલો તથા જેનો કાળ આવી રહેલો છે એવો મૂઢાત્મા તે, લોકોને પોતાનાં  
પરાક્રમ કહી બતાવતો હતો<sup>૧૦</sup>. હે ઇન્દ્ર ! તેથી હું તેનાથી દૂર થયેલી છું અને હવે  
ત્હારામાં નિવાસ કરીશ. ત્હારે મને ત્હારા તપવટે અને પરાક્રમવટે સાવધ થઈને ધારણ  
કરી રાખવી જોઈએ<sup>૧૧</sup>. ઇન્દ્ર કહે છે કે:-હે કમળમાં રહેનારી લક્ષ્મી ! દેવ, મનુષ્યો અને  
સર્વે પ્રાણીઓમાં એવો કોઈ પુરૂષ નથી કે, જે એકલો તને સહન કરી શકે<sup>૧૨</sup>. લક્ષ્મી કહે  
છે કે,-દેવ, ગંધર્વ, અસુર કે, રાક્ષસ, એમાંથી કોઈ પણ એવો નથી કે, જે મને એકલો  
સહન કરવાને શક્તિમાન હોય<sup>૧૩</sup>. ઇન્દ્ર કહે છે કે:-હે શુભે ! તું નિરંતર મ્હારા વિષે કેવી રીતે  
રહી શકે ? તે તું મને કહે, હું ત્હારા કહેવા પ્રમાણે કરીશ, માટે જે સાચું હોય તે ત્હારે  
મને કહેવું જોઈએ<sup>૧૪</sup>. લક્ષ્મી કહે છે કે:-હે દેવેન્દ્ર ! જે રીતે હું ત્હારા વિષે નિરંતર રહું,  
તે ઉપાય તને કહું તે સાંભળ. વેદમાં કહેલા વિધિ પ્રમાણે તું મ્હારા ચાર વિભાગ કર<sup>૧૫</sup>.  
ઇન્દ્ર કહે છે કે:-હે લક્ષ્મી ! મ્હારી જેટલી શક્તિ અને જેટલું બળ હશે તે પ્રમાણે હું  
ધારણ કરીશ તથા કોઈ વખત ત્હારું ઉદ્ધવન કરીશ નહિ<sup>૧૬</sup>. પ્રાણીઓને ઉત્પન્ન કરનાર  
પૃથ્વી જ મનુષ્યોને ધારણ કરવાને સમર્થ છે. તે જ ત્હારા એક ચરણને સહન કરવાને સમર્થ  
છે એમ હું માનું છું<sup>૧૭</sup>. લક્ષ્મી કહે છે કે:-જે મ્હારો ચરણ પૃથ્વી ઉપર રહેલો છે તે મેં  
આ પૃથ્વી ઉપર સ્થાપન કર્યો. હે ઇન્દ્ર ! હવે મ્હારા બીજા ચરણને સ્થિર કરવાની જગ્યા  
બતાવ<sup>૧૮</sup>. ઇન્દ્ર કહે છે કે:-મનુષ્યોમાં જળજ પ્રવાહી થઈને સર્વત્ર ભ્રમણ કરે છે, માટે  
તે જ ત્હારા બીજા ચરણને સહન કરે. જળજ ત્હારા ચરણને સહન કરવાને સમર્થ છે<sup>૧૯</sup>.  
લક્ષ્મી કહે છે કે:-મેં આ મ્હારો બીજો ચરણ જળમાં સ્થાપન કર્યો. હે ઇન્દ્ર ! હવે મ્હારા  
ત્રીજા ચરણને સ્થિર કરવાની જગ્યા બતાવ<sup>૨૦</sup>. ઇન્દ્ર કહે છે કે:-વેદ, યજ્ઞ અને દેવો જેના  
વિષે રહેલા છે, તે અગ્નિ ત્હારા ત્રીજા ચરણને સારી રીતે ધારણ કરશે<sup>૨૧</sup>. લક્ષ્મી કહે છે  
કે:-મ્હારો ત્રીજો ચરણ મેં અગ્નિમાં સ્થાપન કર્યો. હે ઇન્દ્ર ! હવે મ્હારા ચોથા ચરણને

સ્થિર કરવાની જગ્યા બતાવ<sup>૨૬</sup>. ઇન્દ્ર કહે છે કે:-મનુષ્યોમાં પ્રાણીઓનું રક્ષણ કરનાર અને સત્યવાદી જે સમજન પુરૂષો છે તે ત્હારા ચોથા ચરણને સહન કરો. સત્પુરૂષો ત્હારા ચરણને સહન કરવાને સમર્થ છે<sup>૨૭</sup>. લક્ષ્મી કહે છે કે:-જે મ્હારો ચરણ, તે સત્પુરૂષોમાં ધારણ કરવાને કહ્યો, તે આ મેં ધારણ કર્યો. હે ઇન્દ્ર ! એ પ્રકારે પ્રાણીમાં મૂકેલા મ્હારા ચરણને તું ધારણ કર; અર્થાત્ પૃથ્વીમાં વિક્ત, જળમાં તીર્થોદિ પુણ્ય, અગ્નિમાં યજ્ઞોદિ ધર્મ અને સત્પુરૂષોમાં વિદ્યા, એ ચાર લક્ષ્મીના ચરણ છે. તેનો નાશ અનુક્રમે ચોરી, કામ, અપવિત્રતા અને શમાદિ ગુણોનો ત્યાગ, એ ચારવડે થાય છે<sup>૨૮</sup>. ઇન્દ્ર કહે છે કે:-આ રીતે મેં તને સ્થાપન કરી છે, માટે પ્રાણીઓમાંથી જે કોઈ તને હણશે તેને હું શાસન કરીશ, આ મ્હારા વચનને સર્વેએ સાંભળવું. પછી લક્ષ્મીએ તજેલો દૈત્યનો રાજા બલિ બોલ્યો<sup>૨૯</sup>. બલિ કહે છે કે:-સૂર્ય, જેટલા કાળ સુધી પૂર્વ દિશામાં તપશે, તેટલા કાળ સુધી દક્ષિણ દિશામાં તપશે અને તેટલા કાળ સુધી પશ્ચિમ દિશામાં તપશે તથા તેટલાજ કાળ સુધી ઉત્તર દિશામાં તપશે<sup>૩૦</sup>. જ્યારે સૂર્ય મધ્યાહન કાળે અસ્ત નહિ પામે ત્યારે દેવ તથા અસુરનું પુનઃ યુદ્ધ થશે અને તે વખતે હું તમને જીતીશ<sup>૩૧</sup>. હે ઇન્દ્ર ! જ્યારે સૂર્ય એક સ્થળમાં રહીને સર્વ લોકોને તાપ કરશે ત્યારે દેવ અને અસુરનું યુદ્ધ થશે, તેમાં હું તને જીતવાનો છું. (એનો અર્થ એવો છે કે, મેરૂ ઉપર મધ્ય ભાગે પ્રજ્ઞલોક છે તથા તેની ચારે બાજુ પૂર્વમાં ઇન્દ્રની, દક્ષિણમાં યમની, પશ્ચિમમાં વરૂણની અને ઉત્તરમાં કુબેરની પુરીઓ છે. હવે સૂર્ય ઇન્દ્રની પુરીમાંથી નીકળીને સર્વદા મેરૂને ડાબી બાજુ રાખીને (તેની) પ્રદક્ષિણા કરે છે. જે વખતે સૂર્ય પૂર્વમાં તપતો હોય તે વખતે દક્ષિણમાં સૂર્યોદય, પશ્ચિમમાં મધ્યરાત્રિ અને ઉત્તરમાં અસ્તમયનો સમય હોય છે; તથાપિ ચારે પુરીઓમાં સૂર્ય તપે છે એમ કહેવાય. બીજું એ ધ્યાનમાં રાખવું કે, ભાસ્વ (પ્રકાશના યોગ્ય વસ્તુ) ની અપેક્ષાએ “ભાસ્કત્વ” કહેવાય છે. જો ભાસ્વ ન હોય તો ભાસ્કત્વ કહેવાનું પ્રયોજન નથી. તેથી જે પુરીનો ઉચ્છેદ (નાશ) થાય ત્યાં સૂર્ય તપતો નથી એમ કહેવાનો વ્યવહાર છે. હવે બલિએ કહ્યું કે, જેટલો કાળ સૂર્ય પૂર્વમાં તપે છે તેટલો કાળ દક્ષિણમાં તપે છે, એટલે જેટલા કાળમાં પૂર્વની પુરીનો ઉચ્છેદ થશે. તેથી બમણા કાળમાં દક્ષિણની પુરીનો ઉચ્છેદ થશે. એ પ્રમાણે બીજી પુરીઓના ઉચ્છેદનો કાળ પણ બમણો-બમણો સમજવો. જેમ પ્રજ્ઞાના એક દિવસના સોળ ભાગ કરીએ તો તેમાંના એક ભાગ સુધી સૂર્ય તપ્યા પછી ઇન્દ્રની પુરીનો ઉચ્છેદ થશે, બે ભાગ સુધી સૂર્ય તપ્યા પછી યમની પુરીનો ઉચ્છેદ થશે, ચાર ભાગ સુધી સૂર્ય તપ્યા પછી વરૂણની પુરીનો ઉચ્છેદ થશે અને આઠ ભાગ સુધી સૂર્ય તપ્યા પછી કુબેરની પુરીનો ઉચ્છેદ થશે. એ પ્રમાણે ચારે પુરીઓનો ઉચ્છેદ થશે એટલે સૂર્યને જોનાર અને નહિ જોનાર અથવા ઉદય અને અસ્ત કહેનાર કોઈ રહેશે નહિ; માટે તે સર્વદા મધ્યમાં રહેલા પ્રજ્ઞલોકોનેજ પ્રકાશ કરશે તથા ત્યાં સદા મધ્યાહનજ રહેશે. (કેમ કે, સૂર્ય ચારે બાજુ ફરે તથાપિ પ્રજ્ઞલોકને તો સદાકાળ સરખોજ પ્રકાશ મળે) માટે બલિએ કહ્યું કે,-જ્યારે સૂર્ય મધ્યાહનના સમયે અસ્ત પામશે નહિ તથા જ્યારે એક સ્થળમાં રહીને સર્વ લોકોને તાપ કરશે, તે વખતે (પ્રજ્ઞાના મધ્યાહન વખતે) વૈવસ્વત મનુ અધિકારથી ભ્રષ્ટ થશે તથા સાવર્ણિ મનુ થશે તે વખતે બલિ ઇન્દ્ર થશે અથવા વૈવસ્વત મનુના કાળના આઠ ભાગ કરીને તેમાં પાછળ કહ્યું તેમ સર્વ પુરીનો ઉચ્છેદ થવા પછી મન્વંતર બદલાશે ત્યારે બાલ ઇન્દ્ર થશે)<sup>૩૨</sup>. (એ રીતે મન્વંતરના પેહેલાજ અષ્ટમાસમાં પોતાના રાજ્યનો ઉચ્છેદ (પૂર્વમાં ઇન્દ્રની પુરી અને તેનો ઉચ્છેદ પ્રથમ) થવાનો સાંભળીને કર્મના ફળરૂપ ઇન્દ્ર પદને નિત્ય

માનીને કોપેલો ઇન્દ્ર બોલ્યો ). ઇન્દ્ર કહે છે કે, -પ્રજ્ઞાએ મને આજ્ઞા કરી છે કે, મ્હારે તને હણવો નહિ તેથી હે બલિ ! ત્હારા મસ્તકમાં વજ્ર મારતો નથી<sup>૩૩</sup>. હે દૈત્યરાજ ! તું ત્હારી ઇચ્છામાં આવે ત્યાં જા; ત્હારું કલ્યાણ થાઓ; અર્થાત્ ત્હારે કાંઈ લય રાખવો નહિ. સૂર્ય મધ્યાહનમાં રહીને કોઈ દિવસ તપવાનો નથી<sup>૩૪</sup>. પ્રજ્ઞાદેવે સૂર્યને ફરવાનો માર્ગ પૂર્વ-થીજ નિર્માણ કરી મૂકેલો છે તેથી સત્યવડે તે, પ્રજ્ઞામાં તપતો નિરંતર ભ્રમણ કરે છે<sup>૩૫</sup>. છ માસ સુધી તેનું જમન ઉત્તરમાં થાય છે તથા છ માસ સુધી દક્ષિણમાં થાય છે. તેથી સૂર્ય લોકોમાં શીતળતા તથા ઉષ્ણતા આપતો ચાલ્યો જાય છે<sup>૩૬</sup>. લીળમ કહે છે કે:-હે ભારત ! એ પ્રકારે ઇન્દ્રે દૈત્યના રાજ બલિને કહ્યું, તેને સાંભળીને તે દક્ષિણ દિશામાં ગયો તથા ઇન્દ્ર ઉત્તર દિશામાં ગયો. એ પ્રમાણે બલિ રાજાએ અનહંકાર સંજ્ઞક વાક્ય કહ્યું તે સાંભળીને ઇન્દ્ર આકાશમાં ચઢ્યો; અર્થાત્ બલિનાં વાક્ય અહંકારરહિત નહોતાં પરંતુ તેમાં કાંઈક અહંકાર હતો માટે તેને અનહંકાર સંજ્ઞક કહ્યાં છે. તાત્પર્ય કે, આ જગ્યાએ ત્રણ પક્ષ બતાવ્યા છે. જેવા કે, જે અહંકારરહિત હોય તેને જગતનો એકે કાળે સર્વનો ઉચ્છેદ થાય છે. જેમ પુરાણોમાં પ્રલયકાળે મેરૂ ઉપરની ચારે પુરીઓનો ઉચ્છેદ એકે કાળે કહ્યો છે તેમ સાહંકારને જગતનો ઉચ્છેદ છેજ નહિ. જેમ ઇન્દ્રના મતથી પુરીઓનો ઉચ્છેદ નથી તેમ અને સાહંકાર છતાં વિવેકીને ક્રમે કરીને જગતનો નાશ થાય છે. જેમ બલિના મતથી પુરીઓનો ઉચ્છેદ ક્રમે કરીને છે તેમ<sup>૩૭</sup>. છેવટે બલિનું વચન સાંભળીને-એટલે જગતનો નાશ ક્રમે કરીને જાણીને ઇન્દ્ર ઉત્તર દિશામાં ગયો-એટલે શ્રુતિ-યુક્ત બળવડે વિચાર કર્યો તથા આકાશમાં ગયો-હાદીકાશમાં ગયો<sup>૩૮</sup>.

॥ इत्येतद् बलिना गीतमनहंकारसंज्ञितम् । वाक्यं श्रुत्वा सहस्राक्षः खमेदारुरुहे तदा ॥३८॥

॥ इति श्रीमहामा० शां० मो० पू० श्रीसन्निधानो नाम गु० भा० त्रिपंचाशत्तमोऽध्यायः ॥५२॥

અધ્યાય ૫૩ મો-ઇન્દ્ર અને નમુચિનો સંવાદ.

મોળમ ઉવાચ ॥ અત્રૈવોદાહરન્તીમમિતિદાસં પુરાતનમ્ ॥

॥ शतक्रतोश्च संवादं नमुचेश्च युधिष्ठिर ॥ १ ॥

લીળમ કહે છે કે:-હે યુધિષ્ઠિર ! અનહંકારપણા વિષે ઇન્દ્ર અને નમુચિના સંવાદરૂપ પુરાતન ઇતિહાસનું દૃષ્ટાંત આપવામાં આવે છે<sup>૧</sup>. ક્ષોભ ન પમાડી શકાય એવા સમુદ્રના સરખા અક્ષોબ્ય, પ્રાણીઓના ઉત્પત્તિ-લયને જાણનાર અને લક્ષ્મીથી હીન એવા નમુચિને બેઠેલો જોઈને ઇન્દ્રે આ પ્રમાણે કહ્યું કે:-હે નમુચિ ! તું પાશવડે બંધાયો, સ્થાનથી બ્રષ્ઠ થયો, શત્રુઓના તાબામાં આવી પડ્યો અને લક્ષ્મીથી હીન થયો. છતાં હે નમુચિ ! તું શોક કરે છે કે, નથી કરતો ?<sup>૨-૩</sup>. નમુચિ કહે છે કે:-જે શોકનું નિવારણ થઈ શકે એમ નથી તે શોકવડે શરીર પરિતાપને પામે છે, શત્રુઓ હર્ષ પામે છે તથા તેથી દુઃખ મટતું નથી એટલા માટે હું શોક કરતો નથી<sup>૪</sup>. હે ઇન્દ્ર ! આ સંઘર્ષ અંતવાન એટલે છેવટે નાશ પામનાર છે, સંતાપથી રૂપ નાશ પામે છે અને સંતાપથી લક્ષ્મી પણ નાશ પામે છે<sup>૫</sup>. હે દેવેશ્વર ! સંતાપથી આયુષ્ય અને ધર્મ બન્ને નાશ પામે છે. માટે શોકથી ઉપજેલું દુઃખ દૂર કરીને જ્ઞાની પુરૂષે પોતાના મનવડે આત્મસ્વરૂપ એવા કલ્યાણનું ચિંતન કરવું. જ્યારે જ્યારે પુરૂષ કલ્યાણમાં મન કરે છે ત્યારે ત્યારે તેના સર્વ અર્થ સિદ્ધ થાય છે એમાં સંશય નથી<sup>૬-૭</sup>. જગતનો શાસ્તા એકજ પુરૂષ છે, બીજો શાસ્તા નથી. તે ગર્ભમાં સૂતેલા પુરૂષને

શાસન કરે છે. તે શાસ્ત્રા પુરૂષ મહારી જેમ જેમ યોજના કરે છે તેમ તેમ જેમ જળ નીચાણ પ્રદેશમાંથી વહે છે તેમ, સ્વભાવવડે હું ઉપસ્થિત થયેલી દશાને વહન કરું છું; અર્થાત્ અંતર્યામી પુરૂષ મને જેમ પ્રેરણા કરે છે તેમ હું વર્તું છું; તેમાં મહારે શોક કરવાનું શું કારણ છે ?<sup>૧૮</sup>. હું બંધ અને મોક્ષને બાણું છું તથા તે જેમાં જ્ઞાનથી કલ્યાણ પ્રાપ્ત કરવું એ ઉત્તમ છે એમ પણ હું બાણું છું. તથાપિ ધર્મયુક્ત શ્રેષ્ઠ આશાઓના નિમિત્તથી કર્મ કરીને અંતર્યામી પરમાત્મા મને જેમ યોજે છે તેમ હું વહન કરું છું<sup>૧૯</sup>. જેવી જેવી રીતે પ્રાણીને કોઈ વસ્તુ પ્રાપ્ત થવાની હોય છે તેવી તેવી રીતે પ્રાપ્ત થાય છે અને જે વસ્તુ જેમ જનવાની નિર્માણ કરી હોય છે તેમજ બને છે<sup>૨૦</sup>. ધાતા પ્રાણીને જે જે ગર્ભમાં નાખે છે ત્યાં ત્યાં પુનઃ પુનઃ જન્મ ધારણ કરે છે, પણ પ્રાણી જ્યાં જન્મ લેવાને ઇચ્છે છે ત્યાં જન્મ ધારણ કરી શકતો નથી<sup>૨૧</sup>. જે ભાવ મને હમણાં પ્રાપ્ત થયો છે તે પ્રમાણે મહારૂં ભવિતવ્ય ( જનવાકાળ ) હતું; એ પ્રકારે જેને જે ભાવ પ્રાપ્ત થવાનોજ છે તે ભાવ તેને પ્રાપ્ત થાય છે એમ જોઈને હું કોઈવખત મોહને પામતો નથી<sup>૨૨</sup>. પ્રાણીઓ કાળના ક્રમમાં આવેલાં સુખ-દુઃખવડે હણાય છે તેમાં કોઈ તેનો યોજના કરનારો નથી, માત્ર તે દુઃખનો દ્વેષ કરનારો જે મનુષ્ય પોતાને કર્તાપણના અભિમાનવાળો માને છે એજ દુઃખ છે<sup>૨૩</sup>. ઋષિયો, દેવો, મોટા અસુરો, વેદવ્રતી બાણવામાં વૃદ્ધ થયેલા પુરૂષો અને વનમાં રહેનારા મુનિયો, એમાંથી કોને કોને આપદાઓ નથી અનુસરતી? પરંતુ લોકોમાં જેઓ સદસદ્ વસ્તુના વિવેકને બાણનારા છે તેઓ ભ્રમયુક્ત થતા નથી-તે આપદાઓથી ભય પામતા નથી<sup>૨૪</sup>. જે પંડિત હોય છે તે કોઈ નથી પામતો કે, આસક્ત નથી થતો, તેમ શોક નથી કરતો કે હર્ષ નથી પામતો, તેજ પ્રમાણે અતિશય દુર્નિવાર્ય દુઃખમાં પડીને શોચતો પણ નથી. પરંતુ હિમાલય પર્વતની પેઠે સ્વભાવથીજ અચળ રહે છે<sup>૨૫</sup>. પરમ અર્થસિદ્ધિ જેને મોહ પમાડતી નથી, તેમ સમય આવ્યે સંકટ પણ જેને મોહ પમાડતું નથી, જે પુરૂષ મધ્યમ રીતે રહીને સુખ અને દુઃખ, બન્નેનું સેવન કરે છે તેને “ધુરંધર પુરૂષ” બાણવો<sup>૨૬</sup>. પુરૂષને જે જે અવસ્થા પ્રાપ્ત થાય તે તે અવસ્થામાં પરિતાપ ન પામતાં આનંદ માનવો, એ રીતે શ્રમ-દુઃખને કરનારો, વૃદ્ધિ પામેલો, સંતાપરૂપ મનોવિકાર શરીર-માંથી નાશ કરવો<sup>૨૭</sup>. જે સદસૂ ( શ્રીત સમાજ ) પરિપત્ ( સ્માર્ત સમાજ ) કે, સભા ( લૌકિક સમાજ ) કે, જેમાં ગયા છતાં, તે સદસૂ, પરિપત્ અથવા સભા ધર્માધર્મ કે, ન્યાયા-ન્યાયનો નિર્ણય કરીને સર્વદા અભય નથી આપતી તેને “સદસૂ, પરિપત્ કે, સભા” કહેવી નહિ. પણ જે બુદ્ધિમાન પુરૂષ તેમાં ધર્મના તત્વનો નિર્ણય કરે છે તેનેજ “સભ્ય” ( શ્રેષ્ઠ ) બાણવો. અર્થાત્ ધર્મના તત્વનો નિર્ણય કરવો પણ કઠિન છે તો પ્રજ્ઞાતત્વનો નિર્ણય કઠિન હોય એમાં શું આશ્ચર્ય ?<sup>૨૮</sup>. બુદ્ધિમાન પુરૂષનાં કૃત્યનો મર્મ બાણવો કઠિન છે. ડાહ્યો પુરૂષ મોહ ઉપજવાનું સ્થાન હોય ત્યાં પણ મોહ પામતો નથી. વૃદ્ધ ગૌતમ ગૃહસ્થાશ્રમથી બ્રહ્મ થયો તથા દુઃસહ આપત્તિને પાર્યો તથાપિ મોહને પાર્યો નથી. તાત્પર્ય કે, તું ગૌતમની સ્ત્રીને જોઈને મોહ પામી ગયો તથા તે વ્યભિચાર કર્યો, પણ ધન્ય છે !! ગૌતમને કે, જેણે પોતાની સ્ત્રીને શાપ દઈ શિલા બનાવી દીધી\* પણ તેવી સ્ત્રીનો અંગીકાર કરી ગૃહસ્થાશ્રમ

\* આ સ્થળે બાણવા જેવી બાબત છે કે, ધણા ગ્રંથોમાં “ ગૌતમના શાપથી અહલ્યા શિક્ષા=પથ્થર થઈ ગઈ. ” એવી કથા આવે છે. પરંતુ વાલ્મીકીય રામાયણમાં તેવી કથા નથી. તેમાં તો માત્ર ગૌતમે પોતાની પત્ની અહલ્યાને શાપ દેતાં આ પ્રમાણે કહ્યું છે કે “ વાતભક્ષા નિરાહારા તપ્યન્તી મસ્મ-શાયિની । અહલ્યા સર્વભૂતાનામાશ્રમેઽસ્મિન્ ઘસિષ્યસિ ॥ બાળકાંડ, સર્ગ ૪૮, શ્લોક ૩૦. ”



આલતો રાખવા ઇચ્છા ન કરી? <sup>૧૯</sup>. આવી રીતે નમુચિયે માર્મિક મેહેલું મારીને ઇન્દ્રને એવું સમજાવ્યું કે, હું તારા જેવો અનિત ચિત્તવાળો નથી પણ જીવેન્દ્રિય છું. અલભ્ય એવી ચિત્તની સ્થિરતા મંત્રવડે, ળગવડે, વીર્યવડે, બુદ્ધિવડે, પૌરૂષવડે, શીલવડે કે, ધન-સંપત્તિવડે પ્રાપ્ત થતી નથી, તો તેમાં શોક કરવાનું શું કારણ છે? <sup>૨૦</sup>. મને જન્મ આપનારાએ મહારા માટે પૂર્વથી જો આવુંજ નિર્માણ કરી રાખ્યું છે તો હું પણ તેજ આચરીશ; મૃત્યુ મને શું કરશે? <sup>૨૧</sup>. પુરૂષને જે સુખ કે, હુઁખ મળવાનું હોય છે તેજ મળે છે, જે સુખ કે, હુઁખ જવાનું હોય છે તેજ જાય છે અને જે પામવાનું હોય છે તેજ પામે છે <sup>૨૨</sup>. જે માણસ એ વાતને સારી રીતે જાણીને મોહ પામતો નથી તથા સર્વ પ્રકારનાં હુઁખમાં વ્યથિત થતો નથી તેજ માણસને સર્વ પ્રકારના ધનવાળો જાણવો <sup>૨૩</sup>.

॥ एतद्विदित्वा कात्स्न्येन यो न मुह्यति मानवः । कुशली सर्वदुःखेषु स वै सर्वधनो नरः ॥ २३ ॥

इति श्रीमहा० शां० मो० पू० गु० भा० शकनमुचिचंवादी नाम त्रिपंचाशत्तमोऽध्यायः ॥ ५३ ॥

### અધ્યાય ૫૪ મો-બલિ અને ઇન્દ્રનો સંવાદ.

युधिष्ठिर उवाच ॥ मग्नस्य व्यसने कृच्छ्रे किं श्रेयः पुरुषस्य हि ॥

॥ बंधुनाशे महीपाल राज्यनाशेथवा पुनः ॥ १ ॥

યુધિષ્ઠિર કહે છે કે:-હે રાજન્! જ્યારે પુરૂષ કઠિન સંકટમાં ડૂબી જાય તથા તેના બંધુઓનો અથવા તેના રાજ્યનો પણ નાશ થાય ત્યારે તે પુરૂષે શું કરવું શ્રેય છે? તે કહો? હે ભરતશ્રેષ્ઠ! તમેજ અમારા સર્વોત્તમ વ્યાખ્યાન કરનારા છો માટે એ હું તમને પૂછું છું તથા તમારે પણ એ પ્રશ્નનો ઉત્તર આપવો ઘટે છે <sup>૧</sup>. ભીષ્મ કહે છે કે:-હે રાજન્! જે પુરૂષ પોતાના પુત્ર, સ્ત્રી અને ધન એ સર્વથી રહિત થયો હોય અને જે કઠિન સંકટમાં ડૂબી ગયો હોય તેણે ધીરજ રાખીને સર્વ સહન કરવું એજ શ્રેયસ્કર છે <sup>૨</sup>. જે પુરૂષ ધીરજથી યુક્ત હોય છે તેનું શરીર જલદી ઘસાઈ જતું નથી. શોક ન કરવાનો સ્વભાવ રાખવાથી સુખ પ્રાપ્ત થાય છે અને ઉત્તમ આરોગ્ય પણ પ્રાપ્ત થાય છે <sup>૩</sup>. શરીરના આરોગ્યવડે પુનઃ લક્ષ્મીને પ્રાપ્ત કરી શકે છે. હે તાત! જે બુદ્ધિમાન પુરૂષ સાત્વિક વૃત્તિને ધારણ કરીને રહે છે તેને ઐશ્વર્ય, ધૈર્ય અને કર્મના વિષે દૃઢતા પ્રાપ્ત થાય છે. હે યુધિષ્ઠિર! આ જગ્યાએ પણ હું તને બલિ અને ઇન્દ્રના સંવાદરૂપ પુરાતન ઇતિહાસનું દૃષ્ટાંત પુનઃ પણ કહું છું. પૂર્વે જ્યારે દેવ અને અસુરનું યુદ્ધ થયું તથા હૈત્ય અને હાનવોનો ક્ષય થયો <sup>૪</sup>. જ્યારે વામને ત્રણ લોકનું આક્રમણ કરીને ઇન્દ્રને રાજ્ય આપ્યું અને ઇન્દ્ર દેવતાઓનો રાજા થયો. જ્યારે દેવતાઓના યજ્ઞ થવા લાગ્યા અને આરે વર્ણ વ્યવસ્થાપૂર્વક વર્તવા લાગી <sup>૫</sup>. જ્યારે ત્રણે લોક સમૃદ્ધિવાન થયા અને પ્રજાદેવ પ્રસન્ન થયા, ત્યારે રૂદ્રો, વસુઓ, આદિત્યો, બન્ને અશ્વિની-કુમાર, ઋષિયો, ગંધર્વો, સર્પ, રાજાઓ, સિદ્ધો અને ખીજા દેવોથી વીંટાયેલા સમર્થ ઇન્દ્ર, ચાર હાંતવાળા, સારી રીતે કબજામાં રાખેલા તથા શોભાયમાન એવા હસ્તીઓના રાજા ઔરાવત ઉપર બેસીને ત્રણ લોકમાં ફરવા નીકળ્યો <sup>૬</sup>. ફરતાં ફરતાં કોઈક સમયે ઇન્દ્રે સમુદ્રના તટ ઉપર કોઈ એક પર્વતની

**ભાવાર્થ:-**“તું ભરતમાં શયન કરનારી, આહાર નહિ કરનારી અને માત્ર વાયુનું ભક્ષણ કરનારી થઈને તપ કરીશ તથા સર્વ પ્રાણીઓને અદસ્ય થઈને આ આશ્રમમાં વસીશ.” વળી ગૌતમના શાપથી ઇન્દ્રનાં ત્રણ તુટી પડ્યાં દંતાં. અન્યત્ર “સહસ્ર ભગવાળો થયો” એવી કથા જોવામાં આવે છે. શોધક દૃષ્ટિથી જોતાં પાર્શ્વિકીમાં વર્ણવી કથા સત્ય બાંધે છે.

સંશોધક.

ગુફામાં વિરોચનના પુત્ર બલિને દીઠો, તેને જોઈને તેની પાસે ગયો<sup>૧૧</sup>. હૈત્યનો રાજા બલિ, દેવના રાજા ઇન્દ્રને ઐરાવતની પીઠ ઉપર બેઠેલા તથા દેવતાઓના સમૂહથી વીંટાયેલા જોઈને મનમાં શોક પામ્યો નહિ કે, તેને દુઃખ પણ ઉત્પન્ન થયું નહિ. પોતાના શત્રુની રાજ્ય-લક્ષ્મીને જોઈને બલિને કાંઈ વિકાર થયો નહિ તથા પૂર્વની પેઠેજ તે ભય પામ્યા વિના બેસી રહ્યો<sup>૧૨</sup>. તે જોઈને ગજરાજ ઐરાવત ઉપર બેઠેલા ઇન્દ્રે બલિને આ પ્રમાણે કહ્યું કે:-હે હૈત્ય ! મને જોઈને તારા મનમાં દુઃખ ઉપજતું નથી તે તારા શૌર્યવડે, વૃદ્ધોત્તું સેવન કરવાવડે અથવા તપના પ્રભાવવડે ? આવી રીતે મનને નિર્વિકાર રાખવું તે સર્વથી દુષ્કર છે<sup>૧૩,૧૪</sup>. હે વિરોચનના પુત્ર ! શત્રુઓએ તને વશ કર્યો છે તથા સર્વોત્તમ અત્યંત સ્થાનમાંથી હીનસ્થાનમાં આણ્યો છે; હવે તું શાનો આશ્રય કરીને શોક કરવા જેવી દશાનો શોક કરતો નથી<sup>૧૫</sup>. પ્રથમ તે સ્વભૂતિના પુરૂષોમાં સર્વથી શ્રેષ્ઠ પદને ભોગવ્યું છે, સર્વોત્તમ મોટા ભોગ ભોગવ્યા છે અને હવે શત્રુઓએ તારાં રત્ન અને રાજ્ય લઈ લીધાં છે, તથાપિ તું શોક કેમ નથી કરતો ? તે કહે<sup>૧૬</sup>. તારા બાપદાદાઓના જે રાજ્યાસન ઉપર પૂર્વે તે અધિકાર ભોગવ્યો છે, તે (રાજ્યાસન)ને આજ શત્રુઓએ લઈ લીધું છે તથાપિ તું તેનો શોક કેમ કરતો નથી<sup>૧૭</sup>. તને વરૂણના પાશથી બાંધ્યો, વજ્રવડે હણ્યો તથા તારી સ્ત્રીઓ અને તારાં ધન લઈ લીધું, એટલું એટલું કર્યા છતાં પણ તું શોક કેમ કરતો નથી ? તે કહે<sup>૧૮</sup>. તારી લક્ષ્મી નાશ પામી છે અને તારો વૈભવ પણ જતો રહ્યો છે, તથાપિ તું તેનો શોક કરતો નથી એ મહાદુષ્કર કાર્ય છે. ત્રણ લોકના રાજ્યનો પોતાની પાસેથી નાશ થયેલો જોઈને તારાથી બીજો કોણ જીવવાનો પણ ઉત્સાહ રાખે<sup>૧૯</sup>. ઇન્દ્ર એ પ્રમાણે તેનો પરાભવ કરીને એવાં તથા બીજાં પણ અનેક કઠોર વચન બોલ્યો, બલિયે તેને સુખેથી સાંભળ્યાં તથા તે વિરોચનના પુત્રે કાંઈ પણ ગભરાયા વિના જવાબ દીધો<sup>૨૦</sup>. બલિ કહે છે કે,-હે ઇન્દ્ર ! તે મને અત્યંત વશ કરેલો છે; હવે તું મારા આગળ પોતાનાં વખાણ કરે તેથી શું ફળ છે ? હે પુરંદર ! હું તને વજ્ર ઉગામીને ઉભો રહેલો જોઉં છું<sup>૨૧</sup>. તું પૂર્વે અશક્ત હતો પણ હવે ઘણા ઘણા ચત્ર કરવાથી તું ઇન્દ્ર થયો છે. તારા વિના આવી કૂર વાણી બીજો કોણ બોલે<sup>૨૨</sup>. જે પુરૂષ શક્તિમાન છતાં પણ હાથ આવેલા પરાક્રમી શત્રુ ઉપર હયા કરે છે તેનેજ “પુરૂષ” કહે છે<sup>૨૩</sup>. જે જણ વિવાદ કરીને સુદ્ધ કરતા હોય ત્યાં જય-પરાજયનો નિશ્ચય થઈ શકતો નથી, પણ છેવટે તેમાંથી એક જય પામે છે અને બીજો પરાજય પામે છે<sup>૨૪</sup>. હે દેવશ્રેષ્ઠ ! “મેં મારા પરાક્રમવડે સર્વે પ્રાણીઓના ઇશ્વરને જીત્યો છે” એવું કહેવાનો સ્વભાવ તારે રાખવો ઘટિત નથી<sup>૨૫</sup>. હે ઇન્દ્ર ! હે વજ્રધારી ! તું આવા રાજ્યપદને પામ્યોછે અને અમે તારાથી પરાજય પામીને આવી દશાને પામ્યા છીએ તે કાંઈ અમારું કૃત્ય નથી કે, તારાં પણ નથી<sup>૨૬</sup>. જેવો તું આજ છે તેવો હું પૂર્વે હતો તથા અમે જેવા હમણાં છીએ તેવો તું પાછો થવાનો છે; માટે “કોઈથી ન થાય એવું કર્મ મેં કર્યું છે” એમ માનીને તું બીજાની અવગણના કરીશ નહિ<sup>૨૭</sup>. હે ઇન્દ્ર ! પુરૂષ કાળક્રમવડે સુખ અને દુઃખમાં પડે છે. તને આજ ઇન્દ્રત્વ પ્રાપ્ત થયું છે તે પણ કાળક્રમવડેજ, પણ કાંઈ તારા પોતાના કૃત્યથી પ્રાપ્ત થયું નથી<sup>૨૮</sup>. જ્યારે મારો ઉદયકાળ આવશે ત્યારે મને પણ તે કાળ યોગ્યપદને પમાડશે અને તને પણ આ કાળ યોગ્ય પદે પમાડવાને લઈ જશે; તેથી જેવો તું આજ છે તેવો હું નથી અને આજ અમે જેવા છીએ તેવો તું પણ નથી<sup>૨૯</sup>. માતા-પિતાની સેવા, દેવતાઓનું પૂજન, બીજો કોઈ ગુણ કે, સાડાં આચરણ પણ કાળે પીડેલા મનુષ્યને સુખ ઉત્પન્ન કરે તેમ નથી<sup>૩૦</sup>. કાળવડે પીડાયેલા પુરૂષનું રક્ષણ કરવાને

વિદ્યા, તપ, દાન, મિત્રો કે, બાંધવો શક્તિમાન નથી<sup>૩૧</sup>. પુરૂષો હજારો ઉપાય કરે તથાપિ જે અનર્થ અવશ્ય આવવાનોજ છે-પ્રાપ્ત થવાનો છે તેને બુદ્ધિબળ સિવાય સહન કરવાને શક્તિમાન નથી<sup>૩૨</sup>. કાળક્રમવડે હણાયલા પુરૂષનો રક્ષણ કરતાં કોઈ છે નહિ. હે ઇન્દ્ર! તું જે પોતાને કર્તા માને છે તે મોટું દુઃખ છે<sup>૩૩</sup>. જો તું કર્તા હોત તો ત્હારો કોઈ કર્તા હોત નહિ; પણ જેથી કર્તાનો પણ કરનારો છે તેથી કર્તા પણ ઇશ્વર (સમર્થ) નથી<sup>૩૪</sup>. મે, તને કાળે કરીને જીત્યો છે અને હું ત્હારાથી કાળવડે જીતાયો પણ હું. જેઓ ગમન કરનારા છે તે સર્વમાં કાળજ સર્વોત્તમ ગતિ કરનારો છે અને કાળજ પ્રજાને ગતિમાન કરે છે<sup>૩૫</sup>. તું સાધારણ પ્રાકૃત મનુષ્યના જેવી બુદ્ધિ રાખીને આ પ્રલય (પ્રલયરૂપ કાળ)ને પણ જાણતો નથી. કેટલાક પ્રાકૃત બુદ્ધિવાળા પુરૂષો તને પોતાના કર્મવડેજ શ્રેષ્ઠતા પામેલો સમજે છે, પણ તું તેઓના જેવી પ્રાકૃત બુદ્ધિવાળો થઈને “આ કાળનું કૃત્ય છે” એમ કેમ જાણતો નથી<sup>૩૬</sup>. “સર્વ લોકની કાળવડે પ્રવૃત્તિયો થાય છે” એમ જાણવા છતાં પણ અમારા સરખો પુરૂષ કાળવડે હણાઈને કેમ શોક કરે, મોહ પામે અથવા ભ્રમિત થાય<sup>૩૭</sup> નિરંતર કાળવડે વીંટાયલા મ્હારા સરખાની અથવા મ્હારી બુદ્ધિ દુઃખ પામીને, ભાગી ગયેલા નાવની પેઠે, ડૂબી જાય છે<sup>૩૮</sup>. હે ઇન્દ્ર! હું, તું અને બીજા પણ જે દેવોના રાજ્યો થશે તે સર્વ હજારો ઇન્દ્ર જે ભાગે ગયા છે તે ભાગે જશે<sup>૩૯</sup>. તું પણ જે હમણાં દુર્ધર્મ તથા સર્વોત્તમ લક્ષ્મીવડે દેવીપ્રયાગ જણાય છે, પણ જ્યારે કાળનો પરિણામ આવશે ત્યારે મ્હારી પેઠેજ તે કાળ, તેને પણ પોતાના ફેરામાં લઈ લેશે<sup>૪૦</sup>. કાળવડે અનેક સહસ્ર ઇન્દ્રો તથા દેવતાઓ પણ પ્રત્યેક યુગમાં નાશ પામી ગયા છે, માટે કાળનું અતિક્રમણ કોઈથી થઈ શકે એમ નથી<sup>૪૧</sup>. તું આ ઇન્દ્રપદને પામીને જાણે સર્વ પ્રાણીઓના ઉત્પન્ન કરનાર બ્રહ્મદેવનું સનાતન પદ પામ્યો હોય ના? એમ પોતાને બહુ કરી માને છે<sup>૪૨</sup>. પણ આ સ્થાન અચળ કે, અનંત નથી, તેમ બીજા કોઈનું સ્થાન પણ અચળ કે, અનંત નથી પણ તું જે માને છે કે, આ મ્હાડું ઇન્દ્રપદ અચળ અને અનંત છે, એ ત્હારી નાદાની છે<sup>૪૩</sup>. હે સુરેશ્વર! જે ત્હારા ઉપર વિશ્વાસ નથી રાખતો તેના ઉપર કાળથી નિરંતર વીંટાયલો તું વિશ્વાસ રાખે છે અને જે અનિશ્ચિત છે તેને નિશ્ચિત માને છે<sup>૪૪</sup>. “આ મ્હારી રાજ્યલક્ષ્મી છે” એમ તું મોહથી તેની ઇચ્છા રાખે છે, પણ એ ત્હારી નથી, અમારી નથી કે, બીજા કોઈની પણ નથી કેમ કે, તે સદાકાળ સ્થિર રહે એવી નથી<sup>૪૫</sup>. રાજ્યલક્ષ્મી બીજા અનેકની પાસે જઈને પછી તેઓનું અતિક્રમણ કરીને ત્હારી પાસે આવી છે. હે ઇન્દ્ર! એ ચંચળ રાજ્યલક્ષ્મી ત્હારી પાસે પણ થોડો સમય રહીને, ગાય જેમ વાડાને છોડીને જતી રહે છે, તેમ વળી બીજાની પાસે જશે. એણે એટલા રાજ્ય લોકોનું અતિક્રમણ કર્યું છે કે, તેની મ્હારાથી ગણતરી થઈ શકતી નથી<sup>૪૬, ૪૭</sup>. અને હે ઇન્દ્ર! હવે પછી પણ ત્હારા કરતાં બીજા ઘણા એવા થશે કે, જેઓનું અતિક્રમણ કરીને તે ચાલી જશે. જેઓએ વૃક્ષ, ઔષધિ, રત્નો, પ્રાણીઓ, વન અને બાહ્યોસહિત આ પૃથ્વીને પૂર્વે ભોગવી છે તેઓને હું હમણાં જોઈ છું-સ્મરણ કરું છું<sup>૪૮</sup>. પૃથ્વી, ગૌલ, મય, ભયંકર નરકાસુર, શંખરાસુર<sup>૪૯</sup>. અશ્વઘ્રાવ, પુલોમા, સ્વર્ણાનુ, અમિતધ્વજ, પ્રહ્લાદ, નમુચિ, દક્ષ, વિપ્રચિત્તિ, વિરોચન<sup>૫૦</sup>. હીનિષેવ, સુહોત્ર, ભૂરિહા, પુષ્પવાન, વૃષ, સત્યેન્સુ, ઋષભ, બાહુ, કપિલાશ્વ, વિરૂપક<sup>૫૧</sup>. બાણ, કાર્ત્ત્ત્વર, વહ્નિ, વિશ્વદંષ્ટ, નૈર્ઋતિ, સંકોચ, વરીતાક્ષ, વરાહ, અશ્વ, રૂચિપ્રભ<sup>૫૨</sup>. વિશ્વન્વિત, પ્રતિરૂપ, વૃષાંહ, વિસ્કર, મધુ, હિરણ્યકશિપુ અને કેટલ<sup>૫૩</sup>. એ વિના પણ અનેક દેત્યો, દાનવો, રાક્ષસો તથા બીજાઓ પૂર્વે થઈ ગયા તે તથા તેઓની પૂર્વે થઈ ગયા

તે અને જે દૈત્યેંદ્રો, દાનવેંદ્રો અને બીજાઓને અમે સાંભળ્યા છે તેઓ સર્વ દૈત્યેંદ્રો પૃથ્વીને તણીને ગયા છે<sup>૫૪.૫૫</sup>. કાળે એ સર્વને હણ્યા છે. કાળજ સર્વથી બળવત્તર છે. તું એકલોજ કાંઈ સો યજ કરનારો નથી. પણ તે સર્વએ સો સો યજ કરીને દેવતાઓનું યજન કર્યું છે<sup>૫૬</sup>. તે સર્વ દૈત્યો ધર્મપરાયણ, નિરંતર યજ કરનારા, આકાશમાં ગમન કરનારા, સન્મુખ રહીને યુદ્ધ કરનારા<sup>૫૭</sup>. કવચને ધારણ કરનારા, હાથમાં પરિધ (નામે આયુધ) ને ઝાલનારા, સેંકડો માયાને ધારણ કરનારા, ઇન્દ્રામાં આવે તેવાં રૂપ ધારણ કરનારા<sup>૫૮</sup>. સંગ્રામમાં ઉતરીને પરાજય પામ્યા હોય એમ સાંભળવામાં નહિ આવેલા, સત્યવ્રતને પાળનારા, ઇન્દ્રામાં આવે ત્યાં ગતિ કરનારા<sup>૫૯</sup>. વેદમાં કહેલાં વ્રતને પાળનારા. બહુશ્રુત, સમર્થ. પોતાના ઇન્દ્રેલા ઐશ્વર્યને પામેલા<sup>૬૦</sup>. પણ તેથી ઐશ્વર્યના મદરહિત, પાત્ર બેઠને યોગ્ય દાન કરનારા, અદેખાઈ વિનાના<sup>૬૧</sup>. અને સર્વ પ્રાણીઓ ઉપર યથાયોગ્ય દયા રાખનારા હતા. તેઓ સર્વ દક્ષની પુત્રીના પુત્રો હતા તથા પ્રજાપતિના વંશમાંના હતા<sup>૬૨</sup>. તેઓ સર્વ પ્રતાપવાળા તથા તેજસ્વી હતા, પણ તે સર્વનો કાળે સંહાર કર્યો છે. હે ઇન્દ્ર ! તું જ્યારે આ પૃથ્વીને લોગવીને ત્યાગ કરશે ત્યારે તું પોતાના શોકને કબજામાં રાખી શકવાનો નથી. તું કામલોગથી ઇન્દ્રાને તણ દે તથા લક્ષ્મીથી થયેલા ગર્વને પણ છોડી દે કેમ કે, એમ કરવાથી જ્યારે તારા રાજ્યનો નાશ થશે ત્યારે તું શોકને સહન કરવાને શક્તિમાન થઈશ. તું શોક સમયે શોચ કરીશ નહિ અને હર્ષ સમયે ખુશી થઈશ નહિ<sup>૬૩-૬૫</sup>. જે થઈ ગયું તેનો તથા હવે પછી જે થશે તેનો ત્યાગ કરીને જે તને હમણાં પ્રાપ્ત થયું છે તેવડે નિર્વાહ કર; અર્થાત્ ભૂતકાળનું ચિંતન અને ભાવિકાળની ઇચ્છાને છોડી દે. આગસરહિત કાળે મહારા સરખા સદા ઉદ્યોગી મનુષ્યને પકડી લીધો<sup>૬૬</sup>. તો હે ઇન્દ્ર ! મહારા વચનની ક્ષમા કરજે, પરંતુ થોડા વખતમાં તે કાળ તને પણ આવીને પકડશે. હે દેવેંદ્ર ! મને ત્રાસ પમાડીને તું વાણીવડે મહારાં છોડાં પાડે છે-દુઃખ દે છે<sup>૬૭</sup>. અને હું મનને કળજે રાખીને બેસી રહ્યો છું. ત્યાં તું પોતાને મોટો માને છે, પણ એમ સમજ કે, કાળ પ્રથમ મહારી પાસે આવ્યો છે અને હવે તારી પછવાડે દોડે છે<sup>૬૮</sup>. હે દેવેંદ્ર ! કાળે પ્રથમ મને હણ્યો છે; તેથી તું ગર્જના કરે છે, પણ સંગ્રામમાં હું જે વખતે ક્રોધ પામું, તે વખતે મહારી સામે ઉભો રહેવાને ત્રણ લોકમાં કોણ સમર્થ છે<sup>૬૯</sup>. પણ હે ઇન્દ્ર ! મહારાથી બળવાન કાળ પ્રાપ્ત થયો છે તેથી તું આ જગ્યાએ ઉભો રહ્યો છે. એક હજાર વર્ષ હજી પૂરાં થવાં બેઠા<sup>૭૦</sup>. કેમ કે, હું મોટા તેજવાળો છું પરંતુ મહારાં અંગ સારી સ્થિતિમાં નથી. હું ઇન્દ્રના સ્થાનથી બ્રહ્મ થયો અને સ્વર્ગમાં તને ઇન્દ્ર કર્યો છે<sup>૭૧</sup>. આ અત્યંત વિચિત્ર જીવલોકમાં હમણાં તું કાળનાં ક્રમવડે સેવન કરવા યોગ્ય થયો છે; નહિ તો શું કરીને તું ઇન્દ્ર થયો અને શું કરીને અમે પદબ્રહ્મ થયા<sup>૭૨</sup>. કાળજ કર્તા અને વિકર્તા (વિપરીત કર્તા) છે, બાકીનું બીજું સર્વ નકામું છે. માટે જે જ્ઞાની પુરૂષ હોય તેણે નાશ, વિનાશ, ઐશ્વર્ય, સુખ, દુઃખ જન્મ તથા મરણ આદિ પામીને હર્ષ ન પામવો કે, શોક પણ ન કરવો, હે ઇન્દ્ર ! તું મને બાણ છે અને હું તને પણ બાણ છું<sup>૭૩-૭૪</sup>. હે કાળથી લજ્જાનરહિત થયેલા ! તું મહારા આગળ બડાઈ શું કરે છે ? તારા બાણવામાંજ છે કે, પૂર્વે મહારૂં પરાક્રમ કેવું હતું ? સંગ્રામમાં મેં કેવું પરાક્રમ કરેલું હતું ? એટલુંજ દૃષ્ટાંત બસ છે. હે શક્તીપતે ! પૂર્વે મેં આદિત્યો, રૂદ્રો, સાધ્યા દેવો, વસુઓ અને મરૂતો, એ સર્વને જીત્યા છે. હે ઇન્દ્ર ! તારા બાણવામાં છે કે, જ્યારે દેવ અને અસુરોનું યુદ્ધ થયું ત્યારે મેં સંગ્રામમાં વેગથી એકલા મળેલા દેવોને નસાડ્યા હતા. સંગ્રામમાં મેં તારા મસ્તક ઉપર વન,

વનવાસી, શિખર અને અધિત્યકાસહિત પર્વતો વારંવાર નાંખ્યા હતા; તેથી તે પર્વતો ભાગી ગયા હતા. હું શું કરવાને સમર્થ નથી ? પણ કાળનું અતિક્રમણ થઈ શકે એમ નથી<sup>૭૫-૭૬</sup>. તું વજ્રધારી છે તથાપિ એક મુક્તીવડે તને મારી નાંખવાનો મહારામાં ઉત્સાહ નથી એમ ન જણતો. પણ આ મહારે પરાક્રમ કરવાનો સમય નથી પરંતુ આ ક્ષમા કરવાનો કાળ છે<sup>૭૭</sup>. અને હે ઇન્દ્ર ! તેથીજ હું ત્હારાથી સહન ન કરી શકાઉં એવો છતાં પણ ત્હારા ખોલવાને સહન કરૂં છું ! હું આજ એવી દશામાં છું કે, જેનો કાળ પરિણામ પામ્યો છે, જે કાળરૂપી અગ્નિથી વીંટાયેલો છે, જે કાળના પાશથી ગંધાયેલો છે અને જેણે મનને નિયમમાં રાખ્યું છે તેના આગળ તું આવીને પોતાનાં વખાણ કરે છે. પણ આ કાળો અને ભયંકર પુરૂષ કે, જેનું લોકો ઉદ્ધાધન કરી શકતા નથી તે, જેમ પશુને દોરડાથી બાંધે છે, તેમ મને બાંધીને ઉભો રહ્યો છે. લાલ અને ચલાલ, સુખ તથા દુઃખ, કામ અને ક્રોધ, જન્મ તથા મરણ, વધ અને ગંધન તથા મોક્ષ, એ સર્વ કાળવડે પ્રાપ્ત થાય છે. હું કર્તા નથી કે, તું પણ કર્તા નથી, પણ સમર્થ કર્તા એવો કાળ, જેમ ઝાડ ઉપર આવેલા ફળને પકવે છે તેમ મને પણ પકવે છે. એક પુરૂષ જે કર્મ કરીને કાળવડે સુખને પ્રાપ્ત કરે છે તેજ કર્મને બીજો પુરૂષ કાળવડે કરીને દુઃખથી યુક્ત થાય છે. કાળને જાણનાર પુરૂષને કાળ સ્પર્શ કરે ત્યારે તેણે શોક કરવો યોગ્ય નથી<sup>૭૮-૭૯</sup>. હે ઇન્દ્ર ! હું તેથી શોક કરતો નથી, તેમ શોક કરવાથી કાંઈ સહાય મળે તેમ પણ નથી. જો શોક કરનારનો શોક, દુઃખને ખેંચી લેતો નથી અથવા શોક કરવાથી દુઃખને મટાડવાનું સામર્થ્ય પણ આવતું નથી<sup>૮૦</sup>. તો તેજ કારણથી હું આજ શોક કરતો નથી. એવાં બળિરાજાનાં વચન સાંભળીને “પાક” નામના અસુરને શાસન કરનાર, હજાર નેત્રવાળો લગવાન ઇન્દ્ર ક્રોધને સમાવીને આ રીતે બોલ્યો કે:-જેણે હાથમાં વજ્ર લઈને ઉગામ્યું છે એવા મને અને વરૂણના પાશોને પોતાના મુખની આગળ જોઈને કોની બુદ્ધિ વ્યથિત થાય નહિ ? સર્વને હજીનારા મૃત્યુની પણ બુદ્ધિ વ્યથિત થાય. એમ છતાં પણ તત્વને જાણનારી અને સ્થિર એવી ત્હારી બુદ્ધિ વ્યથિત થતી નથી<sup>૮૧-૮૨</sup>. સત્ય પરાક્રમવાળા હે બલિ ! નિશ્ચય તું આજ ધૈર્યવાન હોવાથીજ વ્યથિત થતો નથી. શરીરને ધારણ કરનારો કયો પુરૂષ જગતને કાળવડે ગતિમાન થયેલું જોઈને શરીર તથા દ્રવ્યમાં વિશ્વાસ કરવાનો ઉત્સાહ રાખે ? હું પણ એજ રીતે આ લોકને નાશવંત તથા કાળરૂપી ઘોર, ગુપ્ત, નિરંતર ગતિમાન અને પરિણામવાળા અગ્નિમાં નાંખેલો જાણું છું. જેને કાળે સ્પર્શ કર્યો છે તેવો કોઈ પુરૂષ તેને તજી શકે એમ નથી<sup>૮૩</sup>. હું પણ એવીજ રીતે આ લોકને નાશવંત જાણું છું. સૂક્ષ્મ અને મહત્ સર્વ પ્રાણી તેમાં રંધાઈ જાય છે. કાળનો કોઈ નિયામક નથી તથા તે સદા સાવધાન રહીને પ્રાણીઓને રાંધ્યા કરે છે.-પરિણામને પમાડે છે-નાશ કરે છે<sup>૮૪</sup>. નિવૃત્તિ નહિ પામનારા કાળના સ્થાનમાં પહોંચેલો કોઈ પ્રાણી છૂટતો નથી. દેહધારી પ્રાણીઓ અસાવધ છે અને તેમાં કાળ સાવધ રહીને જાગે છે<sup>૮૫</sup>. તે કાળ પ્રયત્નવડે પણ દૂર થયો હોય એમ પૂર્વે કોઈએ જોયું નથી. તે પ્રાચીન, સનાતન અને સર્વ પ્રાણીઓનો સાધારણ ધર્મ છે<sup>૮૬</sup>. કાળનો પરિહાર થઈ શકતો નથી અને તેનું ઉદ્ધાધન પણ થઈ શકતું નથી. જેમ વ્યાજવદું કરનારો મનુષ્ય સુદૃઢ રકમમાં વ્યાજને મેળવતો જાય છે, તેમ કાળ પણ રાત્રિ, દિવસ, માસ, ક્ષણ, કાષ્ઠા, લવ અને કળા, એ સર્વને એકત્ર કરતો જાય છે. “હું આ કામને આજ કરીશ” અને “બાકીના કામને કાલે કરવાનો છું.” એ પ્રમાણે કહેનારા પુરૂષને કાળ, જેમ નદીનો વેગ ઝાડને લઈ જાય છે, તેમ લઈ જાય છે. “અરે ! મેં એને હમણાંજ દીઠો હતો; એ શાથી મરી ગયો.” કાળ જેને લઈ જાય છે તેના વિષે લોકો એમ



ખોલ્લતા સંભળાય છે. ભોગ, સ્થાન, ઐશ્વર્ય અને દ્રવ્ય, એ સર્વ નાશ પામે છે, કાળ આવીને જીવલોકના જીવતરને લઈ જાય છે, કોઈ પદાર્થ ઉચ્ચતાને પામે છે અને જ્યાં સુધી તે ત્યાંથી પડતો નથી ત્યાં સુધી તે પદાર્થજ છે, અર્થાત્ પડ્યો એટલે તેનો અભાવ થાય છે<sup>૧૦૧</sup>. એ રીતે સર્વ કંઈ અનિત્ય અને અનિશ્ચિત છે તેમાં કોઈ પણ વ્યવસાય કરવો એ દુષ્કર છે, એમ જાણીને તત્વને જાણનારી ત્હારી અચળ બુદ્ધિ વ્યથા પામતી નથી<sup>૧૦૨</sup>. બળવાન કાળે આક્રમણ કરીને આ લોકને પાચન કરવા માંડ્યા છે તેમાં હું પૂર્વે હતો એટલું મનથી પણ જાણી શકાતું નથી<sup>૧૦૩</sup>. તે કાળ નાના અને મોટા સર્વને એવા તો ફેંકી દે છે કે, તે જાણવામાં પણ આવતું નથી. લોકો ઇર્ષ્યા, અભિમાન, લોભ, કામ, ક્રોધ, ભય, સ્પૃહા, મોહ અને અહંકારમાં આસક્ત થઈને મોહને પામે છે. તું તો પદાર્થના તત્વને જાણનારો, વિદ્વાન, જ્ઞાની અને તપસ્વી હોવાથી, જેમ હાથમાં રહેલા આમળાને જોઈ શકાય છે, તેમ કાળને અત્યંત સ્પષ્ટ જુએ છે. હે વિરોચનપુત્ર ! તું કાળના ચારિત્ર્યના તત્વને જાણનાર, સર્વ શાસ્ત્રમાં વિશારદ, કૃતાત્મા અને જ્ઞાનીઓએ સ્પૃહા કરવા જેવો છે. તેં બુદ્ધિવડે આ સર્વ લોકને જાણ્યો છે એમ હું માનું છું<sup>૧૦૪-૧૦૫</sup>. તું સર્વ જગ્યાએ વિહાર કરે છે તથાપિ મુક્ત છે કેમ કે, કોઈ જગ્યાએ આસક્ત થતો નથી. તું જીતેન્દ્રિય છે તેથી તને રજોગુણ કે, તમોગુણ સ્પર્શ કરતો નથી<sup>૧૦૬</sup>. તું પ્રીતિ અને સંતાપ બંનેથી રહિત આત્માનું ઉપાસન કરનારો છે. તને સર્વ પ્રાણીઓ ઉપર મિત્રભાવવાળો, વૈર વિનાનો અને શાંત મનવાળો જોઈને ત્હારા વિષે મ્હારી બુદ્ધિ દયાવાળી થઈ છે. ત્હારા સરખા બોધને પામેલા પુરૂષને બંધનમાં પડેલો છતાં, હું હજીવા ઇચ્છતો નથી કેમ કે, ઐશ્વર્ય એ પરમ ધર્મ છે તથા ત્હારા ઉપર મને કૃપા ઉપજી છે. કાળક્રમથી આ વરૂણના પાશ કે, જેથી તને બાંધેલો છે તે પ્રજાઓના ઉપચારવડે છૂટી જશે. હે મહાસુર ! ત્હારું કડયાણુ થાઓ, જ્યારે વહુ વૃદ્ધ સાસુની પાસે કામ કરાવશે<sup>૧૦૭-૧૦૮</sup>. જ્યારે પુત્ર મોહ (મૂઢતા) થી પિતાને કામ બતાવીને મોકલશે, જ્યારે શૂદ્રો બ્રાહ્મણોની પાસે પગ ધોવરાવશે<sup>૧૦૯</sup>. જ્યારે શૂદ્રો નિર્ભય થઈને બ્રાહ્મણ જાતિની સ્ત્રીની સાથે સમાગમ કરશે, જ્યારે પુરૂષો વિજાતીય યોનિમાં ણીજ મૂકશે<sup>૧૧૦</sup>. જ્યારે કાંસાનાં વાસણ વાપરવામાં લેખસેન થશે, જ્યારે કુપાત્ર પુરૂષોવડે બલિ આપવામાં આવશે અને જ્યારે ચારે વર્ણની સમગ્ર પ્રજા અમર્યાદ થશે<sup>૧૧૧</sup>. ત્યારે ત્હારો એક એક પગ કંમે કરીને છૂટો થશે. અમારાથી ત્હારે ભય રાખવો નહિ, પણ તે સમયની વાટ જો. તું પીડારહિત, સ્વસ્થ ચિત્તવાળો, રોગરહિત અને સુખી થા<sup>૧૧૨</sup>. જેણે ગજરાજનું વાહન કરેલું છે એવો ઇન્દ્ર બલિરાજને કહીને પાછો વળ્યો તથા તે દેવાધિપતિ ઇન્દ્ર સર્વ અસુરોને જીતીને ત્રણ લોકમાં એકજ રાજા થયો અને હર્ષવડે આનંદ પામ્યો<sup>૧૧૩</sup>. મહર્ષિયો તે ઇન્દ્રની સ્તુતિ કરવા લાગ્યા કેમ કે, તે સર્વ સ્થાવર-જંગમ પ્રાણીનો ઇશ્વર હતો; અગ્નિ ઇશ્વર છતાં પણ યજ્ઞમાં તેના માટે હવ્યનું તથા અર્પણ કરેલા અમૃતનું વહન કરતો હતો<sup>૧૧૪</sup>. વળી સર્વ સ્થાનમાં રહેલા ઉત્તમ બ્રાહ્મણોએ જેની સ્તુતિ કરેલી છે, તેથી જે પ્રસન્ન થયેલો છે તથા ક્રોધ ઉતરી જવાથી જેનું ચિત્ત શાંત થયું છે અને જેનું તેજ વિશેષ પ્રકાશિત છે એવો દેવોના ઇશ્વર ઇન્દ્ર પોતાના સ્થાનમાં-સ્વર્ગમાં જઈને હર્ષ પામ્યો<sup>૧૧૫</sup>.

॥ દ્વિજોત્તમૈઃ સર્વગતૈરભિષ્કૃતો વિદિમતેજા ગતમન્યુરીશ્વરઃ ॥

॥ પ્રજ્ઞાંતચેતા મુદિતઃ સ્વમાલયં ત્રિવિષ્ટપં પ્રાપ્ય મુમોદ વાસવઃ ॥૧૧૬॥

इति श्रीमहा० शां० मो० पू० गु० भा० बलिवासवसंवादे नाम चतुःपञ्चाशत्तमोऽध्यायः ॥५४॥

અધ્યાય ૫૫ મો-લક્ષ્મી-ધન્દ્ર સંવાદ. લક્ષ્મી આદિ ઐશ્વર્ય કેવા સ્થળમાં રહે છે ?

યુધિષ્ઠિર ઉવાચ ॥ પૂર્વરૂપાણિ મે રાજન્ પુરુષસ્ય ભવિષ્યતઃ ॥

॥ પરામાવિષ્યતઃૈવ તન્મે બ્રૂહિ પિતામહ ॥ ૧ ॥

યુધિષ્ઠિર કહે છે કે:—હે પિતામહ ! હે રાજન્ ! પુરુષનો ઉદય થવાનો હોય કે, પરાભવ થવાનો હોય તેનાં પૂર્વરૂપ ( આગમચથી જણાતાં લક્ષણ ) કેવાં હોય છે ? તે મને કહો<sup>૧</sup>. બીજા કહે છે કે,—ત્હારું કલ્યાણ થાઓ; તેં આ પ્રશ્ન બહુ સારો કર્યો છે. જે પુરુષનો ઉદય થવાનો હોય અથવા પરાભવ થવાનો હોય તેનું મનજ તેનાં પૂર્વરૂપને કહે છે<sup>૨</sup>. હે યુધિષ્ઠિર ! આ જગ્યાએ પણ હું તને લક્ષ્મીની સાથે થયેલા ધન્દ્રના સંવાદરૂપ પુરાતન ઇતિહાસનું ઉદાહરણ આપું છું<sup>૩</sup>. નારદ મુનિ કે, જે અત્યંત તપના સમૂહના બળથી ઉત્તમ અને અધમ બંને લોકને જોઈ શકતા હતા, જે બ્રહ્મલોકમાં વસનારા ઋષિયોની બરાબર હતા, જે બ્રહ્માના સરખા અમાપ અને પ્રકાશિત તેજવાળા હતા, જે પાપરહિત હતા, જે મોટા તપવાળા હતા અને પોતાની ઇચ્છા પ્રમાણે ત્રણે લોકમાં ફરતા હતા<sup>૪-૫</sup>. તે નારદ મુનિ કોઈએક સમયે પ્રાતઃકાળમાં ઉઠીને પવિત્ર જળનો સ્પર્શ કરવાની ઇચ્છાથી ધ્રુવના દ્વારથી નીકળેલી આકાશગંગાના કીનારે ગયા તથા ત્યાં જઈને સ્નાન કર્યું<sup>૬</sup>. તે સમયે “શંખર” અને “પાક” નામના અસુરને હણુનાર વજ્રધારી હજાર નેત્રવાળો ધન્દ્ર પણ દેવ અને ઋષિયોએ સેવેલી તે નદીનો કીનારે આવ્યો<sup>૭</sup>. પછી બંને જણાએ તે નદીમાં ઉતરીને તથા સ્નાન કરીને સંક્ષેપમાં મંત્રનો જપ કર્યો, પછી સૂક્ષ્મ સુવર્ણની રેતીવાળા નદીના તટ ઉપર બેઠા<sup>૮</sup>. તે બંને તે સ્થળમાં બેસીને, પવિત્ર કર્મવડે ખ્યાતિ પામેલી તથા દેવર્ષિયોએ અને મહર્ષિયોએ કહેલી કથાઓ એક બીજાને કહેવા લાગ્યા<sup>૯</sup>. તથા પૂર્વે પોતાને શું બન્યું હતું ? તે પણ એકચિત્ત થઈને એક બીજાને કહેતા હતા, પછી તે બંને જેના કિરણોનો સમુદાય પ્રસરેલા છે એવા ઉદય પામતા સૂર્યના પૂર્ણમંડળને જોઈને ઉભા થયા તથા ઉપસ્થાન કર્યું. સૂર્ય ઉદય થતો હતો તેની ચારે બાજુ જાણે બીજા સૂર્ય ઉદય પામતો હોય અથવા જાણે કોઈ તેજનું બિંબ ઉદય પામતું હોય તેવી કાંતિવાળું એક તેજનું મંડળ આકાશમાં દેખાયું. હે ભારત ! પછી તે તેજ તેઓના સમીપમાં આવતું દેખાયું<sup>૧૦-૧૨</sup>. આકાશના વિષે રહિને ત્રણે લોકને પ્રકાશિત કરતું, પોતાની કાંતિવડે અપ્રતિમ શોભતું અને પક્ષીઓમાં શ્રેષ્ઠ ગરૂડે રચેલું તે વિમાન હતું<sup>૧૩</sup>. તે વિમાનમાં યોગ્ય શોભાવાળી અપ્સરાઓ આગળ બેઠેલી હતી. તેમાં સર્વથી મોટી સૂર્યના સરખી કાંતિવાળી, સૂર્યના તેજની કિરણો સરખી, જેણે નક્ષત્ર સરખા અલંકારને ધારણ કરેલા છે એવી, જેણે મોતીની માળા પહેરેલી છે એવી, કમળમાં રહેનારી અને સાક્ષાત્ કમળના પત્રમાં બેઠેલી લક્ષ્મીને તે બંને જણાએ જોઈ<sup>૧૪-૧૫</sup>. સ્ત્રીઓમાં સર્વોત્તમ એવી તે લક્ષ્મી વિમાનના શિખર ઉપરથી ઉતરીને, જ્યાં દેવર્ષિ નારદ તથા ધન્દ્ર બેઠા હતા તે તરફ ચાલી<sup>૧૬</sup>. ધન્દ્ર તેને આવતી જોઈને, ઉઠીને તેની સામે ગયો તથા નારદ પણ ધન્દ્રની પાછળ ગયા. ધન્દ્રે તેની પાસે જઈને તથા બંને હાથ જોડીને દેવીને નિવેદન કર્યું કે,—હું ધન્દ્ર છું<sup>૧૭</sup>. પછી સર્વ વિધિને જાણનાર ઇંદ્રે તેનું સારી રીતે પૂજન કર્યું, હે રાજન્ ! પછી દેવના રાજા ઇંદ્રે લક્ષ્મીને આ પ્રમાણે કહ્યું<sup>૧૮</sup>.—ધન્દ્ર કહે છે કે:—હે સુંદર હાસ્યવાળી સ્ત્રી ! તું કોણ છે અને શા કારણથી અહીં આવી છે ? હે સુંદર બ્રહ્મીવાળી સ્ત્રી ! તું ક્યાંથી આવે છે અને હે શુભે ! ત્હારે ક્યાં જવું છે ?<sup>૧૯</sup>. લક્ષ્મી કહે છે કે:—પુણ્યવાન ત્રણે લોકમાં સ્થાવર અને જંગમ સર્વ પ્રાણીઓ મને પોતાની કરી લેવાની ઇચ્છાથી અત્યંત પરિક્ષમ કરીને યત્ન કરે છે<sup>૨૦</sup>. તે હું સૂર્યના કિરણથી પ્રખુલ્લિત થયેલા કમળમાં ઉત્પન્ન થયેલી

લક્ષ્મી છું. સર્વ પ્રાણીઓના અભ્યુદયના અર્થે મને ઉત્પન્ન કરી છે<sup>૨૧</sup>. મને “ પદ્મા, શ્રી અને પદ્મભાલિની ” કહે છે. હે બલસૂદન ! હે ઇન્દ્ર ! હું લક્ષ્મી છું, હું ભૂતિ ( ઐશ્વર્ય ) છું. શ્રદ્ધા, મેધા, સન્નતિ, વિજિતિ ( વિજય ), રિથિતિ, ધૃતિ, સિદ્ધિ અને ત્હારો વૈભવ, તે પણ હુંજ છું. હુંજ સ્વાહા, સ્વધા, પ્રણામ, નિયમ, અને સ્મૃતિ છું<sup>૨૨, ૨૩</sup>. હે બલસૂદન ! વિજય કરતા રાજાઓની સેનાને મોખરે, ધ્વજાઓમાં, ધર્મશીલ પુરૂષોના નિવાસસ્થાનમાં, ધર્મશીલ રાજાઓના દેશમાં, ધર્મવાળા નગરમાં અને વિજયવાળો શૂર પુરૂષ કે, જે સંગ્રામમાં પાછો ન વળે એવો હોય તેનામાં સદૈવ રહું છું<sup>૨૪, ૨૫</sup>. વળી હું, જે પુરૂષ ધર્મશીલ, મોટી બુદ્ધિવાળો, બ્રાહ્મણનું રક્ષણ કરનારો, વિનયવાળો અને દાન કરવાના આચરણવાળો હોય તેનામાં સદૈવ વસું છું<sup>૨૬</sup>. સત્ય અને ધર્મના બંધારણવાળી હું પૂર્વે અસુરોમાં વસતી હતી, પણ હવે તેઓને વિપરીત થયેલા જાણીને ત્હારા વિષે નિવાસ કરવાની મ્હારી રૂચિ થઈ છે<sup>૨૭</sup>. ઇન્દ્ર કહે છે કે:-હે સુંદરમુખી ! દૈત્યો કેવા આચરણવાળા હતા ત્યારે તું તેઓમાં રહેતી હતી ? અને હવે તેઓમાં તેં એવું શું જોયું ? કે, જેથી દૈત્ય અને દાનવોને છોડીને તું અહીં આવી છે ?<sup>૨૮</sup>. લક્ષ્મી કહે છે કે:-જ્યારે દૈત્યો પોતાના ધર્મ પ્રમાણે વર્તતા હતા, જ્યારે તેઓ ધૈર્યથી ચલિત થયા નહોતા અને જ્યારે તેઓની ઇચ્છા સ્વર્ગના માર્ગમાં જવાની હતી, ત્યારે હું તેઓના વિષે રહેલી હતી<sup>૨૯</sup>. જ્યારે તેઓ દાન કરતા હતા, વેદાદિકનું અધ્યયન કરતા હતા, યજ્ઞ કરતા હતા, પિતૃ અને દેવતાઓનું પૂજન કરતા હતા, ગુરૂ અને અતિથિનો સત્કાર કરતા હતા તથા જ્યારે સત્યને પાળતા હતા ત્યારે હું તેઓમાં નિવાસ કરતી હતી<sup>૩૦</sup>. જ્યારે તે અસુરોનાં અંતઃકરણ નિર્ભળ હતાં, તેઓએ સ્ત્રીઓને જીતી હતી ( અર્થાત્ કામને જીત્યો હતો ), તેઓ અગ્નિમાં હોમ કરતા હતા, ગુરૂઓનું સેવન કરતા હતા, બહારની ઇન્દ્રિયોનો નિગ્રહ કરતા હતા, બ્રાહ્મણનું સેવન કરતા હતા, સત્ય વચન બોલતા હતા<sup>૩૧</sup>. વેદ, ગુરૂ અને દેવ ઉપર શ્રદ્ધા રાખતા હતા, તેઓએ ક્રોધને જીત્યો હતો, તેઓ નિરંતર દાન કરતા હતા, ખીજનો ઉત્કર્ષ જોઈને પરિતાપ પામતા નહોતા, પોતાના પુત્ર, પ્રધાન અને સ્ત્રીઓનું પોષણ કરતા હતા, ઇર્ષ્યા કરતા નહોતા<sup>૩૨</sup>. અમર્ય રાખીને એક ખીજની સ્પૃહા કોઈ વખત કરતા નહોતા, ખીજની સમૃદ્ધિને જોઈને કોઈ દિવસ સંતાપ નહિ પામનારા અને ધીર હતા<sup>૩૩</sup>. તેઓ દાતાર હતા, સંગ્રહ કરનારા હતા, સજ્જન હતા, તેઓની લાગણી કોમળ હતી, તેઓની મેહરબાની મોટા ફળને આપનારી હતી, તેઓ સરળ સ્વભાવવાળા, દૃઢભક્ત અને જીતેન્દ્રિય હતા<sup>૩૪</sup>. તેઓના સેવક અને પ્રધાનો નિરંતર સંતોષ પામેલા રહેતા, તેઓ કૃતજ્ઞ અને પ્રિય વચનને બોલનારા હતા, જેને જેટલું ઘટે તેટલું તેને માન અને દ્રવ્ય આપનારા હતા, લજ્જાવાળા અને નિયમપૂર્વક આચરનારા હતા<sup>૩૫</sup>. જ્યારે પર્વ આવે ત્યારે તેઓ ઉત્તમ પ્રકારે સ્નાન કરીને તથા સુંદર ચંદનાદિનો લેપ કરીને સારા અલંકારને ધારણ કરતા હતા, ઉપવાસ અને તપ કરતા હતા, બ્રહ્મવાદી સરખા જણાતા હતા<sup>૩૬</sup>. તેઓ સૂતા હોય અને સૂર્ય ઉગ્યો હોય એમ થવા દેતા નહોતા ( તેઓ સૂર્યોદય પૂર્વે જાગતા હતા ) અને સૂર્યાસ્ત થયા પહેલાં સૂઈ જતા નહોતા, રાત્રિમાં દહીં તથા સાથવાને નિરંતર વર્જતા હતા<sup>૩૭</sup>. તે બ્રહ્મવાદીઓ કહી જતા હોય ત્યારે મધ કે, ઘૃતને જોઈને જતા હતા, તેઓ મંજળ વસ્તુઓનાં પણ દર્શન કરતા હતા તથા બ્રાહ્મણોને પણ પૂજતા હતા<sup>૩૮</sup>. તેઓ સદા ધર્મયુક્ત બોલતા હતા, સદૈવ પ્રતિગ્રહ કરતા નહોતા, રાત્રિના અર્ધભાગ જેટલો સમય સૂઈ રહેતા હતા, દિવસે સૂતા નહોતા<sup>૩૯</sup>. તેઓ હીન, અનાથ, વૃદ્ધ, દુર્બળ, માંદા અને સ્ત્રીઓના ઉપર દયા

કરવાનું તથા તેઓના અર્થે પોતાના ઉત્પન્નમાંથી વિભાગ કાઢવાનું પસંદ કરતા હતા<sup>૪૦</sup>. તેઓ ત્રાસ પામેલાને, વિષાદ પામેલાને, ઉદ્વેગ પામેલાને, લયથી પીડાયલાને, વ્યાધિવાળાને, કૃશને, જેનું ધન હરણ થયું હોય તેને અને સંકટવડે પીડાતાને નિરંતર આશ્વાસન કરતા હતા<sup>૪૧</sup>. તેઓ ધર્મ પ્રમાણેજ વર્તતા હતા પણ પરસ્પર હિંસા કરતા નહોતા, એક બીજાને કામ પડે તો સહાય કરતા હતા, ગુરૂ અને વૃદ્ધોનું ઉપાસન કરતા હતા<sup>૪૨</sup>. તેઓ પિતૃ, દેવ અને અતિથિને યથાયોગ્ય પૂજતા હતા તથા તેઓના જન્મતાં શેષ રહેલું અન્ન જમતા હતા, તેઓમાંના કેટલાક નિરંતર સત્ય અને તપને ધારણ કરીને અતિશય સ્વાદવાળું અને સુંદર ભોજન જમતા નહોતા, તેઓ પરસ્ત્રીની સાથે ગમન કરતા નહોતા, તેઓ જેમ પોતાના પ્રત્યે દયા રાખીને વર્તતા હતા તેમ સર્વ પ્રાણીઓ ઉપર પણ દયા રાખીને વર્તતા હતા<sup>૪૩, ૪૪</sup>. તે આકાશમાં (કલ્પિત સ્ત્રી આદિમાં), પશુઓમાં, વિજાતીય યોનિમાં અને પર્વદિવસમાં કોઈ વખત પોતાના ઇન્દ્રિયનો વિસર્ગ કરતા નહોતા (અયોગ્ય સમયે અને દિવસે મૈથુન કરતા નહિ)<sup>૪૫</sup>. હે પ્રભો ! તેઓમાં ત્યાગ, દાન, દક્ષતા, આર્જવ, ઉત્સાહ, અનહંકાર, પરમ સૌહાર્દ (મૈત્રી), ક્ષમા<sup>૪૬</sup> સત્ય, નિત્યદાન, તપ, પવિત્રતા, કરૂણા, કોમળ વાણી, મિત્રોનો દ્રોહ ન કરવો એ સર્વ ગુણ હતા<sup>૪૭</sup>. નિદ્રા, નિદ્રા સંગ્રામી આગસ, અપ્રીતિ, અસૂચા (સામાનો ઉત્કર્ષ સહન ન કરવાનો ગુણ,) બેદરકારી, નિઃસ્નેહપણું, ખેદ, સ્પૃહા (ખુશામત,) એવા ગુણો તેઓમાં હતા નહિ<sup>૪૮</sup>. હું પૂર્વે એવા ગુણવાળા દાનવોમાં પ્રજાની ઉત્પત્તિનું ગ્રહણ કરીને, અનેક યુગ જતાં સુધી વસતી હતી<sup>૪૯</sup>. પછી કાળ બદલાવાની સાથે દાનવોના ગુણ પણ બદલાઈ ગયા એટલે તેઓ કામ અને ક્રોધને વશ થયા અને તેઓમાંથી ધર્મ નીકળી ગયો, તેને મેં જોયું<sup>૫૦</sup>. પછી ત્યારે સભાસદો અને વૃદ્ધો તેઓને કથા કહેતા હતા, ત્યારે અધમ ગુણવાળા તે દાનવો વૃદ્ધોને હસતા હતા તથા તેઓના માનના ઉત્કર્ષને સહન કરતા નહોતા<sup>૫૧</sup>. વળી બુવાની-આઓ વૃદ્ધોને આવતા જોઈને ઉભા થઈને નમસ્કાર પણ કરતા નહોતા અને પૂર્વની પેઠે સત્કાર પણ નહોતા કરતા<sup>૫૨</sup>. પિતા વ્યવહાર ચલાવવાને શક્તિમાન છતાં પણ પુત્ર, સર્વનો સ્વામી થઈને વ્યવહાર ચલાવતો હતો તથા તેઓ રાજસેવક નહિ છતાં રાજસેવક થઈને નિર્લજ્જપણે પોતાની પ્રસિદ્ધિ કરતા હતા<sup>૫૩</sup>. વળી જેઓ અધર્મયુક્ત નિંદ્ય કર્મવડે ઘણા દ્રવ્યને પ્રાપ્ત કરતા હતા તેવા દ્રવ્ય ઉપર દાનવોની ઇચ્છા થવા લાગી<sup>૫૪</sup>. તેઓ રાત્રિયે ઘાંટા કાઢી બોલતા હતા તથા તેઓની હોમશાળાઓમાં અગ્નિ મંદ તેજથી બળતો હતો. પુત્રો પિતાઓનું (આજ્ઞાનું) ઉલ્લંઘન કરવા લાગ્યા અને સ્ત્રીઓ પોતાના સ્વામીઓનું ઉલ્લંઘન કરવા લાગી<sup>૫૫</sup>. તે દાનવો માતા, પિતા, વૃદ્ધ, આચાર્ય, અતિથિ અને ગુરૂ, એઓના ગુરૂપણને પસંદ કરતા નહોતા તથા પોતાના બાળકોનું પાલન કરતા નહોતા<sup>૫૬</sup>. લિશ્કુને લિક્ષા અને દેવતાઓને બલિ આપ્યા વિના અન્ન જમતા હતા. તેમજ પિતૃ, દેવ, અતિથિ, અને ગુરૂનું પૂજન કર્યા વિના તથા વિભાગ કાઢ્યા વિના જમતા હતા<sup>૫૭</sup>. તેઓના રસોઇ-આઓ મન, વાણી અને કર્મવડે પવિત્રતા પાળતા નહોતા તેઓનું ભોજન (રસોઇ) ઢાંકયું થતું નહોતું<sup>૫૮</sup>. કાગડા તથા ઉંદરડા ખાય તેવી રીતે તેઓનાં ધાન્ય વેરાચલાં હતાં. તેઓ દૂધને ઉઘાડું મૂકી રાખતા હતા તથા ઉચ્છિષ્ટ છતાં ધૃતને સ્પર્શ કરતા હતા. અર્થાત્ ભોજન કરતાં ઉચ્છિષ્ટ મુખથી ધૃતને સ્પર્શ કરતા હતા<sup>૫૯</sup>. તેઓના ઘરની મુખ્ય સ્ત્રી કોદાળી, દાતરડું, પેટી, કોઠીઓ, પરચુરણ ઘરનો સામાન, કાંસાનાં વાસણ, દ્રવ્ય અને બીજાં સાહિત્યની તપાસ રાખતી નહોતી<sup>૬૦</sup>. તેઓના કોટ-કિલ્લાઓ અને ઘર વગેરે પડી જતાં હતાં પરંતુ સુધરાવતા નહિ. પશુઓને આંગણે બાંધ્યા પછી તેઓને ઘાસ-ખાણી નાંખીને આદર કરતા

નહિ<sup>૧૧</sup>. બાળકો જોઈ રહેતાં છતાં પોતે ભક્ષ્ય પદાર્થને ભક્ષણ કરતા હતા. તેમજ તે દાનવો પોતાના સઘળા પોષ્ય વર્ગને પોષણ કર્યા વિના એકલા જમતા હતા<sup>૧૨</sup>. તેઓ કેવળ પોતાના જ અર્થે દૂધપાક, ખીચડી, માંસ, માલપૂડા તથા જલેબી આદિ ભોજન રંધાવતા હતા અને યજ્ઞાદિ નિમિત્ત વિના વૃથા માંસનું ભક્ષણ કરતા હતા<sup>૧૩</sup>. તેઓ સૂર્ય ઉગ્યા પછી શય્યામાંથી ઉઠતા હતા તથા પ્રભાત કાળમાં ઉઘતા હતા. દિવસે અને રાત્રિયે ઘેરઘેર તેઓમાં કલહ થતા હતા<sup>૧૪</sup>. અનાર્ય પુરૂષો આર્ય પુરૂષને બેઠેલો જોઈને, તેની પાસે બેસીને તેનું સેવન કરતા નહોતા. જેઓ પ્રહ્લ્લયર્થાદિ આશ્રમમાં રહીને ધર્મને સાધતા હતા તેઓનો અનાશ્રમી અને વિધર્મી પુરૂષો દ્રેષ કરતા હતા તથા તે વિધર્મી પુરૂષો પોતપોતામાં પરસ્પર પણ દ્રેષ કરતા હતા<sup>૧૫</sup>. પ્રજામાં વર્ણસંકરતા થતી હતી. કોઈ પવિત્રતા પાળતું નહોતું, જે પ્રાણીઓ વેદને જાણનારા હતા અને જેઓ વેદને જાણનારા નહોતા એમ સ્પષ્ટ હતું<sup>૧૬</sup>. તે બન્નેમાં બહુમાન અને અવમાનજ નિરંતર વિશેષ હતો; અર્થાત્ તેઓ માત્ર માનના અર્થે વેદાધ્યયન કરતા હતા, ધર્મના અર્થે નહિ. સ્ત્રીઓ હાર, આભૂષણ કે, વસ્ત્રાદિ ગયાં કે, છે તેની તજવીજ રાખતી નહિ<sup>૧૭</sup>. પુરૂષો દાસીઓ રાખીને તેને સેવતા હતા અને તે રખાત સ્ત્રીઓ દુર્જન મનુષ્યોએ આચરવા જેવાં કર્મ આચરતી હતી. સ્ત્રીઓ પુરૂષના વેષે ફરતી હતી અને પુરૂષો સ્ત્રીના વેષને ધરતા હતા<sup>૧૮</sup>. તેઓ રમત, ગમત અને સ્ત્રીસેવન આદિ વિહારમાં પરમ હર્ષ પામતા હતા. સમર્થ પુરૂષોએ યોગ્ય વારસોને જે વારસો આપેલો હોય તે અથવા જે કાંઈ દાન ધર્મના કારણથી વંશપરંપરા ધર્મોદ્ધાર આપેલું હોય તેને તેઓ પાળતા નહોતા અને કદાચિત પાળવાનો સંભવ હોય તો, શ્રદ્ધા વિના પાળતા હતા. કોઈ વખતે કોઈ મિત્રે પોતાના મિત્ર પાસેથી રૂપિયા ઉઢીના કે, કરજે લીધા હોય અને જ્યારે તેનો હાથ તાણુમાં હોવાથી; તે રૂપિયાની બાબતમાં શક પડે તો, એક વાળના અગ્રના કરોડમા હિસ્સા જેટલા સ્વાર્થ માટે તેના દ્રવ્યનો નાશ કરતા હતા. આર્યવર્ણના પુરૂષોમાં પણ પારકું ધન હરણ કરવાની રૂચિવાળા તથા દુકાન માંડીને વેચવા-સાટવાનો રોજગાર કરનારા થયા હતા. શૂદ્રો તપોધન થયા હતા અર્થાત્ શૂદ્રો છતાં તપ કરતા હતા. કેટલાક શૂદ્રો મતને ધારણ કરીને અને કેટલાક મિથ્યા મતને ધારણ કરીને વેદનું અધ્યયન કરતા હતા<sup>૧૯-૨૦</sup>. શિષ્ય ગુરૂની સેવા કરતો નહોતો. કોઈ ગુરૂ શિષ્યનો મિત્ર થતો હતો. વિવાહાદિ પ્રસ્તુત થઈ રહ્યા પછી શ્રમિત થયેલાં હોય તેવા વૃદ્ધ પિતા અને વૃદ્ધ માતા ઘરમાં સ્વામિત્વ (અધિકાર) વિનાનાં થઈને પુત્રોની પાસે અન્ન માગતાં હતાં<sup>૨૧</sup>. તે દાનવોમાં જેઓ વેદને જાણનારા, જ્ઞાની અને ગંભીરાઈમાં સમુદ્ર સરખા હતા<sup>૨૨</sup>. તેઓ ખેતી-આદિ કર્મ કરવામાં આસક્ત થયા તથા જેઓ મૂર્ખ હતા તેઓ શ્રાદ્ધને જમતા હતા. જેઓએ પોતાના પુત્રો-શિષ્યોને ગુરૂઓને ઘેર અધ્યયન કરવાને મોકલ્યા ન હોય તેઓના ઘેર જઈને ગુરૂઓ સુખ પ્રશ્ન પૂછતા હતા તથા તેઓને પોતાની શાળામાં મોકલવાની ક્રિયા કરતા હતા. વહુ, સાસુ અને સસરા બેઠાં હોય, તેમના આગળ ઉભી રહીને ઘરના માણસોને શિખામણ દેતી હતી, પોતાના સ્વામીને પણ શિખામણ દેતી હતી અને પોતાની પાસે બોલાવીને વાત કહેતી હતી. પિતા પ્રયત્નથી પણ પોતાના પુત્રનું મન રાખતો હતો અથવા ક્રોધના આવેશથી તેઓને વિભાગ આપીને બૂદ્ધા કરતો હતો અને પોતે દુઃખથી નિવાસમાં રહેતો હતો. અગ્નિમાં બળી જવાથી અથવા ચોર કે, રાજાઓએ હરણ કરવાથી ધનને નાશ પામેલું જોઈને મિત્ર અથવા અન્ય કે, જેઓની તેણે સંભાવના કરી હોય તેવા પુરૂષો પણ દ્રેષથી હસતા હતા. તેઓ કૃતક, નાસ્તિક, પાપી અને ગુરૂની સ્ત્રી ઉપર ક્રુદ્ધિ રાખનારા થયા



હતા. તેઓ અલક્ષ્યતું લક્ષણ કરવામાં પ્રીતિવાળા, મર્યાદારહિત અને નષ્ટ તેજવાળા થયા હતા. તેઓ કાળ બદલાતાં એવા એવા અનાચાર કરવા લાગ્યા હતા<sup>૭૫-૮૦</sup>. માટે હું હવે દાન-વોમાં રહીશ નહિ. એવી મહારી ખુદ્ધિ છે. હે ઇન્દ્ર ! એ માટે મને સ્વયમેવ પ્રાપ્ત થયેલી જોઇને મહાડું અલિનંદન કર<sup>૮૧</sup>. હે દેવેશ્વર ! તું મહાડું પૂજન કરીશ એટલે ખીખા દેવતાઓ મને અચેત્તર કરશે. જ્યાં હું જઈશ ત્યાં મહારા સરખી તેજસ્વી, મહારા જેવા યુજોવાળી અને મહારા વિષે જેમણે પોતાને અર્પણ કરેલી છે એવી સાત દેવીઓ તથા આઠમી “જ્યા” નામની દેવી આવીને નિવાસ કરશે. એ સાતનાં નામ આ પ્રમાણે છે:-શ્રદ્ધા, ધૃતિ, આશા, ક્ષાંતિ, વિજિતિ, સન્નતિ, ક્ષમા<sup>૮૨, ૮૩</sup>. હે ઇન્દ્ર ! એ સર્વમાં સર્વથી મુખ્ય “વૃત્તિ” નામની આઠમી છે. તે દેવીઓ અને હું, અસુરોનો ત્યાગ કરીને તમારા (દેવતાઓના) દેશમાં આવી છીએ<sup>૮૪</sup>. દેવતાઓનો અંતરાત્મા ધર્મનિષ્ઠ છે માટે અમે દેવતાઓમાં નિવાસ કરીશું. એ પ્રમાણે દેવીનું વચન સાંભળીને દેવર્ષિ નારદ તથા વૃત્રાસુરને હણ-નાર ઇન્દ્ર તેને પ્રસન્ન કરવાના અર્થે અલિનંદન આપવા લાગ્યા પછી, સુગંધયુક્ત, સુખકર સ્પર્શવાળો અને સર્વ ઇન્દ્રિયોને સુખ ઉપજાવનાર એવો અગ્નિનો મિત્ર પવન દેવતાઓના માર્ગમાં વાવા લાગ્યો. તે સમયે લક્ષ્મીસહિત બેઠેલા ઇન્દ્રને જોવા માટે પવિત્ર અને ઇષ્ટ એવા સ્થળમાં દેવતાઓ આવેલા હતા<sup>૮૫-૮૮</sup>. પછી સહસ્ર નેત્રવાળો તથા દેવતાઓનો સ્વામી ઇન્દ્ર, સ્ત્રીઓની સાથે તથા મહર્ષિ અને મિત્ર એવા નારદની સાથે અશ્વયુક્ત સ્થળમાં બેસીને સત્કારયુક્ત દેવની સભામાં ગયો<sup>૮૯</sup>. પછી વળતે ધારણ કરનારા ઇન્દ્રના તથા લક્ષ્મીદેવીના મનોગત ભાવને જાણીને, જેનું પોરૂપ દેવતાઓએ જાણેલું છે એવા નારદે, તે વખતે “મહર્ષિયોસહિત શિવ આવ્યા છે” એમ લક્ષ્મીને કહ્યું<sup>૯૦</sup>. તે સમયે પિતામહ બ્રહ્માદેવના સ્થાનમાં તેજોમય અંતરિક્ષમાંથી અમૃતની વૃષ્ટિ થઈ. બળવ્યા વિના હુંદુલિ વાગવા લાગ્યાં તથા દિશાઓ નિર્ભળ થઈને પ્રકાશવા લાગી<sup>૯૧</sup>. તે સમયે મેઘ પણ ઋતુ પ્રમાણે અનાજ તથા વનસ્પતિ આદિમાં વૃષ્ટિ કરવા લાગ્યો, કોઈ પણ ધર્મના માર્ગથી ચલાયમાન ન થવા લાગ્યું, પૃથ્વી પણ અનેક રત્નની ખાણોથી અલંકૃત થવા લાગી અને દેવતાઓના નિવાસ સ્થાનમાં સુંદર ધ્વનિયુક્ત જયનાં વાણિત્ર વાગવા લાગ્યાં<sup>૯૨</sup>. મનુષ્યો પણ પુણ્ય કરનારાઓના માર્ગમાં રહેનારા-પુણ્ય કરનારા તથા સ્વતંત્ર અંતઃકરણવાળા થઈને યજ્ઞાદિ ક્રિયાઓ કરવામાં શોભવા લાગ્યા. મનુષ્ય, દેવ, કિન્નર, યક્ષ અને રાક્ષસ, એ સર્વ પ્રસન્ન મનવાળા તથા સમૃદ્ધિવાળા થયા<sup>૯૩</sup>. પવનથી કંપિત થયેલા વૃક્ષથી પણ અકાળે પુષ્પ પડતાં નહોતાં; તો ક્ષણ તો શાનુંજ પડે ? ગાયો દૂધ આદિ રસને આપનારી તથા કામદુધાઓ થઈ હતી અને કોઈના મુખમાંથી કઠોર વાણી નીકળતી નહોતી<sup>૯૪</sup>. એ રીતે જે પુરૂષો સર્વ કામને આપનારા ઇન્દ્રાદિ દેવોએ કરેલી આ લક્ષ્મીની પૂજનો પાઠ બ્રાહ્મણની સભામાં રહીને કરશે તેઓના મનોરથ સફળ થશે તથા તેઓ લક્ષ્મીને પામશે<sup>૯૫</sup>. હે કૌરવશ્રેષ્ઠ ! તે મને જે પૂછ્યું હતું, તે ઉદ્ય અને પરાભવનું સર્વોત્તમ નિર્દર્શન મેં તને સઘળું કહી સંભળાવ્યું છે. હવે ત્યારે તત્ત્વની પરીક્ષા કરીને તેને જાણવું યોગ્ય છે<sup>૯૬</sup>.

॥ त्वया कुरुणां वर यत्प्रचोदितं भवाभवस्येह परं निदर्शनम् ॥

॥ तदद्य सर्वं परिकीर्तितं मया परीक्ष्य तत्त्वं परिगंतुमर्हसि ॥ ९६ ॥

इति श्रीमहा० शां० मो० पू० श्रीवासवसंवादे नाम गु० भा० पंचपंचाशत्तमोऽध्यायः ॥१५॥

## અધ્યાય ૫૬ મો—જૈગીષવ્ય અને અસિત મુનિનો સંવાદ.

યુધિષ્ઠિર ઉવાચ ॥ કિં શીલઃ કિં સમાચારઃ કિં વિચઃ કિં પરાક્રમઃ ॥

॥ પ્રાપ્નોતિ બ્રહ્મણઃ સ્થાનં ચત્વરં પ્રકૃતેર્ધ્રુવમ્ ॥ ૧ ॥

યુધિષ્ઠિર કહે છે કે:—બ્રહ્મનું સ્થાન કે, જે પ્રકૃતિથી પર અને નિશ્ચય છે તેને કેવા શીળવાળો, કેવા આચારવાળો, કેવી વિદ્યાવાળો અને કેવા પરાક્રમવાળો પુરૂષ પામે છે ? તે કહો<sup>૧</sup>. ભીષ્મ કહે છે કે,—જે પુરૂષ મોક્ષધર્મમાં નિયમવાળો, થોડું ભોજન કરનારો અને જીતેન્દ્રિય હોય તે પ્રકૃતિથી પર એવા બ્રહ્મના સ્થાનને પામે છે<sup>૨</sup>. હે ભારત ! આ સ્થળમાં પણ જૈગીષવ્ય અને અસિતના સંવાદરૂપ પુરાતન ઇતિહાસનું દષ્ટાંત કહું છું<sup>૩</sup>. એક સમયે મહા જ્ઞાનવાળા, ધર્મના તત્વને બાણનારા તથા ક્રોધ અને હર્ષરહિત એવા જૈગીષવ્ય મુનિને અસિત નામવાળા દેવલે\* પુછ્યું<sup>૪</sup>. દેવલ કહે છે કે:—હે જૈગીષવ્ય ! તમને કોઈ પ્રભુામ કરે તો તમે પ્રસન્ન થતા નથી અને કોઈ નિંદા કરે તો કોપ પામતા નથી માટે તે તમારી બુદ્ધિ કેવી છે ? એવી બુદ્ધિ તમને ક્યાંથી ઉત્પન્ન થઈ ? અને તે બુદ્ધિ રાખવામાં તમારો શો હેતુ છે ? તે કહો<sup>૫</sup>. ભીષ્મ કહે છે કે:—એ પ્રમાણે દેવલના પૂછવાથી તે મહાતપસ્વી મુનિએ સંદેહરહિત પુષ્કળ અર્થયુક્ત પદવાળું અને પવિત્ર મહા વાક્ય આ પ્રમાણે કહ્યું<sup>૬</sup>. જૈગીષવ્ય કહે છે કે:—હે ઋષિશ્રેષ્ઠ ! જે સર્વોત્તમ ગતિ છે, જે સર્વથી છેલ્લી સીમા છે અને જે પુણ્ય કર્મવાળા પુરૂષોની શાંતિ છે, તે મોટી શાંતિ વિષે હું તને કહીશ<sup>૭</sup>. હે દેવલ ! તે શાંતિવાળા મનુષ્યો નિંદા કરનારા પુરૂષો પ્રત્યે સમાન બુદ્ધિ રાખે છે. જે પ્રતિજ્ઞા કરી હોય તથા પોતે જે શુભકર્મ કર્યું હોય તેને શુભ રાખે છે<sup>૮</sup>. તેઓને કોઈ અહિત વચન કહે તો તેઓ તેના પ્રત્યે અહિત કે, હિત બોલતા નથી. તે બુદ્ધિવાળા પુરૂષો પોતાને મારવા આવેલા પુરૂષને મારવાની ઈચ્છા કરતા નથી<sup>૯</sup>. તેઓ અપ્રાપ્ત વસ્તુનો શોચ કરતા નથી પણ જે સમયે જે પ્રાપ્ત થયું હોય તેજ તેઓ કરે છે. તેઓ જે વસ્તુ થઈ ગઈ તેનો શોચ કરતા નથી તથા ભવિષ્યકાળના માટે પ્રતિજ્ઞા પણ કરતા નથી<sup>૧૦</sup>. હે દેવલ ! કોઈ કામથી કોઈ અર્થનું પૂજન કરવાનું તેઓને પ્રાપ્ત થાય તો, શક્તિમાન અને વ્રતવાળા તેઓ પોતાની સમૃદ્ધિ પ્રમાણે તેનું પૂજન કરે છે<sup>૧૧</sup>. તેઓની વિદ્યા પરિપક્વ હોય છે, તેઓ મોટા બુદ્ધિમાન હોય છે અને તેઓએ ઇન્દ્રિયો તથા ક્રોધને જીત્યા હોય છે. તેઓ મન, કર્મ કે, વચનવડે કોઈ સ્થળમાં કોઈનો અપરાધ કરતા નથી<sup>૧૨</sup>. તેઓ ઇર્ષ્યારહિત થઈને અન્યોઅન્યની હિંસા કોઈ પણ સમયે કરતા નથી. તે ધીર પુરૂષો પારકી સમૃદ્ધિને જોઈને કોઈ વખત પરિતાપ પામતા નથી<sup>૧૩</sup>. તેઓ કોઈ વખત બીજાની નિંદા કે, અત્યંત પ્રશંસા કરતા નથી, તેઓ નિંદા અને પ્રશંસાવડે વિકાર પામતા નથી<sup>૧૪</sup>. તેઓ સર્વ પ્રાણીઓના હિતમાં આસક્ત હોય છે, કોઈના ઉપર ક્રોધ કરતા નથી, હર્ષ પામતા નથી કે, અપરાધ પણ કરતા નથી<sup>૧૫</sup>, તેઓએ પોતાના હૃદયની અંધિને છોડી નાખેલી હોય છે, તેઓ પોતાની ઈચ્છામાં આવે ત્યાં ફરતા ફરે છે, તેઓના કોઈ બાંધવો હોતા નથી પરંતુ તેઓ કોઈના બાંધવ નથી હોતા એમ નહિ<sup>૧૬</sup>. તેઓના કોઈ શત્રુઓ હોતા નથી અને તેઓ પણ કોઈના શત્રુ હોતા નથી. જે પુરૂષો નિરંતર એ પ્રમાણે વર્તે છે તેઓ સર્વ કાળ સુખવડે જીવે છે<sup>૧૭</sup>. હે દ્વિજશ્રેષ્ઠ ! જેઓ ધર્મ પ્રમાણે પોતાનું વર્તન કરે છે તેઓ સુખી થાય છે. પણ જેઓ ધર્મના માર્ગથી બદલ થાય છે તેઓ હર્ષને પામે છે અને ઉદ્વેગને પણ પામે છે<sup>૧૮</sup>. હું પણ તે માર્ગમાં સ્થિતિ કરીને રહ્યો.

\* “અસિત” અને “દેવલ” એ બંને નામ એકજ વ્યક્તિનાં છે.

હું માટે હું કેની અને કયે પ્રકારે અસૂચા કરું? તેમજ મ્હારી કોઈ નિંદા કરે કે, સ્તુતિ કરે તોપણ હું કયા હેતુવડે હર્ષ પામું<sup>૧૦</sup>. મનુષ્યો જેની પાસેથી જે ઇચ્છે છે તેની પાસેથી તે પામે, પણ નિંદા કે, પ્રશંસાવડે મ્હારે તો હાસ-વૃદ્ધિ (વધારો-ઘટાડો) કાંઈ થવાનો નથી<sup>૧૧</sup>. જે તત્વને જાણનારો હોય તેણે અપમાન પામીને તે (અપમાન)થી અમૃતની પેઠે તૃપ્ત રહેવું અને જેમ ઝેરથી ઉદ્દેગ થાય છે, તેમ માનથી ઉદ્દેગ પામીને તે (માન)થી દૂર રહેવું<sup>૧૨</sup>. જે પુરૂષનું અપમાન થાય છે તે આ લોકમાં તથા પરલોકમાં નિર્ભય થઈને સુખવડે સૂએ છે તથા તે સર્વ દોષથી મુક્ત થાય છે. પણ જે અપમાન કરે છે તે સમજીને પશ્ચાત્તાપને પામે છે<sup>૧૩</sup>. પરમગતિની ઇચ્છા કરનારા અને બુદ્ધિવાળા પુરૂષો આ વ્રતને શ્રદ્ધા કરીને સુખને પામે છે<sup>૧૪</sup>. જીતેન્દ્રિય પુરૂષ સર્વ સ્થાનમાંથી સર્વ યજ્ઞોના ફળનું શ્રદ્ધા કરીને પ્રકૃતિથી પર બ્રહ્માના સ્થાનને પામે છે<sup>૧૫</sup>. એવી રીતે જેને પરમ ગતિ પ્રાપ્ત થઈ છે તેના પદને દેવો, ગંધર્વો, પિશાચો કે, રાક્ષસો પણ અનુસરી શકતા નથી-પામતા નથી<sup>૧૬</sup>.

॥ નાસ્ય દેવા ન ગંધર્વા ન પિશાચા ન રાક્ષસાઃ । પદમન્ત્રવરોહન્તિ પ્રાપ્તસ્ય પરમાં ગતિમ્ ॥૨૫॥

इति श्रीमहा० शां० मो० गु० मा० जैगीवव्यासिनसंवादे षट्पंचाशत्तमोऽध्यायः ॥ ५६ ॥

અધ્યાય ૫૭ મો-વાસુદેવ અને ઉગ્રસેનનો સંવાદ.

યુધિષ્ઠિર ઉવાચ ॥ પ્રિયઃ સર્વસ્ય લોકસ્ય સર્વસત્ત્વામિનંદિતા ॥

॥ ગુણૈઃ સર્વેરુપેતશ્ચ કોન્વસ્તિ ભુવિ માનવઃ ॥ ૧ ॥

યુધિષ્ઠિર કહે છે કે:-આ પૃથ્વીમાં સર્વ પ્રાણીઓનું અભિનંદન કરનાર, સર્વ લોકને પ્રિય અને સર્વ ગુણોવડે યુક્ત એવો મનુષ્ય કોણ છે? ૧. બીજા કહે છે કે:-હે ભરતશ્રેષ્ઠ! તે 'પૂછ્યું' તે હું તને નારદના સંબંધમાં ઉગ્રસેન અને વાસુદેવનો સંવાદ થયો હતો તે કહું છું<sup>૨</sup>. ઉગ્રસેન કહે છે કે:-લોકો નારદના ગુણનું કથન કરવાની ઇચ્છા રાખે છે માટે તે "ગુણવાળો છે" એમ હું માનું છું; માટે નારદમાં એવા કયા ગુણ છે? તે મને કહો કેમ કે, હું તમને પૂછું છું<sup>૩</sup>. વાસુદેવ કહે છે કે,-હે કુકુર દેશના અધિપતિ! હે નરાધિપ! નારદના જે ગુણોને હું સારા માનું છું તે હું તમને સંક્ષેપમાં કહું છું તે સાંભળો<sup>૪</sup>. નારદને પોતાના ઉત્તમ આચરણ માટે અહંકાર નથી કે, જે તેના દેહને પરિતાપ ઉત્પન્ન કરે, તેમજ જેવું વેદમાં કહ્યું છે તેવુંજ તેનું આચરણ છે અને તેવુંજ તેનું અધ્યયન છે માટે નારદ સર્વત્ર પૂજાય છે<sup>૫</sup>. અપ્રીતિ, ક્રોધ અને ચપળતા એ અવગુણો સંબંધી ભય નારદને નથી કેમ કે તે અવગુણો તેનામાં છે નહિ; વળી તે દીર્ઘસૂત્રી નથી તથા શૂરો છે માટે સર્વત્ર પૂજાય છે<sup>૬</sup>. નારદની પાસે બેસીને તેનું ઉપાસન કરવું યોગ્ય છે કેમ કે, કામથી કે, લોભથી તેના વચનમાં વિપરીતપણું ઉપજતું નથી માટે તે સર્વત્ર પૂજાય છે<sup>૭</sup>. તે અધ્યાત્મ શાસ્ત્રના વિધિ તથા તેના તત્વને જાણે છે. તે ક્ષમાશીલ, શક્તિમાન અને જીતેન્દ્રિય છે, તેમજ સરળ અને સત્યવાદી છે, માટે તે સર્વત્ર પૂજાય છે<sup>૮</sup>. તે તેજવડે, યશવડે, બુદ્ધિવડે, જ્ઞાનવડે, વિનયવડે, જન્મવડે અને તપવડે વૃદ્ધ છે, માટે તે સર્વત્ર પૂજાય છે<sup>૯</sup>. તે ઉત્તમ શીલવાળો, નિરંતર સુખથી શયન કરનારો, સાફ લોજન કરનારો (નિયમિતાદિ ગુણવાળું), સારા આદરવાળો, પવિત્ર, સાફ વચન બોલનારો અને ઈર્ષ્યા વિનાનો છે, માટે તે સર્વત્ર પૂજાય છે<sup>૧૦</sup>. તે બીજાનું કલ્યાણ કરવામાં યત્નવાળો છે, તેનામાં પાપ નથી અને તે બીજાનો અનર્થ જોઈને પ્રસન્ન થતો નથી, માટે તે સર્વત્ર પૂજાય છે<sup>૧૧</sup>. વેદ, સ્તુતિઓ અને આજ્ઞાઓમાંથી તે અર્થને

શોધી કાઢે છે-જાણે છે, તેમજ તે સહનશીલ તથા અવજ્ઞા પામે એવો નથી, માટે તે સર્વત્ર પૂજ્યલો છે<sup>૧૨</sup>. તે સર્વત્ર સમભાવ રાખે છે માટે કોઇને પ્રિય નથી તેમ કોઈ પ્રકારે કોઇને અપ્રિય પણ નથી, વળી મનને અનુકૂળ આવે તેવું બોલનારો છે, માટે તે સર્વત્ર પૂજ્યલો છે<sup>૧૩</sup>. તે બહુશ્રુત અને વિચિત્ર કથાઓને જાણનારો, પંડિત, લાલચુ નહિ એવો, શઠતા વિનાનો, દીનતારહિત, કોપરહિત અને લોભરહિત છે, માટે તે સર્વત્ર પૂજ્યલો છે<sup>૧૪</sup>. કોઈ પદાર્થ માટે, ધન માટે કે, કામ માટે તેણે કોઈ વખત પૂર્વે પણ કળયો કર્યો નથી તથા તેના દોષ ઉચ્છિન્ન થયેલા છે માટે તે સર્વત્ર પૂજ્યલો છે<sup>૧૫</sup>. તે દૃઢભક્તિવાળો, અનિદિત અંતઃકરણ-વાળો, વેદને જાણનારો, સૌજન્યવાળો અને મોહરૂપી દોષરહિત છે માટે તે સર્વત્ર પૂજ્યલો છે<sup>૧૬</sup>. તે સર્વ સંગથી રહિત છે છતાં આસક્ત હોય તેવો જણાય છે, તેને બહુ મોટા સંશય નથી તથા તે બોલવામાં હોશીઆર છે માટે તે સર્વત્ર પૂજ્ય છે<sup>૧૭</sup>. તે કામના અર્થે ચિંત્વન કરતો નથી, કોઈ વખત પોતાની પ્રશંસા કરતો નથી, કોઈ વખત ખીજની ઈર્ષ્યા કરતો નથી તથા તેનાં વચન કોમળ છે માટે તે સર્વત્ર પૂજ્ય છે<sup>૧૮</sup>. તે લોકોનાં અનેક પ્રકારનાં ચિત્તને જીએ છે ખરો, પણ તેની નિંદા કરતો નથી, વળી તે સંસર્ગ વિદ્યામાં કુશળ છે માટે તે સર્વત્ર પૂજ્ય છે<sup>૧૯</sup>. તે કોઈ પ્રકારનું દુઃખ-સુખ પ્રાપ્ત થાય પણ તેની દૃષ્ટિ કરતો નથી, પોતાની નીતિવડે જીવન ચલાવે છે, પોતાના સમયને મિથ્યા જવા દેતો નથી અને તેણે પોતાના મનને વશમાં રાખેલું છે માટે તે સર્વત્ર પૂજ્ય છે<sup>૨૦</sup>. તેણે શ્રમ કરેલો છે, તેણે દૃઢજ્ઞાન પ્રાપ્ત કર્યું છે, તે સમાધિથી તૃપ્ત થતો નથી, નિરંતર ઉદ્યોગી છે તથા સર્વદા સાવધ રહે છે, માટે તે સર્વત્ર પૂજ્ય છે<sup>૨૧</sup>. તેને ખીજે કોઈ કલ્યાણના માર્ગે ચોળે છે ત્યારે તે લજ્જા પામતો નથી પણ તે માર્ગમાં યુક્ત થાય છે તથા ખીજની ગુણ વાતને ઉઘાડી કરતો નથી, માટે તે સર્વત્ર પૂજ્ય છે<sup>૨૨</sup>. તે દ્રવ્યનો લાભ થાય તેથી હર્ષ પામતો નથી તથા લાભ થાય નહિ તેથી વ્યથિત થતો નથી, તેની બુદ્ધિ સ્થિર છે અને તે કોઈ વસ્તુમાં આસક્ત નથી, માટે તે સર્વત્ર પૂજ્ય છે<sup>૨૩</sup>. તે સર્વ ગુણથી સંપન્ન, દક્ષ, પવિત્ર, નિર્વિકારી, કાળને જાણનાર તથા પ્રિયને જાણનાર છે, માટે તેને કોણ પ્રિય નહિ કરે ? અર્થાત્ સર્વ કોઈ તેનું પ્રિય કરશે<sup>૨૪</sup>.

॥ તં સર્વગુણસંપન્નં દક્ષં શુચિમનામયમ્ । કાલજ્ઞં ચ પ્રિયજ્ઞં ચ કઃ પ્રિયં ન કરિષ્યતિ ॥ ૨૪ ॥

इति श्रीमहा० शां० मो० पू० गु० भा० वासुदेवोपनिषत्संवादी नाम सप्तपंचाशत्तमोऽध्यायः॥५७॥

અધ્યાય ૫૮ મો-શુકદેવના પ્રશ્નનો વ્યાસે આપેલો ઉત્તર.

યુધિષ્ઠિર ઉવાચ ॥ આશંતં સર્વભૂતાનાં જ્ઞાતુમિચ્છામિ કૌરવ ॥

॥ ધ્યાનં કર્મ ચ કાલં ચ તથૈવાયુર્યુગે યુગે ॥ ૧ ॥

યુધિષ્ઠિર કહે છે કે:—હે કૌરવ ! સર્વ પ્રાણીઓનો આદિ અને અંત તથા ધ્યાન, કર્મ, કાળ અને પ્રત્યેક યુગમાં આયુષ્ય, એ સર્વ હું જાણવાને ઇચ્છું છું<sup>૧</sup>. વળી સમગ્ર લોકોનું તત્ત્વ તથા પ્રાણીઓની ઉત્પત્તિ અને લયને પણ જાણવાને ઇચ્છું છું. પાંચભૂતથી ઉત્પન્ન થયેલા પ્રાણીઓની સૃષ્ટિ (ઉત્પત્તિ) અને લય બ્રહ્મમાંથીજ થાય છે કે, ખોજ કશામાંથી થાય છે ? એ ક્યાંથી થાય છે ? સત્પુરૂષોમાં શ્રેષ્ઠ એવા હે ભીષ્મ ! જો તમે અમારા ઉપર કરુણાજ રાખો છો તો એ મહારા પ્રશ્નના ઉત્તર કૃપા કરીને કહો<sup>૨</sup>. પૂર્વે તમે મને બૃશ્વરપિયે ભારદ્વાજ બ્રાહ્મણને કહેલી પવિત્ર કથા કહી હતી તે સાંભળીને મહારી બુદ્ધિ ઉત્તમ

થયેલી છે. મહારી બુદ્ધિ ઉત્તમ ધર્મવાળી અને અદૌકિક સ્વરૂપમાં સ્થિતિવાળી થયેલી છે માટે પૂર્વે તમે સંક્ષેપમાં કહેલી કથાને વિસ્તારથી જાણવાના હેતુથી હું તમને પૂછું છું; તો તમારે મને કહેવું યોગ્ય છે. ભીષ્મ કહે છે કે:-આ સંબંધમાં વ્યાસ મુનિએ પોતાના પુત્રે કરેલા પ્રશ્નથી તેને જે કહ્યું હતું તેનો પુરાતન ઇતિહાસ હું તને કહું છું<sup>૧</sup>. વ્યાસના પુત્ર શુક મુનિએ છ અંગ\* અને ઉપનિષદસહિત સમગ્ર વેદનું અધ્યયન કર્યું તથા ધર્મના વ્યાખ્યાનમાં ઉપયોગી એવાં પદ્ધર્શનનું જ્ઞાન પ્રાપ્ત કરીને નૈષ્ઠિક કર્મ આચરવાની ઇચ્છા કરી. તથા તે પછી દ્વૈપાયન વ્યાસમુનિ કે, જેના ધર્મ અને અર્થ સંબંધી સમગ્ર સંશય છિન્ન થયેલા છે, તેને શુક મુનિએ આ સંદેહ નિવેદન કર્યો. શ્રીશુક કહે છે કે:-આ સકળ પ્રાણીના સમુદાયનો કર્તા કોણ છે? વળી કાળના જ્ઞાનવડે જેની સ્થિતિ કહેલી છે તે ઇશ્વર કોણ છે? અર્થાત્ ઇશ્વર અવિદ્યાવડે જીવ ભાવને પાત્રીને કયા ધર્મથી કેવા ભાવને ભોગવે છે? તથા પ્રાણીજીવનું કૃત્ય શું છે? તે મને કહો. ભીષ્મ કહે છે કે:-સર્વજ્ઞ, જ્ઞાની અને સર્વ ધર્મને જાણનારા વ્યાસ મુનિએ પુત્રનો એવો પ્રશ્ન સાંભળીને તેને ભૂત અને ભવિષ્યસહિત સર્વ જ્ઞાન કહ્યું. વ્યાસ કહે છે કે:-જ્યારે કાંઈ નહોતું ત્યારે આદિ અને અંત વિનાનું, જન્મરહિત, જરા (પરિણામ-વિકાર) રહિત, નિશ્ચળ અથવા સ્થિર, અવિનાશી, જેનો તર્ક કરી શકાય નહિ એવું અને જે જાણવામાં ન આવે એવું બ્રહ્મ હતું. કોઈ કહેશે કે, જેનો તર્ક થઈ શકતો નથી તથા જે જાણવામાં આવતું નથી તે “છે” એમ શા ઉપરથી જાણવું? તેનો ખુલાસો એવો છે કે, જેમ મનુષ્ય દર્પણદ્વારા પોતાના મુખને જોઈ શકે છે, તેમ પરમાત્માને પણ બુદ્ધિરૂપી દર્પણમાં પ્રતિબિંબિત થયેલો જ જોઈ શકાય છે અને તેથી તથા વ્યતિરેકના પ્રકારથી આત્માને જાણી શકાય છે<sup>૧</sup>. ઇશ્વરનું કાળરૂપે પ્રતિપાદન કરેલું છે તેમાં એમ સમજવાનું છે કે, કાળનું કાંઈ સ્વરૂપ કહી શકાતું નથી કે, તે જાણવામાં આવતું નથી માટે અવ્યક્ત છે, તથાપિ કળા, કાષ્ઠા, નિમેષ આદિ અવયવો કે, જે મનવડે કંઈપણ છે તેથી કાળ વ્યક્ત થાય છે, તેમ ઇશ્વર પણ અવ્યક્ત છતાં મનના કંઈપણ ભાવવડે વ્યક્ત થાય છે. (કાળ કેવી રીતે વ્યક્ત થાય છે તે કહી બતાવે છે કે) નેત્ર મીચીને ઉઘાડતાં જેટલી વાર લાગે તેને “નિમેષ” કહે છે. પંદર નિમેષની એક કાષ્ઠા થાય છે. ત્રીસ કાષ્ઠાની એક કળા થાય છે અને ત્રીસ કળા તથા એક કળાનો એક દશાંશ મળીને એક મુહૂર્ત થાય છે<sup>૨</sup>. ત્રીશ મુહૂર્તનો એક દિવસ-રાત્રિ થાય છે, એવી સંખ્યા મુનિઓએ બાંધેલી છે. ત્રીશ રાત્રિ દિવસનો એક માસ થાય છે તથા બાર માસનો એક સંવત્સર થાય છે<sup>૩</sup>. એક સંવત્સરમાં બે અયન

\* વેદનાં છ અંગ જેવાં કે, હંદ, કંડપ, જ્યોતિષ, નિરૂક્ત, શિક્ષા અને વ્યાકરણ, આ છ અંગોનું વર્ણન પાણિનીય શિક્ષામાં આ પ્રમાણે છે.

**હંદઃ પાદૌ તુ વેદસ્ય હસ્તૌ કલ્પોઽથ પઠ્યતે । જ્યોતિષામયનં ચત્તુર્નિરૂક્તં ભોત્રમુ-  
ચ્યતે ॥ શિક્ષા દ્વાણં તુ વેદસ્ય મુખં વ્યાકરણં સ્મૃતમ્ ।**

હંદ વેદના ચરણ છે, કંડપ હાથ છે, જ્યોતિષ ચત્તુરથાને છે, નિરૂક્ત કર્ણ છે, શિક્ષા નાસિકા છે અને વ્યાકરણ મુખ છે.

**સંશોધક.**

+ છ દર્શન-છ શાસ્ત્ર જેવાં કે, ન્યાય, વૈશેષિકન્યાય, પૂર્વમીમાંસા, ઉત્તરમીમાંસા, યોગ અને સાંખ્ય જ્ઞાતમપ્રણીત ન્યાયશાસ્ત્રમાં સોળ પદાર્થોનું વર્ણન છે, કણાદપ્રણીત વૈશેષિક ન્યાયશાસ્ત્રમાં સપ્ત પદાર્થોનું વર્ણન છે, જૈમિનિપ્રણીત પૂર્વમીમાંસામાં કર્મકાંડનું વર્ણન છે, વ્યાસપ્રણીત ઉત્તરમીમાંસામાં વેદાંતવિષયક જીવ-બ્રહ્મનું વર્ણન છે, પતંજલિપ્રણીત યોગશાસ્ત્રમાં યમ-નિયમાદિ અષ્ટાંગ યોગ સાધનનું વર્ણન છે અને કપિલપ્રણીત સાંખ્યશાસ્ત્રમાં તત્ત્વોનું વર્ણન અને પ્રકૃતિ-પુરુષનું વિવેચન છે. આ છ શાસ્ત્રો છે અને વેદનાં “ઉપાંગ” કહે છે.

**સંશોધક.**



હોય છે. કાળની ગણના જાણનારા પુરૂષો તેમાંના એકને “ઉત્તરાયન” અને બીજાને “દક્ષિણાયન” કહે છે<sup>૧૪</sup>. મનુષ્યલોકમાં સૂર્ય રાત્રિ અને દિવસના વિભાગ કરે છે. પ્રાણી માત્રને રાત્રિ નિદ્રા કરવાને માટે નિર્માણ કરી છે અને દિવસ કર્મ કરવા માટે નિર્માણ કર્યો છે<sup>૧૫</sup>. એક માસ એ પિતૃઓનો રાત્રિ-દિવસ છે, તેમાંથી શુક્લપક્ષ (એક પખવાડીયું) પિતૃઓનો દિવસ છે તેમાં તેઓ કર્મની ચેષ્ટા કરે છે તથા કૃષ્ણપક્ષ (એક-બીજું પખવાડીયું) રાત્રિ છે તેમાં તેઓ નિદ્રા કરે છે<sup>૧૬</sup>. મનુષ્યોનું એક વર્ષ એ દેવતાઓનો રાત્રિ-દિવસ છે; તેમાં રાત્રિ તથા દિવસનો વિભાગ આ પ્રમાણે છે:-ઉત્તરાયન દેવનો દિવસ છે અને દક્ષિણાયન દેવની રાત્રિ છે<sup>૧૭</sup>. જીવ લોકના રાત્રિ-દિવસ જે પૂર્વે કહેલા છે તેજ પ્રમાણે, તેનાં વર્ષની ગણના કદા પછી હું બ્રહ્માના રાત્રિ-દિવસ કહીશ. અર્થાત્ જીવનાં રાત્રિ-દિવસના પ્રમાણથી બ્રહ્માના રાત્રિ-દિવસનું પ્રમાણ બતાવીશ તથા તેજ પ્રમાણે સત્યયુગ, ત્રેતાયુગ, દ્વાપરયુગ અને કળિયુગ, એ ચારે યુગોનાં જૂદાં જૂદાં વર્ષ પણ કહીશ<sup>૧૮, ૧૯</sup>. દેવનાં ચાર હજાર વર્ષનો “કૃતયુગ” કહેવાય છે તથા ચારસો વર્ષનો સંધિકાળ અને તેટલાજ વરસનો સંધ્યાંશ એટલે ચારસો વરસનું જે યુગ વચ્ચેનું અંતર ગણાય છે<sup>૨૦</sup>. કૃતયુગ પછીના બીજા યુગોમાં યુગ-કાળ, સંધ્યાકાળ અને સંધ્યાંશકાળ ચોથે ચોથે ભાગે ઘટતો જાય છે. (એટલે ત્રેતાયુગનું પ્રમાણ ત્રણ હજાર વરસનું, તેની ત્રણસો વરસની સંધ્યા અને ત્રણસો વરસનો સંધ્યાંશ-કાળ જાણવો; દ્વાપર યુગનું પ્રમાણ બે હજાર વર્ષનું, તેની બસો વરસની સંધ્યા અને બસો વરસનો સંધ્યાંશ જાણવો તથા કળિયુગનું પ્રમાણ એક હજાર વર્ષનું, તેની સો વરસની સંધ્યા અને સો વરસનો સંધ્યાંશ જાણવો. એ પ્રમાણે દેવનાં બાર હજાર વરસ થવાથી એક ચોકડી અથવા ચારયુગનો સમૂહ થાય છે.)<sup>૨૧</sup>. એ સર્વ કાળનાં રૂપ છે અને તે સનાતન લોકને ધારણ કરે છે. હે તાત ! કાળ નામે ચતુર્યુગાત્મક એ જીવનું સ્વરૂપ આદિ અને અંતરાહિત છે તથા મનરૂપી ઉપાધિવડે ચાર પ્રકારનું ભાસે છે, તેમ છતાં પણ “તે સર્વ વિકારરહિત બ્રહ્મ છે” એમ બ્રહ્મવેત્તા મુનિયો જાણે છે<sup>૨૨</sup>. સત્યયુગમાં સઘળો ધર્મ ચતુષ્પાદ એટલે ચાર પાયાવાળો અર્થાત્ સંપૂર્ણ હતો. અધર્મવડે તેમાં કોઈ પ્રકારનો ઉપદેશ હતો નહિ અને તેવા વેદની તેમાં પ્રવૃત્તિ હતી. અર્થાત્ સત્યયુગમાં કેવળ ધર્મયુક્ત વેદની પ્રવૃત્તિ હતી<sup>૨૩</sup>. સત્યયુગ પછીના યુગોમાં અનુક્રમે ધર્મનો એક એક પાચો કમી થતો ગયો તથા તેની જગ્યાએ ચોરી, જૂઠું અને કપટ, એવા અધર્મના પાયા ઉપજતા ગયા<sup>૨૪</sup>. સત્યયુગમાં પ્રજા રોગ વિનાની હતી તથા તેમના સર્વ અર્થ સિદ્ધ થતા હતા. તે યુગની પ્રજાનું આયુષ્ય ચારસો વર્ષનું હતું. ત્રેતાયુગથી તેમાં પણ ચોથે ચોથે ભાગે ક્ષય થતો ગયો. અર્થાત્ પછીના યુગોમાં રોગ પ્રસરતા ગયા, અર્થની સિદ્ધિ પણ ન્યૂન થવા લાગી અને આયુષ્ય પણ ત્રણસો, બસો તથા સો વરસનું થયું<sup>૨૫</sup>. એજ પ્રમાણે વેદનો અભ્યાસ અથવા વેદનાં વચનોનું માહાત્મ્ય, આયુષ્ય, આશીર્વાદ અથવા કલ્યાણકારી વસ્તુ અને વેદનું ફળ એ પણ પ્રત્યેક યુગમાં ઘટતું ગયું એમ અમે સાંભળ્યું છે<sup>૨૬</sup>. સત્યયુગના ધર્મ જૂદા છે, ત્રેતાયુગના જૂદા છે, દ્વાપરના જૂદા છે અને કલિયુગમાં પણ મનુષ્યોના ધર્મ જૂદા છે. એ રીતે યુગના ઘટાડાના પ્રમાણમાં ધર્મનો પણ ઘટાડો થવાથી પ્રત્યેક યુગના ધર્મ ભિન્ન ભિન્ન થાય છે<sup>૨૭</sup>. સત્યયુગમાં તપનેજ શ્રેષ્ઠ કહેલું છે, ત્રેતાયુગમાં જ્ઞાનનેજ ઉત્તમ કહેલું છે, દ્વાપરયુગમાં યજ્ઞનેજ ઉત્તમ કહેલું છે અને કલિયુગમાં કેવળ દાનનેજ ઉત્તમ કહેલું છે<sup>૨૮</sup>. એ પ્રમાણે ચાર યુગ બાર હજાર વર્ષના થાય છે. એવા ચાર યુગ એક હજાર વખત થઈ જાય ત્યારે બ્રહ્માનો એક દિવસ થાય છે<sup>૨૯</sup>.

\* “સત્યયુગ, કૃતયુગ તથા આદિયુગ” એ નામો એકજ યુગનાં છે.

અને તેટલાજ વખત સુધીની પ્રજ્ઞાની એક રાત્રિ થાય છે. તે રાત્રિના આરંભમાં ઈશ્વર એવા પ્રજ્ઞદેવ યોગ નિદ્રાવડે સૂઈ જઈને ધ્યાન કરે છે એટલે વિશ્વનો પ્રલય થાય છે અને રાત્રિના અંતમાં જાગૃત થાય છે ત્યારે વિશ્વની ઉત્પત્તિ થાય છે<sup>૩૦</sup>. જે પુરૂષો એ પ્રમાણે એક હજાર યુગ સુધીના પ્રજ્ઞદેવના દિવસને જાણે છે અર્થાત્ પ્રજ્ઞદેવની કલ્પનાવડે ઉત્પન્ન થયેલા જગતને જાણે છે તથા જે પુરૂષ એક હજાર યુગ સુધીની પ્રજ્ઞદેવની રાત્રિને જાણે છે, અર્થાત્ પ્રજ્ઞદેવની કલ્પનાના પ્રતિસંહાર (કલ્પનાના બંધ પાડવા) ને પ્રલય જાણે છે તે અહોરાત્ર (રાત્રિ-દિવસ) અથવા ઉત્પત્તિ-પ્રલયને જાણનારા પુરૂષ કહેવાય છે<sup>૩૧</sup>. સ્વતઃ નિર્વિકાર છતાં પણ પ્રજ્ઞારૂપ જીવ રાત્રિના અંતમાં જાગૃત થયા પછી માયાવડે પોતાના રૂપને વિકારયુક્ત કરે છે. તે પ્રથમ મહાભૂત (અહંકાર) ને ઉત્પન્ન કરે છે. અહંકારથી આકાશાદિ પંચભૂતાત્મક મનને ઉત્પન્ન કરે છે. અર્થાત્ કાળ અને આકાશ આદિ સર્વ કેવળ મનનાંજ સ્વરૂપ છે અને જાગૃત તથા નિદ્રાજ સૃષ્ટિ અને પ્રલય છે<sup>૩૨</sup>.

॥ પ્રતિબુદ્ધો વિકુરુતે બ્રહ્માક્ષયં ક્ષયાક્ષયે । સૃજતે ચ મહદ્ભૂતં તસ્માદ્વ્યક્તાત્મકં મનઃ ॥૩૨॥

इति श्रीमहा० शां० मो० पू० गुकानुमंशे गु० भा० अष्टपंचाशत्तमोऽध्यायः ॥ ५८ ॥

### અધ્યાય ૫૮-મો-જગદુત્પત્તિવાર્ણન.

વ્યાસ ઉવાચ ॥ બ્રહ્મતેજોમયં શુકં યસ્ય સર્વમિદં જગન્ ॥

॥ एकस्य भूतं भूतस्य द्वयं स्थावरजंगमम् ॥ १ ॥

વ્યાસમુનિ કહે છે કે:—મહત્ત્વ અથવા જેને સૂક્ષ્મ બુદ્ધિત્વ કહેલું છે તેજ સૂક્ષ્મ વાસનામય બીજ છે. એ વાસનામય બીજ એક છતાં જ્યારે તે પ્રકટ થાય છે—સ્પુરી આવે છે ત્યારે તેમાંથી સ્થાવર અથવા નિત્ય—ચેતન અને જંગમ અથવા અનિત્ય—અચેતન જગત ઉત્પન્ન થાય છે<sup>૧</sup>. પ્રજ્ઞાના દિવસના આદિ ભાગમાં પ્રજ્ઞા જાગૃત થઈને માયાવડે જગતને ઉત્પન્ન કરે છે, તે એવી રીતે કે, સૃષ્ટિના આદિ કાળમાં મહત્ત્વ થાય છે, પછી તત્કાળ તે મહત્ત્વ પંચ ભૂતાત્મક મનરૂપે થાય છે. તાત્પર્ય કે, મન, મહત્ત્વ, મતિ, પ્રજ્ઞા, પૂર્ણબુદ્ધિ, જ્યાતિ, ઈશ્વર, પ્રજ્ઞા, સંવિત્, ચિતિ અને સ્મૃતિ, એ સર્વ શબ્દો મનના સમાન અર્થવાચક (પર્યાય) છે. માટે જ્યારે મન કલ્પના કરવાને તત્પર થાય છે ત્યારે તે પ્રજ્ઞા (મન)ના દિવસનો આદિભાગ અથવા આરંભ છે. તે મન માયા એટલે બ્રાંતિરૂપ જ્ઞાનવડે અથવા વાસનાવડે જગતને સરજે છે. જગત સર્વ યદ્યપિ એકે કાળે ઉત્પન્ન થયેલું દેખાય છે તથાપિ તેના ક્રમ છે, તે એવો કે, પ્રથમ સૂક્ષ્મ બુદ્ધિરૂપ મહત્ત્વ પ્રકટે છે. તે સૂક્ષ્મ બુદ્ધિ વ્યક્ત નથી હોતી માટે તેને “અવ્યક્ત” કહે છે. એ અવ્યક્તમાંથી વ્યક્ત મન ઉપજે છે. તે મન આકાશાદિ પંચમહાભૂતરૂપે થાય છે, એટલે આકાશાદિ પંચમહાભૂત પ્રતીત થાય છે<sup>૨</sup>. પ્રકાશાત્મક ચિદાત્માનો પરાભવ કરીને એટલે તેના ઉપર માયાનું આવરણ કરીને, અર્થાત્ “હું એક છું તે બહુરૂપે થાઉં” એમ પ્રાર્થનાત્મક અને “હું જગતરૂપે છું” કે, પ્રજ્ઞરૂપે છું?” એમ સંશયાત્મક થઈને; ઈશ્વર (મનથી) નસાત લાવોને સરજે છે. તે મન આત્માથી દૂર

\*કોઈ કહેશે કે,—જગત તો પ્રથમથીજ હતું પણ તે જાણવામાં નહોતું તેને આપણે ઇન્દ્રિયોના યોગથી જાણીએ છીએ; ત્યારે તેને મનથી ઉત્પન્ન થયેલું કેમ કહીએ ? એ સંદેહનું નિરાકરણ કરવા માટે હવે વ્યાસ મુનિ કહે છે.

§ एकौदं बहुस्याम् । એ શ્રુતિ પ્રમાણે.

+ મહત્ત્વ, અહંકાર અને આકાશાદિ પંચ સૂક્ષ્મ ભૂત, એમ સાત.

જનારૂં (એટલે જગતરૂપે ઉપજનારૂં) અને ઘણા રૂપને ધારણ કરનારૂં છે<sup>૧</sup>. ઉત્પન્ન કરવાની ઇચ્છાથી પ્રેરિત કરેલી સૃષ્ટિને મન વિકારયુક્ત કરે છે. તે મનથી આકાશ ઉત્પન્ન થાય છે તેનો શબ્દ ગુણ છે<sup>૨</sup>. આકાશ વિકાર પામે છે ત્યારે સર્વ ગંધનું વહન કરનારો, પવિત્ર અને બળવાન વાયુ ઉત્પન્ન થાય છે, તે વાયુનો સ્પર્શ ગુણ છે<sup>૩</sup>. વાયુ વિકાર પામે છે ત્યારે તેમાંથી પ્રકાશમાન તેજ ઉત્પન્ન થાય છે, તે તેજ કાંતિમાન વીર્યરૂપે થાય છે અને તેનો ગુણ રૂપ છે<sup>૪</sup>. તેજ વિકાર પામે છે ત્યારે તેમાંથી રસાત્મક જળ ઉત્પન્ન થાય છે. જળ માંથી ગંધ ગુણવાળી પૃથ્વી ઉત્પન્ન થાય છે, તે સર્વનું ઉત્પત્તિસ્થાન કહેવાય છે<sup>૫</sup>. પૂર્વ ભૂતોના સર્વ ગુણો ઉત્તરોત્તર ભૂતમાં આવે છે. એટલે આકાશ એકજ-શબ્દગુણવાળું છે વાયુમાં શબ્દ અને સ્પર્શ એ બે ગુણ આવે છે. તેજમાં શબ્દ, સ્પર્શ અને રૂપ એ ત્રણ ગુણ આવે છે. જળમાં શબ્દ, સ્પર્શ, રૂપ અને રસ એ ચાર ગુણ આવે છે. પૃથ્વીમાં શબ્દ, સ્પર્શ, રૂપ, રસ અને ગંધ એ પાંચ ગુણ આવે છે. તેમાંથી જે ભૂત જેટલા કાળ પર્યંત જે રૂપે રહે છે તેટલા કાળ પર્યંત તે ગુણવાળું કહેવાય છે. એ વ્યવસ્થા સૂક્ષ્મ ભૂતોની જાણુવી. સ્થૂલ ભૂતોમાં તો પંચીકરણ થયા પછી સર્વ ભૂત પાંચ ગુણયુક્ત થાય છે<sup>૬</sup>. કેટલાક મૂર્ખ પુરૂષો જળમાં ગુલાબ વગેરેના ગંધને જાણીને, મૂર્ખતાથી જળને “ગંધવાળું” કહે છે, પણ તે તેઓની ભૂલ છે, ગંધ તો માત્ર પૃથ્વીનોજ ગુણ છે છતાં તે ગંધ જળ તથા વાયુમાં દેખાય છે તે માત્ર પૃથ્વીના સંસર્ગથીજ<sup>૭</sup>. મહત્, અહંકાર અને પાંચભૂત, એ સાત પ્રકારના ભાવ કે, જે અનેક પ્રકારના વીર્યવાળા છે તે જૂદા જૂદા થઈને જ્યાં સુધી એકઠા મળ્યા નહોતા ત્યાં સુધી પ્રજાની ઉત્પત્તિ કરી શક્યા નહીં<sup>૮</sup>. પછી વ્યાપક એવા તે સર્વ એકત્ર થઈને એક બીજાનો આશ્રય કરીને રહ્યા તથા પુર એટલે શરીરને ધારણ કર્યું અને પુરૂષરૂપે થયા તથા તેઓનું એક નામ “પુરૂષ” એવું પડ્યું<sup>૯</sup>. પાંચ સ્થૂલ ભૂત, દશ ઇન્દ્રિયો અને મન, એવાં સોળ તત્વથી શરીર ઉત્પન્ન થયું છે. એ શરીર ઉપર કહેલાં ભૂતોના પરસ્પર આશ્રયથી ઉપજેલું છે તથા તેમાં પોતપોતાનાં કર્મસંહિત મહાભૂતો પ્રવેશ કરે છે, તાત્પર્ય કે, પ્રત્યેક પુરૂષનાં ભિન્નભિન્ન કર્મની સૂક્ષ્મ વાસનાથી વાસિત થયેલી સૂક્ષ્મબુદ્ધિ આત્મામાં લીન થઈને રહેલી હોય છે, તે સૃષ્ટિ સમયે પ્રકટ થાય છે અને સોળ તત્વોના મિશ્રણથી પુરૂષરૂપે બને છે<sup>૧૦</sup>. (એ રીતે સ્થળ શરીરમાં લિંગ શરીરનો પ્રવેશ કર્યા પછી, તેમાંજ ચૈતન્યનો પ્રવેશ થાય છે તે વિષે કહે છે કે)-જગતનો આદિ કર્તા પોતાની ઉપાધિરૂપ માયાના એક દેશમાંથી ઉપજેલાં ભૂતોને ઐહલ્ય કરીને તેમાં પ્રવેશ કરે છે, અર્થાત્ તે રૂપે જાય છે. એમ પ્રવેશ કરવાનું કારણ એજ કે, તેથી તે જ્ઞાનમય તપનું આલોચન કરી શકે. શ્રુતિમાં કહ્યું છે કે, પરમેશ્વર તે તે ઉપાધિને અનુસરે છે તેનું કારણ એવું છે કે, તેથી તેને પોતાના સ્વરૂપનું જ્ઞાન થાય છે તે ઉપાધિમાં પ્રવેશ કરીને જીવભાવને પામેલા પ્રજાપતિને “બ્રહ્મા” કહે છે<sup>૧૧</sup>. તે બ્રહ્મા સ્થાવર-જંગમ પ્રાણીઓને તથા દેવ, ઋષિ અને પિતૃઓને સરજે છે<sup>૧૨</sup>. વળી તે બ્રહ્માએ ઐહ લોકને, નદીઓને, સમુદ્રોને, દિશાઓને, પર્વતોને, વનસ્પતીઓને, મનુષ્યોને, કિત્તરોને, રાક્ષસોને, પક્ષીઓને, પશુઓને, મૃગોને અને સર્પોને પણ સરજ્યાં. વળી તેમણે આકાશાદિ તથા ઘટાદિને પણ સરજ્યાં<sup>૧૩</sup>. એ રીતે ઉત્પન્ન થયેલા પ્રાણી આદિનાં જે જે કર્મ પૂર્વની સૃષ્ટિમાં હતાં તે તે કર્મ તેઓને પછીની સૃષ્ટિમાં પ્રાપ્ત થયાં અને પુનઃ પુનઃ ઉત્પન્ન થનારાં પ્રાણીઓને તે તે કર્મ એવીજ રીતે પ્રાપ્ત થાય છે<sup>૧૪</sup>. પૂર્વ સૃષ્ટિમાં જેનો સ્વભાવ હિંસા કરવાનો હોય, તે પછીની સૃષ્ટિમાં પણ હિંસા કરવાના સ્વભાવવાળોજ થાય છે, તેમજ જે કોમળ કે, દુર સ્વભાવનો; ધર્મી કે, અધર્મી, સાચો કે, જાહો; જેવો હોય તેવોજ ઉત્પન્ન થાય છે.

કેમ કે, તેઓ પૂર્વ જન્મની તે તે વાસનાઓથી વાસિત થયેલા હોવાથી તેઓને તેવા તેવા ગુણ અનુકૂળ થયેલા હોય છે અને તેથી તેઓ તે તે ગુણને પામે છે<sup>૧૭</sup>. જગતરૂપી ઇન્દ્રજાને વિસ્તાર પમાડનાર બ્રહ્મા આકાશાદિ મહાભૂતોમાં, રૂપાદિ ઇન્દ્રિયોના અર્થમાં અને દ્રવ્યોની આકૃતિયોમાં લિન્ન લિન્નપણું ઉત્પન્ન કરે છે તથા જીવોને વિનિયોગ એટલે લોકતાલાવ તથા લોગ્યલાવરૂપ સંબંધ પણ ઉત્પન્ન કરે છે<sup>૧૮</sup>. કેટલાક મીમાંસક પુરૂષો ધાતા (બ્રહ્મદેવ) ને “કર્મ” કહે છે, એટલે તેઓ એમ કહે છે કે, પુરૂષનું સામર્થ્ય કર્મના વિષેજ રહેલું છે માટે કર્મજ શ્રેષ્ઠ છે. કેટલાક દૈવજ (જોશીઆદિ) પુરૂષો તેને “દૈવ” કહે છે. એટલે આદિત્ય આદિ ગ્રહોજ શુભ કે, અશુભ ફળને આપનાર છે. કેટલાક આકાશાદિ ભૂત સંબંધી વિચાર કરનારા પુરૂષો (સ્વભાવવાદી સાંખ્ય વગેરે) સ્વભાવને શુભાશુભ ફળ આપનારા માને છે<sup>૧૯</sup>. કેટલાક પુરૂષો એમ કહે છે કે, પુરૂષપરાક્રમ, દૈવની ઇચ્છાથી બનેલું કર્મ અને સ્વભાવથી પ્રાપ્ત થયેલું ફળ, એ ત્રણે એકજ છે, એમાં કાંઈ ભૂદ્ પાડી શકાય એમ નથી<sup>૨૦</sup>. આર્હત અથવા જૈન મતવાળા પુરૂષો “ભૂતાદિના અનેકપણાનું કારણ આ પ્રમાણેજ છે” એમ વિશેષપણું બતાવીને કહેતા નથી. અર્થાત્ “તેનું કારણ કહી શકાય તેવું નથી” એમ કહે છે તથા તેઓ “ભૂતાદિના અનેકપણાનું કાંઈ કારણ નથી” એમ પણ કહેતા નથી. અર્થાત્ તેનું કારણ નથી એમ પણ નહિ. તાત્પર્ય કે, ભૂતાદિ જે અનેક ભૂદાં ભૂદાં દેખાય છે તેનું કારણ “દૈવ છે કે, કર્મ છે?” એમ પૂછવાથી તે બેમાંથી અમુકનો નિર્ણય કરીને કહેતા નથી. દૈવ અથવા કર્મ એ બેમાંથી એકને કારણરૂપે સિદ્ધ કરી શકાતું નથી કે, અસિદ્ધ પણ કરી શકાતું નથી કે, તેમ “તે બન્ને એકઠાં મળીને કારણરૂપ છે” એમ પણ કહેવાતું નથી, તેમ “તે બન્ને પણ કારણ નથી” એમ પણ કહેવાતું નથી. પણ જેઓ સત્વસ્થ એટલે રજોગુણ તથા તમોગુણરહિત અંતઃકરણમાં સંપ્રજ્ઞાત સમાધિરૂપ અવસ્થામાં રહેલા છે તેવા યોગીઓ સર્વત્ર સમાન એવા બ્રહ્મનેજ કારણરૂપે દેખે છે. દૈવજ પુરૂષો જગતના અનેકપણાનું કારણ “કાળ છે” એમ કહે છે. પરિણામવાદી સાંખ્યના મતથી સ્વભાવ કારણ છે. કર્મવાદી મીમાંસકના મતથી નિયતિ (નિયમ) કારણ છે. અનિયમ વાદી જૈનોના મતથી યદ્વચ્છા (એની મેળે બનવાપણું) કારણ છે. લોકાયતિક (આર્વાક) ના મતથી પૃથ્વી આદિ ભૂત કારણ છે. તટસ્થ ઇશ્વર વાદીઓના મતથી પુરૂષ કારણ છે. એમ ભૂદા ભૂદા અનેક મત છે, પરંતુ સત્વસ્થ એવા યોગીઓએ જગતની વિચિત્રતાનું કારણ “બ્રહ્મ” કહ્યું છે<sup>૨૧</sup>. એ બ્રહ્મની પ્રાપ્તિનું સાધન તપ છે. તપજ પ્રાણીને કલ્યાણ આપનારું છે. તપનું મૂળ શમ અને દમ છે, મનુષ્ય મનવડે જેની ઇચ્છા કરે છે તેને શમ અને દમવડે પ્રાપ્ત કરે છે<sup>૨૨</sup>. જે ભૂત જગતને સરજે છે-અર્થાત્ બ્રહ્મરૂપી ભૂતને તપવડે પામી શકાય છે. જ્યારે પુરૂષ બ્રહ્મભાવને પામે છે ત્યારે તે બીજા સર્વ ભૂતનો પ્રભુ થાય છે<sup>૨૩</sup>. ઋષિયો તપવડે રાત્રિદિવસ વેદનું અધ્યયન કરે છે અને ભગવાન સ્વયં-ભૂએ તપવડેજ પરમેશ્વર પાસેથી વેદવિદ્યાને પ્રાપ્ત કરીને, શિષ્ય-પ્રશિષ્ય ક્રમે કરીને પ્રવર્તાવી છે<sup>૨૪</sup>. વળી બ્રહ્મદેવે ઋષિયોના નામ તથા વેદમાં જે જે ઉત્પત્તિ કહેલી છે તે તથા વેદમાં કહેલાં કર્મ એ સર્વની પ્રવૃત્તિ તપવડે કરી છે<sup>૨૫</sup>. બ્રહ્મદેવે વેદના શબ્દોનો ઉચ્ચાર કરીનેજ પ્રથમ સૃષ્ટિને ઉત્પન્ન કરી છે તથા ઋષિયોનાં નામ અને વેદમાં જે સૃષ્ટિ કહેલી છે તે સર્વ વેદ શબ્દના ઉચ્ચારણવડે ઉપજાવેલી છે<sup>૨૬</sup>. જ્યારે પ્રલય કાળનો અંત થાય છે ત્યારે સૃષ્ટિના આદિ કાળમાં ઉત્પન્ન થયેલા સર્વ પ્રાણી તથા પદાર્થોથી બ્રહ્મદેવે નામ, લેહ, તપ, કર્મ, યજ્ઞ, આખ્યા, એકાલોક, અપરાલોક, શુદ્ધાલોક અને સિદ્ધિ એ દશમે ઉત્પન્ન કર્યા છે અને તેથી

આત્માની સિદ્ધિ (મુક્તિ) થાય છે. તાત્પર્ય કે, આત્માની (પોતાની) મુક્તિ નામ આદિ દશ ક્રમેથી કહેલી છે. હવે એ દશ ક્રમનું વિવરણ કરે છે. નામ એ વેદાધ્યયનનો ભેદ છે. નામ-વડે મુક્તિ પ્રાપ્ત થાય છે. અર્થાત્ વેદાભ્યાસ કરવાથી મુક્તિ મળે છે તેને દશપૈકીનું એક સાધન સમજવું. ભેદ એ બીજું સાધન છે. તેનો અર્થ એવો છે કે, પુરૂષ જ્યારે પત્ની કરે છે ત્યારે પોતાના અંગના બે ભેદ કરે છે અને તેથી પત્ની અર્ધું અંગ થાય છે એ પ્રમાણે સ્ત્રી-પુરૂષ બે ભેદ-એક અંગના થાય છે માટે તેને “ભેદ” કહે છે. તાત્પર્ય કે, ગૃહસ્થાશ્રમના ધર્મ પાળવાવડે પણ મુક્તિ મળે છે. તપ એ ત્રીજું સાધન છે. કૃત્ત્ર્યોદ્ધારણાદિ વ્રત કરવાં તેને “તપ” કહે છે અને તે તપ વાનપ્રસ્થ આશ્રમ ધારણ કરીને આચરવાનાં હોવાથી વાનપ્રસ્થ આશ્રમના ધર્મ પાળવા એ મુક્તિનું ત્રીજું સાધન છે. ચોથું સાધન કર્મ છે. કર્મ એટલે સંધ્યા ઉપાસન આદિ સમજવું. પાંચમું સાધન યજ્ઞ છે. યજ્ઞ એટલે જ્યોતિષ્ટોમાદિ યજ્ઞ જાણવા. છઠું સાધન આખ્યા એટલે કીર્તિ છે. તળાવ ખોદાવવાં અને ઘાટ બંધાવવા વગેરે કર્મ કીર્તિ ઉત્પન્ન કરનારાં છે તથા તે દ્વારા ધર્મ થાય છે માટે તે પણ મુક્તિનું સાધન છે. આલોક એટલે ધ્યાનાદિમાં જોવું. આલોક ત્રણ પ્રકારના છે માટે સાતમો આઠમો અને નવમો પ્રકાર આલોક છે. વેદાદિમાં કહેલા યજ્ઞનાં અંગનું ધ્યાન કરવું તે વિરાટ આદિનું ધ્યાન કહેવાય છે. તે વિરાટદષ્ટિ એકાદષ્ટિ અથવા એકાલોક સાતમું સાધન છે. એજ પ્રમાણે દેહના વિષે રહેલા પ્રતીક (પ્રતિનિધિ) નું ધ્યાન કરવું તે અપરાદષ્ટિ અથવા અપરાલોક આઠમું સાધન છે, વિદ્યા દહરાદિ અહંબ્રહ્મનું ઉપાસન કરવાવડે શુદ્ધ સ્વરૂપનું જ્ઞાન થાય તે શુદ્ધાલોક નવમું સાધન છે. પછી “કેવલ્ય” નામે સિદ્ધિ પ્રાપ્ત કરવી તે દશમું સાધન છે. એ પ્રમાણે વેદમાં મુક્તિનાં દશ સાધન કહેલાં છે<sup>૨૭</sup>. વેદોક્ત કર્મમાં વેદવાદી પુરૂષોએ જે ગહન બ્રહ્મને પ્રસ્તાવાદિ દેવતારૂપે કહેલું છે અને જેને ઉપનિષદમાં અતિશય સ્પષ્ટપણે કહ્યું છે તે બ્રહ્મ પૂર્વે કહેલા નામાદિ દશ ક્રમવાળા યોગવડે જાણવામાં આવે છે<sup>૨૮</sup>. દેહના અભિમાની જીવને જે આ સુષ્ટિમાં પોતાનાથી બીજા પદાર્થો જૂદા દેખાય છે તેનું કારણ કર્મ છે. સુષુપ્તિ અવસ્થામાં કે, સમાધિમાં જ્યારે કર્મ વિરામ પામે છે ત્યારે દ્વૈતપણું દેખાતું નથી. એ દ્વૈતપણું સુખ-દુઃખ, શીત-ઉષ્ણ તથા માન-અપમાન આદિ દ્વંદ્વ (જોડાં) વાળું છે અને તે, કર્મના યોગથી લાસમાન થાય છે. પણ જ્યારે તત્ત્વમર્યાદિ વાક્યવડે આત્માનું સારી રીતે જ્ઞાન થાય છે ત્યારે આત્મસ્વરૂપની પ્રાપ્તિ થાય છે અર્થાત્ પોતેજ આત્મા છે એમ જાણે છે; ત્યારે વિજ્ઞાનરૂપ બળથી જ્ઞાતા, જ્ઞાન અને જ્ઞેયરૂપ ભેદબુદ્ધિનો ત્યાગ કરે છે<sup>૨૯</sup>. બ્રહ્મનાં બે સ્વરૂપ જાણવા જેવાં છે. તેમાંનું એક સ્વરૂપ શબ્દબ્રહ્મ છે અને બીજું પરબ્રહ્મ છે. પ્રણવ એટલે ઝોંકારને “શબ્દબ્રહ્મ” કહે છે અને તે ઝોંકારની ત્રણ માત્રાથી પર જે તુરીયબ્રહ્મ છે તેને “પરબ્રહ્મ” કહે છે. જે પુરૂષ શબ્દબ્રહ્મમાં કુશળ છે એટલે પ્રણવનું ઉપાસન કરવામાં કુશળ છે તેને પરબ્રહ્મની પ્રાપ્તિ થાય છે<sup>૩૦</sup>. બ્રહ્મનું ઉપાસન કરવા માટે ક્ષત્રિયાદિ યજ્ઞ કરે છે, તેમાં ક્ષત્રિયો પશુઓની હિંસારૂપ યજ્ઞ કરે છે. વૈદ્યો ડાંગર આદિ ધાન્યનો હોમ કરીને યજ્ઞ કરે છે. શૂદ્રો ત્રણે વર્ણની સેવારૂપ યજ્ઞ કરે છે અને બ્રાહ્મણો તપરૂપી યજ્ઞ કરે છે<sup>૩૧</sup>. સત્યયુગમાં એ યજ્ઞનો વિધિ (એટલે નહિ પ્રવૃત્ત થયેલા કર્મને પ્રવર્તાવવારૂપ વિધિ) હંતો નહિ કેમકે, ત્યારે તે સર્વ વિધિ સ્વતઃસિદ્ધ હતા. ત્રેતાયુગમાં તે યજ્ઞનો વિધિ કરવો પડ્યો. દ્વાપર યુગમાં તે યજ્ઞ નાશ પામવા લાગ્યા અને કળિયુગમાં તે નાશ પામી ગયા. તાત્પર્ય કે, સત્યયુગમાં પુરૂષો ધર્મનું અનુષ્ઠાન કરતા હતા. ત્રેતાયુગમાં ધર્મના અનુષ્ઠાનનો આરંભજ કરતા હતા. દ્વાપરયુગમાં ધર્મોનુષ્ઠાનની માત્ર ઇચ્છાજ કરતા હતા અને



કળિયુગમાં તો પ્રજા ધર્માનુષ્ઠાનથી વિમુખ થઈ જવા લાગી<sup>૩૨</sup>. સત્યયુગમાં મનુષ્યો અદ્વૈતમાં સ્થિતિવાળા હતા, તેઓ ઋગ્વેદ, યજુર્વેદ અને સામવેદ તથા વેદથી પ્રતિપાદન કરેલા કામ્ય યજ્ઞ, એ સર્વને દ્વૈતરૂપ જાણીને અને તેના સ્વર્ગાદિ ફળને પણ અનાત્મભૂત-નાશવંત જોઈને તપવટે યોગમાંજ આસક્ત થતા હતા<sup>૩૩</sup>. ત્રેતાયુગમાં મનુષ્યની પ્રવૃત્તિ ધર્મમાં સ્વયમેવ થતી નહોતી, તેથી વેદ, યજ્ઞ, વર્ણ અને આશ્રમ, એ સર્વનો ઉપદેશ કરનારા-ધર્મમાં પ્રવર્તાવનારા મોટા જળવાળા ઋષિયો પ્રકટ થયા હતા અને તેઓ સ્થાવર તથા જંગમ સર્વને સર્વ પ્રકારે ધર્મનો ઉપદેશ આપી નિયમમાં રાખતા હતા<sup>૩૪</sup>. એ પ્રમાણે ત્રેતાયુગમાં વેદ, યજ્ઞ અને વર્ણાશ્રમના ધર્મ એકત્ર થયા હતા તથા દ્વાપરયુગમાં આયુષ્યનો શોધ થવાથી તે ધર્મનો બ્રંશ થવા લાગ્યો હતો<sup>૩૫</sup>. કળિયુગમાં તો જેમાં ધર્મ પીડાને પામ્યો છે એવા યજ્ઞસહિત સમગ્ર વેદ કોઈકજ નજ્યોએ જોવામાં આવે છે અને કોઈ નજ્યોએ જોવામાં આવતા પણ નથી; અર્થાત્ સઘળા વેદ તથા તેમાં કહેલા યજ્ઞ પણ ક્વચિત્ જણાય છે અને ક્વચિત્ નથી જણાતા તથા એકલા વેદની પણ તેજ દશા થયેલી છે; તેજ પ્રમાણે તેમાં કહેલા ધર્મ પણ નાશ પામ્યા છે તથા કેટલાકનું મરડી-મચરડીને રૂપાંતર કરી નાંખ્યું છે<sup>૩૬</sup>. સત્યયુગમાં ધર્મના ચાર પાદ કહેલા છે. તે હમણાં પણ જીતેન્દ્રિય, તપસ્વી (યોગનિષ્ઠાવાળા) અને વેદાંતને જાણનારા બ્રાહ્મણોમાં દેખાય છે માટે તે બ્રાહ્મણોજ સત્ય-યુગરૂપ છે<sup>૩૭</sup>. ત્રેતાયુગમાં બ્રાહ્મણો પોતાના આચારાદિ ધર્મનું ઉલ્લંઘન ન કરીને અગ્નિ-હોત્રાદિ આચરનારા, વેદનું પઠન કરનારા, વેદમાં કહેલા યજ્ઞાદિ ધર્મસહિત એકાદશી આદિ વ્રતને આચરનારા અને તીર્થ ક્ષેત્રાદિમાં જઈને ધર્મ આચરનારા હતા. વળી તેઓ યજ્ઞાદિ કર્મ સ્વર્ગાદિ ફળની પ્રાપ્તિ માટે કરતા હતા. દ્વાપરમાં આ લોકના સુખ-પુત્રાદિને માટે યજ્ઞ વગેરે કરતા હતા અને કળિયુગમાં શત્રુમારણ આદિ ફળ માટે યજ્ઞાદિ કર્મ કરતા હતા<sup>૩૮</sup>. જેમ વર્ષાઋતુમાં વૃષ્ટિના યોગથી સમગ્ર સ્થાવર-જંગમ પ્રાણીઓ ઉત્પન્ન થાય છે અને અતિ વૃદ્ધિ પામે છે, તેમ પ્રત્યેક યુગમાં ધર્મ અને અધર્મ વૃદ્ધિ પામે છે તથા ક્ષય પામે છે. તાત્પર્ય કે, વર્ષાઋતુમાં વૃષ્ટિ થવાથી સ્વાભાવિક રીતે પ્રાણી તથા વનસ્પતિ ઉત્પન્ન થાય છે તેમ કૃતાદિ યુગમાં સ્વાભાવિક રીતે ધર્મની ઉત્પત્તિ અને વૃદ્ધિ થાય છે. ત્રેતાયુગમાં સ્વાભાવિક રીતે ધર્મના ક્ષયનો આરંભ થઈને અધર્મની ઉત્પત્તિ થવા માંડે છે. એ પ્રમાણે પ્રત્યેક યુગમાં જાણવું<sup>૩૯</sup>. જેમ પ્રત્યેક ઋતુ બદલાતાં તે તે ઋતુનાં ચિહ્ન (શીત, ઉષ્ણ આદિ) નો ફેરફાર થાય છે, તેમ એકજ ઇન્દ્રિય સૃષ્ટિ કાળમાં બ્રહ્મા થઈને જગતની ઉત્પત્તિ કરે છે તથા વિષ્ણુ થઈને જગતની સ્થિતિ કરે છે અને રૂદ્ર થઈને સંહાર કરે છે. તાત્પર્ય કે, જેમ યુગ અને ઋતુઓ એકજ કાળનાં ભિન્ન ભિન્ન સ્વરૂપ થઈને પ્રજામાં ભિન્ન ભિન્ન ધર્મને ઉપજાવે છે, તેમ એકજ ઇન્દ્રિય ભિન્ન ભિન્ન રૂપે થઈને સૃષ્ટિની ઉત્પત્તિ અને ક્ષય કરે છે<sup>૪૦</sup>. જેનો આદિ અને અંત નથી એવો કાળ ચાર યુગ આદિ જૂદાં જૂદાં રૂપને ધારણ કરે છે, પ્રજાને ઉત્પન્ન કરે છે અને સંહાર કરે છે; તે સર્વ મેં તને પૂર્વે કહેલું છે<sup>૪૧</sup>. તેજ કાળ જરાયુજ, અંડજ, સ્વેદજ અને ઉત્પ્લિજજ એવાં ચાર પ્રકારના રૂપને ધારણ કરીને પ્રકટ થાય છે, તે ચાર પ્રકારનાં પ્રાણીને ધારણ કરે છે તથા પોષણ કરે છે, તેમનાં સ્થાનરૂપ થાય છે તથા તે કાળનાજ સ્વાભાવથી સુખ-દુઃખાદિ અનેક દ્વંદ્વ તેઓ (પ્રાણીઓ) ને પ્રાપ્ત થાય છે<sup>૪૨</sup>. કાળ પ્રાણીઓનો માત્ર આત્માજ છે એમ નથી, પણ તે સૃષ્ટિની ઉત્પત્તિરૂપ, દર્શ (અભાવાસ્થા) આદિ કાળરૂપ, યજ્ઞ, શ્રાદ્ધાદિ ક્રિયારૂપ, યજ્ઞાદિનો પ્રકાશ કરનાર વેદરૂપ, યજ્ઞાદિનું અનુષ્ઠાન કરનાર કર્તારૂપ, દેહાદિ કાર્યરૂપ અને ક્રિયાના ફળ (સ્વર્ગ) રૂપ પણ છે; અર્થાત્ એ સર્વ

કાળાત્મા પુરુષનાંજ રૂપ છે. હે પુત્ર ! તું જે મને પૂછે છે તે સર્વ મેં તને કહ્યું છે<sup>૪૩</sup>.

॥ સર્ગકાલક્રિયા વેદાઃ કર્તા કાર્યક્રિયાફલમ્ ॥ પ્રોક્તં તે પુત્ર સર્વં વૈ યન્માં ત્વં પરિપૂર્યસિ ॥૪૩॥

इति श्रीमहा० शां० मो० पू० शुकानुप्रश्ने गु० भा० एकोनवाष्टितमोऽध्यायः ॥ ५९ ॥

### અધ્યાય ૬૦ મો-પ્રલયવર્ણન.

व्यास उवाच ॥ प्रत्याहारं तु वक्ष्यामि शर्वर्यादौ गतेहनि ॥

॥ यथेदं कुरुतेऽध्यात्मं सुसूक्ष्मं विश्वमीश्वरः ॥ ૧ ॥

\* વ્યાસમુનિ કહે છે કે:—સૃષ્ટિની ઉત્પત્તિ કરવામાં દિવસ વીતી ગયા પછી જ્યારે રાત્રિ પડે ત્યારે—રાત્રિના આરંભમાં બ્રહ્મદેવ આ વિશ્વને જેવી રીતે અત્યંત સૂક્ષ્મ કારણ અવસ્થાને પમાડે છે તેને “પ્રત્યાહાર” અથવા “પ્રલય” કહે છે. એ પ્રલય કેવી રીતે થાય છે? તે હું તને કહીશ<sup>૧</sup>. સંકર્ષણના મુળમાંથી ઉત્પન્ન થયેલા અગ્નિની જ્વાળાઓમાંહેની સાત જ્વાળાઓ તથા આકાશમાં રહેલાં સૂર્યનાં કિરણ વિશ્વને બાળી નાખે છે, તે વખતે સઘળું જગત જ્વાળાઓવડે ભરાઈને બળવા માંડે છે<sup>૨</sup>. પ્રથમ પૃથ્વી ઉપર જે સ્થાવર અને જંગમ પ્રાણીઓ હોય છે તે લય પામે છે અને તે સર્વ પૃથ્વીરૂપ થઈ જાય છે<sup>૩</sup>. જ્યારે સર્વ સ્થાવર-જંગમનો લય થાય છે ત્યારે પૃથ્વી વૃક્ષ વિનાની તથા તૃણ વિનાની થવાથી કાચબાની પીઠ જેવી જણાય છે<sup>૪</sup>. પૃથ્વીના ગંધ ગુણને જ્યારે જળ ગ્રહણ કરે છે ત્યારે ગંધરહિત થયેલી પૃથ્વી જળમાં લય પામે છે. જેમ ઘી ઉણુ જળમાં ઓગળી જાય છે, તેમ જળમાં ઓગળી ગયેલી પૃથ્વી જળરૂપ થયા પછી સર્વ જગ્યોએ કેવળ જળ-જળાકાર થઈ રહે છે. તે જળમાંથી મોટાં મોટાં મોજાં ઉઠે છે તથા મોટા મોટા ઘુઘવાટા થાય છે. તે સઘળા વિશ્વને પૂરીને ચારે બાજુ પ્રસારે છે<sup>૫,૬</sup>. હે તાત ! પછી જ્યારે અગ્નિ જળના રસ ગુણનું શોષણ કરીલે છે ત્યારે રસહીન થયેલું જળ પણ અગ્નિમાં લીન થઈને રહે છે. એ રીતે સર્વત્ર અગ્નિ-અગ્નિજ થઈને રહે છે<sup>૭</sup>. એ પ્રમાણે અવકાશના મધ્યમાં રહેલા સૂર્યને અગ્નિની જ્વાળાઓ ઢાંકી દે છે ત્યારે જ્વાળાઓવડે ભરાઈ ગયેલું સઘળું આકાશ પ્રકાશમાન થઈ રહે છે<sup>૮</sup>. પછી જ્યારે વાયુ અગ્નિના રૂપ ગુણનું હરણ કરે છે ત્યારે અગ્નિ શાંત થઈને વાયુમાં મળી જાય છે. (જેમ એક દીવો પ્રચંડ વાયુના વેગથી વાયુમાં મળી જઈને અદૃશ્ય થઈ જાય છે, તેમ આ મહા અગ્નિ પણ મહા બળવાન વાયુમાં મળીને અદૃશ્ય થઈ જાય છે) ત્યારે મોટો વાયુ વાવા માંડે છે. પછી વાયુ જેમાંથી ઉત્પન્ન થયેલો છે એવો શબ્દ કે, જે આકાશની તન્માત્રા છે, તેને પામીને વાયુ દશે દિશાઓમાં દોડે છે<sup>૧૦</sup>. જ્યારે આકાશ વાયુના સ્પર્શ ગુણને ગળી જાય છે અર્થાત્ જ્યારે વાયુ આકાશમાં મળી જાય છે ત્યારે વાયુ અદૃશ્ય થઈ જાય છે અને વર્ણ વિભાગ વિનાનું કેવળ ધ્વનિવાળું માત્ર આકાશ રહે છે<sup>૧૧</sup>. એવી રીતે નાદવાળું આકાશ કે, જેને રૂપ નથી, રસ નથી, સ્પર્શ નથી, ગંધ નથી કે, આકૃતિ નથી તથા જે સર્વ લોકમાં ઇન્દ્રિયગ્રાહ્ય પદાર્થોમાં શબ્દાયમાન થાય છે, તે માત્ર રહે છે<sup>૧૨</sup>. આકાશનો ગુણ શબ્દ છે તે મનમાંથી ઉત્પન્ન થયેલો છે. મન અવ્યક્ત (સૂક્ષ્મ) છતાં આકાશાદિરૂપે વ્યક્ત થયેલું છે માટે આકાશ મનમાં લય પામે છે. એ મનના લયને બ્રહ્માની સૃષ્ટિનો પ્રલય જાણવો. અથવા પરમાત્માના મનથી બ્રહ્મા ઉત્પન્ન થયા છે માટે મનના વિષે આકાશાદિ સૃષ્ટિના લયને બ્રહ્મદેવની સૃષ્ટિનો લય જાણવો. મનથી વિરાટની કલ્પના થયેલી છે માટે વિરાટનો લય પણ

\* ગયા અધ્યાયમાં જગતની ઉત્પત્તિ કહીને હવે તેનો પ્રલય કહે છે.

મનમાં જ થાય છે<sup>૧૩</sup>. પછી “હુ” એવા અભિમાનવાળું મન સીમાવિનાના જ્ઞાન, વૈરાગ્ય, ઐશ્વર્ય, ધર્મ આદિ આત્માના ગુણમાં પ્રવેશ કરે છે તથા તેને ચંદ્રમા ગણે છે. અહીં હિરણ્યગર્ભના સમષ્ટિ મનને ચંદ્રમા કહ્યો છે માટે વ્યષ્ટિ મન સમષ્ટિ મનમાં લીન થાય છે, એમ સમજવું. એ રીતે વ્યષ્ટિ મન સમષ્ટિ મનમાં લીન થયા પછી સમષ્ટિ મન રહે છે<sup>૧૪</sup>. તે “ચંદ્રમા” નામે સમષ્ટિ મનને ઘણા કાળે ઉપાધિરૂપ સંકલ્પ વશ કરે છે કેમ કે, વિચારાત્મક ચિત્તની વૃત્તિનો સંકલ્પ ગળી જાય છે, તે સંકલ્પનો નિરોધ કરવો મહા કઠિન છે તથા સંકલ્પનો નિરોધ થયો એજ અનુત્તમ જ્ઞાન છે. (આમાં સમજવાનું એ છે કે, જેને પરબ્રહ્મની પ્રાપ્તિ કરવી હોય, તેણે પ્રણવ એટલે ઓમ્કારરૂપી ખીજા બ્રહ્મનું ઉપાસન કરવું. ઝ, ડ, મ્ = ઓમ્ છે. તેમાં સ્થૂલ ભૂતાત્મક વિરાટ અકાર છે. સ્થૂલ ભૂત (આકાશાદિ)નો પ્રલય મનમાં થાય છે એમ જે પાછળ કહ્યું છે તે અ કરના પ્રલય ડ કારમાં કરવા બરોબર છે. અર્થાત્ જે પુરૂષ “સ્થૂલ ભૂત મનમાંથી ઉપજેલાં છે માટે તેમાં લય પામે છે” એમ વિચારીને મનોમાત્ર રહે છે તે યોગીએ અ કરના ઉકારમાં લય કર્યો છે અને તે ઐશ્વર્યવાળો યોગી થાય છે. ડ કારરૂપ મન અથવા જેને “ચંદ્રમા કે, સમષ્ટિ મન” કહેલું છે, અથવા જેને “સૂક્ષ્મ સમષ્ટિ શરીર” પણ કહેવામાં આવે છે તેનો લય કારણરૂપ મ્ કાર અથવા સંકલ્પમાં થાય છે. અર્થાત્ સમાધિ કરનાર યોગી મનનો લય સંકલ્પમાં કરીને સંકલ્પમાત્ર રહે છે, તે વખતે તેને “હુ” એવું ભાન રહેતું નથી, પણ કાંઈક અતિ સૂક્ષ્મ કલ્પના રહે છે. તે સૂક્ષ્મ કલ્પના અથવા મ્ કારનો લય અર્ધમાત્રામાં થાય છે તથા તેનેજ સર્વોત્તમ જ્ઞાન માનેલું છે)<sup>૧૫</sup>. એ જ્ઞાનનો લય કાળમાં થાય છે તથા તે કાળને અર્ધમાત્રા કહે છે. “બળ” નામે તે કાળને શક્તિ ગણે છે. અર્થાત્ અર્ધમાત્રાની ઉપર જિંદુનાદ શક્તિ છે કે, જેને યોગીએ “શાંત” કહે છે અને અર્ધમાત્રારૂપ કાળનો તેમાં લય થાય છે. એ બળ શક્તિને કાળ ગણે છે અને તે કાળને વિદ્યા વશ કરે છે. એનું તાત્પર્ય એ છે કે, યોગી સમાધિ કાળમાં સ્થૂળ, સૂક્ષ્મ અને કારણ દેહનો તુરિય અવસ્થામાં લય કરીને, તે તુરિય અવસ્થાનો લય “બળ” નામે શક્તિના વિષે કરે છે. પણ “હુ છું” એટલો જીવપણાનો અનુભવ રહેવાથી કાળ કે; જેને અર્ધમાત્રા કહે છે, તેમાં તે લીન થાય છે. કેમ કે, “હુ છું” એમ જીવનો અનુભવ થયો એટલે “બ્રહ્મ નથી” એવો પણ અનુભવ થાય છે એમ માનવુંજ જોઈએ. પણ તેટલાથી પરાજય ન પામનારા યોગીના કાળને વિદ્યા એટલે “બ્રહ્મવ્યતિરિક્ત કાંઈ છે નહિ” એવો બોધ વશ કરે છે. અર્થાત્ પછી તેને “હુ બ્રહ્મ છું” એમ ભાન થાય છે અને તે આત્મારૂપે રહે છે<sup>૧૬</sup>. (યોગીએ આત્મભાવને કેમ પામે છે? તેનો ક્રમ કહે છે કે, ) જ્યારે પાછળ કહ્યા પ્રમાણે વિદ્યા કાળને વશ કરે છે ત્યારે આકાશનો ઘોષ અથવા જિંદુનાદ શક્તિનો તુરિયપદરૂપ આત્મામાં લય કરે છે. એ જિંદુનાદ શક્તિનો લય જે સ્થાનમાં થાય છે તે અવ્યક્ત અને પરમબ્રહ્મ છે. તેજ સર્વોત્તમ અને નિત્યતત્વ છે. એ પ્રમાણે સર્વ પ્રાણી માત્ર બ્રહ્મમાં લય પામીને કેવળ બ્રહ્મ માત્ર અવશિષ્ટ રહે છે તેને પ્રલય જાણવો<sup>૧૭</sup>. એ પ્રમાણે મેં તને રૂઠે પ્રકારે કહ્યું છે; એમાં કાંઈ સંશય નથી. પરમાત્મસ્વરૂપ યોગી પુરૂષો વિદ્યાની અત્યંત ઉત્કંઠાવાળા શિષ્યને જોઈને એ તત્વનો ઉપદેશ કરે છે, તે મેં તને કહ્યું છે<sup>૧૮</sup>. એ પ્રમાણે એક હજાર મહાયુગના આદિ સમયમાં દિવસ અને તેની અંતે રાત્રિ પણ એક હજાર મહાયુગની થાય છે, તેમાં વારંવાર બ્રહ્મા સૃષ્ટિનો વિસ્તાર કરે છે અને લય કરે છે તથા એથી એમ સમજવાનું છે કે, બ્રહ્માએ દિવસે કરેલી સૃષ્ટિ એ બ્રહ્મનું વ્યક્ત સ્વરૂપ છે તથા

ઓમ્કારરૂપ છે. યોગીઓ એ પ્રણવના ઉપાસનાના સાધનથી અવ્યક્ત બ્રહ્મને પામે છે એ બ્રહ્માની રાત્રિ તથા સૃષ્ટિનો પ્રલય છે<sup>૧૯</sup>.

॥ एवं विस्तरसंक्षेपौ ब्रह्माव्यक्ते पुनः पुनः । युगसाहस्रयोरादावहोरात्रस्तथैव च ॥ ૧૯ ॥

इति श्रीमहा० शां० मो० पू० शुक्रानुप्रभे शु० भा० षष्ठितमोऽध्यायः ॥ ૬૦ ॥

અધ્યાય ૬૧ મો-દાન મહાત્મ્યવર્ણન.

व्यास उवाच ॥ भूतप्रामे नियुक्तं यत्तदेतत्कीर्तितं मया ॥

॥ ब्राह्मणस्य तु यत्कृत्यं तत्ते वक्ष्यामि तच्छृणु ॥ ૧ ॥

\*વ્યાસમુનિ કહે છે કે:—ભૂત સમુદાયમાં જેની યોજના કરેલી છે તે તત્ત્વ મેં તને કહ્યું; હવે બ્રાહ્મણનું કર્તવ્ય શું છે? તે હું તને કહું છું તે સાંભળ<sup>૧</sup>. બ્રાહ્મણના કુળમાં જન્મ પામેલા બાળકને જાતકર્મ આદિ દક્ષિણાવાળાં કર્મની ક્રિયા ઉપવીત આપ્યા પેહેલાં કરવી તથા ઉપવીત આપ્યા પછી વેદમાં પારંગત એવા આચાર્ય પાસે જઈને તથા ગુરૂની સેવામાં આસક્ત થઈને તેણે સમગ્ર વેદનું અધ્યયન કરવું. પછી ગુરૂને ગુરૂદક્ષિણા આદિથી સંતોષ પમાડીને તે- (ગુરૂ)ના ઋણમાંથી મુક્ત થવું અને યજ્ઞને જાણનારા તે બ્રાહ્મણે ઘેર પાછા આવવું<sup>૨-૩</sup>. આચાર્યની આજ્ઞા લઈને બ્રહ્મચર્યાદિ આશ્રમમાં જઈને એક આશ્રમનો વિધિપૂર્વક શરીર પડતાં સુધી અંગીકાર કરીને રહેવું. અર્થાત્ કદાપિ આશ્રમહીન રહેવું નહિ<sup>૪</sup>. જો તેને પ્રજાની ઉત્પત્તિ કરવાની ઇચ્છા હોય તો તેણે સ્ત્રીસહિત રહેવું એટલે લગ્ન કરવું અથવા તેવી ઇચ્છા ન હોય તો બ્રહ્મચર્ય પાળીને રહેવું અથવા યતિ (સંન્યાસી) ના ધર્મને આચરીને વનમાં કે, ગુરૂની સમીપમાં રહેવું<sup>૫</sup>. એ સર્વ ધર્મનું મૂળ ગૃહસ્થાશ્રમ છે કેમ કે, એના વિષે ઇન્દ્રિયોનું દમન કરનારા ગૃહસ્થના મળ પરિપક્વ થઈને તે ગૃહસ્થ દાનાદિ કર્મવડે સર્વત્ર સિદ્ધિને પામે છે<sup>૬</sup>. ગૃહસ્થ પુરૂષ કે, જેણે વેદનું અધ્યયન કરેલું હોય તેણે પ્રજાને ઉત્પન્ન કરીને તથા યજ્ઞ કરીને દેવ, પિતૃ અને મનુષ્ય એ ત્રણેનાં ઋણમાંથી મુક્ત થવું. એવી રીતે કે, પ્રજા ઉત્પન્ન કરીને પિતૃના ઋણમાંથી, યજ્ઞ કરીને દેવના ઋણમાંથી તથા દાનાદિ કરીને મનુષ્યના ઋણમાંથી મુક્ત થવું. તે પછી વૈદિક કર્મોવડે પવિત્ર થયેલા ગૃહસ્થે ખીજા આશ્રમોમાં જવું<sup>૭</sup>. ખીજા આશ્રમ ધારણ કરીને પૃથ્વીમાં જે સર્વથી અતિશય પવિત્ર સ્થાન હોય તેમાં જઈને વસવું તથા ઉત્તમ યજ્ઞમાં પ્રમાણભૂત થવાને ત્યાં રહીને યત્ન કરવો. અર્થાત્ વેદોક્ત ધર્મ આચરીને યજ્ઞ પ્રાપ્ત કરવો<sup>૮</sup>. અતિશય મોટાં તપ કરવાથી, વિદ્યાનું પારાયણ કરવાથી, યજ્ઞ કરવાથી અથવા દાન કરવાથી બ્રાહ્મણોના યજ્ઞની વૃદ્ધિ થાય છે<sup>૯</sup>. જે પુરૂષની સત્કીર્તિ પૃથ્વી ઉપર જ્યાં સુધી રહે છે ત્યાં સુધી તે પુરૂષ પુણ્ય કરનારાઓના ઢોકને ભોગવે છે<sup>૧૦</sup>. બ્રાહ્મણે ખીજાને અધ્યયન કરાવવું તથા અધ્યયન કરવું, ખીજાને યજ્ઞ કરાવવા તથા યજ્ઞ કરવા. કોઈની પાસેથી વૃથાદાન લેવું નહિ અથવા વૃથાદાન આપવું નહિ. (અપાત્ર પાસેથી પ્રતિગ્રહ કરવો કે, અપાત્રને દાન આપવું તે વૃથાપ્રતિગ્રહ અને વૃથાદાન કહેવાય છે. અધ્યયન કરાવવું વગેરે છ કર્મ બ્રાહ્મણનાં છે)<sup>૧૧</sup>. કોઈને યજ્ઞ કરાવ્યાથી, શિષ્ય પાસેથી અથવા કન્યાથી જો અતિશય ધન પ્રાપ્ત થાય તો, તેવડે યજ્ઞ કરવો અથવા દાન કરવું, પણ તે ધનનો ઉપભોગ એકલાએ કોઈપણ પ્રકારે કરવો નહિ<sup>૧૨</sup>. જે બ્રાહ્મણ ઘર

\* પૂર્વોક્ત અર્થને સ્પષ્ટ કરવાના હેતુથી સાંખ્ય અને યોગનું નિરૂપણ કરવાને માટે પ્રથમ તે શીશ્વનો કેવો અધિકારી જોઈએ? તેનું વર્ણન એ અધ્યાયવડે કરે છે.

ખાંધીને રહેતો હોય, અર્થાત્ ગૃહસ્થાશ્રમી હોય, તે પુરૂષ જો દેવ, ઋષિ, પિતૃ અને ગુરુ-  
ઓના અર્થે પ્રતિગ્રહ કરે તો તે તેણે સુખેથી કરવો કેમ કે, દેવ તથા ઋષિ વગેરેથી  
ખીજીું કોઈ મોટું તીર્થ નથી<sup>૧૩</sup>. જેઓ અંતરમાં રહેલા કામ, ક્રોધ તથા લોભ આદિ શત્રુ-  
ઓવડે પરિતાપ પામેલા હોય તથા પોતાની શક્તિ પ્રમાણે ઉદય પામવાને ઇચ્છતા હોય,  
તેવા વૃદ્ધ, રોગી અને ભૂખે મરતા મનુષ્યોને પોતે પ્રાપ્ત કરેલા દ્રવ્યમાંથી પોતાની શક્તિ  
ઉપરાંત પણ આપવું<sup>૧૪</sup>. વળી જેઓ યોગ્યતાવાળા અને કુળ, શીળ, રૂપ અને વિદ્યાઆદિથી  
પરિપૂર્ણ હોય તેઓને કોઈ પણ આપવું અયોગ્ય નથી કેમ કે, “ઉચ્ચૈઃશ્રવા” નામે અશ્વ  
સત્પુરૂષ (ઈન્દ્ર)ને પણ આપ્યો હતો અને તે તેણે લીધો હતો એમ આપણે જાણીએ  
છીએ<sup>૧૫</sup>. વળી એક સત્ય પ્રતિજ્ઞાવાળા અને મોટા વ્રતવાળા બ્રાહ્મણે, કોઈ એક મનુષ્યને  
તેની ઇચ્છા સુજળ શાંત કરીને તથા પોતાના પ્રાણ આપીને તેના પ્રાણનું રક્ષણ કર્યું હતું.  
તેથી તે બ્રાહ્મણ સ્વર્ગમાં ગયો હતો<sup>૧૬</sup>. સાંકૃતિના પુત્ર રતિદેવે મહાત્મા વસિષ્ઠને ઉષ્ણ તથા  
શીત જળ આપ્યું હતું તેથી તે સ્વર્ગ લોકમાં પૂજાય છે<sup>૧૭</sup>. અત્રિગોત્રનો “ઈન્દ્રદમન”  
નામે રાજા હતો, તેણે પાત્ર ભેઈને અનેક પ્રકારનું ધન આપ્યું હતું તેથી તે બુદ્ધિમાન  
રાજા અનંત લોકમાં એટલે સ્વર્ગમાં ગયો હતો<sup>૧૮</sup>. ઉશીનરના પુત્ર શિખિ રાજાએ બ્રાહ્મણના  
અર્થે પોતાના અંગ તથા પ્રિય એવો પોતાનો ઔરસ પુત્ર અર્પણ કર્યો હતો તેથી તે આ-  
લોકમાંથી સ્વર્ગમાં ગયેલો છે<sup>૧૯</sup>. કાશીના રાજા પ્રતર્દને બ્રાહ્મણને પોતાનાં બન્ને નેત્ર આપ્યાં  
હતાં તેથી તે હજી આ લોકમાં તથા પરલોકમાં અતુલ કીર્તિને લોગવે છે<sup>૨૦</sup>. “દેવાવૃધ”  
નામે રાજાએ પરમ સમૃદ્ધિવાળું (ભારે મૂલનું) સોનાની આઠ સળીઓવાળું એક દિવ્ય છત્ર  
આપ્યું હતું (દાન કર્યું હતું) તેથી તે પોતાના દેશસહિત સ્વર્ગમાં ગયો હતો<sup>૨૧</sup>. અત્રિના  
પુત્ર સાંકૃતિએ પોતાના શિષ્યોને નિર્ગુણ બ્રહ્મનો ઉપદેશ કર્યો હતો તેથી અત્યંત તેજસ્વી  
તે સાંકૃતિ સર્વોત્તમ લોકને પામ્યો હતો<sup>૨૨</sup>. પ્રતાપી અંબરીષ રાજાએ બ્રાહ્મણોને અગિયાર  
અબજ ગાયો આપી હતી તેથી તે પોતાના દેશસહિત સ્વર્ગમાં ગયો હતો<sup>૨૩</sup>. સાવિત્રીએ  
દિવ્ય એવાં બે કુંડળ તથા જનમેજયે પોતાનું શરીર અર્પણ કર્યું હતું, તેથી તે બન્ને ઉત્તમ  
લોકને પામ્યાં હતાં<sup>૨૪</sup>. વૃષાદહિયે સર્વ રત્ન આપી દીધાં હતાં તથા યુવનાશ્વ રાજાએ પોતાની  
પ્રિય સ્ત્રીઓ અને રમણીય મેહેલ આપી દીધો હતો તેથી તે બન્ને સ્વર્ગ લોકને પામીને ત્યાં  
રહેલા છે<sup>૨૫</sup>. વિદેહના પુત્ર નિમિષે બ્રાહ્મણોને દેશ આપ્યો હતો, જમદગ્નિના પુત્ર પરશુરામે  
બ્રાહ્મણોને પૃથ્વી આપી હતી અને ગય રાજાએ નગરોસહિત પૃથ્વી આપી હતી<sup>૨૬</sup>. જ્યારે  
વૃષ્ટિ થઈ નહિ અને દુષ્કાળ પડ્યો ત્યારે જેમ બ્રાહ્મણે ઉત્પન્ન કરનારા પ્રજાપતિ પ્રજાને  
જીવાડે, તેમ વસિષ્ઠ મહામુનિએ સર્વ બ્રાહ્મણોને જીવાડ્યાં હતાં<sup>૨૭</sup>. કરધમનો પુત્ર કૃતાત્મા  
મરૂત હતો, તેણે અંગિરા મુનિને કન્યા આપી હતી તેથી તે તત્કાળ સ્વર્ગને પામ્યો હતો<sup>૨૮</sup>.  
પાંચાલ દેશનો રાજા મહા બુદ્ધિમાન “બ્રહ્મદત્ત” નામે હતો તેણે ઉત્તમ બ્રાહ્મણોને શંખ-  
પર્થત ભંડાર આપ્યો હતો તેથી તેને ઉત્તમ લોક પ્રાપ્ત થયા હતા<sup>૨૯</sup>. “મિત્રસહ” નામે  
રાજાએ મહાત્મા વસિષ્ઠને પોતાની પ્રિયા દમયંતી આપી હતી તેથી તે દમયંતીસહિત  
સ્વર્ગમાં ગયો હતો<sup>૩૦</sup>. મોટા યશવાળા “સહસ્રજિત્” નામે રાજર્ષિએ બ્રાહ્મણના અર્થે પોતાના  
પ્રિય પ્રાણનો ત્યાગ કર્યો હતો તેથી તે સર્વોત્તમ લોકને પામ્યો હતો<sup>૩૧</sup>. “શતધુમ્ન”  
નામે રાજા “મુદ્ગલ” નામે ઋષિને સર્વ ઇચ્છિત વસ્તુઓથી પરિપૂર્ણ સુવર્ણનું ઘર આપીને  
સ્વર્ગમાં ગયો હતો<sup>૩૨</sup>. જગતમાં જેનું નામ પ્રકાશિત છે એવો “શાલ્વ” નામે પ્રતાપી  
રાજા ઋષીક મુનિને રાજ્ય આપીને સર્વોત્તમ લોકને પામ્યો હતો<sup>૩૩</sup>. “લોમપાદ” નામે હમર્થ



રાજર્ષિયે ઋષ્યશૃંગ મુનિને પોતાની પુત્રી શાંતા આપી હતી તેથી અત્યંત વિસ્તારવાળા સર્વ ઇચ્છિત પદાર્થો તેને પ્રાપ્ત થયા હતા<sup>૩૪</sup>. “મદિરાશ્વ” નામે રાજા “હિરણ્ય હસ્ત” નામે બ્રાહ્મણને અત્યંત સુંદર એવી કન્યા આપીને દેવ લોકોથી સ્તુતિ કરાતા એવા લોકને પામ્યો હતો<sup>૩૫</sup>. “પ્રસેનજિત” નામે મોટા તેજવાળા રાજાએ વાછરડાંસહિત એક લક્ષ ગાયોનું દાન કર્યું હતું તેથી તે સર્વોત્તમ લોકને પામ્યો હતો<sup>૩૬</sup>. આ વર્ણવેલા અને બીજા પણ કેટલાક શિષ્ટાત્મા તથા જીતેન્દ્રિય મહાત્મા પુરૂષો દાનવડે તથા તપવડે સ્વર્ગને પામેલા છે<sup>૩૭</sup>. તથા તેઓની કીર્તિ જ્યાં સુધી પૃથ્વી રહેશે ત્યાં સુધી સ્થિર થયેલી છે. એ સર્વ દાન કરવાથી, યજ્ઞ કરવાથી તથા પ્રજાની ઉત્પત્તિ કરવાથી સ્વર્ગને પામ્યા છે<sup>૩૮</sup>.

તેષાં પ્રતિષ્ઠિતા કીર્તિર્યાવત્સ્થાસ્યતિ મેદિની । દાનયજ્ઞપ્રજાસર્ગૈરિતે હિ દિવમાપ્નુવન્ ॥ ૩૮ ॥

इति श्रीमहा० शां० मो० पू० गु० भा० शुक्रानुप्रश्ने एकषष्ठितमोऽध्यायः ॥ ६१ ॥

### અધ્યાય ૬૨ મો-અધિકારીનું લક્ષણ.

व्यास उवाच ॥ त्रयी विद्यामवेक्षेत वेदेषूक्तामथांगतः ॥

॥ ऋक्सामवर्णाश्ररतो यजुषोर्ध्वणस्तथा ॥ ૧ ॥

વ્યાસ કહે છે કે:—બ્રાહ્મણે ઋગ્વેદ, સામવેદ, યજુર્વેદ તથા અથર્વવેદના મૂળાક્ષરાત્મક વર્ણુ અને સ્વરસહિત, અક્ષરસહિત તથા વેદનાં છ અંગોએ સહિત વેદમાં કહેલી કર્મ, ઉપાસના અને જ્ઞાનરૂપ ત્રણ વિદ્યાઓનું અવલોકન નિરંતર કરવું<sup>૧</sup>. કેમ કે, એ વિદ્યાઓમાં અને બ્રાહ્મણનાં છ કર્મના વિષે સ્થિતિવાળા ભગવાન રહેલા છે. વળી જે બ્રાહ્મણો વેદાધ્યયન કરવામાં કુશળ છે તથા જેઓ અધ્યાત્મવિદ્યામાં કુશળ છે એવા સત્યવાળા મહાભાગ બ્રાહ્મણો જગતની ઉત્પત્તિ અને લયને જાણી શકે છે. એ પ્રમાણે બ્રાહ્મણે ધર્મથી આચરણ કરવું તથા શિષ્ટ પુરૂષોએ માન્ય કરેલાં કર્મ કરવાં<sup>૨-૩</sup>. વળી બ્રાહ્મણે બ્રાહ્મીઓને પીડા ન થાય તેવી રીતે પોતાની જીવિકા ચલાવવી. તેણે સત્પુરૂષો પાસેથી જ્ઞાન પ્રાપ્ત કરવું, શિષ્ટ થવું અને શાસ્ત્રોમાં કુશળતા સંપાદન કરવી<sup>૪</sup>. બ્રાહ્મણે સ્વધર્મ પ્રમાણે ક્રિયાઓ કરીને. સત્ત્વ ગુણવાળા કર્મમાં પ્રવૃત્તિ કરવી. જે પુરૂષ ગૃહસ્થાશ્રમવાળો થઈને પોતાનાં પટ્કર્મ આચરે છે તેને બ્રાહ્મણ જાણવો<sup>૫</sup>. બ્રાહ્મણે નિરંતર શ્રદ્ધા રાખીને પાંચ મહાયજ્ઞવડે દેવાદિનું પૂજન કરવું. તેણે સંતોષી, સાવધ, દમ ગુણથી યુક્ત, ધર્મને જાણનારા, જીતેન્દ્રિય થવું તથા હર્ષ, મદ અને ક્રોધનો ત્યાગ કરવો. કેમ કે, જે બ્રાહ્મણ ઉપર્યુક્ત ગુણવાળો હોય છે તે કલેશને પામતો નથી. દાન, અધ્યયન, યજ્ઞ, તપ, લજ્જા, સરળતા અને દમ, એ ગુણોવડે તેજની વૃદ્ધિ થાય છે, તેનું પાપ કમી થાય છે—નાશ પામે છે. જેનું પાપ નાશ પામ્યું છે એવો, બુદ્ધિમાન, અલ્પ આહાર કરનારો અને જીતેન્દ્રિય બ્રાહ્મણ કામ તથા ક્રોધને જીતીને બ્રહ્મના પદને પામે છે. બ્રાહ્મણે અગ્નિ અને બ્રાહ્મણોનું પૂજન કરવું, દેવતાઓને પ્રણામ કરવો<sup>૬-૭</sup>. મિથ્યા વાણીનો ત્યાગ કરવો અને અધર્મયુક્ત હિંસાને વર્જવી. બ્રાહ્મણની વૃત્તિ પરાપૂર્વથી ચાલતી આવેલી છે<sup>૮</sup>. બ્રાહ્મણે જ્ઞાન પ્રાપ્ત કરીને કર્મ કરવાં કેમ કે, જ્ઞાન પ્રાપ્ત થવા પછી કર્મ કરવાથી કર્મની સિદ્ધિ પ્રાપ્ત થાય છે. વળી સંસારરૂપ નદી કે, જે પાંચ ઇન્દ્રિયોરૂપ જળથી ભરેલી હોવાથી ભયાનક, લોભરૂપી કિનારાવાળી હોવાથી અત્યંત દુસ્તર (તરવાને કઠિન) અને ક્રોધરૂપી કાઢવથી જેની પાર ન જઈ શકાય અથવા જેને તરવાની હામ ન બીડી શકાય એવી છે તે સંસારરૂપ નદીને બુદ્ધિમાન પુરૂષ જ્ઞાન પ્રાપ્ત કરવાવડે તરી ભય છે. બુદ્ધિમાન પુરૂષે અત્યંત મોહ પમાડનારા કાળને

નિરંતર તૈયાર થઈ રહેલો જોવો<sup>૧૧, ૧૨</sup>. સઘળું જગત, જેનું બળ અટકાવી શકાય નહિ તેવું વિધાતાએ નિર્માણ કરેલું છે એવા સ્વભાવરૂપી ઝરામાં ગુંચાઈને મોહ પામે છે<sup>૧૩</sup>. વિધાતાએ સરજેલાં સઘળાં પ્રાણીઓને કાળરૂપી જળનો પ્રવાહ યમલોક પ્રત્યે ખેંચી લેતો છે. (કાળરૂપી મોટા જળના પ્રવાહનું વર્ણન કરે છે-) તે પ્રવાહ એવો છે કે, જેમાં વર્ષરૂપી મોટાં વમળ થયાં કરે છે. જેમાં માસરૂપી લેહરો ઉઠે છે, જેનો ઋતુરૂપી વેગ છે, જેમાં પખવાડીઆંરૂપી વેલા અને ઘાસ તણાય છે. જેમાં નિમેષ અને ઉન્મેષરૂપી શીથ તરે છે, જેમાં દિવસ અને રાત્રિ-રૂપી જળ ભરેલું છે, જેમાં કામરૂપી ભયંકર મગર છે, જેમાં વેદ અને યજ્ઞરૂપી નાવ ફરે છે, જેમાં ધર્મરૂપી ખેટ છે તથા જે ખેટમાં પ્રાણીઓને અર્થ અને કામરૂપી જળ પ્રાપ્ત થાય છે, જેમાં સત્ય વચન અને મોક્ષરૂપી સામો કિનારો છે, જેમાં હિંસારૂપી વૃક્ષ તણાયાં લેતો છે, જેના મધ્યમાં યુગરૂપી મોટો ઘરો છે અને જેની બહુધા બ્રહ્મમાંથી ઉત્પત્તિ થયેલી છે એવો કાળરૂપી મોટો જળનો સમુદાય છે, અને તે વિધાતાએ સરજેલાં પ્રાણીઓને યમલોક પ્રત્યે ખેંચી લેતો છે<sup>૧૪, ૧૫</sup>. બુદ્ધિમાન અને ધીર પુરૂષો એ કાળરૂપી મોટા સમુદ્રને બુદ્ધિરૂપી નાવવડે તરી લેતો છે; પણ જેઓ પોતાના મનને વશમાં રાખી શકતા નથી તથા જેઓને બુદ્ધિરૂપી નાવ પ્રાપ્ત થયું નથી એવા પુરૂષો શું કરવાના છે? અર્થાત્ તેઓ તે કાળરૂપી મહાસાગરને તરી શકવાના નથી<sup>૧૬</sup>. બુદ્ધિમાન પુરૂષ જ તેને તરી શકે છે. નિર્બુદ્ધ પુરૂષો તરી શકતા નથી; એ વાત યથાર્થજ છે કેમ કે, જે બુદ્ધિમાન પુરૂષ હોય છે તે દૂર રહીને પણ સર્વ સ્થાનમાં ગુણ કયા છે અને દોષ કયા છે? તેને જોઈ શકે છે<sup>૧૭</sup>. જે અદ્ય બુદ્ધિવાળો પુરૂષ કામાત્મા એટલે કામના વિષે આસક્ત છે તથા જેનું મન નિર્બળ છે તે સંશયને પામે છે તેવો બુદ્ધિહીન પુરૂષ કાળ મહાસાગરને તરી શકતો નથી કેમ કે, જે ઉદ્વેગ ન કરતાં બેસી રહે છે તે તેની પાર જતો નથી<sup>૧૮</sup>. તે કાળ મહાસાગરમાં પડેલા જે પુરૂષને વેદ અને યજ્ઞરૂપી નાવ હાથ નથી લાગતું તે પુરૂષ મોહ પામીને (કર્તવ્યશૂન્ય થઈને) મોટા દોષનો સંગ્રહ કરે છે-અર્થાત્ દોષયુક્ત થાય છે. જ્ઞાની છતાં જે પુરૂષને કામરૂપી મગરે પકડેલો છે તો, તે જ્ઞાન પણ તેને નાવરૂપે તારનારું થતું નથી; અર્થાત્ કામવાસનાયુક્ત પુરૂષ જ્ઞાની છતાં પણ દૂબે છે<sup>૧૯</sup>. એટલા માટે વિચક્ષણ પુરૂષે કાળ મહાસાગરમાંથી તરી નીકળવાને યત્ન કરવો (હવે તરી નીકળવાનો ઉપાય એજ છે કે) મનુષ્યે બ્રાહ્મણ થવું-અર્થાત્ બ્રાહ્મણને યોગ્ય ધર્મથી વર્તવું. બ્રાહ્મણ નિર્મળ કુળમાં ઉત્પન્ન થયેલો અને ત્રણ વેદને બાણનારો તથા દાન, યજ્ઞ અને અધ્યયન, એવાં ત્રણ કર્મને કરનારો હોવો જોઈએ કેમ કે, તેવો બ્રાહ્મણ પોતાના જ્ઞાનરૂપી નાવવડે કાળ મહાસાગરમાંથી તરીને પેલીપાર લેતો છે<sup>૨૦, ૨૧</sup>. જે પુરૂષ ભતકર્મોદિ સંસ્કારને પામેલો છે (અથવા જેને પૂર્વના સંસ્કાર ઉદય થયેલા છે), જેણે બહિરિન્દ્રિયોનો નિગ્રહ કરેલો છે, જે સદૈવ નિયમમાં રહે છે તથા જેણે પોતાના મનને કબજામાં રાખેલું છે તેમજ જે બુદ્ધિમાન છે તેને આ લોકમાં તથા પરલોકમાં તત્કાળ સિદ્ધિ પ્રાપ્ત થાય છે<sup>૨૨</sup>. જે એવા બ્રાહ્મણ હોય તેઓના પ્રત્યે ગૃહસ્થે ક્રોધ કરવો નહિ તથા તેઓની અસૂચા પણ કરવી નહિ અને ગૃહસ્થ પુરૂષે પૂર્વે કહેલા ધર્મના વિષે ક્રોધ અને અસૂચાનો ત્યાગ કરીને વર્તવું તથા નિરંતર પાંચ મહાયજ્ઞ કરીને દેવાદિતું પૂજન કરવું અને યજ્ઞ કરતાં શેષ રહેલું અન્ન જમવું<sup>૨૩</sup>. તેણે સત્પુરૂષો જે ધર્મને આચરતા હોય તે ધર્મનું આચરણ કરવું અને શિષ્ટ પુરૂષો જે કર્મ કરતા હોય તે કર્મ કરવું કોઈને ખીડા થાય નહિ, એવી રીતે અનિંદ્ય કર્મથી પોતાની ભવિકા સંપાદન કરવી<sup>૨૪</sup>. જે પુરૂષ વેદવિદ્યા અને વિજ્ઞાનના તત્ત્વને બાણતો હોય, જે શિષ્ટ પુરૂષોએ

કહેલા આચાર પ્રમાણે વર્તતો હોય, જે વિચક્ષણ હોય, જે પોતાના ધર્મ પ્રમાણે ક્રિયાને બાણનારો હોય, જેનાં કર્મમાં દુરાચારનું મિશ્રણ ન થયું હોય અર્થાત્ જે શુદ્ધ કર્મને કરનારો હોય, જે ક્રિયાવાળો, શ્રદ્ધાવાળો, હમશુભ્યુવાળો, જ્ઞાની, અસૂચારહિત અને ધર્મ તથા અધર્મના ભેદને સમજનારો હોય, તે પુરૂષ સર્વ દુસ્તરને તરી બંધ છે<sup>૨૭,૨૮</sup>. જે પ્રાક્ષણ સંતોષવાળો, સાવધાન, હમશુભ્યુક્ત, ધર્મને બાણનારો, ચિત્તને જીતનારો તથા હર્ષ, મદ અને કોપરહિત હોય તે કોઈ વખતે કષ્ટ પામતો નથી<sup>૨૯</sup>. એ પ્રમાણે પ્રાચીન કાળથી ચાલતી આવેલી પ્રાક્ષણની વૃત્તિ છે; જે પ્રાક્ષણ એ વૃત્તિથી વર્તીને તથા જ્ઞાનવાન થઇને કર્મ કરે છે તે સર્વ સ્થાનમાં સિદ્ધિને પામે છે<sup>૩૦</sup>. વિચક્ષણ પુરૂષ ધર્મની ઇચ્છાથી આ લોકમાં અધર્મ કરે છે, તથા અધર્મના જેવો ધર્મ જણાતો હોય તેને પણ તે નાખુશીથી આચરે છે<sup>૩૧</sup>. પણ જે “હું ધર્મ કરું છું” એમ જાણીને અધર્મ કરે છે અને “હું અધર્મ કરું છું” એમ જાણીને ધર્મ કરે છે તે મૂર્ખ પુરૂષ તે બંને કર્મને ન જાણીને જન્મ પામે છે તથા મરણ પામે છે-તેનો મોક્ષ થતો નથી<sup>૩૨</sup>.

॥ ધર્મ કરોમીતિ કરોત્વધર્મમધર્મકામશ્ચ કરોતિ ધર્મમ્ ॥

॥ ઉભે બાલઃ કર્મણી ન પ્રજાનન્ સ જાયતે મ્રિયતે ચાપિ દેહી ॥ ૩૨ ॥

इति श्रीमहा० शां० मो० पू० शुक्रानुप्रभे गु० भा० द्विषष्टितमोऽध्यायः ॥ ૬૨ ॥

### અધ્યાય ૬૩ મો-જ્ઞાનપ્રશંસા.

व्यास उवाच ॥ अथ चेद्रोचयेदेतदुद्योत स्रोतसा यथा ॥

॥ उन्मज्जंश्च निमज्जंश्च ज्ञानवान् प्लववान् भवेत् ॥ ૧ ॥

વ્યાસ મુનિ કહે છે કે:—પાછળ ( જે અધ્યાયમાં ) કહેલા સાધનનું સંપાદન કર્યા પછી, હવે જે શાંતિરૂપ કેવલ્યનું નિરૂપણ કરવામાં આવશે તે જો પ્રીતિકર હોય તો જ્ઞાનવાળા થયું, અર્થાત્ મોક્ષની ઇચ્છાવાળાએ જ્ઞાન પ્રાપ્ત કરવું. કેમ કે, મનુષ્ય જ્ઞાનરૂપી નાવ વિના કાળરૂપી અથવા સંસારરૂપી સમુદ્રમાં ડૂબે છે અને ઉપર આવે છે તથા એવી સ્થિતિમાં પ્રવાહથી તણાયો પણ બંધ છે. માટે જ્ઞાનરૂપી નાવમાં બેસીને સંસાર સમુદ્રને તરી જવો<sup>૧</sup>. જે પુરૂષોએ જ્ઞાનવડે નિશ્ચય કરેલો છે તે જ્ઞાનરૂપી નાવવડે અજ્ઞાની પુરૂષોને તારે છે, પણ અજ્ઞાની પુરૂષો પોતે તરી શકતા નથી કે, તેઓ ખીજને પણ કોઈ પ્રકારે તારી શકતા નથી<sup>૨</sup>. માટે જેના રાગાદિ દોષ છિન્ન થયેલા હોય તથા જે સ્ત્રીસંગથી મુક્ત થયેલો હોય તેવા મુનિયે દેશ, કર્મ, અનુરાગ, અર્થ, ઉપાય, અપાય, નિશ્ચય, ચક્ષુ, આહાર, સંહાર, મન અને દર્શન, એવા બાર યોગ કરવા. ( તે બાર યોગનું વિવેચન કરે છે કે:-સમાન, પવિત્ર, કાંકરી-અગ્નિ-રેતી આદિ જ્યાં ન હોય તેવા તથા શબ્દ-જળ-આશ્રય આદિથી મનને અનુકૂળ હોય તેવા સ્થાનમાં આસન કરવું તેને “દેશયોગ” કહે છે. આહાર-વિહાર નિયમિત રાખીને, કર્મની ચેષ્ટાઓને નિયમિત રાખીને તથા જાગવું અને ઉઘવું પણ નિયમિત રાખીને યોગ કરવો તેને “કર્મ-યોગ” કહે છે. સારા શિષ્યને પાસે રાખવો તેને “અનુરાગયોગ” કહે છે. દ્રવ્ય (કાષ્ઠ, જળ આદિ અનુકૂળતા માટે) પાસે રાખવું તે “અર્થયોગ” કહેવાય છે. આસનાદિનો યોગ કરવો તેને “ઉપાયયોગ” કહે છે. પ્રીતિ વગેરે કમી કરવી તેને “અપાયયોગ” કહે છે. શુદ્ધ અને વેદના વચનમાં નિશ્ચિત ક્ષણ બુદ્ધિ રાખવી તેને “નિશ્ચયયોગ” કહે છે. નેત્રાદિને નિયમમાં રાખવાં તેને “ચક્ષુયોગ” કહે છે. શુદ્ધ આહાર લેવો તેને “આહારયોગ” કહે છે સ્વાભાવિક

વિષયની પ્રવૃત્તિનો સંકેત કરવો તેને “સંહારયોગ” કહે છે. સંકલ્પ-વિકલ્પને સમાવવા તેને “મનોયોગ” કહે છે. અને સંસારમાં જન્મ, મૃત્યુ, વૃદ્ધતા તથા રોગ વગેરે દુઃખરૂપી દોષને દોષીને વૈરાગ્ય રાખવો તેને “દર્શનયોગ” કહે છે. મુમુક્ષુ પુરૂષે આ બાર યોગને અનુસરવા.) પછી જે પુરૂષ ઉત્તમ જ્ઞાનની ઇચ્છા રાખતો હોય તેણે પોતાની બુદ્ધિવડે વાણી અને મન, એ બેને કબજામાં રાખવાં તથા સૂક્ષ્મ બુદ્ધિરૂપ જ્ઞાનવડે આત્માનો-જીવભાવનો લય કરવો. જે, શાંતિ એટલે કેવલ્યને ઇચ્છતો હોય તેણે એ રીતે કરવું. તાત્પર્ય કે, પાછળ કહેલા બાર ગુણોથી યુક્ત અધિકારીએ યોગસાધન આ રીતે કરવું. વાણી આદિ બાહ્ય ઇન્દ્રિયોના વ્યાપારને તજીને માત્ર મનવડે રહેવું અને મન પણ “વિષયની કલ્પના કરવાના સ્વભાવવાળું છે” એમ નિશ્ચય કરીને નિશ્ચયાત્મક બુદ્ધિસ્વરૂપે રહેવું એટલે મનનો બુદ્ધિમાં લય કરવો, એનેજ “ઉત્તમ જ્ઞાન” કહે છે. અર્થાત્ તે કાળે ઇન્દ્રિયો અને મનથી અતિરિક્ત માત્ર કર્તા વિષયનું જ જ્ઞાન રહે છે<sup>૩૪</sup>. બુદ્ધિનો આત્મામાં લય કરવો એટલે બુદ્ધિનું કાર્ય તજીને “હું આત્મા માત્ર છું” એવા ભાવથી રહેવું. એમ આત્મસ્વરૂપે રહેવાથી કેવલ્યરૂપ શાંતિ પ્રાપ્ત થાય છે. એ રીતે જે ઇન્દ્રિય, મન અને બુદ્ધિ આદિનો દૃષ્ટ એટલે જાણનારો હોય છે અર્થાત્ જ્ઞાની હોય છે તે પુરૂષ જલે મહાદ્વારૂણ કર્મ કરનારો, સર્વ વેદને જાણનારો, બ્રાહ્મણ છતાં વેદને નહિ જાણનારો, યજ્ઞ કરનારો, ધાર્મિક, અત્યંત પાપ કરનારો, પુરૂષોમાં વાઘ જેવો શૂરો અથવા કલેશ-યુક્ત હોય એટલે, ગમે તેવો હોય તથાપિ જરા-મરણરૂપ મહાદુર્ગમ સમુદ્રને તરી જાય છે અર્થાત્ જ્ઞાની મનુષ્યને કોઇપણ પ્રકારનાં પાપ નડતાં નથી<sup>૫૭</sup>. એ પ્રમાણે યોગવડે શાંતાત્માની પ્રાપ્તિ થતાં સુધી એજ યોગનું સાધન કરનારો પુરૂષ યોગને જાણવાની ઇચ્છા રાખનારો હોય-યોગનો અભ્યાસ કરનારો હોય તથાપિ કર્મકાંડનું ઉદ્વેગન કરીને વર્તે છે, અર્થાત્ યોગનું સાધન કરવાની ઇચ્છાવાળો પરોક્ષ જ્ઞાનવાળો છતાં પણ પોતાના કર્મનો ત્યાગ કરવાથી દોષને પામતો નથી તોપછી જે પુરૂષ યોગનું સાધન કરે છે તે દોષને નજ પામે, એમાં શું આશ્ચર્ય ? (અક્ષર બ્રહ્મની પ્રાપ્તિ કરવા માટે યોગનો ઉપદેશ કરતાં તેને રથના રૂપકથી વર્ણવીને કહે છે કે-) યોગ એ એક રથ છે ધર્મ તે (રથ)નું ઉપસ્થ અથવા સારથીને બેસવાની પાટલી છે, લલ્લ અથવા અકાર્યથી નિવૃત્તિ, વરૂથ અથવા રથનું રક્ષણ કરનાર લાકડાનો કઠેરો છે, પૂર્વે કહેલા ઉપાય અને અપાય (બાર સાધનમાં ગણાવેલા) બે ઉપો છે, અપાન વાયુ રથની ધરી છે, પ્રાણ વાયુ ધૂંસરી છે, બુદ્ધિ તેનો હડો છે, જીવ તેનું નાડણ છે<sup>૬</sup>. સાવધાનતા તેના ધરીના છેડા આગળનાં સુંદર વાંકાં લાકડાં છે (જેના ઉપર રહીને ધરીના છેડા મજબૂત રહે છે), આચારનું ગ્રહણ તેનાં ચક્ર છે, દર્શન, સ્પર્શન, ઘ્રાણ (ગંધ ગ્રહણ) અને શ્રવણ, એ ચાર ઘોડા બેઠેલા છે<sup>૧૦</sup>, પ્રજ્ઞા, જેમાં ચક્રના આરા બોસેલો હોય છે તે નાઈડી છે અથવા શમાદિ નાભિ એટલે રથીને બેસવાનો મધ્ય ભાગ છે, સર્વ શાસ્ત્ર તેનો પરોણો છે, જ્ઞાન હાંકનારો સારથી છે, ધીર એવો ક્ષેત્રજ (જીવ) તેમાં બેઠેલો છે, શ્રદ્ધા અને દમ એ બે આગળ દોડનારા સેવક છે<sup>૧૧</sup>. ત્યાગ તેની પાછળ દોડનારો કુશળ સેવક છે, પવિત્રતા જેનો માર્ગ છે એવો તે રથ ધ્યેય વસ્તુની એકતાનતા લક્ષ્ય તરફ જાય છે-તે રથને એ પામવાનું સ્થાન છે. તે રથમાં જીવ બેઠેલો છે અને તે દિવ્ય રથ જીવને લઈને બ્રહ્મલોકમાં જઈને શોભે છે<sup>૧૨</sup>. જે પુરૂષ યોગરથને બેડીને અક્ષરની પાસે જવાની ઇચ્છાથી ઉતાવળો થતો હોય તેને માટે હું ઉતાવળે પહોંચાડનારું સાધન (અંતરંગ સાધન) કહું છું<sup>૧૩</sup>. યોગ કરનારા પુરૂષે આસનાદિ સિદ્ધ કરીને તથા યમ નિયમાદિથી યુક્ત થઈને ધારણ કરવી. ચિત્તને એક વિષયમાં સ્થાપન કરવું તેને

“ધારણા” કહે છે. એ ધારણા વિષયોના અનેક લેહ હોવાથી અનેક પ્રકારની છતાં તેના સાત પ્રકાર છે કે, જેમાં સર્વ લેહનો સમાવેશ થાય છે. સૂર્યમંડળ, ચંદ્રમંડળ અને ધ્રુવમંડળ આદિ દૂર પદાર્થોની ધારણા કરવી અથવા પાસેના એટલે નાકનો અગ્ર ભાગ, ભૂકુટીનો મધ્ય ભાગ તથા કંઠનો ખાડો ઇત્યાદિ પદાર્થોની ધારણા કરવી તથા તે વિના ખીજી પણ ધારણાઓ છે; તે સર્વનો સાત ધારણાઓમાં અંતર્ભાવ થવાથી સાત ધારણાઓ કહેલી છે. પાંચ ભૂત તથા અહંકાર અને અવ્યક્ત એ સાત ધારણાના પ્રકાર છે<sup>૧૪</sup>. પ્રથમ પૃથ્વીની, પછી વાયુની, પછી જળની, પછી તેજની, પછી આકાશની, પછી અહંકારની અને પછી અવ્યક્તની ધારણા ક્રમપૂર્વક બુદ્ધિવડે કરવાથી ‘પૃથ્વી આદિનું ઐશ્વર્ય ક્રમથી પ્રાપ્ત થાય છે. (દેહના વિષે પાંચભૂત અને અહંકાર તથા અવ્યક્તની ધારણા કરવી હોય તો-પગથી તે ઘૂંટણ સુધીના ભાગને પૃથ્વી જાણીને પૃથ્વીની ધારણા કરવી; ઘૂંટણથી ગુદા સુધી જળનું સ્થાન જાણીને જળની ધારણા કરવી, ગુદાથી હૃદય સુધી અગ્નિનું સ્થાન જાણીને અગ્નિની ધારણા કરવી અને એજ પ્રમાણે હૃદયથી યજ્ઞને ભ્રમરના મધ્યભાગ સુધી વાયુનું સ્થાન જાણીને વાયુની ધારણા કરવી તથા યજ્ઞને ભ્રમરના મધ્યભાગથી તે મરતકના અંત સુધી આકાશનું સ્થાન જાણીને આકાશની ધારણા કરવી. ધારણા કરવાનો પ્રકાર એવો છે કે, ‘પૃથ્વીમાં વાયુને જ્ઞાત કરી બીજસહિત સ્થાપન કરીને તે સ્થળમાં ચાર મુખવાળા અને સૃષ્ટિના કારણરૂપ બ્રહ્મદેવનું ધ્યાન કરવું, એ પ્રકારે પાંચ ઘડી ધ્યાન કરવાથી પૃથ્વીનો જય થાય છે. જળના સ્થાનના વિષે જ્ઞાત કરી બીજસહિત વાયુનું સ્થાપન કરીને ચાર હાથવાળા, ચુંદર હારતો કરતા, નિર્મળ સ્ફટિકના જેવા શુભ્ર અને પીળાં વસ્ત્રને ધારણ કરનારા ભગવાન નારાયણદેવનું તે સ્થળમાં પાંચ ઘડી ધ્યાન કરવાથી સર્વ રોગથી મુક્ત થવાય છે. અગ્નિના સ્થાનમાં રકાર બીજસહિત વાયુનું સ્થાપન કરીને તે સ્થળમાં ત્રણ નેત્રવાળા, વરદાનને આપનારા, ઉગતા સૂર્ય સરખા તેજસ્વી, સઘળે શરીરે ભસ્મ ધારણ કરનારા અને અત્યંત પ્રસન્ન રૂદ્રદેવનું સ્મરણ કરીને પાંચ ઘડી ધ્યાન કરવાથી ધ્યાન કરનાર પુરૂષ અગ્નિથી દાઝતો નથી. વાયુના સ્થાનમાં ચકાર બીજસહિત વાયુનું સ્થાપન કરીને ઉપર કહેલા રૂદ્રદેવના જેવા ઈશ્વરનું ધ્યાન કરવાથી વાયુની પેઠે તે, આકાશમાં ગતિવાળો થાય છે. આકાશમાં હકાર બીજસહિત વાયુનું સ્થાપન કરીને તે સ્થાનમાં આકાશ જેવા નિરાકાર મહાદેવનું બિંદુરૂપે એક મહૂર્ત ચિંતન કરવું. એ પાંચે ધારણાઓમાં જ્ઞાતારાદિ બીજ કહ્યાં છે ત્યાં અનુક્રમે અકાર, ઉકાર, મકાર, અર્ધમાત્રા અને બિંદુ મૂકવાં, અવ્યક્તધારણામાં નાદનું ધ્યાન કરવું તથા અહંકારધારણામાં સ્થૂલ દેહના સંગનો અભિમાન તજીને “હુંજ આ સઘળું વિશ્વ છું” એમ અભિમાન કરવો. યોગી અવ્યક્તધારણા પછી શુદ્ધ બ્રહ્મસ્વરૂપ થાય છે<sup>૧૫</sup>. યોગી જ્યારે યોગસમાધિમાં પ્રવૃત્ત થાય છે ત્યારે તેને જે અનુભવ જે પ્રકારના ક્રમથી થાય છે તે કહું છું તથા પોતાના દેહના વિષે ધ્યાન કરનારા પુરૂષને યોગ સંબંધી ભૂમિકાની જળ આદિ જે સિદ્ધિઓ પ્રાપ્ત થાય છે તે પણ કહું છું<sup>૧૬</sup>. યોગી, શુદ્ધે કહેલી યુક્તિવડે સ્થૂળ દેહનો અધ્યાસ તજી વળતે સૂક્ષ્મપણથી આવાં રૂપને જુએ છે. એટલે-તે પૃથ્વીના સ્થાનમાં ધ્યાન કરે છે ત્યારે તે શિયાળામાં પડતો ધૂમસ જેમ આકાશમાં વ્યાપ્ત થયો હોય તેના સરખું દેખે છે. (એની રીતિ આ પ્રમાણે છે:-શમદમાદિથી સંપન્ન થઈને એકાંત જગ્યાએ સ્થિર આસનપર સુખેથી બેસીને પ્રથમ પ્રાણાયામ કરવા. પછી શુદ્ધે કહેલી યુક્તિવડે સ્થૂળ દેહના સંગનો ત્યાગ કરવો. પછી ધારણથી તે ઘૂંટણપર્યંત ‘પૃથ્વીનું સ્થાન છે, તેમાં ચિત્તની ધારણા કરવી. એમ ધારણા કરતાં કરતાં તે સ્થાન અંતર્ધાન થઈ જઈને તેની જગ્યાએ માત્ર ધૂમસ



દેખાશે. ત્યારે એવું દેખાશે કે, દેહનો ઘૂંટણ સુધીનો ભાગ બાજે ધૂમસમાં ડૂબી ગયેલો છે અને ઉપરનો ભાગ દેખાય છે અને “ભૂમિનો જય” કહે છે. એ પ્રમાણે પૃથ્વીનો જય થયા પછી જળના સ્થાનમાં એટલે ઘૂંટણથી તે ગુદા સુધીના અંગમાં ચિત્તની ધારણા કરતાં કરતાં ધૂમસ અને ઘૂંટણથી ગુદા સુધીનું સ્થાન અંતર્ધાન થાય છે તથા ગુદા સુધી શરીર કલ્પાંત સમુદ્રના જળમાં ડૂબેલું હોય તેવું દેખાશે. એ રીતે થાય તેને જળમાં “પૃથ્વીનો લય” કહે છે તથા “જળનો જય” કહે છે. એ પ્રમાણે આગળ પણ ભૂતનો લય અને જય સમજવો )<sup>૧૭.૧૮</sup>. જળનો જય થયા પછી ગુદાથી હૃદય સુધીના અંગમાં ચિત્તની ધારણા કરવી. તેથી હૃદય સુધીનું અંગ તથા જળ અંતર્ધાન થઈને અગ્નિના રૂપનો પ્રકાશ થાય છે તેથી હૃદય સુધી રાતા અધકારમાં ડૂબેલો પુરૂષ દેખાશે અને “જળનો અગ્નિમાં લય” તથા “અગ્નિનો જય” કહે છે<sup>૧૯</sup>. પછી હૃદયથી તે ભૂકુટી સુધીની ધારણા કરવાથી ભૂકુટી સુધી નીચેનું અંગ તથા અગ્નિ અંતર્ધાન થઈને માત્ર વાયુના ઝપાટા ભાસે છે. માટે કહ્યું છે તે તેજ વિરામ પડ્યા પછી વૃક્ષ, મેહિલ, પર્વત આદિમાં જે શસ્ત્રની પેઠે બંધ છે એવો માત્ર વાયુ પ્રકાશ થાય છે તથા તે વાયુમાં જેમ કરોળિયો પોતાનો તાંતણો આકાશમાં અદ્ધર ફેંકીને તે ઉપર ચઢે છે, તેમ ભૂકુટીથી ઉપરનો ભાગ વાયુમાં નિરાધાર તરતો દેખાય છે એમ સકળ વાયુમય દેખાય છે તેને વાયુમાં “અગ્નિનો લય” અને “વાયુનો જય” કહે છે<sup>૨૦</sup>. તેજનો સંહાર અને વાયુનો જય થયા પછી વાયુ સંખંધી સૂક્ષ્મરૂપ એટલે રૂપાદિહીન સ્વરૂપ સ્વેત ગતિને પામે છે. અર્થાત્ વાયુનો લય આકાશમાં થાય છે. પ્રવૃત્તિના આવરણરૂપ રજેશુણ અને તમોશુણ એવા મળ તેમાં નથી માટે તે પ્રકાશમય અને સ્વચ્છ છે તથા તેથીજ તેને “સ્વેત” કહેલું છે-વાયુનો જય થયા પછી પૂર્વે જે ભૂકુટીથી મસ્તકના અંત સુધીનો ભાગ દેખાતો હતો તે અને વાયુ, એ સર્વ અંતર્ધાન થઈને માત્ર નીલ વર્ણવાળું તથા પોલાણરૂપ આકાશ દેખાય છે. તે આકાશ બ્રહ્મરૂપ થવાને ઇચ્છનારા યોગીને પ્રસન્ન કરનારું સ્થાન છે કેમ કે, તે સ્થળમાં ભૂતજય સંપૂર્ણ થાય છે<sup>૨૧</sup>. એ પ્રમાણે પૃથ્વી આદિ ભૂતોનો જય કર્યા પછી તેથી જે રૂળ થાય છે તે હું કહું છું, સાંભળ. જ્યારે યોગી પૃથ્વીનો જય કરે છે-પૃથ્વી તત્વનો જય કરવામાં સિદ્ધ થાય છે ત્યારે તે પૃથ્વી સંખંધી ઐશ્વર્યને પામીને તેથી સૃષ્ટિને ઉત્પન્ન કરી શકે છે<sup>૨૨</sup>. વળી તે પ્રજાપતિ બ્રહ્મદેવ જેવો-ક્ષોભ ન પમાડી શકાય તેવો થઈને પોતાના શરીરમાં પ્રજાને સરજે છે. જ્યારે તે વાયુનો જય કરે છે ત્યારે તે પોતાના એક અંગુઠાથી, આંગળીથી, હાથથી કે, પગથી એકલોજ પૃથ્વીને કંપાવે છે. આકાશનો જય કરવાથી આકાશરૂપ થઈને આકાશમાં સર્વજ્ઞ-પણાને લીધે પ્રકાશે છે. તથા તેની ઇચ્છા હોય તો તે અદૃશ્ય પણ થઈ જાય છે. જળ ભૂતનો જય કરવાથી તે પોતાની મરજીમાં આવે તો સર્વ જળાશયને પી જવાને સમર્થ થાય છે<sup>૨૩-૨૪</sup>. અગ્નિનો જય કરવાથી તે યોગીને અગ્નિના રૂપનું દર્શન થતું નથી અથવા તેની ઇચ્છાથી અગ્નિ શાંત થઈ જાય છે. એ “હું છું” એવા અહંકારના વિષે ધારણા કરે અને અહંકારનો જય થાય તો પૃથ્વી આદિ પંચભૂત કે, જે અહંકારમાં સમાયલાં છે તેનો પણ જય થાય છે<sup>૨૫</sup>. આત્મારૂપ બુદ્ધિની ધારણા કરીને, તેનો જય કરવાથી પંચભૂત અને અહંકાર, એ છનોએ જય થાય છે. એવી સાત ધારણાઓ કરનાર યોગી ઐશ્વર્યવાન થાય છે તથા “સંશય-વિપર્યયરૂપ દોષરહિત હું સર્વેશ્વર અને સર્વજ્ઞ છું” એવું જ્ઞાન તેને પ્રકાશે છે<sup>૨૬</sup>. તેજ પ્રમાણે યોગી વ્યક્ત જીવને અવ્યક્ત બ્રહ્મરૂપે બાંધે છે અને બુદ્ધિના કાર્યરૂપ આ સર્વ વ્યક્ત લોકને વીસરી જાય છે. તાત્પર્ય કે, જીવને બ્રહ્મરૂપે બાંધે છે<sup>૨૭</sup>. હું તને તે

અવ્યક્તનું પ્રતિપાદન કરનારી વિદ્યા વિસ્તારથી કહું છું તે સાંભળ. પણ તે પેહેલાં સાંખ્યશાસ્ત્રમાં કહ્યા પ્રમાણે વ્યક્તનું નિરૂપણ કરું છું તે ધ્યાનમાં રાખ<sup>૨૮</sup>. મૂળ પ્રકૃતિ, મહત આદિ સાત વિકૃતિયો, સોળ વિકાર અને એક પુરૂષ એવી રીતે પચીસ તત્વ સાંખ્ય અને યોગ બન્નેમાં સરખાં છે; પરંતુ તેમાં જે ફેરફાર છે તે હું તને કહું છું તે સાંભળ<sup>૨૯</sup>. જે જન્મે છે, વૃદ્ધિ પામે છે, જીર્ણ થાય છે અને મરે છે, એવાં ચાર લક્ષણથી યુક્ત હોય તેને “વ્યક્ત” કહે છે<sup>૩૦</sup>. તેથી જે ઉલટા ગુણવાળું દ્રવ્ય હોય તેને “અવ્યક્ત” કહે છે. વેદમાં અને વેદાંતમાં પણ બે આત્મા (જીવ અને બ્રહ્મ) કહેલા છે<sup>૩૧</sup>. (કાર્યરૂપ ઉપાધિવાળો જીવ છે અને કારણરૂપ ઉપાધિવાળો ઈશ્વર છે, એમ શ્રુતિમાં કહ્યું છે તેને અનુસારે જીવેશ્વરનો વિભાગ બતાવે છે કે) - જન્મ આદિ ચાર લક્ષણવાળો, મહત્તત્વ-અવ્યક્ત-પંચ તન્માત્રા-એકાદશ ઇન્દ્રિયો-પંચભૂત-એવી ઉપાધિવાળો, ધર્મ-અર્થ-કામ-મોક્ષ એવા ચાર વર્ગના અર્થવાળો અને વ્યક્ત એવો જીવ છે તથા અવ્યક્તથી ઉત્પન્ન થયેલો એટલે માયા ઉપાધિવાળો ઈશ્વર છે. એ જીવ અને ઈશ્વર બંને ચેતન તથા જડ છે. અર્થાત્ ચિદ્-ચિદાત્મક છે. ઈશ્વર બિંબરૂપ છે અને જીવ પ્રતિબિંબરૂપ છે, બુદ્ધિ-સત્વ જીવનું સ્વરૂપ છે અને ચિદાત્મા ક્ષેત્રજ ઈશ્વરનું સ્વરૂપ છે. જે પુરૂષો વિષયમાં રાગ (પ્રીતિ) વાળા છે તેઓના મતથી વેદમાં કહેલો (સાંખ્ય શાસ્ત્રમાં નિરૂપણ કરેલો) જીવ-ઈશ્વરનો ભેદ તત્વથી છે-ખરેખરો છે; પણ જેઓ જ્ઞાની પુરૂષો છે તેઓના મતથી તે ભેદ બિંબ પ્રતિબિંબ જેવો છે. એટલે જેમ બિંબ સત્ય અને પ્રતિબિંબ મિથ્યા છે તેમ જીવ ભથ્યા અને ચિન્માત્રજ સત્ય છે<sup>૩૨</sup>. સાંખ્ય મતવાળા ઉત્પત્તિના ત્રિપરીત ક્રમથી વિષયોનો લય કરે છે અને અંતે આત્મારૂપે રહે છે. એ પ્રમાણે જે પુરૂષને તત્વજ્ઞાન થાય છે તે જીવ-મુક્ત થાય છે<sup>૩૩</sup>. જીવ-મુક્તનાં લક્ષણ કહે છે કે, જીવ-મુક્ત મનુષ્યના મનમાં અહંકાર તથા મમત્વ રહેતું નથી, સુખ-દુઃખ, માન-અપમાન આદિ દ્વંદ્વ પણ તેને લાસતાં નથી, તેના સઘળા સંશય નાશ થયેલા હોય છે, તે ક્રોધ કરતો નથી કે, દ્વેષ પણ કરતો નથી. મિથ્યા (અસત્ય) વચન બોલતો નથી<sup>૩૪</sup>. કોઈ નિંદા કરે અથવા મારે તો તે સર્વને મિત્ર જાણીને તેનું અશુભ ચિંતવતો નથી. વાણીવડે, મનવડે કે, કર્મવડે કોઈને દંડ કરતો નથી, અર્થાત્ કોઈના પ્રત્યે કઠોર લાષણ ઉચ્ચારતો નથી, કોઈનું અનિષ્ટ ચિંતવતો નથી કે, કોઈને શરીરવડે પીડા ઉત્પન્ન કરતો નથી<sup>૩૫</sup>. ક્રીડીથી આરંભીને બ્રહ્માપર્યંત સર્વ જીવના વિષે સમાનબુદ્ધિવાળો હોય છે. કોઈ પદાર્થની ઈચ્છા કરતો નથી તેમ કોઈ પદાર્થનો દ્વેષ પણ કરતો નથી-માત્ર ગમે તેવી રીતે પોતાના દેહને નિર્વાહ કરીનેજ આનંદમાં રહે છે<sup>૩૬</sup>. કોઈ વસ્તુમાં તેની લાલસા ચોંટતી નથી, કોઈ વસ્તુથી તેના મનને પીડા ઉત્પન્ન થતી નથી; તેણે પોતાના મનને તથા ઇન્દ્રિયોને નિરંતર કબજામાં રાખેલાં હોય છે, તે કોઈ કાર્યની ઈચ્છાવાળો હોતો નથી તેમ તે, સદા તુચ્છ વેષવાળો પણ હોતો નથી, તેનાં મન તથા ઇન્દ્રિયો સર્વદા વિક્ષિપ્ત એટલે અનેક વિષયોમાં ભ્રમતાં (અનેકાગ્ર) હોતાં નથી, તેને કોઈ મનોરથ સંપાદન કરવાનો પણ હોતો નથી, અર્થાત્ તે સત્ય સંકલ્પવાળો હોવાથી તેના સર્વ મનોરથો સિદ્ધજ થયેલા હોય છે, પણ તે સંકલ્પ તો કરતોજ નથી<sup>૩૭</sup>. સર્વ પ્રાણીને સમાન ગણીને તેઓના પ્રત્યે સમાનભાવ-મિત્રભાવ રાખે છે. માટીના ઢેકાને, પથરાને અને સોનાને સમાન ભાવથી જુએ છે. તેને પ્રિય અને અપ્રિય બન્ને સમાન હોય છે. તે ધીર અને પોતાની સ્તુતિ તથા નિંદામાં સમાન હોય છે<sup>૩૮</sup>. સર્વ ઇચ્છાઓમાં નિરપેક્ષ હોય છે, બ્રહ્મચર્યમાં દૃઢ વ્રતવાળો હોય છે તથા સર્વ પ્રાણીઓમાં કોઈની હિંસા કરતો નથી. ઉપર્યુક્ત જે સાંખ્યમતનો પુરૂષ હોય છે તે મુક્તિને પામે છે<sup>૩૯</sup>. એ રીતે સાંખ્યમતથી મુક્તિ કહીને યોગના મતથી જે કારણથી મુક્તિ થાય છે

તે પણ કહું છું તે સાંભળ. જે યોગી યોગનાં ઐશ્વર્યરૂપ અણિમાદિ સિદ્ધિયોને પરમ વૈરાગ્યના બળથી ઉદ્ધાન કરીને પાર જાય છે—તે સિદ્ધિયોરૂપ યોગના ઐશ્વર્યમાં લોભાતો નથી તે મુક્ત થાય છે. (આ ઉપરથી સાંખ્ય અને યોગમાં જે તફાવત છે તે જાણવામાં આવે છે. એવી રીતે કે, અણિમાદિ પદાર્થો યોગના મતથી સત્ય છે પરંતુ વૈરાગ્યના બળથી તેને તણ દઈને પાર જવાનું છે, પણ સાંખ્યના મતથી તો, છીંપાણીમાં જેમ રૂપાને ભાસ અસત્ય દેખાય છે, તેમ અણિમાદિ સિદ્ધિયો વગેરે અસત્ય છે માટે તેનો બાધ કરીને જ્ઞાની મુક્તિ પામે છે. યોગ મતવાળાનું માનવું એમ છે કે, પ્રધાન તત્ત્વ સત્ય છે માટે તેનાથી ઉપજેલા તમામ પદાર્થો સત્ય છે, પરંતુ સાંખ્યના મતથી પ્રધાનાદિ સર્વ પ્રપંચ માયામય હોવાથી અસત્ય છે. એ પ્રમાણે સાંખ્ય અને યોગના વિષે જે ભિન્નપણું દેખાય છે તે, શાસ્ત્રનું કથન કરનારા આચાર્યની કહેવાની ઇચ્છાના ભિન્નત્વથી દેખાય છે, પણ વસ્તુતઃ પરિણામે તે બેમાં કાંઈ તફાવત નથી કેમ કે, બ્રહ્મને પામવારૂપ કૃણ બન્નેથી થાય છે<sup>૪૦</sup>. મેં તને એ જૂઠા જૂઠા કથન કરવાના ભાવથી ઉત્પન્ન થયેલી સાંખ્ય અને યોગરૂપ બુદ્ધિ કહી તેમાં કાંઈ સંશય કરવા જેવું નથી. કેમ કે, પુરૂષ એ પ્રમાણે વર્તવાથી સુખ-દુઃખ આદિ દ્વંદ્વથી રહિત થઈને બ્રહ્મને પામે છે<sup>૪૧</sup>. (તથા મન અને કર્મવડે તે બેમાંથી ગમે તે માર્ગે ચિત્તની યોજના કરવાથી બ્રહ્મની પણ પેલી પાર જાય છે. અર્થાત્ ગમે તે વર્ણનો પુરૂષ સાંખ્ય અને યોગનો ઉપદેશ પામીને તેનો અનુભવ કરવાથી મુક્તિને પામે છે, કાંઈ બ્રાહ્મણજ પામે અને બીજી વર્ણના પુરૂષોનો તેના વિષે અધિકાર નથી એમ નહિ.)

॥ इत्येषा भावजा बुद्धिः कथिता ते न संशयः ॥

॥ एवं भवति निर्द्वन्द्वो ब्रह्माणं चाधिगच्छति ॥ ૪૧ ॥

( ॥ कर्मणा मनसा युक्तो ब्रह्माणं चातिवर्तते ॥ )

इति श्रीमहा० शां० मो० पू० गु० भा० शुक्रानुप्रक्षेत्र त्रिषष्टितमोऽध्यायः ॥ ૬૩ ॥

### અધ્યાય ૬૪ મો—ચાર્વાકાદિમત સમીક્ષા.

व्यास उवाच ॥ अथ ज्ञानप्लवं धीरो गृहीत्वा शांतिमात्मनः ॥

॥ उन्मज्जंश्च निमज्जंश्च ज्ञानमेवाभिसंश्रयेत् ॥ ૧ ॥

વ્યાસ કહે છે કે:—યોગ અને સાંખ્ય એ બેમાં સાંખ્ય શ્રેષ્ઠ છે, માટે સંસારરૂપી સમુદ્રમાં ડૂબતા પુરૂષે ધીરજ રાખીને અને આત્માને શાંતિ આપનાર જ્ઞાનરૂપી નાવને ગ્રહણ કરીને (જ્ઞાન)નોજ આશ્રય કરવો<sup>૧</sup>. શ્રી શુક કહે છે કે:—તમે જે જ્ઞાનનો આશ્રય કરવાનું કહો છો તે જ્ઞાન મ્હારે કયા પ્રકારનું જાણવું? રત્નજૂ-સર્પ ન્યાયથી માત્ર અવિદ્યાનો ત્યાગ કરીને તથા તત્ત્વજ્ઞાન પ્રાપ્ત કરીને આત્મનિષ્ઠ થવું કે, ધ્યાન કરવાવડે જેમ જીવડો ભમરી થાય છે, તેમ ધ્યેય વસ્તુની સરૂપતા પામવારૂપ યોગને આશ્રયો? અથવા “ આત્માનો નાશ થાય છે ” એમ શૂન્યવાદી અને ચાર્વાકાદિયે માનેલી નિવૃત્તિનો આશ્રય કરવો? માટે જેથી જન્મ અને મરણ તરી જવાય એવો માર્ગ કયો છે? તે કહો. અર્થાત્ પ્રવૃત્તિલક્ષણ ધર્મ શ્રેષ્ઠ છે કે, નિવૃત્તિલક્ષણ ધર્મ શ્રેષ્ઠ છે? તે કહો<sup>૨</sup>. વ્યાસ કહે છે કે:—જે પુરૂષ “ અધિક્ષાન સત્તાવિના સ્વભાવથીજ અહંકારાદિ ઉત્પન્ન થઈને ભાસમાન થાય છે ” એમ માને છે તથા જેઓ બુદ્ધિવડે તર્ક કરીને ત્યાગ-ભાગ કરવામાં કુશળ ન છતાં અનુમાન કરે છે તેઓ કોઈ તત્ત્વને પામી શકતા નથી. (એ રીતે શૂન્યવાદીઓનું ખંડન થાય છે, તે સમજાવવા માટે પ્રથમ

તેઓના લિન્ન લિન્ન મત જણાવીએ છીએ) મીમાંસક આચાર્યોનો એવો મત છે કે “હુ” એવો અનુભવ થવાની સાથે જડ અહંકાર અને તેનો પ્રકાશ બન્ને સમન્વય છે માટે અહંકાર અને તેનો પ્રકાશ કરનારી ચૈતનસત્તા એ બન્ને આત્મા છે. તાર્કિક આચાર્યોનો એવો મત છે કે “અહમ્ (હુ)” નો અર્થ આત્મા છે અને પ્રકાશ આત્માનો ગુણ છે તથા તે, ત્રણ ક્ષણ સુધી રહે છે. સાંખ્ય આચાર્યોનો એવો મત છે કે, -નિત્ય પ્રકાશસ્વરૂપજ આત્મા છે અને “અહમ્” અર્થ આત્મા નથી તથા તેમાં પણ આત્મા અને અનાત્મા બન્ને તાત્વિક (સત્ય) છે. લૌકાયતિક (ચાર્વાક) નું માનવું એવું છે કે, અનાત્મા (જડ) જ સ્થિર છે, ચિદાત્મા (ચૈતન્ય આત્મા) તો દેહનો નાશ થવાથી નાશ પામે છે. વેદાંત વાદીઓનું માનવું એવું છે કે, આત્માજ સત્ય છે અને અનાત્મા મિથ્યા છે. શાન્ય વાદીઓનું માનવું એવું છે કે, આત્મા અને અનાત્મા બન્ને નથી. એ પ્રમાણે લિન્ન લિન્ન મતોનું વર્ણન કરીને, હવે તેમાં પ્રથમ શૂન્યવાદીઓના મતને ખોટો ઠરાવે છે કે, આત્મા ન હોય તો જ્ઞાન નિરર્થક થાય. કેમ કે, જ્ઞાનરૂપી અધિક્ષાન વિના અહંકારાદિ પોતાના સ્વરૂપે કરીનેજ પ્રકાશ થાય છે, એમ માનવું સચુકિતક નથી. કેમકે, આ પ્રત્યક્ષ જગત મિથ્યા ભ્રમ છે, એવું તો શૂન્યવાદીએ માનવું પડે છે અને અધિક્ષાન વિના તેવો ભ્રમ સંભવતો નથી; અર્થાત્ જ્યારે જગત બ્રાંતિરૂપ છે ત્યારે તે બ્રાંતિ કયા પદાર્થને જોઈને થાય છે? તે કહેવું જોઈએ. પણ શૂન્યવાદીઓ તે કાંઈ જતાવી શકતા નથી માટે તેઓ બુદ્ધિહીન છતાં પોતાના શિષ્યોને અસત્ય ચુકિતોથી રંજન કરે છે; તેથી શૂન્યવાદ અત્યંત તજવા જેવો છે<sup>૩</sup>. હવે લૌકાયતિક મતનું ખંડન કરે છે કે, જેઓ “કેવળ સ્વભાવથીજ જગત ઉત્પન્ન થયું છે” એમ માને છે તેઓ મુંજના ઘાસની અંદર રહેલા સળિયાને પણ જોતા નહિ હોય; અર્થાત્ મુંજ અથવા શરકટના ઉપર છોડું હોય છે તેને ઉકેલવાથી માંહે રહેલી સળી દેખાય છે, એ સળીને તેઓ પ્રત્યક્ષ દેખતા નથી માટે તે “નથી” એમજ સ્વભાવવાદી લૌકાયતિક કહેતા હશે. તાત્પર્ય આ પ્રમાણે છે કે:-લૌકાયતિકના મતમાં પ્રત્યક્ષજ પ્રમાણ છે તેઓ અનુમાનને પ્રમાણ તરીકે કબૂલ રાખતા નથી. તેઓ કહે છે કે, જેમ દૂધમાંથી ઢીંઈ થવાનું કારણ સ્વભાવ છે, તેમ જગત ઉત્પન્ન થવાનું કારણ પણ સ્વભાવજ છે; ઇશ્વર વગેરે અદૃષ્ટ (દીઠામાં ન આવે એવું) કાંઈ કારણ છે નહિ. કેમ કે, જો હોત તો તે જોવામાં આવત. પણ ઇશ્વર પ્રત્યક્ષ દેખાતો નથી માટે તે “છે” એમ માનવાને કાંઈ પ્રમાણ નથી. એવા તેઓના મતને દૂષિત કરે છે કે, -શરકટના છોડામાં ઢંકાઈ રહેલી સળી પ્રત્યક્ષ દેખાતી નથી માટે તે “નથીજ” એમ કહેવાશે શું? નહિજ કહેવાય. તેમ કાંઈ વસ્તુ પ્રત્યક્ષ જોવામાં ન આવે માટે તે “નથી” એમ કહેવાય નહિ અને તેજ રીતે જગતનો કર્તા ઇશ્વર જોવામાં ન આવે તેથી તે “નથી” એમ ન કહેવાય. માટે ચાર્વાકો જે એમ માને છે કે, પ્રત્યક્ષ વિના બીજા પ્રમાણ નથી એ વાત ભૂલ-ભરેલી છે તેમજ શૂન્યવાદીઓ માને છે કે, સ્વભાવથીજ શૂન્યમાં જગતરૂપ બ્રાંતિ જણાય છે તથા લૌકાયતિક પણ માને છે કે, સ્વભાવથીજ દેહાદિ ઉપજે છે. એ બન્ને પક્ષ નિરર્થક છે. માટે જે અલ્પ બુદ્ધિવાળા પુરૂષો તે બન્ને પક્ષનો આશ્રય કરીને સ્વભાવને જગતનું કારણ માનીને વર્તે છે તેઓને કલ્યાણની પ્રાપ્તિ થતી નથી<sup>૪</sup>. કેમ કે, સ્વભાવ એ માત્ર મનથી કલ્પેલું મોહનું કાર્ય છે. અર્થાત્ તે માત્ર મૂઠ પુરૂષોએ મનથી કલ્પેલો છે. સ્વસ્થ એટલે પોતાનો, માવ એટલે સત્તા અથવા કારણ તે સ્વભાવ કહેવાય છે તથા પોતાનું અને બીજાનું જે કારણ તે પરિભાવ કહેવાય છે, પણ એટલાજ ઉપરથી જે અવસ્તુરૂપ સ્વભાવને કારણ માનીને નિવૃત્તિ પામે છે તેઓનો નાશ થાય છે.

સ્વભાવ અને પરિભાવ શું છે? તે હું તને તત્ત્વથી કહું છું તે સાંભળ. એ લૌકાયતિકના કહેવા પ્રમાણે ક્ષીરદધિ ન્યાયથી એટલે જેમ દૂધમાંથી દહીં સ્વયમેવ ઉપજે છે, તેમ જગત બનતું હોય તો, એટલી વગેરે અને રસોઈ વગેરે સર્વ કર્મ નિરર્થક થાત; તેની પણ ઉત્પત્તિ સ્વભાવથી જ થવી જોઈતી હતી; પણ તેમ નથી. બુદ્ધિમાન પુરૂષોએ એટલી વગેરે કર્મ, ધાન્યને એકહું કરવાનું કર્મ, વાહન, આસન અને ઘર વગેરે ઉત્પન્ન કરવાનાં કર્મ પોતાની બુદ્ધિથી શોધી કાઢેલાં છે તથા તેજ પ્રમાણે રમત-ગમત કરવાનાં સ્થળ અને સાધન, ઘર બાંધવાનાં સાધન, રોગનાં કારણ અને તેનાં ઔષધ, એ સર્વ બુદ્ધિમાન પુરૂષોએ પોતાની બુદ્ધિવડે શોધી કાઢીને તેની યોજના યોગ્ય સ્થાનમાં કરી છે તથા તે તે વિષયના જ્ઞાનવાળા પુરૂષો તે તે કર્મને કરે છે<sup>૧૦</sup>. બુદ્ધિજ પુરૂષોને ધન પ્રાપ્ત કરી આપે છે અને બુદ્ધિજ કલ્યાણ પ્રાપ્ત કરી આપે છે. રાજાઓ રાજ્ય ભોગવે છે તે પણ પોતપોતાની બુદ્ધિના પ્રમાણમાં ભોગવે છે—અર્થાત્ અધિક બુદ્ધિવાળા અધિક ઐશ્વર્યને પ્રાપ્ત કરે છે<sup>૧૧</sup>. પ્રાણીઓમાં જડ શું છે અને ચેતન શું છે? અર્થાત્ ચિદાત્મા અને માયાનો વિવેક પણ જ્ઞાનવડે થાય છે. હે તાત! એ બન્નેમાં બાધ કરી શકાય એવું શું છે તથા જેનો બાધ થઈ શકે નહિ એવું તત્ત્વ શું છે? એ પણ વિદ્યારૂપ બુદ્ધિની વૃત્તિવડે સમજાય છે. માયિક પદાર્થોના લયનું સ્થાન પણ વિદ્યાજ છે. માટે જગતનું કારણ સ્વભાવ નથી પણ વિદ્યા-માયા છે અને તેનું અધિક્ષાન જ્ઞાનસ્વરૂપ ચિદાત્મા છે, એમ તાત્પર્ય છે<sup>૧૨</sup>. ( એ પ્રમાણે સૃષ્ટિની ઉત્પત્તિ બુદ્ધિ-માંથી થાય છે અને પ્રલય પણ બુદ્ધિમાં જ થાય છે એમ જણાવીને વ્યાવહારિક ઉત્પત્તિ-પ્રલયનું નિરૂપણ કરે છે કે, ) અનેક પ્રકારના પ્રાણીઓની ઉત્પત્તિ ચાર પ્રકારની છે. મનુષ્ય તથા પશુ આદિ જરાયુજ કહેવાય છે, પક્ષી તથા સર્પ આદિ અંડજ કહેવાય છે, ઘાસ તથા વનસ્પતિ આદિ ઉદ્ભિજજ કહેવાય છે અને બૂ તથા લીખ વગેરે સ્વેદજ કહેવાય છે<sup>૧૩</sup>. એ ચાર પ્રકારના જીવોમાંથી સ્થાવર જીવો કરતાં જંગમ જીવો શ્રેષ્ઠ છે કેમ કે, વિશેષ કરીને તેઓમાં યેષા કરવાનું સામર્થ્ય રહેલું છે<sup>૧૪</sup>. જંગમ જીવોમાં બે પ્રકાર છે, બે પગવાળા અને બહુ પગવાળા. તેમાં બહુ પગવાળા જીવો કરતાં બે પગવાળા યદ્યપિ ઘણા પ્રાણીઓ છતાં તે શ્રેષ્ઠ છે<sup>૧૫</sup>. બે પગવાળા જીવોમાં પણ બે પ્રકાર છે, એક પૃથ્વીમાં ફરનારા “ પાર્થિવ ” અને આકાશાદિમાં ફરનારા “ એથર ” તેમાં એથર બે પગવાળા જીવ કરતાં બે પગવાળા પાર્થિવ જીવો શ્રેષ્ઠ છે કેમ કે, તેઓ અન્ન ખાય છે<sup>૧૬</sup>. પાર્થિવ બે પગવાળા પણ બે પ્રકારના છે, મધ્યમ અને ઉત્તમ. તેમાં ઉત્તમ કરતાં મધ્યમ શ્રેષ્ઠ છે કેમ કે, તેઓ જાતિ અને ધર્મને ધારણ કરનારા છે<sup>૧૭</sup>. એ મધ્યમ પણ બે પ્રકારના છે, ધર્મજ્ઞ અને અધર્મજ્ઞ. તેમાં ધર્મજ્ઞ શ્રેષ્ઠ છે કેમ કે, કાર્ય તથા અકાર્યનો વિવેક કરી શકે છે<sup>૧૮</sup>. ધર્મજ્ઞમાં પણ બે પ્રકાર છે, વેદજ્ઞ ( વેદને જાણનાર ) અને અવેદજ્ઞ. તેમાં વેદજ્ઞ શ્રેષ્ઠ છે કેમ કે, તેઓમાં વેદ સ્થિતિ કરીને રહેલો છે<sup>૧૯</sup>. વેદજ્ઞ પુરૂષો પણ બે પ્રકારના છે, પ્રવક્તા અને અપ્રવક્તા. તેમાં પ્રવક્તા એટલે વેદનું પઠન કરનારા શ્રેષ્ઠ છે કેમ કે, તેઓ વેદમાં કહેલા સર્વ ધર્મને ધારણ કરે છે<sup>૨૦</sup>. વેદના પ્રવક્તાઓ ધર્મ, ક્રિયા અને ફળસહિત સમગ્ર વેદોને જાણે છે તથા ધર્મસહિત સમગ્ર વેદ પ્રવક્તાઓમાંથી નીકળેલા છે<sup>૨૧</sup>. પ્રવક્તાઓ પણ બે પ્રકારના છે, આત્મજ્ઞ ( આત્માને જાણનારા ) અને આત્માને ન જાણનારા. તેમાં આત્મજ્ઞ શ્રેષ્ઠ છે કેમ કે, તેઓ જન્મ અને અજન્મને જાણી શકે છે. અર્થાત્ તેઓ જન્મ થવાના હેતુઓને તથા જન્મ નહિ થવાના હેતુઓને જાણે છે<sup>૨૨</sup>. એ પ્રમાણે જેઓ પ્રવૃત્તિરૂપ અને નિવૃત્તિરૂપ ધર્મને જાણે છે તેને સર્વજ્ઞ ( સર્વને જાણનારા ) જાણુવો, તેનેજ ત્યાગી, સત્ય સંકલ્પવાળો



તથા સત્ય, પવિત્ર અને સામર્થ્યવાળો જાણુવો<sup>૨૧</sup>. જે પુરૂષ વેદ શાસ્ત્રમાં કુશળ હોય તથા જેણે પરમાત્માને નિશ્ચય કરેલો હોય, તેમજ જેનાં સમગ્ર કર્મની પ્રજ્ઞાજ્ઞાનના વિષે સમાપ્તિ થઈ હોય, તેનેજ દેવો “પ્રાજ્ઞણ” કહે છે<sup>૨૨</sup>. જ્ઞાનવાળા પુરૂષો અંતરમાં રહેલા પરમાત્માને તથા બહાર રહેલા પરમાત્માને જાણે છે, તે પરમાત્માને યજ્ઞરૂપે અને યજ્ઞના દેવતારૂપે જાણે છે. હે તાત ! તેઓનેજ પ્રાજ્ઞણો અને દેવો જાણુવા<sup>૨૩</sup>. તેઓના વિષે આ ઉત્પન્ન થયેલું વિશ્વ અને સઘળું જગત રહેલું છે. તેઓના મહાત્મ્યરૂપ પદાર્થની બરોબર ખીણું કાંઈ છે નહિ<sup>૨૪</sup>. તેઓ આદિ, અંત, નાશ અને સર્વ કર્મનું ઉદ્ધાધન કરીને ચારે પ્રકારના સર્વ પ્રાણીઓના ઈશ્વર તથા સ્વયંભૂ છે અથવા પ્રજ્ઞદેવની કરેલી ચારે પ્રકારની સૃષ્ટિના ઈશ્વર છે<sup>૨૫</sup>.

आद्यन्ते निधनं चैव कर्म चातीत्य सर्वशः । चतुर्विधस्य भूतस्य सर्वस्येशः स्वयंभुवः ॥ ૨૫ ॥

इति श्रीमहा० शां० मो० पू० गु० भा० शुक्रानुपमं चतुःषष्टितमोऽध्यायः ॥ ૬૪ ॥

અધ્યાય ૬૫ શ્લો—નાસ્તિકમત નિરાકરણપૂર્વક યુગ ધર્મવર્ણન.

व्यास उवाच ॥ एषा पूर्वतरा वृत्तिर्ब्राह्मणस्य विधीयते ।

॥ જ્ઞાનવાનેવ કર્માણિ કુર્વન્ સર્વત્ર સિદ્ધયતિ ॥ ૧ ॥

વ્યાસ કહે છે કે:—પ્રાચીન કાળથી ચાલતી આવેલી અર્થાત નિત્ય એવી પ્રાજ્ઞણની એજ વૃત્તિ-વર્તન છે કે, તેણે જ્ઞાનયુક્ત થઈને સર્વ કર્મ કરવાં, કેમ કે, જ્ઞાનવાન પુરૂષજ કર્મ કરીને સર્વત્ર સિદ્ધિને પામે છે. તાત્પર્ય કે, જ્ઞાન પ્રાપ્ત કર્યા વિના કરેલાં કર્મ અંતવાન હોવાથી મોક્ષરૂપને આપતાં નથી<sup>૧</sup>. જો તે કર્મમાં સંશય ન હોય તો તે કરેલું કર્મ સિદ્ધિને આપે છે. હવે સંશયનું સ્વરૂપ કહે છે કે, શું કર્મ સ્વભાવથીજ નિત્ય છે કે, કર્મથી જ્ઞાન પ્રાપ્તિ થાય છે માટે તે પણ કામ્ય કર્મ છે? જો કર્મ નિત્ય હોય તો તે કામ્ય કર્મ કહેવાય નહિ. કેમ કે, કામ્ય કર્મ તો અંતવાન હોવાથી અનિત્ય છે. જો કર્મ કામ્ય હોય તો ન કરવાથી પ્રત્યવાય લાગે નહિ<sup>૨</sup>. હવે જો પુરૂષને પ્રજ્ઞજ્ઞાન ઉત્પન્ન કરનારું કર્મ હોય તો, તેજ કર્મને બતાવનારો વેદવિધિ પણ નિત્યવિધિ થાય; અર્થાત્ આત્મજ્ઞાનના અર્થે કરેલાં કર્મથી નિત્યકર્મની પણ સિદ્ધિ થાય છે. આ જગ્યાએ કર્મની ઉત્પત્તિ અને ઉપલબ્ધિ એવા બે હેતુઓ છે. સ્ત્રીસંગ્રહ કરવો એ કામ્ય કર્મ છતાં તે સ્ત્રીથી યજ્ઞસિદ્ધિ પણ થાય છે. કામના અર્થે એક સ્ત્રી કરવી અને યજ્ઞના અર્થે ખીણ સ્ત્રી કરવી એમ કાંઈ શાસ્ત્રમાં આજ્ઞા કરેલી નથી માટે કામ્ય એવા સ્ત્રીસંગ્રહથી યજ્ઞકર્મ પણ થાય એમ સમજવામાં આવે છે એ ઉપપત્તિ છે. ઉપલબ્ધિ (પ્રાપ્તિ) એવી છે કે, ખેરના લાકડાનો યજ્ઞસ્તંભ કરવો એ સર્વ યજ્ઞના સમાન છતાં કામ્ય યજ્ઞ પણ તેનાથી સિદ્ધ થાય છે એ રીતે કામ્ય અને નિષ્કામ બન્ને પ્રકારનાં કર્મ તને ઉપપત્તિ અને ઉપલબ્ધિસહિત કહું છું તે સાંભળ<sup>૩</sup>. કેટલાક કહે છે કે, કર્મનું કારણ પુરૂષપરાક્રમ છે, કેટલાક દેવ એટલે ગ્રહો અથવા કાળને વખાણીને કહે છે કે, દેવજ કર્મનું કારણ છે, કેટલાક કહે છે કે, સ્વભાવ એટલે સ્વરૂપની સત્તા માત્ર કર્મનું કારણ છે, કેટલાક કહે છે કે, દેવ એટલે દષ્ટાદષ્ટ યતન, કાળ અને સ્વભાવ, એ ત્રણને અનુસરીજ પૌરૂષકર્મ ફળ આપે છે, માટે પુરૂષપરાક્રમ અથવા પૌરૂષકર્મ દેવની સહાયથી અથવા સ્વભાવની સહાયથી ફળ આપે છે, એકલું કાંઈ કરવાને સમર્થ નથી, કેટલાક કહે છે કે, દેવ, કાળ અને સ્વભાવ એ ત્રણ એકત્ર મળે છે ત્યારેજ પૌરૂષકર્મ ફળ આપનારું થાય છે,

“પૌરુષકર્મ ક્ષણદાયક છે” એવો મીમાંસકનો મત છે. “કાળ (દેવ) બળવાન છે” એવો દૈવજનો મત છે અને “સ્વભાવ બળવાન છે” એવો શૂન્યવાદી તથા લૌકાયતિકનો મત છે<sup>૪૫</sup>. આર્હત મતવાળા (જૈન) “જગતને આવું છે, આવું નથી, બન્ને નથી અને નહિ બન્ને નથી” એમ કહે છે. એમાં જૈન લોકો જે સર્વત્ર સમ ભંગીઓ (વિકલ્પ) બતાવે છે તેનો સમાવેશ કરેલો છે. એવી રીતે કે, ૧ જગત છે, ૨ જગત નથી, ૩ જગત છે અને નથી, ૪ જગત છે અને અવક્તવ્ય છે, ૫ જગત નથી અને અવક્તવ્ય છે, ૬ જગત છે અને નથી તથા અવક્તવ્ય છે, ૭ જગત અવક્તવ્ય છે. એવી સાત ભંગીઓ (વિકલ્પ) જૈનના મતમાં છે. એ સર્વ પક્ષોમાંથી સ્વભાવવાદીઓનો મત તુરંત છે કેમ કે, તેઓના કહેવા પ્રમાણે સ્વભાવથીજ ઉત્પત્તિ હોય તો કૃતહાન એટલે કરેલા કર્મનો નાશ અને અકૃતાભ્યાગમ એટલે નહિ કરેલા કર્મની પ્રાપ્તિ થવારૂપ દોષ<sup>૪૬</sup> ઉપજે છે. આર્હત મત પણ તુરંત છે કેમ કે, બાંધ અને મોક્ષ એ વસ્તુ માત્રનું સ્વરૂપ છતાં “તેમાં છે અને નથી” એવો વિકલ્પ કરવો ઉચિત નથી. માટે વ્યવહાર પક્ષે જોઈએ તો દુષ્ટાદુષ્ટ યજ્ઞ, કાળ અને સ્વભાવ, એ ત્રણના સહાયથી પૌરુષકર્મ ક્ષણદાતા બને છે એવો સમુચ્ચય પક્ષજ ઠીક છે અને પરમાર્થપક્ષે જોઈએ તો સમાનદૃષ્ટિવાળા યોગી પુરૂષો બ્રહ્મનેજ જગતના કારણરૂપે માને છે તેઓનોજ મત શ્રેષ્ઠ છે<sup>૪૭</sup>. કર્મના વિષે આવા સંશય ઉપજવાનું કારણ પાપ છે કેમ કે, જ્યારે સત્યયુગમાં મનુષ્યો તપસ્વી, શાંત અને સત્વમાં સ્થિતિવાળા હતા ત્યારે તેઓને એવા સંશય થતા નહોતા, પણ ત્રેતા, દ્વાપર અને કળિમાં પાપનો અંશ ભળવાથી સંશયવાળા થયા છે<sup>૪૮</sup>. સત્યયુગમાં મનુષ્યો ઋગ્વેદ, યજુર્વેદ અને સામવેદ, એ પ્રમાણે વેદમાં ત્રણ ભેદ જોતા નહોતા તથા કામ અને દ્વેષને તજીને તપ એટલે જ્ઞાનનું ઉપાસન કરતા હતા<sup>૪૯</sup>. એટલા માટે જે પુરૂષ તપ તથા ધર્મવટે યુક્ત છે અને જે નિત્ય જ્ઞાનરૂપ તપ આચરે છે તેજ અત્યંત વખાણવા યોગ્ય પુરૂષ છે કેમ કે તે પુરૂષ મનથી જે જે કામનાઓને ઇચ્છે છે તે સર્વ જ્ઞાનરૂપ તપવટે તેને પ્રાપ્ત થાય છે<sup>૫૦</sup>. તપ એટલે જ્ઞાનવટે પુરૂષ બ્રહ્મરૂપ થાય છે. બ્રહ્મને જગત ઉત્પન્ન કરવાનું સામર્થ્ય છે માટે તે જ્ઞાની પુરૂષ પણ તેવા સામર્થ્યવાળો થાય છે. માટે બ્રહ્મરૂપ થયેલો જ્ઞાની પુરૂષ સર્વ પ્રાણીઓનો ઇન્દ્ર થાય છે<sup>૫૧</sup>. (શુકે એવો પ્રશ્ન કર્યો હતો કે, જ્ઞાન શબ્દથી વિદ્યા, કર્મ, કે, આત્મનાશ એ ત્રણમાંથી શું સમજવું ? તેમાંથી છેલ્લાનો ઉત્તર તો સ્વભાવવાદનું ખંડન કરીને કર્યો કે, આત્મનાશ જ્ઞાન નથી. હવે કર્મ પણ જ્ઞાન નથી તે સિદ્ધ કરતાં કહે છે કે,) વેદમાં જે પ્રસ્તાવાદિ દેવતારૂપે બ્રહ્મ કહ્યું છે તેને વેદના જાણનારાઓ પણ જાણતા નથી, પણ વેદાંતમાં તો તેને સ્પષ્ટ જ્ઞાનસ્વરૂપ કહ્યું છે. કર્મના યોગથી એટલે ભાવનારૂપ ઉપાસના કરવાથી, જેમ કીડો ભમરીના રૂપને પામે છે, તેમ પુરૂષ બ્રહ્મભાવને પામે છે એમ કહેવું સંયુક્તિક નથી કેમકે, ભાવનાવટે બીજો દિવ્ય જન્મ પામ્યા છતાં પણ જે જન્ય છે તે અનિત્ય છે. એમ અનિત્યપણું લાગુ થાય છે<sup>૫૨</sup>. ક્ષત્રિયો મોટા સમારંભ કરીને યજ્ઞ કરે છે, વૈશ્યો અન્નાદિ આપીને યજ્ઞ કરે છે, શૂદ્રો સેવા કરીને યજ્ઞ કરે છે અને બ્રાહ્મણો જપ કરીને યજ્ઞ કરે છે<sup>૫૩</sup>. કર્મના વિષે નિષ્ઠાવાળો તથા સ્વાધ્યાયનું પઠન કરનારો પુરૂષ “દિવ” કહેવાય છે, તે બીજાં કર્મ કરે કે, ન કરે તથાપિ સર્વ પ્રાણી ઉપર મૈત્રીભાવ રાખનારા પુરૂષને “બ્રાહ્મણ” જાણવો<sup>૫૪</sup>. ત્રેતાયુગના આરંભમાં વેદ, યજ્ઞ, વર્ણ અને આશ્રમ સંપૂર્ણ હતા, પણ પછીથી જેમ જેમ આયુષ્ય ઓછું થતું ગયું તેમ તેમ વેદાદિનો પણ દ્વાપરાદિ યુગમાં

\* સહિવિદ્યા જાણનારા પણ એમજ કહે છે કે, જગતમાં જે છે તેનો નાશ નથી અને જે નથી તે પ્રાપ્ત થવું નથી.

હાસ થતો ગયો. અર્થાત દ્વાપરયુગમાં તેના વિભાગ કરવાની જરૂર પડી<sup>૧૪</sup>. દ્વાપરયુગમાં તથા કળિના આરંભમાં વેદનો નાશ થવા લાગ્યો અને કળિયુગના અંતમાં તો વેદ કોઈ જગ્યોએ દેખાય છે અને કોઈ જગ્યોએ નથી પણ દેખાતો<sup>૧૫</sup>. તે યુગમાં અધર્મથી પીડાયેલા ધર્મ નષ્ટ થઈ જાય છે તેજ પ્રમાણે ગાય, પૃથ્વી, જળ અને આપથીઓના રસ પણ નષ્ટ થાય છે<sup>૧૬</sup>. કળિયુગમાં અધર્મવડે વેદ અંતર્ધાન થાય છે તથા વેદમાં કહેલા ધર્મ, આશ્રમ આદિ પણ અંતર્ધાન થાય છે. મનુષ્યો આ યુગમાં સ્થાવર અને જંગમ વસ્તુઓને વેચે છે, યજ્ઞનાં ફળને વેચે છે તથા દ્રવ્ય લઈને વેદ ભણાવે છે<sup>૧૭</sup>. જેમ વરસાદ વરસવાથી પૃથ્વીમાંથી થયેલા સર્વ પ્રાણીની પુષ્ટિ થાય છે, તેમ વેદ પણ પ્રત્યેક યુગમાં યમ-નિયમાદિ યોગનાં અંગની પુષ્ટિ કરે છે<sup>૧૮</sup>. કાળતું નાનાપણું (લિન્ન લિન્નપણું) અનાદિ છે અને અનંત છે, એ નિશ્ચય છે; એ મેં તને પૂર્વે કહેલું છે. કાળ જગતને ઉત્પન્ન કરે છે અને નાશ કરે છે. અર્થાત કાળતું નાનાપણુંજ જીવનાં સ્વરૂપ છે અને કાળજ આત્માતું સ્વરૂપ છે<sup>૧૯</sup>. જે સર્વ પ્રાણીઓનું ઉત્પત્તિ-સ્થાન અને લયતું સ્થાન છે તેજ યમ એટલે નિયંતા છે. તે યમરૂપી સર્વાતર્યામી આત્માના વિષે લય થવા પછી સર્વ પ્રાણી પ્રહાલાવેથી રહે છે પણ વિકારયુક્ત લિન્ન લિન્ન રૂપથી રહેતાં નથી<sup>૨૦</sup>. હે તાત ! એ પ્રમાણે તું મને જે પૂછે છે તે સૃષ્ટિની ઉત્પત્તિ, ધારણ, વેદ, કર્તા, કાર્ય અને ક્રિયાતું ફળ, એ સર્વ કાળ છે. એ સર્વ મેં તને કહ્યું. માટે અજ્ઞાનકૃત જીવપણાનો બાધ કરીને પ્રહાલાવને પ્રકાશ કરનારું જ્ઞાનજ છે, એમ જાણવું<sup>૨૧</sup>.

॥ સર્ગઃ કાલો ધૃતર્વેદાઃ કર્તા કાર્ય ક્રિયાફલમ્ । एतत्ते कथितं तात यन्मां त्वं परिपृच्छसि ॥૨૧॥

इति श्रीमहा० शां० मो० पू० गु० भा० शुक्रानुग्रहे पंचपष्ठितमोऽध्यायः ॥ ૬૫ ॥

### અધ્યાય ૬૬ મો-મોક્ષવર્ણન.

भीष्म उवाच ॥ इत्युक्तोभिप्रशस्यैतत्परमर्षेस्तु शासनम् ।

॥ मोक्षधर्मार्थसंयुक्तमिदं प्रष्टुं प्रचक्रमे ॥ ૧ ॥

ભીષ્મ કહે છે કે:—એ પ્રમાણે વ્યાસે કહેલું જ્ઞાન સાંભળીને શુકે મહર્ષિ (વ્યાસ)ના ઉપદેશની પ્રશંસા કરી અને પછી મોક્ષધર્મરૂપ અર્થવાળો આ પ્રશ્ન પૂછવાનો આરંભ કર્યો<sup>૧</sup>. શુક કહે છે કે:—જે પુરૂષ બુદ્ધિમાન, વેદને જાણનારો, યજ્ઞ કરનારો, જીતેન્દ્રિય અને અસૂયારહિત હોય તે પ્રત્યક્ષ અનુમાનવડે ન જાણી શકાય એવા અલૌકિક પ્રહાને શી રીતે જાણે<sup>૨</sup>. તપવડે, પ્રહાર્યવડે, સર્વસ્વત્યાગ કરવાવડે કે, બુદ્ધિવડે તે પ્રહા જાણવામાં આવે છે ? અથવા સાંખ્ય કે, યોગશાસ્ત્રના જ્ઞાનથી જાણવામાં આવે છે ? એ હું તમને પૂછું છું તે મને કહો<sup>૩</sup>. વળી પુરૂષો જે ઉપાયથી મન તથા ઇન્દ્રિયોના એકાગ્રપણાને પ્રાપ્ત કરી શકે તે તમે મને કહો<sup>૪</sup>. વ્યાસ કહે છે કે:—કોઈ પુરૂષ વિદ્યા અને તપ પ્રાપ્ત કર્યા વગર, ઇન્દ્રિયોનો નિગ્રહ કર્યા વગર અને સર્વ વસ્તુઓનો ત્યાગ કર્યા વગર સિદ્ધિને પ્રાપ્ત કરી શકતો નથી<sup>૫</sup>. પ્રહાદેવની સર્વ સૃષ્ટિમાં મહાભૂત એ પ્રથમ ઉત્પન્ન કરેલી સૃષ્ટિ છે, તે મહાભૂત દેહધારીઓના શરીરમાં રહેલાં છે, અર્થાત મૂઠ શરીરભિમાની જીવ તે મહાભૂતના વિષે આત્મબુદ્ધિ કરી ખેડેલા છે<sup>૬</sup>. દેહના વિષે પૃથ્વી તત્ત્વ રહેલું છે, જળ તત્ત્વથી શરીરમાં રેનેહ ઉપજ્યો છે, અગ્નિ તત્ત્વથી ઘનને નેત્ર ઉપજેલાં છે, વાયુ તત્ત્વથી પ્રાણ, અપાન આદિ વાયુ ઉપજ્યા છે, આકાશ તત્ત્વ નેત્ર, કાન આદિ પોકળ ભાગમાં રહેલું છે<sup>૭</sup>. જેમ રાજાના રથને ચલાવનારા શૂરવીરો હોય છે, તેમ પાદ ઇન્દ્રિયના દેવતા વિષ્ણુ છે, હાથના દેવતા ઇન્દ્ર છે અને કોઠામાં અગ્નિ દેવતા છે

કે, જે લોભનની ઇચ્છા કરે છે. એ ઉપરથી સમજવું કે, રાજના રથનો જ્ય, પરાજ્ય ઇત્યાદિનો અભિમાની રાજા હોવાથી તેનું સુખ-દુઃખ જેમ રાજાને થાય છે તેમ પ્રાણદિ ઇન્દ્રિયોનો અભિમાની જીવ હોવાથી જીવનેજ તેનો ફળભોગ પ્રાપ્ત થાય છે, પણ ઇન્દ્રિયના દેવોને અભિમાન ન હોવાથી તેઓને ફળભોગ પ્રાપ્ત થતો નથી. એવું ઇન્દ્રિયનું સ્થાન કાન છે અને દિશાઓ તેની દેવતા છે, વાદ્ય ઇન્દ્રિયનું સ્થાન જીહ્વા છે અને તેની દેવતા સરસ્વતી છે. એજ પ્રમાણે બીજા ઇન્દ્રિયનાં સ્થાન તથા દેવતા જાણવા. દેહનું પોષણ કરવાને અને આહારની સિદ્ધિ થવાને કર્ણ, ત્વચા, ચક્ષુ, જીભ અને નાસિકા એ દર્શનીય ઇન્દ્રિયો નિર્મોહ કરેલાં છે<sup>૧૦</sup>. શબ્દ, સ્પર્શ, રૂપ, રસ અને ગંધ એ પાંચ ઇન્દ્રિયોના અર્થ અથવા વિષય છે તેને ઇન્દ્રિયોથી નિરંતર જૂદાજ નાળવા<sup>૧૧</sup>. જેમ સારથી ઘોડાઓને વશમાં રાખે છે, તેમ મન ઇન્દ્રિયોને વશમાં રાખીને પ્રેરણા કરે છે તથા તેજ પ્રમાણે બુદ્ધિ ઉપાધિવાળો જીવ સદૈવ તે મનને પ્રેરણા કરે છે<sup>૧૨</sup>. એ સર્વ ઇન્દ્રિયોનો રાજા મન છે તેથી તેની ઉત્પત્તિ કરવામાં તથા ક્ષય કરવામાં અર્થાત્ તેને નિર્જન કરવામાં તથા તેને કાર્યમાં વ્યાપ્ત કરવામાં માનસબુદ્ધિ ઉપાધિયુક્ત જીવજ સમર્થ છે<sup>૧૩</sup>. ઇન્દ્રિયો, ઇન્દ્રિયોના અર્થ, સ્વભાવ, બુદ્ધિની વૃત્તિ, મન, પ્રાણ, અપાન અને જીવ એ સર્વ નિરંતર દેહમાંજ રહેલાં છે, તે કર્મનો ઉદય થવાથી સ્વપ્નની પેઠે પ્રકટ થાય છે. બુદ્ધિના વિષે સ્વપ્નના દેહની પેઠે દેહ રહેલો છે માટે દેહ એ બુદ્ધિ-સત્વનો આશ્રય થઈ શકે નહિ<sup>૧૪</sup>. તેમ ગુણ, શબ્દ અને ચેતના એ પણ બુદ્ધિ-સત્વનો આશ્રય નથી. પણ અનાદિ વાસના તે સત્વનું કારણ છે. “આ સાત્વિક છે, આ રાજસ છે” એમ ગુણ બુદ્ધિના ધર્મ છે, એમ વ્યવહારમાં જોવામાં આવે છે પણ વસ્તુતઃ સત્વાદિ ગુણ બુદ્ધિથી ઉત્પન્ન થયેલા નથી<sup>૧૫</sup>. એ પ્રમાણે બુદ્ધિમાન પ્રાણજી સત્તર તત્વથી ઉપજેલા લિંગશરીરમાં પાંચ ઇન્દ્રિય, પાંચ વિષય અને સ્વભાવાદિ છ ગુણ મળીને સોળ ગુણોએ વીંટાયેલા આત્માને ચેતના-મનવડે પોતાના વિષે જાણે છે<sup>૧૬</sup>. આત્મા નેત્રવડે દેખાતો નથી તથા સઘળી ઇન્દ્રિયોવડે પણ જાણવામાં આવે એવો નથી, પણ મનરૂપી દીવાવડે મહાન આત્મા પ્રકાશિત થાય છે<sup>૧૭</sup>. તે આત્મા શબ્દ, સ્પર્શ, રૂપ, રસ અને ગંધ વિનાનો તથા નિર્વિકાર છે. તે શરીર વિનાનો અને ઇન્દ્રિય વિનાનો છતાં શરીરમાં રહેલો છે<sup>૧૮</sup>. જે પુરૂષ મૃત્યુ ધર્મવાળા સર્વ દેહોના વિષે અવ્યક્તપણે રહેલા આત્માને ગુરૂ તથા વેદનાં વાક્યથી જાણે છે તે બ્રહ્મરૂપ થાય છે<sup>૧૯</sup>. જ્ઞાની પુરૂષો વિદ્યા અને કુળવાળા બ્રાહ્મણમાં, ગાયમાં, હાથીમાં, કૂતરામાં અને ચાંડાલમાં સમાન બુદ્ધિવાળા હોય છે<sup>૨૦</sup>. એક મહાન આત્મા કે, જેણે સર્વ જગતને વિસ્તાર્યું છે તે સર્વ સ્થાવર અને જંગમ પ્રાણીઓના વિષે વ્યાપી રહેલો છે<sup>૨૧</sup>. જ્યારે પુરૂષ સર્વ પ્રાણીઓના વિષે આત્માને જાણે છે તથા આત્માના વિષે સર્વ પ્રાણીઓને જાણે છે ત્યારે સર્વ પ્રાણીઓનો આત્મારૂપ તે પુરૂષ બ્રહ્મભાવને પામે છે<sup>૨૨</sup>. વેદની જેટલી વાણી છે તેટલો સઘળો આત્મા છે. અર્થાત્ શબ્દ બ્રહ્મ છે અને સઘળી વેદવાણી બ્રહ્મનું પ્રતિપાદન કરનારી છે, જે પુરૂષ નિરંતર એ પ્રમાણે જાણે છે તે મોક્ષને પામે છે<sup>૨૩</sup>. બ્રહ્મ સર્વ પ્રાણીઓનો આત્મા છે તથા સર્વ પ્રાણીઓના વિષે રહેલો છે. તેને પામવાને દેવમાર્ગ કે, પિતૃમાર્ગ છે નહિ, માટે દેવતાઓ પણ સ્થાન વિનાના બ્રહ્મનું સ્થાન ખોળવામાં મોહ પામી ગયા છે. તાત્પર્ય કે, આકાશતુલ્ય વિશુ આત્મા છે, તેને મરણ પછી પમાતું હશે ? એવી કલ્પના કરવી

\* “સમાન બુદ્ધિવાળા હોય છે” એનો એવો અર્થ છે કે, તે સર્વમાં આત્મબુદ્ધિ સમાન રાખે છે; એટલે પોતાના આત્માને જેવું સુખ-દુઃખાદિ જુદા જાણાય છે તેવું સર્વને જાણાય; એવી બુદ્ધિવાળા હોય છે.

સંશોધક.

નિર્રથક છે<sup>૨૩</sup>. (જેમ એક ગામથી બીજે ગામ જવાનો માર્ગ હોય છે, તેમ મરણ પામ્યા પછી પ્રાણ નીકળીને પ્રહ્નમાં મળી જશે, એવી કલ્પના કરવી મિથ્યા છે. માત્ર જીવતાં જે પ્રહ્ન-રૂપ થાય છે તેજ પ્રહ્નને પામે છે.) જેમ આકાશમાં ચાલનારા પક્ષીઓનો અને જળમાં ચાલનારાં માછલાંનો માર્ગ જણાતો નથી, તેમ આત્માને જાણનારા પુરૂષોનો પણ માર્ગ જણાતો નથી<sup>૨૪</sup>. કાળ સર્વ પ્રાણીમાત્રને પોતાની મેળે પોતાના વિષે પરિણામ પમાડે છે પણ તે કાળ જેના વિષે પરિણામ પામે છે તે આત્માને આ લોકમાં કોઈ જાણતું નથી<sup>૨૫</sup>. તે પ્રહ્ન જાણે, આડે કે, નીચે નથી, વચમાં પણ નથી અને ઇન્દ્રિયો તેને કોઈ જગ્યાએ કોઈ પણ પ્રકારે ગ્રહણ કરી શકતી નથી. (આ ઉપરથી અમુક સ્થાનમાં મુક્તિ પ્રાપ્ત થાય છે એ વાત અસત્ય ઠરે છે)<sup>૨૬</sup>. આ સર્વ લોક મુક્ત પુરૂષના સ્વરૂપમાં રહેલા છે, તેની બહાર કંઈ નથી. જો ધનુષ્યમાંથી છૂટેલું બાણ સદાકાળ તેની તે દિશામાં ચાલ્યું જાય તથાપિ પ્રહ્નને પોહોંચી શકે નહિ; અર્થાત્ પ્રહ્નની ગતિ પ્રાપ્ય નથી<sup>૨૭</sup>. જો કોઈ પદાર્થ મનના સરખો વેગવાળો હોય તથાપિ તે, જગતના કારણરૂપ પ્રહ્નના અંતને પામી શકશે નહિ. પ્રહ્ન સર્વ સૂક્ષ્મ પદાર્થોથી અત્યંત સૂક્ષ્મ છે, તેમ પ્રહ્નથી બીજો સ્થૂલ પદાર્થ પણ નથી<sup>૨૮</sup>. પ્રહ્ન સર્વ તરફ હાથ પગવાળું, સર્વ તરફ નેત્રવાળું, મસ્તકવાળું, મુખવાળું અને સર્વ તરફ કર્ણવાળું છે તથા સર્વને વીંટીને રહેલું છે<sup>૨૯</sup>. તે પ્રહ્ન અણુથી પણ અણુરૂપ છે, મોટાથી પણ મોટું છે તથા સર્વ પ્રાણીઓના અંતર લાગના વિષે રહેલું છતાં જોવામાં આવતું નથી<sup>૩૦</sup>. અક્ષર અને ક્ષર એ બે પ્રકાર આત્માનાજ છે. સર્વ પ્રાણીના વિષે જે આત્મા દેખાય છે તે આત્માનો ક્ષર-ભાવ છે અને જે આત્માનું દિવ્ય સત્સ્વરૂપ છે તે અક્ષરભાવ છે<sup>૩૧</sup>. સ્થાવર અને જંગમ સર્વ પ્રાણીનો ઇન્ધિર સ્થિર, ઉપાધિ દોષથી પરાભવ નહિ પામેલો અને સ્વતંત્ર છતાં પણ નવ દ્વારવાળા દેહને પામીને ગતિમાન થાય છે<sup>૩૨</sup>. ગમન, ભંગ તથા વિકલ્પ\* આદિ ધર્મવાળા શરીરનું તથા અહંકારાદિ ભાવોનું ગ્રહણ કરવાવડે તત્ત્વજ્ઞાની પુરૂષો આત્માને “હંસ” કહે છે. (કેમ કે, જે ગતિમાન છે તેને હંસ નામ આપેલું છે)<sup>૩૩</sup>. એ હંસ શબ્દવડે જે જીવ નામે અક્ષર પ્રહ્ન કહ્યું છે તેજ કૂટસ્થ અક્ષર છે, જ્ઞાની પુરૂષ તે (કૂટસ્થ અક્ષર)ને પામીને પ્રાણ એટલે દેહત્યાગ કરવાના સાધનને તજે છે; અર્થાત મરણ અને જન્મને તજે છે. તાત્પર્ય કે, જીવ-પ્રહ્નની એકતા કરવાથી જીવ-મુક્તિ પ્રાપ્ત થાય છે<sup>૩૪</sup>.

॥ હંસોક્તં ચાક્ષરં ચૈવ કૂટસ્થં ચત્તદક્ષરમ્ । તદ્વિદ્વાનક્ષરં પ્રાપ્ય જહાતિ પ્રાણજન્મની ॥૩૪॥

इति श्रीमहा० शां० मो० पू० गु० भा० शुक्रानुप्रश्ने षट्षष्टितमोऽध्यायः ॥ ૬૬ ॥

### અધ્યાય ૬૭ મો-યોગ સાધન વર્ણન.

व्यास उवाच ॥ पृच्छतस्तव सत्पुत्र यथावदिह तत्त्वतः ॥

॥ सांख्यज्ञानेन संयुक्तं यदेतत्कीर्तितं मया ॥ ૧ ॥

વ્યાસ કહે છે કે:—હે સત્પુત્ર ! તે પૂછ્યું તેથી મેં તને તત્ત્વથી સાંખ્યજ્ઞાનસહિત શાસ્ત્ર યથાવત્ કહ્યું<sup>૧</sup>. હવે હું યોગશાસ્ત્ર સંબંધી ત્હારા સઘળા કાર્યને પાર પાડીશ-યોગ-શાસ્ત્ર સંબંધી ત્હારી સઘળી જાણસા પૂર્ણ કરીશ માટે તે યોગશાસ્ત્રને સાંભળ. હે તાત ! પુલ્હિ, મન તથા ઇન્દ્રિયોનું એકપણું તથા તે સર્વનું સર્વવ્યાપક આત્માની સાથે એકપણું,

\* આ મનુષ્ય છે આ પશુ છે એવી કલ્પનાને “વિકલ્પ” કહે છે.



એજ સર્વોત્તમ જ્ઞાન છે. અર્થાત્ ઘટાદિ વૃત્તિયોનું દ્વાર ઇન્દ્રિયો અને દુઃખાદિ વૃત્તિયોનું દ્વાર મન, એ સર્વનું બુદ્ધિસ્વરૂપ અવસ્થાન (સ્થિતિ)-બુદ્ધિની વૃત્તિયોનો નિરોધજ યોગના મતમાં સર્વોત્તમ જ્ઞાન છે, પણ અહંબ્રહ્માસ્મિ એવું બુદ્ધિની વૃત્તિરૂપ જ્ઞાન એ જ્ઞાન નથી. શિષ્યે ચિત્તને જીતીને, બાહ્યેન્દ્રિયોને જીતીને, ધ્યાનયુક્ત-ધ્યાનના અભ્યાસવાળા થઇને, આત્મામાંજ પ્રીતિવાળા થઇને, શાસ્ત્રના તત્ત્વને જાણીને, યમ-નિયમાદિ આચરીને તથા યોગ-સંબંધી દોષનો ત્યાગ કરીને ઉપર્યુક્ત જ્ઞાન પ્રાપ્ત કરવું; અર્થાત્ યોગનું જ્ઞાન પ્રાપ્ત કરનારા પુરૂષે પ્રથમ મનને જીતવું, પછી ઇન્દ્રિયોને જીતવી વગેરે ઉપર કહેલા ગુણયુક્ત થવું. પંડિત પુરૂષોએ યોગના દોષ પાંચ કહેલા છે<sup>૧૦</sup>. પાંચ દોષનાં નામ-કામ, ક્રોધ, લોભ, ભય અને પાંચમી નિદ્રા. શમ ગુણવડે ક્રોધને જીતવો, સંકલ્પનો ત્યાગ કરવાવડે કામને જીતવો<sup>૧૧</sup>. ધીર પુરૂષે બુદ્ધિના સેવનવડે નિશ્ચયાત્મક બુદ્ધિના અભ્યાસવડે નિદ્રાને જીતવી, ધીરજવડે શિશ્વ તથા ઉદરનું રક્ષણ કરવું. અર્થાત્ ખાવાની લોકુપતા તથા વ્યભિચારાદિની ઇચ્છા ઉત્પન્ન થતાં, તેને ધીરજથી દબાવવી. નેત્રવડે હાથપગનું કંટક આદિથી રક્ષણ કરવું<sup>૧૨</sup>. મનવડે નેત્ર અને કર્ણનું રક્ષણ કરવું. અર્થાત્ અભિલાષાસહિત પરસ્ત્રી આદિનું દર્શન-શ્રવણ થવા દેવું નહિ. ધ્યાનાદિવડે તથા યજ્ઞાદિ કર્મવડે મન અને વાણીનું રક્ષણ કરવું. અર્થાત્ ધ્યાન અને યજ્ઞાદિ કર્મમાં મન અને વાણીની પ્રેરણા કરવાથી તે અવગે માર્ગે જતાં અટકશે. સાવધાન રહેવાવડે ભયને તજવો અને બુદ્ધિમાન પુરૂષના સેવનવડે દંભનો ત્યાગ કરવો<sup>૧૩</sup>. યોગ કરનારે પ્રથમ એ પ્રમાણે યોગના દોષને નિરંતર સાવધાન રહીને જીતવા તથા નિરંતર અશિનું અને બ્રાહ્મણોનું પૂજન કરવું. દેવતાઓને પ્રણામ કરવો<sup>૧૪</sup>. કામપ્રધાન વાણીનો ત્યાગ કરવો તથા જે વાતચિત હિંસાયુક્ત હોય કે, મનનો ભંગ કરનારી હોય તેનો પણ ત્યાગ કરવો. (એ પ્રમાણે બુદ્ધિનો માત્ર નિરોધ કરવાથી મુક્તિ થતી હોય તો બ્રહ્મજ્ઞાનનું શું પ્રયોજન છે ?” એવી શંકાનું નિરસન કરવા માટે પ્રથમ બ્રહ્મ શબ્દનો અર્થ કહે છે કે, )-જેને “બ્રહ્મ” કહે છે તે તેજોમય (જ્ઞાનમય) વીર્ય (બીજ) છે. આ સર્વ વિશ્વ એ બીજનો સાર છે<sup>૧૫</sup>. આ દૃશ્યમાન સર્વ સ્થાવર-જંગમ તે પરમ તત્ત્વથી થયેલું છે. તે બ્રહ્મરૂપ તેજની વૃદ્ધિ ધ્યાનાદિથી થાય છે. (તે ધ્યાનાદિ ક્યાં ક્યાં છે ? તે જાણવાને માટે કહે છે કે, ) ધ્યાન, અધ્યયન, દાન, સત્ય, લજ્જા, સરણતા, ક્ષમા, પવિત્રતા, આચારની રૂઝે પ્રકારે શુદ્ધિ અને ઇન્દ્રિયોનો નિગ્રહ, એ દશવડે તેજ વધે છે, પાપનો નાશ થાય છે<sup>૧૦, ૧૧</sup>. સર્વ મનોરથ સિદ્ધ થાય છે અને વિજ્ઞાનની પ્રવૃત્તિ થાય છે. યોગ સિદ્ધ કરનારાએ ધ્યાનાદિ દશ આચરવાં. વળી જે પુરૂષ સર્વ પ્રાણીઓમાં અને પદાર્થોમાં સમાન બુદ્ધિને રાખે છે, ઇશ્વરેચ્છાથી જે પ્રાપ્ત થાય તેવડે નિર્વાહ ચલાવે છે<sup>૧૨</sup>. જેનાં પાપ નાશ થયેલાં છે, જે તેજસ્વી થયેલા છે, જે અલ્પ આહાર કરે છે, જેણે ઇન્દ્રિયોને જીતેલી છે અને જેણે કામ તથા ક્રોધને વશ કરેલા છે તે પુરૂષ મહત્તત્ત્વના લય સ્થાનરૂપ પ્રકૃતિને વશ કરવાને ઇચ્છે છે. અર્થાત્ યોગીએ ઉપર્યુક્ત ગુણ રાખી બ્રહ્મપદને પામવાની ઇચ્છા રાખવી<sup>૧૩</sup>. (હવે યોગનો અભ્યાસ કરવાની રીતિ કહે છે કે, ) સાવધાનીથી મન તથા ઇન્દ્રિયોનું એકાગ્રપણું કરીને, આગલી રાત્રે તથા પાછલી રાત્રે મનને બુદ્ધિમાં ધારણ કરવું. અર્થાત્ મનને સંકલ્પરહિત કરવું<sup>૧૪</sup>. જેમ પખાણનાં છિદ્રમાંથી જળ નીકળે છે તેમ પાંચ ઇન્દ્રિયોરૂપી છિદ્રવાળા પ્રાણીના ઇન્દ્રિય નામના છિદ્રમાંથી બહાર ટપકે છે-બુદ્ધિ ઇન્દ્રિયદ્વારા બહાર પ્રસરે છે અને તેથી મનનું એકાગ્રપણું થતું નથી માટે યોગને જાણનારા પુરૂષે, જેમ મચ્છીમાર જાળને કરડી ખાય તેવી માછલાંને પ્રથમ પકડીને લઈ લે છે, તેમ મનને પ્રથમ વશ કરવું. મનને વશ

કયાં પછી શ્રોત્ર, ચક્ષુ, જીહ્વા અને નાસિકા ઇન્દ્રિયને વશ કરવાં<sup>૧૫.૧૧</sup>. યોગીએ એ સર્વ ઇન્દ્રિયોને કબજે કરીને, તેને મનમાં ધારણ કરવી અને પછી સંકલ્પનો નાશ કરીને મનને બુદ્ધિમાં ધારણ કરવું<sup>૧૭</sup>. યોગી પુરૂષે પાંચે ઇન્દ્રિયોનું ધ્યેય વસ્તુ સાથે અનુસંધાન કરીને તેનું મનમાં સ્થાપન કરવું. એટલે પછી જેમ કાષ્ટ વિનાનો અગ્નિ સ્વયમેવ શાંત થાય છે, તેમ પાંચ ઇન્દ્રિયો અને છઠું મન પણ સ્વયમેવ બુદ્ધિમાં લય પામશે<sup>૧૮</sup>. તે સર્વ બુદ્ધિમાં લય પામ્યાં એટલે તે, સંકલ્પથી ઉત્પન્ન થયેલી મલિનતાનો સ્વયં ત્યાગ કરશે અને મહાત્તત્ત્વરૂપ બ્રહ્મનો પ્રકાશ થશે. પછી જેમ પ્રજ્વલિત અગ્નિની શિખા ધૂમાડા વિનાની હોય, તેમ મળરહિત, સૂર્યના સરખો પ્રકાશવાળો અને આકાશમાંના વીજળીના અગ્નિના જેવો તેજસ્વી આત્મા બુદ્ધિના વિષે ભાસમાન થશે. અર્થાત્ “હું છું” એટલુંજ માત્ર ભાન રહે અને તે વિના બીજું કંઈ ભાસમાન થાય નહિ; એનું નામજ બ્રહ્મપ્રકાશ છે. એ આત્મા સર્વત્ર વ્યાપક છે માટે તે સર્વ સ્થળમાં જણાય છે<sup>૧૯.૨૦</sup>. એ આત્માને મહાત્મા બુદ્ધિમાન બ્રાહ્મણો જુએ છે. જે પુરૂષો ધીરજવાળા, મોટી બુદ્ધિવાળા અને સર્વ પ્રાણીઓના હિતના વિષે પ્રીતિવાળા છે તે આ આત્માને જુએ છે<sup>૨૧</sup>. એ પ્રમાણે જે પુરૂષ રાગાદિને તજીને, પ્રશંસનીય નિયમ પાળીને તથા એકાંતમાં એકલો બેસીને નિયમિત કાળ સુધી (છ માસ સુધી) યોગ સાધના કરે છે તે પુરૂષ અક્ષરની સમાનતાને પામે છે-અસ્મિતા (“હું છું” એવા ભાન) રહિત શુદ્ધાત્મસ્વરૂપને પામે છે<sup>૨૨</sup>. યોગમાં જે વિદ્ય ઉપજે છે તેનો ત્યાગ કરવો. વિદ્ય આ પ્રમાણે છે:-યોગમાં કોઈ વખત પ્રમોહ થાય છે એટલે ધ્યેય વસ્તુનો લય થઈ જાય છે, કોઈ વખત ભ્રમ થાય છે એટલે ન હોય તે જેવામાં આવે છે, કોઈ વખત આવર્ત થાય છે એટલે ધ્યેય વસ્તુનું યથાવત્ ધ્યાન થતું નથી, વળી નાસિકાથી દિવ્ય ગંધનું ગ્રહણ કરવાની શક્તિ આવે છે, કાનથી દૂરના શબ્દ સંભળાય છે, નેત્રથી દૂરનું દર્શન થાય છે, તેમજ જીહ્વા અને સ્પર્શ ઇન્દ્રિયોથી પણ એવાંજ અદ્ભુત કર્મ બને છે. શીત અને ઉષ્ણ સ્પર્શના વિષે પણ એવી અદ્ભુત શક્તિ ઉત્પન્ન થાય છે, વાયુની પેઠે આકાશગમન કરવાની શક્તિ પ્રાપ્ત થાય છે<sup>૨૩</sup>, સકળ શાસ્ત્રનાં અર્થનું જ્ઞાન થાય એવી બુદ્ધિ પ્રાપ્ત થાય છે, દિવ્ય સ્ત્રી આદિ ઉપસર્ગ પ્રાપ્ત થાય છે, એ સર્વ સિદ્ધિયો યોગના બળથી પ્રાપ્ત થાય તથાપિ તેને વિદ્યતુલ્ય સમજીને તેનો અનાદર કરવો અને તત્ત્વવેત્તા યોગી પુરૂષે આત્માના વિષેજ પ્રીતિ રાખવી. કેમકે, તે સર્વ સિદ્ધિયો બુદ્ધિવડે કલ્પેલી છે<sup>૨૪</sup>. યોગી પુરૂષે પ્રાતઃકાળમાં પ્રથમ રાત્રિમાં અને પાછલી રાત્રિમાં યોગનો અભ્યાસ કરવો તથા સર્વદા નિયમમાં રહેવું. વળી પર્વતના શિખર ઉપર, જેનાં મૂળ બંધાયેલાં હોય તેવા વૃક્ષ ઉપર અથવા વૃક્ષની પાસે બેસીને યોગનો અભ્યાસ કરવો<sup>૨૫</sup>. જેમ ધનાદિ સાહિત્યની કામનાવાળો પુરૂષ તે ધનાદિનું ચિંત્વન કરે છે, તેમ યોગીએ ઇન્દ્રિય સમુદાયને કબજામાં રાખીને તથા એકાગ્ર થઈને અવિનાશી એવી આત્મ વસ્તુનું નિત્ય ચિંત્વન કરવું અને મનને યોગથી ઉદ્વિગ્ન કરવું નહિ<sup>૨૬</sup>. વિષય-વાસનાથી મુક્ત પુરૂષે જે ઉપાયથી ચંચળ મનને નિયમમાં આણી શકાય તે ઉપાયનું નિરંતર સેવન કરવું. અર્થાત્ વ્યક્ત આલંબન આપીને કે, અવ્યક્ત આલંબન આપીને મનને વશ કરવું. તાત્પર્ય કે, સાકારનું ધ્યાન કરીને મનને વશ કરવું અથવા નિરાકારનું ધ્યાન કરીને મનને વશ કરવું અને તે ધ્યાન એટલે સુધી કરવું કે, જેથી મન ધ્યેય વસ્તુમાંથી અલ્પાયમાન થાય નહિ<sup>૨૭</sup>. યોગી પુરૂષે પોતાને વસવા માટે પર્વતની શૂન્ય ગુફાઓ, દેવાલય, કે, શૂન્ય ઘર શોધી કાઢીને ત્યાં જવું તથા એકાગ્ર થવું<sup>૨૮</sup>. વાણી, કર્ગ અથવા મનવડે ધન ઇલાદિને પવિત્ર કરવો નહિ. યજ્ઞ અને પક્ષ્પત્તી ઉપજા કરવી, આહારમાં નિયમિત રહેવું અને

પ્રાપ્ત તથા અપ્રાપ્ત વસ્તુમાં સમાન બુદ્ધિ રાખવી<sup>૨૭</sup>. કોઈ પુરૂષ સ્તુતિ કરે અથવા નિંદા કરે તથાપિ યોગીએ તે બન્નેના ઉપર સમાન દૃષ્ટિ રાખવી અને બેમાંથી એકેનું શુભ ચિંતન કે, અશુભ ચિંતન કરવું નહિ<sup>૨૮</sup> વળી યોગીએ લાલ મેળવીને હર્ષ પામવો નહિ કે, લાલ ન મળવાથી ચિંતા કરવી નહિ, પણ વાયુની પેઠે સર્વ પ્રાણીના વિષે સમાન, આસક્તિરહિત અને સ્થાનરહિત થઈને વર્તવું<sup>૨૯</sup>. એ પ્રમાણે સર્વત્ર સમાન બુદ્ધિવાળા અને સ્વસ્થ ચિત્ત-વાળા સત્પુરૂષને નિરંતર યોગ સાધન કરતાં છ માસે પ્રણવરૂપ પ્રત્યક્ષ પ્રકાશ થાય છે<sup>૩૦</sup>. યોગી પુરૂષે સુવર્ણની પ્રાપ્તિ કરવાને અનેક પ્રકારની વેદનાઓથી પીડાયલી સઘળી પ્રજાને જોઈને, દ્રવ્ય પ્રાપ્ત કરવાના માર્ગથી વિરામ પામવું તથા માટીનું ઢેકું અને સુવર્ણ એ બન્નેમાં સમાન બુદ્ધિ રાખીને વર્તવું. કદાચિત્ સુવર્ણ પ્રાપ્ત થાય તથાપિ સત્પુરૂષે તેથી વિરામ પામવો પણ મોહ પામવો નહિ<sup>૩૧</sup>. આ યોગ માર્ગમાં હીનવર્ણનો શૂદ્ર અથવા ધર્મની ઈચ્છાવાળી સ્ત્રી પણ અધિકારી થઈ શકે છે અને આ માર્ગવડે પરમગતિને પામી શકે છે. અર્થાત્ તત્ત્વમ-સ્યાદિ વાક્યાર્થના વિચારરૂપ સાંખ્યમાં તો ત્રૈવણિકનોજ અધિકાર છે પણ યોગમાં તો સર્વનો અધિકાર છે<sup>૩૨</sup>. સત્પુરૂષે મન અને બુદ્ધિયુક્ત સ્થિર ઇન્દ્રિયોવડે જેને જીએ છે, જે સ્વરૂપ નામ અને રૂપ વિનાનું છે, તેજ સ્વરૂપ જન્મહીન છે. જન્મરહિત છે એવું કારણ કે, તે પ્રાચીન છે વળી તેનો ક્ષય થતો નથી માટે જરૂરરહિત છે. તે સર્વ ભાવ અને વિકારથી રહિત છે માટે સનાતન છે. તે નિત્ય અને એક વસ્તુની યોગી પુરૂષને પ્રાપ્તિ થાય છે. તે વસ્તુ અલ્પથી પણ અલ્પ હોવાથી દુર્લભ્ય છે, તે મોટાથી પણ મોટી હોવાથી અનંત છે. જે પુરૂષે પોતાના ચિત્તને જીતેલું છે, તે પુરૂષ પોતાની બુદ્ધિવડે તે મુક્ત વસ્તુને જોઈ શકે છે<sup>૩૩</sup>. બુદ્ધિમાન પુરૂષ મહાત્મા બ્યાસ મહર્ષિયે યથાવત્ કહેલાં વચન (સાંખ્ય અને યોગ સંબંધી વચન)ને મનવડે વિચારીને એટલે ગુરૂના વચનથી સાંભળ્યા પછી તેના શબ્દ અને અર્થનો વિચાર કરીને અને પોતાની મેળે યુક્તિવડે પરીક્ષા કરીને શાસ્ત્રમાં પ્રસિદ્ધ એવી બ્રહ્મની સમાનતાને જગતનો લય થતા સુધી પામે છે-અર્થાત્ યોગવિદ્યાવડે પરોક્ષ જ્ઞાન પ્રાપ્ત થવાથી પુરૂષ બ્રહ્મલોકમાં જઈને બ્રહ્માના જેવા લોગને લોગવે છે તથા સૃષ્ટિનો લય થયા પછી બ્રહ્મ-દેવની સાથે તેની મુક્તિ થાય \*છે. પરોક્ષ જ્ઞાની તો અક્ષરના સાત્ત્વ્યપણાને પામે છે એ પૂર્વે કહેલુંજ છે<sup>૩૪</sup>,

॥ इदं महर्षेर्वचनं महात्मनो यथावदुक्तं मनसानुदृश्य च ॥

॥ अबेक्ष्य चेमां परमेष्ठिसात्म्यतां प्रयांति चाभूतगतिं मनीषिणः ॥ ૩૬ ॥

इति श्रीमहा० शां० मो० गु० भा० शुक्रानुप्रश्ने सप्तषष्ठितमोऽध्यायः ॥ ૬૭ ॥

અધ્યાય ૬૮ મો-બ્રહ્મવિદ્યાવડે શાશ્વત સ્થાનની પ્રાપ્તિ થાય છે.

શુક ઉવાચ ॥ यदिदं वेदवचनं कुरु कर्म त्यजेति च ॥

॥ कां दिशं विद्यया यांति कां च गच्छन्ति कर्मणा ॥ ૧ ॥

શુક કહે છે કે:—“કર્મ કરવાં” એવું વેદનું વચન છે (જેમ “આ લોકમાં કર્મ કરીને સૌ વરસ સુધી જીવવાની આશા રાખવી+ ઈ.”) અને “કર્મનો ત્યાગ કરવો” એવું

\* શ્રુતિમાં પણ આવેજી ભાવાથ છે કે, “તે બ્રહ્મલોકપુ પરાન્તકાલે પરામૃતા: પારમુ-  
હ્યંતિ સર્વે । કસ્ય પછી તેઓ મુક્ત થાય છે.” મુક્તિમાંથી પુનરાવૃત્તિને માનનારા આવામ્બનો અર્થ  
“મુક્તિમાંથી જીવ પાછો આવે છે.” એવા તાત્પર્યમાં કરે છે.

+ ~~જોઈએ~~ કર્યાંપણી જિજીવિષેજીવજી \* સમા:— એ શ્રુતિનો અર્થ સંશોધક: સંશોધક:

પણુ વેદનું વચન છે. ( જેમ “ કર્મવડે, ધનવડે કે, પ્રભવડે મુક્તિ પ્રાપ્ત થતી નથી, એકલા ત્યાગથીજ ધણાક મુક્તિને પામી ગયા છે\* ૬૦” ) ત્યારે કર્મનો ત્યાગ કરીને બ્રહ્મવિદ્યા બાળુ-વાથી કેવી ગતિ પ્રાપ્ત થાય છે અને કર્મ કરવાવડે કેવી ગતિ પ્રાપ્ત થાય છે ? તે સાંભળવાને હું ઈચ્છું છું માટે તે મને કહો. કર્મનો ત્યાગ અને કર્મનો વિધિ એ બન્ને પ્રતિકૂળ હોવાથી પરસ્પર વિરૂપ માલૂમ પડે છે<sup>૧</sup>. ભીષ્મ કહે છે કે:-એ પ્રમાણે પુત્રનું વચન સાંભળીને યશશરના પુત્ર વ્યાસે પોતાના પુત્ર શુકને કહ્યું કે:-ક્ષર અને અક્ષર એ બન્ને કર્મમય તથા વિદ્યામય છે તેનું હું ત્હારી આગળ નિરૂપણ કરીશ<sup>૨</sup>. હે વત્સ ! જે ગતિ કર્મવડે અને વિદ્યાવડે પ્રાપ્ત થાય છે તે એકચિત્તે સાંભળ. એ બન્ને વચ્ચે આકાશ જેટલો અનંત અંતર છે<sup>૩</sup>. “ધર્મ છે” એવો આસ્તિકનો પક્ષ છે, તે (આસ્તિક)ને કોઈ કહે કે,-ધર્મ નથી, તેથી તે જેવું આસ્તિકને કલેશ ઉપભવનારું થાય તેવો ત્હારો આ પ્રક્ષ મને કલેશ ઉપભવનારો છે<sup>૪</sup>. વેદની જેમાં સ્થિતિ છે એવા આ બે માર્ગ છે, એક પ્રવૃત્તિલક્ષણ ધર્મ અને બીજો નિવૃત્તિલક્ષણ ધર્મ. તેમાં પ્રવૃત્તિલક્ષણ ધર્મનો સમાવેશ નિવૃત્તિલક્ષણ ધર્મમાં કરેલો છે<sup>૫</sup>. પ્રાણી કર્મવડે બંધનને પામે છે અને વિદ્યાવડે મુક્તિને પામે છે માટે પરમ તત્ત્વને બાળુનારા યોગી પુરૂષો કર્મ કરતા નથી<sup>૬</sup>. કર્મ કરીને મૃત્યુ પામ્યા પછી, સોળ તત્ત્વનો મૂર્તિમાન દેહ ઉત્પન્ન થાય છે અને બ્રહ્મવિદ્યા બાળીને મૃત્યુ પામ્યા પછી નિત્ય, અવ્યક્ત તથા વિકારરહિત આત્મસ્વરૂપ પ્રાપ્ત થાય છે<sup>૭</sup>. જે પુરૂષો અદ્વ્ય બુદ્ધિવાળા થઈને પોતાની અદ્વ્યબુદ્ધિમાંજ પ્રીતિવાળા છે તેઓ કર્મની પ્રશંસા કરે છે તથા તેવડે સ્ત્રી આદિને રંજન કરીને અને તેની વાસનાઓથી વાસિત થઈને સેંકડો દેહને પામે છે<sup>૮</sup>. જે પુરૂષો ધર્મના વિષે નિપુણ છે તથા જેઓને પરમ બુદ્ધિ પ્રાપ્ત થયેલી છે તેઓ, જેમ નદીમાંથી જળ પીનારો કૂવાને વખાણતો નથી, તેમ કર્મની પ્રશંસા કરતા નથી<sup>૯</sup>. કર્મ કરીને તેનું ફળ સુખ કે, દુઃખ અને જન્મ કે, મરણ પુરૂષને મળે છે અને વિદ્યાવડે તો એવું ફળ પ્રાપ્ત થાય છે કે, જે સ્થાનમાં ગયા પછી તે શોક કરતો નથી<sup>૧૦</sup>. વળી જે સ્થાનમાં ગયા પછી તેનું મૃત્યુ થતું નથી, જન્મ થતો નથી, પુનઃ જન્મ થતો નથી અથવા પુનઃ દેહાદિરૂપે રહેતોજ નથી. તે સ્થાન બ્રહ્મવિદ્યાથી પ્રાપ્ત થાય છે<sup>૧૧</sup>. જે સ્થાનમાં ઉત્કૃષ્ટ, અવ્યક્ત, અચલ, કૃતસ્થ, નિત્ય, અવ્યાકૃત-અવિસ્પષ્ટ, અનાયાસ કલેશ વિના પ્રાપ્ત થાય એવું, મોક્ષસ્વરૂપ, આ જે દ્વૈતરહિત આત્મા છે તે સ્થાન બ્રહ્મવિદ્યાથી પ્રાપ્ત થાય છે<sup>૧૨</sup>. જે સ્થાનમાં સુખ-દુઃખાદિ દ્વંદ્વથી બાધ થતો નથી, જે સ્થાનમાં માનસ કર્મવડે પણ બાધ થતો નથી, જે સ્થાનમાં નિરંતર સર્વના વિષે સમાન અને મિત્રભાવ રહેલો છે તથા જે સ્થાનમાં મનુષ્ય સર્વ પ્રાણીઓના હિતમાં આસક્ત થાય છે તે સ્થાન અથવા તે સ્થિતિ બ્રહ્મવિદ્યાથી પ્રાપ્ત થાય છે<sup>૧૩</sup>. હે તાત ! વિદ્યામય પુરૂષ ભૂદો છે અને કર્મમય પુરૂષ ભૂદો છે. જેમ કર્મ કરનારાઓમાં શ્રેષ્ઠ ચંદ્રમા છે. તેની કળા પ્રતિદિન વધીને પાછી પ્રતિદિન ક્ષય થાય છે તથા અમાવાસ્યાના દિવસે પંકર કળાઓ ક્ષીણ થઈને એકજ કળા બાકી રહે છે, તેમ કર્મ કરનારાઓનું ઐશ્વર્ય પ્રથમ વૃદ્ધિ પામીને પાછું ક્ષીણ થઈ જાય છે<sup>૧૪</sup>. યાજ્ઞવલ્કય મુનિયે આકાશમાં વાંકા સુતરના તાર જેવા નવા ચંદ્રમાને બેઠીને એ ચંદ્રમાનું દષ્ટાંત બૃહદ્દારણ્યકમાં વિસ્તારથી કહેલું છે<sup>૧૫</sup>. તેથી અનુમાન થાય છે કે, અગિયાર ઇન્દ્રિયાત્મક આ વિરાટદેહ પણ કર્મરૂપી કળા અને ધન, અસ આદિ સાક્ષિત્યથી ભરેલો છે, તે બાળે મનોમય સૂત્રાત્મા આપણા દેહાદિવડે મૂર્તિમાન થયેલો છે. હે તાત ! તું એ મૂર્તિમાન વિરાટ દેહને પણ સાત્ત્વિક, રાજસ અને તામસ એવાં ત્રિગુણાત્મક

કર્મવડે ચંદ્રમા જેવો જાણુ-એટલે તે પણ ચંદ્રની પેઠે વૃદ્ધિ તથા ક્ષય ગુણવાળો છે એમ સમજ<sup>૧૭</sup>. જેમ કમળમાં જળનું ણિંદુ રહેલું છતાં કમળથી અલગ છે, તેમ વિરાટદેહમાં જે દેવ રહેલો છે તેને ક્ષેત્રજ જાણવો. એ ક્ષેત્રજ પુરૂષે યોગવડે ચિત્તને જીતેલું છે. અર્થાત્ જેણે યોગવડે ચિત્તને જીતેલું છે તે પુરૂષ પોતાના આત્માને જીવરૂપે નહિ, પણ ક્ષેત્રજરૂપે જીએ છે<sup>૧૮</sup>. તમોગુણ, રજોગુણ અને સત્વગુણ, એ ત્રણ જીવના ગુણ છે, માટે જીવને ગુણાત્મક સમજવો. અર્થાત્ કર્તૃત્વાદિ ધર્મ આત્માના ગુણ નથી, માટે અજ્ઞાનથી પુરૂષ જ્યાં સુધી આત્મામાં કર્તૃત્વાદિ ગુણના ધર્મનો આરોપ કરે છે ત્યાં સુધી આત્માને જીવરૂપે જીએ છે. પણ જ્યારે જીવને વિજ્ઞાનરૂપે જીએ છે એટલે જીવમાં વિજ્ઞાન ધર્મનો આરોપ કરે છે ત્યારે જીવને આત્મારૂપે જીએ છે. જ્યારે આત્માને ચૈતન્ય સત્તારૂપે જીએ છે ત્યારે આત્માજ પરમાત્મા છે એમ જાણવું<sup>૧૯</sup>. દેહ અચેતન છતાં, જ્યારે ચેતનાયુક્ત થાય છે ત્યારે તેને જીવના ગુણયુક્ત એટલે “સચેતન” કહે છે. તે સચેતનપણું જીવનો ગુણ છે. જીવ સર્વ દેહને ચેષ્ટાયુક્ત કરે છે તથા જીવયુક્ત કરે છે. એ જીવથી પરવસ્તુ તે છે કે, જેણે ભૂલોક, બ્રુવલોક આદિ સાત લોકની કલ્પના કરેલી છે, એમ ક્ષેત્રને જાણનારા યોગીઓ કહે છે. અર્થાત્ પરમાત્મા સદ્, ચિત્ અને આનંદરૂપ છે. જેમ ક્રિયાવડે એક ગામથી બીજે ગામ જવાય છે, તેમ (ગામની પેઠે) તે બ્રહ્મ ક્રિયાપ્રાપ્ય નથી પણ જ્ઞાનપ્રાપ્ય છે. માટે બ્રહ્મની પ્રાપ્તિના વિષે જ્ઞાન અને કર્મનું એકત્રપણું ઘટતું નથી<sup>૨૦</sup>.

॥ સચેતનં જીવગુણં વદન્તિ સ ચેષ્ટતે જીવયતે ચ સર્વમ્ ॥

॥ તતઃ પરં ક્ષેત્રવિદો વદન્તિ પ્રાકલ્પયણો મુવનાનિ સપ્ત ॥ ૨૦ ॥

इति भीमहा० शां० मो० पू० शुक्रानुप्रश्ने गु० भा० अष्टषष्ठितमोऽध्यायः ॥ ६८ ॥

અધ્યાય ૬૮ મો-બ્રહ્મચર્યાશ્રમના ધર્મ.

શુક ઉવાચ ॥ ક્ષરાત્પ્રભૃતિ યઃ સર્ગઃ સગુણાર્જીવિયાણિ ચ ॥

॥ બુદ્ધચૈશ્વર્યાભિસર્ગોયં પ્રધાનશ્ચાત્મનઃ શ્રુતમ્ ॥ ૧ ॥

શુક કહે છે કે:—પ્રધાન પુરૂષથી આરંભીને ચોવીશ તત્વાત્મક સૃષ્ટિ ઇશ્વરથી થયેલી છે અને વિષયોસહિત ઇન્દ્રિયોની સૃષ્ટિ બુદ્ધિના ઐશ્વર્યથી ઉત્પન્ન થયેલી ઉત્તમ સૃષ્ટિ છે એમ મેં સાંભળ્યું છે. અર્થાત્ ભૂતમથી સૃષ્ટિ ઇશ્વરે કરેલી છે તે સર્વને સાધારણ છે અને પ્રત્યેક પુરૂષે પોતાની બુદ્ધિથી જે સૃષ્ટિ કલ્પેલી છે તે જીવકૃત સૃષ્ટિ છે અને તે પ્રત્યેક પુરૂષને અસાધારણ છે. એ વાત પૂર્વે તમારા કહેવાથી મ્હારા જાણવામાં આવી છે<sup>૧</sup>. હવે પુનઃ પણ આ લોકમાં યુગ યુગના અનુસારે સત્પુરૂષોનું આચરણ કેવું હોય છે તથા સત્પુરૂષો કયા આચરણવડે જગતમાં વર્તે છે? તે હું સાંભળવાને ઇચ્છું છું<sup>૨</sup>. વેદમાં એમ કહેલું છે કે, કર્મ કરો અને કર્મ તજો. ત્યારે કર્મ કરવાં તે શું અને કર્મ તજવાં તે શું? તે હું શી રીતે જાણી શકું? માટે તે મને કહેવું યોગ્ય છે<sup>૩</sup>. હું લોકોના આચરણની રીતિને જાણીને, શુદ્ધ શાસનથી પવિત્ર થઈને અને ધર્માનુષ્ઠાન કરીને મ્હારી બુદ્ધિને સંસ્કારયુક્ત કરીશ તથા યુક્ત થઈને વૃદ્ધિક્ષયરહિત આત્માના જ્ઞાનને પ્રાપ્ત કરીશ<sup>૪</sup>. બ્યાસ કહે છે કે:—બ્રહ્મદેવે જે પ્રમાણે પ્રથમથીજ મનુષ્યોની વૃત્તિ નિર્માણ કરેલી છે તે વૃત્તિ પ્રમાણે પૂર્વે થઈ ગયેલા મહર્ષિઓએ આચરણ કરેલું છે. અર્થાત્ કમનો યોગ જ્ઞાન સાથે સુક્તિપ્રાપ્તિમાં થતો નથી પણ જ્ઞાનપ્રાપ્તિના સાધનરૂપ કર્મનું આચરણ થઈ શકે છે<sup>૫</sup>. મહર્ષિઓ બ્રહ્મચર્યરૂપ કર્મવડે



ઉત્તમ લોકને પ્રાપ્ત કરે છે તથા પોતાના કલ્યાણના હેતુરૂપ યજ્ઞાદિને મનવડે આત્મામાં આરોપણ કરે છે<sup>૧</sup>. તે ઋષિયો વનમાં રહીને રૂઢ તથા મૂળતું ભોજન કરે છે, અત્યંત મોટું વપ કરે છે, પવિત્ર તીર્થોમાં ફરે છે તથા પ્રાણીઓની હિંસા કરતા નથી<sup>૨</sup>. તેઓ સાંખ્યલોના શબ્દ ન સંભળાય તથા ધૂમાડો ન થતો હોય તે વખતે-તેવા ઘરમાં સમય પ્રાપ્ત થવાથી ભિક્ષા કરે છે અથવા વાનપ્રસ્થ થઈને વનમાં આશ્રમ બાંધીને રહે છે તથા ત્યાં ધૂમાડો અંતર્ધાન થયા પછી ભોજન કરે છે, એવી રીતે આચરણ કરીને બ્રહ્મલોકને પામે છે<sup>૩</sup>. તે ઋષિયો કોઈની સ્તુતિ કરતા નથી કે, કોઈને નમસ્કાર કરતા નથી, શુભ અને અશુભ બન્નેનો ત્યાગ કરીને અરણ્યમાં એકલા ફરે છે તથા જે મળે તેવડે ભોજન કરીને તૃપ્ત રહે છે<sup>૪</sup>. શુક કહે છે કે:-એ તો ખરું, પણ “કર્મ કરવું” અને “કર્મ ન કરવું” એવી રીતે વેદનું વચન લોકના કહેવા પ્રમાણે વિરૂદ્ધ દેખાય છે. તેમાંથી એ બન્ને વાક્ય જો પ્રમાણ હોય તો તે શાસ્ત્ર પરસ્પરવિરોધી હોવાથી શાસ્ત્રજ નથી<sup>૫</sup>. જો બન્ને વચન અપ્રમાણ હોય તો શાસ્ત્રજ અપ્રમાણ ઠરશે. બેમાંનું એક વાક્ય પ્રમાણ હોય તો બીજું અપ્રમાણ વાક્ય કહેનારું શાસ્ત્ર પણ પ્રમાણ કહેવાય નહિ. માટે બન્ને વિરૂદ્ધ વાક્યો શી રીતે પ્રમાણ થઈ શકે? તે હું સાંભળવાને ઇચ્છું છું. હું એટલું સાંભળવાને ઇચ્છું છું કે, કર્મની સાથે જ્ઞાનનો અવિરોધ થઈને મોક્ષપ્રાપ્તિ શી રીતે થાય? <sup>૧૧</sup>. ભીષ્મ કહે છે કે:-ગંધવતી (સત્યવતી)ના પુત્ર, અત્યંત તેજવાળા વ્યાસે પોતાના પુત્રનું એવું વચન સાંભળીને તથા તેના વાક્યની પ્રશંસા કરીને આ પ્રમાણે કહ્યું<sup>૧૨</sup>. વ્યાસ કહે છે કે:-બ્રહ્મચારી, ગૃહસ્થ, વાનપ્રસ્થ અને ભિક્ષુક, એ સર્વ શાસ્ત્રમાં કહ્યા પ્રમાણે આચરણ કરે તો ઉત્તમ ગતિને પામે છે<sup>૧૩</sup>. અથવા કોઈ પુરૂષ શાસ્ત્રમાં કહેલા વિધિ પ્રમાણે એ ચારે આશ્રમનું સેવન કરે તથા કામ અને દ્વેષથી રહિત થાય તો તેની બુદ્ધિ પરમાત્માના વિષે યોગ્ય થાય છે<sup>૧૪</sup>. બ્રહ્મને પોહોંચવાને ચાર આશ્રમરૂપ ચાર પગથીઆવાળી નીસરણી છે, પુરૂષ તે નીસરણી ઉપર ચઢીને બ્રહ્મલોકમાં સન્માનને પામે છે<sup>૧૫</sup>. ધર્મ અને અર્થમાં કુશળ એવા પુરૂષે પોતાના આયુષ્યનો ચોથો ભાગ બ્રહ્મચર્યમાં ગાળવો તથા કોઈની અસૂચા (પરોત્કર્ષ ન સહન થવો તેને અસૂચા કહે છે) કર્યા સિવાય ગુરૂની પાસે અથવા ગુરૂના પુત્રની પાસે નિવાસ કરીને રહેવું<sup>૧૬</sup>. (ગુરૂના ઘેર નિવાસ કરવાની રીતિ આ પ્રમાણે છે.) દર્ભની સાદડી ઉપર કે, પૃથ્વી ઉપર પથારી કરીને સૂઈ રહેવું તથા સર્વની પેડેલાં ભગવું. ભગ્યા પછી શિષ્યે અથવા દાસે ગુરૂના ઘરનું જે કામ કરવા જેવું હોય તે સર્વ કરવું. સર્વ કામ અપળતાથી પૂરું કરીને ગુરૂની પાસે જઈને ઉભા રહેવું. બ્રહ્મચારીએ (શિષ્યે) ગુરૂના ઘેર જે કર્મ આકરને કરવાં ઘટે તે સર્વ કર્મ કરવાં યોગ્ય છે માટે આકરની પેઠે સર્વ આજ્ઞાઓને મસ્તકપર ચઢાવવી અને “મને અમુક નથી આવડતું” કે “મહારાથી અમુક નહિ થાય” એમ કહેવું નહિ સર્વ કર્મમાં કુશળ થવું<sup>૧૭, ૧૮</sup>. જ્યારે ગુરૂનાં ઘરનાં સમગ્ર કર્મ પૂરાં થાય ત્યારે અબ્યુદયની ઇચ્છાવાળા શિષ્યે, પછી ગુરૂની પાસે અધ્યયન કરવું<sup>૧૯</sup>. શિષ્યે ચતુર થવું અને કોઈના ઉપર અપવાદ મૂકવાની ટેવ ન રાખવી. ગુરૂ જ્યારે જ્યારે બોલાવે ત્યારે ત્યારે તેમની પાસે હાજર રહેવું. શિષ્યે નિરંતર પવિત્ર, હાદ્યા અને શુદ્ધવાન થવું. ગુરૂને પ્રિય હોય તેવું વચનજ બોલવું. શિષ્યે છતેન્દ્રિય થઈને તથા સ્થિર ચિત્તવાળા થઈને નેત્રવડે ગુરૂનાં દર્શન કરવાં<sup>૨૦</sup>. ગુરૂએ ભોજન કર્યું ન હોય તો ભોજન કરવું નહિ, ગુરૂએ જળપાન આદિ પાન ન કર્યું હોય તો કાંઈ પીવું નહિ, ગુરૂ બેઠા ન હોય તો બેસવું નહિ તથા ગુરૂ સૂતા ન હોય તો સૂવું નહિ<sup>૨૧</sup>. હાથ છત્તા રાખીને જેમ કોમળ સ્પર્શ લાગે તેમ ગુરૂના અરજીને

ખન્ને હાથવડે ચાંપવા. જમણા હાથવડે જમણા ચરણ અને ડાબા હાથવડે ડાબા ચરણ ચાંપવો<sup>૨૨</sup>. ગુરૂને પ્રથમ પ્રણામ કરીને બોલવું કે,—હે ભગવન્ ! મને અધ્યયન કરાવો, હે ભગવન્ ! આ કામ મેં કર્યું છે અને આ કામ હું કરવાનો છું<sup>૨૩</sup>. હે મહારાજ ! હવે વળી તમે જે કામની આજ્ઞા કરશો તે કરીશ. એ પ્રમાણે સર્વ કર્મ વિષે ગુરૂની આજ્ઞા લઈને તથા યથાયોગ્ય ગુરૂને નિવેદન કરીને ગુરૂનાં કાર્ય કરવાં અને કાર્ય કર્યા પછી “ સર્વ કાર્ય કર્યા છે ” એવી રીતે ગુરૂને નિવેદન કરવું. એ રીતે વર્તન કરતાં જ્યારે અધ્યયન પૂરું થાય અને બ્રહ્મચારીનું કૃત્ય સમાપ્ત થાય ત્યારે જે રસ અને જે ગંધનું બ્રહ્મચારી સેવન કરતા નથી તે સર્વ રસ અને ગંધનું બ્રહ્મચારીએ ગુરૂકુળમાં નિવાસ પૂરો કર્યા પછી સેવન કરવું, એવો ધર્મશાસ્ત્રમાં નિશ્ચય કરેલો છે. વળી બ્રહ્મચારીના જે નિયમો શાસ્ત્રમાં વિસ્તારથી કહેલા છે તે સર્વ નિરંતર પાળવા તથા નિરંતર ગુરૂની પાસે રહેવું. એ પ્રમાણે ગુરૂની પ્રીતિ સંપાદન કરીને પછી શિષ્યે ગુરૂ પ્રસન્ન થાય તેવી ભેટ પોતાની શક્તિ પ્રમાણે ગુરૂને આપીને બ્રહ્મચર્ય આશ્રમમાંથી ગૃહસ્થાશ્રમ આદિ આશ્રમમાં શાસ્ત્રોક્ત વિધિ પ્રમાણે જવું અને તેમાં કહેલાં કર્મ કરવાં. એવી રીતે વેદમાં કહેલાં વ્રત અને ઉપવાસ કરતાં આયુષ્યનો ચોથો ભાગ વીતી જાય ત્યાં સુધી ગુરૂકુળમાં નિવાસ કર્યા પછી ગુરૂને વિધિ પ્રમાણે ગુરૂશિષ્યા આપીને પોતાના ઘેર પાછા જવું<sup>૨૪-૨૫</sup>. ઘેર ગયા પછી ધર્મ પ્રમાણે પ્રાપ્ત કરેલી સ્ત્રીસહિત યત્નવડે અગ્નિનું ઉત્પાદન કરીને—અગ્નિહોત્ર ધારણ કરીને આયુષ્યના બીજા ભાગમાં ગૃહસ્થાશ્રમી તથા વ્રત આદિનું આચરણ કરનારા થવું<sup>૨૬</sup>.

॥ ધર્મલઙ્ઘૈર્યુતો દારૈરમ્નીનુત્પાદ્ય યત્નતઃ । દ્વિતીયમાયુષો ભાગં ગૃહમેધા ભવેદ્ વ્રતી ॥ ૩૦ ॥

इति श्रीमहा० शां० मो० पू० गु० भा० शुक्रानुप्रक्षे एकौनसप्ततितमोऽध्यायः ॥ ૬૨ ॥

### અધ્યાય ૭૦ મો—ગૃહસ્થાશ્રમના ધર્મ.

व्यास उवाच ॥ द्वितीयमायुषो भागं गृहमेधी गृहे वसेत् ।

॥ ધર્મલઙ્ઘૈર્યુતો દારૈરમ્નીનાહત્ય સુવ્રતઃ ॥ ૧ ॥

વ્યાસ કહે છે કે:—ધર્મ પ્રમાણે પ્રાપ્ત કરેલી સ્ત્રીસહિત અગ્નિને ધારણ કરીને રૂડી રીતે વ્રત આચરનારા પુરૂષે આયુષ્યના બીજા ભાગમાં ગૃહસ્થાશ્રમી થઈને ઘેર રહેવું<sup>૧</sup>. પંડિ-  
તોએ ગૃહસ્થની વૃત્તિયો ચાર પ્રકારની કહેલી છે. \*કુસૂલધાન્ય પ્રથમ વૃત્તિ છે અથવા બીજો પ્રકાર એ છે કે, ગૃહસ્થે ઘડા ભરીને અન્નનો સંચય કરવો તથા તે થઈ રહે ત્યારે બીજું પ્રાપ્ત પ્રાપ્ત કરવું<sup>૨</sup>. અશ્વસ્તન વૃત્તિનો ત્રીજો પ્રકાર છે. એટલે એક દિવસ આલે એટલા અન્નનો સંચય કરવો. ચોથો પ્રકાર કાપોતી વૃત્તિ અથવા શિલોન્મલ વૃત્તિ છે એટલે ખલવાડ વગેરેમાંથી ખેડૂતો ધાન્ય લઈ ગયા પછી, પડી રહેલા દાણા વીણીને તેવડે પોતાનો નિર્વાહ કરવો. જે ધર્મ પ્રમાણે આચરવામાં આવે તો, એ ચાર પ્રકારમાંથી પેહેલા કરતાં બીજો ઉત્તમ છે, તેથી ત્રીજો ઉત્તમ છે અને તેથી ચોથો ઉત્તમ છે, એટલે તેથી સર્વોત્તમ ધર્મ પ્રાપ્ત થાય છે<sup>૩</sup>. ગૃહસ્થોમાંથી કોઈ ગૃહસ્થ યજ્ઞ કરવો, યજ્ઞ કરાવવો, અધ્યયન કરવું, અધ્યયન કરાવવું તથા દાન આપવું અને લેવું, એવાં છ કર્મવડે નિર્વાહ કરે છે અને વળી અન્ય ગૃહસ્થ યજ્ઞ કરવો, અધ્યયન કરવું તથા દાન કરવું, એ ત્રણ કર્મવડે નિર્વાહ કરે છે. વાનપ્રસ્થ અધ્યયન

\* કુસૂલ એટલે કાઠીઓ ભરીને ગૃહસ્થે અન્ન સંચય કરવું તથા તેવડે કુટુંબનો નિર્વાહ કરવો એ ગૃહસ્થની પ્રથમ વૃત્તિ છે.

અને દાન એ બે કર્મ કરે છે તથા ચતુર્થાશ્રમવાળો પુરૂષ પ્રણવતું ઉપાસન કરીનેજ નિર્વાહ કરે છે<sup>૪</sup>. ગૃહસ્થાશ્રમમાં આચરવા યોગ્ય મોટાં મોટાં વ્રત શાસ્ત્રમાં કહેલાં છે, તેમાંનાં કેટલાંક આ સ્થળે કહીએ છીએ. ગૃહસ્થે પોતાનાજ અર્થે અન્ન રાંધવું નહિ. યજ્ઞાદિ કર્મના પ્રયોજન વિના મિથ્યા પશુનો વધ કરવો નહિ<sup>૫</sup>. બકરા વગેરે પ્રાણીનું અથવા પીંપલા વગેરે વનસ્પતિનું છેદન યજ્ઞવેદના મંત્ર વિના કરવું યોગ્ય નથી; અર્થાત્ યજ્ઞના અર્થેજ મંત્ર-પુરઃસર તેનું છેદન થવું જોઈએ, પણ માત્ર લક્ષણના અર્થે તેનું છેદન થવું યોગ્ય નથી. ગૃહસ્થે કોઈ વખત દિવસે શયન કરવું નહિ, તેમ પહેલી રાત્રિએ અને પાછલી રાત્રિએ પણ શયન કરવું નહિ<sup>૬</sup>. લોજનના જે બે સમય મુકરર કરેલા છે તે વિના વચમાં કાંઈ લક્ષણ કરવું નહિ. ઋતુ પ્રાપ્ત થયા પછી સોળ દિવસ સુધી સ્ત્રીઓને ઋતુકાળ ગણાય છે તે ઋતુ-કાળ સિવાય સ્ત્રીને પોતાની પાસે મૈથુનાર્થે બોલાવવી નહિ. ગૃહસ્થના ઘરમાં આવેલો પ્રાદ્યણ પૂજન પામ્યા વિનાનો તથા લોજન કર્યા વિનાનો રહેવો જોઈએ નહિ. વળી ગૃહસ્થે અતિથિયોનું પૂજન કરવું<sup>૭</sup>. જે અતિથિયો નિરંતર હવ્ય તથા કવ્યને ધારણ કરે છે, જે અતિથિયો વેદવિદ્યામાં અને વ્રતમાં પારંગત છે તથા જેઓ શ્રોત્રિય અને ચારે વેદમાં પારંગત છે તે અતિથિયોનું પૂજન કરવાથી દેવતાઓ તથા પિતૃઓ પ્રસન્ન થાય છે<sup>૮</sup>. જે અતિથિયો સ્વધર્મથી જીવન કરનારા હોય, દમગુણયુક્ત હોય, ક્રિયાવાળા હોય અને તપસ્વી હોય તે અતિથિયોના પૂજનના અર્થે હવ્ય અને કવ્ય શાસ્ત્રમાં કહેલું છે<sup>૯</sup>. જે પુરૂષે દંભના અર્થે\* નખ, લોમ આદિ વધાર્યા હોય, જે પુરૂષ પોતાના ધર્મને પ્રસિદ્ધ કરવાનું બહાનું ધારણ કરીને ફરતો હોય, જેણે શાસ્ત્રવિધિનું ઉદ્વેગન કરીને અમિહોત્રનો ત્યાગ કર્યો હોય તથા જેણે ગુરૂની સાથે ઠગાઈ કરી હોય તેવા તથા ચાંડાલાદિ સર્વ પ્રાણીઓનો આ ગૃહસ્થાશ્રમમાં વિભાગ છે; અર્થાત્ ગૃહસ્થ પાસેથી તેઓને ટુકડો મળવો જોઈએ. વળી જેઓ અજ્ઞ રાંધતા નથી એવા પ્રદ્યારી તથા સંત્યાસી વગેરેને પણ ગૃહસ્થે અજ્ઞ આપવું<sup>૧૦-૧૧</sup>. ગૃહસ્થ પુરૂષે નિરંતર યજ્ઞ કરીને લોજન કરવું કેમ કે, તે અમૃત લોજન કહેવાય છે. યજ્ઞનું શેષ અમૃત છે અને હવિ (હુતદ્રવ્ય) સહિત લોજન કરવું તે પણ અમૃત છે<sup>૧૨</sup>. ગૃહસ્થે વિધસાશી થવું. પોતાના પોષ્ય વર્ગને લોજન કરાવ્યા પછી જે લોજન કરે છે તે “વિધસાશી” કહેવાય છે અને યજ્ઞ કરતાં શેષ રહેતા અન્નને “અમૃત” કહે છે<sup>૧૩</sup>. ગૃહસ્થે પોતાની સ્ત્રીના વિષેજ આસક્ત થવું, તેણે ઇન્દ્રિયોનું દમન કરીને કબજામાં રાખવી તથા કોઈની મોટાઈ જોઈને અદેખાઈ કરવી નહિ. વળી ગૃહસ્થ પુરૂષે ઋત્વિક, પુરોહિત, આચાર્ય, મામો, અતિથિ, આશ્રિત, વૃદ્ધ, બાળક, રોગી, વૈદ્ય, જ્ઞાતિજન, સંબંધી, બાંધવ, માતા, પિતા, સગોત્ર સ્ત્રીઓ, ભાઈ, પુત્ર, પોતાની સ્ત્રી, દીકરી અને દાસવર્ગ, એટલાની સાથે વિવાદ (તકસર) કરવો નહિ કેમ કે, તેમાંથી કલહ ઉપજે છે, માટે એટલાઓની સાથે જે સંવાદ કરતો નથી, તે સર્વ પાપથી મુક્ત થાય છે<sup>૧૪-૧૬</sup>. એટલાઓવડે જે જય પામે છે તે સર્વ લોકને જીતે છે એમાં સંશય નથી. આચાર્ય પ્રદ્યલોકનો સ્વામી છે. પિતા પ્રજાપતિના લોકનો સ્વામી છે<sup>૧૭</sup>. અતિથિ ઇન્દ્ર લોકનો સ્વામી છે. ઋત્વિજ દેવલોકનો સ્વામી છે. કુળની સ્ત્રીઓ અપ્સરાના લોકની અધિષ્ઠાત્રી છે. જ્ઞાતિની સ્ત્રીઓ વિદ્યદેવોના લોકની અધિષ્ઠાત્રીઓ છે<sup>૧૮</sup>. સંબંધી અને બાંધવો દિશાઓના સ્વામી છે. માતા અને મામા આદિ પૃથ્વીના સ્વામી છે. બાળક, રોગી, વૃદ્ધ અને કૃશ, આકાશના સ્વામી છે<sup>૧૯</sup>. મોટો ભાઈ પોતાના પિતાની બરાબર છે. પોતાનાં સ્ત્રી અને પુત્ર પોતાનાં અંગ છે. સેવકવર્ગ પોતાની છાયા છે અને દીકરી

\* એટલે કે, પોતે જે કાંઈ અનુશન-જપ વગેરે કરતો હોય તેની પ્રસિદ્ધિના અર્થે. સંશોધક.

પરમ દીનસ્વરૂપ ગાય સમાન છે. અર્થાત્ એ સર્વનું તે પ્રમાણે ગણીને પોષણ કરવું<sup>૨૦</sup>. અને એટલાજ માટે એ સર્વમાંથી કોઈ એક, બે કે, સર્વ મળીને ગૃહસ્થ પુરૂષનો અધિક્ષેષ કરે—કપકે દે કે, આળ આપે તો કોષથી તપી ન જતાં સહન કરવું. જે પુરૂષ ગૃહસ્થાશ્રમના ધર્મમાં આસક્ત હોય, વિદ્વાન હોય, ધર્મશીલ હોય તથા જેણે શ્રમને જીતેલો હોય તેવા ધર્મવાળા પુરૂષે અગ્નિહોત્રાદિ કર્મ દ્રવ્યના અર્થે કરવાં નહિ કે, ખીભ પણ એવા ધર્મ દ્રવ્યના અર્થે આચરવા નહિ. ગૃહસ્થની ત્રણ વૃત્તિયો છે તેમાંથી ઉત્તરોત્તર વૃત્તિયો અત્યંત કલ્યાણકારી કહેલી છે. એ વૃત્તિયોનું આચરણ કર્યાથી આતુરાશ્રમ્યનું ફળ મળે છે. અભ્યુદયની ઇચ્છાવાળાએ એ વૃત્તિયોના જેમ નિયમે કહેલા છે તેમ વર્તવું<sup>૨૧-૨૩</sup>. તથા કુલધાન્ય ( ઘડો ભરીને ધાન્ય રાખવું ), દાણા વીણીને ખાવું અથવા ચટ્ઠાથી મળે તે ઉપર નિર્વાહ કરવો. જે દેશમાં એવા યોગ્ય પુરૂષો વસતા હોય તે રાજ્યની વૃદ્ધિ થાય છે<sup>૨૪</sup>. એવો પુરૂષ પોતાના પૂર્વના દશ પિતામહ પુરૂષોને તથા પોતાની પછી થનારા દશ પુરૂષોને પવિત્ર કરે છે. જે પુરૂષ મનમાં કલેશ પામ્યા વિના ગૃહસ્થની તે વૃત્તિયોને અનુસરે છે<sup>૨૫</sup>. તે માંધાતા આદિ ચક્રવર્તી રાજાઓના સરખી ઉત્તમ ગતિને પામે છે અથવા જીતેન્દ્રિય પુરૂષો જે ગતિને પામે છે તેવી તેઓની ગતિ થાય છે<sup>૨૬</sup>. ઉદાર મનવાળા ગૃહસ્થ લોકોને સ્વર્ગલોક હિતકર છે માટે તેઓને વિમાનયુક્ત અત્યંત રમણીય સ્વર્ગલોક પ્રાપ્ત થાય છે<sup>૨૭</sup>. ગૃહસ્થાશ્રમમાં નિયમ પ્રમાણે સ્થિતિ કરીને વર્તનારા પુરૂષને સ્વર્ગલોક મળે છે કેમ કે, પ્રદ્ધદેવે સ્વર્ગ લોકની ઉત્પત્તિનું કારણ ગૃહસ્થાશ્રમને ઉત્પન્ન કર્યો છે માટે જે પુરૂષ, તે આશ્રમને અનુસરે છે તે પુરૂષ, ક્રમે કરીને ગૃહસ્થાશ્રમને પામ્યા પછી સ્વર્ગલોકમાં પૂજ્ય છે<sup>૨૮</sup>. એ ગૃહસ્થાશ્રમ કરતાં શ્રેષ્ઠ પરમ ઉદાર ત્રીજો આશ્રમ કહ્યો છે. તે આશ્રમ શરીરનું શોષણ કરીને અસ્થિ તથા ચર્મમાત્ર શરીરને ધારણ કરનારા, વનમાં રહેનારા તપસ્વી કે, જેઓ વનમાં રહીને તથા તપ કરીને દેહનો ત્યાગ કરે છે તેઓનો છે. હું તે વાનપ્રસ્થ આશ્રમના ધર્મ તને કહું તે સાંભળ<sup>૨૯</sup>.

॥ અતઃ પરં પરમમુદારમાશ્રમં તૃતીયમાહુસ્ત્યજતાં કલેવરમ્ ॥

॥ વનૌકસાં ગૃહપતિનામનુચ્ચમં શ્રુણુષ્વ સંશ્રિષ્ટશરીરકારિણામ્ ॥ ૨૧ ॥

इति श्रीमहा० शां० मो० पू० गु० भा० शुकानुप्रश्ने सप्ततितमोऽध्यायः ॥ ૭૦ ॥

અધ્યાય ૭૧ મો—વાનપ્રસ્થ તથા સંન્યાસાશ્રમ ધર્મનિરૂપણ.

મીષ્મ ઉવાચ ॥ પ્રોક્તા ગૃહસ્થવૃત્તિસ્તે વિદિતા યા મનીષિભિઃ ॥

॥ તદનંતરમુક્તં યત્તન્નિવૌષ યુષિષ્ઠિર ॥ ૧ ॥

ભીષ્મ કહે છે કે:—ભુદ્ધિમાન પુરૂષોએ કહેલી ગૃહસ્થની વૃત્તિ મેં તને કહી, હે યુષિષ્ઠિર ! તે પછી બ્યાસે શુક સુનિને જે કહ્યું તે હું તને કહું છું, તે સાંભળ<sup>૧</sup>. પૂર્વે કહેલી ગૃહસ્થવૃત્તિમાં પણ સ્ત્રીસહિત વ્રત કરવાનાં કહેલાં છે તેથી જેઓ ખેદ પામીને, ગૃહસ્થાશ્રમનો પણ તિરસ્કાર કરીને તથા ત્રીજી કપોતી ( કપોતની પેઠે દાણા વીણી ખાવાની ) વૃત્તિનો પણ તિરસ્કાર કરીને ત્રીજો વાનપ્રસ્થાશ્રમ ધારણ કરીને રહે છે તેઓની વૃત્તિ હું તને કહું છું. હે પુત્ર ! ત્હારું કલ્યાણ થાઓ, ગૃહસ્થાશ્રમનો પ્રથમ અંગીકાર કર્યા પછી જેમાં પુરૂષ પ્રવૃત્ત થયેલો છે એવા તથા જેઓએ પવિત્ર દેશમાં નિવાસ કરેલો છે એવા સર્વ લોકના તથા સર્વ આશ્રમના આશ્રયરૂપ વાનપ્રસ્થાશ્રમમાં વર્તનારના ધર્મ હું તને કહું છું તે સાંભળ<sup>૨-૩</sup>. બ્યાસ કહે છે કે:—ગૃહસ્થ પુરૂષ બ્યાસે પોતાના શરીર ઉપર કરચલીઓને

તથા વાળને ધોળા થયેલા દેખે, તેમજ જ્યારે પુત્રના પુત્રને દેખે ત્યારે તેણે ( ગૃહસ્થ ) વનમાં જઈને નિવાસ કરવો<sup>૧</sup>. પોતાના આયુષ્યના ત્રીજા ભાગમાં વાનપ્રસ્થાશ્રમ ધારણ કરીને ત્યાં વસવું અને ગૃહસ્થાશ્રમ ધારણ કરતી વખતે જે અગ્નિ લીધેલો હોય તે અગ્નિનું તથા દેવતાઓનું સેવન કરવું<sup>૨</sup>. વાનપ્રસ્થાશ્રમીએ નિયમમાં રહેવું તથા નિયમિત આહાર કરવો. પોતાના આહારના છ વિભાગ કરીને તે માંહેના પાંચ દેવ, પિતૃ, અતિથિ, ભૂત તથા જંતુઓને આપીને છઠ્ઠા ભાગનું પોતે ભોજન કરવું. સાવધ રહેવું. આળસ્યાદિથી કર્મનો લોપ કરવો નહિ. ગૃહસ્થાશ્રમમાં જેવા અગ્નિહોત્ર, ગાયો અને યજ્ઞનાં સર્વ અંગ હતાં તેવાંજ આ આશ્રમમાં પણ રાખવાં<sup>૩</sup>. આ આશ્રમમાં પણ પંચ મહાયજ્ઞ કરવા અથવા અગ્નિહોત્ર, દર્શશ્રાદ્ધ, પૂર્ણમાસી શ્રાદ્ધ, આતુર્માંસ યજ્ઞ અને પશુયાગ ઇત્યાદિ યજ્ઞ કરવા તથા હળવડે નહિ ખેડેલાં ડાંગર, જવ, નમાર વગેરે પવિત્ર હૃતદ્રવ્યની આહુતિ આપવી<sup>૪</sup>. વાનપ્રસ્થાશ્રમમાં પણ ગાર્હસ્થ્યની પેઠે ભુવિકાના અર્થે ચાર વૃત્તિયો કહેલી છે. કેટલાક વાનપ્રસ્થાશ્રમવાળા તત્કાળ અન્ન લાવીને નિર્વાહ કરે છે, કેટલાક એક માસ ચાલે તેટલા અન્નનો સંગ્રહ કરે છે<sup>૫</sup>, કેટલાક એક વરસ ચાલે તેટલા અન્નનો સંગ્રહ કરે છે અને કેટલાક બાર વરસ ચાલે તેટલા અન્નનો સંગ્રહ કરે છે. વાનપ્રસ્થાશ્રમીઓ ઉપર્યુક્ત સંગ્રહ અતિથિનું પૂજન કરવાને માટે અથવા યજ્ઞ કરવાને માટે કરે છે<sup>૬</sup>. તેઓ વર્ધાઋતુમાં આકાશ તરફ દૃષ્ટિ કરીને તપ કરે છે, હેમંત ઋતુમાં જળમાં પ્રવેશ કરીને તપ કરે છે, ગ્રીષ્મ ઋતુમાં પંચાગ્નિ તાપે છે અને નિરંતર નિયમિત ભોજન કરે છે<sup>૭</sup>. કેટલાક પૃથ્વી ઉપર લોટે છે, કેટલાક ચરણની એડી ઉપર કે, અંગુઠા ઉપર ઉભા રહે છે, કેટલાક એક સ્થળમાં બેસી રહીને જે અન્ન આકાશવૃત્તિથી પ્રાપ્ત થાય તે ઉપર નિર્વાહ કરે છે, કેટલાક ત્રણ કાળ સ્નાન કરે છે<sup>૮</sup>. કેટલાક હાંતનેજ ખાંડણી-સાંબેલું માનીને અનાજને ઝાડકયા ખાંડયા વિનાજ લક્ષણ કરીને ચલાવે છે. કેટલાક પથરાવડે ફળ, મૂળ કે, અનાજને ધૂંદીનેજ લક્ષણ કરે છે. કેટલાક હાંતનેજ ઘંટી માનીને આખું અનાજ ચાવીને નિર્વાહ કરે છે, કેટલાક શુકલપક્ષમાં એકવાર ભવળી (રાખડી) અને કઢીજ પીએ છે<sup>૯</sup>. કેટલાક કૃષ્ણપક્ષમાં પીએ છે, કેટલાક દેવયોગથી જે મળ્યું તેનુંજ લક્ષણ કરીને ચલાવે છે, કેટલાક મૂળ ખાઈને, કેટલાક ફળ ખાઈને અને કેટલાક દૃઢ વ્રતવાળા વાનપ્રસ્થ પુરૂષો પુષ્પ લક્ષણ કરીને ચલાવે છે<sup>૧૦</sup>. એ રીતે વાનપ્રસ્થ આશ્રમમાં રહેલા પુરૂષો યથાન્યાય નિર્વાહ કરે છે. બુદ્ધિમાન વાનપ્રસ્થ દીક્ષાવાળા પુરૂષોની એવી બીજી પણ અનેક પ્રકારની દીક્ષાઓ છે<sup>૧૧</sup>. યોથા આશ્રમમાં કહેલો ઉપનિષદોક્ત ધર્મ સર્વ આશ્રમમાં સાધારણ છે, તે વાનપ્રસ્થ આશ્રમમાં પણ સાધારણ છે. તે વાનપ્રસ્થ આશ્રમમાં તથા ગૃહસ્થાશ્રમમાં પણ સાધારણ ધર્મ છે. ( એ ધર્મ એવો છે કે, શાંત, હાંત, ઉપરતિવાળો, તિતિક્ષાયુક્ત ( સહનશીલ ) અને એકાગ્ર થઈને આત્માના વિષેજ આત્માને ભેવો )<sup>૧૨</sup>. હે તાત ! આ યુગમાં જ સર્વ અર્થને ભણનારા બ્રાહ્મણોએ એ ધર્મને અંગીકાર કર્યો છે તેથી તે સર્વ વર્ણમાં સાધારણ થઈ ગયો છે. અગસ્ત્ય, સપ્ત ઋષિયો, મધુચંદ, અધમર્ષણ, સાંકૃતિ, સુદિવાતંડી, યથાવાસ, અકૃતશ્રમ, અહોવીર્ય, કાવ્ય, તાંડય, મેધાતિથિ, બુધ, બળવાન, ઠર્ણનિર્વાક, શૂન્યપાલ અને કૃતશ્રમ ઇત્યાદિ ઋષિયોએ વાનપ્રસ્થ ધર્મને આચર્યો છે તથા તેથી તેઓ સ્વર્ગને પામ્યા છે<sup>૧૩-૧૪</sup>. હે તાત ! ઉગ્ર તપ કરનારા તથા ધર્મના વિષે નિપુણતાને ભણનારા ઋષિયોમાંથી પ્રત્યક્ષ ધર્મવાળા અનેક ભિક્ષુ સમુદાય તથા બીજા પણ ઘણા બ્રાહ્મણો વનમાં ગયા છે. વૈષાનસ, વાલમિલક, સૈકત અને બીજા પણ ઘણા કર્મ કરીને તથા કષ્ટ વેડીને નિરંતર ધર્મને પાળતા હતા, ઇન્દ્રિયજીત હતા અને તે સર્વ ઋષિયો કે, જેઓના સંકલ્પ સિદ્ધ થતા હતા



એવા પ્રત્યક્ષ સિદ્ધિવાળા તેઓ વનમાં ગયા અને ઉત્તમ ગતિને પામ્યા છે<sup>૧૮-૨૧</sup>. એ ઉત્તમ ગતિ કયી છે? એમ પૂછશો તો, -નક્ષત્ર, ગ્રહ અને તારાઓથી ભિન્ન જે તેજના સમુદાય દેખાય છે તે એઓનાં સ્થાન છે. હવે વાનપ્રસ્થ આશ્રમમાં તપ કરતાં કરતાં જ્યારે વૃદ્ધાવસ્થાથી શરીર છેક ક્ષીણ થઈ જાય તથા વ્યાધિવડે શરીર પીડિત થાય ત્યારે આયુષ્યના ચોથા ભાગમાં વાનપ્રસ્થાશ્રમનો ત્યાગ કરવો. પછી એક દિવસમાં સાધ્ય થાય એની પ્રાણપત્ય કે, ત્રૈધાતવી ઇષ્ટિ કરવી તથા સર્વ વેદ એકજ દક્ષિણા કલ્પવી. પછી જીવતશ્રાદ્ધ કરવું અને આત્માના વિષે સ્થિતિ કરવી. તેમજ પોતાના આત્માવડેજ વિરામ પામવો અને પોતાનોજ આશ્રય લેવો. અર્થાત્ સ્ત્રી આદિથી આનંદ મેળવવાની કે, રાજા આદિથી આશ્રય મેળવવાની ઇચ્છા કરવી નહિ. પછી આત્માના વિષે સર્વ અગ્નિનું સમારોપણ કરીને સર્વ પરિશ્રદ્ધનો ત્યાગ કરવો. જે ત્યાગ કરવા જેવો તીવ્ર વૈરાગ્ય ન હોય તો તત્કાળ થઈ શકે તેવા પ્રહાયજન, ઇષ્ટિઓ, દર્શી, પૌર્ણભાસ, મિત્રવિદ્વાદિક યજ્ઞ સર્વદા કરવા અને એ યજ્ઞ જ્યાં સુધી યજ્ઞ કરનારાને આત્મયજ્ઞ ( યોગાભ્યાસ ) પ્રાપ્ત થાય ત્યાં સુધી કરવા. જ્યાં સુધી દેહનો પાત થાય ત્યાં સુધી ગાર્હપત્ય અગ્નિને હૃદયમાં ધારણ કરવો, અન્વાહાર્ય અગ્નિને મનમાં ધારણ કરવો અને આહવનીય અગ્નિને મુખમાં ધારણ કરવો. અર્થાત્ અગ્નિનો ત્યાગ કરીને તે (અગ્નિ)ને પોતાના દેહના વિષે કલ્પવો તથા પ્રાણાગ્નિહોત્ર વિધિથી પ્રાણાદિ પાંચ વાયુને યજુર્મંત્રવડે પાંચ કે, છ આહુતિઓ આપીને ભોજન કરવું. ભોજન કરવાના અન્નને નિંદવું નહિ<sup>૨૨-૨૬</sup>. પછી વાનપ્રસ્થે કેશ, લોભ અને નષ્ઠ મુંડાવી નાંખવા. એ રીતે વાનપ્રસ્થ આશ્રમમાંથી કર્મવડે પવિત્ર થયેલો પુરૂષ ચતુર્થાશ્રમમાં જઈ શકે છે<sup>૨૭</sup>. જે દ્વિજ સર્વ પ્રાણીને અભયદાન આપીને સંન્યસ્ત ધારણ કરે છે તેને તેજોમય લોક પ્રાપ્ત થાય છે તથા મરણ પછી મુક્તિને પામે છે<sup>૨૮</sup>. સંન્યાસ આશ્રમમાં રહેલો આત્મજ્ઞાની પુરૂષ અત્યંત શીલવૃત્તિવાળો, જેનાં પાપ જતાં રહ્યાં છે, જે આ લોકમાં તથા પરલોકમાં પણ કાંઈ કર્મ કરવાને ઇચ્છતો નથી, જેને ક્રોધ કે, મોહ નથી તથા જેણે સંધિ અને વિગ્રહ બંનેનો ત્યાગ કરેલો છે એવો ઉદાસીન વૃત્તિવાળો થાય છે<sup>૨૯</sup>. સંન્યસ્ત ધારણ કરનારો પુરૂષ અહિંસા, સત્ય, અસ્તેય (અચોર્ય), પ્રહયર્ય અને અપરિગ્રહ, એવા પાંચ યમ તથા શૌચ, સંતોષ, તપ, સ્વાધ્યાય અને ઇન્દ્રિયપ્રભિધાન, એવા પાંચ નિયમ પાળતાં કલેશ પામતો\* નથી તથા સંન્યાસી શાસ્ત્રમાં કહેલા નિયમ પ્રમાણે મંત્રપુરઃસર શિખા અને યજ્ઞોપવીતને જળમાં નાખીને આ લોકમાં અને પરલોકમાં પરાક્રમવાળો થાય છે. તે પોતાની ઇચ્છામાં આવે ત્યાં સુધી જીવીને તત્કાળ મુક્તિને પામે છે અથવા ક્રમે કરીને મુક્તિને પામે છે. કેમ કે, તે આત્માને જાણનારો હોય છે તથા ધર્મમાં તત્પર અને જીતેન્દ્રિય હોય છે માટે તેને યથેષ્ટ ગતિ પ્રાપ્ત થાય છે એમાં સંશય નથી<sup>૩૦</sup>. એ રીતે વાનપ્રસ્થાશ્રમ પછી પરમ શ્રેષ્ઠ, જેમાં અત્યંત ઉત્તમ ગુણો રહેલા છે એવો, ત્રણે આશ્રમોની અપેક્ષાથી સર્વોપરી, ઉત્તમ અને છેલ્લામાં છેલ્લી સર્વોત્તમ ગતિરૂપ ચતુર્થાશ્રમ સર્વથી મોટો કહેલો છે. એ આશ્રમનું હું તને નિરૂપણ કરી બતાવું છું તેનું સાંભળ<sup>૩૧</sup>.

॥ તતઃ પરં શ્રેષ્ઠમતીવ સર્વગુણૈરધિષ્ઠિતં ત્રીનિધિવૃત્તિમુત્તમમ્ ॥

॥ ચતુર્થમુક્તં પરમાશ્રયં શૃણુ પ્રકીર્ત્યમાનં પરમં પરાયણમ્ ॥ ૩૧ ॥

इति श्रीमहा० शां० मो० गु० भा० शुक्लानुप्रभे एकसप्ततितमोऽध्यायः ॥ ७१ ॥

\* પાતંગલ યોગશાસ્ત્રમાં જે અષ્ટાંગ યોગ સાધન બતાવ્યાં છે. તેમાં પ્રથમ આ બે યમ તથા નિયમ વર્ણવેલા છે. “તન્નાહિંસાસત્યાસ્તચમસચર્ચા રિમ િયમાઃ । શૌચસંતોષતપઃ સાધ્યાય-અરપ્રમિથાન્નાનિ વિયમાઃ” ॥

સંપાદક.

## અધ્યાય ૭૨ મો-જ્ઞાનીનાં લક્ષણ.

શ્રીશુક ઉવાચ ॥ વર્તમાનસ્તથેવાત્ર વાનપ્રસ્થોઽમ્ યથા ।

॥ યોક્તવ્યોત્મા કથં શક્ત્યા વૈદ્યૈ વૈ કાંક્ષતા પરમ્ ॥ ૧ ॥

\*શ્રી શુક કહે છે કે:-વાનપ્રસ્થાશ્રમમાં જેમ વર્તવાનું કહેલું છે તેમ યજ્ઞાદિ કર્મ કરીને વર્તતાં પોતાની શક્તિપ્રમાણે આત્માનો યોગ શી રીતે કરવો?—પરમ તત્વને જાણવાની ઇચ્છા-વાળા છતાં પણ વાનપ્રસ્થે પરમાત્માને શી રીતે જાણવો? (એ શંકા છે)<sup>૧</sup>. વ્યાસ કહે છે કે:-પ્રહ્લ્લયર્થ અને ગાર્હસ્થ્ય એ બે આશ્રમથી સંસ્કાર પામીને તથા અંતઃકરણની શુદ્ધિ કરીને વાનપ્રસ્થ આશ્રમમાં યોગનો અભ્યાસ કરવો. હું તેને તેનો સરળ માર્ગ કહું છું કે, સંસ્કાર પામેલા પુરૂષે જે પરમ અર્થને સિદ્ધ કરવાનો છે તે હવે તું એક ચિત્તથી સાંભળ<sup>૨</sup>. નિસર-ણીરૂપ પેહેલા ત્રણ આશ્રમમાં રહીને ચિત્તના અપરિપક્વ રૂપને પરિપક્વ કરીને—તજીને સર્વોત્તમ સંન્યસ્ત આશ્રમમાં જવું કેમ કે, તે આશ્રમ સર્વ આશ્રમથી શ્રેષ્ઠ છે<sup>૩</sup>. માટે ત્હારે પણ હું જે રીતિ કહું છું તેને સાંભળવી અને તે પ્રમાણે વર્તવું. સંન્યસ્ત લીધા પછી એકલાએજ ધર્માચરણ એટલે યોગસાધના કરવી, પણ પોતાના યોગરૂપી કાર્યની સિદ્ધિના અર્થે બીજાની સહાયની અપેક્ષા રાખવી નહિ<sup>૪</sup>. જે પુરૂષ સર્વત્ર આત્માને જોઈને સર્વત્ર એકલો ફરે છે તે પુરૂષનું કાંઈ જતું નથી કેમ કે, તે સર્વમાં પોતાને વ્યાપક દેખે છે તથા તેનું કાંઈ કમી થતું નથી કેમ કે, તેને અક્ષય મોક્ષ સુખ પ્રાપ્ત થયેલું હોય છે. તેણે અગ્નિનો અને ધરનો ત્યાગ કરેલો હોય છે તથા અન્નના અર્થેજ ગામમાં જાય છે<sup>૫</sup>. નિર્વાહ સમાધાન-વાળા તે મુનિયે—સંન્યાસીએ બીજા દિવસના માટે અન્નનો સંગ્રહ કરવો નહિ; તેણે થોડું ખાવું તથા એકવાર જમવું<sup>૬</sup>. જેની પાસે જળ પીવાને એક કપાળ (કાચલું અથવા ખપ્પર) હોય, ઝાડનાં મૂળમાં રહ્યો હોય, કાષાયવસ્ત્ર પેહેરેલું હોય, સાથે અન્ય સોળતી ન હોય અને જેને સર્વ પ્રાણીઓ વિષે પ્રીતિ કે, દ્રેષ ન હોય તેને ભિક્ષુ જાણવો<sup>૭</sup>. જેમ ત્રાસ પામેલા હાથીઓ ખાડામાં પડે છે ત્યાંથી પાછા નીકળવા પામતા નથી, તેમ જેના પ્રત્યે નિંદાચુક્ત વાણી કહ્યા પછી તે નિંદા કરનાર પ્રત્યે પાછી આવતી નથી—અર્થાત્ જેની નિંદા કર્યા છતાં તે નિંદા કરનારને નિંદતો નથી તે પુરૂષને એ કૈવલ્યાશ્રમ (સંન્યાસાશ્રમ)માં વસવાને યોગ્ય જાણવો<sup>૮</sup>. એવો પુરૂષ કોઈ વખત કોઈ પણ મનુષ્યનું અને તેમાં વિશેષે કરીને પ્રાહ્મણનું અવાચ્ય (ન કહેવા જેવું કર્મ કે, વચન) જોતો નથી કે, સાંભળતો પણ નથી તથા પોતે પણ પોતાના મુખથી તેવું અવાચ્ય કોઈપણ પ્રકારે બોલતો નથી<sup>૯</sup>. (ત્યારે તે શું બોલે છે? એમ પૂછો તો,) જે વચન પ્રાહ્મણનું હિત કરનારું હોય તેવુંજ વચન તે નિરંતર બોલે છે તથા તે યોગી કોઈ પોતાની નિંદા કરતો હોય તેને સાંભળીને પણ પોતાના સંસારરૂપી રાગની ચિકિત્સા કરતો છાનોમાનો બેસી રહે છે<sup>૧૦</sup>. જે પોતે એક છતાં તેનાવડે આકાશ સર્વકાળ સંપૂર્ણ ભરાયલું રહે છે તથા જે પોતે એક ન છતાં મનુષ્ય સમુદાયથી વ્યાપ્ત જગત શૂન્યરૂપ દેખાય છે તેને દેવતાઓ “પ્રાહ્મણ” કહે છે. અર્થાત્ જે આત્માને જાણે છે તે એમ જાણે છે કે, આ સકળ વિશ્વ હું—આત્માજ છું. કે, જે રૂપાદિને ધારણ નથી કરતો એમ વિચાર કરીને જગતને જુએ છે ત્યારે જગત મિથ્યા હોવાથી શૂન્યરૂપ દેખે છે દેવો તેનેજ “પ્રાહ્મણ”

\* ગયા અધ્યાયમાં કહ્યું કે, વાનપ્રસ્થ આશ્રમવાળાને ત્રીજા વૈરાગ્ય ન હોય તો તેણે યજ્ઞ કરીને અગ્નિનું ઉપાસન કરવું તથા આત્મજ્ઞાન પણ પ્રાપ્ત કરવું. પરંતુ “યજ્ઞ કર્મમાં મૂંઝાયેલા પુરૂષને આત્મ-જ્ઞાન થવું અશક્ય છે” એમ માનીને શ્રીશુક પૂછે છે.

જાણે છે<sup>૧૧</sup>. જે પુરૂષને ગમે તે મનુષ્ય વસ્ત્રથી ઢાંકે છે કે, ભોજન કરાવે છે અને જે ગમે ત્યાં સૂઈ રહે છે તેને દેવતાઓ “ બ્રહ્મણ ” કહે છે<sup>૧૨</sup>. જે પુરૂષ સાપથી ખીતો હોય તે, મનુષ્યોના જથ્થામાં રહેવાથી ખીંડે છે, નરકથી ખીતો હોય તે, સ્વાદિષ્ટ અને અનેક પ્રકારનાં ભોજનથી ખીંડે છે તથા મકાથી ખીતો હોય તે, સ્ત્રીથી ખીંડે છે. તેને દેવતાઓ “ બ્રહ્મજ ” જાણે છે<sup>૧૩</sup>. જે માન આપવાથી હર્ષ પામતો નથી કે, અપમાન કરવાથી ક્રોધ પામતો નથી તથા જેનાથી સર્વ પ્રાણીઓને ભય થતો નથી તે પુરૂષને દેવતાઓ “ બ્રહ્મજ ” જાણે છે<sup>૧૪</sup>. જે પુરૂષ મરણની પણ ઈચ્છા કરતો નથી તેમ જીવવાની પણ ઈચ્છા કરતો નથી; પરંતુ જેમ આકર પોતાના સ્વામીની આજ્ઞા શી થાય છે? તે સાંભળવાને વાટ જોઈ ઉભો થઈ રહે છે તેમ કાળનીજ વાટ જુએ છે<sup>૧૫</sup>. જેનું ચિત્ત દોષથી વ્યાપ્ત થયેલું હોતું નથી તથા જેની વાણી પણ દોષથી વ્યાપ્ત થયેલી હોતી નથી તથા જે સર્વ પાપથી મુક્ત થયેલો હોય છે એવા અનંતશત્રુને ભય ક્યાંથી હોય?<sup>૧૬</sup>. સર્વ પ્રાણીઓથી જેને નિરંતર નિર્ભયતા હોય છે તથા જેનાથી સર્વ પ્રાણીઓને નિર્ભયતા હોય એવા મોહથી મુક્ત થયેલા ત્યાગી પુરૂષને કોઈ પણ સ્થાનમાંથી ભય થતો નથી<sup>૧૭</sup>. જેમ મનુષ્ય તથા અશ્વ આદિ ચરણથી ચાલનારાં સર્વ પ્રાણીઓનાં પગલાં હાથીના પગલામાં અંતર્ધોન થઈ જાય છે, તેમ ઈન્દ્રિયાદિનાં સર્વ સ્થાન કૌંજર ( હાથીના અથવા સમાધિસ્થ યોગી ) ના પદના વિષે અંતર્ધોન થાય છે<sup>૧૮</sup>. જોજ પ્રમાણે સર્વ ધર્મ અને અર્થનું અંતર્ધોન અહિંસામાં થાય છે. માટે જે મનુષ્ય હિંસા કરતો નથી તે નિરંતર અમૃતરૂપ થઈને વસે છે. અર્થાત્ અહિંસારૂપ સંન્યાસયોગથી મુક્તિ પ્રાપ્ત થાય છે<sup>૧૯</sup>. જે પુરૂષ હિંસા કરતો નથી, સર્વત્ર સમાન બુદ્ધિવાળો છે, જે સત્ય વચન બોલે છે, જે ધૃતિ-ધીરજ રાખે છે, જેણે ઈન્દ્રિયો નિયમમાં રાખેલી છે અને જેણે સર્વ પ્રાણીઓને શરણ આપેલું છે, તે ઉત્તમ ગતિને પામે છે<sup>૨૦</sup>. એ પ્રમાણે આત્માનુભવવડે તૃપ્ત થયેલા, નિર્ભય અને અને અપેક્ષારહિત યોગી પુરૂષને મૃત્યુ અતિક્રમણ કરતું નથી પણ તે, મૃત્યુનું અતિક્રમણ કરે છે. અર્થાત્ મૃત્યુ તેનો પરાભવ કરી શકતું નથી પણ તે, મૃત્યુનો પરાભવ કરી શકે છે<sup>૨૧</sup>. જેને સ્થૂલ, સૂક્ષ્મ અને કારણ શરીરમાં “ હું ” એવું અભિમાન નથી તેથી જે સર્વ આસક્તિયોથી મુક્ત છે તથા તેથીજ જે આકાશની પેઠે નિર્લેપ થઈને રહેલો છે એવો મૂર્તિરહિત, જ્ઞાતૃ-જ્ઞેય-જ્ઞાન એ ત્રણ પ્રકારથી રહિત હોવાને લીધે જે કેવળ એકજ છે તથા શાંત છે એવા મુનિને દેવતાઓ “ બ્રહ્મજ ” જાણે છે<sup>૨૨</sup> જેનું જીવંતર ધર્મના અર્થે છે એટલે યોગશાસ્ત્રમાં જે ધર્મમેધનામે નિર્વિકલ્પ સમાધિ કહે છે તેનાથી ઉપજેલા પુણ્યના અર્થે છે તથા જેનો ધર્મ તેના સમીપ રહેનારા ભક્તોને અર્થે છે અને જેના દિવસ-રાત્રિયો એટલે સમાધિ અને વ્યુત્થાન પુણ્યના અર્થે એટલે લોકની શિક્ષાના અર્થે છે તેને દેવતાઓ “ બ્રહ્મવેત્તા ” કહે છે<sup>૨૩</sup>. જે પુરૂષ અભ્યુદયની વાસના રાખતો નથી તથા તેથી કાર્યનો આરંભ કરતો નથી, નમસ્કાર કે, સ્તુતિથી ઉપજતા સુખની વાસના રાખતો નથી, તેમજ સર્વ બંધનોથી મુક્ત થયેલો છે તેને દેવતાઓ “ બ્રહ્મણ ” કહે છે<sup>૨૪</sup>. સર્વ પ્રાણીઓ સુખથી આનંદ પામે છે તથા દુઃખથી ત્રાસ પામે છે, માટે તેઓને ભય ઉત્પાદન કરવાથી જેના મનમાં ખેદ ઉપજતો હોય એવા શ્રદ્ધાવાળા મુનિયે કર્મ કરવાં નહિ<sup>૨૫</sup>. કેમ કે, કર્મ માત્રમાં હિંસા તો રહેલીજ છે. સર્વ પ્રાણીઓને અભય દક્ષિણા આપવારૂપ દાન સર્વ દાન કરતાં શ્રેષ્ઠ છે, માટે જે મનુષ્ય હિંસામય ધર્મનો ત્યાગ કરે છે તે મોક્ષને પામે છે તથા સધળી પ્રજાથી તે વિશેષ અભયપણને પામે છે<sup>૨૬</sup>. એવો મુનિ વાનપ્રસ્થની પેઠે વિકાસેલા સુખમાં “ વ્રાજાવ સ્વાદા ” ઇત્યાદિ મંત્રોવડે આહુતિયોનો

હોમ કરતો નથી, પણ ઇન્દ્રિય તથા મન આદિને આત્માના વિષે હોમે છે-આત્મામાં તેનો લય કરે છે. (તેનો પ્રકાર એવો છે કે,-)ચરાચર પ્રાણીમાત્રની નાભિ ત્રૈલોક્યાત્મા વૈશ્વાનરનું સ્થાન છે. એ પ્રાણીમાત્રનાં મસ્તકથી હડપચી સુધીનું અંગ વૈશ્વાનરનું અંગ છે; અથવા નાભિથી હૃદય સુધીનું અંગ તેનું છે એવા બે પક્ષ છે. કેટલાક કહે છે કે, મસ્તકથી હડપચીપર્યંતના અંગમાં વૈશ્વાનરનું ઉપાસન કરવું અને કેટલાક કહે છે કે, નાભિથી હૃદયપર્યંતના અંગમાં વૈશ્વાનરનું ઉપાસન કરવું. એ બંને મત કૃતાકૃત છે, આ સઘળું જગત વૈશ્વાનરરૂપ છે માટે ગમે ત્યાં તેનું ઉપાસન કરવું, એજ ઠીક છે<sup>૧૭</sup>. જે પુરૂષ નાભિથી હૃદયપર્યંત પ્રાદેશમાત્ર સ્થાનમાં આવિર્ભૂત (પ્રકટ થયેલું)જે ચિન્માત્ર તત્ત્વ છે તેમાં પ્રાણનો લય કરે છે તેને આત્માજી-આત્મારૂપ યજ્ઞ કરનારો જાણવો (વાનપ્રસ્થની પ્રાણાહુતિમાં અને યોગીની પ્રાણાહુતિમાં જે ફેર છે તે આથી સમજાય છે.) એ રીતે જે મનુષ્ય પ્રાણથી ઉપલક્ષિત થયેલા સઘળા પ્રપચને-સઘળા પ્રાણમય જગતને આત્મામાં લીન કરે છે-આત્માવિના ખીજ જગતને દેખતો નથી તેણે આત્મારૂપ અગ્નિહોત્ર કર્યો છે એમ જાણવું. તે આત્મારૂપ છે માટે આત્મામાં હોમ થયો એટલે દેવસંહિત સર્વ જગત તૃપ્ત થાય છે. કેમ કે, આત્મામાં સર્વ જગતનો સમાવેશ છે<sup>૧૮</sup>. જેઓ સ્થૂલ, સૂક્ષ્મ અને કારણ એવા ત્રણ દેહના વિષે વ્યાપી રહેનાર અથવા ત્રણ લોકને ધારણ કરનાર તથા ત્રણ ગુણથી વીંટાયલા ઇન્દ્રિયને તથા સર્વ ઉપાધિરહિત અત્યંત સૂક્ષ્મ પરમાત્મપણના ભાવને જાણે છે તેઓ સર્વ લોકમાં પૂજ્ય ગણાય છે અને સમર્થ એવા દેવતાઓ પણ તેઓની સ્તુતિ કરે છે તથા તેઓ સ્વર્ગલોકને પામે છે<sup>૧૯</sup>. સર્વ વેદ, યજ્ઞાદિ, વેદ્ય, કર્મકાંડ આદિ વિધિ, સમગ્ર નિરૂક્ત (શબ્દવડેજ માત્ર સમજવામાં આવે એવું પરલોક આદિ) અને આત્માનું સત્ય સ્વભાવપણું, એ સર્વને શરીરાત્મ પ્રત્યગ્ રૂપના વિષેજ છે એમ જે પુરૂષ જાણે છે તે પુરૂષનું સેવન કરવાને દેવતાઓ પણ નિરંતર સ્પૃહા કરે છે<sup>૨૦</sup>. જે પુરૂષ પૃથ્વી ઉપર બેઠેલા, આકાશમાં પણ પોહોંચી ગયેલા, માપ વગરના અને સુવર્ણમય પક્ષીને જાણે છે તેની દેવતાઓ પણ ઇચ્છા કરે છે. તે પક્ષી ઇંડામાંથી ઉત્પન્ન થયું છે, ઇંડામાં છે, પીંછાવાળું છે, અંતરિક્ષમાં રહેલું છે, ભોગ્ય આત્માના વિષે રહે છે તથા તે પ્રકાશના કિરણોથી પ્રકાશિત છે. એ બ્રહ્મ પક્ષી છે. મોદ અને પ્રમોદ તેની બે પાંખો છે તથા પક્ષીની પેઠે અસંગ છે માટે તેને “પક્ષી” કહેલું છે. તે પૃથ્વીમાં, આકાશમાં અને સર્વ જગ્યાએ વ્યાપ્ત છે, અપ્રમેય છે, સુવર્ણમય છે એટલે ચિન્મય છે, બ્રહ્માંડની મધ્યે પ્રકટ થયેલું છે તથા ઇંડામાં એટલે દેહમાં છે. પક્ષીને જેમ પીછાં હોય છે તેમ અનેક અંગ દેવતાઓથી “બ્રહ્મ” પણ યુક્ત છે. તે પક્ષીનું મસ્તક અગ્નિ છે, આકાશ નાભિ છે અને પૃથ્વી ચરણ છે એમ વેદમાં પણ કહ્યું છે. કિરણની પેઠે પસાર પામે એવાં ચક્ષુ, શ્રોત્ર આદિ ઇન્દ્રિયોથી તે પ્રકાશિત છે. તે ભોગ્ય આત્મા એટલે દેહના વિષે રહે છે. તે બ્રહ્મરૂપ પક્ષીને જાણનારાની દેવતાઓ પણ સ્પૃહા કરે છે<sup>૨૧</sup>. વળી બુદ્ધિરૂપી શુક્ષ્મા વિષે કાળયક મૂકેલું છે તે નિરંતર ભ્રમણ કરે છે. તે જાનું પણ થતું નથી. છ જાતુઓ તેની નાઇડી છે. બાર માસરૂપી તેના બાર આરા છે. દર્શ તથા સંક્રાંતિ આદિ પર્વ તેનાં પર્વ એટલે સંધાયલા અવયવો છે. જે ચક્રના મુખ ઉપર આ સઘળું વિશ્વ ઉપર જાય છે અને નીચે આવે છે તથા તે કાળયક જગતના આયુષ્યને કાપતું આદ્યું જાય છે<sup>૨૨</sup>. જે (આત્મા) આનંદરૂપ છે તે જગતનું શરીર છે. તે સર્વ લોકોને ઇન્દ્રિય થઇને વર્તે છે. તે આનંદરૂપ આત્માના વિષે આપેલું બલિદાન દેવતાઓને તૃપ્ત કરે છે તથા તે દેવો તૃપ્ત થઇને મનુષ્યના મુખને પામીને તેને તૃપ્ત કરે છે. અર્થાત્ પ્રાણાહુતિનું આત્મામાં પ્રવિલાપન કરવાથી સર્વ આત્મારૂપ જગત અને દેવતાઓ તૃપ્ત થાય છે-આનંદરૂપ

ભાસે છે<sup>૩૩</sup>. જે પુરૂષ પૂર્વોક્ત સૂક્ષ્મ પરમાત્મપણાને પામતો નથી અને વાત, પિત્ત તથા કફથી ઉત્પન્ન થયેલા અથવા સ્થૂલ, સૂક્ષ્મ અને કારણ શરીરમય ઉપાધિરૂપે રહે છે તે તેજોમય, નિત્ય અને પ્રાચીન એવા આત્માના તત્વને જાણ્યા છતાં ઉપાધિનો ત્યાગ કરી શકતો નથી, તો નિર્ભય એવા અનંત લોકને પામે છે. એવા પુરૂષથી પ્રાણીઓ કોઈ વખત ત્રાસ પામતાં નથી અને પ્રાણીઓથી તે પણ કોઈ વખત ત્રાસ પામતો નથી<sup>૩૪</sup>. જે બ્રાહ્મણ પોતે નિંદા કરવા યોગ્ય ન થઈને અન્યની નિંદા કરતો નથી તે પરમાત્માને જોઈ શકે છે. જે પુરૂષનો મોહ નાશ પામેલો છે તથા જેનાં પાપ નાશ પામેલાં છે તે પુરૂષ આ લોકમાં રહીને અથવા પરલોકમાં જઈને ભોગ ભોગવવા યોગ્ય લોકને પામતો નથી તેનો મોક્ષ થાય છે<sup>૩૫</sup>. જે પુરૂષ જીવન્મુક્ત થાય છે તેને ક્રોધ કે, મોહ હોતો નથી, તેને માટીનું ઢેકું તથા ગુવર્ણુ બન્ને સમાન હોય છે, તેના પાંચકોશ નાશ પામ્યા હોય છે, તેણે સધિ અને વિગ્રહ તજી દીધેલા હોય છે, તે નિંદા અને સ્તુતિથી દૂર થયેલો હોય છે, તેને પ્રિય અને અપ્રિય હોતું નથી તથા તે ભિક્ષુ થઈને ઉદાસીનની પેઠે ફરે છે<sup>૩૬</sup>.

॥ અરોષમોહઃ સમલોષ્ટકાંચનઃ પ્રહીણકોશો ગતસંધિવિગ્રહઃ ।

॥ અપેતનિંદાસ્તુતિરાપ્રિયાપ્રિયશ્ચરન્નુદાસીનવદેષ ભિક્ષુકઃ ॥ ૩૬ ॥

इति श्रीमहा० शां० मो० प० गु० भा० शुकानुप्रश्ने द्विसप्ततितमोऽध्यायः ॥ ૭૨ ॥

અધ્યાય ૭૩ મો-જ્ઞાનદશા વર્ણન.

व्यास उवाच ॥ प्रकृत्यास्तु विकारा ये क्षेत्रज्ञस्तैराधिष्ठितः ।

॥ न चैनं ते प्रजानंति स तु जानाति तानपि ॥ ૧ ॥

વ્યાસ કહે છે કે:—પ્રકૃતિના વિકાર કે, જે દેહ, ઇન્દ્રિય તથા મન આદિ છે તેઓએ ક્ષેત્રજ્ઞને કર્તારૂપ અને લોકતારૂપ બનાવી દીધો છે, એમ છતાં પણ પ્રકૃતિના વિકારો ક્ષેત્રજ્ઞને જાણીતા નથી પણ ક્ષેત્રજ્ઞ તે વિકારોને જાણે છે<sup>૧</sup>. જેમ સારથી સારી પેઠે કબજામાં રાખેલા અને હઠ એવા ઉત્તમ અશ્વોવડે ગમનરૂપ કાર્ય સાધે છે, તેમ ક્ષેત્રજ્ઞ છઠ્ઠા મનસહિત ઇન્દ્રિયોવડે સર્વ કાર્યને સાધે છે<sup>૨</sup>. ઇન્દ્રિયોથી તેના વિષયો સૂક્ષ્મ છે, વિષયોથી મન સૂક્ષ્મ છે, મનથી બુદ્ધિ સૂક્ષ્મ છે અને બુદ્ધિથી મહાન્ આત્મા સૂક્ષ્મ છે, મહાન્ આત્માથી અવ્યક્ત સૂક્ષ્મ છે, અવ્યક્તથી અમૃત (મોક્ષગતિ-આનંદસ્વરૂપ) સૂક્ષ્મ છે અને અમૃતથી સૂક્ષ્મ કાંઈ છે નહિ. એ અમૃતજ સર્વની પરિસીમા છે અને એજ સર્વોત્તમ ગતિ છે<sup>૩,૪</sup>. એ પ્રમાણે આત્મા સર્વ પ્રાણીમાત્રમાં અત્યંત સૂક્ષ્મરૂપે રહેલો છે તે બહિર્દૃષ્ટિવાળાને પ્રકાશમાન થતો નથી, પણ સૂક્ષ્મદર્શી પુરૂષો અત્યંત સૂક્ષ્મ અને શ્રેષ્ઠ બુદ્ધિવડે તેને જુએ છે<sup>૫</sup>. યોગી પુરૂષ છઠ્ઠા મનસહિત પાંચ ઇન્દ્રિયો અને ઇન્દ્રિયોના વિષયોને બુદ્ધિવડે મહત્ત્વરૂપ અંતરાત્મામાં લીન કરીને ધ્યેય, ધ્યાન અને ધ્યાતરૂપ ત્રિપુટીનું ચિંત્વન કરે છે<sup>૬</sup>. તે ચિંત્વન અથવા ધ્યાનવડે બાહ્ય વૃત્તિથી વિરામ પામીને “હું બ્રહ્મ છું” એવા વાક્યથી ઉપજેલી બુદ્ધિની વૃત્તિરૂપ વિદ્યાથી મનને સંસારબુક્ત કરીને પછી ઈશ્વરભાવનો પણ લય કરે છે તથા અત્યંત શાંતાત્મા થઈને અમૃત પદ (કૈવલ્ય)ને પામે છે<sup>૭</sup>. મનુષ્ય સર્વ ઇન્દ્રિયોને વશ થઈને પોતાની સ્મૃતિને ચલાયમાન કરે છે-ઇન્દ્રિયોને વશ થાય છે એટલે તેની બુદ્ધિ ચલાયમાન થાય છે તથા ઇન્દ્રિયોને પોતાના આત્માનો ભોગ આપીને મૃત્યુ પ્રાપ્ત કરે છે<sup>૮</sup>. માટે સર્વ સંકલ્પનો નાશ કરીને સૂક્ષ્મ બુદ્ધિમાં ચિત્તનો નિવેશ કરવો-ચિત્તને સ્થાપન કરવું. સત્વ (સૂક્ષ્મબુદ્ધિ)માં



ચિત્તનું સારી રીતે સ્થાપન થયું એટલે કાળને પણ નાશ કરી શકે છે; પણ કાળ કાંઈ તેનો નાશ કરી શકતો નથી<sup>૯</sup>. યોગી પુરૂષ ચિત્તને નિર્મળ કરવાવડે આ લોકમાં શુભાશુભ કર્મનો ત્યાગ કરી શકે છે. જેનો આત્મા (ચિત્ત) નિર્મળ થયો છે તે આત્માના વિષે સ્થિતિ કરીને અનંત કાળના સુખ-આત્માનંદરૂપ સુખને પ્રાપ્ત કરે છે-લોગવે છે<sup>૧૦</sup>. ચિત્તના પ્રસાદ (નિર્મળતા)નું લક્ષણ એવું છે કે, જેમ મનુષ્ય સ્વપ્ના (ઉંઘ)માં સુખથી સૂઈ રહે છે તથા જેમ દીવો વાયુ વગરના પ્રદેશમાં પ્રકાશ કરતો છતાં હાલતો નથી, તેવી ચિત્તની સ્થિરતા થાય છે<sup>૧૧</sup>. એ પ્રમાણે પહેલી રાત્રિયે તથા પાછલી રાત્રિયે આત્માનો પરમાત્મામાં યોગ કરનારો પુરૂષ કે, જે અદ્ય આહાર કરે છે તથા જેનો આત્મા (મન) અત્યંત શુદ્ધ થયેલો હોય છે તે પોતાના સ્વરૂપને આત્માના વિષે જુએ છે<sup>૧૨</sup>. હે પુત્ર ! આ અનુશાસનરૂપ શાસ્ત્ર સર્વ વેદનું રહસ્ય છે તથા કેવળ અનુમાન પ્રમાણથીજ સિદ્ધ કરેલું અથવા શાસ્ત્રનાં વચ-નોથીજ નિશ્ચય કરેલું નથી, પણ આત્માના અનુભવનું શાસ્ત્ર છે<sup>૧૩</sup>. સર્વ પ્રકારનાં ધર્માખ્યા-નમાં તથા સર્વ પ્રકારનાં સત્યાખ્યાનમાં જે સારભૂત છે તથા દશહજાર ઋગ્વેદના મંત્રનું મંથન કરીને કાઢેલું અમૃત તે આ છે<sup>૧૪</sup>. જેમ મંથન કરવાથી દહીંમાંથી માંખણ અને કાષ-માંથી અગ્નિ તત્ત્વરૂપે નીકળે છે, તેમજ મેં વિદ્વાનોનું જ્ઞાન પુત્રના અર્થે તત્ત્વરૂપે કાઢ્યું છે<sup>૧૫</sup>. હે પુત્ર ! ત્યારે આ અનુશાસનરૂપ શાસ્ત્ર સ્નાતકોને કહેવું, પણ જેઓનું ચિત્ત શાંત થયું નથી, જેઓ દમગુણયુક્ત નથી તથા જેઓ તપસ્વી નથી તેઓને આ જ્ઞાન કહેવું નહિ<sup>૧૬</sup>. તેમજ જે પુરૂષ વેદને જાણતો ન હોય, વેદ નહિ જાણનારા પુરૂષને અનુસરનારો હોય, બીજાના ઉત્કર્ષને સહન કરી શકતો ન હોય, સરળ રીતે ચાલતો ન હોય તથા ગુરૂએ કહેલી આજ્ઞા પ્રમાણે વર્તતો ન હોય તેને આ જ્ઞાન કહેવું નહિ<sup>૧૭</sup>. વળી જે તર્કશાસ્ત્રવડે દગ્ધ થયેલો હોય અને ચાડીઓ હોય તેને પણ આ જ્ઞાન કહેવું નહિ. જેનાં આચરણ પ્રશંસા કરનાર તથા પ્રશંસા કરવા યોગ્ય હોય તેવા પુરૂષને તથા પોતાના વહાલા પુત્રને, શિષ્યને કે, અનુસરનારાને આ રહસ્ય ધર્મરૂપ શાસ્ત્ર કહેવું, પણ બીજા કોઈને કોઈ પણ પ્રકારે કહેવું નહિ<sup>૧૮-૧૯</sup>. જો કોઈ મનુષ્ય રત્નથી ભરેલી આ સઘળી પૃથ્વી આપવાને તત્પર થાય અને વળી કોઈ અન્ય મનુષ્ય આ જ્ઞાન આપવા તત્પર થાય તો, તે બેમાંથી આ જ્ઞાન ગ્રહણ કરવું શ્રેષ્ઠ છે એમ તત્ત્વવેત્તા પુરૂષે જાણવું<sup>૨૦</sup>. આથી પણ અધ્યાત્મશાસ્ત્ર અત્યંત ગુહ્ય છે, તે શાસ્ત્ર અતિમાનુષ (મનુષ્યની સમજ શક્તિની બહાર) છે. મહર્ષિયો તે શાસ્ત્રને જાણે છે તથા વેદાંતમાં તેનું કથન કરેલું છે<sup>૨૧</sup>. તું જો મને તે પૂછતો હોય તો હું તને કહીશ<sup>૨૨</sup> હે પુત્ર ! તું ત્યારા મનમાં જેને શ્રેષ્ઠ માનતો હોય તથા તને કોઈ પણ સ્થળમાં સંશય હોય તો તે તું મને પૂછ. આ હું ત્યારી પાસેજ છું. હે પુત્ર ! હવે હું તને પુનઃ શું કહું ? અર્થાત્ તું મને પ્રશ્ન કર કે, જેથી ત્યારી ઈચ્છા શું સાંભળવાની છે ? તે જાણીને તદનુસાર હું તને કથન કરું<sup>૨૩</sup>.

॥ यच्च ते मनसि वर्तते परं यत्र चास्ति तत्र संशयः क्वचित् ।

॥ श्रूयतामयमहं तवाग्रतः पुत्र किं हि कथयामि ते पुनः ॥ २३ ॥

इति श्रीमहा० शां० मो० पू० गु० मा० शुक्रानुप्रक्षे त्रिलसितमोघ्यायः ॥ ७३ ॥

## અધ્યાય ૭૪ મો-અધ્યાત્મવિદ્યા.

શુક ઉવાચ ॥ અધ્યાત્મં વિસ્તરેણેહ પુનરેવ વદસ્વ મે ।

॥ યદધ્યાત્મં યથા વેદ મગવન્ ઋષિસત્તમ ॥ ૧ ॥

શુક કહે છે કે:-હે ભગવન્ ! હે ઋષિસત્તમ ! અધ્યાત્મશાસ્ત્ર શું છે ? તમે તેને જેવી રીતે જાણો છો તે અધ્યાત્મજ્ઞાન મને વિસ્તારથી કહો. આત્માની આઠ પુરીઓ સખંધી જ્ઞાન અધ્યાત્મ શાસ્ત્રમાં કથન કરેલું હોય છે. તે આઠ પુરીઓનાં નામ. (૧) કર્મેન્દ્રિયો, (૨) જ્ઞાનેન્દ્રિયો, (૩) મન આદિ ચતુષ્ટય, (૪) પાંચપ્રાણ, (૫) પાંચભૂત, (૬) કામ, (૭) કર્મ, (૮) અવિદ્યા, એ સર્વ મને વિસ્તારથી કહો<sup>૧</sup>. વ્યાસ કહે છે કે:-હે તાત ! જેને પુરૂષનું અધ્યાત્મશાસ્ત્ર કહે છે તે હું તને કહીશ. તે અધ્યાત્મની વ્યાખ્યા તને કહું તે સાંભળ<sup>૨</sup>. જેમ સમુદ્રમાં લેહેરો હોય છે, તેમ પ્રાણીના સમુદાયમાં પૃથ્વી, જળ, તેજ, વાયુ અને આકાશ, એવાં પાંચ મહાભૂત છે<sup>૩</sup>. જેમ કાચબો પોતાનાં અંગને પ્રસારીને પુનઃ પાછાં ખેંચી લે છે, તેમ મહાભૂત નાનાં ભૂતમાં રહીને સૃષ્ટિની ઉત્પત્તિ અને પ્રલય કરે છે<sup>૪</sup>. એ પ્રમાણે સર્વ સ્થાવર અને જંગમ અદ્વ્ય ભૂતમય છે અને સૃષ્ટિની ઉત્પત્તિ અને પ્રલય દેહની માંહેજ કહેવામાં આવે છે<sup>૫</sup>. ભૂતની ઉત્પત્તિ કરનારા ઇશ્વરે પાંચજ મહાભૂત ઉત્પન્ન કરેલાં છે તથાપિ તેઓના દેહમાં દેવ, મનુષ્ય, પશુ, પક્ષી આદિ રૂપથી વિષમપણું ઉત્પન્ન કરેલું છે. એ વિષમપણું થવાનું કારણ એવું છે કે, મનુષ્ય મરણ કાળે જે જે ભાવનું ચિંતન કરીને મરે છે-જેમાં તેની વાસના યાવજીવિત દૃઢ થયેલી હોય છે તે તે ભાવને પામે છે<sup>૬</sup>. શુક કહે છે કે:-એ વિષમપણું શરીરમાં ઉત્પન્ન થયેલું છે તેને કેવી રીતે જાણવું ? તેમાંનાં કેટલાંક ભૂત ઇન્દ્રિયરૂપે થયાં છે તથા કેટલાંક ભૂત ઇન્દ્રિયોના ગુણરૂપ છે, એ પ્રમાણે સ્વરૂપનો ભેદ છે અને ગુણનો પણ ભેદ છે, તે ભેદને શી રીતે જાણવો ?<sup>૭</sup>. વ્યાસ કહે છે કે:-તે સર્વ હું તને યથાર્થ ક્રમથી કહીશ, માટે તું એકાગ્ર થઈને સાંભળ<sup>૮</sup>. શબ્દ, શ્રોત્ર તથા દેહનાં છિદ્ર એ ત્રણે સ્વરૂપથી ભિન્ન છે તથા તેઓના વિષય જૂદા જૂદા છે એ ગુણનો ભેદ છે. એ પ્રકારે સર્વ ઠેકાણે સ્વરૂપભેદ અને ગુણભેદ જાણવો. શબ્દ, શ્રોત્ર અને છિદ્રો, એ ત્રણ આકાશથી ઉત્પન્ન થયેલાં છે. પ્રાણ, ચેત્તા અને સ્પર્શ એ ત્રણ વાયુના ગુણ છે<sup>૯</sup>. રૂપ, ચક્ષુ અને વિપાક, એ ત્રણ પ્રકારનો અગ્નિ છે. રસ, રસન (ઇન્દ્રિય) અને સ્નેહ, એ ત્રણ જળના ગુણ છે<sup>૧૦</sup>. દ્રેય (સૂંઘવાનો પદાર્થ), ઘ્રાણ (સૂંઘવાની ઇન્દ્રિય) અને શરીર, એ ત્રણ પૃથ્વીના ગુણ છે. ઇન્દ્રિયોના સમુદાયસહિત પાંચ ભૂતનો વિકાર એટલો જાણવો<sup>૧૧</sup>. વાયુથી સ્પર્શ ગુણ ઉપજ્યો છે, જળથી રસગુણ ઉપજ્યો છે, તેજથી રૂપગુણ ઉપજ્યો છે, આકાશથી શબ્દ-ગુણ ઉપજ્યો છે અને પૃથ્વીથી ગંધગુણ ઉપજ્યો છે<sup>૧૨</sup>. સંકલ્પ-વિકલ્પાત્મક મન, નિશ્ચયાત્મક બુદ્ધિ અને પૂર્વવાસનાત્મક સ્વભાવ, એ ત્રણ પણ ભૂતમાંથીજ ઉત્પન્ન થયાં છે કેમ કે, તેઓ પણ સત્વાદિ ગુણોથી શ્રોત્રાદિ કાર્યસ્વરૂપને પામેલાં છતાં શબ્દાદિ ગુણોનું અતિક્રમણ કરતા નથી. આ જગ્યાએ એવો આશય છે કે, જે ઇન્દ્રિય જે અર્થનું ગ્રહણ કરનારું હોય છે તે તેના ગ્રાહ્યના સંભતીય ગુણનો આશ્રય કરનારું હોય છે. જેમ ચક્ષુ ઇન્દ્રિય રૂપ અર્થનું ગ્રહણ કરનારું છે માટે તે રૂપના, સંભતીય તેજનો આશ્રય કરનારું છે; માટે ચક્ષુ ઇન્દ્રિય તેજમાંથી થયેલું છે એમ કહેવાય છે. તેજ પ્રમાણે મન, બુદ્ધિ અને પૂર્વવાસનારૂપ અહંકાર એ ત્રણે ભાવ પાંચે વિષયનું ગ્રહણ કરનારા છે માટે પાંચે વિષયનાં સંભતીય પાંચ ભૂતમાંથી તેઓની પણ ઉત્પત્તિ થયેલી છે એમ જાણવું. મનસહિત ઇન્દ્રિયોની ઉત્પત્તિ કરનારી

બુદ્ધિજ છે<sup>૧૩</sup>. જેમ કાચબો પોતાનાં અંગને પ્રસારીને પોતાની ઇચ્છામાં આવે ત્યારે પુનઃ ખેંચી લે છે, તે પ્રમાણે બુદ્ધિ ઇન્દ્રિયોના સમુદાયને પણ ઉત્પન્ન કરીને પુનઃ ખેંચી લે છે<sup>૧૪</sup>. જે ચરણના તળિયાથી આરંભીને મસ્તક પર્યંત સઘળા શરીરના વિષે “હું” એવો અનુભવ કરે છે તે બુદ્ધિનું સ્વરૂપ છે. તે કૃત્યમાં બુદ્ધિ ઉત્તમતાથી રહેલી છે<sup>૧૫</sup>. બુદ્ધિજ શબ્દાદિ ગુણ-પણ્ણને પામે છે અને બુદ્ધિજ ઇન્દ્રિયોને વિષયમાં પ્રવૃત્ત કરે છે. છઠ્ઠા મનસહિત સર્વ ઇન્દ્રિયો પણ બુદ્ધિમાંથી ઉત્પન્ન થયાં છે. બુદ્ધિ ન હોય તો શબ્દાદિ ગુણ પણ ક્યાંથી હોય?<sup>૧૬</sup> પુરૂષના શરીરમાં પાંચ ઇન્દ્રિયો છે, છઠું મન છે, સાતમી બુદ્ધિ છે અને આઠમો ક્ષેત્રજ છે<sup>૧૭</sup>. અક્ષુ બહારના પદાર્થને જુએ છે, મન તે ઉપર સંશય ઉઠાવે છે, બુદ્ધિ તેનો નિશ્ચય કરે છે અને તેનો સાક્ષી ક્ષેત્રજ છે, એમ કહેલું છે<sup>૧૮</sup>. રજ, તમ અને સત્વ, એ ત્રણ ગુણ ચિત્તથી ઉત્પન્ન થયેલા છે અને દેવ, મનુષ્ય, પશુ, પક્ષી આદિ સર્વ પ્રાણીઓમાં સમાનપણે રહેલા છે અને તેઓને કાર્ય ઉપરથી ઓળખવા, તેમાં જે આત્માના વિષે પ્રીતિયુક્ત લાગે છે, શાંત હોય છે તેમ અતિશય શુદ્ધ લાગે છે તેને સત્વગુણ બાણુવો<sup>૧૯-૨૦</sup>. જે દેહમાં અથવા મનમાં સંતાપયુક્ત લાગે છે તેને મનમાં રજોગુણ પ્રવૃત્ત થયો છે એમ બાણુવું<sup>૨૧</sup>. મનમાં જે મોહ (મૂઢતા) યુક્ત થાય તથા તે શું થાય છે? એની સ્ફુટતા થઈ શકતી ન હોય તેમજ જે બાણુવામાં ન આવે અને તર્કમાં પણ ન આવે એવું મતું હોય તેને તમોગુણ બાણુવો<sup>૨૨</sup>. અકસ્માત એટલે કોઈ પણ નિમિત્ત વિના અથવા કોઈ પણ નિમિત્તથી મનમાં અતિહર્ષ, પ્રીતિ, આનંદ, સમતા અને ચિત્તની સ્વસ્થતા પ્રવર્તે ત્યારે સાત્વિકગુણ પ્રવર્ત્યાં છે એમ બાણુવું. અર્થાત્ એ સર્વ સત્વગુણનાં લક્ષણ છે<sup>૨૩</sup>. અભિમાન, મિથ્યા ભાષણ, લોભ, મોહ અને અક્ષમા, એને રજોગુણનાં ચિહ્ન બાણુવાં તથા તે પણ સત્વ-ગુણનાં લક્ષણની પેઠે નિમિત્તથી કે, નિમિત્ત વિના પણ પ્રવર્તે છે<sup>૨૪</sup>. તેમજ મોહ, પ્રમાદ (અસાવધપણું-ખેડાળજી), નિદ્રા, તંદ્રા (ઉંઘ સંબંધી આળસ), અજ્ઞાન અથવા અબાણુપણું-કોઈ કહે તે છતાં ન બાણુવાપણું, એ લક્ષણો નિમિત્તથી કે, નિમિત્ત વિના-ગમે તેવી રીતે પણ પ્રવૃત્ત થાય તો તેને તામસગુણની પ્રવૃત્તિ બાણુવી<sup>૨૫</sup>.

॥ તથા મોહઃ પ્રમાદશ્ચ નિદ્રા તંદ્રા પ્રબોધિતા । કથં ચિદભિવર્તન્તે વિજ્ઞેયા તામસા ગુણાઃ ॥૨૫॥

इति श्रीमहा० शां० मो० पू० गु० भा० शुक्रानुप्रश्ने चतुःसप्ततितमोऽध्यायः ॥७५॥

### અધ્યાય ૭૫ મો-અધ્યાત્મવિદ્યા.

વ્યાસ ઉવાચ ॥ મનઃ પ્રસૃજતે ભાવં બુદ્ધિરધ્યવસાયિની ।

॥ હૃદયં પ્રિયાપ્રિયે વેદ ત્રિવિધા કર્મચોદના ॥ ૧ ॥

વ્યાસ કહે છે કે:—મન, સંકલ્પમાત્રથી પદાર્થને ઉત્પન્ન કરે છે, બુદ્ધિ તે (પદાર્થ)નો નિશ્ચય કરે છે અને અહંકાર “તે પદાર્થ અનુકૂળ છે કે, પ્રતિકૂળ છે” તેને બાણુ છે, એ પ્રકારે કર્મથી ઉત્પન્ન થયેલું બુદ્ધિનું ત્રિવિધિપણું બાણુવું—અર્થાત્ બુદ્ધિના એવા ત્રણ પ્રકાર કર્મથી ઉત્પન્ન થયેલા છે<sup>૧</sup>. ઇન્દ્રિયોથી વિષયો સૂક્ષ્મ છે, મનથી બુદ્ધિ સૂક્ષ્મ છે અને બુદ્ધિથી આત્મા સૂક્ષ્મ છે<sup>૨</sup>. બુદ્ધિજ મનુષ્યનો આત્મા છે. બુદ્ધિજ સ્વયમેવ બ્યારે આત્મામાં વિહાર ઉત્પન્ન કરે છે ત્યારે તે (બુદ્ધિ)જ મનરૂપે થાય છે<sup>૩</sup>. ઇન્દ્રિયો બૂદી બૂદી છે ત્યારે બુદ્ધિ પણ બૂદે બૂદે રૂપે થાય છે. તે બ્યારે સાંભળવાનું કામ કરે છે ત્યારે “શ્રોત્ર” કહેવાય છે અને બ્યારે સ્પર્શ કરવાનું કામ કરે છે ત્યારે “સ્પર્શદ્રિય” કહેવાય છે<sup>૪</sup>. તેજ પ્રમાણે

જ્યારે જોવાનું કામ કરે છે ત્યારે “ચક્ષુ ઇન્દ્રિય” કહેવાય છે અને જ્યારે રસ ગ્રહણ કરવાનું કામ કરે છે ત્યારે “રસનેન્દ્રિય” કહેવાય છે અને જ્યારે સુંઘવાનું કામ કરે છે ત્યારે “ઘ્રાણેન્દ્રિય” કહેવાય છે, તે પ્રમાણે બુદ્ધિજ્ઞ જૂદે જૂદે પ્રકારે વિકારને પામે છે<sup>૫</sup>. એ પ્રમાણે વિકારને પામેલી બુદ્ધિનાં રૂપને “ઇન્દ્રિયો” કહે છે. તેના વિષે અદૃશ્ય એવા ક્ષેત્રજ્ઞની સત્તા રહેલી છે. પુરૂષના વિષે રહેલી બુદ્ધિ નિરંતર ત્રણમાંથી એક લાવમાં રહે છે<sup>૬</sup>. બુદ્ધિ કોઈ વખત આનંદને પામે છે, કોઈ વખત શોકને પામે છે અને કોઈ વખત આનંદ કે, શોક બેમાંથી એકે નથી હોતું, એ લાવસ્વરૂપ બુદ્ધિ ત્રણે લાવનો લય કરીને વખતે પોતાની સત્તાથીજ વર્તે છે<sup>૭</sup>. જેમ મોટા મોટા તરંગવાળો નદીઓનો સ્વામી સમુદ્ર ભરતી વખતે નદીઓના તરંગને દાબી નાખે છે. તેમ નિરોધ સમયે આનંદમય, શોકમય કે, આનંદ-શોકરહિત, એ ક્રમથી સાત્ત્વિક, રાજસ અને તામસ લાવોને બુદ્ધિ દાબી નાખે છે; અર્થાત્ તેનું ત્રિવિધિપણું પ્રકટ લાસમાન થતું નથી<sup>૮</sup>. જ્યારે બુદ્ધિ કોઈ પદાર્થની ઇચ્છા કરે છે ત્યારે તે, મનરૂપે થાય છે પણ વસ્તુતઃ બુદ્ધિવિના બીજું કોઈ તત્ત્વ દેહમાં રહેલું નથી કેમ કે, ઇન્દ્રિયગોલકરૂપ જે ઇન્દ્રિયોનાં અધિષ્ઠાન છે તે પણ બુદ્ધિમાં છે, પણ તેનાથી જૂદાં નથી. રૂપાદિ જ્ઞાનને “મેધા” કહે છે, તે મેધામાં સ્થાપન કરેલાં ઇન્દ્રિયો “મેધ્ય” કહેવાય છે. એ મેધ્ય સર્વ ઇન્દ્રિયોને સમગ્ર જીતવી<sup>૯</sup>. જે જે ઇન્દ્રિયની પાછળ જ્યારે જ્યારે બુદ્ધિ જાય છે ત્યારે ત્યારે વિલાગ નહિ પામેલી બુદ્ધિ સંકલ્પાત્મક મનમાં રહેલી હોય છે અને તેથી બુદ્ધિવટે અનુગૃહીત કરેલું ઇન્દ્રિય સંકલ્પથી ઉપજેલા ઘડાનું ગ્રહણ કરે છે<sup>૧૦</sup>. એ પ્રમાણે રૂપાદિ વિષયોને પણ પ્રથમ મન કલ્પે છે અને પછી બુદ્ધિવટે અનુગૃહીત ઇન્દ્રિય દ્વારા તેનું ગ્રહણ થાય છે. માટે સર્વ સાત્ત્વિકાદિ લાવો દેહમાં રહેલા છે તે મન, બુદ્ધિ અને અહંકાર એ ત્રણેના વિષે અર્થને અનુસરીને પ્રવૃત્ત થાય છે. અર્થાત્ જેમ રથના આરાઓ તેના પેડાના પૂંડીઆને અનુસરીને પ્રવૃત્ત થાય છે-પૂંડીઆના ફરવાથી આરા ફરે છે, તેમ રૂપાદિ જે અર્થને અનુસરીને મન આદિ પ્રવૃત્ત થાય છે તે પ્રમાણે “સાત્ત્વિક, રાજસ કે, તામસ” કહેવાય છે<sup>૧૧</sup>. કોઈ કહેશે કે, વિષયોના સ્વરૂપની સત્તાનો અભાવ છે ત્યારે ઇન્દ્રિયસન્નિકર્ષ આદિ તથા તેથી ઉપજેલું ઘટાદિ જ્ઞાન શી રીતે થાય? તેનું સમાધાન કરતાં કહે છે કે, સત્તા અથવા સત્ત્વ ત્રણ પ્રકારનું છે. છીંપમાં રૂપું ભાસે છે તે રૂપાનું સત્ત્વ પ્રાતિભાસિક કહેવાય. ઘડાનું સત્ત્વ વ્યાવહારિક કહેવાય અને બ્રહ્માનું સત્ત્વ પારમાર્થિક કહેવાય. તે સત્ત્વને ક્રમથી સત્, સત્તર અને સત્તમ કહીએ છીએ. હવે વિષયો પણ સત્તમ બ્રહ્મથી અલિપ્ત છે માટે તે પણ સત્તમ છે. બુદ્ધિ સત્તમ ઇન્દ્રિયોવડે એટલે બુદ્ધિમાં રહેલા વિષયોસહિત ઇન્દ્રિયોવડે મન દીવાનો અર્થ સિદ્ધ કરે છે. કહેવાનું એ છે કે, જેવો જેવો અકસ્માત યોગ થાય તે પ્રમાણે ઉદ્ભવેલી થઈને ફરનારાં ઇન્દ્રિયોના સાધનથી સત્તમ બ્રહ્મને આવરણ કરનારા અજ્ઞાનનો મનવડે નાશ કરવો. એમ કરવાથી સત્તમ બ્રહ્મ સ્વતઃ પ્રકાશમાન થાય છે અને વિષયો તેમાં અધ્યસ્ત છે એમ જોવામાં આવે છે. જેમ ઇન્દ્રિયોવડે છીંપાણી જોયા પછી “તે રૂપું છે” એવો આવરણરૂપ ભ્રમ, ઇન્દ્રિયોથી નાશ કર્યો એટલે બુદ્ધિમાં રહેલા રૂપાપણાનો નાશ ન થતાં પણ તેમાં છીંપાણીનો પ્રકાશ થાય છે અને તેથી રૂપું તેમાં અધ્યસ્ત છે તે સ્વયં જોવામાં આવે છે. માટે અધિષ્ઠાનનું ગ્રહણ કરવું એજ ઇન્દ્રિયોના અન્વય-વ્યતિરેકનો ઉપક્રમ છે. એ પ્રમાણે ઘટાદિના અધ્યાસના વિષે ઇન્દ્રિયદ્વારા મનવડે સત્તમ બ્રહ્માનું આવરણ કરનારા અજ્ઞાનનો નાશ કર્યો એટલે બુદ્ધિમાં રહેલા આકાશાદિ ભાવ જે સત્તમથી જૂદા નથી તેવડે-તે રૂપે સત્તમ બ્રહ્મ સ્વયમેવ પ્રકાશ થાય છે. માટે ઇન્દ્રિય

સત્તમનોજ પ્રકાશ કરનાર છે, આકાશાદિ તો દોરડીમાં સાપની પેઠે, માત્ર અવિદ્યાથી કે, સાક્ષિથી ભાસમાન થનારાં છે. તાત્પર્ય કે, વિષયોના સ્વરૂપના સત્વનો અભાવ છતાં પણ-વિષયો વસ્તુતાએ સત્ય ન છતાં પણ જેમ અજ્ઞાનવડે દોરડીમાં સર્પ પ્રતીત થાય છે તેમ બુદ્ધિના વિષે અવિદ્યાવડે વિષયનાં સ્વરૂપ પ્રતીત થાય છે<sup>૧૨</sup>. તે જ્ઞાનનું કૃણ એવું છે કે, આ જગત એવી રીતે બુદ્ધિ કલ્પિત છે એમ બાણીને, જેમ સ્વપ્નામાંના ધનનો નાશ થવા પછી બગેલો પુરૂષ શોકાદિને પામતો નથી તેમ, ડાહ્યો પુરૂષ અપ્રિય થવાથી શોક કરતો નથી કે, પ્રિય થવાથી હર્ષને પામતો નથી, તે નિરંતર અદેખાઈ વિનાનો રહે છે<sup>૧૩</sup>. વાડ, જે એમજ હોય એટલે ઘટાદિ સર્વ આત્મામાંજ અધ્યસ્ત હોય તો ઘટાદિને બાણનારા પુરૂષે પણ બ્રહ્મને બાણ્યુંજ છે; ત્યારે શ્રવણાદિ સાધનનો શો ઉપયોગ છે? એમ શંકા કરનારે બાણ્યું કે, ભલે, ઇન્દ્રિયો નિર્દોષ હોય તથાપિ તે ઇન્દ્રિયો વિષયમાં ગોચર થયેલાં હોય છે ત્યારે અદૃઢ પુરૂષ તેઓને કબજામાં રાખી શકતો નથી અને તેથી પ્રવૃત્ત થાય છે. એવી રીતે કબજામાં ન રહેતાં કામ્ય વિષય તરફ પ્રવૃત્ત થયેલાં ઇન્દ્રિયોથી આત્માનું જ્ઞાન થવું શક્ય નથી. પણ જેમ દીવો કરવાથી ઘટાદિ આકૃતિનો પ્રકાશ થાય છે તેમ, મનવડે જ્યારે ઇન્દ્રિયરૂપી ઘોડાની રાશો સારી રીતે ખેંચીને પકડી રાખે છે ત્યારે આત્માનો પ્રકાશ થાય છે-આત્માનો પ્રકાશ ઇન્દ્રિયોના સંયમથી થાય છે<sup>૧૪, ૧૫</sup>. જેમ રાત્રિનો અંધકાર જવાથી સર્વ પ્રાણીઓને પ્રકાશ પ્રાપ્ત થાય છે, તેમ આ બ્રહ્મજ્ઞાનના વિષે પણ સમજવું. એટલે અજ્ઞાનરૂપ અંધકારનો નાશ થવાથી આત્માનો પ્રકાશ થાય છે<sup>૧૬</sup>. કોઈ કહેશે કે, યોગી પુરૂષો પણ બીજાઓની પેઠે ઇન્દ્રિયોવડે વિષયને ગ્રહણ કરે છે તેઓને બ્રહ્મનો પ્રકાશ કેમ થાય? તેના સમાધાન માટે કહે છે કે, જેમ જળનું પ્રાણી જળમાં ફરે છે છતાં જળથી લેપાતું નથી, તેમ મુક્ત થયેલા આત્માવાળો યોગી પુરૂષ ગુણ તથા દોષવડે લેપાતો નથી<sup>૧૭</sup>. એજ પ્રમાણે દૃઢ બુદ્ધિવાળો પુરૂષ કે, જેણે મનને વશ કરેલું છે તે વિષયોને ભોગવતાં છતાં પણ આસક્તિ ન હોવાથી તેમાં કોઈ પ્રકારે લેપાતો નથી<sup>૧૮</sup>. જે પુરૂષ પૂર્વનાં કર્મનો સંન્યાસ-ત્યાગ કરીને સર્વદા આત્માના વિષેજ પ્રીતિ રાખે છે-આત્માનું ધ્યાન કરીને તદાકાર થાય છે તથા સર્વ પ્રાણીનો આત્મા-રૂપ જે પુરૂષ ભોગ્ય વર્ગમાં આસક્તિ રાખતો નથી<sup>૧૯</sup>. તેની બુદ્ધિ ઇન્દ્રિયો વગેરે બ્રહ્માકાર થાય છે તથાપિ ચિત્ અને અચિત્નું એક્ય બની શકતું નથી. અર્થાત્ આત્મા તો સર્વદા વિષયોને બાણ છે પણ વિષયો આત્માને બાણતા નથી<sup>૨૦</sup>. તે જડ અને આત્માથી ભિન્ન છે એમ તેની બુદ્ધિના વિષે રહે છે. જડ અને ચેતનનો ભેદ બાણ્યા પછી સત્વ અને ક્ષેત્રજ્ઞનો ભેદ કહું તે સાંભળ<sup>૨૧</sup>. ક્ષેત્રજ્ઞ વિષયોનો દૃષ્ટા તથા સાક્ષી છે અને સત્વ વિષયોનો સ્પષ્ટ-બનાવનારો છે. સૂક્ષ્મ એવા ક્ષેત્રજ્ઞ અને સત્વમાં એજ અંતર છે. એ બેમાંનો એક ગુણો (વિષયો) ને સરજે છે અને એક ગુણોને સરજતો નથી. એ બન્ને પ્રકૃતિવડે ભૂદા થયેલા છે-ભૂદા જણાય છે, નહિ તો તેઓ સર્વદા એકજ છે<sup>૨૨</sup>. જેમ મત્સ્ય જળમાં છે તથાપિ જળથી ભિન્ન છે. અથવા જેમ મચ્છર અને ઊંચું એ બન્ને બેડાયલાંજ છે તથાપિ ભિન્ન છે, તેમ સત્વ પુરૂષમાં ક્ષેત્રજ્ઞ છે, પરંતુ પ્રકૃતિથી ભિન્ન છે<sup>૨૩</sup>. અથવા “મુંજ” નામે ઘાસમાં-સરકટમાં ઇપીકા હોય છે તે મુંજથી ભૂદી હોય છે અને તેની સાથે એક પણ છે, તેમજ સત્વ અને ક્ષેત્રજ્ઞ અન્યોન્યમાં રહેલા છતાં ભૂદા છે અને એકત્ર પણ છે<sup>૨૪</sup>.

॥ इषीका वा यथा मुंजे पृथक् च सह चैव च । तथैव सहितावेतावन्योन्यस्मिन् प्रतिष्ठितौ ॥ २४ ॥

इति श्रीमहा० शां० मो० पू० गु० भा० शुक्रानुप्रश्ने पंचसप्ततितमोऽध्यायः ॥ ७५ ॥



## અધ્યાય ૭૬ મો-અધ્યાત્મવિદ્યા.

વ્યાસ ઉવાચ ॥ સૃજતે તુ ગુણાન્ સત્ત્વં ક્ષેત્રજ્ઞસ્ત્વધિતિષ્ઠતિ ॥

॥ ગુણાન્ વિક્રિયતઃ સર્વાનુદાસીનવદીશ્વરઃ ॥ ૧ ॥

વ્યાસ કહે છે કે:- આગળ કહ્યા પ્રમાણે સત્ત્વ ગુણોને-વિષયોને સરજે છે અને ક્ષેત્રજ્ઞ તેનો અધિષ્ઠાતા થઈને બાણે છે, સત્ત્વાદિ ગુણો વિકારને પામે છે તે સર્વને ક્ષેત્રજ્ઞ ઈશ્વર ઉદાસીન -તટસ્થપણે રહીને જુએ છે-જાણે છે? જ્યારે ઈશ્વર કંઈ કરતો નથી ત્યારે ગુણોમાં વિકાર કોણ ઉત્પન્ન કરે છે? એ શંકાનું સમાધાન કરતાં કહે છે કે, જેમ કરોળીઓ પોતાના શરીરમાંથી સૂત્ર કાઢીને તેની જાળ બનાવે છે, તેમ સ્વભાવવડે સત્ત્વાદિ ગુણોમાં વિકાર સ્વયમેવ ઉત્પન્ન થાય છે એટલે તે સર્વ વિષયોને ઉત્પન્ન કરે છે. એ ગુણો તત્ત્વજ્ઞાનવડે અદર્શનને પામ્યા છતાં ઘટાદિની પેઠે નિવૃત્ત પામતાં નથી, પણ રજ્જુમાં સર્પની પેઠે બાધિત થાય છે. કારણ કે, ઘડો નાશ થયા પછી પણ તેનાં કાચકાં આદિ રૂપમાં ભાલૂમ પડે છે તે ઉપરથી સમજાય છે કે, અહીં ઘડો ભાગેલો છે, પણ ગુણોનો નાશ થયા પછી તેવું કંઈ રહેતું નથી માટે ગુણોનો નાશ થતો નથી પણ બાધ થાય છે. કેટલાકનો એવો અભિપ્રાય છે, પરંતુ કેટલાક તાર્કિક આદિ તો દુઃખાદિ આત્માના ગુણોની અત્યંત નિવૃત્તિજ માને છે તથા એજ પ્રમાણે સાંજ્યાદિ પણ સંસારના હેતુ દષ્ટિ અને દશ્યનો સંયોગ યદ્યપિ અનાદિ છે તથાપિ તેના નાશ માને છે. એ બન્નેનો વિચાર કરીને પોતાની બુદ્ધિ પ્રમાણે નિશ્ચય કરવો, એ વિધિ પ્રમાણે એટલે નિવૃત્ત (નાશ) અથવા બાધ બેમાંના ગમે તે નિશ્ચિત પક્ષથી આત્માનો સિદ્ધાંત કરવો તેથી મહાન એવો આત્માનો આશ્રય પ્રાપ્ત થાય છે. આત્મા અનાદિ છે તથા અનંત છે. તે આત્માને જાણીને મનુષ્યે નિરંતર જગતમાં કોષ ન શખતાં, હર્ષ ન કરતાં તથા ઇર્ષ્યાનો ત્યાગ કરીને નિરંતર ફરવું-વર્તવું. એ પ્રમાણે બુદ્ધનાં ચિત્ત્વન રૂપ હૃદયના દૃઢ અંધિનો નાશ થવાથી જેના સમગ્ર સંશય છેદાઈ ગયા છે એવા પુરૂષે શોક ન કરતાં સુખથી રહેવું. જેમ કોઈ મૂર્ખ મનુષ્ય પૃથ્વી ઉપરથી જળવડે સંપૂર્ણ ભરેલી નદીમાં પડે તથા તેમાં નીચે જાય અને ઉપર આવે એમ ડૂબકાં ખાઈને કલેશ પામે, તેમ સંસારરૂપી નદીને તરી જવાની વિદ્યા વિનાના અજ્ઞાની પુરૂષો પણ તેમાં ડૂબકાં ખાતાં કલેશને પામે છે. પણ જે હાલો પુરૂષ હોય છે તે જળ અને સ્થળના ભેદને સમજીને સ્થળમાં ફરે છે. અને જળમાં પડતો નથી, તેમ જે જ્ઞાની પુરૂષ કેવળ જ્ઞાન સ્વરૂપ આત્માને પ્રાપ્ત કરે છે તે પણ કલેશને પામતો નથી. એ પ્રમાણે પુરૂષ પ્રાણીઓના જન્મ અને મરણને જાણીને તથા તેના વિષે વિષય ભાવને જોઈને સર્વોત્તમ સુખ પ્રાપ્ત કરે છે. આત્મજ્ઞાન પ્રાપ્ત કરવું એજ જન્મનું સાક્ષ્ય છે અને તે વિશેષે કરીને પ્રાક્ષણનું કર્તવ્યજ છે. પ્રાક્ષણે આત્મજ્ઞાની થવું એજ સંપૂર્ણ મોક્ષનું સાધન છે. આત્માને જાણીને બુદ્ધ-જ્ઞાની તથા શુદ્ધ-પુણ્ય-પાપહીન થવું એ સિવાય બુદ્ધ અથવા શુદ્ધનું બીજું શું લક્ષણ છે? અર્થાત્ આત્મજ્ઞાનજ બુદ્ધનું લક્ષણ છે. આત્માને જાણવાવડે બુદ્ધિમાન પુરૂષો કૃતકૃત્ય થઈને મુકત થાય છે. મૃત્યુ પામ્યા પછી પરલોકમાં જે અજ્ઞાની પુરૂષોને મોટો ભય ઉત્પન્ન થાય છે; તેવો મોટો ભય જ્ઞાની પુરૂષોને ઉપજતો નથી, જ્ઞાની પુરૂષને જે સનાતન ગતિ પ્રાપ્ત થાય છે તેનાથી વધારે શ્રેષ્ઠ ગતિ કોઈને પ્રાપ્ત થતી નથી. કેટલાક લોકો સ્ત્રી આદિ લોગને દોષાકાંત જોઈને તેના તરફ દોષ બુદ્ધિથી જુએ છે અને કેટલાક તે સ્ત્રી આદિ લોગને દોષાકાંત જોઈને પણ પોતાને તે પ્રાપ્ત નહિ થવાથી શોક કરે છે. અર્થાત્ જ્ઞાની પુરૂષો લોગને દોષાકાંત જોઈને

તેની ઉપેક્ષા કરે છે અને અજ્ઞાની પુરૂષો તેને ઇચ્છે છે; એ બેમાં મોટો અંતર છે. તેમાં જે પુરૂષો જ્ઞાની છે તે, તેવા ભોગને જોઈને શોક કરતા નથી કેમ કે, તેઓ તત્ત્વવેત્તા હોવાથી તેમાં સત્ય શું છે અને મિથ્યા શું છે? તેને જાણે છે<sup>૧૩</sup>. એવો જ્ઞાની પુરૂષ જે કર્મ કરે છે તે નિષ્કામ બુદ્ધિથી કરે છે અને તેથી તે કર્મ તેનાં પ્રાચીન કર્મોના નાશ કરનારાં થાય છે, કર્મવડે સર્વ કર્મોનો ઉચ્છેદ થાય છે એમ તો નથી, પણ તે જન્મે-આ જન્મમાં કરેલું અને પરજન્મમાં કરેલું કર્મ જ્ઞાની પુરૂષને પ્રિયકૃણ કે, અપ્રિયકૃણ ભોગને આપતું નથી; અર્થાત્ જ્ઞાની પુરૂષનાં કર્મ પાપ-પુણ્યરૂપ કૃણને ઉત્પન્ન કરતાં નથી, તેથી તે કર્મ કરે છે છતાં તે કર્મથી તેને બંધન થતું નથી<sup>૧૪</sup>.

॥ यत्करोत्यनभिसंधिपूर्वकं तच्च निर्नुदति यत्पुरा कृतम् ॥

॥ न प्रियं तदुभयं न चाप्रियं तस्य तज्जनयतीह कुर्वतः ॥ ૧૪ ॥

इति श्रीमहा० शां० मो० पृ० गु० भा० शुक्रानुप्रक्षे षट्सप्ततितमोऽध्यायः ॥ ૭૬ ॥

### અધ્યાય ૭૭ મો-અજ્ઞાન નદીનું વર્ણન.

શુક ઉવાચ ॥ यस्माद्धर्मात्परो धर्मो विद्यते नेह कश्चन ॥

॥ यो विशिष्टश्च धर्मेभ्यस्तं भवान् प्रब्रवीतु मे ॥ ૧ ॥

શુક કહે છે કે:—આ લોકમાં જે ધર્મથી અન્ય ઉત્તમ ધર્મ નથી તથા જે ધર્મ સઘળા ધર્મથી વિશેષ ગુણવાળો છે તે ધર્મ મને કહો<sup>૧</sup>. બ્યાસ કહે છે કે:—જે ધર્મ સર્વથી પ્રાચીન અને ઋષિઓએ સ્થાપન કરેલો છે તથા જે સર્વ ધર્મથી વિશેષ ગુણવાળો છે તે હું તને આ જગ્યાએ કહું છું તે તું એકચિત્તે સાંભળ<sup>૨</sup>. ઇન્દ્રિયો તોફાની છે માટે યત્નવડે તેને બુદ્ધિથી નિયમમાં રાખવી, તે ઇન્દ્રિયો બાળકની પેઠે ચારે બાજુ નાસભાગ કરનારી છે માટે, પિતા જેમ પોતાના બાળકોને વશમાં રાખે છે, તેમ પુરૂષે ઇન્દ્રિયોને વશમાં રાખવી<sup>૩</sup>. મન અને ઇન્દ્રિયોની એકાગ્રતા એજ પરમ તપ છે, તેજ સર્વ ધર્મથી મોટો ધર્મ છે અને તેજ ઉત્તમ ધર્મ છે<sup>૪</sup>. માટે પુરૂષે પોતાની બુદ્ધિવડે છઠ્ઠા મનસહિત સર્વ ઇન્દ્રિયોને એકાગ્ર કરીને તથા આત્માના વિષે તૃપ્ત થઈને—કોઈ પણ પ્રકારની ઇચ્છારહિત થઈને બેસવું તથા ધ્યાતા, ધ્યાન અને ધ્યેય, એ ત્રણમાંથી એકેતું ચિંતન કરવું નહિ<sup>૫</sup>. એમ કરતાં જ્યારે ઇન્દ્રિયો બાહ્ય અને આભ્યંતર વિષયોમાંથી નિવૃત્ત થઈને પરબ્રહ્મરૂપ સર્વના અધિષ્ઠાનના વિષે સ્થિર થશે ત્યારે તું સ્વયમેવ શાશ્વત આત્માનું દર્શન કરી શકીશ<sup>૬</sup>. જેવો ધૂમાડારહિત અગ્નિ હોય, તેવો તે સર્વનો આત્મા અને મહાત્મા છે તેને તું જોઈશ, બુદ્ધિમાન અને મહાત્મા બ્રાહ્મણો એ આત્માને જોઈ શકે છે<sup>૭</sup>. જેમ પુષ્પ અને ફળવાળું મોટું વૃક્ષ કે, જેને અનેક શાખાઓ હોય, પણ તે વૃક્ષ જાણતું નથી કે, મહારાં પુષ્પ ક્યાં છે અને મહારાં ફળ ક્યાં છે<sup>૮</sup>. તેમ હું ક્યાંથી આવ્યો અને ક્યાં જઈશ? તે આત્મા જાણતો નથી. આત્મા વૃક્ષની પેઠે જડ છે માટે તેને બુદ્ધિ જાણવી. પણ બીજો એક અંતરાત્મા છે તે સર્વ વસ્તુને જોઈ શકે છે<sup>૯</sup>. તે અંતરાત્મા પ્રકાશિત જ્ઞાનરૂપી હીવાવડે સ્વયમેવ પોતાને જોઈ શકે છે. માટે તું પણ ઉપાધિરહિત થા, તેથી તું સર્વને જાણનારો થઈને પોતાના આત્માને પણ જોઈ શકીશ<sup>૧૦</sup>. અને જેમ સાપ પોતાની કાંચળીને ઉતારી મૂકે છે, તેમ તું પણ સર્વ પાપથી મુક્ત થઈને પરમ જ્ઞાનરૂપ બુદ્ધિને પામીશ તથા તને જીવન્મુક્ત સુખ પ્રાપ્ત થશે<sup>૧૧</sup>. અજ્ઞાનરૂપી એક

મોટી નદી છે-તેના પ્રવાહ ચારે બાજુ નીકળીને વહે છે, તે મહાધોર છે અને સર્વ લોકને પોતાના પ્રવાહ સાથે તાણી બાય છે, તેમાં પાંચ ઇન્દ્રિયોરૂપી મગર છે, મનના સંકલ્પરૂપી કિનારા છે, લોભ અને મોહરૂપી ઘાસથી તેના કાંઠા છવાયલા છે, કામ અને ક્રોધરૂપી તેમાં પેટે ચાલનારાં પ્રાણીઓ-માછલાં તથા સર્પ આદિ છે, સત્યરૂપી તીર્થ છે, અસત્યરૂપી જળનો ક્ષોભ છે અને ક્રોધરૂપી કાદવ છે, એવી ઉત્તમ નદી છે. તેની ઉત્પત્તિ અવ્યક્તમાંથી છે અથવા તેની ઉત્પત્તિ વ્યક્ત નથી એટલે કોઈને સ્પષ્ટ જણાતી નથી. તે ઘણી ઉતાવળથી વહન કરે છે તથા અદૃઢ બુદ્ધિવાળા પુરૂષોથી તે તરી શકાય તેવી નથી. કામરૂપી મગરવડે તે ભરાઈ ગયેલી છે. એવી નદીને તું બુદ્ધિરૂપી નાવથી તરી જા<sup>૧૨.૧૪</sup>. વળી તે નદી સંસારરૂપી સમુદ્રને મળે છે અને વાસનારૂપી પાતાળના જળ સુધી ઊડી છે તેથી તરી શકાય તેવી નથી. હે તાત ! તે સ્વયં જન્મ પામેલી છે અથવા આત્મામાંથી જન્મ પામે છે અને તેમાં જીવવાના રસાદિ વિષયોરૂપી અથવા રસગ્રહણ કરનારા જીવો ઇન્દ્રિયરૂપી આવર્ત-વમળ છે. તે નદીને તરી જવું બહુ કઠિન કામ છે. જે પુરૂષોએ પોતાના મનને વશ કરેલું હોય છે, જેઓ ધીરજવાળા હોય છે અને જેઓ બુદ્ધિવાળા હોય છે તેઓ એ નદીને તરી જાય છે. એ નદીને જે પુરૂષ તરી ગયો તે પુરૂષને સર્વ તરફથી મુક્ત થયેલો જાણવો, તેનેજ જીતેન્દ્રિય, આત્મજ્ઞ અને પવિત્ર જાણવો<sup>૧૫.૧૬</sup>. તું જ્યારે ઉત્તમ બુદ્ધિ રાખીને તે નદીને તરીશ ત્યારે બ્રહ્મરૂપ થઈશ અને ત્યારેજ સર્વ સંસારને તરીશ તથા ત્હારો આત્મા પાપરહિત થઈને નિર્મળ થશે. તું જ્ઞાનરૂપ પર્વત ઉપર ચડીને, ક્રોધ તથા હર્ષને તજીને તથા સજ્જનતા રાખીને ત્હારી નીચે પૃથ્વી ઉપર ચાલતાં પ્રાણીઓને જો<sup>૧૭.૧૮</sup>. એ રીતે તું સર્વ પ્રાણીઓની ઉત્પત્તિ અને લયને જોઈ શકીશ. પાંડિતો તે પુરૂષનેજ સર્વ પ્રાણીઓથી શ્રેષ્ઠ ગણે છે તથા તત્વને જાણનારા તથા ધર્મવાળા મુનિઓમાં શ્રેષ્ઠ મુનિઓ યોગવડે અજ્ઞાનરૂપી નદીને તરી જવારૂપ ધર્મને સર્વથી શ્રેષ્ઠ માને છે<sup>૧૯</sup>. હે પુત્ર ! સર્વત્ર વ્યાપક આત્માના જ્ઞાનનું આ શાસ્ત્ર છે તે ત્હારે હિત ઇચ્છનારા, અનુસરનારા તથા ઇન્દ્રિયોને નિયમમાં રાખનારા શિષ્યને કહેવું<sup>૨૦</sup>. આ આત્મજ્ઞાન જે મેં તને કહ્યું છે તે સર્વ જ્ઞાનથી અત્યંત ગુહ્ય છે. હે તાત ! જેમાં આત્મા સાક્ષીરૂપ વર્ણવેલો છે એવું આ જ્ઞાન મેં તને કહ્યું છે<sup>૨૧</sup>. એ જ્ઞાનરૂપ આત્મા પુરૂષ નથી કે, સ્ત્રી નથી તેમ નપુંસક પણ નથી. તે સુખ અને દુઃખથી રહિત છે તથા ભૂત, ભવિષ્ય અને વર્તમાનરૂપ-ત્રણે કાળોમાં સત્ પ્રાણ છે<sup>૨૨</sup>. તે જ્ઞાનને જાણ્યા પછી કોઈ સ્ત્રી અથવા પુરૂષ પુનઃ જન્મ પામતા નથી. જેને જન્મ નથી એવા આત્માની પ્રાપ્તિના અર્થે એ યોગધર્મ કહેલો છે<sup>૨૩</sup>. યદ્યપિ જૂદા જૂદા તાંત્રકારોએ પોત-પોતાના તાંત્રને અનુસારે જગતની ઉત્પત્તિના પ્રકાર જૂદા જૂદા કહેલા છે તથાપિ સર્વ વાદીઓએ શમાદિ ગુણ્યુક્ત પુરૂષના સુષુપ્તિની પેઠે સુખ-દુઃખના સંપર્કરહિત અવસ્થાનને મુક્તિ માનેલી છે. વળી કેટલાક વાદીઓ દેહના નાશને “મુક્તિ” કહે છે, કેટલાક શૂન્ય ભાવને, કેટલાક દુઃખના નાશને કેટલાક લિંગના ભંગને, કેટલાક અવિદ્યાની નિવૃત્તિને, કેટલાક સ્વરૂપસ્થિતિને અને કેટલાક પરમાનંદની પ્રાપ્તિને “મુક્તિ” કહે છે. તે સર્વ શબ્દ માત્રવડે જૂદી જૂદી કલ્પનાઓ છે. માટે સર્વ ભતતું જે પ્રકારે મુક્તિમાં પર્યવસાન આવે તે પ્રકારે મ્હારાં આ વચનોનું પણ મુક્તિમાં પર્યવસાન થાય છે, તેથી જે મેં કહ્યું છે તે યથાર્થ છે. હે પુત્ર ! તે સર્વ ભત છે, પરંતુ તેમાં ફળનો વિરોધ નથી માટે પરિણામે એકજ છે. તેથી સર્વ તાંત્રવાળાને આ શાસ્ત્ર પણ ગ્રહણ કરવા જેવું છે કેમ કે, તેઓના ફળની સાથે આ શાસ્ત્રનું ફળ વિરોધી નથી<sup>૨૪</sup>. માટે પ્રીતિયુક્ત, ગુણવાળા, હમગુણ્યુક્ત અને સારા પ્રેમવાળા પુત્રે પ્રશ્ન કર્યો હોય તો, આ

સ્થળમાં જે શાસ્ત્ર મહારા પુત્રને કહ્યું છે તે શાસ્ત્ર યથાર્થ કહેવું; અર્થાત્ પ્રીતિયુક્ત વગેરે ગુણવાળા અધિકારીના પૂછવાથી ગુરૂએ આ શાસ્ત્ર તેને પ્રીતિપૂર્વક કહેવું<sup>૨૫</sup>.

॥ તત્પ્રીતિયુક્તેન ગુણાન્વિતેન પુત્રેણ સત્પુત્રદમાન્વિતેન ॥

॥ પૃષ્ઠો હિ સંપ્રીતિમતા યથાર્થં વ્રૂયાત્સુતસ્યેહ યદુક્તમેતન્ ॥ ૨૫ ॥

इति श्रीमहा० शां० मो० पू० गु० भा० शुक्रानुप्रश्ने सप्तसप्ततितमोऽध्यायः ॥ ७७ ॥

### અધ્યાય ૭૮ મો-અધ્યાત્મજ્ઞાન.

व्यास उवाच ॥ गंधान्नसान्नानुरुद्ध्यात्सुखं वा नालंकारांश्चाप्रयात्तस्य तस्य ॥

॥ मानं च कीर्तिं च यशश्च नेच्छेत् स वै प्रचारः पश्यतो ब्राह्मणस्य ॥ ૧ ॥

વ્યાસ કહે છે કે:-પ્રહ્લજ્ઞાનની ઇચ્છાવાળા પુરૂષે સુગંધવાળા અને રસવાળા પદાર્થોની ઇચ્છા કરવી નહિ; અથવા તે તે ગંધ તથા રસ આદિ વિષયોનો ત્યાગ પણ કરવો નહિ અર્થાત્ વિષયોનો રાગ-દ્વેષ ન કરવો પરંતુ ઉદાસીનતા રાખવી. તેજ પ્રમાણે માન, કીર્તિ અને યશની પણ ઇચ્છા ન કરવી. કેમ કે, પ્રહ્લને જાણનારા પ્રહ્લનિષ્ઠનો એવો વ્યવહાર છે<sup>૧</sup>. પ્રાહ્મણે પ્રહ્લ-અર્થ પાળીને સર્વ વેદનું અધ્યયન કરવું. પરંતુ માત્ર ઋગ્વેદ, યજુર્વેદ અને સામવેદને જે જાણે છે તેને મુખ્ય પ્રાહ્મણ જાણવો નહિ<sup>૨</sup>. ત્યારે કોને પ્રાહ્મણ જાણવો ? જે સર્વ પ્રાણના વિષે પોતાના જ્ઞાતિજન જેવી મમતા અને દયા રાખે છે તે પુરૂષને સર્વજ્ઞ અને સર્વ વેદનો જ્ઞાતા જાણવો. વળી જે પ્રાહ્મણ કામનારહિત છે તે કોઈ વખત મરતો નથી તથા તેવા અકામપણાવડે તે “પ્રાહ્મણ નથી” એમ થતું નથી. અર્થાત્ જે નિર્દય અને સકામ છે તેને “વેદને જાણનારો” અને “પ્રાહ્મણ” કહેવો નહિ, પણ જે સદય અને નિષ્કામ છે તેનેજ “વેદને જાણનારો” અને “પ્રાહ્મણ” જાણવો<sup>૩</sup>. અનેક પ્રકારની ઇષ્ટિયો કરવાથી અને ભારે દક્ષિણાઓવાળા યજ્ઞ કરવાથી પણ જો તે પુરૂષ દયા અને નિષ્કામપણાને અનુસરતો નહિ હોય તો તેને કોઈ પ્રકારે પ્રાહ્મણપણું પ્રાપ્ત થશે નહિ<sup>૪</sup>. જ્યારે પુરૂષ કોઈથી લય પામતો નથી અને તેનાથી ખીજે કોઈ લય પામતો નથી, તેમજ જ્યારે તે કોઈ પદાર્થની ઇચ્છા કરતો નથી કે, કોઈ પદાર્થનો દ્વેષ કરતો નથી, ત્યારે તે પુરૂષ પ્રહ્મપણાને પામે છે<sup>૫</sup>. જ્યારે પુરૂષ સર્વ પ્રાણીઓ પ્રત્યે મન, કર્મ અને વચનવડે પાપલાવના કરતો નથી ત્યારે તે પ્રહ્મપણાને પામે છે<sup>૬</sup>. જગતમાં કામળાધનજ એક બંધન છે, આ લોકમાં ખીજું બંધન નથી. જે પુરૂષ કામરૂપી બંધનથી મુક્ત થયો તે પ્રહ્મલાવને પામે છે<sup>૭</sup>. જે પુરૂષ કામરૂપી બંધનથી મુક્ત થાય છે તે પુરૂષ, જેમ ધૂમાડાના વાદળાંથી ચંદ્રમા મુક્ત થઈને નિર્મળ લાસે છે, તેમ નિર્મળ થાય છે અને તે ધીર પુરૂષ કાળની પ્રતીક્ષા કરીને ધીરજથી દિવસ નિર્ગમન કરે છે<sup>૮</sup>. જેમ નદીઓ, નિશ્વજ સ્થિતિવાળો રાત્રિ-દિવસ જે જળથી ભરાયા કરે છે તેવા સમુદ્રમાં આવીને ભળે છે તથા તેમાં લય પામી જાય છે, તેમ જે ધીર પુરૂષ પ્રત્યે સઘળા કામ પ્રાપ્ત થઈને તથા પ્રવેશ કરીને લય પામે છે તે પુરૂષ શાંતિને પામે છે. પણ જે કામની અલિલાષાવાળો છે તે શાંતિ પામતો નથી<sup>૯</sup>. જે પુરૂષમાં સર્વ કામ લય પામે છે તેવા પુરૂષ (યોગી)ને માત્ર સંકલ્પથી સર્વ કામ પ્રાપ્ત થાય છે આટલે કામથી મનોહર તો તેજ પુરૂષ છે; પણ સ્વર્ગાદિ કામની કામનાવાળો પુરૂષ તેવો નથી કેમ કે, સ્વર્ગને પામ્યા પછી પણ “સંયોગના અતે વિયોગ છે” એ નિયમથી તે પુનઃ સ્વર્ગથી પડે છે<sup>૧૦</sup>. વેદનું રહસ્ય સત્ય છે, સત્યનું રહસ્ય દમ છે, દમનું રહસ્ય દાન છે, દાનનું રહસ્ય તપ છે<sup>૧૧</sup>. તપનું રહસ્ય ત્યાગ છે, ત્યાગનું રહસ્ય સુખ છે, સુખનું રહસ્ય

સ્વર્ગ છે અને સ્વર્ગનું રહસ્ય શમ છે. તે શમજ બુદ્ધિ પ્રસાદરૂપ સત્વ છે<sup>૧૨</sup>. તે સત્વ શોક અને તમ (અજ્ઞાનાધિકાર કે, મોહ) ને કોહોવરાવી નાખનાર છે તથા તૃષ્ણાસહિત સંતોષને પણ કોહોવરાવી નાખનાર છે. એ શાંતિ લક્ષણ ઉત્તમ સત્વને સંતોષવડે ઇચ્છિયું-સંતોષથી તે સત્વ પ્રાપ્ત થાય છે. સંતોષવાળો, શોકરહિત, મમતારહિત, શાંત, પ્રસન્નાત્મા અને અદેખાઇ રહિત-એ છ લક્ષણથી સુક્ત જે પુરૂષ હોય તે જ્ઞાનવડે તૃપ્ત થઈને મોક્ષને પામે છે<sup>૧૩</sup>. એ પ્રમાણે સુકતનાં લક્ષણ કહીને સુક્તિનું સાધન કહે છે કે, સુખ અને સ્વર્ગરૂપ ફળનો ત્યાગ કરીને પૂર્વે કહેલાં સત્ય, દમ, દાન, તપ, ત્યાગ અને શમ એ છ ગુણોના રાજસ અને તામસ પ્રકાર વર્ણને તથા સાત્વિક પ્રકાર ગ્રહણ કરીને શ્રવણ, મનન અને નિદિધ્યાસન અથવા આગમ, અનુમાન અને અનુભવ એ ત્રણ પ્રકારવડે પ્રાપ્ત કરેલા (જાણેલા) આત્માને જીવતાં છતાંજ આ શરીરમાં રહેલો છે એમ જે જાણે છે તે પૂર્વોક્ત સુક્ત લક્ષણને પામે છે<sup>૧૪</sup>. અધ્યાત્મજ્ઞાન અદૃશ્ય એટલે ઉત્પન્ન કરેલું નથી અને તેથીજ તે નાશ થાય એવું પણ નથી; તે સ્વભાવસિદ્ધ છે અને ગુણાધાન તથા મલાપકર્ષણરૂપ સંસ્કારહીન છે; એ પ્રમાણે જે અધ્યાત્મરૂપ સુકૃત-પુણ્યસ્વરૂપ બ્રહ્મને પ્રાપ્ત કરે છે તે અવિનાશી સુખને લોગવે છે<sup>૧૫</sup>. કેવળ શાસ્ત્રથી અધ્યાત્મજ્ઞાન થયું એટલે સુક્તિ પ્રાપ્ત થાય છે એમ નથી; બીજા પણ સાધનની અપેક્ષા છે. તે સાધન એવું છે કે, મનને પ્રચારરહિત કરીને તથા સર્વ બાબુથી તેને ખેંચી લાવીને એકાગ્ર કરીને પુરૂષ આત્મસ્વરૂપમાં જે તુષ્ટિ પામે છે, તે તુષ્ટિ બીજે પ્રકારે પ્રાપ્ત થતી નથી, અર્થાત્ મનની એકાગ્રતા કરવાનો અભ્યાસ કરવો<sup>૧૬</sup>. જેવડે લોજન કર્યા વિના તૃપ્તિ થાય છે, જેવડે દ્રવ્ય મળ્યા વિના સંતોષ થાય છે અને જેવડે સ્નેહ-વિના (વગર ઘી ખાધે) બળ આવે છે તેને જે જાણે છે તેને “વેદને જાણનારો” કહેવો. અર્થાત્ બ્રહ્મને જાણવાવડે તે સર્વ પ્રાપ્ત થાય છે માટે બ્રહ્મને જાણનારોજ વેદને જાણનારો કહેવાય છે<sup>૧૭</sup>. જે બ્રાહ્મણ સારી રીતે ઇન્દ્રિયોનું રક્ષણ કરીને તથા તેનો નિરોધ કરીને બ્રહ્મનું ધ્યાન કરે છે તેને આત્માના વિષે પ્રીતિવાળો કહે છે<sup>૧૮</sup>. જેમ ચંદ્રનું શરીર પ્રથમ ક્ષીણ થઈને પછી વૃદ્ધિને પામે છે, તેમ પરમતત્ત્વ (બ્રહ્મ)ના વિષે એકાગ્ર કરેલું તથા દિવસે દિવસે હામ ક્ષીણ થવાથી નિશ્ચય થયેલું મન સર્વ રીતે વધારે સુખ પામતું બળ્ય છે<sup>૨૦</sup> સ્થૂલ પૃથ્વી આદિ તથા એકાદશ ઇન્દ્રિયોને “વિશેષ” કહે છે; પંચ તન્માત્રાઓ અને બુદ્ધિ એઓને “અવિશેષ” કહે છે. જે મુનિ તે અવિશેષ ભૂત એટલે પંચ તન્માત્રાઓ તથા બુદ્ધિ અને ગુણો એટલે મહત્ તથા અવ્યક્ત, એઓનો ત્યાગ કરે છે તે (મુનિ)નું હૃદય, જેમ સૂર્યના પ્રકાશથી અંધકાર સહેજ દૂર થાય છે, તેમ સહેજ દૂર થાય છે<sup>૨૧</sup>. એ રીતે જેણે કર્મનું, ગુણનું અને ઐશ્વર્યનું ઉલ્લંઘન કરેલું છે, તેમજ જે વિષયમાં આસક્ત નથી એવા બ્રાહ્મણને જરા અને મૃત્યુ પામી શકતાં નથી; અર્થાત્ તે, જરા અને મૃત્યુને પણ ઉલ્લંઘી બળ્ય છે<sup>૨૨</sup>. તે દયાવાળો થઈને સર્વથી વિરક્ત હોય છે, તે રાગદ્રેષ શૂન્ય થઈને સ્થિર થાય છે તથા શરીરમાં રહેલો છતાં ઇન્દ્રિયો અને ઇન્દ્રિયોના અર્થ (વિષયો)ને અતિક્રમણ કરીને વર્તે છે<sup>૨૩</sup>. તે પુરૂષ સર્વના પરમ કારણરૂપ બ્રહ્મને પામે છે તેથી કાર્યરૂપ અવ્યક્તનું અતિક્રમણ-ઉલ્લંઘન કરે છે અને એ રીતે પરમપદ પામેલા પુરૂષને પુનઃ જન્મ લેવો પડતો નથી<sup>૨૪</sup>.

॥ कारणं परमं प्राप्य अतिक्रान्तस्य कार्यताम् । पुनरावर्तनं नास्ति संप्राप्तस्य परं पदम् ॥ २४ ॥

इति श्रीमहा० मो० शां० पू० गु० भा० शुक्लानुप्रश्ने अष्टसप्ततितमोऽध्यायः ॥ ७८ ॥



## અધ્યાય ૭૯ મો—અધ્યાત્મજ્ઞાન.

વ્યાસ ઉવાચ ॥ ઇંદ્રાણિ મોક્ષજિજ્ઞાસુર્થધર્માવનુષ્ઠિતઃ ।

॥ વક્તા ગુણવત્તા શિષ્યઃ શ્રાવ્યઃ પૂર્વમિદં મહત્ ॥ ૧ ॥

વ્યાસ કહે છે કે:—માનાપમાનાદિ દ્વંદ્વ, અર્થ તથા ધર્મ એ સર્વનું જેણે સેવન કર્યું છે એવો શિષ્ય જો મોક્ષતત્ત્વને જાણવાની ઇચ્છાવાળો હોય તો ગુણવાન આચાર્યે તેને પ્રથમ આ મહા અધ્યાત્મ જ્ઞાન શ્રવણ કરાવવું<sup>૧</sup>. આકાશ, વાયુ, અગ્નિ, જળ અને પૃથ્વી એ પાંચ ભૂતમાં સર્વનો સમાવેશ થાય છે. લાવ, અલાવ અને કાળ, એ સર્વનો પણ એ પાંચ ભૂતમાં સમાવેશ થાય છે. કણાદના મતથી દ્રવ્ય, ગુણ, કર્મ, સામાન્ય, વિશેષ, સમવાય અને અલાવ એવા સાત પદાર્થ કહ્યા છે. તેમાં પૃથ્વી, જળ, તેજ, વાયુ, આકાશ, કાળ, દિશા, આત્મા અને મન, એ નવ દ્રવ્ય કહ્યાં છે. તેમાંથી “કાળ” નામે કાંઈ પદાર્થ નથી કેમ કે, અતીત અને અનાગતાદિ વ્યવહારનો હેતુ કાળ છે પરંતુ તે કાંઈ નૂતનત્વ, પુરાણત્વાદિની પેઠે વસ્તુ નથી. માત્ર દ્રવ્યના વિષે રહેલી અતીતત્વાદિ અવસ્થાથી તેવો વ્યવહાર માત્ર થાય છે. માટે કાળ દ્રવ્ય નથી, દિશા પણ દ્રવ્ય નથી કેમ કે, સૂર્યની ઉપાધિથી આકાશમાંજ પૂર્વ આદિ કલ્પના કરેલી છે માટે આકાશ વિના દિશા કાંઈ જૂઠું દ્રવ્ય નથી. મન પણ જૂઠું દ્રવ્ય નથી કેમ કે, શ્રોત્રાદિ ઇન્દ્રિયની પેઠે, તે જે જે વિષયનું ગ્રહણ કરે છે તેના સજાતીય દ્રવ્યમાંથી તેની ઉત્પત્તિ છે એમ પાછળ સિદ્ધ કરેલું છે. મન પાંચે વિષયને ગ્રહણ કરે છે માટે પાંચે ભૂતમાંથી તેની ઉત્પત્તિ છે; અર્થાત્ મન પંચભૂતથી પૃથક્ દ્રવ્ય નથી. ગુણ ચોવીશ છે તે પણ આશ્રય વિના રહી શકતા નથી. ગુણોનાં આશ્રયભૂત પંચભૂત છે માટે પંચભૂત વિના એકલા ગુણોનો સંભવ નથી તેથી તે પૃથક્ દ્રવ્ય નથી. કર્મ પણ દ્રવ્યનીજ એકાદ હાલવા આલવાની અવસ્થા છે માટે કર્મ પણ પૃથક્ પદાર્થ નથી. સદસત્ વ્યવહારના હેતુને “સામાન્ય” કહે છે, અધિષ્ઠાનની સત્તાથીજ સદસત્ વ્યવહારની કલ્પના થાય છે માટે સામાન્ય પણ પૃથક્ પદાર્થ નથી. નિત્ય દ્રવ્યના વિષે વૃત્તિવાળા વિશેષ અનંત છે, એમ કહેલું છે તેથી વિશેષની કલ્પના પણ મિથ્યા છે. કેમ કે, સર્વત્ર એક આત્માવિના બીજું કાંઈ નિત્ય દ્રવ્ય છેજ નહિ ત્યારે કણાદ કહે છે, તેમ નિત્ય દ્રવ્યના વિષે વૃત્તિવાળા અનંત વિશેષ તો કયાંથીજ હોય ? વળી સમવાય જેમ દ્રવ્યમાં રહેલો છે, તેમ રૂપાદિ પણ સમવાય વિનાજ દ્રવ્યમાં રહેશે માટે સમવાયની કલ્પના કરવી પણ નિરર્થક છે. અલાવ પણ કાંઈ વસ્તુ નથી; માટે લાવ, અલાવ અને કાળ એ સર્વનો પાંચ ભૂતમાંજ સમાવેશ થાય છે<sup>૨</sup>. આકાશ અવકાશાત્મક છે, શ્રોત્ર ઇન્દ્રિય આકાશમય છે. તેનો ગુણ શબ્દ છે. એ રીતે શરીરના સ્વરૂપને પ્રકાશ કરનારા વેદ વાક્યને જાણનારા પુરૂષે આકાશ મહાભૂતમાંથી ઉપજેલા શ્રોત્ર ઇન્દ્રિયનો ગુણ શબ્દ જાણવો<sup>૩</sup>. ચરણ ઇન્દ્રિય વાયુમય છે, ગ્રાણ અને અપાન પણ વાયુમય છે. સ્પર્શ વાયુની ઇન્દ્રિય છે તથા સ્પર્શ ગુણ વાયુમય છે<sup>૪</sup>. તાપ, પાક, પ્રકાશ, જ્યોતિ અને નેત્ર, એ સર્વ અગ્નિતત્ત્વમય છે. અગ્નિનો ગુણ રૂપ છે તથા તે રાતું, ગૌર કે, કાળું હોય છે<sup>૫</sup>. કલેહ (ભિનાશ), ક્ષુદ્રતા ( માંહે પેસીને પાથિવ અવયવને છૂટાં કરવાનો ગુણ ) અને સ્નેહ, એ ત્રણ જળના ગુણ કહેલા છે. શરીરમાં રૂધિર, મજ્જા, વસા અને બીજું પણ જે કાંઈ સ્નિગ્ધ જોવામાં આવે છે તે સર્વ જલાત્મક છે<sup>૬</sup>. રસન ધર્મવાળું જીહ્વા જળનું ઇન્દ્રિય છે. રસ જળનો ગુણ છે. સમુદાયાત્મક પૃથ્વીનો ધાતુ છે. શરીર, હાડકાં, હાંત, નખ, મૂછ, રોમ, કેશ, શિશા, સ્નાયુ, ચર્મ, એ સર્વ પૃથ્વીનાં રૂપ છે. ઘ્રાણ તેની ઇન્દ્રિય છે અને

તેનું સ્થાન નાસિકા છે<sup>૧૮</sup>. ગંધ દ્રાણ ઇન્દ્રિયનો વિષય છે અને તે પૃથ્વીમય છે. એ ભૂતમાંથી ઉત્તરના ( પછીના ) ભૂતમાં પૂર્વ ( પ્રથમ ) ભૂતના ગુણ હોય છે, તેથી આકાશમાં શબ્દ ગુણ; વાયુમાં શબ્દ, સ્પર્શ એ ગુણ; તેજમાં શબ્દ, સ્પર્શ, રૂપ ત્રણ ગુણ; જળમાં શબ્દ, સ્પર્શ, રૂપ, રસ ચારગુણ અને પૃથ્વીમાં શબ્દ, સ્પર્શ, રૂપ, રસ, ગંધ પાંચ ગુણ છે<sup>૧૯</sup>. તેમજ સર્વ પ્રાણીઓમાં અવિદ્યા, કામ અને કર્મ ગુણો હોય છે, એ સર્વ ગુણો પાંચ ભૂતના સમુદાયનો વિસ્તાર છે એમ મુનિયો કહે છે. પાંચ ભૂત, ભાવના, જ્ઞાન, કર્મ એમ આઠ, નવમું મન, દસમી બુદ્ધિ તથા અગિયારમો આત્મા એટલાથી શરીર ઉત્પન્ન થયું છે<sup>૨૦</sup>. અગિયારમો અનંત આત્મા સર્વથી પર છે, બુદ્ધિનો સ્વભાવ નિશ્ચય કરવાનો છે. મનનો સ્વભાવ સંશય કરવાનો છે. આત્માને કર્મનો સંયોગ થવાથી તે “ જીવ છે ” એમ અનુમાન થાય છે. એ જીવને “ ક્ષેત્ર ” કહે છે<sup>૨૧</sup>. કૃત, ત્રેતા, દ્વાપર, કળિ, એ કાળનાં સ્વરૂપ છે. એ કાળાત્મક સર્વ ભાવોવડે-પુણ્ય-અપુણ્ય આદિ સંસ્કારાત્મક ભાવોવડે સર્વ પ્રાણીમાત્ર યુક્ત છે, એમ જે જીવે છે તથા તે સ્વરૂપતઃ નિર્મળ છે, એમ જે જાણે છે તે પુરૂષ મોહયુક્ત કર્મનું સેવન કરતો નથી<sup>૨૨</sup>,

॥ एमिः कालात्मकैर्भावैर्यः सर्वैः सर्वमन्वितम् ॥

॥ पश्यत्यकलुषं कर्म स मोहं नानुवर्तते ॥ १२ ॥

॥ इति श्रीमहा० शां० मो० पू० गु० भा० शुक्रानुप्रश्ने पञ्चोनाशोतितमोऽध्यायः ॥ ७२ ॥

અધ્યાય ૮૦ મો-અધ્યાત્મ કથન.

વ્યાસ ઉવાચ ॥ શરીરાદિપ્રયુક્તં हि सूक्ष्मभूतं शरीरिणाम् ।

॥ कर्मभिः परिपश्यन्ति शास्त्रोक्तैः शास्त्रवेदिनः ॥ १ ॥

\* વ્યાસ કહે છે કે:—જીવ સ્થૂલ શરીરથી યુક્ત થયેલો છતાં પણ સૂક્ષ્મ શરીરમાં રહેલો હોય છે, એવા સૂક્ષ્મ જીવને પણ યોગશાસ્ત્રને જાણનારા યોગીઓ શાસ્ત્રમાં કહેલાં કર્મવડે-યોગના અનુષ્ઠાનવડે સમાધિમાં સાક્ષાત જીવે છે<sup>૧</sup>. લિંગ દેહના અસ્તિત્વ વિષે માત્ર વિદ્વાનોનો અનુભવજ પ્રમાણ નથી; યુક્તિ પણ છે. એવી કે, જેમ આકાશમાં સૂર્યના કિરણો સજડ છતાં પણ સ્થૂલ દૃષ્ટિથી જોવામાં આવતાં નથી; પરંતુ ગુરૂએ કહેલી યુક્તિવડે તે દૃશ્યમાન થઇને અતિશય સ્પષ્ટ જોઈ શકાય છે. તેમ અતિ માનુષ સત્વ-લિંગાત્મા સ્થૂલ દેહથી યુક્ત થઇને અનેક લોકમાં ફરે છે તે સ્થૂલ દૃષ્ટિથી ગ્રહણ કરી શકતો નથી પણ યોગીઓ ગુરૂએ કહેલી યુક્તિથી તેને પ્રત્યક્ષ જોઈ શકે છે<sup>૨</sup>. જેમ સૂર્યનાં કિરણો પ્રત્યેક જળના પાત્રમાં જૂદાં જૂદાં રૂપયુક્ત દેખાય છે, તેમ પ્રત્યેક જૂદા જૂદા દેહમાં સત્વપ્રધાન લિંગાત્મા જૂદો જૂદો ભાસે છે<sup>૩</sup>. એમ સૂક્ષ્મ સત્વો શરીરથી યુક્ત થાય છે ત્યારે સત્વને જાણનારા જીવેન્દ્રિય યોગીઓ તેને પોતાના સત્વ (આત્મા)વડે જીવે છે<sup>૪</sup>. તે યોગીઓ પ્રધાન પુરૂષ કે, જે જગતનું કારણ છે તેનાથી જગતને ભિન્ન જાણતા નથી તથા પોતાના વિષે ચિંતન કરેલું-કલ્પેલું જે કર્મરૂપી રજ-કામાદિ વ્યસન છે તેનો પણ તેઓએ ત્યાગ કરેલો હોય છે. એવા સર્વ યોગીઓ ગમે તો નિદ્રિત હોય કે, જાગ્રત હોય પરંતુ લિંગ શરીર તેઓના સ્વાધીનમાં રહે છે<sup>૫</sup>. જે રીતે દિવસે તેજ રીતે રાત્રિયે અને જે રીતે રાત્રિયે તેજ

\* આગળ કહ્યા પ્રમાણે પંચભૂત, અવિદ્યા, કામ, કર્મ, મન અને બુદ્ધિ, એ દશના સમુદાયને “ ક્ષેત્ર ” કહે છે. તેથી ભિન્ન આત્મા અગિયારમો છે, પણ તે દશમાં અંતર્ગત છે તે બતાવવાને કહે છે.

રીતે દિવસે યોગી પુરૂષોને નિરંતર લિંગાત્મા વશ રહે છે. એ યોગી પુરૂષોનો લિંગાત્મા નિરંતર સૂક્ષ્મ એવા સાત ગુણોવડે-મહત્, અહંકાર અને પંચતન્માત્રાવડે યુક્ત થઇને ઇન્દ્રાદિ લોકમાં ફરે છે તથા ત્રણે કાળમાં તે મિથ્યા છે માટે સદા અનિત્ય છે તથાપિ વ્યવહાર પક્ષે અજર અને અમર છે<sup>૧૦</sup>. એ પ્રમાણે યોગીઓને સૂક્ષ્મ દેહ પ્રત્યક્ષ થાય છે એમજ નથી પણ મૂઢ પુરૂષોને પણ તેવો અનુભવ થાય છે. એવી રીતે કે, મન અને બુદ્ધિથી પરાભવ પામેલો પુરૂષ સ્વપ્નમાં પોતાના દેહને અને ખીજના દેહને સ્થૂલથી ભિન્ન બુદ્ધિ છે તથા સ્વપ્નમાં પણ સુખ અને દુઃખને જાણે છે<sup>૧૧</sup>. એ સ્વપ્નાવસ્થામાં પણ પુરૂષ દુઃખ અને સુખને પામે છે, તે અવસ્થામાં પણ તે ક્રોધ અને લોભવડે દુઃખ પ્રાપ્ત કરે છે<sup>૧૨</sup>. અથવા ઘણા ધનને પ્રાપ્ત કરીને ખુશ પણ થાય છે. તે અવસ્થામાં પણ તે પુણ્ય કરે છે અને પોતે જીવતો હોય તેમ સર્વને જીવે છે<sup>૧૩</sup>. એ પ્રમાણે જેમ સ્વપ્નમાં પ્રાણી વસે છે, તેમ ગર્ભમાં શયન કરે છે, અગ્નિના મધ્યમાં ગર્ભરૂપે રહે છે તથા દસ માસ સુધી માતાની કૂખમાં વસે છે, તથાપિ તે અજ્ઞની પેઠે પચી જતો નથી એ આશ્ચર્ય છે; અથવા તેની દૃષ્ટિએ ગર્ભસ્થાનમાં અગ્નિ આદિનો અભાવ છે માટે તે જઠરાગ્નિ આદિથી દુઃખ પામતો નથી<sup>૧૪</sup>. એ પ્રમાણે પરમેશ્વરના અંશરૂપ જગતના આત્માને સર્વ ભૂતિયોના હૃદયસ્થાનમાં રહેલો છતાં તમોગુણ અને રજોગુણથી આવિષ્ટ પુરૂષો દેખાતા નથી<sup>૧૫</sup>. આત્માને જોવાનો એજ માર્ગ છે કે, જેઓ તે આત્માને પ્રાપ્ત કરવાની ઇચ્છાવાળા હોય તેઓ તેને યોગશાસ્ત્રમાં કહેલા વિધિથી જોઈ શકે છે તથા એ રીતે આત્માને જોઈને તેઓ સ્થૂલ, સૂક્ષ્મ અને કારણ, ત્રણે શરીરનું ઉલ્લંઘન કરે છે. અર્થાત્ યોગશાસ્ત્રમાં કહેલા વિધિ પ્રમાણે અનુશાન કરીને જેઓ સ્થૂલ, સૂક્ષ્મ અને કારણ શરીરને તજે છે-તેની પેલી પાર જાય છે તેઓ આત્માને પામે છે. સંન્યાસીઓનો સંન્યાસ ધ્યાનના અર્થેજ છે. ખીજ આશ્રમવાળાઓને પણ કર્મના અવકાશમાં ધ્યાન કહેલુંજ છે. શાંડિલ્ય મુનિ આ સમાધિ વખતના શમને-સર્વ વૃત્તિયોના ઉપશમાત્મક ભાવને “યોગ” કહે છે<sup>૧૬, ૧૭</sup>. જે પુરૂષ ઇન્દ્રિયો, ઇન્દ્રિયોના અર્થ, મન, બુદ્ધિ, મહત્તત્ત્વ, અવ્યક્ત અને પુરૂષ, એ સાત સૂક્ષ્મને જાણે છે તથા સર્વજ્ઞપણું, તૃપ્તિ, અનાદિ બોધ, સ્વતંત્રતા, અલુપ્ત દૃષ્ટિ અને વિભુની અનંત શક્તિ, એ પડંગ “મહેશ્વર” કહેવાય છે તેને જાણે છે, તે ત્રિગુણાત્મક અજ્ઞાનના અત્યંત પરિણામના વિષે રહેલા પરબ્રહ્મને સાક્ષાત જીવે છે<sup>૧૮</sup>.

॥ વિદિત્વા સપ્ત સૂક્ષ્માનિ પટંગં ચ મહેશ્વરમ્ । પ્રધાનવિનિયોગજ્ઞઃ પરં બ્રહ્માનુપश्यति ॥૧૫॥

इति श्रीमहा० शां० मो० पू० गु० भा० शुकानुप्रश्ने अशीत्तीतमोऽध्यायः ॥૮૦॥

### અધ્યાય ૮૧ માં-અધ્યાત્મજ્ઞાન.

व्यास उवाच ॥ हृदि कामदुमश्चित्रो मोहसंचयसंभवः ॥

॥ क्रोधमानमहास्कंधो विधित्सापरिवेचनः ॥ ૧ ॥

\* વ્યાસ કહે છે કે:-હૃદયરૂપી ભૂમિના વિષે વિચિત્ર કામનારૂપી વૃક્ષ ઉત્પન્ન થયેલું છે, તે મોહરૂપી ખીજથી ઉત્પત્તિ પામેલું છે, ક્રોધ અને માન એ બે તેની મોટી શાખા છે, વિધિત્સા એટલે કર્મ કરવાની ઇચ્છા તેની ચારે બાજુ મોટો ક્યારો છે<sup>૧</sup>. અજ્ઞાનરૂપી તેનાં મૂળ છે તેના આધારથી તે વૃક્ષ ટકી રહેલું છે. પ્રમાદરૂપી જળનું તેને સિંચન કરવામાં આવે છે,

\* ગયા બે અધ્યાયવડે સ્થૂલ અને સૂક્ષ્મ શરીરથી આત્માનો વિવેક કરીને હવે મૂળ અજ્ઞાનથી પણ તેનો વિવેક કરવાનો આશંક કરે છે.

અસૂયારૂપી તેનાં પાંદડાં છે, પૂર્વનાં કરેલાં દુષ્કૃતરૂપી તેનો સાર (વૃક્ષનો અંતર્ગત મધ્ય ભાગ) છે<sup>૨</sup>. સંમોહ અને ચિંતારૂપી તેની પાંખડીઓ છે, શોકરૂપી તેની ઉપશાખાઓ છે, ભયરૂપી તેના અંકુર છે. મોહ પમાડનારી તૃષ્ણારૂપી વેલોથી વીંટાયેલો છે<sup>૩</sup>. અને અત્યંત લોભી અને ફળની ઈચ્છાવાળા પુરૂષો લોભના પાસથી મુક્ત થઈને તેની આસપાસ વીંટાયેને તે ફળ આપનારા મહાવૃક્ષનું ઉપાસન કરે છે. દૈર્ઘ્ય ધન કરનારાં શરીર અથવા વાસનાને લોભના પાશ સમજવા<sup>૪</sup>. જે પુરૂષ તે પાશને વશ કરીને એટલે વાસનાઓને જીતીને વૃક્ષને ખેંચે છે-કામનો નાશ કરે છે. તે પુરૂષ સુખ અને દુઃખથી મુક્ત થઈને (વૈષયિક સુખ તે પણ દુઃખજ ગણાય છે) તે બન્ને દુઃખના અંતને પામે છે<sup>૫</sup>. પણ મહા બુદ્ધિવાળા પુરૂષો સ્ત્રી આદિ જે સાધનોવડે કામરૂપી વૃક્ષને વૃદ્ધિ પમાડે છે તેજ સ્ત્રી આદિ સાધનો, જેમ વિષની ગાંઠ શેગીનો નાશ કરે છે તેમ, તે વૃદ્ધિ કરનારનો નાશ કરે છે<sup>૬</sup>. પરંતુ જે પુરૂષવાન પુરૂષ છે તે યોગજન્ય પ્રસાદથી નિર્વિકલ્પ સમાધિરૂપ શ્રેષ્ઠ તરવારવડે કામરૂપી વૃક્ષનું બળાટકારે છેદન કરી નાખે છે<sup>૭</sup>. એ પ્રમાણે જે કેવળ કામનું નિર્વર્તન કરી બાંહે છે તથા કામશાસ્ત્રને બંધન કર્તા બાંહે છે તે સર્વ દુઃખને ઉદ્ધવન કરી જાય છે<sup>૮</sup>. શરીર એક નગરરૂપ છે અને તેમાં રાજ્ય કરનારી રાણી બુદ્ધિ છે, બુદ્ધિનો સ્વભાવ તત્ત્વનિર્ણય કરવાનો છે. એવી નિશ્ચયાત્મક બુદ્ધિનો અર્થચિંતક પ્રધાન મન છે તે પણ તેજ (શરીર) નગરમાં રહે છે<sup>૯</sup>. મનદ્વારા બુદ્ધિના લોગના અર્થે વિષયરૂપી ધનને આપનારી ઈન્દ્રિયો નગરવાસી મનુષ્યો છે. એ ઈન્દ્રિયોરૂપી પૌરજન (નગરવાસી પુરૂષ) ને પાળવાને મનની મોટી ક્રિયા પ્રવૃત્તિ છે; એટલે યજ્ઞ, દાન, ક્ષેત્ર, આરામ આદિ દષ્ટાદષ્ટ ફળ આપનારી ક્રિયાઓની પ્રવૃત્તિ તે ઈન્દ્રિયોને તૃપ્ત કરવાના અર્થે કરે છે. તેમાં રાજસાહકાર અને તામસાહકાર એ બે મોટા દોષરૂપી મનના કારભારી છે. તે દોષ મનની કરેલી ઈન્દ્રિયોનું પાલન કરવારૂપ ક્રિયાને ઉલટી કરી નાખીને મલિન કરી નાખે છે તેથી તે ક્રિયાનું ફળ સુખ-દુઃખરૂપ મિશ્ર મળે છે. એ પ્રમાણે દોષયુક્ત મન પ્રધાને મેળવેલું ફળ નગરના અધિપતિ-મન, બુદ્ધિ અને અહંકારસહિત પૌરજન-ઈન્દ્રિયો લોગવે છે<sup>૧૦</sup>. એમ થાય છે એટલે પછી તે બે ઉન્મત કારભારી જેવા દોષ પરસ્પીગમનાદિ નિષિદ્ધ માર્ગે તે સુખાદિરૂપ અર્થને પ્રાપ્ત કરીને લોગવે છે. એવી રીતે રાજસાહકાર અને તામસાહકાર બળવાન થાય છે એટલે બુદ્ધિ કે, જે પ્રથમ દુર્ધર્ષ એટલે શુદ્ધ સત્ત્વમય હોય છે તે પણ મનની સાથે દોષયુક્ત-મલિન થાય છે<sup>૧૧</sup>. બુદ્ધિ પણ રાજસ અહંકારયુક્ત થઈ એટલે ધર્મ-અધર્મને યથાર્થ બાણી શકતી નથી તથા તામસ અહંકારથી અધર્મનેજ ધર્મ બાંહે છે. મન દુષ્ટ થયું એટલે ઈન્દ્રિયોરૂપી પૌરજન પણ દોષયુક્ત થઈને ત્રાસ પામેલા નગરવાસી લોકોની પેઠે કોઈ જગ્યોએ સ્થિરતા પામતા નથી. એજ પ્રમાણે દોષ પામેલી બુદ્ધિ પણ જેના અર્થે ધન પુત્રાદિ જે અર્થને હિતકર માનીને તેનું ચિંતન કરે છે તેજ અર્થ અનર્થરૂપ થઈને તેને દુઃખકારક થાય છે અને તે અર્થ પણ નાશ પામે છે<sup>૧૨</sup>. અર્થ નાશ થયા પછી બુદ્ધિસહિત મન જે અર્થનું સ્મરણ કરે છે તે તેને ખેદકારક થાય છે કેમ કે, તે અર્થ તેને પ્રાપ્ત થતો નથી તેથી મન પરિતાપને પામે છે. મનના તાપથી બુદ્ધિ પણ પરિતાપને પામે છે. કેમ કે, જ્યારે સંકલ્પરૂપી મન બુદ્ધિથી જૂઠું થાય છે ત્યારે તે કેવળ “મન” કહેવાય છે, વસ્તુતઃ એ બુદ્ધિ અને મન જૂઠાં નહોવાથી સંકલ્પાત્મક મન તપે છે એટલે નિશ્ચયાત્મક બુદ્ધિ પણ તપેજ છે<sup>૧૩</sup>. કોઈ કહેશે કે, બુદ્ધિ અને મન તો જડ છે; તે પરિતાપને પામે તેમાં આત્માને શું લાગે-વળગે? તેનું સમાધાન આપતાં કહે છે કે, -બુદ્ધિમાં આત્મા પ્રતિબિંબરૂપે રહેલો છે. તે આત્માને માત્ર દુઃખનુંજ ફળ આપનારો બુદ્ધિમાં રહેલો

રજ્જુશુ વીંટી લે છે. તેથી પરિચ્છેદ, પરિતાપ આદિ બુદ્ધિના ધર્મ આત્મામાં હોય તેમ દેખાય છે. એમ થાય છે એટલે મન રજ્જુશુની સાથે મિત્રતા કરે છે—પ્રવૃત્ત થવાને તત્પર થાય છે. રજ્જુશુની સાથે એકત્ર મળેલું મન આત્માને અને પૌરજનને—ઇન્દ્રિયોને પોતાના વશમાં કરીને રજ્જુશુને સ્વાધીન કરે છે—દુઃખમાં નાંખે છે. જેમ દુષ્ટ પ્રધાન રાજાને અને પૌરજનને સ્વાધીન કરીને શત્રુને અર્પણ કરે છે, તેમ રજ્જુશુયુક્ત મન પણ આત્મા, બુદ્ધિ અને ઇન્દ્રિયોને બાંધીને રજ્જુશુના વશમાં નાંખે છે. અજ્ઞાનકૃત કુરાજ્યની એવી દુર્વ્યવસ્થા થાય છે, તે આ રૂપકથી બતાવ્યું છે<sup>૧૪</sup>.

॥ તન્મનઃ કુરુતે સત્ત્વં રજસા સહ સંગતમ્ । તં ચાદાય જનં પૌરં રજસે સંપ્રયચ્છતિ ॥૧૪॥

इति श्रीमहाभा० शां० मो० पू० गु० भा० शुकानुप्रश्ने एकाशीतितमोऽध्यायः ॥૮૧॥

અધ્યાય ૮૨ મો—પંચમહાભૂતાદિના ગુણોનું વર્ણન.

भीष्म उवाच ॥ भूतानां परिसंख्यानं भूयः पुत्र निशामय ॥

॥ द्वैपायनमुखाद् भ्रष्टं श्लाघया परयानघ ॥ ૧ ॥

ભીષ્મ કહે છે કે:—હે પુત્ર ! હે નિષ્પાપ ! શ્રીવ્યાસ મહામુનિના મુખમાંથી નીકળેલી આકાશાદિ ભૂતોની ગણના “મને ધન્ય છે કે, મેં આલું અધ્યાત્મ સાંભળ્યું” એમ પોતાની અતિ સ્તુતિ કરીને પુનઃ પણ સાંભળ<sup>૧</sup>. એ અધ્યાત્મ શાસ્ત્ર પ્રદીપ્ત અગ્નિ સરખી ( અજ્ઞાનથી આવૃત્ત નહિ માટે ) કાંતિવાળા વ્યાસે ધૂમસમાન તેજવાળા ( ઢાંકેલા અગ્નિ સરખા ) શુક મુનિને કહ્યું કે,—હે પુત્ર ! તેમાંથી અજ્ઞાનનો નાશ કરનાર<sup>૨</sup> શાસ્ત્ર હું તને પણ કહું છું<sup>૩</sup>. આત્મા સ્થૂલ, આણુ, સૂક્ષ્મ કે, દીર્ઘ છે નહિ પણ તેવા ગુણો ભૂતોમાં રહેલા છે, એ રીતે આત્માનું નિર્ગુણત્વ સિદ્ધ કરવા માટે પૃથ્વી આદિ ભૂતોના ગુણોનું કથન કરે છે કે, સ્થિરતા, ગુરૂતા, કઠિનતા, ધાત્યાદિ ઉત્પત્તિરૂપ પ્રસવાર્થતા, ગંધ, વિશાળતા, ગંધ ગ્રહણ કરવારૂપ શક્તિ, સંઘાત ( અવયવે અવયવનું વળગી રહેવાપણું ), મનુષ્યાદિને આશ્રય આપવાપણું અને ધૃતિ ( ધારણ કરવાપણું ), એ પૃથ્વીના ગુણ છે<sup>૪</sup>. શીતળતા, કલેદ ( બીજા પદાર્થને બીનું કરવાનો ગુણ ), દ્રવત્વ, સ્નેહ, સૌમ્યતા, જીભમાંથી અમી ટપકાવવાનો ગુણ, ગમવું, ખરક, કરા, રૂપસમુદાય થવો અને પાર્થિવ પદાર્થનું પાચન, એટલા જળના ગુણ છે<sup>૫</sup>, દુર્ધર્ષપણું, જ્વલન કર્મ, તાપ, પાક, પ્રકાશન, શોક, રોગ, હલકાશ અથવા શીઘ્ર ગામિત્વ, તીક્ષ્ણતા તથા નિરંતર ઉપર જવાના ગુણ, એટલા અગ્નિના ગુણ છે<sup>૬</sup>. અનુષ્ણ અને અશીત સ્પર્શપણું, વાકુઈન્દ્રિયમાં સ્થાન કરીને રહેવું, ગમનાદિમાં સ્વતંત્રતા, બળ, શીઘ્રતા, મૂત્રાદિનો મોક્ષ કરવાપણું, ઉત્ક્રેષણાદિ કર્મ, શ્વાસોચ્છ્વાસાદિ ચેષ્ઠા, પ્રાણરૂપે ચિદ્નું ઉપાધિપણું અને જન્મ-મરણ એ વાયુના ગુણ છે<sup>૭</sup>, શબ્દ, વ્યાપકપણું, છિદ્રતા આશ્રયત્વનો અભાવ ( બીજા કોઈને આશ્રય ન આપવાપણું ), અનાલંબનત્વ ( બીજા કોઈના આશ્રયથી ન રહેવાપણું ), અવ્યક્તપણું, અવિકારીપણું, અપ્રતિઘાતીપણું ( બીજાને આઘાત ન કરવાપણું ) શ્રાત્ર ઇન્દ્રિયનું ઉપાદાન કારણ તે છે માટે ભૂતપણું, દેહાંતર્ગત છિદ્રોમાં તે છે માટે વિકૃતત્વપણું, એ ગુણો આકાશના છે. એ રીતે પાંચ ભૂતોના સ્વરૂપમાં લક્ષિત કરેલા ગુણો પચાસ છે<sup>૮</sup>. ધૈર્ય, ઉત્પત્તિ-ત્યાગ-ભાગની કુશળતા, સ્મરણ, વિસર્ગ-ભ્રાંતિ, કલ્પના, ક્ષમા,

\* બીજા ભૂતોના દશ દશ ગુણ છે તેટલા જળના ગણાવ્યા નથી તથાપિ રસાદિ ઉમેરવાથી દશ થાય છે.



વૈરાગ્યાદિ સત્, રાગ-દ્રેષ્યાદિ અસત્ અને અસ્થિરપણું એ નવ મનના ગુણ છે<sup>૬</sup>. ઇષ્ટ અને અનિષ્ટ એવી વિશેષ વૃત્તિઓના નાશ, ઉત્સાહ, ચિત્તની સ્થિરતા, સંશય, પ્રતિપત્તિપ્રત્યક્ષાદિ-પ્રમાણ વૃત્તિ, એ પાંચ બુદ્ધિના ગુણ છે<sup>૭</sup>. યુધિષ્ઠિર કહે છે કે:-હે પિતામહ ! ઇન્દ્રિયો જડ છે માટે તેના ગુણો પણ જડ છે એ તો ઠીક; પણ મન અને બુદ્ધિ પણ જડ છતાં તેમાં ધૈર્ય અને ઉપપત્તિ આદિ ચેતનના ગુણો શી રીતે દેખાય છે ? માટે પાંચ ગુણવાળી બુદ્ધિ કેવી રીતે છે તથા પાંચ ઇન્દ્રિયોના ગુણ પણ કેવી રીતે છે ? એ સર્વ સૂક્ષ્મ જ્ઞાન મને કહો<sup>૧૧</sup>. ભીષ્મ કહે છે કે:-પચાસ ગુણ ભૂતોના અને પાંચ ગુણ બુદ્ધિના તથા પાંચ ભૂત એ પણ બુદ્ધિનાજ ગુણો છે, એમ કરીને સાઠ ગુણ બુદ્ધિના કહેલા છે. તે ગુણો ચૈતન્યવડે મિશ્ર છે. હે પુત્ર ! એવી ભૂતની વિભૂતિ ( વૈભવ ) અક્ષરે સરજેલી છે અને તેને નિત્ય કહેતા નથી<sup>૧૨</sup>. માટે જગતની ઉત્પત્તિ આદિ વિષયમાં બીજા વાદીઓએ વેદવિરૂદ્ધ કથન કરેલા વાદ કે, જે મેં તને જણાવ્યા છે તે સર્વ વિચાર કરતાં દોષયુક્ત જણાય છે; અર્થાત્ તે યુક્તિપુરઃસર કથન કરેલા છે છતાં યુક્તિવિરૂદ્ધ છે-વેદમાં કહેલો મતજ સરસ અને યુક્તિયુક્ત છે. તેથી હે પુત્ર ! હવે તું આ જગ્યોએ મેં કહેલા નિત્યસિદ્ધ એવા બ્રહ્મના સકળ તત્વને મહારી પાસેથી પામીને બ્રહ્મસંબંધી ઐશ્વર્યથી શાંતબુદ્ધિવાળો થા-નિવૃત્તિ પામ<sup>૧૩</sup>.

॥ તત્પુત્ર ચિંતાકલિલં તદુક્તમનાગતં વૈ તવ સંપ્રતીહ ॥

॥ ભૂતાર્થતત્ત્વં તદ્વાપ્ય સર્વં ભૂતપ્રમાવાદ્ ભવ શાંતબુદ્ધિઃ ॥ ૧૩ ॥

इति श्रीमहा० शां० मो० प० गुर्ज० भाषा० शुक्रानुप्रश्ने द्वयशीतितमोऽध्यायः ॥८२॥

અધ્યાય ૮૩ મો-સૃષ્ટિનો નાશ કરવાને બ્રહ્માએ ક્રોધાગ્નિ પ્રકટ કર્યો.

યુધિષ્ઠિર જ્વાચ ॥ ય હમે પૃથિવીપાલાઃ શરતે પૃથિવીતલે ॥

॥ વૃતનામધ્ય एते हि गतसंज्ञा महाबलाः ॥ ૧ ॥

\*યુધિષ્ઠિર પૂછે છે કે:-જે આ રાજાઓ હમણાં સંજારહિત થઈને રોનાની મધ્યે પૃથ્વી ઉપર સૂતેલા છે તેઓ મોટા બળવાળા હતા<sup>૧</sup>. તે માંહેના એક એક વીરનું બળ મહા ભયાનક હતું, કેટલાકમાં તો દશહજાર હાથીનું બળ હતું. તેઓને તેઓના સરખા તેજવાળા અને બળવાળા પુરૂષોએ સંગ્રામમાં હણ્યા છે<sup>૨</sup>. તેઓ એવા તો પરાક્રમવાળા, તેજવાળા તથા બળવાળા હતા કે, તે ( પ્રાણી )ઓને સંગ્રામમાં હણે એવા બીજા કોઈને મેં જોયા નથી<sup>૩</sup>. એમ છતાં પણ એ મોટા બુદ્ધિવાળા પુરૂષોના પ્રાણ જતા રહ્યા છે અને તેઓ પૃથ્વી ઉપર પડેલા છે. જેઓના પ્રાણ ગયા છે એવા તે પુરૂષોના વિષે “ મૃત્યુ પામ્યા ” એ શબ્દની પ્રવૃત્તિ થાય છે<sup>૪</sup>. ઘણું કરીને ભયાનક પરાક્રમવાળા આ રાજાઓ મૃત્યુ પામ્યા છે, તે જોઈને મને એક સંશય થાય છે કે, એ “ મરી ગયા ” એવી સંજ્ઞા ક્યાંથી ઉત્પન્ન થઈ<sup>૫</sup>. એ

\* ગયા અધ્યાયમાં કહ્યું છે કે, બુદ્ધિ શાંત થવી એજ કલ્યાણકર છે. જો એમ હોય તો “ મૃત્યુ અત્યંત વિસ્મરણ છે ” એમ કહેલું છે માટે મૃત્યુ થયા પછી એની મેજે શાંતિ થશે, ત્યારે તે સાધવાને આટલો બધો પ્રયાસ કરવાનું શું કારણ છે ? એ શંકા સાથે કહે છે કે, મરણ-જન્મ તો એક ગામથી બીજે ગામ જવા જેવું છે, તેથી કાંઈ સ્વરૂપનો નાશ થતો નથી, જો થતો હોય તો કરેલા કર્મનો નાશ અને નહિ કરેલા કર્મની પ્રાપ્તિય દોષ લાગુ પડે છે અને વિસ્મરણ થાય છે તે તો માત્ર સ્મૃત્તિ દેહનું થાય છે. એનો નિર્ણય કરવા માટે આ અધ્યાયમાં મૃત્યુ અને પ્રજાપતિના સંવાદનું વર્ણન છે.

મૃત્યુ કોણુ ? એ મૃત્યુ ક્યાંથી ઉપજ્યું અથવા આવ્યું ? એ મૃત્યુને કોણુ મોકલ્યું ? કે, જેથી એ સર્વ પ્રજાને લઈ જાય છે. હે દેવસમાન પિતામહ ! તે તમે મને કહો<sup>૧</sup>. ભીષ્મ કહે છે કે:-હે તાત ! પૂર્વે કૃતયુગમાં “અનુકંપક” નામે રાજા હતો તેને સંગ્રામમાં શત્રુઓએ કબજે કર્યો હતો કેમ કે, યુદ્ધમાં તેનું વાહન ક્ષીણ થઈ ગયું હતું-થાકી કે, ભાગી ગયું હતું<sup>૨</sup>. તેનો એક પુત્ર “હરિ” નામે હતો તે નારાયણ સરખો બળવાન હતો તેને પણ તેના પાચદશસહિત તથા સેનાસહિત સંગ્રામમાં શત્રુઓએ હણ્યો<sup>૩</sup>. એથી શત્રુના વશમાં પડેલો તે અનુકંપક રાજા વળી પુત્રના શોકથી યુક્ત થઈને અધિક શોકવાળો થયો. એવામાં દેવની ઈચ્છાથી તે શાંતિરહિત રાજાએ પૃથ્વી ઉપર ફરતા નારદ મુનિને દીક્ષા<sup>૪</sup>. તે નરપતિએ, નારદ મુનિને જોઈને “પોતાને શત્રુએ પકડ્યો છે તે તથા સંગ્રામમાં પોતાનો પુત્ર મૃત્યુ પામ્યો છે.” તે સર્વ જેમ બન્યું હતું તેમ કહ્યું<sup>૫</sup>. રાજાનું વચન સાંભળીને તપસ્વી ધનવાળા નારદે પુત્રના શોકને નાશ કરનાર આ આખ્યાન તેને કહ્યું<sup>૬</sup>. નારદ કહે છે કે:-હે રાજા ! હે પૃથ્વીપતિ ! આજ હું તને મોટું વિસ્તારવાળું આખ્યાન જેવું બન્યું છે તેવું અને મેં જેવું સાંભળ્યું છે તેવું કહું છું, તે તું સાંભળ<sup>૭</sup>. પૂર્વે મોટા તેજવાળા પિતામહ પ્રહ્લદેવે પ્રજાને ઉત્પન્ન કરી, પણ તે પ્રજા અતિશય વૃદ્ધિ પામી તથા અતિ ઘણી થઈ ગઈ તેને જોઈને પ્રહ્લદેવને ઠીક લાગ્યું નહિ<sup>૮</sup>. હે રાજા ! પ્રાણીઓ જગતમાં એટલાં બધાં વ્યાપી ગયાં કે, કોઈ જગ્યાએ સૂક્ષ્મ પણ અંતર-ખાલી જગ્યા જોવામાં આવતી નહોતી. હે નૃપ ! ત્રણે લોક એવા સજડ ભરાઈ ગયા કે, પછી તેમાં ધ્યાસ લેવાની પણ જગ્યા રહી નહી<sup>૯</sup>. હે ભૂપતે ! તે જોઈને પ્રજાપતિના મનમાં જગતનો સંહાર કરવા સંબંધી ચિંતા ઉત્પન્ન થઈ. પછી પ્રહ્લદેવે બહુ બહુ વિચાર કર્યો પણ જગતનો સંહાર કરવાના હેતુરૂપ કારણ પ્રાપ્ત થયું નહિ<sup>૧૦</sup>. એટલે પ્રહ્લદેવને ક્રોધ થયો. તે ક્રોધથી તેમનાં મુખાદિ છિદ્રોમાંથી અગ્નિ ઉત્પન્ન થયો, તે અગ્નિવડે પ્રહ્લદેવે સર્વ દિશાઓને બાળવા માંડી<sup>૧૧</sup>. પછી ભગવાન પ્રહ્લદેવના કોપમાંથી ઉત્પન્ન થયેલા અગ્નિએ આકાશને, પૃથ્વીને, સ્વર્ગને અને ચરાચર જગતને બાળવા માંડ્યું<sup>૧૨</sup>. પિતામહ પ્રહ્લદેવ ક્રોધ્યા એટલે જંગમ અને સ્થિર સર્વ પ્રાણી તેના ક્રોધના મોટા વેગથી બળવા લાગ્યાં. પછી અહિંસાનેજ જટાની પેઠે મસ્તકપર ધારણ કરનાર, અહિંસાને માન્ય કરનાર, વેદ અને યજ્ઞના પતિ, શત્રુના વીરને હણનાર-અર્થાત્ પરાક્રમી દેવ શિવ સર્વ લોકને બળતા જોઈને પ્રહ્લાને શરણે ગયા<sup>૧૩</sup>. પ્રજાનું હિત કરવાની ઈચ્છાથી શંકર પ્રહ્લદેવની પાસે ગયા, તેને જોઈને તે શ્રેષ્ઠ પ્રહ્લદેવ બાણે હમણું સળગી ઉઠશે એવા ક્રોધરૂપ થઈને સદાશિવ પ્રત્યે બોલ્યા કે:-હું આજ ત્હારો કયો મનોરથ પૂર્ણ કરું ? તું વરદાન પામવાને યોગ્ય છે એમ હું માનું છું. હે શક્તો ! હું ત્હારા હૃદયમાં જે હશે તે ત્હારું પ્રિય આજ કરીશ<sup>૧૪</sup>.

॥ કરવાણ્યથ કં કામં વરાહોસિ મતો મમ । કર્તા હાસ્મિ પ્રિયં શંભો તવ યદ્ હૃદિ વર્તતે ॥૨૧॥

इति श्रीमहा० शां० मो० पू० गु० भा० मृत्युप्रजापतिसंवादोपक्रमे ष्यशीतितमोऽध्यायः ॥૮૩॥

અધ્યાય ૮૪ મો-મૃત્યુ-મોતની ઉત્પત્તિ.

સ્થાનુરુવાચ ॥ પ્રજાસર્ગનિમિત્તં મે કાર્યવત્તામિમાં પ્રમો ॥

॥ વિદ્ધિ સૃષ્ટાસ્ત્વયા હીમા મા કુપ્યાસાં પિતામહ ॥ ૧ ॥

શિવ કહે છે કે:-હે પ્રભો ! પ્રજાની સૃષ્ટિના નિમિત્તથી આ મ્હારું કાર્ય છે એમ તમે

જાણો. તમેજ આ પ્રજાઓને ઉત્પન્ન કરેલી છે માટે હે પિતામહ ! તમારે પ્રજાઓના ઉપર કૌપ કરવો યોગ્ય નથી<sup>૧</sup>. તમારા તેજથી ઉત્પન્ન થયેલા અગ્નિવડે પ્રજાઓ સર્વ સ્થાનમાં દગ્ધ થાય છે; એ રીતે દગ્ધ થતી પ્રજાઓને જોઈને મને કડ્ડણા ઉત્પન્ન થાય છે માટે હે જગતના પ્રભો ! એઓના ઉપર કૌપ કરશો નહિ<sup>૨</sup>. પ્રજાપતિ કહે છે કે:-હું કૌપ કરતો નથી તેમ પ્રજાની ઉત્પત્તિ ન થાય એવી પણ મહારી ઇચ્છા નથી; પરંતુ પૃથ્વી ઉપર ભાર ઓછો થાય માટે સંહાર કરવાની જરૂર છે એમ જાણીને હું તેમ કડું છું<sup>૩</sup>. હે મહાદેવ ! આ પૃથ્વીદેવી ભારવડે જળમાં ડૂબી જાય છે તેથી તે ભારથી પીડાઈને મને નિરંતર પ્રેરણા કરતી હતી કે, મહારા ભારનો સંહાર કરો<sup>૪</sup>. પછી તેનો ભાર ન્યૂન કરવાને માટે પ્રજાનો સંહાર કરવો જોઈએ, તે વિષે મેં બહુ વિચાર કર્યો પણ મને આ વૃદ્ધિ પામેલી પ્રજાનો સંહાર કરવાનો કોઈ ઉપાય જડ્યો નહિ ત્યારે મને ક્રોધ ઉત્પન્ન થયો<sup>૫</sup>. શિવ કહે છે કે:- હે દેવના ઈશ્વર ! એમ સંહાર કરવાના અર્થે તમે ક્રોધ ન કરતાં પ્રસન્ન થાઓ અને સ્થાવર તથા જંગમ સર્વ પ્રજાઓ તમારા ક્રોધવડે નાશ ના થાઓ<sup>૬</sup>. સર્વ સરોવરો, સર્વ ઘાસ-વેલાઓ, સ્થાવર અને જંગમ ચાર પ્રકારનો ભૂતસમુદાય, એ સર્વ ભસ્મસાત્ થઈ ગયું છે તથા સર્વ જગતમાં પ્રલય વર્તી રહ્યો છે. હે સાધો ! હે ભગવન્ ! તમે પ્રસન્ન થાઓ, એટલુંજ હું વરદાન માગું છું<sup>૭</sup>. આ પ્રજાઓ એકવાર નાશ પામી એટલે તે કોઈ પ્રકારે પણ પુનઃ આવશે નહિ. માટે હે પિતામહ ! તમારો ક્રોધ નિવૃત્તિ પામે અને તમારા તેજવડે પ્રાણીઓના હિતની ઇચ્છાથી બીજો કોઈ ઉપાય શોધી કાઢો કે, જેથી આ સર્વ પ્રાણીઓ દગ્ધ થાય નહિ અને પ્રજાઓની સંતતિ ઉખડી જઈને અલાવને પણ પામે નહિ. હે લોકના ઈશ્વરના ઈશ્વર ! તમે મહારી યોજના અલંકારના અધિષ્ઠાતૃપણમાં કરેલી છે<sup>૮</sup>. તથા હે જગન્નાથ ! આ સ્થાવર અને જંગમ જગત તમારાથી ઉત્પન્ન થયેલું છે. માટે હે મહાદેવ ! હે પિતામહ ! હું તમને પ્રસન્ન કરીને મૃત્યુ પામી-પામીને પુનઃ ઉત્પન્ન થાય તેવી પ્રજા માગું છું<sup>૯</sup>. નારદ કહે છે કે:-શિવનું એવું વચન સાંભળીને જેણે વાણી તથા મનને નિયમમાં રાખેલાં છે એવા બ્રહ્મદેવે પોતાના તેજનો પોતાના આત્માના વિષે પુનઃ ઉપસંહાર કર્યો<sup>૧૦</sup>. પછી લોકોએ પૂજેલા ભગવાન બ્રહ્મદેવે અગ્નિનો ઉપસંહાર કરીને પ્રજાની પ્રવૃત્તિ-જન્મ અને નિવૃત્તિ-મરણની કલ્પના કરી કે, જેથી પ્રજાનો પૃથ્વીમાંથી છેક નાશ પણ ન થાય તેમ અત્યંત ભાર પણ ન થાય<sup>૧૧</sup>. ક્રોધથી ઉત્પન્ન થયેલા તે અગ્નિનો બ્રહ્મદેવ ઉપસંહાર કરતા હતા તે વખતે તે મહાત્માનાં સમગ્ર છિદ્રોમાંથી એક સ્ત્રી ઉપન્ન થઈ<sup>૧૨</sup>. તે સ્ત્રીએ રાતું અને કાળું વસ્ત્ર પહેર્યું હતું તથા નેત્રનું પૃષ્ઠ અને નેત્રની માંહેનો ભાગ પણ તેનો કાળો હતો. તેણે દિવ્ય કુંડળ પહેર્યાં હતાં તથા તે દિવ્ય અલંકારથી અલંકૃત થયેલી હતી<sup>૧૩</sup>. તે કન્યા બ્રહ્મદેવનાં શરીરનાં છિદ્રોમાંથી નીકળીને દક્ષિણ દિશા તરફ ચાલી. તેને જગતના ઈશ્વર એવા તે બન્ને દેવોએ દીઠી<sup>૧૪</sup>. હે રાજન્ ! સર્વ લોકના આદિ બ્રહ્મદેવે તેને જતી જોઈને પોતાની પાસે બોલાવીને કહ્યું કે,-હે મૃત્યો ! આ પ્રજાનો તું નાશ કર<sup>૧૫</sup>. જગતનો સંહાર કરવાની બુદ્ધિથી ક્રોધ પામીને મેં તહાડું ચિત્તવન કર્યું છે તેથી તું ઉપજ છે, માટે તું જડ અને પંડિત સર્વ પ્રજાઓનો સંહાર કર<sup>૧૬</sup>. હે સ્ત્રી ! તું સારા-માઠાને કે, નાના-મોટાનો ભેદ રાખ્યા વિના સામાન્ય રીતે સઘળી પ્રજાનો મહારી આજ્ઞાથી સંહાર કર, તેથી તું પરમ કલ્યાણને પામીશ<sup>૧૭</sup>. બ્રહ્મદેવે આવાં વચન મૃત્યુને કહ્યાં તેથી જેણે કમળની માળા ધારણ કરેલી છે એવી તે દેવી મૃત્યુ અતિશય દુઃખિત થઈને વિચાર કરવા લાગી તથા જાણે અશ્રુપાત કરતી હોય તેવી જોવામાં આવી<sup>૧૮</sup>. હે રાજન્ ! મૃત્યુનાં અશ્રુપાત થવાથી સર્વ પ્રાણીનો એકકે કાળે ક્ષય ન

થાઓ ! ! એવા વિચારથી બ્રહ્મદેવે તેનાં આંસુ પોતાના બન્ને હાથવડે ઝડપી ક્યાં તથા મનુષ્યોના હિતના અર્થે પુનઃ પણ તેની પાસે એજ પ્રાર્થના કરી.<sup>૨૨</sup>

॥ પાણિભ્યાં ચૈવ જપ્રાહ તાન્યશ્રૂણિ જનેશ્વર । માનવાનાં હિતાર્થાય યયાચે પુનરેવ હ ॥૨૨॥

इति श्रीमहा० शां० मो० पू० गु० भा० मृत्युप्रजापतिसंवादे नाम चतुरशीतितमोऽध्यायः ॥८५॥

અધ્યાય ૮૫ મો-બ્રહ્મા અને મૃત્યુનો સંવાદ.

નારદ ઉવાચ ॥ વિનીય દુઃસ્ખમબલા સાત્મનૈરાયતેક્ષ્ણા ॥

॥ ઉવાચ પ્રાંજલિર્ભૂત્વા તમેવાવર્જિતા તદા ॥ ૧ ॥

નારદ કહે છે કે:-વિશાળ નેત્રવાળી તે સ્ત્રી (મૃત્યુ) પોતાની મેળેજ પોતાના દુઃખને દૂર કરીને-આંસુ લોહી નાંખીને, સરળ થઇને તથા બ્રહ્મદેવની આગળ બન્ને હાથ જોડીને બોલી કે,-હે વચન બોલનારા પુરૂષોમાં શ્રેષ્ઠ પિતામહ ! તમોએ સરજેલી મહારા સરખી સ્ત્રી સર્વ પ્રાણીઓને ભય ઉત્પન્ન કરનારી તથા કૂર કર્મ કરનારી કેમ થાય<sup>૧,૨</sup> હું અધર્મથી ભય પામું છું માટે મને કોઇ ધર્મયુક્ત કાર્યની આજ્ઞા કરો. હું ભય પામેલી છું તેને તમે જુઓ અને મહારા ઉપર કલ્યાણયુક્ત દૃષ્ટિ કરો<sup>૩</sup>. હું બાળકને, વૃદ્ધને અને આયુષ્યના મધ્યમાં આવેલાં પ્રાણીઓને અપરાધ કર્યા સિવાય હરણ કરીશ નહિ-નાશ કરીશ નહિ. હે પ્રાણીઓના ઇશ ! તમને નમસ્કાર છે; તમે મહારા ઉપર કૃપા કરો<sup>૪</sup>. હું મનુષ્યોના પ્રિય પુત્રોને, મિત્રોને, ભાઈઓને, માતાઓને અને પિતૃઓને નાશ કરીશ નહિ કેમ કે, જો હું નાશ કરું તો તેઓના સંબંધી મને શાપ દેશે તેથી હું ભય પામું છું<sup>૫</sup>. જેઓનાં સગાં-વહાલાં મરણ પામ્યાં હોય તે દીન મનુષ્યોના નેત્રની લિનાશ મને અનંત કાળસુધી દહન કરે તેથી હું અત્યંત ભય પામું છું માટે તમારા શરણે આવી છું<sup>૬</sup>. હે દેવ ! યમના સ્થાનમાં પાપકર્મ કરનારાઓને યાતના લોગવવામાં આવે છે; માટે હે વરદ ! હે પ્રભો ! હું તમારી કૃપા માગું છું તેથી મહારા ઉપર કૃપા કરો<sup>૭</sup>. હે લોકના પિતામહ ! તમારી પાસેથી મહારી એટલીજ કામના પરિપૂર્ણ થાઓ તથા હે મહેશ્વર બ્રહ્મદેવ ! તમને પ્રસન્ન કરવાના અર્થે હું તપ કરવાને ઇચ્છું છું<sup>૮</sup>. પિતામહ કહે છે કે:-હે મૃત્યો ! મેં પ્રજાઓનો સંહાર કરવાના હેતુથી ત્હારી કલ્પના કરી છે-મેં તને ઉત્પન્ન કરી છે; માટે જા અને સર્વ પ્રજાઓનો સંહાર કર. વિચાર કરીશ નહિ<sup>૯</sup>. મેં તને એટલાજ માટે ઉત્પન્ન કરી છે માટે એ તો એમજ થશે; બીજે પ્રકારે થવાનું નથી. હે પાપરહિત અને નિર્દોષ અંગવાળી સ્ત્રી ! મેં જે પ્રમાણે વચન કહ્યું છે તે પ્રમાણે તું કર<sup>૧૦</sup>. હે મહાબાહો ! હે શત્રુઓનાં નગરને જીતનાર રાજા ! બ્રહ્મદેવનું એવું વચન સાંભળીને મૃત્યુ કાંઈ બોલી નહિ તથા ભગવાન પિતામહની સામે નીચું જોઇને ઉભી રહી<sup>૧૧</sup>. બ્રહ્માએ તેને પુનઃ પુનઃ એ પ્રમાણે કહ્યું તથાપિ તે સ્ત્રી (મૃત્યુ) જાણે મરી ગયેલી હોય તેમ, છાનીમાની ઉભીજ થઈ રહી એટલે દેવતાઓના ઈશ્વરના પણ ઈશ્વર બ્રહ્મદેવ પોતાની મેળે પોતાના આત્માના વિષે પ્રસન્ન થયા તથા હાસ્ય કરીને તે લોકાધીશ્વરે સર્વ લોક તરફ જોયું<sup>૧૨,૧૩</sup>. કોઈથી પરાજય ન પામેલા ભગવાન બ્રહ્માનો રોષ નિવૃત્ત થયો એટલે તે મૃત્યુ કન્યા બ્રહ્મદેવની પાસેથી ગઈ એમ અમે સાંભળ્યું છે<sup>૧૪</sup>. હે રાજેન્દ્ર ! તે કન્યા પ્રજાનો સંહાર કરવાની વાતનો અંગીકાર ન કરીને ઉતાવળે નાસી જતી હોય તેમ, માયાના અંતર્વર્તિ ગોતીર્થમાં ગઈ<sup>૧૫</sup>. તે દેવીએ ત્યાં જઈને પંદર પદ્મ વર્ષ સુધી એક ચરણથી ઉભાં રહી અત્યંત કઠિન તપ કર્યું<sup>૧૬</sup> તે

દેવી ત્યાં રહીને પરમ કઠિન તપ કરતી હતી તેવામાં મહા તેજસ્વી બ્રહ્મદેવે તેને પુનઃ પણ આ પ્રમાણે વચન કહ્યું કે,—હે મૃત્યો ! મહાઈં વચન માન અને પ્રજ્ઞનો સંહાર કરવાનું અંગીકાર કર. પણ હે તાત ! મૃત્યુએ ઉતાવળથી તે વચનનો અનાદર કરીને પુનઃ પણ સાત પદ્મ વર્ષ સુધી એક ચરણથી ઉભા રહીને તપ કર્યું. હે માનદ ! વળી પુનઃ પણ તેર પદ્મ વર્ષ સુધી તેજ પ્રમાણે તપ કર્યું. હે તાત ! પુનઃ પણ દશહજાર પદ્મ વર્ષ સુધી મૃગોની સાથે ફરીને તપ આચર્યું. હે નરશ્રેષ્ઠ ! હે મોટી બુદ્ધિવાળા રાજન્ ! વળી તે મૃત્યુદેવીએ વીસ હજાર વર્ષ સુધી વાયુનો આહાર કરીને તપ કર્યું તથા પુનઃ પણ તેટલાંજ વર્ષ સુધી ઉત્તમ પ્રકારે મૌન ધારણ કરીને રહી<sup>૧૭-૨૦</sup>. હે રાજન્ ! એક હજાર અને આઠ પદ્મ વર્ષ સુધી જળમાં રહીને તપ કર્યું. હે નૃપશ્રેષ્ઠ ! તે પછી તે કન્યા ગંડકી નદીના કીનારે ગઈ અને ત્યાં પણ વાયુ તથા જળનો આહાર કરીને પુનઃ તપ કરવા લાગી. પછી તે મહા લાઝ્યવતી સ્ત્રી મૃત્યુ ગંગા કીનારે ગઈ અને ત્યાં તપ કર્યું તથા ત્યાંથી મેરૂ પર્વતના વિષે ગઈ અને લોકડાની પેઠે કેવળ એપારહિત થઈને પ્રજ્ઞનું હિત કરવાની ઇચ્છાથી તપ કર્યું. ત્યાંથી હિમાચળના શિખર ઉપર કે, જ્યાં દેવતાઓએ યજ્ઞ કર્યો હતો ત્યાં ગઈ તથા હે રાજેન્દ્ર ! ચરણના એક અંગુઠા ઉપર ઊભાં રહીને તેણે એકે નિખર્વ વર્ષ સુધી તપ કર્યું અને ચત્તવડે પિતામહને પ્રસન્ન કર્યો<sup>૨૧-૨૪</sup>. પછી સર્વ લોકોની ઉત્પત્તિ તથા નાશના કરનાર બ્રહ્મદેવ તે સ્થળમાં આવીને તેને કહેવા લાગ્યા કે,—હે પુત્રી ! તું આ શું કરે છે ? હવે તું મહાઈં વચન માન્ય કર<sup>૨૫</sup>. એવું લગવાન પિતામહનું વચન સાંભળીને મૃત્યુએ કહ્યું કે,—હે દેવ ! હું પુનઃ પણ તમારી કૃપા માગું છું કે, હું પ્રજ્ઞનું હરણ કરીશ નહિ<sup>૨૬</sup>. પછી બ્રહ્મદેવે તેને અધર્મથી ભય પામેલી તથા પુનઃ પણ કાલાવાલા કરતી જોઈને તેના ઉપર અનુશ્રદ્ધ કર્યો તથા આ પ્રમાણે વચન કહ્યું કે,—હે મૃત્યો ! મહારી આજ્ઞાથી પ્રજ્ઞનો સંહાર કરતાં તને અધર્મ થવાનો નથી. માટે હે શુભે ! તું પ્રજ્ઞનો સંહાર કર. હે ભદ્રે ! આ સ્થળમાં મહાઈં કહેલું વચન મિથ્યા થવાનું નથી<sup>૨૭,૨૮</sup>. આ સ્થળમાંજ સનાતન ધર્મ ત્હારા વિષે પ્રવેશ કરશે તથા હું અને બીજા દેવો નિરંતર ત્હારા હિતમાં આસક્ત રહીશું<sup>૨૯</sup>. વળી મહારા મનવડે ઇચ્છેલું એક બીજું વરદાન તને આપું છું કે, પ્રજ્ઞ વ્યાધિથી પીડા પામીને નાશ પામશે તેથી લોકો મરણનો દોષ ત્હારા ઉપર નાખશે નહિ<sup>૩૦</sup>. હે મૃત્યો ! પુરૂષના વિષે તું પુરૂષરૂપે થઈશ અને સ્ત્રીના વિષે સ્ત્રીરૂપે થઈશ; તેમજ નપુંસકના વિષે નપુંસકરૂપે થઈશ<sup>૩૧</sup>. હે મહારાજ ! એ પ્રમાણે બ્રહ્મદેવનું વચન સાંભળીને મૃત્યુએ પુનઃ પણ હાથ જોડીને દેવોના ઇશ્વર અવિનાશી મહાત્મા બ્રહ્મદેવને સંહાર કરવાની ના કહી<sup>૩૨</sup>. તેથી બ્રહ્મદેવે પુનઃ કહ્યું કે,—હે મૃત્યો ! મનુષ્યોનો સંહાર કર. હે શુભે ! હું ચિંત્વન કરીશ કે, જેથી તને અધર્મ ઉત્પન્ન થાય નહિ<sup>૩૩</sup>. હે મૃત્યો ! ત્હારાં અશ્રુના જે બિંદુઓ મહારા જોવામાં આવ્યા તથા જેને મેં ત્હારા આગળ મહારા બે હાથવડે બીલી લીધા હતા તે અશ્રુના બિંદુઓ ભયાનક રૂપવાળા વ્યાધિરૂપ થઈને સમય પ્રાપ્ત થયે મનુષ્યોનો સંહાર કરશે<sup>૩૪</sup>. જ્યારે સર્વ પ્રાણીઓનો અંતકાળ પાસે આવે ત્યારે તું કામ અને ક્રોધને એકત્ર કરીને પ્રેરણા કરજે. એ પ્રમાણે કરવાથી તું સમાન વૃત્તિવાળી રહીશ અને તને અધર્મ પ્રાપ્ત થશે નહિ; પરંતુ અત્યંત ધર્મ પ્રાપ્ત થશે<sup>૩૫</sup>. એ પ્રમાણે કરવાથી તું ધર્મનું પાલન કરી શકીશ અને પોતાના આત્માને અધર્મમાં રૂપાડીશ નહિ; માટે તું આ પ્રાપ્ત થયેલા અધિકારને પસંદ કર તથા કામની યોજના કરીને આ લોકમાં સર્વ પ્રાણીઓનો સંહાર કર<sup>૩૬</sup>. એ પ્રમાણે બ્રહ્મદેવની આજ્ઞાથી તે “મૃત્યુ” નામની સ્ત્રીએ બ્રહ્મદેવની આજ્ઞાનો લોપ કરવાથી તથા તેના આપથી



ભય પામીને પ્રભનો સંહાર કરવાની હા કહી અને તે દિવસથી પ્રાણીઓના અંતકાળના વિષે કામ તથા કોધને મોકલીને-તેઓને મોહ પમાડીને-મૂર્ચ્છિત કરીને તેઓના પ્રાણોનું હરણ કરવા લાગી<sup>૩૦</sup>. મૃત્યુનો અશ્રુપાત થવાથી પ્રજાએ જે અશ્રુઓના બિંદુઓ ઝીલી લીધા હતા તે સર્વ રોગ થઈને સર્વ મનુષ્યોના શરીરને જીવિતના અંતકાળે પીડા ઉત્પન્ન કરવા લાગ્યા. માટે હે અનુકંપક રાજન્ ! તું બુદ્ધિવડે બોધ પામીને ત્હારા મરણ પામેલા પુત્રનો શોક કરીશ નહિ<sup>૩૧</sup>. જ્યારે જીવતરનો અંત આવે છે ત્યારે સર્વ જીવો પરલોકમાં જાય છે તથા ત્યાંથી આવીને પુનઃ જન્મ ધારણ કરે છે. જેમ મનુષ્ય સુપુત્રિમાં ઉઘીને જાય છે ત્યારે ઉઘતા પહેલાંની વાસનાઓમાં પુનઃ તત્પર થઈને તે પોતાના કાર્યમાં પ્રવૃત્ત થાય છે, તેમ હે રાજસિંહ ! સર્વ મનુષ્યો પોતાનો અંતકાળ આવ્યેથી મૃત્યુને પામે છે તથા દેવની પેઠે પુનઃ જન્મ પામે છે<sup>૩૨</sup>. (એ રીતે મૃત્યુ કોણ છે તથા મૃત્યુ કોનાવડે ઉપજે છે ? એ પ્રશ્નનો ઉત્તર કહીને હવે મૃત્યુ કોનું થાય છે ? એ પ્રશ્નનો ઉત્તર કહે છે કે, )-ભયાનક નાદવાળો, અને મોટા બળવાળો વાયુ સર્વ પ્રાણીઓના પ્રાણરૂપ છે તે અનેક પ્રકારના દેહમાં રહેલો છે, માટે વાયુજ સર્વ દેવોમાં શ્રેષ્ઠ દેવ છે<sup>૩૩</sup>. જ્યારે દેવતાઓના પુણ્યનો ક્ષય થાય છે ત્યારે તેઓ મનુષ્યપણાને પામે છે અને જ્યારે મનુષ્યોના પુણ્યની વૃદ્ધિ થાય છે ત્યારે તેઓ દેવપણાને પામે છે. માટે સર્વ દેવતાઓ શ્રેષ્ઠ મનુષ્ય થાય છે અને સર્વ મનુષ્યો શ્રેષ્ઠ દેવપણાને પામે છે. એથી રાજાઓમાં સિંહ જેવા ત્હારા પુત્રનો તું શોક કરીશ નહિ કેમ કે, ત્હારો પુત્ર સ્વર્ગને પામીને આનંદ ભોગવે છે<sup>૩૪</sup>. હે રાજન્ ! એ પ્રમાણે પ્રજાઓનું મૃત્યુ નિર્માણ કરેલું છે તે જ્યારે જ્યારે જે જે પ્રાણીનો સમય પ્રાપ્ત થાય છે ત્યારે ત્યારે તે તે પ્રાણીનો યોગ્ય રીતે સંહાર કરનાર થાય છે અને તેના અશ્રુપાત એ વ્યાધિયો છે તે પણ સમય પ્રાપ્ત થયે પ્રાણીઓનો સંહાર કરે છે<sup>૩૫</sup>.

॥ एवं मृत्युर्देवसृष्टा प्रजानां प्राप्ते काले संहरंती यथावत् ॥

॥ तस्याश्चैव व्याधयस्तेश्रुपाताः प्राप्ते काले संहरंतीह जंतून् ॥ ४२ ॥

इति श्रीमहाभा० शां० મો० પૂ० ગુ० મા० મૃત્યુપ્રજાપતિસંવાદે પંચાશીતિતમોઽધ્યાયઃ ॥૮૫॥

### અધ્યાય ૮૬ મો-ધર્મસ્વરૂપ નિર્ણય.

યુધિષ્ઠિર ઉવાચ ॥ હમે વૈ માતવાઃ સર્વે ધર્મ પ્રતિવિશંકિતાઃ ॥

॥ કોયં ધર્મઃ કુતો ધર્મસ્તન્મે બ્રૂહિ પિતામહ ॥ ૧ ॥

યુધિષ્ઠિર કહે છે કેઃ—આ સર્વ લોકો ધર્મના સ્વરૂપના વિષે શંકાવાળા છે, માટે હે પિતામહ ! ધર્મ તે શું છે-તેનું લક્ષણ શું છે ? તથા ધર્મ ક્યાંથી ઉત્પન્ન થયો ? તે મને કહો. ધર્મ આ લોકના અર્થે છે કે, પરલોકના અર્થે છે ? અથવા ધર્મ બન્ને લોકના અર્થે છે ? હે પિતામહ ! તે મને કહો<sup>૧</sup>. ભીષ્મ કહે છે કેઃ—સદાચાર, સ્મૃતિ અને વેદ, એવું ત્રણ પ્રકારનું ધર્મનું લક્ષણ છે. વળી અર્થ ( પ્રયોજન ) એ પણ ધર્મનું ચોથું લક્ષણ છે એમ પંડિતો કહે છે<sup>૨</sup>. ધર્મના અર્થે હિતકર જે વચનો છે તેનો પંડિતો ન્યૂનાધિક ભાવવડે તથા વિપરીત ભાવવડે પણ નિશ્ચય કરે છે<sup>૩</sup>. જેમ ગૃહસ્થાશ્રમીનો મોક્ષ નથી કેમ કે, વિષયલંપટ પુરુષોજ ગૃહસ્થાશ્રમને ઇચ્છે છે, સંન્યાસમાં પણ મોક્ષ નથી કેમ કે, આગસુ પુરુષો સંન્યાસને પ્રહણ કરે છે, ઇત્યાદિ. માટે સત્ય જોતાં વિશેષ વગરના ચિત્તવાળા દહ પુરુષને તો ગૃહસ્થાશ્રમમાં પણ જનક તથા વસિષ્ઠ આદિની પેઠે મોક્ષ પ્રાપ્ત થાય છે. બીજા

મનુષ્યોને વેદાંત શ્રવણાદિમાં પ્રત્યક્ષ વિક્ષેપ થાય છે માટે સંન્યાસ ધર્મ યોગ્ય છે. એ રીતે લોક વ્યવહારનો નિર્વાહ થવાને માટે ધર્મનો નિયમ કરેલો છે<sup>૪</sup>. ધર્મ આ લોકમાં તેમ પર-લોકમાં પણ સુખ આપનારો છે. માટે જ્યાં સુધી ઉત્તમ ધર્મ પ્રાપ્ત થયો નથી ત્યાં સુધી પાપી પુરૂષ પાપવડે યુક્ત થાય છે<sup>૫</sup>. પાપી પુરૂષ કોઈ પણ આપત્તિમાં પડીને પાપ ન કરે અથવા અધર્મ કરનારો પુરૂષ કોઈ આપદામાં પડીને અધર્મ ન કરે તો તેથી તે પાપથી મુક્ત થતો નથી. ધર્મનું સ્થાન આચારમાં છે માટે આચારનો આશ્રય કરીને તું ધર્મને જાણીશ. પુરૂષ બીજાના પાપને જુએ છે પણ પોતાના પાપને જોતો નથી<sup>૬</sup>. જેમ ધર્મમાં સ્થિતિવાળો ચોર બીજાનું ધન ચોરી લે છે તથા તેવડે ધર્મ કરે છે, પરંતુ ચોર્ય કર્મરૂપી અધર્મથી મુક્ત થતો નથી અથવા પોતાના પાપકર્મને જોતો નથી. વળી જેમ ચોર, દેશની અરાજકસ્થિતિમાં બીજાનું ધન હરણ કરીને આનંદ કરે છે પણ બીજાને એમ કહેતો નથી કે, મેં પાપકર્મ કર્યું છે<sup>૭</sup>. પણ જ્યારે તેજ પુરૂષ (ચોર)નું ધન બીજે કોઈ લઈ જાય છે ત્યારે તે, રાજાની ઇચ્છા કરે છે-રાજા પોતાનું રક્ષણ કરે એમ ઇચ્છા કરે છે અને પોતાના ધનવડે જેઓ સંતોષ પામેલા છે તેઓની સ્પૃહા કરે છે કે, મને મહાર્જન ધન તેઓ પાછું આપે તો ઠીક<sup>૮</sup>. તેઓ નથી આપતા ત્યારે કોઈ પણ પ્રકારની શંકા રાખ્યા વિના પવિત્રના જેવો થઈને રાજદ્વારમાં ફરીયાદ કરવા જાય છે તથા પોતાના અંતરાત્માના વિષે કોઈ પ્રકારનું દુશ્ચિન્તિ જોતો નથી<sup>૯</sup>. એમ છે, તથાપિ સત્યનું વચન ઉત્તમ છે; સત્ય કરતાં બીજું કંઈ ઉત્તમ નથી, સત્યવડે સઘળા લોકનું ધારણ થએલું છે અને સર્વ કંઈ સત્યના વિષે રહેલું છે, માટે સત્યજ સર્વોત્તમ ધર્મ છે<sup>૧૦</sup>. પાપ કરનારા નિર્દય પુરૂષો પણ પોતપોતામાં સત્યને મધ્યમાં રાખીને એક-બીજાનો દ્રોહ કરતા નથી તથા તેથીજ તેઓનામાં તકરાર ઉઠતી નથી. એવી રીતે તેઓ સત્યના આશ્રયથી પોતાનો વ્યવહાર ચલાવે છે<sup>૧૧</sup>. તે પાપીઓ પણ અર-સ્પરસ પ્રતિજ્ઞાનો ભંગ કરીને વર્તે, તો તેઓ નિશ્ચય નાશ પામે. વળી બીજાનું ધન હરણ કરવું નહિ એ પણ સનાતન ધર્મ છે<sup>૧૨</sup>. કેટલાક બળવાન પુરૂષો એમ માને છે કે, એ ધર્મ નિર્બળ પુરૂષોએ પ્રવર્તાવેલો છે. પણ જ્યારે તેઓના પ્રત્યે દૈવ પ્રતિકૂળ થાય છે એટલે તેઓ પોતેજ નિર્બળ થઈ જાય છે ત્યારે તેઓ પણ એમ કહે છે કે, બીજાનું ધન બળાત્કારે હરણ ન કરવું એ ધર્મ છે<sup>૧૩</sup>. કોઈ પુરૂષ સદાકાળ બળવાન કે, સદાકાળ સુખી રહેતો નથી માટે ત્યારે કુટિલતાવાળી બુદ્ધિ કદાપિ ફરવી નહિ<sup>૧૪</sup>. સરળ બુદ્ધિવાળા નિર્બળ પુરૂષને અસાધુ પુરૂષથી, ચોરથી કે, રાજાથી ભય નથી કેમ કે, તે કોઈને કંઈ પણ પીડા ઉત્પન્ન કરતો નથી તેથી તે પવિત્ર થઈને નિર્ભયપણે વસે છે<sup>૧૫</sup>. જે પુરૂષ ચોર હોય છે તે ગામમાં આવેલા હરણની પેઠે, સર્વ પાસેથી શંકાશીલ દૃષ્ટિથી જુએ છે તથા પોતે અનેક પ્રકારે પાપ આચર્યું હોય છે તેથી બીજા જગ્યાએ પણ પાપબુદ્ધિથી જુએ છે<sup>૧૬</sup>. પરંતુ જે મનુષ્ય પાવત્ર હોય છે તે સર્વકાળ નિર્ભય થઈને તથા આનંદ પામીને સર્વ સ્થાનમાં ફરે છે અને પોતાનું કોઈ પણ દુશ્ચિન્તિ બીજાના વિષે જોતો નથી<sup>૧૭</sup>. વળી દાન કરવું એ ધર્મ પણ પ્રાણીઓના હિતમાં આસક્ત પુરૂષોએ કહેલો છે. ધનવાન પુરૂષો એમ જાણે છે કે, એ ધર્મ કૃપણ પુરૂષોએ પ્રવર્તાવેલો છે<sup>૧૮</sup>. પણ જ્યારે દૈવ પ્રતિકૂળ થાય છે અને એ ધનવાન પુરૂષોજ દીન થઈ જાય છે ત્યારે એ ધર્મ તેઓનેજ પસંદ પડે છે. કેમ કે, આ લોકમાં કોઈ સર્વકાળ ધનવાન રહેતું નથી કે, સર્વકાળ સુખી પણ રહેતું નથી<sup>૧૯</sup>. (એ રીતે ધર્મના અનેક પ્રકાર કહ્યા પછી ધર્મનું સામાન્ય લક્ષણ કહે છે કે),-જે કર્મ બીજા પુરૂષો પોતાના પ્રત્યે કરે નહિ એમ જે પુરૂષ ઇચ્છતા હોય, તેઓએ તે કર્મ બીજા પુરૂષો પ્રત્યે કરવું નહિ, એનું નામ ધર્મ છે. કેમ કે,

તે કર્મ જેવું પોતાને અપ્રિય લાગે છે તેવું ખીજને પણ અપ્રિય લાગે એમ સમજવું<sup>૨૦</sup>. જે પુરુષ પરસ્ત્રીનો જાર હોય તે અન્ય તેવા (જાર)ને શું કહેવાને યોગ્ય છે? કેમ કે, તે પોતેજ દોષવાળો છે. પણ જગતનો સ્વભાવ એવો છે કે, ખીજને જો તે જારપણામાં આસક્ત જુએ તો સહન કરી શકે નહિ, એમ હું માનું છું. અર્થાત્ પોતાનો દોષ તેની નજરમાં આવતો નથી પરંતુ સામાનો તેવો દોષ નજરે ચડે છે<sup>૨૧</sup>. જે માણસ જીવતરને ઇચ્છતો હોય તેણે ખીજનો ધાત કેમ કરાવવો? નજ કરાવવો જોઈએ. જેવું જેવું આપણે પોતાનું ઇચ્છીએ તેવું તેવું સામાનું પણ ઇચ્છવું, એ ધર્મ છે<sup>૨૨</sup>. જેટલા ધનની જરૂર હોય તે કરતાં અધિક ધન જેટલું હોય તેવડે ખીજ ધન વગરના મનુષ્યોનો નિર્વાહ કરવો, એજ કારણ માટે વિધાતાએ વ્યાજ-વટંતરનો ધંધો પ્રવર્તાવેલો છે. અર્થાત્ જો વ્યાજવૃદ્ધિનો ધંધો કરવો તો ગરીબ લોકોનો નિર્વાહ ચલાવવા માટે કરવો પણ કેવળ ધનના વધારા માટે કરવો નહિ<sup>૨૩</sup>. જેથી દેવતા સન્મુખ થાય એવા માર્ગથી આચરણ કરવું એટલે દમ, દાન, દયા આદિ રાખવાં અથવા જ્યારે જ્યારે લાલ-પ્રાપ્તિ થાય ત્યારે ત્યારે ધર્મમાં સ્થિતિ કરવી એ સારી વાત છે<sup>૨૪</sup>. સર્વ વસ્તુઓ સામ ઉપાયથી પ્રાપ્ત થઈ હોય તે ધર્મથી પ્રાપ્ત થયેલી છે, એમ પડિતો કહે છે. હે યુધિષ્ઠિર ! અથવા તેનું લક્ષણ સાંભળ. જે પોતાને પ્રિય લાગે તે ધર્મ છે એમ જાણીને ખીજ પ્રત્યે તેમ કરવું અને જે પોતાને અપ્રિય લાગે છે તે ખીજને પણ અપ્રિય લાગશે એમ જાણીને તે ખીજ પ્રત્યે ન કરવું<sup>૨૫</sup>. લોકો દયાપ્રધાન ધર્મને ગ્રહણ કરે માટે વિધાતાએ પૂર્વથી તે ધર્મ નિર્માણ કર્યો છે તથા સૂક્ષ્મ ધર્મની પ્રાપ્તિ થવાને માટે સત્પુરુષોનું ઉત્તમ આચરણ નિયમિત કર્યું છે-અર્થાત્ જ્યાં ધર્મધર્મની શંકા પડે ત્યાં સત્પુરુષોનું આચરણ જોઈને વર્તવું તથા ખીજ જગ્યોએ તો જેમાં દયા મુખ્ય છે, એજ ધર્મ છે એમ જાણવું<sup>૨૬</sup>. હે કુરુકુળમાં શ્રેષ્ઠ યુધિષ્ઠિર ! એ પ્રમાણે તને ધર્મનું લક્ષણ કહ્યું, માટે ત્યારે કોઈ પણ પ્રકારે કુટિલપણની બુદ્ધિ કરવી નહિ<sup>૨૭</sup>.

॥ ધર્મલક્ષણમાસ્ત્યતમેતત્તે કુરુમત્તમ । તસ્માદનાર્જવે બુદ્ધિર્ન તે કાર્યા કથંચન ॥ ૨૭ ॥

इति श्रीमहामा० शां० मो० पू० गु० भा० शुक्रानुप्रश्ने धर्मलक्षणे षडशीतितमोऽध्यायः ॥ ૮૬ ॥

### અધ્યાય ૮૭ મો-ધર્માધર્મ વર્ણન.

યુધિષ્ઠિર ઉવાચ ॥ સૂક્ષ્મં સાધુ સમુદિષ્ટં નિયતં બ્રહ્મલક્ષણમ્ ।

॥ પ્રતિમા ત્વસ્તિમેકાચિત્તાં બ્રૂયામનુમાનતઃ ॥ ૧ ॥

યુધિષ્ઠિર કહે છે કે:-તમે સૂક્ષ્મ અને નિયમિત તથા વેદથીજ જાણી શકાય એવા ધર્મનું પ્રતિપાદન કર્યું તે ઠીક છે, પરંતુ મને અનુમાનથી એક સ્કુરણા ઉપજી છે તે હું તમને કહું છું<sup>૧</sup>. મહારા હૃદયમાં જે અનેક પ્રશ્ન હતા તે સઘળાનો ઉત્તર તમે આપ્યો છે; તથાપિ હે રાજન્ ! હું મહારા કુતર્કનો નિગ્રહ કરી શકતો નથી તેથી વળી પુનઃ પ્રશ્ન કરું છું<sup>૨</sup>. આ શરીરવાળાં પ્રાણી પોતાની મેળેજ આત્માને જીવાડે છે, સરજે છે અને મારે છે. તેથી તમે જે કહ્યું કે, અન્યને સુખ કે, દુઃખ ઉત્પન્ન કરવાથી ધર્મ કે, અધર્મ ઉત્પન્ન થઈને કાળાંતરે જીવને સુખ-દુઃખ આપનારો થાય છે તે માત્ર વેદવચનથી જાણી શકાય છે, પણ હે ભારત ! તેટલાથી તેનો નિશ્ચય થઈ શકતો નથી કેમ કે, અન્નાદિથીજ સુખાદિ પ્રાપ્ત થાય છે તે પ્રત્યક્ષ જોવામાં આવે છે. અર્થાત્ દૃષ્ટ (પ્રત્યક્ષ) કારણથી સ્વાભાવિક ધર્મ પ્રમાણે જગતની વિચિત્રતા માલુમ પડે છે ત્યારે વૈદિક ધર્મ કે, જે અદૃષ્ટ છે તેની કલ્પના કરવાની શી

જરૂર છે ?<sup>૧૦</sup>. વળી બીજી રીતે પણ વૈદિક ધર્મનું ધર્મત્વ ખંડન કરી શકાય છે; તે એવી રીતે કે, વેદમાં સુખી પુરૂષના ધર્મ જૂદા કહ્યા છે અને દુઃખી પુરૂષના ધર્મ પણ જૂદા કહેલા છે. હવે આપદાઓની કાંઈ ગણતરી નથી ત્યારે આપદામાં પડેલા પુરૂષના ધર્મ પણ અનંત હોવા બેઠાએ તથા જ્યારે એમ હોય ત્યારે વેદમાં પણ તે અનંત ધર્મની ગણના કરી બતાવવી અશક્ય હોવાથી વૈદિક ધર્મ દુર્જેય છે<sup>૧૧</sup>. વળી તમે સદાચારને ધર્મ કહો છો તો સદાચાર પાળનારને સત્પુરૂષ કહેવા અને સત્પુરૂષ આચરે તેને “સદાચાર” જાણવો એ રીતે તેમાં સાધ્ય અને અસાધ્યનો વિવેક થઈ શકતો નથી માટે સત્પુરૂષનું આચરણ પણ ધર્મનું યથાર્થ લક્ષણ નથી<sup>૧૨</sup>. વળી (પ્રાકૃત-શૂદ્રાદિ પુરૂષ વેદાંતાદિને ધર્મ બુદ્ધિથી સાંભળે છે, યદ્યપિ શૂદ્ર વેદ સાંભળે તો તેના કાનમાં સીસું કે, લાખ રેડવારૂપ પ્રાયશ્ચિત્ત શાસ્ત્રમાં કહ્યું છે. માટે) ધર્મના રૂપથી પ્રાકૃત પુરૂષો અધર્મ આચરતા પણ જોવામાં આવે છે, તેમ અપ્રાકૃત-પ્રાક્ષણાદિ પુરૂષો અધર્મરૂપે ધર્મનું આચરણ કરતા પણ જોવામાં આવે છે. (જેમ અગસ્ત્યે પોતે અપ્રાકૃત છતાં પણ દંડકારણ્યને શાપ આપવારૂપ અધર્મ કર્યો હતો. એ રીતે બ્રહ્મ પુરૂષોમાં શિષ્ટનાં લક્ષણ જોવામાં આવે છે તથા શિષ્ટ પુરૂષોમાં બ્રહ્મનાં લક્ષણ જોવામાં આવે છે, માટે સદાચાર (સત્પુરૂષોનો આચાર) પણ ધર્મનું યથાર્થ લક્ષણ નથી. કેમ કે, તેથી ધર્મનો નિર્ણય થઈ શકતો નથી)<sup>૧૩</sup>. કાળભેદવડે ધર્મમાં પણ ફેરફાર કરી નાખનારા વેદ પણ ધર્મનો નિશ્ચય કરવામાં શ્રદ્ધા રાખવા જેવા નથી કેમ કે, શાસ્ત્રમાં કુશળ પુરૂષોએ એવું પ્રમાણ બતાવેલું છે કે, વેદનાં વચનો પણ દરેક યુગમાં ઓછા ઓછા ધર્મ આચરવાનું કહે છે એમ અમે સાંભળ્યું છે<sup>૧૪</sup>. તેમાં કહ્યું છે કે, કૃતયુગના ધર્મ જૂદા છે, ત્રેતાયુગના ધર્મ જૂદા છે, દ્વાપરયુગના ધર્મ જૂદા છે અને કળિયુગના ધર્મ જૂદા છે. અર્થાત્ દરેક યુગમાં મનુષ્યોની શક્તિના પ્રમાણમાં ધર્મ ઠરાવ્યા છે<sup>૧૫</sup>. “વેદનું વચન સ્મૃતિથી બળવત્તર છે માટે તે સત્ય છે” એમ કહેવું માત્ર લોકસંગ્રહના અર્થે (લોક રંજનના અર્થે) હોય એમ જણાય છે. કેમ કે, સ્મૃતિયો વેદમાંથી નીકળીને સર્વત્ર પ્રસરેલી છે, માટે સ્મૃતિયોજ પ્રમાણ છે<sup>૧૬</sup>. જો સ્મૃતિયો સઘળીજ પ્રમાણ હોય તો, તે પ્રમાણજ છે, પણ “જ્યાં શ્રુતિના વચનને બાધ ન આવતો હોય ત્યાં સ્મૃતિ પ્રમાણ છે અને શ્રુતિના વચનને બાધ આવતો હોય ત્યાં સ્મૃતિ અપ્રમાણ છે” એમ કહેશો તો સ્મૃતિ અપ્રમાણજ છે. કેમ કે, સ્મૃતિનું પ્રમાણ સાપેક્ષ છે એટલે સ્મૃતિને પ્રમાણ ઠરાવવાને વેદના પ્રમાણની અપેક્ષા રહે છે. હવે જ્યાં સ્મૃતિ અને શ્રુતિ એ બેનો વિરોધ હોય ત્યાં એક સ્મૃતિને અપ્રમાણ કરી ત્યારે સઘળી સ્મૃતિયો પણ અપ્રમાણ ઠરે છે. એ રીતે પ્રમાણ પણ અપ્રમાણવડે વિરૂદ્ધ હોય તોપછી તેને “શાસ્ત્ર” નામ કેમ સંભવે ?<sup>૧૭</sup>. કોઈ ધર્મ કરતું હોય તેમાં બળવાન અને દુરાત્મા આવીને જે વિક્રિયા ઉત્પન્ન કરે છે તેવડે ધર્મની વ્યવસ્થા (મર્યાદા) પણ નાશ પામે છે\*<sup>૧૮</sup>. અમે ધર્મનું તત્ત્વ એ પ્રમાણે જાણીએ છીએ અથવા કોઈના કહેવાથી એ પ્રમાણે જાણીએ છીએ અથવા નથીજ જાણતા અથવા તે અમારાથી જાણી શકાય તેવુંજ નથી, કાંતો ધર્મનું તત્ત્વ અસ્થાની ધાર કરતાં પણ સૂક્ષ્મ છે અથવા કાંતો પર્વત કરતાં પણ મોટું છે<sup>૧૯</sup>. ધર્મનું તત્ત્વ પ્રથમ ગંધર્વનગર જેવું હેબાય છે પણ જ્યારે વિદ્વાનો તેની સૂક્ષ્મ રીતે નિરીક્ષા કરે છે ત્યારે તે પુનઃ જોવામાં આવતુંજ નથી. જેમ “ચાતુર્માસ્ય યજ્ઞ કરનારને અક્ષય્ય પુણ્ય પ્રાપ્ત થાય છે. અમે સોમનો રસ પીએ અને અમર થઈએ.” ઇત્યાદિ વેદનાં વચનો ગંધર્વનગરની પેઠે પ્રથમ અદ્ભુત જોવામાં આવે છે, પણ જ્યારે વિદ્વાનો તે ઉપર સૂક્ષ્મ વિચાર કરે છે કે,

\* જનમેજયના અશ્વમેધમાં ઇન્દ્રના અપરાધથી અશ્વમેધની સંસ્થાનો લોપ જોવામાં આવ્યો છે. લા. ૬.

જે કૃતક (ઉત્પન્ન કરેલું) છે તે અનિત્ય છે કેમ કે, તે કાર્ય છે. જે જે કાર્ય હોય છે તે તે અનિત્ય છે; જેમ ઘડો કાર્ય છે અને તે અનિત્ય છે તેમ. તેમજ “ જેમ આ લોકમાં કર્મથી એકત્ર થએલા લોકનો ક્ષય થાય છે તેમ પરલોકમાં પણ કર્મથી એકત્ર થએલા લોકનો ક્ષય થાય છે. ” ઇત્યાદિ ઉત્પત્તિપૂર્વક ઉપનિષદમાં જ્યારે જુએ છે ત્યારે તે અદર્શન થાય છે—તુચ્છ જેવું થઈ જાય છે<sup>૧૩</sup>. હે ભારત ! જેમ વાવ કે, ફૂવાની પાસે પશુઓને જળ પીવાનો હવાડો કર્યો હોય તેમાંથી નીકો બાંધીને ખેતરમાં કે, ક્યારડામાં જળ લઇજવામાં આવતું હોય તો તે જળ અખંડ વેહેતું જણાય છે ખરું; પણ હવાડામાંનું જળ ઓછું થતાં થતાં છેવટે ખંધ થઈને તે નીકો સૂકાઈ જાય છે, તેમ વૈદિક ધર્મ પણ ક્ષીણ થતો થતો કળિયુગના અંતમાં જેવામાં આવશે નહિ એવી લવિષ્ય વિષે સ્મૃતિ છે<sup>૧૪</sup>. (ધર્મ શી રીતે ક્ષીણ થશે ? તે ઉપપાદન કરી બતાવે છે કે,) કેટલાક કામનાથી ધર્મ આચરશે, કેટલાક, “પોષણ કરનારને લણાવવું જોઈએ” ઇત્યાદિ ઇચ્છાઓને વશ થઈને ધર્મ આચરશે અને કેટલાક બીજા કારણથી એટલે યજ્ઞાદિના ઉદ્દેશથી ધનપ્રાપ્તિ થાય એવા કારણથી ધર્મ આચરશે; એ રીતે બીજા પણ કેટલાક લોકો દાંભિક તથા શ્રદ્ધારહિત થઈને મિથ્યા ધર્માચરણ કરશે. કેટલાક મૂઠ દૃષ્ટિથી એમ કહે છે કે, કામનાસહિત કરેલો ધર્મજ ધર્મ છે, નિષ્કામ કાંઈ છે નહિ માટે નિષ્કામ ધર્મ છે નહિ અથવા ધર્મજ નથી. એવું બોલનારાઓનાં વચનને સત્પુરૂષો “લવારો” કહે છે તથા તેઓને ઉન્નત કહીને હસે છે<sup>૧૫, ૧૬</sup>. દ્રોણાચાર્યાદિ મોટા પુરૂષોએ બ્રહ્મધર્મનો ત્યાગ કરીને રાજધર્મનો અંગીકાર કર્યો હતો માટે એવું કોઈ આચાર નથી કે, એકથી સર્વતું હિત થાય. જે આચારવડે એક પુરૂષ શ્રેષ્ઠતાને મેળવે છે તેજ આચારવડે બીજા પુરૂષને પીડા થાય છે. જેમ શમાદિ બ્રાહ્મણના ગુણ ધારણ કરવાથી વિશ્વામિત્રનો અબ્યુદય થયો અને તેજ શમાદિ ગુણ ધારણ કરવાથી જમદગ્નિને સહ-સાર્જુનથી પીડા ઉત્પન્ન થઈ. તેમજ તેજ આચારવડે વસિષ્ઠાદિ પુરૂષો સમાનરૂપે પણ જણાય છે. એટલે બીજાને બાધ કરે છે, પોતે બાધ પામે છે અને નથી પણ પામતા. એવી રીતે સર્વ આચારની અનેકાશ્રતા પ્રત્યેક સ્થળમાં જેવામાં આવે છે<sup>૧૭-૧૮</sup>. (એવી રીતે શ્રુતિ, સ્મૃતિ અને સદાચાર ધર્મનો નિર્ણય કરવામાં પ્રમાણ નથી એમ કહીને યુધિષ્ઠિર પોતાનો મત કહે છે કે,) અનાદિકાળથી પ્રવૃત્ત થયેલા સ્વભાવવડેજ સુખ-દુઃખ અને કાર્યકાર્યની વ્યવસ્થા થાય છે પણ શ્રુતિ આદિથી પ્રમાણ થયેલા ધર્મવડે વ્યવસ્થા થતી નથી માટે પાંડિતો ચિરકાળથી ચાલતા આવેલા તે ધર્મને પૂર્વથી “ ધર્મ ” કહે છે તથા તે પૂર્વથી ચાલતા આવેલા આચારવડે અનંત કાળ સુધીની ધર્મની મર્યાદા થાય છે<sup>૨૦</sup>.

॥ ચિરામિપત્નઃ કવિભિઃ પૂર્વ ધર્મ ઉદાહૃતઃ । તેનાચારેણ પૂર્વેણ સંસ્થા ભવતિ શાશ્વતી ॥૨૦॥

इति श्रीमहा० शां० मो० पू० गु० भा० शु० प्र० सप्ताशीतितमोऽध्यायः ॥ ૮૭ ॥

અધ્યાય ૮૮ મો—તુલાધાર વૈશ્ય અને જાજલિ મુનિનો સમાગમ.

મીષ્મ ઉવાચ ॥ અત્રાપ્યુદાહરંતીમમિતિહાસં પુરાતનમ્ ॥

॥ તુલાધારસ્ય વાક્યાનિ ધર્મે જાજલિના સહ ॥ ૧ ॥

ભીષ્મ કહે છે કે:—હવે “ સુખાદિની વ્યવસ્થામાં સ્વભાવ નિયામક છે કે, ધર્મ નિયામક છે ” એ વિચારના સંબંધમાં તુલાધારે જાજલિની સાથે ધર્મના પ્રમાણના અર્થે જે વચન કહ્યાં હતાં, તે પ્રાચીન ઇતિહાસનું ઉદાહરણ આપવામાં આવે છે<sup>૧</sup>. “જાજલિ” નામે વનમાં ફરનારો મહા તપસ્વી (વાનપ્રસ્થ) બ્રાહ્મણ સમુદ્રકાંઠે તપ કરતો હતો<sup>૨</sup>. તે જાજલિ નિરંતર



નિયમમાં રહેતો હતો, નિયમિત આહાર કરતો હતો, ચીર (વસ્ત્ર) અને મૃગચર્મ પહેરતો હતો તથા મસ્તકપર જટા ધારણ કરતો હતો. તે બુદ્ધિમાન જાજલિ મુનિએ ઘણાક વર્ષ સુધી શરીરપર કાદવ અને મળને ધારણ કરીને તપ કર્યું<sup>૩</sup>. હે રાજન્ ! તે મહા તેજસ્વી અને જળમાં નિવાસ કરનારો મુનિ કે, જેનો મનના સરખો વેગ હતો તે વિપ્રર્ષિ જાજલિ કોઈક વખત સર્વ લોકને જોતો જોતો ફરતો હતો<sup>૪</sup>. એ રીતે સમુદ્રના અંત સુધી વન અને જંગલસહિત પૃથ્વીને જોઈને પુનઃ પોતાના સ્થાનમાં આવ્યો તથા પોતાના જળવાસમાં રહીને એકવાર વિચાર કરવા લાગ્યો કે, આ લોકમાં સ્થાવર અને જંગમ સર્વ પ્રાણીઓમાં કોઈ પણ મહારા સમાન નથી કે, જે જળમાં અને આકાશ માર્ગે મહારી ખરોખર ગમન કરી શકે<sup>૫,૬</sup>. અથવા એવો કોઈ નથી કે, રાક્ષસોથી અદૃશ્ય રહીને તથા જળની માંહે બોલીને ગમન કરી શકે. (જાજલિને એવી સિદ્ધિ તપોબળથી પ્રાપ્ત થઈ હતી તેથી એમ કહેતો હતો). તે વખતે પ્રિશાચોએ તેને કહ્યું કે, ત્હારે એમ બોલવું યોગ્ય નથી—ત્હારે એવો ગર્વ કરવો યોગ્ય નથી<sup>૭</sup>. હે દ્વિજશ્રેષ્ઠ ! વશિષ્ઠનો ધર્મ આચરનાર “તુલાધાર” નામે એક મોટા યશવાળો વાણીઓ કાશીમાં રહે છે, તે ત્હારાથી વિશેષ સામર્થ્યવાળો છે તે પણ ત્હારી પેઠે બોલવાને યોગ્ય નથી, તો તેનાથી અદ્ય સામર્થ્યવાળો તું આવું બોલે તે કેમ સંભવે ? અથવા તે વાણીઓ છતાં પણ ગર્વ કરતો નથી તો ત્હારે શમાદિ ગુણવાળા બ્રાહ્મણ થઈને ગર્વ કરવો કેમ ઘટે<sup>૮</sup>. એ પ્રમાણે ભૂતોતું વચન સાંભળીને મહાતપસ્વી જાજલિ બોલ્યો કે,—હું તે મોટી બુદ્ધિવાળા યશસ્વી તુલાધારને જોવાને ઇચ્છું છું. જાજલિતું એવું વાક્ય સાંભળીને રાક્ષસોએ તે ઋષિને સમુદ્રમાંથી બહાર કાઢ્યો અને કહ્યું કે,—હે દ્વિજ ! આ માર્ગે થઈને તું કાશીએ જા<sup>૯,૧૦</sup>. એ પ્રમાણે ભૂતોતું વચન સાંભળીને જાજલિ મુનિ ઉદાસ થઈને કાશીએ ગયો અને ત્યાં જઈ તુલાધારને મળ્યો અને તેને આ પ્રમાણે કહ્યું<sup>૧૧</sup>. યુધિષ્ઠિર કહે છે કે—હે તાત ! જાજલિ મુનિએ એવું શું દુષ્કર કર્મ કર્યું હતું ? કે, જેથી તે પરમ સિદ્ધિને પામ્યો હતો<sup>૧૨</sup>. લીબ્ધ કહે છે કે—તે જાજલિ મુનિ અત્યંત ઘોર તપ કરતો હતો. એ મહાતપસ્વી બ્રાહ્મણ સાયંકાળે અને પ્રાતઃકાળે સ્નાન તથા આચમન કરીને પોતાનું બ્રાહ્મ કર્મ કરવામાં પ્રીતિવાળો હતો<sup>૧૩</sup>. તે જાજલિ અગ્નિનું સારી રીતે ઉપાસન કરતો હતો તથા નિરંતર સ્વાધ્યાયનું પઠન કરતો હતો. જાજલિ મુનિ વાનપ્રસ્થાન વિધિને જાણનારો થઈને કાંતિવડે પ્રકાશિત હતો<sup>૧૪</sup>. જાજલિ વનમાં તપ કરતો હતો પણ એના મનમાં એમ થતું નહોતું કે, હું ધર્મવાન છું અર્થાત્ હજી મેં કાંઈ ધર્મ સંપાદન કર્યો નથી એમ તેનું મન નિરભિમાન રહેતું હતું. વર્ષાઋતુમાં તે આકાશ સામાં નેત્ર કરીને સૂઈ રહેતો હતો. હેમંત ઋતુમાં જળમાં આશ્રય કરતો હતો<sup>૧૫</sup>. ઉષ્ણઋતુમાં વાયુ તથા તડકાને સહન કરતો હતો પરંતુ તેને ધર્મ પ્રાપ્ત થયો નહિ—હું ધર્મવાન છું એવું માન ઉપજ્યું નહિ. તેણે પૃથ્વીપર કદવડે જેટલા પ્રકારની શય્યાઓ થઈ શકે તેટલા પ્રકારે કરી—અર્થાત્ અનેક પ્રકારે તેણે કદયુક્ત આસન અને શયન કર્યું<sup>૧૬</sup>. પછી કોઈક કાળે તે જાજલિ મુનિ વર્ષાઋતુમાં આકાશ સામે જોઈને શયન કરી રહ્યો હતો તથા આકાશમાંથી પડતા જળને વારંવાર પોતાના મસ્તકવડે ગ્રહણ કરતો હતો<sup>૧૭</sup>. હે પ્રભો ! તેથી તેની જટા પલ્લળી ગઈ અને પરસ્પર ગુંથાઈ ગઈ. એવી જટા સાથે તે નિરંતર અરણ્યમાં જતો હતો તેથી પોતે મળયુક્ત તો હતો જ, પણ તેથી વધારે મલીન થતો ગયો અને જટા પણ મેલથી ભરાતી ગઈ; અથવા તે નિર્મળ—નિષ્પાપ મુનિ મળયુક્ત થતો ગયો<sup>૧૮</sup>. પછી કોઈક વખત મહા તપસ્વી જાજલિ આહાર કર્યા વિના માત્ર વાયુનું ભક્ષણ કરીને તથા એકાગ્ર થઈને કાષ્ઠની પેઠે ઉભો રહ્યો અને તે સ્થળમાંથી કોઈ દિશા તરફ હાલ્યો આવ્યો પણ નહિ<sup>૧૯</sup>. હે ભારત !

જાજલિ પૃથ્વીમાં દાટેલા કાષ્ઠના થાંભલાની પેઠે, એષ્ટાહીન થઈને તપ કરતો હતો તેવામાં કોઈ બે ચકલાંએ તેના મસ્તક ઉપર જટામાં માળો ઘાલ્યો<sup>૨૦</sup>. તેને જાણીને બ્રહ્માણિ જાજલિ મુનિ મહા દયાવાન હતા તેથી તેમણે પોતાની જટામાં ઘાસ અને તાંતણા આદિ ઘાલીને માળો બનાવતાં તે બે નર-માદા, ચકલા-ચકલીને નિવારણ કર્યા નહિ<sup>૨૧</sup>. મહા તપસ્વી મુનિ પોતાના સ્થાનથી ચલાયમાન થતા નહોતા તેથી તે બંને દંપતી તે સ્થાનમાં “સુખ મળશે” એમ વિશ્વાસ રાખીને રહ્યાં<sup>૨૨</sup>. એમ કરતાં વર્ષોકાળ વીતી ગયો અને શરદઋતુ આવી એટલે મુનિના વિશ્વાસથી તે બંને ચકલા-ચકલીએ કામથી મોહિત થઈને ગર્ભાધાન વિધિનો આરંભ કર્યો<sup>૨૩</sup>. તથા હે રાજન્ ! બંને પક્ષીએ સમય આવ્યે ઋષિના મસ્તકપર ઈડાં મૂક્યાં. તેજસ્વી અને પ્રશંસા કરવા યોગ્ય વ્રતવાળા મુનિયે તે જાણ્યું ખરું<sup>૨૪</sup>. પણ મહા તેજસ્વી જાજલિ પોતાના સ્થાનથી ચલિત થયા નહિ કેમ કે, “ધર્મ સંપાદન કરવો” એવું નિરંતર તેમના મનમાં રહેલું હતું અને અધર્મ કરવો તેમને પસંદ નહોતો<sup>૨૫</sup>. હે વિભો ! પછી તે બંને પક્ષી દરરોજ ચારે કરી આવીને તથા હર્ષ પામીને વિશ્વાસથી તેમના મસ્તક ઉપર રહેતાં હતાં<sup>૨૬</sup>. એમ કરતાં ઈડાં પુષ્ટ થયાં અને તેમાંથી બચ્ચાં ઉત્પન્ન થયાં તે પણ ત્યાંજ મોટાં થવા લાગ્યાં પણ જાજલિ પોતાના સ્થાનમાંથી ચલાયમાન થયા નહિ<sup>૨૭</sup>. જેણે વ્રત ધારણ કર્યું છે એવા ધર્માત્મા જાજલિ મુનિ ચકલાનાં ઈડાંનું રક્ષણ કરીને એષ્ટા વિના તથા એકાગ્ર થઈને તેજ પ્રમાણે ઉભા થઈ રહ્યા<sup>૨૮</sup>. એમ કરતાં કાળાંતરે તે બચ્ચાંને પાંખો આવી, ત્યારે પણ મુનિયે જાણ્યું કે, હવે ચકલાનાં બચ્ચાંને પાંખો આવી છે<sup>૨૯</sup>. પછી તેજ સ્થળમાં તે બચ્ચાં લગાર મોટાં થયાં તેઓને જોઈને નિયમ તથા વ્રતવાળા અને બુદ્ધિમાનમાં અથવા મનન કરનારાઓમાં શ્રેષ્ઠ તે મુનિ અત્યંત પ્રસન્ન થયા<sup>૩૦</sup>. પછી તે બચ્ચાં-પક્ષી મોટાં થયાં ત્યારે પણ તેઓને જોઈને મુનિને મોટો હર્ષ થયો તથા પક્ષીઓ પણ નિર્ભય થઈને પોતાનાં સંતાનસહિત ત્યાં વસતાં હતાં<sup>૩૧</sup>. પછી જ્યારે તેઓને પાંખો પૂરેપૂરી આવી રહી ત્યારે ઉડવા લાગ્યાં અને પાછાં આવીને માળામાં પેસી જવા લાગ્યાં. એવી રીતે તે પક્ષી દરરોજ ઉડીને બહાર જતાં હતાં તથા સાંજે આવીને પાછાં પોતાના માળામાં પેસતાં હતાં, એટલું થયું તથાપિ જાજલિ મુનિ પોતાના સ્થાનથી ચલાયમાન થતા નહોતા<sup>૩૨</sup>. કોઈ વખત તે પક્ષીઓ એક વાર બહાર જઈને પાછાં માળામાં આવતાં હતાં અને પાછાં બહાર જતાં હતાં એમ તે વારંવાર કરતાં હતાં તથા કોઈ વખત પોતાનાં માતા-પિતા (ચકલા-ચકલી) વિના એકલાં બહાર જતાં હતાં. તોપણ જાજલિ ચલાયમાન થતા નહોતા<sup>૩૩</sup>. હે રાજન્ ! તે પક્ષીઓ દિવસે બહાર જઈને સાંજે પાછાં પોતાના તેજ માળામાં નિવાસ કરવાને આવતાં હતાં<sup>૩૪</sup>. તે પક્ષીઓ કોઈ વખતે પાંચ દિવસ સુધી આકાશમાં ઉડીને જતાં હતાં અને છઠ્ઠે દિવસે પાછાં આવતાં હતાં તોપણ જાજલિ પોતાના સ્થાનથી ચલિત થતા નહોતા<sup>૩૫</sup>. એમ કરતાં જ્યારે પક્ષીઓના પ્રાણ પ્રબળ થયા-હવામાં ઉડવાની શક્તિ વધતી ગઈ ત્યારે તે સર્વ પક્ષીઓ ઉડી ગયાં અને ઘણા દિવસ સુધી પાછાં આવ્યાં નહિ<sup>૩૬</sup>. હે રાજન્ ! કોઈ વખત પક્ષીઓ ઉડી જતાં હતાં અને એક મહિના સુધી પાછાં આવતાં નહોતાં તથાપિ જાજલિ મુનિ ત્યાંજ સ્થિર ઉભા રહેતા હતા<sup>૩૭</sup>. એક વખત તે પક્ષીઓ ઉડી ગયાં અને તે પુનઃ દેખાયાંજ નહિ, ત્યારે જાજલિના મનમાં મોટો વિસ્મય ઉત્પન્ન થયો અને તેમના મનમાં થયું કે, મેં ધર્મ પ્રાપ્ત કર્યો માટે હું હવે સિદ્ધ થયો, એવી રીતે ગર્વે તેમના મનમાં પ્રવેશ કર્યો<sup>૩૮</sup>. નિયમિત વ્રતવાળા જાજલિ મુનિયે એવી રીતે પક્ષીઓને ઉડી ગયેલાં જોઈને પોતાના વિષે માન ભરેલી દૃષ્ટિથી જોયું તથા પોતાને

માન આપીને મનમાં અત્યંત પ્રસન્ન થયા. (તેમના મનમાં થયું કે, મહારા મસ્તક ઉપર પક્ષીઓએ માળો ઘાલ્યો, બચ્ચાં જણ્યાં અને તે મોટાં થઇને ઉડવા શીખ્યાં તથા પરિપક્વ વયને પામીને ઉડી પહોં ગયાં તથાપિ હું ચલાયમાન થયો નહિ મોટે મને ધન્ય છે, મેં ખરેખરો ધર્મ સિદ્ધ કર્યો છે તથા મહારા જેવો બીજો ધર્મવાન કોઈ નથી. એવી રીતે બજલિ પોતાના મનમાં પ્રસન્ન થયા )<sup>૩૯</sup>. પછી તે મોટા તપવાળા મુનિયે નદીમાં સ્નાન કરીને-જળનો સ્પર્શ કરીને અગ્નિને તૃપ્ત કર્યો-હોમ કર્યો તથા ઉદય પામતા સૂર્યનું ઉપસ્થાન કર્યું<sup>૪૦</sup>. પછી “મહારા મસ્તક ઉપર ચક્રાં ઉત્પન્ન થઈ મોટાં થયાં.” એમ મનમાં ગર્વ કરીને જપ કરનારાઓમાં શ્રેષ્ઠ મુનિ બજલિયે આકાશ સામું જોયું અને બન્ને બાહુ થાબડીને ભારે નાદ કર્યો તથા મોટેથી બોલ્યો કે, “મેં ધર્મ પ્રાપ્ત કર્યો છે એમાં ફેર નથી”<sup>૪૧</sup>. બજલિનો શબ્દ થયા પછી આકાશમાંથી વાણી થઈ તેને બજલિએ સાંભળી. તે વાણી એવી થઈ કે, “હે બજલિ ! તારો ધર્મ તુલાધારની બરોબર નથી”<sup>૪૨</sup>. હે દિગ્ધ ! કાશીપુરીમાં મોટી બુદ્ધિવાળો “તુલાધાર” નામે વાણીઓ રહે છે તે પહોં તારી પેઠે બોલવાને યોગ્ય નથી, તો તું શી ગણત્રીમાં છે”<sup>૪૩</sup>. આ વાણીને સાંભળીને તેમને ક્રોધ થયો તથા હે રાજન્ ! તે મુનિ તુલાધારને જોવાની ઇચ્છાથી પૃથ્વીમાં બ્રમણ કરવા લાગ્યા તથા જ્યાં સાંજ પડતી ત્યાં રાતવાસો રહીને બીજે દિવસે પુનઃ માર્ગે ચાલતા હતા<sup>૪૪</sup>. એમ કરીને ઘણે દિવસે વારાણસી (કાશી) નગરીમાં પહોંચ્યા તથા દુકાન ઉપર આહુકોને માલ વેચતા તુલાધારને જોયો<sup>૪૫</sup>. ભંડોળ (જે મૂળ ધન ઉપર વેપાર કરેલો હોય તે પૂંજ) ઉપર નિર્વાહ કરનાર તે તુલાધાર પહોં બ્રાહ્મણને આવતો જોઈને મનમાં અત્યંત આનંદ પામ્યો અને ઉભો થયો તથા તેનું આગત સ્વાગત કરીને તેનો સારો સત્કાર કર્યો<sup>૪૬</sup>. તુલાધાર કહે છે કે: “હે બ્રહ્મન્ ! તું આવતો હતો તે વખતથી હું તને બાણુ છું એમાં કાંઈ સંશય નથી, પણ હે દિગ્ધશ્રેષ્ઠ ! હું તને જે વચન કહું તે સાંભળ”<sup>૪૭</sup>. તે સમુદ્રના નીચાણના પ્રદેશમાં અથવા સમુદ્રના કાંઠા ઉપર રહીને તપ કર્યું છે, પરંતુ તે પહેલાં કોઈ વખત તે ધર્મની સંજ્ઞા-ધર્મનું લક્ષણ કોઈ પ્રકારે પણ બહુયું નથી”<sup>૪૮</sup>. હે વિપ્ર ! પછી તપ કરતાં કરતાં તું બ્યારે સિદ્ધ થયો ત્યારે તારા મસ્તક ઉપર પક્ષીઓ જન્મ પામ્યાં તથા તેં તેઓની સંભાવના કરી”<sup>૪૯</sup>. હે દિગ્ધ ! બ્યારે તેઓને પાંખો આવી અને અહીંથી-તહીં ચારો કરવા લાગ્યાં ત્યારે તેં પોતાના મસ્તક ઉપર ચક્રાં ઉત્પન્ન થવાથી “મને મોટો ધર્મ પ્રાપ્ત થયો” એમ માન્યું”<sup>૫૦</sup>. હે દિગ્ધશ્રેષ્ઠ ! પછી તેં મહારા સંબંધી આકાશવાણી સાંભળી તેથી તું અમર્ષના વશમાં પડીને અહીં આવ્યો છે. હે દિગ્ધસત્તમ ! હવે હું તારું શું પ્રિય કહું ? તેની મને આજ્ઞા કર”<sup>૫૧</sup>.

॥ સ્વે વાચં ત્વમથાશ્રીર્ષીર્મા પ્રતિ દિગ્ધસત્તમ । અમર્ષવશમાપન્નસ્તતઃ પ્રાપ્તો ભવાનિહ ।  
કરવાણિ પ્રિયં કિન્તે તદ્ બ્રૂહિ દિગ્ધસત્તમ ॥ ૫૧ ॥

इति भीमहा० शां० मो० पू० गु० भा० तुलाधारजाजलिसंवादे अष्टाशीतितमोऽध्यायः ॥ ८८ ॥

અધ્યાય ૮૮ મો-તુલાધાર અને બજલિનો સંવાદ-કામ્યકર્મ નિષેધ.

भीष्म उवाच ॥ इत्युक्तः स तदा तेन तुलाधारेण भीमता ॥

॥ प्रोवाच वचनं धीमान् जाजलिर्जपतां वरः ॥ १ ॥

બીષ્મ કહે છે કે:—બુદ્ધિમાન તુલાધારે એ પ્રમાણે કહ્યા પછી જપ કરનારાઓમાં શ્રેષ્ઠ અને બુદ્ધિમાન બજલિ આવું વચન બોલ્યાં. બજલિ કહે છે કે:—હે વણીકપુત્ર ! સર્વ પ્રકારના

રસ, સર્વ પ્રકારના ગંધ, વનસ્પતિયો, ઔષધીઓ તથા ઔષધીઓનાં મૂળ અને ફળ વેચતાં વેચતાં-અર્થાત્ નહિ વેચવા જેવા પદાર્થ વેચવાના દોષવાળો છતાં પણ તને નિષ્ઠાવાળી બુદ્ધિ પ્રાપ્ત થઈ છે. હે માટી બુદ્ધિવાળા ! એ સર્વ તને ક્યાંથી પ્રાપ્ત થયું? તે સમગ્રું તું મને કહે<sup>૨૩</sup>. ભીષ્મ કહે છે કે:-એ પ્રકારે યશવાળા બ્રાહ્મણનું વચન સાંભળીને, ધર્મ તથા અર્થને તત્ત્વથી જાણનારા વૈશ્યે ધર્મનાં સૂક્ષ્મ તત્ત્વ કહેવા માંડ્યાં<sup>૨૪</sup>. તુલાધાર કહે છે કે:-હે જાજલે ! હું રહસ્યસહિત સનાતન ધર્મને જાણું છું. તે ધર્મનું રહસ્ય એવું છે કે, સર્વ પ્રાણીનું હિત કરવું તથા સર્વ પ્રાણી સાથે મિત્રલાવ રાખવો, એજ ધર્મ પ્રાચીન છે એમ સર્વ લોક જાણે છે<sup>૨૫</sup>. હે જાજલિ ! પ્રાણીઓનો દ્રોહ કર્યાં સિવાય અથવા તેઓનો અલ્પ\* દ્રોહ કરીને જે વૃત્તિ ચલાવવી એજ પરમ ધર્મ છે તથા તેવડે હું જીવું છું<sup>૨૬</sup>. હું જૂઠાં કરેલાં કાષ્ઠ તથા ઘાસવડે આ ધંધો ચલાવીને નિર્વાહ કરું છું. હે વિપ્રે ! હું અળતો (લાખનો રસ), કમળકાષ્ઠ, સપેત તપખીર તથા કસ્તૂરી આદિ સારા-માઠા સુગંધી પદાર્થો અને લવણ આદિ મધ વર્ણત અનેક પ્રકારના રસ એવા ઘણા પદાર્થોને ખીજની પાસેથી ખરીદ કરું છું અને કપટ રાખ્યા વિના લોકોને વેચાતા આપું છું<sup>૨૭</sup>. હે જાજલિ ! જે પુરૂષ સર્વનો મિત્ર હોય તથા જે સર્વના હિતમાં મન, કર્મ અને વચનવડે પ્રીતિવાળો હોય તે ધર્મને જાણે છે, એમ જાણવું<sup>૨૮</sup>. હું કોઈની સાથે પ્રીતિ કરતો નથી કે, કોઈની સાથે વિરોધ પણ કરતો નથી. હું કોઈનો દ્વેષ કરતો નથી કે, કોઈની ઇચ્છા પણ રાખતો નથી. હે જાજલે ! તું મહારા વ્રતને જો; હું સર્વ પ્રાણીઓની સાથે સમાન વૃત્તિ રાખીને વર્તું છું. હે જાજલે ! મહારૂં ત્રાજવું સર્વ પ્રાણીઓ પ્રત્યે સમાન રહેલું છે<sup>૨૯</sup>. હું ખીજઓનાં કૃત્યની નિંદા નથી કરતો કે, સ્તુતિ પણ નથી કરતો કેમ કે, હે વિપ્રેન્દ્ર ! જેમ આકાશના રંગ ઘડી ઘડીમાં અનેક તરેહના થઈ જાય છે, તેમ આ જગતમાં પણ લોકોના રંગ ઘડી ઘડીમાં બદલાયા કરે છે તથા વિચિત્ર છે<sup>૩૦</sup>. હે બુદ્ધિવાળાઓમાં શ્રેષ્ઠ જાજલિ ! એ પ્રમાણે સર્વ લોકો ઉપર સમાન બુદ્ધિવાળો તથા જેના મનમાં માટી, પથ્થર અને સોતું સમાન છે એવો મને જાણી<sup>૩૧</sup>. જેમ આંધળા, બેહોરા અને મૂંગાં કે, જેઓનાં ઇન્દ્રિયદ્વાર દેવે બંધ કરેલાં છે તે માત્ર શ્વાસોચ્છ્વાસ લઈને જીવે છે, તેમ હું સર્વ દેખું છું તથાપિ તેઓની પેઠેજ વર્તું છું<sup>૩૨</sup>. જેમ વૃદ્ધ, રોગી અને જેઓનું શરીર ક્ષીણ થઈ ગયું છે એવા પુરૂષો વિષયોમાં નિસ્પૃહ હોય છે. તેમ અર્થ, કામ અને લોગના વિષે મહારી પણ સ્પૃહા નાશ પામેલી છે<sup>૩૩</sup>. જ્યારે પુરૂષ કોઈથી લય પામતો નથી તથા કોઈ પુરૂષ તેનાથી લય પામતો નથી, તેમજ જ્યારે નથી દ્વેષ કરતો કે, નથી ઇચ્છા કરતો ત્યારે તે બ્રહ્મરૂપ થાય છે<sup>૩૪</sup>. જ્યારે પુરૂષ કોઈ પણ પ્રાણી ઉપર મન, કર્મ કે, વચનવડે પાપલાવના કરતો નથી ત્યારે તે બ્રહ્મરૂપ થાય છે<sup>૩૫</sup>. જગતમાં તે વિના ખીજે કોઈ ધર્મ થયો નથી, થવાનો નથી કે, થશે પણ નહિ, પરંતુ સર્વ પ્રાણીઓને જે અલય આપે છે તેજ અલયપદને પામે છે<sup>૩૬</sup>. જેમ લોકો મૃત્યુના મુખથી ઉદ્દેગ પામે છે, તેમ સર્વ લોક જેનાથી ઉદ્દેગ પામે છે તે પુરૂષ કૂર બાણીવાળા તથા કઠોર હંડવાળા યમરાજથી મોટા લયને પામે છે<sup>૩૭</sup>. જેઓ વૃદ્ધ છે, જેઓને મુત્ર અને પૌત્ર છે અને જેઓ હિંસા કરતા નથી એવા મહાત્માનાં આચરણને જોઈને અમે તે પ્રમાણે આનંદ પામીએ છીએ. મૂઠ પુરૂષોએ સત્પુરૂષનાં આચરણથી મોહિત થઈને વેદ-માંથી ઉત્પન્ન થયેલા પરંપરાગત ધર્મને તજી દીધો છે. શ્રેષ્ઠ પુરૂષ આપત્તિમાં પડવાથી

\* સંકટમાં અલ્પદ્રોહ કરીને વૃત્તિ ચલાવવી અથવા મનુષ્યની જીવિકા પ્રાણીઓનો દ્રોહ કર્યાં સિવાય ચાલતી નથી માટે અલ્પદ્રોહ કરવો કલો છે.

અનાચાર કરે છે તેના અનાચારને જોઈને, તેના બીજા સઘળા સારા આચારનો પણ મૂર્ખ પુરૂષો ત્યાગ કરે છે. કેવળ મૂર્ખ પુરૂષો ત્યાગ કરે છે એમજ નથી, પણ વિદ્વાન, તપસ્વી અને બળવાન પણ તેથી મોહ પામે છે<sup>૧૯-૨૦</sup>. હે બ્રહ્મા ! જે, સત્પુરૂષોએ આચારેલા ધર્મને અનુસરે છે તેને ધર્મ તત્કાળ પ્રાપ્ત થાય છે. એ પ્રમાણે જે પુરૂષ સત્પુરૂષોની સાથે દ્રોહ વિનાની બુદ્ધિથી વર્તે છે તથા દમણુયુક્ત રહે છે તેને જલદીથી ધર્મ પ્રાપ્ત થાય છે<sup>૨૧</sup>. જેમ નદીમાં દેવયોગે કાષ્ઠ તણાતું જતું હોય તેને દેવયોગે બીજા કાષ્ઠનો સમાગમ થાય છે, તેમાં વળી બીજા કાષ્ઠ આવીને પરસ્પર વળગે છે અને તેમાં ઘાસ, કાષ્ઠ, છાણું આદિ એકઠાં થાય છે તથા તે સર્વનો સંયોગ જેમ દેવયોગથી થયો છે તેમ વિયોગ પણ દેવયોગે થાય છે, એજ પ્રમાણે આ લોકમાં સત્પુરૂષો, પિતા, માતા, બ્રાતા આદિનો સંયોગ અને વિયોગ દેવથી થાય છે, એમ માનીને હર્ષ-શોક કરતા નથી<sup>૨૨-૨૩</sup>. હે મુનિ ! જેનાથી કોઈ પણ પ્રાણી કોઈ વખત કોઈ પણ પ્રકારે ઉદ્દેગ પામતું નથી તે પુરૂષને સર્વદા સર્વથી અભય પ્રાપ્ત થાય છે<sup>૨૪</sup>. હે વિદ્વાન ! જેમ જળાશયના કાંઠાપર ભૂંકતા વરૂથી સર્વ જળચર પ્રાણીઓ ઉદ્દેગ પામે છે, તેમ જેનાથી સર્વ જંતુઓ ઉદ્દેગ પામે છે તેને સર્વ તરફથી ભય સમજવો<sup>૨૫</sup>. એ રીતે સર્વને અભયદાન આપવું શ્રેષ્ઠ છે માટે જે સહાયવાળા હોય, જે દ્રવ્યવાળા હોય અને જે સામર્થ્યવાળા હોય તેઓએ પોતાનું બને તેટલું કરીને સર્વ પ્રાણીને અભય આપવું. કેમ કે, અભયદાન ઐશ્વર્યનો હેતુ છે તથા પરલોકને પમાડનારું છે. અભયદાન સર્વથી શ્રેષ્ઠ છે<sup>૨૬</sup>. તેથી પંડિતો અભયદાન આપનારાને “ઉત્તમ” કહે છે. જેઓના હૃદયમાં બહારનું અલ્પ સુખ લીટીની પેઠે, કાતરાયલું હોય તેઓએ કીર્તિના માટે પણ અભયદાનરૂપી ધર્મ કરવો. જેઓ કુશળ હોય તેઓએ સમગ્ર જગતને બ્રહ્મસ્વરૂપ બાણીને તેના અર્થે પણ અભયદાન કરવું<sup>૨૭</sup>. તપ કરવાથી, યજ્ઞ કરવાથી, દાન કરવાથી અને વેદાંતાદિ વાક્યોનું ચિંતન કરવાથી જે ફળ પ્રાપ્ત થાય છે તે ફળ અભયદાનરૂપ ધર્મ કરવાથી પ્રાપ્ત થાય છે<sup>૨૮</sup>. આ લોકમાં જે પુરૂષ સર્વ પ્રાણીઓને અભયદાનરૂપી દક્ષિણા આપે છે તેને સર્વ યજ્ઞનું ફળ પ્રાપ્ત થાય છે અને તે પણ અભય દક્ષિણા પામે છે<sup>૨૯</sup>. કેમ કે, પ્રાણીઓની હિંસા ન કરવારૂપ ધર્મથી અન્ય એકે શ્રેષ્ઠ ધર્મ નથી. હે મહામુનિ ! જે ધર્મથી કોઈ વખત કોઈ પણ પ્રાણીને કોઈ પણ પ્રકારે ઉદ્દેગ થતો નથી, તે ધર્મ આચરનાર પુરૂષને સર્વ પ્રાણીથી અભયની પ્રાપ્તિ થાય છે<sup>૩૦</sup>. જેમ ઘરમાં સાપ ભરાયો હોય તેથી ઘરમાં વસનારાં મનુષ્યો ઉદ્દેગ પામે છે, તેમ હિંસા કરનાર પુરૂષ આ લોકમાં કે, પરલોકમાં સુખ ન પામીને ધર્મને પણ પામતો નથી<sup>૩૧</sup>. જે પુરૂષ આત્માને બાણે છે તે સર્વત્ર આત્મા વિના બીજું કંઈ જોતો નથી તથા પોતાને પણ સર્વનો આત્મા બાણે છે. એ રીતે સર્વ પ્રાણીઓને પોતાના આત્મારૂપે બાણનારો પુરૂષ કોને મારે અને શાવડે મારે ? એવા બ્રહ્મજ્ઞ પુરૂષના માર્ગના વિષે દેવતાઓ પણ મોહ પામે છે. કેમ કે, તેને બ્રહ્માના લોક આદિ પદની પણ વાસના નથી માટે તેના પદની ઇચ્છા કરનારા દેવોને પણ તેનો માર્ગ દુર્લભ થઈ પડે છે<sup>૩૨</sup>. સર્વદાનથી અભય આપવાનું દાન ઉત્તમ કહેલું છે. હે બ્રહ્મા ! એ હું તને સાચું કહું છું માટે તું તે ઉપર શ્રદ્ધા રાખ<sup>૩૩</sup>. (અભયદાનની શ્રેષ્ઠતા પ્રતિપાદન કરવાના અર્થે કામ્ય કર્મની નિંદા કરીને તુલાધાર બોલ્યો કે),—કામ્ય કર્મ કરનાર પુરૂષ પ્રથમ સારા ભાગ્યવાળો થઈને—સ્વર્ગોદિ લોકને પામીને પુનઃ હીન ભાગ્યવાળો થાય છે—મૃત્યુ લોકમાં પડે છે તથા તેના સત્કર્મનો ફલ થયેલો જોઈને મનુષ્યો તેની નિરંતર નિંદા કરે છે<sup>૩૪</sup>. હે બ્રહ્મા ! સૂક્ષ્મ ધર્મ કંઈ કારણ વિનાનો હોય નહિ, અર્થાત અભયદાનાત્મક સૂક્ષ્મ ધર્મની પ્રવૃત્તિ થવાનું કારણ એટલે



તે ધર્મ કરવાનું કૃણ ન હોય એમ નથી, વેદમાં જે યજ્ઞાદિ સ્થૂલ ધર્મનું કથન કરેલું છે તે બ્રહ્મ તથા સ્વર્ગાદિ પામવાને માટે કરેલું છે; અર્થાત્ શમ-દમાદિ ધર્મ બ્રહ્મ પ્રાપ્તિના અર્થ છે તથા યજ્ઞાદિ ધર્મ સ્વર્ગ પ્રાપ્તિના અર્થ છે અને યજ્ઞાદિ સ્થૂલ ધર્મથી પણ અહિંસા રૂપ સૂક્ષ્મ ધર્મ છે<sup>૩૫</sup>. અહિંસા ધર્મ બહુ સૂક્ષ્મ છે તથા તેમાં અપવાદ બહુ છે માટે તે જાણી શકાતો નથી, પરંતુ વેદના હિંસક યજ્ઞના વિધિમાં પણ “અહિંસા શ્રેષ્ઠ છે” એમ સ્થળે સ્થળે જોવામાં આવે છે તેથી અહિંસારૂપ શ્રેષ્ઠ આચાર સમજવામાં આવે છે<sup>૩૬</sup>. તું જે એમ કહે છે કે, અળતો, પદ્મકાષ્ઠ આદિ નહિ વેચવા જેવા પદાર્થને તું કેમ વેચે છે? તે વિષે કહું તે સાંભળ. જે પુરૂષો પશુઓના વૃષણને કાપી નાખે છે, જેઓ તેઓનાં નાક વીધે છે, જેઓ તેઓને ખાંધે છે અને દામે છે-દોરડાવડે દામણ ઘાલે છે, જેઓ તેઓની પાસે ઘણા બોલો વેહેવરાવે છે અને જેઓ પ્રાણીઓને હણીને લક્ષણ કરે છે તેઓની નિંદા તું કેમ નથી કરતો? અને હું, જેમાં હિંસા નથી એવો લાક્ષારસ અને પદ્મકાષ્ઠાદિ વેચું છું તેની નિંદા કરે છે. વળી મનુષ્યો મનુષ્યોને દાસલાવે લોગવે છે<sup>૩૭,૩૮</sup>. તથા પોતાનો કોઈ વધ કરે, બંધન કરે અથવા પોતાને કોઈ અટકાવી રાખે, તેથી જે દુઃખ ઉત્પન્ન થાય છે તે જાણતાં છતાં પણ બીજાઓનો વધ, બંધન અને નિરોધ (કેદ) કરીને રાત્રિ-દિવસ તેઓની પાસે કામ કરાવે છે અથવા તેઓને પીડા કરે છે<sup>૩૯</sup>. જેઓનાં પાંચે ઇન્દ્રિયોમાં તથા પાંચે ભૂતોમાં આદિત્ય, ચંદ્રમા, વાયુ, બ્રહ્મા, પ્રાણ, યજ્ઞ અને યમ દેવતાઓ વસે છે તેવાં જીવતાં પ્રાણીઓને પણ મનુષ્યો વેચે છે તો મરી ગયેલાં વેચે એમાં તો શું આશ્ચર્ય? બકરો, અગ્નિ, વરૂણ, ઘેટો, સૂર્ય, ઘોડો, પૃથ્વી, વિરાટ, ગાય, વાછરડું અને સોમ (રસ), એટલાં વેચવાથી ધર્મની સિદ્ધિ થતી નથી. તેને પણ લોકો વેચે છે તોપછી હે બ્રહ્મન! તેલ, ઘી, મધ અથવા બીજાં ઔષધો વેચવામાં કેટલો દોષ છે? જે પશુઓ મચ્છર અને ડાંસ આદિથી રહિત જગ્યામાં મુખે કરીને વૃદ્ધિ પામ્યાં હોય તથા તેઓ પોત-પોતાની માતાને પ્રિય છે, એમ જાણીને પણ લોકો તેને અનેક પ્રકારે આક્રમણ કરીને જે સ્થળ ઘણા ડાંસ અને મચ્છરથી વ્યાપ્ત હોય તથા જ્યાં બહુ કાદવ હોય ત્યાં લઈ જાય છે તથા તેઓના ગળે ગૂંસરી મૂકીને ભાર ખેંચાવે છે અને પીડિત કરે છે; અર્થાત્ યજ્ઞના અર્થે પણ વિધિવિના પ્રાણીનો વધ કર્યો હોય તો તે પણ દોષાવહ છે તો યજ્ઞના અર્થે વિના પ્રાણીનો વધ કર્યો હોય તે દોષાવહ હોય એમાં શું આશ્ચર્ય? <sup>૪૦-૪૪</sup>. એવી રીતે પશુઓને હણવારૂપ કર્મથી, ગર્ભહત્યાનું પાપ વધારે છે એમ હું માનતો નથી. કેટલાક લોકો કૃષિ (ખેતી) ને સારી માને છે પણ તે વૃત્તિ પણ પરમ દારૂણ છે<sup>૪૫</sup>. ખેતી કરનારો મનુષ્ય, જેના મુખમાં લોહ જડેલું છે એવા એક કાષ્ઠ (હળ-ચવડા) વડે પૃથ્વીને અને પૃથ્વીમાં રહેનારા સર્પાદિ પ્રાણીઓને હણે છે તથા હે જાજલિ! ગાડે જોડેલા બે બળદ હોય છે તેઓને તું જો<sup>૪૬</sup>. વેદમાં “અધ્યા” (હણવાને નહિ યોગ્ય) એવું ગાયનું નામ છે તેને હણવાને કોણ યોગ્ય છે? કોઈ મનુષ્ય કહાચિત્ પોતાનું બાણ વ્યાધ્ર આદિ પશુને હણવાને છોડે અને તે જો અજાણતાં ગાયને વાગે તો તેથી પણ મોટું પાપ થાય છે તોપછી જાણી-જોઈને જોવધ કરનારને જે પાપ થાય તેમાં તો પૂછવાનું જ શું છે? <sup>૪૭</sup>. પૂર્વે ઋષિઓએ અને યોગીઓએ નહુષ રાજાને એમ કહ્યું હતું કે, તે ગાયને હણી છે તેથી પોતાની માતાને હણ્યા બરોબર પાપ કર્યું છે તથા તે વૃષભને હણ્યો છે તેથી પ્રજાપતિને હણ્યા બરોબર પાપ કર્યું છે<sup>૪૮</sup>. હે નહુષ! તે અકાર્ય કર્યું છે માટે અમે ત્હારા અર્થે પીડા પામીશું. પછી હે જાજલિ! જેમ ઋષિઓએ પૂર્વે ઇન્દ્રની બ્રાહ્મહત્યા સ્ત્રી આદિમાં ઋતુસાવ ઇત્યાદિ રૂપે વેહેંચી નાખી હતી; તેમ નહુષે

કરેલો ગોવધ પશુ મહાભાગ ઋષિયોએ એકસો એક રોગરૂપે પૃથ્વીમાં વહેંચી નાખ્યો<sup>૪૯</sup>. ઋષિયોએ નહુષને કહ્યું કે, ગોવધ કરનારો મનુષ્ય ભૂણ્ણહત્યા કરનારો છે કેમ કે, ગોવધ કરનારાને સ્મૃતિમાં ભૂણ્ણહત્યારો કહેલો છે, માટે અમે ત્હારું હૃતદ્રવ્ય અગ્નિમાં હોમીશું નહિ<sup>૫૦</sup>. મહાત્મા અને તત્વાર્થને જાણનારા સર્વ શાંત ઋષિયોએ તથા પતિઓએ એમ કહીને પોતાના તપોબળથી નહુષને ગોહત્યા કરનારો છતાં “ બુદ્ધિપૂર્વક હત્યા કરનારો નથી ” એમ કહ્યું તથા પ્રમાદથી કરેલા તેના દોષને સર્વ લોકોમાં રોગરૂપે વહેંચી નાખ્યો<sup>૫૧</sup>. એ રીતે પ્રમાદથી થયેલ ગોવધનો પશુ એટલો બધો દોષ છે કે, જેથી તે અદ્યાપિ લોકોને રોગરૂપે પીડે છે તોપણી બુદ્ધિપૂર્વક કરેલા ગોવધનો દોષ મોટો હોય એમાં શું આશ્ચર્ય ?<sup>૫૨</sup>. હે જાજલિ ! તું આવા અકલ્યાણકારી અને ભયાનક આચારને અંધપરંપરા કેવળ આચરે છે પણ તેમાં કુશળ થઈને જાણતો નથી કે, તેનું કારણ શું છે ? અર્થાત્ “ મધુપર્કાદિમાં ગવાલંભ કરવો. ” એવું પરાપૂર્વથી ચાલતું આવેલું છે માટે તું પણ તેમ કરે છે પરંતુ મહર્ષિઓએ ગોવધ અટકાવવાને તે આચાર કરેલો છે તેમ તું જાણતો નથી. જે જાણે તો તને માલૂમ થાય કે, હિંસા કરવાથી કેવું મોટું પાપ થાય છે ? એ રીતે પ્રત્યેક ધર્મનું કે, આચારનું કારણ જાણીને ધર્મ કરવો પણ ગતાનુગતિક થવું નહિ. હે જાજલિ ! કોઈ મને મારે અથવા કોઈ મ્હારી સ્તુતિ કરે તે વિષે પણ હું તને કહું તે સાંભળ<sup>૫૩</sup>. તે એમ છે કે, તે બે ( નિંદાકર્તા અને સ્તુતિકર્તા )માં મ્હારો કોઈ વહાલો-અળખામણો નથી, પરંતુ તે બંને સમાન છે. બુદ્ધિમાન પુરૂષો આ પ્રકારના ધર્મને વખાણે છે<sup>૫૪</sup>. તે ધર્મ ઉપપત્તિથી સંયુક્ત છે તથા યતિઓ તે ધર્મનું સેવન કરે છે, તેમજ ધર્મશીળ પુરૂષો નિરંતર તે ધર્મને નિપુણ દૃષ્ટિથી જુએ છે<sup>૫૫</sup>.

॥ ઉપપત્યા હિ સંયુક્તો યતિમિશ્રૈઃ સેવ્યતે । સતતં ધર્મશીલૈશ્ચ નિપુણેનોપલક્ષિતઃ ॥૫૫॥

इति श्रीमहाभारते शांतिपर्वणि मोक्षधर्मपर्वार्द्धे गु० भा० तुलाधारजाजलिसंवादे एकोनवन्तितमोऽध्यायः ॥ ८९ ॥

અધ્યાય ૯૦ મો-તુલાધાર અને જાજલિનો સંવાદ-મોક્ષધર્મપ્રશંસા.

जाजलिरुवाच ॥ अयं प्रवर्तितो धर्मस्तुलां धारयता त्वया ॥

॥ स्वर्गद्वारं च वृत्तिं च भूतानामवरोत्स्यते ॥ १ ॥

જાજલિ કહે છે કે:-તેં ત્રાણુડીઓ આલતાં (અથવા ત્રાણુડીઓ આલી માટે) આ ધર્મ પ્રવતાવ્યો છે કે, જેથી કૃષિ આદિને દૂષણ આપવાથી સ્વર્ગનું દ્વાર તથા પ્રાણીઓની જીવન વૃત્તિ એ બંને બંધ થાય છે<sup>૧</sup>. ખેતીવડે અન્ન ઉત્પન્ન થાય છે તથા તું પણ તેથીજ જીવે છે. હે વાણીઆ ! પશુઓના ખાતરવડે ઔષધીઓ ઉત્પન્ન થાય છે તથા મનુષ્યો પણ પશુ-ઓવડેજ જીવે છે<sup>૨</sup>. યજ્ઞ પણ તેથીજ થાય છે. પરંતુ તું તો એમ કહે છે કે, સર્વ યજ્ઞ હિંસાત્મક છે માટે અહિંસાનું પ્રતિપાદન કરવાના બહાનાથી તું યજ્ઞની પણ નિંદા કરીને નાસ્તિકના સરખાં વચન બોલે છે. માત્ર ખેતીનોજ ત્યાગ કરે તો આ લોક જીવેજ નહિ<sup>૩</sup>. તુલાધાર કહે છે કે:-હે જાજલિ ! હિંસા કર્યાં સિવાય પ્રાણીઓની વૃત્તિ કેમ ચાલે ? તે હું તને કહીશ. અર્થાત્ મ્હારા જેવો રોજગાર કરીને અથવા વાનપ્રસ્થની પેઠે, વનફળ આદિથી નિર્વાહ કરીને જીવિકા ચલાવી શકાય છે તોપણી જેમાં હિંસા આદિ દોષ રહેલા છે તેવી ખેતી શા માટે કરવી ? એમ હું કહું છું. માત્ર ખેતીને દૂષણ આપવાથી હું નાસ્તિક થઈ

જેતો નથી કે, તેથી મેં યજ્ઞની નિંદા કરી એમ પણ થતું નથી. હું યજ્ઞની નિંદા કરતો નથી. પણ એમ કહું છું કે, યજ્ઞ કરીને પણ યજ્ઞના લોકતા પરમાત્માને જે બાણે તેવો પુરૂષ દુર્લભ છે<sup>૧</sup>. બ્રાહ્મણને આચરવારૂપ યજ્ઞ (યોગ) ને તથા જે પુરૂષો તે યજ્ઞ (યોગ) ને બાણનારા છે તેઓને મહારો નમસ્કાર છે. બ્રાહ્મણો યોગયજ્ઞરૂપ પોતાના યજ્ઞનો ત્યાગ કરીને જ્યોતિષ્ટોમાદિ ક્ષત્રયજ્ઞ-હિંસામય યજ્ઞ કરવામાં પ્રવૃત્ત થયેલા છે<sup>૨</sup>. હે બ્રાહ્મણ! લોભીઆ, દ્રવ્યના લાલચુ અને નાસ્તિક પુરૂષોએ અર્થવાદરૂપ વેદનાં વચન ન બાણીને સત્યના આભાસ જેવું અસત્ય પ્રવર્તાવ્યું છે; અર્થાત્ હિંસામય યજ્ઞ કરવાનું જે કથન કરેલું છે તે અર્થવાદરૂપ છે<sup>૩</sup>. હે બ્રહ્મણિ ! “યજ્ઞ કરીને આ આપવું, ફલાણું આપવું, દક્ષિણાવાળો પ્રશંસા કરવા યોગ્ય છે, જે વધારેમાં વધારે દક્ષિણા આપવાને સમર્થ હોય તે જો તેથી ઉતરતી પદ્વીની દક્ષિણા આપે તો તે ચોર થાય છે. શાસ્ત્રમાં કહેલી દક્ષિણા ન આપવાથી અકલ્યાણકારી ફળ ઉત્પન્ન થાય છે” ઇત્યાદિ સર્વ માત્ર અર્થવાદ છે તથા તેવો વાદ લોભી અને ધનગ્રહણ કરવાની ઇચ્છાવાળા પુરૂષોએ પ્રવર્તાવેલો છે<sup>૪</sup>. (એ પ્રમાણે ક્ષત્ર-યજ્ઞની નિંદા કરીને બ્રાહ્મણયજ્ઞનું સ્વરૂપ કહે છે,)-જ્યારે સુકૃતવડે (પાપ ન કરવાવડે) પ્રાપ્ત કરેલા હૃતદ્રવ્યથી દેવતાઓ સંતોષને પામે છે ત્યારે હિંસાત્મક હૃતદ્રવ્યનું શું પ્રયોજન છે? સુકૃતવડે પ્રાપ્ત કરેલું હૃતદ્રવ્ય ત્રણ પ્રકારનું છે, એક તો નમસ્કારરૂપ હવિ (હૃતદ્રવ્ય) છે કેમ કે, નમસ્કારને વેદમાં યજ્ઞ કહ્યો છે. બીજું સ્વાધ્યાયનનું પઠન કરવારૂપ હૃતદ્રવ્ય છે કેમ કે, સ્વાધ્યાયના પઠનને વેદમાં બ્રહ્મયજ્ઞ કહ્યો છે અને ત્રીજું જવ, ડાંગર આદિ ઔષધીઓ હૃતદ્રવ્ય છે કેમ કે, તેવડે હોમ કરવાનું વેદમાં કહેલું છે. શાસ્ત્રમાં કહ્યા પ્રમાણે દેવતાઓનું પૂજન કરી શકાય છે<sup>૫</sup>. પણ અસત્પુરૂષો કે, જેઓ સકામ બુદ્ધિથી ઋષ્ટ, પૂર્ત્તાદિ કરીને દેવનું યજ્ઞન કરે છે તેઓને પોતાના જેવુંજ લોભિયું સંતાન પ્રાપ્ત થાય છે. લોભી યજ્ઞમાન કે, ઋત્વિજ હોય તેથી સંતાન લોભીયું પ્રાપ્ત થાય છે અને યજ્ઞમાન કે, ઋત્વિજ સમાન બુદ્ધિવાળા હોય તો તેઓને સમાન બુદ્ધિવાળું સંતાન પ્રાપ્ત થાય છે<sup>૬</sup>. જેવો યજ્ઞમાન તથા જેવો ઋત્વિજ હોય છે તેવીજ પ્રજા થાય છે. જેમ આકાશમાંથી નિર્મળ જળ ઉત્પન્ન થાય છે, તેમ યજ્ઞ કરવાથી નિર્મળ પ્રજા ઉત્પન્ન થાય છે<sup>૭</sup>. હે બ્રહ્મણ! અગ્નિમાં નાખેલી આહુતિ સૂર્યને પ્રાપ્ત થાય છે, સૂર્યથી વૃષ્ટિ થાય છે, વૃષ્ટિથી અન્ન થાય છે તથા અન્નથી પ્રજાઓ ઉત્પન્ન થાય છે<sup>૮</sup>. પૂર્વે પ્રજાઓ અત્યંત શ્રદ્ધાવાળી થઈને યજ્ઞ કરતી હતી તેથી ફળની આશા ન રાખ્યા છતાં પણ તેઓને સર્વ કામ્ય ફળ પ્રાપ્ત થતાં હતાં. જેમ આપસ્તંબ કહે છે કે, મનુષ્ય જે ફળની આશાથી આંખાનું વૃક્ષ રોપે છે તેને ફળની સાથે અનિચ્છિત છાયા અને સુવાસ બન્ને પ્રાપ્ત થાય છે, તેમ ઇશ્વરને પ્રસન્ન કરવાના હેતુથી જે યજ્ઞાદિ કરે છે તેને કામ્ય ફળ વગર ઇચ્છાએ પણ મળે છે. તેમ પૂર્વે પણ નિષ્કામ યજ્ઞ કરનારી પ્રજાને પૃથ્વી વગર ખેડયે પાક આપતી હતી તથા જગતનું શુભ થાઓ, એવું ચિંતવન કરવાથી વેલાઓ ઉત્પન્ન થઈ ફળવાન થતા હતા<sup>૯</sup>. તેઓ યજ્ઞ કરતા હતા પણ કર્મનું ફળ કર્તાને મળે છે, એમ જોતા નહોતા-ઇચ્છતા નહોતા. જે પુરૂષો યજ્ઞનું ફળ છે કે, નથી? એવી શંકાવાળા થઈને કોઈ પણ પ્રકારે યજ્ઞ કરે છે તે પુરૂષો અસાધુ, ધૂર્ત, લોભી અને દ્રવ્યના પ્રયોજનવાળા થાય છે. જે પુરૂષ પ્રમાણ અને શુભ એવા વેદને અપ્રમાણ અને અશુભ કરે છે તે પુરૂષ અશુભ કર્મ કરનારા અને પાપી પુરૂષોના લોકને પામે છે<sup>૧૦, ૧૧</sup>. અથવા જે મનુષ્ય પ્રમાણ કે, અપ્રમાણ પણ અશુભ કર્મને

કરે છે તે પણ અશુભ કર્મ કરનારા અને પાપી પુરૂષોના લોકને પામે છે. હે દ્વિજશ્રેષ્ઠ ! તે પુરૂષ સદૈવ પાપી અને અજ્ઞાની રહે છે. તેની કદાપિ મુક્તિ થતી નથી<sup>૧૫</sup>. (એ પ્રમાણે કૃષ્ણની આશા રાજ્યા સિવાય કરેલા કર્મની પ્રશંસા કરીને તથા ઠાંભિક અને કુતર્કી પુરૂષોની નિંદા કરીને વિદ્વાન્ પુરૂષો કેવા વિચારથી કર્મ કરે છે ? તે કહે છે કે,) જે બ્રાહ્મણ હોય છે તે, કર્તાપણાનું અભિમાન તથા કૃષ્ણની અભિલાષાને તણને “વેદોક્ત કર્મ કર્તવ્ય છે” એમ સમજીને તે વેદોક્ત કર્મ કરે છે. તે એમ સમજે છે કે, યજ્ઞાદિ કર્મમાં ઋત્વિક, હૃતદ્રવ્ય, મંત્ર, અગ્નિ આદિ સર્વ ઉપસ્કર બ્રહ્મજ છે. લોકમાં બ્રહ્મવિના બીજું કંઈ છેજ નહિ, તેથી હું “યજ્ઞનો કરનારો છું” એવું અભિમાન રાખતો નથી<sup>૧૬</sup>. વિદ્વાન્ પુરૂષે કરેલું કર્મ અપૂર્ણ-ખોડવાળું હોય તથાપિ તે શ્રેષ્ઠ છે એમ અમે વેદમાં સાંભળીએ છીએ. તેમજ આત્મજ્ઞાની પુરૂષે કરેલા કર્મનો કૂતરા તથા ભૂંડ આદિથી ઉપઘાત થાય તથાપિ તે શ્રેષ્ઠ છે, પરંતુ મૂઠ પુરૂષે કર્મ સાંગોપાંગ કરેલું છતાં પણ તે કામ્ય બુદ્ધિથી કરેલું હોય તો શ્રેષ્ઠ નથી. કર્મનો ઉપઘાત થવાથી જે પ્રાયશ્ચિત્ત કહેલું છે તે પણ કામ્ય કર્મના માટેજ છે. કેમ કે “આ ઉપઘાત થવાથી અમુક કર્મનો નાશ થયો” એવી જેની બુદ્ધિ થાય છે તેનું સમાધાન પ્રાયશ્ચિત્ત વિના થતું નથી, પરંતુ જેને કૃણાભિસંધિ છે નહિ તેથી જે ઉપઘાતસહિત કે, ઉપઘાતરહિત કર્મને પણ ઈશ્વરાર્પણ કરી બેઠો છે તેને પ્રાયશ્ચિત્તનું શું પ્રયોજન છે<sup>૧૭</sup>. (એવી રીતે વિદ્વાનના કર્મયજ્ઞની પ્રશંસા કરીને બીજા યજ્ઞ વિષે કહે છે કે,) કેટલાક પુરૂષો સત્ય પાળવારૂપ યજ્ઞ કરે છે, કેટલાક પુરૂષો ઇન્દ્રિયોનું ઢમન કરવારૂપ યજ્ઞ કરે છે, કેટલાક પુરૂષો પરમ પુરૂષાર્થની પ્રાપ્તિ કરવાના લોભરૂપ યજ્ઞને કરે છે-આત્મજ્ઞાન પ્રાપ્ત કરવારૂપ યજ્ઞ કરે છે, કેટલાક પુરૂષો ધનાદિ વિષયોમાં તૃપ્તિ પામીને-વૈરાગ્ય પામીને વૈરાગ્ય રાખવારૂપ યજ્ઞ કરે છે અને કેટલાક પુરૂષો જે મળે તે બીજાને આપી દેવારૂપ યજ્ઞ કરે છે. એ સર્વ મનુષ્યો ઇર્ષ્યાવિનાના હોય છે. તેઓ ક્ષેત્ર અને ક્ષેત્રજ્ઞના તત્વને બાણુનારા હોય છે તથા યોગરૂપી યજ્ઞના વિષે સ્થિતિવાળા હોય છે. તેઓ નિરંતર પ્રણવનો જપ કરે છે તથા બીજાઓને સંતોષ પમાડવારૂપ કર્મ કરે છે<sup>૧૮, ૧૯</sup>. આમુકાર સર્વ દેવતામય છે અને તે બ્રહ્મવેત્તા પુરૂષના વિષે રહેલો છે. હે બજલિ ! બ્રહ્મવેત્તા નિરંતર બ્રહ્માનંદમાં તૃપ્ત રહે છે અને બ્રહ્મવેત્તા તૃપ્ત થયો એટલે સર્વ દેવો પણ તૃપ્ત થાય છે<sup>૨૦</sup>. જેમ મનુષ્ય સર્વ પ્રકારના રસથી તૃપ્ત થયો હોય તેને કોઈ મનુષ્ય બીજા રસ લાવી આપે તો તે, રસને લગાર પણ ઇચ્છતો નથી, તેમ જ્ઞાનરૂપી રસવડે તૃપ્ત થયેલા બ્રહ્મવેત્તાને સુખ આપનારી નિત્ય તૃપ્તિ રહે છે<sup>૨૧</sup>. એવી બુદ્ધિ પ્રાપ્ત થવાનો હેતુ ધર્મ છે. કેમ કે, જે મુનિયો હોય છે તેઓ એક ધર્મનોજ આશ્રય કરે છે, ધર્મમાંજ સુખ માને છે તથા તેઓએ સમગ્ર કાર્ય અને અકાર્યનો નિશ્ચય કરેલો હોય છે. છતાં પણ અમારા સૂત્રાત્મા પ્રાણથી પ્રાણાદિતું ઉત્પત્તિ સ્થાન ભૂતાત્મા છે એવી રીતે શુદ્ધ અંતઃકરણવાળો જ્ઞાની વિચાર કરે છે<sup>૨૨</sup>. કેટલાક પુરૂષો કે, જેઓ જ્ઞાનવાળા અને વિજ્ઞાનવાળા હોય છે, જેઓ સંસાર સમુદ્રને તરીને પેલીપાર જવાને ઇચ્છનારા હોય છે અને જેઓ સાત્વિક વૃત્તિવાળા હોય છે તેઓ અતિશય પુણ્ય અને કૃષ્ણને આપનારા, પુણ્યવાન પુરૂષોથી યુક્ત અને જ્યાં જઈને પછીથી શોક કરવો પડતો નથી એવા બ્રહ્મના સ્થાનને પામે છે<sup>૨૩, ૨૪</sup>. તેઓ સ્વર્ગને ઇચ્છીને ધનવડે બ્રહ્મનું યજ્ઞન કરતા નથી; પરંતુ સત્પુરૂષોના માર્ગને અનુસરીને હિંસારહિત યજ્ઞ કરે છે<sup>૨૫</sup>. તેઓ વનસ્પતિ, ઔષધીઓ, કૃષ્ણ અને મૂળવડે યજ્ઞ કરે છે તથા ધનરૂપ કૃષ્ણની ઇચ્છાવાળા લોભી ઋત્વિકો તેઓને યજ્ઞ કરાવતા નથી<sup>૨૬</sup>. એવા બ્રાહ્મણો પોતાના આત્માનેજ

યજ્ઞ સામગ્રી કલ્પીને યજ્ઞ કરે છે; અર્થાત્ તેઓ લોકના ઉપર અનુગ્રહ કરવાની ઇચ્છાથી સર્વ કર્મની સમાપ્તિ કરીને માનસિક યજ્ઞ કરે છે<sup>૨૭</sup>. એ રીતે ધનના લોભી ઋત્વિજે તેઓને યજ્ઞ કરાવતા નથી કે, તેઓ તેવા ઋત્વિજોની ઇચ્છા પણ કરતા નથી, ત્યારે તે લોભી ઋત્વિજે કૃષ્ણની ઇચ્છાવાળા અસાધુ પુરૂષોને યજ્ઞ કરાવે છે. સત્પુરૂષો તો પોતાના ધર્માચરણવડે પ્રભને સ્વર્ગ પમાડે છે. હે જાજલિ ! હું એમ જાણીને સર્વત્ર સમાન બુદ્ધિ રાખું છું<sup>૨૮</sup>. હે મહા-મુનિ ! બુદ્ધિમાન બ્રાહ્મણો ધૂમ-રાત્રિ આદિ પુનર્જન્મ આપનારા જે માર્ગનું સેવન કરે છે તથા અર્ચિ-દિવસ આદિ અપુનર્જન્મ આપનારા જે માર્ગનું સેવન કરે છે-અર્થાત્ તેઓ સકામ બુદ્ધિથી કે, નિષ્કામ બુદ્ધિથી જે માર્ગનું ઉપાસન કરે છે તે માર્ગે વિમાનમાં બેસીને જાય છે. “ કર્મવડે પિતૃલોકની પ્રાપ્તિ થાય છે અને જ્ઞાનવડે દેવલોકની પ્રાપ્તિ થાય છે ” એમ વેદમાં કહ્યું છે, એજ અર્થ અહીં જણાવેલો છે. હે જાજલિ ! કર્મ કરનાર અને જ્ઞાની એ બન્ને દેવમાન ( વિમાન )માં બેસીને પરલોકમાં જાય છે પણ તેમાંથી એક ( કર્મ કરનારા )ને પુનઃ આ લોકમાં આવવું પડે છે તથા બીજા ( જ્ઞાની )ને આવવું પડતું નથી<sup>૨૯,૩૦</sup>. જ્ઞાનીઓના સંકલ્પ સિદ્ધ થાય છે માટે તેઓના અર્થે ગાડાં પોતાની મેળે જોડાય છે તથા તેઓ યજ્ઞ સામગ્રીને પોતાની મેળે વહન કરે છે, તેમજ તેઓની ગાયો પોતાની મેળે દોહાવાય છે. કેમ કે, તેઓ મનમાં જે ઇચ્છે છે તે તેઓને સિદ્ધ થાય છે<sup>૩૧</sup>. તેઓ યજ્ઞ કરવાના હોય છે ત્યારે પોતાની મેળેજ મનઃકલ્પિત યજ્ઞ સ્તંભનું ગ્રહણ કરીને સંપૂર્ણ દક્ષિણાવાળો યજ્ઞ કરે છે. માટે જે પુરૂષ એવી રીતે યોગાભ્યાસવડે શુદ્ધ ચિત્તવાળો થયેલો હોય છે તે મધુપર્કમાં ગાયની હિંસા કરવાને યોગ્ય થાય છે<sup>૩૨</sup>. હે બ્રહ્મન્ ! માટે જેઓ તેઓના જેવા સિદ્ધિવાળા નથી તેઓ પશુ, બીજા આદિ પશુ કે, ઔષધીઓનો વધ કરીને યજ્ઞ કરવાને યોગ્ય નથી. માટે “ ત્યાગજ સર્વથી શ્રેષ્ઠ છે ” એમ જાણીને હું તને ત્યાગીનાં લક્ષણ કહું છું તે સાંભળ<sup>૩૩</sup>. જે કોઈનું ભલું-ભુંડું ઇચ્છતો નથી, જે ગૃહાદિનો આરંભ કરતો નથી, જે કોઈની પાસેથી નમસ્કાર કે, સ્તુતિને ઇચ્છતો નથી, જેનો આત્માનંદ ક્ષય પામતો નથી તથા જેનાં કર્મ ક્ષય પામ્યાં છે તેને દેવતાઓ “ બ્રાહ્મણ ” કહે છે<sup>૩૪</sup>. હે જાજલિ ! જે પુરૂષ કોઈને જ્ઞાનાદિનું શ્રવણ કરાવતો નથી, જે દેવાદિનું પૂજન કરતો નથી, જે બ્રાહ્મણાદિને કાંઈ આપતો નથી તથા જે કામ્ય વૃત્તિની ઇચ્છા રાખ્યા કરે છે તે કયી ગતિને પામશે ? અર્થાત્ તે પિતૃલોકના માર્ગે નહિ જાય તેમ દેવલોકના માર્ગે પણ નહિ જાય. પરંતુ જ્યારે તે ઉપર કહેલાં ત્યાગીનાં લક્ષણ રાખીને યજ્ઞ નારાયણ પરમાત્માનું સેવન કરે છે ત્યારેજ સદ્ગતિને પામે છે<sup>૩૫</sup>. જાજલિ કહે છે કે:-હે વણિક ! તે જે આત્મયજ્ઞ કરનાર મુનિ-મોનું રહસ્ય કહ્યું તે અમે સાંભળ્યું નથી કેમ કે, તે તત્ત્વ પરમ ગહન છે અને તે માટેજ હું તને પૂછું છું. પૂર્વના જે આચાર્યો થઈ ગયા તેઓએ તે યોગધર્મનું અવલોકન કાં તો કર્યું નહિ હોય અથવા કર્યું હશે તો તે ધર્મને અત્યંત રહસ્ય જાણીને અથવા “ સર્વ કોઈ તેને આચરી શકશે નહિ ” એમ જાણીને તે ધર્મનું લોકોમાં સ્થાપન નહિ કર્યું હોય. વારૂ, તે જેમ કહ્યું તેમ મંદબુદ્ધિવાળા પુરૂષો આત્મારૂપી યજ્ઞ ભૂમિમાં યજ્ઞ કરી શકે તેમ નથી ત્યારે હે વણિક ! તેઓ કયા કર્મવડે સુખને પામે ? તે તું મને કહે. કેમ કે, હે મહાભાગ ! હું ત્હારા ઉપર અત્યંત શ્રદ્ધા રાખું છું<sup>૩૬,૩૭</sup>. તુલાધાર કહે છે કે:-જે પુરૂષો ઠાંસિક હોય છે તેઓના યજ્ઞ શ્રદ્ધારહિત થાય છે માટે તેઓ જે યજ્ઞ કરે છે તે સર્વ અયજ્ઞ થાય છે; તેઓને અંતર્યજ્ઞ અથવા બહિર્યજ્ઞ કરવો યોગ્યજ નથી, પણ જેઓ શ્રદ્ધાવાળા છે તેઓને તો એકજ યજ્ઞ કરવાવડે બ્રાહ્મ યજ્ઞની સિદ્ધિ થાય છે. તેઓ ધીવડે, દૂધવડે, હાડીવડે



શાસ્ત્રોક્ત વિધિપૂર્વક બાર વાર હુતદ્રવ્ય ઘડણુ કરીને, શરવો પૂર્ણ ભરીને “સત્ત તે અગ્ને સમિધઃ” એ મંત્રવડે હોમ કરવાથી અથવા વિશેષે કરીને શ્રોતયજ્ઞના વિધિ પ્રમાણે હોમ કરવાથી યજ્ઞનું ફળ પામે છે. જેઓથી આવું થઈ ન શકે, તેઓએ ગાયના પૂંછડા-વડે પિતૃતર્પણાદિ કરીને, ગાયના શૂંગ ઉપર અભિષેક કરીને, ગાયની ખરીની મૃત્તિકાવડે સ્નાન કરીને અને તેવાજ બીજા વિધિથી ગાયનું સ્પર્શન આદિ કરીને પોતાના પાપનો નાશ કરવો. તેઓને તેટલાવડે પણ યજ્ઞનું ફળ મળે છે<sup>૩૮</sup>. આ પ્રમાણે પશુહિંસારહિત ધૃતાદિથી સાધ્ય થાય એવા યજ્ઞની વિધિ પ્રમાણે ધૃતાદિ દ્રવ્ય દેવતાના અર્થે યોજે અને યજ્ઞ કરનારને સ્ત્રી ન હોય તો મનઃકલ્પિત સ્ત્રી (શ્રદ્ધારૂપી) કરીને યજ્ઞ કરે તથા “અત્યંત સેવન કરવા યોગ્ય દેવત યજ્ઞજ છે” એમ માને, તો તેને યથાવત્ યજ્ઞ- (વિષ્ણુ)ની પ્રાપ્તિ થાય છે<sup>૩૯</sup>. પુરોહિત સર્વ પશુઓમાં મેધ્ય કહેવાય છે. શ્રુતિમાં કહ્યું છે કે “જે પુરૂષ પુરોહિતવડે યજ્ઞ કરે છે તે સર્વ પ્રકારના પશુમેધથી યજ્ઞ કરે છે એમ જાણવું” (એ રીતે શ્રદ્ધાવાળા અજ્ઞાની પુરૂષોના યજ્ઞનું વર્ણન કરીને વિદ્વાનોના યજ્ઞનું કથન કરે છે કે,) હે જાજલિ ! વિદ્વાન પુરૂષને સર્વ નદીઓ સરસ્વતી જેવી પવિત્ર અને તીર્થરૂપ છે તથા સર્વ પર્વતો પુણ્યવાન પ્રદેશ છે<sup>૪૦</sup>. આત્માજ તેને સર્વોત્તમ તીર્થ છે, માટે તુ અમુક પ્રદેશનો અતિથિ થઈશ નહિ. અર્થાત્ “અમુક સ્થળમાં યજ્ઞ કરવાથીજ ફળ થશે અને અમુક પ્રદેશમાં યજ્ઞ કરવાથી ફળ નહિ થાય” એમ માનીશ નહિ. હે જાજલિ ! એ પ્રમાણે જે પુરૂષ આવા ધર્મ આચરતાં પ્રત્યેક ધર્મનું કારણ જાણીને પછી તેનું આચરણ કરે છે તે ઉત્તમ લોકને પામે છે<sup>૪૧</sup>. બીજા કહે છે કે:-એ પ્રમાણે નિરંતર સત્પુરૂષોએ જેનું સેવન કર્યું છે તથા જે ઉપપત્તિ (યુક્તિ) વડે યુક્ત છે, એવા આ પ્રકારના ધર્મની તુલાધાર પ્રશંસા કરે છે-તુલાધારે પ્રશંસા કરી<sup>૪૨</sup>.

॥ एतानीदृशकान् धर्मान् तुलाधारः प्रशंसति । उपपत्त्याभिसंपन्नान्नित्यं सद्भिर्निषेवितान् ॥४२॥

इति श्रीमहा० शां० मो० पू० गु० भा० तुलाधारजाजलिसंवादे नवतितमोऽध्यायः ॥९॥

અધ્યાય ૯૧ મો-તુલાધાર અને જાજલિના સંવાદની સમાપ્તિ.

તુલાધાર ઉવાચ ॥ સદ્ભિર્વાં यदि वासद्भिः पंथानमिवमास्थितम् ॥

॥ प्रत्यक्षं क्रियतां साधु ततो ज्ञास्यसि तद्यथा ॥ १ ॥

તુલાધાર કહે છે કે:-સત્પુરૂષો અથવા અસત્ પુરૂષો જે માર્ગે ગયા છે તે માર્ગ કયો છે ? તે તું સારી રીતે પ્રત્યક્ષ કરી જો; તેથી તને સમજાશે કે, આ માર્ગ સારો છે અને આ માર્ગ સારો નથી. અર્થાત્ તેથી તું જાણી શકીશ કે, અહિંસાધર્મજ શ્રેષ્ઠ છે<sup>૧</sup>. આ ઘણા પક્ષીઓ આરે બાજુ ભ્રમણ કરે છે તેમાંના કેટલાક ત્હારા મસ્તક ઉપર ઉત્પન્ન થયેલા પક્ષીઓ (તે જાતિના) છે તથા કેટલાક બાજુ અને બીજી જાતિના પક્ષીઓ છે. હે મહાપ્રજ્ઞન ! તે પક્ષીઓ પોતપોતાનાં તે તે સ્થાનમાં પ્રવેશ કરતી વખતે હાથ-પગ-પગપાંખો આદિ સર્વ દેહનો સંકેય કરીને પ્રવેશ કરે છે તેને તું જો અને તેઓને બોલાવીને ધર્મનું તત્ત્વ પ્રત્યક્ષ કર<sup>૨,૩</sup>. તેં તે પક્ષીઓની સંભાવના કરી છે માટે તું તેઓનો પિતા છે અને તેથી તેઓ ત્હારી પણ સંભાવના કરશે. હે જાજલિ ! નિશ્ચય તું તેઓનો પિતા છે માટે તું પોતાના પુત્રોને બોલાવીને પૂછી જો<sup>૪</sup>. બીજા કહે છે કે:-પછી તે જાજલિએ પક્ષીઓને પોતાની પાસે બોલાવ્યાં તેથી તે પક્ષીઓ તેની પાસે આવ્યાં અને અહિંસારૂપ ધર્મના વિશ્વાસથી નિઃશંકપણે

ઉત્તર આપવા લાગ્યા કે:-હે પ્રહ્વાન ! અહિંસા આદિ કરેલું કર્મ આ લોકમાં અને પરલોકમાં પ્રત્યક્ષ ફળ આપે છે. પણ જો તે અહિંસાનો નાશ થયો-અર્થાત્ હિંસા ઉત્પન્ન થઈ તો તે શ્રદ્ધાનો નાશ કરે છે અને તે અશ્રદ્ધા વિશ્વાસઘાતીનો નાશ કરે છે. અર્થાત્ તે અમારી હિંસા ન કરી તો અમને ત્હારો વિશ્વાસ-શ્રદ્ધા ઉત્પન્ન થઈ અને અમે ત્હારી પાસે આવ્યા; એ અહિંસાનું પ્રત્યક્ષ ફળ છે. પણ હિંસારૂપ કર્મ શ્રદ્ધા-વિશ્વાસનો નાશ કરે છે. તું પક્ષીઓની હિંસા કરતો હોય તો અમે ત્હારી પાસે આવત નહિ<sup>૧૧</sup>. જે પુરૂષો લાલાલાલમાં સમાન બુદ્ધિવાળા છે, જેઓને શ્રદ્ધા છે, જેઓ ઇન્દ્રિયોનું દમન કરનારા છે, જેઓની વૃત્તિ શાંત છે તથા જેઓ “યજ્ઞ કરવો છે” એવી ઇચ્છાથી યજ્ઞ કરે છે પણ “કર્તા હું છું” તથા “યજ્ઞનું ફળ મને પ્રાપ્ત થાઓ” એવા વિચારથી યજ્ઞ કરતા નથી તેઓએ યજ્ઞ ન કરવો એમ કાંઈ નથી, પરંતુ તેઓએ તો યજ્ઞ કરવોજ<sup>૧૨</sup>. હે દિવ્ય ! પ્રકાશરૂપ ચિદાત્મા-સંબંધી શ્રદ્ધા સૂર્યની પુત્રી છે એટલે સૂર્યની પેઠે પ્રકાશ ધર્મવાળા સત્વની પુત્રી હોય તેવી છે. તે શ્રદ્ધા પુરૂષનું રક્ષણ કરનારી છે તથા તેને વિશુદ્ધ જન્મ આપનારી છે. વાણી અને મન તેનાથી બહાર છે. અર્થાત્ શ્રદ્ધા નિશ્ચયાત્મક છે અને મન સંકલ્પાત્મક છે માટે શ્રદ્ધા અંતરંગ છે અને મન બહિરંગ છે. તાત્પર્ય કે, જપ, ધ્યાન અને ધર્મથી પણ શ્રદ્ધા શ્રેષ્ઠ છે<sup>૧૩</sup>. હે ભારત ! મંત્રાદિના ઉચ્ચારમાં સ્વર કે, વર્ણાદિના વિપર્યાસથી જે કર્મ નષ્ટ થયું હોય તેનું શ્રદ્ધા રક્ષણ કરે છે તથા વ્યગ્ર મનવડે કરેલું ધ્યાનાદિ નષ્ટ થયું હોય તેને પણ શ્રદ્ધા પરિપૂર્ણ કરે છે. પણ શ્રદ્ધાવડે છિન્ન થયેલા વાણી અને મનને યજ્ઞાદિ કર્મ પરિપૂર્ણ કરવાને સમર્થ નથી; અર્થાત્ શ્રદ્ધાસહિત ભણેલા મંત્ર, કરેલું કર્મ કે, ધરેલું ધ્યાન વ્યંગ છતાં પણ પરિપૂર્ણ થાય છે પણ શ્રદ્ધારહિત કરેલું કાંઈ પણ પરિપૂર્ણ થતું નથી<sup>૧૪</sup>. આ જગ્યાએ શ્રદ્ધાની અધિકતા વિષે પ્રાચીન વિદ્વાનો, પૂર્વે પ્રહ્વાએ કહેલી ગાથાનું વર્ણન કરે છે, તેમાં પવિત્ર પણ શ્રદ્ધા વિનાના અને અપવિત્ર પણ શ્રદ્ધાવાળા પુરૂષની વાત છે<sup>૧૫</sup>. એક વખતે દેવતાઓ યજ્ઞકર્મમાં શ્રાત્રિય પરંતુ કૃપણ અને અનાજ વેચનારો (કણીઓ) પરંતુ ઉદાર, એ બેના ચિત્તને સમાન માનતા હતા<sup>૧૬</sup>. એ બન્નેના ચિત્તને સમાન વિચારીને દેવતાઓએ તેમના અન્નની સમાન કલ્પના કરી તેથી પ્રજાપતિયે તેઓને કહ્યું કે,-આ કલ્પના તમે વિષમ કરી છે<sup>૧૭</sup>. કેમ કે, જે ઉદાર છે તેનું અન્ન શ્રદ્ધાવડે પવિત્ર છે અને જે કૃપણ છે તેનું અન્ન અશ્રદ્ધાવડે હણાયલું છે. દાણા વેચનાર છતાં પણ તે ઉદાર છે માટે તેનું અન્ન ભોજન કરવા યોગ્ય છે, પણ શ્રાત્રિય છતાં કૃપણ છે માટે તેનું અન્ન ભોજન કરવા જેવું નથી<sup>૧૮</sup>. જે પુરૂષ અશ્રદ્ધાવાળો છે તે એકલોજ દેવતાઓને બલિદાન આપવાને યોગ્ય નથી તથા “તેનું અન્ન ખાવું નહિ” એમ ધર્મને ભણનારા કહે છે<sup>૧૯</sup>. અશ્રદ્ધા પરમ પાપ છે અને શ્રદ્ધા તે પાપથી મૂકાવનારી છે. જેમ સર્પ ભૂલું થયેલી (ભૂની) ત્વચા (કાંચળી)નો ત્યાગ કરે છે, તેમ શ્રદ્ધાવાળા પુરૂષનું પાપ નાશ પામે છે<sup>૨૦</sup>. પવિત્ર પુરૂષ શ્રદ્ધાસહિત જે નિવૃત્તિને પામે છે તે સર્વથી મોટી છે. જે પુરૂષનાં આચરણમાં રાગાદિ દોષ હોય નહિ એવો શ્રદ્ધાવાન પુરૂષ સર્વદા પવિત્ર છે<sup>૨૧</sup>. શ્રદ્ધાવાળા પુરૂષને તપવડે શું કાર્ય છે, આચરણનું શું કામ છે અને આત્માનું પણ શું કામ છે ? એવો પુરૂષ તો શ્રદ્ધામયજ હોય છે, તેમાંથી જેવા પ્રકારની તે શ્રદ્ધા રાખતો હોય છે તેવા પ્રકારનો તે થાય છે. જો સાત્વિકી, રાજસી કે, તામસી શ્રદ્ધાવાળો હોય છે તો તે પુરૂષ સાત્વિક, રાજસ કે, તામસવૃત્તિવાળો થાય છે<sup>૨૨</sup>. હે મુનિ ! એ પ્રમાણે ધર્મમાં તત્વને ભણનારા મુનિઓએ ધર્મનું વ્યાખ્યાન કરેલું છે અને અમે પણ તે ધર્મની જ્ઞાનાસા કરતા હતા તેથી તેવા ધર્મજ્ઞ મુનિઓના કહેલા ધર્મશાસ્ત્રથી તેને અમે પામ્યા

છીએ<sup>૧૮</sup>. હે મોટી બુદ્ધિવાળા ! તું શ્રદ્ધા રાખ. તેથી પર વસ્તુ તને પ્રાપ્ત થશે. હે બજલિ ! જે પુરૂષ વેદના વચન ઉપર શ્રદ્ધા રાખનારો છે તથા જે તેમાં કહેલા અર્થને કરવાના નિશ્ચયરૂપ શ્રદ્ધા રાખનારો છે, તે પુરૂષને ધર્માત્મા બ્રહ્મણે તથા તે પુરૂષ પોતાના શ્રદ્ધાયુક્ત માર્ગમાં રહ્યા હોય તો તેનેજ સર્વથી શ્રેષ્ઠ બ્રહ્મણે<sup>૧૯</sup>. ભીષ્મ કહે છે કે:-એવો સંવાદ થયા પછી થોડા વખતમાં તુલાધાર અને બજલિ, એ બન્ને હાર્દાકાશાખ્ય બ્રહ્મને પામીને યોગેન્દ્રિયવડે કીડા કરવા લાગ્યા તથા પોતાના કરેલાં કર્મવડે પ્રાપ્ત કરેલા પોતપોતાના નિવાસ સ્થાનમાં ગયા. ( અથવા-એવો સંવાદ થયા પછી થોડા વખતમાં તે બન્ને પરલોકમાં ગયા તથા પોતપોતાના કર્મથી પ્રાપ્ત કરેલા સ્થાનમાં જઈને રહ્યા. ) એ પ્રમાણે તુલાધારે બજલિ મુનિને ઘણા પ્રકારે ધર્મનું કથન કર્યું તથા બજલિએ પણ તેણે કહેલો સનાતન ધર્મ સારી રીતે બુઝ્યો-પ્રાપ્ત કર્યો. હે કૌંતેય ! જેતું બળ પ્રખ્યાત છે એવા તુલાધારનાં વચન સાંભળીને તે બ્રહ્મણે બજલિ શાંતિજ પામી ગયો. એ રીતે તુલાધારે યથાયોગ્ય દૃષ્ટાંત આપીને બહુ માન્ય અર્થવાળું ભાષણ કર્યું હતું. હવે તું બીજું શું સાંભળવાને ઇચ્છે છે ? ૨૦-૨૩.

॥ एवं बहुमतार्थं च तुलाधारेण भाषितम् । यथौपम्योपदेशेन किं भूयः श्रोतुमिच्छसि ॥ २३ ॥

इति श्रीमहा० शां० मो० पू० गु० भा० तुलाधारजाजलिसंवादे एकनवतितमोऽध्यायः ॥ ९१ ॥

### અધ્યાય ૯૨ મો-વિચખ્યુગીતા-હિંસાયજ્ઞનિષેધ.

भीष्म उवाच ॥ अत्राप्युदाहरन्तीममितिहासं पुरातनम् ॥

॥ प्रजानामनुकंपार्थ गीतं राज्ञा विचख्युना ॥

ભીષ્મ કહે છે કે:-વિચખ્યુ રાજાએ પ્રજાઓના ઉપર દયા કરવાના અર્થે અહિંસાની સ્તુતિ અને હિંસાની નિંદા વિષે જે કહ્યું હતું તે સંબંધી પુરાતન ઇતિહાસનું દૃષ્ટાંત આપવામાં આવે છે<sup>૧</sup>. એક વખત વિચખ્યુ રાજાએ યજ્ઞ કરવાની જગ્યાએ જ્યાં ગાય બાંધી હતી ત્યાં એક આખલાના દેહને કાપી નાખેલો જોયો તથા ગાયો અત્યંત બરાડા પાડતી હતી તે પણ જોયું. વળી તે કર્મ કરનારા નિર્દય બ્રાહ્મણોને પણ જોયા<sup>૨</sup>. આ સંઘર્ષ જોઈને તે એક નિશ્ચય-યુક્ત વચન બોલ્યો કે,-આ લોકમાં ગાયોને કલ્યાણ હો; અર્થાત્ કોઈએ ગાય કે, બળદનો યજ્ઞના અર્થે વધ કરવો નહિ. એ રીતે જે વખતે બળદની હિંસા પ્રવૃત્ત થઈ હતી તે વખતે તેણે એવું આશીર્વાચન કહ્યું<sup>૩</sup>. તે બોલ્યો કે,-હિંસાયુક્ત યજ્ઞ ક્ષત્રિયોનો છે અને તે વિના બીજા યજ્ઞ બ્રાહ્મણે કરવાના છે એવી શાસ્ત્રની વ્યવસ્થા છે. તે વ્યવસ્થાની મર્યાદાને તોડીને અત્યંત મૂઠ, “બ્રહ્મ છે નહિ” એમ બોલનારા અને “આત્મા દેહ છે કે, બીજો કોઈ ? બીજો કોઈ હોય તો તે કર્તા છે કે, અકર્તા ? અકર્તા હોય તો એક છે કે, અનેક ? એક છે તો સંગવાળો છે કે, અસંગ ?” એવા સંશયવાળા તથા યજ્ઞ-હિંદારાજ ખ્યાતિને ઇચ્છનારા પુરૂષોએ યજ્ઞાદિ કર્મમાં પણ આદિની હિંસા કરવી એમ વ્યાખ્યાન કરેલું છે<sup>૪</sup>. અહિંવેદીના વિષે અને જ્યોતિષ્ટોમાદિ સર્વે કર્મમાં પુરૂષો પોતાની કામના ભરેલી ઈચ્છાઓથીજ પશુની હિંસા કરે છે, પણ કાંઈ શાસ્ત્રમાં તેમ કરવાનું કહેલું નથી કેમ કે, ધર્માત્મા મનુ કે, જે સર્વ વેદના અર્થ તથા તત્ત્વને બ્રહ્મનારો હતો તેણે અહિં-સાનેજ શ્રેષ્ઠ કહેલી છે<sup>૫</sup>. માટે જ્ઞાની પુરૂષે ક્રુતિ-સ્મૃતિમાં પ્રમાણનું બળાબળ બ્રહ્મને ધર્મ કરવો કેમ કે, ધર્મની ગતિ બહુ સૂક્ષ્મ છે. પરંતુ સર્વ પ્રાણીઓમાંથી કોઈની પણ હિંસા

નજ કરવી એ સર્વ ધર્મથી શ્રેષ્ઠ ધર્મ છે<sup>૧</sup>. કોઈ કહેશે કે, ગૃહસ્થથી પંચસૂના\* ( પાંચ વધસ્થાનનું પાપ ) તજવું બની શકે તેમ નથી તેનું કેમ કરવું ? તો-ગામના સમીપમાં વાસ કરીને તથા પ્રશસ્ત ( વખાણવા લાયક ) આચરણ કરીને ભિક્ષાના અર્થે ગામમાં પેસવું; અર્થાત્ સંન્યાસી થવું. વળી તેણે કૃણ શ્રુતિઓનો ત્યાગ કરવો તથા આચારને અનાચાર કરવો-ગૃહસ્થના આચારને તજ દેવો. જેઓ ક્ષુદ્ર બુદ્ધિના મનુષ્યો હોય છે તેઓજ કૃણની ઇચ્છા રાખીને કર્મ કરે છે<sup>૨</sup>. જે મનુષ્ય યજ્ઞ, વૃક્ષ અને યૂપ ઇત્યાદિને ઉદ્દેશીને તે બહાને મિથ્યામાંસ લક્ષણ કરે છે તો તે ધર્મ કોઈ પણ પ્રકારે પ્રશંસા કરવા યોગ્ય નથી<sup>૩</sup>. યજ્ઞમાં મુશ, મત્સ્ય, મધ, માંસ, આસવ, તલમિશ્ર ભાત ( તલ-ચોખાની ખીચડી ), એ સર્વ ધૂર્ત લોકોએ પ્રવર્તાવેલું છે; વેદમાં એવી કલ્પના કરીજ નથી<sup>૪</sup>. માનવડે, મોહવડે અને લોભવડે ભોગ ભોગવવાની લોલુપતાથી ઠગ લોકોએ એવું કલ્પી કાઢેલું છે કેમ કે, જે સાચા પ્રાદ્ધણ હોય છે તેઓ તો સર્વ યજ્ઞમાં વિષ્ણુનેજ જાણે છે<sup>૫</sup>. વિષ્ણુનું પૂજન કરવાને મદ્યાદિની જરૂર નથી, પરંતુ દૂધપાક, પુષ્પ અને સુગંધ આદિથી પૂજન કરવાનું કહેલું છે તથા તેના અર્થે યજ્ઞના કામમાં આવે એવાં પવિત્ર વૃક્ષ પણ કહેલાં છે<sup>૬</sup>. વિષ્ણુના પૂજનના અર્થે બીજું પણ જે કરવું હોય તે સર્વ પરમ ઉદારતાથી તથા શુદ્ધ ભાવથી અત્યંત ચોખખાઈ પાળીને અને સારી રીતે શોધન કરીને-શુદ્ધ કરીને કરવું અને જે તે પ્રમાણે શુદ્ધ કરેલું હોય છે તેનોજ સર્વદા વિષ્ણુ અંગીકાર કરે છે<sup>૭</sup>. યુધિષ્ઠિર કહે છે કે:-આપત્તિ શરીરનું શોષણ કરે છે અને શરીર આપત્તિનો નાશ ઇચ્છે છે, એમ છતાં અત્યંત હિંસારહિત થનાર પુરૂષની આપદાઓ કેમ નાશ પામે તથા તેનાથી કર્મનો આરંભ પણ કેમ થાય ? અને કર્મનો આરંભ થાય નહિ ત્યારે દેહનો નિર્વાહ પણ કેવી રીતે થાય ?<sup>૮</sup> બીજમ કહે છે કે:-જેમ વર્તવાથી શરીર ગ્લાનિ પામે નહિ તથા મૃત્યુના વશમાં આવી પડે નહિ તેવી રીતે કર્મના વિષે ધર્મનું આચરણ કરવું, પણ ધર્મના અર્થે શરીરનો નાશ કરવો નહિ. જે સમર્થ હોય તેણે ધર્મ આચરવો<sup>૯</sup>.

યથા શરીરં ન ગ્લાયેન્નેયાન્મૃત્યુવશં યથા । તથા કર્મેસુ વર્તેત સમર્થો ધર્મેમાચરેત્ ॥ ૧૪ ॥

इति श्रीमहा० शान्ति० मोक्ष० पू० गु० भा० विचख्युर्गीतायां द्विनवतितमोऽध्यायः॥२॥

અધ્યાય ૯૩ મો-કાંઈ પણ કાર્ય ઘાણું વિચારીને કરવું-તે વિષે ચિરકારીનું આખ્યાન.

યુધિષ્ઠિર ઉવાચ ॥ કથં કાર્યં પરીક્ષેત શીઘ્રં વાથચિરેણ વા ॥

॥ सर्वथा कार्यदुर्गेस्मिन् भगवान् परमो गुरुः ॥ १ ॥

યુધિષ્ઠિર કહે છે કે:-એ રીતે જ્યારે અહિંસા ધર્મ અવશ્ય આચરવા યોગ્ય છે, ત્યારે શુદ્ધ આદિના વચનથી સર્વ પ્રકારે કાર્યની મુશ્કેલી આવી પડે-હિંસાદિ કર્મ કરવું પડે ત્યારે

\* ગૃહસ્થ મનુષ્યને પોતાના ઘેર સદાય પાંચ હિંસારથાન છે તે એવાં કે “ કણકુળી પેષણી જુલ્હી ઉદ્કુંમોઽથ માર્જની । પંચસૂના ગૃહસ્થસ્ય તામિઃ સ્વર્ગે ન ત્રિવંતિ ॥ ભાવાર્થ:-દાળ વગેરે છડવાનો ખાડણીઓ, અનાજ દળવાની ધંટી, રસોઈ કરવાનો ચૂસો, પાણીઆર અને સાવરણી આ પાંચ ગૃહસ્થને ત્યાં હિંસારથાન છે કેમ કે, તે તે સ્થળમાં સૂક્ષ્મ જીવોની પણ હિંસા થવાનો સંભવ છે અને તેથીજ ગૃહસ્થ સ્વર્ગને પામી શકતો નથી ” એ પંચસૂતાની નિવૃત્તપથે શાસ્ત્રમાં દરરોજ પંચ-મહાપરા કરવાને કહેલું છે.

સંશોધક.

ત્યાં ઉતાવળે અથવા ધણીવારે પણ કાર્યની પરીક્ષા શી રીતે કરવી ? અર્થાત્ જ્યાં હિંસા-કાર્ય વિના ચાલેજ નહિ એવા સંકટમાં તે કાર્ય ધીમે ધીમે અથવા તત્કાળ પણ શી રીતે સાધવું ? તમે કહેશો કે, ગુરુજનની તેવી આજ્ઞા ન માનવી તો ગુરુ એજ શ્રેષ્ઠ ભગવાન છે માટે ગુરુજનની આજ્ઞા માનવીજ પડે. એવા વખતે કેમ કરવું ? તે કહો<sup>૧</sup>. ભીષ્મ કહે છે કે:-આ જગ્યોએ પણ પૂર્વે આંગિરસ કુળમાં ઉત્પન્ન થયેલા ચિરકારીના વૃત્તાંતના ઇતિહાસનું ઉદાહરણ આપવામાં આવે છે<sup>૨</sup>. હે ચિરકારક ( ધણીવારે કાર્ય કરનાર ) ત્હારું કંઠમાંથી થાઓ. હે ચિરકારી ! ત્હારું પણ કંઠમાંથી થાઓ. જે બુદ્ધિમાન પુરૂષ વિચાર કરીને ધણીવારે કર્મ કરનાર હોય છે તે પોતાના કામમાં અપરાધ કરતો નથી-ભૂત ખાતો નથી<sup>૩</sup>. ગૌતમનો “ચિરકારી” નામે એક મોટી બુદ્ધિવાળો પુત્ર હતો. તે કાંઈ કામ કરવું હોય તો, સઘળે ફરીને અને બહુ વિચાર કરીને કામ કરતો હતો<sup>૪</sup>. તે કોઈ પણ અર્થનો વિચાર ધણીવારે કરી રહેતો હતો, તે ધણીવારે ભગતો હતો, ધણીવારે સૂતો હતો તથા કાંઈ કામ કરવું હોય તો તેમાં પણ ધણીવારે કામમાં પ્રવૃત્ત થવાના સ્વભાવવાળો હતો તેથી સર્વ લોકો તેને “ચિરકારી” એટલે ધણીવારે કરનાર ” એ નામથી ઓળખતા હતા<sup>૫</sup>. એનું ચિરકારીપણું જોઈને કેટલાક હલકી બુદ્ધિવાળા તથા ટુંકી દૃષ્ટિવાળા મનુષ્યો તેને આળસુ થઈ ગયેલો તથા બુદ્ધિવિનાનો કહેતા હતા<sup>૬</sup>. હવે એક વખત એમ થયું કે, ચિરકારીના પિતા ગૌતમે કોઈ વખત પોતાની સ્ત્રી અહલ્યાનો વ્યભિચાર જોયો તેથી ક્રોધ કરીને બીજા પુત્રોને આજ્ઞા નહિ કરતાં ચિરકારીનેજ આજ્ઞા કરી કે,-આ ત્હારી માતાને તું મારી નાખ<sup>૭</sup>. એ પ્રમાણે આજ્ઞા કરીને જપ કરનારાઓમાં શ્રેષ્ઠ મહાભાગ ગૌતમ કાંઈ વિચાર કર્યા વિનાજ વનમાં ચાલ્યા ગયા<sup>૮</sup>. હવે પુત્ર તો સ્વભાવથીજ ચિરકારી હતો તેથી તેણે ધણીવારે “ વાડ, તેમ કરીશ ” એમ કહ્યું. અને પછી પોતાના સ્વભાવ પ્રમાણે પ્રથમ ધણીવાર સુધી વિચાર કરવા લાગ્યો કે, મ્હારે મ્હારા પિતાની આજ્ઞા શી રીતે પાળવી ? અને માતાને શી રીતે ન હણવી ? હું આ ધર્મસંકટમાં અસત્ પુરૂષોની પેઠે શી રીતે ડૂબી શકું નહિ<sup>૯</sup>. પિતાની આજ્ઞા એ પરમ ધર્મ છે અને માતાનું રક્ષણ કરવું એ પણ મ્હારો ધર્મ છે તથા પુત્રપણું સ્વતંત્ર નથી, માટે તે મને શી રીતે પીડા કરે નહિ<sup>૧૦</sup>. પોતાની મા અને વળી સ્ત્રી, તેનો વધ કરીને કદાપિ પણ કોણ સુખી થાય ? તેમ પિતાની આજ્ઞાનું અપમાન કરીને પણ પ્રતિષ્ઠા કોને મળે<sup>૧૧</sup>. પિતાની અવજ્ઞા ન કરવી એ યોગ્ય છે તથા માતાનું રક્ષણ કરવું પણ યોગ્ય છે. તે બન્ને યોગ્ય છે પરંતુ અહિં તો બન્ને પરસ્પર વિરુદ્ધ થઈ પડ્યાં છે. હવે હું તે બન્ને ધર્મનું ઉદ્ધાન શી રીતે ન કરી શકું<sup>૧૨</sup>. વેદમાં કહે છે કે, પોતાના ગોત્રનું શીલ અને આચરણનું ધારણ કરી રાખવા માટે તથા કુળનું ધારણ કરી રાખવા માટે પિતા પોતાના આત્માને સ્ત્રીના વિષે ધારણ કરીને તેનાથી જન્મ પામે છે<sup>૧૩</sup>. માટે મને મ્હારા પિતાએ તથા મ્હારી માતાએ પુત્રરૂપે ઉત્પન્ન કર્યો છે તેનું જ્ઞાન મને કેમ ન હોય ? એ બન્ને મ્હારી ઉત્પત્તિનાં હેતુ છે એમ હું જાણું છું<sup>૧૪</sup>. પિતા જાતકર્મ સંસ્કાર કરતી વખતે તથા ઉપનયન કરતી વખતે “ જમ્મા મમ્, પટ્ટમર્મમ્ ” એટલે “પથર સરખો તું અમંદિય થા અને ફરસીની પેઠે મ્હારા શત્રુઓનો છેદનારો થા” એમ કહે છે તેજ માત્ર પિતાના ગૌરવ (મહત્તા) નો નિશ્ચય દઢ થવાને પરિપૂર્ણ છે (બસ છે)<sup>૧૫</sup>. પિતા સર્વથી શ્રેષ્ઠ ગુરુ છે તથા પરમ ધર્મસ્વરૂપ છે, તે પોષણ કરે છે તથા અધ્યયન કરાવે છે. પિતા જે કહે છે તેજ ધર્મ વેદમાં નિશ્ચિત કરેલો છે<sup>૧૬</sup>. પુત્ર માત્ર પિતાને પ્રીતિ ઉત્પન્ન કરનારો છે, પરંતુ પિતા તો પુત્રનું સર્વ કાંઈ છે કેમ કે, પિતા એકલોજ પુત્રને શરીર આદિ સર્વ આપવા જેવા પદાર્થને આપે છે<sup>૧૭</sup>. માટે પિતાનું



વચન મન્ય કરવું યોગ્ય છે અને તે ઉપર કોઈ વખત વિચાર કરવા રહેવું નહિ કેમ કે, જે પિતાની આજ્ઞા પાળે છે તેનાં પાપ નાશ થાય છે અને તે પવિત્ર થાય છે<sup>૧૭</sup>. પુત્રને ઇચ્છિત વસ્ત્ર આપવામાં, ઇચ્છિત બોજન આપવામાં, વેદાધ્યયન કરાવવામાં, સર્વ લોકમાં ચાલતા વ્યવહારનું શિક્ષણ આપવામાં, ગર્ભાધાનાદિ સર્વ સંસ્કાર કરવામાં તથા યોગ અને ઉપવીત સંસ્કાર આપવામાં પિતા ધર્મસમાન છે, પિતા સ્વર્ગસમાન છે તથા પિતા જોજ પરમ તપ છે. જો એક પિતાજ પ્રસન્ન થાય તો તેને સર્વ દેવતાઓ પ્રસન્ન થાય છે<sup>૨૦, ૨૧</sup>. પિતા આનંદ પામીને પુત્રને જે આશીર્વાદ આપે છે તે સર્વ સફળ થાય છે. પિતા જે કર્મ પસંદ કરે છે તે કર્મ પુત્ર કરે એટલે તેનાં સર્વ પાપનું પ્રાયશ્ચિત્ત થઈ ચૂકે છે<sup>૨૨</sup>. પુણ્ય હીંટામાંથી ખરે છે અને ફળ વૃક્ષ ઉપરથી પડે છે. પરંતુ પિતા કલેશ પામતા છતાં પણ સ્નેહથી પુત્રનો ત્યાગ કરી શકતો નથી<sup>૨૩</sup>. એ તો મેં પુત્ર પ્રત્યે પિતાનું ગૌરવ કેટલું છે? તેનો વિચાર કર્યો. પિતા કાંઈ નાનુંસૂનું સ્થાન નથી. હવે માતા વિષે મ્હારે વિચાર કરવાનો છે<sup>૨૪</sup>. મ્હારા દેહમાં મનુષ્યપણું આપનાર જે આ પાંચ ભૂતનો સમુદાય છે તેનો હેતુ મ્હારી માતા છે. જેમ અગ્નિનો હેતુ અરણી છે, તેમ પુત્રનો હેતુ માતા છે<sup>૨૫</sup>. પુરૂષોને માતાનો દેહ અરણીના સ્થાને છે કેમ કે, તેજ ઉત્પત્તિ કરનારી છે. સર્વ દુઃખને પામેલા પુરૂષોનું નિવૃત્તિ સ્થાન તેની માતા છે. માતા હોય તો પુત્ર સનાથ કહેવાય છે પણ માતા મરણ પામી હોય તો છોકરાં અનાથ કહેવાય છે<sup>૨૬</sup>. પુરૂષ ભલે લક્ષ્મીરહિત થયેલો હોય તથાપિ જે પોતાનાં બેર જઈને “ઓ મા” એમ માતાને બોલાવીને બેસે છે-જેની માતા જીવતી હોય છે, તે શોક કરતો નથી કે, તેને વૃદ્ધપણું ખેંચતું નથી-જલદી વૃદ્ધાવસ્થા પ્રાપ્ત થતી નથી<sup>૨૭</sup>. જે પુરૂષને પુત્ર હોય અને તેના પણ પુત્ર હોય તથાપિ જે પુરૂષે પોતાની માતાનો આશ્રય કર્યો હોય-તેની માતા જીવતી હોય તો, તે પુરૂષને ભલે સો વર્ષ પૂરાં થયાં હોય તથાપિ તે બે વર્ષના બાળકની પેઠે, માતાના આગળ વર્તી શકે છે<sup>૨૮</sup>. પોતાનો પુત્ર સમર્થ હો કે, અસમર્થ હો, તે સૂકાઈ ગયેલો હો કે, પુષ્ટ હો તથાપિ માતા તેનું રક્ષણ કરે છે. બીજું કોઈ વિધિપૂર્વક પોષણ કરતું નથી<sup>૨૯</sup>. જ્યારે પુત્રનો પોતાની માતાથી વિયોગ થાય છે ત્યારેજ તે વૃદ્ધ થાય છે, ત્યારેજ તે દુઃખિત થાય છે અને ત્યારેજ તેને જગત શૂન્ય થાય છે<sup>૩૦</sup>. માતાના સરખી બીજ છાયા નથી, માતાના સરખી બીજ ગતિ (શરણ) નથી, માતાના સરખું બીજું રક્ષણ નથી અને માતાના સરખું બીજું વહાલું નથી<sup>૩૧</sup>. માતા પુત્રને કૂંખમાં ધારણ કરી રાખે છે તેથી તે “ધાત્રી” કહેવાય છે, જન્મ આપે છે માટે “જનની” કહેવાય છે, બાળકના અંગની વૃદ્ધિ કરે છે માટે “અંગા” કહેવાય છે તથા વીર પુત્રને જન્મ આપે છે તેથી “વીરસૂ” કહેવાય છે<sup>૩૨</sup>. માતા બાળકની સેવા કરે છે માટે “શુશ્રૂ એટલે સેવા કરનારી” કહેવાય છે. જે પુરૂષનું મસ્તક મેઢ અને મજ્જા આદિનો નાશ થવાથી સૂકા તુંબડા જેવું રસ્તામાં રખડતું ન હોય તેવો ચેતનાવાળો કોઈ પણ પુરૂષ માતાના એવા અવ્યવહિત દેહને હણે નહિ<sup>૩૩</sup>. જે વખતે માતા અને પિતાના પ્રાણ (ઉપસ્થેન્દ્રિય)નો યોગ થાય છે તે વખતે માતા અને પિતા જે અભિલાષ કરે છે તે અભિલાષની ચથાર્થતા માતાના વિષેજ રહે છે<sup>૩૪</sup>. માતા પુત્રનું જે ગોત્ર ભણતી હોય તેજ ખરું ગોત્ર છે તથા માતા પોતાના પુત્રને જે કહે તેજ તે છે. માતા ગર્ભનું ધારણ કરવાના સંબંધથી પુત્ર ઉપર પ્રીતિ અને સ્નેહ કરે છે; માટે પુત્રે તેના પ્રત્યુપકારના બદલામાં માતા ઉપર પ્રીતિ અને સ્નેહ કરવો, પણ વસ્તુતઃ પ્રભુ તો પિતાનીજ ગણાય, માટે પિતાની આજ્ઞાનું ઉલ્લંઘન કરવું નહિ<sup>૩૫</sup>. પુરૂષ જ્યારે સ્ત્રીનું પાશ્વિચક્રણ કરે છે ત્યારે પ્રતિજ્ઞા કરે છે કે, હું ધર્મ, અર્થ અને કામ, એ ત્રણના વિષે સ્ત્રીનું ઉલ્લંઘન કરીશ

નહિ; એમ પ્રતિજ્ઞા કર્યા પછી જો પુરૂષો પરસ્પરી પ્રત્યે જાય છે તો તે પ્રાર્થના કરવા યોગ્ય નથી. અર્થાત્ પૂજન કરવા યોગ્ય નથી. તાત્પર્ય કે, જે પિતા એવો હોય તે પિતાની આજ્ઞા માનવી નહિ. પણ મ્હારો પિતા તો તેવો નથી માટે મ્હારે તેની આજ્ઞા માનવીજ જોઈએ<sup>૪૧</sup>. (ત્યારે પિતાની આજ્ઞાથી માતાને હણવી કે કેમ ?) પણ પુરૂષ સ્ત્રીનું ભરણ-પોષણ કરે છે તેથી “ભર્તા” કહેવાય છે અને પાલન કરે છે તેથી “પતિ” કહેવાય છે; પણ જ્યારે તે પુરૂષ ભરણ-પોષણરૂપ તથા રક્ષણ કરવારૂપ પોતાના ધર્મનો ત્યાગ કરીને પોતાની ભાર્યા કે, પત્નીના પ્રાણ હરવાની ઇચ્છા કરે ત્યારે તેને ભર્તાપણના કે, પતિપણના ગુણથી રહિત માનીને ભર્તા કે, પતિ જાણવો નહિ. અર્થાત્ એવા ગુણહીન અને ઉન્મત્તના સરખી આજ્ઞા કરનારા મ્હારા પિતાની આજ્ઞા મ્હારે માનવી નહિ<sup>૪૨</sup>. (કોઈ કહેશે કે “વ્યભિચારિણી સ્ત્રીને તો હણવીજ જોઈએ કેમકે, તેમ ન કરે તો કુળમાં વર્ણસંકર પ્રજા ઉત્પન્ન થાય.”) તો એવી રીતે વ્યભિચાર કરવામાં સ્ત્રીનો અપરાધ નથી પણ પુરૂષનોજ અપરાધ છે. કેમ કે, જો કોઈ પુરૂષ સ્ત્રીની પ્રાર્થના કરનારજ ન હોય તો વ્યભિચાર દોષ ઉપજેજ નહિ. માટે પરસ્પરી સમાગમરૂપ મોટા દોષને આચરનારો પુરૂષજ અપરાધી થાય છે<sup>૪૩</sup>. (કોઈ કહેશે કે “સ્ત્રીએ પણ ખીજા પુરૂષની પ્રાર્થના કબૂલ રાખી માટે તે પણ અપરાધી થાય છે.”) જો એમ હોય તોપણ મ્હારી માતાનો તેમાં અપરાધ નથી. કેમ કે, સ્ત્રીઓને સ્વામી પરમ દેવતા કહેલું છે. મ્હારી માતા પોતાના સ્વામીના જેવો વેષ કરીને આવેલા ઇન્દ્રને જોઈને-ઇન્દ્રને ન ઓળખતાં તેને પોતાનો સ્વામી જાણીને તેણે પોતાનું શ્રેષ્ઠ શરીર તેને અર્પણ કર્યું માટે મ્હારી માતાનો તેમાં અપરાધ નથી. તથા તેથી ગર્ભની ઉત્પત્તિ થઈને કુળમાં વર્ણસંકર થવાનો નથી માટે તે વધ પામવાને પણ યોગ્ય નથી<sup>૪૪</sup>. સ્ત્રીઓ સર્વ કામમાં પુરૂષને આધીન હોય છે, તેમનું અંગબળ અલ્પ હોય છે તથા પુરૂષો તેમના ઉપર બળાત્કાર કરીને પણ વ્યભિચાર કરી શકે છે. એવી રીતે સર્વ કાર્યમાં પરાધીન હોવાથી સ્ત્રીઓનો અપરાધ નથી પણ પુરૂષોજ અપરાધી થાય છે<sup>૪૫</sup>. વળી જે મૈથુનજન્ય તૃપ્તિના અર્થે ઇન્દ્રપ્રત્યે વચન\* કહેલું છે, તે વચન સંભારી આપનાર ઇન્દ્રનેજ વ્યભિચારનો અધર્મ થાય છે, મ્હારી માતાને થતો નથી, માટે મ્હારી માતા વધને યોગ્ય નથી<sup>૪૬</sup>. એ પ્રમાણે એક તો સ્ત્રી, તેમાં વળી માતા અને તેમાં વળી પતિવ્રતાના ધર્મને આચરનારી તેથી અત્યંત ગૌરવવાળી એવી માતાને વિવેક વિનાના પશુઓ પણ અવધ્ય (વધ નહિ કરવા યોગ્ય) જાણે તોપછી, હું તો વિવેકી પ્રાણી છું તે જાણું એમાં શું આશ્ચર્ય ?<sup>૪૭</sup>. સર્વ દેવતાઓ એક સ્થાનમાં મળે તે સર્વની તુલ્ય પિતા છે એમ પાંડિતો કહે છે અને પુત્ર માતાને મનુષ્યલોક તથા દેવલોક એ બન્નેના સમુદાય તુલ્ય માનીને સ્નેહથી માતાની પાસે જાય છે; અર્થાત્ પિતાને સંતોષ પમાડવાથી સ્વર્ગપ્રાપ્તિ થાય છે અને માતાને સંતોષ પમાડવાથી આ લોક તથા પરલોક બન્ને સુખાવહ થાય છે<sup>૪૮</sup>. એ પ્રમાણે વિચાર કરતાં તેના ઠંડા સ્વભાવ (ઉતાવળે કામ ન કરવાના સ્વભાવ) થી ઘણો વખત વીતી ગયો અને તેના પિતા વનમાંથી પાછા ઘેર પણ આવ્યા<sup>૪૯</sup>. ચિરકારીને આજ્ઞા કરીને ગયા પછી મહા બુદ્ધિમાન ગૌતમ, તપ કરવાને

\* એ વિષે એવી આખ્યાયિકા છે કે, ત્વષ્ટાના પુત્ર ભિશિસને ઇન્દ્રે હણ્યો તેનો તૃતીયાંશ સ્ત્રીઓમાં આર્તવરૂપે ધારણ કરેલો હતો. તે વખતે સ્ત્રીઓએ વરદાન માગ્યું હતું કે, અમે જ્યાં સુધી સંતાન જાણી શકીએ ત્યાં સુધી અમને પુરૂષનો સંગ હો. એ સ્ત્રીઓએ કહેલા વચનને ઇન્દ્રે સંભારી આખ્યું હતું તેથી જાણી-પુઝીને વ્યાભિચાર કરનાર ઇન્દ્રને અધર્મ છે પણ અજાણપણે ક્ષેવામલી ચિરકારીની માતાને અધર્મ નથી એવો અર્થ છે.

ગયા હતા, તેટલા વખતમાં વિચાર કરીને જોયું તો “ પોતાની પત્ની વધ કરવાને યોગ્ય નથી ” એમ જણાયું<sup>૪૫</sup>. ત્યારે ગૌતમ પોતાના અધ્યયનના બળથી તથા ક્રોધનો પરાજય કરવાથી ચિત્તને સ્થિર કરીને પશ્ચાત્તાપ પામવા લાગ્યા તથા દુઃખવડે અત્યંત સંતાપ પામીને અને નેત્રમાં આંસુ આણીને બોલ્યા કે, -મહારા આશ્રમે ત્રણલોકનો રાજા ઇન્દ્ર અતિથિનું વ્રત ધારણ કરીને તથા પ્રાદક્ષિણનો વેષ લઇને આવ્યો હતો. તેને મેં વચનવડે શાંત કર્યો તથા આગત-સ્વાગત કરીને સત્કાર કર્યો. મેં જેમ ઘટે તેમ તેને અર્ધ, પાદ આદિ પણ નિવેદન કર્યું. મેં એમ જણ્યું કે, મહારા આદર-સત્કારથી અતિથિ પ્રસન્ન થઇ મહારા ઉપર સ્નેહ કરશે માટે મેં તેને એમ કહ્યું કે:-હું તમારો સેવક છું. એમ છતાં પણ ઇન્દ્રની લોભપતાથી મહારી સ્ત્રીને દૂષણ લાગ્યું, તેમાં મહારી સ્ત્રી અહલ્યાનો અપરાધ નથી<sup>૪૬-૪૭</sup>. એ રીતે સ્ત્રી અપરાધી નથી તેમ હું પણ અપરાધી નથી અને તેવીજ રીતે દેવતાઓનો સ્વામી તથા માર્ગે જનાર પ્રવાસી ઇન્દ્ર પણ અપરાધી નથી. કેમ કે, માર્ગે જતાં ઇન્દ્ર આશ્રમમાં આવ્યો અને અહલ્યાને જોઇને તેનું મન ચળ્યું તથા તેમાંથી આવું કૃત્ય નીપજ્યું, તેમાં ઇન્દ્ર બિચારો શું કરે ?\* એમાં ધર્મનો અપરાધ ઇન્દ્રે કર્યો નથી પણ પ્રમાદ માત્ર અપરાધી થાય છે<sup>૪૮</sup>. સંકટ ઈર્ષ્યાથી ઉત્પન્ન થાય છે, એમ કહેલું છે અને તે ઈર્ષ્યાથી ઊર્ધ્વરેતા મુનિઓ પણ સંકટમાં પડેલા છે. હું પણ ઈર્ષ્યાથી ફોલ પામીને દુષ્કૃતરૂપી સમુદ્રમાં ડૂબી ગયો છું<sup>૪૯</sup>. પતિવ્રતા સ્ત્રી કે, જેને મેં પાણિગ્રહણ કરી લાવીને મહારા આશ્રમમાં વસાવી છે તથા જેનું મહારે ભરણ-પોષણ કરવું યોગ્ય છે તેથી જે મહારી ભાર્યા થયેલી છે, તેને વ્યસની-પણાથી હણીને મેં પાપકર્મ કર્યું છે તેમાંથી મને કોણ તારશે ? <sup>૫૦</sup>. બીજા પુત્રને આજ્ઞા નહિ કરતાં મેં પ્રમાદથી અતિ ઉદાર બુદ્ધિવાળા ચિરકારીને વધ કરવાની આજ્ઞા કરી છે, પણ આજ જો તે ખરેખરોજ ચિરકારી ( મોડું કામ કરનારો ) થાય તો તે આ પાપથી મહાઈ રક્ષણ કરે<sup>૫૧</sup>. હે ચિરકારી ! ત્હાડું કલ્યાણ થાઓ હે ચિરકારી ! ત્હાડું કલ્યાણ છે જો આજ તું ચિરકારી થાય તો ખરેખરો ચિરકારી છે<sup>૫૨</sup>. હે ચિરકારી ! મહાઈ અને ત્હારી માતાનું તથા તે સાથે મેં જે તપ કર્યું છે તે સર્વનું તું આજ રક્ષણ કર તથા ત્હાડું પણ પાપથી રક્ષણ કર અને તું ચિરકારી થા<sup>૫૩</sup>. તું જન્મથી ચિરકારી છે અને ત્હાડું ચિરકારીપણું ત્હારી અત્યંત બુદ્ધિવડે છે. એ ત્હાડું ચિરકારીપણું આજ તને સફળ થાઓ તથા આજ તું ચિરકારી થા<sup>૫૪</sup>. ત્હારી માતાએ ત્હારી ચિરકાળ (ઘણા કાળ) સુધી આજ્ઞા રાખી હતી તથા ચિરકાળ (ઘણા કાળ) સુધી તને ગર્ભમાં ધારણ કરી રાખ્યો હતો. હે ચિરકારિક ! માટે ત્હાડું ચિરકારીપણું આજ સફળ કર<sup>૫૫</sup>. હે ચિરકારી ! તું રડતો હોય તો અમે બન્ને તને ઘણીવારે છાનો રાખી શકતાં હતાં. અમે ઘણી વાર તને હાથમાં ઊઠી રાખતાં ત્યારે ઘણીવારે તું ઊઘતો હતો. એ રીતે અમારા બેના ચિર સંતાપ (લાંબા વખત સુધીનાં દુઃખ) સાચું જોઇને તું આજ ચિરકારી થજે<sup>૫૬</sup>. હે રાજન્ ! એ પ્રમાણે અત્યંત દુઃખ પામીને ગૌતમ મહર્ષિ ઘેર ગયા તે વખતે પોતાના ચિરકારી પુત્રને પોતાની પાસે આવતો જોયો<sup>૫૭</sup>. ચિરકારી પોતાના પિતાને આવતાં જોઇને પરમ દુઃખ પામ્યો અને હાથમાંનું હથિયાર મૂકી દઇને, પિતાના બન્ને ચરણ આગળ મસ્તક નમાવીને તે (પિતા)ને પ્રસન્ન કરવા લાગ્યો<sup>૫૮</sup>. ગૌતમે પોતાના પુત્રને મસ્તક નમાવીને પૃથ્વી ઉપર પડેલો જોયો

\* “ યોગધર્મમાં જે પ્રમાદ થાય છે તે ઈર્ષિયો નહિ જતાવાથી થાય છે, તેમ ઇન્દ્રનો અહીં પણ તેવો પ્રમાદ છે માટે તે અપરાધી નથી ” મુનિએ એવું દેવરહિતપણાવડે તત્ત્વ દર્શિથી કહ્યું છે, પણ બવહારખે તે સમજવું નહિ.

તથા પોતાની પત્નીને પણ લાજવડે \*પાપાણુરૂપ થઇ ગયેલી જોઇ તેથી તે પરમ હર્ષ પામ્યા<sup>૧૧</sup>. તે મહાત્માએ પછી પોતાની પત્નીનો સંસર્ગ કર્યો નહિ અથવા તેને પાપાણુરૂપ-માંથી જાગ્રત કરી નહિ. તથા આશ્રમમાં રહેલા તે મુનિએ એકાંતમાં જઈને પુત્રનું પણ સમાધાન કર્યું. ગૌતમે વિચાર કર્યો કે, મહારો પુત્ર એકાંતમાં છતાં પણ આશ્રમમાં રહેલા તેણે મહારી પત્નીનો વધ કર્યો નથી માટે એ પુત્ર સાવધ છે. પુત્રના હાથમાં શસ્ત્ર છતાં “તું ત્હારી માતાનો વધ કરજે” એમ આજ્ઞા આપીને હું મહારા કર્મના અર્થે વનમાં ગયો હતો, તે વખતે વધરૂપ અર્થ થવાનો સંપૂર્ણ સંભવ હતો પણ પુત્ર વિનયવાળો હોવાથી તે સંપૂર્ણ થયો નથી<sup>૧૨-૧૩</sup>. વળી પુત્રને પોતાના ચરણમાં નમેલો જોઈને પિતાને એમ પણ વિચાર થયો કે, આણે શસ્ત્રગ્રહણ કરવારૂપ જે ચપળતા કરી છે તેને પુત્ર મહારા ભયથી ઢાંકે છે<sup>૧૪</sup>. પછી પિતાએ ઘણીવાર સુધી પુત્રનાં વખાણ કર્યાં, ઘણીવાર સુધી તેનું મસ્તક સૂધું, ઘણી-વાર સુધી બંને હાથે તેને ભેટયો તથા પછી કહ્યું કે, -હે પુત્ર ! ચિરંજીવ-લાંબી ઉમ્મર-વાળો થા<sup>૧૫</sup>. એ પ્રમાણે તે મોટા જ્ઞાનવાળા ગૌતમ પ્રીતિ અને હર્ષના સમુદાયથી યુક્ત થઈને તથા પોતાના પુત્રને અભિનંદન આપીને આ વચન બોલ્યા<sup>૧૬</sup>. હે ચિરકારિક ! ત્હારું કલ્યાણ થાઓ. તું ઘણા કાળસુધી ચિરકારી થા. હે સામ્ય ! એ કર્મના વિષે ઘણા કાળ સુધી તું હઃખી ન થઈને ત્હારું કામ ઘણા કાળ સુધી કર<sup>૧૭</sup>. તે વખતે મુનિઓમાં શ્રેષ્ઠ અને વિદ્વાન એવા ગૌતમ વિચાર કરીને બહુકાળે કાર્ય કરનારા ધીર પુરૂષોના ગુણને ઉદ્દેશીને એક ગાથા પણ બોલ્યા હતા<sup>૧૮</sup>. તે એવી કે, -કોઈની સાથે મિત્રતા બાંધવી તો ઘણાકાળે બાંધવી તથા કરેલી મિત્રતાનો ત્યાગ કરવો હોય તો ઘણાકાળે કરવો કેમ કે, ઘણાકાળે કરેલી મિત્રતા ઘણાકાળ સુધી ટકી રહે છે<sup>૧૯</sup>. પ્રીતિ કરવામાં, ગર્વ કરવામાં, અભિમાન કરવામાં, દ્રોહ કરવામાં અને પાપકર્મ કરવામાં જે ચિરકારી હોય તે વખણાય છે<sup>૨૦</sup>. જેઓ પોતાના બાંધવો, મિત્ર, ચાકર અને સ્ત્રીજન, એઓના અવ્યક્ત ( સ્પષ્ટ નહિ જણાતા ) અપરાધમાં ચિરકારી ( ઘણી-વાર સુધી વિચારીને પછી કરનારા ) હોય છે તેઓ વખાણવા યોગ્ય છે<sup>૨૧</sup>. હે ભારત ! એ પ્રમાણે ગૌતમ મુનિ પોતાના પુત્રના કર્મ ( માતાનો વધ નહિ કરવારૂપ કર્મ ) થી અને તેના ચિરકારીપણાથી પ્રસન્ન થયા<sup>૨૨</sup>. એજ પ્રમાણે પુરૂષે પ્રત્યેક કાર્યમાં પ્રથમ વિચાર કરીને તથા ઘણીવાર તેનો નિશ્ચય કરીને વર્તવું કેમ કે, તેથી મનમાં ઘણાકાળ પર્યંત પરિતાપ થાય તેવું કર્મ બનતું નથી<sup>૨૩</sup>. જે પુરૂષ પોતાના ક્રોધને ઘણીવાર સુધી દબાવી રાખે છે તથા કરવાના કર્મને ઘણા કાળ સુધી મુલતવી રાખે છે તેનાથી પસ્તાવો થાય એવું કોઈ કર્મ બનતું નથી<sup>૨૪</sup>. વૃદ્ધ પુરૂષોનું સેવન ઘણા કાળ સુધી કરવું, ઘણા કાળ સુધી તેમની પાસે બેસીને તેમનું સેવન કરવું, ઘણા કાળ સુધી ધર્મનું સેવન કરવું તથા તત્ત્વનું શોધન પણ ઘણા કાળ સુધી કરવું<sup>૨૫</sup>. જે પુરૂષ ઘણા કાળ સુધી વિદ્વાનોની પાસે બેસે છે, જે પુરૂષ ઘણા કાળ સુધી શિષ્ટ પુરૂષોનું સેવન કરે છે અને જે પુરૂષ ઘણા કાળ સુધી આત્માનો સંયમ કરે છે તે પુરૂષ ઘણા કાળ સુધી અવજ્ઞા પામતો નથી<sup>૨૬</sup>. કોઈ મનુષ્ય ધર્મયુક્ત વચન બોલતો હોય અને તેમાં આપણને કોઈ પ્રશ્ન કરે તો તેનો ઉત્તર પણ ઘણે કાળે આપવો કેમ કે, એમ કરવાથી આપણે ઘણા કાળ સુધી પરિતાપને પામતા નથી<sup>૨૭</sup>. એ રીતે કહ્યા પછી અત્યંત મોટું તપ કરનારા ગૌતમ મુનિ તે આશ્રમમાં ઘણાં વર્ષ નિર્ગમન કરીને પછી પુત્રસહિત સ્વર્ગમાં ગયા<sup>૨૮</sup>.

॥ ઉપાસ્ય बहुलास्तस्मिन्नाश्रमे सुमहातपाः । समाः स्वर्गं गतो विप्रः पुत्रेण सहितस्तदा ॥૭८॥

इति श्रीमहा० शां० मो० पू० गु० भा० चिरकारिकोपाख्याने चित्रवर्णितमोऽध्यायः ॥९३॥

\* ખીજા ગ્રંથોમાં એમ લખેલું છે કે, ગૌતમના શોપથીજ અહિંથી પાપાણુરૂપ થઇ ગઈ હતી.

## અધ્યાય ૯૪ મો-દુમત્સેન અને સત્યવાનનો સંવાદ.

યુધિષ્ઠિર ઉવાચ ॥ કથં રાજા પ્રજા રક્ષેન્ન ચ કિંચિત્પ્રઘાતયેત્ ॥

॥ પૃચ્છામિ ત્વાં સતાં શ્રેષ્ઠ તન્મે બ્રૂહિ પિતામહ ॥ ૧ ॥

યુધિષ્ઠિર કહે છે કે:-એ પ્રમાણે અહિંસા એજ ધર્મ અને હિંસા એજ પાપ હોય તો દંડ કરવા યોગ્ય મનુષ્યોનો દંડ કરનારા રાજાએ પ્રજાનું રક્ષણ કેવી રીતે કરવું? અને કોઈની હિંસા કેવી રીતે ન કરવી? અર્થાત્ દંડ ન કરે તો પ્રજાનું રક્ષણ થાય નહિ અને દંડ કરે તો હિંસા થાય ત્યારે તેણે કેવી રીતે વર્તવું? સત્પુરૂષોમાં શ્રેષ્ઠ એવા હે પિતામહ! એ હું તમને પૂછું છું<sup>૧</sup>. ભીષ્મ કહે છે કે:-આ જગ્યાએ પણ સત્યવાન રાજા સાથે દુમત્સેનના સંવાદરૂપ પુરાતન ઇતિહાસનું દૃષ્ટાંત આપવામાં આવે છે<sup>૨</sup>. અમે સાંભળ્યું છે કે, અપરાધીઓને પિતાની આજ્ઞાથી વધ કરવાને લઈ જવામાં આવતા હતા તેને જોઈને, સત્યવાને પૂર્વે કોઈએ નહિ કહેલું એવું વચન કહ્યું હતું; અર્થાત્ “દંડ કરવા યોગ્ય પુરૂષોનો પણ દંડ કરવો નહિ” એમ તેણે કહ્યું હતું<sup>૩</sup>. તે બોલ્યો કે,-દંડ્ય (દંડ કરવાને યોગ્ય) પુરૂષોનો દંડ કરવાથી-વધ કરવાથી ધર્મ અધર્મપણાને પામે છે અને અધર્મ ધર્મપણાને પામે છે. કેમ કે, જેને વધ કહેલો છે તેજ ધર્મ થાય એમ બનવું સંભવિત નથી. કેમ કે, વધ તો પ્રત્યક્ષ અધર્મ છે; તેનેજ ધર્મ કહેવા જેવું વ્યાઘાત દોષવાળું બીજું વચન નથી<sup>૪</sup>. પુત્રનાં એવાં વચન સાંભળીને તેનો પિતા દુમત્સેન બોલ્યો કે,-જ્યારે અપરાધીનો પણ વધ કરવો નહિ તેને તું ધર્મ કહે છે ત્યારે અધર્મ કોને કહેવો? હે સત્યવાન! દંડ કરવા યોગ્ય પુરૂષોનો વધ કરવામાં ન આવે તો ચોર લોકો પ્રજાને હણે અને પ્રજામાં ધર્મની અને વર્ણની ભ્રષ્ટતા થાય<sup>૫</sup>. વળી જેમાં અધર્મ મુખ્ય છે એવા કળિકાળમાં “એ મ્હારું છે” એવી રીતે કોઈનું પણ કોઈ વસ્તુ ઉપર સ્વામિત્વ રહે નહિ તથા તીર્થગમન અને વેપાર આદિ લોકનો વ્યવહાર પણ અટકી પડે, પરંતુ જો તું હિંસા ન કરવાથી પણ ભ્રષ્ટ થાય નહિ એમ જાણતો હોય તો મને કહે<sup>૬</sup> સત્યવાન કહે છે કે:-ક્ષત્રિય, વૈશ્ય અને શૂદ્ર એ ત્રણે વર્ણને પ્રાદાણના કબજામાં સોંપવી. તે પ્રાદાણ તેને ધર્મના પાશવડે બાંધી લેશે અને ધર્મના પાશવડે બંધાયેલી તે ત્રણે વર્ણની પ્રજા ધર્મ આચરી શકશે, એટલુંજ નહિ પણ સૂત-માગધ આદિ પ્રતિલોભ તથા અનુલોભ જાતિઓ પણ તેઓને જોઈને ધર્મ આચરશે<sup>૭</sup>. તે પ્રજામાંથી જે પુરૂષ પ્રાદાણના વચનનું ઉલ્લંઘન કરે તે (પુરૂષ)ને પ્રાદાણે રાજાની હજુરમાં મોકલવો અને કહેવું કે:-આ પુરૂષ મ્હારું વચન સાંભળતો નથી માટે રાજાએ તે પુરૂષ ઉપર પોતાનો દંડ ધારણ કરવો<sup>૮</sup>. શાસ્ત્રમાં શરીરનો લેહ કર્યા સિવાય જે શાસન બતાવેલું હોય તે કરવું; પણ કર્મ અને નીતિશાસ્ત્રનું યથાવિધિ અવલોકન કર્યા વિના બીજે પ્રકારે એટલે શરીરનો લેહ કરવારૂપ શાસન કરવું નહિ<sup>૯</sup>. રાજાઓ, એક ચોરનો નાશ કરતાં સાથે બીજા નિરપરાધીઓનો પણ વધ કરે છે કેમ કે, એક ચોર કે, જે અપરાધી હોય છે તેનું મૃત્યુ થવાથી તે (ચોર)ની સ્ત્રી, માતા, પિતા તથા પુત્ર આદિ કે, જેઓ તેના ઉપર આધાર રાખીને જીવતા હોય છે તેઓનો પણ વધ થાય છે, માટે જ્યારે રાજાને કોઈ બીજો પુરૂષ અપરાધ કરે ત્યારે એકના અપરાધથી ઘણાનો વધ કરવો અઘટિત છે એ સારી પેઠે વિચારી રાખવું<sup>૧૦</sup>. કેમ કે, પુરૂષ દુર્જન છતાં કોઈ વખત સજ્જનના સમાગમથી તે દુર્જન સજ્જન થાય છે, તેમજ દુર્જનથી કોઈ વખત સારી પ્રજાઓ ઉત્પન્ન થાય છે<sup>૧૧</sup>. માટે દુર્જનનો પણ મૂળમાંથી વધ કરવો નહિ કેમ કે, મૂળમાંથી વધ કરવો એ સનાતન ધર્મ નથી. વળી વધ કર્યા વિના પણ કરેલા કર્મનું પ્રાયશ્ચિત્ત આપી શકાય છે<sup>૧૨</sup>. તે એવી રીતે



કે, તે (ગુન્હેગાર)નું સર્વસ્વ હરણ કરવા વગેરેનો ભય દેખાડવો, તેને બાંધવો અને વિરૂપ કરવો એ પ્રકારે તેને શિક્ષા કરવી. પણ જેથી તેનાં સ્ત્રી-પુત્રાદિ ભૂખે મરણ પામે એમ કરવું નહિ; અથવા જે તેઓ પુરોહિતની સભામાં જાય તો દંડ કરવો નહિ<sup>૧૩</sup>. એટલે જે તે ચોર લોકો શરણુની ઇચ્છા કરીને પોતાના પુરોહિતની પાસે જાય અને તેને કહે કે,—હો બ્રહ્મન! અમે પુનઃ પાપ કરીશું નહિ<sup>૧૪</sup>. એમ ક્ષમા માગનારો ચોર છોડી દેવાને યોગ્ય છે; એવી બ્રહ્મદેવની આજ્ઞા છે. જે બ્રાહ્મણે દંડ અને મૃગચર્મ ધારણ કર્યા હોય તથા જેણે મુંડન કરાવ્યું હોય તેવો બ્રાહ્મણ પણ અપરાધી હોય તો શિક્ષા પામવાને યોગ્ય છે<sup>૧૫</sup>. જે પુરૂષ મોટો અપરાધ કરે તેને મોટી શિક્ષા થવી યોગ્ય છે અને જે પુરૂષ એક અપરાધ કર્યા પછી પુનઃ પણ તેવો અપરાધ કરે તે પુરૂષ પણ મોટી શિક્ષા પામવાને યોગ્ય છે અને તે વખતે તે પહેલાંની પેઠે પુરોહિતની સભાના શરણે જાય તથાપિ તેને છોડી દેવો યોગ્ય નથી<sup>૧૬</sup>. ધુમત્સેન કહે છે કે,—જે જે સમયે પ્રજાઓને નિયમમાં રાખી શકાય છે તેટલા તેટલા કાળ સુધી ધર્મની પ્રવૃત્તિ કહેવાય છે અને જ્યાં સુધી લોકો ધર્મની મર્યાદાનું ઉલ્લંઘન કરે નહિ ત્યાં સુધી પ્રજાઓ ધર્મના બંધનમાં રહે અને તું કહે છે તેમ થાય. પણ જ્યારે ચોરલોકોનો વધ થાય નહિ ત્યારે સર્વ પ્રજાઓ ધર્મનું ઉલ્લંઘન કરે. પૂર્વના અને તેની પૂર્વના લોકો સારી રીતે શાસન કરી શકાય તેવા હતા<sup>૧૭,૧૮</sup>. તે મનુષ્યો કોમળ, અદ્યપદ્રોહ કરનારા, અધિક સત્વવાળા અને અદ્ય ક્રોધવાળા હતા, પૂર્વે સત્યયુગમાં અપરાધીને “તને ધિષ્ઠ છે” એટલું કહેવું એજ દંડ હતો, પછી ત્રેતાયુગમાં વાણીવડે અપમાન કરવું એ દંડ થયો<sup>૧૯</sup>. પછી દ્વાપરયુગમાં અપરાધીની મીઠકતનું હરણ કરવું એ દંડ થયો અને કળિયુગમાં વધ કરવો એ દંડ છે. એક જણનો વધ કરવાથી પણ સર્વ લોકોને કબજામાં રાખવા અશક્ય છે માટે ચોરના પક્ષના સર્વનો વધ કરવો પડે છે<sup>૨૦</sup>. ચોર લોકો મનુષ્યોના કે, દેવોના પણ નથી તેમ ગંધર્વ કે, પિતૃઓના પણ નથી તથા આ લોકમાં કોઈ કોઈનું છે પણ નહિ, માટે ચોરનો વધ કરવાથી તેની ભાર્યા આદિનું કાંઈ જતું નથી<sup>૨૧</sup>. વળી ચોર લોકો મર્યાદામાં વર્તાવી શકાતા નથી. તેઓ સ્મશાનમાંથી શબના અલંકારરૂપ પદ્મને પણ ચોરી લે છે, પિશાચથી હણાયેલા મનુષ્યે (જેને પિશાચ વળગ્યું હોય તેણે) મૂકેલા તે (પિશાચ)ના બળિને પણ લઈ લે છે એવા તે અજ્ઞાન અને મૂઢ બુદ્ધિવાળા છે. તેઓને દેવતાના સોગંદ આદિથી પણ નિયમમાં કોણ રાખી શકે<sup>૨૨</sup>. સત્યવાન કહે કહે છે કે:—જો એમ કરીને પણ તમે તેઓને હિંસાથી રક્ષણ ન કરી શકતા હો—અર્થાત્ તેઓને સારા માર્ગે ચલાવીને (સારા પુરૂષ કરીને) તેઓના વધથી તેઓને બચાવી ન શકતા હો તો કોઈ યજ્ઞ કરીને તેઓનો અંત કરવો; અર્થાત્ સર્વમેધ યજ્ઞ કરીને વધ કરવા યોગ્ય જે પુરૂષો રાખી મૂક્યા હોય તેઓનો તેમાં વધ કરવો કે, જેથી તેઓનું પણ કલ્યાણ થાય—સ્વર્ગ પ્રાપ્તિ થાય<sup>૨૩</sup>. રાજાઓ લોકોનો વ્યવહાર રૂઢી રીતે ચલાવવાને પરમ તપ કરે છે. તે રાજાઓ જ્યારે પોતાના દેશમાં ચોરને જીતે છે ત્યારે લાજ પામે છે તથા લોક વ્યવહારના અર્થે પોતાની પ્રજાઓ નિર્દોષ રહે એમ ઇચ્છીને પિતૃઓની પેઠે તપસ્વી થાય છે<sup>૨૪</sup>. ત્રાસવડે પ્રજા સારાં આચરણવાળી થાય છે માટે રાજાઓ દુષ્ટ પુરૂષોને ત્રાસ આપે છે. રાજા કાંઈ સ્વેચ્છાવડે—પોતાની ગમ્મતનાજ અર્થે દુષ્ટ પુરૂષોનો નાશ કરતો નથી. એ રીતે જોતાં રાજા બહુધા પુણ્યવડેજ પ્રજાનું શાસન કરે છે<sup>૨૫</sup>. રાજા જ્યારે પુણ્યવડે પ્રજાનું શાસન કરે છે ત્યારે પ્રજા પણ પુણ્યવાળાં કર્મ કરે છે તથા એ પ્રમાણે પુણ્યથી પુણ્ય ઉત્પન્ન થાય છે અને લોકો તે પ્રમાણે વર્તે છે. કેમ કે, મોટા પુરૂષના આચરણને જોઈને તે પ્રમાણે વર્તવાનો

લોકોનો સ્વભાવ છે<sup>૨૧</sup> જે પુરૂષ પોતાના મનને વશમાં રાખ્યા સિવાય ખીજને વશમાં રાખવાને ઇચ્છે છે તેને સર્વ વિષયોમાં ઇન્દ્રિયોએ જીતેલો જોઈને મનુષ્યો હસે છે; માટે રાજાએ સારાં આચરણ કરીને પ્રજાને સુધારવી<sup>૨૦</sup>. જે પુરૂષ દંભ કે, મોહથી રાજાની સાથે અઘટિત ચાલતો હોય તેને સર્વ ઉપાયવડે શિક્ષા કરવી કેમ કે, તેમ કરવાથી તે પાપથી નિવૃત્ત થઈ શકે છે<sup>૨૨</sup>. જે પુરૂષને હુકૃત કર્મનો અટકાવ કરવો હોય તેણે પ્રથમ તો પોતાના જ મનને કબજે રાખવું તથા પોતાનો ખાંધવ કે, પુત્ર પણ તેવું હુકૃત કરે તો તેને મોટો દંડ કરીને શાસન કરવું<sup>૨૩</sup>. જે સ્થળમાં પાપ કર્મ કરનારો નીચ પુરૂષ મોટા દુઃખને પામતો નથી તે સ્થળમાં પાપ વૃદ્ધિને પામે છે અને ધર્મનો હાસ (ઘટાડો) થાય છે<sup>૨૪</sup>. હું જે પ્રમાણે કહું છું તે પ્રમાણે જ દયાવાળા વિદ્વાન બ્રાહ્મણોએ કહેલું છે તથા હે પુત્ર ! પૂર્વે થયેલા પિતામહોએ પણ મને એ પ્રમાણે ઉપદેશ કરેલો છે<sup>૨૫</sup>. કૃતયુગમાં રાજાએ પ્રજાનું આશ્વાસન કરીને તથા અત્યંત દયા રાખીને જય મેળવવો. એ પ્રજાનું શાસન કરવાનો પ્રથમ કલ્પ છે<sup>૨૬</sup>. ત્રેતાયુગમાં ધર્મનો એક ચતુર્થાંશ ઓછો કરીને રાજ્ય ચલાવવું. દ્વાપરમાં ધર્મના બે ચતુર્થાંશ ઓછા કરવા તથા તે પછીના કળિયુગમાં એકપાદ ધર્મથી રાજ્ય ચલાવવું<sup>૨૭</sup>. જ્યારે કળિકાળ પ્રાપ્ત થાય છે અને રાજાઓનાં આચરણ ભ્રષ્ટ થાય છે ત્યારે કાળના બળથી ધર્મની સોળમી કળા રહે છે<sup>૨૮</sup>. હે સત્યવાન ! હવે પ્રથમ કલ્પ પ્રમાણે રાજ્ય ચલાવતાં પ્રજાના ધર્મની મિશ્રતા થાય ત્યારે મનુષ્યોનાં આયુષ્ય, શક્તિ અને કાળ ઉપર વિચાર કરીને યથાયોગ્ય દંડ આપવો<sup>૨૯</sup>. જેમ આ લોકમાં બ્રહ્મની પ્રાપ્તિના અર્થે સત્પુરૂષો ધર્મના ફળરૂપ જ્ઞાનનો ત્યાગ કરતા નથી, તે પ્રમાણે પ્રાણીઓના ઉપર દયા કરવાના અર્થે અહિંસારૂપ ધર્મનો પણ ત્યાગ કરવો નહિ એમ મનુએ કહેલું છે<sup>૩૦</sup>.

॥ સત્યાય હિ યથા નેદ્ર જહ્યાદ્ધર્મફલં મહત્ । મૂતાનામનુકંપાર્થ મનુઃ સ્વાયંમુવોઞ્ચર્વાત્ ॥૩૬॥  
इति श्रीमहा० शां० मोक्षधर्मपू० गु० भा० चुमत्सत्यवत्संवादे चतुर्नवतितमोऽध्यायः ॥ ९५ ॥

અધ્યાય ૯૫ મો-ગોકપિલીય-કપિલ અને સ્યૂમરશ્મિનો સંવાદ.

યુધિષ્ઠિર ઉવાચ ॥ અવિરોધેન મૂતાનાં યોગઃ ષાઙ્ગુણ્યકારકઃ ॥

॥ યઃ સ્યાદુભયભાગ્ધર્મસ્તન્મે બ્રૂહિ પિતામહ ॥ ૧ ॥

યુધિષ્ઠિર કહે છે કે:-હે પિતામહ ! જે ધર્મમાં પ્રાણીઓની હિંસા કર્યા વિના \*ઐશ્વર્યાદિ છ ગુણ અથવા +ઉત્પત્તિ આદિ પ્રકૃતિના છ ગુણને ઉત્પન્ન કરનારો યોગ થાય તથા જે ધર્મ ગૃહસ્થને અને યોગીને સમાન રીતે કલ્યાણકારી હોય તે મને કહો<sup>૧</sup>. ગૃહસ્થ ધર્મમાં ડુંપચસૂના અનિવાર્ય છે અને યોગમાં હિંસાનો સર્વ પ્રકારે ત્યાગ કહેલો છે. એ બન્ને ધર્મ સમાન રેષાપર ચાલ્યા જાય છે, એટલે તત્ત્વનિષ્ઠાવાળો મુનિ ન્યાયથી ધન પ્રાપ્ત કરીને અને તેવડે અતિથિ, પિતૃ અને દેવતાનું પૂજન કરીને નિર્વાહ કરે છે તથા સત્યવાદી થઈને વર્તે છે અને યોગી પણ પ્રાણાયામ કરીને તથા ધારણા કરીને પાપનો નાશ કરે છે અને પ્રત્યાહાર તથા ધ્યાનવડે સંસાર અને ઐશ્વર્યના ગુણોને પણ તજે છે. એ રીતે ગૃહસ્થ અને

\* સમસ્ત ઐશ્વર્ય, જ્ઞાન, યશ, લક્ષ્મી, વૈરાગ્ય અને ધર્મ. એ ઐશ્વર્યાદિ છ ગુણ છે.

+ ઉત્પત્તિ, પ્રલય, જન્મ, મરણ, વિદ્યા અને અવિદ્યા. એ છ જ્ઞાનને “ઉત્પત્તિ આદિ છ ગુણ” કહે છે.

૧ ખાંડણીઓ, બંટી, ચૂલો, પાણીઆર અને સાવરણી. એ પાંચ હિંસાનાં સ્થાન છે તેને “પંચ-મૂતા” કહે છે.

યોગી સમાનપણે પોતાનું કલ્યાણ સાધે છે. હે પિતામહ ! એ બેમાંથી વધારે ઉત્તમ માર્ગ કયો છે ? ૨. બીજા કહે છે કે:-એ બન્ને ધર્મ મોટા છે, એ બન્ને ધર્મ આચરવાને પરમ કઠિન છે, એ બન્ને ધર્મ મોટું ક્ષણ આપનારા છે અને એ બન્ને ધર્મ સત્પુરૂષોએ આચરેલા છે<sup>૧</sup>. હે પાર્થ ! એ બન્ને ધર્મ પ્રમાણ છે તે હું તને આ જગ્યાએ બતાવું છું માટે ધર્મના તત્વ વિષે ત્હારા સંશયનો નાશ થાય એવી રીતે તું તેઓને સાંભળ<sup>૨</sup>. હે યુધિષ્ઠિર ! આ સ્થળમાં પણ કપિલ અને વૃષણના સંવાદરૂપ પ્રાચીન ઇતિહાસનું ઉદાહરણ આપવામાં આવે છે તે તું સાંભળ<sup>૩</sup>. અમે સાંભળ્યું છે કે, પૂર્વે નહુષ રાજાના ઘેર ત્વષ્ટા આવ્યો હતો તેને મધુપર્ક આપવાના અર્થે નહુષે પ્રાચીન, સનાતન અને નિશ્ચળ એવા વેદને બેઠને વધ કરવાના અર્થે એક ગાય આણી<sup>૪</sup>. અને ગાયને વધ કરવાને તૈયાર કરી હતી તેવામાં અદીન આત્માવાળા, સત્ત્વ ગુણમાં સ્થિતિવાળા, સંયમમાં પ્રીતિવાળા, જ્ઞાનવાન અને નિયમિત ભોજન કરનારા કપિલ મુનિએ તે (ગાય)ને બેઠ<sup>૫</sup>. ગાયને બેઠને ધર્મના વિષે સ્થિતિવાળા તથા જેને કોઈ તરફનો ભય નથી એવા કપિલ મુનિ સત્ચક્ર, દૃઢ અને સત્ય એવી ઉત્તમ બુદ્ધિને ધારણ કરીને વારંવાર બોલ્યા કે:-અરે ! આ કર્મ વેદનું છે. આ આજ્ઞા વેદની છે<sup>૬</sup>. તે સાંભળીને “સ્યૂમરશ્મિ” નામે ઋષિ પોતાના યોગ બળથી તે ગાયમાં પ્રવેશ કરીને કપિલ પ્રત્યે બોલ્યા કે:-અહો ! જ્યારે વેદનું કર્મ આવું છે ત્યારે બીજા કયા ધર્મ તેવા નથી ? અર્થાત્ આ ગૃહસ્થધર્મ પ્રતિપાદન કરનાર કર્મકાંડ જેમ પ્રમાણ છે તેમ યતિધર્મનું પ્રતિપાદન કરનાર જ્ઞાનકાંડ પણ પ્રમાણ છે. માટે એક બીજાના ધર્મને નિંદવો યોગ્ય નથી<sup>૭</sup>. જે પુરૂષો તપસ્વી, ધૃતિવાળા અને વેદમાં કહેલા વિજ્ઞાનરૂપ નેત્રવાળા હોય છે તે પુરૂષો વેદમાં કહેલાં સર્વ વચનને ઋષિપરંપરા પ્રાપ્ત થયેલા તથા જ્ઞાનાત્મા પરમેશ્વરનાં વચન માને છે; અર્થાત્ વેદનો એક અક્ષર પણ અપ્રમાણ નથી<sup>૮</sup>. પરમેશ્વરને કોઈ પ્રકારની તૃષ્ણા નથી, કોઈ પ્રકારનો પરિ-તાપ કે, શોક નથી, કોઈ પ્રકારની પ્રાર્થના નથી કે, સર્વ સ્થળમાં કોઈ પ્રકારનો આરંભ કરતો નથી; ત્યારે તેને વેદમાં વિષમ વચન શા માટે કહેવું પડે ? અર્થાત્ વેદનાં સર્વ વચન વિષમતારહિત અને સર્વ ધર્મને સમાન છે માટે તે સર્વ વચન પ્રમાણ છે. પણ જ્ઞાનકાંડની અપેક્ષાથી કર્મકાંડ અપ્રમાણ છે કે, કર્મકાંડની અપેક્ષાથી જ્ઞાનકાંડ અપ્રમાણ છે એવું વેદમાં નથી<sup>૯</sup>. કપિલ કહે છે કે:-હું વેદની નિંદા કરતો નથી કે, વેદમાં વિષમ વચન છે એમ પણ કહેવાની મહારી ઈચ્છા નથી પણ જૂદા જૂદા આશ્રમવાળાઓનાં કર્મનો અર્થ એક છે એમ અમે સાંભળ્યું છે<sup>૧૦</sup>. સંન્યાસી પરમપદને પામે છે, વાનપ્રસ્થ પણ પરમપદને પામે છે અને ગૃહસ્થ તથા બ્રહ્મચારી પણ પરમપદને પામે છે<sup>૧૧</sup>. એ ચારે માર્ગ દેવયાન એટલે દેવલોકમાં લઈ જનારા તથા સનાતન છે. એમાંથી કયો મોટો અને કયો નાનો છે ? તે તેના ક્ષણ ઉપરથી જાણવામાં આવે છે. એવી રીતે કે, સંન્યાસી મોક્ષને પામે છે, વાનપ્રસ્થ બ્રહ્મલોકને પામે છે, ગૃહસ્થ સ્વર્ગલોકને પામે છે અને બ્રહ્મચારી ઋષિના લોકને પામે છે<sup>૧૨</sup>. એ પ્રમાણે સર્વ અર્થને જાણીને વેદમાં કહેલા સ્વર્ગાદિ ક્ષણને આપનારા યજ્ઞ કરવા એમ વેદમાં કહેલું છે તથા બીજી સિદ્ધાંતદર્શક શ્રુતિ એવી પણ છે કે, સ્વર્ગાદિ ક્ષણને આપનારા કર્મનો ત્યાગ કરવો. કેમ કે, ત્યાગજ પરમ શ્રેયસ્કર છે<sup>૧૩</sup>. માટે કર્મનો આરંભ ન કરવાથી દોષ ઉપજતો નથી પણ કર્મનો આરંભ કરવાથી મોટો દોષ પ્રાપ્ત થાય છે. કોઈ કહેશે કે, કર્મવિધિ અને ત્યાગવિધિ એ બેમાંથી વધારે બળવત્તર વિધિ કયો છે તે જાણવું કઠિન છે. કેમ કે, બન્ને માર્ગમાં નિંદા અને સ્તુતિ સમાન છે<sup>૧૪</sup>. તો, અહિંસા શાશ્વતિના બીજું કોઈ હિંસાશાસ્ત્ર પ્રત્યક્ષ ક્ષણવાળું અને ઉત્તમ હોય અને તે વેદશાસ્ત્રમાં કહેલું પ્રત્યક્ષ ક્ષણ

આપનારૂં નહિ પણ વ્યવહારપક્ષે પ્રત્યક્ષ ફળ આપનારૂં હોય, તે તમે કહો. અર્થાત્ વેદમાં અને શાસ્ત્રમાં તો હિંસા કરવાથી પણ સ્વર્ગાદિ ફળ પ્રાપ્તિ થાય છે એવું કહેવું છે, પરંતુ તે આપણે વેદમાં કહ્યાથીજ જાણીએ છીએ તેને પ્રત્યક્ષ જોવાનો ખીજો કોઈ ઉપાય નથી. પણ યોગનું ફળ તો પ્રત્યક્ષ છે. જેમ આપસ્તંબે કહ્યું છે કે, યોગીઓને સંકલ્પસિદ્ધિ પ્રાપ્ત થાય છે, તેઓ દૂરની વસ્તુને જોઈ શકે છે અને મનવેગે ગમન કરી શકે છે ઇત્યાદિ પ્રત્યક્ષ ફળ યોગથી જણાય છે. વળી શ્રુતિ પણ તેને ખીજા આશ્રમો કરતાં શ્રેષ્ઠ કહે છે. અનુમાન યુક્તિથી પણ ખીજા આશ્રમો કરતાં યોગાશ્રમ શ્રેષ્ઠ જણાય છે. જેમ કે, દોરડીમાં સર્પની પ્રતીતિ મિથ્યાજ્ઞાનથી થાય છે, તેમ જગતમાં આત્માનું બંધન પણ મિથ્યાજ્ઞાનનું કાર્ય છે, એમ શ્રુતિમાં કહેલું છે. માટે અજ્ઞાનનો નાશ થવાથીજ બંધનની નિવૃત્તિ થાય છે. જેમ દોરડીમાં જણાતા સાપથી ભય પામેલા મનુષ્યને હજાર વાર ગંગાસ્નાન કરાવવાથી પણ તે ભયની નિવૃત્તિ થવાનો સંભવ નથી, તેમ મિથ્યાજ્ઞાનથી ઉપજેલા બંધનની નિવૃત્તિ પણ હજારો યજ્ઞ કરવાથી થવાની નથી, પરંતુ અજ્ઞાનના અધિધાનનો સાક્ષાત્કાર કરીને તે અજ્ઞાનનો બાધ કરવાથી બંધનની નિવૃત્તિ થાય છે. સ્મૃતિમાં પણ કહ્યું છે કે, પરમાત્માનું જ્ઞાન થવાથી હૃદયની અંધિ તૂટી જાય છે, સર્વ સંશય કપાઈ જાય છે અને કર્મનો નાશ થાય છે. માટે તત્ત્વજ્ઞાનરૂપ ફળ પ્રત્યક્ષ, અનુમાન અને આગમ (શાસ્ત્ર) એ પ્રકારથી પ્રાપ્ત થાય છે અને કર્મનું ફળ તો માત્ર વેદના વચન ઉપરથીજ જાણવામાં આવે છે. કર્મફળ પ્રત્યક્ષ કે, અનુમાનથી જાણી શકાતું નથી. માટે કર્મવિધિ અને ત્યાગવિધિમાં બળવાન વિધિ કયો છે? એ સહેલથી જાણી શકાય એમ છે. અર્થાત્ ત્યાગ-વિધિજ બળવાન છે, પણ હિંસામય કર્મ-વિધિ બળવાન નથી. વેદમાં કોઈ સ્થળે ગૃહસ્થ ધર્મની અધિક પ્રશંસા કરી છે. તે અધિકારીની શ્રદ્ધા થવા માટેજ કરી છે. માટે અમારા સમજવામાં છે કે, અહિંસા શાસ્ત્ર વિના પ્રત્યક્ષ ફળવાળું ખીજું શાસ્ત્ર નથી પણ તમારા જાણવામાં જો કોઈ વેદશાસ્ત્રવિના પ્રત્યક્ષ ફળ આપનારૂં હિંસાશાસ્ત્ર હોય તો કહો<sup>૧૦</sup>. સ્યૂમરસ્મિ કહે છે કે:—“સ્વર્ગની ઇચ્છાવાળા મનુષ્યે યજ્ઞ કરવો” એવું વેદનું વચન નિરંતર સાંભળવામાં આવે છે તથા પ્રથમ ફળની કલ્પના કરીને પછી યજ્ઞનો વિસ્તાર કરવામાં આવે છે—યજ્ઞનો આરંભ કરવામાં આવે છે<sup>૧૧</sup>. “બકરો, ઘોડો, ઘેટો, ગાય, પક્ષિઓના સમુદાય અને ગામમાં ઉત્પન્ન થનારી અને અરણ્યમાં ઉત્પન્ન થનારી ઔષધીઓ તથા પશુઓ, એ સર્વ પ્રાણીનું અન્ન છે” એમ વેદમાં કહેલું છે<sup>૧૨</sup>. અને “તે અન્ન સાંજે તથા સવારે રોજ ઉપયોગમાં આવે છે” એમ પણ કહેલું છે. “પશુઓ અને ધાન્ય એ યજ્ઞનાં અંગ છે” એમ પણ વેદમાં કહેલું છે<sup>૧૩</sup>. એ સર્વને પ્રજાપતિએ યજ્ઞ-સાહિત્ય કલ્પેલાં છે તથા સમર્થ પ્રજાપતિએ તેવડે યજ્ઞ કરીને દેવતાઓનું પૂજન કર્યું હતું<sup>૧૪</sup>. “તે યજ્ઞમાં એક ખીજથી શ્રેષ્ઠ સાત સાત પ્રકારના પ્રાણીઓ ગ્રહણ કરવા” એવું વેદમાં કહ્યું છે. તે સાત પ્રકારના ગ્રામ્ય પશુઓ અને સાત પ્રકારના આરણ્ય પશુઓ આ પ્રમાણે છે. ગાય, બકરો, મનુષ્ય, ઘોડો, ઘેટો, ખચ્ચર અને ગધેડો, એ સાત ગ્રામ્ય પશુ યજ્ઞમાં ઉપ-યોગી છે તથા સિંહ, વાઘ, વરાહ, મહિષ (પાંડો), હાથી, રીંછ અને વારણ, એ સાત આરણ્ય પશુઓ કહેલા છે, તે પણ યજ્ઞમાં ઉપયોગી છે. તે સર્વથી ઉત્તમ સંજ્ઞાવાળું પશુ મનુષ્ય પણ યજ્ઞમાં ઉપયોગી છે<sup>૧૫</sup>. પ્રાચીન એવા બ્રહ્માદિ ઋષિઓએ અને નારાયણાદિએ તે યજ્ઞકર્મ કરવાની આજ્ઞા આપેલી છે, માટે “હું” યજ્ઞના અર્થે બકરો, ઘોડો કે, પુરૂષ આદિનો વધ કરવાને શક્તિમાન છું” એમ જાણતાં છતાં કયો પુરૂષ તેનો શોધ નહિ કરે<sup>૧૬</sup>. આ રીતે યજ્ઞમાં હિંસા કરવાનો દોષ નથી પણ યજ્ઞમાં હોમેલાં પશુ, મનુષ્ય,

વૃક્ષ અને ઔષધીઓસહિત યજ્ઞમાન સ્વર્ગને પામે છે. જપાદિથી પ્રાપ્ત થયેલું સ્વર્ગનું સુખ અદ્વય છે અને તેવા યજ્ઞથી થયેલા વિસ્તાર ભરેલાં સ્વર્ગ સુખને આપી શકતાં નથી<sup>૨૪</sup>. યજ્ઞનાં સત્તર અંગ છે, તે આ પ્રમાણે:-ઔષધીઓ, પશુઓ, વૃક્ષો, વેદીઓ, ધૃત, દૂધ, દહીં, હુતદ્રવ્ય, પૃથ્વી, દિશાઓ, શ્રદ્ધા, કાળ, ઋગ્વેદ, યજુર્વેદ, સામવેદ, યજ્ઞમાન અને ગૃહપતિ અગ્નિ, એ સત્તર યજ્ઞનાં અંગ છે<sup>૨૫-૨૬</sup>. “તે સર્વ યજ્ઞનાં અંગ છે તથા યજ્ઞ એ સર્વનું મૂળ છે” એમ વેદમાં કહ્યું છે. બળદનો હોમ કરીને યજ્ઞ કરવો હોય તો ધૃત, દૂધ, દહીં, છાણુ-દહીં મિશ્ર દૂધ, બળદનું ચર્મ, વાળ, શીંગડું અને ચરણ એટલાથી થાય છે. એ પ્રમાણે પ્રત્યેક યજ્ઞમાં જેને જે જોઈએ તે શ્રુતિમાં કહેલું છે તેવડે તે યજ્ઞ કરવો<sup>૨૭-૨૮</sup>. તે સર્વ સાહિત્ય એકઠું મળે છે તથા તેની સાથે દક્ષિણા જેઓને આપી છે એવા ઋત્વિજ હોય છે ત્યારે તે સર્વના ગુણ એકત્ર કરવાના ન્યાયથી તેઓને એકત્ર કરીને યજ્ઞ પૂરો થાય છે<sup>૨૯</sup>. તે સર્વ યજ્ઞના અર્થેજ ઉત્પન્ન કર્યા છે તથા તે સંબંધી વેદમાં યથાર્થ વચન કહેલાં છે અને એજ પ્રમાણે પૂર્વના સર્વ મનુષ્યો પ્રવૃત્ત થયેલા છે<sup>૩૦</sup>. જે પુરૂષ “યજ્ઞ કરવો મહારો ધર્મ છે” એમ જાણીને કૃષ્ણની આશ્વાસિત થઈ યજ્ઞનો આરંભ કરે છે તેને હિંસાનો દોષ લાગતો નથી, તે કોઈનો દ્રોહ કરતો નથી કે, તેવા કર્મનો આરંભ કરવાનો દોષ પણ તેને લાગતો નથી<sup>૩૧</sup>. યજ્ઞમાં જે જે યજ્ઞનાં અંગ કહેલાં છે તે ક્રમ પ્રમાણે અને વિધિ-પુરઃસર ચોજેલાં હોય તો તે પરસ્પર ધારણ કરે છે<sup>૩૨</sup>. જેમાં વેદની સ્થિતિ થયેલી છે તેવાં વેદવચન આર્ષ (ઋષિ) પરંપરાથી પ્રાપ્ત થયેલાં છે એમ હું જાણું છું તથા વિદ્વાન પુરૂષો પણ યજ્ઞમાં કહેલા પ્રાક્ષણમંત્રોનો વિચાર કરીને તેમજ જાણે છે<sup>૩૩</sup>. વેદ પ્રાક્ષણમાંથી ઉત્પન્ન થયેલો છે તથા તે પ્રાક્ષણને અર્પણ કરેલો છે, સર્વ જગત યજ્ઞની પછવાડે છે તથા સર્વ જગતની પાછળ યજ્ઞ પણ છે<sup>૩૪</sup>. વેદનું ઉત્પત્તિસ્થાન ઓમ (પ્રણવ) છે. માટે યથાશક્તિ કરેલા જેના યજ્ઞમાં એ પ્રણવપૂર્વક નમઃ સ્વાહા, સ્વધા, અને વશદ્ એવા ઉચ્ચારની ચોજના થાય છે તેને ત્રણે લોકમાં ભય નથી, એ પ્રમાણે વેદ, સિદ્ધો, મોટા ઋષિઓ, ઋગ્વેદના મંત્રો, યજુર્વેદના મંત્રો, સામવેદના મંત્રો અને વિધિવડે ચોજેલા હાચિદાહુ ઇત્યાદિ સામગાનમાં પૂરવાના અક્ષરો-સ્તોત્ર, એ સર્વ કહે છે. જે પુરૂષમાં એ સર્વ હોય તેને “દ્વિજ” જાણવો.<sup>૩૫-૩૭</sup>. વળી પ્રાક્ષણ અગ્નિને ધારણ કરતી વખતે જે ભાવ (દેવ ભાવ)ને પામે છે, સોમનો રસ કાઢતી વખતે જે ભાવ (સ્વર્ગના અધિપતિપણ)ને પામે છે અને ખીજ મોટા મોટા યજ્ઞ કરતી વખતે જે ભાવને પામે છે, તે સર્વ જ્ઞાન અને ઐશ્વર્યથી સંપન્ન એવા તમો પણ જાણોજ છે<sup>૩૮</sup>. હે પ્રદ્યુમ્ન! માટે યજ્ઞ કરવો અને યજ્ઞ કરાવવો એમાં કાંઈ વિચારવા જેવું નથી. સ્વર્ગવિધિથી જે યજ્ઞ કરે છે તેને પરલોકમાં ગયા પછી મોટું સ્વર્ગ કૃષ્ણ પ્રાપ્ત થાય છે<sup>૩૯</sup>. જે પુરૂષો યજ્ઞ કરતા નથી તેઓને આ લોકમાં સુખ પ્રાપ્ત થતું નથી તેમ પરલોકમાં પણ સુખ પ્રાપ્ત થતું નથી એવો નિશ્ચય છે, પણ જે વેદમાં કહેલા અર્થવાદને સમજે છે તેને બન્ને વાતો, એટલે યજ્ઞથી કૃષ્ણ મળે છે તે તથા મુમુક્ષુને ધર્મમાં રૂચિ ઉપજાવવાને સ્તુતિપરક વચન કહેલાં તે, બન્ને પ્રમાણ છે<sup>૪૦</sup>.

॥ नायं लोकोस्त्ययज्ञानां परमेति विनिश्चयः । वेदवादविदश्चैव प्रमाणमुभयं तदा ॥ ४० ॥

इति श्रीमहा० शां० मो० पू० गु० भा० गोकपिलीये पंचमः तितमाऽध्यायः ॥ ९५ ॥



## અધ્યાય ૯૬ મો-ગોકપિલીય-કપિલ અને સ્યૂમરશ્મિનો સંવાદ.

કપિલ ઉવાચ ॥ ઇતાવદનુપશ્યંતો યતયો યાંતિ માર્ગગાઃ ॥

॥ નૈષાં સર્વેષુ લોકેષુ કશ્ચિદસ્તિ વ્યતિક્રમઃ ॥ ૧ ॥

કપિલ કહે છે કે:—વેદમાં યજ્ઞાદિના ઉપકારક જે અર્થવાદ કથન કરેલા છે તે તથા આત્મજ્ઞાન સંબંધી અર્થવાદ સમાન નથી. કેમ કે, યોગીઓ દૃશ્ય બ્રહ્માંડને કર્મના ફળરૂપે જુએ છે તથા તેઓ શુદ્ધાત્માની પ્રાપ્તિ થતા પહેલાંજ સર્વિશેષ અવસ્થામાં રહીને પરમાત્માને પામે છે. તેવા યોગીઓને સર્વ લોકમાં કોઈ લોચ્ય પદાર્થમાં મિથ્યા સંકલ્પપણું નથી. અર્થાત્ તેઓના સર્વ સંકલ્પ સિદ્ધ થાય છે<sup>૧</sup>. તેઓ સુખ-દુઃખાદિ દ્વંદ્વરહિત હોય છે તથા તેઓએ કોઈ વસ્તુ પ્રાર્થના કરવા જેવી ન હોવાથી કોઈને નમસ્કાર પણ કરતા નથી. તેઓને પ્રાર્થનારૂપી બંધન નથી. તેઓ જ્ઞાની, સર્વ પાપથી મુક્ત થયેલા, પવિત્ર અને નિર્મળ થઈને ફરે છે<sup>૨</sup>. તેઓએ મોક્ષના વિષે, ત્યાગના વિષે નિશ્ચય કરેલો હોય છે. તેઓ બ્રહ્મરૂપ, બ્રહ્મમય અને બ્રહ્મના વિષેજ સ્થિતિવાળા હોય છે<sup>૩</sup>. તેઓ શોકરહિત અને રજેગુણ વિનાના હોય છે અને તેથી તેઓને સનાતન લોકની પ્રાપ્તિ થાય છે. તેવી ઉત્તમ ગતિને પામીને ગૃહસ્થાશ્રમમાં શું પ્રયોજન છે ?<sup>૪</sup> સ્યૂમરશ્મિ કહે છે કે,—યદ્યપિ સર્વની એજ પરિસીમા છે અને એજ પરમ ગતિ છે તથાપિ ગૃહસ્થનો આશ્રય કર્યા વિનાનો એકે આશ્રમ છે નહિ<sup>૫</sup>. જેમ સર્વે પ્રાણીઓ માતાનો આશ્રય કરીને જીવે છે, તેમ ખીજા આશ્રમે ગૃહસ્થાશ્રમનો આશ્રય કરીને પોતાનો નિર્વાહ ચલાવે છે<sup>૬</sup>. ગૃહસ્થજ યજ્ઞ કરી શકે છે અને ગૃહસ્થજ તપ કરી શકે છે. સુખની ઇચ્છાવાળો જે કાંઈ ચેષ્ટા કરે છે—જે કાંઈ અલ્પ ધર્મ કરે છે તે ધર્મના ફળરૂપ સુખનું મૂળ ગૃહસ્થાશ્રમજ છે<sup>૭</sup>. સર્વ પ્રાણુવાળા પ્રાણીઓ પ્રજાની ઉત્પત્તિને જોઈને સુખ પામે છે. તે પ્રજાની ઉત્પત્તિ ગાર્હસ્થ્ય વિના ખીજા એકે આશ્રમમાં નથી<sup>૮</sup>. વળી જે ઘાસ, ઘાન્યો અને ખીજી સોમ-પૂર્તિકાદિ ઔષધીઓ ઉત્પન્ન થાય છે તેનું મૂળ પણ ગાર્હસ્થ્ય છે કેમ કે, ગૃહસ્થના કરેલા યજ્ઞવડે વૃદ્ધિ થવાથી ઔષધીઓ ઉત્પન્ન થાય છે અને ઔષધીરૂપ પ્રાણથી બહાર કાંઈ છે નહિ; અર્થાત્ ઔષધીઓજ પ્રાણ છે—જીવન છે અને તેની ઉત્પત્તિ ગૃહસ્થ ધર્મથી થાય છે માટે ગૃહસ્થ ધર્મજ શ્રેષ્ઠ છે<sup>૯</sup>. “ગૃહસ્થાશ્રમથી મોક્ષ નથી મળતો” એવી વાણી કોની સત્ય થઈ શકે ? અર્થાત્ નિશ્ચય ગૃહસ્થાશ્રમથી મોક્ષ પ્રાપ્ત થાય છેજ. જે પુરૂષો શ્રદ્ધા વિનાના, બુદ્ધિ વિનાના, સૂક્ષ્મ દૃષ્ટિથી ન જોનારા, પ્રતિષ્ઠા વિનાના, ગૃહસ્થાશ્રમ ચલાવવાને અશક્ત, આળસુ, પોતાનાં કર્મથી પરિતાપ પામેલા અને મૂર્ખ હોય છે તેઓજ “સંન્યાસાશ્રમ ધારણ કરવામાં પરમ શાન્તિ થાય છે” એમ જાણે છે<sup>૧૦, ૧૧</sup>. ભગવાન બ્રાહ્મણ ત્રણ લોકનો હેતુ અને સનાતન તથા નિશ્ચય મર્યાદારૂપ છે તે જન્મથીજ પૂજનને પામે છે<sup>૧૨</sup>. બ્રાહ્મણના વિષે ગર્ભાધાનથી પહેલાં મંત્રોની પ્રવૃત્તિ થાય છે તથા સ્વર્ગાદિ સિદ્ધ કરવાને, વૃદ્ધિ આદિ સિદ્ધ કરવાને પણ મંત્રોનીજ પ્રવૃત્તિ થાય છે<sup>૧૩</sup>. વળી દાહક્રિયા કરતાં, શ્રાદ્ધાદિ કરતાં, ગાય કે, પશુઓનાં દાન કરતાં તથા પિંડને જળમાં ડૂબાડતાં પણ મંત્રોનીજ પ્રવૃત્તિ થાય છે<sup>૧૪</sup>. જવાળાવાળા અગ્નિ, કવ્યાદ ( માંસરૂપ બળિને લેનાર ) અને પિતૃઓ પણ મૃત્યુ પામેલાની પ્રીત્યર્થ આપેલું બળિદાન મંત્રસહિત હોય છે તો તેનો સ્વીકાર કરે છે, માટે સર્વનું કારણ મંત્ર છે<sup>૧૫</sup>. મનુષ્યો જન્મ પામીને પિતૃ, દેવ અને બ્રાહ્મણના દેણદાર થાય છે. તે દેવામાંથી મુક્ત થવારૂપ કર્મ વેદમાં કહેલા વિધિ પ્રમાણે કરવાં પડે છે અને તેવાં કર્મ કરવાની આજ્ઞા વેદમાં વારંવાર કરેલી છે, છતાં પણ તેવાં કર્મનો

ત્યાગ કરનાર મનુષ્યનો મોક્ષ ક્યાંથી થાય ?<sup>૧૬</sup>. માટે વેદનાં વચનના અજ્ઞાનરૂપ ( અશરીર-પણુ રૂપ ) મોક્ષનું લક્ષણ લક્ષ્મી વિનાના અને આગસુ પાંડિતોએ પ્રવર્તાવેલું છે, તે સત્યના સરખું દેખાતું છતાં અસત્ય છે<sup>૧૭</sup>. જે બ્રાહ્મણ વેદ-શાસ્ત્રમાં કહ્યા પ્રમાણે યજ્ઞ કરે છે તથા બીજાઓના મનોરથ પૂર્ણ કરીને તૃપ્ત કરે છે તે પુરૂષ તૃપ્ત થઈને પોતાના યજ્ઞોવડે પશુઓ-સહિત સ્વર્ગમાં જાય છે તથા પાપી પુરૂષો ( યમદૂત ) તેને ખેંચી જતા નથી<sup>૧૮</sup>. પુરૂષ વેદોની નિંદા કરવાથી, શકપાત્રું રાખવાથી અને કપટ રાખવાથી મહત્પદને પામતો નથી. પણ વૈદિક કર્મ કરવાવડે બ્રહ્મની પ્રાપ્તિ થાય છે<sup>૧૯</sup>. કપિલ કહે છે કે:-બુદ્ધિમાન પુરૂષે ચિત્તની શુદ્ધિ થવાને દર્શશ્રાદ્ધ, પૌર્ણમાસશ્રાદ્ધ, અગ્નિહોત્ર અને ચાતુર્માસ્ય ઇત્યાદિ કર્મ કરવાં કેમ કે, તે સનાતન ધર્મ છે, પણ હિંસાયુક્ત કર્મ ન કરવાં<sup>૨૦</sup>. તમે કહો છો કે, સંન્યાસ ધર્મ આગસુઓએ કંપેલો છે તો,-જેઓ કર્મનો આરંભ કરતા નથી તેઓજ અત્યંત ધૈર્યવાન છે. કેમ કે, વૈરાગ્યના બળથી તેઓએ કામને જીતેલો છે તથા તેજ કારણથી તેઓ પવિત્ર છે એટલે પ્રીતિઆદિ મળથી રહિત છે અને બ્રહ્મરૂપ થયેલા છે. તમે કહો છો કે, ત્રણ પ્રકારનાં ઋણ આપ્યા વિના મુક્તિ પ્રાપ્ત થતી નથી તો,-સંન્યાસીઓ બ્રહ્મનો સાક્ષાત્કાર કરીને દેવ, ઋષિ અને પિતૃઓને તૃપ્ત કરે છે કેમ કે, દેવતાઓ અમૃતની ઇચ્છા કરે છે તથા બ્રહ્મજ્ઞાનજ અમૃતરૂપ છે<sup>૨૧</sup>. તમે કહ્યું કે, યજ્ઞ કરનાર મનુષ્ય પશુઓસહિત સ્વર્ગમાં જાય છે પણ મોક્ષના વિષે તો ગમન અત્યંત વિરૂદ્ધ છે. કારણ કે દેવતાઓ પણ સર્વ પ્રાણીના આત્મારૂપ તથા સર્વ પ્રાણીના દૃષ્ટા બ્રહ્મના માર્ગના વિષે મોહ પામે છે. કેમ કે, બ્રહ્મને પામવાનો, એક ગામથી બીજે ગામ જવાના માર્ગ જેવો માર્ગ નથી તથા દેવતાઓ તેવો માર્ગ શોધે છે; અર્થાત્ બ્રહ્મ સર્વનો આત્મા હોવાથી તેનું ગમન સંભવતું નથી તો માર્ગ ક્યાંથીજ હોય ? તે આત્મા પદ વિનાનો પુરૂષ છે, અર્થાત્ તે ગતિ કરતો નથી<sup>૨૨</sup>. વિદ્વાનો શુરૂના વચનવડે તેને વિરાટ, સૂત્રાત્મા, અંતર્યામી અને શુદ્ધ, એવા ચાર પ્રકારનો જાણે છે, માટે ઉપાધિસહિત આત્મા અને ઉપાધિરહિત આત્મા, એવું આત્માનું દ્વિવિધ્ય ( દ્વિવિધપણું ) કહેવામાં આવે છે તે યોગ્ય છે. કોઈ કહેશે કે, એ સર્વનો આત્મા છે માટે સર્વદા પ્રાપ્તજ થયેલો છે તો, બાહુ, વાણી, ઉદર અને ઉપસ્થ એ ચાર જાણે ઢાંકવાનાં દ્વાર હોય, તેમ તેને ઢાંકનારાં છે; અર્થાત્ બાહુરૂપ કર્મેન્દ્રિય, વાણીરૂપ વાગિન્દ્રિય, રસરૂપ રસનેન્દ્રિય અને ઉપસ્થરૂપ સ્પર્શેન્દ્રિયવડે આત્મા ઢાંકાય રહેલો છે. પ્રાણી ઇન્દ્રિયોના ભોગમાં લુપ્ત થઈને આત્માને તેનો નિયંત્રા જાણતો નથી, માટે આત્મા સર્વત્ર છતાં સર્વને પ્રાપ્ત નથી. વળી દેહ, ઇન્દ્રિય, મન અને બુદ્ધિરૂપ ચાર આત્માનાં મુખ તે ભોગની પ્રાપ્તિનાં સાધન છે. એથી પણ આત્મા કર્માદિવડે ઢાંકાયેલો હોવાથી ભોક્તૃત્વાદિરૂપે તેનું અન્યથા ગ્રહણ કરવામાં આવે છે માટે તે ઢાંકાયેલો જણાય છે. ભાવાર્થ કે, આત્મા ભોક્તા છે એમ વિપરીત જ્ઞાન થવાથી આત્માના સત્ય સ્વરૂપને અજ્ઞાનીઓ જાણી શકતા નથી. માટે કર્મેન્દ્રિય, વાગિન્દ્રિય, રસનેન્દ્રિય અને ઉપસ્થેન્દ્રિયનો સંયમ કરીને તે આત્માને જાણવો<sup>૨૩</sup>. સંયમ કરવાનો માર્ગ એવો છે કે, બુદ્ધિમાન પુરૂષે પાસાવડે રમવું નહિ, બીજાનું ધન લેવું નહિ, વર્ણસંકરનું હવિષ્યાન્ન લેવું નહિ અને ક્રોધ કરીને પ્રહાર કરવો નહિ એવી રીતે ચરણ અને હાથનું સારી રીતે રક્ષણ કરવું-ચરણ કે, હાથવડે દુષ્કર્મ કરવું નહિ<sup>૨૪</sup>. કોઈને ગાળો દેવી નહિ, મિથ્યા ભાષણ કરવું નહિ, આડીઆપણું કરવું નહિ, પારકી કુથલી કરવી નહિ, સત્ય વચન બોલવું, થોડું બોલવું અને સાવધ રહેવું. એમ કરીને વાણીદ્વારનું સારી રીતે રક્ષણ કરવું-વાણીવડે દુષ્કર્મ કરવું નહિ<sup>૨૫</sup>. ઘણા અપવાદ કરીને ભૂખે મરવું નહિ,

ધણું લોજન કરવું નહિ, કોઈ વિષયમાં લોહુપતા રાખવી નહિ, સત્પુરૂષોની સાથે સમાગમ કરવો તથા દેહને નિર્વાહ કરવા માટેજ આહાર લેવો પણ સ્વાદ માટે નહિ. એમ કરીને ઉદરદ્વારનું સારી રીતે રક્ષણ કરવું<sup>૨૬</sup>. હે વીર ! લગ્નવિધિથી જેની સાથે સંબંધ થયો છે તે વિના ખીજી સ્ત્રી સાથે વિહાર કરવો નહિ, ઋતુપ્રાપ્તિ થયા પછી સોળ દિવસ સુધી “ઋતુકાળ” કહેવાય છે તે વિના ખીજી વખતે સ્ત્રીની સાથે વિહાર કરવો નહિ અને એક-પત્નીવ્રત ધારણ કરવું. એમ કરીને ઉપસ્થદ્વારનું રક્ષણ કરવું<sup>૨૭</sup>. હે દ્વિજ ! જે બુદ્ધિમાન પુરૂષનું ઉપસ્થ, ઉદર, બાહુ અને વાણી, એ ચાર દ્વારનું સારી રીતે રક્ષણ થાય છે તે પુરૂષનાં તે દ્વાર સફળ થાય છે<sup>૨૮</sup>. પણ જે પુરૂષ તે દ્વારનું રક્ષણ કરતો નથી તેનાં તે દ્વાર નિષ્ફળ થાય છે. તે પુરૂષને તપ કરીને શું કામ છે અને યજ્ઞ કરીને પણ શું કામ છે ? તેમજ તેને આત્માની સાથે પણ શું કામ છે ? અર્થાત્ તેને તપ, યજ્ઞ અને આત્મજ્ઞાન ફળ આપતાં નથી<sup>૨૯</sup>. જેણે ઉત્તરીય વિના વસ્ત્ર પહેરેલું છે, જે પાથર્યાં વિના શયન કરે છે તથા જે પોતાના બાહુના ઉશીકા ઉપર સૂઈ રહે છે, તેને દેવતાઓ “પ્રાદ્મણ” જાણે છે<sup>૩૦</sup>. જે મુનિ સુખ-દુઃખરૂપી વાડીમાં એકલો ફરે છે તથા જે ખીજીને સુખ-દુઃખ આપવાનો વિચાર કરતો નથી તેને દેવતાઓ “પ્રાદ્મણ” જાણે છે<sup>૩૧</sup>. જે પ્રકૃતિ તથા વિકૃતિ શું છે ? તેને તથા આ સર્વ જગતને જાણે છે અને સર્વ પ્રાણીઓની ગતિને પણ જાણે છે તેને દેવતાઓ “પ્રાદ્મણ” કહે છે<sup>૩૨</sup>. જેને સર્વ પ્રાણીઓથી અલય છે તથા જેનાથી સર્વ પ્રાણીઓ ભયરહિત છે, તેમજ જે સર્વ પ્રાણીના આત્મારૂપ છે તેને દેવતાઓ “પ્રાદ્મણ” કહે છે<sup>૩૩</sup>. જેઓ ઉપર્યુક્ત લક્ષણવાળા પ્રાદ્મણને ઓળખતા નથી તથા દાન અને યજ્ઞક્રિયાની ફળરૂપ ચિત્તની શુદ્ધિને પણ જાણતા નથી તે મૂઢ પુરૂષો ગુરૂ આદિએ કહેલા પ્રદ્મજ્ઞાનનો અનાદર કરીને સ્વર્ગાદિ ફળમાં પ્રીતિ કરે છે<sup>૩૪</sup>. જેનો આશ્રય કરીને આશ્રમમાં રહેલા પ્રાણીઓને પોતાનાં કર્મ-સહિત સંસારરૂપ અજ્ઞાનનો નાશ કરનાર વેદાંત શ્રવણ આદિ તપ પ્રાપ્ત થાય છે, તે સદાચારનો આશ્રય કરીને અનાદિ, સનાતન ( મુમુક્ષુ પુરૂષોએ નિત્ય અનુષ્ઠેય ), જેનું ફળ વ્યભિચારી ( ચંચળ ) નથી એવું, ધર્મના વિષે સંક્ષિપ્ત રીતે કથન કરેલું, આપદારહિત, ધર્મના આચારરૂપ તથા જેથી સાવધાનપણું અને કામાદિવડે પરાજય ન પામવાપણું પ્રાપ્ત થાય છે<sup>૩૫,૩૬</sup>. જેનાં યમ, નિયમ, આસન, પ્રાણાયામ, પ્રત્યાહાર, ધારણા, ધ્યાન અને સમાધિરૂપ કર્મ પ્રત્યક્ષ ફળ આપનારાં છે, જે કર્મ પરમેશ્વરપણુને આપનારાં છે તથા જેનાં કર્મ અવિનાશી છે તેવું યોગરૂપી તત્ત્વ આચરવાને અશક્ત પુરૂષો ગુણરહિત ( નિષ્ફળ ) અને અનૈકાંતિક ( વ્યભિચારી-ચંચળ ) યજ્ઞાદિ કર્મમાં આસક્ત થાય છે. યજ્ઞનાં કાર્ય જાણવાં ધણાં કઠિન છે અને તે જાણ્યાં તો આચરવાં કઠિન છે અને તે આચર્યાં તો તેનું ફળ અંતવાળું ( નાશવંત ) છે, હે સ્યૂમરશ્મિ ! તેને તું પણ જાણે છે<sup>૩૭-૩૮</sup>. સ્યૂમરશ્મિ કહે છે કે:-હે ભગવન્ ! વેદમાં કર્મ કરવાની તથા કર્મ તજવાની એવી બન્ને પરસ્પર વિરૂદ્ધ આજ્ઞાઓ કહેલી છે માટે તે બેમાંથી એકનું ગ્રહણ કરતાં વેદનાં પ્રામાણ્યને હાનિ પહોંચે છે. તો તે હાનિ જેવી રીતે ન પહોંચે, અર્થાત્ જેવી રીતે વેદ પ્રમાણરૂપ રહે અને જેવી રીતે ત્યાગ પણ સફળ થાય, અર્થાત્ વેદમાં કહેલાં ત્યાગનાં વચન પણ પ્રમાણ થાય, એવી રીતે એ બન્ને માર્ગને સ્પષ્ટ કરીને મને કહે<sup>૩૯</sup>. કપિલ કહે છે કે:-કર્મ માર્ગના આશ્રયે રહેલા તમે પણ પ્રદ્મ-પ્રાપ્તિના માર્ગમાં સ્થિતિવાળા થઇને ઘટાદિને પ્રત્યક્ષ જુઓ છો અને એજ પ્રત્યક્ષ પ્રમાણથી તમે જે સુખાદિના અનુભવરૂપ તત્ત્વનું ઉપાસન કરો છો, તે સુખાદિના અનુભવનું આ લોકમાં શું સ્વરૂપ છે ? તે જુઓ<sup>૪૦</sup>. (કપિલનું એવું વચન સાંભળીને સુખાદિ અનુભવની પરીક્ષા કરવાને અશક્ત

સ્થૂમરશ્મિએ પ્રતિવાદીપણાનો ત્યાગ કરીને કહ્યું ). સ્થૂમરશ્મિ કહે છે કે:-હે બ્રહ્મન્ ! હું “સ્થૂમરશ્મિ” તત્ત્વજ્ઞાનની જિજ્ઞાસાથી આ ગાયમાં પ્રવેશ કરીને અહીં આંબો છું. મને કલ્યાણ પ્રાપ્ત કરવાની ઇચ્છા છે માટે પ્રશ્ન કરું છું પરંતુ વાદ કરીને પોતાના પક્ષની દૃઢતા કરવા માટે પ્રશ્ન કરતો નથી<sup>૪૧</sup>. માટે તમે ભગવાન્ આ મહા કઠિન સંશયનું છેદન કરો. કેમ કે, તમે સુખાદિ અનુભવને પ્રત્યક્ષ જુઓ છો અને તેથી બ્રહ્મના માર્ગના વિષે રહેલા છો; તમે જેનું ઉપાસન કરો છો તે અત્યંત પ્રત્યક્ષ વસ્તુ શી છે ?<sup>૪૨</sup>. મેં વેદવિરોધી લૌકાયતિક આદિનાં શાસ્ત્રવિના વેદને પ્રમાણ માનનારાં બીજાં શાસ્ત્ર જોયાં છે, અર્થાત્ હું ઉત્તરમીમાંસા અને પૂર્વમીમાંસા, સાંખ્ય તથા પાતંજલ શાસ્ત્રને જાણું છું. એ શાસ્ત્રોનું આચરણ આશ્રમધર્મને અનુસરીને કરવું. તેમાં પણ બન્ને મીમાંસાશાસ્ત્ર સિદ્ધ છે અને સાંખ્ય તથા પાતંજલ કાંઈક અંશે વેદથી વિરૂદ્ધ છે; એટલે સાંખ્યમાં અહિંસારૂપ ધર્મ વખાણ્યો છે તથા યોગમાં ચિત્તનો નિરોધ વખાણ્યો છે તેથી એ બન્ને યજ્ઞાદિ અનુષ્ઠાનને બાધ કરનાર છે. વાડ, પંચ-ભૂતનો જય કરવાથી યોગીઓને પણ અજરપણું, અમરપણું વગેરે સિદ્ધિ પ્રાપ્ત થાય છે. તેનું મૂળ પણ શાસ્ત્રમાં પ્રત્યક્ષજ છે. તેનું સમાધાન એ છે કે, શરીર કે, જે પ્રત્યેક ક્ષણે પરિણામ પામનારું છે તે અજર અને અમર થાય એ પ્રત્યક્ષ તથા અનુમાનથી વિરૂદ્ધ છે, માટે જે દિવ્ય ભોગની પ્રાપ્તિ આદિ સિદ્ધિ પ્રત્યક્ષ અને અવિરૂદ્ધ હોય તેજ સિદ્ધિ છે<sup>૪૩, ૪૪</sup>. (એ પ્રમાણે સ્થૂમરશ્મિ પોતાનો મત કહી બતાવીને કપિલનો મત જાણવાના હેતુથી શિષ્ય-ભાવ પ્રકટ કરે છે કે, )-જેમ એક નાવની સાથે બાંધેલી બીજી નાવ હોય તે, પહેલી નાવ કે, જે પ્રવાહમાં તણાય તેની સાથે તણાય છે; તેમ હે વિપ્ર ! મને અંધપરંપરાથી કર્મરૂપ નૌકા પ્રાપ્ત થયેલી છે તથા તે કર્મની સાથે બાંધેલી છે. અર્થાત્ કર્મથી કર્મ ઉપજે છે અને કર્મ બંધન કરનારું છે માટે તે કર્મ કુણ્ઠિવાળાને શી રીતે તારશે ? માટે હે પ્રભો ! હું તમારા શરણે આંબો છું અને અધિકારી છું માટે સર્વથી પ્રત્યક્ષ સુખાનુભવ કહો<sup>૪૫</sup>. તમે કહેશો કે “આત્માને જાણે તે શોકને તરે + છે” એ તું પણ ભણ્યોજ છે, અથવા નિર્દેહ ઇત્યાદિ શુણ્ઠવાળા યોગીઓ બ્રહ્મને જાણે છે એ મેં પણ કહ્યું છે ત્યારે હવે તેથી વધારે શું ભણાવવાનું છે ? એમ નથી. કેમ કે, મહારા જોવામાં તો કોઈ પણ પુરૂષ ત્યાગી, સંતુષ્ટ, શોકરહિત, આધિરહિત, કર્મ કરવાની ઇચ્છાથી રહિત, સંગરહિત અને કર્મરહિત જોવામાં આવતો નથી<sup>૪૬</sup>. તમે પણ અમારી પેઠેજ હર્ષ પામો છો અને શોક કરો છો તથા સર્વ પ્રાણીઓને ઇન્દ્રિયોના જેવા વિષયો છે તેવા તમારે પણ છે<sup>૪૭</sup>. એ પ્રમાણે ચારે વર્ણના લોકો અને ચારે આશ્રમમાં રહેલા લોકોની પ્રવૃત્તિ સુખાદિ અર્થના માટે છે માટે તે એક સુખના આધારે રહેલા સર્વ વર્ણાશ્રમમાંથી કયો વર્ણ અને કયો આશ્રમ હાનિરહિત છે ?<sup>૪૮</sup>. કપિલ કહે છે કે:-વૈદિક કે, અવૈદિક જે જે શાસ્ત્ર મોક્ષશાસ્ત્રના જે જે અર્થનું પ્રતિપાદન કરે છે તે તે શાસ્ત્ર પ્રમાણે તે તે અર્થનું અનુષ્ઠાન સફળ થાય છે. તાત્પર્ય કે, ગમે તે શાસ્ત્રના પક્ષમાં રહીને પણ શમાદિતું અનુષ્ઠાન કરવાથી સર્વ દોષથી શૂન્ય આત્મસ્વરૂપની પ્રાપ્તિ થાય છે<sup>૪૯</sup>. જે પુરૂષ શાસ્ત્રમાં કહેલા જ્ઞાનને અનુસરે છે તેને યથોક્ત સાધનના અનુષ્ઠાનથી ઉપજેલું જ્ઞાન સર્વ સંસાર-સંસારરૂપ બંધનનો નાશ કરે છે, પણ જ્ઞાન વિના વેદમાં કહેલી પ્રવૃત્તિ પણ પ્રજાને જન્મ-મરણરૂપ પ્રવાહમાં નાખીને કલેશ ઉત્પન્ન કરે છે<sup>૫૦</sup>. તમે ( કર્મમાર્ગી ) જ્ઞાની છો અને સર્વ પ્રકારે વિકારરહિત છો એ વાત ખરી, તથાપિ તમારામાં શમાદિ સાધનની ન્યૂનતા છે માટે “દૈતહશન વિના સર્વત્ર એક આત્માજ જોવો” એવું એકાત્મજ્ઞાન તમારામાંથી કોઈનેજ ઉપજે છે<sup>૫૧</sup>. તમારામાંહેના કેટલાક

શાસ્ત્રને યથાર્થ ન જાણીને વાદના બળથી જ્ય મેળવે છે તથા કામ અને દ્વેષથી પરાભવ પામીને અહંકારને સ્વાધીન થાય છે<sup>૫૨</sup>. તેઓ શાસ્ત્રના તત્ત્વને યથાર્થ ન જાણીને શાસ્ત્રમાં કહેલી બ્રહ્મ વસ્તુની ચોરી કરે છે—“બ્રહ્મ નથી.” એમ કહે છે. તેથી તેઓને “શાસ્ત્રચોર” કહીએ છીએ. વળી તેઓ દંભ અને મોહના સ્વાધીનમાં પડીને શમાદિ સાધનનો આરંભ કરતા નથી<sup>૫૩</sup>. તેઓ પોતેજ બ્રહ્મ વિદ્યામાં નિર્ગુણપણું જુએ છે અને તેના જ્ઞાન, ઐશ્વર્ય આદિ ગુણોને ન જાણીને બીજાને પણ જણાવી શકતા નથી. એ તમોમય શરીરવાળા અંતે પાછા તમોમય શરીરને સ્વાધીન થાય છે—વારંવાર દેહને ધારણ કર્યા કરે છે<sup>૫૪</sup>. જે પ્રાણીની જે પ્રકૃતિ હોય છે તે પ્રકૃતિના વશમાં રહીને તે વર્તે છે તથા તેવા પુરૂષનો ક્રોધ, દંભ, અસત્ય, મદ, દ્વેષ અને કામ એવા પ્રકૃતિથી ઉત્પન્ન થયેલા ગુણો નિરંતર વૃદ્ધિ પામ્યા કરે છે<sup>૫૫</sup>. પણ જે યોગી પુરૂષ હોય છે તેઓ “પ્રકૃતિના ગુણને બંધન કરનારા છે,” એમ જાણીને તથા શુભાશુભ સર્વ કર્મનો ત્યાગ કરીને ધારણા, ધ્યાન અને સમાધિ આદિમાં આસક્ત થાય છે<sup>૫૬</sup>. સ્યૂમરશ્મિ કહે છે કે:—હે બ્રહ્મન્ ! મેં કર્મનાં જે વખાણ અને સંન્યાસની નિંદા કહી હતી તે પણ શાસ્ત્રમાંથીજ કહેલી હતી કેમ કે, શાસ્ત્રને જાણ્યા વિના વાણીની પ્રવૃત્તિ થતી નથી<sup>૫૭</sup>. વેદમાં કહ્યું છે કે, જે આચાર ન્યાયયુક્ત છે તે સર્વ શાસ્ત્ર છે અને જે આચાર ન્યાયયુક્ત નથી તે સર્વ અશાસ્ત્ર છે<sup>૫૮</sup>. “કોઈ પણ કર્મની પ્રવૃત્તિ શાસ્ત્રવિના છે નહિ” એવું વેદમાં કહેલું છે; પણ વેદવચનથી જે વિરૂદ્ધ છે તે અશાસ્ત્ર છે<sup>૫૯</sup>. કેટલાક પુરૂષો કે, જેઓનો ગર્વ સ્પષ્ટ જોવામાં આવે છે, જેઓની બુદ્ધિ અજ્ઞાનથી હરણ થયેલી છે તથા જેઓ તમોગુણથી વીંટાયેલા છે તેઓ આ લોકને શાસ્ત્રથી રહિત જુએ છે—તેના વિષે આદર કરે છે તથા શાસ્ત્રમાં કહેલા દોષ—જેવા કે, કૃતનો નાશ અને અકૃતની પ્રાપ્તિ આદિને જોતા નથી અને અમારી પેઠે શોક કરે છે. શીત, ઉષ્ણ આદિ ઇન્દ્રિયોના અર્થ તો પશુ, પામર અને પંડિત, એ સર્વને સમાન છે<sup>૬૦</sup>. તેમ ચારે વર્ણ અને ચારે આશ્રમના મનુષ્યોની પ્રવૃત્તિ એક વસ્તુના આલંબન ઉપર રહેલી છે. તે વસ્તુ સુખ છે અને તે પણ તમારે સર્વની સાથે સમાન છે. એમ છતાં પણ સર્વ પ્રકારે તમે તેનો સિદ્ધાંત કરી આપ્યો છે અને તે સિદ્ધાંત કરવામાં તમોએ શક્તિમાન થઈને શાસ્ત્રનું અનંતપણું સિદ્ધ કર્યું છે. તમે ત્યાગ—ભાગ કરવામાં કુશળ છો તેથી તમોએ અમોને શાંતિ આપી છે<sup>૬૧, ૬૨</sup>. યદ્યપિ તમોએ આત્માના વિષે સ્થિતિ રાખીને વર્તવાનું કહ્યું તથાપિ તે દુષ્કર છે. કેમ કે, સર્વ પ્રકારે કૃતકૃત્ય થઈને, દેહ માત્રનો આશ્રય કરીને, મનને જીતીને તથા ઇન્દ્રિયોને નિયમમાં રાખીને વર્તવાને કોણ શક્તિમાન છે ? અર્થાત્ સંન્યાસ વિના મોક્ષ દુપ્રાપ્ત છે<sup>૬૩</sup>. જેનાથી ન્યાયશાસ્ત્ર દૂર રહેલું છે તથા જે સર્વ લોકની નિંદા કરે છે એવો પુરૂષ વેદવચનનો આશ્રય કરીને “મોક્ષ છે” એમ કહેવાને યોગ્ય છે; અર્થાત્ ગૃહસ્થ થઈને તથા કર્મકાંડ કરીને માત્ર વેદવચનથી મોક્ષ સિદ્ધ કરી શકાય નહિ, પણ સંસારનો ત્યાગ કરીને વેદવચનથી મોક્ષ સિદ્ધ કરી શકાય છે<sup>૬૪</sup>. કારણ કે, કુટુંબના અંગે વળગેલું દાન, અધ્યયન, યજ્ઞ, પ્રજાવૃદ્ધિ અને આર્જવ આદિ કર્મની સાથે મોક્ષસિદ્ધિ કરવી દુષ્કર છે<sup>૬૫</sup>. જે એમજ હોય તો ગૃહસ્થાશ્રમીનો મોક્ષજ થાય નહિ. માટે યજ્ઞાદિ કર્મ કરનારને અને યજ્ઞકર્મરૂપ કાર્યને ધિક્કાર છે કેમ કે, તે નિરર્થક શ્રમ છે<sup>૬૬</sup>. એ રીતે કર્મકાંડની વ્યર્થતા થવાની સાથે જેઓ કર્મકાંડને વ્યર્થ જાણે છે તેઓને નાસ્તિકતાનો દોષ પણ લાગે છે તથા વેદની ક્રિયાઓ નિરર્થક થાય છે. હે ભગવન્ ! તે કર્મકાંડનો એ પ્રકારે નાશ થાય તે યોગ્ય નથી કેમ કે, સર્વ વેદના વચનની એકવાક્યતા થયા વિના તે પ્રમાણ ગણાય નહિ. માટે કર્મકાંડની અનંતતા સાંભળવાને હું ઉતાવળથી ઇચ્છા કરું છું<sup>૬૭</sup>. માટે હે બ્રહ્મન્ ! હું શિષ્ય થઈને તમારી પાસે આવ્યો છું માટે



તમે મને વેદની એકવાક્યતા શી રીતે થાય ? અર્થાત્ કર્મકાંડ અને જ્ઞાનકાંડનો પરસ્પર વિરોધ શી રીતે દૂર થાય ? તે કહો. તમે જે રીતે મોક્ષને જાણો છો તે રીતે હું તમારી પાસેથી જાણવાને ઇચ્છું છું.<sup>૧૮</sup>

॥ તત્ત્વં વદસ્વ મે ब्रह्मजुषतन्नोऽभ्यधीहि भोः । यथा ते विदितो मोक्षस्तथेच्छाम्युपશिक्षितुम् ॥ ૬૮ ॥

इति श्रीमहा० शां० मो० पू० गु० भा० गोकपिलीये पण्णवतितमोऽध्यायः ॥ ૯૬ ॥

અધ્યાય ૯૭ મો-ગોકપિલીય-કપિલ અને સ્યૂમરશ્મિનો સંવાદ.

કપિલ ઉવાચ ॥ વેદાઃ પ્રમાણં લોકાનાં ન વેદાઃ પ્રપ્તઃ કૃતાઃ ॥

॥ द्वे ब्रह्मणी वेदितव्ये शब्दब्रह्म परं च यत् ॥ ૧ ॥

કપિલ કહે છે કેઃ—સર્વ લોકમાં વેદ પ્રમાણ છે અને વેદને વ્યર્થ ગણ્યા નથી. બ્રહ્મનાં એ સ્વરૂપ જાણવા યોગ્ય છે. એક શબ્દબ્રહ્મ એટલે કર્મકાંડ અને બીજું પરબ્રહ્મ એટલે આત્મસ્વરૂપ<sup>૧</sup>. જે પુરૂષ શબ્દબ્રહ્મમાં કુશળ હોય તે પરબ્રહ્મને પામે છે; અર્થાત્ કર્મકાંડથી ચિત્તશુદ્ધિ કર્યા પછી બ્રહ્મજ્ઞાન પ્રાપ્ત થાય છે. વેદમાં ગર્ભાધાનાદિ સંસ્કારવડે જે શરીરની ઉત્પત્તિ કહેલી છે તેને વેદના મંત્રોવડે સંસ્કારયુક્ત કરવામાં આવે છે<sup>૨</sup>. જ્યારે એ રીતે શરીર શુદ્ધ થાય છે ત્યારે તે બ્રાહ્મણ બ્રહ્મવિદ્યાને પાત્ર થાય છે, એવી રીતે કર્મ મોક્ષમાં ઉપયોગી છે માટે તે અંતવાન નથી એમ જાણુ. તે કર્મ કોઈ રીતે અંતવાન નથી તે હું તને કહું છું. યજ્ઞથી ચિત્તની શુદ્ધિ થાય છે તે સ્વર્ગની પેઠે માત્ર શાસ્ત્રથીજ જાણવામાં આવે એવી નથી અથવા પર્વતવહ્નિની પેઠે અનુમાનથી જાણવામાં આવે તેવી પણ નથી, પરંતુ પ્રત્યક્ષ અને સ્વયમેવ જાણી શકાય તેવી છે<sup>૩</sup>. જે પુરૂષો યજ્ઞાદિ કર્મ કરીને કોઈ પ્રકારના ફળની આશા ન રાખતા હોય તથા જેઓ “ યજ્ઞાદિ કર્મ ધર્મ છે ” એટલુંજ જાણીને યજ્ઞ કરતા હોય, જેઓ “ પ્રાપ્ત કરેલા ધનનો સારા માર્ગે વ્યય કરવો ” એમ જાણીને યજ્ઞ કરતા હોય, જેઓ લોભી ન હોય, જેઓ રાગ-દ્વેષથી રહિત હોય અને જેઓ “ ઉત્પન્ન કરેલા ધનને તીર્થ ( સત્પાત્ર )માં પ્રતિષ્ઠાપન કરવું ” એમ જાણતા હોય તેઓને તે યજ્ઞ ચિત્તશુદ્ધિને ઉત્પન્ન કરે છે<sup>૪,૫</sup>. જેઓ સર્વદા પાપકર્મ કરતા ન હોય, જેઓ કોઈ વખત યજ્ઞાદિ કર્મ કરતા હોય, જેઓના મનના સંકલ્પ સિદ્ધ થતા હોય, જેઓના જ્ઞાનનો નિશ્ચય અત્યંત શુદ્ધ હોય<sup>૬</sup>. જેઓ કોઈના ઉપર ક્રોધ ન કરતા હોય, જેઓ કોઈની અસૂચા ન કરતા હોય, જેઓ અહંકાર ન રાખતા હોય, જેઓ અદેખાઈ ન કરતા હોય, જેઓની નિષ્ઠા જ્ઞાનના ઉપાયરૂપ શ્રવણ, મનન અને નિદિધ્યાસન, એ ત્રણમાં હોય, જેઓનાં જન્મ, કર્મ અને વિદ્યા, એ ત્રણવાનાં શુદ્ધ હોય અને જેઓ સર્વ પ્રાણીઓના હિતમાં આસક્ત હોય તેઓને તીર્થસ્વરૂપ જાણવા<sup>૭</sup>. પોતાના કર્મમાં આદરવાળા એવા ગૃહસ્થો ઘણા થયા છે. એવા જનકાદિ ધર્મયુક્ત રાજાઓ અને યાજ્ઞવલ્ક્યાદિ યથાવિધિ વર્તનારા બ્રાહ્મણ ગૃહસ્થો પૂર્વે થયા છે<sup>૮</sup>. તેઓ સર્વના વિષે સમાન ખુદ્ધિવાળા, આર્જવવાળા, સંતુષ્ટ, જ્ઞાનના નિશ્ચયવાળા, સત્યસંકલ્પાદિ ધર્મના પ્રત્યક્ષ ફળવાળા, પવિત્ર અને નિરૂપાધિક બ્રહ્મના વિષે શ્રદ્ધાવાળા હતા<sup>૯</sup>. વળી તેઓએ પ્રથમ યજ્ઞાદિ કર્મ કરીને પોતાના આત્માને સંસ્કારયુક્ત કરેલો હતો, તેઓ યથાવિધિ વ્રત આચરતા હતા અને અતિ સંકટમાં પણ તેઓ એકત્ર થઈને ધર્મ આચરતા હતા<sup>૧૦</sup>. પૂર્વે તેઓ એકત્ર થઈને ધર્મ આચરતા હતા તેમાં તેઓને એ ધર્માચરણ સુખરૂપ હતું તથા તેઓને કોઈ પ્રકારે

પ્રાયશ્ચિત્ત કરવું પડતું નહોતું<sup>૧૧</sup>. તેઓ સત્ય ધર્મને આશ્રય કરીને કોઈથી લગાર પણ ભય પામતા નહોતા. તેઓ પોતાની બુદ્ધિને અનુસરતા નહોતા પણ શાસ્ત્રને અનુસરતા હતા. તેઓ ધર્મના કામમાં કપટ કરતા નહોતા<sup>૧૨</sup>. તેઓ ધર્મ કાર્યમાં જે વિધિ સર્વોત્તમ હોય તેનેજ આચરતા હતા તેથી તેઓને કોઈ વખત કોઈ પણ પ્રકારે પ્રાયશ્ચિત્ત કરવું પડતું નહિ<sup>૧૩</sup>. એ પ્રમાણે ધર્મના વિધિમાં સ્થિતિવાળા પુરૂષોને કોઈ પ્રકારે પ્રાયશ્ચિત્ત છેજ નહિ પણ “જેઓ ધર્મ આચરવાને અશક્ત હોય છે તેઓનેજ પ્રાયશ્ચિત્ત કરવું પડે છે” એવું વેદમાં કહેલું છે<sup>૧૪</sup>. પ્રાચીન કાળમાં એવા ઘણા બ્રાહ્મણો થઈ ગયા છે તે સર્વ યજ્ઞ કરનારા, વેદમયી વિદ્યામાં વૃદ્ધ થયેલા, પવિત્ર, સદાચરણવાળા, યશવાળા, નિત્ય યજ્ઞ કરનારા, પ્રાર્થનારૂપ બંધનથી રહિત અને જ્ઞાનવાળા હતા. તેઓના કામ અને ક્રોધ દૂર થયેલા હતા, તેઓના આચાર અને કર્મ અન્યથી આચરી શકાય નહિ તેવા હતા, તેઓ પોતાનાં કર્મવડે વખણાયેલા હતા, તેઓ સ્વભાવવડે પ્રશંસા પામવા યોગ્ય હતા, તેઓ સરળ વર્તણુંકવાળા હતા, તેઓમાં શમ ગુણ નિરંતર વાસ કરીને રહેલો હતો અને તેઓ પોતાના કર્મમાં યથાવિધિ વર્તતા હતા, તેથી તેઓના યજ્ઞ, વેદ, યથાશાસ્ત્ર કર્મ, શાસ્ત્ર અને સમય સમયના સંકલ્પ, એ સર્વ ક્રમ પ્રમાણે અનંત હતાં, એવી સનાતન શ્રુતિ અમે સાંભળી છે. તેઓ દીનતારહિત અને સત્વ-વાળા હતા તથા તેઓનો આચાર અને કર્મ અન્યથી આચરવાં કઠિન હતાં, એવા તેઓ પરિપૂર્ણ થયા હતા તેથી તેઓનું તપ અવિદ્યાનું નિવર્તન કરવાને શક્તિવાળું થયું હતું. એવા પુરૂષો આપત્સમય વિના અન્ય સમયમાં સ્વસ્થપણે જે આચરણ કરતા હતા તેને “સદાચાર” કહે છે. તે સદાચાર સાવધાનતાયુક્ત અને કામ-ક્રોધાદિથી પરાલભ પામેલો નહિ હતો<sup>૧૫-૨૧</sup>. તે (સદાચાર)ના વિષે કોઈ પણ વર્ણુમાં અપૂર્ણ્યનું પૂજન તથા પૂજ્યનું અપૂજન એવો વ્યતિક્રમ હતો નહિ. પ્રાચીન, સનાતન અને નિશ્ચિત્ત સદાચારરૂપ સૂક્ષ્મ ધર્મને આચરવાને અશક્ત પુરૂષોએ તે એકજ સદાચારરૂપ આશ્રમના ચાર ભાગ પાડ્યા, તેને “ચાર આશ્રમ” કહે છે. જેમ માનસિક વ્યભિચારને અટકાવવાને અસમર્થ બ્રહ્મચારીઓએ ગૃહસ્થધર્મ અંગીકાર કર્યો, તેમાં યજ્ઞાદિ કર્મ કરવાથી માનસિક દોષ સાધારણ રીતે પકવ થયા એટલે જેમાં વૈરાગ્યનો ભાગ ઘણો છે એવા વાનપ્રસ્થ આશ્રમનો અંગીકાર કર્યો, તે આશ્રમમાં દોષો સારી રીતે પકવ થયા એટલે સંન્યસ્ત ધારણ કર્યું; એ રીતે ચઢતા ક્રમે ચાર આશ્રમો ઉપજેલા છે<sup>૨૨</sup>. સત્પુરૂષો તે સદાચારને ઘરમાંથી નીકળીને પ્રાપ્ત કરે છે-સંન્યાસ ધારણ કરીને વિધિપૂર્વક સદાચારને પામે છે અને પરમ ગતિને પ્રાપ્ત કરે છે. કેટલાક પુરૂષો ઘરમાંથી નીકળીને વનમાં જાય છે-વાનપ્રસ્થ થાય છે અને કેટલાક ગૃહસ્થાશ્રમમાં રહીનેજ સદાચારને પાળે છે તથા કેટલાક બ્રહ્મચર્યાશ્રમમાં રહીનેજ સદાચાર પ્રમાણે વર્તે છે. અર્થાત્ ગમે તે આશ્રમમાં રહીને પણ સદાચારવાળા પુરૂષનો મોક્ષ થાય છે. જેઓ બ્રહ્મચર્યાશ્રમમાં રહીને સદાચારને પાળે છે તે બ્રાહ્મણો આકાશમાં તેજોમય થઈને રહેલા દૃષ્ટિએ આવે છે<sup>૨૩-૨૪</sup>. તેઓ આકાશમાં અનેક તારાના સમુદાય તથા અનેક નક્ષત્ર સરખા દેખાય છે. અગસ્ત્ય તથા વસિષ્ઠ આદિ ગૃહસ્થો વૈરાગ્યથી બ્રહ્મભાવને પામેલા છે<sup>૨૫</sup>. તેઓ પુનઃ સંસારમાં આવે છે તથાપિ પાપરૂપ યોનિપ્રવેશાદિ દુઃખથી લેપાતા નથી પણ જેમ પ્રાણી એક ઘરમાંથી બીજા ઘરમાં જાય છે, તેમ તેઓ એક દેહમાંથી બીજા દેહમાં પ્રવેશ કરે છે<sup>૨૬</sup>. એજ પ્રમાણે ગુરૂનું સેવન કરનાર અતિ દૃઢ નિશ્ચયવાળો બ્રહ્મચારી પણ કોઈ વખત પાપકૃત્યથી લેપાતો નથી. એ પ્રમાણે આચરણ કરનારને “બ્રાહ્મણ” જાણવો અને તે વિના બીજાને તો માત્ર “નામનાજ બ્રાહ્મણ”

\*બ્રહ્મણી<sup>૨૭</sup>. કેમ કે, મનુષ્ય સારા-માઠા કર્મવડેજ “બ્રાહ્મણ” અથવા “બ્રાહ્મણક (નામનો બ્રાહ્મણ)” કહેવાય છે. એ પ્રમાણે જેઓના રાગાદિ દોષ પરિપક્વ થયેલા છે તેઓને “ત્વં” પદના અર્થનો સાક્ષાત્કાર થવાથી ઉપજેલા આનંદ (બ્રહ્મભાવ) થી તથા “તત્ત્વમાસિ” વાક્યના અર્થના વિજ્ઞાનરૂપ શ્રુત-અધ્યયનથી સર્વ જગત બ્રહ્મરૂપ થાય છે એવી સનાતન શ્રુતિ અને સાંભળી છે. એવી રીતે જેઓની તૃષ્ણા દૂર થયેલી છે તથા જેઓએ શુભાશુભનો કે, નિત્યાનિત્યનો નિર્ણય કરેલો છે એવા મુમુક્ષુ પુરૂષોને જાત, સ્વપ્ન અને સુષુપ્તિના અભિમાની (કર્મે) વિશ્વ, તૈજસ અને પ્રાજ્ઞ કરતાં ચોથા પરમાત્મા પુરૂષ વિષે જે ઉપનિષત્ વિદ્યા છે તેમાં કહેલો શમ, દમ, તપ, તિતિક્ષા, શ્રદ્ધા અને સમાધાન આદિ સર્વ વર્ણાશ્રમનો સાધારણ ધર્મ માન્ય છે, એમ સ્મૃતિમાં કહેલું છે. સિદ્ધ થયેલા અને મનને જીતનારા બ્રાહ્મણો તે પૂર્વોક્ત ધર્મને નિરંતર સાધે છે અને તે ધર્મથી શુદ્ધ થયેલા બ્રાહ્મણો તુરિય બ્રહ્મની પ્રાપ્તિ કરે છે. અર્થાત્ શાસ્ત્રમાં કહેલા જ્ઞાનતું શ્રવણ પણ સંન્યાસમાંજ વિશ્લેષ વિના બને છે<sup>૨૮-૩૦</sup>. યતિનો ધર્મ સનાતન, નિત્ય, જેમાં મોક્ષ આપનારી બ્રહ્મવિદ્યા રહેલી છે એવો અને જેનું મૂળ સંતોષ છે, ત્યાગ જેનો આત્મા છે તથા જ્ઞાન જેનું અધિષ્ઠાન છે એવો છે<sup>૩૧</sup>. વળી તે ધર્મ ગમે તે આશ્રમના ધર્મની સાથે મિશ્ર કરીને આચરી શકાય એવો છે માટે મુમુક્ષુઓ તેને બીજા આશ્રમમાં રહીને અથવા કેવળ સંન્યાસ આશ્રમમાં રહીને પોતપોતાના વૈરાગ્ય પ્રમાણે આચરે છે. એ ધર્મ વણિક અને પારખી આદિ સર્વને કલ્યાણનો હેતુ છે માટે તે માર્ગે તમે જાઓ, જાઓ; માત્ર જે પુરૂષ દુર્બળ એટલે સંસારમાં પ્રીતિવાળો છે તેનાથી એ માર્ગે થાકી જવાય છે. માટે જે પુરૂષ પવિત્ર (રાગાદિ દોષથી રહિત) હોય છે તે બ્રહ્મનું પદ ધિયીને સંસારથી મુક્ત થાય છે<sup>૩૨</sup>. સ્યૂમરશ્મિ કહે છે કે:-જે પુરૂષો પ્રાપ્ત થયેલા ધનવડે ભોગને ભોગવે છે, દાન કરે છે, યજ્ઞ કરે છે, ધારણ કરે છે કે, પ્રતિગ્રહ ગ્રહણ કરે છે અથવા ત્યાગ રાખીને રહે છે<sup>૩૩</sup>. એ સર્વમાંથી મૃત્યુ પામ્યા પછી સર્વોત્તમ પ્રકારે સ્વર્ગને જીતનારો કોણ છે? અર્થાત્ ગાર્હસ્થ્યમાં કે, સંન્યાસમાં યથોક્ત આચારવાળા પુરૂષનો નિવૃત્તિ ધર્મ યદ્યપિ સમાન છે તથાપિ મૃત્યુ પામ્યા પછી તેઓના કલ્યાણમાં કાંઈ તફાવત છે કે નહિ? હે બ્રહ્મન્! આ મહારા પ્રશ્નનો યથાર્થ ઉત્તર આપો<sup>૩૪</sup>. કપિલ કહે છે કે:-વ્યવહારમાં ધનાદિનું ગ્રહણ કરવું, એ સર્વ સાડું છે તથા તેમાં ગુણ પણ રહેલા છે તથાપિ ત્યાગીના સરખું સુખ પ્રાપ્ત થતું નથી એ તો તું પણ જાણે છે. અર્થાત્ ગૃહસ્થ અને ત્યાગીને મોક્ષ તો સમાન છે તથાપિ ત્યાગીને દૃષ્ટ સુખ (પ્રત્યક્ષ અથવા આ લોકનું સુખ) અધિક છે<sup>૩૫</sup>. સ્યૂમરશ્મિ કહે છે કે:-તમે જ્ઞાનમાં સ્થિતિવાળા છો અને ગૃહસ્થના કર્મમાં નિશ્ચયવાળા છે તથા સર્વ આશ્રમની સ્થિતિનું મોક્ષરૂપ ક્ષણ તો એક છે એમ તમે કહો છો<sup>૩૬</sup>. ત્યારે જ્ઞાન તથા કર્મ એ બન્ને સમાન મહત્તાવાળાં ગણીએ તો કાંઈ તફાવત રહેતો નથી અને બન્નેમાંથી એક વિશેષ મહત્તાવાળું હોય તો તે કયું? હે ભગવન્! એ મને યથાન્યાય અને યથાવત્ (જેમ હોય તેમ) કહો<sup>૩૭</sup>. કપિલ કહે છે કે:-કર્મ માત્ર સ્થૂલ અને સૂક્ષ્મ શરીરની શુદ્ધિ કરનારાં છે અને જ્ઞાન એ મોક્ષનું સાધન અને સર્વોત્તમ ગતિરૂપ છે. તેનો ક્રમ એવો છે કે, કર્મવડે

\* મનુસ્મૃતિમાં પણ આવાજ ભાવાર્થનો શ્લોક છે કે:-“યથા કાષ્ઠમયો હસ્તી યથા ચર્મમયો મૃગઃ । તથા વિપ્રોઽનર્ધીયાનશ્ચયસ્તે નામ વિવ્રતિ ॥ ભાવાર્થ:-કાષ્ઠનો હાથી, ચામડાનો મૃગ અને ભણ્યા વિનાનો બ્રાહ્મણ; આ ત્રણે દક્ષ નામધારીજ છે.”

રાગાદિ દોષ પરિપક્વ થયા પછી બ્રહ્માનંદનું જ્ઞાન શાસ્ત્રથી ઉપજીને મનમાં ઠસે છે<sup>૩૮</sup>. પછી સૌજન્ય, ક્ષમા, શાંતિ, અહિંસા, સત્ય, સરળતા, અદ્રોહ, અનભિમાન, લજ્જા, સહનતા અને શમ, એ ગુણો પ્રવૃત્ત થાય છે<sup>૩૯</sup>. તે ગુણો બ્રહ્મના માર્ગરૂપ છે તથા તે ગુણોવડે પરવસ્તુની પ્રાપ્તિ થાય છે. માટે વિદ્વાન પુરૂષે પોતાના મનથી જાણવું કે, કર્મવડે દોષની શુદ્ધિ થયા પછી વૈરાગ્યાદિની ઉત્પત્તિ થાય છે<sup>૪૦</sup>. માટે સર્વ પ્રકારે શાંત, અત્યંત શુદ્ધ, જ્ઞાનના નિશ્ચયવાળા અને સંતોષી બ્રાહ્મણો જે અહંકારરહિત ગતિને પામે છે તેને “પરમ ગતિ” કહે છે<sup>૪૧</sup>. એ પરમગતિનું લક્ષણ જેમાં કહેલું છે તે વેદ, કર્મ અને બ્રહ્મના સ્વરૂપ વેદિતવ્ય (જાણવાનું) તથા કર્મનું અનુષ્ઠાન અને બ્રહ્મનું જ્ઞાન, એ સર્વને જે જાણે તેને “વેદવિત્” કહેવો. અન્ય સર્વને ધમજીની પેઠે શ્વાસ લેનારા જાણવા<sup>૪૨</sup>. વેદવિત્ બ્રાહ્મણો સર્વને જાણે છે કેમ કે, તેઓ વેદને જાણે છે અને વેદમાં સર્વ રહેલું છે. (વર્તમાન કાળમાં) જે છે તથા (ભૂત અને ભવિષ્યમાં) જે નથી, તે સર્વની સ્થિતિ અથવા સ્વરૂપતત્વ વેદમાં છે<sup>૪૩</sup>. સર્વ શાસ્ત્રમાં સ્વરૂપતત્વ એકજ છે. જે જગત પ્રતીતિકાળમાં છે અને બાધકાળમાં નથી; તે જગતનું સ્વરૂપતત્વ એકજ છે; અર્થાત્ જગત જ્ઞાનીઓને દેખાય છે છતાં માયાનગરની પેઠે તેઓના મન તે છેજ નહિ અને અજ્ઞાનીને જગત અત્યંત અસત્ છતાં પણ વજ્રના પાંજરાની પેઠે અતિશય દૃઢપણે છેજ. જે પુરૂષ સતરૂપ બ્રહ્મને અને અસતરૂપ જગતને જાણે છે તેઓ તત્ત્વજ્ઞ તો નિર્વિશેષ લયસ્થાનને અંત અને સર્વિશેષ લયસ્થાનને મધ્ય જાણીને તેને તત્ત્વરૂપે એકજ જાણે છે<sup>૪૪</sup>. (એ રીતે બ્રહ્મજ્ઞ પુરૂષની સમાધિ અને વ્યુત્થાન દશા વિષે કહે છે કે,) વેદમાં જેની સ્થિતિ કથન કરેલી છે તે સર્વની પ્રાપ્તિ ત્યાગદશામાં એ નિર્વિકલ્પ સમાધિમાં થાય છે. અર્થાત્ ખેતર, વાડી, ઘર, પશુ, પત્ની, પુત્ર, શરીર, ઇન્દ્રિયો, પ્રાણ, મન, બુદ્ધિ અને અહંકાર એ સર્વનો અનુક્રમે ત્યાગ કરવાથી નિર્વિકલ્પ સમાધિ થાય છે તથા તેમાં આત્માનું પ્રત્યક્ષ દર્શન થાય છે. વ્યુત્થાન દશામાં જેની મોક્ષમાં સ્થિતિ છે એવો સંતોષ પ્રાપ્ત થાય છે. વેદમાં કહ્યું છે કે “મનુષ્યના સો આનંદની બરાબર એક ગંધર્વનો આનંદ છે” અને એમ કહેતાં છેવટે કહ્યું છે કે “શ્રોત્રિય અને કામથી નહિ હજીયાલો પુરૂષને તે બ્રહ્માનંદ પ્રાપ્ત થાય છે” તે શ્રુતિઓમાં સર્વત્ર શ્રોત્રિયત્વ અને અકામહતત્વ અનુગત છે. તેમાં શ્રોત્રિયત્વ સર્વત્ર સમાન છે અને અકામહતત્વ આનંદના ઉત્કર્ષને બતાવનારું છે. એ અકામહતત્વ કે, જેને સંતોષ કહેલો છે, તે સર્વ આનંદમાં અનુગત છે માટે બ્રહ્મવેદાની વ્યુત્થાન દશા તે આનંદની પરિસીમા છે<sup>૪૫</sup>. (મોક્ષનું સ્વરૂપ આ પ્રમાણે છે):-મોક્ષ અબાધિત છે, સત્ય એટલે મૂર્ત અને અમૂર્ત અપ્રપંચાત્મક છે. તે સર્વનું આત્મા છે માટે વિદિત (જાણેલું) છે. વળી સ્થાવર અને જંગમ સર્વ પોતપોતાના દેહના વિષે તાદાત્મ્ય બુદ્ધિ (તે આત્મા હું છું એવી બુદ્ધિ) કરી બેઠા છે માટે તેઓને વેદિતવ્ય (જાણવા જેવું) છે, તે સર્વ એટલે ખોડ-ખાંપણ વિનાનું પૂર્ણ છે, તે સુખરૂપ છે, તે સર્વોત્કૃષ્ટ શિવરૂપ એટલે શાંત છે, તે ત્રણ પ્રકારના પરિચ્છેદથી રહિત છે માટે તે “બ્રહ્મ” કહેવાય છે, જેનાથી અવ્યક્તની ઉત્પત્તિ છે એવું તે છે, પરિણામ-રહિત છે માટે અવ્યય છે અને વળી અસંગ છે. મોક્ષનું એવું સ્વરૂપ છે<sup>૪૬</sup>. ઇન્દ્રિયોનો જય કરવાના સામર્થ્યને “તેજ” કહે છે. અપકાર કરનારના ઉપર પણ ક્રોધ ન ઉપજવાના બુદ્ધિને “ક્ષમા” કહે છે. નિષ્કામપણાવડે સર્વ પ્રકારના કર્તવ્યથી વિરામ પામવાને “શાંતિ” કહે છે. એ રીતે તેજ, ક્ષમા અને શાંતિ એ ત્રણ દુઃખાદિ વિકારને ઉત્પન્ન નહિ કરનારાં તથા શુભ છે. તેમજ અકૃત્રિમ, જગતના કારણરૂપ અથવા આકાશની પેઠે અસંગ, નિત્ય, એકરૂપ અને અવિનાશી બ્રહ્મ છે. બુદ્ધિરૂપી નેત્રવાળા પુરૂષે તેજ આદિ સર્વ (ત્રણ) કારણથી

જે અકૃત્રિમ આદિ પ્રદાને બાણે છે તે પ્રદાને તથા પ્રદાને બાણનારા તે પ્રદાવેતાને નમસ્કાર છે<sup>૧૭</sup>.

તેજઃ ક્ષમા શાંતિરનામયં શુભં તથાવિદ્યં વ્યોમ સનાતનં ધ્રુવમ્ ।

एतैः सर्वैर्गम्यते बुद्धिर्नैत्रैस्तस्मै नमो ब्रह्मणे ब्राह्मणाय ॥ ૪૭ ॥

इति श्रीमहा० शां० मो० पू० गु० भा० गोकपिलीये सप्तमवतितमोऽध्यायः ॥ ૧૭ ॥

અધ્યાય ૯૮ મો-કુંડધારોપાખ્યાન.

યુધિષ્ઠિર ઉવાચ ॥ ધર્મમર્થ ચ કામં ચ વેદાઃ શંસંતિ ભારત ॥

॥ કમ્ય લાભો વિશિષ્ટોત્ર તન્મે વ્રૂહિ પિતામહ ॥ ૧ ॥

યુધિષ્ઠિર પૂછે છે કે:—\*હે ભારત ! વેદ ધર્મ, અર્થ અને કામ એ ત્રણ પુરૂષાર્થને વખાણે છે તેમાંથી કયા પુરૂષાર્થનો લાભ વિશેષ શ્રેષ્ઠ છે ? હે પિતામહ ! તે મને કહો<sup>૧</sup>. બીજા કહે છે કે:—આ સ્થળમાં પૂર્વે કુંડધારે પોતાના લક્ત ઉપર પ્રીતિથી જે ઉપકાર કર્યો હતો તેનો પુરાતન ઇતિહાસ હું તને કહીશ<sup>૨</sup>. કોઈક બ્રાહ્મણ બહુજ નિર્ધન હતો તેણે પોતાના મનની કામના પૂર્ણ થવાને ધર્મ આચરવાનો વિચાર કરી યજ્ઞ કરવાનું ધાર્યું. પણ યજ્ઞના માટે ધન નહોતું તેથી તેણે ધનના અર્થે અત્યંત કડિન તપ કર્યું<sup>૩</sup>. “દેવતાઓનું પૂજન કરવાથી ધન મળશે” એવો નિશ્ચય કરીને તેણે દેવતાઓનું પૂજન કર્યું. પરંતુ લક્તિવડે દેવતાઓનું પૂજન કરવાથી પણ ધન મળ્યું નહિ<sup>૪</sup> ત્યારે તેને ચિંતા થઈ કે, મનુષ્યોએ જડ નહિ કરી નાખેલો એવો કયો દેવ હશે કે, જે મને શીઘ્ર પ્રસન્ન થાય ? એવામાં તેણે પોતાના સૌમ્ય મનથી પોતાની પાસે દેવના અનુચર “કુંડધાર” નામે મેઘને સ્થિર રહેલો જોયો<sup>૫</sup>. તે મહાબાહુ કુંડધારને જોઈનેજ તેના ઉપર બ્રાહ્મણની પ્રીતિ થઈ અને તેણે વિચાર્યું કે, આ દેવ મહાર્ શ્રેય કરશે કેમ કે, આનું શરીર શ્રેય કરે એવું છે<sup>૬</sup>. આ કુંડધાર નિરંતર દેવની પાસે રહે છે તથા બીજા મનુષ્યોથી વીંટાયેલો નથી માટે મને ઉતાવળે પુષ્કળ ધન આપશે<sup>૭</sup>. પછી બ્રાહ્મણે ધૂપ, સુગંધ, પુષ્પની ઉત્તમ માળાઓ અને અનેક પ્રકારનાં ગણિદાનથી તેનું પૂજન કરવા માંડ્યું<sup>૮</sup>. પછી થોડા વખતમાં તે મેઘ પ્રસન્ન થયો તથા તેનો ઉપકાર કરવામાં નિયમવાળી આવી વાણી બોલ્યો કે,—જે પુરૂષે બ્રહ્મહત્યા કરી હોય, મધપાન કર્યું હોય, ચોરી કરી હોય કે, વ્રતભંગ કર્યો હોય તેનું પ્રાયશ્ચિત્ત સત્પુરૂષોએ ઠરાવ્યું છે પણ કૃતદ્વનું પ્રાયશ્ચિત્ત ઠરાવ્યું નથી<sup>૧૦, ૧૧</sup>. આશાનો પુત્ર ધર્મ છે, અસૂયાનો પુત્ર ક્રોધ છે, ઠગાઈનો પુત્ર લોભ છે, પણ કૃતદ્વતાને પ્રજા ઉત્પન્ન થવી યોગ્ય નથી<sup>૧૨</sup>. પછી રાત્રિમાં તે બ્રાહ્મણ જ્યાં દર્ભની સાદડી ઉપર સૂઈ રહ્યો હતો ત્યાં કુંડધારના પ્રભાવથી સ્વપ્નમાં તેણે સર્વ પ્રાણી માત્રને જોયાં<sup>૧૩</sup>. શમ, તપ અને લક્તિવડે લોગવર્જિત એવા શુદ્ધ ચિત્તવાળા બ્રાહ્મણે કુંડધારની લક્તના પ્રત્યયરૂપ સ્વપ્નને રાત્રિમાં જોયું<sup>૧૪</sup>. હે યુધિષ્ઠિર ! તેણે સ્વપ્નમાં જોયું કે, દેવતાઓમાંનો એક મોટા તેજવાળો મહાત્મા મણિલદ્રદેવ દેવની આજ્ઞાથી તેમની પાસે ફળ માગવા આવેલા પુરૂષોને નિવેદન કરતો હતો<sup>૧૫</sup>. ત્યાં દેવતાઓ, શુભકર્મયુક્ત સજ્જનોને રાજ્ય અને ધન આપતા હતા અને અશુભ કર્મવાળા દુષ્ટજનનાં રાજ્ય તથા ધનાદિને લઈ લેતા હતા<sup>૧૬</sup>. હે ભરતર્ષભ ! તે સ્થળમાં મોટી કાંતિવાળો કુંડધાર સર્વ દેવોના દેખતાંજ તે- (દેવા)ની આગળ પૃથ્વીપર પડ્યો; અર્થાત્ પ્રણામ કર્યો<sup>૧૭</sup>. પછી દેવોના કહેવાથી ઉત્તમ

\* હવે આ અધ્યાયમાં મોક્ષધર્મનું અનુદાન કરવાને જે અશક્ત હોય તેને ત્રિવર્ગમાંથી કયો શ્રેષ્ઠ છે ? એ જાણવાના હેતુથી યુધિષ્ઠિરનો પ્રશ્ન છે.



સ્વભાવવાળા મણિભદ્રે, પૃથ્વીપર પડેલા કુંડધારને કહ્યું કે,—હે કુંડધાર ! તું શું ઇચ્છે છે ?<sup>૧૮</sup>. ત્યારે કુંડધાર બોલ્યો કે,—જો દેવતાઓ મહારાઉપર પ્રસન્ન થયા હોય, તો આ એક બ્રાહ્મણ મહારો ભક્ત છે. હું તેના ઉપર અનુગ્રહ કરવાને ઇચ્છું છું. જેથી તેના સુખનો ઉદય થાય<sup>૧૯</sup>. પછી દેવતાઓના વચનથી મણિભદ્રે મોટા તેજવાળા કુંડધારને પુનઃ આ પ્રમાણે વચન કહ્યું<sup>૨૦</sup>. મણિભદ્ર કહે છે કે,—હે કુંડધાર ! ઉઠ, ઉઠ, ત્હારું કલ્યાણ થાઓ, તું કૃતકૃત્ય થઈને સુખી થા, જો આ બ્રાહ્મણ ધનની ઇચ્છા કરતો હોય તો તેને ધન આપો<sup>૨૧</sup>. આ ત્હારો મિત્ર બ્રાહ્મણ, જેટલું ધન માગતો હોય તેટલું અસંખ્ય ધન હું દેવતાઓના વચનથી આપવાને તૈયાર છું<sup>૨૨</sup>. હે યુધિષ્ઠિર ! પછી કુંડધારે “ મનુષ્યપાત્રું ચંચળ અને નાશવંત છે ” એમ વિચારીને “ બ્રાહ્મણે તપ કરવું એજ શ્રેયસ્કર છે ” એમ નિશ્ચય કર્યો<sup>૨૩</sup>. કુંડધાર કહે છે કે,—હે ધન આપનારા દેવ ! હું આ બ્રાહ્મણના અર્થે ધનની ચાચના કરતો નથી પણ તમે બ્રાહ્મણ ઉપર બીજો અનુગ્રહ કરો એમ હું ઇચ્છું છું<sup>૨૪</sup>. હું મહારા ભક્તને રત્નથી સંપૂર્ણ ભરેલી પૃથ્વી અથવા મોટો રત્નનો ભંડાર મળે એવી ઇચ્છા રાખતો નથી, પણ આ બ્રાહ્મણ ધાર્મિક થાય એટલું ઇચ્છું છું<sup>૨૫</sup>. આ બ્રાહ્મણની બુદ્ધિ ધર્મમાં રમણ કરે તથા ધર્મ ઉપરજ પોતાનું જીવતર ગાળે તથા તેના મનમાં ધર્મજ મુખ્ય થાઓ એટલો અનુગ્રહ તેના ઉપર થવો જોઈએ એમ હું માનું છું<sup>૨૬</sup>. મણિભદ્ર કહે છે કે:—ધર્મનું ક્ષણ રાજ્ય છે તથા અનેક પ્રકારનાં સુખ છે, માટે પોતાના શરીરને કલેશ આપ્યા વિના તે ધર્મનાં ક્ષણને સંદેવ ભોગવો<sup>૨૭</sup>. ભીષ્મ કહે છે કે:—પછી મોટા યશવાળા કુંડધારે વારંવાર દેવતાઓ પાસેથી બ્રાહ્મણના માટે ધર્મનીજ પ્રાર્થના કર્યા કરી ત્યારે દેવતાઓ તેનાપર પ્રસન્ન થયા<sup>૨૮</sup>. મણિભદ્ર કહે છે કે:—હે કુંડધાર ! સર્વ દેવતાઓ ત્હારા ઉપર તેમજ આ બ્રાહ્મણ ઉપર પણ પ્રસન્ન થયા છે માટે આ બ્રાહ્મણ નિશ્ચય ધર્માત્મા થશે અને બુદ્ધિને ધર્મના વિષે ધારણ કરશે<sup>૨૯</sup>. હે યુધિષ્ઠિર ! એ પ્રમાણે બીજાઓને દુર્લભ એવું મનવાંચ્છિત વરદાન પામીને, જેણે કાર્ય કરેલું છે એવો મેઘ પ્રસન્ન થયો<sup>૩૦</sup>. પછી તે ઉત્તમ બ્રાહ્મણે પોતાની આગુબાજી તથા મુખની આગળ નાખેલાં સૂક્ષ્મ એવાં રેશમી ચીર જોયાં, પણ તે તેને જોઈને વૈરાગ્યને પામ્યો<sup>૩૧</sup>. બ્રાહ્મણ કહે છે કે,—આ પુરૂષ સત્કર્મને જાણતો નથી ત્યારે બીજો કોણ સુકૃતને જાણશે ? માટે હું વનમાંજ જઈશ અને ત્યાં ધર્મવડે જીવતર ચલાવીશ<sup>૩૨</sup>. ભીષ્મ કહે છે કે,—પછી તે ઉત્તમ બ્રાહ્મણ દેવતાઓની કૃપાથી ઉપજેલા વૈરાગ્યવડે વનમાં ગયો તથા ત્યાં જઈને તેણે અત્યંત મોટા તપનો આરંભ કર્યો<sup>૩૩</sup>. તે બ્રાહ્મણે દેવતાઓ તથા અતિથિને અર્પણ કરતાં વધેલાં ક્ષણ અને મૂળનું ભોજન કરવા માંડ્યું તથા હે મહારાજ ! તેની બુદ્ધિ ધર્મના વિષે દૃઢ થઈ<sup>૩૪</sup>. પછી તે બ્રાહ્મણે મૂળ અને ક્ષણ સર્વનો આહાર મૂકી દીધો અને માત્ર પાંદડાં ખાઈને નિર્વાહ કરવા માંડ્યો; પછી તે બ્રાહ્મણે પાંદડાંનું ભોજન પણ તજી દીધું અને માત્ર જળનુંજ પાન કરવા માંડ્યું<sup>૩૫</sup>. પછી ઘણાં વર્ષ સુધી તે વાયુનું ભક્ષણ કરીને રહ્યો, પણ તેના પ્રાણ ક્ષય પામ્યા નહિ એ આશ્ચર્ય સરખું થયું<sup>૩૬</sup>. ધર્મના વિષે શ્રદ્ધા રાખનારા તથા ઊંચ તપ કરનારા તે બ્રાહ્મણને ઘણે કાળે દિવ્ય દૃષ્ટિ પ્રાપ્ત થઈ<sup>૩૭</sup>. પછી તેને એવી બુદ્ધિ ઉત્પન્ન થઈ કે, હું કોઈના ઉપર પ્રસન્ન થઈને જો ધન આપું તો મહારી વાણી મિથ્યા થાય નહિ<sup>૩૮</sup>. આવા વિચારથી તેનું હૃદય હર્ષ પામ્યું અને આનંદયુક્ત સુખથી તેણે પુનઃ તપનો આરંભ કર્યો તથા તે સિદ્ધ પુરૂષ જેને સર્વથી પરમ તત્ત્વ માનતો હતો તેનું તેણે પુનઃ ચિંતન કરવા માંડ્યું<sup>૩૯</sup>. પછી તેને એવો વિચાર થયો કે, જો હું—કોઈના ઉપર પ્રસન્ન થઈને રાજ્ય આપું તો તે અદ્ય કાળમાં રાજા થાય અને મહારી વાણી મિથ્યા થાય નહિ<sup>૪૦</sup>. હે ભારત ! પછી તે બ્રાહ્મણના

તપના યોગથી અને તેની પ્રીતિથી પ્રેરાયલા કુંડધારે તેને સાક્ષાત્ દર્શન આપ્યું<sup>૪૧</sup>. હે રાજન! જ્યારે તેને કુંડધારનાં દર્શન થયાં ત્યારે તેણે યથાવિધિ તેનું પૂજન કર્યું તથા પરમ વિસ્મય પામ્યો<sup>૪૨</sup>. પછી કુંડધાર બોલ્યો કે, -તને ઉત્તમ એવાં દિવ્ય ચક્ષુ પ્રાપ્ત થયાં છે માટે હે વિપ્ર ! તેવડે તું રાજાઓની ગતિ તથા બીજા સર્વ લોકને જો<sup>૪૩</sup>. પછી તે બ્રાહ્મણે પોતાના દિવ્ય ચક્ષુવડે દૂરથી હજારો રાજાઓને નરકમાં રૂબેલા જોયા<sup>૪૪</sup>. કુંડધાર કહે છે કે: -તે મહાર્જુન ભાવથી પૂજન કર્યું છે, છતાં જો તું દુઃખ પામે તો તેમાં મેં ત્હારું શું હિત કર્યું ? તથા મેં ત્હારા ઉપર શો અનુગ્રહ કર્યો ?<sup>૪૫</sup>. વારૂ, હજી તું પુનઃ જો, જો, કે, મનુષ્યે કામ ભોગની ઇચ્છા કેમ કરવી ? તે તને જણાશે. સ્વર્ગનું દ્વાર સદૈવ રોકાયેલું છે અને મનુષ્યોમાં તો તે વિશેષે રોકાયેલું છે<sup>૪૬</sup>. ભીષ્મ કહે છે કે: -પછી તેણે જોયું તો કામ, ક્રોધ, લોભ, ભય, મદ, નિદ્રા, તંદ્રા અને આળસવડે સ્વર્ગના દ્વારને રોકાયેલાં હતાં<sup>૪૭</sup>. ત્યારે કુંડધાર કહે છે કે: -આ કામાદિ પુરૂષોએ સ્વર્ગાદિ લોકનાં દ્વારને રોકેલાં છે કેમ કે, દેવતાઓને મનુષ્યોથી ભય છે અને તેથીજ તેઓ દેવતાના વચનથી મનુષ્યોને નિરંતર વિદ્ન કર્યા કરે છે<sup>૪૮</sup>. દેવતાઓની આજ્ઞા વિના કોઈ ધાર્મિક થઈ શકતો નથી, પણ તું જે પોતાના તપવડે ધન તથા રાજ્ય બીજાને આપવાને શક્તિમાન થયો છે તે દેવનીજ કૃપા છે<sup>૪૯</sup>. ભીષ્મ કહે છે કે: -પછી તે ધર્માત્મા બ્રાહ્મણે કુંડધાર મેઘના આગળ પોતાનું મસ્તક નમાવીને ઠંડવત્ પ્રણામ કર્યો અને કહ્યું કે, -તમે મહારા ઉપર મોટો અનુગ્રહ કર્યો છે<sup>૫૦</sup>. પેહેલાં કામ અને લોભથી દોરાઈને તમારો સ્નેહ ન જાણતાં મેં જે તમારો અવગુણ લીધો હોય તેની મને ક્ષમા કરવી ઘટે છે<sup>૫૧</sup>. પછી કુંડધારે કહ્યું કે, -એ સર્વ મેં તને ક્ષમા કર્યું છે. એમ કહીને કુંડધાર તે બ્રાહ્મણશ્રેષ્ઠને પોતાના બાહુઓથી ભેટીને તેજ સ્થળમાં અંતર્ધાન થયો<sup>૫૨</sup>. પછી કુંડધારની કૃપાથી તપવડે સિદ્ધિને પામેલો તે બ્રાહ્મણ સર્વ લોકમાં ફરવા લાગ્યો, તે આકાશમાં ગમન કરવા લાગ્યો. તે જે અર્થનો સંકલ્પ કરતો હતો તે અર્થ સિદ્ધ થતો હતો<sup>૫૩</sup>. તેમજ ધર્મ, શક્તિ તથા યોગથી જે પરમગતિ પ્રાપ્ત થાય છે તે સર્વ તેને પ્રાપ્ત થઈ હતી<sup>૫૪</sup>. દેવતા, બ્રાહ્મણો, સત્પુરૂષો, યક્ષ, મનુષ્ય અને ચારણ આદિ સર્વ ધાર્મિક પુરૂષોનું પૂજન કરે છે પણ ધનવાન કે, કામી પુરૂષનું પૂજન કરતા નથી<sup>૫૫</sup>. હે યુધિષ્ઠિર ! ત્હારી પ્રીતિ ધર્મમાં છે તેથી દેવતાઓ ત્હારા ઉપર અત્યંત પ્રસન્ન છે એમ જાણવું. ધર્મમાં કોઈક અનિર્વાચ્ય સુખની કળા રહેલી છે તથા ધર્મમાં પરમ સુખ રહેલું છે<sup>૫૬</sup>.

॥ સુપ્રસન્ના દિ તે દેવા યત્તે ધર્મે રતા મતિઃ । ધર્મે સુલ્લલા કાચિદ્ધર્મે તુ પરમં સુલ્લમ્ ॥૫૬॥

॥ इति श्री महा० शान्ति० मोक्षधर्मे पू० गु० भा० कुंडधारोपाख्याने अष्टनवतितमोऽध्यायः ॥२८॥

અધ્યાય ૯૯ મો-યજ્ઞમાં થતી હિંસા અશાસ્ત્રીય છે.

યુધિષ્ઠિર જવાબ ॥ વહુનાં યજ્ઞતપસામેકાર્થાનાં પિતામહ ॥

॥ ધર્માર્થ ન સુલ્લાર્થ કથં યજ્ઞઃ સમાહિતઃ ॥ ૧ ॥

યુધિષ્ઠિર કહે છે કે: -હે પિતામહ ! જેનો ચિત્તની શુદ્ધિરૂપ કે, ઇશ્વરની પ્રસન્નતારૂપ અર્થ છે એવા ઘણા પ્રકારના યજ્ઞ અને તપમાંથી, જે યજ્ઞ સુખ અને ધનના અર્થે નહિ પણ કેવળ ધર્મના અર્થે કરવાનો કહેલો છે તે કેવો હોય ? તે કહો<sup>૧</sup>. ભીષ્મ કહે છે કે: -પૂર્વે યજ્ઞ કરવાના અર્થે ઉચ્છવૃત્તિ બ્રાહ્મણનું જે વૃત્તાંત બન્યું હતું તે નારદે કહેલું છે. તે વિષયનો પ્રાચીન ઇતિહાસ હું તને કહીશ<sup>૨</sup>. નારદ કહે છે કે: -અધિક ધર્મવાળા શ્રેષ્ઠ વિદ્વર્લ્લેશમાં એક બ્રાહ્મણ રહેતો હતો. તે ઘણા વીણી લાવીને પોતાનો નિર્વાહ કરતો હતો તેથી “ઉચ્છવૃત્તિ” એવા

નામથી પ્રખ્યાત હતો. તે બ્રાહ્મણે એક વખત મનમાં યજ્ઞ કરવાનો નિશ્ચય કર્યો<sup>૧</sup>. પછી તેણે વનમાં જઈને લોજનના માટે સામો પ્રાપ્ત કર્યો તથા શાકના માટે કડવી અને રસરહિત પશુ તપ વડે સ્વાદુપણાને પામેલી “સૂર્યપર્ણી” અને “સુવર્યજા” નામે વનસ્પતિની ભાજી પ્રાપ્ત કરી<sup>૨</sup>. હે શત્રુઓને તાપ પમાડનાર યુધિષ્ઠિર ! એટલાવડેજ તેણે જેથી સર્વ પ્રાણીમાત્રની હિંસા ન થાય તથા સ્વર્ગ મળે એવો યજ્ઞ મૂળ અને ફળવડેજ સંપૂર્ણ કર્યો અને સિદ્ધિને પામ્યો<sup>૩</sup>. તે બ્રાહ્મણની મતવડે કૃશ થયેલી અને પવિત્ર સ્ત્રી “પુષ્કરધારિણી” નામે હતી તે યદ્યપિ પતિના કહેવા પ્રમાણે કરતી હતી તથાપિ “સત્ય” જ્ઞાનમનો તેનો સ્વામી કે, જે અહિંસાપ્રધાન યજ્ઞ કરતો હતો તેને તે અનુકૂળ નહોતી<sup>૪</sup>. પરંતુ “સ્વામી શાપ દેશે” એવા ભયથી તેના સ્વભાવનું અનુવર્તન કરતી હતી. તે સ્ત્રી મોરનાં ખરી પડેલાં પીછાંથી ગૂંથેલું વસ્ત્ર પહેરતી હતી, એમ કહે છે<sup>૫</sup>. તેણે પોતાના સ્વામીની આજ્ઞાથી યજ્ઞનું ફળ ન ઈચ્છીને એક યજ્ઞ કરવા માંડ્યો<sup>૬</sup>. હવે તે વનમાં તે બ્રાહ્મણની પાસે ( પડોશમાં-વનમાં ) એક મૃગ રહેતો હતો તે, સત્ય બ્રાહ્મણની પાસે જઈને બોલ્યો કે,—અરે ! તે આ દુષ્કૃત કર્મ કરવા માંડ્યું છે<sup>૭</sup>. કેમ કે, મંત્રના અંગભૂત પશુનો હોમ કર્યા વિના તે આ યજ્ઞ કર્યો છે તે યોગ્ય નથી. માટે મને તું અગ્નિમાં હોમીને અને યજ્ઞ પરિપૂર્ણ કરીને સ્વર્ગમાં જા. એમ કરવાથી તું પ્રશંસા પામીશ<sup>૮</sup>. પછી સૂર્યમંડળની અધિષ્ઠાત્રી દેવી પશુ પ્રત્યક્ષરૂપે તેની પાસે આવી અને કહેવા લાગી કે,—મ્હારા અર્થે ત્હારે આ પશુને યજ્ઞમાં હોમવો જોઈએ. ત્યારે બ્રાહ્મણે કહ્યું કે,—હું પશુનો વધ કરનાર નથી કેમ કે, એ હરણુ આ વનમાં વસે છે માટે મ્હારો પાડોશી છે અને પાડોશીને હણવાનો દોષ છે<sup>૯</sup>. એવું બ્રાહ્મણનું વચન સાંભળીને “યજ્ઞમાં દુશ્વરિત શું છે?” તે જોવાને ગઈ હોય તેમ, તે સાવિત્રી દેવી રસાતળને જોવાના હેતુથી યજ્ઞના અગ્નિમાં પ્રવેશ કરીને અંતર્ધાન થઈ<sup>૧૦</sup>. સાવિત્રીના ગયા પછી હરિણે, હાથ જોડીને પુનઃ સત્ય બ્રાહ્મણની પ્રાર્થના કરી કે,—તું મને યજ્ઞમાં હોમ. ત્યારે સત્ય બ્રાહ્મણે તેને આલિંગન કરીને કહ્યું કે,—તું અહીંથી જા<sup>૧૧</sup>. તેથી તે હરિણુ આઠ પગલાં જઈને પાછો વળ્યો અને બોલ્યો કે,—હે સત્ય ! ભલા, તું મ્હારો વધ કર, હું યજ્ઞમાં વધ પામીને સદ્ગતિને પામીશ<sup>૧૨</sup>. હું તને દિવ્ય નેત્ર આપું છું, તેવડે તું દિવ્ય અપ્સરાઓ અને ગંધર્વોનાં વિચિત્ર વિમાનને જો<sup>૧૩</sup>. પછી બ્રાહ્મણે ધણીવાર સુધી વિમાન અને અપ્સરા આદિને જોયાં તથા તેથી સ્વર્ગના વૈભવ માટે તેનું મન લલચાડ્યું અને પાસે ઉભેલા મૃગને જોઈને તથા તેનો વધ કરીને સ્વર્ગવાસ પ્રાપ્ત કરી જોવાના વિચારે મનને પ્રબળ કર્યું<sup>૧૪</sup>. પરંતુ તે કાંઈ સાધારણ હરિણુ નહોતો, એ તો ધર્મ કોઈ કારણથી મૃગરૂપ થઈને ધણી વર્ષથી વનમાં રહેલો હતો, તેણે એ રીતે યજ્ઞમાં દેહ સમર્પણને પોતાનો છુટકો કરી લીધો, પરંતુ એ કાંઈ યજ્ઞને સત્ય અને ઉત્તમ વિધિ નથી, કેમ કે, તેમાં હિંસા થઈ છે<sup>૧૫</sup>. હવે આ રીતે હિંસાત્મક યજ્ઞ કરવાથી તે સત્ય બ્રાહ્મણનું મોટું તપ નાશ થયું, માટે હિંસા કરવી એ કર્મ યજ્ઞીય નથી<sup>૧૬</sup>. પછી ભગવાન ધર્મે તેને યજ્ઞ કરાવ્યો તથા તપના વિષે ઉત્તમ એવી તેની સ્ત્રીનું પશુ સમાધાન થયું કે, હિંસાત્મક યજ્ઞ શ્રેષ્ઠ નથી<sup>૧૭</sup>. માટે અહિંસાજ સઘળો ધર્મ છે અને હિંસાધર્મ તો ઉપર આખ્યાયિકામાં કહ્યો તેવો તપનો નાશ કરનાર છે. બ્રહ્મવાદી પુરૂષોનો ધર્મ એજ છે એ હું તને સત્ય કહું છું<sup>૧૮</sup>.

॥ અહિંસા સકલો ધર્મો હિંસાધર્મસ્તથાવિધઃ ॥

॥ સત્યં તેહ પ્રવક્ષ્યામિ એ ધર્મઃ સત્યવાદિનામ્ ॥ ૨૦ ॥

इति श्रीमहा० शां० मो० पू० शु० मा० यज्ञहिंसा निवा नाम नवमवतितमोऽध्यायः ॥ ९९ ॥

\* “ઉચ્છૃષ્ટિ” અને “સત્ય” એ બન્ને નામ એકજ વ્યક્તિનાં છે.

## અધ્યાય ૧૦૦ મો-ધર્મમાર્ગ.

યુધિષ્ઠિર ઉવાચ ॥ કથં ભવતિ પાપાત્મા કથં ધર્મં કરોતિ વા ॥

॥ કેન નિર્વેદમાદત્તે મોક્ષં વા કેન ગચ્છતિ ॥ ૧ ॥

યુધિષ્ઠિર \*પૂછે છે કે:—પુરૂષ પાપી કેમ થાય છે અને ધર્મ કેમ કરે છે? તેમજ કયા ઉપાયવડે વૈરાગ્ય પ્રાપ્ત થાય છે તથા કયા ઉપાયથી મોક્ષ પ્રાપ્ત થાય છે? ૧. ભીષ્મ કહે છે કે:—તેં સર્વ ધર્મને જાણેલા છે તથાપિ તું ખળમાં ધર્મની સ્થિતિ થવાને માટે પૂછે છે તો મોક્ષ, વૈરાગ્ય, પાપ અને ધર્મ, એ સર્વની ઉત્પત્તિ હું તને કહું તે સાંભળ. હે ભરતર્ષભ! પાંચ જ્ઞાનેન્દ્રિયોને પોતપોતાના વિષયનું જ્ઞાન પ્રાપ્ત કરવાની ઇચ્છા પ્રથમ ઉત્પન્ન થાય છે, હવે તે વિષય પ્રાપ્ત થયો એટલે તેના વિષે કાંતો પ્રીતિ કે, કાંતો દ્વેષ ઉત્પન્ન થાય છે. હવે જો પ્રીતિ કે, દ્વેષ ઉપજ્યો તો પુરૂષ તે પ્રાપ્ત કરવાને કે, તજવાને યત્ન કરવા માંડે છે અને મોટા કર્મનો આરંભ કરે છે. તેમજ ઇષ્ટ એવા રૂપ તથા ગંધનો અભ્યાસ કરવા માંડે છે. પછી તેને તે વિષયમાં પ્રીતિ થાય છે અને તે પછી અપ્રિય વિષયમાં દ્વેષ પણ ઉત્પન્ન થાય છે. પછી લોભ ઉપજે છે અને પછી મોહ ઉપજે છે. એ પ્રમાણે લોભ અને મોહથી પરાભવ પામેલા તથા રાગ (પ્રીતિ) અને દ્વેષથી યુક્ત પુરૂષની બુદ્ધિ ધર્મમાં સ્થિર થતી નથી, પણ જે જે ધર્મ કરે છે તે તે કપટથી કરે છે. તેવો પુરૂષ કોઈ પણ નિમિત્તથીજ ધર્મને આચરે છે અને નિમિત્તથીજ દ્રવ્યને પણ ઇચ્છે છે અને તેવા નિમિત્ત અથવા કપટથી અર્થની સિદ્ધિ થઈ એટલે, હે કુરૂંદન! તે દ્રવ્યમાંજ પોતાની બુદ્ધિને આસક્ત કરે છે. તથા પછી પાપ કરવાની બુદ્ધિ કરે છે. હે ભારત! સ્નેહીઓ અને પંડિતો તેને વારે છે. તથાપિ તે શાસ્ત્રમાં કહેલા ન્યાયપૂર્વક ઉત્તર શોધી કાઢીને તેઓને બતાવે છે અને પાપકર્મને કર્યે જાય છે. એવા પુરૂષને પ્રીતિ તથા મોહથી ત્રણ પ્રકારનો અધર્મ ઉત્પન્ન થાય છે. એટલે, તે પાપનું ચિંતન કરે છે (માનસિક), પાપ વચન બોલે છે (વાચિક) અને પાપ કર્મ કરે છે (કાયિક). તે અધર્મ માર્ગે પ્રવૃત્ત થાય છે તેના હોષને સત્પુરૂષો જાણે છે. પણ જેઓ તેના જેવાજ શીળવાળા હોય છે તેઓ તે પાપકર્મવાળાની સાથે મિત્રતા રાખે છે. એવો પુરૂષ આ લોકમાં સુખ પામતો નથી તોપછી પરલોકમાં તો સુખ ક્યાંથીજ પામે? ૧. પાપાત્મા પુરૂષ એવો હોય છે. હવે ધર્માત્મા પુરૂષ વિષે સાંભળ. ધર્મના વિષે કુશળ પુરૂષ જેમ જેમ ખીજાનું હિત કરે છે તેમ તેમ કુશળ ધર્મવડે તેને પોતાની ઇચ્છિત ગતિ પ્રાપ્ત થાય છે. જે પુરૂષ પોતાની બુદ્ધિવડે પ્રથમથીજ રાગ-મોહ આદિ હોષને દેખે છે તે પુરૂષ સુખ-દુઃખનો વિવેક કરવામાં કુશળ થઈને સત્પુરૂષોનું પણ સેવન કરે છે. એવા પુરૂષની સત્પુરૂષોના સહવાસથી તથા અભ્યાસથી ધર્મબુદ્ધિ વૃદ્ધિ પામે છે તથા તે ધર્મમાં આનંદ માને છે અને ધર્મ ઉપરજ નિર્વાહ કરે છે. એવો પુરૂષ ધર્મવડે ધનને પામે છે એટલે ધનવડે ધર્મનાંજ મૂળનું સિંચન કરે છે. તથા જ્યાં જ્યાં શુભને જુએ છે તેની તેનીજ વૃદ્ધિ કરે છે. એ પ્રમાણે પુરૂષ ધર્માત્મા થાય છે અને તેને તેના જેવોજ ધર્માત્મા મિત્ર પ્રાપ્ત થાય છે. એ પ્રમાણે તે પુરૂષ મિત્ર તથા ધનનો લાભ પામીને આ લોકમાં તથા પરલોકમાં આનંદ પામે છે. હે ભારત! પુરૂષ શબ્દ, સ્પર્શ, રસ, રૂપ અને ગંધ, એ પાંચે વિષયો ઉપર સ્વામિત્વપણાને પામે છે એનેજ ધર્મનું રૂપ કહે છે—અર્થાત્ ધર્મનું રૂપ એજ છે કે,

\*અહિંસા ધર્મજ વૈરાગ્યની ઉત્પત્તિ કરવાના દ્વારથી મોક્ષનો હેતુ છે એમ નિશ્ચય કરીને ધર્મથી વિરહ પાપની ઉત્પત્તિનો ત્યાગ કરવાના માટે આ અધ્યાયમાં યુધિષ્ઠિર પૂછે છે.

ઇન્દ્રિયોને પોતાના સ્વાધીન કરવી; અથવા ધર્મનું ફળ એ છે કે, તેને શબ્દાદિ વિષયો માત્ર સંકલ્પથી સિદ્ધ થાય છે. હે યુધિષ્ઠિર ! તે પુરૂષ સંકલ્પસિદ્ધિરૂપ ધર્મના ફળને પામીને હર્ષ પામતો નથી, પણ તેથી તૃપ્ત પામીને પોતાના જ્ઞાનરૂપી અક્ષુબ્ધ વૈરાગ્ય પામે છે. જ્યારે જ્ઞાનરૂપી નેત્રવાળો પુરૂષ કામ, રસ, ગંધ, શબ્દ, સ્પર્શ અને રૂપ, એ વિષયોમાં આનંદ માનતો નથી તથા મનને વાસિત કરતો નથી ત્યારે તે કામથી મુક્ત થાય છે, પણ ધર્મને છોડતો નથી<sup>૧૭-૨૦</sup>. તે પુરૂષ સ્વર્ગાદિ લોકોને પણ નાશવંત બાણીને ધર્મનાં ફળ સ્વર્ગાદિની ઇચ્છા કરતો નથી. પછી તે મોક્ષના અર્થે યત્ન કરે છે પણ તે મોક્ષનાં સાધન પ્રાપ્ત કર્યા વગર યત્ન કરતો નથી<sup>૨૧</sup>. જ્યારે પુરૂષ ધીમે ધીમે વિષયોમાંથી વૈરાગ્ય પામતો બન્ય છે અને પાપકર્મોના ત્યાગ કરે છે ત્યારે તે પુરૂષ ધર્માત્મા થાય છે અને ઉત્તમ મોક્ષને પામે છે<sup>૨૨</sup>. હે તાત ! હે ભારત ! તું મને જે પૂછે છે તે પાપ, ધર્મ, વૈરાગ્ય અને મોક્ષ વિષે મેં તને કહ્યું<sup>૨૩</sup>. હે યુધિષ્ઠિર ! માટે તું ગમે તેવી સ્થિતિમાં રહીને પણ ધર્મમાં પ્રવૃત્ત થા કેમકે, હે કૌંતેય ! જે પુરૂષો ધર્મમાં સ્થિતિવાળા છે તેઓને સદાકાળની સિદ્ધિ પ્રાપ્ત થાય છે<sup>૨૪</sup>.

॥ તસ્માદ્ધર્મે પ્રવર્તેથાઃ સર્વાવસ્થં યુધિષ્ઠિર । ધર્મે સ્થિતાનાં કૌંતેય સિદ્ધિર્મંવતિ શાશ્વતી ॥૨૪॥

इति श्रीमहा० शां० मो० पू० गु० भा० प्राश्निको नाम शततमोऽध्यायः ॥ ૧૦૦ ॥

### અધ્યાય ૧૦૧ મો-મોક્ષનો ઉપાય.

યુધિષ્ઠિર ઉવાચ ॥ મોક્ષઃ પિતામહેનોક્ત ઉપાયાન્નાનુપાયતઃ ॥

॥ તમુપાયં યથાન્યાયં શ્રોતુમિચ્છામિ ભારત ॥ ૧ ॥

યુધિષ્ઠિર કહે છે કે:-હે પિતામહ ! તમે મોક્ષ, ઉપાયથી પ્રાપ્ત કરવાનો કહ્યો છે તે મોક્ષ, ઉપાય કર્યા સિવાય પ્રાપ્ત થતો નથી. હે ભારત ! તે ઉપાયને હું યથાન્યાય સાંભળવાને ઇચ્છું છું<sup>૧</sup>. ભીષ્મ કહે છે કે:-હે અર્થને ગ્રહણ કરવા યોગ્ય મોટી બુદ્ધિવાળા ! હે પાપરહિત ! સાંભળેલા અર્થની પરીક્ષા કરી જોવાને યોગ્ય દર્શન એટલે પોતાની બુદ્ધિના સાક્ષીપણારૂપ ઉપાય ત્હારા વિષેજ તેં યોજેલો છે કે, જેવડે તું નિરંતર ધર્માદિ સર્વ અર્થને શોધે છે<sup>૨</sup>. એ ઉપાય બે પ્રકારનો છે. એક પ્રવૃત્તિરૂપ અને બીજો નિવૃત્તિરૂપ. તેમાં સાધ્ય ધર્મના વિષે જે કરવાપણાની બુદ્ધિ ઉત્પન્ન થાય છે તેને “પ્રવૃત્તિરૂપ ઉપાય” કહે છે, અને માત્ર આવરણ જવાથી જ્ઞાન-માત્રમાં સ્થિતિ થાય છે તેને “નિવૃત્તિરૂપ ઉપાય” કહે છે, જેમ ઘડાને બનાવવો હોય તે વિષે જે બુદ્ધિ યોજવી તે પ્રવૃત્તિરૂપ ઉપાય છે અને ઘડો ઉત્પન્ન થયા પછી જે બુદ્ધિ થવી તે નિવૃત્તિરૂપ ઉપાય છે. એજ પ્રમાણે શમ, દમ આદિ નિવૃત્તિધર્મ પ્રાપ્ત થયા એટલે યજ્ઞાદિ પ્રવૃત્તિધર્મનું કાંઈ કારણ નથી કેમ કે, નિષ્કામ યજ્ઞ-યાગાદિકર્મ ચિત્તની શુદ્ધિ દ્વારા નિવૃત્તિના હેતુઓ છે<sup>૩</sup>. પૂર્વ સમુદ્રમાં જવાનો જે માર્ગ છે તે માર્ગે જવાથી પશ્ચિમ સમુદ્ર તરફ જવાતું નથી, તેમ મોક્ષનો પણ એકજ માર્ગ છે તે હું તને વિસ્તારથી કહું છું તે સાંભળ<sup>૪</sup>. ક્ષમાવડે કોધનો નાશ કરવો, સંકલ્પનો ત્યાગ કરવાવડે કામનો નાશ કરવો, આળસ આદિનો ત્યાગ કરવાપૂર્વક ભગવાનના ધ્યાન આદિ સાત્વિક ધર્મનું સેવન કરવાવડે નિદ્રાનો નાશ કરવો<sup>૫</sup>. સાવધાનપણે વર્તીને લોકાપવાદથી ઉપજેલા ભયનું રક્ષણ કરવું, ત્વં પદના અર્થ (ક્ષેત્રજ્ઞ)ના વિષે મનની ધારણા કરીને પ્રાણવાયુને જીતવો-રોકવો, ઇચ્છા, દ્વેષ અને શ્રીની અભિલાષારૂપ કામને ધીરજવડે રોકવા<sup>૬</sup>. વિપરીત જ્ઞાનરૂપજ્ઞમ, અજ્ઞાનરૂપી સંમોહ અને અનેક કોટિને સ્પર્શ કરનારા જ્ઞાનરૂપ સંશય કે, જેને “આવર્ત” કહે છે તે, એ ત્રણનો તત્વના



અભ્યાસવડે નાશ કરવો. વળી તત્ત્વજ્ઞ પુરૂષે નિદ્રા એટલે અનનુસંધાન (ધ્યેય પદાર્થમાં વૃત્તિ ન ચોંટવી તે) અને પ્રતિભા એટલે અન્યાનુસંધાન (ધ્યેય પદાર્થ કરતાં બીજાના વિષેજ ચિત્તની વૃત્તિ ચોંટવી તે) એ બે દોષોના નાશ જ્ઞાનાભ્યાસવડે કરવો. (ધ્યેય વસ્તુનું કથન, તેનુંજ ચિંતન, તેનોજ એક બીજાને ઓધ અને તેજ એક પરમતત્ત્વ, એમ માનવું તેને પાંડિતો “જ્ઞાનાભ્યાસ” કહે છે.)<sup>૭</sup> શ્લેષ્મ તથા અભ્યુષ્ણુ આદિ ઉપદ્રવ અને જ્વર, અતિસાર આદિ રોગ, એ બન્નેને હિતકારક સાત્ત્વ્ય (માફક આવે તેવું) અને (નિયમિત) ભોજનવડે નાશ કરવા સંતોષવડે લોભ અને મોહને છૂટવા. વિષયોને તત્ત્વ દર્શનવડે એટલે તેઓમાં રહેલા અનર્થને જોવાવડે તજવા<sup>૮</sup>. દયાવડે અધર્મને છૂટવો અને પાલન કરવાવડે ધર્મને છૂટવો. આવતા સમયનું ચિંતન ન કરવાવડે આશાને છૂટવી અને અભિલાષ તજવાવડે દ્રવ્યને છૂટવું<sup>૯</sup>. સર્વ પદાર્થને અનિત્ય જાણવાવડે સ્નેહને તજવો તથા પાંડિત પુરૂષે વાયુનો નિશ્ચય કરવારૂપ યોગવડે ક્ષુધાને છૂટવી અને કર્ણુવાવડે મનનું માન છૂટવું તથા સંતોષવડે તૃષ્ણાને છૂટવી<sup>૧૦</sup>. ઉદ્યોગવડે તંદ્રા (આળસ) ને છૂટવી, નિશ્ચય (વેદ વચનના વિશ્વાસ)વડે વિપરીત તર્કને છૂટવો, મૌન રાખવાવડે બહુ ભાષણ કરવાની ટેવને છૂટવી તથા શૂરપણાવડે લયને તજવો<sup>૧૧</sup>. એ પ્રમાણે યોગનાં અંગ જાણવાં. હવે યોગનો ક્રમ કહું છું. પ્રથમ વાણી આદિ બાહ્ય ઇન્દ્રિયોના વ્યાપારને તજીને મનવડે રહેવું. મન પણ વિષયની કલ્પના કરે છે તેને તજીને બુદ્ધિના સ્વરૂપમાં તેને ધારણ કરવું. (અર્થાત્ સંકલ્પ-વિકલ્પને છોડી દેવા.) જ્ઞાન ચક્ષુવડે બુદ્ધિનો લય કરવો. એટલે શુદ્ધ ત્વં પદના અર્થના જ્ઞાનનું ચિંતન કરીને તેમાં બુદ્ધિનો લય કરવો. તે જ્ઞાનનો પણ આત્માવબોધમાં એટલે “આ આત્મા પ્રજ્ઞ છે” એવા બોધના વિષે લય કરવો અને આત્માવબોધરૂપ બુદ્ધિની વૃત્તિનો પરમ ચૈતન્ય પ્રકાશના વિષે લય કરવો અને શુદ્ધ આત્મસ્વરૂપે રહેવું<sup>૧૨</sup>. એ રીતે પવિત્ર કર્મ કરનારા પુરૂષે શાંત મનથી યોગની ક્રિયાને જાણીને આદરવી તથા જ્ઞાનીઓ જેને પાંચ યોગદોષ કહે છે તેને તજવા<sup>૧૩</sup>. એ પાંચ દોષનાં નામ:-કામ, ક્રોધ, લોભ, ભ્રમ અને નિદ્રા. એ પાંચ યોગદોષોના ત્યાગ કરીને તથા વાણીનો નિશ્ચય કરીને સાધનવડે યોગનો અભ્યાસ કરવો<sup>૧૪</sup>. યોગના વિષે ધ્યાન, અધ્યયન, જ્ઞાન, સત્ય, લજ્જા, નમ્રતા, ક્ષમા, પવિત્રતા, આહારશુદ્ધિ અને ઇન્દ્રિયોનો સંયમ<sup>૧૫</sup>. એટલાવડે તેજ વધે છે અને પાપનો નાશ થાય છે. વળી સંકલ્પ સિદ્ધ થાય છે અને વિજ્ઞાનની પ્રવૃત્તિ થાય છે<sup>૧૬</sup>. તેજસ્વી અને જેનું પાપ નાશ થયું છે એવો પુરૂષ ઇન્દ્રિયોનો જય કરીને, લઘુ(થોડો) આહાર કરીને તથા કામ અને ક્રોધને પોતાના સ્વાધીન કરીને પોતાના આત્માને પ્રજ્ઞપદના વિષે પમાડવાને ઇચ્છે છે અર્થાત્ તે પ્રજ્ઞરૂપ થાય છે<sup>૧૭</sup>. મોક્ષનો નિર્મળ અને પવિત્ર માર્ગ આ છે. વેદાંતશ્રવણનો અભ્યાસ કરવાથી મૂઢપણાનો ત્યાગ, વૈરાગ્યથી અસંગપણું, સંતોષ, ક્ષમા અને દૃઢતાથી કામ તથા ક્રોધનો ત્યાગ, અદૈન્ય (પરિપૂર્ણ મનોરથપણું), અનુકીર્ણત્વ એટલે ગર્વ આદિ અહંકાર-રહિતપણું, નિર્ભયપણું, અવ્યવસ્થિતિ એટલે એક જગ્યોએ ધર કરીને નહિ રહેવાપણું<sup>૧૮</sup>. તથા કામથી વિપરીતપણે એટલે નિષ્કામપણે વાણી, કાયા અને મન, એ ત્રણનો નિયમ, એ મોક્ષનો નિર્મળ અને પવિત્ર માર્ગ છે. તાત્પર્ય એ છે કે, યોગ નિષ્કામ કરવો પણ યોગથી પ્રાપ્ત થતી સિદ્ધિઓને ઇચ્છવી નહિ<sup>૧૯</sup>.

एष मार्गो हि मोक्षस्य प्रसन्नो विमलः शुचिः । तथा वाक्याय मनसां निबन्धः कामतोऽन्यथा ॥ १५ ॥

इति श्रीमहा० शां० मो० पू० गु० भा० योगाचारानुवर्णनं नाम एकविंशोऽध्यायः ॥ १०६ ॥

## અધ્યાય ૧૦૨ જો-મોક્ષનો ઉપાય.

મીષ્ણ ઉવાચ ॥ અત્રૈવોદાહરંતીમિતિહાસં પુરાતનમ્ ॥

॥ નારદસ્ય ચ સંવાદં દેવલસ્યાસિતસ્ય ચ ॥ ૧ ॥

ભીષ્મ કહે છે કે:—આ મોક્ષ વિષયમાં દેવલ અસિત ઋષિની તથા નારદ ઋષિની વચ્ચે થયેલા સંવાદના પુરાતન ઇતિહાસનું ઉદાહરણ આપવામાં આવે છે<sup>૧</sup>. એક વખતે નારદે બુદ્ધિમાનોમાં શ્રેષ્ઠ અને વૃદ્ધ એવા દેવલ મુનિને પ્રાણી માત્રની ઉત્પત્તિ તથા પ્રલય વિષે પ્રશ્ન કર્યો<sup>૨</sup>. નારદ કહે છે કે:—હે બ્રહ્માન્ ! આ સ્થાવર અને જંગમ વિશ્વ ક્યાંથી ઉત્પન્ન થયું તથા પ્રલય થયા પછી ક્યાં જાય છે ? તે મને કહો<sup>૩</sup>. અસિત કહે છે કે:—સમગ્ર પ્રાણી-જોની બુદ્ધિરૂપી વાસનાવડે પ્રેરેલો પરમાત્મા સમય આવ્યે જેનાવડે આ સર્વ પ્રાણીને સરજે છે તેને ભૂતચિંતક વિદ્વાનો પાંચ મહાભૂત કહે છે<sup>૪</sup>. આત્માએ પ્રેરેલો કાળ એ પાંચ મહા-ભૂતમાંથી ભૂતો (પ્રાણીઆદિ)ને સરજે છે. “તે પ્રાણીથી પર ચેતન ઇશ્વર અથવા અચેતન પ્રધાન ભિન્ન છે” એમ જે કહે છે તે નિશ્ચય અસત્ય બોલે છે એમ જાણવું<sup>૫</sup>. હે નારદ ! એ પાંચને અનાદિ કાળના, પરિણામશૂન્ય તથા આદ્યંતશૂન્ય જાણવા. અર્થાત્ જેમ સ્વપ્નમાં હાથી ઉત્પન્ન થતો નથી કે, નાશ થતો નથી, તેમ ભૂત પણ ઉત્પત્તિ અને નાશરહિત છતાં જે ઉત્પત્તિ-નાશ જણાય છે તે જોનારાની માત્ર ભ્રાંતિ છે. એ સર્વે મહત્ત્વ એટલે બુદ્ધિ-સત્વના તેજના રાશિ હોય તેવા છે—અર્થાત્ સત્વપ્રધાન બુદ્ધિનાં કાર્ય છે તથા તે પાંચની સાથે સ્વભાવથીજ યુક્ત થયેલા કાળને પણ છડો જાણવો<sup>૬</sup>. તે પાંચનાં નામ આ પ્રમાણે છે:—જળ, અંતરિક્ષ, પૃથ્વી, વાયુ અને અગ્નિ છે. ભૂતથી બીજા કાંઈ શ્રેષ્ઠ હતું નહિ. કેમ કે, જે જે કાંઈ દૃશ્ય છે તે સર્વ ભૂતમય છે. માટે એ વિષે સંશય રાખવો નહિ<sup>૭</sup>. એ છ કોઈ ઉપપત્તિથી કે, કોઈ યુક્તિથી સત્ થઈ શકે એમ નથી, માટે તેઓને અસત્ કહેવામાં કાંઈ સંશય રાખવા જેવું નથી. કેમ કે, સર્વત્ર કાર્યરૂપ જગતમાં તે છએ પ્રવેશ કરેલો છે એમ તું જાણે છે. તથા જે બુદ્ધિસત્ત્વમાંથી પ્રકટ થયેલાં છે તેને પણ “અસત્ એટલે અજ્ઞાન છે” એમ તું જાણે છે. કેમ કે, તને “હું અજ્ઞાન છું” એવો અનુભવ થાય છે<sup>૮</sup>. પાંચ ભૂત, કાળ, ભાવ (પૂર્વ સંસ્કાર) અને અભાવ (અજ્ઞાન) એ આઠ અનાદિ નિરંતર છે તથા પ્રાણી માત્રની ઉત્પત્તિ અને પ્રલયનાં સ્થાન છે<sup>૯</sup>. પ્રાણીઓ તે આઠના વિષે અભાવપણાને પામે છે, પ્રાણીઓ તેમાંથી ઉત્પન્ન થાય છે અને નાશ પામીને પણ તેમાં પાંચ પ્રકારમાં વેહેંચાઈ જાય છે. (કોઈ કહેશે કે, દેહનો લય તો પંચભૂતમાં થાય તે સંભવિત છે પણ જીવ ચેતન્યનો અંશ હોવાથી તેનો લય પંચભૂતમાં થવો સંભવિત નથી.) એનું સમાધાન એવું છે કે, જેમ જળરૂપ ઉપાધિનો નાશ થવાથી ચંદ્રના બિંબનો નાશ થયોજ કહેવાય છે, તેમ બુદ્ધિસત્ત્વરૂપ ઉપાધિનો નાશ થવાથી જીવનો પણ નાશ થયો સમજવો<sup>૧૦</sup>. પ્રાણીના દેહમાં દેહ પૃથ્વીમય છે, શ્રોત્ર આકાશથી ઉપજેલું છે, ચક્ષુ અગ્નિથી ઉપજેલું છે, ગતિ વાયુથી ઉપજેલી છે અને રૂધિર જળથી ઉપજેલું છે<sup>૧૧</sup>. નેત્ર, નાસિકા, કાન, ત્વચા અને જીભ, એ ઇન્દ્રિયો ઇન્દ્રિયોના પાંચે વિષયનું ભિન્ન ભિન્ન જ્ઞાન કરનારી છે, એમ જ્ઞાનીઓ કહે છે<sup>૧૨</sup>. રૂપના વિષે ચક્ષુ ઇન્દ્રિયનો દર્શન ગુણ છે, શબ્દના વિષે કર્ણ ઇન્દ્રિયનો અવજ્ઞ ગુણ છે, ગંધના વિષે નાસિકા ઇન્દ્રિયનો ઘ્રાણ (ગંધ) ગુણ છે અને રસના વિષે જીભ ઇન્દ્રિયનો રસન ગુણ છે, એ રીતે પાંચ વિષયોમાં પાંચે ઇન્દ્રિયોના પાંચ ગુણ ઉત્પત્તિવડે જાણવા<sup>૧૩</sup>. રૂપ, ગંધ, રસ, સ્પર્શ અને શબ્દ, એ પાંચ વિષયો તથા તેમાં ગુણમે પાંચ ઇન્દ્રિયો પાંચ પ્રકારે ભિન્ન ભિન્ન ગ્રહણ કરે છે<sup>૧૪</sup>. રૂપ, ગંધ, રસ, સ્પર્શ, શબ્દ અને

તેના ગુણો, એ સર્વને ઇન્દ્રિયો જાણતી નથી પણ ક્ષેત્રજ ઇન્દ્રિયોરૂપ સાધનથી તેઓને જાણે છે<sup>૧૫</sup>. ઇન્દ્રિયોથી ચિત્ત પર છે, ચિત્તથી મન પર છે, મનથી બુદ્ધિ પર છે અને બુદ્ધિથી ક્ષેત્રજ પર છે<sup>૧૬</sup>. પ્રથમ પ્રાણી, ઇન્દ્રિયોના સાધનથી વિષયોને જૂઠા જૂઠા જાણે છે. પછી મનવડે તેનો વિચાર કરે છે તથા બુદ્ધિવડે નિશ્ચય કરે છે. બુદ્ધિમાન ક્ષેત્રજ પુરૂષ ઇન્દ્રિયોવડે પ્રાપ્ત થયેલા પદાર્થોનો નિશ્ચય કરે છે, માટે બુદ્ધિ પણ ઇન્દ્રિય છે<sup>૧૭</sup>. એ રીતે અધ્યાત્મ શાસ્ત્રને જાણનારા પુરૂષો ચિત્ત, પાંચ ઇન્દ્રિયો, મન અને આઠમી બુદ્ધિ, એ આઠને “ જ્ઞાનેન્દ્રિય ” કહે છે<sup>૧૮</sup>. ચરણ, હાથ, ગુદા, લિંગ અને મુખ, એને “ કર્મેન્દ્રિય ” કહે છે તે પણ તું સાંભળ<sup>૧૯</sup>. બોલવાને માટે તથા લોજનના માટે મુખ છે, ગમન કરવાને માટે બે ચરણ છે. કામ કરવાને માટે બે હાથ છે<sup>૨૦</sup>. ગુદા અને લિંગ એ બે ઇન્દ્રિય મળ-મૂત્ર આદિનો ત્યાગ કરવારૂપ સમાન કર્મ કરે છે. તેમાંથી ગુદા અન્નથી થયેલા મળનો ત્યાગ કરે છે તથા ઉપસ્થ (લિંગ) એ કામ સંબંધી (વીર્ય)નો ત્યાગ કરે છે<sup>૨૧</sup>. એ પાંચ કર્મેન્દ્રિય વિના છઠું બળ એટલે પાંચ પ્રાણને પણ ઇન્દ્રિયરૂપ ગણેલા છે. એ પ્રમાણે જ્ઞાનેન્દ્રિય, કર્મેન્દ્રિય અને ઇન્દ્રિયોના ગુણ, એ સર્વ મેં તને શાસ્ત્ર પ્રમાણે કહ્યા છે<sup>૨૨</sup>. એ પ્રમાણે જાત્રત અવસ્થાની પરીક્ષા કરીને હવે સ્વપ્ન અવસ્થાની પરીક્ષા કરતાં કહે છે કે, જ્યારે ઇન્દ્રિયો પોતાના કર્મથી શ્રમિત થઈને વિરામ પામે છે ત્યારે પ્રાણ વિના બીજી ઇન્દ્રિયો પોતાના કર્મનો ત્યાગ કરે છે તેથી પુરૂષ નિદ્રાવશ થાય છે<sup>૨૩</sup>. ઇન્દ્રિયો વિરામ પામ્યા છતાં જો મન વિરામ પામતું નથી તો તે એકલું વિષયોનું સેવન કરે છે તેને “ સ્વપ્નદર્શન ” જાણવું<sup>૨૪</sup>. જે વાસનામય સાત્વિક, રાજસ અને તામસ વિષયો જાત્રતમાં પ્રસિદ્ધ છે તેજ સાત્વિક આદિ વિષયો સ્વપ્નમાં પણ લોગપ્રદ કર્મયુક્ત થાય છે, અર્થાત્ જાત્રતનીજ વાસનાઓ કર્મનાં ફળ આપવા તત્પર થઈને સ્વપ્નમાં પણ ભાસમાન થાય છે<sup>૨૫</sup>. સાત્વિક વૃત્તિવાળા પુરૂષના સ્વપ્નમાં આનંદ, કર્મની સિદ્ધિ, જ્ઞાન, પરમ વૈરાગ્ય, એ વિષયોનું સ્મરણ થાય છે. એજ પ્રમાણે રાજસ અને તામસ પુરૂષનાં સ્વપ્ન પણ જાણવાં. સાત્વિક, રાજસ કે, તામસ પુરૂષોમાંથી ગમે તે પુરૂષમાં જે વાસનામય ભાવો જે કર્મની ગતિના આશ્રયે રહેલા હોય છે, સ્મૃતિ તેજ ભાવોનો આશ્રય કરે છે; અર્થાત્ પૂર્વે કરેલાં સાત્વિકાદિ કર્મના સંસ્કારબળથી પુરૂષને સ્વપ્નામાં તેવા તેવા ભાવનું સ્મરણ થાય છે અને તે જ્ઞાન સ્મૃતિરૂપ છતાં પણ લોગને આપનારાં કર્મના બળથી પ્રત્યક્ષની પેઠે દેખાય છે<sup>૨૬</sup>. જાત્રતમાં તે સ્વપ્નભાવનો નાશ થાય છે અને જાત્રતનો નાશ સ્વપ્નમાં થાય છે તથા સ્વપ્ન અને જાત્રત એ બન્ને ભાવનો નાશ સુષુપ્તિમાં થાય છે. સુષુપ્તિમાં જાત્રત તથા સ્વપ્નનો નાશ થાય છે ખરો, પણ તે આત્યંતિક નાશ ન હોવાથી પુનઃ જાત્રતમાં કે, સ્વપ્નમાં જઈને કર્મલોગ લોગવવા પડે છે. પણ એ બન્ને (જાત્રત અને સ્વપ્ન) સદાકાળ સુધી નિવૃત્તિ થાય તો એ નિત્ય સુષુપ્તિજ મોક્ષ છે અને તે ઇચ્છા કરવા યોગ્ય છે કેમ કે, જે જાત્રત અને સ્વપ્નભાવનો સુષુપ્તિમાં થોડા કાળસુધી નાશ થઈ શકે છે તેનો અનંત કાળસુધી પણ લય થશે<sup>૨૭</sup>. પૂર્વે કહેલાં-ચિત્ત, પાંચ જ્ઞાનેન્દ્રિય, મન, બુદ્ધિ, પાંચ કર્મેન્દ્રિય અને સાત્વિકાદિ ત્રણ ભાવ, એ સત્તર લોગ્ય છે તથા અદારમો જીવ લોકતા છે. જેમ અગ્નિમાં ગરમી છે, તેમ જીવ પણ એ સત્તર ભાવોમાં તાદાત્મ્ય એટલે તદ્રૂપપણાને પામી ગયો છે, પરંતુ એ સત્તર ભાવો નાશ કરી શકાય તેવા છે અને તેમાં રહેલી અદારમો આત્મા અવિનાશી છે<sup>૨૮</sup>. કોઈ કહેશે કે, લોકતા પણ વિકારવાન દેખાય છે તો તેને અવિનાશી કેમ કહેવાય ? તેનું સમાધાન એવું છે કે, અવિદ્યાસહિત પ્રાણીઓના અણદશ ગુણ લોગ્ય વર્ગ છે અને તે દેહી (જીવ)નો આશ્રય કરીને રહેલા છે-જ્યારે દેહીનો દેહથી વિયોગ થાય છે ત્યારે તેઓ પણ

શરીરસહિત નાશ પામે છે. અર્થાત્ દેહી પણ અવિદ્યાર્થી લોગ્યવર્ગમાં અંતર્ભૂત ગણાય છે<sup>૨૬</sup>. પણ ખરું જોતાં તે લોગ્ય પદાર્થનો અનુભવ કરનાર હોવાથી વિનાશવંત દેહાદિથી ભૂદો અને અવિનાશી છે; અથવા પાંચભૂતનો સમુદાય એ શરીર છે અથવા એક અનુભવ, શરીરસહિત અઢાર ગુણ અને ગરભીસહિત વીસ ગુણોનો સમુદાય જે પંચમહાભૂતથી ઉપજેલો છે તે શરીર છે. તે શરીરમાં બુદ્ધિની વૃત્તિરૂપ અનુભવ ક્ષેત્રજ નથી પણ માતૃ, મેય અને માન, એ સર્વને પ્રકાશ કરનારો અખંડ જ્ઞાનરૂપ જે અનુભવ ત ક્ષેત્રજ છે<sup>૨૭</sup>. તે ક્ષેત્રજ વાયુ- (પ્રાણ વાયુ) સહિત આ શરીરને ધારણ કરે છે, પ્રાણ વાયુ તો તે પ્રતાપયુક્ત ક્ષેત્રજનું દેહનો ભેદ કરવામાં એક નિમિત્ત માત્ર છે. જેમ મુદ્ગર ઘડાને ફેડવાને નિમિત્તમાત્ર છે, ફેડનાર તો પુરૂષ છે, તેમ દેહને ધારણ કરવાને અને મૃત્યુ પમાડવાને પ્રાણવાયુ પણ નિમિત્ત માત્ર છે<sup>૨૮</sup>. એજ રીતે પ્રાણાદિ નિમિત્તથી કોઈક દેહ ઉત્પન્ન થાય છે અને કોઈક દેહ નાશ પામે છે. જ્યારે તે પુણ્ય પાપ લોગવી રહે છે ત્યારે દેહ નાશ પામે છે અને સંચિત પુણ્ય-પાપથી પ્રેરાઈને સમય આવ્યે દેહને ધારણ કરે છે<sup>૨૯</sup>. એ પ્રમાણે કર્મથી ઉત્પન્ન થયેલા એક દેહનો ત્યાગ કરીને બીજા દેહમાં જાય છે. જેમ પુરૂષ એક ઘર ભૂતું થાય ત્યારે તેનો ત્યાગ કરીને બીજા ઘરમાં જાય છે, તેમ જીવ પણ કાળની પ્રેરણાથી બીજા દેહમાં જાય છે<sup>૩૦</sup>. જે પુરૂષો બુદ્ધિમાન અને નિશ્ચયવાળા હોય છે તેઓ તેથી પરિતાપ પામતા નથી પણ જે પુરૂષો દીન અને દેહના સંબંધને વળગી રહેલા હોય છે તેઓ મૃત્યુથી પરિતાપ પામે છે<sup>૩૧</sup>. આત્મા કોઈનો નથી અને આત્માનું કોઈ છે નહિ. એ તો નિરંતર એકલો છે અને માત્ર શરીર સુખ-દુઃખને ઉત્પન્ન કરનાર છે<sup>૩૨</sup>. પ્રાણી કોઈ વખત જન્મતો નથી કે, મરતો પણ નથી, માત્ર એક દેહનો ત્યાગ કરીને બીજા દેહમાં જાય છે અને કોઈ વખત પરમ ગતિને પણ પામે છે<sup>૩૩</sup>. પ્રાણીનો દેહ પુણ્ય અને પાપથી ઉત્પન્ન થયેલો છે તે કર્મનો ક્ષય થવાથી દેહનો પણ ક્ષય થતો જાય છે. એ પ્રમાણે દેહીનો દેહ ક્ષીણ થાય છે એટલે બ્રહ્મ-પણાને પામે છે<sup>૩૪</sup>. પુણ્ય અને પાપનો ક્ષય કરવાના અર્થે સાંખ્યનું જ્ઞાન કથન કરેલું છે. જ્યારે સાંખ્ય શાસ્ત્રમાં કહેલા જ્ઞાનને અનુસરવાથી પુણ્ય અને પાપનો ક્ષય થાય છે ત્યારે જીવ બ્રહ્મભાવને પામીને પરમગતિને પામે છે, તે પડિતો શાસ્ત્ર દૃષ્ટિથી જીવે છે<sup>૩૫</sup>.

॥ પુણ્યપાપક્ષયાર્થં हि सांख्यज्ञानं विधीयते । तत्क्षये ह्यस्य पश्यन्ति ब्रह्मभावे परां गतिम् ॥ ૩૮ ॥

इति श्रीमहा० शां० मो० पू० गु० भा० नारदासितसंवादे द्व्यधिकशततमोऽध्यायः ॥ ૧૦૨ ॥

અધ્યાય ૧૦૩ નો-વિદેહરાજા અને માંડવ્ય ઋષિનો સંવાદ.

યુધિષ્ઠિર ઉવાચ ॥ ખાતરઃ પિતરઃ પૌત્રા જ્ઞાતયઃ સુહૃદઃ સુતાઃ ॥

॥ અર્થેહતોર્હતાઃ ક્રૂરૈરસ્માભિઃ પાપકર્મભિઃ ॥ ૧ ॥

યુધિષ્ઠિર કહે છે કે:-કૂર અને પાપ કર્મ કરનારા અમોએ અર્થ (ધનાદિ) ના લોભથી ભાઈઓ, પિતૃઓ, પૌત્રો, જ્ઞાતિઓ, સ્નેહીઓ અને પુત્રોને હણ્યા છે<sup>૧</sup>. હે પિતામહ ! હું અર્થના અર્થે ઉત્પન્ન થયેલી આ તૃષ્ણાનો ક્ષય શી રીતે કરું ? તૃષ્ણાએજ અમારી પાસે પાપ કર્મ કરાવ્યું છે<sup>૨</sup>. બીજા કહે છે કે:-આ વિષે પણ વિદેહ રાજાએ પોતાને પ્રશ્ન કરનારા માંડવ્ય પ્રત્યે કહેલા પુરાતન ઇતિહાસનું દૃષ્ટાંત આપવામાં આવે છે<sup>૩</sup>. વિદેહ રાજાએ કહ્યું કે,-મ્હારું આ લોકમાં કોઈ છે નહિ, તેથી હું અત્યંત સુખમાં જીવું છું. આ મિથિલા નગરી સળગી જાય છે તેમાં મ્હારું કોઈ સળગતું નથી<sup>૪</sup>. જે પુરૂષો વિવેકી છે તેઓને તો બ્રહ્મલોક પર્વતના વિષયો પ્રાપ્ત થયા છતાં દુઃખજ છે અને જેઓ વિવેકી નથી તેઓને તો

તે વિષયે પ્રાપ્ત ન થાય છતાં પણ મોહને પમાડે છે<sup>૧</sup>. જગતમાં જે કામસંબંધી સુખ છે, અને જે મહત્ સુખ છે તે સર્વ સુખ, તૃષ્ણાનો ક્ષય કરવાથી ઊપજેલા સુખની સોજમી કળીને પણ યોગ્ય નથી<sup>૨</sup>. જેમ બળદ મોટો થતો જાય છે તેમ તેનું શીંગડું પણ વધતું જાય છે, તેમ તૃષ્ણા પણ વધતા દ્રવ્યની સાથે વધતી જાય છે<sup>૩</sup>. જે આ જગતમાં કંઈ પણ વસ્તુ ઉપર “મ્હાડું” એમ માનીને મમતા કરી તો તેનો નાશ થવાથી તેજ વસ્તુ પરિતાપ ઉત્પન્ન કરનારી થાય છે<sup>૪</sup>. અનેક પ્રકારના કામાદિ વિષયોને અનુસરવું નહિ કેમ કે; કામમાં પ્રીતિ એજ દુઃખ છે. કદાચિત દ્રવ્ય મળે તો ધર્મ કરવો પણ દ્રવ્યની ઇચ્છા કરવી નહિ. કેમ કે, જેને દ્રવ્યની ઇચ્છા ધર્મ કરવાના અર્થે થાય છે તેના કરતાં તે માટે દ્રવ્યની ઇચ્છા ન રાખવી એજ ઉત્તમ છે. જેમ ચરણ કાઢવમાં બોળીને ધોવા કરતાં, તેમાં ન બોળવો એજ શ્રેષ્ઠ છે<sup>૫</sup>. જ્ઞાની પુરૂષે સર્વ પ્રાણીઓ ઉપર પોતાના સમાન ખુદ્ધિ રાખવી કેમ કે, એમ કરવાથી તે કૃતકૃત્ય અને અત્યંત શુદ્ધ આત્માવાળો થઈને સર્વનો ત્યાગ કરે છે<sup>૬</sup>. જે પુરૂષ સત્ય અને અસત્ય, શોક અને આનંદ, પ્રિય અને અપ્રિય તથા લય અને નિર્લયતા આ દ્વંદ્વનો ત્યાગ કરે છે, તે પુરૂષ શાંત અને વિકારરહિત થાય છે<sup>૭</sup>. કુખુદ્ધિવાળા પુરૂષોથી તૃષ્ણા તબતી નથી તથા જેમ જેમ પુરૂષ ક્ષીણ થતો જાય છે, તેમ તેમ તૃષ્ણા ક્ષીણ થતી નથી તથા જે પ્રાણનો અંત થતા સુધી રહેનારા રોગ જેવી છે તે તૃષ્ણાનો જે પુરૂષ ત્યાગ કરે છે તેજ સુખી થાય છે<sup>૮</sup>. જે ધર્માત્મા પુરૂષ ચંદ્રના સરખા નિર્મળ અને વિકાર વિનાના પોતાના ચરિત્ર (સદાચાર)ને જીએ છે તે આ લોકમાં સુખ અને કીર્તિ મેળવીને પણ સુખ પામે છે<sup>૯</sup>. વિદેહ રાજાનું આવું વચન સાંભળીને, તે માંડવ્ય પ્રાદ્યણ આનંદ પામ્યો તથા તેના વચનનો સત્કાર કરીને સુકત થયો<sup>૧૦</sup>.

રાજસ્તદ્વચનં શ્રુત્વા પ્રીતિમાનમવદ્વિજઃ । પૂજયિત્વા ચ તદ્વાક્યં માંડવ્યો મોક્ષમાશ્રિતઃ ॥૧૪॥

इति श्रीमहा० शां० मो० पू० गु० भा० मांढव्यजनकसंवादे ज्यधिकशततमोऽध्यायः ॥१०३॥

અધ્યાય ૧૦૪ થો-પિતા-પુત્રસંવાદ-કામ્ય કર્મના ત્યાગ વિષે.

યુધિષ્ઠિર ઉવાચ ॥ અતિક્રામતિ કાલેઽસ્મિન્સર્વભૂતભયાવહે ॥

॥ किं श्रेयः प्रतिपद्येत तन्मे ब्रूहि पितामह ॥ १ ॥

યુધિષ્ઠિર કહે છે કે:-હે પિતામહ ! સર્વ પ્રાણીઓને લય ઉત્પન્ન કરે એવો આ કાળ વીતી જાય છે તેમાં પ્રાણીએ શું કલ્યાણ સાધવું ? તે મને કહો<sup>૧</sup>. ભીષ્મ કહે છે કે,-આ વિષે પણ પિતા અને પુત્રના સંવાદરૂપ ઇતિહાસનું ઉદાહરણ આપવામાં આવે છે; હે યુધિષ્ઠિર ! તેનું સાંભળ<sup>૨</sup>. હે પાર્થ ! સ્વાધ્યાયમાં આસક્ત એવા કોઈક પ્રાદ્યણને એક ખુદ્ધિમાન પુત્ર હોતો તથા તેનું નામ પણ “મેધાવી” હતું<sup>૩</sup>. તે પુત્ર મોક્ષધર્મમાં વિચક્ષણ હતો. તેણે મોક્ષધર્મમાં અવિચક્ષણ તથા સ્વાધ્યાયમાં આસક્ત એવા પોતાના પિતાને આ પ્રમાણે કહ્યું<sup>૪</sup>. પુત્ર કહે છે કે:-હે તાત ! મનુષ્યોનું આયુષ્ય ઉતાવળે નાશ થાય છે એમ જાણતાં છતાં ધીર પુરૂષે શું કરવું યોગ્ય છે ? હે પિતા ! મને અનુક્રમે તે સંબંધી યથાર્થ યુક્તિ કહો કે, જેથી હું તે ધર્મનું આચરણ કરું<sup>૫</sup>. પિતા કહે છે કે:-હે પુત્ર ! પ્રથમ પ્રદ્યર્થ આશ્રમ ધારણ કરીને વેદનું અધ્યયન કરવું, પછી ગૃહસ્થ થઈને પિતૃઓને પવિત્ર કરવા માટે પુત્રોની ઇચ્છા કરવી તથા અગ્નિધારણ કરીને વિધિ પ્રમાણે યજ્ઞ કરવા, પછી વનમાં જઈને મુનિ થવાની ઇચ્છા કરવી-વાનપ્રસ્થાશ્રમ ધારણ કરવો<sup>૬</sup>. પુત્ર કહે છે કે:-લોકો આ રીતે નિરંતર હજીયામલા છે અને સર્વ પાસેથી વીંટામલા છે, વળી નિષ્કૃજ ન થાવ તેવા તેઓ, મનુષ્યો ઉપર નિષ્ઠ નિત્ય પડતું નાખે છે; એમ છતાં પણ તમે આ ભવાનકે જેવું વચન શું બોલો છો ?<sup>૭</sup>. પિતા



કહે છે:-લોકો શી રીતે હજીયલા છે ? શાનાથી વીંટાયલા છે ? નિષ્કુળ ન થાય એવું અહીંઆં શું પડે છે ? તું જાણે, મને જાય પમાડતો હોય તેમ આ શું કહે છે ? પુત્ર કહે છે કે:-મૃત્યુ-વડે લોકો હજીયલા છે, વૃદ્ધાવસ્થાવડે તે સર્વ વીંટાયલા છે, રાત્રિ અને દિવસ રોજ રોજ પડે છે, છતાં પણ તમે કેમ સમજતા નથી ?<sup>૧૬</sup> જ્યારે હું એમજ જાણું છું કે, મૃત્યુ આપ્યું એટલે ક્ષણવાર ઊભું રહેવાનું નથી, તોપણ જ્ઞાનવડે રક્ષિત થયેલો ન થઈને જગતમાં ફરતાં હું વાટ જોઈને કેમ ખેંસી રહું ?<sup>૧૭</sup> એક રાત્રિ વીતે છે તેમ આયુષ્ય ઘટતું જાય છે તેથી, જેમ થોડા જળમાં માછલું હોય, તેમ કયો પુરૂષ સુખ પામે ? અર્થાત્ જેમ થોડા જળમાંથી રાત્રિ-દિવસ જળ વહ્યા કરતું હોય તેમાં રહેલા મત્સ્યને સુખ થતું નથી, તેમ થોડા આયુષ્યમાં રાત્રિ-દિવસરૂપે કાળ આવ્યો જાય છે તો તેથી પુરૂષને સુખ કેમ થાય ?<sup>૧૮</sup> જે મનુષ્યનું મન કૂલ વીંછુનારની પેઠે સુખાદિ પ્રાપ્ત કરવામાં ગૂંથાયલું હોય અને તે તે કામનાઓ તેને પ્રાપ્ત ન થઈ હોય તથાપિ મૃત્યુ તે વખતે આવીને ઊભું રહે છે<sup>૧૯</sup>. મનુષ્ય એમ ધારે છે કે, આ કામ કાલે સવારે કરીશું, આ કામ પહેલે પહોર કરીશું અને અમુક કામ પાછલે પહોર કરીશું પણ મૃત્યુ એમ જોતું નથી કે, આજે કામ પૂરું કર્યું છે કે, નથી કર્યું ?<sup>૨૦</sup> માટે જેથી કલ્યાણ થાય એવું હોય તે કાર્ય તમે આજેજ કરો. કલ્યાણ સાધતા પહેલાં તમારો ઘણો કાળ વીતી જાય એમ તમે કરશો નહિ. કોણ જાણે છે કે, આજ કોનો મૃત્યુકાળ થવાનો છે ?<sup>૨૧</sup> મૃત્યુ, કાર્ય પૂરાં કરી રહ્યા પહેલાંજ પુરૂષને ખેંચવા માંડે છે, માટે યુવાન છતાંજ ધર્મશીલ થવું કેમ કે, જીવતરને કાંઈ નિમિત્ત નથી. મૃત્યુના આગળ કાંઈ નિમિત્ત બતાવ્યે ચાલે તેમ નથી<sup>૨૨</sup>. ધર્મ કાર્યથી આ લોકમાં અને પરલોકમાં અનંત કાળ સુધી આનંદ ઉત્પન્ન થાય છે, પરંતુ જે પુરૂષ મોહવડે વીંટાયલો છે તે પુત્ર અને સ્ત્રીના અર્થે નિરંતર ઉદ્યોગમાં ગૂંથાયલો રહે છે અને કાર્ય કે, અકાર્ય કરીને પણ તેઓને સંતુષ્ટ કરે છે. પણ જેમ જળના પૂરનો જળરો પ્રવાહ સૂતેલા વ્યાઘ્રને પણ ખેંચી જાય છે, તેમ મૃત્યુ કાર્યમાં અસાવધ પુરૂષને ખેંચી જાય છે. પુરૂષ પોતાના મનોરથ સિદ્ધ કરવાની તજવીજ કરતો હોય છે અને જે જે કામ તેને પ્રાપ્ત થયાં છે તેટલાંથી તે તૃપ્ત થયો નથી એટલામાં, જેમ વરૂં ઘેટાને લઈ જાય છે, તેમ મૃત્યુ તેને ઉપાડીને ચાલતું થાય છે. “ આ કાર્ય કર્યું છે અને આ કાર્ય કરવાનું છે; આ બીજું કાર્ય થોડું કર્યું છે અને થોડું કરવાનું છે, ” એ પ્રમાણે વિચારથી યુક્ત પુરૂષને મૃત્યુ લઈ જાય છે. જે કર્મ કરીને હજી તો તેનું ફળ પણ મેળવ્યું નથી એવા ખેતર, દુકાન કે, ઘરમાં આસક્ત થયેલા પુરૂષોને મૃત્યુ ઉપાડીને ચાલતું થાય છે. ગમે તો દુર્બળ હો કે, બળવાન હો, ગમે તો બુદ્ધિમાન, શૂરો, જડ કે, કવિ હો અને તેણે ગમે તો પોતાના સર્વ મનોરથના વિષય પ્રાપ્ત ન કર્યા હો તથાપિ મૃત્યુ તેને ખેંચીને લઈ જાય છે. જે મનુષ્યોથી મૃત્યુ, જરા ( વૃદ્ધ ), વ્યાધિ અને અનેક કારણથી ઉપજતાં દુઃખનો ત્યાગ થઈ શકે એમ નથી તો તમે સ્વસ્થની પેઠે કેમ ખેંસી રહ્યા છો ? મનુષ્ય જન્મ પામ્યો એટલે કાળ આવીને તેનો અંત કરે છે અને દેહધારણ કર્યો એટલે જરા ( જીર્ણ થવારૂપ વિકાર ) તેને વળગે છે<sup>૨૩-૨૪</sup>. “ જરા ” અને “ મૃત્યુ ” નામના બે ભાવવડે સ્થાવર અને જંગમ સર્વ પદાર્થો યુક્ત થયેલા છે. મૃત્યુની સેના આવતી હોય તેને સત્ય વિના કોઈ પણ મનુષ્ય કોઈ પણ વખત બળાત્કારથી બાંધ કરી શકતો નથી; માત્ર સત્યજ તેને અટકાવે છે. સત્યમાં મોક્ષ રહેલો છે. વેદમાં કહ્યું છે કે, ગામમાં રહેનારા પુરૂષની ગામ ઉપર જે પ્રીતિ થાય છે એ મૃત્યુનું ઘર છે<sup>૨૫-૨૬</sup>. અને અરણ્ય એ દેવતાઓનું નિવાસ સ્થળ છે. ગામમાં રહીને સ્ત્રી, પુત્ર અને ધનાદિ ઉપર જે પ્રીતિ કરવી તે પ્રીતિ નથી, પણ પ્રીતિ કરનારને બાંધવાનો

બંધ છે<sup>૨૬</sup>. પુણ્યશાળી પુરૂષો તે બંધને કાપીને જાય છે, પણ દુષ્કર્મવાળા પુરૂષો તે (બંધન) ને કાપી શકતા નથી. જે પુરૂષ મન, વાણી અને કર્મવડે પ્રાણીઓની હિંસા કરતો નથી<sup>૨૭</sup>. તથા તેના જીવતર ચલાવવાના પદાર્થોનું હરણ કરીને નાશ કરતો નથી તે પ્રાણીઓવડે બંધાતો નથી. માટે મનુષ્યોએ સત્યના વ્રતવાળા, સત્યના આચારવાળા અને સત્ય વ્રતજ પરમ શરણ છે એમ માનનારા થવું<sup>૨૮</sup>. વળી સત્યનીજ ઈચ્છા રાખવી, સર્વત્ર સમાન બુદ્ધિવાળા થવું તથા ઇન્દ્રિયોનું દમન કરવું અને એ રીતે સત્યવડેજ અંતક એટલે મૃત્યુને જીતવું. અમૃત (મુક્તિ) અને મૃત્યુ એ બન્ને દેહમાંજ રહેલાં છે<sup>૨૯</sup>. મોહથી મૃત્યુ પ્રાપ્ત થાય છે અને સત્યવડે અમૃત પ્રાપ્ત થાય છે. માટે હું કામ અને ક્રોધથી રહિત થઈને સત્યનો આશ્રય કરીશ અને સુખવડે કુશળ થઈશ તથા એવી રીતે અમર થયેલો હું મૃત્યુનો ત્યાગ કરીશ. હું શાંતિયજ્ઞમાં પ્રીતિવાળો, ઇન્દ્રિયોનું દમન કરનારો અને બ્રહ્મયજ્ઞમાં સ્થિતિવાળો મુનિ થઈશ<sup>૩૦, ૩૧</sup>. તથા ઉત્તરાયનમાં વાણી, મન અને કર્મવડે તેવાજ યજ્ઞ કરીશ. પરંતુ ત્હારા સરખો બ્રાહ્મણ હિંસાયુક્ત યજ્ઞ કરવાને શી રીતે યોગ્ય છે? અર્થાત્ હું હિંસાયુક્ત યજ્ઞ કરીશ નહિ<sup>૩૨</sup>. જે પુરૂષ જ્ઞાની હોય તે પિશાચની પેઠે અંતવાન એવા ક્ષત્રયજ્ઞ કેમ કરે? હે પિતા ! હું આત્માવડે આત્માના વિષે ઉત્પન્ન થયેલો છું અને આત્માના વિષે રહેલો છું, માટે હું આત્મારૂપ યજ્ઞ કરીશ, મને પ્રજા (સંતતિ) શું તારવાની છે? અર્થાત્ પુત્ર ઉત્પન્ન કરીને તેનાવડે હું મુક્તિ પામું એમ થવાનું નથી, હું મુક્તિને સ્વયમેવજ પ્રાપ્ત કરીશ. જે પુરૂષમાં વાણી અને મન સર્વદા સારી રીતે એકાગ્ર કરેલાં હોય તથા તપ, ત્યાગ અને યોગ પણ સારી રીતે ધારણ કરેલા હોય તે પુરૂષ તે તપ, ત્યાગ અને યોગવડે સર્વ વસ્તુ પ્રાપ્ત કરે છે. વિદ્યાસમાન બીજું નેત્ર નથી અને વિદ્યાસમાન બીજું કૂળ નથી<sup>૩૩-૩૫</sup>. પ્રીતિ (રાગ) સમાન બીજું દુઃખ નથી અને ત્યાગસમાન બીજું સુખ નથી. શમતા, સત્યતા, શીલના વિષે સ્થિતિ, ઇન્દ્રિયોને દંડ કરવો, સમતા રાખવી અને સર્વ ક્રિયાઓથી વિરામ પામવું, તેના જેવું બ્રાહ્મણને બીજું ધન નથી<sup>૩૬, ૩૭</sup>. હે બ્રાહ્મણ ! જે તું મરવાનો છે તેને ધન, બાંધવ અને સ્ત્રીઓવડે શું કૂળ છે? માટે યોગરૂપી ગુફામાં આત્માનો પ્રવેશ કરવાનું ઇચ્છ અથવા વાસનામય ગુફામાં પ્રવિષ્ટ થયેલા આત્માને તેમાંથી બહાર કાઢવાની ઇચ્છા કર. તું વિચાર તો કર કે, ત્હારા પિતા અને પિતામહ એ સર્વ ક્યાં ગયા? <sup>૩૮</sup>. બીજમ કહે છે કે:-હે રાજન્ ! પુત્રનું એવું વચન સાંભળીને પિતાએ પણ તે પ્રમાણે આચરણ કર્યું, માટે તું પણ સત્યધર્મમાં પરમ આસક્ત થઈને તેમજ વર્તન કર<sup>૩૯</sup>.

॥ પુત્રસ્યૈતદ્વચ્ચઃ શ્રુત્વા તથાકાર્ષીન્ પિતા નૃપ । તથાત્વમપિ વર્તેસ્વ સત્યધર્મપરાયણઃ ॥૩૯॥

इति श्रीमहाभारते शांतिपर्वणि मोक्षधर्मपूर्वार्द्धे गुर्जरभाषायां पितापुत्रसंवादो नाम चतुरधिकशततमोऽध्यायः ॥ १०४ ॥

॥ मोक्षधर्मपूर्वार्द्धे संपूर्णम् ॥



॥ છોટાલાલેન વિદુષા વસતા દ્રવ્યચન ॥

॥ મીખ્માત્રમોક્ષધર્મૈષુ પૂર્વાર્દ્ધ સંપ્રકાશિતમ્ ॥



શ્રીમહાભારતનું

# શાન્તિ પર્વ.

## ૩ મોક્ષધર્મ-ઉત્તરાર્ધ.

અધ્યાય ૧૦૫ મો-સન્યાસધર્મ વર્ણન.

યુધિષ્ઠિર ઉવાચ ॥ કિં શીલઃ કિં સમાચારઃ કિં વિશ્યઃ કિં પરાયણઃ ।

॥ પ્રાપ્નોતિ ब्रह्मणः स्थानं यत्परं प्रकृतेर्ध्रुवम् ॥ ૧ ॥

યુધિષ્ઠિર કહે છે કે:—હે પિતામહ ! જે સ્થાન પ્રકૃતિથી પર અને અવિચળ છે એવા પ્રદક્ષના સ્થાનને કેવા સ્વભાવવાળો, કેવા આચારવાળો, કેવી વિદ્યાવાળો અને શાને વિષે પરમ આસક્તિવાળો પુરૂષ પામે છે ?<sup>૧</sup> બીજા કહે છે કે:—જે પુરૂષ મોક્ષ ધર્મના વિષે આસક્ત હોય, જે પવિત્ર અન્નનો આહાર કરતો હોય, જે જીતેન્દ્રિય હોય તે પુરૂષ પ્રકૃતિથી પર અને અવિચળ એવા પ્રદક્ષના સ્થાનને પામે છે<sup>૨</sup>. વળી જે મુનિ લાભ અને અલાભમાં સમાન બુદ્ધિવાળો હોય તથા કામ પ્રાપ્ત થયા છતાં પણ તેની અપેક્ષા કરનારો ન હોય તેવા પુરૂષે પોતાના ઘરથી નીકળીને સન્યાસ ધારણ કરવો<sup>૩</sup>. તેવા પુરૂષે પોતાના નેત્રથી, મનથી કે, વાણીથી કોઈને દ્વષણ આપવું નહિ, તેણે પ્રત્યક્ષ કે, પરોક્ષમાં પણ કોઈને અથવા પોતાને દ્વષણ લાગે તેવું વચન કોઈ પણ કાળે બોલવું નહિ<sup>૪</sup>. કોઈ પણ પ્રાણીની હિંસા કરવી નહિ પણ સર્વની સાથે મિત્રભાવ રાખીને વર્તવું તથા જીવતર પામીને કોઈની સાથે વૈર કરવું નહિ<sup>૫</sup>. કોઈ નિંદા કરે તો તે નિંદાને સહન કરવી, કોઈનું અપમાન કરવું નહિ, કોઈ મનુષ્ય કોઈ ઉત્પન્ન કરનારું વચન કહે તથાપિ તેનું પ્રિય બોલવું અને કોઈ મનુષ્ય ગાળો કે તથાપિ તેનું કુશળ બોલવું<sup>૬</sup>. મનુષ્યના સમુદાયમાં જઈને અનુકૂળ કે, પ્રતિકૂળ કાંઈ કહેવું નહિ. શિક્ષા-વૃત્તિવડે નિર્બોધ કરતાં છતાં પણ પ્રથમથી નિશ્ચય કરી રાખેલા સ્થળે જઈને શિક્ષા કરવી નહિ<sup>૭</sup>. લોકો પોતાના ઉપર ધૂળ નાખે કે, ધિક્કાર કરે તથાપિ પોતાના ધર્મના વિષે અચળ થઈને વર્તવું. ઉપર ઉપરથી કોઈને સાડું લગાડવાનાં વચન પણ કહેવાં નહિ. વળી પુરૂષે કોમળ એટલે દયાવાળા થવું તથા પોતાના વિષે કૂરપણે વર્તનારાની સાથે પણ કૂરપણું કરવું નહિ. નિર્ભય થઈને વર્તવું અને પોતાના મુખથી પોતાનાં વખાણ કરવાં નહિ<sup>૮</sup>. જે વખતે રસોડામાંથી ધૂમાડો બધ થાય, જે વખતે ખાંડણીઆમાં સાંબેલાનો શબ્દ ન થતો હોય, જે વખતે અગારા છાંટી નાખ્યા હોય, જે વખતે મનુષ્યો લોજન કરતા હોય તથા જે વખતે પાત્રમાં સકળ લોજન પીરસાઈ રહ્યું હોય તે વખતે મુનિએ મૌન ધારણ કરીને શિક્ષા

લેવાનો આરંભ કરવો<sup>૧૦</sup>. જેટલા અન્નવડે પોતાનો આહાર સંપૂર્ણ થાય તેટલા અન્નની પણ ઇચ્છા ન કરતાં જેટલાથી માત્ર પ્રાણીનું ધારણ થઈ શકે તેટલાજ અન્નની ઇચ્છા કરવી. અર્થાત્ અન્નાદિના વિષે પણ આદર કરવો નહિ તોપછી વસ્ત્રાદિમાં તો આદર ન જ કરવો. એમાં શું આશ્ચર્ય છે? અન્નાદિ ન મળે તેથી જેદ પામવો નહિ તથા મળે તો હર્ષ પણ પામવો નહિ<sup>૧૦</sup>. વળી જે ચંદનહાર આદિનો લાભ સર્વ પુરૂષોને પ્રાપ્ત થતો હોય, તેવા સાધારણ લાભની ઇચ્છા પણ કરવી નહિ તથા કોઈ સારી રીતે પૂજન અર્ચન કરીને લોજન કરવા લઈ જાય તો જવું નહિ. એવી રીતે પૂજન પામીને જે લાભ થાય તે લાભની નિંદાજ કરવી<sup>૧૧</sup>. અન્નના દોષ બતાવીને તેની નિંદા ન કરવી અથવા તેના ગુણ જોઈને તે (અન્ન)નાં વખાણુ પણ ન કરવાં. વળી મુનિએ પોતાને શયન કરવાનું સ્થળ તથા બેસવાનું સ્થળ નિરંતર એકાંતમાંજ પસંદ કરવું<sup>૧૨</sup>. સૂતું ઘર, વૃક્ષનું મૂળ, અરણ્ય અને ગુફા એવા એકાંત વાસ પસંદ કરવા, વળી પિશાચના જેવી અજ્ઞાતચર્યાનું આચરણ કરીને, આત્માના વિષેજ પ્રવેશ કરવો<sup>૧૩</sup>. યોગને અનુસરવાવડે તથા સંગનો ત્યાગ કરવાવડે નિશ્ચળ અને અવિનાશી પ્રહ્લમય થવું. તેમજ કર્મવડે સુકૃત અને દુષ્કૃતની ઇચ્છા કરવી નહિ<sup>૧૪</sup>. નિરંતર મનમાં તૃપ્ત રહેવું, સારી રીતે-અત્યંત સંતુષ્ટ રહેવું તથા નિરંતર પ્રસન્ન એટલે નિર્મળ મુખવાળા તથા નિર્મળ ઇન્દ્રિયોવાળા રહેવું. મુનિએ કોઈનો ભય રાખવો નહિ, નિરંતર પ્રણવનો જપ કરવો, મૌનવ્રત પાળવું અને પરમ વૈરાગ્ય રાખવું<sup>૧૫</sup>. તેણે એમ જાણવું કે, આ ભૂતમય શરીરનો ઘણાકાળ સુધી અભ્યાસ કરેલો છે તથા પ્રાણીઓ જન્મે છે અને મરે છે, એવું જોઈને સ્પૃહા રાજ્યા વિના સર્વને સમાન બુદ્ધિથી જોઈને ભાત આદિ પાકા અન્નથી કે, ફળ-મૂળ આદિ કાચા આહારથી માત્ર દેહને ધારણ કરી રાખવો. વળી જે પુરૂષ પોતાના આત્માવડે આત્માના વિષે-પોતાના મનમાં શાંત થયેલો હોય તેણે જે આહાર મળે તે ઉપર નિર્વાહ કરીને ઇન્દ્રિયોને જીતવી<sup>૧૬</sup>. તપસ્વી પુરૂષે વાણીના વેગને, મન તથા ક્રોધના વેગને, હિંસાના વેગને, ઉદરના વેગને અને ઉપસ્થના વેગને સહન કરવા તથા કોઈએ કરેલી નિંદાથી હૃદયમાં દુઃખ લગાડવું નહિ<sup>૧૭</sup>. કોઈ વખાણુ કરે અથવા કોઈ નિંદા કરે તો તે બન્નેના વિષે સમાન બુદ્ધિ રાખીને મધ્યસ્થપણે રહેવું કેમ કે, સન્યાસીના આશ્રમના વિષે એ વ્રત સર્વથી પવિત્ર છે<sup>૧૮</sup>. એવા મહાત્મા પુરૂષે સર્વ પ્રકારથી ઇન્દ્રિયોનું ઠમન કરવું અને સર્વ સ્થાનમાં સંગરહિત રહેવું. વળી તેણે પોતાના પૂર્વાશ્રમમાં રહેલા આપ્ત વર્ણના વિષે ફરવું નહિ. સૌમ્યપણું ધારણ કરવું. ઘર કરીને રહેવું નહિ અને પરમાત્માના વિષે એકાગ્ર થવું<sup>૧૯</sup>. વાનપ્રસ્થ અને ગૃહસ્થ, એ બન્નેમાંથી કોઈનો પણ સંગ કરવો નહિ. જે આહારાદિ કરવાનો પ્રથમથી નિશ્ચય ન કરી રાખ્યો હોય તે આહારાદિ કરવાની ઇચ્છા કરવી નહિ અને તે પ્રાપ્ત થવાથી હર્ષ પામવો નહિ<sup>૨૦</sup>. જે પુરૂષ આત્માને જાણીને એ સર્વ ધર્મનું આચરણ કરે છે તેને સન્યાસીના ઉપર્યુક્ત ધર્મમોક્ષ આપે છે, પણ જે પુરૂષ આત્માને જાણ્યા વિના સન્યાસીના ધર્મનું આચરણ કરે છે તેને તો કેવળ શ્રમજ છે<sup>૨૧</sup>. હારિત મુનિ કહે છે કે, એ સર્વ ધર્મ જ્ઞાની પુરૂષને મોક્ષ સ્થાનમાં લઈ જનારા વિમાન જેવા છે<sup>૨૨</sup>. માટે જે પુરૂષ સર્વ પ્રાણીઓને અભયદાન આપીને પોતાના ઘરથી સન્યાસ ધારણ કરીને નીકળે છે તે પુરૂષને તેજોમય લોક પ્રાપ્ત થાય છે અને તે અનંતકાળ સુધી રહે છે<sup>૨૩</sup>.

॥ अभयं सर्वभूतेभ्यो दत्त्वा यः प्रव्रजेद् गृहात् । लोकास्तेजोमयास्तस्य तथानंत्याय कल्पते ॥ २३ ॥

इति श्रीमहाभारते शांतिपर्वणि मोक्षधर्मपूचराज्ञे गुर्जरभाषायां हारीतगीतायां पंचाधिकशततमोऽध्यायः ॥ १०५ ॥

## અધ્યાય ૧૦૬ હો-વૃત્રાસુર અને શુકાચાર્યનો સંવાદ.

યુધિષ્ઠિર ઉવાચ ॥ ધન્યા ધન્યા इति जनाः सर्वेस्मान्प्रवदन्त्युत ॥

॥ न दुःखिततरः कश्चित्पुमानस्माभिरस्ति ह ॥ ૧ ॥

યુધિષ્ઠિર કહે છે કે:-અમને સર્વ લોકો “ તમે ધન્ય છો તમે ધન્ય છો ” એમ કહે છે પરંતુ આ લોકમાં અમારા કરતાં કોઈ વધારે દુઃખી મનુષ્ય છે નહિ<sup>૧</sup>. હે કુરુકુળમાં શ્રેષ્ઠ પિતામહ ! મનુષ્યોમાં દેવતાઓથી જન્મ પામીને અને લોકોમાં સંભાવિત થઈને પણ અમે જે દુઃખ પામ્યા છીએ તેથી અમને એમ લાગે છે કે, શરીર ધારણ કરવું એ જ મોટું દુઃખ છે; માટે અમે દુઃખને નાશ કરનારા સન્યાસ ધર્મને ક્યારે આચરીશું<sup>૨,૩</sup>. હે પિતામહ ! પ્રાણ, ઉદ્ધાન, સમાન, અપાન અને વ્યાન એ પાંચ પ્રાણ; વાણી, હસ્ત, ચરણ, ગુદા તથા ઉપસ્થ, એ પાંચ કર્મેન્દ્રિયો; કર્ણ, ત્વચા, જીહ્વા, નાસિકા અને નેત્ર એ પાંચ જ્ઞાનેન્દ્રિયો; મન અને બુદ્ધિ, એ સત્તર તથા મુક્તિના વિરોધી હોવાથી સંસારના હેતુભૂત પાંચ યોગદોષ જેવા કે, કામ, ક્રોધ, લોભ, ભય અને નિદ્રા એ પાંચ તથા શબ્દાદિ દશ ઇન્દ્રિયોના અર્થ એટલે વિષય; પંચ સ્થૂલ ભૂત અને અવિદ્યા, કામ, કર્મ, એ આઠ; એમ સર્વ મળીને અડત્રીસ થાય છે. તે અડત્રીસથી જેઓનું મત પ્રસંશા કરવા યોગ્ય છે એવા મુનિઓ મુક્ત થઈને પરમપદને પામે છે તથા પુનઃ સંસારમાં આવતા નથી. હે શત્રુને પરિતાપ કરનારા પિતામહ ! અમે રાજ્યને છોડીને એવા ક્યારે થઈશું<sup>૪-૫</sup>. ભીષ્મ કહે છે કે:-હે મહારાજ ! આ લોકમાં કોઈ પણ વસ્તુ અંત વગરની નથી, સર્વ પદાર્થની ગણના થઈ શકે એમ છે. તમે જેને પ્રસિદ્ધ એવો પુનર્જન્મ કહો છો તેનો પણ અંત છે, માટે આ લોકમાં કોઈ વસ્તુ અચળ અને નિત્ય નથી એમ સમજીને તમારે જાણવું કે, દુઃખનો પણ અંત છે<sup>૬</sup>. તમે કહેશો કે, ઐશ્વર્યમાં લુપ્ત થયેલા અમે પરમગતિ પામવાના છીએ શું ? તો ઐશ્વર્યનો પણ અંત છે અને તેના અંતની સાથે તમને વૈરાગ્ય થશે ત્યારે તમે પરમગતિને પામશો. હે રાજન્ ! તમે એમ માનો છો કે, ઐશ્વર્ય દોષરૂપ છે, પણ એમ નથી. તેનું કારણ એમ છે કે, ઐશ્વર્યમાં આશા રહે છે ત્યારે તે મોક્ષનો પ્રતિબંધ કરનારૂં થાય છે. તથાપિ ધર્મજ્ઞ છો માટે શમાદિ સાધનનો અભ્યાસ કરવા વડે કેટલાક કાળે મોક્ષ પામશો<sup>૭</sup>. હે રાજન્ ! પુણ્ય અને પાપ મનુષ્યને નિરંતર વશ કરી રાખવાને સમર્થ નથી તથાપિ પુણ્ય અને પાપથી ઉત્પન્ન થયેલા અંધકારવડે તે રોધાય છે ખરો<sup>૮</sup>. જેમ કાજળની રજ્યુક્ત વાયુ મનસીલના પથ્થરાઓની રજ સાથે મળીને અનેક રંગનો દેખાય છે તથા આકાશને પણ તેવા રંગનું કરી મૂકે છે<sup>૯</sup>. તેજ પ્રમાણે તમોગુણથી વીંટાયેલો અવિદ્યારૂપ ઉપાધિવાળો સમષ્ટિ જીવ રંગ વિનાનો છતાં રંગાદિસહિત હોવાથી ( રંગાદિના ધર્મવડે ) સુખી-દુઃખી ભાસે છે અને જેમ વાયુ પોતાના ઉત્પત્તિ સ્થાન આકાશને પણ પોતાના જેવા વર્ણનું કરી મૂકે છે, તેમ તે પણ પોતાના ઉત્પત્તિસ્થાન અંતર્યામી ત્રિગુણાતીત આત્માને પણ પોતાના જેવો સુખ-દુઃખવાળો દેખાડે છે અને જેમ વાયુ આકાશમાં ભમે છે, તેમ તે પણ અનેક પ્રકારની યોનિમાં જન્મ લેતો ભમે છે. જિંબ અને પ્રતિ-જિંબમાં ભેદ નથી માટે પ્રતિજિંબમાં રહેલા કંપાદિ ધર્મ જિંબના વિષે માનવામાં આવે છે. એજ રીતે જીવમાં રહેલો સંસાર ( જન્મ-મરણાદિ ) બ્રહ્મમાં ભાસે છે. માટે દુઃખાદિ આત્માના ધર્મ નથી તેથી જેમ વાયુમાંથી કાજળની રજ શમી જાય છે, તેમ આત્માના વિષેથી પણ સુખ-દુઃખાદિ ભાવ સહેલથી નાશ થઈ શકે તેવા છે તેથી ત્હારે શોચના કરવા જેવું નથી<sup>૧૦</sup>. તું એમ કહીશ કે, દેહ અને આત્માનો યોગ અનાદિ છે માટે તેનો ઉચ્છેદ



થવો અશક્ય છે, તો બાણુવું કે, દેહ અને આત્માનો યોગ અજ્ઞાનથી ઉપજ્યો છે—અર્થાત્ આત્મા અસંગ છતાં તેને દુઃખવાળો અને સુખવાળો ઇત્યાદિ માનવું એ માત્ર ભ્રમ છે. તે ભ્રમ અથવા અજ્ઞાનથી ઉત્પન્ન થયેલા અધિકારને પ્રાણી જ્યારે જ્ઞાનરૂપી દિપકથી દૂર કરે છે ત્યારે સનાતન બ્રહ્મનો પ્રકાશ થાય છે<sup>૧૧</sup>. બ્રહ્મની પ્રાપ્તિ યત્ન કર્યા વિના સાધ્ય થાય એવી છે, કર્મ કરવાથી તે પ્રાપ્ત થતું નથી કેમ કે, કર્મથી ઉપજેલા પદાર્થ સંસ્કાર્ય કે, વિકાર્ય હોય છે. માટે સંસ્કાર્ય કે, વિકાર્ય પદાર્થની પેઠે બ્રહ્મ જો કર્મથી પ્રાપ્ત થાય એવું હોત તો તે સંસ્કાર્ય કે, વિકાર્ય પદાર્થની પેઠે અનિત્ય હોત. જેમ આકર શેઠની સેવા કરીને લોજન પામે છે તેમ બ્રહ્મ ઉપાસન (સેવા) કરવાથી પ્રાપ્ત થાય તેવું નથી, જો હોત તો લોજનની પેઠે અનિત્ય હોત; જેમ ચાલવાથી ગામ પ્રાપ્ત થાય છે, તેમ બ્રહ્મ આત્મા હોવાથી ગમનથી પ્રાપ્ત થાય તેવું નથી. જેમ ડાંગરને ખાંડવાથી ચોખા નીકળે છે, તેમ ઉપાસન કરીને દોષ દૂર કરવાથી બ્રહ્મ પ્રાપ્ત થાય તેવું નથી કારણ કે, તે ડાંગરની પેઠે છોડારૂપી સંગવાળું નથી. તે સંસ્કાર આપવાથી શુદ્ધ થાય તેવું નથી કેમ કે, તે અસંગ હોવાથી તેને સંસ્કારનું પ્રયોજન નથી. જેમ દૂધને વિકાર પમાડીને દહીં મેળવવામાં આવે છે, તેમ બ્રહ્મને વિકાર પમાડીને સુક્તિ મેળવાતી નથી કેમ કે, જો તે વિકાર પામે તેવું હોય તો દહીંની પેઠે અનિત્ય હોય, માટે જ્ઞાનવડે અજ્ઞાનનો નાશ કરવાથી કંઠમાં રહેલા અને ભૂલથી ખીજી જગ્યાએ શોધાતા મણિની પેઠે પ્રાપ્ત છતાં પણ તેની પ્રાપ્તિ થાય છે. માટે મુનિઓ જે એમ કહે છે કે, બ્રહ્મ અયત્નસાધ્ય છે તે યોગ્યજ છે. એટલા માટે હે યુધિષ્ઠિર ! ત્યારે, ખીજા લોકોએ અને દેવોએ પણ સુક્ત પુરૂષોનું ઉપાસન કરવું. બ્રહ્મપ્રાપ્તિના વિષે વિદ્વાનોનો અનુભવ એવોજ છે. અને જેઓ વિદ્વાન એટલે જ્ઞાની છે તેઓ બ્રહ્મનું ઉપાસન કરવાથી વિરામ પામતા નથી, માટે ત્યારે પણ બ્રહ્મપ્રાપ્તિના માટે ઉદ્યોગ કરવો કેમ કે, ઉદ્યોગી પુરૂષને અવશ્ય બ્રહ્મ પ્રાપ્ત થાય છે. ઉદ્યોગ એવો છે કે, બ્રહ્મના સ્વરૂપનું જ્ઞાન જ્ઞાની પુરૂષો પાસેથી પ્રાપ્ત કરવું<sup>૧૨</sup>. હે રાજન્ ! એ સંખંધી એક પુરાતન ઇતિહાસ કહેવાય છે તેને તું એકચિત્તે સાંભળ. પૂર્વે “વૃત્રાસુર” દૈત્યનું ઐશ્વર્ય નાશ પામ્યું ત્યારે તેણે શું કર્યું હતું ? તે હું તને કહું છું<sup>૧૩</sup>. હે ભારત ! જ્યારે વૃત્રાસુર પોતાના શત્રુઓથી પરાજય પામ્યો, જ્યારે તેના સહાય કરનાર કોઈ રહ્યો નહિ અને જ્યારે શત્રુઓએ તેનું રાજ્ય લઈ લીધું ત્યારે તે સંગરહિત બુદ્ધિને ધારણ કરીને શોક કર્યા વિના વર્તતો હતો<sup>૧૪</sup>. પછી પૂર્વે વૃત્રાસુરને રાજ્યભ્રષ્ટ થયેલો બેઠને એક વખતે શુક્રાચાર્યે પૂછ્યું કે,—હે દાનવ ! તું પરાજય પામ્યો છે તેની તને વ્યથા તો થતી નથી?<sup>૧૫</sup>. વૃત્રાસુર કહે છે કે,—હું સત્યવડે અને તપવડે પ્રાણીઓની ઉત્પત્તિ તથા લયને નિઃસંશય બાણું છું તેથી શોક પામતો નથી કે, હર્ષ પણ પામતો નથી<sup>૧૬</sup>. કાળે પ્રેરેલા જીવો અવશ થઈને પાપવડે નરકમાં ડૂબે છે અને પુણ્ય કરવાથી, જ્યાં સંતોષ પામવા યોગ્ય સર્વ લોભ પ્રાપ્ત થાય છે તેવા સ્વર્ગને પામે છે, એમ બુદ્ધિમાન પુરૂષો કહે છે<sup>૧૭</sup>. પછી નરકમાં કે, સ્વર્ગમાં પોતાના તે કાળ વીતાવીને પુણ્ય—પાપની સમાપ્તિ કરે છે તથા તેમાંથી જે કાંઈ પુણ્ય—પાપ અવશેષ રહ્યાં હોય છે તેવડે મનુષ્યો કાળથી પ્રેરાઈને પણ આદિ યોનિમાં વારંવાર ઉત્પન્ન થાય છે અને મરે છે<sup>૧૮</sup>. જે જીવો કામના પાશથી ખંધાયેલા છે તેઓ અવશ થઈને હજારો વાર તિર્યક (પશુ—પક્ષી)ની યોનિમાં ઉત્પન્ન થઈને હજારોવાર નરકમાં પડે છે અને નીકળે છે<sup>૧૯</sup>. એ પ્રમાણે અતીન્દ્રિય વસ્તુને બાણુનારો હું, એ રીતે જન્મ—મરણને પામતા અનેક જીવોને બાણું છું તથા કર્મ પ્રમાણે ફળની પ્રાપ્તિ થાય છે તે પણ બાણું છું<sup>૨૦</sup>. મનુષ્યોએ પૂર્વ જન્મમાં જેવું આચરણ કર્યું હોય છે, તેના અનુસારે યમથાતના ભોગવ્યા પછી તેઓને તિર્યક યોનિ, નરક, ભ્રમ્ય,

મુખ, દુઃખ, પ્રિય કે, દ્રેષ્ય પ્રાપ્ત થાય છે. એ રીતે સર્વ પ્રાણીઓ જે માર્ગે આવે છે તે માર્ગે પાછા જાય છે. તે માર્ગ કાળની ગણનાથી ગણાયલો એટલે કાળના સ્વાધીનમાં છે તથા ઉત્પત્તિ, સ્થિતિ અને લયનું મુખ્ય સ્થાન છે; અર્થાત્ જન્મ-મરણનો પ્રવાહ અનંત છે તથા તે કર્મના માપથી મપાયલો છે તેથી જેઓ નૈષ્કર્મ્યનો આશ્રય કરે છે તેઓને જન્મ-મરણરૂપી માર્ગે જવું-આવવું પડતું નથી. એવી રીતે જગતની ઉત્પત્તિ, સ્થિતિ અને લયનું પરાયણ ધરમાત્મા છે. વૃત્રાસુર એવી રીતે બોલતો હતો તેથી ભગવાન શુકાચાર્યને આશ્ચર્ય લાગ્યું કે, -અસુર યોનિમાં ઉત્પન્ન થયેલા જીવને પણ આવું જ્ઞાન છે ? પછી શુકાચાર્ય તેની બુદ્ધિની પરીક્ષા કરવાના અર્થે બોલ્યા કે, -હે બુદ્ધિમાન ! હે તાત ! તું આવા દુષ્ટ ( દોષયુક્ત ) લવારા કેમ કરે છે ?<sup>૧૨૧-૨૩</sup>. વૃત્રાસુર કહે છે કે:-પૂર્વે મેં જય પ્રાપ્ત કરવાના લોભથી મોટું તપ કર્યું હતું તે તો તમે તથા ખીજા બુદ્ધિમાન ઋષિઓએ પણ પ્રત્યક્ષ જોયું છે<sup>૨૪</sup>. મેં ગંધ અને ખીજા વિવિધ રસાદિ વિષયોને પ્રાપ્ત કરવાના હેતુથી મહારા તેજવડે ત્રણ લોકને વશ કરીને કેટલાંક પ્રાણીઓનો નાશ કર્યો હતો<sup>૨૫</sup>. હું અગ્નિની જ્વાળાઓમાં પ્રવેશ કરતો હતો તથા વિમાનમાં બેસીને આકાશમાં ઉડતો હતો અને એવી રીતે પ્રાણીમાત્રથી નિર્ભય થઇને નિરંતર સર્વથી અજેય હતો<sup>૨૬</sup>. એ પ્રમાણે મેં પોતાના કર્મવડે તથા તપવડે પ્રાપ્ત કરેલું ઐશ્વર્ય નાશ કર્યું છે. હે ભગવાન ! તેથી હવે હું ધીરજ રાખીને શોક કરતો નથી<sup>૨૭</sup>. જ્યારે યુદ્ધ કરવાની ઇચ્છાવાળા મહાત્મા મહેંદ્રની સાથે ભગવાન આવ્યા હતા ત્યારે મેં સર્વ ઐશ્વર્યવાન, પાપના હરણ કરનારા, જીવ સમુદાયના સ્થાનભૂત અને સમર્થ એવા ભગવાનને જોયા<sup>૨૮</sup>. તે ભગવાન વિકુંઠાના પુત્ર છે માટે “વૈકુંઠ” કહેવાય છે, તે પર્ણ છે માટે “પુરૂષ” કહેવાય છે, તે ત્રણ પ્રકારના ( આદિ, મધ્ય અને અંત ) પરિચ્છેદ શૂન્ય છે માટે “અનંત” કહેવાય છે, તે શુદ્ધ છે માટે “શુક્લ” કહેવાય છે, તે વ્યાપક છે માટે “વિષ્ણુ” કહેવાય છે, વળી તે સનાતન એટલે કૂટરથ, મુંજના જેવા પીળા કેશવાળા, હિરણ્યના સરખી દેદીપ્યમાન દાઢી, મૂંછવાળા અને સર્વ પ્રાણીઓના પિતામહ છે<sup>૨૯</sup>. હે ભગવાન ! મેં જે તપ કર્યું હતું તેના પુણ્યનો કાંઈક ભાગ હજી અવશેષ હશે એમાં ફેર નથી કેમ કે, જેથી હું કર્મના ફળ વિષે આપને પ્રશ્ન કરવાને ઇચ્છું છું<sup>૩૦</sup>. બ્રાહ્મણાદિ વર્ણના વિષે ઉત્તમ ઐશ્વર્ય કયા વર્ણના વિષે રહેલું છે અને તે ઉત્તમ ઐશ્વર્ય શી રીતે નાશ પામે છે ?<sup>૩૧</sup>. વળી પ્રાણીઓ શાવડે જીવે છે તથા પુનઃ સૃષ્ટિના વિષે શી રીતે પ્રવૃત્ત થાય છે ? અથવા જીવ કયું પરમ ફળ પામીને અજરામર થઇને રહે છે ?<sup>૩૨</sup>. હે વિપ્ર ! તે ફળ કયા કર્મવડે અથવા કયા જ્ઞાનવડે પ્રાપ્ત થવું શક્ય છે, એ મને કહેવું જોઇએ<sup>૩૩</sup>. એ પ્રમાણે વૃત્રાસુરે પ્રશ્ન કરવાથી તે શુકાચાર્ય મુનિએ જે પ્રત્યુત્તર કહ્યો તે પ્રત્યુત્તર, હે રાજસિંહ ! હું તને કહું છું, તેને હે પુરૂષોમાં શ્રેષ્ઠ યુધિષ્ઠિર ! તું તહારા ભાઇઓસહિત એકચિત્તે શ્રવણ કર<sup>૩૪</sup>.

॥ इतीदमुक्तः स मुनिस्तदानीं प्रत्याह यत्तच्छृणु राजसिंह ॥

॥ मयोच्यमानं पुरुषर्षभ त्वमनन्यचित्तः सहसोदरीयैः ॥ ३४ ॥

इति श्रीमहा० शां० मो० उक्त० गु० भा० वृत्रगीतास्तु षडधिकशतसप्तमोऽध्यायः ॥१०६॥

અધ્યાય ૧૦૭ મો-સનત્કુમારે વિષ્ણુનું માહાત્મ્ય કહ્યું.

उशनोवाच ॥ नमस्तस्मै भगवते देवाय प्रभविष्णवे ।

॥ यस्य पृथ्वीतलं तात साकाशं बाहुगोचरम् ॥ ૧ ॥

શુકાચાર્ય કહે છે કે:-હે તાત ! જે સમર્થ દેવ ભગવાનના બન્ને બાહુઓની મધ્યે આકાશસહિત પૃથ્વીનું પૃથ્થ આવી રહેલું છે તે ભગવાનને નમસ્કાર છે<sup>૧</sup>. હે દાનવોના વિષે શ્રેષ્ઠ ! જેણે મોક્ષસ્થાનને પોતાના મસ્તકવડે ધારણ કરેલું છે તે વિષ્ણુનું ઉત્તમ માહાત્મ્ય હું તને કહીશ<sup>૨</sup>. એ પ્રમાણે વૃત્રાસુર અને શુકાચાર્ય સંભાષણ કરતા હતા તેવામાં ધર્માત્મા સનત્કુમાર તેમના સંશયનું છેદન કરવાને તે સ્થળમાં આવ્યા<sup>૩</sup>. હે રાજન્ ! તે ધર્માત્મા સનત્કુમારનો વૃત્રાસુરે તથા શુકાચાર્યે સત્કાર કર્યો. તે પછી તે મુનિશ્રેષ્ઠ મોટા યોગ્ય આસન ઉપર બેઠા<sup>૪</sup>. ત્યારપછી શુકાચાર્યે મોટી બુદ્ધિવાળા સનત્કુમારને કહ્યું કે,-આ દાનવોના રાજા વૃત્રાસુરને વિષ્ણુનું ઉત્તમ માહાત્મ્ય કહો<sup>૫</sup>. પછી સનત્કુમાર, શુકાચાર્યનાં એવાં વચનને સાંભળીને, બુદ્ધિમાન અને દાનવોમાં શ્રેષ્ઠ વૃત્રાસુર પ્રત્યે વિષ્ણુના માહાત્મ્યયુક્ત અર્થવાણું વચન બોલ્યા કે,-હે દેવ ! હું તને વિષ્ણુનું ઉત્તમ માહાત્મ્ય કહું છું તે તું સાંભળ. હે શત્રુઓને પરિતાપ કરનાર વૃત્ર ! આ સકળ જગત વિષ્ણુના વિષે રહેલું છે એમ તું જાણજે<sup>૬,૭</sup>. હે મહાબાહો ! વિષ્ણુજ સચરાચર પ્રાણી સમુદાયને સરજે છે અને સમય પ્રાપ્ત થયે સંહાર કરે છે. વળી તેજ પુનઃ જગતને સરજે છે<sup>૮</sup>. તે વિષ્ણુના વિષે જગત લય પામે છે તથા તેનાથીજ તે ઉત્પન્ન થાય છે. તે વિષ્ણુ જ્ઞાનવાળા પુરૂષથી પણ જાણવામાં આવવા શક્ય નથી તેમ તપ વડે કે, યજ્ઞ કરવાવડે પણ જાણવામાં આવે તેવા નથી (ત્યારે કોઈ કહેશે કે, તેની પ્રાપ્તિ થવાનો માર્ગ નહિ હોય શું ? પણ એમ નથી;) ઇન્દ્રિયોને સંયમ કરવાથી તેની પ્રાપ્તિ કરી શકાય છે<sup>૯</sup>. યજ્ઞાદિ કર્મ બાહ્ય ઇન્દ્રિયોને નિર્મળ કરે છે તથા શમ, દમ, ઉપરતિ, તિતિક્ષા, સમાધાન ઇત્યાદિ ગુણો આંતરને નિર્મળ કરે છે. એવી રીતે ઇન્દ્રિયોને નિર્મળ કરીને જે મનમાં સંકલ્પ માત્ર રહીને બુદ્ધિવડે મનને પણ નિર્મળ કરે છે; અર્થાત્ સમાધિ અવસ્થામાં બુદ્ધિના વિષે મનનો લય કરે છે, તે પુરૂષ પરલોકમાં જઈને મોક્ષને પામે છે<sup>૧૦</sup>. જેમ સોની રૂપાને ઘણા પ્રયત્નથી અગ્નિમાં શુદ્ધ કરે છે, તેમ જીવ પોતે કરેલા કર્મવડે અનેક જન્મને પામીને ઉપર કહેલા કર્મથી શુદ્ધ થાય છે. કદાપિ કોઈ અતિશય યત્ન કરે તો તે એક જન્મવડેજ શુદ્ધ થાય છે<sup>૧૧,૧૨</sup>. શરીર ઉપર થોડીક રજ પડી હોય તો તેને કોઈ પુરૂષ અલ્પ પ્રયત્નથી શુદ્ધ કરે છે, પણ શરીરમાં ઘણી રજ ચોંટી ગઈ હોય તો તેને કાઢવાને માટે મોટો યત્ન કરવો પડે છે, તે પ્રમાણે જીવના પણ અલ્પ દોષનો નાશ કરવાને અલ્પ પ્રયત્ન કરવા પડે છે અને ઘણા દોષનો નાશ કરવાને ઘણા પ્રયત્ન કરવા પડે છે<sup>૧૩</sup>. (કોઈ કહેશે કે, કર્મ કરવા છતાં પણ ચિત્તની શુદ્ધિ જોવામાં આવતી નથી માટે કર્મ કરવાં વ્યર્થ છે, તો એમ નથી, તેજ કર્મની વારંવાર આવૃત્તિ થવાથી રૂઝની સિદ્ધિ થાય છે.) જેમ થોડાંક પુષ્પવડે તલ કે, સરસવને પાસ દેવાથી તલ કે, સરસવ પોતાની વાસને છોડતા નથી; પણ ઘણાં પુષ્પવડે એવાજ પાસ ઘણીવાર દેવાથી તે પુષ્પનો વાસ તલ કે, સરસવમાંથી જતો નથી પરંતુ તલ કે, સરસવ પુષ્પના વાસમાં વાસિત થઈ રહે છે, તેમજ કર્મ વારે વારે કરવાથી ચિત્તને તેનો પાસ બેસી જાય છે તે પછી જતો નથી. એટલે અનેક જન્મોમાં સ્ત્રી-આદિનો સંગ કર્યો છે માટે તેમાં બેઠેલા પાસ એકાએક છૂટી નથી; પરંતુ બુદ્ધિથી વિચાર કરવાથી અને યત્નવડે અભ્યાસ કરવાથી તે દોષની નિવૃત્તિ થાય છે<sup>૧૪-૧૬</sup>. હે દાનવ ! કર્મવડે મનુષ્ય વિષયોમાં પ્રીતિવાળો

અને અપ્રીતિવાળો થાય છે. હવે તે તે કર્મના વિષે પ્રીતિના હેતુઓ જેવી રીતે પ્રાપ્ત થાય છે તે સાંભળ<sup>૧૦</sup>. વળી મનુષ્ય જે રીતે કર્મમાં પ્રવૃત્ત થાય છે તથા વિદ્યાદશામાં જે નિમિત્તથી રહે છે કે, જેથી તે કર્મથી નિવૃત્ત થાય છે તે સર્વ હું તને અનુક્રમે કહું છું. હે વિદ્વા ! તે સર્વ તું એકચિત્ત થઈને સાંભળ<sup>૧૧</sup>. જેને આદિ નથી અને અંત નથી એવા શ્રીમાન હરિ પ્રાણી માત્રના સ્થાનરૂપ છે તે સમર્થ ભગવાન સ્થાવર અને જંગમ પ્રાણીને સરજે છે<sup>૧૨</sup>. તે પરમેશ્વરજ સર્વ પ્રાણીમાં ક્ષર એટલે જડરૂપ અને અક્ષર એટલે જીવરૂપ થાય છે તથા તે જીવ એકાદશ વિકારરૂપ થઈને ઇન્દ્રિયોવડે જગતનું પાન કરે છે એટલે અગિયાર ઇન્દ્રિયોવડે જગતને બાણે છે-અહણ કરે છે. આ જગ્યોએ જે ક્ષર એટલે જડ સૃષ્ટિ કહી તે મહત્ત્વથી થયેલો પ્રથમ સર્ગ (સૃષ્ટિ) છે. “પ્રાણીમાં ઉત્પન્ન થાય છે” એમ જે કહું છે તે “ભૂતસર્ગ” નામે બીજો સર્ગ છે અને ઇન્દ્રિયોના ત્રીજા સર્ગને “વૈકારિક સર્ગ” કહે છે. એ ત્રણે સર્ગ પ્રકૃતિથી થયેલા છે માટે તેને “પ્રાકૃતસર્ગ” કહે છે<sup>૧૩</sup>. હે દૈત્ય ! તે જગતરૂપ ઇશ્વરના ચરણ પૃથ્વી છે, સ્વર્ગલોક મરતક છે, દિશાઓ બાહુઓ છે, આકાશ કાન છે<sup>૧૪</sup>. સૂર્ય નેત્ર છે, ચંદ્ર મન છે, મહત્ત્વ બુદ્ધિ છે, જળ રસ છે<sup>૧૫</sup>. હે દાનવશ્રેષ્ઠ ! આકાશમાં રહેલા અહો ભમરની પાસે રહેલા છે અને નક્ષત્રોના સમુદાય બન્ને નેત્રની પાસે છે. અને વિષ્ણુના ચરણના વિષે પૃથ્વી રહેલી છે<sup>૧૬</sup>. રજોગુણ, તમોગુણ અને સત્વગુણ, એ પણ નારાયણરૂપ છે એમ તું જાણ. હે તાત ! સર્વ આશ્રમનું ફળ નારાયણ છે અને સર્વ કર્મનું ફળ પણ એજ છે એમ કહેલું છે<sup>૧૭</sup>. તેજ પ્રમાણે અકર્મનું ફળ પણ પરમાત્મા છે. તે પરમાત્માનાં રૂપાં વેદના મંત્રો છે. પ્રણવ અક્ષર સરસ્વતી (વાણી) છે<sup>૧૮</sup>. ઘણા વર્ણ અને ઘણા આશ્રમના આશ્રયવાળો પરમ ધર્મ પણ તેજ છે અને એજ બ્રહ્મ સત્ (કારણરૂપ) અને અસત્ (કાર્યરૂપ) તપરૂપ પણ છે<sup>૧૯</sup>. શ્રુતિ, શાસ્ત્ર, ઇન્દ્રાદિ અહ અને એ સર્વથી યુક્ત જે યજ્ઞ, તે બ્રહ્મજ છે. એજ પિતામહ બ્રહ્મદેવ, વિષ્ણુ, અશ્વિનીકુમાર, ઇન્દ્ર, મિત્ર, વરુણ, યમ અને કુબેર છે એ સર્વ તેનાંજ બૂદ્ધિ બૂદ્ધિ રૂપ છે તથા તેઓ તેની સાથે એકપણુને પામે છે. આ સકળ જગત તે એકજ દેવના સ્વાધીનમાં છે એમ તું જાણ<sup>૨૦, ૨૧</sup>. હે દૈત્યેન્દ્ર ! જગતમાં વિવિધ પ્રકારે તેજ થયેલો છે; વેદમાં તેની એકતા કહેલી છે. જ્યારે પ્રાણી બ્રહ્મને વિજ્ઞાનથી જાણે છે ત્યારે બ્રહ્મનો પ્રકાશ થાય છે<sup>૨૨</sup>. જગતમાં ઘણા જીવો સંહાર અને ઉત્પત્તિની હબરો કોટિઓનો અનુભવ કરે છે અને તેમાં ભમે છે. હે દૈત્ય ! પ્રજાની ઉત્પત્તિ અને લયનું પરિભાણ અનેક હબર વાપીઓ જેટલું છે<sup>૨૩</sup>. તે વાપીઓ એક યોજન પહોળી છે, એક યોજન ઊંડી છે અને પાંચસો યોજન લાંબી છે, વળી તે એક વાપી એકસો એક યોજન વૃદ્ધિ પામે છે<sup>૨૪</sup>. હવે તે પૈંકીની એક વાપીનું જળ વાળના અગ્ર ભાગવડે દિવસમાં એક વાર કાઢી નાખવું. બીજી વાર નહિ. એ રીતે દરરોજ એક એક વાળના અગ્ર બિંદુ જેટલું જળ કાઢી નાખતાં નાખતાં જ્યારે તે સઘળી વાપીઓનું જળ ઉલ્લેચાર્ધ રહે અને સૂકી થઈ જાય ત્યારે સંસારનો પણ જ્ઞાન વિના ઉચ્છેદ થાય એમ જાણવું. અર્થાત્ એમ તે કાર્ય બનવું અશક્ય છે, તેમ જ્ઞાનવિના સંસારનો નાશ થવો પણ દુર્ઘટ છે. કદાચ પૂર્વોક્ત રીતે કોટિ યુગો જતાં એકાદ વાપીનું શોષણ થયું તો તેથી પણ શું ફળ છે ? એકનો મોક્ષ થયો છતાં બીજા અનંત કોટી જીવો તેમના તેમ છે. માટે જ્ઞાનવિના સંસારનો નાશ થતો નથી<sup>૨૫</sup>. જીવના છ વર્ણ છે, એવું ઉત્તમ પ્રમાણ છે. એક કૃષ્ણવર્ણ, બીજો શૂદ્રવર્ણ, ત્રીજો નીલવર્ણ, ચોથો રક્તવર્ણ, પાંચમો હારિદ્રવર્ણ અને છઠ્ઠો શુકલવર્ણ, તેમાંથી જ્યારે તમોગુણનું આધિક્ય થાય, સત્વગુણની ન્યૂનતા થાય અને રજોગુણની સમાનતા થાય

ત્યારે કૃષ્ણવર્ણ બાણવો. જ્યારે તમોગુણનું આધિક્ય થાય, સત્વગુણની સમાનતા થાય અને રજોગુણની ન્યૂનતા થાય ત્યારે ધૂમ્રવર્ણ બાણવો. જ્યારે રજોગુણની અધિકતા થાય, સત્વગુણની ન્યૂનતા થાય અને તમોગુણની સમતા થાય ત્યારે નીળવર્ણ બાણવો. જ્યારે રજોગુણની અધિકતા થાય, સત્વગુણની સમતા થાય અને તમોગુણની ન્યૂનતા થાય, ત્યારે મધ્યમ એટલે રક્તવર્ણ થાય છે. એ રક્તવર્ણ પ્રવૃત્તિમાં કુશળ લોકોને અત્યંત સદા છે. જ્યારે સત્વની અધિકતા થાય, રજોગુણની ન્યૂનતા થાય અને તમોગુણની સમતા થાય ત્યારે પીળો (હારિદ્ર) વર્ણ બાણવો. એ વર્ણ સુખકર છે. જ્યારે સત્વગુણની વૃદ્ધિ થાય, રજોગુણની સમાનતા થાય અને તમોગુણની ન્યૂનતા થાય ત્યારે શુકલવર્ણ બાણવો. એ વર્ણ અત્યંત સુખ કરનારો છે. એ પ્રમાણે વર્ણને અનુસરતી જીવની સુખ-દુઃખની સ્થિતિ છે. તેમાંથી કૃષ્ણવર્ણ સ્થાવર સૃષ્ટિનો મુખ્ય સર્ગ છે. તે ચોથો સર્ગ છે. (મહત્તત્વનો પ્રથમ સર્ગ, બીજો ભૂતસર્ગ અને ત્રીજો વૈકારિક સર્ગ, એ પાછળ કહેલું છે). ચોથો સ્થાવર સૃષ્ટિનો સર્ગ છે, ધૂમ્રવર્ણનો તિર્યક્ યોનિનો સર્ગ પાંચમો છે, પીળો દેવસર્ગ છઠ્ઠો છે, નીળવર્ણનો માનુષસર્ગ સાતમો છે, મધ્યમ (રક્ત) વર્ણનો અનુગ્રહન સર્ગ આઠમો છે, શ્વેત વર્ણનો કૌમારસર્ગ નવમો છે<sup>૩૩</sup>. એ સર્વમાં શુકલવર્ણનો કૌમારસર્ગ નિર્મળ છે તથા શોકરહિત છે. હે જ્ઞાનવોના ઇન્દ્ર ! એ સર્ગમાં શ્રમવિના સુકિત સિદ્ધ થાય છે અન્યથા, હે દૈત્ય ! જીવ હબારો યોનિઓમાં જન્મ લીધા પછી સિદ્ધિને પામે છે<sup>૩૪</sup>. ઇન્દ્રે સત્તશાસ્ત્રનું જ્ઞાન પામીને જે ગતિને આત્માના અનુભવની કહેલી હતી તે ગતિ શુકલવર્ણની છે. પ્રજાઓના જીવોની ગતિનો આધાર વર્ણ ઉપર છે અને વર્ણનો આધાર કાળ ઉપર છે, અર્થાત્ હે અસુરેન્દ્ર ! જીવ ચાર યુગરૂપ છે. એટલે ધર્મમાં પ્રીતિવાળા જીવને સત્યયુગનો કાળ કહેવો, ધર્મમાં આલંબન કરનારા જીવને ત્રેતાયુગનો કાળ કહેવો, અધર્મથી દૂર રહેલા જીવને દ્વાપરયુગનો કાળ કહેવો અને અધર્મમાં પ્રીતિવાળા જીવને કળિયુગનો કાળ કહેવો. એવા જીવના પૂર્વ જન્મના સંસ્કારના બળથી જેવો જેવો સત્વાદિ ગુણનો આવિર્ભાવ થાય છે, તેવી તેવી તેની ગતિ થાય છે<sup>૩૫</sup>. દશ ઇન્દ્રિયો અને ચાર અંતઃકરણ મળીને જીવની ચૌદ ગતિઓ છે. તે પ્રત્યેક ગતિની એક એક લાખ (વિષય ભેદે કરીને) વૃત્તિઓ છે. એવી ચૌદ લાખ વૃત્તિઓરૂપી ગુણ જીવની પરમગતિ છે. તે અનેક વૃત્તિઓવડે તે જીવ ઉંચા પડેને ચડે છે, ત્યાં સ્થિર થાય છે અને ત્યાંથી પડે છે. એ રીતે ચઢવું, સ્થિર થવું અને પડવું, એ સર્વ તેનું જ કરેલું છે એમ તું બાણજે<sup>૩૬</sup>. કૃષ્ણવર્ણની ગતિ અત્યંત અધમ થાય છે તથા તે પોતાની ચૌદ લાખ વૃત્તિઓને દુર્ભાગે પ્રવર્તાવીને નરકમાં રંધાયા કરે છે-નરકમાં પડે છે અને તેમાં અનેક કલ્પ સુધી સ્થિતિ કરે છે એમ કહેલું છે<sup>૩૭</sup>. એવી રીતે લાખો યુગ નરકમાં રહ્યા પછી તે તિર્યક્યોનિરૂપ ધૂમ્રવર્ણને પામે છે. તે યોનિમાં શીત તથા વાયુ આદિથી પીડાઈને તે દીન સરખો નિવાસ કરે છે. જ્યારે તેના પાપના ભોગનો ક્ષય થાય છે ત્યારે દેવયોગથી પ્રાચીન પુણ્યનો ઉદય થવાથી તે જીવ વિવેકયુક્ત ચિત્તવાળો થાય છે. જ્યારે તે જીવ સત્વગુણથી યુક્ત થઈને તથા પોતાની બુદ્ધિથી તમોગુણની પ્રવૃત્તિને દૂર કરીને કલ્યાણના માટે યત્ન કરે છે, ત્યારે સત્વગુણનો ઉત્કર્ષ થાય છે. તો શમદમાદિની અભિમાની દેવતાની સૃષ્ટિને પામે છે-આઠમા રક્તવર્ણના અનુગ્રહ સર્ગને પામે છે. જે સત્વગુણ ઓછો હોય તો નીળવર્ણને પામીને મનુષ્યલોકમાં જન્મે છે અને મરે છે<sup>૩૮-૩૯</sup>. એ મનુષ્યલોકમાં

+ પ્રજાપતિ કે, જે સર્વ સૃષ્ટિ ઉપર અનુગ્રહ કરે છે તેના.

\* કૃષ્ણવર્ણ અને ધૂમ્રવર્ણ અથવા સ્થાવરયોનિ તથા તિર્યક્યોનિ એ બે માત્ર ભોગબ્ધિ છે. એમાં માત્ર પાપાદિ ભોગવવાનાં છે.



ઉત્પત્તિ અને લય પામતો તથા શાસ્ત્રોક્ત ધર્મરૂપી બેડીમાં કલેશ પામતો સેંકડો કલ્પ કાઢી  
 બાળે છે તથા તે પછી દેવસર્ગરૂપ હારિદ્રવર્ણને પામે છે. તે હારિદ્રવર્ણમાં એટલે દેવરૂપમાં  
 પણ હજારો કલ્પ સુધી વસે છે, ત્યાંથી પુનઃ મનુષ્ય થાય છે અને મનુષ્યમાંથી પુનઃ દેવ  
 થાય છે. એ રીતે કરતો તે સ્વર્ગરૂપી નરકમાં પણ મુક્તિ પામતો નથી અને ત્યાં ઓગણીસ  
 હજાર કલ્પ સુધી રહે છે. એટલા સમય સુધી ત્યાં રહ્યા પછી તેને એ નરકમાંથી મુક્ત થયેલો  
 બાણવો<sup>૪૦-૪૧</sup>. મનુષ્યયોનિ વિના બીજી સ્થાવરયોનિમાં અને તિર્યકયોનિમાં જેમ મુક્તિ  
 મળતી નથી તેમ દેવયોનિમાં પણ મુક્તિ મળતી નથી; તે માત્ર પુણ્ય લોગવવાનું સ્થાન  
 છે; અર્થાત્ જેમ તિર્યકસૃષ્ટિ ત્યાગ કરવા જેવી છે તેમ દેવસૃષ્ટિ પણ અનિત્ય હોવાથી ત્યાગ  
 કરવા જેવી છે<sup>૪૨</sup>. દેવલોકમાં ગયેલો જીવ જ્યારે જ્યારે દેવલોકમાંથી પડે છે ત્યારે ત્યારે  
 મનુષ્યપણાને પામે છે અને આઠસો કલ્પ સુધી મનુષ્યયોનિમાં રહીને મુક્તિને પામે છે<sup>૪૩</sup>.  
 એ તે મનુષ્યયોનિમાં કલિરૂપ થાય છે તો કાળના યોગથી સર્વથી અધમ એવી સ્થાવર-  
 યોનિમાં-કૃષ્ણવર્ણમાં પડે છે. હે અસુરના વિષે વીર ! હવે જીવ જે રીતે સિદ્ધ થાય છે-  
 મુક્તિ પામે છે તે હું કહું છું<sup>૪૪</sup>. મુમુક્ષુ પુરૂષ પ્રથમ સાતસો વ્યૂહનો આશ્રય કરીને રક્ત,  
 પછી હારિદ્ર અને પછી શુક્લ થઈને બીજા લોકને પામે છે. અર્થ એ છે કે, શ્રોત્ર, ત્વચા,  
 ચક્ષુ, જિહ્વા, ઘ્રાણ, મન અને બુદ્ધિ એ સાત પ્રકારે બુદ્ધિ થયેલી છે માટે એ સાતનો  
 વ્યૂહ એટલે સમુદાય કહેવાય છે. તેઓની વૃત્તિઓ સેંકડો છે માટે તે વ્યૂહ સાતસો કહે-  
 વાય છે. તેમાંથી જે દેવી એટલે સાત્વિક વૃત્તિઓ છે તે રક્તવર્ણ છે. તેનો પ્રથમ આશ્રય  
 કરીને એટલે શમાદિ શુભને ધારણ કરીને પછી હારિદ્રવર્ણનો આશ્રય કરવો. એટલે શમદમા-  
 દિના અભિમાની પ્રજાપતિ દેવો તુલ્ય થવું. પછી શુક્લવર્ણના એટલે કૌમારસર્ગના વિષે  
 જવું; અર્થાત્ બાળકની પેઠે રાગ-દ્રેષરહિત થવું. પછી તે અનુકૃષ્ટ અને અર્ચ્યતમ એવા  
 સશુણાત્મભૂત આઠ (આઠ પુરીરૂપ) લોકોને પામે છે<sup>૪૫</sup>. હે મોટા પ્રતાપવાળા ! એ આઠ  
 પુરીઓ, બીજો સાઠનો સમુદાય અને બીજા સોના સમુદાય એ સર્વને મોટા તેજસ્વી પુરૂષોએ  
 મનવડે રોકેલાં છે; અર્થાત્ પાંચ તત્ત્વ, પાંચ પ્રાણ, પાંચ કોશ, દશ ઇન્દ્રિયો, અંતઃકરણચતુષ્ટય,  
 અવિદ્યા, કામ, કર્મ, એને “આઠ પુરીઓ” કહે છે; દશ ઇન્દ્રિયો, દશ ઇન્દ્રિયોના દશ વિષયો,  
 પાંચ પ્રાણ, ચિત્તચતુષ્ટય, અવિદ્યાદિસમૂહ, એ ત્રીસ જાતના તથા ત્રીસ સ્વપ્નના મળીને  
 સાઠનો સમુદાય થાય છે. જે આઠ છે તેજ સાઠ છે તથા તેની વૃત્તિઓરૂપે તેજ સોસો છે.  
 એ સર્વને મહા તેજસ્વી પુરૂષ મનવડે રોકે છે. પરંતુ શુક્લવર્ણની એવી ગતિ છે કે, તેમાં  
 જાત્રા, સ્વપ્ન અને સુષુપ્તિ, એ ત્રણ અવસ્થાનોજ રોધ થાય છે અને ચતુર્થ-અદ્વૈત-શિવનો  
 પ્રકાશ થાય છે. કર્મના લોગના અર્થે આરંભ થયેલા એક દેહના વિષે દૃષ્ટિ-સૃષ્ટિના અભિપ્રાય  
 પ્રમાણે સેંકડો લય અને ઉદયરૂપ જન્મ રહેલા છે<sup>૪૬</sup>. જે યોગી જીવનમુક્ત થયા છતાં પણ પ્રારબ્ધ  
 કર્મ લોગવી ન રહ્યો હોય તેને અનિષ્ટ એવો એક જન્મ લેવો પડે છે અને પછી યોગના  
 ઐશ્વર્યથી ઉપસ્થિત થયેલા દિવ્ય લોગનો ત્યાગ કરવાને તે સમર્થ ન હોય તો મહલૌક,  
 જનલોક, તપલોક અને સત્યલોક એવા ચાર લોકમાં દિવ્ય લોગને લોગવે છે. પોતાના યોગ-  
 બળની અધિકતા પ્રમાણે કે, ન્યૂનતા પ્રમાણે તેને તે લોક પ્રાપ્ત થાય છે કેમ કે, યોગીની  
 સત્ત્વ શુદ્ધાત્મક જે છઠ્ઠી ગતિ છે તેની સિદ્ધિ થયા છતાં પ્રજા જે સિદ્ધ ન થયો હોય-બ્રહ્મનો  
 સાક્ષાત્કાર થયા છતાં પણ જીવનમુક્તિ ન પામ્યો હોય, પરંતુ રાગાદિ દોષ નાશ પામ્યા હોય  
 તે પુરૂષ યોગમાં સિદ્ધ થયા છતાં પણ કમ મુક્તિનો અધિકારી થાય છે<sup>૪૭</sup>. એ રીતે જે

ફેટ પ્રકારે યોગનું અનુષ્ઠાન કરવાને અશક્ત હોય તે પરોક્ષપણે બતાવેલા સ્વર્ગલોકમાં પૂર્વે કહેલા બુદ્ધિના સમવ્યૂહમાં અવશ્યપણે સો કલ્પ સુધી નિવાસ કરે છે તથા કર્મનાં શેષ ફળને લોગવે છે. ત્યાંથી પુનઃ મનુષ્યલોકમાં આવીને કુળવાન, ધનવાન અને શીળવાન ઇત્યાદિ ગુણયુક્ત પુરૂષના ઘરમાં જન્મ પામે છે<sup>૧૮</sup>. પછી તે મનુષ્યલોકમાંથી પુનઃ સ્વર્ગમાં જાય છે અને ત્યાંથી આવીને પુનઃ મનુષ્ય થાય છે. વળી ત્યાંથી આગળના લોકમાં જાય છે અને પુનઃ મનુષ્ય થાય છે. એ પ્રમાણે કરતાં તે સાતમી ભૂમિકામાં જાય છે. એવી રીતે તે સાતવાર ફેરે છે અર્થાત્ જો યોગીપુરૂષ ધ્યેય વસ્તુમાં અહઃશ્રદ્ધ ન કરે તો સાતમા બ્રહ્મલોકને પામીને પણ પુનઃ મૃત્યુલોકમાં આવે છે. પણ જો અહઃશ્રદ્ધ કરે તો બ્રહ્મદેવની સાથે તેની પણ મુક્તિ થાય છે<sup>૧૯</sup>. જે પૃથ્વી આદિ સાત લોકનો સંહારના બીજરૂપ પ્રલય માનીને જીવલોકમાં રહે છે-અર્થાત્ જે પુરૂષ મન અને બુદ્ધિસહિત પાંચ જ્ઞાનેન્દ્રિયરૂપી સાત લોકનો જ્ઞાનવડે બાધ કરીને જીવલોકમાં રહે છે-શોક-મોહભાવથી સારી રીતે દૂર રહે છે તે પુરૂષ દેહનો અંત થવાથી પરિણામરહિત, આદિ-મધ્ય-અંતરૂપ ત્રણ પ્રકારના પરિચ્છેદશૂન્ય શુદ્ધ બ્રહ્મને પામે છે. એ શુદ્ધ બ્રહ્મને કેટલાક શેવો “કૈલાસ” કહે છે, કેટલાક વૈષ્ણવો “વૈકુંઠ” કહે છે, કેટલાક હૈરણ્યગર્ભ બ્રહ્માનો “બ્રહ્મલોક” કહે છે, કેટલાક વૈશેષિક શેષનું “સ્થાન” કહે છે, કેટલાક સાંખ્યો નર એટલે જીવનું “પરમસ્થાન” કહે છે અને કેટલાક ઉપનિષદને માનનારા ચિન્માત્ર દેવ વિષ્ણુ કે, જે પરમબ્રહ્મ તૂર્યમૂર્ત છે તે (વિષ્ણુ) નું “પરમપદ” કહે છે<sup>૨૦</sup>. જ્યારે પ્રજાનો સંહાર થવા માંડે છે ત્યારે જેઓની કાયાઓ દગ્ધ થયેલી છે એવી પ્રજાઓ અને ચેષ્ટા કરનારા સર્વ દેવો બ્રહ્માની પાસે આવે છે તથા જે બ્રહ્મલોકથી જાહે છે તે પણ બ્રહ્મલોકમાં આવે છે. એનો અર્થ એવો છે કે, જ્ઞાનરૂપ પ્રલયાગ્નિવડે જેઓના સ્થૂલ, સૂક્ષ્મ અને કારણ દેહ ભસ્મ થયેલા છે એવા જીવો તથા ચેષ્ટાત્મક ઇન્દ્રિયોરૂપી દેવતાના સમૂહ એ સર્વ બ્રહ્મને પામે છે, તેમજ પ્રકૃતિ વગેરે પણ બ્રહ્મલોકને પામે છે<sup>૨૧</sup>. (એ પ્રમાણે આત્મબોધરૂપ આત્મતિક પ્રલય કહ્યા પછી અવાંતર પ્રલય વિષે કહે છે કે)-પ્રલય કાળે જેઓ દેવપણાને પામેલા છે અને કર્મનાં સમગ્ર ફળને લોગવી રહ્યા નથી તે જીવો પૂર્વ કલ્પમાં પ્રાપ્ત કરેલા પોતાપોતાનાં સ્થાનને પામે છે. કેમ કે, સર્વ કલ્પ પોતાપોતાથી પૂર્વના કલ્પના હોય છે. જ્યારે કર્મ નિઃશેષપણે લોગવાઈ રહે છે ત્યારે અંતે બ્રહ્માના પદને પામે છે. એજ પ્રમાણે સર્વ દેવ પણ સ્વર્ગનો નાશ થવાથી બીજાની પેઠે મનુષ્યપણાને પામે છે અને જ્યારે સમગ્ર કર્મનો લોગ થઈ રહે છે ત્યારે બ્રહ્મલોકને પામે છે<sup>૨૨</sup>. જે યોગીઓ સિદ્ધલોકથી પતન પામેલા છે તેઓ પણ કર્મનો લોગ સમાપ્ત કરીને પુનઃ સિદ્ધની ગતિથી ક્રમે કરીને મુક્તિને પામે છે અને બીજા જીવો કે, જેઓ તેઓના જેવા બળવાળા અને સિદ્ધિવાળા હોય છે પરંતુ સિદ્ધિઓના લોગને ઇચ્છતા નથી તેઓ તેઓનાથી ઉલટા માર્ગે એટલે ક્રમે છોડીને-જીવન્મુક્ત થઈને બ્રહ્મલાવને પામે છે. જીવોએ જેવાં જેવાં કર્મ કરેલાં હોય છે તેવાં તેવાં ફળ તે એક કલ્પમાં એકવાર કે, બેવાર આરોહ-અવરોહ કરીને પણ લોગવે છે. તાત્પર્ય કે, સોવાર પ્રલય થાય તથાપિ કૃત કર્મનો નાશ નથી. પણ જો તત્ત્વજ્ઞાન થાય તો તે (પ્રાચીન કર્મ)નો નાશ થાય છે. માટે સંસારથી ભય પામેલા મનુષ્યે તત્ત્વજ્ઞાનનોજ આશ્રય કરવો<sup>૨૩</sup>. (એ પ્રમાણે બ્રહ્મવિદ્યા કહ્યા પછી કહે છે કે)-બ્રહ્મને જાણનારો પુરૂષ જ્યાં સુધી પોતાના શેષ પ્રારબ્ધ કર્મને લોગવે છે ત્યાં સુધી તેના અંગમાં તે કર્મને અનુસરતી પ્રજા તથા પરવિદ્યા અને અપર વિદ્યારૂપ શુકલ વર્ણની દેવીઓ રહે છે. અર્થાત્ વિશુદ્ધ કેવલ્યભાવ થતાં સુધી સમગ્ર જગત છે, તે પછી નથી. યોગવડે ચિત્તને શુદ્ધ

કરીને-ચમ, નિયમ, આસન, પ્રાણાયામ, પ્રત્યાહાર, ધારણા, ધ્યાન અને સમાધિરૂપ સંયમનું અનુષ્ઠાન કરીને જે આકાશાદિ પાંચ તત્વ દેખાય છે તેને પાંચ ઇન્દ્રિયોરૂપ જાણવાં. એમ ઇન્દ્રિયોથી જગતને ઇન્દ્રજાળની પેઠે દેખાવ માત્ર જાણ્યું એટલે તેનું મિથ્યાત્વ સિદ્ધ થાય છે, આવી રીતે પુરૂષ, વિશુદ્ધ કૈવલ્યભાવથી જગતનો લય કરવાથી બ્રહ્મભાવને પામે છે. તે મનુષ્યયોનિમાં રહીને શુદ્ધ મનથી બ્રહ્મનું શોધન કરતાં કરતાં પરમ શુદ્ધ ગતિને પામે છે-બ્રહ્મનો સાક્ષાત્કાર થાય છે તથા બ્રહ્મનો સાક્ષાત્કાર થવા પછી હુઃખવડે આત્મ થાય તેવું બ્રહ્મસ્થાન કે, જે નિર્વિકાર, નિત્ય અને શાશ્વત છે તેને પામે છે<sup>૫૪, ૫૫</sup>. હે અતિ બળવાળા વૃત્રાસુર ! નારાયણનું બળ મેં તને એ રીતે કહ્યું છે<sup>૫૬</sup>. વૃત્રાસુર કહે છે કે:-હે અદીનસત્વ ! એમ છે ત્યારે મહારે કાંઈ પણ ખેદ નથી તથા તમે જે વચન કહ્યાં તેને હું સારી રીતે સમજી શકું છું. હવે હું તમારાં વચનને સાંભળીને પાપ તથા કલ્મષ વિનાનો થયો છું<sup>૫૭</sup>. હે મહર્ષે ! હે ભગવન્ ! મહા કાંતિવાળા તથા અનંત સ્વરૂપવાળા વિષ્ણુનું તે સનાતન અને અનંત બળવાળું ચક્ર પ્રવૃત્ત થયેલું છે કે, જેના વિષે સર્વ ઉત્પત્તિ અને સ્થિતિ પ્રવૃત્ત થયેલી છે, તે મહાત્મા અને ઉત્તમ પુરૂષ છે તથા તેના વિષે આ સર્વ વિશ્વની સ્થિતિ થયેલી છે<sup>૫૮</sup>. ભીષ્મ કહે છે કે:-હે યુધિષ્ઠિર ! એ પ્રમાણે કહીને વૃત્રાસુરે આત્માનો યોગ કરીને-સમાધિ કરીને પોતાના પ્રાણનો ત્યાગ કર્યો તથા પરમ સ્થાન (મુક્તિ) ને પામ્યો<sup>૫૯</sup>. યુધિષ્ઠિર કહે છે કે:-હે પિતામહ ! પૂર્વે સનત્કુમારે વૃત્રાસુરને ભગવાનના વિષે જે ઉપદેશ કર્યો હતો તે જનાર્દન ભગવાન આ દેવ છે<sup>૬૦</sup>. ભીષ્મ કહે છે કે:-એ ભગવાન જગતના અધિષ્ઠાનરૂપ નિર્વિકારપણે રહેનારા મહાદેવ છે તે ઉદાર મનવાળા ભગવાન પોતાના તેજવડે તેના વિષે રહીને અનેક પ્રકારના જગત આદિ ભાવોને સરજે છે<sup>૬૧</sup>. તે મૂળસ્થાનરૂપ ચિન્માત્રના અષ્ટભાંશવડે નિષ્પન્ન થયેલા મૂર્તિમાન કેશવને તું જાણજે. જ્યાં સુધી તે મૂર્તિમાન છે ત્યાં સુધીજ અનિત્ય છે, પણ તે ભગવાનનું અમૂર્ત સ્વરૂપ નિત્ય છે એમ સમજવું. એ બુદ્ધિમાન ભગવાન અવશેષ રહેલા અષ્ટભાંશવડે ત્રણે લોકની ભાવના કરે છે<sup>૬૨</sup>. સમષ્ટિ કાર્યાત્મા ઇશ્વર આ લોકના મનુષ્યોનાં શરીરની અપેક્ષાથી નિત્ય છતાં પણ કલ્પનો અંત થવાની સાથે નાશ પામે છે અને તે ભગવાન્ કે, જે અતિશય બળવાન અને સમર્થ છે તે જળના વિષે શયન કરે છે તથા નિર્મળ આત્માવાળા વિદ્યાતા તે બ્રહ્મને પામે છે<sup>૬૩</sup>. તે અનંત પરમાત્મા સર્વ કારણોને પોતાની સત્તાની સ્ફૂર્તિ આપીને પરિપૂર્ણ કરે છે. તે સનાતન એટલે સર્વદા એકરૂપ છતાં પણ લોકોના વિષે માયિક ઉપાધિવિશિષ્ટ શ્રીકૃષ્ણરૂપે ફરે છે. એવા છતાં પણ તે શ્રીકૃષ્ણ, આપણી પેઠે ઉપાધિ ધર્મવડે રોધાતા નથી માટે “અનિરૂદ્ધ” કહેવાય છે. સર્વને આધાર આપવા યોગ્ય અનિરૂદ્ધ અહંકારરૂપ થઈને જગતને ઉત્પન્ન કરે છે. પરમાત્મા શ્રીકૃષ્ણના વિષે જેમ બીજામાં વૃક્ષ અને ફળમાં બીજ છે, તેમ સર્વ જગત છે<sup>૬૪</sup>. યુધિષ્ઠિર કહે છે કે:-હે પિતામહ ! વૃત્રાસુરે આત્માની શુભ ગતિ જોયેલી હશે એમ હું માનું છું અને એટલાજ માટે તે સુખી થઈને શોક કરતો નથી અર્થાત્ બ્રહ્મવિદ્યામાં વૃત્રાસુરનો અધિકાર હશે ? પણ મહારો અધિકાર હશે કે, નહિ ? એ સંદેહ છે<sup>૬૫</sup>. હે પિતામહ ! જે શુકલવર્ણનો અને શુકલ વંશમાં ઉત્પન્ન થયેલો “સાધ્ય” નામે દેવ હોય તથા હે પાપરહિત ! જે તિર્યક્ગતિથી તથા નૈરકથી મુક્ત થયેલો હોય, તે પુનઃ સંસારમાં આવતો નથી<sup>૬૬</sup>. જે પુરૂષ હારિદ્રવર્ણનો એટલે અધિક સત્ત્વવાળો, અલ્પ રજોગુણવાળો અને સમાન તમોગુણવાળો અર્થાત્ છઠ્ઠા દેવસર્ગમાં હોય તથા જે રક્તવર્ણનો એટલે અધિક રજોગુણવાળો, સમાન સત્ત્વગુણવાળો તથા અલ્પ તમોગુણવાળો, અર્થાત્ મધ્યમ અનુઅહસર્ગમાં હોય

અને તેથી કહાચિત રજોગુણ સમાન હોવાથી આવરણની પ્રવૃત્તિનો ઉદ્દેશ (અતિશયપણું) હોય, તો હે રાજન્ ! તેની તિર્યક્ આદિ ગતિ થવાનો સંભવ છે<sup>૧૭</sup>. પરંતુ અમે તો હારિ-  
દ્રગતિથી બ્રહ્મ થયેલા અને અસુખકારક સુખ-દુઃખમાં આસક્ત એવા કેવળ રજોગુણપ્રધાન રક્ત-  
વર્ણમાં રહેલા છીએ, તેથી નીલ કે, કૃષ્ણ એવી અધમ ગતિમાંથી કોણ બાણે કેવીએ ગતિને  
પામીશું<sup>૧૮</sup>. બીજા કહે છે કે:-તમે પાંડવો શુદ્ધ વંશવટે સંપન્ન છો તથા તમારાં આચરણ  
પ્રશંસા કરવા યોગ્ય છે માટે તમે દેવલોકમાં વિહાર કરીને પુનઃ મનુષ્યપણાને પામશો<sup>૧૯</sup>.  
તમે પ્રજાની ઉત્પત્તિના કાળમાં સમય પ્રાપ્ત થશે ત્યારે સુખપૂર્વક દેવલોકમાં જઈને તથા  
ત્યાં સુખ ભોગવીને પછી સુખપૂર્વક સિદ્ધાની ગણનાને પામશો; તમે સર્વે નિર્મળ છો માટે  
તમારે ભય રાખવો નહિ<sup>૨૦</sup>.

॥ પ્રજાવિસર્ગ ચ સુલેન કાલે પ્રત્યેત્ય દેવેષુ સુલ્લાનિ મુક્ત્યા ॥

॥ સુલેન સંગાસ્યથ સિદ્ધસંભ્યાં મા વો મયં મૂઢિમલાઃ સ્થ સર્વે ॥ ૭૦ ॥

इति श्रीमहा० शां० मो० उ० गु० भा० वृत्रगीता० समाधिरुदात्ततमोऽध्यायः ॥ ૧૦૭ ॥

અધ્યાય ૧૦૮ મો-વૃત્રાસુરવધકથા.

યુધિષ્ઠિર ઉવાચ ॥ અહો ધર્મિષ્ઠતા તાત વૃત્રસ્યામિતતેજસઃ ।

॥ यस्य विज्ञानमतुलं विष्णोर्भक्तिश्च तादृशी ॥ ૧ ॥

યુધિષ્ઠિર કહે છે કે:-હે તાત ! જે અમાપ તેજવાળા વૃત્રાસુરનું જ્ઞાન તુલના વિનાનું  
હતું તથા તેની વિષ્ણુભક્તિ પણ તેવીજ (તુલના વિનાની) હતી, તે વૃત્રાસુરની ધર્મિષ્ઠતા  
આશ્ચર્યકારક છે<sup>૧</sup>. રાજાઓના વિષે વ્યાધ જેવા હે પિતામહ ! અમિત તેજવાળા વિષ્ણુનું  
પદ દુર્વિજ્ઞેય (દુઃખથી બાણી શકાય તેવું) છે છતાં પણ તે પદનું વૃત્રાસુરને શી રીતે જ્ઞાન  
થયું<sup>૨</sup>. વૃત્રાસુરના વધને પ્રસિદ્ધ કરનારા તમારા વચન ઉપર મને શ્રદ્ધા છે તથાપિ જોઈએ  
તેવી સ્પષ્ટતા થઈ નથી માટે મને પુનઃ પ્રશ્ન કરવાની બુદ્ધિ ઉત્પન્ન થયેલી છે. અર્થાત્ તમે  
વૃત્રાસુરનો વધ કહ્યો એ વાત સત્ય છે, તેમ વૃત્રાસુર વૈષ્ણવ હતો માટે તે વધ પામવાને  
યોગ્ય નહોતો એ વાત પણ સત્ય છે. એ રીતે આ બે વિરૂદ્ધ કોટિ એકત્ર પ્રાપ્ત થવાથી મને  
સંશય છે<sup>૩</sup>. હે પુરૂષશ્રેષ્ઠ ! વૃત્રાસુર ધાર્મિક, વિષ્ણુનો ભક્ત અને વેદાંતવાક્યના વિષે તત્વજ્ઞ  
હતો. ઇન્દ્રે તેનો વધ શી રીતે અને શા માટે કર્યો ? તે મને સંશય છે<sup>૪</sup>. હે ભરતશ્રેષ્ઠ !  
ઇન્દ્રે જે રીતે વૃત્રાસુરને જીત્યો તે વિષે મહારો પ્રશ્ન છે ? તેનો ઉત્તર કહો<sup>૫</sup>. હે પિતામહ !  
જે રીતે બન્નેનું યુદ્ધ થયું તે પણ મને વિસ્તારથી કહો કેમ કે, તે બાણવાનું મને મોઢું  
કુતૂહલ છે<sup>૬</sup>. બીજા કહે છે કે:-પૂર્વે ઇન્દ્ર રથમાં બેસીને તથા સઘળા દેવોને લઈને  
વૃત્રાસુરની સાથે યુદ્ધ કરવાને ગયો તે વખતે તેણે પોતાની પાસે પાંચસો યોજન ઉંચા અને  
ત્રણસો યોજન પહોળો એવો મોટો પર્વત પડેલો હોય તેવા વૃત્રાસુરને ઉભેલો જોયો<sup>૭-૯</sup>. હે  
શત્રુને હમન કરનાર યુધિષ્ઠિર ! દેવતાઓ, ત્રણે લોક એકત્ર મળીને આવે તથાપિ જીતવાને  
કઠિન એવા વૃત્રાસુરના રૂપને જોઈને ત્રાસ પામ્યા અને કોઈ પ્રકારે શાંતિ ઉત્પન્ન થઈ  
નહિ<sup>૧૦</sup>. વૃત્રાસુરનું એવું અદ્ભુત મોઢું સ્વરૂપ જોઈને તેના ભયથી તેજ કાળે ઇન્દ્રના ચરણ તો  
જડ થઈ ગયા. હે રાજન્ ! પછી દેવ અને અસુર એ સર્વેનું યુદ્ધ થવાનો આરંભ થયો. તે  
વખતે ભારે કોલાહલ થયો અને વાદિત્રના ધ્વનિ થવા લાગ્યા<sup>૧૦-૧૧</sup>. હે કૌરવ્ય ! હે રાજન્ !  
વૃત્રાસુરે ઇન્દ્રને જોયો પણ તેના મનમાં કાંઈ ગભરાટ કે, કાંઈ ભય કે, “એ પરાક્રમ કરશે”

એવી કલ્પના પણ ઉત્પન્ન થઈ નહિ<sup>૧૨</sup>. પછી ત્રણ લોકને ભય ઉત્પન્ન કરે એવું દેવતાના રાજા ઇન્દ્રનું તથા મહાત્મા વૃત્રાસુરનું યુદ્ધ થયું<sup>૧૩</sup>. તેઓ તરવારોથી, “ પટ્ટિશ ” નામે આયુધથી, ભાલાથી, “ શકિત ” નામે આયુધથી, તોમરથી, મુદ્ગરથી, અનેક પ્રકારની શિલાઓથી, મોટા શબ્દવાળાં ધનુષ્યોથી, અનેક પ્રકારનાં દિવ્ય શસ્ત્રોથી, અગ્નિથી અને બળતા કાષ્ઠોથી યુદ્ધ કરવા લાગ્યા. એ વખતે દેવ અને અસુરના સૈન્યવડે સઘળી રણભૂમિ વ્યાપ્ત થઈ ગઈ હતી<sup>૧૪, ૧૫</sup>. બ્રહ્મદેવ વગેરે સર્વ દેવતાઓ અને મહાભાગ ઋષિઓ પણ તે યુદ્ધ જોવાને આવ્યા હતા<sup>૧૬</sup>. હે ભરતશ્રેષ્ઠ ! ઉત્તમ પ્રકારનાં વિમાનોમાં બેસીને સિદ્ધો તથા અપ્સરાઓસહિત શ્રેષ્ઠ વિમાનોમાં બેસીને ગંધર્વો તે યુદ્ધ જોવાને આવ્યા હતા<sup>૧૭</sup>. પછી ધર્મવાળાઓમાં શ્રેષ્ઠ વૃત્રાસુરે અંતરિક્ષને વીંટી લઇને તથા ઘણી ચપળતાથી દેવતાઓના રાજા ઇન્દ્ર ઉપર પાષાણની વૃષ્ટિ કરીને તેને ઢાંકી નાખ્યો<sup>૧૮</sup>. તે જોઈને સંગ્રામમાં ક્રોધ પામેલા દેવતાઓના સમુદાયે ચારે બાજુ બાણની વૃષ્ટિ કરી અને તેથી વૃત્રાસુરે કરેલી પાષાણની વૃષ્ટિને દૂર કરી<sup>૧૯</sup>. કુરૂકુળમાં વ્યાઘ્ર જેવા હે યુધિષ્ઠિર ! પછી મોટી માયાવાળા તથા મોટા બળવાળા વૃત્રાસુરે સર્વ રીતે માયાયુદ્ધ કરીને દેવના રાજા ઇન્દ્રને મોહિત કર્યો<sup>૨૦</sup>. વૃત્રાસુરની માયાથી પીડિત થયેલા ઇન્દ્રને મોહ ઉત્પન્ન થયેલા જોઈને અન્ય રથમાં બેઠેલા ઇન્દ્રને વસિષ્ઠ ઋષિ બોધ કરવા લાગ્યા<sup>૨૧</sup>. વસિષ્ઠ કહે છે કે:-હે ઇન્દ્ર ! તું દેવતાઓમાં સર્વથી શ્રેષ્ઠ છે, તું દૈત્ય અને અસુરનો નાશ કરનારો છે અને ત્હારામાં ત્રણે લોકનું બળ રહેલું છે તો તું શા માટે ખેદ પામે છે ?<sup>૨૨</sup>. આ બ્રહ્મદેવ, વિષ્ણુ અને જગતના પતિ શિવ, ભગવાન સોમદેવ અને સર્વ મોટા ઋષિઓ ત્હારી સહાયતા કરે છે<sup>૨૩</sup>. હે ઇન્દ્ર ! જેમ કોઈ સાધારણ મનુષ્ય ખેદ કરે તેમ ત્હારે ખેદ કરવો નહિ, પરંતુ હે સુરાધિપ ! આર્ય પુરૂષને યોગ્ય યુદ્ધના વિષે ખુદ્દિ કરીને શત્રુનો નાશ કર<sup>૨૪</sup>. જેને સર્વ લોક નમસ્કાર કરે છે એવા જગતના ગુરૂ અને ત્રણ નેત્રવાળા દેવ ભગવાન શંકર તને જૂએ છે માટે હે સુરાધિપતે ! મોહનો ત્યાગ કર<sup>૨૫</sup>. વળી હે ઇન્દ્ર ! બૃહસ્પતિ આદિ સર્વ બ્રહ્મર્ષિઓ દિવ્ય સ્તવનવડે ત્હારો જય થવાના અર્થે ત્હારી સ્તુતિ કરે છે<sup>૨૬</sup>. ભીષ્મ કહે છે કે:-મહાત્મા વસિષ્ઠે એ પ્રમાણે બોધ કરવાથી ઉત્તમ તેજવાળા ઇન્દ્રમાં અતિશય બળ ઉત્પન્ન થયું<sup>૨૭</sup>. પછી ભગવાન ઇન્દ્રે ખુદ્દિને પ્રાપ્ત કરીને તથા મોટા યોગવડે યુક્ત થઈને માયાનું આકર્ષણ કર્યું<sup>૨૮</sup>. પછી શ્રીમાન અંગિરાના પુત્ર તથા બીજા મોટા ઋષિઓ વૃત્રાસુરના પરાક્રમને જોઈને મહાદેવની પાસે ગયા અને લોકોનું હિત કરવાની ઇચ્છાથી વૃત્રાસુરનો વિનાશ કરવા માટે પ્રાર્થના કરી<sup>૨૯</sup>. તેથી ભગવાન જગત્પતિ મહાદેવ જ્વરરૂપે થયા અને તે રૈદ્ર (રૂદ્ર સંબંધી) તેજે (જ્વરે) લોકોના પતિ વૃત્રાસુરના વિષે પ્રવેશ કર્યો<sup>૩૦</sup>. તેજ પ્રમાણે સર્વ લોકોએ પૂજેલા અને લોકોનું રક્ષણ કરવામાં પ્રીતિવાળા દેવ ભગવાન વિષ્ણુએ પણ ઇન્દ્રના વજ્રના વિષે પ્રવેશ કર્યો<sup>૩૧</sup>. પછી ખુદ્દિમાન બૃહસ્પતિ, મોટા તેજવાળા વસિષ્ઠ અને સર્વ મહર્ષિઓ ઇન્દ્રની પાસે ગયા. તથા લોકોએ સત્કાર આપેલા ઇન્દ્રને મળીને એકાગ્ર ચિત્તથી બોલ્યા કે:-હે પ્રભો ! તું વૃત્રાસુરનો સંહાર કર<sup>૩૨, ૩૩</sup>. મહાદેવ કહે છે કે:-હે ઇન્દ્ર ! આ મહાન્ વૃત્રાસુર મોટા બળથી વીંટાયેલો છે તથા વિશ્વને આત્મારૂપ, સર્વ સ્થાનમાં ગતિ કરનારો અને ઘણી માયાવાળો છે<sup>૩૪</sup>. એવી રીતે તે પ્રસિદ્ધ થયેલો છે. માટે તું યોગને ધારણ કરીને ત્રણ લોકથી પણ દુર્જય અને અસુરમાં શ્રેષ્ઠ એવા અસુરને હણ. હે દેવાધિપતિ ! તું તેની અવગણના કરીશ નહિ<sup>૩૫</sup>. હે અમરોના અધીશ્વર ! તે અસુરે બળ પ્રાપ્ત કરવાને સાઠ હજાર વર્ષ તપ કર્યું છે તથા બ્રહ્મદેવે તેને વરદાન આપેલું છે<sup>૩૬</sup>. હે સુરેશ્વર ! તેને વરદાન એવું આપ્યું છે કે, તું યોગીઓના જેવું મહત્વ પામીશ,



તું મોટી માયાવાળો થઈશ, ત્હારા વિષે મોટું બળ પ્રાપ્ત થશે તથા તને સર્વોત્તમ તેજ પ્રાપ્ત થશે<sup>૩૭</sup>. હે ઇન્દ્ર ! આ મહાદેવ તેજ ત્હારા વિષે પ્રવેશ કરે છે; માટે તું પણ વ્યગ્ર થયેલા દાનવને વજ્રવડે હણી<sup>૩૮</sup>. ઇન્દ્ર કહે છે કે:-હે ભગવન્ ! હે દેવશ્રેષ્ઠ ! હું તમારી કૃપાવડે અત્યંત દુર્જય દાનવને તમારા દેખતાં વજ્રવડે હણીશ<sup>૩૯</sup>. બીજા કહે છે કે:-પછી વૃત્રાસુરના વિષે જવરનો પ્રવેશ થવા માંડ્યો. જે વખતે તે મહાસુરના વિષે જવરે પ્રવેશ કરવા માંડ્યો તે વખતે હર્ષવડે દેવતાઓનો અને ઋષિઓનો મોટો નાદ થયો તથા હજારો હુંહુમીઓ, મોટા શબ્દ કરનારા શબ્દ, “ મુરજ ” નામે વાદ્ય અને “ ડિંડિલ ” નામે વાદ્ય વાગવા લાગ્યાં, તેવડે સર્વ અસુરોની સ્મૃતિનો લોપ થયો અને વૃત્રાસુરની માયાનો એક ક્ષણમાં નાશ થયો<sup>૪૦-૪૨</sup>. “ વૃત્રાસુર જવરવડે આવિષ્ઠ થયો છે ” એમ જાણીને ઋષિઓ તથા દેવતાઓ ઇન્દ્રની તથા મહાદેવની સ્તુતિ કરવા લાગ્યા અને ઇન્દ્રને સુદ્ધ કરવાને પ્રેરણા લાગ્યા<sup>૪૩</sup>. પછી સુદ્ધના સમયે જેની ઋષિઓ સ્તુતિ કરે છે એવા અને રથમાં બેઠેલા મહાત્મા ઇન્દ્રનું રૂપ અત્યંત દુર્દર્શી ( ન જોઈ શકાય તેવું ) થયું<sup>૪૪</sup>.

॥ રથસ્યસ્ય હિ શકસ્ય યુદ્ધકાલે મહાત્મનઃ । ઋષિભિઃ સ્તૂયમાનસ્ય રૂપમાલીન સુદુર્દશમ્ ॥૪૪॥

इति श्रीमहा० शां० मो० उ० गु० भा० वृत्रवधे अष्टाधिकशततमोऽध्यायः ॥૧૦૮॥

અધ્યાય ૧૦૮ મો-વૃત્રાસુરવધ અને બ્રહ્મહત્યાના વિભાગ.

भीष्म उवाच ॥ वृत्रस्य तु महाराज ज्वराविष्टस्य सर्वशः ॥

॥ अभवन् यानि लिङ्गानि शरीरे तानि मे शृणु ॥ १ ॥

બીષ્મ કહે છે કે:-હે મહારાજ ! સર્વ પ્રકારે જવરથી આવિષ્ઠ થયેલા વૃત્રાસુરના શરીરના વિષે જે જે ચિહ્ન થવા લાગ્યાં તે હું તને કહું છું સાંભળ<sup>૧</sup>. તેનું મુખ બળવા લાગ્યું, આકૃતિ ભયાનક થવા લાગી, શરીરનો વર્ણ બદલાઈ જવા લાગ્યો અને શરીરમાં મોટો કંપ થવા લાગ્યો<sup>૨</sup>. વળી તેને મોટો શ્વાસ ઉપડ્યો, તીવ્ર એવો રોમહર્ષ ( રૂવાં ઉભાં થવાં તે ) થયો અને હે રાજન્ ! મોટા નિઃશ્વાસ મૂકવા લાગ્યો તથા તેના મુખમાંથી શિવના સરખી એક દાઢણ અને અતિ ભયાનક શિયાળ બહાર નીકળી. હે ભારત ! એ તેની સ્મૃતિ હતી. તેનાં બન્ને પાસાં આગળ પ્રજ્વલિત ઉમાંડીઆં પ્રાપ્ત થયાં, ગીધ, કંક અને ચીખડીઓ અત્યંત દાઢણ શબ્દ કરવા લાગી તથા તેઓને જાણે કોઈએ છોડી મૂકી હોય તેમ, વૃત્રાસુરના મસ્તક ઉપર ચક્રની પેઠે ફરવા લાગી<sup>૩-૫</sup>. પછી ઇન્દ્રે રથમાં બેસીને તથા હાથમાં વજ્ર ઉગામીને દેવતાઓએ સહાયવડે પૂર્ણ કરેલા સંગ્રામના વિષે તે દૈત્યના સામે જોયું<sup>૬</sup>. હે રાજેન્દ્ર ! પછી તે મોટા દૈત્યે અમાનુષ નાદ કર્યો તથા તીવ્ર જવરથી સુક્ત થઈને બગાસું ખાધું<sup>૭</sup>. જે વખતે વૃત્રાસુર બગાસું ખાતો હતો તે વખતે ઇન્દ્રે વજ્રનો પ્રહાર કર્યો અને પ્રલયકાળના અગ્નિના સરખા, અત્યંત મોટા તેજવાળા વજ્રવડે તત્કાળ મોટી કાયાવાળા વૃત્રાસુર દૈત્યને નીચે પાડ્યો. હે ભરતશ્રેષ્ઠ ! વૃત્રને પૃથ્વી ઉપર પડેલો જોઈને પુનઃ પણ ચારે બાજુથી દેવોનો મોટો હર્ષનાદ થયો<sup>૮-૯</sup>. એ પ્રમાણે દાનવોના શત્રુ, મોટા યશવાળા વિષ્ણુયુક્ત ઇન્દ્રે વૃત્રાસુરને હણીને વજ્રસહિત સ્વર્ગના વિષે પ્રવેશ કર્યો. હે કૌરવ્ય ! હવે વૃત્રાસુરના શરીરથી મહાભયાનક બ્રહ્મહત્યા નીકળી તે સર્વ લોકોને ભય ઉત્પન્ન કરનારી, વિકાલ દાંતવાળી, બિહામણી, વિકૃત વેશવાળી, તથા કાળા અને પિંચટ વર્ણની હતી<sup>૧૦-૧૨</sup>. તેના કેશ મસ્તક ઉપર છટા અને વેરાચલા હતા. તેનાં નેત્ર ભયાનક હતાં. તેણે મનુષ્યનાં મસ્તકોની બોપરીઓની માળા પહેરી

હતી. હે ભરતશ્રેષ્ઠ ! તે કૃત્યા સરખી હતી<sup>૧૩</sup>. હે ધર્મજ્ઞ ! તેનું શરીર રૂધિરમાં ખરડાયલું હતું તથા તેણે વૃક્ષની છાલોનાં વલ્કલ પહેર્યા હતાં. હે રાજેન્દ્ર ! એવા રૂપવાળી અને ભય ઉત્પન્ન કરે એવી પ્રજ્ઞહત્યા વૃત્રાસુરના શરીરમાંથી નીકળીને ઇન્દ્રને શોધવા લાગી. હે ભરતસત્તમ ! હે કુશ્નંદન ! કોઈએક સમયે ઇન્દ્ર લોકોનું હિત કરવાની ઇચ્છાથી સ્વર્ગની સામે જોઈને જતો હતો, તે વખતે તે પ્રજ્ઞહત્યાએ મોટા બળવાળા ઇન્દ્રને બહાર નીકળેલો જોઈને તે- (દેવતાઓના સ્વામી) ને પકડ્યો તથા તેને અત્યંત ચોંટી પડી. ઇન્દ્રે જોયું કે, આ પ્રજ્ઞહત્યાથી ઉપજેલો ભય પ્રાપ્ત થયો છે, એમ વિચારીને તે નાકો અને ઘણાં વર્ષ સુધી કમળના ખિસ (નળી)માં પેસીને સંતાઈ રહ્યો. પણ હે કૌરવ્ય ! પ્રજ્ઞહત્યા તેની પાછળ પડી અને યત્નથી તેને શોધી કાઢીને પુનઃ તેને પકડ્યો, તે વખતે ઇન્દ્ર તેજરહિત થઈ ગયો. પછી ઇન્દ્રે પ્રજ્ઞહત્યાને દૂર કરવાને અત્યંત યત્ન કર્યું તથાપિ દેવનો રાજા ઇન્દ્ર પ્રજ્ઞહત્યાને દૂર કરી શક્યો નહિ. હે ભરતશ્રેષ્ઠ ! પ્રજ્ઞહત્યાએ ગ્રહણ કરેલો દેવનો રાજા પછી પિતામહની પાસે ગયો અને મરતક નમાવીને પ્રણામ કરી તેમનું પૂજન કર્યું. હે ભરતર્પભ ! પ્રજ્ઞદેવે જાણ્યું કે, ઇન્દ્રને શ્રેષ્ઠ પ્રજ્ઞાણની હત્યાએ ગ્રહણ કરેલો છે, તેથી પ્રજ્ઞદેવ પણ વિચાર કરવા લાગ્યા. હે મહાબાહો ! પછી પ્રજ્ઞા તે પ્રજ્ઞહત્યાને શાંત કરતા હોય તેમ, મધુર સ્વરથી બોલ્યા કે, હે સ્ત્રી ! આ ઇન્દ્ર છે, તું એને મૂકી દે અને મહાર્ગ પ્રિય કર<sup>૧૪-૨૩</sup>. બોલ કે, તું શું ઇચ્છે છે ? હું તારા અર્થે તારી કયી કામના સંપાદન કરું ?<sup>૨૪</sup>. પ્રજ્ઞહત્યા કહે છે કે, -ત્રણ લોકને બનાવનારા અને ત્રણ લોકવડે પૂજેલા એવા તમે મહારા ઉપર પ્રસન્ન થયા છો તો મહારાં સર્વ કાર્ય થયેલાંજ છે; હવે હું જાઉં છું, પણ મહારે કયાં રહેવું ? તે નક્કી કરી આપો<sup>૨૫</sup>. તમે લોકોનું સંરક્ષણ કરવાની ઇચ્છાથી આવી મર્યાદા કરી છે તથા હે દેવ ! આ ધર્મની સ્થાપના પણ તમેજ કરી છે<sup>૨૬</sup>. હે ધર્મજ્ઞ ! હે સર્વ લોકના ઇશ્વર ! હે સમર્થ ! તમે પ્રસન્ન થયા એટલે હવે હું ઇન્દ્રથી દૂર જઈશ, પણ તમે મહારો નિવાસ નક્કી કરો<sup>૨૭</sup>. ભીષ્મ કહે છે કે:-પછી પ્રજ્ઞદેવે તે (પ્રજ્ઞહત્યા)ને કહ્યું કે, -તારા કહેવા પ્રમાણે તારો નિવાસ નક્કી કરીશું. (એવી રીતે ઉપાય કરીને પ્રજ્ઞદેવે ઇન્દ્રની પ્રજ્ઞહત્યા દૂર કરી)<sup>૨૮</sup>. પછી મહાત્મા પ્રજ્ઞદેવે અગ્નિનું ધ્યાન કર્યું તેથી અગ્નિ પ્રજ્ઞાની પાસે આવીને આ વચન બોલ્યો કે, હે ભગવન ! હે દેવ ! હે પ્રશંસા કરવા યોગ્ય દેવ ! હું તમારી પાસે આવ્યો છું માટે મને જે કામ કરવાની આજ્ઞા કરવી હોય તે કહેવું જોઈએ<sup>૨૯-૩૦</sup>. પ્રજ્ઞા કહે છે કે:-ઇન્દ્રનો પ્રજ્ઞહત્યાથી છુટકારો કરવાને હું તેને ઘણું પ્રકારે વિભક્ત કરી નાખવાનો છું માટે તેનો ચતુર્થાશ તું ગ્રહણ કર<sup>૩૧</sup>. અગ્નિ કહે છે કે:-હે પ્રજ્ઞા ! હું તમારી આજ્ઞા પ્રમાણે પ્રજ્ઞહત્યાના ચતુર્થાશને ગ્રહણ તો કરીશ, પણ તેથી મહારો મોક્ષ થવાનો અંત સમય ક્યારે આવશે ? તે હે પ્રભુ ! તમે વિચારી નિશ્ચય કરો. હે સર્વ લોકોએ પૂજેલા દેવ ! તમારાથી એટલું જાણવાની મને ઇચ્છા છે<sup>૩૨</sup>. પ્રજ્ઞા કહે છે કે:-જે વખતે તું પ્રજ્ઞવલિત થયો હોઈશ, તે વખતે અજ્ઞાનથી વીંટાયેલો જે પુરૂષ તને પ્રાપ્ત કરીને પણ ખીજ, ઔષધી અને રસવડે ત્હારું યજ્ઞન નહિ કરે તો તે પુરૂષના વિષે પ્રજ્ઞહત્યા જશે અને તેજ સ્થળમાં નિવાસ કરીને રહેશે. હે અગ્નિ ! તારે હવે મનમાં એ વિષે સંતાપ કરવો નહિ<sup>૩૩,૩૪</sup>. એવું પિતામહનું વચન સાંભળીને હવ્ય અને કવ્યનું વહન કરનાર ભગવાન અગ્નિએ તેમનું વચન અંગીકાર કર્યું અને હે પ્રજ્ઞા ! તે પ્રમાણે પ્રજ્ઞહત્યા અગ્નિને પ્રાપ્ત થઈ<sup>૩૫</sup>. હે મહારાજ ! પછી પિતામહે વૃક્ષ, ઔષધીઓ અને ઘાસ આદિને બોલાવીને, તેમને પણ એજ અર્થ કહ્યો<sup>૩૬</sup>. હે રાજા ! પ્રજ્ઞાએ વૃક્ષ, ઔષધીઓ અને તૃણ એ સર્વને જેમ હતું તેમ સર્વ કહ્યું તે સાંભળીને તેઓ

પણ અગ્નિની પેઠે મનમાં વ્યથિત થઇને પ્રહ્લદેવ પ્રત્યે આ પ્રમાણે બોલ્યાં કે,—હે પિતામહ ! પ્રહ્લદત્યા અમને વળગશે તેનો અંત ક્યારે આવશે ? અમને દેવે હણ્યાંજ છે તેને તમારે પુનઃ હણવાં ચોગ્ય નથી<sup>૩૭,૩૮</sup>. હે દેવ ! અમે અગ્નિ, તાપ, ટાઢ અને પવને પ્રેરેલો વરસાદ, એ સધળું નિરંતર સહન કરીએ છીએ, તેમ અમને કોઈ કાપે છે કે, તોડે છે તો તેને પણ સહન કરીએ છીએ, છતાં પણ અમે તમારી આજ્ઞાથી પ્રહ્લદત્યાને ગ્રહણ કરીશું. પણ હે ત્રણ લોકના સ્વામિન ! ! પ્રહ્લદત્યાથી અમારો છૂટકો ક્યારે થશે ? તેની તમે કલ્પના કરો<sup>૩૯,૪૦</sup>. પ્રહ્લા કહે છે કે:—જે પુરૂષ પર્વ સમય પ્રાપ્ત થયો છતાં મોહથી તમારું છેદન કે, ભેદન કરશે તેની પાછળ પ્રહ્લદત્યા જશે; અર્થાત્ પવિત્ર દિવસોમાં વૃક્ષાદિનું છેદન કરનારને પ્રહ્લદત્યાનો અંશ મળશે<sup>૪૧</sup>. ભીષ્મ કહે છે કે:—પછી વૃક્ષ, ઔષધીઓ અને તૃણ, મહાત્મા પ્રહ્લાએ જે આજ્ઞા કરી તેને માન્ય કરી, અને જ્યાંથી આવ્યાં હતાં ત્યાં ગયાં<sup>૪૨</sup>. હે ભારત ! પછી લોકોના પિતામહ પ્રહ્લદેવે અપ્સરાઓને બોલાવીને મધુર વાણીથી શાંત કરતા હોય તેમ કહ્યું કે,—ઈન્દ્રથી પ્રાપ્ત થયેલી આ “પ્રહ્લદત્યા” નામે ઉત્તમ સ્ત્રી છે માટે તેના એક ચતુર્થાંશ ભાગને મહારા વચનથી તમે અંગીકાર કરો<sup>૪૩,૪૪</sup>. અપ્સરાઓ કહે છે કે:—હે દેવેશ્વર ! અમે તમારી આજ્ઞાથી પ્રહ્લદત્યાનું ગ્રહણ કરવાને તત્પર છીએ તથાપિ હે પિતામહ ! એથી અમારો છૂટકો ક્યારે થશે ? તેનો નિશ્ચય કરો<sup>૪૫</sup>. પ્રહ્લા કહે છે કે:—જે પુરૂષ રજસ્વળા સ્ત્રીની સાથે મૈથુન કરશે તેને તે પ્રહ્લદત્યા તત્કાળ લાગશે, માટે તમે તમારા મનના પરિતાપને દૂર કરો<sup>૪૬</sup>. ભીષ્મ કહે છે કે:—હે ભરતશ્રેષ્ઠ ! પિતામહનું એવું વચન સાંભળીને આનંદ પામેલી અપ્સરાઓનો સમુદાય પોતપોતાના સ્થાનમાં જઈને આનંદ પામ્યો<sup>૪૭</sup>. પછી મોટા તપવાળા અને ત્રણ લોકને બનાવનારા દેવે પુનઃ પણ જળનું ધ્યાન કર્યું અને ધ્યાન કરવાની સાથે તે જળ આવીને હાજર થયું<sup>૪૮</sup>. હે રાજન ! તે જળ, અમિત બળવાળા પ્રહ્લદેવની પાસે આવીને પિતામહને પ્રણામ કરીને આવું વચન બોલ્યું કે,—હે દેવ ! હે શત્રુને હમન કરનારા ! હે લોકેશ્વર ! હે પ્રભો ! અમે તમારી આજ્ઞાથી તમારી પાસે આવ્યાં છીએ, માટે અમને આજ્ઞા કરો<sup>૪૯,૫૦</sup>. પ્રહ્લા કહે છે કે:—આ મહા-ભયાનક પ્રહ્લદત્યા વૃત્રાસુરમાંથી નીકળીને ઈન્દ્રને વળગેલી છે માટે તેનો એક ચતુર્થાંશ તમે ગ્રહણ કરો<sup>૫૧</sup>. જળ કહે છે કે:—હે લોકેશ્વર ! હે પ્રભો ! તમે જેમ કહો છો તેમ થાઓ; પરંતુ તમારે એ પ્રહ્લદત્યાથી કાળાંતરે અમારો મોક્ષ થાય એવો સંકેત કરવો જોઈએ<sup>૫૨</sup>. હે દેવેશ્વર ! તમે સર્વ જગતની પરમગતિરૂપ છો, માટે તમારા વિના અમારા પર બીજે કોણ કૃપા કરશે કે, જે અમને સંકટથી બહાર કાઢશે ?<sup>૫૩</sup>. પ્રહ્લા કહે છે કે:—જે મૂઢ બુદ્ધિવાળો પુરૂષ “જળ તો અલ્પ છે.” એમ જાણીને તેના વિષે કફ, મૂત્ર કે, મળ નાખશે તેના વિષે આ પ્રહ્લદત્યા તત્કાળ જશે અને પછીથી તેના વિષેજ નિવાસ કરશે તથા તમારો એ પ્રહ્લદત્યાથી મોક્ષ થશે, એ હું તમને સાચું કહું છું<sup>૫૪,૫૫</sup>. પછી હે યુધિષ્ઠિર ! પ્રહ્લદત્યાએ ઈન્દ્રનો ત્યાગ કરીને, પ્રહ્લદેવે તેને જે પ્રમાણે વહેંચી નાખી હતી તે પ્રમાણે તેણે પ્રહ્લાની આજ્ઞાથી તે તે સ્થાનમાં નિવાસ કર્યો<sup>૫૬</sup>. હે રાજન ! એ પ્રમાણે ઈન્દ્રને પ્રહ્લદત્યા પ્રાપ્ત થઈ હતી. પછી ઈન્દ્રે પિતામહની આજ્ઞાથી અશ્વમેધ યજ્ઞ કર્યો<sup>૫૭</sup>. હે મહારાજ ! અમે એમ સાંભળ્યું છે કે, ઈન્દ્રને પ્રહ્લદત્યા પ્રાપ્ત થઈ હતી તેથી તે અશ્વમેધ કરવાવડે શુદ્ધ થયો હતો<sup>૫૮</sup>. હે પૃથ્વીપતે ! એ રીતે ઈન્દ્રદેવ લક્ષ્મીને પ્રાપ્ત કરીને તથા હંબરો શત્રુઓનો નાશ કરીને અત્યંત હર્ષ પામ્યો<sup>૫૯</sup>. હે પાર્થ ! વૃત્રાસુરના રૂધિરથી શિખંડ (ચણેલી) ઉત્પન્ન થયેલ છે તેથી તે દીક્ષિત અને તપોધન પ્રાહ્લણોએ ભક્ષણ કરવાને અચોગ્ય છે<sup>૬૦</sup>.

હે કુરુનાંદન ! તું પણ સર્વ અવસ્થાઓના વિષે પ્રાદક્ષિણાનું પ્રિય કર કેમ કે, પૃથ્વી ઉપર એ પ્રજ્યાતિ પામેલા દેવ છે<sup>૧૧</sup>. હે કૌરવ્ય ! એ પ્રમાણે બુદ્ધિની સૂક્ષ્મતાવડે અમિત તેજવાળા ઇન્દ્રે “વૃત્રાસુર” નામે મોટા અસુરનો ઉપાયપૂર્વક વધ કર્યો<sup>૧૨</sup>. હે કૌતેય ! જે પ્રમાણે શત્રુઓનો નાશ કરનાર દેવ ઇન્દ્ર છે તેવોજ તું પણ પૃથ્વીમાં અપરાજિત થઈશ<sup>૧૩</sup>. જે પ્રાદક્ષિણા આ ઇન્દ્રની દિવ્ય કથાને પર્વે પર્વે મધ્ય ભાગે કથન કરશે તેને પાપ પ્રાપ્ત થશે નહિ<sup>૧૪</sup>. હે તાત ! એ પ્રમાણે વૃત્રાસુરની કથાના નિમિત્તથી ઇન્દ્રનું અતિ અદ્ભુત મહત્કૃત્ય મેં તને કહ્યું, હવે બીજું તું શું સાંભળવાને ઇચ્છે છે ?<sup>૧૫</sup>.

॥ इत्येतद्वचनमाश्रित्य शक्रस्यात्यद्भुतं महत् । कथितं कर्म ते तात किं भूयः श्रोतुमिच्छसि ॥६५॥

इति श्रीमहा० शां० मो० उ० गु० भा० वृत्रवधो नाम नवाधिकशततमोऽध्यायः ॥१०९॥

અધ્યાય ૧૧૦ મો-જવરોત્પત્તિ કથા-મહાદેવે દક્ષયજ્ઞનો ભંગ કર્યો.

યુધિષ્ઠિર ઉવાચ ॥ પિતામહ મહાપ્રાજ્ઞ સર્વશાસ્ત્રવિશારદ ॥

॥ अस्मिन् वृत्रवधे देव विवक्षा मम जायते ॥ १ ॥

યુધિષ્ઠિર કહે છે કે:-હે પિતામહ ! હે મોટી બુદ્ધિવાળા ! હે સર્વ શાસ્ત્રના વિષે નિપુણ ! હે દેવ ! આ વૃત્રવધના વિષે મને કાંઈક કહેવાની ઇચ્છા ઉત્પન્ન થાય છે<sup>૧</sup>. હે રાજન્ ! હે નિષ્પાપ ! તમે કહ્યું કે, વૃત્રાસુર જવરવડે મોહિત થયો હતો તે વખતે ઇન્દ્રે તેને પોતાના વજ્રથી માર્યો<sup>૨</sup>. હે મહાપ્રાજ્ઞ ! એ જવર કેવી રીતે અને કયા સ્થળમાંથી ઉત્પન્ન થયો ? હે પ્રભો ! હું જવરની ઉત્પત્તિ બરાબર સાંભળવાને ઇચ્છું છું<sup>૩</sup>. ભીષ્મ કહે છે કે:-હે રાજન્ ! હું તને લોકમાં પ્રજ્યાત એવી જવરની ઉત્પત્તિ કહું તે સાંભળ. હે ભારત ! તેનો જેવો વિસ્તાર છે તેવો કહીશ<sup>૪</sup>. હે મહારાજ ! ત્રણ લોકના વિષે પૂજવા યોગ્ય એવું મેરૂનું “જ્યોતિષ્ક” નામે સૂર્ય સંબંધી શિખર છે. તે શિખર સર્વ પ્રકારનાં રત્નોવડે અલંકૃત, બુદ્ધિના તર્કમાં ન આવે એવું અમાપ અને જ્યાં સર્વ લોકોમાં કોઈ પણ જઈ ન શકે એવું છે. હે ભારત ! પૂર્વે એક વખત તે શિખર ઉપર સુવર્ણથી અલંકૃત પર્વતના તટના વિષે મહાદેવ, જેમ પલંગના વિષે શોભતા હોય તેમ, બેઠા હતા. પર્વતના રાજા હિમાલયની પુત્રી પાર્વતી પણ તેમની પાસે નિરંતર બેઠેલાં શોભતાં હતાં તથા મહાત્મા દેવો, અમાપ બળવાળા વસુઓ, દેવના ઉત્તમ વૈદ્ય બન્ને અશ્વિનીકુમારો તથા ગુહ્યકોવડે વીંટાયેલા યક્ષોનો સ્વામી કે, જે કૈલાસના વિષે રહે છે તે સમર્થ રાજા કુબેર પણ પાસે બેઠેલા હતા. વળી મહામુનિ શુક્રાચાર્ય, સનતકુમાર આદિ મહર્ષિઓ, અંગિરા આદિ દેવર્ષિઓ, વિશ્વાવસુ ગંધર્વ, નારદ, પર્વત અને અપ્સરાઓના અનેક સમુદાય ત્યાં આવીને મહાદેવનું ઉપાસન કરતા હતા.<sup>૫-૧૧</sup> તે વખતે કલ્યાણુકારી અને અનેક પ્રકારના સુગંધને વેહેનારો સુખાકારી વાયુ વાતો હતો. સર્વ જાતુઓનાં પુષ્પથી યુક્ત પુષ્પવાળાં વૃક્ષ પણ ફૂલી રહ્યાં હતાં<sup>૧૨</sup>. વળી જેમ વિદ્યાધરો મહાદેવનું ઉપાસન કરતા હતા, તેમ હે ભારત ! તે સ્થળમાં પશુના પતિ મહાદેવની તપરૂપી ધનવાળા સિદ્ધો ઉપાસના કરતા હતા<sup>૧૩</sup>. હે મહારાજ ! અનેક પ્રકારનાં રૂપને ધારણ કરનારાં ભૂત, મહારૌદ્રસ્વરૂપવાળા રાક્ષસો, મોટા બળવાળા પિશાચો અને બહુરૂપને ધારણ કરનારા, અનેક પ્રકારનાં આયુધને ઉગામીને રહેલા, વાયુના સરખા વેગવાળા અને બળવાન, મહાદેવના અનુચરો પણ ત્યાં ઉભા હતા<sup>૧૪, ૧૫</sup>. તે સમયે ભગવાન નંદીશ્વર પણ પોતાના તેજથી પ્રજ્વલિત થઈને તથા હાથના વિષે દેહીખ્યમાન ત્રિશૂળ ધારણ કરીને મહાદેવની આજ્ઞાના વિષે

ઉભો રહ્યો હતો<sup>૧૬</sup>. હે કુરુનંદન ! સર્વ નદીઓના વિષે શ્રેષ્ઠ અને સર્વ તીર્થના જળથી ઉત્પન્ન થયેલી નદી ગંગા પણ મૂર્તિમાન થઇને તે દેવનું ઉપાસન કરતી હતી<sup>૧૭</sup>. એ પ્રમાણે દેવર્ષિ અને દેવોએ પૂજ્યમાન અને અત્યંત મોટા તેજવાળા ભગવાન મહાદેવ તે સ્થળમાં બેઠેલા હતા<sup>૧૮</sup>. હવે કોઇક સમયે દક્ષપ્રજાપતિ પૂર્વે કહેલા યજ્ઞનાં વિધાન પ્રમાણે યજ્ઞ કરતો હતો<sup>૧૯</sup>. ઇન્દ્રાદિ સર્વ દેવોએ તેના યજ્ઞમાં જવાની બુદ્ધિ કરી<sup>૨૦</sup>. અમે એમ સાંભળ્યું છે કે, પછી તે મહાત્માઓ મહાદેવની રબા લઇને તથા અગ્નિ અને સૂર્ય સમાન કાંતિવાળા વિમાનમાં બેસીને ગંગાદ્વારના વિષે ગયા<sup>૨૧</sup>. સર્વ દેવતાઓ યજ્ઞમાં જવાના અર્થે નીકળ્યા. તેને જોઇને પર્વતરાજની પુત્રી સાધ્વી પાર્વતીએ પોતાના સ્વામી પશુપતિ (મહાદેવ) ને આહ્વાન વચન કહ્યું કે:- હે ભગવન્ ! આ ઇન્દ્રાદિ દેવો ક્યાં જાય છે ? તે મને સત્ય કહો. હે તત્ત્વજ્ઞ ! એ વિષે મને મોટો સંશય છે<sup>૨૨-૨૩</sup>. મહાદેવ કહે છે કે:-હે મહાભાગે ! “દક્ષ” નામે ઉત્તમ પ્રજાપતિ અશ્વમેધ યજ્ઞ કરે છે ત્યાં સર્વ દેવો જાય છે<sup>૨૪</sup>. પાર્વતી કહે છે કે:-હે મહાદેવ ! તમે એ યજ્ઞમાં કેમ જતા નથી ? અથવા કયા અટકાવથી તમારું જવું ત્યાં થતું નથી ?<sup>૨૫</sup>. મહાદેવ કહે છે કે:-હે મહાભાગે ! પૂર્વે દેવતાઓએજ એમ કયું છે કે, કોઇ પણ યજ્ઞમાં મહારો ભાગ કાઢ્યો નથી<sup>૨૬</sup>. હે ઉત્તમ પુરૂષોએ વર્ણન કરવા યોગ્ય સતિ ! એવા પૂર્વથી ચાલતા આવેલા સંપ્રદાયથી દેવતાઓ યજ્ઞમાં મહારો ભાગ કે, જે ધર્મ પ્રમાણે આપવો જોઇએ તે આપતા નથી<sup>૨૭</sup>. પાર્વતી કહે છે કે:-હે ભગવન્ ! સર્વ પ્રાણીના વિષે તમારો પ્રભાવ તથા તમારો ગુણ અધિક છે. વળી તમે તમારા તેજ, યશ અને લક્ષ્મીવડે બીજાઓથી અજેય અને અધૃષ્ટ છો<sup>૨૮</sup>. હે મહાભાગ ! યજ્ઞમાં તમારા ભાગનો પ્રતિષેધ થવાથી મને અત્યંત દુઃખ ઉપજ્યું છે તથા હે અનન્દ ! તે સાંભળીને મને ધૂળરી આવે છે<sup>૨૯</sup>. ભીષ્મ કહે છે કે:-એ પ્રમાણે તે દેવી પોતાના સ્વામી મહાદેવને કહીને અંતઃકરણમાં પરિતાપ પામતી છાની રહી<sup>૩૦</sup>. પછી મહાદેવે દેવીના મતને જાણીને તથા તેના હૃદયમાં જે કરવાની ઇચ્છા હતી તેને જાણીને નંદીને આજ્ઞા કરી કે:-હે નંદિન્ ! તું ઉભો રહે<sup>૩૧</sup>. પછી સર્વ યોગેશ્વરના ઇશ્વર, મોટા તેજવાળા મહાદેવે પોતાના યોગબળવડે ભયાનક અનુચરોદ્ધાર તે દક્ષના યજ્ઞનો ભંગ કર્યો<sup>૩૨</sup>. દેવનાદેવ અને પિનાક ધનુષ્યને ધારણ કરનારા મહાદેવે તે યજ્ઞનો એકાએક નાશ કર્યો. તેમના કેટલાક અનુચરોએ ત્યાં જઈને હોકારા કરવા માંડ્યા, કેટલાકે હાસ્ય કરવા માંડ્યું<sup>૩૩</sup>. કેટલાકે રૂધિરવડે અગ્નિને છાંટવા માંડ્યો, કેટલાક યજ્ઞસ્તંભને ઉપાડીને વિકૃત મુખવાળા થઇને ફરવા લાગ્યા<sup>૩૪</sup>. કેટલાક યજ્ઞના પરિચારકોને મુખવડે ગળી જવા લાગ્યા. હે રાજન્ ! એ પ્રમાણે ચારે બાજુથી ભંગ થતો તે યજ્ઞ મૃગનું રૂપ ધારણ કરીને આકાશમાં જવા લાગ્યો. “યજ્ઞ મૃગરૂપે આકાશમાં નાસી જાય છે” એવું જોઇને, હાથમાં ધનુષ્ય લઇને અને તેમાં બાણ ચોળીને મહાદેવ તેની પછવાડે પડ્યા. ત્યારે દેવના ઇશ્વર અને અમાપ તેજવાળા મહાદેવના કપાળમાંથી ક્રોધવડે પ્રસરેલો પરસેવાનો બિંદુ ઉત્પન્ન થયો અને તે (બિંદુ) પૃથ્વી ઉપર પડ્યો કે, તરત પ્રલયકાળના અગ્નિ સરખો અત્યંત મોટો અગ્નિ પ્રકટ થયો. હે પુરૂષ-શ્રેષ્ઠ ! તે અગ્નિના વિષે એક પુરૂષ પ્રકટ થયો; તે અત્યંત ઠીંગણો, રાતી આંખવાળો, માંજરી દાઢીવાળો, ભયાનક, ઉભા કેશવાળો, અત્યંત રૂવાંટાવાળો, બાજ અને ધૂવડ જેવો, વિકાળ, કાળા રંગનો અને રાતાં વસ્ત્રવાળો હતો. જેમ અગ્નિ વનને બાળી મૂકે, તેમ મોટા બળવાળા તે પુરૂષે યજ્ઞને બાળી મૂક્યો<sup>૩૫-૪૧</sup>. તથા દેવતાઓને અને ઋષિઓને નસાડતો સર્વ દિશાઓમાં ફરવા લાગ્યો. સર્વ દેવતાઓ પણ એનાથી ભય પામીને દસે દિશાઓમાં નાસી ગયા<sup>૪૨</sup>. હે પૃથ્વીપતે ! તે



સ્થળમાં ભ્રમણ કરતા તે પુરૂષવડે પૃથ્વી પણ અત્યંત ચલાયમાન થઈ<sup>૪૩</sup>. અને સઘળા જગ-  
તમાં હાહાકાર થઈ ગયો. હે ભરતશ્રેષ્ઠ ! તે જોઈને સમર્થ પિતામહ બ્રહ્મા, મહાદેવની પાસે  
ગયા તથા તેમનું દર્શન કરીને બોલ્યા<sup>૪૪</sup>, બ્રહ્મા કહે છે કે:-હે પ્રભો ! હે સર્વ દેવના ઈશ્વર !  
સર્વ દેવો તમારો ભાગ આપશે માટે હવે તમે તમારા ક્રોધનો પ્રતિસંહાર કરો-તમારા ક્રોધને  
પાછો ખેંચી લો<sup>૪૫</sup>. હે શત્રુઓને પરિતાપ આપનાર મહાદેવ ! આ સર્વ દેવતાઓ અને  
ઋષિઓ તમારા ક્રોધથી શાંતિ પામતા નથી<sup>૪૬</sup>. હે દેવશ્રેષ્ઠ ! હે ધર્મજ્ઞ ! તમારા પરસેવાથી  
આ જે પુરૂષ ઉત્પન્ન થયો છે તે “જ્વર” એવા નામે પ્રખ્યાત થઈને લોકોના વિષે  
ફરશે<sup>૪૭</sup>. પરંતુ હે પ્રભો ! એ સઘળું તેજ એક પુરૂષના વિષે એકત્ર થયેલું છે માટે તેને  
ધારણ કરવાને સઘળી પૃથ્વી પણ સમર્થ નથી માટે તેને ઘણું પ્રકારે વિલકત કરીને ઉત્પન્ન  
કરો<sup>૪૮</sup>. એ પ્રમાણે યજ્ઞના વિષે પોતાનો ભાગ કલ્પ્યો તથા બ્રહ્મદેવે પ્રાર્થના કરી તેથી  
મહાદેવે અમાપ બળવાળા ભગવાન બ્રહ્માને “તથાસ્તુ” એ પ્રમાણે કહ્યું<sup>૪૯</sup>. અને “પિનાક”  
નામના ધનુષ્યને ધારણ કરનારા મહાદેવ હાસ્ય કરીને પરમ પ્રસન્ન થયા. પછી બ્રહ્માના કહેવા  
પ્રમાણે મહાદેવને યજ્ઞનો ભાગ મળવા લાગ્યો<sup>૫૦</sup>. હે પુત્ર ! પછી સર્વ પ્રાણીઓને શાંતિ થવા  
માટે ધર્મજ્ઞ મહાદેવે એક જ્વરના અનેક પ્રકાર કર્યા, તે તું સાંભળ<sup>૫૧</sup>. હાથીઓને માટે  
“શીર્ષાભિતાપ” (મસ્તકનું દુઃખવું) નામે જ્વર ઉત્પન્ન કર્યો, પર્વતોને શિલાજીવ જ્વર છે,  
જળને લીલ જ્વર છે, સર્પને કાંચળી જ્વર છે<sup>૫૨</sup>. બળદને ખરવાળો જ્વર છે, પૃથ્વીના પૃષ્ઠ  
ઉપર ઉખર જ્વર છે. હે ધર્મજ્ઞ ! પશુઓને પણ નેત્રથી દેખાય નહિ તે જ્વર છે<sup>૫૩</sup>. ઘોડાઓને  
રંધ્રાગત-ગળામાં માંસ બાજે છે તે જ્વર છે, મોરને મસ્તકપર શિખા પુટે છે તે જ્વર છે, કોયલને  
નેત્રરોગ જ્વર છે, એમ મહાત્માઓએ કહ્યું છે<sup>૫૪</sup>, સર્વ બકરીઓને પિત્તભેદ થાય છે તે જ્વર છે  
એમ અમે સાંભળ્યું છે. સઘળા પોપટોને ઝીણી હેડકી થાય છે તે જ્વર છે<sup>૫૫</sup>. હે ધર્મજ્ઞ ! વ્યાઘ્રને  
થાક લાગે તે જ્વર છે. હે ભારત ! મનુષ્યોને તો જ્વર તે જ્વરજ કહેવાય છે<sup>૫૬</sup>. એ માહે-  
શ્વરનું તેજ અત્યંત દારૂણ છે. તે મરણ સમયે, જન્મ સમયે અને જન્મ-મરણની મધ્યે મનુષ્યના  
દેહના વિષે પ્રવેશ કરે છે<sup>૫૭</sup>. એ જ્વર સર્વ પ્રાણીઓએ નમસ્કાર કરવા યોગ્ય તથા માન આપવા  
યોગ્ય ઈશ્વર છે. ધર્મવાળાઓમાં શ્રેષ્ઠ વૃત્રાસુર એ જ્વરવડે ઘેરાયો હતો<sup>૫૮</sup>. એ જ્વરના બળથી  
તેને બગાસું આંબું હતું તે વખતે ઇન્દ્રે તેને વળનો પ્રહાર કર્યો હતો તથા હે ભારત ! તે વળે  
વૃત્રાસુરના દેહમાં પ્રવેશ કરીને તેને ચીરી નાંખ્યો હતો<sup>૫૯</sup>. વળવડે ચીરી નાખેલો તે મહા-  
યોગી વૃત્રાસુર અમાપ તેજવાળા વિષ્ણુના પરમસ્થાનને પામ્યો હતો<sup>૬૦</sup>. તે કારણથી તે સમયે  
વિષ્ણુની ભક્તિવડે જગત વ્યાપ્ત થયેલું હતું અને તેથી સુદ્ધમાં મૃત્યુ પામેલો તે વૃત્રાસુર  
વિષ્ણુના સ્થાનને પામ્યો હતો<sup>૬૧</sup>. એ પ્રમાણે મેં તને વૃત્રાસુરની કથાના પ્રસંગથી જ્વરનો  
મહા વિસ્તાર કહ્યો. હે પુત્ર ! હવે હું બીજું શું કહું ?<sup>૬૨</sup>. જે પુરૂષ દૃઢચિત્તવાળો થઈને  
આ જ્વરની ઉત્પત્તિનું શ્રવણ કરે છે અથવા સારી રીતે ધ્યાન આપીને એનું પઠન કરે છે  
તે પુરૂષ રોગથી મુક્ત, સુખી અને આનંદયુક્ત થાય છે તથા તેણે જે જે કામનાઓ ધારી  
હોય છે તે તે પ્રાપ્ત થાય છે<sup>૬૩</sup>.

॥ इमां ज्वरोत्पत्तिमदीनमानसः पठेत्सदा यः सुसमाहितो नरः ॥

॥ विमुक्तरोगः स सुखी मुदायुक्तो लभेत् कामान् स यश्चामनीषितान् ॥ ६३ ॥

इति श्रीमहा० शां० मो० उ० गु० भा० ज्वरोत्पत्तिर्नाम दशाधिकशततमोऽध्यायः ॥११०॥

અધ્યાય ૧૧૧ મો-વીરભદ્રે દક્ષયજ્ઞનો ભંગ કર્યો.

જનમેજય ઉવાચ ॥ પ્રાચેતસસ્ય દક્ષસ્ય કથં વૈવસ્વતેતરે ॥

॥ વિનાશમગમદ્વદ્ધાન્ હયમેધઃ પ્રજાપતેઃ ॥ ૧ ॥

જનમેજય કહે છે કે:—હે બ્રહ્માન્! વૈવસ્વત મન્વંતરમાં પ્રચેતાના પુત્ર દક્ષપ્રજાપતિનો અશ્વમેધ કેવી રીતે નાશ થયો? તે કહો<sup>૧</sup>. પાર્વતીદેવીને તે યજ્ઞથી પરિતાપ થયો તે જોઈને સર્વના આત્મારૂપ પ્રભુ મહાદેવ કોપ પામ્યા હતા, પણ પછી દક્ષે તેમની કૃપા સંપાદન કરીને યજ્ઞ શી રીતે પૂરો કર્યો? તે હું જાણવાને ઇચ્છું છું માટે તે મને યથાસ્થિત કહો<sup>૨</sup>. વૈશં-પાયન કહે છે કે:—પૂર્વે હિમાચળના પૃષ્ઠ ઉપર કે, જ્યાં ગંગા નદીનું દ્વાર છે, જે પ્રદેશનું સિદ્ધ અને ઋષિઓ સેવન કરે છે<sup>૩</sup>. જે પ્રદેશ ગંધર્વ અને અપ્સરાઓથી વ્યાપ્ત છે તથા જે અનેક પ્રકારનાં વૃક્ષ તથા વેલીઓથી વીંટાયેલો છે, ત્યાં દક્ષપ્રજાપતિએ યજ્ઞ કરવા માંડ્યો હતો<sup>૪</sup>. તે વખતે જે લોકો પૃથ્વીમાં અને અંતરિક્ષમાં રહેતા હતા તથા જેઓ સ્વર્ગલોકમાં રહેતા હતા તે સર્વ ઋષિઓના સમુદાયથી વીંટાયેલા અને ધર્મ આચરનારાઓમાં શ્રેષ્ઠ પ્રજા-પતિ દક્ષની આગળ હાથ જોડીને ઉભા રહ્યા હતા<sup>૫</sup>. તેના યજ્ઞમાં ભાગ લેવાને દેવ, દાનવ, ગંધર્વ, પિશાચ, ઉરગ, રાક્ષસ, “હાહા” અને “હૂહૂ” નામના ગંધર્વો, તુંબુરુ, નારદ, વિશ્વા-વસુ, વિશ્વસેન તથા બીજા ગંધર્વ અને અપ્સરાઓ, આદિત્યો, વસુઓ, રૂદ્ર, સાધ્યાદેવો અને મરૂત સમુદાય, એ સર્વ ઇન્દ્રસહિત આવ્યા હતા. વળી ઊષ્મપા, સોમપા, ધૂમપા, આન્વપા તથા બીજા ઋષિઓ અને પિતૃઓ બ્રહ્માસહિત આવ્યા હતા. એ સર્વ તથા એ વિના બીજા પણ ઘણા આવ્યા હતા. જરાયુજ, અંડજ, ઉદ્દલિજ અને સ્વેદજ, એ ચાર પ્રકારના પ્રાણીઓ પણ ત્યાં આવ્યા હતા. દક્ષ પ્રજાપતિએ નોતડું (નિમંત્રણ) ફાળવે તેડાવેલા સર્વ દેવતાઓ પોતાની પત્નીઓસહિત વિમાનમાં બેસીને આવેલા હતા<sup>૬-૧૦</sup>. તેઓ પ્રજા-પતિ અગ્નિની પેઠે શોભતા હતા. તે સર્વને જોઈને કોપવડે ચુકત થયેલા દધીચિ ઋષિ બોલ્યા કે,—આ તો યજ્ઞ નથી અથવા ધર્મ પણ નથી કે, જ્યાં રૂદ્રનું પૂજન થતું નથી. આ શું તમો સર્વનાં વધ અને બંધન પ્રાપ્ત થયાં છે અથવા શું કાળ વિપરીત થઈ ગયો છે<sup>૧૧-૧૨</sup>. અથવા શું તમો પ્રાપ્ત થયેલા વિનાશને મોહથી દેખતા નથી? આ મહાભયાનક વિનાશ આ મોટા યજ્ઞમાં ઉપસ્થિત થયો છે તેને તમો સર્વ દેખતા નથી<sup>૧૩</sup>. એ પ્રમાણે કહીને મહા-યોગી દધીચિએ પોતાના ધ્યાનરૂપી નેત્રવડે જોયું તો, મહાદેવ, વરદાન આપનારી દેવી પાર્વતી તથા તે (દેવી)ના સમીપમાં ઉભેલા નારદ મુનિને જોયા અને પરમ સંતોષ પામ્યા. પછી યોગ જાણનારા દધીચિ મુનિએ આ પ્રમાણે નિશ્ચય કર્યો કે, આ સર્વ એક વિચારવાળા થયા છે કે, જેથી તેઓએ મહાદેવને નિમંત્રણ મોકલ્યું નથી. એવો નિશ્ચય કરીને દધિચિ મુનિ તે સ્થળમાં તેમની પાસે ગયા અને બોલ્યા કે,—અપૂજ્યનું પૂજન કરવાથી તથા પૂજન કરવા યોગ્યનું પૂજન ન કરવાથી મનુષ્યને નિરંતર પુરૂષહત્યાસમાન પાપ થાય છે<sup>૧૪-૧૭</sup>. હું પૂર્વે કોઈ સમયે અસત્ય બોલ્યો નથી અને હવે પછી પણ કદાપિ અસત્ય બોલવાનો નથી, તેથી દેવતાઓ અને ઋષિઓની વચ્ચે સત્ય કહું છું કે, યશુઓ (મનુષ્યો) ના ભર્તા, જગતના સદા, સર્વના સ્વામી તથા યજ્ઞમાં સર્વથી આગળ ભાગ લેનારા પ્રભુ મહાદેવ આ સ્થળમાં આવ્યા છે એમ જાણજે; અર્થાત્ થોડીવારમાં તે આવશે<sup>૧૮-૧૯</sup>. દક્ષ કહે છે કે:—જેઓના હાથમાં ત્રિશૂળ છે અને જેઓ કપર્દા (જટા)ને ધારણ કરનારા છે એવા રૂદ્ર ઘણા છે, હું તે રૂદ્રોનાં અગિયારે સ્થાનમાં ફરી વળ્યો છું, પણ તેમાં કોઈ મહાદેવ છે, એમ જાણતો નથી—તેમાં કોઈ મહાદેવ કહેવાતો હોય તેવાને જોળખતો નથી<sup>૨૦</sup>. દધીચિ કહે છે કે:—તમો સર્વનો એક મંત્ર (વિચાર)

છે તેથી તમોએ મહાદેવને નિમંત્રણ કર્યું નથી. પણ જેમ હું શંકરથી પરબીજું કાંઈ દેવત દેખતો નથી તેમ આ પણ સત્ય કહું છું કે, દક્ષનો આ મોટો યજ્ઞ પૂર્ણ થનાર નથી<sup>૨૧</sup>. દક્ષ કહે છે કે:-અત્તિમ દેવ વિભૂનો સમસ્ત હવિરૂપ તથા વિધિપૂર્વક મંત્રથી પવિત્ર થયેલો ભાગ સુવર્ણના પાત્રમાં મૂકીને આ યજ્ઞના સ્વામીને હું અર્પણ કરું છું કેમ કે, તેજ પ્રભુ, વિભુ અને આહુતિ પમાડવા યોગ્ય છે<sup>૨૨</sup>. સતી દેવી કહે છે કે:-હું શું દાન, નિયમ કે, તપ કરું ? કે જેથી અચિંત્ય ભગવાન મહારા પતિ આજ યજ્ઞમાં અરધો તથા ત્રીજો ભાગ પામે<sup>૨૩</sup>. એ પ્રમાણે બોલતી તથા ક્ષોભ પામેલી પોતાની પત્ની સતીને અત્યંત હર્ષ પામેલા ભગવાન મહાદેવ કહેવા લાગ્યા કે,-હું દેવિ ! હે કૃશોદ-શંગિ ! તું મને બાણુતી નથી, હું યજ્ઞનો સ્વામી છું માટે મને “ મખેશ ” ( મખ-યજ્ઞ તેનો ઇશ-સ્વામી ) કહે છે, તો મને-મખેશને ત્હારે કયું વચન કહેવું યોગ્ય છે ?<sup>૨૪</sup>. હે વિશાળ નેત્રવાળી સ્ત્રી ! હું બાણું છું કે, જે સત્પુરૂષો નથી અને જેઓ ધ્યાન વિનાના છે તેઓ મને બાણુતા નથી. આજ તને મહારા સ્વરૂપના વિષે મોહ થયો છે તો એમજ બાણુજે કે, ઇન્દ્રસહિત સર્વ દેવો અને ત્રણે લોક પણ સર્વ પ્રકારે મૂઢ થઈને મને બાણુતા નથી<sup>૨૫</sup>. યજ્ઞમાં સ્તવન કરનારા મહાર્ સ્તવન કરે છે, સામગાન કરનારા ધ્વાજણો મહાર્ પૂજન કરે છે અને અધ્વર્યુઓ મહારા ભાગની કલ્પના કરે છે<sup>૨૬</sup>. સતી દેવી કહે છે કે:-અત્યંત પ્રાકૃત પુરૂષ સ્ત્રીઓની સભામાં પોતાની પ્રશંસા કરે છે અને ગર્વ કરે છે એમાં કાંઈ સંશય નથી<sup>૨૭</sup>. મહાદેવ કહે છે કે:-હું દેવિ ! હે તનુમધ્યમે ! હે ઉત્તમ પુરૂષોએ વર્ણન કરવા યોગ્ય દેવિ ! હું પોતાની પ્રશંસા કરતો નથી. હે વરાશેહ ! તું મહારા સામર્થ્યને જો કે, હું યજ્ઞના અર્થે શું ઉત્પન્ન કરું છું<sup>૨૮</sup>. એ પ્રમાણે પોતાના પ્રાણથી પણ વધારે પ્રિય એવી પોતાની પત્ની સતીને કહીને, ભગવાન મહાદેવે પોતાના મુખમાંથી એક ભયાનક અને રૂવાં ઉભાં કરે એવો ભૂત ઉત્પન્ન કર્યો<sup>૨૯</sup>. તેને મહાદેવે કહ્યું કે,-જા તું દક્ષના યજ્ઞને ભંગ કર. પછી પોતાના મુખમાંથી છોડેલા સિંહ જેવા તે એક ભૂતે, બાણુ રમત કરતો હોય તેમ, દેવીનો ક્રોધ સમાવવાના અર્થે, દક્ષના યજ્ઞને ભંગ કર્યો. વળી દેવીના ક્રોધથી ઉપજેલી મહા ભયાનક મહાકાળી પણ તે વીર “ પોતાના ક્રોધને યોગ્ય કર્મ કરે છે કે, નહિ ” તેના સાક્ષીપણાને માટે-જેવાને માટે મહાદેવની રજા લઈને તથા મસ્તકવડે પ્રણામ કરીને તે વીરની સાથે ગઈ<sup>૩૦-૩૨</sup>. તે વીરનું શૈર્ય, બળ અને રૂપ મહાદેવની સમાન હતું તેથી તે વીર, ભગવાન મહાદેવજ ક્રોધરૂપે મૂર્તિમાન થયા હોય એવો, દેખાતો હતો<sup>૩૩</sup>. દેવીના ક્રોધનો નાશ કરનાર તે વીર અનંત બળવાળો, અનંત વીર્યવાળો અને અનંત બળવાન પુરૂષત્વવાળો હતો તથા તે “ વીરભદ્ર ” એ નામથી પ્રસિદ્ધ થયો હતો<sup>૩૪</sup>. તે વીરભદ્રે પોતાના શૈભ કૂપથી “ શૈભ્ય ” નામે ગણના ઇશ્વરોને સરજ્યા તથા રૂદ્રના સરખા જે ગણને સરજ્યા તે “ રૌદ્ર ” નામે પ્રખ્યાત થયા. તેઓનાં પરાક્રમ પણ રૂદ્રની બરાબર હતાં<sup>૩૫</sup>. મોટી કાયાવાળા સેંકડો અને હજારો વીરો ઉત્પન્ન થઈને દક્ષનો યજ્ઞ નાશ કરવાની ઇચ્છાથી તત્કાળ તૂટી પડ્યા<sup>૩૬</sup>. અને પછી તેઓએ “ કિલકિલ ” એવી કિલકારીઓ કરીને આકાશને ભરી મઢ્યું, તેઓના મોટા શબ્દવડે આકાશમાં રહેલા દેવો ત્રાસ પામ્યા<sup>૩૭</sup>. પર્વતો જમીન ઉપર પડવા લાગ્યા, પૃથ્વી કંપવા લાગી, વાયુઓ ભમવા લાગ્યા, જળનાં સ્થાન ક્ષોભ પામવા લાગ્યાં અને અગ્નિ ઝાંખા થઈ જવા લાગ્યા<sup>૩૮</sup>. વળી સૂર્ય પ્રકાશવા ન લાગ્યો તથા ચંદ્રો, નક્ષત્રો અને ચંદ્રમા પણ પ્રકાશ ન આપવા લાગ્યા<sup>૩૯</sup>. ઋષિઓ પણ પ્રકાશ થતા નહોતા તેમ દેવ કે, મનુષ્યો પણ પ્રકાશ થતા નહોતા. એ પ્રમાણે સર્વત્ર અંધકાર થઈ જવાની સાથે અપમાન પામેલા તે ગણોએ યજ્ઞનો ભંગ કર્યો<sup>૪૦</sup>. કેટલાક ભયાનક વીરો મહાર કરવા લાગ્યા; કેટલાક યજ્ઞસ્તંભને ઉપાડી નાખવા લાગ્યા, કેટલાક ચોળી નાખવા લાગ્યા તથા

કેટલાક કચરી નાખવા લાગ્યા<sup>૪૧</sup>. વાયુના જેવા વેગવાળા તથા મનના જેવી ગતિવાળા તેઓ આમ તેમ હોડવા લાગ્યા, તે સ્થળમાં જે યજ્ઞનાં પાત્ર તથા દિવ્ય અલંકાર હતાં તેનો ચૂરો કરી નાખ્યો<sup>૪૨</sup>. તથા તેને આસપાસ વેરી નાખ્યાં, તેથી જેમ આકાશના પૃષ્ઠ ઉપર તારાઓ દેખાતા હોય તેમ, દેખાવા લાગ્યાં. ત્યાં દિવ્ય એવાં અન્ન અને પાન પદાર્થના પર્વત જેવડા જે ઢગલા કરેલા હતા તે સર્વ વેરી નાખ્યા<sup>૪૩</sup>. દૂધની નદીઓ ચાલવા લાગી, તેમાં ઘી અને દૂધપાકનો કાદવ થયો, તેમાં દહીંનું દિવ્ય જળ હતું, ખાંડ અને સાકરૂંપી રેતી હતી<sup>૪૪</sup>. તે નદી છ રસની વેહેતી હતી તથા ગોળના કિનારા થયા હતા તેથી તે મનોરમ દેખાતી હતી. તે સ્થળમાં ઉત્તમ મધ-માંસ, અનેક પ્રકારના ભક્ષ્ય, દિવ્ય શરબત, દિવ્ય આટણુ અને ચૂને ખાવાના પદાર્થ હતા. તે સર્વને રૂદ્રના ગણો પોતાનાં અનેક પ્રકારનાં મુખવડે ભક્ષણ કરવા લાગ્યા, ખગાડવા લાગ્યા અને ફેંકી દેવા લાગ્યા<sup>૪૫, ૪૬</sup>. રૂદ્રના કોપથી ઉત્પન્ન થયેલા તેઓ મોટી કાયાવાળા અને પ્રલય કાળના અગ્નિ સરખા ભયાનક હતા. તેઓએ દેવોના સૈન્યને નસાડી મૂક્યું તથા ચારે બાજુ ફરીને ખડીવરાવવા લાગ્યા<sup>૪૭</sup>. તેઓ અનેક પ્રકારના આકારવાળા થઈને રમવા લાગ્યા તથા દેવતાઓની સ્ત્રીઓને ઉચકીને ફેંકી દેવા લાગ્યા. એ રીતે રૂદ્રના કોપથી રૂદ્રના સમાન કર્મવાળા તે વીરે, દેવતાઓએ પ્રયત્નથી રક્ષિત કરેલા તે યજ્ઞને સર્વ બાજુથી શીઘ્ર દગ્ધ કર્યો અને સર્વે પ્રાણીઓને ભય ઉત્પન્ન કરે તેવો ભયાનક નાદ કર્યો<sup>૪૮, ૪૯</sup>. પછી વીરભદ્રે યજ્ઞનું મસ્તક છેદી નાખ્યું અને મોટો નાદ કર્યો તથા હર્ષ પામ્યો. ત્યારે બ્રહ્માદિ દેવ અને દક્ષ પ્રજાપતિ તેનાં આવા ભયંકર કર્મોને જોઈને હાથ જોડીને તેની પાસે આવ્યા તથા બોલ્યા કે, -તમે કોણ છો? તે કહો. વીરભદ્ર કહે છે કે:-હું રૂદ્ર નથી કે, દેવી નથી, તેમ યજ્ઞનો ભાગ લેવાને પણ આવ્યો નથી<sup>૫૦, ૫૧</sup>. પણ સતી દેવીને કોધ ઉત્પન્ન થયો તેથી સર્વના આત્મારૂપ પ્રભુ મહાદેવ કોપ પામ્યા. હું તમારા યજ્ઞનું દર્શન કરવાને આવ્યો નથી કે, કોઈ વિપ્રેંદ્રે મોકલવાથી કોતુકવડે પણ આવ્યો નથી<sup>૫૨</sup>. પરંતુ હું ત્હારા યજ્ઞનો નાશ કરવાને આવ્યો છું એમ જાણજે. મહારૂં નામ વીરભદ્ર છે તથા હું રૂદ્રના કોપથી ઉત્પન્ન થયો છું<sup>૫૩</sup>. તેમ જે આ દેવી “ભદ્રકાળી” નામની છે તે, દેવીના કોપથી ઉત્પન્ન થયેલી છે. દેવના દેવ મહાદેવે મોકલેલાં અમે જન્મે આ યજ્ઞમાં આવ્યાં છીએ<sup>૫૪</sup>. માટે હે વિપ્રેંદ્ર ! તું દેવના દેવ સતીના પતિને શરણે જા. કેમ કે, દેવનો કોધ પણ હિતકર છે પરંતુ બીજાથી વરદાન પ્રાપ્ત થાય તે પણ ઠીક નથી<sup>૫૫</sup>. વીરભદ્રનું એવું વચન સાંભળીને ધર્મ આચરનારાઓમાં શ્રેષ્ઠ દક્ષ પ્રજાપતિએ મહાદેવને પ્રણામ કર્યો અને સ્તોત્ર પાઠવડે તેમને પ્રસન્ન કર્યો<sup>૫૬</sup>. દક્ષ બોલ્યો કે, -હું ઇશાન, અવિનાશી, સ્થિર, નિર્વિકાર અને સર્વ જગતના પતિ એવા મહાત્મા મહાદેવને શરણે જાઉં છું<sup>૫૭</sup>. એ પ્રમાણે પ્રજાપતિ દક્ષે સારી રીતે સંપાદન કરેલા દ્રવ્યવડે અને યજ્ઞવડે દેવતાઓનું યજ્ઞન કરવાનો આરંભ કર્યો હતો તથા તેમાં સર્વ દેવોને અને તપરૂંપી ધનવાળા ઋષિઓને બોલાવ્યા હતા<sup>૫૮</sup>. પરંતુ વિશ્વપાલન જેનું કર્મ છે એવા મહેશ્વર દેવને બોલાવ્યા નહોતા તેથી મહાદેવે કોધ પામીને યજ્ઞનો ભંગ કરવાને ગણોને મોકલ્યા<sup>૫૯</sup>. તે ગણોએ જઈને યજ્ઞમંડપને સળગાવી દીધો, બ્રાહ્મણો નાસી ગયા અને સાહિત્ય તારા તારા (છૂટું છૂટું-વેરાયલું) થઈ ગયું, મહાત્મા રૂદ્રના કોપથી પ્રજાવલિત થઈને યજ્ઞની પરિચર્યા કરનાર મનુષ્યોનાં હૃદયને ગણોએ શૂરવડે ભેદી નાખ્યાં હતાં, તેથી તેઓ ખૂંભા પાડતા પડ્યા હતા. તેઓએ યજ્ઞ સ્તંભને બોલીને ઉપાડી નાખ્યો હતો તથા છેદી નાખ્યો હતો. તે જગ્યોએ ઉચે ઉડતા અને ઉડીને નીચે ખેસતા, માંસના લોભી ગ્રીધની પાંખોના વામુવડે સમળું કંપાયમાન થઈ ચૂકું હતું. સેંકડો શિયાળીઆં બૂકતાં હતાં, તે ભૂમિ

યજ્ઞ અને ગંધર્વનાં ટોળાં, પિશાચ, ઉરગ તથા રાક્ષસોથી ભરાઈ ગઈ હતી. દક્ષ પ્રજાપતિએ યજ્ઞની એવી દશા થયેલી જોઈને પ્રાણુ તથા અપાન વાયુને રોકીને-મનને એકાગ્ર કરીને યત્નથી મહાદેવની સ્તુતિ કરી તેથી બહુ નેત્રવાળા અને શત્રુને જીતનારા દેવના દેવ ધંધર ચારે બાજુ દૃષ્ટિ ફેરવીને યજ્ઞ કુંડમાંથી ઉત્પન્ન થયા<sup>૧૦-૧૪</sup>. તેમનું તેજ હજાર સૂર્ય સરખું હતું તથા તે પ્રલયકાળના અગ્નિ સરખા પ્રતાપવાળા હતા. તેમણે (મહાદેવે) હાસ્ય કરીને દક્ષને કહ્યું કે,-હે દક્ષ ! બોલ, હું તારું શું પ્રિય કરું ?<sup>૧૫</sup>. પછી દેવોના ગુરૂ મહાદેવે તેને યજ્ઞાધ્યાય કહી સાંભળાવ્યો ત્યારે પ્રજાપતિ દક્ષે તેમ (મહાદેવ)ને હાથ જોડીને અને શક્તિહીન ભય પામેલા મનુષ્યની પેઠે મુખ તથા નેત્રમાં આંસુ આણીને ગદ્ગદ વાણીવડે કહ્યું કે,-હે દેવ ! જો તમે મહારા ઉપર પ્રસન્ન થયા હો, જો હું તમોને પ્રિય હોઉં, જો હું અનુગ્રહ પામવાને યોગ્ય હોઉં અથવા જો તમે મને વરદાન આપતા હો તો, મેં ઘણું કાળે અને ઘણું પ્રયત્ને સારી રીતે સંપાદન કરેલી જે યજ્ઞસામગ્રી તમારા ગણોએ બાળી નાખી છે, ખાઈ ગયા છે, પી ગયા છે, નાશ કરી છે, ચૂરો કરી નાખ્યો છે અને છેદી નાખી છે, તે સર્વ-આ પ્રકારની મહારી યજ્ઞની સામગ્રી મિથ્યા ન થાઓ એવું હું વરદાન માગું છું<sup>૧૬-૧૭</sup>. દક્ષનું એવું વચન સાંભળીને ધર્મના અધ્યક્ષ, વિરૂપ નેત્રવાળા, ત્રણ નેત્રવાળા, પ્રજાના પતિ અને “ભગ” નામે દેવના નેત્રનું હરણ કરનાર મહાદેવે કહ્યું કે,-તથાસ્તુ-એમ થાઓ<sup>૧૮</sup>. એ રીતે મહાદેવથી વરદાન પામીને પછી દક્ષ ઘૂંટણવડે પૃથ્વી ઉપર પડીને એક હજાર અને આઠ નામવડે વૃષભ-ધ્વજ મહાદેવની સ્તુતિ કરી<sup>૧૯</sup>.

॥ જાનુભ્યામવર્ની ગત્વા દક્ષો લઙ્કા મવાદ્વરમ્ । નાન્નામષ્ટસહસ્રેણ સ્તુતવાન્ વૃષમધ્વજમ્ ॥૭૧॥  
इति श्रीमहाभा० शां० मो० उ० गु० भा० दक्षयज्ञमंगो नाम एकादशाधिकशततमोऽध्यायः॥૨૧॥

### અધ્યાય ૧૧૨ મો-શિવસહસ્રનામ-સ્તોત્રપાઠ.

યુધિષ્ઠિર ઉવાચ ॥ ચૈર્નામધેયૈઃ સ્તુતવાન્ દક્ષો દેવં પ્રજાપતિઃ ।

॥ વક્તુમર્હસિ મે તાત શ્રોતું શ્રદ્ધા મમાનય ॥ ૧ ॥

યુધિષ્ઠિર કહે છે કે:-હે તાત ! પ્રજાપતિ દક્ષે જે નામોવડે મહાદેવની સ્તુતિ કરી હોય તે નામ મને કહેવાં યોગ્ય છે. હે નિષ્પાપ ! તે સાંભળવાની મહારી શ્રદ્ધા છે<sup>૧</sup>. ભીષ્મ કહે છે કે:-દેવનાદેવ, અદ્ભુત કર્મવાળા તથા ગુપ્ત વ્રતવાળા મહાદેવનાં નામ હું તને કહું તે સાંભળ. હે ભારત ! જે નામ અશ્રદ્ધાદિ દુર્ગુણવાળા પુરૂષને કહેવાં યોગ્ય નથી તથા જે નામ પ્રકાશ છે તે સર્વ હું તને કહીશ<sup>૨</sup>. હે \*દેવ ! હે દેવેશ ! હે દેવારિખલસૂદન-ધન્વિર્યોના શત્રુ કામાદિના બળને નાશ કરનાર અથવા દેવના શત્રુઓના બળને નાશ કરનાર મહાદેવ ! તમને નમસ્કાર છે. દેવના રાજા ઇન્દ્રના બળને આશ્રય આપનાર તથા દેવ અને દાનવોએ પૂજેલા હે દેવ ! તમને નમસ્કાર છે<sup>૩</sup>. હે સહસ્રાક્ષ ! એટલે યોગમાં પ્રથમ પ્રાપ્ત બીવી સાંભ મૂર્તિ જેને એકજ સમયે સમગ્ર વિષયોને પ્રકાશ કરવાનાં અનેક ધન્વિર્ય છે એવા હે

\* એક હજાર અને આઠ નામનો અહિં આરંભ થાય છે. તેટલાં નામની સંખ્યા પૂરેપૂરી નહિ પણ થોડી વધારે હશે, તથાપિ તેનો પાઠ કરવાથી અમૃતત્વ પ્રાપ્ત થાય છે એવો લેખ છે. આ જગ્યાએ મૂળમાં કહેલાં નામ માત્ર લખીને પતાવી ન હતાં તે તે નામના અર્થ ક્યાં છે. એ નામનું પઠન કરવાથી મુક્તિ મળે છે એટલે તેનો અર્થ અધ્યાત્મ ઉપર ઘટાવવો. જેમ દેવ એટલે ધન્વિર્યો, દેવેશ એટલે ધન્વિર્યોનો સ્વામી બુદ્ધિ, દેવારિ-એટલે કામાદિ ઇત્યાદિ, ઇત્યાદિ.



દેવ ! મનુષ્યાદિની ઇન્દ્રિયોથી વિલક્ષણ ઇન્દ્રિયોવાળા હે દેવ ! સોમ, સૂર્ય અને અગ્નિરૂપ ત્રણ નેત્રવાળા હે દેવ ! હે યજ્ઞના સ્વામી કુમેરના પ્રિય ! તમને નમસ્કાર છે. સર્વ સ્થળમાં જેના ચરણ છે, સર્વ સ્થળમાં જેના હાથ છે, સર્વ સ્થળમાં જેનાં નેત્ર, મસ્તક અને મુખ છે તથા સર્વ સ્થળમાં જેના કાન છે એવા હે દેવ ! તમને નમસ્કાર છે. તમે સર્વને વીંટીને રહેલા છો. હે શંકુર્ણ !+ હે મહાકર્ણ ! હે કુંભકર્ણ ! હે અર્ણવાલય ! (સમુદ્ર જેનું સ્થાન છે એવા) હે ગર્ભદ્રકર્ણ ! હે ગોકર્ણ ! હે પાણીકર્ણ ! તમને પ્રણામ છે. હે સો ઉદરવાળા ! હે સો આવર્તવાળા ! હે સો જીહ્વાવાળા ! તમને નમસ્કાર છે<sup>૧૧</sup>. ગાયત્રીને જાણનારા તમારું ગાયત્રીવડે જ્ઞાન કરે છે. સૂર્યનું ઉપાસન કરનારા તમને સૂર્યરૂપ માનીને પૂજે છે, ઋષિઓ તમને પ્રજ્ઞા, ઇન્દ્ર અને ઉંચે રહેલા આકાશરૂપ માનીને પૂજે છે માટે તમે ગાયત્રીગેય, અર્કચર્ય, પ્રજ્ઞા, શતકતુ, ઉર્ધ્વ અને આકાશ છો<sup>૧૨</sup>. હે મહામૂર્તે ! હે સમુદ્રતુલ્ય ! કે આકાશતુલ્ય ! તમારી પૃથ્વી, જળ, અગ્નિ, વાયુ, આકાશ, સૂર્ય, ચંદ્ર અને યજ્ઞમાનરૂપ આઠ મૂર્તિરૂપ મૂર્તિના વિષે, જેમ ગાયો વાડામાં રહે છે તેમ, સર્વ દેવતાઓ રહે છે<sup>૧૩</sup>. હું તમારા શરીરના વિષે ચંદ્ર, અગ્નિ, વરુણ, સૂર્ય, વિષ્ણુ, પ્રજ્ઞા અને બૃહસ્પતિને જોઉં છું<sup>૧૪</sup>. હે ભગવન્ ! તમેજ કારણરૂપ, કાર્યરૂપ, ક્રિયારૂપ તથા સત્ અને અસતના કારણરૂપ છો. તમેજ જગતના ઉત્પત્તિસ્થાન તથા વિનાશસ્થાન છો<sup>૧૫</sup>. તમે જગતને ઉત્પન્ન કરો છો માટે ભવ છો, તમે રૂ(પાપ)ને દ્ર(વ) એટલે નસાડી મૂકનારા છો માટે રૂદ્ર છો, તમે જગતની હિંસા કરો છો માટે શર્વ છો, તમે વરદાનને આપો છો માટે વરદ છો, તમે પ્રજ્ઞાદિ સ્થાવર પર્યંત જીવો કે, જે “પશુ” કહેવાય છે તેના પતિ છો માટે પશુપતિ છો, તમે અજ્ઞાનરૂપ અંધકનો ધાત કરો છો માટે અંધકધાતી છો. હે ભવ ! હે શર્વ ! હે રૂદ્ર ! હે વરદ ! હે પશુપતિ ! હે અંધકધાતિન્ ! તમને નમસ્કાર છે<sup>૧૬</sup>. હે ત્રણ જટાવાળા ! હે ત્રણ શીર્ષવાળા ! હે ત્રણ શૂળવાળા ! હે ત્રિશૂળવડે વ્યવહાર કરનારા ! હે શાસ્ત્ર, આચાર્ય અને ધ્યાનરૂપ ત્રણ નેત્રવાળા ! અને હે ત્રિપુરનો નાશ કરનારા ! તમને નમસ્કાર છે<sup>૧૭</sup>. સર્વને સહન કરવાને યોગ્ય એવા હે ચંડ ! સર્વના વિષે સર્વને ધારણ કરવાને સમર્થ હે કુંડરૂપ ! હે પ્રજ્ઞાંડને ધારણ કરનારા ! હે દંડને ધારણ કરનારા-શાસ્તા ! હે સમાનરૂપ અને કર્ણરૂપ-વક્રરૂપ ! અને હે સન્યાસીરૂપ તમને પ્રણામ છે<sup>૧૮</sup>. જેની દાઢો તથા કેશ ઊર્ધ્વ છે, જેનો વર્ણ શુક્લ છે, જેનું શરીર જગતરૂપે વિસ્તાર પામેલું છે, જેનો વર્ણ રમેણુરૂપ રક્ત છે તથા જેનું સ્વરૂપ તમેણુરૂપ ધૂમ્ર છે અને જગતનું રક્ષણ કરવાના અર્થે કંઠમાં વિષને ધારણ કરવાથી જેનો કંઠ નીલ થયો છે એવા તમને નમસ્કાર છે<sup>૧૯</sup>. જેના સમાન બીજો નથી એવા તમે છો, તમે વિરૂપ એટલે વિવિધ રૂપવાળા છો, તમે શિવ એટલે પરમ કલ્યાણકારી છો, તમે સૂર્ય એટલે સૂર્યમંડળરૂપ છો, તમે સૂર્યમંડળમાં શાલનારા છો તથા તમારી ધ્વજા અને પતાકા સૂર્યના સરખી તેજસ્વી છે એવા હે શિવ ! તમને પ્રણામ છે<sup>૨૦</sup>. તમે ગણોના નાથ છો, તમારો સ્કંધ વૃષના સમાન બળવાળો છે, તમે હાથમાં ધનુષ્યને ઝાલેલું છે, તમે શત્રુને હમન કરો છો, તમે જગત (દુષ્ટ)ને દંડ કરો છો તથા તમે પાંદડાં અને વલ્કલનાં વસ્ત્રને ધારણ કરો છો એવા હે મહાદેવ ! તમને નમસ્કાર છે<sup>૨૧</sup>. તમે હિરણ્યગર્ભ-પ્રજ્ઞારૂપ છો, તમારું કવચ હિરણ્ય (સુવર્ણ) છે તમે હિરણ્યવડે શિખા કરેલી છે એવા હે હિરણ્યપતિ ! તમને પ્રણામ છે<sup>૨૨</sup>. પૂર્વે દેવાદિ સૃષ્ટિએ તમારી સ્તુતિ કરેલી છે, તમે સ્તુતિ કરવા યોગ્ય છો, તમારું સ્તવન વર્તમાનકાળના વિષે પણ થાય છે, માટે હે સ્તુતિ-

+ શંકુર્ણ આદિ સાત ગણ છે તે મહાદેવથી અભિન્ન છે માટે તેઓને મહાદેવરૂપ ગણ્યા છે.

પાત્ર દેવ ! તમને પ્રણામ છે. તમે સર્વરૂપ છો, તમે સર્વતુ<sup>૧</sup> ભક્ષણ કરનારા-સંહાર કરનારા છો, તમે સર્વ પ્રાણીના અંતરાત્મા છો, હે સર્વરૂપ મહાદેવ ! તમને નમસ્કાર છે<sup>૧૮</sup>. યજ્ઞમાં હોમ કરનારા તમે હોતા છો; તમે મંત્ર છો; તમારી ધ્વજા અને પતાકા શુકલ વર્ણની છે. હે મહાદેવ ! તમને નમસ્કાર છે. તમારી નાલિના વિષે જગત રહેલું છે, જગતના નાલિ (નાઇડી)ના સ્થાનમાં તમે છો. તથા સર્વ જગત, જેમ આરા નાલિના આધારે રહે છે, તેમ તમારા આધારે રહેલું છે. સર્વત્ર ફરનારા સર્વ કરતાં પણ તમે શ્રેષ્ઠ ફરનારા છો—અર્થાત્ તમે જગતની અંદર અને બહાર વ્યાપ્ત છો, માટે હે મહાદેવ ! તમને નમસ્કાર છે<sup>૧૯</sup>. \*તમારી નાસિકા કૃશ છે; તમારું અંગ કૃશ છે; તમે પોતે પણ કૃશ છો. હે કૃશરૂપ મહાદેવ ! તમને નમસ્કાર છે. તમે નિરંતર રૂડી રીતે હર્ષ પામેલા રહો છો અને કિલકારીઓ કરો છો, માટે હે હૃષ્ટરૂપ મહાદેવ ! તમને નમસ્કાર છે<sup>૨૦</sup>. +તમે વર્તમાનકાળમાં પ્રાણીઓના દેહોના વિષે શયન કરો છો, તમે (જગતમાં અંતર્ધાન થઇને) શયન કરેલું છે, તમે (વિશ્વરૂપે) શયન કરીને ઉઠેલા છો, તમે (આત્મારૂપે) સ્થિતિમાન છો, તમે (કાળરૂપે) દોડો છો, તમે (સન્યાસીરૂપે) મુંઝો છો અને તમે (યોગી કે, બ્રહ્મચારી રૂપે) જટાધારી છો. હે સર્વ ક્રિયાના કરનારરૂપ મહાદેવ ! તમને નમસ્કાર છે<sup>૨૧</sup>. હે મહાદેવ ! તૃપ્ત કરવાનું તમારું આચરણ છે, તમે મુખવડે વાદિત્ર વગાડો છો, તમે નદીમાં ઉત્પન્ન થયેલાં કમળની ભેટના લોભી છો અને તમે ગીત તથા વાદિત્રમાં શોભતા છો, હે મહાદેવ ! તમને નમસ્કાર છે<sup>૨૨</sup>. તમે સર્વથી પ્રાચીન છો માટે જ્યેષ્ઠ છો, તમે ગુણોવડે અધિક છો માટે શ્રેષ્ઠ છો, તમે બળના અભિમાની દેવ ઇન્દ્રનો પરાજય કર્યો છે માટે બળપ્રમથન છો, તમે કાળને પણ નિયમમાં રાખો છો માટે કાળનાથ છો, તમે સમર્થ છો માટે કલ્પ છો, તમે મહાપ્રલયરૂપ છો માટે ક્ષય છો અને તમે અવાંતર પ્રલયરૂપ છો માટે અક્ષય છો. હે મહાદેવ ! તમને નમસ્કાર છે<sup>૨૩</sup>. ભયાનક ડુંદુભિ જેવું તમારું હાસ્ય છે, તમે ભોજન કરવારૂપ ભયાનક વ્રતને ધારણ કર્યું છે, તમે ઉગ્ર છો અને તમારે દશ દિશાઓરૂપ દશ બાહુઓ છે, એવા હે મહાદેવ ! તમને નમસ્કાર છે<sup>૨૪</sup>. તમારા હાથમાં કપાળ (મનુષ્યના મસ્તકની ખોપરી) છે, ચિતાની ભસ્મ તમને પ્રિય છે, તમે ભયથી રહિત છો, તમેજ ભયંકર છો અને તમેજ શમાદિ ભયંકર વ્રત કલ્પાંત સુધી ધારણ કર્યો છે, એવા હે મહાદેવ ! તમને નમસ્કાર છે<sup>૨૫</sup>. તમારા મુખ ઉપર અનેક પ્રકારનાં ક્ષત થયાં છે (ધા વાગ્યા છે), તમારી જીભ જાડા થઈ ગઈ છે, તમે મોટી દાદોવાળા છો, તમે યજ્ઞમાં રાંધેલા માંસના તથા સ્મશાનમાંના કાચા માંસના લોભી છો, તુંબડીની બનાવેલી વીણા તમને બહાલી છે, એવા હે મહાદેવ ! તમને નમસ્કાર છે<sup>૨૬</sup>. તમે વૃષ્ટિ કરનારા વૃષરૂપ છો, તમે ધર્મનું હિત કરનારા-ધર્મની વૃદ્ધિ કરનારા વૃધ્વ છો; તમે નંદીરૂપ બળદ છો, તમે ધર્મરૂપે વૃષ છો, તમે વાયુરૂપે સર્વત્ર ગમન કરનારા અથવા કાળરૂપે ગતિમાન કાંકટ છો, તમે નિયંતારૂપે દંડ છો, તમે સર્વે પ્રાણીને નિરંતર પકવ કરનાર પર્મપચ્છ છો એવા હે મહાદેવ ! તમને પ્રણામ છે<sup>૨૭</sup>. તમે સર્વથી શ્રેષ્ઠ છો, તમે વરદાનરૂપ છો, તમે વરદાન આપનારા છો, તમે ઉત્તમ માળાઓ, ઉત્તમ સુગંધ અને ઉત્તમ વસ્ત્રરૂપ છો તથા તમે શ્રેષ્ઠ એવાં અતિશય વરદાન આપો છો, હે વરદાતા મહાદેવ ! તમને નમસ્કાર છે<sup>૨૮</sup>. તમે રાગ (પ્રીતિવાળા) છો અને રાગ વિનાના (વિરક્ત) પણ છો; તમે ભાવનારૂપ છો, તમે અક્ષની માળાને ધારણ કરો છો; તમે કારણરૂપે જગતથી જૂઠા છો અને કાર્યરૂપે જગતમાં મળેલા પણ છો, તમે વૃક્ષાદિરૂપે છાયારૂપ છો અને સૂર્યાદિરૂપે તાપરૂપ પણ છો;

હે ઉભયરૂપધારી મહાદેવ ! તમને પ્રણામ છે<sup>૨૯</sup>. તમે અધોરૂપ છો અને ધોરૂપ છો, તમે ધોરમાં પણ વિશેષ ધોરરૂપ છો, તમે કલ્યાણરૂપ છો અને શાંતરૂપ છો તથા શાંતમાં પણ વિશેષ શાંતરૂપ છો. હે ધોર અને શાંતરૂપ મહાદેવ ! તમને નમસ્કાર છે<sup>૩૦</sup>. તમે ( આત્મારૂપ ) એક વેગવાળા છો, તમે ( જ્ઞાનરૂપ ) બહુ નેત્રવાળા છો, તમે ( આનંદરૂપ ) એક મસ્તકવાળા છો એવા હે મહાદેવ ! તમને નમસ્કાર છે. તમે રૂદ્ર છો, કુદ્ર વસ્તુમાં તમને લોભ છે, વિભાગ કરીને આપવું તમને પ્રિય છે-બલિદાન આપવામાં તમે પ્રીતિવાળા છો એવા હે શંકર ! તમને નમસ્કાર છે<sup>૩૧</sup>. તમે વિશ્વકર્મા ( કારીગર ) છો, તમે શ્વેત અંબવાળા છો, તમે નિરંતર શમ શુણ્ણવાળા છો, ચંડિકારૂપ શત્રુને ભયંકર તમારે ઘંટા છે, તમે ઘંટનાદરૂપ છો, નાદના હેતુનો અભાવ છતાં પણ તમે નાદવાળા છો-અનાહત ધ્વનિવાળા છો. એવા હે શંકર ! તમને નમસ્કાર છે<sup>૩૨</sup>. એક હબાર પુરૂષોએ સાથે વગાડેલી ઘંટા એક છતાં પણ જેના વિષે પરિસમાપ્ત થાય છે એવા યોગ બળવાળા તમે તે ઘંટારૂપ છો, જેને એવી ઘંટાઓની માળા પ્રિય છે એવા તમે છો, પાંચ પ્રાણ વાયુઓ ઘંટાની પેઠે જેને શબ્દનો હેતુ છે એવા તમે છો, તમે વાયુએ વહન કરેલા ગંધરૂપ છો, તમે કોલાહલરૂપ છો એવા હે શંકર ! તમને નમસ્કાર છે<sup>૩૩</sup>. હૂંકાર કોધનો વર્ણ છે, હૂંકાર શમશુણ્ણ છે, અને હૂં ભૂરાદિલોક છે તથા હૂંકારની પાર શાંત બ્રહ્મ છે. એવી રીતે કે, હૂકાર આકાશ છે અને ઉકાર છઠ્ઠી શિવની ભૂતિ સૂર્ય છે, એ બંનેવડે નામ રૂપાત્મક પ્રપંચ જેવામાં આવે છે. મૂકાર એ તેનું કારણ ઇશ્વર છે, તેની પાર તુરીય શાંત બ્રહ્મ છે. માટે હૂં હૂં હૂંકારની પાર શાંત બ્રહ્મરૂપ તમે છો, કોધરહિત એ હૂંકાર તમને પ્રિય છે. તમે “ શાંત થા, શાંત થા. ” એ પ્રમાણે નિત્ય કહેો છો માટે તમે શમશમ છો તથા તમે પર્વત અને વૃક્ષમાં સ્થાન કરીને રહો છો માટે ગિરિવૃક્ષાલય કહેવાઓ છો એવા હે શિવ ! તમને નમસ્કાર છે<sup>૩૪</sup>. તમે હૃદય, હૃદ્વા, છાતી આદિ અંતર માંસના વિષે શિયાળના જેવા લોભી છો, તમે પાપ સમુદ્રથી તારનારા છો, તમે તરનારા છો, તમે યજ્ઞરૂપ છો, તમે યજ્ઞમાનરૂપ છો, તમે બ્રાહ્મણના મુખમાં પડેલી આહુતિથી તૃપ્ત થનારા છો તથા અગ્નિના મુખમાં પડેલી આહુતિથી પશુ તૃપ્ત થનારા છો એવા હે દેવ ! તમને નમસ્કાર છે<sup>૩૫</sup>. તમે ઋત્વિગાદિરૂપથી યજ્ઞને વહન કરનારા છો, તમે હૃતેદ્રિય છો, તમે સત્વમય છો, તમે રજોમય છો, તમે તટ યોગ નદીરૂપ છો તથા તમે તટવાળી નદીઓના પતિ સમુદ્રરૂપ છો એવા હે શિવ ! તમને નમસ્કાર છે<sup>૩૬</sup>. તમે અન્નને આપનારા છો, તમે અન્નના પતિ છો, તમે અન્નનું ભોજન કરનારા છો એવા હે મહાદેવ ! તમને નમસ્કાર છે. તમારે હબાર મસ્તક છે, હબાર ચરણ છે<sup>૩૭</sup>. તમેએ હબાર ત્રિશૂળ ઉગામેલાં છે અને તમારે હબાર નેત્ર છે એવા હે દેવ ! તમને નમસ્કાર છે. ઉગતા સૂર્ય સમાન તમારો વર્ણ છે; તમે જ્ઞાણકના સરખું રૂપ ધારણ કરો છો<sup>૩૮</sup>. તમે બાળક એવા અનુચરનું રક્ષણ કરો છો તથા બાળકની સાથે રમત કરો છો એવા હે મહાદેવ ! તમને પ્રણામ છે. હે વૃદ્ધરૂપ ! હે લુપ્થરૂપ ! હે ક્ષુધારૂપ ! અને હે ક્ષોભ કરનાર મહાદેવ ! તમને નમસ્કાર છે<sup>૩૯</sup>. તમારા કેશ ગંગાના તરંગવડે ચિહ્નિત છે, તમારા કેશ મુંજ સમાન છે, છ કર્મવડે તમે સંતોષ પામો છો, યજ્ઞન, અધ્યયન અને દાન એવાં ત્રણ કર્મમાં તમે આસક્ત છો, એવા હે મહાદેવ ! તમને નમસ્કાર છે<sup>૪૦</sup>. તમે વર્ણાશ્રમનાં બૂદ્ધાં બૂદ્ધાં કર્મ વિધિપ્રમાણે સંપૂર્ણ કરાવો છો, જેના વિષે અથવા જેના પ્રત્યે લોભ ( ધ્વનિ ) કરવામાં આવે છે તે તમે છો, લોભરૂપ પણ તમે છો અને કોલાહલરૂપ પણ તમે છો, એવા

\* એવડે બાળકજીની લીલાના કરનાર પણ તમેજ છો એમ સ્પષ્ટ છે.

હે મહાદેવ ! તમને નમસ્કાર છે<sup>૪૧</sup>. તમારાં નેત્ર ધોળાં અને પિંગટ વર્ણનાં છે, તમારી દષ્ટિ કૃષ્ણ અને રક્ત વર્ણની છે, તમે શ્વાસને જીત્યો છે, તમે આયુધરૂપ છો, તમે વિદ્યારણુ રૂપ છો, તમે કૃશરૂપ છો એવા હે મહાદેવ ! તમને નમસ્કાર છે<sup>૪૨</sup>. તમે ધર્મ, અર્થ, કામ અને મોક્ષના વિષે કથનીય (કથા કરવા યોગ્ય) છો, તમે ધર્માદિની કથારૂપ પણ છો, તમે નિરીશ્વર સાંખ્યશાસ્ત્રના પ્રવર્તાવનારા કપિલ પણ છો; તમે સૈશ્વર સાંખ્યયોગ પ્રવર્તાવનાર પાતંજલ પણ છો, તમે વેદાંત વિચારરૂપ સાંખ્ય છો તથા તમે નિદિધ્યાસનરૂપ યોગ પણ છો, એવા હે મહાદેવ ! તમને નમસ્કાર છે<sup>૪૩</sup>. તમે રથને યોગ્ય છો, તમે વિરથ (રથવિના ગમન કરનારા) પણાને પણ યોગ્ય છો, વાયુ, અગ્નિ, જળ અને આકાશ, એ ચાર માર્ગના વિષે તમારા રથની ગતિ છે, કૃષ્ણ એવા મૃગચર્મનું તમારે ઉત્તરીય છે અને સર્પનું તમારે ઉપવીત છે એવા હે મહાદેવ ! તમને નમસ્કાર છે<sup>૪૪</sup>. તમે સર્વ લોકોના ઇશ છે માટે તમે ઇશાન છો, તમારું શરીર વજ્રના સમુદાયની પેઠે કઠિન છે, તમારા કેશ પિળા વર્ણના છે, એવા હે મહાદેવ ! તમને પ્રણામ છે. તમે ત્રણ અંબક (નેત્ર)ના નાથ છો, તમે અંબિકાના પણ નાથ છો, તમે વ્યક્તસ્વરૂપ છો અને અવ્યક્તસ્વરૂપ છો, એવા હે મહાદેવ ! તમને નમસ્કાર છે<sup>૪૫</sup>. તમે કામરૂપ છો, તમે કામને આપનારા-મનોરથને પૂરનારા છો, તમે કામનો નાશ કરનારા છો, તમે તૃપ્ત થઈને કે, અતૃપ્ત થઈને કરો છો, તમે સર્વરૂપ છો, તમે સર્વ વસ્તુને આપનારા છો, તમે સર્વનો નાશ કરનારા છો, તમારો સંધ્યાસમાન વર્ણ છે, એવા હે મહાદેવ ! તમને નમસ્કાર છે<sup>૪૬</sup>. મોટા મેઘસમાન તમારું રૂપ છે અને તમે મહાકાળસ્વરૂપ છો. એવા હે શિવ ! તમને પ્રણામ છે. હે સ્થૂલ ! હે જીર્ણાંગ ! હે જટિલ ! હે વલ્કલધારિન ! હે અજિન (મૃગચર્મ) ધારિન ! તમને નમસ્કાર છે<sup>૪૭</sup>. પ્રકાશિત સૂર્ય અને અગ્નિસમાન દેદીપ્યમાન તમારી જટા છે, વલ્કલ અને અજિન તમારાં વસ્ત્ર છે, હજાર સૂર્યસમાન નિરંતર તમારો તાપ છે એવા હે મહાદેવ ! તમને નમસ્કાર છે<sup>૪૮</sup>. તમે જગતને મોહ પમાડનારા છો; જેમાં સેંકડો આવર્ત છે એવા ગંગા-જળવડે બીના થયેલા તમારા કેશ છે, તમે ચંદ્રનું વારંવાર આવર્તન કરો છો, તમે યુગનું પણ આવર્તન કરો છો અને તમે મેઘનું પણ આવર્તન કરો છો, એવા હે મહાદેવ ! તમને પ્રણામ છે<sup>૪૯</sup>. તમે અન્ન છો, તમે લોકતા છો, તમે અન્ન આપનાર છો અને તમે અન્નનું લોજન કરનારા છો; વળી તમેજ અન્નના સ્રષ્ટા તથા પકવનારા, તે પકવેલા અન્નને ખાનારા અને પવન તથા અગ્નિરૂપ છો. એવા હે દેવ ! તમને નમસ્કાર છે<sup>૫૦</sup>. હે દેવના દેવ ! હે ઇશ ! તમે જરાયુજ, અંડજ, સ્વેદજ અને ઉદ્ભિજજ એવા ચાર પ્રકારના પ્રાણીના સમુદાય છો<sup>૫૧</sup>. તમે ચરાચર વિશ્વના સરજનારા તથા સંહાર કરનારા છો. બ્રહ્મજ પુરૂષોમાં ઉત્તમ એવા હે દેવ ! બ્રહ્મજ્ઞાનીઓ તમને “બ્રહ્મ” કહે છે<sup>૫૨</sup>. બ્રહ્મવાદીઓ તમને “મનનું છેવટનું ઉત્પત્તિ સ્થાન-આકાશ, વાયુ” અને “તેજના બંડારરૂપ-ઋગ, યજુર અને સામવેદરૂપ” તથા “ઝોંકારરૂપ” કહે છે<sup>૫૩</sup>. દેવોમાં શ્રેષ્ઠ એવા હે મહાદેવ ! સામવેદનું ગાન કરનાર બ્રહ્મવાદીઓ “હાયિ હાયિ હુ વા હાયિ હાયિ હાયિ” એ પ્રમાણે વારંવાર તમારું ગાન કરે છે<sup>૫૪</sup>. તમે યજુર્મય છો, તમે ઋગ્વેદમય છો અને તમે આદુતિમય છો. વેદ અને ઉપનિષદના ગણો (સ્તુતિ કરીને) તમારું સ્તવન કરે છે<sup>૫૫</sup>. તમે બ્રાહ્મણ છો, તમે ક્ષત્રિય છો, તમે વૈશ્ય છો, તમે શૂદ્ર છો અને બીજા જે અધમવર્ણ છે તે પણ તમેજ છો. મેઘસમુદાય, વિજળી અને ગર્જના પણ તમેજ છો<sup>૫૬</sup>. સંવત્સર, ઋતુઓ, માસ, અર્ધમાસ, યુગ, નિમેષ, કાષ્ઠા, નક્ષત્ર, ગૃહ અને કળા, એ સર્વ તમેજ છો<sup>૫૭</sup>. વૃક્ષોમાં તમે થડ છો, પર્વતમાં તમે શિખર છો, પશુઓમાં તમે બ્યાધ્ર છો, પક્ષીઓમાં તમે ગરૂડ છો અને સર્પોમાં તમે શેષ છો<sup>૫૮</sup>. સમુદ્રમાં

તમે ક્ષીરસાગર છો, યંત્રોમાં તમે ધનુષ્ય છો, આયુધમાં તમે વજ્ર છો અને વ્રતમાં તમે સત્ય છો<sup>૧૮</sup>. દ્રેષ, ઇચ્છા, પ્રીતિ, મોહ, ક્ષમા, અક્ષમા, વ્યવસાય, ધીરજ, લોભ, ક્રામ, ક્રોધ, જય, પરાજય, એ સર્વ તમેજ છો<sup>૧૯</sup>. તમે ગદાધારી છો, તમે બાણધારી છો, તમે “અટ્વાંગ” નામે આયુધધારી છો અને તમે પડધમને ધારણ કરનારા છો, તમે છેદનારા, ભેદનારા, પ્રહાર કરનારા, લઈ જનારા, માનનારા અને પિતા છો એમ માન્ય કરેલું છે<sup>૨૦</sup>. તમે દસ+ લક્ષણયુક્ત છો, તમે ધર્મ અર્થ અને કામ છો, તમે ગંગા, સમુદ્ર, નદીઓ, તળાવો અને સરોવર છો<sup>૨૧</sup>. વેદા, વેદીઓ, ઘાસ, ઔષધીઓ, પશુઓ, મૃગો, પક્ષીઓ, દ્રવ્ય, કર્મ, સમારંભ, કાળ, પુષ્પ, ફળ, ફળપુષ્પને આપનાર, એ સર્વ તમેજ છો<sup>૨૨</sup>. તમે દેવતાઓમાં આદિ પુરૂષ છો અને તેઓમાં અંતે પણ તમેજ રહેવાના છો, તમે ગાયત્રી અને ઓંકાર છો, તમે હરિતવર્ણ, તમે નીલવર્ણ, તમે રક્તવર્ણ, તમે રેહિતવર્ણ તથા તમે અરૂણવર્ણ છો. વળી તમે કદ્રૂવર્ણ, કપિલવર્ણ, કપોતવર્ણ અને ક્યામવર્ણના છો<sup>૨૩</sup>. તેમજ તમે વર્ણરહિત છો; ઉત્તમ (સુંદર) વર્ણના છો, વર્ણને ઉત્પન્ન કરનારા છો અને અનુપમ છો. તમે સુવર્ણ નામવાળા તથા સુવર્ણપ્રિય છો<sup>૨૪</sup>. તમે ઇન્દ્ર, યમ, વરૂણ, કુબેર, અગ્નિ, પ્રલય, ચિત્રભાનુ, સ્વભાનુ અને ભાનુ છો<sup>૨૫</sup>. તમે અગ્નિહોત્ર, હોમ કરનારા, હોમ કરવા યોગ્ય અને હુતદ્રવ્ય છો, તમે સમર્થ છો, તમારું નામ ત્રિસુપર્ણના વિષે પ્રસિદ્ધ છે તથા યજુર્વેદના શતરૂદ્રીયમાં પણ તમે વિદિત છો<sup>૨૬</sup>. તમે બ્રહ્મ છો, તમે પવિત્રમાં પવિત્ર છો, મંગળમાં મંગળ છો, તમે દેહને શબ્દયુક્ત કરો છો માટે ગિરિક છો, તમે દેહને ગતિયુક્ત કરો છો માટે તમે હિંડિક કહેવાઓ છો, ઉપાધિવિશિષ્ટ રૂપવટે તમે વૃક્ષની પેઠે નાશવાન છો માટે વૃક્ષ કહેવાઓ છો, તમે શુદ્ધસ્વરૂપવટે પ્રાણીને જીવાડો છો માટે જીવ કહેવાઓ છો અને તમે દેહરૂપ પણ છો<sup>૨૭</sup>. તમે પ્રાણ, સત્વ, રજ અને તમ છો, તમે સ્પર્શિત છો માટે અપ્રમદ છો, અર્થાત્ ઉર્ધ્વરેતા છો તથા તમે પ્રાણ, અપાન, સમાન ઉદાન અને વ્યાનસ્વરૂપ છો<sup>૨૮</sup>. તમે ઉન્મેષ, નિમેષ, હીંક અને બગાસારૂપ છો, તમારી દૃષ્ટિ રક્ત છે અને તે અંતર્ગત છે, તમારું મુખ મોઢું છે તથા તમારું ઉદર પણ મોઢું છે<sup>૨૯</sup>. તમારો રોમ નિર્મળ અથવા શ્વેત છે, તમારી દાઢી ભૂંખરી છે, તમારા કેશ ઉભા છે તથા તમે અત્યંત ગતિવાળા છો. તમે ગીત અને વાદિત્રના તત્વને જાણનારા છો. ગીત અને વાદિત્ર તમને પ્રિય છે<sup>૩૦</sup>. તમે સંસારરૂપી નદીમાં ફરનારા જળચર મત્સ્યરૂપ જીવ છો, જેમ મત્સ્ય જળમાં બંધાય છે, તેમ વાસનારૂપી જળમાં બંધાનારા જીવ પણ તમેજ છો, તમે દુર્ધર છો, તમે લીલાવટે બીજને ધારણ કરો એવા છો, તમે કલિને પણ વશ કર્યો છે અને તમે અકાળ, અતિકાળ, દુષ્કાળ અને કાળરૂપ છો<sup>૩૧</sup>. તમે મૃત્યુ છો, તમે છેદ કરવાનું સાધન છો, છેદનરૂપ કર્મ છો, તમે મિત્ર છો, તમે શત્રુનો ક્ષય કરનાર છો, તમે મેઘકાળ છો, તમે મોટી દાઢવાળા છો તથા તમે સંવર્તક મેઘરૂપ એટલે પ્રલયકાળના મેઘરૂપ છો<sup>૩૨</sup>. તમે પ્રકાશવાળા છો માટે તમને “ઘંટ” કહે છે, તમે માયાથી વીંટાયલા હોવાથી તમારો પ્રકાશ ઠાંકેલો છે માટે તમે અઘંટ છો, તમે મનુષ્યોને કર્મના ફળવટે યોજે છે માટે તમે ઘંટી છો, તમે ઘંટા રાખો છો માટે તમે ઘંટી છો, સ્થાવર અને જંગમને ચર એટલે ચાલનારા (નાશવંત) કહે છે. એ ચરવટે તમે કીડા કરો છો (જેમ સોગઠાંવડે રમાય છે તેમ) માટે તમે ચરચેલી છો, તમે સર્વ કાર્યમાં કારણરૂપે મળેલા છો માટે તમને “મિલીમિલી” કહે છે, તમે પ્રભુવરૂપ બ્રહ્મ છો, તમે અગ્નિના શરીરથી ઉત્પન્ન થયેલા અષ્ટાદશાર્ણ મંત્રરૂપ છો, તમે પરમ હંસ

+ અહિંસા, સત્ય, અઘૌર્ય, બ્રહ્મચર્ય, અપરિમલ, શૌચ, સંતોષ, તપ, સ્વાધ્યાય અને ઇશ્વરપ્રશિ-ધાન, એ દશ (યમ-નિયમ.)

\* “ઑં હ્રદ્ર બીલિબીલિબીલિમિલિમિલિમિલિ ઑં સ્વાહા” એ અષ્ટાદશાર્ણ મંત્ર છે.



છો તથા તમે ત્રણ દંડને ધારણ કરનારા છો<sup>૭૪</sup>. તમે ચાર યુગ છો, તમે ચાર વેદ છો, તમે ચાતુર્હેત્રના પ્રવર્તાવનારા છો, તમે ચાર આશ્રમના નેતા છો તથા તમે ચાર વર્ણને ઉત્પન્ન કરનારા છો<sup>૭૫</sup>. સદૈવ તમને અક્ષ (રૂદ્રાક્ષ કે, પાસા) પ્રિય છે, તમે ધૂર્ત છો, તમે ગણના અધ્યક્ષ છો, તમે ગણના અધિપતિ છો, તમે રાતાં વસ્ત્ર તથા રાતાં પુષ્પને ધારણ કરો છો, તમે વાણીના ઇશ છે અને તમને ગેરૂ પ્રિય છે<sup>૭૬</sup>. તમે અદ્યપશિદ્યો છો, તમે શિદ્યોઓમાં શ્રેષ્ઠ છો, તમે સર્વ શિદ્યને પ્રવર્તાવનાર છો, તમે લગદેવનાં નેત્રને ફેડી નાખવાના અંકુશરૂપ છો, તમે ચંડ છે અને તમે પૂષાના દાંત નાશ કર્યા છે<sup>૭૭</sup>. તમે સ્વાહારૂપ છો, તમે સ્વધારૂપ છો, તમે વષટ્કારરૂપ છો અને તમે નમસ્કારરૂપ છો. એવા હે દેવ ! તમને વારંવાર નમસ્કાર છે. તમારું વ્રત ગૂઢ છે, તમારું તપ ગુહ્ય છે, તમે તારક મંત્રરૂપ છો અને તમે અત્યંત નક્ષત્રવાળા આકાશરૂપ છો<sup>૭૮</sup>. તમે જગતના આદિ કર્તા છો, તમે ભૌતિક સૃષ્ટિના ઉત્પન્ન કર્તા છો, તમે જગતને એકત્ર કરીને સ્થાપન કરનારા છો, તમે અદ્યષ્ટ વિધિરૂપ છો, તમે સર્વના અધિષ્ઠાનરૂપ છો, તમારો કોઈ ધારણકર્તા નથી, તમે બ્રહ્મા એટલે બ્રહ્મવેત્તા છો, તમે તપ છો, તમે સત્ય છો, તમે બ્રહ્મચર્ય છો અને તમે આર્જવરૂપ છો; અર્થાત્ તમે તપ આદિ ચાર બ્રહ્મવિધાનાં સાધનરૂપ છો<sup>૭૯</sup>. તમે જરાયુજાદિ પ્રાણીના આત્મારૂપ છો, તમે પ્રાણીને ઉત્પન્ન કરનારા છો, તમે પ્રાણીરૂપ છો, તમે ભૂત અને લવિષ્ય સૃષ્ટિના ઉત્પત્તિ સ્થાન છો, તમે ભૂલોક, ભુવલોક અને સ્વલોકરૂપ છો, તમે નિશ્ચયરૂપ છો, તમે દશ-ગુણયુક્ત છો તથા તમે મહેશ્વર છો<sup>૮૦</sup>. તમે દીક્ષાને ધારણ કરેલી છે તથાપિ તમે દીક્ષારહિતજ છો, તમે ક્ષમાવાન છો, તમારું દમન કરવાને કોઈ શક્તિમાન નથી, જેઓ ઉન્મત્ત થઈને વર્તે છે તેનો તમે નાશ કરો છો, તમે ચંદ્રને આવર્તાવો છો-પુનઃ લાવો છો માટે તમે માસ છો, તમે યુગને પુનઃ લાવો છો માટે કલ્પ છો, તમે પ્રલય કરો છો માટે સંવર્ત છો અને તમે સૃષ્ટિને પુનઃ ઉત્પન્ન કરો છો માટે સંપ્રવર્તક છો<sup>૮૧</sup>. તમે સ્ત્રીની અભિલાષારૂપ કામ છો, તમે સત્પુત્રની ઉત્પત્તિના હેતુ જિંદુરૂપ છો, તમે સૂક્ષ્મમાં સૂક્ષ્મ અણુ છો, તમે સ્થૂલ છો, તમને કરેણની માળા બહુ વહાલી છે, તમારું મુખ નંદીના સરખું છે, તમે લયાનક મુખવાળા, સુંદર મુખવાળા, નહારા મુખવાળા અને મુખરહિત છો<sup>૮૨</sup>. વળી તમે ચાર મુખવાળા, બહુ મુખવાળા અને સંગ્રામમાં અગ્નિના સમાન મુખવાળા છો, તમે હિરણ્યગર્ભ છો, તમે પક્ષીની પેઠે અસંગ છો, તમે શેષરૂપ છો તથા તમે વિરાટરૂપ છો<sup>૮૩</sup>. તમે અધર્મનો નાશ કરનારા છો, તમારો પાર્શ્વ ભાગ મહાન છે, તમે અત્યંત તીક્ષ્ણ ( વિષ ) ને ધારણ કરનારા છો, તમે ગણના અધિપતિ છો, તમે કૃષ્ણાવતારમાં રમતના વિષે ગાયત્રી પેઠે બરાડનારા છો, વિષજળાદિથી ગાયોને ઉગારનારા પણ તમે છો તથા તમે બળદ ઉપર વાહન કરનારા છો<sup>૮૪</sup>. તમે ત્રણ લોકના રક્ષણ કરનારા છો, તમે ગોવિંદ છો, તમે ઇન્દ્રિયોના માર્ગની પેઠે ગતિના આશ્રયભૂત છો માટે ગોમાર્ગ કહેવાઓ છો, તમે ઇન્દ્રિયોથી અગ્રાહ્ય છો માટે અમાર્ગ છો, તમે સર્વથી પ્રશંસા કરવા યોગ્ય છો, તમે સ્થિર છો, તમે ત્રણ લોકને ધારણ કરવામાં સ્તંભરૂપ છો, માટે તમને “સ્થાણુ” કહે છે તથા તમે કોઈથી કંપાયમાન થાઓ તેવા નથી પણ તમે પોતેજ ખીબને કંપાવનારા છો<sup>૮૫</sup>. તમે મૃત્યુરૂપે પ્રાપ્ત થાઓ ત્યારે દુઃખથી પણ તમને અટકાવી શકાય નહિ, તમે બ્યારે અમૃતરૂપે અનુગ્રહ કરો છો ત્યારે દુષ્ટ વિષનો પણ નાશ કરો છો, સંગ્રામમાં તમે દુઃખથી પણ સહન કરી શકાઓ એવા નથી, તમારું ઉલ્લંઘન કરવાને કોઈ સમર્થ નથી, તમારી ધર્મજ્ઞા કોઈથી કરાય એમ નથી. તમે કોઈથી કંપાવ્યા કંપો તેમ નથી, તમારા વિષે વ્યાપ્ત થવાને કે, તમને વીંટી લેવાને કોઈ સમર્થ નથી. તમે કોઈથી

જીતાઓ તેવા નથી તથા તમે જયસ્વરૂપી ધર્મરાજ છો, તમે શીઘ્ર ગતિ કરવાવાળા છો<sup>૯૬</sup>. તમે ચંદ્રસ્વરૂપ છો, તમે યજ્ઞસ્વરૂપ છો. તમે શીત, ઉષ્ણ, ભૂખ, વૃદ્ધાવસ્થા તથા આધિ આદિને ધારણ કરનારા છો. આધિઓ અને વ્યાધિઓને પણ તમેજ ધારણ કરી રહ્યા છો. તમે વ્યાધિના નાશ કરનારા છો અને સ્વતઃ વ્યાધિરૂપ પણ છો<sup>૯૭</sup>. તમે મહારા યજ્ઞરૂપી મૃગના નાશ કરનારા પારધિ છો. તમે વ્યાધિઓના ઉત્પત્તિસ્થાન છો. વ્યાધિ તમારા પ્રત્યે આવતા નથી. તમે શિખંડી એટલે શિખંડવાળા છો. કમળસમાન તમારાં નેત્ર છે. તમે કમળના વનમાં નિવાસ કરો છો<sup>૯૮</sup>. તમે દંડને ધારણ કરનારા છો. તમે ત્રણ વેદરૂપી ત્રણ નેત્રવાળા છો, તમારો દંડ ભયંકર છે અને તે પ્રજ્ઞાંડનો નાશ કરનાર છે. તમે વિષરૂપ અમિતું પાન કરનારા છો, તમે દેવતાઓમાં શ્રેષ્ઠ છો, તમે સોમપાન કરનારા અને દેવતાઓના પતિ છો<sup>૯૯</sup>. હે જગન્નાથ ! તમે અમૃતતું પાન કરનારા છો. હે દેવનાદેવ ! તમે ગણના ઇશ્વર છો. તમે વિષ તથા અભિથી રક્ષણ કરનારા છો. તમે મૃત્યુથી રક્ષણ કરનારા છો. તમે દૂધતું પાન કરનારા છો. તમે સોમમાં અમૃત આપીને જગતતું રક્ષણ કરનારા છો. તમે સ્વર્ગાદિ સુખથી ભ્રષ્ટ થયેલાઓનું રક્ષણ કરનારા છો. તમે “તુષિતા” નામે દેવોના આદિ પ્રજ્ઞાતું રક્ષણ કરનારા છો<sup>૧૦૦</sup>. તમે હિરણ્યરેતા ( અગ્નિ ) પુરૂષ છો. તમેજ સ્ત્રી, પુરૂષ અને નપુંસક છો. તમે બાળક, યુવાન અને વૃદ્ધ છો. જેની દાઢો જીર્ણ થઈને ખરી પડી છે એવા નાથેંદ્ર ( મોટા હાથી ) તમે છો. તમે ઇન્દ્ર છો. હે વિશ્વના કરનારા ! તમેજ વિશ્વના કર્તા છે<sup>૧૦૧</sup>. તમે વિશ્વના સંહાર કરનારા છો. તમે વિશ્વને ઉત્પન્ન કરનારા પ્રભુ-પતિઓને વરદાન આપનારા છો. તમે વિશ્વતું પાલન-પોષણ કરીને પોતાના વિષે ધારણ કરો છો. તમે વિશ્વરૂપ છો, તમે તેજસ્વી છો અને તમારું સુખ સર્વ તરફ છે. ચંદ્ર અને સૂર્ય તમારાં નેત્ર છે, પિતામહ તમારું હૃદય છે<sup>૧૦૨</sup>. મહોદધિ તમારી કૂળ છે, સરસ્વતી તમારી વાણી છે, વાયુ તમારું બળ છે, અગ્નિ તમારું વીર્ય છે, દિવસ અને રાત્રિ તમારું નિમેષ અને ઉન્મેષરૂપ કર્મ છે<sup>૧૦૩</sup>. હે શિવ ! પ્રજ્ઞા, વિષ્ણુ કે, પ્રાચીન ઋષિઓ પણ તમારું મહાત્મ્ય યથાર્થ જાણવાને શક્તિમાન નથી<sup>૧૦૪</sup>. જે તમારી ભૂતિઓ અત્યંત સૂક્ષ્મ હોવાથી મહારી દૃષ્ટિએ પડતી નથી તેવડે, જેમ પિતા ઔરસ પુત્રનું રક્ષણ કરે, તેમ તમે મહારું નિરંતર રક્ષણ કરો<sup>૧૦૫</sup>. હે નિષ્પાપ ! હું તમારે રક્ષણ કરવા યોગ્ય છું માટે તમે મહારું રક્ષણ કરો. હે ભગવન્ ! તમને નમસ્કાર છે. તમે ભક્તના ઉપર દયા કરનારા ભગવાન છો અને હું તમારો સદૈવ ભક્ત છું<sup>૧૦૬</sup>. જે અજ્ઞેય આત્મા હજારો જીવોને અજ્ઞાનવડે વીંટીને પોતે જ્ઞેય, જ્ઞાન અને જ્ઞાતૃ ભાવથી શૂન્ય થઈને કામરૂપી સમુદ્રની અંતે-કામ સમુદ્રનો નાશ થયા પછી આત્મારૂપે પ્રકાશે છે તે શિવ મહારું નિરંતર રક્ષણ કરો<sup>૧૦૭</sup>. નિદ્રારહિત, જેમણે શ્વાસને જીત્યો છે, સત્વના વિષે રહેલા અને જેમણે ઇન્દ્રિયોનો સંયમ કરેલો છે એવા સમાધિ કરનારા યોગીઓ જેને જ્યોતિઃસ્વરૂપે જૂએ છે તે યોગાત્મા મહાદેવને નમસ્કાર છે<sup>૧૦૮</sup>. જે નિરંતર જટા રાખે છે. દંડને ધારણ કરે છે. જેનું ઉદર લાંબુ છે, જેનો બાણનો ભાથો કમંડળ છે-અર્થાત્ કમંડળના જળવડે યજ્ઞ-રાક્ષસાદિનો નાશ કરે છે એવા પ્રજ્ઞારૂપ મહાદેવને નમસ્કાર છે<sup>૧૦૯</sup>. જેના કેશના વિષે મેઘ છે, જેના સર્વ અંગના સંધિઓના વિષે નદીઓ છે અને જેની કૂખના વિષે આર સમુદ્ર છે એવા જળાત્મક મહાદેવને નમસ્કાર છે<sup>૧૧૦</sup>. જ્યારે યુગનો અંત આવે છે ત્યારે જે સર્વ પ્રાણીનું રક્ષણ કરીને-પોતાના વિષે લીન કરીને જળની મધ્યે શયન કરે છે તે જળશાયી મહાદેવને નમસ્કાર છે<sup>૧૧૧</sup>. જે રાહુના સુખમાં પ્રવેશ કરીને રાત્રિમાં સોમરસને પીએ છે તથા જે રાહુ થઈને સૂર્ય-ચંદ્રને ગળે છે તે મહારું રક્ષણ કરો. અર્થ એવો છે કે, ગજાની આરી આગળ તાળવાની મધ્યમાં

જે માંસ લટકે છે તેને “ધંટિકા” કહે છે. તે ધંટિકાનું બીજું નામ “લંબિકા” છે. ઇડા અને પિંગળા નાડીઓ કે, જેનું દૈવત ચંદ્ર અને સૂર્ય છે તેના એ રોધ કરે છે માટે ધંટિકાને રાહુનું મુખ કહે છે. એ ધંટિકા આગળ જીહવાનું અગ્ર ધારણ કરવાથી વાયુ રોકાય છે. હઠયોગીઓ તેને “ખેચરીમુદ્રા” કહે છે. તે જગ્યોએ જે અમૃત છે તેનું પાન રાત્રિમાં કરે છે એમ કહેવાનો હેતુ એ છે કે, જ્ઞાતૃ, જ્ઞાન અને જ્ઞેય ભાવરહિત સમાધિ અવસ્થામાં તે અમૃતનું પાન કરાય છે, માટે એ ત્રિપુટીરહિત અવસ્થા રાત્રિ છે અને ત્યાં અમૃતખિંદુ ઝરે છે તે સોમ છે. તે સોમનું પાન કરનાર શિવ મ્હાડું રક્ષણ કરે<sup>૧૦૨</sup>. ચતુર્મુખ બ્રહ્માની સૃષ્ટિમાં ઉત્પન્ન થયેલા અત્યંત બાળકરૂપ દેવો અને પિતૃઓ કે, જેઓ યજ્ઞમાં યથાયોગ્ય બળિદાનને ગ્રહણ કરે છે તથા જેઓ સ્વાહા અને સ્વધા શબ્દવડે હર્ષ પામે છે તેઓ હર્ષ પામે, તેઓને મ્હારા નમસ્કાર છે<sup>૧૦૩</sup>. સર્વ પ્રાણીઓના દેહમાં જે અંગુષ્ઠ માત્ર પુરૂષો રહેલા છે તેઓ નિરંતર મ્હાડું રક્ષણ કરે તથા મને નિરંતર તૃપ્ત કરે<sup>૧૦૪</sup>. જેઓ દેહમાં રહીને રૂદન કરતા નથી પણ જેઓ દેહધારીઓને રૂદન કરાવે છે, જેઓ દેહમાં રહીને હર્ષ પામતા નથી પણ દેહધારીઓને હર્ષ પમાડે છે, તેઓને\* નિરંતર નમસ્કાર છે<sup>૧૦૫</sup>. જે રૂદ્ર દેવતાઓ નદીમાં, પર્વતમાં, ગુફાઓમાં, વૃક્ષોનાં મૂળમાં, ગાયોના ગોઠાઓમાં, વનમાં, દુર્ગમ જગ્યામાં, ચાર માર્ગના ચક્રલામાં, રાજમાર્ગમાં, ચોતરા ઉપર, નદીઓ આદિના તટમાં, હસ્તિશાળામાં, ઘોડાશાળામાં, રથશાળામાં, જીર્ણ થયેલા બાગવાળા બંગલાઓમાં, પાંચ ભૂતોમાં, દિશાઓમાં, વિદિશાઓમાં, ચંદ્ર અને સૂર્યના મધ્યમાં, ચંદ્ર અને સૂર્યના કિરણમાં, રસાતળમાં તથા તેની પણ પાર રહેલા છે, તે રૂદ્ર દેવતાઓને નિત્ય નિત્ય વારંવાર નમસ્કાર છે. જેઓની સંખ્યા નથી, જેઓનું પ્રમાણ નથી અને જેઓનું રૂપ નથી એવા અસંખ્યેય ગુણવાળા રૂદ્રેને નિત્ય નિત્ય નમસ્કાર છે<sup>૧૦૬-૧૧૦</sup>. તમે સર્વ પ્રાણીને ઉત્પન્ન કરનારા છો અને તમે સર્વ પ્રાણીના પતિ-હર છો, તેમજ તમે સર્વ પ્રાણીના અંતરાત્મા છો, તેથી તમને અમે નિમંત્રણ કર્યું નથી<sup>૧૧૧</sup>. અનેક પ્રકારની દક્ષિણાઓવાળા યજ્ઞોવડે તમારું યજ્ઞન થાય છે તથા તમે સર્વના કર્તા છો માટે તમને નિમંત્રણ કર્યું નથી<sup>૧૧૨</sup>. અથવા હે દેવ ! હું તમારી સૂક્ષ્મ માયાવડે મોહ પામેલો હતો તે કારણથી તમને નિમંત્રણ કર્યું નથી<sup>૧૧૩</sup>. હે ભવ ! તમે સૃષ્ટિના વિષે મને અધિકાર આપ્યો તેથી હું રાજસૂભાવને પામી ગયો છું અને તમે તો કેવળ સત્વગુણવડે ગ્રહણ થાઓ એવા છો માટે હું તમને બાળી શક્યો નથી. હે દેવ ! તમારું કલ્યાણ થાઓ, મ્હારા ઉપર કૃપા કરો. હે દેવ ! મ્હાડું હૃદય તમારા વિષે છે, મ્હારી ખુદ્દિ તમારા વિષે છે અને મ્હાડું મન પણ તમારા વિષે છે<sup>૧૧૪</sup>. દક્ષ પ્રભાપતિ એ પ્રમાણે મહાદેવની સ્તુતિ કરીને વિરામ પામ્યો તથા ભગવાન મહાદેવ પણ અત્યંત પ્રસન્ન થઈને પુનઃ આ પ્રમાણે કહેવા લાગ્યા કે:-હે દક્ષ ! હે સુવ્રત ! આ સ્તોત્રવડે હું સંતોષ પામ્યો છું, હું તને ઘણું શું કહું ? પણ આ સ્તોત્રથી તું નિરંતર મ્હારી પાસે રહીશ-મ્હારા લોકને પામીશ<sup>૧૧૫, ૧૧૬</sup>. હે પ્રભાપતે ! એક હજાર અશ્વમેધ યજ્ઞનું અને એક સો વાજપેય યજ્ઞનું રૂળ તને મ્હારી કૃપાથી પ્રાપ્ત થશે<sup>૧૧૭</sup>. એવી રીતે કહીને પછી લોકના અધિપતિ મહાદેવે વાક્યને બોલી બાણનારા પુરૂષોએ માન્ય કરેલું તથા દક્ષને આશ્વાસન આપનારું આવું વચન કહ્યું કે:-હે દક્ષ ! હે દક્ષ ! આ વિદ્ય ભેઈને ત્હારે મનમાં કોધ કરવો નહિ કેમ કે, હું ત્હારા યજ્ઞને ભંગ કરનારો છું એ તે પૂર્વકલ્પે પણ જોયું જ છે-અર્થાત્ સર્વ કલ્પ સમાન હોવાથી જે પૂર્વ કલ્પમાં બન્યું હતું તે આ કલ્પે પણ અવશ્ય બન્યા કરે છે માટે જે અવશ્યભાવિ છે

\* પ્રાણરૂપી રૂદ્રને.

તેનો શોક શો કરવો<sup>૧૧૮-૧૧૯</sup>. હે સુવ્રત ! હું તને પુનઃ પણ વરદાન આપું છું તે તું પ્રસન્ન મુખવાળો થઈને ગ્રહણ કર. તે વરદાનને તું એકચિત્તે સાંભળ<sup>૧૨૦</sup>. મેં છ અંગ-વાળા વેદમાંથી ઉદ્ધાર કરીને તથા સાંખ્ય અને યોગમાંથી યુક્તિપૂર્વક ઉદ્ધાર કરીને અત્યંત મોટું તપ કર્યું છે. તે તપ દેવ દાનવોથી થવું કઠિન છે, પૂર્વે કોઈએ તેવું તપ કર્યું નથી. તે સાધન કાળે અને ફળ કાળે સર્વદા કલ્યાણકારી છે. તેને સર્વ વર્ણ અને સર્વ આશ્રમવાળા પુરૂષો આચરી શકે છે-સર્વને એ વ્રત આચરવાનો અધિકાર છે. તે મોક્ષનું હેતુભૂત છે, તે ઘણું વર્ષ આચરવાથી સિદ્ધ થાય તેવું છે, તે પાંચ યમ અને પાંચ નિયમથી સંયુક્ત છે, તે ઘણું શુભ છે-તેને ઘણા જાણુ તત્ત્વથી જાણુતા નથી અને એટલાજ માટે અપ્રાણ-કર્મક પુરૂષોએ તેને નિંદેલું છે પરંતુ બુદ્ધિમાન-જ્ઞાની પુરૂષે નિંદેલું નથી, તે વર્ણાશ્રમના ધર્મથી કોઈ જગ્યોએ વિપરીત અને કોઈ જગ્યોએ સમાન છે-અર્થાત્ તે વિપરીત છતાં પણ વસ્તુતઃ સમાન છે. જ્ઞાન અને સિદ્ધાંતવડે તેનો નિશ્ચય થયેલો છે, એવું આ વ્રત આશ્રમ ધર્મને ઉદ્ધારીને આચરેલું છે<sup>૧૨૧-૧૨૩</sup>. હે દક્ષ ! તેને “ પાશુપત વ્રત ” કહે છે અને પૂર્વે એ વ્રતને મેં ઉત્પન્ન કરેલું છે. એ વ્રતને રૂડી રીતે આચરવાથી ઘણું ફળ થાય છે<sup>૧૨૪</sup>. હે મહાભાગ ! તને તે વ્રતનું ફળ પ્રાપ્ત થાઓ અને તેથી ત્હારા મનનો પરિતાપ નાશ પામે. એ પ્રમાણે વરદાન આપીને અમાપ પરાક્રમવાળા મહાદેવ પોતાની પત્નીસહિત અને પોતાના અનુચરસહિત દક્ષ પ્રભાવતિની આગળથી અદર્શન થઈ ગયા<sup>૧૨૫</sup>. જે પુરૂષ દક્ષે કહેલાં આ સ્તોત્રનું શ્રવણ કરે છે કે, કીર્તન કરે છે તે કોઈ પ્રકારના અશુભ ફળને પામતો નથી તથા દીર્ઘ આયુષ્યવાળો થાય છે<sup>૧૨૬</sup>. જે પ્રમાણે સર્વ દેવોમાં ભગવાન મહાદેવ ઉત્તમ છે તેમ સઘળાં સ્તોત્રમાં વેદતુલ્ય આ સ્તોત્ર ઉત્તમ છે<sup>૧૨૭</sup>. જે મનુષ્યોને યશ, રાજ્ય, સુખ, ઐશ્વર્ય, કામ, અર્થ અને ધનની ઇચ્છા હોય તેઓએ આ સ્તોત્રવડે ભક્તિપુરઃસર મહાદેવનું સ્તવન કરવું<sup>૧૨૮</sup>. તથા જેઓને વિદ્યાની ઇચ્છા હોય તેઓએ તે યતનવડે પણ શ્રવણ કરવું. આ સ્તોત્રનું શ્રવણ કરવાથી પુરૂષ વ્યાધિત હોય, દુઃખિત હોય, દીન હોય, લૂંટારાઓએ ઘેરેલો હોય, ભયથી પીડાયેલો હોય કે, રાજકાર્યમાં ગુંડેગાર થયો હોય તથાપિ તેમાંથી મુક્ત થાય છે. તેમ જીભ પણ મોટા ભયથી મુક્ત થાય છે<sup>૧૨૯</sup>. વળી આજ દેહવડે શિવના ગણની સમાનતાને પામે છે અને તેજ તથા યશવડે યુક્ત થઈને નિર્મળ થાય છે<sup>૧૩૦</sup>. જે ઘરમાં આ સ્તવનનો પાઠ થાય છે તે ઘરમાં રાક્ષસ, પિશાચ, ભૂત કે, વિનાયક, એમાંનું કોઈ વિઘ્ન કરતું નથી<sup>૧૩૧</sup>. જે સ્ત્રી શિવના વિષે ભક્તિ રાખીને તથા પ્રદાયર્ય ધારણ કરીને આ સ્તવનનું શ્રવણ કરે છે તે સ્ત્રી પિતાના પક્ષ ( પિયર ) માં અને માતાના પક્ષ ( મોસાળ ) માં દેવની પેઠે પૂજ્ય છે<sup>૧૩૨</sup>. જે પુરૂષ એકાગ્ર થઈને આ સંપૂર્ણ સ્તોત્રનું શ્રવણ કરે છે અથવા કીર્તન કરે છે તેનાં સર્વ કાર્ય સિદ્ધ થાય છે<sup>૧૩૩</sup>. આ સ્તોત્રનું કીર્તન કરવાથી મનમાં જે ધાર્યું હોય તથા વાણીવડે જે ઉચ્ચાર્યું હોય તે સર્વ પ્રાપ્ત થાય છે<sup>૧૩૪</sup>. જે પુરૂષ મહાદેવને, સ્વામી કાતિકેયને, પાર્વતી દેવીને અને નંદીશ્વરને ઉત્તમ પ્રકારે બલિ આપીને, ઇન્દ્રિયોનું દમન કરીને તથા નિયમ પાળીને આ શિવસહસ્રસ્તવનનાં નામ ક્રમે કરીને ગ્રહણ કરે છે તે મનુષ્ય ઇચ્છેલા અર્થને, ભોગને અને કામને તત્કાળ પ્રાપ્ત કરે છે<sup>૧૩૫, ૧૩૬</sup>. અને મરણ પછી સ્વર્ગને પામે છે અને તેનો જન્મ તિર્યક્યોનિમાં થતો નથી. એ પ્રમાણે પરાશરના સમર્થ પુત્ર ભગવાન વ્યાસે કહ્યું છે<sup>૧૩૭</sup>.

॥ મૃતસ્ય જીવન્મુક્તિર્તિર્યક્ષુ ચ ન જાયતે । इत्याह भगवान् व्यासः पराशरमुतः प्रमुः ॥૧૩૭॥  
इति श्रीमहाभ्यां०મોંબડગુંમાં શિવસહસ્રનામસ્તવો નામ દ્વાદશાધિક પાઠાદ્યાયઃ॥૧૩૮॥

## અધ્યાય ૧૧૩ માં-અધ્યાત્મ કથન.

યુધિષ્ઠિર ઉવાચ ॥ અધ્યાત્મં નામ યદિદં પુરુષસ્યેહ વિચિતે ॥

॥ યદધ્યાત્મં યતઞ્ચૈવ તન્મે બ્રૂહિ પિતામહ ॥ ૧ ॥

યુધિષ્ઠિર\* કહે છે કે:-હે પિતામહ ! પુરૂષના આત્મા સંબંધી જે અધ્યાત્મશાસ્ત્ર કહેવાય છે તે અધ્યાત્મ શું છે તથા તે ક્યાંથી ઉત્પન્ન થયું છે ? તે મને કહો<sup>૧</sup>. ભીષ્મ કહે છે કે:-હે તાત ! જેના વિષે સર્વ જ્ઞાનનો સમાવેશ થાય છે તથા જે સર્વથી શ્રેષ્ઠ છે એવા અધ્યાત્મશાસ્ત્ર વિષે તું ત્હારી બુદ્ધિવડે મને પૂછે છે તો હું સ્પષ્ટ કથન કરીશ. હે તાત ! તેનું વ્યાખ્યાન સાંભળ<sup>૨</sup>. પૃથ્વી, વાયુ, આકાશ, જળ અને પાંચમો અગ્નિ એ મહાભૂત કહેવાય છે તથા તે સર્વ પ્રાણીમાત્રનાં ઉત્પત્તિસ્થાન અને નાશસ્થાન છે<sup>૩</sup>. હે ભરતશ્રેષ્ઠ ! સર્વ ભૂતોનો ગુણસમુદાય એટલે કાર્યસમૂહ, સ્થૂલ અને સૂક્ષ્મ શરીર તથા બુદ્ધિ આદિ ભૌતિક સર્વ ભાવ પરમ કારણરૂપ આત્માના વિષે નિરંતર લીન થાય છે તથા તેમાંથી પુનઃ પેદા થાય છે<sup>૪</sup>. તે આત્મામાંથી પ્રાણીઓ પેદા થાય છે અને તેના વિષે પુનઃ પુનઃ લય પામે છે. જેમ સમુદ્રમાંથી લહેરો ઉત્પન્ન થઈને પુનઃ તેમાં જ લીન થાય છે, તેમ ભૂતોથી મહાભૂત ઉત્પન્ન થઈને પુનઃ તેમાં લીન થાય છે<sup>૫</sup>. જેમ કાચબો પોતાના અંગને પ્રસારીને પુનઃ પોતાના વિષે ખેંચી લે છે, તેમ નાનાં ભૂત મોટાં ભૂતના વિષેથી ઉત્પન્ન થઈને પુનઃ તેમાં જ સમાઈ જાય છે<sup>૬</sup>. આકાશથી શબ્દ ઉપજે છે, કઠિનતા પૃથ્વીનો ગુણ છે, વાયુથી પ્રાણ ઉપજે છે, જળથી રસ ઉપજે છે, તેજથી રૂપ ઉપજે છે<sup>૭</sup>. એ પ્રમાણે સર્વ સ્થાવર અને જંગમ ભૂતમય છે તથા પ્રલયકાળમાં પુનઃ ભૂતના વિષે લીન થાય છે. એમ છે માટે ભૂતના કર્તા બ્રહ્માને ઉદેશીને સૃષ્ટિ થાય છે એ કહેવા માત્ર છે. પણ વસ્તુતઃ જેમ દોરડીમાંથી સર્પ ઉપજે છે, તેમ સૃષ્ટિ ઉપજે છે<sup>૮</sup>. ભૂતને ઉત્પન્ન કરનાર અહંકાર સર્વ દેહોના વિષે આકાશાદિ પાંચ મહાભૂતની અને તેના વિષયોની કલ્પના કરે છે તથા જે ભૂતમાં જે કાર્ય જુએ છે તે હું કહું છું તે સાંભળ<sup>૯</sup>. શબ્દ, બે શ્રાત્ર તથા છિદ્ર, એ સર્વ આકાશથી ઉપજેલાં છે એટલે તે આકાશના ગુણ છે. રસ, સ્નેહ અને લુહવા એ જળના ગુણ છે<sup>૧૦</sup>. રૂપ, ચક્ષુ અને જ્યોતિ, એ ત્રણ પ્રકારનું તેજ છે-તેજના ત્રણ ગુણ છે. શ્રેય (સુધવાનો પદાર્થ), ઘ્રાણ (સુધવાની ઇન્દ્રિય) અને શરીર, એ ત્રણ પૃથ્વીના ગુણ છે<sup>૧૧</sup>. પ્રાણ (શ્વાસોચ્છ્વાસ), સ્પર્શ અને ચેષ્ઠા, એ ત્રણ વાયુના ગુણ છે. હે રાજન્ ! એ પ્રમાણે મેં પાંચ ભૂતથી ઉપજેલા સર્વ ગુણોનું વ્યાખ્યાન કર્યું<sup>૧૨</sup>. એ પંદરના વિષે સત્વ, રજ, તમ, કાળ, કર્મ, બુદ્ધિ અને છઠું મન, એ છ વાનાં ઇન્દ્રિય કલ્પ્યાં છે<sup>૧૩</sup>. એ પ્રમાણે તું ચરણના તળિયાથી ઉપર અને મસ્તકથી નીચે જે શરીરને જુએ છે તે સર્વમાં એકવીશ તત્વાત્મક બુદ્ધિ રહેલી છે. અર્થાત્ બુદ્ધિજ તે તે રૂપે થયેલી છે<sup>૧૪</sup>. મનુષ્યના વિષે પાંચ ઇન્દ્રિયો છે, છઠું મન છે, સાતમી બુદ્ધિ છે અને આઠમો ક્ષેત્રજ્ઞ છે<sup>૧૫</sup>. એ સર્વમાં ઇન્દ્રિયો અને કર્તા તે તેના કાર્ય ભાગે કરીને જૂઠા જૂઠા જાણવા. તથા સત્વ, રજ અને તમ એ ભાવ પણ ઇન્દ્રિયોને આશ્રયે રહેલા છે તેને પણ જૂઠા જાણવા<sup>૧૬</sup>. જેમ કે, નેત્ર જુએ છે, મન સંશય કરે છે, બુદ્ધિ નિર્ણય કરે છે અને ક્ષેત્રજ્ઞ સાક્ષી છે<sup>૧૭</sup>. હે ભારત ! તમ, સત્વ, રજ, કાળ અને કર્મ, ગુણોને વારંવાર વિષયો પ્રતિ લઈ જાય છે. એ બુદ્ધિજ મનસહિત ઇન્દ્રિયોરૂપે થયેલી છે તથા તમ આદિ પાંચ ગુણો પણ બુદ્ધિનું જ કાર્ય છે. બુદ્ધિ ન હોય

\* એ પ્રમાણે સ્તવન પાઠાદિથી ચિત્તની શુદ્ધિ થયા પછી પુરૂષે શું જાણવું ? તે વિષે યુધિષ્ઠિર પ્રશ્ન કરે છે.



તો ગુણો ક્યાંથી હોય ?<sup>૧૮</sup>. જેનાથી જોવાય છે તેને “નેત્ર” કહેવું, જેનાથી સંભળાય છે તેને “શ્રોત્ર” કહેવું. જેનાથી સુંધાય છે તેને “ઘ્રાણુ” કહેવું. જેનાથી રસ લેવાય છે તેને “રસના” કહેવી<sup>૧૯</sup>. જેનાથી સ્પર્શ કરવામાં આવે છે તેને “સ્પર્શ ઇન્દ્રિય ત્વચા” કહેવી. એ સર્વ બુદ્ધિના વિકાર છે. જ્યારે બુદ્ધિ કોઈ પદાર્થની ઇચ્છા કરે છે ત્યારે તેને “મન” કહે છે<sup>૨૦</sup>. પાંચ ઇન્દ્રિયો એ બુદ્ધિનાં પાંચ જૂઠાં જૂઠાં અધિષ્ઠાન છે અને તેને “ઇન્દ્રિયો” એવી સંજ્ઞા આપી છે. તે ઇન્દ્રિયો જ્યારે દૂષિત થાય છે ત્યારે બુદ્ધિ પણ દૂષિત થાય છે<sup>૨૧</sup>. પુરૂષમાં રહેલી બુદ્ધિ સત્ત્વ, રજઃ અને તમ એ ત્રણ ભાવોમાં વર્તે છે, તેથી પુરૂષ કોઈ વખત આનંદ મેળવે છે અને કોઈ વખત શોચે છે<sup>૨૨</sup>. તથા કોઈ વખત સુખ કે, દુઃખરહિત થઈને રહે છે. જેમ નદીઓનો સ્વામી તરંગવાળો સાગર કોઈ વખત કાંઠા ઉપર ફરી વળે છે અને કાંઠાની માંહે રહે છે, તેમ ભાવાત્મિક બુદ્ધિ ત્રણે ગુણોમાં ફરી વળે છે—એ પ્રમાણે સત્ત્વાદિ ભાવયુક્ત બુદ્ધિ સુખાદિ ભાવયુક્ત મનના વિષે વર્તે છે<sup>૨૩, ૨૪</sup>. જેમ, જ્યારે રજોગુણમય ભાવ પ્રવૃત્ત થાય છે ત્યારે શોકાદિ ભાવ તેને અનુસરે છે. પુરૂષના વિષે કોઈક વખત હર્ષ, પ્રીતિ, આનંદ, સુખ, શાંતચિત્તતા વગેરે સાત્ત્વિક ગુણો ઉત્પન્ન થાય છે, તેજ પ્રમાણે પરિતાપ, શોક, સંતાપ, અક્ષમા, એ આદિ ચિહ્ન રજોગુણનાં છે તે હેતુઓવડે કે, હેતુઓ વિના પણ જોવામાં આવે છે. અવિદ્યા, રાગ (પ્રીતિ), મોહ, પ્રમાદ, જડતા, ભય, અસમૃદ્ધિ, દીનતા, નિદ્રા, તંદ્રા, એ આદિ અનેક પ્રકારના ગુણો પણ હેતુ-સહિત કે, હેતુ વિના ઉપજે છે, તેને તમોગુણના ભાવ જાણવા<sup>૨૫-૨૮</sup>. તે ભાવોમાંથી શરીર કે, મનને જો કાંઈ પ્રીતિયુક્ત દેખાય તો એમ ધારવું કે, તે સમયે મનમાં સાત્ત્વિક ભાવ પ્રવૃત્ત થયો છે; એમ સમજીને તેની ઉપેક્ષા કરવી, પણ તેમાં આસક્ત થવું નહિ<sup>૨૯</sup>. હવે જો કાંઈ દુઃખયુક્ત અથવા પોતાને અપ્રીતિકર દેખાય તો એમ જાણવું કે, રજોગુણ પ્રવૃત્ત થયો છે, માટે તેનાથી જ્ઞાન પામવું નહિ<sup>૩૦</sup>. જો શરીર કે, મનમાં ન જાણવામાં આવે એવું કે, જેનો તર્ક થાય નહિ એવું મોહયુક્ત જોવામાં આવે તો જાણવું કે, તમોગુણ પ્રવૃત્ત થયો છે<sup>૩૧</sup>. એ પ્રમાણે બુદ્ધિની જેટલી ગતિઓ છે તે સઘળી મેં તને સ્પષ્ટ કહી બતાવી છે. એ સર્વને જાણીને જ્ઞાની થવું કેમ કે, એ વિના જ્ઞાનીનું બીજું લક્ષણ શું છે ?<sup>૩૨</sup>. સત્ત્વ (બુદ્ધિ-સત્ત્વ) અને ક્ષેત્રજ એ બન્ને સૂક્ષ્મ છે, એ બન્નેનાં જે અંતર છે તેને તું જાણ કે, તેમાંનું એક ગુણોને સરજે છે અને બીજો ગુણોને સરજતો નથી<sup>૩૩</sup>. જેમ માછલું જળથી જૂઠું છે તથાપિ તેમાં મળીનેજ રહે છે, તેમ બુદ્ધિસત્ત્વ અને ક્ષેત્રજ સ્વભાવથી તો જૂઠાંજ છે તથાપિ તે બન્ને સર્વદા જોડાયલાં રહે છે<sup>૩૪</sup>. ગુણો આત્માને જાણતા નથી પણ આત્મા ગુણોને સર્વ પ્રકારે જાણે છે, માટે જે મૂઢ પુરૂષ હોય છે તેજ આત્મા અને ગુણોને એક જાણે છે. વસ્તુતઃ જોઈએ તો આત્માને જળ અને માછલાંની પેઠે, ગુણોનો યોગ થયેલો છે અને તે માત્ર ગુણોનો દૃષ્ટા છે<sup>૩૫</sup>. કોઈ કહેશે કે, ગુણો શાનો આશ્રય કરીને પ્રવર્તે છે ? તો,—બુદ્ધિસત્ત્વરૂપ ગુણોને કોઈનો આશ્રય—ઉપાદાન કારણ નથી કેમ કે, અજ્ઞાનસ્વરૂપને ઉપાદાનરૂપે કદાપી શકાય પણ તે તો તુરંજ છે. આ ગુણની સૃષ્ટિનું અધિષ્ઠાન ચેતનસત્તા છે. એ ચેતનના વિષે ગુણોને અધ્યસ્ત કરેલા છે. “ગુણોનું સ્વરૂપ અનિર્વચનીય હોવાથી ગુણોને કોઈ પુરૂષ કોઈ વખત જાણે છે” એમ કહેવાય નહિ. કેમ કે, જેમ દોરડીમાં જોયેલા સર્પનું ઉપાદાન કારણ અજ્ઞાન છે, તેનું કાર્યદ્વારા અનુમાન થાય છે પણ તે આકાશના પુખ્ત જેવું હોવાથી પ્રત્યક્ષ થતું નથી, તેમ ગુણોનો પણ સત્ત્વના વિષે અધ્યાસ હોવાથી, તેનું ઉપાદાન કારણ માત્ર અનુમાનથી જાણવામાં આવે છે. એ રીતે હોવાથી જેનું ઉપાદાન આકાશના પુખ્તની પેઠે મિથ્યા હોવાથી

તેનું કાર્ય પણ મિથ્યાજ હોય માટે તેને કોઈ બાણી શકે નહિ<sup>૩૬</sup>. સત્વ, ગુણોને સરજે છે અને ક્ષેત્રજ્ઞ તેને બુદ્ધિ છે, એ સત્વ અને ક્ષેત્રજ્ઞનો યોગ અનાદિ છે<sup>૩૭</sup>. ઇન્દ્રિયો અચેતન અને જડ છે પણ તે બુદ્ધિને દીપકની પેઠે, વિષયનો પ્રકાશ કરે છે, માટે ઇન્દ્રિયો દીપકની પેઠે સહકારિણીઓ છે. બુદ્ધિ કારણ છે અને ચિદાત્મા પ્રમાતાની પેઠે ત્રીજો છે. એ ઉપરથી ચેતન બુદ્ધિથી બૂદું છે એમ સિદ્ધ થાય છે<sup>૩૮</sup>. એ રીતે જેમ બુદ્ધિવાળા પુરૂષને દીપક અને નેત્રના સાધનથી દોરડીમાં સર્પનો ભાસ થાય છે, તેમ ઇન્દ્રિયો અને બુદ્ધિના સાધનથી ચેતન ઘડાને બાણ છે. તે સર્વ એવા સ્વભાવવાળું છે એમ બાણીને પુરૂષે જગતમાં રહેવું પણ શોક કે, હર્ષ કરવો નહિ તથા મત્સર પણ રાખવો નહિ<sup>૩૯</sup>. જે બુદ્ધિ આ ગુણોને સરજે છે તો તે સ્વભાવથીજ સિદ્ધ છે. જેમ કરોળિયો તાંતણા કાઢે છે, તેમ ગુણો વિષે સમજવું<sup>૪૦</sup>. જેમ ઘડો ભાગે છે તથાપિ કાચલાંરૂપે જણાય છે, તેમ ગુણો વિષે પણ સમજવું. તેઓનો પ્રધ્વંસ થાય છે તથાપિ નિવૃત્તિ થતી નથી, તેમ તેઓની પ્રવૃત્તિ થાય છે પણ સૂક્ષ્મ અવયવદ્વારા જેવામાં આવતી નથી. એવો કેટલાકનો નિશ્ચય છે. કેટલાક એમ કહે છે કે, ગુણોનો ધ્વંસ થયો એટલે તેની નિવૃત્તિ થાય છે<sup>૪૧</sup>. એ રીતે આત્મા અને મનના તાદાત્મ્યપણારૂપ હૃદયનો દૃઢ અંશિ જે બુદ્ધિ અને ચિંતામય છે તેને છોડીને તથા શોકરહિત થઈને અને સંશયમુક્ત થઈને સુખથી બેસવું<sup>૪૨</sup>. જેમ અજ્ઞાની પુરૂષો પૃથ્વી ઉપર મોહરૂપી જળથી ભરેલી સંસારરૂપી નદીના તળિયે પડે છે અને દુઃખ પામે છે, તેમજ આ પુરૂષ પણ બુદ્ધિ યોગની પાછળ પડીને દુઃખ પામે છે<sup>૪૩</sup>. જે પુરૂષો વિદ્વાન, ધીર અને અધ્યાત્મને બાણનારા હોય છે તેઓ જળની પાર તરી બચે છે તેથી તેઓ દુઃખ પામતા નથી કેમ કે, જ્ઞાનજ સર્વોત્તમ નાવ છે<sup>૪૪</sup>. અજ્ઞાનીઓને જે મોટો ભય હોય છે તે જ્ઞાનીઓને નથી તથા મુક્તિના વિષે કોઈને વધતું-ઓછું સુખ મળતું નથી કેમ કે, એકવાર જેને બ્રહ્મનો અનુભવ પ્રત્યક્ષ થયો તેને સર્વ કાળ તે બ્રહ્માનંદ જેવુંજ સુખ આપે છે તથા તે જ્ઞાન જેને જેને થાય છે તે સર્વને તેવુંજ સુખ પ્રાપ્ત થાય છે<sup>૪૫</sup>. જ્ઞાની પુરૂષ બહુ દોષવાળું જે કર્મ વર્તમાનકાળમાં કરે છે તથા તેણે જે પૂર્વ કાળમાં દોષવાળું કર્મ કરેલું હોય છે તે સર્વને તે પોતાના એક જ્ઞાનવડેજ નાશ કરે છે. વળી તે પુરૂષ પોતાની અજ્ઞાન દશામાં ખીજાએ કરેલા અનિષ્ટને જે દોષ આપે છે તથા રાગાદિ દોષથી પોતે જે અનિષ્ટ કરે છે તે બન્ને અનિષ્ટને દોષ આપવારૂપ કર્મ કરતો નથી. કેમ કે, તે કોઈ સ્થળમાં દ્વેતભાવ બેતો નથી તેથી દોષરહિત થઈને ખીજાના દોષને પણ બેતો નથી<sup>૪૬</sup>.

॥ યત્કરોતિ बहुदोषमेकतस्तच्च दूषयति यत्पुरा कृतम् ॥

॥ नाप्रियं तदुभयं करोत्यसौ यच्च दूषयति यत्કरोति च ॥ ૪૬ ॥

इति श्रीमहा० शां० मो० उ० गु० भा० पांचमौतिके त्रयोदशाधिकशततमोऽध्यायः ॥૧૧૩॥

અધ્યાય ૧૧૪ મો—નારદ અને સમંગનો સંવાદ.

યુધિષ્ઠિર ઉવાચ ॥ સુદુઃસ્વાશ સુમૃત્યોશ્ચ ત્રસન્તે પ્રાણિનઃ સદા ॥

॥ उभयं नो यथा न स्यात्तन्मे ब्रूहि पितामह ॥ ૧ ॥

યુધિષ્ઠિર કહે છે કે:—હે પિતામહ ! પ્રાણીઓ સુખ-દુઃખ અને મૃત્યુ એ બેથી સદા ત્રાસ પામે છે, એ બન્ને જે પ્રકારે અમને પ્રાપ્ત ન થાય તે કહો<sup>૧</sup>. શીખ કહે છે કે:—હે ભારત ! આ વિષે પણ નારદ અને સમંગના સંવાદરૂપ પુરાતન ઇતિહાસનું દૃષ્ટાંત આપવામાં આવે.

છે<sup>૨</sup>. નારદ કહે છે કે:-હે સમંગ ઋષિ ! અન્ય સર્વ લોકો મસ્તકવડે પ્રણામ કરે છે પણ તમે છાતીવડે પ્રણામ કરો છો-અર્થાત્ અત્યંત નમ્ર છો, તમે પોતાના બાહુવડેજ નદીને તરો છો-અર્થાત્ અત્યંત નિરપેક્ષ છો તથા તમે નિરંતર શોકરહિત અને મનમાં હર્ષવાળા દેખાઓ છો<sup>૩</sup>. તમારા મનમાં સૂક્ષ્મ પણ ઉદ્વેગ હોય તેમ દેખાતું નથી, તમે નિરંતર તૃપ્ત હો તેમ સ્વસ્થ દેખાઓ છો અને બાળકની પેઠે ચેષ્ટા કરો છો<sup>૪</sup>. સમંગ કહે છે કે:-હે માન આપનારા ! હું ભૂત, વર્તમાન અને ભવિષ્ય એ સર્વનાં તત્વને બાણું છું તેથી ઉદાસ નથી<sup>૫</sup>. આ જગતમાં “આરંભ માત્ર પુનઃ ફળ આપનાર છે” એમ હું બાણું છું તથા તે ફળ જગતમાં વિચિત્ર મળે છે તે પણ બાણું છું તેથી હું મનમાં ખેદ પામતો નથી-અર્થાત્ હું આરંભજ કરતો નથી તેથી મને “તેનું ફળ લોગવવું પડશે” એવો ખેદ થતો નથી<sup>૬</sup>. હે નારદ ! મૂર્ખ, ધન, સ્ત્રીઆદિથી રહિત, પ્રતિષ્ઠાવાળા, ધનાદિથી યુક્ત, આંધળા અને જડ, એ સર્વ જીવે છે અને અમે પણ જીવીએ છીએ તે તું જો<sup>૭</sup>. જેઓના શરીરમાં રોગ નથી એવા પુરૂષો, દેવો, બળવાન અને નિર્બળ એ સર્વ પોતાના પૂર્વ કર્મવડે જીવે છે, કાંઈ આરંભ કરવાવડે જીવતા નથી, માટે આરંભરહિત એવા અમને તું પૂજજે<sup>૮</sup>. જેના ધનની ગણતરી હબરોથી થાય તેઓ પણ જીવે છે; જેના ધનની ગણતરી સેંકડોથી થાય તેઓ પણ જીવે છે; (કેટલાક) માત્ર શાકવડે જીવે છે અને અમારી પાસે કશુંજ નથી તોપણ અમે જીવીએ છીએ તે તું જો<sup>૯</sup>. શોકનું મૂળ અજ્ઞાન છે, તે અમારામાં નથી તેથી જો !! અમે શોક કરતા નથી, તો હે નારદ ! અમારે ધર્મનો શો ઉપયોગ છે ? કે, યજ્ઞાદિ કર્મનો પણ શો ઉપયોગ છે ? જો સુખ કે, દુઃખ દેવનેજ આધીન છે તો તે અમને લય ઉત્પન્ન કરી શકતાં નથી<sup>૧૦</sup>. બુદ્ધિ-માન પુરૂષો એમ કહે છે કે, ઇન્દ્રિયો મોહાદિથીરહિત થાય છે તેનું મૂળ બુદ્ધિ છે તથા ઇન્દ્રિયોજ મોહ પામે છે અને શોક પામે છે. જેની ઇન્દ્રિયો મૂઢ થઈ ગયેલી છે તેને બુદ્ધિ પ્રાપ્ત થતીજ નથી. તાત્પર્ય કે, જે મોહાદિ દૃશ્ય પદાર્થ છે તે બુદ્ધિ આદિ અનેક ભેદ-વાળા અહંકારરૂપી દૃશ્યનોજ ધર્મ છે, પણ અદૃશ્ય એવા દૃષ્ટાનો ધર્મ નથી<sup>૧૧</sup>. મૂઢ પુરૂષનો ગર્વ તે પણ પાછો મોહજ સમજવો. જે પુરૂષ મૂઢ હોય છે તેને આ લોક સુખાવહ નથી ને પરલોક પણ સુખાવહ નથી. દુઃખ પણ નિરંતર થતાં નથી કે, સુખનો લાભ પણ નિરંતર પ્રાપ્ત થતો નથી. માટે સુખાદિને આગમાપાયી (પ્રાપ્ત થાય અને નાશ થાય એવાં) બાણીને “હું સુખી છું” એવો ગર્વ ન કરવો કે, “હું દુઃખી છું” એમ દીનતા પણ ન રાખવી<sup>૧૨</sup>. ચક્રના ફેરાની પેઠે આ સંસારચક્રને ફરતું જોઈને મ્હારા સરખો આત્મજ્ઞ પુરૂષ કદાપિ પરિતાપ પામે નહિ, પ્રિય લોગ અથવા સુખની કદાપિ અભિલાષા કરવી નહિ કે, પ્રાપ્ત થયેલા દુઃખનું પણ ચિંત્વન કરવું નહિ<sup>૧૩</sup>. જે પુરૂષ યોગારૂઢ થયો હોય તે પુરૂષ ખીજા પુરૂષનું સુખ જોઈને તે (સુખ) ની સ્પૃહા કરવી નહિ તથા જે લાભ પ્રાપ્ત થતો નથી તે (લાભ) ની ઇચ્છા પણ કરવી નહિ. કદાચિત્ પુષ્કળ દ્રવ્યનો લાભ થાય તથાપિ હર્ષ પામવો નહિ. તેમજ અર્થનો નાશ થવાથી ખેદ પણ પામવો નહિ<sup>૧૪</sup>. ત્યારે દુઃખ પ્રાપ્ત થાય છે ત્યારે તેથી મુક્ત કરવાને આંધવો, દ્રવ્ય, કુળવાનપણું, વિકૃત્તા, મંત્ર અને વીર્ય, એમાંનું કાંઈ પણ સમર્થ નથી, માત્ર શમદમાદિરૂપ ઉત્તમ શીલવડેજ શાંતિ પમાય છે<sup>૧૫</sup>. યોગ વિના બુદ્ધિ પ્રાપ્ત થતી નથી અને યોગ વિના સુખ પ્રાપ્ત થતું નથી. હે રાજન્ ! મન, પ્રાણ અને ઇન્દ્રિયોની ક્રિયાનું સ્તંભન કરવાના સામર્થ્યને “યોગ” કહે છે. એ યોગ અને તેથી થયેલા દુઃખનો ત્યાગ એ એનેજ સુખ બાણવું<sup>૧૬</sup>. પ્રિય વસ્તુની પ્રાપ્તિથી હર્ષ ઉપજે છે અને હર્ષથી ગર્વ ઉત્પન્ન થાય છે અને એ ગર્વ વરકમાં નાખે છે, માટે હું તે પ્રિય વસ્તુનોજ

ત્યાગ કરૂં છું<sup>૧૭</sup>. માટેજ હું શોક, ભય અને ગર્વ કે, જે સુખ-દુઃખમાં મનુષ્યને મોહ પમાડે છે તેને જ્યાં સુધી આ દેહ ચેષ્ટા કરે છે-હાલે છે ચાલે છે, ત્યાં સુધી સાક્ષીની પેઠે જોયા કરૂં છું, અર્થાત્ જે જ્ઞાન થયા પછી પણ દેહ પડતાં સુધી સાક્ષીની પેઠે જોયા કરતો નથી પણ વિષયમાં સંગ કરે છે તેનું જ્ઞાન ઉત્પન્ન થયેલું છતાં પણ નાશ પામે છે<sup>૧૮</sup>. માટે હું અર્થ અને ક્રમનો ત્યાગ કરીને, શોક-સંતાપરહિત થઈને તથા તૃષ્ણા અને મોહને તજીને આ પૃથ્વીમાં ફરૂં છું<sup>૧૯</sup>. જેમ મેં અમૃત પીધું હોય તેમ, મને મૃત્યુથી, અધર્મથી, લોભથી કે, ક્રોધથી પણ ભય નથી, મને આ લોકમાં કે, પરલોકમાં પણ ક્રોધથી ભય નથી<sup>૨૦</sup>. હે નારદ ! હે બ્રહ્મન ! હું નિશ્ચય એવું યોગરૂપી તપ કરીને મહા બ્રહ્મને જાણું છું અને તેને જાણવાવડે મને શોક પ્રાપ્ત થયા છતાં પણ બાધ કરતો નથી-અર્થાત્ શીતોષ્ણાદિથી ઉપજેલા શોક દેહના સ્વભાવથી અવશ્ય પ્રાપ્ત તો થાય પરંતુ જેમ મૂઢ પુરૂષને બાધ કરે છે, તેમ જ્ઞાનીને બાધ કરતો નથી<sup>૨૧</sup>.

॥ एतद् ब्रह्मन् विजानामि महत् कृत्वा तपोव्ययम् । तेन नारद संप्राप्तो न मां शोकः प्रबाधते ॥ २ ॥  
इति श्रीमहा० शां० मो० ३० गु० भा० समंगनारदसंवादे चतुर्दशाधिकशततमोऽध्यायः ॥ ११४ ॥

અધ્યાય ૧૧૫ મો-નારદ અને ગાલવન્કપિનો સંવાદ.

યુધિષ્ઠિર ઉવાચ ॥ અતત્ત્વજ્ઞસ્ય શાસ્ત્રાણાં સંતતં સંશયાત્મનઃ ॥

॥ अकृतव्यवसायस्य श्रेयो ब्रूहि पितामह ॥ १ ॥

યુધિષ્ઠિર કહે છે કે:-હે પિતામહ ! જે પુરૂષ શાસ્ત્રોના તત્ત્વને જાણતો ન હોય તથા જે નિરંતર સંશયાત્મ હોય અને જેણે એક પણ નિશ્ચય ન કર્યો હોય તેવા પુરૂષનું કલ્યાણ શી રીતે થાય ? તે કહેા<sup>૧</sup>. ભીષ્મ કહે છે કે,-ગુરૂજનનું પૂજન, નિરંતર વૃદ્ધોનું સેવન અને શાસ્ત્રોનું શ્રવણ, એ ત્રણને “આત્યંતિક કલ્યાણ” કહે છે<sup>૨</sup>. આ વિષે પણ ગાલવ મુનિ અને દેવર્ષિ નારદના સંવાદરૂપ પુરાતન ઇતિહાસનું દૃષ્ટાંત આપવામાં આવે છે<sup>૩</sup>. એક સમયે મોહ અને કલેશરહિત, જ્ઞાનવડે તૃપ્ત, જીતેન્દ્રિય, કલ્યાણની ઇચ્છાવાળા તથા જેણે મનનો નિગ્રહ કરેલો છે એવા નારદને ગાલવ મુનિએ કહ્યું કે,-હે નારદમુનિ ! આ લોકમાં પુરૂષ જે ગુણોવડે માનવતો થાય છે તે સર્વ ગુણો તમારામાં સ્થિર થયેલા છે એમ અમે જોઈએ છીએ<sup>૪,૫</sup>. તમે મોહરહિત છો માટે અમે જે ઘણા કાળથી મોહિત થઈ રહેલા તથા લોકતત્ત્વ (આત્મતત્ત્વ)ને નહિ જાણનારા છીએ તેમનો સંશય દૂર કરવાને યોગ્ય છો<sup>૬</sup>. અનેક શાસ્ત્રોમાં ચૈત્યવંદન, તપશિલારોહણ અને અગ્નિહોત્ર આદિ અનેક કર્મ કહેલાં છે, પણ “તેમાં આ કલ્યાણ કરનારૂં છે અને આ કલ્યાણ કરનારૂં નથી” એવી વિશેષતા અમે જાણી શકતા નથી કેમ કે, એવી રીતે સાડું-માઠું જાણવાનો કોઈ હેતુ અમને જડતો નથી, માટે અમે સર્વ કર્મને સમાન જાણીએ છીએ. પરંતુ તે કર્મમાંહેનાં કેટલાંક એવાં છે કે, તે પરસ્પર વિરૂદ્ધ હોય છે અને એવા બે પરસ્પર વિરૂદ્ધ ધર્મ આચરવાથી પુરૂષ ઉભયબદ્ધ થાય, એવો ભય રહે છે. માટે તે સર્વ કર્મોમાંથી અમારે કરવાને યોગ્ય કયું કર્મ છે ? તેનો અમે નિશ્ચય કરી શકતા નથી કેમ કે, સર્વ કર્મ કલ્યાણકારી છે એમ અમારી સમાન યુદ્ધિ રહે છે. પણ તમે વિશેષ જ્ઞાનવાળા છો તેથી તમારે અમને કહેવું યોગ્ય છે<sup>૭</sup>. હે ભગવન્ ! સર્વ શાસ્ત્ર જૂઠા જૂઠા ધર્મ આચરવાનો બોધ કરે છે અને તે શાસ્ત્રોવડે લોકોને એવો બોધ મળેલો છે કે, આ કલ્યાણકારી છે, અમુક કલ્યાણકારી નથી તથા અમુક કલ્યાણકારી છે, આ

કલ્યાણકારી નથી ઇત્યાદિ. એવી રીતે વિવિધ શાસ્ત્રથી વિવિધ રીતે બોધ પામેલા લોકો વિવિધ માર્ગે ચઢી ગયા છે તથા “પોત-પોતાનાજ શાસ્ત્રમાં કલ્યાણ છે-બીજામાં નથી” એમ માનીને પોતાના શાસ્ત્રનું અભિનંદન કરીને સંતુષ્ટ રહે છે. જેમ અમે અમારા શાસ્ત્રથી સંતુષ્ટ રહીએ છીએ તેમ તેઓ પોતાના શાસ્ત્રથી પણ સંતુષ્ટ રહે છે. તે બેઈને અમને સંદેહ થાય છે કે, કાંતો અમારું શાસ્ત્ર અયથાર્થ છે, કાંતો બીજાનું શાસ્ત્ર અયથાર્થ છે. પણ જેમ અમને અમારા શાસ્ત્રમાં અયથાર્થતા દેખાતી નથી તેમ બીજાને પણ પોતાના શાસ્ત્રમાં અયથાર્થતા દેખાતી નથી તેથી અમારા મનમાં સંદેહ ઉપજે છે અને એમાંથી ખરેખરું કલ્યાણકારી શું છે? તેનો અમે નિશ્ચય કરવાને સમર્થ નથી<sup>૧૫</sup>. જો એકજ શાસ્ત્ર હોય તો તેમાંથી શું કલ્યાણકારી છે? તે સ્પષ્ટ જણાઈ આવે, પણ શાસ્ત્ર ઘણાં હોવાથી કલ્યાણની વસ્તુ ગુપ્ત થઈ ગઈ છે<sup>૧૬</sup>. એ કારણથી મને કલ્યાણ વસ્તુ અનેક પ્રકારની શંકાચુક્ત જણાય છે, તેથી હે ભગવન્! હું તમારી પાસે શિષ્ય થઈને આવ્યો છું. તમે મને ઉપદેશ કરો<sup>૧૭</sup>. નારદ કહે છે કે:-હે તાત! હે ગાલવ! મનુષ્યના સંકલ્પથી ઉપજેલાં બૂદા બૂદા પ્રકારનાં શાસ્ત્ર ચાર પ્રકારનાં છે. એટલે “ધર્મ નથી” એમ બોધ આપનારું એક નાસ્તિકોનું અવૈદિક શાસ્ત્ર છે, “ચૈત્યાદિનું” વંદન કરવું એજ ધર્મ છે” એવો બોધ કરનારું બૌદ્ધાદિનું કલ્પેલું એક બીજું શાસ્ત્ર છે, “વેદોક્ત એજ ધર્મ છે” એમ બોધ કરનારું વેદને અનુસરનારાં કલ્પેલું ત્રીજું શાસ્ત્ર છે તથા “ધર્મ અને અધર્મથી અતીત વસ્તુ માત્ર છે.” એમ બોધ કરનારું ચોથું શાસ્ત્ર છે. એ સર્વમાં જેણે કલ્યાણ બુદ્ધિથી જે માન્યું તેજ તેનું શ્રેય છે. માટે એ શાસ્ત્રોનો આશ્રય કરીને-ગુરૂ પાસેથી પ્રાપ્ત કરીને પોતાની બુદ્ધિવડે તેનું સારી રીતે મનન કર એટલે તેમાં સત્ય કયું છે? તેને તું સ્વયમેવ બાણીશ<sup>૧૮</sup>. હે વિપ્ર! તે તે શાસ્ત્રના અનેક પ્રકારના ગુણરૂપ ધર્મનું કથન બૂદું બૂદું છે તે પણ જો. જેમ બીજાઓ તપશિલાપર આરોહણ કરવાને ધર્મ સમજે છે તે આપણા મતમાં અધર્મ છે, અને આપણે યજ્ઞમાં પશુવધ કરીએ છીએ તે તેઓના મતમાં અધર્મ છે<sup>૧૯</sup>. સ્થૂલ દૃષ્ટિએ જોઈએ તો, તેઓના શાસ્ત્રનું જે અભિપ્રેત છે તે સિદ્ધ થતું નથી તેઓ પરમ ગતિને પામતા નથી અને જેઓ સૂક્ષ્મ બુદ્ધિથી વિચાર કરે છે તેઓને પણ તે તે શાસ્ત્રમાં કહેલાં ફળ અને સાધન યદ્યપિ નિંદા દેખાતાં નથી તથાપિ તે પરમ ગતિ પમાડે છે એમ નિઃસંશયપણે માલૂમ પડતું નથી<sup>૨૦</sup>. પરંતુ જે રૂડે પ્રકારે કલ્યાણ કરનારું તથા સંશયરહિત છે તે એ છે કે, પોતાના મિત્રો ઉપર કૃપા કરવી, શત્રુઓનો નિગ્રહ કરવો, ધર્મ, અર્થ અને કામ એ, ત્રિવર્ગનો સંગ્રહ કરવો, એનેજ બુદ્ધિમાન પુરૂષો “કલ્યાણ” કહે છે. વળી પાપ કર્મથી સદૈવ નિવૃત્ત થવું, નિરંતર પુણ્ય કરવાનું આચરણ રાખવું તથા સતપુરૂષો સાથે સમાગમ રાખવો, એ નિઃસંશય કલ્યાણકારી છે. વળી સર્વ પ્રાણીઓ ઉપર કૌમળ મન રાખવું, બ્યવહારમાં સરળપણું રાખવું અને મધુર વાણી બોલવી એ સંદેહ વિનાનું કલ્યાણ છે. દેવ, પિતૃઓ અને અતિથિને બલિદાન આપવાં તથા પોતાના પોષ્ય વર્ગનો ત્યાગ ન કરવો એ સંશય વિનાનું કલ્યાણ છે. અબાધિત આત્મતત્ત્વને “સત્ય” કહે છે. તે સત્યનું શ્રવણ કરવાથી કલ્યાણ પ્રાપ્ત થાય છે. સત્યનું જ્ઞાન થવું ઘણું દુષ્કર છે<sup>૨૧-૨૨</sup>. જેથી પ્રાણીઓનું અત્યંત હિત થાય તેને હું સત્ય કહું છું. અહંકારનો ત્યાગ કરવો, પ્રમાદનો નિગ્રહ કરવો<sup>૨૩</sup>. સંતોષ રાખવો, એકલા રહીને ધર્મનું આચરણ કરવું તેને “આત્યંતિક કલ્યાણ” કહે છે. ધર્મવડે વેદનું અધ્યયન કરવું-વેદાંતનું અધ્યયન કરવું<sup>૨૪</sup>. તથા જ્ઞાનના અર્થરૂપ આત્માનંદનો અનુભવ કરવાની ઇચ્છાને નિસંશય “શ્રેય” કહે છે. જેને કલ્યાણનો અર્થ હોય તેણે શબ્દ, રૂપ, રસ, સ્પર્શ અને



અથ, એ વિષયોનેજ કેવળ કોઇ પણ પ્રકારે સેવવા નહિ<sup>૨૨</sup>. જેને કલ્યાણની ઇચ્છા હોય તેણે સત્રિમાં જાગરણ, દિવસે નિદ્રા, આળસ, ચાડી અને મદ, એ સર્વને સેવવાં નહિ તથા આહારાદિને પણ અતિશય સેવવો નહિ કે, છેક તેનો ત્યાગ પણ ન કરવો<sup>૨૩, ૨૪</sup>. ખીજાની નિંદા કરીને કદાપિ પોતાનો ઉત્કર્ષ દેખાડવો નહિ, પરંતુ પોતાના ગુણોવડેજ ઉત્કર્ષની ઇચ્છા કરવી. વળી પોતાથી જે નીચો હોય તેનાથી પોતાનો ઉત્કર્ષ ઇચ્છવો નહિ, પરંતુ જે પોતાથી ઉત્તમ હોય તેનાથી પોતાનો ઉત્કર્ષ ઇચ્છવો<sup>૨૫</sup>. જે પુરૂષો ગુણ-રહિત અને આત્મસંભાવિત હોય છે તેઓ પોતાના ઐશ્વર્ય તથા ગુણોનો ક્ષય થવાથી ખીજા ગુણવાન પુરૂષની વારંવાર નિંદા કરે છે<sup>૨૬</sup>. જ્યારે તેઓને કોઇ ઓધ કરે છે ત્યારે તેઓ કબૂલ કરે છે કે, અમુક પુરૂષો અમારાથી મોટા છે. પરંતુ પોતાના માનથી ગર્વ પામેલા તેઓ પોતાને તો વિશેષ ગુણવાનજ માને છે<sup>૨૭</sup>. જે પંડિત અને ગુણવાન મનુષ્ય કોઇની નિંદા કરતો નથી કે, પોતાના ગુણનું વર્ણન કરતો નથી તે ઉત્તમ યશને પામે છે<sup>૨૮</sup>. પવિત્ર એવાં પુષ્પો પોતાના સુગંધને કહેતાં નથી પણ તેના ગુણવડે તે વખણાય છે તેમજ નિર્મળ એવો સૂર્ય પોતાના મુખથી કહેતો નથી પણ તે આકાશમાં શોભે છે<sup>૨૯</sup>. એજ પ્રમાણે ખીજાં પણ જે પોતાના મુખથી પોતાનાં વખાણ કરતાં નથી તે યશવડે લોકોમાં પ્રકાશ પામે છે<sup>૩૦</sup>. પરંતુ જે મૂર્ખ મનુષ્ય લોકોમાં પોતાનાં વખાણ પોતાના મુખથી કરે છે તે શોભતો નથી. વિદ્વાન માણસને ખાડામાં પૂર્યો હોય તથાપિ શોભે છે<sup>૩૧</sup>. મોટી ખૂમો પાડીને પણ જે અસત્ વચન કહ્યાં હોય છે તે સ્વયમેવ શમી જાય છે, પરંતુ ધીમેથી પણ જે સુભાષિત વચન ઉચ્ચાર્યું હોય છે તે લોકોમાં દીપી નીકળે છે<sup>૩૨</sup>. જેમ સૂર્યકાંતના યોગથી સૂર્ય પોતાના અગ્નિરૂપને પ્રકાશિત કરે છે, તેમ મૂર્ખ અને ગર્વિષ્ઠ પુરૂષો ઘણાં તુચ્છ વચન ઉચ્ચારે છે તેથી તેની અંદર રહેલું માત્ર હલકાપણું જાણવામાં આવે છે<sup>૩૩</sup>. માટે પંડિતો અનેક પ્રકારનાં શાસ્ત્રવડે લિન્ન લિન્ન થઇ ગયેલા જ્ઞાનને પણ શોધે છે કેમકે, મનુષ્યોને જ્ઞાન પ્રાપ્ત થવું એ સર્વથી શ્રેષ્ઠ છે એમ મને સમજાય છે<sup>૩૪</sup>. પૂછ્યા વિના કોઇને કંઈ પણ કહેવું નહિ, કદાપિ કોઈ પૂછે પરંતુ તે અન્યાયથી પૂછતો હોય તો, તેને પણ કહેવું નહિ. બુદ્ધિમાન પુરૂષ પોતે જ્ઞાનવાળો હોય તથાપિ તેણે જડની પેઠે ખેતી રહેવુંજ ઠીક છે<sup>૩૫</sup>. માટે જ્યાં નિરંતર ધર્મને આચરનારા, ઉદાર અને પોતાના ધર્મમાં આસક્ત એવા સત્પુરૂષો રહેતા હોય ત્યાં નિવાસ કરવાની ઇચ્છા કરવી<sup>૩૬</sup>. જેને કલ્યાણની ઇચ્છા હોય તેણે, જ્યાં ચારે વર્ણના લોકો પોતાનો ધર્મ છોડીને વર્તતા હોય ત્યાં કોઈ પણ પ્રકારે નિવાસ કરવો નહિ<sup>૩૭</sup>. કોઈ મનુષ્ય કર્મ કરતોજ નથી તથા દેવયોગે જે મળે તેવડે નિર્વાહ ચલાવતો હોય તથાપિ પુણ્યવાનના સંગથી તે નિર્મળ પુણ્યને પામે છે અને પાપીઓના સંગથી તેને પાપ પ્રાપ્ત થાય છે<sup>૩૮</sup>. જેમ મનુષ્ય જળ, અગ્નિ અને ચંદ્રનો સ્પર્શ જાણી શકે છે, તેમ પાપ અને પુણ્ય એ બંનેના સ્પર્શને પણ આપણે જાણી શકીએ છીએ<sup>૩૯</sup>. જે પુરૂષો દેવ આદિને નૈવેદ્ય કર્ષાં પછી મધુર અને તીખા ઇત્યાદિ અનેક પ્રકારના રસ ઉપર લક્ષ્ય ન રાખતાં માત્ર ઉદર પૂરણ કરવાના હેતુથીજ લોજન કરે છે તેઓને શિષ્ટ પુરૂષો જાણવા, પણ જેઓ ઇન્દ્રિયોનું પોષણ કરવાના હેતુથી અનેક પ્રકારના રસની પરીક્ષા કરીને લોજન કરે છે તેઓને કર્મના પ્રાપ્તિમાં અંધાયલા જાણવા-અર્થાત્ ઇન્દ્રિયોનું પોષણ કરનારાઓનો સંસાર કદાપિ નિવૃત્ત થતોજ નથી<sup>૪૦</sup>. જે દેશમાં ધર્મ પૂછનારાઓ પોતાને પ્રમાણથી ઉત્પન્ન થએલું જ્ઞાન થાય, એવી રીતે પૂછતા હોય (અર્થાત્ પ્રશ્ન કરનારને શાસ્ત્રના વચન ઉપરજ શ્રદ્ધા ન હોય) તથા તે સત્કારપૂર્વક પ્રશ્ન ન કરતા હોય, તેઓને જે દેશમાં પ્રાજ્ઞાધર્મનો નિર્ણય કહેતો હોય તે દેશને જ્ઞાની (આત્મવેત્તા) પુરૂષ તજવો<sup>૪૧</sup>. જ્યાં શિષ્ય અને ગુરૂની વૃત્તિ સારી રીતે સ્થાપન

થયેલી હોય તથા તે વૃત્તિ શાસ્ત્રમાં કહ્યા પ્રમાણે યથાયોગ્ય ચાલતી હોય તે દેશને કોણ ત્યાગ કરે ?<sup>૧૨</sup>. જે દેશમાં લોકો કાંઈ પણ આધાર વિના અને ન હોય તેવા દોષ પડિતમાં કાઢીને, તે દોષ “ નિશ્ચય છે ” એમ બોલતા હોય તે દેશમાં પોતાનું સન્માન થવાને ઈચ્છનારો કયો પડિત નિવાસ કરે ?<sup>૧૩</sup>. જે દેશમાં લોભી પુરુષોએ બહુધા ધર્મના સેતુઓને તોડી નાખ્યા હોય તેવા દેશને, જેનો છોટો સળગી ઉડયો છે એવા વસ્ત્રની પેઠે, કોણ નહિ ત્યાગ કરે ?<sup>૧૪</sup>. જે દેશમાં લોકો મત્સરરહિત થઈને નિઃશંકપણે ધર્મનું આચરણ કરતા હોય ત્યાં પુણ્યવાન સત્પુરુષોમાં નિવાસ કરવો<sup>૧૫</sup>. જે દેશમાં મનુષ્યો પોતાનો કોઈ પણ સ્વાર્થ સિદ્ધ થવાના કારણથી ધર્મ અને અર્થનું સેવન કરતા હોય તે દેશમાં કોઈ પણ દિવસ રહેવું નહિ<sup>૧૬</sup>. કેમ કે, તે લોકો પાપ કરનારા હોય છે એમ જાણવું. જ્યાં આગળ પોતાની જીવિકા ચલાવવાને ઈચ્છનારા પુરુષો પાપ કર્મથી જીવિકા ચલાવે છે તે દેશમાંથી, જેમ સાપના રાક્ષાથી નાસી જઈએ, તેમ નાસી જવું<sup>૧૭</sup>. જે કર્મ કરવાથી તીવ્ર દુઃખમાં ડૂબી જવું પડે તથા પૂર્વ કર્મની વાસનાથી બંધનમાં પડવું પડે તે કર્મ પોતાનું કલ્યાણ ઈચ્છનારા પુરુષે પ્રથમથીજ તજવું<sup>૧૮</sup>. જે દેશમાં રાજા તથા રાજાના સમીપના પુરુષો પોતાના કુટુંબિયોથી પેહેલાં ભોજન કરે છે તે દેશને જ્ઞાની પુરુષે તજવો<sup>૧૯</sup>. જે દેશમાં નિરંતર ધર્મ પાળનારા તથા વેદને ભણનારા શ્રાવિય બ્રાહ્મણો પ્રથમ ભોજન કરતા હોય તથા તેઓ યજ્ઞ કરાવવામાં તથા યજ્ઞ કરવામાં પ્રીતિવાળા અને ઉદ્યોગી હોય તે દેશમાં નિરંતર નિવાસ કરવો<sup>૨૦</sup>. જે દેશમાં સ્વાહા, સ્વધા અને વષટ્કારના ઉચ્ચાર બોલીને નિરંતર વિધિપૂર્વક અનુષ્ઠાન થતાં હોય ત્યાં પડિત પુરુષે વસવું; વિચારવા રહેવું નહિ<sup>૨૧</sup>. જે દેશમાં વૃત્તિહીન થયેલા અપવિત્ર બ્રાહ્મણો જોવામાં આવે તે દેશને વિષયુક્ત માંસની પેઠે, પાસે હોય તથાપિ તજીને દૂર જવું<sup>૨૨</sup>. જે દેશમાં લોકો પ્રસન્ન થઈને વગર માગ્યે આપતા હોય તે દેશમાં જીતેન્દ્રિય પુરુષે કૃતકૃત્ય થઈને સ્વસ્થચિત્તે વસવું<sup>૨૩</sup>. જે દેશમાં અવિનયવાળા પુરુષનો દંડ થતો હોય તથા સત્પુરુષોનો સત્કાર થતો હોય તે દેશમાં ફરવું તથા પુણ્યવાન સત્પુરુષો સાથે નિવાસ કરવો<sup>૨૪</sup>. જે દેશમાં જે લોકો દમગુણયુક્ત પુરુષો ઉપર ક્રોધ કરતા હોય તથા સત્પુરુષો પ્રત્યે દુરાચારી થઈને વર્તતા હોય તેવા અવિનયવાળા અને લોભી પુરુષો ઉપર મોટો દંડ પડતો હોય તે દેશમાં વસવું<sup>૨૫</sup>. જે દેશમાં રાજા નિરંતર ધર્માચરણ કરતો હોય તથા ધર્મવડે રાજ્યનું પાલન કરતો હોય, તેમજ સર્વ સપત્તિથી યુક્ત થઈને વિષયાભિલાષને દૂર રાખતો હોય, ત્યાં વિચાર કર્યો વિના પણ નિવાસ કરવો<sup>૨૬</sup>. રાજાએ જેવું આચરણ કરવું યોગ્ય હોય તેવું આચરણ કરવું. શુભ આચરણ કરનારા રાજાઓ પોતાના સર્વ દેશમાં રહેનારી પ્રજાઓને અકલ્યાણ પ્રાપ્ત થવાનો સમય આવ્યો હોય તથાપિ તત્કાળ તેઓનું કલ્યાણ થાય એવી યોજના કરે છે<sup>૨૭</sup>. હે તાત ! તારા પૃથ્વાથી કલ્યાણ વિષે મેં તને કહ્યું, પરંતુ પોતાના આત્માનું શ્રેય પ્રાધાન્યથી ગણાવવું શક્ય નથી<sup>૨૮</sup>. માટે જે પુરુષ ઉપર કહ્યું તે પ્રમાણે જીવિકા ચલાવીને તથા સ્વધર્મરૂપ તપવડે પોતાની બુદ્ધિને સ્થિર કરીને વર્તે છે તેને “ ભાક્ષ ” નામે શ્રેય પ્રાપ્ત થાય છે<sup>૨૯</sup>.

॥ एवं प्रवर्तमानस्य वृत्तिं प्रणिहितात्मनः । तपसैवेह बहुलं श्रेयोवाचकं भविष्यति ॥ ५९ ॥

इति श्रीमहा० शां० मो० उ० गु० भा० श्रेयोवाचिको नाम पंचदशाधिकशत-  
तमोऽध्यायः ॥ ११५ ॥

અધ્યાય ૧૧૬ મો-અરિષ્ટનેમિ અને સગરરાજાનો સંવાદ-જીવન્-મુક્તાલક્ષણ.

યુધિષ્ઠિર ઉવાચ ॥ કથં નુ યુક્તઃ પૃથિવીં ચરેદસ્માદ્વિધો નૃપઃ ॥

॥ નિત્યં કૈશ્વ ગુણૈર્યુક્તઃ સંગપાશાદ્વિમુચ્યતે ॥ ૧ ॥

\*યુધિષ્ઠિર પૂછે છે કે:-અમારા જેવા રાજાએ કેવો યોગ રાખીને પૃથ્વીમાં ફરવું? તથા નિરંતર કેવા ગુણોને ધારણ કરવા કે, જેથી સંસારાદિના સંગરૂપી પાશથી મુક્ત થવાય? લીબ્ધ કહે છે કે:-એ વિષે હું તને, પૂર્વે સગરે પ્રશ્ન કરવાથી અરિષ્ટનેમિએ કહેલાં વચનનો પુરાતન ઇતિહાસ કહું છું તે સાંભળ. સગર કહે છે કે:-હે પ્રહ્લન! આ લોકમાં પુરૂષ કયું પરમ કલ્યાણકારી કર્મ કરવાથી સુખ ભોગવે છે તથા કયું પરમ કલ્યાણકારી કર્મ કરવાથી શોક કરતો નથી અને શ્વાલ પામતો નથી? તે હું જાણવાને ઇચ્છું છું. લીબ્ધ કહે છે કે:-એ પ્રમાણે સાંભળીને સર્વ શાસ્ત્ર જાણનારાઓમાં શ્રેષ્ઠ અરિષ્ટનેમિએ વૈરાગ્યને સર્વથી ઉત્તમ સંપત્તિરૂપ જાણીને આ પ્રમાણે કહ્યું. અરિષ્ટનેમિ બોલ્યો કે:-લોકમાં મોક્ષસુખજ સર્વોત્તમ સુખ છે, પણ જે પુરૂષ પુત્ર, પશુ, ધન અને ધાન્ય ઇત્યાદિમાં અત્યંત આસક્ત હોય છે તે મૂઢ એ મોક્ષસુખને જાણતો નથી. જે પુરૂષની બુદ્ધિ ધન-પુત્રાદિમાં આસક્ત થયેલી છે તેના મનને કોઈ દિવસ શાંતિ મળતી નથી તથા તેની ચિકિત્સા (ઉપાય) કરવી પણ અશક્ય છે. જે પુરૂષ સ્નેહરૂપી પાશથી બંધાયેલો છે તેનો મોક્ષ થતો નથી. હું તને સ્નેહથી ઉત્પન્ન થયેલો પાશ કહું છું તે સાંભળ; એ પાશને જે મનુષ્ય કાનવાળો તથા મસ્તકવાળો છે. અર્થાત્ જીવતો અને સાવધાન છે તેજ જ્ઞાની મનુષ્ય સાંભળી શકે છે. તું સમય પ્રાપ્ત થયે પુત્રોની સંભાવના કર અને જ્યારે તેઓ યુવાન થાય તથા પોતાની મેળે પોતાની વૃત્તિ ચલાવવાને સમર્થ થાય ત્યારે તેઓને તજીને તથા મુક્ત થઈને ત્હારી ઇચ્છામાં આવે તેમ ફર. તું યુવાનીમાં ત્હારી સ્ત્રીને પણ ભલે, લાડ લડાવજે. પરંતુ કાળે કરીને જ્યારે તે પુત્રવાળી અને વૃદ્ધ થાય ત્યારે તેને તજી દેજે અને પરમ અર્થરૂપ મોક્ષને જાણીને સુખથી વિહાર કરજે. તું ઇન્દ્રિયોવડે ઇન્દ્રિયોના અર્થને-વિષયોને વિધિ પ્રમાણે ભોગવીને, પછી ભલે, પુત્રવાળો કે, પુત્ર વિનાનો થઈને પણ મુક્ત થઈને સુખ ઉપજે એવી રીતે વિચરજે. તું ઇન્દ્રિયોવડે ઇન્દ્રિયોના અર્થને યથાવિધ ભોગવીને, પછી તેમાંથી ઉત્સુકતાને તજીને સુખ ઉપજે એમ વિચરજે. સંસારમાં તને જે જે વિષય પ્રાપ્ત થાય છે તે તે “દેવ ઇચ્છાથી પ્રાપ્ત થાય છે” એમ જાણીને તેની પ્રાપ્તિના વિષે રાગ-દ્વેષરહિત થા. એ પ્રમાણે મેં તને સંક્ષેપમાં મોક્ષાર્થ કહ્યો છે. હવે તેજ હું તને પુનઃ વિસ્તારથી કહું છું તે સાંભળ. જે પુરૂષો મુક્ત હોય છે તે પુરૂષો જગતમાં નિર્ભય અને સુખી થઈને ફરે છે, પરંતુ જેઓની વાસના સંસારના વિષયોમાં ચોંટી રહેલી હોય છે તે પુરૂષો નાશ પામે છે એમાં સંશય નથી. એ વિષયમાં દૃષ્ટાંત એવું છે કે, જે જીવડાં તથા કીડીઓ આદિ આહારનો સંચય કરી રાખે છે તે નાશ પામે છે, માટે જે પુરૂષો આસક્તિરહિત છે તે સુખી છે અને આસક્તિવાળા છે તે નાશ પામે છે. ત્હારી બુદ્ધિ મોક્ષના વિષે હોય તો ત્હારે ત્હારાં સ્વજનના વિષે એવી ચિંતા ન કરવી કે, આ મ્હારાં સ્ત્રી-પુત્રાદિ મ્હારા વિનાનાં થઈને શું કરશે? મનુષ્ય પોતાની મેળેજ (એકલોજ) જન્મે છે અને પોતાની મેળેજ (એકલો) વૃદ્ધિ પામે છે. તેમજ સુખ, દુઃખ અને મૃત્યુ પણ પોતાની મેળેજ (એકલો) પામે છે. જેને ભોજન અને વસ્ત્ર મળે છે તથા માતા-પિતા જેનું રક્ષણ કરે છે તે પણ

\* આ અધ્યાયમાં યુધિષ્ઠિર, “સર્વ શાસ્ત્રમાં મોક્ષધર્મઅહિંસાપ્રધાન કહેલો છે” તે સાંભળીને તથા “રાજાએ હિંસા કર્યા વિના વર્તવું કઠિન છે” એમ માનીને પૂછે છે.

મનુષ્ય પોતાના પૂર્વે કરેલાં કર્મથી પામે છે<sup>૧૭</sup>. જગતમાં એવું કંઈ નથી કે, જે ન કર્યું હોય અને પ્રાપ્ત થાય. પૂર્વે કરેલાં કર્મના ફળનો વિભાગ આપનારા વિધાતાએ ભણ્ય, સર્વ પ્રાણી અને પૃથ્વીને ઉત્પન્ન કરી મૂક્યાં છે તેનું રક્ષણ પોતપોતાના કર્મવડે થઈને જેનું હોય તેને પ્રાપ્ત થવાને તે દોષ્યાજ કરે છે<sup>૧૮</sup>. પુરૂષ પોતેજ મૃત્તિકાનો એક ગોળો છે તથા સર્વદા પરતંત્ર છે, એવા અદૃઢ પુરૂષે પોતાના સ્વજનનું પોષણ કરવાને કે, રક્ષણ કરવાને મમત્વ રાખવું તેમાં શો હેતુ છે વારૂ<sup>૧૯</sup>. તું ત્હારા સ્વજનનું રક્ષણ કરવાને મોટો પ્રયત્ન કરે છે પરંતુ જ્યારે ત્હારા દેખતાં તેને મૃત્યુ હણે છે ત્યારે એજ જોઈને ત્હારે મનમાં સમજવું જોઈએ કે, હું કંઈ કરવાને સમર્થ નથી<sup>૨૦</sup>. કદાચિત્ તે સ્વજનો જીવતા રહેશે અને તુંજ તેઓનું ભરણ તથા રક્ષણ પૂરૂં કર્યો વિના તેઓને તજીને ચાલ્યો જઈશ-મરી જઈશ<sup>૨૧</sup>. અથવા પરદેશમાં ગયેલા ત્હારૂં સ્વજન કે, જે મૃત્યુ પામ્યું હશે અથવા દુઃખી હશે અથવા સુખી હશે, તેને તું જાણીશ પણ નહિ, એ પ્રમાણે પોતાના અસામર્થ્યને જાણીને પણ ત્હારે પોતાની મેળે જ્ઞાન પામવું જોઈએ<sup>૨૨</sup>. અથવા તું મૃત્યુ પામીશ કે, જીવતો રહીશ તથાપિ “મનુષ્ય-પ્રાણી પોતપોતાનું કૃત કર્મ હશે તે પ્રમાણેજ ફળ લોગવશે” એમ જાણીને ત્હારે પોતે-પોતાનું હિત કરવુંજ ઉત્તમ છે<sup>૨૩</sup>. તું “આ લોકમાં કોણ કોણ છે?” એવો નિશ્ચય રાખીને મોક્ષના વિષે મન ધારણ કર તથા હું તને પુનઃ પણ કહું છું તે તું સાંભળ<sup>૨૪</sup>. જે પુરૂષે ક્ષુધા અને તૃષ્ણા આદિ ભાવને જીતેલા છે તથા જેણે ક્રોધ, લોભ, મોહ ઇત્યાદિ ભાવને જીતેલા છે, એવા સત્યવાન પુરૂષને મુક્ત જાણવો<sup>૨૫</sup>. જે પુરૂષ ઘૃત રમવામાં, સ્ત્રીઓ લોગવવામાં, મદ્યપાન કરવામાં અને મૃગયા કરવામાં ગાફલ થઈને મોહથી આસક્ત થઈ જતો નથી તેનેજ નિરંતર મુક્ત જાણવો<sup>૨૬</sup>. જે પુરૂષ નિરંતર એવો વિચાર કરે છે કે, મ્હારે હજી દિવસે દિવસે કેટલાક લોગ લોગવવાના બાકી છે અને રાત્રિએ રાત્રિએ હજી કેટલાક લોગ લોગવવાના બાકી છે? એમ લોગ લોગવવાથી કંટાળીને તેના વિષે દોષભુદ્ધિ કરે છે તેને મુક્ત જાણવો<sup>૨૭</sup>. જે પુરૂષ સદા જીતેન્દ્રિય થઈને “વિષયભૂત સ્ત્રીઓના વિષે આસક્તિજ પુનઃ પુનઃ જન્મ થવાનો હેતુ છે” એમ માને છે તથા તેનાથી પોતાને મુક્ત થયેલો-સ્ત્રીની અભિલાષારહિત થયેલો જોવાને ઇચ્છે છે તેને બરોબર મુક્તજ સમજવો<sup>૨૮</sup>. જે પુરૂષ પ્રાણીઓની ઉત્પત્તિ, નાશ, કર્મ, એ સર્વને તત્વથી જાણે છે-અર્થાત્ જે જન્મ, મરણ અને જીવનરૂપી કલેશને જાણે છે, તેને આ લોકમાં મુક્ત સમજવો<sup>૨૯</sup>. જે પુરૂષ હજારો અને કરોડો ગાડાં અજ્ઞમાંથી માત્ર બેસેર અજ્ઞનેજ નિર્વાહના અર્થે પોતાનું માને છે તથા સઘળા મહેલમાંથી એક શય્યા કરવા જેટલી જગ્યોનેજ પોતાના માટે પૂરતી જગ્યો માને છે તે પુરૂષ મુક્ત થાય છે<sup>૩૦</sup>. જે પુરૂષ સમગ્ર લોકને મૃત્યુવડે હણાયલા, વ્યાધિથી પીડા પામેલા અને જીવિકાના સાધન વિના કૃશ થયેલા માને છે તેજ મુક્ત થાય છે<sup>૩૧</sup>. જે પુરૂષ એ પ્રકારે જુએ છે તેને સંતોષી જાણવો અને જે એવી રીતે જોતો નથી તે હણાય છે. જે પુરૂષ અદ્યપી પણ સંતુષ્ટ રહે છે તેને આ લોકમાં મુક્ત જાણવો<sup>૩૨</sup>. “આ સઘળું જગત અગ્નિરૂપ છે અને ચંદ્રરૂપ છે” એમ જે જાણે છે-અર્થાત્ જે એમ જાણે છે કે, જઠરાગ્નિ સર્વનો લોકતા છે અને અન્ન સર્વનું લોભ્ય છે, તે પુરૂષને માયા કૃત સુખ-દુઃખાત્મક અદ્ભુત ભાવો સ્પર્શ કરતા નથી અને તેનેજ મુક્ત જાણવો<sup>૩૩</sup>. શયન કરવાને પલંગ પ્રાપ્ત થયો હોય અથવા ભૂમિ પ્રાપ્ત થઈ હોય તથાપિ એ બન્ને જે પુરૂષને સમાન છે તથા લોજનના માટે ઉચ્ચ પ્રકારની સાળના ચોખા પ્રાપ્ત થયા હોય અથવા કોદરા જેવું કઠન પ્રાપ્ત થયું હોય, તથાપિ તે બન્ને જેને સમાન છે તેને સદૈવ મુક્ત જાણવો<sup>૩૪</sup>. પહેરવા માટે ટૂંકા-દર્બેનું ચુંથેલું

વસ્ત્ર, રેશમી વસ્ત્ર, વઢકલ કે, ઘેટાનું ચામડું પણ પ્રાપ્ત થયું હોય તથાપિ જે પુરૂષને સમાન હોય તેને મુક્ત બાણવો<sup>૩૫</sup>. જે પુરૂષ સર્વ લોકને પાંચ ભૂતમાંથી ઉત્પન્ન થએલા હેખે છે તથા તે સર્વને જોઈને આ લોકમાં સમાન બુદ્ધિથી વર્તે છે તેને મુક્ત બાણવો<sup>૩૬</sup>. જે પુરૂષના મનમાં સુખ અને દુઃખ, લાલ અને હાનિ, જય અને પરાજય, ઇચ્છા અને દ્વેષ, ભય અને ઉદ્વેગ, એ સર્વ સમાન છે, તે પુરૂષને સર્વથા મુક્ત બાણવો<sup>૩૭</sup>. જે પુરૂષ પોતાના શરીરને રક્ત, મૂત્ર, મળ અને વાત-પિત્ત-કફાદિ દોષના સમુદાયરૂપ ઇત્યાદિ ઘણા દોષથી ભરેલું જાણે છે તેને સર્વ પ્રકારે મુક્ત બાણવો<sup>૩૮</sup>. જે પુરૂષ પોતાના શરીરને, જેમાં કરચલીઓ પડી જાય છે એવું, જેમાં પળીઆં આવે છે એવું, જેને વિવર્ણતા પ્રાપ્ત થાય છે એવું અને વૃદ્ધાવસ્થાથી વાંકું વળી જનારું જાણે છે તે મુક્તિને પામે છે<sup>૩૯</sup>. જે પુરૂષ એમ જાણે છે કે, શરીરમાંથી કાળે કરીને પુરૂષત્વનો નાશ થાય છે, નેત્રની જોવાની શક્તિ પણ જતી રહે છે, બહેરાપણું પણ પ્રાપ્ત થાય છે અને બળ પણ ઘટી જાય છે, તે પુરૂષ મુક્તિ પામે છે<sup>૪૦</sup>. જે પુરૂષ, ઋષિઓ, દેવો અને અસુરોને આ લોક-માંથી પરલોકમાં ગયેલા જાણે છે તે મુક્ત થાય છે<sup>૪૧</sup>. જે પુરૂષ “આ પૃથ્વીમાં હજારો ભૂપતિઓ કે, જેઓ મોટા પ્રતાપવાળા હતા તેઓ પણ પૃથ્વીને તણીને ચાલ્યા ગયા છે.” એમ વિચારે છે તે મુક્તિને પામે છે<sup>૪૨</sup>. જે પુરૂષ એમ વિચારે છે કે, આ લોકમાં દ્રવ્ય અથવા વિષયો પ્રાપ્ત થવા દુર્લભ છે, કલેશ પ્રાપ્ત થવો સુલભ છે તથા કુટુંબના અર્થે દુઃખ લોગવવું પડે છે, તે પુરૂષ મુક્ત થાય છે<sup>૪૩</sup>. જગતમાં પોતાનાં સંતાન ગુણરહિત ઉત્પન્ન થાય છે તથા પોતાનાં સ્વજન પણ વિપરીત ગુણવાળાં થઈ જાય છે અને એવું વારં-વાર ઘણી જગ્યાએ થાય છે, છતાં પણ એવો મૂર્ખ કોણ હશે કે, જે મોક્ષનો આદર નહિ કરે ?<sup>૪૪</sup>. જે પુરૂષ શાસ્ત્રથી અને લોકથી જ્ઞાન પામીને મનુષ્યપણાને સારરહિત હેખે છે તે પુરૂષ સર્વ પ્રકારે મુક્તજ થાય છે<sup>૪૫</sup>. માટે તમારે આ મહારાં વચન સાંભળીને ગમે તો ગૃહસ્થાશ્રમમાં રહીને અથવા મોક્ષાશ્રમ (સત્યરતાશ્રમ) માં રહીને પણ બુદ્ધિની વિકળતા ન રાખવી અને મુક્તની પેઠે ફરવું<sup>૪૬</sup>. અરિષ્ટનેમિતું એવું રૂડું વચન સાંભળી સગરરાજાએ મોક્ષના ગુણોવડે મુક્ત થઈને પ્રજાનું પાલન કરવા માંડ્યું<sup>૪૭</sup>.

तत्तस्य वचनं श्रुत्वा सम्यक् स पृथिवीपतिः॥ मोक्षजैश्च गुणैर्युक्तः पालयामास च प्रजाः॥४७॥  
इति श्रीमहा० शां० मो० उ० गु० भा० सगरारिष્ટनेमिसंवादे षोडशाधिकशततमोऽध्यायः॥११६॥

અધ્યાય ૧૧૭ મો. ઉશના-શુકાચાર્યનું ચારત્ર.

યુધિષ્ઠિર ઉવાચ ॥ તિષ્ઠતે મે સદા તાત કૌતૂહલમિદં હૃદિ ॥

॥ તદહં શ્રોતુમિચ્છામિ ત્વત્તઃ કુરુપિતામહ ॥ ૧ ॥

યુધિષ્ઠિર કહે છે કે:—હે તાત ! હે કુરૂવંશના પિતામહ ! મહારા મનમાં આ એક કૌતૂહલ નિરંતર રહે છે તે હું તમારાથી સાંભળવાને ઇચ્છું છું<sup>૧</sup>. દેવર્ષિ મોટી બુદ્ધિવાળા ઉશના કે, જેનું “કાવ્ય” એવું નામ છે તે સદેવ અસુરોનું પ્રિય શા માટે કરે છે અને દેવોનું અપ્રિય શા માટે કરે છે ?<sup>૨</sup>. અમાપ બળવાળા દાનવો કે, જેઓ દેવોની સાથે નિરંતર વૈર બાંધીને રહેલા છે તેઓના તેજની તેણે શા માટે વૃદ્ધિ કરી છે ?<sup>૩</sup>. વળી દેવના સરખી કાંતિવાળા ઉશના (શુકાચાર્ય) શુકત્વ (શુક-વીર્યથી ઉત્પન્ન થવાપણા)ને કેમ પામ્યો ? અને સમૃદ્ધિને પણ શી રીતે પામ્યો ? એ સર્વ મને કહો<sup>૪</sup>. હે પિતામહ ! તેજસ્વી શુક આકા-શની મધ્યે થઈને, જેમ વસિષ્ઠાદિ મુનિઓ આકાશ ભાગે સ્વર્ગાદિ લોકમાં જાય છે, તેમ કેમ



જતા નથી ? એ સર્વ હું જાણવાને ઇચ્છું છું<sup>૫</sup>. ભીષ્મ કહે છે કે:-હે રાજન્ ! હે પાપ-રહિત ! પૂર્વે એ સર્વ મેં જે પ્રમાણે સાંભળ્યું છે તે પ્રમાણે હું યથામતિ તને કહું છું તે તું સાવધાન થઈને સાંભળ<sup>૬</sup>. તે ભૃગુનો વંશજ મુનિ દૃઢ વ્રતવાળો અને સર્વને માન્ય છે, તે દેવતાઓનું અહિત કરનારો કોઈ \*કારણથી થયો છે. એ ભૃગુનો પુત્ર યોગસિદ્ધ અને મહા-મુનિ છે<sup>૭</sup>. તેણે એક સમયે પોતાના યોગબળથી જગતના પ્રભુ ઇન્દ્રના કૌશળા અધિપતિ, યક્ષ અને રાક્ષસોના સ્વામી ધનદ-કુબેરના શરીરમાં પ્રવેશ કરીને તથા તે ધનપતિને રોકીને યોગવડે તે (કુબેર) ના દ્રવ્યનું હરણ કર્યું<sup>૮</sup>. જ્યારે પોતાના ધનનું હરણ કર્યું ત્યારે કુબેરને ઘણો સંતાપ થયો અને તેથી તે કુબેર ક્રોધ કરીને તથા મનમાં ઉદ્વેગ પામીને દેવોમાં શ્રેષ્ઠ એવા મહાદેવની પાસે ગયો<sup>૯</sup>. અને તેણે અમિત તેજવાળા મહાદેવને સર્વ નિવેદન કર્યું. કુબેરે દેવશ્રેષ્ઠ, બહુરૂપને ધારણ કરનારા અને સૌમ્યમૂર્તિ રૂપને કહ્યું કે,-હે દેવ ! ઉશનાએ (શુકે) યોગબળવડે મને રોકીને મહાર્ક ધન લઈ લીધું તથા મોટા તપવાળો તે સર્વને સ્વા-ધીનમાં કરીને, પછી મહારા શરીરમાંથી નીકળી ગયો<sup>૧૦, ૧૧</sup>. કુબેરનું એવું વચન સાંભળીને મહાયોગી મહાદેવ ક્રોધ પામ્યા અને હે રાજન્ ! પોતાનાં નેત્રને રક્ત કરીને હાથમાં ત્રિશૂળ લઈને ઉભા થયા<sup>૧૨</sup>. “ ઉશના ક્યાં છે ? ક્યાં છે ? ” એમ કહીને અને પોતાનું શ્રેષ્ઠ આયુધ લઈને મહાદેવ જ્યારે ઉઠ્યા ત્યારે ઉશના પણ શિવની ઇચ્છાને જાણીને દૂર ઉભો રહ્યો<sup>૧૩</sup>. ઉશનાએ (શુકે) તે મહાત્મા યોગીનો ક્રોધ જાણ્યો, પરંતુ ઉશના પણ સમર્થ હતો તેથી તે તેમનું જવું, આવવું અને સ્થિર રહેવું, એ સર્વને જાણી ગયો<sup>૧૪</sup>. પછી પોતાના ઉગ્ર તપવડે મહાત્મા મહાદેવનું ચિંત્વન કરીને, જેનું શરીર યોગવડે સિદ્ધ થયેલું છે એવો ઉશના ત્રિશૂળના અગ્ર ભાગ ઉપર સૂક્ષ્મરૂપે વળગી ગયો<sup>૧૫</sup>. તે વળતે શંકરે જાણ્યું કે, એ તપવડે સિદ્ધ થયેલો છે માટે સૂક્ષ્મ થઈને ત્રિશૂળના અગ્ર ભાગને વળગી ગયો છે તેથી હવે ત્રિશૂળ મારવું કોને ? એમ વિચાર કરીને મહાદેવે તે ત્રિશૂળને ધનુષ્યરૂપ કરવાને પોતાના હાથવડે નમાવ્યું<sup>૧૬</sup>. અમાપ તેજવાળા મહાદેવે ત્રિશૂળને પોતાના હાથવડે નમાવ્યું તેથી તે સમર્થ અને ભયંકર આયુધને ધારણ કરનારા દેવે તેને “ નપિનાક ” એવું નામ આપ્યું<sup>૧૭</sup>. એ પ્રમાણે કરવાથી ઉશના (શુકે) શિવના હાથમાં પકડાયો. મહાદેવે તેને પોતાના હાથમાં આવેલો જોઈને, હાથવડે ધીમે રહીને પોતાના મુખમાં નાખ્યો<sup>૧૮</sup>. એ રીતે સમર્થ ભૃગુપુત્ર ઉશના મહાદેવના પેટમાં પેઠો તથા પેટમાં ફરવા લાગ્યો<sup>૧૯</sup>. યુધિષ્ઠિર કહે છે કે:-હે રાજન્ ! ઉશના (શુકે) બુદ્ધિમાન અને દેવના દેવ મહાદેવના જઠરમાં શું કરવા ફરવા લાગ્યો તથા મોટા તેજવાળા શુકે ત્યાં શું કર્યું<sup>૨૦</sup>. ભીષ્મ કહે છે કે:- પૂર્વે મહાવ્રતવાળા શુકે થાંભલાની પેઠે સ્થિર થઈને જળની મધ્યે અનેક દશ કોટિ અને અનેક લક્ષ વર્ષ તપ કરવામાં કાઢ્યાં હતાં<sup>૨૧</sup>. જ્યારે તે મહાદુશ્વર તપ કરીને મોટા ધનમાંથી બહાર નીકળ્યો ત્યારે સર્વ દેવથી શ્રેષ્ઠ બ્રહ્મા તેની પાસે ગયા<sup>૨૨</sup>. અને તેને પૂછ્યું કે,-કેમ ભાઈ ! ત્હારું તપ વૃદ્ધિ તો પામ્યું છે ? વિષ્ણુ પણ ત્યાં ગયા અને પૂછ્યું કે, કેમ ભાઈ ! તું કુશળ તો છે ? અને મહાદેવે પણ ત્યાં જઈને પૂછ્યું કે, કેમ ભાઈ !

\* આ સંબંધમાં એવી આખ્યાયિકા છે કે, પૂર્વે દૈત્યો દેવતાઓને હુખ આપીને ભૃગુની પત્નીના આશ્રમમાં જતા રહેતા હતા અને દેવો તે આશ્રમમાં પેસી શકતા નહોતા તેથી તેઓ વિષ્ણુના શરણે ગયા. પછી વિષ્ણુએ ચક્રવડે ભૃગુની પત્નીનું શિર છેદી નાખ્યું અને ઘણા અસુરોને પણ માર્યા. મરતાં બાકી રહેલા અસુરો શુકના શરણે ગયા. પછી પોતાની માતાના વધથી ખેદ પામીને શુકે, અસુરોને અભયદાન આપ્યું તથા તે દિવસથી શુકાચાર્ય દેવોને બાધ કરવા લાગ્યો. શુક દેવોનું અપ્રિય કેમ કરે છે ? તેનું આજ કારણ છે.

+ “ હાથવડે ” કહેવું હોય ત્યારે સંસ્કૃતમાં **વાણિના** એમ કહેવાય છે. એનો મધ્યમ વર્ણ કાઠી નાખીને તે ઉપર **ક** પ્રત્યય મૂકતાં **વિનાક** શબ્દ સિદ્ધ થાય છે.

તપ સારી રીતે તો કર્યું છે ? એવી રીતે પૂર્વે ઉશનાએ તપ કર્યું હતું તેથી તે મહાદેવના જઠરમાં અન્નની પેઠે પચી ગયો નહિ પણ ફરવા લાગ્યો<sup>૨૪</sup>. મોટી બુદ્ધિવાળા, અચિંત્ય-સ્વરૂપ અને સદા સત્ય ધર્મમાં આસક્ત એવા મહાદેવે શુકના તપનો પોતાના શરીરમાં યોગ થવાથી તથા પોતાનો યોગ શુકને થવાથી પોતાના શરીરમાં શુકની વૃદ્ધિ થતી જોઈ<sup>૨૫</sup>. હે મહારાજ ! તે શુકવડે તથા તપ અને ધનવડે ભરપૂર થઈને મહાયોગી મહાદેવ ત્રણ લોકમાં વીર્યવાન થઈને શોભવા લાગ્યા<sup>૨૬</sup>. પછી યોગાત્મા મહાદેવે સમાધિ કરવા માંડી એટલે વાયુ આદિનો રોધ થવાથી ઉદરમાં રહેલો ઉશના ઉદ્દેગ પામવા લાગ્યો અને ગભરાઈને જઠરમાં આમતેમ બહુજ ફરવા લાગ્યો<sup>૨૭</sup>. શુકાચાર્ય શંકરના શરીરમાંથી બહાર નીકળી જવાનું શોધતો હતો પણ શંકર તેને રોકી રાખતા હતા તેથી તે, તેજ સ્થળમાં રહીને મહાયોગી શંકરની સ્તુતિ કરવા લાગ્યો<sup>૨૮</sup>. જઠરમાં રહેલો મુનિ ઉશના વારંવાર બોલવા લાગ્યો કે:-હે શત્રુઓનું દમન કરનાર દેવ ! મહારા ઉપર કૃપા કરો, કૃપા કરો<sup>૨૯</sup>. તે વખતે દેવશ્રેષ્ઠ મહાદેવે પોતાનાં સર્વ છિદ્ર રોકીને તેને કહ્યું કે,-તું મહારા લિંગદ્વારથી બહાર નીકળી જા<sup>૩૦</sup>. મહાદેવે એમ કહ્યું પરંતુ સર્વ તરફથી બંધ થઈ રહેલા તે મુનિને દ્વાર જડતું નહોતું તથા શંકરના તેજવડે બળ્યો-બળ્યો થઈને તે આમ-તેમ ભ્રમવા લાગ્યો<sup>૩૧</sup>. છેવટે તે દ્વાર તેને જડયું એટલે લિંગ-દ્વારે બહાર નીકળીને શુકપણા (વીર્યરૂપ) ને પામ્યો. એ રીતેથી તે મનુષ્યની પેઠે વીર્યથી ઉપજેલો હોવાથી બીજા ઋષિઓની પેઠે આકાશમાર્ગે ગમન કરી શકતો નથી<sup>૩૨</sup>. તેજથી જાણે બળતો હોય તેમ પ્રકાશમાન થતો તેને બહાર નીકળેલો જોઈને શિવને ક્રોધ ઉત્પન્ન થયો તથા હાથમાં ત્રિશૂળ ઉગામીને ઉભા થયા<sup>૩૩</sup>. તે વખતે પશુપતિ એવા પોતાના પતિને દેવીએ વાર્યા; દેવીએ શંકરને વાર્યા એટલે શુક દેવીનો પુત્ર થઈને તેના શરણે ગયો<sup>૩૪</sup>. તે જોઈને દેવી બોલી કે:-આ શુક પુત્ર થઈને મહારી પાસે આવ્યો છે માટે તમારે એની હિંસા કરવી નહિ; મહા-દેવના ઉદરમાંથી નીકળેલા કોઈનો નાશ થવો યોગ્ય નથી<sup>૩૫</sup>. હે રાજન્ ! શંકર, દેવીનું એવું વચન સાંભળીને પ્રસન્ન થયા અને હસીને બોલ્યા કે:-શુક પોતાની ઇચ્છિત જગ્યાએ જાય. હે રાજન્ ! એ પ્રમાણે શંકરે વારંવાર કહ્યું<sup>૩૬</sup>. તે સાંભળીને બુદ્ધિમાન મહામુનિ ઉશના વરદાન આપનારા મહાદેવને તથા ઉમાદેવીને પ્રણામ કરીને પોતાની ઇચ્છામાં આવ્યું ત્યાં આવ્યો ગયો<sup>૩૭</sup>. હે તાત ! હે ભરતશ્રેષ્ઠ ! તું મને મહાત્મા ભાર્ગવનું જે ચરિત્ર પૂછે છે તે મેં તને એ રીતે કહ્યું<sup>૩૮</sup>.

॥ एतत्ते कथितं तात भार्गवस्य महात्मनः । चरितं भरतश्रेष्ठ यन्मां त्वं परिपृच्छसि ॥ ૩૮ ॥

इति श्रीमहा० शां० मो० उ० ग० भा० भवभार्गवसमागमे सप्तदशाधिकशततमोऽध्यायः ॥ ૧૧૭ ॥

અધ્યાય ૧૧૮ મો. પરાશરગીતા-જનકરાજ અને પરાશરમુનિનો સંવાદ.

યુધિષ્ઠિર ઉવાચ ॥ અતઃ પરં મહાબાહો યચ્છ્રેયસ્તદ્ બ્રવીદિ મે ॥

॥ न तुष्णाम्यमृतस्येव वचसस्ते पितामह ॥ ૧ ॥

\*યુધિષ્ઠિર પૂછે છે કે,—હે મહાબાહો ! હવે સર્વ સંગઘોષનો નાશ કરનાર જે કલ્યાણ હોય તે મને કહો. હે પિતામહ ! જેમ અમૃત પીવાથી કોઈ તૃપ્ત થાય નહિ તેમ હું તમારાં વચન સાંભળીને તૃપ્ત થતો નથી<sup>૧</sup>. હે પુરૂષશ્રેષ્ઠ ! પુરૂષ કયું શુભ કર્મ કરીને આ લોકમાં તથા પરલોકમાં પરમ કલ્યાણને પામે છે ? તે મને કહો<sup>૨</sup>. ભીષ્મ કહે છે કે:-પૂર્વે મોટા યશ-

\* શુક કે, જેને રૂદ્ર પણ હણવાને સમર્થ ન થયા, જે તેના જઠરમાં પણ પચી ન ગયો અને જે પાર્વતીદેવીના પુત્રપણાને પામ્યો, એવો સમર્થ છતાં પણ કુબેરના ધનનો માત્ર સંગ કરવાના કારણથી તેની બંધ્વ ગતિનો પ્રતિબંધ થયો, તોપણી તે પનાદિનો સંગ બીજાને શું ન કરે ? એવા ભયથી હવે યુધિષ્ઠિર પૂછે છે.

વાળા જનકે મહાત્મા પરાશરને જે પૂછ્યું હતું તે હું તને આ જગ્યાએ કહું છું<sup>૩</sup>. જનકે પૂછ્યું કે, -હે પરાશર ! આ લોકમાં તથા પરલોકમાં પ્રાણીઓનું કલ્યાણ શું છે ? તથા તે કલ્યાણના અર્થે જે બાણવા જેવું હોય તે મને કહો<sup>૪</sup>. એ સાંભળી તપવડે યુક્ત, સર્વ ધર્મના વિધાનને બાણનારા અને અનુગ્રહ કરવાની ઇચ્છાવાળા મુનિએ રાત્રને આ વચન કહ્યું<sup>૫</sup>. પરાશર કહે છે કે, -આ લોકમાં તથા પરલોકમાં ધર્મજ કલ્યાણકારી છે. “ધર્મથી પરમ કલ્યાણ બીજું નથી” એમ બુદ્ધિમાન પુરૂષોએ કહેલું છે<sup>૬</sup>. પુરૂષ ધર્મ આચરવાથી સ્વર્ગલોકમાં પૂજન પામે છે. હે નૃપશ્રેષ્ઠ ! મનુષ્યોનો કર્મવિધિ પણ ધર્માત્મકજ છે<sup>૭</sup>. માટેજ સત્પુરૂષો ધર્મમાં નિષ્ઠાવાળા થઈને આ લોકમાં કર્મ આચરે છે<sup>૮</sup>. હે તાત ! આ લોકમાં મનુષ્યો જેના વિષે પ્રવૃત્ત થયેલા છે તે જીવિકા ચાર પ્રકારની છે તથા તે (જીવિકા) કામ (સંકલ્પ)થી ઉત્પન્ન થયેલી છે. ચાર પ્રકારની જીવિકા એવી છે કે, પ્રાણીએ પ્રતિગ્રહ કરવો, ક્ષત્રિયે કર લેવો, વૈશ્યે ખેતી આદિ કર્મ કરવાં અને શૂદ્રે સેવા કરીને પગાર લેવો<sup>૯</sup>. એ રીતે પાપ અને પુણ્યવાળાં કર્મનું અનેક પ્રકારના ક્રમથી સેવન કરીને પોતાની જીવિકા ઇચ્છનાર પાંચ ભૂતરૂપ વિભાગમાં વહેંચાઈ ગયેલાં પ્રાણીઓની વૃત્તિ ચાર પ્રકારની છતાં પણ અવાંતર લેહના તારતમ્યથી અનેક પ્રકારની થાય છે. તાત્પર્ય કે, પાપીઓને તેવા કર્મથી તિર્યક્જાતિ પ્રાપ્ત થાય છે, પુણ્યવાનને સ્વર્ગ પ્રાપ્ત થાય છે, પાપપુણ્ય સમાન હોય તો મનુષ્યપણું પ્રાપ્ત થાય છે અને પુણ્ય કે, પાપ ન હોય તો તત્ત્વજ્ઞાનથી મુક્તિ થાય છે<sup>૧૦</sup>. જેમ ત્રાંબા આદિ હલકી ધાતુના પાત્રને સોનાનો કે, રૂપાનો ઢાળ ચઢાવવામાં આવે છે, તેમ પ્રાણી પૂર્વ કર્મના વશ થઈને તે કર્મથી રંગાઈ જાય છે<sup>૧૧</sup>. જેમ ગ્રીષ્મ ઋતુમાં ધૂળમાં મળી ગયેલાં બીજ જેવામાં આવતાં નથી તથાપિ વર્ષાઋતુમાં વરસાદનો યોગ થતાં ફૂટી નીકળે છે, તેમ કૃત કર્મ જેવામાં આવતાં નથી પણ સમય આવે છે ત્યારે તે કર્માનુરૂપ ફળ આપે છે. એ રીતે સુકૃત કર્યું ન હોય તો સુખ પ્રાપ્ત થતું નથી અને સુકૃત કર્યું હોય છે તો, પુરૂષ દેહનો નાશ થયા પછી તે કર્મના ફળરૂપ સુખને ભોગવે છે<sup>૧૨</sup>. હે તાત ! જેને “દેવ” કહે છે તે હું કાંઈ દેખતો નથી, દેવ ઉત્પન્ન થવાને કાંઈ સાધન નથી પણ સ્વભાવવડેજ દેવ, ગંધર્વ અને દાનવ સિદ્ધ થયેલા છે<sup>૧૩</sup>. વળી મરણ પામ્યા પછી અકૃત કર્મ તેને પ્રાપ્ત થાય છે કેમકે, જો કર્મ કર્યું હોય તો તે મનુષ્યને સાંભરવું જોઈએ. પણ તે સાંભરતું નથી ત્યારે ફળની પ્રાપ્તિ જોઈને લોકો માત્ર ચાર પ્રકારનાં કર્મની કલ્પના કરે છે. એમ ચાર્વાકાદિ સ્વભાવનેજ મુખ્ય માનીને કર્મને સુખ-દુઃખનું કારણ ગણતા નથી. પણ જો કર્મ ન કર્યું હોય તો મૃત્યુ થયા પછી તે પ્રાપ્ત ન થવું જોઈએ. જે કર્મ કર્યું નથી તે કર્મ મૃત્યુ પછી પ્રાપ્ત થતું નથી કેમ કે, જો કર્મ કર્યા વિના ફળ મળે અથવા કર્મ કર્યા છતાં ફળ ન મળે તો ફળહાનાદિ દોષ પ્રાપ્ત થાય, તેમ લોકવચનથી પણ વિરૂદ્ધ કહેવાય. કેમ કે, માર્ગે જતાં રાજમાર્ગમાંથી ધન જડે ત્યારે લોકો તેના કારણમાં ચાર પ્રકારનાં કર્મ કહે છે. એવાં કે, પુણ્ય, પાપ, નીતિ અને અનીતિ તેમાં પણ નીતિમાનને દુઃખ અને અનીતિમાનને સુખ થતું જેવામાં આવે છે ત્યારે તેના કારણરૂપે પુણ્ય કર્મ કે, પાપ કર્મ કહેવાનું પ્રાપ્ત થાય છે<sup>૧૪</sup>. જેમ લોકમાં પુણ્યાદિ ચાર કર્મ સુખાદિનાં હેતુ કહેવાય છે તેમ વેદમાં પણ એવું સાંભળીએ છીએ, પરંતુ વેદનાં વચન કે, જે કર્મની પ્રધાનતા ખતાવે છે, તે મનની શાંતિના અર્થે છે. જેમ ત્હારો શત્રુ સુખી છે અને તું દુઃખી છે એમાં ત્હારો દોષ નથી માટે ત્હારે સંતાપ કરવો નહિ કેમ કે, એ દેવકૃત છે. એમ દેવનું પ્રતિપાદન બૃહસ્પતિ આદિ લૌકાયતિક શાસ્ત્રનું પ્રતિપાદન કરનારાઓને માન્ય નથી કેમ કે, તેઓ પ્રત્યક્ષનેજ પ્રમાણ માનતા હતા અને ધર્મ પ્રત્યક્ષનો વિષય નથી તેમ અનુમાન પણ પ્રત્યક્ષ ઉપરથીજ

ઉત્પન્ન થયેલું હોવાથી તે (અનુમાન)નો પણ વિષય નથી. માટે જે પ્રત્યક્ષ અને અનુમાન એ બન્નેનો વિષય નથી એવો ધર્મ માત્ર બોલવાનેજ અર્થ છે એમ તેઓનું કહેવું છે. પણ તે યથાર્થ નથી<sup>૧૫</sup>. કેમ કે, ક્ષણવૈચિત્ર્યને જોઈને કર્મવૈચિત્ર્ય પણ માનવુંજ જોઈએ. માટે પુરૂષે ચક્ષુવડે, મનવડે, વાણીવડે કે, કર્મવડે ચાર પ્રકારનું જેવું જેવું કર્મ કર્યું હોય છે તેવું તેવું ક્ષણ તેને પ્રાપ્ત થાય છે<sup>૧૬</sup>. હે રાજન્ ! કોઈ વખત નિરંતર દુઃખજ પ્રાપ્ત થાય છે, કોઈ વખત સુખ પણ પ્રાપ્ત થાય છે અને કોઈ વખત સુખ અને દુઃખ બન્ને મિશ્ર પ્રાપ્ત થાય છે—એટલે પગમાં દુઃખ તો હાથમાં સુખ એમ પણ પ્રાપ્ત થાય છે. સ્વભાવ-વાદીના મતમાં એમ થઈ શકવું ન જોઈએ. કેમ કે, અગ્નિ કે, જેનો ઉષ્ણ સ્વભાવ છે તે કેટલોક વખત ઉષ્ણ, કેટલોક વખત શીત અને કેટલોક વખત નહિ ઉષ્ણ અને નહિ શીત, એવું જોવામાં આવતું નથી. કોઈ કહેશે કે, કર્મ તો જલદી વિનાશ પામે છે તો તે કાળાંતરે સુખ-દુઃખ આપવાને કેમ સમર્થ થાય ? તો કહેવાનું કે, કર્મ ગમે તો ભલું હો કે, ભૂંડું હો પણ તેનો નાશ થતો નથી<sup>૧૭</sup>. હે તાત ! કોઈક વખત સંસાર સમુદ્રમાં મગ્ન થયેલો પુરૂષ જ્યાં સુધી દુઃખમાંથી મુક્ત થાય ત્યાં સુધી તેનું સુકૃત કર્મ પક્ષપાતરહિત કૃતસ્થ-પણે પણ રહે છે<sup>૧૮</sup>. અને દુઃકૃતનો ક્ષય થયો એટલે પેલું કૃતસ્થપણે રહેલું સુકૃત તેને પ્રાપ્ત થાય છે અને તે સુકૃત કર્મનો ક્ષય થયો એટલે પાછું દુઃકૃત કર્મ આવીને ઉભું રહે છે. હે રાજન્ ! કર્મની ગતિ ત્હારે એ પ્રકારે જાણવી<sup>૧૯</sup>. પુણ્ય અને પાપ બન્નેને મૂળમાંથી ઉખાડી નાખવાવડે જે સુખ ઉત્પન્ન થાય છે તે સુખને ઉત્પન્ન કરનારા ગુણ, દમ, ક્ષમા, ધૃતિ, તેજ, સંતોષ, સત્ય વચન બોલવાપણું, લજ્જા, અહિંસા, અવ્યસનીપણું અને દક્ષતા, એટલા છે<sup>૨૦</sup>. પ્રાણીને સંપૂર્ણ જીવિત સુધી એકલું સુખ કે, એકલું દુઃખજ પ્રાપ્ત થતું નથી માટે વિચક્ષણ પુરૂષે સુખ અને દુઃખ બન્નેને ક્ષણભંગુર જાણીને નિરંતર પ્રહ્લદર્શનરૂપ સમાધિમાં યત્ન કરવો<sup>૨૧</sup>. ખીજાએ કરેલું સુકૃત કે, દુઃકૃત ખીજાને પ્રાપ્ત થતું નથી પણ જે પુરૂષ જેવું કર્મ કરે છે તેનેજ તેવું ક્ષણ પ્રાપ્ત થાય છે<sup>૨૨</sup>. જે પુરૂષ સુખ અને દુઃખના હેતુ પુણ્ય અને પાપને તત્વજ્ઞાનવડે આત્મામાં લીન કરીને જ્ઞાનમાર્ગવડે ગમન કરે છે તે પુરૂષ ઈષ્ટ વસ્તુને પામે છે; તેમજ જે પુરૂષ પૃથ્વીમાં રહીને સ્ત્રી, પુત્ર, પશુ, ઘર, ધન અને વાડી આદિમાં આસક્ત રહે છે તે પુરૂષ સ્વર્ગ-નરકાદિ માર્ગે જાય છે<sup>૨૩</sup>. આપણે ખીજાએ કરેલા જે કર્મની નિંદા કરીએ તે કર્મ પોતે પણ કરવું નહિ; તેમ જે યોગી પુરૂષ ખીજાના કર્મની નિંદા કરે છે તે પણ ઉપહાસને પામે છે. માટે સંગ અને અસૂયા બન્નેથી રહિત થઈને યોગીએ યોગયુક્ત થવું એ ઉત્તમ છે<sup>૨૪</sup>. જેમ અસૂયા દોષવાળો યોગી નિંદાને પાત્ર છે તેજ પ્રમાણે હે રાજન્ ! જે ક્ષત્રિય થઈને ભય પામતો હોય, બ્રાહ્મણ થઈને સર્વ પદાર્થનું ભક્ષણ કરતો હોય, વૈશ્ય થઈને ઈર્ષ્યાનો ત્યાગ કરતો હોય, શૂદ્ર થઈને સેવારૂપી કર્મ કરવામાં આગ્રહ હોય, વિદ્વાન થઈને નીચ આચરણવાળો હોય, કુળવાન થઈને સદાચરણથી હીન હોય, બ્રાહ્મણ થઈને સત્યથી ભ્રષ્ટ થયેલો હોય, સ્ત્રી થઈને શીલરહિત હોય<sup>૨૫</sup>. સંસારના પદાર્થમાં પ્રીતિ-વાળો થઈને યોગસાધના કરતો હોય, અન્નાદિનો પાક પોતાનેજ અર્થે કરતો હોય, મૂર્ખ થઈને ઉપદેશ કરનારો હોય, દેશમાં નિવાસ કરનારો થઈને રાજાથી રહિત હોય અને રાજા યોગ-રહિત થઈને પોતાની પ્રજાપર સ્નેહરહિત હોય તે સર્વ શોક કરવા યોગ્ય છે<sup>૨૬</sup>.

॥ રાગી યુક્તઃ પચમાનોત્મહેતોર્મૂર્ખો વક્તા નૃપદીનં ચ રાષ્ટ્રમ્ ॥

॥ एते सर्वे शोक्यतां यान्ति राजन् यश्चायुक्तः स्नेहहीनः प्रजासु ॥२६॥

इति श्रीमहा० श्री० ७० उ० गु० मा० पराशरगीतायां अष्टादशाधिकशततमोऽध्यायः ॥११८॥

અધ્યાય ૧૧૯ મો-પરાશરગીતા-આયુષ્ય દુર્લભ છે.

પરાશર ઉવાચ ॥ મનોરથરથં પ્રાપ્ય હંદ્રિયાર્થહયં નરઃ ॥

॥ રશ્મિભિર્જ્ઞાનસંભૂતૈર્યો ગચ્છતિ સ બુદ્ધિમાન્ ॥ ૧ ॥

પરાશર કહે છે કે:—જે પુરૂષ લોકાંતરમાં ગતિ કરવાના સાધનરૂપ મનોરથરૂપી રથ કે, જેને શબ્દાદિ ઇન્દ્રિયોના વિષયરૂપી અશ્વ બોડેલા છે, તેને પામીને-મન-ઇન્દ્રિયોસહિત દેહને પામીને જ્ઞાનરૂપી રાશોવડે ઘોડાને સત્ય માર્ગે ચલાવીને મોક્ષ માર્ગમાં જાય છે તેને બુદ્ધિમાન બ્રહ્મવો-અર્થાત્ જે દેહને પામીને સઘળા વિશ્વને પ્રદક્ષિણાવડે જુએ છે તે મુક્તિ પામે છે<sup>૧</sup>. જે પુરૂષ કાંઈપણ આલંબન વિના-નિરાલંબ મનવડે રહેલો હોય અને તેથી વૃત્તિહીન થયેલો હોય તે પુરૂષને ધ્યાનરૂપ ઇશ્વરલક્ષિત પ્રશસ્ત છે-અર્થાત્ તે પુરૂષે નિર્વિકલ્પ સમાધિવડે સ્થિતિ કરવી શ્રેષ્ઠ છે. તે લક્ષિત પોતાના જેવા પરોક્ષજ્ઞાનવાળા આચાર્ય પાસેથી પ્રાપ્ત કરેલી ન જોઈએ પરંતુ અપરોક્ષજ્ઞાની કે, જેણે સર્વ કર્મનું ઉત્ત્રંધન કરેલું છે તેની પાસેથી પ્રાપ્ત થયેલી જોઈએ-અર્થાત્ અપરોક્ષ જ્ઞાનવાળા ગુરૂ પાસેથી જ્ઞાન પ્રાપ્ત કરવું યોગ્ય છે<sup>૨</sup>. જ્ઞાન પ્રાપ્ત કરવામાં વાર લગાડવી નહિ કે, દિવસ વૃથા જવા દેવા નહિ. કેમ કે, આયુષ્યનું રક્ષણ થવું મહા કઠિન છે; પરંતુ જ્યાં સુધી આયુષ્ય પ્રાપ્ત થયેલું છે ત્યાં સુધી પુણ્ય કર્મ કરીને પોતાના આત્માનો ઉત્કર્ષ થવાને માટે યત્ન કરવો, પણ હે રાજન્! એવા અસુલભ આયુષ્યને ગુમાવવું\* નહિ<sup>૩</sup>. વૃત્રગીતામાં કહેલા કૃષ્ણ, ધૂમ્ર, નીલ, રક્ત, હારિદ્ર અને શુકલ, એવા છ વર્ણથી જે બ્રહ્મ થયેલો છે એટલે ઉચ્ચ વર્ણથી નીચ વર્ણમાં જાય છે તથા જે વિક્રિયા પામીને રાજસ કર્મનું સેવન કરે છે તે સન્માનને પામતો નથી<sup>૪</sup>. પુરૂષ પુણ્યકર્મ કરવાવડે નીચ વર્ણમાંથી ઉચ્ચ વર્ણમાં જઈ શકે છે તથા દુર્લભ વર્ણને પામીને પણ પાપ કર્મ કરવાવડે પુરૂષ પુનઃ નીચવર્ણમાં પણ પડે છે<sup>૫</sup>. અજ્ઞાનવડે કદાચિત્ પાપકર્મ થઈ ગયું હોય તો તપવડેજ તેનો નાશ કરવો. જે પાપકર્મ પોતાની મેળે કર્યું હોય તે દુઃખરૂપે ફળે છે. માટે જેમાંથી દુઃખરૂપી ફળનો ઉદય થાય છે તેવા પાપકર્મનું સેવન કરવું નહિ<sup>૬</sup>. પાપ-યુક્ત કોઈક કર્મ કદાપિ મોટા ફળને આપનારું હોય તથાપિ, જેમ પવિત્ર પુરૂષ આંડાલનું સેવન કરતો નથી, તેમ બુદ્ધિમાન પુરૂષે તે કર્મનું સેવન કરવું નહિ<sup>૭</sup>. “પાપકર્મનું ફળ નીચ અને કષ્ટદાયક છે” એમ હું જોઉં છું કેમ કે, પાપકર્મ કરનારની બુદ્ધિ વિપરીત થઈ જાય છે તેથી દેહાદિ અનાત્મ વસ્તુમાં આત્મબુદ્ધિ થાય છે અને તેથી આત્મા શોભતો નથી<sup>૮</sup>. જે મૂર્ખ પુરૂષને યોગમાં પ્રવૃત્ત થયા છતાં પણ વૈરાગ્ય ઉત્પન્ન થતો નથી તે પુરૂષને મોટો પરિતાપ થાય છે કેમ કે, તેને યોગની ઉત્તર ભૂમિકાનો લાભ થતો નથી<sup>૯</sup>. જે વસ્ત્ર સ્વયં શુદ્ધ હોય પણ તેને બીજા કશાનો ડાઘ બેસી ગયો હોય તો તેને પુનઃ શુદ્ધ કરવાનો યત્ન કરાય છે, પણ જે વસ્ત્ર ભિલામા આદિથી રંગેલું હોય તેની શુદ્ધિ કરવાનો યત્ન થતો નથી. હે રાજન્! એજ પ્રમાણે કેટલાંક પાપની શુદ્ધિ થઈ શકે છે અને કેટલાંક પાપની શુદ્ધિ થઈ શકતી નથી તે તું જાણ<sup>૧૦</sup>. જે પુરૂષ બુદ્ધિપૂર્વક પાપકર્મ કરીને પછી તેનું

\* કોઈ એક રાજનો એકનો એક પ્રિય પુત્ર મરણ પથારીએ પડ્યો હતો. તેને બચાવવાને માટે રાજાએ વૈદ્યને પોતાનું સઘળું રાજ્ય આપવાની પ્રતિજ્ઞા કરીને કહ્યું કે,—આ મ્હારા પ્રિય પુત્રને જો એક ક્ષણવારનું આયુષ્ય આપો તો હું આપને આ મ્હારું સઘળું રાજ્ય અર્પણ કરું. પરંતુ વૈદ્ય કે, અન્ય કોઈ પણ તે કામ કરી શક્યા નહિ. માટેજ એક કવિએ કહ્યું છે કે: “**આયુઃ ક્ષણલઘ્માત્રં ન લભ્યતે હેમકોદિભિઃ ક્વાપિ । એક ક્ષણ કે, એક નિમેષ માત્ર પણ આયુષ્ય કરોડો સોના મહોરોવડે પણ મળી શકતું નથી.**”

સંસાધક.



પ્રાયશ્ચિત્ત કરવાને શુભકર્મ કરે છે તે પુરૂષ શુભ અને અશુભ બન્ને કર્મનાં બૂદ્ધાં બૂદ્ધાં ફળ ભોગવે છે<sup>૧૧</sup>. અજ્ઞાનવડે જે હિંસાદિ કર્મ કર્યું હોય તે, અહિંસારૂપ પ્રાયશ્ચિત્ત કરવાથી નાશ થાય છે. એ પ્રમાણે વેદના વચનને અનુસરીને સ્મૃતિકાર કહે છે<sup>૧૨</sup>. તેજ પ્રમાણે બાણી-ખૂઝીને જે હિંસાદિ કર્મ કર્યું હોય તેને અહિંસારૂપ પ્રાયશ્ચિત્ત નાશ કરી શકતું નથી, એમ વેદને બાણનારા સ્મૃતિકાર બ્રાહ્મણો કહે છે<sup>૧૩</sup>. બીજાઓનો એવો મત છે; પણ મહારા મતમાં તો એમ છે કે, ગમે તેવું પુણ્યવાળું કર્મ બુદ્ધિપૂર્વક કર્યું હોય કે, જેમાં પાપ મળ્યું હોય કે, ન મળ્યું હોય તોપણ તેનો થોડો કે, ઘણો ભાગ ભોગવ્યા વિના નાશ થતું નથી<sup>૧૪</sup>. પ્રથમ મનવડે સંકલ્પ થયો કે, આ કામ આવી રીતે કરવું છે અને પછી બુદ્ધિવડે નિશ્ચય કર્યો કે, એ એમજ કરવું છે, એમ મન તથા બુદ્ધિવડે જે સ્થૂલ કર્મ કર્યો હોય તે કર્મ સ્થૂલ કે, સૂક્ષ્મ સુખ-દુઃખાદિ ભોગ આપે છે<sup>૧૫</sup>. હે ધર્મજ્ઞ ! કોઈ નરકપ્રાપક કર્મ હિંસાયુક્ત કર્મવડે અબુદ્ધિપૂર્વક (અબાણતાં) કર્યું હોય તો તેનું અલ્પ ફળ આપે છે; પણ ફળ તો આપેજ છે<sup>૧૬</sup>. કોઈ કહેશે કે, વિશ્વામિત્રે વસિષ્ઠના સો પુત્ર માર્યાં તો તેનું નરકપાતરૂપ ફળ તેને કેમ પ્રાપ્ત થયું નહિ? માટે આપણે પણ તેની પેઠે હિંસક કર્મ કરીશું અને પછી તપ કરીશું તો તે કર્મ આપણને બાધ કરશે નહિ, એમ કોઈએ બાણવું નહિ; પણ ધર્માત્મા પુરૂષે દેવ અને મુનિઓએ કરેલાં કર્મને જોઈને તેવાં કર્મ કરવાં નહિ તથા તેઓનાં તેવાં કર્મ સાંભળીને તેઓની નિંદા પણ કરવી નહિ<sup>૧૭</sup>. હે રાજન્ ! જે પુરૂષ તે સર્વ વાતનું મનમાં ચિંત્વન કરીને તથા પોતાથી શું બનવું શક્ય છે? તે બાણીને શુભ કર્મ કરે છે તેને કલ્યાણ પ્રાપ્ત થાય છે<sup>૧૮</sup>. જેમ કાચા ઘડામાં જળ ભર્યું હોય તો, તે જળ તેમાં રહેતું નથી એટલુંજ નહિ પણ તે ઘડાનો નાશ થાય છે; પરંતુ પાકા ઘડામાં જળ ભર્યું હોય તો તેમાં રહે છે, એજ રીતે તેજસ્વી પુરૂષને પુણ્યકર્મ, પાપ કર્મ કે, ઉદાસીન કર્મ બાધ કરી શકતું નથી<sup>૧૯</sup>. વળી જે ઘડામાં જળ ભર્યું હોય છે તેમાં કોઈ બીજું જળ રેડે તો વૃદ્ધિ પામેલા જળમાં બીજું જળ પડીને વૃદ્ધિ પામે છે, તેજ પ્રમાણે કર્મયુક્ત બ્રાહ્મી બીજું કર્મ કરે તેથી તે કર્મ માત્ર વૃદ્ધિ પામે છે<sup>૨૦</sup>. હે રાજન્ ! એ પ્રમાણે જે જે પુણ્ય કર્મ બુદ્ધિપૂર્વક કર્યો હોય છે તેમાં જે સમ હોય છે તે સમાન ફળ આપે છે અને વિષમ હોય છે તે વિષમ ફળ આપે છે. એવા સર્વના સાધારણ ધર્મ છે<sup>૨૧</sup>. રાજના વિશેષ ધર્મ એ છે કે, રાજાએ વૃદ્ધિ પામેલા શત્રુઓને જીતવા, પ્રજાનું રૂડી રીતે પાલન કરવું, ઘણા યજ્ઞ કરીને અગ્નિનું પૂજન કરવું તથા વૈરાગ્ય હોય તો આયુષ્યના મધ્ય ભાગમાં તથા વૈરાગ્ય ન હોય તો આયુષ્યના અંત ભાગમાં વનમાં જઈને રહેવું<sup>૨૨</sup>. હે રાજેન્દ્ર ! હમયજીયુક્ત તથા ધર્મશીલ પુરૂષે બીજાં બ્રાહ્મીઓને પોતાના સમાન જોવાં-બાણવાં તથા બ્રહ્મવિદ્યાની પ્રાપ્તિના અર્થે અને શીલના અર્થે પોતાની શક્તિ પ્રમાણે પોતાથી મોટા એવા બ્રહ્મવિદ્યા આપનારા ગુરુઓનું પૂજન કરવું. હે રાજન્ ! સત્ય અને શીલવડે સુખપ્રાપ્તિ થાય છે એમ બાણવું<sup>૨૩</sup>.

॥ दमान्वितः पुरुषो धर्मशीलो भूतानि चात्मानमिबानुपश्येत् ॥

॥ गरीयसः पूजयेदात्मशक्त्या सत्येन शीलेन सुखं नरेन्द्र ॥ २३ ॥

इति श्रीमहा० शां० मो० उ० गु० भा० पराशरगीतायां ऊनविंशत्यधिकशततमोऽध्यायः ॥ ११९ ॥

## અધ્યાય ૧૨૦ મો-પરાશરગીતા-દાનમહાત્મ્ય.

પરાશર ઉવાચ ॥ કઃ કસ્ય ચાપકુરુતે કઞ્ચ કસ્મૈ પ્રયચ્છતિ ॥

॥ પ્રાણી કરોત્યયં કર્મ સર્વમાત્માર્થમાત્મના ॥ ૧ ॥

પરાશર કહે છે કે, -કોણ કોના ઉપર ઉપકાર કરે છે અને કોણ કોને આપે છે ? પ્રાણી પોતે પોતાના અર્થે સર્વ કર્મ કરે છે<sup>૧</sup>. લોકો ગુરૂતાહીન અને સ્નેહરહિત પોતાના સગાભાઈનો પણ ત્યાગ કરે છે તોપણ ખીજા મનુષ્યનો ત્યાગ કરે એમાં શું કહેવું ? અર્થાત્ પોતે કરેલું કર્મ પોતેજ ભોગવે છે માટે જેથી આત્માનું હિત થાય તેવું કર્મ જાતેજ કરવું<sup>૨</sup>. શ્રેષ્ઠ પુરૂષે શ્રેષ્ઠ પુરૂષને દાન આપવું તથા શ્રેષ્ઠ પુરૂષ પાસેથી દાન લેવું એ બન્ને સમાન છે. તે બેમાંથી દાન કરવું-અને તે વળી બ્રાહ્મણને કરવું શ્રેષ્ઠ છે<sup>૩</sup>. ન્યાયથી પ્રાપ્ત થયેલા ધનની ન્યાયવડે વૃદ્ધિ કરવી તથા ચત્તથી ધર્મના અર્થે તેનું રક્ષણ કરવું એ નિશ્ચય છે<sup>૪</sup>. ધર્મ કરવાને માટે પણ દુષ્ટ કર્મથી ધન પ્રાપ્ત કરવું નહિ, પોતાની શક્તિ પ્રમાણે સર્વ કાર્ય કરવાં પણ સમૃદ્ધિનું ચિંતન કરવું નહિ<sup>૫</sup>. કદાપિ પોતાની શક્તિ અદ્વય હોય તો અતિથિને પીવાને ઠંડું જળ અથવા ન્હાવાને અગ્નિથી તપાવેલું જળ કે, ઠંડુજ જળ આપવું અને શક્તિ હોય તો ક્ષુધાતુરને ભોજન આપવું, તેથી પણ દાનનું ફળ પ્રાપ્ત થાય છે<sup>૬</sup>. રંતિદેવે ફળવડે, પાંદડાંવડે અને મૂળવડે મુનિઓનો સત્કાર કર્યો હતો તેથી તે મહાત્મા રંતિદેવે લોકોમાં ઇષ્ટ ગતિને પ્રાપ્ત કરી હતી<sup>૭</sup>. એવાંજ ફળ, પત્રવડે શૈભ્ય રાજાએ “માઠર” નામના મુનિને સતોષ્યા હતા તેથી તેને પરમ સ્થાન પ્રાપ્ત થયું હતું<sup>૮</sup>. મનુષ્ય જન્મે છે ત્યારથી દેવતા, અતિથિ, પોષ્યવર્ગ, પિતૃઓ અને પોતે, એટલાનો દેવાદાર થાય છે માટે તેઓનું દેવું આપી મુક્ત થવું<sup>૯</sup>. સ્વાધ્યાયનું પઠન કરીને મહર્ષિઓના ઋણથી મુક્ત થવું. યજ્ઞ કર્મ કરીને દેવતાઓના ઋણથી મુક્ત થવું. શ્રાદ્ધદાન કરીને પિતૃઓના ઋણથી મુક્ત થવું અને સત્કાર કરીને મનુષ્યોના ઋણથી મુક્ત થવું<sup>૧૦</sup>. વેદશાસ્ત્રમય કરવાવડે ઉચ્ચાર કરવાવડે તથા પંચયજ્ઞ કરતાં વધેલા અન્નવડે તેમજ પ્રાણીઓ ઉપર દયા કરવાવડે પોતાના ઋણથી પણ મુક્ત થવું. તેમ પુત્રાદિ પોષ્યવર્ગનું પણ વિધિપૂર્વક જાતકર્માદિ કર્મ કરીને તેઓના ઋણથી મુક્ત થવું<sup>૧૧</sup>. મુનિઓ કે, જેઓની પાસે ધન નહોતું તથાપિ તેઓ અગ્નિમાં સારી રીતે હોમ કરવાથી તથા ધ્યાન-ધારણાદિ કરીને પ્રયત્નથી સિદ્ધ થઈને સિદ્ધિને પામ્યા છે<sup>૧૨</sup>. હે મહાબાહો ! ઋચીકેનો પુત્ર યજ્ઞનો ભાગ લેનારા દેવોની ઋગ્વેદના મંત્રોથી સ્તુતિ કરીને વિશ્વામિત્રના પુત્રપણને પામ્યો<sup>૧૩</sup>. દેવના દેવ મહાદેવની કૃપાથી ઉશના શુકપણને પામ્યો અને દેવીની સ્તુતિ કરીને યશવડે આવૃત્ત થઈને આકાશમાં આનંદ કરે છે<sup>૧૪</sup>. અસિત, દેવલ, નારદ, પર્વત, કશ્ચિવાન, જમહર્ષિના પુત્ર પરશુરામ અને બુદ્ધિમાન તાંડય<sup>૧૫</sup>. વસિષ્ઠ, જમહર્ષિ, વિશ્વામિત્ર, અત્રિ, ભરદ્વાજ, હરિશ્ચન્દ્ર, કુંડધાર તથા શ્રુતશ્રવા<sup>૧૬</sup>. એ મહર્ષિઓ સાવધાન થઈને તથા જગ્ મંત્રોવડે વિષ્ણુની સ્તુતિ કરીને બુદ્ધિમાન વિષ્ણુની કૃપાથી તપવડે સિદ્ધિને પામ્યા છે<sup>૧૭</sup>. અથોઅ પુરૂષો પણ વિષ્ણુનું સ્તવન કરવાથી યોગ્યતાને પામ્યા છે; માટે નિંદ કર્મ કરીને આ લોકમાં વૃદ્ધિ ઇચ્છવી નહિ<sup>૧૮</sup>. જે ધન ધર્મવડે મળે તે ધનને ધન્ય છે, જે ધન અધર્મવડે મળે તે ધનને ધિક્ક છે. ધનની આકાંક્ષાવડે સનાતન ધર્મનો ત્યાગ કરવો નહિ<sup>૧૯</sup>. જે પુરૂષે અગ્નિહોત્ર લીધું હોય તેને ઉત્તમ પુણ્યવાન મનુષ્ય જાણવો. હે રાજેન્દ્ર ! હે પ્રભો ! સર્વ વેદ ત્રણ અગ્નિઓમાં રહેલા છે<sup>૨૦</sup>. અગ્નિહોત્ર ધારણ કરનારો તેનેજ માનવો કે, જેની ક્રિયાનો લોપ થતો નથી કેમ કે, કાંતો અગ્નિહોત્ર ધારણ નજ કરવું એ શ્રેષ્ઠ છે, પણ અગ્નિહોત્ર ધારણ કર્યો પછી તેની ક્રિયાનો લોપ કરવો એ શ્રેષ્ઠ નથી<sup>૨૧</sup>. અગ્નિજ

આત્મા, માતા, પિતા, ઉત્પન્નકર્તા અને ગુરુ છે. હે નરન્ધ્રા ! અગ્નિનીજ સેવા કરવી યોગ્ય છે<sup>૨૨</sup>. જે પુરૂષ માનને તણને વૃદ્ધોત્તું સેવન કરે છે, જે વિદ્વાન થઈને કામથી રહિત છે, જે કૃપાદષ્ટિવડે પ્રાણીમાત્રને ભૂખે છે, જે આયાસશૂન્ય થઈને ધર્મ આચરે છે તથા આ લોકમાં જે હિંસાયુક્ત નથી તે આર્યપુરૂષનું સત્પુરૂષો પૂજન કરે છે<sup>૨૩</sup>.

॥ માનં ત્યક્ત્વા યો નરો વૃદ્ધસેવી વિદ્વાન્ કલીષઃ પश्यતિ પ્રીતિયોગાત્ ॥

॥ દાક્ષ્યેણ હીનો ધર્મયુક્તો ન દાન્તો લોકેસ્મિન્ વૈ પૂજ્યતે સન્નિરાયઃ ॥ ૨૩ ॥

इति श्रीमहा० शां० मो० उ० गु० भा० पराशरगीतायां विंशत्यधिकशततमोऽध्यायः ॥ ૧૨૦ ॥

અધ્યાય ૧૨૧ મો. પરાશરગીતા-ચાતુર્વર્ણ્યકર્તવ્ય.

પરાશર ઉવાચ ॥ વૃત્તિઃ સકાશાદ્વર્ણ્યસ્ત્રિભ્યો હીનસ્ય શોભના ॥

॥ પ્રીત્યોપનીતા નિર્દિષ્ટા ધર્મિષ્ઠાન્ કુરુતે સદા ॥ ૧ ॥

પરાશર કહે છે કે:-પ્રાદ્યુષ, ક્ષત્રિય અને વૈશ્ય, એ ત્રણે વર્ણથી હીન એવા શૂદ્રની વૃત્તિ ઉત્તમ છે. કેમકે, વૃદ્ધની સેવા પ્રીતિથી કરી હોય તો તે સેવકોને ધામમ્મ કરે છે. (એ વૃત્તિને સુંદર કહેવાનું બીજું કારણ એ છે કે, સેવામાં દૃષ્ટ (આ લોકનું) ફળ અને અદૃષ્ટ (પર-લોકનું) ફળ, બન્ને રહેલાં છે. વળી પ્રાદ્યુષની વૃત્તિ જે યજ્ઞ કરાવવારૂપ, ક્ષત્રિયની વૃત્તિ જે કર લેવારૂપ તથા વૈશ્યની વૃત્તિ જે વેપારરૂપ, તેને આચરવાથી શૂદ્રને ધર્મિષ્ઠપણું પ્રાપ્ત થતું નથી)<sup>૧</sup>. શૂદ્રને પિતાથી અને પિતામહથી મળેલી નિશ્ચિત વૃત્તિ હોય નહિ તોપણ તેણે ત્રણે વર્ણની સેવા કરવા સિવાય બીજી વૃત્તિની શોધ કરવી નહિ, પરંતુ સેવાવૃત્તિની યોજના કરવી<sup>૨</sup>. સર્વકાળ અને સર્વ અવસ્થાના વિષે ધર્મને જાણનારા સત્પુરૂષો સાથે સમાગમ કરવો પણ અસત્પુરૂષો સાથે સમાગમ કરવો નહિ એમ મ્હારું માનવું છે<sup>૩</sup>. જેમ ઉદયગિરિના વિષે રહેલો મણિકાંચનાદિ પદાર્થ સૂર્યના કિરણના યોગથી પ્રકાશિત દેખાય છે, તેમ સત્પુરૂષના યોગથી હીનવર્ણનો પુરૂષ પણ દીપ્ત છે<sup>૪</sup>. પ્રવેત વસ્ત્રને જેવા રંગવડે રંગવામાં આવે છે તેવું રૂપ તે (વસ્ત્ર)નું થાય છે એટલુંજ તું મ્હારી પાસેથી જાણજે<sup>૫</sup>. અને એમ જાણીને તું ગુણોમાંજ રંગાજે-ગુણવાળો થજે, પણ કોઈ સમયે દોષમાં પ્રીતિ કરીશ નહિ કેમ કે, આ લોકમાં મનુષ્યોત્તું જીવિત અનિત્ય અને અત્યંત ચલસ્વભાવવાળું છે<sup>૬</sup>. જે પુરૂષ સુખમાં કે, દુઃખમાં રહીને પણ શુભ કર્મજ કર્યા કરે છે તેનેજ સર્વ શાસ્ત્રનો જ્ઞાતા જાણવો<sup>૭</sup>. બુદ્ધિમાન પુરૂષે જે કર્મ ધર્મરહિત છતાં પણ તે મોટું ફળ આપનારું હોય તો તેવા કર્મનું કદાપિ સેવન કરવું નહિ. કેમ કે, આ લોકમાં સજ્જનો તેને હિતકર કહેતા નથી<sup>૮</sup>. જે રાજા પ્રજાનું રક્ષણ કરનારો ન હોય અને કોઈની હજાર ગાયો લાવીને દાન કરે તો તે રાજાને જોદાનનું શબ્દ માત્રથીજ ફળ મળે છે, સત્ય રીતે જોતાં તો તે રાજાને ચોર જાણવો<sup>૯</sup>. સ્વયંભૂ પરમાત્માએ પૂર્વે લોકમાં સત્કાર પામેલા બ્રહ્માને ઉત્પન્ન કર્યા અને બ્રહ્માએ લોકોનું ધારણ કરવામાં પ્રીતિવાળા એવા એક પુત્રને-મેઘ દેવતાને સરજ્યો<sup>૧૦</sup>. વૈશ્યે એ મેઘદેવતાનું પૂજન કરીને ખેતી અને પશુપાલન આદિ ધનોપાર્જનનાં કર્મ કરવાં, રાજાએ રક્ષણ કરવું અને બ્રાહ્મણોએ તેઓને પોતાપોતાના કર્મમાં યોજવાં<sup>૧૧</sup>. તેજ પ્રમાણે શૂદ્રોએ પણ સરણપણે વર્તીને, શકતાને તણને, કોઈને તણને તથા હવ્ય અને કવ્યની યોજના કરીને-દેવને તથા પિતૃઓને બળિદાન આપીને પૃથ્વી શુદ્ધ કરવી આદિ કર્મ કરવાં કેમ કે, એમ કરવાથી ધર્મનો નાશ થતો નથી<sup>૧૨</sup>. ધર્મનો નાશ થતો નથી ત્યારે પ્રજાઓ સુખી થાય છે. હે રાજેન્દ્ર ! પ્રજાઓનાં સુખવડે સ્વર્ગમાં દેવતાઓ હર્ષ પામે છે<sup>૧૩</sup>. માટે

જે રાજા સ્વધર્મ પ્રમાણે પ્રજાનું રક્ષણ કરે છે તે પૂજ્ય છે, તેમજ જે બ્રાહ્મણ અધ્યયન કરે છે, જે વૈશ્ય ધન પ્રાપ્તિ કરે છે અને જે શૂદ્ર નિરંતર ઇન્દ્રિયોને નિયમમાં રાખીને સેવા કરે છે તે પણ પૂજન પામે છે. હે નરપતે ! એથી ઉલટી રીતે ચાલવાથી મનુષ્ય સ્વધર્મથી ભ્રષ્ટ થાય છે<sup>૧૪.૧૫</sup>. પ્રાણને સંતાપ આપીને પણ ન્યાયથી પેદા કરેલી ત્રણ કાકિની ( ૬૦ કોડીઓ ) જેટલું દાન કર્યું હોય તથાપિ તે મોટું ફળ આપે છે, તો જે પુરૂષ તેવી હજારો કાકિનીઓ દાનમાં આપે છે તેનું ફળ કેટલું થાય ?<sup>૧૬</sup> હે રાજન્ ! જે પુરૂષ બ્રાહ્મણોનો સત્કાર કરીને જેવું જેવું તેઓને આપે છે તેવું તેવું વૃદ્ધિ પામેલું ફળ તેને પ્રાપ્ત થાય છે<sup>૧૭</sup>. જે દાન સામા જઈને સંતોષથી આપ્યું હોય તે દાન સર્વથી “ ઉત્તમ ” ( પ્રશસ્ત ) કહેવાય છે, જે દાન માગવાથી આપ્યું હોય તેને પડિતો “ મધ્યમ ” કહે છે. જે દાન અવજા કરીને તથા શ્રદ્ધાવિના આપવામાં આવે છે તેને સત્યદર્શી મુનિઓ “ અધમ દાન ” કહે છે<sup>૧૮.૧૯</sup>. સંસાર સાગરમાં ડૂબતા પુરૂષે તેમાંથી વિવિધ ઉપાય કરીને તરી જવું તથા જે રીતે કરવાથી ગૃહપાશમાંથી મુક્ત થવાય તેવો પ્રયત્ન કરવો<sup>૨૦</sup>. બ્રાહ્મણ હમગુણવડે શોભે છે, ક્ષત્રિય વિજયવડે શોભે છે, વૈશ્ય ધનવડે શોભે છે તથા શૂદ્ર નિરંતર સેવા કરવાના ઉત્સાહ વડે શોભે છે<sup>૨૧</sup>.

॥ દમેન શોભતે વિપ્રઃ ક્ષત્રિયો વિજયેન તુ । ધનેન વૈશ્યઃ શૂદ્રસ્તુ નિત્યં દાક્ષ્યેણ શોભતે ॥૨૧॥

इति श्रीमहा० शां० मो० उ० गु० भा० पराशरगीतायां एकविंशत्यधिकशततमोऽध्यायः ॥૨૨॥

અધ્યાય ૧૨૨ મો. પરાશરગીતા-દેવ અને અમુરોનું વર્ણન.

પરાશર ઉવાચ ॥ પ્રતિમહગતા વિપ્રે ક્ષત્રિયે યુધિ નિર્જિતાઃ ॥

॥ વૈશ્યે ન્યાયાર્જિતાઞ્ચૈવ શૂદ્રે શુશ્રૂષ્યાર્જિતાઃ ॥ ૧ ॥

પરાશર કહે છે કે:—બ્રાહ્મણે પ્રતિગ્રહ કરવાથી જે ધન મેળવ્યું હોય, ક્ષત્રિયે યુદ્ધમાં જ્ય મેળવીને જે ધન પ્રાપ્ત કર્યું હોય, વૈશ્યે વ્યવહારમાં ન્યાયથી વર્તીને જે ધન પ્રાપ્ત કર્યું હોય તથા શૂદ્રે સેવાવૃત્તિથી જે ધન સંપાદન કર્યું હોય<sup>૧</sup>. તે સ્વરૂપ હોય તથાપિ, જે ધર્મના અર્થે વાપર્યું હોય તો મોટું ફળ આપે છે. ત્રણે વર્ણની નિરંતર સેવા કરનારાને “ શૂદ્ર ” કહે છે<sup>૨</sup>. બ્રાહ્મણ જે બ્રાહ્મણના ધર્મ પ્રમાણે ભવિકા સંપાદન ન કરી શકતો હોય તો તેણે ક્ષત્રિય-ધર્મથી કે, વૈશ્યધર્મથી વર્તીને પણ પોતાની ભવિકા ચલાવવી, તેથી તે ધર્મભ્રષ્ટ થતો નથી, પણ જ્યારે શૂદ્રના ધર્મને આચરે છે ત્યારે ધર્મભ્રષ્ટ થાય છે<sup>૩</sup>. જ્યારે ભવિકા ન મળે ત્યારે શૂદ્રે પણ વેપાર, પશુપાલન તથા શિલ્પ ઉપર ભવિકા ચલાવાય, એવા રોજગાર કરવા<sup>૪</sup>. જે પુરૂષે પૂર્વે કોઈ સમયે નાટકમાં વેષ લેવાનું તથા અનેક પ્રકારનાં રૂપ ધારણ કરીને ભવિકા ચલાવવાનું, મધ-માંસ ઉપર ભવિકા ચલાવવાનું, લોહ કે, ચર્મનો વિક્રય કરવાનું, એવાં જે કર્મ ન કર્યા હોય તે કર્મ કરવાં નહિ કેમ કે, તે કર્મ લોકોમાં નિંદિત છે. પણ જે પૂર્વે તે કર્મ કર્યું હોય તો તેનો ત્યાગ કરવાથી મોટો ધર્મ થાય છે એમ વેદમાં કહેલું છે<sup>૫.૬</sup>. જે પુરૂષને ધન-ધાન્ય આદિ સમૃદ્ધિ મળેલી છે તેવો પુરૂષ જે મહમાં નિમગ્ન થઈને પાપ કર્મ આચરે, તો ડાહ્યા પુરૂષે તેનું આચરણ ગ્રહણ કરવું નહિ<sup>૭</sup>. પુરાણોમાં સાંભળ્યું છે કે, પૂર્વે પ્રભાઓ હમગુણ્યુક્ત, ધર્મયુક્ત અને ન્યાયથી ધર્મને અનુસરનારી હતી. તેઓને જ્યારે દંડ કરવો હોય ત્યારે રાજા મુખથી “ ધિક્ ” એટલુંજ બોલતો તેથી સજા થતી હતી<sup>૮</sup>. હે રાજન્ ! આ લોકમાં સદેવ ધર્મજ પ્રશંસાને પાત્ર છે. પૃથ્વી ઉપર જે પુરૂષો ધર્મ વૃદ્ધ છે એટલે જેઓના ધર્મની વૃદ્ધિ થએલી છે તેઓ શુણોનુંજ સેવન કરે છે<sup>૯</sup>. હે રાજન્ ! હે તાત ! વૃદ્ધિ પામતા

ધર્મને જોઈને અસુરોથી સહન થઈ શક્યું નહીં. તેથી ક્રમે કરીને વૃદ્ધિ પામતા અસુરોએ પ્રજાઓમાં પ્રવેશ કર્યો<sup>૧૦</sup>. પ્રજાઓમાં એ અસુરો એટલે કામ-ક્રોધાદિની વૃદ્ધિ થવાથી ધર્મનો નાશ કરનારો ગર્વ ઉત્પન્ન થયો. પ્રજા જ્યારે ગર્વવાળી થઈ ત્યારે ગર્વની પાછળ ક્રોધ પણ ઉત્પન્ન થયો<sup>૧૧</sup>. હે રાજન્! જ્યારે ક્રોધ ઉત્પન્ન થયો ત્યારે પ્રજાઓનું જે લજ્જાચુકત આચરણ હતું તે લજ્જા પણ નાશ પામી અને તેઓને મોહ (વિવેકશૂન્યતા) ઉપજ્યો<sup>૧૨</sup>. જ્યારે એ રીતે સર્વ પ્રજાઓ મોહવડે વીંટાઈ ત્યારે તેઓ પ્રથમ જે પ્રકારે ધર્મને જોતી હતી તે પ્રકારે જોવા ન લાગી. દેવ અને બ્રાહ્મણ આદિની અવગણના કરવા લાગી તથા પરસ્પર નાશ કરીને વૃદ્ધિ પામવા લાગી<sup>૧૩</sup>. તે સમયે “ધિક્” એવો દંડ તેઓને પ્રાપ્ત થયા છતાં તેઓનું નિયમન થઈ શક્યું નહિ અને દેવ તથા બ્રાહ્મણનું અપમાન કરીને તેઓ વિષયને સેવવા લાગી<sup>૧૪</sup>. એ સમયે દેવતાઓ \*દેવોમાં શ્રેષ્ઠ, બહુ રૂપને ધારણ કરનારા, ગુણોથી અધિક અને ધીર એવા શિવનાન શરણે ગયા<sup>૧૫</sup>. ત્યારે શિવે દેવતાઓના તેજ્યુકત પોતાના એક બાણવડે આકાશમાં ફરનારા તે ત્રણે અસુરોને પોતાનાં નગરોસહિત પૃથ્વી ઉપર પાડ્યા. તાત્પર્ય કે, બ્રહ્મનો સાક્ષાત્કાર થવાથી કામ, ક્રોધ અને લોભ, એ ત્રણે અસુરો માયારૂપી આકાશમાં રહેતા હતા, ત્યાંથી સ્થૂળ, સૂક્ષ્મ અને કારણ શરીરરૂપી નગરોસહિત શુદ્ધ ચિન્માત્ર ઐશ્વર્યરૂપી પૃથ્વીમાં પડ્યા એટલે લીન થયા. તેઓને પાડનાર એક બાણના સ્થાને જીવાત્માને સમજવો અને દેવોના સ્થાને ઇન્દ્રિયોને સમજવી<sup>૧૬</sup>. તે સર્વ કામાદિ અસુરોનો અધિપતિ, લયંકર પરાક્રમવાળો, દેવોને લય ઉપજાવનારો તથા મહાભીમ (લયંકર) મહામોહ હતો તેને શૂળપાણિએ (શિવે) અર્થાત્ શૂળના જેવી તીક્ષ્ણ અને હાથમાં રહેલી એટલે સ્વાધીન બુદ્ધિવડે તે (મહા મોહ) નો નાશ કર્યો<sup>૧૭</sup>. એ રીતે જ્યારે “મહામોહ” નામે અસુરનો નાશ થયો ત્યારે મનુષ્યો પોતાના મૂળ સ્વભાવને પામ્યા. જીવ પોતાના મૂળરૂપે-બ્રહ્મરૂપે થયો. તથા પૂર્વે મરીચિ આદિ જે ઋષિયો વેદમાંજ સ્થિતિવાળા હતા તેઓ પણ બ્રહ્મદશાને પામ્યા પછી વેદમાંજ સ્થિતિવાળા થયા<sup>૧૮</sup>. પછી વસિષ્ઠાદિ સમર્પિઓ સ્વર્ગના વિષે ઇન્દ્રને રાજગાદીએ સ્થાપન કરીને એટલે ઇન્દ્રિયોને વશ કરવાના કામમાં હૃદયકાશમાં ચિદાત્માને સ્થાપન કરીને લોકોને ઉપદેશ કરવા લાગ્યા<sup>૧૯</sup>. એ સમર્પિ કરતાં પણ બ્રહ્મવેત્તા શ્રેષ્ઠ છે કેમ કે, એ સમર્પિઓરૂપી અવયવો ઉપર શરીરમાં રહેલો અશરીરિ છે તથા તે શરીરમાં ગણેશાદિ ષટ્ચક્રના અધિપતિઓ કે, જેઓ યોગવિદ્ધનો નાશ કરનારા છે તેઓ છે. “જૌતમ અને ભરદ્વાજ શ્રાત્રના સ્થાને છે.” ઇત્યાદિ વચનો શ્રુતિમાં છે તેથી ઋષિયોને અવયવ કદ્દા છે<sup>૨૦</sup>. જે પુરૂષો મોટા કુળમાં ઉત્પન્ન થયેલા છે, જેઓ વૃદ્ધ છે અને જેઓ નૂતન પ્રજાથી પૂર્વના છે, તેઓના હૃદયમાંથી પણ કામાદિ આસુરભાવ નાશ પામતો નથી<sup>૨૧</sup>. અને તેથીજ શરીરધારી પુરૂષો એવા આસુરભાવના યોગથી લયાનક પરાક્રમવાળા થઈને આસુરભાવવાળાં કર્મોનું સેવન કરે છે<sup>૨૨</sup>. જે પુરૂષો અત્યંત મૂર્ખ છે તેઓ તેવાંજ કામાદિ કર્મના વિષે સ્થિતિ કરીને રહેલા છે, તેનુંજ સ્થાપન કરે છે તથા અઘાપિ તેનેજ સેવે છે<sup>૨૩</sup>. માટે હે રાજન્! હું તને શાસ્ત્રથી વિચાર કરીને કહું છું કે, નિત્ય સાધનચુક્ત થઈને આત્મજ્ઞાનની પ્રાપ્તિ કરવી અને હિંસાચુક્ત કર્મનો ત્યાગ કરવો<sup>૨૪</sup>. હાથા પુરૂષે ધર્મના અર્થે પણ ન્યાયનો ત્યાગ કરીને સંકર માર્ગથી (નીચ કર્મથી) દ્રવ્યપ્રાપ્તિ કરવી નહિ કેમ કે, સત્પુરૂષો તેને કલ્યાણકારી કર્મ કહેતા નથી<sup>૨૫</sup>. માટે તું પણ એવા ધર્મને જાણનારો બાંધવોનો પ્રિય, દમગુણચુક્ત અને ક્ષત્રિય છે માટે પ્રજા,

\* શમ, દમાદિ દેવો. + જાગ્રત, સ્વપ્ન, સુષુપ્તિના અભિમાની વિશ્વ, તૈજસ અને પ્રાણ-વિરાદ, સમાત્મા અને અંતર્માત્મા. એ ત્રણથી શ્રેષ્ઠ અદ્વૈતસ્વરૂપ શિવના શરણે ગયા.



સેવક તથા પુત્રોનું પોતાના ધર્મ પ્રમાણે પાલન કર<sup>૨૬</sup>. પ્રત્યેક જન્મમાં ઇષ્ટ અને અનિષ્ટનો યોગ થયાજ કરે છે, વૈર અને સ્નેહ પણ થાય છે, તેમજ અનેક જાતિઓ પણ પ્રાપ્ત થાય છે<sup>૨૭</sup>. માટે તું આત્માના ગુણોના વિષે પ્રીતિયુક્ત થા, પણ દોષોના વિષે કદાપિ પ્રીતિવાળો થઈશ નહિ. કેમ કે, ગુણરહિત અને દુર્બુદ્ધિવાળો માણસ પણ પોતાના ગુણોના વિષે તો અતિશય સંતોષજ પામે છે<sup>૨૮</sup>. હે મહારાજ ! ધર્મ અને અધર્મની પ્રવૃત્તિ મનુષ્યોમાં થાય છે, પણ મનુષ્ય વિના બીજા પ્રાણીના વિષે ધર્માધર્મની પ્રવૃત્તિ થતી નથી<sup>૨૯</sup>. માટે પુરૂષે ધર્મશીલ, જ્ઞાની, અન્નાદિની ઇચ્છા રાખીને કે, ઇચ્છા રાખ્યા વગર આત્મરૂપ થઈને લોકોમાં ફરવું તથા કોઈની હિંસા ( દ્રોહ ) કરવી નહિ<sup>૩૦</sup>. જ્યારે તેના પુરૂષનું ચિત્ત એમ કરતાં કરતાં વાસનારહિત અને અહંકારરહિત થાય છે ત્યારે તે બ્રહ્માનંદરૂપી કલ્યાણને પામે છે<sup>૩૧</sup>.

॥ यदा व्यपेतहृत्स्वं मनो भवति तस्य वै । नानृतं चैव भवति तदा कल्याणमृच्छति ॥૩૧॥

इति श्रीमहा० शां० मो० उ० गु० भा० पराशरगीतायां द्वाविंशत्यधिकशततमोऽध्यायः ॥૩૨॥

અધ્યાય ૧૨૩ મો. પરાશરગીતા-ગૃહસ્થનું કર્તવ્ય.

પરાશર ઉવાચ ॥ एष धर्मविधिस्तात गृहस्थस्य प्रकीर्तितः ॥

॥ तयोर्विधिं तु वक्ष्यामि तन्मे निगदतः शृणु ॥ ૧ ॥

પરાશર કહે છે કે:-હે તાત ! ગૃહસ્થના ધર્મનો વિધિ એ પ્રમાણે તને કહ્યો, હવે હું તને ગૃહસ્થના ધર્મનો તથા તપનો વિધિ કહું છું તે તું સાંભળ<sup>૧</sup>. હે નરશ્રેષ્ઠ ! ગૃહસ્થ પુરૂષને વિશેષે કરીને રાજસ તથા તામસ ભાવોવડે તે તે પદાર્થોના સંગથી પ્રાપ્ત થયેલું મમત્વ ઉત્પન્ન થાય છે<sup>૨</sup>. મનુષ્ય, ઘર, બળદ, ખેતર, ધન, સ્ત્રીઓ, પુત્ર અને ચાકર આદિ પદાર્થોમાં આસક્ત થાય છે તેથી તેમાં મમત્વ ( મહારાપણું ) ઉપજે છે<sup>૩</sup>. એ પ્રમાણે મમત્વમાં પ્રવૃત્ત થયેલો મનુષ્ય તે તે પદાર્થમાં રહેલું અનિત્યપણું દેખતો નથી પણ તેમાં નિત્યતા જુએ છે તેથી રાગ-દ્વેષ વૃદ્ધિ પામે છે<sup>૪</sup>. હે રાજન્ ! એ પ્રમાણે રાગ અને દ્વેષથી પરાભવ પામેલા તથા દ્રવ્યને વશ થઈને અનુસરનારા મનુષ્યને મોહથી ઉત્પન્ન થયેલી રતિ પ્રાપ્ત થાય છે-મોહથી દ્રવ્યમાં અધિક અધિક પ્રીતિ ઉત્પન્ન થાય છે<sup>૫</sup>. રતિસુખ પ્રાપ્ત થયું એટલે તે રતિપરાયણ સર્વ મનુષ્યો પોતપોતાને કૃતાર્થ માને છે તથા આમ્ય સુખરૂપ રતિ કરતાં બીજા કોઈ ઉત્તમ લાભને માનતા નથી<sup>૬</sup>. પછી લોભથી પરાજય પામીને તે મનુષ્ય દ્રવ્યાદિના સંગથી તેને ઉત્પન્ન કરવા માટે બીજા લોકો પાસેથી વ્યાજ-વટનતર આદિ રોજગારથી દ્રવ્ય એકઠું કરવાની ઇચ્છા રાખે છે<sup>૭</sup>. એવો પુરૂષ એમ જાણે છે કે, આ કર્મ કરવા જેવું નથી-આ અકાર્ય છે-છતાં પણ દ્રવ્યની ઇચ્છાથી તેનું સેવન કરે છે. વળી તે પોતાનાં બાળકોમાં સ્નેહ રાખે છે તથા સ્નેહથી વિંટાઈને પછી જ્યારે બાળકોનો નાશ થાય છે ત્યારે પરિતાપ પામે છે<sup>૮</sup>. વળી તે માનવડે યુક્ત થઈને જેનાથી પોતાનો પરાજય થાય છે એવાં સ્ત્રી આદિનું રક્ષણ કરે છે અને તે લોગી પુરૂષ એમ ધારે છે કે, હું આ સ્ત્રીઆદિવડે લોગસંપન્ન થઈશ. પણ જેનાથી લોગસંપન્ન થવાની આશા રાખે છે તેનાથીજ તેનો વિનાશ થાય છે<sup>૯</sup>. માટે જે પુરૂષો બુદ્ધિથી યુક્ત છે તથા અવિનાશી બ્રહ્મને જાણનારા છે તે પુરૂષો જે શુભ કર્મની ઇચ્છા રાખતા હોય તો તેઓએ નિષિદ્ધ એવાં કામ્ય કર્મોનો ત્યાગ કરવો કેમ કે, તેમ કરવાથીજ સુખ મળે છે<sup>૧૦</sup>. હે રાજન્ ! પુરૂષ જેના વિષે સ્નેહ કરે છે એ સ્નેહનું પાત્ર જ્યારે નાશ પામે છે તથા જ્યારે ધન નાશ પામે છે, તેમજ જ્યારે આધિ, વ્યાધિ અને પરિતાપ થાય

છે, ત્યારે તે, સર્વથી વૈરાગ્ય પામે છે<sup>૧૧</sup>. જ્યારે તે વૈરાગ્ય પામે છે ત્યારે તેને આત્મજ્ઞાન થાય છે અને આત્મજ્ઞાન થાય છે ત્યારે તે શાસ્ત્રને જૂઠ્ઠો છે. હે રાજન્ ! શાસ્ત્રને જોવાથી તેને તપજ દૃષ્ટિએ આવે છે<sup>૧૨</sup>. જે પુરૂષ સ્ત્રીઆદિથી ઉપજતા સુખનાવિષે દોષબુદ્ધિ આણીને તપ કરવાનો નિશ્ચય કરે છે એવો સારાસારનો વિવેક કરનાર મનુષ્ય શ્રેષ્ઠ-દુર્લભ છે<sup>૧૩</sup>. હે તાત ! તપ સર્વને આચરવા યોગ્ય છે, જીતેન્દ્રિય તથા દમગુણવાળો શૂદ્ર હોય તથાપિ તે તપ આચરવાને યોગ્ય છે<sup>૧૪</sup>. હે રાજન્ ! સમર્થ એવા પ્રજાપતિએ કોઈ કોઈ દેશ-કાળમાં પ્રજાનાવિષે પ્રીતિવાળા થઈને અને વ્રતાદિ કરીને પોતાના તપવડે પ્રજાઓને સરજી છે<sup>૧૫</sup>. એજ પ્રમાણે આદિત્ય, વસુઓ, રૂદ્રો, અગ્નિ, અશ્વિનીકુમારો, વાયુઓ, વિશ્વે દેવો, સાધ્યા દેવો, પિતૃઓ, દેવતાઓ, યક્ષો, રાક્ષસો, ગંધર્વો, સિદ્ધા અને ખીન્ન જે જે સ્વર્ગમાં વસે છે તે સર્વ દેવો પણ પૂર્વે તપ કરીને સિદ્ધિ પામ્યા છે<sup>૧૬-૧૭</sup>. વળી પ્રજાદેવે પ્રાજ્ઞણોને તપવડે પૂર્વે સરજેલા છે તેઓ પણ પોતાના તપવડે પૃથ્વી અને સ્વર્ગને સુખી કરતા કરે છે<sup>૧૮</sup>. મૃત્યુ-લોકમાં પણ રાજાઓ, ગૃહસ્થો અને મોટા કુળમાં ઉત્પન્ન થયેલા જે પુરૂષો દેખાય છે તે સર્વ તપનુંજ ફળ છે<sup>૧૯</sup>. પેહેરવાના અર્થે જે રેશમનાં વસ્ત્ર મળે છે તથા ઉત્તમ અલંકાર પ્રાપ્ત થાય છે, તેમજ વાહન, આસન અને પાન પ્રાપ્ત થાય છે તે સર્વ તપનુંજ ફળ છે<sup>૨૦</sup>. મનને અનુકૂળ તથા રૂપવાળી એવી હજારો સ્ત્રીઓ, પ્રાપ્ત થવી તથા હવેલીના પૃથ ઉપર નિવાસ પ્રાપ્ત થવો તે સર્વ તપનુંજ ફળ છે<sup>૨૧</sup>. જેઓએ તપરૂપ શુભ કર્મ કર્યું છે તેઓને શ્રેષ્ઠ શયન, અનેક પ્રકારનાં ભોજન અને જે જે પદાર્થની ઇચ્છા થાય તે તે પદાર્થો પ્રાપ્ત થાય છે<sup>૨૨</sup>. હે પરંતપ ! તપ કરનારને ત્રણ લોકમાં પણ કાંઈ અપ્રાપ્ય વસ્તુ નથી. પણ જેઓને તત્વજ્ઞાન પ્રાપ્ત થયું નથી એવા પુરૂષને જે ઉપભોગ પ્રાપ્ત થાય તે તથા વૈરાગ્ય ઉપજે તે તપનુંજ ફળ છે<sup>૨૩</sup>. હે નૃપશ્રેષ્ઠ ! પુરૂષે પોતાની બુદ્ધિવડે અને મનવડે શાસ્ત્રને જોઈને-શાસ્ત્રનું જ્ઞાન સંપાદન કરીને અને તે ઉપર વિચાર કરીને સુખી છતાં કે, દુઃખી છતાં પણ લોભનો ત્યાગ કરવો<sup>૨૪</sup>. પુરૂષને અસંતોષજ દુઃખ આપનારો છે તથા લોભથીજ ઇન્દ્રિયો ભમી જાય છે. ઇન્દ્રિયોના ભમવાથી બુદ્ધિ, જેમ અભ્યાસ વિનાની વિદ્યા નાશ પામે, તેમ નાશ પામે છે<sup>૨૫</sup>. જ્યારે બુદ્ધિ નાશ પામે છે ત્યારે પુરૂષને કોઈ વાતનો નિર્ણય જડતો નથી, માટે જ્યારે સુખનો ક્ષય થાય ત્યારે પુરૂષે ઉગ્ર તપ કરવુંજ શ્રેષ્ઠ છે<sup>૨૬</sup>. જે પદાર્થ મનુષ્યને ઈષ્ટ હોય છે તેને “સુખ” કહે છે અને જે પદાર્થ અણુગમતો હોય છે તેને “દુઃખ” કહે છે. જે પુરૂષ દોષ-રહિત તપ કરે છે તે પુરૂષને નિરંતર કલ્યાણ પ્રાપ્ત થાય છે તથા તેની જગતમાં પ્રખ્યાતિ થાય છે એટલુંજ નહિ પણ તે વિષયોને પણ ભોગવી શકે છે<sup>૨૭,૨૮</sup>. પણ જે પુરૂષ ફળની ઇચ્છારૂપ દોષ-યુક્ત કર્મ કરે છે તેને તેનું ફળ મળતું નથી પણ વિષયાત્મક, અપ્રિય, અપમાનયુક્ત અને અનેક પ્રકારનું દુઃખ પ્રાપ્ત થાય છે<sup>૨૯</sup>. એવા પુરૂષને ધર્મ, તપ અને દાનરૂપ કર્મમાં અવિહિત કર્મ કરવાની ઇચ્છા ઉપજે છે તથા તેથી પાપ કર્મ કરીને નરકને પામે છે<sup>૩૦</sup>. હે નરશ્રેષ્ઠ ! જે પુરૂષ સુખ કે, દુઃખમાં છતાં સારા આચરણથી ચલાયમાન થતો નથી તે પુરૂષને શાસ્ત્રદૃષ્ટિ-બળો કહેવો<sup>૩૧</sup>. હે પૃથ્વીપતે ! ધનુષ્યમાંથી છૂટેલા બાણને પૃથ્વીપર પડતાં જેટલીવાર લાગે તેટલીવાર પણ જો સ્ત્રીના સ્પર્શમાં, રસમાં, રૂપમાં, સુવાસમાં કે, શ્રવણમાં પ્રીતિ થઈ ગઈ તો પછી, તે વિષયનો નાશ થવાથી પ્રાણીને તીવ્ર વેદના થાય છે. પણ એવા મૂર્ખ પુરૂષો સર્વોત્તમ મોક્ષસુખને વખાણતા નથી<sup>૩૨,૩૩</sup>. માટે જે જ્ઞાની હોય છે તેઓને મોક્ષરૂપ ઉત્તમ ફળના અર્થે શમાદિ ગુણો ઉત્પન્ન થાય છે અને તેથી તે નિરંતર ધર્મવૃત્તિવડે વર્તીને કામ તથા લોભથી પરાજાય પામતો નથી<sup>૩૪</sup>. ગૃહસ્થ પુરૂષે પ્રયત્ન કર્યો વિના જે વિષય પ્રાપ્ત

થાય તે સેવવા યોગ્ય છે તથા પ્રયત્ન કરીને સ્વધર્મનુંજ સેવન કરવું યોગ્ય છે. એવી મ્હારી ખુદ્દિ છે<sup>૩૫</sup>. જે પુરૂષો માનવાળા, મોટા કુળમાં જન્મેલા, નિરંતર શાસ્ત્રનું અવલોકન કરનારા, ક્રિયા અને ધર્મ વિનાના તથા જેઓનાં મન અશક્તિવડે મૂઢ થઈ ગયાં છે એવાં મનુષ્યોનાં જ્યારે માનવીક્રિયામાણુ કર્મ નાશ પામે છે ત્યારે આ લોકમાં તેઓને માટે તપ કરવા કરતાં બીજું કોઈ ઉત્તમ કર્મ નથી<sup>૩૬, ૩૭</sup>. હે રાજન્! ગૃહસ્થ પુરૂષે સ્વધર્મમાં રહીને પોતાના સઘળા પ્રયત્નથી યજ્ઞ અને શ્રાદ્ધના અર્થે હહાપણથી કર્મ કરવાનો નિશ્ચય કરવો<sup>૩૮</sup>. કેમ કે, જેમ સઘળી નદીઓ અને નદ છેવટે સમુદ્રમાં સ્થિતિ પામે છે તેમ સર્વ આશ્રયવાળા મનુષ્યો ગૃહસ્થના વિષે સ્થિતિ પામે છે<sup>૩૯</sup>.

॥ યથા નદી નદાઃ સર્વે સાગરે યાંતિ સંસ્થિતિમ્ । એવમાશ્રમિણઃ સર્વે ગૃહસ્થે યાંતિ સંસ્થિતિમ્ ॥૩૯॥  
इति श्रीमहा० शां० मो० उ० गु० भा० पराशरगीतायां त्रयोविंशत्यधिकशततमोऽध्यायः ॥૧૨૩॥

અધ્યાય ૧૨૪ મો-પરાશરગીતા-ચારે વર્ણોના વિશેષ ધર્મ.

जनक उवाच ॥ वर्णो विशेषो वर्णानां महर्षे केन जायते ॥

॥ एतद्विच्छाम्यहं ज्ञातुं तं ब्रूहि वदतां वर ॥ १ ॥

જનક કહે છે કે:-હે મહર્ષે! પૂર્વે કહેલા કૃષ્ણ, ધૂમ્ર, નીલ, રક્ત, પીત, શ્વેત એ છ વર્ણ છે. તેમાંથી એક વિશેષ વર્ણ સ્વાભાવિક વર્ણથી અધિકતારૂપ વર્ણ શા કારણથી ઉપજે છે તે હું જાણવાને ઇચ્છું છું. વ્યાખ્યાન કરનારાઓમાં શ્રેષ્ઠ હે મુનિ! તે મને કહો<sup>૧</sup>. “જેનાથી જે સંતાન થાય તેજ (પિતા) તે (સંતાન) જાણવું” એમ શ્રુતિમાં કહ્યું છે. ત્યારે પ્રથમ બ્રાહ્મણથી થયેલી સૃષ્ટિમાં ક્ષત્રિય વર્ણ શી રીતે ઉત્પન્ન થયો<sup>૨</sup>. પરાશર કહે છે કે:-હે મહારાજ! તમે કહો છો તે પ્રમાણેજ જેનાથી પુત્ર ઉત્પન્ન થયો છે તે જાતિ-નોજ તે થાય. પણ તપનો ભાગ કમી થવાથી જૂદી જૂદી જાતિઓ થઈ છે<sup>૩</sup>. બીજ ઉત્તમ હોય છે અને ક્ષેત્ર પણ ઉત્તમ હોય છે તો તેમાં જે ઉત્પન્ન થાય છે તે પણ ઉત્તમજ હોય છે. પરંતુ બીજ અને ક્ષેત્રમાંથી એકાદ હીન ગુણવાળું હોય છે તો જે ઉત્પન્ન થાય છે તે તેથી અધમ થાય છે<sup>૪</sup>. ધર્મને જાણનારા પુરૂષો જાણે છે કે, જ્યારે પ્રજાપતિએ સૃષ્ટિ ઉત્પન્ન કરવા માંડી ત્યારે તેમના મુખમાંથી, બાહુમાંથી, જંઘામાંથી અને પગમાંથી પ્રજા ઉત્પન્ન થઈ છે<sup>૫</sup>. એ પ્રમાણે એકજ બ્રહ્માથી પ્રજાઓ ઉત્પન્ન થયેલી છતાં પણ સ્થાનભેદ કરીને બિન્ન વર્ણવાળી થઈ છે. હે તાત! જેઓ મુખમાંથી ઉપજ્યા છે તેઓ બ્રાહ્મણો છે; જેઓ બાહુમાંથી ઉપજ્યા છે તેઓ ક્ષત્રિય છે, જેઓ જંઘામાંથી ઉપજ્યા છે તેઓ વૈશ્ય છે અને જેઓ ચરણમાંથી ઉપજ્યા છે તેઓ શૂદ્ર છે<sup>૬</sup>. હે પુરૂષશ્રેષ્ઠ! એ પ્રમાણે ચારે વર્ણની ઉત્પત્તિ જાણવી. એઓથી બીજા જે વર્ણ છે તે સર્વ એ જાતિઓના મિશ્ર થવાથી ઉપજ્યા છે<sup>૭</sup>. ક્ષત્રિય, અતિરથ, અંગષ્ઠ, ઉગ્ર, વૈદેહ, શ્વપાક, પુલ્કસ, સ્તેન, નિષાદ, સૂત, માગધ, અયોગ, કારણ, માત્ય અને ચાંડાલ, એ સર્વ જાતિઓ ચારે વર્ણોમાં પરસ્પર સંકરપણું ઉપજવાથી ઉત્પન્ન થયેલી છે<sup>૮, ૯</sup>. જનક કહે છે કે:-હે મુનિશ્રેષ્ઠ! એક બ્રહ્માથી એ સર્વ જાતિઓ ઉત્પન્ન થઈ છે ત્યારે તેઓનાં ગોત્ર જૂઠાં જૂઠાં કેમ? આ લોકમાં અનેક ગોત્ર છે તેનું શું કારણ<sup>૧૦</sup>. વળી પૂર્વે ગમે ત્યાં ઉત્પન્ન થયેલા મુનિઓ પણ પોતાની જાતિને પામેલા છે. જેમ કાશીવાને શૂદ્રા સ્ત્રીમાં ઉત્પન્ન કરેલા પુત્રોને બ્રાહ્મણ કયાં હતા, તેમજ બીજા પણ જેઓ શુદ્ધ જાતિમાંથી કે, અશુદ્ધ જાતિમાંથી ઉત્પન્ન થયેલા છતાં તેઓ પોતાની મૂળ જાતિને

પામ્યા છે તેનું શું કારણ ?<sup>૧૧</sup>. પરાશર કહે છે કે:-હે રાજન્ ! જેઓએ આત્માને ભાવિત કર્યો છે એવા મહાત્મા ઋષિઓની ઉત્પત્તિ એવા હીન જન્મવડે થાય એમ સમજવાનું નથી.<sup>૧૨</sup>. કેમકે, મુનિઓ ગમે ત્યાં પુત્રોને ઉત્પન્ન કરીને પોતાના તપવડેજ તેઓને ઋષિપણું ધારણ કરાવતા હતા.<sup>૧૩</sup>. હે જનક ! મહારા પિતામહ, ઋષ્યશ્રૃંગ, કાશ્યપ, વેદ, તાંડય, કૃપ, કાક્ષીવાન્, કમઠ, યચ્કીત, ભાષણ કરવામાં ઉત્તમ દ્રોણ, આયુ, મતંગ, દત્ત, દ્રુમહ અને માત્સ્ય, એ આદિ ધણા ઋષિઓ પૂર્વે તપ કરવાવડે પોતાની પ્રકૃતિને-મૂળ ઉત્પત્તિસ્થાન બ્રાહ્મણપણ્યને પામ્યા છે તથા તેઓ દમશુણ્વડે તથા તપવડે વેદને બાણનારા થઈને સ્થિર થયા છે.<sup>૧૪-૧૬</sup>. હે રાજન્ ! મૂળ ચાર ગોત્ર ઉપજ્યાં હતાં. જેવાં કે:-અંગિરા, કાશ્યપ, વસિષ્ઠ અને ભૃગુ.<sup>૧૭</sup>. હે રાજન્ ! ખીજાં ગોત્ર કર્મવડે ઉત્પન્ન થયાં છે તથા તપવડે તે નામ તેમને પ્રાપ્ત થયાં છે તથા સત્પુરુષોએ વરણ-વિવાહ આદિ શ્રીત તથા સ્માર્ત કર્મમાં તેઓને ગ્રહણ કર્યા છે.<sup>૧૮</sup>. જનક કહે છે કે:-હે ભગવન્ ! તમે સર્વ વિષયમાં કુશળ છો માટે વર્ણોના વિશેષ ધર્મ મને કહો તથા તે પછી સામાન્ય ધર્મ પણ કહો.<sup>૧૯</sup>. પરાશર કહે છે કે:-હે રાજન્ ! પ્રતિગ્રહ કરવો. યજ્ઞ કરાવવો અને વિદ્યાભ્યાસ કરાવવો એ બ્રાહ્મણના વિશેષ ધર્મ છે. ક્ષત્રિયનો વિશેષ ધર્મ એ છે કે, તેણે સર્વનું રક્ષણ કરવું. એજ શોભા આપનારું છે.<sup>૨૦</sup>. વૈશ્યના વિશેષ ધર્મ ખેતી, ઢોર પાળવાં તથા વેપાર કરવો એ છે. હે રાજન્ ! બ્રાહ્મણોનું સેવન કરવું એ શૂદ્રનું કર્મ છે.<sup>૨૧</sup>. હે રાજન્ ! એ મેં તમને વર્ણોના વિશેષ ધર્મ કહ્યા. હવે હું તેઓના સામાન્ય ધર્મ વિસ્તારથી કહું છું તે સાંભળો.<sup>૨૨</sup>. સન્નજનતા, અહિંસા, અપ્રમાદ, સંવિભાગ (દેવતા, અતિથિ અને પોષ્યવર્ગ આદિને હોજન આપવું તે), શ્રાદ્ધકર્મ, અતિથિસેવન, સત્ય, અહોધ, પોતાની સ્ત્રીના વિષે સંતોષ, પવિત્રતા, નિરંતર અસૂચારહિત થવું, આત્મજ્ઞાન અને સહન-શીલતા એ તેર ધર્મ સર્વ વર્ણને માટે સાધારણ છે.<sup>૨૩, ૨૪</sup>. હે નરપતિ ! બ્રાહ્મણ, ક્ષત્રિય અને વૈશ્ય એ ત્રણ વર્ણને “દ્વિજાતિ” કહે છે. તે દ્વિજાતિનો એ ધર્મના વિષે અધિકાર છે.<sup>૨૫</sup>. હે રાજન્ ! એ ત્રણ જ્યારે નિષિદ્ધ કર્મનું આચરણ કરે છે ત્યારે ધર્મથી પડે છે તથા જ્યારે પોતાના વિધેય કર્મનું આચરણ કરે છે ત્યારે અબ્યુદયને પામે છે.<sup>૨૬</sup>. એથી સમજવું કે, જે, જાતિવડે શૂદ્ર હોય એટલાથી તે નરકમાં પડે છે એમ નિશ્ચય નથી, તેમ તે ધર્મ પાળવાને માટે સંસ્કાર પામવો જોઈએ એમ પણ નથી. સંસ્કાર પામ્યા વિના વેદમાં કહેલા ધર્મ આચરવાને તે યોગ્ય થતો નથી; પણ ઉપર કહેલા તેર ધર્મ આચરવાને કોઈને પ્રતિષેધ કરેલો નથી.<sup>૨૭</sup>. હે મહારાજ ! વિદ્વાન્ બ્રાહ્મણો શૂદ્રને “પ્રજાપતિ-બ્રાહ્મણુતુલ્ય” કહે છે, પણ હે રાજન્ ! હું તો શૂદ્રને જગતના વિષે મુખ્ય દેવ વિષ્ણુતુલ્ય જોઉં છું. તાત્પર્ય કે, શૂદ્ર એ સ્થૂળ શરીરના અભિમાનરૂપ છે માટે સ્થૂળનો ત્યાગ કરીને સૂક્ષ્મ શરીરને પામે છે તે પણ શૂદ્ર છે અને તેને “વિદેહ” કહે છે. જે સ્થૂળ અને સૂક્ષ્મ બંનેને તણને પ્રધાન કારણને આત્મારૂપે પ્રાપ્ત થાય છે તે પ્રકૃતિમાં લય થનારા કહેવાય છે. એ ત્રણને ઉલ્લંઘીને જે, બ્રહ્મને પામે છે તે બ્રાહ્મણ છે. શૂદ્ર જ્યારે ઉત્તમ કર્મ કરે છે ત્યારે વૈશ્ય થાય છે. વૈશ્યમાંથી ક્ષત્રિય અને ક્ષત્રિયમાંથી બ્રાહ્મણ થાય છે. વૈશ્યને જે જન્મે મુક્તિ મળે છે. ક્ષત્રિયને એક જન્મે અને બ્રાહ્મણને તત્કાળ મુક્તિ મળે છે. માટે બ્રાહ્મણ, વૈશ્ય અને ક્ષત્રિયો શૂદ્રને “વિદેહ” એટલે દેહરહિત કહે છે. જ્યારે તે દેહને પામે છે એટલે ક્રમે કરીને વૈશ્ય, ક્ષત્રિય અને બ્રાહ્મણ થાય છે ત્યારે મુક્તિ પામે છે, એવું કેટલાકનું માનવું છે. પણ મહારૂ (પરાશરનું) માનવું તો એમ છે કે, તે પણ આત્મજ્ઞાન પામવાથી એકજ જન્મે મુક્તિને પામે છે.<sup>૨૮</sup>. શૂદ્ર જાતિના પુરુષો પણ પોતાના કામાદિ દોષનો નાશ કરવાની

ઈચ્છાથી સત્પુરૂષોના આચરણને અનુસરીને પોતાના ધર્મને પુષ્ટિ આપનારી-કલ્યાણકારી ક્રિયાઓ મંત્રરહિત આચરે તો તેથી તેઓને દોષ લાગતો નથી<sup>૩૯</sup>. જેમ જેમ પુરૂષો સદા-ચરણનું અવલંબન કરે છે તેમ તેમ સુખ પામીને આ લોકમાં તથા પરલોકમાં આનંદ પામે છે<sup>૪૦</sup>. જનક કહે છે કે:-હે મહામુનિ ! શૂદ્ર અવિહિત કર્મ કરવાથી દોષનો ભાગી થાય છે ? કે, તે “ શૂદ્ર છે ” એટલાજ માટે દૂષિત છે ? એવો સંદેહ મને ઉપજ્યો છે તેનું નિરાકરણ કરવું જોઈએ<sup>૪૧</sup>. પરાશર કહે છે કે:-હે મહારાજ ! કર્મ અને જાતિ બંને શૂદ્રને દોષ આપનાર છે એમાં સંશય નથી, પણ તેમાં જે વિશેષ છે તે હું તને કહું છું તે સાંભળ<sup>૪૨</sup>. જે પુરૂષ જાતિથી દુષ્ટ છતાં પાપ કરતો નથી તે પુરૂષ “ જાતિવડે કે, કર્મવડે પણ દૂષિત છે ” એમ જાણવું નહિ<sup>૪૩</sup>. તેમ પુરૂષ જાતિવડે શ્રેષ્ઠ હોય તથાપિ ધિક્કારવા યોગ્ય કર્મ કરતો હોય તો તે કર્મ તેને દૂષિત કરે છે માટે તેનું “ તે કર્મ ઉત્તમ છે ” એમ માનવું નહિ<sup>૪૪</sup>. જનક કહે છે કે:-હે દ્વિજશ્રેષ્ઠ ! આ લોકમાં કયાં કર્મ ધર્મવાળાં છે તે કહો કે, જે કર્મ કરવાથી પ્રાણીઓ ખીજાઓનો નાશ કરી શકતાં નથી. અર્થાત્ કેવાં કર્મ કરવાથી પ્રાણીઓ હિંસાદોષથી દૂષિત થાય નહિ તે કહો<sup>૪૫</sup>. પરાશર કહે છે કે:-હે મહારાજ ! તમે મને જે પૂછો છો તે હું કહું છું તે સાંભળો. જે હિંસારહિત કર્મ મનુષ્યોને સદૈવ તારે છે તે હું કહું છું<sup>૪૬</sup>. અશ્વિનો ત્યાગ કરીને ઉદાસીનપણે રહેલા અને પરિતાપ વિનાના મુનિઓ કલ્યાણકારી કર્મમાર્ગને ક્રમે કરીને ચઢે છે-અર્થાત્ સંન્યસ્ત ધારણ કરીને-ત્યાગી થઈને વિતર્ક, વિચાર, આનંદ અને અસ્મિતા નામની યોગભૂમિઓમાંથી અનુક્રમે પૂર્વ પૂર્વ ભૂમિનો ત્યાગ કરીને ઉત્તરોત્તર ભૂમિકામાં ચઢવારૂપ યોગમાર્ગનો આશ્રય કરે છે<sup>૪૭</sup>. તથા વિનયવાળા નિરંતર દમશુભ્રયુક્ત, અત્યંત વખાણવા યોગ્ય આચરણવાળા ત્યાગીઓ તે યોગમાર્ગે ચઢીને સર્વ કર્મનો ત્યાગ કરે છે તથા જરા અને મૃત્યુરહિત અવિનાશી સ્થાનને પામે છે<sup>૪૮</sup>. હે રાજન્ ! સર્વ વર્ણના લોકો ધર્મનાં કાર્ય કરીને તથા સત્ય વચન બોલીને તેમજ જીવલોકમાં જે દારૂણ અધર્મ છે તેને તજીને સ્વર્ગલોકને પામે છે એમાં કાંઈ વિચારવા જેવું નથી<sup>૪૯</sup>.

॥ સર્વે વર્ણા ધર્મકાર્યોણિ સમ્યક્ કૃત્વા રાજન્ સત્યવાક્યાનિ ચોક્ત્વા ।

॥ ત્યક્ત્વા ધર્મ દારુણં જીવલોકે યાંતિ સ્વર્ગં નાત્ર કાર્યો વિચારઃ ॥ ૩૯ ॥

इति भीमहा० शां० मो० उ० गु० भा० पराशरगीता० चतुर्विंशत्यधिकशततमोऽध्यायः ॥ ૧૨૪ ॥

અધ્યાય ૧૨૫ મો-પરાશરગીતા-ક્ષત્રિયધર્મની પ્રશંસા અને મરણવિધિ.

પરાશર ઉવાચ ॥ પિતા સહાયો ગુરવસ્ત્રિયઃ ન નિર્ગુણાનાં પ્રમદન્તિ લોકે ॥

॥ अनन्यभक्ताः प्रियवादिनश्च हिताश्च वश्याश्च तथैव राजन् ॥ १ ॥

પરાશર કહે છે કે:-હે રાજન્ ! જે પુરૂષો ભક્તિ આદિ શુભોથી રહિત છે તેઓને પિતા, મિત્ર, ગુરૂઓ અને સ્ત્રીઓ પણ યથોક્ત સેવારૂપ આપવાને સમર્થ નથી, પણ જેઓ અનન્ય ભક્તિ કરનારા, પ્રિય વચન બોલનારા, હિત આચરનારા તથા ઇન્દ્રિયોને વશ રાખનારા છે તેઓજ પિતૃ આદિ સેવાનું ફળ પામે છે<sup>૧</sup>. મનુષ્યોને પિતાજ પરમ દેવત છે અને પિતાને માતાથી પણ વિશેષ કહેલો છે. જ્ઞાનનો લાભજ મોટો લાભ છે તથા જેઓએ ઇન્દ્રિયોના વિષયોને જીતેલા છે તેઓ પરમ લાભને પામે છે<sup>૨</sup>. સંગ્રામના આંગણમાં કે, જ્યાં બાણોમાંથી ઉપજેલા અગ્નિની શય્યા પડેલી હોય છે ત્યાં કોઈ રાજપુત્ર હણાય છે અને કહન થાય છે. પણ તે રાજપુત્ર મૃત્યુ પામ્યા પછી દેવોને પણ અત્યંત દુર્લભ એવા લોકને પામે



છે તથા સુખ થાય એવી રીતે સ્વર્ગના ફળને લોગવે છે<sup>૩</sup>. હે રાજન્ ! જે શત્રુ થાકી ગયો હોય, ભય પામ્યો હોય, જેના હાથમાંથી હથીઆર પડી ગયું હોય, જે રડતો હોય, અવળા મુખથી નાસતો હોય, રથ, ઘોડા, કવચ વગેરે સામગ્રી વિનાનો હોય, હથિયાર ઉગામીને મારવા ન આવતો હોય, રોગી હોય, હવિતદાન માગતો હોય, બાળક હોય અથવા વૃદ્ધ હોય, એવા શત્રુને મારવો નહિ<sup>૪</sup>. પણ જે ક્ષત્રિયના પુત્રની પાસે રથ, અશ્વ, કવચ આદિ સામગ્રી હોય, જેણે હથિયાર ઉગામ્યું હોય અને જે પોતાનો બરોબરીઓ હોય, એવા શત્રુની સાથે રાજાએ યુદ્ધ કરવું<sup>૫</sup>. કેમ કે, બરોબરીઓ હોય તેનાથી કદાચિત્ પોતાનું મૃત્યુ થાય તોપણ શ્રેષ્ઠ છે, તેમ પોતાથી વિશિષ્ટ હોય તેનાથી મૃત્યુ થાય, તે પણ શ્રેષ્ઠ છે એમ નિશ્ચય જાણવું; પણ કોઈ પુરૂષ કે, જે પોતાથી નાનો, કાયર અથવા દીન હોય, તેનાથી પોતાનો વધ થાય એ નિંદવા જેવું છે<sup>૬</sup>. હે નરપતિ ! જે પુરૂષ પાપી, પાપ આચરણ-વાળો અને પોતાથી અધમ હોય તેથી વધ થાય તો, એ વધ મહા કષ્ટકારક સમ-જ્યો કેમ કે, તેવા પુરૂષના હાથે મૃત્યુ થવાથી નિશ્ચય નરકમાં પડવું પડે છે<sup>૭</sup>. હે રાજન્ ! જે પુરૂષ મૃત્યુના પાશમાં આવી પડ્યો છે તેનું રક્ષણ કોઈ કરી શકતું નથી. તેમ જેનું આયુષ્ય બાકી છે તેને કોઈ મારી શકતું નથી<sup>૮</sup>. પોતાના ઉપર સ્નેહ રાખનારા મનુષ્યો, જે હિંસાત્મક કર્મ કરતા હોય તેથી તેઓને અટકાવવા તથા બીજાના પ્રાણવટે પોતાના પ્રાણનું પોષણ કરવાની ઇચ્છા કરવી નહિ<sup>૯</sup>. હે તાત ! ગૃહસ્થ પુરૂષો કે, જેઓ સંસારબંધનથી મુક્તિ પામવાની ઇચ્છા રાખતા હોય તેઓએ તીર્થસ્થળમાં જઈને તીર્થવાસીને ઉચિત ક્રિયા કરીને મૃત્યુ પામવું એ ઠીક છે<sup>૧૦</sup>. કેમ કે, આયુષ્યનો ક્ષય થવાથી મૃત્યુ તો અવશ્ય થાય છેજ; ત્યારે તે મૃત્યુ તીર્થમાં પ્રાપ્ત કરવાથી તીર્થ મહાત્મ્યનું ફળ પ્રાપ્ત થાય છે-અર્થાત્ “આ મુક્તિક્ષેત્ર છે” એટલું પણ જેઓ જાણતા નથી એવા મૂઢ અંતઃકરણવાળા પણ તીર્થમાં મૃત્યુ પામે છે તો તેઓને ક્ષેત્રનું ફળ મળશે તોપણ જે ક્ષેત્રના ફળને જાણે છે તેને તે ફળ થાય તેમાં શું આશ્ચર્ય ? તીર્થમાં જઈને પણ યોગસમાધિ સિદ્ધ કરીને મરવાથી અથવા બ્રહ્મજ્ઞાન પ્રાપ્ત કરીને મરવાથીજ મોક્ષ થાય છે<sup>૧૧</sup>. માટે જે પુરૂષ તીર્થમાં જઈને પણ બળાત્કારે જળમાં પડીને કે, બીજી રીતે દેહનો ત્યાગ કરે છે તેને પોતાના પૂર્વના દેહ જેવુંજ શરીર પ્રાપ્ત થાય છે-અર્થાત્ એક દેહને તજીને પુનઃ બીજા યાતના શરીરને પામે છે. એવા પુરૂષને એકાદા વટેમાર્ગ કરતાં પણ અધમ જાણવો. કેમ કે, વટેમાર્ગ તો પોતાના ઘર-માંથી નીકળીને બીજા ધારેલી જગ્યાએ જાય છે પણ આ તો પોતાના દેહમાંથી નીકળીને પુનઃ તેવાજ દેહમાં જાય છે-અર્થાત્ તેણે જે હેતુથી દેહ તજ્યો તે હેતુ પણ તેનો સિદ્ધ થતો નથી<sup>૧૨</sup>. (આ સ્થળે કોઈ શંકા કરશે કે, ત્યારે કાશી આદિ ક્ષેત્રમાં મૃત્યુ પામનારનો મોક્ષ નહિજ થાય શું ? તો તેનું સમાધાન એવું છે કે,) તીર્થમાં મૃત્યુ પામનારને બીજો યાતનાદેહ પ્રાપ્ત થાય છે તેનું કારણ, તેણે કરેલો આત્મઘાત છે પણ તે દેહ કર્મથી ઉપ-જેલા લોગદેહ જેવો ન હોવાથી, તે દેહવડે માત્ર પાપકૃત્યનું પ્રાયશ્ચિત્ત થાય છે-અર્થાત્ તે દેહ દ્વંદ્વ, પિશાચ આદિ જેવો મોક્ષને યોગ્ય છે<sup>૧૩</sup>. એ યાતનાદેહ પણ શિરા, સ્નાયુ, અસ્થિ-સમુદાય, બીજાત્મ પદાર્થ તથા અગ્નિ વસ્તુઓથી બ્યાપ્ત હોય છે તથા તેના વિષે પણ ભૂત અને ઇન્દ્રિયો મળેલાં હોય છે<sup>૧૪</sup>. અધ્યાત્મનું ચિંતન કરનારા એમ પણ કહે છે કે, તે યાતના-દેહ માત્ર ત્વચા અને અસ્થિમય હોય છે તેમાં મેદ, માંસ આદિ કંઈ હોતું નથી. તેમ કૌંદર્યાદિ જુષ્ણ પણ હોતા નથી. પરંતુ પૂર્વ વાસનાથી માત્ર મનુષ્યપણાને પામ્યો હોય તેવો તે દેહ હોય છે<sup>૧૫</sup>. આરે જીવ તે દેહનો ત્યાગ કરે છે ત્યારે મનુષ્યદેહની પેઠે, તે પણ

ચેષારહિત અને ચેતના વિનાનો થઇને પૃથ્વીમાં લય પામે છે અને તેમાંનાં ભૂત પોતાના અસલ સ્વરૂપમાં મળી જાય છે<sup>૧૬</sup>. તે પિશાચનું શરીર પણ, આત્મહત્યાના જેવાજ પ્રહ્લહ-ત્યાદિ અનેક જન્મ આપનારાં અનેક કર્મ કે, જે કાશી આદિ ક્ષેત્રમાં કર્યા હોય છે તેથી તે તે સ્થાનમાં ઉત્પન્ન થાય છે. હે વૈદેહ ! આ શરીર જે જે સ્થાનમાં મરણ પામે છે તે તે સ્થાનનો સ્વભાવ તેમાં મુખ્યત્વે દેખાય છે તથા કર્મનાં ફળ પણ તે તે સ્થાનમાં સ્વભાવને અનુસરીને પ્રાપ્ત થાય છે<sup>૧૭</sup>. હે રાજન્ ! યાતનાશરીરનો સ્વભાવ એથી વિલક્ષણ છે, રૂદ્ર, પિશાચ આદિ યાતના દેહનો નાશ થયા પછી પણ તે, જેમ આકાશમાં મોટો મેઘ ભ્રમણ કરે છે, તેમ પાપનો ક્ષય થતાં સુધી કેટલાક કાળ પર્યંત પોતાનારૂપે પ્રકટ થતો નથી, પણ વાસનાથી વીંટાઇને ભમ્યા કરે છે<sup>૧૮</sup>. હે નૃપતે ! પછી જ્યારે ઉપાધિથી ઉપજેલી મલિનતાનો ક્ષય થાય છે ત્યારે તે અધિષ્ઠાનને પામીને સ્થિર થાય છે, તે અધિષ્ઠાન ઇન્દ્રિયો મનરૂપી છે. ઇન્દ્રિયોથી મન શ્રેષ્ઠ છે અને મનથી આત્મા શ્રેષ્ઠ છે—અર્થાત્ જ્યારે તે સંકલ્પ-રહિત થાય છે ત્યારે મોક્ષ પામે છે<sup>૧૯</sup>. હે રાજન્ ! સર્વ પ્રકારનાં પ્રાણીઓથી જંગમ પ્રાણીઓ શ્રેષ્ઠ છે, જંગમ પ્રાણીઓમાં પણ જે ચરણવાળાં પ્રાણીઓ ઉત્તમ છે, જે ચરણવાળાં પ્રાણી-ઓમાં પણ દ્વિજ (ત્રિવર્ણિક) ઉત્તમ છે<sup>૨૦</sup>. હે રાજેન્દ્ર ! દ્વિજોમાં પણ જેઓ પ્રભવાળા છે તેઓ ઉત્તમ છે, પ્રભવાળાઓમાં પણ જેઓ આત્મજ્ઞાની છે તેઓ ઉત્તમ છે અને આત્મ-જ્ઞાનીઓમાં પણ જેઓ ગર્વ વિનાના છે તેઓ શ્રેષ્ઠ છે<sup>૨૧</sup>. જે જન્મ ધારણ કરે છે તેની પાછળ મરણ આવેજ છે એવો નિશ્ચય છે. મનુષ્યો ઇન્દ્રિયોવડે જે કર્મનું સેવન કરે છે તે સર્વ અંતવાળાં છે, એમ જાણીને ગર્વ કરવો નહિ<sup>૨૨</sup>. હે રાજન્ ! જ્યારે સૂર્ય ઉત્તર દિશાને પામે છે—ઉત્તરાયણના સૂર્ય થાય છે, ત્યારે પુણ્ય નક્ષત્ર અને પુણ્ય મુહૂર્તમાં જે મરણ પામે છે તેને પુણ્યશાળી સમજવો<sup>૨૩</sup>. પુણ્યશાળી પુરૂષનું મરણ એવું હોય છે કે, તે પોતાની પાસેના મનુષ્યોને કલેશ આપતો નથી, પોતાના દુષ્કૃતનો નાશ કરે છે, પોતાની શક્તિ પ્રમાણે પુણ્ય કર્મ કરે છે તથા પછી કાળકૃત મરણવડે દેહને તજે છે<sup>૨૪</sup>. ઝેરથી મરવું, ફાંસો ખાઇને મરવું, ખળીને મરવું, ચોરના હાથથી મરવું અથવા વ્યાધિ, સર્પ આદિ દાઢાવાળા પ્રાણીથી મરવું એ સર્વ પ્રાકૃતવધ કહેવાય છે<sup>૨૫</sup>. એવા અકાળમૃત્યુથી પુણ્યશાળી પુરૂષો દેહને તજતા નથી. એવાં અને એ વિના ખીજાં પણ પ્રાકૃતમૃત્યુ કહેવાય છે તેથી પુણ્ય-શાળી પુરૂષોનું મરણ થતું નથી<sup>૨૬</sup>. હે રાજન્ ! પુણ્યવાન પુરૂષોના પ્રાણ મસ્તકને ફેડીને નીકળે છે, મધ્યમ પુણ્યવાળા પુરૂષોના પ્રાણ શરીરના મધ્ય ભાગમાંથી નીકળે છે અને દુષ્કૃત કર્મ કરનારા પુરૂષોના પ્રાણ શરીરના નીચેના ભાગમાંથી નીકળી જાય છે<sup>૨૭</sup>. હે રાજન્ ! અજ્ઞાનના જેવો ખીજો શત્રુ નથી, અજ્ઞાનજ પુરૂષનો મોટામાં મોટો શત્રુ છે કેમ કે, મનુષ્ય અજ્ઞાનથી વીંટાઇનેજ મહા દારૂણ તથા ઘોર કર્મ કરે છે<sup>૨૮</sup>. હે રાજપુત્ર ! માટે વેદમાં કહેલા ધર્મથી યુક્ત થઇને તથા વૃદ્ધોનું સેવન કરીને તે અજ્ઞાનરૂપી શત્રુનો બાધ કરવાને સમર્થ થવું તથા બુદ્ધિરૂપી બાણવડે તેનો નાશ કરવો<sup>૨૯</sup>. વળી ધર્મની ઇચ્છાવાળા પુરૂષે, વેદનું અધ્યયન કરીને તપવડે પ્રહ્લ્યાચારી થવું, શક્તિ પ્રમાણે પંચ મહાયજ્ઞ કરવા તથા પોતાના વંશનું સ્થાપન કરીને તથા ધર્મમાં તત્પર થઇને કલ્યાણના અર્થે વનમાં જવું<sup>૩૦</sup>. પુરૂષે ઉપભોગનો ત્યાગ કર્યો છતાં પણ દેહનો નાશ કરવો નહિ કેમ કે, હે તાત ! ચાંડલપણું પ્રાપ્ત થયા છતાં પણ મનુષ્યજન્મ સર્વદા રૂઝોજ છે<sup>૩૧</sup>. હે પૃથ્વીપતે ! એજ સર્વોત્તમ જાતિ છે તથા જેને પામીને અને સારાં કર્મ કરીને આત્માનું રક્ષણ કરી શકાય છે<sup>૩૨</sup>. મનુષ્યો વેદનું પ્રમાણ જાણીને પણ એમ સમજે છે કે, અમે મનુષ્યોનિથી શી રીતે બ્રહ્મ ન થઇએ? એમ સમજીને ધર્મ કરે છે<sup>૩૩</sup>. જે પુરૂષ અત્યંત દુર્લભ એવા મનુષ્યદેહને

પામીને ધર્મનો દેશ કરે છે તથા ધર્મની અવગણના કરે છે તે કામાત્મા થાય છે અને કામવડે ઠગાય છે<sup>૩૪</sup>. જે પુરૂષ દીપકની પેઠે સ્નેહથી વૃદ્ધિ પામનારાં+ પ્રાણીમાત્રને પ્રીતિ-શુક્ત દૃષ્ટિથી જુએ છે પણ વિષયોને પ્રીતિશુક્તદૃષ્ટિથી જોતો નથી<sup>૩૫</sup>. તેમજ જે સર્વ પ્રાણીઓને સાંત્વ વચન બોલીને, અન્ન આપીને અને મધુર વચન કહીને પ્રસન્ન રાખે છે તથા સુખ-દુઃખને સમાન માને છે તે પરલોકના વિષે માન પામે છે<sup>૩૬</sup>. હે રાજન્! દાન અને ત્યાગજ જેતું સુંદર સ્વરૂપ છે એવા પુરૂષે સરસ્વતી, પુષ્કર ક્ષેત્ર, નૈમિષ ક્ષેત્ર અને પૃથ્વીમાં જે બીજાં પુણ્ય ક્ષેત્ર છે ત્યાં જઈને તપવડે અને જળવડે, શરીરતું શોધન કરવું<sup>૩૭</sup>. જે પુરૂષનો દેહ ધરના વિષે પડે છે તેને જલાંજલિ આપવી ઉત્તમ છે. તેમજ તેને ઉચ્ચકીને સ્થાનમાં લઈ જવો, સૂતક પાળવું અને વિધિપૂર્વક તેની દાહાદિ ક્રિયાઓ કરવી એ પણ ઉત્તમ છે<sup>૩૮</sup>. વળી મનુષ્ય ઇષ્ટિ કરે છે, પોષણ કરે છે, યજ્ઞ કરે છે, યજ્ઞ કરાવે છે, દાન કરે છે, પુણ્ય કર્મ કરે છે, શક્તિ પ્રમાણે પિતૃકાર્ય કરે છે અને બીજાં પણ જે પ્રશસ્ત કર્મ કરે છે તે સર્વ દેવ, પિતૃ આદિને ઉદ્દેશીને પોતાનાજ અર્થે કરે છે<sup>૩૯</sup>. હે રાજન્! જે પુરૂષનાં કર્મ કલેશયુક્ત નથી તે પુરૂષને ધર્મશાસ્ત્ર, વેદ અને વેદનાં છ અંગ, એ સર્વ કલ્યાણકારી છે<sup>૪૦</sup>. બીજમ કહે છે કે:-હે નરાધિપ! આ સર્વ મહાત્મા મુનિ પરાશરે પૂર્વે વિદેહ રાજાને કલ્યાણના અર્થે કહ્યું હતું<sup>૪૧</sup>.

एतद्वै सर्वमाख्यातं मुनिना सुमहात्मना । विदेहराजाय पुरा श्रेयसोर्थे नराधिप ॥ ४१ ॥

इति श्रीमहा० शां० मो० उ० गु० भा० पराशरगी० पंचविंशत्यधिकशततमोऽध्यायः ॥ १२५ ॥

અધ્યાય ૧૨૬ મો-પરાશરગીતા-પૂર્વ કર્મ અવશ્ય કૃણ આપે છે.

भीष्म उवाच ॥ पुनरेव तु पप्रच्छ जनको मिथिलाधिपः ॥

॥ पराशरं महात्मानं धर्मे परमनिश्चयम् ॥ १ ॥

બીજમ કહે છે કે:-મિથિલાના રાજા જનકે મહાત્મા પરાશરને પુનઃ પણ ધર્મના વિષે પરમ નિશ્ચય શો છે? તે વિષે પ્રશ્ન કર્યો<sup>૧</sup>. જનક કહે છે કે,-હે બ્રહ્મન્! કલ્યાણતું સાધન શું છે? ઉત્તમ ગતિ કયી છે? શું કર્યું હોય તો તે નાશ પામે નહિ? અને ક્યાં ગયેલો પાછો આવે નહિ? હે મોટી બુદ્ધિવાળા મુનિ! તે મને કહો<sup>૨</sup>. પરાશર કહે છે કે:-સંગ ન કરવો એ કલ્યાણતું મૂળ છે. હે જ્ઞાનસ્વરૂપ જનક! જ્ઞાનજ પરમગતિ છે, તપ આચર્યું હોય તો તે નાશ થતું નથી તથા સત્પાત્રને દાન આપ્યું હોય તે નાશ પામતું નથી<sup>૩</sup>. જ્યારે પુરૂષ અધર્મમય પાશને છેદીને ધર્મમાં પ્રીતિવાળો થાય છે તથા અભયથી ઉત્પન્ન થયેલું દાન-અભયદાન આપે છે ત્યારે તેને સિદ્ધિ પ્રાપ્ત થાય છે<sup>૪</sup>. જે પુરૂષ એક હજાર ગાયો અને સો ઘોડા આપે છે તેને સર્વ પ્રાણીઓથી અભય પ્રાપ્ત થાય છે<sup>૫</sup>. બુદ્ધિમાન પુરૂષ વિષયોની મધ્યે વસે છે તથાપિ તે તેમાં નથીજ વસતો એમ જાણવું અને દુષ્ટ બુદ્ધિવાળો પુરૂષ વિષયો અસત છતાં પણ તેમાં નિરંતર વસેલોજ છે<sup>૬</sup>. જે પુરૂષ જ્ઞાની છે તેને, જેમ કમળના પત્રને જળ સ્પર્શ કરતું નથી, તેમ અધર્મ સ્પર્શ કરતો નથી, પણ જે પુરૂષ અજ્ઞાની છે તેને, જેમ લોકડાને લાખ વળગે છે, તેમ અત્યંત પાપ વળગે છે<sup>૭</sup>. અધર્મનો સ્વભાવ એવો છે કે, તેને આચરનારને અવશ્ય કૃણદાન આપ્યા વિના છોડતો નથી અને અધર્મનો કરનારો પણ તેના કૃણ

+ “સ્નેહ” શબ્દનો “પ્રીતિ” અને “તેલ” એવા બન્ને અર્થ છે, માટે દીપક જેમ સ્નેહ (તેલ) થી શક્તિ પામે છે તેમ પ્રાણીઓ પણ સ્નેહ (પ્રીતિ)થી વૃદ્ધિ પામે છે. એવો શ્લેષ છે. સંશોધક.

લોગવવાના સમયે કળને પામેજ છે<sup>૮</sup>. પણ જે આત્મદર્શી પુરૂષો છે તેઓને કર્મનું અભિમાન હોતું નથી તેથી તેઓને કર્મકળ લોગવવું પડતું નથી. જે અસાવધ પુરૂષ પાપ કર્મ અને પુણ્ય કર્મમાં આસક્તિ તણને બુદ્ધિ, કર્મ અને ઇન્દ્રિયોનાં શુભાશુભ કર્મને જાણતો નથી તે મોટા ભયને પામે છે<sup>૯</sup>. જે પુરૂષ પ્રીતિરહિત અને ક્રોધરહિત હોય છે તે વિષયમાં રહેવા છતાંપણ પાપથી લેપાતો નથી<sup>૧૦</sup>. જેમ નદીની મર્યાદામાં બાંધેલો સેતુ તૂટતો નથી અને પ્રવાહમાં વધારો કરે છે, તેમ જે પુરૂષ આસક્તિ તણને ધર્મકાર્ય કરે છે તેનો ધર્મરૂપ સેતુ તૂટતો નથી પરંતુ તપની વૃદ્ધિ થાય છે<sup>૧૧</sup>. જેમ શુદ્ધ સૂર્યકાંત મણિ સૂર્યના તેજને એકત્ર આણીને ગ્રહણ કરે છે, તેમજ હે રાજસિંહ ! જીવ પણ ધ્યાનવડે બ્રહ્મભાવને ધારણ કરે છે<sup>૧૨</sup>. જેમ તલને બહુવાર જૂદાં જૂદાં પુષ્પની ભાવના દેવાથી તે (તલ)માં સુગંધી વધારે આવતી જાય છે, તેમ પુરૂષને પણ ધર્મોદિ ગુણોની ભાવના આપવાથી સત્ત્વ ગુણની વૃદ્ધિ થાય છે<sup>૧૩</sup>. જ્યારે સ્ત્રીઓને તણ દે છે, સંપત્તિનો ત્યાગ કરે છે, મહત્પદને મૂકી દે છે, વાહનનો ત્યાગ કરે છે, અનેક પ્રકારના સત્કર્મનો ત્યાગ કરે છે અને કેવળ મોક્ષના વિષેજ બુદ્ધિ પરોવાય છે ત્યારે તેની બુદ્ધિ વિષયોથી નિવૃત્ત થાય છે. જે પુરૂષની બુદ્ધિ વિષયોમાં આસક્ત છે તે ક્રોધપણ પ્રકારે પોતાના હિતને સમજી શકતો નથી<sup>૧૪</sup>. હે રાજન્ ! જેમ માંછલું માંસના લોભથી કાંટામાં પરોવાઈને ખેંચાય છે, તેમ તે મનુષ્ય સર્વ વિષયોમાં લુબ્ધ થઈને ખેંચાય છે<sup>૧૫</sup>. દેહ અને ઇન્દ્રિયાદિ સમુદાયવાળો આ મૃત્યુલોક પરસ્પર ઉપકાર કરીને રહેલો છે. એ મૃત્યુલોક કેળના ગર્ભની પેઠે સારરહિત છે તથા જેમ તૂટેલી હોડી સમુદ્રમાં ડૂબે છે, તેમ છેવટે સંસારરૂપી સમુદ્રમાં ડૂબે છે<sup>૧૬</sup>. મનુષ્યે અમુક સમયેજ ધર્મ કરવો, એવી રીતે ધર્મ કરવાનો સમય નિશ્ચિત કરેલો નથી તથા મૃત્યુ પણ પુરૂષના ધર્મ કરવાના સમયની વાટ જોતું નથી માટે પુરૂષે “હું મૃત્યુના સુખમાં છું” એમ જાણીને સદૈવ ધર્મની ક્રિયાજ કરવી ઉત્તમ છે<sup>૧૭</sup>. ધર્મવડે ચિત્તની શુદ્ધિ સંપાદન કરીને યોગાભ્યાસ કરવો. કેમ કે, તેથી જેમ, આંધળો પુરૂષ નિત્યના અભ્યાસથી પોતાના ધરમાં ફરે છે, તેમ જ્ઞાની પુરૂષ ગુરૂએ કહેલી યુક્તિવડે અભ્યાસ કરવાથી અગોચર માર્ગના વિષે પણ જઈ શકે છે<sup>૧૮</sup>. જન્મમાં મરણ રહેલું છે અને મરણના આધારે જન્મ રહેલો છે માટે જે પુરૂષ મોક્ષધર્મને જાણતો નથી તે પુરૂષ ચક્રની પેઠે બંધનમાં આવી પડે છે<sup>૧૯</sup>. માટે જે પુરૂષ જ્ઞાનમાર્ગે ગમન કરે છે તેને આ લોકમાં અને પરલોકમાં સુખ થાય છે. અગ્નિહોત્રાદિ કર્મના વિસ્તાર કલેશયુક્ત છે અને ત્યાગાદિ સુખ આપનારા છે. સર્વ વિસ્તારયુક્ત કર્મ અનાત્મભૂત વિષય સુખના અર્થે છે અને ત્યાગમાત્ર આત્માનું હિત કરનારો છે<sup>૨૦</sup>. જેમ કમળના તંતુને કાઢવ વળગેલો હોય છે તેને તે તત્કાળ તણ દે છે, તેમ પુરૂષનો આત્મા મનને પણ જલદીથી તણ દે છે. મનથી કરેલો સંસાર મનવડેજ નાશ પામે છે; એટલે મનજ આત્માને યોગોન્મુખ કરે છે અને યોગી તે મનને આત્માના વિષે લીન કરી શકે છે<sup>૨૧</sup>. જ્યારે એ પ્રમાણે આત્મા મનવડે સર્વથી છેલ્લી સ્થિતિમાં યુક્ત થાય છે ત્યારે તે સર્વ ઉપાધિથી મુક્ત આત્માને જીએ છે<sup>૨૨</sup>. જે પુરૂષ ઇન્દ્રિયતૃપ્તિરૂપ પારકા કાર્યમાં આસક્ત રહીને પોતાના કાર્યરૂપ આત્મસ્વરૂપની પ્રાપ્તિને સિદ્ધ કરવાને ઇચ્છે છે તે પુરૂષ વિષયોમાં આસક્ત થઈને પોતાના કાર્યથી મુક્ત થાય છે—અર્થાત્ તે પોતાનું કાર્ય સાધી શકતો નથી<sup>૨૩</sup>. જે પુરૂષ યોગથી બ્રહ્મ થાય છે તે, કાંતો તિર્યક્ યોનિમાં અધોગતિને પામે છે અથવા સ્વર્ગમાં પરમગતિને પામે છે. જ્ઞાની પુરૂષ યોગબ્રહ્મ થયા છતાં પણ યોગરૂપી સુકૃતવડે હિતમ ગતિને પામે છે અને અજ્ઞાની પુરૂષ અધમગતિને પામે છે એમ જાણવું<sup>૨૪</sup>. જેમ મૃત્તિકાના બનાવેલા પાક ખાત્રમાં

પકવ કરેલો પ્રવાહી પદાર્થ જતો નથી, તેમ તપવડે પકવ કરેલા શરીરમાં તે ( યોગી ) બ્રહ્મ-  
લોક પર્યંતના વિષયોને ભોગવે છે, પણ તેથી નાશ પામતો નથી<sup>૨૫</sup>. “ જે પુરૂષ વિષયોને ભોગવે  
છે તે બ્રહ્મસુખને ભોગવશે નહિ ” એમ નિશ્ચય જાણવું. પણ જે આત્મારૂપ પુરૂષ ભોગનો ત્યાગ કરે  
છે તે નિશ્ચય બ્રહ્મસુખને ભોગવે છે<sup>૨૬</sup>. સ્પર્શસુખ અને સ્વાદસુખ એ બેમાં આસક્ત થયેલો  
પુરૂષ ધૂમસથી વીંટાયલા પુરૂષની પેઠે, બ્રહ્મદિશાને જોઈ શકતો નથી, પણ જેમ જન્માંધ  
પુરૂષ અંધત્વથી વીંટાઈને માર્ગને જાણી શકતો નથી, તેમ તે પુરૂષ આત્માના માર્ગને જાણી  
શકતો નથી<sup>૨૭</sup>. જેમ વેપારી મનુષ્ય સમુદ્રના માર્ગે વેપાર કરીને પોતાની સુડીના પ્રમાણમાં  
ધન મેળવે છે, તેમ મૃત્યુલોકરૂપી સમુદ્રમાં પણ કર્મના અનુસારે પ્રાણીને ગતિ પ્રાપ્ત થાય  
છે<sup>૨૮</sup>. આ લોક રાત્રિ અને દિવસમય (કાળ પ્રધાન) છે. તેમાં મનુષ્ય પરિણામ પામવારૂપ  
અવસ્થામાં ગતિ કરે છે અને જેમ સર્પ વાયુનું ભક્ષણ કરે છે, તેમ મૃત્યુ પ્રાણીઓનું ભક્ષણ  
કરે છે, માટે પ્રાણીમાત્રે મોક્ષ પ્રાપ્ત કરવાનો પ્રયત્ન કરવો જોઈએ<sup>૨૯</sup>. આ લોકમાં જન્મ પામેલો  
જીવ પોતે કરેલાં કર્મનાં ફળને પામે છે, પરંતુ કોઈ પણ પ્રાણી શુભ કે, અશુભ કર્મ કર્યા  
સિવાય સુખ કે, દુઃખને પામતો નથી<sup>૩૦</sup>. ગમે તો પુરૂષ શયન કરતો હોય, ગમે તો ચાલતો  
હોય અથવા ગમે તો બેસી રહ્યો હોય તથા ગમે તો વિષયમાં પ્રવૃત્ત થયો હોય પરંતુ તે  
તે અવસ્થામાં પ્રાણીને પૂર્વનાં કરેલાં સારાં કે, માઠાં કર્મ પ્રાપ્ત થાય છે<sup>૩૧</sup>. જે પુરૂષ એકવાર  
તરીને સામે કિનારે ગયો છે તેને પુનઃ જળમાં પડવાની ઈચ્છા થતી નથી, તેમ જે પુરૂષ  
મુક્ત થયો છે તેને પુનઃ જન્મ લેવો પડતો નથી. આ સંસારરૂપી મહાસાગરમાં પડીને પછી  
પાર ઉતરવું કઠિન છે<sup>૩૨</sup>. જેમ નાવને ચલાવનાર ખલાસી દોરડાવડે ઘણા જળમાંથી નાવને  
ખેંચીને સામે કિનારે લઈ જાય છે, તેમ મનરૂપી દોરડાવડે શરીર પણ ખેંચાઈ જાય છે<sup>૩૩</sup>.  
જેમ નદીઓ ચારે પાસથી આવીને છેવટે સમુદ્રને મળે છે, તેમ મન પણ સર્વ વિષયોસહિત  
છેવટે મૂળ પ્રકૃતિમાં લીન થાય છે<sup>૩૪</sup>. જેમ વેળુંનું ઘર બાંધ્યું હોય, તે જળ આવવાથી  
નાશ પામે છે, તેમ અનેક સ્નેહપાશથી આસક્ત થયેલા મનવાળા પુરૂષો સ્વભાવના યોગથી  
નાશ પામે છે—અર્થાત્ મૂળ પ્રકૃતિરૂપ અજ્ઞાનમાંથી લય પામે છે અને પુનઃ તેમાંથી ઉત્પન્ન  
થાય છે<sup>૩૫</sup>. જે પુરૂષ શરીરરૂપી ઘરનાં નામ અને રૂપ આત્માને લાગુ કરે છે એવો  
પુરૂષ જ્યારે પવિત્રતારૂપી તીર્થ પ્રત્યે જુદિરૂપી માર્ગે ચાલીને જાય છે ત્યારે તેને  
આ લોકમાં તથા પરલોકમાં સુખની પ્રાપ્તિ થાય છે<sup>૩૬</sup>. કર્મના વિસ્તાર કલેશવાળા છે અને  
આત્મજ્ઞાનરૂપી સંક્ષેપ સુખાવહ છે. સર્વ વિસ્તારયુક્ત કર્મ ઇન્દ્રિયોના સુખના અર્થે છે અને  
ત્યાગજ આત્માનું હિત કરનાર છે એમ મહાપુરૂષો કહે છે<sup>૩૭</sup>. કુટુંબની ચિંતા યોગમાં  
વિઘ્ન કરનારી છે માટે તે કરવી નહિ. કેમ કે, મિત્રવર્ગ સંકલ્પથી ઉપજેલો છે. (જેને માન્યો  
તે મિત્ર, એ રીતે છે.) જ્ઞાતિજન કારણથી ઉપજેલાં છે, તેમ સ્ત્રી, પુત્ર અને દાસ પણ  
પોતપોતાના કર્મથી પ્રાપ્ત કરેલા અર્થને ભોગવે છે<sup>૩૮</sup>. માતા કે, પિતા કોઈને કાંઈ આપતાં  
નથી, પોતે જે દાન કર્યું હોય તેજ સ્વર્ગમાર્ગનું જાતું થાય છે તથા તેજ ઉપયોગમાં  
આવે છે. અર્થાત્ પ્રાણી પોતાના કરેલા કર્મનું જ ફળ આ લોકમાં અને પરલોકમાં  
ભોગવે છે<sup>૩૯</sup>. હે દક્ષ પુરૂષ ! માતા, પુત્ર, પિતા, ભાઈ, સ્ત્રી અને મિત્રજન, એ સર્વ  
સોનાની મહોરમાં પાડેલી છાપના લીટા જેવા છે, જેમ સોનાની મહોર લીટાના યોગથી  
સિંચો ગણાય છે તેટલુંજ તેમાં વિશેષ છે. નહિ તો કિંમત તો સોનાના પ્રમાણમાં ઉપજે  
છે. મૃત્તિકાના ઠીકરા ઉપર તેવી છાપના લીટા કર્યા હોય તો કાંઈ સોનાની કિંમત ઉપજતી  
નથી એવી સમજવું કે, પોતાનું અદૃષ્ટજ સોનાની પેઠે ફળદાતા છે—માતા, પિતા,



ભાઈ, સ્ત્રી આદિ સર્વ નિમિત્તરૂપ છે<sup>૪૦</sup>. પ્રાણીએ પૂર્વે પોતે શુભ કે, અશુભ જેવાં કર્મ કર્યા હશે તે તે તેને પ્રાપ્ત થશે. માટે તને જે જે લોગ પ્રાપ્ત થાય તે તે “કરેલા કર્મનું ફળ છે” એમ ત્હારે જાણવું. જે સમયે કર્મનું ફળ લોગ આપવાને ઉપસ્થિત થાય છે તે સમયે અંતરાત્મા બુદ્ધિને તેવો લોગ લેવાની પ્રેરણા કરે છે. તાત્પર્ય કે, કર્મ પ્રમાણેજ બુદ્ધિ સૂઝે છે<sup>૪૧</sup>. માટે જે પુરૂષ ઉદ્યાગનો આશ્રય કરીને પછી સહાયને પ્રાપ્ત કરે છે તે પુરૂષનો કોઈ પણ આરંભ નાશ થતો નથી<sup>૪૨</sup>. જે પુરૂષનું મન એકાગ્ર છે એવા ઉદ્યાગી, શૂરા, ધીર અને પંડિત પુરૂષને, જેમ સૂર્યને કિરણ તજતાં નથી, તેમ લક્ષ્મી તજતી નથી<sup>૪૩</sup>. પ્રશંસા કરવા યોગ્ય જે પુરૂષ આરથાથી, નિશ્ચયથી, ઉપાયથી, ગર્વરહિતપણાથી અને બુદ્ધિથી કાર્યનો આરંભ કરે છે તેનું કાર્ય બગડતું નથી<sup>૪૪</sup>. પ્રાણીએ પૂર્વે સારાં કે, માઠાં જેવાં કર્મ કર્યા હોય છે તે બંને પ્રકારનાં કર્મફળ પ્રાણીને ગર્ભમાંથીજ નિયમિત રીતે પ્રાપ્ત થાય છે તથા જેમ સમાન ગતિવાળો વાયુ કરવતથી વહેરેલા લાકડાના વહેરને વેરી નાખે છે, તેમ સમાન ગતિવાળું અને અનિવાર્ય મૃત્યુ કળે કરીને પ્રાણીનો દેહથી વિયોગ કરીને તેને પોતાના કર્મની સમીપ લાવી મૂકે છે<sup>૪૫</sup>. સર્વ પુરૂષ પોતાને યોગ્ય દ્રવ્ય, વિવાહ, પશુ આદિ સ્વયમેવ કરેલો વિસ્તાર એટલે પુત્રાદિ, સંતતિ સારાં કુળમાં જન્મ, દ્રવ્યની સમૃદ્ધિ અને ભંડાર એ સઘળું પોતાના કરેલા શુભાશુભ કર્મ પ્રમાણે પામે છે; તેથી તેને માટે યત્ન ન કરતાં આત્મતત્ત્વના સાક્ષાત્કારના અર્થે યત્ન કરવો<sup>૪૬</sup>. ભીષ્મ કહે છે કે:-હે રાજન્! એ પ્રમાણે બુદ્ધિમાન પરાશરે યથાર્થે વચન કહ્યાં તેને સાંભળીને ધર્મ જાણનારાઓમાં શ્રેષ્ઠ જનકરાજા પરમ આનંદ પામ્યો<sup>૪૭</sup>.

॥ इत्युक्तो जनको राजन् याथातथ्यं मनीषिणा । श्रुत्वा धर्मविदां श्रेष्ठः परां मुदमवाप ह ॥४७॥

इति श्रीमहा० शां० मो० उ० गु० भा० पराशरगीतायां पञ्चविंशत्यधिकशततमोऽध्यायः ॥१२६॥

અધ્યાય ૧૨૭ મો-હંસગીતા-હંસ અને સાધ્યા દેવોનો સંવાદ.

યુધિષ્ઠિર ઉવાચ ॥ સત્યં દમં ક્ષમાં પ્રજ્ઞાં પ્રશંસંતિ પિતામહ ॥

॥ विद्वांसो मनुजा लोके कथमेतन्मतं तव ॥ १ ॥

યુધિષ્ઠિર કહે છે કે:-હે પિતામહ ! વિદ્વાન્ પુરૂષો સત્ય, દમ, ક્ષમા અને બુદ્ધિની પ્રશંસા કરે છે, એ વિષે તમારો શો અભિપ્રાય છે<sup>૧</sup>. ભીષ્મ કહે છે કે:-હે યુધિષ્ઠિર ! એ વિષે હું તને સાધ્યા દેવોના અને હંસના સંવાદનો પુરાતન ઇતિહાસ કહું છું<sup>૨</sup>. એક સમયે જન્મરહિત અને નિત્ય એવા ભગવાન પ્રજાપતિ પક્ષીઓના કુળના વિષે હંસનું રૂપ લઇને ત્રણે લોકમાં ફરતા ફરતા સાધ્યા દેવોની પાસે જઈ પહોંચ્યા<sup>૩</sup>. સાધ્યા દેવો તે હંસને જોઈને બોલ્યા કે,-હે પક્ષિન્ ! અમે સાધ્યા દેવો છીએ. તું મોક્ષને જાણનારો છે માટે તને મોક્ષધર્મ વિષે પ્રશ્ન કરીએ છીએ<sup>૪</sup>. હે પક્ષિન્ ! તું પંડિત અને ધીર વચન બોલનારો છે, એમ અમે સાંભળ્યું છે. “સાધુ” શબ્દ ત્હારા વિષે સાર્થક થાય છે. હે પક્ષિન્ ! તું આ જગતમાં સર્વથી શ્રેષ્ઠ જ્ઞાને માને છે ? અને હે મહાત્મન્ ! ત્હારું મન શાના વિષે આનંદ પામે છે<sup>૫</sup>. હે પક્ષીઓમાં શ્રેષ્ઠ હંસ ! તું સર્વ કાર્યોમાં જેને શ્રેષ્ઠ કાર્ય માનતો હોય તે કાર્યનો અમને ઉપદેશ કર. હે પક્ષીરાજ ! પુરૂષ જે કાર્ય કરીને સર્વ બંધનોમાંથી શીઘ્ર મુક્ત થાય તે કાર્ય અમને કહે<sup>૬</sup>. હંસ કહે છે કે:-હે અમૃત લોજન કરનારા દેવો ! તપ, દમ (બહારની ઇન્દ્રિયોનો જય) તથા સત્યને પાળીને, મનનો જય કરીને અને હૃદયના રાગાદિ સર્વ અધિઓને છોડીને પ્રિય તથા અપ્રિયને વશ કરવાં એટલે પ્રિયથી હર્ષ ન પામવો કે, અપ્રિયથી

શોક ન કરવો, એ કાર્ય છે એમ મેં સાંભળ્યું છે<sup>૧૦</sup>. પુરૂષે ખીજના મર્મને છેદન કરે એવું વચન બોલ્યું નહિ, નિઃકુર-કઠોર વચન બોલ્યું નહિ, હીન પુરૂષની પાસેથી આત્મજ્ઞાનનો ઉપદેશ લેવો નહિ, જે વચન બોલવાથી ખીજને કોઈ ઉદ્વેગ પામે, તેવી અકલ્યાણી અને નર-કમાં નાખનારી વાણી બોલવી નહિ<sup>૧૧</sup>. મુખમાંથી નીકળનારાં વાણીરૂપી બાણથી હણાયલો પુરૂષ રાત્રિમાં અને દિવસે શોક કરે છે. તે બાણ ખીજઓના મર્મસ્થાનમાં પડે છે. માટે ડાહ્યા પુરૂષે ખીજઓ પ્રત્યે વચનરૂપી બાણ ફેંકવાં નહિ<sup>૧૨</sup>. જો ખીજે પુરૂષ તે (ડાહ્યા પુરૂષ) ને એવાં નિઃકુર વચનરૂપી બાણોથી હૃદયમાં વીધે તો તેણે (ડાહ્યા પુરૂષે) મનમાં શાંતિજ ધારણ કરવી કેમ કે, જે પુરૂષ ખીજે પુરૂષ ક્રોધ ઉત્પન્ન થવા ચેષ્ટા કરે છે, છતાં ક્રોધ પામતો નથી પણ હર્ષ પામે છે તે ખીજનું સુકૃત હરણ કરે છે<sup>૧૩</sup>. ક્રોધ મનુષ્ય અસત્ય અભિશાપ આપે છે છતાં જે અગ્નિની પેઠે સળગી ઉઠેલા ક્રોધને શમાવી દે છે તથા જેનું ચિત્ત ખીજઓને સમજાતું નથી એવો અસૂયારહિત આનંદી પુરૂષ ખીજના સુકૃતને ગ્રહણ કરે છે<sup>૧૪</sup>. જ્યારે કોઈ મહારી નિંદા કરે છે ત્યારે હું કાંઈ પણ બોલતો નથી અને જ્યારે કોઈ મને મારે છે ત્યારે હું તેને ક્ષમા કરું છું. આર્ય પુરૂષો જેને “ક્ષમા” કહે છે તે તથા સત્ય, સરળતા અને સૌજન્યતા, એ સર્વ શ્રેષ્ઠ છે<sup>૧૫</sup>. વેદનું રહસ્ય સત્ય છે, સત્યનું રહસ્ય દમ છે અને દમનું રહસ્ય મોક્ષ છે. માટે સત્ય અને દમજ મોક્ષ આપનારા છે<sup>૧૬</sup>. વાણીનો વેગ બોલવારૂપી છે, મનનો વેગ “ક્રોધ” નામે છે તથા કાંઈક કાર્ય કરી નાખવાનો પણ વેગ છે, ઉદરનો વેગ ક્રોધારૂપી છે અને ઉપરથી ઇન્દ્રિયનો વેગ મૈથુનેચ્છારૂપી છે, એ સર્વ વેગ ઉત્પન્ન થયાં છતાં તેને જે પુરૂષ સહન કરે છે-ધારણ કરે છે-ગટકાવે છે, તેનેજ હું પ્રાદક્ષણ અને મુનિ માનું છું<sup>૧૭</sup>. ક્રોધ કરનારાઓમાં જે ક્રોધ નથી કરતા તે શ્રેષ્ઠ છે, સહન ન કરનારાઓમાં જે સહન કરે છે તે શ્રેષ્ઠ છે, અમાનુષ પ્રાણીઓમાં મનુષ્ય પ્રાણી શ્રેષ્ઠ છે અને અજ્ઞાનીઓમાં જ્ઞાની પુરૂષજ શ્રેષ્ઠ છે<sup>૧૮</sup>. કોઈ પુરૂષ પોતાની નિંદા કરે તો તેને સાંભળીને તેની નિંદા કરવી નહિ કેમ કે, જે પુરૂષ નિંદાને સહન કરે છે તેનો ક્રોધ નિંદા કરનારા પુરૂષને બાળી નાખે છે અને તેનું સુકૃત, સહન કરનારને પ્રાપ્ત થાય છે<sup>૧૯</sup>. ખીજ પુરૂષે કરેલી અત્યંત રતુતિ અથવા નિંદાને સાંભળીને પણ જે પુરૂષ મધુર કે, કઠોર વચન બોલતો નથી, જે ખીજથી હણાયા છતાં ધીરજથી ખીજને હણતો નથી તથા તે (હણનારા)નું અશુભ પણ ઇચ્છતો નથી, તેની દેવ લોકો પણ નિરંતર સ્પૃહા કરે છે<sup>૨૦</sup>. પાપી પુરૂષે અપમાન કર્યું હોય, નિંદા કરી હોય કે, હણ્યો હોય, તથાપિ તેને ક્ષમાજ કરવી. કેમ કે, એમ કરવાથી કલ્યાણ પ્રાપ્ત થાય છે<sup>૨૧</sup>. હું સદૈવ પરિપૂર્ણ છું છતાં પણ સત્પુરૂષોની પદ્ધતિનું સેવન કરું છું. મને તૃષ્ણા નથી, મને ક્રોધ નથી, હું કોઈ પ્રકારની લાલચ કરીને ધર્મને તજતો નથી કે, હું વિષયના લાલના અર્થે દેવતાદિની પ્રાર્થના કરતો નથી<sup>૨૨</sup>. મને કોઈ ગાળ દે તો, હું તેને સામી ગાળ દેતો નથી, પણ “દમજ મોક્ષનું દ્વાર છે” એમ બોલું છું. હું આ વાત અતિશય મોટી કહું છું કે, મનુષ્ય જન્મ કરતાં ખીજનું કાંઈ વધારે શ્રેષ્ઠ નથી<sup>૨૩</sup>. ધીર પુરૂષ, જેમ ચંદ્રમા મેઘથી મુક્ત થઈને નિર્મળ થાય છે, તેમ પાપથી મુક્ત થઈને કાળની વાટ ભુજે છે તથા પોતાના ધૈર્યથી સિદ્ધિને પામે છે<sup>૨૪</sup>. જે પુરૂષ સર્વ ક્રોધથી પૂજન કરવા જેવો થાય છે, જે પ્રદ્વાંડમંડપના થાંભલા જેવો સર્વનો આધારભૂત થાય છે અને જેને સર્વ લોકો અત્યંત નિર્મળ વાણી કહે છે તે સંયમવાળો પુરૂષ દેવોને પામે છે<sup>૨૫</sup>. સ્પર્દાવાળા લોકો પુરૂષની નિર્ગુણતા કહેવાને જેટલી ઇચ્છા રાખે તેટલી સારા શુભો કહેવાની રાખતા નથી<sup>૨૬</sup>. માટે જે પુરૂષનાં મન અને વાણી સારી રીતે રક્ષિત કરેલાં

તથા એકાગ્ર કરેલાં હોય છે તથા જેણે વેદ, તપ અને ત્યાગ એ સર્વને સારી રીતે રક્ષિત અને સ્થિર કરેલાં હોય છે તે પુરૂષ આ સર્વ ફળને પામે છે<sup>૨૪</sup>. જે પુરૂષ બીજાઓની નિંદા કરતો હોય તેની નિંદા કરીને તથા તેનું અપમાન કરીને પાંડિતે ઉપદેશ આપવો નહિ. એવા પુરૂષની પાસે બીજાની હિંસા કરાવવી નહિ કે, પોતાની પણ હિંસા થવા દેવી નહિ<sup>૨૫</sup>. પાંડિત પુરૂષે અપમાન પામીને જેમ અમૃત પામ્યો હોય, તેમ તૃપ્ત થવું કેમ કે, અપમાન પામેલો પુરૂષ સુખથી શયન કરે છે અને અપમાન કરનારો પુરૂષ નાશ પામે છે<sup>૨૬</sup>. ક્રોધરહિત પુરૂષ જે યજ્ઞ કરે છે, આપે છે, તપ કરે છે કે, હોમ કરે છે તે સર્વ તેને પ્રાપ્ત થાય છે, પણ ક્રોધી પુરૂષના તે સર્વ કર્મને યમરાજા હરણ કરે છે અને શ્રમ નિષ્ફળ થાય છે<sup>૨૭</sup>. હે શ્રેષ્ઠ દેવો ! જે પુરૂષનાં ઉપસ્થ, ઉદર, હાથ અને વાણી એ ચાર દ્વાર સારી રીતે રક્ષિત કરેલાં હોય તેને ધર્મજ્ઞ બોલવો<sup>૨૮</sup>. જે પુરૂષ સત્ય, દમ, સરળતા, સુજનતા, ધીરજ અને સહનતા, એ ગુણોનું અતિશય સેવન કરતો હોય, જે પુરૂષ નિરંતર સ્વાધ્યાયનું પઠન કરતો હોય, જે બીજાઓની સ્પૃહા ન રાખતો હોય અને જે એકાંતમાં નિવાસ કરતો હોય, તે પુરૂષ શ્રેષ્ઠ ગતિને પામે છે<sup>૨૯</sup>. જેમ વાછરડું પોતાની માતાના ચાર આંગળીનું સેવન કરીને અમૃત- (દૂધ) ને પામે છે, તેમ પુરૂષ સત્ય, દમ, ક્ષમા અને પ્રજ્ઞા, એ ચારનું સેવન કરીને અમૃત- (મોક્ષ) ને પામે છે. સત્યથી વધારે પવિત્ર કરનારો કોઈ પદાર્થ મને મળ્યો નથી<sup>૩૦</sup>. જેમ સમુદ્રને તરવાનું સાધન નૌકા છે, તેમ સ્વર્ગમાં ચડવાને સત્ય એ પગથીયાં છે એમ હું દેવ અને મનુષ્ય સર્વ પ્રત્યે ગમન કરતાં કરતાં કહું છું<sup>૩૧</sup>. પુરૂષ જેવાઓની સાથે નિવાસ કરે છે, જેવાઓનું સેવન કરે છે તથા જેવો થવાની ઇચ્છા કરે છે તેવો થાય છે<sup>૩૨</sup>. જેમ વસ્ત્ર રંગને વશ થઇને, જે રંગમાં બોલ્યું હોય તેના જેવું થાય છે, તેમ પુરૂષ પણ સત્પુરૂષ કે, અસત્પુરૂષનું, તપસ્વી કે, ચોરનું; એમ જેવા જેવા પુરૂષનું સેવન કરે છે તેવો તેવો થાય છે<sup>૩૩</sup>. દેવતાઓ સર્વદા સત્પુરૂષોની સાથે સંવાદ કરે છે પણ મનુષ્યના વિષયોને જોવાને જતાજ નથી કેમ કે, મનુષ્યના સર્વ વિષયલોગ વિનાશવાળા છે. ચંદ્રમા અમૃતમય છતાં પણ ક્ષય-વૃદ્ધિ ધર્મવાળો-અસમાન છે, વાયુ પણ મંદ, મધ્યમ અને તીવ્ર લેહવાળો હોવાથી અસમાન છે. એ પ્રમાણે જે મનુષ્યના અને દેવના વિષયોને ક્ષય-વૃદ્ધિ-વાળા બુદ્ધિ છે તેનેજ જ્ઞાની સમજવો<sup>૩૪</sup>. હૃદયના મધ્યમાં રહેલો આત્મપુરૂષ રાગ-દ્વેષાદિ-શૂન્ય છે તથા તે રાગદ્વેષરહિત અંતર્યામી પુરૂષવડે દેવતાઓ પ્રસન્ન થાય છે. એ અંતર્યામી પુરૂષજી જીવ છે અને તે સત્પુરૂષોએ કહેલા માર્ગમાં વર્તે છે ત્યારેજ દેવો તેનાથી પ્રસન્ન થાય છે<sup>૩૫</sup>. જે પુરૂષો સદૈવ ઉપસ્થ ઇન્દ્રિય તથા ઉદરના વિષયમાં આસક્ત છે તથા જે પુરૂષો ચોરી કરવામાં અને કઠોર વચન બોલવામાં આસક્ત છે, તે પુરૂષો દોષરહિત હોય તથાપિ દેવતાઓ તેઓને જોઈને દુઃખીજ તેઓનો ત્યાગ કરે છે<sup>૩૬</sup>. (વળી) દેવતાઓ નીચ બુદ્ધિ-વાળા પુરૂષથી સંતુષ્ટ થતા નથી, તેમજ જે પુરૂષ સર્વ પદાર્થોનું ભોજન કરે છે અને દુષ્કૃત કર્મ કરે છે તેનાથી પણ સંતોષ પામતા નથી. જે પુરૂષો સત્ય વ્રતવાળા, કૃતજ્ઞ અને ધર્મમાં આસક્ત હોય છે તેઓની સાથે દેવો સુખનો વિભાગ કરીને સુખનું સેવન કરે છે<sup>૩૭</sup>. કાંઈપણ બોલવા કરતાં ન બોલવું એજ પ્રથમ શ્રેય છે, સાચું બોલવું એ બીજું શ્રેય છે, ધર્મયુક્ત વચન બોલવું એ ત્રીજું શ્રેય છે અને પ્રિય બોલવું એ ચોથું શ્રેય છે<sup>૩૮</sup>. સાધ્યા દેવો કહે છે કે:-આ લોક કોનાવડે વર્તેલો છે ? કોનાવડે પ્રકાશતો નથી ? મિત્રો શા હેતુથી તજી દે છે ? અને શા હેતુથી સ્વર્ગે જવાતું નથી ?<sup>૩૯</sup>. હુંસ કહે છે કે:-લોક અજ્ઞાનથી વીંટાયેલો છે. અદેખા-ઇથી પ્રકાશતો નથી, મિત્રો લોભના હેતુથી તજે છે અને સંગના હેતુથી સ્વર્ગમાં જવાતું

નથી<sup>૪૦</sup>. સાધ્યા દેવો કહે છે કે:-પ્રાદ્યણોમાં એકલો થઈને કોણ આનંદ પામે છે? એકલો છતાં ઘણાઓની સાથે છાનોમાનો કોણ બેસી રહે છે? દુર્બળ છતાં એકલો બળવાન કોણ છે? અને ઘણા જણના કલહમાં એકલો છતાં કોણ પડતો નથી<sup>૪૧</sup>. હંસ કહે છે કે:-પ્રાદ્ય-ણોમાં જ્ઞાનીજ એકલો આનંદ પામે છે. જ્ઞાનીજ એકલો થઈને ઘણાઓની સાથે છાનોમાનો બેસી રહે છે. જ્ઞાનીજ એકલો દુર્બળ છતાં બળવાન છે અને જ્ઞાનીજ તેઓના કલહમાં પડતો નથી<sup>૪૨</sup>. સાધ્યા દેવો કહે છે કે:-પ્રાદ્યણોનું દેવપણું શું છે? સાધુપણું શું છે? અસાધુપણું શું છે અને મનુષ્યપણું શું છે<sup>૪૩</sup>. હંસ કહે છે કે:-સ્વાધ્યાય એ પ્રાદ્યણોનું દેવપણું છે, વ્રત એ સાધુપણું છે, નિંદા એ અસાધુપણું છે અને મૃત્યુ એ મનુ-ષ્યપણું છે<sup>૪૪</sup>. ભીષ્મ કહે છે કે:-મેં એ રીતે સાધ્યા દેવોનો ઉત્તમ સંવાદ કહ્યો. સ્થૂલ સૂક્ષ્મ બેદોવડે બે પ્રકારનું જે ક્ષેત્ર (દેહ) છે, તે અવસ્થા આદિને અનુકૂળ અભ્યાસવડે જીવનારા જીવોનાં કર્મનું ઉત્પત્તિ સ્થાન છે અને તેનું કારણ જે સત્તામાત્ર છે તે સત્ય અને અખાદિત છે. એથી સમજવું કે, દેહાદિ સર્વ ખાદિત છે<sup>૪૫</sup>.

॥ સંવાદ इत्ययं श्रेष्ठः साध्यानां परिकीर्तितः । क्षेत्रे वै कर्मणां योनिः सद्भावः सत्यमुच्यते ॥૪૫॥

इति श्रीमहा० शां० मो० उ० गु० भा० हंसगीतायां सप्तविंशत्यधिकशततमोऽध्यायः ॥૨૨૭॥

### અધ્યાય ૧૨૮ મો-યોગવિધિવર્ણન.

યુધિષ્ઠિર ઉવાચ ॥ સાંખ્યે યોગે ચ મે તાત વિશેષં વક્તુર્મહસિ ॥

॥ તવ ધર્મજ્ઞ સર્વં હિ વિદિતં કુરુસત્તમ ॥ ૧ ॥

યુધિષ્ઠિર કહે છે કે:-હે તાત ! હે કુરુઓમાં શ્રેષ્ઠ પિતામહ ! સાંખ્ય અને યોગમાં શો ફેર છે? તે મને કહેવો જોઈએ કેમ કે, હે ધર્મજ્ઞ ! તમે સર્વને જાણનારા છો? ભીષ્મ કહે છે કે:-સાંખ્યવાળાનું એવું કહેવું છે કે, આ સર્વ આત્મા છે. યોગવાળાનું એમ કહેવું છે કે, જીવ અનેક છે તથા જીવ અને ઇન્દ્રિયનો ભેદ છે. સાંખ્યમતવાળા સાંખ્યશાસ્ત્રની પ્રશંસા કરે છે તથા યોગમતને જાણનારા પ્રાદ્યણો યોગની પ્રશંસા કરે છે. એ બન્ને પક્ષ-વાળાઓ પોતપોતાના હેતુઓ (યુક્તિઓ) વડે પોતાના પક્ષને શ્રેષ્ઠ ઠરાવવાનો પ્રયત્ન કરે છે<sup>૧</sup>. યોગમતવાળાઓની એવી યુક્તિ છે કે, ઇન્દ્રિય શુભ કર્મ કરાવે છે અને તે શુભ કર્મ કરનારાઓને આ લોકમાંથી ઉંચા સ્થાનમાં લઈ જાય છે અને ઇન્દ્રિય અશુભ કર્મ કરાવે છે તથા તેઓને અધોગતિ પમાડે છે. જીવ અજ્ઞ તથા અસમર્થ છે માટે ઇન્દ્રિયની પ્રેરણાથી તે પોત-પોતાનાં સુખ-દુઃખને ભોગવે છે તથા ઇન્દ્રિયની પ્રેરણાથીજ સ્વર્ગમાં કે, નરકમાં જાય છે. પૃથ્વી અને અંકુશાદિ સર્વ સંકર્તૃક (કર્તાની અપેક્ષાવાળું) છે કેમ કે, તે કાર્ય છે; જેમ ઘડો કાર્ય છે માટે તે સંકર્તૃક છે તેમ. યોગમતવાળા એ પ્રમાણે યુક્તિવડે “ ઇન્દ્રિય તટસ્થ છે ” એમ કહે છે. વળી તેઓ કહે છે કે, જો ઇન્દ્રિય ન હોય તો સ્વતંત્ર ચેતન ( જીવ ) અનિષ્ટ ઉત્પન્ન કરનારા કાર્યમાં પ્રવૃત્ત થાય નહિ અને જો પ્રવર્તે તો તે જાણે છે કે, આમાંથી અનિષ્ટ થવાનું છે. માટે કોઈ ચેતન અધિષ્ઠાતા આ જગતમાં છે. કર્મ પ્રેરણા કરે છે એમ કહેવું સંભવતું નથી કેમ કે, કર્મ તો પ્રકૃતિનું કાર્ય છે માટે જડ છે અને જડને પ્રેરકપણું સંભવતું નથી. માટે અચરકાંત મણિની પેઠે ઇન્દ્રિય ઉદાસીન છતાં પણ પોતાની સત્તામાત્રવડે પ્રધાન તત્વને પ્રવર્તાવે છે અને ભક્તો ઉપર અનુગ્રહ કરે છે. માટે મોક્ષને આપનાર ઇન્દ્રિય અવશ્ય છે એવો એમનો મત છે. હે યત્નનો ક્ષય કરનારા યુધિષ્ઠિર ! સારી રીતે વિચાર કરનારા યોગીઓ

પોતાના હેતુની ઉત્તમતા એવી રીતે બતાવે છે કે, જો ઈશ્વર ન હોય તો જીવ બંધ-  
નમાંથી મુક્ત કેમ થાય? સાંખ્ય મતને અનુસરનારા બ્રાહ્મણો પોતાના પક્ષની સ્થાપનાના  
અર્થે એવો હેતુ કહે છે કે, આ લોકમાં જે મનુષ્ય સર્વ ગતિઓને જાણીને વિષયોથી વિરક્ત  
થાય છે તે, દેહનો ત્યાગ કર્યા પછી મુક્ત થાય છે એ સ્પષ્ટ છે, એથી બીજે પ્રકારે થતું  
નથી. મોટી બુદ્ધિવાળા આચાર્યો સાંખ્યશાસ્ત્રનું તત્ત્વ એવી રીતે બતાવે છે-અર્થાત્ સાંખ્યા-  
ચાર્યોનો મત એવો છે કે, જેમ સ્ફટિક શુદ્ધ છતાં રાતાં પુષ્પની સાથે મૂકવાથી રાતો  
જણાય છે. એજ રાતા દેખાતા સ્ફટિકને જોઈને બુદ્ધિ ભ્રમિત થવાથી તે “પદ્મરાગ”  
નામનો લાલરંગનો મણિ જાણવા (જેવા)માં આવે છે અને પદ્મરાગ પણ ચંદ્રના અજવાળામાં  
જેવાથી ઇન્દ્રનીલ મણિરૂપે લાસે છે. એ રીતે અસાધ્ય પરંપરા થાય છે તેમજ ચિદાત્મા  
સ્વતઃ શુદ્ધ છતાં માયાના યોગથી ઈશ્વર જેવામાં આવે છે અને અવિદ્યાવડે “તે બ્રહ્મ છે”  
એવી બુદ્ધિ નષ્ટ થવાથી સૂત્રાત્મા થાય છે વળી અવિદ્યાની પ્રબળતાથી તેજ સૂત્રાત્મા વિરાટ  
થાય છે. અવિદ્યા અતિ પ્રબળ થાય છે ત્યારે તેજ વિરાટ વ્યથિ દેહમાત્રનો અભિમાની વિશ્વ  
થાય છે. જેમ ઘડામાં રહેલા દીપકનો પ્રકાશ માત્ર ઘડાનેજ અજવાળું કરે છે. જો ઘડાનાં  
છિદ્રોમાંથી કાંઈક પ્રકાશ બહાર નીકળતો હોય છે તો ઘરમાં રહેલા થોડા ભાગને પણ  
પ્રકાશ કરે છે. ઘડામાંથી દીપક બહાર નીકળે તો સઘળા ઘરમાં પ્રકાશ કરે છે, તેમજ  
પ્રત્યગાત્મા દેહથી વીંટાયલો થઈને માત્ર દેહને જાણે છે, દેહની ઇન્દ્રિયોદ્ધાર બહાર  
નીકળીને બ્રહ્માંડની માંહે રહેલા શબ્દાદિ કેટલાક વિષયોને જાણે છે અને ગુરૂએ કહેલી  
યુક્તિથી જ્યારે સર્વ પ્રકારે દેહના અધ્યાસનો ત્યાગ કરે છે ત્યારે સઘળા ત્રિભુવનના ઉદરમાં  
વ્યાપ્ત થાય છે. તે વખતે “હું સર્વાત્મા વિરાટ છું” એમ માને છે. પછી અવિદ્યા ન્યૂત  
થવાથી પોતાને સૂત્રાત્મા માને છે, તે અવિદ્યાને પોતાના વશમાં કરીને પછી પોતાને  
ઈશ્વર માને છે અને જ્યારે માયાનો નાશ થાય છે ત્યારે શુદ્ધચિન્માત્રરૂપે પ્રકાશે છે,  
એવો અનુભવનો ક્રમ છે. તેમાં વિશ્વની વિરાટ, સૂત્રાત્મા, ઈશ્વર અને શુદ્ધ, એ ચાર  
ગતિઓ ક્રમે કરીને છે. જો તે સર્વ ગતિઓનો સાક્ષાત્કાર થાય-તે ગતિઓ અનુભવ  
વામાં આવે તો એ ચારે દેહમાંથી પાર જઈને પછી બ્રહ્મણ પુરૂષ મુક્ત થાય છે એ  
સ્પષ્ટ છે. બ્રહ્મસંબંધી જ્ઞાનના બળથી ક્રમે કરીને ઇશ્વરી આરંભીને વિશ્વપર્યંત દેહનો અધ્યાસ  
ઘટી જાય છે અને તેથી પૂર્વ પૂર્વરૂપ પ્રાપ્ત થાય છે. એ રીતે સર્વ પ્રકારે અધ્યાસની નિવૃત્તિ  
થવાથી તે સ્ફટિકની પેઠે, ઉપાધિરહિત થઈને પ્રકાશે છે એ સર્વ અનુભવના બળથીજ સિદ્ધ  
થાય છે. માટે “ઈશ્વર તટસ્થ છે” એમ માનવાથી શું સિદ્ધ થાય છે? એવું સાંખ્યનું  
માનવું છે<sup>૪૫</sup>. એ રીતે બન્નેનો મત છે તો તેમાંથી જે પક્ષ પોતાનો હોય તેની યુક્તિ  
ગ્રહણ કરવી. કેમ કે, ત્હારા સરખા શિષ્ટ પુરૂષોએ માનેલા પુરૂષ શિષ્ટ પુરૂષોનાજ મતને  
ગ્રહણ કરવો યોગ્ય છે અને તેથી જે વચન પોતાના મતને હિતકર હોય તેને ગ્રહણ કરવું<sup>૪૬</sup>.  
હે યુધિષ્ઠિર ! એ બન્ને મત જૂઠા જૂઠા જણાય છે છતાં પણ તે બન્ને તત્ત્વ મ્હારે તો  
માન્ય છે કેમ કે, યોગશાસ્ત્રનો મત પ્રત્યક્ષ હેતુવાળો છે અને સાંખ્યશાસ્ત્રનો મત શાસ્ત્રના  
નિશ્ચયવાળો છે<sup>૪૭</sup>. હે રાજન્ ! એ બન્ને મત શિષ્ટ પુરૂષોએ માનેલા છે. જો શાસ્ત્ર પ્રમાણે  
તેનું અનુધ્યાન કરું હોય તો તે, પરમ ગતિને આપે છે<sup>૪૮</sup>. હે પાપરહિત ! સાંખ્ય અને યોગ  
એ બન્નેમાં પવિત્રતા, તપ, પ્રાણીઓ ઉપર દયા અને વ્રતધારણ ઇત્યાદિ સર્વ સાધન સમાન છે,  
માત્ર તેમનું શાસ્ત્ર સમાન નથી તે એવી રીતે કે, મહાદેવ કારણ-સહિત જગત, જેમ દોરડીમાં  
સર્પનો અધ્યાસ થયેલો હોય છે, તેમ આત્માના વિષે અધ્યસ્ત છે-અધ્યાસરૂપ છે. જગતરૂપ



અધ્યાસનો અધિષ્ઠાનના જ્ઞાનવડે બાધ થાય છે ત્યારે સંસારના બીજનો ઉચ્છેદ થાય છે એવો સાંખ્યનો મત છે. યોગનો મત એવો છે કે, અપ્રાપ્ત દુઃખનો ત્યાગ કરવો. એ રીતે હેય (ત્યાગ કરવા યોગ્ય) વસ્તુનો ઉપન્યાસ કરીને પછી દુષ્ટા અને દુશ્યનો સંયોગ એ હેય વસ્તુનો હેતુ છે એ રીતે હેયનું નિમિત્ત કહી બતાવે છે તેમજ મહદાદિ દુશ્યાકાર થયેલી વૃત્તિનો નિરોધ કરવાથી દુષ્ટા અને દુશ્યનો વિયોગ થવાથી વૃત્તિ દુશ્યરૂપ થશે નહિ પણ તે વૃત્તિની સ્વરૂપમાં-આત્મારૂપમાં સ્થિતિ થશે અને એવી રીતે કૈવલ્ય પ્રાપ્ત થશે. જેમ યોગશાસ્ત્રમાં કહ્યું છે કે “ચિત્તવૃત્તિનો નિરોધ કરવો તેનું નામ યોગ.” તે યોગનું-દુષ્ટાનું સ્વરૂપમાં અવસ્થાન (સ્થિતિ) થાય છે. યોગવિના બીજ સ્થળમાં દુષ્ટાની વૃત્તિ દુશ્ય વસ્તુના સરખી થાય છે. એ પ્રમાણે દુષ્ટા અને દુશ્યના સંયોગરૂપ હેતુનો નાશ થવાથી તેના કાર્યરૂપ દુઃખનો નાશ થાય છે માટે જગતને મિથ્યા કહેવું વ્યર્થ છે. એ વિષે યોગવાસિષ્ઠમાં કહ્યું છે કે, “ચિત્તનો નાશ કરવાના બે ક્રમ છે યોગ અને જ્ઞાન.” વૃત્તિના નિરોધને “યોગ” કહે છે અને રૂટે પ્રકારે વિચાર કરવો તેને “જ્ઞાન” કહે છે, કેટલાક પુરૂષને યોગ અસાધ્ય છે અને કેટલાક પુરૂષને તત્ત્વજ્ઞાન અસાધ્ય છે. માટે પરમશિવે એ બે પ્રકાર કહેલા છે. યુધિષ્ઠિર કહે છે કે:-હે પિતામહ ! જે યોગ અને સાંખ્યના સાધન-મત, શૌચ અને દયા આદિ સમાન છે તથા તેનું કળ પણ સમાન છે ત્યારે તે શાસ્ત્રે શા કારણથી સમાન નથી ? તે મને કહો<sup>૧૦</sup>. બીજમ કહે છે કે:-રાગ, મોહ, સ્નેહ, ક્રામ અને ક્રોધ, એ પાંચ દોષનો યોગવડે એકવાર ઉચ્છેદ કર્યા છતાં તે પુનઃ પ્રાપ્ત થાય છે અને સાંખ્યમાં તેમ થતું નથી, તાત્પર્ય કે, જ્ઞાનપક્ષમાં વસ્તુતત્ત્વનું અપરોક્ષ જ્ઞાન થવાથી એકજવાર બાધિત થયેલા દ્વૈતસત્યત્વના સંસ્કારનો પુનઃ ઉદય થતો નથી. જેમ એક વાર બિંબનું જ્ઞાન થવાથી પ્રતિબિંબ બાધિત થયું એટલે પુનઃ વિસ્મૃત થતું નથી કેમ કે, તે “મિથ્યા છે” એવો નિશ્ચય થઈ જાય છે. તેજ પ્રમાણે જગતને મિથ્યા જાણ્યું એટલે રાગાદિનો ઉદય થતો નથી માટે કર્મ પણ તેને વળગતાં નથી અને કર્મ વળગતાં નથી તેથી તે સંબંધી દુઃખ પણ વળગતું નથી અને એ રીતે સંસારની ઉત્પત્તિના કારણનો અભાવ થવાથી તે, સુખવડે મુક્ત થાય છે. યોગ પક્ષમાં તો ચિત્તનો નિરોધ કરવાના સંસ્કારના બળથીજ દુશ્ય સંસ્કારનો નાશ કરવો પડે છે અને એવી રીતે દુશ્ય સંસ્કારનો નાશ થયો એટલે રાગાદિનો ઉચ્છેદ થાય છે અને કર્મે કરીને મુક્તિ પ્રાપ્ત થાય છે. નિરોધ સંસ્કારનું બળ નહોતું તો વારંવાર નિરોધનો અભ્યાસ કર્યા છતાં પણ રાગાદિથી ચિત્ત આકાંત થઈને, યોગી યોગથી ભ્રષ્ટ થાય છે. એવી રીતે યોગમાર્ગે જતાં મોક્ષમાં વિઘ્નનો સંભવ છે માટે સાંખ્ય અને યોગશાસ્ત્ર જૂદાં જૂદાં કહેલાં છે<sup>૧૧</sup>. જેમ મોટાં મત્સ્ય જળને તોડીને પુનઃ જળને પ્રાપ્ત થાય છે, તેમ દોષરહિત થયેલા યોગીઓ પણ પોતાના યોગબળથી સંસારરૂપી જળને તોડીને આત્મસ્વરૂપને પામે છે<sup>૧૨</sup>. જેમ બળવાન હરણો ફાંસાને તોડીને અને સર્વ બંધનથી છૂટા થઈને નિર્મળ માર્ગે આલ્યા જાય છે, તેમ યોગીઓ પણ સંસારના બંધનને તોડીને અને નિર્દોષ માર્ગે જઈને સ્વાત્મામાં મળે છે<sup>૧૩</sup>. હે રાજન્ ! બળવાન યોગીઓ ક્ષોભરૂપી બંધનને તોડીને ઉત્તમ, નિર્મળ અને કલ્યાણરૂપ માર્ગે જાય છે<sup>૧૪</sup>. હે રાજન્ ! જેમ સ્નાયુમયી જળમાં પકડાયેલા નિર્બળ મૃગ તે (જળ) ને તોડી શકતા નથી અને અતે નાશ પામે છે, તેમ જીવો યોગના બળ વિના સંસારના બંધનમાં પડીને નાશ પામે છે<sup>૧૫</sup>. હે કૌંતેય ! જેમ જળમાં સપડાયેલા નિર્બળ મૃગ મૃત્યુ પામે છે, તેમ હે રાજન્દ્ર ! અત્યંત નિર્બળ યોગીઓ પણ સંસારરૂપી જળને ન તોડી શકવાથી નાશ પામે છે<sup>૧૬</sup>. હે શત્રુદમન ! જેમ પક્ષીઓ જળ સૂક્ષ્મ છતાં પણ તેમાં ગૂંચાઈ જાય છે અને બહાર નીકળી શકતાં નથી

તથા નાશ પામે છે અને જે બળવાન હોય છે તે છટકી જાય છે<sup>૧૭</sup>. તેમ હે શત્રુતાપન ! કર્મરૂપી બંધનથી બંધાયેલા નિર્બળ યોગીઓ નાશ પામે છે અને જેઓ બળવાન હોય છે તેઓ મુક્ત થાય છે<sup>૧૮</sup>. હે રાજન્ ! જેમ અદ્ય અગ્નિ હોય અને તે ઉપર ભારે ભારે કાષ્ટ પડે તો તે (અગ્નિ) શમી જાય છે-હોલાઈ જાય છે, તેમ નિર્બળ યોગી પણ શમી જાય છે<sup>૧૯</sup>. પણ હે રાજન્ ! એજ અગ્નિ જ્યારે બળવાન થાય છે તથા તેને વાયુનું બળ આવી મળે છે ત્યારે તે સમગ્ર પૃથ્વીને પણ બાળવાને સમર્થ થાય છે<sup>૨૦</sup>. તેમ યોગના બળવાળો તથા પ્રદીપ્ત તેજવાળો મહા બળવાન યોગી પ્રલયકાળના સૂર્યની પેઠે સમગ્ર જગતને પણ શોષી લેવાને સમર્થ થાય છે<sup>૨૧</sup>. હે રાજન્ ! જેમ જળનો પ્રવાહ દુર્બળ માણસને ખેંચી જાય છે, તેમ વિષયો બળહીન યોગીને ખેંચી જાય છે<sup>૨૨</sup>. પણ જો એવા પ્રવાહની મધ્યે મોટા હાથીને ઉભો કર્યો હોય તો તે, પ્રવાહને અટકાવે છે, તેમ યોગી પણ યોગનું બળ પામીને ઘણા વિષયોને અટકાવે છે<sup>૨૩</sup>. હે પાર્થ ! યોગના બળથી યુક્ત થયેલા યોગીઓ અવશ થઈને પ્રભાવતિ, ઋષિઓ, દેવો અને મહાજૂતોમાં પ્રવેશ કરે છે કેમ કે, તેઓ તેમ કરવાને સમર્થ છે<sup>૨૪</sup>. હે રાજન્ ! અમાપ તેજવાળા યોગીના ઉપર સત્તા ચલાવવાને ચમ અથવા ક્રોધ પામેલો અંતક અથવા ભયાનક પરાક્રમવાળો મૃત્યુ પણ સમર્થ થતો નથી<sup>૨૫</sup>. હે ભરતશ્રેષ્ઠ ! યોગી યોગબળને પામીને પોતાનાં અનેકરૂપ કરીને તેવડે સઘળી પૃથ્વીમાં ફરે છે<sup>૨૬</sup>. કોઈ યોગી દેહવડે વિષયોને ગ્રહણ કરે છે તથા પુનઃ ઉગ્ર તપ આચરે છે. હે તાત ! વળી જેમ સૂર્ય પોતાના તેજના ગુણનું આકર્ષણ કરી લે છે, તેમ તે પોતાના યોગસામર્થ્યનું આકર્ષણ પણ કરે છે<sup>૨૭</sup>. હે રાજન્ ! બાળ-યોગી બંધનને છેદવાને સમર્થ છે માટે તે મોક્ષ કરવાને પણ સમર્થ છે એમાં સંશય નથી<sup>૨૮</sup>. હે પૃથ્વીપતે ! યોગથી પ્રાપ્ત થાય છે એવાં બળ મેં તને કહ્યાં છે, વળી દૃષ્ટાંતને માટે બીજાં કેટલાંક નાનાં બળ પણ હું તને પુનઃ કહું છું<sup>૨૯</sup>. હું સમાધિની સિદ્ધિના અર્થે નાભિ આદિ દેહના કોઈ એક ભાગમાં ચિત્તને સ્થિર કરવારૂપ ધારણા વિષે તને સૂક્ષ્મ દૃષ્ટાંત કહું છું તે હે ભરતશ્રેષ્ઠ ! તું સાંભળ<sup>૩૦</sup>. જેમ સાવધાન ધનુષ્યધારી એકાગ્ર થઈને નિશાનને હણે છે, તેમ સારી રીતે યોગને સાધનારો યોગી મોક્ષ પામે છે એમાં સંદેહ નથી<sup>૩૧</sup>. જેવી રીતે કોઈ પુરૂષ તેલથી પૂર્ણભરેલા પાત્રને લઈને નીસરણી ઉપર ચઢતો હોય તે વખતે જેવું તેમાં નિશ્ચળ મન રાખે છે તેવુંજ નિશ્ચળ મન રાખીને યોગી યોગસાધના કરે તો તે (યોગી) પોતાના આત્માને સૂર્યના સમાન નિર્મળ બનાવે છે<sup>૩૨, ૩૩</sup>. હે રાજશ્રેષ્ઠ ! હે કૌંતેય ! જેમ ખલાસી ભરસમુદ્રમાં પડીને અને સાવધાન થઈને સુકાન ઝાલે છે તથા તેમ કરીને સમુદ્રમાંથી ઉતાવળે પાર ઉતારે છે, તેમ તત્ત્વને જાણનારો યોગી યોગવડે સમાધિ કરીને અને આ દેહનો ત્યાગ કરીને દુર્ગમ સ્થાનને પામે છે<sup>૩૪, ૩૫</sup>, હે પુરૂષશ્રેષ્ઠ ! હે રાજન્ ! જેમ સારી રીતે સાવધ રહેલો સારથી સારા ઘોડાઓને જોડીને ધારેલા દેશ પ્રત્યે ધનુષ્યધારીના રથને પહોંચાડે છે, તેમ હે નૃપતિ ! ધારણાના વિષે સારી રીતે એકાગ્ર થયેલો યોગી ઉતાવળે સર્વોત્તમ સ્થાનને પામે છે. જેમ નિશાન તાકનારાએ ધનુષ્યમાંથી છોડેલું બાણ નિશાનમાં જઈને ચોંટે છે, તેમ યોગી પુરૂષ આત્માને પામે છે<sup>૩૬, ૩૭</sup>. જે યોગી આત્માના (પોતાના) વિષે આત્માને જોઈને-તેનું ધ્યાન ધરીને નિશ્ચળ થઈને રહે છે તેનું પાપ નષ્ટ થાય છે તથા તે પવિત્ર પુરૂષોના અવિનાશી પદને પામે છે<sup>૩૮</sup>. હે અમિત પરાક્રમવાળા યુધિષ્ઠિર ! નાભિના વિષે મણિપૂર ચક્રમાં, કંઠના વિષે વિશુદ્ધ ચક્રમાં, મસ્તકના વિષે સહસ્રહળ ચક્રમાં, હૃદયના વિષે અનાહત ચક્રમાં અને છાતી, પાસાં, નેત્ર અવલુ અને નાસિકા આદિ સ્થાનમાં ચિત્તની ધારણા કરવી. જે યોગી સાવધાન થઈને એ સ્થાનના વિષે

પોતાના સૂક્ષ્મ આત્માનો યોગ કરે છે, હે પૃથ્વીપતે ! તે યોગી પોતાનાં શુભાશુભ કર્મનો નાશ કરીને તથા નિશ્ચળ એવા ઉત્તમ યોગને ધારણ કરીને જો મુક્ત થવાની ઇચ્છા કરે તો મુક્ત થાય છે<sup>૪૦-૪૧</sup>. યુધિષ્ઠિર કહે છે કે:-હે ભારત ! યોગી કેવો આહાર કરવાથી તથા શું શું જીવવાથી બળને પામે છે ? તે તમારે કહેવું જોઈએ<sup>૪૨</sup>. ભીષ્મ કહે છે કે:-હે ભારત ! જે યોગી દાણા વીંછી લોજન કરતો હોય, ખોળ ખાતો હોય, તેમજ જેણે રોંડ (ચીકાશ-વાળા ઘી, તેલ આદિ પદાર્થો) ને તજ્યો હોય તે યોગી બળ પામે છે<sup>૪૩</sup>. હે શત્રુને દમન કરનાર ! જે ઘણા કાળ પર્યંત લૂખા સાથવાનું એકવાર લક્ષણ કરતો હોય એવો શુદ્ધ યોગી બળ પામે છે<sup>૪૪</sup>. યોગી ઘણાં પખવાડીયાં, માસ, ઋતુઓ અને સંવત્સર સુધી દૂધમાં મિશ્ર કરેલું જળ પીવાથી બળ પામે છે<sup>૪૫</sup>. સદાકાળ યોગીએ માંસનો અપવાસ કરવો એટલે માંસને તજવું. હે નરાધિપ ! યોગી માંસનો સદાકાળ ત્યાગ કરીને બળ પામે છે. માંસની સાથે તજવા જેવા બીજા પદાર્થ પણ હઠયોગમાં કહેલા છે. તે એવા છે કે,-માંસ, દહીં, કળથી, લસણ, શાક, તીજો પદાર્થ, ખાટો પદાર્થ, કડવો પદાર્થ, ખોળ, હીંગ, સૌવીર (એક જાતનું મધ), સરસવ અને તેલ, એટલા પદાર્થો યોગીએ ચત્નથી વર્જવા<sup>૪૬</sup>. વર્ણી કામ, ક્રોધ, શીત, ઉષ્ણ, વૃષ્ટિ, ભય, શોક, શ્વાસ, પુરૂષને યોગ્ય વિષયો, અપ્રીતિ, ભયાનક તથા દુર્જય તૃષ્ણા, સ્પર્શ વિષય, નિદ્રા અને તંદ્રા આદિ શુભો કે જે દુર્જય છે યોગી તે સર્વને જીવવાથી બળ પામે છે. મહાત્મા વૈરાગ્યવાન અને મોટી યુદ્ધિવાળા જે યોગીઓ હોય છે તેઓ પોતાની અધ્યયન અને ધ્યાનરૂપી સંપત્તિવડે સૂક્ષ્મ આત્માને સ્વયમેવ પ્રકાશિત કરે, છે<sup>૪૭-૪૮</sup>. હે ભરતશ્રેષ્ઠ ! પંડિત બ્રાહ્મણોથી પણ એ માર્ગ મહાદુર્ગમ છે, એ માર્ગે કોઈકજ કુશળ-પણે પાર જઈ શકે છે. જેમ મહાઘોર અરણ્યમાં ઘણા સર્પ તથા અજગર આદિ હોય, તેમાં ઘણા ખાડા હોય, જળ મળતું ન હોય, દુર્ગમ હોય, ઘણા કાંટા હોય, લોજન ન મળે એવું હોય, ઝાડીથી ગૂંચાયલા માર્ગવાળું હોય, જેમાંનાં ઝાડ દાવાનળ લાગવાથી સળગી ઉઠ્યાં હોય અને જેના માર્ગમાં ચોર ભમતા હોય એવા વનમાં થઈને કોઈકજ યુવાન પુરૂષ કુશળ-ક્ષેમ જઈ શકે છે. તેમ યોગનો માર્ગ પણ ઘણાં વિઘ્નવાળો હોવાથી કોઈકજ બ્રાહ્મણ તે માર્ગે કુશળ-ક્ષેમ જઈ શકે છે. પણ ઘણા તો તે માર્ગને જોઈનેજ વિરામ પામે છે કેમ કે, તે માર્ગ ઘણા દોષવાળો છે<sup>૪૯-૫૦</sup>. હે રાજન ! તીક્ષ્ણ અસ્થાની ધાર ઉપર તો કદાચિત્ સુખવડે સ્થિર રહી શકાય, પણ અકૃતાત્મા પુરૂષોએ યોગની ધારણા ઉપર સ્થિર રહેવું મહા કઠિન છે<sup>૫૧</sup>. હે રાજન ! જે યોગી યોગ સાધતાં ધારણામાં ભ્રષ્ટ થાય છે તો, જેમ ખંડાસી વિનાનું વહાણ ઉતાડ્યોને સમુદ્રમાં ડૂબાડે છે, તેમ તે યોગીને રોગાદિ આઘાતવાળી અશુભ ગતિને પમાડે છે<sup>૫૨</sup>. હે કૌતેય ! પણ જે પુરૂષ યોગશાસ્ત્રમાં કહેલા વિધિ પ્રમાણે ધારણામાં રહે છે તે પુરૂષ મરણ, જન્મ, સુખ અને દુઃખ એ સર્વને તજી દે છે<sup>૫૩</sup>. અનેક પ્રકારનાં (અનેક) શાસ્ત્રોમાં નિષ્પન્ન થયેલું યોગનું ફળ શું છે ? તે મેં તને આ પ્રમાણે કહ્યું છે પણ યોગશાસ્ત્રનું જે શ્રેષ્ઠ કાર્ય છે તે બ્રાહ્મણ, ક્ષત્રિય અને વૈશ્ય, એ દ્વિજાતિઓમાં નિશ્ચિત થયેલું છે<sup>૫૪</sup>. હે મહાત્મન ! તે કાર્ય અથવા ફળ પરમ બ્રહ્મમય છે. એ કાર્ય સિદ્ધ કરીને મહાત્મા યોગી તત્કાળ મુક્ત થાય છે તથા બ્રહ્મા, ઇશ્વર, વરદાન આપનારા વિષ્ણુ, શિવ, ધર્મ, પદાનન (કાર્તિકેય), મોટા પ્રતાપવાળા બ્રહ્માના પુત્રો, કષ્ટકારી તમોગુણ, અત્યંત મોટો રત્નોગુણ, શુદ્ધ સત્વગુણ, પરમ પ્રકૃતિ, વરૂણની પત્ની સિદ્ધિદેવી, સમગ્ર તેજ, અત્યંત મોટું ધૈર્ય, આકાશમાં તારાઓનો સ્વામી, નિર્મળ ચંદ્ર, વિશ્વ દેવો, ઉરગ હોલક, પિતૃઓ, સર્વ પર્વતો, ભયંકર સમુદ્રો, સર્વ નદીઓ, સર્વ વન, મેઘ, નાગ, વૃક્ષો, યક્ષોના સમુદાય, દિશાઓ

ગંધર્વનાં ટોળાં, પુરૂષો, સ્ત્રીઓ, એ સર્વમાં જય પામે છે-અર્થાત્ તે સર્વને જીતનારો થાય છે-તે તે રૂપે થઇ શકે છે તથા તે સર્વને પોતાની ઇચ્છા પ્રમાણે વર્તાવે છે<sup>૫૮-૧૧</sup>. (કોઈ કહેશે કે, જેમ અગ્નિમાંથી ઝીણા તણખા ઉડે છે, તેમ આત્મામાંથી સર્વ જીવ નીકળીને ફરે છે, એવું વેદમાં કહ્યું છે માટે આત્મા-પુરૂષથીજ બ્રહ્માદિની સૃષ્ટિ સંભળાય છે તો યોગી પૂર્વથી સિદ્ધ એવા બ્રહ્માદિમાં પ્રવેશ કરે છે, એમ કેમ કહેવામાં આવે છે? એનો ખુલાસો કરતાં પિતામહ કહે છે કે,)-હે રાજન્! મોટા વીર્યવાળા અને મોટી બુદ્ધિવાળા પરમાત્માના વિષે જગતકર્તૃત્વાદિનું નિરૂપણ કરનારી તથા “આત્મામાંથી આકાશ ઉપજ્યું” ઇત્યાદિ વેદમાં કહેલી કથા શુભજ છે-અમારા મતથી વિરૂદ્ધ નથી. કેમ કે, યોગી નારાયણરૂપ છે. જેણે અતુર્થ મૂત નારાયણના વિષે “હું નારાયણ છું” એમ અહંબ્રહ્મવડે આત્મા (પોતા)નું સ્થાપન કર્યું છે એવો યોગી નારાયણ ભાવને પામે છે તથા તે મહાત્માનું<sup>૧</sup> ઇચ્છા સર્વત્ર વ્યાપક થાય છે. એમ થવાથી તે સર્વનો પરાભવ કરીને પંચ ભૂતના દેહવાળા પ્રાણીઓને ઉત્પન્ન કરે છે-સંકલ્પ માત્રે રહીને સરજે છે. માટે યોગીની સંપ્રજ્ઞાત અવસ્થામાં યોગીઓમાં પ્રાણીઓને સરજવાપણું છે અને વ્યુત્થાન દશામાં ભૌતિક પ્રાણીઓને સરજવાપણું છે માટે કોઈ પણ શ્રુતિથી યોગશાસ્ત્ર વિરૂદ્ધ નથી. વેદાંતીઓ પણ યોગીના યોગૈશ્વર્યનું હરણ કરી શકતા નથી<sup>૧૨</sup>.

॥ કથા ચ યેયં નૃપતે પ્રસક્તા દેવે મહાવીર્યમતૌ શુભેયમ્ ॥

॥ યોગી સ સર્વાનભિભૂય મર્ત્યાન્નારાયણાત્મા કુરુતે મહાત્મા ॥ ૬૨ ॥

इति श्रीमहा० शां० मो० उ० गु० भा० योगविधौ ततोपरि अष्टाविंशोऽध्यायः ॥ ૧૨૮ ॥

અધ્યાય ૧૨૮ મો-સાંખ્યજ્ઞાન કથન.

યુધિષ્ઠિર ઉવાચ ॥ સમ્યક્ત્વચાયં નૃપતે વર્ણિતઃ શિષ્ટસંમતઃ ॥

॥ યોગમાર્ગો યથાન્યાયં શિષ્યાયેહ દિતૈષિણા ॥ ૧ ॥

યુધિષ્ઠિર કહે છે કે:-હે રાજન્! શિષ્ટ પુરૂષોએ માનેલો આ યોગમાર્ગ હિત ઇચ્છનારા અને શુરૂ તમોએ મને-શિષ્યને રૂડે પ્રકારે યથાન્યાય-જેમ ઘટે તેમ-વર્ણવી બતાવ્યો<sup>૧</sup>. હવે હું તમને પૂછું છું માટે મને સમગ્ર સાંખ્યનો વિધિ કહો કેમ કે, ત્રણે લોકમાં જે જ્ઞાન છે તે સર્વ તમોએ જાણ્યું છે<sup>૨</sup>. ભીષ્મ કહે છે કે:-કપિલાદિ સમર્થ યતિઓએ આત્માને જાણનારા ઋષભાદિ સાંખ્યાચાર્યોનાં જે સૂક્ષ્મ જ્ઞાનને પ્રકાશ કરેલું છે તે, તું મહારી પાસેથી સંભળ<sup>૩</sup>. હે મનુજશ્રેષ્ઠ! જેમાં બીજાં શાસ્ત્રો જેવા ભ્રમ જણાતા નથી તથા જેમાં ઘણા શુભ છે અને કેવળ દોષની હાનિ કરનાર છે એવું તે સાંખ્યશાસ્ત્ર છે-અર્થાત્ કોઈ જગ્યોએ જીવને સત્ય કહેલો છે, કોઈ જગ્યોએ અનેક આત્મા કહેલો છે અને કોઈ જગ્યોએ એકજ આત્મા કહેલો છે; એવા ભ્રમ બીજાં શાસ્ત્રોમાં છે તેવો સાંખ્યશાસ્ત્રમાં નથી. વળી કર્મકાંડ અને જ્ઞાનકાંડનો વિરોધ પણ આ સાંખ્યશાસ્ત્રથી નીકળી જાય છે એ શુભ છે. વળી “એક આત્મા છે” એમ કહેવાથી, બહુ આત્મા માનનારનો એ દોષ ઉપજે છે કે, સર્વ આત્માઓ સમાન હોવાથી એક દેહના આત્માને જે ભોગ પ્રાપ્ત થાય છે તે સર્વને એવો જોઈએ, એ દોષ પણ સાંખ્ય મતવડે નિરસ્ત થાય છે<sup>૪</sup>. હે રાજન્! જ્ઞાનવડે દોષજાળા વિષયોની સંખ્યા (ગણના) કરીને તથા દુર્જય એવા મનુષ્યના તથા પિશાચના વિષયોની ગણના કરીને<sup>૫</sup>. તેમજ રાક્ષસોના વિષયોને તથા પક્ષિઓના વિષયોને જાણીને તથા ઉરગત અને ગંધર્વના વિષયોને જાણીને<sup>૬</sup>. વળી પિતૃઓના વિષયોને તથા તિર્યક્ ભૂતિનાં પ્રાણીઓના

વિષયોને જાણીને, ગરૂડ આદિ પક્ષીઓના વિષયોને અને વાયુઓના વિષયોને જાણીને<sup>૭</sup>, રાજર્ષિ અને બ્રહ્મર્ષિઓના વિષયોને જાણીને, અસુરના અને વિશ્વે દેવોના વિષયોને જાણીને<sup>૮</sup>, દેવર્ષિઓના વિષયોને તથા યોગીઓનાં ઐશ્વર્યને જાણીને, પ્રજાપતિના અને બ્રહ્માના વિષયોને જાણીને<sup>૯</sup>, તેમજ લોકમાં આયુષ્યના પરમ અવધિ (કાળ)ને પણ તત્વથી જાણીને, હે બ્રહ્માના સ્વરૂપમાં શ્રેષ્ઠ યુધિષ્ઠિર ! સુખના પરમ તત્વને જાણીને<sup>૧૦</sup>, નિરંતર વિષયને ધ્વજીનારા પ્રાણીઓને સમય પ્રાપ્ત થયે જે દુઃખ થાય છે તેને જાણીને, તિર્થંકુચોનિઓમાં પડનારા જીવોનાં અને નરકમાં પડનારા જીવોનાં દુઃખોને જાણીને<sup>૧૧</sup>, હે ભારત ! સ્વર્ગના સમગ્ર ગુણોને તથા દોષોને જાણીને, વેદનાં વચનોમાં રહેલા દોષને તથા ગુણોને જાણીને<sup>૧૨</sup>. હે રાજન્ ! જ્ઞાનયોગમાં રહેલા ગુણ-દોષને તથા યોગશાસ્ત્રમાં રહેલા ગુણ-દોષને જાણીને, હે નૃપ ! સાંખ્ય જ્ઞાનમાં રહેલા ગુણ-દોષને જાણીને<sup>૧૩</sup>. સત્વના દશ ગુણોને, રજ્જના નવ ગુણોને તથા તમના આઠ ગુણોને જાણીને, બુદ્ધિના સાત ગુણોને, મનના છ ગુણોને અને આકાશના પાંચ ગુણોને જાણીને, વળી પુનઃ બુદ્ધિના ચાર ગુણોને, તમના ત્રણ ગુણોને, રજ્જના બે ગુણોને અને સત્વના એક ગુણને જાણીને-અર્થાત્ વિદ્વત્પણના અભિમાનરૂપ સાંખ્યમાં દોષ છે તેને જાણીને તથા અદ્રેષત્વાદિ સાંખ્યમાં રહેલા ગુણોને જાણીને, આનંદ, પ્રીતિ, ઉદ્વેગ, પ્રકાશપણું, પુણ્યશીલપણું, સંતોષ, શ્રદ્ધા રાખવાપણું, આર્જવ (સરળતા), ત્યાગશીલપણું અને ઐશ્વર્ય, એવા સત્વના દશ સ્વાભાવિક ગુણો છે. સુખ-દુઃખને લોગવણું, લેહ, પુરૂષપરાક્રમ, કામ, ક્રોધ, મદ, ગર્વ, દ્વેષ, નિંદા, એ નવ રજ્જગુણના સ્વાભાવિક ગુણો છે. અંધકાર (અજ્ઞાન), મોહ, મહામોહ, તામિસ્ર, અધતામિસ્ર, નિદ્રા, પ્રમાદ, આલસ્ય એ આઠ તમોગુણના ગુણો છે. મહદ્, અહંકાર અને પંચતન્માત્રા, એ સાત બુદ્ધિના ગુણો છે. શ્રોત્રાદિ પાંચ ઈન્દ્રિય તથા મન, એ મનમાં છ રૂપ છે. આકાશાદિ પાંચ ભૂત એ આકાશના પાંચ ગુણ છે. સંશય, નિશ્ચય, ગર્વ, અને સ્મરણ, એ ચાર બુદ્ધિના પ્રકાર છે. અપ્રતિપત્તિ, વિપ્રતિપત્તિ અને વિપરીતપ્રતિપત્તિરૂપ તમ ત્રણ પ્રકારનું છે. પ્રવૃત્તિરૂપ અને દુઃખરૂપ એવા બે પ્રકારના રજ્જગુણ છે, પ્રકાશ સત્વનું રૂપ છે. બુદ્ધિ આદિનું પુનઃ ગ્રહણ કરવાનું કારણ એ છે કે, પ્રતિલોભ માર્ગે સત્વમાં તેનો લય કરવો, એમ બતાવ્યું છે. એ પ્રમાણે પંચાવન ગુણોમાંથી સત્વાદિ ગુણો યથાર્થ રીતે આત્માની પ્રાપ્તિ કરનારા છે, તેને જાણીને તથા રજ્જગુણ, તમોગુણ વગેરે ગુણો આત્મમાર્ગે જતાં પ્રતિબંધ કરનારા છે તેનો ત્યાગ કરવાને માટે તેને પણ જાણીને, તેમજ પ્રાકૃત લયના વિષે તથા આત્મતત્વના વિચારના વિષે પણ તે સર્વને જાણીને જ્ઞાન તથા વિજ્ઞાનથી યુક્ત થયેલા-અંધથી અને અનુભવથી સંપન્ન થયેલા તથા મોક્ષોપયોગી સાત્ત્વિકાદિ ભાવથી વાસિત ચિત્તવાળા થયેલા શુભ પુરૂષો, જેમ સૂર્યનાં સૂક્ષ્મ કિરણો આકાશને પામે છે તેમ, શુભ મોક્ષને પામે છે<sup>૧૪-૧૭</sup>. જેમ કુંડળની સાથે સુવર્ણ મળેલું (સંયુક્ત) છે, તેમ રૂપવાળા દ્રવ્યની સાથે ચક્ષુ ઈન્દ્રિય સંયુક્ત છે-અર્થાત્ ચક્ષુથી વ્યતિરિક્ત રૂપ, દ્રવ્ય કે, દેવતાદિ વિષય નથી. એજ પ્રમાણે ગંધ ગુણની સાથે શ્રાવણ ઈન્દ્રિય સંયુક્ત છે, શબ્દની સાથે શ્રોત્ર ઈન્દ્રિય સંયુક્ત છે, રસ ગુણની સાથે જીહ્વા ઈન્દ્રિય સંયુક્ત છે<sup>૧૮</sup>. અને સ્પર્શની સાથે ત્વચા ઈન્દ્રિય સંયુક્ત છે. એજ પ્રમાણે ત્વચા ઈન્દ્રિયનો દેવતા વાયુ આકાશમાં રહેલો છે, મોહ તમોગુણમાં રહેલો છે, લોભ અર્થ (દ્રવ્ય-વિષય)માં રહેલો છે-અર્થાત્ રજ્જગુણનું કાર્ય લોભ અર્થમાં રહેલો છે અને તમોગુણનું કાર્ય મોહ તમોગુણ-અજ્ઞાનાવસ્થામાં રહેલો છે<sup>૧૯</sup>. પગલાં મૂકવારૂપ પાદક-મણમાં વિષ્ણુદેવ રહેલા છે, બળરૂપ હસ્તઈન્દ્રિયના વિષે ઈંદ્ર રહેલા છે, ઉદરમાં અગ્નિદેવ રહેલા છે, જળના વિષે પૃથ્વીદેવી રહેલી છે, જળ તેજના વિષે રહેલું છે<sup>૨૦</sup>. તેજ વાયુમાં



રહેલું છે, વાયુ આકાશમાં રહેલો છે, આકાશ મહત્ત્વ (અહંકાર)માં રહેલું છે, મહત્ત્વ બુદ્ધિમાં રહેલું છે<sup>૨૧</sup>. બુદ્ધિ તમોગુણમાં રહેલી છે, તમોગુણ રમેગુણમાં રહેલો છે, રમેગુણ સત્વગુણમાં રહેલો છે, સત્વગુણ આત્મા (જીવ)માં રહેલો છે<sup>૨૨</sup>. જીવ ઇશ્વરના વિષે રહેલો છે અને ઇશ્વર તે નારાયણ દેવ છે. તે દેવ મોક્ષના વિષે રહેલા છે અને તે મોક્ષ અન્ય કોઈના વિષે આસક્ત નથી<sup>૨૩</sup>. જે નિર્વિકલ્પ કેવલ્ય વસ્તુ છે તે પોતાના મહિમાના વિષેજ સ્થિત છે. સત્વગુણવાળો દેહ કે, જે બુદ્ધિ સત્વમય સ્વપ્ન શરીર છે તે પ્રાણ, શ્રદ્ધા, આકાશ, વાયુ, તેજ, જળ, પૃથ્વી, ઈન્દ્રિય, મન, અન્ન, વીર્ય, તપ, મંત્ર, અકર્મ, લોક અને નામ એ સોળ વેદમાં કહેલા ગુણોથી વીંટાયલું છે તેને જાણીને તથા સ્વભાવ અને ચેતનાને દેહમાં આશ્રયેલી જાણીને-સ્વભાવ એટલે પૂર્વકર્મ તથા તેની ઉત્પત્તિનું કારણ બુદ્ધિની વૃત્તિ કે, જે તેને પ્રકાશ કરે છે તેને લિંગ દેહના આશ્રયે રહેલી જાણીને પછી મધ્યસ્થ-ઉદાસીન આત્મા કે, જેના વિષે પાપ નથી તેને અસંગ જાણ્યો. જેમ એકજ કર્મવડે સ્થૂળ શરીરના કર્મની અનુવૃત્તિથી સ્વપ્નાના પ્રપંચનો ભ્રમ થાય છે તથા ત્યારે પણ “આત્મા અસંગ છે” એમ જણાય છે. તેમજ જાગૃતરૂપી ભ્રમમાં પણ વિષયની વાસનાવાળાઓને કર્મજ એ ભ્રમનું કારણ છે તથા આત્મા અસંગ છે. અને ઈન્દ્રિયાદિ આત્માના વિષેજ રહેલાં છે એટલે ઈન્દ્રિયાદિનો આત્માના વિષે અધ્યારોપ કરેલો છે એમ જાણવું. તાત્પર્ય કે, જેમ સ્વપ્નામાં એકજ આત્મા વાસનાના બળથી સર્વ જગતરૂપે થઈને ભાસે છે પરંતુ અસંગ છે, તેમ જાગૃતમાં પણ પૂર્વની વાસનાના બળથી આત્મા સર્વ જગતરૂપે ભાસે છે તથાપિ અસંગ છે<sup>૨૪, ૨૫</sup>. એ રીતે ઈન્દ્રિયો અને ઈન્દ્રિયોના અર્થને એ સર્વના વિષે રહેલા જાણીને તથા શ્રુતિપૂર્વક મોક્ષની દુર્લભતા જાણીને, પ્રાણ, અપાન, સમાન, વ્યાન, ઉદાન, અધોવાયુ અને ઉર્ધ્વવાયુ કે, જેને “પ્રવાહ” કહે છે તે સર્વને જાણીને, એ સાત\* વાયુઓને વળી સાત સાત પ્રકારે થયેલા જાણીને, પ્રજાપતિ, ઋષિયો અમે અને ખીજ અનેક ઉત્તમ માર્ગોને જાણીને, અનેક સપ્તર્ષિઓને જાણીને, હે શત્રુતાપન! રાજર્ષિઓને પણ અનેક જાણીને, તેજ પ્રમાણે મોટા દેવર્ષિઓને તથા સૂર્ય સરખા બ્રહ્મર્ષિઓને પણ અનેક જાણીને<sup>૨૬-૨૭</sup>. હે રાજન્! તે સર્વને કાળે કરીને ઐશ્વર્યથી ભ્રષ્ટ થયેલા જાણીને, હે પૃથ્વીપતિ! મોટા મોટા પ્રાણીના સમુદાયોનો નાશ થયેલો સાંભળીને<sup>૨૮</sup>. પાપ કર્મ કરનારાઓની અશુભ ગતિને જોઈને યમલોકના વિષે વૈતરણી નદીમાં પડનારાઓના દુઃખને જોઈને<sup>૨૯</sup>. અનેક પ્રકારની યોનિઓમાં આવતા અશુભ જન્મને જોઈને, શોષિત (લોહી) તથા જળનાં પાત્રરૂપ અશુભ જઠર (માતાના ગર્ભ)માં વાસ થાય છે તેને જાણીને<sup>૩૦</sup>. કફ, મૂત્ર, મળ અને તે સર્વના તીવ્ર ગંધથી યુક્ત વીર્ય, રૂધિરના સમુદાયમાં તથા મજ્જા અને સ્નાયુઓના સ્થાનમાં જીવનો વાસ થાય છે તેને જાણીને અને જીવ સેકડો નસોથી વ્યાપ્ત તથા નવદ્વારવાળા અપવિત્ર દેહમાં બટકે છે તેને જાણીને પોતાના આત્માના હિતનો વિચાર કરતો તથા હે રાજન્! અનેક પ્રકારના યોગનું સાધન કરવું<sup>૩૧, ૩૨</sup>. હે ભરતશ્રેષ્ઠ! તમોગુણવાળા જીવ કે, જે વિષયોને રમણીય માનીને તેનાથી વીંટાયા છે તેને સત્વગુણવાળા જીવ નિહિત માને છે<sup>૩૩</sup>. જેઓએ આત્માને જાણ્યો છે એવા મોટા સાંખ્યાચાર્યો તે વિષયોની નિંદા કરે છે. વળી સૂર્ય અને ચંદ્રને મોટાં મોટાં ગ્રહણ લાગે છે<sup>૩૪</sup>, તારાઓ પડે છે; નક્ષત્રો અવળા-સવળી થઈ જાય છે, સ્ત્રી-પુરૂષનાં હાંપત્યનો વિયોગ થાય છે, મનુષ્યો દીન થઈ જાય છે<sup>૩૫</sup>. પ્રાણીઓ પણ એક ખીજને અશુભ રીતે ભક્ષણ કરી જાય છે, બાલ્યાવસ્થા મૂઢતા ભરેલી જાય છે.

\* જેમ એક ઘડના એક ખીજમાં અનંત ખીજ સમાયેલાં છે તથા તેમાંના એક ખીજમાં અનંત ખીજ છે, તેમ એક વાયુમાં સાત વાયુઓ અને તે પ્રત્યેકમાં સાત એ રીતે જગતને અનંત જાણવું.

દેહનો અશુભ ક્ષય થાય છે<sup>૩૮</sup>. ઘણા મનુષ્યોને રાગ અને મોહ પ્રાપ્ત થાય છે, સત્વગુણ કોઈનેજ પ્રાપ્ત થાય છે, હનરોમાં કોઈકજ પુરૂષ મોક્ષ બુદ્ધિને ધારણ કરે છે<sup>૩૯</sup>. “મોક્ષ દુર્લભ છે” એમ વેદ કહે છે. જે વસ્તુ પ્રાપ્ત થઈ નથી તેના વિષે બહુ ભાવના-માન રહે છે, લગ્ન વસ્તુના વિષે ઉદાસીનતા રહે છે<sup>૪૦</sup>. હે રાજન્ ! વિષયો બંધન કરવાના હેતુ છે, એ સર્વ જાણીને પણ મોક્ષના અર્થે યત્ન કરવો. વળી હે કૌંતેય ! મૃત્યુ પામેલાઓના અશુભ દેહોને જોઈને<sup>૪૧</sup>, હે ભારત ! “ગૃહસ્થાશ્રમમાં રહેનારા પ્રાણીઓના ઘરમાં વસવું પણ દુઃખ ભરેલું છે” એમ જાણીને, પ્રજ્ઞાહત્યા કરનારાઓની અને પતિતની દુર્ગતિ થાય છે તેને જાણીને<sup>૪૨</sup>, દુરાત્મા પ્રાજ્ઞણો કે, જેઓ સુરાપાન કરવામાં આસક્ત છે તેઓની દુર્ગતિને જાણીને, ગુરૂની પત્ની સાથે આસક્ત થનારાઓની અશુભ ગતિને જાણીને<sup>૪૩</sup>, હે યુધિષ્ઠિર ! જેઓ પોતાની માતાની સાથે સારી રીતે વર્તતા નથી તેઓની નકારી ગતિને જાણીને, લોકોમાં જે મનુષ્યો સારી રીતે વર્તતા નથી તેઓની અશુભ ગતિને જાણીને<sup>૪૪</sup>, અશુભ કર્મ કરનારોની તે જ્ઞાનવડે અશુભ ગતિને જાણીને, તિર્યક્યોનિમાં પડેલા જંતુઓની અનેક પ્રકારની ગતિઓને જાણીને<sup>૪૫</sup>, અનેક પ્રકારનાં વેદનાં વચનને જાણીને, ઋતુઓનો વિપર્યય થતો જાણીને, સંવત્સરનો અને ઋમાસનો ક્ષય થતો જાણીને<sup>૪૬</sup>, +પક્ષનો ક્ષય અને દિવસનો ક્ષય થતો જાણીને, ચંદ્રની ક્ષય-વૃદ્ધિ પ્રત્યક્ષ થતી જોઈને<sup>૪૭</sup>, સમુદ્રની વૃદ્ધિ (ભરતી) અને વળી તેનો ક્ષય (ઝોટ) થતો જોઈને, ધનનો ક્ષય અને વળી તેની વૃદ્ધિને જોઈને<sup>૪૮</sup>, સંયોગનો ક્ષય જોઈને તથા વિશેષ કરીને યુગોનો ક્ષય જોઈને, પર્વતોનો અને નદીઓનો ક્ષય થતો જોઈને<sup>૪૯</sup>, વર્ણોનો ક્ષય થતો જોઈને તથા તે ક્ષયનો પણ અંત થતો જોઈને, જરા, મૃત્યુ, જન્મ તથા તેનાં દુઃખને જોઈને<sup>૫૦</sup>, દેહના દોષને તથા દુઃખને જાણીને, દેહની વિકલ-વતા (ખોડ-ખાંપણ) યથાર્થ જાણીને<sup>૫૧</sup>. પોતાના આત્માના વિષે રહેલા સર્વ દોષને જાણીને તથા પોતાના દેહમાંથી ઉત્પન્ન થયેલા સર્વ અશુભ ગંધને જાણીને પુરૂષે મોક્ષના અર્થે યત્ન કરવો<sup>૫૨</sup>. યુધિષ્ઠિર કહે છે કે:-હે અપાર વિક્રમવાળા પિતામહ ! તમે પોતાના શરીરમાંથી ઉત્પન્ન થયેલા કયા દોષને જુઓ છો ? તે મને સંશય છે માટે તે (સંશય)નું તત્વથી નિવારણ કરવું યોગ્ય છે<sup>૫૩</sup>. ભીષ્મ કહે છે કે:-હે રાજન્ ! બુદ્ધિમાન અને માર્ગને જાણનારા કપિલ આચાર્યના સાંખ્યમતવાળા પુરૂષો “દેહમાં પાંચ દોષ છે” એમ કહે છે. હે શત્રુનાશન ! તે દોષને સાંભળ<sup>૫૪</sup>. કામ, ક્રોધ, ભય, નિદ્રા અને પાંચમો શ્વાસ<sup>૫૫</sup>, એ પાંચ દોષ સર્વ પ્રાણીઓના દેહમાં દેખાય છે. ૐક્ષમાવડે ક્રોધનો ઉચ્છેદ કરવો, સંકલ્પ વર્જવાવડે કામનો ક્ષય કરવો<sup>૫૬</sup>, સત્વનું જીવન કરવાવડે નિદ્રાનો ક્ષય કરવો, અપ્રમાદવડે ભયનો ક્ષય કરવો. હે રાજન્ ! અલ્પ ભોજન કરવાવડે પાંચમા શ્વાસનો ક્ષય કરવો-શ્વાસને તજવો<sup>૫૭</sup>. સેંકડો ગુણવડે ખીજ ગુણોને જાણવા, સેંકડો દોષવડે ખીજ દોષોને જાણવા અને સેંકડો વિચિત્ર હેતુઓવડે ખીજ વિચિત્ર હેતુઓને યથાર્થ જાણવા<sup>૫૮</sup>. વિષ્ણુની અનેક માયાઓવડે વીંટાયેલા આ લોક જળના શીઘ્ર સરખો, ચિત્રામણની ભીંત સરખો અને “નલ” નામે ઘાસના સરખો અંદરથી સારરહિત છે<sup>૫૯</sup>. વળી આ લોક અધારા ખાડા જેવો

\* જે અમાસની વચ્ચે એ સંક્રાંતિઓ આવે ત્યારે “માસક્ષય” થાય છે. તેને “ક્ષયમાસ” કહે છે.

+ સાડા જોદ દિવસની વચ્ચે એ પર્વ થાય ત્યારે તેર દિવસનું પક્ષ થાય તેને “પક્ષક્ષય” કહે છે.

• એક વખત સૂર્ય ઉગે, ત્યારથી ખીજ વખત સૂર્ય ઉગે તેટલામાં ત્રણ તિથિનો સ્પર્શ હોય ત્યારે દિવસનો ક્ષય થાય છે. તેને “ક્ષયતિથિ” કહે છે.

‡ હવે તે પાંચ દોષોને જીતવાના ઉપાય કહે છે.

અને વરસાદના પરપોટા જેવો અત્યંત નાશવાળો, સુખથી રહિત પરિણામે નાશવાળો અને અસ્વતંત્ર છે<sup>૧૦</sup>. આ લોક, જેમ કાઢવમાં કળેલો હાથી બહાર નીકળવાને અસ્વતંત્ર છે, તેમ રજોગુણ અને તમોગુણમાં રૂબેલો હોવાથી અસ્વતંત્ર છે. માટે હે રાજન્ ! મોટી બુદ્ધિવાળા સાંખ્યજ્ઞાનીઓ પ્રબળઓમાં થયેલા સ્નેહનો ત્યાગ કરીને સર્વવ્યાપી મહાન સાંખ્યજ્ઞાનના યોગથી રાજસ તથા તામસ અશુભ ગંધને તથા દેહમાં રહેલા સ્પર્શથી ઉપજેલા સાત્વિક શુભ ગંધને તપરૂપી હાથાવાળા જ્ઞાનરૂપી શસ્ત્રવડે છેદી નાખે છે. અને પછી તેઓ દુઃખરૂપી જળથી ભરેલા, ભયાનક, જેમાં ચિંતા અને શોકરૂપી મોટા ધરા છે, જેમાં વ્યાધિ અને મૃત્યુરૂપી મોટા મગર છે, જેમાં ભયરૂપી મોટા સર્પ છે, જેમાં તમોગુણરૂપી મોટા કાચળા છે અને જેમાં રજોગુણરૂપી મોટા મત્સ્ય છે એવા સમુદ્રને જ્ઞાનરૂપી નાવમાં બેસીને તરી જાય છે. હે શત્રુદમન ! તે સમુદ્રમાં સ્નેહરૂપી કાઢવ છે, જરારૂપી ખડક છે, જ્ઞાનરૂપી દ્વીપ છે, કર્મરૂપી ઉંડાણ છે, સ્થિરવ્રતયુક્ત સત્યરૂપી જળ છે, હિંસારૂપી શીઘ્રવહન કરનારો પ્રવાહ છે, તેમાં અનેક પ્રકારના રસરૂપી ખાણો છે, તેમાં અનેક પ્રકારનાં પ્રીતિરૂપી રત્નો છે, તેમાં દુઃખ અને પરિતાપરૂપી તોફાની પવન વાય છે, તેમાં શોક અને તૃષ્ણારૂપી મોટાં વમળ થાય છે, તેમાં તીક્ષ્ણ વ્યાધિરૂપ મોટા હાથીઓ છે, હે અરિંદમ ! અસ્થિઓના સમુદાયરૂપી તેની ઘાડાઈ છે, તેમાં કફરૂપી પ્રીણ આવે છે, તેમાં દાનરૂપી ભયાનક મોતીઓની ખાણો છે, રૂધિરના ધરારૂપી પરવાળાં છે, હાસ્ય અને નિંદારૂપી ગર્જના થયા કરે છે, તે અનેક પ્રકારના જ્ઞાનવડે અત્યંત દુસ્તર ( ન તરાય તેવો ) છે અને તેમાં વેદાંતશાસ્ત્રરૂપી બેટ છે એવો સર્વ પ્રાણીમય સમુદ્ર કે, જેમાં મોક્ષરૂપી રત્ન ન જડે એવો વિષય એજ વડવાનળ છે તેને, હે ભારત ! જ્ઞાનરૂપી નાવવડે સિદ્ધ લોકો તરી જાય છે. તેઓ આવા જ્ઞાનવડે જન્મયુક્ત, દુસ્તર અને સ્થૂળ શરીરને તરીને-વીસરીને નિર્મળ આકાશના વિષે-હૃદય-આકાશના વિષે પ્રવેશ કરે છે<sup>૧૧-૧૨</sup>. પછી જેમ કમળનાળમાં છિદ્રદ્વારા જળ પ્રવેશ કરે છે, તેમ સૂર્ય પોતાનાં કિરણોવડે તે સાંખ્યયોગવાળા પુણ્યશાળી પુરુષોનાં હૃદય-આકાશમાં પ્રવેશ કરીને વિષયો પ્રાપ્ત કરી આપે છે. અર્થ એવો છે કે, જેમ કમળની નાળને જળમાં મૂકી સુખથી જળ ખેંચીએ તો તે જળ કમળનાં છિદ્રોમાં થઈને સુખમાં આવે છે, તેમ સૂર્ય આત્માના વિષે એકાગ્ર કરેલા મનદ્વારા અંતરમાં પ્રવેશ કરીને તેજ હૃદય-આકાશમાં સાંખ્યોને પોતાની નાડિઓવડે ચૌદ ભુવનના વિષયોને પમાડે છે. અર્થાત્ વ્યોમસંવિત્તના ઉદયથી સાંખ્ય મુનિને સર્વજ્ઞતા, સર્વાત્મતા અને સર્વલોગપ્રાપ્તિપાત્રું ઇત્યાદિ પ્રાપ્ત થાય છે<sup>૧૩</sup>. હે ભારત ! “ પ્રવહ ” નામે વાયુ હાર્દ-આકાશમાં તેજ, જળ અને અન્નાત્મક વિષયોને આત્મ-સાત્ કરે છે-અર્થાત્ પ્રીતિરૂપી દોષ વગરના વીર્યયુક્ત, તપરૂપી ધનવાળા અને સિદ્ધ ચતિ-ઓના વિષયો વાયુ સંહાર કરતો નથી<sup>૧૪</sup>. હે ભારત ! સાત વાયુઓમાં જે શ્રેષ્ઠ, સૂક્ષ્મ, શીતળ, સુગંધવાળો અને સુખસ્પર્શવાળો છે અને જે શુભ લોકોમાં ગમન કરનારો છે તે વાયુ યોગીઓને આકાશની પરમગતિને પમાડે છે<sup>૧૫</sup>. હે પ્રભા પતિ કૌંતેય ! આકાશ તે યોગી-ઓને રજોગુણની પરમગતિને પમાડે છે. હે રાજેન્દ્ર ! રજોગુણ સત્વગુણની પરમ ગતિને પમાડે છે<sup>૧૬</sup>. હે શુદ્ધાત્માવાળા યુધિષ્ઠિર ! સત્વગુણ પરમ સમર્થ નારાયણ દેવ પ્રત્યે પહોં-આડે છે અને શુદ્ધ આત્માવાળા પ્રભુ પોતાની શક્તિથી પરમાત્મા પ્રત્યે પમાડે છે<sup>૧૭</sup>. હે વિશ્વો ! એ રીતે યોગીઓ પરમાત્માને પામીને તથા નિર્મળ થઈને તેના વિષેજ રહે છે અને પછી મોક્ષ પામે છે તથા ત્યાંથી પુનઃ સંસારમાં આવતા નથી<sup>૧૮</sup>. હે પાર્થ ! દ્વંદ્વરહિત, સત્ય અને સરળતાવાળા તથા સર્વ પ્રાણીઓ ઉપર દયાવાળા તે

મહાત્માપુરુષોની તે પરમગતિ છે<sup>૭૯</sup>. યુધિષ્ઠિર કહે છે કે:-હે પાપરહિત પિતામહ ! એવા ઉત્તમ સ્થાનરૂપ ભગવાનને પામીને સ્થિરવ્રતવાળા તે મહાત્માઓ સર્વજ્ઞપણાને પામે છે ત્યારે તેઓએ પૂર્વે અનુભવેલા જન્મ-મરણની સ્મૃતિ રહે છે કે, નથી રહેતી ?<sup>૮૦</sup>. હે કૌરવ ! એના વિષે જે સત્ય હોય તે તમારે મને યથાવત્ કહેવું યોગ્ય છે કેમ કે, તમારા વિના હું બીજા પુરુષને પૂછવું યોગ્ય માનતો નથી<sup>૮૧</sup>. મોક્ષનું પ્રતિપાદન કરનારા મંત્રોને પામીને એ મોટો દોષ મનમાં સ્પુરે છે. હે રાજન્ ! જે મોક્ષમાં પણ મોટા યતિયોને એવું વિશેષ દર્શન થતું હોય તો કર્મરૂપ પ્રવૃત્તિલક્ષણ ધર્મજ શ્રેષ્ઠ છે, એમ હું માનું છું. સંન્યાસાદિ શ્રમની કાંઈ જરૂર નથી. જે મોક્ષદશામાં કાંઈ જ્ઞાન નજ થતું હોય, તો પણ મોટો દોષ છે કેમ કે, સુષુપ્તિની પેઠે જ્ઞાન શૂન્યાવસ્થામાં પણ જ્ઞાન છે, એમ કહેવા જેવું બીજું વિશેષ દુઃખ કયું છે ?-શું વધારે અયોગ્ય છે ?<sup>૮૨, ૮૩</sup>. બીજમ કહે છે કે:- હે ભરતશ્રેષ્ઠ ! હે તાત ! તેં આ પ્રશ્ન મહાકઠિન પૂછ્યો છે કે, જેના વિષે પડિતો પણ મોહ પામી જાય એવો એ પ્રશ્ન છે. તથાપિ યથાન્યાય છે<sup>૮૪</sup>. હું એ પ્રશ્નના ઉત્તરના વિષે તને જે પરમતત્ત્વ કહું છું તે તું સારી રીતે સાંભળ. કપિલના સાંખ્યમતને અનુસરનારા મહાત્માઓની પરમ બુદ્ધિ તને એ વિષે જણાશે<sup>૮૫</sup>. પ્રાણીઓને પોતાના દેહમાં રહેલી મનસહિત ઇન્દ્રિયોજ વિશેષ જ્ઞાનનો હેતુ છે. કેમ કે, તે આત્માના યોગથી વિષયનું જ્ઞાન કરે છે અને તે ઇન્દ્રિયોદ્વારા સૂક્ષ્મ ચિદાત્માને વિષયનું જ્ઞાન થાય છે. ભાવાર્થ કે, પ્રત્યક્ષ એવા બહારના પદાર્થનું જ્ઞાન નેત્રવડેજ થાય છે, જે નેત્ર ન હોય તો બહારના પદાર્થનું જ્ઞાન થાય નહિ. આથી નેત્ર વિનાના પ્રાણીને બહારના પદાર્થનું જ્ઞાન થાય નહિ તેટલાથી કાંઈ આત્માની જ્ઞાનશક્તિને બાધ આવતો નથી અથવા તેટલાથી કાંઈ આત્માની જ્ઞાતૃશક્તિ નથી કે, ન્યૂન થઈ એમ થતું નથી કેમ કે, નેત્ર વિનાનો પુરુષ સ્વમામાં અનેક પ્રકારના પદાર્થને દેખે છે. એજ પ્રમાણે સુષુપ્તિમાં અને સમાધિમાં મનનો લય થાય છે તથાપિ તેથી આત્માની જ્ઞાનશક્તિનો કાંઈ નાશ થતો નથી. એથી સમજાય છે કે, આત્મા તો સદૈવ જ્ઞાનરૂપ છે તથાપિ ઇન્દ્રિયાદિ સાધનના વિયોગથી જ્ઞાનરહિત હોય તેવો દેખાય છે, કાંઈ અજ્ઞાનતાથી નહિ. એ રીતે મોક્ષદશામાં પણ આત્માના સર્વજ્ઞપણાની કાંઈ હાનિ થઈ શકતી નથી<sup>૮૬</sup>. કાંઈ કહેશે કે, જ્યારે આત્માને વિશેષ જ્ઞાન ઇન્દ્રિયોના યોગથી થાય છે ત્યારે ઇન્દ્રિયોજ જ્ઞાનરૂપ હશે. તો જાણવું કે, જેમ સમુદ્રમાં ઉત્પન્ન થતું પ્રીણ સમુદ્રના જળથી ભિન્ન જણાય છે ખરું, પણ તેમાં જળ વિના બીજું કાંઈજ હોતું નથી, જ્યારે તેમાંથી જળ દૂર થાય છે ત્યારે તે ફીણનો પણ નાશ થાય છે; તેમ આત્મામાંથી અધ્યાસપૂર્વક ઇન્દ્રિયો ઉપજી છે પણ આત્મા વિના તે કાળ જેવી અને ભીંત જેવી જડ છે તથા જે કાળે તેનાથી આત્માનો વિયોગ થાય છે તે કાળે સમુદ્રના ફીણની પેઠે નાશ પામે છે, એમાં સંદેહ નથી<sup>૮૭</sup>. હે શત્રુ-તાપન ! જેમ આકાશમાં વાયુ સર્વત્ર ફરે છે, તેમ ઇન્દ્રિયોસહિત સૂતેલા દેહધારીનો આત્મા પણ સ્વમામાં સર્વત્ર (વિષયોમાં) ફરે છે<sup>૮૮</sup>. હે ભારત ! જેવી રીતે આત્મા જાગ્રતમાં સર્વત્ર ફરે છે, સર્વત્ર જૂએ છે, સર્વત્ર સ્પર્શ કરે છે; તેજ પ્રમાણે વિષયોને જાણતો તે જૂએ છે અને સ્પર્શ વિષયોનો સ્પર્શ કરે છે<sup>૮૯</sup>. તેમ સર્વ ઇન્દ્રિયોના વિષયોને જાણે છે. સ્વમાવસ્થામાં સર્વ ઇન્દ્રિયોનો પ્રવર્તક ચૈતન્ય આત્મા તે (ઇન્દ્રિયો) ને સહાયક ન હોવાથી ઇન્દ્રિયો, જેમ વિષ વિનાનો સર્પ સંતાઇ જાય છે, તેમ પોતપોતાના સ્થાનમાં લીન થઈ જાય છે, <sup>૯૦</sup>. જ્યારે સર્વ ઇન્દ્રિયો પોતપોતાના સ્થાનમાં લીન થઈને રહેલી હોય છે ત્યારે આત્મા તેની સૂક્ષ્મ ગતિઓનું અતિક્રમણ કરીને ફરે છે એમાં સંશય નથી-ઇન્દ્રિયોના

સૂક્ષ્મભાવ આત્માથી વ્યાપ્ત થઈને સૂક્ષ્મપણે વિષયોનો બોધ કરે છે<sup>૯૧</sup>. હે ભારત ! સત્વના સર્વ ગુણો, રજોગુણના સર્વ ગુણો, તમોગુણના સર્વ ગુણો, બુદ્ધિના ગુણો, મનના અને આકાશના ગુણો, હે ધર્માત્મન ! વાયુના અને સ્નેહના ગુણો, હે પાર્થ ! પૃથ્વીના અને જળના ગુણો, હે યુધિષ્ઠિર ! એ સર્વ ગુણો કે, જેઓ ક્ષેત્રજ પુરૂષોમાં સન્નિહિત છે તે માયિક ગુણોવડે આત્મા જીવના વિષે વ્યાપ્ત થાય છે અને શુભ તથા અશુભ કર્મ પણ તે જીવના વિષે વ્યાપ્ત થાય છે. હે પ્રભો ! જેમ શિષ્યો પોતાના મહાત્મા ગુરૂની પાસે આવે છે, તેમ મનસહિત ઇન્દ્રિયો જીવને પ્રાપ્ત થાય છે<sup>૯૨-૯૫</sup>. જ્યારે તે જીવ પ્રકૃતિનું અતિક્રમણ કરીને નિર્વિકાર આત્માને પામે છે. હે ભારત ! અને સર્વથી શ્રેષ્ઠ, આત્મા નારાયણ કે, જે દ્વંદ્વરહિત તથા પ્રકૃતિથી પર છે, જે વિકારરહિત છે તથા જે ગુણથી રહિત છે<sup>૯૬</sup>. જ્યારે પુરૂષ તે પરમાત્માના વિષે પુણ્ય અને પાપથી રહિત થઈને અને સ્નેહાદિ પાશથી મુક્ત થઈને પ્રવેશ કરે છે, ત્યારે ત્યાંથી પાછો આવતો નથી. તાત્પર્ય એ છે કે, સમાધિદશામાં તે પુણ્ય પાપાદિથી રહિત થઈને પરમાત્માને પામે છે. પણ હે ભારત ! વ્યુત્થાનદશામાં તે પાછો આવે છે<sup>૯૭</sup>. કેમ કે, મન તથા ઇન્દ્રિયોનો નાશ થયો હોતો નથી તેથી પ્રારબ્ધ કર્મને અનુસરનારી ઇશ્વરપ્રેરણાને આધીન થઈને સમય પ્રાપ્ત થયેથી ( વ્યુત્થાન કાળમાં ) પાછો આવે છે<sup>૯૮</sup>. ગુણના અર્થક્ષણા પુરૂષે વર્તમાન દેહનો નાશ થાય એટલા સમયમાં વિદેહકવલ્ય પ્રાપ્ત કરવું શક્ય છે<sup>૯૯</sup>. હે કૌંતેય ! હે રાજન ! એ પ્રમાણે મેં કહેલા મોક્ષ આપનારા સાંખ્યજ્ઞાનવડે મોટી બુદ્ધિવાળા સાંખ્યજ્ઞાનીઓ પરમગતિને પામે છે<sup>૧૦૦</sup>. હે કૌંતેય ! આ જ્ઞાનની તુલ્ય ખીણું જ્ઞાન નથી તેના વિષે ત્હારે સંશય રાખવો નહિ. સાંખ્યજ્ઞાનજ સર્વથી શ્રેષ્ઠ છે, તે સાંખ્યજ્ઞાનજ અક્ષર, અચંચળ, સર્વોત્કૃષ્ટ બ્રહ્મ અને સદા એક રૂપવાળું છે<sup>૧૦૧</sup>. વળી તેનો આદિ, મધ્ય કે, અંત નથી, તે દ્વૈતભાવથી રહિત છે, જગતના જન્માદિનું હેતુભૂત છે, અખંડ દંડની પેઠે શાશ્વત છે, નિર્વિકાર છે અને બુદ્ધિમાન પુરૂષો જેને “ નિત્ય ” કહે છે તે એ જ્ઞાન છે<sup>૧૦૨</sup>. જેનાથી સૃષ્ટિની ઉત્પત્તિ, લય અને વિકાર પ્રવર્તે છે, શાસ્ત્રોમાં જેનું પ્રતિપાદન કરેલું છે, મોટા ઋષિઓ જેની પ્રશંસા કરે છે<sup>૧૦૩</sup>. સર્વ બ્રાહ્મણો, દેવો અને શમ ગુણને ધારણ કરનારા પુરૂષો જેને વખાણે છે, બ્રાહ્મણ જાતિને જે હિતકર છે. ગુણ બુદ્ધિવાળા બ્રાહ્મણો “ શ્રેષ્ઠ દેવ, અનંત, સર્વોત્કૃષ્ટ અને અચ્યુત ” એમ કહીને જેની પ્રાર્થના કરે છે, તે સાંખ્યજ્ઞાન છે. હે કૌંતેય ! અમિત દર્શનવાળા સાંખ્યોએ સારી રીતે યોગને સિદ્ધ કર્યો છે એમ બળવું<sup>૧૦૪, ૧૦૫</sup>. પરમાત્મા મૂર્તિ વિનાનો છે તથાપિ સાંખ્યજ્ઞાન તેની મૂર્તિ છે એમ વેદમાં કહેલું છે. હે ભરતશ્રેષ્ઠ ! તેનું પ્રમાણ એ છે કે ઘટાદિનાં જ્ઞાન છે. ઘટાદિનાં જ્ઞાનજ તેનું અભિજ્ઞાન-જ્ઞાનસાધન છે<sup>૧૦૬</sup>. હે પૃથ્વીપતે ! પૃથ્વી ઉપર બે પ્રકારનાં પ્રાણી છે, તેમાં કેટલાંક જંગમ છે અને કેટલાંક સ્થાવર છે. સ્થાવરથી જંગમ શ્રેષ્ઠ છે. તાત્પર્ય કે, સ્થાવર વસ્તુમાં બ્રહ્મ સત્ત્વરે ભાસે છે, જંગમમાં સત્ અને ચિત્ત બન્નેરૂપે ભાસે છે તથા જ્ઞાની પુરૂષમાં સત્, ચિત્ત અને આનંદરૂપે ભાસે છે<sup>૧૦૭</sup>. હે નરેન્દ્ર ! હે રાજન ! જે જ્ઞાન બ્રહ્મવેત્તા મહાત્માઓમાં રહેલું છે, જે જ્ઞાન વેદ, સાંખ્ય અને યોગમાં રહેલું છે, જે વિવિધ જ્ઞાન પુરાણમાં રહેલું છે તે સર્વ જ્ઞાનનો સાંખ્યમાં અંતર્ભાવ થાય છે<sup>૧૦૮</sup>. હે મહાત્મા ! જે જ્ઞાન મોટા ઇતિહાસમાં જોવામાં આવે છે, જેને રાજાઓ અને શિષ્ટ પુરૂષો સેવે છે એવા અર્થશાસ્ત્રમાં જે જ્ઞાન રહેલું છે, તેમજ જે જ્ઞાન આ લોકમાં છે તે સર્વનો અંતર્ભાવ સાંખ્યમાં થાય છે<sup>૧૦૯</sup>. હે રાજન ! પરમ બળરૂપ, શમ ગુણ, શાસ્ત્રમાં યથાવત્ કહેલું સૂક્ષ્મ જ્ઞાન, સૂક્ષ્મ તપ અને ખીલો અનેક સુખ, એ સર્વ સાંખ્ય વિજ્ઞાનના નિમિત્તે કહેલાં છે<sup>૧૧૦</sup>. હે પાર્થ ! સાંખ્યજ્ઞાન સંપાદન કરતાં



કાંઈક સાધનની વિકળતા થવાથી પુરૂષો સુખથી નિરંતર દેવલોકમાં જાય છે તથા ત્યાં તેઓના અધિપતિપણને ભોગવીને કૃતાર્થ થાય છે અને પછી તે પુનઃ મનને નિયમમાં રાખનાર બ્રાહ્મણોના વિષે જન્મ લે છે<sup>૧૧૧</sup>. હે રાજન્ ! જેમ દેવતાઓ સ્વર્ગમાં પ્રવેશ કરે છે, તેમ જે સાંખ્યજ્ઞાની દ્વિજો અતિશય પૂજવા યોગ્ય અને શિષ્ટ પુરૂષોએ સેવેલા સાંખ્યજ્ઞાનમાં અત્યંત પ્રીતિવાળા થાય છે, તેઓ પોતાના દેહ તજ્યા પછી તતપુરૂષસંજ્ઞક દેવના વિષે-પરમાત્માના વિષે પ્રવેશ કરે છે<sup>૧૧૨</sup>. હે રાજન્ ! જેઓને પરોક્ષ જ્ઞાન થયેલું છે અને જેઓ સાંખ્યજ્ઞાનના વિષે માત્ર આસક્ત છે તે દ્વિજોને તિર્યક્ગતિ પ્રાપ્ત થતી નથી તથા પાપ કરનારાઓના નિવાસરૂપ અધોગતિ પણ પ્રાપ્ત થતી નથી, તેમ પ્રધાન પુરૂષની ગતિ પણ પ્રાપ્ત થતી નથી. પરંતુ ઉત્તમ ગતિ પ્રાપ્ત થાય છે<sup>૧૧૩</sup>. હે રાજન્ ! સાંખ્યજ્ઞાન વિશાળ, સર્વથી શ્રેષ્ઠ, પ્રાચીન, મોટા સમુદ્ર જેવું અપાર, અગાધ, નિર્મળ, ઉદાર અને શોભાયુક્ત છે. હે નૃપતિ ! મહાત્મા નારાયણજી અપ્રમેય સમગ્ર સાંખ્યશાસ્ત્રને જાણે છે<sup>૧૧૪</sup>. હે નરદેવ ! એવી રીતે મેં તને સાંખ્યશાસ્ત્રનું તત્ત્વ કહ્યું, જગતનો અંતરાત્મા નારાયણ સૃષ્ટિ કાળે આ પ્રાચીન વિશ્વને ઉત્પન્ન કરે છે અને સંહાર કાળમાં પુનઃ તેનો લય કરે છે<sup>૧૧૫</sup>. એટલે સર્વનો સંહાર કરીને તેને પોતાના દેહમાં શમાવી દઇને જળના વિષે શયન કરે છે<sup>૧૧૬</sup>.

॥ સંહૃત્ય સર્વ નિજદેહસંસ્થં કૃત્વાપ્સુ શેતે જગદંતરાત્મા ॥ ૧૧૬ ॥

इति श्रीमहा० शां० मो० उ० गु० भा० सांख्यकथनं नाम शतोपरि ऊनत्रिंशत्तमोऽध्यायः॥ ૧૨૯ ॥

અધ્યાય ૧૩૦ મો-વસિષ્ઠ અને જનકનો સંવાદ-ક્ષર તથા અક્ષરનું વર્ણન.

યુધિષ્ઠિર ઉવાચ ॥ કિં તદક્ષરમિત્યુક્તં યસ્મિન્નાવર્તેતે પુનઃ ।

॥ કિં ચ તત્ક્ષરમિત્યુક્તં યસ્માદાવર્તેતે પુનઃ ॥ ૧ ॥

યુધિષ્ઠિર કહે છે કે:-જેને પામીને પુનઃ સંસારમાં આવવું પડતું નથી અને જેને “અક્ષર” કહે છે તે શું છે? અને જેને પામીને પુનઃ સંસારમાં પડવું પડે છે તથા જેને “ક્ષર” કહે છે તે શું છે? હે શત્રુનાશન ! હે મહાબાહો ! હે કુરૂંદન ! અક્ષર અને ક્ષરનો સ્પષ્ટ ભેદ મને સમજાય તે રીતે યથાર્થ કહો. કેમ કે, તે અર્થ મને સ્પષ્ટ અને યથાર્થ સમજાય માટે હું પૂછું છું<sup>૧</sup>. કારણ કે, જ્ઞાની તથા વેદમાં પારંગત બ્રાહ્મણો, મોટા ભાગ્યવાળા ઋષિઓ અને મહાત્મા યતિઓ એમ કહે છે કે, હવે દક્ષિણાયનના થોડા દિવસ બાકી રહ્યા છે, તે વીતી જશે અને ભગવાન સૂર્ય ઉત્તરમાં ગમન કરશે એટલે આપ પરમ ગતિને પામવાના છો. જ્યારે એ રીતે આપ પરલોકમાં જશો ત્યારે આ કલ્યાણકારી તત્ત્વ અમે કોની પાસેથી સાંભળીશું? તમે કૌરવના વંશમાં દીપકતુલ્ય છો તથા જ્ઞાનરૂપી પ્રકાશથી પ્રકાશિત છો<sup>૨-૫</sup>. કુરૂવંશના બળને ધારણ કરનારા હે રાજેન્દ્ર ! માટે હું તમારી પાસેથી આ પ્રશ્નનો ખુલાસો સાંભળવાને ઇચ્છું છું. હે રાજેન્દ્ર ! હું આવું અમૃત સાંભળીને તૃપ્ત થતો નથી<sup>૬</sup>. ભીષ્મ કહે છે કે:-આ વિષે હું તને વસિષ્ઠ અને “કરાળ” નામના જનકના સંવાદનો પુરાતન ઇતિહાસ કહું છું<sup>૭</sup>. એક સમયે ઋષિઓની મધ્યે સૂર્યસમાન કાંતિવાળા શ્રેષ્ઠ મુનિ વસિષ્ઠ બેઠેલા હતા તે સમયે જનક રાજાએ તેમને શ્રોક્ષસંબંધી ઉત્તમ જ્ઞાન વિષે પ્રશ્ન કર્યો<sup>૮</sup>. અધ્યાત્મના વિષે પરમ કુશળ તથા અધ્યાત્મના અનુભવવાળા શ્રેષ્ઠ ઋષિ મૈત્રાવરૂણિ (વસિષ્ઠ) બેઠા હતા તેમના આગળ હાથ બેસીને તથા પ્રણામ કરીને કરાળ જનકે શબ્દવડે કોમળ, મધુર, નમ્રતાયુક્ત અને કુતર્કથી

રહિત એવું વચન કહ્યું<sup>૯૧૦</sup>. જનક બોલ્યો કે:—હે લગવન્ ! શ્રેષ્ઠ એવું સનાતન બ્રહ્મ કે,—  
જેને પામીને જ્ઞાનીઓ પુનઃ સંસારમાં જન્મ પામતા નથી તે વિષે હું સાંભળવાને ઇચ્છું<sup>૯૧૧</sup>.  
વળી જેના વિષે આ જગત લય પામે છે તથા જેને “ક્ષર” કહે છે તે વિષે હું  
સાંભળવાને ઇચ્છું છું તેમજ જેને “આનંદસ્વરૂપ, સંસારમોચક, કલ્યાણરૂપ, દંદરહિત,  
અક્ષર” કહે છે તે વિષે હું સાંભળવાને ઇચ્છું છું<sup>૯૧૨</sup>. વસિષ્ઠ કહે છે કે:—હે રાજન્ ! આ  
જગત જેવી રીતે લય પામે છે તે તથા પૂર્વથી કાળના અંતસુધી પણ લય પામતું નથી તે,  
હું તને કહું છું; સાંભળ. સમગ્ર ક્ષર પદાર્થ જેટલા કાળે નાશ પામે છે તેનું પ્રમાણ કહું<sup>૯૧૩</sup>.  
દેવનાં બાર હજાર વર્ષ થાય ત્યારે એક યુગ થાય છે. એવા ચાર યુગ થાય તેને  
“ચતુર્યુગ” કહે છે. એવા ચતુર્યુગ એક હજાર થાય ત્યારે તેને “કલ્પ” કહે છે અને  
એવો એક કલ્પ થાય ત્યારે બ્રહ્માનો એક દિવસ થાય છે<sup>૯૧૪</sup>. એટલીજ બ્રહ્માની રાત્રિ થાય  
છે—અર્થાત્ બે કલ્પવડે બ્રહ્માનું અહોરાત્ર થાય છે. હે રાજન્ ! બ્રહ્મા તે રાત્રિના અંતે જાગે  
છે, ત્યારે અનંત કર્મ કરવાવાળા મહાભૂત હિરણ્યગર્ભને ઉત્પન્ન કરે છે<sup>૯૧૫</sup>. અમૂર્ત આત્મા  
શંભુ કે, જેને અણિમા, લઘિમા અને પ્રાપ્તિ આદિ સિદ્ધિઓ સ્વતઃસિદ્ધ પ્રાપ્ત થયેલી છે તે  
પરિણામરહિત જ્યોતિસ્વરૂપ પરમાત્મા ઉપર કહેલા મૂર્તિમાન અને સર્વના નિયંતા હિરણ્ય-  
ગર્ભને ઉત્પન્ન કરે છે<sup>૯૧૬</sup>. તે અક્ષરસ્વરૂપ ચોતરફ હાથ, ચરણ, નેત્ર, મસ્તક, મુખ અને  
કર્ણવાળું છે અને તે સર્વમાં વ્યાપીને રહેલું છે<sup>૯૧૭</sup>. એ હિરણ્યગર્ભ કે, જેને “અક્ષર” કહે  
છે તેજ સૂત્રાત્મા ભગવાન છે. તે સર્વ ઐશ્વર્યથી સંપન્ન બુદ્ધિવાળો છે. વેદાંતીઓ તેને  
“સમાન દૃષ્ટિવાળી બુદ્ધિ” કહે છે અને યોગીઓ તેને “પ્રથમ કાર્યરૂપ મહત્ત્વ” કહે છે  
પુરાણમાં તેને “વિરચિ” અને “બ્રહ્મા” કહે છે<sup>૯૧૮</sup>. સાંખ્યશાસ્ત્રમાં તેને અનેક નામોથી  
“અનેક રૂપે થયેલો” કહે છે. અને વિચિત્ર રૂપવાળો વિશ્વનો આત્મા છે અને તેને “અક્ષર”  
કહે છે<sup>૯૧૯</sup>. તેણે પોતાના રૂપવડે ત્રેલોક્યને અનેક આત્માવાળું કર્યું છે, તેમજ તે બહુરૂપયુક્ત  
હોવાથી તેને “વિશ્વરૂપ” પણ કહે છે<sup>૯૨૦</sup>. તે મોટા તેજવાળો સૂત્રાત્મા વિકાર પામીને સ્વયં  
પોતાના બીજા રૂપને સરજે છે તેને “અહંકાર” નામે તત્વ કહે છે તે અહંકાર તત્વનો  
અભિમાની પ્રભાવતિ વિરાટ છે<sup>૯૨૧</sup>. એ રીતે અવ્યક્તમાંથી ઉત્પન્ન થયેલો વિદ્યાસર્ગ વ્યક્ત-  
પણાને પામે છે ત્યારે તે સૃષ્ટિને “અવિદ્યાસર્ગ” કહે છે. મહાન અને અહંકાર એ અવિ-  
દ્યાસર્ગ પણ છે<sup>૯૨૨</sup>. એકજ ભાવથી અવિધિ અને વિધિ બન્ને ઉત્પન્ન થાય છે ત્યારે તેને  
વેદશાસ્ત્રના અર્થનું ચિંતન કરનાર પુરૂષો “વિદ્યા” અને “અવિદ્યા” કહે છે—અર્થાત્ અક્ષ-  
રથી હિરણ્યગર્ભની સૃષ્ટિ ઉપજે છે તે પ્રથમ છે અને વિરાટની સૃષ્ટિ ઉપજે છે તે બીજી છે  
એ ત્રણમાંથી એકના વિષે જે વિધિ તે વિદ્યા. એનું સ્પષ્ટીકરણ કરવા માટે એક ઉદાહરણ  
છે કે, જેમ કોઈ પુરૂષ દોરડીને દેખીને સર્પ જાણવાથી ભય પામતો હોય, તેવામાં બીજો  
પુરૂષ આવીને કહે કે,—એ તો દોરડી છે, સર્પ નથી. એવું સાંભળીને તેને તત્કાળ સાક્ષાત્કાર  
થવાથી સર્પની ભ્રાંતિ મટીને ભય પણ તત્કાળ નિવૃત્ત થઈ જાય છે. એ વિધિને વિદ્યા જાણવી.  
બીજો કોઈ પુરૂષ પણ દોરડીને જોઈને તેને સર્પ માનીને ભય પામ્યો હોય, પણ તેને આપ્ત  
પુરૂષના વચનમાં શ્રદ્ધા ન હોવાથી તે રજજી (દોરડી)ને “આ સર્પ નથી પણ દોરડી છે”  
એમ માની શકતો ન હોય, તેને કોઈ ડાહ્યો પુરૂષ ઉપદેશ કરે છે કે, ત્હારા જોયેલા સર્પના  
વિષે તું “એ દોરડી છે” એવી ભાવના કર, તેથી એ સર્પ દોરડી થઈ જશે અને એવી રીતે  
તે કર્મ શ્રદ્ધાજડ પુરૂષના ભાવનાના બળથી છેવટે તે સર્પ તેને દોરડીરૂપે દેખાય છે. તેમજ  
સર્પનો દંશ થયો હોય ત્યારે ગરૂડની ભાવના કરવાથી ચઢેલું ઝેર ઉતરી જાય છે ઇત્યાદિ

અવિદ્યાવિધિ છે<sup>૨૩</sup>. (પાછળ કહેલા મહત્ અને અહંકાર કે, જેના “સૂત્રાત્મા” અને “વિરાટ” એવાં પણ નામ છે તેની સૃષ્ટિ કહ્યા પછી તેના ઉપાધિની સૃષ્ટિ કહે છે કે,) હે રાજન્ ! ભતસૃષ્ટિ એ અહંકારથી ત્રીજી સૃષ્ટિ છે એમ તું જાણજે. એ ભૂત તે પાંચ તન્માત્રરૂપ જાણવાં. એ પાંચ ભૂત સાત્વિક, રાજસ અને તામસ અહંકારમાં વિકાર પામે છે તેને ચોથો “વૈકૃતસર્ગ” કહે છે<sup>૨૪</sup>. હે રાજન્ ! વાયુ, અગ્નિ, આકાશ, જળ અને પૃથ્વી તથા શબ્દ, સ્પર્શ, રૂપ, રસ અને ગંધ<sup>૨૫</sup>. એ દશ, એકેકાળે ઉત્પન્ન થયાં તેને “અર્થમય ભૌતિકસર્ગ” કહે છે. એ સર્ગ પાંચમો છે<sup>૨૬</sup>. શ્રોત્ર, ત્વચા, ચક્ષુ, જીહ્વા, ઘ્રાણ અને વાક્ (વાણી), હાથ, પગ, ગુદા તથા લિંગ, એ દશ બુદ્ધીદ્રિય અને કર્મેન્દ્રિય છે<sup>૨૭,૨૮</sup>. એ રીતે સત્વ, રજ અને તમ, એ ત્રણ ગુણ, પાંચ ભૂત, પાંચ તન્માત્રા, દશ ઇન્દ્રિયો અને મન આ સર્વ મળીને ચોવીશ તત્વ થાય છે. હે રાજન્ ! એ ચોવીશ તત્વમાંથી પાંચ ભૂત તામસ છે, મન અને શ્રોત્રાદિ ઇન્દ્રિયો સાત્વિક છે અને વાણી આદિ કર્મેન્દ્રિયો રાજસ છે. તમોગુણમાં જડતા રહેલી છે, સત્વગુણમાં પ્રકાશ રહેલો છે અને રજોગુણમાં પ્રવૃત્તિ રહેલી છે. એ ચોવીશ તત્વનો સમુદાય પ્રત્યેક આકૃતિમાં રહેલો છે. તત્વને જાણનારા બ્રાહ્મણો ચોવીશ તત્વાત્મક સમુદાયને જાણીને શોચ કરતા નથી<sup>૨૯</sup>. સર્વ પ્રાણીઓનો ચોવીશ તત્વાત્મક દેહ સમાન છે. હે નરશ્રેષ્ઠ ! દેવ, દાનવ અને મનુષ્ય, એ સર્વને તે દેહ તો સમાનજ છે એમ જાણવું<sup>૩૦</sup>. યક્ષ, ભૂત, ગંધર્વ, કિન્નર, મોટા સર્પ, ચારણ, પિશાચ, દેવ, ઋષિ, રાક્ષસ, ઇંશ, ક્રીડા, મશક (મચ્છર), દુર્ગંધમાં પડેલા જીવડા, ઊંઘર, કૂતરું, ચાંડાલ, હરણ, અત્યજ, ભિલ્લ, હાથી, ઘોડા, ગધેડાં, વ્યાઘ્ર, ઝાડ, બળદ તથા જે જે કાંઈ ભૂતિમાન છે તે તે સર્વ વસ્તુમાં એ ચોવીશ તત્વ દેખાય છે<sup>૩૧-૩૩</sup>. પૃથ્વી ઉપર, જળમાં તથા આકાશમાં દેહધારીઓનાં સ્થાન છે, બીજી કોઈ જગ્યાએ નથી એમ અમે સાંભળીએ છીએ-અર્થાત્ પંચ ભૂતાંતર્વર્તી દેહવાળો પ્રાણી જીવ છે અને પંચભૂતની બહાર જે છે તેજ આત્મા છે<sup>૩૪</sup>. હે તાત ! અક્ષરપર્યંત જે કાંઈ વ્યક્ત છે તે ચોવીશ તત્વાત્મક સમુદાય છે અને તે દિવસે દિવસે લય પામે છે માટે તે સર્વ ક્ષર છે. જગત ક્ષય પામે છે માટે ક્ષર છે. અવ્યક્તથી ઉત્પન્ન થયેલું વ્યક્ત જગત મોહાત્મક છે અને ક્ષર છે. માત્ર પરબ્રહ્મ કે, જેથી અવ્યક્તાદિ ઉપજ્યાં છે તેજ અક્ષર છે. મહત્તત્વ અને હિરણ્યગર્ભ એ પણ અવ્યક્ત-માંથી પ્રકટે છે માટે ક્ષર છે કેમ કે, અવ્યક્ત પણ ક્ષર છે. હે મહારાજ ! તું જે વિષે મને પ્રશ્ન કરે છે તેનો ઉત્તર મેં તને કહ્યો<sup>૩૫-૩૭</sup>. ચોવીશ તત્વાત્મક સમુદાય વિના પચીસમો વિષ્ણુતત્વરહિત છતાં પડિતોએ તેની તત્વમાં ગણના કરી છે કેમ કે, તે તત્વનો આશ્રય કરે છે<sup>૩૮</sup>. વિષ્ણુ જે જે વ્યક્તને સરજે છે તેની તેની ભૂતિના વિષે પોતે અધિષ્ઠાતા ન થતાં, તે ભૂતિજ ચેતનના વિષે અધિષ્ઠાન કરે છે. કેમ કે, ચોવીશ તત્વાત્મક સમુદાય ભૂતિવાળો છે માટે તે અધિષ્ઠાતા છે અને પચીસમો આત્મા અમૂર્ત હોવાથી અધિષ્ઠાતા થતો નથી<sup>૩૯</sup>. ચોવીશ તત્વાત્મક સમુદાયજ સર્વ ભૂતિઓના વિષે હૃદયમાં અધિષ્ઠાન કરીને રહે છે કેમ કે, તે ચિત્તની છાયાવાળો છે અને જે કેવળ ચેતન છે તે તો સર્વની ભૂતિઓનું કારણ છતાં અમૂર્ત છે<sup>૪૦</sup>. કેવળ અનુપાધિ ચેતન પણ ઉત્પત્તિ અને પ્રલય ધર્મવાળી પ્રકૃતિથી ભૂતિમાન થાય છે તથાપિ જો કે, પોતે તો અમૂર્તજ છે અને તેજ પ્રકૃતિથી તે ચેતન નિર્ગુણ છતાં પણ નિરંતર ગુણયુક્ત થઈને ગોચર થઈ શકે છે. જેમ પ્રાણીથી પોતાનું મુખ જોવું બનતું નથી તથાપિ હર્પણના યોગથી જોઈ શકાય છે. તેમ અગોચર આત્મા પંચ પ્રકૃતિના યોગથી જાણવામાં આવે છે<sup>૪૧</sup>. એ પ્રમાણે મહાન આત્મા સૃષ્ટિની ઉત્પત્તિ અને લય કરનારો છતાં વિકાર પામીને પ્રકૃતિથી મુક્ત થાય છે ત્યારે બુદ્ધિ વિનાનો મૂઢ પુરૂષ તેને ઉત્પત્તિ-લયવાળો

જાણીને “હું-અહંકારજ આત્મા છું” એમ માને છે-ભૂત સમુદાય સાથે તેનું તાદાત્મ્ય માને છે<sup>૪૨</sup>. વળી તે તમોગુણ, રજોગુણ અને સત્વગુણથી યુક્ત થઈને તે તે યોનિમાં લય પામે છે અને ઉદય પામે છે. વળી તે, બુદ્ધિરહિત મનુષ્યોનું સેવન કરવાથી અને તેઓના સહવાસમાં રહેવાથી પોતાને તેઓનાથી વિલક્ષણ માનતો નથી અને “હું અમુકનો પુત્ર છું; મહારી અમુક ભતિ છે, મહારા અમુક ગુણ છે” એમ તન્મય થાય છે<sup>૪૩.૪૪</sup>. તે તમોગુણના આશ્રયથી તમોભાવને પામી જાય છે, રજોગુણનો આશ્રય કરવાથી રજોભાવને પામી જાય છે અને સત્વ-ગુણનો આશ્રય કરવાથી સત્વભાવને પામી જાય છે એવી રીતે અનેક પ્રકારના ભાવને પામી જાય છે<sup>૪૫</sup>. સત્વગુણ સ્વચ્છ છે માટે તેને શુદ્ધ કહ્યો છે, રજોગુણ રંજક છે માટે તેને રક્ત કહ્યો છે અને તમોગુણ મલિન છે માટે તેને કૃષ્ણ કહ્યો છે. એ ત્રણ ગુણનાં ત્રણ રૂપ છે. આ લોકમાં જે જે પ્રકૃતરૂપ છે તે સર્વ એ ત્રણમાંથી થયેલા છે<sup>૪૬</sup>. તેમાંથી જે તામસ જીવો છે તે નરકમાં પડે છે, જેઓ રાજસ છે તે મનુષ્યયોનિમાં જન્મે છે અને જે સાત્વિક છે તે દેવલોકમાં જઈને સુખ ભોગવે છે<sup>૪૭</sup>. કેવળ પાપ કર્મ કરવાથી તિર્યક્યોનિ પ્રાપ્ત થાય છે, પાપ અને પુણ્ય બન્ને કરવાથી મનુષ્યયોનિ પ્રાપ્ત થાય છે અને કેવળ પુણ્ય કરવાથી દેવયોનિ પ્રાપ્ત થાય છે<sup>૪૮</sup>. એ પ્રમાણે જ્યારે પચીસમું તત્ત્વ માયાગોચર થાય છે ત્યારે પડિતો તેને “ક્ષર” કહે છે, જ્યારે જ્ઞાન થાય છે ત્યારે માયાપટલ દૂર થઈને તે પચીસમું તત્ત્વ પ્રકાશે છે-અર્થાત્ તત્ત્વ પદાર્થજ અજ્ઞાનપણાથી જીવભાવને પામેલો છે અને જ્ઞાનથી મુક્ત થાય છે. (એ રીતે આ અધ્યાયમાં તત્ત્વમસિ મહાવાક્યનો અર્થ જે જીવ પ્રજ્ઞાનો અલેહ છે તે સિદ્ધ કર્યો છે)<sup>૪૯</sup>.

॥ એવમવ્યક્તવિષયં ક્ષરમાહુર્મનીષિણઃ । પંચવિંશતિમો યોયં જ્ઞાનાદેવ પ્રવર્તતે ॥ ૪૯ ॥

इति श्रीमहा० शां० मो० उ० गु० भा० वसिष्ठकरालजनकसंवादे शतोपरि त्रिंशोऽध्यायः ॥ ૧૩૦ ॥

અધ્યાય ૧૩૧ મો-વસિષ્ઠ-જનકસંવાદ-અજ્ઞાનદશાનું વર્ણન.

વસિષ્ઠ ઉવાચ ॥ એવમપ્રતિબુદ્ધત્વાદબુદ્ધમનુવર્તતે ॥

॥ વેદાદેહસદ્સાણિ તથા સંમભિપચતે ॥ ૧ ॥

વસિષ્ઠ કહે છે કે:-એ પ્રમાણે જીવાત્મા જ્ઞાન પ્રાપ્ત નહિ થવાથી અજ્ઞાનનું અનુવર્તન કરે છે-પુરૂષ પ્રકૃતિનો સંયોગ થવાથી તે (પ્રકૃતિ)નું જ અનુવર્તન કરે છે અને તેથી એક દેહ-માંથી બીજા દેહમાં; એમ હજારો દેહને પામે છે<sup>૧</sup>. તે, હજારો તિર્યક્યોનિઓમાં જન્મ પામે છે તથા કોઈ વખત દેવતાઓના વિષે જન્મ પામે છે. એ રીતે ગુણો સાથે સંયોગ થવાથી તે તે સાત્વિકાદિ ગુણોના સામર્થ્યથી અનેક યોનિમાં લમે છે<sup>૨</sup>. તે, મનુષ્ય થઈને પછી સ્વર્ગલોકને પામે છે; સ્વર્ગલોકમાંથી વળી મનુષ્યલોકને પામે છે, મનુષ્યલોકમાંથી નરકમાં જાય છે અને ક્વચિત્ મોક્ષને પણ પામે છે<sup>૩</sup>. જેમ રેશમનો કીડો પોતે તંતુમય ન છતાં પણ પોતાનામાંથી તાંતણા કાઢીને તેવડે પોતાને વીંટી છે, તેમ જીવ પણ પોતે ગુણમય ન છતાં ગુણવડે દિવસાનુદિવસ વીંટાયા કરે છે<sup>૪</sup>. જીવ પોતે સુખ-દુઃખાદિ દ્વંદ્વરહિત છતાં પણ તે તે યોનિઓમાં જન્મધારણ કરીને સુખ-દુઃખાદિ દ્વંદ્વને પામે છે. તે સ્વતઃ દેહરહિત છતાં પણ તેને મસ્તકનો રોગ થાય છે, નેત્રનો રોગ થાય છે, હંતશૂળ થાય છે, ગલગ્રહ રોગ થાય છે<sup>૫</sup>, જળોદર થાય છે, તૃષારોગ થાય છે, તાવ આવે છે, ગૂમડાં થાય છે, મૂર્છા થાય છે, ઘોળા કોઢ થાય છે, અગ્નિવડે ઢાળે છે, ઠાંસો અને શ્વાસ થાય છે, ફેફસાનો રોગ થાય

છે અને શરીરધારીઓને ખીબાં પણ જે જે સુખ-દુઃખ સ્વાભાવિક છે-પ્રકૃતિજન્ય છે તે તે અનેક પ્રકારનાં વિચિત્ર દ્રવ્ય ઉપજે છે અને તેમાં તેમાં તે અભિમાન રાખીને “હું સુખી-દુઃખી છું” એમ માને છે. તે હજારો પશુ-પક્ષ્યાદિની યોનિઓમાં જાય છે તથા દેવતાઓની યોનિઓમાં જાય છે, ત્યાં ત્યાં પણ અભિમાન લાવીને તે સર્વને પોતાના વિષે માની લે છે. તેજ પ્રમાણે વળી તે પોતાને પુણ્ય અને પાપનો કર્તા પણ માની લે છે<sup>૧૮</sup>. તે, શ્વેત વસ્ત્ર પહેરે છે, ખરાબ વસ્ત્રો પહેરે છે, શય્યામાં પૃથ્વી ઉપર નિત્ય સૂઈ રહે છે, હેડકાની પેઠે હાથ-ચરણને સંકોચીને સૂઈ રહે છે, વીરાસન વાળીને બેસે છે<sup>૧૯</sup>. ચીરો પહેરે છે, ખુદ્લા મેદાનમાં પડી રહે છે, ઉઘાડી જગ્યામાં બેસે છે, ઇંટોના ચોતરા ઉપર સૂઈ રહે છે, કાંટાના ઉપાડામાં પડી રહે છે<sup>૨૦</sup>. રાખોડીના ઢગલામાં પડી રહે છે, પૃથ્વી ઉપર કાંઈ પાથર્યા વિના સૂઈ રહે છે, વીર પુરૂષોને યોગ્ય રણભૂમિમાં શયન કરે છે, જળમાં ઉભો થઈ રહે છે, કાઢવમાં પડી રહે છે, બાલાઓ ઉપર સૂઈ રહે છે<sup>૨૧</sup>. અને ખીબાં એવી અનેક પ્રકારની શય્યાઓ ઉપર સૂઈ રહે છે, તેમજ ફળ પ્રાપ્ત કરવાની આશાવાળો થઈને માત્ર કૌંપીન ધારણ કરે છે, ઉંચા પ્રકારનાં શણનાં વસ્ત્ર પહેરે છે, કાળા હરણના ચર્મનું (વસ્ત્ર) ધારણ કરે છે<sup>૨૨</sup>. બકરીના વાળના કાંબળા પહેરે છે, વ્યાઘ્રના ચર્મથી શરીર ઢાંકે છે, સિંહનું ચર્મ શરીરપર વીંટે છે, ઉંચા કપાસનાં વસ્ત્ર પહેરે છે<sup>૨૩</sup>. ભોજપત્ર પહેરે છે, શીમળાના તૂલનાં વસ્ત્ર પહેરે છે, રેશમના કીડાએ ઉત્પન્ન કરેલાં રેશમી વસ્ત્ર પહેરે છે, ચીર વસ્ત્ર પહેરે છે<sup>૨૪</sup>. અને ખીબાં પણ અનેક પ્રકારનાં વસ્ત્ર પહેરે છે તથા ખુદ્ધિ વિનાનો તે પુરૂષ તે સર્વના વિષે અભિમાન રાખે છે. વળી તે, વિચિત્ર ભોજન જમે છે, અનેક પ્રકારનાં રત્નો ધારણ કરે છે<sup>૨૫</sup>. એક રાત્રિના આંતરે ભોજન કરે છે, એકવાર ભોજન કરે છે, દિવસના ચોથા, આઠમા કે, છઠ્ઠા કાળના વિષે ભોજન કરે છે<sup>૨૬</sup>. છ રાત્રિઓ વીત્યા પછી એક વાર ભોજન કરે છે, આઠ દિવસે એકવાર જમે છે, સાત દિવસમાં એકવાર, દસ દિવસમાં એકવાર કે, બાર દિવસમાં એકવાર ભોજન કરે છે<sup>૨૭</sup>. એક માસના ઉપવાસ કરે છે, વનસ્પતિ આદિનાં મૂળનું લક્ષણ કરીને રહે છે, ફળ ખાઈને રહે છે, વાયુનું લક્ષણ કરીને રહે છે, માત્ર જળ પીનેજ રહે છે, ખોળનું ભોજન કરીને રહે છે, હઠી લક્ષણ કરીને રહે છે, ગોમયનું ભોજન કરીને રહે છે<sup>૨૮</sup>, ગોમૂત્રનું પાન કરીને રહે છે, શાકનું લક્ષણ કરીને રહે છે, પુષ્પનું ભોજન કરીને રહે છે, શેવાળનું ભોજન કરે છે, ભાતનું આસામણ પીને રહે છે<sup>૨૯</sup>, ખરી પડેલાં પાંદડાંનું લક્ષણ કરીને નિર્વાહ કરે છે, વૃક્ષપરથી પડી વેરાઈ ગયેલાં ફળનું ભોજન કરીને રહે છે, સિદ્ધિ પ્રાપ્ત થવાની આશાથી અનેક પ્રકારનાં કદને વેઠે છે<sup>૩૦</sup>. વિધિપૂર્વક ચાંદ્રાયણવ્રત આચરે છે, અનેક પ્રકારનાં ચિહ્નો ધારણ કરે છે, ચાર આશ્રમના ધર્મને પાળે છે, આશ્રમને તજીને અમાર્ગે પ્રવર્તે છે<sup>૩૧</sup>. ખીબાં ઉપઆશ્રમોના ધર્મને આચરે છે, અનેક પ્રકારના પાખંડમતને અનુસરે છે, એકાંત પ્રદેશમાં જઈને પથ્થર ઉપર બેસે છે, એકાંત છાયામાં બેસે છે, જળનાં ઝરણ પાસે નિવાસ કરે છે<sup>૩૨</sup>. એકાંત નદીના કિનારા ઉપર રહીને તપ કરે છે, એકાંત વનમાં રહીને તપ કરે છે, પુણ્યમય દેવસ્થાનમાં રહે છે, એકાંત સરોવરના કિનારે રહે છે<sup>૩૩</sup>. ઘરના સ્ત્રી પર્વતોની એકાંત ગુફાઓમાં રહે છે, એકાંતમાં જપ કરે છે, અનેક પ્રકારનાં વ્રત કરે છે<sup>૩૪</sup>. અનેક પ્રકારના નિયમોને ધારણ કરે છે, અનેક પ્રકારનાં તપ કરે છે, અનેક પ્રકારના યજ્ઞ કરે છે, અનેક પ્રકારના વિધિ કરે છે<sup>૩૫</sup>. જળમાર્ગે કે, વણખરમાં જઈને વેપાર ખેડે છે. બ્રાહ્મણ, ક્ષત્રિય, વૈશ્ય અને શૂદ્રની વૃત્તિ આચરે છે, દીન, આંધળા અને અનાથ મનુષ્યોને અનેક પ્રકારનું દાન આપે છે<sup>૩૬</sup>. પણ તે પુરૂષ, એ સર્વના વિષે અજ્ઞાનથી “હું કંઈ”



હું” એવું અભિમાન લાવે છે. તેજ રીતે અનેક પ્રકારના ગુણો સત્વ, રજ અને તમ; ધર્મ, અર્થ અને કામ, એ સર્વના વિષે પણ અભિમાનને ધારણ કરે છે. પણ જાણતો નથી કે, આત્મા પ્રકૃતિના યોગથી પોતાને તે તે કર્મના વિષે વિલક્ષ્ય કરે છે. સ્વાહા, સ્વધા, વષટ્-કાર, નમસ્કાર, યાજન, અધ્યાપન, દાન, પ્રતિગ્રહ, યજન, અધ્યયન અને ધીમંતું પણ જે કાંઈ હોય તે તથા જન્મ, મૃત્યુ અને વિવાહમાં તથા ઘાત કરવામાં પણ જે શુભ અને અશુભ ક્રિયાનો માર્ગ છે તે સર્વ પ્રકૃતિદેવી કરે છે. તે પ્રકૃતિજ ઉત્પત્તિ અને લયને કરે છે. જેમ સૂર્ય દિવસના અંતમાં કિરણના સમુદાયનો સંહાર કરીને પોતે એકલોજ રહે છે, તેમ તે આત્મા સૃષ્ટિના અંતમાં અથવા કલ્પના અંતમાં સર્વ ગુણોનો સંહાર કરીને એકલોજ રહે છે. એ રીતે આત્મા પૂર્વે વારંવાર આત્માના વિષે કલ્પેલા, રૂપવાળા, ગુણવાળા અને હૃદયને પ્રિય એવા આકાર કીડાના અર્થે ઉત્પન્ન કરીને તેના વિષે અભિમાનવાળો થાય છે. એ પ્રમાણે ક્રિયાના માર્ગના વિષે પ્રીતિવાળો તથા ત્રણ ગુણનો અધિપતિ તે, ઉત્પત્તિ અને લયરૂપ ધર્મવાળી તથા ત્રણ ગુણવાળી ક્રિયાના વિષે વિકારને ઉત્પન્ન કરે છે. હે તાત ! વળી તે ક્રિયાના માર્ગથી યુક્ત થઈને “આ કર્મ આવા ગુણવાળું અને આવા ફળવાળું છે” ઇત્યાદિ અવશ્ય માને છે<sup>૨૭-૩૪</sup> હે રાજન્ ! પ્રકૃતિએ આ સઘળાંને આંધળું કરી નાખેલું છે તથા રજોગુણ અને તમોગુણવડે તે જગત અનેક પ્રકારે વ્યાપ્ત થયેલું છે<sup>૩૫</sup>. એ પ્રમાણે સુખ-દુઃખાદિ અનેક દ્વંદ્વ નિરંતર અભિમાનથી ઉત્પન્ન થાય છે, અભિમાનના વિષે રહે છે અને અભિમાનના વિષે લય પામે છે<sup>૩૬</sup>. હે રાજન્ ! પુરૂષ, અજ્ઞાનપણથી “એ સર્વ તરવાનાં છે” એમ માને છે. તેમજ તે, સુકૃત કરીને એમ માને છે કે, મેં સુકૃત કર્યાં છે અને હું દેવલોકમાં જઈને તે (સુકૃત) લોગવીશ અને મહારાં જે શુભ અને અશુભ કર્મ છે તે જ્યારે ઉદય પામશે ત્યારે તેનાં શુભાશુભ ફળ આ લોકમાંજ લોગવીશ<sup>૩૭, ૩૮</sup>. મહારે સુખ ઉપજે એવું કર્મ કરવું કે, જેથી તે સુખકારક કર્મ એકવાર કરવાથી જન્મોજન્મ સુખ આપનારું થશે<sup>૩૯</sup>. હું દુઃખકારક કર્મ કરીશ તો તેથી, મને આ લોકમાં અનંત દુઃખ પ્રાપ્ત થશે. મનુષ્યજન્મ પ્રાપ્ત થવો એ મોટું દુઃખ છે તથા નરકમાં રૂખવું એ પણ મોટું દુઃખ છે<sup>૪૦</sup>. હું નરકમાં પડીને વળી પુનઃ મનુષ્યદેહ પામીશ. મનુષ્યદેહમાંથી દેવલોકને પામીશ અને દેવલોકમાંથી પુનઃ મનુષ્ય થઈશ<sup>૪૧</sup>. વળી મનુષ્યપણમાંથી નરકમાં પડીશ એવી રીતે મનુષ્યયોનિમાંથી ક્રમે કરીને સ્વર્ગ અને નરક પ્રાપ્ત થયા કરે છે. એ રીતે જે આત્માના ગુણથી વીંટાયલા દેહદ્રિયાદિ સમુદાયવાળો પુરૂષ તે દેહાદિ સમુદાયને નિત્ય જાણે છે<sup>૪૨</sup>, તે પુરૂષ પોતાના અજ્ઞાનવડે દેવયોનિમાં, મનુષ્યયોનિમાં અને નરકમાં પડે છે. જેનો અનેક હબરકોટિ જન્મ તથા મરણથી અંત થાય છે એવા અનેક દેહના વિષે મમતાયુક્ત થવાથી પ્રાણી નિરંતર ભમ્યા કરે છે એ પ્રમાણે જે પુરૂષ મમતાયુક્ત થઈને શુભાશુભ ફળને આપનારું કર્મ કરે છે તે પુરૂષ ત્રણ લોકમાં દેહધારી થઈને તે તે ફળને લોગવે છે<sup>૪૩, ૪૪</sup>. શુભાશુભ ફળરૂપ કર્મ કરનારી પ્રકૃતિજ છે અને પોતાની ઇચ્છા પ્રમાણે ત્રણે લોકમાં ગમન કરનારી પ્રકૃતિજ તે ફળને લોગવે છે<sup>૪૫</sup>. તિર્યક્યોનિ, મનુષ્યપણું અને દેવલોક, એ ત્રણ સ્થાન પ્રકૃતિથી થયેલાં છે એમ જાણવું<sup>૪૬</sup>. જેમ અગ્નિ ધૂમાદિ હેતુથી અનુમેય થાય છે છતાં કોઈ વખત પ્રત્યક્ષ પણ થાય છે, તેમ પ્રકૃતિ કોઈ વખત પ્રત્યક્ષ થતી નથી, પણ સર્વદા અનુમેયજ છે, એમ છતાં પણ આપણે મહદાદિ કાર્યને જોઈને તે મહદાદિની કારણભૂત પ્રકૃતિનું અનુમાન કરીએ છીએ અને તેજ પ્રમાણે આત્મ પુરૂષનું પણ અનુમાનજ કરીએ છીએ. એટલે દેહાદિમાં રહેલા ચૈતન્યને જોઈને

ચિત્સત્તાનું પણ અનુમાન કરીએ છીએ<sup>૪૦</sup>. એ ચૈતન્ય નિર્વિકાર પ્રકૃતિના લિંગને પામીને, લિંગ દેહને પામે છે તથા દેહના શ્રાત્રાદિ દ્વારના વિષે રહીને કર્મના યોગથી “શ્રાત્રાદિ મ્હારા વિષે છે” એમ માને છે<sup>૪૧</sup>. એટલે શ્રાત્ર આદિ પાંચ જ્ઞાનેન્દ્રિયો અને વાક્ આદિ પાંચ કર્મેન્દ્રિયો, એ સર્વ સત્વાદિ ગુણોસહિત પ્રવૃત્ત થાય છે<sup>૪૨</sup>. નિરિન્દ્રિય પુરૂષ “ઇન્દ્રિયાદિ સર્વ હું છું” તથા ઇન્દ્રિયો મ્હારા વિષે છે.” એ રીતે માને છે. વળી તે, ઇન્દ્રિયોરહિત છતાં પણ પોતાને ઇન્દ્રિયોસહિત માને છે<sup>૪૩</sup>. લિંગરહિત છતાં પણ પોતાને લિંગસહિત માને છે, કાળરહિત છતાં પણ પોતાને કાળસહિત માને છે, દેહાદિરહિત છતાં પણ પોતાને દેહાદિસહિત માને છે, અવસ્તુ છતાં પણ પોતાને વસ્તુ માને છે<sup>૪૪</sup>. હણુનારો ન છતાં પણ પોતાને હણુનારો માને છે, ચર ન છતાં પણ ચર માને છે, ક્ષેત્ર ન છતાં પણ પોતાને ક્ષેત્ર માને છે, પુત્રાદિ ઉત્પન્ન કરનાર ન છતાં પણ પોતાને પુત્રાદિ ઉત્પન્ન કરનાર માને છે<sup>૪૫</sup>. તપસ્વી ન છતાં પણ પોતાને તપસ્વી માને છે, ગમનશીલ ન છતાં પણ પોતાને ગમનશીલ માને છે<sup>૪૬</sup>. સંસારી ન છતાં પણ પોતાને સંસારી (જન્મ-મરણવાળો) માને છે તથા નિર્ભય છતાં પણ પોતાને ભયયુક્ત અથવા ભયરૂપ માને છે અને એવીજ રીતે તે અજ્ઞાની પુરૂષ, પોતે અક્ષર છતાં પણ પોતાને ક્ષર (નાશવાળો) માને છે<sup>૪૭</sup>.

॥ અભવો ભવમાત્માનમભયો ભયમાત્મનઃ । અક્ષરઃ ક્ષરમાત્માનમબુદ્ધિસ્ત્વભિમન્યતે ॥ ૬૪ ॥  
इति श्रीमहा० शां० मो० उ० गु० भा० वसिष्ठकरालजनकसंवादे शतोपरि एकत्रिंशोऽध्यायः॥૧૩૧॥

અધ્યાય ૧૩૨ મો-વસિષ્ઠ-જનકસંવાદ-અજ્ઞાન દશાથી સંસાર થાય છે.

વસિષ્ઠ ઉવાચ ॥ એવમપ્રતિબુદ્ધત્વાદબુદ્ધજનસેવનાત્ ॥

॥ સર્ગકોટિસહસ્રાણિ પતનાંતાનિ ગચ્છતિ ॥ ૧ ॥

વસિષ્ઠ કહે છે કે:-એ રીતે પ્રાણી અજ્ઞાનપણથી તથા અજ્ઞાની પુરૂષોનું સેવન કરવાથી કરોડો અને હજારો લોક (સૃષ્ટિ-ઉત્પત્તિ) ને પામે છે તથા તે લોકમાંથી અંતે પાછો પડે છે<sup>૧</sup>. તેજ પ્રમાણે તિર્યક્યોનિમાં, મનુષ્યપણમાં અને દેવલોકમાં એક દેહમાંથી બીજા દેહમાં, એમ હજારો દેહમાં જાય છે તથા અન્તે મરણ પામે છે<sup>૨</sup>. જેમ ચંદ્રમા હજારોવાર ક્ષય-વૃદ્ધિને પામે છે, તેમ જ્ઞાન વિનાનો પ્રાણી પોતાના અજ્ઞાનવડે હજારોવાર જન્મ-મરણને પામે છે<sup>૩</sup>. દશ ઇન્દ્રિયો અને ચાર અંતઃકરણ એ ચૈદની અપેક્ષાએ મૂળ પ્રકૃતિ પંદરમી કળા કહેવાય છે અને એ પંદર કળારૂપ દેહ છે, એમ જાણવું. એ પંદરથી પર જે સોળમી કળા છે તે સંપૂર્ણ ચંદ્રની પેઠે અમૃતરૂપ-મોક્ષરૂપ છે. સોળમી કળા એ ચિદાત્મા છે અને તે ધામ નિત્ય છે<sup>૪</sup>. જ્ઞાન વિનાનો પ્રાણી યોનિભૂત પંદરમી અવિદ્યા પ્રકૃતિના વિષે વારં-વાર જન્મ પામે છે. જ્યારે તે જન્મ પામે છે-ઉત્પન્ન થાય છે, ત્યારે સોળમી કળા આનંદ-રૂપ ધામ તેમાં યુક્ત થાય છે. સોળમી કળા અત્યંત સૂક્ષ્મ છે તેને સોમરૂપ-અમૃતમય જાણવી. દેવતાઓ (ઇન્દ્રિયો) એ સોળમી કળાનું પાલન કરતી નથી પણ દેવતાઓને સત્તા-સ્ફુર્તિ આપીને તેજ તેઓને પાળે છે. એ સોળમી કળાનો નાશ થયા વિનાજ આ સઘળું જગત, જેમ દોરડી સાપ થાય છે, તેમ ઉપજે છે. નાશ ન થવાનું કારણ આ પ્રમાણે છે; જેમાંથી કાર્ય ઉપજે છે અને જેમાં પુનઃ લય પામે છે તેને “પ્રકૃતિ” કહે છે. મૃત્તિકાના ગોળામાં ઘડો લય પામતો નથી પણ તે ગોળાની પ્રકૃતિ જે મૃત્તિકા છે તેના વિષે લય પામે છે. આદેશના વર્ણોની ઉત્પત્તિનું જે ગોળો વર્ણો પૂર્વ કાર્ય છે તેના વિષેજ ઘડો લય પામે છે, એમ ન

જાણવું અને તેથી તે પૂર્વ કાર્યને પ્રકૃતિ પણ ન કહેવી કેમ કે, કાર્યપરંપરા આશ્રય વિના ઉત્પન્ન થતી નથી. જેમ પુષ્પની માળામાં અનેક પુષ્પમાં દોરો એકજ હોય છે, તેમ ઘડો, કોડીઆં, ચૈડવા ઇત્યાદિમાં એક મૃત્તિકાજ સર્વત્ર કારણભૂત છે. માટે કાર્યથી કારણ એટલે ઉત્પત્તિ-લય સ્થાન જાહેર છે એમ જાણવું. એ રીતે સોળમી કળા તો સર્વની મૂળ પ્રકૃતિ છે માટે તેનો નાશ થતો નથી. (કોઇ કહેશે કે, મૃત્તિકા પણ ભૂતનો વિકાર છે માટે તેનો પણ નાશ થશે, તો એ વાત સત્ય છે કેમ કે, જળ મૃત્તિકાનું નિર્વિકાર રૂપ છે. જળનું નિર્વિકાર રૂપ તેજ, તેજનું વાયુ, વાયુનું આકાશ અને એ રીતે સત્તા માત્ર સર્વનું નિર્વિકાર રૂપ છે કેમ કે, તે સર્વ કાર્યમાં વ્યાપ્ત છે અને માટે સત્યજ સત્ય સમજવું અને બીજા સર્વ વિકારરૂપ હોવાથી મિથ્યા છે. જો સતને પણ વિકારરૂપ માનીશું તો અનવસ્થા દોષ લાગશે. વળી જો સત્ વિના બીજું કંઈ હોય તો તે માત્ર અસતજ હોવું જોઈએ અને અસત એ શૂન્ય છે માટે શૂન્યમાંથી જગતની ઉત્પત્તિ થવાનો સંભવ નથી. માટે સર્વ વિકારનો ક્ષય થયા છતાં પણ સત્તા માત્ર પ્રજ્ઞ હું છું, એવી રીતે પ્રજ્ઞલાવને પામવું તે મોક્ષ છે. એ રીતે હે રાજન્! પ્રાણી મૂળ પ્રકૃતિનો નાશ થયા વિના વારંવાર જન્મ પામે છે કેમ કે, પ્રાણીને જન્મ-મરણ થવામાં કારણભૂત મૂળ પ્રકૃતિ છે. એ મૂળ પ્રકૃતિનો ક્ષય થવાથી મોક્ષ થયો એમ કહેવાય છે<sup>૫૭</sup>. જેને “ધામ” કહે છે અથવા જેને “મોક્ષ” કહે છે તેજ આનંદાત્મક વસ્તુ જડ ચેતનના યોગવાળી થઇને પિંડ-પ્રજ્ઞાંડાત્મક થાય છે. તે પિંડના વિષે જીવ “આ હું દેહ છું, આ મ્હારો દેહ છે” એમ અહં-મમતા કરવાથી તેના વિષેજ ભમે છે<sup>૬</sup>. (એ અહં-મમતા કરનારો જીવ કોણ છે? એવી શંકા દૂર કરવાના હેતુથી કહે છે કે, ) જે પચીસમો મહાન આત્મા છે, જે નિર્મળ અને અત્યંત શુદ્ધ છે, તે અજ્ઞાનથી પોતાને મલિન માને છે અને તેથી ક્રમે કરીને શુદ્ધ ચેતન તથા અશુદ્ધ પ્રકૃતિના યોગથી અશુદ્ધ થાય છે<sup>૭</sup>. હે રાજન્! એ આત્મા અશુદ્ધ એવી અહં-મમતાનું સેવન કરવાથી જ્ઞાની છતાં પણ અજ્ઞાની થઈ જાય છે<sup>૮</sup>. હે રાજેન્દ્ર! તેજ પ્રમાણે આત્મા અજ્ઞાન અવસ્થામાં પડીને ત્રણ ગુણવાળી પ્રકૃતિનું સેવન કરવાથી પોતે પણ ત્રણ ગુણવાળો થઈ જાય છે, એમ જાણવું<sup>૯</sup>.

તથૈવાપ્રતિબુદ્ધોપિ વિજ્ઞેયો નૃપસત્તમ । પ્રકૃતેન્નિગુણાયાસ્તુ સેવનાત્ ત્રિગુણો ભવેત્ ॥ ૧૧ ॥  
 इति श्रीमहा० शां० मो० उ० गु० भा० वसिष्ठकरालसंवादे नाम शतोपरि द्वात्रिंशोऽध्यायः ॥ ૧૩૨ ॥

અધ્યાય ૧૩૩ મો-વસિષ્ઠ-જનકસંવાદ. ક્ષર અને અક્ષરનું વિવેચન.

जनक उवाच ॥ अक्षरक्षरयोरेष द्वयोः संबंध इष्यते ॥

॥ क्रीपुंसोर्वापि भगवन् संबंधस्तद्वदुच्यते ॥ ૧ ॥

જનક કહે છે કે:-હે ભગવાન! તમે પૂર્વે કહ્યું કે, પ્રકૃતિનો ક્ષય થવાથી મોક્ષ થાય છે પણ અક્ષર અને ક્ષર, એ બેનો તો સદૈવ સંબંધ હોવો યોગ્ય છે, જેમ જગત (પ્રજા)ની ઉત્પત્તિ કરવામાં સ્ત્રી અને પુરુષનો સંબંધ આવશ્યક છે, તેમ અક્ષર અને ક્ષરનો અથવા પુરુષ અને પ્રકૃતિનો પણ સંબંધ આવશ્યક છે<sup>૧</sup>. પુરુષના વિના સ્ત્રી ગર્ભને ધારણ કરતી નથી અને સ્ત્રી વિના પુરુષ સંતાનરૂપ આકૃતિને ઉત્પન્ન કરી શકતો નથી<sup>૨</sup>. સ્ત્રી અને પુરુષના અન્યો-ન્યના સંબંધથી અને અન્યોન્યના ગુણનો આશ્રય કરવાથી આકૃતિ ઉત્પન્ન થાય છે, તેજ પ્રમાણે સર્વ જાતિઓમાં જાણવું<sup>૩</sup>. સ્ત્રી-પુરુષ મૈથુનેચ્છાના અર્થે એક બીજાનો સંબંધ કરે છે

અને એક બીજાના ગુણનો આશ્રય કરે છે. એમ થવાથી ઋતુકાળમાં તેનું રૂપ બદલાય છે. એ દૃષ્ટાંત હું આ સ્થળમાં આપું છું<sup>૧</sup>. હે દ્વિજ ! જે ગુણો પિતાના છે તથા જે ગુણો માતાના છે તે સર્વ સંતાનમાં પ્રાપ્ત થાય છે. અસ્થિ, સ્નાયુ અને મજ્જા, એ ગુણો પિતાથી મળેલા છે, એમ અમે જાણીએ છીએ<sup>૨</sup>. તેમજ ત્વચા, માંસ અને રૂધિર એ ગુણો માતાથી મળેલા છે એમ પણ અમે જાણીએ છીએ. હે દ્વિજશ્રેષ્ઠ ! વેદ અને શાસ્ત્રમાં પણ એજ રીતે કહેલું છે<sup>૩</sup>. વેદમાં કહેલું હોય તેને પ્રમાણ જાણવું તથા શાસ્ત્રમાં કહેલું હોય તેને પણ પ્રમાણ જાણવું કેમ કે, વેદ અને શાસ્ત્ર એ સનાતન કાળથી પ્રમાણ મનાતાં આવેલાં છે<sup>૪</sup>. એજ પ્રમાણે એક બીજાના ગુણ ગૂંથાઇ ગયેલા હોવાથી તથા એક બીજાના ગુણનો પરસ્પર આશ્રય હોવાથી પ્રકૃતિ અને પુરૂષ પણ નિરંતર એક બીજા સાથે બંધાયેલાં છે<sup>૫</sup>. હે ભગવન્ ! એથી મને તો એમ જણાય છે કે, મોક્ષધર્મ પણ છે નહિ કેમ કે, ચિત્ અને અચિત્—ચૈતન્ય અને જડ—પુરૂષ અને પ્રકૃતિ એવાં તો દૃઢ ગૂંથાયેલાં છે કે, તે છુટાંજ પડી શકે નહિ. અથવા જો મોક્ષના વિષે સાક્ષાત્કાર થાય એવું કાંઈ દૃષ્ટાંત હોય તો, તે કહો કેમકે, તમે તો સર્વદા પ્રત્યક્ષદર્શી છો<sup>૬</sup>. અને અમે પણ મોક્ષની ઇચ્છાવાળા થઈને હુઃખ વિનાના દેહ વિનાના, જરા વિનાના, ઇન્દ્રિય વિનાના, નિત્ય તથા જેના ઉપર કોઈનું સ્વામિત્વ નથી એવા સ્થાનને ઇચ્છીએ છીએ<sup>૭</sup>. વસિષ્ઠ કહે છે કે:—તમે વેદ અને શાસ્ત્રનું જે દૃષ્ટાંત આપ્યું તેને તમે જે પ્રમાણે પ્રમાણ માને છો તેજ પ્રમાણે પ્રમાણ છે, પણ તમે ચિત્ અને અચિત્ના ત્રૈકાલિક સંબંધને જાણતા નથી<sup>૮</sup>. હે રાજન્ ! તમે વેદ અને શાસ્ત્ર બંનેના અંથને ધારણ કરો છો—જાણો છો, એ વાત સત્ય છે. તથાપિ તમે અંથના તત્વને જાણતા નથી<sup>૯</sup>. જે પુરૂષ વેદ અને શાસ્ત્રના અંથને જાણી જાણે છે પણ તે (અંથ)ના અર્થના તત્વને જાણતો નથી તેનું જાણવું મિથ્યા છે<sup>૧૦</sup>. જે પુરૂષ અંથના અર્થને જાણતો નથી તે તેના માત્ર ભારને વહન કરે છે. પણ જે અંથના અર્થના તત્વને જાણે છે તેનું જાણવું મિથ્યા થતું નથી<sup>૧૧</sup>, જે એવો પુરૂષ (અંથના અર્થ—તત્વને જાણનારો) હોય તેજ અંથાર્થ કહેવાને યોગ્ય છે અને તે પણ એવી રીતે કહેવું જોઈએ કે, તત્વનો યોગ થવાની સાથે અંથનો અર્થ શ્રીતાને પ્રાપ્ત થાય<sup>૧૨</sup>. જે જડી બુદ્ધિનો પુરૂષ સભામાં અંથના અર્થને પણ કહી શકે નહિ તે મંદ વિજ્ઞાનવાળો પુરૂષ અંથનો તાત્પર્યાર્થ શી રીતે સમજી શકે<sup>૧૩</sup>. વળી જે જ્ઞાન વિનાનો પુરૂષ અંથના નિર્ણયને તત્વવડે જાણી શકતો નથી તે પુરૂષ આત્મજ્ઞાની હોય તથાપિ સભાના વિષે ઉપહાસ પામે છે<sup>૧૪</sup>. માટે હે રાજેન્દ્ર ! મહાત્મા સાંખ્યાચાર્યો અને યોગાચાર્યો યથાર્થપણે જે તત્વને જાણે છે તે તું સાંભળ<sup>૧૫</sup>. યોગશાસ્ત્રને જાણનારા આચાર્યો જે જાણે છે તેજ તત્વ સાંખ્ય શાસ્ત્રવડે પણ જાણવામાં આવે છે, જે પુરૂષ સાંખ્યને અને યોગને એક જાણે છે તેનેજ બુદ્ધિમાન જાણવો<sup>૧૬</sup>. હે તાત ! ત્વચા, માંસ, રૂધિર, મેદ, પિત્ત, મજ્જા, સ્નાયુ અને ઇન્દ્રિયોનો સમુદાય, એ સર્વ માતા—પિતાના સંયોગથી—માતાથી અને પિતાથી ઉપજે છે એમ તું મને કહે છે<sup>૧૭</sup>. પણ તે વિષે ત્હારે જાણવું કે, ઇન્દ્રિયોસહિત સાતે ધાતુઓ, જેમ બીજમાંથી બીજ ઉપજે છે, તેમ એક બીજમાંથી ઉપજે છે. એક કાર્ય કાંઈ બે બીજથી ઉત્પન્ન થતું નથી. માટે દ્રવ્યથી દ્રવ્ય બને છે, ઇન્દ્રિયોથી ઇન્દ્રિયો બને છે, દેહથી દેહ બને છે અને બીજથી બીજ બને છે<sup>૧૮</sup>. પુરૂષ તો ઇન્દ્રિયોસહિત બીજ વિનાનો, દ્રવ્યસહિત અને દેહ વિનાનો છે, તે મહાત્મા એવી રીતે નિર્ગુણ છે તો તેનાથી ગુણો શી રીતે ઉત્પન્ન થાય<sup>૧૯</sup>. માટે ગુણો ગુણોના વિષે ઉપજે છે અને પુનઃ તેમાંજ લય થાય છે. એ પ્રમાણે ગુણો પ્રકૃતિમાંથી ઉત્પન્ન થાય છે તથા પુનઃ પ્રકૃતિમાં લય પામે છે<sup>૨૦</sup>. ત્વચા, માંસ, રૂધિર, મેદ, પિત્ત, મજ્જા, અસ્થિ, સ્નાયુ

અને વીર્ય, એ આઠ પ્રકૃતિથી ઉત્પન્ન થયેલાં છે, એમ ત્હારે જાણવું, જીવ, આકાશાદિ અને પ્રમાતા, પ્રમાણ અને પ્રમેય એવાં ત્રણ લિંગ, એ સર્વ પ્રકૃતિથી ઉપજેલાં છે<sup>૨૪</sup>. અવિદ્યામાં કે, અંતઃકરણમાં ચિત્તનું જે પ્રતિબિંબ છે તે “જીવ” કહેવાય છે. આત્મા પુરૂષ એ જીવ અને જગત બન્નેથી વિલક્ષણ છે<sup>૨૫</sup>. જેમ ઋતુઓ અમૂર્ત (મૂર્તિરહિત) છતાં તે તે કાળમાં થતાં ફળ પુષ્પ આદિથી જાણવામાં આવે છે, તેમ પ્રકૃતિ પણ અમૂર્ત છતાં પોતાથી ઉત્પન્ન થયેલાં મહદાદિ કાર્યવડે જાણવામાં આવે છે<sup>૨૬</sup>. હે તાત ! એજ પ્રમાણે જેમ દૃશ્ય વસ્તુનો પ્રકાશ કરવાવડે દૃષ્ટિના આત્મા સૂર્યનું અનુમાન થાય છે, તેમ જડ વસ્તુનો પ્રકાશ કરનાર ચિત્ત આત્માનું પણ અનુમાન થાય છે. કેમ કે, જેમ પ્રત્યેક દૃશ્ય વસ્તુ સાથે સૂર્યનો સંબંધ છે, તેમ પ્રત્યેક જડ વસ્તુ સાથે ચેતનનો પણ સંબંધ છે. અથવા પ્રકૃતિ સાથે પુરૂષનો સંબંધ છે. પણ જેમ સૂર્ય દૃશ્ય વસ્તુના વિકારથી વિકારવાળો થતો નથી, તેમ પુરૂષ (આત્મા) પ્રકૃતિ (જડ)ના વિકારવડે વિકારવાળો થતો નથી. અર્થાત્ પ્રકૃતિના હર્ષ-વિષાદાદિ ભાવ આત્માને સ્પર્શ કરતા નથી<sup>૨૭</sup>. એ રીતે આત્મા અનાદિ, અંતરહિત, અવિનાશી, સર્વદર્શી અને દુઃખાદિ વિકારરહિત છતાં પણ ગુણોના વિષે કેવળ અભિમાનવડે પોતે ગુણવાળો થઈ પડેલો છે. અર્થાત્ દેહાદિ આકારમાં પ્રતિબિંબિત થઈને તેના સુખ-દુઃખાદિ ભાવ પોતાના વિષે માને છે. પણ જેઓ ગુણને જાણનારા છે તેઓ તો એ રીતે જાણે છે કે, ગુણવાળાને ગુણ હોય, પણ ગુણ વિનાનાને ગુણ ક્યાંથી હોય?<sup>૨૮, ૨૯</sup>. જ્યારે આત્મા પ્રાકૃત ગુણોને પોતાના વિષે માની લે છે ત્યારે તે માની લીધેલા ગુણોની હાનિ થવાથીજ તે પોતાના પર સ્વરૂપને જાણે છે<sup>૩૦</sup>. તે પરસ્વરૂપ બુદ્ધિથી પર છે અને સાંખ્યાચાર્યો તથા યોગાચાર્યો જડ અહં-કારનો ત્યાગ કરવાથી તેને મહા જ્ઞાનસ્વરૂપ જાણે છે. “હું તે હું” અથવા “આ તે છે” એમ જેના વિષે કહેવાતું નથી એવું તે છે અને તેથી તે અજ્ઞાત છે તથા અવ્યક્ત છે, વળી તે ગુણરહિત છે અને અંતર્યામી છે. તે ગુણના સંબંધરહિત ઈશ્વર અને નિત્ય છે તથા સર્વ કાર્યનું નિર્માણ કરનાર છે<sup>૩૧, ૩૩</sup>, તે પ્રકૃતિ અને ગુણોથી પચ્ચીસમું છે. જે પુરૂષો સાંખ્ય અને યોગમાં કુશળ છે, તથા જેઓ શ્રેષ્ઠ સામર્થ્યવાળા છે તેઓ તેને જાણે છે. જે પુરૂષો બાહ્યાદિ અવસ્થાથી તથા જાગ્રદાદિ અવસ્થાથી અને જન્મથી ભય પામેલા છે તેઓ જ્યારે તે તત્વને જાણવાની ઇચ્છા કરે છે ત્યારે તેને જાણવાની સાથેજ ઐશ્વર્યભાવને પામી ભય છે<sup>૩૪</sup>. એ રીતે જીવ અને ઈશ્વરના અલેદને પ્રતિપાદન કરનાર શાસ્ત્ર સચ્ચાસ્ત્ર છે અને એથી ઉલટું શાસ્ત્ર અસચ્ચાસ્ત્ર છે. હે શત્રુદમન ! સચ્ચાસ્ત્ર જ્ઞાનીઓનું અને અસચ્ચાસ્ત્ર અજ્ઞાનીઓનું છે, એમ જૂઠું જૂઠું જાણવું. ક્ષર અને અક્ષરનું નિદર્શન એટલે જડ અને અજડ વસ્તુનું પ્રતિપાદન કરનાર આ શાસ્ત્ર એવી રીતે કહ્યું છે કે, જેમાં પોતાનો મત સત્ય છે અને બીજાનો (એથી ઉલટો) મત અસત્ય છે, એમ પ્રતિપાદન કરેલું છે. એકપણને “અક્ષર” કહે છે અને અનેકપણને “ક્ષર” કહે છે એવું તે શાસ્ત્રનું તાત્પર્ય છે<sup>૩૫, ૩૬</sup>. જ્યારે પુરૂષ પચીસમા તત્વ (આત્મા)ના વિષે સ્થિતિ કરે છે ત્યારે એકત્વ પ્રતિપાદન કરનાર શાસ્ત્ર પ્રતિપાદિત થાય છે અને અનેકત્વ પ્રતિપાદન કરનાર શાસ્ત્ર અશાસ્ત્ર થાય છે<sup>૩૭</sup>. એ રીતે જન્ય અને અજન્ય તત્વનો યોગ કરનાર શાસ્ત્ર જૂઠું છે. તેમાંથી બુદ્ધિમાન પુરૂષો પચીસ તત્વની સૃષ્ટિને “જન્ય” કહે છે. અર્થ એવો છે કે, જન્ય જગતનો કર્તા અજન્ય આત્મા છે. એમ જન્ય અને અજન્યનો પૃથક્ અનુભવ કરનાર શાસ્ત્ર તથા એ જન્ય અને અજન્ય એક છે એમ યોગ કરનાર શાસ્ત્ર ભિન્ન-ભિન્ન છે. તથાપિ વસ્તુતાએ ભિન્ન નથી. જે પુરૂષો આત્માને “કર્તા” કહે છે તે પણ સમાધિના વિષે બુદ્ધિ આદિના અભાવવડે આત્માના વિષે કર્તૃત્વ દેખતા નથી. અને કદાચિત



આત્માના વિષે બુદ્ધ્યાદિના ભાવ જોવામાં આવે તથાપિ દોરડીમાં દેખાતા સર્પની પેઠે, મિથ્યા છે. પચીસ તત્વથી પર જે અનુભવ છે તેને “ નિસ્તત્વ ” કહે છે. એ નિસ્તત્વ શું છે ? દૃશ્ય-માન સૃષ્ટિની વર્ગ વર્ગ પ્રત્યે, વિષય વિષય પ્રત્યે જે ઉપલબ્ધિ છે તે છવીસમું નિસ્તત્વ નામનું તત્વ છે અને એ પચીસ તત્વથી સનાતન તત્વ છે. ભાવાર્થ એવો છે કે, પાંચ જ્ઞાનેન્દ્રિય, પાંચ કર્મેન્દ્રિય, પાંચ ભૂત, પાંચ શબ્દાદિ વિષય અને મન, બુદ્ધિ, અહંકાર, પ્રકૃતિ અને ચિદાભાસ એ પાંચ, એમ પાંચ વર્ગમાં દૃશ્ય વિષયનું જે જ્ઞાન થાય છે, એ જ્ઞાન છવીસમું તત્વ છે તથા પચીસ તત્વથી પર છે માટે તે ખીજાં તત્વની પેઠે જન્ય નથી, તેથી તે નિસ્તત્વ કહેવાય છે<sup>૩૮, ૩૯</sup>.

॥ નિસ્તત્વં પંચવિંશત્ય પરમાહુર્નિર્દર્શનમ્ । સર્ગસ્ય વર્ગમાચારં તત્ત્વં તત્વાત્ સનાતનમ્ ॥૩૯॥  
इति श्रीमहा० शां० मो० उ० गु० भा० वसिष्ठकरालजनकसंवादे शतोपरि त्रयस्त्रिंशोऽध्यायः॥१३३॥

અધ્યાય ૧૩૪ મો-વાસિષ્ઠ-જનકસંવાદ-સાંખ્યશાસ્ત્રનું જ્ઞાન.

जनक उवाच ॥ नानात्वैकत्वमित्युक्तं त्वयैतद्विषयसत्तम ॥

॥ पञ्चाम्येतद्विसंदिग्धमेतयोर्वै निदर्शनम् ॥ १ ॥

જનક કહે છે કે:—હે ઋષિશ્રેષ્ઠ ! તમે પૂર્વે કહ્યું કે, એકત્વ એ અક્ષરનું સ્વરૂપ છે અને અનેકત્વ એ ક્ષરનું સ્વરૂપ છે. જ્યારે આત્મા એકજ છે એમ કહો છો ત્યારે તો બંધ-મોક્ષની વ્યવસ્થા સંભવશે નહિ અને અનેકત્વ કહેશો તો આત્મ, નાશનો પ્રસંગ આવશે માટે એ બંને પક્ષમાંથી તત્વનો નિશ્ચય કરવો મને સંદેહયુક્ત જણાય છે. તેમજ હે પાપ-રહિત ! તમે જે કહ્યું કે, પચીસમા તત્વના વિષે સ્થિતિવાળા પુરૂષો અનુભવના બળથીજ છવીસમા તત્વનો નિશ્ચય કરે છે, તેમાં હું સ્થૂલ બુદ્ધિથી અબુદ્ધ અને પ્રબુદ્ધ-જડ અને ચેતન એ બેમાંથી આત્મ વસ્તુના તત્વને જાણી શકતો નથી-અનુભવ દુઃસાધ્ય છે માટે મહારી સંદેહ મટતો નથી. માટે યુક્તિથી તમારે તત્વનું પ્રતિપાદન કરવું ઘટે છે<sup>૧, ૨</sup>. વળી તમે “ એકત્વ અક્ષરનું કારણ છે અને નાનાત્વ ક્ષરનું કારણ છે.” એમ કહ્યું તે પણ મહારી બુદ્ધિ અસ્થિર હોવાથી-કલ્પનાઓથી ગ્રસ્ત હોવાથી મહારા મનમાંથી નાશ પામ્યું હોય તેમ થયું છે. કેમકે, જો તમે સ્વગત અને સજાતીયાદિ ત્રિવિધ ભેદશૂન્યત્વને એકત્વ કહેતા હશો તો તે હેતુવડે સિદ્ધ થશે નહિ કેમકે, એવું એકત્વ કોઈ જગોએ પ્રસિદ્ધ નથી. (દૃષ્ટાંતહાનિ.) જો એક વ્યક્તિને એકત્વ માનશો તો આકાશ પણ એક વ્યક્તિ છે માટે તેના વિષે પણ આત્માના જેવું એકત્વ ઘટશે અને સાંખ્યશાસ્ત્રનો વિરોધ આવશે. જો અનેક વ્યક્તિઓના સમૂહને એકત્વ માનશો તો પ્રધાન તથા પરમાણુઆદિમાં પણ એકત્વ ઘટશે. જો ભિન્નત્વ માત્રને ક્ષર માનશો તો સાંખ્યમત પ્રમાણે આત્મા પણ ક્ષર થશે. માટે એ વિષે મહારી બુદ્ધિ તત્વનો નિશ્ચય કરી શકતી નથી. તો હે અનંધ ! એકત્વ તથા અનેકત્વના શાસ્ત્ર- (ભેદાભેદ) ને અને જ્ઞાનસ્વરૂપ આત્મા, જડસ્વરૂપ પ્રધાનાદિ અને બુદ્ધ્યમાન જીવ, એ સર્વને પણ તત્વથી (યથાર્થ) જાણવાને ઇચ્છું છું<sup>૩-૪</sup>. હે ભગવન્ ! વળી જ્ઞાનરૂપ આત્માની પ્રાપ્તિ (વિદ્યા), આવરણ (અવિદ્યા), અક્ષર (નિત્ય), ક્ષર (અનિત્ય), સાંખ્ય (વસ્તુ-તત્વનો વિવેક), યોગ (ચિત્તવૃત્તિનો નિરોધ), ભેદ તથા અભેદ, એ સર્વ જાણવાને ઇચ્છું છું<sup>૫</sup>. વસિષ્ઠ કહે છે કે:—હે મહારાજ ! તું મને જે પૂછે છે તે હું તને કહીશ, પ્રથમ તેમાંથી યોગનું કૃત્ય તને જાણું કહું છું તે સાંભળ<sup>૬</sup>. યોગીઓએ યોગશાસ્ત્રમાં કરવા

યોગ્ય મુખ્ય કર્તવ્ય ધ્યાનજ કહ્યું છે કેમ કે, તે પરમ<sup>૧</sup> બળ છે-અવિદ્યાનો જ્ય કર-  
વામાં એ પરમ સામર્થ્યરૂપ છે. યોગવિદ્યાને બાણનારા પુરૂષો એ ધ્યાનને એ પ્રકારનું  
કહે છે. “લાવના” અને “પ્રણિધાન” એવા ધ્યાનના એ પ્રકાર છે<sup>૨</sup>. મનની એકાગ્રતાને  
“પ્રાણાયામ” કહે છે. એ પ્રાણાયામ એ પ્રકારનો છે. સગુણ અને નિર્ગુણ. સગુણને “સગર્ભ”  
કહે છે અને નિર્ગુણને “નિર્ગર્ભ” કહે છે. પ્રણવ, ગાયત્રી આદિ જપસહિત પ્રાણાયામ કરવો  
તેને “સગર્ભ” કહે છે. જપ વિના પ્રાણાયામ કરવો તેને “નિર્ગર્ભ” કહે છે. હે રાજન્ ! મળ,  
મૂત્ર અને લોજન એવાં કર્મ કરતી વખતે યોગ (ધ્યાનાદિ) કરવો નહિ અને એ ત્રણ વિના  
બાકીના ગમે તે સમયે યોગસાધના કરવી<sup>૩</sup>. એ પ્રમાણે પ્રાણાયામ તથા તે સાથે ચમ,  
નિયમ અને આસન પણ કે, જે યોગનાં અંગ છે તેને બાણવાં. હવે પ્રત્યાહારનો પ્રકાર  
એવો છે કે, શબ્દાદિ ઇન્દ્રિયોના વિષયથી મનવડે ઇન્દ્રિયોને નિવૃત્ત કરવી. પછી પવિત્ર એવા  
યોગીએ ચિત્તરૂપી અશ્વને દશ અને બાર એટલે બાવીશ પ્રેરણાઓવડે અર્થાત્ ચાબુક જેવી  
પ્રેરણાઓવડે ચોવીશમા સ્થાનથી-પ્રકૃતિરૂપી અજ્ઞાનથી-આગળ પ્રેરવો એ બુદ્ધિમાનનું કૃત્ય છે.  
એવી રીતે ચોવીશમા અજ્ઞાન (પ્રકૃતિ તત્ત્વ) થી જીવને આગળ હાંકીને પચીસમું તત્ત્વ કે,  
જેને પંડિતો “અજર” કહે છે તેને આત્મા તરફ લઈ જવું. (તેમાં અઢાર સ્થાનમાંથી વાયુને  
જેંચી લેવો એમ યાજ્ઞવલ્ક્યે કહ્યું છે કે,) એક સ્થાનમાંથી બીજા સ્થાનમાં, એમ વાયુનું  
આકર્ષણ કરીને તેને અઢાર મર્મસ્થાનમાં ધારણ કરીને આગળ જેંચતાં જવો તેને “પ્રત્યાહાર”  
કહે છે. જેમ વાયુવડે ઘડો ભરેલો હોય, તેમ પ્રાણવાયુને મસ્તકમાં પૂર્ણ ભરીને બુદ્ધિપૂર્વક ધારણ  
કરવો તેને “પ્રાણાયામ” કહે છે અથવા પ્રાણાયામના કુંભક પ્રકારવડે મસ્તકના વિષે વાયુને  
પૂર્ણ ભરીને ધારણ કરવો. મસ્તકમાંથી જેંચીને લલાટના વિષે વાયુને ધારણ કરવો. લલાટ-  
માંથી વાયુને જેંચીને બન્ને ભ્રમરની મધ્યે ધારણ કરવો. બન્ને ભ્રમરની મધ્યેથી જેંચીને  
નેત્રસ્થાનમાં રોકવો. નેત્રમાંથી જેંચીને નાકના મૂળ આગળ રોકવો. નાકના મૂળ આગળથી  
જેંચીને જીભના મૂળ આગળ રોકવો. જીભના મૂળ આગળથી કંઠના ખાડા આગળ રોકવો.  
કંઠના ખાડામાંથી હૃદયમાં અને હૃદયમાંથી નાભિના મધ્યમાં રોકવો. નાભિના મધ્યમાંથી  
લિંગમાં અને લિંગમાંથી જઠરમાં લાવીને રોકવો. જઠરમાંથી ગુદામાં, ગુદામાંથી બંધના  
મૂળમાં, બંધના મૂળમાંથી બંધની મધ્યે અને ત્યાંથી ઘૂંટણમાં લાવીને રોકવો. ઘૂંટણમાંથી ચરણના  
મૂળમાં, ત્યાંથી ચરણની મધ્યે, ત્યાંથી ઘૂંટીમાં, ઘૂંટીથી અંગૂઠામાં અને અંગૂઠામાંથી ચરણનાં  
તળિયાંમાં રોકવો. એ પ્રમાણે જે પ્રત્યેક સ્થાનમાંથી વાયુને જેંચીને ધારણ કરે છે તે સર્વ  
પાપથી મુક્ત થઈને ચંદ્ર તથા તારા રહે ત્યાં સુધી જીવે છે. એ અઢાર અને “ધારણા”  
“ધ્યાન” તથા “સમાધિ” નામની ત્રણ પ્રેરણા અને “સત્ત્વ પુરૂષાન્યતાખ્યાતિ” નામે  
ચોથી મળીને બાવીશ પ્રેરણાઓ થાય છે. એ માર્ગે પ્રેરાયલો જીવ નદી-સમુદ્ર ન્યાયથી નિર્વિ-  
શેષ ચિન્માત્રને પામે છે<sup>૪</sup>. એ બાવીશ પ્રેરણાઓવડે આત્માને નિરંતર પ્રાપ્ત કરવો એમ  
અમે સાંભળ્યું છે. કામાદિથી સ્ખલિત નહિ થયેલા મનવાળા પુરૂષનું એ “યોગ” નામનું  
વ્રત છે. તે બીજાઓને સિદ્ધ થતું નથી એમાં સંદેહ નથી<sup>૫,૬</sup>. “હું કર્તા છું” એવી  
આસક્તિથી અથવા સ્ત્રી આદિની આસક્તિથી મુક્ત થઈને, અલ્પ આહાર કરીને અને  
ઇન્દ્રિયોને જીતીને પૂર્વ રાત્રિએ તથા પાછલી રાત્રિયે આત્માના વિષે મનને ધારણ કરવું<sup>૭</sup>.  
હે મિથિલેશ્વર ! ઇન્દ્રિયોના સમુદાયને મનવડે સ્થિર કરીને તથા બુદ્ધિવડે મનને સ્થિર કરીને  
પથ્થરાની પેઠે નિશ્ચલ થવું<sup>૮</sup>. થાંભલાની પેઠે કંપરહિત થવું અને પર્વતની પેઠે અઢગ થવું  
બ્યારે એમ થાય છે ત્યારે યોગવિધિના વિધાનને બાણનારા પંડિતો તેને “યોગમુક્ત” કહે

છે<sup>૧૫</sup>. જ્યારે યોગી કાંઈ સાંભળતો નથી, સૂંઘતો નથી, બોલતો નથી, જોતો નથી, સ્પર્શ કરતો નથી, મનમાં સંકલ્પ કરતો નથી<sup>૧૬</sup>. કોઈ વસ્તુનું અભિમાન કરતો નથી અને કાષ્ઠની પેઠે કાંઈ જાણતો નથી ત્યારે પડિતો તેને “શુદ્ધ મૂળરૂપને પામ્યો” એમ કહે છે<sup>૧૭</sup>. જેમ વાચુ વિનાની જગ્યોએ મૂકેલો દીપક નિશ્ચલપણે પ્રકાશ્યા કરે છે, તેમ બુદ્ધિ આદિ લિંગ- (વ્યંજના) રહિત તથા વ્યાપકપણાથી અવિચળ થઈને તે ઉંચે, નીચે કે, આડે માર્ગે કહીં પણ ગતિ કરતો નથી<sup>૧૮</sup>. જ્યારે જાણવા યોગ્ય આત્માને હૃદયમાં રહેલો આત્મા જાણે છે ત્યારે સર્વ વૃત્તિનો નિરોધ થવાથી, આત્માને જાણીને પણ કહી શકતો નથી. હે તાત ! ત્યારેજ તે આત્માને અનુભવબળથી જાણે છે. અન્યથા ત્વં પદાર્થનો માત્ર સાક્ષાત્કાર થવાથી આત્મદર્શી થવાતું નથી<sup>૧૯</sup>. જેમ ધૂમાડા વિનાનો અગ્નિ હોય, જેમ કિરણોવાળો સૂર્ય હોય, જેમ આકાશમાં વીજળીનો અગ્નિ હોય, તેમ આત્મા અંતરના વિષે જોવો અર્થાત્ આત્મા શુદ્ધ પ્રકાશાત્મક છે<sup>૨૦</sup>. ધીરજવાળા, બુદ્ધિ-વાળા, મહાત્મા અને બ્રહ્મને જાણવાના શાસ્ત્રના વિષે સ્થિતિવાળા બ્રાહ્મણો જેને જન્મ વિનાનો અને મોક્ષસ્વરૂપ જુએ છે<sup>૨૧</sup>. તે આત્મા સૂક્ષ્મથી પણ સૂક્ષ્મ છે અને મોટાથી પણ મોટો છે. એ તત્ત્વ સર્વ પ્રાણીના વિષે નિશ્ચળ થઈને જોવામાં આવતું નથી<sup>૨૨</sup>. લોકને ઉત્પન્ન કરનારૂં તે તત્ત્વ જોવું હોય તો, મનરૂપી દીપક કરીને તેમાં બુદ્ધિરૂપી દીવેલ પૂરવું તો, હે તાત ! મોટા અજ્ઞાનરૂપ અંધકારની પેલી પાર પ્રકાશાત્મક આત્માનું દર્શન થશે<sup>૨૩</sup>. વેદમાં પરંપાર ગયેલા એવા સર્વજ્ઞ મહાત્માઓએ તેને અંધકારનાશક, નિર્મળ, અંધકારરહિત, વ્યંજનારહિત અને ઉપાધિરહિત કહેલો છે<sup>૨૪</sup>. યોગી પુરૂષોનો જે યોગ કહેવાય છે તે એજ યોગ છે, યોગનું બીજું શું લક્ષણ છે ? કાંઈ નથી. જે એ પ્રકારે જાણે છે તે અજર અને પર આત્માને જાણે છે<sup>૨૫</sup>. આ યોગદર્શન મેં તને તત્ત્વથી કહ્યું. હવે જેનું ત્યાગ અથવા લય લક્ષણ છે એવું સાંખ્યજ્ઞાન હું તને કહું છું<sup>૨૬</sup>. પ્રકૃતિવાદી પુરૂષો અવ્યક્તને પ્રથમ-સર્વથી આદિ “પ્રકૃતિ” કહે છે. તે પ્રકૃતિથી મહત્તત્ત્વ ઉત્પન્ન થયું છે. હે રાજશ્રેષ્ઠ ! તે બીજું તત્ત્વ છે<sup>૨૭</sup>. મહત્તત્ત્વથી અહંકાર ઉત્પન્ન થયો છે એ ત્રીજું તત્ત્વ છે એમ અમે સાંભળ્યું છે અને તે અહંકારથી પાંચભૂત ઉપજ્યાં છે એમ સાંખ્યમતના આત્મદર્શી પુરૂષો કહે છે<sup>૨૮</sup>. એ આડને “પ્રકૃતિઓ” અથવા “મૂળ તત્ત્વો” કહે છે. એમાંથી ઉત્પન્ન થયેલી અગિયાર ઇન્દ્રિયો અને પાંચ સ્થૂલ ભૂત મળીને સોળ તત્ત્વને “વિકાર” અથવા “વિકૃતિ” કહે છે. તેમાંના પાંચ ભૂતને “પાંચ વિશેષ” કહે છે તથા તે પાંચ ઇન્દ્રિયોના અભિવ્યંજક છે. જેમ આકાશતત્ત્વ શબ્દ વિષયનું અને કર્ણ ઇન્દ્રિયનું અભિવ્યંજક છે, એ રીતે બીજાં તત્ત્વ, વિષય અને ઇન્દ્રિયોના વિષે પણ જાણવું<sup>૨૯</sup>. એનેજ સાંખ્યાચાર્યનું “સાંખ્ય” કહે છે. એમ સાંખ્યશાસ્ત્રની વિધિના વિધાનને જાણનારા તથા નિરંતર સાંખ્યમાર્ગમાં આસક્ત બુદ્ધિવાળા પુરૂષોનું કહેવું છે<sup>૩૦</sup>. જે તત્ત્વ જેમાંથી ઉત્પન્ન થાય છે તે તત્ત્વ તેના વિષેજ લય પામે છે. તત્ત્વો પ્રતિલોભપણે એટલે પોતાના કારણના વિષે ગમન કરે છે, તે તેનો લય છે અને તે સર્વ અંતરાત્મામાંથી ઉત્પન્ન થાય છે<sup>૩૧</sup>. જેમ સમુદ્રમાંથી તરંગ ઉપજે છે અને પુનઃ તેમાંજ લય પામે છે, તેમ શુણ્ણ શુણ્ણોમાંથી અનુલોભ પ્રકારે ઉપજે છે અને પ્રતિલોભ પ્રકારે લય પામે છે. એ ક્રમ નિરંતર થયાજ-ચાલ્યાજ કરે છે. હે રાજશ્રેષ્ઠ ! પ્રકૃતિની સૃષ્ટિની ઉત્પત્તિ અને લય એટલોજ જાણવો<sup>૩૨</sup>. હે રાજેન્દ્ર ! જ્ઞાનના વિષે કુશળ પુરૂષોએ એજ પ્રકારે જાણવું કે, આત્મા પ્રલયકાળમાં એકત્વરૂપે રહે છે અને સૃષ્ટિકાળમાં બહુરૂપે થાય છે<sup>૩૩</sup>. તું શંકા કરશે કે, વારૂ એ પ્રમાણે સૃષ્ટિકાળમાં અનેકપણું ધારણ કરવાની શક્તિવાળા આત્માનુંજ એકત્વ કેમ સંભવે ? તો હું કહું છું કે, અવ્યક્ત એટલે અવિદ્યા માયાજ આત્મા-પુરૂષને

અનેક રૂપવાળો કરે છે, તથાપિ તુચ્છ માયાવડે પુરૂષ સદ્વિતીય થઈ શકતો નથી. જેમ દોર-ડીમાં કદપેલા સર્પવડે દોરડી સદ્વિતીય થતી નથી, તેમ અહીં પણ જાણવું. જે પુરૂષ અર્થના તત્વને રૂડે પ્રકારે જાણતો હોય તેણે સુષુપ્તિકાળે તથા પ્રલયકાળે આત્માનું એકપણું અને જાગૃત તથા સૃષ્ટિકાળમાં અનેકપણું જાણીને તે દૃષ્ટાંત પૃથ્વી આદિના વિષે પણ જાણવું. અર્થાત્ પૃથ્વી આદિ પ્રલયકાળે પોતાના કારણમાં લય પામી જાય છે તેથી માત્ર કારણ ભાસે છે અને સૃષ્ટિકાળે કારણ અને કાર્ય બન્ને ભાસે છે<sup>૩૪</sup>. તું શંકા કરશે કે, એ પ્રમાણે તો ઉત્પત્તિ-પ્રલયનું અધિષ્ઠાન અવ્યક્ત છે ત્યારે નિરીશ્વર સાંખ્યવાળાનો સિદ્ધાંતજ યથાર્થ છે; તો તેનું સમાધાન આ પ્રમાણે છે-પ્રલય એટલે મોક્ષકાળમાં આત્મા એક સત્તારૂપે રહે છે અને સૃષ્ટિકાળમાં લોહચુંબકની પેઠે, સ્વરૂપ-સત્તા માત્રથી પ્રકૃતિને પ્રવર્તાવીને બહુ રૂપે વિસ્તારે છે, તેથી તે પ્રકૃતિ જગતને ઉત્પન્ન કરનારી થાય છે. પ્રકૃતિ અને વિકૃતિથી જે ક્ષેત્ર (દેહ) ઉત્પન્ન થાય છે તેમાં પચીસમો ( આઠ પ્રકૃતિ અને સોળ વિકૃતિ મળીને ચોવીશ તત્વનું ક્ષેત્ર જાણવું અને તેમાં જીવ એ પચીસમું તત્વ છે ) મહાન્ આત્મા અધિષ્ઠાન કરે છે<sup>૩૫, ૩૬</sup>. હે રાજેન્દ્ર ! સત્પુરૂષો તેને તે કારણથી અધિષ્ઠાતા કહે છે. અનેક ક્ષેત્રના વિષે અધિષ્ઠાન કરે છે માટે તે (આત્મા)ને “અધિષ્ઠાતા” કહે છે એમ અમે સાંભળ્યું છે<sup>૩૭</sup>. તથા અવ્યક્તમાંથી ઉપજેલા ક્ષેત્રને જાણે છે માટે “ક્ષેત્રજ્ઞ” કહે છે. પુરૂષ અવિદ્યકૃત ક્ષેત્રમાં પ્રવેશ કરે છે એમ કહેવામાં આવે છે અને તેથી ક્ષેત્ર અને ક્ષેત્રજ્ઞ જૂદા છે એમ કહેવાય છે<sup>૩૮</sup>. જેમ સૂર્ય સ્વરૂપની સત્તામાત્રવડે તૃણને પ્રકાશ કરે છે, માટે સૂર્ય સ્વરૂપવડે તૃણનો પ્રકાશક છે અને સૂર્યકાંત કાચદ્વારા તૃણને બાળે છે અને તૃણમાં પ્રવેશ કરે છે. એ પ્રમાણે આત્મા પણ અવ્યક્તદ્વારા સર્વ કાર્યજૂત જગતના વિષે અધિષ્ઠાન કરે છે અને તેને પ્રકાશ પણ કરે છે. પરંતુ જેમ કુંભાર ઘડાનો અધિષ્ઠાતા છે તેવો તે અધિષ્ઠાતા નથી; તેમજ જેમ બુદ્ધિનું પ્રકાશકત્વ ઇન્દ્રિયોના વ્યાપારને આધીન છે, તેમ આત્માનું પ્રકાશકત્વ કોઈને આધીન નથી. જેમ કુંડમાં ઘોર પડયું હોય, તેમ આત્મા કોઈમાં પ્રવિષ્ટ નથી પરંતુ જેમ કાષ્ઠમાં રહેલો અગ્નિ ઘર્ષણાદિક પ્રયોગથી માત્ર પ્રકટ થાય છે, તેમ આત્મા ચિત્તાદિના યોગથી માત્ર પ્રકટ થાય છે. એ પ્રમાણે અવ્યક્ત અથવા અવિદ્યા માયાનું કાર્ય પ્રકૃતિ છે અને તેનાં કાર્યને “ક્ષેત્ર” કહે છે તથા પચીસમું તત્વ તેનું જ્ઞાતા ( જાણનાર ) છે<sup>૩૯</sup>. નેત્રાદિક પ્રમાણથી ઉપજેલી વૃત્તિને “જ્ઞાન” કહે છે. એ જ્ઞાન જ્ઞાતાથી જૂદું છે અને તેનું જ્ઞેય-પ્રમારૂપ રૂળ-જાણવાનો પદાર્થ તે પણ જૂદોજ છે. એ અવ્યક્તને “જ્ઞાન” કહે છે અને પચીસમા તત્વને “જ્ઞેય” કહે છે<sup>૪૦</sup>. તેમજ તેજ અવ્યક્તને “ક્ષેત્ર, સત્ત્વ અને ઇશ્વર” કહે છે. પણ જે ઇશ્વરાદિ પદ્ધતી પણ પેલીપાર છે તથા જે નિત્ય અપરોક્ષ દૃષ્ટાનું સ્વરૂપ છે તેજ પચીસમું તત્વ છે<sup>૪૧</sup>. તે તત્વ અનારોપિત છે અને બીજું સર્વ ઇશ્વરાદિ દૃશ્ય આરોપિત છે. સાંખ્યમતના આચાર્યો પ્રકૃતિને “જગતનું કારણ” કહે છે અને સ્થૂળ-સૂક્ષ્મ ક્રમે કરીને ચિદાત્માના વિષે સર્વ પ્રપંચનો લય કરવાથી સાક્ષાત્કારની પ્રાપ્તિ થાય છે, એવું સાંખ્યશાસ્ત્રનું કથન છે<sup>૪૨</sup>. એવી રીતે સાંખ્યાચાર્ય જે તત્વોનો લય કરવાનું કહે છે તે તત્વો પ્રકૃતિસહિત ચોવીસ છે અને પચીસમો આત્મા પરોક્ષ છે<sup>૪૩</sup>. પચીસમો જે અપ્રકૃતિરૂપ આત્મા છે તેને “જીવ” કહે છે. જ્યારે તે જીવ પ્રકૃતિનો ત્યાગ કરીને જ્ઞાન પામે છે ત્યારે તે કેવળ આત્મા થાય છે<sup>૪૪</sup>. એ રીતે સાંખ્ય શાસ્ત્ર મેં તને રૂડી રીતે યથાર્થ કહ્યું; પુરૂષ એ શાસ્ત્રનું જ્ઞાન થવાથી બ્રહ્મભાવને પામે છે<sup>૪૫</sup>. જેમ મહેદાદિ ભાવ બ્યાવહારિક પ્રમારૂપે પ્રત્યક્ષ થાય છે, તેમ નિર્ગુણ પુરૂષોને પણ આત્મ-સ્વરૂપ જાગૃતિ પ્રત્યક્ષ થાય છે. બ્રહ્મના વિષે બ્રહ્મનું દર્શનજ યથાર્થ દર્શન જાણવું પણ

અબ્રહ્મના વિષે બ્રહ્મનું દર્શન એ યથાર્થ દર્શન નથી. જેમ દોરડીમાં દોરડી જોવી તે યથાર્થ દર્શન છે, પણ દોરડીમાં સર્પ જોવો તે યથાર્થ દર્શન નથી<sup>૪૬</sup>. જે પુરૂષો એવી રીતે વિદેહાવસ્થાને પામેલા છે તેઓને પુનઃ સંસારમાં આવવાનું છે નહિ. પણ જેઓ સદેહ છે તેઓને તો અક્ષર ભાવ પ્રાપ્ત થવાથી સત્યકામત્વ, સત્યસંકલ્પત્વ આદિ ઐશ્વર્ય અને સમાધિકાળમાં નિરૂપાધિપણું છે અને તે અવિનાશી છે<sup>૪૭</sup>. હે શત્રુહનન ! જે પુરૂષો અનેકાગ્રબુદ્ધિવાળા છે અથવા જેઓ આત્માના વિષે એકપણું ન દેખતાં અનેકપણું દેખે છે, તે પુરૂષો વારંવાર દેહને ધારણ કરે છે<sup>૪૮</sup>. જે પુરૂષો આત્માને સર્વરૂપ જાણવાવડે સર્વ પદાર્થોને એક આત્મારૂપે દેખે છે તે પુરૂષો વારંવાર દેહને ધારણ કરતા નથી, પરંતુ જેઓ તેમ નથી જાણતા, તેઓ વ્યક્ત એટલે દેહને વશ પડીને-દેહને ધારણ કરીને અવતાર પામે છે<sup>૪૯</sup>. સર્વ જગત અવ્યક્તમાંથી ઉત્પન્ન થયેલું છે માટે અવ્યક્ત છે એમ કહેલું છે, પચીસમો જીવ અવ્યક્તનું કાર્ય નથી, માટે તેની ગણના સર્વમાં થતી નથી. જે પુરૂષ એ પચીસમા અસર્વને જાણે છે તેને સંસારનું દુઃખ બાધ કરતું નથી<sup>૫૦</sup>.

॥ સર્વમવ્યક્તમિત્યુક્તમસર્વઃ પંચવિંશકઃ । ય એનમભિજાનંતિ ન મયં તેષુ વિચિતે ॥ ૫૦ ॥  
इति श्रीमहा० शां० मो० उ० गु० भा० वसिष्ठकरालजनकसंवादे शतोपरिचतुस्त्रिंशोऽध्यायः॥ ૧૩૫ ॥

અધ્યાય ૧૩૫ મો-વસિષ્ઠ-જનકસંવાદ. સુક્રાદશા.

વસિષ્ઠ ઉવાચ ॥ સાંખ્યદર્શનમેતાવદુક્તં તે નૃપસત્તમ ॥

॥ વિદ્યાવિદ્યે ત્વિદાર્નો મે ત્વં નિબોધાનુપૂર્વશઃ ॥ ૧ ॥

વસિષ્ઠ કહે છે કે:—હે રાજશ્રેષ્ઠ ! એ પ્રમાણે યોગસહિત સાંખ્ય શાસ્ત્ર મેં તને કહ્યું, હવે વિદ્યા અને અવિદ્યા શું છે? તે કહું છું તે તું કમે કરીને સાંભળ<sup>૧</sup>. સૃષ્ટિ અને લય જેનો ધર્મ છે એવા અવ્યક્તને “અવિદ્યા” કહે છે અને સૃષ્ટિ તથા લયરૂપ ધર્મથી સુક્ત પચીસમા તત્ત્વને “વિદ્યા” કહે છે. એ ઉપરથી સમજવું કે અવિદ્યા તે વિદ્યાના અભાવ માત્ર નેજ નથી કહેતા; જો તેમ હોય તો તેનાથી ઉત્પત્તિ-લયરૂપ કાર્ય અને નહિ<sup>૨</sup>. હે તાત ! સાંખ્યના જાણનારા ઋષિઓએ જે રીતે અવાંતર વિદ્યાનો ભેદ કહેલો છે તે હું તને કહું તે તું અનુક્રમે સાંભળ<sup>૩</sup>. કર્મેન્દ્રિયનો વ્યાપાર તજીને કેવળ “બુદ્ધીન્દ્રિયોજ હું છું” એવું ચિંત્વન કરવું તેને “બુદ્ધીન્દ્રિય વિદ્યા” કહે છે અને બુદ્ધીન્દ્રિયનો વ્યાપાર તજીને ભૂતોના વિષે અહંભાવના કરવી તેને “વિશેષ વિદ્યા” કહે છે<sup>૪</sup>. દેહનો આરંભ કરનારાં સ્થૂલભૂતોને “વિશેષ” કહે છે તે વિષે ખાછળ કહેવામાં આવ્યું છે. ચરણથી જાનુપર્યંત પૃથ્વીનું સ્થાન જાણવું, જાનુથી ગુહાપર્યંત જળનું સ્થાન જાણવું; ઇત્યાદિ પૂર્વે કહ્યા પ્રમાણે ઉત્તરોત્તર ભૂતનો પૂર્વ પૂર્વ ભૂતના વિષે લય કરવા વડે અને તે ભૂતરૂપે માત્ર સ્થિતિ કરવાથી પાંચ ભૂત વિદ્યાઓ પ્રથક્ પ્રથક્ રૂપ આપનારી થાય છે એને “વિશેષ વિદ્યા” કહે છે. એ વિશેષોનો મનમાં લય કરીને માત્ર મનવડે રહેવું તેને “મનોવિદ્યા” કહે છે. વિષયની કલ્પના કરવામાં અભિમુખ મનને પણ પાંચભૂતની શબ્દાદિ માત્રાઓમાં લીન કરીને પાંચ તન્માત્રારૂપે સ્થિતિ કરવી તેને “સૂક્ષ્મભૂત વિદ્યા” કહે છે<sup>૫</sup>. એ સૂક્ષ્મ પાંચ ભૂતનો અહંકારમાં લય કરવો તેને “અહંકાર વિદ્યા” કહે છે, એમાં સંશય નથી. હે રાજન્ ! એ અહંકારનો બુદ્ધિમાં લય કરવો તેને “બુદ્ધિ વિદ્યા” કહે છે<sup>૬</sup>. એ બુદ્ધિનું બીજું નામ મહત્તત્ત્વ છે. મહત્તત્ત્વનો પ્રકૃતિમાં લય કરવો તેને “પ્રકૃતિ વિદ્યા” કહે છે. એ વિદ્યા ધરમ ઐશ્વર્ય આપનારી છે. એ પ્રકૃતિને “અવ્યક્ત” કહે છે અને



તેને “અવ્યક્ત વિદ્યા” પણ કહે છે. હે નરશ્રેષ્ઠ ! એ વિદ્યાઓ જાણવી તથા તેનો લય કરવાનો વિધિ સર્વથી શ્રેષ્ઠ છે<sup>૭</sup>. હે રાજન્ ! એ અવ્યક્તનો પણ પચીસમા આત્માના ૧૫૫ લય કરવો, તે સર્વથી શ્રેષ્ઠ છે. એ સર્વ જ્ઞેયનું જ્ઞાન આત્મા છે એમ કહેલું છે<sup>૮</sup>. અવ્યક્તને “જ્ઞાન” કહે છે અને પચીસમાને “જ્ઞેય” કહે છે. તાત્પર્ય કે, બુદ્ધિની વૃત્તિ જ્ઞાન છે અને તેથી અભિવ્યંજિત થયેલો બોધ જ્ઞેય છે. એ જ્ઞેયનો પ્રમાતા એજ પચીસમો છે અને તે બોધસ્વરૂપ છે<sup>૯</sup>. એ રીતે મેં તને વિદ્યા અને અવિદ્યા યથાર્થ નિરૂપિત કરી. હવે જેને “અક્ષર” અને “ક્ષર” કહે છે તેનું સ્વરૂપ કહું છું તે સાંભળ<sup>૧૦</sup>. પ્રકૃતિ અને જીવ એ બન્નેને “અક્ષર” કહે છે અને એ બન્નેને “ક્ષર” પણ કહે છે. એનું કારણ હું તને યથાર્થ કહીશ તે એવી રીતે કે, તે બન્ને જ્ઞાનસ્વરૂપ આત્મામાંથી ઉપજેલાં છે<sup>૧૧</sup>. એ બન્ને અનાદિ અને નાશરહિત છે. એ બન્ને ઈશ્વર છે. જ્ઞાનનું ચિંત્વન કરનારા પુરૂષો એ બન્નેને “તત્ત્વ” કહે છે<sup>૧૨</sup>. અવ્યક્ત (પ્રકૃતિ) ને સૃષ્ટિ અને લય કરવાનો તેનો ધર્મ હોવાથી “અક્ષર” કહે છે. તે અવ્યક્ત જ્યારે જ્યારે વિકાર પામે છે ત્યારે ત્યારે ગુણમય સૃષ્ટિની ઉત્પત્તિ કરે છે<sup>૧૩</sup>. પછી મહત્ત્વાદિ ગુણોની ઉત્પત્તિ પરસ્પર થાય છે. એ સર્વનું અધિષ્ઠાન ત્રિદાસ છે માટે તેને પણ ગુણોનું ક્ષેત્ર એટલે “ઉત્પત્તિસ્થાન” કહે છે<sup>૧૪</sup>. જ્યારે યોગી પુરૂષ પ્રકૃતિ આદિ ગુણોનો સમૂહ અનુભવ ગોચર પ્રજ્ઞાના વિષે લીન કરે છે ત્યારે ઉપાધિનો નાશ થવાથી આભાસનો પણ નાશ થાય છે. એ રીતે જીવ અને પ્રકૃતિ બન્ને કે, જે પૂર્વે અક્ષરરૂપે કહ્યાં છે તે ક્ષરરૂપે થાય છે<sup>૧૫</sup>. હે તાત ! જ્યારે ગુણો ગુણોના વિષે લીન થાય છે ત્યારે માત્ર પ્રકૃતિ રહે છે અને જ્યારે ક્ષેત્ર લય પામે છે ત્યારે ક્ષેત્રજ રહે છે. અને તે બન્ને (પ્રકૃતિ અને ક્ષેત્રજ) છવીસમા પરમાત્માના વિષે લય પામે છે<sup>૧૬</sup>. એ રીતે ગુણોના આશ્રય કરીને રહેલી પ્રકૃતિ અક્ષરપણાને પામે છે. હે વૈદેહ ! પછી તે પ્રકૃતિ ગુણના વિષે પ્રવર્તમાન થતી નથી તેથી નિર્ગુણ કહેવાય છે<sup>૧૭</sup>. એજ ન્યાય ક્ષેત્રજ એટલે જીવને પણ લાગુ પડે છે. એટલે જ્યારે ક્ષેત્રનું જ્ઞાન ક્ષય પામે છે-ક્ષેત્રનો લય થાય છે ત્યારે ક્ષેત્રજ પણ છવીસમા પરમાત્મામાં લીન થઈ જાય છે. પરંતુ પ્રકૃતિ અને ક્ષેત્રજમાં એટલો ભેદ છે કે, તે (ક્ષેત્રજ) તો સ્વભાવથીજ નિર્ગુણ છે એવું અમે શ્રુતિના વિષે સાંભળ્યું છે<sup>૧૮</sup>. એ ક્ષેત્રજ જ્યારે અસંપ્રજાતસમાધિ અવસ્થામાં ક્ષર થાય છે-લીન થાય છે-સાક્ષિત્વનો ત્યાગ કરે છે ત્યારે તે માત્ર ગુણવાળી પ્રકૃતિનેજ જાણે છે તથા પોતાના નિર્ગુણપણાને જાણે છે<sup>૧૯</sup>. જ્યારે તે બુદ્ધિમાન પુરૂષ એમ જાણે છે કે, હું પ્રકૃતિથી જૂદો છું અને મહારાથી પ્રકૃતિ જૂદી છે અને એમ જાણીને જ્યારે તે પ્રકૃતિનો ત્યાગ કરે છે ત્યારે શુદ્ધ થાય છે<sup>૨૦</sup>. એ જ્યારે શુદ્ધ થાય છે ત્યારે તે તાત્વિકપણાને પામીને પુનઃ પ્રકૃતિ સાથે મિશ્ર થતો નથી. હે રાજેન્દ્ર ! તે સમયે તેને આ સર્વ લોક પ્રકૃતિથી મિશ્ર થયેલો દેખાય છે<sup>૨૧</sup>. જ્યારે પ્રકૃતિથી ઉપજેલા ગુણના સમુદાયની નિંદા કરે છે અને તેથી ઉત્તમ એવા જ્ઞેયને જાણે છે-અનુભવે છે ત્યારે પુનઃ તેનો ત્યાગ કરતો નથી<sup>૨૨</sup>. ત્યારે તે જાણે છે કે, અરે મેં આ શું કર્યું ? કે, આટલા કાળ સુધી, જેમ માછલું જળમાં ગૂંચાઈ રહે તેમ, આ સર્વ લોકમાં હું ગૂંચાઈ રહ્યો<sup>૨૩</sup>. જેમ માછલું મોહથી એક જળમાંથી બીજા જળમાં જઈને તેમાં સુખ માનીને રહે છે, તેમ હું પણ મોહથી એક યોનિમાંથી બીજી યોનિમાં સુખ માનીને આસક્ત રહ્યો<sup>૨૪, ૨૫</sup>. મને-બુદ્ધિહીનને ધિક્કાર છે કે, જેથી હું મોહથી વિપત્તિમાં ડૂબેલા એક મનુષ્યને કે, જન્મને તજીને બીજા મનુષ્યને કે જન્મને વળગી રહ્યો<sup>૨૬</sup>. આ મહારો બાંધવ છે, આની સાથે વસવાથી મહારૂંડિત છે, આની સાથે મહારી સમાનતા છે, આની સાથે મહારી એકતા છે, હું જેવો છું તેવોજ છું, હું આની સાથે બરોબરી કરી શકું છું, હું આ પુરૂષના સરખોજ છું, આ નિર્મળ છે, એ

સ્પષ્ટ છે અને હું આવો છું; એવી રીતે અજ્ઞ એવી પ્રકૃતિવડે પ્રેરાયલો હું અજ્ઞાન અને મોહથી એમ જાણુતો હતો તથા હું નિઃસંગ છતાં સંગવાળી પ્રકૃતિની સાથે આટલા કાળ સુધી રહ્યો અને તેનાથી વશ કરેલો હું આટલા કાળ સુધી જ્ઞાન પામ્યો નહિ. હવે હું ઉચ્ચ, મધ્યમ અને નીચ અથવા દેવ, મનુષ્ય અને તિર્યક્ પ્રાણીઓના સંબંધવાળી માયા (પ્રકૃતિ) ના વિષે કેમ રહું? <sup>૧૨૭.૩૦</sup>, તેમજ હું સમાન એવી પ્રકૃતિની સાથે કેવી રીતે રહું? અર્થાત્ નજ રહેવાય. આટલા કાળ પર્યંત અજ્ઞાનપણામાં રહીને મેં પ્રકૃતિનો સંગ રાખ્યો પણ હવે હું સ્થિર થઈને આત્મા (પોતા)ને જાણું છું <sup>૩૧</sup>. આટલા કાળ સૂધી પ્રકૃતિએ મને છેતર્યો માટે હું તેની સાથે હવે નિવાસ કરનાર નથી. હું નિર્વિકાર છતાં વિકારવાળી પ્રકૃતિએ મને ઠગ્યો છે <sup>૩૨</sup>. તેમાં તેનો અપરાધ નથી પણ મહારોજ અપરાધ છે. હું આત્માથી વિમુખ થઈને એ પ્રકૃતિના વિષે આસક્ત થયો તેથી હું અરૂપ છતાં પણ રૂપવાળો થયો અને અમૂર્ત છતાં મૂર્તિમાન થયો એટલુંજ નહિ પણ મમત્વરૂપી બંધનથી બંધાઈ ગયો તથા એવી મમતા કરવાવડે તે તે અનેક યોનિઓમાં મ્હારે ભટકવા વારો આવ્યો. પણ મ્હારું સ્વરૂપ મમતારહિત છે, છતાં તે તે યોનિઓમાં મમતા રાખવાથી શું સિદ્ધિ થઈ? કાંઈ નહિ <sup>૩૩-૩૫</sup>. માત્ર હું તે તે યોનિઓમાં બુદ્ધિહીન થઈને રહ્યો. એ પ્રકૃતિનો આત્મા અહંકાર છે માટે હવે મ્હારે એનું કામ નથી <sup>૩૬</sup>. કેમ કે, મને તે અનેક પ્રકારનો કરીને વારંવાર અનેક યોનિઓમાં યોજે છે પણ હવે હું જ્ઞાન પામ્યો છું તથા અહંકાર અને મમતાથી મુક્ત થયો છું <sup>૩૭</sup>. તથા મેં અહંકારયુક્ત પ્રકૃતિના વિષે મમતા તજી દીધી છે. માટે હવે હું એનાથી દૂર જઈને વિકારરહિત આત્માનો આશ્રય કરીશ <sup>૩૮</sup>. તથા હું આત્માની સાથે સમાનતા પામીશ, પણ આ જડ પ્રકૃતિની સાથે સમાનતા પામવાનો નથી. એ પ્રકૃતિની સાથે એકત્વ કરવાથી મ્હારું હિત નથી પણ આત્માની સાથે એકત્વ કરવાથીજ કલ્યાણ છે <sup>૩૯</sup>. એ રીતે પરમ જ્ઞાન પ્રાપ્ત થવાથી પચીસમો જીવ જ્ઞાની થઈને તથા ક્ષરનો ત્યાગ કરીને દુઃખાદિરહિત અક્ષર ભાવને પામે છે <sup>૪૦</sup>. હે મૈથિલ ! વ્યક્ત ધર્મવાળા તથા સગુણ અવ્યક્તને જોઈને જીવ તેના જેવો થઈ ગયો છે તે જ્યારે પોતાના પ્રથમ નિર્ગુણ સ્વરૂપને જાણે છે ત્યારે તેવો થાય છે <sup>૪૧</sup>. એ રીતે મેં તને વેદશાસ્ત્ર પ્રમાણે જ્ઞાનયુક્ત અક્ષર અને ક્ષરનું નિરૂપણ કર્યું <sup>૪૨</sup>. વળી સંદેહરહિત, સૂક્ષ્મ, અત્યંત શુદ્ધ અને નિર્દોષ જ્ઞાન મેં જેવું સાંભળ્યું છે તેવું હું તને પુનઃ પણ કહું છું તે તું સાંભળ <sup>૪૩</sup>. મેં તને બન્ને શાસ્ત્રનાં દૃષ્ટાંત આપીને સાંખ્ય અને યોગ કહ્યા; સાંખ્યોએ જે શાસ્ત્ર કહ્યું છે તેજ યોગશાસ્ત્ર પણ છે <sup>૪૪</sup>. હે પૃથ્વીપતે ! સાંખ્યોનું જ્ઞાન પ્રબોધન કરનારું છે અને શિષ્યોના હિતના અર્થે તેમાં અત્યંત સ્પષ્ટપણે તત્ત્વજ્ઞાનનું કથન કરેલું છે <sup>૪૫</sup>. “આ શાસ્ત્ર બુદ્ધિમાન શિષ્યોને તત્કાળ શુદ્ધિ આપનારું અને મોહું છે” એમ પાંડિતો કહે છે. વળી જે યોગીઓ છે તેઓ પણ આ સાંખ્યશાસ્ત્રમાં અત્યંત આદર કરે છે <sup>૪૬</sup>. કેમકે, હે રાજન્ ! યોગના મતમાં પચીસમાથી બીજી પર તત્ત્વ નથી અને તેથી પચીસમું તત્ત્વ અસંગ છે માટે તેના વિષે કર્તૃત્વ સંભવતું નથી અને પ્રકૃત્યાદિ જડ છે માટે તેના વિષે કર્તૃત્વ સંભવતું નથી. આમ થવાથી કર્તારૂપ આત્માનો દોષ જાય છે અને તેથી વિધિનિષેધાત્મક શાસ્ત્ર અનર્થક થાય છે. સાંખ્યના મતમાં છવીસમું તત્ત્વ છે માટે પચીસમું તત્ત્વ કર્તા ઠરે છે માટે તેવો દોષ આવતો નથી <sup>૪૭</sup>. તોપણ તે દોષનું સમાધાન યથાકથંચિત્ એવી રીતે બને છે કે, જે નિત્ય પ્રબુદ્ધ ચિદાત્મસ્વરૂપ છે તેજ સ્વરૂપવૃત્તિસારૂપ્યદશામાં (પદાર્થને જોઈને તેની તેવી વૃત્તિ થાય છે ત્યારે) કેવળ સ્વરૂપે જાણવામાં આવતું નથી અને તેથી તે સ્વરૂપ જાણવાનો વિષય બને છે. એ પ્રમાણે વૃત્તિસારૂપ્યદશામાં આત્માને કેવળ સ્વરૂપે જાણવો બની શકે છે; તેથી તેના બે રૂપ છે એમ કાંઈ

તત્ત્વતઃ થતું નથી. માટે પચીસમા ઠર્તાનો લોપ કરનાર યોગશાસ્ત્રવાળાઓના મતમાં પણ દૃશ્ય-પ્રધાન અને બોધ-ચિદાત્મા એવા બેજ પદાર્થ છે<sup>૪૮</sup>.

॥ બુદ્ધમપ્રતિબુદ્ધત્વાદ્ બુદ્ધ્યમાનં ચ તત્ત્વતઃ । બુદ્ધ્યમાનં ચ બુદ્ધં ચ પ્રાહુર્યોગનિર્દર્શનમ્ ॥૪૮॥  
इति श्रीमहा० शां० मो० उ० गु० भा० वसिष्ठकरालजनकसंवादे शतोपरि पंचत्रिंशोऽध्यायः ॥૧૩૫॥

અધ્યાય ૧૩૬ મો-વસિષ્ઠ-જનકસંવાદ-બુદ્ધાબુદ્ધ ભેદ વર્ણન.

વસિષ્ઠ ઉવાચ ॥ અથ બુદ્ધમથાબુદ્ધમિમં ગુણવિધિં શ્રુણુ ॥

॥ આત્માનં बहुधा कृत्वा तान्येव प्रविचक्षते ॥ १ ॥

\*વસિષ્ઠ કહે છે કે, -હે જનક ! બુદ્ધ-પરમાત્મા અને અબુદ્ધ-જીવતું વિશેષણ-સત્વાદિ ગુણનો પ્રભાવ તું સાંભળ. પ્રાણી છતાં પણ તે સ્વપ્નમાં પોતાને રાજા માને અને પોતાને પ્રાણી માને નહિ એ પ્રભાવ ગુણનોજ છે. વળી તે, આત્માને પણ વિશ્વ, તૈજસ, પ્રાણ, વિરાટ, સૂત્ર અને અંતર્યામીરૂપે અનેક પ્રકારે દેખાડે છે એ પણ ગુણનોજ પ્રભાવ છે-અર્થાત્ આત્મા જે રૂપે થાય છે તેજ રૂપને પોતે માયાના બળથી જુએ છે. એ રીતે બુદ્ધ અને અબુદ્ધ એ બે પ્રધાનથી ભિન્ન ઠરે છે. તેમાંથી અબુદ્ધ અધિકારી નિમિત્ત શાસ્ત્ર કહેલું છે<sup>૧</sup>. કોઈ કહેશે કે, એમ થવાથી ભેદવાદી જય પામશે તો તેમ નથી. કેમ કે, આત્મા-પુરૂષ માયાથી વિકાર પામીને “હું કર્તા છું, હું ભોક્તા છું, હું પોતાને જાણતો નથી.” એમ માને છે એટલે તે જીવ કહેવાય છે, પણ વસ્તુતઃ આત્મા તત્ત્વથી ભિન્ન નથી. માત્ર જ્યારે તે, માયાના ગુણોને ધારણ કરે છે ત્યારે સૃષ્ટિની ઉત્પત્તિ કરે છે અને લય કરે છે-અર્થાત્, ઉત્પત્તિ-લયરૂપ કાર્ય ગુણોના યોગથી થાય છે-આત્માથી નથી બનતું<sup>૨</sup>. હે રાજન્ ! તે ( આત્મા ) આ સૃષ્ટિમાં કીડાના અર્થે વારંવાર વિકાર પામે છે જેથી તે ઘટાદિ અજ્ઞાન-અવ્યક્તને જાણે છે તેથી તે જીવ બુદ્ધ્યમાન કહેવાય છે<sup>૩</sup>. કોઈ કહેશે કે, જાણવાપણું એ સત્ત્વનો ધર્મ છે, ચેતનનો નથી; તો-રૂપાદિમાન અને પ્રધાન પુરૂષ આદિ રૂપરહિત ભાવોને અવ્યક્ત જાણી શકતું નથી અને એટલા માટે તે જડ કહેવાય છે. અર્થાત્ પ્રત્યેક જડ પદાર્થમાં સત્ત્વ એટલે સત્તા તો છે પણ તેનામાં જાણવાપણું નથી, માટે તે જડ છે<sup>૪</sup>. એ રીતે ચોવીસ તત્ત્વનો સમુદાય જડ છે માટે તે બીજાને-પચીસમાને જાણી શકતો નથી, પણ ચિત્ ( ચેતન ) અને જડની ગાંઠ પડી હોય તેવો અહંકાર જે પચીસમું તત્ત્વ છે-જેને “જીવ” કહે છે, તે ચોવીસ તત્ત્વને જાણી શકે છે માટે તેને “બુદ્ધ્યમાન” કહે છે. એ જીવની દેહાદિ જડની સાથે ગાંઠ પડી જવાથી તે પોતાના નિર્વિકાર આત્મારૂપને પણ જાણી શકતો નથી<sup>૫</sup>. એ રીતે પચીસમા મહાત્માને “બુદ્ધ્યમાન” કહે છે કેમ કે, તે અવ્યક્ત તત્ત્વો ( જડ તત્ત્વો ) ને જાણી શકે છે પણ તેને તે જડ તત્ત્વો જાણી શકતાં નથી<sup>૬</sup>. પણ જે નિર્મળ, અપ્રમેય અને સનાતન છવીસમું તત્ત્વ આત્મા છે તે પચીસમા તત્ત્વ (જીવ)ને અને ચોવીસ તત્ત્વના સમુદાયને જાણે છે<sup>૭</sup>. હે મોટા તેજવાળા જનક ! હે તાત ! તે છવીસમું તત્ત્વ દૃશ્ય અને અદૃશ્ય સર્વ પદાર્થોમાં સ્વભાવથીજ પરોવાયલું છે-સત્તારૂપે રહેલું છે. તે પ્રજ્ઞ છે અને તે સર્વ પદાર્થોને જાણે છે<sup>૮</sup>. જ્યારે બુદ્ધ્યમાન તત્ત્વ અથવા જીવ પોતાને આત્માથી જૂદો-શરીરધારી જુએ છે ત્યારે તે પચીસમાને અને ચોવીસમાને જૂદાં જૂદાં દેખતો નથી, પણ એકરૂપે-જગતરૂપે દેખે છે<sup>૯</sup>.

\* હવે વસિષ્ઠ ઋષિ ભોક્તા, ભોગ્ય અને પ્રેરણા કરનાર, એવાં શ્રુતિમાં કહેલાં ત્રણ પદાર્થને અનુસરીને બુદ્ધ અને અબુદ્ધનો ભેદ બતાવે છે.

પરંતુ જ્યારે તે અવ્યાકૃત વિકાર વિનાના પોતાના પ્રજ્ઞસ્વરૂપ ઉપર દૃષ્ટિ કરે છે ત્યારે તે પ્રકૃતિને જીતે છે-ત્યારેજ તે પ્રજ્ઞસંબંધી નિર્મળ, શુદ્ધ અને ઉત્કૃષ્ટવિદ્યાને પામે છે<sup>૧૦</sup>. હે રાજન્ ! એ રીતે જ્યારે બુદ્ધિમાન જીવ પ્રકૃતિને જીતે છે ત્યારે તે બુદ્ધિ એટલે આત્મા થાય છે અને પછી જેનો ઉત્પત્તિ અને પ્રલય ધર્મ છે એવી અવ્યક્ત સૃષ્ટિને તજી દે છે<sup>૧૧</sup>. જ્યારે એ જીવ અવ્યક્તને પોતાથી ભિન્ન ગુણવાળું અને જડ બાજુ છે તથા પોતાને ગુણરહિત બાજુ છે ત્યારે તે અવ્યક્તનો દૃષ્ટા થઈને કેવલ્યપદને પામે છે<sup>૧૨</sup>. એવી રીતે કેવલ્યપદને પામીને જીવ, ત્રણે ઉપાધિથી મુક્ત થાય છે અને આત્મસ્વરૂપને પામે છે. એમ તત્ત્વને પામવું તેને “તત્ત્વ” એટલે “અનારોપિતરૂપ” કહે છે અને પ્રજ્ઞાનું જે રૂપ નિત્ય અપરોક્ષ છે તેને “નિસ્તત્ત્વ” કહે છે. એ નિસ્તત્ત્વરૂપ અજર અને અમર છે<sup>૧૩</sup>. (કેવલ્યસ્વરૂપ પામ્યા પછી પણ તેને તત્ત્વ અને પ્રજ્ઞાને નિસ્તત્ત્વ કહેવાનું કારણ આ પ્રમાણે છે:-) હે માનહ ! એવીસ તત્ત્વનો આશ્રય કરીને રહેલું જીવસ્વરૂપ પોતાથી બીજા સર્વને પૃથક્ બાજુ છે અને પ્રજ્ઞા કોઈ પણ તત્ત્વનો આશ્રય કર્યા વિના રહેલું છે એટલો એ બેમાં ફેર છે. માટેજ વિદ્યાનો જીવસુદ્ધાં પચીસ તત્ત્વ ગણે છે, માટેજ અહીં પણ તત્ત્વ અને નિસ્તત્ત્વ એવી બે સંજ્ઞાઓ રાખી છે. જે નિસ્તત્ત્વ છે તે તો “અહં બ્રહ્માસ્મિ” એ વૃત્તિને પણ છોડી દે છે. હે તાત ! એ જ્ઞાનસ્વરૂપ હોવાથી અને તત્ત્વરહિત હોવાથી નિસ્તત્ત્વ કહેવાય છે. બુદ્ધિનું એટલે પ્રજ્ઞાનું એ લક્ષણ છે<sup>૧૪,૧૫</sup>. કોઈ કહેશે કે, એ નિસ્તત્ત્વ પ્રજ્ઞારૂપ થવું હુઈટ છે. કેમ કે, જે નિસ્તત્ત્વ છે તે નિરૂપાધિક છે અને “હું છવીસમા છું” એવી વૃત્તિ સોપાધિક છે, (વૃત્તિ એજ ઉપાધિ છે). માટે ઉપાધિરૂપ વૃત્તિવડે નિરૂપાધિક છવીસમા તત્ત્વનું ગ્રહણ થવું અશક્ય છે. તેનું સમાધાન એ છે કે, જેમ “કતક” નામે ફળની રજ જળમાં નાખવાથી જળનો મેલ નીચે બેસી જાય છે અને કતકની રજ પણ નીચે બેસી જાય છે તથા કેવળ શુદ્ધ જળ રહે છે, તેમ કેવળ તદાકાર વૃત્તિના બળથીજ પ્રજ્ઞસ્વરૂપની પ્રાપ્તિ થાય છે અને વૃત્તિ તથા ઉપાધિ સર્વ શમી જાય છે<sup>૧૬</sup>. જે પુરૂષ એ છવીસ તત્ત્વના પ્રકાશવડે પચીસમા તત્ત્વ આ પ્રપંચને જીતે છે તે છવીસ તત્ત્વને બાજુતો નથી. તે અબુદ્ધિ પુરૂષને આ અનેક પ્રકારનો વિશ્વ પ્રપંચ નજરે પડે છે એમ સાંખ્યની શ્રુતિ પ્રતિપાદન કરે છે<sup>૧૭</sup>. એ છવીસમા તત્ત્વના અનુભવની રીત એવી છે કે, જેમ સુષુપ્તિમાં અહં-વૃત્તિનો લય થાય છે તેમ જ્યારે જાગૃતમાં પણ અહંવૃત્તિનો લય થઈને પ્રજ્ઞાની સાથે પોતાની એકતા બાજુ-જીએ, તેમજ જ્યારે બુદ્ધિવડે પણ “આ હું” એમ પોતાને બાજુ નહિ, ત્યારે તે છવીસમા તત્ત્વનો અનુભવ કરે છે એમ બાજુવું. તાત્પર્ય કે, સુખાદિ સંગધર્મવાળો જીવ, જ્યારે વાણી અને મનવડે અગોચર છવીસમા તત્ત્વ સાથે સમાનતા પામે છે, ત્યારે તે નિઃસંગ થઈને પાપ-પુણ્યાદિના સ્પર્શ વિનાનો થાય છે<sup>૧૮,૧૯</sup>. જ્યારે વિભુ જીવ જન્મરહિત, સંગરહિત અને વિભુ એવા છવીસમા તત્ત્વને-પ્રજ્ઞાને પામે છે ત્યારે તે અવ્યક્તને તજી દે છે. અર્થાત્ જ્યારે તેને પોતાના સ્વરૂપનું ઓળખાણ થાય છે ત્યારે તે જડ પદાર્થના વિષેથી અહંભાવ કાઢી લે છે<sup>૨૦</sup>. જ્યારે છવીસમા આત્માનો પ્રબોધ થાય છે ત્યારે એવીસ તત્ત્વાત્મક જડ સમુદાય રજજીના સર્પની પેઠે, મિથ્યા થઈ જાય છે. હે પાપરહિત રાજા ! એ પ્રમાણે મેં તને અપ્રતિબુદ્ધિ એટલે જડ અથવા ક્ષર, બુદ્ધિમાન એટલે જીવ અથવા અક્ષર અને બુદ્ધિ એટલે ઈશ્વર અથવા પરમાત્માનું સ્વરૂપ વેદ-શાસ્ત્રમાં કહ્યા પ્રમાણે તત્ત્વથી કહ્યું. એ એવીસ તત્ત્વની સાથે પચીસમા જીવનું અનેકપણું અને એકપણું શાસ્ત્રમાં કહ્યા પ્રમાણે સમજવું<sup>૨૧,૨૨</sup>. એટલે જેમ ઉમૈડાના ફળમાં રહેલા જંતુ ઉમૈડાથી ભિન્ન છે તથા

ઉમૈડામાંથીજ ઉપજેલા છે અને ઉમૈડામાંથી બહાર નીકળવાની સાથે નાશ પામે છે—અર્થાત્ ઉમૈડા વિના રહી શકતા નથી માટે તેનું ઉમૈડાની સાથે એકત્વ પણ છે, તેમજ જળમાં રહેલાં મત્સ્ય જળથી લિન્ન છે તથા જળ વિના જીવી શકતાં નથી અને જળમાંથી ઉપજેલાં છે માટે જળરૂપ પણ છે, એજ રીતે પચીસમો જીવ ચોવીસ તત્ત્વથી લિન્ન થઈને એ ચોવીસ તત્ત્વના આશ્રયથી વ્યક્ત થાય છે માટે તે ચોવીસ તત્ત્વ સાથે તેનું એકત્વ પણ છે. જેમ જળ અને મત્સ્યને એકરૂપે જોવાથી કેવળ જળ માત્ર જાણે છે, તેમ ચોવીસના સમુદાયસહિત પચીસમા તત્ત્વને ચોવીસ તત્ત્વરૂપે જોવાથી કેવળ ચોવીસ તત્ત્વ જાણે છે. જૂદા જૂદા દેહમાં રહેલો જીવ એ પ્રકારે અનેક છે તથા જ્યારે તે અનેક દેહને પોતાથી જૂદા જાણે છે ત્યારે કેવળ પોતે આત્માજ અવશિષ્ટ રહે છે. જેમ મચ્છર પોતાને ઉમૈડાથી જૂદો માને અને મત્સ્ય પોતાને જળથી જૂદો માને, તેમ જીવ પણ પોતાને ચોવીસથી જૂદો માને ત્યારે તેનું નામજ મોક્ષ કહેવાય છે. એ પ્રમાણે યોગનો મત છે. એનો સાર એ છે કે, દેહાદિ જડ સમુદાય અને જીવ એ એકજ છે, એવા જ્ઞાનનું નામ બાધ અને જડ સમુદાયથી જીવ જૂદો છે, એવા જ્ઞાનનું નામ મોક્ષ<sup>૨૩,૨૪</sup>. હવે સાંખ્યનો મત કહે છે:—પચીસ તત્ત્વના દેહોમાં જે ચેતનસત્તા રહેલી છે તેને અજ્ઞાન અને અજ્ઞાનના વિષય મહદાદિથી મુક્ત કરવી—અર્થાત્ મહદાદિ અજ્ઞાનના વિષય અને અજ્ઞાનનો બાધ કરવાથી જે કેવળ ચેતન માત્ર અવશિષ્ટ રહે છે તે “હું છું” એવું જ્ઞાન થવાથીજ મુક્તિ થાય છે, બીજે પ્રકારે થતી નથી એ નિશ્ચય છે. એવો સાંખ્યશાસ્ત્રનો મત છે. જ્યારે ચિદાત્મા ક્ષેત્રની સાથે એકીભૂત થાય છે ત્યારે તે ક્ષેત્રના ધર્મવાળો થાય છે<sup>૨૫,૨૬</sup>. તેજ પ્રમાણે જ્યારે ચિદાત્મા શુદ્ધની સાથે એકીભૂત થાય છે ત્યારે તે વિશુદ્ધધર્મી થાય છે, શુદ્ધની સાથે એકીભૂત થઈને શુદ્ધિમાન થાય છે, મુક્તની સાથે મળીને વિમુક્તધર્મી થાય છે. હે પુરૂષશ્રેષ્ઠ ! વિયોગ ધર્મવાળાની સાથે મળીને વિમુક્તાત્મા થાય છે અને તેજ પ્રમાણે ત્વમોક્ષધર્મીની સાથે એકત્ર થઈને વિમોક્ષાત્મા થાય છે<sup>૨૭,૨૮</sup>. અપાર તેજવાળો તે ચિદાત્મા પવિત્રની સાથે એકત્ર થઈને પવિત્ર થાય છે, નિર્મળની સાથે મળીને નિર્મળ થાય છે<sup>૨૯</sup>. કેવળાત્માની સાથે મળીને કેવળાત્મા થાય છે અને સ્વતંત્ર ચિદાત્મા સ્વતંત્રની સાથે એકીભૂત થઈને સ્વતંત્ર થાય છે<sup>૩૦</sup>. હે મહારાજ ! એ પ્રમાણે મેં તને યથાર્થ તત્ત્વવાણું આ સત્ય કહ્યું છે, માટે મત્સરરહિત એવો તું સનાતન, વિશુદ્ધ, આદ્ય પ્રજ્ઞરૂપ અર્થનું ગ્રહણ કરીને મુક્તિ પામીશ<sup>૩૧</sup>. હે રાજન્ ! જે પુરૂષો કર્મશ્રદ્ધાવડે જડ ન થયેલા હોય તેને ત્હારે આ પરમ તત્ત્વ આપવું યોગ્ય છે. જેઓને આ જ્ઞાનની તૃષ્ણા હોય તેઓના પ્રબોધનું કારણ આ જ્ઞાન છે તથા જેઓ પ્રજ્ઞામ કરીને ઉપદેશ લેવા આવ્યા હોય તેઓને પ્રબોધ થવાને માટે આ ઉપદેશરૂપ જ્ઞાન છે<sup>૩૨</sup>. જે પુરૂષ અસત્યવાદી, શંક, બાયલા, કુટિલ બુદ્ધિવાળા તથા પોતાની પંડિતાઈના જ્ઞાનવડે બીજાને પરિતાપ કરનારા હોય, તેઓને આ જ્ઞાન આપવું નહિ. ત્યારે એ જ્ઞાન કેને આપવું ? તે હું તને કહું છું તે સાંભળ<sup>૩૩</sup>. જે પુરૂષ શ્રદ્ધાવાળા, શુષ્ણવાળા, બીજાને અપવાદ આપવાથી નિરંતર વિરામ પામેલા, વિશુદ્ધ યોગવાળા, પંડિત, નિરંતર ક્રિયાવાળા, ક્ષમાવાળા, સર્વનું હિત કરનારા<sup>૩૪</sup>, વિવેકશીલ, વિધિ પ્રમાણે કર્મ આચરવામાં પ્રીતિવાળા, વિવાદ ન કરનારા, બહુશ્રુત, જ્ઞાની, કોઈનું અહિત થતું જોઈને સહન ન કરનારા, હમશુષ્ણવાળા, શમશુષ્ણવાળા અને શકિતમાન હોય તેઓને આ જ્ઞાન આપવું<sup>૩૫</sup>. જે પુરૂષ એ શુષ્ણથી રહિત હોય તેઓને આ જ્ઞાન આપવું નહિ કેમ કે, એ જ્ઞાનને પરમ “વિશુદ્ધ પ્રજ્ઞ” કહે છે. એવા અનધિકારી પુરૂષોને આ જ્ઞાનનો ઉપદેશ કરવાથી ઉપદેશ કરનારને પણ કદ્યાણુ પ્રાપ્ત થતું નથી. જેમ અપાત્રને દાન કરવાથી દાતા પણ નરકમાં પડે છે,



તેમ અનધિકારીને જ્ઞાન આપવાથી જ્ઞાન આપનારા આચાર્યનું પણ કલ્યાણ થાય છે<sup>૩૬</sup>.  
 જે અનધિકારી ઉપર બહુ પ્રીતિ હોય તો ભલે, તેને રત્નથી ભરેલી આ સંપૂર્ણ પૃથ્વી આપી  
 દેવી, પરંતુ પૂર્વોક્ત વ્રતહીન પુરૂષને આ જ્ઞાન તો નજ આપવું. હે રાજન્ ! આ શ્રેષ્ઠ જ્ઞાન  
 ત્હારે જીતેન્દ્રિય પુરૂષને અવશ્ય આપવું<sup>૩૭</sup>. હે કરાલ જનક ! તને હવે કોઈ પ્રકારનો ભય  
 નથી. તે શ્રેષ્ઠ એવું પ્રહ્મજ્ઞાન આજ સાંભળ્યું છે. એ પ્રહ્મજ્ઞાન કે, જે પરમપવિત્ર, શોકની  
 અત્યંત નિવૃત્તિ કરનાર તથા આદિ, અંત અને મધ્યરહિત છે, તે મેં તને યથાવત્ કહ્યું  
 છે<sup>૩૮</sup>. વળી હે રાજન્ ! તે પ્રહ્મજ્ઞાન કે, જેનો થાહ (છેડો) ન લાગે તેવું, જન્મનિવર્તક,  
 મરણનિવર્તક, વિકાર વિનાનું, ભય વિનાનું અને કલ્યાણરૂપ છે તેને જાણીને તને જે કાંઈ  
 મોહ હોય તો આ જ્ઞાનનો તત્વાર્થ જાણીને તેને તજ દે<sup>૩૯</sup>. હે રાજન્ ! મેં આ જ્ઞાન  
 પ્રહ્મદેવના મુખથી સાંભળ્યું છે. હે નિષ્પાપ ! જે રીતે તે મને આજે પૂછ્યું તથા મેં તને  
 જે કહ્યું તે પ્રમાણે યત્નવડે ઉગ્ર ચિત્તવાળા પ્રહ્મદેવને મેં પ્રસન્ન કરીને સનાતન પ્રહ્મજ્ઞાનનો  
 પ્રશ્ન કર્યો હતો તથા તેમણે મને કહ્યું હતું. હે રાજન્ ! મુમુક્ષુ પુરૂષોનું પરમ શરણરૂપ આ  
 મહાજ્ઞાન મેં એવી રીતે પ્રહ્મદેવ પાસેથી પ્રાપ્ત કર્યું હતું<sup>૪૦, ૪૧</sup>. ભીષ્મ કહે છે કે:—હે મહા-  
 રાજ ! જેને પામીને પુનઃ સંસારમાં આવવું પડતું નથી તે પરબ્રહ્મ તથા પચીસમું તત્ત્વ કે,  
 જે જીવ છે તેનું નિરૂપણ મેં મોટા ઋષિઓએ કહેલા શાસ્ત્ર પ્રમાણે ત્હારી આગળ કર્યું છે<sup>૪૨</sup>.  
 જ્યારે જીવ અજરામર બ્રહ્મતત્ત્વને યથાર્થ જાણતો નથી ત્યારે પુનઃ સંસારમાં આવૃત્તિ પામે  
 છે, પણ જ્યારે પરમ જ્ઞાનને પ્રાપ્ત કરે છે ત્યારે તેને સંસારનો ફેરો મટી જાય છે<sup>૪૩</sup>. હે  
 રાજન્ ! હું નારદમુનિ પાસેથી આ જ્ઞાનને પામ્યો હતો. તે કલ્યાણ કરનાર પરમ જ્ઞાન  
 મેં તને યથાર્થ કહ્યું<sup>૪૪</sup>. એ જ્ઞાન પ્રથમ પ્રહ્મદેવ પાસેથી વસિષ્ઠે પ્રાપ્ત કર્યું હતું અને મહાત્મા  
 વસિષ્ઠઋષિ પાસેથી નારદમુનિએ પ્રાપ્ત કર્યું હતું<sup>૪૫</sup>. નારદમુનિ પાસેથી એ સનાતન પ્રહ્મ-  
 જ્ઞાન મેં પ્રાપ્ત કર્યું છે અને હે કૌરવેન્દ્ર ! મ્હારી પાસેથી પરમ પદરૂપી આ જ્ઞાન તને પ્રાપ્ત  
 થયું છે માટે ત્હારે હવે શોક કરવો નહિ<sup>૪૬</sup>. હે રાજન્ ! જે ક્ષર અને અક્ષરનો વિવેક  
 જાણે છે તેને ભય નથી; પણ જે જાણતો નથી તેને ભય છે<sup>૪૭</sup>. તે મૂઢ પુરૂષ અજ્ઞાનથી  
 વારંવાર કલેશ પામે છે તથા પરલોક અને આલોકમાં ભટકતો ભટકતો હબરોવાર જન્મ-  
 મરણરૂપ દુઃખને ભોગવે છે<sup>૪૮</sup>. વળી તે કોઈ વખત દેવયોનિ, કોઈ વખત મનુષ્યયોનિ અને  
 કોઈ વખત તિર્યક (પન્થાદિ) યોનિને પણ ભોગવે છે. તે પોતાની ઇચ્છાઓવડે, અજ્ઞાન સમુદ્રવડે  
 કલેશ પામે છે<sup>૪૯</sup>. અજ્ઞાનરૂપી સમુદ્ર ઘોર, અગાધ અને અવ્યક્ત કહેવાય છે હે ભારત !  
 તેમાં નિત્ય નિત્ય પ્રાણીઓ ડૂબે છે<sup>૫૦</sup>. તું એ અગાધ, અવ્યક્ત અને સનાતન એવા અજ્ઞાન  
 સમુદ્રને તરી ગયો છે તેથી હે રાજન્ ! તું રજોશુભ્ર તથા તમોશુભ્રથી રહિત થયો છું—અર્થાત્  
 તું નિર્ભજ અને જ્ઞાની થયો છું<sup>૫૧</sup>.

॥ યસ્માદગાધાદવ્યક્તાદુક્તીર્ણસ્ત્વં સનાતનાત્ । તસ્માત્ત્વં વિરજાશ્ચૈવ વિતમસ્કશ્ચ પાર્થિવ ॥૫૧॥

इति श्रीमहा० शां० मो० उ० गु० भा० वसिष्ठकरालजनकसंवादसमाप्ती षड्विंश-  
 दधिकशततमोऽध्यायः ॥ १३६ ॥

અધ્યાય ૧૩૭ ભા-વસુમાન અને ભૃગુવંશી મુનિનો સંવાદ.

ભીષ્મ ઉવાચ ॥ મૃગયાં વિચરન્ કશ્ચિદ્વિજને જનકાત્મજઃ ॥

॥ વને દર્શ વિપ્રેન્દ્રમૃષિં વંશધરં મૃગોઃ ॥ ૧ ॥

ભીષ્મ કહે છે કે:—જનકનો “વસુમાન” નામે પુત્ર કોઈ સમયે મનુષ્યરહિત અરણ્યમાં

મૃગયા કરતો ફરતો હતો, તેણે બ્રાહ્મણોમાં શ્રેષ્ઠ એવા ભૃગુવંશી ઋષિને જોયા? વસુમાન પોતાની પાસે બેઠેલા ઋષિને જોઈને તથા પ્રણામ કરીને તેમની પાસે બેઠો અને પછી તેમની આજ્ઞા પામીને આ પ્રમાણે બોલ્યો કે:-હે ભગવન્ ! કામના સ્વાધીનમાં વર્તનારા પુરૂષને ક્ષણભંગુર આ દેહમાં રહ્યા છતાં આ લોકમાં તથા પરલોકમાં કલ્યાણકારી શું છે? તે મને કહો<sup>૨૩</sup>. એ રીતે સત્કારપૂર્વક પ્રશ્ન કરવાથી મહાત્મા અને અત્યંત તપ કરનારા તે મુનિએ તેને કલ્યાણકારી આવું વચન કહ્યું<sup>૨૪</sup>. ઋષિ કહે છે કે:-જો ત્હારી ઇચ્છા એમ હોય કે, આ લોકમાં તથા પરલોકમાં ત્હારા મનને જે અપ્રતિકૂળ હોય તે પ્રાપ્ત ન થાય, તો તું ઇંદ્રિયોને નિયમમાં રાખીને જે જે કર્મ પ્રાણીઓને પ્રતિકૂળ હોય તે તે કર્મ કરીશ નહિ<sup>૨૫</sup>. હે તાત ! સત્પુરૂષોને ધર્મજ હિત કરનારો છે અને ધર્મજ આશ્રય આપનારો છે. હે તાત ! સચરાચર ત્રણે લોક ધર્મથીજ પ્રવૃત્ત થયા છે<sup>૨૬</sup>. હે મધુર ભક્ષણને ઇચ્છનાર ! તું ઇચ્છાઓથી વિરામ કેમ પામતો નથી? હે દુષ્ટ બુદ્ધિવાળા ! તું મધુને જુએ છે, પણ મધુપાન કર્યા પછી બેલાન થઈને પડી જવાય છે તેને કેમ જોતો નથી?<sup>૨૭</sup>. જેમ જે વસ્તુના ફળની ઇચ્છા હોય તે વસ્તુના જ્ઞાનનો પરિચય કરવાની જરૂર છે, તેમ જેને ધર્મના ફળની જરૂર હોય તેને ધર્મનો પણ પરિચય (અભ્યાસ) કરવાની જરૂર છે<sup>૨૮</sup>. ધર્મની ઇચ્છાવાળા અસત્તમનુષ્યને જે શુદ્ધ અને સહેલું કર્મ હશે તે પણ દુષ્કર છે, પણ જો સત્પુરૂષ ધર્મની ઇચ્છાવાળો હશે તો તેને ધર્મના અર્થે દુષ્કર કર્મ પણ સહેલું છે<sup>૨૯</sup>. જે પુરૂષ વનમાં રહીને પણ આમ્ય સુખના સમાન આચરણ કરે છે તે પુરૂષને આમવાસીજ બાણુવો અને જે પુરૂષ ગામમાં રહ્યા છતાં પણ વનવાસીઓના જેવાં તપ આદિ આચરણ કરે છે તેને વનવાસીજ બાણુવો<sup>૩૦</sup>. માટે તું માનસિક, કાયિક અને વાચિક ધર્મ ઉપર સાવધાન થઈને શ્રદ્ધા રાખ તથા નિવૃત્તિમાં ગુણ છે અને પ્રવૃત્તિમાં અવગુણ છે એવો નિશ્ચય કર<sup>૩૧</sup>. સત્પુરૂષો ઉપર અસૂચા ન રાખીને, દેશ અને કાળ પ્રમાણે તેઓના સત્કાર કરવો તથા મૃત અને પવિત્રતા રાખીને, સત્પુરૂષો જે જે માગે, તે તે આપવું અને એ રીતે ઘણું દાન કરવું<sup>૩૨</sup>. સારા પ્રકારથી જે ધન પ્રાપ્ત કર્યું હોય તે યોગ્ય પુરૂષને આપવું. દાન આપતી વખતે ક્રોધ કરવો નહિ, મનમાં પરિતાપ કરવો નહિ અને દાન આપીને કહી બતાવવું નહિ<sup>૩૩</sup>. જે પુરૂષ સુજન, પવિત્ર, દમવાળો, સત્ય વચન બોલનારો, સરળ સ્વભાવવાળો, યોનિથી શુદ્ધ, શુદ્ધ કર્મ કરનારો, વેદને બાણુનારો અને દ્વિજ હોય તેને પાત્ર બાણુવો<sup>૩૪</sup>. ( યોનિથી શુદ્ધ કહેવાનો એવો અભિપ્રાય છે કે ) જે પુરૂષને એકજ પત્ની પુત્ર ઉત્પન્ન કરવાના સ્થાનરૂપ હોય છે તે પુરૂષ યોનિશુદ્ધ કહેવાય છે. એવા યોનિશુદ્ધને પાત્ર કહેલો છે. (શુદ્ધ કર્મ કરનારો કોને બાણુવો? તે વિષે કહે છે કે), જે બ્રાહ્મણ ઋગ્વેદાધ્યાયી, યજુર્વેદાધ્યાયી કે, સામવેદાધ્યાયી થઈને પોતાના સ્નાન, સંધ્યા, જપ, યજ્ઞ, વૈશ્વદેવ અને દેવતાર્ચન એવાં છ કર્મને કરતો હોય તેને શુદ્ધ કર્મ કરનારો કહેલો છે. એ શુદ્ધ કર્મ કરનારો પાત્ર કહેવાય છે<sup>૩૫</sup>. જેવું પાત્ર કે, જેવું કર્મ હોય તે પ્રમાણે દેશ-કાળના અનુસારે એક આચાર કે, જે એક પુરૂષને માટે ધર્મરૂપ થાય છે અને તેજ બીજા પુરૂષને માટે અધર્મરૂપ થાય છે. જેમ શસ્ત્રધારણ ક્ષત્રિયને માટે ધર્મરૂપ છે અને તેજ બ્રાહ્મણને માટે અધર્મરૂપ છે<sup>૩૬</sup>. જેમ શરીરમાં થોડી ધૂળ ચોંટી હોય તો સહજમાં તેને શરીરથી દૂર કરી શકાય છે, તેમ થોડું પાપ થોડા યત્નથી દૂર થાય છે, પણ જેમ ઘણો કાદવ ચોંટ્યો હોય તે સહેજમાં જતો નથી, તેમ ઘણું પાપ દૂર કરવાને પણ મોટો યત્ન કરવો પડે છે<sup>૩૭</sup>. જેમ શરીરમાંના વાત-પિત્તાદિ દોષ વિરેચનવડે કાઢી નાંખ્યા પછી, ઘૃત ઉત્તમ ઔષધરૂપ થાય છે-સાફ ફળ આપે છે, તેમ જેણે પોતાના દોષને દૂર કર્યા છે તેને ધર્મ પરલોકમાં સુખ આપનારો

થાય છે<sup>૧૮</sup>. માટે સર્વ પ્રાણીઓનાં શુભ કે, અશુભ મનવડેજ ઉત્પન્ન થાય છે. માટે સર્વદા અશુભ સંકલ્પનો ત્યાગ કરીને શુભ સંકલ્પ કરવા કેમ કે, અશુભ સંકલ્પો શુભ સંકલ્પને ખગાડે છે<sup>૧૯</sup>. સર્વ પુરૂષો સર્વ સ્થાનમાં સર્વ કર્મ કરે છે તે સર્વને જોઈને તેની નિંદા ન કરતાં આદર કરવો. તને સ્વધર્મ ઉપર જે પ્રીતિ છે તેજ પ્રીતિ ત્હારે સર્વ ધર્મ ઉપર કરવી. અર્થાત્ પોતાના ધર્મને વખાણીને બીજાના ધર્મની નિંદા કરવી નહિ, પણ “સર્વ પોતપોતાના ધર્મને આચરે છે” એમ જાણીને સમાધાન પામવું<sup>૨૦</sup>. હે ધીરજ વિનાના ! તું ધીરજવાળો થા, હે દુષ્ટ બુદ્ધિવાળા ! તું સારી બુદ્ધિવાળો થા, હે શાંતિ વિનાના ! તું શાંત થા અને હે જ્ઞાન વિનાના ! તું જ્ઞાનીના જેવું વર્તન રાખ<sup>૨૧</sup>. પોતાને ગમન કરનારા પોતાના તેજવડે કલ્યાણનો માર્ગ પામી શકાય છે અને તેથી કલ્યાણ થાય છે, પણ તેનું મૂળ ધૃતિ છે. અર્થાત્ ધૃતિવડે દૃઢતાથી ધર્મ આચરી શકાય છે અને તેથી પરલોકમાં કલ્યાણ પ્રાપ્ત થાય છે<sup>૨૨</sup>. “મહા-ભિષ” નામે રાજર્ષિ ધૃતિ વિનાનો હતો તેથી તે, સ્વર્ગમાંથી પણ પતન પામ્યો અને યયાતિ રાજા ધૃતિવાળો હતો તેથી તે, ક્ષીણપુણ્ય થયેલો છતાં ઉત્તમ લોકને પામ્યો<sup>૨૩</sup>. તપસ્વી ધર્મવાળા અને વિદ્વાનોનું સેવન કરવાથી વિશાળ બુદ્ધિ પ્રાપ્ત થશે તથા કલ્યાણ થશે<sup>૨૪</sup>. ભીષ્મ કહે છે કે:-ઉત્તમ સ્વભાવવાળા જનકના પુત્રે મુનિનું ઉપર્યુક્ત વચન સાંભળીને મનને કામથી નિવૃત્ત કર્યું અને બુદ્ધિને ધર્મના વિષે સ્થિર કરી<sup>૨૫</sup>.

॥ સ તુ સ્વભાવસંપન્નસ્ત્તુત્વા મુનિભાષિતમ્ । વિનિવર્ત્ય મનઃ કામાદ્ધર્મે બુદ્ધિ ચકાર હ ॥૨૫॥

इति श्रीमहा० शां० मो० उ० गु० भा० जनकानुशासने शतोपरि सप्तत्रिंशोऽध्यायः ॥१३७॥

અધ્યાય ૧૩૮ મો-યાજ્ઞવલ્ક્ય અને જનકનો સંવાદ-ચોવિસ તત્ત્વો.

યુધિષ્ઠિર ઉવાચ ॥ ધર્માધર્મવિમુક્તં યદ્વિમુક્તં સર્વસંશયાત્ ॥

॥ જન્મમૃત્યુવિમુક્તં ચ વિમુક્તં પુણ્યપાપયોઃ ॥ ૧ ॥

યુધિષ્ઠિર કહે છે કે:-હે પિતામહ ! જે અક્ષર બ્રહ્મ ધર્મ અને અધર્મથી મુક્ત છે, જે સર્વ સંશયથી મુક્ત છે, જે જન્મ અને મૃત્યુથી મુક્ત છે, જે પાપ અને પુણ્યથી પણ મુક્ત છે<sup>૧</sup>. જે કલ્યાણસ્વરૂપ છે, જે નિરંતર ભયરહિત છે, જે અવિનાશી છે, જે પવિત્ર છે, જે નિત્ય છે અને જેને પ્રાપ્ત કરવાને શ્રમ કરવો પડતો નથી, તે અક્ષર બ્રહ્મના વિષે મને કહેવું યોગ્ય છે<sup>૨</sup>. ભીષ્મ કહે છે કે:-હે ભારત ! આ વિષે હું તને યાજ્ઞવલ્ક્ય અને જનકના પુરાતન ઇતિહાસનું દૃષ્ટાંત આપું છું<sup>૩</sup>. એક સમયે મોટા યશભાળા “દેવરાત” જનકે પ્રશ્નને જાણનારાઓમાં શ્રેષ્ઠ ઉત્તમ મુનિ યાજ્ઞવલ્ક્યને પ્રશ્ન પૂછ્યો<sup>૪</sup>. જનક કહે છે કે,- હે વિપ્રર્ષિ ! ઇન્દ્રિયો કેટલી છે ? પ્રકૃતિઓ કેટલી છે ? અવ્યક્ત એટલે કારણ બ્રહ્મ શું છે ? પરબ્રહ્મ શું છે ? તેથી પર નિર્ગુણ બ્રહ્મ શું છે ?<sup>૫</sup>. જગતની ઉત્પત્તિ કેવા પ્રકારે થાય છે ? તેનો નાશ કેવા પ્રકારે થાય છે ? કાળની સાંખ્યા કેટલી છે ? હે વિપ્રેન્દ્ર ! અમે તમારા અનુબ્રહ્મની ઈચ્છા રાખનારા છીએ માટે તમારે તે સર્વ કહેવું યોગ્ય છે<sup>૬</sup>. હું અજ્ઞાન છું માટે પૂછું છું અને તમે જ્ઞાનના સમુદ્ર છો, માટે હું એ સર્વ સાંભળવાને ઇચ્છું છું<sup>૭</sup>. યાજ્ઞવલ્ક્ય કહે છે કે,-હે રાજન્ ! તું મને જે પૂછે છે તે વિષે તને કહું છું તે સાંભળ. યોગનું સર્વોચ્ચ જ્ઞાન અને વિશેષ કરીને સાંખ્યશાસ્ત્રનું જ્ઞાન, એમાંથી કાંઈ પણ તને અજ્ઞાત નથી તથાપિ તું મ્હારો અભિપ્રાય જાણવાને મને પૂછે છે. તો “કોઈ પૂછે ત્યારે તો કહેવુંજ” એવો સનાતન ધર્મ છે માટે હું તને કહું છું<sup>૮</sup>. પ્રકૃતિઓ આઠ છે અને વિકૃતિઓ સોળ

છે. તેમાંથી અધ્યાત્મને ચિંતન કરનારા પુરૂષોએ આઠ પ્રકૃતિઓ આ પ્રમાણે કહેલી છે<sup>૧૦</sup>. અવ્યક્ત, મહત્ત્વ, અહંકાર, પૃથ્વી, વાયુ, આકાશ, જળ અને તેજ<sup>૧૧</sup>. એ આઠ પ્રકૃતિઓ કહેવાય છે. હવે વિકૃતિઓ અથવા તેના વિકાર કહું તે સાંભળ. શ્રોત્ર, ત્વચા, ચક્ષુ, શ્રુત્વા, ઘ્રાણ, શબ્દ, સ્પર્શ, રૂપ, રસ, ગંધ, વાણી, હાથ, પગ, શુદ્ધ, મેઢ (લિંગ), એ પંદર તથા સોળમું મન. એ સોળ વિકાર છે<sup>૧૨-૧૩</sup>. હે રાજેન્દ્ર ! પાંચ મહાભૂતોમાં શબ્દાદિ દશ વિશેષ છે. હે મૈથિલ ! એમાંથી બુદ્ધીદ્રિયો સવિશેષ છે-અર્થાત્ શ્રોત્રાદિ વિશેષ નથી<sup>૧૪</sup>. અધ્યાત્મ શાસ્ત્રનો વિચાર કરનારા પુરૂષો મનને સોળમું કહે છે તેમ તું અને તત્વજ્ઞાનમાં પ્રવીણ અન્ય પુરૂષો પણ તેને સોળમું તત્વ કહે છે. કેમ કે, તે અનુભવવામાં આવે છે<sup>૧૫</sup>. હે રાજન્ ! અવ્યક્તથી મહાન્ આત્મા (મહત્ત્વ) ઉત્પન્ન થાય છે. પડિતો તે ઉત્પત્તિને “પ્રાધાનિક” નામે પ્રથમ સર્ગ (સૃષ્ટિ) કહે છે<sup>૧૬</sup>. મહત્ત્વથી અહંકાર ઉપજ્યો છે, હે નરાધિપ ! તેને “બુદ્ધ્યાત્મક” બીજો સર્ગ કહે છે<sup>૧૭</sup>. અહંકારથી ભૂતગણાત્મક મન ઉત્પન્ન થયેલું છે, તેને “અહંકારિક” નામે ત્રીજો સર્ગ કહે છે<sup>૧૮</sup>. મનથી મહાભૂત ઉત્પન્ન થયાં છે, હે રાજન્ ! તે ચોથા સર્ગને “માનસસર્ગ” કહે છે<sup>૧૯</sup>. મહાભૂતથી શબ્દ, સ્પર્શ, રૂપ, રસ અને ગંધ ઉત્પન્ન થાય છે, ભૂતવિદ્યાને જાણનારા પુરૂષો તેને “ભૌતિક” નામે પાંચમો સર્ગ કહે છે<sup>૨૦</sup>. શબ્દાદિથી અનુક્રમે શ્રોત્ર, ત્વચા, ચક્ષુ, શ્રુત્વા અને ઘ્રાણ, એ ઇન્દ્રિય ઉત્પન્ન થયાં છે, તેને “બહુચિત્તાત્મક” (માનસ) નામે છઠો સર્ગ કહે છે<sup>૨૧</sup>. શ્રોત્રાદિ ઇન્દ્રિયોથી વાક આદિ બીજી ઇન્દ્રિયોનો સમુદાય ઉત્પન્ન થાય છે. હે રાજન્ ! તેને “ઐદ્રિયક” નામે સાતમો સર્ગ કહે છે<sup>૨૨</sup>. હે નરેન્દ્ર ! વાગાદિ ઇન્દ્રિયોથી ઉચે ગમન કરનારો પ્રાણ વાયુનો પ્રવાહ ઉત્પન્ન થાય છે<sup>૨૩</sup>. તેમજ તિર્યક્ ગમન કરનાર ઉદાન, સમાન અને વ્યાન વાયુનો પ્રવાહ ઉત્પન્ન થાય છે તથા અધોગમન કરનાર અપાન વાયુનો પ્રવાહ ઉત્પન્ન થાય છે, પડિતો તેને “આર્જવક” નામે નવમો સર્ગ કહે છે<sup>૨૪</sup>. હે રાજન્ ! એ નવ સર્ગ અને ચોવીસ તત્વ વેદમાં કહ્યા પ્રમાણે મેં તને કહેલાં છે-અર્થાત્ અવ્યક્ત, મહત્, અહંકાર, મન, પાંચ ભૂત, પાંચ શબ્દાદિ વિષય, પાંચ જ્ઞાનેન્દ્રિય અને પાંચ કર્મેન્દ્રિય, એ ચોવીસ તત્વ છે. પાંચ પ્રાણોનો ઇન્દ્રિયોમાં સમાવેશ હોવાથી તેને ભૂદાં તત્વ ગણ્યાં નથી<sup>૨૫</sup>. હે મહારાજ ! હવે મહાત્મા પુરૂષોએ એ ગુણસર્ગના કાળની સંખ્યા જે કહેલી છે તે હું તને કહું છું તે સાંભળ<sup>૨૬</sup>.

॥ અતઃ કર્ણ મહારાજ ગુણસૈતસ્ય તત્વતઃ । મહાત્મભિરનુપ્રોક્તાં કાલસંખ્યાં નિબોધ મે ॥૨૬॥

इति श्रीमहा० शां० मो० उ० गु० भा० याज्ञवल्क्यदेवरातजनकसंवादे ततोपरि अष्टत्रिंशोऽध्यायः ॥ १३८ ॥

અધ્યાય ૧૩૮ મો-યાજ્ઞવલ્ક્ય-જનકસંવાદ-સૃષ્ટિઉત્પત્તિ.

યાજ્ઞવલ્ક્ય ઉવાચ ॥ અવ્યક્તસ્ય નરશ્રેષ્ઠકાલસંખ્યાં નિબોધ મે ॥

॥ પંચકલ્પસહસ્રાણિ દ્વિગુણાન્યદ્રુચ્યતે ॥ ૧ ॥

યાજ્ઞવલ્ક્ય કહે છે કે:-હે નરશ્રેષ્ઠ ! હું તને અવ્યક્તની કાળસંખ્યા કહું તે તું મહારાજ સાંભળ. પાંચ હજાર કલ્પને બમણા કરતાં જે થાય તે, (એટલે દશ હજાર કલ્પનો) અવ્યક્તનો એક દિવસ થાય છે<sup>૧</sup>. હે રાજન્ ! જેટલો તેનો દિવસ છે તેટલીજ તેની રાત્રિ છે. તે જ્યારે જાગૃત થાય છે ત્યારે તે પ્રથમ સર્વ પ્રાણીઓના જીવનરૂપ ઔષધીઓને સરજે છે<sup>૨</sup>. પછી અવ્યક્ત મનોદ્વારા હિરણ્યના અંડમાંથી બ્રહ્માને ઉત્પન્ન કરે છે. તે બ્રહ્મા સર્વ ભૂત માત્રની ભૂતિ છે એમ એમ સાંભળ્યું છે<sup>૩</sup>. બ્રહ્મા એક સંવત્સરપર્યંત તે અંડમાં રહીને,

પછી તેમાંથી બહાર નીકળે છે. તે અંડના ફૂટવાથી તેના ઉપરના ભાગનું ઉપરનું પ્રક્ષાંડ (સ્વર્ગ) અને નીચેના ભાગનું નીચેનું પ્રક્ષાંડ (પૃથ્વી) થાય છે તથા પ્રભાવપતિ તેને ધારણ કરે છે. (પ્રક્ષાંડ એટલે વાસનામય અંડ સમજવું)<sup>૪</sup>. હે રાજન્ ! વેદમાં જેને “ ધાવા-પૃથિવી ” અથવા “ પૃથ્વી અને સ્વર્ગ ” કહે છે તે એ બન્નેને સમજવાં અને તે બન્નેની મધ્યે ભગવાન પ્રભાવપતિ આકાશને સરજે છે. (એ પ્રભાવપતિ એ મહાન્ છે)<sup>૫</sup>. તે મહત્ત્વના સર્જની કાળસંખ્યા પણ વેદ અને વેદાંગમાં પારંગત મહાત્માઓએ કહેલી છે. તે એવી કે, સાડાસાત હજાર કલ્પનો એક દિવસ છે<sup>૬</sup>. અને અધ્યાત્મશાસ્ત્રનો વિચાર કરનારા ઋષિયોએ તેટલીજ રાત્રિ કહેલી છે. હવે એ પ્રભાવપતિઋષિ (મહત્) દિવ્યાત્મક ભૂત-અહંકારને સરજે છે<sup>૭</sup>. તથા તે મહાઋષિ મહાભૂતરૂપ ઉપાદાન કારણથી ચાર ઉત્તમ પુત્રોને પણ સરજે છે. મન, બુદ્ધિ, ચિત્ત અને અહંકાર, એ ચાર પુત્રો છે. એ ચાર પુત્રો પિતૃઓના પણ પિતૃઓ છે, એમ સાંભળ્યું છે-અર્થાત્ મહાભૂતોની કલ્પના પણ મન આદિથીજ છે<sup>૮</sup>. મહાભૂતરૂપી પિતૃઓના ઇન્દ્રિયાદિ દેવો પુત્ર છે. તે ઇન્દ્રિય અને ભૂત આદિ દેવોવડે ચૌદ લોક વ્યાપ્ત છે. હે નરશ્રેષ્ઠ ! અમે એવું સાંભળ્યું છે કે, સ્થાવર-જંગમ સર્વલોક એ દેવોથી વીંટાયલા છે<sup>૯</sup>. અહંકારરૂપ પરમેષ્ઠી (પ્રક્ષા) ભૂતોને પાંચ પ્રકારે સરજે છે. તે પાંચ ભૂતનાં નામ:-પૃથ્વી, વાયુ, આકાશ, જળ અને તેજ<sup>૧૦</sup>. એ ત્રીજા સર્ગની રાત્રિ પાંચ હજાર કલ્પની છે તથા તેટલોજ તેનો દિવસ છે<sup>૧૧</sup>. હે રાજેન્દ્ર ! એ પાંચ મહાભૂતોમાં શબ્દ, સ્પર્શ, રૂપ, રસ અને ગંધ એ પાંચ વિશેષ કહેવાય છે<sup>૧૨</sup>. હે પાર્થિવ ! સર્વ ભૂત એ પાંચ વિશેષવડે વ્યાપ્ત થઈને નિત્ય નિત્ય એક ખીજની સ્પૃહા રાખે છે, એક ખીજના હિતમાં પ્રીતિવાળા થાય છે<sup>૧૩</sup>. એક ખીજનું ઉદ્ધાન કરે છે, એક ખીજની સ્પર્ધા કરે છે, એક ખીજનો વધ કરે છે અને જેઓનું શીલ હરણ કરવાનું છે એવા રૂપાદિ નિર્વિકાર ગુણોવડે તિર્યક્યોનિમાં જન્મ લઈને આને આજ પ્રક્ષાંડમાં ભટકે છે. એ સર્ગનો કાળ ત્રણહજાર કલ્પનો છે. એટલે હે રાજન્ ! એ ત્રીજા અહંકારિક અથવા મનની ઉત્પત્તિના સર્ગનો દિવસ ત્રણહજાર કલ્પનો છે તથા તેની રાત્રિ પણ તેટલીજ છે. ઇન્દ્રિયો પોતાનું કાર્ય ન કરે તથાપિ મન ગતિ કરી શકે છે<sup>૧૪-૧૬</sup>. અને ઇન્દ્રિયો ભેટી નથી તથાપિ મન જીએ છે. એ રીતે ઇન્દ્રિયો કરતાં મનની શક્તિ વિશેષ છે. જેમ નેત્ર રૂપને જીએ છે પણ તે મનના બળવડેજ જીએ છે. નેત્ર કાંઈ પોતાની સત્તાથી રૂપને ભેઈ શકતું નથી<sup>૧૭</sup>. જો મન વ્યાકુળ હોય તો નેત્ર ખૂલ્યાં છતાં કાંઈ દેખી શકતું નથી. તેજ પ્રમાણે “ ઇન્દ્રિયો જીએ છે ” એમ કહેવામાં આવે છે<sup>૧૮</sup>. પણ ઇન્દ્રિયો કાંઈ ભેટી ( જ્ઞાન કરતી ) નથી પણ મનજ જીએ છે ( જાણે છે )<sup>૧૯</sup>. હે રાજન્ ! જો મન વિરામ પામે તો ઇન્દ્રિયો પણ એની મેળેજ વિરામ પામે, માટે મનનો વિરામ તેજ ઇન્દ્રિયોનો વિરામ છે એમ જાણવું. એ પ્રમાણે મનજ મુખ્ય મુખ્ય ઇન્દ્રિયોને સામર્થ્ય આપે છે<sup>૨૦</sup>. માટે સર્વ ઇન્દ્રિયોનું સ્વામી મન કહેવાય છે. એ મોટા યશવાળું મન સર્વ પ્રાણીઓના વિષે પ્રવેશ કરે છે<sup>૨૧</sup>.

॥ इंद्रियाणां तु सर्वेषामीश्वरं मन उच्यते । तद्विशंतं भूतानि सर्वाणीह महायशाः ॥ २१ ॥

इति श्रीमहा० शां० मो० उ० गु० भा० याज्ञवल्क्यजनकसंवादे श्रौतोपरि ऊनचत्वारिंशोऽध्यायः ॥ १३९ ॥



અધ્યાય ૧૪૦ મો—યાજ્ઞવલ્ક્ય-જનકસંવાદ-સૃષ્ટિ-પ્રલયવર્ણન.

યાજ્ઞવલ્ક્ય ઉવાચ ॥ તત્વાનાં સર્વસંખ્યા ચ કાલસંખ્યા તથૈવ ચ ॥

॥ મયા પ્રોક્તાનુપૂર્વ્યેણ સંહારમપિ મે શૃણુ ॥ ૧ ॥

યાજ્ઞવલ્ક્ય કહે છે કે:—એ પ્રમાણે મેં તને સર્વ તત્વોની સંખ્યા તથા સર્ગના કાળની સંખ્યા અનુક્રમે કહી. હવે તેના સંહારને પણ સાંભળ<sup>૧</sup>. આદિ અને અંતરહિત, નિત્ય અને અક્ષર એવા બ્રહ્મદેવ જેવી રીતે પ્રાણીઓનો સંહાર કરે છે તથા વારંવાર સરજે છે તે હું તને કહું છું<sup>૨</sup>. જ્યારે દિવસનો ક્ષય થાય છે ત્યારે ક્ષયકાળને જાણીને રાત્રિમાં શયન કરવાની ઇચ્છાવાળા ભગવાન અવ્યક્ત અહંકારને અથવા અહંકારયુક્ત પુરૂષ (૩૬) ને પ્રેરણા કરે છે<sup>૩</sup>. હે રાજન્ ! તે સમયે એક લક્ષ કિરણવાળો પ્રજ્વલિત અગ્નિ સરખો સૂર્ય (૩૬) અવ્યક્તથી પ્રેરાઈને પોતાના તેજવડે ચાર પ્રકારના જીવોને ઠહન કરે છે<sup>૪</sup>. તે ચાર પ્રકારના જીવોનાં નામ આ પ્રમાણે છે—જરાયુજ, અંડજ, સ્વેદજ અને ઉદ્ભિજજ<sup>૫</sup>. એકવાર નેત્ર મીચીને ઉઘાડીએ તેટલીવારમાં સઘળું સ્થાવર-જંગમ બળીને ભસ્મ થઈ જાય છે અને પૃથ્વી કાચબાની પીઠ જેવી બની રહે છે. અમાપ બળવાળો સૂર્ય એ રીતે જગતને બાળીને પછી રહેલી પૃથ્વીને બળવાન જળવડે સર્વ બાબૂથી ડૂબાવી દે છે<sup>૬</sup>. પછી કાળાગ્નિ ઉત્પન્ન થાય છે તેથી જળ લય પામે છે. હે રાજેન્દ્ર ! એ રીતે જળનો લય થવાથી કેવળ મહાન્ અગ્નિ પ્રજ્વળે છે<sup>૭</sup>. પછી અતિ બળવાન અને સર્વ પ્રાણીઓના તેજરૂપ પ્રજ્વલિત સાત જાળાઓવાળા મહા અગ્નિને અપ્રમેય તથા અષ્ટાત્મા બળવાન વાયુ મોટા પ્રવાહથી વાઇને તિર્યક્, ઉર્ધ્વ અને નીચે સર્વત્ર ફરતો ફરતો ઉતાવળે ભક્ષણ કરે છે—અર્થાત્ વાયુ અગ્નિનો લય કરે છે<sup>૮</sup>. સર્વથી અધિક બળવાળા ભયાનક વાયુને આકાશ ગળી જાય છે. શબ્દ કરતા આકાશને પણ સર્વ પ્રકારે મન ગળી જાય છે<sup>૯</sup>. મનને પણ ભૂતાત્મા અહંકાર પ્રજાપતિ ગળી જાય છે. ભૂત, વર્તમાન અને ભવિષ્યને જાણનારો મહાનાત્મા (મહત્ત્વ) મનને પણ ગળી જાય છે<sup>૧૦</sup>. તેને પણ ઉપમારહિત, વિશ્વરૂપ, અણિમા-લઘિમાદિ સિદ્ધિઓની પ્રાપ્તિવાળા, નિર્વિકાર અને જ્યોતિઃસ્વરૂપ પ્રજાપતિ ઇશ્વર ગળી જાય છે—અર્થાત્ મહત્ત્વનો ઇશ્વરના વિષે લય થાય છે<sup>૧૧</sup>. તે ઇશ્વરનું સ્વરૂપ આ પ્રમાણે છે; તેના હસ્ત-ચરણ સર્વત્ર છે, તેનાં નેત્ર, મસ્તક અને મુખ પણ સર્વત્ર છે, તેના કાન સર્વ દિશાએ છે અને તે સર્વને વીંટીને રહેલો છે<sup>૧૨</sup>. તે ઇશ્વરનું સ્વરૂપ સર્વ પ્રાણીઓનું હૃદય છે, તે અંશુકાના પર્વ જેટલો છે—અર્થાત્ તે ઇશ્વર “બુદ્ધિ ઉપાધિના કારણથી અંશુકપર્વમાત્ર છે” એમ કહેલું છે. એવો સમષ્ટિ આત્મા અનંત ઇશ્વર વિશ્વને પોતાના વિષે લીન કરે છે. જ્યારે એ મહાન્ આત્માનો પણ લય થાય છે ત્યારે ભૂત, વર્તમાન અને ભવિષ્યનું ઉત્પન્ન કરનારું માયાદોષવાળું તત્વ તથા સર્વ ક્રાંધ અક્ષય, અવિનાશ, છિદ્રરહિત (સઘન) અથવા પરિણામરહિત અને માયાદોષરહિત થાય છે<sup>૧૫,૧૬</sup>. હે રાજેન્દ્ર ! એ રીતે મેં તને સૃષ્ટિના લયનો પ્રકાર જેવો થાય છે તેવો કહી બતાવ્યો. હવે અધ્યાત્મ, અધિભૂત અને અધિદેવના વિષે સાંભળ<sup>૧૭</sup>.

॥ एषोऽप्ययस्ते राजेंद्र यथावत्समुदाहृतः । अध्यात्ममधिभूतं च अधिदैवं च श्रूयताम् ॥ १७ ॥

इति श्रीमहा० शां० मो० ३० गु० भा० याज्ञवल्क्यजनकसं० शतोपरि चत्वारिंशोऽध्यायः ॥ १४० ॥

અધ્યાય ૧૪૧ મો-યાજ્ઞવલ્ક્ય-જનક સંવાદ-અધ્યાત્માદિભેદ કથન.

યાજ્ઞવલ્ક્ય ઉવાચ ॥ પાદાવધ્યાત્મમિત્યાહુર્બ્રાહ્મણાસ્તત્ત્વદર્શિનઃ ॥

॥ ગંતવ્યમધિભૂતં ચ વિષ્ણુસ્તત્રાધિદૈવતમ્ ॥ ૧ ॥

યાજ્ઞવલ્ક્ય કહે છે કે:-તત્ત્વને જાણનારા બ્રાહ્મણો ખન્ને ચરણને અધ્યાત્મ કહે છે, ગમન-  
ક્રિયાને અધિભૂત કહે છે અને વિષ્ણુને અધિદૈવ કહે છે<sup>૧</sup>. યથાર્થતત્ત્વને જાણનારા મુનિઓ  
ગુહ્યને અધ્યાત્મ કહે છે, વિસર્ગ (બહાર કાઢી નાખવું તે) ને અધિભૂત કહે છે અને મિત્ર  
દેવને અધિદૈવત કહે છે<sup>૨</sup>. યોગશાસ્ત્રને યથાર્થ જાણનારા મુનિઓ ઉપરથીને અધ્યાત્મ કહે  
છે, આનંદને અધિભૂત કહે છે અને પ્રજાપતિને અધિદૈવ કહે છે<sup>૩</sup>. સાંખ્યશાસ્ત્રને યથાર્થ  
જાણવાવાળા મહર્ષિઓ બ્રહ્માને અધ્યાત્મ કહે છે, કર્તવ્યને અધિભૂત કહે છે અને ઈંદ્રને  
અધિદૈવ કહે છે<sup>૪</sup>. વેદને યથાર્થ જાણનારા આચાર્યો વાણીને અધ્યાત્મ કહે છે, બોલવારૂપ  
કર્મને અધિભૂત કહે છે અને અગ્નિને અધિદૈવ કહે છે<sup>૫</sup>. વેદને યથાર્થ જાણવાવાળા ઋષિઓ  
ચક્ષુને અધ્યાત્મ, રૂપને અધિભૂત અને સૂર્યને અધિદૈવ કહે છે<sup>૬</sup>. વેદને યથાર્થ જાણનારા  
પુરૂષો શ્રાવણને અધ્યાત્મ, શબ્દને અધિભૂત અને દિશાઓને અધિદૈવ કહે છે<sup>૭</sup>. શ્રુતિને યથાવત્  
જાણનારા પુરૂષો જીહ્વાને અધ્યાત્મ, રસને અધિભૂત અને જળને અધિદૈવ કહે છે<sup>૮</sup>. શ્રુતિને  
યથાવત્ જાણનારા પુરૂષો ઘ્રાણને અધ્યાત્મ, ગંધને અધિભૂત અને પૃથ્વીને અધિદૈવ કહે છે<sup>૯</sup>.  
તત્ત્વબુદ્ધિમાં પ્રવીણ થયેલા પુરૂષો ત્વચાને અધ્યાત્મ, સ્પર્શને અધિભૂત અને પવનને અધિદૈવ  
કહે છે<sup>૧૦</sup>. શાસ્ત્રમાં યથાવત્ કુશળ પુરૂષો મનને અધ્યાત્મ, માનવારૂપ કર્મને અધિભૂત અને  
ચંદ્રમાને અધિદૈવ કહે છે<sup>૧૧</sup>. તત્ત્વવેત્તા પુરૂષો અહંકારને અધ્યાત્મ, અભિમાનને અધિભૂત  
અને બુદ્ધિને અધિદૈવ કહે છે<sup>૧૨</sup>. યથાવત્ વિચાર કરનારા પુરૂષો, બુદ્ધિને અધ્યાત્મ,  
જાણવારૂપ કર્મને અધિભૂત અને ક્ષેત્રજ્ઞને અધિદૈવ કહે છે<sup>૧૩</sup>. હે રાજન્ ! એ રીતે સૃષ્ટિના  
આદિકાળમાં, મધ્યકાળમાં અને અંતકાળમાં પરમાત્માની જે વિભૂતિ રહેલી છે તે મેં  
તને વ્યક્તિપૂર્વક તત્ત્વથી કહી બતાવી છે<sup>૧૪</sup>. હે મહારાજ ! પ્રકૃતિ પોતાની ઇચ્છાવડે સ્વતં-  
ત્રપણે ગુણોમાં કીડાના અર્થે સેંકડો અને હજારો પ્રકારે વિકાર કરે છે<sup>૧૫</sup>. જેમ મનુષ્યો  
એક દીપકથી હજારો દીપકને પ્રકટાવે છે, તેમ પ્રકૃતિ પણ પુરૂષના ગુણોને ઘણે પ્રકારે  
વિકારયુક્ત કરે છે<sup>૧૬</sup>. જેમ પ્રકૃતિ એકજ સત્ત્વગુણમાંથી આ પ્રમાણે સિન્ન સિન્ન ગુણોને  
ઉત્પન્ન કરે છે:-ધીરજ, આનંદ, ઐશ્વર્ય, પ્રીતિ, પ્રકાશપણું, સુખ, શુદ્ધિ, આરોગ્ય, સંતોષ,  
શ્રદ્ધાગુણ<sup>૧૭</sup>. અદીનતા, અક્રોધ, ક્ષમા ધારણ કરી રહેવાનો ગુણ ( ધૃતિ ), અહિંસાપણું,  
સમતા (સમાનપણું), સત્ય, આનૃણ્ય (દેવામાંથી મુક્ત થવાપણું), કૌમળતા, લજ્જા, દૃઢતા<sup>૧૮</sup>.  
પવિત્રતા, સરળતા, આચાર, અલૌક્ય (લલુતા નહિ હોવાનો ગુણ), હૃદયમાં ગભરાટ ન  
હોવાનો ગુણ, ઈષ્ટ કે, અનિષ્ટ વસ્તુનો વિયોગ થવાથી તે સંખંધી કથન ન કરવાનો ગુણ,  
કરેલા કર્મને કહી ન બતાવવાનો ગુણ<sup>૧૯</sup>, દાન કરીને “મેં કર્યું” એમ ન માનવાનો ગુણ,  
અસ્પૃહત્વ, પરોપકાર અને સર્વ પ્રાણીઓ ઉપર દયા, એટલા ગુણ સત્ત્વના છે<sup>૨૦</sup>. રજો-  
ગુણમાંથી પ્રકૃતિ જે વિકારને ઉત્પન્ન કરે છે તેને રજોગુણનો સમુદાય કહે છે. તે સમુદાય  
આ પ્રમાણે છે:-રૂપ અને ઐશ્વર્ય આદિતું શ્રદ્ધ કરવામાં અત્યાગીપણું, અકારણ્ય, સુખ-  
હાંપતું સેવન<sup>૨૧</sup>. બીજાને અપવાદ આપવામાં પ્રીતિ, વિવાદ કરવો, અહંકાર, સત્કાર ન  
કરવાનો ગુણ, ચિંતા, વૈર કરવાની ટેવ<sup>૨૨</sup>, પરિતાપ, બીજાતું હરણ કરી લાવવું, લજ્જાનો  
નોશ, કુટિલતા, ભય ઉત્પન્ન કરવાપણું, ક્રોધરતા, કામ, ક્રોધ, મદ<sup>૨૩</sup>, ગર્વ, દ્વેષ અને નિંદા

એટલા રાજસ ગુણો છે. હવે હું તને તમોગુણનો સમુદાય કહું છું તે તું સાંભળ<sup>૨૪</sup>. મોહ, અજ્ઞાન (અપ્રકાશ), તામિસ્ર (કોધ), અધતામિસ્ર (મરણ)<sup>૨૫</sup>. વળી તમોગુણનાં બીજાં પણ લક્ષણ એવાં છે કે, લક્ષણાદિ ઉપર અભિરૂચિ, ખાતાં ખાતાં તૃપ્ત ન થવાનો ગુણ, પીવામાં પણ અતૃપ્તપણું<sup>૨૬</sup>, સુગંધી પદાર્થ, વસ્ત્ર, વિહાર, શયન, આસન, દિવસે નિદ્રા, બહુ બોલવું, પ્રમાદ, એ સર્વમાં પ્રીતિ<sup>૨૭</sup>. નૃત્ય, વાદિત્ર અને ગીતના વિષે અજ્ઞાનપણાથી શ્રદ્ધાગુપણું અને ધર્મના પ્રકારો ઉપર દ્રેષ, એટલા તામસ ગુણો છે<sup>૨૮</sup>.

॥ નૃત્યવાદિત્રગીતાનાં અજ્ઞાનાચ્છદ્ધાનતા । દ્રેષો ધર્માવિશેષાણામેતે વૈ તામસા ગુણાઃ ॥૨૮॥  
इति श्रीमहा० शां० मो० उ० गु० भा० याज्ञवल्क्यजनकसंवादे शतोपरि एकचत्वारिंशोऽध्यायः १४१

અધ્યાય ૧૪૨ મો-યાજ્ઞવલ્ક્ય-જનકસંવાદ-ગુણુત્રય વિવેચન.

या .वल्क्य उवाच ॥ एते प्रधानस्य गुणान्नयः पुरुषसत्तम ॥

॥ कृत्स्नस्य चैव जगतः तिष्ठत्यनपगाः सदा ॥ १ ॥

યાજ્ઞવલ્ક્ય કહે છે કે:-હે પુરૂષશ્રેષ્ઠ ! એ ત્રણ ગુણો પ્રધાનના છે તથા તેજ ગુણો સમગ્ર જગતમાં નિશ્ચય રહેલા છે<sup>૧</sup>. અવ્યક્તરૂપી ભગવાન સો પ્રકારે અને હજાર પ્રકારે થાય છે. તે વળી પુનઃ સો પ્રકારે અને હજાર પ્રકારે થાય છે. પુનઃ પણ સો પ્રકારે અને હજાર પ્રકારે થાય છે<sup>૨</sup>. એ રીતે જે પોતાની મેળે અંતરાત્માને કોટિ પ્રકારે કરે છે. ગુણોના એવા કરોડો વિકારોમાંથી સાત્વિકત્વ ઉત્તમ સ્થાન છે, રાજસત્ત્વ મધ્યમ સ્થાન છે, અને તામસત્ત્વ અધમ સ્થાન છે, એ પ્રકારે અધ્યાત્મનો વિચાર કરનારા કહે છે. મનુષ્ય કેવળ પુણ્યવડે ઉર્ધ્વગતિ (ઉત્તમ ગતિ) ને પામે છે<sup>૩-૪</sup>. પાપ અને પુણ્યવડે મધ્યમ અથવા મનુષ્યની ગતિને પામે છે અને કેવળ પાપવડે અધમગતિને પામે છે<sup>૫</sup>. સત્વ, રજ અને તમ, એ ત્રણ ગુણોમાંથી જે જે ગુણો મળીને દ્વંદ્વ થાય છે તથા ત્રણે મળીને સન્નિપાત થાય છે, તે હું તને કહું છું સાંભળ. અવ્યક્ત પુરૂષ સત્વગુણવાળો થઈને રજગુણવાળો જોવામાં આવે છે, રજગુણમાં તમોગુણ દેખાય છે<sup>૬</sup>. તમોગુણમાં સત્વગુણ દેખાય છે અને વખતે કેવળ સત્વગુણયુક્તજ દેખાય છે. જ્યારે અવ્યક્ત પુરૂષ સત્વગુણયુક્ત હોય છે ત્યારે દેવલોકને પામે છે<sup>૭</sup>. જ્યારે રજગુણ અને સત્વગુણયુક્ત હોય છે ત્યારે મનુષ્યલોકને પામે છે, તેમજ જ્યારે રજ અને તમોગુણયુક્ત હોય છે ત્યારે તિર્યક્યોનિ (પશુ, પક્ષી આદિની યોનિ)માં ઉપજે છે<sup>૮</sup>. વળી તે રાજસ, તામસ અને સાત્વિક ગુણોથી યુક્ત થઈને મનુષ્યભાવને પણ પામે છે. જ્યારે ત્રણે ગુણોથી રહિત થાય છે ત્યારે પુણ્ય અને પાપથી રહિત મહાત્માઓના સ્થાનને પામે છે<sup>૯</sup>. એ સ્થાન શાશ્વત, નિર્વિકાર, અક્ષય, અમૃત, શ્રેષ્ઠ, પરિણામરહિત, પતન ન પામે એવું, અતીંદ્રિય, બીજરહિત તથા જન્મ, મૃત્યુ અને અજ્ઞાનનો નાશ કરનાર છે. જ્ઞાની પુરૂષોની તે સ્થાનમાં ઉત્પત્તિ થાય છે<sup>૧૦</sup>. હે રાજન્ ! અવ્યક્ત બ્રહ્મના વિષે જે સ્થાન રહેલું છે, અર્થાત્ અવ્યક્તદ્વારા જે સ્થાનની પ્રાપ્તિ થાય છે, એ વિષે તે મને પૂછેલું હતું તે સ્થાન એ છે. એ આત્મા પુરૂષ પ્રકૃતિને ધારણ કરે છે ત્યારે “તે પ્રકૃતિમાં રહેલો છે” એમ કહેવાય છે<sup>૧૧</sup>. હે રાજન્ ! પ્રકૃતિને જડ માનેલી છે, પરંતુ તેમાં જ્યારે આત્મા પુરૂષ અધિષ્ઠિત થાય છે ત્યારે તે જગતને સરજે છે અને સંહાર પણ કરે છે<sup>૧૨</sup>. જનક કહે છે કે:-હે મહામતે ! પ્રકૃતિ અને પુરૂષ બન્ને આદિ તથા અંતરહિત છે, બન્ને મૂર્તિરહિત છે, બન્ને અશ્વભક્તિત સ્વભાવવાળાં છે<sup>૧૩</sup>. અને હે ઋષિઓમાં વ્યાપ્ત જેવા ! તે બન્ને અગ્રાહ્ય છે.

એમ છે ત્યારે તેમાંથી તમે એકને ક્ષેત્રજ્ઞ ચેતન કહ્યો તથા બીજાને અચેતન કહ્યો તેનું શું કારણ છે ?<sup>૧૪</sup>. હે વિપ્રશ્રેષ્ઠ ! તમે સમગ્ર મોક્ષધર્મને બાણો છો માટે હું તમારી પાસેથી સમગ્ર મોક્ષધર્મને તત્વથી બાણવાને ઇચ્છું છું.<sup>૧૫</sup>. જેમ અગ્નિની પ્રકૃતિ ઉષ્ણતા છે, તેમ પુરુષની પ્રકૃતિ હોય તો, એક જડ અને એક ચેતન એમ થઇ શકે નહિ; તેમજ પ્રકૃતિના નાશની સાથે પુરુષનો પણ નાશ થાય. વળી પ્રકૃતિ છતાં પુરુષનું કેવળત્વ કેમ સંભવે ? આત્મા અને મનની પેઠે તેમનો સંયોગ કહેશે તો પુરુષ અને પ્રકૃતિ કે, જે નિરવયવ છે તેમનો સંયોગ પણ કેમ સંભવે ? પ્રકૃતિને મિથ્યા કહેશે તો, તે પ્રત્યક્ષ પ્રમાણથી વિરુદ્ધ છે માટે એ વિષે મને સમાધાન કહો. વળી દેહના વિષે જે જે દેવતા રહેલા હોય તે પણ મને કહો.<sup>૧૬</sup>. વળી પ્રાણી મૃત્યુ પામ્યા પછી, જે સ્થાનમાં રહે છે તે તથા કાળે કરીને જે સ્થાનને પામે છે તે પણ મને કહો.<sup>૧૭</sup>. હે સત્તમ ! સાંખ્યજ્ઞાનમાં તથા યોગજ્ઞાનમાં જે ભિન્ન ભિન્ન મૃત્યુસૂચક નિમિત્ત કહેલાં હોય તે પણ કહેવાં યોગ્ય છે કેમ કે, હાથમાં રાખેલું આમળું સર્વ બાબતથી બેવામાં આવે છે, તેમ તે સર્વ તમારું બાણેલું છે.<sup>૧૮</sup>.

॥ અરિષ્ટાનિ ચ તત્વાનિ વક્તુમર્હસિ સત્તમ । વિદિતં સર્વમેતત્તે પાણાવામલકં યથા ॥ ૧૮ ॥

इति श्रीमहा० शां० मो० उ० गु० भा० याज्ञवल्क्यजनकसंवादे शतौपरि द्विचत्वारिंशोऽध्यायः ॥ ૧૪૨ ॥

અધ્યાય ૧૪૩ મો-યાજ્ઞવલ્ક્ય-જનકસંવાદ. નિર્ગુણ-સગુણ તથા ચેતન અચેતનનું વર્ણન.

યાજ્ઞવલ્ક્ય ઉવાચ ॥ ન શક્યો નિર્ગુણસ્તાત ગુણીકર્તુ વિશંપતે ॥

॥ ગુણવાંશ્રાપ્યગુણવાન્યથાતત્ત્વં નિબોધ મે ॥ ૧ ॥

યાજ્ઞવલ્ક્ય કહે છે કે:—હે પૃથ્વીપતે ! હે તાત ! નિર્ગુણ આત્માને પ્રકૃતિના સરખો ગુણવાન કરવો શક્ય નથી, તેમ ગુણવાળી પ્રકૃતિને નિર્ગુણ કરવી પણ શક્ય નથી. માટે હું તને એ વિષે યથાર્થ તત્ત્વ કહું છું તે સાંભળ. જ્યારે તું ચેતન અને અચેતન વિભાગ ઉપર આક્ષેપ આણે છે ત્યારે અમે તને પૂછીએ છીએ કે, ત્હારા મતમાં બંને ચેતન છે કે, બંને અચેતન છે ? જો બંને અચેતન હોય તો સઘળું જગત જડ અને અજ્ઞાન-આંધળું હોવું જોઈએ. જો બંને ચેતન હોય તો, એક ચેતન બીજા ચેતનનો દુષ્ટા અને દુશ્ય બંને થઈ શકતો નથી. તું કહેશે કે, જેમ મલયમાં ચંદન અને અચંદન બંને છતાં તે ચંદનજ કહેવાય છે, તેમ ચેતનમાં ચેતન અને જડ બંને છતાં તે ચેતનજ કહેવાય છે, તો તે પણ સંભવિત નથી કેમ કે, ચેતન અને જડ પોતપોતાના સ્વભાવને તજીને એકરૂપ થઈ શકતાં નથી. અને તે ઉપરથી મહાત્મા તત્ત્વજ્ઞાનીઓ ગુણોને જોઈને તેને ગુણવાન કહે છે અને ગુણોને ન જોઈને નિર્ગુણ કહે છે.<sup>૨</sup>. અવ્યક્ત પુરુષ ગુણના સ્વભાવવાળો છે તે, ગુણોને તજીને વર્તી શકતો નથી, પરંતુ તે સ્વભાવથી અજ્ઞાન છતાં પોતાના વિષે આરોપિત થયેલા જ્ઞાનવડે ગુણોને ભોગવે છે. અવ્યક્ત પુરુષ તો સ્વભાવથીજ જડ છે.<sup>૩</sup>. પણ આત્મા પુરુષના ચેતન ગુણનું તેમાં આરોપણ થવાથી તે એમ બાણે છે કે, હું નિત્ય છું તથા સર્વનો દુષ્ટા છું અને મહારાથી અન્ય પર પુરુષ નથી.<sup>૪</sup>. એ કારણથી તે અવ્યક્ત અચેતન છતાં નિત્ય અક્ષરના યોગથી ભોક્તા હોય તેમ દેખાય છે, પણ તે ક્ષર છે માટે કાષ્ટ કે, ભીંતની પેઠે અભોક્તા થઈ શકતું નથી—અર્થાત્ અવ્યક્ત અક્ષર અને ક્ષર બંને સ્વરૂપવાળું છે માટે તે ભોક્તા છે અને જડ પણ છે.<sup>૫</sup>.

તું કહેશે કે, લાખ અને કાષ એ બન્ને તુલ્ય સ્વભાવવાળાં છે માટે તેમનો યોગ બને છે પણ કાષ અને આકાશ અતુલ્ય સ્વભાવવાળાં હોવાથી તેમનો યોગ બનતો નથી. એ રીતે ચેતન અચેતનનો યોગ અશક્ય છે. એવું સમાધાન આ પ્રમાણે છે કે, જ્યારે તે (અવ્યક્ત) અજ્ઞાનવડે આત્માના વિષે ગુણનો સંસર્ગ ઉત્પન્ન કરે છે ત્યારે તે આત્માને જાણતું નથી અને ત્યારે તે આત્મસ્વરૂપ છતાં પણ અજ્ઞાનકૃત ગુણસંસર્ગથી મુક્ત થતું નથી. અર્થાત્ આત્માના વિષે ગુણ ન છતાં આરોપિત છે<sup>૧</sup>. તે સૃષ્ટિને ઉત્પન્ન કરે છે. માટે સર્ગધર્મા કહેવાય છે અને તે યોગ કરે છે માટે યોગધર્મા કહેવાય છે<sup>૨</sup>. વળી તે પ્રજાઓને ઉત્પન્ન કરે છે માટે પ્રકૃતિધર્મા કહેવાય છે<sup>૩</sup>. અને તે બીજ (સ્થાવર) ને ઉત્પન્ન કરે છે માટે બીજ-ધર્મા કહેવાય છે. તે કામ-શમાદિ ગુણોને ઉત્પન્ન કરે છે અને તેનો લય કરે છે માટે ગુણ-વાન કહેવાય છે<sup>૪</sup>. તું કહેશે કે, આત્મા એવો છતાં તેને કેવળ શી રીતે કહેવો ? તો, તે આત્મા એવો છે, છતાં પણ સાક્ષીરૂપ છે માટે તે વિક્રિયારહિત હોવાથી કેવળ છે. વળી તે અનન્ય છે. દુઃખાદિ સ્વરૂપ સર્વ અસત્ છે માટે તેનો સંબંધ આત્માના વિષે હોઈ શકતો નથી માટે તે કેવળ છે. તું કહેશે કે, દુઃખ નથી ત્યારે દુઃખનું ભાન કેમ થાય છે ? તો, તે ભાન અભિમાનથી થાય છે એમ જાણવું. જ્યારે પુરૂષ પુત્રને પોતાનો માને છે ત્યારે પુત્રસંબંધી દુઃખ ઉપજે છે, પણ જ્યારે પુત્રને પોતાનો માનતો નથી ત્યારે પુત્રસંબંધી દુઃખ ઉપજતું નથી-અર્થાત્ જ્યારે બુદ્ધિની વૃત્તિ “મહારો પુત્ર” એમ તાદાત્મ્યપણાને પામે છે ત્યારે તે દુઃખી થાય છે પણ જ્યારે તેવી બુદ્ધિનો ત્યાગ કરે છે ત્યારે તેનું કેવળત્વ નિત્યસિદ્ધ જોવામાં આવે છે. જે અધ્યાત્મને જાણનારા અને પરિતાપ વિનાના સિદ્ધ યોગીઓ હોય છે તેઓ એ રીતે આત્માને કેવળ જાણે છે. એ રીતે નિત્ય એવું અવ્યક્ત-કારણ તથા અનિત્ય એવું વ્યક્ત કાર્ય એ બન્ને અનિત્ય છે એમ અમે જાણીએ છીએ<sup>૫</sup>. એ વિષે મતાંતર પણ છે તે એવા કે, સર્વ પ્રાણી ઉપર હયા રાખનારા અને કેવળ જ્ઞાનના વિષેજ આશ્રય કરીને રહેલા પુરૂષો તે અવ્યક્તને એક કહે છે અને પુરૂષોને અનેક કહે છે<sup>૬</sup>. આવો મત નિરીશ્વર સાંખ્યવાદીઓનો છે. જેમ મુંજની માંહે ઈષીકા હોય છે, તેમ આત્મા પુરૂષની બહાર અવ્યક્ત આદિ હોય છે. એ રીતે આત્મા પુરૂષ જૂદો છે અને અવ્યક્ત જૂદો છે. આત્મા ધ્રુવ છે અને અવ્યક્ત અધ્રુવ છે છતાં આત્માના યોગથી ધ્રુવ મનાયલો છે. મુંજ અથવા સરકટના લોથામાંથી જે સળીઓ નીકળે છે તેમાંના એકાદને ઉકેલીને જોવાથી જણાયે કે, સૌની મધ્યમાં એક અંકુરરૂપ સળી હોય છે જેને “ઈષીકા” કહે છે. તેની ઉપર એક પડ વીંટાયલું હોય છે, તેની ઉપર બીજું પડ હોય છે અને તેની ઉપર ત્રીજું પડ હોય છે, એમ અનેક પડ વીંટાયલાં હોય છે. તેમ ઈષીકાના સ્થળે આત્મા પુરૂષ અને તેની ઉપરના પડોના સ્થળે અવ્યક્તાદિ જાણવા<sup>૭</sup>. વળી બીજું ઉદાહરણ કે, ઉમૈડામાં મચ્છર છે, પરંતુ મચ્છર જૂદું છે અને ઉમૈડું જૂદું છે. ઉમૈડાના યોગથી મચ્છર કાંઈ લેપાયમાન થતું નથી<sup>૮</sup>. વળી ત્રીજું ઉદાહરણ કે, મત્સ્ય જૂદું છે અને જળ જૂદું છે, મત્સ્ય અને જળના સંયોગથી મત્સ્ય કાંઈ સર્વથા લેપાતું નથી<sup>૯</sup>. વળી ચોથું દૃષ્ટાંત કે, અગ્નિ જૂદો છે અને સગડી જૂદી છે, એવી રીતે હસ્તેશાં જાણવું. પણ સગડીના સ્પર્શથી અગ્નિ કાંઈ લેપાતો નથી<sup>૧૦</sup>. વળી પાંચમું ઉદાહરણ કે, કમળ જૂદું છે અને જળ જૂદું છે, કમળ અને જળના સંયોગથી-જળના સ્પર્શવડે કમળ કાંઈ લેપાતું નથી<sup>૧૧</sup>. જે પુરૂષો પ્રાકૃત છે તેઓ એ સર્વની પાસે વસે છે તથા તેમને નિત્ય જૂએ છે તથાપિ તેઓ તેમની વસવાની રીતિને યથાર્થ જોતા નથી<sup>૧૨</sup>. જે પુરૂષો જૂએ છે છતાં, ઉપર કહ્યું તેથી ઉલટી રીતે જૂએ છે તેઓ વારંવાર



કાર્યરૂપ ઘોર નરકમાં પ્રવેશ કરે છે<sup>૧૮</sup>. આ પ્રમાણે મેં તને સાંખ્યશાસ્ત્રનું ઉત્તમ પરિસં-  
ખ્યાન કહ્યું; એજ પ્રમાણે સાંખ્યજ્ઞાનવાળા પુરૂષો નિત્યાનિત્યનો વિવેક કરીને કેવળપણાને  
પામી ગયા છે<sup>૧૯</sup>. બીજા પણ જેઓ સાંખ્યજ્ઞાનમાં કુશળ છે તેઓનો એજ મત-જ્ઞાન છે.  
હવે હું તને યોગશાસ્ત્રનું જ્ઞાન કથન કરીશ<sup>૨૦</sup>.

॥ યે ત્વન્યે તત્ર કુશલાસ્તેષામેતાભિદર્શનમ્ । અતઃ પરં પ્રવક્ષ્યામિ યોગાનામનુદર્શનમ્ ॥૨૦॥

इति श्रीमहा० शां० मो० उ० गु० भा० याज्ञवल्क्यजनकसंवादे शतोपरि त्रिचत्वारिंशोऽध्यायः ॥ ૧૪૩ ॥

### અધ્યાય ૧૪૪ મો-યાજ્ઞવલ્ક્ય-જનકસંવાદ-યોગજ્ઞાન.

યાજ્ઞવલ્ક્ય ઉવાચ ॥ સાંખ્યજ્ઞાનં મયા પ્રોક્તં યોગજ્ઞાનં નિબોધ મે ॥

॥ यथाश्रुतं यथादृष्टं तत्त्वेन नृपसत्तम ॥ ૧ ॥

યાજ્ઞવલ્ક્ય કહે છે કે:—હે નૃપશ્રેષ્ઠ ! મેં તને સાંખ્યજ્ઞાન કહ્યું. હવે હું તને યોગનું  
જ્ઞાન કે, જેવું મેં સાંખ્યનું છે તથા દીધું છે-જેવું શાસ્ત્રમાં કહ્યું છે તથા જેવું મેં અનુભ-  
વ્યું છે તેવું હું તને તત્ત્વથી કહું છું<sup>૧</sup>. સાંખ્યના જેવું બીજું ઉત્તમ જ્ઞાન નથી અને યોગના  
સરખું બીજું ઉત્તમ બળ નથી. તે બન્નેને આચરવાની શમ-દમાદિ એકજ રીત છે; તથા  
બન્ને મૃત્યુનાશક છે<sup>૨</sup>. જે પુરૂષો અભુદ્ધિમાન છે તેઓ એ બન્નેને બૂઠા બૂઠા બુઝે છે. પણ  
હે રાજન્ ! અમે તો એ બન્નેને નિશ્ચયપણે એકજ બાણીએ છીએ<sup>૩</sup>. યોગીઓ જે તત્ત્વને  
બાઝે છે તેજ તત્ત્વને સાંખ્યજ્ઞાનવાળાઓ પણ બુઝે છે. જે પુરૂષ સાંખ્ય અને યોગને એક-  
રૂપે બુઝે છે તેને તત્ત્વવેત્તા બાણીવો<sup>૪</sup>. હે શત્રુને દમન કરનાર ! બીજા કેટલાક યોગ રૂદ્રપ્ર-  
ધાન છે, પ્રાણોત્કમણ સમયે દેહીને રડાવે છે તેઓને “રૂદ્ર” કહે છે. પ્રાણ અને ઇન્દ્રિયો  
દેહત્યાગ સમયે પ્રાણીને રૂદન કરાવનારા છે માટે પ્રાણ અને ઇન્દ્રિયોને રૂદ્ર કહે છે. એ પ્રાણ  
અને ઇન્દ્રિયો કે, જેમાં પ્રધાનભૂત આલંબન છે તે રૂદ્રપ્રધાન યોગ કહેવાય છે-અર્થાત્  
પ્રાણને રેચન કરવાથી અને ધારણ કરવાથી મનની પ્રવૃત્તિ વિષયમાં જતી નથી તથા સ્થિર  
થાય છે. તેમજ નાસિકાના અગ્રમાં ગંધસંવિત્, જિહ્વાના અગ્રમાં રસસંવિત્, તાલુમાં રૂપ-  
સંવિત્, જિહ્વાના મધ્યમાં સ્પર્શસંવિત્, જિહ્વાના મૂળમાં શબ્દસંવિત્ રહેલી છે. (સંવિત્  
એટલે જ્ઞાન) માટે પ્રાણ અને ઇન્દ્રિયો એ યોગમાં પ્રધાન છે. માટે તે તે સ્થળમાં મનની  
ધારણા કરવાથી તે તે વિષયનું જ્ઞાન થાય છે. વાયુની ધારણા કરવાથી વાયુની પેઠે ઢસે  
દિશામાં ગમન કરવાપણું એટલે આકાશગામીપણું પ્રાપ્ત થાય છે<sup>૫</sup>. એ રીતે કરીને પુર્યદકમય  
સૂક્ષ્મ આઠ ગુણોસહિત જ્યાંસુધી પ્રલય થાય, ત્યાંસુધી હે અનંધ ! યોગવડે લોકમાં ફરવું  
તથા પછી ઇચ્છામાં આવે ત્યારે દેહનો ત્યાગ કરવો. તાત્પર્ય કે, મોક્ષ થતાં સુધી યોગધ-  
ર્મમાં શ્રદ્ધા ઉત્પન્ન થવાને માટે જે દૃષ્ટકળ કહેવામાં આવે છે તે યોગીઓએ અવશ્ય આદર  
કરવા જેવું નથી<sup>૬</sup>. બુદ્ધિમાન પુરૂષો કહે છે કે, વેદમાં અશ્વિમાદિ આઠ ગુણવાળો યોગ કહેલો  
છે, હે નૃપશ્રેષ્ઠ ! એ અશ્વિમાદિ આઠ ગુણવાળો યોગ મંદાધિકારીના અર્થે છે. પણ યમ,  
નિયમ, પ્રાણાયામ, પ્રત્યાહાર, ધ્યાન, ધારણા, તર્ક (યોગ સિદ્ધિઓમાં ઉપસ્થિત થયેલા ઢોપને  
દૂર કરવારૂપ તર્ક) અને સમાધિ, એ આઠ અંગવાળો જે યોગ છે તે સૂક્ષ્મ યોગ છે. બીજો-  
અશ્વિમાદિ આઠ સિદ્ધિવાળો યોગ સૂક્ષ્મ નથી<sup>૭</sup>. યોગીઓએ યોગમાં બે પ્રકારનું કર્મ કર-  
વાનું કહેલું છે. એક સગુણ યોગકર્મ અને બીજું નિર્ગુણ યોગકર્મ, એને શાસ્ત્રમાં “સખીજ”

અને “ નિર્ગુણ ” યોગ કહે છે. હે રાજન્ ! પ્રાણાયામપૂર્વક ચરણના અંશુદાથી માંડીને નેત્રાધાર પર્યંત સોળ સ્થાનમાં મનની ધારણા અથવા પૂર્વે કહેલા અઠાર સ્થાનમાં મનની ધારણા અથવા પંચભૂતના વિષે મનની ધારણાને “ સગુણ ધારણા ” કહે છે. તેમાંથી પંચ-ભૂતની ધારણા આ જગ્યેએ બતાવીએ છીએ. ચરણથી ઘૂંટણપર્યંત પૃથ્વીનું સ્થાન જાણવું, ઘૂંટણથી ગુદાપર્યંત જળનું સ્થાન જાણવું, ગુદાથી હૃદયપર્યંત અગ્નિનું સ્થાન જાણવું, હૃદયથી ભૂકુટીપર્યંત વાયુનું સ્થાન જાણવું અને ભૂકુટીથી મસ્તકપર્યંત આકાશનું સ્થાન જાણવું. હવે પૃથ્વીના વિષે પરમેષ્ઠી પ્રદ્વાની ધારણા કરવી, જળમાં વિષ્ણુની ધારણા કરવી, અગ્નિમાં રૂદ્રની ધારણા કરવી, વાયુમાં ઈશ્વરની ધારણા કરવી અને આકાશમાં સદાશિવની ધારણા કરવી. હવે પૃથ્વીમાં જ્ઞાનસંહિત વાયુનું આરોપણ કરીને સૃષ્ટિના કારણભૂત પ્રદ્વાની ધારણા પાંચ ઘડી સુધી કરવી, તેથી પૃથ્વીતત્ત્વને જીતી શકાય છે. જળમાં વકારસંહિત વાયુનું આરોપણ કરીને ચાર બાહુવાળા, સુંદર હાસ્યવાળા, શુદ્ધ સ્ફટિકના જેવા, નિર્મેળ વર્ણવાળા અને પીળાં વસ્ત્રવાળા નારાયણદેવની પાંચ ઘડી ધારણા કરવાથી જળતત્ત્વનો જય કરી શકાય છે અને સર્વ રોગથી મુક્ત થવાય છે. અગ્નિના વિષે રકારસંહિત વાયુનો આરોપ કરીને ત્રણ નેત્રવાળા, વરદાન આપનારા, ઉગતા સૂર્યસમાન વર્ણવાળા, સકળ શરીરે ભસ્મ ધારણ કરનારા અને પ્રસન્ન મુખવાળા રૂદ્રની પાંચ ઘડી ધારણા કરવાથી અગ્નિ તત્ત્વનો જય કરી શકાય છે. વાયુમાં વાયુના તે અક્ષરસંહિત વાયુનું આરોપણ કરીને ઈશ્વરનું ધ્યાન કરવાથી વાયુતત્ત્વનો જય કરી શકાય છે—અર્થાત્ વાયુની પેઠે આકાશગામી થવાય છે. આકાશના વિષે હકારસંહિત વાયુનું આરોપણ કરીને સર્વ લોકના એક કારણભૂત ઝિંદુરૂપ મહાદેવનું ધ્યાન એક મુહૂર્ત માત્ર કરવાથી યોગ સિદ્ધ થાય છે. એને “ સગુણ ધારણા ” કહે છે. પ્રાણાયામપૂર્વક ચિત્તની એકાગ્રતા કરવી તેને “ નિર્ગુણ ધારણા ” કહે છે. અર્થાત્ પાંચ જ્ઞાનેન્દ્રિયો અને મન, એ સર્વને કબજે કરીને ધ્યાતા, ધ્યાન અને ધ્યેયના વિભાગરહિત મન જ્યારે નિર્વિકલ્પ થાય છે ત્યારે તે એકાગ્ર થયું કહેવાય છે. એ એકાગ્ર-પણારૂપ ધારણાને “ નિર્ગુણ ધારણા ” કહે છે. સગુણ પ્રાણાયામ અને નિર્ગુણ પ્રાણાયામનો અંગાંગી ભાવ જાણવો. તે એવી રીતે કે, સગુણ પ્રાણાયામ નિર્ગુણ એટલે વૃત્તિરહિત મનને સ્થિર કરે છે. માટે સગુણ પ્રાણાયામ ઉપયોગી છે. હે મૈથિલસત્તમ ! પ્રાણાયામ કરતી વખતે વાયુનું મોચનસ્થાન જાણ્યા સિવાય વાયુ મૂકે તો વાતાધિક્ય (વાયુનું અધિકપણ—વાયુના રોગ) થઈ જાય, માટે મોચનસ્થાન જાણ્યા વિના વાયુમોચન ક્રિયા કરવી નહિ. આનું તાત્પર્ય સમજાવવા માટે પ્રાણાયામનો વિધિ કહીએ છીએ. નાસિકાના બે દ્વારપૈકી એક જમણા દ્વાર-વડે વાયુને ખેંચવો, પછી તેને અમુક કાળ સુધી અટકાવી રાખવો અને પછી બીજા (ડાબા) દ્વારથી છોડવો. એ ક્રિયાને “ પ્રાણાયામ ” કહે છે. એક દ્વારથી જે વાયુ ખેંચવામાં આવે છે તેને “ પૂરકક્રિયા ” કહે છે. ખેંચ્યા પછી વાયુ જે અટકાવી રાખવામાં આવે છે તેને “ કુંભકક્રિયા ” કહે છે અને અટકાવી રાખેલા વાયુને જે બીજાદ્વારે છોડવામાં આવે છે તેને “ રેચકક્રિયા ” કહે છે. એ પૂરક, કુંભક અને રેચક કરતી વખતે, જે અભ્યાસ કરનારો પુરૂષ તે તે સ્થાનના દેવતાનું ધ્યાન કરે છે તો અભ્યાસ સિદ્ધ થાય છે પણ જે ધ્યાન ન કરે તો વાયુના મોટા રોગ થાય છે, એવું કહેવાનું તાત્પર્ય છે. પ્રાણાયામમાં ધ્યાન કરવા યોગ્ય દેવ આ પ્રમાણે છે:—પૂરક કરતી વખતે કાળા કમળના પત્ર જેવા રશ્મિ, નાભિના મધ્યમાં રહેલા, ચાર હાથવાળા, મહાત્મા વિષ્ણુનું ધ્યાન કરવું. કુંભક કરતી વખતે રાતા અને ચાર શરીરવાળા, ચાર મુખવાળા, કમળ ઉપર બેઠેલા અને હૃદયમાં રહેલા પ્રદ્વાનું ધ્યાન કરવું. રેચક કરતા સમયે શુદ્ધ સ્ફટિક સરખા નિર્મેળ વર્ણવાળા, પાંચના નાસ

કરનારા અને લલાટમાં રહેલા મહેશ્વરનું ધ્યાન કરવું. એ રીતે ધ્યાનસહિત પ્રાણાયામ કરવાથી સર્વ રોગનો ક્ષય થાય છે અને ધ્યાનરહિત પ્રાણાયામ કરવાથી મોટા રોગ ઉત્પન્ન થાય છે<sup>૧૦</sup>. યોગીએ રાત્રિના પ્રથમ પ્રહરમાં આ બાર નોહનાઓનો અભ્યાસ કરવો અને પછી થોડીવાર નિદ્રા કરીને ઉઠ્યા પછી પુનઃ તેની તેજ બાર નોહનાઓનો અભ્યાસ કરવો<sup>૧૧</sup>. ( તે બાર નોહનાઓ ખીજા ગ્રંથોમાં આ પ્રમાણે કહેલી છે કે, (૧) મૂળાધારમાં ત્રણ આવર્તવાળું પ્રહરચક્ર છે, તેનો આકાર યોનિ સરખો છે, તેનો કંઠ અગ્નિમય છે, તેના ઉપર અધઃશક્તિ વિરાજીત છે અને તે શક્તિ અભીષ્ટ ક્રણને આપનારી છે. તે (શક્તિ) નું ધ્યાન કરવું. પછી (૨) સ્વાધિષ્ઠાન ચક્ર છે, તે ચાર પાંખડીવાળા કમળના આકારનું છે, તેમાં પશ્ચિમાભિમુખ ઉર્ધ્વચિત્ર શિવ છે, તેનું ધ્યાન કરવું. પછી (૩) નાભિચક્રમાં પાંચ આવર્તવાળું ચક્ર છે, તેની આકૃતિ મેઘના સરખી છે, તે વીજળી સરખું પ્રકાશિત છે, તેમાં સિદ્ધિને આપનારી “કુંડલિની” નામે નીચા મુખની શક્તિ છે તેનું ધ્યાન કરવું. પછી (૪) આઠ પાંખડીનું નીચા મુખનું કમળ છે તેને “હૃદયચક્ર” કહે છે. તે ઇષ્ટ ક્રણને આપનારું છે. તેની મધ્યે તેજોમય લિંગ જેવી કર્ણિકા છે તેનું ધ્યાન કરવું. (૫) કંઠચક્ર છે. તેનું પરિમાણ ચાર આંગળનું છે. તેમાં ઇડા અને પિંગલા નાડીની મધ્યે સુષુમ્ણા નાડી છે તેનું ધ્યાન કરવું. (૬) ઘંટિકા નામે ચક્ર છે. જે ગળાની બારીમાં ખીલા જેવું લટકે છે તેને “ઘંટિકા” કહે છે. તે સ્થાનમાં સારી સિદ્ધિ પ્રાપ્ત થવા માટે દસમાદ્ધારનું ધ્યાન કરવું. (૭) ભૃકુટીચક્ર છે. તે એક નાલ જેવું તથા વાણી આપનારું છે. તેનો આકાર દિવ્ય જ્યોતિ જેવો છે. તેની મધ્યે જ્ઞાનલોચનનું ધ્યાન કરવું. પછી (૮) ચક્ર પ્રહરંબ્રમાં છે. તેનું નામ “નિર્વાણ” છે. તે અત્યંત સૂક્ષ્મ છે. તેની મધ્યે મોક્ષને આપનારા અતિ સૂક્ષ્મ જ્ઞાનધરનું ધ્યાન કરવું. (૯) “આકાશ ખીજ” નામે (હકાર)ચક્ર છે. તે બહુ પ્રશસ્ત છે. તેને ત્રણ શિખર છે, તે સંપૂર્ણ પર્વતના પૃથ ઉપર છે. ત્યાં આગળ આઠ દળના કમળ મધ્યે કલ્યાણને આપવાવાળી અને અત્યંત શૂન્ય ઉર્ધ્વશક્તિ છે તેનું ધ્યાન કરવું—અર્થાત્ કારના સ્મરણ-પૂર્વક મસ્તક ઉપર રહેલા આકાશનું ધ્યાન કરવું. પછી (૧૦) સમષ્ઠિ કાર્યમાં મનને ધારણ કરવું. પછી (૧૧) કારણના વિષે મનને ધારણ કરવું અને પછી (૧૨) નિષ્કળ પ્રહરના વિષે મનને ધારણ કરવું. એ બાર નોહનાઓનું ધ્યાન યોગીએ આગલી રાત્રિમાં તથા પાછલી રાત્રિમાં કરવું એ પ્રમાણે કળખમાં ન રહી શકે એવા મનનો વાયુધારણ કરવાના ઉપાયથી, નિઘ્ર કરીને એકાંતમાં વસનારા, શાંત તથા આત્માથીજ આનંદ માનનારા બુદ્ધિમાન યોગીએ યોગ કરવો<sup>૧૨</sup>. તે એવી રીતે કે, શબ્દ, સ્પર્શ, રૂપ, રસ અને ગંધ એ પાંચ વિષયોના અપ્રાપ્તની સ્પૃહારૂપ અને પ્રાપ્તના અત્યાગરૂપ, દોષને પ્રાંચ પ્રકારે કાઢી નાખવા<sup>૧૩</sup>. તથા હે મૈથિલ ! વિક્ષેપ તથા લયનો પ્રતિસંહાર કરવો. પ્રતિસંહાર કરવાની યુક્તિ એવી છે કે, સમગ્ર ઇન્દ્રિય સમુદાયનો મનના વિષે લય કરવો<sup>૧૪</sup>. તથા હે રાજન્ ! મનનો અહંકારમાં લય કરવો, અહંકારનો બુદ્ધિમાં તથા બુદ્ધિનો પ્રકૃતિમાં લય કરવો<sup>૧૫</sup>. એ પ્રમાણે લય કરીને પછી કેવળ, મળરહિત, પરિપૂર્ણ, નિત્ય, અનંત, શુદ્ધ, પરિણામરહિત, સ્થિર (કૂટસ્થ), નિરંતર, અલેષ, અજરામર, શાશ્વત, હાસ (ઘટાડો) શૂન્ય, સર્વના ઇશ (ઇશ્વરશક્તિ સમેત) અને અનંધર પ્રહરનું ધ્યાન કરવું<sup>૧૬-૧૭</sup>. હે મહારાજ ! યોગવડે સિદ્ધ થયેલા પુરૂષનાં તથા પ્રાસાદનાં લક્ષણ કહું છું તે સાંભળ કે, જેથી યોગીઓ તૃપ્ત રહીને સુખેથી શયન કરે છે<sup>૧૮</sup>. જેમ તેલથી ભરેલો દીપક વાયુ વિનાના પ્રદેશમાં નિશ્ચળ અને ઊંચી શિખાવાળો રહીને પ્રજ્વળે છે, તેમ સમાધિસ્થિત પુરૂષની પણ તેવી સ્થિતિ હોય છે, એમ બુદ્ધિમાન પંડિતો કહે છે<sup>૧૯</sup>. મેઘની ગર્જનાસમાન

ગર્જનાવાળાં નગારાં વગાડવાથી પણ જે પુરૂષ, જડેલા પાપાણી પેઠે, ચલાયમાન થતો નથી તેને સમાધિસ્થ જાણવો<sup>૨૦</sup>. જેની પાસે શાંત અને નગારાંનો ઘોષ કરવામાં આવે, અનેક પ્રકારનાં ગીત ગાવામાં અને વાદિત્ર વગાડવામાં આવે તથાપિ જે કંપે નહિ તેને યોગી અને સુકૃત જાણવો<sup>૨૧</sup>. જેમ કોઈ પુરૂષ તેલથી ભરેલા પૂર્ણ પાત્રને બંને હાથથી ગ્રહણ કરીને પગથીઆં ઉપર ચઢતો હોય તથા “જે તે તેલમાંથી એક છાંટો પણ નીચે પડશે તો, ઉઘાડી તરવાર હાથમાં ઝાલીને પાસે ઉભેલો માણસ મસ્તકને છેદી નાખશે” એવો તેના મનમાં ભય હોય, તેવો પુરૂષ ભયથી જેવો એકાગ્ર થઈને પાત્રમાંથી એક ઝિંદુ પણ નીચે ન પડવા દે, તેમ જે પુરૂષ ઈન્દ્રિયોની સ્થિરતાવડે તથા મનના નિશ્ચળપણાવડે ઉત્તમ પ્રકારની એકાગ્રતાને પામે છે તેને મનની એકાગ્રતાવાળો જાણવો. એ પ્રમાણે સમાધિસ્થિત થયેલા મુનિનાં લક્ષણ જાણવાં<sup>૨૨-૨૪</sup>. જે એવો મુનિ હોય તે, જેમ મોટા અધિકારની મધ્યે રહેલો અગ્નિ પ્રકાશમાન દેખાય છે તેમ અવિનશ્વર પરમ બ્રહ્મને પોતાની સમાધિસ્થિતિમાં દેખે છે<sup>૨૫</sup>. એ યોગવડે તે પોતાના અસાક્ષિક દેહને તણને ઘણે કાળે પરમાત્માના કેવળ સ્વરૂપને પામે છે એવું સનાતન શ્રુતિનું વચન છે<sup>૨૬</sup>. એનેજ યોગીઓનો યોગ જાણવો કેમ કે, એ વિના બીજું યોગનું લક્ષણ નથી. બુદ્ધિમાન પુરૂષો એવા યોગને જાણીને પોતાને કૃતકૃત્ય માને છે<sup>૨૭</sup>.

॥ एतद्वियोगं योगानां किमन्यद्योगलक्षणम् । विज्ञाय तद्धि मन्यन्ते कृतकृत्या मनीषिणः ॥ २७ ॥

इति श्रीमहाभा० शां० मो० उ० गु० भा० याज्ञवल्क्यजनकसंवादे शतोपरि चतु-  
श्चत्वारिंशोऽध्यायः ॥ १४४ ॥

અધ્યાય ૧૪૫ મો-જનક-યાજ્ઞવલ્ક્યસંવાદ-પ્રાણોત્ક્રમણપ્રકાર.

યાજ્ઞવલ્ક્ય ઉવાચ ॥ તથૈવોત્ક્રમમાણં તુ શૃણુષ્વાવહિતો નૃપ ॥

॥ पद्मशामुत्क्रममाणस्य वैष्णवं स्थानमुच्यते ॥ १ ॥

\* યાજ્ઞવલ્ક્ય કહે છે કે:-હે રાજન્! તેજ પ્રમાણે પ્રાણના ઉત્ક્રમણનો વિધિ પણ સાંભળ. જે પુરૂષ બંને ચરણના વિષે મનસહિત વાયુનું આમરણાંત ધારણ કરી રાખીને તેજ દ્વારથી પ્રાણવાયુનું ઉત્ક્રમણ કરીને દેહને તજે છે તે વિધિના સ્થાનને પામે છે, માટે તે સ્થાન-માંથી પ્રાણોત્ક્રમણ કરનારનું વૈષ્ણવસ્થાન કહેવાય છે<sup>૧</sup>. (એજ પ્રમાણે જે આધાર સ્થાનનો જે દેવ હોય તેના વિષે મરણ સુધી મનસહિત વાયુનું ધારણ કરી રાખનાર પુરૂષ તે તે દેવના લોકને પામે છે એમ સમજવું.) જેમ બંને જંઘાના વિષે મનસહિત વાયુનું ધારણ કરી રાખીને પ્રાણોત્ક્રમણ કરનાર વસુઓને પામે છે એમ અમે સાંભળ્યું છે. ઘુંટણથી પ્રાણોત્ક્રમણ કરનાર મહાભાગ સાધ્યાદેવોને પામે છે<sup>૨</sup>. ગુદાથી પ્રાણોત્ક્રમણ કરનાર મિત્રદેવના સ્થાનને પામે છે. જઘનસ્થાનથી પ્રાણોત્ક્રમણ કરનાર પૃથ્વીદેવતાના સ્થાનને પામે છે. ઊડ્ઠસ્થાનથી પ્રાણને તજનાર અભયપતિના સ્થાનને પામે છે<sup>૩</sup>. બંને પાસાંથી પ્રાણને તણને મૂકત દેવોને તથા નાભિથી પ્રાણને તણને ઇંદ્રિયને પામે છે. બંને બાહુથી પ્રાણોત્ક્રમણ કરીને ઇંદ્રને પામે છે અને છાતીથી પ્રાણને તણને રૂદ્રને પામે છે<sup>૪</sup>. ગ્રીવા સ્થાનથી પ્રાણને તણને મુનિઓમાં શ્રેષ્ઠ એવા સર્વોત્તમ નરદેવને પામે છે. પ્રાણને મુખથી તણને વિશ્વદેવોને પામે છે. શ્રોત્રથી પ્રાણને તણને દિશાઓને પામે છે<sup>૫</sup>. શ્રાણથી તણને અંધવહન કરનાર વાયુને પામે છે અને બંને નેત્રથી તણને

\* “ રાજયોગનું ધન કેવલ્યપ્રાપ્તિ છે ” તે કહીને હવે હડયોગનું ધન કહે છે.

અગ્નિને પામે છે. બન્ને ભ્રમરોથી તણને અશ્વિનીપુત્રોને પામે છે તથા લલાટ માર્ગથી તણને પિતૃઓને પામે છે<sup>૧</sup>. મૂર્ધાસ્થાનથી પ્રાણને તણને સર્વથી પ્રથમ ઉપજેલા બ્રહ્મદેવને પામે છે. હે મિથિલેશ્વર ! મેં તને પ્રાણોત્ક્રમણ કરનારાનાં સ્થાન એ પ્રમાણે કહ્યાં<sup>૨</sup>. હવે બુદ્ધિમાન પુરૂષોએ કહેલાં અરિષ્ટ કહું છું. તે અરિષ્ટ જાણવાનો એવો અર્થ છે કે, મૃત્યુ પામે આબંધું છે, એમ જાણીને મનુષ્ય પોતાનું હિત કરી શકે<sup>૩</sup>. જે પુરૂષ પૂર્વે જોએલી પોતાની અરૂંધતીને અથવા અરૂંધતીના તારાને અને ધ્રુવસ્થાનને જુએ નહિ\*—જેતાં દેખાય નહિ; તેમજ દીપક અથવા પૂર્ણચંદ્ર જમણી બાજુથી ખંડિત દેખાય, તેનું આયુષ્ય એક સંવત્સરનું જાણવું. હે રાજન્ ! જે બીજાના નેત્રમાં પોતાની આકૃતિ (છાયા) ને દેખતા નથી તે પણ એક સંવત્સર જીવે છે<sup>૪</sup>. જે મનુષ્ય બહુ કાંતિવાળો અને બહુ બુદ્ધિવાળો હોય તે કાંતિહીન તથા બુદ્ધિહીન થઈ જાય અથવા જેની જે પ્રકૃતિ હોય તે બહુલાઈ જાય તો તે છ માસમાં મરણ પામે છે; એમ જાણવું. જે પુરૂષ દેવતાઓની અવગણના કરે છે, બ્રાહ્મણોની સાથે વિરોધ કરે છે, જેના શરીરની કાંતિ તથા છાયા કાળી કે, સામળી પડી જાય છે તે છ માસમાં મરે છે એમ જાણવું. કરોળીઆની જાળમાં જેવું ચક્ર હોય છે અને જેવાં છિદ્ર હોય છે તેવાં છિદ્રવાળો સૂર્ય કે, ચંદ્ર દેખે, તો સાત રાત્રિમાં મૃત્યુ પામે છે. જે મનુષ્ય દેવાલયમાં રહીને સુગંધવાળા પદાર્થના વાયુને પણ શબના સરખો જાણે તે સાત રાત્રિમાં મૃત્યુ પામે છે. જેના કાન અને નાક વળી (નખી) જાય, જેના દાંત અને નેત્રનો રંગ બહુલાઈ જાય અને જેની સંજ્ઞાનો લોપ થાય (ખેલાન થાય), તે તત્કાળ મરણ પામે છે. હે રાજન્ ! એકાએક જેનું ડાબું નેત્ર ઝરવા માંડે અને મસ્તકમાંથી ધૂમાડો નીકળે તેનું તત્કાળ મૃત્યુ થાય. એ પ્રમાણે બુદ્ધિમાન મનુષ્યે અરિષ્ટોને જાણીને રાત્રિયે અને દિવસે પોતાના આત્માને પરમાત્મામાં યોજવો. જે પુરૂષ યોગી હોય છે તેને મરણ વિના બીજું કર્ત્તવ્ય નથી, માટે તેણે જે સમયે મૃત્યુ થાય તે સમયની પ્રતીક્ષા કર્યા કરવી<sup>૧૧-૧૮</sup>. હવે જો યોગીને મરણ ઈષ્ટ ન હોય તો તેણે આ ક્રિયા કરવી. પૂર્વે કહ્યા પ્રમાણે પૃથ્વી આદિ તત્ત્વનો જય કરવો. કેમ કે, તત્ત્વનો જય કર્યાથી ગંધ તથા રસ આદિનો જય થાય છે. હે રાજન્ ! એ રીતે સર્વ તત્ત્વોનો જય કર્યાથી મૃત્યુનો પણ જય થાય છે—મૃત્યુ પણ જીતાય છે<sup>૧૯</sup>. હે નરશ્રેષ્ઠ ! એ પ્રમાણે સાંખ્ય અને યોગ બન્નેવડે આત્માને જાણીને અંતરાત્માવડે તદ્રૂપ થઈને યોગવડે મૃત્યુને જીતવું<sup>૨૦</sup>. અને મૃત્યુને જીત્યા પછી પણ ઇચ્છામાં આવે ત્યારે, જે સ્થાનને અકૃતાત્મા પુરૂષો પામી શકતા નથી તેવા અચલ, શાશ્વત, અવિનશ્વર, કલ્યાણ-ક્ષરી, જન્મ આપનાર, સર્વરૂપ અને અક્ષય સ્થાનને પામવું<sup>૨૧</sup>.

॥ गच्छेत्प्राप्याक्षयं कृत्स्नमजन्म शिवमव्ययम् । शाश्वतं स्थानमचलं दुष्प्रापमकृतात्माभिः ॥ २१ ॥

इति श्रीमहाभारते शां० मो० उ० गु० भा० याज्ञवल्क्यजनकसंवादे शतोपरि पंच-  
चत्वारिंशोऽध्यायः ॥ १४५ ॥

અધ્યાય ૧૪૬ મો—યાજ્ઞવલ્ક્ય-જનકસંવાદ-યાજ્ઞવલ્ક્યનું ચરિત્ર.

યા. વલ્ક્ય ઉવાચ ॥ અવ્યક્તસ્થં પરં યત્તત્પ્રસ્તેહં નરાધિપ ॥

॥ પરં ગુહ્યમિમં પ્રશ્નં શૃણુષ્વાવહિતો નૃપ ॥ ૧ ॥

યાજ્ઞવલ્ક્ય કહે છે કે:—હે નરપતે ! અવ્યક્ત પરબ્રહ્મ શું છે તથા તેનાથી પર શું છે ? એવો જે પ્રશ્ન તો મને પૂછ્યો છે તે પ્રશ્ન પરમ ગુહ્ય છે માટે હે રાજન્ ! તું તે પ્રશ્ન વિષે

\* જીવવાના અગ્રભાગને “અરૂંધતી” કહે છે અને નાસિકાના અગ્રભાગને “ધ્રુવ” કહે છે. સંશોધક



સાવધાન થઈને સાંભળ? હે મિથિલાધિપ! મેં ઋષિને યોગ્ય વિધિવડે નમ્રતાપૂર્વક આચરણ કરીને સૂર્ય પાસેથી જે રીતે યજ્ઞવેદ પ્રાપ્ત કર્યો છે, તે હું તને કહું છું<sup>૨</sup>. મેં મોટું તપ કરીને સૂર્યદેવનું સેવન કર્યું હતું. હે નિષ્પાપ! જ્યારે વ્યાપક એવા સૂર્યનારાયણ પ્રસન્ન થયા ત્યારે તેમણે મને કહ્યું કે, -હે વિપ્રિષ! અત્યંત દુર્લભ છતાં પણ તને જે ઇષ્ટ હોય એકું તું વરદાન માગ કેમ કે, હું પ્રસન્ન થયો છું. મ્હારી પ્રસન્નતા દુર્લભ છે<sup>૩,૪</sup>. પછી હું સૂર્યનારાયણને મસ્તક નમાવી પ્રણામ કરીને બોલ્યો કે, -યજ્ઞવેદ મ્હારે ઉપયોગી છે માટે હું તેને તત્કાળ જાણવાને ઇચ્છું છું. ત્યારે ભગવાન સૂર્યદેવે મને કહ્યું કે, -હે દિવ્જ! હું તને યજ્ઞવેદ આપીશ. વાણીરૂપ સરસ્વતી ત્હારા શરીરમાં પ્રવેશ કરશે<sup>૫,૬</sup>. એમ કહીને વળી તે ભગવાને કહ્યું કે, -ત્હારું મુખ પોહોળું કર. પછી મેં મ્હારા મુખને પોહોળું કર્યું. એટલે મ્હારા મુખમાં સરસ્વતીએ પ્રવેશ કર્યો<sup>૭</sup>. હે પાપરહિત રાજન્! સરસ્વતીએ મ્હારા મુખમાં પ્રવેશ કર્યો એટલે મ્હારા શરીરમાં દાહ ઉત્પન્ન થયો તે ન સહેવાયાથી અને “આ દાહ મહાત્મા સૂર્યનારાયણના તેજથી ઉપજ્યો છે” એમ ન જાણવાથી મેં જળમાં પ્રવેશ કર્યો<sup>૮</sup>. પછી મને દાહથી બળતો જોઈને, ભગવાન સૂર્યદેવે કહ્યું કે: -તું એક મુહૂર્ત પર્યંત દાહને સહન કર; પછી ઠંડો પડીશ<sup>૯</sup>. મને ઠંડો પડેલો જોઈને, ભગવાન ભાસ્કરે કહ્યું કે, -હે દિવ્જ! વેદનો જે ભાગ પર શાખાનો છતાં અપેક્ષાવશાત્ ત્હારી શાખામાં ભણાતો હશે તેસુદ્ધાં તથા ઉપનિષત્સુદ્ધાં વેદ ત્હારા વિષે સ્થિર થશે<sup>૧૦</sup>. હે દિવ્જશ્રેષ્ઠ! તું સમગ્ર શતપથ બ્રાહ્મણનો પ્રણેતા (રચનાર) થઈશ અને તે પછી ત્હારી બુદ્ધિ મોક્ષના વિષે તથા સાંખ્યયોગમાં જે પદ તને ઇષ્ટ હશે તે તને પ્રાપ્ત થશે. એ પ્રમાણે કહીને ભગવાન સૂર્યનારાયણે મને તે સર્વ આપ્યું અને અંતર્ધાન થયા<sup>૧૧,૧૨</sup>. સૂર્યનારાયણ અંતર્ધાન થયા પછી હું તેમનું વચન સાંભળીને ઘેર આવ્યો તથા મેં સરસ્વતીનું ચિંત્વન કર્યું એટલે તત્કાળ સ્વર અને વ્યંજનથી અલંકૃત એવી અતિ સુંદર સરસ્વતી ઓમકારને આગળ કરીને મ્હારા આગળ પ્રાપ્ત થઈ. (ઓમકારથી આરંભ કરીને મ્હારા મુખમાંથી પ્રવૃત્ત થઈ)<sup>૧૩,૧૪</sup> પછી મેં મ્હારી પ્રાર્થના સરસ્વતીને અને સૂર્યને નિવેદન કરી અને તેમનોજ આશ્રય મનમાં રાખીને બેઠો<sup>૧૫</sup>. એટલે પછી રહસ્ય અને પરિશેષ (પરિશિષ્ટ) સુદ્ધાં સમગ્ર શતપથ મંત્રો સ્વયં પ્રકટ થયા અને તેથી મને પરમ હર્ષ થયો<sup>૧૬</sup>. મેં શતપથનું અધ્યયન કરીને પછી મ્હારા મામા\* તથા તેના શિષ્યોના વિપ્રિય (ખોટું લાગવા)ના અર્થે ઉત્તમ એવા સો શિષ્યોને તે (શતપથ)નું અધ્યયન કરાવ્યું<sup>૧૭</sup>. હે મહારાજ! પછી પોતાનાં કિરણસહિત સૂર્યની પેઠે મેં મ્હારા શિષ્યોસહિત ત્હારા પિતાનો યજ્ઞ કરાવ્યો. પછી પોતાના વેદની દક્ષિણા માટે મ્હારા મામાની સાથે મ્હારે કબ્જિયો થયો, તેથી દેવલ ઋષિની સમક્ષ વેદદક્ષિણા અર્ધો અર્ધ વેહેંચી લેવી ઠરાવી અને તે વાત પૈલના પુત્ર સુમંતુ, જૈમિનિ, ત્હારા પિતા અને બીજા મુનિઓએ મળીને મને માન્ય કરાવી<sup>૧૮,૨૦</sup>. હે અનન્ન! એ રીતે મેં સૂર્ય પાસેથી પંદર યજ્ઞ પ્રાપ્ત કર્યા હતા અને રોમહર્ષે પુરાણ પ્રાપ્ત કર્યું હતું<sup>૨૧</sup>. હે રાજન્!

\* આ વાતની સમજ પડવા માટે નીચેની કથા ઉપયોગી છે. -વૈશંપાયન યાજ્ઞવલ્ક્યના મામા અને યજ્ઞવેદના મુખ્ય આચાર્ય હતા. યાજ્ઞવલ્ક્યે તેમની પાસેથી યજ્ઞવેદનું અધ્યયન કર્યું પણ મામા-ભાણેજને તકરાર પડવાથી મામાએ પોતાનો ભણાવેલો વેદ પાછો આપવા કહ્યું. યાજ્ઞવલ્ક્યે તે વેદને ઓઢી દાઢ્યો અને વૈશંપાયનના શિષ્યોએ તેતર થઈને તેને વીણી લીધો, તેથી “તૈત્તિરીય શાખા” નામ પડેલું છે, પછી યાજ્ઞવલ્ક્યે સૂર્યનું ઉપાસન કરીને આ અધ્યાપમાં કલા પ્રમાણે યજ્ઞવેદ પ્રાપ્ત કર્યો તે શુક્લયજ્ઞવેદ કહેવાય છે. મામા-ભાણેજનો આવો અણબનાવ હોવાથી મામાનું વિપ્રિય કરવા માટે પોતે જૂદી શાખા સ્થાપન કરી એમ કહેવાનું તાત્પર્ય છે.

એ પંદર ચતુરરૂપી બીજને તથા સરસ્વતીદેવીને આગળ કરીને, હું સૂર્યના પ્રભાવથી આ શતપથ બ્રાહ્મણ ગ્રંથ બનાવવાને પ્રવૃત્ત થયો અને તે મેં અપૂર્વ બનાવ્યો છે. મહારા પેહેલાં બીજ કોઈએ બનાવેલો નથી. પછી જેને જે અભીષ્ટ હતું તેને તે મેં આપ્યું<sup>૨૨, ૨૩</sup>. એટલે મેં મહારા શિષ્યોને પરિશિષ્ટસહિત અને સંગ્રહસહિત, સમગ્ર જ્ઞાન આપ્યું. તેથી મહારા સર્વ પવિત્ર શિષ્યો પરમ હર્ષ પામીને પોતપોતાના સ્થળે ગયા<sup>૨૪</sup>. સૂર્યે આપેલી આ વિદ્યાની એ રીતે પદર શાખાઓ છે. એનું સ્થાપન કરીને પછી જે વેદ ( જાણવાયોગ્ય ) વસ્તુનું એમાં પ્રતિપાદન કરેલું છે તેનું મેં પોતાની ઇચ્છા પ્રમાણે ચિંતવન કર્યું<sup>૨૫</sup>. હે રાજન્ ! એનું ચિંતવન કરતો, વેદાંતમાં પ્રવીણ વિશ્વાવસુ ગંધર્વ એક સમયે મને આવીને પૂછવા લાગ્યો કે, —તમેએ સ્થાપન કરેલી શાખાઓમાં બ્રાહ્મણ જાતિને હિતકર્તા શું છે? સત્ય શું છે? સર્વોત્તમ વેદ શું છે? હે રાજન્ ! એવા એવા એણે મને વેદના ચોવીસ પ્રશ્ન પૂછ્યા<sup>૨૬, ૨૭</sup>. પછી પચીસમો આન્વિક્ષિકીસંબંધી પ્રશ્ન પૂછ્યો. યુક્તિપૂર્વક મનન કરવું તેનું નામ “અન્વિક્ષા” અને જેમાં અન્વિક્ષા મુખ્ય છે તેને આન્વિક્ષિકી જાણવી. અર્થાત્ ચોવીસ પ્રશ્ન વેદના આધારથી પૂછ્યા અને પચીસમો પ્રશ્ન યુક્તિના આધારથી પૂછ્યો. એ ચોવીસ પ્રશ્નમાં આન્વિક્ષિકી વિદ્યાનો પ્રશ્ન કયો એ પહેલો પ્રશ્ન છે. (એ પછીના ત્રેવીસ પ્રશ્નનું તાત્પર્ય એ છે કે, સમગ્ર શાસ્ત્ર માયાશયનનું પ્રતિપાદન કરે છે, બ્રહ્મ નિષ્કળ નથી. અને એ પૂર્વ પક્ષનું સમાધાન એ છે કે, બ્રહ્મ નિષ્કળ છે; માયાજ નથી. એ પૂર્વ પક્ષ તથા સિદ્ધાંતને મનમાં રાખીને એક પ્રશ્ન સામાના પક્ષને દ્વષણ આપનારો અને બીજો પ્રશ્ન પોતાના પક્ષને સ્થાપન કરનારો એવા ચોવીસ પ્રશ્ન કર્યા છે.) તે પ્રશ્નો આ રીતે છે:—વિશ્વા અને વિશ્વ શું છે? અશ્વી અને અશ્વ શું છે? મિત્ર શું? વરુણ શું?<sup>૨૮</sup> જ્ઞાન શું? જ્ઞેય શું? જ્ઞ ( જાણવાવાળો ) કોણ? અજ્ઞ કોણ? તપા ( તપ કરનારો ) કોણ? અતપા ( તપ નહિ કરનારો ) કોણ? સૂર્યાદ કોણ? સૂર્ય કોણ? વિદ્યા કયી? અવિદ્યા કયી?<sup>૨૯</sup> વેદ ( જાણવા યોગ્ય ) શું? અવેદ શું? અચલ શું? ચલ શું? અપૂર્વ શું? અક્ષય્ય શું? ક્ષય્ય શું? એ સર્વોત્તમ પ્રશ્નો છે<sup>૩૦</sup>. હે મહારાજ ! એ રીતે અર્થવાળા અને ઉત્તમ પ્રશ્નો તે ગંધર્વે અનુક્રમે પૂછ્યા<sup>૩૧</sup>. તેને મેં કહ્યું કે, જ્યાંસુધી હું એ પ્રશ્નોના ઉત્તરનો વિચાર કરું ત્યાંસુધી બેઘડીવાર તમે બેસો, ત્યારે ગંધર્વ “વારૂ” એમ કહીને છાનોમાનો બેઠો<sup>૩૨</sup>. પછી મેં પુનઃ સરસ્વતીદેવીનું ચિંતવન કર્યું અને દહીંમાંથી ઘી કાઢેલું હોય, તેવા શ્રુતિના સારરૂપ તે પ્રશ્નોનો હું મનવડે વિચાર કરવા લાગ્યો<sup>૩૩</sup>. હે તાત ! તે સમયે હું ઉપનિષદ્ અને પરિશિષ્ટનું મથન કરવા લાગ્યો તથા ઉત્તમ આન્વિક્ષિકી વિદ્યાને જોવા લાગ્યો<sup>૩૪</sup>. હે રાજસિંહ ! ત્રયી, વાર્તા અને દંડનીતિ, એ ત્રણ વિદ્યાઓની અપેક્ષાએ એ ચોથી વિદ્યા છે તથા તે મેક્ષને હિત કરનારી છે. એ વિદ્યા મેં તને પાછળ કહી છે, જે ચોવીસથી પર પચીસમા તત્વને આશ્રયે રહેલી છે<sup>૩૫</sup>. હે રાજન્ ! પછી મેં વિશ્વાવસુને કહ્યું કે, —તમે જે પ્રશ્ન મને પૂછ્યા છે તેના ઉત્તર સાંભળો<sup>૩૬</sup>. હે ગંધર્વના રાજ ! તમે જે વિશ્વા-વિશ્વને પ્રશ્ન પૂછ્યો તેમાંથી વિશ્વાનો અર્થ કહું છું. ભૂત અને ભવિષ્યરૂપી ભય (સંસાર)ને ઉત્પન્ન કરનાર અવ્યક્તને “વિશ્વા” કહે છે<sup>૩૭</sup>. તેની ઉત્પત્તિ શુણ્માંથી થયેલી છે માટે તે ત્રણ શુણ્વાળું છે અને તેનાથી ભૂદો નિષ્કલ આત્મા “વિશ્વ” કહેવાય છે. અશ્વી અને અશ્વને જે અર્થ પૂછ્યો તે એવો છે કે, જેમ અશ્વી અને અશ્વના મૈથુનથી અશ્વની ઉત્પત્તિ થાય છે, તેમ માયાના વિષે પ્રતિબિંબિત ચિદાભાસથી જગતની ઉત્પત્તિ થાય છે. માટે અશ્વી અને અશ્વને મૈથુન ( બેડું ) જાણવું<sup>૩૮</sup>. અવ્યક્તને “પ્રકૃતિ” કહે છે અને નિર્ગુણને “પુરુષ” કહે છે તથા પ્રકૃતિ અને પુરુષના યોગથી સંસાર ઉપજે છે તેજ પ્રમાણે મિત્ર તે પુરુષ છે

અને વરૂણ તે પ્રકૃતિ છે<sup>૩૯</sup>. વળી તેમજ જ્ઞાન તે પ્રકૃતિ છે અને નિષ્કલ પ્રજ્ઞ તે જ્ઞેય છે. અજ્ઞ તે જીવ છે અને જ્ઞ તે ઈશ્વર છે. જીવ કાર્યોપાધિવાળો છે અને ઈશ્વર કારણોપાધિવાળો છે. બન્ને ઉપાધિરહિત થવાથી નિષ્કલ પ્રજ્ઞરૂપ છે. માટે અજ્ઞ તથા જ્ઞ બન્ને એકજ છે<sup>૪૦</sup>. હવે તે' જે પૂછ્યું કે, તપા કોણ અને અતપા કોણ? તેનો ઉત્તર આ પ્રમાણે છે કે, પ્રકૃતિને “તપા” કહે છે અને નિષ્કલ પ્રજ્ઞને “અતપા” કહે છે<sup>૪૧</sup>. અવ્યક્તને “અવેદ્ય” કહે છે અને પુરૂષ (પ્રજ્ઞ)ને “વેદ્ય” કહે છે. વળી તમે ચલ શું અને અચલ શું? એમ પૂછ્યું છે તેનો ઉત્તર પણ સાંભળો<sup>૪૨</sup>. ઉત્પત્તિ અને લયના કારણરૂપ પ્રકૃતિને “ચલ” કહે છે અને ઉત્પત્તિ અને લયના કર્તા પુરૂષને “નિશ્ચલ” કહે છે<sup>૪૩</sup>. તેજ પ્રમાણે અવ્યક્ત એ અવેદ્ય છે અને પુરૂષ એ વેદ્ય છે. વળી પ્રકૃતિ જડ છે માટે તેનામાં જાણવાની સત્તા નથી અને પુરૂષ ઉપાધિરહિત હોવાથી, વૃત્તિરહિત હોવાથી અને બીજું વેદ્ય (જાણવાનું) ન હોવાથી તે પણ જાણતો નથી. માટે પુરૂષ અને પ્રકૃતિ બન્ને અજ્ઞ પણ છે, તે બન્ને નિશ્ચલ પણ છે અને તે બન્ને અક્ષય પણ છે<sup>૪૪</sup>. વળી તે બન્નેને “અજ” (જન્મરહિત) પણ કહે છે. કેમ કે, અધ્યાત્મશાસ્ત્રનું મનન કરીને નિશ્ચય કરવાથી તે બન્નેની ઉત્પત્તિ જણાતી નથી<sup>૪૫</sup>. અજ સૃષ્ટિની ઉત્પત્તિમાં અક્ષય છે—અર્થાત્ તેનાથી સૃષ્ટિ ઉપજે છે અને લય પામે છે તથાપિ તેનો ક્ષય થતો નથી માટે તેને “અવિનાશી” કહે છે. જેનો કદાપિ ક્ષય થતો નથી એવા તે અજને “અક્ષય પુરૂષ” કહે છે<sup>૪૬</sup>. જગતનો ક્ષય થાય છે ત્યારે ગુણનો ક્ષય થાય છે પણ પ્રકૃતિનો ક્ષય થતો નથી. માટે પડિતો પ્રકૃતિને “અક્ષય” કહે છે. વળી તે જગતની ઉત્પત્તિ કરે છે માટે તેને “પ્રકૃતિ” કહે છે. એ રીતે મેં તને મોક્ષમાં હિતકર એવી આ ચોથી આન્વિક્ષિકી વિદ્યા કહી<sup>૪૭</sup>. હે વિશ્વાવસુ! આન્વિક્ષિકી વિદ્યાસહિત સર્વ વેદનું અધ્યયન કરીને ગુરૂસેવા આદિ કર્મવડે પોતાના નિત્યકર્મમાં વેદોનું અધ્યયન કરવું તથા વેદાંતનું શ્રવણ—મનન કરવું<sup>૪૮</sup>. હે ગંધર્વશ્રેષ્ઠ! જે પુરૂષો વેદમતિપાદ્ય આત્માને જાણતા નથી તેઓ મોક્ષથી પતિત થાય છે અને વારંવાર જન્મે છે તથા મરે છે<sup>૪૯</sup>. વળી જે પુરૂષ સાંગોપાંગ વેદનું અધ્યયન કરે છે તથાપિ વેદવડે વેદ્ય (જાણવા યોગ્ય) પુરૂષને જાણતા નથી તેને વેદરૂપી ભારને માત્ર વહન કરનારો જાણવો<sup>૫૦</sup>. હે ગંધર્વશ્રેષ્ઠ! ધૃતની ઇચ્છાવાળો જે પુરૂષ ગધેડીના દૂધને વલોવે છે તે પુરૂષને તેમાંથી શુદ્ધ માંખણ કે, શુદ્ધ ઘી પ્રાપ્ત થતું નથી, પરંતુ વિષાસમાન શ્રીષ્ઠ માત્ર પ્રાપ્ત થાય છે<sup>૫૧</sup>. તેજ પ્રમાણે જે મનુષ્ય વેદને જાણનારો છતાં વેદ્ય અને અવેદ્ય એટલે પ્રજ્ઞ અને પ્રકૃતિને નથી જાણતો તે મૂઠ પુરૂષ માત્ર જ્ઞાનના ભારને વેહેનારો છે એમ જાણવું<sup>૫૨</sup>. માટે પુરૂષે સર્વદા તેમાં આસક્ત થઈને પોતાના અંતરાત્માવડે પ્રકૃતિ અને પુરૂષ એ બન્નેને જાણવાં કે, જેથી વારંવાર જન્મમરણ પ્રાપ્ત થાય નહિ<sup>૫૩</sup>. “કર્મકાંડમય વેદોક્ત ધર્મ ક્ષય કરનાર અને વારંવાર જન્મમરણ આપનાર છે” એમ વિચારીને અક્ષય એવા જ્ઞાનકાંડમાં કહેલા ધર્મમાં સ્થિતિ કરવી<sup>૫૪</sup>. હે કાશ્યપ! જ્યારે પુરૂષ દિવસ—દિવસ પ્રયે અત્યંત ક્ષયધર્મવાળા પદાર્થોને જોઈને તેનો ત્યાગ કરે છે ત્યારે તે કેવળ આત્માસ્વરૂપ થઈને છવીસમા પરમાત્માને જુએ છે<sup>૫૫</sup>. “શાશ્વત ઈશ્વર જૂદો છે અને જીવ જૂદો છે” એમ મૂઠ પુરૂષો જાણે છે, પણ વેદાંતનિષ્ઠ સત્પુરૂષો તે બન્નેને એકજ વસ્તુ ઢેરે છે અને તેથીજ મહત્પદાર્થની ઇચ્છાવાળા સાંખ્યજ્ઞાનીઓ જીવ અને ઈશ્વરનો ભેદ અંગીકાર કરતા નથી કેમ કે, એ ભેદ અંગીકાર કરવાથી જન્મ અને મૃત્યુના લયનો ઉદ્દેગ પ્રાપ્ત થાય છે. યોગજ્ઞાનીઓ યદ્યપિ નિર્વિકલ્પ સમાધિમાં સર્વ કલેશરહિત, ચિન્માત્ર, નિર્વિશેષ સ્વરૂપને પામીને ઈશ્વર સાથે તેનો અલોહ માને છે<sup>૫૬, ૫૭</sup>. વિશ્વાવસુ કહે છે કે—હે પ્રજ્ઞાઓમાં શ્રેષ્ઠ યાજ્ઞવલ્ક્ય! તમે જે

પચીસમું તત્વ જીવ કહ્યો તે કહ્યો તેવોજ છે? અર્થાત્ તે અવિનાશી છે કે નહિ? જો જીવપણું એજ સત્ય હોય તો તેનું ઈશ્વરપણું દુર્ઘટ છે. “ ઘડો વસ્ત્ર છે ” એમ સિદ્ધ કરવાને શાસ્ત્ર પણ શક્તિમાન નથી. જો જીવ અસત્ હોય તો વેદનો જ્ઞાનકાંડ નિર્રથક થાય છે. માટે તમારે એનું સમાધાન કરવું જોઈએ<sup>૧૮</sup>. હે વિપ્રશ્રેષ્ઠ ! મેં પૂર્વે જૈગીષન્થ, અસિત, દેવલ, પરાશર અને બુદ્ધિમાન વાર્ષગણ્ય મુનિની પાસેથી સાંભળ્યું છે કે, વેદ બ્રહ્મ નિત્ય છે<sup>૧૯</sup>. વળી ભૃગુ, પંચશિખ, કપિલ, શુક, ગૌતમ, આર્ષિષેણ, મહાત્મા ગર્ગ<sup>૨૦</sup>. નારદ, આસુરિ, બુદ્ધિમાન પુરુરુત્ય, સનત્કુમાર, મહાત્મા શુક અને મહારા પિતા કશ્યપ પાસેથી પણ પૂર્વે મેં તેવુંજ સાંભળ્યું છે. વળી તે પછી રૂદ્ર પાસેથી, બુદ્ધિમાન વિશ્વરૂપ પાસેથી, દેવતાઓ પાસેથી, પિતૃઓ પાસેથી અને દિતિના પુત્રો પાસેથી પણ મેં એવુંજ જાણ્યું છે અને તે સર્વ એમજ કહે છે કે, વેદ બ્રહ્મ નિત્ય છે<sup>૨૧-૨૩</sup>. હે બ્રાહ્મણ ! તેથી તે તત્વ હું તમારી બુદ્ધિથી સાંભળવાને ઈચ્છું છું. કેમ કે, તમે શ્રેષ્ઠ, શાસ્ત્રોના વક્તા અને બુદ્ધિમાન છો<sup>૨૪</sup>. તમારાથી કાંઈ અજાણ્યું નથી કેમ કે, તમે વેદના ભંડારરૂપ છો. હે બ્રાહ્મણ ! દેવલોકમાં અને પિતૃલોકમાં એમ કહેવાય છે કે, તમે સાક્ષાત્ સૂર્ય નારાયણ પાસેથી વિદ્યા પ્રાપ્ત કરી છે અને બ્રહ્મલોકમાં રહેનારા મહર્ષિઓ પણ એમજ કહે છે<sup>૨૫-૨૬</sup>. હે યાજ્ઞવલ્ક્ય ! હે બ્રહ્મન ! તમે સમગ્ર સાંખ્યજ્ઞાનને પ્રાપ્ત કર્યું છે અને તમે યોગશાસ્ત્રને પણ વિશેષે કરીને જાણ્યું છે<sup>૨૭</sup>. એથી તમે જ્ઞાની છો અને સ્થાવર-જંગમ સર્વના જાણનારા છો એમાં કાંઈ સંદેહ નથી. માટે હું તમારી પાસેથી માંખણરૂપ-ધીના જેવું અતિ સ્વાદુ (પ્રીતિકર) તત્વજ્ઞાન સાંભળવાને ઈચ્છું છું<sup>૨૮</sup>. યાજ્ઞવલ્ક્ય કહે છે કે:-હે ગંધર્વશ્રેષ્ઠ ! તું સમગ્રજ્ઞાનને ધારણ કરનારો છે એમ હું માનું છું, તથાપિ હે રાજન ! તું મહારી પાસેથી જે જાણવાને ઈચ્છે છે તે હું તને મહારા જાણવા પ્રમાણે કહું છું તે સાંભળ<sup>૨૯</sup>. હે ગંધર્વ ! પ્રકૃતિ જડ છે, તેમાં જાણવાની સત્તા નથી, પણ પચીસમા જીવમાં જાણવાની સત્તા છે. પ્રકૃતિ એ પચીસમા તત્વ (જીવ) ને જાણી શકતી નથી<sup>૩૦</sup>. જીવ પ્રકૃતિને જાણે છે માટે સાંખ્યાચાર્યો અને યોગાચાર્યો કે, જેઓ તત્વજ્ઞાનીઓ છે તેઓ વેદનાં દૃષ્ટાંત-સહિત પ્રકૃતિને “ પ્રધાન ” કહે છે. અર્થાત્ બોધસ્વરૂપ આત્માનું પ્રતિબિંબ પ્રકૃતિમાં પડે છે માટે તેને “ પ્રધાન ” કહે છે. એથી એમ સમજવું કે, ચિત્સ્વરૂપના વિષે પ્રતિબિંબિત બુદ્ધિજ “ અહ ” પ્રત્યયનો વિષય છે<sup>૩૧</sup>. હે અનન્દ ! ચિદાભાસથી જૂદો જે સાક્ષી, જાગ્રદાદિ અવસ્થામાં પુરૂષ અને પ્રકૃતિના વિવેકવડે ચોવીસ તત્વાત્મક વિકારને જુએ છે અને સુષુપ્ત્યાદિ અવસ્થામાં જોતો નથી, છતાં પણ તે સદા જુએજ છે. જાગ્રદાદિ અવસ્થામાં તે ચોવીસ તત્વાત્મક પ્રકૃતિને અને પચીસમા જીવને જુએ છે અને સુષુપ્તિ તથા નિર્વિકલ્પસમાધિમાં છવીસમા આત્માને જુએ છે. તાત્પર્ય કે, સાક્ષી જ્યારે સાક્ષ્ય પદાર્થની સાથે સંબંધવાળો થાય છે ત્યારે જીવ કહેવાય છે અને સંબંધરહિત થાય છે ત્યારે છવીસમો આત્મા કહેવાય છે. પચીસમો જીવ એમ માને કે, મહારાથી ખીજે-પર કોઈ છે નહિ તથા જ્ઞાનદર્શી મનુષ્યોએ એ ચોવીસ તત્વાત્મક સમુદાયને આત્મબુદ્ધિએ જોવો નહિ. જેમ મત્સ્ય જળમાં આવે છે અને જળ વહે છે તેની સાથે તે પણ વહે છે<sup>૩૨-૩૪</sup>. પણ જેમ મત્સ્ય જળથી જૂદો જણાઈ આવે છે, તેમ ચોવીસ તત્વાત્મક સમુદાયથી જીવ જૂદો છે તે પણ જણાઈ આવે છે. જેમ મત્સ્ય જળમાં નિવાસ કરીને રહેવાથી, તેની સાથે સ્નેહ થવાથી અને તેના ઉપર નિરંતર અભિમાન બાંધવાથી કાળે કરીને તેમાં રૂખી બને છે તથા તે સમયે તે જોવામાં આવતો નથી, તેમ જીવ પણ પ્રકૃતિમાં નિવાસ કરીને રહેવાથી તેના વિષે અભિમાન કરીને પોતાનો બ્રહ્મથી અલેદ જાણતો નથી અને

દેહમાંજ લીન થઇ જાય છે, પણ જેમ મત્સ્ય કાળે કરીને બહાર નીકળે છે, તેમ જીવ પણ પ્રજ્ઞાજ્ઞાનના સંસ્કારવાળો થાય છે; ત્યારે સંસારથી મુક્ત થાય છે. હે ગંધર્વ ! જ્યારે જીવ એમ માને છે કે, હું જૂદો છું અને આ ચૈવીસ તત્વાત્મક સમુદાય જૂદો છે ત્યારે તે કેવળ આત્મસ્વરૂપ થઇને છવીસમાને જીવે છે<sup>૭૫-૭૭</sup>. હે ગંધર્વરાજ ! છવીસમો આત્મા જૂદો છે અને પચીસમો જીવ જૂદો છે. પણ દોરડીના સાપની પેઠે, પચીસમાનો બાધ કરીને સત્પુરૂષો તેને એકજરૂપે જીવે છે<sup>૭૮</sup>. હે કશ્યપના પુત્ર ! સાંખ્યાચાર્યો અને યોગાચાર્યો જન્મ અને મૃત્યુના ભયથી ભય પામીને અચ્યુત એવા પચીસમા જીવને જોઈને આનંદ પામતા નથી કેમ કે, જીવદશામાં જન્મ-મરણનો ભય છે અને પ્રજ્ઞદશામાં નથી. પરંતુ પવિત્ર અને આત્મપરાયણ જ્ઞાનીઓ છવીસમા પ્રજ્ઞને જોઈનેજ આનંદ પામે છે<sup>૭૯</sup>. જ્યારે પુરૂષ કેવળ-સ્વરૂપ થઈને છવીસમાને જીવે છે ત્યારે તે સર્વજ્ઞ અને જ્ઞાની થઈને પુનર્જન્મ પામતો નથી<sup>૮૦</sup>. હે અનન્દ ! એ પ્રમાણે મેં તને શ્રુતિના પ્રમાણથી અપ્રતિબુદ્ધ એટલે પ્રધાન, બુદ્ધમાન એટલે જીવ અને બુદ્ધ એટલે પ્રજ્ઞ વિષે તત્ત્વથી કહ્યું<sup>૮૧</sup>. જે પુરૂષ દૃષ્ટા અને દૃશ્યને, કલ્યાણને, દૃષ્ટિ તથા દૃશ્યના ભેદને, કેવળ અને અકેવળ સ્વરૂપને તથા જીવને અને પરમાત્માને પણ નિર્વિકલ્પજ્ઞાથી જોતો નથી તે પ્રજ્ઞસ્વરૂપ થાય છે<sup>૮૨</sup>. વિશ્વાવસુ કહે છે કે:-હે વિજ્ઞા ! તમે મને સત્ય, શુભ, કલ્યાણકારી અને રૂડું પ્રજ્ઞજ્ઞાન બરાબર રીતે કહ્યું, માટે નિરંતર તમારું કલ્યાણ થાઓ અને તમે અક્ષય રહો. તમારું મન સદૈવ જ્ઞાનથી યુક્ત રહે છે એમ હું જાણું છું<sup>૮૩</sup>. યાજ્ઞવલ્કય કહે છે કે:-એ પ્રમાણે કહીને તે મહાત્મા ગંધર્વે પરમ સંતોષથી આનંદ પામીને મહારી પ્રદક્ષિણા કરી અને શોભાયમાન કાંતિથી વિરાજમાન થતો તે સ્વર્ગમાં ગયો<sup>૮૪</sup>. અને પ્રજ્ઞલોકાદિ આકાશમાં ગમન કરનારા, પૃથ્વીમાં વસનારા તથા પાતાળમાં વસનારા જે લોકો કલ્યાણના માર્ગને આશ્રયે રહેલા છે તેઓને આ શાસ્ત્ર બતાવવા લાગ્યો<sup>૮૫</sup>. જે સાંખ્યા-ચાર્યો સાંખ્યધર્મ ઉપર પ્રીતિવાળા છે તથા જે યોગાચાર્યો યોગધર્મ ઉપર પ્રીતિવાળા છે, તેમજ જે મનુષ્યો મોક્ષની ઇચ્છાવાળા છે; તેઓને આ શાસ્ત્ર પ્રત્યક્ષ રૂપે આપનારું છે<sup>૮૬</sup>. હે રાજસિંહ ! જ્ઞાનથીજ મોક્ષ પ્રાપ્ત થાય છે. હે નરેન્દ્ર ! અજ્ઞાનથી પ્રાપ્ત નથીજ થતો, એમ પંડિતોનું કહેવું છે. માટે પુરૂષે જેથી જન્મ-મૃત્યુથી છૂટકો થાય એવા જ્ઞાનનું તત્ત્વથી અન્વેષણ (શોધન) કરવું<sup>૮૭</sup>. એવી રીતે અન્વેષણ કરતાં પ્રાજ્ઞણ પાસેથી, ક્ષત્રિય પાસેથી, વૈશ્ય પાસેથી કે, છેવટ નીચ (શૂદ્ર) પાસેથી પણ નિરંતર જ્ઞાન પ્રાપ્ત કરવું. જ્ઞાન પ્રાપ્ત કરીને તે ઉપર શ્રદ્ધા દૃઢ કરવી. જે એ જ્ઞાન ઉપર શ્રદ્ધા રાખે છે તેને જન્મ-મૃત્યુ પ્રાપ્ત થતાં નથી<sup>૮૮</sup>. સર્વ વર્ણના લોકો અને પ્રાજ્ઞણો પ્રજ્ઞથી ઉત્પન્ન થયેલા છે. તે સર્વ નિરંતર પ્રજ્ઞનો ઉચ્ચાર કરે છે. હું જે તને તત્ત્વજ્ઞાન કહું છું તે પણ પ્રજ્ઞબુદ્ધિથી કહું છું અને આ સઘળું વિશ્વ પણ પ્રજ્ઞજ છે<sup>૮૯</sup>. પ્રજ્ઞના મુખથી પ્રાજ્ઞણ ઉત્પન્ન થયા છે, બાહુઓથી ક્ષત્રિયો ઉત્પન્ન થયા છે, નાભિથી વૈશ્ય ઉત્પન્ન થયા છે અને ચરણથી શૂદ્ર ઉત્પન્ન થયા છે. સર્વ વર્ણ જોજ પ્રકારે ઉત્પન્ન થઈ છે, બીજે પ્રકારે ઉપજી નથી<sup>૯૦</sup>. હે રાજન્ ! મનુષ્યો પોતાના અજ્ઞાન-વડે તે તે કર્મયોગિને પ્રાપ્ત થાય છે અને તેમાંથી નાશ પામે છે અને તેજ રીતે સર્વ વર્ણો પણ પોતાના ઘોર અજ્ઞાનથી પ્રકૃતિમય યોગિ-સમુદાયને પામે છે. તેઓને જન્મ-મૃત્યુ પ્રાપ્ત થાય છે<sup>૯૧</sup>. માટે સર્વ પ્રકારે ત્હારે જ્ઞાનનો શોધ કરવો ઘટે છે અને તે જ્ઞાન સર્વત્ર છે એમ મેં તને પૂર્વે કહ્યું છે. હે નરેન્દ્ર ! જે પ્રાજ્ઞણ તે જ્ઞાનમાં સ્થિતિવાળો હોય અથવા ક્ષત્રિયાદિ બીજે પણ કોઈ તે જ્ઞાનમાં સ્થિતિવાળો હોય તો તેને નિરંતર મોક્ષ પ્રાપ્ત થાય છે<sup>૯૨</sup>. હે રાજન્ ! એ રીતે તે મને જે પૂછ્યું, તેના મેં તને ઉપદેશ કર્યો માટે તું આ



બ્રહ્મજ્ઞાનરૂપ અર્થનો પાર પામ; મેં તને તે રૂડે પ્રકારે કહ્યો છે. હવે ત્હારું સદૈવ કલ્યાણ હો<sup>૧૦૩</sup>. બીજા કહે છે કે:-બુદ્ધિમાન યાજ્ઞવલ્ક્યે એ પ્રમાણે ઉપદેશ કર્યો તેથી મિથિલાનો અધિપતિ દેવરાત રાજા મનમાં ઘણો આનંદ પામ્યો અને તે (મુનિ)ની પ્રદક્ષિણા કરી ચરણમાં પડ્યો<sup>૧૦૪</sup>. પછી મુનિ ગયા તે સમયે મોક્ષને બાણનારા દેવરાત રાજાએ ત્યાં ખેસી-નેજ એક કોટિ ગાથો, સુવર્ણ અને એક પોશ ભરીને રત્ન બ્રાહ્મણોને આપ્યાં<sup>૧૦૫</sup>. તે પછી મિથિલાપતિએ વિદેહનું રાજ્ય પોતાના પુત્રને સોંપીને અને સંત્યસ્ત બ્રહ્મણ કરીને નિવાસ કર્યો<sup>૧૦૬</sup> તેણે સાંખ્યશાસ્ત્રનું અધ્યયન કર્યું અને સમગ્ર યોગશાસ્ત્રનું પણ અધ્યયન કર્યું તથા હે રાજેન્દ્ર! તે પ્રકૃતિથી ઉપજેલા ધર્મ અને અધર્મનો તિરસ્કાર કરવા લાગ્યો<sup>૧૦૭</sup>. હે રાજેન્દ્ર! તે દેવરાત રાજા “હું ત્રણ પ્રકારના પરિછેદશૂન્ય છું” એમ મનમાં નિશ્ચય કરીને તથા “ધર્મ-અધર્મ, પુણ્ય-પાપ, સત્ય-અસત્ય, જન્મ-મૃત્યુ, એ સર્વ પ્રકૃતિથી ઉપજેલાં અને મિથ્યા છે” એમ બાણીને કેવળ બ્રહ્મનું જ ચિંતન કરવા લાગ્યો<sup>૧૦૮</sup>. હે રાજન્! યોગીઓ આ સર્વ વિશ્વને ધર્માદિ વ્યક્તનું અને બુદ્ધ્યાદિ અવ્યક્તનું કાર્ય બૂઝે છે અને પોતાના શાસ્ત્રવડે જેઓએ એ લક્ષણોને નિશ્ચય કર્યો છે એવા સાંખ્યજ્ઞાનીઓ બાણે છે. બ્રહ્મ ઇષ્ટ અને અનિષ્ટથી વિમુક્ત છે, પરથી પણ પર છે, વૃક્ષની પેઠે અચલ છે, નિત્ય છે અને પવિત્ર છે, એમ પંડિતો કહે છે માટે તું પણ પવિત્ર થા. જે કોઈ આપે છે તે બ્રહ્મ આપે છે, જે પામે છે તે બ્રહ્મ પામે છે, જે એમ માને છે કે, મેં આપ્યું તે પણ બ્રહ્મજ માને છે, જે દાન કરે છે તે બ્રહ્મ કરે છે અને પ્રતિબ્રહ્મ કરે છે તે પણ બ્રહ્મ કરે છે, એ રીતે તું માન. હે નરશ્રેષ્ઠ! પોતે પણ આત્મા છે અને પોતાનું પણ આત્મા છે, આત્મા એકજ છે, માટે ખીજે કોણ હોઈ શકે? ત્હારે નિરંતર એવી રીતે માનવું. પણ ખીજે પ્રકારે-એથી ઉલટું માનવું નહિ<sup>૧૦૯-૧૧૦</sup>. જે પુરૂષ સગુણ અને નિર્ગુણ અવ્યક્તને બાણીતો નથી તેવા પુરૂષે તીર્થનું સેવન કરવું અને યજ્ઞોનું ઉપાસન કરવું<sup>૧૧૧</sup>. હે કુરૂંદન! સ્વાધ્યાયનું પઠન કરવાથી, તપ કરવાથી કે, યજ્ઞ કરવાથી અવ્યક્તનું સ્થાન પ્રાપ્ત થતું નથી, માત્ર અવ્યક્તને બાણવાવડેજ તેનું સ્થાન પ્રાપ્ત થાય છે<sup>૧૧૨</sup>. તેમજ શાસ્ત્રમાં આસક્ત પુરૂષો કે, જેઓ અવ્યક્તથી પર, જન્મ-મૃત્યુથી રહિત, મુક્ત અને સત્ તથા અસત્થી રહિત નિત્ય તત્વને બાણે છે તેઓ મહત્ત્વા સ્થાનને, અહંકારના સ્થાનને અને અહંકારથી પર જે સ્થાનો છે, તેને પણ પોતાની ઈચ્છા પ્રમાણે પામે છે<sup>૧૧૩-૧૧૪</sup>. હે રાજન્! એ જ્ઞાન મેં જનક રાજા પાસેથી પ્રાપ્ત કર્યું છે, તે રાજાએ પણ યાજ્ઞવલ્ક્ય પાસેથી પ્રાપ્ત કર્યું છે. એ જ્ઞાન જેવું શ્રેષ્ઠ છે તેવા યજ્ઞ શ્રેષ્ઠ નથી. પુરૂષ જ્ઞાનવડે સંકટમાંથી તરી બાજ છે પણ યજ્ઞવડે તરી શકતો નથી<sup>૧૧૫</sup>. હે રાજન્! “સંકટ, જન્મ તથા મૃત્યુ, એ સર્વ અલૌકિક છે” એમ જ્ઞાનીપુરૂષો કહે છે. યજ્ઞવડે તે મટતાં નથી. પ્રાણી, યજ્ઞ, તપ, નિયમ અને વ્રતો આચરવાથી તો સ્વર્ગને પામીને પુનઃ પૃથ્વી ઉપર પડે છે<sup>૧૧૬</sup>. માટે તું પરમ પવિત્ર, કલ્યાણકારી, મોક્ષસ્વરૂપ, નિર્મળ, શુદ્ધ અને પરમક્ષેત્રને બાણીને તેનું ઉપાસન કર. હે રાજન્! મનુષ્ય જ્ઞાનયજ્ઞપી તત્વનું ઉપાસન કરવાવડે શોકરહિત થાય છે અને તું પણ તેનું ઉપાસન કરવાવડે ઋષિ થઈશ<sup>૧૧૭</sup>. પર્વે યાજ્ઞવલ્ક્યે જનકરાજના માટે જે ઉપનિષદનું કથન કરેલું છે તથા જે તત્વને શાશ્વત અને અવિનાશી ગણેલું છે તે તત્વ શુભ અને મોક્ષસ્વરૂપ છે તથા તે શોકનો નાશ કરીને આનંદ આપે છે<sup>૧૧૮</sup>.

॥ યદુપનિષદમુપાકરોત્તયાસૌ જનકનૃપસ્ય પુરા હિ યાજ્ઞવલ્ક્યઃ ॥

॥ યદુપગણિતશાસ્ત્રતાવ્યયં ત ચ્છુભમમૃતત્વમશોકમચ્છેતિ ॥ ૧૧૨ ॥

इति श्रीमहा० शां० मो० उ० गु० भा० याज्ञवल्क्यजनकसंवादे शतोपरि षट्षत्वा-  
विंशत्तमोऽध्यायः ॥ ૧૪૬ ॥

અધ્યાય ૧૪૭ મો-પંચશિખ અને જનકરાજનો સંવાદ.

યુધિષ્ઠિર ઉવાચ ॥ ઐશ્વર્યં વા મહત્પ્રાપ્ય ધનં વા ભરતર્ષભ ॥

॥ દીર્ઘમાયુરવાપ્યાથ કથં મૃત્યુમતિક્રમેત્ ॥ ૧ ॥

યુધિષ્ઠિર કહે છે કે:-હે ભરતશ્રેષ્ઠ ! મનુષ્ય મોટું ઐશ્વર્ય પામીને, ધણું ધન પામીને અથવા દીર્ઘ આયુષ્ય પામીને પણ મૃત્યુને શી રીતે ઉછેદી શકે? તે મને કહો. મોટું તપ કરવાવડે, મોટું કર્મ કરવાવડે, મોટી વિદ્યા પ્રાપ્ત કરવાવડે અથવા રસાયનાદિનો પ્રયોગ યોજવાવડે કે, શાવડે વૃદ્ધાવસ્થા અને મૃત્યુ પ્રાપ્ત થાય નહિ? લીધે કહે છે કે:-આ વિષે પણ “પંચશિખ” નામના ભિક્ષુ અને જનકના સંવાદરૂપ પુરાતન ઇતિહાસનું ઉદાહરણ આપવામાં આવે છે. વિદેહનો રાજા જનક એક સમયે વેદને જાણનારાઓમાં શ્રેષ્ઠ “પંચશિખ” નામના મહર્ષિને ધર્મ અને અર્થસંબંધી સંશય પૂછવા લાગ્યો કે,-હે ભગવન્ ! જરા અને મૃત્યુનું ઉછેદન કયા આચરણવડે વર્તવાથી કરી શકાય? અથવા કયા તપવડે કે, કયી બુદ્ધિવડે કે, કયા જ્ઞાનવડે જરા અને મૃત્યુનું ઉછેદન કરી શકાય? ૧.૫. એવું સાંભળીને અપરોક્ષ પ્રશ્નને જાણનાર તે પંચશિખઋષિએ ઉત્તર દીધો કે, જરા અને મૃત્યુની નિવૃત્તિ થઈ શકતી નથી અને તેમની અનિવૃત્તિ પણ કોઈ પ્રકારે થઈ શકતી નથી. દિવસો, માસ કે, રાત્રિઓની નિવૃત્તિ થતી નથી, પણ જે ચલ અથવા અસ્થિર ભૂતાત્મક હોય છે તે નિશ્ચય અથવા સ્થિર માર્ગ ઉપર અનંતકાળ પર્યંત ચાલ્યો જાય છે. એ કાળરૂપી પ્રવાહવડે સર્વ પ્રાણીઓ નિરંતર તણાયાં જાય છે અને તેજ કાળ સર્વ પ્રાણીનો નાશ કરનાર છે. કાળરૂપી સમુદ્રમાં તરવાનું વહાણ નથી, તેથી સર્વ પ્રાણી તેમાં વહ્યાં જાય છે અને ડૂબે છે. તે સાગરમાં રહેલા જરા અને મૃત્યુરૂપી મોટા મગરથી પણ તેને કોઈ છોડાવી શકતું નથી. તેને કોઈ શરણ આપતું નથી તેમ કાળ મહાસાગરમાં તે પણ કોઈને શરણ આપતો નથી-કોઈ કોઈનું રક્ષણ કરતું નથી. આ લોકમાં સ્ત્રીઓ અને અન્ય સંબંધીજનોની સાથે જે સમાગમ થાય છે તે માર્ગમાં મળેલાં પ્રવાસીના સમાગમ જેવો છે. આ લોકમાં અનંતકાળ પર્યંત કોઈનો સમાગમ કોઈની સાથે રહ્યો હોય એમ પૂર્વે પણ કોઈ વખત બનેલું નથી. જેમ વાયુવડે વાદળાંના સમુદાય ઉત્પન્ન થાય છે, આગળ ઠેલાય છે, સ્થિર રહે છે અને પડે છે, તેમ કાળવડે પ્રાણીનો સમુદાય પણ ઉત્પન્ન થાય છે, ગતિ કરે છે, સ્થિર રહે છે અને નાશ પામે છે. જરા અને મૃત્યુ પ્રાણીઓને લક્ષણ કરનારાં બે વસ્તુ જેવાં છે તથા તે, બળવાન અને દુર્બળ તથા મોટા અને નાના સર્વનું લક્ષણ કરી જાય છે. એ રીતે નાશવંત પ્રાણીઓમાં ભૂતાત્મા પ્રજ્ઞ સદૈવ નિત્યરૂપે રહેલું છે તે નાશ પામતું નથી. માટે મનુષ્યોનો જન્મ થવાથી હર્ષ કેમ પામવો અને મૃત્યુ પામવાથી શોક કેમ કરવો? માટે, હું ક્યાંથી આવ્યો? હું કોણ છું? હું ક્યાં જઈશ? હું કોનો છું? હું શામાં રહેલો છું? હું ક્યાં જન્મ પામીશ? એ રીતે તું શોક શા માટે કરે છે? અને શાનો શોક કરે છે? ૧.૬. સ્વર્ગ અને નરકનો દષ્ટા ત્હારા વિના બીજો કોણ છે? અર્થાત્ સ્વર્ગ-નરકાદિ સર્વ ત્હારું દૃશ્ય છે અને તું તેનો દષ્ટા છે. માટે શાસ્ત્રોનું ઉછેદન ન કરીને જ્ઞાન કરવું અને યજ્ઞ કરવા. ૧.૭.

॥ દૃષ્ટા સ્વર્ગસ્ય કોન્યોસ્તિ તથૈવ નરકસ્ય ચ । આગમાંસ્ત્વનતિક્રમ્ય દૃષ્ટાૈવ યજેત ચ ॥૧૫॥

इति श्रीमहा० शां० मो० उ० गु० भा० पंचशिखजनकसंवादे शतोपरि सप्ततारेशचमो-  
ध्यायः ॥ १४७ ॥

## અધ્યાય ૧૪૮ મો-સુલભા અને જનકનો સંવાદ.

યુધિષ્ઠિર ઉવાચ ॥ અપરિત્યજ્ય ગાર્હસ્થ્યં કુરુ રાજર્ષિસત્તમ ॥

॥ કઃ પ્રાપ્તો વિનયં બુદ્ધ્યા મોક્ષતત્ત્વં વદસ્વ મે ॥ ૧ ॥

યુધિષ્ઠિર કહે છે કે:-હે કુરૂવંશમાં રાજર્ષિશ્રેષ્ઠ ! ગૃહસ્થાશ્રમનો ત્યાગ કર્યો વિના બુદ્ધિના લક્ષના સ્થાનરૂપ મોક્ષતત્ત્વને કોણ પામ્યો? તે કહો<sup>૧</sup>. વળી આત્મા જે રીતે લિંગ દેહને તજે છે તથા જે રીતે સ્થૂલ દેહસ્વરૂપને તજે છે, તે મને કહો. વળી મોક્ષનું સર્વોત્તમ તત્ત્વ શું છે? તે પણ મને કહો<sup>૨</sup>. ભીષ્મ કહે છે કે:-હે ભારત ! આ વિષે પણ જનક અને સુલભાના સંવાદરૂપ પુરાતન ઇતિહાસનું ઉદાહરણ આપવામાં આવે છે<sup>૩</sup>. પૂર્વે મિથિલામાં “ધર્મધ્વજ” નામનો એક જનકવંશનો રાજા થયો હતો તે એમ માનતો હતો કે, સંન્યાસ- (ત્યાગ)નું ફળજ ઉત્તમ છે<sup>૪</sup>. તેણે વેદનું અધ્યયન કર્યું હતું તથા પોતાના શાસ્ત્રમાં એટલે દંડનીતિ આદિમાં પણ શ્રમ લીધેલો હતો. એવો તે રાજા પોતાની ઇંદ્રિયોને નિયમમાં રાખીને પૃથ્વીનું પાલન કરતો હતો<sup>૫</sup>. હે પુરૂષેશ્વર ! તેની સાધુવૃત્તિને સાંભળીને વેદને જાણનારા ખીજા જ્ઞાની પુરૂષો લોકોમાં તેની સાધુવૃત્તિની સ્પૃહા કરતા હતા<sup>૬</sup>. હવે તે સત્યયુગના સમયમાં યોગધર્મનું અનુષ્ઠાન કરનારી એક “સુલભા” નામે \*સંન્યાસિની પૃથ્વીમાં ફરતી હતી<sup>૭</sup>. એ સ્ત્રીએ આ સઘળા જગતમાં ફરતાં ફરતાં ત્રિદંડી સંન્યાસીઓના મુખથી સાંભળ્યું કે, મિથિલાનો રાજા મોક્ષધર્મમાં બહુ કુશળ છે<sup>૮</sup>. એવી રીતે અતિશય સૂક્ષ્મ એવી તે (જનક)ની વાતોને સાંભળીને “તે સત્ય હશે કે, નહિ?” એવો તેને સંશય થયો અને તેથી તેના મનમાં જનકનું દર્શન કરવાનો વિચાર થયો<sup>૯</sup>. પછી તેણે પોતાના સંન્યાસિનીના પૂર્વરૂપને પોતાના યોગસામર્થ્યથી તજીને અત્યંત સુંદર અને ખામી વગરનું ખીજું રૂપ ધારણ કર્યું<sup>૧૦</sup>. પછી તે સુંદર ભ્રમરવાળી તથા કમળસમાન નેત્રવાળી સ્ત્રી, નેત્ર મીંચીને ઉઘાડે તેટલી વારમાં અતિ વેગવાળા અસ્ત્રની ગતિની પેઠે ગમન કરીને વિદેહરાજાની નગરીમાં ગઈ<sup>૧૧</sup>. પછી અનેક મનુષ્યોની વસ્તીથી ભરપૂર અને રમણીય મિથિલા નગરીમાં ગયા પછી તેણીએ શિક્ષાવૃત્તિના બહાને જનકરાજનું દર્શન કર્યું<sup>૧૨</sup>. રાજા પણ તેના અતિશય સુકુમાર શરીરને જોઈને મનમાં અત્યંત વિસ્મય પામી વિચારવા લાગ્યો કે, આ સ્ત્રી કોણ છે? કોની છે? અને ક્યાંથી આવી છે?<sup>૧૩</sup> પછી રાજાએ તેનો આદર-સત્કાર કરીને ઉત્તમ આસન આપ્યું તથા તેના ચરણ ધોઈને તેનું પૂજન કર્યું અને ઉત્તમ અન્ન આપીને તેને તૃપ્ત કરી<sup>૧૪</sup>. ભોજનથી તૃપ્ત થઈને પ્રસન્ન થયેલી સંન્યાસિની સુલભાએ પછી મંત્રિઓથી વીંટાયલા તે રાજાને સર્વ ભાષ્ય જાણનારાઓની મધ્યે મોક્ષધર્મસંબંધી પ્રશ્ન કર્યા<sup>૧૫</sup>. તે વખતે સુલભાને સંશય થયો કે, આ જનક રાજા મુક્ત છે કે, નહિ? પછી તે જાણવાને માટે યોગને જાણનારી તે સ્ત્રીએ પોતાના બુદ્ધિસત્ત્વવડે રાજાના બુદ્ધિસત્ત્વમાં પ્રવેશ કર્યો<sup>૧૬</sup>. પોતાનાં બન્ને નેત્રવડે અને તેનાં કિરણવડે રાજાનાં નેત્રને અને તેનાં કિરણોને ખાંધીને તેને પ્રશ્ન કરવાને ઇચ્છતી સુલભાએ તેને યોગબંધનથી ખાંધી લીધો<sup>૧૭</sup>. હે નૃપશ્રેષ્ઠ ! જનક રાજાએ પણ પોતાના અજ્ઞેયપણાનો ગર્વ કરીને તથા “હું રાજાને બોલતો બંધ કરીશ” એવા સુલભાના આશયનો પરાજય કરીને પોતાના આશયવડે તેના આશયને ગ્રહણ કર્યો<sup>૧૮</sup>. પછી એકજ દેહમાં જેણે છત્રાદિ સ્થૂલ દેહના ઉપસ્કરનો ત્યાગ કર્યો છે એવા રાજાનો તથા ત્રિદંડયુક્ત સુલભાનો સંવાદ થયો તે

\* આથી સ્ત્રીઓને પણ વિવાહની પૂર્વે અથવા વૈધવ્ય પ્રાપ્ત થયા પછી સંન્યાસનો અધિકાર હતો એમ જણાય છે.

સાંભળો<sup>૧૯</sup>. (અર્થાત્ જનકના દેહમાં પ્રવેશ કર્યાથી બન્નેએ સ્થૂલ દેહનો ઉપસ્કર તાજ્યો હતો પરંતુ તેમના સૂક્ષ્મ દેહનો સંવાદ થયો તે આ રીતે છે. આખ્યાનનું તાત્પર્ય એ છે કે, જેમ એક ઘરમાં બે મનુષ્ય રહે છે તેમ એકજ સ્થૂલ કે, સૂક્ષ્મ દેહમાં પણ બે જીવ રહી શકે છે. માટે સ્થૂળ-સૂક્ષ્મ એ જીવનાં ઘર છે પણ તેજ આત્મા નથી, એમ હોવાથી પોતે તેથી પરાભવ પામ્યો નથી એમ બતાવીને) જનક કહે છે કે:-હો ભગવતિ ! તેં આ સંન્યાસચર્યા ક્યાં અહણ કરી ? ત્હારે ક્યાં જવાની ઇચ્છા છે ? તું કોની છે ? અને તું ક્યાંથી આવી છે ? (એ રીતે રાજાએ તેને પૂછ્યું)<sup>૨૦</sup>. બીજા મનુષ્યની વિદ્વત્તા, વય અને જ્ઞાતિ પૂછ્યાવિના માલૂમ પડતી નથી, માટે એ સંબંધી હું તને પૂછું છું અને ત્હારે તે મને નિવેદન કરવું યોગ્ય છે<sup>૨૧</sup>. હું છત્રાદિ રાજ્યના ઉપસ્કરથી મુક્ત છું એમ તું મને તત્વથી જાણજે અને હું એવો છું માટે તને જાણવાને ઇચ્છું છું. કેમ કે, તું માન આપવા યોગ્ય છે, એમ હું માનું છું અથવા તને જાણવાને મ્હારે પ્રમાણની જરૂર છે, એમ હું માનું છું<sup>૨૨</sup>. પૂર્વે મને જેનાથી વૈશેષિકશાસ્ત્ર પ્રાપ્ત થયું છે અને જેનો બીજો કોઈ વક્તા છે નહિ, તે મોક્ષજ્ઞાન તું મ્હારી પાસેથી સાંભળ<sup>૨૩</sup>. પરાશરનો સગોત્ર વૃદ્ધ મહાત્મા “પંચશિખ” નામે સંન્યાસી છે તેનો હું પરમ શ્રેષ્ઠ શિષ્ય છું<sup>૨૪</sup>. તે સાંખ્યજ્ઞાનમાં, યોગશાસ્ત્રના જ્ઞાનમાં અને પૃથ્વીનું પાલન કરવાના વિધિમાં-અર્થાત્ જ્ઞાન, ઉપાસના અને કર્મકાંડરૂપ ત્રણ પ્રકારના મોક્ષ ધર્મમાં જ્ઞાનવાળા અને છિન્નસંશય (સંશય વિનાના) છે<sup>૨૫</sup>. તે સંન્યાસી શાસ્ત્રમાં કહેલા માર્ગે આચરણ કરતા કરતા, આ પૃથ્વી ઉપર ફરતા હતા. તે એક સમયે પૂર્વે વર્ષાઋતુના ચાર મહિના મ્હારી પાસે સુખથી રહ્યા હતા<sup>૨૬</sup>. એ સાંખ્યાચાર્યોમાં મુખ્ય ઋષિ કે, જેમણે તત્વજ્ઞાન સારી રીતે જાણેલું હતું. તેમણે મને યથાર્થ ત્રણ પ્રકારના મોક્ષનું શ્રવણ કરાવ્યું અને રાજ્યથી મને ચલાયમાન કર્યો નહિ<sup>૨૭</sup>. એથી હું વિષયો ઉપરથી પ્રીતિને તજી દઈને અને પરમપદમાં સ્થિતિ કરીને મોક્ષ આપનારી ત્રણ પ્રકારની વૃત્તિને સ્ખલિત કર્યાવિના કર્મ આચરું છું<sup>૨૮</sup>. એ મોક્ષનો પરમવિધિ વૈરાગ્ય છે અને તે વૈરાગ્ય કે, જેથી મુક્તિ થાય છે-તે જ્ઞાનથીજ પ્રાપ્ત થાય છે<sup>૨૯</sup>. પ્રાણી જ્ઞાન પ્રાપ્ત થવાવડે યત્ન કરે છે, યત્ન કરવાથી મોટો પદાર્થ પ્રાપ્ત થાય છે. મોટો પદાર્થ પ્રાપ્ત થવાથી સુખ-દુઃખાદિ દ્વંદ્વનો નાશ થાય છે. સુખ-દુઃખનો નાશ થવાથી સિદ્ધિ (મોક્ષસિદ્ધિ) પ્રાપ્ત થાય છે અને સિદ્ધિથી મૃત્યુને જીતી શકાય છે. આ લોકમાં હું મોહને તજીને અને સંગનો ત્યાગ કરીને ફરું છું તેથી નિર્દ્વંદ્વપણારૂપ પરમ શ્રેષ્ઠ બુદ્ધિ મને પ્રાપ્ત થઈ છે<sup>૩૦,૩૧</sup>. જેમ ખેડીને પોચા કરેલા અને જળથી ડૂબાવી લીના કરેલા ખેતરમાં વાવેલા બીજનો અંકુર કૂટે છે, તેમ એક દેહમાં રહીને કરેલા કર્મનો પુનર્જન્મરૂપ અંકુર કૂટે છે<sup>૩૨</sup>. તેમજ તપાવેલું બીજ પણ મૃત્તિકાના ઠીકરામાં કે, બીજી ત્રીજી ગમે તે જગ્યાએ પડીને પણ કદાચિત અંકુર ઉત્પન્ન કરવાના હેતુરૂપ થાય છે. પરંતુ જો બીજનોજ નાશ થયો હોય તો પુનઃ અંકુર ઉપજતો નથી<sup>૩૩</sup>. તેમ ભગવાન પંચશિખમુનિએ જ્ઞાનવડે મ્હારા વાસનાબીજને નાશ કર્યું છે માટે વિષયોમાં અંકુરિત થતું નથી<sup>૩૪</sup>. મ્હારું મન શત્રુવધાદિ અનર્થમાં કે, સ્ત્રી આદિના પરિઅહમાં પ્રીતિવાળું થતું નથી, તેમજ પ્રીતિ અને દ્વેષ એ સર્વને વ્યર્થ માનીને તેમાં પણ મ્હારું મન આસક્ત થતું નથી<sup>૩૫</sup>. જો કોઈ મ્હારા જમણા હાથને ચંદન ચોપડે અને ડાબા હાથને વાંસલાવડે છોલવા માંડે તોપણ મ્હારા મનમાં તે બન્ને કર્મ સમાન છે<sup>૩૬</sup>. એ રીતે હું પૂર્ણકામ છું અને તેથી સુખી છું. મ્હારા મનથી મૃત્તિકાનું ઢેકું, પથ્થરો અને સોનું એ સઘળું સરખું છે. હું સર્વ સંગથી મુક્ત થઈને રાજ્યાસન ઉપર રહેલો છું તથા તેથી હું અન્ય ત્રિદંડી-ઓથી વિશેષ મોટો છું<sup>૩૭</sup>. મોક્ષશાસ્ત્રને જાણનારા પુરૂષોએ મોક્ષમાં ત્રણ પ્રકારની સ્થિતિ

કહેલી છે, એક જ્ઞાન, બીજી ઉપાસના અને ત્રીજું કર્મ. તેમાંથી લોકોત્તર જ્ઞાન અને કર્મનો સર્વથા ત્યાગ કરવો એને કેટલાક મોક્ષશાસ્ત્રને જાણનારા આચાર્યો “જ્ઞાનનિષ્ઠા” કહે છે. તેમજ કેટલાક સૂક્ષ્મદર્શી મુનિઓ જ્ઞાનને તજીને કર્મજ કરવું એને “કર્મનિષ્ઠા” કહે છે અને તેનેજ શ્રેષ્ઠ માને છે<sup>૩૮,૩૯</sup>. પણ મહાત્મા પંચશિષ્યે તો કેવળ જ્ઞાન અને કેવળ કર્મ એ બન્નેથી યુક્ત ત્રીજી નિષ્ઠા કહેલી છે. તે એ કે, કર્મથી ઉપકાર થતાં છતાંપણ કર્મની અપેક્ષા ન રાખવી અને કર્મનું પ્રયોજન ન છતાં પણ તેનો ત્યાગ ન કરવો<sup>૪૦</sup>. એ નિષ્ઠાવાળા પુરૂષો યમ, નિયમ, કામ, દ્વેષ, પરિગ્રહ, માન, દંભ, સ્નેહ, એ સર્વ વિષયોમાં બીજા પોતાના કુટુંબીઓના જેવાજ રહે છે, છતાં તેઓની બુદ્ધિ એ સર્વના વિષે સમાન છે<sup>૪૧</sup>. જે જ્ઞાનવડે ત્રિદંડનું ધારણ કરવામાંજ મોક્ષ છે તો, તેજ જ્ઞાનવડે છત્રધારણ કરવામાં મોક્ષ કેમ નહિ હોય ? કેમ કે, ત્રિદંડધારણ અને છત્રધારણ એ બન્નેનું ગ્રહણ તો સરખુંજ છે<sup>૪૨</sup>. માટે જે જે કારણવડે જે જે કર્મમાં જેને જેને અર્થ હોય તે તે કારણવડે તે તે કર્મમાં પોતાના સ્વાર્થનું ગ્રહણ કરવામાં મનુષ્ય પ્રવૃત્ત થાય છે—તે તે વસ્તુનું આલંબન કારણપરત્વે કરે છે. પણ તેમાં જે આસક્તિ નથી હોતી તો તે બંધનનો હેતુ નથી; માત્ર આસક્તિ બંધનનો હેતુ છે<sup>૪૩</sup>. જે પુરૂષ ગૃહસ્થાશ્રમમાં દોષને દેખીને બીજા આશ્રમમાં જાય છે તો તે એક પરિગ્રહ તજીને બીજા પરિગ્રહને ધારણ કરે છે; પણ તેથી તે કાંઈ સંગથી મુક્ત થતો નથી<sup>૪૪</sup>. \*નિજગ્રહ અને અનુગ્રહ કરવારૂપ અધિપતિપણું સમાન હોવાથી સંન્યાસીઓ પણ રાજાઓના સરખાજ છે તો તેઓ કયા હેતુવડે મુક્ત થઈ શકે ? પરંતુ અધિપતિપણું છતાં, કેવળ જ્ઞાનવડેજ ઉત્તમ દેહમાં રહીને સર્વ પાપથી તેઓ મુક્ત થાય છે<sup>૪૫,૪૬</sup>. ભગવાં વસ્ત્ર ધારણ કરવાં, મસ્તક મુંડાવવું, ત્રિદંડધારણ કરવા, કમંડળ ઝાલવું, એ સર્વ ચિહ્ન ઉન્માર્ગભૂત છે, પણ કાંઈ મોક્ષનાં હેતુ નથી, એવી મહારી બુદ્ધિ છે<sup>૪૭</sup>. વારૂ, કદાપિ એવાં ચિહ્ન છતાં પણ જે મોક્ષનું કારણ જ્ઞાનજ છે તો દુઃખનો મોક્ષ થવાને માટે માત્ર ચિહ્ન નિરર્થકજ છે<sup>૪૮</sup>. અથવા જે “ચિહ્નધારણ કરવાથી દુઃખ ઓછું થશે” એમ માનીને ચિહ્ન ધારણ કર્યા હોય તો, તેજ દુઃખ ઓછું થવારૂપ અર્થ છત્રાદિ રાજ્યચિહ્ન ધારણ કરવાથી નથી થતો શું ? માટે સર્વનો ત્યાગ કરવાથી મોક્ષ નથી અને કોઈ વસ્તુનો પરિગ્રહ કરવાથી બંધન નથી<sup>૪૯</sup>. દ્રવ્યાદિનો સંગ્રહ કરવા છતાં કે, સર્વનો ત્યાગ કરવા છતાં પણ પ્રાણીમાત્ર જ્ઞાનવડેજ મુક્ત થાય છે<sup>૫૦</sup>. માટે હું ધર્મ, અર્થ, કામ અને રાજ્યપરિગ્રહ, એ સર્વ બંધનના સ્થાનમાં રહેલો છતાં પણ મને બંધન વિનાના સ્થાનમાં રહેલો જાણજે<sup>૫૧</sup>. રાજ્યના ઐશ્વર્યરૂપી પાશ કે, જે સ્નેહરૂપી બંધનથી બંધાયેલો છે, તેને મોક્ષરૂપી પથ્થર ઉપર ઘસીને તીક્ષ્ણ કરેલા ત્યાગરૂપી ખડ્ગથી મેં કાપી નાખ્યો છે<sup>૫૨</sup>. હું એવો મુક્ત છું તથાપિ તને યોગના પ્રભાવવાળી જોઈને ત્હારા વિષે મ્હારો આદર થયો છે. હે ભિક્ષુકિ ! તથાપિ ત્હારો વર્ણ યોગને યોગ્ય નથી તે હું તને કહું છું. સાંભળ<sup>૫૩</sup>. ત્હારા વિષે સુકુમારતા છે, રૂપ છે, શરીર સુંદર છે અને યુવાવસ્થા છે. ત્હારા વિષે યોગમાં અસંભવિત એ સર્વ છે અને તેની સાથે વળી નિયમ (યોગ) પણ છે એ વિષે મને મોટો સંશય છે<sup>૫૪</sup>. ત્હારામાં ત્રિદંડધારણને યોગ્ય શરીરશો- બધાદિ જણાતું નથી તેથી “આ મુક્ત હશે કે, નહિ ?” એમ મહારી સભા સંશયયુક્ત થઈ છે—અર્થાત્ બીજાને સંશયયુક્ત કરવા તથા જે સ્થિતિને જે ઘટે તેવો વેશ ન રાખવો એ મુક્તનું લક્ષણ નથી<sup>૫૫</sup>. તું કહેશે કે, જેમ નંદિનિએ દિલીપના ઉપર અનુગ્રહ કરવાને તેને જાણ્યો હતો, તેમ મેં ત્હારા ઉપર અનુગ્રહ કરવાના હેતુથી ત્હારો છળ કર્યો છે, તો

\* સંન્યાસીઓ તેઓના શિષ્યોના રાજા છે, એવી મતભાવથી આ વચન કહ્યું છે.



તે યોગ્ય નથી. બીજાના ઉપર અનુગ્રહ કરવારૂપી કામનાવાળા યોગીને સંન્યાસનું કૃણ નથી કેમ કે, તેણે તેટલી કામનાનો પણ ત્યાગ કર્યો નથી<sup>૫૬</sup>. વળી મહારા શરીરમાં પ્રવેશ કરવાથી તને મહારા શરીરનો સંગ થયો છે તેથી તું ત્હારા આશ્રમના ચિહ્નનું પણ રક્ષણ કરી શકી નથી. જોથી મુક્ત થયા છતાં પણ વ્યભિચારાદિ અકૃત્યથી પોતાનું રક્ષણ કરવું બેઠબે તે ત્હારાથી બની શક્યું નથી. વળી તે પોતાના ચિત્તવડે મહારા શરીરમાં પ્રવેશ કર્યો છે. મેં એ શરીરનો પ્રથમથી સ્વીકાર કરેલો છે માટે એમાં પણ અપરાધ કર્યો છે તે સાંભળ<sup>૫૭</sup>. વ્યભિચારિણી સ્ત્રીઓ પણ બીજાના નગરમાં કે, ઘરમાં કોઈની સાથે સંકેત કરી મૂકીને પેસે છે, તો તે મહારા દેશમાં કે, નગરમાં કોની સાથે સંકેત કરીને પ્રવેશ કર્યો છે? અથવા કોની સાથે સંકેત કરીને તે મહારા હૃદયમાં પ્રવેશ કર્યો છે?<sup>૫૮</sup>. વાડ, તેમ કરવાથી પણ ત્હારું અભીષ્ટ સિદ્ધ થાય તેમ નથી કેમ કે; તું સર્વ વર્ણોમાં શ્રેષ્ઠ બ્રાહ્મણ વર્ણમાં ઉત્પન્ન થયેલી શ્રેષ્ઠ બ્રાહ્મણી છે અને હું ક્ષત્રિય છું, માટે આપણો એકત્ર યોગ થઈ શકે એમ નથી અને તેથી તું વર્ણમાં સંકરપણું કરીશ નહિ<sup>૫૯</sup>. વળી મહારા શરીરમાં પ્રવેશ કરવાવડે તે બીજે-આશ્રમ-સંકર કર્યો છે તે એવી રીતે કે, તું મોક્ષધર્મના સંન્યાસાશ્રમમાં રહેલી છે અને હું ગૃહસ્થાશ્રમમાં રહેલો છું, માટે મહારી સાથે ત્હારો સમાગમ પણ આશ્રમમાં સંકરપણું ઉપજાવનારો છે<sup>૬૦</sup>. વળી હું ત્હારો સગોત્ર છું કે, અસગોત્ર છું તે તું મને બાણતી નથી કે, હું તને બાણતો નથી; માટે મહારા અસગોત્રના શરીરમાં તે પ્રવેશ કરવાવડે ત્રીજે ગોત્રસંકર કર્યો છે<sup>૬૧</sup>. વળી પરદેશમાં કે, કોઈ પણ જગ્યાએ ત્હારો સ્વામી જીવે છે તેથી તું પરસ્ત્રી છે અને એવી અગમ્યા પરસ્ત્રીનો સમાગમ કરવાથી ચોથો-ધર્મસંકર થાય છે<sup>૬૨</sup>. એવી રીતે તું કોઈક કાર્યની ઇચ્છાથી એટલાં એટલાં અકાર્ય કરવાને નિશ્ચય કરી બેઠી છે તો તે એ નિશ્ચય ત્હારા અજ્ઞાનથી અથવા મિથ્યાજ્ઞાનથી કર્યો હોય એમ લાગે છે. કેમ કે, “સ્ત્રીને સ્વાતંત્રતા આપવી યોગ્ય નથી\*” એવા શાસ્ત્રવચનનું તે ઉલ્લંઘન કર્યું છે, તેથી શાસ્ત્રનો વ્યતિક્રમ કરવાથી ત્હારું જ્ઞાન વ્યર્થ છે<sup>૬૩</sup>. અથવા એમ છતાં પણ જો તું કોઈ કારણથી સ્વાતંત્ર્ય પામી હોય તો, ત્હારા દોષથીજ તને સ્વાતંત્ર્ય મળેલું હોવું બેઠબે, માટે જો તે કાંઈ અધ્યયન કર્યું હોય તો ત્હારા તેજ દોષથી તે પણ વ્યર્થ છે<sup>૬૪</sup>. વળી તે ત્હારા ચિત્તનો મહારા ચિત્તની સાથે સ્પર્શ કર્યો છે અને પોતાનું સંન્યાસચિહ્ન પ્રકટ કરતાં મહારા ચિત્તની સાથે ત્હારા ચિત્તની એકતા કરીને તું દૂષિત થયેલી છે એ ત્હારા દોષનું ત્રીજું લક્ષણ છે<sup>૬૫</sup>. એવી રીતે કે, તે મહારો જય મેળવવાનેજ નિશ્ચય કર્યો છે એમ નથી, પણ તું આ મહારી સમગ્ર સભાને પણ જીતવાને ઇચ્છે છે<sup>૬૬</sup>. તું મહારા પક્ષનો નાશ કરવાને અને પોતાના પક્ષને પ્રબળ કરવાને મહારી સભામાંહેના પૂજ્ય પુરૂષોને ઉદ્દેશીને ત્હારી દૃષ્ટિ તેઓના સામી કરે છે<sup>૬૭</sup>. પોતાના અમર્ષરૂપ સમૃદ્ધિના મોહથી મોહિત થયેલી તું, જેમ ઝેર અને અમૃતને એકત્ર કર્યું હોય, તેમ બીજાની બુદ્ધિની સાથે પોતાની બુદ્ધિના યોગને પુનઃ પણ ઉત્પન્ન કરે છે-અર્થાત્ તું બીજાના ચિત્તની સાથે ત્હારા ચિત્તને મેળવે છે<sup>૬૮</sup>. કેમ કે, ત્હારી પ્રીતિથી ત્હારા વિષે પ્રીતિવાળો થયેલો પુરૂષ જે લાભને ઇચ્છે છે તે અમૃતતુલ્ય છે, પરંતુ તેથી તેને લાભ ન થતાં જે અલાભ થાય છે તે વિષ જેવો છે. વાડ, હવે તું ત્હારા ધર્મને તજીશ નહિ. ત્હારું શાસ્ત્ર ( સંન્યસ્તધર્મ બતાવનારું શાસ્ત્ર ) સાફ છે. તેનું તું પાલન કરજે-તે પ્રમાણે તું આચરજે<sup>૬૯, ૭૦</sup>. આ જનક મુક્ત છે કે, નહિ? એવી તે મહારા વિષે બાણવાની જે ઇચ્છા કરી એ સર્વ તે ગુપ્ત રીતે કર્યું છે અને બીજું કોઈ બાણતું નથી; પણ મહારા આગળ તે

વાત સંતાડવી યોગ્ય નથી. જો કદાપિ તું કોઈક કાર્ય માટે ખીબ કોઈના વિષે એમ જાણવાની ઇચ્છા કરે તો તે નહો, પણ ખીબે વેષ લઈને ગુપ્તપણે આવી મહારા આગળ ત્હારી વાતને સંતાડવા ઇચ્છે તે તને યોગ્ય નથી<sup>૭૧</sup>. રાજાની પાસે કોઈ કાર્ય વિના વૃથાજ જવું નહિ, બ્રાહ્મણની પાસે પણ કોઈ કાર્ય વિના વૃથાજ જવું નહિ, તેમજ સ્ત્રીને યોગ્ય ગુણવાળી સ્ત્રીની પાસે પણ વિના પ્રયોજને જવું નહિ. કેમ કે, એ સર્વ વિના પ્રયોજને પોતાની પાસે આવનારનો નાશ કરે છે<sup>૭૨</sup>. રાજાનું ઐશ્વર્ય બળ છે, બ્રાહ્મણોનું બળ વેદ છે અને સ્ત્રીઓનું સર્વોત્તમ બળ રૂપ, યૌવન તથા સૌભાગ્ય છે<sup>૭૩</sup>. એ બળવડે તે સર્વ બળવાન છે માટે જો, તેઓની પાસેથી પોતાનો સ્વાર્થ સાધવાને ઇચ્છતા હોય તેઓએ તેઓની પાસે વિનય અને સરળતાપૂર્વક જવું, પણ જો વિનય તજીને અને સરળતા તજીને તેઓની પાસે જવામાં આવે તો મોટો વિનાશ ઉપજે છે<sup>૭૪</sup>. માટે તું પણ પોતાની જાતિ, વેદાધ્યયન, આચરણ, ભાવ, પ્રકૃતિ અને અહિં આવવાનું જે કારણ હોય તે સર્વ યથાર્થ કહે<sup>૭૫</sup>. ભીષ્મ કહે છે કે:-એ પ્રમાણે જનકે દુઃખ ઉપજાવે એવાં, અયોગ્ય અને હલકાં વચન કહીને તેનો તિરસ્કાર કર્યો તથાપિ સુલભા પોતાના મનમાં લગાર પણ કંપાયમાન થઈ નહિ<sup>૭૬</sup>. પરંતુ જ્યારે રાજા બોલી રહ્યો, ત્યારે સુંદર આકૃતિવાળી સુલભાએ આ પ્રમાણે વચન બોલવાનો આરંભ કર્યો<sup>૭૭</sup>. સુલભા કહે છે કે:-હે રાજન! વાણીને દૂષણ આપનારા નવ દોષ છે તથા બુદ્ધિને દૂષણ આપનારા નવ દોષ છે, એ અદાર દોષથી રહિત અને એ દોષથી વિપરીત જે અદાર ગુણ તે યુક્ત તથા સૌકમ્ય, સાંખ્ય, ક્રમ, નિર્ણય અને પ્રયોજન, એ પાંચ અર્થવાળું જે વચન હોય તેને “વાક્ય” કહે છે-( ઉપર કહેલા અદાર દોષ તથા અદાર ગુણ આગળ કહેવાશે. સંશયવાળા અર્થને કહેવામાં જે વચન બોલવામાં આવે છે તેને “સૌકમ્ય” કહે છે. પૂર્વપક્ષ અને સિદ્ધાંતમાં ગુણ-દોષની ગણના કરવી તેને “સાંખ્ય” કહે છે. એ રીતે ગણેલા ગુણ-દોષમાં દોષ બળવાન છે કે, ગુણ બળવાન છે, એવો વિચાર કરવાના વચનને “ક્રમ” કહે છે. સિદ્ધાંત કરનારા વચનને “નિર્ણય” કહે છે. અને પ્રયોજનરૂપી અર્થને બતાવનારા વચનને “પ્રયોજન” કહે છે.)<sup>૭૮, ૭૯</sup>. એ સૌકમ્ય આદિ પ્રત્યેક વ્યવહારમાં ફેવી રીતે આવે છે? તેનાં લક્ષણ તું સાંભળ. તે લક્ષણ પણ ચાર પ્રકારે કહેવાય છે; શબ્દ વડે, વાક્યવડે, શબ્દાર્થવડે અને વાક્યાર્થવડે<sup>૮૦</sup>. જ્યારે વાક્યના પ્રમેયપણે રહેલા વિષયમાં અનેક અર્થ થતા હોય ત્યારે બુદ્ધિ, તેમાં ભેદ પામીને નિર્ણય કરી શકતી નથી. ત્યારે જે સંશયાત્મિકા બુદ્ધિ થાય છે-બુદ્ધિને અનેક કોટિમાં સ્પર્શ કરનારું જે જ્ઞાન થાય છે તેને સૌકમ્ય એટલે વાક્યનું “દુર્જેયત્વ” કહે છે<sup>૮૧</sup>. પૂર્વપક્ષ કે, સિદ્ધાંતમાં કોઈક અર્થ ઉપર અભિપ્રાય આપતાં દોષ અને ગુણનો પ્રમાણમાં વિભાગ કરવો તેને “સંખ્યા” કહે છે, સંખ્યા-સૂચક અર્થને “સાંખ્ય” કહે છે. આ વચન પ્રથમ બોલવા યોગ્ય છે અને આ વચન પછી બોલવા યોગ્ય છે, એમ બોલવાના વચનનો જે ક્રમયોગ છે તેને વાક્ય જાણનારા પુરૂષો “ક્રમ” કહે છે-અર્થાત્ ગુણ-દોષમાંથી આ ગુણ પ્રથમ કહીને પછી આ દોષ લગાવવા જેવું છે કે, આ દોષ પ્રથમ કહીને આ ગુણ બતાવવા જેવો છે એવા ગુણ-દોષના બળાબળ વિચારને “ક્રમ” કહે છે<sup>૮૨, ૮૩</sup>. ધર્મ, અર્થ, કામ અને મોક્ષ, એ વિષયોમાંથી એકાદ કે, સમગ્ર વિષયોનું નિરૂપણ કરતાં વાક્યના અંતે “જે કહેવાનું હતું તે આ” એમ જે બતાવવામાં આવે છે તેને “નિર્ણય” કહે છે<sup>૮૪</sup>. હે રાજન! જે વિષયમાં ઇચ્છા વિષયનું દુઃખ થાય છે એટલે “આ તો જરૂર કરવું જોઈએ.” એવી જે ઉત્સુકતા થાય છે અને “આ તો અવશ્ય તજવું જ જોઈએ” એવા દ્વેષથી ઉત્પન્ન થયેલું દુઃખ જે વિષયમાં થાય છે તેમાં પ્રવૃત્તિરૂપ કે

નિવૃત્તિરૂપ મનની વૃત્તિને “પ્રયોજન” કહે છે<sup>૫</sup>. હે જનાધિપ ! મેં તને સૌકમ્ય આદિ અર્થનાં લક્ષણ કહ્યાં તે સર્વે એક વાક્યરૂપ અર્થમાંજ પરિણામ પામે છે. અર્થાત્ એ પાંચ અંગવાળું “વાક્ય” કહેવાય છે. હવે હું વાક્ય વિષે કહું તે સાંભળ<sup>૬</sup>. જે વચન બોલવાથી બોલવાનો અર્થ સ્પષ્ટ સમજવામાં આવતો હોય તેને “ઉપેતાર્થવાક્ય” કહે છે, જે વચન બોલવાથી અનેક અર્થ ઉપજતા ન હોય તેને “અભિનાર્થવાક્ય” કહે છે, જે વચન પ્રશંસા કરવા યોગ્ય વિશેષણોએ યુક્ત હોય તેને “ન્યાયવૃત્તવાક્ય” કહે છે. જે વાક્ય થોડા શબ્દમાં કહેલું હોય તેને “સંક્ષિપ્તવાક્ય” કહે છે. શ્લેષ, સામ્ય, કાંતિ, ઓજ, ઔર્ણવ્ય, ઔદાર્ય, રીતિ અને ગતિ એ આઠ ગુણવાળા વાક્યને “શ્લક્ષણ” (કોમળ) કહે છે. એ આઠ ગુણવિનાના વાક્યને “અશ્લક્ષણ” કહે છે. સંદેહ વિનાના વાક્યને “અસંદિગ્ધ” કહે છે. એમ ઉપેતાર્થતા, અભિન્નાર્થતા, ન્યાયવૃત્તતા, અનધિકતા (સંક્ષિપ્તતા), શ્લક્ષણતા અને અસંદિગ્ધતા, એવા વાક્યના છ ગુણ છે. અને એથી ઉલટા વાક્યના છ દોષ છે<sup>૭</sup>. હવે પદના નવ દોષ છે તે પણ ઉલટા થાય એટલે વાક્યના નવ ગુણો થાય છે. ઘણા ગુરૂ અક્ષરવાળા વાક્યને “ગુર્વક્ષરવાક્ય” કહે છે. \*ગુર્વક્ષરવાક્ય કઠોર હોય છે માટે અગુર્વક્ષર વાક્ય બોલવું. પરાડ્.મુખ મનુષ્યોને સુખકર આમ્ય વાક્ય પણ ન બોલવું. +અનૃત એટલે નિર્મૂળ વાક્ય ન બોલવું. ÷ત્રિવર્ગ (ધર્મ, અર્થ અને કામ)થી વિરૂદ્ધ વચન પણ ન બોલવું. જે વ્યાકરણાદિ દોષવાળું હોય તેને “અસંસ્કૃત” કહે છે. એવું અસંસ્કૃત વાક્ય પણ ન બોલવું<sup>૮</sup>. જે વચન અસંગત હોય એટલે કહેવાના અર્થને લાગુ ન પડતું હોય તેને “ન્યૂનવાક્ય” કહે છે, તેવું ન્યૂનવાક્ય ન બોલવું. જે વચન, છંદ કે, વ્યાકરણના દોષવાળું હોય-કિલ્લ હોય તેને “કષ્ટશબ્દવાક્ય” કહે છે. કષ્ટશબ્દ વાક્ય પણ ન બોલવું. જે વાક્યમાં શબ્દો ક્રમ પ્રમાણે ન હોય તેને “વિક્રમાભિહતવાક્ય” કહે છે. એ પણ વાક્યનો દોષ જાણવો. જેમાં ખીજા શબ્દનો અધ્યાહાર હોય તેને “શેષવાક્ય” કહે છે. એવું શેષ વાક્ય પણ ન બોલવું. લક્ષણથી યુક્ત ન હોય તેવું, પ્રયોજન વિનાનું અને યુક્તિ વિનાનું (હેતુરૂપ યુક્તિ વિનાનું), વાક્ય ન બોલવું. એ રીતે વાક્યના નવ દોષ છે<sup>૯</sup>. હવે બુદ્ધિના નવ દોષ સાંભળ. કામ, ક્રોધ, ભય, લોભ, દૈન્ય, ગર્વ, લજ્જા, દયા અને માન, એ નવ બુદ્ધિના દોષ છે. એ નવ બુદ્ધિના દોષસંહિત હું કોઈ સમયમાં પણ બોલતી નથી<sup>૧૦</sup>. જ્યારે વાક્યનો વક્તા, શ્રોતા અને વાક્ય એ ત્રણે દોષરહિત અને અવ્યય તથા બોલવાના અર્થને અનુકૂળ થાય છે ત્યારે અર્થ પ્રકાશિત થાય છે<sup>૧૧</sup>. જ્યારે ભાષણ કરવામાં વક્તા પુરૂષ શ્રોતાનું અપમાન કરીને પોતે જે અર્થને ગ્રહણ કર્યો હોય તે કહે છે ત્યારે, તે વાક્ય ઉત્કૃષ્ટ અર્થવાળું થઈને શ્રોતાના હૃદયમાં ચોંટતું નથી<sup>૧૨</sup>. જ્યારે કોઈ પુરૂષ સ્વાર્થનો ત્યાગ કરીને, જેમાં ખીજાનો અર્થ હોય એવું વચન બોલે છે ત્યારે તે વચનમાં પણ શંકા ઉપજે છે અને તેથી તે વાક્ય પણ દોષવાળું થાય છે<sup>૧૩</sup>. હે રાજન્ ! જે વક્તા પોતાનો અને પારકો બન્નેનો અર્થ, વિરોધ ન આવે એવી રીતે કહી બતાવે છે તેનેજ વક્તા જાણવો ખીજાને વક્તા જાણવો નહિ<sup>૧૪</sup>. માટે હે નૃપ ! હું તને જે અર્થવાળું વચન કહું, તેને તું એકચિત્તે સાંભળ. જેમ લાખ અને કાષ, રજ અને જળના છાંટા, એ સર્વ એક ખીજાની સાથે સ્વભાવથીજ વળગી રહે છે, તેમ પ્રાણીઓના દેહ પણ તેવાજ છે. એટલે દેહથી ભિન્ન

\* ‘શુષ્કો વૃક્ષસ્તિષ્ઠત્યગ્રે’ એ ગુર્વક્ષરવાક્યનું ઉદાહરણ છે.

+ જેમ “મેઘની સાથે સંદેશો કહાવવો” એ પુરાણાદિ મૂળ વિનાનું છે માટે તે અનૃત છે.

÷ જેમ “આ બાળકને ઉપવીત ન આપ્યા છતાં પણ તે ગુરૂ પાસેથી વેદ ભણ્યો” એ ધર્મવિરૂદ્ધ વાક્ય છે, એજ પ્રમાણે અર્થસાત્ત અને કામશાત્તથી વિરૂદ્ધ વાક્યનાં ઉદાહરણો જાણવાં.

આત્માને શબ્દ, સ્પર્શ, રસ, રૂપ, ગંધ, એ પાંચ ઇન્દ્રિયો વળગી રહેલી છે. માટે એ વિષે કાંઈ પૂછવા જેવું નથી એજ વાત નહીં સમજવી. અર્થાત્ તું “તું કોણ છે” ઇત્યાદિ પ્રશ્ન મને કરે છે પણ તે પ્રશ્ન નિર્થક છે કેમ કે, લાખ અને કાષ્ઠના સંયોગની પેઠે, જડ અને ચેતનના સંયોગથી હું નિર્માણ થયેલી છું. તેમાં જો તું જડનો પ્રશ્ન કરતો હોય તો જે જડ ત્હારામાં છે તેજ મ્હારામાં છે અને ચેતનનો પ્રશ્ન કરતો હોય તો જે ચેતન ત્હારામાં છે તેજ મ્હારામાં છે. સમુદાયનો પ્રશ્ન કરતો હોય તો જે સમુદાય ત્હારામાં છે તેજ મ્હારામાં છે. માટે ત્હારો પ્રશ્ન નિર્થક છે. કેમ કે, જ્યારે પોતાનામાં તથા બીજામાં એકજ જડ-ચેતન રહેલાં છે તો પ્રત્યેક વ્યક્તિનું જૂદું જૂદું જ્ઞાન થઈ શકતું નથી. જડ એવું નેત્ર નેત્રપણાને જાણતું નથી. શ્રોત્ર પણ પોતાને જાણી શકતું નથી, તેમજ તેઓ એક-બીજાને પણ જાણી શકતાં નથી.<sup>૯૫-૯૮</sup>. જેમ રેતીના કણ એક-બીજાને વળગી રહે છે છતાં, તેઓ એક-બીજાને જાણી શકતા નથી, તેમજ નેત્રાદિ પણ જાણી શકતાં નથી. જેમ નેત્રાદિ બીજી વસ્તુઓને જોવામાં સૂર્યના પ્રકાશની અપેક્ષા રાખે છે, તેમ સૂર્ય કાંઈ અપેક્ષા રાખતો નથી. અર્થાત્ ઇન્દ્રિયો પણ બીજા પદાર્થનો પ્રકાશ કરવા માટે બીજા બહારના ગુણોની અપેક્ષા રાખે છે.<sup>૯૯</sup>. તે ગુણો કયા છે? તે હું તને કહું છું. દર્શનરૂપ જ્ઞાનના હેતુ રૂપ, ચક્ષુ અને પ્રકાશ, એ ત્રણ છે<sup>૧૦૦</sup>. અને એજ પ્રમાણે બીજાં પણ જ્ઞાન અને જ્ઞેયના હેતુઓને જાણવા. જ્ઞાન અને જ્ઞેય એ બેની વચ્ચે “મન” નામે અગિયારમો ગુણ (ઇન્દ્રિય) છે કે, જેવડે પુરૂષ સાડું-માડું વિચારી શકે છે. બારમો એક ગુણ છે તેને “બુદ્ધિ” કહે છે. એ બુદ્ધિવડે સંશયાત્મક બોદ્ધવ્ય (જાણવા યોગ્ય) વસ્તુનો નિશ્ચય થાય છે<sup>૧૦૧, ૧૦૨</sup>. એ બારમા બુદ્ધિ ગુણમાં એક “સત્વ” નામે બીજો ગુણ રહેલો છે. તે સત્વ ગુણવડે પ્રાણી મહાસત્વ (ધણા અંશે સત્વ ગુણવાળો) કે, અદ્વપસત્વ છે તેનું અનુમાન થઈ શકે છે<sup>૧૦૩</sup>. વળી ચૌદમો ગુણ “અહંકાર” નામે છે. તેવડે પ્રાણી “હું કર્તા છું, આ મ્હાડું છે, આ મ્હાડું નથી” એમ માને છે<sup>૧૦૪</sup>. હે રાજન્! એક પંદરમો ગુણ પણ અહિં કહેલો છે; તે પ્રાણ, શ્રદ્ધા, આકાશ, વાયુ, અગ્નિ, જળ, પૃથ્વી, ઇન્દ્રિય, મન, અન્ન, વીર્ય, તપ, મંત્ર, કર્મ, લોક, નામ, એ વેદમાં કહેલી જૂદી જૂદી સોળ કળાઓના સમુદાયરૂપ છે. અર્થાત્ વાસનાત્મક જગત જે અહંકારમાં રહેલું છે તે પંદરમો ગુણ છે<sup>૧૦૫</sup>. વળી જગત ત્રણ ગુણમય હોવાથી ત્રણ ગુણના સંઘાત (સમુદાય) રૂપ જગતરૂપી અંકુરનો બીજભૂત “અવિદ્યા” નામે એક ગુણ છે તે સોળમો છે. એ અવિદ્યાના વિષે પ્રકૃતિ અને વ્યક્તિ એ બે ગુણ રહેલા છે. તે સત્તર અને અઠારમા ગુણ છે<sup>૧૦૬</sup>. સુખ અને દુઃખ, જરા અને મરણ, લાલ અને હાનિ તથા પ્રિય અને અપ્રિય, એ રીતે દ્વંદ્વ (જોડાં) નો યોગ એ ઓગણીસમો ગુણ છે<sup>૧૦૭</sup>. એ ઓગણીસમાથી ઉપર “કાળ” નામે બીજો ગુણ છે, તે પ્રાણીઓની ઉત્પત્તિ અને મરણ કરનારો છે<sup>૧૦૮</sup>. એ પ્રમાણે વીસ ગુણોનો સમુદાય, પાંચ મહાભૂત અને સદ્ભાવ તથા અસદ્ભાવ, એ બીજા બે ગુણ કે, જે પ્રકાશ કરનારા છે<sup>૧૦૯</sup>. એ રીતે વીસ અને સાત ગુણો કહેલા છે. એ ઉપરાંત વળી વિધિ, વીર્ય અને બળ, એ ત્રણ ગુણ છે<sup>૧૧૦</sup>. એ રીતે વીસ અને દસ ગુણોની સંખ્યા થાય છે. એ ત્રીસે ગુણ જ્યાં સમગ્રપણે હોય ત્યાં “શરીર” એવી સંજ્ઞા પડે છે<sup>૧૧૧</sup>. “આ ત્રીસ કળાઓની ઉત્પત્તિ (ઉપાદાન) અવ્યક્ત-પ્રધાન છે” એમ નિરીશ્વર સાંખ્યવાળા માને છે અને કણાદાદિ સ્થૂળદર્શી આચાર્યો “વ્યક્ત એટલે પરમાણુ અને અવ્યક્ત એટલે કાળ, અદૃષ્ટ, ઇશ્વરાદિ એ ત્રીસ કળાઓનું ઉપાદાન છે” એમ માને છે<sup>૧૧૨</sup>. એ રીતે કાપિલ મતાનુસારીઓ અવ્યક્તને, આર્વાકો ચાર પ્રકારના પરમાણુરૂપ વ્યક્તને, કણાદિ મતાનુસારીઓ બન્નેને અને વેદાંત મતાનુસારીઓ વ્યવહારમાં

પોતાની મેળે પ્રાપ્ત થયેલા જીવ-ઈશ્વર જે પોતાનીજ ઉપાધિથીજ યુક્ત થઈને પોતાને વૃત્તિવડે જૂએ છે એ મતને ઉપાદાનરૂપે માને છે. એ સર્વ બ્યાવહારિક અર્થમાં અધ્યાત્મ જ્ઞાનીઓને અવિરૂદ્ધજ છે<sup>૧૧૩</sup>. હે રાજેન્દ્ર ! જે અવ્યક્ત પ્રકૃતિ પૂર્વે કહેલી કળાઓવડે વ્યક્તપણાને પામી છે તેજ હું, તું અને બીજા જે જે શરીરધારીઓ છે, તે સર્વ પણ તેજ છે. અર્થાત્ “તું કોણુ છે?” એ પ્રશ્ન કરવાનો તને અવકાશજ નથી<sup>૧૧૪</sup>. વળી સ્ત્રીની યોનિમાં બિંદુનું સ્થાપન થવું, ત્યાંથી આરંભીને વીર્ય અને રૂધિરથી ઉત્પન્ન થયેલી જે જે અવસ્થાઓ છે તે તે અવસ્થાનેજ-તે મિશ્રણનેજ “કલલ” કહે છે<sup>૧૧૫</sup>. એ કલલથી બુદ્બુદ ઉપજે છે, બુદ્બુદથી પેશી બંધાય છે, પેશીમાંથી અંગ ઉપજે છે અને અંગમાંથી નખ અને રોમ ઉપજે<sup>૧૧૬</sup>. હે મૈથિલ ! જ્યારે નવમો માસ સંપૂર્ણ થાય છે ત્યારે પ્રાણી જન્મ પામે છે અને ત્યારે તેને નામ-રૂપ પ્રાપ્ત થાય છે, તેમ ચિહ્નવડે તે સ્ત્રી કે, પુરૂષ કહેવાય છે<sup>૧૧૭</sup>. જન્મ થયો કે, બાળકનું રાતા નખવાળું અને રાતી આંગળીઓવાળું રૂપ જોઈને તેને “કુમાર” કહે છે. એ રીતે તેને “કુમાર” એવું નામ અને કૌમારાવસ્થાનું રૂપ પ્રાપ્ત થાય છે<sup>૧૧૮</sup>. પણ કુમારાવસ્થા થઈ રહ્યા પછી તે કૌમારરૂપ નાશ થાય છે અને તે પુનઃ મળતું નથી. કૌમારાવસ્થા પછી યૌવનાવસ્થાને પામે છે અને યૌવનાવસ્થા પછી વૃદ્ધાવસ્થાને પામે છે. એ ક્રમે કરીને તેનું પૂર્વ પૂર્વ રૂપ નાશ થાય છે અને પુનઃ તે પ્રાપ્ત થતું નથી<sup>૧૧૯</sup>. પાછળ દેહની જે સોળ કળાઓ કહેલી છે તે ક્ષણે ક્ષણે ભેદ પામે છે-બદલાતી જાય છે અને એ પ્રમાણે સર્વ પ્રાણીઓમાં થાય છે પણ તે ભેદ અત્યંત સૂક્ષ્મ હોવાથી જોવામાં આવતો નથી<sup>૧૨૦</sup>. હે રાજન્ ! એ કળાઓ નાશ થઈને તેની જગ્યાએ જે પ્રતિક્ષણે નવી કળાઓ ઉપજે છે તે, જેમ દીપકની જ્યોતિ પ્રતિક્ષણે બદલાય છે પણ જોવામાં આવતી નથી, તેમ જોવામાં આવતી નથી<sup>૧૨૧</sup>. જેમ ઉત્તમ ઘોડો ઢોડતો હોય તે પ્રતિક્ષણે પોતાના સ્થાનને બદલે છે, તેમ આ દેહ પણ પ્રતિક્ષણે બદલાતો જાય છે. સર્વ લોકની નિરંતર એવી ગતિ ચાલુજ છે. તેમાં કોણુ ક્યાંથી આવ્યો અને કોણુ ક્યાંથી ન આવ્યો ? એ પ્રશ્ન ઉપસ્થિતજ શાનો થાય ? અર્થાત્ તું મને જે પૂછે છે કે, તું કોની છે અને ક્યાંથી આવી ? તો તે ત્હારો પ્રશ્નજ નિર્મૂળ છે<sup>૧૨૨</sup>. આ કોનું છે અને આ કોનું નથી ? આ ક્યાંથી આવ્યું અને આ ક્યાંથી ન આવ્યું ? એ પ્રશ્નનો પ્રાણીઓની સાથે શો સંબંધ છે ? પ્રાણીઓને પોતાના અવયવોની સાથેજ સંબંધ નથી તોપછી બીજા કોઈની સાથે શાનો સંબંધ હોય ? કે, જેથી તું મને “તું કોની છે ?” એમ પૂછે છે<sup>૧૨૩</sup>. જેમ સૂર્યકાંતની સાથે સૂર્યનો સંબંધ થવાથી, ચક્રમક પાષાણની સાથે લોહનો સંબંધ થવાથી અને વેલીઓને પરસ્પર મંથન કરવાથી અગ્નિ પ્રકટે છે, તેમ પ્રાણીઓ કળાઓનો સમુદાય મળવાથી પ્રકટ થાય છે<sup>૧૨૪</sup>. જેવી રીતે તું ત્હારાવિષે સ્વયં આત્માને જૂએ છે તેવીજ રીતે તું સ્વયં બીજાના વિષે આત્માને કેમ જોતો નથી<sup>૧૨૫</sup> જે તું ત્હારા પોતાના વિષે અને બીજાના વિષે સમાનપણાનો નિશ્ચય કરીને રહેલો છે તો તું મને “તું કોણુ છે ? તું કોની છે ?” એ પ્રમાણે શા માટે પૂછે છે<sup>૧૨૬</sup> હે મૈથિલ ! “આ મ્હાડું છે અને આ મ્હાડું નથી.” એવાં દ્વંદ્વથી જે યુક્ત થયેલો હોય તેની પ્રત્યે “તું કોણુ છે ? તું કોની છે ? તું ક્યાંથી આવી છે ?” ઇત્યાદિ વચનો બોલવાનું શું પ્રયોજન છે<sup>૧૨૭</sup> જે રાજા શત્રુ, મિત્ર, મધ્યસ્થ, વિજય, સંધિ અને વિશ્વહ, એ સર્વના વિષે યથાર્થતા માનીને તેના પ્રત્યે યોગ્ય ક્રિયાજ આચરે છે, તો તેનામાં યુક્તતું શું લક્ષણ છે<sup>૧૨૮</sup> ધર્મ, અર્થ અને કામ, એ ત્રિવર્ગ કર્મોના વિષેજ સાત પ્રકારે પ્રકટ જોવામાં જેને આવતો નથી અને



જે એ ત્રિવર્ગના સંગવાળો છે, એવા પુરૂષમાં મુક્તાનું લક્ષણ શું છે ?<sup>૧૨૯</sup> જે પુરૂષની દૃષ્ટિ પ્રિય કે, અપ્રિયમાં અને દુર્ગુણ કે, બળવાનમાં સમાન નથી તેના વિષે મુક્તાનું લક્ષણ શું છે ?<sup>૧૩૦</sup> માટે હે રાજન્ ! યોગ સિદ્ધ કર્યા વિના તને મોક્ષના વિષે જે અભિમાન થાય છે, તે અભિમાનને તું સારાં કામ કરીને નિવારણ કરવા ઇચ્છતો હોય તો, તે પથ્ય ન પાળનારને ઔષધ આપવા જેવું છે.<sup>૧૩૧</sup> હે શત્રુને હમન કરનાર ! એવાં ને એવાંજ સંગનાં સ્થાન પોતાની મેળે પોતાના વિષેજ છે એમ મનુષ્યે વિચાર કરવો. એથી મુક્તાનું બીજું લક્ષણ શું છે ?<sup>૧૩૨</sup> પુરૂષે મોક્ષનો આશ્રય કર્યા પછી પણ શયન, ઉપસોગ, ભોજન અને આચ્છાદન, એ ચાર અંગમાં પ્રવૃત્ત થયેલાં સંગનાં સૂક્ષ્મ સ્થાન છે તેને બાણવાં બોધ્યે અને તે હું તને કહું છું, સાંભળ.<sup>૧૩૩</sup> જે રાજા ચક્રવર્તી થઇને એકલોજ પોતે સઘળી પૃથ્વીનું રાજ્ય કરે છે, પરંતુ તે રાજા નગરમાં રહે છે, માટે તેનું પૃથ્વીનું સ્વામિત્વ વ્યર્થ છે.<sup>૧૩૪</sup> વળી નગરમાં પણ એકજ ઘરમાં રહે છે માટે નગરનું સ્વામિત્વ પણ વ્યર્થ છે, ઘરમાં પણ એક પલંગ કે, જેના ઉપર તે, રાત્રિયે સૂઈ રહે છે, તેમાંજ બેસે છે માટે તેનું ઘર ઉપરનું પણ સ્વામિત્વ વ્યર્થ છે.<sup>૧૩૫</sup> વળી પલંગમાં પણ તે, અર્ધાજ પલંગમાં સૂઈ રહે છે માટે આખા પલંગ ઉપરનું તેનું સ્વામિત્વ વ્યર્થ છે. વળી તેમાં પણ પ્રથમ સ્ત્રી બેઠેલી હોય છે. અર્થાત્ જેટલા-વડે કાર્યનો નિર્વાહ થાય છે તેથી અધિક ઉપર મમતા રાખવી એ માત્ર મોહ છે. આવી રીતનું ત્હાડું સ્વામિત્વ છે, તેમાં તું મને પ્રશ્ન કરે છે કે, તેં મ્હારા રાજ્યમાં કે, મ્હારા નગરમાં કોની આજ્ઞાથી પ્રવેશ કર્યો ? એ કેવો નિરર્થક પ્રશ્ન છે ?<sup>૧૩૬</sup> આ એકજ ઉદાહરણથી ત્હારે બીજું પણ સમજી લેવું કે, ભોજનાચ્છાદન અને ઉપસોગ આદિમાં પણ મમત્વ (મ્હારાપણું) રાખવું વ્યર્થ છે. કેમ કે, રાજા ઉપસોગ કરવામાં, ભોજન કરવામાં, વસ્ત્ર પહેરવામાં ગુણોને બાણવામાં અને, બીજાનો નિગ્રહ કરવામાં કે, અનુગ્રહ કરવામાં, સદા પરતંત્ર છે અને લગાર જેટલી વસ્તુમાં પણ રાજાને સંગ-દોષ લાગે છે, તો સંધિ અને વિગ્રહના યોગમાં રાજાને સ્વતંત્રતા ક્યાંથી ?<sup>૧૩૭, ૧૩૮</sup> રાજાને સ્ત્રીઓમાં અને કીડા-વિહારમાં સ્વતંત્રતા નથી તો રાજાને મંત્રમાં, પ્રધાનમંડળમાં સ્વતંત્રતા ક્યાંથી હોય ?<sup>૧૩૯</sup> જ્યારે રાજા બીજાઓને આજ્ઞા આપે છે ત્યારે તેમાં સ્વતંત્રતા પામે છે. રાજાને જેટલાં બધાં કામ હોય છે કે, તે તે કામમાં તેને ક્ષણે ક્ષણે દૃષ્ટિ કર્યા, વિના ચાલતું નથી અને તેને અવશ થઇને વર્તવું પડે છે.<sup>૧૪૦</sup> રાજાને સૂવાની ઇચ્છા હોય પણ કાર્ય માટે આવેલા મનુષ્યોથી તે, સૂઈ પણ શકતો નથી. તેને સૂવું હોય ત્યારે પણ ક્ષણે તેને બીજાની રજા લેવી પડતી ન હોય ? અને તે સૂતો હોય ત્યાંથી તેને ઉઠવાની ઇચ્છા ન હોય તથાપિ બળાત્કારે તેને ઉઠાડવામાં આવે છે.<sup>૧૪૧</sup> તેને બીજાઓ તરફથી કહેવામાં આવે છે કે, તમે સ્નાન કરો, આને સ્પર્શ કરો, આનું પાન કરો, આનું લક્ષણ કરો, આ હોમો, અગ્નિનું પૂજન કરો, બોલો, સાંભળો અને તે પ્રમાણે તેને પોતાની મરજી ઉપરાંત કરવું પડે છે.<sup>૧૪૨</sup> પુરૂષો તેની પાસે વારંવાર દ્રવ્ય માગે છે, પણ દ્રવ્યનું રક્ષણ કરવાની ઇચ્છાવાળો તે રાજા ઘણા પુરૂષોને દ્રવ્ય આપવાનો ઉત્સાહ રાખી શકતો નથી.<sup>૧૪૩</sup> કારણ કે, જો હાન કરવા માંડે છે તો ભંડાર ખાલી થાય છે અને જો હાન નથી કરતો તો, બીજાઓને માફું લાગવાથી વૈર ઉપજે છે. આમ હોવાથી એક ક્ષણમાં તેને વૈરાગ્ય ઉત્પન્ન કરનારા દોષ પ્રવૃત્ત થાય છે.<sup>૧૪૪</sup> જે પુરૂષો બુદ્ધિમાન, શૂરા અને મુખ્ય હોય છે અને તેઓ જો પોતાની સાથેજ રહેતા હોય છે તથાપિ તે તેઓથી શંકિત રહે છે. વળી જેઓ નિત્ય તેનું સેવન કરે છે તેઓથી પણ રાજાના મનમાં ભય હોય છે. અભયસ્થાનમાં પણ રાજાને ભય લાગે છે.<sup>૧૪૫</sup> હે રાજન્ ! મેં જે પાછળ કહ્યા તેઓ જ્યારે દૂષિત થાય છે ત્યારે રાજાને

તેઓથી પણ જેવું ભય ઉપજે છે તે કેવું છે? તે જો<sup>૧૪૧</sup>. સર્વ પુરૂષો પોત-પોતાના ઘરમાં રાજા છે, સર્વ પુરૂષો પોતપોતાના ઘરમાં ગૃહસ્થાશ્રમી છે અને સર્વ પુરૂષો પોતપોતાના ઘરમાં નિગ્રહ અને અનુગ્રહ કરવાને સમર્થ હોવાથી જનક રાજાની બરોબર છે<sup>૧૪૦</sup>. પુત્ર, સ્ત્રીઓ, આત્મા, ભંડાર, મિત્રો, સંચય, એ સર્વ અનેક પ્રકારના હેતુઓવડે, જેમ તને તેમ, ખીજાને પણ પ્રાપ્ત થયેલા છે માટે ખીજાની સાથે ત્હારે તે: સાધારણ છે<sup>૧૪૮</sup>. છતાં પણ મ્હારો દેશ હણાયો, નગર બળી ગયું, મુખ્ય હાથી મરી ગયો, એમ સર્વ લોકને સાધારણ વસ્તુઓ ઉપર મિથ્યા જ્ઞાનવડે રાજા પરિતાપને પામે છે<sup>૧૪૯</sup>. વળી રાજા ઇચ્છા, દ્વેષ અને ભયથી ઉપજેલાં માનસિક દુઃખથી નિત્ય બંધાયેલો છે, તેમ શિરોરોગાદિ રોગવડે અને ખીજાં આધિદૈવિક દુઃખવડે પણ દુઃખી છે<sup>૧૫૦</sup>. તે અનેક પ્રકારનાં દ્વંદ્વવડે હણાય છે અને સર્વ તરફથી શંકાકુળ રહે છે. વળી રાજ્યની ઇચ્છા કરનારા ઘણા હોય છે તેઓ રાજાનીજ પાસે રહીને રાત્રિઓ ગણતા ગણતા તેની સેવા કરે છે<sup>૧૫૧</sup>. માટે ધાસના અગ્નિ જેવું અને પ્રીણના પરપોટા જેવું રાજ્ય બહુ દુઃખથી ભરેલું અને થોડા સુખવાળું હોવાથી સારરહિત છે<sup>૧૫૨</sup>. માટે જેને ઉપશમની પ્રાપ્તિ થઈ હોય એવો કયો પુરૂષ રાજ્યપ્રાપ્તિની ઇચ્છા કરે અથવા વગર ઇચ્છાએ પ્રાપ્ત થયું છતાં તેનો સ્વીકાર કરે? હે રાજન! તું જે એમ માને છે કે, આ નગર, દેશ, બળ, ભંડાર અને પ્રધાનમંડળ; એ મ્હારાં છે; તો મને કહે કે, એ કેનાં નથી? મિત્ર, પ્રધાન, નગર, દેશ, દંડ, ભંડાર અને રાજા, એ સાત અંગવાળું રાજ્ય ત્રણ પાયાના ત્રિપાયાની પેઠે એક ખીજાના આશ્રયથી ટકી રહેલું છે તેમાં કયું અંગ કેનાથી ગુણવડે અધિક છે? જ્યારે તે તે કાળ આવે છે ત્યારે તે તે અંગ શ્રેષ્ઠતાને ધારણ કરે છે, તેમાંથી જે અંગવડે જે કાર્ય થાય છે તે અંગ તે કાર્યમાં શ્રેષ્ઠ ગણાય છે<sup>૧૫૩-૧૫૬</sup>. હે નૃપ-શ્રેષ્ઠ! સાત અંગનો સમુદાય અને વૃદ્ધિ, ક્ષય તથા સ્થાન, એ ત્રણ મળીને દસ અંગ થાય છે. તે સર્વ અંગ રાજાની પેઠે રાજ્યને ભોગવે છે. જે રાજા મોટા ઉત્સાહવાળો અને ક્ષાત્ર ધર્મમાં પ્રીતિવાળો હોય છે તે પોતાના દસમા અંગના ભાગે આવેલા દસમા ભાગવડે સંતુષ્ટ થાય છે અને ખીજા દસ ભાગોવડે ખીજા સંતુષ્ટ થાય છે. રાજા સર્વને સાધારણ છે માટે અસાધારણ રાજા કોઈ જગ્યોએ છે નહિ અને રાજા વિનાનું રાજ્ય પણ કોઈ જગ્યોએ છે નહિ<sup>૧૫૬-૧૫૮</sup>, રાજ્ય ન હોય તો ધર્મ ક્યાંથી હોય અને ધર્મ ન હોય તો પરમપદ ક્યાંથી હોય? જે રાજામાં રાજા અને રાજ્યને પવિત્ર કરનારો ધર્મ છે તે રાજા, જેમાં પૃથ્વીની દક્ષિણા આપી હોય એવા અશ્વમેધના કુળવડે યુક્ત થાય છે. હે મૈથિલ! હું રાજાને દુઃખ આપનારાં એવાં સંકટો અથવા હજારો કર્મ કહેવાને સમર્થ છું<sup>૧૫૯, ૧૬૦</sup>. વળી તેં એમ કહ્યું કે, તેં ખીજાના પરિગ્રહનો સંબંધ કરીને સંકરપણું ઉત્પન્ન કર્યું છે, એ પણ અસત્ય છે. કેમકે, મેં મ્હારા પૂર્વ દેહને તજીને ખીજા દેહને ધારણ કર્યો છે તેથી ત્હારા જાણવામાં આવ્યું હશે કે, મ્હારા પોતાના દેહ સાથેજ સંબંધ નથી તોપણ ખીજાના પરિગ્રહની સાથે સંબંધ તો શાનોજ હોય? <sup>૧૬૧</sup> મ્હારા સરખી યોગમાં સ્થિત થયેલી સ્ત્રીને ત્હારે એ પ્રમાણે કહેવું યોગ્ય નથી. વાડ, તેં પંચશિખની પાસેથી ઉપાયસહિત, ઉપનિષત-સહિત, ઉપાંગસહિત અને નિશ્ચયસહિત મોક્ષનો ઉપદેશ લીધો છે, તો હે નૃપ! ત્હારા સરખા સંગરહિત અને મૃત્યુના પાશ: ઉપર ચરણ મૂકીને ઉભા રહેલા પુરૂષને પુન: છત્રાદિ વિશેષમાં સંગ કેમ ઉત્પન્ન થયો? તેં જે શાસ્ત્ર સાંભળ્યું છે તે હું એમજ માનું છું કે, તેં નથી સાંભળ્યું. અથવા સાંભળ્યું છે તો મિથ્યા (દંભવડે) સાંભળ્યું છે. અથવા શાસ્ત્ર-ભાસરૂપ સાંભળ્યું છે<sup>૧૬૨-૧૬૪</sup>. અથવા શાસ્ત્રને બદલે કાંઈક ખીજુંજ સાંભળ્યું છે. તેં શાસ્ત્ર સાંભળ્યું છે એમ છતાં પણ તેના સંગ અને અવરોધવડે આ લૌકિક સંજ્ઞાઓમાં તું

સ્થિતિવાળો છે. એથી મને એમ જણાય છે કે, બીજાં પ્રાકૃત મનુષ્યોની પેઠેજ તું પણ વૃદ્ધ થયો છે.-અર્થાત્ તું, જ્ઞાનવૃદ્ધ નથી<sup>૧૧૫.૧૧૬</sup>. જો તું સર્વ પ્રકારે મુક્તજ હોય તો મેં બુદ્ધિ-સત્વવડે ત્હારામાં પ્રવેશ કર્યો તેમાં મેં ત્હાડું શું બગાડયું? ચારે વર્ણમાં એવો નિયમ છે કે, જે સંન્યાસી હોય તેણે વનમાં વસવું<sup>૧૧૭</sup>. તો શૂન્ય સ્થળમાં મેં પ્રવેશ કર્યો તેમાં મેં કોઈનું શું બગાડયું? હે રાજન્! નથી હું તને હાથવડે અડકતી કે, નથી બાહુવડે અડકતી<sup>૧૧૮</sup>. હે નિષ્પાપ! નથી પગવડે કે, શરીરના બીજા અવયવવડે અડકતી. તું મોટા કુળમાં ઉત્પન્ન થયેલો છે, લાજવાળો છે અને દીર્ઘદર્શી છે, તો સાડું કે, માહું જે બન્નેયે મળીને કર્યું હોય તે ત્હારે સભામાં બોલવું યોગ્ય નથી<sup>૧૧૯</sup>. આ બ્રાહ્મણો સર્વના ગુરુઓ છે, આ માન્ય પુરૂષો પણ ઉત્તમ ગુરુઓ છે, તું પણ તેઓનો ગુરુ છે, એ રીતે તમાડું અન્યોન્ય ગૌરવ રહેલું છે<sup>૧૨૦</sup>. છતાં એઓને જોઈને તથા તું પોતે વાચ્ય-અવાચ્યની પરીક્ષા કરવાને શક્તિમાન છતાં પણ સ્ત્રી અને પુરૂષનો સંબંધ ત્હારે સભામાં બોલવા યોગ્ય નથી<sup>૧૨૧</sup>. જેમ કમળના પત્રમાં જળ રહે છે તે જળ તેના પત્રને સ્પર્શ કરી રહે છે તથાપિ તેનો સ્પર્શ કરતું નથી, તેમ હે મૈથિલ! હું ત્હારા વિષે રહ્યા છતાં તને સ્પર્શ કરતી નથી<sup>૧૨૨</sup>. જો આ સમયે હું ત્હારો સ્પર્શ કરું છું તે સ્પર્શને તું જાણતો હોય તો, પંચશિખ સંન્યાસીએ ત્હાડું નિર્બીજ ( નિર્વાસનિક ) જ્ઞાન કેવી રીતે કર્યું છે? અર્થાત્ નથીજ કર્યું<sup>૧૨૩</sup>. અને એમ છે તો તું ગૃહસ્થાશ્રમથી બ્રહ્મ થયો છે અને દુઃખવડે જાણવા યોગ્ય મોક્ષ પણ તને પ્રાપ્ત થયો નથી; પણ તે બન્નેની વચ્ચે માત્ર મોક્ષની વાતોને જાણનારો ( મુક્ત નહિ એવો ) તું લટકે છે<sup>૧૨૪</sup>. ચિદાત્મા ભાવરૂપ છે અને પ્રકૃતિ અભાવરૂપ છે. ભાવ અને ભાવના સમાયોગથી વર્ણસંકરતા ઉપજતી નથી, તેમ મુક્તાની સાથે મુક્તાના યોગથી પણ વર્ણસંકરતા ઉપજતી નથી. અર્થાત્ ચિદાત્મા મુક્ત છે અને એક છે, માટે ચિદાત્માનો ચિદાત્માની સાથે યોગ કહેવો દુર્ઘટ છે. યોગજ દુર્ઘટ છે તો વર્ણસંકરતાની વાતજ શી કરવી? પ્રકૃતિ મિથ્યા છે માટે તેની સાથે ચિદાત્માનો યોગ કહેવો તે પણ મિથ્યાજ છે. માટે તું મને વર્ણસંકર કરનારી કહીને આક્ષેપ આપે છે તે પણ મિથ્યા છે<sup>૧૨૫</sup>. વર્ણો વર્ણશ્રમના અભિમાનવાળાને વર્ણશ્રમ આત્માથી પૃથક્ છે. પણ જે “આત્મા વ્યતિરિક્ત કાંઈ બીજું નથી” આ જાણે છે તેને તો બીજું જે કાંઈ છે તે સર્વ આત્માજ છે. માટે ત્હાડું બીજું કાંઈ (બુદ્ધિ સત્) ત્હારા વિષે છેજ નહિ. અર્થાત્ આત્માથી બીજું કાંઈ હોય ત્યારે તે ત્હારા વિષે આવે, પણ બીજું કાંઈ છે ત્યારે ત્હારા વિષે પ્રવેશ કોણે કર્યો? તાત્પર્ય કે, તું તો બ્રહ્મસ્વરૂપ છે એટલેજ ત્હારા મનમાં વર્ણાભિમાન છેજ નહિ, ત્યાં વર્ણસંકરની બુદ્ધિ તને ક્યાંથી થઈ<sup>૧૨૬</sup> જેમ હાથમાં કુંડું હોય, કુંડામાં દૂધ હોય અને દૂધમાં મક્ષિકા હોય, તે સર્વે પરસ્પર આશ્રિત અને આશ્રયભાવથી રહેલાં છે તથાપિ તે જૂઠાં જૂઠાંજ છે<sup>૧૨૭</sup>. કેમકે, કુંડાના વિષે દૂધપાણું થતું નથી અને દૂધના વિષે મક્ષિકાભાવ થતો નથી. પણ ભાવો પોતાની મેળેજ બીજાના આશ્રયને પ્રાપ્ત કરે છે. અર્થાત્ એક ભાવ બીજા ભાવનો આશ્રય કરે છે તેથી તે કાંઈ મિશ્ર થઈ જતા નથી પણ જૂઠાજ રહે છે<sup>૧૨૮</sup>. આશ્રય જૂઠા છે અને વર્ણ જૂઠા છે, એ રીતે આશ્રય અને વર્ણ પરસ્પર જૂઠા છે તો ત્હારા મતથી વર્ણસંકરતા કેવી રીતે થાય છે<sup>૧૨૯</sup> હું જાતિથી બ્રાહ્મણી નથી, વૈશ્ય નથી કે, શૂદ્રી નથી, પરંતુ હે રાજન્! ત્હારી સર્વજ્ઞ એટલે ક્ષત્રિયજાતિની છું અને મ્હારી ઉત્પત્તિ શુદ્ધ છે તથા હું બ્રહ્મ થયેલી નથી<sup>૧૩૦</sup>. “પ્રધાન” નામે પ્રસિદ્ધ રાજર્ષિ છે તેનું નામ તેં સાંભળ્યું હશે, હું તેના કુળમાં ઉત્પન્ન થયેલી છું અને મ્હાડું નામ “મુલભા” છે<sup>૧૩૧</sup>. મ્હારા પૂર્વ-જેઓ યજ્ઞ કરેલા, તેઓના યજ્ઞમાં ઈષ્ટકાન્યા સ્થાનમાં દ્રોણાચળ, શતયુંગ અને ચંદ્રદાર, એ

પર્વતો ઇન્દ્રે મૂકેલા છે<sup>૧૮૨</sup>. હું તેઓના કુળમાં ઉત્પન્ન થયેલી છું અને મને મહારા સરખો સ્વામી મળ્યો નહિ ત્યારે મોક્ષધર્મમાં વિનયવાળી થઈને હું મુનિવ્રતધારણ કરીને પૃથ્વીપર એકલી ફરું છું<sup>૧૮૩</sup>. હું કપટવડે ઢંકાયેલી નથી, હું બીજાનું દ્રવ્ય હરણ કરનારી નથી કે, હું ધર્મનો સંકર કરનારી નથી, પણ પોતાના ધર્મમાં દૃઢ વ્રત પાળનારી છું<sup>૧૮૪</sup>. હે રાજન્ ! હું મહારી પ્રતિજ્ઞામાં સ્થિર છું, હું વિચાર્યા વિના બોલતી નથી અને હે નરાધિપ ! હું વિચાર કર્યા વિના ત્હારી પાસે આવી નથી<sup>૧૮૫</sup>. પણ “મોક્ષના વિષે ત્હારી બુદ્ધિ વાસિત છે” એમ સાંભળીને કુશળ ઇચ્છનારી હું ત્હારા મોક્ષને જાણવાની ઇચ્છાથી અહિં આવી છું<sup>૧૮૬</sup>. હું પોતાના પક્ષનું સ્થાપન કરવાને અને સામાના પક્ષનું ખંડન કરવાને એક પક્ષવાળી થઈને બોલતી નથી પણ ત્હારા હિતના અર્થે બોલું છું. તું કહેશે કે, હું તો મુક્ત છું માટે મ્હારે ત્હારાં હિતવચન શું કરવાં છે ? તો, જે પુરૂષ મહાની પેઠે પોતાનો જય થવાને માટે વાદશ્રમરૂપી વ્યાયામ કરતો નથી અને જે પ્રજ્ઞના વિષે શાંત થાય છે તેજ મુક્ત છે. પણ તું તો પોતાના પક્ષનું સ્થાપન કરવાને વાદ કરે છે માટે મુક્ત નથી અને તેથી ત્હારે મ્હારાં વચનનો આદર કરવો યોગ્ય છે<sup>૧૮૭</sup>. જેમ નગરમાં કોઈ શૂન્ય ઘરમાં સંન્યાસી એકાદ રાત્રિ રહે છે, તેમ હું પણ આ ત્હારા શરીરમાં આટલી રાત્રિ રહીશ<sup>૧૮૮</sup>. માટે તું મને માન આપીને અને વાણીવડે મ્હારો આદર કરીને મ્હારો સત્કાર કરીશ એટલે હું પ્રસન્ન થઈને, આ રૂઢા ઘરમાં એક રાત્રિ શયન કરીને રહીશ અને હે મૈથિલ ! હું સવારે મ્હારા માર્ગે જઈશ<sup>૧૮૯</sup>. ભીષ્મ કહે છે કે:-એ પ્રમાણે યુક્તિવાળાં અને પ્રયોજનવાળાં સુલભાનાં વચન સાંભળીને રાજા જનક, પછીથી બીજાં જાંઘ પણ બોલ્યો નહિ. તાત્પર્ય કે “ગૃહસ્થાશ્રમમાં મુક્તિ દુર્લભ છે અને સંન્યાસજ્ઞ શ્રેયસ્કર છે” એવો સુલભાનો મત સિદ્ધાંતરૂપ છે<sup>૧૯૦</sup>.

॥ इत्येतानि स वाक्यानि हेतुमन्त्यर्थवन्ति च । पुत्रा नाधिजगौ राजा किंचिदन्यदतः परम् ॥ १९० ॥  
इति श्रीमहा० शां० मो० उ० गु० मा० सुलभाजनकसंवादे शतोपरि अष्टचत्वारिंशोऽध्यायः ॥ १४ ॥

અધ્યાય ૧૪૯ મો-વ્યાસ અને શુકનો સંવાદ-વૈરાગ્યબોધ.

યુધિષ્ઠિર ઉવાચ ॥ કથં નિર્વેદમાપન્નઃ શુકો વૈયાસકિઃ પુરા ॥

॥ एतदिच्छाम्यहं श्रोतुं परं कौतूहलं हि मे ॥ १ ॥

યુધિષ્ઠિર કહે છે કે:-વ્યાસનો પુત્ર શુક શી રીતે વૈરાગ્ય પામ્યો ? એ સાંભળવાને હું ઇચ્છું છું કેમ કે, તે વિષે મને મોટું કૌતૂક લાગે છે<sup>૧</sup>. વળી હે કૌરવ્ય ! અવ્યક્ત એટલે કારણ અને વ્યક્ત એટલે કાર્ય તેનાં તત્વોનો નિશ્ચય, બુદ્ધિનો નિશ્ચય અને જન્મરહિત એવા નારાયણની લીલાઓ અથવા સગુણરૂપ, એ વિષે મને કહેવું યોગ્ય છે<sup>૨</sup>. ભીષ્મ કહે છે કે:-વ્યાસમુનિએ પ્રાકૃત સાધારણ મનુષ્યની પેઠે ફરતા અને કોઈ તરફથી પણ ભય વિનાના પોતાના પુત્રને સમગ્ર સ્વાધ્યાયનું અધ્યયન કરાવીને ઉપદેશ કર્યો<sup>૩</sup>. વ્યાસ કહે છે કે:-હે પુત્ર ! નિરંતર તું ધર્મનું સેવન કર, ટાઢ અને તાપ તથા ક્ષુધા અને તૃષ્ણા આદિ અત્યંત તીક્ષ્ણ ઉર્મિઓને સહન કર, વાયુને જીત અને નિરંતર જીતેન્દ્રિય થા<sup>૪</sup>. વળી તું સત્ય, સરળતા, અક્રોધ, અનસૂયા, દમ, તપ, અહિંસા અને આનૃશંસ્ય ( સૌજન્ય ), એ ગુણોનું વિધિ પ્રમાણે પાલન કર<sup>૫</sup>. સત્યના વિષે સ્થિતિ કર, ધર્મના વિષે આસક્ત થા, સર્વ કુટિલતાનો નાશ કર તથા દેવતા અને અતિથિને આપતાં શેષ રહેલા અન્નવડે પ્રાણનો નિર્વાહ

કર<sup>૧</sup>. હે પુત્ર ! આ દેહ પ્રીણના પરપોટા સરખો છે, તેમાં જીવ પક્ષીના જેવો રહેલો છે અને પ્રિય મનુષ્યોની સાથે કથાવાર્તા અનિત્ય છે, તો તું કેમ નિરાંતે શયન કરે છે ? ત્હારા કામ-કોધરૂપી શત્રુઓ નિરંતર સાવધ છે, જાગ્રત છે, નિત્ય ઉદ્વેગમાં છે અને ત્હારામાં છિદ્ર જૂઓ છે, છતાં તું તેને બાળકની પેઠે ઝોળખતો નથી-જાણતો નથી<sup>૨</sup>. અરે ! ત્હારા દિવસો ગણાયા જાય છે, આયુષ્ય કમી થતું જાય છે અને જીવતર નષ્ટ થતું જાય છે, તો તું ઉઠીને કેમ દોડતો નથી ? અર્થાત્ તું દેવ કે, ગુરૂના શરણે કેમ જતો નથી ?<sup>૩</sup> જે નાસ્તિક પુરૂષો હોય છે તે પારલૌકિક કાર્યમાં ચિત્ત રાખતા નથી પણ આ લોકમાંજ પોતાના શરીરના માંસ અને રૂધિરને વધારવાને ઇચ્છે છે તેઓની તું અવગણના કરજે-તું તેઓની ચાલે ચાલીશ નહિ<sup>૪</sup>. જે પુરૂષો બુદ્ધિ મલિન થવાથી ધર્મનો ઉત્કર્ષ સહન કરી શકતા નથી એવા પુરૂષો અવળે માર્ગે ચાલ્યા જાય છે અને જેઓ તેઓની પછવાડે પછવાડે જાય છે તેઓ પણ પીડા પામે છે<sup>૫</sup>. માટે જે મહાત્માઓ સદા સંતુષ્ટ, વેદમાં આસક્ત, મોટા બળવાળા (ધર્મ બળવાળા) અને ધર્મના માર્ગે ચાલનારા છે તેઓની તું ઉપાસના કર અને તેઓને પૂજી<sup>૬</sup>. તેઓ જે કહે તેને તું સાંભળીને તે ધર્મદર્શી જ્ઞાનીઓના મતને ગ્રહણ કર તથા તેમ કરીને શ્રેષ્ઠ બુદ્ધિવડે અવળે માર્ગે જનારા ત્હારા ચિત્તને કળજમાં રાખ<sup>૭</sup>. જે પુરૂષો માત્ર વર્તમાન સમયનેજ જોઈને વર્તનારા છે તથા “ કાળ બહુ દૂર છે ” એમ માનીને નિર્ભય રહે છે તે સર્વભક્ષણ કરનારા જડ પુરૂષો કર્મભૂમિને દેખતા નથી-તેઓ એમ જાણતા નથી કે, અહીં કરેલાં કર્મ પરલોકમાં ભોગવવાં પડશે<sup>૮</sup>. તું ધર્મરૂપી મેહલ ઉપર નીસરણી મૂકીને થોડે થોડે ચઢ. કેમ કે, કોશેટાના કીડાની પેઠે તું પોતાને વીંટે છે પણ જાણતો નથી-અર્થાત્ જેમ રેશમનો કીડો પોતાના શરીરમાંથી તંતુ કાઢીને પોતાને બાંધે છે, તેમ તું પણ ત્હારી પોતાની વાસનાઓવડે બંધાતો જાય છે, પણ તેની તને સમજણ પડતી નથી<sup>૯</sup>. માટે તું આ મ્હારાં વચન ઉપર વિશ્વાસ રાખીને તથા દૃઢ થઈને, મહા નદીના મોટા પૂર જેવા અને મર્યાદાને તજીને આગળ વધનારા નાસ્તિક પુરૂષોને, ઉખાડી નાખેલા વાંસની પેઠે, ડાળા કરીને ચાલ્યો જા<sup>૧૦</sup>. તું કામ, ક્રોધ, મૃત્યુ અને પાંચ ઇન્દ્રિયોરૂપી જળથી ભરેલી નદીને ધીરજરૂપી નાવવડે તરી જા કેમ કે, તેથી તું જન્મ-મૃત્યુરૂપી સંકટને તરી જઈશ<sup>૧૧</sup>. આ સઘળા લોક મૃત્યુવડે હણાયલા છે અને જરાવડે ચારે બાજુથી ઘેરાયલા છે તથા આયુષ્યને હરણ કરવામાં આગસ નહિ કરનારી રાત્રિઓ એક પછી એક પડતી જાય છે, માટે તું ધર્મરૂપ નાવવડે તેને તરી જા<sup>૧૨</sup>. મનુષ્ય ઉભો હોય છે કે, સૂતો હોય છે, છતાં પણ મૃત્યુ તેને ખોળે છે અને અકસ્માત તેનો નાશ કરે છે ત્યારે, તું તે જોઈને પણ નિશ્ચિંત થઈને કેમ બેસી રહે છે ?<sup>૧૩</sup> મનુષ્ય ધનાદિનો સંચય કરતો હશે અને કામ-ભોગ ભોગવીને તૃપ્ત નહિ થયો હશે, એટલામાં તો, વરૂ જેમ ઘેટાને પકડીને લઈ જાય છે, તેમ મૃત્યુ તેને પકડીને લઈ જાય છે<sup>૧૪</sup>. સંસારરૂપી અંધકારમાંથી આગળ પ્રવેશ કરવો છે માટે કંમે કરીને ધર્મ-સંચય કરવારૂપ શિખા (જ્યોતિ) વાળો એવો ધર્મબુદ્ધિમય મોટો જ્ઞાનરૂપ દીપક ચત્ત્રવડે હાથમાં ઝાલ-અર્થાત્ જ્ઞાન પ્રાપ્ત કરીશ તો તું સંસારરૂપ અજ્ઞાનમાંથી પાર પડીશ<sup>૧૫</sup>. હે પુત્ર ! અનેક દેહોમાં જન્મતાં જન્મતાં કોઈક વખત મનુષ્યપણું આવે છે અને તેમાં પણ બ્રાહ્મણપણું તો કોઈકજ વખત પ્રાપ્ત થાય છે માટે બ્રાહ્મણપણું પામીને તેનું પાલન કર-અર્થાત્ બ્રાહ્મણના ધર્મ આચર<sup>૧૬</sup>. બ્રાહ્મણનો દેહ આ લોકમાં કામોપભોગ કરવાને માટે ઉત્પન્ન થતો નથી, પરંતુ આ લોકમાં તે દેહ તપરૂપી કલેશને ભોગવવા માટેજ ઉત્પન્ન થયો છે અને તેથી તેને પરલોકમાં ગયા પછી અનુપમ સુખ પ્રાપ્ત થાય છે<sup>૧૭</sup>. બ્રાહ્મણપણું ધણું તપ



કરવાથી પ્રાપ્ત થાય છે માટે તેને, વિષયોમાં પ્રીતિવાળા થઈને ગુમાવી નાખવું નહિ; પણ તું પોતાના વેદાધ્યયનમાં, તપ કરવામાં અને ઇન્દ્રિયોનું દમન કરવામાં નિરંતર ઉદ્યોગી થઈને કલ્યાણના અર્થવાળો તથા મોક્ષ માટે તત્પર થા, તથા મોક્ષ માટે સદા યત્ન કર<sup>૨૫</sup>. મનુષ્યોનો આયુષ્યરૂપી ઘોડો દોડયો જાય છે. એ ઘોડો અવ્યક્તમાંથી ઉત્પન્ન થયો છે, સોળ કળાઓનું તેનું શરીર છે, સૂક્ષ્મ તેનો આત્મા છે, ક્ષણ, ત્રુટિ અને નિમેષ, એ તેનાં રૂપાંટાં છે, પ્રાતર અને સાયાહ્ન, એ બે સંધ્યાઓ તેના ખસા છે, વર્ષ તેનું ખર્ગ છે, શુકલપક્ષ અને કૃષ્ણપક્ષ એ બે પક્ષ તેનાં નેત્ર છે અને ખારમાસ તેના અવયવો છે. એ ઘોડો મોટા વેગવાળો છે અને કોઈથી નહિ પકડાતાં નિરંતર સર્વની અવગણના કરીને રાત્રિ-દિવસ વહ્યો જાય છે, એ રીતે તે ઘણું ચાલી ગયો છે તે જોઈને પણ જો તું આંધળાની પેઠે, બીજનો દોરવ્યો ન દોરાતો હોય તો-ત્હારામાં ત્હારી પોતાની કાંઈ પણ બુદ્ધિ હોય તો, પરલોકની વાર્તા સાંભળીને ત્હારી બુદ્ધિ ધર્મમાં થવી જોઈએ. કેમ કે, આ લોકમાં જેઓ ધર્મથી ચલાયમાન થઈને પોતાની ઇચ્છા પ્રમાણે વર્તે છે તેઓને પોતાની અનેક અધર્મ ભરેલી ક્રિયાઓવડે યમલોકની યાતનાઓ ભોગવવાની પ્રાપ્ત થાય છે અને ત્યાં તેઓ નિરંતર અનિષ્ટ વસ્તુઓનો યોગ થવાથી ખૂમો પાડે છે તથા શરીરમાં અત્યંત વેદનાઓ થવાથી કલેશ પામે છે<sup>૨૫-૨૭</sup>. (આવો ભય સાંભળીને યુધિષ્ઠિર રાજા ભય પામ્યા તેથી તેનું આશ્વાસન કરવાને કહે છે કે,) જે રાજા નિરંતર પોતાની ઉત્તમ અને અધમ સર્વ પ્રજાનું રક્ષણ કરે છે તથા સદૈવ વિચાર કરીને ધર્મમાં તત્પર રહે છે તેને પુણ્યવાન પુરૂષોના લોક પ્રાપ્ત થાય છે અને ત્યાં તે અનેક પ્રકારના વૈભવને ભોગવે છે તથા પછી અનેક યોનિઓમાં પ્રાપ્ત નહિ થયેલું એવું અનુપમ મોક્ષ-સુખ તેને પ્રાપ્ત થાય છે<sup>૨૮</sup>. જે પુરૂષો માતા-પિતા આદિ ગુરૂજનોના વચનને માનતા નથી, મરણ પામ્યા પછી તે દુષ્ટ પુરૂષોને, મનુષ્યોનો કચ્ચરઘાણ થવાનાં સ્થાનરૂપ નરકમાં ભયાનક શરીરવાળા કૂતરા, લોહમુખી પક્ષિઓ, બગલા, ગીધ આદિ પક્ષીઓના સમૂહ અને રૂઢિરને પીનારા જંતુઓ ભક્ષણ કરે છે<sup>૨૯</sup>, શૌચ, સંતોષ, તપ, સ્વાધ્યાય, ઇશ્વરપ્રણિધાન, એ પાંચ વિધિરૂપ અને અહિંસા, સત્ય, અચૈર્ય, બ્રહ્મચર્ય અને અપરિગ્રહ એ પાંચ નિષેધરૂપ, એવી દસ પ્રકારની જે મર્યાદા બ્રહ્મદેવે (વેદે) નિર્માણ કરેલી છે તેને જે પુરૂષ પોતાની મરજ પ્રમાણે વર્તીને તોડે છે તે પાપી પુરૂષ અત્યંત દુઃખ આપનાર યમલોકના અસિપત્ર (તરવાર જેવાં પાંદડાંવાળા) વનમાં પેસીને તેમાંજ રહે છે<sup>૩૦</sup>. જે લોભી પુરૂષ અત્યંત મીઠું અને જૂઠું બોલનારો હોય છે, જે પુરૂષ નિરંતર કપટ અને ઠગાઈ કરવામાં પ્રીતિવાળો હોય છે તથા જે પુરૂષ છળવડે બીજાઓને દુઃખ કરતો હોય છે તે દુષ્ટ કર્મ કરનારો પુરૂષ મોટા નરકમાં પડીને અત્યંત દુઃખનો અનુભવ કરે છે<sup>૩૧</sup>. વળી તે પુરૂષ ઉકળતા જળવાળી “વૈતરણી” નામની નદીમાં ડૂબે છે, તેનાં અંગ અસિપત્રના વનમાં કપાઈ જાય છે, તે પરશુ (ફરશી જેવાં પત્રવાળા) વનમાં શયન કરે છે અને તે મોટા નરકમાં પડીને અતિશય વેદનાસહિત વસે છે<sup>૩૨</sup>. (એ પ્રમાણે નરકથી ઉદ્દેગ પામવાનો બોધ આપીને હવે “સ્વર્ગથી પણ સંતોષ ન માનવો, એથી પણ વિરક્ત થવું.” એવો બોધ આપે છે.) તું બ્રહ્માદિનાં મોટાં મોટાં સ્થાનને જોઈને એમ માને છે કે, મને ધન્ય છે, પરંતુ બ્રહ્મને જોતો નથી. આકાશમાં ગમન કરનારા મૃત્યુની રૂતરૂપ જરાવસ્થા જ્યાં સુધી આવી નથી ત્યાં સુધીમાં તું બોધ પામી જતો નથી<sup>૩૩</sup>. અરે! ઉઠ્ય અને ચાલવા માંડ્ય શું બેસી રહ્યો છે. ત્હારા સુખનો નાશ કરનાર મહા દારૂણ અને મોટો ભય ઉત્પન્ન થયો છે. માટે તું હવે જલદી યત્ન કર<sup>૩૪</sup>. અરે! જ્યાં સુધી તું યમરાજાની આજ્ઞાથી મરી ગયો નથી અને તને તેની સમક્ષમાં લઈ જવામાં

આવ્યો નથી ત્યાંસુધીમાં તું ભવિષ્યના સુખના માટે કૃત્ઘ્નાદિ તપનું આચરણ કરીને મોક્ષને માટે પ્રયત્ન કર<sup>૪૫</sup>. જ્યાં સુધી પ્રાણીઓના દુઃખને ન જાણનારો સમર્થ યમરાજ કે જેને કોઈ વારનારો નથી તે ત્હારા બાંધવો અને મૂળ સહિત ત્હારું જીવિત નથી હરી લેતો<sup>૪૬</sup>, જ્યાંસુધી યમરાજની આગળ જે વાયુ વાય છે તે વાયુ નથી વાયો અને જ્યાંસુધી તને એકલાનેજ લઈ જવામાં નથી આવ્યો ત્યાં સુધીમાં-તે પહેલાં પરલોકનું હિત સાધ<sup>૪૭</sup>. હે પુત્ર ! જ્યાં સુધી હેડકીઓ આવીને અંતકાળનો પવન ઉપડ્યો નથી, જ્યાંસુધી મૃત્યુરૂપી મોટો ભય ઉપસ્થિત થવાથી ત્હારી દૃષ્ટિએ દિશાઓ ભમતી દેખાતી નથી, જ્યાંસુધી પ્રાણ આકુળવ્યાકુળ થઈને જવાને તૈયાર થએલા નથી અને ત્હારા કાન ખડેરા થઈ ગયા નથી, ત્યાં સુધીમાં ઉત્તમ સમાધિ કરી લે<sup>૪૮, ૪૯</sup>. તે પૂર્વે અસાવધાનપણથી શુભ અને અશુભ કર્મ કર્યા હશે તેને સંભારીને, જ્યાં સુધી ત્હારે પરિતાપ પામવાનો સમય નથી આવ્યો ત્યાં સુધી કેવળ બ્રહ્મરૂપ ભંડારને ભરી લે<sup>૫૦</sup>. જ્યાં સુધી બળ અને અંગનાં રૂપને હરનારી જરાવસ્થા ત્હારા કલેવરને જીર્ણ નથી કરી નાખતી ત્યાં સુધીમાં તું કેવળ બ્રહ્મરૂપ ભંડારને પોતાનો કરી લે<sup>૫૧</sup>. જ્યાં સુધીમાં, જેનો સારથી રોગ છે એવો કાળ જીવતરનો બળાત્કારે ક્ષય કરવા માટે શરીરને તોડી નથી નાંખતો ત્યાં સુધીમાં તું મોટું તપ કરી લે<sup>૫૨</sup>. જ્યાં સુધી મનુષ્યના દેહમાં ફરનારા કામાદિ ભયંકર વરૂઓ ચારે બાજુ ફોડવા નથી લાગ્યા ત્યાં સુધીમાં પુણ્ય આચરવાનો યત્ન કર<sup>૫૩</sup>. જ્યાં સુધી તું એકલો અધિકારને ભેટો નથી ત્યાં સુધીમાં ત્વરા કર. જ્યાં સુધી પર્વતના મથાળા ઉપર \*સુવર્ણનું વૃક્ષ ભેવામાં નથી આવ્યું<sup>૫૪</sup>, જ્યાં સુધી મિત્ર આદિ અને શત્રુ આદિ કુસંગતિઓ ત્હારી દૃષ્ટિથી ખસી ગએલી છે ત્યાં સુધીમાં જે વસ્તુ સર્વોત્તમ છે તેને પ્રાપ્ત કર<sup>૫૫</sup>. જે ધનને રાજથી કે ચોરથી ભય નથી અને મરણ પછી પણ જે ધન પોતાનો ત્યાગ ન કરે તે ધર્મરૂપી ધનને પ્રાપ્ત કર<sup>૫૬</sup>. પરલોકમાં પોતાનાં કર્મની સાથે પરસ્પર વિયોગ થતો નથી; પરંતુ જે પુરૂષનું જે પદ્ધતું ( કર્મરૂપી ) હોય છે તેજ ત્યાં તેને ભોગવવાનું છે<sup>૫૭</sup>. હે પુત્ર ! પરલોકમાં જેનાવડે જીવી શકાય તેજ ધનનું તું દાન કર અને તેના બદલામાં અક્ષરરૂપી નિશ્ચય ધનને પ્રાપ્ત કર<sup>૫૮</sup>. જ્યાં સુધીમાં તું ઘણા મનુષ્યોને બાળી નાખનાર સ્મશાનાગ્નિમાં રંધાઈ ગયો નથી અને જલેથી આદિ મિષ્ટાન્ન જમ્યા પેહેલાંજ ત્હારો નાશ થઈ ગયો નથી ત્યાં સુધીમાં તું ધર્મ સાધવાની ત્વરા કર. અર્થાત્ તું એમ જાણતો હોઈશ કે ભોજનાદિ ભોગ ભોગવી લીધા પછી મોક્ષ મેળવવાને માટે યત્ન કરીશું, તો એ ત્હારી ભૂલ છે, કેમ કે જેઓએ ભોગ નથી ભોગવ્યા તેઓ પણ મરણ પામે છે; માટે ભોગ ભોગવવાની ઇચ્છાને તણને સર્વથી પ્રથમ મોક્ષનું સાધન કર<sup>૫૯</sup>. જ્યારે મૃત્યુરૂપી સંકટમાં પડીને પ્રાણી એકલો જ આવ્યો ભય છે ત્યારે માતા-પિતા, બાંધવો અને સારી રીતે વખાણેલાં પ્રિય મનુષ્યો પણ તેની પાછળ જતાં નથી<sup>૬૦</sup>; પરંતુ હે પુત્ર ! પૂર્વે ( મૃત્યુ પૂર્વે ) પ્રાણીએ સાડું કે માઠું જે કર્મ કર્યું હશે તેજ કેવળ પરલોકમાં જનારા પ્રાણીની સાથે ભય છે<sup>૬૧</sup>. જે તેણે સારાં કે માઠાં કર્મ કરીમે સુવર્ણ અને રત્નના ભંડાર ભર્યા હશે તે સર્વ તેના દેહનો નાશ થયો એટલે કાર્યની સિદ્ધિ કરનાર થતા નથી-કાંઈ કામ આવતા નથી<sup>૬૨</sup>. જે વખતે તું પરલોકમાં જઈશ તે વખતે, તે જે કર્મ કર્યા હશે કે નહિ કર્યા હોય તેનો સાક્ષી તુંજ છે; કેમ કે મનુષ્યોનાં કૃત કર્મનો સાક્ષી પોતાના સરખો આત્મા બીજો કોઈ નથી. અર્થાત્ “ મને બીજો જાણતો નથી ” એમ જાણીને પાપ કરવું નહિ, કેમ કે બીજો જાણતો નથી પણ તું તો જાણે છેજ<sup>૬૩</sup>. જ્યારે જીવ

\* સોનાનું વૃક્ષ ભેવામાં આવે તે મરણનું ચિહ્ન છે.

દેહને તજીને પરલોકમાં જાય છે ત્યારે તેનો દેહ શૂન્ય થઈ જાય છે, કેમ કે બુદ્ધિરૂપી નેત્ર-  
 વડે તેમાં પ્રવેશ કરીને જોવાથી તે શૂન્યજ દેખાય છે. અર્થાત્ બીજા સર્વ એમ જાણે છે કે  
 દેહ પડ્યા રહે છે, પણ યોગીની દાષ્ટવડે મનુષ્યનો દેહ નાશ થાય છે, અને યોગીઓ તે  
 દાદાકાશમાં પ્રવેશ કરીને જીવે છે<sup>૫૪</sup>. વળી મનુષ્ય જે શુભાશુભ કર્મ કરે છે તેના બીજા  
 પણ ધર્મદર્શી સાક્ષીઓ છે. તે એ કે સૂર્ય, અગ્નિ અને વાયુ, એ ત્રણ શરીરમાંજ રહેલા  
 છે. તે સઘળા કૃત કર્મને જાણે છે<sup>૫૫</sup>. રાત્રિ અને દિવસ સર્વ પ્રકારે સર્વ સ્થળમાં ગમન કરે  
 છે અને તે પ્રકટ રીતે આલ્યાં જાય છે તેમજ ગુપ્ત રીતે પણ આલ્યાં જાય છે, તો તું પોતાના  
 ધર્મનું પાલન કર<sup>૫૬</sup>. પરલોકના માર્ગમાં લોહાની ચાંચોવાળા પક્ષીઓ વગેરે અનેક શત્રુઓ  
 છે, અને અનેક રૂપવાળી અથવા બિહામણા રૂપવાળી વિકરાળ મક્ષિકાઓ છે, માટે તું પોતાના  
 ધર્મનું પાલન કર; કેમ કે કરેલું કર્મજ ત્યાં સાથે આવે છે<sup>૫૭</sup>. તે લોકમાં પોતાનું કર્મ  
 બીજાને આપીને બીજાનું કર્મ પોતાથી લેવાતું નથી, પણ પોતાના કર્મવડે જે ફળ ભોગવ-  
 વાનું નિર્માણ થયેલું હોય છે તેજ ભોગવવું પડે છે<sup>૫૮</sup>. જેમ મહર્ષિઓની સાથે અપ્સરાઓનાં  
 ટોળાં સુખરૂપી ફળને ભોગવે છે, તેમ સત્કર્મ કરનારા મનુષ્યો પણ વિમાનમાં બેસીને અને પોતાની  
 ઇચ્છામાં આવે ત્યાં જઈને પોતાનાં સત્કર્મથી ઉત્પન્ન થયેલાં ફળને ભોગવે છે<sup>૫૯</sup>. આ લોકમાં  
 પાપી પુરુષોએ કે પુણ્યશાલી પુરુષોએ જેવાં કર્મ કર્યાં હોય છે તેવાં ફળને તેઓ પરલોકમાં  
 ભોગવે છે. પાપી મનુષ્યોને પોતાનાં કરેલાં પાપનાં અશુભ ફળ પ્રાપ્ત થાય છે, અને શુદ્ધ  
 મનુષ્યોને પોતાના કરેલાં પુણ્યનાં શુભ ફળ પ્રાપ્ત થાય છે<sup>૬૦</sup>. જે પુરુષો ગૃહસ્થધર્મની મર્યા-  
 દાને પાળે છે તેઓ પ્રજાપતિના, બૃહસ્પતિના કે ઇન્દ્રના ઉત્તમ લોકને પામે છે<sup>૬૧</sup>. અમે તને  
 હજાર પ્રકારે અને વળી અનેક પ્રકારે કહેવાને ઉત્સાહ રાખીએ છીએ કે બુદ્ધિ વિનાના  
 પુરુષોને જે વસ્તુ મોહ પમાડનારી છે તેને સમર્થ એવો ધર્મ દૂર કરનારો છે—અર્થાત્ તું  
 ધર્મ કરીશ તો ત્હારો મોહ દૂર થશે<sup>૬૨</sup>. ત્હારાં ચોવીસ વર્ષ તો વીતી ગયાં અને હવે તું  
 પચીસ વર્ષનો થયો છે એમાં સંદેહ નથી, માટે ત્હારું “આયુષ્ય આલ્યું” જાય છે” એમ  
 જાણીને ધર્મનો સંચય કર<sup>૬૩</sup>. જ્યાં સુધી “કાળ” નામે નૃપતિ “પ્રમાદ” નામના ધરમાં  
 સૂઈ રહેલો છે અને જ્યાં સુધી તેણે ત્હારી ઇન્દ્રિયરૂપ સેનાને વિષય ભોગરહિત નથી કરી  
 ત્યાં સુધીમાં તું જેવો દેહ પ્રાપ્ત થયો કે તરતજ ઉઠીને ધર્મ પાળવામાં ત્વરાવાળો થા<sup>૬૪</sup>.  
 જેમ તું બીજાઓની પછી જન્મેલો છે તેમજ બીજાઓની પેહેલો જઈશ. કાંઈ પાછળથી  
 જન્મેલો તું પાછળથી મરીશ એમ નથી. પ્રથમ જે ગતિ હતી તે ગતિ આગળ પણ થવાની  
 છે એટલે પ્રથમ તું આત્મા હતો અને પછીથી પણ આત્માજ છે. એવી રીતે જો તું ત્હારી  
 મૂળગતિનેજ પામવાનો છે તો પછી ત્હારે દેહની સાથે શું કામ છે, અને પુત્રાદિ બીજા-  
 ઓની સાથે પણ શું કામ છે<sup>૬૫</sup>. મરણરૂપી ભય આવવાથી એકલાજ પરલોકમાં જનારાની  
 સાથે જે પરલોકમાં હિત કરનારો છે એવા કેવળ-શુદ્ધ અને નિષ્કામ જ્ઞાનરૂપ ભંડારને સાથે  
 લેવો<sup>૬૬</sup>. સમર્થ કાળ કે જેનો અટકાવનાર કોઈ નથી એવો તે એકલોજ મૂળથી ટોચ પર્યંત  
 ત્હારા બાંધવોને લઈ જાય છે—તે આખાળ-વૃદ્ધ સર્વને લઈ જાય છે, માટે તું ધર્મની પડોશમાં  
 રહે—ધર્મનો સંચય કર<sup>૬૭</sup>. હે પુત્ર! હમણાં આ ઉપદેશ મ્હેં તને મ્હારા શાસ્ત્ર પ્રમાણે વર્ણવ્યો છે  
 માટે તે પ્રમાણે વર્તજે<sup>૬૮</sup>. જે પુરુષ કર્મ કરીને એમ માને છે કે એ મ્હેં કર્યાં છે અને જે  
 ફળની ઇચ્છા કરીને દાન આપે છે તે પુરુષ અજ્ઞાન અને વિપરીત જ્ઞાનના ગુણોવડે યુક્ત થાય  
 છે, પણ જે પુરુષ આત્મરૂપ એક તત્ત્વમાં ચિત્તને ધારણ કરે છે અને પોતાની પાસે જે કાંઈ  
 હોય તેનો ત્યાગ કરે છે તે પુરુષ અજ્ઞાન અને મોહના ગુણોથી યુક્ત થાય છે<sup>૬૯</sup>. “તત્ત્વમાસિ”

આદિ વાક્યનું જ્ઞાન સમસ્ત પ્રજ્ઞાંડમાં વ્યાપ્ત થાય છે; કેમ કે વેદમાં કહ્યું છે કે જે પુરૂષ એમ જાણે છે કે હું પ્રજ્ઞા છું, તે સર્વ વિશ્વરૂપ થાય છે. એવી રીતે પ્રજ્ઞાન પુરૂષ સર્વનો આત્મા થાય છે, માટે જે પુરૂષ ઉત્તમ ક્રિયાઓ કરે છે તેને પ્રજ્ઞાજ્ઞાન થવાથી તે સર્વજ્ઞ થાય છે. પ્રજ્ઞાજ્ઞાનજ્ઞ મોક્ષરૂપ પુરૂષાર્થનું દર્શન છે, બીજું નથી. એ જ્ઞાનવિદ્યા કૃતજ્ઞ પુરૂષને આપવાથી તેને પુરૂષાર્થમોક્ષ-સર્વજ્ઞતા પ્રાપ્ત થાય છે; પણ કૃતજ્ઞને આપવાથી ફળતી નથી. અર્થાત્ એ વિદ્યા ઉત્તમ પુરૂષનેજ આપવી<sup>૧૦</sup>. ગામમાં વસનારાને સંસાર ઉપર જે પ્રીતિ થાય છે તેજ તેને બાંધનારી દોરી છે. પુણ્યશાળી પુરૂષો એ દોરીને કાપીને ચાલ્યા જાય છે, પણ પાપી પુરૂષો તેને કાપી શકતા નથી<sup>૧૧</sup>. હે પુત્ર! તું કે જે મરણ પામવાનોજ છે તેને ધનવડે શું? બાંધવો વડે શું? અને છોકરાઓવડે પણ શું ફળ છે? આ સંસારરૂપી અધારી શુદ્ધિમાં તું ભૂલો પડી ગયો છે ત્યાંથી નીકળીને સારે માર્ગે લાગ; અને ત્હારા સર્વ વડવાઓ ક્યાં ગયા? તેનો વિચાર કર<sup>૧૨</sup>. “આ કામ મ્હારે કાલે કરવું છે, આ કામ આજ કરવું અને આ કામ દિવસના પહેલા ભાગમાં તથા આ કામ દિવસના પાછલા ભાગમાં કરવું છે” એવો તું વિચાર કરે છે, પરંતુ કાળ કાંઈ એમ જોવાનો નથી કે આ કામ તેણે કર્યું છે કે નથી કર્યું? તેનું કામ પૂરું થયું છે કે નથી થયું? <sup>૧૩</sup>. જ્યારે દેહમાંથી જીવ નીકળી જાય છે ત્યારે બાંધવો, જ્ઞાતિઓ અને મિત્રો તેની પાછળ જાય છે, તથા મરનાર પુરૂષને અગ્નિમાં નાંખીને પાછા વળી જાય છે<sup>૧૪</sup>; માટે જો તને ઉત્કૃષ્ટ મોક્ષ પ્રાપ્ત કરવાની ઇચ્છા હોય તો દયાવિનાશ અને પાપીમતમાં રહેલા નાસ્તિકોથી સાવધ થઈને અને વેદવચન ઉપર દૃઢ વિશ્વાસ રાખીને કાળા કર-તેઓના તરફ જોઈશ નહિ<sup>૧૫</sup>. એ રીતે તું સર્વ લોકને કાળવડે હણાયલા અને પીડાયલા જોઈને મોટું ધૈર્ય રાખીને અંતઃકરણથી ધર્મનુંજ આચરણ કર<sup>૧૬</sup>. જે પુરૂષ આ ઉપદેશને સારી રીતે સમજે છે, અને સમજીને સારી રીતે સ્વધર્મનું આચરણ કરે છે, તે આ લોકમાં તથા પરલોકમાં સુખ ભોગવે છે<sup>૧૭</sup>. જે પુરૂષો જ્ઞાની છે તેઓના મનમાં દેહનો નાશ થવાથી મરણ નથી અને જે પુરૂષો પોતાના ધર્મમાર્ગનું સારી રીતે પાલન કરે છે તેઓનો નાશ થતો નથી, માટે જે ધર્મની વૃદ્ધિ કરે છે તેનેજ “પંડિત” કહેવો. જે ધર્મથી બ્રહ્મ થાય છે તે મોહને પામે છે<sup>૧૮</sup>. પુરૂષ કર્મના માર્ગમાં જેવાં શુભાશુભ કર્મની યોજના કરે છે તે પ્રમાણે (જેવાં કર્મ કર્યા હોય તેવાં) ફળને પામે છે. જે પુરૂષ પાપકર્મ કરે છે તે અધોગતિને પામે છે, અને જે પુરૂષ ધર્મમાં પારંગત છે તે સ્વર્ગમાં જાય છે<sup>૧૯</sup>. સ્વર્ગની નીસરણી સમાન મનુષ્યજન્મને પામીને પોતાના આત્માનું એવું શ્રેય સાધન કરવું કે જેથી પુનઃ સંસારમાં પડવા વારો આવે નહિ<sup>૨૦</sup>. સ્વર્ગમાર્ગને અનુસરનારી જેની બુદ્ધિ ધર્મનું ઉદ્ધાધન કરતી નથી તે પુરૂષને “પુણ્ય કર્મ કરનારો” કહે છે, અને પુત્ર તથા બાંધવો તેનોજ શોક કરતા નથી<sup>૨૧</sup>. જે પુરૂષની સ્વસ્થ એવી બુદ્ધિ નિશ્ચયના વિષે સ્થિર થાય છે-ધર્મના નિશ્ચય ઉપર ટકી રહે છે, તે પુરૂષ સ્વર્ગમાં માર્ગ કરે છે, અને મૃત્યુનો જાય તેને બાધ કરતો નથી<sup>૨૨</sup>. જે પુરૂષો તપોવનમાં જન્મ પામીને ત્યાંજ નાશ પામે છે તે પુરૂષો કામલોગને જાણતા નથી તેથી તેઓ જે ધર્મ આચરે છે તેનું ફળ તેઓને થાડું છે<sup>૨૩</sup>; પણ જે પુરૂષ પ્રાપ્ત થયેલા ભોગને તણીને પોતાના શરીરવડે તપ કરે છે તેને પ્રાપ્ત નથી થયું એવું ફળ કાંઈ નથી. અર્થાત્ તેને સઘળુંજ પ્રાપ્ત થયેલું છે. એવા પ્રાપ્ત થયેલા ફળનેજ હું બહુ માનું છું<sup>૨૪</sup>. હજારો માતા-પિતા અને સેંકડો સ્ત્રી-પુત્ર પ્રાપ્ત થયાં છે અને પ્રાપ્ત થયે; પણ તે કોનાં છે અને આપણે કોના છીએ? અર્થાત્ કોઈ કોઈનું નથી<sup>૨૫</sup>. “હું તે એકલોજ છું; મ્હારું કોઈ નથી કે હું કોઈનો નથી; હું જેનો હોઉં એવા કોઈને હું

દેખતો નથી અને જે મહારો હોય એવા પણ કોઈને દેખતો નથી<sup>૧૭</sup>. એમ બાણીને ત્હારે સમજવું કે ત્હારે તેઓનું કામ નથી કે તેઓને ત્હારું કામ નથી; તેઓ પોતાનાં કર્મથી ઉત્પન્ન થયા છે, અને તું પણ ત્હારા કર્મથી ઉત્પન્ન થયો છે. તું કર્મભોગ પૂરાં થયે ચાલતો થઈશ<sup>૧૮</sup>. આ લોકમાં જે પુરૂષ ધનવાન હોય છે તેના સ્વજન પણ તેના સગા થતા બંધ છે, અને સ્વજનને યોગ્ય કાર્ય કરે છે; પરંતુ જે પુરૂષ દરિદ્ર હોય છે તેઓ જીવતા છતાં પણ સ્વજન તેમના તરફ જોતાં નથી<sup>૧૯</sup>. મનુષ્ય પોતાની સ્ત્રીને માટે અશુભ કર્મ કરે છે અને પછી આલોકમાં અને પરલોકમાં ઘણા કલેશને પામે છે<sup>૨૦</sup>. જ્ઞાની પુરૂષો આ જીવ લોકને પોતા-પોતાનાં કર્મવડે છિન્ન લિન્ન થઈ ગયેલો દેખે છે. માટે હે પુત્ર! મહેં તને જેટલું કહ્યું છે તે સઘળું (ધર્મ, જ્ઞાન, વૈરાગ્ય, ઇંદ્રિય) આચર<sup>૨૧</sup>. એ જ્ઞાનનો વિચાર કરીને તથા આ કર્મભૂમિ (જેવાં કર્મ કરે તેવાં ફળ પામવાની ભૂમિ)ને જોઈને પરલોકની ઇચ્છા કરનાર પુરૂષે સારાં કર્મ કરવાં<sup>૨૨</sup>. આ લોકમાં “કાળ” નામનો રસોઈઓ સઘળાં પ્રાણીઓને બળાત્કારે ખાલી-ખાલીને રાંધે છે, માસ અને ઋતુઓ પ્રાણીઓને ફેરવવાનો તાવેતો છે, સૂર્યરૂપી અગ્નિ સળગાવેલો છે, તે અગ્નિમાં રાત્રિ અને દિવસરૂપી કાષ્ટ નંખાયા કરે છે, તથા પ્રત્યેક પ્રાણીએ પોતે કરેલાં કર્મના વિષે સ્થિતિ કરનારાં ફળ તેના સાક્ષી છે. એ રીતે કાળ સર્વ પ્રાણીઓને બળાત્કારે રાંધે છે-નાશ કરે છે<sup>૨૩</sup>. જે પુરૂષની પાસે ધન હોય પણ તે પુરૂષ કોઈને ધન આપતો ન હોય કે પોતે વાપરતો પણ ન હોય તો તે ધનવડે તેને શું ફળ છે? તેમજ કોઈ પુરૂષ બળવાન હોય પણ પોતાના બળવડે જ્યારે તે શત્રુઓને અટકાવી શક્યો નહિ કે બાધ કરી શક્યો નહિ, ત્યારે તે બળવડે પણ તેને શું ફળ છે? કોઈ પુરૂષ બહુ જ્ઞાની હોય પણ તે જ્ઞાનવડે તે જો ધર્મ ન આચરતો હોય તો તેના જ્ઞાનથી પણ શું ફળ છે? તેમજ જે પુરૂષ જીતેન્દ્રિય અને મનને કબજામાં રાખનારો નથી તે પુરૂષને આત્મા છે તેથી પણ શું ફળ છે? અર્થાત્ તે સર્વ વ્યર્થ છે<sup>૨૪</sup>. ભીષ્મ કહે છે:-આ પ્રમાણે વ્યાસ મુનિનાં હિતકારક વચન સાંભળીને પોતાને મોક્ષનો ઉપદેશ કરનારા પિતાને તજીને શુક્રમુનિ ચાલ્યા ગયા<sup>૨૫</sup>.

॥ इदं द्वैपायनवचो हितमुक्तं निशम्य तु । शुक्रो गतः परित्यज्य पितरं मोक्षदैशिकम् ॥ १४ ॥

इति श्रीमहाभारते शांतिपर्वणि मोक्षधर्मे उत्तरार्द्धे गुर्जरभाषायां पावकाध्ययनं नाम शतोपरि ऊनपंचात्तमोऽध्यायः ॥ १४९ ॥

અધ્યાય ૧૫૦ મો-કૃત કર્મ પ્રાપ્તિ વર્ણન.

યુધિષ્ઠિર ઉવાચ ॥ યદ્યસ્તિ દત્તમિદં વા તપસ્તત્તં તથૈવ ચ ॥

॥ गुरूणां वापि शुश्रूषा तन्मे ब्रूहि पितामह ॥ १ ॥

યુધિષ્ઠિર કહે છે:-હે પિતામહ ! આપેલું દાન, કરેલા યજ્ઞ, કરેલું તપ કે શુરૂઓની સેવા, એ સર્વે સત્ છે કે અસત્, તે મને કહો<sup>૧</sup>. ભીષ્મ કહે છે:-જ્યારે આત્મા અનર્થ-યુક્ત થાય છે, ત્યારે મન પાપમાં પડે છે, અને તેથી મનુષ્ય મલિન કર્મ કરીને મોટા કલેશમાં પડે છે<sup>૨</sup>. મનુષ્ય બીજાને દુકાળ પાડવાથી પોતે દુકાળમાં પડે છે, કલેશ આપવાથી કલેશને પામે છે, ભય આપવાથી ભયને પામે છે, મારવાથી મરે છે અને પાપકર્મ કરવાથી દરિદ્રી થાય છે<sup>૩</sup>. તેમજ શ્રદ્ધાવાળા, હમણુવાળા, ધનવાન અને શુભકર્મ કરનારા પુરૂષો ઉત્સવ આપવાથી ઉત્સવને પામે છે, સ્વર્ગ પમાડવાથી સ્વર્ગને પામે છે અને સુખ આપવાથી સુખને પામે છે<sup>૪</sup>. જે પુરૂષો નાસ્તિક હોય છે તે સર્પ અને હાથીઓવડે સંકટવાળા તથા સર્પ



અને ચોરના ભયવાળા માર્ગમાં થઈને કરેલાં કર્મથી ચાલે છે<sup>૧</sup>. જે પુરૂષો દેવતા અને અતિથિ ઉપર પ્રેમ રાખે છે, ઉદાર છે અને જેઓને સત્પુરૂષો પ્રિય છે, તે પુરૂષો જ્ઞાનીઓના કુશળ માર્ગમાં થઈને તથા હાથમાં દક્ષિણા ગ્રહણ કરીને આદ્યા ભય છે<sup>૨</sup>. જે પુરૂષો ધર્મ કરતા નથી તેઓ ધાન્યમાં પરાળ જેવા અને પક્ષીઓમાં કૂંદાં જેવા છે. જ્યારે મનુષ્ય અત્યંત ઉતાવળે દોડે છે ત્યારે તેનું કર્મ પણ તેની પાછળ દોડ્યા કરે છે અને જ્યારે સૂઈ ભય છે ત્યારે તેનું કૃત-કર્મ પણ સૂઈ રહે છે<sup>૩</sup>. જ્યારે મનુષ્ય ઉભો રહે છે ત્યારે તેનું કર્મ ઉભું રહે છે, દોડે છે ત્યારે દોડે છે, કર્મ કરે છે ત્યારે તે પણ કર્મ કરે છે, એ રીતે કર્મ છાયાની પેઠે તેનું અનુસરણ કરે છે<sup>૪</sup>. જે પુરૂષો જે રીતે પૂર્વે જે કર્મ કરેલું છે તે પુરૂષ તે કર્મને નિશ્ચય ભોગવે છે<sup>૫</sup>. પ્રાણી માત્રે જેવાં જેવાં કર્મ કર્યા હોય છે તે કર્મ તેવાં તેવાં ફળને આપવાને સક્ષા તત્પર રહે છે; અને કર્મને વશ થયેલા પ્રાણી સમુદાયને કાળ ચારે બાબુથી ખેંચે છે<sup>૬</sup>. જેમ પુષ્પ અને ફળને કોઈ કહેતું નથી કે તમારે પ્રકટ થવાનો સમય થયો છે તથાપિ પોતાનો સમય આવે છે કે પ્રકટ થઈ આવે છે, તેમ પૂર્વે કરેલું કર્મ પણ સમય આવ્યે સ્વયં પ્રાપ્ત થાય છે<sup>૭</sup>. સમાન અને અસમાન, લાલ અને હાનિ, ક્ષય અને અક્ષય, એ સર્વ પગલે પગલે પ્રવૃત્ત થાય છે, અને મરતાં સુધી મટતાં નથી<sup>૮</sup>. પ્રાણીએ પોતાની મેળેજ દુઃખ ઉત્પન્ન કરેલું છે, અને પોતાની મેળેજ સુખ ઉત્પન્ન કરેલું છે. એ રીતે પૂર્વ દેહમાં કરેલું કર્મ જ્યારથી પ્રાણી ગર્ભમાં આવે છે ત્યારથી તેને લાગુ થવા માંડે છે<sup>૯</sup>. બાળક, યુવાન કે વૃદ્ધ, જે જે શુભાશુભ કર્મ કરે છે તે તે કર્મનું ફળ તે તે અવસ્થામાં જન્મો-જન્મ ભોગવે છે<sup>૧૦</sup>. જેમ હજાર ગાયના ટોળામાંથી વાછરડું પોતાની માતાને શોધી કાઢે છે, તેમ પૂર્વે કરેલું કર્મ કર્તાને પ્રાપ્ત થાય છે<sup>૧૧</sup>. જેમ મલિન વસ્ત્ર જળવડે ધોવાથી શુદ્ધ થાય છે, તેમ જે ઉપવાસાદિવડે તપ કરે છે તેને ઘણા કાળ પર્યંત અનંત સુખ મળે છે<sup>૧૨</sup>. હે મોટી બુદ્ધિવાળા રાજા ! ઘણા લાંબા કાળ સુધી તપનું સેવન કરવારૂપ ધર્મથી પાપ નાશ થઈને મનોરથ સિદ્ધ થાય છે<sup>૧૩</sup>. જેમ આકાશમાં ફરનારાં પક્ષીઓનાં પગલાં આકાશમાં દેખાતાં નથી તથા મત્સ્યનાં પગલાં જળમાં દેખાતાં નથી, તેમ પુણ્યવાળાઓની ગતિ પણ અદૃશ્ય છે<sup>૧૪</sup>. હવે બીજાં આચરવા જેવાં કર્મ અને જેથી ધર્મની મર્યાદા ઉલ્લંઘન થાય એવાં કર્મ કહી બતાવવાનું પ્રયોજન નથી. દુકામાં એટલુંજ કે શુભ અને ઘટે તેવું જે પોતાનું હિત હોય તે કરવું<sup>૧૫</sup>.

॥ અલમન્યૈરુપાલઙ્ઘૈઃ કીર્તિતૈશ્ચ વ્યતિક્રમૈઃ । પેશલં ચાનુરૂપં ચ કર્ત્તવ્યં હિતમાત્મનઃ ॥૨૦॥

इति श्रीमहा० शां० मो० उ० गु० मा० धर्ममूलिको नाम शतोपरि पंचाशत्तमोऽध्यायः ॥१५०॥

અધ્યાય ૧૫૧ મા-શુકોત્પત્તિ વર્ણન-વ્યાસે કરેલું તપ અને શંકરથી વર પ્રાપ્તિ.

યુધિષ્ઠિર હવાચ ॥ કથં વ્યાસસ્ય ધર્માત્મા શુકો જજ્ઞે મહાતપાઃ ॥

॥ સિદ્ધિં ચ પરમાં પ્રાપ્તસ્તન્મે બ્રૂહિ પિતામહ ॥ ૧ ॥

યુધિષ્ઠિર કહે છે:-હે પિતામહ ! વ્યાસ મુનિથી મોટા તપવાળો ધર્માત્મા શુક શી રીતે ઉત્પન્ન થયો તથા તે પરમસિદ્ધિને શી રીતે પામ્યો, તે મને કહો<sup>૧</sup>. તપ છે ધન જેવું, એવા વ્યાસે કયી સ્ત્રીને વિષે શુકને ઉત્પન્ન કર્યો ? અમે મહાત્મા શુકની માતાને અને તેના ઉત્તમ જન્મને બાબત નથી<sup>૨</sup>. શુક બાળક છતાં એની બુદ્ધિ સૂક્ષ્મજ્ઞાનમાં શી રીતે થઈ ? કેમ કે બાળક છતાં બીજા કોઈની એવા સૂક્ષ્મજ્ઞાનમાં બુદ્ધિ થયેલી હોય એમ અમે બાબત

નથી<sup>૩</sup>. હે મોટી બુદ્ધિવાળા ભીષ્મ ! એ સર્વ હું વિસ્તારથી સાંભળવાને ઇચ્છું છું; કેમ કે એ ઉત્તમ અમૃત સાંભળતાં મહારી તૃપ્તિ થતી નથી<sup>૪</sup>. હે પિતામહ ! શુકનું માહાત્મ્ય, તેનો આત્મયોગ અને તેનું જ્ઞાન, એ સર્વ જેમ હોય તેમ મને અનુક્રમે કહો<sup>૫</sup>. ભીષ્મ કહે છે:- વર્ષવડે, પગિયાં આવવાવડે, ધનવડે કે બાંધવોવડે જે મોટો ગણાતો હોય તે અમારા મનથી મોટો નથી, પણ ઋષિઓ ધર્મ કરતા હતા અને જે એ પ્રમાણે ધર્મ કરે તે અમારા મનથી મોટો છે<sup>૬</sup>. હે પાંડવ ! તું મને જે પૂછે છે તે સર્વનું મૂળ તપ છે. એ તપ ઇન્દ્રિયોનો સંયમ કરવાથી થાય છે, બીજે પ્રકારે થતું નથી<sup>૭</sup>. ઇન્દ્રિયોનો પ્રસંગ રાખવાથી દોષ પ્રાપ્ત થાય છે, એમાં સંદેહ નથી; અને જે ઇન્દ્રિયોનેજ નિયમમાં રાખી હોય તો મનુષ્ય સિદ્ધિને પામે છે, એમાં પણ સંશય નથી<sup>૮</sup>. હે તાત ! એક હજાર અશ્વમેધ યજ્ઞ કરે અને એક સો વાજપેય યજ્ઞ કરે તોપણ તેનું ફળ યોગની એક કળાની બરાબર પણ થતું નથી<sup>૯</sup>. આ જગ્યોએ હું તને શુકનો જન્મ, તેના યોગનું ફળ અને જે પાપી પુરૂષોથી દુર્જય એવી તેની ઉત્તમ ગતિ, એ સર્વ તને કહું છું<sup>૧૦</sup>. પૂર્વે એક સમયે મેરૂના શિખર ઉપર કે જ્યાં હજારો કરેણનાં વન ફાલ્યાં હતાં, ત્યાં ભયાનક ભૂતના ગણસહિત મહાદેવ વિહાર કરતા હતા<sup>૧૧</sup>. તે સમયે પર્વતરાજ હિમાલયની પુત્રી પાર્વતીદેવી પણ તેમની સાથે હતાં. એ જગ્યોએ તે સમયે કૃષ્ણદ્વૈપાયન (વ્યાસ) મુનિ પણ તપ કરતા હતા<sup>૧૨</sup>. હે કુરૂસત્તમ ! યોગધર્મમાં પરાયણ એવા તે મુનિ યોગવડે આત્માના વિષે પ્રવેશ કરીને અને યોગવડેજ દેહ ધારણ કરીને પુત્રના અર્થે તપ કરતા હતા<sup>૧૩</sup>. તેમની ઇચ્છા એવી હતી કે અગ્નિ, વાયુ, પૃથ્વી, જળ અને આકાશ, એ સર્વનું જેવું ધૈર્ય છે તેવા ધૈર્યવાળો મહારો પુત્ર થાય<sup>૧૪</sup>. પછી વ્યાસે ઉત્તમ તપ આદરીને અકૃતાત્મા પુરૂષો જેને પ્રાપ્ત કરી શકતા નથી એવા મહાદેવને પોતાના સંકલ્પવડે અને યોગ વડે આરાધવા માંગ્યા<sup>૧૫</sup>. વ્યાસમુનિ વાયુનું ભક્ષણ કરીને સો વરસ સુધી ઉભા રહ્યા અને પાર્વતીના પતિ બહુ રૂપવાળા મહાદેવની આરાધના કરી<sup>૧૬</sup>. એ સ્થળમાં સર્વ બ્રહ્મર્ષિઓ, રાજર્ષિઓ, લોકપાળ, સાધ્યદેવો, વસુઓ, આદિત્યો, રૂદ્રો, સૂર્ય, ચંદ્રમા, વસુઓ, વાયુઓ, સમુદ્રો, નદીઓ, અશ્વિનીકુમારો, દેવો, ગંધર્વો, નારદ, પર્વત, વિશ્વાવસુ, ગંધર્વો, સિદ્ધો, અસુરાઓ, એ સર્વ આવ્યાં હતાં<sup>૧૭-૧૮</sup>. તે સ્થળમાં કરેણનાં પુષ્પની સુંદર માળા પહેરીને બેઠેલા મહાદેવ જેમ જ્યોત્સ્ના (ચંદ્રનો પ્રકાશ) ને ધારણ કરનારો ચંદ્રમા શોભતો હોય તેમ શોભતા હતા<sup>૧૯</sup>. એ પ્રમાણે દેવ અને દેવર્ષિવડે વ્યાસ તથા રમણીય વનમાં તે ઋષિ વ્યાસજી પુત્રના અર્થે અખંડિત યોગને ધારણ કરીને તપ કરતા હતા<sup>૨૦</sup>. એમ છતાં પણ તેમનું બળ કમી થતું નહોતું કે તેમને ગ્લાનિ પ્રાપ્ત થતી નહોતી. તે ત્રણ લોકમાં અદ્ભુત જેવું થયું<sup>૨૧</sup>. યોગને ધારણ કરીને ઉભેલા અને અમિત તેજવાળા વ્યાસમુનિની જટા તેજવડે અગ્નિની જ્યોતિ એવી જાળવવ્યમાન દેખાતી હતી<sup>૨૨</sup>. આ વાર્તા ભગવાન માર્કંડેય મુનિએ મને કહી હતી અને તે મને નિરંતર સત્પુરૂષોનાં ચરિત્ર કહેતા હતા<sup>૨૩</sup>. માર્કંડેય કહેતા હતા કે, -હે તાત ! વ્યાસમુનિના તે સમયના તપથી પ્રકાશમાન થયેલી તેની અગ્નિના વર્ણ જેવી જટા તે (મહાત્મા)ના મસ્તકપર અદ્યપિ પણ પ્રકાશમાન દેખાય છે<sup>૨૪</sup>. હે ભારત ! તેના એવા તપથી અને ભક્તિથી મહાદેવ પોતાના મનમાં પ્રસન્ન થયા અને તેનું અભીષ્ઠ આપવાનો પોતાના મનમાં નિશ્ચય કર્યો<sup>૨૫</sup>. ભગવાન ત્રિનેત્ર મહાદેવ જાણે હસતા હોય તેમ તેની પાસે આવીને બોલ્યા કે, -હે દ્વૈપાયન ! તું જેવો ઇચ્છે છે તેવો પુત્ર તને પ્રાપ્ત થશે<sup>૨૬</sup>. જેવો વાયુ છે, જેવો અગ્નિ છે, જેવી પૃથ્વી છે, જેવું જળ છે અને જેવું આકાશ છે તેવો મહાન અને શુદ્ધ પુત્ર તને પ્રાપ્ત થશે<sup>૨૭</sup>. તારો પુત્ર બ્રહ્મની ભાવનાવાળો, બ્રહ્મરૂપ, બ્રહ્મના વિષે નિશ્ચયવાળો, બ્રહ્મત્તમ અને બ્રહ્મના વિષે

નિરંતર સ્થિરતાથી સ્થિતિવાળો થશે. વળી ત્હારો પુત્ર પોતાના તેજવડે ત્રણે લોકને વીંટીને યશનું પાત્ર થશે<sup>૨૯</sup>.

॥ તદ્ભાવભાવી તદ્બુદ્ધિસ્તદાત્મા તદપાશ્રયઃ । તેજસાવૃત્ય લોકાંસ્ત્રીન્યશઃ પ્રાપ્સ્યતિ તે સુતઃ ॥૨૯॥  
इति श्रीमद्वा० शां० मो० उ० गु० भा० शुकोत्पत्तौ शतोपरि एकपञ्चाशत्तमोऽध्यायः ॥१५१॥

અધ્યાય ૧૫૨ મો-શુકોત્પત્તિ વર્ણન-શુકજન્મ મહોત્સવ.

भीष्म उवाच ॥ स लब्ध्वा परमं देवाद्वरं सत्यवतीसुतः ॥

॥ अरणीसहिते गृह्य ममंथाग्निचिकीर्षया ॥ १ ॥

ભીષ્મ કહે છે:—સત્યવતીના પુત્ર વ્યાસ મહાદેવજીની પાસેથી ઉત્તમ વરદાનને પામીને, પછી અગ્નિ પ્રાપ્ત કરવાની ઇચ્છાથી બન્ને અરણીઓને એકઠી કરીને મંથન કરવા લાગ્યા<sup>૧</sup>. હે રાજન્! એવામાં લગવાન વ્યાસ ઋષિએ પોતાના તેજવડે સર્વોત્તમ રૂપને ધારણ કરતી “ધૃતાચી” નામની અપ્સરાને જોઈ<sup>૨</sup>. હે યુધિષ્ઠિર! લગવાન વ્યાસ ઋષિ વનમાં તે અપ્સરાને જોઈને એકાએક કામથી મોહિત થઈ ગયા<sup>૩</sup>. હે મહારાજ! તે અપ્સરાએ વ્યાસમુનિને કામથી વિકળ થયેલા મનવાળા જોયા અને તેથી ધૃતાચી શુકી (પોપટી) થઈને તેમની પાસે ગઈ<sup>૪</sup>. મુનિએ અપ્સરાને બીજા રૂપમાં ફરી ગએલી જોઈ અને તેથી તે (વ્યાસ)ના સઘળા શરીરમાં વ્યાપી ગયેલા કામી મનવડે શરીરમાંથી વીર્ય વહન થવા લાગ્યું<sup>૫</sup>. વ્યાસમુનિએ તે સમયે ધૈર્યથી પોતાના કામ વિકારને દબાવી દેવાનો યત્ન કર્યો, પણ ફેલાઈ ગયેલું ચિત્ત કબજામાં રહી શક્યું નહિ<sup>૬</sup>. હવે બનવાકાળ હોવાથી, ધૃતાચીના શરીરને જોવાથી વિહ્વળ થયેલું મુનિનું મન યત્નવડે કબજે રાખવા છતાં પણ ન રહ્યું અને અગ્નિ ઉત્પન્ન કરવાની ઇચ્છાથી તે જે અરણીનું મંથન કરતા હતા તેમાં એકાએક વીર્ય પડ્યું. હે રાજન્! વીર્ય અરણીમાં પડ્યું છતાં પણ તે વાતની શંકા ન રાખીને તે ઉત્તમ બ્રાહ્મણ વ્યાસે અરણીનું મંથન કર્યા કીધું અને તે અરણીમાંથી શુક ઉત્પન્ન થયો. શુક (વીર્ય)નું મંથન થવાથી ઉત્પન્ન થયો માટે તે મોટા તપવાળો પુત્ર “શુક” કહેવાય છે<sup>૭-૮</sup>. એ મોટો યોગી અને શ્રેષ્ઠઋષિ અરણીના ગર્ભથી ઉત્પન્ન થયેલો છે. જેમ યજ્ઞમાં પ્રજ્વલિત કરેલો અગ્નિ આહુતિને વહન કરીને શોભે છે તેમ તેવાજ રૂપવાળો શુકમુનિ તેજવડે પ્રજ્વલિત થઈને ઉત્પન્ન થયો. હે કૌરવ્ય! પોતાના પિતાના સર્વોત્તમરૂપ અને વર્ણને ધારણ કરતો ભાવિતાત્મા તે શુક ધૂમાડા વિનાના અગ્નિના સમાન શોભતો હતો. હે નરેશ્વર! મેરૂના પૃથ ઉપર નદીઓમાં શ્રેષ્ઠ એવી ગંગા પોતાના સ્વરૂપથી આવીને જળવડે તેને તૃપ્ત કરવા લાગી. હે રાજેન્દ્ર! મહાત્મા શુકના અર્થે આકાશમાંથી ઠંડ અને કૃષ્ણાન્નિન પૃથ્વી ઉપર પડ્યાં. તે સમયે ગંધર્વો ગાન કરવા લાગ્યા, અપ્સરાઓ નૃત્ય કરવા લાગી<sup>૧૦-૧૪</sup> અને મોટા નાદ-બાળાં દેવના ડુંદુભિ વાગવા લાગ્યાં. ગંધર્વ, વિશ્વાવસુ, તુંબરૂ અને નારદ તથા હાહા અને હૂહૂ ગંધર્વો શુકના જન્મની સ્તુતિ કરવા લાગ્યા. તે સ્થળમાં ઇન્દ્ર વગેરે દેવતાઓ આવ્યા હેવ, દેવર્ષિઓ અને બ્રહ્મર્ષિઓ પણ આવ્યા. વાયુએ દિવ્ય પુષ્પોની વૃષ્ટિ કરી<sup>૧૫-૧૭</sup>. સ્થાવર અને જંગમ સર્વ જગત હર્ષ પામ્યું. મોટા તેજવાળા મહાત્મા મહાદેવ પણ દેવીસહિત ત્યાં આવ્યા અને શુક જન્મેથી કે તરતજ પ્રીતિથી તે (મુનિના પુત્ર)ને વિધિપૂર્વક પોતાનો શિષ્ય કર્યો. દેવના ઇશ્વર ઇન્દ્રે તેને પ્રીતિસહિત દિવ્ય અને અદ્ભુત શોભા-વાળું કમંડળ તથા દિવ્ય વસ્ત્ર આપ્યાં. હે ભારત! તે સમયે હનરા હંસ, કંક, સારસ,

પોપટ અને ચાસ, જમણી બાજુ શબ્દ કરવા લાગ્યાં. એ રીતે અરણીમાંથી ઉત્પન્ન થયેલો મોટા તેજવાળો બુદ્ધિમાન શુક દિવ્ય જન્મ પામીને, તેજ સ્થળમાં બ્રહ્મચર્યને ધારણ કરીને સાવધાન થઈને રહ્યો. હે મહારાજ ! શુક ઉત્પન્ન થયો કે તરત રહસ્ય અને સંગ્રહસહિત સર્વ વેદો જેમ તેના પિતાને પ્રાપ્ત થયા હતા તેમ તેને પ્રાપ્ત થયા. હે મહારાજ ! વેદ, વેદાંગ અને ભાષ્યને જાણનારા તે શુકમુનિએ ધર્મનું જ ચિંતન કરીને બૃહસ્પતિને પોતાના ગુરૂ કર્યાં. હે વિભો ! તે મહામુનિ રહસ્ય અને સંગ્રહસહિત સર્વ વેદોનું, ઇતિહાસનું તથા સર્વ રાજશાસ્ત્રોનું પઠન કરીને અને ગુરૂને ગુરૂદક્ષિણા આપીને અધ્યયન સમાપ્ત કરી ગુરૂની આજ્ઞા લઈને પોતાને ઘેર આવ્યો<sup>૧૮-૨૫</sup>. મનને નિયમમાં રાખનારો તે બ્રહ્મચારીની વૃત્તિથી વર્તીને ઉગ્ર તપ કરવા લાગ્યો. તે મહાતપસ્વી શુક બાળક હતો તથાપિ પોતાના જ્ઞાન અને તપવડે દેવતા અને ઋષિઓને માન્ય તથા વિચાર પૂછવા જેવો થયો હતો<sup>૨૬</sup>. હે નરપતે ! મોક્ષધર્મને શ્રેષ્ઠ જાણનારા શુકની બુદ્ધિ, જેનું મૂળ ગૃહસ્થાશ્રમ છે એવા ત્રણ આશ્રમોમાં આનંદ પામતી નહોતી<sup>૨૭</sup>.

॥ ન ત્વસ્ય રમતે બુદ્ધિરાશ્રમેષુ નરાધિપં । ત્રિષુ ગાર્હસ્થ્યમૂલેષુ મોક્ષધર્માનુદર્શિનઃ ॥ ૨૭ ॥

इति श्रीमहा० शां० मो० उ० शुको० गु० भा० शतोपरि द्विपंचाशत्तमोऽध्यायः॥१५२॥

અધ્યાય ૧૫૩ મો-શુકમુનિનું મિથિલામાં ગમન.

भीष्म उवाच ॥ स मोक्षमनुचिंत्यैव शुकः पितरमभ्यगात् ॥

॥ प्राहाभिवाद्य च गुरुं श्रेयोर्थी विनयान्वितः ॥ १ ॥

ભીષ્મ કહે છે:—હવે શુક મોક્ષનેજ ગ્રહણ કરવા યોગ્ય માનીને પોતાના પિતાની પાસે ગયો અને કલ્યાણના અર્થવાળો તથા વિનયયુક્ત તે શુક પોતાના ગુરૂ (પિતા)ને પ્રણામ કરીને કહેવા લાગ્યો કે, હે પ્રભો ! તમે મોક્ષધર્મમાં કુશળ છો માટે જેથી મહારા મનની પરમ શાંતિ થાય એવું કહો<sup>૧-૨</sup>. પોતાના પુત્રનું આવું વચન સાંભળીને મોટા ઋષિ વ્યાસ કહેવા લાગ્યા કે,—હે પુત્ર ! તું મોક્ષનું તથા બીજા અનેક પ્રકારના ધર્મોનું અધ્યયન કર<sup>૩</sup>. હે ભારત ! પછી પોતાના પિતાની આજ્ઞાથી ધર્મવાળાઓમાં શ્રેષ્ઠ શુકે સમગ્ર યોગશાસ્ત્ર તથા સાંખ્યશાસ્ત્રનું અધ્યયન કર્યું<sup>૪</sup>. પછી જ્યારે “ સરસ્વતીની લક્ષ્મીથી યુક્ત અને બ્રહ્મતુલ્ય પરાક્રમવાળો પુત્ર થયો છે ” એમ વ્યાસને જણાયું ત્યારે વ્યાસે મોક્ષધર્મમાં કુશળ એવા પોતાના પુત્રને કહ્યું કે,—હે પુત્ર ! તું મિથિલાના રાજા જનકની પાસે જ; તે મિથિલાનો રાજા તને સમગ્ર મોક્ષરૂપ અર્થ કહેશે<sup>૫-૬</sup>. હે રાજન્ ! પછી શુક પિતાની આજ્ઞા લઈને ધર્મની નિષ્ઠા તથા મોક્ષનું પરાયણ થું છે ? તે પૂછવાને મિથિલા તરફ ગયો<sup>૭</sup>. પ્રયાણ કરતી વખતે વ્યાસજીએ શુકને કહ્યું કે—તને આવેલો જાણીને જેમ કોઈ વિસ્મય ન પામે, એમ મનુષ્યની રીતિથી ત્હારે જવું, પણ યોગના પ્રભાવવડે અંતરીક્ષ માર્ગે જવું નહિ<sup>૮</sup>. વળી ત્હારે સરળભાવથી જવું અને સુખને શોધવું નહિ. ત્યાં જઈને વિષયોની શોધ કરવી નહિ, કેમ કે વિષયોની શોધ કરવાથી સંગ લાગી જાય છે<sup>૯</sup>. તે જનકરાજા પૂજન કરવા યોગ્ય છે, તેના આગળ ત્હારે અહંકાર કરવો નહિ, પણ તેની આજ્ઞામાં રહેવું. તે ત્હારા સંશયને છેદે એવો છે<sup>૧૦</sup>. તે રાજા ધર્મમાં કુશળ અને મોક્ષધર્મમાં વિશારદ છે. તે મહારો યજમાન જનકરાજા તને જે કહે તેમાં શંકા રાખ્યા વિના ત્હારે તે માન્ય કરવું<sup>૧૧</sup>. એવાં પિતાના વચન સાંભળીને ધર્મોત્તમા શુકમુનિ, જો કે તે અંતારક્ષ માર્ગે સમુદ્રસહિત સઘળી પૃથ્વી જોળીને

જવાને સમર્થ હતો, તથાપિ પગે ચાલીને ત્યાં ગયો. તે પર્વત, નદી, તીર્થ, સરોવર, ઘણા સર્પ અને પશુઓથી વ્યાપ્ત જંગલ અને વનનું અતિક્રમણ કરીને ધલાવૃતખંડ, હરિવર્ધખંડ અને કિંપુરૂષખંડ એ સર્વ ખંડને ઝોળંગીને ભારતવર્ષ-ભરતખંડમાં આવ્યો<sup>૧૨-૧૪</sup>. તે મહામુનિ શુક “ચીન” અને “હૂણ” નામના લોકો જ્યાં વસે છે એવા અનેક પ્રકારના દેશોને જોઈને આર્યોર્વત દેશમાં આવ્યો. જેમ આકાશચારી પ્રાણી આકાશમાં ફરતો હોય તેમ તે શુકમુનિએ પિતાના વચનને માનીને તથા તેમણે કહેલા અર્થનો વિચાર કરીને ચરણવડે ચાલીને સર્વ માર્ગ ઉલ્લંઘન કર્યો<sup>૧૫-૧૬</sup>. માર્ગમાં શુકમુનિ રમણીય પટ્ટણો, વિશાળ નગરો અને વિચિત્ર રત્નોને જોતો જોતો આવતો હતો છતાં તે કાંઈજ જોતો નહોતો અર્થાત્ તેમાં તેનું ચિત્ત નહોતું<sup>૧૭</sup>. માર્ગે ચાલતો તે રમણીય ખાગ, ખંગલા અને પવિત્ર રત્નોને જોતો જોતો આગળ જતો હતો<sup>૧૮</sup>. એમ કરતાં તે થોડે દિવસે ધર્મરાજ મહાત્મા જનકે રક્ષણ કરેલા વિદેહદેશમાં આવી પહોંચ્યો<sup>૧૯</sup>. તે દેશમાં તેણે ઘણાં અન્ન અને રસવાળાં તથા ઘણાં ભોજન પદાર્થવાળાં બહુ ગામ જોયાં, ઘણા સમૃદ્ધિવાળા તથા ઘણી ગાયોના સમુદાયથી ભરપૂર ઘણા નેહ જોયા<sup>૨૦</sup>. ડાંગરના છોડથી ભરપૂર, હંસ અને સારસે સેવેલા અને શોભાયમાન સેંકડો કમળવાળાં તળાવોથી અલંકૃત અને સમૃદ્ધિમાન પુરૂષોએ સેવેલા વિદેહદેશને ઝોળંગીને તે વિદેહનગરીના સમીપના સમૃદ્ધિવાળા વનમાં આવ્યો<sup>૨૧, ૨૨</sup>. તે વન હાથી, ઘોડા અને રથથી ભરેલું હતું, નર અને નારીઓથી વ્યાપ્ત હતું. એ સર્વને જોતાં છતાં ન જોતો તે અખંડિત વૃત્તિવાળો તેને તણને આગળ ચાલ્યો<sup>૨૩</sup>. અને પોતાના મનમાં જે અર્થ હતો તેનુંજ ચિંતન કરતો તથા મનવડે તેજ ભારને વહન કરતો આત્મામાં આનંદ પામનારો શુક પ્રસન્ન મનથી મિથિલા નગરીમાં પહોંચ્યો<sup>૨૪</sup>. મિથિલેશ્વરના દ્વાર આગળ આવીને શંકા વિનાનો તે શુક આગળ ચાલ્યો ગયો, તથાપિ ત્યાં જે દ્વારપાળ હતા તેઓએ તેને કઠોર વાણીથી અટકાવ્યો<sup>૨૫</sup>. તે સાંભળીને તાપ અને શ્રમથી પરિતાપ પામ્યા વિનાનો તથા શ્રુધા, તૃષ્ણા અને શ્રમ વિનાનો તે શુક કોધરહિત થઈને ત્યાંજ ઉભો રહ્યો<sup>૨૬</sup>. તે તડકામાં ઝ્લાનિ પામતો નહોતો, તેમ તડકાથી દૂર પશુ ખસતો નહોતો; તે જોઈને સર્વ દ્વારપાળમાંથી એક દ્વારપાળને શોક ઉત્પન્ન થયો અને મધ્યાહ્નકાળના સૂર્ય સરખા તેજસ્વી શુકને તડકામાં ઉભા રહેલા જોઈને, હાથ જોડી અને પ્રણામ કરીને યોગ્ય રીતે તેમનો સત્કાર કર્યો અને રાજગૃહની ખીણ ચોકીએ પ્રવેશ કરાવ્યો. તે જગ્યાએ બેસીને શુકમુનિ મોક્ષનુંજ ચિંતન કરતા હતા<sup>૨૭-૨૮</sup>. કેમકે છાયા અને તડકો એ બન્નેને તે મોટા તેજવાળો શુક સમાન ગણતો હતો. શુક બે ઘડી ત્યાં બેઠા, એટલામાં રાજાનો મંત્રી તેની પાસે આવ્યો અને રાજગૃહની ત્રીજી ચોકીએ પ્રવેશ કરાવ્યો. તે સ્થળમાં ચૈત્ર-રથવન જેવું અને અંતઃપુરની સાથે સંબંધ રાખનારું (સીઓને ફરવા-હરવાનું) મોટું ઉપવન હતું. તેમાં સારી રીતની રચનાવડે રચેલાં જળકીડા કરવાનાં સ્થાન અને રમણીય મુખ્યવાળાં વૃક્ષો હતાં. મંત્રીએ શુકને આ ઉત્તમ પ્રમદાવનમાં પ્રવેશ કરાવ્યો<sup>૨૯-૩૨</sup>; અને મંત્રી તેને બેસવાનું આસન બતાવી જતો રહ્યો, પછી શુકની પાસે પચાસ વારાંગના સીઓ આવી. તે સર્વે સુંદર વેષવાળી, સુંદર શ્રેણિવાળી, તરૂણ અવસ્થાવાળી અને પ્રીતિકર રૂપવાળી હતી. તેમણે સૂક્ષ્મ રાતાં વસ્ત્ર પહેરેલાં હતાં, તપાવેલા સુવર્ણના ઝગઝગાટ અલંકાર ધારણ કરેલા હતા, તેઓ બોલવામાં અને વાતચિત કરવામાં પ્રવીણ હતી અને નૃત્ય તથા ગાનકળામાં વિશારદ હતી. તેઓ સર્વ પ્રથમ હાસ્ય કરીને બોલનારી તથા અપસરાસમાન રૂપવાળી હતી. જાણી તે કામના ઉપચારમાં કુશળ, ભાવને ભણુનારી અને સર્વ બાબતમાં માર્હિતચાર હતી.



એવી પચાસ સ્ત્રીઓએ પાઘાદિ સાહિત્ય લઈને ઉત્તમ પ્રકારે તેનું પૂજન કર્યું અને સત્કાર કર્યો<sup>૩૩-૩૬</sup>. તે ઋતુમાં જે જે પ્રાપ્ત થતું હતું તે તે મધુર અને સ્વાદિષ્ટ અન્ન લોજન માટે આપીને તેને તૃપ્ત કર્યો. હે ભારત ! તે લોજન કરી રહ્યા એટલે અંતઃપુરનું ઉપવન કે જે અતિશય રમણીય હતું તે સર્વ તેને ખતાવ્યું. સત્વને જાણનારી તે સ્ત્રીઓ અનેક પ્રકારની ક્રીડા કરીને, હાસ્ય કરીને અને સુંદર ગાન કરીને ઉદાર સત્વવાળા શુકની સેવા કરવા લાગી; પરંતુ અરણીનો પુત્ર શુક તો શુદ્ધ અંતઃકરણવાળો, સંદેહ વિનાનો, પોતાનું કર્મ કરનારો, ઇન્દ્રિયોને વશ રાખનારો અને જેણે ક્રોધને જીત્યો છે એવો હતો, તેથી તે કોપ પામતો નહોતો કે હર્ષ પણ પામતો નહોતો. પછી તેને સ્ત્રીઓએ સ્પર્શ કરવા યોગ્ય આસ્તરણવાળું, રત્નથી અલંકૃત અને દેવોને યોગ્ય એવું દિવ્ય શર્યાસન આપ્યું. શુકમુનિ પણ હાથ-પગ ધોઈને તથા સંધ્યાવંદન કરીને પોતાના પિતાએ કહેલા અર્થનું જ ચિંતન કરતો તે સુંદર આસન ઉપર બેઠો. તે શુક રાત્રિના પ્રથમ ભાગમાં ધ્યાનપરાયણ થઈને રહ્યો અને મધ્યરાત્રિયે યોગ-શાસ્ત્રમાં કહ્યા પ્રમાણે નિદ્રા લીધી. પછી એક મુહૂર્તમાં ઊઠીને શાશ્વવિધિ કર્યો અને સ્ત્રીઓ-વડે વીંટાયલો બુદ્ધિમાન શુક ધ્યાન કરવામાં આસક્ત થયો<sup>૩૭-૪૩</sup>. હે ભારત ! વ્યાસના પુત્ર શુકે એ રીતે રાજના મેહેલમાં અખંડિત રીતે રહીને તે દિવસનો બાકીનો ભાગ અને સઘળી રાત્રિ નિર્જન કરી<sup>૪૪</sup>.

॥ અનેન વિધિના કાર્ણિસ્તદહઃશેષમચ્યુતઃ । તાં ચ રાત્રિં નૃપકુલે વર્તયમાસ ભારત ॥૪૪॥

इति श्रीमहा० शां० मो० उ० गु० भा० शुकाख्याने शतोपरि त्रिपंचाशत्तमोऽध्यायः ॥૧૫૩॥

અધ્યાય ૧૫૪ મો-જનક અને શુકનો સમાગમ તથા સંવાદ.

भीष्म उवाच ॥ ततः स राजा जनको मंत्रिभिः सह भारत ॥

॥ पुरः पुरोहितं कृत्वा सर्वाण्यंतःपुराणि च ॥ १ ॥

ભીષ્મ કહે છે કે:-હે ભારત ! પછી રાજા જનક પોતાના સર્વ અંતઃપુરને તથા પુરો-હિતને આગળ કરીને, આસન અને અનેક પ્રકારનાં રત્નોને લઈને તથા મસ્તક ઉપર અર્ધ્ય મૂકીને મંત્રીઓસહિત પોતાના ગૃહના પુત્રની પાસે આવ્યા<sup>૧,૨</sup>. પછી જનકે ઘણા રત્નથી અલંકૃત અને સ્પર્શ કરવા યોગ્ય ઉત્તમ આસ્તરણથી બિછાવેલું મોટા મૂલ્યનું સર્વતોભદ્ર આસન પુરોહિતના હાથમાં આપ્યું<sup>૩</sup>. પુરોહિતે તે ગ્રહણ કર્યું અને રાજાએ તેને હાથવડે સ્પર્શ કર્યો. પછી તે આસન પરમ પૂજન કરેલા શુકને આપ્યું<sup>૪</sup>. શુકને આસન ઉપર બેસાડીને પછી જનકે શાસ્ત્ર પ્રમાણે તેમનું પૂજન કર્યું. પ્રથમ પાદ (ચરણ ધોવાનું જળ) આપ્યું અને પછી કૃણાદિથી ભરેલું અર્ધ્ય અને ગાય આપી<sup>૫</sup>. શુકે પણ મંત્રપૂર્વક કરેલું તે પૂજન યથાવિધિ ગ્રહણ કર્યું. ઉત્તમ બ્રાહ્મણ શુકે જનકની પાસેથી પૂજન ગ્રહણ કરીને<sup>૬</sup> ગાયને છોડી મૂકવાની આજ્ઞા આપીને અને રાજાને માન-સન્માન આપીને પછી તે મોટા તેજવાળા શુકે રાજાનું ક્ષેમ-કુશળ પૂછ્યું<sup>૭</sup>. શુક બોલ્યો કે,-હે રાજેન્દ્ર ! તમે અનુચર-સહિત કુશળ છો ? એમ પૂછીને પછી તેણે રાજાને બેસવાનું કહ્યું ત્યારે ઉદાર બુદ્ધિવાળો અને ઉત્તમ કુળનો તે રાજા પોતાના અનુગામી મનુષ્યોસહિત હાથ જોડીને પૃથ્વી ઉપર બેઠો. પછી રાજાએ વ્યાસના પુત્રને ક્ષેમ-કુશળ પૂછીને પુનઃ પૂછ્યું કે,-આપને અહીં સુધી પધારવાનું કારણ શું છે ?<sup>૮,૯</sup> શુક કહે છે કે:-તમારું કલ્યાણ થાઓ ? મહારા પિતાએ મને કહ્યું છે કે, મહારા યજમાન વિદેહનો રાજા કે જે “ જનક ” નામે પ્રખ્યાત છે તે મૈત્રેયવર્માના

અર્થમાં નિપૂણ છે; માટે જો ત્હારા મનમાં કંઈ સંશય હોય તો તું ઉતાવળો ત્યાં જા, કેમ કે પ્રવૃત્તિમાર્ગમાં કે નિવૃત્તિમાર્ગમાં—ગમે તેમાં તને જે સંશય હશે તેને તે છેદશે<sup>૧૦.૧૧</sup>. એ પ્રમાણે પિતાની આજ્ઞાથી હું મોક્ષધર્મ વિષે પૂછવાને અહિં આવ્યો છું, માટે હે ધર્મને ધારણ કરનારાઓમાં શ્રેષ્ઠ! તમારે મને યથાવત્ મોક્ષધર્મ કહેવો જોઈએ<sup>૧૨</sup>. બ્રાહ્મણે આ લોકમાં શું કરવું? આત્માનો (પોતાનો) મોક્ષાર્થ શું છે? મોક્ષ જ્ઞાનવડે પામવો કે તપવડે પામવો? કેવી રીતે પામવો? તે મને કહો<sup>૧૩</sup>. જનક કહે છે કે:—બ્રાહ્મણે જન્મથી આરંભીને આ લોકમાં શું કરવું? તે સાંભળો. હે તાત! બ્રાહ્મણે ઉપવીત ધારણ કર્યા પછી વેદાભ્યાસ કરવો<sup>૧૪</sup>. વેદાભ્યાસ કરતી વખતે તપ કરીને, ગુરૂની સેવા કરીને કે બ્રહ્મચર્ય ધારણ કરીને રહેવું, દેવતા અને પિતૃઓના ઋણમાંથી મુક્ત થવું, બીજના ઉત્કર્ષને જોઈ અદેખાઈ ન કરવી<sup>૧૫</sup>. એ રીતે વ્રત પાળીને અને વેદનું અધ્યયન કરીને ગુરૂને ગુરૂદક્ષિણા આપવી તથા ગુરૂની આજ્ઞા લઈને અને વેદાધ્યયન સમાપ્ત કરીને પોતાના આશ્રમે જવું<sup>૧૬</sup>. ગુરૂના ઘેરથી આવીને સ્ત્રી પ્રાપ્ત કરવી તથા પોતાની સ્ત્રીના વિષેજ આસક્ત થઈ ગૃહસ્થાશ્રમી થઈને રહેવું. તે સમયે પણ અસૂયા (બીજના ઉત્કર્ષને સહન ન કરવો તે) નો ત્યાગ કરવો અને અગ્નિ-ધારણ કરીને નિરંતર અગ્નિનું સેવન કરવું<sup>૧૭</sup>. પછી પુત્ર અને પૌત્રાદિની ઉત્પત્તિ કરીને વાન-પ્રસ્થ આશ્રમમાં વસવું અને તે આશ્રમમાં પણ તેજ અગ્નિનું યથાશાસ્ત્ર પૂજન કરવું તથા અતિથિનો સત્કાર કરવો<sup>૧૮</sup>. વાનપ્રસ્થાશ્રમ સમાપ્ત થયા પછી ધર્મને જાણનારા બ્રાહ્મણે શાસ્ત્ર-વિધિપૂર્વક તે અગ્નિને આત્માના વિષે આરોપીને દ્વંદ્વરહિત તથા વીતરાગ (વિષયોમાં પ્રીતિ વિનાના) થઈને બ્રહ્માશ્રમના સ્થાન (સંન્યસ્ત)માં વસવું<sup>૧૯</sup>. શુક કહે છે કે:—જો પુરૂષને શાસ્ત્રથી પ્રાપ્ત થયેલું જ્ઞાન અને અનુભવથી પ્રાપ્ત થયેલું વિજ્ઞાન ઉત્પન્ન થયું હોય તો તેણે બ્રહ્મ-ચર્યાદિ ત્રણ આશ્રમોમાં વસવું શું આવશ્યક છે?<sup>૨૦</sup> એ હું તમને પૂછું છું તે તમારે મને કહેવું જોઈએ. હે નરાધિપ! તે મને વેદાર્થના રહસ્ય પ્રમાણે કહો<sup>૨૧</sup>. જનક કહે છે કે:—હે શુક! ગુરૂની પાસેથી જ્ઞાન પ્રાપ્ત કર્યા વિના જ્ઞાનની પ્રાપ્તિ થતી નથી, માટે જેને પોતાની મેળે જ્ઞાન-વિજ્ઞાન ઉત્પન્ન થયું હોય તેને મોક્ષ મળતો નથી<sup>૨૨</sup>. ગુરૂ સંસારરૂપી સમુદ્રમાંથી તારનાર છે અને જ્ઞાન એ નાવ છે. જે પુરૂષ જ્ઞાન પામીને તરી જાય તેણે પછી જ્ઞાન અને ગુરૂ બંનેને તણ દેવા<sup>૨૩</sup>. કદાપિ વામદેવની પેઠે, પોતાની મેળેજ જ્ઞાન ઉત્પન્ન થયું હોય તથાપિ લોકના ધર્મસેતુનો નાશ ન થાય માટે અને કર્મની શ્રેણીનો નાશ ન થાય માટે—લોકશિક્ષાના અર્થે પણ ચાર આશ્રમરૂપી ધર્મને પૂર્વજોએ આચરેલો છે<sup>૨૪</sup>. એ ક્રમવડે ધર્મ આચરવાથી અનેક જન્મે પણ શુભાશુભ કર્મનો ત્યાગ થાય છે અને મોક્ષ પ્રાપ્ત થાય છે<sup>૨૫</sup>. અંતઃકરણ અને ઇન્દ્રિયો સંસારમાં ઘણા જન્મ પામીને તે તે જન્મની વાસનાઓવડે વાસિત થઈ ગયેલી હોય છે, તેમાંથી જ્યારે મનુષ્ય શુદ્ધ થાય છે ત્યારેજ પ્રથમાશ્રમમાં મોક્ષ પામે છે<sup>૨૬</sup>. એ રીતે પ્રથમાશ્રમમાં જેને મોક્ષ પ્રાપ્ત થયો હોય એવો જ્ઞાની કે જે જ્ઞાતતત્ત્વ અને મુક્ત હોય તેને મોક્ષના અર્થે ત્રણે આશ્રમોમાં રહેવાનો શો અર્થ છે?<sup>૨૭</sup> તેવા પુરૂષે તો માત્ર નિરંતર રાજસ અને તામસ દોષને વર્જવા તથા સાત્વિક માર્ગમાં સ્થિતિ કરીને પોતાની મેળે પોતાના આત્માને જોવો<sup>૨૮</sup>. જે પુરૂષ સર્વ પ્રાણીઓમાં આત્માને જૂએ છે અને આત્માના વિષે સર્વ પ્રાણીઓને જૂએ છે તે સર્વ પદાર્થને જોઈને, પણ જેમ જળમાં ચાલનાર પક્ષી જળથી લેપાતો નથી તેમ લેપાતો નથી<sup>૨૯</sup>. જેમ પક્ષી નીચાણમાંથી એકાએક આકાશમાં ઉડે છે, પણ મનુષ્યની પેઠે ક્રમે કરીને ચઢતું નથી તેમ શાંતિને પામેલો અને સુખ-દુઃખાદિ દ્વંદ્વરહિત મુક્ત પુરૂષ પણ દેહને તણ એકાએક મોક્ષને પામે છે<sup>૩૦</sup>. હે તાત! આ વિષે પૂર્વ

યયાતિ રાજાએ એક શ્લોક કહેલો છે, મોક્ષ-શાસ્ત્રમાં નિપૂણ પુરૂષો સર્વદા સ્મૃતિમાં જે રાખે છે તે હું તને કહું છું સાંભળ<sup>૩૧</sup>. ચિન્માત્ર બ્રહ્મજ્યોતિ પોતાના વિષેજ છે. તે બીજાના વિષે નથી અને જ્યારે મનુષ્ય સારી રીતે સાવધાન થઈને ચિત્તને યોગમાં આડઠ કરે છે ત્યારે પોતે પોતાની મેળે તેને જોઈ શકે છે<sup>૩૨</sup>. જેનાથી બીજો કોઈ ભય પામતો નથી તેમ જે કોઈ બીજાથી ભય પામતો નથી, તેમજ જે કોઈ પદાર્થનો દ્વેષ કરતો નથી કે ઈર્ષ્યા કરતો નથી, એવી સ્થિતિ જ્યારે થાય છે ત્યારે તે બ્રહ્મરૂપ થાય છે. અર્થાત્ બ્રહ્મ ઈર્શ્યનાં એવાં ચિહ્ન છે<sup>૩૩</sup>. જ્યારે મનુષ્ય મન, કર્મ અને વચનવડે સર્વ પ્રાણીના વિષે પાપભાવ કરતો નથી ત્યારે બ્રહ્મરૂપ થાય છે<sup>૩૪</sup>. જ્યારે મનુષ્ય મનવડે આત્માનો યોગ કરે છે અને મોહ પમાડનારી ઇર્ષ્યાનો ત્યાગ કરે છે, તેમજ કામ અને મોહનો ત્યાગ કરે છે ત્યારે બ્રહ્મરૂપ થાય છે<sup>૩૫</sup>. જ્યારે મનુષ્ય સાંભળવાના તથા જોવાના વિષયોમાં અને સર્વ પ્રાણીના વિષે સમાન અને દ્વંદ્વરહિત થાય છે ત્યારે બ્રહ્મપણાને પામે છે<sup>૩૬</sup>. જ્યારે મનુષ્ય સ્તુતિ અને નિંદાને સમાન જુએ છે; સોનું અને લોહું, સુખ અને દુઃખ, શીત અને ઉષ્ણ, અર્થ અને અનર્થ, પ્રિય અને અપ્રિય તથા જીવિત અને મરણ, એ સર્વને પણ સમાન જાણે છે ત્યારે બ્રહ્મને પામ્યો કહેવાય છે<sup>૩૭,૩૮</sup>. જેમ કાચબો પોતાનાં અંગને પ્રસારીને પુનઃ ખેંચી લે છે, તેમ સંન્યાસીએ પણ પોતાના મનવડે ઇન્દ્રિયોને નિયમમાં રાખવી જોઈએ<sup>૩૯</sup>. જેમ અધકારચુકત ઘર દીવાવડે જોવામાં આવે છે, તેમ બુદ્ધિરૂપી આત્માવડે આત્મા જોઈ શકાય છે<sup>૪૦</sup>. હે બુદ્ધિમાનમાં શ્રેષ્ઠ શુક ! એ સર્વ હું ત્હારા વિષે જોઈ છું અને બીજું પણ જે જાણવાયોગ્ય છે તે તું યથાર્થ જાણે છે<sup>૪૧</sup>. હે બ્રહ્મર્ષિ ! તું ત્હારા પિતાની કૃપાથી તથા ત્હારા આચરણથી મ્હારા દેશમાં આવ્યો છે ત્યારથી મેં તને જાણ્યો છે<sup>૪૨</sup>. હે મહામુનિ ! ત્હારા પિતાની કૃપાથી મને પણ દિવ્યજ્ઞાન પ્રકટ થયું છે તેથી મેં તને જાણ્યો છે<sup>૪૩</sup>. ત્હારા અધિક વિજ્ઞાનને, અધિક ગતિને અને અધિક ઐશ્વર્યને હું જાણું છું પણ તું જાણતો નથી<sup>૪૪</sup>. ગમે તો તું બાળક છે તેથી અથવા સંશયથી અથવા અશ્રુ આવવાથી જે ભય ઉપજે તેથી, ગમે તેમ પણ તને વિજ્ઞાન ઉત્પન્ન થયું છતાં તેની ગતિ તને પ્રાપ્ત થઈ નથી<sup>૪૫</sup>; પણ જ્યારે મ્હારા સરખા તત્ત્વજ્ઞાની પાસેથી ત્હારા સર્વ સંશયો છેદાઈ જશે અને શુદ્ધ નિશ્ચયવડે ત્હારા હૃદયની ગાંઠ છૂટી જશે, ત્હારે તું તે ગતિને પામીશ<sup>૪૬</sup>. હે બ્રહ્મન્ ! તને વિજ્ઞાન પ્રાપ્ત થયું છે, ત્હારી બુદ્ધિ સ્થિર છે અને તું લોહરૂપ નથી, પણ તું નિશ્ચય વિના પર વસ્તુને પામતો નથી<sup>૪૭</sup>. સુખ અને દુઃખમાં તને વિશેષપણાની બુદ્ધિ નથી, તું લોહરૂપ નથી, નૃત્ય અને ગાનમાં તને ઉત્સુકતા નથી, તને પ્રિય વિષયોમાં પ્રીતિ ઉપજતી નથી, આંધવોમાં ત્હારો પ્રેમ અંધાઈ રહેલો નથી, ભયવાળા સ્થાનકોમાં તને ભય નથી; પરંતુ હે મહાભાગ્ય ! જેના મનથી મૃતિકાતું દેખું, પથરો અને સુવર્ણ સમાન છે એવો હું તને દેખું છું<sup>૪૮,૪૯</sup>. હું અને બીજા જે જે બુદ્ધિવાળા છે તે સર્વ તને નિર્વિકાર, અક્ષય અને સર્વોત્કૃષ્ટ માર્ગમાં સ્થિતિવાળો જોઈએ છીએ<sup>૫૦</sup>. હે બ્રહ્મન્ ! આ લોકમાં બ્રાહ્મણતું જે ફળ છે અને મોક્ષનો અર્થ જેનાં રૂપ છે, તે સ્થિતિમાં તું રહેલો છે. હવે તું મને બીજું શું પૂછે છે ?<sup>૫૧</sup>.

॥ यत्फलं ब्राह्मणस्येह मोक्षार्थश्च यदात्मकः । तस्मिन् वै वर्तसे ब्रह्मन् किमन्यत्परिपृच्छसि ॥५१॥

इति भीमहा० शां० मो० उ० गु० भा० शुक्रोत्पत्तौ शतोपरि चतुःपञ्चाशत्तमोऽध्यायः ॥१५४॥

અધ્યાય ૧૫૫ માં-શુકેમુનિ પુનઃ આશ્રમ પ્રતિ ગયા-હિમાલયનું વર્ણન.

મીષ્મ ઉવાચ ॥ એતચ્છ્રુત્વા તુ વચનં કૃતાત્મા કૃતનિશ્ચયઃ ॥

॥ આત્મનાત્માનમાસ્થાય દૃષ્ટ્વા ચાત્માનમાત્મના ॥ ૧ ॥

ભીષ્મ કહે છે કે,—જનકનું એવું વચન સાંભળીને નિશ્ચય કર્યો છે જેણે એવો દૃઢ બુદ્ધિવાળો શુક પોતાના મનવડે આત્માના વિષે સ્થિત થઈને અને બુદ્ધિવડે આત્માને જોઈને તથા પોતાનું કાર્ય થયું તેથી સુખી અને શાંત થઈને છાનોમાનો હિમાચળ પ્રતિ વામુના સરખા વેગથી ઉત્તર દિશામાં મુખ કરીને ચાલ્યો<sup>૧,૨</sup>. એજ સમયે દેવર્ષિ નારદ પણ સિદ્ધ અને ચારણોએ સેવેલા હિમાચળ જોવાને આવ્યા હતા<sup>૩</sup>. તે હિમાચળ પર્વત અપ્સરાઓના સમુદાયવડે વ્યાપ્ત હતો. શાંત એવા ધ્વનિવડે નાદયુક્ત થઈ રહેલો હતો. તેના ઉપર હબરો કિન્નર ફરતા હતા તથા ત્યાં અનેક ભ્રમર ગુંબરવ કરી રહ્યા હતા<sup>૪</sup>. તેના ઉપરના વનમાં મંજુ, ખંજરીટ, જીવંજીવક અને વિચિત્રવર્ણવાળાં મોર સેંકડો પ્રકારે પોતાના શબ્દ ઉચ્ચારતા હતા. ત્યાં અનેક રાજહંસનાં ટોળાં ફરતાં હતાં તથા કાળા વર્ણની કોયલો ટોકા કરતી હતી<sup>૫,૬</sup>. પક્ષીનો રાજ ગરૂડ તો નિરંતર તેના ઉપરજ રહેતો હતો. ચારે લોકપાળ, દેવો તથા ઋષિઓના સમૂહ પણ તેના ઉપર જગતનું હિત કરવાની ઇચ્છાથી નિરંતર આવતા હતા. મહાત્મા વિષ્ણુએ તે પર્વત ઉપર પુત્રના અર્થે તપ કર્યું હતું<sup>૭,૮</sup>. વળી કુમારસ્વામીએ બાળકપણમાં દેવતાઓને તેના ઉપર ફેંકી દીધા હતા અને તેણે ત્રણેલોકનું અપમાન કરીને પોતાની શક્તિને ત્યાં પૃથ્વીપર મૂકી હતી<sup>૯</sup>. તે વખતે જગતના સ્વામી સ્કંદે આવું વચન કહ્યું હતું કે, જે પુરૂષ મહારાથી અધિક હશે<sup>૧૦</sup>, જેને પ્રાક્ષણો ઘણા પ્રિય હશે, જે પ્રાક્ષણોનું પાલન કરનાર હશે અને જે ત્રણેલોકમાં સર્વથી વધારે વીર્યવાન હોય તે આ શક્તિને ઉપાડો અથવા હલાવો<sup>૧૧</sup>. એવું સ્કંદનું વચન સાંભળીને સર્વ લોકો વ્યથિત થયા કે આ શક્તિને હવે કેાણ ઉપાડશે<sup>૧૨</sup>. પછી ભગવાન વિષ્ણુએ વિચાર્યું કે, આ આક્ષેપથી સર્વ દેવોનાં મન અને ઇન્દ્રિયો ભ્રમિત થઈ ગયાં છે અને અસુર તથા રાક્ષસોસહિત હારી ગયા છે, માટે હવે શું કરવાથી ઠીક થાય? એમ તેમણે વિચાર કર્યો<sup>૧૩</sup>. પછી સ્કંદે ભગવાન પુરૂષોત્તમે મૂકેલા આક્ષેપને સહન કર્યો નહિ અને તેમણે અગ્નિમય શક્તિ તરફ દૃષ્ટિ કરી<sup>૧૪</sup>. પછી વિશુદ્ધાત્મા ભગવાને તે પ્રભવલિત શક્તિને ડાબા હાથવડે ઓલીને હલાવી નાખી. જે સમયે બળવાન વિષ્ણુએ તે શક્તિને કંપાવી તે સમયે પર્વત, વન અને અરણ્યસહિત સઘળી પૃથ્વી કંપાયમાન થઈ<sup>૧૫,૧૬</sup>. વિષ્ણુ શક્તિને ઉપાડવાને સમર્થ હતા, તથાપિ તે શક્તિ સ્કંદરાજે રક્ષણ કરેલી હોવાથી સ્કંદરાજની માત્ર ઘર્ષણ કરવાનેજ વિષ્ણુએ તેને કંપાયમાન કરી. શક્તિને કંપાવીને ભગવાને પ્રહ્લાદને કહ્યું કે કુમારસ્વામીનું સામર્થ્ય જો, એના જેવું બીજાથી નહિ થાય; પરંતુ એવાં વચનને પ્રહ્લાદે સહન ન કરીને તેને ઉપાડવાનો નિશ્ચય કર્યો અને તેજ વેળાએ શક્તિને ગ્રહણ કરી પણ તેને કંપાવી શક્યો નહિ. પછી હિરણ્યકશિપુનો પુત્ર પ્રહ્લાદ મોટો નાદ કરીને હલાવવા ગયો પરંતુ વિહ્વળ અને મૂંઝિત થઈને પર્વતના શિખર ઉપર પૃથ્વીપર પડ્યો. વૃષધ્વજ શંકર તે પર્વતની ઉત્તર દિશાએ જઈને પર્વતરાજની એક બાજુ ઉપર દુર્ધર્ષ તપ કરતા હતા અને તેમના આશ્રમની ચારે બાજુ પ્રભવલિત અગ્નિએ “આદિત્યપર્વત” નામે પ્રભવલિત પર્વત નાખ્યો હતો. તે પર્વતની પાસે અકૃતાત્મા પાપી પુરૂષો જઈ શકતા નહોતા અને યક્ષ, રાક્ષસ તથા દાનવો પણ જઈ શકતા નહોતા<sup>૧૭-૨૨</sup>. તે પર્વત દક્ષ ચૈબન વિસ્તારવાળો અને અગ્નિની જવાબદારી

વીંટાયલો હતો તથા વીર્યવાન ભગવાન અગ્નિ તેના ઉપર નિવાસ કરીને, ખુદ્ધિમાન મહાદેવનાં સર્વ વિદ્યને સમાવી દેતો હતો. તે સ્થળમાં સર્વ દેવોને પરિતાપ પમાડતા મોટા વ્રતવાળા મહાદેવે એક ચરણ ઉપર ઉભા રહીને દેવનાં એક હજાર વર્ષ સુધી તપ કર્યું હતું. વળી તે ખુદ્ધિમાન પર્વતરાજની પૂર્વ દિશામાં પર્વતના એકાંત તટ ઉપર મોટા તપવાળા પરાશરના પુત્ર વ્યાસ મહાત્મા પોતાના શિષ્યોને વેદનું અધ્યયન કરાવતા હતા<sup>૨૩-૨૬</sup>. તેમના એક શિષ્ય મહાભાગ્ય સુમંતુ હતા, બીજા શિષ્ય વૈશંપાયન હતા, ત્રીજા શિષ્ય મોટી ખુદ્ધિવાળા જૈમિનિ હતા અને ચોથા શિષ્ય તપસ્વી પૈલ હતા<sup>૨૭</sup>. એ વિના બીજા પણ અનેક શિષ્યોથી વીંટાયલા મોટા તપવાળા વ્યાસ ત્યાં રહેતા હતા. શુક મુનિએ તે સ્થળમાં આવીને પોતાના પિતાના રમણીય અને ઉત્તમ આશ્રમને જોયો<sup>૨૮</sup>. જેમ આકાશમાં સૂર્ય હોય તેમ વિશુદ્ધ મનવાળો અરણીપુત્ર શુક તે સ્થળમાં ગયો. પછી વ્યાસે જાણે દેહીપ્યમાન અગ્નિ આવતો હોય, તેવા સૂર્યની સરખી કાંતિવાળા પોતાના પુત્રને આવતો જોયો. જેમ ધનુષ્યની પણછમાંથી છૂટેલાં બાણ ચાલ્યાં આવતાં હોય તેમ વૃક્ષ, પર્વત અથવા વિજયમાં આસકિત વિનાનો યોગયુક્ત મહાત્મા શુક ચાલ્યો આવતો હતો<sup>૨૯, ૩૦</sup>. પછી તે અરણીપુત્રે પોતાના પિતાની પાસે આવીને ચરણમાં પ્રણામ કર્યા અને મહામુનિ શુક પિતાના બીજા શિષ્યોને પણ જેમ ઘટે તેમ મળ્યો<sup>૩૧</sup>. પછી શુકમુનિએ જનકની સાથે જે સંવાદ થયો હતો તે સર્વ પ્રસન્ન મનથી નિવેદન કર્યો<sup>૩૨</sup>. પછી એ સ્થિતિમાં હિમાલયના પૃથ્ઠ ઉપર પરાશરના પુત્ર મહામુનિ વીર્યવાન વ્યાસ પોતાના પુત્રને અને બીજા શિષ્યો અધ્યયન કરાવતા નિવાસ કરીને રહ્યા<sup>૩૩</sup>. એક સમયે વેદના અધ્યયનથી સંપન્ન થયેલા, શાંત મનવાળા અને જીતેન્દ્રિય વ્યાસના શિષ્યો તે (વ્યાસ) ની આસપાસ વીંટાયને બેઠા હતા<sup>૩૪</sup>. તે સર્વની સ્થિતિ અંગસહિત સમગ્ર વેદના વિષે થયેલી હતી. એ વખતે તપસ્વી શિષ્યોએ હાથ જોડીને પોતાના ગુરૂ વ્યાસને આ પ્રમાણે કહ્યું<sup>૩૫</sup>; શિષ્યો કહે છે કે:-હે ગુરો ! તમે અમને મોટા તેજથી યુક્ત કર્યા અને અમારો યશ પણ વધાર્યો. હવે ગુરૂજી અમારા ઉપર એક અનુગ્રહ કરે એમ અમે ઇચ્છા કરીએ છીએ<sup>૩૬</sup>. શિષ્યોનું એવું વચન સાંભળીને તે બ્રહ્મર્ષિ વ્યાસે તેઓને કહ્યું કે, હે પુત્રો ! તમારું જે પ્રિય કરવાનું હોય તે મને કહો<sup>૩૭</sup>. હે રાજન્ ! ગુરૂનું એવું વચન સાંભળીને મનમાં હર્ષ પામેલા શિષ્યો પુનઃ હાથ જોડીને, મસ્તક નમાવીને તથા ગુરૂને પ્રણામ કરીને એક સાથે આ પ્રમાણે ઉત્તમ વચન બોલ્યા કે; હે મુનિશ્રેષ્ઠ ! જે ઉપાધ્યાય અમારા ઉપર પ્રસન્ન થયા હોય તો અમને ધન્ય છે<sup>૩૮, ૩૯</sup>. અમારી એવી ઇચ્છા છે કે મહર્ષિએ અમને એક વરદાન આપવું; તે એવું કે અમે જે વેદનું તમારી પાસેથી અધ્યયન કર્યું તે વિષે અમને કોઈ પ્રશ્ન કરે, તેને અમે એ વિદ્યા શીખવીએ અને એ રીતે તે વિદ્યા મનુષ્યના વિષે પ્રસિદ્ધિ પામે, અમારા ઉપર કૃપા કરીને અમને એટલું વરદાન આપો. અમે તમારા ચાર શિષ્ય છીએ અને અમારો ગુરૂપુત્ર પાંચમો છે. એ સર્વના વિષે વેદ સ્થિતિ કરીને રહે (અમે વેદના આચાર્ય થઈએ) એ અમારે ઇચ્છિત વરદાન માગવાનું છે<sup>૪૦, ૪૧</sup>. પોતાના શિષ્યોનું વચન સાંભળીને વેદના અર્થના તત્વને જાણનાર, લોકમાં ખુદ્ધિમાન અને પરલોકના અર્થનું ચિંતન કરનાર ધર્માત્મા પરાશરના પુત્ર વ્યાસમુનિએ ધર્મયુક્ત અને કલ્યાણ કરનારું વચન કહ્યું કે,-જે પુરૂષ જાતિથી બ્રાહ્મણ હોય તેને સર્વદા એ જ્ઞાન આપવું. વળી જે બ્રહ્મણી સેવા કરતો હોય અને જે પુરૂષ બ્રહ્મલોકમાં નિવાસની ઇચ્છા કરતો હોય તેને એ જ્ઞાન આપવું. તમે ઘણા થાઓ અને આ વેદનો વિસ્તાર કરો<sup>૪૨, ૪૪</sup>. જે પુરૂષ શિષ્ય થયા વિના વેદનું જ્ઞાન પ્રાપ્ત કરવાને આવે તેને એ વેદનું જ્ઞાન આપવું



નહિ; તેમજ જે પુરૂષ વ્રતધારી ન હોય તથા અદ્ભુતમનવાળો હોય તેને પણ એ વેદનું જ્ઞાન આપવું નહિ. એ રીતે પ્રથમ શિષ્યના સર્વ ગુણોને યથાર્થ જાણીને વિદ્યા આપવી<sup>૪૫</sup>; પરંતુ તે (શિષ્ય)ના ગુણો અને ચરિત્રની પરીક્ષા કર્યા વિના કોઈ પણ પ્રકારે વિદ્યા આપવી નહિ. જેમ સુવર્ણની પરીક્ષા તાપ દેવાથી, કાપવાથી અને કસોટીપર કસ કાઢવાથી થાય છે તેમ શિષ્યને પણ તેના કુળ અને ગુણ આદિથી તપાસી લેવો. વળી તમારે શિષ્યોને ચોજી ન શકાય એવા કામમાં તથા મોટા લયના કામમાં ચોજવા નહિ<sup>૪૬, ૪૭</sup>; પરંતુ જેની જેવી બુદ્ધિ અને જેનું જેવું પઠન હશે તેને તેવી વિદ્યા ફળશે. સર્વ લોકો એ વિદ્યાથી સંકટને તરી જાઓ અને સર્વ લોકો કલ્યાણને પ્રાપ્ત કરો એવી મહારી આશીષ છે<sup>૪૮</sup>. એ વેદનું જ્ઞાન ચારે વર્ણને સંભળાવવું; પણ બ્રાહ્મણને શ્રોતારૂપે આગળ રાખીને સંભળાવવું, કેમકે વેદનું અધ્યયન નાનું કાંઈ સુનું કામ નથી—અર્થાત્ તે મહત્કાર્ય છે<sup>૪૯</sup>. ભગવાન બ્રહ્મદેવે દેવતાઓનું સ્તવન કરવાને વેદ ઉત્પન્ન કર્યા છે, માટે જે પુરૂષ વેદપારગ બ્રાહ્મણની મોહથી નિંદા કરશે તે પુરૂષ બ્રાહ્મણના શાપથી નિઃસંશય પરાલવને પામશે. વળી જે પુરૂષ અધર્મવડે તેનું વિપરીત બોલશે અથવા જે અધર્મથી તેને પ્રશ્ન કરશે તેમાંનો કોઈપણ પુરૂષ મૃત્યુ પામશે અથવા લોકમાં દ્રેષને પાત્ર થશે. ૫૦-૫૨. આ પ્રમાણે મેં તમને સ્વાધ્યાયના વિધિના વિષે સર્વ વાર્તા નિરૂપણ કરી અને વિશેષમાં “શિષ્યો ઉપર ઉપકાર કરવો” એ વાર્તા તમારે ધ્યાનમાં રાખવી<sup>૫૩</sup>.

॥ एतद्वः सर्वमाख्यातं स्वाध्यायस्य विधिं प्रति । उपकुर्याच्च शिष्याणामेतच्च हृदि वो भवेत् ॥ ५३ ॥  
इति श्रीमहा० शां० मो० उ० गु० भा० शुकोत्पत्तौ शतोपरि पंचपंचाशत्तमोऽध्यायः ॥ १५५ ॥

અધ્યાય ૧૫૬ મો વ્યાસ-નારદ સમાગમ અને સાત પ્રકારના વાયુનું વર્ણન.

भीष्म उवाच ॥ एतच्छ्रुत्वा सुरोर्वाक्यं व्यासशिष्या महौजसः ॥

॥ अन्योन्यं हृष्टमनसः परिषस्वर्जारे तदा ॥ १ ॥

ભીષ્મ કહે છે કે:—એ પ્રમાણે ગુરૂનાં વચનને સાંભળીને મોટા તેજવાળા વ્યાસના શિષ્યો મનમાં હર્ષ પામીને, તે સમયે એક બીજાને ભેટવા લાગ્યા<sup>૧</sup>. અને બોલ્યા કે,—ભગવાન વ્યાસે જે કહ્યું છે તે જે સમયે કરીશું તે સમયે અને તે પછીના સમયે પણ શ્રેષ્ઠ હિત કરનારું છે; માટે તે વચન આપણા ચિત્તમાં આરૂઢ થયું છે અને આપણે તેજ પ્રમાણે કરીશું<sup>૨</sup>. એવી રીતે મનમાં સારી રીતે પ્રસન્ન થઈને અને એક-બીજાને કહીને વાક્ય બોલવામાં કુશળ શિષ્યોએ પુનઃ ગુરૂને વિજ્ઞાપના કરી<sup>૩</sup>. તેઓ બોલ્યા કે,—હે મહામુનિ ! હે પ્રભો ! જે તમારી આજ્ઞા હોય તો આ પર્વત ઉપરથી પૃથ્વી ઉપર જઈને વેદને અનેક પ્રકારે વિસ્તારવાની અમારી ઇચ્છા છે<sup>૪</sup>. એવી રીતે શિષ્યોનું વચન સાંભળીને પરાશરના સમર્થ પુત્ર વ્યાસે ધર્મ અને અર્થસહિત તથા હિતકારક આવું વચન કહ્યું<sup>૫</sup>. વ્યાસજી બોલ્યા કે,—પૃથ્વી ઉપર અથવા દેવલોકમાં જ્યાં તમને ગમે ત્યાં જાઓ પણ તમારે પ્રમાદ કરવો નહિ, કેમ કે વેદ એ અત્યંત છળભરેલો છે—અર્થાત્ મનુષ્ય ગુરૂની પાસે ભણ્યા વિના વેદનો અર્થ વિચારવા બંધ તો ઉઠાડે માર્ગે ચઢી જાય છે<sup>૬</sup>. પછી તે સર્વે શિષ્યો સત્યવાદી ગુરૂની આજ્ઞા લઈને, ગુરૂની પ્રદક્ષિણા કરીને તથા મસ્તક નમાવીને ગયા<sup>૭</sup>. પછી તેમણે પૃથ્વી ઉપર ઉતરીને ચાતુર્હોત્રની કલ્પના કરી અને બ્રાહ્મણ, ક્ષત્રિય તથા વૈશ્યને યજ્ઞ કરાવવા લાગ્યા<sup>૮</sup>. અને બ્રાહ્મણોથી પૂજન પામીને નિરંતર આનંદ પામતા તેઓ ગૃહસ્થાશ્રમી થયા તથા યાજ્ઞન અને અધ્યાપનકર્મમાં આસક્ત થઈને શ્રીમંત તથા લોકમાં પ્રખ્યાત થયા<sup>૯</sup>. હવે જ્યારે શિષ્યો ગયા ત્યારે પોતાના

પુત્રસહિત બુદ્ધિમાન વ્યાસ છાનામાના ધ્યાનાસક્ત થઈને એકાંતમાં બેઠા<sup>૧૦</sup>. એવામાં એક સમયે અત્યંત મોટું તપ કરનારા નારદ મુનિએ તે આશ્રમમાં વ્યાસને જોયા, ત્યારે નારદ મધુરાક્ષરવાળી વાણીવડે બોલ્યા કે,—હે બ્રહ્મર્ષિશ્રેષ્ઠ ! અહીં આજ વેદનો ધ્વનિ સાંભળાતો નથી, પણ તમે એકલા ધ્યાનાસક્ત થઈને છાનામાના કાંઈ ચિંતન કરતા હો તેમ બેઠા છો તેનું શું કારણ છે<sup>૧૧,૧૨</sup> જેમ રાહુએ ગળેલો ચંદ્રમા ગ્રહણના વિષે શોભતો નથી, તેમ વેદના ધ્વનિથી રહિત થયેલો આ પર્વત રજવડે શોભતો નથી<sup>૧૩</sup>. આ પર્વત ઉપર દેવાના સમુદાય રહે છે તથાપિ તેના ઉપર હવે વેદધ્વનિ થતો નથી તેથી ભિક્ષુના ઘર જેવો જણાતો તે, પેહેલાંના જેવો પ્રકાશતો નથી<sup>૧૪</sup>. તેમજ વેદના ધ્વનિ વિનાના પર્વતપર રહેનારા ઋષિઓ, દેવો અને મોટા બળવાળા ગંધર્વો પણ પૂર્વની પેઠે શોભતા નથી<sup>૧૫</sup>. એવું નારદનું વચન સાંભળીને કૃષ્ણદ્વૈપાયન (વ્યાસ) મુનિ બોલ્યા કે,—હે વેદવાદના વિષે વિચિક્ષણ મહર્ષિ ! તમે જે બોલ્યા તે સર્વ મહારા મનને અનુકૂળ છે અને તમે એવું બોલવાને યોગ્યજ છો, કેમકે તમે સર્વજ્ઞ, સર્વદર્શી અને સર્વત્ર કુતૂહલવાળા છો<sup>૧૬,૧૭</sup>. ત્રણે લોકમાં જે બને છે તે સર્વને તમે જાણો છો અને જે થાય છે તે તમારા અભિપ્રાયમાંજ છે, માટે હે વિપ્રર્ષે ! મને આજ્ઞા કરો; હું શું કરું<sup>૧૮</sup>. હે બ્રહ્મર્ષે ! મહારે હવે જે કરવું જોઈએ તે મને કહો. મહારા શિષ્યો મને તજીને ગયા ત્યારપછી મહારું મન અતિશય હર્ષયુક્ત રહેતું નથી<sup>૧૯</sup>. નારદ કહે છે કે,—વેદનું આવર્તન ન કરવું એ વેદનું દૂષણ છે, વ્રત ન પાળવું એ પ્રાજ્ઞાનું દૂષણ છે, નવાહીક દેશ એ પૃથ્વીનું દૂષણ છે અને કૌતૂહલ એ સ્ત્રીઓનું દૂષણ છે<sup>૨૦</sup>; માટે તમે તમારા બુદ્ધિમાન પુત્રની સાથે વેદનું અધ્યયન કરો. તેથી વેદના ધ્વનિવડે રાક્ષસોના ભયથી થયેલો અધિકાર નાશ પામશે<sup>૨૧</sup>. બીજમ કહે છે કે,—નારદનું વચન સાંભળીને પરમ ધર્મને જાણનારા તથા વેદાભ્યાસમાં દૃઢ વ્રતવાળા વ્યાસે હર્ષ પામીને કહ્યું કે,—બહુ સાફ હું તેમ કરીશ. પછી વ્યાસ શિક્ષાયુક્ત સ્વર કે જે જાણે ત્રણ લોકને પૂરી નાખશે તેવા ઉચ્ચ સ્વરવડે પોતાના પુત્ર શુકની સાથે વેદાભ્યાસ કરવા માંડ્યો<sup>૨૨,૨૩</sup>. એ રીતે અનેક ધર્મનો વાદ કરતા તે પિતા-પુત્ર વેદનું અધ્યયન કરતા હતા એટલામાં સમુદ્રના વાયુથી કંપાવેલો વાયુ અત્યંત વાવા લાગ્યો<sup>૨૪</sup>. તે જોઈને વ્યાસે પોતાના પુત્રને કહ્યું કે,—ભાઈ ! હમણાં અનધ્યાય (અધ્યયન કરવાને નિષિદ્ધ સમય) છે માટે અધ્યયન કરીશ નહિ એ રીતે પિતાએ શુકને માત્ર અધ્યયન કરતાં વાર્યો તેથી તે (શુક)ના મનમાં કુતૂહલ ઉપજ્યું<sup>૨૫</sup>. અને તેણે પોતાના પિતાને પૂછ્યું કે,—હે બ્રહ્મન ! આ વાયુ ક્યાંથી ઉત્પન્ન થયો ? તેમજ એ વાયુનું સઘળું કર્મ પણ તમારે મને કહેવું યોગ્ય છે<sup>૨૬</sup>. આ પ્રમાણે અનધ્યાયના નિમિત્તથી શુકનો આવો પ્રશ્ન સાંભળીને વ્યાસમુનિ પરમ વિસ્મય પામ્યા અને આવું વચન બોલ્યા કે,—હે પુત્ર ! તને દિવ્ય ચક્ષુ પ્રાપ્ત થયાં છે, ત્હારું મન સ્વસ્થાવથીજ નિર્મળ છે, તમોશુણ અને રજોશુણ ત્હારામાં છે નહિ, તું નિરંતર સત્ત્વગુણમાં રહેલો છે<sup>૨૭,૨૮</sup>, અને જેમ મનુષ્ય આરસીમાં પોતાની છાયાને જુએ, તેમ તું સ્વયમેવ ત્હારા આત્માને જુએ છે; માટે તું ત્હારી બુદ્ધિમાં ત્યાગ-ભાગવડે વેદના અર્થનું ચિંતન કરીને નિશ્ચય કર અને શોધી કાઢ કે વાયુ ક્યાંથી ઉત્પન્ન થયો અને તેનું શું કર્મ છે<sup>૨૯</sup>. વિષ્ણુ કે જે વ્યાપક પરમાત્મા છે તે સંબંધી “અર્થિ” નામનો માર્ગ દેવયાન છે. જે સાત્વિક ઉપાસકો છે તે માર્ગે જાય છે તેઓને તે માર્ગ જ્યાંથી પુનઃ પડવું પડતું નથી તેવા વિષ્ણુલોકને પમાડે છે; અને પિતૃયાન એટલે ધૂમમાર્ગ ત્યાગસ છે, જેપુરૂષો તે માર્ગે જાય છે તેઓની પુનરાવૃત્તિ જાય છે. એ રીતે સ્વર્ગમાં અને અપોદેશમાં

જવાના બે માર્ગ છે. પૃથ્વી ઉપર અને અંતરિક્ષમાં જ્યાં જ્યાં વાયુઓ વાય છે ત્યાં ત્યાં વાયુના સાત માર્ગ છે; તે તું અનુક્રમે સાંભળ<sup>૩૦.૩૧</sup>. દેહમાં અને બ્રહ્માંડમાં દેવના સમૂહો, સાધ્યાદેવો અને મોટા બળવાળા મહાબૂતો છે. તેઓનો પુત્ર “સમાન” નામે થયો તે ઘણો દુર્જય છે<sup>૩૨</sup>. સમાનનો પુત્ર ઉદાન થયો, તેનો પુત્ર વ્યાન થયો, તેનો પુત્ર અપાન થયો અને તેનો પુત્ર પ્રાણ થયો. દુર્ધર્ષ અને શત્રુને તપાવનારા પ્રાણવાયુને પુત્ર નથી. હવે હું તને એ વાયુઓનાં જૂઠાં જૂઠાં કર્મ કહું છું તે સાંભળ<sup>૩૩.૩૪</sup>. પ્રાણવાયુ સર્વ પ્રાણીઓને જૂદી જૂદી એણાઓ કરવામાં શક્તિ આપે છે, તથા પ્રાણીઓને શ્વાસોચ્છ્વાસ ઉત્પન્ન કરીને જીવાડે છે, માટે તેને “પ્રાણ” કહે છે<sup>૩૫</sup>. જે વાયુ આકાશમાં રહેલા અને વરાળથી તથા ગરમીથી થયેલાં વાદળાંના સમુદાયને વાયુના પ્રથમ માર્ગમાં પ્રેરણા કરે છે તે “પ્રવાહ” નામે પહેલો વાયુ છે; અને તેજ વાયુ ધૂમ, જ્યોતિ તથા સ્નેહ, એ ક્રમથી વીજળીપણુને પામીને મોટા તેજવાળો થાય છે. તાત્પર્ય કે યોગી ઘ્રાણ, હૃદય, નાભિ, પાદાંગુલ, એમાંથી કોઈ પણ સ્થાને પ્રાણવાયુને રોકીને નીલવર્ણના તથા મોમ્ એવા ખીજવાળા પ્રાણતું ચિત્ત્વન કરવાથી કેટલેક કાળે સિદ્ધિને પામે છે, અને જીવતાં છતાંજ પ્રવહમાર્ગે સંચાર કરે છે, તથા જ્યારે દેહનો અંત થાય છે ત્યારે પ્રવહમાર્ગેજ તાદાત્મ્યને પામે છે. એ પ્રમાણે સર્વત્ર યોગના વિષે યોજના કરવી. “આવહ” નામે ખીજો વાયુ ગર્જના કરતો વહન કરે છે<sup>૩૬.૩૭</sup>. તે ચંદ્રાદિનક્ષત્રમંડળનો ઉદય કરે છે, તથા દેહની માંહે જઠરાગ્નિને પ્રજ્વલિત કરે છે, એમ પડિતો કહે છે. અર્થાત્ નક્ષત્રમંડળની ચારે બાજુ જે વાયુ વાય છે તે “આવહ” નામે વાયુ કહેવાય છે<sup>૩૮</sup>. ત્રીજો વાયુ “ઉદ્વહ” નામે છે. એ સર્વથી મોટો વાયુ ચારે સમુદ્રમાંથી જળ લાવીને તેનું ધારણ કરે છે, અને તે જળને આકાશમાં ચઢાવીને મેઘને આપે છે, તથા મેઘને જળની સાથે સંયુક્ત કરીને તેની વૃષ્ટિ કરાવે છે. એ વાયુ સદૈવ ગતિમાન છે<sup>૩૯.૪૦</sup>. એજ વાયુ આકાશમાં જે અનેક મેઘ ફરે છે તેને ખેંચી જઈને છુટા છુટા કરી નાખે છે, અને જ્યારે તે મેઘ વૃષ્ટિનો આરંભ કરે છે ત્યારે તે “ઘનાઘન” કહેવાય છે<sup>૪૧</sup>. તે મેઘ એકત્ર થયેલા છતાં પણ વાયુથી જ્યારે જૂદા જૂદા પ્રક્ષિપ્ત થાય છે અને વેણુની પેઠે શબ્દ કરે છે, ત્યારે તે “નહ” કહેવાય છે. વળી તે મેઘ જગતનું રક્ષણ કરવાને માટે જળ વર્ષાવીને ખાલી થાય છે તથાપિ તે વાયુવડે પુનઃ મેઘપણુને ધારણ કરે છે<sup>૪૨</sup>. જે વાયુ પ્રાણીઓનાં વિમાનને આકાશ માર્ગે વહન કરે છે તે ચોથો “સંવહ” નામે વાયુ કહેવાય છે. એ વાયુ પર્વતોને ભાગી નાખે છે<sup>૪૩</sup>. એ વાયુ ઘણો રૂક્ષ હોય છે અને ઘણો વેગવાળો હોય છે. તેનાથી પર્વતો પીડા પામે છે. જ્યારે મેઘ એ વાયુસહિત થાય છે ત્યારે તે (મેઘ) “બલાહક” કહેવાય છે<sup>૪૪</sup>. જે વાયુ દારૂણ ઉત્પાતસહિત આકાશમાં સંચાર કરીને મેઘગર્જના ઉત્પન્ન કરે છે તે મોટા વેગવાળા પાંચમા વાયુને “વિવહ” કહે છે<sup>૪૫</sup>. જે વાયુમાં દિવ્ય એવું આકાશગંગાનું પવિત્ર જળ આકાશ માર્ગે ઉચું ચઢે છે, અને જે વાયુ તે જળને નીચે ન પડવા દેતાં ઉપરજ વહન કરાવે છે<sup>૪૬</sup>; જે વાયુમાં સૂર્યનાં કિરણો દ્વરથી અથડાઈને પાછાં પડવાથી તે હજાર કિરણવાળો થઈને શોભે છે, અને જેનાવડે પૃથ્વી શોભે છે<sup>૪૭</sup>; જ્યારે ચંદ્રમા ક્ષીણ થઈ જાય ત્યારે જેનાવડે તે (ચંદ્ર) પુનઃ તૃપ્તિ પામીને પૂર્ણ મંડળવાળો થાય છે, તે સર્વથી ઉત્કૃષ્ટ છટ્ટો “પરિવહ” નામે વાયુ છે<sup>૪૮</sup>. જે વાયુ સર્વ પ્રાણધારણ કરનારાઓના પ્રાણને સમય આવ્યે દૂર કરે છે, જેના માર્ગમાં મૃત્યુ અને યમ બન્ને પાછળ પાછળ જાય છે<sup>૪૯</sup>. હે અધ્યાત્મ-ચિંતક પુત્ર ! ધ્યાનનો અભ્યાસ કરવામાં સુંદર એવા યોગીઓ જેને શાંત બુદ્ધિવડે રૂડી રીતે જુઓ છે તેથી જે તેઓને મોક્ષ આપે છે<sup>૫૦</sup>; જે વાયુને પામીને દક્ષપ્રજાપતિના દસહજાર

પુત્રો પ્રહ્લાંડને લેદીને નીકળી ગયા છે<sup>૫૧</sup>; જેનો સ્પર્શ થવાથી કર્મલોગ નાશ થઇને મરણ પામેલો. પુરૂષ મોક્ષનેજ પામે છે અને પુનઃ સંસારમાં આવતો નથી, એ સાતમા વાયુને “પરા-વહ” નામે ઉત્તમ વાયુ કહે છે<sup>૫૨</sup>. એ વાયુનું અતિક્રમણ કરવું બહુ કઠિન છે. એ પ્રમાણે તે દિતિના પુત્ર સાત વાયુઓ પરમ અદ્ભુત છે, સર્વ સ્થાનમાં ગમન કરનારા અને સર્વને ધારણ કરનારા તે સર્વ નિરંતર વાયા કરે છે<sup>૫૩</sup>. આ એક મોટું આશ્ચર્ય છે કે આ પર્વતશ્રેણને અતિશય વેગથી વાતા તે વાયુએ એકાએક કંપાવ્યો<sup>૫૪</sup>. હે તાત ! વિષ્ણુના નિશ્વાસથી ઉત્પન્ન થયેલો આ વાયુ જ્યારે વેગવડે પ્રેરાય છે અને એકાએક વાવા માંડે છે ત્યારે જગત વ્યથિત થાય છે<sup>૫૫</sup>. વાયુથી વાયુનું ભય જગતરૂપ પ્રહ્લ- (વેદ) ને થાય છે, તેથી વાયુ વાતો હોય ત્યારે વેદાધ્યયન કરવાથી પ્રહ્લ પીડિત થાય છે, માટે પ્રહ્લવેત્તાઓ વાયુ વાતો હોય ત્યારે વેદનું અધ્યયન કરતા નથી<sup>૫૬</sup>. એ પ્રમાણે કહીને પરાશરના સમર્થ પુત્ર વ્યાસે પોતાના પુત્રને કહ્યું કે, -હવે અધ્યયન કર. એમ કહીને આકાશગંગા તરફ ગયા<sup>૫૭</sup>.

॥ एतावदुक्त्वा वचनं पराशरमुतः प्रभुः । उक्त्वा पुत्रमधीष्वेति व्योमगंगामगात्तदा ॥ ५७ ॥

इति श्रीमहा० शां० मो० उ० गु० भा० शुकोत्पत्तिर्नाम शतोपरि षट्पञ्चाशत्तमोऽध्यायः ॥ १५६ ॥

અધ્યાય ૧૫૭ મો-નારદ અને શુકમુનિનો સંવાદ.

ભીષ્મ ઉવાચ ॥ एतस्मिन्नंतरे शून्ये नारदः समुपागतम् ॥

॥ शुक्रं स्वाध्यायनिरतं वेदार्थान् प्रष्टुमीप्सया ॥ १ ॥

ભીષ્મ કહે છે:-એક સમયે એકાંત સ્થળમાં સ્વાધ્યાયના વિષે આસક્ત થયેલા શુક મુનિને વેદાર્થ પૂછવાની ઇચ્છાથી નારદમુનિ આવ્યા<sup>૧</sup>. શુકમુનિએ દેવર્ષિ નારદને આવેલા જોઇને વેદોક્ત વિધિ પ્રમાણે અર્ધપૂર્વક તેમનું પૂજન કર્યું<sup>૨</sup>. ત્યાર પછી નારદ પ્રસન્ન થઇને બોલ્યા કે,-હે ધર્મવાળાઓમાં શ્રેષ્ઠ ! હે વત્સ ! હર્ષ પામેલો હું તને કયા કલ્યાણથી સુક્ત કરૂં<sup>૩</sup> ? હે ભારત ! નારદનું એવું વચન સાંભળીને શુકમુનિ બોલ્યા કે,-આ લોકમાં જે હિત હોય તેની સાથે મહારી યોજના કરો<sup>૪</sup>. નારદ કહે છે કે-પૂર્વે જેઓનાં સારા સંસ્કારવાળાં મન છે એવા ઋષિઓને તત્ત્વજ્ઞાન પ્રાપ્ત કરવાની ઇચ્છા થઈ, ત્યારે ભગવાન સનતકુમારે આવું વચન કહ્યું હતું કે,-વિદ્યાસમાન બીજું નેત્ર નથી, સત્યસમાન બીજું તપ નથી, પ્રીતિસમાન બીજું દુઃખ નથી અને ત્યાગસમાન બીજું સુખ નથી<sup>૫,૬</sup>. પાપકર્મથી નિવૃત્તિ, નિરંતર પુણ્યશીલ થવું, સારી વૃત્તિ રાખવી અને સારો આચાર પાળવો, એજ સર્વોત્તમ કલ્યાણ છે<sup>૭</sup>. મનુષ્ય-જન્મ સુખ ભોગવવા માટે નથી; જે પુરૂષ મનુષ્ય જન્મને પામીને સંસારની વસ્તુઓમાં પ્રીતિ કરી આસક્ત થાય છે તે મોહને પામે છે, કેમકે સંસારની વસ્તુનો યોગજ દુઃખનું લક્ષણ છે. તે દુઃખથી મૂકાવવાને સમર્થ નથી<sup>૮</sup>. જે પુરૂષ સંસારની વસ્તુઓમાં આસક્ત થાય છે તેની બુદ્ધિ મોહરૂપી જાળને વધારનારી થાય છે; અને જ્યારે પુરૂષ મોહની જાળથી વીંટાય છે ત્યારે તે આ લોકમાં તથા પરલોકમાં દુઃખ ભોગવે છે<sup>૯</sup>. જે પુરૂષને કલ્યાણની ઇચ્છા હોય તેણે સર્વ ઉપાયવડે કામ અને ક્રોધનો નિશ્ચય કરવો, કેમકે તે બે વિકાર જ કલ્યાણનો નાશ કરવાને સદા તત્પર રહેલા છે<sup>૧૦</sup>. ક્રોધથી નિરંતર તપનું રક્ષણ કરવું, મત્સર (અદેખાઈ) થી નિરંતર લક્ષ્મીનું રક્ષણ કરવું, માન અને અપમાનથી નિરંતર વિદ્યાનું રક્ષણ કરવું અને પ્રમાદથી નિરંતર આત્માનું રક્ષણ કરવું<sup>૧૧</sup>. સૌજન્ય એ પરમ ધર્મ છે, ક્ષમા એ પરમ બળ છે, આત્મજ્ઞાન એ પરમ જ્ઞાન છે, અને સત્યથી તો બીજું પરમ (શ્રેષ્ઠ) છે

નહિ<sup>૧૨</sup>. સત્યવચન સદા કલ્યાણકારી છે, એ સત્યથી પણ હિતકર કહેવું વધારે શ્રેષ્ઠ છે, કેમકે પ્રાણીઓનું જે અત્યંત હિત કરનારું છે, એજ સત્ય છે, એમ હું માનું છું<sup>૧૩</sup>. જે પુરૂષ સર્વે આરંભનો ત્યાગ કરનારો છે, કોઈના આશિર્વાદને ઇચ્છતો નથી, કોઈ વસ્તુને “મ્હારી છે” એમ માનીને ગ્રહણ કરતો નથી તથા જેણે સઘળું તણ દીધું છે તેનેજ વિદ્વાન અને તેનેજ પંડિત માનવો<sup>૧૪</sup>. જે પુરૂષ ઇન્દ્રિયોને પોતાના કબજામાં રાખીને વિષયોને ભોગવે છે, પરંતુ શાંત મનવાળો, નિર્વિકારી તથા સાવધાન રહેનારો પુરૂષ તેમાં આસક્ત થતો નથી, તેમજ દેહાદિની સાથે આત્મા (પોતા)ના તાદાત્મ્યપણાને બાધ કરીને કેવળરૂપ થઈને દેહ અને ઇન્દ્રિયોસહિત વર્તે છે, તેમ તે વિના પણ વર્તે છે, તેને મુક્ત પુરૂષ બોલ્યો અને તેજ થોડા કાળમાં પરમ કલ્યાણને પ્રાપ્ત કરે છે<sup>૧૫-૧૭</sup>. વળી પુરૂષે સર્વ પ્રાણીની સાથે મિત્ર-ભાવ માનીને કોઈ પ્રાણીની હિંસા કરવી નહિ, તેમજ મનુષ્ય જન્મ પામીને કોઈની સાથે વૈર પણ કરવું નહિ<sup>૧૮</sup>. જે પુરૂષ આત્મજ્ઞાની અને જીતેન્દ્રિય હોય છે તેનું અકિંચન્ય (પાસે કાંઈજ નહિ હોવું—નિષ્કિંચન ભાવ), અત્યંત સંતોષ, કોઈની પાસેથી કશાની ઇચ્છા ન રાખવાનો શુભ અને ગાંભીર્ય (અચપળતા) એજ સર્વોત્તમ શ્રેય છે<sup>૧૯</sup>. હે તાત ! તું પરિગ્રહનો ત્યાગ કરીને જીતેન્દ્રિય થા અને આ લોક તથા પરલોકમાં અભય સ્થાનમાં સ્થિર થા. અર્થાત્ તેથી તું અભયસ્થાન પામીશ<sup>૨૦</sup>. જેની પાસે માંસ (કાંઈપણ વસ્તુ) નથી તે શોક કરતો નથી, માટે પોતાની પાસે જે માંસ હોય તેને તણ દેવું. હે સૌમ્ય ! તું માંસને તણને દુઃખ અને સંતાપથી મુક્ત થઈશ. તાત્પર્ય કે જે કૂતરાની પાસે માંસનો કકડો હોય તો તે લેવાને બીજા કૂતરાઓ તેને મારે છે અને બચકાં ભરે છે, પણ જ્યારે તે કૂતરો માંસના કકડાને તણ દે છે ત્યારે બીજા કૂતરા તેને દુઃખ દેતા નથી, તેમજ સંસારમાં પણ જેની પાસે ધનાદિ હોય છે તેને બીજાં સગાં-વહાલાં કે ઇતરજનો પૈસામેળવવાને અનેક ઉપાયથી આપણા પાડયા કરે છે, પણ જ્યારે નિષ્કિંચન થાય છે ત્યારે તેને કોઈ વિપત્તિ આપવાને આવતું નથી<sup>૨૧</sup>. વળી મુનિએ અજીત કામને જીતવાને માટે નિરંતર તપ કરવું, દમ શુભ રાખવો, ઇન્દ્રિયો તથા મનને કબજે રાખવું અને સર્વના સંગમાં રહેતાં છતાં અસંગી રહેવું<sup>૨૨</sup>. જે બ્રાહ્મણ ઇન્દ્રિયો અને તેના વિષયોના સંગમાં રહીને તેના વિષે આસક્ત રહેતો ન હોય અને જે પુરૂષ સદા એકલોજ ક્યારું કરતો હોય, તે બ્રાહ્મણ થોડાકાળમાં સર્વોત્તમ મોક્ષને પામે છે<sup>૨૩</sup>. સર્વ પ્રાણીમાત્ર સુખ-દુઃખાદિ દ્વંદ્વમાં રમે છે, તેમાં જે મુનિ એકલોજ રમતો હોય તેને પ્રજ્ઞાનવડે તૃપ્ત થયેલો બોલ્યો અને એવી રીતે પ્રજ્ઞાનવડે તૃપ્ત થયેલો મુનિ શોક કરતો નથી<sup>૨૪</sup>. જે પુરૂષ શુભ કર્મ કરે છે તે પુરૂષ પોતાના શુભ કર્મવડે દેવપણાને પામે છે, શુભ અને અશુભ મિશ્ર કર્મવડે મનુષ્યપણું પામે છે, તથા અશુભ કર્મવડે અધોગતિને પામે છે. એ રીતે જેવાં જેવાં કર્મ તે તે પ્રમાણે પ્રાણી અવશ્યપણે ફળને ભોગવે છે<sup>૨૫</sup>. પ્રાણી કર્મવડે એવા સંસારને પ્રાપ્ત થઈને મૃત્યુ અને વૃદ્ધા-વસ્થાનાં દુઃખવડે પીડાય છે, તથા સંસારમાં રંધાય છે (દુઃખી થાય છે), તેને તું કેમ સમજતો નથી ?<sup>૨૬</sup> જે વસ્તુ હિત કરનારી નથી તેને તું હિત કરનારી સમજે છે, જે વસ્તુ નિશ્ચય નથી તેને તું નિશ્ચય સમજે છે, અને જે વસ્તુ અનર્થકારક છે તેને તું અર્થકારક સમજે છે, પણ તું તે વસ્તુઓને અહિતકારી, ચળ અને અનર્થકારી કેમ સમજતો નથી ?<sup>૨૭</sup> જેમ કોચેટાનો કીડો પોતાના શરીરમાંથી ઘણા તાંતણા કાઢીને તેવડે વીંટાય છે, પણ સમજતો નથી કે એથી હું બંધાતો બહિં છું, તેમ તું પણ પોતાના શરીરથી ઉત્પન્ન થયેલા પુત્રાદિ અને સગાદિ બંધનોવડે વીંટાઈને મોહથી કેમ સમજતો નથી કે આ બંધનોથી બંધાતો બહિં છું ? માટે તું પરિગ્રહ કરીશ નહિ<sup>૨૮</sup>. કેમ કે સ્ત્રી આદિનો પરિગ્રહજ દોષવાળો છે,



જેની ! જે કોશેટાનો કીટો બંધાય છે તે પરિગ્રહ કરવાથીજ બંધાય છે<sup>૨૯</sup>. જેમ ઘરડા વન-હાથી સરૌવરના કાઢવડૂપી સમુદ્રમાં પડ્યા હોય ત્યાંથી નીકળી ન શકવાથી દુઃખી થયા કરે છે, તેમ પુત્ર અને સ્ત્રીડૂપી કુટુંબમાં ડૂબેલા પ્રાણીઓ દુઃખી થયાજ કરે છે<sup>૩૦</sup>. જેમ મોટી જાળમાં ખેંચી લાવીને પૃથ્વી ઉપર નાખેલા મત્સ્યો તરફડે છે, તેમ સ્નેહડૂપી જાળમાં પકડીને ખેંચી આણેલા મનુષ્યો પણ અત્યંત દુઃખી થઈ તરફડે છે, તેઓને તું જો<sup>૩૧</sup>. કુટુંબ, પુત્રો, સ્ત્રીઓ, શરીર અને ધનના લંકાર, એ સર્વ પારકા અને વળી નાશવંત છે, તે તો તેમાંથી ત્હાડું પોતાનું શું છે ? અને તેઓના અર્થે તું સુકૃત કે દુષ્કૃત કરીને તેને પોતાના શું કરવા કરી લે છે ?<sup>૩૨</sup> જો એ સર્વને તણને છેવટે જવું (મરવું) એજ શેષ રહેલું છે તો તું નકામા વિષયોમાં શામાટે લાગી રહ્યો છે અને ત્હારા પોતાના સત્ય અર્થ માટે શામાટે ઉઘોગ કરતો નથી ?<sup>૩૩</sup> પરલોકના માર્ગમાં સાથે આવનારો ધર્મડૂપી વળાવો શોધી રાખતો નથી તો, જેમાં વિસામો આવવાનો નથી, જેમાં મુકામ કરવાની જગ્યા કે પૂછવાનું ઠેકાણું આવવાનું નથી, જેમાં લોજન કરવાનું લાથું મળવાનું નથી, જેમાં વાટ પૂછવાનો લોભીઓ મળવાનો નથી અને જ્યાં કેવળ અધિકાર વ્યાપી રહેલો છે, એવા જંગલનો જે માર્ગ છે, તેમાં તું એકલો શી રીતે જઈશ ?<sup>૩૪</sup> તું એ માર્ગે ચાલવા માંડીશ ત્યારે ત્હારી પાછળ કોઈ આવવાનું નથી, પણ તેં સઘળા જન્મમાં જે સુકૃત કે દુષ્કૃત કર્મ કર્યું હશે તેજ માત્ર ત્હારી સાથે આવશે<sup>૩૫</sup>. વિદ્યા, કર્મ, પવિત્રતા અને ઘણા વિસ્તારવાળું જ્ઞાન, એ સર્વ પોતાના અર્થ માટે આપણે સંઘરીએ છીએ અને અર્થ સિદ્ધ થાય છે એટલે તેને તણ દઇએ છીએ<sup>૩૬</sup>. ગામમાં વસનારા પુરૂષને, ગામના વિષયોમાં જે પ્રીતિ થાય છે તેજ બાંધનારી દોરી છે. યુજ્યશાળી પુરૂષો એ દોરીને કાપીને જાય છે, પણ પાપીઓ તેને કાપીને જઈ શકતા નથી<sup>૩૭</sup>. સંસારડૂપી નદી છે તેના રૂપડૂપી કિનારા છે, મનડૂપી તેનો પ્રવાહ છે, સ્પર્શડૂપી તેમાં બેટ છે, રસડૂપી તેનું વહન છે, ગંધડૂપી તેમાં કાઢવ છે, શબ્દડૂપી તેમાં જળ છે, તે સ્વર્ગના માર્ગમાં મોટા વેગથી વહે છે, તે નદી તરવી બહુ મુશ્કેલ છે<sup>૩૮</sup>. તે નદીમાં સત્યડૂપી નાવ છે, ક્ષમાડૂપી હલેસાં છે, ધર્મ અને સ્થિરતા એ બે ખેંચવાના દોર છે, અને તેમાં ત્યાગ-વાર્તાડૂપી ઉતાડૂઓ બેઠેલાં છે; માટે એ સંસારડૂપી વેગથી વહેનારી નદી સત્યડૂપી નૌકાથી તરાય છે તો તેથી તેને તરી જવી<sup>૩૯</sup>. ધર્મને અને અધર્મને તજ, તેમજ સત્ય અને અસત્યને પણ તજ; એ પ્રમાણે સત્ય અને અસત્ય બંનેને તજ્યા પછી જે સાધનવડે તે તણ દેવાય છે તે સાધનને પણ તજ<sup>૪૦</sup>. તું સંકલ્પેના ત્યાગ કરીને ધર્મને તજ અને લાલચનો ત્યાગ કરીને અધર્મને તજ તથા સત્ય અને અસત્યને બુદ્ધિવડે તજ અને શ્રેષ્ઠ વસ્તુના નિશ્ચયવડે બુદ્ધિને પણ તજ<sup>૪૧</sup>. આ દેહડૂપી ઘરમાં અસ્થિડૂપી થાંભલા છે, તે ઘર સ્નાયુઓથી યુક્ત છે, દોરડાંના સ્થળે સ્નાયુઓથી બાંધેલું છે, માંસ અને શોષિત (લોહી) થી લીપેલું છે, ચર્મવડે મઢેલું છે, મૂત્ર અને મળથી ભરેલું હોવાથી દુર્ગંધવાળું છે<sup>૪૨</sup>; જરા અને શોકથી વીંટાયેલું છે, રોગને વસવાનું દુઃખયુક્ત સ્થાન છે, રજેગુણથી યુક્ત અથવા રજેગુણડૂપી ધૂળથી યુક્ત છે, અને વળી અનિત્ય છે; એવાં પંચભૂતથી બનેલા આ દેહડૂપી ઘરને તું તણ દે. અર્થાત્ એનાપરથી મમત્વને તણ દે<sup>૪૩</sup>. આ સઘળા વિશ્વમાં સ્થાવર અને જંગમ, એ બે લેહ જોવામાં આવે છે, તે સર્વ પાંચ મહાભૂત, બુદ્ધિ, પાંચ ઇન્દ્રિયો, પાંચ પ્રાણ અને ત્રણ ગુણનો સમુદાય (એક), એમ સત્તર તત્ત્વથી બનેલું છે, અને તેજ દેહનો નાશ થયા પછી પરલોકમાં ગમન કરે છે. એ સત્તર તત્ત્વના સમુદાયને “અવ્યક્ત” પણ કહે છે. એ સત્તર તત્ત્વમાં પાંચ ઇન્દ્રિયોના પાંચ વિષય, મન અને અહંકાર, એ સાત વ્યક્ત અને અવ્યક્ત મળીને એવીસ તત્ત્વ થાય છે. એ

ચોવીસ તત્ત્વોપૈકી કેટલાંક વ્યક્ત છે અને કેટલાંક અવ્યક્ત છે<sup>૪૪.૪૬</sup>. એ ચોવીસ તત્ત્વની સાથે યુક્ત થયેલા ચૈતન્યને “પુરૂષ” કહે છે. એવો જે પુરૂષ ધર્મ, અર્થ અને કામ એ ત્રિવર્ગ, સુખ, દુઃખ, જીવિત, મરણ અને પરંપરાથી જે જ્ઞાન જાણવામાં આવે છે, એ સર્વને તત્ત્વથી જાણે છે, તે પુરૂષ ઉત્પત્તિ અને લયને પણ જાણે છે. જે કાંઈ ઇન્દ્રિયોવડે ગ્રહણ કરવામાં આવે છે તે તે “વ્યક્ત” કહેવાય છે, અને જે લિંગવડે ગ્રહણ કરવામાં આવે છે અને ઇન્દ્રિયોથી જેનું ગ્રહણ થઈ શકતું નથી તે “અવ્યક્ત” કહેવાય છે<sup>૪૭.૪૮</sup>. જો ઇન્દ્રિયો નિયમમાં રાખી હોય તો જેમ દૂધની ધારાઓથી પ્રાણી તૃપ્ત થાય છે તેમ તૃપ્ત થાય છે, અને પોતાના આત્માને સર્વ લોકમાં વ્યાપક તથા સર્વ લોકને પોતાના વિષે વ્યાપક જુએ છે<sup>૪૯</sup>. જે પુરૂષ પરમાત્માને જુએ છે તે પુરૂષ સર્વ પ્રાણીઓને સર્વ અવસ્થામાં સર્વ કાળ જુએ છે, એમ જાણવું; કેમ કે જ્ઞાનથી ઉત્પન્ન થયેલી તેની શક્તિ નાશ પામતી નથી. જે પુરૂષ મોહથી ઉપજેલા અનેક પ્રકારના કલેશને પોતાના જ્ઞાનવડે ઉદ્ધંધી જાય છે એવા કોઈપણ પુરૂષનો અશુભની સાથે યોગ થતો નથી, એટલુંજ નહિ પણ લોકના વિષે તે બુદ્ધિના પ્રકાશથી વર્તે છે માટે લોકના માર્ગનો પણ નાશ થતો નથી. મોક્ષનો ઉપાય જાણનાર ભગવાને કહ્યું છે કે,—પોતાના વિષે જે ચેતન રહેલું છે તે અનાદિ અને અવિનાશી છે, વિકારરહિત છે, અકર્તા છે, અને અમૂર્ત (મૂર્તિરહિત) છે. જે પુરૂષ પોતાનાં કરેલાં અનેક કર્મથી નિરંતર દુઃખી છે તે પુરૂષ પોતાનાં તે દુઃખની નિવૃત્તિ માટે અનેક પ્રકારે જતુંઓનો વધ કરે છે, અને એ રીતે પુનઃ નવાં નવાં અનેક કર્મોને એકઠાં કરતો જાય છે<sup>૫૧-૫૫</sup>; તેથી જેમ રોગી પોતાના દુઃખની નિવૃત્તિ માટે અપથ્યનું ભોજન કરીને ઘણો ઘણો દુઃખી થતો જાય છે, તેમ તે પ્રાણી પણ દુઃખી થતો જાય છે<sup>૫૬</sup>. એ રીતે મોહથી આંધળો થયેલો પુરૂષ નિરંતર દુઃખમાં સુખ માની બેઠેલો હોવાથી વલોણાની ગોળીમાં નાખેલા દહીંની પેઠે સદા વીંધાય છે અને મથાય છે, પછી પોતાનાં કરેલાં કર્મનો ઉદય થવાથી પોતાના ઉત્પત્તિસ્થાનમાં બદલ થાય છે, અને ઘણી વેદનાવાળો થઈને ચક્રની પેઠે સંસારમાં ભ્રમણ કરે છે. માટે તું પણ બંધન વિનાનો થઈને કર્મથી નિવૃત્ત થા તથા વાસના-રહિત થઈને-સર્વને જાણનારો, સર્વને જીતનારો અને સિદ્ધ થા<sup>૫૭.૫૮</sup>. કેમ કે ઘણા પુરૂષો સંયમ રાખવાવડે નવીન બંધનનો ત્યાગ કરીને પોતાના તપના બળથી સુખના ઉદયવાળી અને બાધરહિત સિદ્ધિને પામી ગયા છે<sup>૫૯</sup>.

॥ સંયમેન નવં બંધં નિવર્ત્ય તપસો बलान् । संप्राप्ता बहवः सिद्धिमप्यबाधां सुखोदयाम् ॥૫૯॥

इति श्रीमहा० शां० मो० उ० गु० मा० नारदशुक्रसंवादे शतोपरि सप्तपंचाशत्तमोऽध्यायः ॥૧૫७॥

અધ્યાય ૧૫૮ મો—નારદ-શુકસંવાદ-ગતવસ્તુનો શોક નહિ કરવા વિષે.

નારદ ઉવાચ ॥ અશોકં શોકનાશાર્થ શાસ્ત્રં શાંતિકરં શિવમ્ ॥

॥ નિશમ્ય લભતે બુદ્ધિ તાં લબ્ધ્વા સુખમેધતે ॥ ૧ ॥

નારદ કહે છે:—પુરૂષ પોતાના શોકનો નાશ કરવાના અર્થે શોકનો નાશ કરનાર, શાંતિ ઉત્પન્ન કરનારો અને કલ્યાણકારી શાસ્ત્રને સાંભળીને બુદ્ધિ પ્રાપ્ત કરે છે, અને બુદ્ધિને પામીને સુખ મેળવે છે<sup>૧</sup>. શોકનાં હબરો સ્થાન છે અને ભયનાં સેંકડો સ્થાન છે; પણ તે હબરો અને સેંકડો સ્થાન મૂઢ પુરૂષના વિષે દરરોજ પ્રવેશ કરે છે, પરંતુ પડિતના વિષે પ્રવેશ કરતાં નથી<sup>૨</sup>. માટે તું અનિષ્ટનો નાશ કરવાના અર્થે મ્હારો કહેલો ઇતિહાસ સાંભળ. જો બુદ્ધિ વશમાં રહે છે તો શોકનો નાશ થાય છે<sup>૩</sup>. જે મનુષ્યો ઓછી બુદ્ધિના હોય

છે તેઓને જ્યારે અનિચ્છિત વસ્તુ આવી મળે છે, અને પ્રિય-ઇચ્છિત વસ્તુ જતી રહે છે, ત્યારે તેઓ માનસ દુઃખવડે યુક્ત થાય છે<sup>૧</sup>. જો પોતાની પાસેથી દ્રવ્ય જતું રહે તો તેમાં રહેલા શુભોનો વિચાર કરવો નહિ. જે પુરૂષ દ્રવ્યના શુભોનો આદર કરે તેનાથી સ્નેહનું બંધન તણ શકાતું નથી<sup>૨</sup>. જે જે વસ્તુના વિષે પ્રીતિ થવા માંડે તે તે વસ્તુમાં દોષદર્શી થવું અને “તે વસ્તુ પ્રાપ્ત થવાથી પોતાના અનિષ્ટની વૃદ્ધિ થશે” એમ માનવું. એવી રીતે વર્તવાથી શીઘ્ર વિરાગ પ્રાપ્ત થાય છે<sup>૩</sup>. જે પુરૂષ ગયેલી વસ્તુનો શોક કરે છે તેને અર્થ પ્રાપ્તિ થતી નથી, ધર્મ થતો નથી કે યશ પશુ મળતો નથી; માત્ર તે પુરૂષ તે વસ્તુના જવાથી, તેની વાસનાથી રહિત થાય છે, પરંતુ શોક કરવાથી વાસના નિવૃત્ત થતી નથી<sup>૪</sup>. પ્રાણીઓ શુભોવડે સંયોગ પામે છે અને વિયોગ પામે છે. એ પ્રમાણે સર્વ પ્રાણીઓનો સંયોગ અને વિયોગ થાય છે, માટે તે સંયોગ કે વિયોગ કાંઈ એકલાજ પુરૂષને શોકનું સ્થાન નથી. અર્થાત્ જો શોક કરવોજ ઘટતો હોત તો સર્વેએજ કરવો જોઈએ, પણ સર્વનો વિયોગ થવાથી ખીજા પ્રાણી શોક ન કરે અને એકજ પ્રાણી શોક કરે એ યોગ્ય નથી<sup>૫</sup>. જે પ્રાણી પોતાની ઇષ્ટ વસ્તુનો નાશ થવાથી કે ઇષ્ટજનનું મરણ થવાથી શોક કરે છે તેને જો અનર્થ પ્રાપ્ત થાય છે: એક તો જે તેની ઇષ્ટ વસ્તુ ગઈ તે, અને ખીજું શોક કરવાથી દુઃખ પ્રાપ્ત થાય છે તે<sup>૬</sup>. જે પુરૂષો પોતાની બુદ્ધિવડે લોકમાં સૃષ્ટિના વિસ્તારને દેખીને મરનારની પાછળ રૂઢન કરતા નથી તેઓનેજ બુદ્ધિમાન કહેવા; કેમકે જ્યારે મનુષ્ય સર્વ જગતને સૂક્ષ્મદૃષ્ટિથી જોઈને વિચાર કરે છે કે, પુરૂષ કે સ્ત્રી, જેને હું મ્હાડું માનતો હતો તે વસ્તુતઃ મ્હાડું નથી અને તેના જવાથી સૃષ્ટિમાં કાંઈ ખોટ પડી જણાતી નથી, ત્યારે તેને રડવાનું કાંઈ કારણ જડતું નથી<sup>૭</sup>. વળી શરીરસંબંધી કે મન-સંબંધી દુઃખનો ઉપઘાત પ્રાપ્ત થયા પછી પણ, જેમાં મનુષ્યનો ચત્ત આલી શકતો નથી તેનું ચિંત્વનજ કરવું નહિ<sup>૮</sup>. ગયેલી વસ્તુનું ચિંત્વન ન કરવું એજ દુઃખ મટાડવાનો ઉપાય છે; કેમકે તેનું ચિંત્વન કરવામાં આવે છે તેથી દુઃખ કાંઈ જતું રહેતું નથી પણ ઉલટું વૃદ્ધિ પામે છે<sup>૯</sup>. માટે ડાહ્યા પુરૂષે જ્ઞાનવડે મનના દુઃખનો નાશ કરવો અને શરીરના દુઃખનો ઔષધોવડે નાશ કરવો. જ્ઞાનનું સામર્થ્ય એજ છે કે જ્ઞાનીઓ મૂર્ખ મનુષ્યોની પેઠે શોક કરે નહિ<sup>૧૦</sup>. યુવાની, રૂપ, જીવિત, દ્રવ્યના ભંડાર, આરોગ્ય, પ્રિય મનુષ્યો સાથે એકઠાં રહેવું, એ સર્વ અનિત્ય એટલે નાશવંત છે; માટે જે જ્ઞાની પુરૂષ હોય તેણે તેમાં લોભાવું નહિ<sup>૧૧</sup>. જે દુઃખ સઘળા દેશના ઉપર પડ્યું હોય તેનો શોક એકજ પુરૂષે કરવો યોગ્ય નથી; પણ જો તે દુઃખનો કાંઈ ઉપાય માલુમ પડતો હોય તો શોક કર્યા વિના તેનો ઉપાયજ કરવો<sup>૧૨</sup>. મનુષ્યના જીવતરમાં સુખ કરતાં દુઃખ બહુ છે, એમાં સંશય નથી, પરંતુ મનુષ્ય ઈદ્રિયોના વિષયો ઉપર સ્નેહ રાખે છે અને મરણને અપ્રિય માને છે, તેનું કારણ માત્ર મોહજ છે<sup>૧૩</sup>. માટે જે પુરૂષ સુખ અને દુઃખ બંનેને તણ દે છે તે અંત વિનાના બ્રહ્મને પામે છે, અને પડિતો તેવા પુરૂષનો શોક કરતા નથી<sup>૧૪</sup>. દ્રવ્યને પ્રાપ્ત કરવું હોય તો ઘણી મહેનત-દુઃખ પડે છે, દ્રવ્ય મળ્યા પછી તેનું રક્ષણ કરવામાં પણ સુખ નથી અને રક્ષણ કરવા પછી તેનો ત્યાગ કરવો એ પણ મોટા દુઃખની વાત છે; માટે દ્રવ્યનો નાશ થાય તો તેનો વિચારજ ન કરવો<sup>૧૫</sup>. જો કોઈ પુરૂષને જેટલું ધન પ્રાપ્ત થાય, લો લો, તેથી વધારે ધનવાન થવાને ઇચ્છે છે, અને વધારે ધન પ્રાપ્ત થયું તો વળી તેથી પણ વધારે ધનવાનની અવસ્થાને પામવા ઇચ્છે છે. એવી રીતે પુરૂષ તૃપ્ત થયા વિનાજ મરણ પામે છે. તેને જોઈને પડિત પુરૂષો સંતોષનેજ બહુ કરે છે<sup>૧૬</sup>. જેટલા જેટલા સંયમ છે તે

સર્વનો કોઈ કાળે ક્ષય થવાનો અને ત્યારે તેનો અંત પણ આવવાનો; જે જે ઉંચા વધ્યા છે તે તે પડવાના અને તેની સાથે તેઓના ઉંચાપણાનો પણ અંત આવવાનો; તેજ પ્રમાણે જે સંયોગ છે તેનો અંત વિયોગમાં આવવાનો અને જીવતરનો અંત પણ મરણમાં આવવાનો<sup>૨૦</sup>. એ સર્વનો અંત છે, પણ તૃષ્ણાનો અંત નથી; માટે સંતોષજ પરમ સુખ છે, એવું સમજીને પડિતો સંતોષરૂપી ધનનેજ ઇચ્છે છે<sup>૨૧</sup>. મનુષ્યનું આશુખ્ય ચાલવા લાગેલું છે, તે એક નિમેષ માત્ર પણ અટકતું નથી, તથા શરીર પણ અનિત્ય છે; ત્યારે તેમાં કયા નિત્ય પદાર્થનું ચિંત્વન કરવું? અર્થાત્ એમાં ચિંત્વન કરવા જેવો એકે પદાર્થ નથી<sup>૨૨</sup>. જે પુરૂષો પ્રાણી માત્રમાં “પરમાત્મા છે” એમ મનવડે વિચારે છે, તથા બુદ્ધિવડે નિશ્ચય કરે છે, તે પરમ ગતિ ( મોક્ષ ) ને જૂએ છે, તથા મોક્ષના માર્ગને ઉલ્લંઘન કરીને શોક કરતા નથી<sup>૨૩</sup>. પણ જે પુરૂષ કામવાસનાથી તૃપ્ત થતો નથી અને તેનોજ શોધ કર્યો કરે છે તે પુરૂષને વ્યાધ્ર જેમ ઓચિંતો આવીને પશુને લઈ જાય છે તેમ મૃત્યુ આવીને લઈ જાય છે<sup>૨૪</sup>. માટે દુઃખથી મુક્ત થવાય, એવા ઉપાયનો શોધ કરવો અને શોકને તજીને આરામજ કરવો નહિ તથા દુઃખમાંથી મુક્ત થયા પછી વિષયોના વ્યસનથી દૂર રહેવું<sup>૨૫</sup>; કેમકે શબ્દ, સ્પર્શ, રૂપ, રસ અને ગંધ, એ વિષયોમાં ધનવાન કે નિર્ધન, કોઈને પણ માત્ર ઉપભોગ કરવા કરતાં વિશેષ લાભ નથી<sup>૨૬</sup>. જ્યાં સુધી વિષયાદિનો સમાગમ થયો નથી ત્યાંસુધી તે વિષયો પ્રાણીને દુઃખ ઉપજાવતા નથી, પણ એકવાર પ્રાપ્ત થયા પછીજ તે દુઃખને ઉત્પન્ન કરે છે; માટે જ્ઞાની પુરૂષે પોતાની પ્રકૃતિમાં સ્થિર થઈને તે ( વિષયો ) નો વિયોગ થયા છતાં પણ શોક કરવો નહિ<sup>૨૭</sup>. ધીરજવડે ઉપસ્થ અને ઉદરનું રક્ષણ કરવું ( મૈથુનની કે લોજનની ઇચ્છાને ધીરજથી અટકાવવી ), નેત્રવડે હાથ-પગનું રક્ષણ કરવું, નેત્ર અને કાનનું મનવડે રક્ષણ કરવું તથા મન અને વાણીનું અધ્યાત્મવિદ્યાવડે રક્ષણ કરવું<sup>૨૮</sup>. જે પુરૂષ પોતાના મિત્ર અને ધીન સર્વના ઉપરથી પ્રેમભાવને ખેંચી લઈને તથા સ્નેહરહિત થઈને વર્તે તેનેજ પડિત અને તેનેજ સુખી જાણવો<sup>૨૯</sup>. વળી જે પુરૂષ અધ્યાત્મમાં પ્રીતિવાળો, અપેક્ષા તજીને એકલો, માંસનું લોજન ન કરનારો ( અહિંસક ) અને પોતાની સહાયવાળો થઈને સંસારમાં ફરે છે તે સુખી થાય છે<sup>૩૦</sup>.

॥ અધ્યાત્મરતિરાસીનો નિરપેક્ષો નિરામિષઃ । આત્મનૈવ સહાયેન યશ્ચરેત્સ સુખી ભવેત્ ॥ ૩૦ ॥

इति श्रीमहा० शां० मो० उ० गु० मा० शुक्राभिषत्तने शतोपरि अष्टपंचाशत्तमोऽध्यायः॥ १५८ ॥

અધ્યાય ૧૫૯ મો-શુક્રસુનિએ સર્વ સંગનો ત્યાગ કર્યો.

નારદ ડાચ ॥ સુલ્લદુઃસ્વપિપર્યાસો યદા સમનુપચતે ॥

॥ નૈવ પ્રજ્ઞાસુ નીતં વા ત્રાયતે નાપિ પૌરુષમ્ ॥ ૧ ॥

નારદ કહે છે:—જ્યારે મનુષ્ય સુખના વિષે દુઃખબુદ્ધિ કરે છે, અને દુઃખના વિષે સુખબુદ્ધિ કરે છે, ત્યારે જ્ઞાન, સુનીતિ કે પૌરૂષ પણ તેનું રક્ષણ કરતું નથી<sup>૧</sup>. માટે એ વિપર્યાસમાંથી બચવાને માટે સ્વભાવથીજ યત્ન કરવો, કેમ કે જે પુરૂષ યત્નવાળો હોય છે તે દુઃખને પામતો નથી. એવી રીતે યત્ન કરીને જરા, મરણ તથા રોગમાંથી પોતાના મિત્ર આત્માનો ઉદ્ધાર કરવો<sup>૨</sup>. શરીરના અને મનના રોગ, દૃઢ ધનુષ્યધારીએ યોજેલા તીક્ષ્ણ અગ્નિવાળાં બાણની પેઠે, શરીરને દુઃખ ઉત્પન્ન કરે છે<sup>૩</sup>. જે વખતે પ્રાણી તૃષ્ણાઓવડે આકુળ થયેલો હોય છે, અને જીવિતની ઇચ્છા રાખીને દુઃખ પામતો હોય છે, તે વખતે તે ઓચિંતો

અવશ થઈ જાય છે, અને તેનું શરીર નાશના અર્થે ખેંચાય છે<sup>૧</sup>. જેમ નદીઓના પ્રવાહ વહ્યા જાય છે તે અટકતા નથી, તેમ રાત્રિ-દિવસ મનુષ્યોનાં આયુષ્યને લઈને વારંવાર ફેરવાઈ જાય છે, તે પાછાં વળતાં કે અટકતાં નથી<sup>૨</sup>. શુકલપક્ષ અને કૃષ્ણપક્ષ કે જે વારાફરતી જાય છે અને આવે છે, તે જન્મેલા મનુષ્યોને ક્ષણે ક્ષણે જીર્ણ કરે છે, અને એક નિમેષ પણ અટકતા નથી<sup>૩</sup>. વળી જીર્ણ ન થાય એવો આ સૂર્ય કે જે અસ્ત પામે છે, અને વળી પુનઃ ઉદય પામે છે, તે મનુષ્યોનાં સુખ અને દુઃખને જીર્ણ કરે છે<sup>૪</sup>. મનુષ્યોએ જે જે ભાવો પૂર્વે જોયા નથી કે જેઓના વિષે તેઓએ શંકા પણ રાખી નથી, તેવા તેઓના ઇષ્ટ અને અનિષ્ટ ભાવોને લઈને રાત્રિઓ પણ વીતી જાય છે<sup>૫</sup>. જો ક્રિયાનું ફળ પરાધીન ન હોય તો, જે પુરૂષ જે મનોરથની ઇચ્છા કરે છે તે મનોરથ પ્રાપ્ત થવો જોઈએ, પણ તેમ થતું નથી<sup>૬</sup>. ઘણા સંયમશાળી, ડાહ્યા અને બુદ્ધિવાળા પુરૂષો પણ સર્વ કર્મથી હીન થઈને નિષ્ફળ થતા દેખાય છે<sup>૭</sup>. મૂર્ખ પુરૂષો ભાગ્યશાળી થાય છે એમ પણ નથી, કેમ કે કેટલાક મૂર્ખ, નિર્ગુણ અને અધમ પુરૂષો પણ સર્વ મનોરથથી હીન થઈને ભાગ્યથી રહિત થાય છે<sup>૮</sup>. માટે પ્રાણીઓની હિંસા કરવામાં અને લોકોને છેતરવામાં સદા તત્પર એવો કોઈક છે કે જે સુખવાળા લોકોમાં જ જીર્ણ થાય છે<sup>૯</sup>. લક્ષ્મીના સ્વભાવ એવો છે કે જે પુરૂષ કાંઈજ કામ કરતો નથી તેની પાસે જઈને તે હાજર રહે છે, વળી જે પુરૂષ કામ કરે છે તેને પ્રાપ્ત થાય છે; અને કોઈ વખત તે બન્નેને પણ પ્રાપ્ત થતી નથી<sup>૧૦</sup>. વારૂ, સ્વભાવથી પુરૂષનો શો અપરાધ છે ? તે કહે. કોઈક જગ્યાએ વીર્ય ઉત્પન્ન થાય છે, અને વળી બીજી જગ્યાએ તે જાય છે<sup>૧૧</sup>. તે વીર્યનો યોનિમાં સંયોગ કરવાથી ગર્ભ થાય છે કે નથી પણ થતો, અને તેથી તે વીર્ય આંખના મોહોરની પેઠે ખરી જાય છે કે બંધાય છે<sup>૧૨</sup>. કેટલાક પુરૂષો પુત્રની કામના રાખીને પોતાની પાછળ સંતતિ મૂકી જવાને ઇચ્છે છે, તથા તે કાર્યની સિદ્ધિને માટે બહુ બહુ યત્ન કરે છે, પરંતુ સંતાન ઉત્પન્ન થતું નથી<sup>૧૩</sup>. કેટલાંક મનુષ્યો, જેમ ક્રોધ પામેલા સર્પથી ભય પામે, તેમ ગર્ભથી ભય પામે છે, છતાં તેઓને લાંબા આવરદાવાળો પુત્ર થાય છે; અને તે વળી સ્વર્ગમાંથી આવ્યો હોય તેવો (દેવ જેવો) થાય છે<sup>૧૪</sup>. પુત્રની લાલસાવાળા કેટલાક દેવતાઓનું યજ્ઞન કરે છે, અને તપ કરે છે, તથા તેમ કરવાથી દશ માસ સુધી ગર્ભમાં રાખીને પુત્રને ઉત્પન્ન કરે છે, તે પુત્ર કદાચ કુળને દૂબાડનારો પણ થાય છે<sup>૧૫</sup>. કેટલાક જીવો પોતાના પિતાએ સંચિત કરેલાં પુષ્કળ ધન, ધાન્ય અને ભોગરૂપ સમૃદ્ધિમાં ઉત્પન્ન થાય છે, અને તેજ સુખકારક વસ્તુઓ તેઓને પ્રાપ્ત થાય છે<sup>૧૬</sup>. જ્યારે સ્ત્રી અને પુરૂષ વિલાસના અર્થેજ અભિપ્રાય રાખીને મૈથુનમાં પ્રવૃત્ત થાય છે ત્યારે કોઈ ઉપદ્રવ આવ્યો હોય તેમ, ગર્ભ યોનિમાં પ્રવેશ કરે છે<sup>૧૭</sup>. પ્રાણી સ્વર્ગ અને નરકરૂપ અંકુરના બીજભૂત સ્થૂલ શરીરને તજે છે કે તરતજ બીજા દેહને પામે છે. જેવો પ્રાણીનો રોધ થયો કે તરતજ માંસ અને શ્લેષ્મ આદિ બીજા વસ્તુઓથી ભરેલા દેહને પામે છે. અર્થાત્ પ્રાણી મરણ થયા પછી બીજા શરીરને પામે છે, પણ દેહબંધનનો નાશ થતો નથી<sup>૧૮</sup>. પ્રાણી એક દેહમાંથી બીજા દેહમાં જાય છે, ત્યાં પણ તેનો નાશ થતો જોવામાં આવે છે; કેમ કે બીજો દેહ પણ પરિણામવાળો હોય છે, તેથી તે દેહનો નાશ થવાની સાથે તેને નાશ પ્રાપ્ત થાય છે. જેમ એક નાવમાં બીજું નાવ મૂક્યું હોય છે તે પેલા મોટા નાવનો નાશ થવાની સાથે તેની અંદર મૂકેલું નાવ પણ નાશ પામે છે, તેમ દેહના આશ્રયે રહેલો જીવ પણ નાશ પામે છે<sup>૧૯</sup>. સ્ત્રી-પુરૂષના સમાગમથી અચેતન સરખું વીર્યનું બિંદુ સ્ત્રીના ઉદરમાં પડે છે અને ત્યાં તેનો ગર્ભ થાય છે. હવે તું મને કહે કે એ ગર્ભ શો યત્ન કરે છે કે જેથી તે ત્યાં જીવે છે<sup>૨૦</sup>



જે ઉદર (જઠર)માં લક્ષણ કરેલો પદાર્થ-અન્નપાન વગેરે પણ પચી જાય છે તેજ ઉદરમાં ગર્ભ કેમ પચી જતો નથી? <sup>૨૪</sup> વળી ઉદરમાં ગર્ભ રહ્યા છતાં ગર્ભધારણ કરનારી માતાના મળ-મૂત્ર વગેરેની ગતિ સ્વભાવ પ્રમાણે (નિયમિત) થયાં કરે છે, પણ કાંઈ મળ-મૂત્ર વગેરેનું ધારણ કરવામાં કે ત્યાગ કરવામાં ગર્ભ ધારણ કરનારી માતા અવશ (પરતંત્ર) થઈ જતી નથી <sup>૨૫</sup>. કેટલાક ગર્ભ જન્મતાં પહેલાં ઉદરમાંથી સ્ત્રી જાય છે, અને કેટલાક ગર્ભનો જન્મ થવાથી બીજાઓનો નાશ થાય છે <sup>૨૬</sup>. એજ રીતે કેટલાક જીવો યોનિના સંબંધથી મૂકાય છે (જન્મે છે) અને તેથી પુત્ર કે પુત્રીરૂપ કાંઈક પ્રાપ્ત થાય છે; તથા તે જીવ પ્રજરૂપે ઉત્પન્ન થયો કે પુનઃ પૂર્વ દેહની પેઠે, આ દેહમાં પણ સુખ-દુઃખાદિ દ્વંદ્વમાં આસક્ત થાય છે <sup>૨૭</sup>. શરીરની દશાઓ દસ છે. ૧ ગર્ભવાસ, ૨ જન્મ, ૩ બાલ્ય, ૪ કૌમાર, ૫ પૌગંડ, ૬ યૌવન, ૭ સ્થવિરતા, ૮ જરા, ૯ પ્રાણરોધ, ૧૦ નાશ. જ્યારે ઉત્પન્ન થયેલો પ્રાણી અનુક્રમે સાતમી દશા પામે છે ત્યારે તે કુટુંબલરણાદિ ચિંતાથી વ્યાકુળ થાય છે. પછી તે “પ્રાણરોધ” નામે નવમી દશાને પામે છે અને પછી જ્યારે તેનું આયુષ્ય સમાપ્ત થાય છે ત્યારે પાંચ ભૂતથી બંધાયેલું તેનું શરીર નાશ પામે છે <sup>૨૮</sup>. જેમ પારધીઓ નાનાં પશુઓને બાંધી લે છે, તેમ વ્યાધિઓ પ્રાણીઓને પીડે છે, અને તેઓને પોતાની મેળે ઉઠીને જવા જેટલું પણ સામર્થ્ય રહેતું નથી-અર્થાત્ તેઓ રોગોનો નાશ કરી શકતા નથી <sup>૨૯</sup>. કોઈ કહેશે કે તેઓ વૈદ્યોની સહાયથી રોગને દૂર કરી શકશે, તો તેમ પણ નથી; કેમ કે તેઓ વ્યાધિઓવડે પીડાવાથી ઘણું ધન આપી દે છે, અને વૈદ્યો પણ તેઓને વ્યાધિથી મુક્ત કરવાને ઘણો યત્ન કરે છે, તથાપિ તેઓની વેદનાને ઓછી કરી શકતા નથી <sup>૩૦</sup>. અરે! એટલુંજ નહિ, પરંતુ ઔષધી-ઓથી પરિપૂર્ણ અને અતિ નિપુણ વૈદ્યો પણ પારધીઓથી પીડાતાં હરણાંની પેઠે રોગોવડે ખેંચાય છે <sup>૩૧</sup>. તેઓ અનેક પ્રકારના ક્વાથ અને અનેક પ્રકારનાં ઘૃત પીએ છે, તથાપિ મહોન્મત્ત હાથીએ ભાંગી નાખેલા મોટા વૃક્ષોની પેઠે જરાવસ્થાવડે ભાંગી જાય છે <sup>૩૨</sup>. હવે આ પૃથ્વીમાં બીજી બાબુએ જોઈએ તો રોગથી પીડાતા પશુ, પક્ષીઓ, શિકારી પશુઓ અને દરિદ્રી મનુષ્યોની ચિકિત્સા કોણ કરે છે? કોઈ નથી કરતું; પરંતુ તેઓ ઘણે ભાગે રોગથી પીડાયેલા જોવામાં આવતા નથી <sup>૩૩</sup>. જેમ બળવાન પશુઓ નિર્બળ પશુઓને પકડીને મારે છે, તેમ રોગો ભયાનક, જેની ધર્ષણા ન કરી શકાય એવા અને ઉગ્ર તેજ-વાળા રાજાઓને પકડીને આક્રમણ કરે છે <sup>૩૪</sup>. એ રીતે સર્વ લોક વેદનાથી મૂઢ થઈ ગયેલા છે, મોહ અને શોકથી ચારે બાજુ ડૂબેલા છે, તથા એકાએક જન્મ-મરણરૂપ પ્રવાહમાં પડીને તે બળવાન પ્રવાહવડે તણાઈ જાય છે <sup>૩૫</sup>. એ પ્રવાહમાં પડેલા દેહધારીઓ પોતાના ધનવડે, રાજ્યવડે અને ઉગ્ર તપવડે પણ સ્વભાવનું ઉલ્લંઘન કરી શકતા નથી <sup>૩૬</sup>. જો તેઓ સ્વભાવથી મુક્ત થઈ શકતા હોત તો કોઈ મરણ પામત નહિ, વૃદ્ધ થાત નહિ, અગ્નિય વસ્તુને જોત નહિ અને પોતપોતાના મનના ઇચ્છેલા સર્વ પદાર્થોને પ્રાપ્ત કરી લેત <sup>૩૭</sup>. આ લોકમાં સર્વ મનુષ્યો પોતપોતાની સ્થિતિથી ઉન્નત સ્થિતિમાં જવાને ઇચ્છે છે, અને તે માટે પોતપોતાની શક્તિ પ્રમાણે યત્ન પણ કરે છે; પરંતુ તેવી સ્થિતિને પ્રાપ્ત કરી શકતા નથી <sup>૩૮</sup>. જે પુરૂષો ઐશ્વર્યના મદથી ઉન્મત્ત થયેલા છે, તથા મદપાનના મદથી મત્ત થયેલા છે, તેઓને સાવધ, શઠ, શૂર અને પરાક્રમી પુરૂષો ઉપાસે છે-તેઓનું સેવન કરે છે <sup>૩૯</sup>. કેટલાક પુરૂષો પોતાના કલેશોનો નાશ થવા માટે યત્નજ કરતા નથી તથાપિ તેઓના કલેશ ટળી જાય છે, અને કેટલાક યત્ન કરે છે તથાપિ ટળતા નથી. માટે મનુષ્ય પોતપોતાના કર્મના ફળને ભોગવે છે, પણ બીજાએ કરેલા કર્મનું ફળ લખારે પ્રાપ્ત

થતું નથી<sup>૪૦</sup>. કર્મની સંધિના વિષે કૃષ્ણની મોટી વિષમતા જોવામાં આવે છે<sup>૪૧</sup>. તે એવી રીતે કે કેટલાક પુરૂષો પાલખી ઉચકીને ચાલે છે, અને કેટલાક પાલખીમાં બેસીને જાય છે<sup>૪૨</sup>. સર્વ મનુષ્યને સમૃદ્ધિ મેળવવાની ઇચ્છા હોય છે જ, પરંતુ કેટલાક રથમાં બેસીને જાય છે અને કેટલાક રથની આગળ હોડે છે. કેટલાક પુરૂષોને એક સ્ત્રી પણ પ્રાપ્ત થતી નથી, ત્યારે કેટલાકને સો સો સ્ત્રીઓ હોય છે. એ રીતે પ્રાણીઓ સુખ-દુઃખાદિ દ્વંદ્વમાં રમે છે, અને એકે એકે નાશ થતાં જાય છે. માટે તું એવા દ્વંદ્વ વિનાના નિર્દ્વંદ્વ સ્થાનને જો. તેમાં તને મોહ થશે નહિ<sup>૪૩</sup>. તું ધર્મ અને અધર્મ બંનેને તજી દે તથા સત્ય અને અસત્ય બંનેને પણ તજી દે. સત્ય અને અસત્ય એ બેને તજ્યા પછી જે સાધનવડે તેનો ત્યાગ કર્યો હોય તે સાધનનો પણ ત્યાગ કરી દે<sup>૪૪</sup>. હે ઋષિશ્રેષ્ઠ ! દેવલોકો જેવડે મૃત્યુ-લોકને તજીને દેવલોકને પામ્યા છે એવું પરમ શુદ્ધ જ્ઞાન મહેં તને કહ્યું છે<sup>૪૫</sup>. નારદનું એવું વચન સાંભળીને પરમ બુદ્ધિમાન શુકે મનમાં વિચાર કર્યો, પણ કાંઈ નિશ્ચય થયો નહિ; તેથી વિચારવા લાગ્યો કે પુત્ર અને સ્ત્રીઓવડે મોટો કલેશ ઉત્પન્ન થાય છે, અને વિદ્યા તથા વેદનું પઠન કરવામાં મોટો શ્રમ ઉપજે છે, ત્યારે જેમાં અલ્પ કલેશ હોય અને મોટું સુખ હોય એવું શાશ્વત સ્થાન શું હશે ?<sup>૪૬, ૪૭</sup>. એવો વિચાર કરીને પછી ઉત્તમાધમ ધર્મને જાણનારા શુકમુનિ પોતાની સર્વોત્કૃષ્ટ કલ્યાણકારી ગતિને વિષે એક મૂહૂર્તપર્યંત વિચાર કરીને મનમાં કહેવા લાગ્યા કે,—હું સર્વ ઉપાધિથી મુક્ત થઈને ઉત્તમ ગતિને શાથી પામું ? જેથી પુનઃ જન્માદિ સંસુદ્રમાં પડવું ન પડે, એવો ઉપાય શાથી થાય ? જેને પામ્યા પછી પુનઃ આ લોકમાં આવવું પડે નહિ એવા સર્વોત્તમ ભાવની હું આકાંક્ષા રાખું છું. એમ કહીને પછી તેણે સર્વ સંગનો ત્યાગ કરીને મનવડે પોતાની ગતિનો નિશ્ચય કર્યો કે જ્યાં મહારે આત્મા શાંતિ (કલ્યાણ) પામશે ત્યાં હું જઈશ; તેમજ જે સ્થાન અક્ષય અને અવ્યય છે ત્યાં હું શાશ્વત થઈને રહીશ<sup>૪૮-૫૧</sup>. પણ એ ગતિ યોગ વિના પામવી અશક્ય છે. હું જ્ઞાની છું, માટે કર્મવડે નીચ દેહનો સંબંધ મને પ્રાપ્ત થવાનો નથી<sup>૫૨</sup>; માટે હું યોગનું ધારણ કરીને, જીવના ઘર જેવા આ દેહને તજીને અને વાસુદેવ થઈને તેજના ભંડાર એવા સૂર્યમાં પ્રવેશ કરીશ. અર્થાત્ અર્ચિમાર્ગવડે મોક્ષ પામીશ<sup>૫૩</sup>. કેમ કે એ અર્ચિમાર્ગથી પ્રાપ્ત થયેલું આદિત્યમંડળ ચંદ્રની પેઠે ક્ષય પામતું નથી. જેઓ ધૂમ-માર્ગથી ચંદ્રમંડળને પામે છે તેઓને દેવતાઓના સમૂહ કંપાવે છે, તેથી તેઓ પુનઃ પૃથ્વી ઉપર આવે છે<sup>૫૪</sup>. ચંદ્રમા સર્વદા ક્ષય પામે છે અને વૃદ્ધિ પામે છે. એ રીતે હું તેના વારંવાર થતા ક્ષય તથા વૃદ્ધિને જાણવાથી તેની ઇચ્છા કરતો નથી, કેમ કે જે પોતે ક્ષય-વૃદ્ધિવાળો છે તેના લોકમાં રહેનારા પણ તેવાજ હોય એમાં આશ્ચર્ય શું છે ?<sup>૫૫</sup>. અને સૂર્ય તો પોતાનાં તીવ્ર કિરણોવડે લોકને તપાવે છે અને નિરંતર અક્ષય મંડળવાળો રહીને સર્વ બાજુથી તેજનું ગ્રહણ કરે છે<sup>૫૬</sup>, માટે પ્રદીપ્ત તેજવાળા સૂર્યમંડળમાં જવાનું મને રૂચે છે. હું એ મંડળમાં નિઃશંક થઈને રહીશ તથા ત્યાં મહારી કોઈ ધર્ષણા કરી શકશે નહિ<sup>૫૭</sup>. હું આ કલેવરને સૂર્યના મંડળમાં નાખીને પછી, ઋષિઓની સાથે સૂર્યના અતિશય દુઃસહ તેજની મધ્યે ગમન કરીશ. (આ જગ્યાએ એમ સમજવાનું છે કે યોગીઓ સૂર્યમંડળની મધ્યે રહીને તથા નિર્મળ થઈને પેલી પાર જાય છે, પણ તેમાં રહેતા નથી. નિવાસભૂત સૂર્યમંડળ તો તેજોમય બ્રહ્મ છે)<sup>૫૮</sup>. હવે હું પર્વતોને, નાગલોકોને, વૃક્ષોને, પૃથ્વીને, દિશાઓને, સ્વર્ગને, દેવને, દાનવને, ગંધર્વોને, પિશા-ઓને, ઉરગોને, રાક્ષસોને<sup>૫૯</sup>; અને લોકમાંહેના સર્વ પ્રાણીઓને વિદિત કરીને તેઓની આજ્ઞા લઉં છું, અને સૂર્યમંડળમાં પ્રવેશ કરું છું. એમાં કાંઈ સંશય નથી. હવે ઋષિઓ-

સહિત સર્વ દેવો મહારા યોગવીર્યને જુઓ<sup>૧૦</sup>. એ પ્રમાણે નિશ્ચય કરીને પછી તેણે લોકોમાં પ્રખ્યાત એવા નારદ ઋષિની આજ્ઞા માગી અને તેમની આજ્ઞા પામીને પોતાના પિતા વ્યાસ પ્રત્યે ગયા<sup>૧૧</sup>. પછી શુકે મહાત્મા કૃષ્ણદ્વૈપાયન વ્યાસમુનિને પ્રણામ કરીને તેમની પ્રદક્ષિણા કરીને આજ્ઞા માગી<sup>૧૨</sup>. મહાત્મા વ્યાસ મુનિ પોતાના પુત્રનું વચન સાંભળીને મનમાં પ્રસન્ન થયા તથા કહેવા લાગ્યા કે-હે પુત્ર ! જ્યાં સુધી હું તને જોઈને પ્રસન્ન થાઉં ત્યાં સુધી તું ઉભો રહે<sup>૧૩</sup>. પછી અપેક્ષા અને સ્નેહ વિનાના તથા સંશયરહિત શુકમુનિએ મોક્ષનું જ ચિંત્વન કરીને ત્યાંથી જવાનો વિચાર કર્યો<sup>૧૪</sup>, અને મુનિશ્રેષ્ઠ શુક પોતાના પિતાને તજીને સિદ્ધોના સમુદાયે સેવેલા વિશાળ કેલાસ પર્વતના પૃષ્ઠ ઉપર ગયા<sup>૧૫</sup>.

॥ પિતરં સંપરિત્યજ્ય જગામ મુનિસત્તમઃ । કૈલાસપૃષ્ઠં વિપુલં સિદ્ધસંઘનિષેવિતમ્ ॥ ૬૫ ॥

इति श्रीमहा० शां० मो० उ० गु० भा० शुकाभिगमने शतोपरि ऊनवष्टित्तमोऽध्यायः ॥ ૧૫૯ ॥

### અધ્યાય ૧૬૦ મો-શુકમુનિની પરમગતિ.

भीष्म उवाच ॥ गिरिशङ्गं समारुह्य सूतो व्यासस्य भारत ॥

॥ समे देशे विविक्ते स निःशलाक उपाविशत् ॥ ૧ ॥

ભીષ્મ કહે છે:-હે ભારત ! વ્યાસના પુત્ર શુકમુનિ પર્વતના શિખર ઉપર ચઢીને ત્યાં એકાંત, ઘાસ વગરની તથા સમાન ભૂમિ ઉપર બેઠા<sup>૧</sup>. પછી ક્રમયોગને જાણનારા શુકે શાસ્ત્રમાં કહ્યા પ્રમાણે અને વિધિપૂર્વક ચરણથી આરંભીને સર્વઅંગો વિષે આત્માની ધારણા કરવા માંડી<sup>૨</sup>. પછી તે જ્ઞાની પુરૂષ શુક તત્કાળ ઉદય પામેલા સૂર્યની સન્મુખ હાથ-પગનું ચઢણ કરીને વિનયવાળાની પેઠે બેઠા<sup>૩</sup>. વ્યાસના પુત્ર બુદ્ધિમાન શુક જે સ્થળમાં યોગ સાધવાનો આરંભ કરીને બેઠા હતા ત્યાં પક્ષીઓનાં ટોળાં નહોતાં, કોઈનો શબ્દ સાંભળાતો નહોતો અને અન્ય કોઈનું દર્શન પણ થતું નહોતું<sup>૪</sup>. પછી શુકે સર્વ સંગને તજીને નીકળેલા પોતાના આત્માને જોયો પણ પુનઃ તેને સંગમાં આસક્ત થતો જોઈને શુકને હાસ્ય ઉપજ્યું<sup>૫</sup>. પછી તેણે મોક્ષના માર્ગની પ્રાપ્તિના અર્થે પુનઃ યોગને ધારણ કર્યો અને મોટા યોગીશ્વર થયેલા તેણે આકાશનું ઉદ્ભવન કર્યું<sup>૬</sup>. પછી દેવના ઋષિ નારદની પ્રદક્ષિણા કરીને તે મહર્ષિને પોતાનો યોગ નિવેદન કર્યો<sup>૭</sup>. શુક કહે છે:-હે તપોધન ! મહેં યોગનો માર્ગ જોયો અને યોગના વિષે મહારી પ્રવૃત્તિ થઈ છે. હે મોટા તેજવાળા મુનિ ! હું તમારી કૃપાથી ઇચ્છિત ગતિને પામીશ<sup>૮</sup>. પછી દ્વૈપાયનના પુત્ર શુકે નારદની આજ્ઞા પામીને તેમને પ્રણામ કર્યો અને પુનઃ યોગનું ધારણ કરીને આકાશમાં પ્રવેશ કર્યો<sup>૯</sup>. તે શુક કેલાસના પૃષ્ઠ ઉપરથી ઉપડ્યા અને વાયુરૂપ થઈને અંતરિક્ષ માર્ગે ચાલ્યા<sup>૧૦</sup>. શુકમુનિ જ્યારે આકાશ માર્ગે ચાલ્યા ત્યારે તે ગરૂડના સરખા શોભવા લાગ્યા; અને સર્વ પ્રાણીઓએ તેનો મન તથા વાયુના જેવો વેગ જોયો<sup>૧૧</sup>. તેમણે એવો નિશ્ચય કર્યો હતો કે ‘હું સર્વનો આત્મા છું,’ એમ તે ત્રણે લોકનું ચિંત્વન કરવા લાગ્યા તથા જેમ તેજસ્વી અગ્નિ કે સૂર્ય દેખાય છે તેમ તેજસ્વી થયેલા શુક સર્વથી લાંબે માર્ગે ચાલ્યા<sup>૧૨</sup>. સ્થાવર-જંગમ પ્રાણીઓ એક ચિત્તે, અવ્યગ્રપણે અને નિર્ભયપણે જનારા તેને જોવા લાગ્યા<sup>૧૩</sup>. સર્વેએ યથાશક્તિ તેનું પૂજન કર્યું. દેવતાઓ તેને દિવ્ય પુષ્પની વૃષ્ટિથી પૂજવા લાગ્યા<sup>૧૪</sup>. તેને જોઈને સર્વ ગંધર્વ અને અપ્સરાઓના સમુદાય વિસ્મિત થયા અને ઋષિઓ તથા સિદ્ધો પરમ વિસ્મય પામ્યા<sup>૧૫</sup>. તેઓ વિચારવા લાગ્યા કે, તપવડે સિદ્ધિને પામેલો તથા અંતરિક્ષમાં નીચે શરીર અને ઉંચે

મુખવાળો આ કોણ છે ? તે પોતાનાં નેત્રવડે સૂર્યની સામું જુએ છે અને તેથી પોતાના દેહના અધોભાગને જોતો નથી<sup>૧૬</sup>. પછી પરમ ધર્મસ્વરૂપ અને ત્રણે લોકમાં કીર્તિમાન શુક મૌનધારણ કરીને, સૂર્યની સામું જોઈને તથા પૂર્વ તરફ મુખ રાખીને ચાલ્યા<sup>૧૭</sup>. તે વેગથી જતા હતા, માટે મોટો સુસવાટો થઈને સર્વ દિશાઓનું સઘળું આકાશ ગાજી રહ્યું હતું. હે રાજન્ ! તેમને આવતા જોઈને, અપ્સરાઓનાં સર્વ ટોળાં એકાએક મનમાં મોટી ભ્રાંતિ પામ્યાં તથા પરમ વિસ્મિત થયાં. પંચચૂડા આદિ અપ્સરાઓ અત્યંત પ્રકુલ નેત્રથી બોલી કે—આ ઉત્તમ ગતિને પામેલો અને વિમુક્ત પુરૂષના સરખો નિસ્પૃહ કયો દેવતા છે કે જે હૃદ-નિશ્ચયથી અહીં આવે છે ?<sup>૧૮-૨૦</sup> પછી તે ‘મલય’ નામે પર્વત આગળ થઈને ચાલ્યા કે જે પર્વત ઉપર “ઉર્વશી” અને “પૂર્વચિત્તિ” નામે અપ્સરાઓ નિરંતર રહે છે<sup>૨૧</sup>. તે ઉર્વશી અને પૂર્વચિત્તિ અપ્સરાઓ આ બ્રહ્મર્ષિના પુત્રને જોઈને પરમ વિસ્મય પામી અને બોલી કે વેદાભ્યાસમાં પ્રીતિવાળા બ્રાહ્મણની બુદ્ધિનું સમાધાન આશ્ચર્ય જેવું છે<sup>૨૨</sup>; જેથી આ અદ્વયકાળમાં ચંદ્રની પેઠે આકાશમાં ફરવા લાગ્યો છે. પિતાની સેવાથી આ ઉત્તમ બુદ્ધિને પામ્યો છે<sup>૨૩</sup>. આ પુત્ર પિતાનો ભક્ત, હૃદ તપ કરનારો અને પિતાને અત્યંત પ્રિય છે. એના વિના એના પિતાનું મન બીજા કશામાં નથી. છતાં પણ એના પિતાએ એને કેમ જવા દીધો હશે ?<sup>૨૪</sup>. ઉર્વશીનું વચન સાંભળીને પરમ ધર્મને જાણનારા શુક મુનિનું ચિત્ત તે (ઉર્વશી)ના વચનમાં ગયું અને તેથી તેણે સર્વ દિશાઓ તરફ જોયું<sup>૨૫</sup>. ત્યારે તેણે અંતરિક્ષ, પર્વત, વન અને જંગલસુદ્ધાં સઘળી પૃથ્વી તથા તે ઉપરનાં સરોવર અને નદીઓને જોયાં<sup>૨૬</sup>. તે સમયે સર્વ દેવતાઓ હાથ જોડીને માનપૂર્વક ચારે બાજુથી વ્યાસ-પુત્રને જોવા લાગ્યા<sup>૨૭</sup>. તે સમયે પરમ ધર્મને જાણનારા શુકે તેઓને કહ્યું કે, જો મહારા પિતા “હે શુક ! હે શુક !” એ રીતે શબ્દ કરતા મહારી પાછળ આવે તો તમો સર્વેએ સાવધાન થઈને પ્રત્યુત્તર આપવો. મહારા દનેહથી મહારૂં એટલું વચન તમારે માન્ય કરવું ઘટે છે<sup>૨૮-૨૯</sup>. શુકનું એવું વચન સાંભળીને જંગલસુદ્ધાં સર્વ દિશાઓ, સમુદ્રો, નદીઓ અને પર્વતોએ તેને ચારે બાજુથી કહ્યું કે,—હે વિપ્ર ! જેવી તહારી આજ્ઞા છે, તે પ્રમાણે અમે કરીશું. જ્યારે ઋષિ (વ્યાસ) તમને બોલાવશે ત્યારે અમે તેમના વચનનો પ્રત્યુત્તર આપીશું<sup>૩૦-૩૧</sup>.

॥ યથાજ્ઞાપયસે વિપ્ર બાદમેવં ભવિષ્યતિ । ઋષેર્ગ્યાહરતો વાક્યં પ્રતિવક્ષ્યામહે વયમ્ ॥૩૧॥

इति श्रीमहा० शां० मो० उ० गु० भा० शुकाभिपतने शतोपरि षष्ठितमोऽध्यायः ॥ ૧૬૦ ॥

અધ્યાય ૧૬૧ મો—વ્યાસે કરેલો પુત્ર શોક અને મહાદેવે “છાયાશુકનું દર્શન થશે” એવો વર આપ્યો.

भीष्म उवाच ॥ इत्येवमुक्त्वा वचनं ब्रह्मर्षिः सुमहातपाः ॥

॥ प्रातिष्ठत शुकः सिद्धिं हित्वा दोषांश्चतुर्विधान् ॥

ભીષ્મ કહે છે—અત્યંત મોટા તપવાળા શુક એ પ્રમાણે વચન બોલીને અને ચાર પ્રકારના દોષને તણને સિદ્ધિને પામ્યા. (પાપ, કિલ્બિષ, સંસર્ગ અને અનૈશ્વર્ય એ ચાર દોષ અથવા યોગશાસ્ત્રમાં કહેલા વિકર્ક, વિચાર, આનંદ અને અસ્મિતા, એ ચાર દોષ જાણવા)<sup>૧</sup>. આઠ પ્રકારનું (પુર્યષ્ટક) તમ અને વિષયપંચકમાં પ્રવર્તમાન રહેજુણ, એ બન્નેને તણને પછી તે બુદ્ધિમાન શુકે સત્વનો પણ ત્યાગ કર્યો, એ મોટા આશ્ચર્ય સરખું થયું<sup>૨</sup>. પછી જેમ ધૂમાડા વિનાના પ્રજ્વલિત અગ્નિ સરખા તે શુક નિત્ય, નિર્ગુણ અને લિંગરહિત બ્રહ્મપદના વિષે સ્થિર થયા<sup>૩</sup>. તે સમયે ઉલ્કાપાત (આકાશમાંથી બળતા પદાર્થો પડવા તે)

થવા લાગ્યો, દિશાઓ બળવા લાગી અને પૃથ્વી કંપવા લાગી. તે સમયે એવાં એવાં ચિહ્ન પ્રકટ થયાં એ એક આશ્ચર્ય જેવું થયું. અર્થાત્ જ્યારે મહાપુરુષ વિરામ પામે છે, ત્યારે જગતના અભ્યાસને સૂચવનારા ઉત્પાતો થાય છે, તેવા ઉત્પાત થયા. પર્વતોની ડાળીઓ ભાંગી પડવા લાગી અને પર્વતોનાં શિખરો પણ ભાંગી પડવા લાગ્યાં; તથા હિમવાન પર્વત જેમ ફાટી જતો હોય તેમ ગર્જના થવા લાગી. તે સમયે સૂર્ય પ્રકાશતો નહોતો, અગ્નિ બળતો નહોતો અને જળના હ્રદ, નદીઓ અને સમુદ્રો ક્ષોભ પામવા લાગ્યા. શુક આકાશમાં ચાલ્યા તેના શકુનરૂપે ઇન્દ્રે રસવાળી અને સુગંધી જળની વૃષ્ટિ કરી તથા વાયુ પણ પવિત્ર અને દિવ્યગંધસહિત વાવા લાગ્યો. પછી તે ઉત્તર દિશા તરફ ચાલ્યા ત્યારે હિમાલય અને મેરૂનાં દિવ્ય શિખર પ્રથમ દેખાયાં. તે બન્ને શિખર એકત્ર મળેલાં છે અને એક સુવર્ણનું તથા ખીજું રૂપાનું હોવાથી એક પીળા રંગનું તથા ખીજું શ્વેત રંગનું દેખાય છે. હે ભારત ! તે તિર્યક અને ઉર્ધ્વ એ બન્ને દિશાઓમાં સો સો યોજન વિસ્તારવાળાં છે. શુકમુનિ નિઃશંક થઈને ત્યાં આગળથી ચાલ્યા એટલે પર્વતનાં બન્ને શિખર એકાએક જુદાં થઈ ગયાં. હે મહારાજ ! એ સર્વ દેવતાઓએ જોયું અને તેઓને તે મોટા અદ્ભુત સરખું જણાયું. પછી શુક બન્ને પર્વતના શિખરો વચ્ચેથી નીકળી ગયા પણ તે ઉત્તમ પર્વતે તેમની ગતિને અંતરાય કર્યો નહિ. એ રીતે શુકને પર્વતની પેલી પાર ગયેલા જોઈને તથા પર્વતને દ્વિધા કરેલો જોઈને આકાશમાં સર્વ દેવો, ગંધર્વો, ઋષિઓ અને ખીજાં જેઓ પર્વતમાં નિવાસ કરતા હતા તે સર્વેએ “ ધન્ય છે ! ધન્ય છે !! ” એવો મોટો શબ્દ કર્યો. હે ભારત ! પછી દેવ, ગંધર્વ, ઋષિઓ, યક્ષ, રાક્ષસ, વિદ્યાધર, એ સર્વ તેનું પૂજન કરવા લાગ્યા. હે મહારાજ ! દિવ્ય પુરુષોવડે સઘળું આકાશ વ્યાપ્ત થઈ ગયું. પછી ધર્માત્મા શુકે આકાશ માર્ગે ગમન કરતાં કરતાં રમણીય તથા પુષ્પિત વૃક્ષ અને વનવાળી મંદાકિનીને જોઈ. તે નદીમાં અપ્સરાઓનાં ટોળાં નગ્ન થઈને રમતાં હતાં. તેઓ શૂન્યાકાર શુકને જોઈને મનમાં વિક્રિયા પામ્યા વિના ક્રીડા કરવા લાગ્યાં. પછી પોતાના પુત્રને જતો જોઈને તેમના સ્નેહયુક્ત પિતાએ મોટા વેગથી તેની પછવાડે દોડવા માંડયું, પણ શુક તો અંતરિક્ષમાં વાયુથી પણ વધારે વેગથી ગમન કરીને અને પોતાનો પ્રભાવ દેખાડીને બ્રહ્મરૂપ થયા હતા. પછી મોટા તપવાળા વ્યાસ ખીજી મોટી ગતિને ધારણ કરીને જે માર્ગે શુક દોડતા હતા તે માર્ગે એક નિમેષમાં ગયા. ત્યારે તેમણે પર્વતના શિખરના બે ભાગ કરીને જ્યાંથી શુક ગયા હતા તે સ્થળને જોયું; તથા સર્વ મુનિઓએ વ્યાસના આગળ શુકના તે કર્મની સ્તુતિ કરી. પછી વ્યાસે “ હે શુક ! ” એમ લાંબા શબ્દથી અને ઉંચા સ્વરથી ત્રણલોકમાં સંભળાય એમ ખૂબ પાડી શુકને બોલાવ્યા. તે સમયે શુકમુનિ કે જે સર્વના વિષે રહેલા, સર્વના આત્મા તથા સર્વ દિશાએ મુખવાળા હતા તેણે “ હો : ” એવા શબ્દથી ઉત્તર આપ્યો. ત્યારે સ્થાવર-જંગમ સઘળું જગત તેના એક અક્ષરના “ હો : ” એવા નાદને બોલીને તે નાદને ઉંચા સ્વરથી વધારવા લાગ્યું અને ત્યારથી આરંભીને આજ સુધી પણ તે પર્વતનાં પૃષ્ઠ અને શુક્રાઓ બૂઢા બૂઢા શબ્દના ઉચ્ચાર કર્યા હોય તેના પ્રતિધ્વનિ આપે છે. એ પ્રમાણે શુક પોતાનો પ્રભાવ દેખાડીને અંતર્ધાન પામ્યા તથા શબ્દાદિ ગુણોને તણને પરમપદને પામ્યા. પછી વ્યાસ પણ પોતાના અમાપ તેજવાળા પુત્રના મહિમાને જોઈને પોતાના પુત્રનું જ ચિંતન કરતા પર્વતના પૃષ્ઠ ઉપર બેઠા. આ સમયે મંદાકિની નદીના કિનારા ઉપર જે અપ્સરાઓ ક્રીડા કરતી હતી તે સર્વ ઋષિને જોઈને ભ્રાંતિ પામી ગઈ અને લજ્જાથી તેમનું ચિત્ત ભ્રમિત થઈ ગયું. પછી તે મુનિને જોઈને તેમાંથી કેટલીક જળમાં સંતાઈ ગઈ, કેટલીક ઘાસમાં સંતાઈ ગઈ અને



કેટલીકે વસ્ત્ર પહેરી લીધાં. “તેમણે વ્યાસમુનિના પુત્રને મુક્ત જાણીને, તેને જોઈને વસ્ત્ર પહેર્યાં નહોતાં પણ વ્યાસને સંસારાસક્ત જાણીને લજ્જા પામીને વસ્ત્ર પહેર્યાં.” એ જાણીને વ્યાસ પ્રસન્ન થયા તથા લજ્જા પણ પામ્યા<sup>૧૮-૩૧</sup>. પછી મહર્ષિના સમુદાયથી પૂજાયલા તથા દેવ અને ગંધર્વથી વીંટાયલા ભગવાન શંકર કે જેમણે પોતાના હાથમાં “પિનાક” નામે ધનુષ્ય ગ્રહણ કરેલું છે તે વ્યાસની પાસે આવ્યા<sup>૩૨</sup>; અને કૃષ્ણદ્વૈપાયન (વ્યાસ) ને પુત્રના શોકથી સંતપ્ત થયેલા જોઈને તેમનું સાંત્વન કરીને મહાદેવે વચન કહ્યું કે,— હે વ્યાસ ! પૂર્વે તે મહારી પાસે વરદાન માગ્યું હતું કે અગ્નિ, પૃથ્વી, જળ, વાયુ અને આકાશ, એમના જેવા વીર્યવાળો મને પુત્ર થાઓ<sup>૩૩-૩૪</sup>; તેથી મહારી કૃપાથી અને ત્હારા તપથી સંપૂર્ણ તેવાજ લક્ષણવાળો, બ્રહ્મના તેજથી યુક્ત તથા પવિત્ર પુત્ર તને પ્રાપ્ત થયો<sup>૩૫</sup>; અને તે અજીતેન્દ્રિય પુરૂષોથી હુમ્પ્રાપ્ય અને દેવોને પણ દુર્લભ એવી પરમ ગતિને પામ્યો. હે વિપ્રવેં ! એવા ત્હારા પુત્રનો તું શું કરવા શોક કરે છે ?<sup>૩૬</sup> જ્યાં સુધી પર્વતો રહેશે અને જ્યાં સુધી સમુદ્રો રહેશે ત્યાં સુધી ત્હારા પુત્રસહિત ત્હારી કીર્તિ અક્ષય થશે<sup>૩૭</sup>. હે મહા-મુનિ ! તું મહારી કૃપાથી આ લોકના વિષે ત્હારા પુત્રના સરખી અને સર્વકાળ નાશ ન થાય તેવી ત્હારા પુત્રની છાયાને દેખીશ<sup>૩૮</sup>. હે ભારત ! એ રીતે ભગવાન મહાદેવે વ્યાસના મનનું સમાધાન કર્યું એટલે તે મુનિ પોતાના પુત્રની છાયાને જોઈને પરમહર્ષસહિત ત્યાંથી પાછા વળ્યા<sup>૩૯</sup>. હે ભરતશ્રેષ્ઠ ! એ પ્રમાણે શુકનો જન્મ તથા શુકની ગતિ કે જે તે મને પૂછી હતી તે તને વિસ્તારથી કહી<sup>૪૦</sup>. હે રાજન્ ! પૂર્વે આ ઇતિહાસ મને દેવર્ષિ નારદે કહ્યો હતો અને મહાયોગી વ્યાસ સાથે સંભાષણ થતાં પણ મને વારંવાર આ ઇતિહાસ તેઓ કહેતા હતા<sup>૪૧</sup>. જે પુરૂષ શમયુક્ત થઈને આ પવિત્ર અને મોક્ષધર્મ સંયુક્ત ઇતિહાસનું શ્રવણ કરે છે તે પરમ ગતિને પામે છે<sup>૪૨</sup>.

॥ इतिहासमिमं पुण्यं मोक्षधर्मोपसंहितम् । धारयेद्यः शमपरः स गच्छेत्परमां गतिम् ॥ ४२ ॥

इति श्रीमहा० शां० मो० उ० गु० भा० शुकोत्पत्तनं नाम श० एकवृष्टितमोऽध्यायः ॥ १६१ ॥

અધ્યાય ૧૬૨ મો—નારદ અને નર-નારાયણનો સમાગમ.

યુધિષ્ઠિર ઉવાચ ॥ ગૃહસ્થો બ્રહ્મચારી વા વાનપ્રસ્થોથ મિશ્રુકઃ ॥

॥ य इच्छेत् सिद्धिमास्थातुं देवतां कां यजेत सः ॥ १ ॥

યુધિષ્ઠિર કહે છે:—જે પુરૂષ ગૃહસ્થ, બ્રહ્મચારી, વાનપ્રસ્થ કે સંન્યાસી થઈને મોક્ષ-સિદ્ધિને પામવાને ઇચ્છતો હોય તેણે કયા દેવની ભક્તિ કરવી ?<sup>૧</sup>. કયી રીતે નિશ્ચય એવું સ્વર્ગ તેને મળે ? કયી રીતે તેને પરમ મોક્ષ પ્રાપ્ત થાય ? તે પુરૂષે દેવકર્મ અને પિતૃ-કર્મ કયા વિધિ પ્રમાણે કરવાં ?<sup>૨</sup>. તેમજ મુક્ત થયેલા તેવો પુરૂષ કયી ગતિને પામે છે ? અને તે મોક્ષનું શું લક્ષણ છે ? તથા સ્વર્ગમાં જઈને પછી ત્યાંથી પાછા ન પડવું પડે તેવું તેણે શું કરવું ?<sup>૩</sup>. હે પિતામહ ! વળી દેવોનો પણ દેવ કોણ છે ? પિતૃઓનો પણ પિતા કોણ છે ? અને તે દેવ તથા પિતૃઓના પિતાથી પણ પર વસ્તુ શી છે ? તે તમે મને કહો<sup>૪</sup>. ભીષ્મ કહે છે કે,—હે પ્રશ્ન કરી જાણનારા યુધિષ્ઠિર ! હે પાપરહિત ! તું મને બહુ ગૂઢ પ્રશ્ન પૂછે છે, અને ત્હારા પ્રશ્નોનો ઉત્તર તર્ક કરવાથી તો સો વરસે પણ અપાય તેમ નથી<sup>૫</sup>. હે શત્રુહંતા ! દેવની કૃપા-વિના કે જ્ઞાનપ્રાપ્તિ થયાવિના આ ગહન પ્રશ્નના ઉત્તરનું વ્યાખ્યાન ત્હારા આગળ થઈ શકે તેમ નથી<sup>૬</sup>; પણ આ વિષે નારદ અને નારાયણ ઋષિના સંવાદરૂપ પુરાતન ઇતિહાસનું ઉદ્ઘાટન

આપવામાં આવે છે તે હું તને કહું છું<sup>૧૦</sup>. મહારા પિતાએ મને કહ્યું હતું કે, વિશ્વના આત્મા, સનાતન અને જેની ચાર મૂર્તિઓ છે એવા “નારાયણ” નામે ધર્મના પુત્ર થયા હતા<sup>૧૧</sup>. હે મહારાજ ! પૂર્વે સ્વાયંભુવ મન્વંતરમાં સત્યયુગમાં નર, નારાયણ, હરિ અને કૃષ્ણ, એ ચાર મૂર્તિઓ સ્વયંભુથી ઉપજી હતી<sup>૧૨</sup>. તેમાંથી અવિનાશી નારાયણ અને નર એ બન્ને બદ્રિકાશ્રમમાં જઈને શકટની પેઠે પરપ્રેર્ય તથા સુવર્ણની પેઠે મોહ ઉત્પન્ન કરનારા શરીરના વિષે રહીને તપ કરવા લાગ્યા<sup>૧૩</sup>. તેમના શરીરરૂપી શકટને આઠ ચક્ર હતાં તથા તે મનોરમ શકટ પંચભૂતમય હતું. અર્થાત્ નર-નારાયણનાં શરીર માયામય હતાં. એવા નર અને નારાયણ દેવ પોતાના તપવડે કૃશ થઈ ગયા અને તેમના શરીરમાં માત્ર નસાઓ દેખાતી હતી<sup>૧૪</sup>. લોકના નાથ એવા તે નર-નારાયણના તપનું તેજ એવું હતું કે દેવતાઓ પણ તેમના સામું જોઈ શકતા નહોતા. તે બન્ને દેવ, જે પુરૂષના ઉપર અનુગ્રહ કરે, તેના હૃદયમાં અંતર્યામી પ્રેરણા કરે, અને એ રીતે તે બન્ને દેવના અનુમતથી તે પુરૂષને તે બન્ને દેવનાં દર્શન થાય. હવે એક સમયે મોટા સામર્થ્યવાળા નારદમુનિ મેરૂ પર્વતના શિખર ઉપરથી ગંધમાદન પર્વત ઉપર થઈને સર્વ લોકમાં ફરતા હતા. હે રાજન્ ! એમ ફરતાં ફરતાં ત્વરાથી ગમન કરનાર તે નારદ બદ્યૌ-શ્રમમાં આવી પહોંચ્યા<sup>૧૫-૧૬</sup>. તે સમયે નર-નારાયણના આહુનિક કર્મનો સમય હતો. નર-નારાયણ સરળા દેવ પણ આહુનિક કર્મ કરતા હતા, તેને જોઈને નારદને પરમ વિસ્મય થયો કે આ સર્વ લોક જેના વિષે રહ્યા છે તે સ્થાનરૂપ આ બન્ને દેવ છે<sup>૧૭</sup>; દેવ, અસુર, ગંધર્વ, કિન્નર અને મોટા ઉરગ, એ સર્વ આ દેવોમાં સ્થિતિ કરીને રહેલા છે; પૂર્વે આ એકજ મૂર્તિ હતી તે વળી ચારરૂપે થયેલી છે<sup>૧૮</sup>; એ ચાર મૂર્તિ ધર્મના કુળનો વિસ્તાર પમાડવાને માટે ધર્માદિકે વૃદ્ધિ પમાડેલી છે; અહો !! નર, નારાયણ, કૃષ્ણ અને હરિ એ દેવતાઓએ આ સ્થળમાં ધર્મના ઉપર મોટો અનુગ્રહ કર્યો છે ! કોઈક કારણથી કૃષ્ણ અને હરિ એ બન્ને આ સ્થળમાં રહેલા છે; તથા ધર્મરૂપ આ બન્ને પણ તપ કરવામાં આસક્ત થઈને રહેલા બન્ને પરમ તત્ત્વરૂપ છે; એમને બ્રહ્મચર્યાદિ આહુનિક કર્મ શામાટે કરવાં પડે ?<sup>૧૯, ૨૦</sup>. એ બન્ને યશવાળા દેવ સર્વ પ્રાણીઓના પિતા અને દેવતા છે, તોપણી મોટી બુદ્ધિવાળા તેઓ કયા દેવનું, કયા પિતૃઓનું અને કયા મનોરથનું પૂજન કરે છે ?<sup>૨૧</sup>. એ પ્રમાણે નારદે નારાયણ ઉપર ભક્તિભાવ આણીને મનમાં વિચાર કર્યો અને પછી તે બન્ને દેવની પાસે એકા-એક આવીને ઉભા રહ્યા<sup>૨૨</sup>. પછી જ્યારે તે બન્ને દેવ દેવકર્મ અને પિતૃકર્મથી પરવારી રહ્યા ત્યારે તેમણે નારદના સામું જોયું અને શાસ્ત્રમાં કહેલા વિધિ પ્રમાણે તે ( નારદ ) નું પૂજન કર્યું<sup>૨૩</sup>. ભગવાન નારદઋષિ આ મોટા વિધિયુક્ત અને અપૂર્વ એવું મોટું આશ્ચર્ય જોઈને તથા પ્રસન્ન થઈને તેમની પાસે બેઠા<sup>૨૪</sup>. પછી નારદે મનમાં આનંદ પામીને, નારાયણદેવનું દર્શન કરીને તથા તેમને પ્રણામ કરીને આ પ્રમાણે વચન કહ્યું<sup>૨૫</sup>. નારદ કહે છે કે:-હે દેવ ! પુરાણસહિત અને અંગ તથા ઉપાંગસહિત વેદોમાં તમને જન્મરહિત, સનાતન, ધાતા અને સર્વોત્તમ મુક્તિ (મોક્ષ) સ્વરૂપ માનેલા છે, અને કહેલા છે<sup>૨૬</sup>; હે દેવ ! જે જગત થઈ ગયું અને જે જગત થશે, એ સર્વ સહિત જે જગત હમણાં છે તે સર્વ તમારા વિષે રહેલું છે; તેમજ ગૃહસ્થા-શ્રમના આધારથીરહેલા ચારે આશ્રમ પણ તમારા વિષેજ રહેલા છે<sup>૨૭</sup>; સર્વ જગત નિત્ય પ્રતિ અનેક મૂર્તિમાં રહેલા તમોને પૂજે છે, તથા સર્વ જગતના પિતા, માતા અને સનાતન ગુરૂ પણ તમેજ છો; છતાં તમે આજે જે દેવનું તથા જે પિતૃનું પૂજન કરો છો તે કોણ છે ? એ અમે જાણતા નથી<sup>૨૮</sup>. શ્રી ભગવાન કહે છે કે:-એ પ્રશ્નનો ઉત્તર કોઈને કહેવા યોગ્ય નથી, કેમ કે તે અમારી સનાતન ગુપ્ત વાર્તા છે; પરંતુ હે બ્રહ્મન્ ! તું પરમ ભક્તિવાળો છે માટે તને હું

યથાર્થ કહીશ<sup>૨૮</sup>. જે તત્ત્વ સૂક્ષ્મ, અવિજ્ઞેય (જાણી ન શકાય એવું), અવ્યક્ત, અચળ, ધ્રુવ તથા ઇન્દ્રિયો, ઇન્દ્રિયોના વિષયો અને સર્વ ભૂતથી રહિત છે<sup>૨૯</sup>, તે તત્ત્વ સર્વ પ્રાણીઓનો અંતરાત્મા છે. એને તું “ક્ષેત્રજ્ઞ” કહે છે, અને ત્રણ ગુણથી રહિત એવા તેનેજ શરીરના યોગવાળો બોલે “પુરૂષ” એવી કલ્પના કરે છે<sup>૩૦</sup>. હે દ્વિજશ્રેષ્ઠ! એ તત્ત્વથી ત્રણ ગુણવાળું અવ્યક્તતત્ત્વ ઉપજ્યું છે, તથા જે સત્તા વાસ્તવિક અવ્યક્ત છે પરંતુ ઘટાદિના યોગથી વ્યક્ત થાય છે તે અવિનાશી તત્ત્વને “પ્રકૃતિ” કહે છે<sup>૩૧</sup>. એ પ્રકૃતિ એ અમારું ઉત્પત્તિસ્થાન છે. જે નિષ્કળ આત્મા સદસદાત્મક એટલે કાંઈ કારણરૂપે કલ્પાયલો છે તેને અમે બન્ને (ભુવ અને ઇશ્વર) પૂજીએ છીએ, તથા દેવાર્ચનમાં અને પિતૃના પૂજનમાં તેનીજ કલ્પના કરીએ છીએ<sup>૩૨</sup>. એથી બીજો “પિતૃ” નામે કોઈ દેવ કે બ્રાહ્મણ શ્રેષ્ઠ નથી, પણ એ આત્માજ અમારે માત્ર જાણવાયોગ્ય છે; માટે અમે તેનું પૂજન કરીએ છીએ<sup>૩૩</sup>. હે બ્રહ્મન! લોકની સ્થિતિ કરનારી આ મર્યાદા પણ તેણેજ કરેલી છે, અને દેવકર્મ અને પિતૃકર્મ કરવાની આજ્ઞા પણ તેણેજ આપેલી છે<sup>૩૪</sup>. બ્રહ્મા, રૂદ્ર, મહા, દક્ષ, ભૃગુ, ધર્મ, યમ, મરીચિ, અંગિરા, અત્રિ, પુલસ્ત્ય, પુલહ, કતુ<sup>૩૫</sup>, વસિષ્ઠ, પરમેષ્ઠી, સૂર્ય, સોમ, કર્દમ, ક્રોધ અને વિક્રીત<sup>૩૬</sup>, (એ વીસ તથા કશ્યપ સુદાં) એકવીસ પ્રજાપતિઓ ઉત્પન્ન થયેલા છે તે સર્વ જે દેવની સનાતન મર્યાદાનું પૂજન કરે છે<sup>૩૭</sup>, તે સર્વ ઉત્તમ દ્વિજો તે આત્માએ નિર્માણ કરેલાં દેવકર્મ અને પિતૃકર્મને યથાર્થ જાણીને કરે છે, તથા તે સર્વ આત્માને પ્રાપ્ત થાય છે, એમ માનીને તેને પામે છે. અર્થાત્ તેઓ સર્વ કર્મ આત્માને અર્પણ કરે છે, તેથી તે પોતાનેજ પ્રાપ્ત થાય છે<sup>૩૮</sup>. જે મનુષ્યો સ્વર્ગમાં રહેલા છતાં પણ તેઓને નમસ્કાર કરશે, તેઓ તેમની કૃપાથી તેમણે કહેલી ગતિને પામશે<sup>૩૯</sup>. જે પુરૂષો પાંચ પ્રાણ, દસ ઇન્દ્રિયો અને મન તથા બુદ્ધિ એ સત્તર તત્ત્વથી મુક્ત હોય, સત્વાદિ ત્રણ ગુણથી મુક્ત હોય, શુકલ-કૃષ્ણ કર્મથી મુક્ત હોય તથા જેઓએ વિરાટની પંદર કળાનો ત્યાગ કર્યો હોય તેઓને નિશ્ચય મુક્ત જાણવા<sup>૪૦</sup>. હે બ્રહ્મન! મુક્ત પુરૂષોની ગતિ ક્ષેત્રજ્ઞ એટલે ચિદાત્માજ છે. એ ક્ષેત્રજ્ઞ માયાથી મુક્ત હોય ત્યારે સર્વ ગુણવાળો હોય છે, પરંતુ સ્વતઃ નિર્ગુણ છે<sup>૪૧</sup>. અમે બન્ને પણ તેમાંથી પ્રકટેલા છીએ. તે જ્ઞાન યોગવડે જાણવામાં આવે છે, એમ જાણીને અમે બન્ને તે સનાતન તત્ત્વનું પૂજન કરીએ છીએ<sup>૪૨</sup>. તે પુરૂષને સર્વ વેદ તથા અનેક, મતમાં રહેલા આશ્રમવાસીઓ ભક્તિવડે પૂજે છે, તથા તે તેઓને સદ્ગતિ આપે છે<sup>૪૩</sup>. જે પુરૂષો તે તત્ત્વની ભાવનાવાળા થાય છે તેઓ એકાંતીપણાને ધારણ કરે છે તથા તેઓ તેના વિષે પ્રવેશ કરે છે, એ આ લોકમાં મોટી વાત છે<sup>૪૪</sup>. હે નારદ! અમારે તને આ અત્યંત શુદ્ધ વાર્તા કહી તથા હે વિપ્રર્ષિ! અમારી તે ભક્તિ તે ભક્તિ તથા પ્રેમપૂર્વક સાંભળી<sup>૪૫</sup>.

॥ इति गुह्यसमुद्देशस्तव नारद कीर्तितः । भक्त्या प्रेम्णा च विप्रर्षे अस्मद्भक्त्या च ते श्रुतः ॥ ४५ ॥

इति श्रीमहा० शां० मोक्षधर्मे उ० गु० भा० नारायणीये शतोपरि द्विषष्ठितमोऽध्यायः ॥ १६२ ॥

અધ્યાય ૧૬૩ મો-પરિચર રાજાની કથા અને પંચરાત્ર ગ્રંથની ઉત્પત્તિ.

भीष्म उवाच ॥ स एवमुक्तो द्विपदां वरिष्ठो नारायणेनोत्तमपूरुषेण ॥

॥ जगद् वाक्यं द्विपदां वरिष्ठं नारायणं लोकहिताविवासम् ॥ १॥

ભીષ્મ કહે છે:—હે દ્વિપદ પ્રાણીઓ (મનુષ્યો)માં શ્રેષ્ઠ યુધિષ્ઠિર! ઉત્તમ પુરૂષ નારાયણે એ પ્રમાણે કહ્યું ત્યારે નારદમુનિ, સર્વ લોકના કલ્યાણના સ્થાનરૂપ નારાયણ પ્રત્યે આત્મ

વચન બોલ્યા<sup>૧</sup>. નારદ કહે છે:—હે સ્વયંભૂ ! તમે જેના અર્થે ધર્મના ઘેર ચારરૂપે જન્મ ધારણ કર્યો છે તે લોકના કલ્યાણરૂપ અર્થને તમે સિદ્ધ કરો. હવે હું તમારી આદ્યમૂર્તિ કે જે શ્વેતદ્વીપમાં રહેલી છે તેને જોવાને જઉં છું<sup>૨</sup>. હે લોકનાથ ! હું નિરંતર ગુરૂઓનું પૂજન કરું છું, પૂર્વે મેં કદાપિ બીજાઓની ગુહ્ય વાર્તા પ્રકટ કરી નથી, મેં વેદોનું સારી રીતે અધ્યયન કરેલું છે, મેં તપ કર્યું છે અને હું પૂર્વે કોઈ દિવસ પણ અસત્ય બોલ્યો નથી<sup>૩</sup>. વળી મેં શાસ્ત્ર પ્રમાણે હાથ, ચરણ, ઉદર અને ઉપસ્થનું રક્ષણ કર્યું છે; અર્થાત્ મેં તેવડે નિષિદ્ધ કર્મ આચર્યું નથી. હું શત્રુ અને મિત્ર પ્રત્યે સદૈવ સમાનદૃષ્ટિવાળો છું, તથા સદૈવ શ્વેતદ્વીપવાસી નારાયણના શરણે રહીને નિરંતર તેની એકાંતભાવે ભક્તિ કરું છું<sup>૪</sup>. એ સર્વ સાધનોથી મહારી બુદ્ધિ નિર્મળ થયેલી છે. તો તે અનંત ઇશ્વરનું દર્શન મને કેમ નહિ થાય ? એ પ્રમાણે બ્રહ્માના પુત્ર નારદનું વચન સાંભળીને સનાતન ધર્મનું રક્ષણ કરનાર નારાયણે તેનું આત્મવિધિથી અને આત્મક્રિયાઓથી પૂજન કરીને કહ્યું:—હે નારદ ! તું શ્વેતદ્વીપમાં જા. એ પ્રમાણે નારાયણની આજ્ઞા લઈને તથા પ્રાચીન એવા તે નારાયણ ઋષિનું પૂજન કરીને ઉત્તમ યોગવાળા નારદ આકાશમાં ઉડ્યા અને એકાએક મેડના શીખર ઉપર આવીને ઉભા રહ્યા. પછી નારદમુનિ મેડના શિખર ઉપર એકાંત સ્થાન જોઈને બે ઘટિકા સુધી ઉભા રહ્યા<sup>૫-૭</sup>, તથા ઉત્તર અને પશ્ચિમ દિશાની મધ્યે (વાયવ્ય કોણમાં) દૃષ્ટિ કરીને જોયું એટલે નારાયણે કહેલું અદ્ભુત સ્વરૂપ જોવામાં આવ્યું. ક્ષીર-સાગરની ઉત્તરમાં જે દ્વીપ છે તેને “શ્વેત-દ્વીપ” કહે છે. તે દ્વીપ વિશાળ અને પ્રખ્યાત છે<sup>૮</sup>. “શ્વેતદ્વીપ મેડના મૂળથી બત્રીસ હજાર યોજન ઉપર છે” એમ કવિઓએ કહેલું છે. જે પુરૂષો તે દ્વીપમાં વસે છે તેઓ સ્થૂલ દેહના સંગરહિત છે અને તેથીજ ઇન્દ્રિયલોભ વિનાના છે. તેઓ કોઈ પ્રકારની ચેષ્ટા કરતા નથી અને પરમાત્મરૂપ ઉત્તમ સુગંધવાળા છે<sup>૯</sup>. તેઓ શ્વેત છે એટલે શુદ્ધ સત્વ-પ્રધાન છે. વળી તેઓ પાપી પુરૂષોનાં નેત્રથી જોવામાં ન આવે એવા તેજસ્વી અને પાપ-વિનાના છે. તેઓની કાયામાં વજ્રસરખાં કઠિન અસ્થિ છે, અર્થાત્ તેઓ બીજા કશાથી ભેદ પામે એવા નથી. તેઓના મનમાં માન અને અપમાન સમાન છે. તેઓના અવયવ દીવ્ય છે. તેઓ યોગના પ્રભાવથી પ્રાપ્ત થયેલા બળવાળા છે<sup>૧૦</sup>. તેઓનું મસ્તક છત્રના સમાન છે, કેમ કે તેઓના શરીરમાં માંસ નથી તથા તેઓને માંસયુક્ત ગ્રીવા નથી. તેઓનો ધ્વનિ મેઘની ગર્જનાસમાન છે. તેઓના ચાર બાહુ સમાન છે. તેઓના ચરણ પંક્તિયુક્ત સો રેષાઓયુક્ત છે. તેઓ જગતરૂપી ચણાને ચાવવાને યોગ્ય સાઠ સંવત્સરરૂપી સાઠ દાંતવાળા છે. તેઓ સર્વની આશ્રયભૂત આઠ દિશાઓરૂપી આઠ દાદોથી યુક્ત છે, અર્થાત્ દેશ અને કાળ તેઓના મુખમાંજ છે; એટલે કે તેઓ દેશ અને કાળ કરતાં મોટા છે. જેના મુખમાં સઘળું વિશ્વ છે એવા મહાકાળ કે, જેને દિન, માસ, ઋતુ, સંવત્સર એ રૂપે સ્પષ્ટ કરે છે એવા સૂર્ય સરખા મહાકાળને તેઓ પોતાની જીહ્વાઓવડે ચાટે છે—ચાટણની પેઠે ચાટે છે અર્થાત્ તેઓ કાળનું પણ ભક્ષણ કરી ગયેલા છે<sup>૧૧</sup>. તેઓ શા કારણથી કાળને પણ ગળી જવા જેટલું સામર્થ્ય ધરાવે છે? એવી શંકાનું સમાધાન કરે છે કે, આ વિશ્વ જેનાથી ઉત્પન્ન થયું છે અને સર્વ લોક, વેદ, વેદના ધર્મ, મુનિઓ, શાંત એવા દેવ એ સર્વ જેની સૃષ્ટિ છે એવા દેવને તેઓ પોતાના ધ્યાનરૂપ બળથી હૃદયમાં પ્રકટ કરે છે માટે તેઓ એટલા બળવાન છે<sup>૧૨</sup>. મુષિષ્ઠિર કહે છે:—ઇન્દ્રિયો વિનાના, આહાર વિનાના, ચેષ્ટા વિનાના અને સુગંધવાળા તે પુરૂષો કેવી રીતે ઉત્પન્ન થયા; અને તેમની કયી ઉત્તમ ગતિ છે ? તે કહે<sup>૧૩</sup>. હે ભરતશ્રેષ્ઠ ! આ લોકમાં જે પુરૂષો મુક્ત કહેવાય છે તેઓનાં લક્ષણ અને શ્વેતદ્વીપમાં રહેનારા પુરૂષોનાં

લક્ષણ એક સરખાંજ જણાય છે<sup>૧૪</sup>, માટે એ વિષે મને મોટો સંશય છે. તમે મહારા એ સંશયને દૂર કરો; કેમ કે તમે સર્વ કથાઓને જાણનારા છો અને અમે તમારા શરણે આવેલા છીએ<sup>૧૫</sup>. ભીષ્મ કહે છે:-હે રાજન્ ! એ કથા મોટી છે અને તે મેં મહારા પિતાની પાસેથી સાંભળી હતી, પણ એ કથા તને કહેવી જોઈએ; કેમ કે એ કથા સર્વ કથાઓના સારભૂત છે<sup>૧૬</sup>. પૂર્વે “ પરિચર ” નામે સઘળી પૃથ્વીનો ( ચક્રવર્તી ) રાજા હતો. તે રાજા ઇન્દ્રનો મિત્ર હતો અને નારાયણ-હરિનો ભક્ત હતો<sup>૧૭</sup>. વળી તે ધર્મવાળો અને સાવધાન થઈને નિરંતર પિતાનું સેવન કરનારો હતો. પૂર્વે તેને નારાયણના વરદાનથી ચક્ર-વર્તીપાણું પ્રાપ્ત થયું હતું<sup>૧૮</sup>. તે રાજા પૂર્વે સૂર્યના મુખમાંથી નીકળેલા પંચરાત્રમાં કહેલા વિધિ પ્રમાણે વિષ્ણુનું પૂજન કરતો હતો અને પૂજન કરતાં શેષ રહેલા દ્રવ્યવડે પિતૃઓનું પૂજન કરતો હતો<sup>૧૯</sup>. પિતૃઓનું પૂજન કરતાં શેષ રહેલા દ્રવ્યવડે બ્રાહ્મણોનું પૂજન કરતો હતો અને બ્રાહ્મણોનું પૂજન કરતાં શેષ રહેલા દ્રવ્યને વિભાગપુરઃસર પોતાના આશ્રિતોને આપતો હતો તથા તેમાંથી શેષ રહેલા અન્નને પોતે જમતો હતો. વળી તે રાજા સત્યવાદી હતો અને કોઈ પણ પ્રાણીની હિંસા કરતો નહિ<sup>૨૦</sup>, તથા તે સર્વ ભાવવડે દેવના દેવ જનાર્દન, કે જેનો આદિ, મધ્ય કે અંત નથી, જે લોકના કર્તા અને અવિનાશી છે તેનો ભક્ત હતો<sup>૨૧</sup>. શત્રુઓને નાશ કરનાર અને ઇશ્વરની ભક્તિ કરનાર તે રાજાને ઇન્દ્ર પોતાની સાથે એક આસન ઉપર બેસાડતો હતો અને તેને શયન કરવાને માટે પોતાનો ખાસ પલંગ આપતો હતો<sup>૨૨</sup>. તે રાજા એમ માનતો હતો કે, જેટલું મહાર્ રાજ્ય અને ધન તથા જે સ્ત્રીઓ અને વાહન છે તે સર્વ ભગવાનનું છે<sup>૨૩</sup>. તે રાજા કામ્ય અને નૈમિત્તિક સર્વ યજ્ઞની ક્રિયાઓ સાત્વત ( પંચરાત્રોક્ત ) વિધિને અનુસરીને સાવધાનપણે કરતો હતો<sup>૨૪</sup>. જે મહાત્માઓ પંચરાત્રને જાણનારા હતા તેઓ તે રાજાના ઘેર ભગવાને કહેલા ( ભગવાને જેની આજ્ઞા આપેલી એવા ) ભોજનનું નૈવેદ્ય કરતા હતા<sup>૨૫</sup>. તે શત્રુનાશક રાજા જ્યારે ધર્મવડે રાજ્ય ચલાવતો હતો ત્યારે કોઈ અસત્ય વાણી બોલતું નહોતું અને કોઈનું મન દૂષિત થતું નહોતું<sup>૨૬</sup>. વળી તે રાજા દેહવડે એક પરમાણુ જેટલું પણ પાપ કરતો નહોતો. તે રાજા જે “ પંચરાત્ર ” નામના શાસ્ત્રનું અનુવર્તન કરતો હતો તે ઉત્તમ શાસ્ત્ર સપ્ત ઋષિઓએ એકઠા થઈને કહેલું છે, તે સાત ઋષિઓ “ ચિત્રશિખંડી ” કહેવાય છે<sup>૨૭</sup>. એ ચિત્રશિખંડી મુનિઓએ ચાર વેદવડે પ્રમાણુ થયેલું અને જેમાં સર્વોત્તમ લોકધર્મ કહેલા છે એવું તે શાસ્ત્ર મહાગિરિ મેરૂ ઉપર રહીને પોતાનાં સાત મુખવડે કહેલું છે. મરીચિ, અત્રિ, અંગિરા, પુલસ્ત્ય, પુલહ, કતુ અને મોટા તેજવાળા વસિષ્ઠ, એ સાતને “ ચિત્રશિખંડી ” કહેલા છે<sup>૨૮, ૨૯</sup>. એ સાત મહદ્, અહંકાર આદિ સાત પ્રકૃતિઓનાં સ્વરૂપ છે તથા સ્વયંભૂ બ્રહ્મા આઠમી પ્રકૃતિ છે. એ આઠ પ્રકૃતિઓ આ સર્વ લોકોને ધારણ કરી રહેલી છે અને તેઓમાંથી એ શાસ્ત્ર નીકળેલું છે<sup>૩૦</sup>. એ મુનિઓ એકાગ્ર મનવાળા, દમગુણવાળા, સંયમમાં પ્રીતિવાળા, ભૂત, ભવિષ્ય અને વર્તમાનને જાણનારા તથા સત્ય ધર્મને આચરનારા છે<sup>૩૧</sup>. તેઓએ “ આ કલ્યાણ છે, આ બ્રહ્મ છે, અને લોકોનું આ સર્વોત્તમ હિત છે ” એમ મનમાં વિચારીને તે શાસ્ત્ર રચેલું છે<sup>૩૨</sup>. તે શાસ્ત્રમાં ધર્મ, અર્થ કામ તથા મોક્ષ કહેલો છે. વળી તેમાં સ્વર્ગમાં તથા પૃથ્વીમાં સ્થાપન કરેલી અનેક પ્રકારની મર્યાદાઓ કહેલી છે<sup>૩૩</sup>. તે સર્વ ઋષિઓએ એકત્ર મળીને દેવના એક હજાર વર્ષ પર્યંત તપ કરીને સમર્થ એવા હરિ-નારાયણ દેવને પ્રસન્ન કર્યા<sup>૩૪</sup>. ત્યારે નારાયણે સરસ્વતીદેવીને આજ્ઞા કરી કે તું આ મુનિઓના મુખમાં પ્રવેશ કર; તેથી સરસ્વતી દેવીએ લોકોનું હિત ઇચ્છીને તે મુનિઓના વિષે પ્રવેશ કર્યો<sup>૩૫</sup>. તે પછી રૂડા પ્રકારે તપને



જાણનારા તે ઋષિઓએ સરસ્વતીની પ્રવૃત્તિ શબ્દમાં, અર્થમાં અને હેતુમાં કરી. એ સરસ્વતીની પ્રથમ સૃષ્ટિ જાણવી<sup>૩૬</sup>. પ્રથમ તે શાસ્ત્ર ઔંકાર સ્વરવડે પૂજિત કરીને, જ્યાં તે દયાળુ ભગવાન રહે છે ત્યાં જઈને ઋષિઓએ સંભળાવ્યું<sup>૩૭</sup>. તે સાંભળીને અદૃશ્ય શરીરમાં રહેલા ભગવાન પ્રસન્ન થયા અને અદૃશ્ય પુરૂષોત્તમ ભગવાને સર્વ ઋષિઓને કહ્યું કે, - જેથી ધર્મની પ્રવૃત્તિ થાય છે એવા સમગ્ર લોકોત્તરના વિષે તમે જે આ એક લક્ષ શ્લોક કર્યા છે તે ઉત્તમ છે, એ તંત્ર પ્રવૃત્તિ અને નિવૃત્તિ બન્નેના વિષે પ્રમાણ થશે. જેમ મેં બ્રહ્મની કૃપાથી ઋગ્વેદ, યજુર્વેદ, સામવેદ અને અંગિરાનો અથર્વવેદ પ્રમાણ કર્યો છે. વળી હે વિપ્રો ! કોષથી ઉત્પન્ન થયેલા રૂદ્ર, તમે, પ્રકૃતિઓ, સૂર્ય, ચંદ્ર, વાયુ, જળ, અગ્નિ, સર્વ નક્ષત્રોના સમૂહ અને જે જે “ભૂત” શબ્દથી સમન્વય છે તે તે સર્વ પોતપોતાના અધિકારમાં વર્તીને જેમ પ્રમાણ છે તેમજ બ્રહ્મવાદીઓ પણ પ્રમાણ છે, તેમ આ ઉત્તમ શાસ્ત્ર પણ પ્રમાણ થશે એવી મહારી આજ્ઞા છે. એ શાસ્ત્ર ઉપરથી સ્વયંભૂ મનુ ધર્મનું કથન કરશે<sup>૩૮, ૪૦</sup>. વળી જ્યારે શુક અને બૃહસ્પતિ ઉત્પન્ન થશે ત્યારે તમારી બુદ્ધિઓવડે રચાયેલા શાસ્ત્રનું તેઓ કથન કરશે. પ્રથમ સ્વયંભૂ મનુ એ ધર્મનું કથન કરશે<sup>૪૧</sup>, પછી શુક પણ એ શાસ્ત્રનું કથન કરશે અને પછી બૃહસ્પતિના મત (એ શાસ્ત્ર)નો લોકમાં પ્રચાર થશે<sup>૪૨</sup>. હે દ્વિજશ્રેષ્ઠ ! પછી “પ્રજાપતિ” નામે વસુ આ તમારા કરેલા શાસ્ત્રને બૃહસ્પતિ પાસેથી પ્રાપ્ત કરશે<sup>૪૩</sup>. તે સારા ભાવવાળો રાજા મહારો ભક્ત થશે અને તે તેજ શાસ્ત્રવડે સઘળી ક્રિયાઓ કરશે<sup>૪૪</sup>. તમારા કરેલાં સર્વ શાસ્ત્રોમાં એજ શાસ્ત્ર સર્વોત્તમ છે. એજ શાસ્ત્ર ધર્મ અને અર્થ આપનાર તથા ઉત્તમ રહસ્યયુક્ત છે<sup>૪૫</sup>. તમે આ શાસ્ત્રને પ્રવર્ત્તાવવાથી પ્રજાવાળા થશો અને જે રાજા આ શાસ્ત્રને પ્રવર્ત્તાવશે તે રાજ્યલક્ષ્મી યુક્ત થઈને અત્યંત ધનવાળો થશે<sup>૪૬</sup>. જ્યારે તે રાજા મૃત્યુ પામશે ત્યારે આ સનાતન શાસ્ત્ર અંતર્ધાન પામશે એ મેં તમોને કહ્યું છે<sup>૪૭</sup>. એ પ્રમાણે કહીને અદૃશ્ય પુરૂષોત્તમ ભગવાન તે સર્વ ઋષિઓને ત્યાં રહેવા દઈને કોઈક દિશામાં જતા રહ્યા<sup>૪૮</sup>. તે પછી લોકોના પિતૃઓ અને સર્વ લોકના અર્થનું ચિંતન કરનારા ઋષિઓએ ધર્મની ઉત્પત્તિનું સ્થાનભૂત અને સનાતન એવું તે શાસ્ત્ર પ્રવર્ત્તાવ્યું<sup>૪૯</sup>. જ્યારે પ્રથમ યુગના વિષે અંગિરાના પુત્ર બૃહસ્પતિ ઉત્પન્ન થયા ત્યારે અંગસહિત અને ઉપનિષદસહિત તે શાસ્ત્ર બૃહસ્પતિને આપીને તપ કરવાના નિશ્ચયવાળા સર્વ લોકનું ધ્યાન કરનારા અને સર્વ લોકની પ્રવૃત્તિ કરનારા તે મુનિઓ પોતપોતાની ઇચ્છામાં આવ્યું ત્યાં તપ કરવાને ગયા<sup>૫૦, ૫૧</sup>.

॥ જગ્મુર્યથેપ્સિતં દેશં તપસે કૃતનિશ્ચયાઃ । ધારણાઃ સર્વલોકાનાં સર્વલોકપ્રવર્તકાઃ ॥ ૫૫ ॥

इति श्रीमहा० शां० मो० उ० गु० भा० नारायणीये शतोपरि त्रिषष्ठितमोऽध्यायः ॥ ૧૬૩ ॥

અધ્યાય ૧૬૪ મો-સ્વેતદ્વીપવાસી નારાયણ ભગવાનનું દર્શન દુર્લભ છે.

શ્રીષ્ઠ ઉવાચ ॥ તતોતીતે મશાકરુપે ઉત્પન્નૈગિરસઃ સુતે ॥

॥ बभूवुर्निर्वृता देवा जाते देवपुरोहिते ॥

ભીષ્મ કહે છે:—મહાકદપ બ્યતીત થયા પછી અંગિરાનો પુત્ર ઉત્પન્ન થયો—દેવને પુરોહિત જન્મ્યો—એટલે દેવો નિવૃત્તિ પામ્યા<sup>૧</sup>. હે રાજન્ ! “બૃહત્,” “બ્રહ્મ” અને “મહત્” એ ત્રણ શબ્દોનો એક અર્થ છે. એ સઘળા ગુણોવડે બૃહસ્પતિ યુક્ત હતો<sup>૨</sup>. એ બૃહસ્પતિનો મુખ્ય શિષ્ય રાજા “પરિથર” નામે વસુ થયો હતો. તેણે બૃહસ્પતિની પાસેથી ચિત્રશિખંડી

મુનિઓએ કરેલા પંચરાત્રશાસ્ત્રનું અધ્યયન કર્યું<sup>૩</sup>. એ રાજાને પૂર્વે દેવના વિધિવડે વસુ કર્યો હતો, તે જેમ ઇંદ્ર સ્વર્ગને પાળે છે તેમ પૃથ્વીને પાળતો હતો<sup>૪</sup>. તે મહાત્માએ એક મોટો અશ્વમેધ યજ્ઞ કર્યો, તેમાં દેવના ગુરૂ બૃહસ્પતિ હોતા થયા હતા<sup>૫</sup>, તથા પ્રજાપતિના એકત, દ્વિત અને ત્રિત એ ત્રણ પુત્રો સદસ્ય થયા હતા<sup>૬</sup>. વળી ધનુષ, રૈબ્ય, અર્વાવસુ, પરાવસુ, મેધાતિથિ, “તાંડ્ય” નામે મહર્ષિ<sup>૭</sup>, શાંતિઋષિ, મહાભાગ વેદશિરા, ઋષિઓમાં શ્રેષ્ઠ કપિલ, શાણિહોત્રનો પિતા અથ, તૈત્રિરિ શાખાનો અને વૈશંપાયનનો પૂર્વજ કટ ઋષિ, કણ્વઋષિ અને દેવહોત્ર ઋષિ એ તેર તથા ત્રણ પૂર્વે કહેલા એક આદિ મળીને સોળ મહર્ષિઓ તે યજ્ઞમાં હતા<sup>૮</sup>. હે રાજન્ ! તે મોટા યજ્ઞમાં સર્વ સામગ્રીઓ પુષ્કળ હતી. તે યજ્ઞમાં પશુનો વધ થયો નહોતો, કેમ કે તે રાજાની એવીજ આસ્થા હતી<sup>૯</sup>. તે રાજા અહિંસક, પવિત્ર, ઉદાર, કામનારહિત અને કર્મના વિષે પ્રશંસનીય હતો<sup>૧૦</sup>. તે યજ્ઞમાં આરણ્યક મંત્રોના પદ્ધતિ ઉત્પન્ન થયેલા ભાગોની કલ્પના કરી હતી. તે યજ્ઞથી દેવના દેવ સનાતન ભગવાન તેના ઉપર પ્રસન્ન થયા અને તેને સાક્ષાત્ દર્શન આપ્યું, પણ ખીજા કોઇએ તે ભગવાનને જોયા નહિ<sup>૧૧</sup>. પછી તે ભગવાને પોતાના ભાગને સૂંધીને પુરોહિતનું ગ્રહણ કર્યું તથા અદસ્યપણે પોતાના ભાગનું હરણ કર્યું<sup>૧૨</sup>. આ જોઇને બૃહસ્પતિને ક્રોધ ઉત્પન્ન થયો તેથી તેણે વેગથી શરવો ઉગામીને આકાશમાં ફેંક્યો અને ક્રોધવડે તેના નેત્રમાં જળ આવવા લાગ્યું<sup>૧૩</sup>. પછી તે પરિચરને કહેવા લાગ્યો કે,—મેં આ ભાગ દેવને આપવાને માટે તૈયાર કર્યો છે તે મહારા પ્રત્યક્ષ આવીને દેવે લેવો જોઇએ એમાં સંદેહ નથી<sup>૧૪</sup>. યુધિષ્ઠિર કહે છે કે:—એ યજ્ઞમાં બૃહસ્પતિએ આપવાને નિર્માણ કરેલા યજ્ઞભાગ દેવોને સાક્ષાત્ પ્રાપ્ત થતા હતા ત્યારે ભગવાન વિશ્ણુ ત્યાં પ્રત્યક્ષ કેમ ન આવ્યા !<sup>૧૫</sup> ભીષ્મ કહે છે કે:—પછી રાજા પરિચર વસુ અને સર્વ સદસ્યો ક્રોધાવિષ્ટ થયેલા બૃહસ્પતિને પ્રસન્ન કરવા લાગ્યા<sup>૧૬</sup>. તેઓ સાવધાન થઇને બોલ્યા કે,—હે બૃહસ્પતિ ! તમારે ક્રોધ ન કરવો જોઇએ. તમે ક્રોધ કરો છો પણ કૃતયુગમાં ક્રોધને ધર્મ માન્યો નથી<sup>૧૭</sup>. વળી તમે જેનો ભાગ તૈયાર કર્યો હતો તે દેવ પણ ક્રોધવાળો નથી. હે બૃહસ્પતિ ! તે દેવ તમારે કે અમારે કોઇએ જોઈ શકવો સુલભ નથી<sup>૧૮</sup>. તે દેવ જેના ઉપર કૃપા કરે છે તેજ તેનું દર્શન કરી શકે છે. એ પ્રમાણે એકત, દ્વિત અને ત્રિત મુનિઓએ કહ્યું. વળી તે પછી ચિત્રશિખંડી મુનિઓ બોલ્યા કે,—અમે બ્રહ્માના માનસ પુત્ર છીએ, અમે ક્રોધક સમયે કલ્યાણના અર્થે ઉત્તર દિશા તરફ ગયા<sup>૨૦,૨૧</sup>, અને ત્યાં ઉત્તમ પ્રકારે હજારો વર્ષ સુધી તપ કર્યું તથા એક ચરણથી ઊભા રહીને કાષ્ઠ સરખા થઈ ગયા. તથાપિ અમે સાવધાન રહીને તપ કર્યું હતું<sup>૨૨</sup>. અમે જે દેશમાં તે પરમ દાકુણ તપ કર્યું હતું તે દેશ મેરૂથી ઉત્તરમાં ક્ષીરસમુદ્રના પાસે છે<sup>૨૩</sup>. અમારા મનમાં એજ ઇચ્છા હતી કે, અમે તે વરદાનને આપનારા, દેવના દેવ સનાતન ભગવાનને શી રીતે જોઇએ ? અમે શ્રીનારાયણ દેવનું દર્શન શી રીતે કરીએ ?<sup>૨૪</sup> હે વિભો ! પછી જ્યારે અમે તપ સમાપ્ત કરીને સ્નાન કરતા હતા ત્યારે સ્નિગ્ધ અને ગંભીર તથા હર્ષ કરનારી આકાશવાણી થઈ કે,—હે વિપ્રો ! તમે પ્રસન્ન મનથી ઘણું ઉત્તમ તપ કર્યું છે<sup>૨૫,૨૬</sup>, તથા નારાયણ ભગવાનનું શી રીતે દર્શન થાય ? તે જાણવાની તમારી ઇચ્છા છે, માટે સાંભળો. ક્ષીરસમુદ્રની ઉત્તરમાં મોટો તેજસ્વી શ્વેતદ્વીપ છે ત્યાં ચંદ્રના સરખી કાંતિવાળા અને નારાયણના પરમ ભક્ત મનુષ્યો છે. તે સર્વ એકાંત ભાવથી પુરૂષોત્તમ ભગવાનની ભક્તિ કરે છે<sup>૨૭,૨૮</sup>. વળી તે સર્વ ઇન્દ્રિયો વિનાના નિરાહાર, એષ્ટા વિનાના અને સુગંધવાળા થઇને હજાર કિરણવાળા ભગવાન નારાયણના વિષે પ્રવેશ કરે છે<sup>૨૯</sup>. એ શ્વેતદ્વીપમાં રહેનારા પુરૂષો મહારા એકાંતિક ભક્ત છે. હે મુનિઓ !

તમે ત્યાં જાઓ; ત્યાં તમને મહાઈં પ્રત્યક્ષ દર્શન થશે<sup>૩૦</sup>. એ પ્રમાણે તે આકાશવાણી સાંભળીને અમે સર્વે તેણે જે માર્ગ કહ્યો હતો તે માર્ગથી તે સ્થળમાં ગયા<sup>૩૧</sup>. અમારા મનમાં એમ હતું કે, આપણે શ્વેતદ્વીપમાં જઈને તે દ્વીપ જોઈશું, પણ આગળ જતાં તો અમારાં નેત્ર તેજથી અંજાઈ ગયાં અને અમે જોઈ શક્યા નહિ<sup>૩૨</sup>. તેમના તેજથી અમારી દષ્ટિ નાશ પામી અને અમારાથી તે પુરૂષનું દર્શન થયું નહિ. પછી અમને દૈવના યોગથી જ્ઞાન ઉપજ્યું કે-તપ કર્યાવિના એકાએક ભગવાનનું દર્શન થવું શક્ય નથી તેથી અમે તત્કાળ એક સો વર્ષ સુધી મોટું તપ કર્યું<sup>૩૩,૩૪</sup>. પછી જ્યારે અમારું તપ સંપૂર્ણ થયું ત્યારે અમે તે ઉત્તમ પુરૂષોને જોયા. તે સર્વ પુરૂષો અંદ્રના સરખી શ્વેત કાંતિવાળા અને ઉત્તમ લક્ષણોથી યુક્ત હતા<sup>૩૫</sup>. તેઓ નિરંતર ઉત્તરમાં હાથ જોડીને જપ કરતા હતા. એ મહાત્માઓ જે જપ કરતા હતા તે “માનસ” નામે મોટો જપ હતો; તથા એકાગ્ર મનવડે તે જપ કરવાથી ભગવાન પ્રસન્ન થાય છે. હે મુનિ-શાર્દૂલ! યુગનો ક્ષય થતી વખતે જેવી સૂર્યની કાંતિ થાય છે તેવી કાંતિ પ્રત્યેક પુરૂષની માનસ જપ કરતી વખતે દેખાતી હતી. આવું જોઈને અમે માન્યું કે, ભગવાનનો નિવાસ જે દ્વીપમાં છે તે આજ દ્વીપ હોવો જોઈએ. કેમ કે તે દ્વીપ કાંઈ ઓછો-વત્તો નહોતો પણ તે સર્વ સમાન તેજવાળો હતો. હે બૃહસ્પતિ! પછી જેમ એક હજાર સૂર્યનું તેજ એકજ સમયે એકજ સ્થળમાં ઉત્પન્ન થયું હોય તેમ અમારી દષ્ટિએ પુનઃ તેજપુંજ દેખાયો. એ જોઈને તે દ્વીપના પુરૂષો એકસાથે લાંબા હાથ જોડીને “નમો નમો” એમ બોલતા તેના તરફ દોડ્યા. તે સર્વ બોલતા હતા, તેઓનો મોટો ધ્વનિ અમે સાંભળ્યો; અને તેથી અમે જાણ્યું કે, તે પુરૂષો ભગવાનને નૈવેદ્ય આપે છે. અમે તો તે દેવના તેજથી અંજાઈ ગયા હતા, તથા અમારી દષ્ટિનું બળ જતું રહ્યું હતું તેથી કાંઈ જોઈ શકતા નહોતા. એ સર્વમાં અમે એક શબ્દ મોટેથી બોલતા સાંભળ્યો<sup>૩૬-૪૩</sup>. તે એવો હતો કે, -હે પુંડરીકાક્ષ! તમારો જય થયો છે, હે વિશ્વ-ભાવન! તમને નમસ્કાર છે, હે ઇન્દ્રિયોના સ્વામી તમને પ્રણામ છે, હે મહાપુરૂષ! હે પૂર્વજોના પૂર્વજ! અમે તમને નમીએ છીએ<sup>૪૪</sup>. એ પ્રમાણે અમે વેદમાં કહેલા સ્વરસહિત પઠન થતો શબ્દ સાંભળ્યો. એવામાં સર્વ સુગંધનું વહન કરનારો અને પવિત્ર વાયુ વાવા લાગ્યો, તે દિવ્ય પુષ્પ અને પૂજન કર્મમાં આવેલી ઔષધીઓને વહન કરવા લાગ્યો. એ પ્રમાણે ભગવાનના તે એકાંતિક અને પાંચ કાળને જાણનારા ભક્તોએ પરમ ભક્તિસહિત મન, વાણી અને કર્મવડે ભગવાનનું પૂજન કર્યું. તેઓએ જે વાણીનો ઉચ્ચાર કર્યો તે ઉપરથી અમે સમજ્યા કે, નિશ્ચય ત્યાં ભગવાન પધાર્યા હતા<sup>૪૫-૪૭</sup>, પણ દેવની માયાથી મોહિત થયેલા અમે તેનું દર્શન કરી શક્યા નહિ. હે આંગિરસકુળમાં શ્રેષ્ઠ! જ્યારે વાયુ વાતો બંધ થયો અને બલિકર્મ સમાપ્ત થયું<sup>૪૮</sup>, ત્યારે અમારું મન ચિંતાથી વ્યાકુળ થયું. અમારા મનમાં એમ આવ્યું કે, શુદ્ધ જાતિના આ હજારો મનુષ્યોમાંથી કોઈએ પણ મનવડે કે નેત્રવડે પણ અમારો આદર કર્યો નહિ. પછી તે મુનિઓએ પણ સ્વસ્થ, એક ભાવમાં સ્થિતિવાળા તથા બ્રહ્મમાં પ્રીતિવાળા થઈને અમારા વિષે ભાવ કર્યો નહિ, પણ એટલામાં અતિ-શય શ્રમિત થઈ ગયેલા તથા તપવડે કૃશ થયેલા અમોને કોઈ એક શરીર વિનાનું સત્વ આવીને આ પ્રમાણે કહેવા લાગ્યું<sup>૪૯-૫૨</sup>. દેવ (સત્વ) કહે છે કે:-તમોએ આ સર્વ ઇન્દ્રિય વિનાના અને શ્વેત વર્ણના પુરૂષોને જોયા. હે દ્વિજો! તમોને જોવાથીજ દેવનાં દર્શન થાય છે. હે મુનિઓ! હવે તમે જ્યાંથી આવ્યા છો ત્યાં ઉતાવળે જાઓ<sup>૫૩</sup>. તે દેવનું દર્શન ભક્તિ વિનાના પુરૂષથી થવું અશક્ય છે. ઘણા કાળ સુધી એકાંતિક ભક્તિ કરવાવડે તે ભગવાન કે જે પોતાના તેજમંડળવડે બીજાઓથી જોવાઈ શકતા નથી તે જોવાને શક્ય થાય છે.

હે દ્વિજશ્રેષ્ઠ ! હજી તમારે એક મહત્ કાર્ય કરવાનું છે<sup>૫૪.૫૫</sup>. આ કૃતયુગ થઈ રહ્યા પછી બદલાઈ જશે અને પુનઃ વૈવસ્વત મન્વંતરમાં ત્રેતાયુગ આવશે ત્યારે દેવતાઓના કાર્યની સિદ્ધિના અર્થે તમે સહાયભૂત થશો. પછી એ પ્રમાણે તે અદૃશ્ય (સત્વની) વાણીનું અમૃતના સરખું અદ્ભુત વચન સાંભળીને અમે આનંદ પામ્યા<sup>૫૬.૫૭</sup>, અને તે દેવની કૃપાથી અમે જે દેશમાં જવાની ઇચ્છા કરી તે દેશમાં તત્કાળ આવી પહોંચ્યા. એ પ્રમાણે અત્યંત તપ-વડે તથા હૃદય અને કબ્યવડે જે ભગવાનનું દર્શન અમને ન થયું તે ભગવાનનું દર્શન કરવાને તું શી રીતે યોગ્ય થઈશ ? નારાયણ એ મોટું સત્ય છે, તે જગતનો સરજનાર અને હૃદય તથા કબ્યનો લોકતા છે. અર્થાત્ યજ્ઞમાં આપેલાં અને શ્રાદ્ધમાં આપેલાં બળિદાન તેને પહોંચે છે<sup>૫૮.૫૯</sup>. વળી તે દેવ અનાદિ છે તથા તેનો અંત નથી. દેવ અને દાનવ તેનું પૂજન કરે છે તથા તે અબ્યકત છે. એ રીતે એકત મુનિના વચનથી તથા દ્વિત અને ત્રિત મુનિઓના અનુમતથી સદસ્યોએ ઉદાર બુદ્ધિવાળા બૃહસ્પતિને શાંત કર્યો. પછી તેમણે યજ્ઞ સમાપ્ત કર્યો અને યજ્ઞ દેવતાનું પૂજન કર્યું<sup>૬૦.૬૧</sup>, તથા યજ્ઞ સમાપ્ત થયા પછી વસુ પરિચર રાજાએ પણ પ્રભુનું પાલન કર્યું. પછી એ રાજાને બ્રાહ્મણોનો શાપ થવાથી તેણે પૃથ્વીમાં પ્રવેશ કર્યો હતો<sup>૬૨</sup>. હે રાજાઓમાં વ્યાઘ્ર જેવા યુધિષ્ઠિર ! સત્ય ધર્મમાં પરાયણ અને નિરંતર ધર્મને પાળનાર તે રાજા પૃથ્વી ઉપર રહીને તથા નારાયણપરાયણ થઈને નારાયણનો જપ જપતો હતો. તે તેજ દેવની કૃપાથી પુનઃ ઉઠ્યો<sup>૬૩.૬૪</sup>, અને પુનઃ પૃથ્વીના પૃષ્ઠ ઉપરથી નૈષ્ઠિક પુરૂષોને યોગ્ય બ્રહ્માના સ્થાનને પામ્યો અને ત્યાંથી તત્કાળ પરમ ગતિને પામ્યો-મુક્ત થયો<sup>૬૫</sup>.

॥ મહીતલાદ્ ગતઃ સ્થાનં બ્રહ્મણઃ સમનંતરમ્ । પરાં ગતિમનુપ્રાપ્ત ઇતિ નૈષ્ઠિકમંજસા ॥ ૬૫ ॥  
 ઇતિ શ્રીમહાં શાં મોં ૩૦ ગું માં નારાયણીયે શતોપરિ ચતુઃષ્ઠિતમોઽધ્યાયઃ ॥૧૬૭॥

અધ્યાય ૧૬૫ મો-યજ્ઞમાં પશુવધનો મત આપવાથી પરિચર રાજાની અધોગતિ થઈ.

યુધિષ્ઠિર ઉવાચ ॥ યદા ભાગવતોત્યર્થમાસીદ્રાજા મહાન્વસુઃ ॥

॥ કિમર્થ સ પરિબ્રષ્ટો વિવરં વિવરં મુઘઃ ॥ ૧ ॥

યુધિષ્ઠિર કહે છે:-જ્યારે તે મહાન્ વસુ પરિચર રાજા અત્યંત ભગવદ્ભક્ત હતો ત્યારે તે શા માટે પૃથ્વી ઉપર પડ્યો અને તેણે પૃથ્વીના પોલાણમાં શા માટે પ્રવેશ કર્યો ?<sup>૧</sup>. ભીષ્મ કહે છે:-હે ભારત ! આ વિષે પણ ઋષિઓના અને દેવોના સંવાદરૂપ પુરાતન ઇતિહાસનું ઉદાહરણ આપવામાં આવે છે<sup>૨</sup>. દેવોએ ઉત્તમ બ્રાહ્મણોને કહ્યું કે:-તમારે ‘અજ’ (બકરા)વડે યજ્ઞ કરવો અને વાહરડાસહિત ગાયને પણ અજ બાણવો એમ નિર્ણય થયેલો છે<sup>૩</sup>, ત્યારે ઋષિઓએ કહ્યું કે:-“ખીજવડે યજ્ઞ કરવો” એમ વેદમાં કહેલું છે, કેમ કે “અજ” શબ્દવડે ખીજ સમજવામાં આવે છે માટે બકરાને હણવો યોગ્ય નથી<sup>૪</sup>. હે દેવો ! જે યજ્ઞમાં પશુનો વધ થાય છે તે યજ્ઞ કરવો એ સત્પુરૂષોનો ધર્મ નથી, તેમાં વળી આ તો શ્રેષ્ઠ સત્યયુગ છે ત્યારે તેમાં પશુનો વધ શા માટે થવો જોઈએ ?<sup>૫</sup>. ભીષ્મ કહે છે:-એ પ્રમાણે ઋષિઓ દેવતાઓની સાથે સંવાદ કરતા હતા, એવામાં રાજાઓમાં શ્રેષ્ઠ વસુ પરિચર રાજા ફરતો ફરતો તે માર્ગે થઈને જતો હતો તે ત્યાં આવી પહોંચ્યો. તે શોભામ-માન રાજા અંતરિક્ષ માર્ગે ફરતો હતો તથા તેની સાથે તેની સહજ સેના અને વાહન પણ

હતાં. એ વસુને અંતરિક્ષમાંથી એકાએક આવતો જોઇને સર્વ બ્રાહ્મણોએ દેવોને કહ્યું કે,— આ રાજા પરિચર આવે છે તે આપણા સંશયને દૂર કરશે. એ રાજા યજ્ઞ કરનારો, દાન આપનારો, શ્રેષ્ઠ, જેને સર્વ બ્રાહ્મણોનું હિત બહાલું છે એવો; અને મોટો વસુ છે તે અસ- ત્ય વાક્ય શા માટે બોલશે ? એ પ્રમાણે દેવોએ તથા ઋષિઓએ ઠરાવ કરીને એકાએક તે વસુ રાજાની પાસે જઈને પ્રશ્ન કર્યો કે,—હે રાજન્ ! કહે, અજવડે યજ્ઞ કરવો કે ઔષધી- વડે યજ્ઞ કરવો ?<sup>૧૧-૧૦</sup>. અમોને એ સંશય છે તે તું દૂર કર, કેમ કે અમોએ તને પ્રમાણ માન્યો છે. તે સાંભળીને વસુ રાજાએ હાથ જોડીને તેમને પૂછ્યું કે,—હે દિવ્યેન્દ્ર ! સાચે- સાચું હોય તે કહેજો; તમારામાંથી કોણ બકરાવડે યજ્ઞ કરવાને ઇચ્છે છે અને કોણ ઔષ- ધીઓવડે યજ્ઞ કરવાને ઇચ્છે છે ? ઋષિઓ કહે છે કે,—હે રાજન્ ! ધાન્યવડે યજ્ઞ કરવો એ અમારો પક્ષ છે<sup>૧૧-૧૨</sup>, અને પશુવડે યજ્ઞ કરવો એ દેવોનો પક્ષ છે; માટે તું તેનો નિર્ણય કર. ભીષ્મ કહે છે કે,—પછી તે વસુએ દેવોનું મન જાણીને પોતે પણ દેવોના પક્ષનો હતો માટે તેણે કહ્યું કે,—અજ એટલે બકરાવડે યજ્ઞ કરવો. તે રાજાનું એ પ્રમાણે પક્ષપાતયુક્ત વચન સાંભળીને સૂર્યસમાન તેજવાળા સર્વ મુનિઓ કોપ પામ્યા અને દેવના પક્ષનો અર્થ કહેનાર વિમાનમાં રહેલા વસુને કહ્યું કે,—તે દેવોના પક્ષનું ગ્રહણ કર્યું તેથી અંતરિક્ષમાંથી નીચે પડ<sup>૧૩-૧૪</sup>. હે રાજન્ ! આજથી ત્હારી ગતિ આકાશમાં થશે નહિ, તેમ અમારા શાપથી તું પૃથ્વીને ફેંડીને તેમાં પ્રવેશ કરીશ<sup>૧૫</sup>. હે રાજન્ ! પછી તેજ સમયે રાજા પરિચર વસુ પૃથ્વી ઉપર પડ્યો અને તેના પોલાણમાં પેઠો<sup>૧૬</sup>, પણ તે સમયે નારાયણની આજ્ઞાથી તેની સ્મૃતિનો લોપ થયો નહિ. પછી સર્વ દેવો એકત્ર મળીને વસુના શાપનું નિવારણ શી રીતે થાય ? તે વિષે એકાગ્ર ચિત્તથી વિચાર કરવા લાગ્યા, કેમ કે તે રાજાનું પુણ્ય એવુંજ હતું. તેઓ કહેવા લાગ્યા કે,—આ મહાત્મા રાજાને આપણે માટે શાપ પ્રાપ્ત થયો<sup>૧૮-૧૯</sup>. માટે હે દેવો ! આપણે સર્વેએ એકત્ર મળીને તેનું હિત કરવું યોગ્ય છે. એ પ્રમાણે બુદ્ધિ- વડે નિશ્ચય કરીને, તે સમર્થ દેવો મનમાં હર્ષ પામીને પરિચર રાજાને કહેવા લાગ્યા કે,—તું બ્રાહ્મણોનું હિત કરનારા દેવ વિષ્ણુનો ભક્ત છે માટે દેવ અને દૈત્યના ગુરૂ હરિ પ્રસન્ન થઈને પોતાની ઇચ્છા પ્રમાણે ત્હારા શાપની મુક્તિ કરો. ત્હારે મહાત્મા દિવ્યેન્દ્રોનું સન્માન નિરંતર કરવું જોઈએ<sup>૨૦-૨૨</sup>. હે નૃપશ્રેષ્ઠ ! તેમનું તપ અવશ્ય ફળવા જેવું છે. હે રાજન્ ! જેથી તું આકાશમાંથી એકાએક પૃથ્વીના પૃથ ઉપર પડ્યો છે<sup>૨૩</sup>, તેથી એક અનુગ્રહ તો અમારે તને આપવો યોગ્યજ છે. તે એવો કે હે નિષ્પાપ ! જ્યાં સુધી તું શાપના દોષથી પૃથ્વીના પોલાણમાં વસીને કામની ઇચ્છા કરીશ ત્યાં સુધી તને કામ પ્રાપ્ત થશે. વળી યજ્ઞમાં બ્રાહ્મણો સાવધાન થઈને વસુની ધારાનો હોમ કરશે તે તું અમારું ધ્યાન કરવાથી પામીશ અને તને ગ્લાનિ પ્રાપ્ત થશે નહિ. હે રાજેન્દ્ર ! પૃથ્વીના પોલાણમાં તને ક્ષુધા તૃષ્ણા પણ લાગશે નહિ<sup>૨૪-૨૬</sup>, કેમ કે તું વસોધારાનું પાલન કરીશ અને તેના તેજથી તૃપ્ત થઈશ. વળી તે દેવ (નારાયણ) અમારા વરદાનથી ત્હારા ઉપર પ્રસન્ન થઈને તને બ્રહ્મલોકમાં લઈ જશે<sup>૨૭</sup>. એ પ્રમાણે રાજાને વરદાન આપીને સર્વ દેવો તથા તપસ્વી ધનવાળા ઋષિઓ પોત પોતાને સ્થાને ગયા<sup>૨૮</sup>. હે ભારત ! પછી તે વસુએ ભગવાન વિષ્ણુનું પૂજન કરવા માંડ્યું તથા નારાયણના નામનો મુખથી જપ કરવા માંડ્યો<sup>૨૯</sup>. હે શત્રુને હમન કરનાર રાજા ! તે રાજા પૃથ્વીના પોલાણમાં રહીને પણ પાંચ સમયે પાંચ યજ્ઞોવડે દેવના પતિ ભગવાનનું પૂજન કરતો હતો<sup>૩૦</sup>. એવી રીતે આ રાજાની ભક્તિ જોઇને નારાયણ હરિ ભગવાન તેના ઉપર પ્રસન્ન થયા, કેમ કે તે રાજા ભગવાનનો અનન્ય ભક્ત, ભગવત્પરાયણ અને છતેન્દ્રિય હતો<sup>૩૧</sup>. પછી વરદાનને આપનારા



ભગવાન વિષ્ણુએ પોતાની પાસે ઉભેલા મોટા વેગવાળા પક્ષીરાજ ગરુડને આ પ્રમાણે પોતાની ઈચ્છા કહી બતાવી. ભગવાન બોલ્યા કે, -હે દ્વિજોત્તમ ! હે મહાભાગ ! તું મહારા વચનથી જા અને જો. એક ધર્માત્મા તથા વખાણવા યોગ્ય વ્રતવાળો ચક્રવર્તી રાજા “વસુ” નામે છે તે બ્રાહ્મણોના કોપથી પૃથ્વીપર પડ્યો છે. તે બ્રાહ્મણને તેણે માન આપ્યું છે અને શાપ અંગીકાર કર્યો છે, માટે હે પક્ષીશ્રેષ્ઠ ! તું તેની પાસે જા<sup>૩૨-૩૪</sup>. હે ગરુડ ! તું પૃથ્વીના પોલાણમાં સંતાઈ રહેલા તે ભૂમિચર રાજાને મહારી આજ્ઞાથી આકાશમાં ગમન કરનારો પરિચર કર. જા વાર ન લગાડીશ<sup>૩૫</sup>. પછી વાયુના સરખા વેગવાળા ગુરુડે પોતાની બન્ને પાંખોને પ્રસારીને જ્યાં વસુ રાજા હતો ત્યાં પૃથ્વીના પોલાણમાં પેઠો<sup>૩૬</sup>. પછી ત્યાંથી તે વિનતાનો પુત્ર ગરુડ તેને એકાએક ઉપાડીને ત્વરાથી આકાશમાં ઉડ્યો અને ત્યાં લાવીને તેને મૂકી દીધો<sup>૩૭</sup>. આ ઘટ્ટિએ તે પુનઃ પરિચર રાજા થયો અને તે ઉત્તમ રાજા પોતાના શરીરસહિત બ્રહ્મલોકમાં ગયો<sup>૩૮</sup>. હે કૌતેય ! એ પ્રમાણે તે મહાત્માએ પણ દેવતાની આજ્ઞાથી વાણીનો દોષ કરવાવડે બ્રાહ્મણના શાપથી અધોગતિ પ્રાપ્ત કરી હતી<sup>૩૯</sup>, પણ તેણે સમર્થ એવા ભગવાનનું જ સેવન કર્યું તેથી તે તત્કાળ શાપથી મુક્ત થયો અને બ્રહ્મલોકને પામ્યો. ભીષ્મ કહે છે:-એ રીતે શ્વેતદ્વીપના મનુષ્યો જે રીતે થયેલા છે તે મેં તને કહ્યું<sup>૪૦</sup>. હવે નારદઋષિ જે રીતે શ્વેતદ્વીપમાં ગયા તે સર્વ હું તને કહું છું. હે રાજન્ ! તે તું એકચિત્તે સાંભળ<sup>૪૧</sup>.

॥ નારદોપિ યથા શ્વેતં દ્વીપં સ ગતવાનૃષિઃ ॥ તત્તેસર્વં પ્રવક્ષ્યામિ શ્રુણુષ્વૈકમના નૃપ ॥ ૪૧ ॥

॥ इति श्रीमहाभा० शां० मो० उ० गु० भा० नारायणीये शतोपरिपंच षष्ठितमोऽध्यायः ॥ ૧૬ ॥

અધ્યાય ૧૬૬ મો-નારદે મહાપુરૂષ ( નારાયણ ) નું સ્તવન કર્યું.

भीष्मउवाच ॥ प्राप्य श्वेतं महाद्वीपं नारदो भगवानृषिः ॥

॥ ददर्श तानेव नरान् श्वेतांश्चन्द्रसमप्रभान् ॥ ૧ ॥

ભીષ્મ કહે છે:-ભગવાન નારદઋષિએ મોટા શ્વેતદ્વીપને પામીને અંદ્રસમાન કાંતિવાળા શ્વેત પુરૂષોને જોયા<sup>૧</sup>. તે પુરૂષોએ મનવડે નારદનો સત્કાર કર્યો અને નારદે મસ્તક નમાવી તેઓનો સત્કાર કર્યો. પછી સર્વ પ્રકારના સંકટમાં રહીને ઉત્તમ જપ કરનારા અને તેમનું દર્શન કરવાની ઈચ્છાવાળા તે મુનિ એકાએક થયા તથા સાવધાનપણે ઉંચા હાથ કરીને નિર્ગુણ તથા ગુણાત્મા વિશ્વરૂપ ભગવાનનું સ્તવન કરવા લાગ્યા<sup>૨,૩</sup>. \*નારદ બોલ્યા:-હે દેવના દેવ ! તમને પ્રણામ છે. હે ક્રિયારહિત ! હે નિર્ગુણ ! હે લોકસાક્ષિન્ ! હે ક્ષેત્રજ્ઞ ! હે પુરૂષોત્તમ ! હે અનંત ! હે પુરૂષ ! હે મહાપુરૂષ ! હે અન્નમયાદિમાં ઉત્તમ પુરૂષ ! હે ત્રિગુણ ! હે પ્રધાનરૂપ ! હે અમૃતરૂપ ! હે દેવરૂપ ! હે શેષરૂપ ! હે ઓમરૂપ ! હે સનાતન ! હે સતરૂપ અને અસતરૂપ ! હે વ્યક્તરૂપ અને અવ્યક્તરૂપ ! હે અવિકારી પ્રકાશવાળા ! હે નારાયણ ! હે કર્મફળના આપનારા ! હે પ્રજાના પતિ ! હે સનકાદિરૂપ ઉત્તમ પ્રજાપતિ ! હે અશ્વત્થાદિ વનસ્પતિરૂપ ! હે બ્રહ્મદેવરૂપ મહા પ્રજાપતિ ! હે બ્રહ્માદિ જીવરૂપી પશુઓના પતિ ! હે બૃહસ્પતિરૂપ ! હે ઇન્દ્રરૂપ ! હે સૂત્રાત્મા ! હે સૂર્યરૂપ ! હે પ્રાણવાયુરૂપ ! હે વરૂણરૂપ ! હે રાજરૂપ ! હે દિશાઓના પતિરૂપ ! હે મહાપ્રલયમાં જગતના આધારભૂત ! હે અપ્રકાશ્ય ! હે બ્રહ્માને વેદ આપનારા ! હે બ્રાહ્મણના શરીરથી સાધ્ય એવા યજ્ઞાદિરૂપ ! હે મહારાજિક દેવ ! હે આતુર્ય મહારાજિક દેવ ! હે આભાસુર ( સર્વત્ર પ્રકાશમાન ) ! હે મહાભાસુર ! હે સપ્ત

મહાભાગ ! (જેને ગાયત્રી આદિ સાત મંત્રોથી સાત મહાયજ્ઞભાગ આપવામાં આવે છે એવા દેવ) હે યમના ગણરૂપ ! હે ચિત્રગુપ્તાદિ રૂપ ! હે યમપત્ની સંજ્ઞારૂપ ! હે તુષિતદેવ ! હે મહા-તુષિતદેવ ! હે મૃત્યુરૂપ ! હે પરિનિમિત્ત એટલે મૃત્યુની સહાયથી કામરોગાદિ કલ્પ્યાં છે એવા દેવ ! હે શમ આરોગ્યાદિરૂપ ! હે કામાદિઅસ્ત ! હે શમાદિ ગુણવાળા અપરિનિર્મિત ! હે અપરિ-મિત ! હે વશવર્તિન્ (સ્વતંત્ર અથવા શાસ્ત્ર) ! હે અવશવર્તિન્ અથવા શાસ્ત્રા ! હે યજ્ઞરૂપ ! હે મહાયજ્ઞરૂપ ! હે યજ્ઞના ઉત્પત્તિસ્થાન ! હે વેદરૂપ ! હે યજ્ઞગર્ભ-અગ્નિરૂપ ! હે યજ્ઞાંગ ઉપાસનારૂપ ! હે યજ્ઞમાં સ્તુતિ કરવા યોગ્ય ! હે યજ્ઞના ભાગને લેનાર દેવ ! હે પંચ યજ્ઞરૂપ ! હે \*પંચકાળ અને +પંચકર્તાના પતિ ! હે પંચરાત્રશાસ્ત્રવડે ગમ્ય દેવ ! હે વિકુંઠાના પુત્ર વૈકુંઠ ! હે અપરાજિત ! હે મન ઉપાધિરૂપ ! હે નામ નામ પ્રત્યે નામવાળા તથા જેના વિષે સર્વ નામ પ્રવેશ કરે છે એવા દેવ ! હે બ્રહ્માના સ્વામિન્ ! જેણે વેદવ્રત સમાપ્ત કર્યું છે એવા હે દેવ ! હે ત્રિદં-ડીરૂપ ! હે પરમહંસરૂપ ! ( હે એકદંડિન્ ! ) હે મહાહંસ (દંડાદિરહિત) ! હે પરમ યાજ્ઞિક ! હે સાંખ્ય-યોગરૂપ ! હે સાંખ્યમૂર્તિ ! હે અમૃત (જીવ) માં શયન કરનાર ! હે હિરણ્ય (હ્રદય) માં શયન કરનાર ! હે દેવો (ઇન્દ્રિયો) માં શયન કરનાર ! હે કુશ ( સમુદ્રજળ ) માં શયન કરનાર ! હે બ્રહ્મા (વેદ) માં શયન કરનાર ! હે પદ્મ ( બ્રહ્માંડ ) માં શયન કરનાર ! હે વિશ્વેશ્વર ! હે વિશ્વકર્ત્તા ! તમેજ નગતમાં અન્વયરૂપે રહેલા છો, તમેજ નગતરૂપ છો, અગ્નિ તમારું મુખ છે, વડવાના મુખથી ઉપજેલો અગ્નિ તમેજ છો, તમે આહુતિરૂપ છો, તમે સારથિરૂપ છો, તમે વષટ્કારરૂપ છો, તમે તપરૂપ છો, તમે મનરૂપ છો, તમે ચંદ્રમા છો, જેવાવડે સંસ્કાર પામેલું યજ્ઞનું ધૃત તમેજ છો, તમે સૂર્ય છો, તમે દિગ્ગજ છો, તમે દિશાઓને પ્રકાશ કરનારા છો, તમે વિદિશાઓ ( ખૂણાઓ )ને પ્રકાશ કરનારા છો, તમે હયશિરા છો, તમે તૈત્તિરીય ઉપનિષદમાંના ( ત્રિસુપણું મંત્રરૂપ ) છો, તમે બ્રાહ્મણાદિ વર્ણના ધારણ કરનારા છો, તમે પંચ અગ્નિરૂપ+ છો. હે ત્રિનાયિકેત ! ( ત્રણવાર ચયન કરેલા અગ્નિને “ત્રિનાયિકેત” કહે છે. ) હે છ અંગ ( શિક્ષા, કલ્પ, વ્યાકરણ, નિરૂક્ત, છંદ અને જ્યોતિષ ) ના ભંડારરૂપ ! હે ઇમાગ્ન્યોતિષ ! હે જ્યેષ્ઠ સામવડે ગવાનાર ! હે સામ વેદ-વાળાઓના સામિક વ્રતને ધારણ કરનાર ! હે “અથર્વશિર” નામે ઉપનિષદ રૂપ ! હે પંચ-મહાકલ્પ ! ( સૂર્ય, શક્તિ, ગણેશ, શિવ અને વિષ્ણુ, એ દેવને પ્રતિપાદન કરનારાં શાસ્ત્રને “મહાકલ્પ” કહે છે તે રૂપ ! ) હે ફેનપાચાર્ય ! હે વાલખિલ્ય ! હે વૈખાનસ ! હે અખંડ યોગવાળા ! હે અખંડ વિચારવાળા ! હે યુગના આદિરૂપ ! હે યુગના મધ્યરૂપ ! હે યુગના અંતરૂપ ! હે ઇંદ્રરૂપ ! હે પ્રાચીન ગર્ભ મુનિરૂપ ! હે કૌશિક મુનિરૂપ ! હે બહુ સ્તુતિપાત્ર થયેલા ! હે પુરૂહૂત ( ઇન્દ્ર ) રૂપ ! હે વિશ્વકર્તા ! હે વિશ્વરૂપ ! હે અનંત ગતિવાળા ! હે અનંત શરીરવાળા ! હે અનંત ! હે અનાદિ ! હે અમધ્ય ! હે અવ્યક્ત (અસ્પષ્ટ) મધ્યવાળા ! હે અસ્પષ્ટ અંતવાળા ! હે વ્રતના સ્થાનરૂપ ! હે સમુદ્રમાં નિવાસ કરનારા ! હે યશમાં નિવાસ કરનારા ! હે તપમાં વાસ કરનારા ! હે દમમાં વાસ કરનારા ! હે લક્ષ્મીના નિવાસભૂત ! હે વિદ્યાના નિવાસભૂત ! હે કીર્તિના નિવાસભૂત ! હે શોભાના નિવાસભૂત ! હે સર્વના નિવા-સભૂત ! હે વાસુદેવ ! હે સર્વ છંદ ! હે =હરિહય ! હે ×હરિમેધ ! હે મોટા યજ્ઞમાં ભાગ

\* અહોરાત્ર, માસ, ઋતુ, અયન અને સંવત્સર, એ પાંચ કાળ.

+ અધિષ્ઠાન, કર્તા, કરણ, મેષ્ટા અને દૈવ, એ પાંચ કર્તા.

÷ ગાર્હપત્ય, દક્ષિણામિ, આહવનીય, સબ્ય, આવસથ્ય એ પાંચ અગ્નિ છે. § એ બે સામવેદના મંત્રો છે.

= શમ. × અશ્વમેધરૂપ.

શા. પ. ૬૮.

હરણ કરનારા ! હે વરદાન આપનારા અને સુખ આપનારા ! હે ધન આપનારા ! હે હરિ-  
લક્ષ્મણ ! હે દ્વાદશ યમ (ગુણ) રૂપ ! હે નિયમરૂપ ! હે મહામુનિયમરૂપ ! હે કૃષ્ણ વ્રતરૂપ !  
હે અતિકૃષ્ણ વ્રતરૂપ ! હે મહાકૃષ્ણ વ્રતરૂપ ! હે સર્વકૃષ્ણ વ્રતરૂપ ! હે નિયમના ધારણ  
કરનાર ! હે જામરહિત ! હે અધ્યયનના વિષે રહેલા ! હે પૃથ્વિગર્ભના વિષે પ્રવૃત્ત થયેલા !  
હે વેદક્રિયાઓને પ્રવર્ત્તાવનાર ! હે અજ ! હે સર્વસ્થાનમાં ગમન કરનારા ! હે સર્વનું દર્શન  
કરનાર ! હે અગ્રાહ્ય ! હે અચળ ! હે મોટી વિભૂતિવાળા ! હે માહાત્મ્યયુક્ત “વિરાટ”  
નામે શરીરવાળા ! હે પવિત્ર ! હે મહાપવિત્ર ! હે હિરણ્યમય ! હે બૃહત્ (બ્રહ્મ) ! હે  
તર્કથી ન જણાય એવા ! હે અવિજ્ઞેય ! હે કાર્ય, કારણ અને મહાકારણમાં શ્રેષ્ઠ ! હે પ્રજાની ઉત્પત્તિ  
કરનાર ! હે પ્રજાનો નાશ કરનાર ! હે મહામાયાને ધારણ કરનાર ! હે ચિત્રશિખંડી મુનિ-  
ઓરૂપ ! હે વરદાનને આપનાર ! હે પુરોડાશના ભાગને હરણ કરનારા ! હે યજ્ઞના ભોક્તા !  
હે તૃષ્ણારહિત ! હે સંશયરહિત ! હે સર્વ સ્થાનમાં વૃત્તિવાળા ! હે નિવૃત્તરૂપ ! હે બ્રાહ્મણ-  
રૂપ ! હે બ્રાહ્મણપ્રિય ! હે વિશ્વમૂર્તે ! હે મહામૂર્તે ! હે બાંધવ ! હે લક્ષ્મણવત્સલ ! હે બ્રાહ્મણનું  
રક્ષણ કરનાર ! હું વેદનો લક્ષ્મણ અને તમારું દર્શન કરવાની ઇચ્છાવાળો છું. જેનું દર્શન  
નિર્વિકલ્પક છે એવા મોક્ષસ્વરૂપ તમોને વારંવાર નમસ્કાર છે.

॥ મક્તોહં ત્વાં દિદક્ષુરેકાંતદર્શનાય નમો નમઃ ॥

इति श्रीमहा० शां० मो० उ० गु० भा० महापुरुषस्तवे शतोपरि षड्विष्टितमोऽध्यायः ॥ ૧૬૬ ॥

અધ્યાય ૧૬૭ મો-નારદને મહાપુરૂષનું દર્શન થયું.

भीष्म उवाच ॥ एवं स्तुतः स भगवान् गुह्यैस्तुत्यैश्च नामभिः ॥

॥ तं मुनिं दर्शयामास नारदं विश्वरूपधृक् ॥ ૧ ॥

ભીષ્મ કહે છે:—એ પ્રમાણે નારદે ગુહ્ય અને યથાર્થ નામવડે સ્તુતિ કરી તેથી સર્વ રૂપને  
ધારણ કરનારા ભગવાને તે નારદમુનિને દર્શન આપ્યું<sup>૧</sup>. તે દર્શન એવું હતું કે અંદ્રથી કાંઈક  
વધારે નિર્મળ, અંદ્રથી કાંઈક વિશેષતા યુક્ત, કાંઈક અમિના વર્ણુ જેવું<sup>૨</sup>, કાંઈક પોપટના બચ્ચા  
જેવા વર્ણુનું, કાંઈક રક્તિક જેવું, કાંઈક કાળા કાજળ જેવું, કાંઈક રૂપા જેવું<sup>૩</sup>, કાંઈક પરવાળા  
જેવું, કાંઈક નવા અંકુર જેવું, કાંઈક જગ્યોએ શ્વેત, કાંઈ જગ્યોએ સુવર્ણના સમાન વર્ણુવાળું,  
કાંઈ જગ્યોએ વૈદ્યર્થમણિ જેવું, કાંઈ જગ્યોએ કાળા વૈદ્યર્થમણિના સરખું<sup>૪</sup>, કાંઈ જગ્યોએ ઇન્દ્ર-  
નીલમણિ જેવું, કાંઈ જગ્યોએ મેરની ગ્રીવાસરખી વર્ણુનું અને કાંઈ જગ્યોએ મોતીના હાર જેવું<sup>૫</sup>  
એ પ્રમાણે અનેક પ્રકારના વર્ણુને ધારણ કરતા સનાતન ભગવાન નારદને દેખાયા. તે ભગવાનને  
અનંત નેત્ર હતાં, અનંત મસ્તક હતાં, અનંત ચરણ હતાં<sup>૬</sup>, અનંત ઉદર હતાં, અનંત  
બાહુ હતા અને વળી કાંઈ જગ્યોએ તે અબ્યક્ત હતા. તે મુખથી ઓંકાર અને તેની સાથે  
ગાયત્રી બોલતા હતા<sup>૭</sup>, તથા તે સ્વતંત્ર-સંયમશીલ હરિ-નારાયણ દેવ બીજાં મુખોવડે  
ઘણા વેદના તથા આરણ્યક મંત્રોને બોલતા હતા<sup>૮</sup>. વળી ભગવાન યજ્ઞપતિ તે દેવે વેદી,  
કમંડલુ, શ્વેત મણિસરખા દેદીપ્યમાન દર્ભ, મૃગચર્મ, હંડકાષ અને પ્રજ્વલિત અગ્નિ<sup>૯</sup>;  
એટલા પદાર્થ હાથવડે ધારણ કરેલા હતા. એવા પ્રસન્ન ભગવાનને જોઈને નારદનું મન  
પ્રસન્ન થયું<sup>૧૦</sup>, તેથી તે દ્વિજશ્રેષ્ઠ મૌન ધારણ કરીને તથા પ્રણામ કરીને તે દેવની વંદના  
કરવા લાગ્યા. પછી મસ્તકવડે નમેલા નારદને દેવોના આદિ દેવ અબ્યય ભગવાને આ પ્રમાણે  
કહ્યું<sup>૧૧</sup>. શ્રીભગવાન કહે છે:—હે નારદ ! એકત, દ્વિત અને ત્રિત મુનિઓ મહારા દર્શનની  
ઇચ્છાથી આ દેશમાં આવ્યા હતા<sup>૧૨</sup>, પણ તેઓને મહારૂં દર્શન થયું નહિ. તેમજ મહારા

એકાંતિક ભક્ત વિના મ્હાડું દર્શન કોઈને પણ થવાનું નથી. તું મ્હારા એકાંતિક ભક્તમાં સર્વોત્તમ છે<sup>૧૩</sup>. હે દ્વિજ ! ધર્મના ધરના વિષે મ્હારાં જે શરીર ઉત્પન્ન થયાં છે તેમનું તું સદૈવ ભજન કર અને ત્હારા મનની ઇચ્છાઓને સિદ્ધ કર<sup>૧૪</sup>. હે વિપ્ર ! જે ત્હારા મનમાં કાંઈ ઇચ્છા હોય તો તું મ્હારી પાસેથી વર માગ, કેમ કે વિશ્વમૂર્તિ અને અવ્યય એવો હું ત્હારા ઉપર આજ પ્રસન્ન થયો છું<sup>૧૫</sup>. નારદ કહે છે:-હે દેવ ! આજે મને ભગવાનનાં દર્શન થયાં, તેથી મ્હારા તપનું તથા યમ અને નિયમનું સર્વ ફળ મને તત્કાળ પ્રાપ્ત થયું છે<sup>૧૬</sup>. હે ભગવાન ! તમે વિશ્વના દષ્ટિરૂપ, વિશ્વના ઉત્તમ દષ્ટા, સર્વ મૂર્તિરૂપ અને મહા સમર્થ છો. એવા સનાતન ભગવાનનાં મને દર્શન થયાં એજ મોટું વરદાન છે<sup>૧૭</sup>. ભીષ્મ કહે છે:-ભગવાને પ્રહ્લાના પુત્ર નારદને એ પ્રકારે દર્શન આપીને પુનઃ કહ્યું:-હે નારદ ! હવે તું ઉતાવળો અહીંથી જા<sup>૧૮</sup>. આ ચંદ્રની કાંતિ જેવી કાંતિવાળા મ્હારા ભક્તો ઇન્દ્રિયરહિત અને નિરાહારી છે. તે સર્વ એકાગ્ર થઈને મ્હાડું ચિંતન કરે છે તેઓને વિદ્ય થવું ન જોઈએ<sup>૧૯</sup>. એ મોટા ભાગ્યવાળા પુરૂષો હમણાં સિદ્ધ થયા છે અને પૂર્વે તેઓ મ્હારા એકાંતિક ભક્ત હતા. એ સર્વ તમોગુણ અને રજોગુણથી નિર્મુક્ત છે. તે મ્હારા વિષે પ્રવેશ કરશે એમાં સંશય નથી<sup>૨૦</sup>. હે નારદ ! આ પુરૂષો જેના વિષે પ્રવેશ કરશે તે દેવ નેત્રવડે એવા યોગ્ય નથી, સ્પર્શોદ્રિયવડે સ્પર્શ કરવા યોગ્ય નથી, ઘ્રાણવડે ગંધ લેવા યોગ્ય નથી, રસોદ્રિયવડે રસ લેવા યોગ્ય નથી<sup>૨૧</sup>; તેના વિષે સત્વ, રજ અને તમોગુણ નથી, તે સર્વત્ર વ્યાપ્ત છે, તે સર્વનો સાક્ષી છે, તેને સર્વ લોકનો “ આત્મા ” કહે છે<sup>૨૨</sup>. ભૂતના સમુદાયથી ઉપજેલું આ શરીર નાશ પામે છે છતાં તે નાશ પામતો નથી, તે જન્માદિ ભાવથી રહિત છે, નિત્ય છે, તે પ્રકૃતિની પેઠે પરિણામ પામતો નથી, તે નિર્ગુણ છે, તે નિષ્કળ (અવયવાદિરહિત) છે<sup>૨૩</sup>. એવીસ તત્ત્વથી બૂદો પચીસમા તત્ત્વરૂપ છે, તે ક્રિયારહિત પુરૂષ છે; અને જ્ઞાનવડે એવા યોગ્ય છે<sup>૨૪</sup>. ઉત્તમ દ્વિજો તેના વિષે પ્રવેશ કરીને મુક્ત થાય છે, એ દેવ તે સનાતન વાસુદેવ પરમાત્મા બાણવા<sup>૨૫</sup>. હે નારદ ! તું તે દેવનું માહાત્મ્ય જો, કે તે શુભ અને અશુભ કર્મવડે કદાપિ લિપ્ત થતોજ નથી<sup>૨૬</sup>. સત્વ, રજ અને તમ એ ત્રણગુણો છે તે ત્રણગુણો સર્વ પ્રાણીઓના શરીરમાં રહ્યા છે; અને ફરે છે<sup>૨૭</sup>. ક્ષેત્રજ્ઞ સર્વ ગુણો (વિષયો)ને ભોગવે છે પણ ગુણો ક્ષેત્રજ્ઞને ભોગવતા નથી, તે દેવ નિર્ગુણ છતાં ગુણોનો ભોક્તા છે; ગુણોનો સરજનાર છતાં ગુણથી રહિત છે<sup>૨૮</sup>. હે દેવર્ષિ ! જગતના સ્થાનરૂપ પૃથ્વી જળમાં લય પામે છે, જળ તેજમાં લય પામે છે, તેજ વાયુમાં લય પામે છે<sup>૨૯</sup>, વાયુ આકાશમાં લય પામે છે, આકાશ મનમાં લય પામે છે, મન અવ્યક્તમાં લય પામે છે<sup>૩૦</sup>. હે પ્રહ્લાન્ ! તે અવ્યક્ત નિષ્ક્રિય પુરૂષના વિષે લય પામે છે એ સનાતન પુરૂષથી પર બીજું કાંઈ નથી<sup>૩૧</sup>. સનાતન વાસુદેવરૂપ એક પુરૂષ વિના આ જગતમાં કાંઈ પણ સ્થાવર કે જંગમ વસ્તુ નિત્ય નથી<sup>૩૨</sup>. મોટા બળવાળા તે વાસુદેવ સર્વે પ્રાણીના આત્મારૂપ છે, જ્યારે પૃથ્વી, વાયુ, આકાશ, જળ અને અગ્નિ એ મહાભૂતો એકત્ર થાય છે ત્યારે તે શરીર કહેવાય છે. હે પ્રહ્લાન્ ! તે શરીરમાં ચપળ પરાક્રમવાળો જે દેવ પ્રવેશ કરે છે તે દૃશ્ય નથી<sup>૩૩,૩૪</sup>. તે દેવ શરીર ઉત્પન્ન થયું કે તેને એષ્ટાયુક્ત કરીને ઉત્પન્ન થાય છે.

\* આકાશમાં ઘડો સ્થાપન કરવાથી ઘડાકાશ ઉપજે છે; અને આકાશે તે ઘડામાં પ્રવેશ કર્યો હોય તેમ દેખાય છે. પણ વસ્તુતઃ આકાશમાં ઘડાએ પ્રવેશ કર્યો એમ કહેવું જોઈએ, તેથીજ સર્વત્ર વ્યાપ્ત આત્માના વિષે શરીરરૂપ ઉપાધિ પ્રવેશ કરે છે; તેથી તે એષ્ટાયુક્ત થાય છે ત્યારે ઘડો કહે છે કે, શરીરમાં જીવ ઉપજ્યો છે. એ રીતે જીવની ઉત્પત્તિ માત્ર કહેવામાંજ આવે છે, પણ સત્ય જોતાં તે ઉપજ્ય-જોજ નથી, શરીર ઉપજે છે.

ધાતુઓના સમુદાય વિના કોઈ જગ્યાએ શરીર ઉપજતું નથી<sup>૩૫</sup>, અને હે પ્રહ્લાન! જીવ વિના વાયુઓ કોઈ સ્થળમાં એટલા પથ્થુ કરતા નથી; એ રીતે જે જીવ શરીરમાં પ્રવેશ કરે છે તેને શેષ એટલે સંકર્ષણ પ્રભુ કહે છે<sup>૩૬</sup>, અને તેજ જીવ ધ્યાનાર્ચનાદિ કર્મવડે સનતકુમાર-પણા (જીવન્મુક્તપણા)ને પામે છે. વળી પ્રલયકાળમાં જેના વિષે સર્વ પ્રાણી લય થાય છે એવા સર્વ પ્રાણીઓના મનથી પ્રદ્યુમ્ન ઉપજ્યા છે; અર્થાત્ સૃષ્ટિની ઉત્પત્તિ અને લય મનના વિષે રહેલો છે, માટે મન પ્રદ્યુમ્ન છે, એ મન અથવા પ્રદ્યુમ્નથી જે ઉત્પન્ન થયેલો છે તે કર્તા, કારણ અને કાર્યરૂપે ભાસમાન થાય છે<sup>૩૭,૩૮</sup>. તેનાથી સર્વ સ્થાવર-જંગમ જગત ઉત્પન્ન થયું છે. એ દેવને “અનિરૂદ્ધ” અને “ઈશાન” (ઈશ્વર) કહે છે; તથા સર્વ કર્મમાં વ્યક્ત-પ્રકટ જણાય છે, અહંકાર તે એ છે; અર્થાત્ મનરૂપ પ્રદ્યુમ્નથી ઉપજેલો અહંકાર-અનિરૂદ્ધ છે<sup>૩૯</sup>. વાસુદેવ ભગવાન કે જે ક્ષેત્રજ્ઞ અને નિર્ગુણાત્મક છે તેને જીવ અથવા સંકર્ષણ પ્રભુ જાણવો<sup>૪૦</sup>. તે સંકર્ષણથી પ્રદ્યુમ્ન અથવા મન ઉપજે છે; અને પ્રદ્યુમ્નથી જે ઈશ્વર અનિરૂદ્ધ ઉપજ્યો છે તે અહંકાર છે<sup>૪૧</sup>. હે નારદ! સઘળું સ્થાવર અને જંગમ જગત, ક્ષર અને અક્ષર, તથા સત્ અને અસત્, એ સર્વ મહારાથી ઉત્પન્ન થાય છે<sup>૪૨</sup>. જે મહારા ભક્ત છે તે મહારાવિષે પ્રવેશ કરીને મુક્ત થાય છે અને જે પચીસમો ક્રિયારહિત પુરૂષ છે, તેજ હું છું<sup>૪૩</sup>. હું નિર્ગુણ, નિષ્કળ, દ્વંદ્વરહિત અને પરિબ્રહ્મરહિત છું. મને વિશ્વરૂપ જોઈને ત્હારે એમ ન જાણવું, કે આ ભગવાન જોવા યોગ્ય રૂપવાન છે<sup>૪૪</sup>. કેમ કે હું જગતનો ગુરૂ અને ઈશ્વર છું, માટે હું એક ઘડીમાં મહારી ઇચ્છા પ્રમાણે એ રૂપનો નાશ કરીને અદૃશ્ય થઈ જાઉં છું. હે નારદ! તું મહારૂં જે રૂપ જાણ્યો છે તે મહારી સરજેલી માયા છે<sup>૪૫</sup>, માટે તું મને આવી રીતે સર્વ ભૂતોના ગુણથી સુક્ત જાણીશ નહિ. એ રીતે મહેં તને વાસુદેવ, સંકર્ષણ, પ્રદ્યુમ્ન અને અનિરૂદ્ધ એ ચાર મૂર્તિઓનું રૂપી રીતે કથન કર્યું<sup>૪૬</sup>; તેથી ત્હારે સમજવું કે હું જીવના સમુદાયરૂપ છું અને જીવમાત્ર મહારા વિષે રહેલા છે, પણ એથી ત્હારે એવો નિશ્ચય ન કરવો કે મહેં જીવ જોયો છે<sup>૪૭</sup>. કેમ કે હે પ્રહ્લાન! હું સર્વત્ર ગતિવાળો તથા સમુદાયનો અંતરાત્મા છું. તે પ્રાણી સમુદાયથી થયેલાં શરીરો નાશ પામે પણ હું નાશ પામતો નથી<sup>૪૮</sup>. મહારા એકાંતિક ભક્તો મોટા ભાગ્યવાળા અને સિદ્ધ થાય છે તથા તેઓ તમોગુણ અને રજોગુણથી સુક્ત થઈને મહારા વિષે પ્રવેશ કરે છે<sup>૪૯</sup>. લોકોના આદિ દેવ અને ચાર મુખવાળા હિરણ્યગર્ભ કે જેનું નિરૂક્તમાં ગાન કરેલું છે અને જે ઘણા અર્થનો વિચાર કરનાર છે તે સનાતન પ્રહ્લાદેવ મહારા લલાટથી ઉત્પન્ન થયેલા છે. મહારા ક્રોધથી રૂદ્ર દેવ ઉત્પન્ન થયેલા છે. તું મહારા જમણી બાજુમાં રહેલા અગિયાર રૂદ્રોને જો<sup>૫૦,૫૧</sup>, અને ડાબી બાજુમાં રહેલા બાર આદિત્યોને જો તથા આગળના ભાગમાં આઠ વસુઓને જો<sup>૫૨</sup>, મહારી પાછળ અશ્વિનીકુમારને જો. વળી મહારા વિષે સર્વ પ્રજાપતિઓને, સપ્ત ઋષિઓને<sup>૫૩</sup> વેદોને, સેંકડો યજ્ઞોને, અમૃતને, ઔષધીઓને, તપને, નિયમને, અનેક પ્રકારના યજ્ઞોને<sup>૫૪</sup>. અને આઠ પ્રકારના ઐશ્વર્યને મૂર્તિમાન થઈને એકત્ર રહેલું જો. વળી મહારા વિષે રહેલી શ્રી (શોભા) લક્ષ્મી, કીર્તિ, સમુદ્રસહિત પૃથ્વી<sup>૫૫</sup>, અને વેદની માતા દેવી સરસ્વતી એ સર્વને જો. હે નારદ! આકાશચારી નક્ષત્રોમાં શ્રેષ્ઠ ધ્રુવને તથા મેઘને, સમુદ્રને, સરોવરને અને નદીઓને તું મહારા વિષે રહેલાં જો. હે સત્તમ! પિતૃઓનાં ચાર મૂર્તિમાન ગણોને તથા સત્વાદિ ત્રણ ગુણોને મૂર્તિરહિત થઈને મહારા વિષે રહેલાં જો. હે મુનિ! દેવકાર્ય કરતાં પણ પિતૃઓનું કાર્ય શ્રેષ્ઠ ગણાય છે<sup>૫૬-૫૮</sup>. દેવ અને પિતૃઓનો પણ હું અનાદિ કાળથી પિતા છું. હું વાયવ્ય કોણના સમુદ્રમાં હયશિરા થઈને બ્રહ્માયુક્ત સારા વિધિથી હોમેલું



હૃદય અને કંઠ્યનું પાન કરું છું. પૂર્વે મહેં પ્રદાને ઉત્પન્ન કર્યા છે અને તેમણે મને યજ્ઞ કરીને પૂજ્યો હતો<sup>૧૭૬.૧૦</sup>, તેથી મહેં તેમને પ્રસન્ન થઈને ઉત્તમ વરદાન આપ્યાં હતાં; કે તું કલ્પના આદિ કાળમાં મહારો પુત્ર થઈશ; અને સર્વ લોકોનો અધ્યક્ષ થઈશ તથા ત્હારું નામ અહંકારના સમાન અર્થનું થશે. તું જે મર્યાદા કરીશ તેનું ઉલ્લંઘન કોઈ કરશે નહિ<sup>૧૧.૧૨</sup>. હે પ્રદાન! તું વરદાન ઇચ્છનારાઓને વરદાન આપનારો થઈશ. હે તપોધન! હે મહાભાગ! હે પ્રશંસા કરવા યોગ્ય વ્રતવાળા! તું દેવ, દૈત્ય, ઋષિઓ, પિતૃઓ અને અનેક પ્રકારનાં પ્રાણીઓને ઉપાસના કરવા યોગ્ય દેવ થઈશ<sup>૧૩-૧૪</sup>. વળી હું દેવોનું કાર્ય કરવાને વારંવાર જન્મ ધારણ કરીશ, ત્યારે હે પ્રદાન! ત્હારે મને પુત્રની પેઠે માનીને ઉપદેશ આપવો અને કર્મ કરવાને યોજના કરવી<sup>૧૫</sup>. એવાં અને બીનાં પણ ઘણાં ઉત્તમ વરદાન અમાપ તેજવાળા પ્રદાને આપીને પછી હું પ્રસન્નતા સાથે નિવૃત્ત થયો<sup>૧૬</sup>. સર્વ ધર્મનો ત્યાગ કરવો એ ઉત્તમ નિવૃત્તિ છે માટે ધર્મનાં સર્વ અંગનો ત્યાગ કરીને નિવૃત્તિ પામીને વર્તવું<sup>૧૭</sup>. જેઓએ સાંખ્યશાસ્ત્રવડે નિશ્ચય કરેલો છે એવા આચાર્યો કપિલને વિદ્યાસહિત આદિત્યમાં સમાધિસ્થ થઈને રહેલો કહે છે<sup>૧૮</sup>, એ આદિત્ય ભગવાનને “હિરણ્યગર્ભ” કહીને વેદમાં તેની સારી સ્તુતિ કરેલી છે. હે પ્રદાન! તે હિરણ્યગર્ભ હું છું અને યોગશાસ્ત્રમાં મને યોગમાં પ્રીતિવાળો કહેલો છે<sup>૧૯</sup>. તે હું પ્રકટ થઈને આકાશમાં નિરંતર સૂર્યરૂપે રહું છું તથા એક હજાર યુગ વીત્યા પછી જગતનો સંહાર કરીશ<sup>૨૦</sup>. તે સમયે વિદ્યાસહિત હું એકલોજ સ્થાવર અને જંગમ પ્રાણી માત્રને પોતાના વિષે ધારણ કરીને જગતનો સંહાર કરીશ<sup>૨૧</sup>. વળી પુનઃ વિદ્યાના યોગથી જગતને ઉત્પન્ન કરીશ. મહારી મૂર્તિઓમાં જે “અનિરૂદ્ધ” નામની ચોથી મૂર્તિ છે તે આ સઘળા જગતને યથાસ્થિત ઉત્પન્ન કરશે<sup>૨૨</sup>. જે મૂર્તિ જગતનો સંહાર કરે છે, તેને “સંકર્ષણ” કહે છે. તે સંકર્ષણ પ્રદુમ્નને ઉત્પન્ન કરે છે અને હું તે પ્રદુમ્નથી પુનઃ અનિરૂદ્ધરૂપે જન્મ પામું છું એવી રીતે મહારી સૃષ્ટિ વારંવાર ઉપજે છે<sup>૨૩</sup>. મહારા અનિરૂદ્ધરૂપથી નાભિમાં ઉપજેલા કમળમાંથી પ્રદા ઉપજે છે. તે પ્રદાથી સ્થાવર અને જંગમ પ્રાણી ઉત્પન્ન થાય છે<sup>૨૪</sup>. જેવી રીતે સૂર્ય આકાશમાં વારંવાર ઉદય પામે અને અસ્ત પામે છે તેવીજ રીતે કલ્પના આદિ કાળમાં સૃષ્ટિ ઉત્પન્ન થાય છે અને કલ્પના અંતકાળમાં સૃષ્ટિનો લય થાય છે<sup>૨૫</sup>. જેમ અમાપ તેજવાળો સૂર્ય પોતાના ઉદયનો નાશ થવાથી તે (ઉદય)ને બળાત્કારે પુનઃ પાછો લાવે છે અને તેજ પ્રમાણે અસ્તને પણ લાવે છે, તેમ હું પણ પ્રલયકાળમાં નાશ પામેલી પૃથ્વીને સર્વ પ્રાણીઓના હિતના અર્થે પુનઃ પાછી લાવું છું<sup>૨૬</sup>. જેના સર્વ ભાગ ઉપર અનેક જંતુઓ વ્યાપ્ત થયેલા છે. અને જેની ચારે બાજુ સમુદ્ર વીંટાએલા છે એવી નાશ પામેલી પૃથ્વીને હું વારાહરૂપ ધારણ કરીને પાછી લાવીશ<sup>૨૭</sup>. તથા તે સમયે બળથી ગર્વિત થયેલા દૈત્ય હિરણ્યાક્ષનો વધ કરીશ. વળી હું દેવના કાર્યના અર્થે, યજ્ઞનો નાશ કરનાર દિતિના હિરણ્યકશિપુને નૃસિંહરૂપ ધારણ કરીને હણીશ. વળી આગળ વિરોચનનો પુત્ર “બલિ” નામે મોટો બળવાન અસુર થશે તેને સર્વે લોકમાં દેવ, અસુર કે રાક્ષસ કોઈ હણી શકશે નહિ. તે બલિરાજા ઇન્દ્રને સ્થાનથી શ્રેષ્ઠ કરશે<sup>૨૮-૨૯</sup>, અને ત્રણ લોકનું રાજ્ય લઈ લેશે. તે સમયે ઇન્દ્ર નાસી જશે ત્યારે હું અદિતિના વિષે કશ્યપથી બાર આદિત્યરૂપે જન્મ ધારણ કરીશ<sup>૩૦</sup>. હે નારદ! અમાપ તેજવાળા ઇન્દ્રને રાજ્ય આપીશ અને દેવોને પોતપોતાના સ્થાનમાં સ્થાપન કરીશ<sup>૩૧</sup>. તથા સર્વ દેવતાઓ જેને હણી શકે નહિ એવા; અને દાનવોમાં શ્રેષ્ઠ બલિરાજાને હું પાતાળમાં નિબાસ આપીશ<sup>૩૨</sup>. પછી ત્રેતાયુગમાં હું ભૃગુના કુળને ધારણ કરનારો પરશુરામ થઈને

સમૃદ્ધિવાળી સેનાઓ અને વાહનસહિત ક્ષત્રિય વર્ગનું નિકંદન કરીશ<sup>૪૪</sup>. ત્રેતા અને દ્વાપર યુગના સંધિના અંશમાં હું દશરથનો પુત્ર રામ થઈને જગત્પતિ થઈશ<sup>૪૫</sup>. તે સમયે “દ્વિ-” અને “એકત” નામે પ્રજ્ઞાના બે પુત્રો ત્રિતને હણવાના દોષથી વિરૂપાણું પામીને વાંદર થશે<sup>૪૬</sup>. એ બેના વંશમાં જે વાંદરો ઉત્પન્ન થશે તે મોટા બળવાળા અને મોટા ઉત્સાહવાળા થશે; તથા તેઓનું પરાક્રમ ઈન્દ્રના સરખું થશે. હે દ્વિજ ! દેવતાઓનું કાર્ય કરવામાં તેઓ મને સહાયક થશે. તે પછી હું પુલસ્ત્યકુળને દ્વષિત કરનાર, રાક્ષસોના પતિ, ભયાનક, નિર્દય અને લોકોને પીડા કરનાર રાવણને હણીશ. પછી દ્વાપરના અંતમાં અને કલિના આરંભમાં યુગના અવસાનની સંધિના વિષે હું મથુરામાં કંસને હણવાના અર્થે પ્રકટ થઈશ તથા ત્યાં દેવોને હુઃખ કરનારા અનેક દાનવોને હણીને પછી કુશસ્થલીમાં-દ્વારકાનગરીમાં નિવાસ કરીશ. તે નગરીમાં રહીને અદિતિનું અપ્રિય કરનારા “નરકાસુર-ભૌમાસુર” “ઉરૂ” અને “પીઠ” નામે દાનવોને હણીશ તથા તે દાનવોશ્રેષ્ઠને મારીને, અનેક પ્રકારના ધનથી યુક્ત તેનું “પ્રાગ્જયોતિષ” નામે નગર હું કુશસ્થલીમાં લાવીશ. તે પછી બાણ રાજાનું પ્રિય કરનારા તથા હિત ઇચ્છનારા મહેશ્વર અને મહાસેન એ બન્ને દેવ કે જેને સર્વ લોક નમસ્કાર કરે છે તે મ્હારી સાથે યુદ્ધ કરવાને તત્પર થશે, તેમનો હું પરાજય કરીશ; તથા હું બલિના પુત્ર બાણને જીતીને તેના હજાર હાથનો વિનાશ કરીશ. પછી હું સૌભ દેશમાં રહેનારા સર્વ દાનવોનો વધ કરીશ. હે દ્વિજશ્રેષ્ઠ ! ગર્ગના તેજથી બળ પામેલો “કાળયવન” નામે દૈત્ય થશે તેનો વધ પણ મ્હારાથીજ થશે. પછી ગિરિવ્રજ ( મગધ )ના વિષે બળવાન, સર્વ રાજાઓ સાથે વિરોધ કરનાર અને અસુરોમાં શ્રેષ્ઠ એવો જરાસંધ થશે તેનો વધ પણ મ્હારી બુદ્ધિના પ્રભાવથી થશે<sup>૪૭-૪૮</sup>. વળી ધર્મના પુત્ર યુધિષ્ઠિરના યજ્ઞમાં પૃથ્વી ઉપરના સર્વ બળવાન રાજાઓ આવશે ત્યારે હું શિશુપાળનો વધ કરીશ<sup>૪૯</sup>. વળી ઇંદ્રનો પુત્ર અર્જુનજ મને સહાય કરનારો થશે અને તેને સાથે રાખીને ભાઈઓસહિત યુધિષ્ઠિરને રાજ્યમાં સ્થાપન કરીશ<sup>૫૦</sup>. તે સમયે લોકો એમ કહેશે કે લોકના વિષે કાર્યને માટે ઉત્પન્ન થયેલા ઇશ્વર, નર અને નારાયણ ઋષિઓ અર્જુન અને કૃષ્ણના રૂપે અવતરીને ક્ષત્રીઓનો નાશ કરે છે<sup>૫૧</sup>. પછી હું મ્હારી ઇચ્છા પ્રમાણે પૃથ્વીનો ભાર ઉતારીને સર્વ મોટા મોટા યાદવોનો તથા દ્વારકાનો પણ આત્મજ્ઞાનયુક્ત ભયાનક પ્રલય કરીશ. એ રીતે આર મૂર્તિને ધારણ કરનારો હું અપરિમેય કર્મ કરીને પ્રજ્ઞાએ પૂજન કરેલા એવા પોતાના લોકના વિષે જઈશ. હે દ્વિજશ્રેષ્ઠ ! હંસ, કુર્મ, મત્સ્ય, વારાહ, નૃસિંહ, વામન, પરશુરામ, દાશરથિ, રામ, કૃષ્ણ અને કલ્કિ એ મ્હારા અવતાર છે<sup>૫૨, ૫૩</sup>. જ્યારે વેદની શ્રુતિઓ નાશ પામી હતી ત્યારે હું તેને પાછી લાવ્યો હતો અને પૂર્વ કૃતયુગમાં મ્હેં લોકોને વેદ તથા શ્રુતિયુક્ત કર્યા હતા<sup>૫૪</sup>. જો ત્હેં પુરાણોમાં મ્હારા અવતાર થઈ ગયેલા સાંભળ્યા હોય તો ત્હારે જાણવું કે, પૂર્વે મ્હારા અનેક ઉત્તમ અવતારો થઈ ગયેલા છે<sup>૫૫</sup>, અને હું તે તે અવતારવડે લોકનું કાર્ય કરીને પુનઃ પોતાની મૂળ પ્રકૃતિને પામ્યો છું. હે નારદ ! ત્હેં એકાંતિક ભાવવડે જે મ્હારું દર્શન કર્યું છે તે દર્શન પ્રજ્ઞાએ પણ કર્યું નથી. હે પ્રજ્ઞાન ! હે સત્તમ ! ત્હારી ભક્તિને જોઈને એ રીતે મેં તને રહસ્યસહિત પૂર્વની અને ભવિષ્યની કથા કહી છે. ભીષ્મ કહે છે:-એ પ્રમાણે ભગવાન વિશ્વમૂર્તિને ધારણ કરનારા અવિનાશી દેવે નારદને કહ્યું અને પછી તેજ સ્થળમાં અંતર્ધાન થયા. પછી મોટા તેજવાળા નારદ પણ પોતાનો ઇચ્છિત અનુગ્રહ પ્રાપ્ત કરીને નારાયણનું દર્શન કરવાને બદ્રિકાશ્રમ પ્રત્યે ગયા. આર વેદ અને સાંખ્ય તથા યોગસહિત આ “પંચરાત્ર” નામે મોટું ઉપનિષદ તેણે કરેલું છે. હે તાત ! નારદે એ ઉપનિષદ નારાયણના શ્રુતથી જે પ્રમાણે સાંભળ્યું હતું અને જે પ્રમાણે

જોયું હતું, તે પ્રમાણે પ્રજ્ઞાના લોકમાં કહી સંભળાવ્યું. યુધિષ્ઠિર કહે છે:-એ મોડું આશ્ચર્ય છે કે મહાત્મા નારાયણનું માહાત્મ્ય પ્રજ્ઞા જાણતા નહોતા કે જેથી તેમણે બુદ્ધિમાન નારદની પાસેથી સાંભળ્યું? ભગવાન પિતામહ પણ તે દેવની પછી થયેલા છે, તો અમાપ બળવાળા નારાયણના પ્રભાવને કેમ જાણે? ભીષ્મ કહે છે:-હે રાજેન્દ્ર! સેંકડો અને હજારો મહાકલ્પ વીતી ગયા, હજારોવાર સૃષ્ટિ ઉત્પન્ન થઈ અને હજારોવાર નાશ પામી. જ્યારે સૃષ્ટિનો ઉત્પત્તિકાળ થાય છે ત્યારે પ્રજ્ઞને ઉત્પન્ન કરનાર સમર્થ બ્રહ્મદેવ ઉપજે છે<sup>૧૦૭-૧૧૬</sup>, અને દેવમાં શ્રેષ્ઠ એવા નારાયણ તે જાણે છે. હે નૃપ! તે પોતાને ઉત્પન્ન કરનાર ઇશ્વર પરમાત્માને જાણે છે<sup>૧૧૭</sup>, પણ બ્રહ્મલોકમાં જે સિદ્ધોના સમુદાય આવ્યા હતા તેઓને નારદે વેદથી પ્રમાણ કરેલું તે પુરાણ સંભળાવ્યું હતું<sup>૧૧૮</sup>. તેઓની પાસે તે શાસ્ત્ર સૂર્યે સાંભળ્યું અને પછી આત્મજ્ઞાનની ઇચ્છાવાળા ભાવિક પુરૂષોને તેણે સંભળાવ્યું<sup>૧૧૯</sup>. વળી સૂર્યના રથની આગળ પાછળ જે છાસઠ હજાર ઋષિઓ ચાલે છે તે ઘણા ભાવિક છે<sup>૧૨૦</sup>. તેઓને સૂર્યે એ શાસ્ત્ર કહ્યું. સૂર્યની પાછળ ચાલનારા મહાત્મા ઋષિઓએ મેરૂ ઉપર આવેલા દેવોને તે ઉત્તમ શાસ્ત્ર સંભળાવ્યું. દેવતાઓની પાસેથી “અસિત” નામે ઉત્તમ મુનિએ તે શાસ્ત્ર સાંભળીને પિતૃઓને સંભળાવ્યું; અને હે ભારત! મને પણ તે શાસ્ત્ર મ્હારા પિતા શાંતનુએ કહ્યું હતું<sup>૧૨૧-૧૨૨</sup>. તેની પાસેથી સાંભળીને મહેં તને કહ્યું છે. જે દેવ કે મુનિઓ આ પુરાણને સાંભળે છે તે સર્વ તેને સાંભળીને તેની પ્રશંસા કરે છે<sup>૧૨૪</sup>. હે રાજન્! આ આખ્યાન ઋષિપરંપરાથી પ્રાપ્ત થયેલું છે તે ત્હારે જે પુરૂષ વાસુદેવનો ભક્ત ન હોય તેને કોઈ પ્રકારે કહેવું નહિ. હે રાજન્! ત્હેં મ્હારી પાસેથી બીજાં સેંકડો ઉપાખ્યાન સાંભળ્યાં હશે પણ મહેં તે સર્વમાંથી સારરૂપ કાઢીને આ આખ્યાન તને કહ્યું છે. હે રાજન્! જેમ પૂર્વે દેવ અને દૈત્યોએ સમુદ્રનું મંથન કરીને અમૃત કાઢ્યું હતું, તેમ પૂર્વે બ્રાહ્મણોએ આ કથારૂપી અમૃત કાઢેલું છે. જે પુરૂષ એકાંત (અનન્ય) ભાવથી એકાંતમાં એકાગ્ર થઈને આ આખ્યાનનું પઠન કરે અથવા શ્રવણ કરે<sup>૧૨૫-૧૨૮</sup> તે પુરૂષ “શ્વેત” નામે મહાદ્રીપને પામીને ચંદ્રસમાન કાંતિ-વાળો થાય તથા ત્યાં જઈને સહસ્ર કિરણવાળા દેવના વિષે પ્રવેશ કરે એમાં સંશય નથી. આ કથાને પ્રથમથી સાંભળવાથી રોગથી પીડાતો પુરૂષ રોગથી મુક્ત થાય છે<sup>૧૨૯-૧૩૦</sup>, જે પુરૂષ કામની ઇચ્છા વાળો હોય તેને કામ (ઇષ્ટ મનોરથ) પ્રાપ્ત થાય છે અને ભક્ત પુરૂષને ભક્તની ગતિ પ્રાપ્ત થાય છે. હે રાજન્! ત્હારે પણ નિરંતર પુરૂષોત્તમનું પૂજન કરવું<sup>૧૩૧</sup>, કેમકે તેજ જગતના માતા-પિતા અને ગુરૂ છે. હે યુધિષ્ઠિર! હે મહાબાહો! તે ભગવાન બ્રહ્મણ્યદેવ અને સનાતન છે. તે મોટી બુદ્ધિવાળા જનાર્દન ત્હારા ઉપર પ્રસન્ન થાઓ<sup>૧૩૨</sup>. વૈશંપાયન કહે છે કે,-હે જનમેજય! આ ઉત્તમ આખ્યાન સાંભળીને ધર્મરાજ તથા તેના સર્વે ભાઈઓ નારાયણમાં શ્રદ્ધા-ભક્તિવાળા થયા<sup>૧૩૩-૧૩૪</sup>. હે ભારત! તેઓ નિરંતર જપયુક્ત થઈને એમ બોલતા હતા કે;-મહાપુરૂષ ભગવાનનો જય થયો છે. વળી તે કહેવા લાગ્યા કે,-અમારા જે શ્રેષ્ઠ ગુરૂ કૃષ્ણદ્રૈપાયન મુનિ છે<sup>૧૩૫</sup>, તે પણ “નારાયણ” એ પ્રમાણે બોલીને પરમ જપ કરતા હતા. તે નિરંતર અંતરિક્ષ માર્ગે અમૃતના સ્થાનરૂપ ક્ષીરસમુદ્રમાં જતા હતા; અને ત્યાં દેવના દેવનું પૂજન કરીને પોતાના આશ્રમમાં આવતા હતા. ભીષ્મ કહે છે કે:-હે યુધિષ્ઠિર! એ પ્રમાણે નારદે કહેલું સર્વવૃત્તાંત મહેં તને કહ્યું<sup>૧૩૬-૧૩૭</sup>. એ આખ્યાન પરંપરાથી ચાલતું આવેલું છે અને મને મ્હારા પિતાએ કહેલું છે. સૂત કહે છે:-હે શૌનક! વૈશંપાયને કહેલું એ સર્વ વૃત્તાંત મહેં તને કહ્યું<sup>૧૩૮</sup>, તથા જનમેજયે પણ તે સાંભળીને વિધિ પ્રમાણે તે આચર્યું હતું. તમે સર્વ તપ કરનારા છો તથા તપ કર્યું છે, તમે સર્વએ વ્રત આચર્યાં છે, તમે સર્વ

વેદને બ્રહ્મનારાઓમાં શ્રેષ્ઠ છે; અને નૌમિષારણ્યમાં વસનારા છે, તમે ઉત્તમ બ્રાહ્મણો સર્વ શૌનકના મોટા યજ્ઞમાં આવેલા છે<sup>૧૩૯.૧૪૦</sup>, માટે સારી રીતે હોમ કરેલા યજ્ઞોવડે સનાતન પરમેશ્વરનું પૂજન કરો. આ પરંપરાથી પ્રાપ્ત થયેલું આખ્યાન મને પૂર્વે મહારા પિતાએ કહેલું છે<sup>૧૪૧</sup>.

॥ યજ્ઞં સુદૃતૈર્યજ્ઞૈઃ શાશ્વતં પરમેશ્વરમ્ । પારંપર્યાગતં હ્યેતત્પિત્રા મે કથિતં પુરા ॥૧૪૧॥  
इति श्रीमहा० शां० मो० उ० गु० भा० नारायणीये शतोपरि सप्तषष्ठितमोऽध्यायः ॥૧૬૭॥

અધ્યાય ૧૬૮ મો—વિષ્ણુ ભગવાન યજ્ઞમાં અગ્રભાગને યોગ્ય છે.

શૌનક ઉવાચ ॥ કથં સ ભગવાન્ દેવો યજ્ઞેષ્વપ્રહરઃ પ્રમુઃ ॥

॥ યજ્ઞધારી ચ સતતં વેદવેદાંગવિત્તથા ॥ ૧ ॥

શૌનક કહે છે:—ભગવાન સમર્થ નારાયણ દેવ યજ્ઞમાં સર્વથી આગળ ભાગ લેનારા શા માટે? અને વેદવેદાંગને બ્રહ્મનારા તે યજ્ઞને ધારણ કરનારા શા માટે? તે મને કહો. અર્થાત્ પોતેજ યજ્ઞ કરનાર અને પોતેજ યજ્ઞના ભોક્તા એ અત્યંત વિરુદ્ધ છે, માટે તેનું સમાધાન કહો<sup>૧</sup>. વળી ભગવાન પ્રભુ નિવૃત્તિધર્મને ધારણ કરીને રહેલા છે તથા તેમણેજ નિવૃત્તિધર્મ કરેલા છે<sup>૨</sup>; ત્યારે દેવતાઓને પ્રવૃત્તિધર્મરૂપ યજ્ઞમાં ભાગ લેવાનેયોગ્ય શા કારણથી કર્યો? તથા તેઓની બુદ્ધિઓ પ્રવૃત્તિધર્મમાંથી પાછી વાળીને પુનઃ તેઓને નિવૃત્તિધર્મવાળા કેમ કર્યો<sup>૩</sup>. હે સૂત! આ અમને સનાતન અને ગૂઢ સંશય છે તેનું તમે છેદન કરો; કેમ કે તમે ધર્મયુક્ત નારાયણની કથાઓને સાંભળી છે<sup>૪</sup>. સૂતપુત્ર કહે છે:—હે ઉત્તમ શૌનક! જનમેજયે બુદ્ધિમાન વ્યાસના શિષ્ય વૈશંપાયનને જે પ્રશ્ન કર્યો હતો તે પ્રાચીન કથાસંબંધી પ્રશ્ન હતું તમને કહું છું<sup>૫</sup>. પ્રાણીઓના અંતરાત્માનું માહાત્મ્ય સાંભળીને મોટી બુદ્ધિવાળા જનમેજયે વૈશંપાયનને પૂછ્યું<sup>૬</sup>; જનમેજય કહે છે:—બ્રહ્માસંહિત આ સર્વે લોક કે જેમાં દેવ, અસુર અને મનુષ્યો રહેલાં છે તે સર્વ અબ્યુદયના અર્થે કહેલી ક્રિયાઓમાં સર્વત્ર આસક્ત થયેલા દેખાય છે<sup>૭</sup>, અને હે બ્રહ્માન્! તમે તો એમ કહ્યું છે કે, નિવૃત્તિજ પરમ સુખ છે અને તેજ મોક્ષ છે. જે પુરૂષો પાપ અને પુણ્ય બંનેથી મુક્ત થાય છે તેઓ સહસ્ર જ્યોતિવાળા દેવના વિષે પ્રવેશ કરે છે એમ પણ અમે સાંભળ્યું છે; માટે નિવૃત્તિરૂપ સનાતન મોક્ષધર્મ તો આચરવાને ઘણો કઠિન છે<sup>૮</sup>, અને તેથીજ સર્વ દેવતાઓ તેને તજીને હવ્ય અને કવ્યના ભોક્તા થયેલા છે. વળી બ્રહ્મા, રૂદ્ર, “બળ” નામે દૈત્યને હણનાર સમર્થ ઇન્દ્ર, સૂર્ય, તારાઓનો સ્વામી ચંદ્ર, વાયુ, અગ્નિ, વરૂણ, આકાશ, પૃથ્વી અને સર્વ દેવો<sup>૧૦.૧૧</sup> તે સર્વ “આત્માનો પ્રલય થાય છે” એમ બ્રહ્મતા નથી પણ “આત્માનો પ્રલય થવાનો નથી” એમ બ્રહ્મે છે અને તેથીજ તેઓ સ્થિર, અસ્થિર અને અવિનાશી માર્ગનો આશ્રય લે છે<sup>૧૨</sup>. જે પુરૂષો ક્રિયાના માર્ગનો આશ્રય કરીને સ્મૃતિમાં કહેલા કાળના પરિમાણરૂપ પ્રવૃત્તિને આશ્રયે રહેલા છે તે ક્રિયાવાળાઓને કાળના પરિમાણમાં મોટો હોષ આવે છે, કેમ કે કાળનું પરિમાણ થઈ શકે એમ નથી તથાપિ તેઓ તેનું પરિમાણ કહે છે<sup>૧૩</sup>. હે વિપ્ર! એ સંશય મહારા હૃદયમાં શલ્યની પેઠે ખૂંચે છે, માટે ઇતિહાસનું કથન કરીને મહારા એ સંશયને નિવૃત્ત કરો, કેમ કે તે બ્રહ્મવામાં મને મોટું આશ્ચર્ય લાગે છે<sup>૧૪</sup>. હે દ્વિજ! યજ્ઞમાં દેવતાઓને ભાગ લેનારા શા માટે કહેલા છે? તથા હે બ્રહ્માન્! યજ્ઞમાં દેવતાઓનું પૂજન શા માટે થાય છે<sup>૧૫</sup>. હે દ્વિજશ્રેષ્ઠ! યજ્ઞમાં જેઓ ભાગનું ગ્રહણ કરે છે તેઓ મોટા યજ્ઞ કરે છે

ત્યારે તેમાં તેઓ કેને ભાગ આપે છે<sup>૧૧</sup>. વૈશંપાયન કહે છે:-હે નરપતિ! ત્હેં અત્યંત ગૂઢ અને આશ્ચર્યકારક પ્રશ્ન પૂછ્યો છે. એ પ્રશ્નનો ઉત્તર જેના-તેનાથી કહેવાય એમ નથી. જેણે તપ કર્યું નથી, જેણે વેદને જાણ્યા નથી અને જે પુરાણને જાણ્યો નથી તેનાથી આનો ઉત્તર જલદી અપાય એમ નથી; પણ હું તને મોટા હર્ષથી કહું છું કે એ પ્રશ્ન પહેલાં અમે મહારા ગુરૂ મહર્ષિ કૃષ્ણ દ્વૈપાયનને-વેદવ્યાસને પૂછ્યો હતો. તેમના આગળ સુમંતુ, જૈમિનિ, દૃઢ વ્રતવાળો પૈલ, ચોથો હું અને પાંચમો શુક હતા. તેમના એ સર્વે શિષ્યો ઇન્દ્રિયોતું દમન કરનારા, શૌચ અને આચારયુક્ત, ક્રોધને જીતેલા અને ઇન્દ્રિયોને જીતેલા હતા. વ્યાસ મહાત્મા તે સર્વને ચાર વેદ તથા પાંચમો વેદ ભારત ભણાવતા હતા<sup>૧૭,૨૧</sup>. તે સર્વ પર્વતોમાં શ્રેષ્ઠ તથા સિદ્ધ અને ચારણોએ સેવેલા રમણીય મેરૂ ઉપર વેદનો અભ્યાસ કરતા હતા, તેવામાં ત્હેં જે હમણાં પૂછ્યો તેવોજ સંશય તેઓને થયો હતો<sup>૨૨</sup>. અને તેનો ઉત્તર વ્યાસ મહાત્માએ જે કહ્યો હતો તે મ્હેં સાંભળ્યો છે. હે ભારત ! તે આજ હું તને કહીશ<sup>૨૩</sup>. શિષ્યોતું વચન સાંભળીને સર્વ અજ્ઞાનરૂપ અધિકારને નાશ કરનાર અને પરાશરના પુત્ર શ્રીમાન્ વેદ-વ્યાસ આ પ્રમાણે વચન બોલ્યા કે:-હે સત્તમો ! મહારા મનમાં એવી ઇચ્છા થઈ હતી કે હું ભૂત, વર્તમાન અને ભવિષ્ય સઘળું જાણું<sup>૨૪,૨૫</sup>, અને તે કારણથી મ્હેં અતિશય કઠિન તપ કર્યું. જ્યારે મ્હેં ઇન્દ્રિયોને નિયમમાં રાખીને ક્ષીરસમુદ્રના કિનારા ઉપર તપ કર્યું ત્યારે નારાયણની કૃપાથી મને મહારી ઇચ્છા પ્રમાણે આ ત્રિકાળજ્ઞાન પ્રાપ્ત થયું છે; માટે તમારા ઉત્તમ સંશયનું સમાધાન હું તમને યથાન્યાય કહું છું તે તમે સાંભળો<sup>૨૬,૨૭</sup>. કલ્પના આદિકાળમાં જે બન્યું હતું તે મહારા જ્ઞાનરૂપી નેત્રવડે મ્હેં જોયું છે. સાંખ્ય અને યોગને જાણનારા પુરૂષો જેને “પરમાત્મા” કહે છે<sup>૨૮</sup>, તે, પોતાના કર્મવડે મહાપુરૂષ એવી સંજ્ઞાને પામે છે. એ મહાપુરૂષથી અવ્યક્ત ઉત્પન્ન થયું, તેને પાંડિતો “પ્રધાન” કહે છે<sup>૨૯</sup>, એ અવ્યક્તરૂપ ઇશ્વરથી જગતની ઉત્પત્તિના અર્થે વ્યક્ત ઉત્પન્ન થયું છે. એ વ્યક્તને લોકો “અનિરૂદ્ધ” કહે છે અને કોઈ તેને “મહત્તત્ત્વ” પણ કહે છે<sup>૩૦</sup>. એ મહાન આત્માએ વ્યક્ત-પણાને પામીને પિતામહ (બ્રહ્મદેવ)ને ઉત્પન્ન કર્યા, તેને “અહંકાર” કહે છે. તે અહંકાર સર્વ તેજોમય છે<sup>૩૧</sup>. પૃથ્વી, વાયુ, આકાશ, જળ અને તેજ એ પાંચ મહાભૂતોને અહંકારે પાંચ પ્રકારે સરજ્યાં છે<sup>૩૨</sup>. એ મહાભૂતને સરજીને પછી તેના ગુણોને ઉત્પન્ન કર્યા છે. એ ભૂતથી ઉપજેલા ભૂતિમાન ગુણો હું તને કહું છું, તે તું સાંભળ<sup>૩૩</sup>. મરીચિ, અંગિરા, અત્રિ, પુલસ્ત્ય, પુલહ, ઋતુ, મહાત્મા વસિષ્ઠ અને સ્વાયંભુ મનુ<sup>૩૪</sup>, એ આઠ પ્રકૃતિઓ જાણવી. એ આઠ પ્રકૃતિઓના વિષે લોકો રહેલા છે. લોકના પિતામહ બ્રહ્માએ વેદ તથા વેદાંગથી યુક્ત અને યજ્ઞ તથા યજ્ઞનાં અંગસહિત તે આઠને કર્યા, કે જેથી મનુષ્યો પરલોકની સિદ્ધિ પ્રાપ્ત કરી શકે. એ આઠ પ્રકૃતિઓથી આ સઘળું વિશ્વ ઉત્પન્ન થયું છે<sup>૩૫-૩૬</sup>. તે બ્રહ્માના રોષથી રૂદ્ર ઉત્પન્ન થયો. તેણે બીજા દસ રૂદ્રોને ઉત્પન્ન કર્યા. એ અગિયાર રૂદ્ર તે વિકારરૂપ પુરૂષો છે<sup>૩૭</sup>. તે રૂદ્રો પ્રકૃતિઓ અને સર્વ દેવર્ષિઓ ઉત્પન્ન થઈને લોકની સિદ્ધિને માટે બ્રહ્મદેવની પાસે આવ્યા<sup>૩૮</sup>. અને બોલ્યા:-હે ભગવન્ ! સમર્થ એવા તમોએ અમને સરજ્યા છે. હે પિતામહ ! હવે જેણે જે અધિકાર ઉપર વર્તવું યોગ્ય હોય તે અમને કહો<sup>૩૯</sup>. તમે અમને જે અર્થનું ચિંતન કરવારૂપ અધિકાર સોંપ્યો છે તે કર્તાપણાના અભિમાનસહિત અમોએ કેવી રીતે પરિપાકવ કરવો ?<sup>૪૦</sup> માટે અમને અર્થનું ચિંતન કરવા-રૂપ અધિકારનું બળ આપો. એવાં તેઓનાં વચન સાંભળીને તે મોટા દેવ બ્રહ્માએ તે દેવોને આ પ્રમાણે કહ્યું<sup>૪૧</sup>. બ્રહ્મા કહે છે:-હે દેવો ! તમોએ મને બહુ રૂઠે પ્રકારે વિજ્ઞાપના



કરી છે. તમારૂં કલ્યાણ થાઓ. તમોને જે ચિંતા ઉપજી છે તેજ ચિંતા મને પણ થઈ છે<sup>૪૨</sup>. આ ત્રણે લોકોનો પરિગ્રહ શી રીતે કરવો તથા તમારા અને મહારા બળનો ક્ષય શી રીતે ન થાય ? એ વિચારવા જેવું છે<sup>૪૩</sup>. માટે આપણું સર્વ અહીંઆંથી લોકોના સાક્ષી કે જે મહાપુરૂષ અવ્યકત છે તેના શરણે જઈએ; અને તે જે રીતે આપણું હિત થાય તેમ હશે તે આપણને કહેશે<sup>૪૪</sup>. પછી તે સર્વ દેવો બ્રહ્માની સાથે ક્ષીરસમુદ્રના ઉત્તર કિનારે ગયા, કેમકે તેઓના મનમાં લોકનું હિત કરવાનો અર્થ રહેલો હતો<sup>૪૫</sup>. પછી ત્યાં જઈને તેમણે બ્રહ્માએ જે તપ કરવાની આજ્ઞા કરી તે વેદમાં કહેલું તપ કરવા માંડ્યું. એ પરમ કઠિન તપનું નામ “મહાનિયમ” હતું<sup>૪૬</sup>. તેઓની દૃષ્ટિ ઉઘે હતી, તેઓના બાહુઓ ઉઘા રાખેલા હતા, તેઓનું મન એકાગ્ર હતું, તેઓ સર્વ એક ચરણ ઉપર ઉભા રહેલા હતા અને તેઓ સાવધાન થઈને કાષ્ઠવત નિશ્ચયપણે તપ કરતા હતા<sup>૪૭</sup>. એ રીતે દેવનાં હજાર વર્ષ વીતતાં સુધી તેમણે મહા કઠિન તપ કર્યું ત્યારે તેમણે વેદ અને વેદાંગથી યુક્ત એવી મધુર વાણી સાંભળી.<sup>૪૮</sup> શ્રીભગવાન કહે છે:— બ્રહ્મા સહિત હે દેવો ! તથા તપરૂપ ધનવાળા હે ઋષિઓ ! હું તમો સર્વને સ્વાગત (ભલે પધાર્યા) કહીને તથા તમારૂં પૂજન કરીને પછી તમને ઉત્તમ વચન સાંભળાવું છું<sup>૪૯</sup>. તમારે જે કાર્ય છે તે મહેં જાણું છે. એથી લોકનું મોટું હિત થશે, માટે તે કાર્ય પ્રવૃત્તિયુક્ત છતાં પણ તમારે કરવા યોગ્ય છે. વળી તે કાર્ય તમારા પ્રાણને પુષ્ટિ આપનારૂં છે<sup>૫૦</sup>. હે દેવો ! હે મોટા સત્વવાળા ! તમોએ જે વસ્તુની પ્રાપ્તિ કરવાની ઇચ્છાથી સારી રીતે તપ કર્યું છે તે તપનું ઉત્તમ ફળ તમે ભોગવશો<sup>૫૧</sup>. બ્રહ્મા લોકના ગુરૂ અને પિતામહ છે, તથા તમે દેવતાઓમાં શ્રેષ્ઠ છો. તમે સર્વ મળીને એકાગ્ર ચિત્તે મહારૂં પૂજન કરો<sup>૫૨</sup>. હે ઇશ્વરો ! તમે સર્વ મળીને જે જે યજ્ઞ કરો તેમાં નિરંતર મહારા ભાગની કલ્પના કરો; અને હે દેવો ! હું તમને તમારા અધિકાર પ્રમાણે કલ્યાણ પ્રાપ્ત કરીશ<sup>૫૩</sup>. વૈશંપાયન કહે છે:—દેવના દેવ ભગવાનનું એવું વચન સાંભળીને બ્રહ્મા, સર્વ દેવો અને મહર્ષિઓ હર્ષથી રોમાંચિત થયા<sup>૫૪</sup>. પછી તેઓએ વેદમાં કહેલા વિધિ પ્રમાણે વિષ્ણુયાગ કર્યો અને તે યજ્ઞમાં બ્રહ્માએ વિષ્ણુના ભાગની કલ્પના કરી, તેમજ દેવ અને દેવર્ષિઓએ પણ સ્વયમેવ વિષ્ણુના ભાગની કલ્પના કરી<sup>૫૫</sup>. પછી કૃતયુગના ધર્મવાળા વિષ્ણુને અર્પણ કરેલા તે સર્વ ભાગોએ અધિકારથી પર, આદિત્યસમાન વર્ણવાળા, સર્વથી મોટા, સર્વ સ્થાનમાં ગતિવાળા, સર્વના ઇશ, વરદાનને આપનારા, સર્વથી સમર્થ, મહાપુરૂષ દેવને કથન કર્યું કે તમને પ્રાપ્ત થવાને અર્પણ કરેલા અમો સર્વ તમારી પાસે આવ્યા છીએ<sup>૫૬, ૫૭</sup>. એવું સાંભળી મહેશ્વર અને વરદાન આપનાર તે દેવે સ્વસ્થ થઈને આકાશવાણીવડે સર્વ દેવોને કહ્યું:—જેણે જે ભાગ મહારા અર્થે કલ્પ્યો હતો તે ભાગ મને પ્રાપ્ત થયો છે, અને હું તે ભાગને પામીને પ્રસન્ન થયો છું, તેથી આ સ્થળમાં આવૃત્તિલક્ષણુ તેનું ફળ આપું છું<sup>૫૮, ૫૯</sup>. હે દેવો ! મહારી કૃપાથી ઉત્પન્ન થયેલા ફળનું એ લક્ષણ છે કે તમે યુગે યુગે મોટા મોટા અને રૂડે પ્રકારે ઉત્તમ દક્ષિણાઓ સાથે સમાપ્ત થયેલા યજ્ઞમાં પૂજશો અને યજ્ઞની પ્રવૃત્તિના ફળને ભોગવનારા થશો. હે દેવો ! સર્વ લોકમાં જે યજ્ઞ કરશે તે સર્વ વેદમાં કહેલા ભાગ તમારા અર્થે કલ્પશે. જે દેવે આ મોટા યજ્ઞમાં મહારો ભાગ જેવી રીતે કલ્પ્યો છે તેજ પ્રમાણે યજ્ઞનો ભાગ તેને મળે, એમ મહેં વેદસૂત્રમાં કહેલું છે. યજ્ઞના ભાગનું જે ફળ, તે તમને પ્રાપ્ત થશે. તેવડે તમે સર્વ લોકનું પાલન કરો<sup>૬૦-૬૩</sup>. બ્રહ્મદેવે તમને જે જે અધિકાર ઉપર નિર્માણ કર્યા હોય તે તે અધિકાર ઉપર રહીને તમે સર્વ અર્થનું ચિંતન કરશો. લોકમાં પ્રવૃત્તિધર્મના ફળથી સત્કાર પામેલી જે જે ક્રિયાઓ ચાલશે તે તે ક્રિયાઓવડે તમારૂં બળ પુષ્ટ થશે અને તેથી તમે

લોકને ધારણ કરી શકશે. મનુષ્યો સર્વ યજ્ઞમાં તમારો સત્કાર કરશે અને એવી રીતે તમે યજ્ઞવડે સત્કાર પામીને મહારો સત્કાર કરશો; અને હું તમને જે આ વરદાન આપું છું તે મહારા તરફથી થયેલો તમારો સત્કાર માનવો. મહેં વેદ અને ઔષધિઓસહિત યજ્ઞ એટલા માટે નિર્માણ કર્યા છે કે એ સર્વની રૂડે પ્રકારે યોજના થવાથી દેવતાઓ પ્રસન્ન થાય છે. હે સુરશ્રેષ્ઠો ! જ્યારથી કલ્પનો ક્ષય થયો છે ત્યારથી મહેં પ્રવૃત્તિના ગુણથી કલ્પના કરીને તમારું નિર્માણ કરેલું છે<sup>૧૪-૧૭</sup>; માટે હે ઈશ્વરો ! તમે તમારા અધિકાર પ્રમાણે લોકતું હિત થાય તેવું ચિંતન કરો<sup>૧૮</sup>. વળી મરીચિ, અંગિરા, અત્રિ, પુલસ્ત્ય, પુલહ, કતુ અને વસિષ્ઠ, એ સાતને મહેં મનવડે નિર્માણ કર્યા છે<sup>૧૯</sup>. એ સાતે વેદને જાણનારાઓમાં શ્રેષ્ઠ છે, અને મહેં તેઓને “વેદાચાર્ય” નિર્માણ કર્યા છે. વળી તેઓ પ્રવૃત્તિધર્મવાળા છે, અને મહેં તેઓને પ્રજાપતિ કલ્પ્યા છે<sup>૨૦</sup>. ક્રિયાવાળા (કર્મમાર્ગી) એનો સનાતન માર્ગ આ પ્રમાણે વ્યક્ત થાય છે તેને “અનિરૂદ્ધ” એવું નામ આપેલું છે, અને તે પ્રજા લોકોની સૃષ્ટિ કરનારો છે. અર્થાત્ કર્મ માર્ગથી લોકસૃષ્ટિ ઉત્પન્ન થાય છે<sup>૨૧</sup>. વળી સનત્, સનત્સુજાત, સનક, સનંદન, સનત્કુમાર, કપિલ અને સનાતન<sup>૨૨</sup>, એ સાતે બ્રહ્માના માનસિક પુત્ર કહેવાય છે. એ સર્વે જ્ઞાન પ્રાપ્ત થવાથી નિવૃત્તિધર્મને આશ્રયેલા છે<sup>૨૩</sup>. એ સર્વ યોગને જાણનારાઓમાં મુખ્ય છે તથા સાંખ્ય જ્ઞાનમાં પ્રવીણ છે. વળી તે ધર્મશાસ્ત્રના આચાર્ય છે અને મોક્ષધર્મને પ્રવર્તાવનારા છે<sup>૨૪</sup>. જેનાવડે અવ્યક્તના ત્રણ ગુણવાળો મોટો અહંકાર વિસ્તાર પામ્યો—સાત્વિકાહંકાર, રાજસાહંકાર અને તામસાહંકાર ઉપજ્યો, તેનાથી પર ક્ષેત્રજ્ઞને જે પામે છે તે મુક્ત થાય છે. અર્થાત્ ત્રણ પ્રકારના અહંકારથી ત્રણ પ્રકારની સૃષ્ટિ થયેલી છે. જેઓ અત્યંત સાત્વિક છે તેઓ ધર્મ, જ્ઞાન, વૈરાગ્ય અને ઐશ્વર્યના બળથી અહંકારથી પર ક્ષેત્રને સંહારકર્મે કરીને પ્રવેશ કરે છે; જેઓ રાજસુ છે તેઓ અહંકારથી પરાચીન શબ્દાદિ કર્મને પુરૂષાર્થ માનીને પ્રવૃત્તિમાં અધિકાર પામે છે.<sup>૨૫</sup> હું નિવૃત્તિ—માર્ગરૂપ છું, તેથી કર્મરૂપ પ્રવૃત્તિમાર્ગવાળાને દુર્લભ છું; કેમકે કર્મમાર્ગવાળાને પુનરાવૃત્તિ (જન્મ—મરણાદિ) પ્રાપ્ત થવા કરે છે, અને નિવૃત્તિમાર્ગવાળાને જન્મ—મરણાદિ પ્રાપ્ત થતાં નથી. જે પ્રાણીને જે કર્મમાં નિર્માણ કરેલો છે તે પ્રાણી તે કર્મમાં પ્રવૃત્તિ કે નિવૃત્તિ પામીને તેનાં મોટાં ફળને અનુભવે છે. અર્થાત્ કર્મની પ્રવૃત્તિથી પુનરાવૃત્તિરૂપ ફળ મળે છે અને કર્મની નિવૃત્તિથી મોક્ષરૂપ ફળ મળે છે. જે પ્રાણીને પ્રવૃત્તિ કે નિવૃત્તિરૂપ જેવા જેવા કર્મમાં નિર્માણ કર્યો છે તે તે કર્મનું મોટું ફળ તે લોગવે છે. આ સમર્થ બ્રહ્મા જગતનો આરંભ કરનાર અને લોકના ગુરુ છે.<sup>૨૬-૨૭</sup> તે તમારા માતા, પિતા અને પિતામહ છે. મહારા ઉપદેશથી તે સર્વ પ્રાણીઓને વરદાન આપનારા થશે.<sup>૨૮</sup> એનો પુત્ર કે જે તેના લલાટથી ઉત્પન્ન થયેલો છે તે સર્વ ભૂતને ધારણ કરનાર, પ્રજાને ઉપદેશ કરનાર બ્રહ્મા થશે<sup>૨૯</sup>. હે દેવો ! હવે તમે જાઓ અને વિધિપૂર્વક પોતપોતાના અધિકારનો વિચાર કરો તથા સર્વ લોકમાં સર્વ ક્રિયાઓને શીઘ્ર પ્રવર્તાવો<sup>૩૦</sup>. વળી તમે પ્રાણીઓને કર્તવ્ય કર્મ તથા તેઓની ગતિઓનો ઉપદેશ કરો. હે ઉત્તમ દેવો ! પ્રાણીઓનાં કાળે કરીને સ્થિતિવાળાં થયેલાં આયુષ્યનો પણ નિયમ કરો<sup>૩૧</sup>. હમણાં “કૃતયુગ” નામે શ્રેષ્ઠ કાળ પ્રવર્તમાન થયેલો છે. આ યુગના વિષે યજ્ઞના પશુઓની હિંસા ન થવી જોઈએ. આ વિધિ નિશ્ચિત જાણવો<sup>૩૨</sup>. હે દેવો ! આ યુગના વિષે સઘળા ધર્મને ચતુષ્પાદ જાણવો. (ધર્મના ચાર પાયા જાણવા). પછી “ત્રેતા” નામે યુગ થશે તથા તેના વિષે વેદત્રયી (ત્રણ વેદ) થશે<sup>૩૩</sup>. એ યુગમાં યજ્ઞના વિષે પશુઓનું પ્રોક્ષણ માત્ર કરવાથી વધ કર્યો કહેવાશે. એ યુગમાં ધર્મને જોશો પાદ નાથ પામશે<sup>૩૪</sup>. પછી “દ્વાપર” નામે મિશ્રકાળ ઉત્પન્ન થશે તે

યુગમાં ધર્મના બે પાદ ન્યૂન થશે<sup>૮૫</sup>. પછી “કલિ” નામનો ચોથો યુગ પ્રાપ્ત થશે તેમાં જ્યાં ત્યાં ધર્મ એક પાદ ઉપર રહેલો જોવામાં આવશે<sup>૮૬</sup>. એ પ્રમાણે બોલતા જગદ્ગુરૂ ભગવાનનાં વચન સાંભળીને દેવ તથા દેવર્ષિઓ બોલ્યા કે,—હે ભગવન્ ! જ્યારે એક પાદ ઉપર રહેલો ધર્મ પ્રવર્તશે ત્યારે અમારે શું કરવું, તે અમને કહો. શ્રીભગવાન કહે છે:—હે ઉત્તમ દેવો ! જ્યાં વેદ, યજ્ઞ, તપ, સત્ય, ઇન્દ્રિય-દમન અને ધર્મસહિત અહિંસા પ્રવર્તતાં હોય તે દેશને તમારે સેવવો. એથી અધર્મ તમને પાદવડે સ્પર્શ કરી શકશે નહિ<sup>૮૭ ૮૮</sup>. બ્યાસ કહે છે:—પછી એ પ્રમાણે ઋષિઓના ગણ ( સમૂહ ) સહિત દેવોને ભગવાને ઉપદેશ કર્યો તે સાંભળીને તે સર્વ દેવો પોતાની ઇચ્છામાં આવ્યું ત્યાં ગયા<sup>૮૯</sup>. સર્વ દેવતાઓ ગયા એટલે બ્રહ્મા તે સ્થળમાં ઉભા રહ્યા, કેમકે તેમની ઇચ્છા અનિરૂદ્ધના શરીરમાં રહેલા ( અનિરૂદ્ધ-રૂપે રહેલા ) ભગવાનનું દર્શન કરવાની હતી<sup>૯૦</sup>. પછી ભગવાને હયશિરારૂપ ધારણ કરીને બ્રહ્માને પોતાનું રૂપ દેખાડ્યું. તે રૂપને ઘોડાના જેવું મોટું મસ્તક હતું તથા તે અંગ-સહિત વેદનું પઠન કરતા હતા અને તેણે હાથમાં ત્રિદંડ તથા કમંડળ ગૃહણ કર્યું હતું<sup>૯૧</sup>. બ્યાસ કહે છે:—પછી અમાપ બળવાળા તે દેવ હયશિરા જોઈને, લોકોનું હિત કરવાની ઇચ્છાથી, લોકના કર્તા સમર્થ બ્રહ્મદેવે તે વરદાન આપનારા દેવને મસ્તક નમાવીને પ્રણામ કર્યો તથા તેમની પાસે હાથ જોડીને ઉભા રહ્યા. ત્યારે તે દેવે બ્રહ્માને આલિંગન આપ્યું તથા આ પ્રમાણે વચન કહ્યું<sup>૯૨ ૯૩</sup>. ભગવાન કહે છે:—હે બ્રહ્મન્ ! તું લોકનાં કર્મ અને તેમની સર્વ ગતિઓનો યથાવિધિ નિચાર કર, કેમકે તું સર્વ પ્રાણીઓનો બનાવનાર અને જગતનો સમર્થ ગુરૂ છે<sup>૯૪</sup>. ત્હારા વિષે ભાર આરોપીને હું તત્કાળ સંતોષ પામીશ. જ્યારે દેવોને અવિસદ્ય ( ન સહેવાય એવું ) સંકટ આવી પડશે અને ત્હારે તેઓનું કાર્ય કરવું હશે<sup>૯૫</sup>, તે સમયે હું આત્મજ્ઞાનનો ઉપદેશ કરનારો અવતાર ધારણ કરીશ. એ પ્રમાણે કહીને ભગવાન હયશિરા ત્યાંજ અંતર્ધાન થયા<sup>૯૬</sup>. બ્રહ્મા પણ તેમનો ઉપદેશ પામીને શોડીવારમાં પોતાના લોકના વિષે ગયા. હે મહાભાગ ! સનાતન નારાયણ કે જેની નાભિથી કમળ ઉત્પન્ન થયેલું છે તે એ રીતે યજ્ઞમાં સર્વથી આગળ ભાગ લેનારા અને નિરંતર યજ્ઞને ધારણ કરનારા થયેલા છે, તેણે મોક્ષની ઇચ્છાવાળાઓના અર્થે નિવૃત્તિધર્મ ઉત્પન્ન કર્યો છે, અને સંસારની ઇચ્છાવાળાઓના અર્થે પ્રવૃત્તિધર્મ કર્યો છે. એ રીતે લોકમાં વિચિત્રતા ઉત્પન્ન કરી છે<sup>૯૭ ૯૮</sup>. તે દેવ જગતનો આદિ, મધ્ય અને અંત છે; વળી તેજ દેવ ધારણ કરનાર, ધારણ કરવા યોગ્ય વસ્તુ, કર્તા અને કાર્ય છે. જ્યારે તે યુગના અંતે શયન કરે છે ત્યારે સર્વ લોકનું આકર્ષણ થઈ જાય છે, અને યુગના આદિ કાળમાં જ્યારે જાગ્રત થાય છે ત્યારે જગત ઉત્પન્ન થાય છે<sup>૯૯</sup>. એ દેવ નિર્ગુણ, મહાત્મા, જન્મરહિત, વિશ્વરૂપ તથા સર્વ દેવના ધામરૂપ છે, તેને નમસ્કાર હોજો<sup>૧૦૦</sup>. વળી તે મહાભૂતના અધિપતિ, રૂદ્રોના પતિ, આદિત્યના પતિ અને વસુઓના પતિ છે, એવા તે દેવને પ્રણામ છે<sup>૧૦૧</sup>. તે બન્ને અશ્વિનીપુત્રોના પતિ, વાયુઓના પતિ, વેદ અને યજ્ઞના અધિપતિ તથા વેદાંગના પતિ છે, એવા તે દેવને પ્રણામ છે<sup>૧૦૨</sup>. તે નિરંતર સમુદ્રમાં વસનાર, હરિ, મુંબકેશી, શાંત અને સર્વ પ્રાણીને મોક્ષ ધર્મના કહેનાર છે, એવા તે દેવને નમસ્કાર છે<sup>૧૦૩</sup>. તે તપ, તેજ અને યજ્ઞના પતિ છે, તે નિરંતર વચન (સરસ્વતી)ના પતિ છે અને તે નદીઓના પણ પતિ છે, એવા તે દેવને નમસ્કાર છે<sup>૧૦૪</sup>. તે કપર્દી, એક શીંગડાવાળા બુદ્ધિમાન વસાહ, સૂર્યરૂપ, હય-શિરા અને સદૈવ વાસુદેવાદિ ચાર મૂર્તિઓને ધારણ કરી રહેલા દેવ છે<sup>૧૦૫</sup>; વળી તે ગુણ અને માત્ર જ્ઞાનવડે દૃશ્ય છે, તેમજ તે ક્ષરરૂપ અને અક્ષરરૂપ છે, એવા તે દેવને નમસ્કાર

છે. એજ દેવ સર્વત્ર ગતિવાળા તથા નિર્વિકારી થઇને વ્યાસ છે<sup>૧૦૭</sup>, તથા વિજ્ઞાનરૂપી નેત્ર-  
વાળા પુરૂષોત્તમ જેય બ્રહ્મ પણ એજ દેવ છે. પૂર્વે મહેં જ્ઞાનરૂપી નેત્રવડે એ પ્રમાણે જે જોયું  
હતું તે સર્વ તમારા પૂછવાથી તમને કહ્યું. હે શિષ્યો ! તમે મહારા કહેવા પ્રમાણે કરો અને  
સમર્થ હરિનું સેવન કરો. વેદના શબ્દોવડે તેનું જ્ઞાન કરો અને યથાવિધિ તેનું પૂજન  
કરો<sup>૧૦૮, ૧૦૯</sup>. વૈશંપાયન કહે છે:—એ પ્રમાણે બુદ્ધિમાન વ્યાસે અમને કહેલું છે, પછી  
અમે સર્વ શિષ્યો, પરમ ધર્મને જાણનારો તેમનો પુત્ર શુક<sup>૧૧૦</sup> અને હે પૃથ્વીપતે ! તે  
અમારા શુરૂ વ્યાસ, એ સર્વ મળીને ચાર વેદના મંત્રોવડે તે દેવની સ્તુતિ કરવા લાગ્યા<sup>૧૧૧</sup>.  
હે જનમેજય ! તું જે મને પૂછે છે તે વિષે એ પ્રમાણે મહેં તને સર્વ કહ્યું. હે રાજન્ !  
અમારા શુરૂ વ્યાસ-દ્વૈપાયને અમને પૂર્વે એ પ્રમાણેજ કહેલું છે<sup>૧૧૨</sup>. જે પુરૂષ “ ભગવાનને  
પ્રણામ છે ” એવી રીતે બોલીને તથા એકાગ્ર ચિત્તવાળો થઇને આ કથાનું નિલ શ્રવણ કરે  
અથવા કીર્તન કરે તે પુરૂષ રોગરહિત, બુદ્ધિમાન, બળવાન અને રૂપવાળો થાય. રોગી  
પુરૂષ આ કથાના શ્રવણથી રોગથી મુક્ત થાય, કેદી હોય તે બંધનથી મુક્ત થાય<sup>૧૧૩, ૧૧૪</sup>.  
કામી પુરૂષ પોતાની કામનાને પૂર્ણ કરે તથા દીર્ઘ આયુષ્યની પ્રાપ્તિ થાય. આ કથાનું  
શ્રવણ કરનાર બ્રાહ્મણને સર્વ વેદ પ્રાપ્ત થાય, ક્ષત્રિયને વિજય પ્રાપ્ત થાય<sup>૧૧૫</sup>. વૈશ્યને પુષ્કળ  
લાભ થાય અને શૂદ્રને સુખ પ્રાપ્ત થાય. પુત્ર વિનાનો પુરૂષ આ કથા સાંભળે તો તેને પુત્રની  
પ્રાપ્તિ થાય, કન્યાને ઇચ્છિત વર મળે<sup>૧૧૬</sup>, સંતાન જન્મતાં સ્ત્રી કષ્ટાતી હોય તો તેને  
છુટકારો થાય અને ગર્ભવતીને પુત્ર પ્રાપ્તિ થાય. જે વંધ્યા આ કથાને સાંભળે તો પુત્ર અને  
પૌત્રની સમૃદ્ધિવાળું સંતાન પામે<sup>૧૧૭</sup>, અને માર્ગમાં જતાં જતાં આ કથાનું પઠન કરે તો તે  
કુશળપણે માર્ગમાં ચાલ્યો જાય. જે પુરૂષ જે મનોરથની ઇચ્છા કરે તે મનોરથ તેને નિશ્ચય પ્રાપ્ત  
થાય<sup>૧૧૮</sup>. મહર્ષિ વ્યાસનું આ નિશ્ચયવાળું વચન છે કે, ઉત્તમપુરૂષ મહાત્મા નારાયણના  
તથા ઋષિ અને દેવોના સમાગમનું આ જે કીર્તન કર્યું છે તેને સાંભળીને ભક્ત પુરૂષો ઉત્તમ  
સુખને પામે છે<sup>૧૧૯</sup>.

॥ इदं महर्षेर्वचनं विनिश्चितं महात्मनः पुरुषवरस्य कीर्तितम् ॥

॥ समागमं चर्षिदिवौकસामिमं निशम्य भक्ताः सुसुखं लभन्ते ॥ ૧૧૯ ॥

इति श्रीमहा० शां० मां० ૩૦ ગુ० માં નારાયણે શતોપરિ અષ્ટષ્ઠિતમોધ્યાયઃ ॥ ૧૬૯ ॥

અધ્યાય ૧૬૯ મો—શ્રી ભગવાને અર્જુનને પોતાના નામનું વર્ણન કરી બતાવ્યું.

જનમેજય ઉવાચ ॥ અસ્તોષીઘૈરિમં વ્યાસઃ સશિષ્યો મધુસૂદનમ્ ॥

॥ નામભિવિવિધૈરેષાં નિરુક્તં મગવન્મમ ॥ ૧ ॥

જનમેજય કહે છે:—હે ભગવન્ ! શિષ્યોસહિત વ્યાસમુનિએ જે અનેક પ્રકારનાં નામ-  
વડે મધુસૂદનનું સ્તવન કર્યું હતું તે સઘળાં નામનું વિવેચન મને કહેવું યોગ્ય છે<sup>૧</sup>, કેમ  
કે હું પ્રજાના પતિ બ્રહ્મદેવના ઇશ્વર હરિનું સેવન કરનારો છું; માટે તેમનાં નામનું  
વિવેચન સાંભળીને હું, શરદ્રક્ષુના ચંદ્ર સમાન નિર્મળ થાઉં<sup>૨</sup>. વૈશંપાયન કહે છે:—હે  
રાજન્ ! સમર્થ તથા શત્રુવીરને હજીનાર હરિએ પ્રસન્ન થઇને સર્વજ્ઞતાદિ પોતાના શુભ તથા  
જગતને ઉત્પન્ન કરવા આદિ પોતાનાં કર્મથી ઉત્પન્ન થયેલાં નામનું જે વિવેચન અર્જુનને  
કહ્યું હતું તે હું તને કહું છું, તે તું સાંભળ. હે રાજન્ ! શત્રુના વીરને હજીનાર અર્જુન,  
મહાત્મા કેશવનાં જે જે નામ ઋષિઓએ કહેલાં હતાં, તે તે નામનું વિવેચન ભગવાન કેશવને

પૂજવા લાગ્યો<sup>૧૪</sup>. અર્જુન કહે છે કે, -હે ભગવન્ ! હે ભૂત અને ભવિષ્યના ઈશ્વર ! હે સર્વ ભૂતના સ્થા ! હે અવ્યય ! હે લોકના સ્થાનરૂપ ! હે જગતના નાથ ! હે લોકને અભય આપનાર !<sup>૧૫</sup> હે દેવ ! હે કેશવ ! વેદ અને પુરાણોમાં મહર્ષિઓએ તમારાં જે જે નામ કહેલાં છે તથા જે નામ કર્મવડે ગુહ્ય છે<sup>૧૬</sup>, તે સર્વ નામનું વિવેચન હું તમારી પાસેથી સાંભળવાને ઈચ્છું છું. હે પ્રભો ! તમારા વિના ખીજે કોઈ તે નામનું વિવેચન કરી શકશે નહિ<sup>૧૭</sup>. શ્રીભગવાન કહે છે:-હે અર્જુન ! શ્રેષ્ઠ ઋષિઓએ ઋગ્વેદ, યજુર્વેદ, સામવેદ, અથર્વવેદ, પુરાણ, ઉપનિષદ્, જ્યોતિષ, સાંખ્ય, યોગ તેમજ આયુર્વેદમાં મહારાં નામ ઘણાં કહેલાં છે<sup>૧૮</sup>. તેમાં કેટલાંક નામ ગુણથી ઉત્પન્ન થયેલાં છે, અને કેટલાંક નામ કર્મથી ઉત્પન્ન થયેલાં છે. હે નિષ્પાપ ! તેમાંથી કર્મવડે ઉત્પન્ન થયેલાં નામનું વિવેચન તું સાવધાન થઈને સાંભળ<sup>૧૯</sup>. હે તાત ! તું મહાર્જું અર્ધ છે, એમ પૂર્વે ઋષિઓએ કહેલું છે, માટે હું તને મહારા નામનું વિવેચન કહું છું. પ્રાણીઓના સર્વોત્તમ યશરૂપ પરમાત્માને પ્રણામ છે<sup>૨૦</sup>. જે પરમાત્મા નારાયણ, વિશ્વરૂપ, નિર્ગુણ અને ગુણાત્મક છે, જેની પ્રસન્નતામાંથી બ્રહ્મદેવ ઉત્પન્ન થયા છે, જેના ક્રોધમાંથી રૂદ્રદેવ ઉત્પન્ન થયા છે<sup>૨૧</sup>, તથા જે સ્થાવર અને જંગમ પ્રાણીમાત્રનું ઉત્પત્તિસ્થાન છે, તેને નમસ્કાર છે. હે સત્વવાળાઓમાં શ્રેષ્ઠ અર્જુન ! અદાર પ્રકારના ગુણવાળી જે મહારી પરમ પ્રકૃતિ\* છે, જે પૃથ્વીાત્મક અને સ્વર્ગાત્મક થઈને યોગવડે લોકોનું ધારણ કરે છે, તે અદાર ગુણના વાચક નામવડે હું પણ નામવાળો કહેવાઉં છું. મહારી એ પ્રકૃતિઓમાંથી ઋતા પ્રકૃતિ કર્મેના ફળરૂપ છે, તે બ્રહ્મલોકપર્યંતનું સુખ આપે છે. સત્યા અબાધિત ચિન્માત્ર સ્વરૂપ છે. અમરા મોક્ષ આપે છે. અજન્યા કોઈથી જીતાતી નથી<sup>૨૩.૨૪</sup>. એ સર્વ પ્રકૃતિઓથી જગતની ઉત્પત્તિ અને પ્રલયરૂપ વિકાર ઉપજે છે. તપ, યજ્ઞ, યજ્ઞ કરનાર, પ્રાચીન પુરૂષ, વિરાટ, એ સર્વ મહારા અનિરૂદ્ધસ્વરૂપનાં નામ છે. મહાર્જું એ સ્વરૂપ જગતની ઉત્પત્તિ અને લય કરનાર છે. હે કમળસમાન નેત્રવાળા અર્જુન ! જ્યારે બ્રહ્માની રાત્રિનો ક્ષય થાય છે ત્યારે અમાપ તેજવાળા અનિરૂદ્ધસ્વરૂપની કૃપાથી એક કમળ ઉત્પન્ન થાય છે. તે પછી તેજ દેવની કૃપાથી બ્રહ્મા ઉપજે છે<sup>૨૫-૨૭</sup>. જ્યારે દિવસનો ક્ષય થાય છે ત્યારે તે દેવ ક્રોધાવિષ્ટ થાય છે અને તેના લલાટથી જગતનો સંહાર કરનાર પુત્ર “રૂદ્ર” નામે ઉત્પન્ન થાય છે<sup>૨૮</sup>. એ રીતે બ્રહ્મા અને રૂદ્ર બન્ને દેવ અનુક્રમે પ્રસન્નતા અને ક્રોધથી ઉપજેલા છે; અને તે દેવની આજ્ઞા પ્રમાણે જગતની ઉત્પત્તિ અને પ્રલય કરે છે<sup>૨૯</sup>. તે બન્ને દેવ સર્વ પ્રાણીઓને વરદાન આપનારા છે પણ તે નિમિત્ત માત્રજ છે, કેમ કે તેઓની ઉત્પત્તિના કારણ જે આદિદેવ છે તેમણે બતાવેલો માર્ગેજ તેઓ કાર્ય કરે છે. હે પાંડુના પુત્ર ! એમાં પ્રલય કરનાર દેવને “કપર્દી, જટિલ, સ્મશાનવાસી<sup>૩૦</sup>, ઉગ્ર વ્રત આચરનાર, રૂદ્ર, યોગી, પરમ દારૂણ, ફક્ષના યજ્ઞનો ભંગ કરનાર અને ભગ દેવતાનાં નેત્ર હરણ કરનાર” એ રીતે કહે છે<sup>૩૧</sup>. હે અર્જુન ! એ દેવને પ્રત્યેક યુગમાં નારાયણસ્વરૂપ બાણવા. હે કુંતિપુત્ર ! એ દેવના દેવ મહેશ્વરનું પૂજન કરવાથી સમર્થ નારાયણ દેવનું પૂજન કર્યા સમાન ફળ થાય છે. હે પાંડુનંદન ! હું સમગ્ર લોકનો આત્મા છું, અને મહારો આત્મા રૂદ્ર છે<sup>૩૨.૩૩</sup>, માટે પ્રથમ હું મહારા આત્મસ્વરૂપ રૂદ્રનું પૂજન કરું છું. હું મનમાં એમ બાંધું છું કે જો હું વરદાન આપનારા અને કલ્યાણસ્વરૂપ મહાદેવનું પૂજન કરું નહિ તો પછી મહારા આત્માનું અન્ય કોઈ પૂજન કરે નહિ, કેમ કે હું જેને પ્રમાણ કરું છું તેનું લોક અનુવર્તન કરે છે<sup>૩૪.૩૫</sup>; માટે મહે જેને પૂજવા

\* પ્રીતિ, પ્રકાશપણું, વૃદ્ધિ, લક્ષુતા, સુખ, અદીનતા, અસંરંભ, સંતોષ, બ્રહ્મગુણ, ક્ષમા, કૃતિ, અહિંસા, શાન્તિ, અક્રોધ, સરજતા, મમતા, સત્ય અને અનસૂયા, એ અદાર ગુણવાળી પ્રકૃતિ છે.



યોગ્ય પ્રમાણ કયાં હોય તેનું મહારે પૂજન કરવું જોઈએ, એમ સમજીને હું તેને પૂજું છું. જે પુરૂષ તે રૂદ્રને જાણે છે તે મનેજ જાણે છે, અને જે તેને પૂજે છે તે મનેજ પૂજે છે<sup>૨૬</sup>. રૂદ્ર અને નારાયણ એ એકજ સત્વને બે પ્રકારે કરેલું છે. અર્થાત્ તે બે એકજ છે. હે કૌંતેય ! એજ સત્વ સર્વ કર્મના વિષે પ્રત્યેક વ્યક્તિમાં રહીને વિચરે છે<sup>૨૭</sup>. હે પાંડવનંદન ! “મને કોઈ વરદાન આપવાને સમર્થ નથી” એમ મનમાં વિચારીને મહેં મનવડે પુત્રના અર્થે તે આત્માસ્વરૂપ દેવનું આરાધન કર્યું હતું. વિષ્ણુ, આત્મા વિના બીજા કોઈ દેવને પ્રમાણ કરતા નથી, માટે હું રૂદ્રની ભક્તિ કરું છું. વળી બ્રહ્મા, રૂદ્ર, ઇન્દ્ર અને ઋષિઓસહિત સર્વ દેવો, દેવના વિષે શ્રેષ્ઠ એવા નારાયણ-હરિનું પૂજન કરે છે. હે ભારત ! જે પ્રાણીઓ ભૂતકાળમાં થઈ ગયા છે, જે પ્રાણીઓ ભવિષ્યકાળમાં થશે અને જે પ્રાણીઓ વર્તમાનકાળમાં છે, એ સર્વનો અગ્રણી ( મુખ્ય ) વિષ્ણુ છે; અને તેજ દેવ નિરંતર સેવન કરવા યોગ્ય તથા પૂજન કરવા યોગ્ય છે. હે કૌંતેય ! તું હવિષ્ ( બલિદાન ) ને આપનાર વિષ્ણુને પ્રણામ કર; તેમજ તું શરણ આપનાર વિષ્ણુને પણ પ્રણામ કર<sup>૨૮, ૨૯</sup>. વળી તું વરદાનને આપનાર અને હવ્ય તથા કવ્યના ભોક્તા એવા વિષ્ણુને પણ પ્રણામ કર. હે અર્જુન ! ચાર\* પ્રકારના પુરૂષો મહારા ભક્ત હોય છે, એમ તહેં મહારાથી સાંભળ્યું છે<sup>૩૦</sup>. તેમાંથી જે એકાંતિક ભક્ત હોય છે તથા જે આત્મવ્યતિરિક્ત બીજા દેવને ભજતા નથી તેજ શ્રેષ્ઠ છે. અર્થાત્ જ્ઞાનીઓ શ્રેષ્ઠ છે. તેઓ કર્મ કરીને તેના ફળની અપેક્ષા રાખતા નથી, માટે તેઓની ગતિ હુંજ થાઉં છું<sup>૩૧</sup>. એ વિના જે બાકીના ત્રણ પ્રકારના ભક્તો છે તે સર્વ ફળની ઇચ્છાથી ભક્તિ કરે છે અને તેઓને જન્મ-મરણ મટતું નથી. માત્ર જ્ઞાનીનેજ શ્રેષ્ઠ ફળ મળે છે<sup>૩૨</sup>. જે ભક્તો જ્ઞાન પામીને બ્રહ્માને, રૂદ્રને કે, બીજા દેવોને ભજતા હશે તે સર્વ મોક્ષસ્વરૂપ મહારા પદને પામશે<sup>૩૩</sup> હે અર્જુન ! ભક્તના વિષે જે ભેદ રહેલો છે તે મહેં તને એ પ્રમાણે કહ્યો. હે કૌંતેય ! તું અને હું નરનારાયણ છીએ<sup>૩૪</sup> અને આપણે પૃથ્વી ઉપરથી ભાર ઉતારવાને મનુષ્યોનિમાં પ્રવેશ કર્યો છે. હે ભારત ! હું અધ્યાત્મયોગને જાણું છું<sup>૩૫</sup>. મહારાથી નિવૃત્તિલક્ષણ તથા અબ્યુદયલક્ષણ ધર્મ ઉત્પન્ન થયો છે. હું સનાતન દેવ એકલોજ નર (પ્રાણીઓ)નું અયન (સ્થાન) છું<sup>૩૬</sup>. વળી જળને “ નારા ” કહે છે તથા મનુષ્યોના પ્રાણને જળ કહે છે, તેથી મનુષ્યોના પ્રાણ તે નારા કહેવાય છે, એ નારા એ મહાર્ પૂર્વથી અયન (સ્થાન) છે, તેથી હું “ નારાયણ ” કહેવાઉં છું<sup>૩૭</sup>. સૂર્ય જેમ પોતાનાં કિરણોવડે જગતને ઢાંકે છે, તેમ હું પણ સર્વ જગતમાં વ્યાપ્ત છું તથા સર્વ પ્રાણીઓ મહારા વિષે રહેલાં છે, તેથી હું “વાસુદેવ” કહેવાઉં છું<sup>૩૮</sup>. હે ભારત ! હું સર્વ પ્રાણીઓની ગતિધ્રુ; સર્વ પ્રાણીનું ઉત્પત્તિસ્થાન છું; હે પાર્થ ! હું પૃથ્વી અને સ્વર્ગમાં વ્યાપ્ત છું, મહાર્ તેજ સર્વથી અધિક છે<sup>૩૯</sup>. હે ભારત ! પ્રાણી માત્ર દેહનો અંત થવાથી મહારી ઇચ્છા કરે છે, તથા હું સર્વ પ્રાણીના હૃદયમાં પ્રવેશ કરું છું. હે પાર્થ એ સર્વ હેતુથી મને “ વિષ્ણુ ” કહે છે<sup>૪૦</sup>. મનુષ્યો પોતાની ઇન્દ્રિયોનું દમન કરીને તથા પૃથ્વી, સ્વર્ગ, અને અંતરિક્ષમાં જઈને સિદ્ધિ પ્રાપ્ત કરવાને મહારી ઇચ્છા કરે છે માટે હું “ હામોદર ” કહેવાઉં છું<sup>૪૧</sup>. અત્ર, વેદ, જળ અને અમૃત, એમાંના પ્રત્યેકનું નામ “ પૃથ્વિ ” છે. એ સર્વ મહારા ગર્ભમાં છે માટે હું “ પૃથ્વિગર્ભ ” કહેવાઉં છું<sup>૪૨</sup>. “ત્રિત” નામે સુનિને કૂવામાં પડેલા જોઈને ઋષિઓ મને કહેવા લાગ્યા કે, એકત અને દ્વિત સુનિઓએ ત્રિતને કૂવામાં નાખ્યા છે, માટે હે પૃથ્વિગર્ભ ! તમે ત્રિતનું રક્ષણ કરો<sup>૪૩</sup>. એ રીતે પૃથ્વિગર્ભનું કીર્તન કરવાથી ઋષિઓમાં શ્રેષ્ઠ અને બ્રહ્માના

આથ પુત્ર દૂવામાંથી બહાર નીકળ્યા. એવું પૃથ્વિગર્ભનું કીર્તન કરવાનું ફળ છે<sup>૪૦</sup>. સૂર્ય, અગ્નિ અને ચંદ્ર, લોકમાં પ્રકાશે છે તેનાં કિરણો તે મહારા કેશ કહેવાય છે, એ કારણથી સર્વજ્ઞ બ્રાહ્મણો મહાર્જનું નામ “કેશવ” કહે છે<sup>૪૧</sup>. “કેશવ” નામની ઉત્પત્તિ તથા તેનું ફળ કહું તે તું સાંભળ. મહાત્મા ઉત્તર્ય મુનિએ કોઈ એક સમયે પોતાની પત્નીના વિષે ગર્ભ ધારણ કર્યો હતો<sup>૪૨</sup>. પછી કોઈક સમયે દેવની માયાવડે ઉત્તર્ય અંતર્ધાન થયા હતા (જડતા નહોતા કે બહાર ગયા હતા) તે સમયે તે મહાત્માની પત્નીની પાસે બૃહસ્પતિ આવ્યા<sup>૪૩</sup>. હે કૌતેય! પછી મૈથુનના અર્થે આવેલા તે ઋષિશ્રેષ્ઠ બૃહસ્પતિને પાંચ ભૂતથી યુક્ત થયેલા તે ગર્ભે કહ્યું કે,—હે વરદાન આપનારા ઋષિ! હું પ્રથમથીજ આ ગર્ભસ્થાનમાં આવેલો છું, માટે તમારે મહારી માતાને પીડા કરવી યોગ્ય નથી. આવું વચન સાંભળીને બૃહસ્પતિને ક્રોધ ઉત્પન્ન થયો તથા ગર્ભને શાપ દીધો કે,—મૈથુનની ઇચ્છાથી આવેલા મને ત્હેં નિવારણ કર્યો તેથી તું મહારા શાપવડે આંધળો થઈશ એમાં સંશય નથી<sup>૪૪-૪૫</sup>. પછી તે ઋષિશ્રેષ્ઠના શાપવડે તે ગર્ભને આંધકાર પ્રાપ્ત થયો—તે આંધળો થયો અને તેથી તે ઋષિનું નામ “દીર્ઘતમા” એવું પડ્યું હતું<sup>૪૬</sup>. એ દીર્ઘતમાએ અંગ તથા ઉપાંગસહિત સનાતન ચારે વેદને પામીને મહારાં આ ગુહ્ય નામની યોજના કરી<sup>૪૭</sup>. અને વારંવાર ક્રમે કરીને “કેશવ” એ પ્રકારે બોલવા લાગ્યા; તેથી તેને નેત્ર પ્રાપ્ત થયાં તથા તે ઇન્દ્રિયયુક્ત થયા<sup>૪૮</sup>. હે અર્જુન! એ પ્રકારે મહાર્જન “કેશવ” એવું નામ સર્વ દેવ અને મહાત્મા ઋષિઓને વરદાન આપનારું છે. હવે હૃષીકેશ શબ્દની ઉત્પત્તિ કહું છું. આ જગત અગ્નિ-સોમમય છે, અને જઠરાગ્નિને અગ્નિ કહે છે તથા અન્નને સોમ કહે છે. એ રીતે અગ્નિ સોમની સાથે યુક્ત થઈને એકયોનિપણીને પામેલો છે, કેમકે એ બન્નેનું ઉત્પત્તિસ્થાન એક ન હોય તો તેના વિષે ભોક્તૃભાવ અને ભોગ્યભાવ હોય નહિ. આ સકળ જગતમાં ભોક્તૃભાવ અને ભોગ્યભાવ બન્ને માલૂમ પડે છે, માટે સ્થાવર-જંગમ જગત અગ્નિમય અને સોમમય છે<sup>૪૯-૫૦</sup>. વળી પુરાણનો એક શ્લોક છે કે અગ્નિ અને સોમ એ બન્નેનું ઉત્પત્તિસ્થાન એક છે, અને તેમાં દેવાનું મુખ અગ્નિ છે. તે બન્નેનું ઉત્પત્તિસ્થાન એક હોવાથી તેઓ પરસ્પર યોગ્ય થઈને જગતનું ધારણ કરે છે<sup>૫૧</sup>.

॥ અપિ હિ પુરાણો ભવતિ एकयोन्यात्मकावन्निषोमौ देवाश्चाग्निमुखा इति ॥

॥ एकयोनित्वाच्च परस्परमर्द्दतो लोकान् धारयंत इति ॥ ૫૧ ॥

इति श्रीमहा० शां० मो० उ० गु० भा० नारायणीये शतोपरि नवषष्ठितमोऽध्यायः ॥ ૧૬૯ ॥

અધ્યાય ૧૭૦ મો—ભગવન્નામ વર્ણન અને બ્રાહ્મણોની સર્વથી શ્રેષ્ઠતા.

અર્જુન ઉવાચ ॥ અન્નિષોમૌ કથં પૂર્વમેકયોનિપ્રવર્તિતૌ ॥

॥ एष मे संशयो जातस्तं छिधि मधुसूदन ॥ ૧ ॥

અર્જુન કહે છે:—હે મધુસૂદન! પૂર્વે અગ્નિ અને સોમ એ બન્ને એકજ યોનિમાંથી શી રીતે પ્રવૃત્ત થયા, એ વિષયમાં મને સંશય ઉપજ્યો છે, તેને નિવૃત્ત કરો<sup>૧</sup>. શ્રી ભગવાન કહે છે:—હે પાંડુપુત્ર! એ વિષે આત્માના તેજમાંથી ઉત્પન્ન થયેલું પુરાણ હું તને કહું છું તે તું એકચિત્તે સાંભળ<sup>૨</sup>. જ્યારે પ્રલયકાળ વ્યતીત થયો, જ્યારે એક હબ્સ વાર ચાર યુગ વહી ગયા, જ્યારે સર્વ ભૂત અવ્યક્ત સ્થિતિમાં હતાં, જ્યારે સર્વ સ્થાવર અને જંગમ પ્રાણી પ્રલયમાં લીન થઈ ગયાં હતાં, જ્યારે તેજ, પૃથ્વી અને વાયુરહિત અધકારમય સમય હતો, જ્યારે સર્વત્ર એક જળના મહાસાગરમય સર્વ લોક થઈ ગયા હતા<sup>૩</sup>,

જ્યારે જળની પેઠે પ્રહારસ્વરૂપ પણ પોતાના અદ્વિતીય મહિમામાં સ્થિત થયેલું હતું<sup>૧૦</sup>. જ્યારે રાત્રિ કે, દિવસ હતો નહિ, જ્યારે સત્ કે, અસત હતું નહિ અને જ્યારે વ્યક્ત કે, અવ્યક્તની કાંઈ વ્યવસ્થા હતી નહિ<sup>૧૧</sup>. એવી સ્થિતિ હતી ત્યારે નારાયણના ગુણો-અર્થના આશ્રય અજરામર, ઇન્દ્રિયરહિત, અગ્રાહ્ય, અસંભવ, સત્ય, અહિંસક, રમણીય, અનેક પ્રકારની અનેક પ્રવૃત્તિરૂપ, વૈરરહિત, અક્ષય, અમર, અમૂર્ત, સર્વવ્યાપી, સર્વકર્તા અને શાશ્વત, એવા અધિકારમાંથી નિર્વિકાર અવિનાશી ભગવાન પ્રકટ થયા. તાત્પર્ય કે, તમમાંથી ચિદાત્મા પ્રકટ થયો એટલે આત્મા અહંપ્રત્યયના વિષયપણાને પામ્યો-“ હું છું ” એવું જ્ઞાન ઉત્પન્ન થયું<sup>૧૨</sup>. એ વિષે શ્રુતિરૂપ પ્રમાણ પણ છે<sup>૧૩</sup>. તે એવું કે “ રાત્રિ નહોતી, દિવસ નહોતો અને સત્ નહોતું, પણ સઘળે વિશ્વરૂપ અધિકાર માત્ર હતું. ” એનો અર્થ એવો કરવો કે, એ તમોયુક્ત ( અધિકારયુક્ત ) કાળને વિશ્વરૂપની રાત્રિ જાણવી<sup>૧૪</sup>. તમમાંથી જે પુરૂષ ઉત્પન્ન થયો તેને પ્રહ્લાતું ઉત્પત્તિસ્થાન જાણવો. તેનાથી પ્રહ્લદેવ ઉત્પન્ન થયા અને તેણે જ્યારે પ્રજાની ઉત્પત્તિ કરવાનો વિચાર કર્યો ત્યારે તે પુરૂષે પોતાના બે નેત્રમાંથી અગ્નિ અને સોમને ઉત્પન્ન કર્યા. પછી ભૂતસર્ગને ઉત્પન્ન કર્યો અને પ્રજાના ક્રમથી પ્રહ્લ ( પ્રાહ્લજાતિ ) અને ક્ષત્ર ( ક્ષત્રિયજાતિ ) ઉત્પન્ન થયું. જે સોમ ઉત્પન્ન થયો હતો તેને પ્રહ્લ જાણવું અને પ્રહ્લ નેજા પ્રાહ્લજાતિ જાણવું, અર્થાત્ સોમથી પ્રાહ્લજાતિ થયા. જે અગ્નિ ઉત્પન્ન થયો તેને ક્ષત્ર ( ક્ષત્રિય ) જાણવું. ક્ષત્રજાતિથી પ્રાહ્લજાતિ બળવત્તર છે. કોઈ કહેશે કે, શા કારણથી ક્ષત્રિયથી પ્રાહ્લજાતિ બળવાન છે? તો તે પ્રત્યક્ષજ છે કે, ક્ષત્રિયથી પ્રાહ્લજાતિ ગુણો ઉત્તમ છે, માટે ક્ષત્રિયથી પ્રાહ્લજાતિ બળવાન છે. જેમ, -“ પૂર્વે કોઈ એવું પ્રાણી ઉત્પન્ન થયું નથી કે, જે પ્રાહ્લજાતિ શ્રેષ્ઠ હોય. જે પુરૂષ પ્રાહ્લજાતિ મુખમાં હોમે છે તે પ્રજાવલિત અગ્નિમાં હોમે છે એમ જાણવું ” માટે હું કહું છું કે, “ પ્રહ્લાએ ( પ્રાહ્લજાતિ ) ભૂતસૃષ્ટિ કરી અને ભૂતોની સૃષ્ટિમાં સ્થિતિ કરી તથા ત્રણ લોકને ધારણ કરી રાખ્યા. ” એવું મંત્રનું વચન પણ છે<sup>૧૫</sup>. અગ્નિથી પણ પ્રાહ્લજાતિ અધિક છે, તે વેદમાં કહેલી અગ્નિની સ્તુતિના મંત્રથી સિદ્ધ થાય છે. “ હે અગ્નિ ! તું યજ્ઞનો હોતા ( ઋત્વિક્ ) છે અને સઘળા દેવ, મનુષ્ય તથા જગતનું હિત કરનારો છે. ” અર્થાત્ અગ્નિથી હોતા શ્રેષ્ઠ છે અને હોતા પ્રાહ્લજાતિ છે માટે પ્રાહ્લજાતિ અગ્નિથી શ્રેષ્ઠ છે<sup>૧૬</sup>. એ વિષે વેદની શ્રુતિ છે કે “ હે અગ્નિ ! તું સઘળા યજ્ઞનો હોતા છે. જગતના દેવ અને મનુષ્યો તને ધારણ કરે છે ”<sup>૧૭</sup>. વળી “ અગ્નિ યજ્ઞનો હોતા અને કર્તા છે. અગ્નિ પ્રહ્લ છે ”<sup>૧૮</sup>. મંત્ર વિના હોમ થતો નથી અને પુરૂષ વિના તપનો સંભવ નથી. દેવ, મનુષ્ય અને ઋષિઓને હવિ તથા મંત્રોની સામગ્રી પૂજનના અર્થે છે. અર્થાત્ દેવ, મનુષ્ય અને ઋષિઓ મંત્ર તથા હવિવડે અગ્નિનું પૂજન કરે છે માટે તું હોતા છે, એમ મંત્રમાં કહેલું છે, તેમાંથી મનુષ્યને જે અગ્નિહોત્રનો અધિકાર છે તે માત્ર પ્રાહ્લજાતિનેજ છે. ક્ષત્રિય અને વૈશ્ય દ્વિજાતિ છે ખરા, પણ તેમને હોમવાનો અધિકાર નથી, માટે પ્રાહ્લજાતિને અગ્નિસ્વરૂપ થઈને યજ્ઞનું વહન કરે છે. યજ્ઞ દેવોને તૃપ્ત કરે છે અને દેવો પૃથ્વીની સંભાવના કરે છે. શતપથ પ્રાહ્લજાતિમાં પણ “ અગ્નિ પ્રાહ્લજાતિ મુખ છે ” એમ કહેલું છે<sup>૧૯</sup>. જે જ્ઞાની પુરૂષ પ્રાહ્લજાતિ મુખમાં આહુતિ હોમે છે તે પ્રજાવલિત અગ્નિમાં હોમે છે એમ જાણવું<sup>૨૦</sup>. એ પ્રમાણે અગ્નિસ્વરૂપ વિદ્વાન પ્રાહ્લજાતિ અગ્નિને તૃપ્ત કરે છે અને અગ્નિ વિષ્ણુરૂપ છે તે સર્વ પ્રાણીમાં પ્રવેશ કરીને પ્રાણીનું ધારણ કરે છે<sup>૨૧</sup>. એ વિષે સનતકુમારગીતામાં શ્લોકો કહેલા છે તે એવા કે, “ સર્વના આદિ પ્રહ્લાએ પૂર્વે વ્યવસ્થિત જગત ઉત્પન્ન કર્યું; તેમાં પ્રહ્લાથી ઉપજેલા દેવો-પ્રાહ્લજાતિ બળથી દેવપણાને પામેલા પુરૂષો વેદના ઘોષની સાથે સ્વર્ગ

પામતા હતા<sup>૧૬</sup>. જેમ શીકું ધી આદિ પદાર્થોને ધારણ કરી રાખે છે, તેમ બ્રાહ્મણોની વાણી-  
રૂપ શીકું, બુદ્ધિ, વચન, કર્મ, શ્રદ્ધા, તપ, પૃથ્વી અને સ્વર્ગ, એ સર્વને ધારણ કરી રાખે  
છે<sup>૧૭</sup>. સત્યથી મોટો ધર્મ નથી, માતાના સરખો ઉત્તમ ગુરૂ નથી, તેમજ આલોક અને  
પરલોકમાં ઉન્નતિ આપનાર બ્રાહ્મણ વિના બીજું કંઈ નથી<sup>૧૮</sup>. જે રાજના રાજ્યમાં બ્રાહ્મણો  
વૃત્તિહીન થઈને ભટકે છે તે રાજના રથને બળદ કે, ઘોડા ખેંચતા નથી. તેના રાજ્યમાં  
રસાદિ ઉત્પન્ન કરવાના યંત્રો રસાદિને ઉત્પન્ન કરતાં નથી અને તે રાજનો પ્રદેશ ચોરથી  
વ્યાપ્ત થાય છે અને તેઓ પોતે પણ નાશ પામે છે<sup>૧૯</sup>. વેદ, પુરાણ અને ઇતિહાસના પ્રમાણથી  
જણાય છે કે, બ્રાહ્મણો નારાયણના મુખથી ઉત્પન્ન થયેલા છે. તે સર્વના આત્મારૂપ છે. તે  
સર્વના કર્તા છે અને તે સર્વને સુખ આપનાર છે<sup>૨૦</sup>. વરદાનને આપનારા તે દેવના દેવ જે  
સમયે વાણીનો સંયમ કરીને રહેલા હતા તે સમયે તેનાથી બ્રાહ્મણો પ્રકટ થયા<sup>૨૧</sup>. અને  
બ્રાહ્મણોથી બાકીના ચાર વર્ણ ઉત્પન્ન થયા. એ પ્રકારે સુર (દેવ), અસુર (દાનવો) અને બ્રાહ્મણોને  
હું કે, જે બ્રહ્મસ્વરૂપ છું તેણે અર્થાત્ મેં પોતેજ પ્રથમ ઉત્પન્ન કર્યા છે. મેંજ સુર, અસુર અને  
મહર્ષિઓને તથા બીજાં પ્રાણીને સ્થાપન કર્યા છે અને તેમના ઉપર કૃપા કરી છે<sup>૨૨</sup>. \* ઇન્દ્રે  
અહલ્યાનું ધર્ષણ કર્યું તેથી તે હરિશ્ચંદ્રપણાને પામ્યો. કૌશિકના નિમિત્તથી ઇન્દ્ર મુષ્ક વિનાનો  
થયો તથા ઘેટાપણાને અને બળદપણાને પામ્યો<sup>૨૩</sup>. ઇન્દ્રે અશ્વિનીકુમારને યજ્ઞમાં ભાગ લેતા  
અટકાવવાને વળ ઉગામ્યું ત્યારે વ્યવનન્દ્રાષ્ટ્રે તેના બન્ને હાથને સ્તંભિત કર્યા<sup>૨૪</sup>. દક્ષનો  
યજ્ઞ ભંગ થયો તેથી ક્રોધ ઉપજવાથી તે દક્ષે પુનઃ તપ કરીને રૂદ્રના કપાળમાં ત્રીજા નેત્રની  
આકૃતિ ઉત્પન્ન કરી<sup>૨૫</sup>. રૂદ્રે ત્રિપુરનો વધ કરવાને દીક્ષા ધારણ કરી તેથી શુકે પોતાના  
મસ્તકની જટા ઉપાડીને રૂદ્રના તરફ ફેંકી અને તે જટામાંથી ઉત્પન્ન થયેલા સર્પ રૂદ્રના  
કંઠની ચારે બાજુ વીંટાઈ ગયા તેથી તેમનો કંઠ નીલવર્ણનો થઈ ગયો, જેથી તે “ નીલ-  
કંઠ ” કહેવાય છે. પૂર્વના સ્વાયંભુવ મન્વંતરમાં નારાયણના હાથેથી ઝલાવાથી નીલકંઠપણું  
પ્રાપ્ત થયું હતું<sup>૨૬</sup>. અંગિરાનો પુત્ર બૃહસ્પતિ અમૃત ઉત્પન્ન કરવાને પુરસ્કારણ કરતો હતો,  
તેણે આચમન કરવા માટે જળનો સ્પર્શ કર્યો. પરંતુ તે જળ સ્વચ્છ થયું નહિ. તેથી બૃહ-  
સ્પતિને જળ ઉપર ક્રોધ થયો અને બોલ્યો કે,—હું જળ ! હું ત્હારો સ્પર્શ કરું છું તથાપિ  
તું મલિન રહે છે અને નિર્મળ થતું નથી માટે આજથી આરંભીને મચ્છ, મગર અને  
કાચબા આદિ જંતુઓવડે તું મલિન થઈશ. તે દિવસથી જળમાં જંતુઓ ઉત્પન્ન થયાં  
( બ્રાહ્મણોનું એવું મહાત્મ્ય છે )<sup>૨૭</sup>. ત્વષ્ટાનો પુત્ર વિશ્વરૂપ દેવોનો પુરોહિત હતો અને  
અસુરોનો ભાણેજ હતો. તે વિશ્વરૂપ દેવોને પ્રત્યક્ષ યજ્ઞનો ભાગ આપતો હતો અને અસુ-  
રોને પરોક્ષ ( દેવો ન જાણે તેમ ) ભાગ આપતો હતો<sup>૨૮</sup>. પછી સર્વ અસુરો, હિરણ્યકશિ-  
પુને આગળ કરીને વિશ્વરૂપની માતાની પાસે ગયા અને તેની પાસે વરદાન માગ્યું કે,—  
હું ખડેન ! આ ત્હારો પુત્ર ત્રણ મસ્તકવાળો ત્વાષ્ટ્ર-વિશ્વરૂપ દેવોનો પુરોહિત છે તે દેવોને  
પ્રત્યક્ષ ભાગ આપે છે અને અમને પરોક્ષ ભાગ આપે છે. તેથી દેવો વૃદ્ધિ પામે છે અને અમે  
ક્ષય પામીએ છીએ. માટે ત્હારે એને વારવો જોઈએ. કે, જેથી એ અમારા પક્ષમાં આવે<sup>૨૯</sup>.  
પછી વિશ્વરૂપ ક્રોધ સમયે નંદનવનમાં આવ્યો ત્યારે તેની માતાએ તેને કહ્યું કે,—હું પુત્ર !  
શું તું શત્રુના પક્ષની વૃદ્ધિ કરીને માતુલ પક્ષનો નાશ કરે છે ? જો એમ હોય તો હવે  
પછી એમ કરવું યોગ્ય નથી. એવું માતાનું વચન સાંભળીને વિશ્વરૂપે વિચાર્યું કે, માતાના  
વચનનું ઉલ્લંઘન કરવું, યોગ્ય નથી. એમ ધારીને અને તેના વચનનો આદર કરીને

હિરણ્યકશિપુના પક્ષમાં ગયો<sup>૩૦</sup>. તે જોઈને બ્રહ્માના પુત્ર વસિષ્ઠે અયોગ્ય જણાવાથી હિરણ્ય-  
કશિપુને શાપ દીધો કે, તહે ત્હારા યજ્ઞમાં બીજો હોતા કર્યો તેથી ત્હારો યજ્ઞ સમાપ્ત થશે  
નહિ અને તું અપૂર્વ પ્રાણીથી વધ પામીશ. આ શાપથી હિરણ્યકશિપુ વધ પામ્યો<sup>૩૧</sup>.  
આથી વિશ્વરૂપ ખેદ પામ્યો અને તેણે પોતાની માતાના પક્ષની વૃદ્ધિ કરવાને માટે  
અત્યંત તપ કરવા માંડ્યું. તેના તપનો ભંગ કરવાના અર્થે ઇન્દ્ર તથા અગ્નિએ  
શોભાયમાન અપ્સરાઓ મોકલી. તે અપ્સરાઓને જોઈને તેનું મન ક્ષોભ પામ્યું અને  
અલ્પ સમયમાં તે અપ્સરાઓ ઉપર આસક્ત થયો. અપ્સરાઓ વિશ્વરૂપને આસક્ત થયેલા  
જોઈને બોલી કે, -અમે જે રીતે આબ્યાં છીએ તે રીતે જઈએ છીએ<sup>૩૨</sup>. તે સાંભળીને  
વિશ્વરૂપે કહ્યું કે, -તમે ક્યાં જશો ? મહારીજ સાથે બેસોની કે, જેથી રૂડાંવાનાં થશે. ત્યારે  
અપ્સરાઓએ કહ્યું કે: -અમે દેવની સ્ત્રીઓ અપ્સરાઓ છીએ. અમે વરદાન આપનારા સમર્થ દેવ  
ઇન્દ્રના ઉપર પૂર્વથી આશક છીએ-અમે તેને વરેલીઓ છીએ<sup>૩૩</sup>. તે સાંભળીને વિશ્વરૂપે કહ્યું  
કે, -વારૂ, ત્યારે આજેજ ઇન્દ્રસહિત દેવો હતા-નહતા થઈ જશે-નાશ પામશે. એમ કહીને  
તે મંત્ર જપવા બેઠો અને મંત્રોના બળથી ત્રિશિરા (વિશ્વરૂપ) વધવા લાગ્યો અને પછી  
તે પોતાના એક મુખથી, સર્વ લોકમાં ફિયાવાળા બ્રાહ્મણો જે જે યજ્ઞ કરતા હતા તેમાં સારી  
રીતે જે સોમરસ હોમાતો હતો તેને પી જવા લાગ્યો, બીજા મુખવડે યજ્ઞમાંના અન્નને  
ભક્ષણ કરવા લાગ્યો અને ત્રીજા મુખવડે ઇન્દ્રસહિત સર્વ દેવોને ભક્ષણ કરવા તત્પર થયો.  
ત્યારે ઇન્દ્ર તથા સર્વ દેવો તેને વૃદ્ધિ પામતો તથા સોમપાન કરવાથી સઘળે શરીરે પુષ્ટ  
થયેલા જોઈને ચિંતાતુર થયા<sup>૩૪</sup>, અને ઇન્દ્રસહિત દેવો બ્રહ્માની પાસે ગયા અને બોલ્યા  
કે: -વિશ્વરૂપ સર્વ યજ્ઞમાં રૂડે પ્રકારે હોમેલો સોમરસ પી જાય છે અને અમને ભાગ મળતો  
નથી. અસુરનો પક્ષ વૃદ્ધિ પામે છે અને અમે ક્ષય પામીએ છીએ. માટે હવે અમારું શ્રેય  
થાય એમ કરવું ઘટે છે<sup>૩૫</sup>. ત્યારે બ્રહ્માએ કહ્યું કે: -ભૃગુવંશના ઋષિ દધીચ તપ કરે છે  
તેની પાસે એવું વરદાન માગો કે, તેથી તે ઋષિ પોતાના દેહનો ત્યાગ કરે. દધીચઋષિ  
દેહનો ત્યાગ કરે એટલે તેના અસ્થિવડે વજ્ર કરો<sup>૩૬</sup>. બ્રહ્મદેવનાં એવાં વચન સાંભળીને  
સર્વ દેવો જે સ્થળમાં દધીચઋષિ તપ કરતા હતા ત્યાં ગયા. ઇન્દ્રસહિત દેવો તેની પાસે  
જઈને, બોલ્યા કે, -હે ભગવન્ ! આપનું તપ નિર્વિઘ્ન અને નિરંતરાય તો છે ?<sup>૩૭</sup> તેઓને  
જોઈને દધીચ બોલ્યા કે: -તમે સર્વ ભલે પધાર્યા, મને શી આજ્ઞા છે તે કહો. તમે જે  
કહેશો તે હું કરીશ<sup>૩૮</sup>. ત્યારે દેવોએ કહ્યું કે, -લોકના હિતના અર્થે ભગવાને (તમાએ)  
શરીરનો ત્યાગ કરવો ઘટે છે<sup>૩૯</sup>. આણું દેવોનું વચન સાંભળીને દધીચઋષિ લગાર પણ ક્ષોભ  
પામ્યા નહિ. કેમ કે, તેમના મનથી સુખ અને દુઃખ સમાન હતું તથા તે મોટા યોગી  
હતા તેથી તેમણે તત્કાળ સમાધિ કરીને પોતાના શરીરનો ત્યાગ કર્યો<sup>૪૦</sup>. દધીચઋષિ  
પરમાત્મ સ્વરૂપને પામ્યા એટલે બ્રહ્માએ તેનાં અસ્થિ લઈને એક વજ્ર કર્યું. તે બ્રાહ્મણનાં  
અસ્થિથી ઘડેલું વજ્ર અલેધ અને અપ્રધૃષ્ટ હતું તે વજ્રમાં વિષ્ણુએ પ્રવેશ કર્યો અને તેવડે  
ઇન્દ્રે વિશ્વરૂપને હણ્યો. ઇન્દ્રે વિશ્વરૂપનું મસ્તક કાપી નાખ્યું એટલે ત્વષ્ટાએ તેના શરીરનું  
મથન કરીને ઇન્દ્રનો શત્રુ વૃત્રાસુર ઉત્પન્ન કર્યો તેને પણ ઇન્દ્રે માર્યો<sup>૪૧</sup>. એ રીતે બે પ્રકારની  
બ્રહ્મહત્યા થવાથી ઇન્દ્ર ભય પામ્યો અને તેથી તે દેવરાજ્યનો ત્યાગ કરી માનસ સરોવરના  
જળની મધ્યે ઉત્પન્ન થયેલા શીતળ કમળના નાળની પાસે ગયો. ત્યાં જઈને તે પોતાનાં  
ઐશ્વર્યના યોગથી અણુ સરખો થઈને કમળના નાળની ગાંઠમાં સંતાઈ પેઠો<sup>૪૨</sup>. હવે બ્રહ્મ-  
હત્યાના ભયથી શચીનો સ્વામી અને ત્રણ લોકનો રાજા ઇન્દ્ર નાસી ગયો; ત્યારે જમ્બવ



અનીશ્વર (સ્વામીરહિત) થયું તેથી વેદમાં રજોગુણ અને તમોગુણરૂપ મળી જાયો, મહાધિ-  
ઓના મંત્ર પ્રવૃત્ત ન થવા લાગ્યા, રાક્ષસો ઉત્પન્ન થયા, બ્રહ્મવિદ્યા નાશ પામી અને ઇન્દ્ર  
(રાજા) વિનાના લોકો નિર્બળ અને સેહેલથી પરાજય પામી શકે એવા થયા<sup>૪૩</sup>. પછી દેવ  
અને ઋષિઓએ મળીને આયુના પુત્ર નહુષને દેવના રાજ્યમાં અભિષેક કર્યો. નહુષ રાજાના  
લલાટ ઉપર સર્વના તેજનું હરણ કરનાર પાંચસો તેજસ્વી રત્ન પ્રકાશતાં હતાં અને તે સાથે  
તે સ્વર્ગનું પાલન કરવા લાગ્યો<sup>૪૪</sup>. રાજા પ્રાપ્ત થયો એટલે લોકો પોતાના મનની સ્થિરતાને  
પામ્યા તથા સ્વસ્થ અને હર્ષયુક્ત થયા<sup>૪૫</sup>. પછી નહુષ બોલ્યો કે, -ઇન્દ્રની સ્ત્રી શચી વિના  
ઇન્દ્રના ઉપભોગની સઘળી સામગ્રી મને પ્રાપ્ત થઈ છે. એમ કહીને તે શચીની પાસે ગયો  
અને બોલ્યો કે, -હે સુભગે ! હું દેવોનો ઇન્દ્ર છું માટે તું મને ભજ. ત્યારે શચીએ તેને  
પ્રત્યુત્તર આપ્યો કે, -તું સ્વભાવથી ધર્મવત્સલ છે તથા ચંદ્રવંશમાં ઉત્પન્ન થયેલો છે માટે  
ત્હારે પરસ્ત્રીની આબરૂ લેવા વિચાર કરવો ઉચિત નથી<sup>૪૬</sup>. ત્યારે તેને નહુષે કહ્યું કે, -  
હમણાં હું ઇન્દ્રની પદ્મિ ઉપર બેઠેલો છું. ઇન્દ્રનું રાજ્ય અને રત્ન મને પ્રાપ્ત થયાં છે, તે  
લેવામાં જેમ મને કોઈ પ્રકારનો અધર્મ નથી, તેમ તું પણ ઇન્દ્રની ભોગ સામગ્રી પૈકી એક  
છે માટે તને ભોગવવામાં પણ કાંઈ અધર્મ નથી. એ સાંભળીને શચીએ નહુષને કહ્યું કે, -મ્હેં એક  
વ્રત કર્યું છે તે હજી પૂર્ણ થયું નથી, તે થોડા દિવસમાં પૂર્ણ થશે ત્યારે હું અવલૂથ સ્નાન કરીને  
ત્હારી પાસે આવીશ. શચીનું એવું વચન સાંભળીને નહુષ ત્યાંથી પાછો ગયો<sup>૪૭</sup>, પણ પછી દુઃખ  
અને શોકથી પીડાયલી તથા સ્વામીના દર્શનની ઇચ્છાવાળી શચી નહુષના ભયથી વ્યાકુળ  
થઈને બૃહસ્પતિની પાસે ગઈ. બૃહસ્પતિએ તેને અતિશય ઉદ્વિગ્ન બોધને ધ્યાન કરી જોયું  
તો, તેના મનમાં પોતાના સ્વામીનું કાર્ય સુધારવાની ચિંતા (બૃહસ્પતિના) જાણવામાં આવી.  
એ સર્વ જાણીને બૃહસ્પતિએ તેને કહ્યું કે, -હે શચિ ! તું જે વ્રત હમણાં કરે છે તે વ્રત  
અને તપયુક્ત રહીને વરદાન આપનારી દેવી ઉપશ્રુતિનું આવાહન કર, એટલે તે તને ઇન્દ્ર  
દેખાડશે. બૃહસ્પતિનું એવું વચન સાંભળીને શચીએ મોટો નિયમ ધારણ કર્યો અને પછી  
મંત્રોવડે વરદાન આપનારી દેવી ઉપશ્રુતિનું આવાહન કર્યું તેથી ઉપશ્રુતિ દેવી શચીની પાસે  
આવી અને બોલી કે, -આ હું આવી છું. ત્હોં મને બોલાવી માટે આવી છું, હવે હું ત્હારું  
શું પ્રિય આચરું ? ત્યારે તે દેવીને મસ્તક નમાવી પ્રણામ કરીને શચીએ કહ્યું કે, -હે ભગ-  
વતિ ! તું સત્ય છે અને ઋત (યથાર્થ) છે માટે મ્હારો સ્વામી ક્યાં છે ? તે તું મને બતાવ  
તે ઉપરથી તે દેવી શચીને માનસરોવરમાં લઈ ગઈ અને બિસ (કમળનાળ) ની ગાંઠમાં  
સંતાઈ રહેલા તેના સ્વામી ઇન્દ્રને બતાવ્યો<sup>૪૮</sup>. ઇન્દ્ર તે સમયે પોતાની પત્નીને કૃશ અને  
ગ્લાનિ પામેલી બોધને વિચાર કરવા લાગ્યો કે, અરે ! આ મને કેવું મોટું દુઃખ પ્રાપ્ત  
થયું છે કે, મ્હારી દુઃખથી પીડાયલી પત્ની મને સંતાઈ ગયેલો છતાં પણ શોષી કાઢી  
મ્હારી પાછળ આવી છે. પછી ઇન્દ્રે તેને કહ્યું કે, -હે સ્ત્રી ! શી રીતે તું ત્હારા દિવસ કાઢ  
છે ? ત્યારે શચીએ ઉત્તર આપ્યો કે, -નહુષ મને પોતાની સ્ત્રી કરવાને બોલાવે છે અને તેને મ્હેં  
મુહત આપી છે. એવું સાંભળીને ઇન્દ્રે કહ્યું કે, -જા, તું નહુષને એ રીતે કહે કે, “આજ  
સુધીમાં જેના ઉપર કોઈ બેઠો ન હોય એવા અપૂર્વ ઋષિયુક્ત (ઋષિઓ જેનું વહન કરે  
એવા) વાહન ઉપર બેસીને તું મને પરણી જા. ઇન્દ્રનાં મોટાં મોટાં મનને પ્રસન્ન કરે  
એવાં વાહન છે તેના ઉપર તો હું બેસી ચૂકી છું માટે તું મેં કદા તેવા બીજા જાતના  
વાહન ઉપર બેસીને આવ અને મને લઈ જા.” એવું સાંભળીને શચી હર્ષ પામીને  
પોતાના ઘેર ગઈ અને ઇન્દ્રે પણ પુનઃ બિસની ગ્રંથિમાં પ્રવેશ કર્યો<sup>૪૯</sup>. પછી ઇન્દ્રાણીને

આવેલી જોઈને તેને નહુષે કહ્યું કે, -તે જે મુદત કરી હતી તે પૂરી થઈ છે. એવું સાંભળીને શયીએ ઇન્દ્રે શીખવાડયું હતું તે પ્રમાણે તેને કહ્યું. એટલે તે નહુષ મહર્ષિઓએ ઉચકેલા વાહન ઉપર ચઢીને શયીની પાસે જવા લાગ્યો.<sup>૫૦</sup> તેવામાં મિત્રાવરુણના પુત્ર અને કુંભમાંથી ઉત્પન્ન થયેલા ઋષિશ્રેષ્ઠ અગસ્ત્યે વિચાર્યું કે, નહુષ રાજા આ મહર્ષિઓનો ધિક્કાર કરે છે. એવામાં નહુષે પોતાના ખત્તે ચરણવડે અગસ્ત્યને સ્પર્શ કર્યો. એટલે અગસ્ત્યે નહુષને કહ્યું કે, -હે પાપિનું! હે અકાર્યમાં પ્રવૃત્ત થયેલા! જ્યાં સુધી પૃથ્વી અને પર્વત રહે, ત્યાં સુધી તું પૃથ્વીપર પડ અને સર્પ થા. મહર્ષિના એવા વચનની સાથેજ તે, વાહનમાંથી નીચે પડ્યો.<sup>૫૧</sup> હવે પુનઃ પણ ત્રૈલોક્ય ઇન્દ્ર (રાજા) વિનાનું થયું. તેથી ઇન્દ્રની પ્રાપ્તિના અર્થે દેવ અને ઋષિઓ ભગવાન વિષ્ણુના શરણે ગયા અને કહ્યું કે, -હે ભગવન! બ્રહ્મહત્યાઓથી ઇન્દ્રનું રક્ષણ કરવું ઘટે છે. પછી તે વરદાન આપનારા દેવે તેઓને કહ્યું કે, -ઇન્દ્રે “અશ્વમેધ” નામે વૈષ્ણવ યજ્ઞ કરવો કે, જેથી તે પુનઃ પોતાના પદને પામશે. પછી દેવ તથા ઋષિઓએ ઇન્દ્રને શોધવા માંડ્યો. પણ જ્યારે તેઓને ઇન્દ્ર જડ્યો નહિ ત્યારે તેઓએ શયીને કહ્યું કે, -હે સુભગે! તું જા, અને ઇન્દ્રને શોધી લાવ. પછી શયી પુનઃ તે સરોવર ઉપર ગઈ એટલે ઇન્દ્ર તે સરોવરમાંથી નીકળીને બૃહસ્પતિની પાસે ગયો. બૃહસ્પતિએ “અશ્વમેધ” નામે મોટો યજ્ઞ ઇન્દ્રના અર્થે આરંભ્યો. તે યજ્ઞમાં કૃષ્ણસાર એવો મેધ્ય અશ્વ છોડ્યો અને તેનુંજ વાહન કરીને બૃહસ્પતિએ દેવોના રાજા ઇન્દ્રને તેનું સ્થાન પ્રાપ્ત કરી આપ્યું.<sup>૫૨</sup> પછી દેવોએ અને ઋષિઓએ દેવોના રાજા ઇન્દ્રની સ્તુતિ કરી તથા ઇન્દ્ર પણ સ્વર્ગમાં રહીને નિષ્પાપ થયો, બ્રહ્મહત્યાને પણ સ્ત્રી, અગ્નિ, વનસ્પતિ અને ગાય, એ ચાર સ્થાનમાં વેહેંચી નાખી. એ પ્રમાણે બ્રાહ્મણના તેજના પ્રભાવથી વૃદ્ધિ પામેલો ઇન્દ્ર શત્રુઓનો વધ કરીને પોતાના સ્થાનને પામ્યો.<sup>૫૩</sup> પૂર્વે ભરદ્વાજમહર્ષિ આકાશગંગાના વિષે જઈને જળ સ્પર્શ (સ્નાન) કરતા હતા તે સમયે વિષ્ણુ ત્રણ પગલાં ભરતાં ભરતાં ત્યાં જઈ પહોંચ્યા. તે સમયે ભરદ્વાજે હાથમાં જળ લઈને તેવડે વિષ્ણુના હૃદયમાં તાડન કર્યું તેથી વિષ્ણુના હૃદયમાં તેનું ચિહ્ન રહી ગયું.<sup>૫૪</sup> મહર્ષિ ભૃગુએ અગ્નિને શાપ દઈને તેને સર્વ-ભક્ષી બનાવી દીધો.<sup>૫૫</sup> અદિતિ દેવોના અર્થે અન્ન રાંધતી હતી, તેનો હેતુ એવો હતો કે, એ અન્નનું ભક્ષણ કરીને દેવો અસુરોને હણશે. એવામાં બ્રાહ્મણ થયેલો બુધ પોતાની વ્રતચર્ચા સમાપ્ત કરીને આવ્યો અને અદિતિને કહેવા લાગ્યો કે, -મને ભિક્ષા આપો. પણ “એ અન્ન પ્રથમ દેવોએ ભક્ષણ કરવાનું છે, બીજાઓએ ભક્ષણ કરવાનું નથી,” એમ વિચારીને અદિતિએ તેને ભિક્ષા આપી નહિ. એવી રીતે ભિક્ષા ન આપવાથી બ્રાહ્મણ થયેલા બુધને ક્રોધ ચઢ્યો તેથી તેણે અદિતિને શાપ દીધો કે, અદિતિના ઉદરમાં વ્યથા થશે. તે વ્યથા, જ્યારે અંડસંજિત વિવસ્વાનનો બીજો જન્મ થયો ત્યારે તેણે તે અંડની માતા અદિતિને સંભારી આપી હતી. તે માર્તંડ વિવસ્વાન શ્રાદ્ધદેવ થયો.<sup>૫૬</sup> દક્ષને જે સાઠ કન્યાઓ હતી તેમાંથી તેર કન્યાઓ કશ્યપને પરણાવી હતી, દસ ધર્મને આપી હતી, દસ મનુને આપી હતી અને સત્તાવીસ ચંદ્રને આપી હતી. તે સત્તાવીસ સ્ત્રીઓ સમાન હતી અને તે સર્વ નક્ષત્રના નામથી ઓળખાતી હતી. ચંદ્રે તેમાંથી શેહિણી ઉપર વધારે પ્રીતિ રાખવા માંડી તેથી બાકીની સર્વ પત્નીઓ ઈર્ષ્યા કરીને પોતાના પિતાની પાસે ગઈ અને એ વાતો પિતાના કાને નાખી કે, -હે ભગવન! અમે સર્વ સમાન જન્મવાળી છતાં અમારો સ્વામી ચંદ્ર શેહિણી ઉપર વધારે પ્રીતિ રાખે છે. તે સાંભળીને તેમના પિતા દક્ષે કહ્યું કે, -એને ક્ષયરોગ થશે. દક્ષના શાપથી સોમ (ચંદ્ર) રાજાને ક્ષયરોગ થયો. જ્યારે ક્ષયરોગ થયો

ત્યારે ચંદ્ર દક્ષીણ પાસે ગયો અને દક્ષે તેને કહ્યું કે,—તું સમાનપણે વર્તતો નથી તેનું એ કળ છે. પછી ઋષિઓએ ચંદ્રને કહ્યું કે,—જો તું ક્ષયરોગથી ક્ષય પામતો હોય તો પશ્ચિમ દિશામાં સમુદ્ર કિનારે “હિરણ્યસર” નામે તીર્થ છે ત્યાં જઈને પોતાના ઉપર અભિષેક કર. તે સાંભળીને ચંદ્ર તે હિરણ્યસર તીર્થ ઉપર ગયો અને ત્યાં જઈને પોતાને અભિષેક કર્યો તથા સ્નાન કરીને પોતાને ક્ષયથી મુક્ત કર્યો. જ્યારથી ચંદ્રે તે અવભાસિત (પ્રસિદ્ધ-પ્રકાશયુક્ત) તીર્થમાં સ્નાન કર્યું ત્યારથી તે તીર્થ “પ્રભાસ” નામથી લોકમાં પ્રસિદ્ધ થયું<sup>૧૭</sup>. દક્ષના શાપથી આજે પણ અમાવાસ્યાના દિવસે ચંદ્ર મેઘથી ઢંકાઈ ગયેલો હોય તેવો કાળો દેખાય છે અને ત્યારથી આરંભીને તે મેઘના જેવી કાળાશ થોડી થોડી પ્રતિદિન ઘટતાં ઘટતાં પૌર્ણમાસીના દિવસે સંપૂર્ણ નિર્મળ થાય છે. તેનો મેઘના જેવો વર્ણ તે દિવસે જતો રહે છે અને તેનું શશલાનું ચિહ્ન પણ નિર્મળ દેખાય છે<sup>૧૮</sup>. પૂર્વે “સ્થૂલશિરા” નામે મહર્ષિ મેરૂના ઇશાનકોણમાં તપ કરતો હતો. તે તપ કરતો હતો તે સમયે સર્વ ગંધને વેહેનારો પવિત્ર વાયુ વાવા લાગ્યો; અને તેણે તેના શરીરને સ્પર્શ કર્યો. તે મહર્ષિ તપવડે શરીરે તપેલો તથા કૃશ થયેલો હતો; તેથી પવનથી વાયુલક્ષણ કરીને હૃદયમાં સંતોષ પામ્યો. વાયુના વાવાથી તે સંતોષ પામ્યો હતો તે સમયે તત્કાળ વનસ્પતિઓએ તેને પોતાનાં પુષ્પની શોભા દેખાડી. તેથી તે મુનિએ તેમને શાપ દીધો કે,—તમે સર્વકાળ પુષ્પવાળાં નહિ થાઓ<sup>૧૯</sup>. પૂર્વે લોકના હિતના અર્થે નારાયણ “વડવામુખ” નામના મહર્ષિ થયા હતા. તે મેરૂ ઉપર તપ કરતા હતા, તે સમયે તેમણે સમુદ્રને પોતાની પાસે બોલાવ્યો પણ તે આવ્યો નહિ. તેથી ક્રોધ કરીને પોતાના શરીરની ગરમીથી સમુદ્રના જળને સ્થિર કરી દીધું અને તેનું જળ પરસેવાના જળ જેવું ખાડું કરી દીધું<sup>૨૦</sup>. વળી તે ઋષિએ તેને કહ્યું કે, ત્હાડું જળ કોઈથી પીવાય નહિ એવું થશે. પણ “વડવામુખ” નામે જે ત્હાડું જળ પીશે તેને તે મધુર લાગશે. તેથી અદ્યપિ “વડવામુખ” નામે જળ સમુદ્રમાંથી પીવાય છે<sup>૨૧</sup>. હિમાચલને “ઉમા” નામની કન્યા હતી, રૂદ્રે તેની ઇચ્છા કરી હતી. ભૃગુમહર્ષિ પણ હિમાચલની પાસે આવીને કહેવા લાગ્યા કે, આ કન્યા તું મને આપ. તેને હિમાચલે ઉત્તર આપ્યો કે, અમોએ પ્રથમ રૂદ્રને વર જોયો છે માટે તમને આ કન્યા અપાય એમ નથી. તેથી ભૃગુએ તેને કહ્યું કે,—ત્હારી કન્યાને વરવાની ઇચ્છાવાળા મને તે જોથી પાછો કાઢ્યો તેથી તું રત્નની ઉત્પત્તિનું પાત્ર થઈશ નહિ<sup>૨૨</sup>. એ ઋષિનું વચન આજ પણ હિમાચલમાં સત્ય થયેલું જોવામાં આવે છે. માટે બ્રાહ્મણોનું માહાત્મ્ય એવું છે<sup>૨૩</sup>. ક્ષત્રિઓ પણ સનાતન કાળથી નાશ ન પામે એવી પૃથ્વીરૂપ પત્નીને પ્રાપ્ત કરીને ભોગવે છે તે બ્રાહ્મણોનીજ કૃપા છે<sup>૨૪</sup>. એવી રીતે અગ્નિરૂપ અને સોમરૂપ બ્રહ્મા (બ્રાહ્મણ) છે તે આ જગતને ધારણ કરે છે<sup>૨૫</sup>. કહેવાય છે કે, સૂર્ય અને ચંદ્ર પરમેશ્વરનાં નેત્ર છે અને સૂર્ય અને ચંદ્રનાં કિરણો તે પરમેશ્વરના કેશ છે. તે બન્નેમાંથી ચંદ્ર જગતને જાગ્રત કરે છે અને સૂર્ય જગતને તપાવે છે. એમ બે રીતે તેઓ જગતને હર્ષ આપે છે તેમાં અગ્નિ અને સોમ હૃષી કહેવાય છે અને કિરણો કેશ કહેવાય છે. એવી રીતે હૃષીકેશ શબ્દ સિદ્ધ થયેલો છે. હે પાંડુપત્ર ! અગ્નિ અને સોમે કરેલા કર્મવડે હું “હૃષીકેશ, ઇશાન, વરદ” (વર આપનાર) અને “લોકભાવન” (લોકને જીવાડનાર) કહેવાઉં છું<sup>૨૬, ૨૭</sup>. મને પૃથ્વીએ બોલાવ્યાથી યોગવડે મ્હોં યજ્ઞના ભાગનું હરણ કર્યું તેથી તથા મ્હારો વર્ણ પણ હરિ (લીલા મણિ જેવો) છે તેથી મને “હરિ” કહે છે<sup>૨૮</sup>. લોકોના બળને અથવા લોકોના આધારને “ધામ” કહે છે અને અબાધિત સત્તાને “ઋત” કહે છે. તે અબાધિત સત્તા સ્ફૂર્તિ જેની છે એવો અર્થ કરીને બ્રાહ્મણો મને “ઋતધામ” કહે છે<sup>૨૯</sup>. પૂર્વે પૃથ્વી જળરૂપી ગુહામાં નદ થઈ ગઈ હતી તેને મેં પ્રાપ્ત કરી માટે દેવોએ “ગોવિંદ” \* એવી રીતે વાણી બોલીને મ્હાડું

સ્તવન કર્યું હતું.<sup>૧૦</sup> વળી મહાર્જી નામ “શિપિવિષ્ટ” છે. “શિપિ” નામ રોમહીનનું છે. રોમહીપી કિરણો એટલે અવયવો જેણે ત્યાગ કર્યા છે તેને શિપિ એટલે નિષ્કળ જાણવો. તે શિપિરૂપવડે સર્વ જગત જેણે વ્યાપ્ત કર્યું છે (પ્રવેશ કર્યો છે) તે શિપિવિષ્ટ કહેવાય છે. એ રીતે મને “શિપિવિષ્ટ” કહે છે.<sup>૧૧</sup> “ચાસ્ક” નામના ઋષિએ અનેક યજ્ઞોમાં શિપિવિષ્ટ નામથી મહાર્જી ગાન કર્યું છે તેથી મહાર્જી એવું ગુહ્ય નામ પડ્યું છે.<sup>૧૨</sup> ઉદારબુદ્ધિવાળા ચાસ્કઋષિએ શિપિવિષ્ટ નામવડે મહારી સ્તુતિ કરીને મહારી કૃપાથી પાતાળમાં અંતર્ધાન થયેલા “નિરૂક્ત” નામે વેદાંગને પ્રાપ્ત કર્યું હતું.<sup>૧૩</sup> હું કોઈ વખત જન્મ પામ્યો નથી, જન્મ પામતો નથી કે, જન્મ પામવાનો નથી. એવો હું સર્વ પ્રાણીઓનો ક્ષેત્રજા છું માટે મને “અજ” કહેલો છે.<sup>૧૪</sup> મેં પૂર્વે કોઈ સમયે ક્ષુદ્ર કે, આમ્ય વચન કહ્યું નથી તથા મહારાથી ઉપજેલી બ્રહ્માની પુત્રી દેવી સરસ્વતી-અર્થાત્ મહારી વાણી અબાધિત અને સત્ય છે.<sup>૧૫</sup> હે કૌતેય ! સત્ અને અસત્ બન્નેને મેં મહારા વિષે આવિષ્ટ કર્યા છે. એ કારણથી મહારા નાભિકમળરૂપ બ્રહ્મ-લોકમાં ઋષિઓ મને “સત્ય” એવા નામથી જાણે છે.<sup>૧૬</sup> હે ધનંજય ! પૂર્વે હું સત્વ (પાલન-કર્મ)થી બ્રહ્મ થયો નથી અને સત્વ (જગતનો વિસ્તાર) મહારાથીજ થયેલું છે. આ જન્મમાં પણ હું સર્વ કર્મ સત્વપૂર્વક આચરું છું, માટે મહાર્જી નામ “સાત્વત” પડેલું છે. વળી હું નિષ્કામ કર્મયુક્ત છું, સત્વવાન છું, પાપરહિત છું, પાંચરાત્રના જ્ઞાનવડે જોવામાં આવું છું તથા સત્રૂપ સત્તાવાળો છું તેથી પણ મને “સાત્વત” કહે છે.<sup>૧૭</sup> હે અર્જુન ! હું કાળરૂપી\* હજીની મોટી કોશરૂપ થઈને સઘળી પૃથ્વીને ખેડું છું + તથા મહારો વર્ણુ પણ કૃષ્ણ છે માટે મને “કૃષ્ણ” કહે છે.<sup>૧૮</sup> મેં પૃથ્વીને જળની સાથે મેળવી છે અને આકાશને વાયુની સાથે મેળવ્યું છે તથા વાયુને તેજની સાથે મેળવ્યો છે માટે મને “વૈકુંઠ” + કહે છે.<sup>૧૯</sup> મોક્ષજ પરમ બ્રહ્મ છે અને મોક્ષધર્મજ પરમ ધર્મ છે. એ પરમ ધર્મથી હું પૂર્વે બ્રહ્મ થયો નથી માટે મને “અચ્યુત” કહે છે.<sup>૨૦</sup> પૃથ્વીને “અધન્” કહે છે અને આકાશ વ્યાપક છે માટે તેને “અક્ષ” કહે છે. એ બન્નેને હું વેગથી એકઠાં કરીને જીતું છું, અર્થાત્ ધારણ કરું છું, માટે મને “અધોક્ષજ” કહે છે.<sup>૨૧</sup> વેદને જાણનારા અને વેદના શબ્દોના અર્થનું મનન કરનારા પુરૂષો યજ્ઞશાળાના “પ્રાગ્વંશ” નામે સ્થાનમાં “અધોક્ષજ” કહીને મહાર્જી ગાન કરે છે. તેમનું કરેલું નિરૂક્ત એવું છે કે, અ નિરંતર ગમન કરવું + ધોક્ષ પૂર્ણ કરવું + જ જન્મ આપવો. અર્થાત્ જેનાથી જગતનો લય, સ્થિતિ અને ઉત્પત્તિ થાય છે તેને “અધો-ક્ષજ” જાણવા.<sup>૨૨</sup> એ રીતે શ્રેષ્ઠ ઋષિઓએ એકજ શબ્દનાં જૂઠાં જૂઠાં પદોવડે મહારાં લય, સ્થિતિ અને ઉત્પત્તિરૂપ કર્મ કહેલાં છે અને તેઓ કહે છે કે, સમર્થ નારાયણવિના બીજો કોઈ લોકમાં અધોક્ષજ નથી.<sup>૨૩</sup> હું અગ્નિસ્વરૂપ છું તેની વૃદ્ધિ કરનાર અને પ્રાણીઓના પ્રાણને ધારણ કરનાર ધૃત છે, માટે વેદને જાણનારા પુરૂષોએ મને “ધૃતાર્ચિ” કહેલો છે.<sup>૨૪</sup> કર્મથી ઉત્પન્ન થયેલા ધાતુઓ ત્રણ છે. તેનાં નામ:-પિત્ત, કફ અને વાયુ, એ ત્રણના સમુદાયને “ત્રિધાતુ” કહે છે.<sup>૨૫</sup> એ ત્રિધાતુવડે પ્રાણીનું શરીર ધારણ કરી શકાય છે તથા એ ત્રણ ક્ષય પામે તો પ્રાણી પણ ક્ષય પામે છે. માટે આયુર્વેદને જાણનારા પુરૂષો મને “ત્રિધાતુ” કહે છે.<sup>૨૬</sup> હે ભારત ! કોશમાં જ્યાં શબ્દોનું વ્યાખ્યાન કરેલું હોય છે ત્યાં ભગવાન ધર્મને “વૃષ” કહે છે. માટે મને પણ તું ઉત્તમ “વૃષ” જાણજે.<sup>૨૭</sup> ઉત્તમ વરાહને “કપિ” કહે છે અને ધર્મને “વૃષ” કહે છે, માટે કશ્યપ પ્રજાપતિ મને “વૃષાકપિ” કહે છે.<sup>૨૮</sup> દેવો કે, અસુરો કોઈ મહારો આદિ, મધ્ય કે, અંત કહેતા નથી, એવો હું અનાદિ

અમધ્ય અને અનંત છું. વળી હું વાણીનો અધિપતિ અને ઈશ્વર છું તથા લોકનો સાક્ષી છું માટે મને “વિભુ” કહે છે<sup>૧૦</sup>. હે ધનંજય ! જે પવિત્ર અને શ્રવણ કરવા યોગ્ય વચન છે, તેને હું શ્રવણ કરું છું, અને જે પાપયુક્ત વચન છે તેને ગ્રહણ કરતો નથી. માટે હું “શુચિશ્રવા” કહેવાઉં છું<sup>૧૧</sup>. મેં પૂર્વે એક શીંગડાવાળા વરાહનું સ્વરૂપ ધારણ કરીને આ પૃથ્વીનો ઉદ્ધાર કર્યો હતો માટે હું “એકશૃંગ” કહેવાઉં છું<sup>૧૨</sup>. વળી મેં વરાહનું રૂપ ધારણ કર્યું ત્યારે ખાંધ, સુંઠ અને દાઢ, એવા ત્રણ ઊંચા ભાગ મહારા શરીર ઉપર હતા. એવી રીતે શરીરનું પ્રમાણ હોવાથી મહાર્જન નામ “ત્રિકુપ્” એવી રીતે વિખ્યાત થયેલું છે<sup>૧૩</sup>. હું વિશેષે કરીને તત્વોનો પરિસંખ્યાન નામે લય કરું છું માટે મને કપિલના સાંખ્યનું ચિંત્વન કરનારા પુરૂષો “વિરિંચ” કહે છે<sup>૧૪</sup>. વળી હું યોગશાસ્ત્રમાં કહેલા પ્રાણના રેચન પ્રકારથી જગતને ચેતન આપું છું તેથી સર્વ લોકનો કરનારો અને પ્રજાનો પતિ હું “વિરિંચ” કહેવાઉં છું. નિશ્ચિત નિશ્ચિયવાળા સાંખ્યાચાર્યો વિદ્યાની સહાયવાળો અને આદિત્યમાં રહેલો સનાતન દેવ “કપિલ\*” એ પ્રમાણે કહે છે<sup>૧૫</sup>. મને વેદમાં જેને સમષ્ટિ લિંગનો અભિમાની હિરણ્યગર્ભ કહેલો છે, તેજ હું યોગવડે પૃથ્વીપર ચતુર્ભુજરૂપે નિરંતર પૂજાઉં છું<sup>૧૬</sup>. મને એકવીસ હજાર ઋગ્વેદ કહે છે તથા હજાર શાખાવાળો જે સામવેદ છે તે પણ મહાર્જન ગાન કરે છે<sup>૧૭</sup>. જે મહારા ભક્ત અને વેદને જાણનારા બ્રાહ્મણો આરણ્યક મંત્રોવડે મહાર્જન ગાન કરે છે તે પણ દુર્લભ છે<sup>૧૮</sup>. યજુર્વેદની જે એકસો અને એક શાખાઓ છે તે અધ્વર્યુના યજુર્વેદમાં મહાર્જન ગાન કરેલું છે. અથર્વવેદને જાણનારા બ્રાહ્મણો કૃત્યાઓવડે વૃદ્ધિ પામેલા પાંચ કલ્પવાળા અથર્વવેદના વિષે પણ મહારી કલ્પના કરે છે<sup>૧૯</sup>. વળી શાખાના જે લેદ છે તથા શાખાઓમાં જે મંત્રો, સ્વર અને વર્ણના ઉચ્ચાર છે તે સર્વ મહારા કરેલા છે એમ તું જાણજે. હે અર્જુન ! વરદાનને આપનારો જે હયશિરાનો ભાગ પ્રકટ થાય છે તથા ઉત્તર ભાગમાં જે અક્ષર અને પદનો ક્રમ વિભાગ છે તે સર્વનો જાણનારો હું છું. વામદેવે ખતાવેલા માર્ગથી મહાર્જન આરાધન કરીને મહાત્મા પાંચાલે મને પ્રસન્ન કર્યો અને મહારી પાસેથી વેદનો ક્રમ પ્રાપ્ત કર્યો. એ સનાતન ક્રમ તેની પાસેથી શીખીને બાહ્ય ગોત્રનો ગાલવ ક્રમવિદ્યામાં પારંગત થયો<sup>૧૦૦-૧૦૩</sup>, તે ગાલવમુનિએ નારાયણની પાસેથી વરદાન પ્રાપ્ત કર્યું તથા સર્વોત્તમ યોગ પણ પ્રાપ્ત કર્યો અને તેથી ક્રમ રચીને પછી શિક્ષા રચી<sup>૧૦૪</sup>. તથા જન્માંતરે “બ્રહ્મદત્ત” નામે પ્રતાપી રાજા થયો. તે જન્મ-મરણનું દુઃખ વારંવાર સંભારી સંભારીને સાત જન્મમાં મુખ્યતાને પામ્યો અને તેણે યોગની સંપત્તિઓ પ્રાપ્ત કરી. હે પાર્થ ! હે કુરુશાહ્નવ ! પૂર્વે હું કોઈક કારણ માટે ધર્મનો પુત્ર થયો હતો માટે હું “ધર્મ-પુત્ર” કહેવાઉં છું. પૂર્વે નર અને નારાયણ બન્ને ધર્મરૂપી વાહન ઉપર ચઢીને ગંધમાદન પર્વત ઉપર અસ્ખલિત તપ કરતા હતા. હે ભારત ! તે સમયે દક્ષ પ્રભવપતિ યજ્ઞ કરતા હતા<sup>૧૦૫-૧૦૮</sup>. તેમણે રૂદ્રનો ભાગ યજ્ઞમાં કાઢ્યો નહિ. તે ઉપરથી દધીચિના કહેવાથી રૂદ્રે દક્ષના યજ્ઞનો નાશ કર્યો અને પોતાના કોપથી વારંવાર પ્રજવલિત થતું શૂળ (બાલો) ઉત્પન્ન કર્યું. તે શૂળ દક્ષના મોટા યજ્ઞને ભસ્મસાત કરીને એકાએક અમારી પાસે બહ્યાશ્રમમાં આન્મું. હે પાર્થ ! તે મોટા વેગથી નારાયણના હૃદય ઉપર પડ્યું<sup>૧૦૯-૧૧૧</sup>. અને તેના તેજથી નારાયણના કેશ મુંજ સરખા વર્ણવાળા થયા, તેથી હું “મુંજકેશવાન” કહેવાઉં છું<sup>૧૧૨</sup>. પછી મહાત્મા નારાયણે હોંકારો કરીને તે શૂળને પાછું ફેંક્યું તેથી તે શંકરના હાથમાં જઈને પડ્યું<sup>૧૧૩</sup>. પોતાના શૂળને પાછું ફેંકેલું જોઈને શંકરને ક્રોધ થયો તેથી તે, તપ કરનારા નરનાયણ ઋષિની તરફ દોડ્યા. શંકરને દોડતા આવતા જોઈને વિશ્વાત્મા નારાયણે પોતાના હાથથી



તેમનો કંઠ ઝાલ્યો તેથી શંકર નીલકંઠ થયા. પછી રૂદ્રને હણવા માટે નરે દર્ભની સળીમાંથી મધ્ય ભાગ ખેંચી કાઢીને તત્કાળ મંત્રવડે તેનો પ્રયોગ કર્યો તેથી તે મોટી ફરસી બની રહી. નરે તે ફરસી એકાએક ફેંકી તેથી તે ભાગી ગઈ, તે કારણથી મને \*“ખંડપરશુ” કહે છે. અર્જુન કહે છે કે:-હે વાળ્મેય ! ત્રણ લોકને શમાવનારા (નાશ કરનારા) એ યુદ્ધમાં તે સમયે કોણ જય પામ્યું ? હે જનાર્દન ! તે મને કહો. શ્રીભગવાન કહે છે કે:-જ્યારે તે સ્થળમાં રૂદ્ર અને નારાયણ યુદ્ધ કરવા લાગ્યા ત્યારે સર્વ લોક એકાએક ઉદ્વેગ પામી ગયા, યજ્ઞમાં અગ્નિ રૂડે પ્રકારે હોમેલું શ્વેત બલિદાન લેવા ન લાગ્યો<sup>૧૧૪-૧૧૬</sup>. આત્મદર્શી ઋષિઓને પણ વેદ સમજાવા ન લાગ્યા, દેવતાઓને રજ્જેગુણ અને તમોગુણ લાગી ગયો<sup>૧૨૦</sup>. પૃથ્વી ધૂનવા લાગી, આકાશ ફૂટવા લાગ્યું, તેજ કાંતિરહિત થઈ ગયાં, બ્રહ્મા આસનથી ડગ્યા<sup>૧૨૧</sup>. સમુદ્ર સુકાઈ ગયો અને હિમાલયનાં શિખર નીચે તૂટી પડવા લાગ્યાં. હે પાંડુપુત્ર ! એ પ્રમાણે નિમિત્ત જણાવા લાગ્યાં<sup>૧૨૨</sup>. ત્યારે મહાત્મા ઋષિઓ અને દેવોસહિત બ્રહ્મા તત્કાળ જ્યાં યુદ્ધ ચાલતું હતું ત્યાં આવ્યા<sup>૧૨૩</sup>. પછી નિરૂક્તમાં જેનું જ્ઞાન કરેલું છે એવા ચતુર્મુખ બ્રહ્માએ બન્ને હાથ જોડીને રૂદ્રને કહ્યું કે:-હવે તમારાથી લોકોને કલ્યાણ પ્રાપ્ત થાઓ. હે વિશ્વના ઇશ્વર ! લોકનું હિત ઇચ્છીને તમે તમારાં આયુધને નીચે મૂકો. હે રૂદ્ર ! જેને અક્ષર, અવ્યક્ત અને લોકનું પાલન કરનાર “ઇશ્વર” કહે છે<sup>૧૨૪-૧૨૫</sup>. જે કુટસ્થ, કર્તા અને દ્વંદ્વરહિત છે, વળી જેને “અકર્તા” પણ કહે છે; તે પરમાત્મા એક વ્યક્તિપણાને પ્રાપ્ત થયા છે તેની આ મંગળ મૂર્તિ છે<sup>૧૨૬</sup>. એ ભગવાન નર અને નારાયણરૂપે ધર્મકુળમાં ઉત્પન્ન થયેલા છે તથા એ બે શ્રેષ્ઠ દેવ મોટું વ્રત ધારણ કરીને ઉગ્ર તપ કરે છે<sup>૧૨૭</sup>. કોઈક કારણથી હું તેમની પ્રસન્નતામાંથી ઉપજ્યો છું અને હે તાત ! પૂર્વ સર્ગમાં તેમના કોષથી સનાતન એવા તમે ઉપજ્યા છે<sup>૧૨૮</sup>. માટે હે વરદાન આપનારા દેવ ! હું, દેવ અને મહર્ષિઓસહિત તમે, સર્વ મળીને આપણે તેમને પ્રસન્ન કરવા જોઈએ કે, જેથી લોકોમાં શાંતિ થાય, આ કામમાં વાર કરવી યોગ્ય નથી<sup>૧૨૯</sup>. બ્રહ્માનાં એવાં વચન સાંભળીને રૂદ્રે પોતાના કોષાગ્નિનો ત્યાગ કર્યો અને સમર્થ દેવ નારાયણને પ્રસન્ન કરવા માંડ્યા. પછી તે આઘ, વરદાતા, વરવા યોગ્ય અને સમર્થ નારાયણના શરણે ગયા<sup>૧૩૦</sup>. તેથી, જેણે કોષને જીતેલો છે અને જેણે ઇન્દ્રિયોને વશ કરેલી છે એવા નારાયણદેવ પ્રસન્ન થયા તથા રૂદ્રની સાથે મેળ કર્યો<sup>૧૩૧</sup>. પછી ઋષિઓ, દેવો અને બ્રહ્માએ નારાયણનું પૂજન કર્યું એટલે તે જગતના ઇશ્વર હરિ રૂદ્ર પ્રત્યે બોલ્યા કે,-હે રૂદ્ર ! જે તને જાણે છે તે મને જાણે છે અને જે તને જાણે છે તે મને જાણે છે, આપણા બન્નેની વચ્ચે કાંઈ અંતર નથી, માટે ત્હારે અન્યથા બુદ્ધિ રાખવી નહિ<sup>૧૩૨-૧૩૩</sup>. આજથી આરંભીને ત્હારા શૂળનું જે ચિહ્ન મ્હારા હૃદયમાં છે તે “શ્રીવત્સ” નામે લાંછનને ધારણ કરીશ. અને મ્હારા હાથના ચિહ્નવડે તું પણ “શ્રીકંઠ” થઈશ<sup>૧૩૪</sup>. શ્રીભગવાન કહે છે કે:-એ પ્રમાણે પરસ્પરે કરેલાં એવાં ચિહ્ન ઉત્પન્ન કરીને તથા રૂદ્રની સાથે અતુલ મિત્રતા ઉત્પન્ન કરીને તે બન્ને ઋષિઓએ સર્વ દેવોને રજા આપી તથા પોતે અવ્યયચિત્તથી તપ કરવા લાગ્યા. હે પાર્થ ! એ રીતે તે સંગ્રામમાં નારાયણનો જય થયો તે, તથા હે ભારત ! ભગવાનનાં શુદ્ધ નામની યોજના કેમ થઈ ? તે સર્વ મેં તને કહ્યું. ઋષિઓએ ભગવાનનાં જે જે નામ કહેલાં છે તે તે મેં તને કહી બતાવ્યાં<sup>૧૩૫-૧૩૭</sup>. હે કૌંતેય ! એ પ્રકારે હું ઘણાં રૂપને ધારણ કરીને આ પૃથ્વી ઉપર, બ્રહ્મલોકમાં તથા સનાતન ગોલોકમાં ફરું<sup>૧૩૮</sup>. યુદ્ધમાં મેં ત્હારું રક્ષણ કર્યું છે અને તેથી તું મોટો જય પામ્યો છે. હમણાં જે યુદ્ધ ઉપસ્થિત થયું હતું તેમાં જે ત્હારી આગળ

\* રૂદ્રને જે “ખંડપરશુ” કહે છે તે તો નારાયણ અને રૂદ્રની એકતાના કારણથી છે.

આલતા હતા તેને, હે કૌંતેય ! તું દેવના દેવ કપર્દી રૂદ્ર જાણજે. મેં તને કહ્યું છે કે, એ મહારા ક્રોધથી ઉત્પન્ન થયેલા દેવ “ કાળ ” છે<sup>૧૩૦.૧૪૦</sup>. તેં જે શત્રુઓને હણ્યા છે તેઓને તેણે પૂર્વથીજ હણેલા હતા. એ દેવનો પ્રભાવ અપ્રમેય છે. તે દેવના દેવ, ઉમાના પતિ, વિશ્વના ઇશ, ક્ષયરહિત, હર છે તેને તું એકાગ્રચિત્તે પ્રણામ કર<sup>૧૪૧</sup>. હે અર્જુન ! મેં તને પૂર્વે વારંવાર, જે ક્રોધથી ઉપજેલો છે એમ કહેલું છે અને જે તું પાછળ સાંભળી ગયો છું, તે રૂદ્રનો એવો મહિમા છે એમ જાણવું<sup>૧૪૨</sup>.

॥ યશ્ચ તે કથિતઃ પૂર્વે ક્રોધજેતિ પુનઃ પુનઃ । તસ્મિન્ પ્રભાવમેવાગ્રે યચ્છતું તે ધનંજય ॥૧૪૨॥

इति श्रीमहा० शां० मो० उ० गु० भा० नारायणीये शतापरि सप्ततितमोऽध्यायः ॥ ૧૭૦ ॥

અધ્યાય ૧૭૧ મો. જનમેજયે નારદઋષિના સંબંધમાં પુનઃ પ્રશ્ન કર્યો.

શૌનક ઉવાચ ॥ સૌતે સુમહદાશ્વ્યાનં ભવતા પરિકીર્તિતમ્ ॥

॥ યચ્છત્વા મુનયઃ સર્વે વિસ્મયં પરમં ગતાઃ ॥ ૧ ॥

શૌનક કહે છે કે:-હે સૂતપુત્ર ! તમે આ અત્યંત મોટું આખ્યાન કહ્યું, કે જેને સાંભળીને સર્વ મુનિઓ પરમ વિસ્મય પામ્યા છે<sup>૧</sup>. હે સૂતપુત્ર ! નારાયણની કથા જેવું ક્ષણ આપે છે તેવું ક્ષણ સર્વ તીર્થોમાં સ્નાન કરવાથી કે, સર્વ આશ્રમોમાં જવાથી પણ થતું નથી<sup>૨</sup>. સર્વ પાપનો નાશ કરનારી પવિત્ર એવી નારાયણની આ કથા પ્રથમથી સાંભળીને અમારાં સર્વનાં અંગ પવિત્ર થયાં છે<sup>૩</sup>. સર્વ લોકોએ ભગવાન નારાયણદેવને નમસ્કાર કરેલો છે અને પ્રદક્ષાસહિત સમગ્ર દેવો તથા બીજા મહર્ષિઓ પણ તેની ધર્ષણા કરવાને સમર્થ નથી<sup>૪</sup>. હે સૂતપુત્ર ! નારદમુનિને જે દેવ-નારાયણ હરિનાં દર્શન થયાં તે નિશ્ચય તે દેવના અનુમતથીજ થયેલાં હોવાં જોઈએ. નહિ તો અનિરૂદ્ધસ્વરૂપે રહેલા જગતના નાથનાં દર્શન ક્યાંથી થાય? પૂનર્ભૂ એવા નારદ દેવશ્રેષ્ઠ નરનારાયણનું દર્શન કરવાને જે કારણથી ગયા તે તમારે અમને કહેવું જોઈએ. સૂત કહે છે કે:-હે શૌનક ! પરિક્ષિતના પુત્ર જનમેજયનો યજ્ઞ ચાલતો હતો અને તેનાં સમગ્ર કર્મોત્તર વિધિવત્ ચાલતાં હતાં તે સમયે રાજાએ પોતાના પિતામહના પિતામહ, સમર્થ, વેદના ભંડારરૂપ, કૃષ્ણદ્વૈપાયન વ્યાસઋષિને પ્રશ્ન કર્યો. જનમેજય કહે છે કે:-ભગવાનના વાક્યનું ચિંત્વન કરતા કરતા નારદ દેવર્ષિ શ્વેતદ્વીપથી પાછા વળ્યા ત્યાર પછી તેમણે શું કર્યું ? તે બદર્યાશ્રમમાં આવીને નરનારાયણ ઋષિને મળ્યા<sup>૫.૧૦</sup>. પછી ત્યાં કેટલો સમય વસ્થા તથા તેમણે કયી કયી કથાઓ તેમને પૂછી ? એક લક્ષ શ્લોકવાળું આ ભારતનું આખ્યાન છે<sup>૧૧</sup>. તે જાણે જ્ઞાનનો સર્વોત્તમ સમુદ્ર છે. જેમ સમુદ્રને મંદરાચળથી વલોવીને રત્ન કાઢ્યાં હતાં, તેમ આ ભારત સમુદ્રને વલોવવાથી પણ નારાયણની કથારૂપ રત્ન નીકળે છે. જેમ હઢીમાંથી સાર માખણ પ્રાપ્ત થાય છે, જેમ મલયમાંથી સાર અંદન પ્રાપ્ત થાય છે<sup>૧૨</sup>. જેમ વેદોમાંથી સાર આરણ્યક પ્રાપ્ત થાય છે અને જેમ ઔષધીઓમાંથી સાર અમૃત પ્રાપ્ત થાય છે, તેમ હે પ્રદ્ધાન ! આ કથારૂપી અમૃત પણ તેજ રીતે સારભૂત ઉદ્ધાર કરેલું છે<sup>૧૩</sup>. હે તપોનિધિ ! તમે નારાયણની કથામાંથી પ્રાપ્ત થતું જ્ઞાન અમને કહ્યું તે સારરૂપ છે. તે નારાયણ સર્વનો ઇશ છે અને છ ઐશ્વર્યથી સુક્ત છે. વળી તે દેવ સર્વ પ્રાણીઓના આત્માની સ્થિતિ કરનાર છે<sup>૧૪</sup>. હે દ્વિજશ્રેષ્ઠ ! નારાયણનું તેજ વિસ્મય ઉત્પન્ન કરે તેવું અને દુર્દ્રશ્ય છે, કદપનો અંત થવાથી પ્રદ્ધાદિ સર્વ દેવતાઓ જેના વિષે પ્રવેશ કરે છે<sup>૧૫</sup>.

તેમજ ગંધર્વોસહિત સર્વ ઋષિઓ અને સ્થાવર-જંગમ જેના વિષે પ્રવેશ કરે છે, તે દેવના કરતાં બીજું કાંઈ આ લોકમાં કે, સ્વર્ગમાં પવિત્ર કરનારું છે નહિ<sup>૧૬</sup>. નારાયણની કથા જેવી ફળ આપનારી છે તેવું સર્વ આશ્રમોમાં જવાથી કે, સર્વ તીર્થોમાં સ્નાન કરવાથી ફળ મળતું નથી<sup>૧૭</sup>. અમે વિશ્વના ઇશ્વર હરિની સર્વ પાપનો નાશ કરનારી કથાઓને સાંભળીને સર્વ પ્રકારે પવિત્ર થયા છીએ<sup>૧૮</sup>. શ્રીવાસુદેવની સહાયથી મહારા આર્ય અર્જુને જે ઉત્તમ જય પ્રાપ્ત કર્યો તેમાં કાંઈ આશ્ચર્ય નથી<sup>૧૯</sup>. કેમ કે, જેને શ્રીવાસુદેવ સહાય છે તેને ત્રણે લોકમાં કોઈ વસ્તુ અપ્રાપ્ય નથી<sup>૨૦</sup>. હે બ્રહ્મન્ ! ત્રણ લોકના નાથ વિષ્ણુ જેઓને સહાય કરનારા હતા તેથી તે મહારા સર્વ પૂર્વજોને ધન્ય છે. તેઓને ધન્ય છે કે, જેથી તેઓના હિતના અર્થે અને કલ્યાણના અર્થે જનાર્દન સ્વયં યત્ન કરતા હતા<sup>૨૧</sup>. લોકોએ પૂજેલા ભગવાનનું દર્શન તપવડેજ થાય છે. તેથી શ્રીવત્સલાંછનવાળા ભગવાનનું તેઓને સાક્ષાત્ દર્શન થતું હતું માટે તેઓને ધન્ય છે<sup>૨૨</sup>. વળી તેઓથી બ્રહ્માના પુત્ર નારદને હું વધારે ધન્ય કહું છું કેમ કે, તેમને નર-નારાયણનાં પ્રત્યક્ષ દર્શન થયાં હતાં<sup>૨૩</sup>. અવિનાશી નારદને હું અદ્વૈતજવાળા જાણતો નથી કેમકે, તેમણે શ્વેતદ્વીપમાં જઈને ભગવાનનાં દર્શન કર્યાં હતાં<sup>૨૪</sup>. તેમને જે દર્શન થયાં હતાં તે તેમના ઉપર દેવની કૃપાજ સમજવી કે, જેથી અનિરૂદ્ધ શરીરમાં રહેલા દેવનાં દર્શન થયાં. હે મુનિ ! પુનઃ વળી નારદ બદ્રિકાશ્રમમાં નર-નારાયણનાં દર્શન કરવાને ગયા તેનું શું કારણ હશે ? બ્રહ્માના પુત્ર નારદ શ્વેતદ્વીપથી પાછા આવીને બદર્યાશ્રમમાં ગયા, ત્યાં નર-નારાયણ ઋષિનાં દર્શન કરીને કેટલો સમય રહ્યા ? તથા તેમને શા શા પ્રશ્ન પૂછ્યા<sup>૨૫-૨૭</sup>. વળી જ્યારે તે મહાત્મા નારદ શ્વેતદ્વીપથી બદર્યાશ્રમમાં આવ્યા ત્યારે મહાત્મા નર-નારાયણ ઋષિઓએ નારદને શું કહ્યું ?<sup>૨૮</sup>. એ સર્વ મને તત્વથી નિરૂપણ કરી બતાવવું યોગ્ય છે. વૈશંપાયન કહે છે કે:-હું જેની કૃપાથી નારાયણની કથા કહેવાને સમર્થ થયો છું એવા અમાપ તેજવાળા ભગવાન વ્યાસમુનિને નમસ્કાર છે. હે રાજન્ ! શ્વેત મહાદ્વીપમાં જઈને તથા ત્યાં અવનિશ્ચર હરિનાં દર્શન કરીને નારદ વેગથી પાછા વળ્યા અને મેરૂ ઉપર આવ્યા. હે રાજન્ ! પરમાત્માએ જે કહ્યું હતું તે સર્વ ભારને પોતાના હૃદયમાં ભરીને તે આવતા હતા<sup>૨૯-૩૧</sup>. તેથી તેમના મનમાં મોટો ગભરાટ ઉપજ્યો. મનમાં એવું થયું કે, આટલે દૂર જઈને પાછો હું ક્ષેમકુશળ આ સ્થળમાં આવ્યો છું એ ઓછી આશ્ચર્યની વાત નથી<sup>૩૨</sup>. પછી તે ઋષિ નારદ મેરૂ પર્વત ઉપરથી ગંધમાદન પર્વત ઉપર ગયા અને પછી આકાશમાંથી વિશાળ બદ્રીની પાછળ ઉતર્યા<sup>૩૩</sup>. ત્યાં આગળ તેમને પ્રાચીન અને શ્રેષ્ઠ નર-નારાયણ ઋષિનાં દર્શન થયાં. તે બે ઋષિઓ તપ કરતા હતા અને મહા આત્મનિષ્ઠાવાળા હતા<sup>૩૪</sup>. તેઓ મોટું વ્રત કરનારા અને સર્વ લોકને પ્રકાશ કરનારા સૂર્યથી વધારે તેજવાળા હતા. તેમના હૃદયમાં શ્રીવત્સનું ચિહ્ન હતું અને તેમના મસ્તક ઉપર જટાનું મંડલ શોભતું હતું<sup>૩૫</sup>. તેમના હાથ (બુજ) ઉપર હંસનાં પગલાં જેવાં ચિહ્ન હતાં તથા ચરણ ઉચર ચક્રનાં ચિહ્ન હતાં. તેમનું વક્ષઃસ્થળ પહોળું હતું, તેમના બાહુ લાંબા હતા તથા તેમના શરીરનો બાંધો મજબૂત હતો<sup>૩૬</sup>. તેમને સાઠ દાંત હતા અને આઠ દાઢો હતી અને તેમનો શબ્દ મેઘની ગર્જના જેવો ગંભીર હતો. તેમનું મુખ સુંદર અને લલાટ વિશાળ હતું. તેમની ભૂકુટી, હઠપચી તથા નાક પણ સુંદર હતાં<sup>૩૭</sup>. તે બન્ને દેવનાં મસ્તક છત્ર જેવાં હતાં. તે બન્ને મહાપુરૂષો એ પ્રમાણેના લક્ષણથી સંપન્ન હતા<sup>૩૮</sup>. તેમને જોઈને નારદ મનમાં હર્ષ પામ્યા તથા તે બન્નેએ પણ નારદનો સત્કાર કર્યો અને સ્વાગત કરીને ક્ષેમ-કુશળતાના સમાચાર પૂછ્યા<sup>૩૯</sup>. નારદમુનિ આ બે ઉત્તમ પુરૂષોને જોઈને મનમાં ધ્યાન કરવા લાગ્યા અને વિચાર

કર્યો કે, મેં શ્વેતદ્વીપમાં મુક્ત પુરૂષોની સભામાં સર્વ પ્રાણીઓએ નમસ્કૃત જે પુરૂષોને જોયા હતા તેવાજ આ બે ઉત્તમ ઋષિઓ છે. આવી રીતે મનમાં વિચાર કરીને તેમની પ્રદક્ષિણા કરી અને દર્ભની ઉત્તમ સાદડી ઉપર બેઠા. પછી તપ, યશ અને તેજના નિવાસભૂત તથા શમ અને હમથી યુક્ત તે બન્ને ઋષિઓએ પૂર્વાહ્નિક વિધિ સમાપ્ત કરીને પછી એકાગ્રચિત્તે પાદ અને અર્ધ્યવડે નારદનું પૂજન કર્યું<sup>૪૦-૪૩</sup>. હે રાજન્ ! આહ્નિક અને આતિથ્ય બન્નેથી પર-વાર્થા પછી તેઓ પોતાના આસન ઉપર બેઠા. તે બન્ને જણ બેઠા ત્યારે, જેમ ધૃતની આહુતિ અગ્નિમાં પડવાથી મોટી જ્વાળામયુક્ત અગ્નિ પ્રકાશમાન થાય અને તેથી યજ્ઞસ્થાન શોભે, તેમ તે પ્રદેશ શોભવા લાગ્યો. પછી નારદને સુખપૂર્વક બેઠેલા, શ્રમરહિત, જેણે આતિથ્ય અંગિકાર કર્યું છે એવા તથા સુખયુક્ત સ્થિતિમાં બેઠેને નર-નારાયણે આપું વચન કહ્યું. નર-નારાયણ કહે છે કે:-વારૂ, તે સનાતન પરમાત્મા કે, જે અમારા બન્નેની ઉત્પત્તિનું કારણ છે તે ભગવાનનાં શ્વેતદ્વીપમાં દર્શન કર્યાં ? નારદ કહે છે કે:-વિશ્વરૂપને ધારણ કરનાર અવિનાશી શ્રીમાન્ પુરૂષ તથા ત્યાં રહેલા સર્વ લોક, દેવ અને ઋષિઓનાં મેં દર્શન કર્યાં. હમણાં હું તમો બન્ને સનાતન પુરૂષોને બેઠું છું<sup>૪૪-૪૮</sup>. જે લક્ષણોયુક્ત ભગવાન અવ્યક્તરૂપે ત્યાં છે તેજ લક્ષણોયુક્ત વ્યક્તરૂપે તમે છો<sup>૪૯</sup>. તે દેવની પાસે મેં તમો બન્નેને જોયા હતા, પણ પછી પરમામાની આજ્ઞાથી હું આજે અહીં આવ્યો છું<sup>૫૦</sup>. ધર્મના પુત્ર તમો બેના વિના તે દેવની બરાબર તેજ, યશ અને શોભાવાળું ત્રણે લોકમાં ખીનું કોણ હોઈ શકે ? અર્થાત્ તમેજ છો, ખીનું કોઈ નથી<sup>૫૧</sup>. તે પરમાત્માએ મને સમગ્ર ક્ષેત્રજ ધર્મ કહી સંભળાવ્યો તથા હવે પછી આ લોકમાં તેમના જે જે અવતાર થવાના છે તે પણ કહ્યા<sup>૫૨</sup>. તે સ્થળમાં જે શ્વેત અને પાંચ ઈંદ્રિયો વિનાના પુરૂષો છે તે સર્વ પ્રતિબુદ્ધ (મુક્ત) અને પુરૂષોત્તમના ભક્ત છે. તેઓ સર્વ પરમાત્માનું સદા પૂજન કરે છે અને પરમાત્મા તેઓની સાથે રમે છે. ભગવાનને પોતાના ભક્ત પ્રિય છે તથા તે (પરમાત્મા) દ્વિજને પ્રિય છે. ભગવાનને ભજનારા જન જેને સદા પ્રિય છે એવા તે પરમાત્મા સદૈવ ભક્ત જનથી પૂજન પામીને રમે છે તે દેવ માધવ વિશ્વના ભોક્તા, સર્વની ગતિવાળા, ભક્તનું પાલન કરનાર<sup>૫૩-૫૫</sup>, સર્વના કર્તા, સર્વનું કારણ, સર્વ કાર્યરૂપ, અતિશય બળવાળા અને અતિશય તેજવાળા છે, વળી તે મોટા યશવાળા સર્વના હેતુરૂપ, આજ્ઞારૂપ, વિધાનરૂપ અને તત્ત્વરૂપ છે<sup>૫૬</sup>. તે પોતાને તપવડે યોજીને, શ્વેતદ્વીપથી પણ પર સ્વયંપ્રકાશ તેજરૂપે કરીને રહેલા છે<sup>૫૭</sup>. તે જગતનું પાલન કરવાની બુદ્ધિથી ત્રણે લોકમાં શાંતિ પ્રસારે છે અને તે દેવ લોકોમાં શાંતિ રહેવાના હેતુથી શુભ બુદ્ધિવડે નૈષ્ઠિક વ્રતને ધારણ કરીને રહેલા છે<sup>૫૮</sup>. જ્યાં તે દેવ દુશ્વર તપ કરે છે ત્યાં સૂર્ય તપતો નથી, ચંદ્રમા પ્રકાશતો નથી અને વાયુ વાતો નથી<sup>૫૯</sup>. તે વિશ્વને કરનારા દેવ પૃથ્વી ઉપર આઠ આંગળા ઊંચી વેદી કરીને, તે ઉપર એક ચરણે બેસા રહેલા છે તથા તેમણે ઊંચા હાથ કરીને ઉત્તર દિશામાં સુખ કરેલું છે<sup>૬૦</sup>. એ રીતે દુશ્વર તપ કરતાં કરતાં તે અંગોસહિત વેદોનું આવર્તન કર્યો કરે છે, બ્રહ્મા, ઋષિઓ, રૂદ્ર<sup>૬૧</sup>. ખીજા સર્વ દેવો, દૈત્યો, દાનવો, રાક્ષસો, નાગો, સુખર્ણો, ગંધર્વો, સિદ્ધ અને રાજર્ષિઓ<sup>૬૨</sup>. વિધિપુરઃસર જે હવ્ય તથા કવ્યને નિરંતર યોજે છે તે સર્વ તે દેવના ચરણ આગળ પ્રાપ્ત થાય છે<sup>૬૩</sup>. એકાંત બુદ્ધિવાળા પુરૂષો જે જે ક્રિયાઓની યોજના કરે છે તે સર્વ તે દેવ પોતાની મેળે મસ્તકવડે ગૃહણ કરે છે<sup>૬૪</sup>. મહાત્મા મુક્ત પુરૂષોથી ખીજા તેને વધારે પ્રિય મનુષ્ય ત્રણે લોકમાં કોઈજ નથી, એમ જાણીને હું તેનો એકાંતિક ભક્ત થયો છું<sup>૬૫</sup>. પણ તે પરમાત્માએ મને અહીં મોકલ્યો તેથી અહીં આવ્યો છું<sup>૬૬</sup>. એ પ્રમાણે મને તે

દેવે-ભગવાન હરિએ કહેલું છે. માટે તેના વિષે આસક્ત થઇને હું તમો ખન્નેની સાથે નિરંતર આ સ્થાનમાં જ બેસીસ (રહીશ)<sup>૧૭</sup>.

॥ एवं मे भगवान् देवः स्वयमाख्यातवान् हरिः। आसिष्ये तत्परो भूत्वा युवाभ्यां सह नित्यशः॥ ६७॥  
इति श्रीमहा० शां० मो० उ० गु० भा० नारायणीये शतोपरि एकसप्ततितमोऽध्यायः ॥ १७१॥

અધ્યાય ૧૭૨ મો-નર-નારાયણે શ્વેતદ્વીપવાસી નારાયણનું મહાત્મ્ય કહ્યું.

નરનારાયણાવૃત્તઃ ॥ ધન્યોસ્થનુગૃહીતોસિ યત્તે દૃષ્ટઃ સ્વયંપ્રભુઃ ॥

॥ ન હિ તં દૃષ્ટવાન્ કશ્ચિત્પદ્મયોનિરપિ સ્વયમ્ ॥ ૧ ॥

નરનારાયણ કહે છે કે:-તે પ્રત્યક્ષ પ્રભુનાં દર્શન કર્યાં માટે તને ધન્ય છે અને ત્હારા ઉપર ભગવાને અનુગ્રહ કર્યો એમ જાણવું કેમ કે; કોઈએ અથવા બ્રહ્માએ પણ તેમનું દર્શન કર્યું નથી<sup>૧</sup>. ભગવાન અવ્યક્તનું પણ કારણ છે માટે તે પુરૂષોત્તમ દુર્દ્રશ્ય છે, હે નારદ ! અમે આ તને સત્ય વચન કહ્યું છે<sup>૨</sup>. હે દ્વિજશ્રેષ્ઠ ! ભગવાનને આલોકમાં પોતાના ભક્તથી બીજો કોઈ વધારે વહાલો નથી અને માટેજ તેમણે તને દર્શન આપ્યું છે<sup>૩</sup>. હે દ્વિજોત્તમ ! પરમાત્મા જે સ્થાનમાં તપ કરે છે તે સ્થાન અમારા વિના બીજા કોઈને પ્રાપ્ત થતું નથી<sup>૪</sup>. જ્યાં ભગવાન વિરાજે છે ત્યાં, એક હજાર સૂર્યને એકત્ર કરવાથી જે તેજ થાય તેટલું તેજ છે<sup>૫</sup>. હે વિપ્ર ! હે ક્ષમાવાળાઓમાં શ્રેષ્ઠ ! સકળ પૃથ્વીના પતિ તે દેવથી પૃથ્વી ઉત્પન્ન થાય છે અને તે બહારની પૃથ્વીની સાથે યુક્ત થાય છે<sup>૬</sup>. વળી સર્વ પ્રાણીઓને હિત કરનારા તે દેવથી રસ ઉત્પન્ન થાય છે અને તેની સાથે જળ બેસાય છે અને તે દ્રવત્વને પામે છે<sup>૭</sup>. તેજ દેવથી રૂપગુણાત્મક તેજ ઉત્પન્ન થાય છે અને તે સૂર્યની સાથે યુક્ત થાય છે તેથી તે લોકોમાં વિરાજે છે<sup>૮</sup>. તે પુરૂષોત્તમ દેવથી સ્પર્શ ઉત્પન્ન થાય છે અને તે વાયુની સાથે યુક્ત થાય છે તેથી તે લોકોમાં વહન કરે છે (વાય છે)<sup>૯</sup>. સર્વ લોકના ઈશ્વર તે સમર્થ દેવથી શબ્દ ઉત્પન્ન થાય છે અને તે આકાશની સાથે યુક્ત થાય છે તેથી તે અસંવૃત થઇને રહે છે<sup>૧૦</sup>. વળી તે દેવથી સર્વ ભૂતને પામેલું મન ઉત્પન્ન થાય છે તથા તે ચંદ્રમાની સાથે યુક્ત થાય છે તેથી તે પ્રકાશ ગુણને ધારણ કરે છે<sup>૧૧</sup>. એ રીતે ભૂતને ઉત્પન્ન કરનાર સ્થાનને વેદમાં “સત્” કહે છે. તે સ્થાનમાં, હવ્ય અને કવ્યના લોકતા ભગવાન વિદ્યાસહિત રહેલા છે<sup>૧૨</sup>. હે દ્વિજોત્તમ ! જે પુરૂષો પાપ અને પુણ્યરહિત તથા મળ વિનાના છે તેઓનો માર્ગ કુશળતા ભરેલો થાય છે<sup>૧૩</sup>. સર્વ લોકમાં અધિકારનો નાશક આદિત્ય એ દ્વાર કહેવાય છે. એ આદિત્યવડે જેઓનાં સર્વ અંગ હવ્ધ થયાં છે એવા પુરૂષો કોઈક કારણથી કોઈક સ્થળમાં પરમાણુરૂપ થઈ જાય છે અને પછી આદિત્યના વિષે પ્રવેશ કરે છે. તે આદિત્યથી મુક્ત થઈને અનિરૂદ્ધ શરીરમાં પ્રવેશ કરે છે<sup>૧૪, ૧૫</sup>. પછી મનરૂપ થઈને પ્રધુમ્નમાં પ્રવેશ કરે છે. પ્રધુમ્નથી મુક્ત થઈને જીવરૂપ સંકર્ષણમાં પ્રવેશ કરે છે. અર્થાત્ જ્યારે પુરૂષ આદિત્યમંડળમાં રહેલા નારાયણના વિષે દૃષ્ટિ રાખીને એકાગ્ર થાય છે ત્યારે તેમાં એકાગ્ર થતાં થતાં પોતાના દેહને બિલકુલ ભૂલી જાય છે. એમ થાય ત્યારે તેનું સર્વ અંગ હવ્ધ થાય છે. પછી આદિત્યમાં રહેલા પુરૂષને આકારે થયેલું મન ક્રમે કરીને પુરૂષાકૃતિને તણને સ્મિતમાત્ર આકારનું અથવા નખચંદ્રમાત્ર આકારનું અણુની પેઠે સૂક્ષ્મ થઈ જાય છે. એ પ્રકારે સૂક્ષ્મ થયેલું મન ઓમકારનો અકાર અર્થ કે, જે અનિરૂદ્ધરૂપ અહંકાર છે તેના વિષે પ્રવેશ કરે છે. પછી અનિરૂદ્ધાકારને તણને ઉકારનો અર્થ કે, જે સૂક્ષ્માત્મા અથવા પ્રધુમ્ન



છે તેના વિષે પ્રવેશ કરે છે. તેને તણને પછી મુકારનો અર્થ કે જે અંતર્યામી “સંકર્ષણ” નામે જીવ-શુદ્ધ ત્વં પદનો અર્થ છે તેના વિષે પ્રવેશ કરે છે<sup>૧૬</sup>. પછી સાંખ્યજ્ઞાનને જાણનારા વિપ્રશ્રેષ્ઠો ભાગવત પુરૂષોત્તરિત ત્રણ ગુણથી રહિત થઈને વેગવડે પરમાત્માના વિષે પ્રવેશ કરે છે<sup>૧૭</sup>. એ પરમાત્મા ક્ષેત્રજ્ઞ અને નિર્ગુણાત્મક છે. સર્વના સ્થાનરૂપ વાસુદેવને ક્ષેત્રજ્ઞ જાણવા એ તને તત્ત્વે કરીને (યથાર્થ) કહ્યું છે<sup>૧૮</sup>. જે પુરૂષોનાં મન રૂડે પ્રકારે ધ્યાનમાં સ્થિર કરેલાં છે, જેઓ નિયમ પાળનારા છે, જેઓની ઇન્દ્રિયો કબજામાં રાખેલી છે તથા જેઓ એકાંતભાવ વડે ભગવાનની ભક્તિ કરે છે તેઓ વાસુદેવના વિષે પ્રવેશ કરે છે<sup>૧૯</sup>. હે દ્વિજોત્તમ ! અમોએ પણ ધર્મના ઘેર અવતાર લીધો છે અને આ રમણીય બદરીના આશ્રમનો આશ્રય કરીને ઉગ્ર તપ કરીએ છીએ<sup>૨૦</sup>. હે દ્વિજ ! અમારે તપ કરવાનો હેતુ એવો છે કે, દેવોને પ્રિય એવા તે પરમાત્માના જે જે અવતાર ત્રણ લોકમાં થશે તેનું કલ્યાણ ચિંત્વન કરવું<sup>૨૧</sup>. હે દ્વિજોત્તમ ! અમે અમારા વિધિમાં પૂર્વની પેઠે યુક્ત છીએ તથા અમે ઉત્તમ એવું સર્વ પ્રકારનું કૃત્યવત રૂડે પ્રકારે આચરીએ છીએ<sup>૨૨</sup>, માટે હે તપોધન ! સ્વેત-દ્વીપ વિષે અમે તને જે પ્રશ્ન કર્યો તે તથા ભગવાનની સાથે ત્હારો જે સમાગમ થયો તે તેમજ તેં જે જે સંકલ્પ કર્યાં<sup>૨૩</sup>. તે સર્વ અમે જાણીએ છીએ. સચરાચર ત્રણે લોકમાં જે શુભાશુભ થશે, જે થયું અને જે થાય છે, તે સર્વ અમારા જાણવામાં છે<sup>૨૪</sup>. વૈશંપાયન કહે છે કે:-નર-નારાયણનું એવું વચન સાંભળીને, નારદમુનિ ઉગ્ર તપ કરનારા તે ઋષિઓના આગળ હાથ જોડીને નારાયણપરાયણ થયા<sup>૨૫</sup>. અને તેમણે નારાયણસંબંધી અનેક મંત્રોના જપ વિધિવત્ કરવા માંડ્યા. એ રીતે નર-નારાયણના આશ્રમમાં તેજ એ દેવોનું પૂજન કરતા મોટા તેજવાળા ભગવાન નારદઋષિ દેવનાં હજાર વર્ષ સુધી રહ્યા<sup>૨૬, ૨૭</sup>.

॥ અવસન્ સ મહાતેજા નારદો મગવાન્ ઋષિઃ । તમેવાખ્યર્ચયન્ દેવં નરનારાયણૌ ચ તૌ ॥૨૭॥

इति श्रीमहा० शां० मो० उ० गु० सा० नारायणीये शतोपरि द्विसप्ततितमोऽध्यायः ॥૧૭૨॥

અધ્યાય ૧૭૩ મો. (પિતૃઓના ત્રણ પિંડ હોવાનું કારણ.

વૈશંપાયન ઉવાચ ॥ કસ્યચિત્ત્વથ કાલસ્ય નારદઃ પરમેષ્ઠિજઃ ॥

॥ દૈવં કૃત્વા યથાન્યાયં પિતૃયં ચક્રે તતઃ પરમ્ ॥ ૧ ॥

વૈશંપાયન કહે છે કે:-કોઈક સમયના વિષે બ્રહ્માના પુત્ર નારદે શાસ્ત્રમાં કહ્યા પ્રમાણે પ્રથમ દેવકર્મ કરીને, પછી પિતૃકર્મ કરવાનો આરંભ કર્યો<sup>૧</sup>. તે સમયે ધર્મના જ્યેષ્ઠ પુત્ર નારાયણ પ્રભુએ તેને કહ્યું કે,-હે દ્વિજશ્રેષ્ઠ ! દેવકર્મ અને પિતૃકર્મની કલ્પના કરીને તું કોનું પૂજન કરે છે<sup>૨</sup>. હે બુદ્ધિવાળાઓમાં શ્રેષ્ઠ ! એ વાત તું મને શાસ્ત્ર પ્રમાણથી કહે કે તું આ કર્મ શું કરે છે અને એનું શું ફળ મળે છે<sup>૩</sup>. નારદ કહે છે કે:-તમે એવું કહેલું છે કે, પ્રથમ દેવકર્મ કરવું કેમકે, દેવકર્મ મોટો યજ્ઞ છે અને તે સનાતન પરમાત્મારૂપ છે<sup>૪</sup>. તેથી હું નિત્ય તેની ભાવના કરીને અવિનાશી વૈકુંઠનું યજ્ઞન કરું છું. એ વૈકુંઠથી પૂર્વે લોકના પિતામહ બ્રહ્મા પ્રગટ થયા છે<sup>૫</sup>. અને તે બ્રહ્માએ પ્રસન્ન થઈને મ્હારા પિતાને\* ઉત્પન્ન કર્યા છે. એ મ્હારા પિતાનો હું સંકલ્પથી થયેલો પ્રથમ પુત્ર છું<sup>૬</sup>. માટે હે સાધો ! પ્રથમ નારાયણના પૂજનનો વિધિ કર્યો પછી હું પિતૃઓનું પણ પૂજન કરું છું. એ રીતે પૂજન કરવાથી પણ જગતના પિતા, માતા અને પિતામહ ભગવાન કે, જે જગતના પતિ છે તેનુંજ

\* દક્ષના આપથી નારદ, પ્રજાપતિથી પુનઃ જન્મ પામ્યા હતા, એવી કથા હરિવંશમાં છે.

પૂજન પિતૃયજ્ઞમાં થાય છે. વળી બીજી શ્રુતિ છે કે, પુત્રોનું યજ્ઞન પિતૃઓએ કર્યું હતું<sup>૧૮</sup>. પિતૃઓની પાસેથી વેદની શ્રુતિ નાશ પામી હતી તે પુનઃ પુત્રોએ ભણાવી હતી, તે દિવસથી મંત્ર આપનારા પુત્રો પણ પિતૃપણાને પામ્યા\* છે. એ વાત દેવોએ તથા આત્મનિષ્ઠ એવા તમોએ પણ જાણેલી છે કે, પુત્રો અને પિતૃઓ પરસ્પર પૂજન કરતા હતા<sup>૧૯</sup>. પૃથ્વી ઉપર પ્રથમ દર્ભ નાખીને, પછી પિતૃ આદિને ઉદ્દેશીને અને ત્રણ પિંડ મૂકીને પિતૃઓનું પૂજન કરવામાં આવે છે. હે નારાયણ ! પૂર્વે પિતૃઓને પિંડસંજ્ઞા શી રીતે પ્રાપ્ત થઈ ? તે કહો<sup>૨૦</sup>. નર-નારાયણ કહે છે કે:-પૂર્વે સમુદ્રરૂપી મેખળાવાળી આ પૃથ્વી નાશ પામી હતી તેને ભગવાન ગોવિંદે વરાહરૂપ ધારણ કરીને પાછી આણી હતી<sup>૨૧</sup>. જેનું અંગ જવ અને કાદવથી લેપાયેલું છે તથા જે લોકના કાર્યના અર્થે સદા તત્પર છે એવા ભગવાન પુરૂષોત્તમે પૃથ્વીને તેના સ્થાનમાં સ્થાપન કરી<sup>૨૨</sup>. અને સૂર્ય મધ્ય દેશને પામ્યો તથા આહ્નિકનો કાળ પ્રાપ્ત થયો એટલે પ્રથમ દર્ભ પાથરીને દાઢ ઉપર ચોટેલા ત્રણ પિંડને ભગવાને એકાએક કંપાવીને તે ઉપર મૂક્યા. પછી તેમણે તે પિંડોના વિષે આત્માને ઉદ્દેશીને યથાવિધિ પિતૃ-કર્મ કર્યું<sup>૨૩, ૨૪</sup>. ભગવાન પ્રભુએ પોતાનાજ વિધિથી ત્રણ પિંડની કલ્પના કરીને પોતાના શરીરમાંથી નીકળેલી ગરમીથી ઉત્પન્ન થયેલા સ્નેહયુક્ત તલવડે તેનું પ્રોક્ષણ કર્યું. પૂર્વમાં સુખ સાખીને રહેલા દેવના સ્વામી ભગવાને મર્યાદાસ્થાપન કરવાના હેતુથી એ રીતે પિતૃકર્મ કરીને પછી આવું વચન કહ્યું<sup>૨૫, ૨૬</sup>. વરાહ ભગવાન કહે છે કે:-લોકને ઉત્પન્ન કરનારો હું પિતૃ-ઓને પ્રીતિ ઉત્પન્ન કરવાને તત્પર થયો હતો અને પિતૃકર્મના ઉત્તમ વિધિઓનું ચિંતન કરતો હતો; એવામાં મ્હારી દાઢ ઉપરથી મ્હારી જમણી બાજુએ ત્રણ પિંડ પૃથ્વી ઉપર પડ્યા, માટે એ ત્રણ પિંડનેજ પિતૃઓ જાણવા<sup>૨૭, ૨૮</sup>. એ ત્રણ પિંડ અવયવરહિત અને ગોળાકાર છે માટે ઉત્પન્ન કરેલા સનાતન પિતૃઓ એવાજ થાઓ<sup>૨૯</sup>. એ ત્રણ પિંડમાં હુંજ રહેલો છું અને તેને ક્રમે કરીને પિતા, પિતામહ અને પ્રપિતામહ જાણવા<sup>૩૦</sup>. મ્હારાથી બીજો અધિક કોઈ છે નહિ માટે મ્હારે કોનું પૂજન કરવું ? લોકમાં મ્હારો પિતા કોણ છે ? હુંજ સર્વનો પિતામહ છું<sup>૩૧</sup>. વળી હું પિતામહ (બ્રહ્મદેવ) નો પણ પિતા અને ઉત્પત્તિનું કારણ છું. દેવના દેવ વરાહ ભગવાને એ પ્રમાણે કહીને વરાહપર્વત ઉપર વિસ્તારસહિત પિંડ અર્પણ કર્યા તથા હે વિપ્ર ! એ રીતે આત્માનું પૂજન કરીને તે સ્થળમાંજ અંતર્ધાન થયા<sup>૩૨, ૩૩</sup>. હે વિપ્ર ! પિતૃઓ પિંડના આકારે હોવાનું કારણ એ પ્રમાણે છે અને તેઓ ભગવાનના વચન પ્રમાણે નિરંતર પૂજન પામે છે<sup>૩૪</sup>. જે પુરૂષો, પિતૃઓ, દેવો, ગુરૂઓ, અતિથિઓ, ગાયો, શ્રેષ્ઠ બ્રાહ્મણો, પૃથ્વી અને માતા, એઓને મન, વાણી અને કર્મવડે પૂજે છે તેઓ વિપ્લુનેજ પૂજે છે. એ ભગવાન સર્વ બ્રાહ્મીઓના શરીરમાં રહેલા છતાં તેઓના વિષે વ્યાપ્ત છે<sup>૩૫, ૩૬</sup>. તે ઈશ્વર છે અને સુખ-દુઃખના વિષે સર્વ બ્રાહ્મીઓમાં સમાન છે. તે નારાયણ “મહાન, મહાત્મા અને સર્વાત્મા છે” એમ શ્રુતિમાં કહેલું છે<sup>૩૭</sup>.

॥ સમઃ સર્વેષુ મુતેષુ ઈશ્વરઃ સુખદુઃસ્વયો । મહાન્ મહાત્મા સર્વાત્મા નારાયણ ઇતિ શ્રુતઃ ॥૨૮॥

इति श्रीमहा० शां० मो० उ० गु० मा० नारायणीये ततोपारं त्रिसप्ततितमोऽध्यायः ॥૧૭૩॥

\* આ સંબંધમાં એવી કથા છે કે, પિતૃઓ પોતાના અગ્નિજ્વાલાદિ પુત્રોને વેદનું અધ્યયન કરાવીને પછી તેઓ અસુરોની સાથે યુદ્ધ કરવા લાગ્યા. તેમાં ઘણો કાળ વ્યતીત થઈ જવાથી વેદ ભૂલી ગયા તે પાછા ધેર આવીને પુત્રોની પાસેથી પુનઃ ભણ્યા. એ રીતે પુત્રો પિતૃઓના ગુરૂ થયા.

## અધ્યાય ૧૭૪ મો-શ્રીવેદવ્યાસમુનિની મહત્તા.

વૈશંપાયન ઉવાચ ॥ શ્રુત્વૈતન્નારદો વાક્યં નરનારાયણેરિતમ્ ॥

॥ અત્યંતં મક્તિમાન્ દેવે એકાંતિત્વમુપેગિવાન્ ॥ ૧ ॥

વૈશંપાયન કહે છે કે:-નર-નારાયણે કહેલું એવું વચન સાંભળીને નારદ તે દેવના વિષે અત્યંત ભક્તિમાન થઈને એકાંતિકપણીને પામ્યા<sup>૧</sup>. પછી એવી રીતે નર-નારાયણના આશ્રમમાં હજાર વર્ષ રહીને, ભગવાનનાં આખ્યાન શ્રવણ કરીને તથા અવિનાશી હરિનાં દર્શન કરીને, જ્યાં પોતાનો આશ્રમ હતો ત્યાં હિમાચલમાં ગયા. તે બે પ્રખ્યાત તપવાળા નર-નારાયણ ઋષિ પણ તેજ રમણીય આશ્રમમાં રહીને ઉત્તમ તપ કરવા લાગ્યા. હે જનમેજય ! પાંડવોના કુળને ધારણ કરનાર અમાપ પરાક્રમવાળો તું પણ આ કથાને આરંભથી સાંભળીને પવિત્ર થયો છે. હે શ્રેષ્ઠ રાજન્ ! જે પુરૂષ મન, વચન કે, કર્મવડે અવિનાશી વિષ્ણુનો દ્રેષ કરે છે તેને આ લોકમાં કે, પરલોકમાં પણ કલ્યાણ પ્રાપ્ત થતું નથી<sup>૨</sup>. જે પુરૂષ દેવોમાં શ્રેષ્ઠ દેવ નારાયણ-હરિનો દ્રેષ કરે છે તેના પિતૃઓ અનંતકાળ સુધી નરકમાં રૂપે છે. આ જગતમાં જે સર્વ પ્રાણીનો આત્મા છે તે કોઈનો દ્રેષ્ય (દ્રેષ કરવા યોગ્ય) કેમ થઈ શકે<sup>૩</sup>. હે પુરૂષવ્યાધ ! તેજ વિષ્ણુ સર્વનો આત્મા છે એમ સિદ્ધ થયેલું છે. ગંધવતીના પુત્ર વ્યાસઋષિ કે, જે અમારા ગુરુ છે તેમણે આ પરમ શ્રેષ્ઠ મહાત્મ્ય અમને કહેલું છે. હે તાત ! હે અનંધ ! મેં વ્યાસમુનિની પાસેથી આ મહાત્મ્ય સાંભળ્યું હતું તે મેં તને કહ્યું છે<sup>૪</sup>. હે નૃપ ! એજ ધર્મ, જગતના નાથ સાક્ષાત્ નારાયણથી નારદે રહસ્યસહિત અને સંગ્રહસહિત પ્રાપ્ત કર્યો છે<sup>૫</sup>. હે ઉત્તમ નૃપ ! એવો એ મોટો ધર્મ પૂર્વે મેં તને સંક્ષેપમાં હરિગીતાના વિષે કહેલો છે. એતું તાત્પર્ય એવું છે કે, સર્વ પ્રાણીના આત્મારૂપ વિષ્ણુ પ્રત્યે દ્રોહ ન કરતાં રૂડી રીતે પરમેશ્વરતું આરાધન કરવું<sup>૬</sup>. હે પુરૂષશ્રેષ્ઠ ! તું કૃષ્ણદ્વૈપાયન વ્યાસને પૃથ્વી ઉપર નારાયણરૂપ બાણજે કેમ કે, અન્યથા મહાભારત કરવાને બીજો કોણ સમર્થ થઈ શકે<sup>૭</sup>. તથા અનેક પ્રકારના અનેક ધર્મોને તે પ્રભુવિના બીજો કોણ કહી શકે<sup>૮</sup>. હવે જે રીતે તેં યજ્ઞ કરવાનો સંકલ્પ કર્યો છે તે રીતે ત્હારો મહાયજ્ઞ ચાલતો રહો. તેં અશ્વમેધનો સંકલ્પ કર્યો છે અને ધર્મ પણ સાંભળ્યો છે<sup>૯</sup>. સૂતપુત્ર કહે છે કે:-આવું મોટું આખ્યાન સાંભળીને તે રાજશ્રેષ્ઠ જનમેજયે યજ્ઞની સમાપ્તિને માટે સર્વ ક્રિયાઓનો આરંભ કર્યો<sup>૧૦</sup>. નૈમિષારણ્યમાં રહેનારા શૌનકાદિ ઋષિઓના પૂછવાથી સૂતપુત્રે કહેલું આ નારાયણીય આખ્યાન મેં તને કહ્યું<sup>૧૧</sup>. એજ આખ્યાન પૂર્વે ઋષિઓ, પાંડવો, કૃષ્ણ અને ભીષ્મ, એઓના સાંભળતાં નારદે બૃહસ્પતિને કહેલું હતું<sup>૧૨</sup>. એ નર-નારાયણ મહાન ઋષિ કે, જે મનુષ્ય અને લોકના પતિ છે, જે વિશાળ પૃથ્વીને ધારણ કરનાર છે, જે વેદમાં કહેલી નીતિનું વિધાન કરનાર છે, જે શમ અને નિગ્રહનો ભંડાર છે અને જે યમ અને નિયમમાં તત્પર છે તે હરિ ઉત્તમ બ્રાહ્મણોસહિત તને ગતિ આપનાર થાઓ<sup>૧૩</sup>. વળી જે દેવોનું હિત કરનાર, અસુરોનો વધ કરનાર, તપનો ભંડાર, અત્યંત શ્રેષ્ઠ, યશનું પાત્ર, મધુકૈટભને હણનાર, સત્યયુગના ધર્મને બાણનારા પુરૂષોને સદ્ગતિ આપનાર તથા તેઓના ભયનો નાશ કરનાર અને યજ્ઞના ભાગને શ્રદ્ધા કરનાર ભગવાન છે તે તને શરણ આપો<sup>૧૪</sup>. વળી જે ત્રણ ગુણવાળા, ગુણથી રહિત, વાસુદેવ-સંકર્ષણ-પ્રદ્યુમ્ન-અનિરુદ્ધ એવી ચાર ભૂતિને ધારણ કરનારા, વાપી આદિ પૂર્ત અને અગ્નિહોત્રાદિ ઇંદ્રના કુળના ભાગને હરણ કરનાર, અન્નિત અને અતિશય વેગવાન ભગવાન છે તે પુણ્યશાળી ઋષિઓને નિરંતર આત્મપ્રાપ્તિરૂપ ગતિ આપો<sup>૧૫</sup>. તમે સર્વ એકચિત્ત થઈને લોકના સાક્ષી, જન્મરહિત, પ્રાચીન પુરૂષ, સૂર્યસમાન

સમાન વર્ણવાળા, ઇશ્વર અને સર્વને ગતિ આપનારા પરમેશ્વરને પ્રણામ કરો કેમ કે, જળ-  
માંથી ઉત્પન્ન થયેલા શેષશાયી નારાયણ પણુ તે ઋષિ વાસુદેવને પ્રણામ કરે છે<sup>૨૧</sup>. હે  
ઉદાર રાજન્ ! તે અવ્યક્તાદિ લોકની ઉત્પત્તિનું કારણ છે, મોક્ષનું સ્થાન છે, સૂક્ષ્મ છે,  
સર્વનું પરમ સ્થાન છે, અચલ પદ છે અને સનાતન તત્વ છે કે, જેને મનોનિગ્રહ કરનારા  
સાંખ્ય યોગીઓ બુદ્ધિવડે વરેલા છે-બુદ્ધિવડે તેને પામેલા છે<sup>૨૨</sup>.

॥ સ હિ લોકયોનિરમૃતસ્ય પદં સૂક્ષ્મં પરાયણમચલં હિ પદમ્ ॥

॥ તત્સાંખ્યયોગિભિરુદારવૃતં બુદ્ધ્યા યતાત્મભિરિદં સનાતનમ્ ॥ ૨૨ ॥

॥ इति श्रीमहा० शां० मो० उ० गु० भा० नारायणायै शतोपरि चतुःसप्ततितमोऽध्यायः ॥ ૧૭૫ ॥

અધ્યાય ૧૭૫ મો-ભગવાને હયગ્રીવાવતાર ધારણ કરીને મધુ-કેટલને માર્યા.

શૌનક ઉવાચ ॥ શ્રુતં ભગવતસ્તસ્ય માહાત્મ્યં પરમાત્મનઃ ॥

॥ જન્મ ધર્મગૃહે ચૈવ નરનારાયણાત્મકમ્ ॥ ૧ ॥

શૌનક કહે છે કે:-પરમાત્મા ભગવાનનું માહાત્મ્ય તથા નારાયણરૂપે તેમનો ધર્મના થેર  
જન્મ એ અમે સાંભળ્યો<sup>૧</sup>. તેમજ મહાવરાહે ઉત્પન્ન કરેલી પુરાતન પિંડની ઉત્પત્તિ તથા  
પ્રવૃત્તિ અને નિવૃત્તિમાં જેમ જેની કલ્પના કરી છે<sup>૨</sup>. તે પણુ હે અનધ ! હે બ્રહ્મન્ ! તમે  
જે રીતે કહ્યું તે રીતે અમે સાંભળ્યું. પણુ પૂર્વે તમે કહી ગયા કે, સમુદ્રના કિનારા ઉપર ઇશાન  
કોણમાં હવ્ય અને કવ્યના લોકતા વિષ્ણુનું હયશિરારૂપ ભગવાન પરમેષ્ઠી બ્રહ્માએ જોયું  
હતું; તે રૂપ લોકના ધારણ કરનારા હરિએ કેવું ઉત્પન્ન કર્યું હતું ? અને હે મુનિ ! હે  
બુદ્ધિવાળાઓમાં શ્રેષ્ઠ ! એ હયશિરાનું રૂપ, તેનો પ્રભાવ, મોટાં સત્ત્વોમાં તેની અપૂર્વતા, એ  
સર્વ જોઈને તથા દેવોના શ્રેષ્ઠનું એવું અપૂર્વ, અપાર બળવાળું, પવિત્ર હયશિરારૂપ જોઈને  
બ્રહ્માએ શું કર્યું ?<sup>૩-૬</sup> હે બ્રહ્મન્ ! હે ઉત્તમ બુદ્ધિવાળા ! મહાપુરૂષે નિર્માણ કરેલા અને  
જ્ઞાનથી ઉત્પન્ન થયેલા એ પ્રાચીન રૂપ વિષે અમને એટલો સંશય છે તેનું નિરાકરણ કરો<sup>૭</sup>.  
હે બ્રહ્મન્ ! તમે અમને પવિત્ર કથાઓ કહીને પવિત્ર કરેલા છે. સૂત કહે છે કે:-જે જે  
કથાઓ ભગવાન વ્યાસે જનમેજય રાજાને કહેલી છે તે તે સર્વ વેદમાં પ્રમાણ કરેલી પુરા-  
ણની કથાઓ હું તમને કહીશ. ભગવાનની હયશિરા મૂર્તિની કથા સાંભળીને જનમેજય  
રાજાને પણુ સંશય થયો હતો અને તેણે પણુ તમારી પેઠેજ પ્રશ્ન કર્યો હતો. જનમેજય  
કહે છે કે:-હે સત્તમ ! બ્રહ્માએ ઘોડાના મસ્તકને ધારણ કરનારા દેવના જે રૂપને જોયું હતું  
તે શાના અર્થે થયું હતું ? તે મને કહો. વૈશંપાયન કહે છે કે:-હે પૃથ્વીપતે ! આ લોકમાં જે  
જે દેહધારી પ્રાણી છે તે સર્વ ઇશ્વરની બુદ્ધિમાંથી ઉત્પન્ન થયેલાં પાંચ ભૂતથી આવિષ્ટ છે.  
ઇશ્વર જગતનો સરજનાર, પ્રભુ, નારાયણ અને વિરાટ છે<sup>૮-૧૨</sup>. વળી તે પ્રાણીઓનો અંતરાત્મા,  
વરદાન આપનારો, સગુણ અને નિર્ગુણ છે. હે રાજશ્રેષ્ઠ ! હું તને પ્રાણીનો આત્મતિક પ્રલય  
કહું તે તું સાંભળ<sup>૧૩</sup>. પૂર્વે જ્યારે જગત એક સમુદ્રરૂપ થઈ ગયું ત્યારે પૃથ્વી તેમાં લય  
પામી ગઈ, જળ તેજમાં લય પામી ગયું, તેજ વાયુમાં લય પામી ગયું<sup>૧૪</sup>. વાયુ આકાશમાં  
લીન થયો, આકાશ મનમાં લીન થઈ ગયું, મન વ્યક્તમાં લીન થઈ ગયું, વ્યક્ત અવ્ય-  
ક્તમાં લીન થયું<sup>૧૫</sup>. અવ્યક્ત પુરૂષમાં લીન થયું અને પુરૂષ સર્વત્ર વ્યાપ્ત થઈ ગયો. તે  
સમયે સર્વ સ્થાનમાં અધકાર માત્ર થઈ ગયો અને કાંઈ પણુ જણાતું નહોતું<sup>૧૬</sup>. એ તમ-  
(અધકાર)થી જગતનું કારણ પર “વ્યોમ” નામે બ્રહ્મ ઉત્પન્ન થયું અને એ તમ મૂળ અમૃત-

(ચૈતન્ય)ના વિષે અધિષ્ઠિત હતું. અર્થાત્ જેમ દોરડીમાં સર્પ જોવામાં આવે છે તે કહીંથી પણ ઉત્પન્ન થયેલો નથી, પરંતુ દોરડીમાં અધિષ્ઠિત છે, તેમ ચૈતન્યમાં પણ તેનો અધ્યાસ થયેલો હોવાથી તમ ચૈતન્યમાં અધિષ્ઠિત છે, એમ કહેવું પ્રાપ્ત થાય છે. એ પ્રજ્ઞા પુરૂષના શરીરમાં આશ્રય કરીને જગતના સમગ્ર પદાર્થરૂપે થયું છે<sup>૧૭</sup>. તેણે પુરૂષના શરીરનો આશ્રય કર્યો એટલે તેનું નામ “અનિરૂદ્ધ” પડ્યું અને તેનેજ “પ્રધાન” કહે છે. હે નૃપસત્તમ ! તેજ જ્યારે ત્રણ ગુણયુક્ત થયું ત્યારે અવ્યક્ત કહેવાયું<sup>૧૮</sup>. તે સમયે સમથ ભગવાન વિશ્વક્ર્સેન દેવ નિર્વિશેષ, ચિન્માત્રાકાર, ચિત્તવૃત્તિસહિત યોગનિદ્રાને ધારણ કરીને જળમાં સૂતા હતા<sup>૧૯</sup>. તથા તે, અનેક ગુણને ઉત્પન્ન કરનારી વિચિત્ર સૃષ્ટિ (ઉત્પત્તિ) વાળા જગતને સરજવાનું ચિંત્વન કરતા હતા. તેના સૃષ્ટિને રચવાના વિચારથી આત્મારૂપ ગુણવાળું મહત્ત્વ ઉપજ્યું<sup>૨૦</sup>, તેનાથી અહંકાર થયો તેને ચતુર્મુખ “બ્રહ્મા” કહે છે, એવી રીતે સર્વ લોકના પિતામહ ભગવાન કમળનેત્ર હિરણ્યગર્ભ કમળના વિષે અનિરૂદ્ધથી ઉત્પન્ન થયા. તે કમળના વિષે તેજસ્વી અને અદ્ભુત સરખા સનાતન પ્રભુ બ્રહ્મા બેઠા હતા<sup>૨૧, ૨૨</sup>. તેમણે સર્વ લોકોને જળમય દીઠા. પછી તે પરમેષ્ઠી બ્રહ્મા પોતાના સત્ત્વના વિષે સ્થિર થઈને ભૂતોના સમુદાયને સરજવા લાગ્યા<sup>૨૩</sup>. તેવામાં તે આદિ અને અંતરહિત દેવે સૂર્યના સરખી કાંતિવાળા તે કમળના એક પત્રમાં નારાયણે કરેલાં બે જળનાં બિંદુઓ ભેગાં; તે મોટા ગુણવાળાં હતાં તેમાંનો એક બિંદુ મધના સરખો સુંદર કાંતિવાળો હતો<sup>૨૪-૨૫</sup>, તેમાંથી નારાયણની આજ્ઞાથી તમોગુણનું કાર્ય “મધુ” નામે દૈત્ય ઉપજ્યો. બીજો બિંદુ કઠિન હતો તે રજોગુણનું કાર્ય “કૈટભ” નામે દૈત્ય થયો<sup>૨૬</sup>. એવી રીતે તમોગુણ અને રજોગુણયુક્ત તે બે બળવાન અને શ્રેષ્ઠ દૈત્યો હાથમાં ગદા લેઈને પદ્મના નાળને અનુસરીને બ્રહ્માની તરફ દોડ્યા<sup>૨૭</sup>. અને ત્યાં કમળમાં રહેલા અમાપ તેજવાળા બ્રહ્માને ભેગા. તે સમયે બ્રહ્મા પ્રથમજ સુંદર દેહવાળા ચાર વેદને ઉત્પન્ન કરતા હતા<sup>૨૮</sup>. પછી તે બે અસુરશ્રેણીએ શરીરધારી વેદોને ભેઈને બ્રહ્માના દેખતાં સહસ્રા વેદોને પકડી લીધા<sup>૨૯</sup>. પછી તે શ્રેષ્ઠ દાનવો સનાતન વેદોને લઈને ઉતાવળેથી જળથી ભરેલા મહા સમુદ્રમાં પેશી ગયા<sup>૩૦</sup>. એવી રીતે વેદોનું હરણ થયું તેથી બ્રહ્માને મોટો શોક થયો અને તેથી વેદ વિનાના થયેલા બ્રહ્માએ ઇશાન (ઈશ્વર)ને આ પ્રમાણે કહ્યું<sup>૩૧</sup>. બ્રહ્મા કહે છે કે:-વેદ મ્હારું મુખ્ય નેત્ર છે અને વેદજ મ્હારું પરમ બળ છે, વેદજ મ્હારું મુખ્ય ધામ છે અને વેદજ મ્હારું શ્રેષ્ઠ બ્રહ્મ છે<sup>૩૨</sup>. બે દાનવોએ બળાત્કારે મ્હારા વેદોનું હરણ કર્યું છે અને વેદ વિના મ્હારે સર્વ લોક અધિકારમય થઈ ગયા છે<sup>૩૩</sup>. હું લોકોની ઉત્તમ સૃષ્ટિ વેદો વિના શી રીતે કરું ? અરે ! વેદોનો નાશ થવાથી મ્હારાપર મોટું દુઃખ આવી પડ્યું છે<sup>૩૪</sup>. આ દુઃખથી મ્હારું હૃદય બહુ ખેદ પામે છે અને હું આ તીવ્ર શોકથી અત્યંત દુઃખી છું. હું આ શોકના સાગરમાં ડૂબ્યો છું તેમાંથી મને મુક્ત કરે એવું કોણ છે ?<sup>૩૫</sup>. અને હું એવો કોને વહાલો છું કે, તે મ્હારા નાશ પામેલા વેદોને પાછા આણી આપે ? હે નૃપશ્રેષ્ઠ ! હે બુદ્ધિમાનમાં શ્રેષ્ઠ ! એ પ્રકારે બોલતા બ્રહ્મદેવની બુદ્ધિ ભગવાનની સ્તુતિ કરવામાં પ્રવૃત્ત થઈ અને તેથી તે પ્રભુએ બન્ને હાથ ભેળીને સર્વથી ઉત્તમ જપ કરવાનો આરંભ કર્યો<sup>૩૬, ૩૭</sup>. બ્રહ્મા કહે છે કે:-હે બ્રહ્મહૃદય ! હે મ્હારા પૂર્વજ ! હે લોકના આદ્ય ! હે જગતમાં શ્રેષ્ઠ ! હે સાંખ્યયોગના ભંડાર ! હે પ્રલો ! તમને પ્રણામ છે<sup>૩૮</sup>. હે વ્યક્ત અને અવ્યક્તના ઉત્પન્ન કર્તા ! હે અચિંત્ય ! હે મોક્ષના માર્ગમાં સ્થિતિવાળા ! હે વિશ્વના ભોક્તા ! હે સર્વ પ્રાણીઓના અંતરાત્મા ! હે અયોનિજ ! હે લોકધામ ! તમે સ્વયંભૂ છો અને હું તમારી કૃપાથી ઉત્પન્ન થયો છું<sup>૩૯</sup>. તમારાથી મ્હારો પ્રથમ માનસ



જન્મ થયો છે તેનું દિલે પૂજન કરે છે. મહારો બીજો પ્રાચીન જન્મ ચાક્ષુષ છે<sup>૪૦</sup>. તમારી કૃષાથી મહારો ત્રીજો મોટો જન્મ વાચિક થયો છે. હે વિદ્વો ! તમારાથી મહારો ચોથો શ્રવણથી જન્મ થયો છે<sup>૪૧</sup>. તમારાથી મહારો ઉત્તમ જન્મ નાસત્યનો થયો છે તે પાંચમો છે. તમારાથી મહારો છઠ્ઠો જન્મ અંડજ થયો છે<sup>૪૨</sup>. હે પ્રભો ! અને આ “ પદ્મજન્મા ” એવો મહારો સાતમો જન્મ છે. હે ત્રણ ગુણુરહિત દેવ ! હું પ્રત્યેક સૃષ્ટિ સમયે તમારો પુત્ર છું. આનો સ્પષ્ટાર્થ આ પ્રમાણે છે. અહંકારથી બ્રહ્મા થયા છે. તે પોતાના વિરાટસ્વરૂપને ધ્યાનમાં રાખીને જે જે સમયે જે જે પ્રકાશે છે, તે તે સમયે તે તે ઉપજે છે, એવા વિચારથી વિરાટના તેટલા જન્મ કહી બતાવે છે. માનસસૃષ્ટિ ભોગદ્વારા મનને તૃપ્ત કરે છે માટે વિરાટનો પ્રથમ જન્મ માનસ કહ્યો છે. પ્રપંચાત્મકરૂપ નેત્રનો ગુણ છે અને તે મનથી બાહ્ય છે, માટે તેને ચાક્ષુષ (નેત્રસંબંધી) બીજો જન્મ કહ્યો છે. વચન માત્રવડે મેરૂ-સ્વર્ગાદિની સ્થાપના કરી છે માટે તે ચાક્ષુષથી બાહ્ય છે કેમ કે, ચક્ષુથી તે જોવામાં આવતું નથી, માત્ર વાણીજ તેનું સ્થાપન કરે છે. માટે તે તેનાથી બાહ્ય તૃતીય જન્મ છે. દેવોએ સ્વર્ગાદિને ભોગ્યપણે પ્રતિપાદન કર્યો છે તે શ્રવણથી જાણવામાં આવે છે, માટે તે તેનાથી પણ બાહ્ય ચોથો જન્મ છે. “નાસત્ય” એવું નામ અશ્વિનીકુમારોનું છે તે દ્રાણેંદ્રિયના દેવતા છે. દ્રાણેંદ્રિયદ્વારા ગંધ-પ્રપંચ જાણવામાં આવે છે તે એનાથી પણ બાહ્ય છે માટે તે પાંચમો જન્મ છે. બ્રહ્માંડના દર્શનરૂપ સંસ્કારથી વાસનાત્મક સ્વપ્નાનો પ્રપંચમય જન્મ તેનાથી પણ બાહ્ય છઠ્ઠો છે. તેનાથી બાહ્ય પાદ્મજન્મ છે. કેમ કે, પદ્મ ધાતુનો અર્થ જવું-પામવું એવો થાય છે. તે ઉપરથી વાસનાને પામવારૂપ સાતમો જન્મ છે. એનાથી પણ બાહ્ય શુદ્ધ ચિન્માત્ર આઠમો જન્મ છે. એ રીતે મહારા પ્રત્યેક કાર્યમાં તમે અનુગત છો માટે તમે પિતા છો અને હું પુત્ર છું. અર્થાત્ તમારી સત્તાવડે સાત પ્રકારનાં કાર્યરૂપે હું તમારો પુત્ર છું<sup>૪૩</sup>. હે પુંડરીકાક્ષ ! પ્રથમ શુદ્ધ સત્વથી તમારું શરીર ઉત્પન્ન થયેલું છે અને તમે ઈશ્વર છો તથા આપ સ્વયંભૂને જે ઈશ્વરપણું પ્રાપ્ત થયું છે એજ તમને કર્મબંધ પ્રાપ્ત થયેલો છે-એજ સ્વભાવ છે<sup>૪૪</sup>. તમોએ મને વેદરૂપી નેત્ર આપીને નિર્માણ કરેલો છે તથા તમારા બળથી હું કાળને જીતનારો થયેલો છું. મહારા એ વેદને બે દૈત્યો લઈ ગયા છે માટે હું આંધળો થયો છું<sup>૪૫</sup>. હવે તમે જાણો. મહારાં નેત્ર મને આપો કેમકે હું તમને પ્રિય છું અને તમે મને પ્રિય છો. એ પ્રમાણે બ્રહ્માએ સર્વ દિશાએ મુખવાળા ભગવાનની સ્તુતિ કરી<sup>૪૬</sup>. તેથી ભગવાને નિદ્રાનો ત્યાગ કર્યો અને વેદનું કાર્ય કરવા માટે તત્પર થયા. તે ભગવાને પોતાના ઐશ્વર્યથી તથા મોટા યોગથી બીજો દેહ ધારણ કર્યો<sup>૪૭</sup>. અને ચંદ્રના સરખી કાંતિવાળું તથા રૂડી નાસિકાવાળું શરીર ધારણ કર્યું. તેમણે વેદના સ્થાનરૂપ ઘોડાનું શુભ મસ્તક હોય તેવું મસ્તક ધારણ કર્યું<sup>૪૮</sup>. તથા નક્ષત્ર અને તારાઓસહિત તેનું મસ્તક હોય તેવું તે શોભવા લાગ્યું. તેની કેશવાળી સૂર્યના કિરણ સરખી તેજસ્વી થઈ<sup>૪૯</sup>. આકાશ અને પાતાળ તેના કાન થયા, પ્રાણીઓને ધારણ કરનાર પૃથ્વી તેનું લલાટ થયું, ગંગા અને સરસ્વતી તેની જંઘાઓ થઈ, મોટા સમુદ્ર તેની ભમરો થઈ<sup>૫૦</sup>, સૂર્ય અને ચંદ્ર તેનાં નેત્ર થયાં, સંધ્યા તેની નાસિકા થઈ, ઓમ્કાર તેનો સંસ્કાર થયો અને વીજળી તેની જીહ્વા થઈ<sup>૫૧</sup>. હે રાજન્ ! “ સોમપા ” નામે પ્રખ્યાત પિતૃઓ તેના દાંત થયા, ગ્લોલોક અને બ્રહ્મલોક તે મહાત્માના ઓઠ થયા<sup>૫૨</sup>. સર્વથી શ્રેષ્ઠ ગુણવાળી કાળરાત્રિ તેની ગ્રીવા થઈ એવી રીતે એનેક મૂર્તિઓથી વીંટાયલું હયશિરારૂપ ધારણ કરીને<sup>૫૩</sup> તે ભગવાન પ્રભુ અંતર્ધાન થયા અને તેમણે સમુદ્રના જળના વિષે પ્રવેશ કર્યો. ત્યાં રક્ષાતળના વિષે જઇને

પછી પરમ યોગધારણુ કરીને શિક્ષાયુક્ત સ્વરે ઉઠ્ઠીથ સ્વરનો ઉચ્ચાર કર્યો. તે અનુનાદ-વાળો, સર્વ પ્રકારે સ્નિગ્ધ તથા સર્વ પ્રાણીને હિતકર અને ગુણુ આપનારો સ્વર પૃથ્વીની અંદર થયો. તે સાંભળીને તે બન્ને અસુરો વેદોને પ્રતિજ્ઞાથી બાંધીને અને રસાતળમાં નાંખીને જ્યાંથી શબ્દ સંભળાતો હતો ત્યાં ગયા. એવામાં ભગવાન હયશિરાદેવ રસાતળમાં રહેલા વેદોને ત્યાંથી લઇને જતા રહ્યા અને પુનઃ પ્રદ્ધાને આખ્યા ત્યારે તે પોતાની પ્રકૃતિને પાખ્યા-સ્વસ્થ થયા<sup>૫૪, ૫૮</sup>. પછી તે મહા સમુદ્રના કિનારે ઇશાન કોણમાં અશ્વના શિરનું સ્થાપન કર્યું અને તે સમયથી તે અશ્વશિરા ભગવાન વેદના સ્થાનરૂપ થયા<sup>૫૯</sup>. પછી મધુ અને કૈટભ દાન-વોએ જ્યાંથી સ્વર આવતો હતો ત્યાં જઈને જોયું તો કાંઈ દીકું નહિ, તેથી ઉતાવળે પાછા પોતાના સ્થાનમાં આવ્યા અને જોવા લાગ્યા તો, જ્યાં વેદ મૂક્યા હતા તે સ્થળ શૂન્ય દીકું; તેથી અતિશય બળવાન તે બન્ને દૈત્યો ઉત્તમ વેગ ધારણુ કરીને, પુનઃ તે રસાતળથી ઉપ-ડયા અને જ્યાં સર્વના આદિ પુરૂષ ભગવાન હતા ત્યાં જઈ પહોંચ્યા. તો ચંદ્રના સરખા નિર્મળ, શ્વેતવર્ણના અનિરૂદ્ધ શરીરમાં રહેલા, અપાર પરાક્રમવાળા અને પુનઃ પણ નિદ્રાચો-ગને ધારણુ કરી સૂતેલા તેમને જોયા<sup>૬૦-૬૩</sup>. તેમણે જળની ઉપર પોતાના શરીર જેવડી શય્યા કંપેલી હતી. તેના ઉપર નાગની કણ્ણનું છત્ર હતું તથા તે શય્યા જવાળાની પંકિતથી ચારે બાજુ વીંટાયેલી હતી<sup>૬૪</sup>. તે ભગવાન નિર્મળ, સત્વગુણસંપન્ન અને સુંદર કાંતિવાળા હતા. તેને જોઈને દાનવોમાં શ્રેષ્ઠ તે બન્ને મોડું હાસ્ય કરવા લાગ્યા<sup>૬૫</sup>. તથા રજેગુણુ અને તમોગુણુથી વીંટાઈને આ પ્રમાણે બોલ્યા કે, -આ શ્વેત પુરૂષ નિદ્રા ધારણુ કરીને સૂઈ ગયો છે<sup>૬૬</sup>. એણે નિશ્ચય રસાતળમાંથી વેદોનું હરણુ કર્યું છે. એ કોનો પુત્ર છે અને એ કોણુ છે તથા એ શા માટે મસ્તકપર નાગછત્ર ધારણુ કરીને સૂઈ રહ્યો છે<sup>૬૭</sup>. એ પ્રમાણે વચન બોલીને તે ભગવાનને જગાડવા લાગ્યા. ભગવાન પુરૂષોત્તમ પણ તેમને યુદ્ધ કરવાની ઇચ્છાવાળા બાણીને બાગ્યત થયા<sup>૬૮</sup>. અને તે બન્ને અસુરોને જોઈને યુદ્ધ કરવાનો વિચાર કર્યો. પછી તે બન્ને દૈત્ય અને નારાયણનું યુદ્ધ થયું<sup>૬૯</sup>. તેમાં હયશિરા ભગવાને પ્રદ્ધાનું હિત કરવા માટે રજેગુણુ તથા તમોગુણુથી આવિષ્ઠ થયેલા મધુ અને કૈટભ બન્ને દૈત્યોને હણ્યા. ભગવાને “મધુ” નામે દૈત્યને હણ્યો તેથી મધુસૂદન કહેવાય છે<sup>૭૦</sup>. એ રીતે એ બન્ને દૈત્યનો વધ કરીને તથા પ્રદ્ધાને વેદ પાછા લાવી આપીને પુરૂષોત્તમે પ્રદ્ધાના શોકને દૂર કર્યો<sup>૭૧</sup>. પછી વેદોથી સત્કાર પામેલા અને ભગવાનની સહાયવાળા પ્રદ્ધાદેવે સ્થાવર-જંગમ સઘળા લોકોનું નિર્માણુ કર્યું<sup>૭૨</sup> પછી ભગવાન લોકને ઉત્પન્ન કરવાની શ્રેષ્ઠ બુદ્ધિ પિતામહને આપીને જ્યાંથી આવ્યા હતા ત્યાં પાછા અંતર્ધાન થયા<sup>૭૩</sup>. એ પ્રમાણે ભગવાન હયશિરા હરિ પ્રકટ થયા હતા. ભગવાનનું એ રૂપ વર-દાનને આપનારું, પ્રાચીન અને પ્રખ્યાત છે<sup>૭૪</sup>. ભગવાને હયશિરારૂપ ધારણુ કરીને તે બન્ને દાનવને હણ્યા પછી પુનઃ પ્રવૃત્તિધર્મના અર્થે તેજ શરીર ધારણુ કર્યું હતું<sup>૭૫</sup>. જે પુરૂષ આ હયશિરા ભગ-નના આખ્યાનને નિરંતર સાંભળે કે, પાઠ કરે તેના અધ્યયનનો નાશ કોઈ કાળે થાય નહિ<sup>૭૬</sup>. પાંચાલે, દેવે બતાવેલા માર્ગે ચાલીને, ઉગ્ર તપ કરીને અને હયશિરા દેવનું આરાધન કરીને વેદનો ક્રમ\* પ્રાપ્ત કર્યો હતો<sup>૭૭</sup>. હે રાજન્ ! તે મને જે પૂછ્યું હતું તે આ હયશિરાનું આખ્યાન મેં તને કહ્યું. એ આખ્યાન પ્રાચીન અને વેદના પ્રમાણુવાળું છે<sup>૭૮</sup>. ભગવાન કોઈ કાર્ય કરવાના અર્થે જે જે દેહ ધારણુ કરવાની ઇચ્છા કરે છે તે તે દેહ પોતે પોતાની મેળે વિકાર ઉત્પન્ન કરીને ધારણુ કરી શકે છે<sup>૭૯</sup>. ભગવાન વેદના નિધિ છે. એજ શોભાયમાન દેવ

\* પાછલો પાછલો શબ્દ પડ્યો મૂકીને, આગલો આગલો શબ્દ લેતા જવું તેને “ક્રમ” કહે છે.  
જેમ—અગ્નિમીલે રહે પુરોહિતં પુરોહિતં યજ્ઞસ્ય યજ્ઞસ્ય દેવં દેવમુત્તિજમ્. ઇત્યાદિ.

તપના પણ નિધિ છે. એજ દેવ યોગરૂપ, સાંખ્યરૂપ, શ્રેષ્ઠ બ્રહ્મરૂપ, હવિરૂપ અને વ્યાપક છે<sup>૮૦</sup>. વેદ, યજ્ઞ, તપ અને ગતિ એ સર્વ નારાયણના આધીન છે તથા તે સર્વ નારાયણનેજ પ્રતિપાદન કરે છે<sup>૮૧</sup>. નારાયણજ પરમ સત્ય છે અને ઋત પણ નારાયણરૂપજ છે. તેમજ જેને આચરવાથી પુનઃ સંસારબંધનમાં પડવું પડે નહિ એવો ધર્મ પણ નારાયણાત્મક છે<sup>૮૨</sup>. વળી પ્રવૃત્તિલક્ષણ ધર્મ પણ નારાયણાત્મક છે. પૃથ્વીમાં જે શ્રેષ્ઠ ગાંધ છે તે પણ નારાયણનું સ્વરૂપ છે<sup>૮૩</sup>. હે રાજન્ ! જળનો ગુણ રસ પણ નારાયણાત્મક છે. તેમજ તેજનો ગુણ રૂપ પણ નારાયણસ્વરૂપ છે<sup>૮૪</sup>. વાયુનો ગુણ સ્પર્શ અને આકાશમાંથી ઉપજેલો ગુણ શબ્દ પણ નારાયણાત્મક છે<sup>૮૫</sup>. “મન” નામે ભૂત કે, જેનો “અવ્યક્ત” નામે ગુણ છે તે તથા કાળ અને તારાઓનું ગમન, એ સર્વ નારાયણાત્મક છે<sup>૮૬</sup>. નારાયણજ પરમ કીર્તિ, શ્રી અને લક્ષ્મી દેવતા છે. નારાયણજ ઉત્તમ સાંખ્ય તથા યોગ છે<sup>૮૭</sup>. જે જે ભાવોનું કારણ પુરૂષ છે અને જે જે ભાવોનું કારણ પ્રધાન છે, તેમજ સ્વભાવ, કર્મ અને દૈવ, એ જેઓનાં કારણ છે તે સર્વ ભાવો નારાયણાત્મક છે<sup>૮૮</sup>. અધિષ્ઠાન, કર્તા, અનેક પ્રકારનાં કારણો, અનેક પ્રકારની ચેષ્ટાઓ અને દૈવ, એ પાંચે કારણોની સ્થિતિ પણ નારાયણના વિષેજ છે. જે પુરૂષો સર્વ જગ્યાએ લાગુ પડે એવા હેતુઓવડે તત્ત્વની જાણસા રાખે છે તે પુરૂષોનું તત્ત્વ પણ મહા-યોગી પ્રભુ નારાયણજ છે. બ્રહ્મલોકાદિસંહિત બ્રહ્માદિ દેવો, મહાત્મા ઋષિઓ, સાંખ્યાચાર્યો, યોગાચાર્યો તથા આત્માને જાણનારા યતિઓ, એ સર્વના વિચારને પરમાત્મા કેશવ જાણે છે પણ તેઓ તેના વિચારને જાણતા નથી<sup>૮૯-૯૨</sup>. લોકોમાં જે કોઈ મનુષ્યો દેવકર્મ અને પિતૃ-કર્મ કરે છે, દાન આપે છે તથા મોટું તપ કરે છે<sup>૯૩</sup>. તે સર્વના આશ્રયભૂત ભગવાન વિષ્ણુ છે. એ ભગવાન પોતાના ઐશ્વર્યને ધારણ કરીને સર્વ પ્રાણીમાં નિવાસ કરીને રહેલા છે તેથી તે વાસુદેવ કહેવાય છે<sup>૯૪</sup>. એ દેવ નિત્ય તથા શ્રેષ્ઠ મહર્ષિ છે, મોટી વિભૂતિવાળા છે, ગુણોથી સંહિત છે. વળી જેમ ઋતુમાં ઋતુની સાથે યુક્ત થયેલો કાળ ગુણવાળો થાય છે, તેમ તે (ભગવાન) પણ ગુણોની સાથે તત્કાળ સંયોગ કરી શકે છે<sup>૯૫</sup>. તે મહાત્માની ગતિને કોઈ પ્રાપ્ત કરી શકતા નથી, તેમ કોઈ તેની અગતિને પણ જોઈ શકતા નથી. જ્ઞાનસ્વરૂપ મહર્ષિઓજ નિરંતર ગુણોવડે અધિક એવા તે પુરૂષને ભૂએ છે-જાણે છે<sup>૯૬</sup>.

॥ નૈવાસ્ય વિદંતિ ગતિં મહાત્મનો ન ચાગતિં કશ્ચિદિહાનુપश्यति ॥

॥ જ્ઞાનાત્મકાઃ સંતિ હિ યે મહર્ષયઃ પश्यંતિ નિત્યં પુરુષં ગુણાધિકમ્ ॥ ૧૬ ॥

इति श्रीमहा० शां० मो० उ० गु० भा० नारायणीये श्रुतोपरि पंचसप्ततितमोऽध्यायः ॥ ૧૭૫ ॥

અધ્યાય ૧૭૬ મો-સાંખ્ય-યોગ વગેરેનું કથન.

जनमेजय उवाच ॥ अहो ह्येकांतिनः सर्वान् प्रीणाति भगवान् हरिः ॥

॥ विधिप्रयुक्तां पूजां च गृह्णाति भगवान् स्वयम् ॥ ૧ ॥

જનમેજય કહે છે કે:-ભગવાન હરિ પોતાના સર્વ એકાંતિક ભક્તોને પ્રસન્ન કરે છે તથા વિધિપૂર્વક યોજેલા પૂજનને ગ્રહણ કરે છે એ આશ્ચર્ય છે<sup>૧</sup>. આ લોકમાં જે પુરૂષોની વાસનાઓ નષ્ટ થએલી છે તથા જેઓ પુણ્ય અને પાપ બંનેથી સંહિત છે તેઓને ગુરૂસંપ્રદાયથી જે જ્ઞાન પ્રાપ્ત થાય છે તેવડે તેઓ વાસુદેવને જાણે છે અને પુરૂષોત્તમને પામે છે; પણ જે પુરૂષો ભગવાનના નિષ્કામ ભક્ત છે તેઓ તો પરમપદને પામે છે. એકાંતિક ભક્તોનો નિષ્કામ ધર્મ નિશ્ચય નારાયણને પ્રિય છે કેમ કે, તેથી તેઓ અનિરૂદ્ધ, સંકર્ષણ

અને પ્રદુમ્ન, એવી ત્રણ ગતિને પામ્યાવિના—એ ત્રણનું ઉપાસન કર્યાવિનાજ વાસુદેવને પામે છે<sup>૨૪</sup>. જે પુરૂષો ઉપનિષદસહિત વેદોને રૂડી રીતે વિધિપૂર્વક ભણે છે તથા તેનું આવર્તન કરે છે તથા જેઓ સંન્યાસીના ધર્મને આચરે છે<sup>૨૫</sup>, તેઓના કરતાં પણ એકાંતિક ભક્તોની ગતિ ઉત્તમ છે એમ હું જાણું છું. હે વિભો ! એ ધર્મ કોણે કહ્યો ? કોઈ દેવે કે, કોઈ ઋષિએ એ ધર્મ કહ્યો છે ? તથા એકાંતિક ભક્તોનો આચાર કેવો હોય છે ? તેમજ તે આચાર કયારે ઉત્પન્ન થયો ? તમે એ મહારા સંશયનું નિવારણ કરો કેમ કે, એ વિષે મને મોટું કુતૂહલ છે<sup>૨૬</sup>. વૈશંપાયન કહે છે કે:—જ્યારે કૌરવ અને પાંડવના સંગ્રામમાં બંને તરફનાં સૈન્ય યુદ્ધ કરવાને તત્પર થયાં અને અર્જુન યુદ્ધ કરવામાં ઉદ્ઘાસ થયો ત્યારે ભગવાને ગીતાનું કથન કર્યું હતું<sup>૨૭</sup>, તથા તેમાં જ્ઞાનમાર્ગ અને ઉપાસનામાર્ગનું પ્રતિપાદન કર્યું હતું તે મેં તને પૂર્વે કહેલું છે. એ ધર્મ ગહન છે અને પુણ્યહીન પુરૂષોથી જાણી શકાય તેવો નથી<sup>૨૮</sup>. વળી પૂર્વે આદિ (કૃત) યુગમાં તેને સામવેદના પ્રમાણવાળો કહેલો છે. અર્થાત્ જેમ સામવેદનું તત્ત્વમસિ મહાવાક્ય અધિકારીને તત્કાળ જ્ઞાન ઉત્પન્ન કરે છે, તેમ વૈષ્ણવ ધર્મ પણ શમાદિ ગુણવાળા પુરૂષોને તત્કાળ કૃળ આપે છે. યોગશાસ્ત્રમાં પણ “તીવ્ર વૈરાગ્યવાળાને સમાધિલાભ થાય છે” એમ કહીને પછી કહ્યું છે કે, મૃદુતીવ્ર, મધ્યતીવ્ર અને અતિતીવ્ર વૈરાગ્યવાળાઓને અનુક્રમે ઉતાવળે, વધારે ઉતાવળે અને અતિશય ઉતાવળે સમાધિલાભ થાય છે તથા ઇશ્વરનું ધ્યાન કરવાથી તો સર્વ કરતાં ઉતાવળે સમાધિલાભ થાય છે. માટે વૈષ્ણવ ધર્મ શ્રેષ્ઠ છે. એ ધર્મને મહાદેવ ધારણ કરે છે તથા નારાયણ પણ ધારણ કરે છે<sup>૨૯</sup>. હે મહારાજ ! એજ અર્થ ઋષિઓની મધ્યે કૃષ્ણ અને ભીષ્મના સાંભળતાં મહાભાગ નારદને અર્જુને પૂછેલો હતો<sup>૩૦</sup>. તથા હે નૃપશ્રેષ્ઠ ! મને પણ ગુરૂએ એ અર્થ કહ્યો હતો અને તે સભામાં નારદે પણ તેજ પ્રમાણે કહ્યું હતું, તે તું સાંભળ<sup>૩૧</sup>. હે પૃથ્વીપાલ ! જ્યારે નારાયણના મુખથી બ્રહ્માનો \*માનસ જન્મ થયો, ત્યારે નારાયણ એ ધર્મથી દેવકર્મ અને પિતૃકર્મ કરતા હતા. પછી માત્ર પ્રીણ પીને નિર્વાહ કરનારા ઋષિ (ફેનપા) ઓએ તે ધર્મ આચર્યો<sup>૩૨,૩૩</sup>. ફેનપા ઋષિઓની પાસેથી વૈજ્ઞાનસ વૃત્તિવાળા બ્રાહ્મણોએ એ ધર્મ આચર્યો અને વૈજ્ઞાનસની પાસેથી સોમે એ ધર્મ આચર્યો. પછી એ ધર્મ લુપ્ત થયો. કહેવાનું તાત્પર્ય એવું છે કે, માનસ એટલે સ્થૂલ સમિત્, કુશ, ઘૃત, ગંધ, પુષ્પ, ધૂપ, દીપ આદિ ઉપકરણ, શાલગ્રામ, બ્રાહ્મણાદિ પ્રતિમાનું આલંબન, દેવ અને પિતૃધર્મ, નારાયણે કહ્યો અને તે ફેનપા આદિ ઋષિઓએ આચર્યો. અર્થાત્ અગ્નિ, સૂર્ય, શાલગ્રામની પ્રતિમા આદિ સ્થૂલ આલંબનોમાં એકાગ્રપણે નિરંતર આહર રાખીને ઘણા કાળ સુધી દૃષ્ટિ રાખી રહેવાથી તે અગ્નિ આદિનું ચેતન રૂપ દૃષ્ટિગોચર થાય છે. જેમ દોરડીમાં સર્પનો અધ્યાસ થાય છે, તેમ ચેતન અગ્નિ આદિમાં જડ અગ્નિ આદિનો અધ્યાસ થયેલો છે. જેમ દોરડીમાં અધ્યસ્ત સર્પ ઉપર ઘણીવાર જોઈ રહેવાથી સર્પ નિવૃત્ત થઈ જાય છે અને દોરડી ભાસે છે, તેમ અગ્નિ આદિના વિષે પણ તીવ્ર અભિનિવેશપૂર્વક જોવાથી તેની જડતા નિવૃત્તિ થાય છે અને ચૈતન્ય પ્રકાશે છે. આ ધારણાને યોગશાસ્ત્રમાં “મહાવિદેહા” કહે છે. એના વિષે યોગશાસ્ત્રમાં કહ્યું છે કે “બહાર અકલ્પિત વૃત્તિને “મહાવિદેહા” કહે છે, એનો સંયમ કરવાથી પ્રકાશને આવરણ કરનારા પદાર્થનો ક્ષય થાય છે.” દેહનું વિસ્મરણ થવાની સાથે જે બાહ્ય આકારરૂપ વૃત્તિ થવી તેને “અકલ્પિતા વૃત્તિ”

\* માનસ આદિ સાત જન્મમાંથી પૂર્વ પૂર્વ જન્મનું ઉત્તર ઉત્તર જન્મ કારણ છે. માટે પૂર્વના જન્મમાં ઉત્તરનો જન્મ અનુગત છે, પણ ઉત્તરમાં પૂર્વ અનુગત નથી. કાર્યમાં કારણ અનુગત હોય છે પણ કારણમાં કાર્ય અનુગત હોય નથી.

કહે છે. એ વિનાની બીજી વૃત્તિને “કલ્પિતા વૃત્તિ” કહે છે. એ ધારણા સિદ્ધ થાય તોજ પ્રતિમાદિની જડતા અંતર્ધાન થાય, નહિ તો ન થાય. તેજ પ્રમાણે અનંત ચૈતન્યમાં પરિચ્છેદ-  
(અનેકપણ)નો અધ્યાસ થયેલો છે તે પણ તેજ પ્રમાણે જોવાથી નિવૃત્ત થઈને ચૈતન્યનું અનંત-  
પણું બાંસે છે<sup>૧૫</sup>. હે રાજન્ ! જ્યારે બ્રહ્માનો બીજો આકુષ જન્મ થયો ત્યારે પિતામહે સોમથી એ  
ધર્મ સાંભળ્યો<sup>૧૬</sup>. હે નૃપા ! એ નારાયણાત્મક ધર્મ પિતામહે રૂદ્રને કહ્યો અને રૂદ્ર કૃતયુગમાં એ યોગને  
ધારણ કરીને રહેલા હતા<sup>૧૭</sup>. પછી તેમણે સર્વ વાલખિલ્ય ઋષિઓને એ ધર્મ શીખવ્યો.  
પછી તે દેવની માયાથી તે યોગ અંતર્ધાન થયો. તાત્પર્ય કે, અકુષથી ગ્રહણ થાય એવો તેજ-  
સંજ્ઞાથી એ યોગ છે માટે એને આકુષ જન્મ કહેલો છે. એનો પ્રકાર એવો છે કે, સૂર્યા-  
દિના કિરણરૂપ તેજ અથવા અત્યંત ઘન, શુકલ અને પ્રકાશિત અંધકાર જેવું-જેમાં સમ-  
સ્ત વિશેષરૂપ જોવામાંજ ન આવે એવા તેજના વિષે દૃષ્ટિ ધારણ કરતાં કરતાં દેહનું વિસ્મ-  
રણ થાય ત્યારે વિશ્વરૂપનો પ્રકાશ થાય છે. એ યોગનો બીજો પ્રકાર છે. આ તથા પૂર્વે કહ્યો તે  
બે બાહ્યાલંબન યોગ કહેવાય છે<sup>૧૮</sup>. બ્રહ્માનો ત્રીજો જન્મ વાચિક થયો તે મોટો જન્મ છે.  
હે રાજન્ ! એના વિષે નારાયણથી એ ધર્મ ઉત્પન્ન થયો હતો<sup>૧૯</sup>. “સુપર્ણ” નામે ઋષિએ  
પુરુષોત્તમ પાસેથી સારી રીતે તપ કરીને, ઈન્દ્રિય દમન કરીને તથા નિયમ આચરીને એ  
ધર્મ પ્રાપ્ત કર્યો<sup>૨૦</sup>. આ ઉત્તમ ધર્મની સુપર્ણઋષિએ ત્રણ વાર પ્રદક્ષિણા કરી હતી તેથી એ  
વ્રત “ત્રિસાપર્ણ” કહેવાય છે<sup>૨૧</sup>. એ વ્રત ઋગ્વેદના પાઠમાં પઠન કરેલું છે. તે અતિ  
દુશ્વર વ્રત છે. હે મનુષ્યોમાં શ્રેષ્ઠ ! સુપર્ણની પાસેથી એ સનાતન ધર્મ જગતના આયુષ્યભૂત  
વાયુએ પ્રાપ્ત કર્યો હતો એમ કહેવાય છે, અને વાયુ પાસેથી વિઘસાશી ઋષિઓએ પ્રાપ્ત  
કર્યો હતો<sup>૨૨, ૨૩</sup>. તેઓની પાસેથી એ ઉત્તમ ધર્મ સમુદ્રે પ્રાપ્ત કર્યો અને પછી એ ધર્મ  
અંતર્ધાન થયો, તે નારાયણના વિષે રહ્યો. તાત્પર્ય કે, યોગનો ત્રીજો પ્રકાર અંતરાવલંબન છે.  
એ પ્રકારમાં વાણીમાત્રથી થતા જપાદિનો સમાવેશ થાય છે. મંત્રના અર્થનું ચિંતન કરીને  
જપ કરવો અને તેમાં પણ માતૃકાસ્મરણને તજીને મંત્રના અર્થ માત્રનું ધ્યાન કરવું તથા એમ  
ધ્યાન કરતાં કરતાં ચિત્તવૃત્તિ તદ્દાકાર થઈ જવાથી પૂર્વની પેઠે વિશ્વરૂપનું દર્શન થઈને ચિન્માત્ર  
સ્થિતિમાં રહેવું પ્રાપ્ત થાય છે<sup>૨૪</sup>. હે પુરુષવ્યાધ ! જ્યારે પુનઃ મહાત્મા બ્રહ્માના શ્રવણથી  
ઉત્પન્ન થયેલી સૃષ્ટિ થઈ ત્યારે એ ધર્મ શી રીતે પ્રાપ્ત થયો ? તે હું તને કહું છું તે  
સાંભળ<sup>૨૫</sup>. જ્યારે ભગવાન નારાયણે જગતની ઉત્પત્તિ કરવાની ઇચ્છા કરી ત્યારે જગતની  
ઉત્પત્તિ કરે એવા પુરુષનું ચિંતન કર્યું<sup>૨૬</sup>. એ પ્રમાણે વિચાર કરતાં કરતાં નારાયણના  
કાનમાંથી પ્રભાતી ઉત્પત્તિ કરનાર પુરુષ બ્રહ્મા ઉપજ્યા, તેને જગત્પતિ નારાયણે કહ્યું કે:-હે  
પુત્ર ! તું મુખથી અને ચરણથી સર્વ પ્રજાની ઉત્પત્તિ કર. હે સુવ્રત ! હું તારું કલ્યાણ  
કરીશ તથા તને બળ અને તેજ આપીશ<sup>૨૭, ૨૮</sup>. તું મહારી પાસેથી આ “સાત્વત” નામના  
ધર્મનું ગ્રહણ કર તથા તેવડે તું સત્યયુગની ઉત્પત્તિ કરીને યથાવિધિ તેની સ્થાપના  
કર<sup>૨૯</sup>. પછી તેણે ભગવાન નારાયણને પ્રણામ કર્યા તથા રહસ્ય અને સંગ્રહસંહિત તથા  
આરણ્યકસંહિત નારાયણના મુખમાંથી ઉત્પન્ન થયેલા ધર્મનું તેણે ગ્રહણ કર્યું. નારાયણે અમિત  
તેજવાળા બ્રહ્માને એ ધર્મનો ઉપદેશ કરીને કહ્યું કે,-તું યુગના ધર્મ ઉત્પન્ન કરનારો થઈશ  
તથા તું નિષ્કામ કર્મને પણ ઉત્પન્ન કરીશ. એમ કહીને તે દેવ જે સ્થળમાં અવ્યક્ત રહેલું  
હતું તે સ્થાનમાં-અંધકારની પાર ગયા<sup>૩૦-૩૨</sup>. પછી વરદાનને આપનાર લોકના પિતામહ દેવ  
બ્રહ્માએ સ્થાવર-જંગમ સમગ્ર લોકને ઉત્પન્ન કર્યા<sup>૩૩</sup>. તે સમયે પ્રથમ ઉત્તમ કૃતયુગ પ્રવ-  
ર્ત્યો અને લોકમાં સાત્વત ધર્મ બ્યાપીને સ્થિર થયો<sup>૩૪</sup>. એજ આદિ ધર્મવડે લોકોને



ઉત્પન્ન કરનાર બ્રહ્માએ દેવના દેવ હરિ-સમર્થ નારાયણનું પૂજન કર્યું<sup>૩૫</sup>. પછી બ્રહ્માએ ધર્મની સ્થિતિના અર્થે તથા લોકોના હિતના અર્થે તે ધર્મ સ્વારોચિષ મનુને લખાવ્યો<sup>૩૬</sup>. હે રાજન્ ! પછી સર્વ લોકના પતિ અને સમર્થ સ્વારોચિષે તે ધર્મ પોતાના પુત્ર શંખપદને એકાગ્ર થઈને લખાવ્યો<sup>૩૭</sup>. હે ભારત ! શંખપદે પણ પોતાના ઔરસ પુત્ર દિશાઓના પાળનાર સુવર્ણાબને તે ધર્મ શીખવાડ્યો. પછી જ્યારે ત્રેતાયુગ પ્રાપ્ત થયો ત્યારે પુનઃ એ ધર્મ અંતર્ધાન થયો. અનાહત નાદ એ ધર્મનું મૂળ છે, અથવા જેને “દેવનાદ” કહે છે કે, જે કાનથી સાંભળાય છે, તેનું શ્રવણ કરતાં કરતાં નાદ માત્રને સાંભળીને ચિન્માત્ર સ્થિતિમાં રહેવું એ યોગનો ચોથો પ્રકાર છે<sup>૩૮</sup>. હે ઉત્તમ પાર્થિવ ! બ્રહ્માના પાંચમા નાસત્ય જન્મમાં કમળનેત્ર લગવાન નારાયણ પ્રભુએ એ ધર્મ બ્રહ્માના દેખતાં કહ્યો. હે નૃપ ! લગવાન સનત્કુમારે એ ધર્મનું ત્યાંથી પઠન કર્યું<sup>૩૯, ૪૦</sup>. હે કુરુશર્જ્જલ ! સનત્કુમારની પાસેથી “વીરણ” નામે પ્રજ્ઞપતિએ સત્યયુગના આદિ કાળમાં એ ધર્મનું અધ્યયન કરીને તે ધર્મ રૈબ્યમુનિને આપ્યો. રૈબ્યે પોતાના શુદ્ધ અને રૂડા વ્રતવાળા પુત્ર સુવેદાને તે ધર્મ આપ્યો<sup>૪૧, ૪૨</sup>. તેણે “કુક્ષિ” નામે ધર્મવાન દિક્ષાળને તે ધર્મ આપ્યો, એ પછી તે નારાયણના મુખમાંથી ઉપજેલો ધર્મ અંતર્ધાન થયો. અર્થાત્ ગંધના વિષે ચિત્તને એકાગ્ર કરવું તથા એ અભ્યાસ કરતાં કરતાં ગંધનો અંશ તણને સંવિત્ (વેદના-જ્ઞાન) માત્ર સ્થિતિમાં રહેવું એ યોગનો પાંચમો પ્રકાર છે<sup>૪૩</sup>. અંડજ જન્મના વિષે નારાયણથી બ્રહ્મા ઉપજ્યા ત્યારે પુનઃ એ ધર્મ નારાયણના મુખથી ઉત્પન્ન થયો<sup>૪૪</sup>. અને હે રાજન્ ! બ્રહ્માએ તે ગ્રહણ કર્યો અને વિધિ-પૂર્વક તેનો પ્રયોગ કર્યો. હે નૃપ ! બ્રહ્માએ પછી “બહિષ્દ” નામે મુનિઓને તે ધર્મ લખાવ્યો<sup>૪૫</sup>. બહિષ્દની પાસેથી તે ધર્મ સંપૂર્ણ સામવેદને લેણેલા એવા “જ્યેષ્ઠ” નામે બ્રાહ્મણને પ્રાપ્ત થયો. એ જ્યેષ્ઠ સામ લગવાનને પ્રિય છે<sup>૪૬</sup>. જ્યેષ્ઠની પાસેથી અવિકંપન રાજાને પ્રાપ્ત થયો. હે રાજન્ ! પછી લગવાન પ્રભુનો એ ધર્મ અંતર્ધાન થયો. અર્થાત્ બ્રહ્માનો આ સૂત્રાત્મા જન્મ છે, તેના વિષે ધારણા સિદ્ધ કરવાથી અહં બ્રહ્માસ્મિ વાક્યના શ્રવણ માત્રથી કૃતકૃત્યતા થાય છે, નિર્વિકલ્પ સમાધિની પણ અપેક્ષા રહેતી નથી. આ છઠ્ઠો યોગ સર્વ કરતાં ઉત્તમ છે<sup>૪૭</sup>. હે નૃપ ! હવે બ્રહ્માનો સાતમો જન્મ કે, જે પદ્મમાંથી થયો છે તેના વિષે પણ નારાયણે એ ધર્મ યુગના આદ્યમાં લોકના ધારણ કરનાર શુદ્ધ પિતામહને કહેલો છે. પિતામહે એ ધર્મ પૂર્વે દક્ષને કહ્યો હતો<sup>૪૮-૪૯</sup>. દક્ષે પોતાના મોટા દૌહિત્ર સૂર્યને એ ધર્મ આપ્યો. સૂર્યની પાસેથી એ ધર્મ વિવસ્વાનને પ્રાપ્ત થયો<sup>૫૦</sup>. ત્રેતાયુગના આદિ કાળમાં એ ધર્મ વિવસ્વાનની પાસેથી મનુને મળ્યો. મનુએ લોકના કલ્યાણના અર્થે પોતાના ઇક્ષ્વાકુ પુત્રને એ ધર્મ આપ્યો<sup>૫૧</sup>. અને ઇક્ષ્વાકુની પાસેથી એ ધર્મ લોકોમાં પ્રસર્યો અને સ્થિર થઈને રહ્યો. જ્યારે તે ધર્મ ક્ષય પામશે ત્યારે, હે નૃપ ! તે પુનઃ નારાયણની પાસે જશે, અર્થાત્ યોગનો આ સાતમો પ્રકાર અંતર્યામીની ઉપવાસનાનો છે, એ વિષે ગીતામાં\* કહેલું છે<sup>૫૨</sup>. હે નૃપોત્તમ ! પૂર્વે મેં તને યતિઓનો ધર્મ પણ લગવદ્ગીતામાં સંક્ષેપથી કહેલો છે<sup>૫૩</sup>. હે નૃપ ! એ ધર્મ જગતના નાથ સાક્ષાત્ નારાયણની પાસેથી નારદે રહસ્ય અને સંગ્રહ સુદ્ધાં પ્રાપ્ત કર્યો હતો<sup>૫૪</sup>. હે રાજન્ ! એ પ્રમાણે એ મોટો ધર્મ આદ્ય અને સનાતન છે તથા એ સમન્વેદો તથા

\* “ઈમં વિવસ્વતે યોગં પ્રોક્તવાનહમઘ્યયમ્ ।

વિવસ્વાન્ મનવે પ્રાહ મનુરિક્ષ્વાકવેઽબ્રવીત્ ” ॥ અ. ૪. શ્લો. ૧.

ભાવાર્થ:—હે અર્જુન ! મેં નાશરહિત આ યોગ સૂર્યને કહ્યો હતો અને સૂર્યે મનુને કહ્યો હતો તથા મનુએ ઇક્ષ્વાકુને કહ્યો હતો.

આચરી શકાવો પણ કઠિન છે. ભગવાનના જે સાત્વત ભક્તો છે તેઓ માત્ર એને નિરંતર ધારણ કરે છે<sup>૫૫</sup>. એ ધર્મનું જ્ઞાન થવાથી તથા તેના કર્મનો સારી રીતે પ્રયોગ કરવાથી તેમજ અહિંસા ધર્મ પાળવાથી સમર્થ પ્રભુ પ્રસન્ન થાય છે<sup>૫૬</sup>. એની ઉપાસનામાં કોઈ વખત કેવળ વાસુદેવની, કોઈ વખત વાસુદેવ અને સંકર્ષણની, કોઈ વખત વાસુદેવ, સંકર્ષણ અને પ્રદ્યુમ્નની અને કોઈ વખત વાસુદેવ, સંકર્ષણ, પ્રદ્યુમ્ન અને અનિરૂદ્ધ ચારેની ઉપાસના અધિકાર પ્રમાણે કરવામાં આવે છે. અર્થાત્ પોતપોતાના અધિકાર પ્રમાણે એક, બે, ત્રણ કે, ચાર વ્યૂહની ઉપાસના કરવાની વ્યવસ્થા છે<sup>૫૭</sup>. ભગવાનજ નિર્મમ અને નિષ્કળ એવા ક્ષેત્રજ છે તથા તેજ પાંચ ભૂતના ગુણો કરતાં અધિક ગુણવાળો ભવ છે. અર્થાત્ ભવ અને હરિમાં ભિન્નતા નથી<sup>૫૮</sup>. હે રાજન્ ! પાંચે ઇન્દ્રિયને પ્રેરણા કરનાર મન તથા અહંકાર પણ હરિનુંજ સ્વરૂપ છે. એ બુદ્ધિમાન હરિ લોકને ઉત્પન્ન કરનાર છે અને એજ લોકનો લય કરનાર પણ છે<sup>૫૯</sup>. તે કર્તા અને અકર્તા છે તથા તે કાર્ય અને કારણ છે. હે રાજન્ ! તે અવ્યય પુરૂષ જેમ ઇચ્છે છે તેમ ક્રીડા કરે છે<sup>૬૦</sup>. હે નૃપસત્તમ ! ગુરૂની કૃપાથી મેં તને એ એકાંત ધર્મ કહ્યો; એ ધર્મ અકૃતાત્મા (અભુતેન્દ્રિય) પુરૂષોના સમજવામાં આવે એવો નથી<sup>૬૧</sup>. હે નૃપ ! એકાંતિક પુરૂષો ઘણા દુર્લભ છે. હે કુરૂનંદન ! જે એકાંતિક, અહિંસક, ઇન્દ્રિયજિત અને સર્વ પ્રાણીઓનું હિત કરનારા પુરૂષોવડે જગત વ્યાપ્ત થાય તો તે સત્યયુગ થાય અને સર્વ લોકો કામ્ય કર્મનો ત્યાગ કરે<sup>૬૨-૬૩</sup>. હે ભૂપતે ! એ રીતે બ્રાહ્મણોમાં શ્રેષ્ઠ અને ધર્મજ્ઞ મહારા ગુરૂ ભગવાન વ્યાસમુનિએ ધર્મરાજને કહ્યું હતું<sup>૬૪</sup>. હે રાજન્ ! એ ધર્મ તેણે કૃષ્ણ અને ભીષ્મના સાંભળતાં ઋષિઓની સમક્ષ કહ્યો હતો તથા તે (વ્યાસ)ને પણ અત્યંત મોડું તપ કરનારા નારદે પૂર્વે એ નારાયણના ધર્મનું કથન કર્યું હતું<sup>૬૫</sup>. એ દેવ સર્વથી શ્રેષ્ઠ, બ્રહ્મ, પ્રવેત, ચંદ્રના સરખા કાંતિવાળા અને અવિનાશી છે. તથા જે તેના એકાંતિક ભક્ત હોય છે તેજ તેને પામે છે<sup>૬૬</sup>. જનમે-જય કહે છે કે:-એ પ્રમાણે ઘણા પ્રકારનો તે ધર્મ જ્ઞાની પુરૂષોએ સેવેલો છે ત્યારે બીજા ઘણા બ્રાહ્મણો જે અનેક પ્રકારનાં વ્રત કરે છે તેઓ એ ધર્મને શા માટે આચરતા નથી<sup>૬૭</sup> વૈશં-પાયન કહે છે કે:-હે રાજન્ ! દેહને બંધન કરવાને ત્રણ પ્રકૃતિઓ બનાવેલી છે. હે ભારત ! તેને “સાત્વિકી” “રાજસી” અને “તામસી” કહે છે<sup>૬૮</sup>. હે કુરૂકુળને ધારણ કરનાર ! દેહરૂપી બંધનવાળા ભવોમાં સાત્વિક પુરૂષ શ્રેષ્ઠ કહેલો છે અને તે પુરૂષની બુદ્ધિ મોક્ષના અર્થે નિશ્ચિત થાય છે<sup>૬૯</sup>. સાત્વિક ગુણવાળો પુરૂષ બ્રહ્મજ્ઞ પુરૂષને જાણે છે અને તેથી નારાયણાત્મક મોક્ષને સાત્વિક કહેલો છે<sup>૭૦</sup>. પુરૂષ પુરૂષોત્તમનું ચિંતન કરવાથી પોતાના ઇચ્છિત ફળને પામે છે. એવા જે એકાંત ભક્તિવાળા પુરૂષો હોય છે તેઓ નારાયણપરાયણજ હોય છે. મોક્ષધર્મને આશ્રય કરનારા બુદ્ધિમાન યતિઓની તૃષ્ણા નાશ પામેલી હોય છે, તેઓને ભગવાન યોગ-ક્ષેમ આપે છે<sup>૭૧, ૭૨</sup>. જે પુરૂષ સાત્વિક પ્રકૃતિવાળો હોય છે તેને ઉત્પન્ન થતી વખતે ભગવાન ભૂએ છે. અર્થાત્ તેના ઉપર ભગવાન કૃપા કરે છે અને તેથી તે મોક્ષમાં નિશ્ચયવાળો થાય છે<sup>૭૩</sup>. એકાંત ભક્તિવાળાનો ધર્મ સાંખ્યયોગની બરાબર છે, તેથી એકાંત ભક્તિવાળા પુરૂષો નારાયણાત્મક મોક્ષના વિષે પરમગતિ પામે છે<sup>૭૪</sup>. જ્યારે નારાયણ પુરૂષના ઉપર દ્રષ્ટિ કરે છે-નારાયણની પુરૂષ ઉપર કૃપા થાય છે ત્યારે તે (પુરૂષ)ને જ્ઞાન પ્રાપ્ત થાય છે. હે રાજન્ ! એ પ્રમાણે પુરૂષની પોતાની ઇચ્છાથીજ જ્ઞાન પ્રાપ્ત થતું નથી, પણ નારાયણની કૃપાથી જ્ઞાન પ્રાપ્ત થાય છે; માટે ભગવાનની ભક્તિ કરવી એ શ્રેષ્ઠ છે. ભક્તિ ન કરે તો “રાજસી” અને “તામસી” નામે દોષવાળી પ્રકૃતિઓ પુરૂષને ગ્રહણ કરે છે. હે પૃથ્વીપતિ ! રમેશુષ્ણ અને તમે-શુણવાળી પ્રકૃતિવાળો પુરૂષ ઉત્પન્ન થાય છે ત્યારે તેના ઉપર ભગવાન દ્રષ્ટિ કરતા નથી અને

તેથી તે પ્રવૃત્તિનાં લક્ષણયુક્ત થાય છે. એવા પુરૂષના ઉપર જન્મ થતી વખતે લોકના પિતામહ પ્રહ્લા દષ્ટિ કરે છે<sup>૭૫.૭૭</sup>. એ પુરૂષનું મન રમેણુણ અને તમોણુથી વ્યાપ્ત થાય છે. હે નૃપશ્રેષ્ઠ ! સત્વના વિષે રહેલા દેવ કે, ઋષિઓ પણ સૂક્ષ્મ (લગાર જેટલા) સત્વથી રહિત થાય તો, તેઓ વૈકારિક કહેવાય છે અને તેઓની પણ કદાચિત્ મુક્તિ થાય છે. જનમેજય કહે છે કે:- વૈકારિક પુરૂષ પુરૂષોત્તમને શી રીતે પામે છે<sup>૭૮.૭૯</sup>. તે વિષે જેવું તમારા બહુવામાં હોય તે પ્રમાણે ક્રમે કરીને સર્વ કહો. અર્થાત્ જીવ પુરૂષોત્તમને શી રીતે પામે છે ? કેમ કે, જે એક વસ્તુ છે તે બીજી વસ્તુ થઈ શકતી નથી, માટે જીવ પ્રહ્લા થઈ શકે એ દુર્ઘટ વાત છે. વૈશંપાયન કહે છે કે:-જ્યારે પચીસમો પુરૂષ (જીવ) ક્રિયારહિત થાય છે (ઉપાધિમુક્ત થાય છે) ત્યારે અત્યંત સૂક્ષ્મ, તત્ત્વરૂપ (અનારોપિતરૂપ) વડે યુક્ત અને અકાર, ઉકાર તથા મકાર, એવા ત્રણ અક્ષરથી યુક્ત પરપુરૂષને પામે છે. અર્થાત્ જીવ ઉપાધિરહિત થયો એટલે તે પ્રહ્લાજ છે, પણ જેમ મનુષ્ય ગામને પામે છે તેમ જીવ પ્રહ્લાને પામતો નથી. એ પ્રમાણે આત્મા અને અનાત્માના વિવેકરૂપ સાંખ્ય, ચિત્તની વૃત્તિઓનો નિરોધ કરવારૂપ યોગ, જીવ અને પ્રહ્લાના અલેહનું કથન કરનારૂં તત્ત્વમણિ આદિ મહાવાક્યના જ્ઞાનરૂપ વેદનું આરણ્યક ઉપનિષત્ તથા કરેલાં વૈદિક કર્મનું પરમ ગુરૂ ભગવાનને અર્પણ કરવા રૂપ ભક્તિમાર્ગનું કથન કરનારૂં પાંચરાત્ર, એ સર્વ એકજ અને પરસ્પરનાં અંગરૂપ છે, માટે તે વિકલ્પવાળાં નથી પણ સત્ય છે. એવો આ નારાયણ પરાત્મક એકાંતિક પુરૂષોનો ધર્મ છે<sup>૮૦.૮૨</sup>. હે રાજન્ ! જેમ સમુદ્રમાંથી પ્રસરેલા જળના ઓધ પુનઃ સમુદ્રમાંજ જઈને પડે છે, તેમ આ જ્ઞાનરૂપી મોટા જળના ઓધ નારાયણરૂપી સમુદ્રમાં પડે છે<sup>૮૩</sup>. હે કુરૂનંદન ! હે ભારત ! મેં તને આ સાત્વત ધર્મ કહ્યો, જે તું તેને આચરવાને શક્તિમાન હોય તો તું યથાન્યાય આચર<sup>૮૪</sup>. મહાભાગ નારદે મહારા ગુરૂ વ્યાસને એ પ્રમાણે ધર્મ કહીને શ્વેત-વર્ણના પતિઓની અવિનાશી એકાંત ગતિ પણ એજ રીતે કહી હતી<sup>૮૫</sup>. એ આખ્યાન વ્યાસે ધર્મના પુત્ર બુદ્ધિમાન યુધિષ્ઠિરને કહ્યું હતું અને તેજ આખ્યાન ગુરૂ પાસેથી સાંભળીને મેં તને કહ્યું છે<sup>૮૬</sup>. હે રાજસત્તમ ! એ ધર્મ આવો દુશ્વર છે તથા તેને આચરવાને જેમ તું મોહિત થઈ જાય છે તેમ બીજા પણ મોહિત થઈ જાય છે<sup>૮૭</sup>. હે પૃથ્વીપતે ! કૃષ્ણ એજ લોકોતું પાલન કરનાર, મોહન કરનાર, સંહાર કરનાર તથા કારણ છે<sup>૮૮</sup>.

કૃષ્ણ એવં હિ લોકાનાં ભાવનો મોહનસ્તથા । સંહારકારકશ્ચૈવ કારણં ચ વિશંપતે ॥ ૮૮ ॥

इति श्रीमहा० शां० मो० उ० गु० भा० नाराणीये एकांतिकमावे शतोपरि षड्सप्ततितमो-  
ऽध्यायः ॥ १७६ ॥

અધ્યાય ૧૭૭ મો-કૃષ્ણાણુદ્વૈપાયન-વ્યાસમુનિની ઉત્પત્તિ.

જનમેજય ઉવાચ ॥ સાંખ્યં યોગં પાંચરાત્રં વેદારણ્યકમેવ ચ ॥

॥ જ્ઞાનાન્યેતાનિ બ્રહ્મર્ષે લોકેષુ પ્રચરંતિ હિ ॥ ૧ ॥

જનમેજય કહે છે કે:-હે પ્રહ્મર્ષે ! સાંખ્ય, યોગ, પાંચરાત્ર અને વેદારણ્યક, એ ચાર જ્ઞાન લોકોમાં પ્રચાર પામેલાં છે<sup>૧</sup>. હે મુનિ ! એ સર્વ જ્ઞાન એકત્ર મળવાથી એક તત્વને પમાય છે કે, તે પ્રત્યેક જૂદું જૂદું આચરવાથી પમાય છે ? તથા એ જ્ઞાનની પ્રવૃત્તિ કેવી રીતે થયેલી છે ? તે તમે મને ક્રમે કરીને કહો<sup>૨</sup>. વૈશંપાયન કહે છે કે:-પરાશરમુનિના યોગથી સત્યવતીએ દ્વીપમાં બહુ જ્ઞાનવાળા, શ્રેષ્ઠ, અતિ ઉદાર અને મહર્ષિ જે પુત્રને જન્મ આપ્યો

\* જીવ એજ વૈકારિક અહંકાર છે.

તે, અજ્ઞાનરૂપી અધિકારને દૂર કરનાર વ્યાસને પ્રણામ છે<sup>૩</sup>. જે ઋષિને પિતામહથી છઠ્ઠી પેઢીએ થયેલા કહે છે તે વ્યાસમહર્ષિ હિરણ્યગર્ભની વિભૂતિથી યુક્ત હતા; વળી વેદના મોટા નિધાન દ્વૈપાયન વ્યાસમુનિ નારાયણના અંશથી ઉત્પન્ન થયેલા હોવાથી તેને તે (નારાયણ)ના પુત્ર કહે છે<sup>૪</sup>. સૃષ્ટિના આદિ કાળના વિષે ઉદાર તેજવાળા તથા મોટી વિભૂતિવાળા નારાયણે વેદના મોટા ભંડારરૂપ, મહાત્મા, અજ અને પ્રાચીન વ્યાસમુનિને પુત્રના અર્થે ઉત્પન્ન કર્યા<sup>૫</sup>. જનમેજય કહે છે કે:-હે દિવ્યશ્રેષ્ઠ ! તમેજ પૂર્વે વ્યાસની ઉત્પત્તિ કહેલી છે. તેમાં કહ્યું છે કે, વસિષ્ઠના પુત્ર “શક્તિ” નામે હતા<sup>૬</sup>. શક્તિના પુત્ર પરાશર હતા અને પરાશરના પુત્ર કૃષ્ણદ્વૈપાયનમુનિ હતા. હવે તમે પુનઃ તેને નારાયણના પુત્ર કહો છો<sup>૭</sup>. ત્યારે તમે જે અમિત તેજવાળા વ્યાસનો જન્મ કહ્યા હતા તે પૂર્વનો હતો કે, શું ? માટે ઉત્તમ બુદ્ધિવાળા નારાયણથી વ્યાસનો જન્મ થયો તે મને કહો<sup>૮</sup>. વૈશંપાયન કહે છે કે:-મહારા ગુરૂ વ્યાસ ધર્મિષ્ઠ, તપના ભંડાર અને જ્ઞાનમાં સ્થિતિવાળા હતા તે વેદના અર્થોને જાણવાની ઇચ્છાથી હિમાલય પર્વત ઉપર ભારતનું આખ્યાન સંપૂર્ણ રચીને તથા તપથી શ્રમિત થઈને બેઠા હતા. હે રાજન્ ! અમે સર્વે સર્વદા તત્પર રહીને તેમની સેવા કરતા હતા<sup>૯,૧૦</sup>. વ્યાસના શિષ્યોમાં સુમંતુ, જૈમિનિ, દૃઢ વ્રતવાળો પૈલ, હું (વૈશંપાયન) અને વ્યાસનો પુત્ર શુક, એ પાંચ હતા<sup>૧૧</sup>. એ પાંચ ઉત્તમ શિષ્યોથી વીંટાયને, હિમાલયના શિખર ઉપર બેઠેલા વ્યાસ, જેમ પાંચ ભૂતવડે વીંટાયલા ભૂતપતિ શોભે, તેમ શોભતા હતા<sup>૧૨</sup>. તે અંગોએ સહિત વેદોના અર્થનું આવર્તન કરતા હતા તથા સર્વ પ્રકારે ભારતના અર્થનું આખ્યાન કરતા હતા. અમે એકચિત્તવાળા તથા દમગુણયુક્ત તે મુનિની ઉપાસના કરતા હતા<sup>૧૩</sup>. એવામાં કોઈએક કથામાં અમે તે દ્વિજોત્તમને વેદના અર્થ, ભારતના અર્થ તથા નારાયણથી તેમનો જન્મ કેવી રીતે થયો ? એ સંબંધી પ્રશ્ન પૂછ્યા<sup>૧૪</sup>. પછી પ્રથમ તેણે વેદના અર્થ કહ્યા, પછી તે તત્ત્વજ્ઞાનીએ ભારતના અર્થ કહ્યા અને પછી પોતાનો જન્મ નારાયણથી કેવી રીતે થયો ? તે કહેવાનો આરંભ કર્યો<sup>૧૫</sup>. વ્યાસ બોલ્યા કે,- હે વિપ્રો ! તમે આ પ્રાચીન અને ઉત્તમ આખ્યાન સાંભળો. એ આદિ કાળની ઉત્પત્તિનું આખ્યાન મને તપવડે પ્રાપ્ત થયું છે<sup>૧૬</sup>. સાતમા પદ્મથી સૃષ્ટિ ઉત્પન્ન કરવાનો સમય પ્રાપ્ત થયો ત્યારે મહાયોગી નારાયણ કે, જે શુભ અને અશુભ બન્નેથી રહિત છે<sup>૧૭</sup>. તેણે પ્રથમ નાભિથી બ્રહ્માને પ્રકટ કર્યા. અમાપ તેજવાળા બ્રહ્મા પ્રકટ થયા એટલે તેને આ પ્રમાણે કહ્યું કે,-પ્રજ્ઞની ઉત્પત્તિ કરનાર સમર્થ દેવ તું મહારી નાભિથી ઉત્પન્ન થયેલો છે માટે હે બ્રહ્માન્ ! તું જડ અને ચેતન એવી અનેક પ્રકારની સૃષ્ટિ ઉત્પન્ન કર<sup>૧૮,૧૯</sup>. બ્રહ્મા આવું વચન સાંભળીને ભગવાને કહેલું કાર્ય કરવાને સન્મુખ થયા નહિ, પણ ચિંતાથી તેનું મન વ્યાકુળ થઈ ગયું અને વરદાન આપનારા દેવ સર્વના ઇશ્વર હરિને પ્રણામ કરીને બોલ્યા કે,-હે દેવેશ ! પ્રજ્ઞની ઉત્પત્તિ કરવામાં મહારી શી શક્તિ છે ? હે દેવ ! તમને પ્રણામ છે. હું તો મૂર્ખ છું માટે હવે જે કરવું ઘટતું હોય તે મને બતાવો<sup>૨૦,૨૧</sup>. એવું વચન સાંભળીને દેવના ઇશ્વર તથા બુદ્ધિવાળાઓમાં શ્રેષ્ઠ દેવ ભગવાન અંતર્ધાન થયા અને બુદ્ધિનું ચિંત્વન કરવા લાગ્યા<sup>૨૨</sup>. તે સમયે મૂર્તિમાન બુદ્ધિ આવીને ભગવાનની પાસે ઉભી રહી તથા યોગસત્તાવડે ભગવાને તેને આજ્ઞા કરી<sup>૨૩</sup>. અવિનાશી પ્રભુ નારાયણે અંશ્વર્યયોગના વિષે રહેલી ગતિવાળી બુદ્ધિને કહ્યું કે,-તું લોકની સૃષ્ટિરૂપ અર્થની સિદ્ધિ થવા માટે બ્રહ્માના વિષે પ્રવેશ કર. ભગવાનની એવી આજ્ઞા સાંભળીને તત્કાળ બુદ્ધિએ બ્રહ્માના વિષે પ્રવેશ કર્યો<sup>૨૪,૨૫</sup>. બ્રહ્મા બુદ્ધિયુક્ત થયા એટલે પુનઃ ભગવાને તેને દર્શન આપ્યું અને પુનઃ પણ તેનું તેજ વચન કહ્યું કે,-તું અનેક પ્રકારની પ્રજા ઉત્પન્ન કર<sup>૨૬</sup>. તે સાંભળીને બ્રહ્માએ કહ્યું

કે,-વારૂ હું ભગવાનની આજ્ઞા મસ્તકપર ચઢાવું છું. બ્રહ્માએ એ પ્રમાણે કહ્યા પછી ભગવાન અંતર્ધાન થયા<sup>૨૭</sup>. અને એક ક્ષણમાં પોતાના ધામમાં પહોંચ્યા. ત્યાં જઈને ભગવાન પોતાની પ્રકૃતિની સાથે યુક્ત થયા. હવે બ્રહ્માએ પ્રજા સરજી<sup>૨૮</sup>. તે પછી ભગવાનને એક વિચાર થયો કે, પરમેષ્ઠી બ્રહ્માએ મહારી આજ્ઞા પ્રમાણે આ સઘળી પ્રજા સરજી<sup>૨૯</sup>. અને તેથી દૈત્ય, દાનવ, ગંધર્વ અને રાક્ષસના સમુદાયથી આ તપસ્વિની પૃથ્વી ભારથી પીડાઈ ગઈ છે<sup>૩૦</sup>. પૃથ્વી ઉપર દૈત્ય, દાનવ અને રાક્ષસો ઘણા બળવાન છે અને થશે. તે સર્વ તપ કરશે અને ઉત્તમ વરદાન પ્રાપ્ત કરશે<sup>૩૧</sup>. વરદાન પ્રાપ્ત થયાં એટલે તેઓ અવશ્ય ગર્વ પામશે અને તેથી દેવોને તથા તપસ્વી ધનવાળા ઋષિઓને પીડા કરશે<sup>૩૨</sup>. માટે પૃથ્વીનો ભાર ઉતારવો એજ ન્યાય છે. મહારે પૃથ્વીમાં અનેક પ્રકારના અવતાર ધરીને ક્રમે કરીને પાપીઓનો નિબ્રહ્મ કરવો જોઈએ તથા સત્પુરુષોપર અનુબ્રહ્મ કરવો જોઈએ. આ તપસ્વિની અને સત્યવાળી પૃથ્વી સર્વને ધારણ કરી રહેલી છે<sup>૩૩,૩૪</sup>. અને પાતાળમાં રહેલા સર્પ રૂપે મેં એતું ધારણ કરેલું છે. મેં પૃથ્વીને ધારણ કરી છે તેથી તે ચરાચર વિશ્વને ધારણ કરે છે<sup>૩૫</sup>. માટે મહારે અવતાર લઈને પૃથ્વીનું રક્ષણ કરવું જોઈએ. ભગવાન મધુસૂદને એવો વિચાર કરીને<sup>૩૬</sup>, જગતની સ્થિતિના અર્થે પોતે પ્રકટ થવા માટે વારાહ, નારસિંહ, વામન અને માનુષ એવાં એવાં અનેક રૂપ સરજ્યાં<sup>૩૭</sup>. અને બોલ્યા કે,-આ રૂપવડે મહારે દેવના અવિનયવાળા શત્રુઓનો નાશ કરવો ઉચિત છે. પછી જગતના સરજનાર ભગવાને “મોઃ” એવા શબ્દનો ઉચ્ચાર કર્યો<sup>૩૮</sup>, તેમાંથી એક સારસ્વત (સરસ્વતી-વાણીમાંથી ઉપજેલો) “અપાંતરતમ” નામે પુત્ર ઉત્પન્ન થયો. એ વાણીથી થયેલો ભગવાનનો પુત્ર બાણવો<sup>૩૯</sup>. તે પુત્ર સમર્થ, ભૂત, વર્તમાન અને ભવિષ્યને બાણનારો, સત્યવાદી અને દૃઢ વ્રતવાળો હતો. તેણે ભગવાનને મસ્તક નમાવી પ્રણામ કર્યા એટલે દેવોના આદિ અવિનાશી પ્રભુ બોલ્યા કે,- હે બુદ્ધિવાળાઓમાં શ્રેષ્ઠ ! વેદનું આખ્યાન કરવાના અર્થે ત્હારે શ્રુતિઓ કરવી યોગ્ય છે, માટે હે મુનિ ! મેં જેવી આજ્ઞા કરી છે તે પ્રમાણે તું કર<sup>૪૦,૪૧</sup>. પછી તે ભગવાનના પુત્રે સ્વાયંભુવ મન્વંતરમાં વેદ બૂદ્ધા પાડ્યા તથા તેના એ કર્મથી અને ઉત્તમ પ્રકારે કરેલા તપથી, યમથી તથા નિયમથી ભગવાન નારાયણ પ્રસન્ન થયા અને કહ્યું કે,-હે પુત્ર ! તું એજ પ્રમાણે મન્વંતરમાં વેદનો પ્રવર્તાવનારો થઈશ. વળી હે બ્રહ્મન્ ! તું સર્વદા અચળ થઈશ તથા કોઈ ત્હારી ધર્મણા કરી શકશે નહિ. જ્યારે કલિયુગ પ્રાપ્ત થશે ત્યારે પૃથ્વી ઉપર “કુરૂ” નામે પ્રખ્યાત રાજાઓ થશે. તેઓના કુળમાં ત્હારાથી જેઓ જન્મ પામશે, તેઓના વિષે કુળનો ભેદ થશે<sup>૪૨-૪૫</sup>. અને હે દ્વિજસત્તમ ! ત્હારા વિના તેઓ પરસ્પર વિનાશ કરશે. તે સમયે પણ તું તપવડે યુક્ત રહીને વેદોના અનેક પ્રકારે વિભાગ કરીશ<sup>૪૬</sup>. જ્યારે તે કૃષ્ણયુગ (કલિયુગ) આવશે ત્યારે તું કૃષ્ણવર્ણનો થઈશ અને અનેક પ્રકારના ધર્મોનો કર્તા અને જ્ઞાન આપનારો થઈશ<sup>૪૭</sup>. તું તપવાળો થઈશ પરંતુ રાગ (પ્રીતિ)થી મુક્ત થઈશ નહિ; પરંતુ ત્હારો પુત્ર મહેશ્વરની કૃપાથી વીતરાગ (પ્રીતિ-વાસનારહિત) અને પરમાત્મારૂપ થશે. એ વચન અસત્ય થશે નહિ<sup>૪૮</sup>. બ્રાહ્મણો જેને પિતામહનો “માનસ પુત્ર” કહે છે, જે ઉત્તમ બુદ્ધિવાળો છે, જે તપનો નિધાન અને શ્રેષ્ઠ છે, જેની કાંતિ સૂર્યથી પણ અધિક છે<sup>૪૯</sup>, તે વસિષ્ઠના વંશમાં “પરાશર” નામે મોટા પ્રભાવવાળો મહર્ષિ થશે. એ મોટા તપવાળો, તપનો નિવાસભૂત, વેદનો ભંડાર અને સર્વથી શ્રેષ્ઠ મુનિ ત્હારો પિતા થશે<sup>૫૦</sup>. તે ઋષિથી તું કન્યાના વિષે પુત્ર થઈશ અને તેથી તું કાનીન પુત્ર કહેવાશે<sup>૫૧</sup>. તું ભૂત, વર્તમાન અને ભવિષ્યના સર્વ અર્થ કહીશ તથા તે સંખ્યાથી સમગ્ર સંશયને છેદીશ. વળી જે હબારો યુગો અતિદાંત થયા છે તે સર્વને



તપથી યુક્ત એવો તું મહારી કૃપાથી જોઈ શકીશ. વળી અનેક સહસ્ર યુગના જે ફેરફાર થશે તેને પણ જાણીશ<sup>૧૨,૫૩</sup>. તથા હે મુનિ ! હું કે, જે આદિ અને અંતરહિત છું તેને પણ તું જ્યારે જ્યારે ધ્યાન કરીશ ત્યારે ત્યારે હાથમાં ચક્રસાહત દેખીશ, આ મહારૂં વચન મિથ્યા થશે નહિ<sup>૫૪</sup>. હે મોટા સત્વવાળા ! ત્હારી પ્રખ્યાતિ પણ અપાર થશે. સૂર્યનો પુત્ર શનેશ્વર મોટો મનુ થશે<sup>૫૫</sup>. તે મન્વંતરમાં મન્વાદિ ગણપૂર્વક તું પણ થઈશ. હે વત્સ ! મહારી કૃપાથી એ થશે તેમાં સંશય કરવા જેવું નથી<sup>૫૬</sup>. જગતમાં જે કાંઈ છે અને જે કાંઈ થાય છે તે સર્વ મહારા કરવાથી થાય છે, તેમાં ખીજ લોકો ખીજું ધારે છે પણ હું તો સ્વતંત્રપણેજ મહારા કર્તવ્યને કરે જાઉં છું<sup>૫૭</sup>. એ પ્રમાણે તે ઈશ્વરે સારસ્વત અપાંતર વચન કહીને, પછી કહ્યું કે, -હવે તું મહારા કહેવા પ્રમાણે અર્થ સિદ્ધ કર. એ રીતે ભગવાન નારાયણની કૃપાથી અને તેમની આજ્ઞાથી “અપાંતરતમ” નામે પુત્ર ઉત્પન્ન થયો અને પુનઃ વસિષ્ઠના કુળને આનંદ આપનારો હું પરાશરથી ઉત્પન્ન થયો<sup>૫૮,૫૯</sup>. એ પ્રમાણે પૂર્વે નારાયણની કૃપાથી અને નારાયણના અંશથી મહારો જન્મ થયો હતો તે મેં તમને કહ્યું<sup>૬૦</sup>. હે બુદ્ધિમાન પુરૂષોમાં શ્રેષ્ઠ શિષ્યો ! મેં પૂર્વે અતિશય ઉગ્ર અને મહા કઠિન તપ કર્યું છે તથા તપ કરતાં પરમ સમાધિ રાખેલી હતી<sup>૬૧</sup>. હે પુત્રો ! મહારા પૂર્વ જન્મ અને હવે પછી થવાના જન્મ, એ સર્વ ભકતોના સ્નેહથી મેં તમને કહ્યું<sup>૬૨</sup>. વૈશંપાયન કહે છે કે : -હે રાજન્ ! એ પ્રમાણે પૂર્વે અમારા ગુરૂ અકિલ્લ મનવાળા વ્યાસની ઉત્પત્તિ કેવી રીતે થઈ હતી તે તને કહ્યું. હવે તે જે પ્રશ્ન કર્યો છે તેનો ઉત્તર સાંભળ<sup>૬૩</sup>. હે રાજર્ષે ! સાંખ્ય, યોગ, પાંચરાત્ર, વેદ, પાશુપત, એ સર્વે જ્ઞાન તે અનેક પ્રકારના મત છે એમ જાણવું<sup>૬૪</sup>. સાંખ્યનો વક્તા કપિલ હતો તે મોટો ઋષિ કહેવાય છે. યોગનો જાણનારો હિરણ્યગર્ભ છે તેના વિના ખીજે કોઈ પ્રાચીન યોગનો જ્ઞાતા નથી<sup>૬૫</sup>. અપાંતરતમામુનિ વેદાચાર્ય કહેવાય છે. કેટલાક પુરૂષો એ ઋષિને “પ્રાચીનગર્ભ” પણ કહે છે<sup>૬૬</sup>. ઉમાના પતિ, ભૂતોના પતિ, શ્રીકંઠ અને બ્રહ્માના પુત્ર એવા શંકરે એકાગ્રપણે પાશુપતશાસ્ત્ર કહેલું છે<sup>૬૭</sup>. અને શ્રેષ્ઠ પાંચરાત્રના જાણનાર તો ભગવાન પોતેજ છે. હે રાજશ્રેષ્ઠ ! એ સર્વ જ્ઞાનોમાં વેદ, જ્ઞાન અને અનુભવ, એ ત્રણે સહિત વિચાર કરી જોતાં એ સર્વનું પરમ તાત્પર્ય નારાયણ પરમાત્માજ જણાય છે. પણ હે પૃથ્વીપતે ! તમોગુણમાં આંધળા થયેલા અને મતાભિમાની મૂઠ પુરૂષો એ રીતે સમજતા નથી<sup>૬૮,૬૯</sup>. શાસ્ત્રને કરનારા બુદ્ધિમાન પુરૂષો નારાયણઋષિનેજ સર્વનું અધિષ્ઠાન કહે છે અને મહારો પણ મત એવો છે કે, નારાયણ વિના ખીજે કોઈ અધિષ્ઠાનભૂત નથી<sup>૭૦</sup>. જે પુરૂષો સંશયવિનાના છે તે સર્વના વિષે નિરંતર રહે છે, પણ જે તેના આશ્રયને તજીને તર્કના બળથી સંશયને તોડવા ઇચ્છે છે તેને નારાયણનો નિશ્ચય થતો નથી<sup>૭૧</sup>. હે રાજન્ ! જેઓ પાંચરાત્રશાસ્ત્રને જાણનારા છે તથા તે પ્રમાણે ક્રમ પાળનારા છે તે સર્વ એકાંતભાવથી ભગવાનની ભક્તિ કરીને ભગવાનના વિષે પ્રવેશ કરે છે<sup>૭૨</sup>. હે રાજન્ ! સાંખ્ય અને યોગ એ બે સનાતન શાસ્ત્ર છે તથા સર્વ વેદો સમગ્રપણે સનાતન છે. તેમજ સર્વ ઋષિઓએ એકમત થઈને કહેલું છે કે, આ પ્રાચીન વિશ્વ પણ નારાયણ વિના ખીજું કાંઈજ નથી<sup>૭૩</sup>. સ્વર્ગમાં, અંતરિક્ષમાં, પૃથ્વી ઉપર અને જળમાં સર્વ લોકમાં શુભ કે, અશુભ અથવા વેદમાં કહેલું જે કર્મ પ્રવર્તે છે, તે કર્મ તે ઋષિ નારાયણથી થાય છે એમ જાણવું<sup>૭૪</sup>.

॥ શુભાશુભં કર્મ સમીરિતં યત્પ્રવર્તેતે સર્વલોકેષુ કિંચિત્ ॥

॥ તસ્માદ્દેવેન્દ્રવતીતિ વિદ્યાદ્ વિવ્યંતરિક્ષે મુવિ ચાપ્સુ ચેતિ ॥૭૪॥

इति श्रीमहा० शां० मो० उ० गु० मा० नारायणीये द्वैपायनोत्पत्तौ शतोपरि सप्तसप्ततितमो-  
ऽध्यायः ॥ १७७ ॥

## અધ્યાય ૧૭૮ મો-બ્રહ્મા અને રૂદ્રનો સંવાદ.

જનમેજય ઉવાચ ॥ બહવઃ પુરુષા બ્રહ્મજ્ઞતાહો એક એવ તુ ॥

॥ કોઘ્યત્ર પુરુષશ્રેષ્ઠઃ કો વાયોનિરિહોચ્યતે ॥ ૧ ॥

\*જનમેજય પૂછે છે કે:—હે બ્રહ્મન્! પુરૂષો ઘણા છે કે, એકજ છે? જો ઘણા છે, તો તેમાં શ્રેષ્ઠ પુરૂષ કયો છે અને સર્વનું ઉત્પત્તિસ્થાન શું છે?¹. વૈશંપાયન કહે છે કે:—હે કુરૂકુળને ધારણ કરનાર! વ્યવહારદૃષ્ટિથી તો પુરૂષો ઘણા છે પણ સાંખ્યના વિચાર પ્રમાણે તે સિદ્ધાંત માન્ય કરવા જેવો નથી. સત્ય સિદ્ધાંત તો એજ છે કે, પુરૂષ એક છે. જેમ એક આકાશમાં કર્ણુશંકુલીરૂપી ઉપાધિલેદથી શ્રોત્રલેદની કલ્પના થયેલી છે અને તે બેહેરાપણું કે, સાંભળવાપણાના વ્યવહારનો હેતુ તથા શબ્દગ્રહણમાં ગરબડ ન થઇ જવાનો હેતુ છે; તેમજ એકજ આત્માના વિષે અંતઃકરણરૂપ ઉપાધિલેદથી જીવલેદની કલ્પના થયેલી છે અને તે બદ્ધ કે, સુકતના વ્યવહારનો હેતુ તથા સુખ-દુઃખાદિ ભોગની ગરબડ ન થઇ જવાનો હેતુ છે. એ ઉપરથી જૂદા જૂદા પુરૂષોનું ઉત્પત્તિસ્થાન જેમ એક છે તેમ અસ્મદ્વદિતું ઉત્પત્તિસ્થાન પણ એકજ પુરૂષ છે, તેનું હું વ્યાખ્યાન કરીશ². જેને આત્મજ્ઞાન પ્રાપ્ત થયું છે એવા તપોયુક્ત, દમગુણવાળા અને વંદન કરવા યોગ્ય ગુરૂ વ્યાસમહર્ષિને પ્રણામ કરીને હું પુરૂષનું આખ્યાન કરું છું³. એ પુરૂષસૂક્ત સર્વ વેદમાં ઋત અને સત્ય છે તથા હે રાજન્! ઋષિસિંહ વ્યાસમુનિએ તેનું ચિંત્વન કરેલું છે⁴. હે ભારત! કપિલાદિ ઋષિઓએ અનાત્મ ભાવેનો ત્યાગ અને અપવાદ કરીને તથા અધ્યાત્મચિંત્વનનો આશ્રય કરીને શાસ્ત્ર કહેલાં છે⁵. વ્યાસમુનિએ સંક્ષેપમાં પુરૂષનું જે એકપણું કહેલું છે તે હું તને તે અમાપ તેજવાળા ઋષિની કૃપાથી કહીશ⁶. હે પૃથ્વીપતે! આ વિષે પણ બ્રહ્માના સાથે રૂદ્રના સંવાદના પુરાતન ઇતિહાસનું ઉદાહરણ આપવામાં આવે છે⁷. હે નૃપ! ક્ષીરસમુદ્રની મધ્યે સુવર્ણ સરખી કાંતિવાળો “વૈજયંત” નામે એક ઉત્તમ પર્વત છે⁸. તે પર્વત ઉપર અધ્યાત્મ ગતિનું એકાંતમાં ચિંત્વન કરવાને માટે બ્રહ્મદેવ વૈરાજલોકમાંથી વૈજયંત પર્વત ઉપર નિત્ય આવતા હતા⁹. એક સમયે બુદ્ધિમાન બ્રહ્મદેવ ત્યાં બેઠેલા હતા તેવામાં તેમના લલાટથી ઉત્પન્ન થયેલા તેમના પુત્ર રૂદ્ર અકસ્માત્ ત્યાં આવી ચઢયા¹⁰. તે મહાયોગી ત્રણ નેત્રવાળા દેવ આકાશ માર્ગે આવ્યા અને આકાશમાંથી પર્વતના તે શિખર ઉપર ઉતર્યા¹¹. રૂદ્રે બ્રહ્માની પાસે આવીને પ્રસન્નપણે બ્રહ્માના બન્ને ચરણમાં પ્રણામ કર્યો. રૂદ્રને પોતાના ચરણ આગળ પડેલા જોઈને સમર્થ દેવ લગવાન પ્રજાપતિએ પોતાના ડાબા હાથવડે તેમને ઉઠાડ્યા અને ઘણે કાળે આવેલા પોતાના પુત્રને આ પ્રમાણે કહ્યું¹². પિતામહ કહે છે કે:—હે મહાબાહો! તું ભલે પધાર્યો. તું મહારી પાસે આવ્યો છે, એ બહુ આનંદની વાત છે. કેમ ભાઈ! તારાં સ્વાધ્યાય અને તપ કુશળ તો છે?¹³ તું નિરંતર ઉગ્ર તપ કરનારો છે તેથી હું તને પૂછું છું¹⁴. રૂદ્ર કહે છે કે:—હે ભગવન્! તમારી કૃપાથી મહારાં સ્વાધ્યાય અને તપ કુશળ-ક્ષેમ છે, તેમ સઘળા જગતનાં પણ સ્વાધ્યાય અને તપ તમારી કૃપાથી કુશળ છે¹⁵. હે ભગવન્! વૈરાજલોકમાં તમારાં દર્શન કર્યે મને બહુ કાળ થયો છે માટે હું તમારા ચરણવડે સેવાયલા આ પર્વત ઉપર આવ્યો છું¹⁶. પરંતુ આ એકાંત સ્થાનમાં તમારા આવવા

\* જો જગતમાં એકજ પુરૂષ હોય તો બંધ અને મોક્ષની વ્યવસ્થા થઇ શકે નહિ, પરંતુ શ્રુતિમાં એમ સાંભળવામાં આવે છે કે, આત્મા એકજ પુરૂષ છે. અને આત્મવ્યતિરિક્ત સર્વ મિથ્યા છે. આ વિષયમાં સંશય ઉપજવાથી જનમેજય પૂછે છે.

વિષે મને મોટું કુતૂહલ છે; હે પિતામહ ! તમે અહીં નિત્ય એકાંતમાં આવો છો તેનું કારણ કાંઈ નાનુંસુનું નહિ હોય<sup>૧૭</sup>. તમારું વૈરાગ્યસદન ઘણું શ્રેષ્ઠ છે, તે ધામ ક્ષુધા અને તૃષાથી વર્જિત છે; ત્યાં દેવ અને અસુરો વસે છે, ત્યાં અમાપ તેજવાળા ઋષિઓ નિવાસ કરે છે<sup>૨૦</sup>. અને ગંધર્વ તથા અપ્સરાઓ નિરંતર તેનું સેવન કરે છે. એવા ધામને તજીને તમે એકલાજ આ પર્વત ઉપર આવો છો તેનું શું કારણ છે ?<sup>૨૧</sup> બ્રહ્મા કહે છે કે:-હું આ વૈજયંત પર્વતનું નિરંતર સેવન કરું છું અને આ સ્થળમાં એકાગ્ર ચિત્તવડે વિરાટપુરૂષનું ચિંતન કરું છું<sup>૨૨</sup>. ઇદ્ર કહે છે કે:-હે બ્રહ્મા ! તમે તો સ્વયંભૂ છો. તમે ઘણા પુરૂષોને સરજ્યા છે અને ખીજા ઘણાને સરજો છો. ત્યારે આ એક વિરાટ પુરૂષ કે, જેનું તમે ચિંતન કરો છો એ ઉત્તમ પુરૂષ કોણ છે ? આ મહારા સંશયનું નિવારણ કરો કેમ કે, એ વિષે મને મોટું કુતૂહલ છે<sup>૨૩, ૨૪</sup>. બ્રહ્મા કહે છે કે:-હે પુત્ર ! તું જે ઘણા પુરૂષ કહે છે એ વાત તો પ્રત્યક્ષજ છે માટે એમાં કાંઈ શાસ્ત્રવડે પ્રતિપાદન કરવા જેવું નથી અને તેથી તે જોવા જેવું-વિચારવા જેવું પણ નથી. જે અર્થ પ્રાપ્ત થયો નથી તેને સમજાવે તેનું નામ પ્રમાણ. આત્માનો ભેદ તો પ્રત્યક્ષ પ્રાપ્ત થયેલો છે માટે તે કાંઈ શાસ્ત્રનો વિષય નથી. જો તેમ હોય તો “ટાઢનું ઔષધ અગ્નિ છે” એ વચનની પેઠે શાસ્ત્ર માત્ર અનુવાદ કરનારુંજ ઠરશે. માટે વેદમાં કહેલા તત્ત્વમાસિ આદિ વચનો ઉપાસનાદિ ગૌણ ભેદ બતાવનારાં નથી, પણ અભેદ અથવા એકત્વ બતાવનારાં છે<sup>૨૫</sup>. માટે એ ઘણા પુરૂષનો આધાર જે એક પુરૂષ છે તે વિષે હું તને કહીશ. તે પુરૂષ વિરાટ છે-તે સર્વનો અધિષ્ઠાનભૂત છે, માટે તે ઘણા પુરૂષોનું એક ઉત્પત્તિસ્થાન કહેવાય છે. જેમ ઉત્પત્તિસ્થાન એક છે તેમ લયસ્થાન પણ તે એકજ હોવું જોઈએ કેમ કે, કાર્ય કારણના વિષેજ લય પામે છે, એવો ન્યાય છે-તેથી જે પુરૂષ વિરાટ, સૂત્રાત્મા, કારણ અને નિર્ગુણ (શુદ્ધ)-અર્થાત્ અનિરૂદ્ધ, પ્રદ્યુમ્ન, સંકર્ષણ અને વાસુદેવ, એવી ચાર ભૂતિવાળો થઈને એકજ છે તે નિર્ગુણ સનાતન દેવના વિષે પુરૂષો નિર્ગુણ થઈને પ્રવેશ કરે છે<sup>૨૬, ૨૭</sup>.

॥ તથા તં પુરુષં વિશ્વં પરમં સુમહત્તમમ્ ॥ નિર્ગુણં નિર્ગુણા ભૂત્વા પ્રવિશંતિ સનાતનમ્ ॥ ૨૭ ॥

इति श्रीमहा० शां० मो० उ० गु० भा० नारायणीये शतोपरि अष्टसप्ततितमोऽध्यायः ॥ ૧૭૯ ॥

અધ્યાય ૧૭૯ મા-બ્રહ્મા અને ઇદ્રનો સંવાદ.

ब्रह्मोवाच ॥ शृणु पुत्र यथा ह्येष पुरुषः शाश्वतोऽन्ययः ॥

॥ अक्षयश्चाप्रमेयश्च सर्वज्ञश्च निरुच्यते ॥ ૧ ॥

બ્રહ્મા કહે છે કે:-હે પુત્ર ! તે પૂર્ણ છે માટે પુરૂષ કહેવાય છે, આદિ અને અંતરહિત છે માટે શાશ્વત કહેવાય છે, પરિણામ વિનાનો છે માટે અન્યય કહેવાય છે, અપચય વિનાનો છે માટે અક્ષય કહેવાય છે, વાણી અને મનની પેલીપાર છે માટે અપ્રમેય કહેવાય છે તથા સર્વનું ઉપાદાન કારણ છે માટે સર્વજ્ઞ કહેવાય છે<sup>૧</sup>. હે સત્તમ ! એ પુરૂષને જોવો એ ત્હારાથી, મહારાથી, બુદ્ધિ અને ઇન્દ્રિયાદિવાળા સત્વોથી કે, શમાદિહીન મૂઢ પુરૂષોથી શક્ય નથી; એ તો સ્વયંપ્રકાશ હોવાથી ચિન્માત્ર જ્ઞાનવડેજ જોઈ શકાય છે<sup>૨</sup>. તે આત્મા સ્થૂલ, સૂક્ષ્મ અને કારણ શરીર વિનાનો છતાં સર્વ શરીરોમાં રહેલો છે તથા શરીરોમાં વસતાં છતાં પણ કર્મથી લેપાતો નથી<sup>૩</sup>. તે મહારો, ત્હારો અને ખીજા જે દેહસંજ્ઞાવાળા છે તે સર્વનો અંતરાત્મા અને સાક્ષીભૂત છે, તથાપિ ગ્રહણ થઈ શકે એવો નથી<sup>૪</sup>. તેનાં મસ્તક સર્વ તરફ છે, તેની ભુજાઓ સર્વ તરફ છે, તેના ચરણ અને નાસિકા પણ સર્વ તરફ છે. તે

પોતાની ઇચ્છામાં આવે એમ સર્વ શરીરોમાં એકલોજ કરે છે<sup>૧</sup>. શરીરોને “ક્ષેત્ર” કહે છે અને શુભાશુભ કર્મની વાસનાઓને “બીજ” કહે છે. તે યોગાત્મા એ સર્વને બાંધે છે. માટે ક્ષેત્રજ કહેવાય છે<sup>૨</sup>. પ્રાણીઓમાં તેની અગતિ નથી, કે ગતિ પણ નથી, તેમજ સાંખ્ય-વિધિવડે કે, યોગવડે પણ તેને ગમનાગમન છેજ નહિ. અર્થાત્ મરણ થવાથી તે દેહને તણને જતો નથી કે, જન્મ થવાથી દેહમાં આવતો નથી. તે તો સર્વત્ર સદા સ્થિતિમાન છે<sup>૩</sup>. હું એની ગતિનું ચિંત્વન કરું છું પણ તેનો પાર પામતો નથી. તથાપિ તે સનાતન પુરૂષ વિષે શ્રુતિ, સુક્તિ અને અનુભવને બાધ ન આવે એવું હું કથન કરીશ<sup>૪</sup>. તે એક છે અને મહાન છે, તેના વિના બીજા કોઈને એકત્વ અને મહત્વ પ્રાપ્ત થએલું નથી, તે એક સનાતન દેવનેજ મહાપુરૂષ શબ્દ લાગુ પડે છે<sup>૫</sup>. અગ્નિ એક છે પણ તે ઉપાધિવશાત્ અનેક સ્થાનમાં અનેકરૂપે દેખાય છે. સૂર્ય એક છે પણ ઉપાધિવશાત્ અનેક સ્થાનમાં અનેક પ્રતિબિંબરૂપે દેખાય છે. તપનું કારણ એક છે પણ ફળરૂપે તે અનેક દેખાય છે. વાયુ એક છે પણ ઉપાધિવશાત્ તે ઘણે પ્રકારે વાય છે. સમુદ્ર એક છે પણ ઉપાધિવશાત્ તે અનેક પ્રકારનાં વૃષ્ટિ, ઝાકળ, કરા, હિમ, ધૂમસ અને વરાળ આદિરૂપે ભાસે છે. વળી જેમ વાયુ સર્વ સ્થાનમાં ગતિ કરનારો છતાં અસંગ છે અને મહાસાગર સર્વ જળની ઉત્પત્તિ અને લયનું સ્થાન છે, તેમ આત્મા પણ એક છતાં ઉપાધિવશાત્ અનેક સ્થાનમાં અનેકરૂપે ભાસે છે, સર્વ સ્થાનમાં ગતિ કરનારો છતાં અસંગ છે અને સર્વની ઉત્પત્તિ તથા લયનું સ્થાન છે. અર્થાત્ પુરૂષ નિર્ગુણ છતાં માયાવડે વિશ્વરૂપને ધારણ કરે છે અને તે વિશ્વરૂપ પુનઃ તે નિર્ગુણ પુરૂષમાં લય પામે છે<sup>૬</sup>. જ્યારે પુરૂષ સર્વ ગુણમય વિકારનો ત્યાગ કરે છે, જ્યારે શુભાશુભ કર્મનો ત્યાગ કરે છે, જ્યારે સત્ય અને અસત્યનો ત્યાગ કરે છે, ત્યારે નિર્ગુણ થાય છે. અર્થાત્ દેહેન્દ્રિયાદિથી આરંભીને અહંકાર સુધી તમામ ગુણના કાર્યને તણ દે છે અને તે તજવાથી શુભ અને અશુભ કર્મને પણ તણ દે છે તથા અક્ષર-ભુવ અને પ્રધાન લોકતા લોચ્યને તણ દે છે ત્યારે તે નિર્ગુણ થાય છે અને નિર્ગુણ થઈને નિર્ગુણના વિષે પ્રવેશ કરે છે<sup>૭</sup>. જે પુરૂષ તે અચિંત્ય પુરૂષને ગુરૂની પાસેથી બાણીને-સાક્ષાત્કાર કરીને તથા ચાર પ્રકારના સૂક્ષ્મરૂપ ભેદને બાણીને અને શાંત થઈને રહે છે તે પુરૂષ નિર્ગુણ પુરૂષને પામે છે. અર્થાત્ અનિરૂદ્ધ, પ્રદુન્ન, સંકર્ષણ અને વાસુદેવ, એ ચાર ભેદ અથવા તેનેજ બીજી રીતે કહીએ તો વિરાટ, સૂત્રાત્મા, અંતર્યામી અને શુદ્ધ પ્રજ્ઞરૂપ અથવા વિશ્વ, તૈજસ, પ્રાજ્ઞ અને તુરીય, એવા ચાર સૂક્ષ્મ ભેદને બાણીને જે પુરૂષ અત્યંત શાંત થઈને વર્તે છે તે પુરૂષ પરમ પુરૂષને પામે છે એ વિના બીજા કોઈ તેને પામવાને યોગ્ય નથી<sup>૮</sup>. એ રીતે કેટલાક પંડિતો યોગમાર્ગે તેને “પરમાત્મા” કહે છે, સાંખ્યાચાર્યો તેને “એકાત્મા” કહે છે અને બીજા જ્ઞાનીઓ તેને “આત્મા” કહે છે. યોગ અને સાંખ્યનું તાત્પર્ય એકજ આત્મા કહેવાનું છે<sup>૯</sup>. તેમાં જે પરમાત્મા છે તે નિત્ય અને નિર્ગુણ છે. સર્વનો આત્મભૂત નારાયણ પુરૂષ તેજ છે<sup>૧૦</sup>. જેમ કમળનું પત્ર જળવડે લેપાતું નથી, તેમ તે કર્મનાં ફળથી લેપાતો નથી. બીજા જ્ઞાનીઓ જેને “આત્મા” કહે છે તે કર્માત્મા છે. તેને મોક્ષ અને બંધ લાગુ પડે છે<sup>૧૧</sup>. તથા તે સત્તર તત્ત્વના સમુદાયથી યુક્ત થાય છે. એ રીતે એકજ પુરૂષ અનેક પ્રકારે થાય છે તે મેં તને કહે કરીને કહ્યું<sup>૧૨</sup>. એ રીતે તે આ સમગ્ર લોકતંત્રનું ધામ છે, તે પરમ વેદ છે, તે બ્રોધ ન કરવા યોગ્ય અને તેજ બ્રોધ આપનાર છે. વળી તે માનનાર અને માનવા યોગ્ય, પ્રાશન કરનાર અને પ્રાશન કરવા યોગ્ય, દૃષ્ટા અને દૃષ્ટબ્ય, વક્તા અને વાચ્ય, દ્રાતા (ગંધ લેનાર) અને દ્રેય (ગંધ), સ્પર્શ કરનાર અને સ્પર્શ કરવા યોગ્ય વસ્તુ<sup>૧૩</sup>. જોનાર અને જોવા યોગ્ય,

શ્રવણ કરનાર અને શ્રવણ કરવા યોગ્ય, જ્ઞાતા અને જ્ઞેય તથા સગુણ અને નિર્ગુણ છે. હે તાત ! જે પ્રધાન અનાત્મા કહેવાય છે તે પણ આત્મા છે. બ્રહ્મા સર્વથી પ્રથમ જે મહત્ત્વને ઉત્પન્ન કરે છે કે, જેને બ્રાહ્મણે “અનિરુદ્ધ” કહે છે. અને લોકોમાં જે વૈદિક કર્મની અધિષ્ઠાત્રી દેવતા કહેવાય છે, તે પણ તે અનાદિ અને પરિણામરહિત દેવ છે. કામ્ય કર્મ પણ તેના અર્થેજ ચિંતન કરવું જોઈએ એવો સદાચાર છે<sup>૧૮.૧૯</sup>. કેમ કે, તેને અર્પણ કરેલા યજ્ઞભાગને યજ્ઞશાળામાં સત્પુરૂષ શાંત દેવો તથા મુનિઓ સેવે છે. હે પુત્ર ! હું બ્રહ્મા પ્રજાઓનો આદિ ઈશ્વર છું. તે મહારાથી તું ઉત્પન્ન થયેલો છે<sup>૨૦</sup>. તેમજ સ્થાવર જંગમ જગત અને રહસ્યસહિત સઘળા વેદ પણ મહારાથી ઉત્પન્ન થયેલા છે. અર્થાત્ હું જેનું આરાધન કરું છું તેનું આરાધન મહારી પ્રજાએ પણ કરવું યોગ્ય છે<sup>૨૧</sup>. એ પ્રમાણે વાસુદેવાદિ ચાર દેહમાં વિભક્ત થયેલા પરમાત્મા પોતાની ઇચ્છામાં આવે તેમ કીડા કરે છે, તે સમયે તે જીવના સમાન અબુદ્ધ જોવામાં આવે છે, પરંતુ પોતાના સ્વરૂપથી અલિપ્ત જ્ઞાને કરીને તે સર્વદા પ્રતિબોધિત છે માટે તે પોતાની ઇચ્છા પ્રમાણે જીવપણુનો ત્યાગ કરીને વાસુદેવ થાય છે. અર્થાત્ ભગવાનના આરાધન વિના સંન્યાસપૂર્વક સાંખ્યનો વિચાર કરવાથી અને ચિત્તની એકાગ્રતા ન થવાથી બુદ્ધિ ભ્રષ્ટ થાય છે અને તેથી તે આરૂઢ પતિત થઈને ઉભયભ્રષ્ટ થાય છે; તેમજ યોગીઓને પણ ભગવાનના આરાધન વિના પ્રત્યક્ષાત્મની પ્રાપ્તિ તથા અંતરાયનો અભાવ થતો નથી. માટે વાસુદેવજ સાંખ્ય, યોગ અને પાંચરાત્ર આદિ સર્વનો પ્રતિપાદ્ય દેવતા છે<sup>૨૨</sup>. હે પુત્ર ! એ પ્રમાણે તે જે પ્રશ્ન કર્યો હતો તે મેં તને યથાવત કહ્યો; તેમજ સાંખ્ય અને યોગના વિષે પણ એનો ઉત્તર મેં તને ઘટે તેવો (યથાર્થ) કહ્યો તાત્પર્ય કે, \*કર્મવડે ભગવાનની ભક્તિ પ્રાપ્ત થાય છે, ભક્તિવડે ઈશ્વરની કૃપા પ્રાપ્ત થાય છે, ઈશ્વરકૃપાથી જ્ઞાન પ્રાપ્ત થાય છે અને તેથી મોક્ષ પ્રાપ્ત થાય છે<sup>૨૩</sup>.

॥ एतत्ते कथितं पुत्र यथावदनुवृच्छतः । सांख्यज्ञाने तथा योगे यथावदनुवर्णितम् ॥ २३ ॥

इति श्रीमहा० भा० शां० मोक्ष० उ० गु० भा० नारायणीये शतोपरि एकोनाशीतितमोऽध्यायः ॥ १७९ ॥

અધ્યાય ૧૮૦ મો-નારદમુનિ અને ઇન્દ્રનો સમાગમ.

યુધિષ્ઠિર ઉવાચ ॥ ધર્માઃ પિતામહેનોક્તા મોક્ષધર્માશ્રિતાઃ શુભાઃ ॥

॥ ધર્મમાશ્રમિણાં શ્રેષ્ઠં વક્તુમર્હતિ મે ભવાન્ ॥ ૧ ॥

યુધિષ્ઠિર કહે છે કે:—હે પિતામહ ! મોક્ષધર્મને આશરેલા ઉત્તમ ધર્મો તમોએ કહ્યા હવે આશ્રમીઓનો શ્રેષ્ઠ ધર્મ કહેવો યોગ્ય છે. (આ પૂછવાનો અભિપ્રાય એવો છે કે, સંન્યાસધર્મ સર્વ આશ્રમોમાં શ્રેષ્ઠ છે, છતાં એ ધર્મ આચરવાને અત્યંત કઠિન છે. કેમકે, પાછળ સુલભા-જનકસંવાદમાં કહ્યું છે કે, નિગ્રહાત્મક અને અનુગ્રહાત્મક આધિપત્ય રાજા અને સંન્યાસીનું સમાન છે ત્યારે રાજા શા કારણથી મુક્ત ન થાય અને સંન્યાસી શા કારણથી મુક્ત થાય ? માટે આ કળિકાળમાં તો સંન્યાસધર્મનો આશ્રય કરનારને આરૂઢપાતિત્ય (ચઢીને પડવા જેવું) સંભવે છે, માટે “જમીનપર સૂતેલાને પાડવાનો ભય નથી” એ ન્યાય પ્રમાણે જેમાં પડવાનો ભય નથી અને જેમાં સર્વ પ્રકારે ઉર્ધ્વગતિ પ્રાપ્ત થાય છે એવો શ્રેષ્ઠ આશ્રમ કયો છે?)<sup>૧</sup>. ભીષ્મ કહે છે કે, —ગમે તે આશ્રમમાં રહીને ધર્મ આચર્યો હોય તો તે

\* “કર્મભિર્મગ્નવન્નાકિર્મત્તયેશ્વરકૃપાતયા ॥ જ્ઞાનં તેન વિમુક્તિએતિ મોક્ષધર્માર્થસંગ્રહઃ”

અર્થ ઉપર કહ્યો તે પ્રમાણે છે.



સ્વર્ગ આપે છે. ધર્મજ સત્ય કૃણને આપનારો છે. ધર્મનાં ઘણાં દ્વાર છે, તેમાં એકે પ્રકારની ધર્મની ક્રિયા નિષ્ફળ થતી નથી<sup>૨</sup>. હે ભરતશ્રેષ્ઠ ! સર્વ આશ્રમોમાં સ્વર્ગ અને મોક્ષ રહેલો છે, તેમાં જે પુરૂષની જે જે ધર્મ ઉપર રૂચિ અને નિશ્ચય થાય છે તે તે ધર્મવડે તે કૃતકૃત્ય થાય છે<sup>૩</sup>. હે નરબ્યાધ ! એ વિષે મહર્ષિ નારદે પૂર્વે ઇન્દ્રને કહેલી આ કથાને તું મહારી પાસેથી સાંભળ<sup>૪</sup>. હે રાજન્ ! જેમ વાયુની ગતિને કોઈ રોકી શકતું નથી, તેમ સિદ્ધ થયેલા તથા ત્રણે લોકમાં માન પામેલા મહર્ષિ નારદ પણ અવ્યાહત ગતિવાળા થઈને ક્રમે કરીને લોકમાં ફરે છે<sup>૫</sup>. એક સમયે તે મુનિ દેવોના રાજા ઇન્દ્રના ભુવનમાં જઈ ચઢ્યા, ત્યાં ઇંદ્રે તેમનો સત્કાર કર્યો અને પોતાની પાસે તેમને બેસાડ્યા<sup>૬</sup>. તેમનો વિધિપૂર્વક સત્કાર કર્યો પછી પોતાની પાસે બેઠેલા તે ઋષિને શચીના સ્વામી ઇન્દ્રે પૂછ્યું કે, -હે મહર્ષે ! હે અનંધ ! તમે કાંઈ આશ્ચર્ય જોયું છે<sup>૭</sup>? હે વિપ્રર્ષે ! તમે કૌતૂહલવાળા છો અને સિદ્ધ છતાં પણ સચરાચર ત્રેલોક્યના વિષે નિરંતર સાક્ષીની પેઠે ફરો છો<sup>૮</sup>. હે દેવર્ષિ ! તમારું સર્વ લોકમાં કાંઈ અબળયું નથી, માટે તમે તેવું કાંઈ જોયું હોય, અનુભવ્યું હોય કે, સાંભળ્યું હોય, તો તે મને કહો<sup>૯</sup>. હે રાજન્ ! ઇંદ્રે આ પ્રમાણે પૂછ્યું ત્યારે ભાષણ કરનારાઓમાં શ્રેષ્ઠ નારદે પોતાની પાસે બેઠેલા તથા શરણે આવેલા દેવના ઇન્દ્રને એક મોટી કથા કહી<sup>૧૦</sup>. તે દ્વિજશ્રેષ્ઠે, ઇંદ્રે પ્રશ્ન કર્યો તેથી જે કલ્પમાં જે રીતે જે કથા તેને કહી, તે રીતે તે કથા હું તને પણ કહું છું, તે તું સાંભળ<sup>૧૧</sup>.

॥ यथा येन चा कल्पेन स तस्मै द्विजसत्तमः । कथां कथितवान् पृष्ठस्तथा त्वमपि मे शृणु ॥ ૧૧ ॥

इति श्रीमहा० भा० शांति० मोक्ष० उ० गु० भा० उच्छ्वस्त्युपाख्याने शतोपरि अशी-  
तितमोऽध्यायः ॥ ૧૮૦ ॥

અધ્યાય ૧૮૧ મો-ઉચ્છ્વસ્તિ બ્રાહ્મણુનું આખ્યાન.

ભીષ્મ ઉવાચ ॥ આસીત્કિલ નરશ્રેષ્ઠ મહાપદ્યો પુરોત્તમે ॥

॥ ગંગાયા દક્ષિણે તીરે કશ્ચિદ્વિપ્રઃ સમાહિતઃ ॥ ૧ ॥

ભીષ્મ કહે છે કે:-\*હે નરશ્રેષ્ઠ ! પૂર્વે ઉત્તમ એવા મહાપદ્યકલ્પમાં ગંગાના દક્ષિણ કિનારા ઉપર એક સમાધિનિષ્ઠ બ્રાહ્મણ રહેતો હતો<sup>૧</sup>. તે સૌમ્ય વૃત્તિવાળો અત્રિગોત્રવાળો વેદમાં સંપૂર્ણ જ્ઞાનવાળો, સંશય વિનાનો, નિરંતર ધર્મ આચરનારો, ક્રોધ વિનાનો, નિરંતર તૃપ્ત, જીતેન્દ્રિય<sup>૨</sup>, તપ અને સ્વાધ્યાયમાં આસક્ત, સત્ય પાળનારો, સજ્જનોમાં માન પામેલો, ન્યાયથી પ્રાપ્ત થયેલા વિત્તવડે નિર્વાહ ચલાવનારો તથા પોતાનું શીળ પાળનારો હતો<sup>૩</sup>. તેની શાંતિ અને સંબંધ વિશાળ હતાં, તે પોતાના આશ્રમને યોગ્ય સત્વાદિ ગુણોને ધારણ કરતો હતો તથા તે મોટા પ્રખ્યાત કુળમાં સર્વથી શ્રેષ્ઠ વૃત્તિને રાખી રહ્યો હતો<sup>૪</sup>. હે રાજન્ ! તેને ઘણા પુત્રો થયા, તેઓને જોઈને વિસ્તીર્ણ કર્મના વિષે સ્થિતિવાળો તે બ્રાહ્મણ પોતાના કુળના ધર્મને આશર્યો તથા ધર્મચર્યાના વિષે સ્થિત થયો<sup>૫</sup>. પછી તેણે મનમાં વિચાર કર્યો કે, ધર્મ ત્રણ પ્રકારનો છે. એક વેદોક્ત ધર્મ, બીજો શાસ્ત્રોક્ત ધર્મ અને ત્રીજો શિષ્ટાચાર ધર્મ<sup>૬</sup>. એ ત્રણ ધર્મમાંથી કયો ધર્મ આચરવાથી મહારૂં શુભ થાય અને કયો ધર્મ કરવાથી પરમ કલ્યાણ થાય ? એ રીતે નિરંતર તે બ્રાહ્મણ મનમાં કલેશ પામતો હતો પણ તેને કોઈ વાતનો નિશ્ચય થતો નહોતો<sup>૭</sup>. એ રીતે બેઠ પામતા અને પરમ ધર્મમાં સ્થિતિવાળા તે બ્રાહ્મણના

ઘેર કોઈ સમયે એક ઉત્તમ સમાધિનિષ બ્રાહ્મણ અતિથિ આવ્યો<sup>૮</sup>. ત્યારે તેણે ક્રિયાયુક્ત હેતુસહિત તેની પૂજા કરી અને પછી જ્યારે તે વિશ્રાંતિ પામીને સુખપૂર્વક બેઠો ત્યારે તેને આવું વચન કહ્યું<sup>૯</sup>.

॥ સ તસ્મે સત્ક્રિયાં ચક્રે ક્રિયાયુક્તેન હેતુના । વિશ્રાંતં સુખમાસીનમિદં વચનમબ્રવીત્ ॥ ૧ ॥

इति श्रीमहा० भा० शां० मो० उ० गु० भा० उच्छ्वृत्युपाख्याने शतोपरि एकाशीतितमो-  
ध्यायः ॥ १८१ ॥

અધ્યાય ૧૮૨ મો-ઉચ્છ્વૃત્તિ બ્રાહ્મણનું આખ્યાન-અતિથિનો સમાગમ.

બ્રાહ્મણ ઉવાચ ॥ સમુત્પન્નાભિધાનોસ્મિ વાક્માધુર્યેણ તેનઘ ॥

॥ મિત્રત્વમભિપન્નસ્ત્વં કિંચિદ્વક્ષ્યામિ તચ્છૃણુ ॥ ૧ ॥

બ્રાહ્મણ કહે છે કે:-હે નિષ્પાપ ! હું ત્હારી વાણીની મધુરતાવડે ત્હારો મિત્ર થયો છું અને તું મ્હારો મિત્ર થયો છે, માટે હું તને કાંઈક કહેવાને ઇચ્છું છું તે તું સાંભળ<sup>૧</sup>. હે વિપ્ર ! હવે હું ગૃહસ્થધર્મનો ભાર પુત્રને સોંપીને કોઈ ઉત્તમ ધર્મ કરવાને ઇચ્છું છું, પણ હે દ્વિજ ! તેમ કરવાનો માર્ગ કયો છે<sup>૨</sup>. હવે હું મનનો સંયમ કરીને એક આત્માના વિષે વ્યસ્થિત થવાને ઇચ્છું છું; પણ સાધારણ ગુણોવડે બદ્ધ થવાને ઇચ્છતો નથી<sup>૩</sup>. મ્હારું આજ સુધીનું વય માત્ર પુત્રરૂપી ફળવાળું થયું છે; હવે બાકીનું મ્હારું આયુષ્ય, જ્યાં સુધી વહી ગયું નથી ત્યાં સુધીમાં હું પરલોકના માર્ગે ઉપયોગમાં આવે એવું લાથું સાથે લેવાને રોકાવા ઇચ્છું છું<sup>૪</sup>. હું આ લોકની સામગ્રીઓમાંથી પેલીપાર નીકળી જવાને ઇચ્છું છું. અને તેથી મને ધર્મ સાધવાની બુદ્ધિ થઈ છે; પણ ધર્મરૂપી નાવ મને કયા આશ્રમમાં સાંપડશે<sup>૫</sup>. કેમ કે, હું આ લોકમાં સર્વેને સંસારદુઃખમાં ભેડાતા ભેડે છું; તેમ દેવોને પણ પીડા પામતા સાંભળું છું. વળી યમની પતાકારૂપ રોગોની માળાઓ પ્રજાઓના ઉપર વેરવામાં આવે છે તે પણ ભેડે છું<sup>૬</sup>. એ સર્વ ભેડને મ્હારું મન સંસારના લોભમાં આનંદ પામતું નથી, તેમ યતિઓ પણ બીજાઓને ત્યાં અન્ન-વસ્ત્ર માગે છે તે ભેડને યતિધર્મમાં પણ મ્હારું મન આસક્ત થતું નથી. માટે હે અતિથિ ! તું મ્હારા દોલાયમાન મનને, ત્હારા બુદ્ધિબળનો આશ્રય કરનારા ધર્મવડે ધર્મમાં યોજ. અર્થાત્ મ્હારે કયા આશ્રમમાં કયો ધર્મ આચરવો ? તે તું બતાવ<sup>૭</sup>. એ પ્રમાણે ધર્મયુક્ત વચન બોલનાર તે બ્રાહ્મણનું વચન સાંભળીને જ્ઞાનવાળા અતિથિએ મધુર વાણીવડે તેને કોમળ વચન કહ્યું<sup>૮</sup>. અતિથિ કહે છે કે:-હું પણ એ વિષે મોહ પામું છું અને મ્હારો પણ એજ મનોરથ છે, પણ સ્વર્ગને પામવાનાં ઘણાં દ્વાર છે તેમાંથી કયું પસંદ કરવા જેવું છે ? તેનો નિશ્ચય મને થતો નથી<sup>૯</sup>. કેટલાક બ્રાહ્મણો મોક્ષની પ્રશંસા કરે છે અને કેટલાક બ્રાહ્મણો યજ્ઞના ફળની પ્રશંસા કરે છે. કેટલાક બ્રાહ્મણો વાનપ્રસ્થ આશ્રમમાં રહેલા છે અને કેટલાક ગૃહસ્થાશ્રમમાંજ રહેલા છે<sup>૧૦</sup>. કેટલાક રાજધર્મના ફળને વખાણે છે અને કેટલાક આત્મરૂપ ફળને આશ્રય કરનારા ધર્મને વખાણે છે. કેટલાક શુદ્ધધર્મના ફળને અને કેટલાક વાણીનો સંયમ કરવાથી ઉપજતા ધર્મને વખાણે છે<sup>૧૧</sup>. કેટલાક માતા-પિતાની સેવા કરીને સ્વર્ગ પામેલા છે, કેટલાક અહિંસા ધર્મને આચરીને સ્વર્ગ પામેલા છે અને કેટલાક સત્યવડે સ્વર્ગને પામ્યા છે<sup>૧૨</sup>. કેટલાક સંગ્રામમાં સામે રહી મૃત્યુ પામીને સ્વર્ગમાં ગયા છે અને કેટલાકોએ ઉચ્છ્વૃત્તિવડે સિદ્ધિ પામીને સ્વર્ગના માર્ગનો આશ્રય કર્યો છે<sup>૧૩</sup>. કેટલાક દેવવ્રત ધારણ કરનારા અને બુદ્ધિમાન પુરૂષો સંતુષ્ટ

રહીને તથા ઇન્દ્રિયોને વશમાં રાખીને અધ્યયનમાં યુક્ત રહ્યા છે અને તેથી તેઓ સ્વર્ગને પામેલા છે<sup>૧૪</sup>. કેટલાક પુરૂષો આર્જવ (સરળતા) રાખીને રહ્યા છે તથા તેઓને કુટિલ પુરૂષોએ હણ્યા છતાં શુદ્ધ મનવાળા તે પુરૂષો પોતાના આર્જવને ન તજવાથી સ્વર્ગના પૃષ્ઠ ઉપર સ્થિત થયા છે<sup>૧૫</sup>. એ પ્રમાણે ઘણા પ્રકારના લોકોએ ઘણા પ્રકારનાં ધર્મનાં દ્વાર ખુલાં કરેલાં છે તે જોઈને, જેમ વાયુવડે મેઘની રેખા સ્થિર થાય નહિ, તેમ મ્હારી બુદ્ધિ પણ ઉદ્દેગ પામેલી છે<sup>૧૬</sup>.

एवं बहुविधैर्लोकैर्धर्मद्वारैरनावृतैः । ममापि मतिराविम्रा मेघलेखेव वायुना ॥ १६ ॥

इति श्रीमहा० शां० मो० उ० गु० भा० उच्छ्वस्युपाख्याने शतोपरि द्व्यशीतितमोऽध्यायः ॥ १८२ ॥

અધ્યાય ૧૮૩ મો-ઉચ્છ્વૃત્તિ આલ્મણુનું આખ્યાન-પદ્મનાભ નાગનું વર્ણન.

अतिथिरुवाच ॥ उपदेशं तु ते विप्र करिष्येहं यथाक्रमम् ॥

॥ गुरुणा मे यथाख्यातमर्थतत्त्वं तु मे शृणु ॥ १ ॥

અતિથિ કહે છે કે:-હે વિપ્ર! હું તને એ વિષયનો ઉપદેશ ક્રમ પ્રમાણે કરીશ, મ્હારા ગુરૂએ એ વિષે જે તત્વાર્થ કહ્યો છે તે તું મ્હારી પાસેથી સાંભળ<sup>૧</sup>. પૂર્વે સ્વર્ગના વિષે જ્યાં ધર્મચક્રનું પ્રવર્તન થયું હતું તે નૈમિષક્ષેત્ર ગોમતીના કિનારા ઉપર છે. ત્યાં નાગાહુવય (“નાગ” નામે) નગર છે<sup>૨</sup>. હે દ્વિજશ્રેષ્ઠ! ત્યાં પૂર્વે સમસ્ત દેવોએ યજ્ઞ કર્યો હતો તથા રાજાઓમાં શ્રેષ્ઠ એવા માંધાતારાજાએ ત્યાં ઇન્દ્રનું ઉજ્જ્વલ કર્યું હતું<sup>૩</sup>. તે સ્થળમાં એક ધર્માત્મા મોટો નાગ રહે છે. તે મોટા નાગનું નામ “પદ્મનાભ” છે અને તે “પદ્મ” નામે પ્રખ્યાત છે<sup>૪</sup>. હે દ્વિજશ્રેષ્ઠ! તે નાગ મન, વાણી અને કર્મવડે ત્રણ\* પ્રકારના ધર્મમાર્ગમાં સ્થિતિ-વાળો થઈને સર્વે પ્રાણીઓને પ્રસન્ન કરે છે<sup>૫</sup>. જે મનુષ્ય વિષમ રીતે વર્તે છે તેને તે સામ, લેહ, દાન અને દંડ એ ચાર ઉપાયવડે સમાન વર્તાવે છે તથા પોતાનાં ચક્ષુ આદિ ઇન્દ્રિયોનું ધ્યાનવડે વસ્તુતત્ત્વમાં અનુસંધાન કરીને તેનું રક્ષણ કરે છે<sup>૬</sup>. માટે અહીંથી તેની પાસે જઈને ત્હારે વિધિ પ્રમાણે તેને પ્રક્ષ કરવો યોગ્ય છે. તે તને પરમ ધર્મ બતાવશે અને તે જે બતાવશે તે મિથ્યા નહિ હોય<sup>૭</sup>. સર્વનું આતિથ્ય કરનાર તે નાગ બુદ્ધિવડે શાસ્ત્રમાં નિપુણ છે તથા અભીષિત સમસ્ત શુભોવડે યુક્ત છે<sup>૮</sup>. તેની પ્રકૃતિ નિરંતર નિર્મળ છે તથા તે નિરંતર વેદાધ્યયનમાં પ્રીતિવાળો છે, તેમજ ઉત્તમ વ્રત, તપ તથા દમગુણથી પણ યુક્ત છે<sup>૯</sup>. તે યજ્ઞ કરનારો, દાન કરનારાઓમાં શ્રેષ્ઠ, ક્ષમા ગુણવાળો, ઉત્તમ આચરણમાં સ્થિતિવાળો, સત્ય વચન બોલનારો, અસૂયારહિત, શીલગુણયુક્ત, ઇન્દ્રિયોને નિયમમાં રાખનારો<sup>૧૦</sup>, દેવતા તથા અતિથિને લોજન કરાવ્યા પછી લોજન કરનારો, વચનવડે સર્વને અનુકૂળ (મધુર વચન) બોલનારો, ખીજનું હિત કરવામાં તથા આર્જવ કરવામાં ઉત્તમ, સાડું કર્મ કરીને ગર્વ ન રાખનારો (અથવા કૃતાકૃતને જાણનારો), કોઈની સાથે વૈર ન કરનારો, પ્રાણી માત્રના હિતમાં આસક્ત તથા ગંગાના જળ જેવો પવિત્ર, નિર્મળ અને શીતળ છે<sup>૧૧</sup>.

॥ शेषात्मकोक्ता वचनानुकूलो हितार्जवोत्कृष्टकृताकृतज्ञः ।

॥ अवैरकूटहतहिते नियुक्तो गंगाहृदांमोभिजनोपपन्नः ॥ ११ ॥

इति श्रीमहा० शां० मो० उ० गु० भा० उच्छ्वस्युपाख्याने शतोपरि त्र्यशीतितमोऽध्यायः ॥ १८३ ॥

## અધ્યાય ૧૮૪ મો-ઉંચ્છવૃત્તિ પ્રાક્ષણુનું આખ્યાન-પ્રાક્ષણે અતિથિનો ઉપકાર માન્યો.

બ્રાહ્મણ ઉવાચ ॥ અતિભારોદયતસ્યૈવ ભારાવતરણં મહત્ ॥

॥ પરાશ્વાસકરં વાક્યમિદં મે ભવતઃ શ્રુતમ્ ॥ ૧ ॥

પ્રાક્ષણુ કહે છે કે:-જેમ કોઈ મનુષ્ય મોટો ભાર લઈને ચાલવાનો પ્રયત્ન કરતો હોય તેનો ભાર ઉતારવારૂપ કર્મ મોટું છે, તેમ તમારાથી મેં જે વાક્ય સાંભળ્યું તે મને મોટું આશ્વાસન આપનારું છે, માટે તે પણ તેવું મોટું છે<sup>૧</sup>. જેમ માર્ગમાં ચાલતાં થાકેલાને શયન આનંદ આપનારું છે, જેમ ઉભા રહીને થાકેલાને આસન (બેસવું) આનંદ આપનારું છે તથા જેમ તરસ્યાને જળ, ક્ષુધાતુરને ભોજન<sup>૨</sup>, અતિથિને જમવાનો સમય થયે ઇચ્છેલા ભોજનની પ્રાપ્તિ, વૃદ્ધને પુત્રની ઇચ્છા થતાં પુત્રની પ્રાપ્તિ<sup>૩</sup>. અને જે સ્નેહીનું મનમાં ચિંત્વન કરતા હોઈએ તે સ્નેહી મનુષ્યનું દર્શન, એ સર્વ જેમ આનંદ આપે છે, તેમ તમોએ કહેલું વાક્ય મને આનંદ આપે છે<sup>૪</sup>. જેમ કોઈ મનુષ્ય આકાશમાં નજર કરીને જોતો હોય અને વિચારતો હોય કે, મને કોઈ મ્હારું અભીષ્ટ કહી જાય તો કેવું સારું. (એમ વિચાર કરતા તે મનુષ્યનું અભીષ્ટ સિદ્ધ થાય અને તેથી જેમ તે કૃતાર્થ થાય છે) તેમ તમે મને આ ખબર આપીને કૃતાર્થ કરેલો છે<sup>૫</sup>. તમે મને એ નાગની ખબર કહીને જે ઉપદેશ કર્યો છે તે પ્રમાણે હું જરૂર કરીશ. હે સાધો ! આટલી રાત્રિ હવે તમે મ્હારી સાથે રહો<sup>૬</sup>. અને રાત્રિમાં સુખાળા થઈને તથા વિશ્રાંતિ લઈને સવારે જો કેમ કે, હવે સૂર્ય લગવાનાં કિરણ પણ મંદ થયાં છે તથા તે પણ નમ્યાં છે<sup>૭</sup>. ભીષ્મ કહે છે કે,-હે શત્રુને નાશ કરનારા યુધિષ્ઠિર ! પછી તેણે તેનો આતિથ્ય સત્કાર કર્યો અને તે અતિથિ તે પ્રાક્ષણુની સાથે તે રાત્રિ ત્યાં રહ્યા<sup>૮</sup>. તે બન્ને જણ અરસ્પરસ સંન્યસ્તધર્મયુક્ત વાર્તા કરતા હતા. એ વાતોમાં અને વાતોમાંજ તેમની સઘળી રાત્રિ, દિવસની પેઠે, સુખમાં વીતી ગઈ<sup>૯</sup>. પછી પ્રાતઃકાળમાં તે પ્રાક્ષણે પોતાના કાર્યની આકાંક્ષા રાખીને યથાશક્તિ અતિથિનો સત્કાર કર્યો<sup>૧૦</sup>. પછી જેણે પોતાના કર્મનો નિશ્ચય કર્યો છે તથા જેણે પોતાનાં સ્વજનની પાસેથી આજ્ઞા લીધી છે એવો તે ધર્મિષ્ઠ પ્રાક્ષણુ, અતિથિએ નાગરાજનું જે ધામ કહ્યું હતું ત્યાં જવાનો દૃઢ નિશ્ચય કરીને સમય આવ્યો ત્યારે ત્યાં ગયો<sup>૧૧</sup>.

॥ તતઃ સ વિપ્રઃ કૃતકર્મનિશ્ચયઃ કૃતાખ્યનુજ્ઞઃ સ્વજનેન ધર્મકૃત્ ॥

॥ યથોપદિષ્ટં ભુજગેંદ્રસંક્ષયં જગામ કાલે સુકૃતૈકનિશ્ચયઃ ॥ ૧૧ ॥

इति श्रीमहा० शांति० मोक्षधर्मे उ० गु० भा० उंछवृत्त्युपाख्याने शतोपरि चतुरशी-  
तितमोऽध्यायः ॥ ૧૮૪ ॥

## અધ્યાય ૧૮૫ મો-ઉંચ્છવૃત્તિ પ્રાક્ષણુનું આખ્યાન-નાગપત્નીનો સમાગમ.

મીષ્મ ઉવાચ ॥ સવનાનિ વિચિત્રાણિ તીર્થાનિ ચ સરાંસિ ચ ॥

॥ અભિગચ્છન્ ક્રમેણ સ્મ કંચિન્મુનિમુપસ્થિતઃ ॥ ૧ ॥

ભીષ્મ કહે છે કે:-પછી તે પ્રાક્ષણુ કંમે કરીને અનેક પ્રકારનાં વન, તીર્થ અને સરો-  
વર, એ સર્વની પાસે થઈને ચાલ્યો જતો હતો તેને કોઈ એક મુનિ મળ્યો<sup>૧</sup>. તેને આ પ્રાક્ષણે, અતિથિએ કહેલા નાગની વાત પૂછી. ત્યારે તે મુનિએ કહ્યું કે,-તે યથાન્યાય (સત્ય) છે. એવી રીતે સાંભળીને તે પ્રાક્ષણુ પાછો પોતાના માર્ગે ચાલ્યો<sup>૨</sup>. પછી અર્ધને

જાણનારો પ્રાદ્યક્ષ નાગના ઘેર જેવી રીતે જવું ઘટે તેવી રીતે ગયો અને બોલ્યો કે:-હે ! હું આવ્યો છું<sup>૩</sup>. તેનું વચન સાંભળીને ધર્મનું પાલન કરનાર અને પતિવ્રતાની ભૂતિમાન નાગપત્નીએ પ્રાદ્યક્ષને દર્શન આપ્યું<sup>૪</sup>. અને પછી તે ધર્મપગથણ નાગપત્નીએ તેનું વિધિ પ્રમાણે પૂજન કર્યું અને “તમે ભલે પધાર્યા” એમ બોલીને તેનો સત્કાર કર્યો. પછી તે બોલી કે,-મને શી આજ્ઞા છે<sup>૫</sup>. પ્રાદ્યક્ષ કહે છે કે,-તમે મધુર વાણીવડે મને વિશ્રાંતિ આપી છે તથા મહાર્ગ પૂજન કર્યું છે; હવે હે બાઈ ! હું સર્વોત્તમ નાગદેવનું દર્શન ઇચ્છું છું<sup>૬</sup>. એજ મહારે પરમ કાર્ય છે, એજ મહાર્ગ પરમ ઇચ્છિત છે અને હું એજ અર્થ માટે આવે નાગદેવના આશ્રમમાં આવ્યો છું<sup>૭</sup>. નાગપત્ની કહે છે કે:-આર્ય નાગદેવને સૂર્યનો રથ વહન કરવાનો એક મહિને વારો આવે છે તે પ્રમાણે તે ગયા છે; ત્યાંથી હવે તે સાત-આઠ દિવસમાં અહીં આવશે. હે વિપ્ર ! એમાં સંશય નથી<sup>૮</sup>. મહારા સ્વામી આર્ય નાગરાજને ઘર તજીને જવાનું કારણ એ પ્રમાણે છે. હવે બીજું શું કામ છે ? તે મને કહો<sup>૯</sup>. પ્રાદ્યક્ષ કહે છે કે,-હે સાધ્વિ ! હું નાગદેવનાં દર્શન કરવાના નિશ્ચયથીજ અહીં આવેલો છું; માટે તેના આવવાની વાટ જોઈને હું આ પાસેના મહાવનના વિષે રહીશ<sup>૧૦</sup>. જ્યારે નાગરાજ આવે ત્યારે “હું અહીં આવ્યો છું” તે વાતની તમને જરૂર ખબર કરજો; ભૂલશો નહિ. જ્યારે આવે ત્યારે તમે તેને કહેજો કે, એક પ્રાદ્યક્ષ તમારું દર્શન કરવાને આવેલો છે<sup>૧૧</sup>. હું પણ નિયમિત ભોજન કરીને આ ગોમતી નદીના સુંદર કિનારા ઉપર નિવાસ કરીશ અને તમે જે કાળ કહ્યો છે તેની વાટ જોઈ રહીશ<sup>૧૨</sup>. પછી પ્રાદ્યક્ષે પુનઃ પુનઃ નાગપત્નીને પોતાના આવવાની નાગને ખબર કરવાનું કહ્યું તથા પ્રાદ્યક્ષોમાં શ્રેષ્ઠ એવો તે, નદીના કિનારા ઉપર ગયો<sup>૧૩</sup>.

॥ તતઃ સ વિપ્રસ્તાં નાર્ગીં સમાધાય પુનઃ પુનઃ । તદેવ પુલ્લિનં નદ્યાઃ પ્રયયૌ બ્રાહ્મણર્ષભઃ ॥ ૧૩ ॥

इति श्रीमहा० भा० शां० मो० उ० गु० भा० उच्छृङ्खल्युपाख्याने शतोपरि पंचाशीतितमो-  
ध्यायः ॥ १८५ ॥

અધ્યાય ૧૮૬ મો-ઉચ્છ્રવૃત્તિ પ્રાદ્યક્ષનું આખ્યાન-પ્રાદ્યક્ષનો દૃઢ આગ્રહ.

भीष्म उवाच ॥ अथ तेन नरश्रेष्ठ ब्राह्मणेन तपस्विना ॥

॥ निराहारेण वसता दुःखितास्ते भुजंगमाः ॥ १ ॥

ભીષ્મ કહે છે કે:-હે નરશ્રેષ્ઠ ! પછી તે તપસ્વી પ્રાદ્યક્ષ નિરાહાર રહીને ત્યાં વસતો હતો, તેથી ત્યાંના સર્વ નાગ લોકો દુઃખિત થયા<sup>૧</sup>. અને તેથી તે નાગના સઘળા બાંધવો, ભાઈઓ, પુત્રો તથા સ્ત્રીઓ એકત્ર મળીને તે પ્રાદ્યક્ષની પાસે ગયાં<sup>૨</sup>. ત્યારે તેમણે નદીના તટ ઉપર એકાંતમાં નિયમિત વ્રત ધારણ કરીને જપ કરવામાં પરાયણ થયેલા તે નિરાહાર પ્રાદ્યક્ષને દીઠો<sup>૩</sup>. પછી તે સર્વ નાગના બાંધવો તેની પાસે જઈને તથા વારંવાર તેનું પૂજન કરીને સંદેહ વગરનું વાક્ય બોલ્યા કે,-તમે અમારું આતિથ્ય ગ્રહણ કરો<sup>૪</sup>. હે તપોધન ! તમને અહીં આવ્યે આજ છઠ્ઠો દિવસ થયો છે; પણ હે ધર્મવત્સલ ! તમે કંઈ આહાર લેવાનું કહેતા નથી<sup>૫</sup>. તમે અમારા ઘેર આવ્યા છો અને અમે તમારું સન્માન કરવાને આવેલા છીએ, માટે અમારે તમારું આતિથ્ય કરવું યોગ્ય છે કેમકે, અમે સર્વ એક કુટુંબના છીએ<sup>૬</sup>. હે પ્રાદ્યક્ષ ! તેથી તમારે મૂળ, ફળ, પત્ર, રૂઢ અથવા અન્ન, ગમે તે પણ આહારના અર્થે લેવું યોગ્ય છે<sup>૭</sup>. તમે આહારને તજીને વનમાં નિવાસ કરો છો તેથી ધર્મનો લોપ થાય છે અને તે કારણથી બાળકથી વૃદ્ધપર્યંત સર્વ લોકો પીડા પામે છે<sup>૮</sup>. અમારા કુળમાં કોઈને



એવું સંતાન થયું નથી કે, જે બ્રહ્મહત્યા કરનાર હોય, અસત્યવાદી હોય કે, દેવ, અતિથિ અને બાંધવોની પેહેલાં ભોજન કરતો હોય<sup>૧૦</sup> બ્રાહ્મણ કહે છે કે:-તમારા ઉપદેશથી મેં આહાર કર્યો, એમ તમો માનજો. હું અહીં આંચો ત્યારે નાગને આવવાને આઠ દિવસ બાકી હતા; તેમાંથી હવે બે દિવસ રહ્યા છે<sup>૧૦</sup>. જે આઠ રાત્રિ વિત્યા પછી નાગ નહિ આવે તો હું આહાર કરીશ. નાગનું દર્શન કરીને ભોજન કરવું એવું મેં વ્રત લીધું છે<sup>૧૧</sup>. માટે તમારે સંતાપ કરવો નહિ અને તમે જેવી રીતે આંચો તેવી રીતે પાછા બાંચો. આ સર્વ મહારો પ્રયાસ અને વ્રત નાગના નિમિત્તે છે, તેને તોડાવવું એ તમોને ઘટિત નથી<sup>૧૨</sup>. હે નરશ્રેષ્ઠ ! એ રીતે તે બ્રાહ્મણે વિદ્યા કરેલા નાગલોકે અકૃતાર્થ થઈને પોતાના ઘેર પાછા ગયા<sup>૧૩</sup>.

॥ તે તેન સમનુજ્ઞાતા બ્રાહ્મણેન મુજંગમાઃ । સ્વમેવ મવનં જગમુરકૃતાર્થા નરર્ષભ ॥ ૧૩ ॥

इति श्रीमहा० मा० मो० उ० गु० भा० उच्छृङ्खल्युपाख्याने शतोपरि षडशीतितमोऽध्यायः ॥ ૧૮૬ ॥

અધ્યાય ૧૮૭ મો-ઉચ્છ્રવૃત્તિ બ્રાહ્મણનું આખ્યાન-સૂર્યલોકથી નાગનું આગમન.

મીષ્ણ ઉવાચ ॥ અથ કાલે બહુતિથે પૂર્ણે પ્રાપ્તો મુજંગમઃ ॥

॥ દત્તામ્યનુજ્ઞઃ સ્વં વેદમ કૃતકર્મા વિવસ્વતાં ॥ ૧ ॥

ભીષ્મ કહે છે કે:-હવે સર્પરાજ ધણી દિવસ ગયા પછી, જ્યારે સમય પૂર્ણ થયો ત્યારે સૂર્યની આજ્ઞા પામીને અને પોતાનું કામ કરીને પોતાના ઘેર આંચો એટલે તેને ચરણ ધોવાનું જળ વગેરે સાહિત્ય લઈને તેની સ્ત્રી સામી આવી. નાગરાજે પોતાની પતિવ્રતા સ્ત્રીને પોતાની પાસે આવેલી જોઈને પૂછ્યું કે:-હે કલ્યાણિ ! પૂર્વે મેં દેવ અને અતિથિનું પૂજન કરવાનો જે વિધિ તને કહેલો છે તે વિધિ પ્રમાણે યોજના કરવામાં તું સમાન તો રહેલી છે ના ? હે સુશ્રાણિ ! તું એ અર્થમાં સ્ત્રીબુદ્ધિથી શિથિલ તો નથી થઈ ગઈ ? અથવા તે મહારા વિયોગવટે ધર્મરૂપ સેતુને તજી તો નથી દીધો ?<sup>૧૪</sup> નાગપત્ની કહે છે કે:-ગુરૂસેવા એ શિષ્યનો ધર્મ છે, વેદને ધારણ કરવા એ બ્રાહ્મણનો ધર્મ છે, સ્વામીનું વચન પાળવું એ સેવકનો ધર્મ છે, લોકોનું પાલન કરવું એ રાજાનો ધર્મ છે<sup>૧૫</sup>. સર્વ પ્રાણીઓનું રક્ષણ કરવું એ ક્ષત્રિયનો ધર્મ છે, અતિથિનું આતિથ્ય કરવાપૂર્વક યજ્ઞ કરવા એ વૈશ્યનો ધર્મ છે<sup>૧૬</sup>. બ્રાહ્મણ, ક્ષત્રિય અને વૈશ્યની સેવા કરવી એ શૂદ્રનો ધર્મ છે અને હે નાગેન્દ્ર ! સર્વ પ્રાણીઓનું હિત ઇચ્છવું એ ગૃહસ્થનો ધર્મ છે<sup>૧૭</sup>. ધર્મના સંબંધથી નિયમિત આહાર કરવો અને કમ પ્રમાણે નિરંતર વ્રત કરવું, એ ઇન્દ્રિયોનો ધર્મ છે<sup>૧૮</sup>. “હું કોણ છું ? કોનો છું ? ક્યાંથી આંચો ? મહારૂં આ લોકમાં કોણ છે ? મહારૂં અહીં શું પ્રયોજન છે ?” એવો નિત્ય વિચાર કરવો એ મોક્ષાશ્રમીનો ધર્મ છે<sup>૧૯</sup>. અને પતિવ્રતાપણું રાખવું એ સ્ત્રીનો પરમ ધર્મ છે. હે નાગેન્દ્ર ! હું તમારા ઉપદેશથી એ ધર્મને તત્વે કરીને બાળું છું<sup>૨૦</sup>. એ રીતે હું એ ધર્મને બાળું છું અને તમે નિરંતર ધર્મ આચરનાર છો છતાં, હું સન્માર્ગને મૂકીને ઉલટે માર્ગે કેમ જઈશ ?<sup>૨૧</sup>. હે મહાભાગ ! દેવોની ધર્મચર્યા હીન થઈ નથી અને હું અતિથિઓનો સત્કાર કરવામાં નિરંતર સાવધાન અને ઉદ્યોગી છું<sup>૨૨</sup>. એક બ્રાહ્મણ અહીં આંચો છે તેને આંચે આજ સાત-આઠ દિવસ થયા છે, પણ તે પોતાનું કાર્ય મને કહેતો નથી અને તમારાં દર્શનની ઇચ્છા કરે છે<sup>૨૩</sup>. તે પ્રશંસા કરવા યોગ્ય વ્રતવાળો બ્રાહ્મણ ગોમતીના કિનારા ઉપર રહીને તમારાં દર્શનની ઇચ્છાથી ખેડો છે અને વેદનું આવર્તન કરે છે<sup>૨૪</sup>. હે નાગેન્દ્ર ! તેણે મને સત્યપૂર્વક જરૂર કરીને કહ્યું છે કે, જ્યારે તે નાગરાજ આવે ત્યારે તેને તમે મહારી પાસે

મોકલજે<sup>૧૫</sup>. હે મોટી બુદ્ધિવાળા ! આ મ્હારું વચન સાંભળીને તમારે ત્યાં જવું યોગ્ય છે. અથવા હે નાગરાજ ! તેને દર્શન આપવું ઘટે છે<sup>૧૬</sup>.

॥ एतच्छ्रुत्वा महाप्राज्ञ तत्र गंतुं त्वमर्हसि । दातुमर्हसि वा तस्य दर्शनं दर्शनश्रवः ॥ १६ ॥

इति श्रीमहाभा० शां० मो० उ० गु० भा० उच्छ्रवृत्युपाख्याने शतापरि सप्ताशीतितमो-  
ध्यायः ॥ १८७ ॥

અધ્યાય ૧૮૮ મો-ઉચ્છ્રવૃત્તિ પ્રાદ્ધણ્યનું આખ્યાન-નાગ અને નાગપત્નીનો સંવાદ.

નાગ ઉવાચ ॥ અથ બ્રાહ્મણરૂપેણ કં તં સમનુપશ્યસિ ॥

॥ मानुषं केवलं विप्रं देवं वाथ शुचिस्मिते ॥ १ ॥

નાગ કહે છે કે:-હે સુંદર હાસ્યવાળી સ્ત્રી ! પ્રાદ્ધણ્યનું રૂપ લઈને આવેલો તેં જોયો તે કોણ છે ? એ તે કેવળ મનુષ્ય પ્રાદ્ધણ્ય છે કે, કોઈ દેવ છે ?<sup>૧</sup>. હે યશસ્વિનિ ! મને જોવાની ઇચ્છા કરીને પણ મને જોઈ શકે એવો મનુષ્ય પુત્ર કોણ છે કે, જે મ્હારાં દર્શનની ઇચ્છા રાખીને આશાપૂર્વક વચન બોલે છે ?<sup>૨</sup>, હે સ્ત્રી ! દેવ, અસુરોના ગણ અને દેવર્ષિઓ, એ સર્વમાં દિવ્ય ગંધને વહન કરનારા નાગ અત્યંત વીર્યવાળા તથા વેગવાળા છે<sup>૩</sup>. અમે અમારા ભક્તોને વંદન કરવા યોગ્ય છીએ તથા તેને વરદાન આપનારા છીએ અને વિશેષ કરીને મનુષ્યોને તો અમે દર્શન પણ આપવા યોગ્ય નથી, એવો મ્હારો મત છે<sup>૪</sup>. નાગપત્ની કહે છે કે:-હે નાગ ! તે પ્રાદ્ધણ્યના આર્જવ ઉપરથી હું જાણું છું કે, તે દેવ નથી; પણ હે અતિ ક્રોધવાળા ! તે ભક્તિમાન છે, એવું હું તેનાં લક્ષણ ઉપરથી જાણું છું<sup>૫</sup>. જેમ જેને મેઘ પ્રિય છે એવો જળની ઇચ્છાવાળો ચાતકપક્ષી વૃષ્ટિની આકાંક્ષા રાખે છે, તેમ તે પ્રાદ્ધણ્ય પણ કોઈક કાર્યની ઇચ્છાથી તમારા દર્શનની આકાંક્ષા રાખે છે<sup>૬</sup>. માટે તમો તેને દર્શન ન આપતાં, ઉલટું વિદ્ધ કરશો નહિ કેમ કે, તમારા કુળમાં તમારા સરખો ખીજો કોઈ પણ એવો નથી કે, જે આવેલા અતિથિને વિમુખ ન કાઢે. અર્થાત્ તમારે એને દર્શન આપી સત્કાર કરવો યોગ્ય છે<sup>૭</sup>. તેથી સર્પજાતિનો સહજ (જન્મ સાથે ઉપજેલો) ક્રોધ તજીને તમારે એને મળવું જોઈએ; પણ આજે એની આશાભંગ કરીને એના આત્માને દહન કરવાની ઇચ્છા કરવી તમને ઘટતી નથી<sup>૮</sup>. કોઈ પ્રાણી આશા રાખીને પોતાની પાસે આવે તેનાં આંસુને જે, લોહિતો નથી તે પુરૂષ ગમે તો રાજા હો કે, રાજપુત્ર હો, પણ ગર્ભહત્યાથી યુક્ત થાય છે<sup>૯</sup>. મૈત્રાવેશ રાખવાથી જ્ઞાનરૂપ ક્ષણની પ્રાપ્તિ થાય છે, દાન કરવાથી મોટો યશ પ્રાપ્ત થાય છે, સત્ય વચન બોલવાથી વક્રત્વ પ્રાપ્ત થાય છે તથા પરલોકમાં પૂજન પામે છે<sup>૧૦</sup>. પૃથ્વીનું દાન કરવાથી તે આશ્રમના પ્રમાણમાં ગતિ પ્રાપ્ત થાય છે, અને ન્યાયવડે ધનની પ્રાપ્તિ કરવાથી તેનું ક્ષણ પ્રાપ્ત થાય છે<sup>૧૧</sup>. માટે જે કર્મ કરવાનો અભિપ્રાય હોય તથા જે આત્મા (પોતા)નું હિત કરનારું હોય, તેવું જો પાપયુક્ત ન હોય તો, તે કરવાથી કોઈ નરકમાં પડતો નથી એમ ધર્મને જાણનારા કહે છે<sup>૧૨</sup>. નાગ કહે છે કે:-હે સાધ્વિ ! મને અભિમાનથી માન નથી પણ જાતિદોષથી મને મોટું માન ઉપજે છે. તેમ ક્રોધ એ સંકટપથી ઉપજે છે. પણ ત્હારી વાણીરૂપ અગ્નિથી મ્હારો ક્રોધ બળી ગયો છે<sup>૧૩</sup>. હે સાધ્વિ ! હું ક્રોધના કરતાં ખીજા અધિકાર (જડતા-અજ્ઞાન)ને જોતો (જાણતો) નથી અને તેનો દોષ વિશેષ કરીને ભુજંગમો (સર્પો) ઉપર પડે છે-સર્પો ઘણું કરીને ક્રોધના ઠપકામાં આવે છે<sup>૧૪</sup>. પ્રતાપવાન દશ મસ્તકવાળા તથા ઇન્દ્રના પ્રતિરૂપર્ષી રાવણને, રામે ક્રોધને વશ થઈને યુદ્ધમાં હણ્યો<sup>૧૫</sup>. વળી “ સહસ્રાર્જુને ધરની અંદર બાંધેલી ગાયનું હરણ કર્યું છે ” એવું સાંભળીને પરશુરામે, ક્રોધયુક્ત થયેલા સહસ્રાર્જુનના

પુત્રોને હણ્યા<sup>૧૬</sup>. વળી જમદગ્નિના પુત્ર પરશુરામે ઈંદ્રના સરખા મોટા બળવાળા સહસ્રાર્જુનને ક્રોધથી યુદ્ધમાં માર્યો<sup>૧૭</sup>. માટે મેં તપના શત્રુ અને કલ્યાણના નાશ કરનાર ક્રોધને ત્હારૂં વચન સાંભળીને કબજે રાખ્યો છે<sup>૧૮</sup>. હે સુખ કરનારી વિશાળ નેત્રવાળી ! હું વિશેષે કરીને પોતાને એટલા માટે વખાણું છું કે, ત્હારા સરખી ગુણવાન સ્ત્રી મ્હારે છે<sup>૧૯</sup>. હવે હું જ્યાં તે બ્રાહ્મણ બેઠો છે ત્યાં જઈ છું અને સર્વથા તે બ્રાહ્મણ મ્હારૂં વચન સાંભળીને અને કૃતાર્થ થઈને પોતાના ઘેર જશે<sup>૨૦</sup>.

॥ एष तत्रैव गच्छामि यत्र तिष्ठत्यसौ द्विजः । सर्वथा चोक्तवान् वाक्यं स कृतार्थः प्रयास्यति ॥ ૨૦ ॥

इति श्रीमहा० भा० शां० मो० उ० गु० भा० उच्छृत्त्युपाख्याने शतोपरि अष्टाशीतितमोऽध्यायः १८९

અધ્યાય ૧૮૯ મો-ઉચ્છ્વૃત્તિ બ્રાહ્મણનું આખ્યાન-નાગ અને બ્રાહ્મણનો સમાગમ.

भीष्म उवाच ॥ स पन्नगपतिस्तत्र प्रययौ ब्राह्मणं प्रति ॥

॥ तमेव मनसा ध्यायन् कार्यवत्तां विचारयन् ॥ ૧ ॥

ભીષ્મ કહે છે કે:—પછી તે નાગ તેનાં કાર્યાર્થીપણાનો વિચાર કરીને તથા મનવડે તે બ્રાહ્મણનું ધ્યાન કરીને સર્પના સરખા વેગથી તેની પાસે ગયો<sup>૧</sup>. હે નરેશ્વર ! તે બુદ્ધિવાળો નાગરાજ તે બ્રાહ્મણની પાસે જઈને મધુર વચન બોલ્યો કેમ કે, તે સ્વભાવથીજ ધર્મવત્સલ હતો<sup>૨</sup>. નાગ બોલ્યો કે:—હે બ્રાહ્મણ ! હું ત્હારી ક્ષમા માગીને કહું છું કે, ત્હારે મ્હારા ઉપર ક્રોધ કર્યો ઘટિત નથી. તું અહીં શા પ્રયોજન માટે આવેલો છે<sup>૩</sup> હે દ્વિજ ! હું ત્હારા ઉપર પ્રસન્ન છું માટે સ્નેહથી તને પૂછું છું કે, આ ગોમતીના કિનારા ઉપર એકાંતમાં તું કોનું ઉપાસન કરે છે<sup>૪</sup> બ્રાહ્મણ કહે છે કે,—મ્હારૂં નામ “ ધર્મારણ્ય ” છે અને હે \*દ્વિજશ્રેષ્ઠ ! હું “ પદાનાલ ” નામે નાગનું દર્શન કરવા માટે અહીં આવેલો છું કેમ કે, મ્હારે તેની પાસે કાર્ય છે<sup>૫</sup>. પણ તે અહીં નથી, એમ સાંભળીને, જેમ બેઠૂંત મેઘની વાટ ભોતો હોય, તેમ હું તે સ્વજનની વાટ ભોંટું છું<sup>૬</sup>, તથા આ સ્થળમાં રહીને યોગયુક્ત અને વિકાર વિનાનો થઈને તેના કલેશને નિવારણ કરનારૂં તથા તેને કલ્યાણ આપનારૂં વેદનું આવર્તન કરું છું<sup>૭</sup>. નાગ કહે છે કે,—અહો ! તું કલ્યાણ આચરણવાળો તથા સજ્જનનું પાલન કરનાર સજ્જન છે. હે મહાલાભ ! તું બીજાઓને પણ સ્નેહવડે જુએ છે માટે ત્હારામાં ક્રોધ દોષ નથી<sup>૮</sup>. હે વિપ્રિષિ ! તું જે નાગને ઈચ્છે છે તે નાગ હું છું માટે મને ઝોળખીને ત્હારી ઇચ્છામાં આવે તેવી આજ્ઞા મને કર અને કહે કે, હું ત્હારૂં શું પ્રિય કરું<sup>૯</sup> તું આવ્યો છે એવા સમાચાર મને મ્હારા સ્વજનથી મળ્યા છે તેથી હે દ્વિજ ! હું પોતેજ ત્હારૂં દર્શન કરવાને આવ્યો છું<sup>૧૦</sup>. તું હવે મને મળ્યો તેથી કૃતાર્થ થઈને પાછો પોતાના ઘેર જઈશ. માટે હે દ્વિજશ્રેષ્ઠ ! મ્હારાપર વિશ્વાસ લાવીને ત્હારે જે કામ હોય તે કહે<sup>૧૧</sup>. અમે સર્વ વિશેષે કરીને ત્હારા ગુણવડે ત્હારા વશીભૂત થયેલા છીએ કેમ કે, તું પોતાનું હિત તજીને અમારા હિતને માટે ચિંત્વન કરે છે<sup>૧૨</sup>. બ્રાહ્મણ કહે છે કે:—હે મહાલાભ ભુજંગમ ! મને ક્રોધ એક અર્થનું જ્ઞાન ન હોવાથી હું તમને પૂછવાના હેતુથી તમારૂં દર્શન કરવાની મને ઇચ્છા થઈ અને તેથી હું અહીં આવ્યો છું<sup>૧૩</sup>. હે મોટી બુદ્ધિવાળા નાગ ! વિષયોથી વ્યાવૃત્ત થયેલો હું જીવની ગતિને શોધું છું, પણ મને તે ગતિ પ્રાપ્ત ન થવાથી આશ્રમમાં વાસ કરવાની ઇચ્છાવાળા આત્માને ચંચળ ચિત્તથી હું ઉપામું છું અર્થાત્ હું ગૃહાસક્ત છું; પણ તેના વિષે દોષદર્શી છું તેથી હું ગૃહના વિષે રક્ત નથી કે, વિરક્ત પણ નથી<sup>૧૪</sup>. તમે ચંદ્રના કિરણ જેવા શીતળ સ્પર્શવાળા, હૃદયને હિતકર તથા આત્માનો પ્રકાશ કરનારા યશયુક્ત ગુણોરૂપ

\* નાગ અંડજ છે માટે દ્વિજ-નાગ અને નાગલોકમાં શ્રેષ્ઠ, તેથી “હે દ્વિજશ્રેષ્ઠ” એવું સંબોધન નાગને આપ્યું છે.

કિરણોથી પ્રકાશિત છે<sup>૧૫</sup>, પણ હે અનિલાશન ! (વાયુલક્ષક ! ) મને જે પ્રશ્ન ઉત્પન્ન થયો છે તેનું પ્રથમ તમે નિરાકરણ કરો; પછી હું કાર્ય જે કહીશ તે તમારે સાંભળવું ઘટિત છે<sup>૧૬</sup>.

॥ તસ્ય મે પ્રશ્નમુત્તરં છિંધિ ત્વમનિલાશન । પશ્ચાત્કાર્યં વદિષ્યામિ શ્રોતુમર્હતિ તદ્વાન્ ॥૧૬॥  
इति श्रीमहा० शां० मो० उ० गु० मा० उच्छृणुपाख्याने शतोपरि एकोनवतितमोऽध्यायः ॥૧૮૯॥

અધ્યાય ૧૮૦ મો-ઉચ્છ્રુત્તિ આદ્યજ્ઞાનુ આખ્યાન-નાગ અને આદ્યજ્ઞાનુ સંવાદ.  
ब्राह्मण उवाच ॥ विवस्वतो गच्छति पर्ययेण बोधुं भवांस्तं रथमेकचक्रम् ॥

॥ आश्चर्यभूतं यदि तत्र किंचिद्दृष्टं त्वया शंसितुमर्हसि त्वम् ॥ १ ॥

આદ્યજ્ઞ કહે છે કે:-તમે સૂર્યના એક ચક્રવાળા રથને વહન કરવાને માટે ક્રમે કરીને જાઓ છો. તેના વિષે જો તમે કંઈ આશ્ચર્યભૂત જોયું હોય તો તમારે મને કહેવું યોગ્ય છે<sup>૧</sup>. નાગ કહે છે કે:-ભગવાન્ સૂર્યનારાયણ અનેક આશ્ચર્યનું સ્થાન છે કેમકે, સર્વ ત્રૈલોક્યના પ્રાણીઓ સૂર્યનારાયણને જોઈને પોતપોતાના કાર્યમાં પ્રવૃત્ત થાય છે<sup>૨</sup>. જેમ પક્ષીઓ વૃક્ષની શાખાઓમાં રહે છે, તેમ મુનિઓ જેનાં હજાર કિરણોનો આશ્રય કરીને દેવતાઓસહિત સિદ્ધિ પામીને વસે છે<sup>૩</sup>. જે સૂર્યનાં કિરણોનો આશ્રય કરીને રહેલો મહાન વાયુ, ઉત્પન્ન થઈને આકાશમાં ગર્જના કરે છે, એથી ખીજું આશ્ચર્ય શું છે<sup>૪</sup>. હે વિપ્રે ! પ્રજાઓના હિતની ઇચ્છાથી વાયુનો વિભાગ કરીને જે, વર્ષાઋતુમાં જળ ઉત્પન્ન કરે છે એથી ખીજું આશ્ચર્ય શું છે<sup>૫</sup> જેના મંડળની મધ્યે રહીને પરમ કાંતિવડે પ્રકાશિત મહાત્મા લોકોને જુઓ છે એથી ખીજું આશ્ચર્ય શું છે<sup>૬</sup> જેનો “શુક” નામનો નીલ મેઘરૂપ અવયવ વર્ષા ઋતુમાં આકાશથી જળને વર્ષાવે છે, એથી ખીજું શું આશ્ચર્ય છે<sup>૭</sup>. જે આઠ માસ સુધી પોતાનાં પવિત્ર કિરણોવડે જળને ખેંચી લઈને સમય પ્રાપ્ત થયે પાછું આપે છે એથી ખીજું આશ્ચર્ય શું છે<sup>૮</sup> જેના અમુક તેજમાં આત્મા રહેલો છે તથા તે ખીજ માત્રને અને આ પૃથ્વીને ધારણ કરે છે<sup>૯</sup>. હે વિપ્ર ! જેના વિષે મોટા હાથવાળા, અનાદિ અને અનંત શાશ્વત દેવ પુરૂષોત્તમ રહેલા છે એથી ખીજું આશ્ચર્ય શું છે<sup>૧૦</sup>. અને મેં સર્વ આશ્ચર્યનું પણ આશ્ચર્ય એક જોયું તે તું સાંભળ. એ આશ્ચર્ય સૂર્યના પ્રકાશથી નિર્ભળ થયેલા આકાશમાં જોયું છે<sup>૧૧</sup>. જ્યારે સૂર્ય મધ્યાહ્ન સમયની પહેલાં સર્વ લોકોના ઉપર તપતો હતો ત્યારે ખીજ સૂર્યના જેવા તેજવાળો એક પુરૂષ જોવામાં આવ્યો, તેનું તેજ ચારે બાજુ પ્રસરેલું હતું<sup>૧૨</sup>. તે પુરૂષ પોતાના તેજવડે સર્વ લોકોને તેજસ્વી કરતો કરતો, જાણે આકાશના બે ભાગ કરતો હોય તેમ સૂર્યની સામે ચાલ્યો આવતો હતો<sup>૧૩</sup>. તે પુરૂષ, જેમ આહુતિ આપવાથી અગ્નિ પ્રદીપ્ત થાય છે, તેમ પોતાના તેજનાં કિરણોવડે સર્વત્ર વ્યાપ્ત થઈને, ખીજ સૂર્યની પેઠે અનિર્દેશ્ય સ્વરૂપથી પ્રકાશતો આવતો હતો<sup>૧૪</sup>. તે પાસે આવ્યો એટલે સૂર્યનારાયણે તેને પોતાના બન્ને હાથ લાંબા કરીને આખ્યા અને તે તેજસ્વી પુરૂષે પણ પોતાનો જમણો હાથ તેના હાથમાં આપ્યો<sup>૧૫</sup>. પછી તેણે આકાશને તોડીને સૂર્યના કિરણમંડળમાં પ્રવેશ કર્યો અને તેનું તેજ સૂર્યની સાથે એકરૂપ થઈને એક ક્ષણમાં સૂર્યરૂપ થઈ ગયો<sup>૧૬</sup>. જ્યારે તે બન્નેના તેજનો સમાગમ થયો ત્યારે અમને સંશય થયો કે, આ બેમાંથી ખરો સૂર્ય કોણ ? આ આવ્યો છે તે કે, જે રથમાં બેઠેલો છે તે<sup>૧૭</sup> એવો સંદેહ થવાથી અમે સૂર્યને પૂછ્યું કે,-સ્વર્ગનું આક્રમણ કરીને ખીજ સૂર્યના સરખો આ ગયો તે કોણ છે<sup>૧૮</sup>

॥ ते वयं जातसंदेहा पर्यपृच्छामहे रविम् । क एष दिवमाक्रम्य गतः सूर्य इवापरः ॥ १८ ॥

इति श्रीमहा० शां० मो० उ० गु० मा० उच्छृणुपाख्याने शतोपरि नवविंशत्यध्यायः ॥૧૯૦॥

અધ્યાય ૧૬૧ મો-ઉંચ્છવૃત્તિ પ્રાદક્ષણનું આખ્યાન-ઉંચ્છવૃત્તિનું ફળ.

સૂર્ય ઉવાચ ॥ નૈષ દેવોનિલસઘો નાસુરો ન ચ પન્નગઃ ॥

॥ ઉંચ્છવૃત્તિવ્રતે સિદ્ધો મુનિરેષ દિવં ગતઃ ॥ ૧ ॥

સૂર્ય કહે છે કે:—એ દેવ અગ્નિ નથી, અસુર નથી કે, સર્પ નથી; પણ ઉંચ્છવૃત્તિના વ્રતમાં સિદ્ધ થયેલો એ મુનિ સ્વર્ગને પામ્યો છે<sup>૧</sup>. એ મૂળ અને ફળનો આહાર કરનારે અથવા ખરી પડેલાં પાંદડાંનો આહાર કરનારો અથવા જળનું લક્ષણ કરનારો કે, માત્ર વાયુ લક્ષીને રહેનારો સમાધિનિષ્ઠ પ્રાદક્ષણ હતો<sup>૨</sup>. આ પ્રાદક્ષણે સંહિતાનું પઠન કરીને શિવની સ્તુતિ કરી છે તથા સ્વર્ગના દ્વારમાં પ્રવેશ કરવાનો ઉદ્યોગ કર્યો છે તેથી તે સ્વર્ગને પામ્યો છે<sup>૩</sup>. હે સર્પો ! એ પ્રાદક્ષણ સંતતત્યાગી, આકાંક્ષારહિત, નિરંતર શિલોંચ વૃત્તિવડે ભોજન કરનાર અને સર્વ પ્રાણીઓના હિતમાં યુક્ત છે<sup>૪</sup>. જે પ્રાણીઓ એવી ઉત્તમ ગતિને પામ્યા છે તેઓના કરતાં દેવ, ગંધર્વ, અસુર કે, નાગ, એ કોઈ સમર્થ નથી<sup>૫</sup>. હે દ્વિજ ! મેં ત્યાં એવું આશ્ચર્ય બોલ્યું. હે પ્રદાન ! તે સિદ્ધ થયેલો મનુષ્ય જે સિદ્ધની ગતિને પામ્યો છે તે, સૂર્યની સાથે હવે પૃથ્વીની પ્રદક્ષિણા કરે છે<sup>૬</sup>.

॥ સંસિદ્ધો માનુષઃ કામં યોસૌ સિદ્ધગતિં ગતઃ । સૂર્યેણ સહિતો વ્રહ્મન્ પૃથિર્વાં પરિવર્તતે ॥૬॥

હતિ થીમહાં માં શાં મોં ઉં માં ઉંચ્છવૃત્ત્યુપાખ્યાને શતોપરિ પ્લવનવત્યધિક-શતતમોચ્ચાયઃ ॥ ૧૯૧ ॥

અધ્યાય ૧૬૨ મો-ઉંચ્છવૃત્તિ પ્રાદક્ષણનું આખ્યાન-પ્રાદક્ષણ કૃતાર્થ થયો.

બ્રાહ્મણ ઉવાચ ॥ આશ્ચર્યં નાત્ર સંદેહઃ સુપ્રીતોસ્મિ મુજંગમ ॥

॥ અન્વર્થોપગતૈર્વાક્યૈઃ પંથાનં ચાસ્મિ દર્શિતઃ ॥ ૧ ॥

પ્રાદક્ષણ કહે છે કે:—હે ભુજંગમ ! આ આશ્ચર્ય છે, આ વાર્તા સાંભળીને હું બહુ પ્રસન્ન થયો છું. તેમજ મહારા ઇચ્છિત અર્થની સાથે મળતાં તમારાં વાક્યોએ મને માર્ગ પણ બતાવ્યો છે<sup>૧</sup>. હે સાધો ! હે સર્પશ્રેષ્ઠ ! તમારું કલ્યાણ થાયો. હવે હું જઈશ; કાંઈ કામ-કાજ હોય કે, કાંઈ આજ્ઞા કરવી હોય તો તમારે મને સંભારવો<sup>૨</sup>. નાગ કહે છે કે:—હે દ્વિજ ! જે કાર્ય કરવાનું તારા હૃદયમાં છે તે મને કહ્યા વિના તું હમણાં ને હમણાં જ્યાં જવાને તત્પર થયો છે ? તું જેના અર્થે અહીં આવ્યો છે તે તારું કાર્ય મને કહે<sup>૩</sup>. હે દ્વિજશ્રેષ્ઠ ! પૂછ્યે કે, વગર પૂછ્યે સ્નેહલાવથી મેં તારું કાર્ય કર્યું હોય તોપણ હે સુવ્રત ! મહારી રજા માગીને અને હું વિદાય કરૂં ત્યારે તારે જવું યોગ્ય છે<sup>૪</sup>. હે વિપ્રપિ ! જેમ એક ઝાડની નીચે મળ્યા હોઈએ, તેમ કેવળ મહારૂં દર્શન કરીને તારા જેવા સ્નેહવાળાએ મને તણને જવું યોગ્ય નથી<sup>૫</sup>. હે દ્વિજશ્રેષ્ઠ ! હું તારા વિષે ભક્તિમાન છું અને તું મહારા વિષે ભક્તિમાન છે. હે અનધ ! મહારા સરખો તારો મિત્ર છે તો તારે શી ચિંતા છે ? આ સર્વ લોક તારાજ છે<sup>૬</sup>. પ્રાદક્ષણ કહે છે કે:—હે આત્મજ્ઞાની નાગરાજ ! તમે કહો છો તેમજ છે. સર્વથા દેવતાઓ પણ તમારાથી બૂઠા નથી. જે પુરૂષ આદિત્યમંડળમાં રહેલો છે તે તમે છો અને તેજ હું છું<sup>૭</sup>. તેમજ જે હું છું તેજ તમે પણ છો અને હું, તમે તથા બીજાં સર્વ પ્રાણીમાત્ર તે પુરૂષોત્તમના વિષે છીએ. અર્થાત્ આત્મરૂપે સર્વ એક છે. એ વાત હું વેદમાંથી બહુતો હતો પણ તમે મને ઉંચ્છવૃત્તિ પ્રાદક્ષણે સૂર્યમાં પ્રવેશ કર્યાની જે વાત કહી તેથી તેનો નિશ્ચય થયો છે<sup>૮</sup>. હે સર્પરાજ ! પુણ્યનો સંચય કરવાના વિષે મને સંશય



હતો. પણ હે સાધો ! હવે હું અર્થને સિદ્ધ કરનાર ઉચ્છવ્રત આચરીશ<sup>૧</sup>. હે સાધો ! એ મહારો નિશ્ચય છે અને હું જે ઉત્તમ કારણ માટે આવ્યો હતો તે થયું છે. હે ભુજંગમ ! હવે હું તમારી રમ માથું છું કેમ કે, હું કૃતાર્થ થયો છું. તમારું કલ્યાણ થાઓ<sup>૧૦</sup>.

॥ एष मे निश्चयः साधो कृतं कारणमुत्तमम् । आमंत्रयामि भद्रं ते कृतार्थोऽस्मि भुजंगम् ॥ १० ॥  
इति श्रीमहा० मा० शां० मो० उ० उच्छवृत्त्युपाख्यानं गु० भा० शतोपरि त्रिनवतितमोऽध्यायः ॥ १९२ ॥

અધ્યાય ૧૯૩ મો-ઉચ્છવ્રત્તિ પ્રાપ્તિનું આખ્યાન-પ્રાપ્તિનો મોક્ષ.

મીઠ્ઠા ઉવાચ ॥ સ ચામંત્ર્યોરગશ્રેષ્ઠં બ્રાહ્મણઃ કૃતનિશ્ચયઃ ॥

॥ दीक्षाकांक्षी तदा राजंश्चयवनं भार्गवं श्रितः ॥ १ ॥

ભીષ્મ કહે છે કે:-હે રાજન્ ! જેણે ઉચ્છવ્રતધારણ કરવાનો નિશ્ચય કરેલો છે એવા તે પ્રાદ્ધણે તે ઉત્તમ નાગની આજ્ઞા માગીને, દીક્ષા ધારણ કરવાની ઇચ્છાથી ભૃગુકુળના ચયવનઋષિની પાસે ગયો<sup>૧</sup>. તથા તેની પાસેથી સંસ્કાર પામીને તે ધર્મના વિષેજ સ્થિતિ કરીને રહેા અને તેણે આ સર્વ કથા ભાર્ગવને નિવેદન કરી<sup>૨</sup>. હે રાજેન્દ્ર ! ભાર્ગવમુનિએ આ પવિત્ર કથા જનક રાજના ઘેર મહાત્મા નારદને કહી<sup>૩</sup>. હે રાજેન્દ્ર ! પછી દેવોના રાજ ઇન્દ્રના સ્થાનમાં અકિલ્લ કર્મવાળા નારદે, પૂછવાથી તે કથા ઇન્દ્રને કહી<sup>૪</sup>. હે પૃથ્વીપતે ! ઇન્દ્રે તે કથા પૂર્વે પ્રથમ કરવા યોગ્ય સમસ્ત પ્રાદ્ધણને કહી હતી<sup>૫</sup>. જ્યારે મહારે અને પરશુરામને મહાદાણુ સુદ્ધ થયું ત્યારે, હે રાજન્ ! વસુઓએ મને આ કથા કહી હતી<sup>૬</sup>. હે ધર્મવાળાઓમાં શ્રેષ્ઠ યુધિષ્ઠિર ! તેં મને પૂછ્યું તેથી આ ધર્મયુક્ત પવિત્ર કથા મેં તને તત્વે કરીને કહી<sup>૭</sup>. હે ભારત ! હે રાજન્ ! તું મને જે પરમ ધર્મ વિષે પૂછે છે તે પરમ ધર્મ આ છે. હે નૃપ ! તે પ્રાદ્ધણ આકાંક્ષા તણને ધર્મરૂપ અર્થ કરવામાં ધીર થયો હતો<sup>૮</sup>. એવી રીતે સર્પરાજે જેને આત્મકૃત્યનો ઉપદેશ કર્યો હતો તથા તેથી જેણે પોતાના કર્તવ્યનો નિશ્ચય કર્યો હતો એવા તે પ્રાદ્ધણ અહિંસાદિ યમ અને શૌચાદિ નિયમને ધારણ કરીને વનમાં ગયો તથા ત્યાં દાણા વીણીને નિયમિત ભોજન કરવારૂપ ઉચ્છશીલાશન વૃત્તિ ધારણ કરી તથા તેથી નાગરાજાએ કહેલી ઉચ્છવ્રત્તિની ગતિને પામ્યો<sup>૯</sup>.


॥ स च किल कृतनिश्चयो द्विजो भुजगपतिप्रतिदेशितात्मकृत्यः ॥

॥ यमनियमसहो वनांतरं परिगणितोच्छशिलाशनः प्रविष्टः ॥ ९ ॥

इति श्रीमहाभारतं शतसाहस्र्यां संहितायां वैयासिक्यां शांतिपर्वणि मोक्षधर्मे उत्तरार्द्धे गुर्जरभाषायां उच्छवृत्त्युपाख्यानं शतोपरि त्रिनवतितमोऽध्यायः ॥ १९३ ॥

॥ समाप्तं शांतिपर्व ॥

अस्यानंतरमनुशासनपर्व भविष्यति ।



૧૪૫૫ વહેતા સમયની, લેવા શુભ સંભાળ; વાંચો વીર વિવેકથી, વિવિધ ગ્રંથની માળ.  
ઉત્તમ વાચન ઉપરે, જો કંઈ હોય વહાલ; 'માળા ગ્રંથ વિવિધ' તણી, તો વાંચો તત્કાળ.

ઉત્તમોત્તમ વાચન પુરૂં પાડનારી ચાર હજારથી વધુ ગ્રાહકો ધરાવતી ગ્રંથમાળા

# વિવિધ ગ્રંથમાળા.

દર વર્ષે ૧૦૦૦ પૃષ્ઠનાં વિવિધ ઉત્તમ પુસ્તકો.  
માત્ર રૂ. ૨), પાકાં પૂઠાં સાથે રૂ. ૩) માં. પો. માફ.

ચાલુ ૧૯૭૧ માં  
નીચલાંમાંથી નીકળશે.  
પૃષ્ઠ ૨૦૦૦ રૂ. ૨), પાકાં પૂઠાં ૩).

- ૧ અખાની વાણી.
- ૨ મહાદેવ સિંધીયાનું ચરિત્ર.
- ૩ સ્વામી વિવેકાનંદના સદુપદેશ.
- ૪ ટુંકીવાર્તાઓ ભાગ ૩ જો.
- ૫ નવાયુગની વાતો ભા.૩.
- ૬ સ્વામી રામતીર્થ ભા.૮ મો.
- ૭ દૈવીજીવન ( ઇન્ટર્યુન વિથ ઇન્ફીનિટ ) નો અનુવાદ.
- ૮ મહાભારતનો સાર.
- ૯ સુખનો સિદ્ધાન્ત.
- ૧૦ ગીતાંજલી.
- ૧૧ ઉત્તમ વિચારોના અમલકર.
- ૧૨ રૂશ જાપાનની લડાઈ.
- ૧૩ રામકૃષ્ણ પરમહંસ.
- ૧૪ સાહેબ સ્વર્ગ-વૈદ્ય અમૃતલાલ સુંદરજી પઠીયાર કૃત.  
વધુ પસંદગી જારી છે.

## આગલાં વર્ષોના સેટ.

દરેકમાં પૃષ્ઠ ૧૫૦૦ મૂલ્ય રૂ. ૧૧૧,  
પાકાં પૂઠાં સહિત રૂ. ૩). પો. માફ.

સં. ૧૯૬૭ નાં પુસ્તકો.

- ૧-૨ આર્યધર્મનીતિ ઇ.
- ૩... અખળા હિત દર્પણ
- ૪-૫-૬ સ્વામી રામતીર્થના ઉપદેશ ભાગ ૧-૨-૩.
- ૭... લઘુ લેખ સંમલ.
- ૮... સંસારમાં સુખ ક્યાં છે?
- ૯... નવાયુગની વાતો ભા.૧
- ૧૦-૧૧ ચોગિની
- ૧૨... અક્ષરમાળા.

સં. ૧૯૬૮ નાં પુસ્તકો.

- ૧૩-૧૪ નવસંહિતા.
- ૧૫-૧૬ કાશ્મીરનો પ્રવાસ ઇ.
- ૧૭-૧૮ વિવેકાનંદના પત્રો.
- ૧૯... નવાયુગની વાતો ભા.૨.
- ૨૦-૨૧ સ્વામી રામતીર્થ ભા.૪.
- ૨૨-૨૩-૨૪ વીર હુગોદાસ.

સં. ૧૯૬૯ નાં પુસ્તકો.

- ૨૫-૨૬ સ્વામી રામતીર્થ ભા.૫
- ૨૭... પદ્માત્મક ભગવદ્ગીતા.
- ૨૮... નવલકથા સંગ્રહ ભા. ૧
- ૨૯... નામદાર શહેનશાહ ઇ.
- ૩૦... છોટાલાલ પદ્મોદિની
- ૩૧... વૈરાગ્ય બોધકાવ્ય
- ૩૨... હુઝૂરમાં વિદ્યાભ્યાસ
- ૩૩... કથાગુચ્છ ભા. ૧ લો.
- ૩૪ થી ૩૬ ટુંકીવાર્તાઓ ભા.૧.

સં. ૧૯૭૦ નાં પુસ્તકો.

- ૩૭-૩૮ સ્વામી રામતીર્થ ભા.૬
- ૩૯-૪૦ સેવાના સન્માર્ગ.
- ૪૧થી૪૩ ટુંકી વાર્તાઓ ભા.૨જો.
- ૪૪-૪૫ સ્વામી રામતીર્થ ભા.૭
- ૪૬થી૪૮ નેપોલિયન બોનાપાર્ટ.

સસ્તું સાહિત્ય વર્ધક કાર્યાલય, ડૉ. કાલ્યાણેવી, હાથીખિલ્ડીંગ-મુમ્બઈ, નં. ૨.  
જમાલપુરરોડ, ખમાસાચોડી-અમદાવાદ.

મહોટા જનને મારગે, બહેવા ચાહો વીર; ચરિત્ર વાંચી તેમનાં, ધારો શુભ ગંભીર.  
ચરિત્ર ઉત્તમ વાંચતાં, અંતર ઉત્તમ થાય; 'ચરિત્રમાળા' ચાહથી, તે અર્થે વંચાય.  
મહાજન દેશ વિદેશના, પવિત્ર તેનાં કામ; શાણુ સનેહે સાંભળી, કહાડો તેવાં નામ.  
પૈસો કે પદવી વિના, નહિ અટકે એ કામ; શુભ મન-વાણી-કર્મથી, મળશે 'મહાજન'નામ.

# ✽ચરિત્રમાળા.✽

જેનાં ગ્રાહકોને, દેશવિદેશનાં પ્રાચીન અર્વાચીન અનેક  
મહાન સ્ત્રી પુરુષોનાં ઉત્તમ ચરિત્રોનો  
દરવર્ષે પૃષ્ઠ ૧૫૦૦ જેટલો મહોટો સંગ્રહ

માત્ર રૂ. ૨) માં મળે છે, પાકાં પૂકાં રૂ. ૩). પો. માફ.

ચાલુ ૧૯૭૧ ના વર્ષનાં પુસ્તકો—નીચલામાંથી નીકળશે.

મહોટાં ચરિત્રોમાં અશોક, ચંદ્રગુપ્ત, કરનલ સુરેશ વિશ્વાસ, ગાર્ગીદાસ, લોકન, વૉશિંગ્ટન, એક-  
રટન, ગિરમાર્ક, મીલ, ટોલ્સટોય, ઈમૉરથનીસ, શ્રીમતિ ભગવતિદેવી, મહારાણી અહલ્યાબાઈ હોલકર,  
બાઈબાઈ સિંદે, રાણી ભવાની, સીતા, અંશીની મહારાણી લક્ષ્મીબાઈ ઈ. નીકળશે.

કુકાં ચરિત્રોમાં—વિદેશી સ્ત્રીઓ, વિદેશી વીર પુરુષો, દેશ વિખ્યાત પુરુષો.

આગલાં વર્ષોના નીચલા સેટ પણ એજ મૂલ્યે મળશે.

| સં. ૧૯૬૮ નાં પુસ્તક.   | સં. ૧૯૬૯ નાં પુસ્તક.   | સં. ૧૯૭૦ નાં પુસ્તક.  |
|--|--|---|
| ૧-૨ શ્રી યુદ્ધચરિત્ર અને ઉપદેશ.  | ૧૩-૧૪ ભારતના મહાનપુરુષો ભાગ ૧ લો ( ભીષ્મ, હરિદાસજી, હનુમાન.) | ૨૫-૨૮ ભારતનાં સ્ત્રી રત્નો ભાગ ૩ જે ( ચાલુ સમયનાં ૧૩૨ ચરિત્રો.) |
| ૩-૮ ભારતનાં સ્ત્રી રત્નો ગ્રંથ ૧લો. પ્રાચીન મહાન સતિ સાધ્વીઓનાં અતિ ઉત્તમ ચરિત્ર.  | ૧૫ ડૉ. આનંદીબાઈ જોશી.  | ૨૯-૩૧ યુદ્ધર.ટી.વૉશિંગ્ટન. એક આદર્શભૂત પરાપ-કારી નર.            |
| ૯-૧૨ ભારતનાં સ્ત્રી રત્નો- ગ્રંથ ૨જો. વયલા સમયની સતી વીરકન્યા, વીરપત્ની, વીરમાતાઓ. | ૧૬-૧૮ ભારતના વીર પુરુષો.                                     | ૩૨-૩૩ ભારતના મહાનપુરુષો ભાગ ૨ જે ( તુકારામ અને રાનડે)           |
|  | ૨૦-૨૨ ભારતના સંત પુરુષો- ભાગ ૧ લો (૧૪ મહાન સંતોનાં ચરિત્ર)   | ૩૪-૩૬ જગવિખ્યાત પુરુષો ભાગ ૨ જે ( જનસન કાલોઈલ અને આડલો.)        |
|  | ૨૩-૨૪ જગવિખ્યાત પુરુષો ભાગ ૧ લો (સાંકેદીસ અને શાધર ડેમિયન.)  |   |

સસ્તું સાહિત્ય વર્ધક કાર્યાલય, ડૉ. કાલબાદેવી, હાથીબિલ્ડીંગ—મુંબઈ, નં. ૨.  
જાણપુરવેડ, અમાસાચોરી—અમદાવાદ.

‘બૃહદ્ ગ્રંથમાળા’ દ્વારા નીકળેલા ખાસ મહોટા અને ઉત્તમ ગ્રંથો.

આ જમાનાના સમર્થ ઉપદેશક

## સ્વામી રામતીર્થ

એમ. એ. ના સદુપદેશ

ગ્રંથ ૧ લો-ભાગ ૧ થી ૫ ભેગા.

સ્વામીજીના ઉત્તમ ચરિત્ર અને ચાર દર્શનીય  
છબીઓ સાથે મહોટાં પૃષ્ઠ ૪૨૦ પાકું પૂઠું  
છતાં માત્ર રૂ. ૧) સોનેરી રૂ. ૧૫. પો. ૦૮

આ ગ્રંથમાં વ્યવહાર અને પરમાર્થ બંનેની સિદ્ધિના  
અનેક ઉત્તમ માર્ગો અને રહસ્યો સાયન્સ, શાસ્ત્ર તથા  
અનુભવનાં અનેક દષ્ટાંત અને દલીલો વડે એવી તો  
સરળ રસીક અને સચોટ રીતે દર્શાવેલાં છે કે જેથી  
વાચકના હૃદયમાં અપૂર્વ ચેતન્ય, આપૂર્ત ઉત્સાહ અને  
દિવ્ય મનોબળ રેડાઈ તેના જીવનમાં ઉત્તમ ફેરફાર  
થઈ જાય છે.

## શ્રી જ્ઞાનેશ્વરી ગીતા.

શ્રી જ્ઞાનેશ્વરજીનું ટીકાતું ઉત્તમ ભાષાંતર;  
ગીતાના દરેક શ્લોક, અર્થ તથા જ્ઞાનેશ્વરજીના  
ઉત્તમ વિસ્તૃત ચમત્કારી ચરિત્ર સાથે મહોટાં  
પૃષ્ઠ ૫૫૦, જડા મજબૂત કાગળ, સોનેરી  
પૂઠું છતાં માત્ર રૂ. ૨) પો. ૦૮ વધુ.

## શ્રીમદ્ ભાગવત.

સંપૂર્ણ ઉત્તમ ભાષાંતર

મહોટા ૬૫૦ પૃષ્ઠ, સોનેરી પૂઠું, મજ-  
બૂત કાગળ, મહોટા ટાઇપ, ૧૫ સુંદર ચિત્રો  
છતાં મૂલ્ય પ્રથમના રૂ. ૧૦)ને બદલે માત્ર  
રૂ. ૨) પો. ૦૮

કર્નલ ટાડકૃત મહાન ગ્રંથ.

## રાજસ્થાન

નો ઇતિહાસ-ગ્રંથ ૧લો.

આ ગ્રંથમાં મેવાડ રાજ્યનો પ્રથમથી  
હાલસુધીનો સંપૂર્ણ વૃત્તાંત છે, જેમાં સેંકડો  
ધીરવીર સ્ત્રી પુરૂષો અને રાજરાણીઓનાં  
અદ્ભૂત ચરિત્રો અને ઐતિહાસિક બનાવોનાં  
ઉત્તમ વૃત્તાંત છે.

૪૦ વ્યક્તિઓનાં ચિત્ર, સેંકડો નવિન  
ટીપ્પણ, સરળ, તેજસ્વી અને રસીક ભાષા,  
મહોટાં ૮૦૦ પૃષ્ઠ, બે મહોટાં વંશપત્ર, મજ-  
બૂત પૂઠું છતાં માત્ર રૂ. ૨), સારા કાગળ  
કાપડી પૂઠું રૂ. ૨૫, ખાસ ઉચી આવૃત્તિ  
રૂ. ૩૫. પો. ૦૮ થી ૦૧૧

શ્રી

## શિવાજી છત્રપતિ.

હિંદુ ધર્મના રક્ષક અને મરાઠી રાજ્યના  
સ્થાપક આ મહા પરાક્રમી પુરૂષનું આ ચરિત્ર  
ગુજરાતીમાં અગાઉ નહિ નીકળેલું એવું સંપૂર્ણ,  
વિસ્તૃત, વિરલપૂર્ણ, સુબોધક અને અસરકારક  
છતાં ધણુંજ સસ્તું હોઈ પ્રત્યેક ભારત સંતાને  
વાંચવા યોગ્ય છે. મોટાં ૩૫૦ પૃષ્ઠ, મજબૂત  
પૂઠું છતાં માત્ર રૂ. ૦૧૧ સારા કાગળ રૂ. ૧)  
ખાસ ઉચી આવૃત્તિ રૂ. ૧૫ પો. ૦૮

## આર્યભિષક.

અથવા હિંદુસ્થાનનો વૈદ્યરાજ.

વૈદકનો અતિ ઉત્તમ ગ્રંથ. પૂર્વાર્ધ તથા  
ઉત્તરાર્ધ ભેગા મહોટાં પૃષ્ઠ ૫૩૦, પાકું સોનેરી  
પૂઠું છતાં માત્ર રૂ. ૧૧૫ પો. ૦૮

સસ્તું સાહિત્ય વર્ધક કાર્યાલય,

ડૉ. કાલ્યાણેવી, હાથીબિલ્ડીંગ-મુંબઈ, નં. ૨.  
જમાલપુરરોડ, ખાસાચોકી-અમદાવાદ.

સત્ય એવને પામવા, રાજ કરવા રામ;  
ઉત્તમ વાંચન વાંચને, કરને રૂઝાં કામ.  
સંસારે પણ સુખ મળે, પરલોકે પણ તેમ;  
સારા અંથ સુલક્ષણા, સેવા ધારી પ્રેમ.

વિવિધ, બૃહદ્, ચરિત્ર એ, મળે અનુપમ માળા;  
હેતે કંઠ હૃદય ધરી, ભાવે ભળે ત્રિકાળ.  
લોકહિતને કારણે, ઉત્તમ અંથ અનેક;  
સ્વસ્થ મૂલ્ય સાદર થયા, વાંચો ધરી વિવેક.

ચાર વર્ષથી ચાલતી ચાર હજાર

ગ્રાહકો ધરાવતી

## વિવિધ ગ્રંથમાળા

જેના ગ્રાહક થવાથી—

દર વર્ષે ૨૦૦૦ પૃષ્ઠ જેટલાં  
વિવિધ વિષયનાં ઉત્તમ પુસ્તકો  
માત્ર રૂ. ૨) માં મળે છે,  
પાકાં પૃષ્ઠાં ૩) પો. માફ.  
વધુ વિગત આની અગાઉનાં પૃષ્ઠોમાં

## ચરિત્રમાળા.

જેના ગ્રાહક થનારને—

દેશવિદેશનાં પ્રાચીન અર્વાચીન, મહાન સ્ત્રી  
પુરુષોનાં ઉત્તમ જીવનચરિત્રોનાં પુસ્તકો.  
દર વર્ષે પૃષ્ઠ ૧૫૦૦.  
જેટલાં માત્ર રૂ. ૨), પાકાં પૃષ્ઠાં સાથે  
રૂ. ૩) માં મળે છે, પો. માફ.  
(વધુ વિગત આની અગાઉનાં પૃષ્ઠોમાં).

## બૃહદ્ ગ્રંથમાળા.

તૈયાર પુસ્તકો.

શ્રી જ્ઞાનેશ્વરી... ૩. ૨)  
શ્રીમદ્ ભાગવત... ૩. ૨)  
શ્રી શિવાજી જીવનચરિત્ર... ૩. ૧૧ થી ૧૨  
રાજસ્થાનનો ઇતિહાસ અંથ ૧ લો.  
મેવાડ રાજ્ય... ૩. ૨, ૨૦, ૩૦  
આર્યભટ્ટ... ૩. ૧૧  
સ્વામી રામતીર્થ બા. ૧ થી ૫. ૩. ૧)  
શાન્તિપથ-મહાભારતનું... ૩. ૨૦  
વધુ વિગત આની અગાઉનાં પૃષ્ઠોમાં.

જ્ઞાને સહો ભવ તાપને, કરો સ્નેહથી સ્નાન;  
ઉપદેશામૃતથી ભર્યા, મ્હોટા અંથ મહાન.  
ચાર પદારથ પામવા, લેવા જીવન દ્વાજ;  
આદર્શો ઉત્તમ દિયે, મ્હોટા અંથ મહાન.



ગ્રંથમાળાઓ અને ગ્રંથો ઉત્તમ ગ્રંથો



## બૃહદ્ ગ્રંથમાળા.

નીકળનાર પુસ્તકો.

|   |         |
|---|---------|
| દાસબોધ (રામદાસ કૃત)                             | ... ૧)  |
| રાજસ્થાન-અંથ ૨ જો.                              | ... ૨)  |
| ભક્ત ચરિત્ર સંગ્રહ                              | ... ૧૦૧ |
| યોગવાસિષ્ઠ જીવે પ્રકરણ                          | ... ૫)  |
| ઉપનિષદો   | ... ૨૦૦ |
| વાલ્મીકી રામાયણ                                 | ... ૨૦૦ |
| આયુર્ મહાભારત. ચાર ભાગોમાં                      | ... ૨૦૦ |
| ૩ ૧) ભરી પ્રથમ ગ્રાહક થનારને રૂ. ૧૦)            | ... ૨૦૦ |
| વધુ વિગત માટે જુઓ આ ગ્રંથની શરૂ-આતના પૃષ્ઠોમાં. | ... ૨૦૦ |
| મનુસ્મૃતિ                                       | ... ૨૦૦ |
| એકનાથી ભાગવત                                    | ... ૨૦૦ |
| તુકારામના અભંગ                                  | ... ૨૦૦ |

## ખીજા ઉત્તમ ગ્રંથો.

|                                  |        |
|----------------------------------|--------|
| શ્રીમદ્ ભગવદ્ગીતા મ્હોક ટીકા     | ... ૦) |
| જીની ઈ. સહિત ૩૦૦ પૃષ્ઠના ગુરુકો. | ... ૦) |
| સાદું પૃષ્ઠ                      | ... ૦) |
| પાકું પૃષ્ઠ                      | ... ૦) |
| રેશમી કે સોનેરી પૃષ્ઠ            | ... ૦) |
| ખાસ ઉચી આવૃત્તિ                  | ... ૦) |
| ભજનસાગર                          | ... ૦) |
| મનહર પદ.                         | ... ૦) |
| સદગુણી ખાળકો                     | ... ૦) |
| ખાળ સદ્બોધ                       | ... ૦) |
| ખાળકોની જાતો                     | ... ૦) |
| સુબોધરત્નમાળા છત્રીરી            | ... ૦) |
| વૈરાગ્ય સુસુક્ષ્મ પ્રકરણ         | ... ૦) |
| એકાદશ સ્કંધ                      | ... ૦) |
| દશમસ્કંધ                         | ... ૦) |
| વસિષ્ઠસારગીતા                    | ... ૦) |
| સુબોધ રતનાકર                     | ... ૦) |
| આર્યધર્મ નીતિ                    | ... ૦) |
| ઈ. વિદ્યાસાગર ચરિત્ર             | ... ૦) |

સસ્તું સાહિત્ય વર્ધક કાર્યભય,  
મુંબઈ, નં. ૨ અને અમદાવાદ.



